

KVC0032

ஆனந்தபோதினி

ஒரு சிறந்த மாதாந்தத்

தமிழ்ச் சஞ்சிகை.

303

PRESENTED BY:

எப்பொரு ளெத்தன்மைத் தாழினுமப்பொருள்
மெய்ப்பொருள் காண்ப தறிவு. இவ்வளவு.

FAGANER.

(தொகுதி 23)

ஈசுவரவ்ரு ஆடிமீ முதல் வேகுதான்யவ்ரு
ஆனிமீ வரையல்

1937வ்ரு ஜுலைமீ முதல் 1938வ்ரு ஜுன்மீ வரையல்

நா. முனிசாமி முதலியார்,

“ஆனந்தபோதினி” ஆபீஸ்,

நெ. 6, லாயர் சின்னதம்பி முதலி தெரு,

செனகாம்பேட்டை, மதராஸ்.

All Rights Reserved.

கால்கோ பைண்ட் }
நிலை ரூபா 1-6-0 }

1938.

{ தபாற் கூலி
வேறு.

ANANDA BODHINI

GOLDEN OPINIONS

From Rao Saheb Late T. Ramakrishna Pillai Avl., B.A., F.M.U., F.R.N.S.,
Chairman, Board of Examiners in Dravidian Languages, Madras University.

I am a regular reader of "Ananda Bodhini" the Tamil monthly published in George Town and I am glad to take this opportunity of expressing my appreciation of the way the Journal is conducted. It is just the kind of magazine we want for the Indian women in their houses and the conductors of the Journal have my best wishes for the success of their undertaking.

Madras, 28th Nov. 1915. }
THOTTAKADU HOUSE. } (Sd.) T. RAMAKRISHNA PILLAY.

From Rao Bahadur A. C. Pranartihara Iyer Esq., B.A., I.B.O., Retired
Inspector of Schools, and Registrar of Books, Nungambakkam.

I have read several numbers of "Ananda Bodhini." It is conducted on right lines. The matter is suitable and the diction is unobjectionable. I can unhesitatingly say that the journal deserves public encouragement and support.

NUNGAMBAKKAM, }
Madras, 5th Dec. 1915. } (Sd.) A. C. PRANATARTIHARA IYER.

We have received the current number of the Tamil monthly "Ananda Bodhini," containing a variety of information on several subjects of every day importance. The special feature of the monthly is that a separate section is set apart for giving advice to women either in the form of abstract statements, or small stories containing moral lessons.—Hindu 22-9-15.

Dear Sir,

Your Tamil monthly entitled "ANANDA BODHINI".....is written in *easy, clear and readable style, well-suited, particularly, to ladies* who take a liking to it on account of the varied subjects of interest dealt therein, calculated to mould their characters. That such a monthly should be in existence, side by side with the Anglo-Indian contemporaries, is very much to be appreciated. The subjects dealt within the short compass of the monthly are such that they deserve to be *read and re-read* from the view point to quality in contradistinction from style and rhetoric, with a select few of our readers seem to yearn for, as is evident from the pages of the current number *i.e.* pages 288 and 289. A majority of the subscribers now on the rolls will be at one with me when I say that the style now adopted would conduce to the well-being and uninterrupted continuances of the monthly, since it is being and has to be read by both sexes, It is very much to be envied that there should be over 10000 subscribers, on the rolls which no other monthly of the kind is able to secure, or has ever before secured since inception. I wish the monthly all success.

Trivandrum,
21-1-17. }

A. V. SUBRAMANIA AIYAR,
F.N. S.A. (Lon.), F.G.I. (Birm.)

ஆனந்தபோதினி

23-ம் வருடத்திய விஷய அட்டவணை.

விஷயங்கள்	பக்கங்கள்
கடவுள் வணக்கம்	1,81,161,241,321,401,481, 561,641,721,801,881
அரும்பொருள் விளக்கம்	2,82,162,242,322,402,482, 562,642,722,802,882
தலை அங்கம்	
புத்தாண்டு செய்தி	3
அரசியலில் காங்கிரஸ்	5
கல்வியின் இலட்சியம்	83
ஹிந்தி கட்டாய பாடப் பிரச்சினை	163
சேலத்தில் சுகாரம்பம்	243
தன்னலமற்ற தொண்டு	323
சேவாலட்சியம்	403
இந்தியாவில் விஞ்ஞானக்கலையின் நிலை	483
விவசாயிகளுக்கு விமோசனம்	563
நவ யுக உதயம்	643
கழிந்த ஆண்டும் நிகழ்ந்த ஆண்டும்	723
கிராமாபிவிருத்தியின் அவசியம்	803
சமரச முயற்சி சாத்தியமா?	883
பாட்டு	
புது வருட வாழ்த்து	8
ஆனந்தனுக்கு வாழ்த்து	88
புலால் ஏதுக்கையா	118
தமிழர் கடமைகள்	167
மதுவாக்கன் மாணம்	334
மதுவண்டு	357
உதிர்ந்த மலர்	435
மாமதி	621
மலைத் தெய்வம்	704
நதிகளின் சுயசரிதை	786

விஷயங்கள்	பக்கங்கள்
தமிழ்ப் புதுயாண்டின் பிறப்பு	... 808
தாய்க் கடனாற்றல்	... 835
பொருள் தூல்	... 9,218,254,521
இந்தியர் தொழுமுறைகள்	... 11
மாதர் உலகம்	
ஒளவையார்	... 17,100,187,278
கூரத்தரசன்	... 22
புதுமையிற் புதுமை	... 26
பழமையிற் புதுமை	... 197
உயிர்க்கொலை	... 28
ஸதாசிவப் பிரம்மேந்திரர்	... 32
கோயிலும் குளமும்	... 35
உண்மைக் குற்றவாளி	... 39
பேன் புராணம்	... 43
மானத சாஸ்திரம்	... 47
மாணவர் பகுதி	
52 ஆங்கிலேயரின் எகிப்து, தென் ஆப்	
பிரிக்கா விவகாரங்கள்	... 49
53 ஜனங்களின் நன்மைக்கான சட்டங்கள்	... 113
54 தான்யச் சட்டமும் தாராள வியாபார	... 209
முறையும்	...
55 ஐரோப்பிய மஹாயுத்தம்	... 296
பிரமகுத்திரம்	... 54,126
வஞ்சத்தின் விளைவு	... 60
அவிஸ் ககர்	... 63
மாயா விரோதி (தொடர் கதை)	... 66,154,235,315,394,477, 556,635,715,796,875,955
விசித்திர விநோதம்	... 72,145,225,385,468,706, 787,866,948
இராமலிங்கர் கல்விசுற்ற விதம்	... 274
குற்றவாளி யார்?	... 283
சிறுமணித்திரட்டு	... 74,148,228,309,384,549, 627,709,790,869
பிரபஞ்ச விநோதம்	... 75,147,227,399,626,708, 789,868,896

விஷயங்கள்	பக்கங்கள்
ஆசிரியர் குறிப்புகள் ...	76,149,229.310 388.470, 550,628,710,791,870,950
“ஆனந்தபோதினி” பஞ்சாங்கம் ...	80,160,240 330,400,480 560,640,720,800,880,960
தற்காலக் கல்வியின் சீர்கேடு ...	879
ரஷ்யாவின் கல்வி முறை ...	529
கல்விப் பயிற்சி ...	568
ஆரம்ப பாடசாலைகளும் பாட புத்தகங் களும் ...	648
திருஞான சம்பந்தர் ...	89
சின்னம்மை நோய் ...	94
கணபதியின் குடும்பம் ...	97
விடுதலை ...	106
வைத்தியம் ...	110,193,358,441
சிறுகதை	
விதியின் பயன் ...	119
ரிக்ஷா வண்டிக்காரன் ...	226
வீர லக்ஷ்மி ...	584
விமலா ...	903
தலைவி எழுதிய படம் ...	131
மனித வாழ்க்கையும், இராமலிங்கரும் ...	137
தமிழ்நாட்டு நிலையும் ஹிந்தியும் ...	305
தமிழ்மொழி ...	582
தமிழின் பெருமையும் நமது கடமையும் ...	674
தமிழ் நாட்டில் ஹிந்திப் பயிற்சி ...	215
உலக சமாதானம் சாத்தியமா? ...	169
பாரதியின் பாட்டோவியம் ...	172,289
“வாழ்க்கை இன்பம்” ...	177
பிரதிக்கை ...	183
உலகம் ஒரு நாடகமேடை ...	200
சிறு வேதாந்தி ...	206
கணவன் பெயரைக் கூறலாமா? ...	213
தோற்றம் ...	221
நமது வாணாளில் ...	223
தேவ சபையின் விசேஷக் கூட்டம் ...	247
வாழ்க்கையின் மாண்பு ...	257
குலமகட்டுத் தெய்வம் ...	268

விஷயங்கள்	பக்கங்கள்
விவசாயம் ...	298
பட்டப் பகல் கொள்ளை ...	300
நமது ஆகாரம் ...	303
அறிவு விளக்க வினா ...	307
அறிவு விளக்க வினா சரியான விடை ...	335
அறிவு விளக்க வினா 2 ...	336
அறிவு விளக்க வினா 3 ...	474
அறிவு விளக்க வினா 2 சரியான விடை ...	475
நிட்காமன் ...	328
மலர் வீரர்களும் வண்டுப் பாடகர்களும் ...	337
முனிவனும் வேந்தனும் ...	341
தியாகம் ...	345
பண்டைத் தமிழர் மணமுறை ...	348
பட்டாசு விற்கும் பையன் ...	350
அவசர புத்தி ...	353
நமது வாணாளில் ...	361
உற்றயாக்கையின் உறுபயன் என் ...	362
சுத்திர வாழ்க்கையே சுதவாழ்க்கை ...	368
புலால் உணவு அவசியமா ? ...	371
உலக வாழ்வின் தத்துவம் ...	374
சோபியாவின் காதல் ...	381
ஸர் ஜகதீச சந்திர போஸ் ...	406
பாப்பா பாட்டு ...	412
சாந்தமில்லையேல் செனக்கியமில்லை ...	417
வீர ராமு ...	422
தலைக்கொடையாளி ...	429
துட்ப புத்தி ...	432
ரோஜா வடு ...	444
மணிமேகலை ஆராய்ச்சி ...	449
சிகரெட்டுக் 'கொள்ளி' ...	458
அறப்பளிகா சதகம் ...	462
ஹிந்து மத பாடசாலை ...	465
பத்திராதிபர் விஜயம் ...	467
புது வருஷம் ...	488
கம்ப சூதாழும் சூதா நிலைகளும் ...	490
பொருந்தா உணவு ...	493
மதத்தின் அடிப்படை ...	497
விதியோடு போரிட்ட மதி சூடி ...	501
நாயும் மகளும் ...	506

விஷயங்கள்.	பக்கங்கள்.
செந்நெல் தொண்டர்களும்	
அன்னக் காதலர்களும்	... 513
விதவை	... 517
காந்திஜியின் உயர்ந்த மார்க்கம்	... 525
இரண்டு சாம்பார் பண்டிதர்கள்	... 536
விதியும் மதியும்	... 540
ஆகந்தம்	... 547
மாயையின் மனவேதனை	... 573
தலைவனின் பிரிவாற்றாமை	... 577
ஆரண்ய அரசு	... 587
ஜீவகாருண்யம்	... 592
வீர வரிதை	... 595
சைவ சித்தாந்தத்தின் சிறப்பு	... 603
கவநாகரீகமும் ஆரோக்கியமும்	... 606
பெண் விடுதலைக் கும்மி	... 609
கருணையுள்ள இரண்டு புறக்கள்	.. 613
விதியின் விளைவா? மதியின் பிறழ்வா?	... 616
வீடணன் அடைக்கலம்	
மேன்மைத்தோ!	... 623
அறம் மறந்த ஆரியன்	... 652
ஊர்வசியின் காதல்	... 657
சிவஞான போதம்	... 663
இந்தியாவின் மஹாத்மியம்	... 665
புக்கக வாழ்வின் மாண்பு	... 679
மாதவி (ஒற்றை அங்க நாடகம்)	... 683
இந்தியப் பெண்ணின் கடமை	... 687
தமிழ் நாடகக் கலை	... 689
இராமாயண காலத்திய நாடகரீகம்	... 691
ஒசுப் பொடி வாசு வாத்தியார்	.. 697
மெய்கொள் கம்பரும்	
பொய்தீர் புலவரும்	... 728
குன்றுகள் மீதிருக்கும் ஹிந்து	
தேவதைகள்	... 735
சீமா சாஸ்திரிகளின் சென்னை விஜயம்	... 737
“சமாதி ஆலயம்”	... 743
கட்பு	... 748
சமூகமும் சட்டமும்	... 752
நம்நாட்டுப் பத்திரிகைகள்	... 757
வைத்தியர்	... 760

விஷயங்கள்	பக்கங்கள்
டமாரம் பீடி	763
சமய உணர்ச்சி	770
சுதந்திரப் பள்ளு	773
"சந்திப்பு"	778
ஒரு நற்றாயின் நிருபம்	809
படைப் பயிற்சியின் அவசியம்	812
பெருந்தன்மை	815
காதலனின் வீரத் தோள்கள்	817
இரக்கமே இராஜ்யம்	825
அடியார்கள் எழுதிய அழகர் ஓவியம்	829
பொன்மொழிகள்	834
வாழ்க்கைத் திறவுகோல்	837
தில்லைக் கூத்தன் என் காதலன்	842
மஹாவீரன்	846
ஸூப்ரமண்ய விசேஷமும், கங்காபிரபாவமும்	848
தானமும் தருமமும்	852
ஊர்வசியின் காதல்	859
என்னுடைய அறியாமை	863
இன்றைய குடியானவன்	864
சந்தா நேயர்களுக்கு வேண்டுகோள்	888
மனத்தாய்மையின் மாண்பு (பாட்டு)	890
தலைவியின் முறையீடு	892
சமூக சீர்திருத்தங்களும் புரட்சிகளும்	897
பெண்மை யரசு	909
விடுதலைப் பாட்டு	915
கடனும் இன்னலும்	919
ஊர்வசியின் காதல்	923
பிளரான்ஸ் நைட்டிங்கேல்	925
கொள்ளை கொண்ட கோபாலன்	929
பாத்துண்ணல்	933
தமிழ்நெறி வழக்கம்	937
கவ்வியின் சிறப்பு	946

உம
பாப்பிரதம்மணை ௧௧1

ஆனந்தபேர்திருவிளக்கு

"எப்போரு ளைத்தன்மைத் தாயினு மப்போருண்
மெய்ப்போருள் காண்ப தறிவு"—திருவள்ளுவர்.
(ALL RIGHTS RESERVED.)

தொகுதி } 23	நாசுவரவஸ் ஆடிமீ ௧௨ 1937 லு ஜுலைமீ 16௨	{ பகுதி 1
----------------	------------------------------------------	--------------

கடவுள் வணக்கம்.

ஏகநாயகனை இமையவர்க்கு அரகை
என்னுயிர்க்கு அமுதினை எதிரில்
போக நாயகனைப் புயல்வண்ணம் கருளிப்
பொன்னெடுஞ் சிவிகையா ஊர்ந்த
மேக நாயகனை மிகுதிரு வீழி
மிழலைவிண் இழிசெழுங் கோயில்
யோக நாயகனை யன்றிமற் றென்றும்
உண்டென உணர்கிலேன் யானே.

(1)

கற்றவர் விழுங்கும் கற்பகக் கனியைக்
கரையிலாக் கருணை மாகடலை
மற்றவர் அறியா மாணிக்க மலையை
மதிப்பவர் மனமணி வினக்கைக்
செற்றவர் புரங்கன் செற்றஎஞ் சிவனைத்
திருவீழி மிழலைவீற் றிருத்த
கொற்றவன் தன்னைக் கண்டுகண்டு உள்ளங்
குளிரான் கண் குளிர்த் தனவே.

(2)

மண்டலத்து ஒளியை விலக்கியான் நுகர்ந்த
மருந்தைஎன் மாறிலா மணியைப்
பண்டுஅலர் அயன்மாத்ரு அரிதுமாய் அடியார்க்கு
எளியதோர் பவனமால் வரையை
விண்டுஅலர் மலர்வாய் வேரிவார் பொழில்சூழ்
திருவீழி மிழலைபூர் ஆளும்
கொண்டல்அங் கண்டத்து எங்குரு மணியைக்
குறுகவல் வினைகுறு காடுவ.

(3)

அரும்பொருள் விளக்கம்

1. (இ-ள்.) தனிப்பெருந்தலைவனை, தேவர் தேவனை, அடியேனது ஆருயிர்க்கு அமுதானவனை, ஈடும் இணையு மில்லாத போகங்களை யூட்டும் பெருமானை, மேகவண்ணனாகிய மகா விஷ்ணுவுக்கு அருள் புரிந்து பொன்னுலாகிய நீண்ட பல்லக்கில் பவனிவரும் அருனானனை யிகவும் சிறப்புவாய்ந்த திருவீழி மிழலைத் திருக் கோயிலில் எழுந்தருளியிருக்கும் யோக நாயகனை யல்லாது வேறு பொருள் உண்டென்று நான் அறிய மாட்டேன். (எ-று.)


தனக்கு ஒப்பாரும், மிக்காருயில்லாத முழு முதற் பெருங்கடவுள் இறைவனெருவனை என்பார், 'ஏகநாயகனை' என்றும், ஆன்மாக்களுக்குச் சகல போகங்களையுந் தருபவனாதலால் 'போக நாயகனை' என்றும், மேகம்போல் கைம்மாறு கருதாது அருளைப் பொழிபவன் என்னும் உண்மையை வினக்க 'மேகநாயகனை' என்றும், மக்கள் கடவுளை யடைபுச் செய்யும் யோகங்களுக்குக் கெல்லாம் தலைவனாய் (பிரதமாசாரியனாய்,) வினங்குபவன் இவனை என்பார் 'யோக நாயகனை' என்றும் கூறினார்.

2. (இ-ள்.) ஞான தூல்களைக் கற்றுணர்ந்த பெரியார்கள் ருசிபார்க்கும் கற்பகக் கனியை, கரையில்தாத கருணா சமுத்திரத்தை, அஞ்ஞானிகள் அறியமாட்டாத மாணிக்க மலையை இடையறுது சிந்திப்பவர் (தியானிப்பவர்) களின் உள்வங்களில் ஒளி வீசும் டணி வினக்கை, பகை யசுரர்களது திரி புரங்களைத் தகனஞ் செய்த எம் சிவபெருமானை, திருவீதி மிழலையில் எழுந்தருளியுள்ள மன்னர் மன்னனைத் தரிசித்து தரிசித்து அடியேனது மனம் இன்புற, கண்களும் களிப்படைந்தன. (எ-று.)


உலகம், உயிர் கடவுள் ஆகிய மூப் பொருள்களின் உண்மையை உள்ளவாறு உணர்ந்தவரே மெய்யறி வுடையோராதலால், 'கற்றவர்' என்றும், அத்தகைய மெய்ஞ்ஞானிகளால் தான் இறைவனை அதுபூதி வாயிலாகத் தரிசித்து அதபவிக்க முடியுமாதலால், 'கற்றவர் விழுங்குங் கற்பகக் கனியை,' என்றும், அறியாமை கொண்டவர்களால் கடவுளை அறிய முடியாதென்பார், 'மற்றவர் அறியா மாணிக்க மலையை' என்றும், சிந்திப்பார் உள்ளத்தில் தீபம் போல் திகழ்வான் என்பார், 'மதிப்பவர் மனமணி வினக்கை' என்றும் நயம் படக் கூறினார்.

3. (இ-ள்.) பிரபஞ்ச வாசனையை யொழித்து அடியேன் அருந்திய அருமருந்தை, என்னுடைய ஒப்பிலாமணியை, முன்னர் தாமரை மலரில் வீற்றிருக்கும் பிரமனுக்கும், திருமூலுக்கும் காண்பதற்கு அரியவனாயும், மெய்யடியார்கள் தரிசிப்பதற்கு எளியவனாயும் உள்ள பெரிப பவனமலை போன்றவனை, முகிழ்த்த மலர்கின்ற பூக்களிலிருந்து தேன் ஒழுகும் பூஞ்சோலை குழந்த திருவீழி மிழலை என்னும் ஊரையாரும் மேகம் போன்று கருத்த அழகிய கழுத்தை யுடைய எங்குருமணியை அடைய வன்மை பொருந்திய இருவினைகளும் அடியேனை நெருங்க மாட்டா. (எ-று.)

உலகப்பற்று அற்றவர்கள் தான் ஆண்டறினைத் தரிசித்து இன்புற முடியுமென்பார், "மண்டலத்து ஒளியை விலக்கி யான் நுகர்ந்த மருந்தை" என்றும் ஆன்மாக்களின் அறியாமை யிருளைப் போக்கக் குருவாய் எழுந்தருளும் இறைவனை யடைந்ததும் தீவினைகள் நீங்கும் என்பார், 'எங்குருமணியைக் குறுக வல்வினை குறுகாவே' என்றும் அருளினார்.



புத்தாண்டு செய்தி



இன்று நம் "ஆனந்த"னுக்கு 23-வது ஆண்டு பிறக்கிறது. கருணைக் கடலான இறைவன் திருவருளாலும், போன்புடைய தமிழ் மக்கள் ஆதாவாலும் நமது "ஆனந்தன்" கடந்த 22-வருஷங்களாக வளர்ச்சி புற்று வந்திருக்கிறான்

என்பதை நாம் வாசகர்களுக்கு மகிழ்ச்சியுடன் தெரிவித்தக் கொள்ளுகிறோம். பொது மக்களிடையே பத்திரிகை ஞானமோ, அபிமானமோ மிகவும் அருகி யிருந்த காலத்தில், நாம் தமிழ் மக்களுக்கும், தமிழ் மொழிக்கும் சேவை செய்ய வேண்டுமென்ற ஒரு பெரு யோக்கோடேயே, சிரமத்தையோ, கஷ்டத்தையோ சிறந்தும் பொருட் படுத்தாது மிகவும் குறைந்த சந்தர்ப்பில், நிறைந்த விஷயங்களோடு "ஆனந்தனை" ஆரம்பித்து சிறந்த முறையில் நடத்தி வந்தோம். இதற்குப் பின்னர் ஒரு சிலர் எல்லா வகையிலும் நம் "ஆனந்தனை" முன் மாதிரியாகக் கொண்டு பல பத்திரிகைகளை நடத்த ஆரம்பித்தனர். அவ்வாறு தோன்றிய பத்திரிகைக ளெல்லாம் சில நாட்களுக் கெல்லாம் புகழ் காணங்களால் ஒன்றன் பின்னொன்றாக, மறைந் தொழிந்தன. ஆனால், இத்தனை வருஷங்களாக எத்தனையோ இடையூறுகளெல்லாம் குறுக்கிட்டும், அவைகளை பெய்லாம் சமாளித்துக் கொண்டு, இன்றுவரை உறுதியுடன் நின்ற நிலை, நம் "ஆனந்தன்" தமிழ் மக்களுக்குச் சேவை செய்து வருகிறான். இவ் வகையில், நம் "ஆனந்தன்" பெருமை கொள்வதில் தற்புகழ்ச்சிக்கு இடமில்லை பென்றே கருதுகிறோம்.

பத்திரிகையின் இயல்பைப் பற்றியும், அதை நடத்தபவர்களுக்கு உள்ள பொறுப்பைப் பற்றியும், அதனால் மக்களுக்கு விளையும் பயனைப் பற்றியும் நாம் சென்ற இதழ் தலையங்கத்தில் விரிவாக எழுதியிருக்கிறோம். ஆகவே, இந்த இருபதாம் நூற்றாண்டிலும் போதிய பத்திரிகாபிமானம் இல்லா இந் நிலையில்,—பொருளாதார நெருக்கடி யால் மக்கள் வறுமை வாய்ப்பட்டிருக்கும் இந்நிலையில்—குறைந்த சந்தரவில் “ஆனந்தன்” ஒரு மாதமேனும் தாமதப்படுத்தாமல் குறித்த காலத்தில் ஒழுங்காக வெளியிட்டு வருகிறோம் என்றால் அது எவ்வளவு அருமை என்பதை வாசக நேயர்கள் சற்றுக் கவனிக்கவேண்டும்.

நம் தமிழ்நாடு தற்போது இருந்துவரும் நிலையை நம்மவரில் பெரும் பாலார் சிந்தித்துப் பார்ப்பதாகத் தெரியவில்லை. சமய சமூக வளர்ச்சியில் கருத்துடையார் மிகச் சிலராகவே இருக்கின்றனர். சமயாபிமானிகள் வருடத்துக் கொருமுறை கூட்டங் கூடி ஆண்டு விழா நடத்திவிட்டு ‘போகவித்திரை’ செய்ய ஆரம்பித்து விடுகின்றனர். அரசியலில் சமயத் தலைவர் பெரும்பாலார் கவனஞ் சென்றிருப்பதால், அவர்கள் தங்கள் காரியங்களைச் சாதித்துக் கொள்ளுவதற்கு அவசியமான போது, ஏதோ கூட்டங் கூட்டிக் கலாட்டா செய்து, பட்டம் பதவிகளில் பங்கு பெறுவதிலேயே நோக்கமா யிருக்கின்றனர். உண்மையான சமயப் பிரசாரம் தமிழ் நாட்டில் நடந்து எவ்வளவோ நாளாகி விட்டன. சமூக சீர்திருத்த வாதிகள் என்போர் பலர், தங்கள் மனம் போன போக்கில் ஏதோ செய்து ஜன சமூகத்தைப் பாழ்படுத்தி வருகின்றனர். இவற்றின் பயனாக, நாட்டில் எங்கு நோக்கினும், நாத்திகமும், கூடா ஒழுக்கங்களும் தலைவிரித்தாடி வருகின்றன. இவ்வகையில் சமயத் தலைவர்களோ, சமூக சீர்திருத்த வாதிகளோ யாருஞ் செய்யாத உண்மையான தொண்டை நம் “ஆனந்தன்” புரிந்து தமிழ் மக்களிடையே உண்மைச் சமயப் பற்றையும், சமூக முன்னேற்றத்தில் ஆர்வத்தையும் உண்டுபண்ணி வருகிறான் என்பதை, “ஆனந்தன்”த் தொடர்ந்து வாசித்து வரும் அன்பர்கள் அறிவர்.

“ஆனந்தன்” தோன்றிய நாள் முதல் தமிழ் மக்களிடையே சிறப்பாகச் சமய ஞானத்தையும், ஒழுக்கத்தையும் நீதி முறையையும் பரப்பிவந் திருப்பதோடு, கால தேச வர்த்தமானத்தை யொட்டி, ஜன சமூகத்துக்கு அத்தியாவசியமான அரசியல், விஞ்ஞானம், ரசாயனம், பொருளாதாரம் முதலிய நவீன விஷயங்களையும் அவ்வப்போது அறிபச் செய்து வந்திருக்கிறான். பொழுது போக்காக மக்கள் படித்த மகிழுக் கூடிய சிறு கதைகளையும் ஹாஸ்ய விபாசங்களையும் தாங்கி வந்திருக்கிறான். பல சமய ஆராய்ச்சிக்கும் இதில் இடங் கொடுத்து

சம சோக்கோடு நடந்த வந்திருக்கிறான். ஆகவே, நம் “ஆனந்தன்” ஒரு சமயத்தார்க்கு, ஒரு வகுப்பாருக்கு மட்டு முரியவனல்லன்; தமிழ் நாட்டில் வதியும் தமிழ்சொன்பார்—அவர் இந்து, முஸ்லீம், கிறிஸ்தவர் யாராயினும்—அனைவருக்கும் உரிபவனாவான். எனவே, தமிழ் நாட்டிலுள்ள எல்லா மக்களும் “ஆனந்தனை” ஆதரிக்க வேண்டியது அவசியமாகும்.

தமிழ் நாட்டுச் சகோதர சகோதரிகள் பல்லாயிரக் கணக்கில் சந்தாதாரர் யிருந்து, இது காறும் ‘ஆனந்த’னுக்கு ஆதரவளித்து வந்தது போலவே, இனிமேலும் ஆதரித்து வரவேண்டு மென விண்ணப்பித்துக் கொள்கிறோம். இப் புத்தாண்டின் ஞாபகார்த்தமாக ஒவ்வொரு சந்தாநேபரும் குறைந்த பட்சம் இரு சந்தாதாரரையேனும் சேர்த்துக் கொடுத்தால் பேருதவியா யிருக்கும். “ஆனந்த”னுக்குச் செய்யும் இவ்வுதவி, தமிழக மேன்மைக்குச் செய்யும் உதவியாகும் என்று நாம் சொல்லவும் வேண்டுமோ!

ஓம் தத் ஸத்.

அரசியலில் காங்கிரஸ்

நமது “ஆனந்த”னுக்குப் புத்தாண்டு பிறப்பது போலவே, நம் நாட்டு அரசியலிலும் புதிய சகாப்தம் ஏற்பட்டிருக்கிறது. மூன்று வருடத்துக்கு முன் வரை, சர்க்காரோடு ஒத்துழையாமைபை மேற்கொண்டிருந்த காங்கிரஸ்—சட்டசபை பகிஷ்காரத்தை மேற் கொண்டிருந்த காங்கிரஸ்—இன்று மந்திரி பதவியையும் வகிக்க முன் வந்திருக்கிற தென்றால், அது பெரு மாறுதலல்லவா! காலச் சக்கிரத்தின் வேகத்தால் நடைபெறும் பல விசித்திரங்களில் காங்கிரஸ் பதவிகித்து அரசியலை நடத்துவது மொன்றாகும்.

காங்கிரஸ் கார்கள் சட்ட சபைகளைப் பகிஷ்கரித்து ஒத்துழையாமைப் போராட்டத்தை நடத்தினார்கள்; உப்பு சத்தியாக்கிரகஞ் செய்தார்கள்; சட்டமறுப்பு இயக்கத்தை அநி தீவிரமாய் நடத்தினார்கள். அவற்றின் போக்கைப் பார்த்த காலத்து, காங்கிரஸ் கார்கள் சட்ட சபைகளை மீண்டும் கைப்பற்றுவார்களா? என்று நாம் நினைத்துண்டு. அந் நிலைமை மாறி, காங்கிரஸ் கட்டளைப்படி மூன்று வருஷத்துக்கு முன் காங்கிரஸ் கார்கள் மீண்டும் சட்டசபைகளில் பிரவேசிக்கத் தொடங்கினர். இந்தியா சட்டசபைத் தேர்தலில் காங்கிரஸ் கார்களுக்குப் பெரு வெற்றி யேற்பட்டது.

சமீபத்தில், இந்தியாவுக்கு மாகாண சுபாட்சி வழங்கி யிருப்பதாகச் சொல்லிப் பிரிட்டிஷ் சர்க்கார் புதிய அரசியல் சட்ட மொன்றை நம் தலையில் சுமத்தி யிருக்கிறார்கள் எல்லவா ! இந்தியர் யாரும் வேண்டாத அச் சட்டத்தின் போலித் தன்மையை விளக்கி உடைத் தெறிவதற்காக வேண்டி, காங்கிரஸ்காரர்கள், மேற்படி சட்டத்தின்படி நடத்தப்பட்ட பொதுத் தேர்தலில் கலந்து கொண்டார்கள். இத்தேர்தலிலும் காங்கிரஸுக்கே பெருவாரியான வெற்றி யேற்பட்டது. இந்தியாவிலுள்ள மொத்தம் பதினாறு மாகாணங்களுள் ஆறு மாகாணங்களில் காங்கிரஸ்காரர்களே மற்ற கட்சியாரை விட பெரும்பான்மைபாக வந்தார்கள். மற்ற ஐந்து மாகாணங்களில் கூட, மற்ற கட்சிகளின் நிலைமையை நோக்கும் போது, காங்கிரஸ் காரர்களே சட்டபைகளில் பலமுடைய கட்சியினராய் இருக்கிறார்கள்.

காங்கிரஸ் - காரர்கள் ஜனப்பிரதிநிதி சபைகளையும், ராஜ்யச் சபைகளையும் எல்லாம் கைப்பற்றி யாயிற்று. அடுத்த படி யென்ன ? 'புதுச் சட்டத்தை யுடைத் தெறிவதற்குச் சட்டசபைகளில் அங்கத்தினர்களாய் இருந்தால் மட்டும் போதாது; சிர்வாக சபையையும் கைப்பற்ற வேண்டும்; காங்கிரஸ் காரர்கள் மந்திரி பதவிகளையும் வகிக்க வேண்டும்; அப்போது தான் அவர்களுடைய நோக்கம் நிறைவேறும். இல்லாவிடில், மற்ற பிற்போக்கான கட்சியினர் மந்திரி பதவியிலிருந்து கொண்டு, சட்டசபைகளில் காங்கிரஸ் காரர்கள் செய்யும் முற் போக்கான காரியங்களை பெல்லாங் கெடுத்துக் கொண்டே வருவார்கள் என்று ஒரு சாரர் அபிப்பிராயப்பட்டனர். அதிதீவிர வாதிக்க ளான வேறு சிலர், 'காங்கிரஸ் காரர்கள் மந்திரி பதவி பேற்றால் சர்க்காரோடு ஒத்துழைத்த மாநிலியாகவே ஆய்விடும்; சட்டசபைகளில் தீர்மானங்களைக் கொண்டு வந்து நிறைவேற்றிச் சர்க்காரை ஸ்தம்பிக்குச் செய்வது தான் நல்லது' என்று கூறினர். பதவி யேற்புக்கு நாடெங்கும் பலத்த ஆதாயிருந்தது.

ஆகவே, தேர்தலுக்குப் பின் மார்ச்சு மாதத்தில் நடந்த காங்கிரஸ் காரியக் கமிட்டி, அதில் இந்திய காங்கிரஸ் கமிட்டிக் கூட்டங்களில் இப் பதவிப் பிரச்சினை பலமாக விவாதிக்கப் பட்டது. முடிவில் மகாத்மா காந்தி போசனைப்படி, கவர்னர்களிடம் காங்கிரஸ் கட்சித் தலைவர்கள் விசேஷாதிகாரங்களை யுபபோதிப்பதில்லை என்ற உறுதி மொழியை வாங்கிக் கொண்டு, மந்திரி பதவியேற்கலாம் என்று தீர்மானிக்கப்பட்டது. ஆனால், கவர்னர்கள் காங்கிரஸ் கேட்ட வாக்குறுதியைக் கொடுக்க மறுத்து விட்டனர். இதனால் அரசியலில் ஒரு பெரிய நெருக்கடி பேற்பட்டு விட்டது. காங்கிரஸ்காரர்கள் பெரும்பான்மைபாக வந்துள்ள ஆறு மாகாணங்களில் கவர்னர்கள் சில பேர்வழிகளைப் பொறுக்கி பெடுத்து 'பிளாமி' மந்திரி சபைகளை யேற்படுத்தினார்கள்.

இப் பிணமி மந்திரிகளுக்கு உயிர் பிச்சையளிக்கவேண்டி சட்டசபை களையும் கூட்டாது காலந் தள்ளி வந்தனர்.

இதனிடையே, இந்தியாவில் ஏற்பட்டிருக்கும் இவ்வரசியல் நெருக்கடியைப் பற்றி காமன்ஸ் சபையிலும், லார்டு சபையிலும் கேள்விகள் கிளம்பின. இந்தியா உதவி மந்திரி பட்லரும், இந்தியா மந்திரி லார்டு ஸெட்லண்டும் அவ்வப்போது அறிக்கை வெளியிட்டு நிலைமையை விளக்கி வந்தனர். இந்தியா மந்திரி முதலில் முடுக்காக இருந்தாலும், பிறகு இறங்கி வந்து விட்டார். இதை பொட்டி மகாத் மா கார்ந்தி அறிக்கை வெளியிட்டார். கடைசியாக, வைஸ்ராய் லார்டு லின்லிதோ, புதிய சட்டத்தில் கவர்னர்களுக்கும், மந்திரிகளுக்கும் இடையே யுள்ள சம்பந்தத்தையும், அதிகாரத்தையும் தெளிவு படுத்தி அறிக்கை வெளியிட்டார். இவ் வறிக்கையே, இம் மூன்று மாத காலமாக நீடித்துவந்த அரசியல் நெருக்கடி ஒருவாறு தீர்வதற்கு உதவியாக இருந்தது.

இம்மாத மத்தியில் வார்தாவில் கூடிய காங்கிரஸ் கார்பக் கமிட்டியார் மேற்குறித்த அறிக்கைகளை அநுசரித்த பதவிப் பிரச்சினை பற்றி ஆலோசித்தனர். கடைசியாக, 'வைஸ்ராய் நிலைமையை ஒருவாறு தெளிவுபடுத்தி யிருப்பதால், அதை யாதாமாகக் கொண்டு, காங்கிரஸ்காரர்கள் மந்திரி பதவி யேற்கலாம்' என்று தீர்மானிக் கப் பட்டது. அதன்படி, ஆறு மாகாணங்களிலும், பூறையே காங்கிரஸ் மந்திரி சபைகள் அமைக்கப்பட்டு வருகின்றன. நம் சென்னை மாகாணத்தில் மேல் சபை, கீழ் சபை ஆகிய இரு சபைகளுங் கூட்டப் பட்டு, தலைவர்கள், உப தலைவர்கள் தேர்ந்தெடுக்கப் பட்டாயிற்று. காங்கிரஸ் கட்சித்தலைவர் திரு. இராஜகோபாலாச்சாரிபார் மந்திரி சபைபையும் அமைத்து விட்டார். இனித் தான், புதிய சட்டத்தின் யோக்கியதை வெளியாகப் போகிறது. பொறுத்திருந்த பார்ப் போம்.



புது வருட வாழ்த்து “ராஜாராம்.”

ஆனந்த போதினிமெய் யானந்த மாஞ்சச்சித்
தானந்தப் பேரொளியைப் பேசுதலா—லானந்த
மல்லாத மாயை யகற்றதற்கு வேறுண்டோ
நல்ல யுணர்ந்து நவில். (1)

நவில்கின்ற நாவலர்க்கு நற்றுணையாய் நாளும்
புவிநின்று வோங்குபுகழ் பொங்கும்—அவியென்று
நல்லோர் மதிதோறும் காடும்நம் ஆனந்தன்
வல்லாய் வளர்ந்திடவே வாழ்த்து. (2)

வாழ்வேது தாழ்வேது வத்துவொன்றே யென்றடுமெய்
யாழ்வார்க் கிதஞ்செய்யு மானந்தன்—வாழ்வதுவே
வாழ்வாகு மற்றை வளர்ச்சியெலா மாமாயைத்
தாழ்வாகு மென்றுணர்ந்து தள். (3)

தள்ளிப் பிறநெறிக டான்பூணுத் தன்மையா
லள்ளிச் சொரியுமற மம்புவியிற்—றெள்ளுதமிழ்
காக்குங் கருத்தாகு மானந்தன் நீடுழி
பாக்கும் புதுவருட மாம். (4)

ஆம்வருக ! வென்பார்க் களிக்கு மறம்பலவர்
நாமந்தா னுனந்த போதினியால்—நாமென்றுங்
கோருவது வேறுண்டோ ! கூறிடுவீ ரின்றேமெய்ப்
பேறுபெற வானந்தன் பேர். (5)

பேரும் பெருநிதியும் பேசுபுவி வாழ்வும்
யாரும் பெறுதற் ககமகிழ்வார்—தேருங்கா
லானந்த னைச்சார்ந்தோ ரஞ்ஞான மாமிவையால்
ஞானந்தா னேயடைவர் நாடு. (6)

நாடு முலகியலும் நற்றவத்துப் பேரியலும்
கூடுபுக ழானந்த போதினியே—நீடுபுகழ்
கொள்ள விழையுள்ளங் கூறிடுமே யானந்த
வள்ளலென வெப்போழ்தும் வாழ்த்து. (7)

வாழ்வென்பர் கற்பகக்கா வாசத்தை யானந்தன்
வாழ்கின்ற வாசகர்கள் வாக்கெனிலோ—ஆழ்ந்துணர்ந்து
விண்ணோர் சுகமும் விரும்புவரோ ! என்பதனால்
மண்ணுளதன் மாண்பு மதி. (8)

மதியார்க்குந் தன்னை மதிப்பவர்க்கும் நல்ல
மதிதருகும் மார்க்கத்தால் மாண்பாம்—விதியுதவல்
ஆனந்த போதினியின் அன்பர்க் குளபுகழால்
நானிந்த வாழ்த்துதவல் நாள். (9)

நாளெல்லா நந்நாளா நாடுமொரு மார்க்கத்தை
ஆளல்லா மென்பதுவே யானந்தன்—தாளெல்லாம்
பற்றிப் படித்தறிந்தோர் பாண்டையால் வாழியென
வெற்றிப் படிக்குமென்ற நா. (10)

பொருள் நூல்

ஸ்ரீகண்ட இராமன், எம். ஏ., எல். டி.,
(Rights Reserved.)

(தொகுதி-22. பகுதி-12. 893-ம் பக்கத் தொடர்ச்சி.)


கேட்புச் சட்டத்திலிருந்து நாம் குறைந்து கேட்கப்படும் சட்டத்தை (The law of diminishing demand)ப் பற்றிக் கொஞ்சம் தெரிந்து கொள்ளுவது நலம். நாம் விலை கொடுத்து வாங்கப் பிரியப்படும் ஒரு சாமான் அதிகமாக இருந்தால் அந்த அமோகமாக இருக்கும் தன்மை விலையைக் குறைத்து விடும். (An increased quantity of supply reduces the price we are willing to pay) காரணம் என்ன? "மார்ஜினல்" உபயோகம் விலையால் அளக்கப்படுகிறது. "சப்ளை" அதிகமானால் "மார்ஜினல்" உபயோகம் குறைந்து விடுகிறது. இதை மற்றொரு விதமாகவும் சொல்லலாம். எந்த சாமானுடைய கிராக்கியும் "சப்ளை" அதிகப்பட்டால் குறைந்து விடும். (The demand for anything decreases with an increase of supply.) அதே மாதிரி சாமானின் விலை அதிகமானால் வாங்குபவனுடைய கேட்கும் தன்மையும் குறைந்து விடுகிறது. முன்பு நாம் சொன்ன "சில காரணங்கள் சரியாக இருந்தால்" என்பதை வைத்துக் கொண்டே மேற் கூறிய பொருளாதார விதிகளை கவனிக்க வேண்டும். உதாரணமாக முக்கியமாக உட்கொள்ளும் உணவு பதார்த்தங்களின் விலைகள் ஏறினாலும் அவற்றை வாங்குபவர்கள் வாங்காமல் போவதில்லை. அவை இல்லாமல் எப்படி உஜ்ஜீவிக்க முடியும்? ஹார்மோனியங்கள் விலை ஏறினால் அல்லது குறைந்தால் அவற்றைப் பற்றி எழும் கேட்பு (Demand) ஒரே மாதிரியாக இராது. ஜனங்களுடைய விருப்பமும் தேவையும் மாறும். விலை அதிகமானால் ஹார்மோனியங்கள் வாங்குபவர்கள் கம்மியாகும். விலையைப் பொறுத்து வாங்குதலில் அதிக மாறுபாடுகள் ஏற்பட்டால் கேட்பு வளையத் தன்மையைக் கொண்டிருப்பதாகச் சொல்லலாம். மாறுதல்கள் அதிகமாக ஏற்படாதிருந்தால் அத்தகைய கேட்பு (Demand) விலைகள் மாறுதல்களுக்கு காது கொடுக்க வில்லை. விறைப்பாக இருப்பதாக எடுத்துக் கொள்ள வேண்டும். விலை அதிகமானாலும் குறைந்தாலும் வாங்குபவர்கள் குறைய மாட்டார்கள். பின் வரும் படங்கள் விஷயத்தை விளக்கும்:—

ஹார்மோனியங்கள்—Elastic demand

விலை ரூபாய்	கேட்கப்படும் எண்ணிக்கை	மொத்த விலை ரூபாய்
60	500	30,000
50	700	35,000
40	900	36,000
30	1,200	36,000
25	1500	37,500

ஹார்மோனிங்கள்—“டிமாண்ட்”வளைவு.

முதல் படம்



O Y என்பதில் ஹார்மோனியங்களின் விலைகள் குறிக்கப்பட்டிருக்கின்றன. O X என்னும் கோட்டில் தேவையான ஹார்மோனியங்களின் எண்ணிக்கை கொடுக்கப்பட்டிருக்கிறது. மேற் கூறிய படத்தில் ஹார்மோனியங்களின் விலைகள் குறைந்தால் அதை வாங்குபவர்களுடைய தேவை அல்லது கேட்பது (Demand) அதிகமாகிறது என்பதை அறிந்து கொள்ளலாம். இதனால் இங்கு விலையைப் பொறுத்தக் கேட்பது வளையும் தன்மையைக் கொண்டிருக்கிறது என்பது தெரிய வருகிறது. இது ஆங்கிலத்தில் “Elastic Demand” என்பதைப் பற்றி விளக்குகிறது. (தொடரும்)

புதிய ஜீவிய சந்தாதார்.

இவ்வருஷம் நமது “ஆனந்த”னுக்கு சேலம் ஜில்லா தருமபுரி மருதி செருவில் வாழும் ஸ்ரீ டி. ராஜப்ப செட்டியார் ஜீவிய சந்தாதாராகச் சேர்ந்துள்ள நற்செய்தியைப் பெரு மகிழ்ச்சியோடு தெரிவித்துக்கொள்ளுகிறோம். நம் “ஆனந்தனை” ஆதரவு செய்யும் நோக்கத்துடன் ஆயுட் சந்தாதாராக முன்வந்த ஸ்ரீ. டி. ராஜப்ப செட்டியாருக்கு நமது மனப்பூர்ணமான நன்றியறிதலைச் செலுத்துவதோடு, அவர் எல்லா நலங்களும் பெற்று இனிது வாழ அருள்புரிய வேண்டுமென்று இறைவனை இறைஞ்சுகிறோம்.

பத்திராதிபர்.

இந்தியர் தொழு முறைகள்

(தே. வி. ராமமூர்த்தி.)

பண்ணிய பூமிபாம் நம் பாரததேசம் இப் பார்த உலகில் தன்னை யும் ஒரு உருவாக ஐக்கியப்படுத்திக்கொண்ட காலம் முதற் கொண்டு இன்று வரை தமிழ்நாட்டில் மக்கள் குடிக்கொண்டு இருந்திருக்கின்றனர் என்பதில் ஐயமில்லை. முதன் முதலாக கற்கருவிகள் வழக்கத்தில் இருந்த பல்ஸாயிரம் ஆண்டுகளிலும் (Stone-age), அதற்குப் பின் இரும்பினாலான கருவிகள் வழங்கிவந்த பலநூறு ஆண்டுகளிலும் (machine age), பிறகு தற் கால விஞ்ஞான ஆராய்ச்சிகள் உலகில் நிலைபெற்ற சமீபகாலத்திலும் (scientific age) தமிழகத்தில் மக்கள் நிரம்பாத காலமில்லை. எனவே பொதுவாக இந்தியரின் தொழு முறைகளைப்பற்றி ஆராயும் காலத்திலும் சிறப்பாக தமிழரின் தெய்வ வழிபாட்டைக் குறித்துப் பேசும் காலத்திலும் தமிழகத்தின் வரலாறு உலகில் மக்கள் வாழ்ந்த காலம் முழுவதையும் தழுவிச் செல்லும் என்பதை முக்கியமாய் கவனிக்கவேண்டும்.

இந்தியரின் தெய்வ வழிபாடு என்னும் பொழுதே விக்கிரக ஆராதனை தான் அதன் அடிப்படையான தத்துவம் என்பது நாம் சொல்லாமலே விளங்கும். இந்தியாவில் கி. மு. ஐந்தாம் நூற்றாண்டிற்கு முன்னால் உண்டான தமிழ்நூல்களைப்பற்றி ஆராய்ச்சியாளர்கள் குறிப்பிடும்பொழுது அதுவரை கோயில்களாவது அன்றி விக்கிரக ஆராதனையைக் குறிப்பிடும் வெளிச்சின்னங்கள் ஏதாவது இருந்ததாக தெரியவில்லை என்று முடிவு கட்டுகின்றனர். ஆனால் வடமொழியில் இருந்த இலக்கணத்தை தமிழ்மொழியில் மொழிபெயர்த்து வெளியிட்டதனால் பேரும் புகழும் பெற்ற பாணினி சிறு விக்கிரகங்களை வீடுகளில் மக்கள் பூசுதலுக்கு வைத்திருந்ததாக பொருள் தருமாறு 'சிவக' என்று குறிப்பிட்டிருக்கின்றார். 'சிவக' என்றால் சிவபெருமானுடைய விக்கிரகம் என்று விளக்கப்பட்டிருக்கின்றது. மௌரிய அரசர்கள் ஆட்சி செய்த காலத்தில் புதிய விக்கிரகங்களை செய்து புதிய பூசுதல் முறைகளை கையாண்டனர் என்பது சாணக்கியன் எழுதிய அர்த்த சாஸ்திரத்தில் கூறப்பட்டிருக்கின்றது.

பல்லவ அரசர்களில் மீகக் கியாதி வாய்ந்த மகேந்திரன் காலத்தில் அவன் முதன் முதலாக குடைந்தெடுத்தாக கூறப்படும் குகைக் கோயில்களை 'தேவலோகம்' 'தேவகுலம்' என்ற பெயர்சனரால் விளம்பரப்படுத்தியிருக்கிறான்.

ஆனால் கி. பி. 200 முதற்கொண்டு நம் தமிழ்நாட்டில் பல கோயில்கள் சமைக்க துவக்கியதற்கு அநேக சான்றுகள் உள்ளன. ஆகையினால் மகேந்திரன் காலத்திற்கு முந்திய கோயில்கள் மரம், மண், செங்கல் இவைகளைக் கொண்டுதான் கட்டப்பட்டவையாயிருந்தல்வேண்டும். அவை உருவில் மிகசிறியவையாயிருந்தன என்பதோடு விக்கிரகத்தை நிர்மாணம் செய்ய மாத்திரையாவது, செங்கல் சுண்ணாம்புயாவது உபயோகித்தார்கள் என்பதும் தெரியக் கிடக்கின்றது. மிகப் பழமையானவை என்று புகழ்ந்து கூறப்படும் ஜகத்காதம், திருவணந்தபுரம் முதலிய கோயில்களில் உள்ள விக்கிரகங்கள்

மரத்தினால் ஆனவை. ஸ்ரீரங்கத்தில் உள்ள மூலவர் சார்தாகாரம்; செங்கல் சுண்ணாம்பு சாந்துடன் செய்த விகிரஹம். கி. பி. 800-ம் ஆண்டிற்கு முன்னரே இப்பொழுது நாம் கொண்டாடும் வைஷ்ணவ சைவ திருப்பதிகளெல்லாம் நிர்மாணம் செய்யப்பட்டு மிகவும் பிரபலமாக விளங்கின. ஆழ்வார்கள் பாடின ஆலயங்களும் அப்பர் சுந்தரர் சம்பந்தருடைய தேவாரம்பெற்ற திருப்பதிகளும் இவ்வாறு 6-ம் நூற்றாண்டிற்கு முன்னரே ஏற்பட்டவை. ஆனாலும் அப்போதைய கோயில்கள் எல்லாம் இப்பொழுது நாம் எவற்றை கர்ப்பிக்கிரகம் என்ற பெயரால் குறிப்பிடுகின்றோமோ அவைகளையே குறிக்கின்றன. ஆனாலும் அவைகள் கூட மரத்தினால்தான் நிர்மாணிக்கப்பட்டவை. பிற்காலத்தில் அவ்வப்போது மதப்பிரசாரங்கள் தோன்றி அவதரித்த காலத்தில் அவர்களுடைய அனுக்கிரக விசேஷ மகிமையினால் மதில்கள், கோபுரங்கள், மண்டபங்கள் கட்டத் தொடங்கவே இப்பொழுது கோயில்கள் பிரம்மாண்டமாய் பார்ப்பவர் மனதையும் கண்ணையும் ஒருங்கே கவரும் வண்ணம் தோற்ற மளிக்கின்றன.

கி. பி. ஐந்தாம் நூற்றாண்டின் இறுதியில் சுற்றுள்ள நாடுகளை தன் ஆட்கியின் கீழ்க்கொண்டு வருவதிலும் புது புது கோயில்களை நிர்மாணம் செய்வதிலும் ஏனைய பல்லவ அரசர்களைவிட உயர்நிலைமை எய்திய மகேந்திர பூபதியின் காலத்தில்தான் முதன் முதல் கற்கோயில்கள் சமைக்கப்பட்டன என்று முன்னரே குறிப்பிட்டோம். மரத்தினாலும் செங்கல் சுண்ணாம்பினாலும் அமைக்கப்படும் கோயில்கள் வெகு சீக்கிரம் இருந்த சுவடற்ற போய்விட ஆரம்பிக்கவே கற்கோயில்களை நிர்மாணிக்க மகேந்திரன் இச்சை கொண்டான். ஆனால் பரஹமேஸ்வர பரஹவைத்து கோயில்களை சமைக்க அவன் முயற்சி எடுத்துக் கொள்ளவில்லை. சிறு குன்றுகளை நடுவில் குடைந்தெடுத்து குகைக்கோயில்களாகச் செய்தான். இதுமாதிரி முதன் முதலாக தென்னாட்டில் செய்தது பெஜவாடாவுக்கு அருகில் கிருஷ்ணாவுக்கு தென்புறம் உள்ள உண்டவல்லி கிராமத்திலிருக்கும் சேஷசாயி கோயில். இந்த கோயில் வேலை பூராவும் நடைபெறாமல் நடுவில் நிறுத்தப்பட்டதற்கு காரணம் மகேந்திரன் இந்த கோயில் திருப்பணியில் ஈடுபட்டிருக்கும் சமயத்தில் புன்கேசி இவன்மேல் படை எடுத்து வந்தபடியால் வேலையை பாதியில் நிறுத்தியிட்டு காஞ்சிபுரம் ஓடிவந்து விட்டதாகத் தெரிகின்றது.

மலையைக் குடைந்தெடுக்காமல் கற்பாறைகளை ஒன்றின்மேல் ஒன்றாய் வைத்து கட்டப்பட்ட முதற்கோயில் கூடம் என்னும் நாட்டில் உள்ளது. இதை பரமேசுவரன் என்னும் மன்னவன் நிர்மாணித்தான். இதற்கு 'வித்தியாவினீத பல்லவ பரமேசுவர விகிரஹம்' என்று பெயர். இப்பொழுது இந்த கோயில் இடிந்து விழுந்தவிட்டது. இடிந்து விழுந்த கற்பாறைகளைக் கொண்டு ஒரு மண்டபம் அமைந்திருக்கிறார்கள். இந்த மண்டபம் கல்லால் மூடப் படவில்லை. சுட்ட ஓட்டால் மூடினான் என்று தெரிகின்றது. எனவே முழுவதும் கற்களைக்கொண்டு வேலைசெய்ய அவர்கள் இன்னும் தெரிந்து கொள்ளவில்லை.

இதைத் தவிர மற்றும் பல ஊர்களிலும் மகேந்திரன் கற்கோயில்களை செதுக்கி வைத்தான் என அறிகிறோம். அவற்றுள் பல்லாவரம், திருக்கழுக்குன்றம், திருச்சிஞ்சிப்பள்ளி, புதுக்கோட்டை, சிற்றன்னவாயில் முதலியன முக்கியமானவை. அப்போதைய சிவன் கோயில்களில் விஷ்ணு விகிரகம்

களும் விஷ்ணு ஆலயங்களில் சிவலிங்கங்களும் பிரதிஷ்டை செய்யப்பட்டிருக்கிறபடியால் அக் காலத்தில் சைவரும் வைஷ்ணவரும் சண்டை சச்சரவில்லாமல் சமாதானமாகவே வாழ்ந்துவந்தனர் என்பதை ஊகித்துணரலாம்.

இப்பொழுது சைவமும் வைஷ்ணவமும் தமிழகத்தில் பரவி தழைத்ததைப்பற்றி சிறிது ஆராய்வோம்.

அறுபத்திமூவர் சிவனடியாருடைய பக்தி பெருமையாலும் அவரில் சிலரை ஆதரித்த சில அரசருடைய முயற்சியாலும் சைவம் தமிழகத்தில் பரவியது. சுமார் ஓராயிரம் ஆண்டுகளாகவே அது தென்னிந்தியாவில் ஒரு முக்கிய சமூகமாக விருக்கின்றது. இவர்கள் கொள்கைக்கு மேற்கோளாக வட மொழியிலிருக்கும் 28 சைவாகமங்களையே இவர்கள் எடுத்துக் கூறுவார்கள். ஒவ்வொரு ஆகமமும் சரியை, கிரியை, யோகம், ஞானம் என நான்கு பாதங்களாக பிரிந்துள்ளது. சரியை என்றால் கோயில் கட்ட அஸ்திவாரம் போட நிலத்தை பயன்படுத்துதல் முதலாக கட்டி முடிக்கும் வரை செய்ய வேண்டியவைகளை குறிக்கும். கிரியையானது கோயில்கட்டி முடிந்த உடன் அதற்கு செய்யவேண்டிய நித்திய கைமித்திய பூஜைகளை விவரமாகச் சொல்லும். யோகத்தில் தியானம் செய்வதற்கு சாதகமான விஷயங்களும் அதனால் விளையும் நன்மைகளும் விவரிக்கப்படும். ஞானமானது சைவசமயத்தின் கோட்பாடுகள் என்னென்ன அவை எத்தகையவை என்று விவரித்திருக்கும். முதலிரண்டு வழிகளும் பாமரமக்களும் அனுஷ்டிக்க எளிதாய் அமைந்திருந்ததால் அவையே பக்தி என்னும் குறிப்பால் நாட்டில் பரவத் தொடங்கியது. பன்னிரண்டு வழிகளும் அவ்வளவு எளிதல்ல. ஆனால் சிவனடியார்கள் அவைகளை அனுஷ்டிக்க தலைப்பட்டது யோகிகள் என்று வேஷம் தரிக்கும் போலி யோகிகளும் மலிய ஒரு வழியை உண்டு பண்ணியது.

உலக தத்துவங்களைப்பற்றி பேசும்பொழுது அவை பதி, பசு, பாசம் என மூவகைப் பெயரால் குறிக்கப்படுவதை ஈண்டு எடுத்துக் காட்டுவோம். பதி என்றால் அது சிவனைக் குறிக்கும்; பசு என்பது மோகூ வீட்டை அடைவதற்கு. ஈஸ்வரனுடைய அருளைக் கோரி நிற்கும் மக்களைக் குறிப்பிடும். பாசம் என்பது உலகத்தில் உழல்கின்ற பயனற்ற சடவஸ்துக்களின்மேல் அந்த மக்கள் கொண்டுள்ள மோகத்தைக் குறிக்கும். இந்த பந்தத்தினின்றும் தப்பி சிவனுடைய அருளைப்பெற்று பேரின்ப வீட்டை அடைவதே பெரும்பேறு; அதுவே மோகூநிலை. கடவுள் அருள் இருந்தால் மட்டுமே நாம் அந்த பேரின்ப வீட்டை அடைய சாத்தியமா யிருக்கும் என்பதில் சைவத்திற்கும் வைஷ்ணவத்திற்கும் அபிப்பிராய பேதமில்லை. ஆனால் சைவர் பதி, பசு, பாசம் என்பதையே வைஷ்ணவர் ஈசுவான், சித்து, அசத்து என்பர். எனினும் சைவர் சிவனே ஈஸ்வரன் என்றும் வைஷ்ணவர் விஷ்ணுவே ஈஸ்வரன் என்றும் வாதிடுவர். எனவே மூடபக்தி அதிகரிக்க அதிகரிக்க தத்தம் தெய்வமே உயர்ந்தது என்று இரு தரத்தாரும் கூறத் தொடங்கவே இவ்விரு சமயங்களும் இப்படி ஒன்று யிருந்தது அப்போதைக் கப்பொழுது எதிர்த்து வர நேர்ந்தது. எனவே பிற்காலத்தில் கி. பி. 900-க்கு பின் சமைக்கப்பட்ட சிவன் கோயிலில் விஷ்ணு விக்ரிகள்க எல்லாமலும் விஷ்ணு ஆலயங்களில் சிவலிங்கங்க எல்லாமலும் கட்டத் தொடங்கினார்கள். கி. பி ஆறாம் நூற்றாண்டின் முதற்பகுதியில் முக்கண்ணனையும் செந்தாமரைக் கண்ணனையும் ஒரே மாதிரி பிணைத்துக் கூறி

வணங்கியிருப்பதால் அந்த காலத்தில் வைஷ்ணவர் சிவனை தாழ்த்திக் கூறும்
லும் விஷ்ணுவை உயர்த்தி புகழாமலும் இருந்தனர் என்பது புலனாகின்றது.
எனவே அதற்கு பின்னர்தான் இரு நிறத்தார்க்கும் துவேஷம் வெளிப்படையாக
மூண்டு எழுந்தது என நாம் உணரலாம்.

கி. பி 750-ம் ஆண்டுவரை தழைத்தோங்கிய பெளத்தமும் சமண
மும் தெய்வப்பற்று மிகுந்த ஹிந்து அரசர்களால் ஒடுக்கப்பட்டது.
சைவமும் வைஷ்ணவமும் மற்ற தொழு முறைகளை மழுங்கச் செய்
தன. அன்றியும் "உலகில் எல்லாம் 'பிரம்ம' என்ற ஒரு பொருளே
உள்ளது. அதவே மெய்ப்பொருள். மற்றவை பொய்ப் பொருள்" என்
னும் வேதாந்தமும் கல்வி மிகுந்தவர் உன்னத்தில் வளரத் தொடங்கியது.
பக்தி நெறியான வேதாந்த யோக வழிகள் வட நாட்டினரிடையே பரவலா
யின. நாட்டிலும் மெதுவாக அது தலை காட்டத் தொடங்கியது. "மூவுலருக்
கும் சிருஷ்டி ஸ்திதி சம்ஹார காரணமான பாப் பிரம்மம்" என்று நந்திவர்ம
மகாராஜனின் சாஸனத்தில் காணப்படுகின்றது. அந்த சமயத்தில் தான் திரு
மங்கையாழ்வார் ஊரூராய் திரிந்து சென்று பாசரங்கன் பாடி வைஷ்ணவம்
தழைத்தோங்க பெரும் பாடுபட்டார்.

"பெயயோர்கள் பக்தி பண்ணியதற்கு மனம் தான் தூண்டுகோல் என்
பர். மனம் தன் வழி நின்றால் செயற்கரியன எல்லாம் செய்து முடிக்கலாம்
என்று வற்புறுத்துவார். பக்திமான்களுக்கு அவர்கள் கண்களுக்கும் புலப்
படும் உயர்ந்த பொருள்கள். எல்லாம் கடவுளின் ஸ்வரூபமாகவே தோன்றும்
பக்தி பெருகில் ஞானமும் கூடவே வளர்வதில் என்ன ஆகேற்பனை! உண்மை
ஞானம் வந்து விடில் உடல்பிமானம் பொருள்பிமானம் முதலியவை அற்றுப்
போய் விடுவதில் தான் என்ன சந்தேகம்! ஞானிகள் எக் குலத்தவராயினும்
அக் குலத்தை கருதாது பொதுலத்தையே கவனிப்பர் என்று இவ்வாறு அழகு
மிகுந்த வர்ணனைகளால் பொது மக்களால் உன்னத்தை கவர்ச்சி செய்த நம்
மாழ்வார் இறைவனது உருவத் திருமேனியைப் பற்றி பல இடங்களில் தன்
னையும் மீறிய உணர்ச்சி மேலீட்டால் புகழ்ந்து பாடியிருப்பினும் உருவம் அரு
வம் இல்லாத அவனுடைய அருள் திருமேனியையே முக்கியமாய் வற்புறுத்தி
யிருப்பது இங்கு குறிப்பிடத் தக்கது.

இப் பொழுது ஆரம்பகாலம் முதற் கொண்டு இறைவனை வழிபடும்
முறைகளைப் பற்றி சிறிது ஆராய்ந்தோம். இப்பொழுது அவனை தோத்
தரிக்க விதத்தை ஒரிரண்டு உதாரணங்களால் விளக்குவோம். கட்டுரையும்
நீண்டு விட்டபடியால் ஆசிரியரின் கோபத்திற் குன்னாகாமல் மேல் வாரியா
கவே கூறி இச் சிறு கட்டுரையை ஒருவாறு முடித்து விடுவோம்.

கி. பி. நாலாம் நூற்றாண்டிற்கு முன்னால் ஆழ்வார்களும் சைவசமயா
சாரியர்களும் இறைவனை வழிபட்டதற்கும், அதற்குப் பின் வந்தவர்கள் அந்த
முறையை அனுஷ்டியாமல் வேறு விதமாக ஆராதித்ததற்கும் உன்ன வேற்
றுமை கவனிக்கற்பாலது.

முருகப் பெருமானை நக்கீரர் புகழ்ந்து பாடுவதை எடுத்துக் கொள்
வோம்.

"அறுவா பயந்த ஆறமர் செல்வ,
வால்கெழு கடவுள் புதல்வ மால்வரை
மலைமகன மகனே, மாற்றோர் கூற்றே,

வெற்றி வேல்போர் சொற்றவை சிறுவ !
விழைபணி! சிறப்பில் மழையோன் குழவி,
வானோர் வணங்கு விற்றானைத் தலைவ,
மாலை மார்ப, நூலறி புலவ,
செருவி லொருவ, பொருவிரன் மன்ன,
வந்தணர் வெறுக்கை யறிந்தோர் சொன்மலை
மங்கையர் கணவ, மைந்த ரேறே.”

இந்த செய்யுளில் மக்கோர் எவ்வளவு அழகாக முருகன் பெருமைகளையும் வாழ்க்கை வரலாறுகளையும் ஒன்றாய் பிணைத்துக் கூறுகின்றார். ஆனால் ஒரு இடத்திலும் தன்னைப்பற்றி குறிப்பிடுகின்றார் இல்லை. அவனுடைய பெருமைகளைப் பற்றி கூறுவதாலேயே தன்னுடைய தீவினை அகலும் என்ற கருத்தாயிருக்கலாம். அந்த காலத்தில் எல்லாம் மக்கள் அதிகமாய் வழிபடும் கடவுள் முருகக் கடவுளே!

சி. பி. ஏழாம் நூற்றாண்டின் பிற்பகுதியில் கோயில்களில் பூஜைகள் தற்கால முறைகளை அனுசரித்தே நடந்து வர தலைப்பட்டன. தூபதீப வைவேத்திம் நித்திய கைமித்தியாதி கிரியைகள் எல்லாம் சரியாக நடந்தேறும் பொருட்டு ஒரு பூரா கிராமத்தை கூரம் கோவிலுக்கு சாசனம் எழுதி வைத்ததாக கூரம் ஸாசனத்தில் காணப்படுகின்றது. இதனின்றும் அப்பொழுதைய தொழு முறையை நாம் அறியலாம்.

பொய்கை ஆழ்வார் காலத்தில் அவர் விஷ்ணுரைப் பூஜை செய்வதும் புகழ்வதுமே முக்தி அடைவதற்கு சிறந்த சாதனம் என பறைசாற்றினார்.

“வையம் தகளியா வார்கடலே நெய்யாக
வெய்ய கதிரோன் வினக்காக—செய்ய
கடராழி யானடிக்கே சூட்டினேன் சொல்மாலை
இடராழி நீங்குவே என்று.”

பேயாழ்வார் ஹிருதயத்தில் பக்தி நிரம்பி செய்யுங்கள் தானே கிளம்பியதால். எளியவையாயும் மனதை உருக்கும் படியும் அமைந்தன.

“வரைசத்தண குழம்பும் வான்கலனும் பட்டும்
வரைப்பொலிந்த வெண் மல்லிகையும் நிறைத்துக்கொண்டு
ஆதிக்கண் நிறைந்த அறிவனடி யீணையே.”

ஒதிப் பணிந்தது நாடெல்லாம் நிறைந்தது எனில் நாம் அவருடைய பெருமையை வினக்க வேறு என்ன கூறுவோம்!

அதற்குப் பின் பக்தியை விட அன்பே கடவுளை அதிகம் பிணைக்கும் என்பது உண்மை பொருளாய் சிதழ்ந்தது!

“புன்புலவழி அடைத்து அரக்கி லச்சினைசெய்து
நன்புலவழி நிறந்துஞ் ஞ நஞ்சுடற் றோனறி
என்பிலென் னி நெஞ்சருகி உன்சுனிந்து எழுந்ததோர்
அன்பிலன்றி யாழியானை யாவர் காணவல்லரே.”

இவ்வாறு அன்பினால் அல்லது இறைவனை அடிமைப் படுத்துவதற்கு வேறு வழியில்லை என்பதும் சகாதேவன் ஸ்ரீ கிருஷ்ண பரமாத்மாவின் உன்னத்தையும் உருவத்தையும் ஒருங்கே சங்கிவி போட்டு பிணைத்ததை யாவர் அறிய மாட்டார்! ஆனால் ஆலயத்தில் சென்று இறைவனை துதிக்க வேண்டும் என்ற

உணர்ச்சி பாமரர் உன்னங்களில் வளர்ச்சியுற்ற பொழுது உடல் நிலையாமையை வற்புறுத்திய அடிகளை கவனிப்பதும் அவசியம்.

“தோற்றமுண்டேல் மாணமுண்டு துயர மனைவாழ்க்கை
மாற்றமுண்டேல் வஞ்சமுண்டு நெஞ்ச மனத்தீரே
நீற்றேற்றர் நீலகண்டர் நிறை புன னீன்சடைமே
லேற்றர்கோயில் எதிர்கொன்பாடி யென்ப தடைவோமே.”

இந்த காலத்தில் விக்கிரக ஆராதனையில் ஆலயங்களில் சென்று அருச்சுனை செய்து அன்புடன் சேவித்து இறைவன் திருவருளை நாடுவதே அனுஷ்டானத் திவிருக்கின்றது. விக்கிரக ஆராதனை சரியா, தவறா என்ற ஆராய்ச்சியில் நாம்! இங்கு இறங்க வில்லை. அதற்கு முயற்சியும் இங்கு செய்யப்பட வில்லை. ஆனால் அன்பினால் இறைவனை பணித்தல் சாத்திய மாதலின் ஒவ்வொருவரார் உன்னத்திலும் ஒவ்வோர் ஆலயம் இருக்கின்றது என்ற தத்துவத்தை ஒப்புக் கொண்டால் அண்டத்தை வளைக்கும் ஆலயத்திற்கு அவசிய மேற்பட வில்லை. ஆனால் பாமரர் உய்வதற்கு ஆலயமும் அவசியமா யிருத்தல் கண்டுகு!

கி. பி. 6-ம் நூற்றாண்டில் அவதரித்த வைஷ்ணவ குல மணியான திரு மங்கையாழ்வார் திருமலைப் பற்றி பாடு மிடங்களில் எல்லாம் வேதாந்த மொழி கலப்பினி திருமலை நாயகனாகவும் தன்னை நாயகியாகவும் பாவித்து பாடுவதில் பாரதியாரின் மனோபாவம் அதன் எதிரொலி என்று நாம் எண்ண இடந்தருகின்றது.

தர்மமும் மோகமும் எப்பொழுதும் இந்தியாவின் இருவகை லக்ஷியங் களாக இருந்திருக்கின்றன. முரளியினின்றும் மெல்ல வெளிப்படும் இன் னிசையின் வசிகர சக்தியால் கவர்ச்சி அடையப்பட்ட நாம் என்றும் அந்த கர்த்தாவை மறந்ததில்லை. நம்முடைய நாடு க்ஷீண திசைக்கு அடி கோலு வதற்கு முன்னிருந்து இன்று வரை இந்தியாவில் தோன்றி யிருக்கும் எண் ணற்ற மகான்களுக்கு தாய் நாடாக விளங்கும் நம் பாரத தேசம் இவ்வளவு சிறப்புடன் விளங்குவதற்கு என்ன காரணம் இருக்க முடியும்? கணக்கற்ற மகா சக்தி வாய்ந்த மகரிஷிகளின் சந்ததியில் தோன்றியவர்கள் அல்லவா நாம்! நம்முடைய தாமச குணங்களாலும் ஒற்றுமை குலைவினாலும் தான் நம் தேசிய வாழ்வு சீர்குலைந்ததே அன்றி இந்தியாவின் அந்தராத்மா ஒரு நாளும் அடிமை வாய்ப்பட்ட தில்லை! இனியும் அது அந்த விலங்குகளை தரிக்காது என்று மார் தட்டி கூறுவதில் நாம் சற்றும் தயக்கமடைய மாட்டோம்! கர் மத்தையும் தியானத்தையும் கூறிக் கொண்டே வரும் ஸ்ரீ கிருஷ்ண பர மாத்மா நிஷ்காமய கர்மத்தை வற்புறுத்தும் பொழுது அதை எவ்வளவு தெளிவுபடுத்தி காட்டி யிருக்கின்றார்? அஞ்ஞானம் என்னும் சிறையில் வாடி வதங்கி ஆத்ம விடுதலை அடைந்த ஒரு ஞான யோகி அந்த செந்தாமரைக் கண் ணனின் அழகிய பாத கமலங்களையே நாடித்திரிவதில் தன் கண்ணையும் நருத் தையும் செலுத்துவானே அன்றி அவனால் அணுக்கிரகிக்கப்படாத மோக சாம்ராஜ்ய பதவியையும் ஏற்றுக் கொள்ள மறுத்து அதினின்றும் தன் மனத் தையும் கண்ணையும் திருப்பிக் கொள்வதில் என்ன ஆச்சர்யம்! அன்பினால் நம்மை பிணைத்துக் கொண்ட அந்த செந்தாமரைக் கண்ணன் நம்மை சூழ்ந் திருக்கும் ‘அடிமை வாழ்வு’ என்னும் சங்கிலியை அறுத்தெறிந்து ‘சயராஜ்ய வாழ்வு’ என்னும் அவனுடைய மோக சாம்ராஜ்யத்தில் தனி அரசு புரிய கிருபை பாலிப்பானாக!

மாதர் உலகம்



ஒ ள னை வ ய ர்



(ஸ்ரீமதி. பண்டிதை-அசலாய்க்கை அம்மையார்.)

“வித்தை விரும்பு” என்னும் நீதியை ஒதி யருளிப் கமது ஞானத்தாய் அதற்கடுத்ததாக ‘வீடு பெற நீல்’ என்று பொருத்த முறப் புனன்றார். உண்மையுணர்வு அரும்பப் பெற்றார்க்கு வீடு பெறுவதைத் தவிர வேறு கோக்கம் எழுமோ? வீடு பெற நீல் என்னும் நீதியின் குறிப்பைக்கொண்டே, அதற்குமுன் கூறிய வித்தை விருப்பு என்னும் நீதியில் உள்ள வித்தை என்பதற்கு மெய்குஞ்ஞானக்கல்வியே பொருளுென்பது தெளியப்படுகின்றது. ‘பற்றுக் பற்றற்றான் பற்றினை’ என்று பணித்தது எல்லாப் பந்தங்களும் விடுவதற்கே யாதலின் அத்தகைய விடுதலை பெற முயல்வதே கல்வியின் இறுதிப் பயனாகும். அதுவே வீடு என்றாரைக்கப்படுவதும். அதனை விரும்பு என்றாராயாது கில் என்று கூறிய துட்பம் சாலச் சிறப்புடைத்து. விருப்பம் கழன்ற நிலையே விடுதலை யாதலினால் சுண்டு கில் என்று வைராக்கிபத்தை மெல்ல உணர்த்துகின்றார். வள்ளுவரும் ‘வேண்டித் தல் வேண்டாமை யிலான்’ என இறைவன் தருதியைச் சுட்டுகின்றார். விருப்பு வெறுப்பற்ற இடத்தில் கால் கொள்வதன்றோ விடுதலை. அதனை எளிதில் எவரும் பெற முடியாது. கிடத்தும் இருந்தும் நடத்தும் அணுக முடியாது. அசையாத நிலையில் நின்றே சாதிக்க முடியும். அசையா நிலையென்பது இவ்வுடலைப் பற்றியதன்று; உனத்தைப் பற்றியதே யாகும். சாதாரணமாக ஒருவர் ஒரு காரியத்தில் ஊக்கம் செலுத்தி முயன்று வெற்றி பெற்றாலும் நின்ற நிலையில் விடாப்பிடியாய் உழைத்து வெற்றி பெற்றான் என்று கூறுவது உலக வழக்கு. ஆதலினால் மனதைச் சலனமற நிறுத்துவதற்கே நிற்பதென்று பெயர். உன்னம் நின்றால் உடல்தானே நிற்கும். உடல் மட்டில் அசைவற நிற்பதால் உன்னம் நில்லாது. இந்நிரஜால் வித்தையில் மனதைப்போல் ஏமாற்றும் திறம் எதற்குண்டு? இம்மனதை யடக்குவதன் அளப்பற்கரிய அருமையை தாயுமானவரைப்போல் திறந்து காட்டினார் எவர்? ‘கந்துக் மதக்கரியை வசமாய் நடத்தலாம்’ என்ற பெரியார் வாக்கினை அறியார் தமிழகத்தில் இரார். அவர் எல்லாம் செயல் எளிது. ‘சிந்தையை அடக்கியே சும்மா விருக்கின்ற திறம் அரி’ தென் றருளி விருப்பதொன்றே போதிய உதாரணம். மனதையடக்கி நிறுத்ததல் மிக மிக அரிதாகையால் அதனை யடக்குவதற்கே யோகம் என்னும் சுவாஸப்பயிற்சியும் அறிஞரார் காணப்பட்டது. சுவாஸம் தகைவதால் மனமும் தகையப் பெறுகிறது. சுவாஸம் வெளிவரின் மனமும் வெளிவரல் இயல்பு. கட்டாயத்

தினால் கற்பைக் காக்கும்படி ஒரு மங்கையைக் காவல் புரிவதற்கே இது ஒப்பாகும். சர்பே அரண் அன்றிக் கண்டிப்பான காவல் அரண் ஆகாதென்பது உலகநடை யுணர்ந்தோரும் அறிந்ததே. யோகத்தில் சித்தி பெற்று உலகம் பிரமிக்கும் அரிய பெரிய செயல்களைச் செய்ய வல்லுனர் பலர். அவ்வித பேராற்றலே ஞானத்தையடைய இடையூறுதல் ஆராய்ச்சியாளர்க்குப் புலனாகும். ஆதல் பற்றியே ஞானத்திற்குச் சாதனமாக யோகப்பயிற்சி வேண்டற்பாலதேயன்றி யோகத்தில் மட்டில் புயில்வது சிறப்புடையதன் நென்பது பெருமக்கள் துணிபு. யோகப்பயிற்சிக்கு நல்ல யெனவனபருவம் வேண்டும். அப் பருவத்தின் இயல்புக்கு மாறாக உறுதியுன்னமும் நல்லொழுக்கமும் கடைப்பிடித்தல் அவசியம். போகத்தை மறந்தவனே யோகத்திற் சிறந்தவனாதல் முடியும். இவ் வழியில் நின்று யோகக் கைகூடப் பெற்றாரும் பிற்காலத்தில் அந்நிலைமாரி இயற்கைக்கு இரையாகித் தமொறுவதும் உண்டு. இயற்கைக்கு இரையாகாமல் இருப்பவரிலும் வழி தவறிப் பெருங்கேடுகளுக்கு உன்னாகி அலக்கண் உறுவோரும் பலர். இதை யுணர்ந்தே அடையோகத்திலும் இராஜயோகமே சிறந்ததென்று குறிக்கப்படுகிறது.

எந்த யோகமும் கதியை அடைவிக்காது; ஞானமே அதற்கு சாதனம் என்பதை தாயுமான சுவாமிகள்,

“பத்திரெறி நிலைநின்று கவகண்ட பூமிப்

பரப்பை வலமாக வந்தும்

பரவையிடை மூழ்கியு நதிகளிடை மூழ்கியும்

பசிதாக மின்றி யெழுநா

மத்தியிடை நின்றுமுதிர் சருகுபுனல் வாயுவினை

வன்பசி தனக்கடைத்து

மவுனத் திருந்துமுயர் மலைநுழை தனிற்புக்கு

மன்னுதச நாடி முற்றும்

சுத்தி செய்தும் மூலபிராணனோ டங்கியைச்

சோமவட்டத் தடைத்தும்

சொல்லரிய வழுதுண்டும் அற்பவுடல் கற்பங்க

டோறு நிலைநிற்க வீறு

சித்திசெய்தும் ஞானமலது கதிகூடுமோ?”

என்று அறைகூறி வினாவும் செய்யுளினால் ஞானம் தனிச்செல்வம் என்பதும், எவ்வித பக்தியாலோ யோகத்தாலோ மிகக் கடுமையான பிற உழைப்புகளாலோ அடையக் கூடியதன் நென்பதும் தெளிவாகின்றது. சங்கற்ப விகற்பங்கள், முற்றிய கவடுகளில் பழுப்புகள் காம்பற்று வீழ்தல்போல மனத்தினின்றும் பக்குவ முதிர்ச்சியாற் கழல்வதே உண்மை யுதாரணமாகக் கொள்ளலாம். மனம் அவாவறுத்து அமைதி பெறுவதே விடுதலை. அதைப் பெறுவதே மக்களின் இறுதி நோக்கமாம் என்பது அன்னையாரின் துணிவு.

ஆத்திச்சூடியாகிய இக் கீதி நூலைக் கூறவந்த அன்னையார், இனமையிற் கல் என்றருளியதும் ஒதுவ தொழியேல் என்று பணித்ததும் வித்தை விரும்பு என்று குறித்ததும் வீடுபெற நிற்க வேண்டியதற்கே என்

பது தொடர்ச்சியாக ஊன்றி நோக்குவார்க்குப் புலனாகும். மேலே கூறிய காரணங்களால் ஞானம் தவிரப் பிற சாதனங்கள் வேண்டுபவைகளல்ல வென்று கூறியதன்று. சாதனமின்றி யொன்றைச் சாதிப்பார் உலகில் இல்லை யென்றார் ஆன்றோர்; எனவே சாதனங்கள் வேண்டற்பாலனவே. இன்னமயிலேயே சாதனத்தின் முழுப்பயனை எவருமடைய முடியாது. 'பல் லாழிகாலம் பயின்றானை யர்ச்சிக்கில் நன்றறிவு சந்தேராகும்' என்று பெரு மாட்டியாரே பிறிதோரிடத்தில் சுட்டியுள்ளபடி எல்லாச் சாதனங்களும் (உலகை மயக்குதற்காகவன்றி) உண்மை நோக்கம் கொண்டதா யிருத்தல் வேண்டும். கனங்கமற்ற கட்டற்ற போர்ப்புடன் எல்லா வுயிர்களையும் நேசிக்கும் பெருநிலையே விடுதலையை அளிக்கும் சாதனம் என்றும் அத்தகைய ஜீவ காரணிய வுணர்ச்சியின் மலர்ச்சியே முத்தி வீட்டின் திறவுகோலென்றும், அந்தப் பெரிய நிலையுற்றார்க்கு வேறு தவறும் தானமும், பூசையும் விரதமும், கோலமும் சிலமும் வேண்டற்பாலன வன்றென்றும் கண்டனர் ஆன்றோர். பலரான் பசித்திருப்பதும் இன்னவகை யுணவைத்தான் உண்பதென சங்கற்பம் செய்வதும், வீட்டைத் துறந்து வெளியேறுவதும் கண்மூடி கிற்பதும், வாய் மெனனியாவதும், வீடுபெற விழைவோர்க்குக் கைக்கொள்ளும் பொதுவான சாதனங்களாக உலகில் கருதப் படுகிறது. உண்மையில் இம் முறைகள் நேரான உபாயங்களாக மாட்டா. கட்டி லடங்காத மனத்தின் கோரமான வாதனைகளையே அவை குறிக்கும். இம் முறை களை மேற்கொண்ட வனவாசியான கொங்கணரிஷி இல்லறக் கடமைகளில் வருவாத உத்தமியாகிய தருமசீலையையும் இறைச்சி வியாபாரத் தைக் கடமையெனக் கருதி அகப்பற்றன்றி யாற்றிவந்த தரும வியாத னென்னும் வேடனையும் உபதேச குருவாகக் கொள்ள நேரிட்டதென்னும் இநிகாசம் எதை நமக் குணர்த்துகின்றது? உடலை வருத்தும் சாதனங்களை விட உன்னத்தாய்மையே எளிதான மார்க்கம். அவ்வித தாய்மை தன்னலமற்ற பரோபகார சிந்தையினால் கால் கொள்ளல் இயல்பு. அதவே உண்மைத் தவம். அத்தவமும் பழம் பிறவிகள் பல்வற்றிலும் கைக் கொள்ளப்பட்டுத் தொடர்ந்துவந்தே முதிர்ச்சி பெறுவது என்னும் உண்மையைத் "தவமும் தவமுடையார்க்காகும்" என்னும் பொய்யாமொழியே வலி யுறுத்துகின்றது. விருப்பம் கழன்ற விடமே உண்மை விடுதலை யாதலினால் வீடுபெற விரும்பு என்றுரைமாது அன்னையார் வீடு பெறவில் என்று குறிப்பா லுணர்த்தினார். இது கொண்டே,

“தன்னை யறியாது தானல்லார் என்னுதிந்

கின்மை யறியா தினையரென் றோராது

வன்மையில் வந்திடும் கூற்றும் வருமுன்னத்

தன்மையி னல்லதவஞ் செய்யு நீரே.”

என்று பெரியார் கிளைவூட்டி யருளினார். பிறந்ததும் பிராணிகளெல்லாம் பசி நோயைத் தீர்த்துக்கொள்ள ஈன்ற தாயின முலைப்பாலை (பிறர் உணர்த் தாமலே) நாடி அவாவுதல் போலப் பகுத்தறிவுள்ள மக்களாய்ப் பிறந்தோர் எவரும் அழியாப் பேரின்பமாகிய வீடுபெற்றினை நாடிப் பாடுபடல் வேண்டி யது இயல்பாகும். அங்ஙனம் இயல்பா யிருக்கவும் தீவினை வயத்தால் தவ ருண துறைகளி லீடுபட்டு அரிய மனிதப் பிறவியின் பயனை யிழக்கின்றனர். பலப்பல அவப்பிறவிகள் பிறந்துழல்கின்றனர். இவர்களுள் இரங்கியே நம்

முதறிவுடைய முதுமக்கள் நமக்கு நமது கடமை இதுவென அறிவூட்டு முகத் தான் அறவுரைகளை அமைத்து வைத்தனர். எல்லாப் பிராணிகளும் தாயின் பாலத்தானே யறிந்துண்டு உடலோம்ப, இம் மனிதக்குழவிகள் மட்டில் தாயே உண்ணும்படி கற்பித்தாலன்றி உண்ண உணர்வதில்லை. இவ்வுதாரணம் ஒன்றே மனிதப்பிறவி ஒன்றே தன் கடமையைப் பிறர் உதவியின்றி உணரத் தவறும் தன்மையுடைய தென்பதற்கு தக்க சான்றாகும். மனிதனுக்கே கல்விச்சாதனம் கேள்விச் சாதனம் குருவுபதேசம் ஆகிய அனைத்தும் எத்தனை யிருந்தும் தவறுபவன் மனிதனே. ஆதல் பற்றியே உறுதியாக நில் என்றருளினார். அசைத்தற்றீரிய அம்மனத்திட்பம் பிற்பட்ட பிறவிகளில் உருக்கொண்டு கருவிலைமந்த திருவாய் பற்றற்ற உண்மையுணர்வைப்பெறச் செய்யும். ஆதலினால் ஆத்திச்சூழியின் 101-வது இறுதிச் சூத்திரத்தில் மக்கள் அடையவேண்டிய விடுதலைப் பயனைச் சோம்பலின்றி அடைய முயலுகவெனக் குறிப்பிட்டார் என்றுணர்தல் வேண்டும். விடுதலை பெற்றே திருவதென்னும் உறுதி மூளை நிமிர்ந்து நிற்பதற்கு இனமையி லிருந்தே ஏற்பட வேண்டிய குணங்களை இதனடியில் தொடர்ந்து கூறுவதை யொப்ப “உத்தமனா யிரு” என்ற நீதியை அமைத்துள்ளார். நற் குண நற்செய்கைகளினாலே எல்லாரினு மோனவனாக நீ இருத்தல் வேண்டுமென்பது கருத்து. பகைவனும் கல்லோர்ன் என்றெண்ணும்படி நடையிற் சிறந்தவர் உண்டு.

பாண்டவரை வென்று வாகைகுட விரும்பிய துரியோதனன் அப் பாண்டவரில் ஒருவனாகிய சகாதேவனிடமே வந்து போரில் தனக்கு ஜெயம் தரும்படியான நல்ல வேளையை ஆராய்ந்து குறித்துத் தரவேண்டினான் என்றால் அதை நம்பக் கூடியவர்கள் யிகச் சிலர் கிடைப்பதும் இஞ்ஞான்று அருமை. கெட்டவன் தன்னைப்போலவே எல்லாரையும் கெட்டவர்களாக எண்ணுவது இயல்பு. அப் பொது இயல்பினையும் கடந்து ஐயமற்ற நம்பிக் கையை உண்டுபண்ணியது சகாதேவனுடைய உத்தம நடையின் கோர்மையென்றால் அதை எவ்வண்ணம் மனக்கண்ணால் கோக்குவது? தன்னை நம்பி வந்தவனுக்கு உண்மையான நானைக் குறிப்பதே தனது கடமையாக எண்ணினதேயன்றி அப்படி உண்மையுரைப்பதனால் தனக்கே கேடு வருவிப்ப தென்பதை சகாதேவன் ஒரு பெரிய விடயமாகச் சிறிதும் கருதவில்லை. அதனால் அவன் உள்ளம் உண்மையுடன் கலந்து இரண்டற நின்றதேயன்றித் தன் கலமும் தன்னைச் சார்ந்தவர் கலமும் சிறிதும் துறவு கொள்ளவில்லை. இத் தகைய உத்தமருடைய நிலையே விடுதலை பெறத்தக்க உதாரணமென்பது கூறாமலே விளங்கும். நற்குண நற்செய்கைகளை நமுவாமல் கடைப்பிடித்து ஒழுகப் பயில்வதே மேல்நிலை யெய்தச் செய்யும் உபாயம் என்பது தோன்ற நீதிக்கிழத்தியார் உத்தமனா யிருக்கும்படி உணர்த்தி யருளினார் போலும்.

ஆதிகாலத்தில் பொய் பேசுவோர் அருமையினும் அருமையாகவே இருந்திருத்தல் வேண்டும். கல்வியிற் பெரிய கம்பநாடரும் “உண்மையிலே பொய்யுரை விலாமையால்” என்று கூறினர். பொய் பேசுவதற்கு மனிதன் துணியமாட்டான் என்று வனவிலங்குகளும் மதித்திருந்ததாகச் சில உதாரணக்கதைகளும் காணப்படுகின்றன. குரு தட்சணைக்காக ஒரு அரசன் மனைவியின் காதிலணிந்துள்ள இரத்தினகுண்டலங்களை நாடிச் சென்ற ஓர் வேதவித்தான பிரமசாரியை வழிமறித்துத் தனக்கு உணவாகும்படி கேட்ட

இராக்கதனுக்கு, அப் பிரம்மசாரி தன் கடமையை நிறைவேற்றிய பின்பு மீண்டும் வந்து உணக்கிறா யாகின்றேன் எனக் கூறியதாகவும், அதற்கிசைந்து அவ்வரக்கன் தடை சொல்லாது விட்டதாயும், அவ்வாறே அவ்விப்பிர னுன் தன் காரியத்தை முடித்துக்கொண்டு அரக்கன் இருந்த இடம் தேடி வந்து தன் உடலை ஏற்கும்படி வேண்ட அவ்வுண்மையானான உத்தமனின், தெரிசன பலத்தினாலேயே பூர்வசாபம் நீங்கப்பெற்று பழைய கூத்திரியருல காயகளுக மாறினானெனக் கூறும் சரித்திரச்சான்றும் உத்தமனா யிருப்பவரின் பெருமைக் குதாரணமாகும். உத்தமத்தன்மை நற்குண நற்செய்கைகள் என்னும் இருவகைகளும் ஒன்றுபட்ட இடத்திற்கே பொருந்தும், என்றாலும் வாய்மை காப்பராயின் அதனடியாக எல்லா நன்மைப்பேறும் தானே வந்த மையும் என்பது ஆன்றோர் துணிபு.

“யாமெய்யாக் கண்டவற்று எல்லே யெனைத்தொன்றும்
வாய்மையி னல்ல பிற.”

என்ற பொய்யாமொழியே போதிய சான்று. வாய்மை, ஒழுக்கம், பொறை, அடக்கம், பணிவு, நகை, இன்சொல், இரக்கம், பரோபகாரம் ஆகிய ஒவ்வொன்றும் உத்தமம் என்னும் தருவினுடைய கிளைகள், இலைகள், அரும்புகள். மலர்கள், கனிகளீழன்று சொல்லத்தக்க உறுப்புக்களே ஆகும். உத்தமநிலையை சன்மார்க்கம் என்னும் மறுபெயரால் கூறலாம். அந்த சன்மார்க்கநடையே மக்களை உத்தமராக்கவல்ல மாத்திரைக்கோல். தன்மார்க்கத்தின் வீழ்ச்சியே சன்மார்க்கத்தின் தோற்றுவாய் சன்மார்க்க கெறி கால் கொண்ட உன்னத்தில் வேறெவ்வித நிலையும் தலைப்பட முடியாது. சன்மார்க்கம் என்பது பொதுவாக அறிஞர்களால் விதித்தவைகளைக் கைக்கொண்டொழுக்கமும் விலக்கிவைக்காத தவிர்த்தலும், என்பது பொதுவாகும். அப் பயிற்சி உறுதிப்படுமாகில் அயலாக வேண்டற்பால தொன்றுமில்லை யென்பது கண்டுகு. உத்தமம் என்னும் மொழிக்கு உண்மை, நன்மை, முதன்மை என்பதே பொருளாக அரும் பொருள் வினக்க தூலிலும் காணப்படுகிறது. உண்மை சொல்லாலும், கண்மை செயலாலும் வெளிப்படும். இரண்டும் அகத்தாய்மையுடன் ஈடுபடுங்கால் எழுருவதே முதன்மை யாகும். புசழ் விருப்பத்தாலோ, பிறாரணங்காலோ ஒருவரார் செய்யப்படும் நற்செய்கைகளும் பல. அவைகள் உத்தமத்திற்கு உரித்தாகா. கண்கவர் வணப்பிற் சிற்பியொருவரை காணப்படும் பதுமைகளுக்கே ஒப்பாகும். அவைகட்கு உயிரில்லாததுபோல் இவர்கள் செய்யும் அறமும் உயிரில்லாததே. ஆதலின் அவைகளை உதாரணமாகப் பின்பற்றுதல் அறியாமை. பெருமாட்டியார் குணமும் செயலும் ஒத்த சத்தான மார்க்கத்தையே உத்தமம் என மதித்தார். அத்தகைய உத்தமனை இருக்கவே ஒவ்வொருவரும் முயல்வேண்டும். ஒருவரது உண்மை செயலாலும் கடையாலும் உணரப்படுதல் வேண்டுமன்றி வேடத்தால் அன்றென்பது வினக்கம். ஒப்பாரு மிக்காருமில்லாத் திருவருட் பிரகாசவன்னலாரும், தாமியம்பிய அருட்பெருஞ்சோதி அகவலின் இறுதியாக,

“சுத்த சன்மார்க்கச் சுகநிலை யெய்துக

உத்தம னாகுக வோங்குக வென்றனை.”

என்ற முத்திரையில் முடித்திருப்பதும் சிந்திக்கத் தக்கது.

கூரத்தரசன்

(T. R. பேரிய நம்பியார்.)

ஓர் நான் காலை ஆறு மணி. இளஞ் சூரியன் பொன்னிறமான கதிர்களைப் பரப்புகின்றான். கூரநகர் வீதிகளில் பெருந்த ஆரவாரம். ஜனங்கள் அரசனது கொலு மண்டபத்தை நோக்கி ஓடுகிறார்கள். கொலு மண்டபத்தில் அரசன் மகா கோபத்துடன் வானாயுதத்தைக் கையிலேந்தி அரியாசனத்தில் அமர்ந்திருக்கின்றான். அப்போது நட்பிகள் தாங்கிய ஐம்பது இராணுவ வீரர்கள் ஓர் பிராம்மணனையும் அவனது ஸ்திரீயையும் கைது செய்து கொலு மண்டபத்திற்கு அழைத்து வருகின்றனர்.

சில விநாடிகளில் அக் கைதிகள் அரசன் முன்னே நிறுத்தப்பட்டனர். அரசன் மகா கோபத்துடன் வானாயுதத்தை அவர்கள் முகத்திற்கு நேரே சுழற்ற, அக் கைதிகள் நடு நடுக்கிக் கண்ணீர் சொரிந்து அரசனை நோக்கி;

“பிரபுவே! யாங்கள் அறிவீனத்தால் செய்த பிழையை மன்னித்து ரக்ஷிக்க வேண்டும்” எனக் கூறினர். அரசன் சற்று சாந்த மடைந்து அப் பிராம்மணனை நோக்கிக் கூறுகின்றான்:—

ஓய் பிராம்மணரே! உம்மைப் பார்த்தால் பரம சாதுவைப் போல் காணப்படுகிறது. ஆனால் உமது நடத்தையோ கொலை பாதகத்திற்கும் அஞ் சாதவரெனக் காட்டுகின்றது. இத்தகைய வேஷதாரிகளை ரக்ஷிக்க வேண்டியது எனது கடமையல்லவா?

பிராம்ம:—பிரபுவே! யாங்கள் பரம வழுதிகள். சத்திய நெறி தவறாதவர்கள். இப்போது கால சாமானியத்தால் பெருங் குற்றத்திற்கு ஆளாயிருக்கின்றோம். எப்படியாவது எங்களை மன்னித்து ரக்ஷிக்க வேண்டும் பிரபு!

அரசன்:—சரி, இருக்கட்டும். நேற்றிரவு நடு நியியில் உமது வீட்டில் ரக்ஷியமாய்ச் சில சதி யோசனைகள் நடந்ததல்லவா? அவைகளை ஒன்றும் ஒளியாமல் வெளியிடவேண்டும். இல்லையெல் உமது சிரசும்-உமது மனைவியின் சிரசும் இப்பொழுதே எமது வானாயுதத்திற்கு இரையாக்கப்படும். என்ன சொல்லுகிறீர்?

பிராம்ம:—பிரபுவே! யாதொரு கன்னங் கபடுமில்லாமல் நடந்த விஷயங்களைச் சொல்லுகின்றேன். எங்களுக்கு ஆண் சந்ததி கிடையாது. ஒரே யொரு பெண் மகன் உண்டு. அவன் ஆண்டான் என்று அழைக்கப்படுகிறான். அழகிலோ, அறிவிலோ, ஒழுக்கத்திலோ அவனை வென்றவர் இந்நாட்டில் கிடையாது. தற்போது அவளுக்குப் பதின்மூன்று பிராயம் நடக்கிறது. இன்றோ நாளையோ புஷ்பவதி யாகுந் தறுவாயி விருக்கிறான்.

பெண்களைப் புஷ்பவதியாக முன் விவாகம் செய்து கொடுப்பது எங்கள் ஜாதி வழக்கம். அவ்விதம் ஆண்டாளை விவாகம் செய்து கொடுக்க எவ்வளவோ முயன்றும் இது வரை பயன் படவில்லை.

அரசன்:—என்ன ஆச்சர்யம்! சகல யோக்கியாம்சங்களும் பொருத்திய உமது மகளுக்கு ஏன் வரன் அமையவில்லை?

பிராம்ம:—பிரபுவே! அவளுக்கு ஜாதக ரீதியாக ஓர் பெருங் தோஷம் ஏற்பட்டிருக்கிறது. யாராவது அவளை மணம் செய்து அவளுடன் சிறிதிற்ப போகத்தை மனுபவித்தால் அத் தினமே அம் மணமகன் மாணமடைவானென்பது அவளுடைய ஜாதக பலன். இதன் மூலமாய் அவளை மணம் செய்ய ஒருவரும் முன் வரவில்லை.

பிரபுவே! இந் நிலையில் யாங்கன் என்ன செய்கிறது. ஆகவே இதைப் பற்றி யாங்கன் நெடு நாள் யோசனை செய்து கடைசியாக ஆண்டாளைக் கொலை செய்வதைத் தவிர வேறு வழியில்லை யென்ற முடிவுக்கு வந்தோம்.

அரசன்:—சரி, அப்பால் நடந்ததைச் சொல்லும?

பிராம்ம:—எங்கள் வீட்டில் ஓர் இருட்டறை இருக்கிறது. அதில் ஓர் குழி தோண்டி ஆண்டான் தூங்கும்போது அவளை யெடுத்துக் குழியில் போட்டுப் புதைத்து அடக்கம் செய்து அப்பால் யாங்களிருவரும் காசி யாத்திரை போவதாகத் தீர்மானித்து கேற்றிரவு அக் காரியத்தை முடிக்க எத்தனித்தோம். இரவு பன்னிரண்டு மணி முதல் அவ் வேலைக்கு ஆரம்பித்து குழி தோண்டி சித்தப்படுத்தி வைத்துக் கொண்டு மூன்று மணி சுமಾರுக்கு ஆண்டாளைத் தூக்கப் போகும் சமயத்தில் இராணுவ வீரர்கள் பெரிய ஆரவாரத்துடன் எங்கள் வீட்டை முற்றுகை விட்டு கதவை இடித்துத் தன்னிவீட்டிற்குள் துழைந்து எங்களைக் கைது செய்தனர்.

அரசன்:—இவ் விஷயம் இராணுவ வீரர்களுக்கு எப்படித் தெரிய வந்தது? இதைப் பற்றி உமக்கு ஏதேனும் தெரியுமா?

பிராம்ம:—தெரியாது பிரபு!

அரசன்:—யாம் கேற்றிரவு பன்னிரண்டு மணிக்கு மாறுவேடம் பூண்டு நகர் சோதனையாக வீதிகளைச் சுற்றி வரும்போது உமது வீட்டில் அழுகையும் ரகஸ்யப் பேச்சும் கேட்டது. அதை யறிவதற்காக யாம் உமது வெளித் திண்ணையில் ஒரு மணி நேரம் படுத்திருந்து உற்றுக் கேட்டதில் உமது சதி யோசனையில் ஓர் சிறிது வெளியாயிற்று. உடனே யாம் ஒரே ஒட்டமாய் அரண்மனை சென்று பாராவிலிருந்த இராணுவ வீரர்களை உமது வீட்டுக்கு அனுப்பினேன்.

நீர் பிராம்மணனாயிருந்தும் இத்தகைய கொடிய செயலைச் செய்ய எத்தனிக்கலாமா? உமது மனைவியும் இதற் கிசைந்தது ரொம்ப ஆச்சர்யமல்லவா!

பிராம்ம:—பிரபுவே! எனது கருத்தைக் உசாமல் வெளி யிடுகின்றேன். உலகில் மனிதர் பிறப்பதும் இறப்பதும் சர்வ சாதாரணமாகவே யான் கருதுகின்றேன். என் அருமை மகன் விவாக மின்றிப் பிறர் கைக்கப் பழிச்

சொல்லோடு உயிர் வாழ்வதைக் காட்டிலும் அவன் மாண மடைவதே நலமென்பது என்னுடைய அபிப்பிராயம். ஆனால் என் மனைவி சபல சித்தமுடையவனாதலால் நேற்றிரவு குழி வெட்டும்போது புழுவாய்த் துடித்து வாய் விட்டுக் கதறினான். யான் அவன் வாயைப் பொத்திப் பல சமாதானங்கள் சொல்லி அடக்கி வைத்தேன்.

அரசன்:—சரி, இருக்கட்டும்! நீங்கள் இருவர்களும் பெருங் குற்றத்திற்கு ஆனா யிருந்தாலும் உமது அந்தரங்க எண்ணத்தைக் கபட மில்லாமல் வெளியிட்ட படியால் உங்களிருவரையும் மன்னிக்கிறேன். ஆனால் ஆண்டான் விஷயத்தில் இன்னும் உமது யோசனை எப்படியோ?

பிராம்ம:—பிரபுவே! சத்தியமாய்ச் சொல்லுகிறேன். இனி இக்கொடிய எண்ணத்தைக் கனவிலும் நினைவேன்.

அரசன்:—உமது வார்த்தையை யாம் கம்ப முடியாது. ஏனெனில் அவன் விவாகமின்றிக் கன்னிப் பெண்ணு விருப்பதை நீர் விரும்ப வில்லவா?

பிராம்ம:—பிரபுவே! அவன் எப்படி யிருந்தாலும் இனி யான் அக்கொடும் பாவத்திற்கு ஆனாக மாட்டேன்.

அரசன்:—சரி, இருக்கட்டும்! இப்போது யான் ஓர் சரியான வரனைக் கொண்டு வந்தால் ஆண்டானை விவாகம் செய்து கொடுப்பீரா?

பிராம்ம:—அவளுடைய ஜாதக பலனுக்கு அவளை விவாகம் செய்ய ஒருவரும் முன் வரமாட்டார்கள். இது நிச்சயம்!

அரசன்:—அந்தக் கவலை உமக்கு வேண்டாம். சரியான வரன் கிடைத்தால் உமது அபிப்பிராய மென்ன?

பிராம்ம:—தடை வில்லாமல் விவாகம் செய்து கொடுக்கிறேன்.

அரசன்:—அப்படியானால் ஒரு யோசனை கூறுகிறேன். யான் அரசனாக யிருந்தாலும் குலத்தில் பிராம்மணனே. இதுவரை எனக்கு விவாகமும் ஆக வில்லை. ஆதலால் உமது மகளை எனக்கு கன்னிகாதானமாய் மணம் செய்து கொடுக்க உமக்கு இஷ்டம் தானா?

பிராம்ம:—(திடுக்கிட்டு) பிரபுவே! ஆண்டாளுக்கிருக்கிற தோஷத்தை யான் வெளியிட்ட பிறகு தாங்கள் இவ் வார்த்தை சொல்லலாமா? தங்கள் உயிருக்கு அபாயம் ஏற்பட்டால் இந்த அரசாங்கத்தின் கதி என்னாகும்? ஆதலால் இந்த எண்ணத்தை ஒழித்து விட வேண்டும் பிரபு!

அரசன்:—ககளிலுள்ள பிரஜைகளின் க்ஷேமத்தைக் கருதுவது அரசனது கடமையாகும். யான் ஆண்டானை விவாகம் செய்து உங்கள் குடும்பத்திற்கேற்பட்ட அபவாதத்தைப் போக்க உத்தேசிக்கிறேன்.

பிராம்ம:—பிரபுவே! இந்த அற்பப் பெண்ணுக்காகத் தாங்கள் உயிரை தியாகம் செய்யலாமா? அவ்விதம் செய்தாலும் பின் ஆண்டான் அமங்கிலியாகத் தானே இருக்கப் போகிறான். உலகில் அமங்கிலிகளுக்கு எந்த வகை

யில் சுக மிருக்கிறது ? உயர்ந்த ஆடையாபரணங்கள் அணிய முடியுமா ? மஞ்சள், குங்குமம் தரிக்க முடியுமா ? பரிமள மலர்கள் சூட முடியுமா ? இவை யொன்று மில்லாமல் சாகாப் பிணமாய்க் காலந் தள்ளுகிறார்கள். ஆதலால் ஆண்டாளுக்காகத் தாங்கள் பிராணத் தியாகம் செய்ய முற்படுவது சரியான யோசனையல்ல.

அரசன்:—எனது அபிப்பிராயம் உமக்குச் சரியாய் விளங்கவில்லை போலும். யான் ஆண்டானை மணம் செய்து சாந்தி முகூர்த்தத்தை முடிக்காமலிருந்தால் எனக்கு மாணம் நேரிடாதல்லவா? அப்பால் அவன் தீர்க்க சமம் கிவியா யிருந்து நெடு நான் ராஜபோகத்தை யனுபவிக்கலாமே.

பிரம்மம்:—தாங்கள் இவ் விஷயத்தைச் சற்றே கூர்ந்து கவனிக்க வேண்டும். தாங்கள் ஆண்டானை விவாகம் செய்து கொண்டாலும் சந்தான விருத்திக்காக வேறு ஸ்திரீகளையும் விவாகம் செய்து கொள்ள நேரிடுமல்லவா? அவ்விதம் விவாகம் செய்து கொண்டு அவர்களோடு போக பாக்கியங்களை அனுபவித்துக் கொண்டிருந்தால் ஆண்டாளுக்கு எப்படி திருப்தி ஏற்படும்?

அரசன்:—நீர் கூறுவது வாஸ்தவமே. குடும்பத்தில் ஏற்படுகிற சுக துக்கங்களை ஸ்திரீ புருஷர்கள் இருவரும் சமமாய் அனுபவிக்க வேண்டியதே முறையாகும். அவ்விதம் இல்லையானால் அவர்கட்குள் உண்மை யன்பு கிடைத்திருப்பதாய்ச் சொல்ல முடியாது. ஆதலால் யான் ஆண்டானை விவாகம் செய்த பிறகு வேறு ஸ்திரீகளை விவாகம் செய்வதில்லை யென உமக்கு உறுதி கூறுகிறேன்.

பிரம்மம்:—பிரபுவே! என்ன ஆச்சர்யம்! ஆண்டாளுக்காகத் தாங்கள் நிற்பதென்ப போகத்தை விடுவதும் சந்தானத்தை இழப்பதும் தங்கட்குப் பெருந்தன்பத்தைக் கொடுக்குமல்லவா? அன்றியும் தங்கள் உற்றார் உறவினர்கட்கு இவ் விஷயம் எவ்வளவு மன வருத்தத்தைக் கொடுக்கும்? ஆத்திரப் படாமல் நன்றாய் யோசனை செய்து பாருங்கள்.

அரசன்:—மிருந்த ஆலோசனையின் பேரிலேயே யான் இந்த முடிவுக்கு வந்திருக்கிறேன். நல்லறிவும் நல்லொழுக்கமு முடைய ஒரு பெண் ஆயுள் முழுவதும் பெருந் தன்பத்தில் ஆழ்ந்திருக்க நேரிடும் போது அவளை விடுதலை செய்யாமல் யான் மட்டும் போக பாக்கியங்களை அனுபவித் திருப்பதில் எனக்குப் பிரியமில்லை. ஆதலால் நீர் எவ்வித ஆக்ஷேபமும் செய்யாமல் ஆண்டானை எனக்கு கன்னிகாதானம் செய்து கொடுக்கும்படி கேட்டுக் கொள்கிறேன்.

அப்பால் பிரம்மணருக்கு மறு வார்த்தை பேச முடியவில்லை. அரசனது வேண்டுகோளுக் கிணங்கி அவரிடம் விடை பெற்று மனைவியோடு தமது கிரகம் சென்றார். பின் சில தினங்கள் கழித்து ஓர் சுப முகூர்த்தத்தில் அரசருக்கும் ஆண்டாளுக்கும் விவாகம் நடைபெற்றது. அரசனோ ஆண்டானை சகோதரியாய்ப் பாலித்து அவளுடன் இல்லறம் நடத்தி வந்தார். பின் இருவரும் அரசை வெறுத்து ஸ்ரீ ரங்கநாதப் பெருமானுக்கு அந்தரங்க பத்தர்களாயினர்.

புதுமையிற் புதுமை!

(0)

(எஸ். கிருஷ்ணன் பி. ஏ., எல். டி.)

அக்கற்றொழில் அழித்தற்றொழிலை யொட்டிப் பின்றொடர்ந்து உயர் வருக்கத்தின் றொடர்ச்சியை வளரச் செய்யா நிற் கிறது. பூர்வீகத்தில் நிகழ்ந்திருந்த இரண்டு மகாயுத்தங்களை யொட்டி இத் துக்களின் இரண்டு இதிகாசங்கன் தோன்றின. முற்காலத்தில் அதர்மத்தை வீழ்த்தித் தர்மத்தை நிலை நிறுத்தின விஷயம் மகாகாவியங்களான இராமாயண மகாபாரதங்களிற் பதிவு செய்யப்பட்டிருக்கிறது. இந்துக்களின் மனது ஒரு நாடகம், ஒரு கதை, ஒரு சரித்திரம் இவற்றோடு திருப்தி யடைவதில்லை. அது மகத்தான நிகழ்ச்சிகளின் காரணம் ஐதத் சம்ரக்ஷணமென்று உணர்ந்து, அரிய பெரிய விஷயங்களை ஞானத்தாலறிந்து, மனிதர்களின் நன்மைக்காக இன்பமான இதிகாச புராணங்களை வெளியிடுகின்றது.

சமீப காலத்தில் ஒரு மகாப்ரளயம் ழேரிட்டது. பழைய உலகம்போய்ப் புதிய உலகம் பிறந்தது. ஆயினும் இப் பிறப்பை யறிவித்தப் புதிய தோற்றங்களை யுண்டுபண்ணக்கூடிய இந்துக்களின் இதிகாசங்களைப் போன்ற மகாகாவியம் ஒன்றும் இதுவரையிற் றேன்றவில்லை. வங்காள மகாகவி 'தாகூர்,' சித்த விருத்தியும், சுத்தப் பிரம்மமும் (Ideas and Idealism) தம்முடைய ரோக்கமென்று கூறி விட்டார். அவர் மனதிற்கு லண்டனும், நியூயார்க்கும் எவ்வளவு தூரமோ அவ்வளவே தூரம்தான் மாஸ்கோவும், லெனிளோ கிராட்டும். பிற கூறியவை இன்னும் சமீபமாக இருக்கவுங் கூடும்! அவர் இயற்றிய நூல்கள் மிக விசாலமான குறியைச் சுட்டி எய்தமையால் அவற்றால் அடையக் கூடிய பலன் குன்றியது. அவை யுத்தத்தில் ஆரம்பித்த அழித்தற்றொழியலைப் பூர்த்தி செய்யத் துணையாயினவே யன்றி வேறில்லை. பலமாய்க் கட்டப் பட்ட கோட்டைகளுடன் நீண்டு நிரிர்ந்து நின்ற ஆலயங்களின் கோபுரங்களும் தகர்க்கப்பட்டுத் தரைமட்ட மாக்கப்பட்டன. சமதர்மவாதம் பூமி எங்கும் பரவிவிட்டது. சுவதந்தராபினிவேசம் மேலிட்டுக் 'கடவுளுங் கற்புங் கட்டுப்பாடே,' என்றும், "குலமுங் குருவும் குருட்டுத்தனமே," என்றும், "மதமும் பக்தியும் மாயமயக்கே," என்றும் விபரீதமான எண்ணங்களைப் பொது ஜனங்களின் மனதிற்குள் பிழப்பிப் புரட்சி மார்க்கங்களுக்கு ஏதுவாய் விட்டன பிரம்மோப நிஷத்தங்களும். தொழிலாளிகளிடத்திலிருந்த அடக்கமும் மரியாதையும் அற, முதலாளிகளிடத்தில் அன்பும் தகையும்கு வறண்டு போக, வேலை நிறுத்தம் ஒரு பக்கமும், வேலையில்லாத திண்டாட்டம் மற்றொரு பக்கமும் ஜனங்களை வாட்ட, உலக வியாபாரம் எங்கே பார்த்தாலும் தடைபட்டு நிற்கிறது. "நெய்க்குத் தொன்னை ஆதாரமா, தொன்னைக்கு நெய் ஆதாரமா," என்னும் சந்தேகம் இன்னும் நிரந்தரியான பாடில்லை! தொழிலாளிகளுக்கு ஆதாரம் முதலாளிகளே என்கிறார் ஒருவர்; மற்றொருவர் அதை மறுத்து

முதலாளிகளுக்குத் தொழிலாளிகளே ஆதாரமென்கிறார். மானிடரின் சமூக வாழ்க்கைக்கு இன்றியமையாததா யிருப்பது அன்பு என்னும் ஆதாராதேய தத்துவ உண்மையை விளக்கத் துவாபர யுகத்தின் முடிவில், தமிழியோகிகளில் ஒருவரான, பூதத்தாழ்வரார் என்னும் பெரியார் ஏற்றிய திருவிளக்கின் ஒளி மழுங்கித் தமிழகத்தும் இருள் சூழ்ந்து கொண்டது. ஸ்தலமான பொருள்களிலேயே செலுத்தப்பட்டுத் தடைபட்ட கலைஞர்களின் மனதோ, இப்போது சூக்ஷ்மமான விஷயங்களின் மேல் திருப்பப்பட்டு அங்கேயும் தடைபட்டு நிற்கிறது. இத் தடைகளை நீக்குவது காளுக்குநான் கஷ்டமா யிருக்கிறது. அர்ச்சுனன் யுத்தம் செய்ய ஆரம்பிப்பதற்குக் காண்டிபத்தை நானேற்றுமுன் அதனால் விளையக்கூடிய கொடுமைகளைப்பற்றிச் சிந்தித்தான். நாமோ, கையிலுள்ள வெடிமருந்து மாளும் வரையிலும் குண்டுகளை வீசியான பிறகு அந்தக் கொடுமைகளைப்பற்றிச் சிந்திக்கா நின்றோம். இருவரும் சிந்தனை யென்கிற சேற்றில் அசையாது சிக்கிக் கொண்டோம். இருவரையுங் கரையேற்றக்கூடிய ஓர் தோசாரியன் வேண்டும்.

இங்கிலாந்து காளுக்குநான் அதிகாரமிக்கும் நவீன நாகரீகத்தைக் குறிக்கிறது. இந்தியா காளுக்குநான் ஒடுங்கிக்கொண்டு வரும் புராதன நாகரீகத்தைக் குறிக்கிறது. இரண்டையும் எந்த அளவில் இணைத்தால் சூக்ஷ்மமான உண்மையான நாகரீகம் ஏற்படுமென்பது இன்னும் யாருக்கும் ஏற்படவில்லை. ஒரு சாரார், பொது ஜனங்களைத் தூண்டக்கூடிய உணர்ச்சிகளைக் கிளப்புவதில் வெற்றியுள்ளவராய் இருக்கின்றனர். மற்றொரு சாரார் அது செய்ய முடியாது ஆலோசனை, புத்தி இவற்றைக்கொண்டே வேலை செய்கின்றனர். அதிக முன்னேற்ற மடைந்த தேசங்களிலும் சாமான்ய ஜனங்கள் ஆலோசனையினாலும், புத்தியினாலும் தூண்டப்பட்டவர்க ளல்லர்.

பாஷையின் சொற்சொர்விலால் உலகத்தில் நிகழும் விஷயங்கள் சிகழாமல் நிற்கவில்லை. அப்படி நிகழும் விஷயங்களில், ஞாபகத்தில் நிலைநிறுத்த வேண்டியவை ஏதேனும் நிகழின் அவற்றை ஜனங்கள் சாஸ்வதமான ஒரு கட்டிடத்திலேயோ அல்லது தூவிலேயோ பதிவு செய்து வைக்கவே முயன்றனர். இந்திய சரித்திரத்தில் அற்புதமான நிகழ்ச்சிகள் அநேகம். முதலில் ஒரு கோவிலேயோ, அல்லது மண்டபத்தையோ, அல்லது கற்றாணையோ, கட்டுவிக்கும்படி செய்து, பிறகு அதன் மூலமாக அநேக பாடங்களையும், பிரபந்தங்களையும் இயற்றுவதற்கும்படி தூண்டி யிருக்கின்றன. அதேமாதிரி, சமூக வாழ்க்கையின் குறைபாடுகளினாலோ, பஞ்சத்தினாலோ, அரசாட்சியின் கொடுமையினாலோ, மத பேதங்களின் தீவிரத்தினாலோ, ஜனங்கள் செய்துவரும் விருத்திகளுக்குத் தடையேற்பட்டபொழுது அதை நீக்க ஒரு கோவிலோ, அல்லது புராணமோ தோன்றியதாகவும் திருஷ்டாந்தங்கள் உள்.

வாஸ்தவத்தில், சில வேளைகளில் கலப்பில்லாத அப் படம் உண்மையானது, இயற்கையைப் பிரதிபிம்பித்துக் காட்டினாலும், அசங்கியத்தையும், அருவருப்பையும் விளைவிக்கும் அவலக்ஷணமாகக் காணப்படுகிறது. அவற்றைக் கவி தன் சாமர்த்தியத்தினால் மறைத்து, அழகான ஆடை யுடுத்தி, இடையில் மணிமேகலை திருத்தி, அணிகல னணிந்து, விரித்த கூந்தலை வாரி முடித்து, பூச்சுடி, கண்ணுக்கு மையிட்டு, நெற்றிக்குப் பொட்டிட்டு, உயிரோடுலாவும் ஓர் அணங்காக அமைத்தாலன்றிச் சந்தோஷத்தையும், மகன

உயிர்க் கொலை

(கோட்டாறு-தே. ப. பெருமாள்.)

உயிர்க் கொலை எனும் போழ்தே உடல் நடுங்குகிறது. உணம் பதறுகிறது; உயிர் ஈகாகிறது; ஏன்? உயிர்க்கொலை மகனை வன்னெஞ்ச னுக்குகிறது. அவனை விலங்குச் செய்கையினில் கொண்டு புழுத்துகிறது. இவ்வுலகிலை அவனை நாகிலைக் கொண்டு புழுத்துவதும் அஃதே.

உயிர்க் கொலை புத்தர் உணத்தை மயக்கிற்று. அசோகன் நெஞ்சைக் கலக்கிற்று. சமயக் குாவரைத் தியக்கிற்று; பிற அறிஞரைப் பேதுறச் செய்தது. புத்தரும் அசோகரும் மன்னர் மரபினில் வந்தோர். இவர்கள் இருவருள் அசோகன் போர் செய்தலில் வேட்கை மிக வுடையன். பகைவரை புற முதுகிட் டோடச் செய்யும் பெற்றியன். அவனை எவ்வாறு உயிர்க் கொலை கலக்கிற்று? இவன் உயிர்க் கொலைக்கு அஞ்சபவன் கொல்? அசோகன் முதற்கண் உயிர்வதை செய்தலில் வேட்கை மிக வுடையோனாயே இருந்தான். பின்னர் இவனது உன்னம் உலக நிலையாமையில் கருத்து இருத்திற்று. கவிங்கப் போரில் கனத்திடை உயிர் துறந்த வீர மக்களை எண்ணி நோக்கினான். அவர்கள் அஞ்சா நெஞ்சுடன் முன்னர் அமர் மலைந்ததையும், பின்னர் படு பிணமாய், கையற்று, காலற்று கருந் தலையற்று உருவழிந்து கிடந்ததையும் கண்ட அவனது விழிகன் மணி நீர் உருத்தன. உன்னம் ஓர் நற்பாடம் கற்றது. அப் பாடமே உலக நிலையாமை. அதன் வழி அன்பும் பிறந்தது.

அன்று முதல் அசோகன் துறவு பூண்டான். உலகில் உயிர்கள் வாழும் நாள் காறும் அமைதியுடனும் இன்பமுடனும் அவ் வுயிர்கள் வாழல் வேண்டும் என்னும் உயிரிய எண்ணம் அவனது உள்ளத்து அரும்பிற்று. அன்று முதல் அவன் அதற்காகப் பாடுபட்டான். இன்று அவனது பெருமை வானைக் கிழித்துச் செல்கிறது.

உயிர்க் கொலை மமது நாட்டின் கண் பெரும்பாலும் மக்களின் உணவிற்காகவே நிகழ்ந்து வருகிறது. மக்களில் பெரும்பான்மையோர் ஊனுண்ணவையே உரன் பெற்ற உணவாக எண்ணுகிறார். இவ் வெண்ணத்தால் இவர்கள் நான்தோறும் எண்ணிக்கையற்ற உயிரைக் கொலை செய்கிறார். யாண்டு

காத்தையும் உண்டு பண்ண வியலாது. சமீப காலத்தில் நேரிட்ட ஐரோப்பிய மகாயுத்தத்தின் உண்மையும், அதனால் விளைந்த ரணக்கோலமும், பிண நாற்றமும், அழு குாலும், மறைவதற்கு, இந்துக்களின் இதிகாசங்களான, இராமாயண, மகாபாரதங்களைப் போன்ற ஒரு கம்பீரமான காவியம் உதிக்க வேண்டும்; இவ்வித நவீன காவியம் தோன்றினால் மக்கள் உள்ளத்தில் குதகலமும், புத்தணர்ச்சியும் உண்டாகாது.

நோக்கினும் இன்று ஊனுணவே காணப் படுகிறது. காப்பி, தேவிலைக் கடைகளிலும் முக்கியமாய்—ஊனுணவே விற்கப்படுகிறது. வதுவையும் பிற சடங்குகளும் நிகழும் இல்லங்களிலும் உட ஊனுணவையே யாவார்க்கும் வழங்கப் படுகிறது. ஊனுணவு சமைக்கப் படா இல்லம் இன்று விருத்தின ரால் இகழப் படும். அத்துணை யளவு மக்கள் ஊனுணவில் காமங் கொண்டுள் ளார். இத்துணைக் காமத்திற்கு காரணம் என்னை யெனின் மக்கட்கு முற் கூறிய ஊனுணவின் மிசை யுள்ள திருப்தியேயாம். ஊனுணவில் 'அதிகம் சத்துப் பொருள் இருப்பதாக மக்கள் எண்ணுகிறார். பிற உணவின் கண் அத்துணை சத்துப் பொருள் இல்லை யென்பதாலும் இவர் எண்ணமாகும். இவரின் இவ் வெண்ணம் எத்துணை அறியாமை வழியில் செல்கிறது! இவர் கள் மேலாட்டார் ஆராய்ச்சி முடிவை அறியார் போலும்! இன்று மேலாட் டார் ஊனுணவிலும் பிற உணவின் கண்ணே மக்களின் உடலை யோம்புதற் குரிய சத்துப் பொருள் நிரம்பி யுள்ளதாக அறிவித்துள்ளார்கள். இஃதை ஊனுண்போர் உன்னி நோக்குதல் வேண்டும்.

இனி தெய்வத்தின் பொருட்டும் உயிர்க் கொலை செய்யப் படுகிறது. மக்களின் எண்ணம் என்னவென்றால் தெய்வங்கள் தம்பால் பலியை விரும்பு கின்றன என்பதாம். இவ் வெண்ணத்தால் இவர்கள் ஆடு, கோழி, பன்றி யாதிய ஏழை உயிர்களை பலி செய்கிறார். அறியாமையின் கிறப்பும் இருந்த வாரென்னே! என்னே! தெய்வத்தின் அருட் குண மென்னை? அன்பை வளர்ப்பதன்றோ! அன்பை வளர்க்கும் தெய்வமா உயிர்ப் பலியை வேட்கும்? வேட்பதாக எண்ணுதல் அறியாமை அரும்பிய மக்களின் செய்கையே யன்றிப் பிற வென்னை? அறிவுடையார் இவ்வழிச் செல்வரோ?

தெய்வத்தின் முன்னர் பலி செய்யும் போழ்து அத் தெய்வம் ஆண்டு உறையுங் கொல்? தெய்வத்தின் நெஞ்சம் கல்லோ இரும்போ? அன்றி பிற வன் பொருளோ? தெய்வத்தின் நெஞ்சம் மிக மெல்லியதன்றோ? அந் நெஞ் சமோ இஃதைக் காண ஒருப்படும்? ஏற்கத் துணியும்?

தெய்வத்தின் முன்னர் பலி செய்க் கொண்டும் உயிர்ப் பிராணி வாயற்ற ஒன்றன்றோ! அது கூரியத்தியைக் கண்டு எங்கிலை யுற்றிருக்கும்! அதன் நெஞ்சம் எவ்வாறு தடி தடித்திருக்கும்! தனது தன்பத்தை கொடிய மகளி டம் கூறுதற்கு சக்தி அதற் கிருக்குமாயின் உரைத்துத் தப்பு மன்றோ! ஐயகோ! பாதகர் அதன் நெஞ்சத்தைத் துண்டிக்கிறார்! அப்போழ்து அது அல்ல கிறது; அரற்றுகிறது; அவ்வலறலும் அரற்றலும் அதன் உயிரின் ஒரு பாக மன்றோ! அதன் பின்னர் ஆண்டு குருதிக்குளம். ஆ! அதன் தலையற்ற உடல் துள்ளிக் குதிக்கிறது. இதைக்காண எவன் சகிப்பன்? வன்னெஞ்ச மும் கரையுமன்றோ! இதையோ தெய்வம் விரும்பிற்று. கொடுமை! கொடுமை!!

உலகில் மக்கட்காகவே பிற பொருட்கள் படைக்கப்பட்டதென்பர் ஒரு சாரார். இவர் இவ்வெண்ணத்தால் தம் மனம் போந்த வழி உயிர்க்கொலை செய்கிறார். இது எத்துணை அறியாமை! உலகில் மக்கட்காகவே பிற பொருட் கள் படைக்கப்பட்டன. ஆனால் மக்கள் அப் பொருட்களை எம் முறையில் பயன் படுத்துதல் வேண்டும்? நேரிய முறையில்ன்றோ பயன்படுத்ததல் வேண்டும்!

இறைவனால் மீன்கள் படைக்கப்பட்டன. எற்றுக்குப் படைக்கப்பட்டன? நீரைத் தாய்மைப் படுத்துதற்கு. மீன்கள் நீரின்கண்ணுள்ள அழுக்குகளை யெல்லாம் விழுமிய உணவாக உட்கொள்ளுகின்றன. மீன்களின்றேல் மகன் மாசுபடிந்த நீரையே உட்கொள்ளுதல் வேண்டும். மாசு படிந்த நீரை மகன் உண்ணின் பின் அவன் எந்நிலை அடைவன்? ஐயோ! அவன் கொடிய பிணிவாய்ப்பட்டன்றோ மடிவன். இந்நிலையில் மீன்கள் மகனுக்கு எத்துணை உயரிய தொண்டாற்றுகின்றன? அத் தொண்டின் நிலை உயர்வு சான்றது. இதற்கு மகன் மீன்கட்கு எத்துணை நன்றி செலுத்துதல் வேண்டும்? ஐயோ! அவன் செலுத்தும் நன்றி மிகக் கொடிது! அம்முறையில் மகன் நன்றி செலுத்துதல் கூடாது. மகன் மீன் குழுவை வளர்த்தலில் கண்ணுங்கருத்துமா யிருத்தலே மீன்கட்கு அவன் செலுத்தும் உயரிய நன்றியாகும். அந்நன்றியை அவன் செலுத்துதல் வேண்டும்.

அழகிய பறவைகள் இறைவனால் படைக்கப்பட்டன. அவைகள் மகன் கவலையால் கருகி வாடும்போழ்து தமது இனிய குரலாலும் எழில் மிக்க உருவாலும் அவனை இன்புட்டுகின்றன. பறவையின் இனிய உருவிலும் எழில் மிக்க நடைவிலும் உளக்கொண்டோன் கவலையால் வாடுதல் அரிது. இதற்காகவே இறைவனும் பறவைகளைப் படைத்தான். இஃதை யறியாது மகன் பறவைகளை கல்கொண்டு கொல்லுதலும் துப்பாக்கிகொண்டு சுடுதலும் எத்துணை அறியாமை! மகன் பறவையின் உயரிய செய்கையை கூர்ந்து நோக்குதல் வேண்டும். அது மகனுக்கு எத்துணைப்பாடம் கற்பிக்கிறது என்பதை ஊன்றி அறிதல்வேண்டும். பறவையை இறைவன் தமது வாகனமாய்க் கொண்டாரெனப் படிந்தமிழ் பனுவல் கூறும் உயரிய துட்பத்தை நுணுகி ஆய்தல் வேண்டும். இவைகளை அறிந்த பறவையை ஒம்பிக் காத்தற்கு மகன் முற்படல்வேண்டும்.

மகனைப் பால்கொடுத்து ஒம்புவது ஆடும் மாடும். அவைகள் நிலங்கட்கு செழுமை மிக்க உரத்தையும் கொடுக்கின்றன. பால் மிகச் சத்துள்ள ஒரு பொருள். அப்பொருள் ஏனைப் பொருட்களிலும் மகனை நன்கு ஒம்புகிறது. வறுமை மிக்க நமது பாரதநாட்டில் பால் எத்துணை உயிர்களைக் காக்கிற தென்பதை நாட்டின் நிலையறிந்த நண்பர் அறிவர். அப் பால் தரும் ஆட்டையும் மாட்டையும் கொல்லுதல் எத்துணை மடமை!

மகன் ஆட்டையும் மாட்டையும் கொல்லுதலை அகற்றுதல் வேண்டும். அவைகளின் இன்றியமையாமையை நன்கு அறிதல்வேண்டும். ஊர்கடோறும் ஆடு மாடுகளை பண்ணைகள் வைத்துப் பெருக்குதல் வேண்டும்.

ஒவ்வொரு உயிர்ப்பிராணியையும் ஊன்றி நோக்கின் அவைகள் மகனுக்கு நலன் குறைதலேயன்றி கூடுவதில்லை. அவன் தன்னலன் அழிவதோடு இயற்கை முனிவுக்கும் உடந்தை யாகிறான். இறைவன் அவனை ஒறுத்தே தீர்வன்.

கண்ணப்பர் இறைவரின் உயரிய தொண்டர். தமது பக்தியால் இறை அருளைப் பெற்றவர். அவர் கான் விலங்குகளை வேட்டையாடியே வாழ்வைக் கழித்தார். இறைவற்கும் கான் விலங்குகளின் ஊனைக் கொடுத்தார். ஆனால் இறைவர் அஃதை வேண்டாம் என்பரோ? பக்தி மிகுந்த கண்ணப்பர்.

கொடுத்தவை யன்றோ? அஃதை ஒருவழி வாங்கி உண்டார். பின் இறைவர் கண்ணப்பரை எம்முறையில் ஆட்கொண்டார்? தமது விழிகளினின்றும் கண்ணீர் பெருக்கினார். தமது விழிநோயுடையது போன்று கண்ணப்பருக்குக் காட்டினார். இஃதைக் கண்ட கண்ணப்பர் பொறுப்பாரோ? தமது விழிகளைப் பிடுங்கி இறைவர்க் கீந்தார். இவைகளினின்றும் வினங்குவதென்ன? கண்ணப்பர் செய்த கொலைகட்கு இறைவர் அவரை ஆட்கொள்ளும்போழ்து துன்புறுத்தி ஆட்கொண்டமை தெரிகிறது. பக்தரென்று இறைவனார் வானாவிட்டாரோ? கண்ணப்பர் செய்த கொலைகட்கு அவரை ஒறுக்கவே செய்தார்.

கோவலன் முற் பிறப்பில் அவமே ஒரு வணிகனை பகைவர்நாட்டு ஒற்றனெனக் கூறி கொலை செய்வித்தான். பின் கோவலன் நிலை என்னாயிற்று? மறுபிறப்பில் அவனும் அவமே கொலைப்பட்டான். அவன் எததுணை அறங்கன் செய்தான்? செய்தும் பயன் என்ன? கொலைப்பாவம் அவனைக் கொலைக்குட்படுத்திய தன்றோ! இதனால் முற்பகல் செயின் பிற்பகல் விளையும் என்பதும் வினங்குகின்ற தன்றோ!

இனி உயிர்க்கொலை செய்வோரில் பெரும்பாலாரும் இறைவன் அருட்குவழி பெறுதே வாழ்வு நடாத்துவர். ஏனெனின் அவர்கள் நெஞ்சம் வன்மத்தால் உரன்பெற்று எப்போழ்தும் கொலையை நச்சியவண்ண மிருக்கும் கொலைகச்சம் உள்ளம் இறைவனை நினைக்குமோ? அவ்வுன்னம் இறைவனை நினைக்கா. அவ்வுன்னத்தில் அன்பு மெழா.

மக்கள் அருள் நெஞ்சராய் வாழ்க்கை நடாத்துதல் வேண்டும். அவரது உள்ளத்தின்கண் அன்பு வளர்தல் வேண்டும். அறிஞராயினும் கொலைத் தொழில் புரிவாராயின் அவரை உலகு மதியா. இறைவன் அருளையும் அவர் அடையார். இதையே ஆசிரியர் திருவள்ளுவனார்,

"தன்றரு மாக்கம் பெரிதெனினும் சான்றோர்க்கு

கொன்றரு மாக்கங் கடை."

என்னுங் குறளிடை வைத்துக் கூறினார். மக்கள் யாதோருயிர்க்கும் இடுக்கண் நிகழ்த்தாது, உலக நிலையாமை யில் கருத்து இருத்தி, அன்பை யோம்பி இறைஅருள் பெற்று உய்தல்வேண்டும்.



ஸதாசிவப் பிரம்மேந்திரர்

(V. சங்கர ஐயர்.)

இப்போது கொஞ்ச காலமாக இந்தியாவின் நிலைமை எத்தகையது என்ற உண்மை உலகத்தோருக்கு நன்கு விளங்கத் தொடங்கி யிருக்கிறது. உலகத்தின் மற்றப் பாகங்களிலுள்ளோர்கள் காட்டு மனிதர்களாக ஆடைகள் கூட இல்லாமல் அலைந்து திரிந்து கொண்டிருந்த அக் காலத்திற்கும் முன்பே நமது நாடாகிய இந்தியாவானது நாகரீகம், கல்வி, செல்வம், சிற்பம், சந்தேகம், நாட்டியம், சாஸ்திரம், கணிதம், வான சாஸ்திரம் முதலிய பல துறைகளிலும் முன்னேற்ற மடைந்திருந்தது என்பது பல ஆராய்ச்சிகளால் கண்டு பிடிக்கப்பட்டிருக்கின்றன.

சென்ற வருஷம் நவராத்திரி மஹோத்ஸவத்துக்கு நான் புதுக் கோட்டைக்குச் செல்ல நேரிட்டது. அப்பொழுது அங்கு அவ்வளவு விமரிசையாக நவராத்திரி உற்சவம் நடப்பதற்குக் காரணம் ஸதாசிவப் பிரம்மேந்திரர் தான் என்று நான் தெரிந்து கொண்டேன். ஆகையால் அம் மஹானுடைய சரித்திரத்தை பலரும் தெரிந்து கொள்ளும் பொருட்டு இங்கு எழுதத் துணிந்தேன். இம் மஹான் அஷ்ட சித்திகளும் பெற்றவர். அஷ்டமஹா சித்திகளென்றால் என்ன வென்பதை வினக்குகிறேன். அதைக் குறித்து தாயுமானவ ஸ்வாமிகள் வினக்கி யிருக்கிறார்.

(1) வசித்வம்:—(வசியப்படுத்துவது) கந்துகமதக் கரியை வசமாய் நடத்தலாம், காடிவன்புலியையும் கட்டலாம் ஒரு சிங்க முதுகின் மேற்கொள்ளலாம், கட்செவியெடுத்தாட்டலாம்.

(2) மஹிமா:—வெந்தழுவின் இரதம் வைந்து ஐந்து லோகத்தையும் வேதித்து விற்றுண்ணலாம்.

(3) அணிமா:—வேறொருவர் காணாமல் உலகத்துலாவலாம்.

(4) ஈசத்வம்:—விண்ணவரை யேவல் கொள்ளலாம்.

(5) பிராகாச்யம்:—சந்ததமும் இளைமையோ டிருக்கலாம்.

(6) பிராப்தி:—மற்றொரு சரீரத்தினும் புதுதலாம்.

(7) லகிமா:—சுலமேல் நடக்கலாம், கனல் மேலிருக்கலாம்.

(8) கரிமா:—தன்னிகரில் சித்தி பெறலாம். (தேஜோமயானந்தம் பாடல் 8.)

இம் மஹானைக் குறித்து தமிழ் நாட்டில் தெரியாதவர்கள் இருக்க முடியாது. இவர் அத்தைப் பரமாக பல ஸம்ஸ்கிருத புத்தகங்கள் எழுதி யிருக்கி

ஈரர். இவர் பல அத்வைத கீர்த்தனங்களும் செய்திருக்கிறார். இம் மஹான் கும்பகோணத்திற்கு சமீபத்திலுள்ள திருவிசை நல்லூரில் வெல்காடு என்ற தெலுங்குப் பிராம்மண வகுப்பில் மோகும் என்ற வீட்டுப் பெயரை யுடைய ஸோமஸுந்தர அவதானி என்பவரின் அருமைப் புதல்வர். இவர் பூர்வா சிரம நாமதேயம் சிவராம கிருஷ்ணன்.

இம் மஹான் தன் ஸஹபடிகளான மெனண்டின்ய ராம பத்திர தீகபிதர், அய்யர்வான் என்ற ஸ்ரீதர வேங்கடேசுவரர், கோபால கிருஷ்ண சாஸ்திரிகள், என்ற மூவருடன் குருகுலவாசம் செய்து பல சாஸ்திரங்களைக் கற்றுக் கொண்டார். தர்க்க சாஸ்திரத்தில் மிகத் தேர்ச்சி யடைந்தனர். விவரஹ மாகியும் குருகுல வாசத்திலேயே யிருந்து படித்து வந்தார். அப்படி யிருக்கும் பொழுது, இவருடைய மனைவி வயது அடைந்து புஷ்பவதியாகி யிருக்கும் விஷயத்தை ஒரு மனிதன் இவரது மாமனார் இல்லத்திலிருந்து குருவிடத் திற்கு வந்து கூறினான். உடனே குருவும் சீடனை யழைத்துச் செல்லும்படி ஆத்ஞாபித்தார். வெகு சந்தோஷமாக நமது சிவராம கிருஷ்ணனும் தமது மாமனா ரில்லத்தை யடைந்தான். அங்கே பெண்களும், ஆண்களும் அவ ரவர்கள் வேலைகளைக் கவனித்துக் கொண்டிருந்தார்களே யன்றி இவரைக் குறித்துக் கவலைப்பட-வில்லை. நாழிகையும் ஆயிற்று. நடந்து வந்த சிரமத் தாலும் பசியின் கொடுமையாலும் நமது சிவராம கிருஷ்ணன் அதிக சின மடைந்து “உலகம் கஷ்ட பரிபூரணம், மனைவி பெரியவளானதற்கே நமக்கு பட்டினி யிருக்க நேரிட்டது. இன்னும் சம்சாரத்தில் நடுபட்டால் எவ்விதத் துன்பங்கள் உண்டாகுமோ” என்று எண்ணி உடனே விரக்தி யடைந்து வெளிக் கிளம்பினார். பூர்வஜன்ம வாசனையால் ‘காக்கை யேறின தும், பனம்பழம் விழுந்ததும்’ என்ற பிரகாரம் இதே ஒரு காரணமாக சம் சார வாழ்க்கையை விட்டு பேரின்பத்தை நாடுவதற்குள்ள வழியைத் தேடச் சென்றார்.

பின் பரமசிவேந்திர சரஸ்வதி என்ற ஸன்னியாசியை குருவாக அடைந் தார். இக் குருவினால் இவரும் ஸன்யஸிக்கப்பட்டு ஸ்தாசிவப் பிரம்மேந்திர ஸரஸ்வதி என்று நாமதேயமிடப்பட்டார். பூர்வஜன்ம வாசனையால் வைராக் தியம் புத்தியின் பரிபக்குவம், இவைகளின் பலனால் எதில் குருவினிடத்தி லிருந்து பல சித்திகளை யடைந்து மஹா யோகீந்திரரானார். இவர் ஸர்வஜாதி ஆசிரமதர்மாத்மி அநீதமான அதிவாஞ்சிரமத்தையும், அவதூத ஸன்யாஸத் தையும் கைக்கொண்டார்.

தன் குருவினிடம் வரும் தார்க்கிகர்களை யெல்லாம் தாமே வாதத்தில் ஐயித்து வந்தார். இதைக் குறித்து சிலர் புகாராக இவர் குருவினிடம் கூறி அவருக்கு கோபத்தை மூட்ட அவரும் இம் மஹானே அழைத்து “ஸ்தாசிவ! நீ அப்பொழுது உன் வாயைக் கட்டப் போகிறாய்? அப்பொழுது தான் உனக்கு மன சிம்மதி உண்டாகும்” என்று கோபித்துக் கூறினார். உடனே தமது பிரம்மேந்திரர் மெனன விரதம் (பேசாமை) கொண்டார்.

ஒரு சமயம் அய்யாத்தாக இருட்டில் ஒரு வயலில் வரப்பின் மேல் தலை வைத்து படுத்த உறங்கினார். அப்பொழுது அவ் வழியாகச் சென்ற சிலர் இவரைப் பார்த்து ‘சன்யாசியாம்! அவதூதராம்! இவர் கெட்ட கேட்டுக்கு தலையணை எதற்கு!’ என்றார்களாம். உடனே ஆகாயத்தில் அவர்கள் காண

உயர்ந்து அந்தரத்தில் படுத்தாராம். உடனே அவர்கள் "என்ன கர்வம்? சன்யாசிக்கு கர்வமுண்டா?" என்றனர்.

இச் சம்பவத்தின் பின் அதிக பரிபக்குவ மடைந்து கண்டதை யெல்லாம் உண்டு பித்தகை ஊரூராகத்திரிந்து வந்தார். இவர் நிலைமையைக் கண்ட இவரது குருவும் அதிசயப்பட்டார். இச் சக்தி தமக்கில்லையே என்றும் ஏங்கினார்.

ஒரு சமயம் கொடுமுடிக்குச் சமீபம் காவேரிநதியின் நடுவில் மணலில் உட்கார்ந்திருக்கையில் திடீரென்று பெரு வெள்ளம் வந்து விட்டது. பலர் பார்த்துக் கொண்டிருக்கும் பொழுதே தண்ணீரில் மூழ்கி விட்டார். எல்லோரும் இவர் காலமாகி விட்டதாகவே எண்ணினார்கள். பிறகு மூன்று நாளுக்கு மாதங்களுக்குப் பின் வெள்ளம் வற்றினதும் ஓடுகால் போடும் பொழுது ஓரிடத்திலிருந்து ரத்தம் வந்ததைப் பார்த்த ஆச்சரியத்துடன் கையால் மணலை ஒதுக்கிப் பார்க்க அம் மணலில் தாங்கிக் கொண்டிருக்கும் நமது ஸதாசிவத்தைக் கண்டு அவரை எடுத்தனர். உடனே தாங்கி எழுந்தவர் போல் எழுந்திருந்தனர். உடனே அவ்விடம் விட்டு புறப்பட்டனர்.

சிறு கிராமங்களிலும் மற்ற இடங்களிலும் சிறு பிள்ளைகள் இவரிடம் அதிகப் பிரியமா யிருப்பார்கள். இவர்களை இவர் தம் சக்தியால் உற்சாகப் படுத்தி வந்தனர். பிள்ளைகளுக்கு யோக சக்தியால் பற்பல இடங்களைக் காண்பிக்கவும், தின்பண்டங்களை வரவழைத்துக் கொடுக்கவும் செய்திருக்கின்றனர். ஒரு மனிதன் இவரை அன்புடன் சேவித்துப் பணி விடை செய்து வந்தான். அவன் நிராக்ருஷி. அவனை தன் மஹிமையால் மஹா வித்தவானாகச் செய்தனர்.

ஒரு சமயம், ஒரு துருஷ்க அரசனின் அரண்மனைக்குள் சென்றதற்காக இவருடைய கை யொன்றை வெட்டி விட்டான். கை வெட்டுப் பட்டதையும் உணராமல் பிரம்மம் போய்க் கொண்டிருந்ததைக் கண்ட அத் துருஷ்க அரசன் அவரை பின் பற்றிச் சென்று ஸாஷ்டாங்க நமஸ்காரம் செய்து மன்னிப்புக் கோரினான். அவனுக்கு மன்னிப்புக் கொடுத்ததும் கை மறுபடியும் உண்டாகி விட்டது. இத் துருஷ்க அரசனுக்கு கிடைத்த பாக்கியம் கூட தனக்கு கிடைக்க வில்லையே என்று சிருங்கேரி சங்கராசாரிய சுவாமிகள் ஜகத்குரு நரசிம்ம பாரதி ஸ்வாமிகள் இரு சுலோகங்களால் பிரம்மத்தை தோத்திரித்திருக்கிறார்.

1760-ம் வருஷம் புதுக்கோட்டை சமஸ்தானத்தை ஆண்டு வந்த விஜய ரகுநாத தொண்டமான் ஒரு சமயம் காட்டிற்கு வேட்டைக்குச் சென்றான். அங்கு பிரம்மேந்திரரைச் சந்தித்தான். அம் மஹான் சில எழுத்துக்களை மணலில் எழுதிக் காட்டினார். அவர் ஆக்ஷேபப் பிரகாரம் பிஷாண்டர்கோவில் கோபாலகிருஷ்ண சாஸ்திரிகள் புதுக்கோட்டை அரசனின் குலகுருவானார். அம் மணலைக்கொண்டு வந்த தங்கப் பெட்டியில் வைத்து இப்பொழுது புதுக்கோட்டை ஸமஸ்தானத்தில் பூஜை செய்யப்பட்டு வருகிறது. அந்த உபதேசப்படியே புதுக்கோட்டை ராஜ்ய கேமத்திற்காக நவராத்திரி உத்சவம் நடைபெற்று வருகிறது. திருக்கோகர்ணத்தில் ஸதாசிவ பிரம்மரின் நிலை யொன்றிருக்கிறது. ஆனி மாதம் சுக்கில பக்ஷ தசமியன்று தான் அமராவதிக் கரையில் நெருகில் சமாதி யடைவதாகவும் அன்று காசியிலிருந்து ஒரு

கோயிலும்—குளமும்

—(0)—

(ஆரியர்-வ. பதுமநாப பிள்ளை.)

“கோயிலில்லா ஊரில் குடியிருக்க வேண்டாம்”—என்பது பழமொழி. நவீன நாகரிகப் பேய் தலைவிரித் தாடும் தற்காலத் தமிழ் நாட்டில் கூட, இரண்டொரு சிறு கோயில்களேனும் இல்லாத கிராமத்தைக் காண்பது அரிது. “ஆலயம் தொழுவது சாலவும் நன்று”—என்பது ஓளவைப் பாட்டியின் அமுத மொழி. ஆன்மா லயித்தற்கு உரிய இடமே, ‘ஆலயம்’ என்று முன்னோரால் வழங்கப் பட்டது. ஆயிரக் கணக்கான வருடங்களாக ஆயிரக் கணக்கான அன்பர்களால் பெரிதும் போற்றி வழிபடப் பட்டு வந்துள்ள தமிழ் நாட்டுத் திருக் கோயில்களின் ஒப்புயர் வற்ற பெருஞ் சிறப்பு எத்தகைய தென்பதையும் அக் கோயில்களை அடுத்துள்ள திருக் குளங்களின் சிறப்பு எத்தகைய தென்பதையும் விரித்து வினக்கிக் காட்ட முயல்வது, இக் கட்டுரையின் நோக்கமல்ல. தற்காலத் தமிழ் நாட்டில் வாழும் பெண்மணிகளால், இந் நாட்டிலுள்ள கோயில்களும் குளங்களும் எவ்வாறு உபயோகப் படுத்தப்பட்டு வருகின்றன என்பதைச் சிறிது எடுத்துக் காட்டுவதே இந்த கட்டுரையின் நோக்கம்.

இந்த செந்தமிழ் நாட்டிலே, கோயில்களும் குளங்களும் ஒன்றையொன்று அடுத்தாற் போலவே அமைந்திருப்பதன் தத்துவம் என்ன வென்பதை முதலில் கவனிப்போம். முதலில், உடலிலுள்ள வெளியழுக்குகளை அகற்றி உடலையும் உள்ளத்தையும் ஒருங்கே குளிர்வித்து புறத்தாய்மை பெறுவதற்காக ஏற்பட்டவை குளங்கள்; பின்னர், மனத்திலுள்ள தீய குணங்களாகிய உள்ளழுக்குகளை ஒழித்து உடலையும் உள்ளத்தையும் ஒருங்கே குளிர்வித்து அகத் தாய்மை அடைவதற்காக ஏற்பட்டவை கோயில்கள். ஆனால், இன்றைய செந்தமிழ் நாட்டிலே, அவை எத்தகைய நிலையிலிருக்கின்றன வென்பதைச் சற்று கவனிப்போம்.

பிராம்மணர் பாணலிங்கத்துடன் அங்கு வருவார் என்றும் அதைத் தன் சமாதிக் கருகில் பிரதிஷ்டை செய்ய வேண்டுமென்றும் உறிஞர்.

அவர் சொன்னபடியே நடந்தது. இப்பொழுதும் உத்ஸவம் விமரிசையாக நெருரில் நடந்து வருகிறது. இவர் பிராம்ம சூத்திரத்திற்கு தத்வப் பிரகாசிகையும், பதஞ்சலியோக சூத்திரத்திற்கு யோகஸூதாசாரமும், அப்பய்ய தீபிகையின் வித்தார்த லேச சங்கிரகத்துக்கு வித்தார்த கல்பவல்லியும், இன்னும் அனேக கிரந்தங்களும் இம் மஹான் நியமதித்திருக்கிறார்.

தற்காலத் தமிழ் காட்டிலுள்ள குளங்களிலும் கோயில்களிலும் எவ்வளவு —தர்சனங்களை முன்னிட்டுக் கொண்டு கூடுவோரைக் கவனித்தால், ஆண்களைக் காட்டிலும் பெண்கள் இரும்டங்குக்கு மேல் அதிகப்பட்டு இருப்பதை எளிதில் உணரக் கூடும். அதன் காரணம் என்ன? திடீரென்று, தமிழ் நாட்டு மாதர்களுக்கு பதி-பத்தியைக் காட்டிலும் தெய்வ-பத்தி அதிகப்பட்டு விட்டதா என்ன? ஸ்வாமி தரிசனத்தில் கொள்ளும் ஆவல், புருஷர்களைக் காட்டிலும் பெண்களுக்கு இராட்டித்து விட்டதா என்ன? அவை யெல்லாம் ஒன்றில்லை. பொழுது முழுதும் தத்தம் வீட்டுச் சிறைகளில் அடைபட்டு—வீட்டிலுள்ள மற்றவர்களின் அதிகாரங்களுக்கு அஞ்சி அடங்கி—உழைத்துக் கொண்டிருக்கும் பெண்களுக்கு, சிறிது நேரமேனும் சுதந்திர இன்பத்தை அனுபவிக்கக் கூடிய இடங்களாக விளங்குகின்றன குளங்களும் கோயில்களும். ஆனால், அந்த சொற்ப ஒய்வு நேரத்திலேனும் பகவத் சிந்தனைவிலும் அமைதியிலும் மனத்தைச் செலுத்தாமல், அந்த குளங்களையும் கோயில்களையும் 'வம்பர் மகாசபை' கூடுவதற்கு உரிய 'நகரப் பொது சபை' (Town Hall) களாகச் செய்து வரும் பெண்மணிகளைச் சிந்திக்கும் போது, சிரிப்பும் வருத்தமும் ஒருங்கே கலந்து உண்டாகின்றன.

ஊர் வம்புகளை யெல்லாம் எடுத்துப் பேசி 'கிருக தேவதைகள்' ஒரு வருஷம் டொருவர் கலந்து உரையாடும் "Ladies clubs" ஆக இருந்து வரும் குளங்கள், சிற்சில சமயங்களில் வசைச் சண்டை—மயிர்ப்பிடிச் சண்டை—முதலிய சண்டைகள் தொடங்கி விடும் போர்க் களங்களாகவும் மாறி விடுவதுண்டு. அப்பொழுது அவை புருஷர்களும் சிறுவர்களும் கூடி நின்று வேடிக்கை பார்க்கும் விநோதக் காட்சிச் சாலைகளாகவும் விளங்கும். 'கிருக தேவதைகள்' எனிய பெண் தெய்வங்களுக்குள் சண்டை தொடங்கி விட்டால், அவற்றினிடையில் தலையிட்டு இருதிருத்தினரையும் சமாதானப் படுத்தும் உரிமையும் அப் பெண் தெய்வங்களுக்கே உண்டு. அத்தகைய யுத்தங்களில் எந்த ஆடவனேனும் தலையிட்டுச் சமாதானம் செய்யத் துணிந்து முன்வருவானால், அவன் இரு கட்சியினரின் வசைகளுக்கும் உள்ளாகி கண்டோர் பரிசுக்கும்படி அவமானமடைய வேண்டியது தான். கிராமங்களில் காலை மாலை வேளைகளில் குளக்கரைகள் வாய்ப் போர்க் களங்களாகக் காட்சி அளிப்பது போல், நகரங்களில் 'குழாயடிகள்' காட்சி யளிக்கின்றன. உயிர் வாழ்வதற்கு இன்றி யமையாததான ஜலத்தைக் கொண்டு வருவதற்காக தினந்தோறும் 'கிருக லக்ஷ்மிகள்' குளக்கரைக்குச் செல்ல வேண்டியிருப்பது அத்தியாவசிய மென்பதை யாரும் மறுக்க முடியாது. ஆனால், வீட்டுத் தொல்லைகள் எல்லாவற்றினின்றும் விடுதலை பெற்று ஒருவரோ டொருவர் கலந்து பேசிக்களிக்கக் கூடியவாறு கிடைக்கும் சொற்ப சுதந்திர நேரத்தை, 'பெண் தெய்வங்கள்' ஊர் வம்புப் பேச்சுகளில் செலவிட்டு சொந்தக் கவலைகளுடன் ஊர்க் கவலைகளையும் விலை கொடுத்து வலிய வாங்கி மன அமைதி இழப்பானேன்? அந்த சொற்ப நேரத்தை ராஜ்ய—தேசிய விஷயமான பேச்சுக்களிலும் பத்திரசம் நிறைந்த பயன் மிகுந்த பேச்சுக்களிலும் செலவிட்டு கிராமக் குளங்களை தேசிய மனம் கமழும் சபைகளாகவும் சமரச—சன்மார்க்க சாது சங்கங்களாகவும் மாற்றி விடுவார்களாயின், தற்காலக் கிராமப் 'பெண் தெய்வங்கள்' அரும் பெரும் புகழுக்கும் செந்தமிழ்த் தாயின் பேரருளுக்கும் மிக மிக எளிதில் பாத்திரர்களாகக் கூடுமல்லவா?

மேலும், வீட்டுக்கு விலக்கான மாதர்களும் பல குழந்தைகளைப் பெற்றெடுத்த தாய்மாரும் தெய்விகத் தன்மை பொருந்திய பரிசுத்தம் மிகுந்தனவாகக் கருதப்படும் திருக் குளங்களில் செய்யும் செயல்கள், பொது ஜனங்களின் சுகாதாரத்தைப் பெரிதும் பாதிப்பனவாக இருக்கின்றன. திருக்கோயில்களை அடுத்துள்ள திருக் குளங்கள் பக்தர்களின் பாவங்களைப் போக்குவதற்காக ஏற்பட்டனவேயன்றி, துரஸ்தீரிகளின் திட்டையும் சிறு குழந்தைகள் செய்த அசுத்தங்கள் நிறைந்த பாய்—துணி முதலியவற்றின் திட்டையும் போக்குவதற்காக ஏற்பட்டன வல்ல. ஆதலின், தினந்தோறும் பற்பலர் கீராரும் திருக் குளங்களை அசுத்தப் படுத்தத் துணியும் பெண்கள், தீர்த்த நாயகனான ஆண்டவனது மகத்தான கோபத்திற்கும் பக்தர்களின் சுகாதாரத்திற்குப் பெருங் கேடு விளைவித்த மகா பாபத்திற்கும் ஆளாவ ரொன்பதை இனியேனும் நன்கு உணர்ந்து கொள்ள வேண்டும்.

தற்காலத் தமிழ் நாட்டில் விளங்கும் திருக் குளங்கள் முற்காலத்தில் எத்தனையோ பக்தர்களின் மகா பாபங்களைப் போக்கி இஷ்ட சித்திகளைக் கொடுத்திருக்கக் கூடும். ஆனால், அது ஒன்றையே மனத்தில் பதிய வைத்துக் கொண்டு, எப்படிப் பட்ட கொடிய பாவங்களைச் செய்தாலும் ஒரே ஒரு முழுக்கில் தீர்த்து விடக் கூடிய சக்தி அத் திருக் குளங்களுக்கு உண்டென்னும் துணிவினால், மேன் மேலும் தீவிரமான உற்சாகத்துடன் பாவச் செயல்களில் ஈடுபட்டுக் கொண்டிருக்கும் 'பக்த சிரோமணிக'ளும் சிலர் உண்டு. திருக் குளங்களில் மூழ்கும் போது அவற்றின் தெய்விகத் தன்மை பொருந்திய விசேஷ வைபவங்களை மனத்தில் சிந்திப்பதால், அலைந்து கொண்டிருக்கும் மனம் அமைதி பெற்று பசுவத்—பக்தியில் படிந்து குடைந்தாடித் தாய்மை பெறக் கூடு மென்னும் சீரிய நோக்கத்தினாலேயே, நமது முன்னோர் தீர்த்தங்களின் மகிமையைப் பலவாறு சிறப்பித்துக் கூறியிருக்கின்றன ரொன்பதை ஒவ்வொருவரும் உணர்ந்து கொள்ள வேண்டும்.

இனி, தற்காலத் தமிழ் நாட்டு மாதர்கள் தெய்வ சார்ந்தியம் மிகுந்த திருக் கோயில்களில் எவ்வாறு நடந்து கொள்கின்றன ரொன்பதைச் சிறிது கவனிப்போம். முற்காலத் தமிழ்ப் பெண்கள், தங்களது உடல் மற்ற புருஷர்களின் மேல் படுவதைச் சிறிதும் சகியாதவர்களாக விளங்கினர். 'நாணம்—மடம்—அச்சம்—பயிர்ப்பு'—எனில் நால்வகைப் படைகளால் தத்தமது சாதலரின் மனக் கோயிலில் ஏக போக சுதந்திரத்துடன் ஆட்சி செலுத்திக் கொண்டிருந்தது, தமிழ்ப் பெண்களின் தனிப் பெருஞ் சிறப்பாக விளங்கியது. அவர்களது அத்தகைய ஆட்சியின் பயனாக, வேறு எவருக்கும் பயப்படாத வருணன் கூட அவர்களது சட்டனைக்குக் கீழ்ப்படிந்த நடக்க நேர்ந்தது. "தெய்வத் தொழாஅன்—கொழுநற் றெழுதெழுவான்—பெய்யெனப் பெய்யும் மழை"—என்றார் பொய்யா மொழிப் புலவராகிய நாயனாரும். அவர்களது ஆட்சிக்கு வருணன் அடங்கி நடந்து கொண்டிருந்ததால், புருஷர்கள் மழையைப் பற்றிய கவலையேயின்றி பழுதற்ற தொழிலாகிய பயிர்த் தொழிலில் ஈடுபட்டு, பூமி தேவியின் பேரருளை எளிதில் பெற்று, மகிழ்ச்சி பொங்கிப் பெருகும் மன முடையவர்களாய் வாழ்க்கை நடத்திக் கொண்டிருந்தனர். கடந்து போன அந்த பழைய காலம், இனி திரும்பிவரக் கூடுமென்னும் நம்பிக்கைக்கு இட முண்டோ?

தற்காலத் தமிழ் நாட்டுக் கோயில்களின் பிரகாரங்களில் பெண்மணிகள் பிரதட்சிணம் செய்யும் போது, அவர்களது திருவாய் பெரும்பாலும் அவர்களது உடலுடன் ஒத்துழைப்பதில்லை.

“ஏன்டீ, மீனா! முத்தானேத்து கோமனத்துக்கு சேமந்தம் நடந்துதாமே! அவா தாயாராத்துக்காரர் என்னென்ன சேர் பண்ணி யிருந்தா, நோக்குத் தெரியுமோ?”

“ஏன் கேக்கிறே, அந்த வெட்கக் கேட்டை? யாராவது அஞ்சாறு ஆத்துக்காவது வந்து அழைச்சானா? எங்கியாவது நாலு பேர் தப்பித் தவறி வந்துட்டா, வரிசை குடுத்த பவிஷைப் பார்த்து சிரிக்கப் போறன்னு தான் அவான் யாரையும் கூப்பிடாமே விட்டுட்டான் போலிருக்கு? அத்தொட்டு தான் ஒருத்தருக்கும் தெரியாமே, காதோடு காது வச்சாப் போலே காரியத்தை நடத்தி விட்டா”.

“ஏன்டீ, அலமூ! உங்காத்துக்காரருக்கு, உங்கப்பா எவ்வளவோ பணம் செலவழிச்சி பீ. ஏ. (B.A.) வரேலே படிக்கவச்சானாமே! அவருக்கு, ஏதாவது வேலை கிடைச்ச தோல்லியோ?”

“அந்த கண்ணுலியை ஏன் கேக்கிறே? பணத்தை சளை சுளையாச் செலவழிச்சது தான் கண்ட பலன், எத்தனை எத்தனையோ ‘அப்ளிகேஷன்’ போட்டாச்சு; யாராரையோ ‘காக்கா பிடிச்சிப்’ பார்த்தாச்சு. அவர் ஏறுத ஆபீசில்லே; கேக்காத உத்தியோகமில்லை. ஒண்ணும் பலிக்கவேயில்லை பாறும் படிப்புக்கு செலவழிச்ச பணத்தைக் கொண்டு ஒரு கடை வச்சிருந்தால், கௌரவமாய் பிழைச்சுக்கலாம்.”

பகவத் சந்நிதிகளின் பிரகாசங்களில் ‘திருக லக்ஷ்மி’ளின் கால்கள் தம் மையு மறியாமல் தாமாக நடந்து கொண்டிருக்கும் போது, அவர்களது திருவாய் செய்யும் ‘ஸ்தோத்ரங்கள்—மந்த்ரோச்சாரணங்கள்—தத்வ விசாரணைகள்—பாகர அநுஸந்தானங்கள்’—எல்லாம் இத்தகைய சம்பாஷணைகளே. இத்தகைய சம்பாஷணைகளால் எவ்வளவு புண்ணியம் சம்பாதிக்கக் கூடுமென்பதைச் சொல்லவும் வேண்டுமோ? விலையுயர்ந்த கைகளுக்கும் பகட்டான கவீன நாகரிக ‘புது மோஸ்தர்’ சேலைகளுக்கும் தாங்கள் சொந்தக் காரிக னென்பதை மற்ற பெண்களுக்கு வினம்பரப் படுத்தவதற்காகவே—மற்ற மங்கையரின் கவனத்தைத் தங்கரிடம் இழுக்க முயற்சிப்பதற்காகவே—தங்களை ஆடம்பரமாக அலங்கரித்துக் கொண்டு கோயில்களுக்குச் செல்லும் சீமாட்டிகளும் பலர் உண்டு.

பாரத நாட்டின் பிற்கால வீரர்களாவதற்கு உரிய குழந்தைகளை வளர்ப்பவர்களும் வாழ்க்கைப் பிரயாணத்தில் ஆடவர்களுக்கு இணைபற்ற துணைவிகளாக விளங்க வேண்டியவர்களுமான பெண்மணிகள், கோயில்களையும் குளங்களையும் ‘வம்பர் மகா சபைகள்’ கூடுவதற்கு உரிய இடங்களாகக் கொண்டிருப்பதை நினைக்க நினைக்க, உண்மைத் தமிழன் ஒவ்வொருவன் மனமும் பெரிதும் வருந்து மன்றோ! அவ் வருத்தம் கீங்குமாறு செந்தமிழ்த் தாய் திருவருள் புரியத் திருவுள்ளம் இரங்கும் காலம், கூடிய விரைவில் கேரக் கூடுமென்னும் சம்பிக்கைக்கு இளியேனும் இட முண்டாகுமா?

உண்மைக் குற்றவாளி



"அனந்தன்"



னந்தென்றல் புஷ்பங்களின் நறுமணத்தைச் சேகரித்து எங்கும் வீசிற்று. பூங்காவின் நடுவில் அமைக்கப்பட்ட ஆசனத்தில் ஒரு பெண்பாவை கையில் புதைப்பததுடன் அமர்ந்திருந்தான். காலடி



சப்தம் கேட்கவே தலையை இறக்கி அப் படத்தையே உன்னிப்பாய் நோக்கு பவன்போல் காணப்பட்டான். பின்பக்க மிருந்து மணி என்னும் வாலிபன் அடி மேலடி வைத்து நடந்துவந்து அவன் கண்களைப் பொத்தி முத்தமிட்டான். "யாரது?" என்ற சப்தத்துடன் எழுந்திருந்தான் அப்பெண். மணி அவன் முகத்தைப் பார்த்ததும் தணலை மிதித்தவன் போல் ஆயினான். திடீரெனத் தன்முன் சரோஜா வெறுப்புடைய முகத்துடன் நிற்

பதைக் கண்டான். அப்பாவை சரோஜாவைக் கண்டதும் வேகமாகச் சென்றான்.

"ச-ரோஜா இவன்.....யார்?" என்று தழதழத்த குரலுடன் கேட்டான் மணி.

"ஏன்? உங்கள் வைப்பாட்டினான்" என்று அகங்காரச் சிரிப்புடன் மொழிந்தான் சரோஜா.

"என்ன வார்த்தை சொன்னாய்?"


"கான் எல்லாவற்றையும் கவனித்துக் கொண்டுதான் இருந்தேன். முழுப் புஷ்பணிக்காயை சோற்றில் மறைக்க முயல்வேண்டாம்."

"என்ன என்ன? என்னை அப்படி எண்ணி விட்டாயா" என்று அவன் கைகளைப் பிடித்தான்.

காங்களை உதறிவிட்டு அப்பால் சென்றான் சரோஜா. மணி கற்சிலை போல் நின்ற இடத்திலே சின்றுவிட்டான்: எவ்வளவு கோரம் நின்றிருநோ. இருள் சுப்பிக் கொண்டதும் தன் சுய உணர்ச்சிக்கு வந்தான். காதலியை சுற்றமுற்றும் தேடினான். வீதிக்கு ஓடிவந்தான். ஏதாவது வண்டிகன் வந்தால் அதில் எட்டிப்பார்த்து காதலியிடம் உண்மையைத் தெரிவித்து அவ

சாத்தினால் தவறியது என்று சொல்லி மன்னிப்பு பெற்றுக் கொள்ளலாம் என்று எண்ணுவான். காதலியினால் வெறுக்கப்படவே வெறி கொண்டவன் போலாயினான். மோட்டார் ஏதாவது சென்றால் அதை வழிமறித்து நிறுத்தி அது நின்றதும் கிட்டேசென்று பார்ப்பான். யாராவது திட்டினாலும் அடித்தாலும் பொருட் படுத்தவில்லை.

இரண்டு மூன்று தெருக்களைத் தாண்டினதும் தன்முன் அதிவேகமாக ஒரு மோட்டார் வந்து கொண்டிருப்பதைக் கண்டான். சடக்கென நடுப்பாதையில் போய் நின்றான். முன்னிருந்த விளக்கு வெளிச்சத்தினால் ஆன் கின்ற இருப்பதைக் கண்டு அநேக ஹாரன் சப்தங்கள் கிளம்பின. ஒன்றும் நமது மணியை நகர வைப்பதாகத் தெரியவில்லை. கடைசியில் காரும் நின்றது. ஒடிப்போய் அதில் பார்த்தான். அதற்குள் எதிர்ப்புறம் ஒரு மோட்டார் மறந்துவந்தது. அதை மறிக்க ஒடும்போது, "இன் ரேடு கலெக்டர் ஒழிந்தான்" என்ற குரலும் ஒரு துப்பாக்கி வெடி சப்தமும் கேட்டது.



.....ஒடிப்போய் அதில் பார்த்தான்:

குண்டு மணியின் கரத்தை ஊடுருவி கலெக்டரின் மண்டையில் பட்டது. எந்த காரிலிருந்து வெடி கிளம்பியது என்று அவனால் ஊகிக்க முடியவில்லை. சப்தம் வந்த திக்கில் தனது ரிவால்வரால் சுட்டான். அவ்வளவுதான், "ஐயோ! கையை ஒடித்துவிட்டான். நீ ஸ்டிரியரிங் பிடி" என்ற சப்தமும் கார் கிளம்பும் சப்தமும் கேட்டது. ஒரு சிமிடத்திற்குள் ஒன்றை ஒன்று தூர்த்திக்கொண்டு இரு மோட்டார்களும் சென்றுவிட்டன.

மணி மனக்கலக்கத்துடன் வீடு சென்றான். கையிலிருந்து வடிந்த ரத்தத்தைத் துடைத்துவிட்டு மருந்துகள் போட்டுக் கட்டிக்கொண்டான். அவனது எண்ணம் தூக்கத்தில் செல்லவில்லை. காதலியை நினைத்து வாடினான். பொழுதும் விடித்தது. கியூஸ்பேபர் விற்கும் சிறுவன் பேபர் ஒன்றை வைத்து விட்டுச் சென்றான். வலியை மாற்றுவதற்காக அதை எடுத்துப் படித்தான். அதன்மேல் புத்தி செல்லவில்லை. திடீரென அவன் கண்கள் கொட்டையாக அச்சடிக்கப் பட்டிருந்த ஒரு இடத்தை நோக்கின. அதைப் படித்துவிட்டு தன் கரத்தைப் பார்த்தான். உடனே திகில் பிடித்தது. "கையில் குண்டு பாய்ந்திருப்பவனைப் பிடித்து கைது செய்தாவது அவன் இருப்பிடத்தை அறிவிப்பவர்களுக்காவது ரூபாய் ஐயாயிரம் கலெக்டரால் கொடுக்கப்படும்." என்ற வார்த்தைகளே அவனைப் பயப்படுத்தியது. தனது கைத்துப்பாக்கியை எடுத்துப் பார்த்தான். தான் சுட்டது ரூபகம் வந்தது. தான்தான் கொலை செய்யச் சுட்டு விட்டதாக கலெக்டர் நினைத்திருப்பார் என்று எண்ணினான். தன் மனது மாறுபட்டிருந்ததால் தான் அவரை யேன் சுட்டிருக்கக் கூடாது என்றும் எண்ணினான்.

நேரே பம்பாய்க்கு ரயிலேறிவிட்டான். அங்கு சென்றவது தன் வாழ்நாட்களை பிரம்மச்சாரியாவே கழித்து விடலாம் என்று எண்ணினான். சரோஜாவின் நினைவு அவனை விட்டகலவில்லை. அவனுக்கு ஓர் நினைவு பாஷை நன்றாகத் தெரிந்திருந்ததில் கொஞ்சம் நன்மை யுண்டாயிற்று. மென்மென் ஒரு ஆஸ்பத்திரியில் டாக்டர் வேலைக்கமர்ந்தான். அவனது வசிகரமான குணங்களும் பேச்சுக்களும் நோயாளிகளைக் குணப்படுத்த போதுமானதாக இருந்தது. அவனது பெயர் எல்லாருடைய வாயிலும் புகழப்பட்டது. எங்கிருந்தும் நோயாளிகள் சிகிச்சைக்கு வந்திருந்தனர். இதற்கெல்லாம் நடுவில் அவனது மனம் சஞ்சலப்பட்டுக் கொண்டே யிருந்தது.

இரண்டு மாதங்கள் கழிந்தன. ஒருநாள் பத்திரிகையில் "சேலம் கலெக்டரைக் கொல்ல முயன்றவன் அசைப்பட்டுவிட்டான்" என்று பிரசுரப்படுத்தியிருந்ததைக் கண்டான். உடனே அவனது மனம் கொஞ்சம் சந்தோஷப்பட்டது. சடக்கென தன் கரத்தை சோக்கினான். முன்னிருந்ததை விடப் பன்மடங்கு கிலேசமுற்றான். 'கொலையாளி இங்கிருக்க கிரபராதியை என் ஹிம்சிக்கிறார். நான் போய் அவனை மீட்டு நானே இறக்கிறேன்' என்று தீர்மானித்துக் கொண்டு அன்றைய தினமே சேலத்திற்குச் சென்றான்.

ஸ்டேஷனை விட்டுத் தாண்டியதும் கால்கள் நடுங்க ஆரம்பித்தன. தனக்கு மேடைக்குக் கொண்டு போகப்படும் கைதியைப்போல நடந்து சென்றான். கலெக்டர் பங்கனாவை நெருங்கியதும் பற்கள் கெட்டித்துக் கொண்டன. தலை சுற்ற ஆரம்பித்தது. "என் காதலி என்னை என்ன நினைப்பாள்? தன் தகப்பனைக் கொன்ற பாதகன் என்று வெறுக்கமாட்டாளோ! இருந்தாலும் கிரபராதியை விடுவிக்க வேண்டும்" என்ற எண்ணம் துண்டவே மனதை திடப்படுத்திக் கொண்டு கேசவனிடம் சென்று "கொலையாளி இருக்குமிடம் சொல்லுவதாக எஜமானனிடம் சொல்லு" என்றான்.

கேசவனோ சிரித்துக் கொண்டே, "அவன் எப்போதோ அகப்பட்டுக் கொண்டான். நீ பொய் சொல்லி இளும் பணத்தை அடிச்சுக்கொண்டு போகப் போகிறாயா" என்று இழிவுபடுத்தினான். இதற்குள் ஒரு மோட்டார் வரும் சப்தம் கேட்டது. மணி திரும்பிப் பார்த்தான். திடீரென மயங்கி விழுந்து விட்டான். கலெக்டர் அவனை தூக்கிவரும்படி உத்தரவிட்டு உள் சென்றார். மணி கண்விழித்தான். தன் பக்கத்தில் சரோஜா உட்கார்ந்திருப்பதைக் கண்டான். கண்களை கன்றாய் விழித்துப் பார்த்து உண்மைதான் என உணர்ந்தான்.

"ஆ! மணி உன்னை எப்போது காண்பேனோ என்றிருந்தேன்" என்று வாஞ்சையுடன் அவனது கரங்களைத் தடவினான்.

"என்னைத் தொடவும் உனக்கு மனம் வருகின்றதா! கொலைகாரப் பாவியாகிய என்னை....." என்று சொல்லுவதற்குள் உன்னை கலெக்டர் துடைத்தார்.

"அப்பா, இவ்வளவுநாள் எங்கேயோ சென்று இப்போதுதான் திரும்பி யிருக்கிறார்."

மணி கண்களை மூடினான். தான் துப்பாக்கியால் சுட்டதும் மற்றவைகளையும் ஞாபகப்படுத்தினான். தைரியத்துடன் உண்மையை உரைப்பதே நல்லது என்று, “ஐயா, தங்களைச்.....சுட்ட பாபி இதோ இருக்கின்றேன். குற்றவாளி கிரபராதி” என்றான்.

“என்ன, தாங்களா குற்றவாளியா” என்று ஆச்சரியத்துடன் கேட்டான் சரோஜா;

“ஆம்; இந்தக் கரம் சொல்லும்” என்று காயவடு இருந்த இடது கரத்தை கலெக்டரிடம் காண்பித்தான்.

கலெக்டர் சிறிதுநேரம் யோஜித்தார். சடக்கென அக்கரத்தை இரு கைகளாலும் பிடித்துக்கொண்டு, “என் உயிரைக் காத்த புண்ணிய புருஷன் இதோ இருக்கிறார்” என்று சொல்லி வாய் மூடுமுன், “என்னப்பா” என்று கேட்டான்.

“என்னை அப்படுபாவி கொல்லச் சுடும்போது இவர் கையில் குண்டு பாய்ந்து என் மண்டையில் பட்டு மூர்ச்சையடையச் செய்தது. இவரது காமில்லாவிட்டால் நான் அப்போதே இறந்திருப்பேன்.” என்று கூறி முடித்தார்.

ஆனந்தபோதினி அச்சுக்கூடத்தில்

போஸ்ட் கார்டுகள் முதல் போஸ்டர்கள் வரை புஸ்தக வேலைகள் உள்பட எல்லாவித அச்சு வேலைகளும் சுத்தமாகவும், அழகாகவும், கால தாமதமின்றியும் செய்து கொடுக்கப்படும்.

விவரங்களுக்கு கீழ்க்கண்ட விலாசத்திற்கு எழுதித் தெரிந்துகொள்ளவும்.

மானேஜர்.

“ஆனந்தபோதினி” மதராஸ்.

பேன் புராணம்

(ஆசிரியர் அழகனார்.)

1. பேன்களின் பதி விடம்

தற்கும் புராணம் புராணம், புராணம் புராணக் கதை உண்டா என் பதே கேள்வியாப் போச்சுது நமது பக்தி மலிந்த பாரத நாட்டி லே. புராணக் கதை இது என்று சொல்லிவிட்டாலோ பூரா நம்பிக்கையும் அதில் உண்டாகிவிடுகிறது. ஐயா பேனுக்கேது புராணக் கதை? என்று கேட் பீர்களோ? புராணத்தில்தான் பூராப் பேர்வழிகளுக்கும் கதைகள் இருக்கின் றனவே. கந்தப் புராணத்தில் எந்தப் பிராணிக்கும் ஒரு புளுகுக் கதை புதைத்து கிடக்கிறது என்பது வெட்ட வெளியும் வட்டபோளியும் போலத் தெளிவாயிற்று. கந்தபுராணத்தில் ஆயிரத்தெட்டாம் காண்டத்தில் ஐம்பத் தெட்டாம் படலத்தில், “வாரீர் வரமிக்க வறிஞர்களே, நான்கு திசைகளுக் கும் நான்கு முகமுடையவனாய் கானிலப் பொருள்கள் யாவையும் சிருஷ்டித்து அந்தந்த சிருஷ்டிகளை அதனதன் இடத்திற்கு அனுப்பிக்கொண்டிருக்கும் அலுவலில் ஒருநான் பிரமாதிபன் பலமாகச் சிக்கி இருந்தார். அலுவல் மிகுதி யால் பிரமாவுக்கு அதிகக் களைப்புண்டாகி இளைத்தார். எட்டுக் கண்களா லும் எட்டக்கூடிய எல்லா இடங்களிலும் நிறையும்படி தமது கைப் பொருள் களைக் கணந்தோறும் அனுப்பிக்கொண்டிருந்து கையும் சோர்ந்தார். மெய் யும் சோர்ந்து ஒருபால் மகிழ்ச்சியும் ஒருபால் கோபமும் கொண்டிருந்தார். அந்த நேரத்தில் அவருடைய சிருஷ்டிப் பொருள்களில் ஒன்றாகிய பேன் அவரிடம் வந்து, “நாயகா, நான்கு கானிலத்தில் எங்கேபோய் வசிப்பது, நான்கு செனகரியமாய் இருக்க இடமில்லாமல் தவிக்கிறோமே” என்று கேட்டது. பிரமனானவர் உழைத்த களைப்பால் மிகுதிய கோபத்தோடு யோசித்துப் பார் கையைப் பேன்களுக்குரிய வாசஸ்தானத்தை வகுத்துக்கொடுக்க இயலாமல் எந்த இடத்தை தீர்மானிப்பது என்று திகைத்தார். அப்பொழுது பேன்கள் முன்னிலும் ஆத்திரமடைந்து “ஐயா, எங்களுக்கு நல்ல ஓரிடத்தை உடனே காட்டுங்கள்; உங்களுக்கு எங்கன்மேல் அன்பில்லையா” என்று விடாமல் அலட் டிக்கொண்டிருந்தன. பிரமன் தமது நெஞ்சில் கைவைத்து ஓரிடத்தை நினைத் துப் பார்த்தார்; தலையை ஆட்டி ஆட்டிப் பார்த்து எந்த இடத்திற்குப் போகச் சொல்வது என்று யோசித்தார். ஒன்றும் தென்படாததால் திகைத்தார். அப்பொழுது பேன்களுக்குக் கோபமுண்டாயிற்று. “ஐயா, எங்களைப் படைக் கத் தெரியும்; பதியில் இருத்தத் தெரியாது. உம்முடைய திறமை வெகு கன்று” என்று பகடிபண்ண ஆரம்பித்தன. பிரமன் தமது மண்டையைக் கோபத்தோடு சொரிந்து பார்த்து, இன்ன இடத்திற்கு போங்கள் என்று சொல்லியனுப்பக் கூடாதவராய்க் கோபத்தோடு, “இடம், இடம், உங்க ளுக்கா இடம் எங்கே போவீர்கள் என் தலைமயிர்க்குள்ளே போங்கள்” என்று கோடை இடிபோல் இடித்தார். அதைக் கேட்ட பேன்கள் யாவும் உடனே

மயிர்களுக்குள் போய்விட்டன. எனவே அன்று முதல் அவை பிரமன் முதல் மக்கள் அனைவர்களுடைய தலைகளையும் தங்களுக்கு இடமாகக் கொண்டு வாழ்ந்து வருகின்றன என்று சொல்லப்பட்டிருக்கிறது. இது மெய்தான் என்று ஒப்புக்கொள்ள ஆகேற்பனையும் இல்லையே.

2. பேன்கள் மூட்டும் சண்டை

ஒரு நாள் மிஸ்டர் சலம் என்பவர் தமது டாய்லட் மேஜையருகில் நின்று கண்ணாடியைப் பார்த்துத் தலை வாரிக் கொண்டிருந்தார். அப்பொழுது ஒரு தக்கடிப் பேனென்று பொத் தென்று அவர் சட்டை மேல் விழுந்ததைக் கண்டார். கண்டதும் உண்டான கோபம் அவரைத் தூக்கி வாரிப் போட்டது. உடனே அவர் தமது ஸரஸாவைக் கூப்பிட்டு, "அட, ஸரஸா, உன் தலையில் உள்ள பேன் தான் என் தலையில் ஏறி விட்டது. நீ தினத் தோறும் கண்ணாய்த் தலை வாரிப் பேன் எடுக்கிறாயா?" என்க, "ஆமா, நீங்க எந்த வேளையும் என் மேல்தான் குற்றப் கண்டு பிடிக்கப் பார்ப்பீர்கள். உங்க தலையில் உள்ள பேன்கள் எல்லாம் என் தலையில் ஏறி விட்டன என்று நான் எண்ணிக் கொண்டிருக்கிறேன்!" என்றான். மிஸ்டர் சலம் தம் மனைவியைப் பார்த்து, "அட, அதிகம் பேசுகிறாயே, எனக்காவது, பேனாவது, கத்தியால் வழித்துப் பார்த்தாலும் ஒரு பேன் கூட எடுக்க முடியாதே" எனலும், ஸரஸா ஒடிப்போய் ஒரு சீப்பை எடுத்துக் கொண்டு வந்து, மிஸ்டர் சலத்தினுடைய தலைமயிரைச் சாட்டுச் சாட் சென்று சீவினதும், தப்பு திப் பென்று ஐந்தாறு பேன்கள் விழுந்தன. இதோ, பார்த்தீர்களா, உங்கள் தலையிலா பேன்கள் இல்லை—ஐயோ பாவம், ஒரு பேனாக் காணமுடியாத என் தலை உங்கனால்தான் போயிற்று" என்று சொன்ன உடனே, மிஸ்டர் சலம் ஒருவாறு தான் முன்பு கூறியதை நினைத்து வேண்டி, என்னமோ முதலாவது நான் காட்டிய பேன் உன்னுடைய பேன்தான், வேற்றுப் பேன் தான் தலையில் மிதந்து கொண்டு திரியும் என்பார்கள். ஆகையால்தான் முதலடியிலேயே அந்தத் தக்கடிப் பேன் விழுந்தது. மற்றப் பேன்களும் உன் தலையில் உள்ளனவாகவே இருத்தல் வேண்டும். அவைகள் நெடு நாட்களாகத் தங்கி என் தலையில் வேர் கொண்டு விட்டன" என்றார். "சரி, அப்படித்தான் வைத்துக் கொள்ளுங்களேன், எல்லாம் என் தலையில் உள்ள பேன்கள் தான். உங்க தலை சுத்தந்தான். இப்பொழுது அதற்கு என்ன செய்கிறது? என்றான் ஸரஸா—'சரிதான் என்ன செய்கிறதா? இனிமேல் கொஞ்ச நாளைக்கு உன்னோடு படுத்துறங்கவே கூடாது' என்று மிஸ்டர் சலம் கூட, 'ஏன், கொஞ்ச நாளைக்கு; மிச்சம் நாளைக்கு என்று சொல்லுங்களேன்' என்று சிரித்துக் கொண்டு சரஸா போய் விட்டாள். இவ்வாறு தம்பதிகளுக் கிடையில் சண்டை மூட்டவும், நகை உண்டாக்கவும், தம்பதிகள் இச்சா விரதம் பேணிப் பச்சைப் பெருமானைச் சிந்திக்கவும் பண்ணக்கூடிய சக்தி வாய்ந்தவை பேன்கள் மென்றால் அவைகளின் பெருமை என்னே!

3. பேனுக்குப் பயப்படுகிற பயம்

திப்பிலிபுரம் ஜமீன்தார் சாட்டுமான்னை வேட்டை யாடுவதிலும் வீட்டு மான்களை வேட்டை யாடுவதிலும் தம்மிடமிருந்த செல்வங்களை மெல்லாம் கோட்டை விட்டுப் பாப்பாராள். அவரை நம்பிக் கடன் கொடுப்பார்

எவருமில்ர். திப்பிலிபுரம் ஜமீன்தாருக்குச் சலவை செய்து கொடுத்து வந்தவன் சுப்பன் என்னும் வண்ணன். அவன் தான் ஜமீன்தாருக்குப் பிறகு திப்பிலி புரத்துத் தனவந்தர்களில் ஒருவனாக எண்ணப்பட்டான். அவனுக்கும் ஜமீன்தாருக்கும் இடையில் கண்ணுக்குக் கண் சினேகம். ஒருநாள் ஜமீன்தாருக்குப் பண நெருக்கடி அதிகமாயிற்று. சுப்பனிடம் கடன் கேட்கலாமா என்பது அவருடைய யோசனை. இப்படி யிருக்கையில் சுப்பன் ஜமீன்தாருடைய சலவை உருப்படிக்கை எடுத்துக் கொண்டு பங்கனாவுக்குச் சென்றான். ஜமீன்தார் அவனைப் பணங் கேட்க ஒருவாறு அஞ்சினார். ஆறா, வண்ணனிடத்தில் கடன் வாங்கினார் ஜமீன்தார் என்ற பேச்சு வெளி வருமாயின் மரியாதைக் குறைவு ஏற்படுமென்று எண்ணினார். என்றாலும் பண அவசரம் பல்லைக் காட்டிக் கேட்டால் என்ன என்றும் சொல்லியது. என்ன பண்ணுவார்! “சுப்பா, ஒரு ஐந்தாறு ரூபாய் எனக்குத் தேவை. ரூபாய்களுக்கு மாதம் அரையண வட்டியோடு ஆறு மாதத்திற்குள் செலுத்தி விடுவேன். ஆனால் நான் உன்னிடம் கடன் வாங்குவது ஒருவருக்கும் தெரியக் கூடாது. உன் தலையில் கிடக்கிற பேனுக்கும் கூடத் தெரியக்கூடாது” என்றார் ஜமீன்தார். அவ்வளவு பெரிய ஜமீன்தார் தமது செய்கை காரணமாக, வண்ணன் தலையில் கிடந்த பேனுக்கும் பயந்தாரே, காரண மென்னவென்று யோசித்துப் பாருங்கள்! பேன்கள் மனிதர் தலைகளில் உட்கார்ந்து கொண்டு சதா மூளாரத்தத்தை உறிஞ்சுவதால் நமது விஷயங்களை யெல்லாம் கிரகிக்கக் கூடிய புத்திக் கூர்மை அவைகளுக்கு அதிகம் போலும்.

4. பேனைப் பற்றிய சகுனம்

முத்துக் கண் தீக்ஷதர் தன் மகன் பொருட்டுப் பெண் பேசி வர முத்து சாமி தீக்ஷதர் வீட்டிற்குச் சென்றிருந்தார். அப் பெண் அப்பொழுதுதான் தன் தந்தையாரின் உச்சிக் குடுமியைச் சீப்பினால் வாரி அதிலிருந்த நாலைந்து பேன்களை படர் படர் என்று பொடித்தனன். முத்துக்கண் தீக்ஷதர் இதைக் கண்டு சிவ சிவா என்று வாயில் அடித்துக் கொண்டார். சரி கிடக்கட்டும் என்று தன்னிவிட்டு மகட்பேச ஆரம்பித்தார். கடைசியாக முத்துக்கண் தீக்ஷதர் அதிக கிரமப்பட்டு, 3000 ரூபாய் நகையும் 3000 ரூபாய் ரொக்கமும் தான் என்னால் பெண்ணுக்குத் தரமுடியும் என்று சாதித்து விட்டார். எதிர்பார்த்திருந்த வரதக்ஷிணைக்கு இது மிகவும் குறைந்தது என்றிருந்த முத்துக் கண் தீக்ஷதருக்கு முத்துசாமி தீக்ஷதர் தாம் தருவதாக வாக்களித்த தக்ஷிணையையும் தருவாரோ என்ற சந்தேகம் உண்டாகி விட்டது. ஆகையால் அவர் தீக்ஷதரைப்பார்த்து, “ஐயா, தலையில் பேன் கிடந்தால் கடன் உண்டு என்று சொல்வார்களே; தங்களுக்கு அதிகக் கடன் உண்டு போலும்” என்க, அவர், ‘கடனில்லாதவர் யார்தான் உண்டு. குடித்தனம் என்றால் ஒரு பக்கத்தில் கடனும் இருக்கலாம், ஒரு பக்கத்தில் யிஞ்சிய லாபமும் இருக்கலாம், அதற்கென்ன?’ என்க, ‘இல்லை, உங்களுடைய பெண் உங்கள் தலையிலிருந்து நாலைந்து பேன்கள் எடுத்துக் கொல்லப் பார்த்தேன், தங்களுக்குப் பெரிய துட்டுக்கு நாலைந்து துட்டாவது கடன் இருக்க வேண்டியதாச்சே’ என்று முத்துக்கண் தீக்ஷதர் சொன்னார்; முத்துசாமி தீக்ஷதர் இடி இடித்தாற்போல நகைத்து, “இந்தப் பாட மெல்லாம் எங்கே படித்தீர்கள். எனக்கு நாலைந்து துட்டுக்குக் கடனிருந்தாலும், உங்களுக்குத் தர வேண்டிய தக்ஷிணைக்கு

மோசம் வரது இல்லிங்க' என்றாலும், முத்துக்கண் திகழிதர் சந்தேகம் தெளியாதவராய், நீங்கள் தகழினை தருவதா யிருந்தாலும் வேண்டாம், கம்பவும் முடியாது என்று எழுந்து விட்டார். பார்த்தீர்களா! காலேந்து பேன்கள் தலையில் கிடந்து ஒரு விவாக சம்பந்தத்தை ரத்துச் செய்து விட்டது.

5. ஈரைப் பற்றிய ஆராய்ச்சி

பேனின் முட்டையை ஈர் என்று சொல்லுகிறார்கள்—இந்த வார்த்தைக்கும் பேனுக்கும் என்ன சம்பந்தம் இருக்கிறதோ தெரியவில்லை—ஈர் என்றால் இழு என்று அர்த்தம். பெண்களால் ஈர்வழி என்ற கவியைக் கொண்டு வெளியே இழுத்த வழிக்கப்படுவது என்ற காரணம் பற்றி அதை ஈர் என்று சொல்லுகிறார்கள் என்பதே எமது துணிபு. எனவே பேன்களை இலேசாக வெளியே கொண்டு வரலாம், ஈரையோ வழிய இழுத்துத்தான் தன்ன முடியும் என்பது பெறப் பட்டது. ஆன்? ஈர்க்க முட்டைப் பருவமுதலே மயிர்களை ஒட்டிக் கொண்டிருக்கிறது. எப்படி ஒட்டிக் கொண்டிருக்கிறது? முட்டையாக வெளிப்படும் பொழுது அதன் மீது உள்ள பசையினாலே அது மயிரோடு ஒட்டுவிக்கப் படுகிறது. ஆகையால் தான் அதை ஈர்வழியினாலே பிரயத்தனத்தோடு வெளியே இழுத்துத் தன்னப் படுகிறது. ஈர்வழி = ஈரைவழிப்பது. அந்தக் கருவி பிற நாடுகளிலும் உண்டா என்பது புதிய ஆராய்ச்சிக்கு இடம் தருகிறது.

6. கோபத்தால் வந்த கேடு

பிரமனுடைய கோபத்தால் மயிர்க்குள்ளே புகுந்துகொள்ளும் பேன்களினால் உலகத்தில் என்ன உபத்திரவம், என்ன செலவு என்பதை என்னைக்காவது உணர்ந்தீர்களா? பேன் பிடித்துவிட்டால் பெண் சிறுவர்களுடைய பள்ளிக் கூடங்களில் அச்சுறுமியர் படும் உதைகளுக்குக் கணக்குண்டா? பேனுக்காக வேண்டி ஒவ்வொரு வீடுகளிலும் சீப்பு, சோப்பு, ஈர்வழி, எண்ணெய் முதலியவை இருக்கவேண்டியது ஆகிறது. அது விஷயமாய் ஒவ்வொரு வீட்டிலும் மாதம் ஒன்றுக்கு ஈருக்கு 2 அணு என்று கணக்கு வைத்துப் பார்த்தால், 35 கோடி மக்களுக்கு எவ்வளவு செலவாகும் என்று பாருங்கள்! பிற நாடுகளில் எவ்வளவு செலவாகும்? ஆயின் வருஷம் ஒன்றுக்குப் பேனினால் உண்டாகும் செலவு உலகம் பூராவுக்கும் அம்மம்மா எவ்வளவு? ரூபாய் பைசா அணுக் கணக்கில் அடக்கிக் கூற முடியுமோ என்பது சந்தேகம். ஆக பிரமனும் பேனின் பொருட்டு நமக்கு இவ்வளவு பணச் செலவை இழுத்து வைத்த விட்டாரே என்பதுதான் அவர் மேல் எனக்கு உண்டாகும் கோபம். ஆனால் நீங்கள் கோபப் படாமல் நான் எழுதினதை வாசித்து முடிப்பீர்களாக.



மானத சாஸ்திரம்.

(எம். ஏ. எஸ். முத்துப் பிள்ளை.)

புறப் பொருள்களினு லுண்டாம் உணர்ச்சிகள் மமது புலனுறுப்பு-
களிலும், கரம்புகளிலும் முளையிலும் வந்து பதிகின்றன.
அப் பதிவுகள் பின்னர் மனதில் சில நிகழ்ச்சிகளை விளைவிக்கின்றன. இவ்
விருவித நிகழ்ச்சிகளும் பெரும்பாலும் மமக்குத் தமோற்றத்தை விளைவிக்கி
றன. மம்முடைய புலன்கள் மம்மை அடிக்கடி ஏமாற்றி விடுகின்றன என
காம் கருதுகின்றோம். அப்படி யன்று. அவைகள் மமக்கு அளிக்கும் காரி
யாதிகளைப் பற்றி காம் எப்பொழுதும் திருத்தமான பொருள் கொள்ளுவ
தில்லை என்று ஒத்துக் கொள்வதே பொருத்த முடைத்தாம்.

பொருள்களின் உண்மைத் தன்மையை உடனே உணருந் தன்மையும்,
நேரே உணருந் தன்மையும் அமையப் பெற்றுள்ள கல்வி முறை, கவனத்தை
விருத்தி செய்வதிலும், கருத்தை ஊன்றிப் பழகுதலிலுமாகப் புலன்களைப்
பயிற்சி செய்வதற்கு உபயோகப் படுகின்றன. ஆனால், இது போதுமான
தல்ல. புலன்கள் சிறை வெய்துவதற்கும், அவை ஒவ்வொன்றும் தன்னுடைய
சொந்த தொழிற்படும் நிலையில், கூடியவரை எல்லா வித வல்லமையும்,
தன்னுக்கமும், சிதானமும் பெறுமாறு செய்வதற்கும், அவைகள் தகுந்த படிப்
படியான தனித்த அப்பியாச முறைகளில் படிந்து வருதல் வேண்டும்.

பரம்பரையாக வுள்ள சில வகுப்பின ரிடத்தில் சில அரிய உணர்ச்சிகள்,
போக்குகள் இயற்கையில் காணப்படுகின்றன. ஆனால் அவைகள் வெறும்
இயற்கை முனைப்பும், எழுச்சியுமாகவே யிருக்கின்றன. இவைகள், மனித
னின் குணத்தையும், அவன் மனப் போக்கையும் ஒருவாறு பாதிக்கலாமே
யொழிய, நினைவிற்கு வேண்டிய (உள்ளுவதற் குரிய) பொருள்களைத் தாங்க
னாகவே கொடுக்கக் கூடியனவல்ல.

குருடும் செவிமோ யுள்ளவனும்; முகாவும், சுவைக்கவும், உணரவும்,
இயங்கவும் கூடாதவனுமான ஒருவனைப் பற்றி நினைந்து பாருங்கள். அவன்
எப்படி யிருப்பான்? அவன் முற்றிலும் நினைப் பின்றியே யிருப்பன். அவ
னிடம் எண்ணமே நிகழ்ச்சி பெருது. ஏனெனில், நினைப்பிற்குரிய பொருள்
எதுவும் அவன் உள்ளத்தி லில்லை. நினைவுப் பொருளோ, உள்ளக் கிடைத்
தொகுதியோ புலன்களின் வழியாகவே அடையப் பெறுகின்றோம். மன
தைப் பழக்குவதற்கான எந்த அறிவுடை முயற்சியும் புலன்களை (சரியாய்ச்
சொல்ல வேண்டுமானால் புலனுணர்வுகளை)ப் பழக்கு முகத்தானே ஆரம்பித்
தல் வேண்டும். ஏனெனில், அப்பொழுதுதான் காம் பார்ப்பன, கேட்பன,
முகர்வன, சுவைப்பன, ஊறுவன வாகிய தொழில்கள் அதிக சிதானத்துட
னும், கூர்மையுடனும், பொருத்தமாயும் நிகழுதல் கூடும். பயிற்சி பெற்ற
புலனுணர்வுகளே, மானத சக்தி முழுமைக்கும் அடிப்படை யாகும்.

ஆகவே, புலனுணர்வுகள், புலன்களைப் பற்றியும், மிகத் தெளிவாய்ப்
பார்த்தற்கும், கருத் துன்றிக் கவனித்தற்கும், துட்பமாய் உணர்தற்கும்,

பொதுவாக, புலனுணர்வுகளின் சக்திகளை வலுப்படுத்தக் கூடிய வல்லமையைப் பெறுவதற்கான முறைகளைப் பற்றியும் சுருக்கமாக ஆராய்வாம்.

ஞாபக சத்தியும் அதன் உபயோகமும்


நாம் உணர்ந்தவற்றை உன்னத்தில் பதிய வைத்தாலொழிய உணர்ச்சிகள் யாதொரு பயனையும் விளைவியா. தோன்றிய எல்லா அறிவு தூலங்களையும் ஒருவர் பயின்றிருக்கலாம். அங்கண்மா ஞாலமெங்கும் அரும்பிரயாணம் செய்திருக்கலாம். இனியதும் வழக்கத்தி லில்லாததுமான எல்லாவித அனுபவங்களும் அவர்க்குத் தோன்றி யிருக்கலாம். ஆயினும், படித்தவைகளையும், பார்த்தவைகளையும், செய்தவைகளையும், உணர்ந்தவைகளையும் ஞாபகத்தில் வைத்தா லொழிய அவை உண்மைப் பயன் எதனையும் விளைவியா தொழியும். மன உணர்வுத் தொகுதி எதுவும், அதாவது மன உயர்வைப் பெறுவதற்கு ஒருவர் உபயோகிக்கக் கருதிச் சேகரிக்கும் பொருள் எதுவும் அவர் அடைந்திருக்க மாட்டார். அதாவது புலனுணர்வைப் பெருக்குவதற்கு அல்லது விருத்தி செய்வதற்கான வழிகளை மாத்திர மன்றி, அவ் வுணர்வைப் பதிய வைத்திருந்து வேண்டிங்கால் உபயோகத்துக்குக் கொண்டு வருவதற்கான உபாயங்களையும் நாம் தெரிந்து கொள்ள வேண்டியது அவசியமாகும்.

ஞாபகத்திலுள்ளவைகளைப் பிணைக்கும் சக்தி

இனி, ஞாபக சக்தி அதுவாகவே மாத்திரம் போதுமானதல்ல. அபாமான ஞாபக சக்தி யுடையவர்களே யாயினும் பேசுவாவது, எழுதவாவது, கன்றாய் யோசிக்கவாவது முடியாதவர்களை நாம் பார்க்கலாம். அவர்கள், கண்ட மாத்திரையில் வாசித்துப் புத்தகப் படிப்பு மூட்டைகளை நிறைய நிரப்பி வைத்திருக்கும் எட்டு மூடர்களேயாவர். ஆனால், அவர்கள் தங்களுடைய அனுபவ முழுமையும், அதனை ஞாபகப் படுத்தும் திறமையும் உடையவர்களே யாயினும் எழுதுவதற்காவது பேசுவதற்காவது முடியாம விருப்பதைக் காண்கின்றோம்.

ஆதலினால், ஞாபக சக்தி மாத்திரம் போதுமான தன்று. ஒருவர் தமது ஞாபகத்தில் அமைந்த கிடப்பனவற்றை யெல்லாம் ஒருங்கு வைத்து, பகுத்துணர்ந்து, ஒற்றுமை வேற்றுமைப் படுத்திப் பார்த்து, இனஞ் சேர்த்து அமைத்தற் குரிய வன்மை வாய்ந்தவராதல் வேண்டும். உணர் வடக்கத்தை (உணர்வுத் தொகுதியை) உண்டாக்குகின்ற ஞாபகத் தொகுதி முழுமையும், அவற்றில் ஒவ்வொன்றும் ஏனைய பலவற்றோடு நெருக்கிப் பிணைக்கப்பட்டு, அவை யெல்லாம் சித்தமெனும் உன்ன முனைப்பினால் உடன் தொழிற் படுவனவாய் இயல்புடைய ஒரே தன்மையனவான சிறந்த மானத தோற்றக் காட்சித் தொகுதியாக அமைக்கப் படல் வேண்டும்.

அதன் பின், மானத தோற்றக் காட்சிகளைப் பகுத்துணர்ந்து, ஒற்றுமை வேற்றுமைப் படுத்தல், ஒருங்கு இனஞ் சேர்த்தலாகிய இந்த மிகச் சிறந்த காரியத்தில் பெருங் கவனஞ் செலுத்துதல் அவசியமாகும். மானத முயற்சிகளெல்லாவற்றுள்ளும் இனங்களை ஒருங்கு சேர்க்கும் இச் சக்தியானது "பேரோளி பிறங்கும் உள்ளம்" உண்டாவதற்கு நேர் உதவியாய் நிற்கும் ஓர் சிகரற்ற சக்தி என அறிதல் வேண்டும்.



52. ஆங்கிலேயரின் எகிப்து, தேன் ஆப்பிரிக்கர் விவகாரங்கள்

(T. S. ராஜகோபாலன், B. A., L. T.)

வி

யாபார சம்பந்தமாக இந்தியாவிலும், குடியேற்ற நாடுகள் சம்பந்தமாக அமெரிக்காவிலும், ஆங்கிலேயர் செழித்திருந்தனர். அந்த செழிப்பு ஆங்கிலேயருடைய கடலாதிக்கத்தினால் சாத்தியமாக இருந்தது. அதையும் அமெரிக்கர் சிதைத்து தங்கள் சுயேச்சையை கத்திமுனையில் ஸ்தாபித்துக் கொண்டனர். செப்போலியன் நிமிர்ந்து நின்ற காலத்திலும் திணறித் திண்டாட வேண்டியிருந்தது. ஆயினும் அந்த 19-ம் நூற்றாண்டின் முற்பகுதி ஆங்கிலேயருடைய சுக்கிர திசை காலம் என்னலாம்! அமெரிக்காவிற்கு ஈடாக ஆஸ்திரேலியா கண்டு பிடிக்கப்பட்டு குடியேறப்பட்டது. ஆதியில் தீவார்திர சிணை விதிக்கப்பட்ட குற்றவாளிகளை அனுப்பும் அந்தமான் போல உபயோகிக்கப்பட்டு பிறகு, தங்கம் கிடைக்கிற தென் விலையம் வெளியான பிறகு அசல் யோக்கியதையுள்ள ஆங்கிலேயரும் ஆர்வத்துடன் குடியேறத் தொடங்கினர்!! செப்போலியனுடன் சேர்ந்தனர் என்ற பாபத்திற்காக டச்சுக்காரர்கள் குடியேறி வசப்படுத்தி யிருந்த தென் ஆப்பிரிக்கக் கரையோரங்களைக் கைப்பற்றி விட்டனர் ஆங்கிலேயர். ஆனால் வெகு காலம் குடியேறி யிருந்த டச்சுக்காரர்களும் சுதேசிகளும் கலந்து உறவாடின சம்பந்தத்தினால் ஏற்பட்ட ஒரு கலப்பு ஜாதியினர் போயர்கள் (The Boers) ஆங்கிலேயர் அபிவிருத்திக்கும் பரவுதலுக்கும் இடையூறு இருந்தனர். காணடையில் இவர்களுடைய தொந்திரவுகளைத் தாங்க மாட்டாத போயர்கள், சமுத்திரக் கரைகளைக் காலி செய்துவிட்டு, மலைகளுக்கப்பால் சென்று பீடபூமிகளிலும் பாலைவன ஓரங்களிலும் போய்ச் சேர்ந்து விட்டனர்.

ஆனால் அந்த உள்நாட்டில் பாலைவனப் பிரதேசங்களில் வைரம் தங்கம் போன்ற உயர்ந்த உலோகங்கள் கிடைக்கின்றன என்று தெரிய வந்ததும் ஆங்கில ஜனங்களும் உள் ஏறத் தொடங்கி விட்டனர் என்பது சரித்திரப் பிரசித்தம்!!! இந்த சந்தர்ப்பத்தில் போயர்கள் நாசரீசம் உன்னவர்களாகவும் ஆட்சி முறை அறிந்தவர்களாகவும், குடியரசு ஸ்தாபித்துக் கொண்டு தங்களைச் செம்மையாய் ஆண்டு கொள்ளும் சக்தியுள்ளவர்களாகவும் இருந்தனர் என்பது குறிப்பிடத்தக்கது. அப்படி யேற்பட்ட குடியரசு, ஸ்தாபனங்களின் பெயர்கள் ட்ரான்ஸ்வால், ஆரஞ்சுப்ரீஸ்டேட். (Transvaal, Orange-river Free State) என்பன. இருந்தாலும் அந்த ட்ரான்ஸ்வாலையும் ஆங்கி

லேயர் 1877-ல் ஜெயித்து விட்டனராம். ஜெயித்த போதிலும் போயர்களை
 சுயேச்சையுடன் இருக்க அனுமதித் திருந்தனராம் ஆங்கிலேயர். வைரக்
 சுரங்கங்கள் உள்ள சங்கதி இதற்குப் பிறகு தான் தெரியவந்தது. ஆகவே
 மூண்டது போராட்டம் மறுபடியும் 1899-ல். சிறந்த யுத்த வீரர்களான
 போயர்கள் வெகு கொடூரமாகவும் தீவிரமாகவும் விடாப் பிடியுடனும்
 “போரில் காலனும் அஞ்சக் கலக்கும் மராட்டர்கள்” போன்றும், “மறைவரும்
 கீர்த்தி கொள் ரஜபுத்திர வீரர்கள்” போன்றும் போராடி ஆங்கிலேயரின்
 பூராசாமர்த்தியத்தையும் சோதித்து விட்டனர். புலவாயோ, லேட ஸ்மித்,
 ப்ளோம் பாண்ட்டின், ப்ரீட்டர் மேரிட்ஸ்பர்க் முதலிய இடங்களில் நிகழ்ந்த
 சண்டைகளும் முற்றுகைகளும் யுத்த நிகழ்ச்சிகள் என்பது சரித்திரம்.
 1901-ல் போர் முடிந்தது. இதற்குள் 1835-ல் முதல் ஆண்ட மஹாராணி
 விக்டோரியா காலமாகி எட்வர்ட் VII பட்டம் பெற்றார். (இந்த யுத்தத்
 தில் கணக்கில்லாத இந்தியர்கள் சாணர்களாகவும் வீரர்களாகவும், உதவிப்
 படையினராகவும் இருந்து, உடல் பொருள் ஆவி, முதலியவைகளைத் திரண
 மாக நினைத்துத் தியாகம் செய்து சாம்ராஜ்யத்தைப் பாது காத்தனர்.
 மஹாத்மா காந்தியும் அவர்களில் ஒருவரே. அதற்கு முன்பும் ஆப்பிரிக்கா
 கரையோரங்களையும் இதர பிரதேசங்களையும் காடு திருத்தி, சுரம்பாக்கி,
 தோட்டங்கள் துருவுகள் ஏற்படுத்தி கற்பகவணம் போல் செய்து ஆங்கிலேயர்
 களுக்கு செல்வ விருத்தியும் வியாபார விருத்தியும் ஏற்படச் செய்ததோடு,
 அவர்கள் வசிப்பதற்கு வீடுகளையும் நகரங்களையும் கிராமணித்துக் கொடுத்து
 இந்திரலோகமாகவும் ஆக்கினார்கள்!! அக் காலங்களில் இந்தியர்களை வருந்தி
 யழைத்து, ஏராளமான பொருள் வருவாய்க்கு வழிகாட்டி வேண்டிய உப
 சரண்களைச் செய்தனர் ஆங்கிலேயர். ஆனால் காரியங்கள் எல்லாம் முடிந்த
 சுயேச்சை பெற்று, தாய் நாட்டையும் உதறித்தள்ள சக்தி வந்த பிறகு இந்
 தியர்களைக் கவிகளென்றும், கருப்பர்கள் என்றும், ஜீவாதாரமான பிரஜா
 உரிமைகளுக்கு லாயக்கற்றவர்கள் என்றும் தேசத்திலேயே இருக்கக் கூடாத
 படியான இன்னல்களையும் செய்ய அப்பொழுதே துடங்கிவிட்டனர். காந்தி
 யடிகளின் பிற்காலத்திய பெருமைகளை அக்காலத்திலேயே சொருபங்காட்ட
 உதவி செய்த தென்னாப்பிரிக்கா அல்லவா அது? கோகலே போன்ற மேதா
 விகளின் முழுகவனத்தையும் செலுத்தும்படி செய்திருக்கிறது. தற்காலத்தி
 லும் ஏதோ காப்பாற்றி நன்மைகளைப் புரட்டி வைத்து விடுவதற் கென்றே
 போவதாகச் சொல்லி ராஜப் பிரதிகிதியின் ஏஜண்டுகளாக ஒருவர்பின் ஒரு
 வராய்ச் சென்று கொழுத்த சம்பளங்களைச் சிலருக்கு வாங்கிக் கொடுக்க
 உதவுகிறதல்லவா? இவ்வளவுக்கும் பின்னர் “ஆங்கிலேயருக்கு ஏராளமான
 அனுதாபங் காட்டும் மனோபாவம் இருக்கிறது: நம் மிந்தியர்கள் அதற்குப்
 பாத்திரர்கள் தாம் என்று காட்டிக் கொள்ளும் முறையில் நடந்து கொள்ள
 வேண்டும்” என்ற நற்செய்திகளுடன் நமது நாட்டிற்கு வந்து உறங்கவும்
 செய்வது அல்லது வேறு பெரும் உத்தியோகங்களுக்கு வேலை பார்ப்பதும்
 மாமூலாகி விட்டது அனுபவம்!!!) மூச்சு விடுவதற்கு மட்டும் லைசென்ஸ்
 வாங்க வேண்டியதில்லை. மற்ற எந்தக் காரியத்திற்கும் எவ்வளவோ இன்
 னல்கள். இவற்றை யெல்லாம் சகித்துக்கொண்டு போராடி வரும் நம் ஆப்
 பிரிக்கா சகோதர சகோதரியரின் நிலைமைக்கு மாற்று நமது கையில். தான்
 இருக்கிறது. அந்த மாற்று சரியான வழியில் உபயோகப்படுத்தப்பட்டு
 காழும் உலகத்தின் இதர மக்களுக்கு இணையாக நலை நியிர்ந்து நிற்க “பழந்

கதைகள் பேசுவதில் ஓர் மகிமை யில்லை. நாடே திறமையுடையவர்களாகி பிறராட்டார் நம்மையும் நம் தேசத்திற்கும் தலை வணக்கம் செய்தல் வேண்டும்” என்றபடியான கோக்கம் ஒவ்வொருவருக்கும் வேண்டும்.

இவ்வாறாக தென்னாப்பிரிக்க ஆங்கிலேயர்கள் போயர்களுடன் பேராாடி பிறகு தங்களுக்குள் ஒன்றுபட்டு ஐக்கியமாகி சுய ஆட்சி பெற்று இன்று தாய் நாட்டினர் வார்த்தைகளையும் மீதம் சக்தி பெற்றிருக்கின்றனர். ஒரு வேளை மலடியின் பிள்ளை போன்று ஒரு எண்ணம் தோன்றி இந்தியர் விஷயத்தில் அனுதாபம் காட்டும்படி தாய் நாட்டார் ஆப்பிரிக்க பிரிட்டானியருக்குச் சொன்னாலும் கூட அதை அலகியம் செய்யக் கூடியதான நிலைமைக்கு வந்து விட்டனர்.

வடக்கே மத்தியதரைக் கடல் மார்க்கமாக இந்தியாவுக்கு இந்திய நிர்வாகம் செய்யும் அவசியம் ஏற்படவே எகிப்திலும் ஆங்கிலேயர் தலைவிடவேண்டி வந்தது. இந்த இந்திய வியாபாரக் கவலையினால் தான் முந்தின தொகுதியில் சொல்லப்பட்ட “கிழக்கும் பிரச்சினை”யும் “ஐரோப்பிய நோயாளி” விபரமும் ஏற்பட்டு ருஷ்யியாவை கண் காணிப்பு செய்யும் வேலையில் ஆங்கிலேயர் முனைந்தது. இந்த ஆபத்தைக் காட்டியது கெப்போலியன் என்பது இத் தொகுதிகளைத் தொடர்ந்து படித்தவர்கள் உணர்ந்தது ஆகும். ஆக மத்தியதரைக் கடலுக்கும் செங்கடலுக்கும் இடையிலுள்ள ருயஸ் பூசுத் தியில் ஆங்கிலேயருக்குக் கவனம் சென்றது. அவர்களும், பிரஞ்சுக்காரர்களும் சேர்ந்து கூட்டுறவு முறையில் தொழில் திட்டம் போட்டு, கப்பல் போக்குவரத்துக்கு சாதகமான ஒரு கால்வாயை வெட்டத் திட்டம் போட்டு, சுமார் 1885க்குள் பூர்த்தியாகி, கப்பல்கள் ஆப்பிரிக்காவைச் சுற்றி வராமல் இந்த கால்வாய் வழியாகப் போகவும் ஆரம்பம் ஆகி விட்டது. அந்த எகிப்து தேசத்தை ஆண்டவர்களுக்கு கெடிவ் என்ற (Khedive) பட்டப் பெயர் உண்டு. அப்போதைய கெடிவுக்கும் கால்வாயில் ஐரோப்பியர்களுடன் பங்குகள் உண்டு. முக்கியமான பிரதேசத்தில் உள்ள அரசர்களை ஐரோப்பியர் கவனிக்கும் போது விசேஷமாக அந்த அரசர்களின் குடிகளின் கேடிமங்கள் ஐரோப்பியர் ஹிருதயங்களை ஊடுருவச் செய்வது சகஜமல்லவா? அந்த முறையில் கவனித்த போது காட்டுக் குடிகளின் கலமே பெரிதெனப் பட்டதால், அவர்களை ஹிம்சித்த கெடிவை பிரஞ்சுக்காரரும், ஆங்கிலேயரும் பட்டத்தினின்றும் நீக்கி, நாங்கள் இருவருமாகச் சேர்ந்ததான ஒரு ஆக்கித் திட்டத்தை அமுலுக்குக் கொண்டு வந்தார்கள். பழைய கெடிவ் தூராகிருதமான வழிகளில் அக்கிரமச் செலவுகள் செய்த ஏகக் கடனாளியாக ஆகிவிட்டான்! ஆக கால்வாய் பங்குகள் ஈடானதுடன், இதரக் கடன்களைத் தீர்க்கும் முறையில் ஆட்சி நடத்தப் பட்டது. (யோஜித்து ஊன்றிப் பார்க்கும் அளவில் ஐரோப்பிய ரல்லாத எந்த மன்னருக்கும் மேலே சொல்லப்பட்ட குண திசயங்கள் தாம் இருப்பதாகச் சொல்லாமல் ருசுபிக்கப் படுவதை நாம் கவனிக்கலாம். சமீபத்தில் முஸ்லோனியும் அதே காரணத்தைக் கொண்டு தான் அபிவீனியாவை ‘அபேஸ்’ பண்ணினான். டல்ஹௌஸிப் பிரபுவின் நிர்வாக காலத்தில் பல சுதேச அரசர்களுடைய சமஸ்தானங்கள் ஆங்கிலேயர் வசமானதற்கும் காரணம் இதுவும் ஒன்று என்பது சரித்திரம் சொல்லுகிறது. ஸாராஜூட்டெனலா வென்ற வங்காள நவாபுக்கும் இதே காரணம் எழுதப் படுகிறது, வினங்கும். இவ்வளவும் சாதாரண சரித்திரங்களிலும் காண்ப-

பட்டும் ஐரோப்பா வாசமோகம் கொண்ட நம் சுதேச மன்னரில் சிலர் 'நூறு ரூபாய் னோட்டுகளை' அலகியமாக கொளுத்தி தேரீர் விருந்துக்கான தேரீரை சூழ செய்து அதிகார வர்க்கத்தினருக்கு விருந்து செய்து தமது கௌரவத்தைக் காட்டிக் கொள்ளும் போது உண்மை இந்தியக் குடியின் மனம் எவ்வாறு கொதிக்கும்? அத் தேரீர் சுடவைக்கக் கொளுத்தப்பட்ட பல 'நூறு ரூபாய் னோட்டுகள்' வீணாகப் போவதுடன் இவர்களைப் பைத்தியக் காரர்கள் என்று உலகம் கருதும் என்பதையும் அந்த டம்பாச்சாரிகள் உணருவ தெக்காலம்? விசடமாக, இன்னும் சிலர் வின்ஸர் கோமகனுக்கு உபகார நிதியை இம் மன்னர் குழாம் ஏற்படுத்திக் கொடுக்கலாம் என்றும் குறிப்பிடப் பட்டதை வாசகர்கள் ரூபகத்தில் வைத்திருக்கலாம்!!

ஆளுகின்ற அன்னியர் தங்களுடைய ஆட்சியைப் பற்றி எப்போதும் சிலாகித்தே பேசிக் கொள்வது சகஜம். ஆனாலும் அவர்கள் கொடுத்துக் கொள்ளுகிற விசேஷங்கள் எல்லாம் ஆளப்படும் ஜனங்களுக்குத் தெரிவதில்லை யல்லவா? இந்த அறியாமை எகிப்தியருக்குள் பரவி, "ஆயிரமானாலும் அந்நிய ராட்சி எங்களுக்கு வேண்டாம்" என்று கலகங்கள் செய்யக் கிளம்பி விட்டனர். அப்படிக்கலகங்களை ஆங்கிலேயரா சம்மா விட்டுவிட்டு, தங்கள் பிசகுகளைத் திருத்திக் கொள்பவர்கள்? போதாத குறைக்கு எகிப்திற்குத் தெற்கே யுள்ள ஸுடானிலும் ஒரு கலகம் கிளம்பியது! அந்த ஸுடான் ஒரு காலத்தில் கெடிவ்வால் ஜெயிக்கப் பட்டு அவருடைய ஆதிக்கத்தில் இருந்து வந்தது. அந்த நிலைமையை மாற்றுவதற் கென, மாடி (Mahdi) என்ற ஒரு மகம்மதிய மத குருவின் தலைமையில் ஸுடானியா கிளம்பி எகிப்து சம்பந்தத்தை அறுத் தெறியலாயினர். இந்த இரண்டு அசோர நிலைமையைக் கண்ட பிரஞ்சுக்காரர், எகிப்தைக் கைவிட்டு, பிரிந்து போய் பிரிட்டிஷாரையே பூரா பொறுப்பையும் பொறுத்துக் கொள்ளக் செய்து விட்டு போய் விட்டனர்! இவர்கள் ஆதிக்கத்திலிருந்த எகிப்து மட்டும் சீக்கிரத்தில் அடக்கப் பட்டுவிட்டது! ஆனால் ஸுடான் மட்டும் மும்முரமாக எதிர்த்து கின்றது. அதன் எல்லையிலிருந்து சில எகிப்து பாகங்களும் எதிர்த்து கின்றன.

இம்மாதிரி நிலைமை எப்போதும் சங்கடமான தென்பதை உணர்ந்து ஆங்கிலேயர் கடவடிக்கைகளை ஆரம்பித்தனர். அதற்காக கார்டன் என்ற ஒரு தளகர்த்தரை ஸுடானுக்கு அனுப்பி வைத்தனர். இந்த கார்டனுக்கு கீழைப் பிரதேச அனுபவம் அதிகம் உண்டாம். சைனாப் பிரதேசத்திலேயே வெகு காலம் இருந்து, முன்னேற்றம் அடைந்தவராம். (சைனாவின் அனுபவம் எகிப்தில் செல்லுபடியாகும் என்று எண்ணிய போக்கு மேலே குறிப்பிடப் பட்டிருக்கிறது) தவிரவும், கெடிவ் அதிகாரம் வகித்து வாழ்ந்த காலத்தில் இந்த ஸுடானில் அந்த கெடிவ்வின் பிரதிநிதியாக கார்டன் துறை அனுப்பப் பட்டிருக்கவும் ஏற்பட்டிருந்ததாம் ஆகவே அவர் தான் நிலைமையை சமாளிக் கத் தகுந்தவர் என்று எண்ணிய ஆங்கில கிர்வாகிகள் அவரை அனுப்பினர். அவர் போய் அதிகமான சைனியம் இருந்தாலொழிய காரியம் பலிபாது என்று தெரிந்து எழுதினாராம். அதற்குள் மாடியின் சைனியங்கள் இந்த கார்டன் இருந்த கார்ட்டும் (Khartum) நகரை வளைத்துக் கொண்டு முற் றுகை விட்டன. சரியான காலத்தில் உதவி வராததால் எவ்வளவோ தீரத் துடன் முயன்றும் கார்டன் வெற்றி பெறாததுடன், கடைசியில் கொலை யுண்டும் போனார். இது 1885-ல் பிறகு வந்து சேர்ந்தது பிரிட்டிஷ் சேனை!

ஸ்டாணை சுத்தமாக மறந்து விட்டனர். மாடி காலம் வரையில் அவன் செல்வாக்கு இருந்து பிறகு அழிந்தது. பிறகு காளையிலே ஆங்கிலேயர் பாதுகாப்பில் வந்தது. அப்பொழுது முதல் ஆரம்பித்தது தான் எனிப்திய சுதந்திரப் போராட்டம். ஒருவகையாக சமீப காலத்தில் தான் அபிவிருத்திய அபேஸ் காலத்தில் சுய ஆட்சி பெற்று, வெகு சமீப காலமாக எனிப்தியர் தங்கள் கிளர்ச்சியை சற்று மட்டுப்படுத்தி யிருக்கின்றனர். இந்தத் தொகுதியில் விஸ்தரிக்கப் பட்ட போயர் யுத்தம், எனிப்திய யுத்தம் பொதுப் போக்கையே குறிப்பிடுவதற்காக உபயோகப் படுத்தப்பட்டிருக்கின்றன. 1902-ல் சமாதானம் செய்து கொள்ளப்பட்டு போயர் யுத்தம் ஏழாவது எட்வர்ட் காலத்தில் முடிவு பெற்றது. சுமார் 1910-ல், போயர்களின் காலான ட்ரான்ஸ் வால், ஆரஞ்சு பீரீஸ்ட் இரண்டும், கேப்காலனி, டெடால் என்ற இதர ஆங்கில குடியரசுகளுடன் ஐக்கியமாகி தென் ஆப்பிரிக்கா ஐக்கியம் பெற்ற சம பல நாடுகளாக ஒன்று சேர்ந்திருந்து சுயேச்சையான குடியேற்ற நாடாகி விட்டது. ஆங்கிலேயருடைய அதிகாரம் செல்வதும் சந்தேகமே. ஏனெனில் அவைகள் "வயது வந்த குழந்தைகள்"

அடுத்து இந்தத் தொகுதியில் கோக்க முடியாத சில சில்லறையான உள் காட்டு வெளி காட்டு விஷயங்களைப் பற்றி எழுதப்படும். ராணி விக்டோரியாவின் வெகு நீடித்த கால ஆக்கியில் நடந்த பல விஷயங்களையும் தனித் தனி அம்சங்களாகத் தான் தொகுத்து எழுதவேண்டி யிருப்பதற்கு வாசகர்கள் மன்னிக்கவும.

ஏஜண்டுகள் தேவை.

எல்லா ஊர்களிலும் நமது 'ஆனந்தபோதினி' மாத, வாரப் பத்திரிகைகளை விற்பதற்கும், சந்தா சேர்த்துக் கொடுப்பதற்கும், விளம்பரம் சேர்த்துக் கொடுப்பதற்கும் தக்க சாமர்த்தியமுள்ள ஏஜண்டுகள் தேவை. விவரம் அறிய விரும்புவோர் எமக்கு எழுதித் தெரிந்து கொள்ளவும். நமது புஸ்தகங்களும் பத்திரிகைகளும் எல்லா ஸ்டேஷன்களிலுமுள்ள ஹிக்கீன்பாத்தம் புஸ்தகசாலைகளில் கிடைக்கும்.

மானேஜர்.



பிரம சூத்திரம்

(சீத்னார் பண்டித-பூ. ஸ்ரீநிவாசன்)
(தொகுதி 22. பகுதி 11. 815-ம் பக்கத் தொடர்ச்சி.)

(“ஸ” ஆத்மா தத்வமஸி ச்வேத கேதோ” என்பது போன்ற வாக்கியங்களால் ஜீவனே பிரம்மமா யிருப்பதாகவும், பிரம்ம ஜீவ வியவகாரத்தை யடைந்திருப்பதாகவும் வேதாந்திகள் கூறுகின்றார்கள். இப்படிச் கூறுவதனால், ஜீவனுக்குப் பிரம்மபாவம் ஏற்பட்டு பிரம்மத்திற் குணதாகிய சிருஷ்டிகர்த்தாவாகுந் தன்மையும் அவனுக்கு (ஜீவனுக்கு) ஏற்படுகின்றது. அப்படியானால்—ஜீவனே சிருஷ்டிகர்த்தாவானால்—அவன் தனக்கு இதமான சிருஷ்டியைச் செய்து கொண்டிருக்க வேண்டுமே யன்றி அகிதமான ஜனனமரண ரோகாதி துன்பக் கூட்டங்களைச் சிருஷ்டித்துக் கொண்டிருத்த லாகாது. தவிர, பரமாத்மாவே ஜீவனானான் என்னும் பகூத்தில் அத்தியந்த நிர்மலனாகவுள்ள பரமாத்மாவுக்கு அத்தியந்த மலினமாகிய தேகத்தினிடத்து ஆத்மபுத்தி யுண்டானதாக நினைக்கவேண்டி வரும். ஒருவேளை அவ்வித புத்தி யுண்டாயினும், அது துக்ககரமானதென்று அறிந்தவுடனே அதனை அவன் விட்டிடுவான்; ஆனால், அவன் அவ்வாறு செய்வதில்லை.—ஆகவே வேதாந்திகள் கூற்று தோஷமுடையதாகும் என்று பூர்வபக்பிகள் ஆகேபிக்க, இதற்கு வேதாந்திகள் “ஈசுவரனைவிட ஜீவன் வேராணவன் என்று வியவகார தசையில் நிச்சயிக்கப்பட்டிருத்தலின், ஜீவனைவிட ஈசுவரன் சிரோஷ்டமானவன். ஜகத்கர்த்தா ஈசுவரனே யன்றி ஜீவனல்ல. ஜீவன் ஜகத்கர்த்தாவென்று என்கும் வேதாந்தமதத்தில் சொல்லப்பட்டிருக்கவில்லை. ஜீவன் உபாசகன் என்றும் ஈசுவரன் உபாசியன் என்றமே வேதாந்திகள் கூறுகின்றனர். ஆகலின், பூர்வபக்பிகள் கூறும் தோஷம்தேதாந்த மதத்தைப் பாதிக்காது.

ஆனால், “தத்வமஸி” முதலிய வாக்கியங்கள் கூறும் அபேதவாதத்தின் சுருத்துதான் யாதோ? என்றால், எந்தக் காலத்தில் “பிரஹ்மாஹமஸ்யமி” என்னும் அனுபவம் உண்டாகின்றதோ அந்தக்காலத்தில் ஜீவனுக்கு ஜீவத் தன்மையாவது ஈசுவரனுக்கு சிருஷ்டிகர்த்தாவாகுந் தன்மையாவது பொருத் துவதில்லை. அத்தகைய ஏகத்வஞானம் உண்டான வளவில் மித்தியா ஞானத்தா லுண்டான பேதலியவகார மனைத்தும் நசித்த சிருஷ்டியே இங் லாமற் போகின்றது. ஆகவே மஹாவாக்கிய போதனைகள் குற்றமுடையன வன்று” என்று சமாதானம் கூறுகின்றனர் என்றும் இந்த விஷயம் முன் சஞ்சிகையில் கூறப்பட்ட விஷயத்தின் சுருக்கமாகும்.)

23-வது சூத்திரம் அவதாரிகை:—

இதற்குமேல், பூர்வபக்ஷிகள் வேறொரு ஆகேபம் கூறுகின்றனர். அது இது;

“ஜீவனும் ஈசுவரனும் பேத மானவர்களே என்று கூறப்பட்டிருப்பதால், ஹிதாகராணாதி (தனக்கு இதமானவற்றைச் செய்யாமை; அதிமானவற்றைச் செய்தல் முதலிய) தோஷங்கள் சம்பவியா என்று முன் சூத்திரத்தில் போதிக்கப்பட்டது. ஆனால், அசண்டைகளுப பிரம்மத்திற்கு ஜீவேசுவரபேத விசித்திரமாவது, நானாவித பிரபஞ்ச விசித்திரமாவது எவ்வாறு சம்பவித்தது?”

இதற்கு சமாதானம் கூறப்படுகின்றது.

சூ. 23. “அச்மானிவச்ச ததறுபபத்தி:”

பதவுரை:—அச்மானிவச்=பாஷாணம் முதலியவற்றைப் போலவே, ததறுபபத்தி:—மற்றவர்களால் ஏற்படுத்தப்பட்ட தோஷத்திற்கு விரோதம் சம்பவிக்கின்றது.

கருத்து:—ஒரே மண்ணிற்கு உத்தமம் மத்திமம் அதமம் என்னும் பேதங்களையுடைய இரத்தினக்கல் சூரியகாந்தக்கல், சாதாரண கல், என்பனபோன்ற பேதங்கள் உண்டாகின்றன; ஒரே மண்ணையுடைய விறைதகளுக்கு சந்தனம் எட்டி சம்பங்கி முதலிய விடிவங்களுண்டாகிப் பலவித பத்திரம் புஷ்பம் புலம் சந்தம் முதலிய பேதங்கள் உண்டாகின்றன; மேலும், ஒன்றேயாகிய அன்னாசத்திற்கு நகம் உரோமம் பற்கள் இரத்தம் மாமிசம் முதலிய பேதத்தன்மைகள் உண்டாகின்றன. இப்படியே ஒன்றேயாகிய பிரம்மத்திற்கு ஜீவபிரபஞ்சபேதங்கள் ஜீ உண்டாகின்றன. ஆகையால், பூர்வபக்ஷிகள் ஆகேபம் சரியன்று.

8-வது. உபஸம்ஹார தர்சநாதி கரணம்

24-வது சூத்திரம். அவதாரிகை:—முந்திய அதிகாரணத்தில் ஓபாதிச (உபாதியோடு கூடிய) ஜீவேசுவர பேதங்களை அங்கீகரித்து, ஈசுவரனிடத்தில் ஜீவனுக்குரிய தோஷங்கள் சம்பவியா என்று சொல்லப்பட்டது. ஏகமும், அத்வீதீயமும், சேதனமுமாகிய பிரம்மம் இந்த ஜாதத்திற்கு—ஜீவன் ஈசுவரன் முதலிய பல பேதங்களுக்கு—எப்படி காரணமாகக் கூடும்? என்று உண்டாகும் சங்கை பரிகரிக்கப்படுகின்றது.

சூ. 24. “உபஸம்ஹார தர்சநாதேதி சேங்கக்ஷீவத்தி”

பதவுரை:—உபஸம்ஹாரதர்சநாத்=காரியத்தின் உற்பத்திக்கு முன்பு உபகாரணங்களின் சேர்க்கை உலகத்தில் காணப்படுவதால், உ—பிரபஞ்சம் ஈசுவரனுடைய காரியம் என்னும் பக்ஷம் யுத்தமன்று; இதிசேத்—என்று சொல்லுவாயானால், ந=இந்த வாதம் சரியன்று; ஏனெனில்;=கக்ஷீவத்—ஹி=பாலானது சகஜமாகத் தயிராவது பிரசித்தமான விஷயமல்லவா?

கருத்து:—“குடத்திற்குக் குலாலன் தண்டம் சக்கரம் முதலியனவும் ஆடைக்கு தூல் முதலியனவும் சாதனங்களாகித் தத்தம் காரியங்களைச் செய்து, நாம் உலகத்தில் காண்கின்றோம். அவ்வித சாதனங்களின் உதவி பத

மாத்மாவக்கு இல்லாமையால் அவன் பிரபஞ்சத்திற்குச் சர்த்தாவாகான்—
என்று சொல்லுதல் கூடாது. ஏனெனில், அவன் எதன் சகாயமும் வேண்டாதவன். பாலானது இயல்பாகவே தயிராவது போலவே தன்னிடத்தின் விசித்திர சக்தியால் பிரபஞ்ச வடிவமாகப் பரிணமிக்கின்றான். பரிபூரண சக்தி யுடையவனாகிய அப் பரமேசுவரன் இவ்வாறு பரிணமிப்பதில் அவனுக்கு வேறு சாதனங்களின் அபேஷை இல்லை. சுருதியும் இவ்வாறே கூறுகின்றது.

25-வது சூத்திரம். அவதாரிகை:—“அசேதனமா (அறிவற்றதா)கிய பாலானது வேறு சாதனங்களை வேண்டாமலே காலவசத்தினால் தயிரின் தன்மையை யடைவது உண்மையாயினும், சேதனர்களாகிய குயவன் முதலியோர் சாதனங்களின் சகாயமின்றித் தமது காரியங்களைச் செய்ய வியலாதவர்களா யிருப்பதை நாம் காண்கின்றோம். ஆகையால் சேதனமாகிய பிரம்மமும் சாதன வஸ்துக்க ளில்லாமல் ஜகத் சிருஷ்டியை எவ்வாறு செய்யக் கூடும்?”

இவ்வாறு உண்டாகும் ஆகேபத்திற்குச் சமாதானம் கூறப்படுகின்றது.

சூ. 25. “தேவாதிவதபிலோகே”

பதவுரை:—லோகே=உலகத்தில், தேவாதிவத=தேவரிஷி பித்ருவர்க்களைப் போலவே (பிரம்மத்திற்கு விசித்திர நிர்மாண சக்தி உண்டு.)

கருத்து:—சேதனர்களாகிய தேவர் முதலியோர் தத்தம் உலகங்களில் வேறு சாதனங்களை வேண்டாமலே தமக்கிஷ்டமான வஸ்துக்களை தங்கள் சங்கற்பத்தினாலேயே உண்டாக்கிக் கொண்டு அவற்றை அனுபவிக்கின்றார்கள் என்று இதிகாச புராணங்களால் அறிகின்றோமல்லவா? தேவர் முதலியோரின் சக்தியே இவ்வாறாயின், சர்வசக்தியுடைய பிரம்மத்திற்கு வேறு சாதனங்களின் உதவி அவசியமில்லை யென்பதைச் சொல்லவும் வேண்டுமா?

9-வது. க்ருத்ஸ்ட ப்ரஸக்த்யதிகரணம்

26-வது சூத்திரம். அவதாரிகை:—முந்திய அதிகாரணத்தில் சொல்லப்பட்ட பால் தயிராகப் பரிணமித்தல், தேவராதியோர் வேறு சாதனமின்றி சங்கற்ப மாத்மிரத்தால் வேண்டியவற்றைப் பெறுதல் என்ற திருஷ்டாந்தங்களால், சேதனமும் ஏகமும் அத்வீதீயமுமாகிய பிரம்மம் வேறு சாதனங்களை வேண்டாமலே சுயமாக உலகவடிவமாகப் பரிணமித்ததாக ஏற்படுதலால், இந்தப் பரிணாம வாதம் உண்மையல்ல என்றும் விவர்த்த வாதமே சாஸ்திர சம்மதமான தென்றும் இந்த அதிகாரணம் ஸ்தாபிக்கின்றது.

இந்த சூத்திரம் பூர்வபுக்ருத்திரம்.

எது நிரவயவமோ அது அபரிணமி; எது பரிணமியோ அது சாவயவம் (அவயவமுடையது;) என்னும் நியாயங்களை யனுசரித்து, உலக வடிவமாகப் பிரம்மத்திற்குச் சம்பவித்த தென்னும் பரிணாமம் கண்டிக்கப்படுகின்றது.

சூ. 26. “க்ருத்ஸ்ட ப்ரஸக்திர் நிரவயவத்வ சப்தகோபாவா”

பதவுரை:—க்ருத்ஸ்டப்ரஸக்தி:—பிரம்மம் நிரவயமாதவினால் எல்லாப் பிரம்மமும் (பிரம்ம சொரூபம் முழுதும்) ஜகத்தாகப் பரிணமித்த தென்று

ஏற்படுகின்றது. (இவ்வாறாயின், ஆதாரத்திற்கு அழிவும், 'பார்க்கத்தக்கது' என்னும் சுருதி வாக்கியத்திற்கு விரோதமும் சம்பவிக்கும்; இந்த விரோதத்தைப் பரிகரிப்பதற்காக பிரம்மம் சாவயவம் என்றாலோ) நிரவயவத்வ சப்தகோபாத்=பிரம்மம் நிரவயவம் என்று கூறும் சுருதிக்கு விரோத முண்டாகும்.

கருத்து:—முந்தின அதிகாரணத்தில் சித்தாந்திகளால் கூறப்பட்ட பால்திருஷ்டாந்தத்தினாலும், பிரம்மம் நிரவயவமாதலாலும் பிரம்மம் முழுவதும் ஜகத்தாகப் பரிணமித்ததென்று சொன்னதாக ஏற்படுகின்றது. அப்படியானால் பிரம்மம் முழுவதும் காரிய வடிவமாகப் பிரத்தியக்ஷமாக (உலக வடிவமாகக்) காணப் படுதலின், அதனைத் தேடித் தெரிந்து கொள்ள வேண்டிய வேலை இல்லாமற் போகும். ஆனால் பிரம்மம் 'தேடத் தகுந்தது; பார்க்கத் தகுந்தது' என்று சுருதி வாக்கியங்கள் கூறுகின்றன. ஒரு கால், பிரம்மம் சாவயவமென்றும், அதில் ஏக தேசம் (ஒரு பாகம்) மாத்திரமே ஜகத்தாகப் பரிணமித்த தென்றும், மற்றப் பாகம் தேடத் தகுந்ததாயிருக்கின்ற தென்றும் கூறும் பக்ஷத்தில், பிரம்மம் "நிரவயவம்—அகண்டம்" எனக் கூறும் சுருதிகளுக்கு விரோத முண்டாகின்றது.

இவ்வாறு பிரம்மம் ஜகத்திற்கு பரிணாமோபாதான காரணமென்றாலும், அதில் ஒரு பகுதியே பரிணமித்த தென்றாலும், எல்லாம் (முழுவதும்) பரிணமித்த தென்றாலும் சுருதி விரோதம் சம்பவியாமலிராது. ஆகவே இது யுத்தமன்று—என்பது பூர்வ பக்ஷிகளின் ஆக்ஷேபம்.

27-வது சூத்திரம், அவதாரிகை:—மேற்கண்ட பூர்வ பக்ஷ ஆக்ஷேபங்களை நிராகரித்து, பரிணாமவாதம் அசாத்தியமென்பது தமக்கும் சம்மதமேயென்றும், ஜகத்திற்குப் பிரம்மம் விவரத் தோபாதான காரணமே யன்றி பரிணாமோபாதான காரணமல்ல வென்றும் இச் சூத்திரம் போதிக்கின்றது.

சூ. 27. "ச்ருதேஸ்து சப்த மூலத்வாத்"

பதவுரை:—ச்ருதே:—விகாரத் தன்மையுடைய பிரபஞ்சத்திற்கு வேறாகப் பிரம்மத்திற்கு இருப்பைக் கூறும் சுருதி யிருத்தலால் (பிரம்மம் முழுவதும் ஜகத்தாகப் பரிணமித்த தென்னும் தோஷம் சம்பவியாது); மேலும், சப்த மூலத்வாத்=நிரவயவ பிரம்மமே ஜகத் காரணம் என்னும் விஷயத்தில் வேதப் பிரமாண மிருத்தலால் (அவயவ முடையது என்னும் கற்பனையில் கூறப்பட்ட நிரவயவத் தன்மைக்கு விரோதமும் சம்பவியாது); து=ஆகலின் பூர்வ பக்ஷம் யுத்தமன்று.

கருத்து:—சம்பூரண பிரம்மம் ஜகத்தாகப் பரிணமிக்க வில்லையென்றும், ஜகத்திற்கு வேறாகப் பிரம்மம் இருக்கின்ற தென்றும் சுருதி கூறுகின்றது. பிரம்மம் முழுவதும் விகாரத்தையடைதலாலும் விகாரத்தை யடையாத பிரம்மம் வேறாக இல்லாமலிருத்தலாலும் பிரம்மம் இந்திரிய கோசமானதாகக் காணப் படுகின்றதாயினும், பிரம்மம் இந்திரியங்களுக்கு எட்டாதது (அகோசம்) என்று சுருதிகள் முழுங்குகின்றன. ஆகலின், விகாரத்திற்கு வேறாகப் பிரம்மம் உடன தென்பது இதனால் பெறப் படுகின்றது. மேலும், நிரவயவ பிரம்மமே ஜகத் காரணமென்னும் விஷயத்தில் அநேக சுருதி வாக்கியங்களிருக்கின்றன. இதனால், சாவயவத்வ (அவயவ முடையது என்னும்) கற்ப-

னையால் ஏற்பட்ட தென்று பூர்வ பகடிகள் கூறும் ("பிரம்மம் நிரவயவத் தன்மையுடையது" என்னும் சுருதிக்கு) விரோதம் உண்மையிற் சம்பவியாது.

"பிரம்மம் நிரவயவமானால் அதற்கு உபாதான (முதற்) காரணமாகத் தன்மை சம்பவியாது. அது சாவயவமானால் அதற்கு அசித்தியத்துவம் உண்டாவதுமன்றி 'நிரவயமானது' என்று கூறும் சுருதி வாக்கியத்திற்கு விரோதமும் சம்பவிக்கும். அவ்வாறின்றி, பிரம்மம் நிரவயவமும் சாவயமுமா யிருப்பதாகும் என்பதும் யுத்தமன்று. ஆகலின், பிரம்மத்தின் விஷயமாக வுள்ள சுருதி வாக்கியங்கள் ஒன்றற் கொன்று ஒற்றமை யுடையனவாயில்லை; முரண் பட்டவைகளா யிருக்கின்றன" என்று பூர்வ பகடிகள் கூறும் ஆகேபத்திற்குச் சமாதானம் பின் வருமாறு:—

காணப் படுவனவாகிய ரூப பேதங்களெல்லாம் அவித்யா கற்பிதமானவை (அஞ்ஞானத்தால் கற்பிக்கப் பட்டனவாகும். கற்பிதமாவது; ஒன்றினிடத்து இல்லாததை உணதாகக் கூறுதல்.) கற்பிதங்களாகிய ரூப பேதங்கள் எக்காலத்தும் வஸ்துவிற்கு சாவயவத்வாதி விகாரங்களை உண்டாக்க மாட்டா. உதாரணமாக, கிளிஞ்சலினிடத்துக் கற்பிதமாகக் காணப்படும் வெள்ளியானது அக் கிளிஞ்சலை விகாரப் படுத்த வல்லதாமா? விசாலமாகிய ஊஷா பூமியில் கற்பிதமாகத் தோன்றும் காணல் தோனது அந்தப் பூமியை சேருதல் முதலிய விகாரங்களை யடையச் செய்யக் கூடியதாமா? ஆகாது.

அவ்வாறே, கற்பிதமும் எல்லாவற்றிற்கும் ஆசிரயமுமாகிய பிரகிருதியானது பிரம்மத்திற்கு விகாரத் தன்மையை யாயினும் சாவயவத் தன்மையை யாயினும் உண்டாக்காது. அவித்தையால் கற்பிக்கப் பட்டவையான நாம ரூப பேதங்கள் வஸ்துவின் (பிரம்மத்தின்) நிரவயவத் தன்மைக்குக் கேடு விளைப்ப தில்லை. நிற்க, பரிணாமத்தைக் குறிக்கும் சுருதி வாக்கியங்கள் "பிரம்மம் ஜகத் தாகப் பரிணமித்தது" என்று பரிணாமத் தன்மையைக் கூற வந்தனவல்ல; "எல்லாம் பிரம்ம மயம்" என்று பிரமாந்தம் பாவத்தைக் கூறுவதே அந்த வாக்கியங்களின் கருத்து என்று கொள்ளுதலே சிறப்பாகும்.

இக் காரணங்களால் பிரம்மம் ஜகத்திற்குப் பரிணாமோ பாதான காரண மன்றென்றும், விவர்த்தோபாதான காரணமாகவே பிரம்மம் இருக்கின்ற தென்றும், அதனாலேயே பிரம்மத்திற்கு பரிணாம வாதத்தினால் உணதாகும் விகாரத் தன்மை சாவயவத் தன்மை முதலிய தோஷங்கள் சம்பவிப்பதில்லை யென்றும் அறிந்து கொள்க.

28-வது சூத்திரம், அவதாரிகை:—பால் தயிர் திருஷ்டாந்தத்தின்படி ஒரு வஸ்துவின் முந்திய நிலை கெட்டு வேறு நிலையை யடைவது பரிணாமம்; கிளிஞ்சல் வெள்ளி திருஷ்டாந்தத்தின்படி, ஒரு வஸ்துவின் முந்திய நிலை கெடாமலே உண்டாகும் வேறு வடிவத் தோற்றம் விவர்த்தமாகும்—இஃதும் வரும் சூத்திரம் சொப்பன சாக்ஷி திருஷ்டாந்தத்தால் பிரம்மத்திற்கு விவர்த்தோபாதானத் தன்மையையே உறுதிப்படுத்துகின்றது.

சூ. 28. "ஆத்ம நிசைவம் விசித்ராச்சசுஹி."

பதவுரை:—ஹி=எந்தக் காரணத்தால், ஏவம்=இந்த விதமாகவே (சுய வடிவம் கெடாமலே), ஆத்ம நிச=ஜீவனிடத்தும் (சொப்பன சாக்ஷியினிடத்தும்), விசித்ராச்ச=விசித்திர சிருஷ்டிகள் காணப் படுகின்றனவோ,

(அப்படியே சொருப நாச மில்லாமலே ஒன்றாகிய பிரம்மத்தினிடத்த விசித் திர வடிவ சிருஷ்டி உண்டாகின்றது).

கருத்து:—ஒன்றாகிய பிரம்மத்தினிடத்து அதற்கு எவ்வித விகாரமும் உண்டாகாமலே பல வடிவங்களை யுடைய சிருஷ்டி எப்படி உண்டாகக் கூடு மென்று சந்தேகிக்க வேண்டியதில்லை. சொப்பன சாக்ஷியாகிய ஒரு ஜீவ னிடத்து சொருப நாச மில்லாமலே அனேக வடிவ சிருஷ்டி உண்டாகிறதில் லையா? அப்படியே பிரம்மத்தினிடத்தும் என்றறிக.

29-வது சூத்திரம், அவதாரிகை:—இவ்வாறு வேதாந்த மதம் மேலே கூறப்பட்ட (பூவ பக்ஷிகளின்) தோஷங்களைப் பரிகரித்து, அத் தோஷங் கள் பூர்வ பக்ஷிகளாகிய சாங்கியர்களின் மதத்திலும் நையாபிகர்களின் மதத் திலுமே உள்ளன வென்று இச் சூத்திரம் காட்டுகின்றது.

சூ. 29. “ஸ்வபக்ஷ தோஷாச்ச.”

பதவுரை:—ஸ்வபக்ஷ தோஷாத்—ச—பிரதான வாதத்திலும் அணு வாதத்திலும் தோஷங்க ளிருத்தலாலும்—(சிரவயவ பிரம்மமே ஜகத்திற்கு விவர்த்தோ பாதான காரணமென்பது உறுதியாகின்றது.)

கருத்து:—“சிரவயவமும் அகண்டமுமாகிய பிரதானமே சாவயவமும் அகண்டமுமாகிய ஜகத்திற்குப் பரிணாமோபாதான காரணம்” என்பது சாங் கியர்களின் மத சித்தாந்தம். இவ்வாறாயின் முழு பிரதானமும் ஜகத்தாகப் பரிணமித்ததோ? அல்லது, அதில் ஏக தேசம் மாத்திரமே அவ்வாறு யிற்றோ? என்பதைப் பூர்வ பக்ஷிகள் வினக்க வேண்டி வரும். முழுவதும் பரிணமித்தது என்றால் (தயிராகும் போது பால் கெட்டுப் போவது போல) ஆதார மழிந்து பிரதானமே இல்லாமற் போகும். ஏக தேசம் பரிணமித்த தென்றால் அதற்கு சாவயவத் தன்மை அசித்தியத் தன்மையாகிய தோஷங் கள் சம்பவிக்கும்.

இப்படியே அணுவாதத்திலும் தோஷங்கள் காணப்படுகின்றன. எவ்வாறெனில்:—உலகத்திற்குக் காரணம் பரமானு வென்பதும், அது சிரவ யவ மென்பதும் தார்க்கிகர்களின் மத சித்தாந்தம். அந்தப் பரமானு மற்றே ரணுவுடன் சேராமல் அதிக பரிமாணத்தை யடையாது. ஓரணு மற்றே ரணுவுடன் சம்பூர்ணமாக சேர்ந்த தென்னும் பக்ஷத்தில், அபிவிருத்திக்கு இடமில்லாமல் பிரபஞ்ச மெல்லாம் அணுப் பரிமாணமா யிருக்க வேண்டும். ஆனால், அது (பிரபஞ்சம்) அவ்வாறின்றி விசால முடையதா யிருக்கின்றது. இவ்வாறின்றி, அணுக்கள் ஒன்றோ டொன்று சிறிது பாகம் மாத்திரம் சேர்ந் தன வென்றாலோ அவற்றிற்கு சாவயவத்துவ தோஷம் சம்பவியாமற் போகாது.

ஆகலின், வேதாந்த மதத்தி லுள்ளனவாகப் பூர்வ பக்ஷிகள் கூறும் தோஷங்கள் உண்மையில் வேதாந்த மதத்திலில்லை; பூர்வ பக்ஷிகளாகிய சாங் கியர் தார்க்கிகர் என்பவர்களின் மதங்களிலேயே உள்ளன வென்பது கீருடிக் கப் பட்டது.

வஞ்சத்தின் விளைவு

எ. கே. பி.

தூன் ஒருவர்தான் கிராமத்தின் சர்வாதிகாரி என்ற நினைப்பெல்லாம் மனையேறி வெகு நாளாய் விட்டது. ராமத் தேவர் இப்பொழுது பெட்டிப் பாம்புபோல் அடங்கி வீட்டை விட்டு வெளி வரவே அஞ்சி யிருக்கிறார். ஆனால் அவரிடம் பேசி வந்த சிலரிடம் இன்னும் தன்னுடைய மதிப்பின் அளவைப் பற்றி அவர் தற்பெருமை அடித்துக் கொண்டதாகக் கேள்வி.

பரம்பரையாக இவருடைய குடும்பத்தார்களே ஊரின் நாட்டாண்மைக் காரர்களாகவும், அதிக பணக்காரர்களாகவும் இருந்து வந்தனர். ராமத்தேவரின் தகப்பனார் காலத்தில் பிளையூர் என்ற இக் கிராமம், அவர், சொல்லுவதைக் கேட்டு அவருக்கு அடிமையாக நடந்து வந்தது. அவர் ஊராரின் ஒற்றுமையையும், சுயிச்சத்தையும் வளர்க்க வெகு பாடுபட்டு, சில ஆயிரம் ரூபாய்கள் வரை, ஊராரின் நன்மைக்காகச் சேர்த்து வைத்திருந்தார். அவருக்குப் பின் ராமத்தேவரின் தமையனான சொக்கத் தேவருக்கு தகப்பனரின் உத்தியோகம் கிட்டியது. இவர் பரம சாது. கோபத்தையே இவரிடம் காண்பதரித. இவர், பெயருக்குத் தான் நாட்டாண்மை உத்தியோகம் வகித்து வந்தார். அதிகார மெல்லாம் ராமத்தேவர் கையில்ல்தான். ஊரில் வழக்குகள் தீர்ப்பு செய்வதில் சொக்கத் தேவருக்கு அதிக மதிப்பு இருந்து வந்தது. ஆனால் ராமத்தேவர் எல்லா வழக்குகளிலும் தானே பேசுவதற்கு முயற்சிப்பார். நாளைடவில் தீர்ப்பும் சொல்வதற்குத் தலைப்பட்டார். அவருடைய தீர்ப்பில் ஜனங்களுக்கு அதிருப்தி ஏற்பட்டது. ஆயினும், ராமத்தேவருக்கு, தன் பக்கம் பேசுவதற்கு துணையாகவும் சில ஜனங்கள் இல்லாமலில்லை. இதைக் கண்ட நாட்டாண்மைக்காரர், தன்னுடைய தம்பியை இதமான வார்த்தைகளால் சொல்லித் தடுத்தும், பயனில்லாது போகவே, அதிகப் படியாக ஒன்றும் செய்ய வியலாமல், வானா இருந்து விட்டார். இது, ராமத்தேவருக்கு அதிக தைரியத்தைக் கொடுக்க, ஏதுவாயிருந்தது. இனி தன்னை தமையனார் தவிர வேறெவரும் துணிந்து கண்டிக்க வர மாட்டார்கள் என்று தெரியவே, பிளையூரையே ஒரு ஆட்டம் ஆட்டி விட்டான் என்று அவர் தீர்மானித்து விட்டார்.

(2)

ராமத் தேவரின் பந்துக்களாகிய ஒருவரின் வீட்டில் ஒரு சமயம் சந்தேகமான ஒரு மாணம் ஏற்பட்டது. அது விஷயமாக பிளையூர் கிராம முனிசிப், பல கண்பார்களின் துண்டுதலின் பேரில், பலமான வஞ்சத்தை மாண வீட்டாரிடம் வற்புறுத்திக் கேட்க ஆரம்பித்தார். அவர்கள் பணம் கொடுக்க சக்தியற்ற எளிய குடும்பத்தார்கள். இதற்குன்னாக, ராமத்தேவர் தன் கண்பார்களுடன் கலந் தாலோசித்து ஒரு ஏற்பாடு செய்து கொண்டார். பின்பு அவர் தன் கையிலிருந்தே கிராம முனிசிப் கேட்ட பணத்தைக் கொடுத்து

விட்டு, பிணத்தை அடக்க வேண்டிய ஏற்பாடுகளைச் செய்து முடித்து விட்டார். ஒரு வாரத்திற் குன்னாக கிராம முனிசிபின் பேரில் லஞ்சம் வாங்கியதாகக் கோர்ட்டில் பிராது தாக்கல் செய்யப்பட்டது. இதற்கு மாணம் நேர்ந்த வீட்டுக்காரர் தான் வாதி. ஆனால் ஊரின் பொதுப் பண்டிவிற்குத் சூவாவிரம் ரூபாயும் இக் கேசுக்காக காலி செய்யப் பட்டது. காணாததற்கு வீடு வீடாய், வரி வைத்தும் பணம் பிரித்தார்கள். இவ்வளவு ஏற்பாடும் ராமத்தேவரின் பெரு முயற்சியினால் தான் என்பது விளங்கும். கேள்ஜித்து கிராம முனிசிபுக்குச் சிறைவாச தண்டனை கிடைத்தது. அதனால், ராமத்தேவருக்கு எவ்விதம் கர்வம் அதிகமாகாம விரும்பக் முடியும்?

ஊரிலிருந்த பண மெல்லாம் போய் விட்டவே, ஒரு சிலர்க்கு, ராமத்தேவரின் பேரில் கோபமும், ஆத்திரமும் மூண்டது. அவர்கள் ராமத்தேவரையும், அவருடைய கூட்டாளிகளையும், எவ் வழியிலும் எதிர்த்துப் போராட தீர்மானித்தனர். இவ்விதமாக ஜனங்களுக்குள் இரண்டு கட்சியாகி விட்டது. சொக்கத்தேவர் எவ்வளவோ முயற்சி செய்து ஒன்று சேர்க்கப் பாடுபட்டார். ஆனால் தம்பியினுடைய குணத்திற்கு, இவருடைய முயற்சி பலியாய் விட்டது. கடைசியாக சொக்கத்தேவர், ஒரு கட்சியிலும் சேராமலும் ஊராரின் ஜோலிகளுக்கே போகாமலு மிருந்து வந்தார். இது தம்பிக்குப் பிடித்தமாயில்லை. தமையனை தன்னுடைய கட்சியில் சேரும்படி எவ்வளவோ கட்டாயப் படுத்தியும், அவர் சம்மதியாது போகவே, சமயம் வந்தால் அவரையும் எதிர்த்துப் போராட துணிவு கொண்டார்.

(3)

ஆடி அமாவாசை இருட்டு. ௧௫ ஜாமம். பனையூர் ஜனங்கன் முழுவதும் உறக்கத்தில் ஆழ்ந்திருக்கும் சமயம். தெருவின் ஒரு மூலையில் பெரும் சப்தம் கிளம்பிபது. ஜனங்க ஷெல்லோரும், விழித் தெழுந்தது, ஒடிப் போய் என்னவென்று பார்த்தனர். ராமத் தேவரின் எதிரிகளில், சிலருடைய வீடுகள் தீப் பற்றி எரிந்துகொண்டிருந்தன. ராமத்தேவரின் ஆட்கள் இதைப் பார்த்து விட்டு நங்கன் தங்கன் வீடுகளுக்குள் போய் கதவுகளைத் தாளிட்டுக் கொண்டனர். தெருவில், ராமத்தேவரின் துண்டுதலின் பேரில்தான் இது நடந்தது என்ற வதந்தி கிளம்பிற்று. இரண்டு கட்சிக்காரர்களுக் குள்ளும் பலமான சண்டை. பெரிய தடிக் கம்புகளும் அரிவாண்களும் தாண்டவமாடின. அநேகருக்குக் காயங்க ஷேற்பட்டதே யொழிய, உயிர்ச் சேத மெதுவுமில்லை. ராமத்தேவர் சும்மா விடுபவரா? தன்னுடைய தமையன், தமையனுடைய பிள்ளைகள் முதலியவர்களையும், இன்னு மனேகர்களையும், பிரதிவாதிக்களாகச் சேர்த்து ஒரு பிராது கொடுத்தார். தமையனார் உடனே வேண்டிய ஏற்பாடுகள் செய்து, தன்னையும், தன் பிள்ளைகளையும் விடுவித்துக் கொண்டார்.

வழக்கு முடிவடையும் சமயம். ராமத்தேவருக்கு அனுபலமாகவே தீர்ப்புக் கிடைத்தது. எதிரிகள் பணம் கடன் வாங்கி, அப்பில் செய்தும் பயனில்லாது போய் விட்டது. ஒவ்வொருவரும், இரண்டு வருஷத்திற்குக் குறைவாத சிறை வாசத் தண்டனையை அடைந்தனர்.

(4)

பனையூரில், ராமத்தேவரின் தகப்பனார் காலத்திலேயே, அவரால் ஏற்

படுத்தப் பட்ட ஒரு ஆரம்பப் பாடசாலை யுண்டு. அது தற்போது நாட்டாண்மை, சொக்கத்தேவர் நிர்வாகத்தில் இருந்து வந்தது. வருடங்கோறும் சர்க்காரிலிருந்து கிராண்டும் வந்து கொண்டிருந்தது. ஊரிலுள்ள இரு கட்டிக்காரர்களின் பிள்ளைகளும் அதில் கல்வி பயின்று வந்தனர். பள்ளிக்கூடத்தில் தலைமை யாசிரியராக, சொக்கத்தேவரின், குமாரரே இருந்து வந்தார். தன் அண்ணன் நிர்வாகஸ்தராயும், அவருடைய பிள்ளையே, ஆசிரியராகவும் இருப்பதைப் பார்த்த ராமத்தேவரின் நெஞ்சம் பொறுக்குமா? மேலும் பள்ளிக்கூட கட்டிடம், தன் தகப்பனார் கட்டி வைத்ததல்லவா? இக்காரணத்தைக் கொண்டே, தமையனை தனக்கு நிர்வாகத்தை எழுதி மாற்றும்படிவாதாடி, பள்ளியையும் அடைத்துப் பூட்டி விட்டார்.

சொக்கத்தேவருக்கு, தன்னுடைய நிர்வாகத்தை, தம்பிக்கு எழுதிக் கொடுப்பதில் பரிபூர்ண விருப்பந்தான். ஆனால் தம்பியின் எதிர்ப் கட்சியார்கன், இவரை அறவே கொடுப்பதினின்றும் தடுத்தனர். தம்பிக்கு நிர்வாகத்தை மாற்றினால் எதிரிகளின் கோபம்; மாற்றா விட்டால் தம்பியின் உபத்திரவம். என் செய்வார்? உடனே தனக்கு நிர்வாகம் தேவையல்லையென்று கல்வி அதிகாரிக்கு எழுதி விட்டார். ஆனால் ராமத்தேவர் பெரு முயற்சி செய்து பணத்தைப் பெரிதென்று. பாராமல், தன் பெயருக்கு மறுபடியும் அங்கீகாரம் வாங்கி விட்டார். ஆயினும் எதிரிகள் முன் போல பிள்ளைகளை இவருடைய பள்ளிக்கு அனுப்பவில்லை. போகிற மற்றப் பிள்ளைகளையும், போகாது தடுத்து விட்டனர். நானடைவில் பள்ளிக்கூடத்தை மூட நேர்ந்து விட்டது. இன்னும் பள்ளிக்கூடம் திறக்கவில்லை. அந்த இடத்தில் தான் சுள்ளுக்கடைக்கு, ராமத்தேவரின் சம்மதத்தின் மேல், கவான்மெண்டார் லைசென்ஸ் கொடுத்திருப்பதாக ஊராள் பேசிக் கொள்ளுகின்றனர்.

(5)

ஜெயிலி லிருந்து, எதிரியி னுட்கள், திரும்பி வந்தனர். அவர்கள் ராமத்தேவரை வஞ்சம் தீர்த்துக் கொன்ன நினைத்து, வேவு பார்க்க ஆரம்பித்து விட்டனர். ராமத்தேவர் என்ன செய்வார்? முன்னால் தன்னோடிருந்து, தனக்க ஊக்கமளித்த நண்பர்க ளெல்லாம், தற்போது எட்டி பார்க்காமலிருந்தால் அவர் மனது என்ன பாடுபடும்? தமையனும் விரோதி. ஊர் ஜனங்களும் பகை. துணைக்கு என்ன செய்வார்? பகலில் வீட்டை விட்டு வெளியே வராமலும், அவசிய மேற்பட்டால், இரவில் வெளியே போய் வந்து கொண்டிருக்கிறார். இது இன்னும் எவ்வளவு காலத்திற்கே தெரியவில்லை.

இக் கட்சியின் பயனாக, கிராமத்தின் பொதுக் கோவில்க ளெல்லாம் சேட்பாற்றறு, அடைபட்டிருக்கின்றன. தினந்தோறும் பூஜை வைவேத்யங்கள், சம்பிரமமாய் நடந்து வந்த இக் கோவில்களை அடைத்திருப்பது, பனை யூருக்கு இன்னும் என்ன கேடுகாலம் சம்பவிக்குமோ என அஞ்சவேண்டியிருக்கிறது.

அன்பர்களே! இந்த ராமத்தேவரைப் போன்று நம் கிராமங்களில் இன்னும் அநேகரைக் காணலாம். இவர்களுள்ளவரை, நாம் கிராம சீர்திருத்தத்தை எதிர்பார்க்க முடியுமா? நம் பாரத நாட்டிற்குத் தான் விமோசன மூண்டாகுமா?

அ வ லி ஸ் ந க ர்

(எம். சுந்தரராமன்.)

“ஸமீபத்தில் ஏதேனும் நல்ல ஊராகவிருந்தால் பார்த்துவிட்டு வருவோம் ஸார்” என்றேன்.

“உங்களை யொத்தவர்கள் ரவிக்கும்படியாக என்ன இடம் ஸார் இருக்கிறது இந்த பொட்டை வெளியில்? வடலூரில் இன்றைக்கு மாஸ்பூசம், வேண்டுமானால் போய் பார்த்துவிட்டு வருவோம். அப்படியே ‘அவலிஸ்கர்’ ஸெட்ஸ்மெண்டு’க்கு வேண்டுமானாலும் போய் வருவோம். வடலூரிலிருந்து அவலிஸ்கர் ஐந்து மைல்தான்” என்றார் நண்பர் வேம்பு அய்யர்.

ஆகவே, அன்று இரவு அந்தப் பிரசித்திபெற்ற இராமலிங்க சுவாமிகள் இருந்த விடமாகிய வடலூரை அடைந்தோம். அன்றையதினம் மாஸ பூசமாதலால் சுமார் 200 ஜனங்களுக்கு மேல் கூடியிருந்தனர். நாங்களும் என் நண்பருக்கு வடலூரில் அறிமுகமானவர் இருவரோடு இரவு சுமார் மணி 8-க்கு ராமலிங்க சுவாமிகள் ஆலயத்தை யடைந்தோம். ஆலயம் என்று சொன்னே னல்லவா? உண்மையில் அது எனக்கு ஆலயமாகவே தோன்றவில்லை.

நிற்க, நாங்கள் சென்றதும் ஸந்நிதியில் திரை ஒன்று தொங்கிக் கொண்டிருப்பதைப் பார்த்தேன்.

“என்ன ஸார்? இப்பொழுது எதற்காக திரை போட்டிருக்கிறார்கள்” என்றேன்.

“திரையா? இந்த ஆலயமே திரைகளாலானதுதான்” என்றார் வேம்பு அய்யர். நான் அடைந்த ஆச்சர்யத்திற் கனவேயில்லை. அதற்குமேல்தான் அந்தக் கோவில் ஐதீசமே வேறு என்றும், ஸந்நிதி ஒன்றல்ல இரண்டல்ல ஏழு திரைகளாலான தென்றும் ஏழாவது திரையில்தான் அருட்பெருஞ்சோதி தெரிகிறது என்றும் வினக்கினார் வடலூர் நண்பர் ஒருவர். இதற்குள் திரைகள் ஒவ்வொன்றாகத் தூக்கப்பட்டன. மூன்றாவது திரை தூக்கப்பட்டதும் சிவகாமி சமேதராய் நடராஜர் காஷியனித்தார். ஆனால் இதிலும் ஒரு விசேஷம். அந்த நடராஜரும் சிவகாமியும் ‘சுத்த ஹம்பக’ பேர்வழிகள் தானாம். ஏனெனில் இருவருக்கும் விக்கிரஹங்கள் கிடையாதாம். வெறும் புஷ்பமாலைகளாலும் ஆடைகளாலும் ஆனவர்கள் தானாம் அந்த நடராஜரும் சிவகாமி அம்மையும்.

ஆறாவது திரை தூக்கப்பட்டதும் ஜோதி பெண்ணமி சந்திரனில் பாகியை வெட்டி வைத்தாற்போல் தெரிந்தது. தைப் பூசத்தன்றுதான் பூர்ண ஜோதி தெரிவதாகவும் மற்ற பூசங்களில் அந்த ஜோதிதானென்றும் அறிந்து கொண்டேன். இதற்குள் நேரமாகி விடவே நாங்கள் தங்கியிருந்த

விடுதியை யடைந்தோம். மறநாட் சாவதானமாக அந்தக் கோயிலை சுற்றிப் பார்த்துவிட்டுப் போக வேண்டுமென்று நான் விரும்பினபோதிலும் என் நண்பர்கள் அன்று அவிஸ்கர் ஸெட்ஸ்மெண்டைப் பார்த்தால்தான் ஜன்மம் சாபல்யமாகுமென அபிப்ராயப் பட்டதால் நான் என்னுடைய தீர்மானத்தை ஒத்திவைக்க நேர்ந்தது. ஆரம்பத்தில் வடலூர் கோவில் கோவிலாகவே தோன்றவில்லை என்று சொன்னேனல்லவா? இறுதியாக நான் அவ்வித முடிவுக்கு வந்த காரணத்தைச் சொல்லிவிட்டு இச்சிறு கட்டுரையை முடித்துக் கொள்ளுகிறேன்.

ஒரு கோயிலை கற்பனை செய்து பாருங்கள். மூலவர், உற்சவர், சிலைகள், விசுரஹங்கள் என்ன, வாகனங்கள் என்ன, மேன வாத்தியம் சதிர்க் கச்சேரிகள் என்ன, பெண்கள் பக்தி மேலீட்டு மெய்மறத்திருக்கும் போது கழுத்துச் சங்கிலியை யாராவது அபேஸ் பண்ணிக்கொண்டு போய் விடுவ தென்ன? எல்லாம் உங்கள் மனக்கண்முன் அமர்க்களப் படுகின்றனவல்லவா? இவைகளில் ஒன்றுகூட மருந்துக்குக் கேட்டாலும் இல்லை. யன்றால் வடலூர்க் கோவில் கோவிலாகத் தோன்றுமா ஸ்வாமி?

மறநாட் காலை மணி 10 சுமாருக்கு அவிஸ்கர் 'ஸெட்ஸ்மெண்டை' அடைந்தேன். ஊத்தங்கால் மங்கலம் ஸ்டேஷனிலிருந்து ஸெட்டிஸ்மெண்டு இரண்டு மைலிலுள்ளது. ஜில்லாபோர்டு ரோட்டிலிருந்து ஒரே மைல்தான். அவிஸ்கர் ஸெட்டிஸ்மெண்டு செங்கல்பட்டு ரிபர்மேடரி ஸ்கூலைப்போல, கைதிகளை அடைந்து வேலை வாங்குவதற்கென சர்க்காரால் நடத்தப்பட்டு வரும் ஒரு ஜெயில் என்று கேள்விப்பட்டிருந்த நான் அங்கு உள்ளே நுழைந்ததும் அடைந்தது பெரிய ஏமாற்றம்தான்.

அழகிய சிறு விடுதிகள். ஒவ்வொரு விடுதிக்கும் முன்னால் ஒரு சிறு தோட்டம். இதைப்போல் 20 அல்லது 30 விடுதிகள் கொண்டது ஒரு தெரு. ஒவ்வொரு தெருவிலும் இரண்டு அல்லது மூன்று இயற்கை ஊற்றக்கட். இந்தக் கோட்டையில்கூட குழாய்கள் வழியாக ஜலம் இடைவிடாது வழிந்து கொண்டிருந்தது. இச்சிறு ஸ்தாபனம் இயற்கையன்னை யின் பூரண அன்பிற்கு பாத்திரமா யிருந்தது. ஸெட்ஸ்மெண்டு உத்தியோகஸ்தர்கள் யாராவது உதவி புரிந்தாலன்றி ஊரைச் சுற்றிப்பார்த்து ரவிக்க முடியாது என்று தோன்றவே நான்கள் கேரே மாணேஜர் ராபீவிற்குச் சென்றோம். எங்கனதிரிஷ்டம் மாணேஜர் லீவில் எங்கோ சென்றிருந்தார். எனவே, வேறொருவரது உதவியால்தான் எல்லாவற்றையும் சுற்றிப் பார்த்தோம். சாப்பாடு முடிந்ததும் சுற்றக் கிளம்பினோம்.

முதன் முதலில் ஸெட்ஸ்மெண்டு சிறுவர்களும், சிறுமிகளும் படிப்பதற்கென்று அமைக்கப் பட்டிருந்த ஆண் பெண் பாடசாலைகளுக்கு விஜயம் செய்தோம். (என்னுடன் வந்த நண்பர்கள் மூவரும் ஆசிரியர்கள். என்று கேயர்களுக்கு ஞாபக மூட்டுகிறேன்.) ஆண் பாடசாலையில் எட்டு வகுப்புக்களும், பெண் பாடசாலையில் ஐந்து வகுப்புக்கள் வரையிலும் அமைந்திருந்தன. ஆண் பாடசாலையில் உபாத்தியாயர்கள் ஏழு பேர், பெண் பாடசாலையில் ஐந்து உபாத்தியாயினிகள். இரு பள்ளிகளிலும் சுமார் 500 ஆண் பெண்கள் படித்துக் கொண்டிருந்தனர். பாடசாலைகளில் படிக்கும் சிறுவர்

சிறுமியர் யாவருக்கும் புத்தகங்கள், துணிமணிகள், சாப்பாடு எல்லாம் அதிகாரிகளால் அளிக்கப்பட்டு வருகின்றன. எல்லா மாணவர் மாணவிகளுக்கும் ஆரம்பக்கல்வி புதட்டுவதோ டல்லாமல் பிரம்பு பின்னல் (Rattan Works), மரவேலைகள் (Wood Works), நெசவு தொழில் (Weaving) முதலிய தொழில்களும் பழக்கிக் கொடுக்கிறார்கள். ஆகவே ஸெட்டில்மெண்டு கைதிகளுக்குத் தங்கள் குழந்தைகளைப் பற்றிய கவலை கொஞ்சங்கூட வேண்டியதில்லை.

பிறகு தொழிற்சாலைகளைப் பார்வை யிட்டோம். கைத்தறிகள் மட்டும் சுமார் 600-க்கு மேலிருந்தன. எல்லாவற்றிலும் ஜமக்கானங்கள் செய்து கொண்டிருந்தனர். அந்தக் கைதிகள் தறிகளில் செய்து கொண்டிருந்த சுறுசுறுப்பு என்னே! இவர்கள்கூடத் திருடி யிருப்பார்களோ என்று தோன்றியது. மரவேலை, தோல் வேலை செய்யு மிடங்களிலும் இதே சுறுசுறுப்பு; இதே கூட்டம். தொழிற் சாலைகளில் வேலைசெய்யும் கைதிகளுக்குக் கெல்லாம் அவரவர் திறனுக்குத் தக்கபடி வாரம், ரூ 2 முதல் 3 ரூபாவரையில் சம்பளம் கொடுக்கிறார்கள்.

கடைசியாக, அந்த ஸெட்டில்மெண்டுக் கென்று அமைத்திருந்த சிறு ஆஸ்பத்திரியைப் பார்வை யிட்டுவிட்டு "ஸ்டேர் ஹவுஸ்"ற்குச் சென்றோம். அங்கு கிடந்த விதவிதமான மேஜை கார்காலிகள், ஜமக்கானங்கள், செருப்பு, பூட்ஸ் வகையறுக்கள் அனைத்தும் "அமெரிக்காவில் செய்தது" என்று வரீஸ் போடலாம்போ லிருந்தன. சுமார் ஐந்து அல்லது ஆறு ஜில்லாவிலுள்ள போலீஸாருக்கு வேண்டிய செருப்புக்கள் ஜமக்கானங்கள் முதலிய எல்லா சாமான்களும் இங்கிருந்துதான் ஸப்ளை செய்யப் படுகின்றனவாம். இதைத் தவிர அங்கு செய்யப்படும் சாமான்களை சில்லறையிலும் விற்பனை செய்கிறார்கள்.

மாலை டிபன் முடிந்ததும் கைதிகளின் விடுதிகளை யடைந்தோம். அழகிய சிறு குடிசைகளில் அங்கிருந்த பெண்கள் வீட்டுவேலைகளை பரபரப்புடன் கவனித்துக் கொண்டிருந்தனர்.

"காணி நிலம் வேண்டும்....."

என்று பாரதியார் பாடினா ரல்லவா? இங்கு ஒரு காணியல்ல, இரண்டு வேலியே வேண்டு மென்றாலும் ஒவ்வொரு குடும்பத்திற்கும் தருகிறார்கள். அவர்கள் இதில் பயிரிட்டு, வந்ததில் வாயிதா கட்டிவிட்டு பாக்கி யிருந்தால் சாப்பாட்டிற்கு வைத்துக் கொள்ளலாம். ஆகவே ஒவ்வொரு கைதியும், நிலத்தைப் பயிரிட்டோ அல்லது தொழிற்சாலைகளில் வேலை செய்தோ தான் தன் குடும்பத்தைப் பாது காக்கவேண்டும்.

எல்லாவற்றையும் சுற்றிப் பார்த்தும், "ஏன் ஸார்! எங்கேயாவது முடிச்சவிழ்ந்து மாட்டிக் கொள்ளுகிறோம் என்று வைத்துக் கொள்ளுங்கள். இங்கு வந்து விடலாமல்லவா?" என்றார் வேம்பு அய்யர். அவர் ஹாஸ்யத் திற்காக அப்படிச் கேட்டார்; எனினும் ரஷ்யாவில் அமுலிவிடுத்து வரும் பொதுவுடைமை ராஜாங்கத்தைப் போல் நடந்துவரும் அந்த ஸ்தாபனம் யாவர் மனதையும் கவராததக்கதா யிருந்தது. நானும் "ஏது? எம் காரணம் கவரின் மெண்டார்கூட நல்ல காரியங்கள் செய்கிறாப் போலிருக்கே" என்று நினைத்

தொடர் கதை.

மாயா விரோதி

(ஸி. எஸ். இராமன், எம். ஏ., எல். டி.)

(Rights Reserved)

(961-வது பக்கத் தொடர்ச்சி)

மாயாவிரோதியின் முகம் வெளுத்த தென்றலும் அடுத்த சிமிஷம் அவன் அதை அகற்றிவிட்டு வாய்விட்டுச் சிரித்தான். "இவர்கள் இப்படித்தான் பேசுவார்கள். நாம் போவோம்," என்று சொல்லிவிட்டு விருந்தாளிகளை அழைத்துச் சென்றான்.

சிறிது நேரத்திற்குப்பின் கப்பலதிகாரிகள் களியாட்டத்திற்கு மாயா விரோதி விருந்தினர்களைப் போருமாறு சொல்லிவிட்டுத் தனது அறைக்குச் சென்று எல்லப் செட்டியாருடைப வார்த்தைகளைப்பற்றி யோசனை செய்தான். அதிகநேரம் அந்த விஷயத்தில் யோசனை புரிந்து ஒரு முடிவுக்கு வந்தான். பின்பு மேல்தளத்திற்கு வந்து கடற்காற்று வாங்கலாமென்று அங்கே சென்றான். அவன் அங்கே செல்லுகையில் கப்பலின் மற்றொரு புறத்திலிருந்து சந்தே ஒலி வந்துகொண்டிருந்தது. தனது சகாக்கள் களியாட்டத்திலும் நடனத்திலும் காலத்தைச் சந்தோஷமாகப் போக்குவதை அறிந்தான். அதைப்பற்றி யோசனை செய்யாமல் மேலே வந்தான்.

காற்று ஜிலு ஜிலுவென்று அடித்துக் கொண்டிருந்தது. ஒருபுறம் இரு ஆடவர் தனித்துப் பேசுவதைக் கண்டான். கூர்ந்து நோக்கினான். இராஜமன்னாரும் முத்துசாமி ஐயங்காரும் மெதுவாகப் பேசுவதைக் கண்டான். காது கொடுத்துக் கேட்டான். சில வார்த்தைகள் மட்டும் அவனுடைய காதுக்கு எட்டியதால் அதைக் கேட்பதாயினன்.

"எனக்கு...சந்தேகம்...மாயா விரோதி இப்போது...இருக்கிறான்... நாம் தப்பிப்பது....." என்று இராஜமன்னார் பேசிக்கொண்டிருந்தார்.

"ஆம்...சண்டானன்..." என்று சொன்னார் முத்துசாமி ஐயங்கார்.

தேன். ஆயினும் அது அல்ப சந்தோஷமாகவே முடிந்தது. அங்குள்ளவர் களின் குறைகள் ஒவ்வொன்றாய்க் கிளம்பின.

அங்குள்ள கைதிகள் முதல் உத்யோகஸ்தர்கள் வரையில் யாவருக்கும் குறைந்த ஒய்வு; கிறைந்த வேலை.

அங்கு உழைத்துவரும் ஏழை உபாத்தியாயர்களுக்கு, பிற்கால வாழ்க்கைக்கு உதவும்படி, உபகாரச் சம்பளமோ, பிராவிடண்டு கிதியோ ஒன்றும் கிடையாது. அதிகாரிகள் கடைக்கண் டுநோக்கி இக்குறைகளை கிவர்த்திப்பார்கள் !

மாயா விரோதிக்கு அவர்கள்மீது கோபம் உண்டாயிற்று. இராஜமன்னார் மீதே அதிக கோபம் ஏற்பட்டதால் அவரை ஒழித்து விடவேண்டும் என்று நினைத்தான்.

அதிகாரம்—3

வஞ்சனை வலை—வேதனை மலை

மற்றொருவன் முத்தய்ய செட்டியின் நிலைமையில் இருந்திருந்தால் மானம்போய், தைரியம் நீங்கி, மனத்தளர்வு பெற்று; என்ன செய்வது என்பது தெரியாமல் அறிவு கலங்கி, சிந்தனை சிதைந்து, பயத்தினால் உடல் பதறி ஏதாவது உளறிக் கொட்டி தன்னை யாரென்று அறியுமாறு செய்து துன்பத்தில் ஆகப்பட்டுத் தவித்துக் கொண்டிருப்பான். மாயாவிரோதி தைரியமும் யுத்தியும் அபாரமாகப் பெற்றிருந்தானாதலின் பொய்க் கைதிகள் அனைவரும் தன்னேத் துற்றிக் காண்பித்த வார்த்தைகட்கு அஞ்சாமல் வாயாரச் சிரித்தான்.

“இக் கைதிகள் வேறு எந்த வகையில் என்னை துஷிக்க முடியும்! சரி-
லாம் போகலாம்,” என்று சொல்லிக்கொண்டே திக்பிரமையும் திடுக்கிட்ட மனதும் கொண்ட விருந்தினர்களைத் தொடர்ந்து சென்றான்.

விருந்தினர்களுடைய பயம் சொல்லி முடியாது. அவர்கள் தைரியத்தை விழந்துபோய் எவ்வகையிலாவது அக் கப்பலை விட்டகன்றால் போதும் என்று எண்ணியவர்களாய் ஐயுவென்று அவ்விடத்தை விடுத்துப் போனார்கள். மாயா விரோதியின்மீது அவர்கள் சொல்லொணா அச்சம் கொண்டிருந்தமையால் கப்பித்தானாக நடக்கும் மனிதனே கன்வகை இருக்கவேண்டும் எனும் முடிபுக்கு வந்தனர்.

“நீங்கள் அக் கைதிகளுடைய போலி விஷயத்திற்கு பயந்து போகலாமா!” என்று மாயா விரோதி நகைத்துக்கொண்டே அவர்களைக் கேட்டான். “தைரியத்தை இழக்காதீர்கள்.”

இராஜமன்னாரும் அவரது கண்பர்களும் முத்தய்ய செட்டியை நோக்கி னார்கள்; தங்களிடம் தைரியம் முகத்தில் இருப்பதாகக் காண்பித்துக் கொண்டனர்.

“சந்தோஷம்,” என்று மாயா விரோதி சொல்லிவிட்டுத் தனது அறைக்குச் சென்றான்.

அவ்விடத்தை விட்டகன்றதும் விருந்தினர்கள் தமக்குள் மெல்லிய குரலில் முத்தய்ய செட்டி கபடநாடகம் நடப்பதைப்பற்றிப் பேசிக்கொண்டனர். கூண்டில் அடைக்கப்பட்டிருந்த மனிதர்கள் குற்றவாளிகளாக இருக்க முடியாது என்று கருதினர். அவர்களை விடுதலை செய்ய முடியாத நிலைமையில் தாங்கள் இருப்பதற்கு மனம் கொந்து கொண்டனர். எதற்கும் தாங்கள் ஜாக்கிரதையாக நடந்துகொண்டு, எமகாதகப் பேர்வழியான மாயா விரோதியின் பிடியிலிருந்தும் தப்பிச்சென்றால் போதும் என்று நினைத்தார்கள்.

அப்பொழுது கணகன் அங்கே தோன்றி எல்லோரையும் கடனத்திற்கு விஜயம் செய்யவேண்டும் எனக் கேட்டுக்கொண்டான்.

“அதற்கென்ன? வருகிறோம்,” என்று ஸ்திரீகள் சொன்னார்கள்.

இரண்டொரு விநாடிகளுக்குப் பின் முத்துசாயி ஐயங்காரும் இராஜ மன்னாரும் தவிர ஏனையோர் நடனத்தில் கலந்துகொண்ட சந்தோஷமாகச் சென்றார்கள். அப்படியாவது சில மணிகளை உல்லாசமாகப் போக்கி விடலாம் என்பதே அவர்களுடைய கருத்து.

அவர்கள் போனதும் செங்கோட்டை ஜெமீந்தார் பிரபல காவலாசிரியரோடு மாயா விரோதியைப்பற்றி மீண்டும் பேசினார். சிறிது நேரத்திற்குப் பின் அவர்கள் இருவரும் கப்பலின் மேல் தளத்திற்குச் சென்று இரகசியமாகப் பேசிக்கொண்டவ தாயினர்.

கொஞ்சகேரம் கழித்து மாயா விரோதி மனவமைதி சிறிது குன்றியவனாய் அங்கே தோன்றினான். செங்கோட்டை ஜெமீந்தாரும் அவருடைய ஸ்வேகிதரும் தன்னைப் பற்றி ஒரு மூலையில் நின்று பேசிக்கொண்டிருப்பதைக் கணத்தில் அறிந்து கொண்டானாதலின், கடுமையான கோபம் கொண்டான். தான் முன்பு காதலித்த இந்திராவை ஜெமீந்தார் பணத்தன் பொருட்டு வஞ்சகமாக மணந்துகொண்டதை நினைத்ததும் பொறுமைத் தீ. அவனுடைய மனத்தில் கொழுந்துவிட்டு எரியலுற்றது. மேலும் மற்றொரு விஷயத்தை முன்னிட்டும் இராஜமன்னார்மேல் முத்தய்யனுக்கு முனிவு இருந்தது. வெள்ளைத் தொப்பியை யணிந்த மனிதனைக் கண்டு பிடித்துக் கொடுத்தும் வயதான செங்கோட்டை ஜெமீந்தாரைத்தான் கொலை செய்துவிட்டதாகச் சொல்லிய இராஜமன்னாரை சுமமா விடுவது கூடாதென்று முடிவு செய்தான். இந்திராவைத் தான் எவ்வகையிலாவது மனைவியாக்கிக்கொள்ள வேண்டுமென்று யோசனை செய்திருந்தமையால்தான் அக் காரியத்தைச் சாதித்துக்கொள்ள கணகளைக் கேட்கவேண்டும், ஜெமீந்தார்மீது வஞ்சம் தீர்த்துக்கொள்ள வேண்டும் என்று கோபத்தோடு முடிவு செய்து, பற்களை நறநறவென்று கடித்துக்கொண்டு தன்னறைக்கு மறுபடியும் சென்றான்.

அங்கே அவனுடைய அந்தரங்க நேசஞான சௌடப்பன் இருந்ததைக் கண்ணுற்று, "நீ போய் கணகளை இங்கே அனுப்பு," என்று சொன்னான்.

சௌடப்பன் சரியென்று சொல்லிச் சென்றான்.

கணகன் வந்ததும் மாயா விரோதி அவனை நோக்கி, "ஐமாட்டி எங்கே?" என்று வினவினான்.

"அவன் நடனத்தில் சேர்ந்து சந்தோஷமாக இருக்கிறான்," என்று கணகன் பதில் கொடுத்தான்.

"சரி, நாம் இப்பொழுது அந்தமானுக்குப் போவதில்லை, கப்பலை இந்த மகா சமுத்திரத்தில் போகாமாறு செய்கிறோம் அல்லவா? நாம் இக் கப்பலில் சிலவற்றைக் கடலில் எறிந்தவிட்டால் அதை ஆதாரமாகக்கொண்டு சென்னை சர்க்கார் "ஜலதுதன்" கடலினுள் மூழ்கி விட்டதாக நினைத்து விடுவார்கள், பிறகு நாம் சுயேச்சையாக வேறு தேயத்துக் கொடியைப் போட்டுக்கொண்டு பிரயாணம் செய்யலாம்," என்றான் முத்தய்யன்.

"மலேயா நாட்டுப்பக்கம் போகலாம்," என்று சொன்னான் கணகன்.

"சரி, நான் ஒரு காரியத்தை உன் மூலமாகச் செய்துகொள்ள விரும்புகிறேன், கணகா."

"அதற்கென்ன?"

“நான் அவனைப்பற்றி அப்பொழுதே சொல்லியுனேன்; அவன் நன் றாகக் கஷ்டப்பட வேண்டும். தெரிந்ததா? ஐயோ! மலையை நிகர்த்த வேதனையால் நான் படும் கஷ்டத்தை நீ அறிந்தால் என் பொருட்டு மன முகுருவாய்.....”

கனகன் அவ்வறையின் ஒரு மூலைக்குச் சென்று யோசித்தான். மாயா விரோதி அவனுடைய யோசனையைக் கலைக்காமல் அவனை உற்று நோக்கிய வண்ணம் உட்கார்ந்திருந்தான். கனகன் யோசனை தீர்த்தபின் தனது தலையை நிமிர்த்தினான். அவனுடைய முகம் அச்சத்தைக் கொடுப்பதுபோல் பயங்கரமாகவும் விகாரமாகவும் இருந்தது. கண்களில் ரத்தம் ஏறியதால் சிவந்திருந் தன.

ஏதோ மூளைக்கோனாறு ஏற்பட்டதால் அத்தகைய விகாரம் ஏற்பட் டதோ என்று கருதவேண்டி யிருந்தது. மாயா விரோதியைக் கண்டு ஒரு வகையான பார்வையைச் செலுத்தினான்.

பின்பு மாயா விரோதியை யடைந்து அவனுடைய காதில் ஏதோ பேசி னான். பத்து நிமிஷங்கள் வரைக்கும் அவன் விகார முகத்தோடும் திதி லோடும் வார்த்தைகளைக் கொட்டினான். அக் காட்சியைக் கண்ணுற்றால் அச்ச உணர்ச்சி ஏற்படுவதுபோல் இருந்தது. ஏதோ பயங்கர இரகசியத்தைச் சொல்லும்பொழுது அவ்வாறு விகாரத் தோற்றமும் பயங்கரமும் ஏற்படுவது உண்மையே.

கனகனுடைய இரகசியப் பேச்சுகளைக் கேட்கக் கேட்க கோபத்தினால் சந்தோஷம் உண்டாயிற்று. கோபச்சிரிப்பு என்று சொல்வலாம். சாதா ரணமாக கோபத்தில் யாருக்கும் நகைப்பு உண்டாகாது. ஆனால் மாயா விரோதிக்கு ஒருபுறம் கோபமும் மற்றொருபுறம் சந்தோஷமும் ஏற்பட்ட தால் கோபநகை உண்டாயிற்று. விரோதியை நினைத்ததே கோபம். அவ ருக்குத் தீமை செய்வதைக் கருதியதும் சந்தோஷம். ஆதலால் அத்தகைய முரணான மனஉணர்ச்சி ஏற்பட்டது. கையை விரித்துக்கொண்டு, கண்களை உற்று நோக்கிய வகையில் பத்து நிமிஷங்களைக் கடத்தினான். மௌனம் அச் சமயத்தில், திடீரென்று மாயாவிரோதி அந்நிலைமையை மாற்றிக்கொண் ட அவ்விடத்தை விட்டும் ஓடினான். கனகன். மௌனமாகவே ஒரு சிலையைப் போல் அப்பொழுதும் நின்று கொண்டிருந்தான்.

மாயா விரோதி மறுபடியும் திரும்பி வந்தான். கண்களில் சந்தோஷம். முகத்தில் அமைதி. கனகனைக் கட்டி யணைத்துக்கொண்டான்.

“உண்ணப்போல் சிறத்த சிகேகிதன் யாரும் இல்லை,” என்று முத்தய் யன் சொன்னான்.

கனகன் தனது கரத்தை நீட்டினான். மாயா விரோதி அதைச் சந்தோஷ முக மலர்ச்சியோடு எடுத்துக் குலுக்கினான்.

பிறகு இருவரும் பிரிந்தனர்.

கப்பலில் அந்த இரவில் வாத்திய கோஷம் உல்லாசக் கப்பலில் இருந் தும் காப்பாற்றப்பட்ட பெண்மணிகளுக்கு குதூகலத்தைக் கொடுத்து, அவர் களை நடனத்தில் சிறந்தவர்கள் என்று சொல்லும் படியாகச் செய்தது. இரவு செல்லச் செல்ல அவர்கள் களைப்பு அடைந்து போனமையினால் தங்களு

டைய அறையை யடைந்து துயில் கொண்டால் போதும் என்ற நிலைமையைக் கொண்டு விட்டார்கள். அவர்கள் அந்த இடத்தை விட்டுச் செல்ல அனுமதிக்கப் படவில்லை. அது அவர்களுக்கு மிகுந்த கிலேசத்தையும் பயங்கரத்தையும் உண்டாக்கி, அவர்கள் கைதிக் கப்பலில் இருப்பதை உணர்ந்தியது. சில கைதிகள் அப் பெண்களை தங்கள் வசம் வைத்துக் கொள்ள யோசனை செய்வதை அறிந்த அந்த ஸ்திரீகள் தங்களுடைய கற்பிற்கு பங்கம் வந்துற்றால் என்ன செய்வது என்பதை அறியாமல் தத்தளித்த மனதோடு இருந்தனர்.

சிறிது நேரத்தில் மாயா விரோதியின் ஆட்கள் ஸ்திரீகளை வசம் செய்து கொள்ள வேண்டும் எனும் எண்ணத்தினால் கண்டபடி தமக்குள் பேசிக் கொண்டார்கள். அப்பொழுது அங்கே முத்துசாமி ஐயங்கார் ஒடி வந்தார்.

“செங்கோட்டை ஜெமீந்தார் மாயமாய் மறைந்து போனார்!” என்று கதறினார்.

அதைக் கேட்டு ஸ்திரீகள் கதறினார்கள். அவர்களுடைய நட்பாளரன்றோ?

அப்பொழுது மாயா விரோதி அங்கே தோன்றினான். ஸ்திரீகளைத் தனது சகாக்களுடைய பிடியி் விருந்தும் அகற்றி ஸ்திரீகளை நோக்கினான். கப்பித்தான் உடையில் இருப்பது மாயா விரோதி என்பதை அறிந்து கொண்ட ஸ்திரீகள் பேச நாவெழாமல் அப்படியே சோர்ந்து உட்கார்ந்து விட்டனர்.

அத்தகைய சமயத்தில் முத்தய்ய செட்டி எல்லோரையும் நோக்கி, “சிகேதிதர்களே, இந்த ஸ்திரீகளையும் மற்றும் சில வேண்டாதவற்றையும் நாம் ஒரு குறிப்பிட்ட தேதியில் ஒரிடத்தில் பத்திரமாக இறக்கி விட்டுச் செல்லத் தீர்மானித்திருக்கிறோம். நீங்கள் எல்லோரும் இனி மேல் நல்ல நடத்தையை மேற்கொண்டு நடக்க வேண்டும். செங்கோட்டை ஜெமீந்தார் தமது கண்பர்கள் யாவரையும் மீட்பதற்கு ஒரு லட்ச ரூபாய்கள் கொடுப்பதாக ஒப்புக் கொண்டிருக்கிறார்,” என்று சொல்லுகையில் கைதிகளுள் உள்ளக் கிளர்ச்சி ஏற்பட்டது.

அவர்கள் ஆச்சரியம் கொண்டனர். ஒரு லட்ச ரூபாய் வருகிறது என்பதைக் கேட்டதும் ஆச்சரியமே. பேச முடியவில்லை. முதலில், சந்தோஷத்தில் தாண்டவ மாடினார்கள்.

அப்பொழுது மாயா விரோதி மறுபடியும் எல்லோரையும் பார்த்துச் சொன்னதாவது:—“என் சிகேதிதர்களே, செங்கோட்டை ஜெமீந்தார் லட்ச ரூபாய் கொடுக்கும் வரையில் மாயா விரோதியாகிய எனது கையில் இருப்பார். லட்ச ரூபாய் வராவியில் அவர் மாண மடைய வேண்டியதே,” என்றான்.

ஜெமீந்தாருடைய கண்பர்கள் அதைக் கேள்வியுற்றதும் ஐயோவென்று கூவினார்கள். கூவி என்ன பயன்? வஞ்சனை வலையில் இராஜமன்னார் விழுந்தாகி விட்டது.

கபட நாடகத்தில் வேஷம் போட்டு நடிப்பதில் சிறந்த முத்தய்ய செட்டி யிடம் சிகிய பின்னர் எப்படி தப்பித்துச் செல்லுவது என்பதை

அவர்கள் ஆலோசித்தார்கள். பணம் வந்த பிறகாவது விடுதலை செய்ய முடியுமா? இராஜமன்னாருடைய எதிர்பாராத சிறை வாசத்தை அவர்கள் கண்டு பயந்து போனார்கள்.

அவர்கள்! அத்தகைய உன்னக் கிளர்ச்சியில் இருக்கையில் மாயா விரோதியும் அவனுடைய சகாக்களும் அவ் விடத்தை விட்டுச் சென்றார்கள்.

சில தினங்கள் விரைவாகச் சென்றன. கப்பலில் மிக்க அமைதியும் பொறுமையும் அதிகமாகியதால் எல்லோரும் மாயா விரோதியின் கட்டளைக்கு அடங்கி நடப்பதாகத் தெரிந்தது. கைதிகள் தங்களுக்குப் பணம் வந்ததும் அது பகிர்ந்து கொடுக்கப் படும் என்பதை அறிந்து, ஆனந்தம் கொண்டு தங்களுடைய வேலைகளையும் அலுவல்களையும் கன்றாகச் செய்து வருவதாயினர்.

அயல் நாட்டுப் பெயர் ஒன்றை "ஐஸ் தூதனு"க்கு வைத்தனர். கப்பலும் தனது பிரயாணத்தைச் செய்து கொண்டிருந்தது. ஸ்திரீகளும் ஆடவர்களும் அவரவர் காரியத்தைச் செய்து வருவதாயினர். பழைய கப்பல் அதிகாரிகள் சிறையில் மாயா விரோதியின் கட்டளையின்படி நன்கு நடத்தப் பட்டனர்.

கைதிகளாக அடைக்கப் பட்டவர்களை ஒரிடத்தில் இறக்குவதற்கான ஏற்பாடு ஒதுக்கி வைக்கப்பட்டது. ஏற்ற சமயம் வாய்க்க வேண்டுமல்லவா? மேலும் ஒரு லட்சம் ரூபாய்கள் வராமல் இராஜமன்னாரையும் ஏனைய பொய்க் கைதிகளையும் எப்படி விடுதலை செய்ய முடியும்? "ஐஸ் தூதன்" கைதிக் கப்பல் கடலினுள் மூழ்கி விட்டதாக சர்க்காருக்கு அனுப்பப்பட்ட செய்தி பொய் என்று ஆகு விடுமல்லவா? மலேய நாடுகள் பாரிசும் சென்றதும் கப்பலில் உள்ள கைதிகளை ஒரிடத்தில் இறக்கி விட்டு, மாயா விரோதியும் அவனுடைய மனிதர்களும் பத்திரமாக வேறு நாட்டினுள் கொஞ்ச காலம் இருந்த விடுவதாக ஒரு கட்டத்தில் முடிவு செய்திருந்தனர். முதலில் கப்பல் தூதுக்குடி அருகே சென்று செனடப்பனை இறக்கி, அவன் சென்னை சென்று பணம் கொண்டுவர ஏற்பாடாகி யிருந்தது. செனடப்பன் மிகவும் கம்பகமும் நாணயமும் ஆன நடத்தையைக் கொண்டிருந்தான். மாயா விரோதி முன்பு கப்பலில் சிறை வைக்கப் பட்டிருந்தபொழுது அவன் மிக்க உதவியும் உபகாரமும் செய்திருந்தான். அத்தகைய மனிதனை பணம் கொண்டு வருவதற்கு மாயா விரோதியும் கண்களும் ஏற்பாடு செய்திருந்தனர். செனடப்பனுக்கு மாயா விரோதியைப் பிரிந்து செல்ல சிறிதேனும் பிரியம் இருக்கவில்லை. ஆனால் மாயா விரோதியே அவனைப் பணம் கொண்டு வர அனுப்பத் தீர்மானித்தான். அதற்கு அப்பில் உண்டா? கட்டளையை செனடப்பன் நிறைவேற்றி வைக்க வேண்டிய பெரிய பொறுப்பு அவனுக்கு ஏற்பட்டது.

மேலும் செங்கோட்டை ஜெயீந்தார் பணம் கொண்டுவர மிகவும் கலகமான ஏற்பாட்டை செய்து விட்டார். அதற்கு வேண்டிய கடிதங்களை முன்னரே எழுதி வைத்துவிட்டார்.

(தொடரும்.)



ஹோட்டல்காரர்:—என்ன அம்மா! நீ கொடுக்கிற பாலு, விக்கவே இல்லை. உன் பாலுக்கு அதிர்ஷ்டமே இல்லை.

குப்பகோனார் மனைவி:—என்னுங்க ஐயா அப்படி சொல்றே, பால் அவ்வளவு டிக்கா தாரேன், அதனாலேதான்.

உபத்தியாயர்:—(ஒருவனை அடித்த பையனைப் பார்த்து) டேய்! உன் மையை சொல், விட்டு விடுகிறேன்.

பையன்:—இருங்க ஸார் சொல்லுகிறேன்.

உபத்தியாயர்:—சொல்லேன் சீக்கிரம்.

பையன்:—நான் அடிக்கவில்லை ஸார்.



“டாக்டர்! நான் நம் பிச்சையை யிழந்து விட்டிருந்தும், கடைசியாக எப்படியோ என் உயிரைக் காப்பாற்றி விட்டீர்கள்.”

“இது எனது கைராசி யென்பது ரூபக மிருக்கட்டும்.”

“அப்படியானால், நீங்கள் உங்களுடைய ‘பில்’லை அனுப்ப மாட்டீர்களென்று நம்புகிறேன்.”

எஜமானன்:—ஐயா, 10 ரூபாயைக் காணோம்.

குமாஸ்தா:—எனக்குத் தெரியவே தெரியா, அன்றியும் நான் எடுக்கவில்லை.

எ:—நீர் எடுத்ததாக வேலையான் சொல்லுகிறான்.

கு:—நான் திருடும்போது அவன் இல்லை.

பாட்டி (பேனைப் பார்த்து) எலே! ராமு, பூவை முகராதேடா.

பேன் (கொஞ்சகேரம் யோசனை செய்துவிட்டு) போ! பாட்டி, பவனக் கொடியிலே அர்ஜுனன் முகர்ந்தானே. அதுக்கு?

மாஜிஸ்ட்ரேட்:—புதிதாக வேலைக்கு வந்தவனை கீயேன் தேற்றிவை நாலாகாபீஸில் 12 மணி அடிப்பதற்கு பதிலாக 25 மணி அடித்தாய் என்று கேட்டார்.

புதிதாக வேலைக்கு வந்தவன்:—எஜமான் தூக்கத்திலே 12-க்கு 13, அடிச்சுட்டேனுங்க. அப்புறம் விழிச்சுக்கிட்டு 12 மணி சரியா அடிச்சுட்டேனுங்க என்றான்.

கலியாணத்திற்கு பெயர் ராசி பார்க்க வந்தவர்:—சோதிடரே! என்ன முகவாட்டமா யிருக்கிறீர்?

சோதிடர்:—(விசனப்பட்டு) பேன மாதத்தில் கட்டின என் மனைவி இறந்து 6 நாளாயிற்று! தங்கள் சேதி யென்ன?

கலி:—தாங்கள் இறந்து விட்டதாகக் கேள்விப்பட்டு இங்கே வந்தேன்!

கெங்காதான்:—(தன்னுடைய பாதாஷையை மறந்து ஒட்டலில் விட்டு விட்டு மறுபடியும் ஒட்டலில் போய்) சுவாமி! செருப்பிருக்கிறதா?

ஐயா:—(கோபத்தோடு) என்ன விளையாடுகிறாய். பைத்தியம் பிடித்திருக்கோ?

கெங்:—இல்லே சாமி; நான் மறந்து இங்கே வைத்து விட்டுப்போன செருப்பு, சாமி.

பையன்:—(அவனுடைய தாத்தாவைப் பார்த்து) "தாத்தா! ஆற்றில் என்ன மீன் இருக்கும்?"

தாத்தா:—"ஆறமீன்."

பையன்:—"குளத்தில்?"

தாத்தா:—"கொக்குமீன்."

பையன்:—"கிணற்றில்?"

தாத்தா:—"கெண்டைமீன்."

பையன்:—"அப்படியானால் உங்க வாயில் என்ன மீன் இருக்கும்?"

தாத்தா தம் பொக்கைவாயைக் காட்டிச் சிரித்தார்.

ஜட்ஜு:—(கிருடனைப் பார்த்து) ஏன் அந்தப் பூட்டை உடைத்துக் கொண்டு வீட்டிற்குள் சென்றாய்?

கிருடன்:—((Welcome) வெல்கம் என்ற போர்டு தெரிந்தது; ஆகையால்தான்.



அமெரிக்கா யுனைடெட் ஸ்டேட்ஸை விட, ஆஸ்திரேலியா 25 மடங்கு பெரியதாம்.

மனிதர்களுக்குக் காதுகளின் அபூர்வ அமைப்பு பரம்பரையை யொட்டி இருக்கிறதாம்.

உலகில் பிரிட்டிஷாருக்குச் சொந்தமாக 5000 தீவுகள் இருக்கின்றனவாம்.

உலகிலுள்ள வைரங்களில் பாதிக்கு மேல் அமெரிக்கர்களுக்குச் சொந்தமானவையாம்.

காற்றானது 500 மைல் தூரத்திற்கு அதிகமாக ஒரே திசையில் அடிப்பதில்லையாம்.

ஒரு நிமிஷகாலத்தின் காக்கி லிருந்து ஒரு டன் எண்ணெய் இறக்கப் பட்டிருக்கிறதாம்.

உலகிலுள்ள பூ வகைகளில் தாற்றக்குப் பத்துதான் நறுமண முடையனவாக இருக்கின்றனவாம்.

ஒரு காலன் தண்ணீரின் பளுவை விட ஒரு காலன் உப்பு நீரின் பளு அதிகமாக இருக்கும்.

திபேத் தேசம், பிரான்ஸ், ஜெர்மனி, ஸ்பெயின் ஆகிய தேசங்களை விட மிகப் பெரியதாம்.

மனிதர்களுடைய இரு காதுகளும் பொதுவாகப் பார்ப்பதற்கு ஒன்று போலக் காணப் பட்டாலும், அவற்றிற்குள் உருவத்திலும், பருமனிலும், வித்தியாச மிருக்குமாம்.

பறவை யினங்களில் காசம், கழுது ஆகியவை வெகு காலம் உயிர் வாழ்ந்து வருகின்றனவாம். அவை 100 வருடங்களுக்கு மேலும் ஜீவித் திருக்கக் கூடுமாம்.

தூக்கணக் குருவிகன் பறந்து கொண்டிருக்கையிலேயே ஆகாரத்திற்கு வேண்டிய புழுக்களைப் பிடித்துக் கொள்ளுவதோடு நீரைப் பருகித் தாகத்தையுந் தீர்த்துக் கொள்ளுகின்றனவாம்.



பற்களால் பளுவைத் தூக்கும் வாலிபன்

சென்னத் பிண்டோ என்பவன் 18-வயதுடைய வாலிபன்; அவன் தனது பற்களால் 160 ராத்தல் எடையுள்ள பளுவை வெகு எளிதாகத் தூக்குகிறான். இவ்விதம் பளுவைத் தூக்குவதில் உலகில் தன்னை மிஞ்சியவர்களில்லை எனப் பாத்தியதை கொண்டாடுகிறான்.

ழினை யில்லாக் குழந்தை

கியூயார்க்கில் உள்ள ஆஸ்பத்திரிகளில் ஒன்றில் உணர்ச்சியே யில்லாத குழந்தை யொன்று பிறந்ததாம். சதா அழுது கொண்டிருப்பதைத் தவிர, பசி முதலிய எவ்வித உணர்ச்சியும் அதற்குக் கிடையாது. இதைக் கண்ட டாக்டர்கள் வியப்புற்றனர். பிறந்த 27 நாட்களுக்குப் பிறகு அக் குழந்தை மரண மடைந்தது. அதன் பின்னர் டாக்டர்கள் அக் குழந்தையின் பிரேதத்தை அறுத்துப் பரிசோதிக்கையில் தலையில் மூளையே யில்லை யென்பதைக் கண்டார்களாம். அதற்குப் பதிலாக நீர் போன்ற ஏதோ ஒன்று காணப்பட்டதாம். டாக்டர்கள் இதுவரை இவ்வித விசித்திரக் குழந்தையைக் கண்டதில்லை என ஆச்சரியப் படுகிறார்கள்.

மின்சார நகரம்

ஐரோப்பாவில் கொலம்பியா நதிக்கு அருகில் மேஸன் நகரம் என்று ஒன்று இருக்கிறது. அங்கு பெரிய அணை யொன்று கட்டப்பட்டிருக்கிறது. அங்கு மின்சாரம் எடுக்கப்படுவதால் மிக மலிவான விலைக்கு விற்கப் படுகிறது. அதனால் அங்குள்ள மக்கள் சமையல் முதலிய எல்லா வேலைகளுக்கும் மின்சாரத்தையே உபயோகிக்கிறார்களாம். அந் நகரம் குளிர் பிரதேச மாதலால், சில சமயங்களில் எங்கும் பனிக்கட்டியே காணப்படும். அவ்வித சூலங்களில் இருக்கு மிடங்களை வெப்ப முடையதாகச் செய்ய மின்சாரமே உபயோகிக்கப் படுகிறது.

இறத்களுள்ள பல்லி

ஆஸ்திரேலியாவில் இறத்கள் உடைய ஒருவித பல்லி யிருக்கிறது. ஒடம்போது இடை மறித்தால், அச் சமயம் இப் பல்லி வாயை கன்றாகத் திறக்கிறது. அதற்குக் குடை போன்ற இறத்களும் குடைக் கம்பியைப் போன்ற எலும்புகளும், குடைத் துணியைப் போன்ற சதையும் இருக்கின்றனவாம்.

ஆசிரியர் குறிப்புக்கள்

புனம் சர்க்கார் ராஜிநாமா!

பிரான்லில் மந்திரிசபை அடிக்கடி ராஜிநாமா செய்து வருவது சர்வ சாதாரணமாய் விட்டது. ஆதலால் இப்போது இருந்த திரு. புனம் முதன் மந்திரியாகக் கொண்ட மந்திரி சபை ராஜிநாமா செய்து விட்டதைக் கண்டு யாரும், ஆச்சரியப் படுவதற்கில்லை. ஆயினும், தற்போது ஐரோப்பா உள்ள குழப்பமான நிலைமையில் புனம் சர்க்கார் திடீரென ராஜிநாமா செய்தது ஒரு விதத்தில் துரதிர்ஷ்டமேயாகும். இவ் விஷயத்தில் நாம் கவலை கொள்வதற்கு ஒரு முக்கிய காரணமுண்டு. திரு. புனம் அவர்களைத் தலைமை யாகக் கொண்ட சர்க்கார் ஏழைகளுக்குப் பலவகையிலும் அதுகூலஞ் செய்து வந்தார்கள். பல முற்போக்கான காரியங்களை நடத்திக் காட்டினர். இத் தீவிரச் செயல்கள் மிகவும் பிற்போக்கானவர்களான செனட் சபையினருக்குப் பிடிக்கவில்லை. அவர்கள் புனம் சர்க்காரைக் கவிழ்ப்பதற்குச் சந்தர்ப்பம் பார்த்துக்கொண்டிருந்தனர். அதற்குச் சமயமும் சமீபத்தில் கிடைத்தது. புனம் சர்க்கார் ஒரு முக்கிய மசோதாவைக்கொண்டு வந்தனர். அம்மசோதா பிரதிநிதிகள் சபையில் இருமுறை நிறைவேறின. கடைசியில் அது செனட் சபைக்கு வந்தது. செனட் சபையினர் அம் மசோதாவை நிறைவேற்ற வொட்டாது தடுத்துவிட்டனர். இதுவே புனம் சர்க்காருடைய ராஜிநாமா விற்குக் காரணமாகும். தங்கள் மசோதா நிறைவேற்றவில்லை யென்பதற்காக புனம் சர்க்கார் ராஜிநாமா செய்யவேண்டுவதில்லை. என்னமோ அவர்கள் ராஜிநாமா செய்துவிட்டார்கள். வேறு புதிய சர்க்காரும் வந்துவிட்டனர். இவர்கள் எவ்வளவு காலம் நிலைத்திருப்பார்களோ! பொறுத்திருந்து பார்ப்போம்.

இந்தியாவும் ஏகாதிபத்யமும்

லண்டனில் பல வாரங்கள் வரை ஏகாதிபத்ய மகாநாடு கடைபெற்றது. அதில் இந்திய கோஷ்டியின் சார்பாக சர். சபருல்லாகான் பேசி யிருக்கிறார். அவைப் பற்றி எழுத வந்த ஜஸ்டிஸ் பத்திரிகை, ஆரம்பித்திலேயே காங்கிரஸ் தலைவர் பண்டித ஜவஹர்லால்நேரு ஊரெங்கும் சுற்றுப் பிரயாணம் செய்து பூரண சுயேச்சையைப் பற்றிப் பிரசங்க மாரி பொழிந்த வருகையில் அறிவுள்ள அரசியல் வாதிகள் இங்கிலாந்தில் பிரிட்டிஷ் ஏகாதிபத்யத்துக்கும் இந்தியாவுக்கும் உண்மையான கூட்டுறவை ஏற்படுத்த முயன்று வருகிறார்கள் என்று கூறி யிருக்கிறது. யார் அறிவுள்ள அரசியல் வாதிகள் என்று முடிவு செய்வதெப்படி? அந்த முடிவைச் செய்யும் உரிமை யுடையவர்கள் யார்? என்பது ஆராயத் தக்க விஷயமாகும். இந்தியா சம்பந்தப்பட்ட வரையில் அதன் தலைவிதியை நிர்ணயித்துக் கொள்ள வேண்டியவர்கள் மகா ஜனங்களேயாவர். ஆதலின் மேற்படி முடிவைச் செய்யக் கூடிய உரிமை உடையவர்கள் அவர்களேயாவர் என்று கூறுவது மிகையாகாது. லண்டனில் ஏகாதிபத்ய மகா நாட்டில் பேசிய சர். சபருல்லாவோ, மற்றவர்களோ தேசத்தின் பிரதிநிதிகள்தானா என்பது முதல் கேள்வி. இந்த மகா நாட்டில் இந்தியாவின் சார்பாகப் பேசுபவரை அனுப்ப வேண்டுமென்று தேர்தல் கடைபெற்றதில் ஸ்ரீ. சபருல்லாகான் போன்றவர்கள் ஒட்டிப் பெற முடியுமா என்பது இரண்டாவது கேள்வி. குடியேற்ற நாடுகளைப் போன்ற சம அந்தஸ்தை

யடைவதே இந்தியாவின் லக்ஷியமென்று அவர் அம் மகாநாட்டில் கூறியுள்ளார். அது உண்மைதானா? அவர் தேசத்திலுள்ள எந்தக் கட்சியின் சார்பாகப் பேசுகிறார் என்பது தெரியவேண்டும். பூரண சுயேச்சை இந்தியாவின் லக்ஷியம் என்பது காங்கிரஸ் தீர்மானம். மகாத்மா காந்தியும் இந்தியா இஷ்டப்பட்டால் தன் சம்பந்தத்தைப் பிரிட்டனிடமிருந்து அறுத்துக்கொள்ளக்கூடிய உரிமை வேண்டுமென்றும், அதுதான் பூரண சுயேச்சையின் அர்த்தமென்றும் விளக்கியிருக்கிறாரே யொழிய பிரிட்டனை விட்டு விலகி விரோதபாவத்துடன் இருப்பதுதான் பூரண சுயேச்சை எனக் கூறவில்லை. இந்தியா வேண்டுமென பூரண சுதந்தரமும், இதர நாடுகளின் நட்பும்தான்.

மாகாண சுய ஆட்சியில் நடப்பதென்ன?

மாகாண சுய ஆட்சி என்று சொல்லப்படும் இச் சமயத்தில் உண்மையில் தேசத்தில் நடப்பதென்ன? பாபு சுபாஷ் சந்திரபோஸ் இந்த உண்மை நிலைமையை அடிக்கடி விளக்கி வருகிறார். ஸ்ரீமான் பக்ஷி சிறையில் ராஜ்யக் கைதிகளின் செனாரியத்தை உத்தேசித்து உண்ணாவிரதம் கிடக்கிறார். சுய ஆட்சியில் இப்படி இருக்காது. மேலும் ஸ்ரீமதி மீராபென் மகாத்மாஜியின் சிப்டையை, அவர் சார்தமும் அமைதியும் உடைய தூய பரிசுத்த வாழ்க்கையை நடத்துவதைக் கண்டு உலகமே பிரமிப்பு அடைகிறது. ஆனால் இந்தியாவிலுள்ள இரகசியப் போலீசாரோ மாகாண சுய ஆட்சியிலும் அவ் வண்மையாரை ஒரு சிறு பிரயாணத்தை முடிப்பதற்குள் ஊரையும் பேரையும் கேட்டுத் தொந்தரவு அளித்து விடுகின்றனர். ஏன்? தமிழ்நாட்டுத் தலைவரான ஸ்ரீ. ராஜாஜி பம்பாய் சென்று சென்னைக்குத் திரும்பிய போது இவ்வாறே தாங்க முடியாத தொந்தரவைக் கொடுத்தனர். அது மட்டுமா! நமது சென்னை மாகாணத்தைக் கவனித்தால் மாகாண சுய ஆட்சி என்பதன் விசிட்டிய நிலைமை பளிச்சென்று தெரிகிறது. கொத்தப்பட்டணம் அரசியல் பாடசாலையை ஏதோ சாக்கு போக்குகளைச் சொல்லி மூடியதுடன் பலரையும் தண்டித்து விட்டார்கள். முஸ்லிம் மக்களைப் பெரும் பான்மையாகக் காங்கிரஸில் சேர்க்க பிரசாரம் செய்த ஜனாப. மெஹர் அலி தண்டிக்கப்பட்டார். இத்தகைய நடவடிக்கைகளை யெல்லாம் பார்க்கும்போது இதை மாகாண சுய ஆட்சி என்று எப்படிச் சொல்லுவது என்னும் கேள்வியே பிறக்கிறது.

கல்வி முறையில் சீர்திருத்தம்

நமது மாகாணத்தில் கல்வி முறை இப்போதிருந்து வரும் நிலைமையை ஆராய்ந்தும், இனி சர்க்கார் செய்ய இருக்கும் சீர்திருத்த கோக்கங்களை விவரித்தும் அரசாங்கத்தார் ஒரு அறிக்கையை வெளியிட இருக்கிறார்கள். அதை பூராவாக நிதானத்துடன் படித்துப் பார்த்த போது, இப்படிப்பட்ட கேவலமான நிலைமையை அவ்வளவு காலம் எப்படி அரசாங்கத்தார் கவனியாமலும், அவ் விஷயத்தில் அசிரத்தையாகவும் இருந்தார்கள் என்றே நினைக்கவேண்டியதாக இருக்கிறது. எத்தனையோ ஆரம்பப் பாடசாலைகளுக்குச் செலவழிக்கப்படும் பணம் விரயமாவதாக அறிவித்துள்ளனர். ஏன் இந்த நிலைமையை அவர்கள் இத்தனை காலம் விட்டு வைத்தனர் என்னும் கேள்விக்கு என்ன பதில் அளிப்பார்களோ தெரியவில்லை. இப்போதேனும் அரசாங்கத்தார்

விழித்தக் கொண்டது பற்றி சந்தோஷப் படுகிறோம். அவர்கள் கல்வி முறையில் பலவித சீர்திருத்தங்களைச் செய்யப் போவதாக உத்தேசித்திருக்கின்றன. ஆனால் இதுவே முடிவான யோசனைகளல்ல வென்றும், தக்க அனுபவஸ்தர்கள் கூறும் ஆலோசனைகளையும் ஏற்றுக் கொள்வதாயும் தெரிவித்திருக்கின்றனர். எல்லாம் சரியே. ஆயினும் இப்போது சர்க்கார் அமைப்பு உள்ள நிலைமையறிந் தொழிபு எத்தகைய யோசனையும் பயன்படாது.

ஹிந்துமத புனருத்தாரண வேலை

புனருத்தாரண வேலை என்றால் ஒன்றை அழித்துவிடுவதென்றே அல்லது ஏதோ ஒரு காலத்தில் இருந்த ஒருவித நிலைமைக்குக் கொண்டுவரப் படுவதென்றே அர்த்தமல்ல. பண்டை நிலைமை, இன்றைய நிலைமை ஆகிய இரண்டையும் கவனித்து எதிர்காலத்தில் எவ்வாறு இருந்தால் நல்லதாக இருக்கும் என்பதை முடிவு செய்து அவ்வாறு நம்முறையில் திருத்தி யமைப்பதற்கே புனருத்தாரண வேலை என்று பெயர். அவ்வேலையில் ஈடுபடுகிறவர்கள் வேலையில் உண்மையான பற்றுடையவர்களாயும், பண்டை நிலை, தற்கால நிலை ஆகியவற்றை அறிந்தவர்களாயும் இருத்தல் வேண்டும். ஹிந்துமத புனருத்தாரண வேலை இப்போது மிக அவசியமானதாகும். நமது ஹிந்துமதம் பண்டைப் பெருமை வாய்ந்தது. உயரிய ஆத்மஞானக் கொள்கைகளை யுடையது. ஆயினும் இப்போது நம்மவர்களின் ஆசாரத்திலும் பழக்க வழக்கங்களிலும் பல குறைகள் ஏற்பட்டு விட்டிருக்கின்றன; ஏது சமய சம்பந்தமான தென்றும் எது சமூக சம்பந்தமானதென்றும் இப்போது தெரியவில்லை; ஆசாரங்களை அடிக்கடி காலத்துக் கேற்றவாறு சீர்திருத்திக் கொள்ளாவிட்டால் மதத்துக்கே ஹானி ஏற்படும். திண்டாமை விலக்கு என்று ஆரம்பித்தால் ஹிந்துக்கள் தங்கள் ஜனத்தொகையைப் பாதுகாத்துக் கொள்வதற்காகவே இவ்வாறு செய்வதாகக் கருதப்படுகிறது. இது தவறு. சமீபத்தில் சென்னையில் ஹிந்துமத புனருத்தாரண வேலை சம்பந்தமாக நடைபெற்ற ஒரு விவாதத்தின்போது தலைவர் ஸ்ரீ. சி. ராஜகோபாலாசாரியார் தெரிவித்த படி நாம் ஹிந்துக்கள் என்னும் முறையில் நம்முடைய மதமும் அதன் அனுஷ்டானங்களும் சரியானவையாக இருக்கவேண்டுமென்றும், நமது மதத்தின் மதிப்பை உயர்த்துவது நமது கடமை என்றும் நாம் கருதுவதால்தான் இவ்வேலையில் ஈடுபடுகிறோம். புனருத்தாரண வேலையைப்பற்றி யோசிப்பதற்காக அதில் பற்றுடைய பண்டிதர்களின் பரிஷத் ஒன்று கூட வேண்டியது அவசியம்தான். ஆனால் ஸ்ரீ. ஆச்சாரியார் கூறுவதுபோல முன் கூட்டிய அபிப்பிராயத்துடன் யாவரும் அதற்குச் செல்லலாகாது. நமது ஹிந்து மதம் சமூக முன்னேற்றத்திற்காகவும், தேசத்தின் மேன்மைக்காகவும் நமது ஆசாரங்களையும் பழக்க வழக்கங்களையும் எவ்வாறு சீர்திருத்த வேண்டுமென்பது பற்றி யோசிப்பதுதான் அந்தப் பரிஷத்தின் கோக்கமாக இருக்கவேண்டும். ஆலயப் பிரவேசம் போன்ற விஷயங்களில் பண்டிதர்களின் ஆதரவும் இருந்து விட்டால் சட்டத்தின்மூலம் அவற்றை அமுலுக்குக் கொண்டுவர சலபமாக இருக்கும். முன் காலத்திலும் ராஜாக்கள் சுயேச்சையாக நடத்து கொண்டாலும் பண்டிதர்களின் பரிஷத்தைக் கூட்டி யோசனை கேட்டது போல இப்போதும் ஜனப் பிரதிநிதி சபையினர் பரிஷத்துகளின் யோசனையைக் கேட்டு அதன் மீது சட்டங்கள் செய்தால் எளிதில் அவற்றை அமுலுக்குக்

கொண்டு வரலாம். பண்டிதர்கள் எவ்வளவு யோசனைகளை ஏற்க மாட்டார்கள் என்று கூறுவது தவறு. சீர்திருத்தத்தை ஆதரிக்கும் நபர்கள் பலர் இருக்கின்றனர். அறிஞர்கள் பாஸ்பாம் ஆராய்ச்சி செய்து சமூக நன்மைக்கான வேலைகள் செய்தால் எப்போதும் கலமே ஏற்படும். வினாவில் பரிஷத் கூடி கல்ல விதமான சீர்திருத்தங்களுக்கு ஆதரவளிக்குமென்று நம்புகிறோம்.

ஜெயின் சுவாமிகள் வழி காட்டுகிறார்

மதப் பிரசாரம் செய்யும் மடாதிபதிகளும், குருமார்களும், சுவாமிகளும் மக்கள் இதத்திலும் பரத்திலும் கதிமோஷத்தை யடைவதற்காக ஆத்மஞான தத்துவங்களைப் போதிப்பதுடன் நின்று விடாமல் தினசரி வாழ்க்கையில் மக்கள் சென்கயத்தை யடைவதற்கான வழிகளையும் உபதேசிக்க வேண்டியது அவசியமாகும். அவர்களும் அப்போதைக் கப்போது தேசத்தின் நிலைமையையும் விளக்கிக் காட்டி நாம் முன்னேற்ற மடைவதற்குரிய வழிகளையும் உபதேசிக்க வேண்டும். அரசியல், சமூக, பொருளாதாரத் துறைகளில் மிகவும் கேவலமான நிலைமையில் இருக்கும் ஒரு மக்கள் கூட்டம் ஆன்மத் துறையில் மட்டும் எப்படி அபிவிருத்தி யடைந்துவிட முடியும்? தினசரி வாழ்க்கையில் ஒருவன் நிம்மதியாக இருந்தால் தான் பாரமார்த்திகத்தைப் பற்றிக் கருத முடியும். மகா ஜனங்களிடையே சமய சம்பந்தமான ஆச்சாரியார்கள் மடாதிபதிகள் ஆகியோருக்கு அதிக செல்வாக்கு இருப்பதால் அவர்கள் தங்கள் சமயப் பிரசாரத்துடன் தேசியப் பிரசாரத்தையும் செய்தால் கல்ல பலன் ஏற்படும் என்பது எமது அபிப்பிராயம். ஜெயின் சுவாமிகள் ஒருவர் இத் துறையில் வழி காட்டி யிருப்பதை நாம் பாராட்டுகிறோம். சென்னைக் கடுத்த ஆலந்தூரில் முகாம் செய்திருக்கும் ஜெயின் சுவாமிகள் ஒருவர் ஒரு கூட்டத்தில் பிரசங்கம் செய்தபோது 'தேசத்தை நாம் மற்றது விட்டதனால் தான் இந் நிலையை இத்தேசம் அடைந்திருக்கிறது. சுதேசி சாமான்களையும், தாய் பாவையையும் ஆதரிப்புகள்; மத பானம், பீடி முதலியவற்றை விட்டு விடுங்கள்; ஏழைகளுக்கு உதவி செய்யுங்கள்!' என்று உபதேசித்தார். இத்தகைய உபதேசங்களை நாம் மனமார வரவேற்கிறோம். எல்லா சமயாசாரியர்களும், மடாதிபதிகளும், இதர குருமார்களும் தங்கள் வழக்கமான பிரசாரத்துடன் இத்தகைய தேசியப் பிரசாரத்தையும் மேற் கொண்டால் தேசம் விரைவில் கன்னிலையை எய்தும் என்பது திண்ணம். ஜெயின் சுவாமிகள் காட்டிய வழியை மற்றவர்களும் பின்பற்றவேண்டுமென்பதே எமது அவா.

ஆனந்தனுக்கு நன்கொடை

ஐக்கிய மாகாணத்தைச் சேர்ந்த, ஜான்ஸி என்னுமிடத்தில், சிப்பிரி பஜார் ஸுஹைன் ஹட்டாவில் வசிப்பவரும், ஜி. ஐ. பி. ரயில் வேஸ்டேஷன் மாஸ்டருமான திரு. ஆர். ராமச்சந்திர ஐயர், எமது "ஆனந்தன்" தமிழ் மொழிக்கும், தமிழ் மக்களுக்கும் புரிந்துவரும் சேவையைப் பாராட்டி ஒரு ரூபாயை நன்கொடையாக அனுப்பியிருக்கிறார். "ஆனந்தன்" வளர்ச்சியில் ஆர்வமுடைய அவ்வன்பருக்கு ஆண்டவன் எல்லா கலமும் தந்தருள்வானாக. —ப.ர்.

“ ஆனந்தபோதினி ” பஞ்சாங்கம்.

சுவாஸ்தி ஆடி—கலியுகாதி 5039, சாலிவாகனம் 1860,
பசவி 1347, கொல்லமாண்டு 1112, விஜயி 1356,
இங்கிலீஷ் 1937—ஆகஸ்டுமீ—ஆகஸ்டுமீ

ஆடி	ஜுலை	வாரம்	திதி.	சுதந்திரம்	யோகம்.	விசேஷங்கள்.
1	16	வென்	சவ60	சவா60	சித்60	{ ஆடிப் பண்டிகை, திரு தின ஸ்பிருக், சர்வநதி ரஜஜ்வலை
2	17	சனி	சவ1-3	சவா5-10	அ5-10சி	
3	18	ஞா	தச7-18	விசா12-55	மா60	லட்சுமி விரதாரம்பம், கரி [சான்
4	19	திங்	ஏகா13-33	அனு20-33	சித்60	சர்வ, மத்வ ஏகாதசி
5	20	செவ்	த19-23	கே27-43	உ27-43அ	பிரதோஷம், குணம் கிணறு
6	21	புத	தி24-15	மூல34-5	மா43-5அ	[வெட்ட
7	22	வியா	சு028-5	பூரா39-13	சித்60	பவித்ரோபணம், கடன் தீர
8	23	வென்	பு30-50	உத்43-15	சி43-15மா	பௌர்ணமி, வியாச பூஜை
9	24	சனி	பிர31-55	திரு45-53	சித்60	சனி
10	25	ஞா	திதி32-0	அவி47-30	மா47-30சி	
11	26	திங்	திதி30-58	சுத48-0	சி48-0மா	5-விரு-செ 12-சிம்-புத 14-மிது-சுக்
12	27	செவ்	சுத28-55	பூரா47-30	மா47-30அ	
13	28	புத	பஞ்26-3	உத்46-15	சி46-15மா	
14	29	வியா	சுஷ்22-18	ரோ44-15	சி44-15அ	
15	30	வென்	சுப18-8	அஸ்42-38	அ42-38சி	குரு ராகு செ
16	31	சனி	அஷ்13-5	பா38-15	சி38-15அ	
17	1	ஞா	சவ7-33	சு*34-28	சித்60	வைஷ்ணவ ஏகாதசி மாச சிவராத் திரி ஆபரணம் பூண, மாடுவாங்க சர்வத்தீர அமாவாசை சிராவண சுத்தம் மதுஸ்ராவா, ஆடிப் பூரம் சித்திரம் எழுத மாச சுதர்த்தி விரதம் எக பஞ்சமி, கருடபஞ்சமி சஷ்டி, சூரிய சஷ்டி கரிநான், பும்சவனம் தானியஞ் செலவிட ஆடியறுதி, சுபகாரியம் தீர்ச்ச
18	2	திங்	தச1-35	ரோ30-10	அமி60	
19	3	செவ்	த48-35	மிரு25-43	சி25-43மா	வைஷ்ணவ ஏகாதசி மாச சிவராத் திரி ஆபரணம் பூண, மாடுவாங்க சர்வத்தீர அமாவாசை சிராவண சுத்தம் மதுஸ்ராவா, ஆடிப் பூரம் சித்திரம் எழுத மாச சுதர்த்தி விரதம் எக பஞ்சமி, கருடபஞ்சமி சஷ்டி, சூரிய சஷ்டி கரிநான், பும்சவனம் தானியஞ் செலவிட ஆடியறுதி, சுபகாரியம் தீர்ச்ச
20	4	புதன்	தி42-8	திரு21-13	சித்60	
21	5	வியா	சுத35-58	புன16-50	அமி60	
22	6	வென்	●30-20	பூச13-0	மா60	
23	7	சனி	பிர25-55	சூயி10-3	மா10-3அ	
24	8	ஞா	திதி22-40	மக8-18	மா8-18சி	
25	9	திங்	திதி21-3	பூ8-3	சித்60	
26	10	செவ்	சுத21-13	உத்9-35	அ9-35சித்	
27	11	புத	பஞ்23-8	அஸ்12-58	ம12-58சி	
28	12	வியா	சுஷ்26-53	சித்18-3	சித்18-3அ	
29	13	வென்	சுப31-55	சவா24-25	சித்60	
30	14	சனி	அஷ்38-3	விசா31-50	சித்60	
31	15	ஞா	சவ44-23	அனு39-33	மா60	

உ
ஒம்
பாப்பிரஹ்மணே நம :

சுஜாத்யோதி

“எப்போரு ளேத்தன்மைத் தாயினு மப்போருள்
மெய்ப்போருள் காண்ப தறிவு ”திருவள்ளுவர்.—
(ALL RIGHTS RESERVED.)

தெருதி	நசுவரஸ்ரு	ஆவணிமீ	கஉ	பருதி
23	1937	ஸ்ரு	ஆசுஸ்டுமீ	16உ
				2

கடவுள் வணக்கம்.

பெருமையிற் சிறுமை பெண்ணெடு ஆணய்என்
பிறப்புஇறப்பு அறுத்தபே ரொளியே
கருமையின் வெளியே கயற்கணுள் இமவான்
மகள்உமை யவன்களை கண்ணே
அருமையின் மறைநான்கு ஒலமிட்டு அரற்றும்
அப்பனே அம்பலத்து அமுதே
ஒருமையில் பலபுக்கு உருவிநின் ருயைத்
தொண்டனேன் உரைக்குமாறு உரையே. (1)

கோலமே மேலை வானவர் கோவே
குணங்குறி இறந்ததோர் குணமே
காலமே கங்கை காயகா எங்கள்
காலகா லாகாம நாசா
ஆலமே யமுதுண்டு அம்பலஞ் செம்பொன்
கோயில்கொண்டு ஆடவல் லானே
ஞாலமே தமிழேன் நற்றவத் தாயைத்
தொண்டனேன் அணுகுமா நணுகே. (2)

நீறு அணி பவளக் குன்றமே நின்ற
நெற்றிக்கண் ணுடையதோர் நெருப்பே
வேறு அணி புவன போகமே யோக
வெள்ளமே மேருவில் வீரா
ஆறு அணி சடைஎம் அற்புதக் கூத்தா
அம்பொன்செய் அம்பலதது அரசே
ஏறு அணி கொடிஎம் ஈசனே உன்னைத்
தொண்டனேன் இசையுமாறு இசையே. (3)

அரும்பொருள் விளக்கம்

1. (இ-ள்.) பெருமையாகவும், சிறுமையாகவும், பெண்ணாகவும், ஆணாகவும் இருந்து, அடியேனது ஜனன மரணங்களை யொழித்த பரஞ்சோதியே! கருமையாகிய இருளின் இடைவெளியே! இமயபர்வத ராஜனின் திருக்குமாரியாகிய கயற்கண் பார்வதியின் துணைவனே! அருமைவாய்ந்த நான்கு வேதங்களும் முறையிட்டுக் கோஷிக்கும் உலகத் தந்தையே! திருச்சிற்றம்பலத்தில் நடனமாடும் அமிர்த சொரூபனே! வகத் தன்மையில் பல பேதங்களாய்ப் புகுந்து யாவற்றிலும் ஊடுருவி நின்ற பெருமானாகிய உன்னை அடியேன் எவ்வாறு புகழ்வது? கூறியருள்வாயாக.

இருவினையுத்தால் ஆன்மாக்களுக்கு வரும் ஜனனமரணங்களை அறவே ஒழித்தருள்பவன் இறைவனே யாதலால், “என் பிறப்பு இறப்பு அறுத்த பேரொளியே” என்று கூறினார். சந்தான குரவர்களில் ஒருவராகிய அருணத்தி சிவாச்சாரியார் தமது ‘சிவஞானசித்தி’யாரில்,

“சிவஞ்சத்தி நாதம்விந்து சதாசிவன் திகழும்ஈசன்
உவந்துஅருள் உருத்திரன் தான் மால்அயன் ஒன்றின்ஒன்றாய்ப்
பவந்தரும் அருவ(ம்) நால்இங்கு உருவ(ம்)நால் உபயம்ஒன்ற(ம்)
நவந்தரு(ம்) பேதம்கவ நாதனே நடிப்பன் என்பார்”

என்று கூறியுள்ளபடியே, திருமாளிகைத் தேவரும், இரூபாட்டில் “ஒருமையில் பலபுக்கு உருவிநின்றாய்” என்று இறைவனின் அபேதத் தன்மையை விளக்கியருளினார்.

2. (இ-ள்.) அழகுப் பிழம்பே! தேவர்க்காசனே! பண்பும் அடையாளமும் அற்ற ஒரு குணக்குன்றே! காலகற்பமே! கங்காதேவியின் தலைவா! அடியேங்களுடைய உயிர்க்கு எமனா யிருப்பவனுக்கு எமனே! மன்மதனை எரித்த முனிவா! கஞ்சை யமுதாக அருந்திச் சிதாகாயத்தைத் தனது கண்கசையாகக் கொண்டு நடனஞ் செய்யும் நடராஜனே! பிரபஞ்சமே தாலாக இருப்பவனே! தனியனாகவுள்ள எனக்கு நல்லயோகியாகவுடைய உன்னை அடியேன் எவ்வாறு அடைவது? நீயே என்னை வந்தடைவாயாக. (எ-று)

ராஜஸம், தாமஸம், சாத்வீகம் ஆகிய முக்குணங்களில் இன்ன குணமுடையவன் என்றோ, இன்னவுருவினன் என்றோ இறைவனை அளவிட்டுக் கூற முடியாதாதலால், “குணங்குறி இறந்ததோர் குணமே!” என்றார்.

3. (இ-ள்.) திருநீறு தரித்த பவனமலை போன்றவனே! நெற்றியின் கடுவில் நேத்திர முடைய அழற்பிழம்பே! வெவ்வேறுகிய அழகையுடைய உலக போகப் பொருள்களா யிருப்பவனே! யோக வெள்ளமே! மகாமேருவை வில்லாகவுடைய வீராதி வீரா! கங்கா நதியைச் செஞ்சடையில் தாங்கிய எங்கள் அற்புத நடனஞ் செய்யும் அரசே! அழகிய கண்கசைக்குத் தலைவனான நடராஜப் பெருமானே! ரிஷபக் கொடி தாங்கிய எங்கள் ஒப்பற்ற தலைவனே! உன்னை அடியேன் எவ்வாறு பாடிப் பராவது! அதை உபதேசித் தருள்வாயாக. (எ-று.)

சிவபெருமான் செம்மேனியம்மான் ஆகையால் ‘பவனக் குன்றமே’ என்றும், ஊழிக் காலத்தில் அண்டபுனனங்களை யெல்லாம் கணத்தில் சாம் பராக்கும் சமமார மூர்த்தியாதலால் ‘நெருப்பே’ என்றும் உவமித்தார்.



கல்வியின் இலட்சியம்



“நான் கல்வி என்று சொல்லும்போது குழந்தைகள், பெரியவர்கள் ஆகியவர்களுடைய மனம், உணர்ச்சி இவற்றில் சிறந்ததாக உள்ளதை விகசிக்கச் செய்வதையே குறிப்பிடுகிறேன். எழுதப் படிக்கத் தெரிவதோடு கல்வி

யின் குறிக்கோள் நின்றுவிடவில்லை. அது கல்வி கற்பதின் ஆரம்ப நிலை கூட ஆகாது. அது ஆண் பெண் இரு பாலார்க்குங் கல்வி போதிப்பதற்கான சாதனமாகவே இருக்கும். எழுதப் படிக்கத் தெரிந்தால் கல்வி கற்ற தாகாது.

“நமது தேசம் கல்வியில் மிகவும் பிற்போக்காக இருக்கிறது. ஒரு குறிப்பிட்ட காலத்திற்குள் நமது தேசத்தாருக்கு இது சம்பந்தமாகச் செய்யவேண்டிய கடமைகளை நிறைவேற்ற முடியுமென்று நம்ப முடியாது. இந்த வேலைத்திட்டம் நிறைவேறும் விஷயம் பணத்தைப் பொறுத்ததாக இருப்பின், இந்தத் தலைமுறையில் இதனை நிறைவேற்ற முடியாது. எனக்கு நிர்மாண யோசனைகளைக் கூறும் திறமை இல்லை என்று பிறர் சொன்னால் கூட அதனைப் பொருட்படுத்தாமல் தன் செலவுக்குத் தன்னைக் கட்டிக்கொள்ளக் கூடியதாகக் கல்வி இருக்க வேண்டுமென்று நான் யோசனை கூறுகிறேன்.

“இதனால் குழந்தைகளுக்கு உபயோகமுள்ள கைத்தொழில்களை ஆரம்ப முதலே போதிக்க ஆரம்பிக்கவேண்டும். பயிற்சி பெற ஆரம்பிக்கும் சமயத்திலிருந்தே குழந்தைகள் பொருள்களை உற்பத்தி செய்ய இயலுமாறு செய்யவேண்டும். ஒவ்வொரு பள்ளிக்கூடமும் தனது செலவுக்குப் பிறரை நம்பி யிராமல் தன்னைத்தானே நம்பி யிருக்கவேண்டுமானால், அது உற்பத்தி செய்யும் பொருள்களை யெல்லாம் சர்க்காரே வாங்கிக் கொள்ளவேண்டும்.

டும். அம் மாதிரியான கல்வி முறையில் மனதையும் ஆத்மாவையும் பூரணமாக வளர்ச்சி செய்ய முடியுமென நம்புகிறேன்.”

என்று மகாத்மாகாந்தி “ஹரிஜன்” பத்திரிகையில், “கல்வி”யைப்பற்றி எழுதிய கட்டுரையில் குறிப்பிட்டிருக்கிறார்.

நம் தாய் நாட்டில் தற்போது இருந்துவரும் கல்வி முறை மிகவும் பிற்போக்கு வாய்ந்ததாக இருக்கிறது. கல்வி கற்கும் மாணவர்களை அது கடைதேற்றுவதாக இல்லை; ஒன்றுக்கும் உபயோகமற்ற பரிதாப நிலையில் அவர்கள் திண்டாடுகின்றனர். இவ்விரங்கத்தக்க நிலைதான் மகாத்மாகாந்தி, ஸர். ராதாகிருஷ்ணன், கணம் ஸ்ரீ சிவாஸ் சாஸ்திரி போன்ற பெரியார்களைக் கவலை கொள்ளச் செய்திருக்கிறது. தற்போதைய கல்வி முறையை மாற்றியமைக்க வேண்டும் என்ற கொள்கையை அவர்கள் நாட்டின் முக்கிய பிரச்சினைகளுள் ஒன்றாகக் கொண்டு அதற்குப் பரிகாரத் தேட தீர்க்காலோசனையுடன் முயன்று வருகிறார்கள்.

கல்வி கற்பதன் நோக்கமே வாழ்க்கைக்கு உதவி புரிவதாயிருக்க வேண்டும். ஜனசமூகத்துக்கு வேண்டிய சேவையைப் புரிந்து கொண்டிருக்க வேண்டு மென்பதே கல்வியின் நோக்கமாகும். ஆகவே, கல்வி சம்பந்தமான பிரச்சினையை ஒரு தனிப்பட்ட பிரச்சினையாகக் கருதாது, ஜனசமூகப் பிரச்சினைகளுள் ஒன்றாகவே கருதிச் சில அறிஞர்கள் கூறி வருவது இங்கு குறிப்பிடத்தக்கதாகும். இந் நோக்கத்தின் தத்துவத்தைச் சரியாக அறிந்து கொண்டால், கல்வி விஷயத்தில் கீழ் நாட்டுக்கும், மேல் நாட்டுக்கும் அதிக வித்தியாசம் ஏற்படாது. ஆனால், கல்வி கற்பதற்கும் முறையில் தான் வித்தியாசம் காணப்படும். அந்தந்த தேச நிலைமைக் கேற்றவாறே கல்வி போதனை முறை அமையவேண்டும். இந் நோக்கோடு கவனித்தால், மேனாட்டுக் கல்வி முறை நமது இந்தியாவுக்குப் பொருந்தாது என்பது புலப்படும்.

கல்வியை ஓரளவுக்குக் கற்று முடிந்ததும் பொது வாழ்வில் தங்கள் தங்களுக்குரிய ஸ்தானத்தை வகிக்கத் தயார் செய்து கொள்வதே மாணவர்களின் முக்கிய நோக்கமாக இருக்க வேண்டும். இவ் வகையில் அவர்களுக்கு உதவுவதே-அவர்களைத் தகுதியற்றவர்க ளாக்குவதே-ஆசிரியர்களின் இன்றியமையாக் கடமையாகும்.

பண்டைக்காலத்துக் கல்வி இவ் வகையில் தான் மாணவர்களைத் தயார் செய்து வந்தது. நமது தாய் நாட்டிய பாரத தேசத்தில் வழங்கிவந்த கல்வி மாணவர்களுக்கு வாழ்க்கையின் பல துறைகளிலும் பயிற்சி யளித்து வந்தது. உலக வாழ்க்கை, ஞான வாழ்க்கை எனும் இரு துறைகளிலும் மாணவர்களைத் தேர்ச்சி பெறச் செய்து வந்தது. அந் நாளில் ஆசிரியர்கள் உலக நூற் கல்வியையும், அறிவு நூற் கல்வியையும் ஒருங்கே மாணவர்களுக்குப் போதித்து வந்தனர். ஆனால், நம் இந்தியாவில் உலக வாழ்க்கைக்குரிய கல்வியை அவ்வளவாகப்

போற்றாது, ஞான நூற் கல்வியையே அதிகமாக வளர்த்து வந்தனர் என்று வெளி நாட்டாரும், நம்மவரில் ஒரு சிலரும் கூட அதை ஒரு குறைபாடுகக் கூறி வருகின்றனர். இக் கொள்கை உண்மையானதல்ல; தவறாகும். முற்காலத்தில் மாணவர்களுக்கு உலக நூற் கல்வியின் பல துறைகளிலும் பயிற்சி அளிக்கப்பட்டது. அது மட்டுமல்ல; கணித நூல், வான நூல், தருக்க நூல், பூத பௌதிக நூல், அரசியல், ஓயியம் முதலிய கலைகளும் போதிக்கப்பட்டன. இவ் வுண்மை சாந் தோக்கிய உபநிடதம் போன்ற பழைய உபநிடதங்களில் கூறப்பட்டிருக்கிறது. இத்தகைய பல கலைகளிலும் தேர்ச்சி பெற்றவர்கள் பலர் அந் நாளில் இருந்து வந்தார்கள். ஆனால், பிற்காலத்து, இத் துறைகளில் அறிவை வளர்க்க இயலாது போமாறு சில நிகழ்ச்சிகள் இந்திய நாட்டுச் சரிதத்தில் ஏற்பட்டமையால், அத் துறைகளில் நமது முன்னேற்றம் தடைப்படலாயிற்று. ஞான நூற் கல்வியோ நம்மவாது வாழ்க்கைக்கு உயிராய் அமைந்திருக்கின்றமையால், அதை விட்டு விலக அவர்களால் முடியவில்லை. இக் காரணத்தினாலேயே இந்தியாவில் இன்றளவும் ஞான உணர்ச்சி கெடாது இருந்து வருகிறது. அன்றியும், இதுவே நம்மிடையே சமூக உணர்ச்சியைப் பாதுகாத்து வருகிறது; நம் நாட்டு மக்கள் அனைவரையும் ஒன்றாகப் பிணைத்து வருகிறது. நமது அரசியல் வாழ்க்கையிலும், சமூக வாழ்க்கையிலும் நமக்குப் போதிய வசதிகள் மட்டும் கிடைக்குமாயின், இந்தியா அறிவு நூற் கல்வியில் முதன்மை பெற்றிருப்பதே போன்று, உலக நூற் கல்வியிலும் முன்னணியில் இருந்துவரும் என்பது திண்ணம்.

தற்காலக் கல்வி முறையில் முற்காலக் கல்வியினால் ஏற்பட்ட நன்மைகள் ஓளவேனுங் கிடையாது. மேலும் பல குறைகள் காணப்படுகின்றன. தற்காலக் கல்வி முறையிலுள்ள மிகப் பெரிய குறையாதெனில், சித்தையை இழந்திருக்கும் நிலையேயாகும். தன்னம்பிக்கையை இழக்கச் செய்யும் கல்வி உண்மையான கல்வியாகாதன்றோ?

போதன முறையிலும் தற்காலக் கல்வி மிகவும் பிற்போக்கானது. தற்காலக் கல்வி போதன முறையில் தக்க மாறுதல்களும், திருத்தங்களும் ஏற்பட வேண்டும். நம் நாட்டில் மேனாட்டுப் போதன முறைகளே பெரும்பாலும் பின்பற்றப் பட்டு வருகின்றன. அதுவும் மேனாட்டில் புதிய முறை யொன்று புகுந்து பழைய முறை கழிந்த போது அப் பழைய முறையைப் புகழ்ந்து நம் கல்வியிலாகா அதிகாரிகள் பின்பற்றுகிறார்கள்.

“மேனாடுகளில் ஆரம்ப காலத்தில் காலியான ஓரிடத்தில் செங்கல்லும் சுண்ணாம்புங் கொண்டு ஒரு மாளிகை கட்டுதல் போன்றது போதித்தல் என்ற கருத்து பரவி யிருந்தது. பிறகு, மாணவனது மனம் காலி டீனையை ஒத்ததல்ல என்று புலப்பட்டதும் அடுத்தபடியாக சிற்பி முறை போற்றப்பட்டது. சிற்பி யொருவன் ஒரு கல்லின்

கண் தான் நினைத்த உருவத்தைச் செதுக்கித் தோற்றுவித்தல் போன்றது, மாணவனுக்குக் கற்பிப்பது என்று கருதப்பட்டது. பின்னாளில் சிறுவர்களது உள்ளம் கல்லைப் போன்று உயிர்ற்ற தொன்றல்ல என்ற உணர்ச்சி எழுந்தது. ஆகவே, உயிருள்ள செடிகளுக்கு நீரும் உணவும் இட்டு வளர்ப்பது போன்று கல்வி புகட்டுதல் வேண்டும் என்று அறிந்து அம் முறையைக் கையாண்டனர். இக்கருத்தே இன்றுவரை நிலைத்துள்ள அபிப்பிராயமாகும்." ஆனால் இதுவும் பிழைபட்ட கருத்தாகும்.

"தொட்டனைத்து ஊறும் மணற்கேணி மாந்தர்க்கு
கற்றனைத்து ஊறும் அறிவு."

என்பது திருவள்ளுவரது வேதவாக்கு. இதுதான் உண்மையானது. உண்மையில் கல்வி கற்பித்தல் மணற்கேணியைத் தோண்டிதலுக்கு ஒப்பாகும். இதுவே மிகச் சிறந்த போதனாமுறை யாகும். மனிதனது உள்ளத்தினுள்ளே வரம்பிலா அறிவு புதைந்து கிடக்கிறது; அதைச் சிந்தி தோண்டியதும் அறிவு முகிழ்க்கிறது. அறிவு பிறரால் ஒருவனது உள்ளத்துப் புகுத்தப்படுவதன்று; உள்ளிருந்து ஊறி வெளிவருவதே அறிவாகும். இவ்வுண்மையை யுணர்ந்து நம் நாட்டில் கல்வி முறை போதிக்கப்பட்டு வருமாயின், நாம் உலக வாழ்க்கையில் எல்லா நலங்களும் பெற்று உன்னதவாழ்வு நடத்துவதோடு அல்லாது ஆன்மார்த்த லாபத்தையும் எளிதில் அடையப் பெறுவோம் என்பது நிச்சயம்.

கடைசியாகச் சொன்ன உயிரிய போதனா முறையை நன்குணர்ந்தவர்கள் நமது பெரியோர்கள். அக் காலத்து குருகுல வாசம் மிகச் சிறந்த நிலையில் இருந்ததற்கு இதுவே காரணமாகும். குருகுல வாசத்தில் கல்வி பயின்ற மாணவர்கள் பல துறைகளிலும் மணிகளாய் விளங்கினார்கள் இக் குருகுல வாசத்தின் மேன்மையை ஆங்கிலம் பயின்ற போற்றார்கள் சிலர் இப்போதுதான் உணர்ந்து வருகிறார்கள். சமீபத்தில் சென்னையில் நடந்த சென்னை சர்வகலாசாலை பட்ட மளிப்பு விழாவின்போது மாணவர்களுக்கு உபதேசஞ் செய்த சென்னை மெடிகல் கலாசாலை பிரின்ஸிபால் டாக்டர். ஏ. லக்ஷ்மணசாமி முதலியார் கூட தமது பிரசங்கத்தில் பழைய குருகுலவாச முறையைப் பாராட்டிப் பேசியிருக்கிறார். "உபாத்தியாயர்கள் பழைய காலத்திய குருமார்கள் மாதிரி இத்தேசத்திய இளைஞர்களை உருவாக்க வேண்டும். விவசாயத்தில் பட்டம் பெற்றவர்கள் விவசாய அபிவிருத்திக்கான மார்க்கங்களைத் தேடவேண்டும்" என்று கூறி யிருப்பது இங்கு குறிப்பிடத் தக்கதாகும்.

டாக்டர். லக்ஷ்மணசாமி முதலியார் தமது பிரசங்கத்தின் கடைசியில் மாணவர்களுக்குக் கூறிய புத்திமதி ஒவ்வொருவரும் சிந்தித்துப் பார்க்கவேண்டிய தவசியமாகும்.

"எல்லாவற்றிற்கும் மேலாகப் பட்டதாரிகளாகிய நீங்கள் அனை

வரும் நல்ல பிராஜைகளாக இருக்கவேண்டும். இப்போது நீங்கள் ஒரு புதிய சகாப்தத்தின் ஆரம்பத்தில் இருக்கிறீர்கள். தேசத்தின் நலனும், பொதுமக்களின் சேஷமும், முன்னேற்றமும், உங்களுக்குப் பிரதானமாகத் தோன்றினால் பொது இயக்கத்தில் நீங்கள் மும்மாமாக ஈடுபடுவீர்கள். தேசத்தின் ஒவ்வொரு பிராஜையும் உங்களுடைய சகோதரன் எனவும், அவரவர்களின் வாழ்க்கைகளை உருப்படுத்திக் கொள்வதில் அவர்களுக்குச் சமமான வசதிகள் அளிக்கப்பட வேண்டுமென்றும் நீங்கள் கருதுவீர்களாயின், சாதி மத வித்தியாசமும், பிறப்பு, பணம், அந்தஸ்து ஆகியவைகளால் ஏற்படும் வேற்றுமையும் ஒழிந்து விடும். எல்லோரும் தெய்வத்தின் முன்பு சமம் என்பதை நீங்கள் உணர்ந்தால் சர்வகலாசாலைப் பயிற்சி உங்களுக்குப் பயனளிக்கும் வித்தியாசங்களை அலட்சியஞ் செய்து ஒற்றுமையை வற்புறுத்துவதிலும், தற்போது பயனற்ற பழைமையான பழக்கங்களை அறவே நீக்குவதிலும் தான் உண்மையான தேசபக்தி இருக்கிறது. தற்போது இவ்வுலகில் விரோதமான லட்சியங்கள் காணப்படுகின்றன. பலாத்காரமே மதிக்கப்பட்டு வருகிறது. சுபீட்சத்திற்கும், திரவிய லாபத்திற்கும் குறுக்கு மார்க்கம் போதிக்கப்படுகிறது. தேசங்களுக்குள் ஒற்றுமையையும், அமைதியையும் கொணர்ந்து ஒரு புதிய சகாப்தத்தை ஆரம்பிக்க நீங்கள் தான் அவசியம். அப்போதுதான் நமது இந்திய சாம்ராஜ்யத்திற்குள் துரோகியும், வெளியே பகைவரும் இருக்க முடியாது. அப்போதுதான் இந்த இந்திய சாம்ராஜ்யம் இதர மேனடுகளுக்கு நிகராக விளங்கும். அப்போதுதான் உலகில் தீமை புரிபவர்களின் சக்தி அடங்கும். பிறகு தான் உலகத்தில் சமாதானம் நிலை நாட்டப்பட்டு மக்களுக்கு நிலையான சுகம் ஏற்படக் கூடும்."

இப் புத்திமதி இச் சமயத்தில் எவ்வளவு இன்றியமையாதது என்று வாசகர்களுக்கு எடுத்துக் கூற வேண்டியதில்லை.

"வாழ்க்கைப் பேரில் முன்னணியிலிருந்து வெற்றிபெறப் பொருத்தற்குத் துணைபுரியாத கல்வியும், ஒருவனது ஒழுக்கத்தைப் பண்படுத்திச் சீரியதாக்காத கல்வியும், பொதுமக்களது நலத்திற்காகத் தன்னலத்தைப் பலியிடும் தியாக புத்தியை ஏற்படுத்தாத கல்வியும் கல்வி பெறும் பெயர்க்குரியன வாசுமா?" என ஒரு சமயம் சுவாமி விவேகானந்தர் கூறியிருக்கிறார். ஜன சமூக நலனுக்காகப் பாடுபடும் தேசிய அரசாங்கமே இத்தகையதான கல்வி முறையை ஏற்படுத்த முடியும். ஆகவே இப்போது நாட்டில் அதிகார பதவியை ஏற்றிருக்கும் காங்கிரஸ் மந்திரிகள், மகாகனம் ஸ்ரீநிவாச சாஸ்திரிகள் கேட்டுக் கொள்வதுபோல் ஜன சமூகத்தின் முன்னேற்றத்துக்கு உகந்த வழியில் கல்விமுறையில் தகுந்த மாறுதல்களை ஏற்படுத்திக் கல்வியின் இலட்சியத்தைக் கைகூடச் செய்வார்களென்று நாம் நம்புகிறோம்.

ஆனந்தனுக்கு வாழ்த்து

(கரணவாய்-அரசினர் தமிழ்க்கழகம்
பண்டிதர்-திரு த. பொ. கார்த்திகேச அவர்கள்.)

வேண்பா.

காரோறும் பூலிற் கண்ணியஞ்சேர் பத்திரிகை
சீரோறுஞ் சென்னையிற் றுன்செனித்துப்—பேரோறுந்
தானஞ்செய் மாழனியாஞ் சாமிமுதல் தந்த
ஆனந்த போதினியே யாம்.
ஆமிதற்கு ஆண்டு ஆனதுமூன் றோடிருபான்
நாமிதனை நன்கு நவீன்றிடுவோம்—பூமிதனிற்
பேரறிவைக் கூட்டிப் பெருகொளியைச் சேர்ப்பிக்கும்
கேரறிவை நாமடைவோம் நின்து.
நின்றிலங்கும் ஆனந்த! நீடுழி வாழியரோ!
என்று மென்றாழை யேநிகர்த்து—நன்றுவந்து
திங்கடொறு மெங்கரத்துற் றின்னாதீர்த் தின்புடனே
பங்கமிலா தெங்கும் பரந்து.

II

ம-ந-ராபுர் ஆனந்தபோதினி ஆசிரியருக்கு எழுதும் கடிதம்.

அன்புள்ள ஐயா, எனது மனமார்த்த வாழ்த்துகள் உரியதாகுக. தம்
போது நமது ஆனந்தனுக்கு 22 வருடம் கழிந்து புது வருடம் பிறந்திருப்-
பதைப்பற்றி நான் சந்தோஷிக்கிறேன். வாழ்க நம் ஆனந்தன்! பத்திரிகை
யுலகிற்கே நமது தமிழ்நாட்டில், முதன்மையானது தங்கள் “ஆனந்த
போதினி” என கூறலாம். இதற்கு பின்னர் புற்றீசல்போல் தமிழ்நாட்டில்
அனேக பத்திரிகைகள் தோன்றின. பெரும்பாலான பத்திரிகைகள் மறைந்-
தன. ஆனால் நம் “ஆனந்த” லே வளர்பிறை சந்திரன்போல் வருடா வரு-
டம் அபிவிருத்தியடைந்து வந்திருக்கிறது. பல்லாயிரக் கணக்கான ஜனங்-
களை மகிழ்வித்து வருகிறது. ஜாதி, மத பேதங்களைக் கவனிக்காமல் தமிழ்-
ர்களுக்கு நன்மையே புரியவேண்டும்; தமிழ்மொழி வளர்ச்சி யடைய
வேண்டும் என்ற நோக்கம் கொண்டது. சமய வேற்றுமைகளும், சாதி,
மத பேதத்தைப் பாரட்டாமலும் யாவருக்கும் பொதுவாக தொண்டு புரிவ
தில் “ஆனந்தன்” தலைமை ஸ்தானம் வகிக்கிறது. உயர்ந்த முறையில் ஆட-
வரும், பெண்டிரும், சிறுவரும், சிறுமியரும் படித்து இன்புறத் தககவாறு
வெளி வருவது தங்கள் பத்திரிகை ஒன்றே. உள்ளத்தைக் கொள்ளை
கொள்ளும் உருக்கமான சிறு கதைகளும், இராமயணம், மணிமேகலை, சிலப்-
பதிகாரம் முதலான புராணமான நூற்களில் உருக்கமான பகுதிகளுக்கு
விளக்கவுரை, பதவுரை முதலியவைகளை எழுதி யாவரும் அறியுமபடி
எழுதுவதையும் நான் பாராட்டுகிறேன். மாணவர் பகுதியில் இங்கிலாந்து
தேச சரித்திரத்தைத் தகுந்தவிதமாக தற்காலத்திற் கேற்றவாறு நமது
இந்தியாவின் நிலைமையும் இடை இடையே சேர்த்து எழுதுவதைப் பற்றி
மகிழ்ச்சி யடைகிறேன்.

சிறுவரும் சிறுமிகளும் உவகைகொள்ள ஆத்திரூடி நீதி வாக்கியங்-
களுக்கு பதவுரை கருத்துரை எழுதுவதைப்பற்றி ஆனந்த மடைகின்

திருஞான சம்பந்தர்

—... ❀ ...—

(பண்டிதர்-சே. இராமசாமிப் பிள்ளை.)

உலகில் இருளும் ஒளியுங் கலந்தே யிருக்கிறது. ஆயினும் ஒளி சுடர்வீட்டால் தான் இப்பரந்த உலகம் தேஜோமயமாய்க் காணப்படுகிறது. இருள் கலந்த காலத்து உலகமே பாழடைந்து போகிறது. ஆகவே இந்நிலவுலகிலுள்ள ஜீவராசிகளுக்கு ஒளி மிக இன்றியமையாததாய் வேண்டப்படுகிறது. அவை ஒளியினுல்தான் உயிர்வாழ்கின்றன. பிரபஞ்சத்தைக் கண்டு மகிழ்ந்து அதலேடு உறவாடுகின்றன. இவ்வொளியில்லாது இருள் மிகுந்திருக்குங் காலத்து அவை படும் பாட்டை—தடுமாற்றத்தை—என்னென்று வருணிப்பது! ஜீவராசிகள் படும் பரிதாப நிலையைக் கண்டதான் இறைவன் சூரியன், சந்திரன் ஆகிய இரு கோள்கள் வாயிலாக, உலகுக்கு ஒளியை அருளியிருக்கிறான்.

சூரிய, சந்திரனொளி உலகுக்கு எவ்வளவு இன்றியமையாததோ, அது போலவே, ஆன்மாக்களுக்கு—அதாவது உயிர்களுக்கு அறிவாகிய ஒளி இன்றியமையாததாகும். உலகில் எவ்வாறு இயற்கையாக இருள்

நேன். தொடர் நாவல்களோ படிக்க சுவாரஸ்யமா யிருப்பதோடு அடுத்த மாத சஞ்சிகையை ஆவலுடன் எதிர்பார்க்கும் வண்ண மிருக்கிறது. மனிதர்களுக்கு இன்றியமையாதது தேகசுகம். அதற்கு சுகாதார சம்பந்தமான கட்டுரைகளும் வைத்திய பகுதியும் அமைந்திருக்கிறது. கவிதைகளோ மனதிற்கு ரம்யத்தையும் ஆறுதலையும் அளிக்கிறது. பொருளாதார நூல் எழுதுவதிலும் யாவருக்கும் பிரயோஜனமுண்டு. அறிவிற்பிறந்த அறிஞர் கட்டுரைகளும் வீஞ்ஞான சம்பந்தமான கட்டுரைகளும் தங்கள் பத்திரிகையில் வெளிவருகிறது. தங்கள் பத்திரிகை இன்பக் களஞ்சியம். மனதிற்கு ஆறுதலை அளிக்கும் சஞ்சீவி. கட்டுரைகளும், கதைகளும் கவிதைகளும் நிறைந்த ஆனந்த பொக்கிஷம். இத்தகைய ஆனந்தனுக்கு தாங்கள் வருட முழுவதும். சந்தாவாக ஏற்படுத்தி யிருப்பது மிகவும் குறைவான தொகை ஒரு ரூபாய் மட்டுமே சுயநலம் கருதாது தமிழர்களுக்கு தொண்டு புரிவதையே தனது நோக்கமாக கொண்ட நமது செல்வன் ஆனந்தனை தமிழ்மக்கள் ஆதரிக்க முன்வரா திருப்பரோ! ஆனந்தபோதினி பிரசுரகர்த்தரையும், அதனை அலங்கரிக்கும் கட்டுரையாளர்களையும் அதன் அருமை தெரிந்து ஆதரிக்கும் அன்பர்களாகிய வாசகர்களையும் எல்லாம்வல்ல ஜகதீசன் காப்பாற்றுவாராக.

தங்கள் அன்பன்,

பி. நாச்சிமுத்து.

நிறைந்திருக்கிறதோ அதுபோல, ஆன்மாக்களுக்கும் இயற்கையாக அறியாமையென்னும் இருள் உண்டு. இவ்வுயிர்கள் யாதேனும் ஒரு உடம்பைத் தரித்தற்கு முன் கேவலாவஸ்தையில், அறியாமையென்னும் இருளில் கண்ணில்லாக் குழந்தைகளைப்போல் கட்டுண்டு தவித்துக் கொண்டிருக்கும். கருணையே உருவமான கடவுள் மாயையாகிய ஒளியை அவைகளின் மீது வீசி, அம்மாயையின் உதவியால் தனது காரண புலன போகங்களைத் தந்து அறிவு விளக்கமுறச் செய்கிறான். அறிவாகிய ஒளிதான் உயிர்களை உலகிலும் ஆனந்தத்தோடு வாழச் செய்து—அதாவது உலகில் அநுபவிக்க வேண்டிய இன்ப துன்பங்களை யெல்லாம் அநுபவிக்கச் செய்து—கடைசியாக ஆண்டவனையும் அடையச் செய்கிறது. இத்தகைய அறிவைத்தான் ஞானம் என்றும் வழங்குகிறார்கள். ஆகவே, இவ்வறிவு தொடர்பு—ஞானசம்பந்தம்—பெற்ற மனிதன்தான் இவ்வுலக சம்பத்துகளை மட்டுமல்ல; மோட்ச சாம்ராஜ்யத்தையும் பெறுவான் என்று நாம் அறிந்துகொள்ள வேண்டும். ஆறறிவுடைய மக்கள் ஞான சம்பந்தம் பெற்றால்தான் அறம், பொருள், இன்பம், வீடு ஆகிய பேறுகளைப் பெறமுடியும் என்ற உண்மையை உலக மக்களுக்கு உணர்த்த தோன்றியவர்தான் சைவ சமயாசாரியர்களில் முதல்வராகிய திருஞான சம்பந்தப் பெருமானாவார். இங் ஞானஞ்சிரியரது வரலாற்றை உணர்ந்தி ரோக்குபவர்களுக்கு நாம் எடுத்துக் காட்டும் உண்மை புலனாகாமல் போகாது.

திருஞான சம்பந்த சுவாமிகளுக்கு சகல சம்பத்தையுந் தரத்தக்கதாகிய ஞானசம்பந்தம் எவ்வாறு ஏற்பட்டது? என்பது ஒரு பெரிய அற்புத வரலாறாகும். திருஞான சம்பந்தர் சோழவள நாட்டிலுள்ள சிகாழிப் பதியில் சிவபாத விருதயருக்கும் பகவதியம்மையாருக்கும் திருமைந்தராய் அவதரித்தார். அவரது மூன்றாவது வயதில் தந்தையாரோடு திருக்குளத்துக்குச் சென்றார். அங்கு சிவபாதவிருதயர் நமது பிள்ளையாரைக் கரைமீதிருத்தி விட்டுக் குளத்திலிறங்கிக் குளிக்கலானார்.

இதனிடையே நமது பிள்ளையார், ஏதோ எண்ணமெழ கைகளைப் பிசைந்துகொண்டு கண்களில் நீர் ததும்ப, அழகிய செவ்விதழ் துடிக்கப் பொருமி யழுதார். அவ்விதம் அழத் தொடங்கியவர், திருத்தோணியப்பரது கோயில் சிகரத்தை நோக்கி “அம்மே! அப்பா!” என்று அழைத்த வண்ணம் அழலானார். இச்செய்கையை, தெய்வக் கவிஞர் சேக்கிழார்,

“தம்மேலைச் சார்புணர்ந்தோ, சாரும் பிள்ளைமை தானோ?”

என்று அதிகயித்துப் பாராட்டுகிறார். பால்மணம் மாறப் பாலகன் அழுதால் எவருக்குத்தான் மனமினகாது! கருணமூர்த்தியான சிவபெருமானே இதைக் கண்டு வானாவிருப்பாரா? பிள்ளையாரின் குதலைமொழி செவியில் விழுந்ததும், பார்வதி தேவியாரோடு அவர் எழுந்தருளினார். பின்னர், ஈசன் தேவியைப் பார்த்து பிள்ளையாருக்குப் பாலூட்டும்படி ஏவினார். தந்தையன்புக்கு தாயன்பு இளைத்ததா என்ன? தேவியார் திருவருளே உருவானவரல்லவா! எனவே, அம்மையார் பிள்ளையாரை யணுகி, கருணையோடு கண்ணீரைத் துடைத்து தான் பொற் கண்ணமொன்றில் கொண்டு வந்த ஞானப்பாலை யருந்துமாறு செய்தார். எவ்வுலகுந் தொழுகின்ற

உமாதேவி அளித்த சிவஞானத்து இன்னமுதை யுண்டதனால் பிள்ளையார் திருஞானசம்பந்தர் ஆகி அதையே தமது சிறப்புப் பெயராகக் கொண்டார்.

பிள்ளையார் ஞானப்பாலருந்திய அற்புத நிகழ்ச்சியைச் சேக்கிழார்,

“யாவருக்குந் தந்தைதாய் எனும்இவர் இப்படியளித்தார்
ஆவதனால் ஆளுடைய பிள்ளையா ராய்அகில
தேவருக்கு முனிவருக்குந் தெரிவரிய பொருளாகுந்
தரவில்தனிச் சிவஞான சம்பந்த ராயினார்”

“சிவனடியே சிந்திக்குந் திருப்பெருகு சிவஞானம்
பவமதனை அறமாற்றும் பாங்கினில் ஒங்கியஞானம்
உவமையிலாக் கலைஞானம் உணர்வரிய மெய்ஞ்ஞானம்
தவமுதல்வர் சம்பந்தர் தாம்உணர்ந்தார் அந்நிலையில்”

“எப்பொருளும் ஆக்குவான் ஈசனே எனும் உணர்வும்
அப்பொருள்தான் ஆளுடையான் அடியார்கள் என்னும்அறிவும்
இப்படியால் இதுவன்றித் தம்மிசைவு கொண்டுஇயலும்
துப்புரவுஇல்லார் துணிவு துகளாகச் சூழ்ந்துஎழுந்தார்”

என்னுஞ் செய்யுள்களால் விளக்கிக் காட்டியிருக்கிறார்.

உலகமே இன்னதென அறியாப் பச்சினங் குழந்தை சிவஞானத்தைப் பெற்றதனால், மெய்யுணர்வடைந்து, அண்ட புவன தத்துவங்களையே யல்லாது, இவற்றிற்கெல்லாம் தனிப்பெருந் தலைவனாகிய முழுமுதற் பெருங் கடவுளையும் அறிந்தார். தந்தை ஸ்நானஞ் செய்துவிட்டு வந்து, மகன் வாயினின் றொழுகும் பாலைக் கண்டு திடுக்கிட்டு, “எச்சில் மயங்க உனக்கு இப்பாலை யருத்தியது யார்?” என்று கேட்டபோது திருஞானசம்பந்தர், பிரம விஷ்ணுக்களுக்கும், வேதாகமங்களுக்கும் எட்டாத விழுப்பொருளாகிய சிவபெருமானைத் தம் கைவிரலாற் சுட்டிக் காட்டி உன் நிறைந்து பொழிந்தெழுந்த உயர்ஞானத் திருமொழியால்,

“தோடுடைய செவியன் விடையேறிஓர் துவெண்மதிசூடி
காடுடைய சுடலைபொடிபூசி என்உள்ளங் கவர்கள்வன்
ஏடுடைய மலரான்முனை நாட்பணிந்து ஏத்தஅருள்செய்த
பீடுடைய பிரமாபுரம்மேவிய பெம்மான இவன்அன்றே!”

என்ற திருப்பதிகத்தைப் பாடி, பிரமபுரத்துறை பெம்மான்தான் தம் உன்னத்தைக் கவர்ந்து ஞானப்பாலாட்டி ஆட்கொண்டருளினான் என்று எடுத்துக் கூறினார். இதைக் கேட்டு சிவபாதவிருதயர் திகைத்துப்போனார் என்பதைக் கூறவும் வேண்டுமோ! மூன்று வயது பச்சினம் பாலகன்—வாய் நிரம்பா சொற்களைக் குழறிக்குழறிப் பேசிப் பெற்றோரையும், மற்றோரையும் மகிழ்விக்கும் நிலையிலுள்ள மதலை—இறைவனைச் சுட்டிக் காட்டிப் பாட்டுப் பாடுவதென்றால் யாருக்குத்தான் வியப்பை யுண்டாக்காது? நாமும் இந்நிகழ்ச்சியைப் படிக்கும்போதும் கேட்கும்போதும் எல்லாம் இறும்பூது எய்துகிறோமல்லவா! இயற்கை வாதிகள் ‘இது பொய்க்கதை’ என்று கூறி

வாதாடுகின்றனர்! “யாவார்க்கும் முன்னவனே முன்னின்றால் முடியாத பொருளுளதோ!” என்ற பெருந் தத்துவத்தை யுணர்ந்தவர்கள், “ஈசன் செயல் இதுபோலும்” என்று சிவபாத விருதயர் மனந்தேறியதுபோல், தேறுதலடைவர்.

ஞானசம்பந்தம் ஏற்பட்ட காலத்து—ஞானங் கைகூடிவிட்டால்—சர்வ சித்திகளையும் பெறலாம்; பல அற்புதச் செயல்களையுஞ் செய்யலாம்; மோட்சத்தையும் எளிதில் எய்தலாம் என்று துவக்கத்திலேயே குறிப்பிட்டோமல்லவா! அதுபோன்றே, “தமது ஆளுடைய பிள்ளையார் சிவஞானங் கைவரப் பெற்றபின்னர், பல பதிகளுக்குஞ் சென்று பல அற்புதங்களைச் செய்து காட்டி, உலக மக்களுக்கு இறைவன் உண்மையையும், அவனையடையும் நன்னெறியையும் தமது தேவாரப் பாடல்கள் வாயிலாக எடுத்து உபதேசிக்கலானார். அவைகளையெல்லாம் விரித்தெழுதுவதெனின், இவ்வேடு அடங்காது. ஆகவே, திருஞான சம்பந்தர் தமது வாழ்க்கையில் நடத்திக் காட்டிய முக்கியமான அற்புதங்களைமட்டும் இங்கெடுத்துக் கூறுவோம். அவை வருமாறு:—

1. திருப்பாச்சிலாச்சிரமம் என்னும் ஊரில் கொல்லிமழவன் என்னும் அரசனின் புதல்வியுடைய முயலக வியாதியை “துணிவளர்” என்னும் பதிகம் பாடிப் போக்கியருளினார்.

2. திருக்கொடிமாடச் செங்குன்றூரில் தம்முடனிருக்கும் திருக்கூட்டத்தார்க்கு வந்த சரப்பிணியை “அவ்வினைக்கிவ்வினை” என்ற திருநிலைண்ட பதிகம் பாடித் தீர்த்தார்.

3. திருமருகல் என்னும் ஊரடைந்தகாலத்து சிவபிரான் முன்னிலையில் கதறி யழுதுகொண்டிருந்த ஒரு வணிகமங்கையின் கையறுநிலையை மாற்றவேண்டி பாம்பு தீண்டி இறந்த அவளது காதலனை உயிர்பெற்றெழிச் செய்தார். அச்சந்தர்ப்பத்தில் அவர்,

“சடையாய் எனுமால் சரணீ எனுமால்

விடையாய் எனுமால் வெருவா விழுமால்

மடையார் குவளை மலருங் கழனி

உடையாய் தருமோ இவன்உன் மெலிவே”

என்று ஆரம்பித்துப் பாடிய பதிகம் ஒதுவார் உள்ளத்தை உருக்குவதாகும்.

4. பாண்டிமாதேவி மங்கையர்க்கரசியார், மந்திரி குலச்சிறையார் ஆகியவர்களின் வேண்டுகோளுக்கிணங்கி, திருஞான சம்பந்தர் மதுரைமாநகர் சென்று தாம் தங்கியிருந்த மடத்துக்குச் சமணர் இட்ட தீயை ‘பையவே சென்று பாண்டியற்கு ஆகவே’ என்று பாண்டிய மன்னன்பால் வலினார். அதன் பயனாக, அம்மன்னனுக்கு ஏற்பட்ட சர நோயைத் தீர்த்தார். “வாழ்க அந்தணர்” என்னும் பதிகத்தில், “மன்னனும் ஒங்குக” என்று பாடி மன்னனது கூனை நிமிர்த்தார். அரசனை மயக்கிவைத்திருந்த சமணர்கள் இவரை வாதுக்கழைக்க, அதற்கு உடன்பட்டு, அனல்வாதம், புனல்வாதம் முதலியன செய்து எண்ணூயிரம் சமணர்களையும் வென்றார். பாழ்பட்டிருந்த பாண்டிநாடு முழுதும் சிவமணம் பெருகச் செய்தார்.

5. திருவோத்தார் என்னுமிடத்தில் அன்பர் வேண்டுதலுக்கிரங்கி, ஆண் பனைகளைப் பெண்பனைகளாக்கினார்.

6. திருமயிலையில் அரவந்தீண்டி யிறந்த பூம்பாவையின் எலும்பை அவளது தந்தை சிவநேசர் என்பாரது வேண்டுகோளுக்கிணங்கி, கபாலீச் சரத்தில் “மட்டிட்ட புன்னை” என்னும் பதிகம் பாடிப் பழையபடி பெண்ணாக்கினார். இவ்வற்புதம்தான் திருமயிலை அறுபத்துமூவர் திருவிழாவின் போது “அங்கம்பூம்பாவையான வைபவம்” என்ற பெயரோடு சிறப்பாகக் கொண்டாடப்படுகிறது. இச்சமயம் திருஞானசம்பந்தர் பாடிய,

“மட்டிட்ட புன்னையங் காணல் மடமயிலை
கட்டுஇட்டங் கொண்டான் கபாலீச்சரம் அமர்ந்தான்
ஒட்டிட்ட பண்பின் உருத்திரபல் கணத்தார்க்கு
அட்டுஇட்டல் காணுதே போதியோ பூம்பாவாய்”

என்று தொடங்கும் பதிகம் மிகுந்த பக்திச் சுவை வாய்ந்ததாகும்.

கடைசியாக, திருஞான சம்பந்தப் பெருமான் தமது பதினாறுவது வயதில் பெற்றோர் உற்றார் விருப்பத்திற் கிணங்கியும் உலக ஒழுக்கத்தை நிலை நிறுத்துவதற்கும், திருநல்லூரில் நம்பாண்டார் நம்பி என்னும் பெரியாரின் திருமகளைத் திருமணஞ் செய்துகொண்டார். பிறகு அவர் சுற்றத்தாரும், அடியார்களுஞ் சூழ்ந்து தமது மனைவியாரோடு சிவபெருமான் எழுந்தருளியிருக்கும் பெருமணக்கோவிலை யடைந்து,

“கல்லூர்ப் பெருமணம் வேண்டா கழுமலம்
பல்லூர்ப் பெருமணம் பாட்டுமெய் யாய்த்தில
சொல்லூர்ப் பெருமணஞ் சூடலரே தொண்டர்
நல்லூர்ப் பெருமண மேய நம்பானே”

என்ற பதிகத்தைப் பாடி, செம்பொற் சோதியின் அருட் சோதியில் இரண்டறக் கலந்தார். அவரது அருளால் திருமணத்துக்கு வந்திருந்தார் அனைவரும் சோதியில் கலந்தனர்.

திருஞானசம்பந்த சுவாமிகள் மெய்ஞ்ஞானங் கைவரப் பெற்றமையால் தம் வாணாளில் பல அற்புதங்களைச் செய்து காட்டியதோடு, நினைத்த மாத் திரத்தில் தமக்கும், தம்மைச் சேர்ந்தவர்களுக்கும் முத்திப் பேற்றை அடையும்படி செய்தாரென்றால், அறிவுச் செல்வம் அல்லது ஞானப் பொக்கிஷத்தின் மகிமையை என்னென்பது! எனவே, நாமும் அவ்வித மெய்ஞ்ஞானத்தைப் பெற முயலவேண்டுவது அவசியமல்லவா! ஞானசம்பந்தம் பெற்ற திருஞானசம்பந்தப் பெருமான் நமக்குக் காட்டிச் சென்ற சற்புத்திர மார்க்கத்தைக் கடைப்பிடித்தொழுகி, இம்மை, மறுமை, வீடு ஆகிய அனைத்தையும் அளிக்கவல்ல மெய்ஞ்ஞானச் செல்வத்தைப் பெற இறைவனை நோக்கித் தவங் கிடப்போமாக.

சின்னம்மை நோய்.

ஒட்டுவாரொட்டி வியாதிகளிலெல்லாம் மிகச் சாதாரணமானது சின்னம்மை நோய் என்பது. இந்த நோய், அநேகமாக, ஒரு ஆளுக்கு ஒரு தடவை தான் வரும். மூன்று வயதுக்குக் கீழ்ப்பட்ட பிள்ளைகளுக்கும் அந்த வயதுக்கு மேற்பட்ட பலவீனமான பிள்ளைகளுக்கும் இந்த நோய் வரும், சில கேஸ்களில், உயிருக்கு ஆபத்தாக முடியும். மாணத்தை விளைவிக்கும் ஒட்டுவாரொட்டி வியாதிகளில் சின்னம்மை வெகு உயர்ந்த ஸ்தானத்தை வகிக்கிறது.

பெரும்பான்மையான ஜனங்களுக்கு எப்படியும் ஒரு தடவையாவது சின்னம்மை காணுமாகையால், அதைத் தடுக்க முயலுவதிலே பிரயோஜனமில்லையென்று சிலர் எண்ணலாம். ஆனால் ஒரு சங்கதி. உங்களுடைய குழந்தை இப்பொழுது நல்ல ஆரோக்கியமாக இருக்கலாம். அதனால் அதற்கு சின்னம்மை வார்க்கும்போது, இலேசாகத்தான் வார்க்குமென்று யார் சொல்லக்கூடும்? நீங்கள் வேண்டுமென்றோ, அல்லது அலகியமாகவோ உங்களுடைய குழந்தைகளுக்குச் சின்னம்மை தொற்றுப்படி விட்டுவைத்திருந்தால், அதற்குச் சின்னம்மை கண்டு செத்துப் போனால், உங்களுடைய மனசாட்சி உங்களைச் சும்மாவீடுமா? ஆகவே எப்பொழுதும் முன்னெச்சரிக்கைகளையும் தடுப்பு முறைகளையும் செய்து கொள்ளுவதுதான் நல்லது.

சின்னம்மை நோய்க்குக் காணும் முதற் குறிகளாவன:—சளி, தும்மல், இருமல், கண்ணினின்று நீர் வடிதல், ஜூரம். முதல் இருபத்துநாலு மணி நேரத்திலே ஜூரம் 101 அல்லது 102, சில கேஸ்களில் 104 டிகிரி வரை ஏறிவிடும். வியாதி கண்ட முதல் நாள் இரவு ஜூரம் அதிகமாக இருக்குமால், சின்னம்மை கடுமையாகக் காணும் என்று தெரிந்துகொள்ளலாம். குழந்தை கடுமையாக ஜலதோஷம் அல்லது இன்புளுயென்ஸா கண்டதைப் போலக் கிடக்கும்.

பின்பு கழுத்திலே பொரி கிளம்பும்; கழுத்திலிருந்து விரைவாக முதுகுக்கும், பின்பு உடம்புக்கும், கடைசியாக, கை கால்களுக்கும் பரவும்; இரண்டு தினங்களுக்குள், இந்த வரிசைப்படியே, பொரிகள் உலர்ந்து, மஞ்சள் அல்லது பழுப்பு நிறமான பொறுக்குகள் தட்டும். சில நாட்களுக்கெல்லாம் இப்பொறுக்குகள் உதிர்ந்து போகும். பொரி கிளம்புகையிலும் உதிருகையிலும் நமைச்சல் காணும். நோய் கண்ட ஐந்து தினத்திற்குள்ளாக ஜூரம் இறங்காவிட்டால், நோயின் அடியாக வேறு ஏதோ சிக்கல் ஏற்பட்டிருக்கிறதென்று, அநேகமாக யூகித்துக் கொள்ளலாம்.

சாதாரணமாக, சின்னம்மையின் அடியாகக் கிளைக்கக் கூடிய நோய்கள் நிமோரியாவும் காது நோயுமாகும். பொறுக்குகள் உதிரும் காலத்திலே தான் இந்தக் கிளை நோய்கள் அநேகமாக உண்டாகும். பொறுக்கு

கனெல்லாம் உதிர்ந்து, ஜூரமும் தணிந்த பின், ஜூரம் மறுபடியும் காணாமானால், நிமோனியா அல்லது காது நோய் ஏற்பட்டாலும் ஏற்படலாம்.

குழந்தைக்கு விரைவாகச் சுவாசித்தல், ஒவ்வொரு மூச்சுக்குப் பின்னும் கரகரவென இரைச்சல் முதலிய சின்னங்கள் இருக்கின்றனவா என்று தாயார் கவனிக்க வேண்டும். டாக்டரைக் கொண்டு குழந்தையினுடன் காதுகளை அடிக்கடி பரிசோதித்துக் கொள்ளுதல் நல்லது. மாஸ்டாய்ட் முதலிய காதுக் கோளாறுகள் ஏற்படாதபடிக்கு வேண்டிய தடுப்பு சிகிச்சைகளை டாக்டர் செய்வார்.

சின்னம்மை கண்டால், அதிகக் கஷ்டப்பட்டக் கூடியவர்களாகவுள்ள குழந்தைகளுக்கு, அந்த நோய் காணாதபடி நம்மால் கூடுமான தடுப்பு முறைகளையெல்லாம் அனுசரிப்பது நல்லது. ஊரிலே சின்னம்மை கொள்ளுநோயாகப் பரவுங் காலங்களில், அப்படிப்பட்ட குழந்தையைப் பிள்ளைகள் கூடும் இடங்களுக்கு அனுப்பக் கூடாது. சளி பிடித்த வேறு பிள்ளைகளை அப்படிப்பட்ட குழந்தையுடன் விளையாட விடக் கூடாது.

அப்படிப்பட்ட குழந்தைக்கு சின்னம்மை வீரமும் கொடுக்கலாம். சமீபத்திலே தான் அந்த நோய் கண்டு சொஸ்தமடைந்த குழந்தையினுடைய இரத்தத்தின் நீர்ப் பாகமே இந்த வீரம். இது குழந்தை சின்னம்மை நோயுள்ளவர்களுடன் பழகிய ஐந்து நாட்களுக்குள் கொடுக்கப் படவேண்டும். இந்த வீரம் வியாதியைச் சம்பூரணமாகத் தடுத்து விடாவிட்டாலும் அதை இலகுவாகக் காணச் செய்யும் என்பதற்குச் சந்தேகமே இல்லை.

வியாதியினுடைய முதற்குறிகள் கண்டவுடனேயே சிகிச்சையை ஆரம்பித்து விடவேண்டும். அது முதலில் சின்னம்மையாக இராமல், கடுமையான மூக்குச் சளியாகவோ இன்புளுயென்சாவாகவோ இருந்தாலும் பரவாயில்லை. செய்துகொண்ட சிகிச்சையில் லாபமே தவிர நஷ்டமில்லை.

நல்ல காற்றோட்டமுள்ள அறையில் நோயாளியை ஒதுக்கி வைக்கவேண்டும்.

ஜூரம் இருக்கும் காலம் வரை நீராகாரமே சாப்பிட வேண்டும். தண்ணீர் தாராளமாகச் சாப்பிடலாம். பால், ஆரஞ்சு ரசம் முதலியனவும் குடிக்கலாம். வியாதியஸ்தர்கள் ஒரே நேரத்திலே அதிகம் சாப்பிட முடியாது. ஆகையால் இரண்டு மூன்று மணிக்கொரு தரம் அவர்களுக்கு ஏதாவது சாப்பிடக் கொடுத்துக் கொண்டே இருக்க வேண்டும்.

இருமல் அடிக்கடி இருக்குமானால், குழந்தை பலவீனப்பட்டு போம். தும்மலுக்கும் சளிக்கும் பரிகாரமாக, ஆப்போலீன் (Abbolene) முதலிய மூக்குத் துளிகளை உபயோகிக்கலாம். பொரி கிளம்புகிற காலத்திலும் உதிருகிற காலத்திலும், அதிக நமைச்சல் எடுக்காதபடிக்கு, தினம் தேகத்திலே எண்ணெய் தடவுவது நல்லது. ஒரு பெர்ஸெண்டு மெந்தோல் ஆயின்மெண்ட் அல்லது காலமைன் லோஷன் நமைச்சலைத் தவிர்க்க உபயோகப்படும்.

உடம்பிலுள்ள விஷங்களை வெளிப்படுத்துவதற்கு நாலு வழிகள் உண்டு. அவைகளாவன: சர்மத்தின் மூலமாக, துரையீரல்களிலிருந்து வெளி வரும் காற்றின் மூலமாக, மூத்திரத்தின் மூலமாக, மலத்தின் மூலமாக. வியாதியஸ்தருக்குச் சுத்தமான காற்று வேண்டுமென்றும் அவர்கள் பல தடவை மூத்திரம் கழிக்க வேண்டும் என்றும் தினம் மல விஸர்ஜனம் செய்ய வேண்டுமென்றும் நீங்கள் ஒத்துக் கொள்வீர்கள்.

குழந்தை, நீராகாரம் சாப்பிடுவது, சாதாரணமாக, மலத்தை இளக்கி விடும். மலம் அடிக்கடி இளகி, தாலாகக் கழியவில்லையென்றால், எளிமா கொடுக்கலாம். அல்லது மில்க் ஆப் மக்னீஷியா போன்ற கழிச்சல் மருந்தைக் கொடுக்கலாம். ஆமணக்கெண்ணெய் மட்டும் உபயோகிக்காதீர்கள்.

ஜூரம் தணிந்த பிறகும் இரண்டு மூன்று தினங்களுக்குக் குழந்தை படுக்கையிலேயே இருக்க வேண்டும். மழை காலமா யிருந்தால் ஒரு வாரம் வரை வெளியே போகக்கூடாது.


சின்னம்மை நோய்க்குப் பிறகு, குழந்தையி னுடைய உடம்பு நன்றாகத் தேறவில்லையென்றால், குழந்தைக்கு க்ஷய ரோகம் காணக்கூடிய நிலையில் இருக்கிறதா என்று தக்க டாக்டர்களைக் கொண்டு சோதிக்க வேண்டும். பசி தீபனத்தைப் பெருக்கிக் கொள்வதற்கும் எடையை அதிகரித்துக் கொள்வதற்கும் காட்வீவர் ஆயில் அல்லது ஹாலிவர் ஆயில் கொடுப்பது நல்லது.

(நல்வழி.)

புதிய ஜீவிய சந்தாதாரர்.

இவ்வருஷம் நமது “ஆனந்த”னுக்கு ராமநாதபுரம் ஜில்லா, தேவகோட்டை, இரவிசேரியில் வாழும் திரு. வ. சி. வையாபுரி பூசாரி ஜீவிய சந்தாதாரராகச் சேர்ந்துள்ள நற்செய்தியைப் பெருமகிழ்ச்சியோடு தெரிவித்துக்கொள்ளுகிறோம். நம் “ஆனந்தனை” ஆதரவு செய்யும் நோக்கத்துடன் ஆயுட் சந்தாதாரராக முன்வந்த திரு. வ. சி. வையாபுரி பூசாரிக்கு நமது மனப்பூர்வமான நன்றியறிதலைச் செலுத்துவதோடு, அவர் எல்லா நலங்களும் பெற்று இனிது வாழ அருள்புரிய வேண்டுமென்று இறைவனை இறைஞ்சுகிறோம்.

பத்திராதிபர்.



கணபதியின் குடும்பம்



(E. K. வெங்கடராமன், பி. ஏ.,)

மாலை ஆறுமணி யிருக்கும். வழக்கம் போல் ஏரிக்குப் போய்
கை கால்களைச் சுத்தி செய்து கொண்டு சந்தியா வந்த
ஊத்தை முடித்துக் கொண்டேன். வீட்டுக்குத் திரும்பும் போது அரச
மரத்தடியில் தொந்தியைத் தள்ளிக் கொண்டு உட்கார்ந்திருந்த விநாயக

ரைக் கண்டவுடன் என் மனதில் அடைபட்டிருந்த சங்கடங்க ளெல்லாம் சப்தரூபமாக வெளிவர ஆரம்பித்தன.

“கல்லைத்தான் மண்ணைத்தான் காய்ச்சித்தான்

குடிக்கத்தான் கற்பித்தாயா ?

இல்லைத்தான் பொண்ணைத்தான் எனக்குத்தான்

கொடுத்துத்தான் ரக்பித்தாயா ?

அல்லைத்தான் சொல்லித்தான் யாரைத்தான்

நோவத்தான் ஐயோ எங்கும்

பல்லைத்தான் திறக்கத்தான் பதுமத்தான்

புவியில் தான் பண்ணினாயே.”

என்று வாய்விட்டு அலறினேன். “ஏ! கஜானனா! நான் பி. ஏ. பாஸ் செய்து ஐந்து வருஷங்கள் ஆன விஷயம் உனக்குத் தெரியாததா? எங்கு போனாலும் வேலைசாலியில்லை; போ” என்று சொல்லி வெருட்டுகிறார்கள்.

பிரம்மா பிறப்பித்த இம் மானிடப்பிறவியை நான் மனப்பூர்வமாக மாற்றுவது அசாத்தியம். உன்னையன்றி எனக்கு வேறு கதியில்லை. ஒன்று எனக்கு வேலை கிடைக்கும்படி சிபார்சு செய்ய வேண்டும், இல்லா விட்டால் உத்தியோகத்தில் அபேக்ஷிக்கிற தனத்தையாவது தயங்காமல் தந்தருளல் வேண்டும். இரண்டில் ஒன்று நடக்காவிட்டால் நான் நாக்கைப் பிடுங்கிக் கொண்டு உன் காலி னடியிலேயே விழுந்து சாவது நிச்சயம்” என்று முறையிட்டு மரத்தடியில் உட்கார்ந்தேன்.

பெண்ணைக் கண்டால் பேயுயிரங்கும் என்றபடி பி. ஏ. பட்டதாரியாகிய என்னைக் கண்டு விநாயகரின் மனதும் இளகியது. துதிக்கை மெதுவாக மேலே உயர்த்தப்பட்டது. கணபதி பேச ஆரம்பித்தார்.

“அடடா! நவமணி போல் வந்த பட்டதாரியே, மிகவும் கவனமாக உன் கதையைச் சொன்னாய், கொஞ்சம் என் கதையைச் சொல்கிறேனே கேள். வயிற்றுக்கில்லாமல், சோற்றுக்கு ஏமாறி வீதிகளெல்லாம் இருக்கிறேன். சப்பாணிப் பிள்ளை என்று தாய் தகப்பன் தள்ளி விட்டார்கள். எனக்குப் பெண் கொடுப்பாரோ எப்போதும் கிடையாது. ஒரு தந்தம் உடைபட்டு விட்டது. என் குட்டெல்லாம் வெளிப்பட்டு விட்டது. வாழைப்பழம், தேங்காய், இளநீர் இவை யெல்லாம் எங்கு கிடைக்குமென சந்தி சந்தியாய் உட்கார்ந்திருக்கின்றேன். இப்படி இருக்கையில் என்ஞல் என்னப்பா முடியும்? சுற்று என் தகப்பனர் செய்தியைக் கேள்.

வீடோ வெட்டவெளி: மாடோ ஒத்தை. மேலும் மழுமாறி. விஷத்தை உண்டு பைத்தியம் பிடித்திருக்கிற விஷயம் உலகமெல்லாம் தெரியும். தண்ணீர் சுமந்து, சுயம்பாகம் செய்து அரை உடம்பாகிவிட்டார். விறகெடுத்து விற்று இருக்கிறார். ஒடேந்தி பிச்சை எடுத்திருக்கிறார். மண்ணைச் சுமந்து ஒருவனால் பிரம்படிப்பட்டிருக்கிறார். முழுதும் சடைப்புரட்

டன். எல்லாரும் ஒருகால் நொண்டி என்பார்கள். இந்த எட்டு திக்குங் காண அரைச் சோமனைத் தலையில் கட்டியாடித் திரிந்தார். மேலும் மிகவும் துஷ்டன். மாமனைக் கொன்றுவிட்டார். மருமகனைச் சுட்டுவிட்டார். ஆகையால் பந்துக்கள் ஒருவரும் இவரை 'வா' என்று அழைப்பதில்லை. நாம் அவரை ஏதாவது கேட்டால் கொடுப்பாரா? என்னைப் பெற்றவன் கேவலத்தைக் கேள்.

ஒரு கம்பத்தில் இரண்டானை கட்டினதுபோல் ஆனால். வம்புக்குடித் தனத்தால் வாடினான். தம்பி! நான் என்ன சொல்வேனப்பா! சொந்த புருஷனையே அம்பலத்தி லேற்றிவிட்டான். என்னப்பா மரியாதை. பிள்ளைக் கறி தின்பவன். எள்ளளவும் அவளிடத்தில் கருணை கிடையாது. தமிழியாதவன். கேட்டாலும் கொடுக்கமாட்டான். இன்னுமொரு தம்பி எனக்கு உண்டு. அவன் பிணிமுகம் கொண்டு வாழ்கிற வதிசயம் கேள்.

அவன் எப்போதும் கைவேலை மாறாதவன். பணமிருந்தால் தினைமாவுக்கு அவன் காட்டில் போய்த்திரிவானா? அப்படித் தனமில்லாவிட்டாலும் இரண்டு பெண்டாட்டிக்காரனுக்கு பேசத்தான் வாயுண்டோ? நீ என்ன முறையிட்டாலும், அவன் பணமோர் மாகாணியும் கொடுக்கமாட்டான். என் தம்பி பாக்கியத்தைச் சொன்னேன். என் மாமன் செய்தியைக் கேள்.

வெண்ணெய் எல்லாம் திருடி உண்டு கொடுமைப் பசிக்குப் போதாமல், மண்ணை யெல்லாம் வாரித் தின்றான். ஆடு, மாடு மேய்த்துத் திரிந்து மானங்கெட்டவன். இடைச்சியர் சேலை யெல்லாம் ஒடித் திருடினான். வீடு வீடாகப் பாலை யெல்லாம் மிகக் குடித்தான். பெண்கள் பிடித்து உரலில் கட்டியடிக்கக் கதறினான். உடலோ கறுப்பு. ஒரு கண் குருடு. மேலும் கடலே கதியாக யிருக்கின்றான். ஒரு சமையம் கல்லைத் தூக்கிக்கொள்வான். மற்றொரு சமையம் காட்டுக்குள் ஒடிவிடுவான். எல்லார்க்கும் நல்லவரைப் போலிருப்பான். எதிரில் போய் வாயினால் சொல்லாமல் மெதுவாகத் துடையடிப்பான். அவன் செய்ததெல்லாம் சட்டத்துக்கு விரோதமான காரியங்கள். தம்பி பரதனுக்குத் தன் ராஜ்யத்தைக் கொடுத்தான். வாலியைக் கொன்று அவன் தம்பி சுக்ரீவனுக்கு மகுடம் சூட்டினான். ராவணனைக் கொன்று அவன் விபீஷணனுக்கு இலங்கையைக் கொடுத்தான். இந் திரினைப் போலிருந்த கர்ணனைக் கொன்று அவன் தம்பியாகிய அர்ச்சுனுக்கு மேன்மையைக் கொடுத்தான். இதுவரையில் இங்கு ஒன்பது தடவைகள் வந்திருக்கிறான். ஒவ்வொரு தடவையும் யாரையாவது கொல்வதற்கென்றே வந்திருக்கிறான். அவன் வந்தால் போர்க்களம் தயாராக இருக்கவேண்டும். மேலும் பணம்திலேறி படுத்திருக்கும் அக்குணலோபி என்ன கொடுப்பான்? அவளிடத்தில் ஒருகாசம் பேராது.

இப்படி யிருக்கையில் எங்கனால் ஒன்றும் கொடுக்க முடியாது. நான் ஆண்டி, என் தந்தை ஆண்டி, என் தாய் ஆண்டிச்சி. என் மாமன் முழுத் தாதன், நீ வேண்டிவந்த என் குடும்பத்திற்கு மேன்மை என்பது எப்போதும் கிடையாது. எல்லாம் சொல்லிவிட்டேன்; இனிச் சொல்வதற்கு ஒன்று மில்லை" என்று சொல்லி முடித்தார். நான் பதில் சொல்லாமல் என் தலைவீதியை நினைத்துக்கொண்டு எழுந்து ஒடி வந்துவிட்டேன்.

மாதர் உலகம்



ஒளவையார்

(புரிமதி. பண்டிதை-அசலாம்பிகை அம்மையார்.)

“**ஒள**ருடன் கூடிவாழ்” என்பது அடுத்த நீதி. இது நீ ஊரில் உள்ளவர்களுடன் சுபா சுபங்களில் கலந்துகொண்டு ஒற்றுமையாக வாழ்தல் வேண்டுமென்று கூறுவதாகும். இது இல்வாழ்வா னுக்கு இன்றியமையாத நலம் பயப்பது. செல்வத்தின் பெருக்கினாலும் கல்வியின் சிறப்பிலும் அதிகாரத்தின் வன்மையாலும் ஒவ்வோர் சமயம் (தன் சிறப்புக் கொவ்வாத) ஊரில் உள்ளவர்களுடன் சமமாகக் கூடிக் குலாவுவதா? என்கிற அகம்பாவம் ஏற்படுவது முண்டு. இது அறிவுடமையாகாது. கல்வியிலும் கேள்வியினாலும் எய்தும் சிறப்புக்கள் ஊருடன் அளவளாவி வாழாமையால் ஏற்படும் குறைகளை நீக்குதல் அரிது. கல்வியும் கேள்வியும் பிறர் வியக்கும்படி பேசுவது எழுதுவது இவைகளைப் பயனாகக் கொண்டிருக்கவில்லை. அவைகளின் உண்மைப்பயன் அறிவுடமை தான். அறிவுடமைக்கு அடையாளம்

“எவ்வ துறைவ துலகம் உலகத்தோ
டவ்வ துறைவ தறிவு.”

என்பதே. பின்னும்,

“உலகத்தோ டொட்ட வொழுகல் பலகற்றும்
கல்லார் அறிவிலா தார்.”

என்ற குறட்பாவும் கல்வி கேள்விகள் மட்டில் அறிவுடமையைக் காட்டா; உலகத்தோ டொட்ட ஒழுகும் தகுதியே அறிவுடமை யென்பதை வலியுறுத்துகின்றது.

முதலில் ஊருடன் கலந்து அளவளாவுதலை முக்கிய கடமையாகக் கருதிப் பின்னர் நாடொப்பன செய்ய வல்லுனராவர் அவர்களே அதன் வளர்ச்சியாக உலகத்தோ டொட்ட ஒழுகும் பெரியாராவர். ஈண்டு உலகமென்பது தரைப் பரப்பையும் மலைப்பரப்பையும் நீர்ப்பரைப்பையும் குறிப்பதன்று. உலகின்கண் வாழும் மக்களையே குறிப்பதாகும். மக்களிலும் பெரியார் என்பதைச் சுட்டுவதாகவும் கொள்ளலாம்.

கிலப்பார்ப்பும் அதனதன் சீதோஷணத்தை யறிந்து அதற்கேற்ப நடவாதாரைப் பிணிக்குன்னாக்குதல் அதுபவம். அங்ஙனம் இருக்கப் பகுத்

தறிவுடைய மக்களினத்தை எவ்வாறு அசட்டை செய்ய முடியும்? ஊர் என்றதால் ஊரில் தீமைபயக்கும் குழுவின் உளராயின் அவர்களிடம் கூடிக் குலாவதலுக்கும் பொருந்து மென்று உட்கொள்ளுவது பிழை. ஒரு ஊரில் வாழுமாந்தர் அனைவரும் நன்மை தீமைகளில் ஒருவர்க்கொருவர் அவ்வவர் தரத்திற்கேற்பக் கலந்துகொள்ளல் அவசியம் என்பதே இந் நீதியின் நோக்கம். தனது சொந்த குடும்பத்தில் பிணக்குற்று நடப்பவன்கூட ஊராருடன் கூடாமல் ஒதுங்கி நிற்க ஒருபோதும் முடியாது. அப்படி நிற்பின் பெரும் வெள்ளத்தில் பற்றுக்கோடொன்று மின்றி எதிர்த்து நிற்பவன் நிலைமையையே அவன் அடைவான். குடிப் பிறந்தாரிடம் தீராப்பகை கொண்ட துரியோதனனும் தன் கீழுள்ள நாட்டினரிடமும் சூழ்ந்துள்ள பிரஜைகளிடமும் ஒற்றுமையாய்க் கலந்து அரசு செலுத்தியதாகச் சஞ்சயன் கூறுகிறான். அங்ஙனம் நடவாமல் பாண்டவரிடம் காட்டிய கொடுமையை எல்லாரிடமும் காட்டி யிருந்தால் அவனுக்குப் பல அக் குரோணி சேனைகள் படைத்துணையாக வந்திருப்பார்களோ? யாசகர் உன்பட அனைவரையும் சந்தோஷப்படுத்துவதில் வல்லவனாக இருந்த காரணமே அவனது அடாத கொடுஞ் செயல்களுக்குப் பின்பும் பலகாலம் அரசு போகத்திற் சகித்தான். ஊருடன் கூடிவாழ அறியாதவனுக்கு மனதில் இன்பமும் ஆறுதலும் ஏற்படவே முடியாது. ஊருடன் கூடி வாழ்தலென்பது ஒரு வித கூட்டுறவு இயக்கத்தின் அடிப்படையே என்பது ஊன்றி நோக்குவோர்க்குப் புலப்படும். ஒருவர் சமையத்திற்கு ஒருவர் உதவி செய்து தமக்குற்ற அமையம் அன்றார் உதவியை ஏற்பதே கூடி வாழ்தல் என்பதன் குறிக்கோள். இதன் வளர்ச்சி முறையே பொதுவுடமைக் கொள்கையுமாகும். சுபா சுபங்களில் ஒருவர்க்கேற்படும் பொறுப்பை அவர் குலத்தைச் சார்ந்த நெருங்கிய உறவினர் வீதாசாரம் வகுத்து மகிழ்ச்சிக்கொடையாக உதவிப் பகிர்ந்துகொண்டு வந்த வழக்கமும் பண்டிடக்கால மக்களிடம் பரிணமித் திருந்தது. அதனால் தனக்கேற்படும் செலவு பெரிதென மலைத்தலுக் கிடமின்றி பெரிய காரியங்களையும் செய்ய முடிந்தது. ஒருவரின் பொறுப்பு பிறருக்கில்லை யென்னும் உணர்ச்சி ஏற்பட்டதி லிருந்தே வறுமை நம் நாட்டில் குடியேறி விட்டது. இதுவுமன்றி ஆலய நிர்வாகம், குருமாரை ஆதரிப்பது, இரப்போர்களைக் கர்ப்பது, நீர்நிலைகளை நல்ல நிலைமையில் பராமரிப்பது முதலிய பற்பல பொதுக்காரியங்களையும் சுபா சுபங்களில் வசூலாகும் பணத்தாலும் கிராம சபைகளால் வீதிக்கப்படும் அபராதத் தொசையாலும் நன்கு கவனித்து நடத்தப்பட்டு வந்ததாகக் காண்கிறோம். ஊரில் ஒற்றுமையின்றி மூன்றாவது பேர்வழிகளாய் அரசாங்க உத்தியோகஸ்தர்களிடம் சென்று பரிகாரம் தேடுவது நாகரீகமென்று எண்ணத் தொடங்கிய காலமே இந்தியரின் கண்ணியமும், செல்வமும் உரிமையும் வீழ்ச்சியுற்றதென்பது முழு உண்மை. கிராம விளைபொருள்கள் பலவும் அக்காலம் ஒருவர்க்கொருவர் பரஸ்பரம் பண்டமாற்று முறையாலும் சீராகச் செழிப்புற்றிருந்தது. நாணய பரிவர்த்தனை நெடுநாட்களுக்குப் பிறகே இடையில் ஏற்பட்டுக் கிராம ஒற்றுமையைக் குலைத்து விட்டதாகக் கூறுவது குற்றமாகாது. திருவிளையாடற் புராணத்திலும் கடற்கரை வரசிகளான செம்படவப் பெண்கள் தம்பாலுள்ள முத்துக்களை நாழி என்னும் அளவு கருவியால் அளந்து கொடுத்து மருதநிலத்தாரிடம் உள்ள உணவுப் பொருள்களை வாங்கியதாகக் கூறப்படுகிறது. இவ்வித முறை மாறியதிலிரு

ந்தேநாணய மதிப்பும் தேவையும் அதிகரித்தது. அதன் பயனாகவே திருட்டு மோசம் முதலியன தோன்றின போலும். ஊரார் கட்டளைகளுக்குக் கீழ்ப் படியாமல் ஒருவர் இருப்பரேல் அவர்களிடம் நீர் வழங்கல், நெருப்பு வழங்கல், வண்ணன், நாவிதன் பணி முதலியவைகள் பொதுச்சபைகளால் மறுக்கப்படும். இரும்புக்கம்பிகளாலும் கற்கோட்டை யொத்த திண் சுவர்களாலும் ஆகிய சிறையைத் தகர்த்து வெளிவரக்கூடிய மல்லனும் கிராமத்தில் விதிக்கும் மேலே சுட்டிய தண்டனைகளை மீற முடியாது. படிக்கட்டாமலும், வழக்கறிஞர்களின் சட்டைப் பைகளை நிரப்பாமலும் ஊரைவிட்டுச் செல்லாமலும் சாப்பாட்டுக்கடைகள் என்னும் அஞ்சார விடுதிகளில் நுழையாமலும் விவகாரம் பைசலாகி விடும். கந்தகக்குச்சிகள் ஏற்பட்ட பிறகு கூட நெருப்புண்டு பண்ணப் பெரும்பாலும் கிராமப்பெண்கள் கணப்பு என்னும் சாதனத்தையே கையாண்டு வந்தனர். மண்ணெண்ணை வந்தபிறகுதான் கணப்பு அணைந்தது. எதற்காகவும் ஒருவரை நாடவேண்டியதில்லை யென்னும் உணர்ச்சி கால் கொண்டது. ஆண் மக்களைவிடப் பெண்மக்களும் ஊருடன் கூட்டுறவு முறையில் வாழ்வு நடத்த அதிக சந்தர்ப்பங்கள் இருந்தன. சமைதாங்கி முதலிய பொதுவான பரோபகாரச் செயல்களும் அத்தகைய ஊர் ஒன்றுபட்டு வாழ்ந்த காலத்தில்தான் எழுப்பப்பட்டன. சுயநலவாதிகளாய் அவரவர்கள் நலத்தையே அவரவர்கள் பெரிதெனப் பாராட்டியதன் பயனாகவே இந்தியநாட்டின் அறங்கள் அழிந்தன. அதற்குரிய எண்ணங்களும் மறைந்தன, இத்துணைப் பெரிய கேடுகளைத் தடுக்கவே மூதாட்டியார் ஊருடன் கூடி வாழும்படி நமக்குப் போதித்துள்ளார். ஒருவருடனும் கூடாமல் உண்டு உடுத்து உலவுவது ஒரு வாழ்வாகாது. ஈரம் வற்றிய மரம்போல் தாழ்வேயாகும். அது குறித்தே நல்வாழ்வு என்பது ஒன்று படுதலினால் முகிழ்ப்பதென்று தோன்றும்படி ஊருடன் கூடி வாழ் என்றருளிஞர். நமது நவீன வரகவியாகிய பாரதியாரும் 'ஒன்றுபட்டா லுண்டிவாழ்வு' என்று வலியுறுத்தினார்.

ஊர்க்கட்டுப்பாடு ஒழுக்கத்தை மறைமுகமாக ஒம்புவதாகும். ஊரிலுள்ளார் நன்மதிப்புக்காகத் தம் தவறான செயல்களைக் கைவிடுவோர் பலர். ஊரார் அவருக்கு அஞ்சும் குணம் ஆண்மக்களிலும் பெண்களுக்கே அதிகம். உலவாயை மூடினாலும் ஊர் வாயை மூட முடியாதென எல்லா மாதரும் சொல்வது பிரசித்தம். ஊருடன் கூடிக் கலந்துவாழ முடியாதவன் விலங்குகள் வாழும் வனத்திடை வசிப்பனுக்கே ஒப்பாவான். பிராட்டியார் அசோகவனத்தில் தனது சொல்லொணாத் துயரினால் மனமுடைந்து வருந்தியதாகக் காணப்படும் செய்யுள்களில்,

“வருந்தலின் மானமா வனைய மாட்சியர்

பெருந்தவ மடந்தையர் முன்பு பேதையேன்

கருந்தனி முகிலினைப் பிரிந்து கள்வர்ஊர்

இருந்தவன் இவன் என ஏசு நிற்பனோ?”

என ஊர் அலர்துற்றும் என்பதை யெண்ணிக் கலங்குவதாகக் கம்பநாடர் காட்டுகிறார்.

“இனி “வெட்டெனப் பேசேல்” என்பது அடுத்த நீதி. நீ ஒருவரோடும் கத்தி வெட்டைப்போல் கடினமாகப் பேசாதே என்பது இதன்

பொருள். மதிப்பையும், காரியசித்தியையும் விரும்பும் ஒவ்வொருவருக்கும் இருக்கவேண்டிய உயர்ந்த தன்மையாகும். உலகத்தையாளும் சக்கிரவர்த்தியும் காட்சிக் கௌரியனாகவும், கடுஞ்சொல் இல்லாதவனாகவும் இருக்க வேண்டியது அவசியமென்னில் மற்றையோர் எவ்விதம் கடுமையாகப் பேச முடியும்? நமது பாட்டியார்க்கு இதில் அதிக கவன முண்டென்பதைப் பிறிதோரிடத்தில்,

“வெட்டெனவை மெத்தெனவை வெல்லாவாம் வேழத்திற்
பட்டுருவும் கோல் பஞ்சிற்பாயாது—செட்டிருப்புப்
பாரைக்கு நெக்குவிடாப் பாரை பசுமரத்தின்
வேருக்கு நெக்கு விடும்.”

என்ற அழகான வெண்பாவினால் உதாரணத்தோடு உணர்த்தி யுள்ளார். இதன் கருத்து வருமாறு:—வன்மை எப்போதும் மென்மையை வெல்ல மாட்டாது. மதங்கொண்ட யானையின் கடினமான உடலில் தைத்து ஊடு ருவிப்பாய்ந்து துளைத்திடவல்ல ஒரு வீரன் விடும் அம்பானது மென்மையான பஞ்சுப் பொதியில் பாய முடியாது.

இரும்பினால் வழக்கப்பட்ட பார் என்று வழங்கும் (கடப்பாரை) ஆயுதத்தினாலும் உடைக்க முடியாத கருங்கற் பாரைகளை பசுமையும் மென்மையுமுள்ள மரத்தின் சல்லி வேர்கள் பிளந்து கொண்டு இடம் பெற்று வெளிவரும். இதுபோலவே நயமாகப் பேசும் மொழிகளால் காரியம் சித்திப்பது போல, பயமுறுத்துவதால் நன்மை விளையாதது மட்டில் அன்றித் தீமையும் விளையும். யாழ் வல்லோன் அதனை வாசிப்பதனால் எவராலும் அடக்க முடியாத மதம் கொண்ட யானை அடங்கிக் கட்ட எளிதாகும் எனச் சரிதவரலாற்றினால் அறிகின்றோம். பிராணிகளுக்குள் மிகக் குரூமுள்ள நஞ்சுடைய நாகமும் இன்னிசை கேட்டுக் கரந்துறை நீங்கி வெளிவந்து அவ் விசைக் குரியோனாகிய பிடாரன் வசப்படுகின்றது. எல்லா மொழிகளிலும் மென்மை வேண்டப் படுமாயினும் மென்மையி னுயர்வையும் வன்மையின் தாழ்வினையும் தமிழ்மொழி வழக்கைச் செப்பஞ் செய்த முன்னோர் மொழிகளின் அமைப்பிலேயே பொருத்தி வைத்தனர். இச் சிறப்பு வேறு எம் மொழி வழக்கிலும் காணப்படாத ஓர் தனிச் சிறப்பேயாகும். தமிழ் என்னு மொழியே மிகச் சாந்தமான ஒலியை அளிக்கிறது. வல்லினம், மெல்லினம், இடையினம் ஆகிய மூன்று பிரிவுகளி லிருந்தும் அப் பிரிவுகளிலும் மிக மெல்லோசைகளை நல்கும் மூவெழுத்துக்களால் யாக்கப் பட்டிருப்பதை ஊன்றி நோக்கின் மிக இன்பம் விளைக்கும் வல்லினமாகிய கசடதபந என்ற ஆறெழுத்துக் களிலேயே மிக்க வல்லோசையை வழங்குவது ட, ற ஆகிய இரண்டெழுத்துக்களேயாகும். இந்தக் காரணம் பற்றி அவை யிரண்டும் எம் மொழிக்கும் முதல் எழுத்தாக ஆதியிலேயே அமைத்தா ரில்லை. கோபத்தால் கொதித்து மாந்தர் மொழியும் சொற்களிலேயே ட, ற இடம் பெறுகின்றன. வல்லோசையே தமோ குணத்தைச் சுட்டுவ தென்பது இதனால் விளங்கும். அதிக கோபத்தை வெளியிட வேண்டிய தற்கு மேலே சொல்லிய எழுத்துக்களையே இரட்டிப்பது அவசியமாகிறது.

உதாரணமாக வாலிவதைப் படலத்தில் அவனை அவன் எதிர் நிற்கவும் வல்லமை யில்லாத அவன் தம்பி சுக்ரீவன் வலிய அறை கூவி (இராம சகா

யம் புறத்தே யிருப்பதால்)ப் போருக் கழைக் கின்றான். [அது பஞ்சணையின் படுத்திருந்த தமையன் காதில் விழுகிறது. அதனால் அவன்! திடுக்கிட்டு ரோஷமும் கோபமும் உடையவனாகிய தன்மையை உணர்த்தவந்த கவி யாசர்,

“இடித்தூர்ப்பிவந்து போர் எதிர்த்தியேல் அடர்ப்பன் என்]

• றடித்தலங்கள் கொட்டிவாய் மடித்தடுத் தலங்குதோள்

புடைத்துநின் னுளைத்தபூசல் புக்கதென்ப மிக்கிடம்

துடிப்ப அங்குறங்குவாலி திண்செவித் தொளைக்கணே”

எனவும், சடாயு உயிர் நீத்த படலத்தில், ஜடாயு “வாளுள்பவன் மைந்தன் வளைத்த விலான் தானே வரினின்று தடுப்பரிதால்”—எனப் புகலக் கேட்ட தும், பொங்கிய சினத்தனான தசமுகன் தன்மையை,

கேட்டா னிருதர்க்கிறை கேழ்கினர்தன்

வாட்டாரை நெருப்புக வாய்மடியா

ஓட்டாயினி நீயுரை செய்குனரைக்

காட்டாய் கடிதென்று கனன்றுரையா”

என்ற செய்யுளாலும் பொருத்தமுறக் காட்டுகின்றார். எல்லா நூல்களிலும் இது போன்ற உதாரணங்கள் தமிழ்க் கவிதைகளில் உண்டு. அவ்வாறே சத்துவகுணம் தலை சிறக்கத் தீட்டிய இடங்களில் இடையின் எழுத்துக் களே மிகுதியாக விரவி நிற்பதாகக் கீழே கண்ட உதாரணத்தினால் உணர லாம். நாகபாசப் படலத்தில் கருடாழ்வார்

“எழுவா யெவர்க்கு முதலாகி யீரோ

புடையாகி யெங்கு முளையாய்

வழுவாதவர்க்கும் வரமீய வல்லே

அவரால் வரங்கள் பெறுவாய்

தொழுவா யுணர்ச்சி தொட ராததன்மை

யுருவாய் மறைந்து துயரால்

அழுவா யொருத்த னுளைபோலும்

ஆர்இவ் வதிரேக மாயை யறிவார்”

என்று துதித்ததாக உள்ள செய்யுளே போதிய சான்றாகும். ஆண்மையும் அந் தும் குறைந்து மோகத்தால் இருண்ட பேதமையுடமையை வெளியிட நெருங் கால் அதன் தன்மைக் கேற்ப மெல்லின எழுத்துக்களே மிகுதியும் விரவிவரும் மொழிகளை உபயோகித்தலும் இத் தமிழ் மொழியிலேயே காண்டலெளிது. இதற்குதாரணமாக மாயாஜனகப் படலத்தில் பிராட்டியை நோக்கி,

“வஞ்சனேன் எனக்கு நானே மாதாரர் வடிவுகொண்ட

நஞ்சதோய் அமுதம் உண்பான் நச்சினேன் நாளுந்தேய்ந்து

நெஞ்ச நேரான தும்மை நினைப்புவிட் டாவினீக்க

அஞ்சினேன் அடியனேன் உம்மடைக்கலம் அமுதின் வந்தீர்”

என்ற செய்யுளை மட்டில் நோக்குவோமாக.

நவக்கிரகங்களில் கூட வாக்குஸ்தானத்தில் பாபிகள் இருந்து சுபர் பார்வையின்றேல் துடுக்காய்ப் பேசும் இயற்கை இயல்பாகும். ஒளவையாரும் வெட்டென என்று வல்லோசையுள்ளடகரம் இரட்டித்து வரும் ஒரு மொழியாலேயே ஈண்டு உரைத்திருப்பது சிந்தித்து மகிழத்தக்கது.

வெட்டெனப் பேசுவோனை எவரும் அணுகி உரையாட அஞ்சவர். விரும்புவோரும் இலராவர். பலராலும் வெறுக்கப்படும் ஒரு நிலை அரசுணுக் கிருந்தாலும் காரிய சாதகம் கிட்டாது. அபாயமே தருணம் பார்த்து நிற்கும். இவ்வாறு பேசும் இயல்பு பொதுவாகக் கோபம் மீறியபோதே தோன்றுமாதலால், நீதி நூலாசிரியர்,

“சினமுளோன் மனைமைந்தர்கள் இவன் வெளிசெல்லும்
தினமெலாம் பெருவிழவு கொண்டாடுவர் செல்லா
தினையன்தங்கு நாள்இழவு கொண்டாடுவர் இறப்பின்
மனையிலோர் பெருநல்விழா வந்தென மகிழ்வார்”

என்று கூசாது கூறினர்.

“இனிய வுளவாக இன்றை கூறல்
கனியிருப்பக் காய் கவர்ந்தற்று”

என்றருளினர் வள்ளுவனாரும்.

தவிர வெட்டெனப் பேசுதலினால் பேசுவோரின் தன்மையான இருதயம் வெம்மையுற்றுக் கெடுவதுடனில்லாது கேட்போனது உள்ளமும் துணுக்குற்று உரம்சூன்றி எவ்வாறு மெலிவுறும் என்பதையும் சிந்தித்தல் வேண்டும். இதனை விளக்க,

“தீயினுற் சுட்டபுண் உள்ளாறும் ஆறாதே
நாவினுற் சுட்ட வடு”

என்றெழுந்த பொன்னுரை யொன்றே போதியதாகும்.

இவைகளும்ன்றி நாம் வல்லோசை தோன்ற வெட்டெனப் பேசுந் கால் நமது சொற்களோடு வெளிவரும் உயிர்ப்பில் எண்ணிறந்த விஷக் கிருமிகள் கிளைத்து நெருங்கி நிற்போரின் உடலிற் பரவி நலத்தைக் குறைக்கின்ற தென சுவாமி விவேகானந்தரே கூறியுள்ளார்.

பல்லாயிரக் கணக்கில் குழுமி நிற்கும் கூட்டத்தில் உரத்த குரலிற் பேசவேண்டி யிருந்தது. பேசிய விஷயங்கள் மிகச் சிறந்தவைகளே. ஆயினும் உரத்த குரலில் பேசுவதனாலேயே வாக்கால் வெளிவரும் வாயுக்களில் தீய கிருமிகள் அதிகம் தோன்றிப் பரவுகின்றன. இதனால் நன்மையச் செய்கையிலும் தீமை விளைகின்ற தென்று கூறி யிரக்கமுற்றாராம். உரத்த குரலுக்கே தீங்கு விளையும்மாயின் உள்ளுறக் கனன்று வெளிவரும் துஷ்ட வார்த்தைகளின் விளைவு எவ்வளவு கொடிய தெனவுணர்தல் வேண்டும்? இதுபோன்ற எத்தனையோ தீமைகளை விளக்க வேண்டி அன்னையார் இந் நீதியை வகுத்தனர் என்று கருதல் வேண்டும்.

விடுதலை

புரீ. நாராயணன்.

கௌரி அவள் பணக்காரப் பெற்றோருக்கு ஒரே செல்வப் புதல்வி. அவளுக்கு மணமாகும் பொழுது அவள் கணவன் குடும்பத்தார் நல்ல ஸ்திதியி லிருந்தார்கள். கால வித்தியாசத் தால் கை நொடித்துப் போய் விட்டார்கள். அவள் கணவன் பரேஷ் சிரமப்பட்டு பி. எல். பட்டம் பெற்று ஒரு வக்கீலானான். பரேஷ் படித்துக் கொண்டிருக்கும் பொழுது கௌரி தன் சொந்த வீட்டிலேயே இருந்தாள். பரேஷ் வக்கீல் பிராக்டிஸ் பண்ணத் துடங்கிய உடன் தான் தன் கணவன் வீட்டிற்கு வந்து சேர்ந்தான். அவன் பெற்றோருக்கு கௌரியை பரேஷ்டம் அனுப்ப மனமே கிடையாது. கௌரியின் பிடிவாதத்தின் பேரில் கௌரியை பரேஷ்டம் அனுப்பினார்கள்.

பரேஷ் ஒரு தினுசான பேர்வழி. கௌரியை ஒரு அபாக்கிய தேவதை என்று எண்ணி அவளை வெறுத்து வந்தான். இதற்குக் காரணம், தன் மணத்திற்கு பின்பு தன் குடும்பம் குலைந்ததுதான். கௌரி உத்தமிதான். ஆனாலும் அவனுக்கு அவள் மீது சந்தேகம் ஏற்பட்டு விட்டது. அவளுக்கு சரியான போஷணை கிடையாது. பரேஷ் சில நாள் கோர்ட்டுக்கு பாதி வழி போய்விட்டு மனதில் எதையாவது நினைத்துக் கொண்டு வீட்டிற்கு வந்து விடுவான். சில சமயம் கோர்ட்டு கலையுமுன்னமேயே வந்து விடுவான். காரணமில்லாமல் வேலை யாட்களை வேலையினின்றும் நிறுத்தி விடுவான். எந்த வேலை யாள் கௌரிக்கு ஒத்தாசையாய் இருக்கிறாளோ அவனையே முதன் முதல் நிறுத்தி விடுவான். இந்த செய்கைகள் கௌரிக்குக் கொஞ்சமும் பிடிக்கவில்லை. தன் கணவன் பெரிய சந்தேகி என்று தெரிந்து கொண்டான். நாட்கள் செல்லச் செல்ல பரேஷ் கௌரியை ரொம்ப கஷ்டப் படுத்தலானான்.

வீட்டு வேலைக்காரியிடம் இரகசியமாக கௌரியின் நடத்தையைப் பற்றி விசாரிக்கலானான். இதுவும் கௌரியின் காதில் விழுந்தது. கௌரி கூட்டில் அடைபட்ட பெண் சிங்கம்போல் தன் கோபத்தை யெல்லாம் அடக்கிக் கொண்டிருந்தாள். பிறகு நேருக்கு நேரே கௌரியை கண்டிக்கும் தொடங்கி விட்டான் பரேஷ். பொறுமைத் தீயும் சந்தேகத் தீயும் அவன் உள்ளத்தில் கொழுந்துவிட்டு எரிந்து கொண்டிருந்தது. கௌரியிடமோ பொறுமை என்ற பொக்கிஷம் அதிகரித்துக் கொண்டு வந்தது. இவ்வாறாக இரு வருஷம் அகன்றது. கௌரி தன் தாய் வீட்டிற்கு தான் சுகமாக கணவனுடன் இருந்து வருவதாக கடிதம் எழுதுவாளே யொழிய தன் கணவனை நிர்தித்து ஒருபொழுதும் எழுத மாட்டான்.

மக்கட் பேறுமின்றி இல்லற வாழ்க்கையில் இன்பமொன்றும் காணாத கௌரி இல்லற வாழ்க்கையி னின்றும் தப்பித்துப் போக—ஏன்—விடுதலை யடைய எண்ணினாள். அவ்வூரில் அச்சமயம் வந்திருந்த ஒரு இளம் சந்நி யாசியிடம் சென்று அனுதினமும் கீதை உபந்நியாசம் கேட்கத் தொடங்கி



னாள். தபசி கௌரியின் குரு பக்திக்கும் அவளுக்கு கீதை உபந்நியாசத்தில் உள்ள அளவு கடந்த பிரே மைக்கும் வியந்தார். கௌரி கணவனிடம் அல்லல் படு வதை விட, குருவினிடம் அடிமையா யிருப்பது நல்லது என்று அவள் மன திற்கு பட்டது.

பரமான்ந்தஸ்வாமி களங்க மில்லாதவர். நாஸ்தி கரும் அவரைப் போற்றி

வந்தார் என்றால் அவரைப் பற்றி கூறுவது மிகையே. பரேஷ் மாத் திரம் அவர் மேல் ரொம்ப சந்தேகம் கொண்டிருந்தான். அவரை பெரிய ஆஷாடபூதி என்று எண்ணி வந்தான். கௌரி அங்கு அடிக்கடி போவதிலிருந்து அவருக்கும் அவளுக்கு எதோ சம்பந்தம் உண்டு என் றும் எண்ணி வந்தான்.

ஒரு நாள் பரேஷிற்கு கோபம் தன்னை மீறி வந்தது. கௌரியிடம் சென்று பரமான்ந்தர் ஒரு பசுத் தோல் போர்த்த புலி யென்றும் கௌரி யையும் பரமான்ந்தரையும் தாறுமாறாக திட்டினான். கௌரி தன் பொறு மையை யிழந்து விட்டாள். குருவையும் தன்னையும் தூஷிப்பதை அவனால் கேட்டுக் கொண்டு சும்மா இருக்க முடியவில்லை. என்று மில்லாமல் கௌரி பாம்புபோல் சீறினாள். கண்கள் கோவைப்பழம் போல் சிவந்து விட் டது. ஒரு வார்த்தையும் வாயினின்றும் தெளிவாக வர மறுத்து விட்டது. தட்டுத் தடுமாறி “நான் எப்படிப் போனால் உங்களுக்கென்ன”. என்று சொல்லி விட்டாள். சொன்னதின் பின்பு தான் அதை நினைந்து கௌரி வருந்தினாள். பரேஷ் மறு வார்த்தை பேசாமல் கௌரியை வீட்டினான் வைத்துப் பூட்டிக் கொண்டு கோர்ட்டுக்குப் போய் விட்டான்.

பரேஷின் இந்தச் செய்கை கௌரிக்கு மன அதிர்ச்சியை யுண்டாக்கி விட்டது. அவள் கொஞ்ச நஞ்சம் கணவன் என்ற மரியாதை வைத்திருந் ததும் பறந்தோடி விட்டது. எப்படியோ கதவைத் திறந்து வீட்டை விட்டு வெளியில் போய் விட்டாள்.

உச்சி வேளை. பரமான்ந்தஸ்வாமி தன் தனி அறையில் நிஷ்டையி லிருந்தார். மேகமில்லாத வானில் மின்னல் கொடி இளம் பிறைபோல் கௌரி அவர் அறையில் துழைந்தாள்.

ஸ்வாமி திடுக்கிட்டு “ஏன்? எதற்கு வந்தாய்?” என்றார். கௌரி “என்னை காப்பாற்றுங்கள். அல்லல் பிடித்த இந்த குடும்பக்கடலினின்றும் கரையேற்றுங்கள். உங்களுக்கு தொண்டு செய்து காலத்தைக்கடத்த உத்தரவு கொடுங்கள்” என்று முறையிட்டாள்.

பரமானந்தஸ்வாமி ஒரு வார்த்தையும் சொல்லாது அவளைக் கணவன் வீட்டிற்குப் போகச் சொன்னார்.

கோர்ட்டி லிருந்து வந்த பரேஷ் தன் வீடு திறந்திருந்தது கண்டு அதிசயப்பட்டான். “யார் வந்து கதவை திறந்தது?” என்று கௌரியைக் கேட்டான்.

“ஒருவரும் வரவில்லை. நான்தான் என் குரு வீட்டிற்குப் போயிருந்தேன்.”

“ஏன்? எதற்காக?”

“அது என் இஷ்டம்.”

இத்துடன் அன்று அவர்கள் சம்பாஷணை முற்றுப் புள்ளி வைக்கப்பட்டது.

*

*


*

*

பரேஷ் இப்பொழுது கௌரிக்கு காவல் வைத்திருந்தான். இவன் செய்கை ஊராருக்கு சொல்லாமல் சொல்லிக் காண்பித்தது. பரமானந்தஸ்வாமிக்கும் பரேஷின் செய்கை எட்டிற்று. கௌரிக்காக வருந்தினார். அன்றே அவ்விடத்தை விட்டு வேறிடம் போக முடிவுகட்டி விட்டார். நாளும் குறிப்பிடப் பட்டது.

பரமானந்தர் புறப்பட இருக்கும் நாளுக்கு முதல் நாள் கௌரிக்கு பரமானந்தரிடமிருந்து ஒரு ஓலை கிடைத்தது. அதில்:—

“குழந்தாய், கடவுளை கம்பிலேர் கைவிடப்படார். முக்தி கொடுக்கு முன்பு ‘அவன்’ பக்தர்களை பல சோதனைக்குள்ளாக்குவான். கடவுளடிமையான உன்னை ‘அவன்’ உதவியால் காப்பாற்றத் துணிகிறேன். நீ என்னுடன் வர மனமிருந்தால் நாளை உன் தோட்டத்துக்கு குளத்தங் கரையண்டை மத்தியானம் 2 மணிக்கு சந்திப்பாய்” என்றிருந்தது.



கடித்ததை கௌரி பன்முறை படித்தாள். அதை கிழித்தெறியாமல் தன் கூந்தலில் மறைத்து வைத்துக் கொண்டாள். கடிதம் படித்ததிலிருந்து அவள் மூளை ஒரு வழியிலும் செல்லாமல் தத்தளித்துக் கொண்டிருந்தது.

மறுநாள் காலை மணி பத்திருக்கும். கூந்தலில் வைத்திருந்த கடிதத்தைக் காணவில்லை. ஸ்நான அறையில் போய் பரிசோதித்தாள். படுக்கை யறையை நன்றாக சுற்றிப் பார்த்தாள். ஒரு இடத்திலும் காணப்படவில்லை. தன் கணவன் கையில் சிக்கி விட்டதோ என்று அஞ்சினாள். பரேஷு கையில் கிடைத்திருந்தால் அவன் என்ன செய்யத் துணிவான் என்பதையும் அவன் கோபத்தையும் ஆத்திரத்தையும் பற்றி அளவிடலானாள்.

வேகமாகத் தன் கணவன் அறைக்கு ஓடினாள்.

ஹா! என்ன கோரம். பரேஷு தரையில் பிணம்போல் கிடந்தான். வாயிலிருந்து நுரை வெளிப்பட்டிருக்கிற கிடந்தது. அவன் இடது கையில் ஒரு காகிதம் கசக்கி வைத்திருந்தது. கௌரி காகிதத்தை எடுத்தாள். டாக்டருக்கு ஆள் அனுப்பினாள்.



டாக்டர் வருவதற்கு முன்பே அவன் ஆவி அவனுடைய விட்டு பிரிந்துவிட்டது.

அன்றைய தினம் பரேஷுக்கு அயலூரில் அவசர வேலை யிருந்தது. இதை யறிந்தே பரமானந்தர் கௌரியுடன் ஊரை விட்டுப் போக நினைத்தது.


மணி 2. பரேஷின் ஆவி பிரிந்த சமயம் குரு திருடன் போல் குளக்கரையில் வந்து நின்று கொண்டிருந்ததை, தோட்டத்து ஜன்னல் வழியாய் கௌரி நோக்கினாள். கௌரிக்கு இப்பொழுது குருவைக் காணப் பிடிக்கவில்லை. பற்பல எண்ணங்கள் அவள் மனதைக் கலக்கிக் கொண்டிருந்தது.

குரு "கௌரி" என்றழைத்தார். அவருக்கு என்ன தெரியும் உன் நடக்கும் சங்கதி.

"இதோ வந்து விட்டேன்" என்றாள் கௌரி.

* * *

பரேஷின் எதிர்பாரா மாணத்தைக் கேட்ட அவன் நண்பர்கள் பரேஷின் வீட்டிற்கு வந்து பார்க்க



(ஆசிரியர் - வி. சங்கரய்யர்)

1. தேகபுஷ்டி, ரத்தசத்தி முதலியவைகளுக்கு

பிண்டாஸவம்

16-பலம் அரிசித்திப்பிலி, 16-பலம் தானிக்காய்த்தோடு இவ்விரண்டையும் 1 படி தண்ணீரில் நன்றாக அரைத்துக் கலக்கி 16-பலம் வெல்லம் சேர்த்து 40-நாட்கள் நெற்களஞ்சியத்தில் நெல்லினுள் வைத்து நன்றாக மூடி வைத்திருந்து எடுத்து தினமும் காலை மாலை ஒரு அவுன்ஸ் வீதம் சாப்பிட்டு வரவும்; பத்தியமில்லை. சகலவித மேகரோகமும் தீரும்.

2. குஷ்டம், காமாலை, மூத்திரரோகம், குன்மம், கிருகணி, பாண்டு, அரிசஸ், மூலரோகம் முதலியவைகளுக்கு

பீஜகாஸவம்

மாதுளைப்பழ விதை 1-படி, திருபுலை மூன்றுமாக 1-பலம், திராசைப் பழம் 5-பலம், கொம்பரக்கு 7-பலம், இவைகளை 16-படி தண்ணீரில் போட்டு 4 படியாக காய்ச்சி வடிகட்டி 100-பலம் ஜீனி, 1-படி தேன் விட்டு, சுக்கு, மிளகு, விளாமிச்சவேர், அதிமதுரம், கோஷ்டம், வகைக்கு 1-பலம் வீதம்; இடித்து வஸ்திரகாயம் செய்த பொடிபோட்டு நெய் பூசின மண்பாண்டத்தில் விட்டு 15-நாட்கள் நெற்களஞ்சியத்தில் தான்ய புடம் வைத்து பிறகு காலை மாலை ஒரு அவுன்ஸ் வீதம் சாப்பிட்டு வரவும்.

3. தாது கூயம், காலஸம், தேகபுஷ்டி, தேகபலம், காமவிருத்தி, புத்திரப் பிரதம் இவைகளுக்கு

பிருங்கராஜாஸவம்

16-படி கரிப்பான் சாறு, 200-பலம் வெல்லம், 8-பலம் கடுக்காய்த் துள் நெய் தேய்த்த பாண்டத்தில் போட்டு சீலமண் செய்து 15-நாட்கள் வைத்திருந்த பிறகு எடுத்து திப்பிலி, ஜாதிக்காய், கிராம்பு, ஏலம், சிறு

அங்கு பரோஷின் பிணத்தின் பக்கலில் கௌரியின் சுவ சரீரமும் அலங் கோலமாக கிடந்தது. பக்கத்தில் ஒரு வீஷப்புட்டி காலியாய் தரையில் பாதி உடைந்தும் உடையாமலும் கிடந்தது. ஒரு கர்மக் கிரியைக்கு வந்த நண்பர்கள் இரண்டு கர்மக் கிரியைகளையும் செய்து முடிக்க வேண்டியிருந்தது. வந்தவர்கள் யாவரும் கௌரியின் 'சதி'யைப் பற்றி மெச்சினார்கள். அவன் விடுதலைக்காகப் போராடி விடுதலை யடைந்தது பாருக்குத் தெரியும்? (கவி தாகூர் கதையைத் தழுவியது.)

நாகப்பூ, ஜாதிபத்திரி வகைக்கு 2-பலம் வீதம் பொடி செய்து சேர்த்து, காலை மாலை ஒரு அவுன்ஸ் வீதம் சாப்பிடவும்.

4. இருமல், க்ஷயம், வாயுக்குத்து, சுவாசம் விட முடியாமல் அடிக்கடி கஷ்டப்படுவது, கண்டமாலை, நெஞ்சுவலி முதலியவைகளுக்கு மாசிகாஸவம்

50-பலம் புளிச்சக்கீரையை 16-படி தண்ணீர் விட்டு காய்ச்சி 4-படியாக வற்றவைத்து வடிகட்டி பிறகு 200-பலம் வெல்லம் போட்டு நெய் பூசிய மண்பாண்டத்தில் விட்டு அதில் வால்மினகு, திப்பிலி, கருஞ்சீரகம், ஏலம், சிறுநாகப்பூ, மிளகு, ஜாதிபத்திரி, வகைக்கு 1-பலம் வீதம் பொடி செய்து போட்டு சீலமண் செய்து ஒருமாதம் வைத்திருந்து பிறகு தினம் ஒரு அவுன்ஸ் வீதம் சாப்பிடவும்.

5. வயிற்றுவலி, குன்மம் முதலியவைகளுக்கு

ஹிங்குவாதி குரணம்

காயம் 1-பலம், வசம்பு 2-பலம், உப்பு 3-பலம், சுக்கு 4-பலம், ஓமம் 5-பலம், கடுக்காய்த்தூள் 6-பலம், கொத்தமல்லி 7-பலம், கோஷ்டம் 8-பலம், சிவதை 9-பலம் இவைகளை இடித்துப் பொடிசெய்து வஸ்திரகாயம் செய்து வெந்நீரில் திருகடிப் பிரமாணம் போட்டு சாப்பிட்டு வர சகலவித குன்மமும் தீரும்.

6. அஜீரணம், புளிச்ச ஏப்பம் முதலியவைகளுக்கு

வைச்வாநர குரணம்

இந்துப்பு 1-பலம், சீரகம் 2-பலம், ஓமம் 3-பலம், திப்பிலி 4-பலம், சுக்கு 5-பலம், கடுக்காய்த்தூள் 6-பலம் இவைகளை இடித்து பொடி செய்து வஸ்திரகாயம் செய்து திருகடிப் பிரமாணம் வெந்நீரில் போட்டு சாப்பிடவும்.

7. தாம்பூல மாத்திரை

கிராம்பு, மாச்சக்காய், ஜாதிக்காய், பத்திரி, வால்மினகு, காசிக்கட்டி, கத்தக்காம்பு, பெப்பர்மிண்டு உப்பு இவைகளைச் சமம் சேர்த்து தூள் செய்து கோரோஜனை, குங்குமப்பூ சேர்த்து, பன்னீர் விட்டரைத்து சிறு பயறு அளவில் மாத்திரை செய்யவும். இதைத் தாம்பூலத்துடன் உபயோகிக்கவும்.

8. பற்பொடி

வசம்பு, ஏலம், கிராம்பு, ஜாதிக்காய், பத்திரி, பெப்பர்மிண்டு உப்பு, சூடம், மிளகு இவைகள் சமம், கருவேலம் பட்டை, பிரஞ்சு சாக்கு சேர்த்து இடித்து வைத்துக் கொள்ளவும். பல் உறுதிபடும், பல் வலி தீரும், பல் புழு நீங்கும்.

9. ரண பிளாஸ்திரி

தேன் மெழுகு, சாம்பிராணி, நல்லெண்ணெய், போறிக் பவுடர், இவைகள் சமம் ஒன்று சேர்த்து உருக்கி உருட்டி வைத்துக் கொள்ளவும். சகல ரணங்களுக்கும் போடலாம்.

10. ஸுகந்த ஸ்நாநப்போடி

நெடுமஞ்சள், கஸ்தூரி மஞ்சள், பூலாங்கிழங்கு, புழுக்கப்பட்டை, சந்தனம், சடாமாஞ்சி, பச்சிலை, விளாய்ச்சுவேர், வெட்டிவேர், வாயுவிளங்கம், கசகசா, கோரங்கிழங்கு, தவனம், மருக்கொழுந்து இவைகளை இடித்து வைத்துக் கொள்ளவும்.

11. ஜன்னிக்கு எண்ணெய்

ஒரு சேர் வேப்பெண்ணெயை இலுப்ப சட்டியில் ஊற்றி, 1 பலம் எருக்கின்பூ, 1 பலம் வெள்ளைப்பூண்டு, 1 விராகனிடை ஜாதிலிங்கம், இவைகளை தட்டிப் போட்டு நன்றாக சிவக்கும் வரை வறுக்கவும். இதை தலை முதல் கால்வரை தேய்க்கவும். பிதற்றல், புலம்பல் எல்லாம் தீரும்; ஜன்னியும் சுமாரும்.

12. லிங்க சிந்தூரம்

குடம் 1 பலம், சாம்பிராணி 1 பலம் இரண்டையும் இடித்து, 1 பலம் ஒரு கட்டி லிங்கத்தைப் பொதிந்து கொளுத்தி விடவும். ஆறின பிறகு இப்படியே மூன்று தரம் செய்து சீசாவில் வைத்துக் கொள்ளவும். வேளைக்கு 2 அல்லது 3 அரிசி யிடை தேனில் கொடுக்கவும். இஞ்சிச் சாற்றிலும் கொடுக்கலாம். ஜ்வரம், வாய்வு, வாதம் முதலியவை தீரும்.

13. சுக்குக் களி

சுக்கு, கண்டிப்பிலி சமம், பசு மோர் விட்டு அரைத்து துணியில் கட்டி மோரில் வேகவைத்து எடுத்து தேன் விட்டு பிசைந்து கொடுக்கவும். வயிற்று வலி, சீசம், வயிறு கடுப்பு முதலியவை தீரும்.

14. கீழ்வாய் நெல்லித் தைலம்

கீழ்வாய் நெல்லி ஸமூலம் எடுத்து மண்போக நன்றாக கழுவி உரவில் போட்டு இடித்து 3 படி விளக்கெண்ணெய் விட்டு காய்ச்சி வழிகட்டி சீசாவில் வைத்துக் கொள்ளவும். இரவு படுக்கு முன் ஒரு சொட்டு வீதம் கண்ணில் விட சகல வித நேத்திர ரோகமும் தீரும்.

15: காயம், காலம், சுவாசம், அருசி, அஜீரணம், வார்தி, நெஞ்சு வலி, ஜ்வரம், அதிசாரம் இவைகளுக்கு


தாளீசபத்திரி குரணம்

தாளீசபத்திரி 1-பலம், மிளகு 2-பலம், சுக்கு 3-பலம், திப்பிலி 4-பலம், ஏலம் 5-பலம், கிராம்பு 6-பலம், ஜீனி 8-பலம் இவைகளை இடித்து வஸ்திர காயம் செய்து ஜீனி சேர்த்து திரிகடிப் பிரமாணம் கால மாலை சாப்பிடவும்.

16. குன்மம், உதர ரோகம், சூலை முதலியவைகளுக்கு

ஹிங்கு திரிகுணதி லேகியம்.

காயம் 1-பலம், இந்துப்பு 3-பலம், விளக்கெண்ணெய் 9-பலம், உன்னிச் சாறு 27-பலம் இவைகளை ஒன்று சேர்த்து கிண்டி பதமாகக் காய்ச்சிக் கொடுக்கவும்.



53. ஜனங்களின் நன்மைக்கான சட்டங்கள்.

(T. S. ராஜகோபாலன், B. A., L. T.)



ங்கிலாந்தின் சரித்திரப் போககில் வால்போலினுடைய விஜயம் ஒரு புதிய சகாப்தத்தை யுண்டாக்கிய விபரம் நேயர்களறிவார்கள். அதுமுதல் சரித்திர முன்னணியில் அரசர்கள் பட்டம் பெறுவதோ, ஆட்சி முடிவதோ வருவதில்லை. ஆனால் மந்திரிகளும், அவர்களுடைய திட்டங்களும், செய்கைகளும் தான் முன்னணியில் இருக்கின்றன. உதாரணமாக, “க்ரென்வீல் மந்திரி சபைக் காலம்,” “இளைய பிட் மந்திரி காலம்,” “கிளாட்ஸ்டன் மந்திரி காலம்,” “கன்ஸர்வேடிவ் மந்திரி காலம்” என்றே கால வரையறை ஏற்படுகிறதே யல்லாது, அரசர்களின் பெயர்களை அல்லது காலங்களை யொட்டி கால வரையறை ஏற்படுகிறதில்லை. அதாவது தேர்தலுக்கு நின்று பொதுஜன வோட்டு ஆதரவைப் பெற்று, உருவான திட்டங்களுள்ள பெரும்பான்மைக் கक्षியில் சேர்ந்து, தேசநிர்வாகம் செய்ய ஏற்பட்டவர்களே சரித்திரத்தின் கவனத்திற் குரியவர்கள் என்பது ஏற்படுகிறது. அது பற்றியே கார்லீஸ் (Carlyle) என்ற பேரறிஞரும், “சரித்திரம் என்பது, அரசர்களையும், அவர்களுடைய அரண்மனைகளின் அழகுகளையும், ஆஸ்தானத்தின் வரிசைகளையும், உடைகளின் பள பளப்பையும், நடைகளின் உல்லாசங்களையும், மந்திரிகளையும் அவர்களின் மதிகளையும், யுத்தங்களின் வீர ப்ரதாபங்களையும், சமாதானங்களின் பலா பலங்களையும், வெற்றிச் சின்னங்களையும் பற்றி விவரிப்பது அல்ல! ஆனால், பொதுஜன சுகா சுகங்களையும், திட்டங்களின் தன்மைகளையும், உண்மை யுணர்ச்சிகளையும் கிளர்ச்சிகளையும் விவரிப்பதே உண்மைச் சரித்திரம் ஆகும். சரித்திரத்தின் நாய்ந்த எலும்புகளுக்கு உயிர் நிலையுள்ளன வாகரும்படியான விபரம் எழுதப் படவேண்டும்” என்று கூறி யிருக்கின்றார்.

சென்ற 2, 3 தொடர்ச்சிகளில் சொல்லப்பட்ட விஷயங்கள் விக்டோரியா மஹா ராணி காலத்தியவை சில, ஏழாவது எட்வர்ட் காலத்தியவை சில, ஐந்தாம் ஜார்ஜ் காலத்தியவை சில என்று குறிப்பிட்டுவிட்டு, வியாசத் தலைப்பில் சொல்லப் பட்டபடி எழுதுவோம். இளைய பிட்டும், பாக்ஸ் (Younger Pitt and Fox) தங்கள் ஜீவிய காலத்தில் அடிமைத் தனத்தை பிரிட்டிஷ் சாம்ராஜ்யத்தில் ஒழித்துவிட பாடுபட்டனர். ஆனால் ஆஸ்டர்லிட்ஸ் அதிர்ச்சியில் 1807ல் பிட் இறந்தபிறகு, நெப்போலியனுடன் நடந்த போராட்ட அவசியத்தினால், உடனே “எல்லா மேதாவிசைடங்கிய மந்திரி சபை” (The ministry of all talents) ஏற்படுத்தப்பட்டது. யுத்த நிர்வாக அவசரத்தோடு அவசரமாய் “அடிமை வியாபாரம் (The slave trade) ஒழிக்கப் படவேண்டும்” என்று ஒரு சட்டம் 1807ல் செய்யப்

பட்டது. இந்த கொடூரமான பழக்கத்தை ஒழித்துவிட பிட் படாதபாடும் பட்டார். ஆனால் அவர் காலத்தில் பலிக்கவில்லை! ஆப்பிரிக்காவிலிருந்து, அயர்ந்து மொந்திருக்கக் கூடிய நீக்ரோக்களைத் திடீரென பிடித்துக் கப்பலேற்றி, அமெரிக்காவுக்குக் கொண்டு, மிருகங்களைச் செய்வதுபோல் விற்று அவர்களைச் சொல்லொணாத கஷ்டங்களுக்குள்ளாக்கி, அதன் மூலமாய் பல ஆங்கில கனவான்கள் ஏராளமான செல்வ வான்கள் ஆயினர் என்பது சரித்திரத்தில் கண்ட ஒரு உண்மை. இந்தக் கொடிய மிருகத்தனமான “நர சோர வியாபாரம்” ஒழிந்தது. என்றாலும் அதனால் அவ்வகாதைகளுக்குண்டான கஷ்டங்கள் ஒழிய காலம் வெகுவாய்ச் சென்றது. (இதற்கு நிகராக நமது தரித்திர தேசத்திலும் இலங்கைக்கும், மலாய் நாடுகளுக்கும், பிலிப்பைன் தீவுகளுக்கும், லேபர் கமிஷன்களும், கங்காணி முறைகளும் கையாளப் பட்டு, வருஷா வருஷம் கணக்கற்ற ஆண் பெண்கள் நாடு கடந்து வயிறு பிழைக்கச் சென்று, ‘தமிழர்கள்’ என்றால் கூலிகள் என்ற பெயரையும் சம்பாதித்துக் கொடுத்து, பல கஷ்டங்களை யனுபவிக்கிறார்கள். “கரும்புத் தோட்டத்திலே” என்ற பாட்டில் கல்லும் கரையும் படி கதறுகிறார். அப் பாடல்களிலுள்ள விஷயங்கள் எந்த தேசாபிமானியின் உள்ளத்தை உருக்காது?) இங்கிலாந்தில் அந்த வியாபாரம் ஒழிந்தாலும், அதன் கொடூரங்கள் குறைய ஆண்டுகள் 30 பிடித்தன. அந்தச் சட்டத்தின் மூலம் கொடுமைகள் பல ஒழிந்தனவாம்!

(நம் கற்பகப் பாரதநாட்டைச் சீரழிக்கும் ஹரிஜனப் பிரச்னையும் இதன்மையதே. இக் கொடுமைக்கு சாஸ்திரத்தில் ஆதார மிருப்பதாகத் தொண்டையைக் கிழித்துக்கொண்டு, எதிர்த்துப் பேசுபவர்களை வாய் கொண்ட மட்டும் வைது ஸ்தாபிக்க முயல்பவர் ஒருபக்கம் இருக்கின்றனர். சாஸ்திரங்களை எவ்விதமாகப் புரட்டினாலும் ஆதாரமே கிடையாது. யுக்தி, புத்தி, அனுபவங்களுக்கு ஒவ்வாதது என்று, அனுஷ்டான ஞாதாக்களான மாளவ்யாஜி போன்றவர்களும், உலகம் போற்றும் உத்தமர் மஹாத்மாஜி கவி சிரேஷ்டர்களான ரவீந்திரநாத் தாகூர், சரோஜினி தேவி போன்றவர்களும், சிவசங்கராச்சாரியாரும் கூட சொல்லி, அநேக தேசாபிமானிகள் ஹரிஜனக் கஷ்ட நிவாரண வேலையிலும், முன்னேற்றப் பணியிலும் ஈடுபட்டுழைக்கின்றனர். ஆயினும் ஒரு விஷயம் கவனிக்கப்பட வேண்டும். பல பல பெரிய பண்ணைகளில் தங்கள் கீழுள்ள ஹரிஜனங்களைப் பரம்பரை பாத்தியம் கொண்டாடி, அவர்களுக்கு நிரந்தரவாச வசதிகள் செய்துகொடுத்து, நன்மை தீமைகளுக்கு பணங் கொடுத்துதவி, விசேஷ காலங்களில் பரிசுகளைக் கொடுத்து, அவரவர் நிலைமைக்கும், சக்திக்கும், தன்மைக்கும் ஏற்றவாறு, கவனிக்கப்படுவதும் இருக்கிறது. இது பிராசீன கிராம சமுதாய முறையில் இன்னும் அமுலிலிருக்கிறது. இந்த நிலைமையில் இருக்கும்போதே, பல விதங்களிலும் மிருகத் தன்மைகளைக் கையாண்டு நேற்று வரையில் இருந்து வந்திருக்கும் அந்நிய ஆட்சி முறையில் இது சுயேச்சை பெற தடையாக இருக்கிறது என சொல்லி வருவது விந்தையே! இதை தீர்க்க தரிசனம் செய்து உணர்ந்த நமது பாரதிப் பெரியாரும் “ஏழை யென்றும், அடிமை யென்றும் எவனுமில்லை ஜாதியில்; இழிவு கொண்ட மனிதரே. பது இந்தியாவில் இல்லையே” என்றும், “தொண்டர் என்றோர் வகுப்பில்லை. தொழிற் சோம்பலைப்போல் இழிவில்லை” என்

றும், “மனிதர் யாரும் சரி நிகர், சமானமாக வாழ்வம் இந்த நாட்டிலே” என்றும் சொல்லி, “மனிதர் உணவை மனிதர் பறிக்கும் அந்தப் புலனில் வாழ்க்கை நமக்குண்டோ? மனிதர் நோக மனிதர் பார்க்கும் அந்த வழக்கம் இனி நம்மிலுண்டோ?” என்றும் வினாவுகிறார் !)

ஜார்ஜ் IVன் காலத்தில், கானின்பிரபு மந்திரியாக இருந்த சமயத்தில் 1822-ல், “தப்புக் கையெழுத் திடுதலுக்கும், திருட்டுக்கும் விதிக்கப்பட்டு வந்த மரண தண்டனையை ரத்து செய்ய” ஒரு சட்டம் நிறைவேற்றப்பட்டது. அதுவரையில் சாதாரண சிறு திருட்டுகளுக்கும் மரண தண்டனை விதிக்கப்பட்டதென்பது புலனாகிறது. அதுவும் ஆளுக்கும், தன்மைக்கும், பொருளாதார நிலைமைக்கும் தகுந்தபடி தண்டனை விதிப்பதில் பாரபட்சம், ஏற்றத்தாழ்வுகள் இருந்தனவாம். உதாரணமாக வயிற்றுக்கில்லாத ஒரு வன் தீ-பென்னியைத் திருடினாலும் அவனுக்குக் கடுமையான தண்டனை; பணம் படைத்த அகம்பாவி பெரிய திருட்டுத் திருடி பெருங்குற்றம் செய்தாலும் சாதாரண தண்டனை. (இந்த அழகில்தான் ஆங்கில சரித்திரக்காரர்கள் இந்திய சரித்திரம் எழுதும்போது “இந்தியாவில் தண்டனைகள் வெகு கொடூரமாகவும் அநாகரீகமாகவும் விதித்து ஜனங்களை யிரட்டி பயத்தினாலேயே பழைய காலத்திய மன்னர்கள் ஆண்டு வந்தனர்” என்று நரம்பின்றி எழுதி விடுகின்றனர். ஆனால், அக் கடுங் தண்டனைகள், தோட்டியானாலும், தொண்டமானாலும், அரச குமாரனே யானாலும் பேதமின்றி ஒரே யளவாய் வழங்கப்பட்டன வென்பதற்கு தூற்றுக்கணக்கான உதாரணங்கள் உண்மைச் சரித்திரங்களில் காணப்படுகின்றன. இன்னும் ஆராய்ச்சிக்காரர்கள் முயற்சியால் பல பல திடுக்கிடக்கூடிய உண்மைகளும் புலனாகி, புளுகுகளும் கட்டுக்கதைகளும் வெட்டவெளிச்சமாகலாம்.)

பிறகு தேச வியாபாரத்தின் அபிவிருத்திக்குத் தடையாக இருந்த பல சட்டங்கள் ரத்தாகின. போலீஸ் படைக்கு சரியான பயிற்சி யளிக்கப்பட்டு, காரியாம்சத்தில் சிறந்து விளங்கி, ஜலோபகார முறைகளில் வேலை செய்ய வழி செய்யப்பட்டது. அதற்கானபடி, அவர்களுக்கு மாகுலிமை தங்கிய சக்ரவர்த்தியே யானாலும் மதிப்புக் கொடுக்கவேண்டும் என்று ஏற்பட்டது. தெருச்சந்திகளில் நின்று போக்கு வரத்தை ஒழுங்குபடுத்தும் லண்டன் போலீஸ்காரனுடைய சமீக்கைக்கு சக்கிரவர்த்தியின் வாகனமும் கீழ்ப்படிந்து உலவ வேண்டும் என்று வானமளாவ புகழப்படுவது நம்மில் பலருக்கும் தெரிந்திருக்கலாம். (நமது நாட்டிலும், இதுவரையில் இருந்தது போக, இனி அம்மாதிரி அழகிய, கண்ணிய முறைகளில் போலீஸ்காரர்கள் நடந்து கொண்டதற்கான பழக்கம் கொடுக்கப்படும் என்பதற்கான அறிகுறிகளை நமது தியாகமூர்த்திகளான காங்கிரஸ் மந்திரிகளின் அருமையான பிரசங்கங்களில் காணுவதை நாம் அகமகிழ்வுடன் எதிர்பார்த்து நடைபெறுவதற்கு வேலை செய்வோம். ராஜாஜி, கோவிர்தவல்லபபந்த், ஜவஹர்லால் போன்றவர்கள் விடுத்திருக்கும் போலீஸ்காரருக்கான செய்திகளை நாம் பத்திரிகைகளில் கண்குளிரப் பார்த்தோம்! செவி மடுக்கக் கேட்டோம் !!) பிறகுதான் முந்தின தொகுதிகளில் குறிப்பிடப்பட்ட, “கதோலிக்கர் விடுதலைச் சட்டம்,” “முதலாவது சீர்திருத்தச் சட்டம்” முதலியன ஏற்பட்டு, பொதுஜனக் கிளர்ச்சிகளுக்கு, நிர்வாகம் செவிசாய்த்து உணங்

கனிந்து உட்படவேண்டும் என்றது ஏற்பட்டது. அதுவரையில் அந்த ஜனங்கள் அவர்கள் நாட்டிலேயே பட்ட கஷ்டங்களும், அடைந்த அல்லல்களும் பல. (சொந்த ஜனங்களையே இப்பாடு படுத்திவைத்த ஆங்கில முதலாளிகளும், தோட்டக்காரர்களும், நம் பாரத மக்கள் விஷயத்தில் முதலேக் கண்ணீர் வடித்து புரட்டுகள், பித்தலாட்டங்கள் எல்லாம் செய்து, ஆட்டம் போடுவது சகஜம். அவர்கள் சாக்குகளுக்கு சந்தையும், சிறுவர்களுக்கு பணம் சம்பாதிக்க இடமும் நம் தேசத்தைவிட வேறு எங்கும் கிடையாது. ஆகவே இக்கற்பக நாட்டை சுலபமாகக் கைவிட அவர்களுக்கு எவ்வாறு மனம்வரும்? சமீபத்தில் கூட, இந்திய சம்பளத்தை ஒருமுறை, இருமுறை, மும்முறை பருத்த தொகை வாங்கிய வில்லிங்டன் பிரபுவும், “இங்கிலாந்து இளைஞர்களுக்கு இந்தியாவில் முன்னேறி அபிவிருத்தியடைய பல துறைகளும், சந்தர்ப்பங்களும் உண்டு” என்று துணிகரமாகச் சொல்லியிருக்கிறார்!! இதை யறிந்து செயலற்ற நிலையில் தான் சொல்லப் படுவனவாக ஸாப்ரு, ஜெயக்கர் போன்ற பெரியார்களின் பேச்சுகளை நாம் புரிந்துகொள்ள வேண்டும்.)

பிறகு ஆங்கில குடியேற்ற நாடுகளில் உள்ள அடிமைச் சொந்தக்காரர்கள் எல்லாம், தங்கள் தங்கள் வசியிருந்த அடிமைகளை விடுதலை செய்து விட வேண்டும் என்று ஒரு சட்டம் 1883-ல் ஏற்பட்டு, அவ்வாறு நடப்பதற்கு ஹேதுவாக, அந்த சொந்தக்காரர்களுக்கு நஷ்டஈடு கொடுக்கும் வகையில் ஏராளமான பொருள் செலவும் ஏற்பட்டதாம். முன்பு ஏற்பட்ட “அடிமைத்தன கீக்க” முயற்சி, பலன் பட இப்போது தான் நேர்ந்தது. ஈளியவர்களுக்கான கஷ்ட நிவாரணத் திட்டங்களும் எலிஸபெத் மஹாராணி காலம் முதல், உசிதப்படி அப்போது போடப்பட்டு அமுலுக்குக் கொண்டுவரப் பட்டிருந்தன. அதை யொட்டி 1834ஆம் ஏற்பட்டு, எளியவர்களுக்கு உள்ள உதவி முறைகளில் பல அபிவிருத்திகள் செய்யப்பட்டன. பொதுவாக எளியவர்களுக்கும், வேலையில்லாதவர்களுக்கும் உதவிகள் செய்யப்பட்டன. (நமது நாட்டைப் போல் ஜனங்களைப் பிச்சையெடுக்கும் தொழிலில் புகலிட்டு, சோம்பேறித் தடியர்கள் கூட்டத்தை வளர விடவில்லை. சாபக் கேட்டுப் பலனே போன்று, பலர், பரம்பரை பாத்தியதையும் கொண்டாடி பிச்சை போட மறுப்பவர்களை வைது, திட்டிச் செல்லவும் துணிந்திருப்பது பலருடைய அனுபவத்திலும் வந்திருக்கலாம். இந்தத் திட்டம் அரசாங்கத்தின் கடமையாக இருக்க நமது நாட்டில் மட்டும் தரும புத்தி படைத்த பெரியோர்களின் பொறுப்பாக விடப்பட்டிருக்கிறது. எதையும் ஆரம்பிப்பதானால் அரசாளுபவரின் இனத்தாரின் நஷ்டத்திற்கு காரணமாகும் போல் இருந்தால் உடனே தடை செய்யப்படுகிறது. அல்லது தாங்க முடியாத வரிகளுக்கும் அல்லல்களுக்கும் உள்ளாக வேண்டியிருக்கிறது. தேசிய ராஜாங்கத்தில் இனி யென்ன நடை பெறப் போகிறதோ என ஆவலுடன் எதிர்பார்ப்போம். ஸாப்ரு அவர்கள் சமீபத்தில் வேலையில்லாத திண்டாட்ட சம்பந்தமான நிவர்த்தி முறைகளைப் பெரியதாக வகுத்து, நீண்டதொரு அறிக்கையை காகித ரூபமாக வெளியிட்டிருந்ததை, பத்திரிகை படிக்கும் அன்பர்கள் அறிவார்கள்.)

1835-ல் ஸ்தல ஸ்தாபனங்களின் சீர்திருத்த சட்டம் ஏற்பட்டு,

அமைப்பு, அதிகாரம், அங்கத்தினர்களின் உரிமைகள், வாக்குரிமை வழங்குதல், வாக்குக் கொடுக்கும் முறைகள் முதலியவற்றில் அபிவிருத்திகள் செய்யப்பட்டன. அந்தந்த ஊர்களிலுள்ள சபைகளுக்கு அங்கத்தினர்கள் தேர்ந்தெடுக்கப்பட்டு தலைவர்களும் ஏற்பட்டு, அந்தந்த பிரதேசங்களின் நிர்மாண திட்டங்களுக்கும் அடி கோலப்பட்டன. நகர பரிபாலனம் கிராம பரிபாலனம் செவ்வனே நிர்வாகம் செய்யப்பட்டு கஷ்ட நிவாரண வேலைகளும் நடைபெற்றன. நாட்டுக்குப் பெரிய பார்விமெண்ட் செய்யக் கூடிய தான நன்மைகளை இந்த ஸ்தல ஸ்தாபனங்கள் கிராமங்களுக்கு பூரண ஸ்வதந்திரத்துடன் செய்து வந்தன. ஆங்காங்கு ஜனங்கள் செளகரியங்களுடன் வாழ வேறுவாறு இருந்தனர் என்று தெரியவருகிறது. (நமது நாட்டிலும், அதிலும் நமது மாகாணத்திய ஸ்தல ஸ்தாபனங்களைப் பற்றி அதிகம் பேச வேண்டியதில்லை. இந்த மாதிரி நிர்வாகம், “நம் இந்தியர்களுக்கு தங்களுடைய நிர்வகித்துக் கொள்ளத் தெரியாது” என்பதை ருஜுப்படுத்தவே நிர்மாணிக்கப்பட்டதோ என்று ஐயுறும் முறைகளில் இருந்து வந்திருப்பதை எவரும் ஒப்புக் கொள்ளவே வேண்டியிருக்கின்றது. அது பற்றியவைகளை விஸ்தாரமாக விளக்கும் பல வீகட வியாசங்களையும், புனைத்துரைகளையும் அன்பர்கள் பலரும் அநேக முறைகளில் அநேக சந்தர்ப்பங்களில் படித்திருக்கலாம். அவரவர்கள் சொந்த அனுபவங்களாகவும் பல விபரங்களை யறிந்திருக்கலாம் என்பது மட்டும் குறிப்பிடுவோம்.)

வெகு பாலியத்தில் பட்டத்திற்கு வந்த லிக்டோரியா மஹாராணியார் மிகுந்த புத்திசாலியாகவும், நாட்டின் நலத்தை நாடியவராகவும், சமயோஜித புத்தியுடையவராகவும், தாராள சிந்தையும் பெரும் போக்கும் உடையவராகவும் அமைந்தது ஆங்கிலேயரின் அதிருஷ்ட வசமேயாகும். அவருக்கு ஏற்றவாறு ராஜரீக காரியங்களில் நம்பிக்கையாகவும் நல்ல யோஜனைகளை செலுத்துபவராக அவருடைய கணவர் ஆல்பர்ட் என்ற ஜெர்மன் இளவரசர் ஏற்பட்டார். அவருக்கு இராஜா பட்டம் கிடையாது என்பது அவருடைய பற்றற்ற தன்மையையும் ஆங்கிலேயருடைய அதி தேசாபிமானத்தையும், காட்டுகிறது. தன் மனைவிக்குப் பின்னணியில் இருந்து அந்தரங்க சுத்தியான அபூர்வ யோஜனைகளை சமயோஜிதம் போல் சொல்லி வந்ததாக சரித்திரம் கூறுகிறது. தன்னலப் பற்றின்றி சுயநல மறுப்புச் சிந்தையில் இருந்து, அந்த சமயங்களில் தேசத்தில் இயங்கிய பத்திரக் காரர்களின் இயக்கம், சீர்திருத்த முயற்சி இயக்கம், ஐயர்லந்து சுய ஆட்சி இயக்கம் முதலிய சந்தர்ப்பங்களை அருமையாக சமாளிக்க உதவியாக இருந்தாராம். எவ்வளவு தான் இயக்கங்களும், சங்கங்களும் இருந்தாலும், நிலச் சொந்தக் காரர்கள், முதலாளிகளின் போக்குகளில் மட்டும் மாறுதல்களும், ஜீவகாருண்ய நோக்கும் ஏற்படுவது கஷ்டமாகவே இருந்தது குறிப்பிடத்தக்க விஷயம். அவரவர்கள் தங்களுடைய லாபங்களில் என்னளவும் குறைய சம்மதிக்காததோடு, எவ்வளவு அதிக லாபத்தைக் கசக்கி, பிழிந்து, வாட்டி, வதக்கிப் பெறலாமோ அவ்வளவையும் பெறுவதற்கான மனோபாவத்தில் தான் இருந்தார்கள். இது சம்பந்தமான, தான் வரிச் சட்டத்தைப் பற்றியும், இதர பல முக்கிய சட்டங்களைப் பற்றியும் தொடர்ச்சியாக அடுத்த தொகுதியில் வெளிவரும்.

புலால் ஏதுக்கையா ?

(கோட்டாறு-தே. ப. பெருமாள்.)

மக்கள் வாழ நினைப்பதுபோல்—இந்த
மாககளும் வாழ நினைக்குமையா
இக்கொலை செய்துண்ணல் நன்றே வையா ?—ஈசன்
இன்னருள் தானிங்கு வுண்டே வையா ?

(1)

கண்ணப்ப ஸ்ரீனேச் சுவைத்ததினால்—ஈசன்
கண்ணைப் பிடுங்கியே காவல் செய்தார்
எண்ணு முயர்திரு பக்தரேனும்—ஈசன்
இன்னல் கொடுத்தே இதம் புரிந்தார்.

(2)

கண்ணப்பரே யிந்தப் பாடுபட்டால்—நாமும்
காணப் பெறுவது என்றோ வையா ?
எண்ணித் துணிக கருமத்தினை—இன்றேல்
எண்ணரு மின்ன லடைவோ மையா.

(3)

விலங்கு விரும்பும் உணவதனில்—மகன்
வேட்கை கொள்ளுத லறமாமோ ?
இலங்கும் அறிவினைப் பெற்றவரும்—நடை
ஈனமாய்க் கொள்ள விழிவன்றோ !

(4)

மானிட யாக்கை இடுகாடோ ?—அதன்
மாண்பினைப் பற்றி அறியீரோ ?
தேனுந் தினையு மிருக்கையிலே—இந்தத்
தீய உணவை விரும்புவதோ ?

(5)

கல்ல தானியம் விளைவதுண்டு—அவை
கல்லுடல் தன்னைத் தருவதுண்டு
வெல்ல சுவை மரக்கீரையுண்டு—அவை
வேண்டு முரனும் அளிப்பதுண்டு.

(6)

கீரைப் பாத்திகள் பலவுமுண்டு—அதன்
கீரைகள் இன்சுவை ஈவதுண்டு
தீராப் பெருகோய் பலதையுமே—அவை
தீர்த்திடும் சக்தி படைத்ததய்யா.

(7)

காடு கிழங்கைத் தருவதுண்டு—சுவைக்
காயுங் கனியும் அளிப்பதுண்டு
தேடும் புலாலு மெதற்கோ வையா ?—இந்தத்
தேட்ட மொழிந்து திரும்பு வீரே,

(8)



விதியின் பயன்.

V. A. சின்னஸ்வாமி.

“ஆ.....! கா.....பாற்றுபவர்கள்.....
சண்டாள...ப் பாதகன்.....” என்ற சப்தங்களைக் கேட்டதும் ராம் பிரமித்து விட்டார். ஒரு பெண் குரல்போல் தோன்றியது. பக்கத்திலிருந்த பார்க்கிலிருந்து வந்து கொண்டிருந்தது. உடனே ராம் அங்கு சென்றார். அவர் பார்த்த காட்சி அவரை ஒரு நிமிஷம் அப்படியே பிரமிக்கச் செய்தது. ஆம்; யாருக்குத்தான் ஆச்சர்யமும் தயவும் வராது? தனியாய் இருக்கும் ஒரு அழகிய யுவதியை தடியறெருவன் பலாத்காரப் படுத்த முயலும் காட்சியைக் கண்டால்! சிங்கம்போல் ஒரே பாய்ச்சலாகப் பாய்ந்து அவ்வழகியை மீட்டார். இவருடைய ஆரோக்யமான கட்டுமஸ்தான தேகமும் அகன்ற மார்பும் அத்தடியனை ஒரு நொடியில் பறக்கடித்தது. உடனே அவன் ஓட்டம் பிடித்தான்.

அந்த யுவதியை ஒரு முறை ஏற இறங்கப் பார்த்தார். குறைந்தது ஒன்பதாவது வகுப்பு படித்தவனாகத் தோன்றியது. அவளது கண்களும் இவர் கண்களும் ஒரு முறை சந்தித்தன. ஒருவித மின்சாரம்போல் இருவர் தேகத்திலும் ஓடியது. ஆனால் அப் பெண்மணி இவரிடத்தில் தன் ஹிருதயத்தையே பறிகொடுத்து விட்டாள். நாணத்தை ஒருவாறு அடக்கிக் கொண்டு குயிலினும் இனிய குரலில் “கடவுள்தான் உங்கள் ரூபமாக வந்து உதவி செய்தார் என்று நினைக்கிறேன். ரொம்ப தாங்கல்; தங்கள் விலாசத்தை தெரிவித்தால் நான் தங்களுக்கு என்னுடைய உதவியைச் செய்வேன்” என்று கூறினாள்.

“நான் என்ன அவ்வளவு பெரிய காரியத்தைச் சாதித்து விட்டேன். என் போன்ற வேலை யில்லாத M. A. பட்டதாரியின் விலாசங்களைத் தெரிந்துகொண்டு என் செய்வீர்” என்று சொல்லிவிட்டு விரைவே நடந்து விட்டார்.

ஒரு அழகி. கவிகளின் கையில் கிடைத்திருந்தால் மூன்றாம் பிரைச் சந்திரன் கார்மேகம் தாமரைப் புஷ்பம் முத்துக்கள் பவனங்கள் எலுமிச்சம் பழம் வாழை மின்னல் முதலிய உபமானங்களால் நிறப்பி யிருப்பார்கன். தற்கால நவ நாகரீகத்திலும் குறைந்தவளல்ல. ஆனால் நம் ராமிற்கு அவளுடன் பேசவே பிடிக்கவில்லை. இந்த மாதிரி அநேக சம்பவங்களில் ராம் அனுமார் அல்லது பீஷ்மரைப் போல் பிரமசர்யத்தைக் காப்பாற்றுவதற்குப் பாடுபட்டிருக்கிறார்.

ஆனால் நம் யுவதி கணகவல்லி தன் உள்ளத்தை கொள்ளை கொண்டிருடனை பழிக்குப் பழி வாங்க நினைத்தான். என்றும் தோன்றாத ஒருவித

உணர்ச்சி அவளை இன்று வாட்டியது. தன் மனதாகிய குதிரையை நாணம் என்னும் கடிவாளத்தால் அடக்கிப் பார்த்தாள். ஆனால் அத்துஷ்டக் குதிரை கடிவாளத்தை அறுத்துக் கொண்டு செல்லப் பார்க்கிறது. அவருடைய அழகிய தோற்றம் மனதை விட்டு அகலவே மாட்டே னென்கின்றது. அவ்வாலிபனை, அவள் உள்ளத்தைக் கொள்ளை கொண்ட திருடனை எப்படி பழி வாங்குவது என்று எண்ணி ஏங்கினாள். இந்த எண்ணத்தில் மூழ்கியிருந்த அவளுக்கு நேரம் போனதே தெரியவில்லை. மணி 8 அறிவிக்கும் குண்டு வெடித்த பொழுதுதான் வீட்டின் ஞாபகமும் தனியாக இங்கு காலங்கழிப்பது ஆபத்தானது என்றும் தெரிந்தது. வீட்டிற்குப் போய் பேசாமல் படுத்துக் கொண்டாள். வேலைக்காரி பன்முறை சாப்பிடக் கூப்பிட்டும் பதில் வரவில்லை. சாப்பாடு யாருக்கு வேண்டும்? வேண்டும் வந்து ஒன்றிருக்க, பசிதான் எப்படி வரும்? தூக்கம் வருவதற்குத்தான் நியாயம் உண்டோ? அவளுடைய உடம்பில் ஒருவித சூடு காணப்பட்டது. உடனே எழுந்திருந்து மேல் மாடியில் உலாவப் போனாள். தெள்ளிய பால்போல் பிரகாசிக்கும் வெண்ணிலவின் தண்ணெனும் கிரணங்கள் இவளை எரித்தது. இவளுக்கு சந்திரனே ஒரு பெரிய நெருப்புருண்டையாகத் தென்பட்டாம். ஒரு கருநாகம் போல் கடித்தான். ஆம்; அவ் விஷ ஜ்வாலையைத் தாங்க முடியாமல் மறுபடியும் போய்ப் படுத்துக் கொண்டாள். புரண்டு புரண்டு அழுது அழுது கண்களெல்லாம் வீங்கி விட்டன. கலட்சியில் திடீரென்று ஒரு எண்ணம் மனதில் தோன்றியது. ஆம்; அது தான் சரி என்று எண்ணிக் கொண்டாள்.

நாட்கள் யாரையும் கேட்காமல் வழக்கம்போல் 5, 6 சென்றன. தன் ஏக புதல்வியின் நிலைமையைப் பார்த்த திவான் பஹதூர் ராஜசேகர முதலியார் துக்கக் கடலில் ஆழ்ந்தார். என்ன செய்வதென்று தோன்றவில்லை. டாக்டர்களுக்கு பணத்தை வாரி வாரி இறைத்தார். பிரயோஜனமில்லாமல் போகவே தன் மகனிடம் நிலைமையை ஒருவாறு கேட்டுத் தெரிந்து கொண்டார். அவ்வாலிபன் செய்த உதவியைப் பற்றியும் அவனைத் தேடிப் பிடிக்கும் யுக்தியையும் கூட கணகவல்லி யிடமே தெரிந்து கொண்டார்.

*

*

*

*

2

மாலைநேரம். நம் ராம் அப்படியே தனியாக உலாவிக் கொண்டே இருக்கிறார். 'ஹிண்டு! ஒரு அணு! ஹிண்டு பேப்பர்' என்று ஒரு பையன் கத்திக் கொண்டே வந்தான். ஒரு அணுவைக் கொடுத்து ஒரு பேப்பரை வாங்கி அன்றைய "Wanted" காலங்களைப் பார்த்தார். அதில் ஒன்று அவர் மனதைக் கவரந்தது.

'Wanted a private Secretary on a salary of Rs 150. Only M. A.s should apply. Handsome youths aged within 23; are preferable'.

Apply with photos to

Box No. 140, C/o
The Hindu, Madras.

இவ் விளம்பரத்தைப் பன்முறை படித்தார்.. ஹா! இந்த உத்தியோகம் மாத்திரம் கிடைத்து விட்டால், இந்த உத்தியோகம் மாத்திரம் கிடைத்து விட்டால்! மனக் கோட்டைகள் கட்டிக் கட்டி இடித்த வண்ணமே இருந்தார். இருட்டியதும் கூட தெரியவே இல்லை. மெல்ல எழுந்து தன் அறைக்குச் சென்றார்.

தன் அறையில் ஒரு சிறிய விளக்கு மங்கி ஒளி கொடுத்துக் கொண்டிருந்தது. இப்பொழுதோ பிறகோ! காடு வா! வா! வீடு போ! போ! என்னும் கிழவனின் நிலைமையில் அவ் விளக்கு எரிந்து கொண்டிருந்தது. நம் ராமின் தரித்திர நிலைமை அவ்வறையின் ஒவ்வொரு சாமானிலும் வெளிவந்து கொண்டிருந்தது. காகிதம் பேனா எடுத்து யோசித்து யோசித்து ஒரு மணி நேரத்திற்கு மேல் கஷ்டப்பட்டு விண்ணப்பத்தை எழுதி முடித்தார். கடைசியில் போட்டோவின் ரூபகம் வரவே எழுந்து தன் நண்பன் கடைக்கு ஒடினார். ஒரு போட்டோ அந்நேரத்தில் எடுத்து அதை வைத்துக்கொண்டு அழகாய் காணப்படுகிறோமா இல்லையா என்பதைப் பற்றி தர்க்கம் செய்து கொஞ்ச நேரத்தைக் கழித்தார். கடைசியில் தான் அழகாக இல்லாவிட்டாலும் அவ்வளவு குரூபி அல்ல என்ற முடிவுக்கு வந்து விண்ணப்பத்தை முடித்தார். விண்ணப்பத்தை முடித்து ஸ்டாம்பு ஒட்டியதும் எதிரிலுள்ள மருந்துக் கடையின் கழகாரம் டன் டன் என்று மணி 10 அடித்தது. அப்பொழுதே சென்று தபால் பெட்டியில் போட்டு விட்டு வந்து படுக்கையை விரித்து உறங்கினார்.

* * * *

3

7, 8 தினங்கள் ஓடிவிட்டன. விண்ணப்பம் போடுவதே ராமிற்கு ஒரு வேலையாக விருந்தது. இப்படி எத்தனை வாலிபர்கள் காட்டை விற்று வீட்டை விற்று பெண்டாட்டி நகையை விற்று எம். ஏ. அல்லது பி. ஏ. பட்டம் பெற்று கடைசியில் குமாஸ்தா வேலைக்கு விண்ணப்பம் போட்டுக் கொண்டு அலைகிறார்கள். இன்று இந்திய வாலிபர்கள் தங்கள் அதிர்ஷ்டத் தின்மேல் அழுது அழுது அலறுகின்றனர். எங்கு பார்த்தாலும் சோற்றுப் பாடு! பசி! பசி! ஹா! இப் பசியரக்கன் பச்சினங் குழவிகளைக் கூட பாலில்லாமல் செய்து பரிதவிக்க வைத்து எரித்து சாம்பலாக்குகின்றான். தங்கம் முதலிய விளைந்த செழிப்பையும் இப் பாரத நன்னாட்டின் நாகரீகத் தையும் பார்த்து ஒரு காலத்தில் அன்னிய நாட்டார் பொறுமைப் பட்டார்கள். ஆனால் இன்றோ நம் சகோதர சகோதரிகள் அன்னிய ஆடைக்கும் உண்ண உணவுக்கும் திண்டாடுவதைப் பார்த்து பரிசுசிக்கின்றனர். ஆம். தேசம் இன்று அடிமை நோயால் பீடித்து இறக்கும் தருவாயிலிருக்கிறது! ஆ! அடிமைத் தனமே! ஆ! வேலையில்லாத் திண்டாட்டமே! நம் கதி மோட்சம் என்றோ! யார் அறிவர்!

வாயிலில் போஸ்ட் மேனைப் பார்த்ததும் தீபாவளி இனாமிற்கு வந்து சிற்கிறான், என்று ராம் நினைத்து கொடுப்பதற்குக்கூட காகில்லையே என்று வருந்தினார். போஸ்ட் மேன் “சார், ஒரு லெட்டர்” என்று ஒரு கடிதத்தை ஜன்னல் வழியாக நீட்டினான். வெகு ஆவலுடன் வாங்கிப் பிரித்துப் படித்

தார். கோவை-திவான்பஹதார் ராஜசேகர முதலியார் அவரை வேலையில் வைத்துக் கொண்டதாகவும் உடனே புறப்பட்டு வரும்படியும் எழுதியிருந்தார்.

ராமின் சந்தோஷத்திற்கு எல்லையில்லை. கரை புரண்டோடியது. பூர்வ ஜன்ம புண்ய பலன் தனக்கு கிட்டி விட்டது என்று ஆனந்த மடைந்தார். எதிர் காலத்தைப் பற்றி பதற்கனவுகள் கண்டார். ஊரின் எல்லா சுவாமிகளுக்கும் தேங்காய் உடைத்தார். அன்று எல்லா ஏழைகளுக்கும் தர்மம் கூட செய்தார். தன் கையில் கஜாணு ஒன்று இருந்திருந்தாலும் காலி செய்திருப்பார். ஆனால் பாவம் இல்லை. என் செய்வார்?

மறுநாள் திவான்பஹதாரின் கார் வந்து இவரை யழைத்துக் கொண்டு போயிற்று. முதலியார் பங்கனாவை யடைந்தது. முதலியார் அதிக உபசரணை செய்து அவருக்கு வேலையை அன்றே ஒப்புவித்தார். தங்க அறை, சாப்பாடு, எல்லாம் முதலியார் வீட்டிலேயே! தன் வேலையில் யாதொரு குற்றமும் இல்லாமல் சரிவரச் செய்து வந்தார். இவர் வந்த நாள் முதற் கொண்டு—இல்லை—இவர் மனுவுடன் போட்டோவைப் பார்த்த நாள் முதற் கொண்டு கனகவல்லி சுகமடைந்து வந்தாள்.

அடிக்கடி கனகவல்லிக்கும் இவருக்கும் சந்திப்பு ஏற்பட்டது. இருவரும் உலாவுவதற்கும் சினிமாவுக்கும் கூட அடிக்கடி போவார்கள். ஆனால் சமயா சமயங்களில் கனகவல்லி தன் காதலை வெளிப்படுத்த முயற்சித்த போதிலும் நாணம் வந்து தடுத்து விடும். நம் ராமோ ஒரு ஆண் மித்திரனுடன் பழகும் நடவடிக்கைப் பிரகாரம் தான் நடந்து கொண்டு வரலானார்.

*

*

*

*

4

ஏறக்குறைய வருஷம் ஒன்று கழிந்துவிட்டது. தீபாவளி தினம். எல்லோரும் ஆனந்தமாக சீனா வெடி சுடுவதிலும் புது வேஷ்டி கட்டிக் கொள்வதிலும் மூழ்கி யிருந்தனர். நம் ராம் முதலியார் கொடுத்த பட்டு ஜரிகை முதலிய வேஷ்டிகளை யெல்லாம் விட்டுவிட்டு 1 ரூபாய்க்கு ஒரு கதர் வேஷ்டியும் 0—12—0 லுக்கு அங்கவஸ்திரமும் வாங்கி அணிந்து கொண்டார். கனகவல்லி இந்தக் கோலத்தைப் பார்த்து தமாஷ் செய்தாள். இப்படியும் முட்டான் தனம் உண்டா என்று சிரித்தாள்.

ராம், “உன்னைப் போல் பணக்காரிகள் தான் 40-க்கு 50-க்கு பட்டுப் புடவை வாங்கிக் கட்டிக் கொள்கிறார்கள். ஆனால் இன்று எத்தனை சகோதரிகள் அரைத் துணிக்கூட வழியில்லாமல் துன்புறுகிறார்கள். நாட்டில் தரித்திரம் தாண்டவ மாடுகின்றது! பண்டைக் காலத்தில் நம் ஹிருதயத்தில் பலம் சக்தி இவைகள் நிறைந்திருந்தன. தேசம் சுவதந்திரமாக இருந்தது. நாம் தலை நிமிர்ந்து கௌரவமாக நடந்தோம். பண்டைக் காலத்தில் தேசம் தன் தான்யம் சம்பூர்ணமாக இருந்தபடியால் வீடு வீடாக நோன்புகளும் பண்டிகைகளும். ஆனந்தமாக கொண்டாடப் பட்டன. ஆனால் இன்றோ! பண்டிகையைப் பார்த்துப் பயப்படுகிறார்கள்! ஒவ்வொருவரும் நோன்பைப் பார்த்து நோய்வாய் படுகிறார்கள்! இன்று

பாரதமாதா பராஜீனமாய் அடிமை வியாதியால் பீடித்து பரிதாப நிலையிலிருக்கிறான். கைகால்கள் அடிமைத் தளைகள் பூட்டி யிருப்பதால் வேலை செய்ய முடியாமல் தன் புதல்வர் புதல்விகளை பட்டினியால் வருத்துகிறான். அவளுடைய அநேக அருமைக் குழவிகளை, பசியமன் கொள்ளை கொள்கிறான் ஒரு பக்கம். மற்றொரு பக்கம் அன்னியர் அவன் ரத்தத்தை மூட்டைப்பூச்சி மாதிரி உறுஞ்சுகிறார்கள்! நீ இன்றைக்கு சிலக் புடவை கட்டிக் கொண்டு உல்லாசமாக இருக்கிறாய். கற்பையும் லஜையையும் பூஷணமாகக் கொண்ட எத்தனை சகோதரிகள் இன்று அறைத் துணிக்கு அலறுகின்றனர். இப்படி தரித்திரம் தாண்டவமாடும் நிலைமையில் நம் நாட்டில் ஏழைகள் கஷ்டப்பட்டு கையால் தூற்று கையால் நெய்து 0—2—4 சம் பாதித்து சாப்பிடுபவர்களின் துணியை விட்டு விட்டு நாம் இன்னும் நம் பணத்தை அன்னிய நாட்டுத் துணிகளின்மேல் மோகம் கொண்டு அனுப்பினால் நம்மை விட குரூரர்கள் யார் இருக்க முடியும்? நீ கட்டியிருக்கும் புடவைக்கு 5 மெல்லிய கதர்ப் புடவைகள் வாங்கலாம். குறைந்தது 50 பேராவது 3 வேளை சாப்பிடுவார்கள். பசி நோயால் வருந்தும் நம் சகோதரர்கள் நம்மை வாயார வாழ்த்துவார்கள். அப்பணத்தை அயல் நாட்டுத் துணிகளின்பேரில் போட்டால் ஏழைகளின் வாயில் மண்ணைப் போட்டு நம் இரத்தத்தை உறுஞ்சும் மூட்டைப் பூச்சிகளுக்கு உணவளித்தது போலல்லவோ ஆகின்றது. ஆகையால் நீ இனிமேல் கதர் கட்டா விட்டால் உன்னோடு பேசக்கூடமாட்டேன்” என்றார் ராம்.

கொஞ்ச நேரம் கனகவல்லி யோசித்தாள். ராம் சொல்வது உண்மையாகத்தான் தோன்றியது. “சரி உனக்காக இனிமேல் கதர் கட்டுகிறேன்” என்று சொன்னாள்.

“எனக்காக நீ கதர் கட்டவேண்டாம். பசியால் வருந்தி வருந்தி எலும்புக் கூடுகளுடன் கூடிய 7 லட்சம் கிராமங்களில் வசிக்கும் மனிதப் பிண்டங்களுக்காகவும் அவர்களும் நம்மைப் போல் மனிதர்கள் தான்; அவர்களும் சாப்பிடத்தான் வேண்டும் என்பதற்காகவும் கதர் கட்டி” என்றார் ராம்.

*

*

*

*

ஒரு நாள் ராம் தனது பெட்டியின் பழைய ரிகார்டுகளைப் பார்வை யிட்டுக் கொண்டிருந்தார். ஒரு நீண்ட பழைய கவரின் மேல் தன் விலாசம் எழுதப்பட்டிருந்தது. ஆச்சரியத்துடன் உடைத்தார். அதில்

திருச்சி.

ஆருயிர் அனைய அருமைக் குழந்தாய்,

16—9—1916.

ஹா! நான் செய்த அபாக்யவசத்தால் இன்று உன்னைப் பிரியவேண்டியிருக்கிறது. நீ. சேமமாக இருக்க வேண்டுமென்று கடவுளைப் பிரார்த்திக்கிறேன். நின் தாயையும் தந்தையையும் சிறுவயதிலே இழந்தாய்! இன்றாவது உன் சரித்திரத்தை தெரிந்துகொள். சென்னை பிரபல பாரிஸ்டர் கனகசுந்திரம் முதலியாருக்கு வாழ்க்கைப்பட்டேன். நீ பிறந்த மாதத்தில் அவர் காலனுக் கிறையானார். அவர் சொத்து அப்படி ஒன்றும்

இல்லை. கோவையில் என் தந்தை தினகர முதலியாரிடம் நான் இருக்க வேண்டியிருந்தது. என் துர்ப்பாக்கியம் என்னை அங்கும் விடவில்லை. அவரும் இறந்து விட்டார். பிறகு என் அண்ணனின் மனைவி என்னை பற்பலவாறு இம்சித்தாள். என் அண்ணனும் அவள் வலையில் வீழ்ந்து என்னைத் துன்புறுத்தினான். உன்னை எடுத்துக் கொண்டுபோய் கடைசியில் திருச்சி அநாதாலயத்தை யடைந்தேன். அதே இடத்தில்தான் இப்பொழுது உன்னைப் பிரிகிறேன். என் நகைகளை விற்று 10,000 ரூ. இம்பீரியல் பாங்கில் டிபாசிட் செய்திருக்கிறேன். அதன் வட்டியில் பாதி இப்பொழுது உனக்கு வந்துகொண்டிருக்கும். உனது M.A. படிப்பு வரையிலும் அவஸ்யமானால் அதற்கு மேலும் கூட கவரன்மென்டாரும் ஸ்காலர்ஷிப் செங்ஷன் செய்திருக்கிறார்கள். நீ இனி பெரியவனான பிறகு கோவைக்கு உன் மாமனிடம் சென்று அவர் சொற்படி நட.

எல்லாம் விதியின் பயன் எவர்மீதும் வருந்துவதில் பலனில்லை. என் கடைசி முத்தங்கள்.

உன் அபாக்ய மாதா

ராஜி.

உடனே எடுத்துக்கொண்டு சென்று முதலியாரிடம் காட்டினார். தன் தங்கையின் எழுத்துக்களை முதலியார் தெரிந்து கொண்டார். தன் தங்கையை அக்காலத்தில் வருத்தியதற்காக அதிக துக்கமும் அடைந்தார். தன் புதல்வி தன் தங்கை புதல்வியையே நேசிப்பதைப் பார்த்து அளவற்ற ஆனந்தமடைந்தார். அது முதல் ராம் வீட்டு, ஜெமான் மாதிரி ஆய்விட்டார்.

கனகவல்லி அடிக்கடி தன் தகப்பனாரிடம் தன் விவாஹத்தை முடித்து விடும்படி சொல்லி தொந்திரவு செய்தாள். முதலியாரும் சாக்குப் போக்கு சொல்வதில் பிரயோஜனம் இல்லை என்று தெரிந்து கெண்டார். ராமைப் பற்றிய சந்தேகமும் தீர்ந்தது. ஒரு நாள் மாலைநேரம். எல்லோரும் சாப்பிட்டுவிட்டு உல்லாசமாக உட்கார்ந்திருந்தார்கள். முதலியார் ராமிடம் விவாஹத்தைப் பற்றி பிரஸ்தாபித்தார். ராம் அவரிடம் சில சங்கதிகள் சொல்வதாகவும் அவர் கோபம் கொள்வதில்லை யென்றால் சொல்வதாகவும் அச்சங்கதிகள்தான் விவாஹத்திற்குத் தடையாகவிருப்பதாகவும் சொன்னார்.

ராம்:—“கோபம் கொள்வதில்லையே”

முதலியார்:—“நிச்சயமாக இல்லை”

ராம்:—“எனக்கும் தங்களுக்கும் ஜாதியில் வித்யாசமிருக்கிறது!”

முதலியார்:—“நீ என் சகோதரி புதல்வன் ஆயிற்றே.”

ராம்:—“ஆளும்தான் என் மதம் சுவதந்திரம். ஜாதி காங்கிரஸ். நம் நாட்டில் வாழும் 35 கோடி சகோதர சகோதரிகளும் நம்மைப்போலவே யிருக்கின்றார்கள் என்று நினைத்துக்கொண்டிருக்கிறீர்கள். எத்தனை ஏழைகள் உண்ண உணவுக்கும் உடுக்க ஆடைக்கும் தவிக்கின்றார்கள். எத்

தனை சகோதரர்கள் வெயிலால் உலர்ந்து மழையால் நனைந்து கஷ்டப்படுகிறார்கள். அவர்களின் க்ஷேமத்திற்காக பாடுபடுகிறது காங்கிரஸ்.

தாங்கள் இப்பொழுது இரவும் பகலுமாக எலக்ஷனில் ஜனங்களுக்கு 'இது செய்கிறேன். அது செய்கிறேன். குதிரை மேல் ஏற்றிக்கொண்டு ஆகாயத்தில் பறக்கவைக்கிறேன்' என்றெல்லாம் சொல்கிறீர்கள். ஆனால் 20 வருஷங்களாக தாங்கள் சட்டசபையில் செய்த வேலையென்ன? உப்புவரி குறைக்கலாம் என்று தீர்மானம் வந்தால் எதிர் ஒட்டு போட்டீர்கள். கடன் பளுவால் வருந்தும் கிருஷிகரின் கஷ்டத்தை தாங்கள் எப்படி அறிவீர்? I கிளாவில் ரயில் பிரயாணம் செய்து கொண்டு கார்டன் பார்டி, டிபார்டி, டின்னர் பார்டி, கல்க்டர் பார்டி முதலியவைகளில் மூழ்கியிருந்தீர்கள். ஆம். தங்கள் உபகாரத்தை காருண்ய சர்க்கார் மறவாமல் 'திவான் பஹதார்' என்றல்லவோ அழைக்கிறார்கள். இதனால் எவ்வளவு ஏழைகள் சாப்பிடுகிறார்கள் பாருங்கள்.

இன்னும் தாங்கள் எப்படி 'சர்' ஆகலாம் என்னும் யோசனையில் மூழ்கி பார்டிகளில் பணத்தை யிறைக்கிறீர்கள். நான் இவ்வளவு அதிகப் பிரசங்கித்தனம் பண்ணியதற்காக மன்னிக்கவும். தாங்கள் தங்கள் பட்டத்தை வாபீஸ் செய்து காங்கிரஸில் சேர்ந்து தேசசேவை செய்வதாக உறுதி கூற விட்டால் நான் கல்யாணம் செய்துகொள்ள மாட்டேன். தாங்கள் பட்டத்தைத் துறந்து காங்கிரஸில் சேர்ந்தவுடன், நான் கல்யாணம் செய்து கொள்கிறேன்.

முதலியார் ஆழ்ந்த யோசனையில் மூழ்கியிருந்தார்.

* * * *

ஒருவாரம் கழிந்தது.

பிரபல் தினசரிகளில் பின்வரும் செய்தி காணப்பட்டது.

எதிர் பாராத சம்பவம்.


கோவை திவான் பஹதாரின் பட்டத்துறவு!

. காங்கிரஸில் சேர்ந்து விட்டார் !!

(நமது நிருபர்)—கோவை, டிச. 19.

திவான் பஹதார் ராஜசேகர முதலியார் சுயநலக் கட்சியில் யாதொரு பிரயோஜனமில்லையென்று ராஜினாமா செய்தும் பட்டத்தின் மீது வெறுப்படைந்தும் அதை வைஸ்ராய்க்கு பேட்சடன் அனுப்பிவிட்டார்.

மறுபக்கத்தில் கனகவல்லி ராமின் விவாஹப் போட்டோவும் இருந்தது.



பிரம சூத்திரம்

(சித்தார் பண்டித-பூ. ஸ்ரீவாசன்)

10-வது சர்வோபேதாதி காணம்.

30 வது சூத்திரம். அவதாரிகை:—முந்திய அதிகாணத்தில் சொப்பன திருஷ்டாந்தத்தினால், மாயையோடு கூடிய பிரம்மமே, ஜகத் காரணமாகும் என்று நிரூபிக்கப் பட்டது. அதன் மேல், பரமாத்மா அசரீரியாக விருத்தவின், அவனிடத்தில், விசித்திர பிரபஞ்சத்தைச் சிருஷ்டிக்கும் மாயையானது எவ்வாறு இருக்கின்றது? என்று மற்றோர் சங்கை பூர்வ பக்ஷிகளால் காட்டப் படுகின்றது. இவ்வதி காணம் அச் சங்கையைப் பரிகரிக்கின்றது.

சூ. 30: “ஸர்வோபேதாச தத்தர்சநாத்.”

பதவுரை:—ஸர்வோபேதா=சிருஷ்டி கர்த்தாவாகிய பரதேவதை சர்வ சக்தியுடையது; ஏனெனில், தத்தர்சநாத்=ச=பரதேவதை சர்வ சக்தி வாய்ந்தது என்று சுருதி கூறுதலால்.

கருத்து:—பரதேவதை யென்பது இங்கு பரமாத்மாவைக் குறிக்கும். “அசரீரமா(சரீர மில்லாததா)கிய ஒரு பொருள் எதற்கும் ஆசிரயமாகாது” என்னும் உலக நியாயம் பரமாத்மாவின் விஷயத்தில் பொருந்தாது. ஏனெனில், பரமாத்மா அசரீரியாயினும் எல்லாப் பிரபஞ்சத்தையு முண்டாக்கும் மாயைக்கும், அதன் காரியங்களுக்கும் ஆசிரயமா யிருப்பதாகவும், அதனாலேயே, அவன் சர்வ சக்தி யுடையவனாய் இருப்பதாகவும் சுருதிகள் கூறுகின்றன.

31 வது சூத்திரம் அவதாரிகை:—மேலே கூறியபடி பரமாத்மா சர்வ சக்தி யுடையவனாயினும், காரியம் செய்யும் சக்தி அவனுக்கில்லை என்று ஆக்ஷேபம் கூறப் படுகின்றது. சேதனர் (அறிவுடையவர்)களாகிய மனிதர் முதலியோர் சக்தி யுடையவர்களாயினும், இந்திரியங்களின் உதவி இல்லாதபோது, வீடு கட்டுதல் முதலிய காரியங்களைச் செய்ய முடியாதவர்களாயிருப்பது பிரசித்தம். அவ்வாறே, பரமாத்மாவும் இந்திரியங்களில்லாதவனாயிருத்தவின் உலக சிருஷ்டி செய்யும் சக்தி யுடையவனாகான் என்னும் இந்த ஆக்ஷேபத்திற்குச் சமாதானம் கூறப் படுகின்றது.

சூ. 31 “விகாணத்வாந்நேதி சேத்ததுக்தம்,”

பதவுரை:—விகாணத்வாத்=சரீரம் முதலிய சாதனங்கள் இல்லாமற் போவதால், நேதிசேத்=பிரம்மம் ஜகத் காரணமாகாது என்பா யானால், ததுக்தம்=இதற்குச் சமாதானம் முன்னமே சொல்லப் பட்டிருக்கின்றது.

சுருத்து:—முன்பே காட்டப் பட்டுள்ள “தேவாதி வதபிலோகெ” முதலிய சூத்திரங்களால், பிரம்மம் இந்திரிய குணியமா யிருந்தும் எல்லா வியாபாரங்களையும் செய்யும் சக்தி வாய்ந்தது என்றும், சர்வ சக்தி யுடையது என்றும் காட்டப் பட்டது.

இந்தக் கருத்தையே சுருதியும் “பாதமில்லாதவ னாயினும் நடப்ப வன், கையில்லாதவ னாயினும் வாங்குபவன், கண்ணில்லாதவ னாயினும் பார்ப்பவன், காதில்லாதவ னாயினும் கேட்பவன்” எனக் கூறுகின்றது. ஆதலின், பரமாத்மா இந்திரியங்க ளில்லாதவ னாயினும் எல்லாச் சாமர்த் தியமு முள்ளவன் என்பது விளங்குதல் காண்க.

11-வது பிரயோஜனவத்த்வாதி காரணம்.

32 வது சூத்திரம். அவதாரிகை:—இது பூர்வ பகஷித்தைக் காட்டும்.

சூத்திரம். ஆப்த காமனாகிய பரமாத்மாவுக்கு இந்தச் சிருஷ்டியைச் செய்வதனால் யாதொரு பிரயோஜனமும் இருப்பதாகத் தெரியாமையால், அவன், சிருஷ்டி கர்த்தாவாக இருக்க மாட்டான் என்னும் ஆகேபத்தைக் காட்டுகின்றது.

சூ. 32. “நப்ரயோஜன வத்வாத்.”

பதவுரை:—ப்ரயோஜன வத்வாத்=பிரவிருத்திகள் பிரயோஜன விசிஷ்ட மாகலின், ந=பரமாத்மா ஜகத் கர்த்தாவாக மாட்டான்.

சுருத்து:—யாதொரு பிரயோஜனமு மில்லாமலே உலகத்தில் எவ னும், ஒரு காரியத்தில் பிரவர்த்தித்தல் இல்லை. ஆகலின், எல்லாவற்றை யும் குறைவறப் பெற்றுள்ளவனும் நிஷ்காமனுமாகிய பரமாத்மா பிரயோ ஜன மில்லாமலே பிரபஞ்ச சிருஷ்டியில் பிரவர்த்தித்தா னெனல் பொருந் துவ தெப்படி? தன் சொந்த பிரயோஜனத்திற்காக இந்தச் சிருஷ்டியைச் செய்தானென்றால், அவனுடைய “என்றுங் குறையாத திருப்தித் தன்மை” க்குத் தோஷமுண்டாகும். மற்றவர்களின் பியோஜனத்தின் பொருட்டு சிருஷ்டித்தா னென்பதும் சரியாகாது. ஏனெனின், இந்தச் சிருஷ்டியி னால் ஜீவர்களுக்கு எள்ளள வேனும் சுக ரூபமாகிய பிரயோஜனம் இல்லை யென்பது நன்றாகத் தெரிந்த விஷயம். பிறருடைய துக்கத்தைக் காணச் சகிக்காமையால் தனக்குண்டான வியாகுலத்தை நீக்கும் பொருட்டுச் செய் தான் என்றால் அதுவும் சரியாகாது. ஏனெனில், “விஞ்ஞானம் ஆனந்தம் பிரம்மம்” என்பது போன்ற சுருதி வாக்கியங்களுக்கு விரோதம் சம்பவித் தும். ஒரு கால், உன்மத்தனைப் போல, யாதொரு பிரயோஜனமு மில்லா மலே சிருஷ்டித்தான் என்றால், அதனால் அவனது சர்வஞ்ஞத் தன்மைக்குப்

பழுதுண்டாகும். ஆகலின், இந்த சிருஷ்டியானது சேதனத்தின் காரியம் என்பது பொருந்தாது.

33-வது சூத்திரம். அவதாரிகை.—மேலே காட்டிய பூர்வபக்யம் நிராகரிக்கப் படுகின்றது.

சூ. 33. “லோகவத்து லீலாகைவல்யம்.”

பதவுரை:—லோகவத்=உலகத்திற் போலவே, லீலாகைவல்யம்=சிருஷ்டியானது லீலாமாத்திரப் பிரயோஜன முடையது, து=ஆகலின், பூர்வபக்யம் யுக்தமன்று.

கருத்து:—உலகத்தில் அரசன் மந்திரி முதலியோர்க்கு, எவ்வித பிரயோஜனமு மின்றியே கேவலம் லீலா ரூபப் பிரவிர்த்திகள் எவ்வாறு உண்டாகின்றனவோ, அவ்வாறே, ஈசுவரனுக்கும் பிரயோஜனத்தின் அபேக்ஷையின்றியே, சுபாவமாகவே கேவல லீலா ரூபப் பிரவிர்த்தி உண்டாகின்றது. சிருஷ்டியைச் செய்வதில் ஈசுவரனுக்கு எவ்விதமான பிரயோஜனமேனும் இருக்கின்ற தென்பதற்கு நியாயமில்லை; சுருதியுமில்லை. அவனியல்பு வெகு கம்பீரமானதா யிருத்தலின், இத்தகையது என்று அறிய முடியாததா யிருக்கின்றது.

மூக்கிய கவனிப்பு:—சிருஷ்டியைக் கூறும் சுருதிகள் பரமார்த்த நிலையைப் போதிக்கப் பிறக்கவில்லை. அத்தியாரோபத்தினால் (தோற்றத்தைக் கூறுவதால்) முதலில் துவைதத்தைப் போதித்து, பிறகு, அபவாதத்தால் (ஒடுக்கத்தைக் கூறுவதால்) அத் துவைதத்தைப் போதிக்கவே தோன்றின. (மாயா மாத்ரா மிதம் த்வைத மத்வைதம் பரமார்த்தத்) நாமரூப வியவகாரங்களுள்ளாம் அவித்யா கற்பிதமென்றும், உண்மையில் பிரம்மமொன்றே சத்தியம் என்றும் சுருதிகள் முழங்குகின்றன.

12-வது வைஷ்ணவ நைர்குண் யாதிகாணம்.

34-வது சூத்திரம். அவதாரிகை:—“எவன் விஷமகாரியோ அவன் தோஷமுள்ளவன்” என்னும் நியாயத்தை யொட்டிப் பார்க்குமிடத்து உலகோற்பத்திக்குக் காரணமாயிருக்குந் தன்மை ஈசுவரனுக்கில்லை என்பது விளங்கும் என்று மற்றோர் ஆக்ஷேபத்தைப் பூர்வபக்யிகள் கூறுகின்றார்கள். அவர்கள் வாதம் என்னவெனில்,

உலகத்தில் உத்தம மத்திம அதம ரூபங்களாகிய தேவ மனுஷ்ய திரியக் (விவங்கு) முதலிய வித்தியாசமான சிருஷ்டிகளைச் செய்வதால், ஈசுவரன் பக்யபாத முள்ளவனவான். மேலும் சீவர்களுக்கு நன்மையில்லாதவைகளாகிய தாபத்திரயங்களை கற்பிப்பதாலும், எல்லாப் பிராணிகளுக்கும் மரணத்தை யுண்டாக்குவதாலும் அந்த சிருஷ்டிகாரணனாகிய ஈசுவரனிடத்து குரூரத்தன்மை யிருப்பதாகவும் சொல்ல வேண்டியவரும். ஆகலின், ஈசுவரன் ஜகத் காரணனெனல் சரியாகாது என்பதே அவர்களின் வாதம். இந்த வாதத்திற்குச் சமாதானம் கூறப்படுகின்றது.

சூ. 34. வைஷ்ணவ நைரஞ்ஞயே நஸாபேக்ஷத் வாத்ததாஹி தர்சயதி

பதவுரை:—ஸாபேக்ஷத்வாத்=ஜீவர்களின் தர்மா தர்மங்களினுடைய அபேட்சை யிருத்தலால், வைஷ்ணவ நைரஞ்ஞயே=பக்ஷபாதமான தயை யற்ற தன்மைகள், ந=பிரம்மத்திற்குச் சம்பவியா, ததாஹி=இப்படியே யல்லவா, தர்சயதி=சுருதிகளும் செல்லுகின்றன.

கருத்து:—விஷமமான (வெவ்வேறு வகைப்பட்ட) சிருஷ்டிக்கு, சிருஷ்டிக்கப்படும் அந்தந்த பிராணிகளின் புண்ணிய பாவ வடிவ கருமங் களே காரணங்களா மன்றி, ஈசுவரனுடைய பக்ஷபாத குணங்கள் காரண மன்று. நிரபேக்ஷனாய் ஈசுவரன் இந்த விஷம சிருஷ்டி செய்தான் என் னும் பக்ஷத்தில், பிரதி பக்ஷிகள் கூறும் தோஷங்கள் சம்பவிக்குமே யன்றி, அபேக்ஷை யுடையவனாய் இதனைச் செய்தா னென்றால் அத்தகைய தோஷங் கள் சம்பவியா. பிராணிகளின் கர்மங்களுக் கேற்றவாறு சிருஷ்டி செய்த வில் ஈசுவரன் குற்றம் என்ன இருக்கிறது? ஈசுவரன் மேகம் போன்றவன். மேகமானது பயிர் முதலிய எல்லாவற்றிற்கும் சாதாரண காரணமாக இருப்பினும், அந்த அந்த விதைகளி னிடத்திலுள்ள அசாதாரண தர்மங் களினால் (சிறப்புத் தன்மைகளினால்) அவை பல் வேறு வகைப்பட்டனவா கின்றன. இப்படியே மனிதர் முதலிய சிருஷ்டிகளின் விஷயத்தில் ஈசுவ ரன் சமான காரணமா யிருந்தாலும், அந்தந்த ஜீவர்களின் புண்ணிய பாவங் களே அந்த ஜீவர்களைத் தேவர் மனிதர் முதலிய பிறவிகளாகச் செய்வ தற்கு விசேஷ காரணமாகின்றன. ஆகலின், இது ஈசுவரனுடைய தோஷ மல்ல.

35-வது சூத்திரம். அவதாரிகை:—பிரதிபக்ஷிகளின் மற்றொரு ஆக்ஷே பம்:—அப்படியானால், முதல் முதல் உண்டான சிருஷ்டிக்கு முன் வைஷ்ண வத்தி (வேறு பாட்டி)ற்குக் காரணமான கர்மத்தின் பேதமே இல்லையல் லவா? ஆகவே, அந்தச் சிருஷ்டி ஒரே விதமாகவே இருந்திருக்கு மென்று சொல்ல வேண்டியதா யிருக்கும். அவ்வாறே பின் சிருஷ்டியும் பேதமற்ற தாகப் போகும். சிருஷ்டிக்குப் பின்பேயல்லாமல் சம்பவிக்க முடியாத சரீராதி பேதங்களை யபேக்ஷித்திருப்பது கர்மம்; கர்மத்தை யபேக்ஷித்தி ருப்பது சரீராதி பேதங்கள். ஆகலின், இந்த வாதத்தில் அன்னியோன் னியாசிரய தோஷ மிருத்தல் காண்க. (ஒன்றை யொன்று ஆசிரயித்து நிச்சயமான ஒரு முடிவுக்கு வரக் கூடாத நிலைமையை யுண்டு பண்ணுவதா கிய ஓர் குற்றம் அன்னியோன்னியாசிரய தோஷம் எனப்படும்.)

இவ்வாறு வந்த ஆக்ஷேபத்திற்குச் சமாதானம் சொல்லப் படுகின்றது.

சூ. 35. "நகர்மா விபாகாதிதிசேந்நா அநாதித்வாத்."

பதவுரை:—அவிபாகாத்=வைசித்திரங்களுக்கு ஏதுவாகிய விபாகம் இல்லாமற் போதலால், கர்ம=புண்ணிய பாவகர்மங்கள், ந=விஷம சிருஷ்டிக்குக் காரணமாயிருக்க முடியாது; இதிசேத்=என்றிவ்வாறு கூறுவாயானால், ந=அத் தோஷம் சம்பவியாது; ஏனெனில், அநாதித் வாத்=சம்சாரம் அநாதியாகலின்.

கருத்து:—சம்சாரம் அநாதியாகலின், கர்மமும் சிருஷ்டிபேதமும், காரண காரியத்தன்மையை யடைந்து, பீஜாங்குரம் போல (விதையும் செடியும் போல) பிரவிருத்தியை யடைகின்றன. ஆகலின், வேதாந்திகளின் சித்தாந்தம் குற்றமற்றது.

36-வது சூத்திரம். அவதாரிகை:—சம்சாரம் அநாதி என்பதற்குப் பிரமாணம் கூட்டப்படுகின்றது.

சூ. 36. “உபபத்யதே சாப்யுபலப்யதேச.”

பதவுரை:—உபபத்யதேச=சம்சாரத்திற்கு அனாதித் தன்மை பொருந்துகின்றது, உபலப்யதேச=மேலும் பிரமாணமு மிருக்கின்றது.

கருத்து:—சம்சாரத்திற்கு அனாதித் தன்மையை அங்கீகரித்தால் மாதிரிமே சிருஷ்டியின் விபாகம் பொருந்துவதாகும். இன்றேல், சிருஷ்டியின் விபாகத்திற்குக் காரண மில்லையாகும். இப்படி, ஜனன மரணப் பிரவாக ரூபமான சம்சாரத்திற்கு அனாதித் தன்மையை அங்கீகரிக்கும் பக்கத்தில், கர்மமும் சரீரமும் விதையும் செடியும் போலப் பொருத்த முடையதாகும்.

13-வது ஸர்வதர்மோப பத்யதிகரணம்

37-வது சூத்திரம். அவதாரிகை:—நிர்க்குணமாயும் சேதனமாயுமுள்ள பிரம்மம் ஜகத்திற்கு அபின்ன நிமித்தோபாதான காரணம் என்பது வேதாந்த மதம்:—“நிர்க்குணமாகிய பதார்த்தம் சகுண வஸ்துவிற்கு உபாதான காரணமாகாது” என்னும் நியாயத்தை யனுசரித்து, நிர்க்குணமாயுள்ள பிரம்மம் முக்குணங்களோடு கூடிய இப் பிரபஞ்சத்திற்கு உபாதான காரணமாகாது என்பது பூர்வ பக்ஷிகளின் வாதம். இந்த வாதம் இங்கு கிராகரிக்கப்படுகின்றது.

சூ. 37. “ஸர்வதர்மோப பத்யதேச”

பதவுரை:—ஸர்வதர்மோபபத்யதேச=ஜகத்காரண தர்மங்கள் முழுவதும் பிரம்மத்தினிடத்துப் பொருந்துவதால் (உபகிடத வாக்ஷியம் பொருத்தமானதே.)

கருத்து:—பிரதிவாதிகள் வாதிப்பது போல, நிர்க்குணமானது வஸ்து சகுணமான வஸ்துவிற்கு பரிணாமோ பாதான காரணமாகாதே யன்றி, விவரத்தோபாதான காரணமாகு மென்பதில் பாதகமில்லை. அறியப்படாத கயிறு, மித்தியா சர்ப்பத்திற்கு அதிஷ்டானமாகி, பயத்தையும் நடுக்கத்தையும் உண்டாக்குவதில்லையா? ஆகலின், வேதாந்த மதம் மிகப் பொருத்தமானதென்று அறிக.

தலைவி எழுதிய படம்

(0)

(ஆரியர்-வ. பதுமநாப பிள்ளை.)

யற்கையாசி தனது ஒப்புயர்வற்ற அற்புதப் பேரழகு பெரிதும் சிறந்து விளங்கக் கொலு வீற்றிருப்பதொரு சிங்காரப் பூங்காவனம். பலவகைப்பட்ட மலர்களும் மெல்ல மெல்ல மெல்லிதழ் விரித்து நறுமணம் பரப்பி மலரத் தொடங்கிய மாலைக்காலம். செங்கழுநீர்மலர்கள் மலர்ந்திருப்பதொரு ஓடையின் கரையிலே அமைந்திருப்பதொரு அழகிய பளிங்கு மேடை. அம் மேடையின்மீது, சுமார் பதினெட்டு வயது மதிப்புடைய சந்தரி ஒருத்தி வீற்றிருக்கிறாள். கொடிய வெயிலில் வாடி வதங்கிய செந்தாமரை மலரைப்போல், அவளது முகமலர் பெரிதும் சோர்ந்திருக்கிறது. அவள் தனது மலர்க்காங்களில்



ஒரு படத்தை வைத்துக் கொண்டு, கவலை நிறைந்த மனதுடன் அதையே பார்த்துக் கொண்டிருக்கிறாள். அப்பட்டத்தைப் பார்க்கப் பார்க்க, அவளது விழிகளினின்றும் நீர் தாரை தாரையாய்ப் பெருகி வழிந்து கொண்டிருக்கிறது. தனது மனத்தைக் கவர்ந்துகொண்டு மையல் பெருக்கியருளிய தனது இன்

னாயிர்த் தலைவராகிய தென்னரங்கத் தின்னமுதரைப் பிரிந்ததனால் வீணாத பெருந் துயரைப் பொறுக்க முடியாமல், பெரிதும் தவித்து நிற்கிறாள் அவள். தனது ஆருயிர்த்தலைவராகிய அப் பெருமானைப் பிரிந்து தனித்துத் தவித்து நிற்கும் அவள்—தனது தலைவரது ஒப்புயர்வற்ற பேரழகு வாய்ந்த திருமேனியைக் கண்குளிரக்கண்டு களிப்பதற்கின்றி பெரிதும் ஏங்கி நிற்கும் அவள்—உள்ளத்திற்குள் ஒளிந்திருந்துகொண்டு தனது அகக் கண்ணுக்குக் காட்சியளிக்கும் கட்டழகனை, புறக்கண்களாலும் கண்டு களிக்கப்

பேராவல் கொண்டு நிற்கும் அவன், அப் பெருமானைச் சித்திரத்தில் எழுதியேனும் எப்பொழுதும் கண்ணுளிரக் கண்டு களித்துக் கொண்டிருக்கலாமென்று எண்ணி யிருந்தான். அவ் வண்ணமே, அவன் அப் பெருமானது திருவுருவத்தை மிக மிக அழகாகவும் எழுதி முடித்து விட்டான். ஆனால், அத் திருவுருவப்படம், அவளது மனக்கவலையை மாற்றி மகிழ்வுட்டுவதற்குப் பதிலாக, அக் கவலையைப் பின்னும் பன்மடங்கு பெருக்கி விட்டது. எனவே, அப் படத்தைப் பார்க்கப் பார்க்க, அவளது மனத்தில் துன்பமே மேன்மேலும் பொங்கிப் பெருகுகிறது. அப் படத்தை நோக்கிய வண்ணமே, அவன் என்ன கூறுகிறு ளென்பதைச் சற்று கவனிப்போம்:—

“இந்தத் திருமுடி, உண்மையில் வெகு அழகாகவே அமைந்திருக்கிறது. கவமணிகள் பதிந்த இந்தத் திருமுடியிலே, திருத்துழாய் மாலையையும் அழகாகவே எழுதி விட்டேன். மரகதம்—இரத்தினம்—நீலம் வைரம் முதலிய வெவ்வேறு நிற ஒளிகளுடைய மணிகள் பதிந்த முடியின் அடியிலே, பசுமை நிறமுடைய திருத்துழாய் மாலே அமைந்திருப்பது மிக அழகாகவே இருக்கிறது. அந்த திருத்துழாய் மாலையிலிருந்து பெருகும் செந்தேனைப் பருகும் ஆர்வத்துடன், ஐந்தாறு பொன்வண்டுகள் அம் மாலையை மொய்த்துக் கொண்டிருப்பதுபோல் கூட சித்திரித்திருக்கிறேன். ஆயினும், என்ன பயன்? எம்பெருமானது திருமுடியில் அமைந்துள்ள திருத்துழாயின் மனோகரமான நறுமணத்தை, இப் படத்தில் அமைக்க முடியவில்லையே! என்ன ஏமாற்றம்! எனது முயற்சியில் நான் முழுத்தோல்வி அடைந்தேனென்பது, இப்பொழுதே எனக்கு விளங்குகிறது!

இந்தக் கண்கள்—எனது ஹிருதயத்தில் ஊடுருவிப் பாயும் இந்தக் கண்கள்—முதலையின் வடிவமாகச் செய்வித்த அழகிய மணிக்குண்டலங்கள் அசைந்தாடும் திருச்செவிகளளவும் சென்று அவற்றைத் தழுவி நிற்கும் இந்த மோகனக்கண்கள்—சிந்தையை அடிமைகொண்டு விடும் இந்த செந்தாமரைக்கண்கள்—கண்டாரை மையலேற்றி மயக்கும் இந்த தண்டாமரைக் கண்கள்—‘கரியவாகிப் புடை பார்து மிளிர்ந்து செவ்வரியோடி நீண்ட இந்த பெரிய கண்கள்—வழை மங்கையரின் உள்ளத்தை உருக்கி உண்ணும் இந்த கள்ளக்கண்கள்—பல பலவாறு புரளும் இந்த மாயக்கண்கள்—சிந்தைக்கினிய செந்தாமரையிதழின் நடுவில் அமர்ந்துள்ள கருவண்டையொத்த இந்தக்கண்கள்—மெய்யன்பர்களின் உள்ளத்தையும் உயிரையும் உடலையும் ஒருங்கே உருக்கும் இக் கருந்தடங் கண்கள், மிக மிக இயற்கையாகவும் அழகாகவுமே அமைந்து விட்டன. ஆனால், அந்தோ! என்ன ஏமாற்றம்! எனது இன்னுயிர்த் தலைவராகிய தென்னாங்கத் தின்னமுதரது திருக்கண்களிலே நிறைந்து ததும்பும் சீரிய பேரருளை, இக் கண்களிலும் அமைக்கக்கூடிய சக்தி என்க்கில்லாமற் போய்விட்டதே! திருவருட் பேரொளி வீசி உண்மை யன்பர்களின் உள்ளத்தை உருக்கி உருக்கி உண்ணும் திருவரங்கச் செல்வனா து திருக்கண்களுக்கும், அழகிற் சிறந்திருந்தும் அருளொளி வீசப் பெறாத இக் கண்களுக்கும் இடையிலுள்ள வேற்றுமை, மலைக்கும் மடுவுக்கும் இடையிலுள்ள பெரு வேற்றுமையைப் போலல்லவா இருக்கிறது! என்னை முதன் முதலில் அடிமைகொண்டு,

இன்றளவும் எனது உயிரை உருக்கி உருக்கி உண்பதையே தமது தொழிலாகக் கொண்டிருக்கும் திருவாரங்கேசரது திருக்கண்களில் பொங்கித் ததும்பும் திருவருட் பேரொளியை, கேவலம் எனது கலைப் பித்தினாலும் கைத் திறமையினாலும் படத்தில் சித்திரித்து விட முடியுமென்று நான் கொண்டிருந்த பேதைமைதான் என்ன!

செவ்வாயமிர்தம் ஊறித் ததும்பும் இந்த செங்கனிவாய்—வெற்றி முழக்கம் செய்யும் வீரவெண் சங்காழ்வான் படிந்து குடைந்தாடும் தாய தீர்த்தம் நிறைந்த இந்த கோவைவாய்—பல்லாயிரக்கணக்கான சுந்தரிகளின் உள்ளத்தைக் கொள்ளைகொண்டு தனது சம்பந்தம் பெற்று மகிழும் பாக்கியத்தைப் பெற ஏக்கம் மிஞ்ந்து நிற்கச் செய்வித்த செங்கனிவாய்—பளபளவென்று குளிரொளி வீசும் முத்துப்பற்களின் அழகினால் பன்மடங்கு சிறந்து விளங்கும் செம்பவளவாய், மிக அழகாகவே அமைந்து விட்டது. ஆனால்.....ஆனால்.....இப்பொழுது இந்த செம்பவளவாயைக் கணிந்த நெஞ்சோடும் காதற் பெருக்கோடும் முத்த மிடுவேனாலும், முன்னொருநாள் தென்னாங்கத் தின்னமுதர் எனக்குத் தந்தருளினோ ஒரு முத்தம்—அக் கணத்திலே. எனது ஹிருதயம் அனுபவித்ததே ஒரு ஆனந்தம்—அத்தகைய ஒப்புயர்வற்றதொரு பேராணந்தத்தை மீண்டும் நான் அனுபவிக்க முடியுமோ? இவ்வுலகம் முழுவதையுமே மறக்கச் செய்து எனது ஆத்மாவைப் பரவச மடையச் செய்துவிடக்கூடிய சக்தி, இப் படத்திலுள்ள இச் செவ்வாய்க்கு உண்டோ? அதுதான் போகட்டும்; எனது நெஞ்சக் கோயிலில் கம்பீரமாக வீற்றிருக்கும் எனது ஆருயிர்த் தலைவரின் செம்பவளவாயில் தோன்றும் ஜகன்மோகன சிங்காரப் புன்னகையின் அற்புதப் பேரழகை, இப் படத்திலுள்ள இத் திருவுருவத்தின் வாயில் காணோமே! செம்பவள வாய்திறந்து உண்மையன்பர்களுடைய உரையாடத் தொடங்கித் துடிதுடிப்பனவேபோல் தோன்றும் எனது இஃனுயிர்த் தலைவரது செங்கனிவாய் இதழ்களின் இயற்கையழகைப் பலமடங்கு பெருக்கி பக்தர்களின் ஹிருதயத்தைப் பக்தி-பரவசமடையச் செய்துவிடும் மோகனப் புன்னகையை, படத்தில் அமைத்துவிட முடியுமென்று எனது உள்ளத்திற்குள் நான் கட்டிக் கொண்டிருந்த ஆசைக் கோட்டை அடியோடு இடிந்து குலைந்து விட்டதே!

கருணையே உருவான திருமகளின் திருவுள்ளத்திற்குப் பெருமகிழ்வுட்டக்கூடிய ஆலயத்தைப்போல் விளங்கும் திருமாவின் திருமார்பிலே—மங்கைகளின் மனத்தையும் உண்மையன்பர்களின் உள்ளத்தையும் எளிதில் அடிமை கொண்டுவிடும் வீரத் திருமார்பிலே—மணிமாலைகளும் மலர் மாலைகளும் அசைந்தாடும் மணிமார்பிலே, விண் மீன்கள் பலவற்றினிடையில் தனிப் பேரழகுடன் சிறந்து விளங்கும் தண் மதியேபோல், பலவகை மணிகளினிடையில் நடுநாயகமாகச் சிறந்துவிளங்கும் கௌஸ்துப மணியை மிக அழகாகவே எழுதி விட்டேன். ஆனால், அந்த கௌஸ்துப மணியினின்றும் எழுந்து பரவி நிற்கும் ஒப்புயர்வற்ற அற்புதக் குளிரொளியை, படத்தில் அமைத்து விடக்கூடிய சக்தி எனது எழுதுகோலுக்கு ஏது? எத்தகைய வர்ணங்களைக் கலந்து பார்த்தாலுங்கூட, அத்தகைய அற்புத ஒளியை உண்டாக்கிவிட முடியுமோ? பலவகை வர்ணங்களைக்கொண்டு

திருவாங்கேசரின் திருவுருவத்தை அழகாகவே எழுதி முடித்து விட்டேன்; ஆனால், அவற்றைக்கொண்டு ஒளியை—அதிலும் எம்பெருமானது திரு மார்பில் விளங்கும் கௌஸ்தபமணி வீசும் ஒப்புயர்வற்ற அற்புதக் குளிரொளியை—இதில் அமைப்பது எப்படி?

உயிர்களை யெல்லாம் படைத்த நான்முகக் கடவுளைத் தோற்றுவித்த உந்தி மலர், இந்த படத்தில் அழகாகவே அமைந்திருக்கிறது. ஆனால், அந்த சின்னஞ்சிறு சிங்கார உந்தியிலே அடங்கி யிருக்கின்ற ஏறம்பு முதல் பிரமன் வரையிலுள்ள எண்ணிறந்த உயிர்களை, இச் சிறு படத்திலுள்ள சின்னஞ்சிறு உந்தியில் என்னால் எவ்வாறு அடக்கிக்காட்ட முடியும்? தெய்வச் சிற்பியாகிய விசுவகர்மாவே முயன்றாலுங்கூட, அவ்வாறு அடக்கிக் காட்டுவதென்பது சிறிதும் முடியாத காரியமே யல்லவா? எம்பெருமானது உந்தி மலரைக் கண்குளிரக்கண்டு களித்தபோது, அது தன்னுள் அனைத்துயிரையும் அடக்கிக்கொண்டு—‘எவ்வுயிர்க்கும் தாயாக இலங்கும் எம்பெருமானது தனிப்பெருந் நூணை’யை எனது நெஞ்சுக்குப் பன்முறை அறிவுறுத்திய தல்லவா? இந்த படத்திலுள்ள இந்த உந்தி மலரிலே, ஒரு உயிரை அமைத்துக் காட்டக்கூட எனக்கு சக்தியில்லையே!

இதோ இந்த திருவடி மலர்கள்—காலையிளங் கதிரவனின் பொன்னொளியினால் புத்தமுகு பெற்று நீலநீரின்மேல் மெல்லிய காற்றில் உல்லாசமாக அசைந்தாடும் செந்தாமரை மலரைப்போல் விளங்குகிற இந்த திருவடிமலர்கள்—தம்மைத் தழுவி நிற்கும் சின்னஞ்சிறு தங்கச் சதங்கைகளுக்கு இணையற்ற பேரழகு தந்து நிற்கும் இந்த திருவடி மலர்கள்—எல்லாவகைத் தாபங்களையும் மாற்றக்கூடிய எம்பெருமானாகிய திருக்குளத்தில் இறங்கி படிந்து குடைந்தாட விரும்பும் பக்தர்களுக்கு, இறங்கும் துறையாக இலங்கும் இந்தத் திருவடி மலர்கள்—எனது ஹிருதயமாகிய சிங்காசனத்தில் வீற்றிருந்து என்னை ஆண்டுவரும் இந்தத் திருவடி மலர்கள், இப் படத்தில் மிக மிக அழகாகவே அமைந்து விட்டன. ஆனால், எம்பெருமானது திருவடி மலர்களில் அடங்கி நிற்கும் கங்கா தேவியை, இப் படத்திலுள்ள திருவடிகளில் என்னால் எப்படி அடக்கிக்காட்ட முடியும்? பொங்கி எழுந்து பார்து வேகமாக ஓடிவரும் கங்காதேவியைத் தமக்குள் அடக்கிக் கொண்டு விடக்கூடிய சக்தி, எம்பெருமானது திருவடிகளுக்கு உண்டு; ஆனால், அந்த மகாதேவியை இப் படத்திலுள்ள திருவடிகளில் அமைத்துக் காட்டக்கூடிய சக்தி, எனது எழுதுகோலுக்கு ஏது?

திருத்தழாய் மணம் கமழாத திருமுடியையும் திருவருட் பேரொளி வீசாத திருக்கண்களையும் புன்னகையழகு பொருந்தாத திருவாயையும் குளிரொளி பரப்பாத மணியணியுடைய திருமாற்பையும் தன்னுட் கொண்டுள்ள ஆன்மகோடிகளை நினைவுட்டாத திருவுந்தியையும் கங்காதேவியை அடக்கிக் கொண்டிராத திருவடிகளையும் கொண்டுள்ள இப் படத்திலுள்ள இத் திருவுருவம், எம்பெருமானது பிரிவாற்றாமல் தனித்துத் தவித்து நிற்கும் எனது ஆன்மாவுக்கு ஆறுதலையும் ஆனந்தத்தையும் எவ்வாறு அளிக்க முடியும்? எம்பெருமானது உண்மைத் திருவுருவைக் கண்குளிரக்கண்டு களிப்பதற் கில்லாமல் பெரிதும் ஏங்கித் தவித்துக் கொண்டிருக்கும் எனது ஆன்மாவுக்குப் பேராறுதலாக இருக்கக் கூடுமென்ற ஆர்வப் பெருக்

கிண லல்லவா, இத் திருவுருவப்படத்தை எழுதி முடித்தேன்! அந்த ஆர்வம், இப்பொழுது சிறிதளவும் நிறைவேறாமற் போய்விட்டதே! எம்பெருமானது பிரிவினால் விளைந்த துயரத்தின் கொடுமை, முன்னிருந்ததைக் காட்டிலும் இப்பொழுது பன்மடங்கு பெருகிவிட்டதே! ஆறுதலும் ஆனந்தமும் பெறுவதற்காக மேற்கொண்ட முயற்சி, முடிவில் பயங்கரமான ஏமாற்றமாக வல்லவோ முடிந்துவிட்டது! ஒருவரது உருவத்தைச் சித்திரத்தில் அமைத்து விடக்கூடிய சித்திரவித்தையைக் கண்டுபிடித்தவர்கள், அவர்களது குணம்—மணம்—செயல் முதலியவற்றையும் சித்திரத்தில் அடக்கிக் காட்டக்கூடிய வித்தையையும் கண்டு பிடித்திருந்தால், எவ்வளவு நன்றா யிருக்கும்! அவ் வித்தை மட்டும் எனக்குத் தெரிந்திருந்தால், எனது இன்னுயிர்த் தலைவரது பிரிவாற்றாமையால் யான் இப்பொழுது அனுபவித்துக் கொண்டிருக்கும் கொடூர் துயரத்தைச் சிறிதும் அனுபவிக்கவேண்டி யிராதல்லவா?

என்னே, என் மதியீனம்! எனது ஹிருதய சிம்மாசனத்தில் கம்பீரமாக வீற்றிருந்து கொண்டு என்னை ஆண்டருளும் எனது இன்னுயிர்த் தலைவரின் இணையற்ற வடிவழகை, கேவலம் கற்பனை சக்தியினாலும் கைத்திறமையினாலும் படத்தில் சித்திரித்து விட முடியுமென்று நான் கொண்டிருந்த நம்பிக்கை எவ்வளவு கேவலமானது! ஆ! அதோ, என் ஆருயிர்ச்



செல்வன்! அதோ, என் ஆசைக் கற்பகம்! அதோ, என் காதற் களஞ்சியம்! அதோ, என் கருத்தைக் கவர்ந்த கட்டழகன்! அதோ, எனது ஆருயிரை ஆண்டுகொண்ட பேரருளானன்! என் உயிரே! என் அரசே! என் செல்வமே! என் தெய்வமே! என் என்னைப் பார்த்து அவ்வாறு சிரிக்கிறாய்? போதுமே, உன் பரிசாசம்! எனது உயிரைச் சித்திராவதை செய்யும் அந்த ஏளனைச் சிரிப்பைக் கொஞ்சம் நிறுத்திக் கொள்ளேன்! ஒப்புயர்வற்ற

பேரின்பத்தை அனுபவிக்கும்படி அருள் செய்துவிட்டு நீ திடீரென்று மறைந்து பிரிந்து போயிருந்ததனால் லல்லவா, பிரிவாற்றாமையின் கொடுமையினால் விளைந்த பித்துப் பெருக்கினால் லல்லவர், உனது ஒப்புயர்வற்ற வடிவழகு-சித்திரத்தில் அடக்கி அமைக்கப்பட முடியாத தென்பதைச் சிறிதும் சிந்தித்துப் பாராமலே, இந்த படத்தை நான் எழுதி முடிக்க நேர்ந்தது! கரியகடலின் நடுவிடமும் பிளவுறும்படி சுழித்து பொன்னும் முத்தும் மணியும் கொழித்து அலை மோதி மேற்றிசையினின்றும் வெகு வேகமாக ஓடிவரும் 'கங்கையிற் புனிதமாய் காவிரியின் நடுவிலே, ஐந்தலையாவப் பள்ளியிலே அறிதுயில் கொள்ளும் அமிர்த வடிவினனாகிய நீ, உனது மெய்யடியவர்களை எழுவகைப் பிறவியுள் எழுதிக் கலங்கி நிற்கச் செய்யாமல் தடுத்தாட் கொண்டருளும் தனிப்பெருங் கருணையாள லல்லவா? உனது ஒப்புயர்வற்ற அற்புத வடிவழகைச் சித்திரத்திற்குள் அடக்கி அமைக்க முயன்றதே எனது பெரும் பிழைதான்; அதை நான் ஒத்துக் கொள்ளுகிறேன். ஆனால், அப் பெரும்பிழைக்கும் காரணமாக இருந்தது, உனது பிரிவின் கொடுமையே யல்லவா? எனவே, நான் செய்த பெரும்பிழையின் முழுப் பொறுப்பையும், நீ என்மேல் சுமத்துவது தருமமா? நடந்து விட்டதைக் குறித்துப் பன்னிப் பன்னிப் பேசுவதால் பயனென்ன? நான் செய்துவிட்ட பெரும் பிழைக்கு உரிய தண்டனையை, இப்பொழுதே நீ கொடு; நான் ஏற்றுக்கொள்கிறேன். எனது ஆருயிர்க்கரசே! எனது காதற்கணியே! எங்கே, யான் இழைத்த பிழைக்குத் தகுந்த தண்டனையாக, உனது செங்கனிவாயினால் ஒரே ஒரு முத்தம் தர மாட்டாயா?"—என்று கூறியவாறே எதிரில். தோன்றிய திருவாங்கச் செல்வனானது உருவெளித் தோற்றத்தை நோக்கி ஆர்வத்தோடு செல்கிறாள் அந்த சுந்தரி. அவ் வருவத்தை அவள் ஆர்வப் பெருக்கோடு கட்டித் தழுவி முத்தமிட்டுக் கொள்கிறாள். ஆனால், அந்தோ! என்ன ஏமாற்றம்! அவளது ஆலிங்கனத்திற்கு உள்ளானது, ஒரு முல்லைச்செடி! அவ்வுண்மை உணர்ந்தவுடன், அவளது ஹிருதயத்தில் தோன்றிய பயங்கரமான ஏமாற்றத்தின் அதிர்ச்சியினால், அங்கே—அப்பொழுதே—அவள் தன்னை மறந்து மூர்ச்சித்து வீழ்ந்து விடுகிறாள்! ஐயோ, பாவம்! அவ் விடத்திலே, அவளது மூர்ச்சையைத் தெளிவித்து, அவளைத் தேற்றி, அவளது துயரத்தை மாற்றி மகிழ்விக்கக்கூடியவர்கள் யாரையும் காணோமே!

(இக் கட்டுரைக்கு ஆதாரமாக விளங்குவது, "வாமும் மவுலித்துழாய் மணமும்"—என்று தொடங்கும் திருவாங்கத்திலுள்ள முப்பத்து மூன்றாவது திருப்பாசரம்.)





மனித வாழ்க்கையும், இராமலிங்கரும்

(பெ. இராமாநுஜம்.)

நமது போற்றுதற்குரிய மகான்களில் மனிதப் பிறவியை விரும்பியவர்களும் இருந்திருக்கின்றார்கள்; வெறுத்தவர்களும் இருந்திருக்கின்றார்கள். “எண்ணரிய பிறவிதனில் மானிடப் பிறவிதான் யாதினும் அரிதரிது” எனத் தாயுமான சுவாமிகளும், “மனிதப் பிறவியும் வேண்டுவதே” “வாய்த்தது நந்தமக்கு ஈதே பிறவி” என அப்பர் சுவாமிகளும் அருளியிருக்கின்றார்கள். “புலையாம் பிறவி பிறந்தென்செய்தோம்” எனப் புலம்புகின்றார் பின்னப் பெருமாள் ஐயங்கார். இவ்வாறு ஒன்றற்கொன்று விரோதமுடையவைபோல் தோன்றும் இவ்வாசகங்கள் உண்மையில் விரோதம் உடையவைதானா என்பதை நாம் சிந்திக்கவேண்டும். கண், கால், செவி முதலிய அவயவங்களில் ஊனமில்லாமல் மனிதவுடல் தாங்கிப் பிறந்துவிடுவதால் ஒருவன் மனிதனாகி விடமாட்டான். அவ்வாறு பிறப்பது அரிதும்ல்ல. சில வருடங்களுக்கு முன்பு வரையில் 30 கோடி ஜனத்தொகையாயிருந்த பாரத தேசம் இன்று 36 கோடி எண்ணிக்கைக்கு வந்து விடவில்லையா? இத்தகைய ஜனப்பெருக்கத்தால் எண்ணிக்கை அதிகம் என்பது ஒன்றைத் தவிர வேறென்ன பெருமையைப் பெற்றிருக்கின்றோம்? மனித உருத் தாங்கிப் பிறப்பது எளிதேயாகும். ஆனால் மனித உடலோடு பிறந்த நாம் மனிதத் தன்மையோடு வாழ்வதுதான் அரிது. மனிதத் தன்மையைப் பெறுதலுமே மனித உடலோடு பிறந்திருப்பினும் மனிதர்கள் ஆகமாட்டோம்.

நாம் மனித உடலோடு பிறந்திருப்பினும் மனிதத் தன்மையைப் பெற்று வாழ முயற்சிக்கவேண்டும். “நல்லது, மனிதத் தன்மையைப் பெறுவதற்கு என்ன செய்யவேண்டும்?” என்று சந்தேகம் நம்மில் பலர்க்கு நேரலாம். இந்த ஐயத்தைத் தீர்த்துக்கொள்ள நாம் நமது முதற் பாவலராகிய திருவள்ளுவரைத்தான் தஞ்சமாக அடையவேண்டும். அவர் நமது ஐயத்தைத் தீர்த்துவைக்க எப்பொழுதும் ஆயத்தமாகவே இருக்கிறார். “வையத்துள் வாழ்வாங்கு வாழ்பவன் மனிதனாவான்” என்று கூறுகின்றார். அவர் வையத்துள் வாழ்வாங்கு வாழ்தலாவது பூமியில் மனிதவுடலோடு பிறந்தவர்க்கு இயற்கை நியதி எவ்வாறு ஏற்பட்டிருக்கிறதோ அதை

யதுசரித்து வாழ்வேண்டும். மனிதப்பிறவியின் இயற்கை நியமமாகிய “வாழ்வாங்கு” வாழ்தல் என்ற நாயனாரின் திருவுளக் கருத்தை யறியாத மந்த மதியினனாகிய நான் “நான் பார்க்கிறேன்-பேசுகிறேன்-நடக்கிறேன்-உண்கிறேன்; இவைபோன்ற செயல்களெல்லாம் மனிதப் பிறவிக்கு ஏற்பட்ட நியமங்கள்தானே? இவ்வகையில் வாழும் நான் மனிதனாகேனோ?” என்று நினைக்கின்றேன். “நீ எவ்வாறு மனிதனாவாய்? நீ வாழ்வதாக நினைப்பதெல்லாம் வீண்-வாழ்வேயல்ல” என்று மறுத்து “வகையொழிய வாழ்வாரே வாழ்வார்-யார் பழி முதலியவற்றினின்று நீங்கி வாழ்க்கை நடத்துகின்றாரோ அவர்தான் வாழ்வவரென்று மதிக்கப்படுவார். வாழ்வதாகவே மதிக்கப்படாதபோது மனிதனாவது எப்படி?” என்று அறிவுறுத்துகிறார் பெருநாவலர். பின்பு அப்பெருந்தகையாளரே பழி முதலியவற்றினின்று நீங்க விரும்பின் “சதல் இசைபட வாழ்தல்—பிற வுயிர்களுக்கு உற்ற சமயத்து உதவிபுரிந்து வாழ்வதால் பழியினின்று நீங்கலாம்” என கமக்கு வழியும் காட்டுகிறார்.

இவ்வாறு எல்லா உயிர்களுக்கும் உதவி செய்து வாழ “நான் அன்புடையவனா?” என்று என்னை நானே சோதித்துக்கொள்ளவேண்டும். நான் எனது மனைவி மக்கள் சுற்றத்தார் அநாதைகள் முதலிய அனைவரிடத்திலும் சம அன்பு காட்டுகிறாளு என்பதை உணர்ந்து நடக்கவேண்டும். இவ்வெண்ணியல்லாமல் என்னைப் பொறுத்தவரையில் எனது உறுப்புக்களெல்லாம் உண்டல்-பார்த்தல் முதலிய தொழில்களைச் செய்கின்றன. அதனால் வாழ்கின்றேன்-மனிதன் ஆனேன் என்று நினைப்பது பெருந்தவறு.

“புறத்துறுப் பெல்லாம் எவன் செய்யும் யாக்கை
அகத்துறுப் பன்பி லவர்க்கு”

என்றபடி. மனத்திற்கின்றியமைபாத அன்பில்லாமல். வெறும் புறவுறுப்புக்களால் பயனில்லை. இதைச் சில உதாரணங்கள் மூலம் விளக்க முயல்கின்றேன்.

நான் வீட்டில் தனித்திருக்கையில் பிச்சைக்காரன் ஒருவன் வாசலில் வந்து நின்றுகொண்டு “தாயே! பசி காதடைக்கிறது; கொஞ்சம் சோறு போடுங்க!” என்று கூப்பிடுகிறான். நான் அவன் கூப்பாட்டைக் கேட்டதும் “வீட்டில் ஒருவரும் இல்லை, இன்னொரு வீட்டிற்குப் போ” என்று சொல்ல நினைக்கிறேன். நினைத்தவன் “வீட்டில் ஒருத்தரும் இல்லையா? நீங்கள்தான் இருக்கிறீர்களே! பரதேசிக்குக் கொஞ்சம் அன்னம் போட்டு அனுப்புங்கள்” என்று நம்மையே அவன் வற்புறுத்தினால் என்ன செய்வது? நம் வாயால் ஏன் இல்லையென்று சொல்லி வீண் விவாதத்திற்கு இடம் வைத்துக்கொள்ளவேண்டும்? என்று மறுபடியும் சிந்தித்து அவன் கூக்குரல் காதில் விழாதவன்போல் மெனனமாகவே இருந்துவிடுகிறேன். அவன் பலமுறை கூப்பிட்டுவிட்டு சபித்துக்கொண்டே வேறொரு வீட்டிற்குச் சென்றுவிடுகிறான். ஒரு சிறிய ஊசி தரையில் விழுந்தாலும் கேட்கக் கூடிய அவ்வளவு தெளிவான செலிப் புலன்களை நான் பெற்றிருந்தும் என்ன பயன்? அவனுடைய துன்ப வொலிக்கு எனது செவியில் இட

மில்லை. இத்தகைய காதல்களை “ஒட்டைச் செவிகள்” எனப் பரிசுசிக்கின்றார் வள்ளுவப் பெருந்தகையார்.

கழைக் கூத்தாடி ஒருவன் தெருவில் பலவித விளையாட்டுகளெல்லாம் செய்து முடித்த பிறகு கூட்டத்தாரைப் பார்த்து “பிரபுக்களே! இவ்வளவு நேரம்வரை என்னுடைய பலவிதமான விளையாட்டுத் திறமைகளை யெல்லாம் பார்த்து சந்தோஷப்பட்டீர்கள். இன்னும் ஒரே ஒரு வேலை இருக்கின்றது. அதையும் பார்த்துவிட்டு உங்களுக்குத் தோன்றியதைக் கொடுத்துக் காப்பாற்றவேணும்” என்ற பீடிகை போட்டுவிட்டு, ஒரு இளஞ் சிறுவனைத் தரையிற் கிடத்திக் கூரிய வாள் ஒன்றினால் அவன் வயிற்றைக் கீறுவதுபோல ஓர் ஜாலம் செய்ய முற்படுகிறான். அதுவரையிலும் கூட்டத்தோடு கூட்டமாக இருந்து அவன் செய்து காட்டிய விளையாட்டுகளைக் குதூகலமாகப் பார்த்துக்கொண்டிருந்த நான் “பாலிப் பயல்-வயிறு வளர்ப்பதற்காக இதுபோன்ற கோரக் காட்சியையா காட்டவேண்டும்?” என்ற முணுமுணுப்போடு அக் கூட்டத்திலிருந்து மெல்ல நழுவிவிடுகிறேன். அவன் செய்வது உண்மையல்ல-போலி-ஜாலம் என்பதை எனது கண்களும் மனமும் அறிந்திருந்தும் அதைப் பார்க்க உடன்படவில்லை. இது நல்லதுதான். போலித்தனமான கோரக் காட்சியைப் பார்த்துப் பழகிய கண்ணும் மனமும் நாளடைவில் உண்மைத் துன்பச் செயல்களையே அமைதியோடு பார்க்க ஒருப்பட்டு எனது நெஞ்சத்திருக்கும் “கொஞ்சநஞ்சம்” அன்பு ஊற்றையும் வற்ற அடித்துவிடும். ஆனால் அவற்றைப் பார்க்கச் சகியாமல் சென்ற நான் “எதற்காக அவன் இந்தத் துன்பக் காட்சியைக் காட்ட முற்பட்டான்? வயிற்றின் கொடுமைக்காக அல்லவா?” என்று சிந்தித்து மனமிரங்கி, அவன் விரித்திருந்த பழந் துணியில் ஒரு காலணவைப் போட்டுவிட்டு வந்திருக்கவேண்டும். அவ்வாறு செய்ய என் மனம் ஒருப்படவில்லை.

கிராமங்களில் நடைபெறும் திருவிழாக் காட்சிகளை ஆனந்தமாகக் கண்டுகளித்துக் கொண்டிருக்கையில் ஆடு கோழி முதலியவற்றைப் பவியிட முயலும்பொழுது, “கொடுமை! கொடுமை! தெய்வம் இத்தகைய ஜீவ ஹிம்சையைப் விரும்புகிறதா?” என்று அதைப் பார்க்க ஒப்பாமல் அவ்விடத்தினின்றும் சென்றுவிடுகின்றேன். இவ்வாறு நான் சென்றுவிடுவதால் அவை மாணத்தினின்றும் தப்பிவிடுமா? இன்னும் சில நிமிஷநேரத்தில் பதைபதைத்து உயிர்விடப் போகின்றன என்பதை எனது கண்கள் எனக்கு அறிவித்திருந்தும் நான் அதைப் பொருட்படுத்தவில்லை. நாம் நமது காதல்களினால் இன்ப ஒளியையும் கேட்கலாம், துன்ப ஒளியையும் கேட்கலாம். இன்ப வோசையைக் கேட்கும்பொழுது மகிழ்வடைகிறோம். துன்ப வோசையைக் கேட்கும்பொழுது மனம் இரங்கி, அவ்வொலி வரும் இடத்திற்கு விரைந்து சென்று அத் துன்பச் செயல் நிகழ்வொட்டாமல் நம் மால் இயன்றவரையில் தடுக்க முற்படவேண்டும். அவ்வாறே நமது கண்களால் நல்லனவும் பார்க்கக்கூடும். அல்லனவும் பார்க்கக்கூடும். நல்லனவற்றைப் பார்க்கும்பொழுது குதூகலமடைகிறோம். அல்லனவற்றைப் பார்க்க நேர்ந்தபொழுது மனமிரங்கி விரைந்து சென்று அத்துன்பச்செயல் நடைபெறவொட்டாது தடுக்க முயலவேண்டும். “கொன்றால் பாவம், தின்றால் போச்சு” என்னும் பழமொழிக் கிணங்க “நாம் கண்ணால் பார்த்

தால்தானே பாவம் ; காதால் கேட்டால்தானே பாவம் ” என்று கண்களை இறுக மூடிக்கொள்வதாலோ, காதுகளை இருகரத்தாலும் அடைத்துக் கொள்வதாலோ நாம் பழிபாவங்களினின்று தப்பியவர்களாகமாட்டோம்.

நற்குண நற்செயல்களால் நாம் நல்லுணர்வு அடைகின்றோம். இந்நல்லுணர்விலிருந்து முகிழ்ப்பது அன்பு—ஜீவகாருண்யம். அன்பில்லாமல் ஒருவன் வாழ்கிறேன் என்று சொல்வது ஒப்பமுடியாத செய்தி. பட்ட மரம் தளிர்த்தது என்றால் நாம் நம்புவோமா? அதிலும் ஈரம் என்பதே மருந்திற்கும் அகப்படாத கொடிய நிலத்தில் பட்டுப்போன மரம் துளிர்விட்டுத் தழைக்கிறது என்று ஒருவன் சொன்னால் நாம் எப்படி அதை அசம்பாவிதம் என்று தள்ளிவிடுகிறோமோ அப்படித்தான் அன்பில்லாதவன் வாழ்கிறேன் என்று சொல்வதும்.

“அன்பகத் தில்லா உயிர்வாழ்க்கை வன்பாற்கண்
வற்றல்மரம் தளிர்த் தற்று ”

என்பது வள்ளுவர் திருமொழி. ஆகவே பிற ஜீவராசிகளின் இன்ப துன்பங்களில் கலந்து அவற்றிற்கு உதவவேண்டும் என்ற விரிந்த சிந்தை யில்லாத வரையில் நாம் மனிதர்க ளாகமாட்டோம்.

“நான் ஒரு மாதடன் நான்மதி யாதன்
மாதட வாழ்வில் இலை ”

என்ற பரந்த நோக்கம் நமக்கு இருக்கவேண்டும்.

“எவனே இதர மனிதர்மா பறவைகள்
அவனிவாழ் உயிர்க்கெலாம் அகம் கனிந்து உருகி
அன்பு பெருகுவோன் அவனே மனிதன் ;
பெரியன சிறியன என்றுபே னாமல்
உரியன உதவிக்கு உயிரெலாம் என நினைந்து
அருள்பழுத் தவனே ஆன்ற மனிதன் ;
என்னெனின் இனியநம் ஈசனே படைத்த
மன்னுயிர் அனைத்தையும் மகிழ்ந்தளிப் பவனே ”

என்று மனிதனாவான் இவன் என மிகத் தெளிவாகக் கூறியிருக்கின்றார் ஒரு பெரியார். ஆகையால் மனிதத் தன்மையோடு கூடிய பிறவியை எவரும் வெறுப்பதற்கே இல்லை.

எனவே மனிதப் பிறவியின் விழுமிய நோக்கம் இறைவன் திருவருளுக்கு இலக்காகி அவன் பாதாச விந்தங்களை அடைவதுதான். ஆண்டவன் அருளுக்கு நாம் பாத்திரராக வேண்டுமாயின் அவனால் படைக்கப்பட்ட அனைத்தியிர்களிடத்தும் அன்புடையவராக வேண்டும். உலகத்துள்ள சகல ஜீவராசிகளும் இறைவனால் படைக்கப்பட்டவையே யல்லவா? இங்ஙனம் அவனால் படைக்கப்பட்டு, அவனுக்குச் சொந்தமான உயிர்களிடத்தில் அன்

பில்லாமல், நம்மீது மட்டும் அவன் அருள் பாலிக்கவேண்டும் என்று எதிர் பார்ப்பது நேர்மையானதாகுமா? இதனால்தான் தாயுமான சுவாமிகளும்,

எவ்வயிரும் என் உயிர்போல் எண்ணி இரங்கவும்நின்
தெய்வ அருட்கருணை செய்யாய் பராபரமே”

என்று பரம்பொருளிடத்தில் முறையிடுகின்றார். அன்புகளிந்த நெஞ்சை ராய்-அருள்பழுத்த உளத்தினராய் வாழ்வு நடத்துபவர்களை மனிதரென்று அழைக்க ஒருப்படாது, தேவருள் ஒருவராக மதித்துப் போற்றுகிறார் நமது முதற் பாவலர்.

“வையத்துள் வாழ்வாங்கு வாழ்பவன் வானுறையும்
தெய்வத்துள் வைக்கப்படும்”

என்பது அவர் திருமொழி.

இராமலிங்க அடிகள் அழகு பொலியும் மனித உருத்தாங்கி, மனித வாழ்வு நடாத்தி, தேவர் குழாத்துள் ஒருவராக இன்று நமக்குக் காட்சி தருகிறார். அப்பெருமான் அன்பும் அருளும் அறிவும் ஓர் உருவமாயமைந்த பெரியார். சாதி சமய வேறுபாடில்லாத சமரசஞானி. பிறவுயிர்களின் துன்பம் துடைத்தலையே நமது வாழ்க்கையின் நோக்கமாகக் கொண்டவர்.

“மண்ணுல கதிலே உயிர்கள்தாம் வருந்தும்
வருத்தத்தை ஒரு சிறிதேனும்
கண்ணுறப் பார்த்தும் செலியுறக் கேட்டும்
கணமும் நான் சகித்திடமாட்டேன்”

என்று சுவாமிகள் உளங்களிந்து அருள்பெருகி உரைத்திருக்கின்றார். இப் பூவுலகில் மற்ற்ந்த மகாசகலருக்கும் வழங்காத “வள்ளலார்” என்ற தனிச் சிறப்புப் பெயரை இவர் அடைந்திருக்கின்றார். ஒரு புறவிற்காகத் தன் உடலையே கொடுக்க முற்பட்ட சிபிச் சக்ரவர்த்திக்குக் கூட இப் பெயர் வழங்கவில்லை. ஏனெனில் நமது சுவாமிகள் சீவராசிகளின் ஊனுடலுக்குநேர்ந்த துன்பங்களை நீக்கி வந்ததோடு உயிருக்கு உறுதியான சன்மார்க்க நிலைகளைப் போதித்தாக் காப்பாற்றி வந்தார். இவ்வாறு உடல் உயிர் இரண்டிற்கும் உறுதுணையாய் இருந்ததால் “வள்ளலார்” என்ற தனித்திருநாமம் நமது அடிகளுக்கே வழங்குவதாயிற்று.

சுமார் 65 வருடங்களுக்கு முன்பு வாழ்ந்த இராமலிங்க சுவாமிகளின் ஞானோபதேசங்கள் தற்காலத்து வாழும் நம்மவர்க்கு எவ்வளவு பொருத்தமாயும் இன்றியமையாதனவாயும் இருக்கின்றன என்பதைச் சிந்திக்கும் பொழுது நமதுள்ளம் பூரிப்படைகின்றது. சுவாமிகளின் குணாதிசயங்களைப் பற்றிக் கூறும்பொழுது “சாதி சமயம் கடந்த சமரச ஞானி-ஈ என்றும்பு முதலிய சகல ஜீவராசிகளிடத்திலும் அளவற்ற அன்புபூண்ட கிருபா சமுத்திரம்” என்று இவைபோற்ற குணநலன்களைப் பற்றிச் சொல்லுகிறோம். நமது மதிப்பிற்குரிய பெரியோர்கள் எல்லோரும் வெறும் ஆகாயக் கோட்

டை கட்டியவர்களல்லா. மற்றவர்கள் எவ்வாறு நடக்கவேண்டுமென்று விதித்திருக்கிறார்களோ அவ்வாறே தாங்கள் முதலில் நடந்து அநுபவித்து உணர்ந்தவர்கள். அவ்வாறு உணர்ந்த பின்பே “இவற்றால் நன்மையுண்டாகும்; ஆதலின் இன்னின்னவாறு நடக்கவேண்டும்” என நம்மேனோர்க்கு விதித்துப்போயிருக்கிறார்கள். ஒரு மகானுடைய ஜீவிய காலத்தில் நாம் எல்லோரும் வாழும் பாக்கியம் பெற்றிருக்கின்றோம். அந்த மகானுடைய குணதீசயங்களும், தருமோபதேசங்களும் எத்தன்மையன? மக்கள் எவ்வாறு நடந்து கொண்டால் நல்வாழ்வு பெறக்கூடும் என்பதைத் தாமே நடந்து அநுபவித்துத் தேர்ந்தவற்றையே நமக்கு நல்வழியாக-சன்மார்க்கமாகக் காட்டி வருகின்றார். அம்மகான் காந்தியடிகள்தான் என்பதை உங்களுக்குச் சொல்லவேண்டிய தில்லை.

நமது இராமலிங்க அடிகளும் தமது வாழ்க்கையில் அநுபவித்து உணர்ந்தவற்றையே நமக்கெல்லாம் அருட்பாக்கள் மூலமாக அறிவு புகட்டியிருக்கிறார்.

“சாதியிலே மதங்களிலே சமய நெறிகளிலே

சாத்திரச் சந்தடிகளிலே கோத்திரச் சண்டையிலே

ஆதியிலே அபிமானித் தலேகின்ற வுலகீர்!

அலைந்தலைந்து வீணே நீர் அழிதல் அழகலவே.”

என்ற அடிகளின் திருமொழி சாதிப் போராலும் சமயப் பூசல்களாலும் அறிவிழந்து—ஆண்மை குன்றி—உரிமையிழந்து அவதியுறும் நமக்கு எவ்வளவு பொருத்தமான உண்மை யுரையாய்த் திகழ்கின்றது. மக்கள் தோன்றிய ஆதிகாலத்தில் சாதிகள் தோன்றியிருப்பதற்கு நியாயமில்லை. அவர்களனைவரும் நமது இறைவனால் படைக்கப்பட்டவர்களே. ஜனத் தொகை சிறிது பெருக்கமடைந்தகாலத்தில் வாழ்வில் சுகம் வேண்டியும், தொழில் முறையில் வளர்ச்சியுற வேண்டியும் செயல்களினால் சாதிகள் ஏற்பட்டிருக்கலாம். ஆகவே இச்சாதிப் பிரிவினை கூடா தென்று நீண்ட காலத்திற்கு முன்பிருந்தே பல பெரியோர்கள் கூறிவருகிறார்கள். இவ்வுலகின் முன்னேற்றத்திற்குப் புத்த பகவான் செய்த முயற்சிகளுள் சாதிப் பிரிவினையை ஒழிக்க எடுத்துக் கொண்ட முயற்சியும் ஒன்றாகும். எனினும் அம்முயற்சி பூரண வெற்றி பெறவில்லை. இப்பொழுது நிலைமை சிறிது மாறிவருகிறது. சில வருஷங்களுக்கு முன்பெல்லாம் ஒவ்வொருவரும் தமது பிறப்பின் உயர்வைப் பற்றிப் பெருமை யடித்துக்கொண்டார்கள். ஆனால் இன்று தமது பெயர்களுக்குப் பின்னால் வழங்கிவந்த சாதிப் பெயரைச் சேர்த்துக் கொள்வதையும் விட்டுவிட்டார்கள். ஏன்? சாதி இறுமாப்பால் விளைந்த அனர்த்தம் இவ்வளவென்பதை அறிந்து வருகின்றோம்.

இனி சமயம் என்பது என்ன? சமயத்தையும் வெறுத்துத் தள்ள வேண்டியதுதானா? என்றால், சமயம் அவசியமானதுதான். கடவுளை யுணர்ந்து இன்புறுவதற்காகக் கொண்ட சன்மார்க்கமே சமயம் என்பது. ஆனால் அறிஞர்கள் பலர் தமது ஆராய்ச்சியிற் கண்ட முடிவுகளை யொட்டியே ஒவ்வொரு மதத்தை நிறுவியிருக்கிறார்கள். இவ்வாறு சமயங்கள்

பலவாயினும் அவற்றால் அடையப்படும் பொருள் ஒன்றுதான். இந்த உள் ளுறையை மறந்து வெளிவேஷத்தில் பூசவிடத் துவங்கிவிட்டோம். இத் தகைய சாதிரியைப் போராட்டத்தால் விளையும் அனர்த்தத்திற்கு வேறொரு உதாரணம் வேண்டியதில்லை; நமது தற்கால நிலையே போதுமானது. இதனால் சமயமே கூடாதென்பதல்ல. புறக்கோலத்தைக் கொண்டு பூசவி டாது, இறைவன் ஒருவனே; அவனை அடைவதற்கு ஏற்பட்டவைதான் சம யங்கள் என்ற உட்கருத்தை யோர்ந்து ஒற்றுமையாக வாழ முயலவேண்டும். நமது இராமலிங்க அடிகள் சமயத்தை மறுக்கவில்லை.

“எவ்வுலகில் எவ்வெவர்க்கும் அரும்பெரும் சோதியரே

இறைவரென்ப தறியாதே இம்மதவாதிகள் தாம்

கவ்வைபெறும் குருடர்கரி கண்ட கதைபோல

கதைக்கின்றார்.....”

எனவும்,

“தெய்வங்கள் பலபல சிந்தை செய்வாரும்

சேர்க்கி பலபல செப்புகின்றாரும்

மெய்வந்த திருவருள் விளக்க மொன்றில்லார்

மேல்லினை வறிகிலர் வீண்கழிக்கின்றார்.”

எனவும் அருளிய திருவாக்கால் தெய்வம் ஒன்றென்பதை அறியாது, பலபல தெய்வம் என்று பேசுவதைத்தான் மறுக்கின்றார். “சாதியும் மதமும் சமய மும் தவிர்த்தேன், சாத்திரக் குப்பையும் தணந்தேன்” என்ற வாசகத்தைக் கொண்டு சுவாமிகள் நாத்திகத்தையும் விரும்புகின்ருரோ என்று நாம் சிறி தும் ஐயுறவேண்டியதில்லை. “நாத்திகம் சொல்கின்றவர், தம் நாக்குமுடை நாக்கு” என்ற அருண் மொழியால் நாத்திகரை முற்றிலும் வெறுப்பவர் என்பதைத் தாமே தெள்ளத் தெளிய உரைத்துவிடுகின்றார்.

“.....என் கணவர் திருப்பேர்

அருகர் புத்தர் ஆதியென்பேன் அயனென்பேன்

நாராயணனென்பேன் அரனென்பேன் ஆதிசிவனென்பேன்

பருகு சதாசிவமென்பேன் சத்திசிவ னென்பேன்

பரமமென்பேன் பிரமமென்பேன் பரப்பிரம மென்பேன்”

என்ற அருட்பாவால் தாம் சர்வசமய சமரசவாதி யென்பதை உணர்த்து கின்றார். சாதி சமயங் கடந்து சமரச எண்ணம் பூண்டு, எல்லா உயிர்களிடத்தும் அவ்வற்ற அன்பு செலுத்தி வாழ்ந்தமையால்,

“சிற்பொதுவும் பொற்பொதுவும் நான் அறியலாச்சு!

சித்தர்களும் முத்தர்களும் பேசுவதென் பேச்சு!

இப்பெரிய இவ்வுலகில் என்னையினி ஏச்சு?

என்பிறவித் துன்பமெலாம் இன்றோடே போச்சு!”

என்று தாம் ஆனந்த நிலையை அடைந்ததைக் கூறிக் களிக்கின்றார்.

ஏழை மக்களின் துயரைத் தீர்க்காது செல்வக் களிப்பில் மூழ்கித் திரிபவர்க்கு நமது இராமலிங்க சுவாமிகள் அறிவு புகட்டும் பாக்கள் ஒசையின்பமும், பொருள் நயமும் பொதிந்து படிப்பவர் மனதைக் கவருந் தன்மையன. அவற்றுள் இரண்டு பாக்களை இங்கு உதாரணமாகத் தருகிறேன்.

“கட்டோடே கனத்தோடே வாழ்கின்றோ மென்பீர் !
 கண்ணோடே கருத்தோடே கருத்தனைக் கருதீர் !
 பட்டோடே பணியோடே திரிகின்றீர் ! தெருவில்
 பசியோடே வந்தாரைப் பார்க்கவும் நேரீர்,
 கொட்டோடே முழக்கோடே கோலங் காண்கின்றீர் ;
 குணத்தோடே குறிப்போடே குறிப்பதைக் குறியீர்,
 எட்டோடே இரண்டுசேர்த் தெண்ணவும் அறியீர் !
 எத்துணை கொள்கின்றீர் ? பிததுலகிரே !”

“வட்டிமேல் வட்டிகொள் மார்க்கத்தில் நின்றீர் !
 வட்டியை வளர்க்கின்ற மார்க்கத்தை யறியீர்,
 பெட்டிமேல் பெட்டிவைத் தாங்கின்றீர் வயிற்றுப்
 பெட்டியை நிரப்பிக்கொண் டொட்டியுள் எரிருந்தீர்
 பட்டினி கிடப்போரைப் பார்க்கவும் நேரீர்
 பழங்கஞ்சி யாயினும் வழங்கவும் நினையீர்
 எட்டிபோல் வாழ்கின்றீர் ! கொட்டிபோல் கிளைத்தீர் !
 எத்துணை கொள்கின்றீர் ! பிததுலகிரே !”

சொல் நயமும் பொருள் நயமும் ஒருங்கே தவழ்த்து நடமாடும் இவ்வருட்பாக்கள் நம் மனமாசகற்றப் பெருந் துணை செய்வனவாகும். சுவாமிகள் அழகு பொலியும் மனித உடல் தாங்கி, மனித வாழ்வு நடாத்தி, அமரர் குழாத்துள் ஒருவரான தன்மையைக் கேள்வி முறையானன்றி அவர் அருளிய அருட்பாக்கள் மூலமாகவே உணர்ந்து கொள்ளலாம்.



விசித்திர விநோதம்

பெரியவர்:—பட்டினத்தில் உள்ள கடைகளில் எது பெரியது?
சிறுவன்:—‘சாக்கடை.’



டாக்டர்:—“நீ சைவ உணவைக் கண்டிப்பாய்க் கடைப்பிடிக்க வேண்டுமென்று நான் உனக்குப் புத்திமதி சொல்லி யிருக்கிறேன். ஆனால், நீ ஆட்டு மாமிசம் சாப்பிட்டதாகச் சொல்லுகிறாய்?”

நோயாளி:—ஆனால், நீங்கள் பாருங்கள் டாக்டர்! ஆடுகள் வெறும் புல்லைத் தான் தின்கின்றன.

ஒரு வீட்டின் கூரை மேலிருந்து ஒரு காகம் கரைந்து கொண்டிருந்தது.

தது. உடனே கிட்டு வீட்டிற்குள் ஒடி ஒளிந்தான். அதைக் கவனித்த அவன் தாய் ஒடி வந்து ‘ஏன் ஒளிகிறாய்?’ என்றாள்.

கிட்டு:—காகம் கரைந்தால் யாராவது விருந்தினர் வருவார்களென்று தாங்கள் தானே அன்று சொன்னீர்கள்.

தாய்:—ஆம் அதற்கென்ன?

கிட்டு:—ஏன் ஒருவேளை எனது மாமன் வரக்கூடாது?

தாய்:—வந்தாலென்ன?

கிட்டு:—அவர் டாக்டர் என்று உங்களுக்குத் தெரியாதா?

தாய்:—டாக்டரா யிருந்தாலென்ன?

கிட்டு:—எனக்குக் காலில் கட்டி புறப்பட்டிருக்கிற தல்லவா?

தாய்:—ஆம். அதற்கென்ன?

கிட்டு:—இன்னுமா சொல்ல வேண்டும்! அவர் கட்டாயம் ஆப்ரேஷன் செய்வார்!

மனைவி:—‘நாதா! நீங்கள் என்னைக் கலியாணம் கொண்டிருக்கா விடில் எந் நிலையிலிருப்பீர்.’

புருஷன்:—‘இது தெரியாதா! வேறொருவனைக் கலியாணம் செய்து கொண்டிருப்பேன்?’

ஜட்ஜ்:—‘ஏன் அக் கம்மலைத் திருடினாய்?’

திருடன்:—‘எனக்குத் தெரியாது சார்.’

ஜட்ஜ்:—‘என்ன தெரியாது.’

திருடன்:—‘அது சாதாரண ரங்கூன் கமலமென்று எனக்குத் தெரியாது.’

தாய்:—மகனே! ஏன் இவ்வளவு கூச்சல் போட்டழுகிறாய்? உனக்கு என்ன சம்பவம் நேர்ந்தது?

மகன்:—அம்மா! எ—எ—ன்—ன்—வாத்—தி—யார்—ர்—அம்மா—ஆங்—ஆங்—(தேம்பி தேம்பி யழுதுகொண்டு) ஒரு—ஒரு—ஒரு—மாதமாக அதிக வியாதியா யிருந்தார். (அப்பால் எனக்கு பேச நா எழவில்லையே என்று அதிகமாக தேம்பி யழுகிறான்.)

தாய்:—ஏன் சாமி! உன் வாத்தியாரீகாலகதி அடைந்து விட்டாரா! ஆஹா! வெகு நல்ல மனிதராயிற்றே.

மகன்:—இல்லை அம்மா இல்லை. சவுக்கியமடைந்து இன்று காலையில் பள்ளிக் கூடத்துக்கு வந்து விட்டாரே—என்று சொல்லி மறுபடியும் அழுதான்.

நீதிபதி:—‘நீங்கள் கள்ள நோட்டுகளைச் செய்த துண்டா?’

குற்றவாளிகள்:—‘இல்லையே. நாங்கள் நிஜமான நோட்டுகளைப் போலவேதான் செய்தோம்.’

உபாத்தியாயர்:—பையன்கள் சாதாரணமாக உபயோகிக்கும் இரு வார்த்தைகள் யாது?

பையன்:—‘எனக்குத் தெரியாது’ ஸார்!

உபாத்தியாயர்:—பலே பேஷ்! உட்காரு!

நாடகக் கொட்டகை சொந்தக்காரர்:—நேற்றயதினம் ஆட்டத்திற்கு வந்த இருபது, முப்பது பேர்வழிகளும் திரும்பிச் செல்ல நேர்ந்தது.

அவர் சினேகிதரில் ஒருவர்:—என்ன, இடமில்லை யென்று சீட்டுக் கொடுக்கவில்லையா?

நாடகக் கொட்டகை சொந்தக்காரர்:—நல்ல வெட்கக்கேடு, வந்திருந்தவர்களே அவ்வளவுதான். அவர்களுக்காக ஆட்டம் நடத்த இஷ்டமில்லை. ஆகவே துட்டைக் கொடுத்து திருப்பிவிட்டோம்.



மும்முறை உயிர் பெற்றெழுந்த சிப்பாய்

பிரான்சைச் சேர்ந்த சிப்பாய் ஒருவன் மும்முறை குண்டு அடிபட்டு வீழ்ந்தான். ஒவ்வொரு முறையும் அவன் இறந்ததாகக் கருதிப் பூமியில் புதைக்கும்போது உயிர் பெற்று எழுந்தானாம்.

சங்கீதம் வாசிக்கும் காகங்கள்

செஸ்டர் என்ற இடத்தில் நான்கு காகங்கள் ஒரு வாத்தியத்தில் சங்கீதம் வாசிக்கின்றனவாம். அங்குள்ள சங்கீத வித்வானொருவர் இக் காகங்களை இவ்விதம் பழக்கி விட்டிருக்கிறாராம்.

பூச்சிகளைத் தின்னும் செடிகொடிகள்

தெற்கு சமுத்திரத்தில் உள்ள தீவுகளில் சில செடிகொடிகள் இருக்கின்றன. அவற்றின் இலைகள் நுனியில் கிண்ணம்போல் குவிந்திருக்கின்றன. அவற்றிலிருக்கும் தேனைப் பருகுவதற்காகச் சில பூச்சிகள் வருகின்றனவாம். அப் பூச்சிகளை அவ்விலைகள் அப்படியே உறுஞ்சித் தின்று விடுகின்றனவாம்.

குண்டுசீயைத் துளை செய்த அற்புத மனிதர்

ஒண்டாரியோ நகரைச் சேர்ந்த ஹென்றி ஹாஸ் என்பவர், ஒரு குண்டுசீயை எடுத்து நுனியிலிருந்து அடிவரை துளை செய்தாராம். ஆனால் அவ்விதம் அதைத் துவாரஞ் செய்வதற்கு இரண்டு வருஷம் பிடித்ததாம்.

பணம் சேர்க்க, கடிகார உதவி

டார்ம்ஸ்டாட் என்ற நகரின் முனிசிபாலிட்யார், தங்கள் நகரமக்கள் பணஞ் சேர்க்க வேண்டுமென்று விரும்பினார்கள். அதற்குப் புது வழியொன்று கண்டுபிடித்தார்கள். அதன்படி, நகரவாசிகள் ஒவ்வொரு வருக்கும் ஒவ்வொரு நூதன கடிகாரமொன்றைத் தயாரித்துக் கொடுத்தார்களாம். அக்கடிகாரத்தினுள் தினமும் ஒரு குறிப்பிட்ட தொகையைப் போடவேண்டுமாம். அவ்விதம் போடாவிடில் அக் கடிகாரம் நின்றுவிடுமாம்.

வைடமின்களைப் படம்பிடிக்க போடோ

நியூயார்க் நகரிலுள்ள போர்டாம் சர்வகலாசாலையைச் சேர்ந்த இரு அறிஞர்கள், உணவுப் பொருள்களில் இருக்கும் வைடமின் (சத்து) களைப் படம் பிடிக்க ஒரு புதிய கருவியைக் கண்டு பிடித்திருக்கிறார்கள். இம் முறைப்படி நரம்புகளை வளர்க்கும் 'பி' என்ற சத்து படம் பிடிக்கப்படுகிறதாம்.



கண் குருடாயிருப்போர் நாணங் கொள்வதில்லையாம்.

* * * *

பிரஞ்சுக்காரர்கள் பெப்பர்மிண்டுகளை அதிகம் உபயோகிப்பதுபோல், டச்சுக்காரர்கள் ஊறுகாய்களை அதிகமாக உபயோகிக்கிறார்களாம்.

* * * *

லண்டன் நகரின் நெருக்கமான இடங்களில் ஒரு சதர அடி நிலம் 500-ரூபாய்க்கு விற்கப்படுகிறதாம்.

* * * *

இங்கிலாந்தில் இடி விபத்தால் மட்டும் சராசரி வருஷத்துக்கு 10 பேர் மாண மடைகிறார்களாம்.

* * * *

அமெரிக்க டாக்ட் ரொருவர், ஆபரேஷன் செய்த பின் தைப்பதற்காக ஒரு தையல் மிஷினைக் கண்டு பிடித்திருக்கிறாராம்.

* * * *

உலகிலேயே மிகுதியாக வழக்கிலிருக்கும் மொழி ஆங்கிலந்தான். ஏறக்குறைய 160,000,000 பேர் அதை வழங்கி வருகிறார்கள். ஜெர்மனி பாஷையை 120,000,000 பேர் பேசி வருகிறார்கள். 100,000,000 பேர் ருஷிய பாஷையை உபயோகித்து வருகிறார்கள்.

* * * *

லண்டன் நகரத் தெருக்களில் வாழைப்பழம், ஆரஞ்சுப் பழங்களின் தோல்களை எறிந்தால்—அதை யாராவது கண்டு பிராது செய்தல்—அவர்களுக்கு முப்பது ரூபாயிலிருந்து ஐம்பது ரூபாய் வரை அபராதம் விதிக்கப்படும். அப் பழத்தோல்களால் சருக்கி விழுந்து பலர் பலத்த காய மடைவதே இவ்வளவு கடுமையான தண்டனைக்குக் காரணமாகும்.

* * * *

கடல் குதிரை என்கிறார்களே! அது ஒருவகை மீனாகும். அது மற்ற மீன்களைப்போல் முட்டையிட்டுக் குஞ்சு பொரிக்கிறது. ஆண் மீனின் வயிற்றில் வெளிப்புறத்தில் ஒரு பையிருக்கிறதாம். அதனுள் பெண் மீன் முட்டை யிடுகிறதாம். அவை அப் பையிலேயே பொரிகின்றன. சுமார் 500-குஞ்சுகள் வெளி வருகின்றனவாம்.

* * * *

இவ் வுலகின் நிலப்பரப்பு 57,000,000 சதரமைல் கொண்டதாயிருக்கிறதாம். அதில், கிரேட் பிரிட்டனுக்கு 13,172,000 சதரமைலும், ருஷியாவுக்கு 8,144,000 சதரமைலும், பிரான்ஸுக்கு 5,000,000 சதரமைலும், சீலாவுக்கு 4,25,000 சதரமைலும் நிலப்பரப்பு சொந்தமாயிருக்கின்றனவாம். இவற்றிற்கு அடுத்த ஸ்தானத்திற்குத் தான் பிரேவிலும், டுனைடெட் ஸ்டேட்ஸும் போட்டி யிடுகின்றனவாம்.

அரசியல் குறிப்புக்கள்

இரு தேசப் பிரதிநிதிகள் சந்திப்பு

புதிய அரசியல் சட்டம் இந்தியாவில் அமுலுக்கு வந்த ஏப்ரல் மாதம் முதல் தேதிக்குப் பின்னர் இந்திய ராஜ்ய உலகில் பல விசேஷ சம்பவங்கள் நிகழ்ந்திருக்கின்றன. ஆறு மாகாணங்களில் பூரண மெஜாரிட்டி பெற்ற காங்கிரஸ் கட்சியினர் முதலில் பதவி ஏற்க மறுத்து மூன்று மாத காலம் வரை புதுமையான ஒரு கிளர்ச்சியை நடத்தி சற்று அதிகமான அதிகாரங்களைப் பெற்ற பின் பதவி ஏற்றுக் கொண்டார்கள். அவர்கள் பதவி ஏற்றது முதல் நாட்டிலேயே ஒரு புது யுகம் தோன்றி யிருப்பது போல் காணப்படுகிறது. எங்கும் எதிர்பாராத மாறுதல்கள்! அதிகார வர்க்கத்தினரின் மனப்பான்மையிலேயே மாறுதல் ஏற்பட்டிருக்கிறது. காங்கிரஸ் பதவி ஏற்றுள்ள மாகாணங்களிலுள்ள கவர்னர்கள் மனப்பூர்வமாக மந்திரிகளுடன் ஒத்துழைத்து அவர்களுடைய வேலைகளில் எவ் வகையிலும் குறுக்கிடாமல் இருந்து வருகிறார்கள். அனைவரையும் விட சென்னை கவர்னர் எர்ஸ்கின் பிரபு காங்கிரஸ் மந்திரிகளுக்கு ஒரு உண்மையான சகாவாகவே இருந்து வருகிறாராம். சென்னை பிரதம மந்திரி ராஜாஜியின் ஆற்றல் அளக்க வல்லதோ? சர்க்கார்பிரதம காரியதரிசியையே கதர் அணியும்படி செய்திருக்கிறார். இவைக னெல்லாவற்றையும் விட விசேஷமான சம்பவம் சென்ற 4-ந் தேதி யன்று சிம்லாவில் பிரிட்டிஷ் ஏகாதிபத்தியத்தின் பிரதிநிதியாகிய லின்லிங்கோ பிரபுவும், இந்தியாவின் பிரதிநிதியாகிய மகாத்மா காந்தியடிகளும் சந்தித்தது தான். இந்த சந்திப்பு அதிக முக்கியத்துவம் வாய்ந்ததாகும். அதிகார வர்க்கத்தினரின் மனமாறுதலுக்கும் நல்லெண்ணத்துக்கும் இது ஒரு அறிகுறியே. மகாத்மாவைச் சந்தித்து சினேக முறையில் அறிமுகப் படுத்திக்கொள்ள விரும்பியே வைசிராய் மகாத்மாவை அழைத்தார். காந்தியும் இத் தேச சம்பந்தமான பல விஷயங்களைப் பேச விரும்பி யிருந்ததால் உடனே அழைப்பை ஏற்றுக் கொண்டு வைசிராயைச் சந்தித்தார். இருவரும் மனம் விட்டுப் பேசினார்கள். அதில் முக்கிய விசேஷம் எதுவும் இல்லை என்று கூறப்பட்டாலும் இரு பெரிய தேசங்களின் பிரதிநிதிகள் சந்தித்துப் பேசும்போது பல விஷயங்களைப் பற்றியும் ஆராய்ச்சி செய்யாமல் இருக்க முடியுமா? வைசிராய் மகாத்மாவைச் சந்தித்தது போலவே இந்திய காங்கிரஸ் மகாசபையின் தலைவரும், இளம் இந்தியர்களின் தலைவருமான பண்டித ஜவஹர்லால் நேருவையும், ஆறு காங்கிரஸ் பிரதம மந்திரிகளையும் சந்தித்து அரசியல் நிலைமையைப் பற்றிப் பேசுவது நலம். இத்தகைய சந்திப்புகளால் தேசத்துக்கு நன்மையே ஏற்படும்.

கவி ரவீந்திரரின் ஆட்சேபம்

கவிச் சக்ரவர்த்தி ரவீந்திரநாத தாகூர் ஒரு ராஜ்யவாதி அல்ல. ஆனால் அவர் தமது தேசத்தின் பெயரால் ஒரு விஷயத்தைப் பலமாக ஆக்ஷேபிக்கிறார். ஆங்கிலேயர்கள் தங்கள் விஷயத்தில் அனுஷ்டிக்கும் நல்ல முறைகளை, அவர்களால் ஆளப்படும் நாடாக இருக்கும் இந்தியாவில்

அனுஷ்டிப்பதில்லை. அவர்கள் இவ்வாறு இந்தியர்களாகிய நம்மை வித்தியாசப்படுத்தி நம்மை யெல்லாம் அவமானப்படுத்துவதை ராஜ்ய வாதியல்லாத தாகூரும் சகிக்கவில்லை. ஆகவே அவர் ஆங்கிலேயர்களின் இந்த நடத்தையைப் பலமாக ஆക്ഷேபிக்கிறார். எத்தகைய ராஜ்ய காரணத்தைக் கொண்டும் அவர் இவ்வாறு கூறவில்லை. ஆனால் நீதியும் ஜீவகாருண்யமும் உலகில் நிலவ வேண்டாமா! ஆகவே அவற்றின் பெயரால் அவர் ஆங்கிலேயர்களின் கடமையை ஞாபகப்படுத்துகிறார். ராஜ்ய கைதிகளை விசாரணையின்றிச் சிறையில் அடைத்து வைப்பதும், அதிலும் அந்தமான் தீவுக்கு அனுப்பிச் சகிக்க வொண்ணாத கஷ்டங்கள் அனுபவிக்கும்படி செய்வதும் நீதியாகுமா? இப்போது அந்தமானிலுள்ள கைதிகள் தங்களை இந்தியாவுக்கே திருப்பி யழைத்துக்கொள்ள வேண்டுமென்னும் கோரிக்கையை வெளியிட்டு அது காரணமாகப் பட்டினி விரதமிருக்கின்றனர். இது சம்பந்தமாகக் கல்கத்தாவில் கூடிய ஒரு மாபெரும் கூட்டத்தில் தலைமை வகித்த போது தான் கலிச் சக்ரவர்த்தி இந்த ஆட்சேபத்தைக் கிளப்பினார். அவர் அக் கூட்டத்தில், 'தூரதிஷ்டம் வாய்ந்த இம் மாகாணத்தில் யுவர்களும் யுவதிகளும் விசாரணையின்றியும் கால வரையறையின்றியும் சிறை வைக்கப்பட்டிருக்கிறார்கள். இம் மாதிரி நூற்றுக் கணக்கான குடும்பங்கள் கஷ்டப்படுகின்றன. இக் குடும்பங்களின் மனச் சோர்வும் துக்கமும் இம் மாகாண மெங்கும் பரவி வருகின்றன. சட்ட பரிபாலன முறையை அடியோடு மாற்றுவதுடன், அதன் கடுமையைச் சிறிதேனும் குறைப்பதும் அவசியமாக இருக்கிறது' என்று கூறியிருப்பது கவனிக்கத்தக்கதாகும்.

காங்கிரஸும் தொழிலாளரும்

தொழிலாளர், விவசாயிகள், பாமரமக்கள் ஆகிய பொது ஜனங்களின் நன்மைக்காக உழைப்பதையே காங்கிரஸ் தனது கடமையாகக் கொண்டிருக்கிறது. காங்கிரஸ் தேசிய விடுதலையை விரும்பும் ஒரு தேசிய ச்தாபனமேயானும், தேச மகாஜனங்களில் பெரும்பான்மையோர் பாமரமக்களோ யாதலின் அவர்களின் நலத்தையே காங்கிரஸ் பெரிதாகக் கருதுகின்றது. இப்போது காங்கிரஸ்காரர்கள் தேசத்தின் அதிகார பதவியை ஏற்றிருப்பதால் தங்கள் கொள்கைக்கேற்ப தொழிலாளர், விவசாயிகள் ஆகியோரிடம் துயரங்களைக் கூடியவரையில் போக்கி அவர்களுக்கு வேண்டிய பலவித சௌகரியங்களையும் செய்துதர முயற்சிக்கலாம். அவ்வாறே செய்வார்களென்றும் நாம் நம்புகிறோம். ஆயினும் இப்போதுதான் தொழிலாளர்களுக்கும் பொறுப்பு அதிகமாக இருக்கிறதென்பதை அவர்கள் உணரவேண்டும். உரிமைகளையும் சௌகரியங்களையும் விரும்பும் தொழிலாளர் பொறுப்புகளையும் கடமைகளையும் அறியவேண்டும். தாங்கள் பொறுப்பையும் கடமைகளையும் ஒழுங்காக நிறைவேற்றுவதில் சிரத்தை செலுத்தாமல் உரிமைகளையும் சௌகரியங்களையும் பற்றி மட்டும் சதா பேசிக்கொண்டும், அதற்காக நிதானமற்ற முறைகளிலும் கிளர்ச்சி செய்துகொண்டும் இருந்தால் எவ்வித பயனும் ஏற்படாது. தொழிலாளர் நியாயமான முறையில் அமைதியாகப் போராடினால் காங்கிரஸ் தலைவர்கள் தவறாமல் உதவி செய்வார்கள். ஆனால் காங்கிரஸ்காரர்களின் கையிலுள்ள அதிகாரத்தையும், அவர்களின் மனோபாவத்தையும் சோதிக்க வேண்டுமென்றே அல்லது

அவர்களைச் சங்கடத்தில் விடவேண்டுமென்றே எண்ணி பொறுப்பும் நிதானமுமற்ற முறையில் கிளர்ச்சி செய்தால் அதனால் காங்கிரசுக்கும் தொழிலாளருக்கும் சங்கடம் ஏற்படுமே யொழிய எந்த ஒரு சாராரும் சகப்படப் போவதில்லை. நாம் ஏன் இவ்வளவு தூரம் எழுதுகிறோமென்றால் காங்கிரஸ்காரர்கள் மந்திரி பதவி யேற்றதும் ஒரு சம்பவம் ஏற்பட்டது. சென்னை யில் மராமத்து இலாகா தொழிலாளர் வேலை நிறுத்தம் செய்தார்கள். இது வரையில் அதிகாரிகள் நடந்துகொள்ளாத முறையில் காங்கிரஸ் மந்திரிகள் அதில் தலையிட்டுச் சமரசம் செய்து வைத்தார்கள். சென்னைத் தொழிலாளரும் மதிப்பு வைத்து சமரசத்தை ஏற்று வேலை நிறுத்தத்தை நிறுத்திவிட்டார்கள். ஆனால் கான்பூரில் இதேமாதிரி ஒரு வேலை நிறுத்தம் ஏற்பட்டது. அங்கும் காங்கிரஸ் பிரதம மந்திரி தலையிட்டுச் சமரசம் செய்தார். முதலில் தொழிலாளர் ஒப்புக்கொண்டனர். ஆனால் பின்னால் தீவிரவாதிகளான தொழிலாளர் அதை ஒப்புக்கொள்ள மறுத்து வேலை நிறுத்தத்தை நீடித்து வருகின்றனர். இதனால் யாருக்கு நஷ்டம்? இவ்வாறு செய்வது வேண்டுமென்றே காங்கிரசை சங்கடத்தில்விட முயற்சிப்பதாகுமல்லவா?

சென்னை சட்டசபைகளின் தலைவர்கள்

புதிய அரசியல் முறைப்படி சென்னை மாகாணத்தில் ஸ்தாபிக்கப் பட்டள்ள இரண்டு சட்டசபைகளுக்கு அதாவது ஜனப் பிரதிநிதி சபை என்பதும் கீழ்ச் சபைக்கு, ராஜாங்க சபை என்பதும் மேல் சபைக்கும் தலைவர்கள், உபதலைவர்கள் தேர்தல் ஜூலை 15-ந் தேதியன்று நடைபெற்றது. இரு சபைகளிலும் காங்கிரஸ் கட்சியினரே பெரும்பான்மையோராக இருப்பதால் அக் கட்சி சார்பாக நியமிக்கப் பட்ட அபேக்ஷகர்களே எதிர்ப்பின்றி ஏக மனதாகத் தேர்ந்தெடுக்கப் பட்டனர். மேல் சபைக்குத் தலைவராகத் தேர்ந்தெடுக்கப்பட்ட டாக்டர். யூ. ராமராவ் அதற்கு முற்றிலும் தகுதி வாய்ந்தவர்; நீண்ட கால சட்டசபை அனுபவம் உடையவர். அதிக காலமாகவே பல பொது விஷயங்களிலும் ஈடுபட்டுள்ளார். அது போலவே உபதலைவராகத் தேர்ந்தெடுக்கப் பட்ட ஸ்ரீ. கே. வெங்கடசாமி நாயுடுவும் பொருத்தமானவரே. அவர் சட்டசபை அனுபவம் இல்லாதவராயினும் சென்னை கார்ப்பொரேஷனில் தக்க அனுபவம் பெற்றவர். இவ்வரும் இனிய குணதீசயங்களை யுடையவர்கள். கீழ்ச்சபைக்குத் தலைவராகத் தேர்ந்தெடுக்கப்பட்டவர் ஸ்ரீ. புலுச சாம்பழார்த்தி. அவர் செய்துள்ள தியாகத்திற்கும், அவரது அரிய அறிவாற்றலுக்கும் அப்பதவி மிகச் சிறியதென்றே கூறலாம். உபதலைவராகத் தேர்ந்தெடுக்கப்பட்ட ஸ்ரீமதி. ருக்மணிலட்சுமி பதி முற்றிலும் தகுதி வாய்ந்தவர். அத்தகைய வேலைகளை ஆர்வத்துடன் செய்யக்கூடிய சுபாவமுடையவர். நிர்வாகத்தில் பெண்களுக்குப் பிரதிநிதித்வம் அளிக்கப்பட்டது சந்தோஷிக்கத் தக்கதே. இத்தலைவர்கள் நால்வரும் தேசத்தின் உரிமைக்காகப் போராடியது போலவே சட்டசபைகளின் உரிமையைக் காப்பதிலும் நிஷ்பக்ஷபாதமாக நடந்து கொள்வதிலும் உறுதியுடன் இருப்பார்கள் என்பது நிச்சயம்.

ராஜாஜியின் சிறப்பான மந்திரி சபை

சென்னை மாகாண காங்கிரஸ்கட்சியின் தலைவரான ராஜாஜி அவர்கள் தாம் மேற்கொள்ளும் வேலையை மிக்க திறமையுடனும், பலரும் ஆச்சரியப்படுத்தக்க வகையிலும் செய்து முடிக்கக்கூடிய அறிவும் ஆற்றலும் உடையவர் என்பதைத் தமது மந்திரி சபையை அமைத்ததிலிருந்தே ருஜூப்பித்து விட்டார். அவர், ஜாதி, வகுப்பு வாரியாகவோ, பிரதேச வாரியாகவோ, மந்திரிகளைப் பொறுக்கவில்லை. அவ்வாறு பலருக்கும் திருப்தியுண்டாகும்படி பொறுக்குவதென்றால் ஆச்சாரியார் அவர்களே சொல்வது போல் முப்பது ஸ்தாபனங்கள் இருந்தாலும் போதாது. மேலும் காரியங்களும் குறுகிய திருஷ்டியுடன் கவனிக்கப்படுமே யொழிய கூட்டுப் பொறுப்பு என்பது அவ்வளவாக இருக்காது. ராஜாஜியின் கொள்கையெல்லாம் காங்கிரஸின் கொள்கையும் கௌரவமும் குறைவுபடாத வகையில் வேலை நடைபெற வேண்டும்; மந்திரிகள் கூட்டுப் பொறுப்புடன் தமது சொல்லத் தட்டாமல் வேலை செய்யவேண்டும் என்பதே. ஆதலின் அதற்கு தக்கபடியார் யார் மந்திரி சபையில் இருந்தால் நலமென்று கருதினாரோ அவர்களை நியமித்துக் கொண்டார். ஆதலின் மகாஜனங்கள் மந்திரிகள் யார்? அவர்கள் எந்த ஜாதி, வகுப்பு, பிரதேசத்தைச் சேர்ந்தவர்கள்? ஜெயிலுக்குப் போயிருக்கிறார்களா, இல்லையா? என்றெல்லாம் விவாதித்துக் கொண்டிராமல், காங்கிரஸ் காரியம் எப்படி நடக்கிறது, அதற்கு எவ்வாறு பலத்தை அளிப்பது என்பதிலேயே கண்ணுங் கருத்துமாய் இருக்கவேண்டும். ராஜாஜி அவர்கள் மந்திரிகளாக நியமித்துள்ள பதின்மரில் ஸ்ரீமான்சன் எஸ். ராமநாதன், டி. எஸ். எஸ். ராஜன் ஆகிய இருவர் இருப்பதை அறிந்து சிலர் ஆச்சரியப்படுவதுடன் பலவாறுகளும் நினைக்கிறார்கள். ஆயினும் அவ்விரு பெரியார்களும், இடையில் என்ன தவறு நிகழ்த்தியிருந்த போதிலும், காங்கிரசுக்காகச் செய்துள்ள தியாகம், அவர்களின் அறிவு ஆற்றல், ராஜாஜிக்கும் அவர்களுக்கு முள்ள தொடர்பு இவற்றையெல்லாம் சிந்தித்தால் ஆச்சாரியார் அவர்கள் செய்ததிலும் ஏதோ நன்மை இருக்கிறது என்றே உணர்வார்கள் என்பது நிச்சயம். காங்கிரஸ் மந்திரி சபையில் அங்கம் வகித்துள்ள பத்து மந்திரிகளும் அவரவர்களுக்கு அளிக்கப் பட்டுள்ள இலாகாக்களை ஏற்று நிர்வாகம் நடத்துவதற்குரிய ஆற்றலும் ஆர்வமும் உடையவர்களே என்பதில் சந்தேகமில்லை. அனைவரும் தேசசேவையில் ஆர்வமுடையவர்களே. ஆதலின் காங்கிரஸ் மந்திரிசபைக்கு மனமார்த்த ஒத்துழைப்பை அளித்து அவர்களுடைய வேலையை எளிதாக்க வேண்டியது மகாஜனங்களின் கடமையாகும்.

சென்னை ராஜ்யத்தில் புது யுகம்

இம்மாதம் 14-ந் தேதி புதன்கிழமை முதல் நமது மாகாண அரசியலில் ஒரு புது சகாப்தம் அல்லது யுகம் தோன்றிற்றென்று நிச்சயமாகக் கூறலாம். இதுவரை பிரிட்டிஷ் இந்திய சரித்திரத்திலேயே இல்லாத முறையில் விஸ்தரிக்கப்பட்ட ஒட்டுரிமையின் மூலம் தேர்தெடுக்கப்பட்ட பிரதிநிதிகள் அடங்கிய ஜனப் பிரதிநிதி சபை அன்று தான் கூடியது.

புதிய அரசியலின்படி மாகாணத்திலும் இரு சட்டசபைகள் ஏற்படுத்தப்பட்டன. மேலும் இதுவரை சர்க்காருடன் போராடுகிறவர்களென்றும், அரசாங்கத்துக்கு விரோதமானவர்களென்றும் கூறப்பட்ட காங்கிரஸ் மகாசபையைச் சேர்ந்தவர்கள் சட்டசபையில் பெரும்பான்மை பெற்று அந்தப் பலத்தின் மீது மந்திரி பதவிகளையும் ஏற்று அதிகாரத்தை வகிக்கலாளுர்கள். இப்போது காங்கிரசும் அரசாங்கமும் கூடியவரை ஒன்றாகப் போய் விட்டது. காங்கிரஸ் அரசாங்கம் நடைபெற ஆரம்பமாகி இருப்பதாகவும் துணிந்து கூறலாம். காங்கிரஸ் மகாசபை மகாஜனங்களின் நன்மைக்காகவும் தேச விடுதலைக்காகவுமே பாடுபடக் கங்கணம் கட்டிக் கொண்டிருப்பதால் அதன் ஆட்சி பொதுஜன ஆட்சியேயாகும். ஏனெனின் அதன் பல மெல்லாம் பொதுஜன ஆதரவையே அஸ்திவாரமாகக் கொண்டிருக்கிறது. காங்கிரஸின் எதிரிகள், இப்போது காங்கிரஸ்காரர்கள் மட்டும் சர்க்காருக்கு நல்ல பிள்ளைகளாகி விட வில்லையா? அவர்களும் உத்தியோக ஆசை கொண்டு பதவிகளை ஏற்றுக் கொண்டுவிட வில்லையா? அவர்களுடைய தீவிரமான வேலைகளை விட்டு இதர பிற்போக்காளர்களென்போர் அனுஷ்டித்து வந்த முறைகளுக்குத் தானே திரும்பியிருக்கிறார்கள்? இவற்றை யெல்லாம் காங்கிரசைச் சேராத நாங்கள் செய்தால் மட்டும் தவறு? என்றெல்லாம் கேட்கவும் எழுதவும் செய்வார்கள். ஆயினும் மனப் பான்மையிலும் வேலை போக்கிலும் காங்கிரசுக்கும் மற்ற கட்சிகளுக்கும் எப்போதும் தாரதம்மியம் உண்டு என்பது நிச்சயம். இதற்கு முன் நமது சட்டசபை கூடிய காலத்தில் ஜஸ்டிஸ் கட்சியினர் மெஜாரிட்டியாக இருந்தார்கள். ஒரு நாளாவது சட்டசபையில் தேசிய கீதம் பாடவோ வந்தே மாதர கோஷம் செய்யவோ தேசிய உடைகளுடன் சபையில் செல்லவோ தைரியமோ ஆர்வமோ அவர்களுக்கு இருந்ததா? சொந்த யோசனையும் சுய மரியாதையும் எதுவுமின்றி அதிகாரிகள் மனம் கோணாதவாறு அவர்கள் சொல்வதையே கிளிப் பிள்ளைகளைப் போல் சொல்லியும் செய்தும் வந்தார்கள். ஆனால் தாங்களும் ஜனப்பிரதிநிதிகளே என்று சொல்லிக் கொண்டார்கள். இப்போது சட்டசபையில் நடப்பதென்ன? வந்தேமாதர கோஷம், தேசிய கீதம் பிரார்த்தனை, ஐரோப்பியருள்பட அனைவரும் அதற்கு மரியாதை செய்தல், உத்தியோகஸ்தர்கள் முதல் பியூன்கள் வரை அனைவர்க்கும் எல்லாம் நமது என்னும் உணர்ச்சி முதலியவைகளே காணப்படுகின்றன. இச்சிறு மாறுதலே விரைவில் மிகப் பெரிய பலனை அளிக்கும் என்பது நிச்சயம். ஆகவே நமது மாகாண ராஜ்யத்தில் புது யுகம் ஆரம்பமாகிவிட்ட தென்பது பிரத்தியட்சமாகும்.



தொடர் கதை.

மாயா விரோதி

(ஸி. எஸ். இராமன், எம். ஏ., எல். டி.)

(Rights Reserved)

(71-வது பக்கத் தொடர்ச்சி.)

சென்னையில் ஜெமீந்தாரினியையும் ஒரு வக்கீலையும் தொடர் பன் பார்க்க வேண்டியது; மாயா விரோதியின் ஆளுக்து ஏதாவது ஆபத்தை அவர்கள் உண்டாக்க முயற்சித்தால் ஜெமீந்தாரும் அவருடைய சகாக்களும் உடனே உயிரை இழந்து விடுவார்கள் என்பது தெளிவாக எழுதப்பட்டிருந்தது.

சில தினங்களுள் கப்பலில் ஏற்பட்ட சம்பவம் யாவருக்கும் கவலைபைக் கொடுப்பதாக யிருந்தது. அத்தகைய சம்பவம் என்ன?

செங்கோட்டை ஜெமீந்தார் இராஜமன்னுக்கு திடீரென்று ஒரு பெருத்த வியாதி ஏற்பட்டதால் அவரைத் தனிமையான ஓரிடத்தில் அடைத்து வைத்தான் மாயா விரோதி. அவரைக் காண்பதற்கு காந்திமதிச் சீமாட்டி, மாயா விரோதி, கண்கள் ஆகிய மூவரே போகவேண்டும் எனும் பொதுவான உத்தரவு பிறந்தது. பிரபுவின் அறையின் வாசலில் இரண்டு போர் வீரர்கள் நிறுத்தப்பட்டிருந்தனர். இராஜமன்னரைப் பார்க்க முன் சொன்ன மூன்று ஆசாமிகள்தான் செல்லலாம். வேறு எவராவது செல்வார் களையாலுல் அவர்களை தாக்கணயம் இன்றி சுட்டு வீழ்த்தலாம் என்று அந்த வீரர்களுக்கு கட்டளை யிடப்பட்டிருந்தது. என்? பிரபு கொடியதொத்து வியாதி ஒன்றினால் கஷ்டப்படுவதால், கப்பலில் உள்ளவர்களுக்கு அந்த வியாதி வர வொட்டாமல் தடுப்பதற்கே அத்தகைய விதிகளை அதுசரிக்க வேண்டும் என்று மாயா விரோதி எல்லோரிடத்தும் சொன்னான். அதைக் கேட்டு அவர்கள் கவலையும் ஆச்சரியமும் கொண்டனர்.

செங்கோட்டை ஜெமீந்தார் தொத்து வியாதியினால் கஷ்டப்படுவதாக வும் அவரைக் காண்பதற்குச் சிலரைத் தவிர்த்து வனையோர் போகக்கூடா தென்றும் திடீரென்று மாயாவிரோதி விடுத்த அறிக்கை கப்பலில் இருந் தவர்களுக்கு பயத்தையும் ஆச்சரியத்தையும் விளைத்தது. 'பாம்பு என்றால் படையும் நடுங்கும். தொத்து வியாதி என்றால் மனிதர்களும் நடுங்குவர். இது சகஜம்.

ஒருகால் இராஜமன்னர் வியாதியினால் இறந்துபோனால் என்ன செய் வது? எனும் கேள்வி மாயா விரோதியின் ஆட்களுக்கு ஏற்பட்டது. ஜெமீந் தார் முதலில் ஒரு கடிதம். எழுதி முத்தையனிடம் கொடுத்த விஷயத்தை அவர்கள் ஞாபகத்திற்கு கொண்டு வந்ததும் இராஜமன்னர் இறந்து போன லும் பணம் தங்களைத் தானாகவே தேடிவரும் என்று தைரியம் கொண்டு

சந்தோஷங் கொண்டனர். என்ன தொத்து வியாதிதான் இருந்தாலும் இராஜமன்னுரை கண்களும் மாயா விரோதியும் ஏன் நன்றாக காவல் போட்டுக் காக்கவேண்டும் எனும் வினா அடிக்கடி எழுந்து ஒரு வகையான சம்சயத்தைக் கொடுத்து வந்தது. அடிக்கடி இராஜமன்னுருடைய நிலைமையை தங்களுடைய தலைவன் வாயிலாகத் தெரிந்து கொள்வார்கள். அப்பொழுது சிரிப்பார்கள். ஆனால் மாயா விரோதி மட்டும் நகைக்காமல் பதில் கொடுத்துச் சென்று விடுவான்.

சில தினங்களுக்குப் பின் மாயா விரோதி தனது அறையினுள் இருந்து வருவதைக் கண்டனர். சில சமயங்களில் அவன் செங்கோட்டை ஜெமீந்தாருடைய அறைக்கு மட்டும் போய் வருவதையும் கண்டனர். சநாநன்றாகப் பேசும் சுபாவம் கொண்ட முத்தைய செட்டி அதிகமான மௌனத்தை அதுசரிப்பது அவர்களுக்கு ஆச்சரியத்தைக் கொடுத்தது. செளடப்பன் அதைக் கண்டு யோசனை பல செய்வானாயினான். மாயா விரோதி மிசை மிக்க ஸ்நேகப்பான்மையான உணர்ச்சி கொண்டிருந்தான். அதனால் மாயாவிரோதியினுடைய நடத்தை அவனுக்கு வேடிக்கையாகவும் கிலேசத்தைக் கொடுப்பதாகவும் இருந்தது.

ஒருநாள் மாலை செளடப்பன் தனது நண்பனைப்பற்றி சிந்தனை செய்கையில் மாயா விரோதி, கண்கள், சீமாட்டி ஆகிய மூவரும் இரண்டு துப்பாக்கி வீரர்கள் காவல் புரியும் இராஜமன்னுருடைய அறைக்குத் துரிதமாக செல்லுவதைக்கண்டு மனம் பதறினான். ஜெமீந்தாருடைய கொடிய வியாதி மாயா விரோதிக்கு வந்துற்றால் என்ன செய்வது எனும் எண்ணம் அவனுக்கு விசனத்தை உண்டாக்கியது. மேலும் மாயா விரோதியின் முகம் வாடியதாக அவனுக்கு புலப்பட்டது. தனது எஜமானனும் நண்பனும் ஆன முத்தைய செட்டி வெளிவரும் வரையில் வெளியே இருக்க முடிவு செய்தான். ஆனால் மாயா விரோதி வெளியே வரவில்லை. அது அவனுக்கு அக்சத்தையளித்தது. இரவு பத்துமணி ஆகியும் கப்பித்தான் வெளியே வரவில்லை. கலக்கமும் விசனமும் அவனைத் தோழமை கொண்டதால் அவன் மறுநாள் காலை வரை அங்கேயே உட்கார்ந்திருந்தான்.

மறுநாட் காலை நான்குமணி இருக்கும். சீமாட்டி மட்டும் அவசரமாக வெளியே வந்தாள். செளடப்பன் அவளிடம் சில கேள்விகள் கேட்க எண்ணினான். அவள் அதை அசட்டை செய்ததைப்போல் வேகமாகச் சென்றதைக் கண்டு மனம் வருந்தினான். சிறிது நேரத்திற்கு எல்லாம் சீமாட்டி மறுபடியும் தனது கையில் எதையோ எடுத்துக்கொண்டு ஜெமீந்தார் இருக்கும் அறையினுள் சென்றாள். காலை எட்டுமணி ஆகியும் ஒரு வரும் வெளி வரவில்லை.

சில நிமிஷங்களுக்குப் பின் சீமாட்டியும் கண்களும் வெளியே வந்தனர். கண்களுடைய முகத்தில் ஒரு அபூர்வமான தோற்றம் இருந்தது. இருப்பினும் அவர்கள் சாந்தமான முகத்தையே கொண்டிருந்தனர். செளடப்பன் அவர்களிடம் “மாயா விரோதி எங்கே?” என்று கேட்டான். முத்தையன் ஜெமீந்தாரிடம் இருப்பதாகவும் கொஞ்சம் களைத்து இருப்பதாகவும் அதைப்பற்றி அவன் பயப்பட வேண்டியதில்லை யென்பதாகவும் பதில் கிடைத்தது.

“மாயா விரோதி ஜெமீந்தாரிடம் இருந்தால் வியாதி வரலாகும். உடம்பை நன்றாகப் பார்த்துக் கொள்ளுமாறு சொல்லவேண்டும்,” என்று சொடப்பன் கேட்டுக்கொண்டான்.

“மாயா விரோதிக்கு புத்தியும் எண்ணமும் சொல்லவேண்டியதில்லை,” என்று கனகன் கடுகடுத்த பார்வையோடு சொல்லி அங்கு நின்றும் அகன்றான்.

அவர்கள் இருவரும் சென்றதும் சொடப்பன் ஜெமீந்தாருடைய அறை வாசலை நோக்கினான். நிசப்தமாக இருந்த தோற்றம் அவனுக்கு பயத்தை யளிப்பதாக இருந்தது. உள்ளிருந்து ஒரு சப்தமும் வரவில்லை. ஜெமீந்தார் பிரபு தனிமையில் இருந்த பொழுதுகூட அந்தப் பாரிசம் போவதற்கு சொடப்பன் பயம் கொள்ளுவான். மாயா விரோதி தொத்து வியாதி யுடைய பிரபுவிடம் தனிமையாக ஏன் இருக்கவேண்டும் எனும் நல்லெண்ணம் அடிக்கடி தோன்றி அவனுக்கு சமாதானமின்மையையும் குழப்பத்தையும் கொடுத்தது. தனது எஜமான் நண்பன் பொருட்டு மனம் வருந்தினான். அப்படி அவன் அந்த அறையை நோக்கிய வண்ணம் யோசனை செய்கையில் கைதிப் போர்வீரன் அங்கே தோன்றிச் சொடப்பனை அங்கு நின்றும் போகுமாறு கட்டளை யிட்டான்.

அப்பொழுது மாயா விரோதியின் குரல் சொடப்பனுக்கு கேட்டதாக அவனுக்குத் தோற்றியது. களைப்படைந்த குரல்போல் கேட்டது. சொடப்பன் மனம் பதறினான். “அவன் கைகள் வேண்டாம்,” எனும் வார்த்தைகள் சொடப்பன் காதில் விழுந்ததாகத் தோற்றியதால் மாயவிரோதிக்கு ஏதோ ஆபத்து ஏற்பட்டு விட்டதாக நினைத்து நெஞ்சு துடிதுடித்தான்.

அங்கு இருந்தால் போர் வீரன் தன்னைத் துரத்தி விடுவான் என்பதை உணர்ந்து கொண்ட சொடப்பன் சிறிது நேரத்தினுள் மற்றொருபுறம் சென்று ஜெமீந்தாருடைய பெரிய அறைக்கு வெளியில் காது கொடுத்துக் கேட்டான். அங்கு காவலாளர் இருக்கவில்லை. மாயாவிரோதி களைப்பான குரலில் பேசுவதைக் கேட்டான்.

மாயாவிரோதி முன்னரே சில இரகசிய விஷயங்களை சொடப்பனுக்குச் சொல்லி யிருந்தான். சொடப்பன் அதைப்பற்றி யோஜனை செய்தான். இந்திராவின் புருஷன் இராஜமன்னார் மீது பழைய துவேஷத்திற்காகப் பழி வாங்க வேண்டும் என்று மாயாவிரோதி சபதம் செய்திருந்ததை ஞாபகப்படுத்திக் கொண்டான். இராஜமன்னரைத் தண்டிக்க வேண்டுமானால் அவருக்காக மாயாவிரோதி ஏன் பரிந்து பேச வேண்டும்? என்பது அவனுக்கு அருத்தமாக வில்லை. அப்பொழுது மாயாவிரோதி பேசி விட்டு பெருமூச்சு விடுவதைக் கேட்டான். மிகுந்த குலை நடுக்கம் கொண்டான்.

கனகனுடைய பேச்சும் அவனுக்குக் கேட்டது.

“முத்தையா, நீ ஒன்றும் சொல்லக் கூடாது,” என்று கனகன் பேசினது சப்பத்தமாக சொடப்பனுடைய செவியில் விழுந்தது.

“சரி, நான் இனி மறு வார்த்தை சொல்வதில்லை. ஆனால் இவனை விட்டு விடுவோம். இவன் கைகளை மட்டும் தொட வேண்டாம். என்னால் பொறுக்க முடியாது. வேண்டாம்; வேண்டாம்,” என்று மாயாவிரோதி விசனத்தோடு உரைத்தான். சௌடப்பன் வெளியில் இருந்தவாறே அதையும் கேட்டான்.

சிறிது நேரமானதும் சீமாட்டியின் குரலையும் சௌடப்பன் கேட்டான்.

“முத்தையா நாம் சொல்வதன்படி நடந்தால் இக் காரியத்தை நாம் இப்பொழுதே செய்து முடித்து விடலாம்” என்று அவள் பேசினாள்.

“ஆம். இவன் புத்தியோடு நடந்து கொள்ள வேண்டும்,” என்று கனகன் பதில் கொடுத்தான்.

மாயாவிரோதி பதில் கொடுத்தான்.

“ஐயோ! இவனுடைய கைகள்! ஐயோ! நான் எத்தனை கஷ்டப்படுகிறேன் என்பதை யோசித்தால்.....”

ஜெமீந்தார் கைகளுக்கு அவர்கள் என்ன செய்தனர்! எனும் கேள்வி சௌடப்பன் மனத்தில் பயத்தோடு எழுந்தது. மாயாவிரோதியின் கஷ்டத்திற்கும் பிரபுவின் கைகளுக்கும் என்ன சம்பந்தம்? அவனுக்குச் சரியாக ஒன்றும் விளங்க வில்லை. இருந்தாலும் அவன் கொண்ட அச்சம் அவனுடைய உயிரையே கொள்ளை கொண்டு விடுவதாக இருந்தது. அப்பொழுது மாயாவிரோதி அழுவதாக அறிந்து திடுக்கிட்டான்.

“ஐயோ! பிசாசுகளே! பிசாசுகளே!” என்று முத்தையன் முணுமுணுத்தே கேட்டான்.

“நீ இனிமேல் ஏதாவது பேசினால் உன் வாயை அடைத்து விடுவேன்,” என கனகன் பதில் கொடுத்தான். “சீமாட்டி, துணியைக் கொடு.”

“ஐயோ! என் வாயை அடக்க வேண்டாம். நான் பேசுவதில்லை. ஆனால் இவனுடைய கைகளை மட்டும் விட்டு விடுங்கள். ஐயோ! விட்டு விடுங்கள்! என் வேதனை மலை போல் இருக்கிறது,” என்று மாயாவிரோதி பரிதாபித்தான்.

சௌடப்பனுக்கு முத்தையனுடைய விசனகரமான நிலைமை தாங்க முடியவில்லை. தன்னை மறந்து, “முத்தையரே, நான் இங்கு இருக்கிறேன். நீங்கள் என்னை வரச் சொல்லுகிறீர்களா?” என்று கேட்டான்.

ஜெமீந்தார் அறையில் சிறிது நேரம் அமைதி நிலவியது.

மறுபடியும் சௌடப்பன் உருக்கமான குரலில் முன்பு சொல்லியதை திருப்பிச் சொன்னான். பேச்சில்லை. அமைதி. சௌடப்பன் அந்த அறையின் சுவற்றின் மீது நான் கைந்து குத்துகள் குத்தினான். அப்பொழுது யாரோ அவனுடைய தோளை தொட்டதால் அவன் திரும்பிப் பார்த்தான்.

கலியாணம் விறைப்பாட பார்வையில் நின்று கொண்டிருப்பதை சொடப்பன் கண்டான்.

கலியாணமும் ஒரு கைதி தான். இப்பொழுது ஜெமீந்தார் அறைக்குள் காவலான் போல் இருக்கிறான்.

கலியாணம் கடுகடுத்த முகத்துடன், “மாயாவிரோதி உன்னை இருபத்து நான்கு மணிவரை கை கால்களில் சங்கிலி பிணித்து சிறையில் இருக்குமாறு கட்டளை யிட்டிருக்கிறார்,” என்றான்.

“என்னை நீர் தண்டிக்கிறீர்? செட்டியாரே, சொல்லும். நான் நம்ப வில்லை. நீங்கள் இந்த மாதிரி உத்தரவு பிறப்பிக்க மாட்டீர்கள்..... என்ருன். எனக்குத் தெரியும்,” என்று வருத்தங் கலந்த குரலில் சொடப்பன் சொன்னான்.

பதில் ஏதும் கிடைக்க வில்லை. கலியாணம் சொடப்பனை அழைத்துச் சென்று விட்டான்.

சொடப்பன் ஒரு நாள் முழுவதும் ஜெயிலில் வைக்கப்பட்டான். கை கால்களில் இரும்புச் சங்கிலிகள் காணப்பட்டன. ஒரு நாளானதும் அவன் விடுவிக்கப்பட்டான். விடுவிக்கப்பட்டதும் அவன் மாயாவிரோதியைப் பற்றி சமாசாரம் சேகரிக்க முற்பட்டான். புதிதாக ஒன்றும் கிடைக்க வில்லை. கனகன் ஜெமீந்தாருடைய அறையில் இருப்பதாக அறிந்தான். சீமாட்டி மட்டும் வெளியே ஓடி வந்தாள். எதையோ அறைக்குள் எடுத்துச் சென்றாள். அவன் உடையில் ஏதோ ரத்தக்கறை காணப்பட்டது.

சொடப்பனுக்கு உண்மையை அறிய வேண்டுமென்று ஆவல் பொங்கியெழுந்தது. சீமாட்டியும் கனகனும் இருந்த சொந்த அறைகளுக்குச் சென்று தேடினான். சில மருந்து புட்டிகளும் பஞ்சம் அவன் கண்டான். அறையை விட்டுச் செல்லாமல் ஒளிந்து கொண்டிருந்தால் கனகனும் சீமாட்டியும் முக்கியமான சம்பாஷணையை நடத்துவார்கள் என்று கருதி கனகன் அறையினுள் ஒளிந்து கொண்டான்.

நான்கு மணிகளுக்குப் பின் கனகனும் சீமாட்டியும் அங்கே வந்தனர். அவர்களுடைய முகம் கோரமாக இருந்தது. வந்ததும் அவர்கள் அறை வெளிக் கதவைத் தாளிட்டனர். மேலங்கிகளைக் கழற்றி வைத்தனர். அவர்கள் உடைகள் மீது ரத்தம். சொடப்பன் அதைக் கண்ணுற்றதே மனங் கொதிக்கலுற்றான். ஏதோ கொலை செய்தார்களோ என்று அவன் எண்ணினான். சொல்ல முடியாத அச்சமும் கோபமும் அவனை வாட்டி வதைத்தன. கனகனையும் சீமாட்டியையும் கேட்டு விடலாமா என்று யோசனை செய்தான். அப்பொழுது அவனை அறியாமல் கடுங்கோபத்தினால் எழுந்த சப்தம் அறையினுள் வந்த இருவர்களுடைய கவனத்தைக் கவரந்ததால், அவர்கள் திடுக்கிட்டார்கள்.

கனகன் சப்தம் வந்த இடத்தை பாடெந்து பார்த்தான்; சொடப்பன் ஒளிந்து கொண்டிருந்ததைக் கண்டு, அவனை பிடித்து வெளியே கொண்டு வந்தான். கனகனுடைக முகம் கோபத்தினால் சிவந்து, பார்ப்பதற்கு நெருப்பைக் கக்கும் பிரளய கால ருத்திரனைப் போல் இருந்தது. சீமாட்டி

யும் மிக்க முனிவு கொண்டு செளடப்பனை உயிருடன் சாப்பிட்டு விடுவது போல் தோன்றினான்.

“பாதகா, இந்தமாதிரி, அறையில் ஒளிந்து கொண்டு நாங்கள் பேசுவதைக் கேட்டு விடலாம் என்று நினைத்துக் கொண்டாயா?” என்று சீறி விழுந்தான்.

கனகனும் அங்ஙனமே சொன்னான். “நாங்கள்மட்டும் பேச விரும்பிட விஷயத்தைக் கேட்க முற்பட்டிருந்தால் உன்னைக் கிழித்துக் கொண்டு தின்றிருப்பேன். நீ ஏன் இங்கு வந்தாய்?” என்று கோபத்தால் மேலும் சீறி விழுந்தான்.

சௌடப்பன் யோசித்தான். பயங் கொண்டால் தன்னை அவர்கள் கொன்று விடுவார்கள் என்று கருதி, தைரியமாக இருப்பதே சரியென்று நினைத்து அவர்களை விறைப்பாக நோக்கி நின்றான்.

“கனகா, நீயும் சீமாட்டியும் மாயாவிரோதியை ஏன் ஜெயிந்தாருடைய அறையில் இருக்க வைத்திருக்க வேண்டும்? காரணம் என்ன? ஜெயிந்தாரைக் கொன்று விட்டார்களா?” என்று கேட்டான்.

“நாய் போன்றவனே! பேசாதே!” என்று கூவினான் சீமாட்டி. அவனைத் தின்று விட வேண்டும் என நெருங்கினான்.

சௌடப்பன் அவளுடைய கையை உதறித் தள்ளி தூர நின்றான். அதைக்கண்ட கனகன் கோபமுற்று அவளை இழுத்துப் பிடித்துக் கொண்டு “இனி மேல் எனது ரகசியத்தை அறிய விரும்பினால் கொன்று விடுவேன். ஜாக்கிரதை,” என்று சொல்லிக் கொண்டே செளடப்பனை அறைக்கு வெளியில் தள்ளினான்.

சௌடப்பன் தொப்பென்று ஒரு சாமான் விழுவதைப் போல் கேழே சிறிது நேரம் விழுந்து கிடந்தான். அவனால் மூச்சு விடவும் பேசவும் முடியவில்லை. அச் சமயத்தில் அவனுடைய சினேகிதர் ஒருவர் வந்தனர். அவர்களிடம் நடந்த விஷயத்தைச் சொன்னான். அவர்கள் பதில் ஏதும் சொல்லாமல் மௌனமாக இருந்தனர். பின்னர் செளடப்பனை அழைத்துச் சென்றார்கள்.

மறுநாள் முடியுமுன் செளடப்பன் வாயிலாக கப்பலில் இருந்த வனைய கைதிகள் மாயாவிரோதியைப் பற்றி கவலை கொண்டு, எப்படியாவது உண்மையை அறிய வேண்டும் என்று பேச வாரம்பித்தார்கள்.

(தொடரும்.)



“ஆனந்தபோதினி” பஞ்சாங்கம்.

ஈசுவரஸ் ஆவணிக்—கலியுகாதி 5039, சர்வலிவகனம் 1860,
பசவி 1347, கொல்லமாண்டு 1113, ஹிஜரி 1356,
இங்கிலீஷ் 1937ஸ் ஆகஸ்டுக்—செப்டம்பர்

ஆவணிக்	ஆகஸ்டு	வாரம்.	திதி.	நக்ஷத்திரம்	யோகம்.	விசேஷங்கள்.
1	16	திங்	தச50-20	கேட்47-3	சித்60	விஷ்ணுபதி புண்யகாலம்
2	17	செவ்	கொ55-25	மூல53-25	அ53-25சி	சர்வ, மத்வ ஏகாதசி
3	18	புதன்	துவா59-5	பூரா58-45	அமி60	தாமோதர துவாதசி
4	19	வியா	திர்60	உத்60	சித்60	பிரதோஷம், விவாகம்
5	20	வெள்	திர்1-3	உத்2-18	சி2-18மர	நாலட்சுமி விாதம்
6	21	சனி	சு01-35	திரு4-25	சித்60	ஓ, யஜூர் உபாகர்மம்
7	22	ஞா	பென0-40	அவி5-8	மர5-8சித்	சிராவண பஞ்சம், கரயத்
8	23	திங்	துதி55-0	சத4-33	சித்4-33ம	தீர் ஜேபம், அவமாகம்
9	24	செவ்	திர்50-58	பூர3-3	மர3-3அ	சனி
10	25	புதன்	சது46-20	உத்0-48	சி0-48மர	கே
11	26	வியா	பஞ்41-28	ரேவ58-0	அ54-55சி	சுக்
12	27	வெள்	சஷ்55-0	அஸ்54-55	சித்60	3-கன்-புத
13	28	சனி	சப்31-5	பர51-40	அமி60	9-கடக-சுக்
14	29	ஞா	அ25-48	கி*48-23	சித்60	28-சிம்-புத
15	30	திங்	நவ20-38	ரோ45-3	சித்60	ஞா
16	31	செவ்	தச15-33	மிரு41-45	அ41-45சி	புத
17	1	புதன்	கொ10-33	திரு38-38	ம38-38சி	சுக்
18	2	வியா	துவா5-55	புன35-45	சித்60	சர்வ, மத்வ ஏகாதசி
19	3	வெள்	திர்1-45	பூச33-10	அ33-10சி	பிரதோஷம்
20	4	சனி	சது58-20	ஆயி31-15	மர60	மாச சிவராத்திரி
21	5	ஞா	பிர54-48	மக30-10	அ30-10சி	சர்வத்தீர் அமானாசை
22	6	திங்	துதி55-5	பூரா30-13	சி30-13அ	பாத்தரபத சுத்தம், மௌன
23	7	செவ்	திர்56-53	உத்31-35	சித்60	சந்திரதெரிசுனம் [விரதம்
24	8	புதன்	சது60	அஸ்34-28	சித்60	சோடசோம விரதம்
25	9	வியா	சது0-25	சித்38-58	சித்60	விநாயக சதுர்த்தி
26	10	வெள்	பஞ்5-22	சு44-48	அ44-48சி	ரிஷிபஞ்சமி, விவாகம்
27	11	சனி	சஷ்11-20	வி51-50	சித்60	சஷ்டி, சம்பா சஷ்டி
28	12	ஞா	சப்17-48	அ59-30	சித்60	ஞாயி சஷ்டி, ஜெயசப்தமி
29	13	திங்	அஷ்24-5	கேட்60	மர60	தூர்வாஷ்டமி [ஈழம்
30	14	செவ்	நவ29-25	கேட்7-13	சித்60	நந்த, அதுக் நவமி, ஆவ
31	15	புதன்	தச33-28	மூல14-13	அ14-13சி	வியாதியஸ்தர் குளிக்க
32	16	வியா	கொ35-50	பூரா20-3	அமி60	சுத்ர விரதாரம்பம்
				உத்24-13	சித்60	சர்வ, மத்வ ஏகாதசி

உம்
பரப்பிரஹ்மணே நம :

சுவர்தயோகினி

“எப்போரு ளெத்தன்மைத் தாயினு மப்போருள்
மெய்ப்போருள் காண்ப தறிவு” திருவள்ளுவர்.—
(ALL RIGHTS RESERVED.)

தொகுதி } 23	நரசுவாஸு பரட்டாசிமீ கஉ 1937ஸு செப்டம்பர்மீ 17உ	{ பகுதி 3
----------------	---------------------------------------------------	--------------

கடவுள் வணக்கம்.

அழுக்கு மெய்கொடு உன் திருவடி யடைந்தேன்
அதுவு(ம்) நான் படப்பாலது ஒன்றானால்
பிழக்கை வாரியும் பால்கொள்வர் அடிகேள்!
பிழைப்பன் ஆகிலுந் திருவடிப் பிழையேன்
வழுக்கி வீழினுந் திருப்பெயர் அல்லால்
மற்றுநான் அறியேன் மறுமாற்றம்
ஒழுக்க என்(ண்)னுக்கு ஒருமருந்து உரையாய்
ஒற்றியூர் எனும்ஊர் உறைவானே.

(1)

கங்கைதங்கிய சடையுடைக் கரும்பே
கட்டியே பலர்க்குங் களைகண்ணே
அங்கை நெல்லியின் பழத்திடை யமுதே
அத்தாளன் டிடர் ஆர்க்கு எடுத்து உரைக்கேன்
சங்கும் இப்பியஞ் சலஞ்சலம் முரல
வயிரமுத்தோடு பொன்மணி வரன்றி
ஒங்குமா கடல் ஓத(ம்)வந்து உலவும்
ஒற்றியூர் எனும்ஊர் உறைவானே.

(2)

மானை நோக்கியர் கண்வலைப்பட்டு வருந்தி
யான் உற்ற வல்வினைக்கு அஞ்சித்
தேனை யாடிய கொன்றையினும் உன்
சீலமுங் குணமுஞ் சிந்தியாதே
நானும் இத்தனை வேண்டுவது அடியேன்
உயிரோடு நரகத்து அழுந்தாமை
ஊனம் உள்ளன தீர்த்தருள் செய்யாய்
ஒற்றியூர் எனும்ஊர் உறைவானே.

(3)

அரும் பொருள் விளக்கம்

1. (இ-ள்.) திருவொற்றியூர் என்னும் திருப்பதியில் கோயில் கொண்டு எழுந்தருளியிருக்கும் பெருமானே! அழுக்கடைந்த தேகத் தோடு உன்னுடைய திருவடிகளையே தஞ்சமாக வந்தடைந்தேன்; இவ்வித இழி நிலைமையையும் அடியேன் அதுபவிக்க வேண்டிய நிலைமை ஏற்பட்டு விட்டது; ஆயினும், மெய்ஞ்ஞான சொரூபனே! பால் கறப்பவர்கள், பால் கறக்கையில் பிழக்கை விழுந்தால், அதை வாரி யெறிந்துவிட்டு, பால் யெடுத்துக்கொள்வதுபோல, நான் உண்மையிலேயே தவறு செய்திருப்பவ னாயினும், உன் திருவடியைப் பற்றுக்கோடாகக் கொள்வதில் எப்போதும் தவறமாட்டேன்; கால் வழக்கித் தவறி விழுஞ் சமயத்திலும் உன்னுடைய திருப்பெயரை யுச்சரிப்பேனே யன்றி, வேறு ஒரு வார்த்தையுஞ் சொல்ல எனக்குத் தெரியாது; ஆகையால், (நான் செய்த தவறுகளைப் பெரிதாகக் கருதாது மன்னித்து) நீர் ஒழுகும் எனது அஞ்ஞானக் கண்களுக்கு (ஞானச் சடராகிய உன்னைக் காண) ஒரு மருந்தைக் கூறுவாயாக. (எ-று.)


ஆணவம், கன்மம், மாயை ஆகிய மும்மலங்களால் ஆக்கப்பட்டதாத லாலும், அப் பாச பந்தத்தால் பற்றப்பட்டு பாவகாரியங்களைச் செய்தற்குக் கருவியாயிருப்பதாலும் 'அழுக்கு மெய்' என்றார். 'இருக்கினும் நிற்கும் போதும் இரவுகண் துயிலும்போதும், பொருக்கென நடக்கும்போதும் பொருந்தியுண் துய்க்கும்போதும், முருக்கு இதழ் கனிவாயாரை முயங்கி நெஞ்சு அழியும்போதும், 'நமசிவாய' என்னும் இறைவன் திருப்பெயரை மறப்பதில்லை யென்பார், 'வழுக்கி வீழினும் திருப் பெயர் அல்லால் மற்று நான் அறியேன் மறுமாற்றம்' என்று அழுத்தமாகக் கூறினார். மற்றொரு சமயாசாரியாரும், "நற்றவா உன்னை நான் மறக்கினும் சொல்லும்நா நம சிவாயவே" என்று ஒதியிருப்பதும் இங்கு ஒப்பிட்டு கவனிக்கத்தக்கது.

2. (இ-ள்) சங்கும், கிளிஞ்சலும் நீரோடு நீராக உருள், வயிரம் பாய்ந்த கெட்டிமுத்தும் பொன்னும் நவமணியும் கலந்து புரள், கொந்தளிக் கும் பெருங்கடலின் அலைகள் ஒன்றோடொன்று மோதி உலவும் திரு வொற்றியூர் என்னும் திருப்பதியில் கோயில் கொண்டு எழுந்தருளியிருக் கும் பெருமானே! கங்காதேவி வீற்றிருக்கும் சடாபாரத்தை யுடைய தித் திக்கும் செங்கரும்பே! அக் கருப்பஞ் சாற்றில் செய்யப்பட்ட கற்கண்டே! உலகிலுள்ள ஆன்மாக்களுக் கெல்லாம் ஆதார புருஷனே! அழகிய கையி லிருக்கும் நெல்லிக் கனியைப் போல, அப் பழத்திலூறி யிருக்கும் தென் னமுதமே! தலைவா! அடியேனது துயரை உன்னிடத்தன்றி வேறு யாரிடத் துப் போய் எடுத்துக் கூறுவேன். (எ-று.)

3. (இ-ள்) திருவொற்றியூர் என்னும் திருப்பதியில் கோயில் கொண்டு எழுந்தருளியிருக்கும் பெருமானே! மாணப் போன்ற மருண்ட பார்வையுடைய மகளிரது சேல்விழியாகிய வலையில் சிக்கி வாடி வருந்தி யான் அடைந்த கொடிய தீவினைக்குப் பயந்து, தேன் ததும்பிய கொன்றை மாலையணிந்த பரமசிவனே! உன் சீலத்தையும், குணத்தையுஞ் சிந்தித்துப் பாராது நான் இவ்வளவு தூரம் வேண்டிக் கொள்ளுகிறேன்; அடியேன் உயிரோடு நரகத்தில் அழுந்தி வருந்தாவாறு, என்னிடத்தில் ஊனங்களாக உள்ளவற்றை யெல்லாம் நீக்கித் திருவருள் புரிவாயாக. (எ-று.)



ஹிந்தி கட்டாய பாடப் பிரச்சினை



நமது தமிழ்நாட்டில் சில நாட்களாகக் கல்வி சம் பந்தமான ஒரு முக்கிய பிரச்சனை அறிஞர்க ளிடையே பலமாக விவாதிக்கப்பட்டு வருவது வாசகர்கள் அறிந்திருக்கலாம் அப் பிரச்சினை என்ன? உயர்தரப் பாடசாலைகளில் முதல் மூன்று

பாங்களிலும் ஹிந்திமொழியைக் கட்டாய பாடமாக வைக்கவேண்டு மென்பதே யாகும். இவ் விஷயத்தை முதன்மந்திரி கனம் இராஜ கோபாலாசாரியார் முதன்முதலாக மைலாப்பூர் இராமகிருஷ்ண மாண வர் இல்லத்தில் நடந்த கூட்டமொன்றில் பிரஸ்தாபித்தார். அதன் பயனாக, தமிழ்நாடெங்கும் பெருத்த கிளர்ச்சி யேற்பட்டிருக்கிறது. இது சம்பந்தமாக நாடோறும் பொதுக் கூட்டங்களிலும், பத்திரிகை களிலும் பல அறிஞர்கள் சாதக பாதகமான அபிப்பிராயங்களைத் தெரி வித்து வருகின்றனர்.

ஹிந்தியைக் கட்டாய பாடமாக வைப்பதை ஆதரிப்போரைப் பீற்றி இங்கு பேச்சேயில்லை. வனென்றால், அவர்களெல்லாம் கனம் இராஜகோபாலாசாரியார் என்ன காரணங் கூறுகிறாரோ அதை வேத வாக்காகக் கருதுபவர்களாவர். ஹிந்தி கட்டாய பாடமாக வைத்தல் போர் பலதிறக் கருத்துடையா யிருக்கின்றனர். அக் குழுவினுள் முக்கியமாக இரு பிரிவினரை மட்டும்தான் நாம் இங்கு குறிப்பிட விரும்புகிறோம் ஒரு சாரார், 'ஹிந்தி கட்டாய பாடமாக வைக்கப் பட்டால் தாய்மொழி வளர்ச்சிக்குப் பாதகம் நேரிடுமோ' எனப் பயப் படுபவர்களாவர். பிற்தொரு கோஷ்டியார், 'ஏற்கனவே மாணவர்க ளுக்கு அவர்கள் தாங்க முடியாத அளவு பல விஷயங்கள் பாடங்க ளாக வைக்கப்பட்டிருக்கின்றன. அவற்றோடு ஹிந்தியையும் கட் டாய பாடமாகவைப்பது முறையன்று' என்று கூறுபவர்களாவர். இவ் விரு திறப்பட்ட அபிப்பிராயங்களுந் கவனிக்கப்படத் தக்கதேயாகும். அவ்வித அபிப்பிராயங்களை வெளியிடுபவர்கள் சாதாரணமானவர்களே லர். பல மொழிகளிலும் வல்வர்கள்; கல்வித் துறையில் ஈடுபட்டு

பல வருடங்களாகச் சேவை செய்து வருபவர்கள். பிரம்மஞான சங்கத்தைத் தோற்றுவித்து உலகமெங்கும் பரவச் செய்த அன்னி பெஸண்ட் அம்மையாருடன் சேர்ந்து பல வருடங்களாகக் கல்வி முன்னேற்ற விஷயமாகப் பாடுபட்டு வருபவரும், தற்போது பிரம்மஞான சங்கத்தின் தலைவராயிருப்பவருமான டாக்டர். அருண்டேல் என்ன! சிறந்த வழக்கறிஞரும், அண்ணாமலை சர்வகலாசாலைப் பேராசிரியருமான உயர்கிறு எஸ். சோமசுந்தர பாரதியார் எம். ஏ., பி. எல்., என்ன! திருவாளர்கள் கே. சுப்பிரமணியம் பிள்ளை எம். ஏ., எம். எல்., பண்டிதமணி கதிரேசஞ் செட்டியார் முதலிய பேரறிஞர்கள் என்ன! இப்பெரியார்களெல்லாம் ஹிந்தி கட்டாய பாட மாதலை எதிர்க்கிறார்கள் என்றால், அதற்குத் தக்க காரணங்கள் இல்லாமலிருக்க முடியாது.

திரு. சோமசுந்தர பாரதியார் போன்ற பேரறிஞர்கள், ஹிந்தி கட்டாய பாடமானால் நம் தாய் மொழியாகிய தமிழ் மொழியின் வளர்ச்சி குன்றும் என்று பயப்படுவதற்கு இடமிருக்கிறது. ஏற்கனவே ஆங்கிலத்தாலும், அதுபோன்ற அயல் மொழிகளாலும் நம் தமிழ்மொழி நசுக்கப்பட்டு வளர்ச்சி கெட்டு வந்திருக்கிறது. இது அதுபவத்தில் கண்ட உண்மையாகும். ஆகவே, இப்போது ஹிந்தி - யைக் கட்டாய பாடமாக வைப்பின் தமிழ் மொழியின் நிலை என்னமோ? என்று தமிழ்மக்கள் பலர் அஞ்சுவது இயல்பேயன்றோ!

தற்போது எல்லா பள்ளிக் கூடங்களிலும் அரசாங்க மொழியாகிய ஆங்கிலம் முக்கியமாக—அதாவது கட்டாய பாடமாக—வைத்துக் கற்பிக்கப்படுகிறது. அத்துடன் நாட்டு மொழி என்று வேறொரு மொழி கற்றுக் கொடுக்கப்படுகிறது. அது தமிழ் மொழியாகவும் இருக்கலாம்; சமஸ்கிருதமாகவும் இருக்கலாம். தமிழ்மொழிதானிருக்க வேண்டுமென்ற விதியில்லை. இவ்விதம் தாய்மொழி கட்டாய பாடமாக வைக்கப்படாமலிருக்கும்போது, ஹிந்தி மொழியைக் கட்டாய பாடமாக வைக்க முயற்சி செய்வதென்றால், தமிழ்மொழி வளர்ச்சியில் ஆர்வ முடையவர்களுக்கு மனக்குறை யேற்பட்டதில் ஆச்சரியமொன்று இல்லை.

காலஞ்சென்ற தமிழ்ப் பேராசிரியர்-திரு. கா. நமசிவாய முதலியார் போன்ற பெரியார்கள் தமிழ் மொழியைக் கட்டாய பாடமாக்க வேண்டுமென்று கல்வியிலாகா அதிகாரிகளுக்கும், அரசாங்கத்தாக்கும் பல வருடங்களாக முறையிட்டு வந்தனர். இதன் பயனாக சில வருடங்களுக்கு முன், ஆங்கிலபாடம் நீங்கலாக, மற்ற விஷயங்(பாடங்)களைத் தமிழில் போதிக்கலாம்; மாணவர்களும் தமிழில் விடையெழுதலாம் என்று தீர்மானிக்கப்பட்டது. ஆனால், அவ்விதி இதுவரை அமுலுக்கு வந்ததாக நமக்குத் தெரியவில்லை. எனவே, முதலில் தமிழ் மொழியைக் கட்டாய பாடமாக்குவதும், சகல பள்ளிக்கூடங்களிலும் ஆங்கிலம் நீங்கலாக மற்றெல்லாப் பாடங்களையும் தமிழில்

போதிக்கும்படி செய்வதும் மிக இன்றியமையாத தாகுமன்றோ ! இவ்விதம் தாய்மொழி வளர்ச்சிக்கான செயல்கள் செய்ய வேண்டியது நமது காங்கிரஸ் மந்திரிகளின் முதற் கடமையாகும். அவ்விதம் தலையாய கடமையைச் செய்யவேண்டிய காங்கிரஸ் மந்திரிகள் அதைக் கவனியாது, எடுத்த எடுப்பிலேயே ஹிந்தியைக் கட்டாய பாடமாக்க முற்பட்டிருப்பதுதான் ஒரு சிலருக்குச் சந்தேகத்தை யுண்டுபண்ணியிருக்கிறது.

மகாத்மாகாந்தியும், அவரைப் பின்பற்றும் மற்ற தலைவர்களும் இந்தியாவுக்குப் பொது மொழியொன்று இருக்க வேண்டியது அவசியமாகும் என்று சுமார் இருபது வருஷங்களாகவே கூற வருகின்றனர். அவர்கள் கூறுகிறபடி, இந்தியாவுக்கு அதன் பல பாகங்களிலுள்ள பல்வேறு மக்களும் பேசுவதற்கு ஒரு பொதுமொழி அவசியமானதே என்பதை யாரும் மறுக்கமுடியாது. இந்தியா நாம் விரும்புகிறபடி சுயராஜ்யமடைந்தால், இப்போது வழங்கும் ஆங்கிலத்துக்குப் பதிலாக ஒரு பொதுமொழி யிருக்க வேண்டியது அவசியமேயன்றோ ! அரசியல் நடவடிக்கைகளுக்கும் எல்லா மாகாணங்களிலுள்ளவர்களெல்லாம் ஐக்கிய மடைவதற்கும் வியாபார முதலியன நடத்துவதற்கும் பொது மொழியொன்று நல்லவிடில் முடியாது. அப்படியானால் எம்மொழி பொது மொழியாவது? இந்தியாவிலேயே மற்றெல்லா மொழிகளையும்விட, ஹிந்தியே பெரும்பாலோரால்—அதாவது ஏறக்குறைப 22 கோடி மக்களால்—பேசப்படுகிறது; ஆதலால் மகாத்மாகாந்தி ஹிந்தியையே பொதுமொழியாக்கி யிருக்கிறார். ஆகவே, அந்த ஹிந்தி மொழியை இப்போதிருந்தே பயின்று வைவேண்டியது அவசியமேயாகும். அதைப்பற்றி யாரும் ஆட்சேபிக்கமாட்டார்கள். தக்ஷிண ஹிந்தி பிரசார சபையார் நமது நாட்டில் சென்ற இருபதுவருட காலமாக ஹிந்தியைப் பரவச்செய்ய முயன்று பலருக்கும் போதித்து வருகிறார்கள். ஆனால் ஹிந்தியைக் கட்டாயபாடமாக வைக்க வேண்டியது அவசியமா? விருப்பப் பாடமாக (Optional subject) வைத்து மாணவர்களுக்குப் போதிக்கக் கூடாதா? என்பதே இப்போது திரு. சோமசுந்தர பாரதியார் போன்றவர்களுடைய கேள்வியாகும்.

இவ்வித எதிர்ப்புக் கிளர்ச்சிகள் பலப்பட்ட பிறகு, கனம் இராஜகோபாலாசாரியார், இவற்றிற்கெல்லாம் பதிலளிக்கு முறையில் பல இடங்களில் பேசி வருகிறார். டாக்டர் டி. எஸ். எஸ் ராஜன், கனம் எஸ். ராமசாதன் முதலிய போன்ற மந்திரிகளும் இதை பொட்டிப் பேசிவருகின்றனர்.

முதன்மந்திரி கனம் ராஜகோபாலாசாரியார், தாம்பரம் கிறிஸ்தவக் கலாசாலையில் மாணவர் கூட்டத்தில் பிரசங்கஞ் செய்த போது,

“நமது வாழ்விலே, நமது மனோ உணர்ச்சிகளை அப்படியே வெளியிடத் தாய் பாஷை எவ்வளவு முக்கியமாக விருக்கிற தென்பதை உணராதிருப்பது மிகவும் தக்ககரமாகும்.

நமது தாய் பாஷையில் போதிய பதங்கள் இல்லை என மதிப்பது தவறு. அப்பாஷையை நாம் உபயோகிக்காததால் அது படிப்படியாக க்ஷீணித்து வருகின்றது. தாய் மொழியைப்போல அவ்வளவு சுலபமாகவும் சரியாகவும் நமது உணர்ச்சிகளை வேறெந்தப் பாஷைமூலமும் வெளியிட முடியாது. ஷேக்ஸ்பியர் நாடகத்தைக் கூடத் தாய் மொழியில் மாணவர்களுக்கு மேலாகக் கற்பிக்கலாம்.

கணக்கு, ரஸாயன சாஸ்திரம் முதலியவைகளையும் எம். ஏ வரையிலும் கூடத் தமிழிலேயே கற்பிக்கலாம். மேல் வகுப்புக்களில் எல்லாப் பாடங்களையும் தாய் மொழியிலேயே கற்பிக்கவேண்டும். இப்பொழுது கீழ் வகுப்புக்களில் சில பாடங்களைத் தமிழில் கற்பிக்கின்றனர். ஆனால் மேல் வகுப்புக்களில் எல்லாம் இங்கிலீஷிலேயே கற்பிப்பதால் கீழ் வகுப்பு மாணவர்கள், தாய்மொழி ஏற்பாடு தற்காலிகமானதே யென்றும், சில வருஷங்கள் கழித்து எல்லாம் இங்கிலீஷ் மூலமே கற்பிக்கப் படுமென்றும் எண்ணி, தமிழ்மொழியை ஒருவித அலட்சியத்துடன் மதிக்கின்றனர் ஆகையால்தான் மேல் வகுப்புக்களிலும் தாய்மொழி மூலமே பாடங்கள் கற்பிக்கப்பட வேண்டுமென்று நான் கூறுகின்றேன்.....”

“தென்னிந்தியர்கள் ஹிந்துஸ்தானியிலே பண்டிதர்களாக வேண்டுமென்று நான் சொல்லவில்லை தாய்மொழியாகிய தமிழுக்குப் பதிலாக வேறொரு பாஷையை வைக்க வேண்டுமென்று நான் சொல்லவில்லை அவ்வித யோசனையையும் நான் கண்டிப்பாக எதிர்ப்பேன். ஆனால், இந்திய தேசிய சமுதாய பிரஜைகளுக்குப் பொதுப் பாஷையான ஹிந்துஸ்தானி அவசியமாகும். இந்தியா வெங்கும் வேலைபெறுவதற்கும் பொதுஜன சேவை செய்வதற்கும் ஹிந்தி பாஷையில் பழக்க மிருக்கவேண்டியது அவசியம்.”

என்று குறிப்பிட்டுப் பேசி யிருக்கிறார். இப்பிரசங்கம், ஹிந்தி கட்டாயபாட மாக்குவதால், தமிழ்மொழி வளர்ச்சி குன்றும் என்று பயப்படுபவர்களுடைய சந்தேகங்களை ஒருவாறு போக்கும் என்று நாம் நம்புகிறோம்.

சமீபத்தில், சென்னை தியாகராய நகர் ரங்கசாமி ஐயங்கார் ஞாபகார்த்த மண்டபத்தில் கல்வி யபிவிருத்தியில் கருத்தும் கல்வியிலாகாவில் சம்பந்த முழுடைய பெரியார்கள் கூட்டம் ஒன்று கனம் ராஜகோபாலா சாரியார் தலைமையில் நடைபெற்றது.. அக் கூட்டத்தில் ஹிந்தி கட்டாய பாடமாக வைக்கப்படுதலைப் பற்றியும் விவாதிக்கப்பட்டது.

தமிழர் கடமைகள்

(ஆசிரியர். எம். எஸ். சுந்தரேச ஐயர்.)

அறுகீராகிரிய விருத்தம்

தேம்பழம் கண்டு சீனித் தேனுவின் பாலுங் கைக்கும்
தீந்தமிழ்ச் சுவையை யோராத் திருவிலாப் பரத நாட்டிர் !
மாந்தர்கள் உலகில் யாரும் மாண்புடன் தமிழைக் கற்கச்
சாந்தனை யுழைத்து நீவிர் தமிழர்நா டாக்கு வீரே. (1)

நம்முடை நாட்டுப் பண்டை நூல்களை நலமாய்க் கற்றச்
செம்மையோ ரவரைப் போற்றுச் சீரிலா பரத நாட்டிர் !
நம்முடை தமிழைப் பேணி நம்மவர் மனங்களிக்கச்
செம்மையாய்க் கடனையாற்றிச் செல்வ நாடாக்குவீரே. (2)

அத்தையும் பாட்டி மாறும் அகத்தினில் வியக்கும் வண்ணம்
இத்தரை மீது நூலை இயற்றிடும் பரத நாட்டிர் !
வித்தகர் வியக்கும் வண்ணம் மேன்முறை யாளர் நூலைச்
சுத்தவா ராய்ச்சி செய்து தூய்மைநா டாக்கு வீரே. (3)

ஆங்கிலம் வல்லோர் நாளு மனவிலா தனத்தைக கொள்ள
ஆங்கதைப் பார்த் திருக்கும் ஆண்மையில் பரத நாட்டிர் !
பாங்குறு நமது தேசப் பாஷையி னுயர்வைக் காட்டித்
தீங்கிலா அறப்போர் செய்து தீரநா டாக்கு வீரே. (4)

அன்னிய நாட்டா ரெல்லாம் அருந்தமி முதையவாவ
மன்னிய கீர்த்தி யின்றி வாழிடும் பரத நாட்டிர் !
தன்னிலை யறிந்தான் நாளுந் தரணியி லுழைத்தல் போல
இன்னையே சோர்வைத் தள்ளி இன்பநா டாக்கு வீரே. (5)

தேனியைப் புலவரென்று “டெனிஸனைப்” புகழ்ந்து கூறி
மானிலத் துவகை கூடும் மாண்பிலா பரத நாட்டிர் !
மேனிலைக் ‘கம்ப’ ராதி வித்தகர் நூலைப் பார்த்து
நானிலத் துவகை கூரி நல்லநா டாக்கு வீரே. (6)

செந்தமிழ் ஞானத் தோடு சிறந்தநல் ‘பி. ஏ.’ பட்டம்
எந்தையி னருளால் பெற்றே இலங்கிடும் பரத நாட்டிர் !
இந்தமா நிலத்தில் யாரும் இழிசொலைப் பகரா வாறு
அந்தமாய் நடந்து நீவிர் அருமைநா டாக்கு வீரே. (7)

ஆங்கிலம் முடியாய்க் கற்றே அந்நிய நாட்டிற் காகப்
பாங்குடன் உதவி யாற்றும் பண்புசால் பரத நாட்டிர் !
தாங்கொண வறுமை யேற்றுத் தவித்திடுந் தாய்நாட் டிற்காத்
தீங்கிலாப் பணியே யாற்றித் தெய்வநா டாக்கு வீரே. (8)

நந்தமிழ் வரலா ரெல்லாம் நயம்பட ஆங்கிலத்தில்
பந்தமா யெழுதி விக்கும் பற்றுடை பரத நாட்டிர் !
விந்தையா யவர்கள் நூலை விருப்புடன் மொழி பெயர்த்துச்
செந்தமிழ் முதனிற் காட்டிச் செல்வநா டாக்கு வீரே. (9)

உத்தம மக்கள் வாழும் ஒவ்வொரு ஊர்கள் தோறும்
வித்தகர் வழியில் வந்த வீறுடை பரத நாட்டிர் !

சத்துவ குணங்க ளூட்டுந் தமிழ்மொழி வளர்ச்சிக் காகப்
புத்தக சாலை வைத்துப் புலமைநா டாக்கு வீரே. (10)

அன்னிய பாஷை வேட்டுளம் மன்னையைத் தூற்றி வாழும்
நன்னய மில்லா வீர நலஞ்செறி பரத நாட்டிர் !
சொன்னயந் ததும்பு கின்ற தொன்மையாந் தமிழைப் போற்றிப்
பன்னரும் புலவோர் வாழ்த்தப் பண்டைநா டாக்கு வீரே. (11)

இமிழ்கட லுலகத் தோர்கள் இனிமையாய்ப் புகழு மிந்தத்
தமிழ்தின் பெருமை எண்ணுத் தன்மைசேர்பரத நாட்டிர் !
இமையவர் தங்கட் காக ஏழுறக் கொண்டு வந்த
அமிழ்தென இதனைப் பேணி ஆதிநா டாக்கு வீரே. (12)

வள்ளுவர் இளங்கோ சாத்தன் வகுத்தநற் பண்டை நூலைத்
தென்ற வாசி யாது திரிந்திடும் பரத நாட்டிர் !
வெள்ளைய ரென்று நானும் வீணிலே யழிந் திடாமல்
உள்ளுற ஞானம் பெற்றே உயர்ந்தநா டாக்கு வீரே. (13)

சாத்திரம் வேத மெல்லாம் சாற்றிய நெறியைப் பற்றி
நீர்த்திரை யுலகில் வாழும் நேர்மைசேர் பரத நாட்டிர் !
நாத்திகக் குழியி லாழ்ந்து நலிந்துயர் நீங்கா முன்னர்
ஆத்தம நூலை யோதி அன்புநா டாக்கு வீரே. (14)

செந்தமிழ் நாட்டில் தோன்றிச் செந்தமிழிடை வளர்ந்து
செந்தமிழ் இழிவென் றோதும் சீரிலா பரத நாட்டிர் !
செந்தமிழ் புலவர் யாத்த செய்யுளில் வழிந்து வீழும்
செந்தமிழ்ச் சுவையை மாந்தித் திவ்யநா டாக்கு வீரே. (15)

கண்பரைக் காணும் போது நந்தமிழ்திற்பே சாது
பண்பற ஆங்கி லத்தில் பறைந்திடும் பரத நாட்டிர் !
வின்புலக் தவரும் கற்க விழைவுறும் பாஷைத் தன்னைத்
திண்புவி மீது போற்றிச் சிறந்தநா டாக்கு வீரே. (16)

அகம்புற மென்று முன்னோர் அணிபெற அமைத்த நூலின்
அகம்புறந் தெரிகி லாத அறிவிலா பரத நாட்டிர் !
அகந்தனை அறவே நீக்கி ஐயனைக் காண வேண்டில்
அகந்தனில் தமிழை ஏத்தி ஆன்றநா டாக்கு வீரே. (17)

திண்மைசேர் மனத்தின் கண்ணே சீரிய ஊக்கம் பொங்கி
உண்மையாய்த் தமிழுக் காக உழைத்திடும் பரத நாட்டிர் !
வண்மைசேர் செல்வத் தோர்க்கு வான்தமிழருளி காட்டித்
தண்மையால் பொருளை யீட்டித் தருமநா டாக்கு வீரே. (18)

தாய்மொழி யதனி ஊக்கம் தரணியில் வேண்டு மென்று
வாய் மொழி யாகப் பேசி மகிழ்ந்திடும் பரத நாட்டிர் !
நாய் மொழி நிகர்க்கு மந்த நரரது பாஷை விட்டெம்
ஆய்மொழி கற்று நீவிர் அமலநா டாக்கு வீரே. (19)

மேதினி மாந்தர் யார்க்கும் விரித்திடுந் தமிழாணந்த்
போதினி வாசிக் கின்ற புகழுடை பரத நாட்டிர் !
ஒதினி மையே யான் உயர்தமிழ் கற்று பாரில்
வாதினி யறவே நீக்கி மாட்சிநா டாக்கு வீரே. (20)

உலக சமாதானம் சாத்தியமா?



ஒவ்வொரு காலத்திலும் மனிதர் தேசங்கள் பலவற்றிற்கு மிடையே இருந்தவரும் பகைமைகளையும் பூசல்களையும் இல்லாதொழித்து உலக அமைதி காண மிகுந்த பிரயத்தனம் செய்திருக்கின்றனர். பத்தொன்பதாம் நூற்றாண்டிலே டிஸ்ரீயலினுடைய தலைமையின் கீழ் ஐரோப்பிய அரசியல் நிபுணர்கள் உலக சமாதானத்திற்கான மார்க்கத்தைத் தாங்கள் கண்டுபிடித்துவிட்டதாக எண்ணினார்கள். ஆண்டிரு கார்ணகீ உலாந்து தேசத்திலுள்ள ஹேக் பட்டணத்திலே சமாதான மாளிகை ஒன்று கட்டுவதற்காகத் தம்முடைய பணத்தைக் கோடிக் கணக்கில் வாரி இறைத்தார். ஆனால் திடீரென ஏற்பட்ட உலக யுத்தத்தால் அவரும் அவரது சகாக்களும் பெரும் ஏமாற்றம் அடைந்தார்கள். அவர்களுடைய பிரசாரத்தின் காரணமாக, 1914-ஆம் வருஷம் ஆகஸ்டு மாதம் கூடலிருந்த சமாதான மகா நாட்டிற்கு உலகத்தின் பற்பல பாகங்களிலிருந்தும் பிரதிநிதிக் கோஷ்டிகள் வந்துகொண்டிருக்கையில் தானே யுத்தம் ஏற்பட்டுவிட்டது; வந்த பிரதிநிதிகள் தங்கள் தங்கள் தேசங்களுக்குத் திரும்பிப் போவதற்குக் கஷ்டமாய்விட்டது. இந்தத் துக்கம் தான் மாட்டாமல், ஆண்டிரு கார்ணகீ சிறிது காலத்திற்குப் பின் மரணமடைந்தார்.

மகா யுத்தத்திற்குப் பின், அமெரிக்க ஐக்கிய மாகாணங்களின் தலைவரும் அப்போது உலகத்தில் இருந்த மிகச் சிறந்த இலக்கியவாதிகளுள் ஒருவருமாகிய உட்ரு வில்சன், சம்பிரதாயத்தை மீறி கடல் தாண்டி ஐரோப்பாவிற்குப் போய், அங்குள்ள அரசியல் தந்திரிகளுடன் சேர்ந்து, இனி உலகத்தில் ஒருபொழுதும் யுத்தம் என்பதே தோன்றாதபடிக்குச் சர்வ தேச சங்கத்தை ஸ்தாபிப்பதிலே தீவிரமாக ஈடுபட்டார். ஆனால் அவருக்குப் பலத்த எதிர்ப்பு இருந்தது. “வில்சன் இயேசுக் கிறிஸ்துவைப் போல் அல்லவா பேசுகிறார்?” என்று கிளெமென்ஸோ அவரைக் கேலி செய்தார். கிறிஸ்துவின்னுடைய கொள்கைகள் அனுபவ சாத்தியமல்லாதவை என்பது கிளெமென்ஸோவின் அபிப்பிராயம். உட்ரு வில்சனும் துக்கத் தால் மன முறிந்து மரித்தார்.

இப்படிப் பலத்த எதிர்ப்புக்கும் என்னத்திற்கும் இடையே பிறந்தது சர்வதேச சங்கம். அது மிக உயர்ந்த இலக்கியங்களைக் கொண்ட சங்கம். பல துறைகளிலும் அது செய்திருக்கும் சேவையை அளவிடல் அரிது. பற்பல தேசங்களிலும் உள்ள சிறுபான்மை ஜாதிகள், தேசப் பிரஷ்டர், அடிமைகள், லாகிரி வஸ்துக்கள் வியாபாரம் முதலியன சம்பந்தமாக அது எடுத்துக்கொண்டிருக்கும் முயற்சிகள் பெரிதும் பாராட்டற்பாலன. உலக சரித்திரத்தில் வேறெந்த ஸ்தாபனத்தைக் காட்டினும் மிகப் பேரளவாக அது யுத்தத்திற்கு விரோதமான மனப்பான்மையை வளர்த்து விட்டிருக்கிறது என்பதற்குச் சந்தேகமே இல்லை. ஆனால் அதனுடைய முக்கிய நோக்கத்தைச் சிந்தித்துக் கொள்வதிலே, அதாவது யுத்தமென்பதே இல்லாத ஒரு புது உலகத்தைச் சிருஷ்டிக்கும் முயற்சியிலே அது முற்றும் தோற்றுவிட்டது.

உலகம் அலுத்துவிட்டது. அதற்கு சமாதானம் வேண்டுமென்று நாம் மனப் பூர்த்தியாக விரும்புகிறோம். நம்முடைய அனுதாபம் ஆதரவு அத்

தனையும் உலக அமைதிக்காக முயலுபவர்களைத்தான் சேரும். ஆனால் இவ் வுலகத்திலே நிலையான சமாதானம் ஏற்படும் என்பதில் மட்டில் நமக்கு நம்பிக்கை இல்லை. மனந் திரும்பி மறுபிறப்புப் பிடிந்து புனிதம் அடையாத மக்களுடைய அகத்தியற்கை அழுக்குச் சேற்றை ஒக்கும். அதன் மேலே நிலையான சமாதானம் என்ற மாளிகையை எங்ஙனம் கட்ட முடியும்? ஜினிவாவில் “சமாதான மாளிகை” என்பதனுடைய கட்டடங்களெல்லாம் கட்டி முடிந்த 1935-ஆம் ஆண்டிலே தான், அது முழுக்கத் தோல்வியடைந்ததும். போர்க்கருவி ஒழிப்புமகாநாடும் வியர்த்தமாய்ப் போய்விட்டது. சர்வ தேச சங்கத்தின் அமைப்புச் சட்டங்களில் ஒரு முக்கிய பகுதியாகிய வெர்ஸெய்ஸ் ஒப்பந்தத்தை ஜெர்மனி நிராகரித்துவிட்டது. இம் மட்டோ! அச்சங்கத்தை ஸ்தாபித்த வல்லரசுக்களுள் ஒன்றாகிய இத்தாலி, இப்பொழுது தானே அதை மீறிவிட்டிருக்கிறது. லீனர் முஸோலினி அபீவினியாவின்மேல் போர் தொடுக்க ஆயத்தஞ் செய்துகொண்டிருக்கையில், தாம் அந்த யுத்தத்தை சர்வ தேச சங்கத்தினுடைய உதவியுடன் கூடவோ, உதவி இன்றியோ, அவசியமானால் சங்கத்தை மீறியோ, எப்படியும் செய்யப்போவதாய்ப் பச்சையாகக் கூறினது வாசகர்களுக்கு ஞாபக மிருக்கும்.

இத்தாலி சங்கத்தினுடைய ஒப்பந்தப் பத்திரத்தில் கையெழுத்திட்ட பொழுது, இனிச் சண்டை போடுவதில்லை என்றும் தான் பிற தேசங்களுடன் செய்துகொள்ளும் உடன்படிக்கைகளை மீறுவதில்லையென்றும் ஒப்புக் கொண்டது. சர்வ தேச சங்கத்தினுடைய அலமப்பின் 12ம் விதியின் வாசகம் வருமாறு: “சங்கத்தின் உறுப்பினர், எவர்க்குமிடையே முறிவுக்கு ஏதுவான ஏதாவதோர் விவகாரம் நேருமானால், அவர்கள் அதை மத்தியஸ்தர்களுடைய தீர்ப்புக்கோ, நியாயக் கூட்டங்களின் தீர்ப்புக்கோ விடவேண்டும்; மத்தியஸ்தர்களுடைய தீர்ப்பும் சங்கத்தினுடைய ரிப்போர்ட்டும் வெளியாகி மூன்று மாதம் ஆகும்வரைக்கும் யுத்தத்திற்குப் போவதில்லை என்று அவர்கள் ஒப்புக்கொள்ளுகிறார்கள்.” இப்படிப்பட்ட உறுதி மொழிகளையே சில நம்பியிருந்தது; இறுதியில் அது ஜப்பானின் காகாதிபத்திய ஆசைக்குப் பலியாகும்படி நிரக்கதியாக விடப்பட்டது. அதே கதியைத்தான் வெகு சமீபத்தில் அபிலீனியாவும் அடைந்தது.

சங்கத்தின் 8-ஆம் விதி போர்க்கருவிகளின் குறிப்பைக் குறித்துப் பிரஸ்தாபிக்கிறது. கிரேட் பிரிட்டன் இவ் விதியின் உட்கருத்தை அனுசரித்து நடக்க முயன்றிருக்கிறது. ஆனால் 1934-ஆம் ஆண்டிலே பிரிட்டிஷ் கவர்ன்மெண்ட் தன்னுடைய நடை முறையின் பயனின்மையைக் கண்டு, யுத்த ஆயுதங்களைப் பெருக்கும் போட்டி முயற்சியில் மீண்டும் முனைந்திருக்கிறது.

ஆயுதப் பரிஹரண மகா நாட்டின் தலைவரான திரு. ஆர்தர் ஹெண்டர்ஸன் 1932-ஆம் ஆண்டில் மகா நாட்டைத் திறந்து வைத்துச் செய்த பிரசங்கத்திலே, மனுஷ ஜாதியினுடைய நம்பிக்கை யெல்லாம் அந்த மகா நாட்டையே பற்றியிருக்கிறதென்பதைச் சுட்டிக் காட்டினார். “நாம் அப ஜெயமடைவோமானால், அதன் காரணமாக விளையும் தீயபயன்களை யார் அறிவார்? போர்க் கருவிகளை மேலும் மேலும் பெருக்கும் பொல்லாப் போட்டி மீண்டும் ஏற்பட்டுவிடும். நாம் நம்முடைய பிரயத்தனத்திலே

“ஜெயம் அடையாவிட்டால், கட்டாயம் அந்த நிலைமைதான் ஏற்படப் போகிறது” என்று அவர் கூறினார். ஸர் ஜான் ஸைமன் சொன்னார்: “நாம் இப்பொழுது அபஜெயம் அடைவோமானால், அளப்பரிய ஆபத்து ஏற்படும்.” சீனர் முசோலினிகட பின் வருமாறு சொன்னார். “சர்வ தேச சங்கம் மட்டில் அல்ல, நாகரீகமே இப்பொழுது ஆபத்தில் இருக்கிறது..... மேலாட்டு நாகரீகம் தன்னைப் பாதுகாத்துக்கொள்ள வழி தேடவேண்டும்; அல்லது வேருடன் கெடவேண்டும்.” இப்படி 1932ஆம் ஆண்டில் சொன்ன முசோலினிதான் 1935ஆம் ஆண்டில் உலக சமாதானத்தைக் குலைத்து, ஏழை அபிவிருத்தியைக் கைப்பற்றிக்கொண்டார்.

உலக சமாதானத்தை ஏற்படுத்திக்கொள்ள மக்கள் செய்யும் முயற்சிகளெல்லாம் ஏன் பாழாய்ப் போகின்றன? யுத்தமில்லா ஒரு உலகத்தைச் சிருஷ்டிக்க வேண்டுமென்ற உத்திருஷ்டமான பிரயத்தனத்திற்கு ஏன் முட்டுக்கட்டைகள் ஏற்படவேண்டும்? ஏனென்றால், மனித இயற்கை கெட்டுப் போயிருக்கிறது. இரண்டு மனிதர் ஒருவரோடொருவர் சண்டை போடுமளவும், இரண்டு தேசங்களும் ஒன்றோடொன்று யுத்தம் புரியும்.

இது விஷயமாக, லியோ லி. ராஸ்டன் என்பவர் 1935ஆம் வருஷம் ஜூலை மாதத்திய “ஹார்ப்பர்ஸ்” பத்திரிகையிலே ஒரு சிறந்த வியாசம் எழுதியிருக்கிறார். அதில் அவர் சொல்வதாவது: “சரித்திரத்தில் முன்னொரு காலத்திலும் இல்லாத அளவு இக் காலத்திலே மக்களிடையே போர் ஒழிப்பு உணர்ச்சி பரவி யுள்ளது. என்றாலும், எவ்வளவுதான் எச்சரிக்கைகளும் ஆவேசப் பிரசங்கங்களும் செய்யப்படுகிறபோதிலும், ராஜ்யங்கள் ஆத்திரம் ஆத்திரமாகப் போர்க்கருவிகளைப் பெருக்கிக்கொண்டு போவதை மட்டும் நம்மால் நிறுத்த முடியவில்லை. உண்மை என்னவென்றால் யுத்தமானது மனிதனுடைய மனதுக்கமைந்த ஒரு கவர்ச்சி யுடையதாயிருக்கிறது. சமாதானத்தால் உண்டாகும் நன்மைகளைக் காட்டிலும், யுத்தத்தரும் இன்பமும் திருப்தியுந்தான் அவனுக்கு உள்ளுறப் பிடித்தம்..... “ஒவ்வொரு மனிதனும், அந்தரங்கத்தில், ஒரு கொலைகாரனே..... திடீரென நெருக்கடி ஏற்பட்டு, அத் தருணத்தில் அவனுடைய சன்மார்க்கமாகிய போர்வை நழுவி, ஊரார் வெறுப்பார்களோ, அரசியலார் தண்டிப்பார்களோ என்ற பயமும் போய்விட்டால், பிறகு பார்க்கவேண்டுமே அவனுடைய இரத்த வெறியை! இதுவரை அவனது இருதயத்தில் எங்கோ பதுங்கிக் கிடந்த இரத்த வெறி இப்பொழுது பீறிக்கொண்டு வந்துவிடுகிறது.” “தேச பக்திக்கும் பட்டாளத்திற் சேருவதற்கும், பல சமயங்களில், சம்பந்தமே இருப்பதில்லை. ஆயிரக்கணக்கான மனிதர் தாங்கள் கஷ்டப்பட்டு அடக்கி வைத்துக்கொண்டிருக்கும் தூர் ஆசைகளை வெளியிடுவதற்கு ஒரு நல்ல சந்தர்ப்பமாக யுத்தத்தைக் கொள்ளுகிறார்கள்.”

மனிதர் யுத்தத்தை விரும்புகிறார்கள் என்பது முற்றும் உண்மையே. எனவே தான் இயேசு கிறிஸ்துவும், “ஒருவன் ஜலத்தினாலும் ஆவியினாலும் பிறவாவிட்டால் தேவனுடைய ராஜ்யத்தில் பிரவேசிக்கமாட்டான்” என்று கூறியிருக்கிறார். “நாய்களும் குளியக்காரரும் விபசாரக்காரரும் கொலைபாதகரும் விக்கிரகாராதனைக்காரரும் பொய்யை விரும்பி அதன் படி செய்கிற யாவரும்” புறம்பே இருக்கும் தெப்ப ராஜ்யம் ஏற்படும்

பாரதியின் பாட்டோவியம்

(தே. ப. பெருமாள்.)

பாட்டோவியம் என்றால் என்ன? பாட்டாலாய ஓவியமே பாட்டோவியமாம். பாட்டென்பதற்கு பல பொருளுரைப்பர் பாவலர். பாட்டு எனஞ் சொல் பெரும்பாலும் மனிதனது உள்ளத்தைக் கவரும் உயரிய அழகிற்கே அமைந்த பெயராகும். கங்குற் கழிந்த காலைப் போழ்தில் கதிரவன் உதயத்தால் அழகு பெற்றிலங்கும் பொருட்கள் அனைத்தும் பாட்டேயாம். நீலத்திரை விரிக்கும் நெடுங்கடல் கதிரவன் ஒளி பெற்று விளங்குங்கால் அதனைக்கண்டு மகிழும் புள்ளினங்களும் விலங்கின் தொகுதியும் பிறவும் பாட்டேயாம். அந்தி மாலையில் மேற்றிசை மறையும் கதிரவன் அழகும், பூஞ்சோலையின் புறத்தே தோன்றும் வெண்மதியின் உதயமும், மணிகளைக் கொழித்த வயற்றரையின் வனப்பும், மாங்களும் செடிகளும் கொடிகளும் அடர்ந்து காண்யாறு ஓடவும் பெற்ற காட்டின் கவினும், வானனாவிய மாங்களும் சலசலத்த ஒலி கொண்ட அருவிகளும் அறிஞர் அகமெனத் தெளிந்த சினைகளும் வெய்ய விலங்குகளும் இனிய பறவைக் கூட்டங்களும் நிறையப் பெற்ற வரைகளும் பாட்டேயாம்.

இத்தகைய பாட்டால் அமையும் ஓவியமே முற்கூறிய பாட்டோவியம். இவ் வோவியம் இருவகைத் தாகும். ஒன்று விழிகுக்கு விளக்கமுற பருப் பொருளாய் புலனாவது. மற்றொன்று அறிவில் துண் பொருளாய் விளங்குவது. முன்னது பலதிற வர்ணங்களால் ஓவியப் புலவனால் திரையில் வரைந்து காட்டுவது. பின்னது பொருள் நிரம்பிய சொற்களால் புலவனால் பாடித் காட்டுவது.

முன்னதாகிய வர்ணங்களால் வரைந்து காட்டுவதினும் பின்னதாகிய சொற்களால் கூறிக் காட்டுவதே சிறப்புடையது. வர்ணங்களால் வரைந்து காட்டுவது மிக்கத் துன்பத்தை யுடையதாகும். அது நீண்ட பொழுதை அள்ளிச் செல்லும். பின்னும் பாட்டின் கூறு அனைத்தையும் அஃதின்கண் பொருத்திக் காட்டுதல் இயலாது. அழகின் வழியே செவிக்கு இன்பம் பயக்கும் இன்னிசையை ஓவியப்புலவன் யாங்ஙனம் தன் சித்திரத்தின் கண் சித்திரித்துக் காட்டுவன்? அஃது அவனால் இயலுந் தன்மையதோ?

சொற்புலவனே தன் கண்ணெதிரே காணும் அழகை சிறிது பொழுதிற்குள் அழகுற கூறிக் காட்டுகின்றான். அவனது சொற்கள் பொருள்

பொழுதுதான் உலகத்தில் எங்கணும் அமைதியும் சமாதானமும் நிலவும். அந்தத் தெய்வ ராஜ்யம் மறு பிறப்புப் பிறந்தவர்களுக்கு மாத்திமே உரியது. “ஜீவ விருட்சத்தின் மேல் அதிகாரமுள்ளவர்களாவதற்கும் வாசல்கள் வழியாய் நகரத்திற்குள் பிரவேசிப்பதற்கும் அவருடைய கற்பனைகளின் படி செய்கிறவர்கள் பாக்கியவான்கள்”

(நல்வழி)

நிரம்பியனவாய் பாட்டின் கூறு அனைத்தையும் செவ்விதின் விளக்கிக் காட்டுகின்றது. ஒவியப்புலவன் பன்னாட்கள் வருந்தி முடிக்கும் ஒரு பாட்டின் ஒவியத்தை சொற்புலவன் நான்கு அல்லது ஐந்தடிகளில் அச் சித்திரத்தினும் விளக்கமுற விளங்குவதாய் ஒரு கணத்தில் கூறிக் காட்டுகின்றன. அத் துணை பெருமையுடையவன் சொற்புலவன். அத்துணை விளக்க முடியாதது சொல்லாலமையும் ஒவியம்.

இத்தகைய சொல்லான் அமையும் ஒவியம் எல்லாப் புலவராலும் அமைக்க இயலாத தன்மையதன்று. கற்றவராய் இருப்பினும் அவரிடையே அத் திறன் அமையப் பெறல் அரிது. தெய்வத்தன்மை பொருந்திய புலவர்க்கே அத்திறன் அமையும்.

பொருள் நிரம்பிய சொற்புலவர் நமது தமிழ்நாட்டின் கண் தோன்றி மறைந்தனர். மறைந்த அன்றார் தம் தொகையினை நம்மால் சரிவர எடுத்துக் கூறுதல் இயலாது. அவரது எண்ணம் நூற்றுக்குமேல் ஆயிரம் பத்தாயிரமாகச் செல்லும். அன்றார் தம் விழுமிய முழுத்திறனால் அமையப் பெற்ற நூற்கள் அனைத்தும் ஆழிப் பெருக்கில் அமிழ்ந்தன. எஞ்சிய சிலவே இன்று தமிழ்நாட்டிடை நிலவுகின்றன. இந்நூற்கள் பொருணயமும் சொன்னயமும் பொலியப்பெற்று விளங்குகின்றன. இவை பழந்தமிழரின் குணம், அழகு, ஆற்றல் முதலியனவற்றைத் தெற்றென விளக்கிக் காட்டும் இந் நூற்களாலேயே நாம் பழந்தமிழ்நாட்டு நாகரீகத்தின் உயர்வை அறிய இயலுகின்றது.

இத்தகைய உயரிய நூற்களின் பெருமைக்கொப்ப நம் தமிழ்நாட்டின் கண் அணித்தே ஓர் நூலெழுந்தது. இந்நூல் பாரதி நூலாகும். இந்நூலை இயற்றியவர் வரகவி சுப்பிரமணிய பாரதியாராவர். இவரது பெயரைக் கொண்டே இந்நூல் இலங்குகின்றது.

இவரது பாடல்கள் அனைத்தும் எளிய நடையில் இனிய ஒசையுடன் அமைந்துள்ளது. சொல் நயத்திலும் பொருள் நயத்திலும் தலைமை பெற்று விளங்குகின்றது. குறுகிய அடியில் பெருகிய பொருளை விளக்கிக் காட்டுகின்றது. பழந்தமிழ்ப் புலவரின் பாடலை ஒட்டி இவர் பாடலும் பொருளை ஆயுந்தோறும் ஆயுந்தோறும் பொருள் பெருகிச் செல்லுகின்றது.

இவரது நூற்களில் இயற்கை அழகினைக் கூறும் பாக்கள் பல. இயற்கையின் ஒவ்வொரு பகுதியினையும் பாரதியார் விளக்கமுற எடுத்துரைக்கின்றார். அப்பாடலை நோக்கியதும் நம் கண்முன் அவை ஒவியமாகவே பொலிகின்றது. அவ்வோவியத்துள் சிலவற்றை எண்ணெடுத்து தீட்டுதலே இக்கட்டுரையின் தலையாய நோக்கம்.

நாம் பிறந்த பாரதநாட்டின் அழகினைக் கூறப்புகுந்த பாரதியார்,

“ஆற்றினிலே சுனைபூற்றினிலே—தென்றற்

காற்றினிலே மலைப் பேற்றினிலே

ஏற்றினிலே பயனீர்திடுங் காலி

யினத்தினிலே யுயர் நாடு.”

என்று கூறுகின்றார். இது எத்தகைய இனிய சொல்லில் எளிய நடையால்

அமைந்துள்ளது. இப் பாடல் நான்கு அடிகளும் ஒரு தனிவாக்கும். கொண்டு மிளிருகின்றது. இச் சிற்றடிகளில் எத்துணை உயர்பொருள் அமைந்துள்ளன. இப் பாட்டினைப் பாடுங்கால் நமது மனக்கண்முன் நமது நாட்டின் எழிலோவியம் விளங்குகின்ற தன்றோ!

இந்திய நாட்டகத்தேயே வான்முகத்தைக் கிழிக்குந்தன்மையதாய் உயரம் பெற்று சந்தனம், சண்பகம், குருக்கத்தி. ஆசினி, யாதிய நல்மாங்களை தன்னகம் கொண்டதாய் விளங்கும் வரையினையும், அவ்வரையின் முகட்டினின்றும் பெருக்கெடுத்து மணியினையும் முத்தினையும் மலரினையும் காய்ந்த இலைச்சருகினையும் கொண்டு பள்ளத்தை நோக்கி இழியும் தீம்புனல் நதியினையும், அந் நதியினின்றும் துகில் போர்த்தாலென்ன பார்து பாயும் அருவியினையும், அவ்வருவியின் அணித்தே ஊறும் சீனையினையும், அச்சினையின் பக்கத்தே மலர்ந்து மணம் வீசும் பன்னிற மலர்களில் படிந்து வருந்தென்றலினையும், பாரதியார் தம் முதலிரு அடிகளால் விளக்கிக் கூறுகின்றார். பின்னிரு அடிகளில் அஃதால் நாடு கொள்ளும் செழிப்பினை மறைமுகமாக உரைக்கின்றார்.

பாரதியாரின் இப் பாட்டோவியத்தை நோக்கியதும் நமது உள்ளம் பெருமிதத்தால் இறுமாப்பு கொள்ளுகின்றது. ஏனென்றால், நமது நாட்டகத்தேயே வைகத்தின் கண் உயர்ந்த வரையாய் இமையம் அமையப் பெற்றுள்ளது. இதன் உயர்வை மேலாட்டறிஞர் பலர்தம் புதுப் புனைவுகளுடன் அறிய முயன்றும் அஃது போதிய பயனைக் கொடுத்திலது. அத்துணை உயரஞ் சான்றது நமது இமயம். இதைப் பாரதியாரே ஒரு இடத்தின்கண்,

‘மன்னு மிமயமலை யெங்கன் மலையே,

மாநில மீதது போற் பிறிதிலையே!’

என்றுரைக்கின்றார். அத்தகைய மலைப் பேறுடையதன்றோ நமது நாடு! இன்னும் எவ்வளவு மலைகள் நமது நாட்டகம் உள்ளன! இஃதனைத்தையுமே பாரதி ‘மலைப்பேறு’ என்ற உயர் மொழியில் உரைப்பாராயினர். கோடைக் காலத்தும் மாரிக்காலத்தும் வளங் குன்றது பெருகியோடும் புண்ணிய நதிகளும் நமது நாட்டகத்தேயே பெருகியிருக்கின்றன. கங்கையும் சிந்துவும் நீர் வளங் குறையப்பெற்ற நதியாமோ? காவிரியும் தென் பெண்ணையும் ஓட்டங் குறைவுடையனவோ? இன்னும் இஃதே போன்று எத்துணை மாநதிகள் நமது நாட்டகம் முழுதும் ஓடி செழிப்பை அளிக்கின்றன.

தென்றல் காற்றினிலே உயர் நாடு என்று பாரதியார் கூறியதும் நமது அறிவினிலே பொதியமலையினின்றும் பொங்கி எழும் சந்தனத் தென்றல் வந்துகின்றதன்றோ! அந்தி மாலையில் பிரிந்த காதலர்க்கு வெய்யதாய் கூடியோர்க்கு அமிழ்தாய் ஆடுத் தென்றல் பொதிய மலைத் தென்றலன்றோ! ஆரத்தினை அலைந்து காலும் அத்தென்றலின் பெருமையை என்னென்றுரைக்க இயலும்? இத்தகைய தென்றல் ஒன்றுமட்டுமா நமது நாட்டகம் உள்ளது. இன்னும் எத்துணை திறத்துத் தென்றல்கள் நமது நாட்டகம் வீசுகின்றன! கன்னிகுமரித் துறையில் வதியும் கொடும் பிணியாளரின் பெரு நோய் யாங்கனம் அகல்கின்றது? மருத்துவாழ் மலையினின்றும் போதரும் மருந்துத் தென்றலும் குமரித் துறையில் வீசும் குளிர் தென்

றலுமன்றோ! அன்றார் தம் நோய் அகற்சிக்கு காரணம். இன்னும் இதுபோன்று ஆங்காங்கே ஆடுந் தென்றல்கள் எத்தனை! அம்மம்ம! உரைக்கவும் இயலுமோ?

இஃதனைத்தும் பாரதியார் தம் பாவின் கண் அடக்கிக் கூறுகின்றார். இஃது, இந்திய நாட்டின் இயற்கை எழிலிலும் செழுமையிலும் பாரதியார் உள்ளம் தத்தித் தடுமாறி அலைந்த காலையில் எழுந்த செழுங் கவியாகும்.

பாரதியார் மனக் கண்முன் பாரத நாட்டின் ஒரு பிரிவினதாய தமிழ் நாடு தோன்றுகிறது. யாண்டு நோக்கினும் வானளாவிய மரங்கள்! பைங் கொடிப் பந்தர்கள்! செந்நெல் விளையும் பூமியிலே பயிர்கள் சீதப்புனலால் செழுமையுற வளர்ந்து மெல்லிய பூங்காற்றால் தலை அசைத்து ஆடுகின்றன. கொத்துக் காய்களுடன் குற்றுச் செடிகள் தரையில் உரன் பெற்று நின்றன. தினை, பயறு, சாமை, சோளம் ஆகிய பயிர்கள் கண்ணுக்கெட்டாத தொலைக்கு செழித்து வளர்ந்து தங் கொண்டையினைக் கீழ் சாய்த்து அசைகின்றன. இதைக் கண்ட பாரதியார் உள்ளம் இச் செழுமையின் ஏதுவை அறிய அவாக்கொண்டது. அதுபோழ்து அவரது அகக் கண்ணில் ஐந்திணை நிலங்கடந்து செல்லும் பெரு நதிகளும் புலங்கொண்டன. தமிழ் நாட்டின் செழிப்பு இப் பெரு நதிகளாலேயே என்று இது போழ்தே இவர் அறிகின்றார். இச்சமயம் இவர் தீட்டிய பாட்டோவியமே,

“காவிரி தென்பண்ணை பாலாறு—தமிழ்க்
கண்டதோர் வையைப் பொருளை நதி
மேவிய யாறு பலவோட புகழ்
மேனி செழித்த தமிழ் நாடு”

என்பதாகும்.

இனி கலைமகளின் இருக்கையைக் கூறப்புகுந்த பாரதியார்,

“வெள்ளைத் தாமரைப்பூவி லிருப்பான்
வீணை செய்யும் ஒலியிலிருப்பான்
கொள்ளையின்பங் குலவு கவிதை
கூறுபாவலர் உள்ளத் திருப்பார்
உள்ளதாம் பொருள் தேடியுணர்ந்தே
ஒதும் வேதத்தி னுண்ணின் றொளிர்வான்
கள்ளமற்ற முனிவர்கள் கூறும்
கருணை வாசகத்துட் பொருளாவான்.”

என்று கூறுகின்றார்.

கலைமகள் வெள்ளைத் தாமரையில் வீற்றிருப்பான் என்றும்; வீணையின் ஒலியில் இயைந்துள்ளான் என்றும் தேன் பிலிற்றுந் தகையனவாய் தீங்கவி இயற்றும் திருப்பாவலர் உள்ளமிசை உறை கொண்டான் என்றும், ஆண்டவன் அருணெறியிற் பிணிக்கும் திரு வேதத்தே தேங்குவான் என்றும், மெய் நெறி கண்டு துறவு பூண்ட மாசற்ற முனிவர் வாசகத்தி லுறைவான் என்றும் கவிஞர் தம் பாட்டோவியத்தின் கண் பொறித்துள்ளார்.

கலைமகள் அழகுப் பொருட்களிலேயே பதி கொள்ளுவன். அப் பொருட்களில் பதி கொண்டு அப் பொருட்களின் கூறுகளாகிய அன்பு அருள் என்பவற்றோடு இயைந்து வாழ்வன். அழகுப் பொருட்களில் ஒன்றே வெண்டாமரை. ஆதலின் கலைமகள் அவ்வெண்டாமரையில் விளங்கித் தோன்றலானாள் என்று கவிஞர் கூறுகின்றார். ஆயின் செந்தாமரை அழகுப் பொருள் அல்லையோ? அஃதின் கண்ணும் கலைமகள் இருக்கை விளங்குகின்றதே எனின் செந்தாமரையும் அழகுப் பொருளேயாம். அஃதின் கண்ணும் கலைமகள் இருக்கை விளங்குதல் காணலாம். பின்னை வெண்டாமரையை கவிஞர் குறித்தது என்னை எனின் கலைமகளது உள்ளம் பெரிதும் மாசற்றதையே விரும்பும். மாசற்றது வெண்மை. வெண்மையில் மாசு கலவின் அம்மாசு கடிதிற்புலனாகும். ஏனெனின் வெண்மைக்கு மறைக்குந் தன்மை கிடையா. இஃது 'வெள்ளைக்கில்லை கள்ளச்சிந்தை' என்பதனாற் போந்ததே. ஆதலின் கலைமகள் மாசற்ற பொருளாகிய வெண்டாமரையை அச் செந்தாமரையினும் பெரிதும் விரும்பி அண்டு வாளாயினாள். இதைத் தான் கவிஞர் கூறுகிறார். இஃதையே ஆன்றோர் 'வெள்ளைக் கலையுடுத்து வெள்ளைப் பணிபூண்டு வெள்ளைக் கமலத்தே வீற்றிருப்பாள்' என்று கூறுவாராயினர்.

கவிஞர் கலைமகளை வீணையின் ஒலியில் இருப்பதாகக் கூறுகின்றார். வீணையின் ஒலி இனிய தொனி. அவ்வினிய தொனியாலாயது இசை. அவ்விசை ஒருவரது உள்ளத்தை உருக்குந் தன்மையது. இசையினில் உருகாத மனிதன் இலன். விலங்குகளும் இசையினில் உருகி மறக்கின்றன. அன்று கண்ணன் ஊதிய இசையில் நசை கொண்டு ஆனிரையும் பிற காணுமை விலங்கும் ஊனெடுத்தலையும் வெறுத்து அவ்விசையை அண்மிய தன்றோ! புற்றிலுறையும் நச்சடை நாகமும் இசையினில் இச்சை கொண்டு தம்முயிர் கலனைபு மெண்ணாது வெளி வந்தாடலைக் காணுதார் உளரோ? இத்தகைய இனிய இசையிலேயே கலைமகள் இருக்கை கொண்டாள். இதையே நம் பாரதியார் 'வீணை செய்யும் ஒலியிலிருப்பாள்' என்று கூறுகின்றார். (தொடரும்)

(166-ம் பக்கத் தொடர்ச்சி.)

அதில் பெரும்பான்மையோர் முதன் மந்திரி ஹிந்தியைக் கட்டாய பாடமாக வைக்கத் தீர்மானித்திருப்பதற்குச் சாதகமாகவே இருந்ததாகத் தெரிகிறது. சமீபத்தில் சென்னை காங்கிரஸ் மண்டபத்தில் கொண்டாடப்பட்ட "பாதி திருநாள்" கூட்டத்தில் கனம் ராஜ் கோபாலாச்சாரியாரும் கனம் டாக்டர் ராஜனும் இந்த ஹிந்தி பிரச்சினை பைப்பற்றி பேசிய தோஷணையைப் பார்த்தால் கூடிய சீக்கிரம் முதன் மந்திரி ஹிந்தியைக் கட்டாய பாடமாக வைத்து அமுலுக்குக் கொண்டு வந்து விடுவாரென்றே நம்புகிறோம். ஆகவே, இனியும் ஹிந்தியைக் கட்டாய பாடமாக வைக்கலாமா கூடாதா என்று விவாதித்துக் கொண்டிருப்பதில் பயனில்லை யென்றே கருதுகிறோம். நாம் கனம் முதன் மந்திரியை இச்சமயத்தில் வேண்டிக்கொள்வ தென்னவென்றால், தாய் மொழியாகிய தமிழ்மொழி வளர்ச்சிக்கும் வேண்டும் விதியைக் கூடிய சீக்கிரம் ஏற்படுத்த வேண்டுமென்பதே.

“ வாழ்க்கை இன்பம் ”

(தே. வி. ராமமூர்த்தி.)

வாழ்க்கை என்பது ஒரு பெருங் கடலுக்கு ஒப்பாகும். அந்த சம்சார சாகரத்தை கடக்க நமக்கு கடவுளால் அளிக்கப் பட்டிருக்கும் தோணியே இம் மானிட சரீரம். ஆனால் இத் தோணியைக் கொண்டே அம் மாபெருங் கடலை எளிதில் கடந்துவிடலாம் என்பது பைத்தியக்கார யோசனையாகும். பெரும் கொந்தளிப்புடன் ஆரவாரிக்கும் சமுத்திரத்தினூடே, மலைபோல் உயரக் கிளம்பி, பாதாளத்தில் ஆழ்த்தும் அலைகளுக்குத் தப்பி, தோணியை அக்கரை சேர்ப்பதற்கு கை வல்லமையும் நெஞ்சத் துணியும், விடா முயற்சியும் வேண்டும். மனுஷ்ய யத்தனம் எவ்வளவுதான் இருந்தாலும் தெய்வ யத்தனம் சிறிதளவாவது அமைதல் அவசியம். இடையில், இருக்கும் பெருந்தூரத்தைக் கண்டு நாம் அஞ்சவில்லை! மோதி அடிக்கும் அலைகளைக் கண்டும் அஞ்சவில்லை! ஆனால் எதிர் பாராவிதமாக பிரளயாந்த காலத்து ஊழிக் காற்றுபோல் கோரமாக எழும் பும் அதீதமான புயற் காற்றுக்குமுன் மனுஷ்யன் யாது செய்ய இயலும்? விபரீதப் பலன் சித்திப்பதற்கு முன்னால் தெய்வம் சிறிதளவு கை கொடுப்பின் ஆழ்கடலை கடப்பதென்பது கஷ்ட சாத்தியமான காரியமாயிராது. ஆனால், அவனுடைய துணையை கோரு முன்னர் அதற்கு நாம் அருகதை உள்ளவர்களாகச் செய்துகொள்வது முக்கியம். மிருகங்களிடையே அகப்பட்ட மனிதன்போல், மனித சமூகத்தி னிடையே ஞானிகள் தோன்றுகின்றனர்.

மனிதன் மிருகங்களை வேட்டையாட காட்டை அடைகின்றான். ஞானிகள் மனிதர்களை உய்விக்க நாட்டில் அவதரிக்கின்றனர். ஞானிகள் என்னும் பொழுது நாம் எந்த தனி மனிதனாலும் அடையப் பெறாத உயர் நோக்கங்களை கடைபிடித்து ஒழுக்குகின்றவர்கள் என்ற கருத்தில் வைத்து பேசவில்லை. கடமையைச் சரிவரச் செய்தல், தன்னைப்போல் பிறரையும் பேணுதல், எல்லா ஜீவராசிகளிடத்தும் அன்புடனிருத்தல் இவைகளே கடவுளின் உள்ளன்பையும் அருட் துணையையும் பெற போதுமானவை. பிறர்பால் பழிப்புக்கிடமான செய்திகள் கிட்டுமா என்று ஆராய்வதிலும் அநேக பழிகளினின்றும் தங்களைச் சீர்திருத்திக்கொள்ள வகை யறியாது அஞ்ஞானத்தில் மூழ்கி யிருப்பவர்களுமே இக் காலத்தில் மிகுந்து காணப்படுகின்றனர். அந்த கருத்தையே வரகவி மாரிமுத்து பிள்ளை அவர்கள் குறிப்பாக பின் வரும் கீர்த்தனைப் பகுதிகளில் புகுத்தியுள்ளார்.

“செய்யவர் பழிகேட்க வளைபோல் வளையும் காது
சிவகதை கேட்கவென்றால் காதினுள் துளையேது?”

என்றும்,

“எய்தும் என்பழி நோக்க இருகண்ணும் காமாலை

இதரர் பழிகள் நோக்க இந்திரன் கண்ணெந்த மூலை ?”

என்றும் குறிப்பிட்டுள்ள வரிகள் ஆழ்ந்து சிந்திக்கத் தக்கவை. மனிதன் மாணவிய இன்பத்தை வேட்டையாடச் சென்று மதயானையாகிய துன்பத்தைச் சந்திக்கின்றான். அதை எதிர்த்து நின்று வீழ்த்த அவனுக்கு வல்லமை இல்லையேல், அதே மத யானையால் அவன் இடர் உறுகின்றான். அந்த துன்பத்தை எதிர்த்து நிற்க அன்பு உருவாகிய ஆண்டவனை சிந்திப்பின் அவனிடமிருந்து உதவி பெறுவதில் என்ன ஆட்சேபனை ! ஒடி யாடி வீணையாடும் குழந்தைகளுக்கு அறிவுறுத்தும் பாவனையாய் பாரதியார் கூறியிருக்கும் மணி மொழிகள் இதை நன்கு விளக்குகின்றது.

“துன்பம் நெருங்கிவந்தபோதும்—நாம்

சோர்ந்துவிட லாகாது பாப்பா

அன்பு மிகுந்த தெய்வம் உண்டு—துன்பம்

அத்தனையும் போக்கிவிடும் பாப்பா

உயிர்களிடத்தில் அன்பு வேணும்—தெய்வம்

உண்மைதான் என்று அறிதல் வேணும்

வயிரமுடைய நெஞ்சு வேணும்—இது

வாழும் முறைமை அடி பாப்பா”

ஆனால் இன்ப துன்பங்கள் இரண்டும் கலந்தே ஒவ்வொரு அணுவிலும் இருப்பதால் அதை நாம் ஆராய்வது அவசியம். இன்பமாவது யாது? துன்பமாவது யாது? இரண்டிற்குமுள்ள மூலாதார வேற்றுமை என்ன? இவைகளை இக் கட்டுரையில் சிறிது விளக்க முயல்வோம்.

குழந்தை பிறக்கும்பொழுதே ‘ஊம்’ ‘ஓம்’ ‘ஆம்’ என்ற அழுக்கைக் குரலுடனேயே ஜனிக்கின்றனது. அவை ‘ஓம்’ என்ற ஒப்பற்ற வார்த்தையின் சிதைவுகளே. ஒவ்வொரு குழந்தைக்கும் ‘ஓம்’ என்ற தொனி உள்ளிருந்தே கிளம்புகின்றது. ஓம் என்ற தத்துவம் ஒருபுறம் இருக்கட்டும். நம்முன் வழங்கும் சம்பிரதாயத்தை ஒட்டி அது மங்கல ஒலியா அன்றி அழகைக் குரலா என்பதை நண்டு குறிப்பிடுவோம். இதுவரை அது தாயின் கருப்பையில் இருந்தபோதிலும் அது உலக கல்து நிஷ்டரோங்களை அறியாது பேரின்ப சாகரத்தில் திளைத்துக்கொண்டிருந்தது. தாயின் கருப்பையில் இருக்கும் காலம்வரை அதற்கு பூர்வ ஜன்ம வாசனை உண்டென்று ஆன்ரோர் கூறுவர். அது உண்மையாயின் அது ஜனிக்கும் பொழுதே அழுங் காரணம் யாதா யிருக்கக் கூடும் என்பதை உற்று நோக்குவோமாயின் காரணம் நமக்குப் புலப்படாமல் போகாது.

நிலயாத சமுத்திரத்தில் சமுசார துறைகளில் தன்னை விடுவிப்பதாக விருப்பிலும் அது உண்மையான விடுதலை ஆகமாட்டாது. சமுசார துறைகளில் நம் கைக்கு கிட்டும் ஆதாரம் சிற்றின்பமே! ஆனால், சிற்றின்பமோ நிலையற்ற வஸ்து. அது நம்மை இன்னும் காற்றுவாக்கில் தள்ளிக்கொண்டே போய் நடுச் சமுத்திரத்தில் விட்டுவிடுமே ஒழிய கரையேற நமக்கு அது சாதனமாகமாட்டாது. இந்த வேதாந்த கருத்துப்பற்றியே, அக்குழந்தை துயர் உறுகிறது.

“வந்து வந்து முன் தவழ்ந்து

வெஞ்சு கந்த யங்க நின்று

மொஞ்சு மொஞ்சு என்றமும் குழந்தை”

பூமியில் ஜெனிக்கும்பொழுதே அதற்கு இந்த கவலையும் கூடவே தொடருமாயின் சிற்றின்பம் எப்படி நிலையற்றது என்று மறுபடியும் கூறவேண்டியதில்லை. அதன் நிலையற்ற தன்மையை இங்கு சிந்திப்போம்.

குழந்தை பருவத்தில் அது தேடி மகிழ்வது தாயின் மார்பும் மடியும் தான்! தாயின் மடியிலும் மார்பிலும் தவழ்ந்து விளையாடும்பொழுது அது அடையும் இன்பம் நேரில் அனுபவித்தவர்களுக்குத்தான் தெரியும். தாயின் புடவைத் தலைப்பை இழுத்து அதனால் தன் முகத்தை மூடிக்கொண்டு “அம்மா! என்னைக் கண்டுபிடி” என்று கொச்சைப் பேச்சுகள் பேசி தாய்கண்டு பிடிக்க முடியாததுபோல் பாசாங்கு செய்ய அது திடீரென்று வெளிப்பட்டு விழுந்து விழுந்து பொக்கைப் பல்லைக் காட்டி சிரிப்பது எத்துனை இன்பம் விளைக்கிறது?

ஆனால் அந்த இன்பம் சாஸ்வதமானதல்ல. இதே குழந்தை மதலைப் பருவத்தைக் கடந்து ஒடியாடி விளையாடும் திறன் படைத்ததும் அதன் மகிழ்ச்சி வேறு எல்லையில் செல்லுகின்றது. தன்னைப்போலுள்ள மற்றைச் சிறுருடன் கூடி விளையாடுவதிலும் நாவிற்கினிய தின்பண்டங்களைப் பெறுவதிலேயுமே தன் சிந்தையைச் செலுத்துகின்றது. அதே குழந்தை பெண் குழந்தையா யிருக்குமாயின் மண் வீடு கட்டுவதிலோ, பொம்மைக் கவியாணம் செய்து மகிழ்வதிலுமோ அது விருப்பத்தைக் கொள்ளுகின்றது. முன்பு ஒன்றுமறியாத பேதைப் பருவத்திற்கும் இப்பொழுது அதன் மனதில் வேர் ஊன்றியுள்ள குழந்தை மனத்திற்கும் எத்துனை வேற்றுமை?

இந்த மகிழ்ச்சியும் நெடுநான் நிலைப்பதில்லை. அச்சிறுவன் பள்ளிச் சென்று பயிலும் பாலப் பருவத்தை அடைந்தவுடன் கதைகளைக் கேட்பதிலும் படிப்பதிலும் மிகுந்த ஆவல் காட்டுகின்றான். எப்பொழுது பார்த்தாலும் தின்பண்டங்களைத் தின்றுகொண்டே புழுதியில் புரண்டு விளையாடும் குழந்தைகள் இல்லாமல் இல்லை. அன்று அபார புத்தி கூர்மையுடன் ஆழ்ந்த சிந்தையுடன் கூடி ஆராய்ச்சி மனோபாவத்தைக் கொண்டவர்களு மிருக்கலாம். ஆனால் நாம் குழந்தை என்னும்பொழுது பொதுவாக சாதாரண அறிவுள்ள குழந்தைகளைப் பற்றியே பேசுகின்றோம் என்பதை முக்கியமாய் நினைவில் வைத்துக்கொள்ளவேண்டும்.

பள்ளிப் பயிற்சி பெறுங்காலையில் சலியாத உழைப்பு அபார புத்தி கூர்மை இவற்றால் சர்வகலாசாலைப் பட்டத்திற்கு அடி கோலுகின்றான். அகேச வருஷ முயற்சியின் மிகுதியால் அதையும் அடைகின்றான். தன்னுடைய பெயருக்குப் பின்னால் பி. ஏ., என்ற இரண்டு அகூரங்களை ஒட்ட வைத்துக்கொள்ள உரிமை அளிக்கப்பட்ட உடன் அவனுக்குச் சிந்தனை வேறு விதத்தில் செல்லுகின்றது. இத்தனை நான் உழைத்ததெல்லாம் பி. ஏ. என்பதற்குப் பிழைப்பது எப்படி என்பதை உணராமட்டும் தானா? ஒவ்வொரு ஆபீஸுக்கும் மனு எழுதிப் போடுகின்றான்.

மூன்று மாதமோ, ஆறுமாதமோ அவன் பொறுமை பரிசோதிக்கப் பட்ட பின்னர். அவனுக்கு ஒரு உத்தியோகமும் அளிக்கப்படுகின்றது என்று வைத்துக்கொள்ளுவோம்.

“உடுக்க துகில் வேணு நீன்பசி
யவிக்க கண்பான வேணும் நல்
ஒளிக்கு புனலாடை வேணுமெய் யுறுநோயை
ஒழிக்க பரிகார வேணுமூன்
இருக்க சிறுநாரி வேணு மொர்
படுக்க தனிவீடு வேணுமீவ் வகையாவும்
கிடைத்து கிருஹ வாசியாகிய
மயக்கக் கட்டலாடி.....”

என்றபடி தன்னைச் சுற்றிலும் உள்ள மாந்தர் நடாத்தும் மயக்க வாழ்வை ஒட்டி அச் சௌகர்யங்களை தானும் செய்துகொள்ளவேண்டும் என்ற சிந்தனை தானே எழுகின்றது. அவன் விவாகம் செய்துகொள்வதில் ஊக்கம் செலுத்துகின்றான். கண்ணன மனையாட்டியுடன் இல்லற வாழ்க்கையை இனிது நடத்தும் காலை ஆவலுடன் எதிர்பார்த்து நின்ற அவன் அந்நான் வந்ததும் அதை எதிர்கொண்டோடி தழுவுகின்றான். ஆ! என்ன மகிழ்ச்சி! நாட்கள் செல்லுகின்றன. ஏன்? வாலிப முறுக்கிலும் மகிழ்ச்சியிலும் பறக்கின்றன. ஆம்? இறக்கை கட்டிக்கொண்டுதான் பறக்கின்றன.

‘குடும்ப இன்பங்களே குவலயம் தருபவைகளுள் தலை சிறந்தவை. குழந்தைகளிடம் பெற்றோர்களுக்குள்ள ஆனந்தமே மனிதன் அறிந்த ஆனந்தங்களில் புனிதத்தில் புனிதமானது. அது அவர்கள் இருதயத்தை தூய்மைப்படுத்துகின்றது. அதை நல்லருவாகச் செய்கின்றது. அது மனிதர்களை ஆண்டவனிடம் கொண்டு சேர்க்கின்றது’ என்று ஆங்கில அறிஞர் பெஸ்ட் லோஜி கூறியிருக்கிறார்.

இனி அந்த குழந்தைகளின் சக்தியை கவனிப்போம். அவன் வேலை செய்துகொண்டிருக்கிறான். டெலிபோன் மணி கிணுகிணு வென்று ஒலிக்கின்றது. ரிவீவரை எடுத்து காதில் வைத்துக்கொள்ளுகிறான். “வீடு தீப்பற்றி எரிகின்றது. குழந்தை வீட்டிற்குள் அகப்பட்டுக்கொண்டது.” என்ற பரிதாபகரமான செய்திதான் காதில் விழவேண்டும்? ஆ! என்று அலறுகின்றான். ரிவீவரை தொப்பென்று கீழே வைக்கின்றான். தன் மேஜைக்கு ஓடுகின்றான். வழக்கம்போல் தலைப்பாகையை எடுத்து அணிந்து கொள்ளவில்லை. அதை அப்படியே ஒரு மூலையில் எறிந்துவிட்டு ஓடுகின்றான். எதிரில் சேவகன் வருவதையும் லட்சியம் செய்யவில்லை. எஜமானே என்று அவன் கூப்பிடுவதைக் கேட்டுத் திரும்புகின்றான். அவன் முகம் பார்க்க விகாரமாயிருக்கிறது. சேவகனோ “தரை உங்களை சீட்டாட அழைக்கிறார்” என்கிறான். உண்மையாகவா? தரையே அவனை சீட்டாட அழைத்தால் அது எவ்வளவு கௌரவம்! மற்றோர் சமயமாயிருந்தால் அவன் அதை நம்பக் கூடமாட்டான்! தலை கால் தெரியாமல் குதிப்பான்! அந்த அந்தரங்க விஸ்வாஸத்தைப் பெற உயிரும் உடலுமாய் உழைத்த அநேகம் குமஸ்தாக்களில்

அவனும் ஒருவன்! ஆனால் இப்பொழுதோ பதில்கூட பேசாமல் ஒடுங்கிறான். சேவகன் முழிக்கின்றான். அவனை அப்படி முழித்துக்கொண்டிருக்க விட்டு விட்டு ஒடியவனைத் தொடர்வோம்.

அவன் டிராமில் ஏறி உட்கார்ந்துகொள்ளுகிறான். எதிரில் புன்னகை பூத்த வதனத்துடன் அழகே திரண்டிருண்டு ஓர் உருவெடுத்து வந்ததுவோ என்று ஐயுறத்தக்க காரிகை ஒருத்தி உட்கார்ந்துகொண்டிருக்கின்றான். இவன் அவளை ஏறெடுத்துக்கூட பார்க்கவில்லை. ஆனால் அவளாக இன்று “நீங்கள் டென்னிஸ் விளையாடுவதைக் கண்டு பிரமித்துவிட்டேன். உங்க ளோடு ஒரு ‘ஸெட்’ டென்னிஸ் விளையாடவேண்டுமென்று.....” மேலே அவன் ஏன் பேசுகின்றான்! அவன் அவளைப் பார்த்துவிட்டு முகத்தைத் திருப்பிக்கொண்டான். எவ்வளவோ சமயங்களில் அவளோடு ஒரு வார்த்தை பேச அவன் எதையும் தியாகம் செய்யத் தயாராயிருந்தான். ஆனால் இப்பொழுது அவன் மனம் அவன்பால் செல்லவில்லை. கடைசியாக வீட்டை அடைகின்றான். எங்கும் ஒரே இறைச்சலும் அழுகையுமாயிருந்தது. எங்கும் புகை எழும்பி மேக மண்டலத்தை மறைத்துக்கொண்டது. இவன் கேட்கும் கேள்விகளுக்குப் பதில் சொல்வார் எவருமில்லை. ஆனால் மெதுவாக இவன் விஷயத்தைக் கிரஹித்துக்கொண்டான்.

குழந்தை சாப்பிட்டுவிட்டு தொட்டிலில் படுத்திக்கொண்டது. குழந்தை தூங்கியதும் தாய் ஏதோ காரியமாக வெளியில் சென்றாள். வேலைக்காரி மட்டும் குழந்தை அருகில் தூங்கிக்கொண்டிருந்தாள். சில உறவினர்களும் வீட்டில் இருந்தார்கள். வீடு எப்படியோ தீப்பிடித்துக்கொண்டது. கலவரத்தினாலும், திகிலினாலும் எல்லோரும் வீட்டை விட்டு வெளியே ஒடி வந்தார்கள். குழந்தை அவரிடமிருக்கின்றது இவரிடமிருக்கின்றது என்று கிளைத்திருந்தனர். ஆனால், எல்லோரும் வெளியில் வந்த பிறகு குழந்தை ஒருவரிடமுமில்லை எனத் தெரிந்தது. விம்மலும் பொருமலும் உதட்டைக் கடித்தலும் எங்கும் நிரம்பின.

தீயணைக்கும் படையினர் எவ்வளவோ சிரமப்பட்டும் நெருப்பிப் அருகில்கூட செல்ல முடியவில்லை. அவன் அவர்களிடத்தில் ஒடுகின்றான். “ஐயோ, எங்கள் சிறிய இனிய குழந்தையை எப்படியாவது காப்பாற்றுங்கள். எங்கள் சொத்து முழுவதையும் கொடுக்கிறோம். எங்களுக்கு சொந்தமான எதையும் கொடுக்கிறோம். நாங்கள் இனி சம்பாதிப்பதில் ஒரு பகுதியையும் கொடுத்துவருகிறோம். எப்படியாவது எங்கள் குழந்தையைக் காப்பாற்றுங்கள். ஐயோ எப்படியும் காப்பாற்றுங்கள்” என்று அலறுகின்றான்; கதறுகின்றான். சொத்து சுதந்தரம் எதையும் குழந்தைக்காக தியாகம் செய்யத் தயாராக அவன் அந் நிலையில் இருக்கின்றான்.

“குறுகுறு நடந்து சிறுகை நீட்டி

இட்டும் தொட்டும் கவ்வியும் துழந்தும்

நெய்யுடை அடிசில் மெய்ப்பட விதிர்த்தும்

மயக்குறு மக்கள்”

என்றபடி அக்குழந்தையின் வசீகரத்தை அவன் எதற்காகவும் இழக்க தயாராயில்லை. ஆனால் அந்த குழந்தையின் வசீகரமாவது என்றும் நிலைத்திருக்க

கிறதா என்றால் ஐயோ! அதுதான் இல்லை என்று வருத்தத்துடன் கூற வேண்டியிருக்கிறது. குழந்தை பெரியவனானதும் அந்த பழைய இணைப்புக்குக் காரணமான வசீகரமான மோஹன வடிவு மறைந்துவிடுகிறது. எனவே அந்த பழைய அன்பு வீட்டுப்போகாதுபோனாலும் பழைய இணைப்பு என்னமோ நீடிப்பதில்லை.

அப்படியாயின் இதுவரை படிப்படியாக கவனித்துவந்தவற்றில் இன்பம் நிலைபெற்றது எவ்விடத்தில் எனக் கேட்கின்றோம். ஒரு இடத்திலும் இல்லை என்பது வெளிப்படையாக. இன்ப துன்பங்களுக்குக் கர்த்தாவான பரம் பொருள் ஒன்றே நிலையானது. மற்றது எல்லாம் மாயை. மாயையாவது யாது? அது அநாதி. முடிவையுடையது அது உள்ளதும்ல்ல. இல்லாதது மல்ல. இரண்டும் கலந்ததுமல்ல. ஆகவே இன்னதென் றுரைக்கப்படாத அநிர்வசனீயம் எனப்படுகின்றது. இதன் தன்மை இதுவாகலின் இதன் காரியமான உலகம் அநிர்வசனீயமாகும்.

இவ்வுலகம் காட்சிப்பிரமாணமாக காணப்படுகின்றன என மேற்கூறிய வற்றால் அறியலாம். கண்ணுக்கும் அதனால் அறியப்படும் பொருளுக்கு முன்ன சம்பந்தமே காட்சிப்பிரமாணமாகும். அதாவது கண் ஒரு பொருளை (மண்,பெண்,பொன் வதோ ஒன்றை)ப் பார்க்கின்றது. இவ்விரண்டுக்கும் சம்பந்தம் நிகழ்கின்றது, சம்பந்தம் என்பது சம்பந்திகள் வேறாய் இருபொருள் களிலுமுள்ளதாய் ஒன்றை ஒன்று பற்றியதென்னும் உணர்ச்சியைத்தருவது. இதன்படி கண் ஒன்றைப் பார்த்து அதை ஸ்தூலமாக அடைந்த உணர்ச்சி பெற்றதும் அதற்கு அன்னியமாய் நின்றதுவிடுகின்றது. கண்ணுக்கும் அதற்குமுன்ன சம்பந்தம் ஈண்டு குறிப்பிடற்பாலது. கண் அவ் வஸ்துவல்ல. அன்றி அவ்வஸ்துவும் கண்ணல்ல. இரண்டும் தனிப்பட்ட பொருள்கள். இதுதான் காட்சிப்பிரமாணம். குழந்தையாய் தானே முதலில் ஜனித்தான். பின்னர் அதே குழந்தைக்காக எல்லாவற்றையும் தியாகம்செய்ய துணிந்தான்.

இவற்றால் இவ்வுலக இன்பம் எப்படி நிலை அற்றது என்று விளக்கினோம். அதனால் யாவரும் துறவறத்தை நாடவேண்டும் என்பது நம் கருத்தல்ல. நிலையற்ற இன்பத்தில் அதீத இச்சை வைக்காமல் தன் கடமை என்று ஒவ்வொன்றையும் செய்துவரவேண்டும் என்பதே நம் அபிப்பிராயம். “நிஷ்காம்ய கர்மம்” நம்மை பேரின்ப வீட்டிற்கு அருகதையாக்கும் என்பது துணிவு.



பிரதிக்கை

(V. A. சின்னஸ்வாமி.)

ஆதித்தன் தன் அந்திம அருண கிரணங்களினால் ஆற்றின் மணலை ஸ்வர்ண மயமாக்கிக் கொண்டிருந்தான். மல்விகை மகரந்தங்களின் சுகந்தம் சேர்ந்த சீதன சமீரம் மந்தகதியில் வீசிக் கொண்டிருந்தது. மானிட உள் எங்களில் எழுந்து எழுந்துவிழும் எண்ணங்களைப் போன்று ஆற்றிலும் அலைகள் எழுந்து எழுந்து விழுந்து கொண்டிருந்தன. இச்சிங்கார சோபாம்ருதத்தைப் பருகியதால் உன்மத்தம்பிடித்து உட்கார்ந்து கொண்டிருந்தான் ரத்தினம். திடீரென்று யாருடையனவோ இரு கோமள கரங்கள் அவன் கண்களை மூடின.



“யார்? கமலாவா” பதிலில்லை. “இல்லை. ரமாமணி” இதற்கும் பதிலில்லை. மெல்ல கைகளை தொட்டுப் பார்த்தான். ஷர்ட் கப்பன் கிடைத்து விட்டன. “ஓ! கோபால்!” என்று சொன்னதும் விடுதலையடைந்தான்.

கோபாலன் புன்முறுவலுடன் “ரத்தினம்! உனக்கு ஏன் பகவான் இவ்வளவு அறிவையும் அழகையும் கொடுத்தார்? உன்னை யடைபவன் பெரிய பாக்யசாலி

என்பதில் சந்தேகமில்லை” என்று கூறிப் பெரு மூச்சு விட்டான்.

“ஏன் வீண் புகழ்ச்சி செய்கின்றாய் கோபால்! நான் என்ன அவ்வளவு அழகிச் சிறந்தவளா?” என்று சங்கோசத்துடன் ரத்தினம் கூறினாள்.

“நீ பெரிய கள்ளி. என் ஹிருதயத்தையே திருடிக் கொண்டு விட்டாய். இப்பொழுது பொய்யும் பேச வாரம்பித்து விட்டாய்!” என்றான் கோபாலன்.

“என்ன பிதற்றுகின்றாய்? அந்தஸ்தை அறிந்து பேசு. நீ ஒரு பெரிய மிராசுதாரின் மகன். நாலே ஒரு அநாதை. மேலும் நீ உயர் குலத்தைச் சேர்ந்தவன்” என்று ஆத்திரத்துடன் கூறினான் ரத்தினம்.

“நீ என்ன 9-ம் தூற்றாண்டு பேர்வழியைப் போல் குலம் கோத்திரம் எல்லாம் பேசுகின்றாயே? காதலின் முன்னால் ஜாதி மதம் அல்ல; இந்த உலகின் எந்த பெரிய சக்தியும் ஒரு பொருட்டல்ல.”

“ரோம்பவும் நல்லது. இந்த மாதிரி பசப்பு வார்த்தைகள் பேசி என்னை யா மொற்றப் பார்க்கின்றாய்? இந்தக் காலத்தில் ஒன்று மறியாத யுவதிகள் எவ்வளவு பேர் இம் மாதிரி காமவெறி பிடித்தவர்களின் கைகளில் சிக்கி கடைசியில் சந்தியில் நிற்கின்றனர்!”

கோபாலனுக்கு இந்த வார்த்தைகளைக் கேட்டு அனவற்ற துக்கம் உண்டாயிற்று. அவன் மனதில் இருந்த கொஞ்சம் நஞ்சு நம்பிக்கையும் அகன்று விட்டது. அவன் யாரை இவ்வுலகத்தின் முழுமனதுடன் நேசித்து வந்தானோ அவளிடமிருந்தே திரஸ்கார வார்த்தைகளை எப்படி, எதிர்பார்க்க முடியும்? கண்களில் நீர் ததும்பிய வண்ணம் “ரத்தினம், என்னை ஒரு போதும் அப்படி யெண்ணாதே. இவ்வளவு நான் பழகியும் என்னை இன்னும் நீ அறிந்து கொள்ள வில்லை. என் குல தெய்வம் முருகக் கடவுள் சாட்சியாக மணந்தால் உன்னையே மணப்பேன்; இல்லா விட்டால் பிரம்மசர்வபாலனம் செய்வேன்” என்று பிரதிக்கை செய்தான்.

ரத்தினத்தின் மனதிலும் சகானுபூதி உதன்றியது. அவளுக்கும் அவளை யறியாமலே இவளிடம் ஒருவித பிரீதி ஏற்பட்டு விட்டது. “ஆனால் வாஸ்தவமாக என்னை நீ காதலிக்கின்றாயா?”

“இன்னும் சந்தேகமா?”

இருவரும் மௌனம் சாதித்தனர். தினகரனும் உலகத்தாருக்கு “எவ்வளவு நான் எவ்வளவு ஆனந்தத்துடன் இவ்வுலகில் வாழ்ந்தாலும் ஒரு நாளைக் கிறப்பது திண்ணம்” என்னும் நீதியைப் புகட்டுவது போல் மேற்றிசைமலை மாலைகளின் மத்தியில் மறைந்தான். தினம் பூராவும் அத்யந்த பிரகாசமாய் ஜவலித்துக் கொண்டிருந்த தினகரனின் இப் பரிதாப நிலையைப் பார்த்து துக்கம் தாங்க முடியாத காரணத்தால் தன் வைரங்கள் பதித்த கரும்புடவை யணிந்து கொண்டு சந்திராவதனி இரவும் சூர்ய பகவானுக்கு தேறுதல் சொல்லப் புறப்பட்டான்.

2

“நான் சொல்வதைக் கேட்டார்களே. இல்லா விட்டால் இந்த வீட்டை விட்டுப் போ” என்று கோபத்துடன் கூறினார் கோபாலனின் தகப்பனார்.

“அப்பா! அந்த ஒரு விஷயத்தில் மாத்திரம் என் எண்ணத்தை மாற்ற முடியாது” என்றான் கோபாலன்.

“குலத்தைக் கெடுக்கவந்த கோடரிக் காமபே! நான் உன்னைக் கெட்டுப் போகவா சொல்கின்றேன்? அந்தப் பெண் ரங்கநாத முதலியாரின் ஏக புதல்வி. சொத்தும் ஒரு லட்சத்திற்கு இருக்கிறது. வீணில் ஏன் கெட்டுப் போகிறது?”

“அப்பா! நான் ரத்தினனை விட்டு விட்டு வேறொருத்தியை கனவிலும்....

.....”
 “பறைப்பையனைப் பள்ளியில் வைத்தாலும் ‘அநே’ என்கிற புத்தி போகாது. நீ மறுபடியும் அந்த அநாதையைப் பற்றிப் பேசுகிறாய். ஏதோ கொஞ்சம் கோணை யெழுத்தும் தளுக்கும் மினுக்கும் படித்திருக்கிறான்; ஆனபடியால் நீ மயங்கி விட்டாய்”

“அவன் நல்ல லிவேகி. ஞானமுள்ளவன். ஏழை வீட்டுப் பெண்; நம் மிஷ்டப்படி நடப்பான்.”

“ஒஹோ நான் சொல்வதைக் கேட்கமாட்டாய். நீ எக் குட்டிச் சுவராய் போனால் எனக்கென்ன? என் பேர் வீணாகக் கெட்டுப் போய் விடும். கந்தசாமி முதலியார் மகன் ஒரு நாயுடுப் பெண்ணை கட்டிக் கொண்டான் என்ற களங்கம் மறைவ தெப்போ?”

“இதில் என்ன களங்கம்? இன்றைக்கு எத்தனை முதலியார்கள் தேவடியாள் வீட்டிற்குப் போகிறார்கள். கல்யாணம் செய்துகொண்டால் களங்கம் வந்து விடுமாக்கும்” என்று ஆத்திரத்துடன் கூறினான் கோபால்.

“அது போகட்டும்; ரூபாய் ஒரு லட்சம் வருகின்றதே. அது எப்படி சம்பாதிப்பாய்?”

“எனக்கு கல்யாணம் செய்து கொள்வது ரூபாயுடனல்ல. ரூபாய் என் வாழ்க்கைத் துணைவியாக முடியாது. ஆனந்த மில்லாமல் ரூபாயை என்ன செய்வேன்?”

“கொஞ்சம் கூட தகப்பனிடம் மரியாதை யில்லாமல் எதிர்த்துப் பேசுகிறாயா? செல் அப்புறம். உனக்கு ஒரு செப்புக் காசுகூட வைப்பதில்லை. ஏதாவதொரு கோவில் குளத்திற்கு எழுதி வைத்து விடுகிறேன் பார்.” என்று கர்ஜித்தார் கந்தசாமி முதலியார்.

கோபாலனும் விசனத்துடன் அந்த அறையை விட்டு வெளிக் கிளம்பினான்.

3

கோபால் கண் திறந்ததும் ஒரு புதிய சுத்தமான பெரிய அறையில் ஸ்பிரிங் கட்டிலில் படுத்திருப்பதைப் பார்த்து ஆச்சர்ய மடைந்தான். பிறகு தன் உடம்புகளில் கட்டுகளையும் உடம்பு பூராவும் வீக்கத்தையும் பார்த்ததும் மெல்ல மெல்ல முன் நடந்த சம்பவங்கள் ஒருவாறு ரூபகத்திற்கு வந்தன. தாகம் எடுத்தது. மேஜையின் மேலிருந்த காலிங் பெல்லைத் தட்டியதும் ஒரு அழகிய யுவதி வந்து “என்ன வேண்டும்?” என்று கேட்டாள்.

“கொஞ்சம் தண்ணீர்” என்று கோபாலன் மெல்லிய குரலில் கேட்டான். அந்த யுவதி ஒரு பீங்கான் கோப்பையில் தண்ணீரை அவன் முகத் தருகில் கொண்டு வந்து கொடுத்தாள். கோபால் தண்ணீருருந்தி விட்டு, “நான் எங்கிருக்கிறேன்?” என்று கேட்டான்.

“ஜெனரல் ஆஸ்பத்திரியில்”

“எப்பொழுது வந்தேன்?”

“காலே 11 மணிக்கு”

கோபாலனுக்கு இன்னும் சரியாக உணர்ச்சி வரவில்லை. ஆனபடியால் ஏதோ சொப்பனம் காணுவது போன்று அவனுக்குத் தோன்றியது. மேலும் இக் குரலை எங்கோ கேட்டது போன்று தோன்றிற்று. கோபாலனுக்கு ஒரு சிந்தனை. இம் மூர்ச்சித்த நிலையிலும் “ரத்தினம்! ரத்தினம்!!” என்று பிதற்றித் கொண்டே யிருந்தான்.

“எந்த ரத்தினத்தை நினைத்துக் கொண்டு புலம்புகிறீர்கள்” “என்று கேட்டான் அந்த யுவதி.

“என் ‘கிளாஸ்மேட்’ ரத்தினம். அவளுக்காகத்தான் இச் சங்கட நிலையிலும் பிராணனை வைத்துக் கொண்டிருக்கின்றேன்.”

“என்ன தூக்கத்தில் பிதற்றுகிறீரா?”

“தூக்கமா? வெகு நல்ல தூக்கம். நானும் என் ரத்தினமும் VI பாரம் வரை ஈரோடு ‘மஹாஜன ஹைஸ்கூலில்’ ‘கிளாஸ்மேட்டு’கள். அவளிடம் நான் அவளையே மணப்பதாக பிரதிக்கை செய்திருக்கின்றேன். என் தகப்பனார் என் விவாஹத்தை ஒரு பணக்காரனின் பெண்ணுடன் நிச்சயம் செய்திருந்தார். நான் எப்படி ஒத்துக் கொள்ள முடியும்! அவளிடம் என் உள்ளத்தையே பறிகொடுத்து விட்டேன். அதனால் தான் வீட்டை விட்டு வெளியே போகவும் நேர்ந்தது. வேறொரு வேலையும் அசுப்படாததால் இங்கு கூலி வேலை செய்து வந்தேன். எனக்கு என் ரத்தினமில்லாமல் உண்ணவும் முடிய வில்லை. உறங்கவும் முடிய வில்லை. என் உடம்பும் இந் நிலைமையே அடைந்தது. இன்று என் எஜமான் ஒரு நெய் ஜாடியைத் தலையில் வைத்து ஸ்டேஷனுக்கு கொண்டுவரச் சொன்னார். தவறிக் கீழே விழுந்து விட்டது. அதனால் தான் இம் மாதிரி தன்னை நோக்கி பிரம்பால் அடித்தார். ஹா! ரத்தினம்!!”

அந்த யுவதியால் பொறுக்க முடியவில்லை. சொல்லச் சொல்ல அவள் கண்களில் நீர் தாரை தாரையாகப் பெருகியது. “ஆ கோபால்! எனக்காகவா நீ இவ்வளவு கஷ்டப்பட்டாய்?” என்று கூறி அவனைத் தன் மார்புடன் அணைத்துக் கொண்டாள்.

* * * *

கந்தசாமி முதலியார் தன் புதல்வன் கோபாலனைப் பிரிந்து இரண்டு வருஷங்களாயின. புத்ர சோகத்தால் எலும்பும் கூடுமாய் விட்டார். பிரபல தினசரிகளில் தன் மகனுக்கு தன் நிலைமையை எடுத்துக் கூறி தன்னை மன்னித்து உடனே வந்து பார்க்க வேண்டுமென்று கடிதம் விளம்பரம் செய்தார்.

கோபாலன் தன் தகப்பனாரின் நிலையை யறிந்து ரத்தினத்துடன் தன் வீட்டிற்குச் சென்றான். முதிய வயதில் வெகு நாள் பிரிந்திருந்த தன் புத்ரனைப் பார்த்ததும் ஆனந்த மிகுதியால் அவர் ஹிருதயம் அப்படியே நின்ற விட்டது.



ஒ ள வ ய ர்

(ஸ்ரீமதி. பண்டிதை-அசலாம்பிகை அம்மையார்.)

“வேண்டி வினை செய்யேல்” என்பது அடுத்த நீதி. இதற்கு யாதொரு பயனை விரும்பி நீ தீவினையைச் செய்யாதே என்பது பொருள். இந்தத் தொடரில் வினையென்பது பொதுப்படவே ஆனப்பட்டிருக்கிறது. இதனால் நல்வினை செய்வதாயினும் சுயநலம் கருதிச் செய்யாதே என எச்சரித்ததாகவும் கொள்ள இடமுண்டு. இவ்வாறு செய்வதால் தீமை யில்லாவிடினும் சுயநல எண்ணம் வளர்ச்சி பெறக்கூடும். தன்னலம் கருதி ஒரு நற்காரியத்தினைச் செய்ய முதலில் முற்படுவோர் காலக் கிரமத்தில், தன்னலமே தலைமைக் கொள்கையாகி அதற்காகத் தீவினையையும் செய்ய முனைவோ ராகலாம். நல்வினை தீவினை இரண்டிற்கும் காரணம் ஈண்டு சுயநலந்தான் என்பது விளக்கம். சுயநலம் எல்லா நலங்களை யும் அழிக்கும். அதனையே ஒளவையார் முதலில் வெறுப்பதை யுணர்த்த இந்நீதியில் சுயநலத்தைக் குறிக்கும் ‘வேண்டி’ என்னு மொழியைத் தொடக்கத்தில் அமைத்துள்ளார் போலும்.

ஆனால் உலகில் பொதுவாக மக்கள் வழக்கில் வினை என்பதற்குத் தீவினை யென்பதே பொருளாகக் கொள்வது இயல்பு. உதாரணமாக துன்பப்படும் ஒவ்வொருவரும் அதற்குக் காரணம் தாம் பூர்வத்தில் செய்த வினைப் பயன்(தீமை) என்று புகல்வதையே காண்கிறோம். அதுபோல நன்மையை யடைய தின்புறுவோர் தாம்செய்த பூர்வபுண்ணியம் என்று கூறுவதே மரபு. ஆதலினால் வேண்டிவினை செய்யேல் என்ற தொடரில் உள்ள வினை என்பதற்கும் தீவினை என்பதே பொருளாக உரை கண்டனர் அநீரூர். அன்றியும் சுயநலம் காரணமாயினும் செய்கை நன்மை தருமாயின் அதனால் இழுக்கில்லை. பிறரும் இன்புறுவர். இந்தக் கருத்தை யொட்டியும் வினையென்பதற்குத் தீவினையென்றே பொருள் கோடல் விழுப்பமுடைத்து. முன்னைய கருத்தில் சுயநலம் என்னும் ஒரே பிழையுண்டு. பின்னைய கருத்தில் சுயநலம், பிறர்க்கின்னல் என இரண்டு பிழைகள் இடம் பெறுகின்றன. இதனாலும் தீவினை செய்வதைக் கடிந்தார் என்று கொள்வது சிறப்பு.

திருவாதவூரடிகள்,

“வாழ்த்துவதும் வாணவர்கள் தாம்

வாழ்வான் மனநின்பாற்

ரூழ்த்துவதும் தாமுயர்ந்து தம்மையெலாம்

தொழுவேண்டி.

ரூழ்த்துமது காமுரலும் தாரோயை

நாயடியேன்

பாழ்த்தபிறப் பறுத்திடுவான் யானும்

உன்னைப் பரவுவனே.”

என்னும் இனிய செய்யுளால் சுயநல முயற்சியை எவ்வாறு இழித்துக் கூறி யிருக்கின்றார் என்பது சிந்திக்கத்தக்கது. ஜயவிஜயீபவ என்றும், பல் லாண்டு பல்லாண்டு பல்லாயிரத்தாண்டு எனவும், வாழி வாழி எனவும், எல்லா ஆத்திகப் பெரியார்களும் கடவுளை வாழ்த்துகின்றனர். இதன் உண்மை யென்ன? எங்கும் நீக்கமற நிறைந்து எல்லாமாகிய பிறப் பிறப் பில்லாத கடவுளுக்கு சின்றுட பல்பிணிக் சிற்றறிவினராகிய நாம் வாழ்த்துக் கூறுவானேன்? வாழ்த்துரை தம்மினும் இளையோர்க்கன்றோ முதியோர் கூறுதல் முறைமை.

சராசரங்க ளினைத்தையும் ஆக்கியும் காத்தும் அழித்தும் செய்யும் எல் லாம் வல்ல இறைவனுக்குப் பிறப்புண்டா? இறப்புண்டா? எதற்காக நாம் வாழ்த்துக் கூறுவது? பின்னை மூதறிவாளரின் மொழிக்குப் பயன்தான் என்னை? எனின்.

விருப்பு வெறுப்பற்ற பரம்பொருளிடம் நாம் எதை அர்ப்பணம் செய் தாலும் அது அவ்வண்ணமே திரும்பி நம்மிடம் வருதல் உண்மை யாகும். இதற்குதாரணமாக மகாபாரதத்தில் ஓர் குறிப்புண்டு.

தருமபுத்திரர் ஆராதனை முடிவில் ‘பாவபுண்ணியங்க ளிரண்டினையும் கிருஷ்ண உணக்கே அர்ப்பணம் செய்கிறேன்’ எனச் சொல்ல எத்தனிக்கை யில் வீமன் தடுத்து ‘அண்ணு நாம் கிருஷ்ணன் திருவடியில் அர்ப்பணம் செய்யும் எப்பொருளும் ஒன்று அநந்தமாக நம்மிடத்திலேயே திரும்பி வரும். ஆதலினால் புண்ணியத்தினை மட்டில் அர்ப்பணம் செய்யுங்கள். பாவத்தை அர்ப்பணம் செய்யவேண்டாம்’ என்று கூறினார் என்பதே. ஆத லால் நாம் கூறும் வாழ்த்துரையும் நமக்கே வரும் என்னும் உட்கருத்தை விளக்கவே,

‘வாழ்த்துவதும் வானவர்கள் தாம் வாழ்வான்.’—என்றும்,

‘மனநின்பாற் ரூழ்த்துவதும் தாம் உயர்ந்து
தம்மையெலாம் தொழுவேண்டி.’—என்றும்,

‘ரூழ்த்து மதுகாமுரலும் தாரோயை நாயடியேன்,
பாழ்த்த பிறப்பறுத்திடுவான் யானும் உன்னைப் பரவுவனே,”
என்றும் கூறிப் போந்தார்.

தேவர்கள் தத்தம் உன்னங்களை நினது திருவடிகளில் தாழ்த்தி வணங் குவதும் அதன் காரணமாகத் தமக்கு மிகுந்த மதிப்பும் உயர்வும் ஏற்

பட்டுத் தமது பாதங்களில் பல்லோரும் வணக்கம் செய்தற் பொருட்டே யாகும் என்கின்றார்.

உண்மையில் தெய்வத்தை மெய்யன்புடன் வழிபடுவோர்களை பெரும் பாண்மையாக எவரும் மேன்மைப்படுத்துதல் இயற்கை. தெய்வ வழிபாட்டிற் சிறந்த சீலர்கள் பிறர் தம்மை வணங்க வேண்டுமென்று ஒருகாலும் விரும்பவும் செய்யார். எனினும் உலகினர் செயலை இவர்கள் தடை செய்ய முடியாது. அன்பு காரணமாக இவர்களை எவரும் பணிந்தே தீருவர். இறைவன் திருவடியில் இவர் சிந்தை ஒன்று தாழ்வதால் எண்ணிறந்தோர் தலைகள் இவர் அடியிற் ருழ்கின்றனவென்பது வெளிப்படை. மேலடியில் வானவர்கள் வாழ்த்துவதும் தாம்வாழ்வு பெறவே என்பது யுகம்.

“மனம் நிற்பாற் ருழ்த்துவதும் தாம் உயர்ந்து
தம்மை யெலாம் தொழவேண்டி.”

என்பது அநுபவம். பிந்திய உதாரணத்தைக் கொண்டு நாம் வாழ்த்தும் உரைகளும் ஒன்று அநந்தமாகி நம்மையே திரும்பவும் வந்தடைதல் உண்மை யென்ப துறுதியாகின்றது. மெய்யன்பர்களுக்கு பிறர் தம்மைப் பெரியவர்கள் எனப் போற்றுவதில் வெறுப்புண்டெனினும், ஜீவஹோபாயத் திற்காக அடியார் வேடம் பூணும் பொய்யன்பர்களுக்குப் பல பாரமார்த்திகர் களையும் தமது வஞ்சவேட வலையிற் சிக்கவைப்பதே நோக்கமென்பதைக் கூற வேண்டியதில்லை.

இதனால் கடவுளை வாழ்த்துவதும் இவர் திருவடிகளில் வணங்குவதும் அநந்தம் அநந்தமாக நம்பால் வந்து குவிக்கின்றன. எனது பாழ்த்த பிறப் பறுத்திடும் இலாபம் கருதியே அடியேனும் உன்னைத் துதி செய்கின்றேன் எனத் திருவாதவூரடிகளை கூறி யுள்ளாரெனில், வேட்கையினால் தூண்டப் பட்டு வினை செய்யாதே எனப் பெருமாட்டியார் உணர்த்தியது அரிய உப தேச மென்பதில் ஐயம் உண்டோ? இதைத் தார்க்கீக முறையில் எந்நாட்ட வரும் போற்றிப்புகழ் எழுந்த தூல் குருகேத்திர பூமியில் பாண்டவருள் நடுப்பிறந்தோனாகிய தனஞ்ஜெயனுக்குக் கண்ணபிரானால் உபதேசிக்கப் பட்ட பகவத்கீதை என்னும் ஒப்பில்லாத பாரததேச பொக்கிஷம். நிலகர் பெருமானின் திருவுள்ளத்தைக் கவர்ந்து அவரை நிஷ்காமய கர்மயோகி யாக்கியதும் மோஹனதாஸ் கர்ம சந்திரகாந்தியடிகளை இந்தியர்க்கே சொந்த மான மகாத்மாவாக்கியதும் கீதையே யாகும் என்னும் உண்மை அவ்விரு பெரியார்களின் ஜீவிய சரிதைகளைப் படித்தவர்க்கு நன்கு தெரியும்.

பயனை விரும்பாமல் (பலாபபேஷையில்லாமல்) கடமையென எண்ணி கர்மத்தைச் செய் என்பதே கீதையின் ஸாரம். அவ்வாறு செய்பவன் கர்மத்தில் அகர்மத்தைக் காண்கின்றான். அதாவது வினை செய்தாலும் அதன் பயனில் நாட்ட மில்லாமையினால் அதனைச் செய்யாதவனாகவே ஆகின்றான் என்பது பொருள். அருச்சுனனைப் பயங்கரமான பாரதப் போருக்கு ஊக்கிய இவ்வெண்ணமே தற்காலம் நமது பாரததேச விடுதலைப் போருக்கும் அரும் பெரும் தலைவர்களை ஊக்கிச் செலுத்தியதென்பது மிகையாகாது.

எனவே, ஓனவையார் வேண்டி வினாசெய்யல் என்று வருத்த நீதியில் தோலாரம் அடங்கி யிருப்பது உன்னத்தக்கது. ஓனவையார் தீவினையை மட்டில் செய்யாதே என்று தடுத்ததாகப் பொருள் கொள்வோமாயினும் ஆரம்பத்தில் சுயநலம் காரணமாக ஒரு தீயசெய்கையும் செய்யாமலிருக்கத் தன்னைக் கட்டுப்படுத்திக்கொள்ள முயற்சி செய்பவன் காலக்கிரமத்தில் சுயநலம் அற்றவனாக மாறுதல் இயற்கை. இந்த மாறுதல் ஏற்பட்டால் எவ்வினையையும் பற்றின்றிக் கடமைக்காகச் செய்பவனாகின்றான். இதுவே தெய்வீக நிலை. இதற்கு மேற்பட்ட நிலை வேறில்லை. இதனையே மேற்கண்ட நீதி குறிப்பதற்கும்.

இனி அடுத்து வருவது “வைகறைத் துயிலெழு” என்னும் நீதி. வைகறை என்பது விடிவதற்கு ஐந்து நாழிகை முன்னிட்ட காலம். அதிலிருந்து நித்திரை தெளிந்து எழுந்திருக்கவேண்டும். அந்தக் காலமே விவேகம் கனங்கமற்று நிமிர்ந்து நிற்கும் உத்தமகாலம். ஒவ்வொரு நாளையும் சத்துவ காலமென்றும் ராஜஸ காலமென்றும் தாமச காலமென்றும் முக்கூறுகப் பகுக்கலாம். மனிதரிடமுள்ள மேலே கூறிய மூன்று குணங்களும் மூன்றினுக்கும் உரிய காலங்களோடு சேருங்கால் இன்னும் வலிமை பெறும். அறிவை வளர்ப்பதற்கும் மனப்பாடம் செய்வதற்கும் மறந்தவைகளை ஞாபகத்தில் கொண்டு வருவதற்கும் காலநேரமே ஏற்ற தென்பதை ஒவ்வொரு மாணக்கரும் உணர்வர். இதுவே விடியற்காலம் அறிவை யெழுப்பும் ஆற்றலுடைய சத்துவகாலமென்பதை மெய்ப்பிக்க வல்லதாகும். இத்தகைய அதிகாலை நேரங்களில் பண்டைக்காலத்திய பிரதம போதனைக் கூடங்களில் கற்பிக்கும் வழக்கம் இருந்ததால் அக்காலத்தில் பயின்றவர்கட்கு ஞாபகசக்தியும் மனனசக்தியும் அதிக மிருந்தது. வர வர பள்ளிக்கூடங்களில் அம்முறை மாறிவிட்டது கண்கூடு. இதற்கு முதற்காரணம் நம்மை ஆளும் ஆங்கிலேயர்களின் நாடுகளில் பணி மிகுதியினால் சூரியனை காலை ஒன்பது மணிக்கு முன் காண முடியாது. சூரியவொளி படராமல் பணிவிலகாது. அதற்கு முன் வெளியேறினால் அபாயம் நேரும். ஆதலினால் அவர்கள் பள்ளிக்கேகும் காலம் ஒன்பது மணி. உஷ்ண மிருந்த நம் மிந்தியநாட்டில் ஆரோக்கியமான குளிரந்தகாலம் 9-மணிக்குள் விடை பெற்றுக்கொள்வ தியற்கை. மூளைக்குக் கொதிப்பை யேற்றும் வெய்யில் உயர்வது அதுமுதலே யென்று எவரும் உணர்வர். நடை யுடைகளிலும், உண்பன உடுப்பன ஆகியவைகளிலும் அநேகமாக ஆங்கிலேயரைப் பின்பற்றி நடக்க ஆவலுடையவர்களாகிய நம்மவர் பள்ளிக்கூட போதனைக்குரிய காலங்களையும் அந்நாட்டினரைப் பின்பற்றி வருத்துக் கொண்டனர். இதன் பயனாக ஞாபகசக்திக்கு வேண்டற் பாலதாகிய நெட்டுருச் செய்யும் கட்டாய முறையும் கைவிடப்பட்டது. தற்போதுள்ள ஆசிரியர்கள் இந்த துணிப்புல் மேயும் முறையிற் பயிற்சி பெற்றவர்களே யென்பதைச் சொல்லாமலிருக்க முடியவில்லை. கணிதத்தை முன்னர் காலையில் பிரதம பாடமாகத் திண்ணைப் பள்ளிக்கூடங்களில் கூட எடுத்துக் கொண்டிருந்தனர். வந்த பாடங்கள் மறக்கும் மாலை நேரத்தில் வாய்ப்பாடு சொல்வதை இக்காலம் காண்பதெளிது. விடியு முன்பு படுக்கை விட்டொழாமல் இருக்கும் மாணவர்களும் பலர். தூக்கம் கலைந்தால்கூட அதிகாலை எழுந்திருக்கச் சோம்பலினாலேயே இருப்பர்.

“நெடுநீர் மறவி மடிதுயில் நான்கும்
கெடுநீரார் காமக் கலன்.”

என்றார் தெய்வப்புவனரும். அதாவது விரைந்து செய்யவேண்டிய காரியங்களைத் தாமதமாகச் செய்யும் குணமும் அதிக மறதியும் சோம்பலும் அதிக நித்திரையும் கேட்டினை எய்துவோர்களின் அடையாளங்கள் என்பது. தான் விரும்பி ஏறும் கப்பலில் பல துளைகள் இருக்குமாகில் விரைவில் அது நீரில் அமிழ்ந்து ஏறியவனை அழிப்பதுபோல், வாழ்க்கையில் மேன்மையடைய விரும்புவோர் மேலே சுட்டிய நெடுநீர், மறதி, மடி, துயில் ஆகிய நான்கு குற்றங்களுக்கு இரையாதல் கூடாதென்று உணர்த்தி யுள்ளார்.

ஆழ்ந்து சிந்திக்குமிடத்து நெடுநீர், மறதி, மடி ஆகிய மூன்று குறைகளுக்கும் பிறப்பிடம் பெருந்துயில் என்பது புலனாகும். ஆகவே மூதாட்டியார் “வைகறைத் துயிலெழு” என்று சுருக்கி யுரைத்தனர் போலும். மேலே கூறியபடி துயிலுணர்ந்தும் படுக்கையிலிருந்து எழாம விரும்புபோர்க்கும் எச்சரிக்கையாகவே அன்னையார் “வைகறைத் துயில் உணர்” என்றுரையாது “கூடில் எழு” என்றமைத்த துட்பம் போற்றற்குரியது. இதனைப் பற்றி நீதி நூலாசிரியர்,

“விடியலிற பறவையிருகம் யாவுமுன்
விரைந்துணர்ந்து பலவினை செய்யும்
கடிமலர்ப் பொழில்கள் மலரும் ஆர்வமொடு
கண்டிறந்து மதுபில்கிடும்
படியின் மன்னுயிரொலா மெழுந்து
பலபணியியற்றிட எழாமலே
தடியெனத் துயிலுவோன் நான் கொலொரு
தாவரம்கொல் அறியோமரோ”

என்று இடித்துக் கூறினார். அதாவது ஓரறிவு, ஈரறிவு, மூவறிவு, நான்கறிவு, ஐந்தறிவுகளை முறையே உடைய எல்லாவுயிர்களும் விடிய முன்னதாக உணர்ந்தெழுந்து சுறுசுறுப்புடன் தம் தம் கடனாற்றுவதில் காண்கிறோம். ஆறறிவுடையனென்று போற்றப்படும் மக்களினத்திற் பிறந்தவன் மட்டில் சிறுயிர்களிடம் காணப்படும் கடமை யூக்கம் கொள்ளாறயின், அவனை, துணித்து வீழ்த்தப்பட்ட மரத்தாலாகிய ஒரு தடிக்குச் சமானம் என்பதாகும். கொல் என்னும் அசையிலால் அந்தத் தடியாகவாவது இருப்பானோ? என்னும் ஐயப்பாட்டினையும் சுட்டுகிறது. இம்மட்டோடு விடாமல்,

“வானுலா மருணன் எனும் மக்கள் ஆயுளின் கணக்கன்
தானெழு முன்எழாரைச் சகத்திரக் கரத்தாற்றட்டும்
வன்ன எழார் வாழ்நாளை எண்குறைத் தெழுதித் கொள்வான்
ஆனது கண்டு காலன் அவரிடம் அணுகுவானே.”

என மற்றுமோர் செய்யுள் வரைந்துள்ளார்.

இதன்பொருள் மனிதர்களின் ஆயுட்காலத்தை அளக்கும் கணக்கன் தினகரனாகிய சூரியனே யாவன். அந்தக் கணிதப் பணியுடைய சூரியனுக்கு ஆயிரம் (கிரணங்கள்) கைகள் உண்டென்பது தூல் வழக்கு. அக்கடவுள் தனது ஆயிரம் கைகளாலும் தான் கீழ்த்திசையில் உதயமாவதற்கு முன்னம் எழாமல் உறங்குவோர்களைத் தட்டி எழுப்புகின்றான். அதன் பிறகாவது துணுக்குற்று யார் யார் படுக்கை விட்டெழு வில்லையோ, அவர்களுடைய ஆயுள் பாதத்தில் திண்ப்பிடித்தம் இவ்வளவெனக் குறைத் தெழுதிக்கொள்வான். அதன் பயனாக இவர் அற்பாயுள் பெறுகின்றார். வாழ்வின் காலத்தை நிறைவேற்றி வைக்கும் பொறுப்புள்ள இயமன் மேற்சொன்ன பரிதிச் கணக்கன் ஆயுட்காலத்தில் நெடுந்துயில் காரணமாகக் கழித்துக் காட்டிய முடிவான புள்ளிகளையே ஆதாரமாகக் கொள்கின்றான் என்பது. இதைவிட அழகாகவும் அழுத்தமாகவும் சொல்லக்கூடிய துண்டோ?

சுருங்கக் கூறின் வைகறைத் துயில் எழாதவர்கள் சரீர ஆரோக்கியமும் குன்றி விரைவில் அகால மாணத்திற் குள்ளாவார் என்னும் துட்பம் இதனுள் மிளிர்கிறது. பிணியாளருக்கும் அதிகாலையில் நோயின்வன்மை தணிந்து காட்டும். உட்கொள்ளும் மருந்துகளும் அதிகாலையில் உடலிற் சென்று நலம் விளைவிப்பதுபோலப் பிற நோய்களில் விளைவியாது. மூளையை ஊக்கப்படுத்தும் முதற்சாதனம் வைகறையில் படுக்கை விட்டெழுந்து விடுவதே யாகும். புத்தி கூர்மையை விடப் பகுத்தறிவுடைய மனிதனுக்கு ஆக்கம் வேறில்லை. அதில் கவனமில்லாமல் நாம் நடந்து கொண்டால் புத்தி மந்தம் என்னும் வறுமைக்கு அடிமைப்பட்டு வாழ்நாள் எல்லாம் சிறுமை யுழத்தல் திண்ணம். ஒளவையார் உபதேச மொழிகள் அனைத்துமே பல நோய்கட் கொரு மருந்தென்பதுபோல் அமைந்துள்ளவைகள் என்பது ஆன்றோர் துணிவு. ஆதலின் நாம் அவைகளை நன்கு உளத்திற் பதித்து அதன்படி ஒழுக முற்படுவோமாக.

ஆனந்தபோதினி

அச்சக்கூடத்தில்

போஸ்ட் கார்டுகள் முதல் பேர்ஸ்டர்கள் வரை புஸ்தக வேலைகள் உள்பட எல்லாவித அச்ச வேலைகளும் சுத்தமார்களும், அழகாகவும், கால தாமதமின்றியும் செய்து கொடுக்கப்படும்.

விவரங்களுக்கு கீழ்க்கண்ட விலாசத்திற்கு எழுதித் தெரிந்துகொள்ளவும்.

மானேஜர், “ஆனந்தபோதினி” ஆபீஸ், மதராஸ்.



(ஆசிரியர் - லி. சங்கரய்யர்)

17. சுவாசகாசம், பீனஸம், திபுனம் முதலியவைகளுக்கு

தாடிமீ ரசாயனம்

மாதுளைப்பழச்சாறு ½-படி, வெல்லம் 8-படி, திரிகடு ரூணம் 3-படி
லேகிய பாகமாகக் கிண்டி தேன் நெய் சேர்த்து தினமும் சாப்பிட்டு வரவும்.

18. உஷ்ணவாய்வு, மூத்திரரோகத்துக்கு

கோகாஷுர கஷாயம்

நெரிஞ்சி ஸமூலம், கஷாயம் வைத்து ஜீனியும், தேனும் சேர்த்துக்
கொடுக்கவும்.

19. ஸர்வவாத ஹாரி,

ராஸ்னா பஞ்சகம்

சித்தரத்தை, சிற்றமிருது, தேவதாரு, சுக்கு, ஆமணக்குவேர் கஷா
யம் வைத்துக் கொடுக்கவும்.

20. அஜீர்ணத்தா லுண்டாண வாயு உபத்திரவத்துக்கு

தான்ய நாகாம்

கொத்தமல்லி, சுக்கு, ஆமணக்குவேர், இவைகளாலான கஷாயம்
கொடுக்கவும்.

21. கண்குளிர்ச்சி, நேத்திரரோகத்துக்கு

பிருங்காமலக தைலம்

கரிப்பான்சாறு ½-படி, நெல்லிக்காய்சாறு ½-படி, கல்லெண்ணெய் படி
1, பால் படி 1. அதிமதுரத்தை பால் விட்டரைத்து கலக்கி எண்ணெய்
காய்ச்சி வடிகட்டி மூழ்கி வரவும்.

22. தேககாந்தி, தேகபலம்; தேகபுஷ்டி முதலியவைகளுக்கு

பஞ்சகவ்ய கிருதம்

கோங்கிழங்கு, எலம், கொடுவேலிக்கிழங்கு, அமுக்கிராக்கிழங்கு,
வாயுவினங்கம், அதிமதுரம், மஞ்சள், மஞ்சட்டி, வசம்பு, திப்பிலி, கடுகு
ரோகிணி, கிருபலை, ஆடாதோடைவேர், திராகைப்பழம், மரமஞ்சள் இவை
களைத் தண்ணீர் விட்டரைத்து வைத்து பசுசாணக நீர் ½ படி, பசு
மூத்திரம் ½-படி, பால் 2-படி, தயிர் 1½-படி, நெய் 1-படி சேர்த்து காய்ச்சி
வடிகட்டி தினம் காலை மாலை ஒரு டிஸ்பூன் வீதம் கொடுக்க கர்ப்பாசய

சுத்தி யுண்டாகி கர்ப்ப முண்டாகும். புருஷனுக்கு சுக்கிலசுத்தி ரத்த விருத்தியு முண்டாகும்.

23. வயிற்றுவலி, அஜீரணம், முதலானவைகளுக்கு அஷ்ட குரணம்

சுக்கு, மிளகு, திப்பிலி, ஒமம், இந்துப்பு, ஜீரகம், கருஞ்சீரகம், காயம் வகைக்கு 1-பவம் வீதம் இடித்து பொடிசெய்து திரிகழப்பிரமாணம் வெந் தீரிலோ, மோரிலோ போட்டு சாப்பிடவும்.

24. சகல ஜ்வர நாளினி வட சிருங்காதி கஷாயம்

ஆலமொட்டு, ஆடாதோடைவோர் இவைகளுடன் பால் $\frac{1}{2}$ -படி விட்டு கஷாயம் வைத்து தினம் இரண்டு வேளையும் கொடுக்கவும். தினம் புதிதாக செய்யவும்.

25. பாம்புக் கடிக்கு

வாழைமரத்தின் சாறு கொடுக்கவும். கிழங்கின்சாறு மிக சிலாக்கியம்.

26. தேள்கடிக்கு

நவசாரம், சுண்ணாம்பு இவ்விரண்டையும் உள்ளங்கையில் ஒன்று சேர்த்து ஆன்காட்டி விரலால் மூக்கில் முகரவும்; கொட்டிய இடத்தில் போடவும்.

27. பிரண்டைத் துலையல்

பிரண்டையை எண்ணெய்விட்டு வதக்கி அதோடு ஜீரகம், மிளகு, மஞ்சள், உப்பு, புளி சேர்த்து அரைத்துக் கூட்டவும். இது ஜீரண சக்தியை வளர்க்கும்.

28. சகல ஜ்வரத்துக்கும் முதற் சிகிச்சை

5-வெற்றிலை, 8-அரிசித்திப்பிலி, 1-அங்குலநீள அரத்தை இவைகளை நன்றாக மைபோல் தண்ணீர்விட்டு அரைத்து ஒரு கரண்டியைக் காய வைத்து அதில் விட்டு சுரசம் செய்து கொடுக்கவும். இப்படி 3-வேளை கொடுக்கவும்.

இதில் குணப்படாத பகும்

சுக்கு, தேசாவரம், செலியம், சிறுதேக்கு, பேப்புடல், சித்தரத்தை, நில வேம்பு, பற்படகப்புல், திராசைப்பழம் வகைக்கு காலனாவுக்கும் திப்பிலி அரையனாவுக்கும் வாங்கி நன்றாக இடித்து மூன்று சமபாகம் வைத்து ஒரு பாகத்தில் அரைப்படி தண்ணீர்விட்டு கஷாயம் வைத்து கால்படியாக வற்றவைத்து காலை மாலை வேளை யொன்றுக்கு அரைக்கால்படி வீதம்

கொடுத்து வரவும். மூன்று நாட்கள் கொடுத்தால் சகல ஜ்வரமும் குணப்படும்.

29 பைத்தியம், சித்தப்பிரமை, உஷ்ணம்

இவைகளுக்கு

அகத்திக்கோ, வெங்காயம் இவைகளை கறி சமைத்து சாப்பிட்டு வரவும்.

30. குஷ்டத்திற்கு

மருதோணிவோர் கஷாயம் சாப்பிட்டு வரவும்.

31. இரத்தவிருந்திக்கு

கசகசா, வால்மிளகு, வகைக்கு பலம் 2. இளவறுப்பாக வறுத்து அதில் வாதம்பருப்பு சீஞ்சு கற்கண்டு, வகைக்கு 2-பலம் வீதம் சேர்த்து இடித்து தினம் காலை மாலை சாப்பிட்டு வரவும்.

32. லாற்றுவலிக்கு ஓமப்போடி

ஒரு சேர் ஓமத்தை புளித்தமோரில் ஊறப்போட்டு உலர்த்தி பிறகு அப்படியே எலுமிச்சம்பழச் சாற்றில் ஊறப்போட்டு உலர்த்தி 3-சேர் இரத்தப்படி சேர்த்து இடித்து தினம் காலை மாலை ஒருவராகனிடை வீதம் சாப்பிடவும்.

33 தாதுடிஷ்டி ஹல்வா

கோதுமை, கசகசா, சவ்வரிசி, வாதம்பருப்பு வகைக்கு 1-படி வீதம் ஜலத்தில் ஊறப்போட்டு மைபோல் அரைத்து எருமைப்பால் ஒருபடி, தேய்காய்ப்பால் ஒரு படி, சீனி ஒரு படி, நெய் படி கால், சேர்த்து கன்றாகக் கிண்டி எலப்பொடி சேர்த்து இறக்கி தினம் இரவு படுக்கும் முன் சாப்பிட்டுவரவும்.

34. முகவாதம், சந்துவாதம், பலஹீனம், ரத்தசுத்திக்கு

அன்னபேதி மாத்திரை

எலுமிச்சம்பழ ரசத்தில் ஊறப்போட்டு சுத்தப்படுத்தின அன்னபேதி ஒருபலம், மிளகு ஒருபலம், இரண்டையும் பொடித்து தேன் விட்டரைத்து மாத்திரை செய்து வைத்துக்கொண்டு ஒரு வேளைக்கு சுண்டைக்காய் பிரமாணம் காலை மாலை சாப்பிடவும்.

35. சோப்பன ஸ்கலிதம், துரித ஸ்கலிதம்

காப்பூரம் 1-பலம், அபின் அரைக்கால் பலம் கூட்டி சேர்த்து அரைத்து மிளகு அளவு தினம் படுக்குமுன் சாப்பிடவும்.

36. சகல ஜ்வரத்துக்கும்

லிங்க மாத்திரை

லிங்கம் விராகனிடை $1\frac{1}{2}$, திப்பிலி $2\frac{1}{2}$ விராகனிடை பசுவின்பால் விட்டரைத்து பயற்றாவு மாத்திரை செய்து வைத்துக்கொள்ளவும். காலை மாலை தேனிலோ, இஞ்சிச்சாற்றிலோ கொடுக்கவும்.

37. சுக்கிலம் கேட்டிடபட

தாழம்பூ மகாரத்தான், அமுக்கிராக்கிழங்கு, வசம்பு, மருந்தோன்றி விதை இவை சமனிடை பொடிசெய்து வைத்து கோழிமுட்டை வெள்ளைக் கருவில் குழப்பி மேல் பூசவும்.

38. பித்தத்துக்கு ஜீரகப்போடி

2-சேர் ஜீரகத்தை, வல்லாரை, கரிப்பான், பொன்னுங்காணி, புனியாரை, இஞ்சி, எலுமிச்சம்பழம், இந்தச்சாறு ஒவ்வொன்றிலும் தனித்தனியாக ஊறப்போட்டு உலர்த்தி தினம் காலை மாலை 2-விராகனிடை வீதம் சாப்பிட்டு வரவும்.

39. உஷ்ணத்துக்கு யிளகு

1-சேர் யிளகை கரிப்பான், எலுமிச்சம்பழம், இந்தச்சாறு ஒவ்வொன்றிலும் ஊறப்போட்டு, அத்துடன் $\frac{1}{2}$ -சேர் இந்துப்பு சேர்த்து உலர்த்தி தினம் காலை மாலை 7-முதல் 10-யிளகு வீதம் சாப்பிட்டு வரவும். ரத்தசுத்தி லிருத்தியு முண்டாகும்.

40. வல்லாரை சிருதம்

சிவதைவேர், இஞ்சி, மஞ்சள், நெல்லிப்பருப்பு, கடுக்காய், திப்பிலி, வாயுலிங்கம், இந்துப்பு, வசம்பு, ஏலம் வகைக்கு 1-ரூபாயிடை வீதம் பொடிசெய்து வஸ்திரகாயம் செய்து வல்லாரைச்சாறு அரைப்படி, பசுவின் நெய் அரைப்படி சேர்த்து காய்ச்சி காலை மாலை கால் ரூபாயிடை வீதம் சாப்பிடவும்; சகலமேக வியாதிகள், ஸ்திரீ வியாதி, குதகவாய்வு, பாலர் கணைப் பிணிகள் தீரும். ரத்தசுத்தி ஞாபககத்தி, தீபனசுத்தி யுண்டாகும்.

41. வல்லாரை சூர்ணம்

வல்லாரை இலையை பரலில் புட்டவியல் செய்து நிழலில் உலர்த்தி சூர்ணித்து தினம் காலை மாலை திரிகடிப்பிரமாணம் தேன் நெய் கலந்து சாப்பிடவும். சகல சர்மவியாதிகளும் தீரும். ஞாபகசக்தி அதிகப்படும். கல்லீரல் மண்ணீரல் பெருக்கும் குணப்படும்.



பழமையிற் புதுமை

—:(0):—

(S. ராமஸ்வாமி ஐயங்கார்)

பழையன வெறுப்பதும் புதியன விரும்பி ஏற்பதும் நம்மிற் சிலர் செய்கையாம். பழையன கழியின் புதியன கொன்மினென் றார்ப்பரித்து 'பழையன கழிதலும் புதியன புகுதலும் வருவல காலவகைவி னென' என்னு முரையைத் தமக் காதாரமாகக் காட்டுகின்றனர். பழைமை யிற் குற்றங் காணுதலும் நன்மை காணமாட்டாமையு மிதற்குக் காரணமாம்.

பல்லாண்டுக்கு முன்பு வதிந்த அறிவிற் சிறந்த பெரியோர் எழுதிப் போந்த நூல்களில் நவீனக் கருத்துகளும் கொள்கைகளும் மலிந்து கிடப்ப தைக் காணக்காண அப் பெரியோரின் தீர்க்கதரிசனம் நமக்குப் பெரு வியப்பைத் தருவதாகும்.

கவிக்கரசு கம்பன் வாழ்ந்த காலம் பன்னிரெண்டாம் நூற்றாண்டின் இடைப் பகுதியாம். இவரறிவிற் றலை சிறந்த அரும் பெரும் புலவர். இவ ரியற்றிய அரிய பெரிய நூலாகிய இராமாயணத்தில் தம் முன்னக் கருத்து களையு மாங்காங்கே பொறித்திருக்கின்றார். இவ்விராமாயணம் மிகப் பழை மையே யாயினு மிதிற் புதுமை மிளிர்ந்து காணப்படுகின்றது.

இது போழ்து நவீனமென்ப படும் பெண்கல்வி, பெண்களின் சொத் துரிமை, பால்ய விவாகத் தடை, தேவதாசி முறை ஒழிப்பு, மதுவிலக்கு அபேத வாதக் கொள்கை ஆகியவை கம்ப ராமாயணத்தில் இடம் பெற்றிருக் கின்றன. கம்பராமாயணச் செய்யுள்களைத் துருவித்துருவி யாராயுமிடத் துப் புத்தம் புதிய கருத்துகளும் தோற்றங்களும் நமக்குப் புலனாகாமற்போகா.

பெண்மக்கட்குங் கல்வி மிக அவசியமென்பது கம்பர்தம் கருத்து. காட்டணி கூறுமிடத்து இதை மிக அழகு பெறக் காட்டுகின்றார்.

‘பெருந்தடங்கட் பிறை துதலார்க் கெலாம்
பொருந்து செல்வமுங் கல்வியும் பூத்தலால்
வருந்தி வந்தவர்க் கீதலும் வைகலும்
விருந்து மன்றி வினாவன யாவையே’

என்று கூறுகின்றார். மிகப் பெரிய கண்களோடு பிறைபோன்ற நெற்றியையு முடைய மாதர்களுக் கெல்லாம் நிலைத்த செல்வமும் கல்வியறிவு முண்டா யிருத்தலால் தம்மை வந்தடைந்தார்க்குங் கொடுத்தலும் நாடோறும் விருந் தோம்பலு மல்லாது வேறு தொழில் யாது என மிடுக்குடன் வினவுகின்றார்.

‘கண்ணுடைய ரென்பர் கற்றோர் முகத்திரண்டு
புண்ணுடையர் கல்லா தவர்’

என்று ஆண் பெண் இருதிறத்தார்க்குங் கல்வி யவசியமென்பதைத் தமிழ் மறை பொதுவாகக் கூறி நிற்பதும் நோக்கற் குறித்து.

‘கல்லாது நிற்பார் பிறின்மையிற் கல்விமுற்ற
வல்லாருமில்லை யவை வல்ல ரல்லாருமில்லை’

என்று கம்பர் பிறவிடத்துக் கூறுகின்றார்.

‘பொருந்து செல்வமும்’ என்பதால் பெண்கள் நிலைத்த செல்வத் திற்கு முரித்தானவர் என்பது பெறப் படுகின்றது. வருந்தி வந்தவர்க் கீழ் முரிமையும் அவர்க் குரித்து. எனவே பெண்களுக்குச் சொத்துரிமையு முண்டென்ற கருத்துக் கொண்டவர் கம்பனென்பதும் புலனாகின்றது.

(ஆற்றின் வெள்ளத்தைக் குறித்துக் கூறுமிடத்து,

‘ஈக்கள் வண்டொடு மொய்ப்ப வரம்பிகர்

தூக்கமே மிகுந்துட் டெளி வின்றியே

தேக் கெறிந்து வருதவிற் றீம்புனல்

வாக்கு தேனுகர் மாக்களை மாணுமே’

என்று கூறுகின்றார். இது கட்டுடியருக்கும் வெள்ளத்திற்குஞ் சிலேடை யாக வமைந்த பாடலாகும். கட்டுடியனுடைய குலாதிசயங்கள் இப்பாட் டில் பாக்கக் காணப்படுகின்றது. தீம்புனல் வெள்ளம் வார்க்கப் படுகின்ற கள்ளைக் குடிக்கின்ற மனிதர்களை ஒத்திருக்கின்றது. இதெவ்வாறெனின் ஈக்கள் வண்டுகளோடு மொய்க்கவும், அணையைக் கடந்து வலிமிருந்து உன் ளிடத்துத் தெளிவில்லாமலும், தேக்க மரக்களை வீசிக்கொண்டும் வருவதா லெனப்படும். கட்டுடியார் மேலேற்றிக் கூறுமிடத்துக் கள் நாற்றத்துக்கும் இனிமைக்கும் ஈக்கள் வண்டொடு மொய்ப்ப, தமது குலம் குடிப்பிறப்பு முதலியவைகட் குரிய ஒழுக்க வரம்பு கடந்து மனத் தெளிவில்லாமல் வரு தலாலென்ற பொருள்படும். கட்டுடியால் ஊக்க மிகுவதாலும், மனத் தெளிவின்றியுமையாலும் வரம்பு கடந்து செல்லுங் குணமடைவதாலும் கட்டுடி யன் செய்யுஞ் செயலனைத்தும் பெருந் தீங்கினதாகவே முடிகின்றது. அவன் குடும்பம் வீழ்ந்து படுகின்றது. எனவே கட்டுடி கூடாது என்ற கருத்து இப்பாட்டி லொளிர்கின்றது. கம்பர் மதுவிலக்குப் பிரசாரத்தை எத்துணை நாகரீக முறையில் கையாண்டிருக்கின்ற ரென்பதூர் தென்னிதிற் புலனும்.

‘துஞ்சினார் செத்தாரின் வேறல்ல ரெஞ்ஞான்று

நஞ்சுண்பார் கள்ளுண் பவர்’

‘உண்ணற்க கள்ளின யுணிலுண்க சான்றோரா

லெண்ணப்பட வேண்டா தார்’

என்பவை தமிழ் மறை மொழியாம். பெறுதற்கரிய அறிவைப் பெற்றிருந் தும் கள்ளா லழித்துக் கொள்ளுவாரை இயல்பாகவே அறிவில்லாத மிருகங்க ளுடனேயு மெண்ணுராகலால் ‘சான்றோரா லெண்ணப்பட வேண்டாதா ருண்க’ என்றார். இதையறிந்தே சென்னை யாசாங்கம் சேலம் ஜில்லாவில் மதுபான்த்தை யொழிக்கக் கருதி உத்தரவும் பிறப்பித்திருக்கின்றது. பல் லாண்டுக்கட்கு முன்னர் கம்பர் கொண்ட கொள்கை இது காலை ஒருவாறு வெற்றி பெற்ற தென்னலாம்.

வேசைக்கும் வெள்ளத்திற்குஞ் சிலேடையாக,

‘தலையு மாகமுந் தானுந் தழீஇயதன்
நிலைநிலா திறை நின்றது போலவே
மலையி னுள்ள வெலாங் கொண்டு மண்டலால்
விலையின் மாதரை யொத்ததவ் வெள்ளமே’

எனக் கூறுகின்றார். வெள்ளத்தின் போக்கிற் குபமானமாக வேசையை யெடுத்தாங்கின்றார் கவி. விலைமாதர் தம்மிடத்து வந்த காழுகரது சிரத் தையும், மார்பினையும் பாதத்தையும் தழுவின நிலையினவாயினும் நிலலாமல் சிறிது நேரம் நின்றது போன்று காணப்பட்டு அன்னொரிடமிருக்கும் பொருள் கள் யாவற்றையும் பறித்துக் கொண்டு விரைந்து போதலே போன்று வென் னஞ் சென்றது என விலைமாதர் குணமும் அவர்களைச் சாரும் ஆடவரிழி நிலையு மொருங்கே எடுத்துக் காட்டுகின்றார். இன்னல் தருந் தேவதாசி முறை ஒழியின் எனச் சாற்றுவது போன்றமைந் துள்ள திப் பாடல். அகழி, ‘பொன் விலை மகளிர் மனமெனக் கீழ் போய்’ என்றார் பிறவிடத்தும். இவைகளை நோக்குழி கம்பர் எத்துணை ஆழ்ந்த நவீனக் கருத்துகளைக் கொண்டுளார் என்பது பெறப்படும்.

இனி அபேத வாதத்தைப் பற்றிக் கம்பன் கூறுவதையாராய்வோம்.

அயோத்திமா நகரில்,

‘எல்லாரு மெல்லாம் பெருசெல்வமு மெய்தலாலே

இல்லாரு மில்லை யுடையாரு மில்லை மாதோ?’

என்ற வடிகன் ஆழ்ந்த கருத்துக்களைத் தாங்கி நிற்கின்றன. அந் நகரிலிருப் பவர்க ளெல்லாரு மெவ்வகைப் பெருஞ் செல்வங்களையும் நிரம்பப் பெற் றிருப்பதால் அங்கு வறியவர்களுமில்லை, உடையவர்களுமில்லை என்ப திதன் கருத்தாம். ஏழை, பணக்காரன் என்ற வித்தியாசம் அங்கு தலைகாட்டுவ தில்லை என்ப திதன் தேர்ந்த பொருள். இது குறித்து மேலும் விளங்கக் கூறுமிடத்து,

‘வள்வார் முரசும் மதிர்மானகர் வாழுமாக்கள்

கன்வா ரிலாமைப் பொருள்காவலு மில்லையாதும்

கொள்வா ரிலாமைக் கொடுப்பாரு மில்லைமாதோ’

என்று கூறி இவ்வபேத வாதக் கொள்கையை விளங்க வைக்கின்றார். அயோத்திமா நகரில் வாழும் மக்கள் தங்கள் பொருட்டுக் காவல் செய்வ தில்லை. என்னையெனின் களவு செய்வா ரின்மையாலாம். வறுமையா விரப் பாருமில்லை. எனவே கொடுப்பாருமில்லை யென்பதிதன் தேர்ந்த பொருள். இத்தகைய தேர்ந்த அருங் கருத்துகளையும் கொள்கைகளையும் பல்லாண்டு கட்டு முன்னரே கம்பன் கண்டார். நவீனம் நவீனமெனப் படுபவை வெகு காலத்திற்கு முன்னரே பெரியாரின் கருத்திற்குேன்றி வெளிப் போந்தவை யென்பது தேற்றம். பழைமையிற் புதுமை காணும் நோக் கொடு எவற்றையு மாராயின் பல உயரிய கருத்துக்களைக் காணலாம். கற்றறிந்த பெரியோர் நமக்கு விட்டுக் சென்ற தூல்களை இந்நோக் கொடு ஆராய்த லெத்துணை சிறப்பினதாகு மென்பது அறியக் கிடக்கின்றது. இது போழ்து புதியன வாகத் தோன்றுபவை முன்னரே உண்டென்பது இவ்விராமயண ஆராய்ச்சி யால் தெரிந்து கொள்ளலாம்.



உலகம்-ஒரு நாடக மேடை

(சூரியர்-வ பதுமநாப பிள்ளை.)

நீல வாண வீதியிலே உல்லாசமாக பவனி வந்து கொண்டிருந்த மோகன சந்திரனைக் கண்டு மகிழ்ச்சி பொங்கிய கடலரசி, அலைக்கைகளை வீசி அனந்த ஆரவாரம் செய்துகொண்டிருந்தாள். அவ் வேளையிலே, திருவல்லிக்கேணிக்குக் கடற்கரையிலே, நிலவொளியால் பேரழகு பெற்று விளங்கிய வெண் மணல் தரையிலே, சுமார் நாற்பது வயது மதிப்புடைய ஒருவர் அமர்ந்திருந்தார். அன்று பகற்பொழுது முழுதும் ஆபீசில் ஏற்பட்ட எக்ஸ்ட்ரா ஹேவி—வொர்க்கிங்ஸ் விளைந்த சிரமத்தைத் தீர்த்துக் கொள்வதற்காக தனிமையின் இனிமையை அனுபவிக்கும் ஆர்வப்பெருக்குடன் 'மெரினா'வை அடைந்த அந்த கோபாலசாமி நாயுடு, ரேடியோவையும் ஜனக்கூட்டத்தையும் தாண்டி வெகுதூரம் சென்று ஏகாந்தமானதொரு இடத்தில் அமர்ந்துகொண்டிருந்தார். மனித இனத்தினின் றும் விலகியிருந்து சிறிது நேரமேனும் தனிமையை அனுபவிக்க வேண்டுமென்பது அவரது எண்ணம். ஆனால், மனிதர் எண்ணியது எண்ணிய படியே நிறைவேறி விட்டால், இந்த உலகம் எதற்காக இருக்கிறது? கடவுள் தான் எதற்கிருக்கிறார்? அந்த இடத்திலுங்கூட அவர் ஏகாந்த இன்பத்தை அனுபவிக்க முடியாதபடி எங்கிருந்தோ வந்து சேர்ந்தார், அவரது நெருங்கிய நண்பராகிய இராமசாமி நாயுடு. ஏகாந்த இன்பத்தை நாடிவந்த கோபாலசாமி நாயுடுவுக்கு, 'கண் மூடி மெனனி'யாகி சமாதரி நிஷ்டையில் ஆழ்ந்துவிடக் கூடிய சக்தி இல்லை. எனவே, அதன் பின் அவருக்கும் அவரது நண்பருக்கு மிடையில் நடைபெற்ற சம்பாஷணையைக் கவனிப்போம்:—

“என்ன, கோபு! ஏது இன்றைக்கு இவ்வளவுதாரம் வந்து விட்டாய்? என்னவோ தீவிரமான சிந்தனையில் ஆழ்ந்திருப்பது போல் தோன்றுகிறதே! என்ன விசேஷம்? என்னிடத்தில் சொல்லக் கூடியதாயிருக்குமோ?”

“என்ன சொல்லக் கிடக்கிறது? என்னைப் போன்ற மனிதர்கள், இந்த உலகத்தில் வாழ்வதற்குச் சிறிதும் தகுதியற்றவர்கள். வர வர இந்த உலகம் எனக்குக் கொஞ்சங்கூட பிடிக்கவேயில்லை. இந்த உலகத்தைத் தொலைத்துத் தலை முழுகிவிட்டு மனிதப் பூண்டேயில்லாத வேறு எந்த இடத்திற்காவது ஒடிப்போய் விடலாமா வென்றுகூட, அடிக்கடி நான் நினைப்பதுண்டு. இந்த நன்றி கெட்ட உலகத்தின் மண்ணை மிதிக்காமல், வேறு எங்காவது ஒடிப் போய்விட வேண்டுமென்று எனது மனம் மிகவும் துடிதுடித்துக் கொண்டிருக்கிறது. இதோ இந்த பாரந்த கடலிலாவது நீல வானத்திலாவது தன்னந்தனியாக வசிக்கக் கூடிய சக்தி மட்டும் எனக்கிருந்தால், எவ்வளவு நன்றாயிருக்கும்! இந்த உலகத்தில், இந்த மனித ஜன்மம் இன்னும் எனக்கு எதற்காக?”

“எண்ணரிய பிறவி தனில் மானிடப் பிறவியான் யாதினும் அரிதரிது காண்; இப் பிறவி தப்பிலால் எப் பிறவி வாய்க்குமோ ஏது வருமோ அறிகிலேன்”—என்று தாயுமானவர் கதறிப் புலம்பியிருப்பது உனக்குத் தெரியாதா? கடவுளால் அளிக்கப்பட்ட மகத்தான பாக்கியமாக மனிதப் பிறவியை, நீ இப்படி வெறுத்துப் பேசலாமா?”

“அந்தக் கடவுள் எனக்கு மனிதப்பிறவி கொடுப்பதற்கு முன்பு, என்னை மட்டும் ஒரு வார்த்தை கேட்டிருந்தால், “ஸ்வாமின்! தங்களுக்கு அனந்த கோடானு கோடி நமஸ்காரங்கள் சமர்ப்பிக்கிறேன். ஸம்ஸார ஸாகரத்தில் விழ்ந்து பலவகைப்பட்ட கவலையிலகனால் பெரிதும் அலக்கழிக்கப் பட்டுத் தவித்து கரையேறும் காலத்தை எதிர்பார்த்து பலவகைப்பட்ட தலைகனால் கட்டுண்டு கலங்கிக் கிடக்கும் மனிதப் பிறவி மட்டும் எனக்கு வேண்டவே வேண்டாம். பூரண—சுதந்திரத்தைச் சிறிதும் பறிகொடுக்காமல் நீல வான வீதியில் சுயேச்சையாகப் பறந்து திரியும் ஏதேனும் ஒரு பறவைப் பிறவியை எனக்குக் கொடுத்தாலே போதும்”—என்று வேண்டிக்கொண்டிருப்பேன். என்னைப் போன்றவர்களுக்கும் இந்த உலகத்திற்கும் ஏழரைநாட்டான் பொருத்தந்தான்! இப்பொழுது, இந்த உலகம் எனக்குக் கொஞ்சங்கூட பிடிக்கவேயில்லை. எல்லாக் கட்டுகளையும் அறுத்துக் கொண்டு வகாங்கியாய்ப் புறப்பட்டு எங்கேனும் போய்விடலாமா என்று யோசித்துக்கொண்டிருக்கிறேன்.”

“இதற்குள் ஏன் உனக்கு இவ்வளவு வைராக்கியம் பிறந்து விட்டது? யாராவது சாமியார் உபதேசம் பண்ணிவிட்டுப் போய்விட்டாரா என்ன?”

“சாமியாருமில்லை; கீமியாருமில்லை. “.....சற்றேனும்—ஏறுமாருக இருப்பானேயாமாகில்—கூருமல் சந்யாசம் கொள்”—என்ற ஒளவை மொழியே, இப்பொழுது என்னைத் துண்டி விட்டுவிட்டது. போன மாதம் முழுதும் உழைத்த உழைப்புக்குப் பிரதிபலனாகக் கிடைத்த சம்பளத்தை வாங்கிக் கொண்டு இன்று வீட்டுக்குப் போனேன். அந்த பணம் முழுவதையும்—அணு பைசா உட்பட—கண்டித்துக் கேட்டு வாங்கிக் கொண்டு

விட்டான் எனது 'கிருக தேவதை'! எனது சொந்தச் செலவுக்காக ஒரு பத்து ரூபாயையாவது திருப்பிக் கொடுக்கும்படி, எவ்வளவோ நயமாக—அழாத குறையாக—அந்த தேவதையைக் கெஞ்சிக் கேட்டுப் பார்த்தேன். அப் பொழுது அவளது 'திருமுக தரிசன'த்தைக் கண்டவுடன், வாய் திறக்கத் துணிவின்றி தலை குனிந்து கொண்டேன். "உங்க பணத்தை நீங்களே வச்சிக்கிட்டு குடும்பத்தை நடத்துங்கோ. எனக்கு வேறே போக்கிடம் இல்லாம போயிடலே. நாளைக்கே நான் எங்க தாயார் வீட்டுக்குப் போயிடறேன்"—என்றாள்வன். சம்பளத்தைத் தவிர 'கிம்பன'மாக ஏதாவது மேல் வரும்படி சம்பாதிக்க ஆசைப் பட்டால், 'உள்ளதும் போச்சே, நொள்ளைக் கண்ணா!'—என்கிற கதையாய், இருக்கிற உத்தியோகத்தையும் இழந்து கடுத்தெருவில் நிற்க நேர்ந்து விட்டால் என்ன செய்வது? 'நெற்றி வேர்வை நிலத்தில் விழ உழைத்து' ஏரோட்டிப் பயிரிட்டுச் சம்பாதிக்கா விட்டாலும், 'சுய—மரியாதை'யை வீட்டில் மூட்டை கட்டி வைத்துவிட்டு மேலதிகாரிக் குப் பயந்து உள்ளுக்குள் நடுங்கிக் கொண்டே பேசு பிடித்த கையாலும் மூளையாலும் உழைக்கிற உழைப்பின் கடுமையான சிரமம் எனக்கல்லவா தெரியும்! அம்மாதிரி உழைக்கிற எனக்கு, 'டிப்பன்' முதலிய சில்லரைச் செலவுகளுக்காக கொஞ்சம் பணம் சொந்தத்தில் வைத்துக் கொள்ளக்கூட சுத்திரமில்லையா என்ன?"

"சரி, சரி! ரொம்ப சரி!! உன் மனைவி பகவத்கீதையைப் படித்துத் தோர்ந்த பரம பண்டிதையாக இருப்பாள் போலிருக்கிறது. 'கர்மத்தைச் செய்ய நீ கடமைப் பட்டவனேயன்றி, அதன் பலனை எதிர்பார்க்க உனக்கு உரிமை இல்லை'—என்று கண்ணபிரான் கீதையில் அறிவுறுத்தி யிருக்கிறார்ல்லவா? அதனால் தான், அவன் உனது கடமையாகிய கர்மத்தைச் செய்யும் படி தூண்டி விட்டுவிட்டு, அதன் பலனில் நீ ஆசை கொண்டு விடாதபடி தடுத்து உன்னை அடக்கி ஆட்கொண்டிருக்கிறான் போலும்! ஆனால் பிறந்த நாமெல்லோரும், உழைத்து உழைத்துக் காலங் கழிக்கக் கடமைப் பட்டவர்கள்; ஆனால், மனையின் சர்வாதிகாரியாக விளங்குவதால் 'மனைவி' எனும் சிறப்புப் பட்டத்தைப் பெற்றுள்ள நமது 'கிருக தேவதைகள்' சுக—போகங்களை அனுபவிப்பதற்காகவே ஆண்டவனால் சிருஷ்டிக்கப் பட்டவர்கள். ஒற்றைக் காலில் நின்று கடுத்தவம் செய்தாலும், 'மனைவன்' என்ற பட்டப் பெயரைச் சம்பாதித்துக் கொள்ள உன்னால் முடியுமா? 'பெண்களெல்லோரும் பராசத்தியின் அம்சம் கொண்டவர்கள்'—என்று பகவான் ஸ்ரீராமகிருஷ்ண பரமஹம்ஸரே கூறியிருக்கிறார்ல்லவா? அவ்வளவு மகிமை பொருந்திய தேவிகள் மட்டும் இல்லாவிட்டால், இந்த அழகிய உலகம் ஏது? மக்கள் தான் ஏது?"

"அது சரி! தற்காலத் தமிழ் நாட்டிலுள்ள 'கிருக—தேவதைகள்' பராசத்தி தேவியின் அதிகாரத்தை வகிக்க மட்டும் ஆசைப் படுகிறார்களே, அது போல் அவர்கள் தேவியின் அபாரக் கருணையிலும் கொஞ்சமாவது மேற்கொள்ள வேண்டாமா? ஏது எப்படியானாலும், பொழுது முழுவதும் சிறிதும் சோம்பலின்றி உழைத்தும் ஆபீசிலும் வீட்டிலும் கொஞ்சமேனும் அமைதியின்பத்தை அனுபவிக்க முடியாமல் எக்காலத்திலும் ஒரு அடிமையைப் போல் மனம் கலங்கிிற்கும் எனக்கு, இந்த உலகம் கொடிய நரகமாகவே தோன்றுகிறது. "அருளில்லார்க்(கு) அவ்வுலக மில்லை; பொருளில்

லார்(கு) இவ்வுலக மில்லாகி யாங்கு” — என்று நாயனார் கூறியது போல் காலம் முழுவதும் பொருள் முடையால் கஷ்டப்பட்டுக் கொண்டிருக்கும் எனக்கு, இந்த உலக வாழ்க்கையால் என்ன பயன்? இந்த பாழும் மண்ணுலகத்தைப் பற்றி எண்ணும் போதெல்லாம், என் வயிறு பற்றி எரிகிறது. “ஐயோ, என்ன உலகமடா இந்த மண்ணுலகம்? ஒழியாத ஏமாற்று, ஒழியாத வஞ்சனை, ஒழியாத கவலை! ஸாரமில்லை; ஸத்து கிடையாது; உள்ளூரப் பூச்சியரித்துக் கொண்டிருக்கும் வாழ்க்கை. மனித ஜாதிக்குத் தீராத நோய் ஒன்று பிடித்திருக்கிறது—மாறாத சாபம்; இறங்காத விஷம்; இதன் பெயர் பணம். மனித ஜாதியைக் கவர்த்திருக்கும் தெய்விகமாகிய அன்பு என்னும் வலையை அறுத்தெறியும் நீசத்தன்மை கொண்ட எலி ஒன்றிருக்கிறது; இதன் பெயர் பணம். இப்பேய்க்கு வணங்கும்படி மனிதனைத் தூண்டி விடுவது விருப்பம்” — என்று பாரதியார் மனம் கசந்து கூறியிருப்பதை நீ படித்திருக்கிறாயா? அத்தகைய பணப்பேய் தலை விரித்தாடும் கொடிய சுடுகாடு, இந்த உலகம். வறுமைப் பேயின் கொடுமையினால் உடல் வளம் இழந்து உற்சாகங்குன்றி நடைப்பிணமாக ஒடுங்கிநிற்கும் எளியவர்களை, ஆசைப் பேய்களும் வஞ்சனை நாய்களும் பொறுமைக் கழுருகளும் கூடிக்கொண்டு உயிரோடு கொத்திப் பிடுங்கித் தின்னும் பயங்கரமான—இரத்த மயமான போர்க்களம், இந்த உலகம். மனப்பூர்வமான உண்மையண்பு நீர் வற்றி உலர்ந்து ஆசைக் கனல் வீசி எரிக்கும் கொடிய பாலைவனம், இந்த உலகம். பழங்காலத்திய உலகம் எப்படி யிருந்த தென்பதைப் பற்றிய ஆராய்ச்சியில் ஈடுபட்டு மூளையைக் குழப்பிக் கொள்ள இப்பொழுது எனக்கு சாவகாச மில்லை; விருப்பமுமில்லை. இன்றைய நிலைமையைப் பொறுத்த மட்டில், என்னைப் போன்ற மனிதர்கள், இந்த உலகத்தில்—இந்த மனித உடலுடன்—சிறிதேனும் இன்பம் அனுபவிக்கக் கூடுமென்ற நம்பிக்கைக்குச் சிறிதும் இடமில்லை யென்பது மட்டும் சர்வ நிச்சயம்.”


“ஏதேது, நீ பேசுவதைப் பார்த்தால், இப்பொழுதே—இங்கிருந்தே—புத்த பகவானைப் போல் துறவு பூண்டு புறப்பட்டு விடுவாய் போலிருக்கிறதே! ஏன் வீணாக நீயாகவே உன் மனத்தைக் கவலைகளால் கலக்கிக் கொண்டு விடுகிறாய்? “ஆகாயத்துப் பட்சிகளைக் கவனித்துப் பாருங்கள்; அவை விதைக்கிறது மில்லை; அறுக்கிறது மில்லை; களஞ்சியங்களில் சேர்த்து வைக்கிறது மில்லை. அவைகளையும் உங்கள் பரம பிதா பிழைப்பூட்டுகிறார்; அவைகளைப் பார்க்கிலும், நீங்கள் விசேஷித்தவர்களல்லவா?” — என்ற ஏசு நாதரின் அருள் மொழிகளை நீ மறந்து விட்டாயா என்ன?”

“அது சரி; அதனால் தான், இன்றைய உலகத்திலே, நவீன காகரிக முறையில் உடையணிந்து ஆபீஸ் நாற்காலியில் ஓய்யாரமாக உட்கார்ந்து கொண்டு மின்சார விசிறியின் காற்று வாங்கிக் கொண்டு மேலதிகாரியைப் பற்றிய பயத்துடனும் வீட்டுத் தேவதையைப் பற்றிய கவலையுடனும் ‘அடிமை வேலை’ பார்க்கும் ஒரு உத்தியோகஸ்தனது வாழ்வைக் காட்டிலும், ஒரு மரத்தின் சிறிய கிளையிலே தனது அருமைக் காதலியுடனும் ‘பொன்னுஞ்சு’களுடனும் கொஞ்சிக் குலவிக் கொண்டிருக்கும் ஒரு சிறு பறவையின் வாழ்க்கை எவ்வளவோ சிறந்த தென்று கூறுகிறேன். அதோ, அந்த மரக்கிளையில் அமர்ந்து கொண்டிருக்கும் அந்த காக்கைத் தம்பதிகளைக் கவனித்துப் பார்! அவை யிரண்டும், எவ்வித, மன வேறுபாடு மின்றி ‘சரி—

நிகர்—சுமான்மாக'வே கொஞ்சிக் குலவிக் குது கலிக்கின்றன் வல்லவா? எங்கெங்கோ திரிந்து அரும் பாடு பட்டு சம்பாதித்துக் கொண்டு வந்த பொருள் களைத் தன் கையினாலேயே செல்வழிக்கும். பூர்ண—சுதந்திரத்தை அந்த ஆண் காக்கை பெற்றிருக்கிறது; அதனிடமிருந்து அவ் வுரிமையைப் பெண் காக்கை பிடுங்கிக் கொண்டு விடுவதில்லை. அந்த ஆண் காக்கைக்குத் தனது காதலியிடம் எவ்வத பயமும் சிறிதும் இல்லை. ஆதலின், அத் தம்பதி களின் வாழ்வு, துன்பக் கலப்பற்ற தனியின்ப வாழ்வாக விளங்குகிறது. அத்தகைய பாக்கியம் மட்டும் எனக்கு வாய்த்து விட்டால், உலக வாழ்க்கை யில் நேரும் எப்படிப்பட்ட துயரங்களையும் சகித்து நடந்து கொள்ளக் கூடிய சக்தி எனக்கு உண்டாய் விடும். ஆனால், அப்படிப்பட்ட பாக்கியம், இப் பிறவியில் எனக்குக் கிடைப்பதேது? வீட்டிலிருந்தால் தொல்லையா யிருக்கிற தென்று வெளியில் சென்றாலும், என் கண் முன்பு எதிர்ப்படுவோ ரில் மிகப் பெரும்பாலோர் கொடிய வஞ்சகர்களாகவும் பேராசைக் காரர்களாகவுமே காணப்படுகின்றனர். களங்கமற்ற மெய்யன்புடைய உத்தம நண்பர்களைக் காண்பது மிக மிக அருமையாக இருக்கிறது. அதனால், இந்த உலகம் எப்பொழுதும் என் கண்களுக்கு பயங்கரமான நரகலோகமாகவே காட்சி யளிக்கிறது.”

“அது உன் குறையேயன்றி உலகத்தின் குறையல்ல.

“நீற்கின்றதெல்லாம் நேமோல் என்(து) ஓராதா—நிற்கின்றதெல்லாம் கடை” —என்ற ஆழ்வார் அருள் மொழியை அறியாததனால் விளைந்த அஞ்



ஞானமே அது! வீட்டிலிருக்கும் போது, உனது ‘கிருக—தேவதை’ உன்மேல் சொல்லம்பு தொடுத்து வீர வாதம் செய்து நிற்கிற தென்று வைத்துக்கொள்; அப்பொழுது, நீ செய்ய வேண்டிய தென்ன தெரியுமா? உனது இரு கண்களையும் இறுக மூடிக்கொண்டு—இரு கைகளையும் கூப்பி நின்று கொண்டு—அத் தேவியைக் ‘கிருக—நாராயண’னாகப் பாலித்துக் கொண்டு —“வீட்டுப் பெருமானே! வீட்டுப் பெருமானே!! எனது அபசாரங்க ளெல்லாவற்றையும் பொறுத்தருள் வாய்!”—என்று வாய்விட்டுக் கூற வேண்டும். அதற்காக நீ சிறிதும் வெட்சமடைய வேண்டியதில்லை; உண்மையாகவே, உனது ‘கிருக—தேவதை’யின் ஹிருதயத்திற்குள்

ஒளிந்துகொண்டிருக்கும் நாராயணனை நோக்கிப் பிரார்த்திப்பதாகவே, அப் பொழுது நீ உன் மனத்திற்குள் பாலித்துக்கொள். உனது மனைவியின் அழகிய உடலும், பகவான் வசிக்கும் கோயில்களும் ஒன்று தானே! ஆபீசில் வேலை பார்க்கும்போது உனது மேலதிகாரி உன்னைக் கடிந்து பேச நேர்ந்து விட்

டால், அப்பொழுதும் உனது கண்களை இறுக மூடிக்கொண்டு, “ஆபீஸ் பெருமானே! ஆபீஸ் பெருமானே!! தெரியாமல் செய்து விட்ட பிழைகளையெல்லாம், தயவு செய்து மன்னித்தருள வேண்டும்.”—என்று வாய்விட்டுச் சொல்லி விடு. எங்கும் நிறைந்து நிற்கும் பெருமான், அப்பொழுது அந்த ஆபீசை விட்டு வேறெங்கும் ஒடிப் போய் விட மாட்டார். அவ் வேளையிலே, உனது மேலதிகாரியின் கோபத்தி் அடியோடு தணிந்து போவதுடன் அவ் விடத்தில் உண்டாகக் கூடிய குதூகலச் சிரிப்பினால் நீ மகிழ்வதோடு மற்றவர்களையும் மகிழ்வுட்டலா மல்லவா? அப்படியே, உனக்கு வெறுப்பையோ கோபத்தையோ விளைவிக்கக் கூடிய எவர்—எவ் விடத்தில்—எப்பொழுது உன் கண் முன்பு தோன்றினாலும், அவர்களது உண் உடம்பைக் கண்டு வெறுப்போ கோபமே கொண்டு விடாமல், அவர்களது உள்ளத்திற்குள் ஒளிந்து கொண்டிருக்கும் சாந்த சொருபியான பகவானையே தியானித்து நிற்கக் கடவாய். அத்தகைய நிலையை மட்டும் நீ அடைந்து விட்டால், இப்பொழுது நரக-லோகமாகக் காணப்படுகிற இதே உலகம், அப்பொழுது உனக்கு விட்டிலும்—வெளியிலும்—நினைத்த போதும்—நினை யாத போதும்—எந் நேரத்திலும்—எங்கெங்கும் ‘ஸ்ரீமந் நாராயண தரிசனம்’ கிடைக்கக் கூடிய சாக்ஷாத் பரமபதமாகவே மாறி விடுமல்லவா?”

“ஆம்! ஆம்! அதுவே சரி! தங்கமான—இல்லை—ஊவரமான—இல்லை—மாணிக்கமான யோசனை! யார் யார் எப்படி நடந்து கொண்டால் தான், எனக்கென்ன கவலை? என்னிடத்திலுள்ள குறைகளை முற்றிலும் நீக்கிக் கொண்டு விடக் கூடிய சக்தி இன்னும் எனக்கு வாய்க்காமலிருக்கும்போது இந்த பாரந்த உலகத்திலுள்ள மற்றவர்களைப் பற்றி குறை கூற எனக்கு அதிகார மேது? எளிதில் காணப்படும் ஒவ்வொருவர் மனத்திலும் பகவான் ஒளிந்து கொண்டிருக்கும்போது, அவர்களை வெறுப்பதோ கோபிப்பதோ மகத்தான அபசாரமல்லவா? பகவானது திருவுள்ளத்தைப் பல வழிகளிலும் மகிழ்விக்கக் கூடியவாறு நடந்து கொள்ள இந்த உலகில் பற்பல சந்தர்ப்பங்களிருக்கும்போது, நான் ஏன் இந்த உலகத்தை வெறுக்க வேண்டும்?”

“அதுதான் சரி! இந்த உலகம், ஒரு பெரும் நாடக மேடை; இதுவே ஒரு பெரிய நிலைக்கண்ணாடி. எக் கண் கொண்டு—எத்தகைய எண்ணத்துடன்—எவ்வாறு இந்த உலகத்தை நோக்குகிறோமோ, அவ்வாறே அது நமக்குக் காட்சியளிக்கிறது. நாம் அழுதால், அதுவும் அழுகிறது; நாம் சிரித்தால், அதுவும் சிரிக்கிறது. இது தான் இரகசியம். ஆதலால், எப்பொழுதும் சிரித்த முகத்துடனும் மகிழ்ச்சி நிறைந்த மனத்துடனும் இருந்து பழகிப் பார்! அப்பொழுது, இந்த உலகமே உனக்கு ஒரு பெரும் ‘ஆனந்த பூங்காவன’மாகக் காட்சியளிக்கும்.”



பரலர்கள் பக்கம்



சிறு வேதாந்தி

(K. V. S. மணியன் பி. ஏ.)

வைத்தியநாத தேசிகர் குதிரை சவாரி செய்வதில் மிகவும் சமர்த்தர். அவர் பெயருக்கேற்றபடி வைத்தியத்தில் நிபுணர். அதுவே அவருக்கு ஜீவனம். ஒருநாள் காலையில் எழுந்திருந்து ஒரு மருந்து செய்வதற்காக சில மூலிகைகளைச் சேகரிப்பதற்கு தன்னுடைய குதிரையின்மேலேறி நெடுந்தரம் சவாரி செய்தார். கடைசியில் மூலிகை இருக்குமிடத்தை யடைந்து குதிரையை ஒரு செடியில் கட்டிவிட்டு வேலியோரத்தில் மூலிகைகளைத் தேட ஆரம்பித்தார். பக்கத்தில் ஓட்டர்கள் கல் உடைத்துக்கொண்டிருந்தார்கள். அவர்கள் வெடி மருந்துகளைக் கொண்டு கல்லை உடைப்பது வழக்கம். திடீரென்று ஒரு வெடி கிளம்பியது. உடனே குதிரை கட்டியிருந்த செடியைப் பிடுங்கிக்கொண்டு ஒரே ஓட்டமாய் ஓட ஆரம்பித்துவிட்டது. பார்த்தார் தேசிகர். குதிரையைப் பின் தொடர்ந்தார். இவரைக் கண்டதும் குதிரை காற்றிலும் வேகமாகப் பறந்தோடியது. தேசிகர் தூரத்தில் வரும்போது நிற்கும் ; சமீபத்தில் வந்ததும் ஓட்டம்பிடிக்கும். இப்படியாக வைத்தியர் அவிழந்த வேஷ்டியைக் கையில் பிடித்துக்கொண்டு தொந்தி குலங்க ஓடினார். ஐந்துமைல் தூரம் இருவரும் போட்டிபோட்டுக்கொண்டு ஓடினார்கள். அங்கே பக்கத்தி லுள்ளதோர் வயலில் ஒரு சிறுபையன் இந்த வேடிக்கையைப் பார்த்துவிட்டு திடீரென்று குதிரையை வழிமறித்து கடிவாளத்தைப் பிடித்துக்கொண்டான். தேசிகர் வந்ததும் குதிரையை அவர் கையில் ஒப்புவித்தான். பெருமூச்செறிய ஓடி வந்த தேசிகர் சிறுவன் சின்னாண்டைய உற்சாகம் முகத்தையும் தைரியத்தையும் கண்டு ஆச்சரியமடைந்தார். “அப்பா ரொம்ப சந்தோஷம். நான் களைத்துப்போன சமயத்தில் நீ சாமர்த்தியமாகக் குதிரையைப் பிடித்துக் கொடுத்ததற்கு என்ன பதிலுபகாரம் செய்யப்போகிறேன்” என்றார் தேசிகர் சட்டைப்பைக்குள் கையைப் போட்டவண்ணம்.

“ஐயா! எனக்கு ஒன்றும் வேண்டாம்” என்றான் சிறுவன்.

தேசிகர்:—ஒன்றும் வேண்டாமா? இந்நேரம் வரையில் இந்தக் காட்டில் என்ன செய்துகொண்டிருக்கிறாய்?

சிறுவன்:—காலிலையில் களை பிடுங்கிவிட்டு ஆடுகளை மேய்த்துக் கொண்டிருக்கிறேன்.

தேசிகர் :—இந்த வேலையைச் செய்வதில் உனக்கு மனதில் சந்தோஷம் தானா?

சிறுவன் :—ஆஹா! தடையென்ன. எப்பேர்ப்பட்ட குளிர்ந்த காற்றை வீசுகிறது பாருங்கள்.

தேசிகர் :—அப்படியானால் உனக்கு விளையாடுவதில் விருப்பமில்லையா?

சிறுவன் :—நான் செய்வது கடினமான வேலையல்ல. இதுவும் ஒரு விளையாட்டுதான்.

தேசிகர் :—உன்னை இப்படி வேலை செய்யும்படி சொன்னது யார்? அவர் பெயரென்ன?

சிறுவன் :—என்னுடைய தகப்பனார்தான். அவர் பெயர் வீரமுத்து.

தேசிகர் :—அவர் எங்கே குடியிருக்கிறார்?

சிறுவன் :—அதோ அங்கே மரங்க ளடர்ந்திருக்கும் தோப்பிலிருக்கிறது எங்கள் வீடு.

தேசிகர் :—உன் பெயர் என்ன? உன்னுடைய வயது எவ்வளவு?

சிறுவன் :—என் பெயர் சின்னான். வருகிற ஆனியோடே பன்னெண்டு வயது.

தேசிகர் :—நீ இப்போது எவ்வளவு நேரமாக இங்கு வேலை செய்து கொண்டிருக்கிறாய்?

சின்னான் :—காலை ஆறமணியிலிருந்து.

தேசிகர் :—அப்படியானால் உனக்கு இப்போது பசியெடுக்கவில்லையா?

சிறுவன் :—ஆம். இப்போது வீட்டுக்குப் போவேன். வயிரூர கஞ்சி குடிப்பேன்.

தேசிகர் :—இப்போது உன் கையில் ஒரு அணு இருந்தால் என்ன செய்வாய்?

சிறுவன் :—தெரியாது. இதுவரையில் என்னுடைய கையில் அவ்வளவு இருந்தது கிடையாது.

தேசிகர் :—நீ விளையாடுவதற்கு விளையாட்டுச் சாமான்கள் வாங்குவ தில்லையா?

சிறுவன் :—இல்லை. என் தம்பி செய்யும் சாமான்களைக்கொண்டே விளையாடுவோம்.

தேசிகர் :—வேறு சாமான்கள் உனக்கு வேண்டாமா?

சிறுவன் :—வேண்டாம். ஏனெனில் எனக்கு நேரம் கிடையாது. காலை யில் ஆடுமாடுகளை ஒட்டிவந்து மேய்ப்பேன். பிறகு மாலையில் அவைகளுக் குத் தண்ணீர் காட்டிக் கட்டிவிட்டு கடைக்குப்போய் சாமான்கள் வாங்கி வருவேன். இவையெல்லாம் எனக்கு விளையாட்டுதான்.

தேசிகர் :—தம்பி! உன்னுடைய கையில் காசு இருந்தால் கடைக்குப் போகும்போது காப்பி குடிக்கலாம். ஆரஞ்சிப்பழங்கள் வாங்கித் தின்னலா மல்லவா?

சிறுவன் எங்கள் வீட்டில் மாம்பழமும் பலாப்பழமும் கிடைக்கின்றன. சில சமயங்களில் ஆரஞ்சும் வாங்குவதுண்டு. காப்பியைப்பற்றி எனக்கு அக்கரைகிடையாது. பாட்டி எப்போதாவது அரையணு ஓரணு கொடுப்பான். அப்போது பார்த்துக்கொள்ளுவேன்.

தேசிகர்:—(தன்னிடமுள்ள அழகிய கத்தியையாவது அவனுக்குக் கொடுக்கலாமென நினைத்து) குச்சுகள் செடிகள் முதலியவைகளை நறுக்க உனக்கு கத்தி வேண்டாமா?

சிறுவன்:—ஐயா! என்னிடம் ஒன்றிருக்கிறது. தம்பிக்குமிருக்கிறது.

தேசிகர்:—உன் செருப்புகள் கிழிந்துவிட்டதே! புதிதாக ஒரு ஜோடி வேண்டாமா?

சிறுவன்:—தினந்தோறும் போட்டுக்கொள்ள இவை. தேர் திருவிழா விற்குப் போட்டுக்கொள்ள புதிதாக ஒன்று வைத்திருக்கிறேன்.

தேசிகர்:—உனக்கு குடையில்லைபோலிருக்கிறதே?

சிறுவன்:—அவசியமில்லை. சிறு தூறலில் நனைந்தால் பாதகமில்லை. அதிக மழை பெய்தால் நிற்கும்வரையில் ஒரு குடிசையிலோ மாத்தடியிலோ தங்கிவிட்டு வீட்டுக்குப் போவேன்.

தேசிகர்:—காட்டில் வேலைசெய்யும்போது பசியெடுத்தால் என்ன செய்வாய்?

சிறுவன்:—கம்பு முதலிய கதிர்களையும் கிழங்குகளையும் தின்பேன். அதுவும் அகப்படாவிட்டால் அதைப்பற்றி நினையாமல் என் வேலையைச் செய்துகொண்டே இருப்பேன். மாலையில் சாப்பிடுவேன்.

தேசிகர்:—தம்பீ! உன்னைப்போல் இதுவரையில் நான் ஒருவரையும் கண்டதில்லை. நீ இச் சிறுவனதில் பெரிய வேதாந்தியாய் விளங்குகிறாய், ஆனால் நான் சொல்வது உனக்கு ஒன்றும் விளங்காது.

(சின்னான் முகமலர்ச்சியோடு சிரிக்கிறான்)


தேசிகர்:—போதுமென்ற மனமே பொன்செய்யு மருந்து என்ற உண்மையை யறிந்துகொண்டாய். நீ படித்திருக்கிறாயா?

சிறுவன்:—நெல்லடிப்பு முடிந்ததும் எங்கப்பா என்னை பள்ளிக்கூடம் போகச்சொல்லுகிறார்.

தேசிகர்:—அப்பா சந்தோஷம். நான் ஊருக்குப்போய் உனக்கு அரிச் சுவடி புத்தகமும் கற்பலகையும் அனுப்புகிறேன். இதை உன் தகப்பனருக்குச் சொல். போய்வருகிறேன். ஆடுமாடுகளைப் பார்த்துக்கொள்.

சிறுவன்:—கல்லது. வந்தனம்.

தேசிகர்: தனது சொந்த ஊருக்குத் திரும்பிவந்து ஜனங்களுக்கு இனம் வைத்தியம் செய்து வந்ததைக்கொண்டு திருப்திகரமாக வாழ்ந்து வந்தார்.



54. தான்யச் சட்டமும் தாராள வியாபார முறையும்

(T. S. ராஜகோபாலன், B. A., L. T.)

முதலாவது சீர்திருத்தம் பார்லிமெண்டின் அமைப்பு முறையில் ஏற்பட்டும் கூட, நிலச்சுவான்தார்களின் ஆதிக்கமும் செல்வாக்கும் பார்லிமெண்டில் ஏற்படவில்லை. பார்லிமெண்டில் மாறுதல் கொஞ்சநஞ்சம் ஏற்பட்டாலும் கூட அது பொதுஜன சபையான House of commonsல்தான். பிரபுக்கள் சபையான House of Lordsன் மனப்போக்கு எளிதில் மாறுவதாக இல்லை. தவிரவும் அந்த பிரபுக்களின் செல்வாக்கு பொதுஜன சபையிலும் இருந்தது. சாதாரண ஜனங்களின் செல்வாக்கில் பார்லிமெண்டு வந்தது வெகு சமீபகாலத்தில்தான் என்பது முன்பு குறிப்பிடப்பட்டது. சமீப காலத்திய பொதுஜன செல்வாக்கும் மிகச் சொல்பமானதே யென்பதும் முதலாளி செல்வாக்கே ஊடாடுகிற தென்பதும் குறிப்பிடப்பட்டது.

இங்கிலாந்தில் விவசாய செளகரியம் கிடையாது. செய்யக்கூடிய சொல்ப விவசாயமும் ஏராளமான சிலவில்தான் நடக்கவேண்டும். அதை யொட்டி, பல விவசாய நிலங்கள் மேய்ச்சல் தரை நிலங்களாக மாறின போக்கு, இத் தொடர்களின் ஆரம்பப் போக்கில் விளக்கப்பட்டது. ஆனாலும் பிற்காலங்களில் ஏற்பட்ட விவசாயப் புரட்சி காரணமாக, பரிசோதனைகளின் போக்கில் கொஞ்ச தானியவிளைவுக்கு ஹேதுவாயிற்று. இந்த கொஞ்ச விளைவு தானியத்தைக்கொண்டு எதேஷ்டமான லாபத்தை யடைந்துவிட விரும்பினர். பொதுவாக தேசம் பூராவுக்கும் போதாததென்ற காரணத்தினால், பித்தேசங்களிலிருந்து தானியம் வந்து தீரவேண்டியிருந்தது. அப்படி வந்த தானியங்களின் விலை வெகு மலிவாக இருந்தது. அந்த காரணத்தினால் உள்நாள் தானியங்களின் விலைகளும் குறைய வேண்டி வந்தது. அதனால் பார்லிமெண்டில் செல்வாக்குள்ள நிலச்சுவான்தார்கள் தங்கள் சுயநலத்தை நாடியவர்களாய், தங்களுக்கு கட்டி, நஷ்ட மில்லாமல் கோரிய லாபம் கிடைக்கும் அளவுக்காண் விலைக்கு சமமாக வரும்படி செய்ய, அயல்நாட்டு தானியங்களின்மேல் வரி விதித்து விட்டனர். இத்தகைய வரியைத்தான் பாமரஜனங்கள் “தான்ய வரிகள்” (corn laws) என்று முறையிட்டனர். தொழில்முறைப் புரட்சியினால் நாண்பச் செலாவணி ஜாஸ்தியானபோது விலைகளையும் ஏற்றிவிட்டனர். அதே தொழில் முறைப் புரட்சியின் காரணமாகவே உண்டான போட்டியில் சம்பளக் குறைவு ஏற்பட்டபோது ஏழைத் தொழிலாளிகள் தான்யங்களை வாங்கக் கஷ்டப்பட்டனர். அவர்களுடைய

கஷ்டங்களைக் கவனிப்பாரில்லை. (பர்மா அரிசி, இந்துசீன அரிசி இறக்கு மதி விஷயம் வாசகர்களின் மனதில் இருக்கலாம். இந்திய அரிசி வெளி நாடுகளுக்கு ஏற்றுமதி செய்யப்படுவதற்கும் தடைகள் உண்டான நிலைமையில் நமது நிலச் சுவாந்தாரர்களின் பரிதாப நிலைமையும் சிந்தித்துணரற் பாலது.) ஏழைகளுக்கு உணவுப்பாடு பெரும்பாடாகி விட்டது. செல்வப் பெருக்கத்தில் ஏழைகளுக்குப் பிண்டம் பெருங்காய மாகிவிட்டது.

ஏழைகளிடத்தில் அனுதாபமும், காருண்யமும் நாளுக்கு உணரப் பட்டு, சீரியரின் மனது சிதைவுற்றது. இப்படியான இருசீரியர்தான் ஜான் பிரைட் (John Bright)மும், ரிச்சர்ட் காப்டன் (Richard Cobden) என்பவரும். அவர்கள் இருவருடைய முயற்சியில் தோன்றியது ஒரு சங்கம். அதுதான், “தான்யவரி எதிர்ப்புச் சங்கம்” (Anti-corn law league) ஆகும். அச் சீரியர் இருவரும் தொழிலாளிகள். அவர்கள் இருவரும் “ஆகா ரப் பொருள்களின் மீது வரி விதித்தலே கூடாது: அவ்விதம் செய்வது ஏழைகளின் வயிற்றி லடித்தது போலாகும்” என்பது போன்ற அபிப்பிராயங்களை தங்கள் சங்கத்தின்மூலம் கிளர்ச்சியுடன் கூடிய பிரசாரம் செய்தனர். இருவரும் உணர்ச்சியும் வாக்குவன்மையும் படைத்தவர்கள். நிலச் சுவாந்தார்களோ என்றால் அவ் வரிகளை ரத்து செய்து விட்டால் தாங்கள் அழிந்தே போய்விடுவோம்” என்று கிளர்ச்சிகளை எதிர்த்தனர். ஆனால் “தனிப்பட்ட ஒரு கோஷ்டியினர் நன்மையை உத்தேசித்து பெரும்பாலான ஏழைமக்கள் கஷ்டப்படுவது அதிக்ரமமும் அநியாயமுமானது” என்று பொது ஜனங்கள் உணர்ந்து விட்டனர்.

அப்போது தேச நிர்வாகத்தை நடத்திய பீல் என்பவர் ஆரம்பத்தில் தான்ய வரிக்கு ஆதரவு செய்பவராக இருந்தும், நிலைமையையும், சந்தர்ப்பத்தையும், பொதுஜன உணர்ச்சியையும் அனுசரிக்க வேண்டியவராகி, தாராள மனதுடையவராய் தான்ய வரியை ரத்து செய்ய உடன்பட்டார். இதற்கு சாதகமாக ஐர்லாந்தில் ஏற்பட்ட ஒரு கோரமான பஞ்சம் இருந்தது. ஐர்லாந்தின் பெருவாரியான ஏழை மக்களுக்கு பிரதம உணவுப் பொருள் உருளைக்கிழங்கு ஆக இருந்தது. விதி வசத்தால் எதிர்பாராத விதமாய் உருளைக்கிழங்குப் பயிருக்கு ஒருவித பூச்சியின் மூலம் பூரா அழிவு ஏற்பட்டு விட்டது. உணவின்றி வாடித் தத்தளித்தனர். பஞ்சக்கஷ்ட நிவாரணத்திற்கு, நயமான பிறநாட்டு தானியங்களை வரவழைப்பதற்கு தானிய வரிச்சட்டம் சத்துருவாக இருந்தது. அதற்கு ஆதாரமான நிலச் சுவாந்தார்களோ, “வஞ்சகச் செல்வாடி, அவர் வயிற்றுக்கும் உண்ணாடி” என்றபடி இரக்கமற்ற கடினச்சித்தம் கொண்டவர்களா யிருந்தனர். நிலைமையை யுணர்ந்த பீல் தன் கொள்கையைக் கைவிட்டு தான்ய வரிச்சட்டம் தள்ளுபடியாவதற்கு உழைத்தார். எவ்வளவு முயன்றும் ஐரிஷ் மக்களின் பஞ்சத்தின் கொடுமையைத் தவிர்ப்பது கஷ்டமானதைக் கண்ட பீல், தான்யவரிச் சட்டத்தைத் தள்ளுபடி செய்ய தானே தீர்மானம் கொண்டுவந்தார். ஜனங்கள் உண்ண வயியின்றித் தவிக்கும்போது, நிலச்சுவாந்தார்களின் லாபத்தை பலப்படுத்துவது அசுரத்தனம் என்று நினைத்து விட்டார். அவர் தாராள சிந்தனையற்ற “டோரி” என்ற பெயரை வெறுத்து “மிதவாதி” என்று பொருள்படும் “கன்ஸர்வேடிவ்” என்ற பெயரைத் தன் கஷிக்கு இட்டுக்கொண்டார். அவர்களுக்கு இந்த விஷயமாக, தான்ய வரியைத்

தன்னுடைய நியாயமில்லை என்று பட்டும், பீல் துணிந்து, தீர்மானங்கொண்டு வந்தது பெருமையே. (இதை நமது நாடுகளிலும் கஷித்தலைவர்கள் அனுசரித்து நடக்கும் காலம் சமீபத்தில்தான் வந்து உதயமாகியிருக்கிறது என்பது தற்சமய நிர்வாகத்தில் பலவித புனிதத் தன்மைகளில் ஒன்றாகும்.)

1846-ல் பீல் தான்யவரியைக் குறைத்து பெயரளவுக்கு மட்டும் உள்ளதாகச் செய்துவைத்தார். அதன்மூலம் நயமான விலையில் கிடைக்கக்கூடிய தானியங்களை வாங்குவதற்கு ஜனங்களுக்கு செனகரியமாக இருந்தது. இதற்கே எதிர்ப்பு பலமாக இருந்து பெஞ்ஜமின் டிஸ்ரேலி என்பவர் தலைமையில் ஏற்பட்டு கஷ்டமும் உண்டாயிற்று. ஒருசமயம் பீல் நிர்வாகத்தைவிட்டு ராஜினாமாச் செய்யவும் நேர்ந்தது. நேர்மையுடன் முயன்றார் என்ற காரணத்தினால் பீலுக்கு ராணியுடைய ஆதரவும் இருந்ததாம். கஷியும் நான்டைவில் வலுப்பட்டது. இதிலிருந்து செல்வநிலை சம்பந்தமான இரு கஷிகள் தோன்றின. தான்ய விலையும் வியாபாரமாகக் கருதப்பட்டு, உள்நாட்டு வியாபாரம், கைத்தொழில் தழைத்தோங்குவதன் பொருட்டு, வெளிநாட்டுப் போட்டியை காப்புவரி மூலம் தடுக்கவேண்டும் என்பது ஒரு கஷி. இதற்கு காப்புவரிக் கஷி அல்லது தடை வியாபாரக்கஷி என்று பொருள்படும் Protectionists என்று பெயர் உண்டாயிற்று. மறு கஷிக்கு “தாராள வியாபாரக்கஷி” என்று பொருள்படும் “Free traders” என்றும் பெயர் கொடுக்கப்பட்டது. இந்த இரண்டு கஷிகளுக்கும் பொதுவாக சாதக பாதகமான அபிப்பிராயங்கள் எக்காலத்திலும் உண்டு. கைத்தொழிலில் அபிவிருத்திக்கு ஆரம்பித்து முன்னேற விரும்பும் ஒரு ஜனநாயக அரசாங்கம், இந்த தாராள வியாபாரக் கொள்கையை விரும்பாது. ஏனெனில் பிறநாட்டு மலிவான விலையில் போட்டி யிடக்கூடிய வியாபார சாமான்கள் அத் தேசத்திய கைத் தொழிலைக் கொன்றுவிடும். இதை யொட்டி இம்மாதிரியான பிறதேச சாமான்களை காப்பு வரியின் மூலம் தடை செய்ய முயற்சி செய்யப்படும். (காதி தலையெடுக்காத நிலைமைக்கு ஒருவிதத்தில் பிறநாட்டு மலிவான துணிகளின் விற்பனையும் காரணமாகும் அல்லவா? நமது நாட்டில், அரசாங்க வரும்படிக்கென பெயர் கொடுத்து, தீக்குச்சி ஸோப் போன்ற தொழில் களுக்கும் வரி விதிக்கப்படுவது சிந்திக்கவேண்டிய விஷயமாகும்.)

தாராள வியாபாரக்கஷியினர், பொதுஜன நன்மையைக் கோரி, அவர்களுக்கு சாமான்கள் மலிவாகக் கிடைக்க வேண்டுமானால் தாராள வியாபாரமே வேண்டுமென வாதிட்பார். (இதே காரணத்தை பர்மா, சைகோன் அரிசி சம்பந்தமாக, நிர்வாகிகள் கொஞ்ச காலத்திற்கு முன்பு சொன்னது பத்திரிகை படிக்கும் அன்பர்களுக்கு ஞாபகம் இருக்கலாம்.) வியாபாரக் கொள்கையில் பீல் தாராள வியாபார முறைக்கு ஆதரவு கொடுக்கும் போக்கு இல்லாதவராயினும் தான்யவரி விஷயத்தில் தாராள சிந்தனையும் பெரும் போக்கும் படைத்தவராக இருந்தார். அதனால் முன்னைய தொகுதிகளில் ஐர்லாந்து சம்பந்தமாக சிரத்தை யெடுத்த கிளாட்ஸ்டன் பீலின் கஷியில் சேர்ந்து அந்த கோஷ்டியை வலுப்படுத்தினார். பிறகு கஷி வலுப்பட்டு பிரதம மந்திரியாகவும் வந்து தன்னால் முடிந்த சேவையைச் செய்து புகழ்பெற்றார்.

இந்த கிளாட்ஸ்டன் சேனை சம்பந்தமாக சீர்திருத்தம் செய்து, ஒவ்வொரு ஜில்லாவுக்கும் வெவ்வேறான படை யணிவகுப்புகளை ஏற்படுத்தி

னர். அதற்கு முன்பு சேனைத்தலைவர்களே தங்கள் படைகளைச் சேர்த்து அணி வகுத்துக்கொள்வதென்ற முறை இருந்தது. அவரால் நிறைவேற்றப்பட்ட மற்றொரு விஷயம் 1870-ம் வருஷத்திய ஆரம்பக்கல்வி முறைத் திட்டம் ஆகும். அந்த முறையின்படி ஸ்கூல் போர்டுகளை ஏற்படுத்தி, ஒவ்வொரு குழந்தையும் படித்தும், எழுதியும் கணக்குகளிற்றும் இருக்கும் படியுள்ளதாக ஆகவேண்டும் என்று செய்தார். ஆரம்பக்கல்வி முறையை கட்டாயமாகச் செய்தார். (நமது நாட்டில் கட்டாய ஆரம்பக்கல்வி அமுலுக்கு சென்ற 15-வருஷங்களாகவே கொண்டு வரப்பட்டுக் கொண்டிருக்கிறது. ஒவ்வொருவருக்கும் மிகுந்த சிரத்தை ஆசை மதிப்பு மரியாதை எல்லாம் விசேஷமாக இருந்தும் வந்தது உண்மைத் தேசாபிமானிகள் அறிந்ததாகும்!) எந்த கல்ல திட்டத்திற்கும் எதிர்ப்பு இருந்தது அந்த தேசத்திலும் உண்டென்று சரித்திரம் சொல்லுகிறது.

சுமார் 1885-ம் வருஷத்திய மூன்றாவது சீர்திருத்தச் சட்டத்திற்குப் பிறகு எளியவர்கள் சுதந்திரத்துடன் தேர்தல்களில் தங்கள் வாக்குகளை (வோட்) பதிவு செய்ய சாத்தியமாக இரகசிய வோட்டு முறையை (Vote by ballot)க் கொண்டுவரப்பட்டது. இவற்றை யெல்லாம் தாண்டி, ஏழாவது எட்வர்ட் காலத்திற்கு வந்தபோது பார்லிமெண்டில் பேருக்கு பொது ஜன சபைக்குச் செல்வாக்கு இருந்ததுபோய் உண்மையில் நிச்சயமான செல்வாக்கு ஏற்பட்டது. ஏனெனில் 1909-ல் பட்ஜட் திட்டத்தை பொது ஜன சபை சமர்ப்பித்தபோது, பிரபுக்கள் சபை நிராகரித்து விட்டதின் பேரில் நிர்வாகம் கஷ்டப்பட்டது. அது வரையில் சட்ட மியற்றும் போக்கில் ஒரு மாமூல் இருந்தது. அதாவது எந்தத் திட்டமும் பொதுஜன சபையில் மூன்றுமுறை சமர்ப்பிக்கப்பட்டு, பிரபுக்கள் சபையின் ஆமோதிப்புப் பெறவேண்டும். பிரபுக்கள் நிராகரித்து விட்டால் அத் திட்டம் நிறைவேறுது போய்விடும். அதில் பொது ஜனங்கள் ஆத்திரமடைந்து ஒரு புதிய சட்டம் ஏற்படுத்தினர். அதாவது, எந்த திட்டத்தையும் பொதுஜன சபையில் மூன்றுதரம் நிறைவேற்றி விட்டால், பிரபுக்கள் சபை ஆமோதித்தாலும், ஆமோதிக்கா விட்டாலும் ஒழுங்காக சட்டமாகவே ஆகிவிடும் என்பதாகும். இந்தமாதிரி ஏற்பட்டது 1911ல். இதற்குப் பிறகு நமது சமீப காலத்திற்கு வந்து விடுகிறோம். முக்கிய சில விஷயங்கள் முந்தின தொகுதிகளில் குறிப்பிடப்பட்டு எழுதப்பட்டன. இன்வியூரன்ஸ் சம்பந்தமாகச் சில சட்டங்கள் செய்யப்பட்டன. ஆனால் பொதுவாக ஜனநாயக ஆட்சி இருந்தாலும், அனுஷ்டானத்தில் இன்றளவும் பணமூட்டைகளுள்ள முதலாளிகளின் ஆதிக்கமே மேலோங்கி நிற்கிறது என்பது உண்மை. தவிரவும் உள்நாட்டு விஷயங்களில் எவ்வளவு சச்சரவுகள் இருந்தாலும் வெளிநாட்டு விவகாரங்களில் ஏகோபித்த அபிப்பிராயமே உள்ளவர்கள் என்பது இத் தொகுதிகளில் பலமுறைகளிலும் தகுந்த உதாரணங்களால் காட்டப்பட்டது. அதிலும் இந்தியா விஷயத்தில், “சயஆட்சி கொடுக்கவே கூடாது” என்பதில் அபிப்பிராயபேதமே அவர்களுக்குள் கிடையாது. செல்வாக்கில்லாத சிலர் உதட்டினவில் அனுதாபங் காட்டுவதுண்டு. அதுவும் விசேஷமாக நிர்வாகத்தி் விருப்பவர்களை பயமுறுத்துவதற்காகத்தான். நிர்வாகத்திலிருந்தால் இந்திய விஷயம் தவிடு பொடிதான். இதற்கு விதிவிலக்காக பல கண்ணியமுள்ள ஆங்கிலேயர் உண்டு என்பது உண்மையானது.

கணவன் பெயரைக் கூறலாமா?

(ஜே. 4. ஜே. ஜேக்கப்.)

நீ ம் நாட்டுப் பெண்பிள்ளைகள் தங்கள் கணவன் பெயரைச் சொல்லக் கூச்சப்படுவார்கள். புருஷனின் பெயரைச் சொன்னால் அவனுக்கு மரியாதைக் குறைச்சல் உண்டாகும் என்று அஞ்சி அவனுடைய காமத்தை உச்சரிக்கவேமாட்டார்கள். 'அகஸ்மாத்தாய்' யாராவது ஒருவர் 'அம்மா, உன் புருஷன் பேரென்ன?' என்று வினவினால் என்ன கூறுவது என்று விழிப்பார்கள். அவன் பெயர் பாலு என்றிருந்தால் பால்காரியை அழைக்கும்போது, 'ஏ இவளே, காப்பியில் ஊத்துவோமே அந்த வெள்ளைத் தண்ணீ இருக்கா?' என்று கேட்பார்கள். சீனி என்றிருந்தால் கடையில் சீனி வாங்கப்போனால், 'இனிக்குமே வெல்லப்பொடி அது இருக்காய்யா?' என்று கடைக்காரனைக் கேட்பார்கள். கணவன் பெயரைச் சொன்னால் தோஷம் என்பது அவர்கள் கருத்து.

கிறிஸ்தவர்கள் இன்னும் மேலாட்டு நாகரிகத்தில் தேர்ந்துவிடவில்லை, 'உன் புருஷன்பேரென்ன?' என்று யாராவது ஒருவர் வினாவினால் 'மிஸ்டர் சோ அன் சோ' என்று பதில் சொல்லாமல் எப்படிச் சொல்லுவது என்று திகைப்பார்கள். ஒருநாள் கோவிலில் ஐயரவர்கள் சபையாரைப் பார்த்து, "ஆசீர்வாதம் வேணும்" என்னும் பாட்டைப் பாடக்கடவோம்" என்று கூறினர். அங்கே ஒருத்தி 'ஊ ஊவும் வேணும்' என்று பாட்டுப் பாடினாள். ஐயர் அவள் வாயைக் கவனித்துக்கொண்டார். 'பார்த்தீர்களா, தன் புரு

ஷம் அவர்களால் சாதிக்க முடியக்கூடியது ஒன்றும் கிடையாது. தீனபந்து ஆண்ட்ரூஸ் போன்றவர்கள் இருட்டு வானத்திலுள்ள சில பிரகாசமான நட்சத்திரங்களே போன்று இருக்கின்றனர். அவர்களை யெல்லாம் போன்று லக்ஷக்கணக்கான ஆண்ட்ரூஸ்கள் ஏற்படும்போது நாம் கேட்காமலே ஸ்வய ராஜ்யம் கிடைத்து விடும். அதுவரையில், மிதவாத மனப்போக்கை மேற்கொண்டு கேட்டுக்கொண்டே இருந்து, கிடைத்தால், கிடைக்கும்போது வாங்க வேண்டியதுதான். அல்லது துவேஷம் என்பதே எள்ளளவும் இன்றி, உலக சேஷமத்தில் கருத்துடையவராய் நடந்து கொள்ளும் "காந்தியடிகள் என்ற சாந்தமூர்த்தி தேர்ந்து காட்டும் அஹிம்சா செந்நெறிதான்" நாம் கடைப்பிடிக்க வேண்டியவர்களாகிறோம் என்பது வெள்ளிடைமலை, தீர்க்க தரிசனம் உள்ள அம்மகான் வெற்றி நம் பாரதமக்களின் வெற்றியே யாகும்!! அடுத்து சென்ற உலக மஹாயுத்தத்தைப்பற்றிய பொதுவான சில குறிப்புகள் எழுதப்படும். அதைப்பற்றி அநேக புத்தகங்கள் பல விதங்களிலும் வெளியிடப்பட்டிருக்கின்றன என்பது யாவரும் அறிந்த விஷயம்.

ஷன் பெயர் என்றவுடனே அவன் அதைச் சொல்லிப் பாடவுங் கூச்சப்படுகிறானே! கடவுள் நாமத்தை எத்தனை தடவை தாராளமாய் உபயோகிக்கிறான் என்றார். இதேமாதிரி 'ஆண்டவா மோட்சகதி நாயகனே', 'மோசே மோசே' 'தாசன் தானியேல் தலபக்தனே' என்னும் பாடல்களில் குறிப்பிட்ட வார்த்தைகளை சில பெண்பிள்ளைகள் உச்சரிக்கிறதில்லை.

இந்தக் கதையை நான் எழுதத் தூண்டினது என் ஊரில் நேர்ந்த சம்பவமே. புதிதாக கண் ஞான ஒளிவு ஐயரவர்கள் எங்கள் ஊருக்கு வந்த போது மற்ற பாதிரிமார்களைப்போலிராமல் ஒவ்வொரு தினமும் சாயங்காலத்தோறும் சபையார் வீட்டைச் சந்திக்கப் புறப்பட்டார். ஒருநாள் சாயங்காலம் மாமரத்தடியி் விருக்கும் வீட்டிற்குப் போனார். கழனி பிழிந்து கொண்டிருந்த ஒரு பெண் அவரைக் கண்டு சிரித்த முகத்துடன், 'தோத்திரம் ஐயா, இந்த நாற்காலியில் உக்காருங்க' என்று சொல்லி நாற்காலியைத் தூக்கிப்போட்டாள்.

'ஓம் புருஷன் பேரென்ன அம்மா? அவரைக் காணமே, அவர் எங்கே போயிருக்கிறார்?' என்று கேட்டார். அவன் முதல் கேள்விக்கு உத்தரவு கொடாமல் 'அங்க மாடல் ஸ்கூலில் வேலை செய்றாக. இன்னும் வரல' என்றான். 'அவர் யாரம்மா? அவர் பேரென்ன?' என்று மறுபடியும் கேட்டார் குருவாணர். 'அங்க கொஞ்சம் வளந்து, பொதுநிறமாக இருப்பாக. வெள்ளக் கோட்டுதான் போட்டுக்கொண்டு பள்ளிக்கூடத்துக்குப் போவாக' என்று பெயரை மறைத்தே உத்தரம் சொன்னான். பாதிரியாருக்கு அவருடைய குறிப்பை அறிந்துகொள்ளக் கூடாமற்போயிற்று. 'அது யாரம்மா? எட்வர்ட் வாத்தியாரா?' என்று யோசனை பண்ணிக்கொண்டே கேட்டார். 'இல்ல, நீங்க சொல்றவர் கிழவன். எங்குட்டய்யா வாலிபம். வயது முப்பது இருக்கும்' என்று மீண்டும் கூறினான். 'எனக்குத்தான் மாடல் ஸ்கூல் வாத்தியார் எல்லாம் தெரியுமே. சொர்ணமா? ஞானையாவா? செல்லையாவா?' என்று ஒவ்வொரு உபாத்தியாயர் பேரையும் அடுக்கிக்கொண்டே போனார். அவன் ஒவ்வொன்றுக்கும் 'இல்லை இல்லை' என்று சொல்லுகிறானே யொழிய புருஷன் பெயரைச் சொல்லவேயில்லை.

'என்னம்மா உனக்கு உன் புருஷனுடைய பேர் தெரியலியே, நீ எப்படிக் காரியத்தைச் சமாளிக்கப்போறே' என்று அவருக்குப் படும்படி ஐயர் பேசினார். எனினும் அவருக்கு தன் பத்தாவின் பெயரைச் சொல்ல நா எழவில்லை. உடனே அவன் பக்கத்து வீட்டுக்குப்போய், 'ஏக்கா ஒன் அண்ணன் பேரைச் சொல்லு ஐயா கேக்காக?' என்றான். 'அவன் பேர் கசமுத்து ஐயா' என்று சொன்னான். 'ஓ அவரா? அவர்தான் எனக்குத் தெரியுமே!' என்று ஐயர் ஆச்சரியத்தோடு சொன்னார்.



தமிழ்நாட்டில் ஹிந்திப் பயிற்சி

(K. V. சிவசுப்பிரமணியன் B. A.,)

சென்ற சில வாரங்களாக ஹிந்தி மொழியை பாடசாலைகளில் கட்டாய பாடமாக வைக்க வேண்டும் என்ற தீவிர உணர்ச்சி நாடெங்கும் பரவி வருகிறது. சில தினங்களுக்கு முன் சென்னை முதல் மந்திரியவர்கள் இராமகிருஷ்ண மாணவர் விடுதியில் பாடசாலைகளில் ஹிந்தியை துழைக்கும் விஷயமாக போட்ட பீடிகையே இவ்வுணர்ச்சிக்கு அடிப்படையான காரணமாகும். அது முதல் நாடெங்கும் மக்களுக்கு ஹிந்தியில் ஒரு அபிமானமும் ஆசையும் ஏற்பட்டன. இது விஷயத்தில் ஹிந்தி பிரசார சபையார் செய்து வரும் பெரு முயற்சியோடு சென்னை முதலிய பிரபல இடங்களில் புதிய ஹிந்திப் பாடசாலைகளும் ஆரம்பிக்கப் படுகின்றன. ஹிந்தியை அகில இந்திய பாஷையாகச் செய்ய வேண்டும் என்பது காங்கிரஸ் அரசாட்சியின் முக்கியமான நோக்கங்களில் ஒன்று என்பதை நண்பர்கள் அறிவார்களாக.

இந்த பிரச்சனை விஷயமாக பொதுமக்களிடையே பல திறப்பட்ட அபிப்பிராய பேதங்கள் இருந்து வருகின்றன. ஹிந்தியை கட்டாய பாடமாக வைப்பதை பலர் ஆதரிக்கின்றனர்; பலர் எதிர்த்துக்கின்றனர். தமிழ்நாட்டில் சேர சோழ பாண்டியர்கள் ஒரு மொழி வைத்துலகாண்ட காலத்தில் மக்கள் பெரு நன்மையடைந்தது போல், ஹிந்திப் பயிற்சியால் தற்கால இந்தியா நன்மையடைய முடியும் என்பது ஆதரிப்போரின் கருத்து. இச் செயலை ஆதரிப்பாரை விடுத்து, எதிர்ப்போரின் நோக்கங்களை நாம் ஆராய வேண்டிய தவசியம்.

ஹிந்தி மொழிப் பயிற்சியை, பலர் பல காரணங்களை அடிப்படையாகக் கொண்டு எதிர்த்துக்கின்றனர். காங்கிரஸ் கடைப்பிடித்துள்ள ரூபிக் கோள்களையெல்லாம் அழிக்கவேண்டும் என்னும் நோக்கத்தோடு எதிர்ப்போர் சிலர்; ஹிந்தியை கட்டாய பாடமாக வைத்தால் தத்தம் தாய் மொழிக்கு ஆபத்து நேரிடும் எனக் கருதி எதிர்ப்போர் மற்றும் சிலர்; மாணவர்கள் பாடசாலையில் பயின்று வரும் பாடங்களோடு ஹிந்தியையும் கட்டாய பாடமாக வைத்தால் மாணவர்களால் சுமை தாங்க முடியாதென்னும் கருத்து கொண்டு ஆட்சேபனை செய்பவர் பின்னும் சிலர். இங்ஙனம் எழுந்துள்ள முத்திரப்பட்ட அபிப்பிராயங்களை ஒவ்வொன்றாக ஆராய்வோம்.

முதலாவதாக, காங்கிரஸார் செய்வனவற்றை எல்லாம் எதிர்க்கவேண்டும் என்னும் கொள்கையுடையோர் “எனக்கு இரண்டு கண்களும் போனாலும் போசட்டும், அண்டைவீட்டுக் காரனுக்கு ஒரு கண் குருடாய்ப் போக வேண்டும்” என்று கூறினவனுடைய வகுப்பைச் சேர்ந்தவர். மாஜி

இடைக்கால மந்திரிகளிற் பலர் இக் கோஷ்டியைச் சேர்ந்தவர்கள். ஹிந்தியைத் தவிர வேறெந்த பாஷையை கட்டாய பாடமாக வைத்தாலும் இக் கோஷ்டியாருக்கு ஆட்சேபனை கிடையாது. காங்கிரஸாரின் பிரஸ்தாபமெல்லாம் இவர்களுக்கு வேம்பு; மற்றவர் பேச்சு கரும்பு.

இரண்டாவது தொகுதியினராகிய தாய் மொழிப் பற்றுடையோரது கொள்கை சற்று நியாயமானதே. அதாவது ஹிந்தியை கட்டாய பாடமாக ஏற்படுத்தி விட்டால் தாய் மொழி வளர்ச்சி குறையும் என்பதே அவர்கள் நோக்கம். சென்னை மாகாணத்தில் தமிழ் ஜில்லாக்களே அதிகமாகையால் தமிழை உதாரணமாக எடுத்துக் கொள்வோம். சென்ற சில ஆண்டுகளாக தமிழ் நாடெங்கும் மகாநாடுகள் கூட்டப் பெற்று “பிறநாட்டு நல்லறிஞர் சாத்திரங்கள் தமிழ் மொழியிற் பெயர்த்தல் வேண்டும்”; இதுவரையில் அரசியலார் தமிழ் மொழி வளர்ச்சியை கணவிலும் கருதுவதில்லை; ஆகையால் காங்கிரஸ் அரசாட்சியிலேனும், தமிழைக் கட்டாய பாடமாக ஏற்படுத்தும் படிச் செய்ய வேண்டும்” என்று ஆங்காங்கே தீர்மானம் செய்கின்றனர். சென்ற ஆண்டில் நடைபெற்ற தமிழ் மகாநாடுகளொன்றில் பிரதம மந்திரிகளும் இராஜகோபாலாசாரியாரவர்களே “தமிழை பாடசாலைகளில் கட்டாய பாடமாக வைக்க முயற்சி செய்ய வேண்டும்” என்று கூறியிருக்கிறார். இப்போது அவர் மந்திரி சபைத் தலைவராக வந்தபின் அதைக் கவனிக்காமல் ஹிந்தியைப் பற்றி பெருமுயற்சி எடுத்துக் கொண்டதற்காக தமிழர்களிடையே மனவருத்தம் ஏற்பட்டிருக்கின்றது. தமிழ் நாட்டுப் பாடசாலைகளில் தமிழையும் ஆந்திர பாடசாலைகளில் தெலுங்கையும், கர்நாடகத்தில் கன்னடத்தையும், மலையாள நாட்டுப் பள்ளிகளில் மலையாளத்தையுமே கட்டாய பாடமாக வைப்பது நேரிய முறையாகும். பத்திரிகைக் காரர்கள் கூறுவது போல் அது சுயபாஷையபிமானத்தால் கூறும் சுயநலக் கூற்றல்ல. மாதா வயிறெரிய மகேஸ்வர பூசை செய்தென்ன பலன்? ஒருவன் தான் பிறந்த நாட்டில் வழங்கும் மொழியைக் கற்ற பின்னரே பிறமொழிகளிற் கருத்தைச் செலுத்த வேண்டும். தாய் மொழிப் பற்றே சுதந்திரம் தந்திடுமாகையால், ஒரு நாட்டு மக்கள் தாய் மொழியை கற்றற்றருரிய சட்டதிட்டங்களை அந்நாட்டு அரசியலார் ஏற்படுத்த வேண்டும். ஹிந்தி மொழிப் பயிற்சி, இந்தியாவெங்கும் உலவி வருவதற்கு ஒருவனுக்குப் பேருதவியாயிருப்பதால் அதையும் கற்க வேண்டிய தவசியமே. இப்பொழுது உயர்தர பாடசாலைகளில் தமிழ், மலையாளம், தெலுங்கு, கன்னடம் முதலியன இஷ்ட பாடங்களாக (Optional Subjects) வைக்கப்பட்டிருக்கின்றன. ஆங்கிலம் எப்படி கட்டாய பாடமாக கற்றுக் கொடுக்கப் படுகிறதோ, அதைப் போலவே அந்தந்த நாட்டு தாய் மொழியை அங்கங்கே கட்டாய பாடமாகவும் ஹிந்தியை இஷ்ட பாடமாகவும் வைத்தலே உசிதமானது. அதனால் ஹிந்தி மொழி நாட்டில் பரவுவதற்கு ஏது வில்லை எனக் கூறிவிட முடியாது. இப்போது மாணவர்கள் இஷ்ட பாடங்களைக் கற்பது போலவே ஹிந்தியில் விருப்ப முன்னவர்கள் அதை எடுத்துக் கொண்டு படித்தே தீருவார்கள். நாளைவில் அவர்கள் தொகை அதிகரித்து விடும். இப்போது அமுலிலிருந்து வரும் கல்வி முறைப்படி தமிழ் மாணவனொருவன் தமிழ் கற்காமலே பி. ஏ. வரையில் வேண்டுமானாலும் படித்து விடலாம். அதனால் தான் இப்போது பலர் பொதுக்கூட்டங்களில் தம் தாய் மொழி

யில் இரண்டொரு வார்த்தைகள் சேர்ந்தாற் போல் பேசத் தெரியாமல் தவிக்கின்றனர்; இங்ஙனம் பலரும் தமிழை நிராகரித்தார்களானால் நாளடைவில் தமிழின் கதி என்னும்? ஆகையால் தமிழ் கற்றது போக எஞ்சின ஒய்வு நோங்களில் ஹிந்தியைக் கற்கலாம். ஹிந்தியை கட்டாய பாடமாக வைத்தாலும் சரி, இஷ்ட பாடமாக வைத்தாலும் சரி அதைக் கற்கும் விருப்ப முள்ளவன் கற்றே தீருவான். அங்ஙனங் கற்கும் விருப்ப முடையவர் பாலராயினும் விருத்தராயினும் அவர்களுக்குப் பயன்படுமாறு தகடின பாரத ஹிந்தி பிரசாரசபையார் அங்காங்கே ஹிந்தி பன்னிக்கூடங்களை ஏற்படுத்த வேண்டும். சர்க்கார் அவற்றிற்கு ஆண்டு தோறும் தக்க மானியங்கள் (Grants) அளிக்க வேண்டும். ஆகையால் ஹிந்தியை முதல் மூன்று பாரங்களிலேனும் அல்லது வேறெந்த வகுப்பிலேனும் கட்டாய பாடமாக வைக்க வேண்டுமென்பது உசிதமான நோக்கமல்ல. இக்கருத்து கொண்டே அண்ணாமலைப் பல்கலைக் கழகத் தமிழ்ப் பேராசிரியர் திரு. S. சோமசுந்தர பாரதியார் மேற்படி கழகத்திலும், சீகாழிப் பொதுக் கூட்டத்திலும், பெண்ணாகடம் கார்த்தைத் தமிழ்ச் சங்கத்திலும் ஹிந்தியை கட்டாய பாடமாக வைப்பதை எதிர்த்துப் பேசியிருக்கின்றார். இக் கொள்கையுடைய திரு கா. சுப்ரமணியம் பிள்ளை, திரு இ. மு. சுப்ரமணிய பிள்ளை முதலியோர் தென்காசியில் இதை ஆட்சேபித்துப் பேசியுள்ளனர்.

மூன்றாவதாக, மாணவர்களுக்கு பாடச் சமை அதிகமாகிவிடும் என்ற கொள்கை. இது அவ்வளவு சிறந்த காரணமல்ல. ஏனென்றால் இப்பொழுது ஒவ்வொரு பாடசாலையிலும் அனுசரித்து வரும் பாடதிட்ட முறையில் (Syllabus) நீக்க வேண்டியவைகளை நீக்கியும் சேர்க்க வேண்டியவைகளைச் சேர்த்தும் சீர்திருத்தம் செய்தால் அத்தகைய பாடச் சமைக்கு ஏது விராது. அங்ஙனம் மாற்றியமைக்கா விடில் மாணவர்கள் பெரிதும் துன்புறுவார்களென்பது திண்ணம்.

முடிவாகக் கூறுமிடத்து நாமெல்லோரும் ஹிந்திப் பயிற்சியை வரவேற்பது அவசியம். இந்தியாவிலுள்ள மக்களிற் பெருந் தொகையினர் ஹிந்தியை தாய் பாவையாகப் பெற்றிருக்கின்றனர். அதனால் தென்னிந்தியர்களும் ஹிந்தியை எழுதப் படிக்கக் கற்றுக் கொண்டார்களே யானால், வியாபாரம், கல்வி, கைத்தொழில் முதலிய துறைகளை மேற் கொண்டு, நாடெங்கும் உலவி நலம் பெறலாம். இங்ஙனங் கூறுவோமாயின், வடநாட்டிந்தியர்கள், தென்னாட்டு மொழிகளும் பெரும்பாலோரால் வழங்கப்படும் தமிழ் மொழியை கற்கவேண்டியது அத்தியாவசியமானது. ஆகையால் சென்னை அரசாங்கத்தார் இது விஷயத்தை தீர ஆலோசித்து அமுலுக்குக் கொண்டு வருவது மிகவும் அவசியமாகும்.



பொருள் நூல்

ஸ்ரீகண்ட இராமன், எம். ஏ., எல். டி.,
(Rights Reserved.)


(தொகுதி-23. பகுதி-1. 9-ம் பக்கத் தொடர்ச்சி.)

அரிசி—Inelastic Demand

மூட்டை விலை ரூபாய்	கேட்கப்படும் எண்ணிக்கை	மொத்த விலை ரூபாய்
10	1000	10,000
9	1050	9,450
8	1100	8,800
7	1200	8,400
6	1350	8,100
5	1500	7,500

அரிசி—“டிமாண்டு” வளைவு

இரண்டாவது படம்



இந்த இரண்டாவது படத்தில் “Inelastic demand” அதாவது வளை யாமல் இருக்கும் கேட்பதைக் காட்டப்பட்டிருக்கிறது. அரிசியின் விலை வீழும் பொழுது அல்லது கம்மியாகும் பொழுது “டிமாண்டு” அதிகமாகும். ஆனால் அந்த “டிமாண்டு” அதிகரிப்பு குறையும் விலையைப் பொறுத்து

நோக்கினால் கம்மியாகவே இருப்பதைக் காணலாம். முன் படம் போலவே இங்கும் O Y-யில் விலைகளும் O X-ல் மொத்த மூட்டைகளும் குறிக்கப் பட்டுள்ளன.

மேற் கூறிய விஷயங்களில் இருந்தும் நாம் தெரிந்து கொள்ளுவ தென்ன? ஹார்மோனியங்களில் கோஞ்சம் விலை மாற்றினை அது “கேட் பதை” (Demand) பாதிக்கிறது. அதிகமாக பாதிக்கிறது என்றே சொல்லி விடலாம். ஆனால் அரிசியின் விலையைப் பெரிய மாறுதல் உண்டா னாலும் “டிமாண்டை”ப் பொறுத்த மட்டில் கொஞ்சமாகவே பாதிக்கிறது. ஹார்மோனியங்களைப் பொறுத்த மட்டில் அதனுடைய விலை குறைந்தால் மொத்த விலை கொடுத்தது ஜாஸ்தியாக இருக்கும். விலை ஜாஸ்தியானால் கொடுத்த மொத்த தொகை குறைகிறது. ஆனால் அரிசியின் விலை குறைந் தாலும் மொத்த விலை குறைந்துதான் காணப்படுகிறது. அடுத்த “செக்ஷ னி”ல் “கேட்பது” (Demand) எந்த நிலைமையில் மாறுகிறது என்பதை ஆராய்வோம்.

கேட்பது எவ்வெப்போது மாறுபடும்?

கேட்பது (Demand) எவ்வெப்போது, ஒவ்வொரு தடவையும் ஒரு குறிப்பிட்ட சாமானுக்கு இணங்குந் தன்மையைக் கொண்டிருக்கி ரதா அல்லது விறைப்பாக இணங்காத தன்மையை (Inelastic)க் கொண்டிருக்கிறதா என்பதை நிர்ணயிப்பது மிகவும் கஷ்டமான காரியம். உண்மையில் ஒரு குறிப்பிட்ட சாமான் விலையை யதுசரித்து ஒரு தடவை இணங்கும் அல்லது வளையும் தன்மையைக் கொண் டிருக்கும். அதே சாமான் மற்றொரு விலைக்கு வளையாத தன்மையைக் கொண்டிருக்கும். உதாரணமாக ஒரு வீசை காப்பிக் கொட்டை ஒரு ரூபாயிலிருந்து இரண்டரை ரூபாய்கள் வரையில் கேட்புச் சட்டத்திற்கு அடங்கி இணங்கும். அதற்கு மேல் விலை யேறினால் “Inelastic” ஆக இருக்கும். சில சமயங்களில் விலை வீழும்பொழுது கேட்பது கொஞ்ச காலத்திற்கு அதிகரிக்கும்; ஆனால் இது ரொம்ப காலத்திற்கு நீடித்திருக் காது. இதற்கு கிராமபோனை உதாரணமாக எடுத்துக் கொள்ளலாம்.

கேட்பது இணங்கும் (Elasticity of Demand) எனும் கருத்து வழக் கத்தில் மிகவும் ஜாக்கிரதையாக கையாளப்பட வேண்டும். கொஞ்ச காலத்தில் மாறுதல்கள் ஏற்படும் விலையின் விளைவுகளுக்கு மட்டும் உபயோ கப்படுத்த வேண்டும். திடீரென்று மாறுதல்கள் ஏற்படும் விலையிலும் ஜனங் களுடைய பழக்க வழக்கங்களின் விளைவாக மாறுதல்கள் ஏற்படும் விலையின் விளைவாகவும் இது உபயோகப்படுத்தா விட்டால் சரியாக இருக்காது.

ஆடம்பர வஸ்துக்களுக்கு (Luxuries) சாதாரணமாக கேட்பது (Demand) இணங்குந் தன்மையைக் கொண்டிருக்கிறது. இன்றியமை யாத வஸ்துக்களுக்கு (Necessaries) கேட்பது வளையாத தன்மையைக் கொண்டிருக்கிறது; என்ன விலையானாலும் நித்திய வாடிக்கைக்கு அவசிய மாக வேண்டிய சாமான்கள் வாங்கப்பட்டே தீரும். ஆனால் ஆடம்பர வஸ் துக்களுக்கு கேட்பது ஒரே நிலையாக இராது. ஏன்? அவற்றை மாந்தர்கள் தள்ளி விட்டுச் சும்மா இருக்கலாகும். (The demand for luxuries is

usually elastic while the demand for necessities is usually inelastic.)

இது சில விலக்குகளோடு தால்: உபயோகிக்கப்பட வேண்டும். உதாரணம் கொடுப்போம். சில வாழ்க்கைத் துறைகளில் ரேடியோ, பியானோக்கள் சமூக அந்தஸ்தின் இன்றியமையாத வஸ்துக்களாக கருதப்படுகின்றன. இதை ஆங்கிலத்தில் Conventional necessities என்று சொல்லுவர். சில பணக்காரர்கள் விலை ஏறினாலும் அவற்றை வாங்கியே தீருவார்கள். விலையுயர்ந்ததும் கம்மியாக இருக்கக் கூடியதும் சமூகத்தில் அவற்றை உபயோகிப்பது ஒரு விசேஷ கௌரவத்தைக் கொடுக்கிற தென எண்ணுவதும் ஆன வைரங்கள் சாதாரணமாக "Inelastic" கேட்பாகத் தான் இருக்கும். வைரங்களின் விலை குறைந்தால் முன் வாங்காத மனிதர்களுள் சிலர் அவற்றை வாங்கலாகும். ஆனால் முன்பு அந்தஸ்திற்கும் சமூக கௌரவத்திற்கும் மேன்மை தருவதெனக் கருத்துக்கொண்டு அதை உபயோகித்து வருபவர்கள் வைரங்களின் விலை கீழே போயிருப்பதைக் கண்டு அவற்றை வாங்குவதை இப்பொழுது நிறுத்தி விடுவார்கள். ஏன்? பணக்காரர்கள் உபயோகித்து வந்ததை இப்பொழுது ஏனையோர் வாங்கினால் வைரங்களின் மதிப்பு குறைந்து விட்டதாக அவர்கள் நினைத்துக் கொள்ளுவர். அவற்றின் மீது இருந்த ஒரு மோகம் இப்பொழுது அவர்களிடம் கிடையாது. அதனால் கேட்பது குறைந்து போகிறது. இதனால் கேட்பது என்பதை அநுசரித்து நிற்கும் காரணம் விற்பதை ஆதரிப்பதும் தள்ளுவதும் ஆக இருக்கிறது.

இன்றியமையாத வஸ்துக்கள் விலை ஏறினாலும் "டிமாண்டு" வளைந்தே இருக்கும்: ஜனங்கள் அவற்றை வாங்கியே தீருவர். ஆனால் இது எல்லா முக்கியமான சாமான்களுக்கும் பாதிக்கும் என்று சொல்லமுடியாது. உப்பு, நெருப்புக்குச்சிகள் ஆகிய இவற்றின் விலைகள் நூற்றுக்கு இருபது அதிகமாக ஏறினாலும் ஜனங்கள் அதை பொருட்படுத்தாமல் வாங்கியே தீருவர். ஏன்? அவர்கள் இவற்றிற்காக செலவிடும் தொகை மிகவும் சொற்பமேயாகும். ஆனால் துணி மணிகள் முதலானவை விலை யுயர்ந்தால் மனிதர்கள் சிக்கனத்தை யநுசரிக்க ஆரம்பித்து விடுவார்கள். அதனால் கேட்பது குறைந்து போகும்.

ஒரு சாமானுக்கு பதில் சாமான்கள் (Substitutes) இருக்குமானால் கேட்பது Elastic ஆகத்தான் இருக்கும் அதாவது கேட்பது விலைக்கு இணங்கியே இருக்கும். (Demand is more elastic where there are substitutes) ஒரு பவுண்டு தேயிலை இரண்டு மூன்று ரூபாய்கள் என்று விலை யுயர்ந்தால், காப்பிக்குக் கொட்டையின் விலை முன்மாதிரியே இருந்தால், ஜனங்கள் காப்பிக்குக் கொட்டையையே வாங்கி உபயோகிப்பார்கள். காப்பிக்குக் கொட்டைக்கு வியாபாரம் வந்தால் அதனுடைய விலையும் உயரும்—இதனால் இரண்டு வகையான சரக்குகளின் விலைகள் கருணையுடன் ஒரே மாதிரி நிலைக்கு வர முயற்சிக்கும் என்பது தெரிகிறது.

(தொடரும்.)

தோற்றம்

டர்பன், திரு. ச. முனிகாமி பிள்ளை)

“அகத்தினமுக முகத்திற் றெரியும்” என்றோர் வாக்கிய முண்டு. அதன் உண்மை ஆராயத்தக்கது. முகம் வேறுபட்டிருப்பதும், சில குளிர்ச்சியும், சில கடுமையும், வேறு சில மந்தமும், சில பொறுமையும், அறிவுடைமையும் இவைபோன்ற அநேகவித குணங்கள் முகத்தில் தென்படுவதை யாவரும் நன்கு பார்த்திருப்பர். முகப் பார்வையை ஓர் அறிஞரியாய் வைத்து மனிதரின் குணத்தையும் அவரது பெருமையையும் திறமையையும் எண்ணுவோரு முளர். ஆகையால் இவ் விஷய துட்பம் கவனிக்கலாயிற்று.

நெப்போலியன் மிகுந்த தீர்க்கதரிசியும் பொறுமையு முடையவர்போ லுள்ள தோற்றமுடையவர். அநேக மேதாலிகள் சாஸ்திர ஆராய்ச்சியிலும் நூலாராய்ச்சியிலும் உழல்வோர் பித்தர்களின் பார்வையை வகிக்கின்றனர். ஆகவே, முகப் பார்வையிலிருந்தும், தோற்றத்திலிருந்தும் குணத் திறமை களைக் கண்டறிவது எளிதாகத் தோன்றவில்லை. சாதாரணமாய் முகமும், தோற்றமும் குடும்பப் பற்றையும் பழக்கப் பற்றையும் தனித்தனியுடைமை யாலே சிற்சில சமயம் அழகுள்ள மூடனும் அன்பை யொத்த மோசக்கார னும், சாதுப்போன்ற கபடனும் உலகத்திலமைவது தெற்றெனப் புலப் படும். இத்தகைய வஞ்சகர்களைக் கண்டறிவதற்கு முகம் போதாது.

இரண்டாவதாக சொன்னதிலிருந்து பொது வாக்கியத்தின் சிறப்பு குன்றியவாறல்ல. அது வாக்கியத்தைத் தழுவி நின்று அதைக் கொள்ளும் வகையைக் காட்டியவாறும். கல்விமானின் அழகின்மை, ஞானியின் பைத் தியத் தன்மை, லோகோபகாரியின் கடினதன்மை, வீரனின் பொறுமை இவைகள் அவரவரின் முகக்குறியால் காணுமானால் அவைகள் கவனிக்கத் தக்கவையே. கல்விமானின் அழகின்மை அவன் மனக்குறையாலும், கவன் மின்மையாலும் நிகழ்ந்ததாகும். ஞானியின் பைத்தியத் தோற்றம், அவன் புத்தியை ஒரே நிலையில் வைத்திருப்பதே. இந்திரியங்கள் அனைத்தும் வேலை செய்து சகிக்கும்போதே சந்தோஷமும், துன்பக்கேடும் உண்டாகும். அப் போதுதான் முகம் நற்பார்வையை யுடையதாகும். இம்மாதிரியே லோகோப காரியின் கடினத்தன்மை அவனது மனம் உலக துன்பத்தை சகிக்கமுடியாமல் ஏற்பட்ட கோபக்குறியாகும். இவ்விதமே வீரனின் பொறுமை, தன்னை ஒருவராலும் அவமதிக்கமுடியாதென்ற நிகழ்ச்சியால் பிறந்தது. நற்பார்வை விசேஷம் பார்வையின்மையினும் கொண்டாடத்தக்கது.

நற்பார்வையுடன் அமைந்த குணம், திறமை, துட்பம். “பொன்மலர் நாற்ற முடைத்தானை” போல, குணமே சிறப்புப் பொருந்தியதாகையால்

எவ்விதமாயினும் கொள்ளற்க. அழகுள்ள மடமை விரும்பத்தக்கதல்ல. ஏமாற்றத்திற்கு ஏதுவாகுமாகையால் புறம்பே விலக்கத்தக்கது. மாணிக்கம் குப்பையிலும் விசேஷ ஒளியைக் கொடுக்கிறது. மனதைக் கவர்கிறது. அதை நாம் அப்போதும் பாராட்டுகிறோம். அவ்விதமே நற்கும் எவ்விதத்திலும் போற்றப்படும், படுவது நலம்.

தற்கால நாகரீகம், அநேக நன்மைகளுடன் தீமைகளையும் விருத்தி செய்கின்றது. மனிதன் தேக சௌக்கியத்தையும், மரியாதையையும், கொடுக்கும்பொருட்டு ஏற்பட்டவைகள் சிற்சிலசமயம் மனிதரை ஏமாற்றவும் உபயோகப்படுத்தப்படுகின்றன. இக்காலத்திலே அநேகருடைய உண்மை நிலைகள் தெரியாமலே மறைக்கப்படுகின்றன. வண்ணாண், நாலிதன் உதவியைக் கொண்டும் ஆடம்பர உடை இவைகளின் உதவியைக்கொண்டும் அநேகர் பெரிய பிரபுக்கள் போலத் தோன்றுகிறார்கள். இவ்வித தோற்றம் ஒவ்வோர் செய்கையிலும் விளங்குகிறது. சிலர் பிரசங்கத்தாலும், சிலர் சபைகளில் சேர்ந்து தடபுடல் செய்வதாலும், சிலர் பணத்தைக் கவனியாது செலவு செய்வதாலும் தாங்கள் பேர் வாங்கவேண்டுமென்று தூண்டப்படுகிறவர்களின் தொகை அதிகரித்து வருகிறது. இப்பேர்ப்பட்ட எண்ணங்களால், ஊக்கத்தோடும், கவனத்தோடும் அநேக முயற்சிகள் நடத்தப்படாமல் நிலைகுலைந்து போயிருக்கின்றன. அதன்காரணமாகப் பேரும் புகழும் தேசத்தில் குன்றுகின்றன. உண்மையே நிலைக்குமாகையாலும், உண்மையற்றவை ஈனமாகையாலும் உண்மையே கையாளத்தக்கது.

ஏஜண்டுகள் தேவை.

எல்லா ஊர்களிலும் நமது 'ஆனந்தபோதினி' மாத, வாரப் பத்திரிகைகளை விற்பதற்கும், சந்தா சேர்த்துக் கொடுப்பதற்கும், விளம்பரம் சேர்த்துக் கொடுப்பதற்கும் தக்க சாமர்த்தியமுள்ள ஏஜண்டுகள் தேவை. விவரம் அறிய விரும்புவோர், எமக்கு எழுதித் தெரிந்து கொள்ளவும். நமது புஸ்தகங்களும் பத்திரிகைகளும் எல்லா ஸ்டேஷன்களிலுமுள்ள ஷிக்கீன்பாத்தம் புஸ்தக சாலைகளில் கிடைக்கும்.

மானேஜர்.

நமது வாணஸில்

‘மணி’

1. அறியாமை என்ற திரைச் சீலையில் பயம் என்ற பென்சிலைக் கொண்டு மூட நம்பிக்கை என்ற சிற்பியால் வரையப்படும் படமே பேய், பிசாசாகும்—இங்கர்ஸால்.

2. நம் வாணஸ் அளிக்கும் அற்புதப் பொக்கிஷம் களங்கமற்ற பெயராகும். அது இல்லையேல் நாம் வர்ணம் பூசிய களிமண் போலாகின்றோம்—ஜெகத்தைச் சிற்பிப்பவர்.

3. இப்புலியில் எவன் ஒரு காரியத்தைச் செய்ய இயலாதவனாக இருக்கின்றானோ அவன் முயற்சியுள்ளவனாக இருக்கின்றான். எவனால் கூடுமோ அவன் வாளா விருக்கின்றான். என்னே? மானிட இயற்கை!—பிரௌனரிங்.

4. உயர்ந்தோரை வெறுப்பதே, கீழோர் அவர்களுக்குப் புரியும் இயற்கையான தொண்டு—டிக்கன்ஸ்.

5. பழிக்குப் பழி, நாகரீக மற்ற நியாயத் தீர்ப்பு—பைரன்.

6. ஒருவனுடைய எண்ணத்திற்கும், செய்கைக்கும் வித்யாசம் அபரிதமாக இருக்கவேண்டும். அவன் செய்தது செய்ய நினைப்பதை விட குறைந்ததாக இருக்கவேண்டும். இல்லையேல் சுவர்க்கம் எதற்கு?—பிரௌனரிங்.

7. நாம் முன்னும் பார்க்கின்றோம். பின்னும் பார்க்கின்றோம். பார்த்தும் இல்லாதவைகளுக்கு வருத்த முறுகின்றோம். நமது உணம் பூரித்த சிரிப்பிலும் சிறிது வலி அடங்கியுள்ளது. நமது கர்ணமிர்த பாடல்கள் துக்கமான எண்ணங்களை தோற்றுவிக்கின்றன.—ஷெல்லி.

8. நம் வாணஸ் அதிகரிக்க அதிகரிக்க, அது ஒரு எளிய வஸ்துவாகிறது—ஆப்த வாக்கியம்.

9. கடவுளுக்குப் பயப்படு. அதுவே ஞானத் தோற்றத்திற்கு அறிஞரியாகும்.—இந்தியன்.

10. கிழக்கு கிழக்கே

மேற்கு மேற்கே

கிழக்கும் மேற்கும்

நமக்கு விருப்பே.—தாகூர்.

11. ஒரு பத்து ரூபாய் நோட்டைக் கண் டெடுப்பதைக் காட்டிலும் ஒரு சந்தோஷகரமான மனிதனையோ, மாதையோ பார்ப்பது உசிதமானது —ஸ்வீடென்ஸன்.

12. நாம் ஒருவனைப் பார்த்து ஏசிச் சொன்ன சொற்களை நான்கு குதிரைகள் பூட்டிச் சென்ற போதிலும் திரும்பக் கொண்டுவர முடியாது. —பர்மிய வ்சனம்.

13. அந்தோ! உன் வறுமையைப் போக்குகிறேன். உன் துக்கத் தைப் போக்குகிறேன். ஆனால் எங்கள் தேசப் புலவர்களை, அதிலும் பாரதியை யாசிக்காதே.—பாரத புத்திரன்.

14. ஒரு பசுந்தழையைப் பார்ப்பதிலிருந்து எழும் எண்ணம் ஞானிகள் கூறுவதைக் காட்டிலும் ஜாஸ்தியாகவே, மனிதனைப்பற்றியும், நீதி நெறிகளைப்பற்றியும் நமக்குப் புகட்டும்.—வொட்ஸ்வொர்த்.

வியாபாரிகளே !

சினிமா பட முதலாளிகளே !

நீங்கள்

“ஆனந்தபோதினி”யில்

விளம்பரஞ் செய்த துண்டா ?

இல்லையானால்,

இன்றே ஒரு முறை முயற்சி செய்து
பாருங்கள்.

தமிழ்நாடெங்கணும், தமிழர்கள் வசிக்கும் மலேயா, சிங்கப்பூர், கோலாலம்பூர், தென்னாப்பிரிக்கா, பர்மா முதலிய இடங்களிலும் பல்லாயிரக் கணக்காகப் பரவியிருக்கும் “ஆனந்தபோதினி”யில் விளம்பரஞ் செய்தால், உங்கள் வியாபாரங்களில் பெருத்த லாபங் கிடைக்கும். ஒரு முறை பரீக்ஷை செய்து பார்த்தால் உண்மை விளங்கும். விவரங்களுக்கு எழுதவும்.

மானேஜர், ஆனந்தபோதினி ஆபீஸ்,

:: :: சேளகார்பேட்டை, சென்னை. :: ::

விசித்திர விநோதம்

உபாத்தியாயர்:—“பையன்களே! தினந்தோறும் படிக்காவிட்டால் பாடங்கள் பொதி யேத்திடுப் போலக் குவிந்துவிடும்”

ஒரு மாணாக்கன்:—“பொதி யேத்துகிறது யார் ஸார்?”

வக்கீல்:—“உமக்கும் சண்டை நடந்த இடத்திற்கும் எவ்வளவு தூரம் இருக்கும்?”

சாட்சி:—“இருபதடி இருக்கும்”

வக்கீல்:—“நீர் சண்டையை விலக்கக் கூடாதா?”

சாட்சி:—“மறுநாள் தான் எனக்குச் சண்டை நடந்த இடமே தெரியும்.”



“நீ ஏன் லீவு எடுத்துக் கொண்டு என் குமாரன் கலியாணத்துக்கு விஜயஞ் செய்யக் கூடாது? நீ இல்லாவிட்டால் உன் ஆபீஸில் எந்த வேலையும் நடைபெறுது என்பது உன் எண்ணமா?”

“அது இல்லை நான் லீவு எடுத்துக் கொண்டால் நானில்லாக் காலத்திலும் வழக்கம் போல்தான் எல்லா வேலைகளும் நடக்கின்றன என்பதைச் சொந்தக்காரர்கள்

அறிந்து கொள்வார்களே என்ற பயந்தான்.”

மனைவி:—தாங்கள் படித்த நாவலின் முடிவு சந்தோஷமாக இருக்கிறதல்லவா!

புருஷன்:—இல்லை, இல்லை! துக்கத்தில்தான் முடிந்தது.

மனைவி:—எப்படி?

புருஷன்:—அவர்கள் இருவரும் கடைசியில் கல்யாணம் செய்து கொண்டார்கள்.

ஒரு பிராமணன் உடுப்பி ஹோட்டலில் போய் ஒரு இட்லி வாங்கி சாப்பிட்டு கொண்டு இருந்தான். பாதி இட்லியில் சட்னி ஆய்விட்டது. வேலைக்காரனைப் பார்த்து அய்யர்,—அடே சட்னி கொஞ்சம் போடு என்றார்.

வேலைக்காரன்:—சட்னி எடுத்துக்கொண்டு வந்து போட்டுவிட்டு (கன்னடை பாஷையில்) சாக்கா (போதுமா) பேக்கா (வேணுமா) சாமி என்றான்.

அய்யர் (தனக்குள் என்ன சாக்கும் பேக்கும் ஒரு பலகாரம் என்று நினைத்துக்கொண்டு) அப்படியானால் சாக்கு கொஞ்சம் போடு, பேக்கு கொஞ்சம் போடு என்றார்.

பீச்சில் பாப்பா அழுதுகொண்டிருந்தது. தாயார் சீனுவைப் பார்த்து, ஏண்டா சீனு தம்பி அழுகிறான்?

சீனு:—பாரம்மா! தம்பி மணலில் ஒரு பன்னம் தோண்டிச் சொல்லி அதை வீட்டுக்கு எடுத்துக்கொண்டு வரச்சொல்லி அழுகிறான்.

ராமு:—“மாமா என்னை சினிமாவுக்கு நாளைக்கு அழைச்சுண்டு போரேன்” என்று பொய் சொல்லுகிறாரே?

தாயார்:—அவர் பொய்ப் பல் கட்டிண்டு இருக்கா ரோல்லியோ, அதனால் தான்!

வக்கீல்:—நீ பிறந்த தேதி என்ன?

குற்றவாளி:—ஐயா, அது எனக்குத் தெரியாது?

வக்கீல்:—ஏன் தெரியாது?

குற்றவாளி:—கான் பிறக்கும்பொழுது எனக்கு முன்னால் ஒரு காலண்டரும் கிடைக்கவில்லை.

வக்கீல்:—(கொத்து வேலை கஷிக்காரனைப் பார்த்து) படி (Fees) கட்டியாய் விட்டதா?

கஷிக்காரன்:—எசமானே! கொல்லையிலா? வாசலிலா? நிமிசம் கட்டிட்டுரேணுங்க.

புராணிகர்:—“சங்ககிதி பதமகிதி இரண்டும்.....” என்று இராகத்துடன் பாடத்தொடங்கினார்.

முதலிழந்த முட்டான்:—போதும், போதும், மற்ற நிதிகளும் அப்படித்தான், அதை நினைத்து அழுவதில் பிரயோஜனமே இல்லை.

‘திண்டன்’:—இப்போது பெங்களூர் மெயில் எங்கே இருக்கும்?

முண்டன்:—தண்டவாளங்களின்மேல் இருக்கும்!



கலியுக பூதகி

பிரிட்டன், ஹேடர்ஸ்பீல்ட் என்னுமிடத்தில் வசிக்கும் ரோசி புருக் என்னும் பெயருடைய பெண்மணி மிகப் பருத்துக் காணப்படுகிறாளாம். அவளது தற்போதைய தேகநிறைகால் டன்னும், உடலின் சுற்றளவு 8-அடியும் இருக்கிறதாம். தான் இவ்விதம் பருத்திருப்பது பற்றிப் பெருமை கொள்வதோடு, பருத்த தேகிகளே உலக இன்பங்களை நன்கு அனுபவித்து, மகிழ்ச்சியாக இருக்க முடியுமென்று கூறுகிறாள். நாளுக்குநாள் பருத்து வருவதைக் காணும்போது இவள் கலியுக பூதகியோ என எல்லோரும் ஆச்சரியப் படுகிறார்களாம்.

தங்க வியர்வை யரும்பிய நோயாளி

லண்டன் பெரிய ஆஸ்பத்திரி யொன்றில் சிகிச்சை பெற்றுவந்த நோயாளியை ஒருநாளிரவு நர்ஸ் வந்து கவனித்தபோது, வயது முதிர்ந்த அந் நோயாளியின் உடல் தங்கமயமாய்க் காணப்பட்டதை யறிந்து ஆச்சரிய முற்றாளாம். எனவே, அவள் டாக்டருக்குத் தகவல் தெரிவித்தார். ஆவர், நோயாளியைப் பரிசீலித்து பார்த்துவிட்டு, நோயாளியின் வியர்வை தங்கமாக இருக்கிறதென்றும், முன்னாள் அந்நோயாளிக்குத் தங்கம் அதிகமாகச் செறிந்த மருந்தொன்று இஞ்சக்ஷன் செய்யப்பட்டதே இதற்குக் காரணமென்றும், அம் மருந்திலிருந்த தங்கம் இரத்தத்திலிருந்து பிரிந்து வியர்வையாக வெளிப்பட்டிருக்கிறதென்றும் கண்டு பிடித்துக் கூறினார். இம் மாதிரி அதிகய நிகழ்ச்சி இதற்குமுன் நிகழ்ந்ததே கிடையாதாம்.

ஜன்னல் துடை

மழைக்காலங்களில் எதிர் வருவோரையோ அல்லது வண்டிகளையோ பார்த்துக்கொண்டு சௌகரியமாக நடப்பதற்காக, மேனாடுகளில் ஜன்னல் போன்ற துவாரங்கள் செய்து மூடப்பட்டுள்ள குடைகள் தூதனமாகச் செய்யப்பட்டு உபயோகிக்கப் படுகின்றனவாம்.

விதவிதமாக ஓசை செய்யும் விசித்திரக் கடிகாரம்

வேனீவில் தற்போது ஒரு விசித்திரமான கடிகாரத்தை மார்லோ பிரட்டி என்ற இத்தாலியர் கண்டுபிடித் திருக்கிறாராம். சில நவீன மோட்டார்களில் 7, 8-விதமாக ஓசை புரியும் 'ஹார்ன்'கள் இருப்பது போல, இக் கடிகாரத்தின் அலாரம்மணி 20-விதமாகச் சப்திக்குமாம். இதில் மற்றொரு விசேஷமென்னவென்றால், ஒவ்வொரு நாளுக்கும் ஒவ்வொருவிதமாக 20-நாட்கள் முறையே சப்தித்து, மீண்டும் 21-ம் நாள் பழையபடி சப்திக்க ஆரம்பிக்குமாம். முதல்நாள் மட்டுந்தான் சாதாரணமாக ஓசை செய்யுமாம். மற்ற 19, நாட்களில் மேனாட்டு நடன சங்கீதம், ரிவால்வர் சுடும் சப்தம் முதலியவைகளை ஓசை செய்யுமாம்.



ஆந்தை 40-நாட்கள் வரை கூட நீர் பருகாமல் இருக்குமாம்; தனக்கு ஆபத்து நேர்வதா யிருந்தால், அது செத்து விட்டதுபோலப் பாசாங்கு செய்யுமாம்.

* * *
எறும்புகள் எட்டு முதல் பத்து வயதுவரை ஜீவிக்குமாம்.

* * *
மணிதனுக்குப் பல் 32-என்று கூறப்பட்டாலும், சிலருக்கு அதிகமாகவும் இருப்பதுண்டு. நாய்க்கு 42-பல்கள் இருக்கின்றனவாம்.

* * *
நத்தைக்குக் கண் காது கிடையாதெனப் பலர் நினைக்கிறார்கள். அது தவறு. நத்தைக்கு முன்னால் மீசைபோல் நீட்டிக்கொண்டிருக்கும் இரு உறம்புகளின் துனியில் அதற்குக் கண்கள் இருக்கின்றன.

* * *
நியூவிலந்தில் சமீபத்தில் ஒரு பெட்டைக்கோழி முட்டை யிட்டதாம். அம் முட்டையினுள் விக்டோரியா ராணி காலத்திய ஷில்லிங் (1880-வருடம் செய்யப்பட்ட நாணயம்) இருந்ததாம்.

* * *
தெற்கு கடலிலுள்ள ஒரு தீவில் வாழும் மக்கள், சமுத்திரத்தில் மூழ்கி, அதன்டியில் இருக்கும் நல்ல தூய நீரை முகந்து வந்து குடிக்கிறார்கள்.

* * *
டேக்ஸாஸ் என்னு மிடத்தைச் சேர்ந்த அடால்ப் டாப்பர்லீன் என்பவர் துப்பாக்கிப் பிரயோகஞ் செய்வதன் வாயிலாகச் சித்திரங்களை எழுதுகிறாராம்.

* * *
ஆண்டொன்றுக்கு இந்திய ஆலைகளில் 350 கோடி கஜம் துணி நெய்யப்படுகிறது.

* * *
ஆண்டுதோறும் ஒவ்வொரு சத விகிதம் உலகில் ஜனத்தொகை அதிகமாகி வருகிறதாம்.

* * *
இந்தியாவில் வருடத்துக்கு 10 லட்சம் மணங்கு சரிகை உற்பத்தி செய்யப்படுகிறதாம்.

* * *
புதாபெஸ்டு என்னும் பிரதேசத்துக்குச் சமீபத்திலுள்ள ஒரு நகரில் மக்கள் ஈயைக் கட்டாயம் கொல்லவேண்டுமென்று ஒரு சட்ட மிருக்கிறதாம். எவரேனும் அவ்விதஞ் செய்யாவிடில், அவருக்கு அபராதம் விதிக்கப்படுமாம்.

ஆசிரியர் குறிப்புக்கள்

அஹிம்சா தர்மத்தின் வெற்றி

பலாத்கார உணர்ச்சியும், மிருக சக்தியுமே எங்கும் வியாபித்திருக்கும். இக் காலத்தில் உலகம் போற்றும் உத்தமராக இந்தியாவில் அவதரித்துள்ள மகாத்மா கார்த்தியடிகள் அன்பையும், அஹிம்சா தர்மத்தையும், உண்மையையும், எளிய வாழ்க்கையையும் உபதேசிக்கத் தொடங்கியதைக் கண்ட பலர் அவரைப் பரிகசித்ததுண்டு. எளிய வாழ்க்கை நாளடைவில் அமுலுக்கு வந்துகொண்டிருக்கிறது. இன்று ஆறு பெரிய மாகாணங்களில் பிரதம மந்திரிகளாக விளங்குபவர்கள் எளிய வாழ்க்கையை நடத்தி இதர்களுக்கு வழி காட்டுகின்றனர். எளிய வாழ்க்கையினாலும் அன்பினாலும் மட்டுமே உலகில் சமாதானத்தையும், சந்துஷ்டியையும் ஏற்படுத்த முடியுமென்பதை உலக அறிஞர்கள் உணர்ந்து வருகின்றனர். நமது நாட்டில் அஹிம்சா தர்மம் நாளுக்குநாள் வெற்றிக்கொடியை நாட்டி வருகிறது. நமது தேச அரசியலில் மகாத்மா அஹிம்சா தர்மக் கொள்கையை புகுத்தியபோது சிலருக்குக் கஷ்டமாகத்தான் இருந்தது. சில வாலிபர்கள் தங்கள் தீவிர தேசபக்தியின் காரணமாகப் பயங்கர இயக்கங்களில் ஈடுபட்டு அளவிலாக் கஷ்டங்களை அனுபவிக்கின்றனர். மகாத்மாஜியும் மற்ற தலைவர்களும் அவர்களுடைய தேசபக்தியைப் பாராட்டிய போதிலும் அவர்களின் முறையை ஆதரிக்க முடியாமலும் அவர்களுக்காகப் பரிந்து பேசமுடியாமலும் கஷ்டப்படுகின்றனர். நமக்குச் சுயராஜ்யம் வேண்டியதுதான். அதற்காக எவ்வித தியாகமும் செய்யவும், அவசியமாயின் நமது இரத்தத்தைச் சிந்தவும் தயாராக இருக்கவேண்டியதுதான். ஆனால் பண்டைப் பெருமையும், உயரிய நாகரிகமும், நல்ல ஞானமும் படைத்த இந்தியர்களாகிய நாம் எவ்விதத்திலும் பிறரைத் துன்புறுத்துவதோ அல்லது பலாத்காரத்தில் ஈடுபடுவதோ கூடாது. இப்போது புரட்சி இயக்கத்தைச் சேர்ந்தவர்களும் இந்த உண்மையை அறிந்துவிட்டார்கள். காங்கிரஸ் தலைவர் பண்டித ஜவஹர்லால் கூறியதேபோல் மகாத்மாஜியின் இயக்கங்களால் நாட்டில் புரட்சி இயக்கத்துக்கு வலிவு இல்லாமல் போய்விட்டது. இப்போது மகாத்மா அந்தமானிலுள்ள புரட்சி இயக்கக் கைதிகள் மூலமே இந்த உண்மையை மெய்ப்பித்துவிட்டார். அவர்களே புரட்சி இயக்கம் பிரயோசன மற்றதென்றும், தங்களுக்கெல்லாம் அஹிம்சையில் நம்பிக்கை ஏற்பட்டுவிட்டதாகவும் பகிரங்கமாக அதுவும் இந்தியா சர்க்கார் உள் நாட்டிலாகா மூலம் மகாத்மாவுக்குத் தெரிவித்திருக்கிறார்கள். ஆதலின் மகாத்மாவின் அஹிம்சா தர்மம் வெற்றி பெற்றுவிட்டது என்பதில் சந்தேகமில்லை. இனியும் அரசாங்கத்தார் சாக்குபோக்குகளைச் சொல்லிக்கொண்டு தீவிர அடக்குமுறைகளை அனுஷ்டியாமல் உடனே அந்தமான் கைதிகளை விடுதலை செய்து தேசத்தில் அமைதியை உண்டாக்குவதுடன் மகாத்மாவின் சாத்வீக இயக்கத்துக்கு ஆதரவளிப்பார்க னென்றும் நம்புகிறோம்.

ராஜாஜியின் நிகி நிபுணத்துவம்

நமது தமிழ்நாட்டின் ஒப்பற்ற தலைவரான ஸ்ரீ. வி. ராஜகோபாலாசாரியார் ராஜ தந்திரத்திலும், அரசியல் சட்ட விவகாரங்களிலும், தேச பக்தியிலும் மிகச் சிறந்தவர் என்பது அனைவர்க்கும் தெரிந்த விஷயம். இத்

துறைகளில் இவ்வளவு சிறப்பு அவருக்கு இருந்தபோதிலும் நிதி சம்பந்தமாக அவருக்கு அதிக ஆற்றல் இருப்பதற்கு நியாயமில்லை யென்றும், ஆதலின் நிதி மந்திரி பதவியையும் அவர் ஏற்றுக் கொண்டதால் அவ் விஷயத்தில் எவ்வாறு அவரது செயல்கள் இருக்குமோ என்றும் பலர் சந்தேகப்பட்டதுண்டு. ஆனால் அவர் சென்னை ஜனப்பிரதிநிதி சபை, சென்னை சட்டசபை ஆகிய இரு சபைகளிலும் செப்டம்பர் மாதம் முதல் தேதியன்று சமர்ப்பித்த 1937-38-ஆம் வருஷத்திய பட்ஜெட் அவரது நிதி நிபுணத்துவத்தையும் நன்றாக விளக்கிவிட்டது. சென்னை ஜனப்பிரதிநிதி சபையிலுள்ள ஸ்ரீமான்சன் முகமது ஷம்ஸுத், அப்பாதுரைப் பிள்ளை, வில்லியம் ரைட் முதலிய எதிர்க்கட்சிப் பிரமுகர்களே ராஜாஜியின் நிபுணத்துவத்தைப் பாராட்டி யிருக்கிறார்களென்பது குறிப்பிடத்தக்கது. காங்கிரஸ் மந்திரி சபையாக இருப்பதாலேயே அதைப் பாராட்டிவிட வேண்டுமென்பது நமது கருத்தல்ல. தவறுகள் நிகழுமாயின் அதை எடுத்துக் காட்டித் திருத்துவது எப்படி. நமது கடமையாக இருக்கிறதோ அது போலவே சமயத்தில் பாராட்டியும் உற்சாகத்தை உண்டாக்க வேண்டியதும் நமது கடமையாகும். ஸ்ரீ ராஜாஜி அவர்களே, இது பரிபூர்ணமான காங்கிரஸ் பட்ஜெட் அல்லவென்றும், இப்போது கிடைத்த அவகாசத்தில் இதற்குக் காங்கிரஸ் சாயல் மட்டுமே கொடுக்க முடிந்ததென்றும் தெளிவாக ஒப்புக் கொண்டிருப்பது அவரது பெருந் தன்மையையே காட்டுகின்றது. தீவிர காங்கிரஸ் வாதிகளுக்கு திருப்தி இல்லாமலிருக்கலாம். அவர்களும் அடுத்த வருஷப் பட்ஜெட்டைப் பார்த்த பிறகுதான் காங்கிரஸ்காரர்கள் பதவி ஏற்றதன் பலபலனை அறிய முடியுமேயொழிய இந்த பட்ஜெட்டைக் கொண்டே ஒருவித முடிவுக்கு வருவது அவசரப்பட்ட செயலாகும். பட்ஜெட்டிலுள்ள குறைகளைத் தேடிச் கண்டுபிடித்து அதை வெளியாக்குவதே எதிர் கட்சியினரின் வேலையாக இருந்தும் அவர்களே அவ்வாறு செய்யாமல் பொதுவாகப் பாராட்டி விட்டதிருந்தே இந்த பட்ஜெட் திறமையானதென்பது தெளிவாகிறது. ஐரோப்பிய மெம்பர் ஸர். வில்லியம் ரைட், இவ்வளவு சீக்கிரத்தில் சிக்கலான நிதி விவகாரங்களைச் சமாளித்து திறமையான ஒரு பட்ஜெட்டைச் சமர்ப்பித்ததற்காகப் பிரதம மந்திரியைப் பாராட்டியது குறிப்பிடத்தக்கது. ஜனவரி மாதத்திலோ அல்லது ஏப்ரல் ஆரம்பத்திலோ இந்த பட்ஜெட்டைத் தயாரிக்கும் நிலைமை ஏற்பட்டிருக்குமானால் இது இன்னும் விசேஷ காங்கிரஸ் அம்சங்களை யுடையதாக இருந்திருக்கும் என்பதில் சந்தேகமில்லை.

பட்ஜெட்டிலுள்ள விசேஷ அம்சங்கள்

காங்கிரஸ் மந்திரி சபையினர் தயாரித்த இந்த வரவு செலவு திட்டத்திலுள்ள விசேஷ அம்சங்களை மட்டும் கவனிப்போம். சென்ற வருஷத்தை விட இவ்வருஷம் கல்வி, சுகாதாரம், தொழில், விவசாயம் முதலிய எல்லா செலவினங்களுக்கும் அதிகமான தொகை ஒதுக்கி வைக்கப் பட்டிருக்கிறது. விவசாயிகளின் கஷ்டங்களைக் குறைப்பதில் பெரிய மாறுதல்களை ஏற்படுத்த விருப்பங் கொண்டிருந்த போதிலும் இந்த பட்ஜெட்டிலேயே அவற்றைப் புகுத்த அவகாச மில்லாமல் போனதால் 75 லக்ஷம் ரூபாய் வரி வஜா அளிப்பதுடன் கடன் சுமையை நிவர்த்திப்பதற்காக விவசாயிகளுக்கு

குக் கடன் கொடுக்க 30 லட்சம் ரூபாயும் ஒதுக்கி வைக்கப்பட்டிருக்கிறது. காங்கிரஸ் கொள்கையாகிய மதுவிலக்கை அமுலில் கொண்டுவரும் பொருட்டு முதற் படியாக சேலம் ஜில்லாவில் மதுபான வியாபாரத்தை ஒழித்து விட்டதால் 14 லக்ஷம் ரஷ்டம் ஏற்படுவது ஏற்றுக் கொள்ளப்பட்டிருக்கிறது. சிறையிலுள்ள கைதிகளுக்குத் தினசரி காலணு மோராவது கொடுக்க ஏற்பாடு செய்ததால் முக்கால் லக்ஷம் செலவாகிறது. இது மட்டுமன்றி கையால் தூற்கும் தொழில் அபிவிருத்தி யடைந்து ஏழை விவசாயிகள் செளக்ய மடைவதற்காக அத்தொழில் முன்னேற்றத்துக் கென இரண்டு லட்சம் ஒதுக்கி வைக்கப்பட்டிருக்கிறது. கைத்தறிநிகளுக்குப் பாதுகாப்பு அளிக்கும் பொருட்டு கைத்தறி ஆடை எல்லாத் இதர ஜவுளி வர்த்தகர்களுக்கு உபாயமாக லைசென்ஸ் கட்டணம் ஏற்படுத்த உத்தேசிக்கப்பட்டிருக்கிறது. கிராம ஜனங்களின் செளகரியத்தைக் கவனிப்பது தான் காங்கிரஸின் லக்ஷிய மாதலால், வாழ்க்கைக்கு எல்லாவற்றையும் விட முக்கியமாகத் தேவையாக இருப்பது சுத்த ஜலமாதலாலும் ஜல சப்ளைக்காகவும், சாக்கடைத் திட்டம்போன்ற சுகாதார முறைகளுக்காகவும் பணம் ஒதுக்கப்பட்டு அதற்கான ஏற்பாடுகள் செய்யப்படுகின்றன. மற்றும் மின்சார திட்டம்போன்ற வருமானத்தை யளிக்கக் கூடியதும், பலருக்கும் தொழிலை யளிக்கக்கூடியதுமான தொழில்களை ஆரம்பிக்கவும் ஏற்பாடு செய்யப்பட்டிருக்கிறது. எல்லாவற்றையும் விட முக்கியமாக நிர்வாகச் செலவைக் குறைக்கும் உத்தேசத்துடன் உத்தியோகஸ்தர்களுக்கும் அதிக கஷ்டத்தைத் தராத வகையில் புடித்தரமான முறையில் சம்பள வெட்டுக்கும் ஏற்பாடு செய்யப்பட்டிருக்கிறது. இதனால் அடுத்த வருஷத்தில் இன்னும் அதிகமான சீர்திருத்தங்கள் செய்ய வழியாகிறது. இவ்வளவு விசேஷ அம்சங்களுடன் கூடியதாக இந்த பட்ஜெட் இருந்தபோதிலும் கனம் பிரதம மந்திரி அவர்களே ஒப்புக்கொள்வது போல இது பூரணமான காங்கிரஸ் பட்ஜெட் ஆகாது என்பது மட்டும் உண்மையே. அடுத்த வருஷத்தில் கனம். ராஜாஜி பரிபூரணமான மாறுதலை உண்டாக்குவார் என்று நம்புகிறோம். அடுத்த ஆண்டும் சரியான மாறுதல்களை உண்டுபண்ண முடியவில்லை யென்றால் காங்கிரஸ் பதவி ஏற்றதால் பலனுண்டா என்று கவனிக்க வேண்டியதுதான். ஆகவே அதுவரையில் மகா ஜனங்களும், காங்கிரஸ் தீவிர வாதிடும் பொறுமையுடன் இருக்க வேண்டுமென்பதே எமது அபிப்பிராயம்.

விவசாயிகள் கடனும் காங்கிரஸ் மந்திரிகளும்

இந்தியா விவசாய நாடு என்பது அனைவர்க்கும் தெரிந்த விஷயம். ஆகவே விவசாயிகளான கிராமவாசிகள் தான் இந்தியாவின் முதுகெலும்பு போல் இருக்கின்றனர். அவர்கள் சபீக்ஷமாகவும் செளகரியமாகவும் உற்சாகமாகவும் இருந்தால் தான் பொதுவாகத் தேசம் சபீக்ஷமடைய முடியும். இக் காலத்திலோ கிராமவாசிகளின் துயரம் எல்லையற்றது. அவர்களுடைய துயரங்களைத் தீர்க்கும் அடிப்படையாக இருப்பது தாங்க முடியாத கடன் சுமையே யாகும். 'கடன் பட்டார் நெஞ்சம்போல் கலங்கிலுன் இலங்கை வேந்தன்' என்பது போலச் சமாளிக்க முடியாத கடன் தொல்லை யால் அவதிப்படும் கிராமவாசிகள் வாழ்க்கையில் உற்சாக மற்றவர்களாய் இர

வில் தூக்கமுமின்றி அதே கவலையுடன் வாடி வதங்குகின்றனர். விவசாயிகளின் துயரத்தைப்பற்றி நமது காங்கிரஸ் மந்திரிகளில் ஒருவரான கனம் எஸ். ராமநாதன் அவர்கள் சென்னை பொருளாதார சாஸ்திரமாணவர்கள் கூட்டத்தில் உள்ளபடி கேட்போர் மனமும் கரையும்படி வர்ணித்திருக்கிறார். விவசாயிகள் நிலைமை நாயினும் கடையானது என்று கனம் மந்திரி கூறுவது உண்மையே யாகும். இத்தகைய அவதியிலுள்ள கிராமவாசிகளை வைத்துக் கொண்டு கிராம புனருத்தாரணமென்றும், விவசாயத்தில் நூதன முறைகளை அனுஷ்டித்தல் என்றும் பேசிக் கொண்டிருப்பதில் பயனில்லை. மகாத்மாவின் கிராம புனருத்தாரண இயக்கத்தாலும், குடிசைத் தொழில் களுக்கு மதிப்பு ஏற்படுவதாலும் விவசாயிகளின் வருமானம் ஓரளவு உயருமென்பது வாஸ்தவமே யாயினும், கடன் பட்ட அவர்களுடைய நெஞ்சம் எப்போதும் குழப்பத்தில் தானே இருக்கும்; ஆதலின் கடன் தொல்லையை ஒழிப்பதற்கு முதலில் வழி காணவேண்டும் என்று மந்திரி கூறுவது கவனிக்கத் தக்கதாகும். எந்த முறையை அனுஷ்டிப்பது என்பதில் அபிப்பிராயபேதம் ஏற்படலாம். கனம். ராமநாதன் தமது சமதர்ம மனப்பான்மைக் கேற்ப விவசாயிகளின் கடனை அடியோடு தள்ளிக் கொடுத்து விடுவது கலம் என்கிறார். ஆயினும் அதில் என்ன சிரம மிருக்குமோ என்பதை உணர்ந்தே சர்க்காரே விவசாயிகளின் கடனை ஏற்றுக்கொண்டு அவர்களை அத் தொல்லையினின்றும் விலக்கிப் பிறகு சர்க்கார் அவர்களிடமிருந்து சிறிது சிறிதாகப் பணம் வசூலித்துக் கொள்ளவேண்டும் என்கிறார். அவர் பிரசங்கம் செய்த கூட்டத்துக்குத் தலைமை வகித்த பொருளாதார அறிஞரான டாக்டர். தாமஸ், மேற்கூறிய இரு வழிகளிலும் சிரம மிருக்கிறதென்றும் நில அடமான பாங்கிகள், கடன் சமரச போர்டுகள் ஆகியவற்றை ஏற்படுத்துவது, விவசாயிகளுக்கு எளிய வட்டிக்குக் கடன் கொடுக்கக் கூட்டுறவு சங்கங்கள் நியமிப்பது முதலிய பல வேலைகளை ஒன்றாகச் செய்து கடன் நிவாரணத்துக்கு வழி செய்யலாம் என்கிறார். எனினும் டாக்டர் தாமஸ் காங்கிரசைப் போன்ற செல்வாக்கும், ஏழைகளிடம் அனுதாபமும், தீவிரமான மனோபாவமும் உடைய மந்திரி சபையினரே இத்தகைய தீவிர காரியத்தில் இயங்க முடியுமென்றும் கூறினர். ஆதலின் சென்னை காங்கிரஸ் மந்திரி சபையினர் முறையை அனுஷ்டித்து விரைவில் விவசாயிகளைக் கடன் தொல்லையினின்றும் விடுவிக்க முயற்சிக்க வேண்டுமென்று கேட்டுக்கொள்கிறோம்.

சர். விசுவேசுவரய்யாவின் யோசனை

இப்போது மாகாண சுய ஆட்சி அளிக்கப் பட்டிருப்பதாகச் சொல்லப்பட்டாலும் அது சரியான சுய ஆட்சிதானா என்பதிலேயே சந்தேக மிருக்கிறது. அதைப் பரீட்சிக்கவே இப்போது காங்கிரஸ்காரர்கள் அதிகாரம் வகித்திருக்கிறார்கள். எனினும் மந்திரிகளின் கையில் சில அதிகாரங்கள் இருக்கின்றன என்பது உண்மையே. ஆயினும் மத்ய சர்க்காரும் பொது ஜன ஆதிக்கத்திற் குட்படும் வரையில் தேசத்தின் தீவிரமான பொருளாதார மாறுதல்களை ஏற்படுத்த முடியாது என்பது வாஸ்தவம். இருந்தாலும் மாகாண சர்க்கார்கள் இப்போது முதலே பொருளாதார திட்டங்களை வகுத்துக்கொண்டு வேலை செய்ய வேண்டுமென்று சர். எம். விசுவேசு

வரையா கூறுவதை எவரும் மறுக்க முடியாது. அவர் மைசூர் திவானாக இருந்தவரென்பதும், பொருளாதார சாஸ்திரத்தில் தக்க ஆராய்ச்சியும் அறிவும் உடையவர் என்பதும் அனைவருக்கும் தெரிந்த விஷயமே. அவர் சமீபத்தில் புனாவில் பம்பாய் சர்க்கார் பிரதம மந்திரி ஸ்ரீ. கெர் தலைமையில் கூடிய ஒரு கூட்டத்தில் தெரிவித்துள்ள யோசனைகளை ஒவ்வொரு மாகாண சர்க்காரும் கவனிக்க வேண்டியது அவசியமாகும். அந்த அறிஞர், மாகாணங்கள் 5 வருஷத்தில் நிறைவேற்றக் கூடிய பொருளாதார திட்டத்துடன் வேலை செய்ய வேண்டுமென்றும், பெரிய கைத்தொழில்களை ஆரம்பித்து தேச மெங்கும் கைத்தொழில் அபிவிருத்தி யுண்டாகும் படி செய்ய வேண்டுமென்றும், குடிசைத் தொழில்களையும் ஆதரிக்க வேண்டுமென்றும், பொது ஜனங்களுக்குக் கல்வி போதித்து எல்லோருக்கும் எழுதப் படிக்கத் தெரியுமாறு செய்ய வேண்டுமென்றும் தெரிவித்திருக்கிறார். இந்த யோசனைகளை எனைத்தும் முக்கியமாகக் காங்கிரஸ் மந்திரி சபையினரால் கவனிக்க வேண்டியவைகளே யாகும். நமது மாகாண பிரதம மந்திரி கணம். ராஜாஜி அவர்கள் அடுத்த வருஷ பட்ஜெட் தயாரிப்பதற்குள் சர். விசுவேசுவரய்யாவின் இந்த யோசனைகளையும் கவனித்து அவற்றை அடுத்த வருஷம் முதலேனும் அமுலுக்குக் கொண்டுவர முயற்சிப்பார் என்று நம்புகிறோம்.

இங்கிலாந்து மக்களின் கடமை

இங்கிலாந்து மக்களின் பிரதிநிதி சபையாக இருப்பது தான் பார்லிமெண்டு. அந்த சபைதான் இந்தியாவுக்குப் புதிய அரசியலை வழங்கியிருக்கிறது. அந்த அரசியல் நமக்குத் திருப்தியளிப்பதாக இல்லை யென்றாலும் பிரிட்டிஷ் சர்க்கார் நிர்வாகிகள் இந்த அரசியல் மூலம் இந்தியாவுக்கு மாகாண சுய ஆட்சி அளித்திருப்பதாகவும், மாகாணங்களில் மந்திரிகளே சட்டசபைக்கு ஜவாப்தாரிகளாக இருந்து மாகாணத்தின் நலனை நன்கு கவனிக்கலா மென்றும் கூறுகிறார்கள். இதில் காங்கிரஸ் தலைவர்களுக்கு நம்பிக்கை இல்லாமல் இருந்ததால் தான் தாங்கள் பதவி ஏற்பதற்குச் சில நிபந்தனைகளைக் கேட்டார்கள். அந்த நிபந்தனை நேர்முகமாகக் கொடுக்கப்படா விட்டாலும் மந்திரிகளின் தினசரி வேலைகளில் கவர்னர்கள் தலையிடுவது சாமான்யமாக இராது என்று காங்கிரஸ்காரர்களுக்கு நம்பிக்கை உண்டாகும்படி இந்தியா மந்திரியும் வைசிராயும் சர்க்கார் சார்பாக அறிக்கைகள் வெளியிட்டதால், காங்கிரஸ்காரர்கள் பதவி ஏற்றுப் பிரிட்டிஷ் சர்க்கார் மாகாண சுய ஆட்சியை அளித்ததாகக் கூறுவது உண்மைதான் என்பதைப் பரீட்சை செய்து வருகின்றனர். இந்த சமயத்தில் பிரிட்டிஷரின் கடமை யொன்று மாகாண சர்க்கார்கள் சார்பாக இருக்கிறது. அதை அவர்கள் செய்ய வில்லை யென்றால் மற்றப் பேச்சுக் கொல்லாம் வீண் பேச்சு தான். அந்தக் கடமை என்ன என்பதையும் சென்னை சர்க்கார் பிரதம மந்திரி கணம் ராஜகோபாலாசாரியார் லண்டனில் வெளியாகும் 'டெய்லி ஹொரல்ட்' என்னும் பத்திரிகைக்கு அனுப்பியுள்ள செய்தியின் மூலம் ஞாபகப்படுத்தியிருக்கிறார். அவர் மாகாண சுய ஆட்சி பெற்றதாகக் கூறப்படும் ஒரு மாகாண அரசியலின் தலைவராக இருப்பதால் மாகாண வாசிகளின் நன்மைகளை உத்தேசித்துச் சில காரியங்களைச் செய்ய விரும்பு

கிறார். அவ்வாறு செய்வதற்குப் பணம் தேவை. அதிக வரிகளையோ விதிக்க முடியாது. இப்போதுள்ள வரிச் சமையையே தாங்க முடியாமல் விவசாயிகள் அவஸ்தைப் படுகிறார்கள். ஆதலால் அதிக வரிகளை விதிக்காமல் பணத்துக்கு வகை செய்யவேண்டி யிருக்கின்றது. இதற்கு வழி நிர்வாகச் செலவைக் குறைக்க வேண்டியது அவசியம். கணம். ராஜாஜி இங்கிலாந்துக்கு அனுப்பியுள்ள செய்தியில், ராணுவச் செலவில் பெரும் பாகத்தைக் குறைத்து, மாகாண கவர்ன்மெண்டுகள் புதிய மாறுதலை உண்டு பண்ண அந்தப் பணத்தை மத்ய கவர்ன்மெண்டு அவற்றிற்கு அளிக்குமாறு இங்கிலாந்து செய்தாலல்லது மாகாண காங்கிரஸ் மந்திரிகளுக்கு இங்கிலாந்து நேர்மையான இடமளித்ததாகக் கூறுவதற்கில்லை என்று தெரிவித்துள்ளார். 'மான்செஸ்டர் கார்டியன்' பத்திரிகையும் முன்னரே ராணுவச் செலவைக் குறைக்க வேண்டிய அவசியத்தை வற்புறுத்தி யிருக்கிறது. இங்கிலாந்து வாசிகள் ராஜாஜியின் வேண்டுகோளின் உண்மையை உணர்ந்து தக்கபடி நடந்து கொள்வார்க ளென்று நம்புகிறோம்.

மேல் நாடும் கீழ் நாடும்

“மேல் நாடுகள் மேல் நாடுகள்தான்; கீழ்நாடுகள் கீழ்நாடுகள்தான்; இவை இரண்டும் ஒன்றாகச் சேரப்போவதில்லை” என்று சிலர் சாதாரணமாகச் சொல்வது வழக்கம். ஒரு காலத்தில் உலக நிலைமை அப்படித்தான் இருந்தது. மேல் நாடுகளும் கீழ் நாடுகளும் எந்தத் துறையிலும் சேர்வது கஷ்டம் என்று கருதவேண்டி யிருந்தது. ஆனால், இன்று உலக நிலையே மாறி இருக்கிறது. உலகத்தில் புதிய மனோபாவம் தோன்றி வருகிறது. இவ்விரு நாடுகளும் ஒன்று சேர்ந்து வருகின்றன. இங்கிலாந்து ஆக்ஸ் போர்டு சர்வ கலாசாலையில் கீழ்நாட்டுத் தத்துவ போதகாசிரியராகவுள்ள அறிஞர். ராதாகிருஷ்ணன் இந்த அபிப்பிராயத்தைத் தெரிவித்திருக்கிறார். ஆசியா தேசத்து நாகரிகம் மானிட சமூக உணர்ச்சியில் ஊடுருவி வருகிற தாம். ஆசியாவின் முக்கிய தேசங்களாகிய இந்தியாவும் சீனாவும் பிராபல்யமாக இல்லாவிட்டாலும் மற்ற நாடுகள் இவற்றைப்பற்றி அறிய ஆசை படும்படியான விசேஷ சக்தியையும், வாழ்க்கை ரகசியங்களையும் இவை பெற்றிருப்பதாக அந்த அறிஞர் கூறுகிறார். மேலும் மானிட சமூகத்தின் கதிமோக்யமே மேல் நாடுகள் இந்தியாவினிடமிருந்து அஹிம்சை, அன்பு, சகிப்புத்தன்மை, பொறுமை முதலிபவற்றைக் கற்றுக் கொள்வதிலேயே இருக்கிறதே யொழிய இந்தியா மேனாடுகளிலிருந்து துவேஷம், பலாத்காரம் முதலியவற்றைக் கற்பதில் இல்லை என்றும் உலகமே அறிந்து வருகிறது. இப்போது கீழ்நாடுகளும் மேல்நாடுகளும் பழைய நிலைமையினின்றும் மாறி வருவதால் பாஸ்பரம் இரண்டு மானிட சமூகத்துக்குத் துணைபுரியும் ஆர்வத்தில் அவற்றினிடையே நெருங்கிய சம்பந்தம் ஏற்படுவதால் இவ்விரு நாடுகளும் விரைவில் ஒன்று சேரும் என்பது நிச்சயம். எனினும் உலகத்துக்கே புதிய மனோபாவத்தை அளிக்கக் கூடிய விசேஷ சக்தியைத் தன்னிடம் அடக்கிக் கொண்டுள்ள இந்தியா உண்மையில் உலகத்துக்கு இன்னும் சிறப்பான விதத்தில் சேவை செய்ய வேண்டுமானால், இந்தியா சுதந்தரம் பெற்ற நாடாக இருக்கவேண்டும். புதிய மனோபாவம் பெற்றுவரும் மேனாடுகள் இந்திய சுதந்தரத்துக்கும் துணையாக இருக்குமென்று நம்புகிறோம்.

தொடர் கதை.

மாயா விரோதி

(ஸி. எஸ். இராமன், எம். ஏ., எல். டி.)
(Rights Reserved)

(159-வது பக்கத் தொடர்ச்சி.)

மாயாவிரோதியை நேரில் காணவேண்டும்; அவனோடு பேச வேண்டும் எனும் எண்ணத்தை அவர்கள் உறுதியாகக் கொண்டிருந்தார்கள். அதை அறிந்த கனகன் கப்பல் அதிகாரிகளைத் தனது புதிய அறையில்—காப்டனுடைய அறையில்—பார்க்க விரும்புவதாகச் செய்தி சொல்லி அனுப்பித்தான்.

கப்பல் அதிகாரிகள் காலஹரணம் செய்யாமல் கப்பித்தானாக வேலை பார்க்கும் கனகனுடைய அறைக்குக் சென்றார்கள். அவர்களை கலக்க மற்ற முகத்தோடு கனகன் வரவேற்று, ஆசனங்களில் அமர்ந்து கொள்ளுமாறு செய்து, பல ஆபீஸ் கடிதங்களைக் கொஞ்ச நேரம் படித்தான். அதைக் கண்ட ஏனைய கப்பலதிகாரிகளுக்கு கொஞ்சம் நம்பிக்கை ஏற்பட்டது. மாயாவிரோதி செனக்கியமாக இருப்பதால் தான் கனகன் கவலையற்றவனாகக் காணப்படுவதாக அவர்கள் நினைத்துக் கொண்டவர்களாய், சிறிது தைரியம் அடைந்தனர். உண்மை வேறு விதம். கனகன் மிக்க கவலையும் களைப்பும் கொண்டிருந்தாலும் அவை அவர்களுக்குப் புலனாகக் கூடா தென்று கருதியே முகத்தில் நம்பிக்கை கொண்டவன் போல் தோன்றினான்.

சிறிது நேரமானதும் கனகன் அவர்களுடைய காரியங்களைப் பற்றியும், கைதிகளைப் பற்றியும் சகஜமாகப் பேசுவது போல் பேசியிருந்து விட்டு, அவர்கள் முகங்களைக் கூர்ந்து கவனித்தான்.

மாயாவிரோதியைப் பற்றி ஒரு வார்த்தையும் பேசாததால் அவர்கள் ஆச்சரிய மடைந்தனர். மேலும் அதைப் பற்றிக் கனகன் பேசுவான் என்று எண்ணியே அங்கு வந்தனர்.

“நீங்கள் எல்லோரும் போகலாம்,” என்று “ஆக்டிங்” காப்டன் கனகன் கூறியதும், அவர்களுடைய ஆச்சரியம் சிகரத்தைத் தொடுவதாயிருந்தது.

ஆச்சரியமும் கவலையும் கொண்டவர்களாய் அவர்கள் தங்களுடைய ஆசனங்களை விட்டும் எழுந்திருக்கவில்லை.

“தற்காலிகத் தலைவரே, நாம் இன்னும் இரண்டொரு தினங்களுள் தூத்துக்குடியருகே செல்வோம் அன்றோ?” என்று குபரின்டென்ட் விநாயகமூர்த்தி மரியாதையுடனே கனகனைக் கேட்டான்.

“ஆம், அதைப்பற்றி என்ன?” என்று கனகன் வினாவினான்.

“அதற்குள் முக்கியமான விஷயங்களைப் பற்றி. நாம் தீர்மானங்களைச் செய்ய வேண்டும்.”

“உம்.....பிறகு?”

“மாயாவிரோதி யில்லாமல் நாம் அவற்றைத் தீர்மானிக்க முடியாது. தலைவரே, நாங்கள் எல்லோரும் மாயாவிரோதியிடம் வைத்திருக்கும் அன்பும் விஸ்வாசமும் நீங்கள் அறியாததன்று. அவருக்கு உடம்பு என்ன? நாங்கள் மாயாவிரோதியைப் பார்க்க வேண்டும். உண்மை நிலைமை என்ன என்பதை அறிந்து கொள்ள வேண்டும்,” என்று விநாயகமூர்த்தி விநயத்தோடு உரைத்தான்.

“நாங்கள் மாயாவியைப் பார்க்க வேண்டும்! பார்க்க வேண்டும்!” என்று ஏனையோர் ஆவலோடும் உறுதியோடும் சொன்னார்கள்.

“அது முடியாத காரியம்,” என்று கனகன் பதில் கொடுத்தான்.

“நீங்கள் சொல்வதை நாங்கள் ஒருவாறு ஏற்றுக்கொள்ளுகிறோம். எங்களுள் ஒருவர் மாயாவியை நேரில் கண்டு பேசிவர வேண்டும். நாங்கள் சௌடப்பின மாயாவியிடம் போய், ஐந்து நிமிஷங்கள் வரையில் பேசி வர விரும்புகிறோம். நாங்கள் வேறு எதையும் கேட்பதில்லை. சௌடப்பன் பார்த்துவிட்டு வந்தால் அது எங்கனது புண்ணை மனதிற்கு மிக்க ஆறுதலைக் கொடுக்கும்,” என்று புத்தரைப் போல் காணப்பட்ட விஸ்வநாதன் அழுத்தத் திருத்தமாகப் பேசினான்.

“ஓ! இது முடியாது! நான் ஒப்புக் கொள்ள மாட்டேன்,” என்று கப்பித்தான் பதவியைத் தாங்கிய கனகன் பிடிவாதமாக மறுமொழி தந்தான்.

“அப்படியானால் நாங்கள் சிறைச்சாலைக் கதவுக்கு அருகே நின்று பேசுவோம்,” என்று அவர்கள் சொல்லினர்.

“மாயாவிரோதி இப்பொழுது யாரோடும் பேச மாட்டார்,” என்று கனகன்.

“ஏன்?” என்று கேட்டான் விஸ்வநாதன்.

“ஏனா? அவரால் பேச முடியாது.”

“அப்படியானால் மாயாவிரோதி ஏன் ஜெமீன்தாருடைய அறையில் இருக்கிறார் என்பதை எழுதட்டும். அதைப் படித்த பின் நாங்கள் சந்தோஷ மடைவோம்,” என்றான் விஸ்வநாதன்.

“மாயாவிரோதி எழுதவும் முடியாது,” என்று கனகன் தயை தாட்சண்ய மின்றிக் கூறினான்.

அதைக் கேட்டதும் விஸ்வநாதனுக்கும் ஏனைய சகாக்களுக்கும் அளவிட முடியாத சினம் பொங்கி யெழுந்தது. விஸ்வநாதன் பயபக்தி மரியாதையை விடுத்து, முனிஷு மிக்கு, கோபக் குறி புறக்க, கனகனை நோக்கி, “கனகா! என்ன உளறுகிறாய்? நீ எங்களுக்கு சமாதானம் சொன்னாலொழிய இவ் வீடத்தை விட்டுச் செல்ல முடியாது. மாயாவிரோதியை நீ என்ன செய்தாய்? சொல்,” என்றான்.

“நீங்கள் என்ன வேண்டுமானாலும் செய்து கொள்ளுங்கள். நான் ஒன்றும் சொல்லமாட்டேன்,” என்று பிடிவாதம் பிடித்த கனகன் பயமின் றிக் கூறினான்.

“நாங்கள் சிறைச்சாலை அறையினுள் பலாத்காரமாகப் பிரவேசிப் போம்,” என்று மற்ற கைதியதிகாரிகள் ஆக்ரோஷத்தோடு கூவினார்கள்.

“உங்களுடைய பிரியம். பின்பு ஜெமீந்தாருடைய பணத்திற்கு நீங் கள் உரியவர்கள் ஆக முடியாது. இதை நினைவில் வைத்துக் கொள்ளுங் கள்,” என்று பணத்தைப் பற்றி நினைவூட்டின கனகன்.

“ஓ! லட்ச ரூபாய்கள்! அதை நினைத்தா மாயாவிரோதி இராஜமன்னா ரிடம் இருக்கிறார்!” என்று சாந்த மடைத்தார்கள் ஏனைய மனிதர்கள்.

“வேறு என்ன வென்று நினைத்துக் கொண்டீர்கள்? ஜெமீந்தார் பணம் கொடுப்பதைப் பற்றித் தான் மாயாவிரோதி அங்கு இருக்கிறார். காரியம் முடிந்த பின் நீங்கள் அவரைக் கண்டு தாராளமாகப் பேசிக் கொண் ளலாம். கனவான்களே, நீங்கள் உங்களுடைய காரியங்களைக் கவனிக்கப் போய் வாருங்கள்,” என்றான் கனகன்.

அவர்கள் சிறிது ஆச்சரியமும் சந்தேகமும் கலந்த மனதோடு கப்பித் தானுடைய அறையை விட்டு வெளியே சென்றார்கள். சௌடப்பன் ஒன் றும் பேசவில்லை. அவர்கள் உண்மை எப்படி இருக்கும் என்று கேட்டதற்கு அவன் தீர்க்க ஆலோசனை செய்ததன் பயனாக ஒரு கருத்தைக் கொண்டிருப் பதாகச் சொன்னான்.

மாயாவிரோதிக்கு பேசவும் எழுதவும் முடியாது என்று கனகன் கூறி யதை அவர்கள் சிந்தித்துப் பார்த்தார்கள். கனகன் ஏதாவது சூழ்ச்சி செய்கிறானோ என்று ஐயப்பட்டார்கள்.

மறுநாள் கனகனும் காந்திமதிச் சீமாட்டியும் ஜெமீந்தாருடைய அறை யினுள் இருந்த பொழுது சாகுந் தருவாயிலிருக்கும் ஒரு நாய் எப்படி ஊளையிடமோ அப்படியே கோரமான, சகிக்க முடியாத ஊளை அந்த அறையிலிருந்தும் எழுந்து, சௌடப்பன் முதலானவர்களை அஞ்சுமாறு செய்தது. கப்பலதிகாரிகளுள் சிலரும் மற்றும் சில சாதாரணக் கைதி களும் அந்த அறையைச் சூழ்ந்து நின்றார்கள். கொடிய ஊளைச் சப்தம் மறு படியும் கோரமாக எழுந்து அவர்கள் யாவருக்கும் சொல்லொனாத வகை யில் திகிலையும் பயத்தையும் கொடுத்து விட்டது. பன்முறை ஊளைகள் வந்த பொழுது துன்பத்தில் சகிக்க முடியாத வேதனையை யதூபவித்த மனிதனைப் போல் ஜெமீந்தார் இராஜமன்னாருடைய பேச்சுக்குரல் அவர்க ளுக்கு கேட்டது. ஆனால் அப்பிரபு என்ன பேசுகிறார் என்பது மட்டும் கேட்கவில்லை.

ஊளைகள் பலப்பட்டு பின்பு கூவுதல்கள் ஆயின; பின் கோபமுற்ற ஊளைகள்; கடைசியில் அழுகை. திடீரென்று அவை நின்று விட்டன. அவற்றையெல்லாம் நெஞ்சுபதற, துடிக்க, வெடிக்க கேட்டுக்கொண் டிருந்த கைதிகள் கண்கள் பயத்தைக் காண்பிக்க, கால்மணி நேரம் அங் கேயே நின்று கொண்டிருந்தனர். பின்பு ஒரு சப்தமும் கேளாமல் போன தால் கைதிகள் கூட்டம் கரைத்து போயிற்று. சௌடப்பனுக்கு மட்டும் துக்கம் சொல்லி முடியாது. தனது எஜமான் நண்பன் ஆன மாயாவிரோ

திக்கு என்ன நேரிட்டது என்பதை அறிய வழிவகையின்றி மனம் பதறி, ஆவி சோர்ந்து, அங்கேயே உட்கார்ந்து விட்டான்.

மறுநாள் தூத்துக்குடி துறைமுகத்தை “ஜலதாதன்” அணுகிக்கொண்டிருந்தது. கப்பல் துறைமுகத்தினுள் வெளியிலேயே, சௌடப்பன் பொருட்டு நிறுத்தப் படுவதாக சௌடப்பனுக்கு அறிவிக்கப் பட்டது. அப்பொழுது கணகன் அவனை அணுகினான்.

“சௌடி, கப்பல் இன்னும் சில மணிகளுள் துறைமுகத்திற்கு வெளியே உன் பொருட்டு நிற்கப் போகிறது. நீ இங்கே இனிமேல் இப்படி உட்காரலாகாது. ஜெமீந்தாருடைய கடிதங்களை யெடுத்துக் கொண்டு நமது படிகிற்குப் போய் ஏறிக் கொள். நீ செய்ய வேண்டிய காரியங்களை மாயாவி ரோதியே தமது கையினால் எழுதியிருக்கிறார்,” என்றான்.

மாயாவி ரோதியைப் பார்த்தாலொழிய தான் போவதில்லை யென்று சௌடப்பன் கணகரிடம் சொல்லி விட்டான். சிறிது நேரமானதும் கணகன் அங்கே வந்து “நீ மாயாவி ரோதியைக் காணலாம்,” என்றான்.

அச் செய்தியைக் கேட்டதும் சௌடப்பனும் ஏனைய மனிதர்களும் மிக்க சந்தோஷ மடைந்தார்கள்.

சந்தோஷ சாகரத்தில் மூழ்கிய சௌடப்பன் மாயாவி ரோதியைப் பார்க்கச் சென்ற பொழுது விளக்கு வைக்கும் நேரம்; ஜெமீந்தாருடைய சிறையறையினுள் சென்றதும் அங்கு விளக்கு மிகவும் மங்கலாக எரிந்து கொண்டிருப்பதைக் கண்டான். அறை முழுவதும் இருளாகவே யிருந்தது என்றே அவன் நினைத்துக் கொண்டான். விளக்கு ஏன் பிரகாசமான நிலைமையில் வைக்கப் படவில்லை என்று தனக்குள் எண்ணினான். அவனுக்கு அறைக்குள் ஏதும் இருப்பதாக அவன் கண்ணுக்குத் தெரியவில்லை. நான் கைந்து விநாடிகட்குப் பின் கொஞ்சம் கொஞ்சமாகத் தெரிய வாரம் பித்தது. சோட்டி ஒரு புறம் உட்கார்ந்து கொண்டிருந்தான். சிறிது தூரத்தில் இரண்டு கட்டில்களின் மீது இரண்டு மனிதர்கள் படுத்துக் கொண்டிருப்பதை அவன் கண்டான். அவ் விருவருக்கும் சக்தி என்பதே இல்லாமல் சோர்ந்து கிடப்பதாக சௌடப்பன் நினைத்தான். யார் மாயாவி ரோதி, யார் ஜெமீந்தார் என்பதே அவனுக்கு கண்டு பிடிக்கக் கூட வில்லை.

அப்பொழுது மாயாவி ரோதியின் குரல் கேட்டது. அதை யறிந்து கொண்டதும் அவனுடைய சந்தேகம் ஒடிப்போய் விட்டது.

“இங்கே உட்கார், சௌடி.” சௌடப்பன் ஒரு நாற்காலியில் உட்கார்ந்து கொண்டான். மாயாவி ரோதி மெதுவாகப் பேசினான்.

“மாயாவி ரோதரே !” என்று காதோடு காது வைத்து ஈனஸ்வரத்தில் சௌடப்பன் கூப்பிட்டான். விசனம் அவனுடைய தொண்டையை யடைத்துக் கொண்டது.

“நீ போருமுன் என்னைப் பார்க்க வேண்டும் என்று ஆசை கொண்டாயா?” என்று முத்தய்ய செட்டி கேட்டான்.

“ஆம்.....நீங்கள் சொன்கியமா?.....இப்படியும் கஷ்டப் படுவீரா?” என்று சௌடப்பன் வருத்தத்தோடு கேட்டான். மேலும் அவனைப் பார்த்து, “உமது கையைப் பார்க்கட்டுமா?” என்று கேட்டான்.

“கூடாது. மாயாவிரோதியின் கரத்தை நீ தொடக் கூடாது. நீ உட்கார்ந்திருக்கும் இடத்திலேயே இரு. நகரா தே,” என்று கனகன் உத்தர விட்டான்.

“ஆம். கனகன் சொல்வது சரி. நீ என்னைத் தொடலாகாது. நான் கொடிய தொத்து வியாதியொன்றால் பீடிக்கப்பட்டு வருந்துகிறேன் என்பதை நீ அறிந்திருக்கலாகும்,” என்று முத்தய்ய செட்டி ஈனக்குரலில் பேசி னான்.

“நான் உம்மைச் சரியாகப் பார்க்கக் கூடவில்லை. மிக்க இருட்டாக இருக்கிறது. பிரகாசமான மின்சார தீபம் போட்டால் என்ன? நான் உமது முகத்தைப் பார்க்க வேண்டும். நீங்கள் எப்படி இந்த வியாதியை வைத்துக் கொண்டு சமாளிக்கிறீர்கள் என்பதைப் பற்றி நான் தெரிந்து கொள்ள ஆவல் கொண்டிருக்கிறேன்.”

“உனக்காக இப்பொழுது வெளிச்சம் பிரகாசமாகப் போடமுடியாது. நான் ஒப்பமாட்டேன். மேலும் நமது நண்பர் முத்தய்ய செட்டியாருடைய கண்ணுக்கு வெளிச்சமே கூடாது,” என்று கனகன் கடுகடுத்த முகத்துடன் மொழிந்தான்.

“ஐயோ, கடவுளே! உங்களுக்குச் சுயாதீனம் இல்லையா?” என்று பரிதபித்துப் பகன்றான் சௌடப்பன். “சௌடி, நான் எல்லா விஷயங் களையும் பின்பு சொல்லுகிறேன். இப்போது நடக்கவேண்டிய காரியத்தை நீ நிறைவேற்றி வைக்க வேண்டும். கனகன் சொல்லுகிறபடி நீ நட. ஐந்து நிமிஷங்கட்கு மேல் நீ இங்கே இருக்கமுடியாது” என்றான் மாயாவிரோதி,

“ஐயோ! உமது குரல் எத்தனை பலவீனமாக ஆகிவிட்டது! உமது குரல் என்று அறிவதுகூட கஷ்டமாக இருக்கிறது” என்று வருத்தத்தோடு சௌடப்பன் சொன்னான்.

“இவருக்கு மிக்க பலவீனம் இருப்பதால் நீ இவருக்கு பிரயாசை உண்டாக்க கூடாது. சீக்கிரம் பேசிவிடு” என கனகன் கட்டளை யிட்டான்..

“சௌடி, நமது நண்பர்களிடம் சென்று கனகன் என்னை ஜாக்கிரதை யாகப் பார்த்துக்கொண்டிருப்பதாகச் சொல்லவேண்டும். என் உயிரைக் காப்பாற்றிவிட்டதாகச் சொல்லவும். மேலும் நான் கனகனைக் கப்பித்தா ளாக இப்பொழுது நியமித்திருப்பதால் எல்லோரும் இவருக்குக் கீழ்ப் படிந்து நடக்கவேண்டும் என்பதையும் சொல்லு. கனகன் என்னைக் காப் பாற்றிவிட்டதால் என் பங்கு இவரை யடையவேண்டும்” என்று மிகவும் தூர்பலமான குரலில் மாயா விரோதி மெதுவாகப் பேசிஞன்.

அதைக்கேட்டு சௌடப்பன் மிக்க பரிதாபங் கொண்டான்.

“மேலும் ஜெமீந்தார் ஒரு லட்சத்தை இரண்டு லட்சங்களாக எழுதி வைத்துவிட்டார். எல்லாம் கடிதங்களில் எழுதிவைத்திருக்கிறோம். அதில் எழுபத்தைந்தாயிரம் ரூபாய்களை நீ கனகனுக்குச் சேர்ப்பித்து விட வேண் டும். நீ திரும்பி வருவதற்கு இரண்டு வாரங்கள் ஆகும். அதற்குள் நான் பூரண தேகசுகம் பெற்றாவிடுவேன் என்று நினைக்கிறேன்.....ஒருகால்நான்.....இற.....ந்து போய்விட்டிருந்தால்.....” என்று மாயாவிரோதி கூறுகையில் சௌடப்பன் அவனை இடைமறித்துப் பேசிஞன். (தொடரும்.)

“ ஆன்ந்தபோதினி ” பஞ்சாங்கம்.

சுசுவரஸ் பூரட்டாசிம்—கலியுகாதி 5039, சாலிவாகனம் 1860,
பசவி 1347, கொல்லமாண்டு 1113, ஹிஜரி 1356,
இங்கிலீஷ் 1937ஸ் செப்டம்பர்—அக்டோபர்

புரட்டாசி	செப்டம்பர்	வாரம்.	திதி.	நக்ஷத்திரம்	யோகம்.	விசேஷங்கள்.
1	17	வெள்	து36-13	திரு26-35	சித்60	பரிவர்த்தனை துவாதசி
2	18	சனி	திரு36-30	அவி27-8	சித்27-8அ	பிரதோஷம், யாத்திரை
3	19	ஞா	சது31-45	சுத26-3	சித்60	அனந்த விரதம், 8-க்குன்
4	20	திங்	027-33	பூர23-35	ம23-35சி	பௌர்ணமி [மழை
5	21	செவ்	பிர22-0	உத்20-8	அ20-8சித்	மானயபட்ச ஆரம்பம்
6	22	புதன்	துதி15-55	ரோ15-55	மர60	
7	23	வியா	திரு9-30	அஸ்11-28	அ11-28சி	சனி
8	24	வெள்	சது3-3	பர*6-55	சித்60	கே
9	25	சனி	பஞ்56-45	திரு2-33	அமி60	4-தனு-செ
10	26	ஞா	சுஷ50-50	ரோ58-33		4-சிம்ம-சுக்
11	27	திங்	சுப45-33	மிரு55-10	சித்60	18-கன்-புத
12	28	செவ்	அ40-40	திரு52-18	சி52-18அ	28-கன்-சுக்
13	29	புதன்	நவ36-33	புன50-8	சித்60	
14	30	வியா	தச33-5	பூச48-38	சித்60	செ
15	1	வெள்	வகா30-20	ஆயி47-45	சி47-45அ	குரு
16	2	சனி	து28-25	மக47-55	ம47-55சி	ராசு
17	3	ஞா	திரு27-25	பூர48-48	சி48-48ம	சூரி
18	4	திங்	சது27-30	உத்50-53	அமி60	
19	5	செவ்	●28-35	அஸ்54-8	சி54-8பிர	சர்வ, மத்வ வகாதசி
20	6	புதன்	பிர31-18	சித்58-35	சித்60	கரிநான், ஜய துவாதசி
21	7	வியா	துதி34-58	சுவா60	சித்60	கேதார விரதம், மாச சிவ
22	8	வெள்	சது46-3	வி11-15	சித்60	வாகனமேற [ராத்திரி
23	9	சனி	பஞ்52-40	அ18-48	சித்60	சர்வ, பிதுரு மானய அமா
24	10	ஞா	சுஷ59-20	கே26-40	ம26-40அ	வர்கை, அரசபிரதக்ஷணம்
25	11	திங்	சுப60	மூல34-18	சி34-18ம	நவராத்திரி ஆரம்பம்
26	12	செவ்	சுப5-20	பூரா41-5	சித்41-5அ	சந்திர தெரிசனம்
27	13	புதன்	அ10-13	உத்46-20	அ46-20சி	வியாதியஸ்தர் குளிக்க
28	14	வியா	நவ13-18	திரு49-55	சித்60	மாச சதுர்த்தி விரதம்
29	15	வெள்	தச14-27	அவி51-30	சித்60	உபாங்கலவிதா கௌரி வி
30	16	சனி	வகா13-40	சுத50-55	அ50-55ம	நஷ்டி, குளம்வெட்ட[ரதம்
						சரஸ்வதி ஆவாஹனம்
						கணினிதாரம்பம்
						துர்க்கை நவமி, சரஸ்வதி
						பூசுஜ, ஜயுத பூசுஜ
						விஜயதசமி (விசேஷம்)
						துவிதலா விரதாரம்பம்
						சர்வ, மத்வ வகாதசி, துலா
						ரவி நா-38-18

சூனர்த்யேயேயின்

“எப்போரு ளெத்தன்னைமத் தாயினு மப்போருள்
மெய்ப்போருள் காண்ப தறிவு” — திருவள்ளுவர்.

(ALL RIGHTS RESERVED.)

தொகுதி } 23	சாசுவரவா ஐப்பசிமீ கஉ 1937வா அக்டோபர்மீ 17உ	{ பகுதி 4
----------------	-----------------------------------------------	--------------

கடவுள் வாழ்க்கம்.

சோதியே சுடரே குழொளி விளக்கே

சுரிமுழல் பணமுலை மடந்தை
பாதியே பரனே பால்கொள்வெண் ணீற்றாய்
பங்கயத்து அயனு(ம்)மால் அறியா
நீதியே செல்வத் திருப்பெருந் துறையில்
நிறைமலர்க் குருந்தமே வியசீர்
ஆதியே அடியேன் ஆதரித்து அழைத்தால்
அதெந்துவே என்மு அரு ளாயே.

(1)

நிருத்தனே நிமலா நீற்றனே நெற்றிக்
கண்ணனே விண்ணுனோர் பிரானே
ஒருத்தனே உன்னை ஒலமிட்டு அலறி
உலகெலாந் தேடிடும் காணென்
திருத்தமாம் பொய்கைத் திருப்பெருந் துறையில்
செழுமலர்க் குருந்தமே வியசீர்
அருத்தனே அடியேன் ஆதரித்து அழைத்தால்
அதெந்துவே என்மு அரு ளாயே.

(2)

எங்கள்நா யகனே என்னுயிர்த் தலவா
ஏலவார் குழலிமார் இருவர்
தங்கள்நா யகனே தக்கந் காமன்
தனதுஉடல் தழுவெழி விடுத்த
செங்கண்நா யகனே திருப்பெருந் துறையில்
செழுமலர்க் குருந்தமே வியசீர்
அங்கனா அடியேன் ஆதரித்து அழைத்தால்
அதெந்துவே என்மு அரு ளாயே.

(3)

அரும்பொருள் விளக்கம்

(இ-ள்) பாஞ்சோதியே! சோதிப்பிழம்பே! சுடர்விட்டுப் பிரகாசிக்கும் தீபமே! சுருண்ட கூந்தலையும், பருத்த கொங்கைகளையும் உடைய பார்வதி தேவியை இடப்பாகத்தில் கொண்டிருக்கும் சிவபெருமானே! பராபரனே! பால் போன்று வெண்மையான திருநீற்றைத் தரித்திருப்பவனே! தாமரை மலரில் வீற்றிருக்கும் பிரமதேவனும், மகாவிஷ்ணுவும் கண்டறியாத நீதிசொருபனே! பல்வளங்களும் நிரம்பிய திருப்பெருந்துறையில் நிறைந்த மலர்களைக் கொண்ட குருந்தமரத்தின் கீழ் எழுந்தருளிய ஆதிமூலமே! அடியேன் ஆதரவோடு உன்னை யழைக்கும்போது 'அஞ்சாதே!' என்று கூறி ஆட்கொண்டிருள்வாயாக. (எ-று.)


எத்துணை பெரிய தருதி யுடையோராயினும் ஞானக்கண் கொண்டு பார்த்தாலன்றிப் புலப்படான் என்பார் 'பங்கயத்து அயனும்மால் அறியா நீதியே' என்றும், யாவர்க்கும் முன்னவன் இவன் ஒருவனே என்பார் 'ஆதியே' என்றும் கூறினார். 'அபயம்' என்று அலறினால், 'அஞ்சேல்! ஆட்கொண்டோம்' என அடைக்கலம் தந்தருளல் வேண்டுமென்று, 'அடியேன் ஆதரித்து அழைத்தால் அதெத்துவே என்று அருளாயே' என்ற அடிகளால் உருக்கமாகப் பிரார்த்திக்கிறார். (1)

(இ-ள்) கடராஜனே! மலரகிதனே! திருநீற்றை ஐஸ்வரியமாக உடையவனே! நெற்றியில் கண்ணுடைய மூர்த்தியே! தேவர்கள் தலைவனே! அழுது அலறி உலக முழுதும் தேடியும் உன்னைக் காண முடியவில்லை; திருத்தமாம் பொய்கை என்னும் தீர்த்தத்தை யுடைய திருப்பெருந்துறையில் செழுமையான மலர்கள் நிறைந்த குருந்தமரத்தின் கீழ் எழுந்தருளிய செல்வமே! அடியேன் ஆதரவோடு உன்னை யழைக்கும்போது 'அஞ்சாதே!' என்று கூறி ஆட்கொண்டிருள்வாயாக. (எ-று.)

யுக உற்பத்தியிலும், யுக முடிவிலும் பாசிவன் ஒருவனே எஞ்சி நிற்கிறான் என்று சைவசித்தாந்த சாஸ்திரங்கள் பறைசாற்றுவதால், மாணிக்க வாசகப் பெருந்தகையாரும், 'ஒருத்தனே' என்று விளித்தார். இருதய கமலத்தில் வீற்றிருக்கும் இறைவனை அந்தர் முகமாகவே தரிசுஞ் செய்ய முயல்வதை விட்டு, வெளியே சுடப்பொருள்களை யெல்லாம் நோக்கித் தேடி யலைவதில் பயனில்லை என்னும் உண்மையை, 'உன்னை ஒலமிட்டு அலறி உலகெலாம் தேடியுங் காணேன்' என்று எடுத்துக் கூறினார். (2)

(இ-ள்.) பசுத்தன்மை யெய்திய மக்களாகிய எங்களுக்கு நாயகனே! என் இன்னுயிர்த் தலைவனே! மயிர்ச்சாந்தணிந்த; நீண்ட கூந்தலையுடைய பார்வதிதேவி, கங்காதேவி ஆகிய இருவருக்கும் கணவனாக இருக்கும் புருடோத்தமனே! தருதியும் அழகும் வாய்ந்த மன்மதனது உடம்பு பற்றி யெரிந்து சாம்பராகும் படியாக விழித்த சிவந்த நெற்றிக்கண்ணையுடைய யோகமூர்த்தியே! திருப்பெருந்துறையில் செழுமையான மலர்கள் நிறைந்த குருந்த மரத்தின் கீழ் எழுந்தருளிய அருட்கண்ணுடைய தயாபரனே! அடியேன் ஆதரவோடு உன்னை யழைக்கும்போது 'அஞ்சாதே!' என்று கூறி ஆட்கொண்டிருள்வாயாக. (எ-று.)

இரு தேவிகளைக் கொண்டிருந்தும், காமாகிதன் என்பர், 'தக்க நற்காமன் தனது உடல் தழுவெழ விழித்த செங்கண் நாயகனே' என்று அருளினார்.



சேலத்தில் சுகாரம்பம்

“பாழும் கள்ளால் பட்டதை நினைத்தால்
பதைக்குது நெஞ்சம் கொதிக்கு தடா !”

என்று தமிழ் நாட்டுத் தேசிய கவி திரு. இராமலிங்கம் பிள்ளை கதறு
கிறார். மதுபானத்தால் மக்கள் சமூகம் அடைந்து வரும் சீர்கேடான
நிலைமையைச் சுந்தித்துப் பார்க்கும் எவரும் இவ்விதம் நெஞ்சங் குமு
றிக் கதறாமலிருக்க முடியாது. உலகந் தோன்றிய நாள் முதலே மது
பானம் என்னுங் கொடிய வழக்கம் மனித சமூகத்தில் ஏதோ ஒரு
வகையான ரூபத்தில் இடம் பெற்றுவிட்டது. மது மயக்கத்தால் மக்
கள் செய்யும் தீய செயல்களும், அதன் பயனாக அவர்கள் அடையும்
துன்பங்களும் சொல்லி முடியாது. உலக சரித்திரத்தைப் புரட்டிப்
பார்த்தால் இதற்கு எத்தனையோ உதாரணங்களைக் காணலாம்.

சில ஆண்டுகளுக்கு முன்னர் பிரான்ஸ் தேசத்தில் வருஷந்தோ
றும் ஜனத்தொகை அதிகப்படுவதைவிட்டுக் குறைந்து வர ஆரம்பித்த
தாம். ஆகவே, தேசாபிமானமுள்ள சில பிரஞ்சுக்காரர்கள் ஒன்று
கூடி, மக்கள் ஜனன தொகையைக் காட்டிலும் மாண எண்ணிக்கை
அதிகமாகி வருவதற்குக் காரணமென்ன வென்று ஆராய்ந்தனர்.
அவர்களது ஆராய்ச்சியின் பயனாக, பல உண்மைகள் வெளிப்பட்டன
வாம். அவற்றில் மிக முக்கியமானது மதுபானத்தால் தான் மக்கள்
அகால மாணத்துக்கு ஆளாகின்றனர்; மக்கள் மாண எண்ணிக்கை
யும் வருஷந்தோறும் பெருகி வருகிறது என்று ஏற்பட்டதாம். அம்
முக்கிய காரணத்தை அவர்கள் தாங்கள் வெளியிட்ட அறிக்கையில்
பின்வருமாறு தெளிவாகக் குறிப்பிட்டு இருக்கின்றனர்:—

“மதுபானம் மனிதனுக்கு இயற்கையாகவுள்ள அன்பை அழி
த்து, மகனாகவும், கணவனாகவும், தந்தையாகவும் இருந்து அவன்
செய்ய வேண்டிய கடமைகளை மறக்கும்படி செய்கிறது. அது
அவனை வேலை செய்யத் திறமையற்றவனாக்கி, திருடவும், கொள்ளை
படிக்கவும், இன்னும் பலவிதமாக சட்டத்தை மீறி நடக்கும்படியும்
அவனைத் தூண்டுகிறது.....

“இது மட்டுமல்ல; பாரிசவாயு, இரைப்பை ஈால் குண்டிக்காய் ஆகியவைகளின் எரிச்சல், சுஷ்யம், கபஜ்யம், பைத்தியம் முதலிய கொடிய நோய்களுக்கும் மதுபானந்தான் முக்கிய காரணமாகும். மதுபானத்தால் இரத்த நாடிகளும் மெலிவுற்று நோயுறுகின்றன. மதுபானம் இந் நோய்களுக்குக் காரணமா யிருப்பது மாத்திரமல்ல; மதுபானஞ் செய்யாதவர்களுக்கு மேற்கூறிய நோய்கள் வந்தால் அவர்கள் குணமடைவதற்கு இடமுண்டு. மதுபானஞ் செய்பவர்களுக்கு இந் நோய்கள் வந்தாலோ அவன் குணமடைவதற்குப் பெரிதும் இடமில்லை யென்றே சொல்லலாம்”

இதிலிருந்து மதுபான பழக்க முடையவர்களுக்குக் கொடிய நோய்கள் எளிதாக ஏற்படு மென்றும், அவை எவ்வித மருந்தாலும் குணமடையா வென்றும், கடைசியில், அகால மாணத்துக்கே ஆளாக் குகிறது என்றும் ஏற்படுகிறதல்லவா !

‘ஆமாம்; ஒரு சிலர்—ஏன் டாக்டர்களுங் கூட—மதுவுக்குச் சில நோய்களைப் போக்கிக் குணமாக்கும் குணமிருக்கிற தென்று கூறுகிறார்களே’ என்று வாசகர்கள் கேட்கலாம்; அக் கூற்று முற்றந்தவறாகும் சிறிது காலத்துக்கு முன் வரை, பல டாக்டர்கள் சில நோய்களுக்குப் பிராந்தி போன்ற மதுபான வகைகளை, நோயாளிகளுக்குக் கொடுத்த வந்தது உண்மை தான். ஆனால், இப்போது நோய்களைக் குணஞ் செய்யுங்குணம் மதுவுக்குச் சிறிதுமில்லை யென்பதை எல்லோரும் தெரிந்துகொண்டனர். அதனால், டாக்டர்கள் மதுவை உள்ளுக்குக் கொடுக்கும் மருந்தாக உபயோகிக்கும் வழக்கத்தை விட்டு வருகின்றனர். மது நோயைக் குணப்படுத்துவதற்குப் பதிலாக அதி கப்படுத்தி இன்னும் பல நோய்களை யுண்டாக்குகிறது. ஆகையால் மதுபான வகைகள் எதுவுமே எந்த வகையாலும் மக்கள் உட்கொள்ளத்தக்க தல்லவென்று நாம் உறுதிபாகக் கூறுகிறோம்.

மதுபானம் மக்கள் உட்கொள்ளத் தக்க உணவுப்பொருள்களில் ஒன்று என்று ஆராய்ந்தால், அல்லவென்ற பதிலே கிடைக்கும். ஏனென்றால், உணவுப் பொருள்களுக்கு இருக்கும், உடம்புக்கு ஒரு தீங்கையும் விளைவிக்காமல் அதற்கு உஷ்ணத்தையும் பலத்தையும், வளர்ச்சிக்கும் பழுது பார்ப்பதற்கும் வேண்டியவற்றையுந் தரும் சக்தி மதுபானத்துக்கு இல்லை. மதுபானம் உணவுக்குழாய் வழியாகச் சென்றாலும் அது ஜீரணமாவதயில்லை; வேறு விதமாக மாற்ற மடைகிறது மில்லை. இரத்தத்தோடு கலக்கும் போதும் அது மதுவாகவேதான் இருக்கிறது. மேலும் உடம்பில் எந்தெந்த உறுப்புகளில் மது தங்குகிறதோ அந்தந்த அங்கங்களை அது சுருங்கச் செய்கிறது; வளர்ச்சியையும் பலத்தையுந் குறைக்கிறது. இரைப்பை நோயினிற் யிருக்கும்போது சாதாரண உணவுகளை உண்டால் அது ஏற்றுக் கொள்கிறது. ஆனால் மதுவை முதன்முறையாக அருந்துகையில் இரைப்பை அதை ஏற்றுக்கொள்ளாமல் வார்தி செய்கிறது.

மது தனக்கு இயற்கையான உணவோ பானமோ அல்ல என்றும், அது தனக்குப் பகைப் பொருளென்றும் அறிந்து, அதை வினாவில் வெளியே தள்ளிவிட முயல்கிறது இரைப்பை தன்னுணர்வால் எச்சரிக்கிற எச்சரிக்கையை யாகிலும் மனிதன் அறிந்து நடக்கவேண்டாமா என்றே கேட்க விரும்புகிறோம்.

மதுபானம் இயற்கையாக உண்டாகிற ஒரு பொருள் அல்ல. பதார்த்தங்கள் அழிவதால் மது உண்டாகிறது. மதுவிலுள்ள முக்கிய பொருளாகிய மதுசாரம் கொடிய விஷத்தன்மை வாய்ந்தது. எனவே, ஒருவனைக் கொல்ல அதிக மதுசாரம் வேண்டியதில்லை.

மதுபானத்தை யருந்தினால் சுறுசுறுப்பு உண்டாகிறதென்று சிலர் கூறுகிறார்கள். மற்றுஞ் சிலர், 'நெற்றி வியர்வை நிலத்தில் விழ கஷ்டப்பட்டு வேலை செய்யும் உழைப்பாளிகளுக்கும், தொழிலாளிகளுக்கும் மது தேவமிர்தம்போல் இருந்து ஆறுதலைத் தருகிறது. அதை யருந்திய மாத்திரத்தில் நாள் முழுதும் பட்ட கஷ்டத்தை ஒரு நொடியில் போக்கிச் சுகத்தைக் கொடுக்கிறது' என்றெல்லாம் கூறுகின்றனர். இவ்வித அபிப்பிராயங்களுக்கும் தவறாகும். மது அருந்தி முதல் பத்து அல்லது பதினைந்து நிமிஷங்கள் வரை புத்தி சுறுசுறுப்பாக யிருப்பதுபோலவும், ஆறுதலைத் தருவதுபோலவும் காணப்படுகிறதே பொழிய, பிறகு அவ்வளவும் உடல் சோர்வையும், மனமாறாட்டத்தையுமே யுண்டாக்குகிறது.

மதுபானஞ் செய்யப் பழகும் ஒரு மனிதன் முதன் முதலாக அறிவை யிழக்கிறான். நல்லது தீயது என்று பகுத்தறியக் கூடாத ஒரு நிலைமையேற்பட்டதும், பல கொடிய செயல்களைச் செய்யக் கூடிய தன்மையை யடைகிறான். பலவித நோய்களுக்கும் அவன் ஆளாகிறான். அது மட்டுமல்ல; ஜன சமூகத்தால் அவன் வெறுக்கப் படுகிறான்; அவ்வளவு ஏன்? அவனுக்கு வாழ்க்கைப்பட்ட மனைவியும், அவனைப் பெற்றெடுத்து அருமையாக வளர்த்த தாயும் கூட அவனை வெறுத் தொதுக்குவார்கள் என்றால், அதிகம் கூறுவானேன்!

"குடியினால் மானிடர்க்கு நேரிடும் விபத்துகள், யுத்தம், நோய், பஞ்சம் ஆகிய இம் மூன்றினால் நேரிடும் விபத்துகளைக் காட்டிலும் அதிகம் என்று சொல்லப்படுகிறது" என்று, 1880-ம் வருடத்தில் காமன்ஸ் சபையில் மிஸ்டர் இவார்டு க்ளாட்ஸ்டன் என்பார் பேசுகையில் குறிப்பிட்டார். இது வென்றே மதுபானத்தின் தீமைகளை விளக்கப் போதுமானதாகும்.

மது வாக்கன் மக்களுக்குச் செய்துவரும் தீமைகளைக் கண்டே, நம் நாட்டில் தோன்றிய மகான்க ளெல்லாம் அக் கொடிய வழக்கத்தை யொழிக்கப் பாடுபட்டார்கள். மது வருந்துவதைக் கண்டிக்க—அதன் தீமைகளை விளக்க—பல நீதி நூல்கள் எழுந்தன. ஆயினும், மதுப்பேயின் ஆதிக்கம் ஒழிந்தபாடிಲ್ಲ.

நம் ஜீவியகாலத்தில் பெரிய மகானாக விளங்கிவரும் மகாத்மா காந்தி இம் மதுபான பழக்கத்தை யொழிக்க வெகுவாகப் பாடுபட்டு வருவது உலகநிரந்த விஷயம். காங்கிரஸ் மகாசபையில் காந்தியடிகளின் செல்வாக்கு ஏற்பட்டதும், காங்கிரஸும் மதுவிலக்குத் திட்டத்தை மேற்கொண்டது. அத் திட்டத்தை நிறைவேற்ற இந்தியா முழுவதுமுள்ள காங்கிரஸ்காரர்களும், அறுதாபிகளும் எடுத்துக் கொண்ட முயற்சியும், பட்ட கஷ்டமும் உலகநிரந்த தொன்று. 1930-ம் வருஷத்தில் நடைபெற்ற சட்டமறுப்புப் போராட்டத்தின் போது, மதுபானக் கடைகளை மற்பல் செய்து எத்தனையோ காங்கிரஸ்காரர்கள் தடியடி பட்டனர்; சிறை சென்றனர். அச் சமயம் அவர்களது பெருமுயற்சி பலன்தர வில்லையாயினும், வீண் போக வில்லை. காங்கிரஸ்காரர்கள் ஏழு மாகாணங்களில் மந்திரி பதவி பெற்று அரசியலை நடத்திவரும் இப்போது, மதுவிலக்கு முயற்சிக்கு விமோசனம் ஏற்படுங் காலம் ஏற்பட்டிருக்கிறது. காங்கிரஸ் காரியக் கமிட்டியார் காங்கிரஸ் மந்திரிகளுக்கு வகுத்திருக்கும் வேலைத் திட்டங்களில், 'தத்தம் மாகாணங்களில் மூன்று வருஷ காலத்துக்குள் பூரண மதுவிலக்கைக் கொண்டு வா வேண்டும்' என்று உத்திரவிட்டிருக்கிறார்கள். ஆகவே, காங்கிரஸ் மந்திரிகள் மதுவிலக்கை அமுலுக்குக் கொண்டுவா முயன்று வருவதில் ஆச்சரிய மொன்று மில்லை.

இவ் விஷயத்தில் நமது பிரதம மந்திரி கனம் இராஜகோபாலா சாரியார் மற்ற மாகாணங்களுக்கு முன்பே முந்திக் கொண்டார். அவர் சமீபத்தில் மது விலக்கு மசோதாவை ஜனப் பிரதிநிதி சபையிலும், அரசாங்க சபையிலும் கொண்டு வந்து நிறைவேற்றிச் சட்ட மாக்கி விட்டார். இப்போது முதன் முதலாகச் சேலம் ஜில்லாவில் தமது பரீட்சையை ஆரம்பித்திருக்கிறார். அந்த ஜில்லா முழுவதிலுமுள்ள மதுபானக் கடைகளும், அபின் கஞ்சா முதலிய லாகிரிவஸ்து விற்பனையாகும் கடைகளும் எல்லாம் மூடப்பட்டன. இம் மதுவிலக்கு வேலையை, கனம் ஆச்சாரியார் கடந்த இருபது வருஷங்களுக்கு மேலாகவே செய்து நன்கு பழகியிருக்கிறாராதலால், அதை வெற்றி கரமாக நடத்திக் காட்டி இந்தியாவிலுள்ள மற்ற மாகாணங்களுக்கு வழி காட்டுவதோடல்லாது பூவுலகுக்கே ஒரு புதுமையை உண்டு பண்ணுவார் என்பது நிண்ணம். கனம் ஆச்சாரியார் தம் சகாமந்திரிகளோடு 13-நாட்கள் வரை சேலம் ஜில்லா முழுதும் சுற்றுப் பிரயாணஞ் செய்தார். மதுவாக்கன் ஒழிந்ததில் மக்கள் எல்லோரும் மகிழ்ச்சியாகத் தான் இருக்கிறார்கள் என்று தெரிகிறது. குடிப்பேய் ஒழுந்ததால், குடி மக்கள் நலமடைந்து சேலத்தில் சுகாம்பம் ஏற்பட்டு விட்டது. இனி தமிழ் நாட்டிலுள்ள மற்ற ஜில்லாக்களிலும் இவ்வித சுகாம்பம் உதயமாவது வெகு தூரத்தில்தான் என்றே நாம் நம்புகிறோம்.

தேவ சபையின் விசேஷக் கூட்டம்

—(0)—
(ஆரியர்-வ. பதுமநாப பிள்ளை.)

எங்கும் ஒரே தங்கப் பேரொளி மயம். 'தங்கம் உருக்கித் தழல் குறைத்துத் தேனாக்கி எங்கும் பரப்பியதோர் இங்கிதமோ?'—என்று பெரிதும் வியந்து கூறும்படியான அற்புதக் காட்சி. தரை—சுவர்—தூண்கள் முதலிய எல்லாம் ஒரே தங்கமயமாக விளங்கியதொரு அற்புத சபா மண்டபம். எங்கும் அவ்வாறு ஒரே தங்கஒளி வீசுமாறு, தங்க நிறக் கண்ணாடி இணைக்கப்பட்ட எலெக்ட்ரிக் கலர் விளக்கு எங்கே னும் அமைக்கப் பட்டிருக்குமோ என்று சுற்றிச் சுற்றிப் பார்த்தும், எங்கும் எவ்வித விளக்கும் காணப்பட வில்லை. கதிரவனது பொன்னிறக் கிரணங்கள் உள்ளே நுழைவதற்குக் கூட, அம் மண்டபத்தில் எவ் விடத்திலும் இட மில்லை. அப்படி யிருந்தும், அம் மண்டபம் முழுதும் மாற்றறியாத செழும் பசும்பொன் மயமாகத் தோன்றுவதன் காரணம் என்ன வென்பது எனக் குச் சிறிதும் புலனாகவில்லை. அதனால், அந்த மண்டபத்திலிருந்தபடியே ஆச்சரியக் கடலில் ஆழ்ந்து நின்றபோது, அடிக்கடி இமைத்துக் கொண்டிருந்த எனது இரு கண்களும் திடீரென்று வேலை நிறுத்தம் செய்து விட்டன; அதாவது அவை மூடிக் கொண்டு விட் வில்லை.—இரு இமைகளும் அசைவற்று நின்று விட்டன. அம் மண்டபத்தின் நடுவில் சிறந்து விளங்கிய தொரு சிங்காரச் சிங்காசனத்திலே, கம்பீரமான தோற்றத்துடன் கூடிய சுந்தர புருஷன் ஒருவன் அமர்ந்து கொண்டிருந்தான். அவனது சிங்காசனத்தைச் சுற்றிலும் அமைக்கப் பட்டிருந்த பற்பல ஆசனங்களில், சிறந்த அலங்காரங்களுடன் கூடியவர்களும் சாதாரண உடைகளுடன் கூடியவர்களும் பல்வகைப்பட்ட ஆடவர்களும் பெண்மணிகளும் அமர்ந்து கொண்டிருந்தனர். அந்த சுந்தர புருஷன் முன்பு, அழகிற் சிறந்த ஒரு மங்கை பரதநாட்டியம் ஆடிக் கொண்டிருந்தான். அத்தகைய காட்சிகளைக் கவனித்த பின், அவ்விடம் தேவேந்திர சபா மண்டபமாகத்தான் இருக்க வேண்டுமென்று யூகித்துக் கொண்டேன்.

வீணை தாங்கிய தோளுடனும் புன்னகை பூத்த முகத்தோடும் கூடியவராய் நாரத முனிவர் திடீரென அங்கு விஜயம் செய்தார். அவர் வரவைக் கண்டவுடனே, எல்லோரும் எழுந்து நின்று அவர் கையமர்த்தியவுடன் தத் தமது ஆசனங்களில் அமர்ந்து கொண்டனர். பின்பு, தேவேந்திரன் அவரைத் தனக்கருகில் இருந்ததொரு ஆசனத்தில் அமருமாறு வேண்டிக் கொண்டான். பின்னர் சுற்றிலும் அமர்ந்திருந்த பலரையும் கவனித்து நோக்கிப் பெரிதும் வியந்த நாரதர், இந் திரினை நோக்கி, "என்ன இந் திரா! இன்று என்ன விசேஷம்? என்று மில்லாத விந்தையாக, இந்த சபையை

எட்டிப்பாராத பலருங் கூட இன்று இங்கு விஜயம் செய்திருப்பதன் காரணம் என்னவோ?"—என்று பெருவியப்புடன் வினவினார்.

“என்ன சுவாமிகளே! திரிலோக சஞ்சாரியாகிய தாங்கள், ஒன்றுமே அறியாதவரைப் போல் நடிப்பது பெருவிரதையாக வல்லவோ இருக்கிறது! பாரதநாட்டில்—அதிலும்—செந்தமிழ் நாட்டில் தற்சமயம் ஏற்பட்டிருக்கும் மகத்தான அற்புதப் புரட்சி எத்தகைய தென்பதை, தாங்கள் அறியீர்களா என்ன? செந்தமிழ் நாடெங்கும் காங்கிரஸ் தேவி குதூகல மிகுதியினால் ஆனந்தத் தாண்டவம் ஆடிக் கொண்டிருப்பதைக் கண்டு, அம்பலத்தில் ஆடும் நடராஜர் கூட பெரிதும் பிரமித்து நிற்கிறாரே! ஆழ்வார்களையும் நாயன்மாரையும் தோற்று வித்து அருள் நெறியையும் பக்தி—மார்க்கத்தை வளர்ப்பதில் பாரத நாட்டிலேயே முதன்மை பெற்று நின்ற செந்தமிழ்த்தாய் இன்று காங்கிரஸ்—பக்தியில் முதன்மை பெற்று விளங்கும் தனது செல்வப் புதல்வர்களைக் கண்டு, வர்ணனைக்கு அடங்காத ஆனந்தத்தினால் பரவச மடைந்து நிற்கிறாளே! உப நிஷதங்களையும் கண்ணபிரான் அருளிய பகவத் தீதையையுமே வழி காட்டிகளாகக் கொண்டு வாழ்க்கை நடத்திவரும் சிறந்த கர்ம வீரராகிய ‘ராஜாஜி’யிடம்—அவர்தான்—சேலம்—சக்கரவர்த்தி இராஜகோபாலாசாரியார் அவர்களிடம்—, சென்னை மாகாண மந்திரி சபையை அமைக்கும் பொறுப்பை அரசாங்கத்தினர் ஒப்புவித்திருக்கின்றனர். அதன் பயனாக, தமிழ்நாட்டுத் தேசியத் தொண்டர்களின் பெயர்க ளடங்கிய பட்டியைக் கையில் எடுத்துக்கொண்டு எவரெவரைத் தேர்ந்தெடுப்பதென்ற தீவிரமான ஆராய்ச்சியில் ஈடுபட்டிருக்கும் ராஜாஜி, மிக மிகத் தலித்துக் கொண்டிருக்கிறார். ஆதலால், அவர்மேல் சுமத்தப்பட்ட டின்ன பெரும் பாரத்தை விரைவில் குறைக்கவேண்டியது, எனது கடமையாக இருக்கிறது. அதன் பொருட்டு, வைகுந்தன்—கயிலாயம்—சத்தியலோகம்—அனகாபுரி முதலிய உலகங்களுக்கும் செய்தி அனுப்பி, இன்று இந்த விசேஷக் கூட்டத்தைக் கூட்டியிருக்கிறேன். என்னை மதித்து இங்கு விஜயம் செய்திருக்கும் பூமி தேவி—ஆரோக்ய லக்ஷ்மி—தான்ய லக்ஷ்மி—ஸரஸ்வதி—பார்வதி—குபேரன் முதலிய எல்லோருக்கும் எனது நன்றியறிவைத் தெரிவித்துக் கொள்ளுகிறேன். இனிமேல், சென்னை மாகாண மந்திரி சபையின் அங்கத்தினர்களைத், தேர்ந்தெடுக்கவேண்டியிருக்கும் பணியில், தகுந்த யோசனைகள் கூறுமாறு இங்கு கூடியுள்ள அன்பர்களைப் பெரிதும் வேண்டிக் கேட்டுக் கொள்ளுகின்றேன்” —என்று அக் கிராசனப் பிரசங்கத்தைச் செய்து முடித்தார், தேவேந்திர மகாராஜர்.

முதன் முதலாக எழுந்து நின்ற குபேரன், சபையை நோக்கிப் பின் வருமாறு பேசத் தொடங்கினான்:—

“சகோதரிகளே! சகோதரர்களே!! பாரத நாட்டுக்கு—அதிலும்—செந்தமிழ் நாட்டுக்கு நாம் எவ்வளவு கடமைப்பட்டிருக்கிறோமென்பதை, உங்களுக்கு எடுத்துக் காட்டவேண்டியது அவைசியமென்று கருதுகிறேன். மெய்ஞ்ஞானம் எத்தகையதென்பதை அனுபவ வாயிலாக உணர்ந்து, கொள்ளவேண்டி நான் திருவெண்காடாகத் தோன்றியபோது, எனக்குப் பலவகைப்பட்ட அரிய படிப்பினைகளைக் கற்பித்தது செந்தமிழ்நாடே. ஒரு மனிதனது ஆன்ம முன்னேற்றத்திற்குப் பெரும் பகைகளாகவுள்ள

மண்ணாசை—பொய் ஞாசை—பெண்ணாசை என்னும் மூன்று ஆசைகளைக் காட்டிலும் மிக மிகக் கொடியது பதவி ஆசை. பதவிப் பித்து மிகுதியினால், ஒருவன் எதையும் செய்யத் துணிந்து விடுகிறான். ஆதலால், தற்சமயம், தியாகதேவியாகிய காங்கிரஸ் மாதாவின் சார்பாக பிரதம மந்திரி பதவி ஏற்கத் தகுந்த தொண்டர்களின் தலைவராகத் தேர்ந்தெடுக்கப்பட வேண்டியவர், மிகச் சிறந்த கர்மவீரராகவும் பொருளாசையும் பதவிமோகமும் அணு வளவு யில்லாததராகவுமே இருக்க வேண்டும். அவர், கர்மவீரர்களின் கடமையைத் தெளிவாக விளக்கிக் காட்டும் உபநிஷதங்களின் உட்பொருள்களையும் பகவத்கீதையில் அறிவுறுத்தப்படும் சீரிய பொருள்களையும் நன்கு உணர்ந்து கொண்டு, உணர்ந்தவற்றைச் செயலிலும் கடைப் பிடிப்பவராக இருக்கவேண்டும். கலையறிவு—மன உறுதி—வைரர்க்கியம்—அன்பு—கருணை—தியாகம்—என்றும் அஞ்சாத ஆண்மை—எவ்விடரிலும் கலங்காத வீரம்—பொறுமை—நிர்வாகத் திறமை முதலிய சீரிய குணங்களில் சிறந்தவராகவும் அவர் இருக்கவேண்டும். இன்றைய தமிழ் நாட்டில் அத்தகைய உத்தமராக விளங்குபவர், இராஜகோபாலாசாரியார் ஒருவரே. ஆதலின், தமிழ்த் தாயின் தொண்டர்களாகிய காங்கிரஸ் மந்திரிகளின் தலைமைப் பதவிக்குத் தகுந்தவர், அவரேயென்பது என்னு அபிப்பிராயம். பொருளாசை சிறிதும் இல்லாத ஞானத் துறவியாகிய அவரிடம் பொக்கிஷ இலாகாவை நிர்வகிக்கும் பொறுப்பையும் ஒப்புவித்து விட்டால், தமிழ்மக்களின் பொருள் சேமித்து வைக்கப்பட்டிருக்கும் இடத்தைக் குறித்து எவருக்கும் எத்தகைய கவலையேனும் பயமேனும் தோன்றுவதற்கு இடமில்லாமற் போவதுடன், தமிழர்களின் பணம் தமிழர்களுக்கே பயன்படுத்தப் படுமென்றும் அனைவரும் உறுதியாக நம்பியிருக்கலாம்.”

“தமிழ் மாகாண மந்திரி சபைத் தலைவராகவும் பொக்கிஷ இலாகாவின் தலைவராகவும் ‘ராஜாஜி’யைத் தேர்ந்தெடுப்பதில், இங்கு கூடியிருக்கும் எவருக்கேனும் ஆட்சேபமிருந்தால், அவர் தமது ஆட்சேபத்தை எழுந்து நின்று தெரிவிக்கலாம்”—என்று இந்திரன் கூறவும், எவரும் எழுந்திருக்கவில்லை; எல்லோருடைய முகங்களிலும் மகிழ்ச்சி பொங்கித் ததும்பியது. பின்னர், பூமிதேவி எழுந்து நின்று பின்வருமாறு பேசலானாள்:—

“சகோதரிகளே! சகோதரர்களே!! பூவுலகம் முழுதும் என்னு சொந்த சொத்தாகவே இருந்தாலும், பாரதநாடு ஒன்றில் மட்டுந்தான் எனக்கு எல்லையில்லாத அன்பு. ஏனெனில், மக்களின் வாழ்க்கைச் சிறப்புக்கு உரிய வளங்கள் நிறைந்த நல்லிடங்கள், மற்ற நாடுகளில்விட பாரத நாட்டிலேயே மிகுந்து விளங்குகின்றன. மேலும், என்னு சிந்தைக்கினிய காதலராகிய திருமால், நூற்றுக் கணக்கான திருக் கோயில்களில் இன்றும் மகிழ்ந்து குடி கொண்டிருப்பது, செந்தமிழ்நாடு ஒன்றில் தான். அத்தகைய தமிழ் நாட்டிலே, என்னு கருணை ஒன்றையே நம்பி உயிர் வாழ்ந்துகொண்டிருக்கும் விவசாயிகளில் மிகப் பெரும்பாலோரும், வறுமையின் கொடுமையையும் வரிச்சுமையின் கொடுமையையும் தாங்க முடியாமல், உடல் மெலிந்து வலி இழந்து உற்சாகங் குன்றி நெஞ்சு குமுறி நிற்கின்றனர். அத்தகைய எளியவர்களின் நிலையை எண்ணிப் பார்க்குந்தோறும், என்னு நெஞ்சம் என்னைச் சகித்தற்கரிய கொடிய சித்திரவதைக்கு உட்படுத்துகிறது. இனியேனும், கொடுத்துயரின் மிகுதியால் இருண்டு கிடக்கும் அவர்களது மன

இருளைப் போக்கி, அங்கு உரிமை இன்ப ஒளி வீசுமாறு செய்வித்து, அவர்களைச் சீரிய வீரர்களாகச் செய்விக்க வேண்டியது, மிக மிக அவசியமாகும். அப்பணியைத் திறம்பட நிர்வகித்து நடத்தக்கூடிய வீரத் தொண்டர், ஆந்திர வீரகேசரி-பிரகாசம் ஒருவரே ஆவர். அவரிடம் நிலவரி இலாகாவை ஒப்புவித்துவிட்டால், தமிழ்நாட்டு விவசாயிகளைப் பெரிதும் துன்புறுத்தும் வரிச்சுமையைக் கூடிய விரைவில் குறைத்து, அவர்களது நெஞ்சிலுள்ள துயர இருளைப் போக்கி இன்ப ஒளியைப் பெருக்குவித்து, அவர்களை அவர் தம்மைப்போலவே எத்தகைய இடர்களிலும் சித்த உறுதி சிறிதும் கலங்காத சீரிய வீரச் சிங்கங்களாகவும், மாற்றிவிடுவா ரென்பது எனது எண்ணம். இதைக் குறித்துச் சபையினருக்கு எவ்வித ஆட்சேபமும் இராதென்று நம்புகிறேன்!”

சந்தோஷ ஆரவாரத்தினால் சபையினர் தமது சம்மதத்தைத் தெரிவித்த பின், தான்ய லக்ஷ்மி எழுந்து நின்று பின்வருமாறு பேசலானாள்:—

“அன்பர்களா! தமிழர்கள் எல்லோரிடத்திலும் எனக்கு அன்பு உண்டு; எனினும், மற்றெல்லோரைக் காட்டிலும் அதிகமாக உழைத்தும் உழைப்புக்குத் தகுந்த வருமானமின்றி—அதிர்ஷ்ட தேவியின் அநுக்கிரகமின்றி—வறுமையின் கொடுமையால் தினந்தோறும் பெரிதும் வருந்தி நிற்கும் ஹரிஜனங்களிடந்தான் எனக்கு விசேஷ அபிமானம். வயல்களிலே, ஏர் உழுதல்—விதை விதைத்தல்—நாற்று நடுதல்—களை பிடுங்குதல்—நீர் பாய்ச்சுதல்—காவல் காத்தல்—அறுவடை செய்தல்—கதிர்களினின்றும் தானியங்களை உதிர்த்தல் முதலிய வேலைகளில் ஈடுபடுவோரில், மிகப் பெரும்பான்மையோர் எளிய ஹரிஜனங்களே. அவர்கள் அனுபவித்துவரும் கொடுந் துன்பங்கள் குறைக்கப்படாத வரையில், தற்காலத் தமிழ்நாட்டு விவசாயிகளின் நிலைமை அபிவிருத்தி அடைவது மிக மிகக் கஷ்டமே. ஆதலால், தமிழ்நாட்டு விவசாயிகளின் பொருள் நிலை அபிவிருத்தி அடையவேண்டுமானால், எனது சிந்தைக்கினிய எளிய ஹரிஜனங்களின் மனத்தை, மற்றவர்கள் பெரிதும் குளிரச் செய்விக்கவேண்டும். ஆதலால், தமிழ் மாகாண விவசாய—அபிவிருத்தி இலாகாக்களை, சுயநலங் கருதாத ஹரிஜனத் தொண்டர்களில் சிறந்து விளங்கும் திரு. முனிசாமிப் பிள்ளை வசம் ஒப்புவிப்பது தான் சரியென்று எனக்குத் தோன்றுகிறது.”

அத்தேவி அமர்த்தபின் எழுந்திருந்த ஆரோக்ய லக்ஷ்மி, சபையை நோக்கிப் பின்வருமாறு பேசலானாள்:—

“நோயற்ற வாழ்வே குறைவற்ற செல்வம்”—என்ற அழகான பொன்மொழி எழுந்த செந்தமிழ் நாட்டிலே, இன்று காணப்படும் மக்களில் பெரும்பான்மையோர் பலவகைப்பட்ட பிணிகளுக்கு உள்ளாகி மருந்துப் புட்டிகளையே வாழ்க்கைத் துணைவர்களாகக் கொண்டு, சுவையற்ற உற்சாகமற்ற ‘வாழ்வு’ நடத்திவரும் கொடுமையை நினைக்க நினைக்க, என்மனம் துண்டிலில் சிக்கிய புழுவைப்போல் பெரிதும் துடிதுடிக்கிறது. அத்தகைய மக்களின் துன்பங்களைப் போக்கி, நாட்டில் நடத்தப்பட வேண்டியிருக்கும் சுகாதாரப் பணிகளைச் சிறந்த முறையில் நடத்தக் கடமைப்பட்டிருக்கும் சுகாதார இலாகாவுக்கு, வைத்தியத் தொழில் அனுபவத்தில் சிறந்து விளங்கும் ஒருவரையே நியமிக்கவேண்டும். அவர் மற்ற வைத்தியர்களைப்போல் வைத்தியத் தொழிலை பொருள் வருமானத்துக்கு உரிய

தொழிலாக மட்டும் கருதாமல், அத் தொழிலை சமூக சேவைக்கு உரிய சீரிய தொண்டாகக் கருதி நடக்கும் அன்பும் அருளும் நிறைந்த நெஞ்சினராக இருக்கவேண்டும். அப் பதவிக்குத் தகுந்த தொண்டர், திரிசிரபுவைத்தியர்—திரு. செனிராஜனே என்று எனக்குத் தோன்றுவதால், அவரையே சுகாதார இலாகா மந்திரியாக நியமிக்க வேண்டுமென்று நான் விரும்புகிறேன்.”

பின்னர், கலைமகள் எழுந்து நின்று பின்வருமாறு பேசலாளுள்:—

“அன்பர்களா! இன்றைய தமிழ்நாட்டில், எனது நிலை மிக மிகக் கேவலமாக இருக்கிறது. ரவிகர்களின் அறிவுக்கு என்றும் திகட்டாத விருந்தளிக்கக் கடமைப்பட்டவளாகிய என்னால், இன்று எனது அருளையே நம்பி பெரும்பொருளைச் செலவழித்து பற்பல கலைகளுக்கு உன்னாகி பரீட்சைப் போர்களிலும் வெற்றிபெற்று வெளிக்கிளம்பும் மாணவர்களின் பரிப்பிணியைத் தீர்க்கக்கூட முடியாமல் கண்கலங்கி நிற்கிறேன். என்னிடம் எவ்வளவோ அன்பு கொண்டிருந்த மாணவர்கள், வேலையில்லாத திண்டாட்டத்தின் கொடுமையைச் சகிக்க முடியாமல் என்னைப் பழி தூற்றும்போது, தூக்கிட்டுக்கொண்டு செத்து விடலாமா என்று கூட எனக்குத் தோன்றுகிறது. என்னையே மனப்பூர்வமாக நம்பி நிற்கும் ஏழை ஆசிரியர்கள் அனுபவிக்கும் கொடிய துன்பங்களைப் பார்க்கும்போது, என் கண்களிலிருந்து இரத்தத்துளிகள் சொட்டுகின்றன. அறிவு விளக்கத்திற்கும் ஆன்மஞான வளர்ச்சிக்கும் மாணவர்கள் கல்வி பயின்ற காலம்போய், சுயமதிப்பற்ற அடிமை வேலைக்குத் தங்களைப் பண்படுத்திக்கொள்ளும் பொருட்டு மாணவர்கள் கல்வி பயின்றுவரும் தற்கால நிலையை நினைக்க நினைக்க, ‘வெந்த கொடும் புண்ணில் வேல் துழைந்ததுபோல்’ எனது நெஞ்சு கொடிய சித்திரவதைக்கு உட்படுகிறது. தேச பக்தியையும் வீர உணர்ச்சியையும் பெருக்கவேண்டிய சீரிய கல்விக்குப் பதிலாக, சுயநலப்பித்தையும் அடிமை மோகத்தையுமே வளர்க்கும் அயல்நாட்டுக் கல்வியே தற்காலத் தமிழ்நாட்டிலுள்ள கலாசாலைகளில் போதிக்கப்பட்டு வருவதைச் சிந்திக்குந்தோறும், என் மனம் பெரிதும் புண்படுகிறது. காங்கிரஸ் மந்திரிகளின் ஆட்சியிலேனும், அக் குறைக னெல்லாம் விரைவில் ஒழிக்கப்படவேண்டும். அப் பணியைத் திறம்பட நடத்தக்கூடிய கல்வி இலாகா மந்திரியாக, திரு-சுப்புராயனை நியமிக்கலாமென்பது என் எண்ணம். சபையோர்க்கும் அதில் ஆட்சேப மிராதென்று நம்புகிறேன்.”

பின்னர், பொது மராமத்து இலாகாவை ஜனாப்-யாகுப் ஹாஸனிடம் ஒப்புவிக்கலாமென்று, முஸ்லிம் குலத்திற் பிறந்து சிறந்த ராமபத்தராக விளங்கிய கபீர்தாசரும்; கைத்தொழில் இலாகாவின் நிர்வாகத்தை திரு. வி. வி. கிரியிடம் அளிக்கலாமென்று, தேவசிற்பியாகிய விசுவகர்மாவும்; வினம்புர இலாகாவை திரு. எஸ். இராமநாதனிடம் ஒப்புவிக்கலாமென்று, ஆத்தி கர்கள்—நாத்திகர்கள்—இகழ்வோர்—புகழ்வோர்—முதலிய அனைவருக்கும் தோழராகிய நாரதமா முனிவரும்; நீதிமன்ற—சிறை இலாகாக்களை திரு-ராமன் மேனனிடம் ஒப்புவிக்கலா மென்று, மனுச் சக்கரவர்த்தியும்; எந்தலஸ்தாபன இலாகாவை திரு—கோபால் ரெட்டியிடம் ஒப்பிக்கலாமென்று, பாண்டவர்களின் தலைவராகிய தர்மபூபதியும் ஒருவர் பின் ஒருவராக எழுந்து நின்று மிக அழகாகப் பேசி அமர்ந்தனர்.

அதன்பின் எழுந்து நின்ற ஸ்ரீ ராமகிருஷ்ண பரமஹம்சர், “ஒருவன் கொந்தளிக்கும் பெரிய கடலின்மேல் சிறியதொரு படகில் அமர்ந்து பிரயாணம் செய்வதால் எவ்வித பயமுமில்லை; ஆனால், அவன் அப் படகுக்குள் கடல் நீர் புகுந்து விடாதவாறு கவனித்துக் கொண்டிருப்பதில், எப்பொழுதும் எச்சரிக்கையாக இருக்க வேண்டியது அத்தியாவசியம். அதுபோல், தேசிய வீரத் துறவி ஒருவர், ஜனப் பிரதிநிதி சபையின் தலைவராக அமர்வதில் குற்றமில்லை: ஆனால், பதவி மோகம்—அகங்காரம்—ஆடம்பரப் பித்து முதலியவை அவரது மனத்திற்குள் புகுந்துகொண்டு விடாதபடி நடந்து கொள்வதில், அவர் மிகுந்த எச்சரிக்கையாக இருக்க வேண்டும். அத் தலைவர் தமது பதவியின் கௌரவத்தைக் காப்பதற்காக தம்மை விலையுயர்ந்த ஆடைகளால் அலங்கரித்துக் கொள்ள வேண்டியது முற்றிலும் அநாவசியம்; அவரது பதவியின் கௌரவத்தைக் காக்க, அவரது மனத் தூய்மை ஒன்று மட்டுமே போதும்; அவர் பாரதநாட்டில் வறுமையின் கொடுமையால் பெரிதும் வருந்தி நிற்கும் லட்கக் கணக்கான் ‘நரித்திர நாராயணர்க’ளின் பிரதிநிதிகளாகத் தேர்ந்தெடுக்கப்பட்ட தேச ஊழியர்களின் தலைவரேயன்றி, அதிகாரச் செருக்கு மிகுந்தவர்களின் தலைவரன்று. ஆதலால், தமிழ் மாகாண சட்டசபைத் தலைவரின் உயர்ந்த ஆசனத்தில் அமர வேண்டியவர், சட்டை—தலைப்பாகை முதலியவை எவையுமின்றி, எண்ணப் போல் இரண்டு சின்னஞ்சிறு துண்டுகளை மட்டும் உடுத்திக் கொள்வதே போதும். அக் தலைமை பதவிக்குத் தகுந்த வீரர், புலுஸு—சாம்ப மூர்த்தி என்பதே என் கருத்து” —என்று கூறி அமர்ந்தார்.

பின்னர், வீரக் களை ததும்பும் முகமுடைய பராசக்தி தேவி எழுந்து நின்று, பின்வருமாறு பேசலானாள்:—

“அன்பர்களே! இது காறும் பேசிய சகோதர—சகோதரிகளுள் எவரும் பெண்ணினத்தினரின் முன்னேற்றத்தைக் குறித்து ஒரு வார்த்தையும் கூறவில்லை. காதலிகளாக இருந்து காதலர்களின் வீரத்திற்கும் தாய்மாராக இருந்து புதல்வர்களின் வீரத்திற்கும் ஊக்கம் ஊட்டி தேச சேவை மோகத்தை வளர்க்கக் கூடிய பெண்மணிகளின் துணையின்றி, விடுதலைப் போரில் ஆடவர்கள் வெற்றி பெறுவது சாத்தியமில்லை. பிள்ளை பெற்றுத் தள்ளிக் கொண்டிருக்கும் இயந்திரங்களாக இருப்பதும் அடுப்பங்கரைக்குள் புகுந்து கொண்டிருக்கும் அபலைகளாக வாழ்வதுமே பெண்களின் கடமையென்று பிரமன் அவர்களது தலையில் எழுதி விட வில்லை. தேச சேவையில் ஆடவர்களுக்கு எவ்வளவு உரிமை உண்டோ அவ்வளவு உரிமை பெண்களுக்கும் உண்டு. அயல் நாட்டு நாகரிகத்திற்கு அடிமைப்படாவண்ணம் மக்களைத் தடுத்துக் காத்து தேசபக்தி ஊட்ட வேண்டிய கடமையில், ஆடவர்களைப் போலவே பெண்களுக்கும் ‘சரி—நிகர்—சமான’மான பங்கு உண்டு. வீட்டுச் சிறையை விட்டு வெளிப்படக் கூடாதென்று மாதர்களுக்கு ‘பூச்சாண்டி’ காட்டி அடக்கி ஆண்டுகொண்டிருந்த காலம் மலையேறிப் போய்விட்டது. எத்தகைய கொடிய சோதனைகளிலும் சிறிதளவும் மன உறுதி கலங்காது நிற்கக்கூடிய சிரிய வீரம், பெண்களுக்கே சிறப்பாக உண்டு. ஆடவர்களாகிய யானைகளைத் தமது கண்ணோக்கத்தாலும் அன்பின் வலிமையினாலும் தங்களுக்குக் கட்டுப்படுத்தி அடக்கியானாக் கூடிய சக்தி, பெண்களாகிய சிங்கங்களுக்கே உண்டு. கடுமையான காரியங்களை நிரவகித்து நடத்தக் கூடிய

வீர சக்தி, ஆடவர்களைக் காட்டிலும் பெண்களுக்கே சிறப்பாக உண்டு. அதை உலகுக்கு அறிவுறுத்துவதற்காகவே, எனது கணவர் மாட்டு வாகனத்தில் ஏறித் திரிந்துகொண்டிருப்பவராக இருந்தும், நான் மட்டும் சிங்கவாகனத்தில் ஏறித் திரிந்துகொண்டிருக்கிறேன். “நிமிர்ந்து நன்னடை நேர் கொண்ட பார்வையும் நிலத்தில் யார்க்கும் அஞ்சாத நெறிகளும்—திமிர்ந்த ஞானச் செருக்கும் இருப்பதால் செம்மை மாதர் திறம்புவதில்லையாம்”—என்று பாரதி பாடியவாறு, தங்களைத் தாங்களாகவே காத்துக்கொள்ளக் கூடிய வீர சக்தி பெண்களுக்கு உண்டு. ஆதலின், தேச சேவையில் தீவிர உற்சாகத்துடன் ஈடுபடக் கூடிய சந்தர்ப்பம், செந்தமிழ் நாட்டிற் பிறந்த ஒவ்வொரு பெண்ணுக்கும் அளிக்கப்பட வேண்டுமென்பது என் நெடுநாளைய பேரவா. தேச பக்தி யிருந்த வீரப் பெண்மணிகளுக்குச் சிறந்த வழிகாட்டியாக இன்றைய தமிழ்நாட்டில் விளங்குபவன், ஸ்ரீமதி—ருக்மணி லட்சுமிபதியே என்பது என் கருத்து; அவ்வீரச் செல்விக் கே ஜனப் பிரதிநிதி சபையின் உபதலைவர் பதவி அளிக்கப்பட வேண்டும். இவ்விஷயத்தில், இங்கு கூடியிருக்கும் அன்பர்களில் எவருக்கும் எத்தகைய ஆட்சேபமும் இராதென்று நம்புகிறேன்.”

முடிவில் எழுந்து நின்ற வங்க வீரக் கவிஞராகிய பங்கிம் சந்திர சட்டர்ஜி, “இன்றைய பாரத நாட்டில் காணப்படும் தேசிய உணர்ச்சிக்கு முதல் வித்தாக விளங்கியதும் எனது ஹிருதயத்தினின்றும் பொங்கி யெழுந்த தேச பக்திப் பித்திலால் உருக் கொண்டதுமான ‘வந்தேமாதர்’ கீதத்தை, அதன் பிறப்பிடமாகிய வங்கநாட்டில் இன்றிருக்கும் சட்டசபையில் பாட முடியாமலிருப்பதை நினைக்க நினைக்க, என் நெஞ்சினின்றும் பொங்கி யெழும் அவமானத்தை என்னால் சகிக்கவே முடியவில்லை. எனினும், பாரதத்தாயின் வணக்கமாகிய அந்த வீர கீதம், பாரத நாட்டிலேயே தேச பக்திப் பித்தில் இன்று முதன்மை பெற்று விளங்கும் சென்னை மாகாணத்திலுள்ள சட்டசபையில், அதன் கூட்டம் நடைபெறும் ஒவ்வொரு தினத்திலும் தீவிர உற்சாகத்துடன் பாடப்பட்டு வருவதைக் கண்டு பரம சந்தோஷமடைகிறேன்”—என்று கூறி, அத்தேத்தை உற்சாகம் பொங்கித் ததும்பும் உச்சக்குரலில் பாடினார். அச்சமயம், எல்லோரும் எழுந்து நின்றுகொண்டிருந்து, முடிவில் சபாமண்டபம் முழுதும் அதிரும்படி “ஜய ஜய பாரத!” “வந்தே மாதரம்!”—என்று வீரகோஷம் எழுப்பினர்.

*

*

*

*

உடனே, திடுக்கிட்டு விழித்துக் கொண்டுவீட்ட என் கண்ணெதிரில், பழய மண்ணுலகமே காட்சி யளித்தது. தலைவர்களின் பெயர்ப் பட்டியைக் கையில் வைத்துத் தவித்துக் கொண்டிருந்த ராஜாஜி கவலை மிகுதியால் தம்மை மறந்து ஸ்ரீ கிருஷ்ண தியானத்தில் ஆழ்ந்திருந்த காலத்திலே, அவரது ஆன்ம நாயகராகிய கண்ணபிரான் அவரைத் தேவலோகத்திற்கு அழைத்துச் சென்று மறைந்து நின்றிருந்து தேவ சபையின் விசேஷக் கூட்ட நடவடிக்கைகளைக் காட்டித் திரும்பக் கூட்டிக் கொண்டுவந்து விட்டுவிட்டுப் போயிருக்க வேண்டுமென்ற நினைவோடு உறங்கிய நான் கண்ட காட்சியை வெளியிட்டு விட்டேன். நேயர்களே! சென்னை மாகாண மந்திரி சபையை பூர்ண திருப்திகரமாக அமைத்ததற்கு உரிய பெருமையெல்லாம் தேவேந்திரனுக்கே சேர வேண்டியதென்னும் இரகசியத்தை, இப்பொழுது உணர்ந்து கொண்டு விட்டீர்களல்லவா?

பொருள் தூல்

ஸ்ரீகண்ட இராமன், எம். ஏ., எல். டி.,
(Rights Reserved.)

(220—வது பக்கத் தொடர்ச்சி.)

முன்பு சொன்ன விஷயங்களில் இருந்தும் கேட்புச் சட்டம் (The Law of Demand) எத்தகைய முக்கியமான விஷயம் என்பதைப் பொருளாதார நூலைப் படிக்கும் நண்பர்கள் செவ்வனே அறிந்திருப்பார்கள் என்று நம்புகிறோம். ஒரு சாமான் அல்லது சேவை (Service)யின் விலை உயர்ந்தால், அது கேட்பதைக் குறைவு செய்யும். அத் தகைய விஷயம் அதைத் தொடரும். அதேமாதிரி விலை கம்மியானால், கேட்பது (Demand) அதிகமாகும். (A rise in the price of a commodity or service is followed by a reduction in demand and that a fall in price is followed by an increase in demand). மேற்சொன்ன உண்மை நிரந்தரமாக நிற்பதன்று. சில விஷயங்கள் அதை மாற்றுவதற்காகும்.

கேட்பது வளையும் (Elasticity of Demand) என்பதை நாம் ஆராய்ச்சி செய்துவிட்டு சில சாமான்களின் கேட்பு அதிகமாக மாறுவது இருப்பதைப் பார்த்தோம். விலை மாறுபட்டாலும் ரொட்டியை வாங்குபவர்கள் விலை மாறுதல்களை அவ்வளவாக கவனிக்கவில்லை. ஏன்? ரொட்டி முக்கிய உணவு பதார்த்தம்.

மற்றும் ஒரு சாமான் அல்லது சேவையைப்பற்றி எழும் கேட்பு மாறுதல்கள் விலை மாறுதல்களைப் பின் பற்றாமல் தாமதமே உண்டாகும். மாந்தர்களுடைய நாகரீக நடையுடைகள், கால மாறுதல்கள், பழக்க வழக்கங்கள்—இவை கேட்பதில் மாறுதல்களைச் செய்யும். மோட்டார் வண்டிகள் அதிகமாக ஒரு நகரத்தில் இருக்குமானால், அது முன்பு ஒடிக்கொண்டிருந்த குதிரை வண்டிகளின் உபயோகத்தை முக்கால் பாகம் குறைத்து விடுகிறது.—இது, குதிரை வண்டிகளை ஏற்படுத்துவதில் எழும் வாடகைக்கு சம்பந்தமில்லாத வகையில் அன்றே பாதிக்கிறது? குளிர் காலங்களில், அதுவும் குளிர் தேசங்களில், கம்பளித்துணி அதிகமாக கேட்கப்படுகிறது. வெயிற்காலத்தில் பருத்தியினால் ஆன துணிகள் உபயோகத்தில் இருக்கின்றன. இதனால் ஜனங்கள் விலையைமட்டும் கவனித்து கேட்பதை (Demand)ச் செய்கிறார்கள் என்பது இல்லையென்று விளங்குகிறது. விலையை யறுசரணை செய்யாமல் தானாகவே எழும் கேட்பு (Demand) விலை அதிகரித்தால் கேட்பை பாதித்து, வாங்குவதைக் குறைக்கும். அல்லது சில சமயங்களில் அதே கேட்பை கம்மியாகும் விலை அதிகப்படுத்தும். உதாரணமாக மோட்

டார் வண்டிகள் அதிகமாகக் கேட்கப்படும் கேட்பு அவற்றின் குறைந்த விலையைப் பின்பற்றி நிற்பதில்லை. முன்பு ஒரு தனவந்தனுக்கு எது முக்கியமான ஆடம்பர வஸ்துவாக இருந்து வந்ததோ அது இப்பொழுது சம்பிரதாய வேண்டும் சாமான் (Conventional necessity) ஆக மத்திய வகுப்பினருக்கு ஆகிலிடுகிறது. வாங்குபவருடைய நோக்கத்தில் மதிப்பு குறைந்துவரும் ஒரு சாமானின் கேட்பு குறைந்துவருவதை அதனுடைய குறையும் விலை சிறிதுநாள் காப்பாற்றிவரும். நூதன முறையில் செய்யப்பட்ட ஒரு பிரிட்டிஷ் மோட்டார் வண்டியில் இருக்கும் மோகம் குறைவதை ஒரு அந்நியநாட்டு மோட்டார் வண்டியின் குறையும்விலை காப்பாற்றி, சிறிதுகாலம் அதே விலைமையில் வைக்கப்பார்க்கிறது.

இதனால் விலைமட்டும் கேட்பு என்பதை மாற்றிவிடுகிறது என்பது உண்மையல்ல என்று தெளிவாக விளங்குகிறது. விலை மாறுதல்களினால் கேட்புச் சட்டம் மாறினாலும் மேல்சொன்ன காரணங்களாலும் விலையைச் சட்டை செய்யாமல் மாறும் காரணம் என்னவென்று வாசகர் கேட்கலாம். ஒரு சாமானின் உபயோகமேதான் வாங்குபவருடைய உண்மையைப் பொறுத்திருக்கிறது என்றும் கூறலாம். கேட்பில், நீடித்த கால மாறுதல்கள் உண்டாவதை நாம் கவனிக்கும் பொழுது மேல்சொன்ன விஷயங்கள் உபயோகப்படும். மேலும் நாம் சொன்ன கேட்புச்சட்டத்தை, சிறிய காலத்துள், உபயோகமாகும் முக்கிய சாமான்களுக்கு, (இணங்காத அல்லது வளையாத தன்மையைக் கொண்டிருக்கும் கேட்பிற்கு) சுலபமாக அனுசரிக்கலாம். இது விலையில் சிறு மாறுதல்கள் உண்டாவதைத் தழுவுமுடியும். இதனால் “டிமாண்ட்” சட்டத்தைச் சரியாகப் பின்வருமாறு சொல்லவேண்டும். அப்படிச் சொன்னால் கால அமிசம் நீங்கும். அப்பொழுது கேட்புச்சட்டம் பெரிய உண்மையான சட்டமாகத் திகழும். ஒரு குறித்த காலத்துக்குள், ஒரு சாமானின் அல்லது சேவையின் கேட்பு அப்பொழுது இருக்கும் விலையில் அதிகமாகும். விலை அதிகமாகும் பொழுது அவ்வளவு அதிகமாக இருக்காது. அதேமாதிரி கேட்பு (Demand) அப்பொழுது இருக்கும் விலையில் கம்மியாக இருக்கும். அதற்கும் குறைந்த விலையில் அக்கேட்பு அம்மாதிரி இராது. (At any time, the demand for a commodity or service at the prevailing price is greater than it would be at a higher price and less than it would be at a lower price.)

பிரதியாக வைக்கும் சட்டம் (The Law of Substitution.)

இதை ஆங்கிலத்தில் சம “மார்ஜினல்” உபயோகச் சட்டம் (The Law of Equi-Marginal Utility) என்றும் சொல்லுவர். ஒரே சாமானை பலவித உபயோகங்களுக்கு வைத்துக் கொள்ளும் தெரிந்து எடுத்தலைக் குறிக்கும்.

இந்த சட்டம் பொருள் தூல் முழுவதும் ஊடுருவிப் பாய்ந்துள்ளது. உபயோகம் (Consumption), உண்டாக்குதல் (Production), பங்கிடுதல் (Distribution) ஆகிய பெரிய பொருள் தூல் பிரிவுகளில் உபயோகமாக இருக்கிறது. இங்கு உபயோகத்தைப் பொறுத்த மட்டில் இந்தச் சட்டத்தைப் பற்றிச் சொல்லுவோம்.

பலவித உபயோகங்களுக்கு ஒரு சாமானை ஒருவன் செய்யக் கூடுமானால், அந்த மனிதன் அதை இந்த உபயோகங்களில் சம மார்ஜினல் உபயோகம் வருமாறு பங்கிட்டுக் கொள்ளுவான் அல்லது செலவிடுவான் என்று இந்தச் சட்டம் சொல்லும். அதாவது அவன் அதை எந்த உபயோகத்திற்கு வைத்தாலும் சம மார்ஜினல் உபயோகம் ஒரேமாதிரியாகவே யிருக்கும். ஏன்? இந்த வழியைக் கைப்பற்றினாலொழிய ஒரு மனிதனுக்கு சம மார்ஜினல் உபயோகம் கிடைக்காது. அவன் திருப்தியும் அடைய முடியாது. ஆதலால் ஒவ்வொரு விவேகமுள்ள மனிதனும் சரிசம மார்ஜினல் உபயோகம் வரும் வழியைக் கையாளவேண்டும்.

ஒரு மனிதனிடம் செம்மறியாட்டு ரோமம் இருப்பதாக வைத்துக் கொள்ளுவோம். அவன் உண்மையில் விவேகியானால், அந்த ரோமத்தைப் பல உபயோகங்களுக்கு வைத்துக்கொள்ளுவான். ஒவ்வொரு உபயோகத்திலும் சரிசம திருப்தியை அவன் அடைவான். சட்டைகள், “சாக்ஸ்” (காலுறை) முதலாயினவற்றை அவனுக்கு எத்தனை வேண்டுமோ அத்தனையும் செய்து கொள்ளுவான். நான்கு சட்டைகளும் ஆறுஜோடி “சாக்ஸ்”களும் தேவையானால் அவற்றைச் செய்தாலொழிய சம மார்ஜினல் உபயோகம் அவனுக்கு கிடைக்காது. ஒவ்வொரு உபயோகத்திலும் அவனுடைய திருப்தி சமமாக இருக்க வேண்டுமானால் அவன் தன்னுடைய தேவையைப் பூர்த்தி செய்து கொள்ளவேண்டும். இல்லாவிடில் பலன் இல்லை.

இதேமாதிரி பணத்திற்கும் பிரதிநிதியாக வைக்கும் சட்டம் மேல் சொன்னதைப்போல் ஒருவனிடம் பணம் இருந்தால் அவன் அதை பல உபயோகங்களில் விநியோகிப்பான். ஒவ்வொரு உபயோகமும் மற்ற உபயோகம்போல் சம “மார்ஜினல்” உபயோகத்தைப் பயக்கும். அப்பொழுது தான் அவனுக்கு மிக்க திருப்தி ஏற்படும்; வேறு வழியில் அதைச் செலவழித்தால் பலன் சரியாக ஏற்படாது. அவனுக்கு நான்கு “பூட்ஸ்”கள் எட்டு கோட்டிகள் ஐந்து தொப்பிகள் வேண்டும் மூன்று கோட்டிகளும், பதினாறு தொப்பிகளும் நான்கு பூட்ஸ்களும் அவன் வாங்கினால், ஒவ்வொரு உபயோகத்தின் “மார்ஜினல்” உபயோகம் சமமாக இராது.

இச் சட்டம் தற்காலத்தும் வருங்காலத்தும் நிகழும் உபயோகங்களுக்கும் உபயோகப்படும். (தொடரும்.)

புதிய ஜீவிய சந்தாதாரர்

இவ்வருஷம் நமது “ஆனந்த”னுக்கு தஞ்சாவூர் ஜில்லா, மணமேல்குடி ஸ்ரீமதி, ராம. பா. முனியம்மாள் ஜீவிய சந்தாதாரராகச் சேர்ந்துள்ள நற்செய்தியைப் பெரு மகிழ்ச்சியோடு தெரிவித்துக் கொள்ளுகிறோம். நம் “ஆனந்த”னை ஆதரவு செய்யும் நோக்கத்துடன் ஆயுட் சந்தாதாரராக முன்வந்த ஷே அம்மையாருக்கு நமது மண்பூர்வமான கன்றியறிதலைச் செலுத்துவதோடு, அவர் எல்லா நலன்களும் பெற்று இனிது வாழ அருள்புரிய வேண்டுமென்று இறைவனை இறைஞ்சுகிறோம். பத்திராதிபர்.

வாழ்க்கையின் மாண்பு

(T. R. ராஜகோபால்)

பல்லாயிரக் கணக்கான ஆண்டுகளுக்கு முன், இப்புவிவியின் மீது வேட்டையாடிக் கிடைத்தவைகளைத் தின்று, பள்ளத்தாக்குகளிலும் குகைகளிலும் வசித்து வந்த “அநாகரீகர்” காலத்தில், வல்வழக்குகளும் யுத்தங்களும் இருந்தனவாகத் தெரியவில்லை. வேட்டையாடுதற்கான இடங்கள் விஸ்தாரமாகவும் பிராணிகள் அதிகமாகவும் இருந்தமையாலும், உழைப்பும் கவலையும் அச்சமுமின்றித் தின்பதற்கான காய் கறி கிழங்கு வர்க்கங்கள் தாராளமாகக் கிடைத்ததாலும், ஜனத்தொகை அதிக மில்லாமலிருந்ததாலும் கலகங்களும் வழக்குகளும் நேரிடுதற்கு இடமில்லைபோலும் !

காலஞ் செல்லச் செல்ல வாழ்க்கை அநுபவங்கள் பெருகி விவேகம் சற்று வளரவே, மக்கள் தக்க இடங்களைத் தேடித் தங்கி, பூமியைச் செப்பனிட்டுச் சாகுபடி செய்து வாழ ஆரம்பித்தனர். அந் நாள் முதற்கொண்டு தான் சமூக வாழ்க்கை தலை யெடுத்து வளர்ந்தது. விவசாயத் தொழிலினின்றும், கூட்டுறவு வாழ்க்கையினின்றும் பெரிய மாறுதல்கள் தோன்றின. அம் மாறுதல்களில் தலையாயது ‘தன்னலச் சாதனம்’ என்பதாகும். இதினின்று நாளேற நாளேற உலக வாழ்க்கையானது இன்னலிடர்கள் பூரிக்கப்பெற்ற வாழ்க்கையாக மாறவே கலகங்களும் போர்களும் உண்டாயின.

ஆதியில் இயற்கையன்னை அளித்த பொருள்களைச் சில மூர்க்கர்கள் கைப்பற்றித் தம்முடையன வென வீரம் பேசி வழக்காடுதற்கான தனி பொருட்களின்மையாலும், வீடுகளும், வீளை நிலங்களும், நெய்யப்பட்ட உடுப்புக்களும், உலோகக் சாமான்களும் கையாளப் படாமையினாலும், தன்னலப் பொருளும் கஷதிகள் அல்லது வகுப்புக்களும் ராஜாங்கமும் இருக்கவில்லை. பாறைக்கல்—எலும்பு—மரக்கட்டைகளால் செய்யப்பட்ட சர்வ சாதாரண வேட்டைக் கருவிகளும், விலங்குகளின் தோலினால் ஆக்கப்பட்ட உடைகளும், தழைகளாலும் வேர்களாலும் பின்னப்பட்ட கூடைகளுமே தான் உபயோகிப்பட்டன. சுருக்கமாகக் கூறினால், அக் காலத்திய வாழ்க்கையானது எளிய இன்ப வாழ்க்கையாக—சமதர்ம வாழ்க்கையாக விளங்கிற்று. மனித சமூகத்தில் தான், தன் உடைமை என்ற உணர்ச்சி யுண்டான பிறகு, தான் சமூகப் பிணங்களும் கஷதிகளும் ஜாதிப் பிணக்கமும் உண்டாயின. தனவான்—தரித்திரன், யஜமானன்—அடிமை, மிராசுதார்—பண்ணையாட்கள், மேலோர்—மத்தியர்—கீழோர் என்ற பிரிவுகளைல்லாம் மூளைத்தெழுந்து, செழிப்புடன் வளர்ந்து, நாலா பக்கங்களிலும் தன் விஷப் பற்களையும் கூரிய நகங்களையும் பதிக்கவே, மாந்தரிற் பெரும்பாலோரும் அல்லலுற்றுத் துடிக்க வாரம்பித்தனர் !

பேராவலும் உரிமை—உடைமைகளென்ற பாவனையும் சமூகப் பிளவுகளும் அந் நாட்களில் இல்லாம விருந்தமையால், ஆக்ஞா சட்டங்களும், கொடுங்கோலரசும், ராஜ தந்திரங்களும் தலை யெடுக்க வில்லை. எனினும் சமூகப் பழக்க வழக்கங்களும் கட்டுப் பாடுகளுமே தான் அக் காலத்தினரை ஒருவாறு அடக்கி ஒற்றுமையாகச் சேர்த்து வாழச் செய்தன.

விவசாய வாழ்க்கையானது பல்வேறு நெருக்கடியான சந்தர்ப்பங்களைச் சமூகத்தினிடையே எழுப்பின; தொழிற் பிரிவுகளுண்டாயின; வழக்குகளும் சண்டை சச்சரவுகளும் ஆரம்பித்து அதிகரித்தன; பின் சமூக வளர்ச்சிக்கும் கேடமத்திற்கும் எண்ணிறந்த விதி விலக்குகளும் கட்டுப்பாடுகளும் ஆக்ஞாபிக்கப்பட்டன. அவ் விதி விலக்குகளை மக்களனைவரும் ஒட்டி ஒழுக்கச் செய்தற்காக அரசர்களும் தலைவர்களும் கிளம்பினார்கள். படிப்படியாகப் பிரபுக்களும் கொடுங்கோல் மன்னர்களும் மதாசாரியர்களும் பிரபலமாகித் தமக்குள் ஒருவர்க் கொருவர் துணைவராக நின்று மற்ற மக்களைத் துன்புறுத்தினர். இவர்களின் ஆரவாரங்களே தான் ராஜாங்கமும் ராஜ தந்திரங்களு மாயின போலும். அவ் வுன்னத பதவியினர்க்குள்ளும் இதர ஏழை யெளியர்க்குள்ளுமுள்ள சம்பந்தத்தையும் மாறுதல்களையும் வேற்றுமைகளையும் பலதிறப் போக்குகளையும் விரித்துரைப்பதுதான் தேச சரிதங்களாயின என்று கூறின் மிகையாகாது.

ஆதியில் சமத்துவமும் ஒற்றுமையும் கூடி விளங்கிய வாழ்க்கையானது நாளடைவில் சீர்குலைந்து, “நாகரீக வாழ்க்கை,” அதாவது, “நீ; நான்” “என்னுடையது; உன்னுடையது” என்ற கற்பனைகள் சமூகத்துட்புகுந்து, அக் கற்பனைகளின் நிறைவேற்றத்திற்கும் நீடிப்பிற்கும் (அ)நியாயச் சட்டங்களும் (அ)நீதி ஸ்தலங்களும் அரசாட்சிகளும் உக்கிரப் போர் முறைகளும் மும்முரமாயின. அரசர்களும் பிரபுக்களும் மதக் காப்பாளர்களும் சுயநலத்தையும் செல்வாக்கையும் பலத்தையும் உரிமை யுடமைகளையும் முன்னிட்டு இயங்கி, அவைகளைப் பெற்று அதுபவித்துக் காத்தற்கான உபாயங்களைக் கையாண்டு, இவ் வரும் பெரும் தொழிலுக்கு (!) அதுகூல மானவர்களை உயர்த்தி, ஏனையோர்களைப் பழித்து ஹிம்சித்துத் தண்டித்து அடக்கத் தலைப்பட்டனர்!

வாழ்க்கைக்கு அவசியமான கருவிகளும் குடியிடங்களும் தோலுடைகளும் அக் காலத்தினரால் பொது உடைமைகள் என்ற கருத்துடன் செய்து உபயோகிக்கப்பட்டு வந்தன. “தேனீக்கள் ஒவ்வொன்றும் தமக்குப் பொதுவான கூட்டுடன் உள்ள சம்பந்தத்தை மறக்காது பொது நன்மைக்காக ஒத்துழைத்தல் போல், அவ் வாதி மனிதர்கள் தம் வகுப்பு அல்லது குலத்தினருடன் இணங்கி வாழ்ந்தனர்.” அத்தகைய கூட்டுறவிற்கும் முதலாளிகளாலும் ராஜாங்கங்களினாலும் தம்முடைய சுபிக்ஷத்திற்காகவே ஆக்கப்பட்ட இப்போதைய சேர்க்கை அல்லது கூட்டங்களுக்கும் உள்ள வித்தியாசங்களும் பலனும் பலவாகும்.

ஆதியில் ஒவ்வொருவனுடைய ஒவ்வொரு உடைமையும் அவ்வவனின் உழைப்பினால் அவ்வவனுடைய உபயோகத்திற்காகவோ, அல்லது சமூகத்தினரின் பொது உபயோகத்திற்காகவோ செய்யப்பட்டுள்ளது. இப்பொழுதோ வெனில், ஒருவனுடைய தனம்—ஆஸ்தி—அல்லது உடைமைகளெல்லாம் அவ

னுடைய தேகப் பிரயாசையினால் சேகரிக்கப்பட்டனவு மன்று; அவனுடைய சுயவுபயோகத்திற்காகவு மன்று. மேலும் அவைகளிற் பெரும்பான்மையும் சுயவுபயோகத்திற் கானவையு மன்று.

நான் செல்லச்செல்ல, விவசாயமும் சில விலங்கினங்களைத் தம் ஊழிய ராக பழக்கும் முறையும் விருத்தியடையவே, ஜனத்தொகை அதிகரித்தது; புதிய வெவ்வேறு தொழிற்களும் தொழிற் பிரிவுகளும் முறையே ஒங் கின; உணவு பதார்த்தங்களும் இதர பண்டங்களும் சேமித்துக் குவிக்கப் பட்டன; தன்னல ஆஸ்தி வளர்ந்து வலுத்தது; ஏகாதிபத்தியம் ஸ்தாபிக்கப் பட்டது; பற்பல அன்னிய ஜாதிப்போக்குவரத்துக்கள் ஏற்பட்டன. இவை களுடன் உலோகங்களின் உபயோகங்கள் கண்டுபிடிக்கப்பட்டன. நகர வாழ்க்கைக்கும் வியாபாரத்தின் எழுச்சி வளர்ச்சி வியாபகங்களுக்கும் மேற் கூறியவைகளே காரணமாயின போலும். வியாபார விருத்திதான் தொழிற் சாலைகளுக்கும் தொழிற் பிரிவுகளுக்கும் பிறப்பிடமாயது; தன்னல ஆஸ்தி, அல்லது தன்னுடைமைக்கு எருவாகவும் பக்கபலமாகவும் விளங்குவது; சமூகக் கஷ்டிகளுக்கு விளை நிலமாவது; பிணக்குகளுக்கும் போர்களுக்கும் தூண்டுகோலாவது; போர் வீரர்களின் குறியும் அடைக்கல ஸ்தானமு மாவது.

முன் காலத்தில், பண்ட மாற்றங்களினால் வியாபாரம் நடைபெற்று வந்தது. மேன்மேலும் வியாபாரம் பெருகிப் பரவியபொழுது, கிளிஞ்சில், ஆடு மாடுகள், பித்தளை, செம்பு, வெள்ளி, பொன் முதலியவைகள் முறையே நாணயப் பொருட்களாக உபயோகிக்கப்பட்டன. நாளுக்குநாள் நாணய ஏற்பாடுகளினாலும், வியாபார அபிவிருத்தியினாலும், உலகினர் போக்கு வரத்துக்களினாலும் உண்டான நிகழ்ச்சிகளையும் பலன்களையும் தற்கால நாக ரீக உலகப்போக்கின் அல்லோலக் கல்லோல நிலைமையினின்றும் ராஜதந் திரிகளின் பிரசங்கங்களினின்றும் தெளிவாக அறியலாம்.

ஒரு பக்கத்தில், ஜனத்தொகை பெருகி ஜனநெருக்கம் ஏற்படுகின்றது. மறுபக்கத்தில், சில தூற்றுவரின் செல்வாக்கும் தனமும் இவைகளைப் பரி பாலித்துப் பெருக்குதற்குமான முறைகளும் சாதகங்களும் வெளியாகி அதி கரிக்கின்றன. இவைகளெல்லாம் ஒன்றையொன்று பாதித்துத் தாக்குகை யில், பொதுஜன சமூகத்தில் பற்பல மாற்றங்கள் சம்பவிக்கின்றன. சுருக் கத்தில், பொருளாதாரத்தின் நிலையினின்று வகுப்புப் பிரிவுகளும், வகுப் புப் பிரிவுகளினின்று பிணக்கமும் பொருமையும் வழக்குகளும், இவைகளி னின்று சமூக கிளர்ச்சியும் மக்கள் எழுச்சியும் உண்டாகிப் போராகப் பரிண மிக்கின்றன; இதினிமித்தம் போர்க்கருவிகளும் கபடோபாயங்களும் பிர பலமாகின்றன. மீண்டும் இவைகள் மூலமாகத் தேசத்தினரின் மனப் பான்மையும் நோக்கங்களும் பற்பல விதங்களில் தூதன மாற்றங்கள் உறு கின்றன.

சீதோஷ்ண ஸ்திதி, நிலத்தின் குணம், வாழ்க்கை யாதரவுகள், சமூக அமைப்பு அல்லது வன்மையாகியவைகளின் வித்தியாசங்களால் பற்பல தேசத்தினரும் சரிசமமான வளர்ச்சியுற முடியாமற் போகின்றது. மூலதனம் அல்லது பொருளாதார வேற்றுமைகளாலும், கைத்தொழிற்களின் தார தம்மியங்களாலும், இவைகளைப் பிரதிபலிக்கும் குண நடத்தைகளின் வித்

தியாசங்களாலும் மாணுட ராசியானது பற்பல ஜாதியராகவும், ஒவ்வொரு ஜாதியும் அநேக வகுப்புக்களாகவும் விதம்விதமான கஷ்டிகளாகவும் பிரிந்தது. எண்ணற்கரிய வகுப்புக்களும் கஷ்டிகளும் உண்மையில் பொருளுளோர்—பொருளிலார் என்ற இரு பிரிவுகளின் பற்பலக் கிளைகளே போலும். ஞானிகள் முதல் மூடர்கள் ஈறாகவும், அரசர் முதல் கிருஷிகள் வரையிலும், அமைச்சர் முதல் மிராசுதார் ஈறாகவும், சுருக்கத்தில் மக்களனைவரையும் ஒவ்வொரு துறையில் இயக்கி யாட்டுவது பொருளாதார நிலைமையே யாகும். மேற்குறிப்பிட்ட வித்தியாசங்களின் காரணத்தினால் வலியர் எளியரைத் தாக்கி, மூலதனங்களையும் பொதுப் பொருட்களையும் பேராவல் மிக்க சீமான்கள் கயவஞ்சகத்தினாலும் மூர்க்க வழிகளாலும் அபகரித்துத் தம் உடமைகளாக்கியும், லக்ஷக்கணக்கான பேதைகளை அரைவயிற்றுக் கஞ்சியும் முழத் துணியு மில்லாது வருந்தி நெட்டுயிர்த்து மாயும் வெறும் உழைப்பாளிக ளாக்கியும், ஒரு பொழுதும் எவ்விதத்திலேனும் மேலெழ விடாமல் அடக்கி, அவ்வப்பால்களின் உயிர்க் குருதியைக் குடித்து ஏப்ப மிட்டுக் குதூகலித்தும் வருகின்றார்கள்! மேலும், மதப் பிரசாரகர்களையும் புலவர்களையும் தம் பக்கத்தில் சேர்த்துக்கொண்டு, மதக் கொள்கைகளையும் தர்மமார்க்கங்களையும் கற்கும் முறைகளையும் கல்வியின் கருத்துக்களையும் தமக்கானபடி திரித்து மண்பதைகளிற் பெரும்பான்மையரையும் அஞ்ஞானக் காரிருளில் உதைத்துத் தள்ளி வலிவருத்த மேக்கங்களாகிய படுகுழியுள் அழுத்துவதுடன் நிற்காமல், அவர்கள் மேலெழா வண்ணம் பந்தோ பஸ்துகளும் செய்து வருகிறார்கள்!

வாழ்க்கைக்கு அத்தியாவசியமான பதார்த்தங்கள் வியாபாரப் பண்டங்களாக, அதாவது பெரும்பெரும் லாபமளிக்கும் கருவிகளாக மாற்றப் பட்டது முதற்கொண்டதான் பலாத்கார அபகரிப்பு, அதாவது தன்னலத் திற்காகப் பிறரை உழைக்கச் செய்து, அவ் வுழைப்பின் பலனை மிகச் சிலரே அதுபவிக்கும் முறை தொடங்கியது போலும்.

கொடிய கபட வழிகளில் சிற்சிலரால் கைப்பற்றி அதுபவிக்கப்பட்டு வரும் சாதனங்களும் சாதகங்களும் பொதுவுடமைகளாக மாற்றப்படும் வரையிலும் சமூகப் பிளவுகளும் கஷ்டிகளும், இவைகளினின்று ஜனக்கிளர்ச்சிகளும் புரட்சிகளும், குடிகளுக்கும் ராஜாங்கத்தினர்க்கும் பற்பல ராஜாங்கத்தினர்க்குள்ளும் போர்களும் நிகழ்ந்துகொண்டதா னிருக்கும். அந்நாள் முதல் இந் நாள் வரையிலும் தொடுக்கப்பட்ட போர்களை யெல்லாம் தீர்க்கமாக ஆராய்ந்து பார்ப்போமாயின், மேற்சொல்லிய விஷயங்களின் உண்மை தெளிவாக விளங்கும். தன் தேசத்தி லாகட்டும், அல்லது அந்நிய தேசங் களி லாகட்டும், பிறர் பொருட்களை அபகரித்துத் தம் இனத்தவ ரல்லாதாரை முடியுமாயின் அழித்து, அல்லது, பூண்டோடு அழிக்க முடியாமற் போமாயின் அவர்களைப் பற்பல விதங்களில் பலஹீனர்களாக்கி அடக்கி ஆளுதலே ஒவ்வொரு ராஜாங்கத்தின் தொழிலா யிருந்தது, இன்னமும் இருந்து வருகின்றது! உடைமைப்பற்றே ஆதாரமாகின்றது; பொருளாதார நிலையே பக்கபலமாகின்றது; விஞ்ஞான சாஸ்திரங்களின் ஒருதலை சார்பான பயிற்சியும் தேர்ச்சியும் முடிபுகளுமேதான் வெற்றிக்கருவிக ளாகின்றன.

இயந்திர சாலைகளும் இயந்திரத் தொழிற்களும் நாளுக்கு நாள் விருத்தி யடைகையில், முதலாளிகளின் செல்வாக்கும் வர்த்தகர்களின் பலமும் பெரு

கின் ; அதி விரைவில் எண்ணிறந்த பல்வேறு சாமாண்களைத் தயாரிக்கக் கூடிய வழிகளும் துட்பங்களும் கண்டுபிடிக்கப்பட்டு வரவே இயந்திரசாலைகள் பரவின. நான் செல்லச் செல்ல முதலாளிகளுக்கும் தொழிலாளிகளுக்குமுள்ள வேற்றுமை விபரீதங்கள் அதிகரித்துக்கொண்டே வந்தன. மறுபக்கத்தில், தொழிலாளருக்குள் புத்துணர்ச்சி தோன்றி முதலாளிகளின் குரூரச் செயற்களையும் தனம் சேகரிக்கும் தந்திரங்களையும் உணர்ந்தறிந்து, பழைய காலங்களில் இறுமாந்து மனம் போனபடி வாழ்ந்த வீணர்களையும் விடர்களையும், அதாவது அரசர்களையும் சீமான்களையும் மதஸ்தர்களையும் எதிர்த்து முறித்ததுபோல், தம்மையும் தம்மைப்போன்ற பாமர ஏழையர்களையும் அச்சுறுத்திச் சிறைப்படுத்திச் சுட்டுத் துன்புறுத்தி அடக்கி வரும் தனபதிகளின் ஆதிக்கத்தைத் தகர்த்துத் துகளாக்கத் தொழிலாளிகளனைவரும் முன்வந்துள்ளனர். யதார்த்தத்தில், இக்காலத்திய ராஜாங்கங்களெல்லாம் வர்த்தக ஆக்கிகளே போலும். புராதனக் கொடுங்கோலரசர்களேவிட பன்மடங்கு அதிகக் கொடிய ராஜாங்கம் இக்காலத்தியதேயாம் ; அதனினுங் கொடிது அன்னியர் ஆக்கி.

ஒவ்வொருவருக்கும் வேண்டிய உணவும், உடையும், வீடும், கல்வியறிவும் பெற்று இனிதிறுத்தற்கான சாதனங்கள் அபரிமிதமா யிருப்பினும், பல கோடி மண்பதைகள் துடித்தற்குக் காரணமென்னையோ ? தொத்துப் பிராணிகளுக்குங் கடையராண்—பேராசைப் பேய்களான—ஒரு சில முதலாளிகளின் அக்கிரமங்களேயாம். நான்தோறும் இடைவிடாது தொழில் செய்தும், பல கோடிப்பேர்கள் கஞ்சியும் கந்தையுமில்லாது தவிப்பதற்குக் காரண மென்னையோ ? ஏராளமான வீளை பொருட்களையும் தின்பண்டங்களையும் உடுப்புக்களையும் அம் மாதுடத் துரோகிகள் லாபத்தி னிமித்தமும், தொழிற்சாலைகள் ஓய்வில்லாமல் சத்தமிட்டுக்கொண்டிருத்தற்கும், அச் சாதனங்கள் பெரும்பான்மையையும் தீக்கிரையாக்கியும், அலை கடலுள் எறிந்தும், வேறு விதங்களில் அழித்தும் வருவதேயாம் !

இதரக் கண்டத்தினர்களை ஐரோப்பிய வணிகர் ஆக்கியானது சுய கலம்—சுய லாபம்—சுய மேன்மைகளின் பொருட்டு பற்பல கபடோபாயங்களாலும், தந்திர உடன்படிக்கைகளாலும், அல்லது கொடூரப் போர் முறைகளாலும் வஞ்சித்து, அல்லது அடக்கி வருகையில், அவர்களுக்குள்ளேயே மேற்காட்டிய காரணங்களிலுல் பொருளையும் பகைமையும் யுத்தங்களும் உண்டாகி ஒருவரை ஒருவர் வெல்லுதற்கான சூழ்ச்சிகளில் தம் காலத்தைக் கழிக்கின்றனர் !

தான் மாத்திரம் இவ் வுலகசுகங்களைப் பெற்று போகித்திருக்கவேண்டுமென்ற பைத்தியமும், கொடிய ஆவலுமுடைய ஒவ்வொரு புல்லிய ஆக்கியையும் சீர்திருத்துவது எவ்வாறோ ? அம் மாநிடப் பதர்களின் சண்டைச் சச்சரவுகளுக்கும் பந்தயங்களிலும் உல்லாசப் போக்குகளிலும் உழன்று ரமித்திருத்தற்கும் வேண்டிய வசதியையும் பொருளையும் அளிப்பதற்காக வையோர்கள் பல்வேறு கஷ்ட நிஷ்டரங்களுக் கிலக்காகி வறுமை—பசி—பிணிகளாகிய பீடங்களில் தம் உயிரைப் பலிகொடுத்து வருகின்றார்கள் ! இவ் விபத்துக்கள் எப்பொழுது எவ்வாறு தீருமோ ?

சமதர்ம வாழ்க்கை—அபேதவாதம்—உலகெங்கும் பரவி வேருன்றிய

பின்னேதான் போர்களுக்குக் காரணமாகவும் பக்கபலமாகவும் நின்றவைகளும் நிற்பவைகளும் அற்றுப்போம். வாழ்க்கைக்கு இன்றி யமையாதவைகளைப் பொது வுடமைகளாக மாற்றவேண்டும். வீணர்களையும் விடர்களைகளையும் தொத்துப் பிராணிகளையும் திருத்தி ஒவ்வொருவரின் உதர நிமித்தமும் பொது நன்மைக்காகவும் வளர்ச்சிக்காகவும் பாரபக்ச மில்லாமல் யாவரையும் உழைக்கச் செய்யவேண்டும். இதற்கு உடன் படாதவர்களை நாட்டினின்று அகற்றிவிட வேண்டும். மூட பக்தியையும், பொருளும் பொருத்தமும் அற்ற மதாசாரங்களையும் ஆராதனைகளையும் பய வுணர்ச்சியையும் வேருடன் களைத் தெறியவேண்டும். ஒத்துழைக்கும் குணத்தையும் தியாக சிந்தனையையும் போற்றி வளர்க்கவேண்டும், இவைகள் நிறைவேறி உலகெங்கிலும் பரவி நிலைத்து நிற்பதற்கான முறையாதோ?

நடு இனத்தவர்களும், “கீழோர்—தொழிலாளிகள்—கூலியாட்கள்” எனப்பட்டவர்களும் ஒன்று சேரவேண்டும். தம் நாட்டின் நிலைமையையும், வர்த்தக இரகசியங்களையும், ராஜ தந்திர துட்பங்களையும் கசடறக் கற்றறிந்து தடைகளைத் தகர்த்துத் தளைகளைக் கிழித்துதறி முன்வரவேண்டும். வீண் பிரச்சனைகளை எழுப்பிக் கலங்கி உழலும் ஞானிகளும் “மேலோர்” களின் இஷ்டப்படிக்குப் பாடி நடித்துவரும் பண்டிதர்களும் விழித் தெழுந்து, பாமர ஜனங்கள் பக்கம் சேர்ந்து, சரீராரோக்கியமும் மனத் தெளிவும் நெஞ்சத் துணிபும் நரம்புக ளுறுதியும் பெற்று உயர்த்தற்கான நெறிகளைப் போதிக்கவேண்டும்.

தீவிர கிளர்ச்சி செய்து மேற்றொடர்ந்து தம்முடைய கருத்துக்கள் முற்றிலும் நிறைவேறும்வரையிலும் ஒவ்வொருவரும் தியாக சிந்தனை—பொறுமை—ஒத்துழைப்பு—பரஸ்பர விசுவாசம்—இலட்சியக் குறி—தளரா ஆக்கம்—சலிக்காத சிரத்தை—அயற்வுரு வுழைப்பு—வெற்றி நம்பிக்கையா சியவைகளுடன் பாடுபடவேண்டும். இதற்காக உபாயங்களைத் தெரிவித்து, அக் குணத்தையங்களைப் பலப்படுத்தி நடத்தைகளை ஒழுங்கு படுத்தற்கான சீரிய சங்கங்களை எங்கும் ஸ்தாபிக்க வேண்டும். இச் சங்கத் தலைவர்கள் முன் கூறிய குணத்தையங்களை வளரச் செய்வதுடன், விஞ்ஞான சாஸ்திரங்களின் அரும்பெரும் பலன்களையும் இயந்திரங்களின் அமைப்பையும் உபயோகத்தையும் தொழிற் சாலைகளின் நிர்வாகத்தையும் பழுதறக் கற்பிக்க வேண்டும். “எச்சாதனமும் தானே வலுவில் நம்மைச் சேராது.”

ராஜாங்கம் என்ற பதுமையை ஆட்டிவரும் பிரபுக்களும் முதலாளிகளும் மததர்மிகளும் சீறி எழக்கூடும். எனினும், அதைரியப்படாது அம்மக்களுக்கு உடந்தையான உத்தியோகஸ்தர்களைத் தம்பக்கத்தில் சேர்த்து அத் தேசத் துரோகிகளை எதிர்த்து வீழ்த்தவேண்டும். ராஜாங்கத்தினர்க்கு உதவி புரியும் கருவிகளை யெல்லாம் தம் கைவசப் படுத்திக் கொள்ள வேண்டும். கீழ்ப்பதவிகளுள்ள சர்க்கார் உத்தியோகத்தினர் வேலைக்குச் செல்லாவிடின் சர்க்கார் எனப்படுவது எவ்வாறு நடைபெறும்? தொழிலாளிகளும் கூலியாட்களும் வேலையை நிறுத்திவிடின் இயந்திர சாலைகள் எவ்வாறு ஓடும்? ராணுவமும் போலீஸும் கீழ்ப் படியாவிடின் அரசரும் அமைச்சரும் சேனாதிபதிகளும் என் செய்வர்? உலக முழுதும் அவ்வபேதவாதக் கொள்கைகள் ஊடுருவிப் பாய்ந்து பரவுமாயின்; சமதர்ம உணர்ச்சி

குலமகட்டுத் தெய்வம்.

—❀❀❀—

(திருவையாறு—கே. வைத்தியநாதன்.)

வத்ஸலா தன் தாய்விடு சேர்ந்து ஏறக்குறைய பத்து மாதங்களாயின. வந்து சில தினங்கள் வரை குடும்ப அல்லல்களினின்றும், தன் கணவனது கொடுமையினின்றும் விடுபட்டு விட்டதாக அவன் அடிக்கடி யெண்ணி மகிழ்ந்து வந்தான். ஆனால் எக்காரணம் பற்றியோ சில மாதங்கள் சென்ற பின் அவளுடைய தோற்றத்தில் பெருத்த மாறுதலேற்பட்டது. ஆரம்பத்திலிருந்த குதுகல மெல்லாம் அவளை விட்டுச் சிறிது சிறிதாக மறையலாயின. உற்சாசம் குறையக்குறைய அவன் உன் னம் சோம்பியது. உடலும் தளர்வுற்றது. அடிக்கடி நோய் வாய்ப்பட்டாள். உடல் மிக மெலியவே பகற்போதிலும் அவன் படுக்கையையே காழ் னான்.

இத்தகைய நிலையில், ஒரு நாள் பகல் 3-மணிக்கு அரை நித்திரையி லிருந்தான் வத்ஸலா. திடீரென அவள் விழித்துக் கொள்ள “இதென்ன தலையெழுத்து? அவளவள் தன்தன் வீட்டோ டில்லாமல் இங்கே வந்து கிடந்தால் நான் என்ன செய்யட்டும்? எத்தனை காலந்தான் நான் வைத்துப் பாதுகாக்க முடியும்? அத்துடன் வைத்தியம் வேறு! ஊரில் தலைகாட்டவே முடியவில்லை: ‘வாழாமல் வந்துட்டான்! வாழாமல் வந்துட்டான்!’ என்ற நிந்தைப் பேச்சு!.....” என அவன் தாய் கூறியது அவன் செவிகளில் விழுந்தது.

மறுநாள் வழக்கத்திற்கு மாறாக வத்ஸலா அதிகாலையில் எழுந்தான். அன்று அவளது உடம்பு கொஞ்சம் திடம் பெற்றிருந்தது. ஆதலால் வீதிக்குச் சாணம் தெளிப்பது முதல் வீடு மெழுகுவது வரையிலுள்ள எல்லா அலுவல்களையும் வெகு சீக்கிரத்தில் அவளே செய்து முடித்தான். அப் போதுதான் படுக்கையை விட்டெழுந்த அவளுடைய தாய் வத்ஸலையின் சுறு சுறுப்பைக் கண்டு மகிழ்ந்தான். ஒன்பது மணியான பின்பும் உறக்கத்

பெருகும் தொழிற்களும் தொழில்களுக்கான சாதகங்களும் சாதனங்களும் யாவர்க்கும் உரியனவாகும்; உணவும், உடுப்பும், இல்லங்களும், கல்விப் பயிற்சியும், கல்லூரிகளும் யாவரும் பெற்று அனுபவிக்கக் கூடியனவாகும்; திரவிய லாபச் சிந்தனையும், பண ஆசையும் தேவையும் இல்லாமற்போம்; பஞ்சம் பஞ்சாகப் பறந்துபோம்; காலு செயற்களும், கயமையும், மொட்டியமும் கீழடையும்; சமூகக் கஷ்டிகளிரா; ராஜாங்கங்களும் நியாயச் சட்டங்களும் முறிந்துபோம்; போர் புரட்சி சச்சரவுகளும் அற்றுப்போம். மாண்புற்ற வாழ்க்கை என்பது இதுவே யன்றோ?

திவிருக்கும் நம் வத்ஸலா இன்று இவ்வளவு விரைவாக எல்லா வேலைகளையும் செய்து முடித்தது அவளுடைய தாய்க்கு மிகவும் வியப்பாகவே யிருந்தது. மேலும் அன்று அவளுடைய வதனம் ஒரு நூதன தேஜஸுடன் ஜொலித்தது. உற்சாகமும், களிப்பும் அன்று அவள் உடம்பினூடே மின்சாரம் போல் பரவிக்கொண்டிருந்தன. அவள் உடம்பின் ஒவ்வொரு அங்கத்திலும் ஆனந்த மணம் பரிமளித்துக் கொண்டிருந்தது.

ஆகாரமுண்ட பின் பரந்துகிடந்த தன்னுடைய கரிய கூந்தலைப் பின்னிச் சடை போட்டுக் கொண்டாள். பெட்டியிலிருந்த கொட்டடிப் புடவையை உடுத்திக் கொண்டாள். கூடத்திற்கு வந்தாள். நிலைக்கண்ணாடியின் எதிரே நின்று தன் அழகை ஒரு முறை கவனித்தாள். இளைத்து மெலிந்திருந்த அவள் உடல்கூட இன்று சிறிது மாரிக் காணப்பட்டது. அவளது துதலின் நடுவே துலங்கிய சாந்து திலகமும் இன்று சுடரொளி பரப்பியது. அவளது மார்பகத்தே கிடந்த மெருகு குலைந்த ஆபரணங்களும் அவளுடைய உடையின் உதவியால் புன்னகை புரிவனபோல் மின்னின.

அன்னை கூடத்தி லிருந்தாள். வத்ஸலா நூதன அலங்காரத்தோடு அவள் எதிரே தோன்றினாள். அவள் தன் புதல்வியின் முழு உருவத்தையும் பார்ப்பதற்குள் வத்ஸலா அவள் அடிபணிக் தெழுந்தாள். தெய்வீக ஒளி பெற்ற கண்ணீர்த் துளிகள் கன்னங்களில் வழிய, “அம்மா ! போய் வருகிறேன்; விடை கொடுங்கள்” எனத் தன் இரு கரங்களையும் கூப்பியபடி மொழிந்தாள்.

தாய் வியப்புடன் “எங்கே குழந்தாய் ?” எனலும், வத்ஸலா “அம்மா ! என் நிரந்தரமான இருப்பிடத்திற்கு” என்றாள்.

“அப்படி யென்றால்.....”

“என் கணவர் வீட்டிற்கு !”

“என்ன ? அந்தப் பாபியின் வீட்டிற்கா ? உன்னை அடித்துத் தூர...”

“போதும் அம்மா ! அவற்றை யெல்லாம் நான் மறந்து விட்டேன்”

“மறந்து விட்டாயா ?.....உன்னால் மறக்க முடிந்ததா ?”

“ஆமாம். மறந்து விட்டேன். அவர் பொல்லாதவர் என்று அவர் மீது குறைகூற என் மனம் இடந்தரவில்லை. உலகத்தில் எதுவும் கால விபரீதத்தாலேயே நேருகிறது.”

“நன்றாக யோசித்துப்பார்.....அந்தக் கொடியவன் உறவு வேண்டுமானால் நீ என்னை மறந்துவிட வேண்டியதே. இவ்வீடும் அந்த நிமிஷமுதல் உனக்கு இரவல் தான்.”

“நான் ஒருவருக்கு வாழ்க்கைப் பட்டபின் இவ்வீடு எனக்குச் சொந்தமில்லாததே—உற்று நோக்கினால் மனிதர்களுக்கும் சொந்தமான பொருள் உலகில் என்னதானிருக்கிறது ?

“மகனே ! இதென்ன புதுமை! இந்த வேதாந்தமெல்லாம் நீ எப்போது கற்றுக் கொண்டாய்?”

“வேடிக்கையாய்ப் பேசு எனக்கு நேரமில்லை. என் கணவன் அல்லது இறைவன் திருவடி இவற்றில் ஒன்றே எனக்கு இனிச் சொந்தமாகப் போவது? வேறு புகலிடம் காண்கிலேன். விரைவில் நான் அங்கு போக வேண்டும். ஆதலால் தாமதியாது ஆசீர்வதித்தனுப்பு.”

“வத்ஸலா ! உன் புத்தியை நீ இழந்து விட்டாய்?”

“சரி எப்படியாகிலும் எண்ணிக்கொள். என் நாயகர் எனக்களித்த தண்டனைக்குப் பதில் தண்டனை நான் தீரும்ப அவரை அடைவதே !”

வத்ஸலா அதற்கு மேலும் தாமதிக்கவில்லை. அப்பால் நடந்தான். அவளது தாய் விடைகூற வகையறியாளாய் அப்படியே அமர்ந்திருந்தான். பின் “பாவம்! குழந்தை புத்தி சபலித்து விட்டான். அவளுக்கு இத்தகைய துன்பம் நேரலாகாது. குறித்த நேரத்தில் சமையலாக வில்லையென்று அடித்துத் தூரத்திய அந்த மடையன் அவளுக் கேற்ற கணவனல்லதான். ஆனாலும் “வத்ஸலா வாழாதவள்” என்று நிந்திக்கும் ஊர் வாயை யாரால் மூட முடிகிறது?” என்று எண்ணமிட்டவாறு வத்ஸலாவின் அறைக்குச் சென்றான். அங்கு அவளில்லாதது கண்டு திடுக்கிட்டுப் படுக்கையருகிற் சென்று குனிந்து பார்க்கையில் ஒரு கடிதம் கிடப்பதைக் கண்டான். அதில்,

“குல மகட்டுத் தெய்வம் கொழு நனே;

அவனைத் திருத்துதல் அவன்தம் கடனே

ஆதலால்

அவட் குறைவிடம் அவன்திரு வடிநிழலே.”

என வரையப்பட்டிருந்ததைக் கவனித்தான். “ஆ! இதுவன்றோ என் குழந்தை யறிவைக் குழப்பியிருக்கிறது!” எனத் தனக்குள் சொல்லிக் கொண்டே தெருப்பக்கமாகத் தன் பார்வையைச் செலுத்தினான். அப்போது கொஞ்ச தூரத்தில் ஓடிக் கொண்டிருந்த ஒரு குதிரை வண்டியைக் கண்டு திடுக்குற்றான். ஏனெனில் வண்டியினுள் ளிருந்தவர்கள் அவளது மகளும் மருமகனுமே !





ரி க் ஷா வண்டிக்காரன்

“வசீகரன்.”

மாலை மூன்று மணி. அன்று பள்ளிக்கூட விடுமுறை யாதலால் மதனகோபாலனும், பத்மாவும் வீட்டிலேயே யிருந்தார்கள். மதனகோபாலன் கூடத்தில் சினிமா ஸ்டார்களின் புகைப்படங்களைடங்கிய போட்டோ ஆல்பம் ஒன்றைப் பிரித்துப் பார்த்துக்கொண்டிருந்தான். தோட்டத்தில் வேலைக்காரியுடன் விளையாடிக் கொண்டிருந்த பத்மா எதையோ நினைத்துக்கொண்டு குடு குடுவென்று கூடத்திற்கு ஓடிவந்தாள். விளையாட்டாக மதனகோபாலனின் கண்களை மூடினாள். போட்டோ ஆல்பத்தையே இமை கொட்டாது பார்த்துக் கொண்டிருந்த மதனகோபாலன் தனது செய்கை தடைப்படவே பர பரவென்று ஆத்திரத்தோடு எழுந்தான். பத்மாவின் கரத்தை வெடுக்கென்று பற்றி உதறித் தள்ளி அவள் கன்னங்களில் நாலு அறைகள் விட்டான். அந்த அறைகளினால் மூர்ச்சையுற்ற பத்மா அப்படியே தரையில் குப்புற விழுந்து விட்டாள்.

அதேசமயம், வேதாசல முதலியார் மேல்மாடியில் சுற்று நோத்திற்கு முன் தங்கை விஜயசுந்தரியிடமிருந்து வந்த கடிதத்தைப் படித்துக் கொண்டிருந்தார்.

என் ஆருயிரினய அண்ணா, தங்கை விஜயசுந்தரியின் நமஸ்காரங்கள். கலம். இதுபோன்றே தங்களுடையவும், மதனகோபாலனுடையவும், குழந்தை பத்மாவினுடையவும் கேட்கங்களையும் அறிய ஆவலுள்ளவளாயிருக்கிறேன்.

அண்ணா, குழந்தை பத்மா தங்கள் இல்லத்துக்கு வந்து சரியாக இரண்டு வருஷமாகி விட்டது. இந்த இரண்டு வருஷங்களையும் நான் இரண்டு யுகங்கள்போல் கழித்து விட்டேன். என்னருமை பத்மாவை மறந்துவிட எவ்வளவோ முயன்றும் என்னால் முடியவில்லை. இனி என்னால் கண்மணி பத்மாவைப் பிரிந்திருக்க கணமும் முடியாது. அவளுடைய பிரிவால் நானும் என் கணவரும் ஏக்கமுற்று தினே தினே வாடி மெலிந்து

வருகிறோம். ஆதலால் தயவு செய்து எங்கள் செல்வத்தை சில நாட்கள் எங்களிடம் அனுப்பிவைப்புகள். எனது முத்தங்களையும் ஆசீர்வாதத்தையும் மதனனுக்கும் பத்மாவுக்கும் அறிவியுங்கள்.

தங்கள் தங்கை

விஜயசுந்தரி.

இவ்வாறு மேல்மாடியில் முதலியார் கடிதத்தைப் படித்த பின்னர் பற்பல சிந்தித்துக் கொண்டிருந்தபோதுதான், கீழே தடாலென்று பத்மாவிற்குச் சப்தம் அவர் காதுகளுக்குக் கேட்டது. அது கேட்ட அவர் அதன் காரணத்தை அறிய விரைந்து கூடத்துக்கு வந்தார். பத்மா கீழே விழுந்து கிடப்பதையும். அவள் கண்ணத்தில் மதனகோபாலனின் ஐந்து விரல்களும் அப்படியே பதிந்து கிடப்பதையும் கண்ட அவர் உடனே எல்லா விஷயங்களையும் அறிந்து கொண்டார். பாய்ந்து சென்று பத்மாவைத் தூக்கினார். அவளுடைய கண்களிலிருந்து வழியும் கண்ணீரைக் கண்டதும் அவர் ஹிருதயமே வெடித்து விடும்போல இருந்தது. அந்நிலையில் அவளுடைய அன்னை விஜயசுந்தரி அவளைக் காண நேரிடின் அவள் மனம் என்ன பாடு படும் என்று ஒரு நிமிஷம் சிந்தித்தார். அவ்வளவுதான். அடுத்த நிமிஷம் அவர் ஒரு ருத்திரமூர்த்தி போலாகி விட்டார். பரபரவென்று மதனகோபாலனருகே சென்றார். அவனுடைய கண்ணத்தை நோக்கிப் பலமாக நான்கு அறைகள் விட்டார். “அயோக்கியப் பயலே! இதற்காகத்தான் குழந்தையைப் பம்பாயிலிருந்து வரவழைத்து வைத்திருக்கிறேன் என்று நினைத்துக் கொண்டாயோ. உம்.....ஏது கை வர வர ஊறுகிறாப்போலிருக்கிறது” என்று கடிந்துரைத்தார்.

மதனகோபாலன் முதலியாரிடம் எப்பொழுதும் அந்தமாதிரி அறை வாங்கியவனல்ல. ஆதலால், முதலியாரின் அறைகளினால் அவன் கண்ணங்களும் கண்களும் சிவந்துவிட்டன. அவனுடைய உள்ளத்தில் ஆத்திரமும் அழுகையும் பொங்குகிறது. இருப்பினும் சற்று நிதானித்துக்கொண்டு “ஊம். அந்த நாயை யார் சட்டை பண்ணிக்கொண்டு இங்கு அழைத்தார்கள்.....” என்று கூறி மேலே ஏதோ கூறுவாயெடுத்தான். அடுத்த வினாடி “ராஸ்கல்! என்ன சொன்னாய்?” என்று கூறியவாறே இன்னும் காலு அறைகள் விழுந்தன. பத்மா அதைத் தடுக்க முயன்றாள். ஆனால் முடியவில்லை.

அறைபட்ட மதனகோபாலன் கம்பீரமாக முதலியாரைப் பார்த்தவாறு நின்றான்.

“என்னடா முறைக்கிறாய்?” என்றார் முதலியார்.

“இனிமேல் நீங்கள் என்னை இப்படி அடித்தால் கண் காணாத இடத்திற்கு ஒடிப்போய் விடுவேன்” என்றான் மதனகோபாலன். அவனுடைய வார்த்தைகளில் தான் ஒருவனே முதலியாரின் புதல்வன், தன்னை அவ்வாறு செல்லும்படி அவர் விட்டுவிட மாட்டார் என்ற கர்வம் தெரளித்தது.

முதலியார் ஆத்திரத்தோடு மதனைப் பார்த்தார். கோபச்சிரிப்பு சிரித்தார். “ஹும்.....என்னைப் பயமுறுத்திப் பார்க்கிறாயா, நல்லது.

போடா வெளியே” என்று பற்களைக் கடித்துக்கொண்டு கூச்சல் போட்டார்.

பத்மா நடுநடுங்கினாள். முதலியாராகே ஓடி அவர் காங்களைப் பிடித்துக்கொண்டு “மாமா வேண்டாம் வேண்டாம்! அத்தானைப் போகச் சொல்லாதீர்கள்” என்று கூச்சல் போட்டாள்.

முதலியார் பத்மாவைப் பரிவுடன் அணைத்துக்கொண்டு “நீ பயப்படாதே அம்மா. கழுதை எங்கே போகும்! சாயுங்காலம் வரையில் இங்கும் அங்கும் கொஞ்சநேரம் திரிந்து கொண்டிருந்து விட்டு வீட்டுக்கு வந்து விடும். நீ பயப்படாதே. அடுத்த வீட்டு ராஜத்தை அழைத்துக்கொண்டு வந்து அதனுடன் விளையாடிக் கொண்டிரு” என்றார்.

பத்மாவுக்கு இந்த சமாதானம் பிடிக்கவில்லை. அவன் பரபரவென்று மதனகோபாலனிடம் ஓடினாள். “அத்தான்! நீங்கள் போகவேண்டாம். என்னை உங்களிஷ்டம்போல் அடித்துக் கொள்ளுங்கள்” என்று கூறிக் கொஞ்சி அவன் கைகளைப் பிடித்துக் கொண்டாள்.

மதனனுக்கு அசாத்திய-கோபம் வந்துவிட்டது. “சனியன்!” என்று கூறி அவளை உதறித் தள்ளினாள். பத்மா மீண்டும் கீழே விழுந்தாள். மதனன் திரும்பிக் கூடப் பார்க்காமல் விரைவாக வெளியே போய்விட்டான்.

அவன் சென்ற பின்னர் வெகுநேரம் வரையில் பத்மா அழுத வண்ணமாகவே யிருந்தாள். முதலியார் எவ்வளவு தேற்றியும் பயனில்லை. அன்று அவளுக்கு சுரம் வந்துவிட்டது. சுரம் வெகுவேகமாக ஏறிக்கொண்டே வந்து கடைசியில் 104 டிகிரியில் நின்றது. மதனகோபாலன் கோபித்துக்கொண்டு சென்றவன் திரும்பி வரவேயில்லை. “கழுதை இன்னும் சற்று நேரத்தில் திரும்பி வந்துவிடும்” என்று முதலியார் எதிர்பார்த்துக் கொண்டிருந்தார். இரவு ஆயிற்று. ஒரு நாளும் ஆயிற்று; இரண்டுநாளும் ஆயிற்று. அவன் திரும்பி வரவேயில்லை. முதலியார் நடுநடுங்கிப் போய் விட்டார். ஒருபுறம் பத்மாவின் நிலையைப் பார்த்து சோர்ந்து கண்ணீர் விடுகிறார். மற்றொருபுறம் மதனை எண்ணி ஏங்குகிறார்.

இவ்வாறு சில நாட்கள் சென்றன. பத்மா புத்துயிர் பெற்றாள். முதலியார் பத்திரிகைகளில் “பையனைக் காணோம், கண்டு பிடித்துச் சேர்ப்பவர்களுக்கு ஐந்து ரூபாய் பரிசு” என்று பிரமாதமாக விளம்பரங்கள் வெளியிட்டார். ஆனால் முடிவு—அவருக்கு மதனைப்பற்றி ஒன்றுமே தெரியவில்லை.

2

ஆண்டுகள் பல கடந்தன. முன்னர் சின்னஞ்சிறுமியாய் இருந்த பத்மா இப்பொழுது பதினாறு ஆண்டுகள் நிறையப்பெற்ற பருவ மங்கையாய் விளங்கினாள். அவளுடைய அழகைக் கண்ட மங்கையரும் அவளை ஆசையுடன் கோக்கி பெருமூச்சு விடுகிறார்கள். அவள் முதலியாருடன் வெளியே உலாவச் செல்லும் வேளைகளில் வாலிபர்கள் அவளை நோக்கி பெருமூச்சு விட்டு ஏங்கி நிற்பார்கள். பத்மா அவர்களைக் கண்ணெடுத்தும் பார்ப்பதில்லை. மதனகோபாலனை எண்ணி ஏங்கியவாறே அவள் தலையைப் பார்த்தவண்ணமே செல்லுவாள்.

ஒருநாள் விஜய சுந்தரியிடமிருந்து முதலியாருக்கு ஒரு தந்தி வந்தது. அதில் விஜயசுந்தரி தன் கணவருடனும் குழந்தைகளுடனும், புறப்பட்டு அடுத்த மூன்றாம்நாள் ஊருக்கு வருவதாகவும் தன்னைச் சென்னையில் சந்திக்கும்படியும் எழுதியிருந்தாள்.

தந்தியைக் கண்ட முதலியார் அவற்ற மகிழ்ச்சியை அடைந்தார். பத்மாவினிடமும் தந்தியைப் படித்துக் காட்டினார்.

அப்பொழுது முதலியாரின் கேஸ் ஒன்று ஹைக்கோர்ட்டில் நடந்து கொண்டிருந்தது. அது சம்பந்தமாக அவர் சில ரிக்கார்டுகளைக் கோர்ட்டில் தாக்கல் செய்யவேண்டியிருந்தது. ஆகவே அவருடைய தங்கை வரும் தினத்திற்கு இரண்டுநாள் முன்னதாகவே சென்னை சென்று தங்கியிருப்பதென்றும், தங்கை குறிப்பிட்டிருக்கும் தினத்தன்று ரயில் நிலையத்திற்குச் சென்று அவளை வரவேற்பதென்றும் எண்ணி யிருந்தார். ஆதலால் அன்றையதினமே பத்மாவுடன் போட் மெயிலில் சென்னைக்குப் புறப்பட்டார்.

3

முதலியார் சென்னையை அடைந்த மறுதினம் மாலை ஆறு மணி யிருக்கும். பத்மா அவளுடைய தோழி வனஜாவுடன் கடற்கரைக்கு உலாவச் சென்றிருந்தாள். கடற்கரையில் பத்மாவும் வனஜாவும் வெகுநேரம் பேசிக் கொண்டிருந்தார்கள். இவர்கள் இவ்வாறு வெகு ஸ்வாஸ்யமாகப் பேசிக் கொண்டிருந்தபோது திடீரென்று கடற்கரையில் ஒரு கலவரம் உண்டாயிற்று. கடற்கரையில் உலாவுவதற்கு வந்திருந்த மனிதனொருவன் தவறிப்போய் கடலில் விழுந்து விட்டானென்றும் அவனைச் சிலர் காப்பாற்றி கரை சேர்த்திருக்கிறார்களென்றும் அவன் பெயர் பத்மநாபன் என்றும் சிலர் பேசிக்கொண்டார்கள். உடனே சம்பவம் நடந்த இடத்தில் ஒரு பெரிய கூட்டம் கூடிவிட்டது. அந்த மனிதனைப் பார்ப்பதற்காக அங்கு உலாவ வந்திருந்த ஆண் பெண் அனைவரும் அந்த கூட்டம் கூடியிருந்த இடத்தை நோக்கி ஓடினார்கள். இவ்வாறு ஓடியவர்களில் வனஜாவும் ஒருத்தி. அவளுடைய கணவன் பெயரும் பத்மநாபன் என்பதே. ஆதலால் தவறிப்போய் கடலில் விழுந்த மனிதன் தன் கணவன் தானே என்ற பீதி கொண்டவளாய் தன் அருகில் வீற்றிருக்கும் பத்மாவைக் கூடக் கவனிக் காதவளாய் வெறி பிடித்தவன்போல் பரபரவென்று அந்தக் கூட்டத்தில் ஓடி கும்பலில் மறைந்து போய்விட்டாள்.

பத்மா வெகுநேரம் வரையில் வனஜாவைத் தேடினாள். வனஜா காணப்படவில்லை. நேரமாகி விட்டதால் கடற்கரையில் உலாவிக் கொண்டிருந்தவர்களெல்லாம் ஒருவர் பின்னொருவராய் போய்விட்டனர். வானம் இருண்டு சிறுதூறல் தூற ஆரம்பித்தது. பத்மா அதைக்கண்டு திகைத்தாள். எவ்வாறு வீடுபோய் சேர்வது என்றெண்ணிப் பயந்தாள். அச்சமயம் ஒரு ரிக்ஷா வண்டிக்காரன் தன் ரிக்ஷா வண்டியுடன் வந்து அவளருகே நின்றான்.

பத்மா அவன் முகத்தைப் பீதியோடும் கவலையோடும் பார்த்தாள்.

“நீங்க எது வரையில் போகணும்? வண்டியில் ஏறுங்கோ” என்றான் ரிக்ஷா வண்டிக்காரன்.

“நான் வெங்கடேச் மேஸ்திரிவீதி இருபத்தைந்தாம் நம்பர் வீட்டுக்குப் போகவேண்டும். சத்தம் என்ன கேட்கிறாய்?” என்றான் பத்மா.

“நீங்க குடுக்கிறதை குடுங்க” என்றான் ரிக்ஷா வாலா.

அவனுடைய பேச்சிலிருந்து அவன் ஒரு நல்லமாதிரியான வண்டிக் காரன் என்று பத்மாவுக்குத் தெரிந்தது. ஆதலால் நிர்ப்பயமாக வண்டியில் ஏறி அமர்ந்தான். ரிக்ஷாவாலா வண்டியை இழுத்துக்கொண்டே போனான்.

வண்டி பல வீதிகளையும், பல கட்டடங்களையும் கடந்து பல சந்து பொந்துகளின் வழியாகப் போய் கொண்டிருந்தது. பத்மாவின் உடல் மட்டும் ரிக்ஷா வண்டியில் சவாரி செய்து கொண்டிருந்ததே யொழிய அவன் மனம் மட்டும் வேறிடத்திலேயே இருந்தது.

திடீரென்று ரிக்ஷா வண்டி நின்றது. காரணத்தை அறிய பத்மா வெளியே எட்டிப் பார்த்தான். அப்பொழுதுதான் அவளுக்குத் தான் தவறான பாதையில் கொண்டுவரப்பட்டிருப்பது தெரிந்தது. இதைக் கண்டதும் அவன் முதலில் பயந்தான். எனினும், பின்னர் தைரியத்தோடு பேசத் தொடங்கி, “இது வெங்கடேச் மேஸ்திரி வீதிக்குச் செல்லும் பாதையல்லவே. என்னை எங்கே கொண்டுவரேயா?” என்று கேட்டான்.

“சும்மா கூச்சல் போடாதே. அதெல்லாம் எனக்குத் தெரியும்” என்றான் ரிக்ஷாவாலா.

“இதென்ன மோசடியாய் இருக்கிறது. நான் போகுமிடம் எனக்குத் தெரியும். உனக்குத் தெரியவாவது! வண்டியைத் திருப்பு” என்றான் பத்மா.

“என்ன ரொம்ப முறைக்கிறே! சும்மா வாயை மூடு”

“அடேய்! உன் மோசக் கருத்து எனக்குத் தெரிகிறது. நான் உன்னை விடப்போகிறதில்லை. இதோ கூச்சல் போடப் போகிறேன். மரியாதை யாக என்னை விட்டு விடு” என்று விரைவாக வண்டியை விட்டுக் கீழே குதிக்க முயற்சித்தான் பத்மா.

அந்த ரிக்ஷாவாலா சட்டென்று பத்மாவின் வாயில் ஒரு துணிப் பந்தை திணித்தான். பின்னர் அவன் மூக்கினருகே ஒரு சீசாவைக் காட்டினான். அவ்வளவுதான். பத்மா அப்படியே சுயநினைவற்று ரிக்ஷாவில் வீழ்ந்துவிட்டான்.

4


பத்மாவைக் கொண்டு சென்ற ரிக்ஷாவாலா நேரே நாராயண முதலி வீதியை நோக்கிச் சென்றான். ஏதோ அசந்தர்ப்பத்தால் அன்று அந்நேரத்தில் எல்லா யின்சார விளக்குகளும் நின்றுபோய்விட்டன. வானம் கருத்து இருண்டிருந்ததால் எங்கும் இருள் மயமாகவே இருந்தது. ஆதலால் ஒரு வர் முகம் ஒருவருக்குத் தெரியவில்லை. தெருவி லிருக்கும் வீடுகளெல்லாம் ஒரே விதமாக யிருக்கின்றன. ஒரு வீட்டுக்கும் மற்றொரு வீட்டுக்கும் வித்தியாசம் தெரியவில்லை.

ரிக்ஷாவாலா வண்டியை நேரே அட்வொகேட் அருணாசல முதலியார் வீட்டுக்கு எதிரே கொண்டு வந்து நிறுத்தினான்.

அட்வொகேட் அருணாசலம் ஒரு ‘பக்கா’ போக்கிரி. ஒரே வார்த்தை யில் சொல்ல வேண்டுமானால் அவனொரு முாடன்—மொடாக் குடியன்—மகா

காமுகன்-தாசிலோலன்-நயவஞ்சகன் இவ்வளவுதான் சொல்ல முடியும். இவனுடைய கையாள் தான் ரிக்ஷாவாலா கந்தன். கந்தன் கடற்கரையிலும், சினிமா தியேட்டர்களிலும், இன்னும் பெண்கள் தனித்திருக்கக் கூடிய இடங்களிலும் சென்று அங்கிருக்கும் பெண்களை யெல்லாம் நயவஞ்சகமாக அழைத்துக் கொண்டு வந்து அட்வொகேட் அருணாசல முதலியாரிடம் கொண்டுவந்து விடுவது வழக்கம். அட்வொகேட் அதற்காக கந்தனுக்கு ஏதேனும் சன்மானம் செய்துவிட்டு அப் பெண்களைத் தன்னிஷ்டம் போல் பலாத்காரத்தைக் கொண்டு கற்பழியச் செய்து அனுப்புவது வழக்கம்.

கந்தன் வழக்கம்போல் பத்மாவையும் அங்கே தான் கொண்டுவந்து நிறுத்தினான். ஆதலால், உடனே அட்வொகேட்டிடம் இந்த சுபச் செய்தியைச் சொல்ல எண்ணி அவர் வீட்டினுள் பிரவேசித்தான். வீடு உட்புறம் தாளிடப்பட்டிருந்தது. மெல்ல கதவையிடித்தான். “யாரங்கே?” என்று கேட்டுக்கொண்டே வெளியே வந்தார் முதலியார்.



கந்தனுக்கு ஆனந்தம் தாங்க முடியவில்லை. “இன்னிக்கி ஒரு பஸ்டிக்ளாஸ் (First Class) குட்டி கிடைச்சிருக்குதுங்க... தங்கம்போல இருக்குது. ...ஐயாவுக்கு ஏற்றது... அடடா! அழவுக்கு இந்த மாதிரி அழவை நான் எப்போதும் பார்த்ததில்லேங்க.....” என்று மெல்ல கூச்சல் போட்டான்.

அட்வொகேட் உச்சி குளிர்ந்துபோய் விடுவார் என்பது அவன் எண்ணம். ஆனால் அவன் எதிர்பார்த்ததற்கு மாறாக விஷயம் முடிந்தது.

முதலியார் அவன் மயிரைப் பிடித்துக் குலுக்கி அப்படியே தூக்கினார். “அயோக்கியப் பயலே! எத்தனை நாளாக இந்த வேலை? உம்.....என்னடா விஷயம்.....? சொல்லு சீக்கிரம் உண்மையை” என்று கர்ஜித்தார்.

கந்தன் “ஏதடா, அட்வொகேட் முதலியார் புது தினுசாகப் பேசுகிறார்” என்.றெண்ணியவாறே மெல்ல ஆளைப் பார்த்தான். அப்படியே நடுநடுங்கிப் போய்விட்டான். அவன் நினைத்தது போல் அட்வொகேட் அருணாசல மல்ல. அவர் பக்கத்து வீட்டு டாக்டர் மோகன்பாபு. அவசரத்திலும் இருளிலும் அட்வொகேட் அருணாசலம் வீட்டுக் கதவை இடிப்பதற்குப் பதிலாக தவறுதலாக பக்கத்து வீட்டு டாக்டர் பாபுவின் வீட்டுக் கதவை இடித்துவிட்டது தெரிந்தது. பேசாது உண்மையைக் கக்கி விட்டான்.

பாபு அவனைக் கட்டிப்போட்டு ஒரு அறையில் பூட்டி வைத்து வீட்டு பத்மாவைத் தூக்கிச் சென்று அவன் வாயிலிருந்த துணிப் பந்தை எடுத்து வீட்டு அவளை மூர்ச்சை தெளிந்து எழுந்திருக்கும்படிச் செய்து வீட்டு போலீசுக்கு உடனே போன் செய்தார்.

5

டாக்டர் மோகன் பாபுவின் வீட்டின் முன்னால் கார் வந்து நின்றது. அதிலிருந்து போலீஸ் இன்ஸ்பெக்டரும், சில ஜவான்களும் கீழிறங்கி உள்ளே சென்றார்கள். இன்ஸ்பெக்டர் எல்லா விஷயங்களையும் அறிந்து கொண்டு அட்வொகேட் அருணாசலத்தை விலங்கிட்டு தானாவுக்கு அழைத்து செல்லும்படி உத்தரவிட்டு, ரிக்ஷாவாலா கந்தனையும், பத்மாவையும் விசாரிக்க ஆரம்பித்தார். கந்தன் உள்ளதை ஒப்புக்கொண்டு விட்டான். ஆதலால் இன்ஸ்பெக்டர் பத்மாவை நோக்கி, “அம்மா! நீங்கள் இப்போது உங்கள் வாக்குமூலத்தைப் பதிவு செய்யவேண்டும். இவன் யார்? நீங்கள் யார்? இவனால் நீங்கள் எவ்வாறு ஏமாற்றப்பட்டீர்கள் என்பதை யெல்லாம் தயவு செய்து சொல்லவேண்டும்” என்று கூறிவிட்டு அவளுடைய வாக்குமூலத்தைப் பதிவு செய்துகொள்வதற்காகத் தயாராக இருந்தார்.

பத்மா அவருக்கு முன்னாலிருந்த மேஜையின் விளிம்பைப் பிடித்துக் கொண்டு கம்பீரமாக நின்றாள். அவளுடைய சந்திர பிம்பம் போன்ற முகத்தில் புன் சிரிப்பு தவழ்ந்து விளையாடிக் கொண்டிருந்தது.

பத்மா தனது வரலாறுகளை ஆங்கிலத்தில் சொல்ல ஆரம்பித்தாள் :— “என் பெயர் பத்மாபாய் என்பது. என் பெற்றோர் பம்பாயில் இருக்கிறார்கள். நான் பாப்பன் குளத்தில் எனது மாமா வேதாசல முதலியார் இல்லத்திலேயே வளர்ந்து வருகிறேன். அவர் பாப்பன்குளம் பஞ்சாயத்து போர்டு பிரசிடெண்டு.....” என்றான் பத்மா.

பத்மா கூறியவைகளைக் குறித்துக் கொண்டே வந்த இன்ஸ்பெக்டர் திடீரென்று எழுதுவதை நிறுத்திவிட்டு பத்மாவின் முகத்தைப் பார்த்தார். அதே சமயம் பத்மாவும் அவர் முகத்தைப் பார்த்தாள்.

“ஆ! என் கண்ணை பத்மா! நீயா!” என்று அன்பும் ஆச்சரியமும் தரும் பத்மாவின் கரங்களைப் பற்றினார் இன்ஸ்பெக்டர் மதனகோபாலன்.

“ஹா! அத்தான்! நீங்களா!” என்று கூறிய வண்ணமே மதனகோபாலனின் தோன்மீது சாய்ந்தான் பத்மா.

பத்மா தன் நினைவு பெற ஐந்து நிமிஷமாயிற்று. பின்னர் இருவரும் மோகன்பாபுவிடம் விடை பெற்றுக்கொண்டு மோட்டாரி லேறிஞர்கள். இன்ஸ்பெக்டர் மதனகோபாலன் பத்மாவை லேசாகத் தன்னுடன் அணைத்துக்கொண்டு அவளுடைய—முன்னர் அறைபட்ட அந்த—கன்னத்தை லேசாகத் தடவியவாறே “பத்மா! முன்னர் நான் உன்னை இந்தக் கன்னத்தில்தான் அறைந்தேன். இப்போது அதற்கு வட்டியாக இந்த கன்னத்திலேயேதான் முத்தமும் கொடுக்கப்போகிறேன்” என்று கூறி அவள் கன்னங்களில் பல முத்தங்களிட்டான்.


வண்டி எல்லா வீதிகளையும் கடந்து வெங்கடேச மேஸ்திரி வீதியில் பிரவேசித்தபோது “ஆம். நீங்கள் அந்த ரிக்ஷாவாலாவுக்கு என்ன தண்டனையை விதிக்கப்போகிறீர்கள்?” என்றான் பத்மா.

“நான் அவனை மன்னித்துவிடப் போகிறேன் வயிற்றின் கொடுமையால் அவன் இத் தீச்செயலுக்கு உடன் பட்டுவிட்டான்.....இவன் இல்லாவிட்டால் நீயும் நானும் சந்திப்பதேது?” என்றான் மதனகோபாலன்.

6

“நீங்கள் எவ்வாறு இந்த பதவியைப் பெற்றீர்கள்?” என்று ஒரு நாள் சேட்டான் பத்மா.

“நான் என் தந்தையிடம் கோபித்துக்கொண்டு வீட்டை விட்டுச் சென்றேன்ல்லவா! அப்பொழுது என் கையில் ஐந்து ரூபாய் பணமிருந்தது. அதை எடுத்துக்கொண்டு நேரே சென்னைக்குப் போனேன். சென்னையில் ஒரு பத்திரிகை ஏஜண்டின் சினேகிதம் எனக்குக் கிடைத்தது. அவரிடம் பத்திரிகைகளை வாங்கி ரயில்வே ஸ்டேஷனிலும், ஜனக் கும்பல்களிருக்கு மிடங்களிலும் சென்று விற்பேன். அதனால் எனக்குத் தினம் ஒரு ரூபாய்க்குக் குறையாமல் கிடைத்தது. நான் அந்தப் பணத்தில் எட்டு ரூபாயை அந்த ஏஜண்டினிடமே கொடுத்து அவர் வீட்டிலேயே சாப்பிட்டுக் கொண்டு வந்தேன். அவர் என்னைப் பள்ளிக்கூடத்தில் சேர்ந்து படிக்கும் படியும் பள்ளிக்கூட நேரமில்லாத மற்ற வேளாகளில் பத்திரிகை விற்கலாமென்றும் கூறினார். நானும் அவ்வாறே பள்ளிக்கூடத்தில் சேர்ந்து படித்துக்கொண்டும், விடுமுறை நாட்களிலும் ஓய்வு நேரங்களிலும் பத்திரிகை விற்பதும் மற்ற நேரங்களில் படிப்பதுமாக இருந்தேன். இப்படியே மெட்ரிசுலேஷன் வரையில் படித்துவிட்டேன். இந்த சமயத்தில் சில பத்திரிகைகளுக்குக் கட்டுரைகள் எழுத ஆரம்பித்தேன். பல பத்திரிகாசிரியர்களின் பேரன்பிற்குப் பாத்திரமானேன். அவர்கள் ஆன் ஒன்றுக்கு தலா பத்து ரூபாய் வீதம் எனக்கு மாதா மாதம் இலும் கொடுத்துக் கொண்டு வந்தார்கள். அந்த பணத்தின் துணைகொண்டு அவர்களால் இண்டர் மீடியட் வரையில் படித்தேன். அப்புறம் படிக்க முடியவில்லை. ஏதேனும் உத்தியோக மொன்றை நாடவேண்டியிருந்தது. இன்ஸ்பெக்டர் பதவிக்குப் பயிற்சி பெற்றேன். உத்தியோகமும் கிடைத்தது. உனக்கே சொந்தமாகவும் ஆகிவிட்டேன்.” என்றான் மதனகோபாலன்.



இராமலிங்கர் கல்விகற்ற விதம்

(பெ. இராமாநுஜம்.)

உள்ளம் உருக; உவகை பெருகத் தெள்ளத்தெளியப் பாக்களைப் பாடியவர் நமது இராமலிங்க சுவாமிகள். அவர் கல்விகற்ற வரலாறு மிகு அற்புதமானது. அதனை மட்டும் ஒரு சிறிது எடுத்துக் கூறுவதே இக்கட்டுரையின் நோக்கமாகும்.

நமது சுவாமிகள் மிகச் சிறுவயதினரா யிருந்த பொழுதே பெற்றோரைப் பறி கொடுத்து விட்டமையால் தமது தமையனார் சபாபதிப் பிள்ளையின் ஆதரவில் வளர்ந்து வரலானார். சபாபதிப் பிள்ளை தமிழ்ப் புலமையம், சைவபுராணப் பிரசங்கம் செய்யும் ஆற்றலும் வாய்ந்திருந்தார். அவர் தமது குடும்ப வறுமையைத் தீர்க்க வேண்டி தமது சிறுாரினிங்கி சென்னையை அடைந்தார். அங்கே வாழ்ந்த சைவப் பிரபுக்களை யடைந்து பாஞ்சோதி முனிவர் “திருவிளையாடற் புராணம்”, “பெரிய புராணம்” முதலிய சைவ நூல் பிரசங்கம் செய்து, தமது குடும்பத்தை உயரிய முறையில் நடத்தி வந்தார். அப்பொழுது நமது இராமலிங்க அடிகள் மிக இளைஞர். அவரைத் தமிழில் புலமை பெறச் செய்ய விரும்பி அக் கால முறைக்கேற்ற படி நிகண்டு-திவாகரம்-சதகம் அந்தாதி-முதலிய நூல்களைப் போதித்து வரலானார் சபாபதிப்பிள்ளை. ஆனால் இராமலிங்கத்திற்கோ தமையன் போதனை யொன்றும் மனதில் படவே இல்லை. தனக்கு விருப்பமான பொழுது விருப்பமான ஏதாவதொரு நூலைப் படிப்பார். ஆலயங்களுக்குச் செல்வதிலும், திருவிழா போன்ற கூட்டங்களில் கலந்து கொள்வதிலும் அவருக்குப் பரமதிருப்தி. சில சமயம் தனித்திருந்தும் பாவசம் அடைவார். தான் கற்பித்தவற்றைப் பயிலாமல் மனம் பேர்ன்படி திரியும் இராமலிங்கத்தைக் கண்டித்துப் பார்த்தார் சபாபதிப் பிள்ளை. அவர் செயல் ஒரு சிறிதும் மாறவே யில்லை. அதனால் மனம் வருந்திய பிள்ளை தனது தம்பிக்கு முன்னாலேயே தன் அருமை மனைவியை அழைத்து “இனிமேல் இராமலிங்கத்துக்கு நீ உணவளிக்கக் கூடாது. அப்படிச் செய்வா யானால் நீயும் வீட்டினின்று வெளியேற வேண்டியது தான்” என்று ஆணையிட்டார். அண்ணன் உத்தரவுக்கு அஞ்சிய இராமலிங்கம் ஒரு நாள் முழு யதும் வீட்டிற்கு வரவில்லை. ஆனால் பசிக் கொடுமையை எத்துணை நாட்கள் பொறுக்க முடியும்? மறு நாள் பிற்பகல் அண்ணன் இல்லாத சமயம் பார்த்து புறக்கடை வழியாய் வீட்டிற்குள் நுழைந்தார். அவர் அண்ணி

யார் உயர்குலத்துப் பிறந்த உத்தமி. அன்பு விறைந்த ஆயிழை—தற்பிற் சிறந்த காரிகை. அவன் தனது கணவனிட்ட கட்டளையின் உட்கருத்தை யோர்ந்து, தனது மைத்துனரின் நிலைமைக்கு வருந்தி, முதல் நாள் முழுவதும் பசியோடு இருந்ததற்கு ஆற்றாது இரங்கி உணவளித்தான். அவர் பசியாறியதும் வீட்டினின்று வெளியேறிவிட்டார். இவ்வாறு நாட்கள் பல கழிந்தன. இதனை சபாபதிப் பிள்ளை அறிந்தும் அறியாதவர் போல இருந்தார். தம்பியை முற்றிலும் மறந்தார்.

ஒரு நாள் சபாபதிப் பிள்ளையின் தாயார்க்குத் திதி. சாஸ்திரர் தியாகவும், விசேஷப் பிராமண சந்தர்ப்பணையோடும் மிகச் சிறப்பாக சிரார்த்தம் முடிவு பெற்றது. பின்பு நண்பரும் விருந்தினருமாகக் கூடி அறுசுவையுண்டி அயின்று, மேல் மாடிக்குச் சென்று சந்தனம் பூசி தாம்பூலம் தரித்து இன்னுரையாடிக் கொண்டிருந்தனர். சபாபதிப் பிள்ளையின் மனைலியார் உணவருந்த வில்லை. அவர் மனம் அளவற்ற துன்ப மடைந்தது. பிள்ளைக்கும் தனது தம்பியைப் பற்றிய நினைவு இல்லாமலில்லை: “இந்த விசேஷ நாளிலாவது தன்னுடைய ஒரே பிறப்பு உடனிருந்து உண்பதற்கும் டாக் கிய மில்லை!— எப்படியும் அண்ணியால் உண்பிக்கப்படுவான். அனைத்தும் ஆண்டவன் செயல்” என்று மனம் தேறினார். எனினும் அவர் மனம் அன்று அமைதி பெற வில்லை.

மாலை மணி மூன்று இருக்கும். தனது அண்ணன் உண்டு உறங்கும் நேரமாகிய இதுதான். தகுந்த சமய மென்று நினைத்து மிக விரைவாக வீட்டிற்குள் வந்தார் இராமலிங்கம். அவர் வரவை வழிமேல் விழி வைத்து எதிர்பார்த்துக் கொண்டிருந்த அவர் அருமை அண்ணியார் இல்ல விரித்து உணவு பரிமாறினார். “ஐயோ, எத்தனையோ பேர் வந்து மகிழ்வோடு உண்டு களித்திருக்கையில் இவர் இப்படி வேளை தப்பி வந்து பதனழிந்த உணவை உட்கொள்ள நேர்ந்ததே! இது இறைவனுக்குத் திருவுளச் சம்மதமா?” என்று மனம் கசியலானார். அவ்வளவில் அவ் வம்மையின் கருநீல விழிகளினின்று நீர்த்துளிகள் பெருக வாரம்பித்தன. “பசிருசியறியாது” என்பதற்குணங்கவும், எங்கே தனது அண்ணன் வந்து விடுவாரோ என்ற அச்சத்தாலும் மிகவும் விரைவாக உண்டு கொண்டிருந்த இராமலிங்கம் தற்செயலாகத் தனது அண்ணியின் திருமுகத்தை பார்க்கலானார். அவர் திருமுகம் சோபை யிழந்து, கண்ணீரால் கண்ணங்கள் நனைந்திருந்தன. அதைக்கண்ட இராமலிங்கம் “திடுக்கிட”டார் உண்ண மனம் இசைய வில்லை. “அண்ணியம்மா! ஏன் வருந்துகின்றீர்கள்?” என வினவினார். அவர் அதற்கு ஒன்றும் கூறாமலே விழி நீர் பெருக்கினார். இராமலிங்கம் மேலும் மேலும் வினவினார்.

“நீ இப்படி எத்தனை நாளைக்குத் திருடனைப் போல வந்து போவது? ஐயோ! எனக்குப் பின்னால் உன் கதி யென்னவாகும்?” என்று தேம்பிய வண்ணமே கூறினார் அவ் வம்மையார். “அண்ணியம்மா! அதற்காக நான் என்ன செய்யவேண்டும், சொல்லுங்கள். தட்டிவாழிச் செய்து முடிக்கிறேன்” என்றார் இராமலிங்கம். “நான் என்ன சொல்லப்போகிறேன்? உனது அண்ணன் விருப்பப்படி நீ கல்விகற்க வேண்டியது தான்” என அம்மையார் கூறினர்.

இராமலிங்கத்திற்கு உணர்ச்சி ஓங்கியது. அறிவு தெளிவடைந்தது. அன்னையினும் ஆயிரமடங்கு அதிகமாக அன்பு காட்டிவந்த தனது அண்ணியாரின் விருப்பை மறுக்க முடியவில்லை.

“உங்கள் உத்தரவுப்படியே படிக்கிறேன்: ஆனால் எனக்கு மேல் மாடியில் ஒரு அறையும், ஒரு கண்ணாடியும், சில பூசைக்குரிய பொருட்களும் வேண்டும்” என்று தனது அண்ணியாரிடத்தில் பெற்றுக்கொண்டு, மறுநாள் முதல் அவ் வறையில் கதவைத் தாளிட்டுக் கொண்டு தனியே இருந்து படித்து வரலானார். ஆனால் அவர் என்ன புஸ்தகம் படிக்கிறார் என்பது இறைவனுக்குத் தான் வெளிச்சம். “தனது தம்பி வீட்டிலேயே தங்கித் தரித்திருக்கிறான்” என்பதே சபாபதிப் பிள்ளைக்கு ஒரு பெரிய ஆறுதலாயிருந்தது. சபாபதிப்பிள்ளை புராணப் பிரசங்கம் செய்யும் பொழுது கையேடு வாசிப்பவர் ஒரு பெண்மணி. ஒரு நாள் அப் பெண் சரநோயால் வருந்தினமையால் “கையேடு வாசிப்பதற்கு ஆள் இல்லாமல் எப்படி புராணப் பிரசங்கம் செய்வது?” என்று மனம் வருந்தினார் சபாபதிப்பிள்ளை. இதை யறிந்த அவரது மனைவியார் “கொஞ்சம் பொறுங்கள்; வருகிறேன்” என்று கூறி “சர சர” வெண மேல் மாடிக்குச் சென்றார். “தம்பி! இராமலிங்கம்! கையேடு வாசிப்பவன் இன்று சரத்தால் வருந்துகின்றான். கையேடு வாசிப்பவர் இல்லாமல் புராணப் பிரசங்கம் செய்வது அவ்வளவு நன்றாயிராது. இதனால் உனது அண்ணன் என்ன செய்வதென்று அறியாமல் வருந்துகிறார். நீ வாசிப்பாயா? தெரியமாகச் சொல். வாசிப்பதா யிருந்தால் இன்று பிரசங்கம் நிறுத்த வேண்டியிராது” என்று கேட்டார் அம்மையார். இராமலிங்கம் மறுதலிக்காமல் உடனே ஒப்புக் கொண்டார். அம்மையார்க்கு உண்டான மகிழ்ச்சியைச் சொல்லவும் வேண்டுமா? விரைந்து வந்து கணவனிடம் சொன்னார். அவரும் அரைமணதாக ஒப்புக் கொண்டார். “இராமலிங்கம் எவ்வாறு படிப்பானோ” என்ற சந்தேகம் அவருக்கு இருந்தது.

அன்று இரவு புராணப் பிரசங்கம் ஆரம்பமாயிற்று. இராமலிங்கம் “கையேடு” படிக்கலானார். அவர் எடுத்த எடுப்பே இன்பத் தருவதாயிருந்தது. குயிலோசையைப் போல் குரலும் கூடிக் கொண்டது. பதங்களைப் பிரித்துப் பிரித்து மிகப் தெளிவாகப் படித்தார். கேட்கவா வேண்டும்? சபையில் தேவாயிர்தம் கொழித்தது! சபாபதிப்பிள்ளை அளவிறந்த குதூகலம் அடைந்தார். வீட்டிற்கு வந்ததும் மனைவியிடம் நிகழ்ந்ததைத் தெரிவித்தார். “ஏதோ கடவுள் கண் திறந்தது” என்று கூறி உள்ளூர மட்டற்ற மகிழ்வு கொண்டார். மறுநாள் இராமலிங்கத்திற்குக் “கண்ணேறு” கழித்தார்.

மற்றொரு நாள் முத்தியாலுப்பேட்டையில் ஒரு சைவப் பிரபுவின் வீட்டில் பிரசங்கம் நடைபெற இருந்தது. அன்று மாலை சபாபதிப் பிள்ளைக்குத் தாங்க முடியாத தலைவலி. இராமலிங்கமோ இன்னும் தனது அண்ணன் எதிரே வந்து நிற்பதில்லை. அதனால் அவர் தமது மனைவியிடத்தில் “இன்று பிரசங்கத்திற்கு ஏற்பாடு செய்திருக்கும் செட்டியாரிடத்தில் சென்று என்னுடைய நிலையைத் தெரிவித்து வரும்படி தம்பியை அதுப்பிவை” என்றார். இராமலிங்கமும் செட்டியார் வீட்டிற்குச் சென்றார்.

அங்கே பிரசங்கத்திற்கு வேண்டிய ஏற்பாடுகளை எல்லாம் மிக ஆடம்பரமாகச் செய்யப்பட்டிருந்தன. ஜனங்களும் ஏராளமாகக் கூடி யிருந்தனர். இந்த நிலைமையில் செட்டியாரிடத்தில் செய்தியைத் தெரிவித்தார். அவருக்கு எப்படி இருக்கும்? “இன்று எனது வீட்டில் பிரசங்கம் என்று எல்லோருக்கும் அறிவித்திருந்தேன். அவ்வாறே அவர்கள் அனைவரும் கூடி விட்டார்கள். ‘பிரசங்கம் இன்று நடைபெறுது’ என்று எப்படி அவர்களிடத்தில் சொல்வேன்?” என்று மனம் வருந்தினார். அவருக்கு அருகில் இருந்தவர்கள், “இராமலிங்கமும் நன்றாகப் பிரசங்கம் செய்வார். அவரைக் கொண்டு இன்று நடத்தி விடுவோம்” என்றனர். இராமலிங்கமோ தனக்கு ஒன்றுமே தெரியாதெனச் சொல்லிப் பார்த்தார். அவர்கள் வற்புறுத்தலை மீற முடியவில்லை. கடைசியாக இராமலிங்கம் பிரசங்கம் செய்யத் தொடங்கினார். கையேடு படிப்பவருமில்லை. காலேடு படிப்பவருமில்லை. கேட்போர்தம்மை மறந்து பரவசம் அடையும்படி விடிய விடியப் பிரசங்கித்தார். ஜனங்கள் அசைவற்று ஆனந்தவாரியில் மூழ்கி யிருந்தனர்.

“இனிமேல் இராமலிங்கமே பிரசங்கித்தால் போதும்” என்று சபாபதி பிள்ளைக்குச் செட்டியார் அறிவித்தார். அவரோ “தமது தம்பி சாதாரண மனிதனல்ல; தேவபிண்டம்” என மதித்து வரலானார்.

இவ்வாறு ஒதாதுணர்ந்த பெரியாராகிய இராமலிங்க அடிகள் “மக்கள் அனைவரும் சகோதரர்கள். இறைவனால் படைக்கப்பட்ட சகல ஜீவராசிகளிடத்திலும் அன்பு செலுத்த வேண்டும்” என்ற சிறந்த கொள்கையைத் தமது வாழ்நாளில் கடைப்பிடித்து ஒழுக்கி, அதனை யெங்கும் பரப்ப “சமரச சன்மார்க்க சங்கம்” என ஒன்று நிறுவினார். அது இன்றும் நடைபெற்று வருகிறது.

“அருளுடையோர் எல்லோரும் சமரச சன்மார்க்கம்

அடைந்தவரே யாதலினால் அவருடனே கூடி


தெருளுடைய அருள்நெறியால் களித்து விளையாடிச்

செழித்திடுவோம் வாழ்ந்திடுவோம் செகத்தீரே! வாரீர்!”



மாதர்

உலகம்



ஒ ள லை யா ர்

(ஸ்ரீமதி. பண்டிதை-அசலாம்பிகை அம்மையார்.)

“ஒன்னுரைத் தேறேல்” என்பதற்கு, பகைவரை ஒருபோதும் நலம் செய்வார்களென்று நம்பி நீ மோசம் போகாதே என்று பொருள். பகையுடையோர் நம்பால் உறவுடையோர்போல நடப்பதுண்டு. அந் நடப்பு அவர்கள் சமயம் பார்த்து நாம் வெற்றி பெறுதற்கே யென்பது தெளிவு. இந்நீதி பெரிதும் உலகாளும் வேந்தற்கே பொருந்தும். வள்ளுவனாரும் இதனை அரசியல் அதிகாரங்களிலேயே வைத்துப் பேசினார். இதனை,

“வான்போற் பகைவரை யஞ்சற்க அஞ்சக
கேன்போற் பகைவர் தொடர்பு.”

என்ற குறட்பாவினால் நன்கு விளக்கினார். மறைவின்றி எதிர்த்து நிற்கும் கூரிய வாள் போன்ற பகைவரைக்கண்டு அச்சப்பட வேண்டியதில்லை. ஆனால் உற்றாரைப்போல வஞ்சமாக நடத்து நமக்குத் தீங்கு விளைவிக்கும் பகைவருக்கே அஞ்சதல் வேண்டும் என்பது இதன் பொருள். இதனால் விளையும் கேடு பல. உதாரணமாக போரில் வெல்ல முடியாத தவப்பயனுடைய அசுரவேந்தனாகிய மகாபலியை மகாலிஷ்ணுவாகிய காத்தற்கடவுள் வேதமோதும் சிறிய அந்தணருலச் சிறுவனாக யாகசாலயிற் சென்று மூன்றடி மண் தானம்கேட்டு அதற்கவன் இசைந்த காரணத்தினால் அழிந்து பட்டதே சாலும். குலகுரு தடுத்தும் அவனது ஈகைக்குணத்தின் உறுதியால் கேளா தொழிந்தான். அந்த அளவில் அவன் புகழ் ஒப்பற்றதே. ஈண்டு வாமனமூர்த்தி பகையை அழிக்கக் கைக்கொண்ட உபாயம் வேதமோதும் விப்பிரச் சிறுவனாகிய பொய்வேடமே யாதலின், இது அஞ்சத்தக்க பேராபத்தாக முடிந்தது. இதனால் கெட்டவன்—மீண்டும் எழ முடியாதாதலினால் இதற்கே பெரிதும் அஞ்சதல் வேண்டுமென்றார். சாமானியர் விஷயத்திலும் இவ்வித எச்சரிக்கை இன்றியமையாததே. ஒருதரம் பகைத்தவர்கள் எக் காரணம் பற்றியும் நெருங்கி நேசிப்பதை அறிஞர் ஒருபோதும் விழைவதில்லை. இதற்கு ‘நீக்கமறும் இருவர் நீங்கிப் புணர்ந்தாலும், நோக்கினவர் பெருமை நொய்தாகும்—பூக்குழலாய், நெல்லின் உமி சிறிது நீங்கிப்

பழமைபோல், புல்லினும் திண்மை நிலைபோம்” என்ற வெண்பாவே உதாரணமாகும். நமது தமிழ்நாட்டில் ‘சுட்டமண்ணும் பச்சைமண்ணும் ஒட்டாது. சுடுகாடு போன பிணம் திரும்பாது’ என்ற பழமொழியை எழுத்தறியாத பேதையர்களும் நீ வழங்குதல் விளக்கம். ஆதலின் எக்காரணம் பற்றிடும் ஒருகாற் பகைத்தவர்களை அவர்கள் மொழியைக்கொண்டு நம்புதல் கூடாதென்றதை உணர்தல் வேண்டும்.

“ஒராஞ்சொல்லேல்” என்பது அடுத்த நீதி இதற்கு பகைபாதமாக யாதொரு வழக்கிலும் பேசக் கூடாதென்பதே பொருள். ஒருதலையாகத் தங்களுக்கு வேண்டியவர்கள் குற்றத்தை மறைத்துப் பேசும் விஷயத்தில் முன் வருவதே இதற்குக் காரணம். நியாயம் வழங்கும் பதவியில் இருப்போர் சிலரும் இந்தக் கோரமான திங்கைச் செய்யத் துணிகின்றனர். இவ்வாறு செய்தற்கு அவர்கள் பொருளாசையாற் கட்டுப்படுவதே காரணம். சில சமயம் இனத்தின் அபிமானமும் உறவின்முறையபிமானமும் கூட இதில் இடம் பெறுவதுண்டு. ஆகவே நியாயம் வழங்குவதென்பதே ஒரு வியாபாரமாக முடிகிறது. இந்நிலை வெகு விரைவில் எத்துணை உயரிய பதவியையும் அழித்து மீளா நரகிலும் ஆழ்த்தும். இதனை வலியுறுத்தவே கம்ப நாடர்—“பொய்யிலா நிற்பி னின்றன நீதி” என்று கூறி வைத்தார்.

சக்கர விஜயத்தில் சங்கராருக்கும் மண்டன மிசிராருக்கும் வாதப் போர் நடந்தபோது அந்த அவைக்குத் தலைவியாக அமர்ந்தவர் உபயபாரதியே யாவர். தன் பதியான மண்டன மிசிரர் தோற்றால் சம்சாரத்தை விடுத்து சன்யாசியாக வேண்டுமென்பது ஒப்பந்தம். இந்த உடன்படிக்கையின் பயனாகத் தான் கணவனை யிழக்க வேண்டியது நேரும். பயங்கரமான இந்த உடன்படிக்கையை உணர்ந்தே உபயபாரதியார் சபையோர் வேண்டு கோளின்படி அவைத்தலைமை யேற்றார்.

தன் கணவன் இறுதியில் தோல்வியுற்றபோது அதனை வெளியிடத் தயங்காமல் யதிகளே பிணைக் கெழுந்தருள்வீர்களாக என்றழைத்தனாம். தோல்வியும் வெற்றியும் ஏற்படாதிருந்த நாட்களில் தனது பதியை கிரு ஹஸ்த தர்மப்படி போஜனத்திற் கெழுமின் என்றும் சங்கரரை சன்யாசி தருமப்படி பிணைக் கெழுந்தருள்க எனவும் முடிவில் அழைத்து வந்தனாம். இந்த அழைப்பின் வாசகமே அவ்விருவரில் வெற்றி தோல்வி ஏற்படவில்லை யென்பதைக் குறிப்பால் உணர்த்தியது. தன் பதி இறுதியில் தோல்வி யுற்றது கண்டுநீர் தோற்றீர் என்று மனைவியாகிய நான் கூறுவது மரபஸ்ரென வெண்ணி உடன்படிக்கைப்படி தோற்ற நீரும் யதியாக மாறிவிட வேண்டியவர் என்பது தோன்ற, சுவாமிகளே பிணைக் கெழுந்தருள்வீர்களாக என்றழைத்து அதனால் தனது தீர்ப்பை சபையோர்க்கு விளக்கியதாகத் தெரிகிறது. ஓரம் சொல்ல ஒருப்படாது தமது வாழ்வையே தியாகம் செய்ய உபயபாரதியை நாம் என்னவென்று துதிப்பது? பொதுவாக ஓரம் சொல்லாத குணம் மக்கள் உள்ளத்தில் வளர்ச்சி பெறுமேல் கோடி கோடி குற்றங்கள் மறைந்து படும். பொய்க்கரி கூறுவோர் இல்லா தொழியின் எத்தனை வழக்குகள் இறந்துபடும். மனச்சாட்சிக்கு மாறாக ஒரு போதும் நடவாமல் நீதி வழங்குவோர் நெறி நிற்ப ரெனில் அது முதல் யுகமாக வன்றோ பொலி வெய்தும். இது குறித்தே பாண்டு மன்னவரின் பட்டத்தரசியும் பாண்டவரின் தாயுமான

குந்தி தேவியார் கண்ணினை நோக்கி 'யுகத்தை உண்டு பண்ணுபவன் அரசனே யாகும். யுகம் ஒருபோதும் அரசனை யுண்டு பண்ணுவதில்லை' யென்ப யுகன்றதாக வியாஸ பாரதம் கூறுகிறது.

பகைவர், நண்பர், அயலார் எனப்படும் மூவகையினரிடமும் நடு நிலைமை வகிப்பவர்களே ஓரம் சொல்லாத உத்தமராவர்.

மது நீதி கண்ட சோழன் தன் அரசிளங்குமரன் புத்தி பூர்வமாகப் பசுவின் கண்ணை விபத்திற் குட்படுத்தா திருந்தும் தாய்ப் பசு பட்ட சோகத்தையும் தன் பால் பரிகாரம் பெற விரும்பிக் கையாண்ட முறையினையும் உளங்கொண்ட அன்றோ,

“ஒருமைந்தன் தன்குலத்திற் குள்ளான் என்பது முணரான்
தருமந்தன் வழிச்செல்கை கடனென்று தன்மைந்தன்
மருமந்தன் தேராழியுற வூர்ந்தான் மதுவேந்தன்
அருமந்த வரசாட்சி யரிதோ மற்றெளிதோ?”

என்றார் சேக்கிழார் பெருமான். ஓரம் சொல்வது சாதாரணமாக நோக்குமிடத்து எளிய காரியமாகப்படும். ஆனால் அதனால் வரும் கேடு மலைகளிலும் பெரிது.

“நன்றே தரினும் நடுவிகந்தா மாக்கத்தை
யன்றே யொழிய விடல்”

என்றருளினார் திருக்குறளாரும். ஓரம் சொல்வோன் முதலில் தன் மனச்சாட்சியைக் கொலை செய்கின்றான். பிறகு எவனுக்காகப் பொய் புகல்கின்றானோ அவனுடைய நேர்மையையும் அழிக்கின்றான். கடவுள் முன்னிலையில் தரும நீதிக்கும் துரோகம் செய்கின்றான். இதுவன்றிப் பொருளாசையால் நீதிக்கு துரோகம் செய்பவராவரும் 'தன்னெஞ்சறிவது பொய்யற்க பொய்த்தபின், தன்னெஞ்சே தன்னைச்சுகும்' என்ற பொய்யா மொழிக்கிணங்க நமக்குள் மனவமைதி குன்றித் துயருழக்கவே நேரும். ஒரு தீங்கு வரினும் தான் செய்த பாவத்தின் பயனே யென்று எண்ணி வருந்துவர். வீரிக்கிற் பெருகும்.

தமிழரசியாராகிய நம் மூதாட்டியார் அருளிச் செய்த ஆத்தி சூடி யென்னும் பெயருடைய நீதிக் கோவை தூற்றெட்டு வரிகளுடன் முற்றுப் பெறுகிறது. இதற்கு ஆதி அறம் செய்ய விரும்பு என்பது. இறுதி ஓரம் சொல்லேல் என்பது. ஊன்றி நோக்குங்கால் இரண்டிற்கும் தொடர்பிருப்பது புலனாகும். அறம் செய்ய விரும்பு என்பதிலேயே அனைத்தும் அடங்கு யிருக்கின்றது உண்மை. எனினும் அறம் என்பது என்ன? அதனை என்னென்ன வகையால் உணரலாம்? உணர்ந்த பின் அறத்தைக் கொள்ள வேண்டிய உபாயங்கள், ஒழுங்குகள், உறுதிப் பாடுகள், அறத்தைச் செய்ய விரும்புவதற்கு முடிவான பயன் இது வென்பது ஆகிய அனைத்தையும் விளக்கிக் காட்டுவதே பிந்திய நீதிகளின் கருத்தாகவும் கொள்ளலாம். இறுதியில் கூறிய ஓரம் சொல்லேல் என்பது ஆதியிற் கூறிய அறத்தைக் கடைப்பிடிக்கும் நேர்மையான வழியாகும். நடு நிலையில் உண்மையை நிறுத்தெடுப்பதே அதன் பொருள் என்பதை மேலே சுட்டினோம். உற்றுப் பகைவர் என்னும் பேத ஊர்ச்சி மறைந்திடமேல் அதுவே சன்

மார்க்கம் என்று மறு பெயர் பெறுகின்றது. அந்த சன்மார்க்கமே அழியா மார்க்கம். அழியா மார்க்கம் என்பதே பகுத்தறிவுள்ள மனிதன் முயன்று பெறவேண்டிய முடிவிடம். திருவருட் பிரகாச வள்ளலாரும் சன்மார்க்கம் என்னும் வட மொழிப் பெயரைத் தமிழ் மொழியில் நடுநிலை எனக் கூறியுள்ளார். இம்மையில் தவறிழைக்காமல் சொல்லாலும், செயலாலும் எண்ணத்தாலும் எவன் நடந்து கொள்ளத் தன்னைக் கட்டுப்படுத்திக் கொள்ளத் திறமை புள்ளவனோ, அவனே மறுமையையும் பெற ஏற்றவனாகின்றான். தன்னை ஆற்றோர் உணர்த்திய ஒழுங்குகளுக்கு உட்படுத்திக் கொள்ள முடியாதவன் ஆரம்பத்திலேயே கண்மூடி மெனனியாகிப் புலனடக்கம் செய்கின்றேன் என சங்கற்பம் செய்து கொள்வதில் சிறிதும் உண்மையில்லை. வாய் வழி மென்று உண்ணப்படாத உணவு வயிற்றை நிரப்பிப் பசியாற்றுவதற்கில்லை. அது பற்றியே அன்னையார், ஆறுவது சினம், இயல்வது கரவேல், சுவது விலக்கேல் எனத் தொடர்ந்து கூறியுள்ள தூறு வரிகளும் இம்மையின் இலக்கணங்களையே கூறி தூற்றி ஓராவதான நீதியில் வீடு பெற நின்று என்ற பேரின்பத்தை நாடும்படி போதித்தருளினார். அத்தகைய அழியாத இன்பத்தை அடைவது சன்மார்க்கத் திறவு கோலாவன்றி வேறு எம் மார்க்கத்தாலும் இயல்வதன் மென்பது எவரும் உணர்ந்ததே அத்தகைய சன்மார்க்கமாகிய நடுநிலைமை வளர்ப்பதற்கு ஓரம் சொல்லாமல் நேர்மையாக ஒழுக்குவது சுருக்கமான வழி. ஓரம் சொல்லாதவன் சுயநலத்தியாகி யென்பது வெளிப்படா. சுயநலத்தியாகம் செய்யும் மனம் வாய்க்கு மேல் அதற்கு மேல் எய்த வேண்டிய மேன்மையு முண்டோ? அத்தகைய மேன்மையை இளமையிலிருந்தே படிப்படியாக வளர்த்து வர வேண்டியது மக்களின் கடன். தோன்றிய உயிர்கள் அனைத்தும் விட்டதளிர் இலையாகிப் பழுப்பாகிக் காம்பற்று உதிர்வதுபோல சன்மார்க்க முதிர்ச்சியால் மேல்நிலை யெய்திப் பற்றற்று நிவர்த்திபெறவேண்டு மென்பதே ஒளவையாரின் பெருமித எண்ணம். பொதுவாக நோக்குங்கால் ஆத்திகுடி ஆரம்பப் பள்ளிச் சிறார்களுக்காக வகுக்கப்பட்டதெனக் கருதி வயது முதிர்ந்த தமக்கது வேண்டற்பாலதென அசட்டை செய்வோர் சிலர் இருப்பரேல் அவர் நிலை இரங்கற்பாலதேயாகும். ஆத்திகுடியின் அமைப்பு அரிச்சுவடியை சிறுவர்களுக்கு நீளப்பூட்டும் நோக்கத்தை எடுப்பிற்கொண்டிருப்பது உண்மை. அவ்வாறே எழுத்தின் வரி வடிவங்களை அறியும் ஆரம்பப் பயிற்சியாளர்க்கு ஏற்றபடி இருமொழிகட்கு மேற்படாத இணைப்புத் தொடர்களாகவே எளிதிற கற்குமாறும் வகுக்கப்பட்டுள்ளது. உண்மையாக உள்ளுறையான நீதிகள் யாவும் சிறுவர், யுவர்கள், முதியர், பெண்கள், நீதிவழங்குவோர், ஞானிகள் முதலிய அனைவர்க்கும் வேண்டற் பாலதாகவே விரிந்து நிற்கின்றன. பின்னல் யுவர்களாகவும், முதியராகவும், தலைவராகவும், துறவோராகவும், சன்மார்க்கர்களாகவும் வளர்ந்து பொலிய வேண்டியவர்கள் இளைஞர்களே யாதலின், அவர்கள் உள்ளத்தில் மறக்க முடியாத எல்லா நீதிகளையும் கல்வெட்டுப்போல் அழியாவண்ணம் பொறிக்கவேண்டு மென்பதே அன்னையாரின் பெருங்கருணை என்பதை உய்த்துணர்தல் வேண்டும். யோகத்தினாலும் மெய்யுணர்வினாலும் சிறந்து நின்ற பெருமாட்டியார் இளைஞர் பக்குவத்திற்கேற்பபடி இலேசாக அடைத்தருளினார் என்பது தெளிவு.

இவ்வண்ணம் இலேசாக இருமொழி யிணைப்புத்தொடர்களாக ஆத்தி

சூடியை வகுத்து அருளிய ஓளவையார் இம்மட்டோடு அமையாமல் தொடர்ந்து நான்கு மொழிகளால் அமைத்த முன்னையதிலும் சற்று நீண்ட மொழித் தொடர்களாகக் கொன்றைவேந்தனை இயற்றியருளினார். இதன் அமைப்புமுறை படிப்போர்க்கு செய்யுள் இன்பத்தை ஊட்டுவதுமாகும். செய்யுளிலக்கணத்தில் பொருள் அறியாதாரும் ஓசையால் இன்புறச் செய்யும் உபாயங்கள் எதுகையும் மோனையும் என்பது செய்யுளில் சிறு ஆராய்ச்சியுடையோர்க்கும் தெரியும். 'மாடக்குச் சித்திரமும், மாநகர்க்குக் கோபுரமும், ஆடமைத்தோன் நல்லார்க்கு அணியும்' பின்னும் அழகுநீசய்தல் போலத் தமிழ் மொழியாகிய அணங்கினை அழகுபடுத்துவது செய்யுள் இலக்கணமாகும். செய்யுளில் சொல்லின்பம் பொருளின்பம் ஓசையின்பம் ஆகிய மூவகையின்பமும் நிரம்பியிருந்தாலன்றி கேட்போர் உள்ளம் உவகையுறாது. பாஷையுணராதாரும் ஓசையின்பத்தாற் பாவசப்படச் செய்வது செய்யுளிலக்கண அமைப்பேயாகும்.

பிறந்தபொழுதே தனது தாயைத் தேற்றக் கவிபாடிய ஓளவையார் நீதிப்பாலோடு செய்யுட் சுவையாகிய சர்க்கரையையும் கூட்டியே சிறுவர் கட்டுப் புகட்டுகின்றார் என்பது கொன்றைவேந்தன் தொடர்களால் இனிது தெரிய வருகின்றது. தவிர வசனத்தை மனப்பாடம் பண்ணல், கூர்த்த அறிவுள்ள மாணுக்கர்களுக்கும் இலேசன்று. செய்யுளமைப்பாயின் மந்தமதியுடைய மாணுக்கரும் நெட்டுருப்பேரட முடியும். இப்பயன் கருதியும் நமது அருட்பெருங் கிழவியார் தாம் கூறிய எல்லா நீதிகளையும் எவரும் இலேசாகக் கற்பதற்கேற்ப சுருக்கமாகவும் என்று மறவாதிருக்க செய்யுளமைப்பைத் தழுவியும் வரைந்துள்ளார். கொன்றை வேந்தனிலும் அகரவருக்க வரிசையை அணிபெறவமைப்பதைக் கைவிடவில்லை. பட்டதாரிகளிற் சிலர் அரிச்சுவடியிலுள்ள சில உயிர்மெய் எழுத்துக்களை அறவே மறந்திருப்பது இக்கால அதுபவம். ஆகியிற் படிப்பிக்கும் முறையின்பயனே அதற்குக் காரணம் என்பது தெரிந்ததே. ஆதிகாலத்தில் எழுத்துக்களை வரிசைக் கிரமப்படி தலையிலிருந்து இறுதிவரையிலும் இறுதியிலிருந்து தலைவரையிலும் மனப்பாடமாக ஒப்புவிக்கச் செய்வது போதலு முறையாக விருந்தது. கணிதமும் அவ்வாறே கற்பிக்கப்பட்டு வந்தது. பழங்காலப் போதலுமுறையிற் பயின்றவர்களுக்கு மறதியென்பதே மறந்திருந்தது. நிகண்டு திவாகரம் என்னும் நூல்களின் உள்ளுறை என்ன வென்பதே சமீபகால மாணவர்கள் அறியமாட்டார்கள். அகராதி ஏற்பட்ட பின்னர் அரும்பொருள் விளக்கம் அனுவசியமாகிவிட்டது. அக்காலப் படிப்பாளிகளுக்கு அறிவே நிகண்டென்னும் அகராதி. அவர்களை வீண் வேலைக்காரர்களாக நாகரிக சீலையில் எண்ணத் தலைப்பட்டனர். சட்ட ஞானம் சரித்திர ஞானம் ஆகிய எல்லாக்கலைகளிலும் தற்கால விற்பன்னர்கள் சந்தேகம் நேர்ந்துழி புத்தகங்களைப் புரட்டவேண்டியதே இன்றியமையாததாகி விட்டது. இலகுவான சாதனங்கள் பெருகப்பெருக நின்றனவற்று தூர்ந்து மேடிட்டது. ஆரம்பப் படிப்பை உரம்பெற உணர்ந்துவதில் சோம்பலற்ற ஆசிரியர்களை நோக்கியே 'எழுத்தறிவித்தவன் இறைவனாகும்' என்ற முழுமொழியும் எழுந்ததுபோலும். எனவே பிராட்டியார் பாலர்க்குத் தனித்த முறையில் போதிக்க முற்பட்டார் என்பதோடு ஆசிரியர் கடமையையும் எளிதாக்கப் பேருதவி புரிந்தார் என்பது சிந்திக்கத்தக்கது.

‘குற்றவாளி யார்?’

(தே வி. ராமமூர்த்தி.)

சம்சார பந்தத்தினின்றும் விடுபட்டு துறவு பூண்டு செல்லும் ஒரு நாள் யோகியின் உல்லாச நடையைப் போன்று பெருத்த ஆரவாரத்துடன் கோஷிக்கும் சமுத்திரத்தினுடே அலகழியமாகவும், நிதானமாகவும் தவழ்ந்து செல்லும் ஒரு படகு கரையிலிருந்து பார்ப்பவர்களுக்கு எவ்வளவு ரமணியமாகத் தோன்றினும் அலைகள் வந்து மோதும் அந்தப் படகு என்ன ஆட்டம் கொடுக்கின்றதோ அதைப் போல ஒருவனது பெருமித வெளி வாழ்க்கையைக் கண்டு சுற்றிலுமுள்ளோர் பொருமை கொள்ளினும் உள்ளூர அவனது வாழ்க்கை என்னும் பெருங்கடலில் வந்து மோதும் அலைகளைப்பற்றி அவர்கள் சாதாரணமாக அறிவதில்லை.

துபாஷ் வாஞ்சிநாத அய்யரின் ஏகபுதல்வன் ராமச்சந்திரன் எவ்வளவோ சுக போக்கியங்களிடையே வளர்க்கப்பட்டு வந்தும் அவனுக்கு வாழ்க்கையில் உண்மையில் சந்தோஷமில்லை. அவன் தன் மாமன் மகன் கோமதியை மணம் செய்துகொள்ள விரும்பினான். ஆனால் வாஞ்சிநாதய்யர் அதற்கு ஒப்பவில்லை.

“உனக்கு சொக்கனூர் மிட்டாதார் விஸ்வநாதய்யர் பெண் ராஜத்தை நீச்சலம் செய்யலாம் என்றிருக்கிறேன். அவர்களும் நம் சம்பந்தத்தை பெரிதாய் கருதி அடிக்கடி கடிதம் எழுதுகின்றார்கள்” என்றார் வாஞ்சிநாதய்யர்.

“எனக்கு விவாகம் செய்துகொள்ள இப்பொழுது அவசரமில்லை. படிப்பு பூர்த்தியான பிறகு பார்த்துக் கொள்ளலாம்” என்று தட்டிக் கழித்தான் ராமச்சந்திரன்.

“நீ இப்படியே சொல்லிக் கொண்டிரு. காற்றுள்ள போதே தூற்றிக் கொள்ளாமல் பிறகு நாமாக வலுவில் போனால் கிராக்கி செய்கிறார்கள். சீர் இவ்வளவு செய்ய வேண்டும்? நகை இவ்வளவு புலனில் போட வேண்டும்? என்று அவர்கள் இல்லாதது எல்லாம் சொல்ல மாட்டார்களா? எல்லாம் நம் ப்ராப்தம் போல் தானே நடைபெறும். நான் முட்டிக் கொண்டாலும் அது நீறையேறுமா?” என்று கோபமாய் கூறிக் கொண்டே வாஞ்சிநாதய்யர் வெளியில் சென்றார்.

சட்ட கலாசாலைப் படிப்பும் முடித்து அவனும் அட்வகேட்டாக பதிவு செய்து கொள்ளப்பட்டான். துபாஷ் வாஞ்சிநாதய்யர் தனது கோரிக்கை நடைமுறையே பரகதி அடைந்து விட்டார். அவருடைய ஆயுட் காலத்தில் அவருக்கிருந்த விசேஷ செல்வாக்கினால் ராமச்சந்திரன் தன் தொழிலில் பிரகாசிக்கலானான்.

*

*

*

*

செவ்வானத்தில் கதிரவன் தன் பொன்விற கிரணங்களை அள்ளி

யிரைத்துக் கொண்டு கீழ்த்திசையில் எழுந்தான். சூரியனுடைய இளம் வெய்யில் ஜன்னல் வழியாக உட்புகுந்து இவன் முகத்தில் தாக்கவும் ராமச்சந்திரன் கையை உதறிக் கொண்டே எழுந்திருந்தான். தனது எதிர்கால வாழ்க்கையைப் பற்றிய காட்சி ஒன்றில் தனது மனதை பறிகொடுத்து அந்த சித்தனையிலேயே மூழ்கியிருந்த அவன் முகத்தில் புன்னகை அரும்பிற்று. தான் கண்டது கனவா அன்றி நனவா என்று நிச்சயம் செய்துகொள்ள தன்னைச் சுற்றி பார்த்துக் கொண்டான். “படுக்கையில் சிரிக்காதே!” என்று யாரோ சொல்வது போல் அவனுக்கு பிரமை உண்டாகவே அவன் திடுக்கிட்டான். ஆனால் அடுத்த நிமிஷம் அவன் அந்த சப்தம் வந்த திக்கை உற்று கவனிக்கவும் அவனுக்கு விஷயம் விளங்கிவிட்டது. இவ்வளவு அதிகாலையில் அவனைத் தேடிக்கொண்டு வேறு யார் வரப் போகிறார்கள்! கோபாலன் தான்! ராமச்சந்திரன் கோமதி விஷயமாக சிரத்தை எடுத்துக் கொள்ள ஆரம்பித்ததிலிருந்து கோபாலனுக்கு ராமச்சந்திரன் வீட்டில் ஏதாவது வேலை ஏற்பட்டுக் கொண்டே இருந்தது! அவனுக்கு எந்த விஷயத்தில் என்ன சந்தேகம் ஏற்பட்ட போதிலும் அதைத் தீர்த்து வைக்கக் கூடியவன் ராமச்சந்திரன் ஒருவனே என்று அவன் கருதுவது போலிருந்தது! சில்லரைகை மாற்றுகளுக்கோ அல்லது ஜாமீன் கையெழுத்துகளுக்கோ ராமச்சந்திரன் ஒருவனே தக்க சமயத்தில் உதவும் ஆப்த நண்பனானான். சில்லரை சமரமாயிருந்தால் அதைக் கொடுப்பதற்கு ராமச்சந்திரன் ஆட்சேபம் எழுப்புவதில்லை. கோபாலனுக்கு உதவி செய்வது அவனது பொழுது போக்காய் அமைந்தது. இன்னும் உண்மையைக் கூறப் புகில், கோமதி தலை அசைத்தால் அவளுடன் தன்னந்தனியாக உலகத்தின் மறு கோடிக்கும் அவன் புறப்பட தன்னை ஆயத்தம் செய்துகொண்டிருந்தான். கோமதியின் எண்ணம் அவன் மனதில் அவ்வளவு வேர் ஊன்றியிருந்தது. எனவே அவன் சகோதரன் கோபாலனுக்காக அவன் அவ்வளவு சிரத்தை எடுத்துக் கொண்டதில் என்ன ஆச்சர்யம்!

ஆனால் கோபாலன் இப்பொழுது ஒண்டியாக வரவில்லை. அவனுடன் கூட கோமதியும் வந்திருந்தான். கோமதி என்று மில்லாமல் அவளை தேடிக்கொண்டு வந்திருப்பதிலிருந்து ஏதோ விசேஷம் நேரிட்டிருக்க வேண்டும் என்று யூகித்துக் கொண்ட ராமச்சந்திரன் சரேலென்று படுக்கையை விட்டு எழுந்திருந்தான். அவன் கோமதியை எவ்வளவோ முறை விட்டிற் போய்க் கண்டிருப்பினும் அவன் என்றும் இவ்வளவு வசீகரமாய் தோன்றியதில்லை. அவன் வெருந்த முகம் அவனுக்கு ஒரு தனி அழகைக் கொடுத்தது.

“என்ன கோமதி, உனக்கேன் இவ்வளவு? சிரமம். கோபாலனிடம் சொல்லி அனுப்பினால் நான் வரமாட்டேன்” ராமச்சந்திரன் இதை உபசாரமாகச் சொல்லவில்லை. மனப் பூர்வமாய்த் தான் கூறினான்.

கோமதியின் முகம் வெட்கத்தால் சிவந்தது. ஆனால் அவன் அதை மறைத்துக் கொண்டு, “அதற் கென்ன இப்பொழுது! கோபாலன் விஷயமாகத் தான் இப்பொழுது நான் இங்கு வர நேரிட்டது” என்றான்.

கோபாலன் உதட்டைக் கடித்துக் கொண்டான். கோமதி ராமச்சந்திரன் பதிலை எதிர் பாராமலே மறுபடியும் “எங்களுக்கு ஆதரவாயிருந்த எங்கள் தாய் இறந்த பிறகு நாங்கள் எங்கள் மாமாவின் உதவியினால் தான் ஜீவ

னம் செய்கிறோம் என்று உங்களுக்கு தெரியும்” என்று கூறி ராமச்சந்திரன் முகத்தைப் பார்த்தான்.

“ஆமாம். அதுதான் தெரிந்த சங்கதியாயிற்றே!”

“கோபாலன் அறியாமையினால் சில அனாவசிய சங்கடங்களை உண்டு பண்ணி விட்டான்.”

“அவன் சுத்த ஊதாரி என்று எனக்குத் தெரியுமே! பண விஷயமாகத் தானே நீ சொல்கின்றாய்?” என்று ராமச்சந்திரன் கேட்டான்.

கோமதியின் முகம் சட்டென்று வாட்டமடைந்தது. பேதைப் பெண் பாவம்! எதையும் பொறுப்பான்; தன் சகோதரனைப் பற்றி பிறர் துஷணையாய் கூறுவது மட்டும் அவனால் சலிக்க முடியாது. இதை ஒரு நொடியில் உணர்ந்து கொண்ட ராமச்சந்திரன் “அவன் நீ நினைப்பது போல் ஊதாரி இல்லை என்றே பேச்சுக்கு வைத்துக் கொள்வோம். பணக் கஷ்டம் என்ன என்பது மட்டும் அவனுக்க தெரிவதில்லை என்பதையாவது நீ ஒப்புக் கொள்கின்றாயா?” என்றான். கோமதி உடனே “அதைத் தான் நானும் சொல்ல வந்தேன் இப்பொழுது! அவன் மாமா கொடுத்து விடுவார் என்ற தைரியத்தினால் சில இடங்களில் பெருத்த தொகைகள் கடன் வாங்கி விட்டான். இப்பொழுது கடன் கொடுத்தவர்கள் வந்து பணத்திற்காக நெறிக்கும் பொழுது தான் சிரமம் தெரிகின்றது” என்றான்.

“அதற்கு மாமா என்ன சொல்கின்றார்” என ராமச்சந்திரன் வினவினான்.

“ஒரு பைசா கூட தன்னால் கொடுக்க முடியாது என்று சொல்லி விட்டார்.”

“அதற்கு என்னை என்ன செய்யச் சொல்லுகின்றாய்” என்றான் கவலை நிறைந்த தொனியில்.

“நீங்கள் வழக் கறிஞர் ஆயிற்றே! எங்காவது பணம் வாங்கித் தர முடியுமா என்று கேட்க வந்தேன்” என்றான் நிதானமாக.

ராமச்சந்திரன் நெற்றியை கையில் பிடித்துக் கொண்டு சிறிது நேரம் யோசித்தான். பிறகு “தொகை எவ்வளவு?” என்று கேட்டான்.

“இரண்டாயிரத்து ஐந்து!”

“அடேயப்பா! அவ்வளவு தொகைக்கு எங்கு போவது? அதற்கு தகுந்த ஈடுகாட்ட வேண்டாமா?”

உடனே கோமதி “மாமா எங்கள் பேரிஸ்தானே உயில் எழுதியிருக்கின்றார். அவருக்கு எங்களைத் தவிர வேறு வாரிசு இல்லை என்பது உங்களுக்கு தெரியாதா?” என்றான்.

“உயில் இருந்தால்.....?”

“ஏன் அதை ஆதாரமாகக் கொண்டு பணம் வாங்க முடியாதா?” என்று கவலையோடு கேட்டான் கோமதி. ராமச்சந்திரன் தலை அசைத்தான்.

“ஊஹாம்! உயிலை ஆதாரமாகக் கொண்டு எவன் பணம் கொடுக்க காத்திருக்கின்றான்”

கோமதி இதைத் கேட்டவுடன் கவலையும் பயமும் கலந்த குரலில் “கடைசி தடவையாக சொல்லி விடுங்கள். உங்களால் இது முடியாதா?” என்றான்.

ராமச்சந்திரன் கோமதிக்காக வருந்தினான். பிறகு “சரி நாளைக்கு உங்கள் வீட்டிற்கு வருகின்றேன். எப்படியாவது சரிப்படுத்த என்னால் முடிந்த வரை முயல்கின்றேன்” என்று கூறினான்.

கோமதியின் கண்களில் ஒரு அபூர்வ ஒளி ஜ்வலித்தது. ராமச்சந்திரனின் மனதை ஊடுருவி பார்ப்பது போன்று ஒரு முறை நோக்கிவிட்டு கோபாலனுடன் அவ்விடத்தை விட்டுக் கிளம்பினான்.

*

*

*

*

அன்று சாயந்திரம் ராமச்சந்திரன் ஒரு கேஸ் விஷயமாக வெளியே போய் திரும்பிவர இருட்டி விட்டது. வீட்டிற்குள் அலுப்புடன் துழைந்ததும் கோபாலன் சற்றுமுன் அங்கு வந்து சிறிது நேரம் இருந்து விட்டு போய் விட்டதாக வேலைக்காரன் கூறினான். உடனே கோமதியின் நினைவு அவனுக்கு வந்தது. அவளுக்கு என்ன பதில் கூறுவது என்று அவன் யோசித்துக் கொண்டிருந்தான்.

மறுநாட் காலை அவன் படுக்கையை விட்டு எழுந்திருந்ததும் அவன் தன் ஆபீஸ் அறைக்கு சென்றான். உலகம் தலை தீழாக சுழல்வது போல் தோன்றியது! என்ன ஆச்சர்யம்! அறை முழுவதும் அலங்கோலமாக கிடந்தது. இரும்பு பெட்டி உடைக்கப் பட்டிருந்தது! நோட்டுகள் வைத்திருந்த ஜின்டியூர் கவர் மாயமாய் மறைந்து விட்டது! அவன் உடலில் இருந்து உயிர் பிரிந்து விட்டதைப் போல் ஓர் உணர்ச்சியை அவன் அனுபவித்தான் என்றால் அது மிகையாகாது. தன் கட்சிக்காரனுக்கு என்ன பதில் சொல்வதென்று அவனுக்கு தோன்றவில்லை. அவன் மூளை குழம்பியிருந்தது. வருத்தத்தோடு சாயமான நாற்காலியில் சாய்ந்தான்!

ஐயாயிரம் ரூபாய்கள்! இரண்டு நாட்களுக்கு முன்புதான் தன் கட்சிக்காரன் சார்பாக இம்பீரியல் பாங்கியில் இருந்து பெற்றுக் கொண்ட ரூபாய் ஐயாயிரமும் திடீர் என்று கனவு போவதென்றால்.....யார்தான் சஞ்சல மடைய மாட்டார்கள்? போலீஸார் சாமர்த்தியத்தில் அவனுக்கு துளிக்கூட நம்பிக்கையில்லை. ஆயினும் வேறு ஒன்றும் செய்ய முடியாத நிலைமையில் எந்த வழியை பின்பற்ற முடியும்! போலீஸாரும் இந்த மர்மமான திருட்டைக் கண்டு பிடிக்க விரிந்து கட்டிக்கொண்டு கிளம்பினார்கள்.

அன்று மாலை கோமதி வந்தான். ஆனால் இந்த தடவை கோபாலன் கூடவரவில்லை. ராமச்சந்திரன் தன்னுடைய நஷ்டத்தைப்பற்றி ஒன்றும் கூறுது மென்னமாவே இருந்தான். கோமதி மறைத்துப் பேச விரும்பவில்லை. வந்த உடன் காலிலேயே “நீங்கள் நஷ்டமடைந்த தொகை எவ்வளவு?” என்றான்.

ராமச்சந்திரன் திடுக்கிட்டான். “உனக்கு யார் அதைப்பற்றி சொன்னது?”

ஆனால் கோமதியினிடமிருந்து எதிர்பார்த்த பதில் வரவில்லை. “நீங்கள் என்னை தயவுசெய்து மன்னிக்க வேண்டும்” என்றான் கெஞ்சதலாக.

ராமச்சந்திரன் ஒன்றும் அறியாது விழித்தான். அவனால் பேசவும் முடியவில்லை. அவன் பேசவும் விரும்பவில்லை. “ஆம்.....காயலாவாக கிடந்த மாமா இன்று காலை எங்களை அழைத்து கோபாலனுடைய கடன் களை எல்லாம் கொடுத்து தீர்த்து விட்டதாகவும் மற்றைய ரொக்கம் ஆஸ்தி

எல்லாம் எங்கள் பேருக்கு மாற்றி விட்டதாகவும் கூறினார்” என்றான் கோமதி மறுபடியும்.

உடனே ராமச்சந்திரன் “அதற்கும் நீ சொல்வதற்கும் என்ன சம்பந்தம்” என்று கேட்டான்.

கோமதி விஷயத்தை சொல்ல கொஞ்சம் தயங்கினான். கடைசியாக ஏதோ தீர்மானத்திற்கு வந்தவனாய் “ஆமாம்.....மறைப்பதில் பிரயோசனமென்ன? சொல்லி விடுகிறேன். கோபாலன் நீங்கள் வெளியில் சென்ற பிறகு இங்கு வந்தான். அவன் புத்தி தடுமாற்ற மடைந்திருந்தது. இருந்தாலும் அவன் செய்தது என்னமோ தப்புதான்! இரும்பு பெட்டியின் மறுசாவி இருக்குமிடம் அவனுக்கு தெரியும். ஐயோ!..... என் அப்படி வெறிக்க வெறிக்கப் பார்க்கிறீர்கள்.....ஆம்.....நீங்கள் ஒரு கவரில் வைத்திருந்த ரொக்கத்தை அப்படியே எடுத்துக் கொண்டு அதைப் போல் மற்றொரு கவரை அங்கே வைத்து விட்டான்.....” என்றான்.

“என்ன! நீ சொல்வது உண்மையா?”

“நீங்கள் ஏன் சந்தேகப் படவேண்டும். இந்தாருங்கள் ரூபாய் நோட்டுகள் கொண்ட கவர்!” என்று கோமதி அந்த இன்ஷியூர் கவரை அவனிடம் நீட்டினான். ராமச்சந்திரன் அந்த கவரை பிரித்துப் பார்த்தான்! தான் வைத்தது வைத்தபடியே இருந்தது! பின் இரும்பு பெட்டியை உடைத்தது யார்? அதே இரவில் உண்மையாக திருட்டுப் போனது என்ன? கோபாலன் வைத்துவிட்டுப் போன அந்த போலி கவரா!

ராமச்சந்திரன் பிறகு விஷயத்தை அறிந்து கொண்டான். அவனுடைய பழைய உற்சாகம் மீண்டும் திரும்பி விட்டது.

“கோமதி.....” கோமதி சட்டென்று திரும்பினான். “என்ன இருந்தாலும் கோபாலன் செய்தது குற்றம் தானே” என்றான் ராமச்சந்திரன்.

கோமதி “ஆம்” என்ற பாவனையாய் தலை அசைத்தான். “அப்படியாயின் அவன் செய்த குற்றத்திற்கு தகுந்த தண்டனை என்ன?” என்று கேலியாக கேட்டான்.

“தண்டனையா? கோபாலன் செய்த குற்றத்திற்காக அதற்கு பரிகாரம் என்ன வேண்டுமானாலும் நான் செய்யத் தயார்”

“எனக்கு வேண்டியதெல்லாம் நீ ஒருத்திதான்” என்று ராமச்சந்திரன் ஆர்வத்தோடு கூறினான்.

ராமச்சந்திரன் ஆலிங்கனத்திற்கு கோமதி இணங்கினான். மாமாவும் தன் மனப் பூர்வமான சம்மதத்தைத் தந்து அவர்களை ஆசீர்வதித்தார். அதே சமயத்தில் போலீஸ் இன்ஸ்பெக்டர் துரைராஜ் பழைய குற்றவாளி ஆறு முகத்தைக் கைது செய்தார். அவன் கையில் அந்தக் கவர் இருந்தது.

ஆறுமுகம் திடுக்கிடவில்லை. “வாருங்கள்; உங்களை எதிர்பார்த்தே இருக்கிறேன்” என்றான்.

“உன்னைக் கைது செய்யப் போகிறேன்” என்று இன்ஸ்பெக்டர் கர்வத்தோடு கூறினார்.

“எதற்காக கைது செய்யப் போகிறீர்கள்” என்று ஆறுமுகம் சாவ தானமாகக் கேட்டான்.

“அட்வகேட் ராமச்சந்திரன் வீட்டிலிருந்து ஐயாயிரம் ரூபாய் நோட்டுகள் அடங்கிய இன்ஷியூர் கவர் ஒன்றை களவு செய்ததின் சம்பந்தமாக உன்னை ‘அரெஸ்ட்’ செய்யப் போகிறேன்”

“அதற்கு ஆதாரங்கள்”

“உன் கையிலிருக்கும் இந்த இன்ஷியூர் கவர் ஒன்றே போதாதா?”

ஆறுமுகம் வெறுப்போடு அந்தக் கவரை தூக்கி எறிந்தான். வெறும் கடுதாசிகள் தான் அதில் இருந்தன!

இன்ஸ்பெக்டர் துரைராஜ் ஆறுமுகத்தை நோக்கினார். “உன்னை முந்தா நாள் தானே விடுதலை செய்தார்கள். அதற்குள் அட்வகேட் வீட்டில் பணம் இருப்பது உனக்கு எப்படித் தெரியும்” என்றார்.

“வன்! அந்த வாலிபன்—என்னவோ கோபாலனும் அவன் யெயர் கூட—அவன் தான் ஒரு ஹோட்டலில் தன் நண்பர்களுடன் சொல்லிக் கொண்டிருந்தான். அதை நம்பி ஒரு பிச்சைக்கார வக்கீலின் இரும்பு பெட்டியை உடைத்தது தான் மிச்சம்” என்று அலட்சியமாய் கூறினான். இன்ஸ்பெக்டர் துரைராஜ் அவனுடன் ஸ்டேஷனுக்குச் சென்றான்.

*

*

*

*

கோமதியும் ராமச்சந்திரனும் இல்லற வாழ்க்கையை இன்புற நடத்த ஆரம்பித்து ஒருவருடம் சென்று மறைந்தது. கோபாலன் இப்பொழுது முற்றிலும் திருந்தி விட்டான். ஒரு நாள் மூவரும் சாயந்திரம் காப்பி சாப்பிட்டு விட்டு சாவகாசமாய் மொட்டை மாடியில் உட்கார்ந்து பேசிக் கொண்டு இருக்கிறார்கள்.

ராமச்சந்திரன் கோபாலனைப் பார்த்து “அது எல்லாம் சரிதான் உனக்கு எப்படி ஆறுமுகத்தின் எதிரில் என் பணத்தைப்பற்றி பிரஸ்தாபிக்க வேண்டும் என்று தோன்றியது” என்றான்.

“ஓ! அதுவா! ஆறுமுகத்தை ஒரு ஹோட்டலில் கண்டேன். அவனை சில போலீஸார் கண்காணித்துக் கொண்டிருந்தார்கள். அவன் யார் என்று விசாரித்ததற்கு அவன் ஒரு பழைய குற்றவாளி என்று சொன்னார்கள். உடனே சட்டென்று என் மனதில் ஒரு எண்ணம் உதித்தது. அவன் காதில் வீழும்படி இந்த பணத்தைப்பற்றி பிரஸ்தாபித்தால் அவன் நிச்சயம் அதை கொள்ளையிட முயற்சி செய்வான் என்று எனக்கு தோன்றியது. என் பேரிலும் சந்தேகமிருக்காது. என் மாமா எனக்கு பணம் கொடுத்ததும் அதை உங்களிடம் கொடுத்து விட்டு பிறகு இதைச் சொல்லலாம் என்று எண்ணியிருந்தேன். ஆனால் நிலைமை ஒரே இரவில் முற்றிலும் மாறிவிட்டது” என்றான் கோபாலன்.

“இல்லாமல் போனால் இவ்வளவு சீக்கிரமாக இந்த கிளியை கூண்டில் அடைக்க முடியுமா?” என்று ராமச்சந்திரன் கூறிக்கொண்டே கோமதியைப் பார்த்தான். கோமதி புன்னகை புரிந்தான்.

பாரதியின் பாட்டோவியம்

(தே. ப. பெருமாள்.)

(176-ம் பக்கத் தொடர்ச்சி.)

இனிப் பாட்டியற்றும் பாவலர் உள்ளத்தில் கலைமகள் இருப்பதாக கவி கூறுகின்றார். பாட்டியற்றும் பாவலர் உள்ளம் மாசுமறுவற்றது. மிகத் தூய்மையுடையது. அவரது உள்ளம் எஞ்ஞான்றும் நற்செய்கை செய்தலில் வேட்கைகொண்டு விளங்கும். அவரது மனதில் காழ்ப்பு, அவா, வெகுளியாதிய தீக்குணங்கள் எழுதல் அரிது. அன்றாது உள்ளம் என்றும் அன்பு, பொறை யாதிய நற்குணங்களால் நிறைவுற்று விளங்கும். அறிஞர் நல்லுள்ளத்திற்கு புலவ ருள்ளத்தையே சான்று கூறுவர். இத்தகைய பெருமை சான்ற புலவருள்ளம் இவ்வையகத்தே தோன்றும் இயற்கை எழிலில் ஈடுபட்டதாய் அதை யாக்கிய இறைவனிடம் போன் புடையதாய் விளங்கும். அத்தகைய தூய உள்ளத்தில் கலைமகள் உறைதல் இயற்கையே. இதையே நமது பாரதியார் 'கொள்ளையின்பங் குலவு கவிதை கூறு பாவலர் உள்ளத் திருப்பான்' என்று கூறினர். நற்கவிதை இன்பத் தைக் கொள்ளை கொண்டு மலையென அள்ளிச் சொரியுந் தன்மைய வா தவின் 'கொள்ளையின்பங் குலவு கவிதை' என்றார்.

இனி வேதத்துள் கலைமகள் விளங்குவதாய்க் கூறுகின்றார். வேதம் மக் களை இறைவனின் மையிற் சேர்ப்பதாதலின், அவற்றுள் கலைமகள் உறைதல் இயல்பே. கள்ளமற்ற முனிவர் மொழியின் உட்பொருள் கலைமகள் என்று கவிஞர் கூறுகின்றார். பாசம் அற்று இன்பவடிவினனாய் இறைவனடி சேர் தற்கு ஒல்லும் வகையான் அல்லும் பகலும் அருந்தொண்டாற்றும் முனிவர் தம்மொழியும் அவ்வாண்டகையை அடைதற்குரிய உயரிய வழியேயாம். ஆதலின் அம்மொழியில் செல்வி கலைமகள் உறைதல் உண்மையே. இதையே கவிஞர் 'கள்ளமற்ற முனிவர் கூறும் கருணை வாசகத்துட் பொருளாவான்' என்று கூறினர். கள்ளமற்ற முனிவரின் தெள்ளிய மொழி மக்களை மாண் புடை உலகிற்கு அனுப்ப ஏதுவா யிருத்தலின் அன்றார் தம்மொழியை கருணை என்ற அடை மொழியுடன் 'கருணைவாசகம்' என்று கூறினர். என்னே பாரதியார் பாட்டோவியத் திறன்! ஒவ்வொரு வாக்கிலும் எத் தகைய உயரிய பெருந் நிரம்பியிருக்கின்றன!

பாரதியாரின் பாட்டுச் சித்திரத்தில் காலைக் கவினைப்பற்றிய ஒவியம் மிக அழகாக அமைந்து தனிக் கீர்த்தியோடு விளங்குகின்றது. அவ்வோ வியத்தினை நோக்கியதும் நாம் அப்பாட்டில் ஈடுபட்டு அடையும் இன்பத்தி னும் பன்மடங்கு நமது உள்ளம் களிப்பு கொள்ளுகின்றது. அத்தகைய உயரிய ஒவியத்தினை அடியில் தீட்டுகின்றோம்.

“கடலின் மிசை கதிர்களை வீசித்

கடுகி வான்மிசை ஏறுதி யையா

படரும் வாளுளி யின்பத்தைக் கண்டு
பாட்டுப் பாடி மகிழ்வன புட்கள்
உடல் பரந்த கடலுந் தனுள்ளே
ஒவ்வோர் துண் டுளியும் விழியாகச்
சுடரு நின்றன் வடிவை யுட்கொண்டே
சுருதி பாடிப் புகழ்கின்ற திங்கே ”—என்பதாகும்.

இது காலையில் கடற்கரையில் தோன்றும் கவிஞரும். ஞாயிற்றின் உதயம் தொடங்குகின்றது. இருட் படலங்கள் யாண்டோ ஒளித்தன. ஆதித் தனும் மெல்ல மெல்ல மேலேறுகின்றன. அவனது இன்ப இளவெயிலைக்கண்ட பறவைக் கூட்டங்கள் இளிய குரலைக் கிளப்பிக் கொண்டே கூட்டை விட்டு வெளிப்போந்து வான்மிசை பறக்கின்றன. கடலெல்லாம் அவ்வாதிதன் ஒளி! அவ்வொளியினைப் பெற்ற அக்கருங் கனைகடல் காட்டும் கவினென்ன! பொன்னை உருக்கிவிட்டதை யொப்ப அவ்வெள்ளம் எழிற் பொலிவுபெற்று விளங்குகின்றது. இஃதையே பாரதியார் தம் பாட்டின் கண் கூறுகின்றார்.

ஆதித்தன் பொன்னொளியில் மின்னுங் கடலினைக் கண்ட கவிஞர், அவ்வாதித்தனை நோக்கி ‘எண்ணற்ற துளிக் கண்களையுடைய கண்ணகல் கருங்கடல், உன் பொன்னொளியை அக்கண்களால் பருகி களிப்பு கொண்டு நினைப்புகழ்ந்து சுருதி பாடுகின்றது’ என்று கூறுகின்றார். இது எத்துனை உயரிய நயஞ்சான்று விளங்குகின்றன. இக்கருத்தினை இவர்,

“உடல் பரந்த கடலுந் தனுள்ளே
ஒவ்வோர் துண் டுளியும் விழியாகச்
சுடரு நின்றன் வடிவை யுட்கொண்டே
சுருதி பாடிப் புகழ்கின்ற திங்கே”

என்னும் பொருட் பொதிந்த சிற்றடிகளால் கூறுகின்றார். இச்சித்திரத்தினைக் கண்ட எந்தத் தமிழறிஞனும் இன்பம் அடையாதிதான்.

அந்திமாலக் கவினையும் பாரதியார் அழகுற கூறுகின்றார். அந்திமாலையில் ஆதித்தன் மிக வேகத்துடன் சுழன்று மேற்றிசை சாய்தலை இவர் பொன்னடிகளால் பொறித்துள்ளார். அவ்வடிகள் பொன்னில் மின்னும் வைரத்தினையும் வைத்துச் சமைத்த கோதைபோல் ஒளிருகின்றது. ஒளியோடு வீறிட்டு விளங்கும் அவ்வடிகள் பாரதி இயற்றிய பாஞ்சாலி சபதம் எனும் நூற்கண் காணப்படுகின்றன. அந்நூலகத்தே இவ்வழகு ஒளிரும் ஒலியம் பொறித்த பக்கத்தினை திருப்பியதும் நமது விழிகள் அவ்வோவியத்தினைக் கண்ட வண்ணம் தமது ஆழ்ந்த நோக்கை அதனுட் செலுத்துகின்றன. பின் அவ்விழிகள் தாம் கண்ட அவ்வின்பப் பொன்னெழி லோவியத்தை தங்கள் உயிர்த்தோழனாகிய உளத்திற்கு அறிவிக்கின்றன. அஃதறிந்த அவ்வுள்ளம் பெரு மகிழ்வு கொண்டு இன்பப் பெருக்கால் தனது கவலை அனைத்தையும் காற்றில் பறக்கவிடுகின்றது.

பாஞ்சாலி சபதத்தின் கண் காணும் அச்செந்தமிழ் சித்திர ஒலியத்தை பாரதியார் அருச்சுனன் வாக்காகக் கூறிக் காட்டுகின்றார். கௌரவர் நக

ரோகும் அறத்தலைவன் கூட்டம் வழியிடை ஓர் பூம்பொழிலின் கண் தங்க நோர்ந்தது. அது போழ்து காண்டபன் தங்காதற் செல்வம் பாஞ்சாலியினை அழைத்துக் கொண்டு தனியிடமாகிய ஒரு பைம்புல் மேட்டுநிலத்தில் அமர்ந்தான். அவ்வமயம் அந்திப் பொழுதாதலின் பார்த்தனுக்கும் பாஞ்சாலிக்கும் பரிதியின் மேற்றிசை சாய்வு தோன்றியது. அஃது கண்டு களித்த காதற்றலைவன் தன் மிசை சாய்ந்த காரிகையை நோக்கி அவ் வெழி லினை விளக்கிக் கூறுகின்றான்.

“அடிவானத்தே யங்கு பரிதிக் கோளம்
அளப்பரிய விரைவினெடு சுழலக் காண்பாய்
இடிவானத் தொளி மின்னல் பத்துக்கோடி
யெடுத்தவற்றை யொன்றுபட வருக்கி வார்த்து
முடிவான வட்டத்தைக் காளி யாங்கே
மொய்குழலாய் சுழற்றுவதன் மொய்ப்பு காணாய்
வடிவானத் தொன்றாக தகடிரண்டு
வட்ட முறச் சுழலுவதை வளைந்து காண்பாய்

.....
அடிபார்! சுடர்ப்பரிதியை சூழவே படர்முகில்
எத்தனை தீப்பட் டெரிவன! ஓகோ!
என்னடி யிந்த வன்னத் தியல்புகள்
எத்தனை வடிவம்! எத்தனை கலவை!
தியின் சூழம்புகள்!—செழும்பொன் காய்ச்சி
விட்ட வோடைகள்!—வெம்மை தோன்றாமே
எரிந்திடுந் தங்கத் தீவுகள்!—பாரடி!
நீலப்பொய் கைகள்! அட்டா நீல
வன்ன மொன்றி லெத்தனை வகையடி!
எத்தனை செம்மை! பசுமையும் கருமையும்
எத்தனை!—கரிய பெரும் பூதம்!
நீலப்பொய் கையின் மிதந்திடுந் தங்கத்
தோணிகள் சுடரொளி பொற்கரை யிட்ட
கருஞ் சிகரங்கள்! காண்டி யாங்கு
தங்கத் திமிங்கிலம் தாம்பல மிதக்கும்
இருட்டகல்! ஆஹா! எங்கு நோக்கிடினும்
ஒளித்திரன்! ஒளித்திரன்! வன்னக் களஞ்சியம்.”

‘தையலே! அதோ காண் அடிவானத்தே. அங்கே இரவி கொடு வேகமுடன் சுழலுகின்றான். இடி மின்னல் பத்துக்கோடி ஒன்றாய் உருக் கிச் செய்தாலென்ன இரு தகடுகள் ஒன்றாய் உருளுகின்றன. அத்தகடுகள் காட்டும் மரகதப்பச்சை நிறமென்ன! இருட் கருமை யென்ன! பொன் னெளி யென்ன!

பாரணங்கே பார்! மின்னலொடு அவ்விரவி சுற்றுவதைக் காண்! அதை அண்மிய கொண்டற் கூட்டம் எரியிடைப்பட் டெரிந்தன! எத்தனை எழில்காட்டி அப்பரிதி செல்லுகின்றது. எத்துணை நிறம்! தன்னையும் மிஞ்சிய வேகத்தில் சுற்றுவதால் நமது கண்ணையும் பறிக்கின்றதன்றோ! ஓகோ! நீலப் பொய்கையில் தங்கத் தோணிகள்! நெடு வெளியில் கொடுஞ் சிகரங்கள்! பொன்னுழியில் மின்னுந் திமிங்கிலம்! யாண்டும் பொன் யாறுகள்! எங்கணும் பொன்னுடைகள்! அங்கங்கே வெம்மையற்ற பொன் தீவுகள். எல்லாம் பொன்மயம்! அப்பொன் மயத்தில் பன்னிறம்! நீலச் சூடர்! நீண்டஒளி! அவ் வெளியிடைக் கரும்பூதக் கூட்டங்கள்! என் றிவ்வாறெல்லாம் காண்டபன் தங் காதலியிடம் அந்திமாலையின் அழகை விளக்கிக் கூறுகின்றான்.


என்ன அழகான சித்திரம்! எத்துணை பொருணயம்! செஞ்சொற் பொலிவு! பாரதியைப்போல் அந்திமாலையின் அழகை நயமுற கூறிக்காட்டிய பாவலர் தமிழ் மொழியில் ஒரு சிலரேயாம். அவர்தம் மோவியமும் இத்துணை எளிய நடையில் இளியனவாய் அமையப்பெற்றில. பாரதியின் அந்திமால் இப்பாட்டோவியமோ கதிரவன் குடதிசை சாய்தலின் கவினை அங்ஙனமே அறிவிக்கின்றது. பிறழ்ந்து கூறக் காண்கிலேம்.

பாரதியின் பின்னாட் பெருமைக்கு இத்தகைய பாட்டோவியங்களே சிறந்த துணையாய் அமைந்து விளங்கும். ஒவ்வொரு தமிழ் மகனும் பாரதியின் இத்தகைய பாட்டோவியங்களை நோக்கி அவற்றின் வன்மையை அறிந்து உலகிடை அதன் பெருமையைப் பரப்புதல் வேண்டும். அன்றே நாம் பாரதிக்கு-நமது தெய்வத் தமிழ் கவிக்கு ஏற்ற பணியை இயற்றியவர் ஆவோம். அன்றே தமிழின் பெருமையும் உலகிடை விளங்கும்.

ஏஜண்டுகள் தேவை.

எல்லா ஊர்களிலும் நமது 'ஆனந்தபோதினி' மாத, வாரப் பத்திரிகைகளை விற்பதற்கும், சந்தா சேர்த்துக் கொடுப்பதற்கும், விளம்பரம் சேர்த்துக் கொடுப்பதற்கும் தக்க சாமர்த்தியமுள்ள ஏஜண்டுகள் தேவை. விவரம் அறிய விரும்புவோர் எமக்கு எழுதித் தெரிந்து கொள்ளவும். நமது புஸ்தகங்களும் பத்திரிகைகளும் எல்லா ஸ்டேஷன்களிலுமுள்ள ஹிக்கீன்பாத்தம் புஸ்தக சாலைகளில் கிடைக்கும்.

மானேஜர்.



55. ஐரோப்பிய மஹர் யுத்தம்

(T. S. ராஜகோபாலன், B. A., L. T.)

ஐந்தாம் உலகத்தில் யுத்தவெறி, நாகரீகர்களெனச் சொல்லப் பட்டும், கருதப்பட்டும் வந்திருக்கும் ஜெர்மனியரிடமும், இதாலியரிடம், ஜப்பானியரிடமும் தலைவிரித்தாடுவதை பத்திரிகைகளில் பிரதிதினமும் படித்து வருகிறோம். ஜெர்மனியின் சர்வாதிகாரியான ஹிட்லரும் இதாலிய சர்வாதிகாரியான முஸுலோனியும், ஐரோப்பாவையே கலக்கி வருகிறார்கள். தர்மம், ஜீவகாருண்யம், மனித உணர்ச்சி என்பன அவர்களிடம் உண்டோ என்று ஐயுறும்படியும் அநேக நிகழ்ச்சிகளைக் கேள்விப்பட்டும், படித்தும், படங்களிலேயே பார்த்தும் வருகிறோம். பெண்கள், குழந்தைகள், வயோதிகர்கள், திக்கற்றவர்கள், கோவில்கள், மடங்கள், கஷ்ட நிவாரண ஸ்தாபனங்கள் என்ற பேதா பேதமில்லாமல் சகலமும், ரஸாயனப்படிப்பு முதிர்ச்சியினால், கண்மூடி, கண் திறப்பதற்குள் லக்ஷக் கணக்கானவை நாசமாகின்றன. ரஸாயனமும், பொன்திகழும், பொது அறிவும் ஜனசமூகத்தின் செளக்கியங்களையும் சுகத்தையும் அபிவிருத்தி செய்வதற்கான ஆக்க முறைகளில் உபயோகப்படுத்தப்படாமல், அழிவு வேலையில் உபயோகப்படுத்தப் படுவதைப் பார்க்குங் காலத்தி, “ஓ கடவுளே, இந்த பேய் நாகரீக வளர்ச்சியை ஏன் மனித வர்க்கத்திற்குக் காட்டினாய்? நீ இருப்பதும் உண்மையோ?” என்று அலறும்படியாக இருக்கிறது. ஜப்பான் சமீபகாலத்திலேயே நாகரீக மடைந்து, சுயஆட்சிப் போக்கில் அபரிமிதமான முன்னேற்றத்தை யடைந்து, சகல துறைகளிலும் விருத்தியாகியும், அரக்கத்தன்மையில், மேற்குநாட்டு அசுரர்களையும் தோற்கச் செய்து விட்டது? இதுவோ நாகரீகம்? இதுவோ முன்னேற்றம்? இதுவோ வளர்ச்சி? இவர்களுடைய தீவிரப்போக்கு, பிரிட்டிஷ் சிங்கத்தையும் தத்தளித்துத் திணறும்படி செய்துவருவது அனுபவ பூர்வமானது என்பது வினங்குகின்றது.

இந்த விபரீதப் போக்கிற்கு முன்னைய 1914-ம் வருஷத்திய மாபெரும் போரே காரணம் என்பது வெளிப்படை. சென்ற யுத்த முடிவில், ஐரோப்பிய தேசங்களின் பலவற்றின் கஷ்ட நஷ்டங்களுக்கு ஜெர்மனியரையே பொறுப்பாளியாக்கி, அத் தேசத்தை பூராவும் திவாலாக்கியதுடன், ஐரோப்பாவுக்குப் புறம்பாக இருந்த பல ஜெர்மன் சாம்ராஜ்ய பாகங்களையும் பறிமுதல் செய்த விஷயம்தான் என்று அறியலாம். ஆங்கில சரித்திர புத்தகங்களிலேயே காணப்பட்டிருக்கும் காரணங்கள் யுத்தத்திற்கு பின்வருமாறு: “ஜெர்மனிக்கு வியாபாரப் பைத்தியம் பிடித்துவிட்டது. வரணமான லாபம் அடையவேண்டும் என்ற ஆசை வந்துவிட்டது. அதிலும்

ஆங்கிலேயருடைய கடலாதிக்கத்தையும் மீறி, வியாபாரத் துறைகளில் போட்டியிட முயன்றது. அதை யொட்டி, வெகுதூரமாகவே யுத்த சன்னைத்தமாக இருந்துகொண்டு, ஆயுதங்களையும், யுத்த உபகரணங்களையும், நீர் மூழ்கிக் கப்பல்களையும், நாசகாரிகளையும் வெடிகுண்டுகளையும் ஏராளமாகக் குவித்து வைத்துக்கொண்டு சமயம் எப்போது வாய்க்குமென பார்த்துக் கொண்டே யிருந்தது. முத்திய தரைக்கடலின் கிழக்குப் பாகத்திலிருந்து வந்த துருக்கியுடன் நேசமாக இருந்துகொண்டு, இந்தியாவைப் பிடித்து, இந்திய வியாபாரத்தைக் கொள்ளை கொண்டுவிட முயன்றது. அதற்கு ஆஸ்திரியாவும் துணையிருந்தது. இதற்கு விரோதமாக, தற்காப்பாகப் பல தேசங்களும் வேலைகள் செய்யவேண்டி யிருந்தது. சம்பிரதாயமாக உள்ள (துருக்கராட்சிக் குட்பட்டிருந்த கிருஸ்தவர்களின்) நலத்தில் பெருங் கவலை வந்தது. ஏனெனில் துருக்கி ஜெர்மனி கையில் இருந்தது. பிரான்ஸ், ரஷ்யா இங்கிலாந்து முதலிய தேசங்கள் ஒன்று கூடி நேசக்கையில்ன ராகச் சேர்ந்துகொள்ள, ஜெர்மனியின் விபரீத காரியங்களை தூண்டின. இந்த விபரீத போக்கின் உச்சஸ்தானம், பெல்ஜியத்தின் பொது நிலைமையைப் பங்கப்படுத்தி, திடீரென அந்த தேசத்தின் வழியாக ஜெர்மன் படைகள் சென்று, பிரான்ஸைத் தாக்க முயன்றதில் ஏற்பட்டது. எதிர்த்த பெல்ஜியர்களை ஜெர்மனியர் தவிடு பொடியாக்கினர்.

பெல்ஜியம் பொது தேசமாக வைக்கப்பட்டிருந்தது. அதற்குள் எந்த வல்லரசும் யுத்த நோக்கத்துடனாவது, படை நடத்திக் கொண்டா வது, யுத்த சன்னத்தாகவாவது போகக் கூடாது என்ற ஒரு ஒப்பந்தம் செய்யப்பட்டிருந்தது. அதை மீறியது ஜெர்மனியின் பேரில் குற்றம் என்று பிரிட்டிஷ் சமாசார முறையில் உலகத்தாருக்கும் நம்மைப் போன்ற வர்களுக்கும் நானது வரையில் தெரிவிக்கப்பட்டு வந்திருக்கிறது. அவர்க ளுக்கு உள்ள செல்வாக்கு, ஆதிக்கம், இவைகளினால் இதை விட வேறு மூலங்களில் விஷய அறிவுக்கு ஹேதுகரம் இல்லை யென்பது உணர்ந்து கொள்ள வேண்டிய விஷயமாகும். பெல்ஜியத்தின் பொது நிலைமைக்குப் பங்கம் ஏற்பட்டு, பெல்ஜியம் தவிடு பொடியானபோது, பிரான்ஸ் எல்லை வரைக்கும் எட்டி, பிரான்ஸின் தலைநகர் பாரிஸுக்கு வெகு சமீபத்தில் ஜெர்மன் படைகள் நெருங்கி விட்டன. அப்படியாகும் போது, இங்கிலாந் தின் கடல் ஆதிக்கத்திற்கும், அதன் மூலமான பலவித கௌரவங்களுக்கும் லாபங்களுக்கும், சுபிக்ஷ ஹேதுக்களுக்கும் ஆபத்து வந்து விட்டது விளக்க மான விஷயம். தவிரவும் கப்பல் படைகள் சுலபமாக சமுத்திரங்களில் வந்து தாராளமாய் நடமாடாதபடி ஜெர்மனியர் நீரில் மிதக்கக் கூடியன வும், மூழ்கக் கூடியனவுமான பலவித நாசகாரிகளை, ரகசியமாக, உலகத் தின் பல முக்கியமான கடல் மாக்கங்களில் நிரப்பி வைத்து விட்டனர். அத னால் பல கப்பல்களும், பிரயாணிகளும், வியாபார பொருள்களும் கணக்கில் லாதபடி அக்கிரமமாக அழிய நேரிட்டது. (இந்தப் போக்கில் தான் “எம் டன்” என்ற ஒரு நீர் மூழ்கிக் கப்பல் உலகத்தில் பல பாகங்களில் திடீ ரென தோன்றி குண்டு மாரிகளைப் பொழிந்து விட்டு, மின்னலைப் போல் மறைந்தது என்பது பலருடைய ரூபகத்தில் வரலாம். அந்த எம்ட்னைப் பற்றிய பல விசித்திர விநோதமான கதைகளும் பறந்தன என்பதும் ரூப கத்திற்கு வரக் கூடிய விஷயமாகும். கடைசியில் எங்கோ ஆஸ்திரேலியா

வின் பக்கத்தில் அந்தக் கப்பல் பிடிக்கப்பட்டு விட்டதாம்.) இந்த அதிக ரம காரியத்தினாலேயே அமெரிக்க ஐக்கிய நாடுகளுக்கே மனது வெறுத்து, யுத்தத்தில் கலந்து கொண்டு முடிவுக்குக் கொண்டு வர வேறுவாயிற்று. இதிலிருந்து அமெரிக்க ஐக்கிய நாட்டினர் யுத்தத்தில் கலந்து கொள்ளும் வரையில் ஜெர்மனியின் சக்தி பொதுவாக குறையவில்லை என்று அறிய லாம்.

பிரஞ்சு எல்லைக்கு சமீபத்தில் ஜெர்மனியர் வந்து விட்டபோது தான் “இந்தியாவிலிருந்து சென்ற கூர்க்கர்களடங்கிய சேனை தீவிரமாகப் போர் புரிந்து ஜெர்மனியரைப் பின்னடையச் செய்தது” என்று நமது பிரசாரக் கள் தெருக்களில் நின்று வீரம் பேசும் சம்பவம் நடந்தது. சமீபகாலத்தில் கூட, மாஜி கெய்ஸர் வில்லியமுக்கு அந்த சம்பவம், மனதில் பசு மரத்தாணி போல் பதிந்திருப்பதுடன், மறக்கக் கூடாதததாகவும் இருப்பதாக பிரஸ் தாபமும் உண்டு. ஆகக் கூடி ஜெர்மனி தான் ஹத்து மீறி மாபெரும் யுத் தத்தைக் கிளப்பி பல நஷ்டங்களை அப்போது உண்டாக்கியது என்பது, சிறு குழந்தைகளுக்கும் கூட தெரியும்படியாக ஏற்பட்டிருக்கிறது. இந்த உண்மையின் ஊடே மற்றொரு உண்மையும் புலனாவது சிந்தித்தறியக் கூடி யதாக இருக்கிறதை உணரலாம். தொழிற் புரட்சிக்குப் பிறகு இங்கிலாந் தின் நிலைமையே பலவித அம்சங்களிலும் மாறி விட்டது. அசாத்நன்மை வாய்ந்த பலவித இயந்திரங்களுக்கும் விற்பனைச் சந்தை வேண்டும். அந் தப் பலவித இயந்திரங்களின் மூலம் ஆகக் கூடிய செய் பொருள்கள் இருந் தால் தான் வேலைகள் நடந்து ஜனங்கள் பசியாறலாம். அச் செய் பொருள் களுக்கான மூலப் பொருள்கள் கிடைக்கக் கூடிய செழிப்பான சந்தை வேண்டும். அந்த மூலப் பொருள்கள் தங்கள் இஷ்டப்பட்டபடி வாங்கப் பட வேண்டும். இந்த செய்பொருள்களைத் திருப்பி விற்பதற்கான சந்தை இன்றியமையாததாக இருந்து அந்த தேசத்து ஜனங்களும், சோணகிரிக ளாக இருக்க வேண்டும். (இவற்றை யுணர்ந்தால் ஒட்டாவா ஒப்பந்தத்தின் தன்மை நன்கு விளங்கலாம்.)

இந்த மாதிரியான சந்தர்ப்பத்தில், பலவித தொழில் முறைகளிலும் ஜெர்மனி, அபரிமிதமான அபிவிருத்தியாகி, எந்த ஆங்கில சாமானுடனும் எந்த எல்லைக்கும் போட்டி போட்டு மடக்கக் கூடிய அளவுக்கு இருந்தது. இந்த அபிவிருத்தி இயற்கையாகவே இங்கிலாந்துக்கு உபத்திரவம் என்பது வெள்ளிடைமலை! தன்னுடைய கடலாதிக்கத்தைக் கொண்டு வேண்டிய படிக்கு, ஜெர்மனியின் வியாபாரப் போக்கிற்கு தடைகள் செய்தும் ஜெர் மனிக்கு லகூழியம் இல்லை. இவ்வளவு உபத்திரவம் அனுபவித்த ஜெர் மனிக்கு அப்போதும், இப்போதும் பிரிட்டானியா ராணிக்குள்ள மதிப்பி னிடம் ஆத்திரம் உண்டானதும் உண்டாவதும் சகஜம்! அதைக் கண்டு அப்போது ஆத்திரமும் அச்சமும் ஆங்கிலேயர் அடைந்ததும் இயற்கையே! அதற்கான முறைகளில் முயன்றதற்குத் தகுந்த காரணங்களையே பிரசாரம் செய்வதும் இயற்கையே! கொஞ்ச காலத்திற்கு முன்பு, மாஜி கெய்ஸர் வில் லியமாலேயே எழுதப் பட்டதான, “என் சரித்திரக் குறிப்புகள்” என்று பொருள்படும் “My Memoirs—by Kaiser William” என்ற ஒரு புத்தகத்தைக் கூர்ந்து கவனித்துப் படிக்க நேர்ந்தது. அதில் கண்ட விஷ யங்களைச் சிலராவது படித்திருக்கலாம் என்றாலும், ஆனந்தன் வாசகர்களின்

பொருட்டு அதையும் இத்தொடர்ச்சிகளில் வெளியிட்டு, இத்தொடர்களை முடிக்க உத்தேசித்து, இந்த 55-வது பகுதியில் எழுதப்பட்டிருக்கிறது.

மாஜி கெய்ஸர் வில்லியமின் தற்சரித்திரக் குறிப்புகளில், இந்த யுத்த விஷயம், பொரும்பான்மையான ஸ்தானம் பெற்றிருந்தது. தான் விக்டோரியா ராணியின் மகன் வயிற்று பேராக இருந்தும், தன்னைச் சந்தேக நோக்குடனும், ஓர வஞ்சனையாகவும் பாட்டியார் நடத்தியதற்கு சில உதாரணங்கள் கொடுத்திருக்கிறார். ஒரு சமயம் இந்த வியாபார சம்பந்தமாகவே ஒரு சிக்கலான நிலைமையில் தன்னைக் கொண்டு வைத்து, ஒரு பிரமாணம் வாங்கவும் முயற்சி செய்தான் என்றும், அப்போது, தான் “பாட்டி! என் தேசத்து அரசன் நான் என்ற முறையில், என் தர்மமும் மனசாகியும் வேறு விதமாகக் கூறுகின்றன. ஆகவே மன்னிக்கவும். இவ்விஷயமாகப் பேச்சை நிறுத்தி விடுவோம்” என்று சொல்லி திடீரென முறித்துக் கொண்டு கிளம்பி விட்டதாகவும் கூறியிருக்கிறார். மற்றொரு சமயம், பால பருவத்தில் மாஜி சக்கரவர்த்தி காலஞ் சென்ற ஜார்ஜ் Vன் காலில் கயிற்றைக் கட்டி தாதரவென்று இழுத்துவிட்டு விளையாடினதில், ஜார்ஜ்ஐக்கு காயம் உண்டாகி விட்டதாம். இந்த விதமான குறிப்புகளுக்குப் பிறகு, பெரிய யுத்தத்தைப்பற்றி யெழுதும் போது, வியாபாரப் போட்டியையும் குறிப்பிட்டு, தேசப் பாதுகாப்புக்கும், வியாபாரத்திற்கும் ஆன குறைந்த அளவு தளவாடங்களைத் தான் தயாரித்ததாகவும் சொல்லியிருக்கிறார். யுத்தம் ஆரம்பித்ததாகச் சொல்லப் பட்ட தற்சமயத்தில், சுகாதார வசதிக்காக, நார்வே பிரதேசங்களில் தான் போய் வாசம் செய்துகொண்டிருந்தாராம். பெல்ஜியத்தின் பொது நிலைமையைப் பங்கம் செய்ததாகத் தன்னைக் குற்றஞ் சாட்டுவது அபாண்டம் என்றும், பிரான்ஸ்காரர் சுமார் 1908-ம் வருஷத்திலிருந்தே கோட்டைகளைக் கட்டியும், யுத்த தளவாடங்களை பெல்ஜியத்திற்குள் சேக்கித்து வைத்து விட்டதாகவும் பல இடங்களிலும், பல வேஷங்களிலும் ஒற்றர்களையனுப்பி, பல ஸ்தலங்களையும், ஸ்தாபனங்களையும் புகைப் படங்கள் எடுக்கச் செய்தனர் என்றும், யுத்தாங்கங்களைக் கூட நிர்மாணித்து விட்டனர் என்றும் எழுதியுள்ளார். யுத்தத்தை நிறுத்திவிட தன்னாலான வரையில் முயற்சி செய்தும் பலவித குழப்பங்களையும், சூழ்ச்சிகளையும் சதியாலோசனைகளையும் தன் நாட்டிற்குள்ளேயே செய்து தன் நிலைமையைச் சமாளிக்கக் கூடாததாகச் செய்து விட்டனர் என்றும், தீராத முறையில் யுத்தம் ஆரம்பித்த பிறகும் கூட உலக கதோலிக குருவான இத்தாலிய போப்பிடம் தான் மன்றாடி சமாதானத்தை நிலை நிறுத்தும்படி கேட்டுக் கொண்டதாகவும் அவர் முயன்றும் கூட சமாதானத்தை நிலை நிறுத்த முடியவில்லை யென்பதையும் ஸ்பஷ்டமாக விளக்கி, யுத்தத்திற்குப் பொறுப்பாளி தான் அல்லவே அல்ல என்றும் தெளிவாகவும் கோவையாகவும் விளக்கியுள்ளார்.

எவ்வாறாயினும் யுத்தம் நடந்தது. ஆரம்ப கட்டத்தில் ஜெர்மனி வெகு துரிதமாகவும், மூர்க்கமாகவும் முன்னேறியது. பிறகு சமாளிக்க முடியாமல் போனதற்கு ஐக்கிய நாடுகள் யுத்தத்தில் கலந்து கொண்டது தான் காரணம். இத்தாலியும் அப்போது நேசக் கட்சியினர் பக்கம் சேர்ந்து கிளம்பியது. ரஷ்யாவில் புரட்சி ஏற்பட்டது. ஸார் அரசன் வீழ்ந்தான். குடியரசு ஏற்பட்டது. ஜெர்மனி கை சளைத்தது. அதுதான் சமயம் என்று கண்டன நேசதேசங்கள். பட்ட கடன்களுக்கும், ஆன செலவுகளுக்கும்,

ஜெர்மனியையே ஜவாப்தாரியர்க்கின! ஜெர்மனி திவாலாகியது! கெய்ஸர் வில்லியம் ஆட்சி துறந்தார்! குடியரசு ஸ்தாபிக்கப் பட்டது. உள்ள எல்லாக் கடன்களுக்கும் ஜெர்மனியர், உள்ள காலி கஜாலுவையே காட்டி "வேண்டிய அளவு எடுத்துக் கொள்ளுங்கள்" என்று சொல்லினர். (ஜெர்மன் மார்க்கு நோட்டுகளுக்கு ஒரு காலத்தில் சிறந்த மதிப்பும் செல்வாக்கும் இருந்து, தற்போது துடைக்கக்கூட உபயோகமாகாத துண்டு காகிதமாகிவிட்டது பலருடைய அனுபவத்தில் இருக்கலாம்.) பிறகு தன் வியாபாரத்திற்கு இடங்கொடுத்தால் கடன்களைக் கொடுக்கலாம் என்று சொல்லிக் கொண்டதின் பேரில், தீராத முறையில் வேண்டா வெறுப்பாக, அனுமதித்த பிறகுதான் ஜெர்மன் சாமான்கள் மறுபடியும் மார்க்கெட்டுகளில் வர ஆரம்பித்து சாமான்களின் விலைகளும் குறைந்திருக்கின்றன. (நம்மில் பலருடைய அனுபவத்திலும், 1915 முதல் 1922 வரையில் ஜெர்மன் சாமான்கள் வராமல் ஜப்பான் சாமான்கள் மார்க்கெட்டுகளில் நிறம்பி விற்றன என்பது வந்திருக்கலாம். உதாரணமாக விளக்கு சிம்ணிகள் பட்டப் என்று வாரத்தில் 5, 6 உடைந்தது ரூபகம் வரலாம். அப்போதுதான் ஜப்பான் பல தொழில்களிலும் ஆரம்ப திசையில் இருந்து ஜெர்மன் சாமான்களின் உறுதிக்கு அத்தாட்சி கூறின.)

யுத்தம் முடிந்து ஜெர்மனியில் புனருத்தாரண வேலைகள் கெடுபடியாக நடந்து பழைய உன்னத நிலையை கைத்தொழில் வகைகளில் அடைந்து விட்டது. இந்த சமயத்தில் சாம்ராஜ்யங்கள் இல்லாததும், வியாபாரத்திற்கு இடங்கள் இல்லாததும் சேர்ந்து, ஜெர்மன் மக்களைத் தூண்டி, இந்தக் குறைகளை எவ்விதத்திலும் தீர்த்துவைத்து விடுவதாக வாக்களித்திருக்கும் ஹிட்லருக்கு சர்வாதிகாரம் கொடுக்கும்படி செய்திருக்கிறது. அதைப் பார்த்த இத்தாலியும் முஸ்லோனிக்குச் சர்வாதிகாரம் கொடுத்திருக்கிறது. உலகமே சர்வாதிகாரிகளின் உலகமாக இருக்கிறது. அவையெல்லாம் பலாத்கார சர்வாதிகாரங்கள். "மன்னன் வாக்குக்கு மறு வாக்கை" சலிக்கமாட்டாத சர்வாதிகாரங்கள்! எதிர்த்துப் பேசுபவர்களோ, நடப்பவர்களோ, இந்த இரண்டுவிதத்திலும் சந்தேகப்பட்டவர்களோ விசாரணையையின்றி மரண தண்டனைக்கு உள்ளாக்கப்படும் சர்வாதிகாரம். ஆனால் மகாத்மா காந்தியும் ராஷ்டிரபதி ஜவஹரும் நடத்தும் சர்வாதிகாரம் அன்புருவாகக் கொண்டது! தனக்கென்று வாழாப் பிறர்க்குரியாளின் போக்குடையது! உலக கேழ்மத்தையே குறிக்கோளாகக் கொண்டது! அறிம்கை தர்மத்தை அடிப்படையாகக் கொண்டது! பகைமை யென்பதே மற்ற தூய தன்மை வாய்ந்தது! அப்படியே பகைவர் இருந்தாலும், அப்பகைவர்களுக்கும் அருளும் மேன்மை படைத்தது. உலகத்தாரையே அவர்கள் இஷ்டப்பட்டால் தன் வழிக்கு மயக்கிக்கொண்டு வரக்கூடியது! யாவரும் சுலபமாக கையாளக் கூடியது என்ற பெருமைகள் யாவும் ஒருங்கே பொருத்தியது!

அடுத்து இத்தொகுதிகளுக்குப் பின்னாலும், முடிவும் வரும்.



(வடசை வாசகன்.)

பல்வேறு பயிர்களைப் பருவத்திற்குத் தக்கவாறு வளர்த்து, அதனைக் காத்து, பின் அவற்றினின்றும் பலனைப் பெறுகின்ற தொழில் பயிர்த் தொழிலின்பா லடங்கும். பயிர்த் இருபிரிவினது. அவை நன்செய், புன்செய் என்பனவாம். நெற் பயிர் நன்செய்க் கிருஷியினுள் அடங்கும். கேழ்வரகு, சோனம் முதலியன புன்செய்க் கிருஷியினுள் அடங்கும்.


தற்காலத்து மக்கள் பெரும்பாலாராலும் 'இழிவு', 'வெட்கம்' என்று போற்றப்படுகின்ற—(போற்றுதலின்றி, துற்றுதலே)—பயிர்த் தொழிலின் சிறப்பினை நோக்குமிடத்து, அது அள விடற் பால தொன்றதாய் விளங்கும். "மேழிச் செல்வம் கோழைபடாது"; "சீரைத்தேடின ஏரைத் தேடு" என்பவைகள் பயிர்த் தொழிலின் சிறப்பினை நன்கு விளக்கா நிற்கின்றன. பொய்யாமொழிப் புலவனாகும், "உழுதுண்டு வாழ்வதற் கொப்பில்லை கண்டீர்"; "உழுதுண்டு வாழ்வாரே வாழ்வார்" என்றின்னோரன்ன பற்பல விதங்களாய் பயிர்த் தொழிலின் சிறப்பினை சிறக்கக் கூறியுள்ளார். வேறு ஓர் ஆசிரியர் "இல்வாழ்வான் இல்வழி இல்" என்று கூறிப் போந்துள்ளார். 'இல்வாழ்வான்' என்பது வேளாண்மை செய்பவன். 'வேளாண்மை' என்பது பயிர்த்தொழில். "வரப்புயர" என்ற ஓளவையாரின் வாழ்த்துச் சொல் மேற்கூறிய கருத்தினை நன்கு விளக்கும். இனி இத்தகைய சிறப்புக்களையுடைய பயிர்த் தொழிலின் தற்கால நிலையை ஒரு சிறிது நோக்குவோம்.

அரும்பெரும் பெருமை வாய்ந்த உழுதொழிலானது தற் காலத்து ஆற்றுவாரற்று, போற்றுவாரின்றி திகழா நிற்கின்றது. மேல் நாடுகளில் பயிர்த் தொழிலைப் பார்க்குமிடத்து, மேலாட்டு மக்களின் பயிர்த் தொழில் ஊக்கம் நன்கு தெரியவரும். அங்கு மாணவர்களுக்குப் பாடசாலைகளில் பயிர்த்தொழில் சம்பந்தமான கல்விகள் போதிப்பிக்கப்பட்டு வருகின்றன. மேலாடுகளில் ஒரு ஏக்கர் நிலத்தைக் கொண்டு இருபதுக்கு மேலான வீட்டார்கள் ஜீவனம் செய்கின்றனர். நம் நாட்டிலோ அதில் காற்பங்குண்டோ என்பது ஐயப்பாடு. பயிர்த் தொழிலினால் பலனுமன்றி தேகப் பயிற்சியும் கிடைக்கின்றது. இவற்றை அறிந்தும், அறியாதவர்களாகிய நம் மக்கள் "பயிர் தொழில் செய்தல் நாணத்தை விளைவிக்கும்; அது இழிவைத்தரும்; அதனை செய்தல் மிகவும் வருத்தம்" என்று பலவாறு இகழ்ந்து பேசுவதல்லாமல், ஒருவன் கீழிருந்து வேலை பார்க்கவேண்டியதான சர்க்கார் ஜீவனத்தை—அடிமைத் தொழிலை—உயர்வெனக் கொள்கின்றனர். நம்மவரில் துற்றுக்கு தொண்ணூற்றைந்து பேரும் தங்கள் பிள்ளைகளைப் படிக்கவைப்பது இவ்வடிமைத் தொழிலை நாடியே. இதனாலன்றோ எண்ணிக்கையற்ற

வாலிபர்கள், உயர்ந்த படிப்புகளைப் படித்துக் கொண்டு, ஜீவனம் செய்ய வழியில்லாது தயங்குகின்றதைக் காண்கிறோம்? பெற்றோர்கள் தம் வீடு, நிலம் முதலியவற்றை அடமானம் வைத்து, தம் பிள்ளைகளைப் படிக்கவைக்கின்றனர். வாலிபர்களும் மிக்க வருத்தப்பட்டுப் பயின்று பட்டங்களைப் பெறுகின்றனர். இப்பட்டங்களைக் கொண்டு இவர்களடையும் பயன் என்ன? “வேலையில்லா திண்டாட்டம்” என்னும் கொடும் அரக்கனுக் காட்டப்பட்டு, “வறுமை” என்னும் நாகத்தில் கிடந்து அழுந்த நேரிடுகின்றது. கொடிது! கொடிது!! வறுமை கொடிது!!! கொடும் வறுமையினுள் ஆழ்ந்து அல்லலுறும் காலத்தும், உழுதொழிலின் நினைவு சிறிது வரின்னும், இவர்கள் பெற்றிருக்கிற “பட்டம்” என்ற தலைவன், தன்னது இரு வவலாளர்களான “நாணம்”, “வெட்கம்” என்பவர்களை ஏவி தன் கீழ்ப்படுத்த முயலுகிறான்.

இனிமேலாவது தொழுதண்டு பின் செல்வதாகிய அடிமைத் தொழிலை எதிர்பார்ப்பதை விடுவோம். தம் தம் குலத்தொழிலை செய்து பயன்பெற்று, தாய் நாட்டின் முன்னேற்றத்திற்காக உழைக்க முன்வருவோம். “இன்றே செய்யவும் வேண்டும்; இன்னே செய்யவும் வேண்டும்” என்ற கபிலர் கூற்றை நினைவிற் கொள்வோம். ஏர்பிடித்து நீர்மையதாய் நில முழுவோம் வாரீர்; பாட்டுப்பாடி பலவிதமாய் பயிரிடுவோம் வாரீர்.

எத்தொழிலாயினும் அத்தொழிலின் வளர்ச்சிக்கு கவான்மெண்டர் ரின் ஆதரவு மிகவும் முக்கியமான தொன்று. பயிர்த் தொழிலைப் பொறுத்த மட்டிலும் அவர்கள் செய்ய வேண்டியதென்ன? கிராமாந்தரங்களில் பாடசாலைகள் ஏற்படுத்தவேண்டும். பாடசாலைகள் என்றால் தற்போதையவைகளைப் போன்றனவன்று. கட்டாயக் கல்வி ஏற்படுத்தி மாணவர்களுக்கு தொழிற் கல்வி போதிக்கச் செய்யவேண்டும். மாணவர்களில் ஒரு பிரிவினுக்கு பயிர்த்தொழில் சம்பந்தமான கல்வியைப் போதிப்பது மன்றி, அதனை மாணவர்களுக்கு நேரிற் காட்டி, அவர்களை நன்கு பழகவேண்டும். “உத்தியோகத்தை நம்பி படிக்கவைத்தல்” என்ற எண்ணத்தை நம் மனதில் நின்றும ஒழிக்க இடந்தேட வேண்டும். கிருஷி சம்பந்தமான இன்னும் வேண்டிய உதவிகளைச் செய்து, மக்களுக்கு உழுதொழிலின்பால் ஆர்வத்தை உண்டுபண்ணவேண்டும். நாமும் நவீன முறைகளைக் கைகொண்டு பயிர்த்தொழிலைப் போற்றி வருவோமானால் தற்காலத்தைப் போல் எண்ணற்ற மக்கள் வேலையின்றித் திவிதற்கும் அளவற்ற வறுமையினுள் ஆழ்வதற்கும் நேரிடுமோ?



“பட்டப்பக்கல் கொள்ளை!”

—(0)—

(B. K. முத்துஸ்வாமி.)

“ஸார்!”

பின்னால் திரும்பிப் பார்த்தேன். “புலு புலு”வென்ற குத்திட்ட வெளிர் கலந்த செம்பட்டை படிந்த கிரூப்புத்தலை பேர்வழி ஒருவர், தோல் பை சகிதம் அசட்டுப் புன்னகை தவழ காட்சிதந்தார். இன்ஷூர் செய்து கொள்வதால் ஏற்படும் இன்பங்கள், கூவம் நதியில் ஜனித்த ஜனபாதகக் கட்சியின் பெருமை, பீமசேனா பெருங்காயத்தின் மணம், குட்டிச் சுவற் றில் முட்டிக்கொள்ள வெள்ளை யெழுத்தா? பாத்ரோ மீசையின் மகத்வம்- இதுபோன்ற விஷயங்களில் ஏதாவது ஒன்றை அக்குவேறு ஆணி வேராக எடுத்து அலசித்துழாவி காதுகளிலேற்றப் போகிறாரோ என் எண்ணித் திரு திருவென விழித்தேன்.

“ஸார்...உங்களைத்தானே.....“கர்த்தபன்” என்ற புனைப் பெயருடன் பத்திரிகை உலகில் சஞ்சரிப்பவன் யார் என்று நினைக்கிறீர்கள்.....” “யாரா யிருந்தால் என்ன?” என்று வெடுக்கென்று கூறிவிட்டு யெழுந்தி ருந்து போகலாமா என்று எண்ணினேன். ஆனால் இந்த வாய் என்னமோ தவறி “ஒகோ தேவரீர்தானே அது.....?” என்று கேட்டுவிட்டது. அவ்வளவுதான் அவர் என்னைக் கவலிக்கொண்டார்.....!

சுமார் 10 நிமிடங்களாக நின்று கொண்டிருந்த அவர் என்னருகே உட்கார்ந்தார் உட்கார்ந்தவர் கொஞ்சம் நாசிகா. சூரணத்தை நாசியி லேற்றினார். தொண்டையைக் களைத்துச் சரிப்படுத்திக் கொண்டார். அவரது பீடிகையைப் பார்த்தவுடன் பயந்தே போனேன். பாகவதத் தையோ, ராமாயணத்தையோ, பாரதத்தையோ தலைகீழாக எடுத்துப் பிர சங்கம் செய்ய வாரம்பித்தால் என்ன ஐயா செய்வது?

நிமிடங்கள் 5, 6, 7. நான் வாயைத் திறக்கவில்லை. அவரது கிரூப்பு மயிர் காற்றில் பறந்துவந்து கண்களோடு உறவாடுவதைக் கண்டு களித்துக் கொண்டிருந்தேன். ஆனால் அவர்? ஆரம்பித்துவிட்டார்! நான் எவ் வளவோ கணக்கற்ற கட்டுரைகள் எழுதி யிருக்கிறேன். “அல்பாயுஸ்” என்ற பத்திரிகையில் வெளிவந்த எனது “பொருள் விளங்கா உண்டை” யைத் தாங்கள் படித்ததில்லையே.....?”

“என்ன அப்படிச் சொல்கிறீர்கள்? நானா? அதையா? 17 தடவை கள் திரும்பத் திரும்பப் படித்திருக்கிறேனே.....உண்மையில் அதன் பொருள் விளங்கவேயில்லை ஸார்...ஆகா...தலைப்புக்கேற்ற கட்டுரை ஸ்வா மின்னு!”

அவர் முகத்தில் ஒரு தனி ஒளி பிரகாசித்தது. இவ்வளவு தூரம் அவர் என்னிடம் எதிர் பார்க்கவில்லையோ என்னமோ? அக்கட்டுரை வெளிவந்த விஷயம், தனக்கும், வெளியிட்ட புன்யாத்மா பத்திரிகாசிரியர் என்ற ஒரு ஆத்மா நாற்காலியில் குப்பைக் கூடை சகிதம் பிணைக்கப்பட்டிருக்கிறாரே, அவருக்குந்தான் தெரியும் என்று நினைத்துக்கொண்டிருக்கும்போது மூன்றாவது நபராகிய நானும் அதை வாசகர் என்ற ஸ்தானத்தில் படித்திருக்கிறேன் அல்லவா? அவர் முகம் மேரு மலைபோல் புடைத்ததில் என்ன ஆச்சரியமிருக்கப் போகிறது?”

“அது கிடக்கட்டும் ஸார்.....எனது “ஜன்னிப் பிதற்றல்”—என்ற 13 ரஸங்கள் ததும்பும் கட்டுரையைத் தாங்கள் பார்த்தே யிருக்கமாட்டீர்கள்.....”

நான் இடைமறித்து, “ஏன் வெளி வரவில்லையோ?”

“இல்லவே இல்லை.....அது அனுப்பித்த ஆறாவது மாதம் பிரசுரமாகி விட்டது” என்று சொல்லி வாய் மூடுவதற்கு முன்னதாகவே ஒரே ஒரு துளி கண்ணீர் முந்திக்கொண்டு விட்டது. நான் பக்கத்தில் கிடந்த விரினிமா நோடஸால் அவரது கண்ணீரை அகற்றி “ஏன்...ஏன் ஸார்...” என்றேன் முகத்தை அனுதாபப் படுபவன்போல் வைத்துக்கொண்டு.

“மிஸ்டர்...மிஸ்டர்...!! அதையேன் கேட்கிறீர்கள்? அந்தப் பாடும் பத்திரிகாசிரியர் அந்தக் கட்டுரை பிரசுரமான இரண்டு எண்க்கு அனுப்பவே யில்லை.....”

“உம்...அப்புறம்...? ஒரு நிக்கல் காசை சுண்டியெறிந்து புஸ்தகம் என்று விலைக்கு வாங்கினீர்களாக்கும்!”

“ஹாம்! ஒருநாள் மளிகைக்கடை மாணிக்கஞ் செட்டியார் கடைக்கு உப்பு வாங்கப் போயிருந்தபோது ஷே. கட்டுரைத்தான் உப்புப் பொட்டலமாக அலங்கரித்திருந்தது. பார்த்தேன் அவ்வளவுதான்.....”

“என்ன செய்தீர்கள்...அந்த விடத்திலேயே நாகைப் பிடுங்கிக் கொண்டு.....” பட்டணம்படி அவ்வளவு கண்ணீர்வரத் தயாராக இருப்பதாக விழிகள் பயமுறுத்தின.

நான் விட்டுக் கொடுக்கவில்லை. “அது இருக்கட்டும் ஸார்.....தாங்கள் இப்படி வாரத்திற்கு 107 கட்டுரைகள் தயார் செய்து இப்படி பத்திரிகை உலகிற்கு மகத்தான சேவை செய்து வருகிறீர்களே.....தங்களுக்குச் சன்மானமாக ஏதாவது.....”

“சன்மானமாவது, மண்ணாங்கட்டியாவது.....அதெல்லா மொண்ணு மில்லேன்னா.....?”

“அடடா! தங்களுக்கு எத்தனை மூளை செலவு, எவ்வளவு பேபர் விரயம். எவ்வளவு பொருள்.....”

“நீண்ட நாட்கள் மேற்படி கஷ்ட நிஷ்டோங்களைப் பார்ப்பதேயில்லை. ஆனால் சமீபத்தில் “அஸ்தமனம்” என்றொரு பத்திரிகை தோன்றின பிறகு

தான் கடவுள் கண்திறந்தார்.....” அவர் முகத்தில் தோன்றியது ஒரு வெற்றிக்குறி!

“என்ன.....?” என்றேன் அழுத்தமாக ஒரு வினாமூலம்.

நான் தயார் செய்திருக்கும் கட்டுரைகளைக் கையிலெடுத்துக் கொள் வேன். நேராகச் சென்றுவிடுவேன் “அஸ்தமனம்” ஆசிரியரிடம். ஒரு தரம் இறைந்து படிப்பார். மற்றொருதரம் மனதிற்குள் படிப்பார்; இன் றொருதரம் தலைமீழாக வாசிப்பார். பிறகு கட்டுரையின் நீள அகலத்தை அளந்து கத்திரிக்கோலை யெடுத்து கட்டுரையின் உடலை வெட்டி ஒருதரம் மனனம் செய்வார். அவ்வளவுதான்! ஆசிரியர் நாற்காலியோடு சுழல்வார்; அறைச் சுவர்கள் எல்லாம் கிறுகிறுவென்று சுற்றும். ஒரு பூகம்ப அதிர்ச்சி தான்! பிறகு என்ன? உதவி ஆசிரியர் காட்சியளிப்பார். எனது கைகளில் 5, 6 ரூபாய்களை அமுக்கி கட்டுரையோடு என்னை வீட்டுக்கனுப்பி விடுவார். இப்படியாக எனது கட்டுரைகள் பிரசுரமாகாமலேயே சன்மானங் கிடைத்து வந்தது.....”

“பலே! பேஷ்!! நல்லவேலை!!!”—இம் மூன்று வார்த்தைகளும் எனது வாயிலிருந்து துள்ளிக் குதித்தன.

மெதுவாக எழுந்திருந்து போக எத்தனித்தேன். அதன் முதற் கார ணம் எனது தொடை அவரது தொடைக்கடியில் மாட்டிக்கொண்டு விழித்ததே!

ஒரு அடி யெடுத்து வைத்தேன். ஆ! என்ன? அவர் முதலைபோல் எனது கையைக் கவ்விக்கொண்டு, “ஸார்...“அல்பாயுஸ்” “அஸ்தமனம்”— என்ற பத்திரிகைகளெல்லாம் தங்களது பெயர்களுக்கேற்ப மடிந்துவிட்டன. இரண்டு நாட்களாகப் பட்டினி; தயவுசெய்து ஒரு ரூபாய் இருந்தால்.....” என்றாரம்பித்தார்.

“அட்டா இருந்தால் கொடுப்பேன்.....பாருங்கள் இல்லாத சமயம் பார்த்து.....” என்று கூறிக்கொண்டே நான் நகர, அவர் எனது கைகளுக் கடியில் தொங்கிக்கொண்டே வர இப்படியாக. சுமார் 10 அடி களைக் கடந்தோம்.

“என்ன இல்லையா.....? என்ன சொன்னீர்.....?” என்று அந்த எம் காதகன் அதட்டியவண்ணம் தனது தோற்பெட்டியைத் திறந்து ஒரு கட் டுரைக் கத்தையை எடுத்து வெகு வேகமாக எனது செவிகளாண்டை மன மனவென்று வாசிக்கத் தொடங்கினார்.

“ஐயோ! வேண்டாம்!! வேண்டாம்!!!” என்று அலறியபடியே ஒரு ரூபாயைச் சுண்டியெறிந்தேன்.

“பட்டப்பகல் கொள்ளை—ஜாக்கிரதை!” என்ற எதிரே இருந்த சுவ ரோட்டி விளம்பரம் என்னைப் பார்த்துப் பரிகசித்தது!

நமது ஆகாரம்

(V. சங்கர ஐயர்.)

நமது தென்னிந்தியர்களுக்கு தினசரி முக்கியமான ஆகாரம் அரிசிச் சோறு. இந்த அரிசி விஷயத்தில் நம்மில் பலருக்கு ஏற்பட்டுள்ள அறியாமை வெகு பயங்கரமானதே. வெண்மை நிறத்துக் காக மேல் தவிடு போக நன்றாகக் குத்தி பின் தண்ணீர் விட்டு தேய்த்துத் தேய்த்துக் களைந்து பின் கஞ்சியையும் வடித்துவிட்டு பலர் சாப்பிடுகிறார்கள். இப்படி தவிடு கழுவின நீர், கஞ்சி வழியாக அன்னசாரம் பூராவையும் யாத்திரை அணுப்பிவிட்டு வெறும் சக்கையை மட்டும் உண்டு சொறி, சிறங்கு, வயிற்றுவலி, ஸ்கர்வி முதலிய பல வியாதிகளால் பலர் பீடிக்கப் படுகின்றனர்.

ஆகையால் தயவு செய்து அரிசியை அதிகமாகத் தீட்டாமலும் அதிகமாகக் களையாமலும், கஞ்சி வடிக்காமலும் அன்னத்தை உண்ணும்படிக்குக் கேட்டுக்கொள்ளுகிறேன். இதுவே நமது தேகத்துக்கு நலம் என்று அனுபவத்தினால் தெரிந்துகொள்ளமுடியும்.

நெல் மிஷின் வந்ததானது தென்னிந்தியர்களின் ஆரோக்கியத்துக்கு ஹானியாக இருக்கிறது. கைக் குத்தால் மேல் தவிடு நீங்குமே தவிர உள் தவிடு போகாது. இயந்திரங்கள் முக்கியமான உள் தவிடு நீக்கப்பட்ட வெறும் சக்கையை நாம் உண்ணும்படிச் செய்கின்றன. பணக்காரர்கள் இதனாலிழக்கும் 'பீ' ஜீவசத்துப் பொருள்களை வேறுவித ஆகார பதார்த்தங்களை உபயோகித்து சரிப்படுத்திக் கொள்வார்கள். ஏழைகள் என்ன செய்வார்கள்! அவர்களுக்கு பீ ஜீவசத்துப் பொருள் குறைவினால் உடம்புவலி, பலஹீனம், தோல் மார்த்துப்போதல், ஹிருதயசக்திக் குறைவு, தலைவலி முதலியனவும் உண்டாகின்றன. தேக சக்தியானது வியாதியை உண்டு பண்ணும் விஷ பீஜங்களைக் கொல்லும். ஆகையால்தான் தைரிய சாலியை விஷ பீஜங்கள் ஒன்றுமே செய்யா. தைரியத்துக்கு ஆகாரமே முக்கியம். ஆகவே ஜீவசத்துப் பொருள் உள்ள ஆகாரமுண்ணவேண்டும்.

ஏழைகள் பாலுக்கும் பழத்துக்கும் எங்கே போவார்கள்? சத்து நீக்கின அரிசி யுண்டு சீக்கு அதிகப்பட்டு சாகிறார்கள். ஏன்? அறியாமையே இதற்குக் காரணம். ஆகையால் கவர்ன்மெண்டார் அறியாமையை விலக்க வேண்டும். நெல்லை கைக்குத்துவதனால் வேலை யற்ற ஏழைகள் பிழைக்கவும் அவர்கள் சத்தள்ள ஆகாரமுண்ணவும் ஹேதுவாகும். ஆகையால் மிஷின் பிசாசை ஒழிக்கவேண்டும். தேசத் தொண்டுக்கும், வேலை யில்லாத் திண்டாட்டத்துக்கும், வியாதிகளைத் தடுக்கவும் வேண்டி நெல் குத்தும்.

மிஷின்களுக்கு இறங்குமதி வரியையும் அதிகப்படுத்தி அவைகளுக்கு அதிகமான லைசென்ஸ் பீஸ் கொடுக்கும்படிக்கும் சர்க்கார் விதிக்கவேண்டிய அவசியம் ஏற்படுகிறது.

அன்னத்தை வாயில் நன்றாகக் கசக்கி உமிழ் நீருடன் சேர்த்து வயிற்றுக்கு அனுப்பினால்தான் நன்றாக ஜீரணமாகி சரீரத்தில் ரத்தத்துடன் கலந்து குணம் கொடுக்கும். அன்றி சீக்கிரம் சாப்பிடுபவன் மார்புகுடு, எலும்புடம்பு, சொறி, சிரங்கு ஊறல் தோல் உடையவனாகவே ஆவான். ஆனால் நமது வீட்டுப்பெண்கள் காலையில் குளிக்கப்போகுமுன் கல்சட்டியில் பழைய சோற்றைப் பிசைந்து குழந்தைகளை அவசர அவசரமாக உண்ணும்படிச் செய்கிறார்கள். குழந்தைகளுக்கு இப்படியே அவசரமாக விழுங்கும்படியான பழக்கம் ஏற்பட்டு விடுகிறது. ஆகையால் அன்னாசயம் கெடுகிறது. இதனால் வற்றுவலி, வாய் நாற்றம், அஜீரணம், அன்னத்வேஷம் முதலிய வியாதிகள் உண்டாகின்றன. இவ்விஷயத்தை பெண்கள் கவனிக்கவேண்டும்.

மிளகாய் உபயோகிப்பதை படிப்படியாகக் குறைக்க வேண்டும். இதனால் வயிற்றுக் கடுப்பு மூலக் கடுப்பு, குடல் புண், வயிற்றுப் புண், மலச்சிக்கல், அஜீரணம் இவை உண்டாகின்றன. இது உணவுப் பொருளல்ல. பல தேசங்களில் கோழிக் கணக்கான ஜனங்கள் மிளகாய் உபயோகிப்பதில்லை. சரீர சாஸ்திரம் மிளகாயைக் கண்டிக்கிறது. இது தாமஸ குணமுடைய ஆகாரமென்று பகவத்கீதையில் பகவான் கூறியிருக்கிறார். சிராத் தாதிக்கு இது தள்ளுபடியானது. இது ரத்தத்திலுள்ள சிவப்பு உயிர்க்கிருமிகளைத் தொலைத்து அதைச் சத்தில்லாமல் செய்கிறது. நரம்பு மூளைகளை மழுங்கச் செய்கிறது. கணையை அதிகப் படுத்துகிறது. இது செல்லும் மார்க்கத்தை புண்ணாக்குகிறது. மிளகாயை அரைத்த கைகளை எரியும்படிச் செய்கிறது. கொஞ்சம் உடம்பில் மிளகாயை அரைத்து அப்பிப் பார்க்கவும். தாங்க முடியுமா? அப்படியிருக்கும் பொழுது உள்ளேயுள்ள மிருதுவான தசைகளின் கதிதான் என்ன? கூடிய மட்டும் மிளகாயை மிகச் சொல்பமாக உபயோகிக்கவும்.

ஆகார விஷயத்தில் கவனிக்க வேண்டியது அனேக மிருக்கின்றன. சிலவற்றை மேலே கூறியிருக்கிறேன். ஒருவன் தினப்படி நடக்க வேண்டிய விதிப்படி நடந்தால் கண்டிப்பாக அரோகதிட சரீரியாக இருக்க முடியும். ஆனால் சாஸ்திரத்தைப் புறக்கணித்து விட்டு தன்னிஷ்டப்படி கட்டுப்பாட்டுக்கு அடங்காமல் சுவதந்திரமாக நடந்து வந்த பலர், கடுமையான சீக்குகளுக்கு ஆளாகி முடிவில் அகாலத்தில் தென்திசையோனை அடைகிறார்கள்.

ஆகையால் நமது சாஸ்திர விதிகள் சுகாதாரத்தையே வைதீகக் கொள்கையாகக் கொண்டுள்ளது என்று நன்கு உணர்ந்து “சாஸ்திராயச ஸுகாயச” என்றபடி சாஸ்திரத்தில் கூறியிருக்கிறபடி யாவரும் நடக்கும்படியான புத்தியை கடவுள் நம் தேச ஏழை மக்களுக்கு கொடுத்து ஆசீர்வதிப்பாராக!

தமிழ்தாட்டு நிலையும் ஹிந்தியும்

(டாக்டர். எஸ். ஏசுதாஸன்.)

ஹிந்தி பாஷை தென்னிந்தியாவிலுள்ள உயர்கல்வி கற்றோர் யாவருக்கும் தெரிந்திருக்க வேண்டுமென்பது நல்லது. ஆனால் மேல்நாட்டாரோடு கலந்து கொள்பவர்களுக்கும் அவர்கள் எழுதும் புத்தகங்களை வாசிப்பவர்களுக்கு மாத்திரம்தான் ஒரு ஐரோப்பிய பாஷை உதவியா யிருக்குமோ அப்படியே வட இந்தியரோடு கலந்துகொள்ள நேரிடும் அவசியமும், சமயமும் உள்ளவர்களுக்குத்தான் ஹந்தி பாஷை பயன்படும். 200-லட்சங்களுக்கு அதிகமான தமிழ்மக்களுக்குள் இப்படி வட இந்தியருடன் கலந்துகொள்ள சமயம் வெகுசொற்பமானதாக இருக்கும். மேலும் ஹந்தியை கட்டாயமாப்ப்படிக்கச் செய்துவைக்கும் சிறியவர்களுக்கு அந்த பாஷையைப்பேசி வழங்க தென்னிந்தியாவில் சமயம் கிடைப்பதரிது. இவர்களில் உயர்வகுப்புக்குப் போகிறவர்கள் ஹந்தியை மறந்து விடுவார்கள். தாய்பாஷையில் நன்றாக அஸ்திபாரம் ஊன்றியபின்தான் இதரபாஷையில் படிப்பது நன்மையாய் இருக்கும்.

பாமர மக்களுக்கு கட்டாயப்படிப்பு வைத்திருக்கிற எல்லா தேசங்களும் எட்டு வருஷம் இவர்கள் படிக்கும்படி ஒழுங்கு செய்திருக்கிறார்கள். ஜப்பான் இதற்கு ஒரு நல்ல உதாரணம். இந்த எட்டுவருஷ கல்விக்குப் பின்தான் இதர பாஷையை படிக்க விரும்புகிறவர்கள் ஒன்பதாம் வகுப்புகளிலும் அதற்கு மேல்பட்ட வகுப்புகளிலும் அதைப் படிக்கிறார்கள். பாமரமக்கள் அந்நிய பாஷையைச் கற்கிறது வழக்கமல்ல. மேலும் நம் முடைய தேசத்தில் இப்படிப்பட்ட கீழ்வகுப்புகளில் இருக்கும் சிறுவர்கள் ஆங்கிலம் படிப்பதை முதல் நிறுத்திவிட்டுத்தான் பின்பு ஹந்தி படிக்கச் செய்யலாம். இந்த இரண்டுபாஷைகளும் தென்னிந்தியாவில் ஏராளமான தொகையினருக்கு அந்நியபாஷை யென்பதை நாம் மறந்து விடக்கூடா தென்பது என் தாழ்மையான அபிப்பிராயம்.

நாலாவது பாரம் தொடங்கி மெட்ரிக்குலேஷன் வகுப்புகளில் ஹந்தி கற்றுக்கொடுப்பதே நன்மையாய் இருக்கும். தாய்பாஷைகளில் சகல சாஸ்திரங்களும் சர்வகலாசாலைகளில் மாணவர் கட்டாயமாக கற்க ஒழுங்கு செய்துவிட்டால் ஹந்தி ஆங்கிலம் முதலியன பாஷையாக மாத்திரம் கற்றுக்கொள்ளலாம். பாமரமக்கள் தங்கள் தாய்பாஷையே கற்காது அறியாமையால் அமிழ்ந்திருக்கும் இக்காலத்தில் அவர்கள் தாய்பாஷை கல்லியிலும், தாய்பாஷை மூலமாய் பொது அறிவிலும் விருத்தியடையச் செய்வதே சீக்கிரம் நடந்தேற்றச் செய்யவேண்டிய அவசரத் தொண்டாகும்.

தாய்பாஷையிலுங்கூட நூற்றுக்கு எட்டுபேர்போல் தானே எழுத்து வாசனை அடைந்தவர்கள். இவ்வித சமுசாரிகள், கூலியாட்கள், சில்லரை வியாபாரிகள், தொழிலாளிகள் போன்ற பாமரமக்கள் தங்கள் நாடோடி வாழ்க்கையில் தங்கள் தாய்பாஷை தெரியாத மக்களோடு கலந்துகொள்ள சடயமோ, அல்லது வெளிநாடு சென்று ஆங்கிலம் ஹந்தி முதலிய இதர

பாஷை பேச அவசியமோ நேரிடுவது மிக அபூர்வமாகவே இருக்கும். ஆனால் இத்தகையினருக்கு எட்டுவருஷ கட்டாயக்கல்வி அவசியம். சிறு பிராயத்தில் இதற்குக் குறைந்த வருஷக்கல்வி பின் ஜீவியத்தில் அவர்களுக்கு பயன்பட போதாது.

கடவுள் கிருபையால் பாமாமக்கன் சுதந்திரமடைய ஏதுவாக, கூடிய சீக்கிரத்தில் நமது தேசம் பாஷை மாகாணங்களாக பிரிக்கப்படுமென்பது என் பேராவல். மாகாண சட்டசபைகளில் அந்தந்த தாய்ப்பாஷையே அப்போது உபயோகிக்கப்படும்.

அகில இந்திய மத்திய சட்டசபைக்கு அங்கமாவோர் குறைந்தது மெட்ரிக்கிலேஷன் மட்டும் கற்றவர்களா யிருப்பார்கள். நாலாவது பாரத்திலிருந்து ஹிந்தி கட்டாயமாக கற்க வேண்டுமென்று செய்துவிட்டால், அகில இந்திய பொதுபாஷையாகிய ஹிந்தி இவர்களுக்குத் தெரிந்திருக்கும். ஹிந்தியைக் கட்டாயமாய் படிக்கச் செய்வதற்காக பொது அறிவு பாடங்களைக் குறைப்பது சரியன்று. இதனால் எட்டாவது அதன் கீழ் வகுப்புகளில் ஹிந்தி பாஷையை கட்டாயமாய்ப் படிக்கச் செய்வது நன்மையாய் இருக்காது. மெட்ரிகுலேஷன் வகுப்பிலேயே ஒன்பதாவது வகுப்புமுதல் ஆங்கிலம் ஹிந்தி என்ற [பாஷைகளைக் கற்றுக் கொடுப்பது பிரயோஜனமாயிருக்கும்.

வியாபாரிகளே !

சினிமா பட முதலாளிகளே !

நீங்கள்

“ஆனந்தபோதினி”யில்

விளம்பரஞ் செய்த துண்டா ?

இல்லையானால்,

இன்றே ஒரு முறை முயற்சி செய்து பாருங்கள்.

தமிழ்நாடுடங்கணும், தமிழர்கள் வசிக்கும் மலேயா, சிங்கப்பூர், கோலாலம்பூர், தென்னாப்பிரிக்கா, பர்மா முதலிய இடங்களிலும் பல்லாயிரக்கணக்காகப் பரவியிருக்கும் “ஆனந்தபோதினி”யில் விளம்பரஞ் செய்தால், உங்கள் வியாபாரங்களில் பெருத்த லாபம் கிடைக்கும். ஒரு முறை பரிசை செய்து பார்த்தால் உண்மை விளங்கும். விவரங்களுக்கு எழுதவும்.

மானேஜர், ஆனந்தபோதினி ஆபீஸ்,

ஃ ஃ சேளகார்பேட்டை, சேன்னை. ஃ ஃ

பாலர்கள் பக்கம்



அறிவு விளக்க வினா

(சித்ரா பண்டித-பூ. ஸ்ரீவாசன்)

“அறிவு விளக்க வினா” என்னும் இத் தலைப்பின் கீழ் பிரதியில் வெளியிடப்படும். அவ் வினாக்களுக்கு விடையளிக்க முயல்வதின் வாயிலாக மாணவர்களின் அறிவு விளக்கம் பெற வேண்டுமென்பதே எமது நோக்கம். மாணவர்கள் தாங்கள் கண்டுபிடித்த விடையைப் பத்திரிகாசிரியருக்கு அனுப்பினால் சரியான விடையனுப்பிய மாணவர்களின் பெயர்கள் பத்திரிகையில் வெளியிடப்படும். விடையனுப்பும் மாணவர்கள் “ஆனந்த போதினி”யின் சந்தாதாரராக இருக்க வேண்டும். ஆதலின் தங்கள் பெயருடன் சந்தா நெம்பரையும் குறித்தனுப்ப வேண்டும்.

வினா 1.

காலை ஒன்பது மணி. கோபாலன் தகப்பனார் கடையிலிருந்து வந்தார். அவர் பின்னால் ஒரு கூலியான் பெரிய காகிதக் கட்டொன்றைத் தூக்கி வந்து இறக்கினான். பாடசாலைக்குப் போகும் நேரம் நெருங்கி விட்டதால் அவசரம் அவசரமாக உடுத்திக் கொண்டிருந்த கோபாலன் தகப்பனாரின் குரல் கேட்டு வெளியே வந்து பார்த்தான்.

தகப்பன்:—கோபாலா! இந்தக் கட்டைப் பிரி. இதற்குள்ளிருக்கும் புத்தகங்களை உனக்காக வாங்கி வந்தேன். இன்று உனக்குப் பிறந்த நாளில்லவா! அதற்குப் பரிசாக இவைகளைக் கொடுக்க விரும்புகிறேன். உனக்குப் பிரியந்தானா?

கோபா:—(புத்தகம் என்றவுடன்) ஓ! வெகு சந்தோஷம்! இவை என்ன புத்தகங்கள்! (என்று கேட்ட வண்ணம் கட்டையவிழ்த்துப் பார்த்து, “கம்பராமாயணமும், ழுலமும் உரையும்”:—என்றெழுதி யிருக்கக் கண்டு சந்தோஷப்பட்டான். அப்பா! கம்பராமாயணம் முழுதும் படிக்க வேண்டுமென்று வெகு நாளாக விரும்பம். சொல்லி வைத்ததுபோல் அதையே நீங்கள் வாங்கி வந்தது பெரு வியப்பாயிருக்கிறது.

தகப்பன்:—சரி, கோபாலா! ஒன்பது பாகங்களாக அச்சிடப்பட்டுள்ள இப் புத்தகங்களைப் பத்திரமாக எடுத்துவை.

கோபாலன் அவைகளை எடுத்துச் சென்று தன் புத்தக அடுக்கில் (Book-shelf) வைத்து விட்டுப் பாடசாலைக்குப் போய் விட்டான். அன்று மாலை வீட்டுக்கு வந்தவுடன் ஆவலாகப் புத்தகங்களை பார்க்கச் சென்றான். பார்த்தபோது காலையில் அவசரத்தில் அவைகளை எண்களின் வரிசைப்படி முறையாக வைக்காமல்,

	6	7	2	9
	1	3	4	5

இப்படி மாற்றி வைத்து விட்டதைப் பார்த்து சிரித்துக் கொண்டே ஒழுங்காக வைக்கத் தொடங்கினான். அப்போது ஓர் எண்ணம் அவன் மனத் தைக் கவர்ந்தது. உடனே வேகமாக உள்ளே சென்று தன் தம்பி ராமுவை அழைத்து வந்து காலையில் நடந்ததைச் சொல்லி, “ராமு! இப் புஸ்தகங்கள் வைக்கப்பட்டிருக்கும் முறையில் ஒரு வேடிக்கை இருக்கிறது. அது என்ன சொல், பார்ப்போம்” என்றான்.

ராமு:—வேடிக்கை யென்ன? ஒழுங்கினமாய் வைத்திருக்கிறாய். அவ் வளவு தான்.

கோபா:—ஒன்றும் வேடிக்கை யில்லையா?

ராமு:—ஒன்றும் காணாமே.

கோபா:—அப்படியா! கன்றாக உற்றுப்பார். பின்னக் கணக்கின்படி

(Fraction) $\frac{6729}{13458}$ ஒன்றில் பாதிமாக அமைந்திருக்கின்றதா இவ் வையா! பார்.

ராமு:—(பார்த்து ஆச்சரியப்பட்டு) இது தற்செயலாக அமைந்தது. வேண்டுமென்று செய்ய விரும்பினால் இப்படி அமைக்க முடியாது. முடியுமானால் $\frac{1}{2}$ ஆகச் செய்; பார்ப்போம்.

கோபா:—ஓ என்னால் முடியும். $\frac{1}{2}$ மாத்திரமல்ல. $\frac{1}{3}$, $\frac{1}{5}$, $\frac{1}{7}$, $\frac{1}{9}$, ஆகவும் அமைத்துக் காட்டுவேன். (என்று கூறி அப் புஸ்தகங்களை மேற் காட்டிய பின்ன எண்களின்படி அமைத்துக் காட்டினான்.)

அவன் எந்தெந்த விதமாக எண்களை மாற்றி யமைத்திருப்பான்?



சீன தேசத்தில் வசிக்கும் விசெங்யூன் என்பவருக்கு இப்போது 250 வயதாகிறது. உலகிலேயே இவர்தான் மிகவும் வயது முதிர்ந்தவராம்.

* * * *

பொலாங்கிர் நகரில் வாழும் சம்பூர்ணரொதைகி என்னும் மாதாக்கு 100 வயதாகிறதாம். இப்போது அக் கிழவிக்கு வாயின் இடது புறத்தில் பற்கள் புதியனவாக முளைத்திருக்கின்றனவாம். அப்பற்களால் கரும்புத் துண்டு போன்ற கடின வஸ்துக்களையும் மெல்ல முடிகிறதாம்.

* * * *

ஸ்டாலின் ருஷியாவுக்குச் சர்வாதிகாரியாக வந்ததிலிருந்து இதுவரை ஏறக்குறைய 3½ லட்சம் பேர் கொல்லப்பட்டிருக்கிறார்களாம்.

* * * *

உலக முழுவதும் உள்ள ஜனத்தொகையில் ஐந்தில் ஒருபங்கு அதாவது ஏறக்குறைய 250,000,000 மக்களுக்குச் சரியான கண் பார்வை கிடையாது என சில டாக்டர்கள் கூறுகிறார்களாம்.

* * * *

ஆப்பிரிக்காவில் 'சிம்ப்' என்ற பிரிவைச் சேர்ந்த மனிதக் குாங்குகள் மூன்று சக்கராங்களோடு கூடிய சைகில்களில் சவாரி செய்கின்றனவாம்.

* * * *

ஒரு காலத்தில் பிரஞ்சு சர்க்கார் லேப் இன்ஷியூரன்ஸ் என்பது ஒருவித ரூதாட்டமென்று கூறிச் சட்ட வாயிலாகத் தடுத்திருந்தனராம்.

* * * *

இரு தலைகளைக் கொண்ட ஆமை யொன்று அமெரிக்காவில் விட்டெனெவி என்னுமிடத்தில் இருக்கிறதாம். அது பிறந்து ஆறு மாதகாலமாகியும் ஒரு ரூபாய் அகல அளவுடையதாகவே இருக்கிறதாம்.

* * * *

ருமேனியாவில் அந் காட்டின் அரசியல் வரலாற்றைக் கூறும் புத்தக மொன்று காப்பிக்கொட்டை அளவினதாக இருக்கிறது. உலகிலேயே இப் புத்தகம் மிகச் சிறியதாம்.

* * * *

பொலீனியாவியா என்னும் நாட்டிலுள்ள சுதேசிகள் ஆரஞ்சுப் பழங்களைச் சோப்பு போல் தேய்த்து குளிக்கிறார்களாம்.

* * * *

சீனமக்கள் சுமார் 2500 வருஷங்களுக்கு முன்பே மின்சாரத்தைப் பற்றியும் அறிந்திருந்தார்களாம்.

ஆசிரியர் குறிப்புக்கள்

இந்தியாவின் மகான்

“உள்ளத்தால் பொய்யாது ஒழுகின் உலகத்தார்

உள்ளத்தில் எல்லாம் உளன்”

என்ற தமிழ் மறைமொழிக்கு இலக்கிய புருஷராக இருப்பவர் நமது மகாத்மாகாந்தி. அவர் சத்திய சொரூபி; அஹிம்சா தர்மவீரர். உலகத் தோன்றிய நாளிலிருந்து இதுவரை எத்தனையோ அறிவாளிகள் உதித்தார்கள்; அவர்கள் தங்களது வாணட்களில் பல அற்புதங்களையும் அரிய செயல்களையுஞ் செய்து அழியாப் புகழை நாட்டிச் சென்றனர். ஆனால் அவர்களில் தங்கள் ஜீவிய காலத்திலேயே போற்றப்பட்ட பெரியார்கள் ஒரு சிலரே யாவர். நமது காந்தியடிகள் தமது ஜீவிய காலத்திலேயே உலகம் போற்றும் உத்தமராய் விளங்குகிறார். அதற்குக் காரணம் அவர் நடத்திய பல அரசியல் போராட்டங்கள் மட்டுமல்ல; சமயத்துக்கும் அரசியலுக்கும் நெருங்கிய தொடர்பு இருக்கிறதென்று கண்டு தமது தாய்நாட்டு விடுதலைக் கிளர்ச்சிக்குச் சத்யாக்கிரஹம், அஹிம்சா தர்மக் கொள்கைகளையடிப்படையாகக் கொண்டிருப்பதே யாகும். இத்தகைய புருஷோத்தமரை நமது ஜீவிய காலத்தில் பெற்றிருப்பதற்கு நாம் பெருமை கொள்ளாதிருக்க முடியுமோ! ஆகவே மகாத்மாவின் 69-வது பிறந்த தின விழாவை இந்தியா முழுவதும் யன்றி—உலகின் பல பாகங்களிலுங்—கொண்டாடியதில் ஆச்சரியமென்ன இருக்கிறது?

*

*

*

*

கதர் அணிக!

ஆனால், நாம் காந்தியடிகளின் பிறந்த தின விழாவைக் கொண்டாடுவதோடு நின்று விட்டால் பயனில்லை; இன்னுங் கேட்டால் கராச்சியில் வெளியாகும் ‘ஹிந்து’ (பத்திரிகை) காந்தி மலருக்கு அனுப்பிய செய்தியில் போற்றிஞர் ஜார்ஜ் பெர்னாடிஷா, ‘நீங்கள் மகாத்மாவுக்கு உண்மையில் சேவை செய்ய விரும்பினால் இந்தியாவெங்கும் அவருக்கு அவரது வயதைப்பற்றி இனி எவரும் ஞாபகப் படுத்தக் கூடாது என்று நீங்கள் உத்தரவிட வேண்டும்’ என்று கூறுவது போல், அவருக்கு வயதாகிக் கொண்டே போவதை ஞாபகப்படுத்தாமல் அவர் மேலும் பல்லாண்டு வாழ்ந்து மனித சமூகத்துக்குச் சேவை செய்ய வேண்டுமென்று பிரார்த்தித்து அவர் போதித்துவரும் உபதேசங்களையும், செய்து வரும் அரிய செயல்களையும் பின்பற்றி நடப்பதே சிறந்ததாகும். அதுவே இந்தியாவின் மகாலுதிய மகாத்மாகாந்தியை உண்மையாகப் போற்றுவதாகும். காந்தி ஜயந்தியை யொட்டி பண்டித மாளவியா விடுத்த அறிக்கையின் ஒரு பகுதியை வாசக நேயர்களுக்கு சமர்ப்பிக்கிறேன்:—

“காந்தியின் பிறந்த தினத்தைக் கொண்டாட நேர்த்தியான தொரு வழி யிருக்கிறது. அது நம்மால் எவ்வளவு தூரம் கதரை அதிகமாக உபயோகிக்க முடியுமோ அவ்வளவு தூரம் உபயோகிப்பதுதான். மற்றெல்லா

கைத் தொழில்களையும்விட இச்சலபமான குடிசைத் தொழில் கோடிக்கணக்கான ஜனங்களுக்கு அதிகமான உணவை அளிக்க முடியுமென்றும் நம்பிக்கையையும் உற்சாகத்தையும் உண்டாக்க முடியுமென்றும் நான் நினைக்கிறேன். கதர் முரடானதாகவோ நேர்த்தியானதாகவோ இருக்கலாம்; கதர் மலிவாகவோ அல்லது கிராக்கியாகவோ இருக்கலாம். ஆனால் அது ஆடம்பர மற்றது; பரிசுத்தமானது; உறுதியானது. அது இந்தியாவின் பூரண சுயேச்சை அபிலாஷைக்கும் உலகத்துடன் சினேகமாகப் போக வேண்டுமென்ற விருப்பத்துக்கும் சின்னமாக இருக்கிறது.”

*

*

*

*

சமஷ்டி ஒற்றுமைக்கு அடிமை கோலுமா !

‘சமஷ்டியா? அதை ஒங்கி தலையில் அடி! கொல்லு’ என்று முழங்குகிறார் காங்கிரஸ் தலைவர் பண்டித ஜவஹர்லால். அரசியலைப்பற்றிப் பேசும் போதெல்லாம் பண்டித நேரு சமஷ்டிக்குச் சமாப்தி தேடிவிட்டுத்தான் மறு காரியம் பார்க்க வேண்டுமென்று முழக்கஞ் செய்கிறார். மற்ற தேசியத் தலைவர்களும் சமஷ்டியை விஷப் பாம்பைப்போல் மதிக்கின்றனர். அதற்குக் காரணம் அதன் பிற்போக்கான தன்மையே என்று கூற வேண்டியதில்லை. பிரிட்டிஷ் இந்திய சர்க்கார் இந்தியாவுக்கு வழங்கி யிருக்கும் புதிய அரசியலையே இந்தியர் யாரும் விரும்பவில்லை. அவ்வரசியலில் இந்திய மக்களுக்குக் கொஞ்ச நஞ்சும் ஏற்பட்டிருக்கும் உரிமையையும் இச் சமஷ்டி கபளீகரஞ் செய்துவிடப் பார்க்கிறதென்றால், இதை இந்தியமக்கள் எப்படிதான் விரும்புவார்கள்? ஆகவே, புதிய அரசியலுக்கு முன் சமஷ்டியைக் குழிதோண்டி புதைக்க வேண்டுமென்ற நோக்கத்துடனேயே காங்கிரஸ்காரர்கள் பதவியேற்று அரசியலை நடத்தி வருகிறார்கள். அப்படியிருக்க, வைஸ்ராய் வின்விதோ பிரபு இன்னும் சமஷ்டிக்குச் சப்பை கட்டி, அதைக் கூடிய சீக்கிரம் அமுலுக்குக் கொண்டுவருவதில் ஆவலைக் காட்டி வருவதுதான் ஆச்சரியமாய் இருக்கிறது. சமீபத்தில் வியட்நாமில் அரசாங்க சபைத்தலைவர் ஸர். மாணிக்கஜி தாதாபாய் நடத்திய விருந்தின் போது, மெதுவாகத் தம் ஆவலை வெளியிட்டிருக்கிறார். கூடிய சீக்கிரம் அகில இந்திய சமஷ்டி அரசியல் ஏற்படுமாறு செய்ய முடியுமென்று தாம் நம்புவதாகவும், சமஷ்டித் திட்டத்தின் யோக்ய தாம்சங்களைப் பற்றிப் பல திறப்பிட்ட அபிப்பிராய மிருந்துவருவதை உணர்ந்திருப்பதாகவும், ஆனால் சமஷ்டி சமீபத்தில் ஏற்பட்டால் அது அகில இந்திய ஒற்றுமைக்கு அடி கோலும் என்று தாம் நம்புவதாகவும் வைஸ்ராய் தேனொழுக்கப் பேசி யிருக்கிறார். வின்விதோ பிரபு கேட்போர்க்கு இனிக்க இனிக்கப் பேசும்சமயோ சிதமாய் நடந்து தம் நோக்கத்தை நிறைவேற்றிக் கொள்வதில்வெகு சமர்த்தர். மகாத்மா காந்தியைக்கூட தம் பேச்சில் மயங்க வைத்த வைஸ்ராய் முத்தண்ணாக்களான அரசாங்க சபை மெம்பர்களை வசப்படுத்துவதுதான் பெரிய காரியம்? அவர் கூறுகிறபடி சமஷ்டி அகில இந்திய ஒற்றுமையை யுண்டு பண்ணக்கூடியதாக இருக்குமாயின் அதை ஏற்றுக் கொள்ள இந்தியர் எவர்க்கும் ஆட்சேபமில்லை. புதிய அரசியல் சட்டம் குறிப்பிடும் சமஷ்டி அவ்வித யோக்யதையுடையதாக இல்லையே! அதனால் தானே அதை யுடைத்தெறிய வேண்டுமென காங்கிரஸ் தலைவர்கள் கூறுகிறார்கள். எனவே, வைஸ்ராய் என்ன தான் தமது ராஜ தந்திரத்தை யுபயோகித்து

இனிமையாகப் பேசினாலும், இந்திய மக்கள் மயங்கிவிட மாட்டார்களென்பது நிச்சயம். வைஸ்ராய் உண்மையிலேயே அகில இந்திய ஒற்றுமையை சமஷ்டி மூலம் ஏற்படுத்த விரும்புவாரானால், மகாத்மா காந்தி, ஸ்ரீ. புலாபாய் தேசாய், ஸ்ரீ. சத்தியமூர்த்தி ஆகியோரை யழைத்துப் பேசியதுபோல், லண்டனிலிருந்து வெளியான செய்தியின்படி காங்கிரஸ் தலைவர் பண்டித ஜவஹரையும் அழைத்து அவருடன் கலந்து பேசி, இந்திய மக்கள் யாவரும் உவந்து ஏற்றுக்கொள்ளும் வகையில் சமஷ்டியை மாற்றி யமைக்க முயல்வாராக.

*

*

*

*

அபூர்வ சம்பவம்

நள மஹாராஜா, தருமபுத்திரர் முதலிய அரசர்கள் ஆட்சிபுரிந்தகாலத்தில் சிங்கம், யானை, புலி, மான், ஓநாய், ஆடு முதலிய பிராணிகளெல்லாம் ஒரு துறையில் நீராருந்திக் குளாவி யிருந்ததாகக் கர்னபரம்பரையாகக் கதை சொல்வதுண்டு. அவ்விதமான சம்பவம் உண்மையாகவே நடந்ததென்று கூறினால் கூட நாம் அதிக ஆச்சரியப்பட மாட்டோம். ஆனால், சமீபத்தில் இந்தியா சட்டசபையில் நடந்த ஒரு அபூர்வ நிகழ்ச்சியை—ஆம்; அது அபூர்வ நிகழ்ச்சி யென்றுதான் கூறவேண்டும்.—என்று கூறினால் வாசகர்கள் நம்பமாட்டார்கள் என்பது நிச்சயம். சர்க்கார் சட்ட மெம்பர் ஸர். என். என். சர்க்கார் கொண்டுவந்த இன்ஷியூரன்ஸ் சட்டத்திருத்த மசோதாவை, இந்தியா சட்ட சபையிலுள்ள சகல கட்சியினரும் ஆதரித்ததோடு, அவரையும் பாராட்டினர். அதுவும் காங்கிரஸ் கட்சியைச் சேர்ந்த ஸ்ரீ. சத்தியமூர்த்தி, ஸ்ரீ. புலாபாய் தேசாய், ஸ்ரீ. ஆனே முதலியவர்களும் பாராட்டிப் புகழ்ந்தனர் என்றால் நீங்கள் பெருவியப்படைகிறீர்களல்லவா! ஆமாம்; அத்துணையும் உண்மையாக நடந்ததே. இம்மசோதா, அன்னிய நாட்டு இன்ஷியூரன்ஸ் கம்பெனிகளால்—அவைகளின் செல்வாக்கால் வளர்ச்சியடையாது இருந்து வரும் இந்திய இன்ஷியூரன்ஸ் கம்பெனிகளின் நன்மையை யுத்தேசித்ததாக இருப்பது ஒன்று; இம்மசோதாவைப் பிராரேபித்த ஸர். சர்க்கார் தேசபக்தி, திறமை, சகலருக்கும் சமமாக நியாயம் வழங்க வேண்டுமென்ற நடு நிலை யுணர்ச்சி முதலியவைகளைக் காட்டியது மற்றொன்று; ஆக இவ்விரு முக்கிய காரணங்களே, சகல கட்சியினரையும் ஐக்கியப்படுத்திச் செய்தன. இன்ஷியூரன்ஸ் விஷயத்தில் இந்தியர் உரிமையைப் பாதுகாப்பதில் சர். சர்க்கார் ஒரு காங்கிரஸ்வாதி போலவே பேசியிருக்கிறார் என்று ஸ்ரீ. சத்தியமூர்த்தி பாராட்டி யிருப்பதும் இங்கு குறிப்பிடத்தக்கதாகும். இம்மசோதாவுக்கு ஏறக்குறைய 2000 திருத்தங்கள் கொண்டுவரப்பட்டன. 19 நாட்கள் விவாதம் நடந்தது. இவ்வளவு சிக்கலான மசோதா இவ்வளவு குறைவான தடவை ஒட்டு எடுப்புகளுடன் முடிவு செய்யப்பட்டது. இச்சபையில் வெகு அபூர்வமென்பதை சட்ட மெம்பரே எடுத்துக் காட்டினார். ஸ்ரீமான்சன் எஸ். சத்தியமூர்த்தி, புலாபாய் தேசாய், ஸர். கோவாஸ்ஜி, ஸர். ஹட்ஸன், ஸர். மோடி, ஸர். முகம்மது யாகுப் முதலிய பலரும் மசோதாவைப் பற்றி வெவ்வேறு அபிப்பிராயம் வெளியிட்டாலும், இதில் நல்ல அம்சங்கள் பலவிருக்கின்றன என்று ஒப்புக் கொண்டனர். தேசத்துக்கே சேம நிதி போன்றுள்ளவை இன்ஷியூரன்ஸ் கம்பெனிகள், நாட்டின் தொழில் வளர்ச்சி முதலியவைகளுக்கு அவை பெரி

தும் உதவி புரிந்து வருகின்றன. ஐரோப்பிய நாடுகளெல்லாம் இன்ஷியூரன்ஸ் கம்பெனிகளின் மூலதனத்தைக் கொண்டே பல துறைகளிலும் அபிவிருத்தி யடைந்திருக்கின்றன. எனவே நம் நாடு பல துறைகளிலும் முன்னேற்ற மடைய வேண்டுமானால் நம்மவராலேயே நடத்தப்படும் இன்ஷியூரன்ஸ் கம்பெனிகள் நன்கு பலப்படுவது அவசியமல்லவா! அவ்வகையில் இந்திய இன்ஷியூரன்ஸ் கம்பெனிகளின் ஆக்கத்துக்கான இன்ஷியூரன்ஸ் சட்டத்திருத்த மசோதாவைக் கொண்டுவந்து நிறைவேற்றிய ஸர். என். என். சர்க்காருக்கும், அவருக்கு உதவி புரிந்த மற்ற அங்கத்தினர்களுக்கும் வாழ்த்து கூறுகிறோம்.

*

*

*

*

சீனாவுக்கு உதவி?

ஜப்பான் ஏகாதிபत्य வெறி கொண்டு சீனமீது அக்கிரமமாகப் படையெடுத்து சுமார் இரண்டுமாத காலமாகப் போரிட்டு வருகிறது. இதுவரை வல்லரசுகள் முன்னும் பின்னும் சருளம் பார்த்து விழித்துக் கொண்டிருந்துவிட்டு, இப்போது சீன—ஜப்பான் போராட்டப் பற்றி விசாரணை செய்யக் கமிட்டி யேற்படுத்தியதைக் கண்டதும், அபிவிநியாவை இத்தாலிக்குப் பலி கொடுத்தமாதிரி, சீனாவை ஜப்பானுக்குப் பலி கொடுக்க காலங்கடத்துஞ் சூழ்ச்சியை இவை கையாளத் தொடங்கி யிருக்கின்றன என்றே எண்ணினோம். ஆனால், ஜினிவா சர்வதேச சங்கத்தில் இருபத்துமூவர் கமிட்டி, பதின்மூவர் கமிட்டி ஆகியவை ஒன்றன் பின்னொன்றாகக் கூடித் தீர்மானித்திருக்கும் முடிவுகளைப் பார்த்தால், கொஞ்சம் தன் அபிப்பிராயத்தை மாற்றிக் கொள்ள வேண்டியிருக்கிறது. ஜப்பான் சீனமீது படையெடுத்திருப்பது ஒன்பது தேச உடன் படிக்கைக்கும், கெல்லாக் உடன் படிக்கைக்கும் விரோதமான தென்றும், ஆகவே, மேற்படி ஒன்பது தேசங்களும் கலந்தாலோசித்து தக்க நடவடிக்கை யெடுத்துக் கொள்ள வேண்டுமென்றும் தீர்மானித்து, மொத்தத்தில் சர்வதேச உடன் படிக்கைகளுக்கேற்ப சமாதானத்தை யேற்படுத்த ஒவ்வொரு தேசமும் முயல் வேண்டுமென்று கூறியிருப்பது சீனாவுக்கு உதவி கிடைக்கலாம் என்ற நம்பிக்கையேற்படுகிறது. இக் கமிட்டிகளின் இவ்வித முற்போக்கான முடிவுக்கு,

“சர்வதேசப் பிரதிநிதிகளே! நீங்கள் சீனாவுக்கு யுத்த உதவி புரிய வேண்டுமென்று நான் கேட்கவில்லை; போராட்டத்தை எங்களுக்கே விட்டு விடுங்கள்; ஆனால், அக்கிரமக்காரனைப் பேச்சுளவில் கண்டிக்கும் ஆற்றலும் தைரியமும் கடமை உணர்ச்சியும் உங்களுக்கு இருக்க வேண்டாமா? சர்வதேச உடன் படிக்கைகளும் நீதியும் தர்மங்களும் பலாத்காரமாகக் கொல்லப் படுவதை நீங்கள் தடுக்காமல் ஒதுங்கி நிற்கலாம்; ஆனால் அத்தகைய கொடிய செயல்கள் சட்ட விரோதமானவை என்பதை நீங்கள் அறிவிக்கலாகாது?” என்று சீனப் பிரதிநிதி ஐரோப்பிய வல்லரசுகளுக்குக் கொடுத்த சாட்டையடியே காரணமென்று கருதுகிறோம்.

*

*

*

*

அமெரிக்கா அபிப்பிராயம்

“சீன—ஜப்பான் யுத்தத்தில் அமெரிக்கா தலையிடாது” என்றும் சீனாவுள்ள அமெரிக்கர்கள் உடனே வெளியேறவேண்டும் என்றும் உத்தர விட்ட

அமெரிக்காதலைவர் ரூஸ்வெல்டுகூட இப்போதுதம் அபிப்பிராயத்தை மாற்றிக் கொண்டார் என்பது, அவரது பிரசங்கத்திலிருந்தும், யூனிடெட் ஸ்டேட்ஸ் சர்க்கார் வெளியிட்டிருக்கும் அறிக்கையிலிருந்தும் தெரிகிறது. இவ்விதம் அமெரிக்கா ஜப்பான் செய்கையைக் கண்டித்து அபிப்பிராயத் தெரிவிக்க வேண்டுமென்றே சீனா ஆவலுடன் எதிர்பார்த்திருந்தது. அதன் அபிப்பிராயத்தை இப்போது பூர்த்தியாய் விட்டது. “உலகில் நூற்றுக்கு பத்து விகிதமுள்ள யுத்த வெறி பிடித்தவர்கள் மற்ற 90 விகிதமுள்ள மக்களைச் சமாதானமாக வாழவிடாது துன்புறுத்துவதைத் தடுக்க வழி தேடவேண்டும்” என்று ரூஸ்வெல்டு கூறி யிருக்கிறார். ஆகவே, கமிட்டிகளும், அமெரிக்காவும் வாயளவில் கண்டிப்பதோடு நின்றுவிடக் கூடாது. ஒன்பது தேச ஒப்பந்தத்தில் கட்டுப்பட்டுள்ள தேசங்கள் உடனே ஜப்பான்மீது நடவடிக்கை யெடுத்துக்கொள்ள வேண்டும். அவ்வகையில் மற்ற வல்லரசுகளுக்கு அமெரிக்கா தைரியமாக முன்வந்து வழி காட்டவேண்டும். அவ்விதமின்றி வாசா கைங்கரியமாய் மழுப்பிக் கொண்டிருந்தால் ‘தற்போது ஏற்பட்டிருக்கும் தகராறைத் தானும் சீனாவும் தீர்த்துக்கொள்ள வேண்டியதொன்று’ என்று திமிரோடு கூறும் ஜப்பான் சிறிதும் பயப்படாது.

*

*

*

*

நடவடிக்கை யெடுத்துக் கொள்ளுமா?

இப்போது இருக்கும் நிலைமையைப் பார்த்தால், சீனாவின்மீது கடவுளின் கருணைகடாட்சம் விழுந்திருக்கிறதென்றே தோன்றுகிறது. சகல தேசங்களின் அனுதாபமும் சீனாவின் பக்கத்தில்தான் இருக்கிறது. பிரிட்டன் ஒரு பெரிய தொகையைச் சீனாவுக்குக் கடனாக உதவி யிருக்கிறது. வியாபார முறையிலும், மற்றும் பல வகைகளிலும் ஜப்பானைப் பகிஷ்கரிக்க வேண்டுமென்ற உணர்ச்சி பிரிட்டனில் மட்டுமல்ல; இந்தியா முதலிய பல தேசங்களிலும் பரவி யிருக்கிறது. ஆனால், “டைம்ஸ்,” “டெயிலி டெலிகிராப்,” “மாஞ்செஸ்டர் கார்டியன்” போன்ற பத்திரிகைகள் ஜப்பானைப் பகிஷ்கரித்தால் எல்லா தேசங்களுக்கும் ஆபத்து நேரிடுமென்று பூச்சாண்டி காட்டுகின்றன. பிரிட்டிஷ் சர்க்காரும் இதில் மௌனஞ் சாதிக்கின்றனர். ஒரு நாடு அக்கிரமமாக நடந்தால்—சர்வதேச சங்க சட்டங்களை மீறி நடந்தால்—மற்ற நாடுகளோடு செய்து கொண்டிருக்கும் ஒப்பந்தங்களையும் மீறி நடந்தால், அதைக் கண்டித்து நடவடிக்கை யெடுத்துக் கொள்வதற்கு இவ்வளவு தூரம் அஞ்சுவானேன்? ஜப்பான் வெடிகுண்டுகளையும், விஷப் புகைகளையும் விட்டு அதர்மயுத்தஞ் செய்து வந்தும் இன்னும் குறிப்பிடத் தக்கவாறு சீனாவில் முன்னேறிச் செல்லாமலே இருக்கிறது. இந் நிலைமையில் ஒப்பந்தத்தில் கையொப்ப மிட்டுள்ள ஒன்பது தேசங்களும் ஜப்பானைப் பல்வகையிலும் பகிஷ்கரித்து, சீனாவுக்கு யுத்த தளவாடங்கள், பொருள் உதவிகளைச் செய்து வந்தால், சீனா வெரு எளிதாக ஜப்பானை அடக்கி வெற்றி கொண்டு விடுமென்பது நிச்சயம். இத் தேசங்கள் இவ்விதஞ் செய்தால் தான் இனியும் எந்த தேசமும் இது போன்ற அக்கிரம வழியில் நாடு பிடிக்கும் வெறியைக் கொள்ளாது தடுப்பதற்கு ஏதுவாக இருக்கும். தங்கள் சொந்த நலத்தை யுத்தேசித்தாயினும் ஒப்பந்தத்தில் கை யொப்பமிட்டுள்ள ஒன்பது தேசங்களும் தயங்காது தக்க நடவடிக்கை யெடுத்துக்கொள்ள வேண்டுமென்று எடுத்துக்கூற விரும்புகிறோம்.

தொடர் கதை.

மாயா விரோதி

(ஸி. எஸ். இராமன், எம். ஏ., எல். டி.)

(Rights Reserved)

(239-வது பக்கத் தொடர்ச்சி.)

“செட்டியாரே, நீங்கள் அப்படிப் பேசக் கூடாது. நீங்கள் இறந்து போனால் நான் உயிருடன் இருக்கமாட்டேன்” என்று துக்கத்துடன் கூறினான். மாயாவிரோதியை பயபத்தி விசுவாசத்தோடு சிறந்த சிநேகிதனாகக் கொண்டிருந்தான்.

“ஒருகரல் பிரபுவாவது நானாவது இறந்துபோனால் நீ யாருக்கும் ஏதும் சொல்லாமல் கண்கனுக்கு எழுபத்தைந்தாயிரம் ரூபாய்கள் கொடுத்துவிட வேண்டும். இதை நீ முக்கியமாக நிறைவேற்றி வைக்கவேண்டும்” என்று மாயாவிரோதி.

செளடப்பன் தனது எஜமானனின் பிரியப்படி நடப்பதாக உறுதி மொழி கொடுத்தான். அப்பொழுது அவன் கொண்ட விசனத்தை யாரே அளவிடவல்லார்? உறுதி மொழி தந்தபின் அவன் செங்கோட்டை ஜெமீன் தாரைப் பார்த்தான். அந்த இருளில் அவர் பிணம்போல் அசைவற்றுக் கிடப்பதைக் கண்டு கதி கலங்கினான். இருந்தாலும் இரண்டொரு விநாடிகளில் தன்னை தைரியப்படுத்திக்கொண்டான்.

“இன்னும் சில மணிகளுள் நாம் உன்னைத் துறைமுகத்திற்கு வெளியே ஒரு படகில் இறக்கிவிடுகிறோம். நீ அதை வலித்துக்கொண்டு கரைபோய்ச் சேர்ந்து மற்ற காரியத்தைச் சாமர்த்தியமாகச் செய். நீ இந்தி ராவை நேரில் பார்க்கும் பாக்கியம் கிடைக்கும். என் பொருட்டு அவனை நன்கு பார்த்து மகிழ்ச்சி அடைவாய். பின்புபதினைந்து தினங்களுக்குப் பின் நீ வேறு கப்பலில் புறப்பட்டு மலேய நாடுகளின் முக்கிய துறைமுகத்திற்கு.....வேண்டாம்.....இலங்கையில் கொழும்பு துறைமுகத்திற்கு வா. அங்கே நீ கண்களை அதே கப்பலில் காணலாம். இக் கப்பல் சீன தேசத்துக் கொடியுடன் “ஷாங்கே” எனும் பெயருடன் கடலில் இருக்கும். சரி, நீ போகலாம். இதில் உன்ன உல்லாசப் பிரயாணிகளை மலேய நாடுகளில் இறக்கிவிட்டு, இது கொழும்புக்குப் போகும். சரி போய் வா” என்று மெதுவாக மாயாவிரோதி சொல்லிவிட்டு வானாவிருப்பதானான்.

ஃ

ஃ

ஃ

ஃ

(“யித்திரன்” மலேய காட்டு நிருபர்)

கைதிக் கப்பல் “ஜலதுதன்” மாயாவிரோதியிடம் சிக்கிக்கொண்டதும் அவன் சர்க்கார் கப்பல் அதிகாரிகளைக் கைதி செய்ததும் நேற்று தினசரியில் பிரசுரித்தோம். அக் கப்பல் மற்றொரு கப்பலோடு மோதியதால் கடலில் மூழ்கியதையும் அறிவித்திருந்தோம்.

மாயாவிரோதியும் கனகனும் காந்திமதிச் சீமாட்டியும் இறந்துபோயினர் என்பது இது இப்பொழுது ஊர்ஜிதப் படுத்தப்பட்டிருக்கிறது. அவர்களுடைய பிரேதங்களினால் கண்டுபிடிக்கப்பட்டது. மலேய நாட்டுச் சர்க்கார் மாயாவிரோதியின் மாணத்தை உண்மை யென்று ஒரு அறிக்கையை வெளியிட்டிருக்கின்றார்கள். ஒரு பெரிய கனவனும் அவனுடைய கூட்டத் தாரும் தொலைந்துபோனதற்கு நாம் மிக்க சந்தோஷப்படுகிறோம்” என்று செளடப்பன் சென்னைக்குச் சென்ற ஆறாவது நாள் சுதேசமித்திரனில் கொட்டையான எழுத்துக்களில் சென்னை சர்க்காருடைய அறிக்கையுடன் பிரசுரிக்கப்பட்டிருந்தது.

அதிகாரம்—4

கள்வனின் கபட நாடகம்

முன்னதிகாரத்தில் கூறிய விஷயங்கள் நடந்து இருபது தினங்களுக்கு மேல் மாயாவிரோதியின் கண்பன் செளடப்பன் குதூகலமாக செங்கோட்டை ஜெயீந்தார் இராஜமன்னாருடன் “ஜலதூதன்” கப்பலை விட்டிறங்கி, கொழும்பு துறைமுகத்தில் காலை வைத்தான். “ஜலதூதன்” கப்பல் வேறு தேசத்துக் கொடியைப் போட்டுக்கொண்டு, துறைமுகத்திற்கு வெளியேதான் இருந்தது. ஒரு படகில் இராஜமன்னாரும் செளடப்பனும் ஏறிக்கொண்டு கொழும்பின் கரையை யடைந்தனர்.

இருவரும் ஒரு ஹோட்டலை யடைந்து, விசேஷ ஆகாரத்தை உட்கொண்டனர். சிறிதுநேரம் துயின்றபின் அவர்கள் இருவரும் ஜனங்கள் கடமாடாத ஒரு தோட்டத்தினுள் சென்று பின்வருமாறு பேசினர்.

“கனகன் மிகவும் கெட்டிக்காரன். அவனுக்கு நாம் ஒரு லட்சத்திற்கு மேல் பணம் கொடுத்திருக்க வேண்டும்,” என்று செங்கோட்டை ஜெயீந்தார் இராஜமன்னாரின் தோற்றத்தைக் கொண்ட மாயாவிரோதி செளடப்பனைப் பார்த்துக் கூறினான்.

“எனக்கு கனகனைக்கண்டால் கொஞ்சம்கூடப் பிடிக்கவில்லை. உண்மைக் கப்பல் அதிகாரிகளையும் உல்லாசக் கப்பலின் விருந்தினர்களையும் சில தினங்களுக்கு முன் விடுதலை செய்தபொழுது, அவன், தாங்கள் இறந்து விட்டதாக என்னிடம் பொய் சொல்லியிருந்தான். ஐயோ! நான் கொண்ட துக்கத்தின் சிகரத்தை யாரே அளவிடமுடியும்! அவன் சொன்னதை நான் முதலில் நம்பவில்லை. ஆனால் கொடிய தொத்துவியாதி உங்களையும் ஜெயீந்தாரையும் பிடித்திருந்தது எனக்குத் தெரியும்,” என்று சொல்லிக்கொண்டே போகையில் செளடப்பன் பேசுவதை மாயாவிரோதி இடைமறித்துப் பேசினான்.

“உண்மையில் எனக்கு வியாதி ஏதும் இல்லை. இராஜமன்னாருக்கும் ஒன்றும் இருக்கவில்லை. நானும் கனகனும் சேர்ந்து சூழ்ச்சி செய்ததால் தொத்துவியாதி என்ற பேச்சு கப்பலில் எழுந்தது. என்னுடைய கட்டளை வின்படி கனகன் நடந்தான். அவன்மீது ஏன் கோபம் உனக்கு ?” என்று சொல்லிச் சிரித்தான்.

“நீங்கள் என்ன சமாதானம் சொன்னாலும் எனக்கு அவனைக்கண்டால் வெறுப்பே. அவன் தன்னுடைய வைத்திய சாமர்த்தியத்தினால் ஜெயீந்தரருடைய மூக்கையும் கைகளையும் உங்களுடைய தேகத்தில் பொருத்திவிட்டான். உங்களுடைய கைகளும் மூக்கும் என்னவாயின?”

“சௌடி, நான் எனது கரங்களை இழக்கக் காரணம் சொல்கிறேன். என் மூக்கை பூராவும் இழக்கவில்லை. இராஜமன்னாரின் மூக்கு சிறிது நீண்டு, கெம்பீரத் தோற்றத்தைக் கொடுக்கும். எனது கொஞ்சம் நீண்டு வளைந்திருக்கிறது. கண்கள் என்ன செய்தான் தெரியுமா? இராஜமன்னாரின் மூக்கில் சதையைப் பெயர்த்து, ஒருவகை திராவகத்தால் எனது மூக்கின் வளைவில் ஒட்டிவிட்டான். இப்பொழுது எனது மூக்கு ஜெயீந்தரருடைய மூக்கைப்போலவே உளது. திராவகம் போடும்பொழுது எனக்கு உண்டான வேதனை பொறுக்கமுடியாது. எல்லாம் எனது பழைய காதலியும் ஜெயீந்தரரணியுமான இந்திராவை அடையவே இங்ஙனம் செய்ய வேண்டியதாயிற்று,” என்று ஆச்சரிய உருவமாக உட்கார்ந்திருந்த சௌடப்பனுக்கு முத்தய்யசெட்டி சொன்னான்.

“நீங்கள் “இவன் கைகள் வேண்டாம்,” என்று முன்பு அலறினீர்களே?” எனக் கேட்டான் சௌடப்பன்.

“அதுவா? எனது இரண்டு கரங்களிலும் ஜெயிலில்போட்ட குறிகள் இருந்தன. அவை நானிறந்தாலொழியப் போகா. ஆதலால் ஜெயீந்தார் தன்னுடைய கரங்களை இழக்க வேண்டியதாயிற்று. நானும் எனது கைகளை நீக்கி, அவனுடைய கைகளை வைத்துக்கொள்ள வேண்டியதாயிற்று. வலியும் வீக்கமும் பொறுக்க முடியவில்லை. இப்பொழுது அவனுடைய கைகள் என்னுடையதே! அவனது மனைவியும் எனக்குச் சொந்தமே! நான் அவன் புருஷன்!” என்று ஆர்வத்தோடு பேசினான் முத்தய்யசெட்டி.

“நீங்கள் பழிக்குப்பழி ஜெயீந்தார்மீது வாங்கிவிட்டீர்கள்! மிக்க சாமர்த்தியவான்,” என்று புகழ்ந்தான் சௌடப்பன்.

“சென்னை சர்க்கார் மாயாவிரோதியாகிய நானும் எனது சகாக்களும் கடலில் மாய்ந்து போனதாக நம்பிக் கொண்டிருக்கின்றனர். நான் இப்பொழுது கபட நாடகம் நடப்பது அவர்களுக்குத் தெரியாது. ஜெயீந்தார் தொலைந்தான்; கடலின் அடியில் இருக்கின்றான். ஆனால் அவனுடைய விரோதியாகிய நான் இப்பொழுது அவனைப்போல் பட்டமும் பதவியும் வகிக்கிறேன். உண்மையை உலகினர் அறியவே மாட்டார்கள். அது எப்படி முடியும்? சரி, நாம் சரியாக நமது புதிய வேஷத்தில் நடக்கவேண்டும். நீ எனக்கு காரியதரிசி. உன் பெயர் பிரசாத். நான் செங்கோட்டை ஜெயீந்தார். எனக்கே சிரிப்பு வருகிறது. துப்பறியும் கொக்கு விம் ஹநாதனை இனிமேல் நன்கு மொற்றுகிறேன் பார்,” என்றான் மாயாவிரோதி.

சௌடப்பனும் (இனிமேல் நாம் அவனை பிரசாத் என்றே அழைப்போம். மாயா விரோதியைப் பல விடங்களில் ஜெயீந்தார் என்றே கூப்பிடுவோம்) சிரித்தான்.

இரண்டு தினங்கட்குப் பின் செங்கோட்டை ஜெமீந்தாரும் அவருடைய காரியதரிசி பிரசாதம் ஒரு மோட்டார் வண்டியில் சென்னையை நோக்கி வந்து கொண்டிருந்தார்கள்.

ஜெமீந்தார் பிரபுவின் உன்ன உணர்ச்சிகளை நாம் அறியவேண்டுமன்றோ? தமது இன்பக் காதலியான இந்திராவைத் தாம் சமூதியில் அடைந்து பேசிச் சந்தோஷ முறவேண்டும் எனும் எண்ணத்தினால் தாக்கப்பட்டா. ராதவின், அவர் கொண்ட குதூகலம் அனவிடுவதற்கு முடியாத காரியமாக இருந்தது. பல இன்பக் கனவுகள் கண்டு கொண்டிருந்தார்.

அதனால் அவரது மனம் கட்டுக்கடங்காமல் எல்லா விடத்திலும் இன்பமாக சஞ்சரித்துக் கொண்டிருந்தது. எப்பொழுது அம்மாதரசியைக் காண்போம், களிகொள்வோம் எனும் ஆனந்தக் கருத்துடன் பிரபுவின் மனம் வேகமுள்ள குதிரையைப்போல் ஓடிக்கொண்டிருந்தது. செனந்தரியம் பொருந்திய இந்திராவின் பழைய செய்கைகளையும் பேச்சுகளையும் பிரபு ஞாபகப்படுத்திக் கொண்டார். அத்தகைய ஆழ்ந்த இன்பக் கருத்தில் புதைந்து கிடந்தது அவரது மனம்.

சிறிது நேரமானதும் செங்கோட்டை ஜெமீந்தார் பல்லாவரத்தை யடைந்தார். அங்கே, சிறு வயதில் அவர் போய்வந்த ஹோட்டல் ஒன்றுண்டு. வீதியில் ஒரு பெரிய “போர்டு” தொங்குவதைக் கண்டு, “நான் சயாதீனம் பெற்று இருக்கையில் இருந்தமாதிரியே இந்த ஹோட்டல் இப்பொழுதும் இருக்கிறது. எத்தனை வருஷங்கள் நான் சிறையில் இருந்தேன்,” என்று பிரசாத்திடம் கூறினார்.

“பதினாறு பதினேழு ஆண்டுகளாக நீங்கள் காவலோடு இருந்தீர்கள்,” என்று காரியதரிசி மெல்லப் பேசினான்.

“நாம் உன்னே போய் ஏதாவது சாப்பிடலாமா?” என்று பிரபு கேட்டார்.

“பதவியும் பவிஷம் மிக்க தாங்கள் போவது கூடாது,” என்று சொன்னான் பிரசாத்.

“நம்மையார் தெரிந்துகொள்ளப் போகிறார்கள்?”

“அப்படியல்ல. ஜெமீந்தா ரல்லவா தாங்கள்? வேண்டாம்.”

செங்கோட்டை ஜெமீந்தார் வேறு பேச்சு பேசாமல் மோட்டார் வண்டியை ஓட்டுவதாயினார்.

சாயுங்காலம் ஏழுமணி சமயம். நீலநிற வானத்தில் அஸ்தமிக்கும் சூரியனது செங்கிரணங்கள் ஆகாயத்தின் வருணத்தை மாற்றிப் பார்ப்பதற்கு பொன்னோ என்று சந்தேகிக்கும்படி செய்தன. பிரபுவும் அவருடைய காரியதரிசியும் அடையாறில் சமூத்திரத்தை யடுத்திருந்த மாளிகைக்கு கேசமாகப் போய்க் கொண்டிருந்தார்கள். இந்திராவின் எழிலையும் அன்பையும் தாம் பெற்று மகிழவேண்டும் என பேராவல் கொண்டிருந்த பிரபு இந்திராவை உண்மை ஜெமீந்தார் எந்தப் பெயரால் அழைத்தார் என்பதை

அறிய ஆவல் கொண்டார். ஆனால் அதை எப்படி அறிவது? ஜெயிந்தாரும் அவருடைய நண்பர்களும் ஒருவரை பொருவர் எப்படி அழைத்துக் கொண்டார்களோ? பழைய ஜெயிந்தார் தமது மனைவியைச் சரியாக நேசிக்காமல் வேறு பிரபு ஒருவருடைய மனைவியை நேசித்து வந்ததை பிரபு எப்படியோ அறிந்திருந்தார். அந்த அம்மான் தங்களைக் கண்டால் தாங்களும் எப்படி நடந்து கொள்ளவேண்டும்? இந்திரா எப்படியும் தங்களை மண்ணாகவே நினைத்துக் கொண்டாலும், தாங்கள் அவளோடு சாமர்த்தியமாக நடந்து கொள்ளவேண்டும் என்று கருதினார்.

“பிரசாத், நாம் எப்படியும் மாளிகைக்குச் செல்லுகிறோம். நமது வருகையை நானையதினம் அல்லவா மாளிகையில் உள்ளவர்கள் எதிர்ப்பார்கள்?” என்று ஜெயிந்தார் கேட்டார். இன்ப எண்ணங்களும் தாம் நடந்துகொள்ள வேண்டிய விதமும் அவரது மூளையைக் கொஞ்சம் குழப்பி விட்டனவென்று சொல்லவேண்டும்.

“அப்படியானால் நாம் மாளிகைக்கு இப்பொழுது போகலாகாது. இன்றிரவை வேறு எங்கேயாவது கழித்துவிட்டுப் போதலே நலம்,” என்று காரியதரிசி பிரசாத் பதிலளித்தான்.

“ஆமாம்; அப்படித்தான் செய்ய வேண்டும். ஒரு ஹோட்டலில் தங்கிச் செல்லலாம். (சிறிது யோசனை செய்து) பிரசாத், என் பொருட்டு நீ பணம் கொண்டு வரச் சென்ற பொழுது ஜெயிந்தாரினி அம்மான் இந்திராவை நேரில் கண்டு பேசினையா?” என்று மாயாவிரோதி கேட்டான்.

“இல்லை, பிரபுவே, அந்த அம்மாளின் வக்கீலைக் கண்டு பேசி, பணத்தைக் கொண்டு வந்தேன். இப்பொழுது அந்த வக்கீல் இறந்துபோய் விட்டார். மற்றொருவர் புதிதாக எஜமானியவர்களால் தேர்ந்தெடுக்கப்பட்டிருக்கிறார்கள் என்று அறிந்தேன். அவர் பெயர் ராஜதேவீ,” என்று சௌடப்பன் சொன்னான்.

“ஓ! பிரசாத், ராஜதேவர் நல்லவர். நீ இந்திராவைப் பார்க்காதது எனக்கு மிக்க சந்தோஷத்தைக் கொடுக்கிறது. என் தெரியுமா? உனக்கு ஒருகால் அவன் அழகாக இல்லாமல் தோன்றியிருக்கலாம். அப்பொழுது அவன் சர்வ சாதாரண அழகு வாய்ந்தவன் என்று நீ என்னிடம் சொல்லியிருந்தால் உன்மீது எனக்கு அடங்காச் சினம் உண்டாகியிருக்கும். நீ பார்த்தால் அவளை அழகுத் தெய்வம் என்றுதான் கூறுவாய்,” என்று தமது மனம் போனவாறு ஜெயிந்தார் கூறினார்.

அதைக் கேட்டு காரியதரிசி மெனனம் சாதித்தான். இது நிற்க.

சென்கோட்டை மாளிகையில் மறுநாள் காலை நடைக்கும் விஷயத்தைப் பார்ப்போம்.

(தொடரும்)

“ஆனந்தபோதினி” பஞ்சாங்கம்.

சுவராஸ்திர ஐப்பசி—கலியுகாதி 5039, சாலிவாகனம் 1860,
பசவி 1347, கொல்லமாண்டு 1113, ஹிரி 1356,
இங்கிலீஷ் 1937 ஐஸ்வர்யா அக்டோபர்—நவம்பர்

ஐப்பசி	அக்டோபர்	வாரம்.	திதி.	நகரத்திரம்	யோகம்.	விசேஷங்கள்.
1	17	ஞா	த10-45	பூர48-40	சி48-40அ	பிரதோஷம், துலாஸ்நாஸ்திரவாகம் [ரம்பம்]
2	18	திங்	தி6-13	உத்44-48	சித்60	பௌர்ணமி. தனபால விரதாரம்பம், அன்னுபிஷேக ஆஸ்வீயபஞ்சம் [கம்]
3	19	செவ்	ச00-10	ரோ39-45	சித்60	கிருத்திகை (அனுஷ்டாப நந்திகை [னப்படி])
4	20	புதன்	பிர45-10	அஸ்34-3	மர43-3சி	சனி
5	21	வியா	துதி37-10	ப*27-50	சி27-50ம	கே
6	22	வென்	திரு29-15	கிரு21-50	சி21-50ம	5-துலா-புத
7	23	சனி	சது21-43	ரோ16-5	அ16-5சி	16-மகர-செ
8	24	ஞா	பஞ்14-53	மிரு11-5	சித்60	22-துலாசுக்
9	25	திங்	சஷ்8-58	திரு6-58	சித்6-58அ	24-விரு-புத
10	26	செவ்	சப்4-5	புனி3-50	சித்60	28-மகர-குரு
11	27	புதன்	அ0-28	பூச1-58	சித்60	செ
12	28	வியா	தச57-0	ஆயி1-15	சித்1-15அ	ராசு
13	29	வென்	வகா57-8	மக1-53	ம1-53சி	சூரி
14	30	சனி	து58-20	பூர3-38	சி3-38மர	புத
15	31	ஞா	தி60	உத்6-33	அமி60	சுக்
16	1	திங்	தி0-53	அஸ்10-35	சி10-35பி	நரசுதூர்திசெவ்வாசம் (இர
17	2	செவ்	ச4-30	சித்15-45	சித்60	சுத்வத்ர அமாவாசை, [வில்]
18	3	புதன்	அமா9-22	சு21-40	சித்60	திபாவளி பண்டிகை,
19	4	வியா	பிர14-45	வி28-40	சித்60	கேதாரகேளரி விரதம்
20	5	வென்	துதி20-58	அ36-10	சி36-10ம	வியாதிபஸ்தர் குளிக்க
21	6	சனி	திரு27-40	கே44-3	சித்60	சந்திர தெரிசனம் [28
22	7	ஞா	சது34-30	மூல51-58	அ51-58சி	விசாக கார்த்திகை நா-40-
23	8	திங்	பஞ்40-55	பூரா59-20	மர60	ஆலோசன கௌரி விரதம்
24	9	செவ்	சஷ்46-33	உத்60	அமி60	மாச சதுர்த்தி விரதம்
25	10	புதன்	சப்50-45	உத்5-38	அமி5-38சி	கணிதாரம்பம், கடன்தீர்க்க
26	11	வியா	அ53-3	திரு10-33	சித்60	சஷ்டி, கந்தர் சஷ்டி, ரூ
27	12	வென்	நவ53-28	அவி13-43	சித்60	சம்மூரம், மஹா சஷ்டி
28	13	சனி	தச54-15	சத14-48	அ14-48ம	சுப முகூர்த்தம் செபு
29	14	ஞா	வகா47-55	பூர13-58	சி11-58அ	கோவாஷ்டமி
30	15	திங்	து42-25	உத்11-18	சித்60	அக்ய நவமி,

PRINTED & PUBLISHED BY N. MUNISAWMY MUDALI

AT THE “ANANDA BODHINI” PRESS,

No. 6, LAWYER CHINNATHANBI MUDALI STREET, MAD.

ஆனந்தவேலி

“எப்போரு ளைத்தன்மைத் தாயினு மப்போருள்
மெய்ப்போருள் சாண்ப தறிவு” — திருவள்ளுவர்.

(ALL RIGHTS RESERVED.)

தொகுதி } 23	ஈசுவரஸ்வ கார்த்திகைமீ கவ 1937 ஸ்வ நவம்பர்மீ 16வ	{ பகுதி 5
----------------	----------------------------------------------------	--------------

கடவுள் வணக்கம்.

வெள்ளந்தாழ் விரிசடையாய் விடையாய் விண்ணோர்

பெருமானே யெனக்கேட்டு வேட்ட நெஞ்சாய்ப்

பள்ளந்தாழ் உறுபுனலிற் கீழ்மே லாகப்

பதைத்துஉருகும் அவர்நிற்க என்னை ஆண்டாய்க்கு
உள்ளந்தாள் நின்றதுஉச்சி யனவு நெஞ்சா

உருகாதால் உடம்பெல்லாங் கண்ணாய் அண்ண

வெள்ளந்தான் பாயாதால் நெஞ்சங் கல்லாம்

கண்ணினையும் மாமாம்தி வினையி னேற்கே.

(1)

வினையிலே கிடந்தேனைப் புருந்து நின்று

போதுநான் வினைக்கேடன் என்பாய் போல

இனையன்நான் என்றுஉன்னை யறிவித்து என்னை

ஆட்கொண்டு எம்பிரானாய்க்கு இரும்பின்பாவை

அனையநான் பாடேன்நின்று ஆடேன் அந்தோ

அலறிடேன் உலறிடேன் ஆவி சோரோன்

முனைவனே முறையோநான் ஆன வாறு

முடிவுஅறியேன் முதல்அந்தம் ஆயினானே.

(2)

ஆயநான் மறையவனு(ம்) நீயே யாதல்

அறிந்துயான் யாவரினுங் கடைய னாய்

நாயினேன் ஆதலையு(ம்) நோக்கிக் கண்டு

நாதனே நான்உனக்குஞர் அன்பன் என்பேன்

ஆயினேன் ஆதலால் ஆண்டு கொண்டாய்

அடியார்தாம் இல்லையே யன்றி மற்றோர்

பேயனேன் இதுதான்நின் பெருமையன்றே

எம்பெருமான் என்சொல்லிப் பேசுகேனே.

(3)

அரும்பொருள் விளக்கம்

(இ-ள்.) கங்காநதி தங்கிய விரிந்த சடாதாரனே! நிஷபபூர்தியே! தேவர்தலைவனே! எனத் துதிக்கக் கேட்டு, விரும்பிய திருவுள்ளமுடைய பெருமானே! பள்ளத்தில் பாய்கிற நீரைப்போல் கீழும் மேலுமாய் பதைத்து மனமுருகும் அந்த மெய்யடியார்கள் இருக்கும்போது, அடியேனை ஆட்கொண்டு அருளினாய்; அத்தகைய உன் பொருட்டு, உள்ளங்காலிலிருந்து தலையுச்சி வரை நெஞ்சாகி உருகாததாலும், தேக முழுவதும் கண்ணாகி, அண்ணலே! விழிநீரைப் பெருக்காததாலும், தீவினையுடைய எனக்கு மனங் கல்லாகவும், இரு கண்களும் மரமாகவும் ஆய் விட்டன. (எ-று.)


பரம பக்தர்களெல்லாம் இறைவனை யடைய தவஞ்செய்து கொண்டிருக்க, ஒன்றுக்கும் பற்றாத அடியேனை வலிய ஆட்கொண்டும், அதற்கு நன்றி யறிதலைச் செலுத்து முறையில் நெஞ்சமுருகிக் கண்ணீர் பெருக்கி வந்திக்காதது சடத்தன்மையையே காட்டுகிறது என்பது இச் செய்யுளின் கருத்து. (1)

(இ-ள்) ஆதியும் அந்தமுமில்லா அருட்பெருஞ் சோதியே! கன்மத்தில் கிடந்துழலும் அடியேனிடத்தில் புருந்து, 'நீ பாசமற்றவன்; வா' என்று கூறுவதுபோல், 'நான் இத் தருதியுடையவன்' என்று உன்னை அறிவித்து அடியேனை ஆட்கொண்டதன் வாயிலாக, எனது தலைவனான உன்பொருட்டு இரும்புப் பதுமையை யொத்த உன் பெருமையைப் பாடவில்லை; களிப்பு மிகுதியால் உன் எதிரில் நின்று ஆடவில்லை; எனது இழிதகைமையையும், உனது பெருந் தன்மையையும் கருதி நன்றியறிதலோடு வாய்விட்டு அலறவில்லை; கதறவில்லை; என் ஆருயிரை உனது நன்றிக்குக் கைம்மாறாகப் பலியிடவில்லை; முழுமுதற் பெருமானே! நான் இவ்விதமிருப்பது சிறிதாயினும் முறையோ! இதன் முடிவு என்னொருமோ அறியேன். (எ-று)

மாணிக்கவாசகப் பெருந்தகையார், இப்பாட்டிலும் நம்மனோர்க்குப் புத்தி புகட்டு முறையில், ஆண்டவனது அருட்டன்மையை விளக்கியுள்ளார். (2)

(இ-ள்) ஆராயப்பட்ட நால் வேதங்களுக்குந் தலைவன் நீயே என்பது அறிந்து, அடியேன் மக்களனைவரிலும் கடையவனாகிய நாயேன் ஆனதையும் நோக்கிப் பார்த்து, 'நாதனே! நான் தேவரீருக்கு ஒரு மெய்யன்பன் என்று எப்படியோ ஆய்விட்டேன். ஆதலால், என்னை ஆட்கொண்டு அருளினாய்; பேயனாகிய என்னைவிட வேறு அடியார்கள் இல்லையா? இதுதான் உனது பெருந்தன்மையோ! எம்பெருமானே! உனது செயலை என்னென்று விவரித்து நான் பேசுவது? (எ-று.)

கருணையே திருவுருவாகவுடைய முழு முதற்கடவுள் ஆட்பாலவர்க்கு அருளும்வண்ணம் இன்னதென எளிதில் உணர முடியவில்லை யென்பார், ஆய நான் மறையவனும் நீயேயாதல் அறிந்து யான் யாவரினும் கடையவனாய் நாயினேன் ஆதலையும் நோக்கிக் கண்டு நாதனே நான் உனக்கு ஓர் அன்பன் என்பேன் ஆயினேன். ஆதலால் ஆண்டுகொண்டாய்.....எம் பெருமான் என்சொல்லிப் பேசுகேனே' என்று அருளினார். (3)



தன்னலமற்ற தொண்டு

இவ்வுலகில் வாழும் ஒவ்வொரு மனிதனும் தன்னை யறிந்தோ அறியாமலோ, தனக்கு நன்மை செய்து கொள்வதைக் காட்டிலும், பிறருக்கே அதிகமாகப் பாடுபட்டு உதவி புரிகிறான். அதாவது ஒவ்வொருவரும் தன் பெற்றோருக்கோ, மனைவி மக்களுக்கோ அல்லது குடும்பத்திற்கோ அல்லது தன் சமூகத்திற்கோ அல்லது தான் பிறந்த நாட்டிற்கோ சேவை செய்து வருகின்றனர். இவ்விதம் செய்யாதவரை உலகில் காண்பது மிக அரிது. ஜனநாயக ஆட்சி நிலவியுள்ள தேசத்திலுஞ்சரி; சர்வாதிகார ஆட்சி ஏற்பட்டுள்ள தேசத்திலுஞ் சரி; மக்கள் தங்கள் தேசத்துக்காக வாயினும் பாடுபடுவதைக் காண்கிறோம். தங்கள் நாட்டுக்குக் கெடுதி அல்லது அகௌவ மேற்பட்டு விடப் போகிற தென்று கருதி, அவ்விதம் எதுவும் நேராதவாறு காப்பதற்குத் தங்கள் உயிர்களையும் தியாகஞ் செய்ய முன் வருகிறார்கள். இவ்விதம் ஏதோ ஒரு வகையில் உலகிலுள்ள மக்கள் தன்னலமற்ற தொண்டைச் செய்து கொண்டு வருகிறார்கள். தன் குடும்பத்திற்கோ சமூகத்திற்கோ, அல்லது நாட்டுக்கோ சேவை செய்யாது, தனது சுக சௌக்கியங்களையே கருதி அல்லும் பகலும் பாடுபட்டு தனக்கு வேண்டிய தேவைகளைப் பெருக்கிப் பூர்த்தி செய்து கொண்டுவரும் மனிதர்களும் இருக்கிறார்களே பென்றால், அவர்கள் மக்கள் உருவங்களைக் கொண்டிருந்தாலும் உண்மையான மக்கள் அல்லர்; மனித உருவந்தாங்கிய மிருகங்கள்; மிருகங்களிலும் கேவலமானவர்களாவர். அத்தகையோர் ஜனசமூகத்தினிடை வாழ்வதற்கே தகுதியற்றவர்களென்று நாம் துணிந்து கூறுவோம்.

மக்கள் அனைவரும் தன்னலமற்ற தொண்டை மேற்கொண்டிருந்தும், ஜன சமூகத்தில் கலகங்களும், சண்டைகளும், கொலை முதலிய கொடுமைகளும் நிகழ்வானேன்? உலகில் ஒரு தேசத்தோடு மற்றொரு தேசம் யுத்தம் செய்வானேன்? என்ற கேள்வி எழுவது இயற்கையே. இதற்கு நாம் ஒன்றுதான் கூற முடியும். இதுவரை கூறி வந்த தன்னலமற்ற தொண்டில் உள்ள குறைபாடே மேற்குறித்த

அனர்த்தங்களுக்கெல்லாம் காரணமாகும். ஒரு மனிதன் தன் நன்மை, தன் சுகசௌக்யங்களை மட்டுங் கவனிப்பதோ டல்லாது தன்னைச் சேர்ந்தவர்களுக்கும் உதவி புரிகிறான்; ஆயினும், அதுவும் தன்னலமே யாகும். 'அது எப்படி தன்னலமென்று கூறலாம்; ஒருவன் தன் சுக சௌக்கியங்களைக் கூட துறந்துவிட்டு குடும்பத்திற்காகப் பாடுபடுகிறானே! தன் பெற்றோர்க்கு ஏதேனும் நேர்த்து விட்டதென்றால், அவன் எவ்வளவு துடி துடிக்கிறான்? தன் மனைவிக் கோ, மக்களுக்கோ ஒன்று உற்று விட்டதென்றால் அதை நிவர்த்திக்கும் வரை ஊண் உற கத்தையும் தவிர்த்துப் பாடுபடுகிறானே! அவர்கள் பட்டினி பசியோடு இருக்கக்கூடாது என்றும், அவர்கள் சிந்தும் கஷ்டமின்றிச் சுகமாக வாழ வேண்டுமென்றும் அவன் நெற்றி விபரவை நிலத்தில் விழப் பாடுபட்டும், தான் பட்டினியாகவுங் கிடந்துங்கூட பொருள் சேகரித்து வைத்துக் காப்பாற்றுகிறானே! தன் சமூக முன்னேற்றத் துக்காகவும், தன் நாட்டின் வளர்ச்சிக்காகவும் அல்லும் பகலும் பாடுபடுகிறானே! சமயம் நேர்த்தால் உயிரைக்கூடத் தியாகங் செய்கிறானே' என்று சிவர கேட்கலாம்.

அம் மனிதன் எந்நோக்கத்தோடு தன் குடும்பம், சமூகம், நாடு முதலியவைகளுக்காக உழைக்கிறான் என்று ஆராய்ந்து பாருங்கள். தன் பெற்றோர், தன் மனைவி மக்கள், தன் குடும்பம், தன் சமூகம், தன் நாடு என்ற ஒருவிதப் பற்றுடனேயே அவன் உழைக்கிறான். 'இவர்கள் தன்னைச் சேர்ந்தவர்கள்; அதனால் அவர்களுக்கு உதவி புரிய வேண்டும்; இது தான் பிறந்த சமூகம்; இதுதான் பிறந்தநாடு; அதனால் இவற்றின் வளர்ச்சிக்காகப் பாடுபடவேண்டும்' என்று குறுகிய நோக்கத்தோடு சேவை செய்கிறான். ஆதலால், அவன் தன் சொந்த நலத்தைக் கவனியாது பாடுபட்டாலும் தன்னலமே யாகும்; சுயநலம் என்ற தன்மையைத்தான் அடையும். ஆகவே, தன்னை மறந்து பிறருக்கு உழைப்பதைத் தன்னலமற்ற தொண்டு' என்று நாப் முதலில் கூற்றோ மாயினும், அது உண்மையான தன்னலமற்ற தொண்டாகாது. தன்னலமற்ற தொண்டு என்பதற்கு இதைக் கட்டிலும் உயர்ந்த லட்சியம் ஒன்று இருக்கிறது. அது என்ன? யான் எனது என்ற பற்றை—அதாவது தன்னலப் பற்றை—முதலில் அறுக்கவேண்டும்; தனக்கு மட்டுமல்ல; உலகில் வாழும் எல்லா மக்களுக்கும் தன்னலான சேவையைச் செய்யவேண்டும். இவ்வித பாரந்த நோக்கத்தோடு செய்யப்படும் சேவையே உண்மையான தன்னலமற்ற சேவையாகும்.

இவ்வித தன்னலமற்ற சேவையுணர்ச்சிக்குச் சமய (மத) அறிவு அத்தியாவசியமாகும். சமய அறிவு இல்லாவிடில், மக்களுக்கு எளிதில் சேவை யுணர்ச்சியே யுண்டாகாது. ஒரு சிவர் இவ் வுண்மையை ஒப்புக் கொள்வதில்லை. அவர்கள் சமயத்தை அல்லது மதத்தை ஒரு வெறுங் கொள்கையாகவும், நம்பிக்கையாகவுமே கருதுகிறார்கள். மனி

தனின் அறிபாமைப்பின் விளைவே மதமென்றும், வெறும் மாயையி லிருந்து பிறந்ததே மதமென்றும் எல்லாம் அவர்கள் சொல்லுகிறார் கள். இவ்விதங் கூறுவது அவர்களது அறிபாமைமையே விளக்குகி றது. இக் கோஷ்டியார் சமயத்தைப்பற்றி தீவிரமாகச் சிந்தித்துப் பார்ப்பதில்லை; மேலெழுந்தவாரியாக வெறும் அறிவைக் கொண்டு மாத்திரம் தான் மதத்தைப்பற்றி அறிய முயல்கிறார்கள். இதுவே அவர்கள் சமயத்தைப் பற்றிய கடுமையற்றதத்துக்குக் காரணமாகும். இத்தகையவர்களால் தன்னலமற்ற சேவையைச் செய்ய ஒரு நாளும் இயலாது

சமய அறிவே மனிதனின் அகக் கண்ணைத் திறக்கிறது. சமயம் உலக மக்களுக்கு என்ன போதிக்கிற தென்று நோக்குங்கள். உல கில் பலவித சமயங்கள் வழங்குகின்றன வாயினும், அவை ஒன்றோ டொன்று முரண்பட்ட பல்வேறு கொள்கைகளை யுடையனவாயினும், அவைகளின் அடிப்படையான தத்துவம் என்ன வென்பதையே இங்கு ஆராய்ந்து பார்க்க வேண்டுகிறோம். எல்லா சமயங்களும், 'கடவுள் ஒருவன் உண்டு; உலகிலுள்ள ஜீவராசிக னெல்லாம் அவ னது மக்களே; அந்த ஜீவராசிக னெல்லாம் ஒன்றோடொன்று சகோ தர நேயம் பூண்டே வாழவேண்டும். ஒவ்வொரு ஜீவனும் தனக்காக வன்றி, பிறவுயிர்களுக்கு உதவி புரியவே பிறந்திருக்கின்றன. இதுவே பிறவியின் நோக்கம். இந் நோக்கத்தின்படி நடவாத உயிர்கள் இறை வன் அருளைப் பெற முடியாது' என்றே போதிக்கின்றன. எனவே, ஜீவகாருண்யத்தையும், மக்களிடையே ஐக்கியத்தையும், சகோதர பாவத்தையும் உண்டு பண்ணுவது சமய உணர்ச்சியே என்று ஏற்படுகிற தல்லவா! இத்தகைய சமய உணர்ச்சி கைவரப் பெற்றவன், சமயத்தின் தத்துவத்தை நன்குணர்ந்தவன், 'இது என் ஜாதி! இது என் சமூகம்! இது என்நாடு! இவர் என் உறவு' என் றெல்லாம் தன்னலப்பற்றோடு—குறுகிய மனப்பான்மையோடு கூறு வாது? என்று யோசித்துப் பாருங்கள் வாசகர்களே! 'உலகிலுள்ள எல்லா நாடுகளும் என் தேசம்; எல்லா மக்களும் என் சகோதரர்கள்; அவர்களுக்கு என்னுடைய உதவிபுரிய நான் கடமைப்பட்டவன்; மனித சமூகத்துக்கு மட்டுமல்ல; சகல ஜீவராசிகளுக்குஞ் சேவை புரி யவே நான் பிறந்தேன்' என்று அல்லவோ எண்ணித் தன்னலமற்ற தொண்டு செய்து வருவான். ஆகவே, மனிதனின் தன்னல மனப் பான்மையை—மிருகப் பிராய உணர்ச்சியை—முற்றும் மாற்றும் ஒரு மகாசக்தி சமயத்துக்கு உண்டு என்பதை, பகுத்தறிவாளர்கள் என்று தங்களைக் கூறிக்கொள்ளும் மேற்படி கோஷ்டியார் அறிபாமையா லேயே, அவர்கள் சமயத்தைப்பற்றித் தங்கள் மனம் போனவாறு கூறுகின்றனர். அவர்கள் பேச்சை நாம் பொருட்படுத்தக் கூடாது என்று கேட்டுக்கொள்ளுகிறோம்.

தன்னலமற்ற தொண்டு இன்னதென அறிவுறுத்திச் சென்ற பெரியார் பலர் நம் இந்தியாவில் இருந்திருக்கின்றனர். அவர்களது வாழ்க்கை வரலாறுகளை நாம் படித்துப் பார்த்தோமானால், உண்மை உணரலாம். கம்மிடையே இன்று ஒரு பெரியார் இருக்கிறார். அவர் தன்னலத் தியாகி; அவர் நமக்கெல்லாம் தன்னலமற்ற தொண்டு இன்னவிதமான அறிவுறுத்தி வருகிறார்; நடத்திக் காட்டி வருகிறார். மனித ஜீவாபிமானத்தோடு உலக மக்களுக்கெல்லாம் உண்மையான சேவை செய்து வருகிறார். அவர் யார் என்று இந்நேரம் அறிந்திருப்பீர்கள் அல்லது அறிய ஆவலுற்றிருப்பீர்கள். அப் பெரியார்தான் மகாத்மாகாந்தி. அவர் நம் இந்தியாவில் பிறந்தவராயினும், உலக முழுதும் போற்றக்கூடிய உத்தம புருஷராய் இருந்து வருகிறார்.

ஒரு சமயம், மகாத்மாகாந்தியை ஒருவர், “இந்தியாவின் அரசியல் விடுதலையை அடைவதற்காக, பலாத்காரத்தையும், இரத்தப் புரட்சியையும் கைக்கொள்வது நியாயமா?” என்று கேட்டாராம்.

அதற்கு மகாத்மா, “அதைப்பற்றிச் சரித்திரம் உங்களுக்கு பதில் சொல்லும். ஆனால், சாத்வீக முறைகளால் ராஜ்ய விடுதலையைப் பெறுவது சாத்தியமானதாகும்” என்று பதிலளித்தாராம்.

“சாத்வீக முறைகளால் ஒருவேளை முடியாதென்றால்.....?” என்று கேட்கப்பட்டது.

உடனே கார்தியடிகள், “இந்தியா பாதாளத்தில் வீழட்டும்; இந்திய விடுதலைக்காக நான் பலாத்கார முறையோ இரத்த புரட்சியோ கைக்கொள்ளும்படி ஒருகாலும் சொல்லமாட்டேன்” என்று கூறினாராம்.

சமீபத்தில் புரொபஸர்-ஸர். ராதாகிருஷ்ணன் சென்னை கன்னிமரா ஹோட்டலில் ஹோட்டலி கிளப் சார்பில் நடைபெற்ற கூட்டத்தில் “அறிவாளிகளின் தோஷம்” என்னும் விஷயமாகப் பேசியபோது, மேற்படி சம்பவத்தைக் குறிப்பிட்டு “இவர்தான் சரியான அறிவாளி; லட்சியங்களுக்காகச் சேவை புரிய தமது வாழ்நாளை அர்ப்பணஞ் செய்தவர். இவரது லட்சியங்கள் குறுகிய நோக்க முடையன வல்ல; ஒரு வகுப்பிற்கோ அல்லது ஒரு குறிப்பிட்ட தேசத்திற்கோ மட்டும் சொந்தமானதல்ல; இத்தகைய சேவையை இவரால் எவ்விதஞ் செய்ய முடிகிறது? இவர் எல்லாவிதமான தன்னலப்பற்றையும் உதறி எறிந்திருப்பதால்தான். தன்னலமற்ற சேவையே குறிக்கோளாகக்கொண்டு இவர் சேவை புரிகிறார். மனித சமூக முழுவதுக்கும் சேவை புரிவதே உத்தமமான மாசும்” என்று மகாத்மாவைப் பாராட்டி யிருக்கிறார்.

மகாத்மா காந்தி மாபெரும் அரசியல் நிபுணராயும் தலைவராயுமிருந்தும், பாரதநாட்டு விடுதலைக்காகப் பலாத்காரமோ, இரத்தப் புரட்சியோ கூடா தென்று ஏன் கூறுகிறார்? அஹிம்சா தர்மம், சத்தியாக்கிரக முறை என்று அடிக்கடி ஏன் கூறுகிறார்? உலகிலுள்ள அரசியல் நிபுணர்க ளெல்லாம் தங்கள் நாட்டு முன்னேற்றத்துக்குப் பலாத்கார முறைகளையும், புரட்சிகளையும் கையாண்டு வருவதை நாம் கண்டு வருகிறோம். ஜர்மன் சர்வாதிகாரி ஹிட்லரும், இத்தாலி சர்வாதிகாரி சீனர் முஸோலினியும் தங்கள் நாட்டு முன்னேற்ற விஷயமாகப் பலாத்கார முறைகளையும் இரத்தப் புரட்சியையும் செய்து வருவதையும், தங்கள் நாட்டு வளர்ச்சிக்காக, பிறநாடுகள் மீது படையெடுத்தும், போர் புரிந்தும் ஹிட்ஸை செய்து வருவதோடு, தங்கள் நாட்டில் அவர்களுக்கும் எதிராக வேலை செய்யும் தங்கள் நாட்டு மக்களையுங் கூட சித்திரவதை செய்தும், கொலை புரிந்தும் வருவதையும் பத்திரிகைகளில் படித்து வருகிறோம். அவ்வித மிருக்க, மகாத்மாகாந்தி இந்திய விடுதலைக்குப் பலாத்கார முறையைக் கைக் கொள்ளாது அஹிம்சா தர்மத்தை யடிப்படையாகக் கொண்டு, சத்தியாக்கிரக வழியில் போராட்டத்தை நடத்தி வருவதேன்? மகாத்மாகாந்தி சமயத்தின் உண்மைத் தத்துவத்தையும், தன்னலமற்ற சேவையின் தத்துவத்தையும் நன்கு உணர்பதிருக்கிறார். ஹிட்லர் முஸோலினி போன்ற மேனாட்டு அரசியல் தலைவர்களோ மேற்படி தத்துவங்களை யுணர்விட்டலை. இதுவே இவ் விருதிருத்தாருக்கும் உள்ள வேற்றுமையாகும்.

ஆகவே, உலகம் சேஷமமுற வேண்டுமெனின், உலக மக்கள் ஐக்கியத் தன்மையையும், சகோதரத்துவத்தையும் பெற வேண்டுமெனின், கொடூர சம்பவங்களும், யுத்தங்களும் ஒழிந்து சமாதானம் எங்ஙனும் நிலவ வேண்டுமெனின் தன்னலமற்ற தியாக உணர்வு மக்களிடையே பரவவேண்டும்; வேரூன்ற வேண்டும். அத்தகைய தன்னலமற்ற தியாக உணர்வு ஏற்படுவதற்குச் சமய அறிவு அத்தியாவசியம். இன்று மனித சமூகத்துக்கு அத்தியாவசியமான தேவைகளுக்குப் பொருத்தமான ஒரு சமயத்தை வளர்க்க வேண்டியது அறிஞர்களடமை. சத்தியத்தையும் அன்பையும் அடிப்படையாகக் கொண்ட சமயந்தான் சிதறுண்டு கிடக்கும் இவ் வுலகத்திற்குப் புத்துயிரூட்ட முடியும். எனவே மக்கள், சமயச் சத்துவம் இவற்றின் மகத்தான சத்திகளையும் உபதேசங்களையும் பின்பற்றிச் செல்ல முற்பட வேண்டும். அப்பொழுது தான் உலகம் தனது பாரமார்த்திகப் பிரபுத்துவத்தை அடைய முடியும்.

ஓம் ஸத் ஸத்:

“நி ட் க ர ம ன்”

—•••••—

(“ராஜாராம்”)



ந்தியாவின் பெருமை இமயமலையே. நம் கதை வெகு காலத் துக்கு முன் அங்கு நிகழ்ந்தது.

“மாணஸ் ஸ்ரோவம்” என்பது கங்கை உற்பத்தி ஸ்தானத்துக்கு சமீபம் உள்ள ஓர் வரியாகும்; புராணங்கள் சத்தியலோகத்திலிருப்பதாக கூறுகின்றன.

அங்குள்ள தாமரையில் அமர்ந்துள்ள அன்னப் பறவைகள், நிஷ்டையிலிருக்கும் முனிபுங்கவர்களை ஞாபகப்படுத்தும்.

மந்த மாருதம் மலரிலுள்ள மகரந்தங்களை வாரி இரைத்து, தேக்கத்திலுள்ள இயற்கை நாற்றங்களை மாற்றும்.

சாதுக்களோடு பல்காலம் பழகினும், உண்மை நெறியறியாத மூடரைப் போல, மண்டுகங்கள், தாமரையில் கட்டவிழ்ந்தோடும் மதுவை யுண்ண வறியாதிருக்க, கானத்திருந்து நீங்கார மிட்டுவரும் வண்டினங்கள், நறவம் மாந்தி நனிகளிப்பது, ஒருநாள் பழகினும் உண்மை நெறியறியும் விவேகியை குறித்தது.

வானத்தை யளாவும் வடவால் விருகங்களில் புள்ளினங்களின் விதவிதமான இனிய கானங்கள், சாத்திர ஆராய்ச்சி செய்யும் சாதுக்களோ வென ஐயுறச் செய்தன.

பூக்களை நாடிச் செல்லும் வண்டினங்களின் நீங்காரம் பகவானை நாடிச் செல்லும் பக்தர்களின் நாமகோஷத்தை ஒத்தது.

மது உண்டு மகிழ்ந்துள்ள வண்டுகளோ! ஆத்மாதுபோத மது உண்டு அக நாட்டத்துள் ஆழ்ந்து ஆனந்திக்கும் நிட்களங்கரை நினைப்பூட்டின.

இத்தகைய இயற்கை வனப்பு கொண்ட இமயமலைச் சாரலில், முனிவர்கள் மனம் போல தெள்ளிய நீர் சிறந்து, அவர்களின் வேத கோஷம் போல் “சல சல” வென்ற நீரோட்டமுள்ள அருவிகளை யடுத்து முனிவர்கள் பலர் பன்னகசாலையில் தவமியற்றினர்.

கன்றுக்குப் பாலைத்தரும் பசுவின் கருணையை யொத்த பரமேஸ்வரி சஹிதராய பரமசிவன், நிஷ்பாருடராக இருடிகளின் தவம் பலித்ததென காட்சி தந்தனர்.

முனிவர்கள் புன்காங்கிதராயினர். நான் மறையாலும் தேவார திரு வாசங்களாய தமிழ் மறையாலும், சொந்த கவிகளாலும் காணம் செய்தனர். சந்தோஷ மிகுதியால் மெய்மறந்து நர்த்தனம் செய்தனர். பன் முறையும் பணிவார் பலர், ஒன்றும் தோன்றாமல் ஓடுவர் சிலர், இம் மாதிரி ஆரவாரத் துடன் வரவேற்றனர்.

“நாமரூபம் மாயா காரியம்” என்பதனை யுணர்ந்து ஆத்மானு சந்தர்னியாகிய சனத்குமார் மட்டும், தனக்குள் விளங்கும் தன்வடிவாகும் தனக்கு அந்நியமில்லாத ஆன்ம வஸ்துவாகிய பரமசிவனை, கண்டு களித்திருப்பதால் வெளியில் நடக்கும் இந்திரியப் புலனாகும் ஆரவாரங்களை கவனிக்கா திருந் தனர்.

பரமேஸ்வரர் சனத்குமாரின் உண்மை ஞானத்தை உள்ளத்தில் மதித்து, மகிழ்ந்தனர். தீரனென்று மெச்சினார். நாமரூப காரணியாகிய பரமேஸ்வரிக்கு சனத்குமாரின் செய்கை வெறுப்பைக் கொடுத்தது. கோபத்தால் உதடுகள் துடித்தன வில் போன்ற புருவங்கள் நெளிந்தன. கண்களின் கோபம் வில்லிவருந்து புறப்படும் அம்புகளை ஒத்தன. கொவ்வைக் களியென சிவந்த கண்கள் கோபத்தின் அளவைக் காட்டின. ஒளி கிளம்பிய பின் வெடி கிளம்புதல் போல் தீட்சண்யமான பார்வைக்குப் பின் கோபத்தோடு கூடிய கீழ்க்கண்ட வார்த்தைகளின் சத்தம் கிளம்பிற்று.

“ஹே! சனத்குமர! நீ மிகவும் செருக்குற்றவன்! லோக நாதர்கள் கிய எங்களை மதித்திலை. கோட்டான் அறியுமோ ரவியின் ஒளி! நீ எவ்வாறு அறிவை எங்கள் வரவை! தாழ்ந்தவனாக இருக்கத்தக்க உனக்கு மரியாதை எப்படித் தெரியும்? “தாழ்ந்து நிற்பவரன்றோ வாழ்ந்து நிற்பர்” இதை நீ அறியாதது ஆச்சரியமல்ல. பணிவற்ற நீ பரிசாக்கும் பறையனாகக் கடவை” என்று சபித்தனர்.

நாமரூப காரணியின் விருப்பப்படியே, தீப்பட்டு அழகுபெற்ற மாளிகையொன்று அழகிழந்து கரியானதே போல், நாமரூப லக்ஷியமான சனத்குமரனது பிராமண சரீரம் நழுவிற்று; குதிரை காக்கும் பறையனது தூலம் தோன்றியது.

உடையால் நடையும் கொடையும் மாறுவது உலக இயற்கை. ஆனால் சனத்குமார் ஆன்மான்ந்தத்தையே அங்கும் அனுபவித்தனர். ஆன்மா எங்கும் நிறைந்ததன்றோ! இருப்பு, விளக்கப் பிரியம் இன்றி வஸ்துக்கள் எந்த ஆதாரத்தால் விளங்கும்! ஒவ்வொரு வஸ்துவிலும், நாமரூபமாகிய மாயா காரியமும் இருப்பு விளக்க பிரியமாகிய ஆன்ம காரியமும் விளங்குவது பிரவித்தம். நாமரூபத்தை லக்ஷியம் செய்யாத ஆன்மதீரர் ஆன்மான்ந்தத்தையே அடைவர்.

உலக காரியம் செய்ய வலிவான இந்திரியங்களும் விஷயகாரமுள்ள மனமும் சாதகமாகும். சாந்த ரூபியாகிய சனத்குமார் அக நாட்டத்தால் பிரவர்த்தியற்றவரானார். இதை அறியாத இவரது இனத்தவரென இப்போது காணப்படும் பரிப்பாகர்கள், இவரை “சோம்பேரி” என மதித்து குதிரை லாயம் காக்கும் தொழிலில் அமர்த்தினர்.

நடை பழக்கல், குதிரை தேய்த்தல், மயிர் கத்தரித்தல், அழகுபடுத்தல், சுவாரி போதல் ஆகிய இந்திரிய நாட்டத்தால் செய்யப்படுவனவாகிய தொழில்களின்றி ஆன்மாறு போதத்தமுந்தி யானந்திக்க சாதகமான காவற் ரெழிலை களிப்புடன் ஏற்றார்.

குதிரை யுண்ணும் கொள்ளில் எஞ்சியதே இவரது ஆகாரமாயிற்று. வேலை செய்யாதவனுக்கு கூலி ஏது? “கண் முன் நின்றது புசிப்பார்” என்னும் ஜீவன் முக்த இலக்ஷணப்படி இவரும் கிடைத்ததைக் கொண்டு பரிதளிந்தனர்.

பிராமண சரீரத்தே இருந்த போது, வேதத்தே விதிக்கப்பட்ட நித்ய நைமித்ய கர்மங்களை செய்யத் தவறின் “கர்மபிரஷ்டன்” என்ற கொடிய பழிக்குப் பாத்திரானாக வேண்டும். இந்த சண்டாள ஜன்மத்தோ வேத விஹிதமான கர்மங்களை இன்மையால் “பிரஷ்டத்வமும்” கிடையா. ஆகவே எப்பொழுதும் ஸர்வானந்த மயமாகிய ஆத்மபோதத்தே அமுந்தி வெளிமுக மின்றி சாந்தியாக இருந்தனர்.

உலகில் மாயையால் சூழப்பட்டவர்கள் ஒருவருக்கு இடுக்கண் விளை விப்பதைவிட அவர் படும் வேதனையை நேருக்கு நேர் பார்த்து மகிழ்வதே பெரிய பாக்யமாக மதிப்பர். மாயாசக்தியாகிய பரமேஸ்வரியும் தன்னால் தாழ்த்தப்பட்டு வருந்துவதாகக் கருதும் சனத் குமாரைக் காண விழைந்தனர்.

கந்தை வஸ்திரமும், இளைத்த உடம்பும் உயிரற்ற சவமோ என்று ஐயுறும் வண்ணம் அசைவற் றிருத்தலையும்—உடைய சனத்குமாரைக் கண்டான். “ஐயோ! பாவம்! ஹே செருக்கே! உன்னால் மிக மிக உயர்ந்ததாகக் கருதப்பட்ட பிராமண சரீரத்தை இழந்து இந்த இழிந்த உடலோடு அவதிப்பட வைத்தனையே” என்று எண்ணினான்.

“ஹே சனத்குமர! சௌக்யமா? செருக்கடங்கிற்று? இனியும் அது தலை யெடுக்காதே! ஐயோ பாவம்! காலத்தில் ஸ்நான, பானங்களுக்கும், கன்மேந்திரிய, ஞானேந்திரியங்களை செம்மை வழியில் நடத்தலாகிய சத்கர்ம பிரவர்த்திக்கும், யோக்யமான பிராமண சரீரத்தை இழந்தனை! இந்த ஜன்மத்தும் திறமையற்ற சோம்பேரியாயினை!” என்று ஏளனம் செய்தான்.

“தேவி! சௌக்யத்தின் ஸ்வரூபமே ஆத்மா வன்றோ! ஆத்மாவின்றி ஜன்மமும் உண்டோ? ஆன்மா வென்ற சமுத்திரத்தில் தோன்றி மறையும் குமிழிகளை ஒத்த சரீர பேதத்தால் ஆன்மா பேதப் படுவதுண்டோ? இந்திரியங்களின் காரிய மிருந்தாலன்றோ சன்மார்க்க துன்மார்க்க முண்டு. பொன் விலங்கு போன்றது சத்கர்மா, இரும்பு விலங்கு போன்றது அசத்கர்மா. எந்த விலங்கானால் என்ன? இரண்டும் சதந்தரம் இழக்கச் செய்வதே யன்றோ?

“மனத்தின் இயற்கை பிரவர்த்தி சத்கர்மாவிலேயே, அது சத்துவ குணத் தோற்ற மன்றோ! இச்சன்மத்தோ சத்கர்மப் பிரவர்த்திக்கு அதிகார மின்றொன்று கூறுகின்றனை. ஆகவே இருவினையும் அற்று மனம் பிறப்

பிடத்தை நாடி நிற்கிறது. அதனால் அது மனம் என்ற ஸ்வரூப மற்றது. “சங்கற்பமே மனதின் வடிவம்; நின் அருளால் வேதநிந்தை ஒழிந்ததென்று சங்கற்ப மற்று சதா நிர்விகற்பஞ் யுள்ளேன்.

“செருக்கு என்பது அக்ஞான ஜன்மமன்றோ? அக்ஞான நீக்கத்துடன் அனைத்தும் ஒழிந்த தென்பது திருவுளம் அறியாததோ! நின் கருணையாற் கிடைத்த இத் தேகத்தே நிறைந்த ஆன்மான்ந்தியாக இருக்கின்றேன்” என்றார்.

“அவிகிற அனலில் நெய் சொரிந்ததுபோல்” அம்பிகையின் கோபம் உச்சநிலையை அடைந்தது. எதிர் பார்த்ததற்கு எதிரிடையான பதில் அம் பிகையை அவமானப் படுத்திற்று. “நீ இன்னும் செருக்கை விட்டிலே இழிந்த இந்த தேகத்துள்ளும் உன் மதம் தலை சிறந்துள்ளது” என்றான்.

தன்னை பரிகசிப்பதாக நினைத்தான். “இவன் ஆணவம் பூராவும் அடங்கும்படி செய்கிறேன்” என்று சிந்தித்தான். “ஹே அகங்காரியே! இக்கணமே நீ விகாரமான ஒட்டை யாவாய்” என்று சபித்தான்.

இச்சையின்படி உலகை ஆட்டி வைக்கும் பரமேஸ்வரியே விரும்பினால் எதுதான் நடவாது? சனக்குமாரரின் பிராமண சரீரம் மறைந்ததேபோல் இதுவும் மறைந்தது. ஜாலவித்தைக்காரன் விதவிதமான உருத்தாங்கி வேடிக்கை பார்ப்போரை சந்தோஷப் படுத்துவதேபோல் உலக காரியங் களை லீலா விநோதமாகக் கருதும் தேவியின் ஆனந்தத்திற்காக நெட்டை யான-ஒட்டையானார்.

ஜன்மம் என்பது சட்டை மாற்றுவது போலாகும். சட்டை மாறுவத னால் அறிவும் மாறவேண்டு மென்பது விதியல்ல. அறிவிலிகள் உடையால் நடை மாறுவது உலக இயற்கை. ஆயினும் “எப்பொரு நொத் தன்மைத்தாயினும் அப்பொருளிலெல்லாம் மெய்ப்பொருளான அறிவையே காணும்” உத்தமர் தன்னிலை மறவாது சொந்த ஆத்மான்ந்தத்தையே அநு பவித்தார்.

ஒட்டகச் சட்டை போர்த்த உத்தமர், தானாகக் கிடைக்கும் தழைகளே யும், தளிர்களையும் தின்று தெள்ளிய நீரைக்குடித்து சாந்தமாகக் காலங் கழித்தனர்.

காட்டில் திரிந்த ஒட்டகத்தை ராஜனாதர்கள் பிடித்தனர். வேளைக்குத் தீனியம் மற்ற பராமரிப்பும் பாகர்கள் நடத்தினர். இந்திரியங்களின் சேஷ்டையற்ற உத்தமர் அவர்கள் பழக்கும் நடையை அறிவது எப்படி? தனக்கு அன்னியமென்று ஒதுக்கி வைத்துள்ள சரீர தொந்தரைகள் அவரை சிறிதும் பாதிக்கவில்லை. பாகர்களின் பிரயத்தனம் பயனற்றதாயிற்று. முரட்டு ஒட்டை யென்று காட்டில் விரட்டினர்.

மூடர்களின் கூட்டுற வொழிந்த ஒட்டை முன்னிப்போல் நிச்சிந்தை யாக காட்டில் வாழ்ந்தது.

“அதிக பாரத்தை ஏற்றி கண்காண சிறு சிப்பத்தை எடுத்தாலும்பா ரமெல்லாம் குறைந்ததாகக் கருதும் மூடமதியும் விகார நெட்டை யுருவும்

கொண்ட சனத்குமரர் துக்கமே அதுபவிப்பர்” என்று எண்ணிய பரமேஸ்வரி சனத்குமரரை நண்ணினாள்.

நிர்விகற்பத்திருந்த சனத்குமரரைக் கண்ட தேவி தனக்குள் சிந்திக் கலாஞள். “என்ன அடம் செய்கிறான்; பாழும் செருக்கைக் கொண்டானே! கஷ்டம் பொறுக்காமல் தனியே கிடக்கிறான், மழை வெயில் பனி இவற்றினின்று பெரிதும் வருந்தி தன் சரீரத்தையும் காத்துக் கொள்ள சக்தியற்ற இவன், மதம் முற்றும் ஒழிந்திருக்கும்” என்று.

“ஹே மமதையிற் சிறந்த சனத்குமர! நின் செளக்யம் எவ்வாறுள்ளது? மமதையென்னும் பேய் உன்னைவிட்டகன்றதா?” என்று வினவினாள்.

தாயே! மாயாஸ்வ ரூபியாகிய நின்னையன்றி நாம ரூபங்கள் வேறு ஆதாரத்தை உடையவைதனோ! நீ செளக்யங்களுக் கெல்லாம் உறை விட மன்றோ! ஆகவே உன் அம்ஸங்களாள் நாம ரூபங்களை உன்னுடையதாகவே கண்டவர்கள் செளக்யத்தினின்றும் நழுவுவதுண்டோ? சூரியன்முன் பனி நிற்பதுண்டோ! ஆன்ம ஞான சக்தி ஸ்வரூபினியாகிய நின்முன் ஆணவப் பேய் எப்பொழுதும் நின்றதில்லையே!

கண்ணாடி உறைகளால் தீபவொளி வர்ணத்தில் வித்யாசப்பட்ட போதிலும் தீபத்தின் இயற்கைக் குணமாகிய ஒளி, நிறம், குணம் இவற்றில் மாறுதலடையாததேபோல், ஆன்மவொளி நாமரூப உறைகளால் தடைப்படுதல் இல்லையன்றோ! ஆகவே என்னுள் ஆன்ம ரூபியாக விளங்கும் நின்னருளால் அன்றும் இன்றும் என்றும் செளக்யமே.

தாயே நின்னருளால் தரப்பட்ட சரீரம் சுகத்தைத் தரா தொழிவதுண்டோ? சேய்க்குத் துயர் தரும் தாயுண்டோ! பிராமண சரீரமும், சண்டாள சரீரமும் முறையே தவறின் வேத நிந்தைக்கும் லோக நிந்தைக்கும் பாத்திரமானவைகள். இந்த ஒட்டைச் சரீரத்தோ மல சலங்களும் தூரத்தே போய் வீழ்வதால் தேக வாதனையும் அற்ப தென்னலாம்.

உன்னருளால் யதேச்சையாகக் கிடைக்கும் இளந்தளிர்களும் தெள்ளிய அருவி நீரும் கனல்வாதை வந்தெய்தின் ஒரு வாரத்துக்கு மேலும் போதுமானபடி உட்கொள்ள சாதகம் செய்கின்றன. சேதப்பணிக்கு நீ தந்த ரோமங்கள் காப்பாகும்.

ஆதலால் ஹே ஜகத்காரணி! நிரந்தர ஆன்மானந்தமடைய இதனிலும் உயர்ந்த தேகம் இலை என நீ கனிந்தளிந்த கருணையை என்றும் மறவேன்” என்று தோத்தரித்தார்.

தேவியின் கண்கள் கருணை மழை பெய்கின்றன. கைகள் சனத்குமரரை வாரி எடுக்க அவஸரப்படுகின்றன, தனக்குள் களித்தவளாய், “ஆ! இவன் நிட்காமன். நாமரூபத் தோற்றத்தால் மயங்குபவன் அல்லன். சச்சிதானந்தமே வடிவாக விளங்குபவன். அவஸரத்தில் இதை யூகித்திலம்” என்று நினைந்து “அருமைக் குழந்தாய்! நின் பொறுமைக்கு மெச்சினேன் கண்ணாடி போன்ற உன் முன்னர் என்னிடம் இருந்த செருக்கையே உன்னிடம் இருந்ததாக எண்ணினேன். இப்போது உண்மை விளங்கி விட்டது.

உன்னிலும் தீரன் இலன்! எவ்வுருவிலும் அறிவாகிய பொருளை அறிந்தாய். வேண்டியதைக் கேள்” என்றான்.

“ஐகன் மாதா! நின்னைக் கண்டபின் வேண்டத்தக்கதும் உண்டோ? என்னிலும் அன்னியமல்லாத உன்னையன்றி உள்ள பொருளும் உனதோ: வேண்டுவது என்றால் அன்னியத்தையன்றோ வேண்ட வேண்டும். அன்னியமெல்லாம் அழியும் பொருளன்றோ! கேட்பதும் காண்பதும் அழிவாம் மலத்தால் பூசப் பெற்றவையன்றோ? தானே யனைத்துமாய் விளங்கும் தாங்கள் ஈதறிந்தது தானே” என்றார்.

தேவியின் மகிழ்ச்சி எல்லே கடந்தது. “அருமைக் குழந்தாய்! நிட்காமன் வேண்டுவதும் ஒன்றுண்டோ. பூரண சுதந்தரம் பெற்ற நீ கேவலம் இந்த சரீரங்களாகிய சிறைக் கூடங்களால் வருந்த மாட்டாய் என்பது தெரிந்தேன். நான் வேண்டுவதையாவது தருக” என்று வேண்டினாள்.

“தாயே! நின் இச்சைப்படி நாம ரூபங்கள் மாறுகின்றன. எந்த விதமாக மாற்ற இச்சையோ அப்படி செய்து கொள்ளலாம்” எனப் பணிவுடன் கூறிய சனத் குமாரரை வாரியெடுத்து உச்சி மோந்து “யான் வேண்டியது இதுவே” என்று கூறி “ஸ்கந்தமூர்த்தி” யாக்கினான்.

அந்த மங்கள் விக்ரஹத்தின் அம்ஸமே சுப்பிரம்மணியமாகி வேதா வைச் சிறையிலிட்டு வேதப் பொருளை விமலருக்கு எடுத்தோதி “தகப்பன் சாமி” “சுவாமிநாதன்” என்பதாதி சிறப்புப் பெயர்களைக் கொண்டு ஞான பண்டிதராய் குன்றுதோறும் அமர்ந்து திருவிளையாடல் புரிவது உலகம் அறிந்ததே.

“ஆசைக்கடிபான் அகில லோகத்தினுக்கும்
மாசற்ற நல்லடியா னவானே—ஆசை
தனையடிமை கொண்டவனே தப்பாதுலகந்
தனையடிமை கொண்டவனே தான்”

என்ற மூதுரைக்கு, நிட்காமரான சனத் குமாரரின் சரிதம் போதிய சான்றாகும். சாதாரண இருபுயாக இருந்தவரை உலகம் போற்றும் உயரிய கடவுளாக ஆக்கியது அவர் கொண்ட நிராசையெனும் சக்தியன்றோ!

குறிப்பு:—இஃது ஆன்ம புராணத்தில் கூறப்பட்டுள்ளது.



மதுவரக்கன் மரணம்



(வி. ஆறுமுகம்.)

மண்பறிக்கும் மது(அ)ரக்கன் மாண்டொழிந்த சேதியால்
மண்டலத்துள் மாந்தருள்ளம் மகிழ்ந்திடும் நநீதியே
கண்ணிருந்தும் குருடராகக் கன்(உ)ண்டோர்கள் ஆவதால்
எண்ணும்போ தினிப்புலியில் இகழ்ச்சியில்லை; இல்லையே. (1)

பண்பறுக்கும் பரத்தைநாடும் பாக்கியந் துலைந்திடும்
கொண்டமங்கை மக்கள்சுற்றம் கூட்டா தடித்திடும்
அண்டிளேரை ஆழ்த்திஐந்து பாதகத்திற் கேதுவாய்
கொண்டுசெல்லும் இம்மதுவின் கொடுமைஎன்ன கொடுமையே (2)

மட்டிலாத பொருள் துலைத்த மானிடர்கள் எத்தனை?
வெட்டிக்குத்திக் கொலைபுரிந்த வீண்மடையர் எத்தனை?
புட்டிபுட்டியாய்க் குடித்து போதைகொண்ட சுகங்கள்போய்
சட்டிகொண் டிராந்துண்டோர்கள் சாலவுண்டு மதுவினால். (3)

பட்டிஆடு போய்விடும் பண்ணைமாடு போய்விடும்
அட்டியின்றி நஞ்சைபுஞ்சை ஆஸ்திகள் துலைந்திடும்
தொட்டி தொட்டியாயிருந்த தூயஇல்லம் போய்விடும்
வட்டியோடு கடன்இறுத்தி வாங்கிடும் உயிர்மது. (4)

சித்திரஞ் செறிந்திலங்கும் சேலமென்னும் நகரிலே
முத்தியீயும் ஈஸ்வராண்டு மூன்றிரண்டு மாதமாம்
பத்திலோடு ஐந்துதேதி பாதையில் கிடத்தினார்
முத்தரான முதல்அமைச்சர் மூடக் கள்ளரக்களை; (5)

சத்தியங் கடைப்பிடிக்கும் சற்குணர் ராஜாஜியே
மித்திரர் பலத்திலோடு மீத்தினார் ஐவேஜியே
நித்தியங் குடித்தலைந்த நேர்மையற்ற மாந்தரே
வித்தியாசம் ஏதுமின்றி வீரவேட்கை கொள்ளுவோம். (6)

சாதிரண்டு ஆண்பெண்ணென்று சாஸ்திரம் புகல்வதே
நீதியென்று நாமுணர்தல் நேர்மையாகு மானதால்
சாதியென்ற பேயைவெட்டிச் சாய்த்தமேல் அறிவினால்
சாதிசெத்த சேலம்ஒக்கும் சஞ்சலம் ஒன்றில்லையே. (சாதி-கள்) (7)

ஆதியும் பகவனாகும் ஆக்கிவிட்ட வள்ளுவர்
நீதிவேதம் தந்துமேன்மை நேர்ந்தகாதை பாருமின்
ஆகியே அனந்தஜீவ னாகுமென்ற உண்மையால்
காதிசொல்லும் போதனைக்கு யாதுகுற்ற மில்லையே? (8)

சங்கடங் களைந்துமக்கள் சற்குணஞ் சிறந்துவாழ்வார்
தங்கிடும் பொருள்மிருந்து தாழ்மையென்ற ஏழ்மைபோம்

பாலர்கள் பக்கம்



அறிவு விளக்க விஞ்ஞ சரியான விடை

:0:

(சீத்னார் பண்டித-பூ. ஸ்ரீநிவாசன்)

மூத்தவன் தன் தம்பி கேட்டபடி ஒன்பது புத்தகங்களையும் இரண்ட
டுக்குள்ள புத்தக வடுக்கில் (Book shelf) 2-ல் 1. அதாவது $\frac{1}{2}$ பாகம்
காட்ட $\frac{6729}{13458}$ என்று அமைத்தது போலவே, $\frac{1}{3}$ பாகத்திற்கு $\frac{5832}{17496}$
ஆகவும்; $\frac{1}{4}$ பாகத்திற்கு $\frac{4392}{17567}$ ஆகவும்; $\frac{1}{5}$ பாகத்திற்கு $\frac{2769}{15845}$ ஆக
வும்; $\frac{1}{6}$ பாகத்திற்கு $\frac{2943}{17058}$ ஆகவும்; $\frac{1}{7}$ பாகத்திற்கு $\frac{2394}{16758}$ ஆகவும்;
 $\frac{1}{8}$ பாகத்திற்கு $\frac{3187}{25496}$ ஆகவும்; $\frac{1}{9}$ பாகத்திற்கு $\frac{6381}{57429}$ ஆகவும் புத்தகங்
களை யமைத்துக் காட்டினான். இனையவன் கண்டு மட்டில்லா மகிழ்ச்சி
கொண்டான்.

குறிப்பு:—இவ் வினாவுக்குப் பல மாணவர்களும் (ஏன்? பெரியவர்கள்
சிலருங் கூட) தாங்கள் கண்டு பிடித்த விடைகளை யனுப்பினர். ஆயினும்,
ஒரு விடையாயினும், மேற் குறித்த சரியான விடைக்கு ஒத்ததாக இல்லை
என்பதை வருத்தத்தோடு தெரிவித்துக் கொள்கிறோம். கீழே வெளியிட்
டிருக்கும் இரண்டாவது வினாவுக்காயினும் மாணவர்கள் சரியான விடைக
ளைக் கண்டு பிடித்து அனுப்ப முயல்வார்களாக.

அங்கம்நொந் துழைத்தகாசு அழிந்திடாது மதுவினால்
எங்கணும் இந்நந்நெறிக்கு இன்னும்ஒத் துழைத்தமேல்.

(9)

தங்கம்சயும் இந்தியாநம் தாயின்நாடு அல்லவோ?
மங்கியின்னும் வறுமைகொன்னல் மாநிலத்தீர் நல்லதோ?
பங்கவேற்றுமை களைந்து பாரில்ஒன்று சேருவோம்
சங்கையின்றி தேசநன்மை சார்ந்துவெற்றி கூறுவோம்.

(10)

அறிவு விளக்க வினா 2.

கோவிர்தன் தன் அறையில் ஒரு மூலையில் உட்கார்ந்து தேம்பித் தேம்பி அழுது கொண்டிருந்தான். அப்போது அவ் வறைக்குள் வந்த அவன் அண்ணன் அப்பாதுரை அவனைப் பார்த்து “தம்பி! ஏன் இப்படி அழுகிறாய்? உனக்கென்ன நேர்ந்தது? யாராவது அடித்தார்களா உன்னை? என்று கேட்டான்.

கோவி:—இல்லை. அண்ணா! ஒருவரும் அடிக்க வில்லை.

அப்பா:—அப்படியானால் ஏன் அழுகிறாய்?

கோவி:—நேற்று உபாத்தியாயர் கரும்பலகையில் ஒரு வகுத்தல் கணக்கு போட்டு, “இந்த கணக்கை நோட் புஸ்தகத்தில் எழுதிக்கொண்டு வாருங்கள்” என்றார். நான் அதைப் பலகையில் எழுதிக்கொண்டு வந்தேன். இப்போது எடுத்துப் பார்த்தேன். அனேக இடங்களில் எண்கள் அழிந்து போயிருக்கின்றன. நான் கொண்டு வரும்போது என் சொக்காய் பட்டு அழிந்து போயிருக்கும். பேரட்டுக்கொண்டு போகாவிட்டால் உபாத்தியாயர் அடிப்பார்.

அப்பா:—எங்கே அதைக் காட்டு. (கோவிர்தன் பலகையைக் கொண்டுவந்து காட்டினான். (எண்கள் அழிந்துபோன இடங்களில் X இந்த குறிகள் இருக்கின்றன) அக் கணக்கு கீழ்வருமாறு இருந்தது.

$$215) \times 7 \times 9 \times (1 \times \times \\ \times \times \times$$

$$\times 5 \times 9$$

$$\times 5 \times 5$$

$$\times 4 \times$$

$$\times \times \times$$

அப்பா:—தம்பி! இந்த கணக்கில் மிகுதி என்ன? ஞாபகம் இருக்கிறதா?

கோவி:—மிகுதி ஒன்று மில்லை யண்ணா! எனக்கு நன்றாய் நினைவிருக்கிறது.

அப்பா:—அப்படியானால் இந்தக் கணக்கை நான் சரியாகப் போட்டுக் கொடுக்கிறேன். அழாதே.

(இவ்விதம் தேறுதல் கூறி அந்தக் கணக்கை அப்பாதுரை சரியாகப் போட்டுக் கொடுத்தான். அவன் எப்படி போட்டுக் கொடுத்திருப்பான்?

மலர் வீரர்களும் வண்டுப் பாடகர்களும்

—(0)—

(ஆரியூர்-வ. பதுமநாப பிள்ளை.)

என்ன மனோகரமான சோலை! எவ்வளவு இனிய மணம் வீசும் மலர்கள்! பச்சைப் பசேலென்று தழைத்துச் செழித்து அடர்ந்து வளர்ந்துள்ள பசுங்கொடிகள், எவ்வளவு அழகாக காற்றில் அசைந்து அசைந்து ஆடிக்கொண்டிருக்கின்றன! தெளிந்து குளிரந்த நீர் நிறைந்த அந்த செந்தாமரைக்குளம், எவ்வளவு அழகாக விளங்குகிறது! அக்குளத்திலே தமது காதலனாகிய செங்கதிரவனை நோக்கிச் சிரித்து நிற்பனவேபோல் தலைநிமிர்ந்து நின்று மெல்லிய பூங்காற்றில் உல்லாசமாக அசைந்து ஆடிக்கொண்டிருக்கும் அந்த செந்தாமரை மலர்களை உற்று நோக்குங்கள்! அச் செந்தாமரை மலர்கள், திருவாங்கப் பெருநகரிலே அரவணையின்மேல் அறிதுயில் கொண்டு கிடக்கும் அரங்கநாயகனின் அழகிய திருமுகத்தை நினைவூட்டுகின்றன வல்லவா? அவற்றினிடையே மலர்ந்து நிமிர்ந்து நிற்கும் நீலோற்பல மலர்களை நோக்குங்கள்! அந்த கருநீல மலர்கள், திருவாங்கச் செல்வனான திருமேனியின் ஒப்புயர்வற்ற இந்திர நீல நிறத்திற்குப் போலியாகத் தோன்றுகின்றன வல்லவா? நீலநீரில் நிமிர்ந்து நிற்கும் அம் மலர்களை உற்று நோக்கும்போது, அவை வீர உணர்ச்சி மிகுதியால் போர் முகத்திற்குப் புறப்படத் துடிதுடித்து நிற்பதுபோல் தோன்றுகின்ற தல்லவா? தெளிந்து நீரில் பிறந்து வளர்ந்து நிற்கும் அம் மெல்லிய மலர்களுயுங்கூட, கோபத்தால் துடிதுடித்து நிற்கச் செய்து விட்டவர்கள் யாராயிருக்கக் கூடும்? ஒருகால், தண்ணீர்கொண்டு செல்ல குளத்திற்கு வந்திருந்த பெண்மணிகளுள் எவளேனும் ஒருத்தி, செருக்கு மிகுந்து நிற்கும் அம் மலர்களைப் பார்த்துப் பரிகசித்துச் சிரித்து—“அட, மட மலர்களை! இவ்வருக்குள் நம்மைப்போல் அழகுடையவர்கள் வேறு எவருமில்லையென்று எண்ணிக்கொண்டு ஏன் இப்படி தலைக்கிறுக்கு மிகுந்து துள்ளி நிற்கிறீர்கள்? ஆயிரக்கணக்கான அன்பர்கள் தினந்தோறும் போற்றித் துதிக்க அரவணையின்மீது அறிதுயில் கொண்டு கிடக்கும் எங்களது தனிப் பெருந்தலைவராகிய திருவாங்கச் செல்வனான திருமுகத்தின் பேரழகுக்கும் அவரது திருமேனியின் பேரழகுக்கும் முன்பு, உங்களது அற்ப அழகு எம்மாத்திரம்? எங்களது தனிப்பெருந்தலைவரின் திருமுக அழகிலும் திருமேனி அழகிலும் தங்களது அற்ப அழகையும் கண்கொண்டு காண்பரோ? அப் பெருமானது வடிவழகைக் கண் குளிரக்கண்டு பரவச மடைவதற்குக் கொடுத்து வைக்காமல், கேவலம் தவனாகனோடும் மீன்களோடும் உறவாடிக் கொண்டிருக்கும் உங்களுக்கு இவ்வளவு கர்வமேன்? உங்களது சகோதரிக

என் மல்லிகை செண்பகம் செவ்வந்தி முதலிய சிற்சிலர், எங்கனது தலைவரின் அழகிய திருமேனியை அணைந்து எத்தகைய பேரின்பத்தை அனுபவித்துக் கொண்டிருக்கிறார்கள் தெரியுமா? அவர்கள் அனுபவிக்கும் பாக்கிய மல்லவோ பாக்கியம்! பாசி பிடித்த கொடிகளினிடையில் சிக்கிக் கொண்டு ஆகாயத்தை அண்ணாந்து பார்த்துக் கொண்டிருக்கும் உங்களுக்கு, இவ்வளவு கர்வமும் தலையாட்டமும் எதற்காக?"-என்று இழித்துக் கூறிச் சென்றிருப்பான் போலும்! அப் பெண்ணின் பரிசு மொழிகளைக் கேட்டுச் சகிக்க முடியாததனாலேயே, அச் செந்தாமரை மலர்களும் நீலோற்பல மலர்களும் முறையே அரங்கநாயகனது திருமுகத்தோடும் திருமேனியோடும் போர் செய்யக்கருதி ஆத்திரம் மிகுந்து துடிதுடித்து நின்று கொண்டிருக்கின்றன போலும்! கலியுகம் பிறந்து நாற்பத்தேழாவது வருஷத்தில்—தென்பாண்டிய நாட்டில்—ஸ்ரீ வில்லிபுத்தூரில் தோன்றியவரான பெரியாழ்வார், அவ்வற்புதக் காட்சியைத் தமது அரிய சொற்சித்திரத்தில் எவ்வளவு அழகாகச் சித்திரித்துக் காட்டியிருக்கிறார் பாருங்கள்:—



“மருமகன்றன் சந்ததியை உயிர்மீட்டு மைத்துனன்மார்

உருமுகத்தே வீழாமே குருமுகமாய்க் காத்தான் ஊர்;

திருமுகமாய்ச் செங்கமலம்; திருநிறமாய்க் கருங்குவளை;

பொருமுகமாய் நின்(து) அவரும் புனல் அரங்கம் என்பதுவே.”

அன்பர்காள்! அதோ தோன்றும் அப் பூஞ்சோலைக்குள் புகுந்து பார்ப்போம், வாருங்கள்! ஆகா, என்ன கர்ணயிர்தமான கானம் கேட்கிறது பாருங்கள்! யாரேனும் ஒரு சங்கீத வித்வான் அங்கே வந்து அமர்ந்திருந்து தன்னை மறந்து இன்னிசையில் ஈடுபட்டவனாய் ராக ஆலாபனம் செய்து கொண்டிருக்கிறானா என்ன? என்ன விந்தை இது? எந்த மனிதனையும் கானோமே! சங்கீத வித்வான் எவனும் இல்லாதிருந்தும், ராக ஆலாபனம் மட்டும் எப்படி

இவ்வளவு அற்புதமாகக் கேட்கிறது? அதோ, அத் தாழைமடலை உற்று நோக்குங்கள்! மெள்ள மெள்ள மலரத் தொடங்கும் அத் தாழை மடலுக்குள்ளே, பொன்னிறச் சிறகுகளைப்பெற்ற அவ் வண்டுகள் தமது சிறிய உடல் வருந்த உராய்ந்துகொண்டு நுழைவதைக் கவனித்துப் பாருங்கள்! அம் மடலுக்குள் ளிருக்கும் வெள்ளை வெளேலென்ற வெண்ணிறப் பொடியில் படியும் அவ் வண்டுகள், அங்கு எவ்வளவு குட்டிக்காணங்கள் போட்டுக் குதுகலமாகப் புரள்கின்றன பாருங்கள்! ஆற்று மணலில் புரளும் குதிரைகளைப்போல், அவ் வெண்ணிறப் பொடியில் ஆசை தீர உருண்டு புரண்ட பின், அவ் வண்டுகள் மடலைவிட்டு வெளிப்படுகின்றன. ஐயையோ! என்ன இது? கண்ணுக்கினிய பொன் வண்ணத்துடன் உள்ளே புகுந்த அவ் வண்டுகள், அப் பொன்வண்ணத்தை இழந்து சுண்ணாம்பு வண்ணத்தைப் போன்ற வெண்ணிற மடைந்து வெளிப்படுகின்றனவே! முதலில் பொன்னிறமுடையனவாக இருந்த அவை, இப்பொழுது வெண்ணிற முடையனவாக மாறிவிட்டதைப் பார்ப்பதற்கு நம்மால் சகிக்க முடியவில்லையே! அவ் வண்டுகள், தமது அருமையான தங்கநிறத்தைப் பறிகொடுத்து சுண்ணாம்பு நிறத்தைப் பெற்றது குறித்துச் சிறிதளவும் வருந்துவதாகத் தெரியவில்லையே! தங்கனது மேனி நிறத்தின் மாறுதலை, அவை சிறிதும் கவனிக்கவேயில்லையே! ஓகோ! அவை இப்பொழுது சுயஉணர்வை முற்றிலும் இழந்து விட்டிருக்கின்றன போலும்! பூக்கள் தோறும் புகுந்து வயிறு நிரம்பச் செந்தேன் அருந்திச் சிந்தை மயங்கி மனம் போனவாறு அலைந்து திரிந்து கொண்டிருக்கும் அவ் வண்டுகளுக்கு, இப்பொழுது சுய உணர்வு எப்படி இருக்கும்? மது மயக்கம் தலைக்கேறி விட்ட பின்னர், அவற்றை அறியாமலே அவற்றின் வாய் 'தென்னு—தென' வென்று தெம்மாங்கு பாடத் தொடங்கிவிடுவது இயல்புதானே! அவ்வாறு மது மயக்கத்தால் சுய உணர்வை இழந்த அவை, தற்சமயம் தாம் தமது பொன்னிறத்தைப் பறிகொடுத்துவிட்டு வெண்ணிறத்தைப் பெற்றிருப்பதை எங்கே கவனிக்கப் போகின்றன? மெல்லிய மலர்களிலிருந்து அவ் வண்டுகளின் வயிற்றில் புகுந்த செந்தேன், கர்ணயிர்தமான ராக ஆலாபன வடிவம் கொண்டு அவற்றின் வாய் வழியாக வெளிப்பட்டு நமது செவிகளில் வந்து பாய்கிறது போலும்! செந்தேன் விருந்தருந்திச் சிந்தை மயங்கித் திரிந்து கொண்டிருக்கும் நிலையிலும், அவற்றை நாடி வந்த நமது இரு செவிகளுக்கும் அவை பெரு விருந்தளிக்கின்றன வல்லவா? தமது சுய உணர்வை மறந்து திரியும் நிலையிலுங்கூட, தம்மை அடுத்து வந்த அதிதிகளுக்கு மகிழ்வூட்ட மறவாத விருந்தோம்பும் பெருந் தகைமை அவ் வண்டுகளிடம் அமைந்திருப்பது, அவை 'வரு விருந்தை அளித்திருக்கும் சிறப்புடைய மறையவர்கள் நிறைந்த' திருவரங்கப் பெரு நகரில் நித்திய வாசம் செய்யும் மகத்தான பாக்கியத்தைப் பெற்றிருப்பதனா லல்லவா?

அதோ, அம் மல்லிகைப் புதரிடம் செல்வோம், வாருங்கள்! மேற்றிசையிலே, செஞ்சுடர்க் கதிரவன் விரைந்து இறங்கிக்கொண்டிருக்கின்றனல்லவா? பகற் பொழுதி லெல்லாம் அவனது வெய்யிலின் கொடுமையைப் பொறுக்க முடியாமல் தனது மெல்லிய இதழ்களைக் குவித்து உடசு முழுவதையும் ஒடுக்கிக் கொண்டிருந்த மல்லிகைச் செல்வி, செஞ்சுடரல் கதிரவன் தனது வெஞ்சுடர்க் கிரணங்களை ஒடுக்கிக்கொண்டு மேற்றிகை

யில் விரைந்து இறங்கும் காட்சியைக் கண்டு, அவனைப் பரிஹசித்துச் சிரிப்பவளைப்போல் உடல் பூரித்து மெல்லிதழ்களை விரித்துச் சிரித்து நிற்கும் அற்புதக் காட்சியைப் பாருங்கள்! அவளது உள்ளத்தில் ஒடுங்கி யிருந்த களிப்பு, கதிரவனது கடுங் கிரணங்களின் ஒடுக்கத்தைக் கண்டவுடன் விரிந்து மலர்ந்து சிரிப்பாக வெளிப்படுகிறது போலும்! மது மயக்கத்தினால் சுய உணர்வை மறந்து பறந்து திரிந்துகொண்டிருக்கும் பெண் வண்டுகளின் கண்களுக்கு, தமது முறுவல் பூரித்த முகத்திலுலும் சிறுத்த அடியினாலும் வெண்ணிறத்திலுலும் அந்த மல்லிகைச் சந்திரிகள் வெண்சங்குகளாகக் காட்சி யளிக்கிறார்கள் போலும்! சங்கீதப் பித்து மிகுந்த வண்டுகள், இனிய நாதத்தை எழுப்பும் சங்குகளைக் கண்டால் சும்மாவீட்டுவிட இசையுமோ? திருவரங்கப் பெரு நகரிலே—மார்கழி மாதத்திலே—தினந்தோறும் அதிகாலை வேளையிலே, இடையிடையில் திருச்சங்கு ஊதிக்கொண்டு இறைவனைத் துதித்துப் பாடிச் செல்லும் அன்பர்களை, அரங்கநகர்ச் சோலைகளில் திரியும் வண்டுகள் பன்முறை கண்டிருக்கக் கூடும். அந் நினைவினாலே, இப்பொழுது அவ் வண்டுகள் தாமும் அவ் வண்ணமே சங்கநாதம் செய்துகொண்டு பகவத் குணங்களைப் பாடி மகிழத் தீர்மானித்துக் கொண்டுவீட்டன போலும்! அம் மல்லிகைச் சந்திரிகளைக் கண்டு காதல் வெறி கொண்டுவீட்ட அவ் வண்டுகள், அச் சந்திரிகளின் வெள்ளிதழ்களில் ஆராத காதலோடு முத்தமிட்டு இன்ப வெறி மிகுந்து தமது உச்சக் குரலினால் கத்துகின்றன. அதன் பயனாக உண்டாகும் இனிய நாதம், அவ் வண்டுகளை மட்டுமன்றி அம் மல்லிகைச் சந்திரிகளைக் கூட பெரிதும் பரவசப்படுத்தி விடுகின்றன. அம் மல்லிகைச் சந்திரிகளின் தலையில் வாய் வைத்து ஊதிக்கொண்டும் அவர்களின் வெள்ளிதழ்களில் சிங்காரமாக வீற்றிருந்து திருவரங்கேசரின் அருட் குணங்களைப் பாடிக்கொண்டும் அவ் வண்டுப் பாடகர்கள் அனுபவிக்கும் ஆனந்தத்தை நம்மால் அனுபவிக்க முடியுமா? மல்லிகைக் காதலிகளும் வண்டுக் காதலர்களும் கருத்தோருமித்துக் கலந்து நீந்தும் அக் காட்சி, எவ்வளவு அற்புதமாக இருக்கிறது! அவர்கள் தங்களுக்குள் பேசிக்கொள்ளும் காதல் மொழிகளையும் கடல்மடை திறந்தது போன்ற களிப்புப் பெருக்கினால் பாடும் பகவத்—கீதங்களின் அரும் பொருள்களையும் அறிந்து அனுபவிக்க, அவ் வண்டுப் பாடகர்களின் பாவை நமக்குத் தெரியுமா என்ன? இவ் வற்புதக் காட்சிகளை, பரம பக்தரும் ரவிக் சிகாமணியுமான பெரியாழ்வார், தமது அரிய சொற் சித்திரங்களால் எவ்வளவு அழகாக விளக்கிக் காட்டி யிருக்கிறார் பாருங்கள்:—

“தாழை மடல் ஊடு) உரிஞ்சித்

தவன வண்ணப் பொடி அணிந்து

யாழின் இசை வண்டினங்கள்

ஆளம் வைக்கும் அரங்ககே”;

“எல்லியம் போ(து) இருஞ் சிறை வண்டு

எம்பெருமான் குணம் பாடி

மல்லிகை வெண் சங்கு ஊதும்

மதிள் அரங்கம் என்பதுவே”.

முனிவனும் வேந்தனும்

—:(0):—

(M. S. ராமஸ்வாமி ஐயங்கார்.)

முனிவன், காமம் வெகுளி மயக்கமெனு முக்குற்றத்தையு முனி பவன். ஆசைக்கிருப்பிடமாய மண், பெண், பொன்னாகியவை துறந்தவன். எனவே துறவி எனும் பெயர் பூண்டவன். மனம் ஆசலம்புரி ஐம்பொறி வழி செல்லாது நிற்கைக் கேதுவான செய்பவன்.

‘அடல்வேண்டு மைந்தன் புலத்தை விடல்வேண்டும், வேண்டிய வெல்லா மொருங்கு’ என்ற குறளாசிரியர் மொழிக்கிணங்க ஐம்பொறிகளுக்குரிய புலன்களைக் கெடுக்கு மியல்பினன்.

“வினையின் வந்தது வினைக்கு வினாவாயது
புனைவன நீங்கில் புலால் புறத்திடுவது
மூத்து விளிவுடையது தீப்பிணியிருக்கை
பற்றின் பற்றிடம் குற்றக் கொள்கலம்
புற்றடங் கரவில் செற்றச் சேக்கை
அல்லக் கவலைக் கையாறு அழுங்கல்
தவலா உள்ளம் தன்பா லுடையது
மக்கள் யாக்கை இது”

என்ற உடற் கூற்றினை நன்கறிந்து, உண்டி சுருங்கல் முதலிய விராதங்களுடன் சரீரப் பற்றற்று நிற்பவன். ‘பொல்லாப் புழுமலி நோய் புன்குரம்பை, நல்லாரறிந்திருப்பா ராதலிமூல், ஆங்கமல நீர்போற் பிரிந்திருப்பார் பேசார் பிறர்க்கு’ என்ற பொன்மொழிகளு மிதனை வலியுறுத்தும். தவம் செய்யு மியல்பினனாதலின் தவசி என்ற பேரும் படைத்தவன்.

“உற்றநோய் நோன்றல் உயிர்க்குறுகண் செய்யாமை
அற்றே தவத்திற்கு உரு”

என்பது தமிழ் மறை மொழி.

தவத்திற்கு வடிவமானது உண்டி சுருங்குதல் முதலானவைகளால் தம்முயிர்க்கு வருந்துன்பங்களைப் பொறுத்தலும், பிறர்க்கின்னா செய்யாமை யும் ஆகிய அளவினதாம். எனவே அவாவறுத்து, பற்றற்று, அஹிம்ஸா தர்மத்தைப் பூண்டவன் முனிவன். புல்லாலுந் தழையாலும் வேய்ந்ததும் தனித்திருப்பதுமாய ஆசிரம வாழ்க்கையை யுடையவன். இத்தகைய இயல்புகள் வாய்ந்த தூய வாழ்க்கையைக் கொண்ட பெரியார் இது காலே நம் மிடையே காணக்கிடைத்த பெரும் பேற்றை நாம் அடைந்துள்ளோம். அஹிம்ஸா தர்மத்திற் கிருப்பிடமானவரும் மிக்க ஆத்மசக்தி பெற்றவருமாய அப்பெரியார் காந்தி சந்நியாசி என்றழைக்கப்படுவது உலகறியுமே.

இத்தகைய பெரியோர் தமது ஆத்ம சக்தியாற் பல அரிய சக்திகளைத் தம்மிடமிருந்து கிளப்புந்தகையவராகிறார். இவர்தம் பெருமை சாலவும் பெரிது. இவர் அரும் பெருஞ் செயலாற்ற வல்லார். விண்ணவரையும் ஏவல் கொள்வர். பூவுலகிலுள்ள சக்தியெலா மொன்று சேர்ந் தெதிர்ப்பினு மஞ் சார். இதனாற்றான் 'முனிவர்க்கு வேந்தன் துரும்பு' என்ற பழமொழியும் வழங்கிவருகிறது. 'யாமார்க்குந் குடியல்லோம் நமனை யஞ்சோம்' என்ற வீரமொழி யிதனைப் பெரிதும் வலியுறுத்தும்.

ரோமபத் வரசன் நிருநாட்டில் 'மின்னியெழு முகிலின்றி வெந்துயரம் பெருகு நாளில்' கலைக்கோட்டு மாமுனிவன் வரலும் 'சனசன வென மழைத் தாரை கான்றன்' என்பதனாலும் முனிவன் ஆற்றல் தெற்றென விளங்கும். இதுகாலை காந்தி சந்நியாசியார் இயற்றிவரும் பெருஞ் செயல்கள் கண்கூடு.

வேந்தன் இயல்பு

இனி வேந்தனைக் காண்பம். வேந்தன் படை, குடி, கூழ், அமைச்சு, நட்பு, அரண் ஆகிய ஆறு அங்கங்களை யுடையவன். பயமற்ற தன்மை, கொடுக்கு மியற்கை, அறிவு, ஊக்கமாகிய நான்கு இயல்புகள் வாய்ந்தவன். காட்சிக் கெளரியாலுந் கடுஞ் சொல்ல னல்லலுந் மிருப்பவன். பொருள் வரவு தேடலிலும், சேர்த்தலிலும், காத்தலிலும், அற வழியிற் செலவு செய்த லிலும் வல்லவனரசன். அரசனே மக்கட்குத் தெய்வமுமாகின்றான்.

'முறை செய்து காப்பாற்று மன்னவன், மக்கட்கிறை யென்று வைக் கப்படும்' என்பது பொய்யாமொழி. அன்பு, இன்சொல்லிவை கொண்டு தம் மக்களை யாளுமரசன் பெரும் புகழுடன் வாழ்வன். அரசரிலும் முனிவ ரியல்புகள் கொண்டவருண்டு. ஜனக மஹாராஜன், அசோகன் ஆகியவர் இந்நிலையினராம்.

முனிவன் வேந்தனாகிய இவ்விருதிருத்தாரையுந் கம்பநாட்டாழ்வார் நமக்கு மிக்க அழகுபெறச் சித்திரித்துக் காட்டும் பான்மை பெருமகிழ்ச்சி யூட்டுவதாம். விசுவாமித்திர முனிவன் ஆதியில் அருந்திறல் அரசன்.

“இறையெனப் புவிக்குறுஇல் பல்லாண் டெலாம்

முறையினிற் புரந்தே யருள் முற்றினான்”

என்று கூறுகின்றார் கவி. இவ்வரசன் ஓர் நான் வேட்டைமேற் கானகஞ் சென்றான். வேட்டை முடிந்து களைப்பு மேலிட்டதனால் மாதவத்தோங்கு வசிட்டனுறைவிடஞ் சேர்ந்தான். வசிட்டனரசனை யுபசரித்து அறுசுவைத் தாயவுண்டி யரசனுக்குஞ் சேனைக்கு மளித்து நறுமலர்த்தாரும் வாசகக் கலவையும் நல்கினான். இவை காமதேனு வெனும் பசுவினுதவியாலாயது கண்ட அரசன் 'மேதரு பொருள்கள் யாவும் வேந்தருக் கென்கை தன்னால்' அப்பசு தனக்குரித்தெனப் பகன்றான். அவ்வாறாயின் கொண்டு போவென வசிட்டன் கூறினான். அரசன் பசுப் பிடித்தலும் அது வசிட்டனாற் கொடுக் கப்படவில்லை யென்பதறிந்து பெருஞ் சினங் கொண்டது. தன் மெய் மயிர் சிலிர்த்தது. அதனின்றும் பப்பரர் எயினர், சீனர், சோனகர் முதலிய பல வீரர்கள் தோன்றி அரசன் சேனையை முறியடித்து அவன் குமரையும் மடித்து வெற்றிச் சங்கமூதினர். இவை யாவும் வசிட்டனால் வந்த வினை

யென வெண்ணி அரசன் அவர்மேற் போர்புரிந்தான். வசிட்ட முனிவன் தன் கைத் தண்டினை விடுத்து எதிர்க்குமாறு கூறித் தாம் வானாவிருந்தான். இப்போர் ஆத்ம சக்திக்கும் மிருக பலத்திற்கு மேற்பட்ட போரேயாம். தாய மனத்தின் கண் அரும்பி யெழுஞ் சக்திக்கு வேறெதுவு மீடாகா. எனவே,

“கடவுளர் படைகளீராக் கற்றன படைகள் யாவும்
விடவிட முனிவன் றண்டம் வினாங்கிமேல் விளக்கக்காணு”

என்று ஆத்ம சக்தியின் பெருமையைக் கவி கூறிக் களிக்கின்றார். எவற்றினும் வலிய படைகளெல்லாம் பயனுறுதொழிந்தது கண்ட வரசன் ‘தலைமறை முனிவர்க் கல்லால் திண்டிற் ல் வலியுந் தேச முனவெனல் சீரிதம்மா”’ என்றோர்ந்து ஒண்தவம் புரிய வெண்ணி அரசர் கோலமும் போகமுந் துறந்து தவக் கோலங் கொண்டான். முனிவனும் அவனது ஆத்ம சக்தியுமெத்துணை சிறப்பினது என்பது இதனாற் போதரும். ஆத்ம சக்தி மனத்தாய்மையா லமைவதாம். மனத்தாய்மை வாய்மையாலாம்.

“புறந்தாய்மை நீரா னமையு மகந்தாய்மை
வாய்மையாற் காணப் படும்”

என்பது மறைமொழி. உடம்பு நீராற் சுத்தமாகும். உள்ளஞ் சத்தியத் தாற் சுத்தமாம். எனவே சத்திய வழி நின்றார் மாபெரும் வலியுடையா ராவர். தவக்கோலங் கொண்ட விசுவாமித்திரன் ஆசையறுத்து, பற்று விடுத்து, மனமாசுகற்றி, சத்திய தரிசனங் கண்டு தபோ பலம் எனக் கூறப்படும் ஆத்ம சக்தி யடைந்தனன்.

இனி இராமாயண வரசன் தயராத மஹாராஜனைக் கவனிப்போம். இவ்வரசன் அரசற்குரிய சகல குணங்களையு மொருங்கே கொண்டு விளங்கி ன்ன்.

‘தாயொக்கு மன்பிற் றவமொக்கு நலம்பயப்பின்
சேயொக்கு முன்னின் றெருசெல்கதி யுய்க்குநீரால்
நோயொக்கு மென்னின் மருந்தொக்கு நுணங்குகேள்வி
ஆயப்புருங்கா லறிவொக்கு மெவர்க்கு மன்னுன்’

என்ற குணம் படைத்தவன். அரசன் யாவர்க்குந் தாய்போலுஞ் சேய்போலு மிருந்தனனென்பதால் அரசர்க்குரிய வுயரிய குணங்களெவை யென்பதைக் கவி யறிவுறுத்துகின்றார்.

தசரதன் ஆட்சியில் ஏழை மக்கள் மிகவுங் கவனிக்கப்பட்டன ரென் பதை ‘சந்தே கடந்தா னிரப்போர் கடல்’ என்பதனா லறியலாகும். இவ்வரசன் ஓர் வறிஞன் தன் பயிரைப் பட்டி மாடு முதலியன மேயாவண்ணம் காப்பதுபோல் தன்னாலும் தன் பரிசுணத்தாரானுமே யன்றிக் கன்வர், பகை வர் முதலியவர்களாலும் வருத்தம் நேரிடாது உயிர் காக்கின்றா னென்பதை,

“வையக முழுவதும் வறிஞனோம்பு மோர்
செய்யெனக் காத்து இனி தாசு செய்கிறான்”

என்னும் பொன் மொழிக ளழகுபெறக் காட்டி நிற்கின்றன.

இத்தகைய குணவிசேடங்கள்மிக்க இவ்விருவரது, சந்திப்பைக் காண் போம். இச்சந்திப்பு நமக்குக் கற்பிக்கும் பாடம் மிகப் பெரிது. ஆத்ம சக்தியினுயர்வே நாமிங்குகாணும் படிப்பினை. மண்டபத்தில் தூயமெல்லரி யணையில் வந்தமர்ந்தாநரசன். இவ்வாறமர்ந்திருக்கும் மடங்கல் போன் மொய்யம்பினான் முன்னர் நான் முகனையும் படைப்பனென்று கூறிய விசுவா மித்திர முனிவன் றேன்றினான். முனிவனைக் கண்டவரசன் விரைந் தெழுந்து அடிபணிந்து முகமன் கூறி உயர்ந்த வோராசனத்திருத்தி யுப சரித்தான். நாற்படை கொண்டவனும் அருந்திறல் வீரனுமாய ஓர் ஒப்பற்ற வரசர்க்கரசன் ஓர் முனிவனைக் காண்டலு மிவ்வாறு விரைந்தெழுந்து உப சரித்தனனென்றால் அது ஆத்ம சக்தியினரீய தன்மையையே காட்டுவதாம்.

“வந்துமுனி யெய்துதலு மார்பி னணியாரம்
அந்தர தலத் திரவி யஞ்ச வொளி விஞ்சக்
கந்தமலரிற் கடவு டன்வரவு காணும்
இந்திர னெனக் கடிதெழுந் தடிபணிந்தான்”

என கம்பநாட்டாழ்வார் அரசன் செயலைச் சித்திரித்துக் காட்டுகின்றார். முனிவன் தானியற்றுந் தவவேள்வி காத்தற் பொருட்டு தசரதன் மூத்த மகன் இராமனைத் தன்னுடன் காட்டிற் கனுப்புமாறு கேட்கின்றான். இவ் வாறு செய்தலரசன் கடமை யென்பதை மிகுந்த சாத்தீக முறையில் வலி யுறுத்துகின்றான். முனிவருந் தேவரும் தமக்கிடையூறு நேருங்காலத்து அடைக்கலமாகப் புகுமிடங்களில் அயோத்திமா நகரும் ஒன்றும் என நயம் பட வுரைத்து,

“தருவனத்துன் யானியற்றுந் தவவேள்விக் கிடையூறுத் தவம்செய்வோர்கள்
வெருவரச் சென்றடை காமவெருளி யென நிருதரிடை விலக்காவண்ணம்
செருமுகத்துக் காத்தியென நின்சிறுவர் நால்வரினுங் கரியசெம்மல்
ஒருவனைத் தந்திடுதி.....”

யெனக் கேட்கின்றான். குளிர் கிழல் தரும் மாங்க ளடர்ந்த வென்பதும், இராமனுக்கு வேண்டிய யாவையும் தர வல்ல வன் மென்பதும் ‘தருவனம்’ என்பதன் விசேடப் பொருளாம். நற்கல்வி, மணம் ஆகியவை இராமபிரா னுக்கு இவ்வனஞ் சென்றதனாலாயது தெளிவு.

“பெய்யுமாரியாற் பெருகு வெள்ளம் போய்
மொய்கொள் வேலைவாய் முடுகுமாறு போல்
ஐயநின்மகற்கு அளவில் விஞ்சை வந்து
எய்து காலமின்று எதிர்த் தென்னவே”

என அரசனைப் பார்த்து வசிட்டன் கூறுவது கவனிக்கற்பாலது.

தியவை யொழித்தற் பொருட்டும் நல்லவை நிலைபெறச் செய்தற் பொருட்டும் விசுவாமித்திர முனிவன் தசரதனுதவிநாடி இராமனை யனுப்ப வேண்டுகின்றான். நல்லறங் காத்த லரசர்க்குக் கடனாதலின் ‘தந்திடுதி’ எனக் கடமையை வலியுறுத்திக் கேட்டான். இராமன் சிறியன், படை யூற்ற மிலன் எனக் கூறித் தயரதன் இராமனை அனுப்ப மறுத்துத் தான் வந்துதலுவதாகக் கூறியவுடன் முனிவன் வெருண்டான். ஆத்ம சக்தியி

திரயாகம்

(S. கிருஷ்ணன்.)

ஓ விராட்சதன் எனவும், கௌடப்புலவன் எனவும், கூத்தன் கவிச் சக்கரவர்த்தி எனவும் சிறப்பித்துக் கூறப்படும் கல்விப் பெருமையுடையவர் ஒட்டக் கூத்தர். இவர் செங்குந்த மரபைச் சேர்ந்தவர். ராஜ ராஜ சோழனது சபையில் தலைமைப் புலவராக இருந்தார். ஒரு நாள் அவர் தனது வீட்டின் வாயிலில் நின்று கொண்டிருக்கும் போது ஒரு அரிய கானம் அவர் செவியில் விழுந்தது. உற்றுக் கேட்டார். அப்பாட்டு திருஞானசம்பந்தப் பெருமான் அருளிச் செய்த திருவீதி மிழலை திருப்பதிகத் திலுள்ள தேவாரம் என்று அறிந்து கொண்டார். அதனை கும்பகோணம் வீர சிங்காதன மடத்தில் வாழ்ந்து வந்த சிவபக்தர் ஒருவர் பாடிய வண்ணம் தெருவழியாகச் சென்று கொண்டிருந்தார். நாள்தோறும் தேவாரப் பதிகங்கள் பாடி பிச்சை யேற்றல் அந்த சிவனடியாரின் வழக்கமா யிருந்தது. இன்னிசையோடு அவர் பாடிய அந்தப் பதிகம் கூத்தரின் உள்ளத்தை உருக்கியது. ஆகவே கூத்தர் அந்த சிவனடியாரை அழைத்து அந்தப் பதிகத்தை திரும்பவும் பாடும்படி கேட்டுக் கொண்டார்.

கூத்தரின் விருப்பத்திற்கிணங்க அந்த அடியார் மீண்டும் அப் பதிகத்தைப் பாடினார். அப் பதிகத்தின் இன்னிசையும், தாள முறையும் கூத்தரின் கவிதை யுள்ளத்திற்கு மகா அற்புதமாக இருந்தது. எனினும் அப் பதிகத்தின் சரியான கருத்தை அவரால் அறிந்து கொள்ள முடியவில்லை. ஆகவே, அவர் அந்த சிவனடியாரைப் பார்த்து “சங்கமப் பெரியீர், அப் பதிகத்தின் பொருள் தெரியுமாயின் எனக்கு கூறுவீர்” என்று கூறினார்.

ஹேளி வீறுகொண்டு வெளிப்போந்தது. அதன் சத்தியைக் கம்பர் கூறுமிடத்து,

“இறுதிக்கால மன்றென வாமென விமையோ ரயிர்த்தனர்
மேல்வெயில் கரந்து அங்குமிங்கும் நின்றனவுந் திரிந்தன”

எனக் காட்டுகின்றார். தசரதன் யாது செய்வன்? அவன் ஆத்ம சத்தியின் மகிமை நன்கறிவன். எனவே குலகுரு வசிட்டனுரைப்படித் தன் மகன் இராமனை யனுப்பத் துணிந்தனன். முனிவன் கோபம் தணிப்பான் போன்று இராமனுடன் இலக்குமணனையும்னுப்பி முனிவனை விளித்து,

“நற்றந்தைநீ ஸ்னித்தாயு நீ யிவர்க்கு
எந்தை தந்தனன் இயைந்த செய்க”

என்று கெஞ்சிக் கேட்டுக்கொள்கின்றான். எனவே மனத்துக்கண் மாசிலாத் தூய்மையாளர் தம் ஆத்ம சத்தியால் அருஞ்செயல் ஆற்றவல்லா ரென்பது இராமாயணப் படிப்பினைகளி லொன்றும்.

“என்ன! தமிழ் மறையாம் தேவாரத்திற்கு எவனால் தான் பொருள் கூற முடியும்? அவ்வாறு பொருள் கூறும் தரத்தில் உள்ளதோ அந்த தெய்வீகப் பாடல்கள்? எம்பெருமான் ஒருவனுக்கே யன்றி வேறு எவருக்குத் தான் அப் பொருள் விளங்கும்?” என்று அந்த அடியவர் கூறினார்.

“உமக்குத் தெரியுமா என்று கேட்டால் தெரியும் அல்லது தெரியாது என்று கூறுவதை விடுத்து ஏதேதோ பிதற்றுகிறாய். தேவாரத்தின் பொருள் எனக்குத் தெரியாது என்று நினைத்தனையோ?” என்று கூத்தர் மறுத்துக் கூறினார்.

அதைக் கேட்ட அடியவர் அளவிலடங்கா கோபம் கொண்டு “கல்விச் செருக்கால் நீர் இவ்வாறு கூறுகிறீர் போலும். நீர் அதற்கு பொருள் கூறினால் ஏற்றுக் கொள்வார் யார்?” எனக் கூறினார்.

கூத்தருக்கு அசாத்தியமான கோபம் உண்டாய் விட்டது. ஆகவே அவர், “நான் கவிச் சக்கரவர்த்தி என்று உணர்ந்தும் வாயில் வந்த விதம் பேசினேயோ. அதன் பலனை அனுபவி” என்று கூறி பக்கத்தில் இருந்த குதிரைச் சம்மட்டியை எடுத்து ஒரு அடி அடித்தார்.

தளர்ந்த வயதும், மெலிந்த மேனியும் உடைய பத்தர் அடி பொறுக்காது பூமியில் விழுந்தார். சிறிது நேரத்தில் அவர் உயிரும் பிரிந்தது. அதன் பிறகு தான் கூத்தர் தான் கோபத்தால் செய்த பாதகச் செயலை அறிந்தார். அதனால் யாது துன்பம் வருமோ என பயந்தார். வருந்தினார். கடைசியில், நடந்தவைகளை அரசனிடம் கூறி அதனால் வரும் துன்பங்களிலிருந்து தன்னைக் காக்கும்படி வேண்டினார். அரசனும் விஷயம் அறிந்து வருந்தினான்.

சிறிது நேரத்தில் சிவனடியார் இறந்த செய்தி மடத்தில் வாழ்ந்துவந்த இதர அடியார்கட்கும் எட்டியது. அவர்கள் சினங் கொண்டு பெருங் கூட்டமாய் திரண்டு வேல், வாள் முதலிய கருவிகளை ஏந்திக் கொண்டு பழிக் குப் பழி வாங்க கூத்தர் வீட்டிற்குச் சென்றனர். அங்கு அவர் இல்லாமை யால் அரசன்மேனியில் அவர் இருப்பா ரென்று நினைத்து அரச சபை அடைந்தார்கள்.

சங்கமர்கள் கூட்டமாய் வருவதைக் கண்ட அரசன் விஷயம் முழுவதும் அறிந்தவதைலால், “பெரும் புலவரான கூத்தரை இவர்கள் முன் விட்டால் இவர்கள் கொன்று விடுவார்கள். தமிழ்நாட்டுக்கு அதனால் பெரும் நஷ்டம் உண்டாகும்” என்று மனதில் நினைத்து கூத்தரை மறைவிடம் ஒன்றில் மறைத்து வைத்து விட்டு அடியவர்கள் முன் சென்று “சிவனடியார்களே! என்ன விசேஷம்? ஏன் கொலைக் கருவிகளை ஏந்தி நிற்கின்றீர்கள்? உங்கட்கு கோபம் வரக் காரண மென்ன? என்ன துன்பம் நேரிட்டது. கூறுங்கள். நான் தக்கன செய்கிறேன்” என்று ஒன்றும் அறியாதவன் போல் கூறினான்.

“அரசே! குற்ற மொன்றும் புரியா எங்கள் மடத்து அடியவர் ஒரு வரை கூத்தன் கொலை புரிந்து இங்கு வந்து மறைந்திருக்கிறான். இக் கொடுஞ் செயலுக்கு தக்க தண்டனை விதிக்க வேண்டும். அவனை எங்க ளிடம் விட்டுவிடும்” என்று அவர்கள் கூறினார்கள்.

“அடியவர்களே! கோபத்தை விடுங்கள். இந்த தீய கொலைக்கு தரும் தூல்கள் கூறுகிறபடி நான் கழுவேறுகிறேன்” என்று அரசன் உரைத்தான்.

“நன்று. நன்று. கூத்தன் செய்த கொலைக்கு அரசன் கழுவேறவா? கூடாது. கூத்தனை எங்கள் பால் விட்டு விடும். இன்றேல் இதை விட்டு அகலோம்” என்று தீர்மானமாய் உரைத்தனர்.

பின்னர், அரசன் சிறிது நேரம் ஆலோசித்து விட்டு “இங்கு இருங்கள். நான் வருகிறேன்” என்று கூறி அந்தப்புரம் சென்று தன் மகனை அழைத்து, “அப்பா! மனுச்சோழனுக்கு முன்னர் நடந்த சோதனை போல் எனக்கும் இப்பொழுது நேர்ந்திருக்கிறது. இக் குறை உன்றால் தான் தீர வேண்டும்” என்று கூறி நின்றான்.

தந்தையின் கருத்தை மகன் உணர்ந்து கொண்டான். “ஐயனே! என் உடலும் உயிரும் தங்கள் உடைமை. தங்கள் இஷ்டம் போல் நான் நடக்க சித்தமாயிருக்கிறேன்” என்று பணிந்து கூறினான்.

ராஜ ராஜன் மகிழ்ந்து, மகனை ஒரு மூடு பல்லக்கில் வைத்து, திரையால் மறைத்து, கொலு மண்டபத்தில் அதனை தூக்கிவரச் செய்து அடியவர்களை நோக்கி “சிவனடியார்களே! சங்கமக் கொலை புரிந்த இவனை நீங்கள் இஷ்டம்போல் தண்டித்துக் கொள்ளலாம். இப் பாவியை நீங்கள் பார்ப்பது கூட மிகவும் பாவமாதலால் இருள் சூழ்ந்த மறைவிடத்தில் வைத்து கொலை செய்யுங்கள்” என்று கூறி அனுப்பினான்.

அரசன் சொல்லை உண்மை யென நினைத்து பல்லக்கைத் தூக்கிச் சென்று மறைவிடம் ஒன்றில் வைத்து அவர்கள் கொலை செய்ய ஆரம்பிக்கையில், சங்கமருள் சிலர், “இவன் ஒட்டக் கூத்தன் தானா என்பதைப் பார்த்து கொலை செய்ய வேண்டும். வேறு யாராகவாவது இருந்தால் பெரும் பாவமாகும்” என்றனர்.

அது கேட்ட சங்கமர்கள் திரையை விலக்கலும், அங்கு அரசகுமாரன் சந்தோஷத்தோடு வீற்றிருந்ததைக் கண்டனர். திகில் கொண்டனர். அரசகுமாரன் “நீங்கள் எண்ணியபடி செய்யுங்கள். காலதாமதம் வேண்டாம்” என்று கூறி நின்றான்.

“ஒட்டக் கூத்தனை நாங்கள் கேட்க உன் தந்தை உன்னை அனுப்பி எங்களை ஏமாற்றி விட்டார். உன்னைக் கொல்லுதல் தருமமல்ல” என்று சங்கமர்கள் கூறினார்கள்.

“நானும் என் தந்தையும் உடன்பட்டு இக் காரியம் செய்ததால் உன்னைக் கொல்வது தருமமே” என்று அரசினங்குமாரன் மறுத்துக் கூறினான்.

கூத்தன் பால் அரசன் கொண்டுள்ள அன்பை அறிந்து சங்கமர்கள் ஆச்சரியப்பட்டார்கள். “அன்னாளில் குமணன் கவிக்காகத் தன் தலை கொடுத்தான். சோழனோ கூத்தனை காப்பாற்ற தன் குமாரனை ஈந்தான் போலும். இதன்றோ தியாகம்” என்று சங்கமர்கள் அரசனைப் புகழ்ந்து அரசகுமாரனை அரசனிடம் கொண்டு போய் விட்டார்கள்.

பண்டைத் தமிழர் மணமுறை

(பி. சுப்பிரமணியன்.)

பண்டைத் தமிழரின் மணமுறை யென்றால் பண்டு நம் முன்னோர் களெல்லாம் மணமுறையினை எவ்வாறு மேற்கொண்டிருந்தார்கள் என்பதை ஆராய்வதே இக்கட்டுரையின் நோக்கமாகும். இவ்வாறு பண்டைய நம் முன்னோரின் மணச் சிறப்பினை ஆய்வதற்குத் துணையாயுள்ளவை, “அக நானூறு, சிலப்பதிகாரம், தொல்காப்பியம்” முதலிய சங்ககால இலக்கிய இலக்கண நூல்களேயாகும்.

பண்டு நந்தமிழ் நாட்டுத் தமிழர்களெல்லாம், “பிரமம், பிரசாபத்தியம், ஆரிடம், தெய்வம், ஆசுரம், இராக்கதம், பைசாசம், காதர்வம்” என்னும் எண்வகை மணத்தினுட் சிறந்த “கந்தர்வ (களவு) மணத்தையே பெரும்பாலும் மேற்கொண்டிருந்தார்கள். பண்டைக் காலத்தில் ஆடவனும் பெண்ணும் இயற்கையாகத் தனியே சந்தித்து இருவரும் ஒருவர்க்கொருவர் மணத்திற் சிறந்த அன்புடையராய்ப் பழகி வருவதும், ஆடவன் பெண்ணின் பெற்றோர் உடன்பாட்டோடு மணம் முடித்துக் கொள்ளுவான். இதுவே பண்டைத் தமிழ் மக்கள் மேற்கொண்டிருந்த சிறந்த மணமுறையின் சுருக்கமாகும்.

இவ்வாறு பண்டைத்தமிழ்மக்கள் மேற்கொண்டிருந்த கந்தர்வ (களவு) மணத்துள் சிறிது, பொய்யும், குற்றமும் தோன்றக் கண்ட நம் முன்னோர்களெல்லாம் திட்டமாகிய கரணம் (மணம்) ஒன்றினைத் தமிழ் மக்களுக்கு வகுத்து வைத்துள்ளார்கள். இச் செய்தியினைத் தொல்காப்பியத்திலுள்ள,

“பொய்யும் வருவுந் தோன்றிய பின்னர்

ஐயர் யாத்தனர் கரணம் என்ப”

என்னும் குத்திரத்தால் நன்கு விளங்கும். (ஐயர்—மேலோர்)

நிற்க பண்டைக் காலத் தமிழரின் மணமுறையை பண்டைய சங்க இலக்கியமாகிய அகநூற்றிலிருந்து சிறிது விளக்கிக் காட்டுவாம்:—

ஒரு புறம்; உழுந்து முதலியவை தலைப் பெய்து அடப் (சமைக்கப்) பட்ட பெருஞ் சோற்றினைத் திருமணத்திற்கு வரும் ஒவ்வொருவரும் அவரவர்கள் மனப்படி தின்று கொண்டேயிருப்பர். மற்றொருபுறம் நிறைந்த கால்கள் புதைக்கப்பட்ட பந்தரின் கண் துண்மணல் பரப்பப்பட்டிருக்கும். இவைகளை மிகுந்த மிகுந்த இவ்வி (விட்டி)ன் கண் நல்ல விளக்கினைச் சுடருண்டாம்படி ஏற்றி வைத்து, மாலை யிருளைப் போக்கிய வளர்பிறைக் காலத்தில் சகடம் (உரோகிணி) திங்களை (சந்திரனை) அடையும் நன்னாள் வந்து விட்டது என்பதை யறிந்து, உச்சியிற் புதிய அகன்ற குடத்தை யேந்தி வந்த மக-

ளிற்க னெல்லாம், முன்னர் முடிவுபெற வேண்டிய காரியத்தை முன்னரும் பின்னர் முடிவுபெற வேண்டிய காரியத்தைப் பின்னரும் முறையாகச் செய்து முடிப்பார்கள். பின்னர் மகப்பேறடைந்து மாங்கலியத்துடனிருக்கும் மகளிர் நால்வர் ஒருங்கு கூடித் தலைவியை நீராட்டுவார்கள். மேலும் அம்மகளிர்கள் தலைவிக்கு நீராட்டுவதோடன்றி, “உன்னை வாழ்க்கைத் துணைவியாகப் பெறும் தலைவனை நன்கு காப்பாற்றும் பேற்றினை யுடையவளாக நீ ஆக வேண்டும்” என்று உபதேசமுஞ் செய்து மேலோரைக் கொண்டு வதுவையினை முற்றுவிப்பார்கள். இதனை

“உழுந்து தலைப்பெய்த கொழுங்களி யிதவை
பெருஞ்சோற் றமலை நிற்ப் பிறைகாற்
தண்பெரும் பந்தர்த் தருமணன் னெருமிரி
மனைவிளக் குறுத்து மாலை தொடரிக்
கணையிருள் அகன்ற கவின்பெறு காலைக்
கோன்கால் நீங்கிய கொடுவெண் டிங்கள்
கேடில் விழுப்புழை நாடலை வந்தென
வுச்சிக் குடத்தர் புத்தகன் மண்டையர்
பொதுசெய் கம்பலை முதுசெம் பண்டிர்
முன்னவும் பின்னவும் முறைமுறை தரத்தரப்
புதல்வர்ப் பயந்த திதலையல் வயிற்று
வாலிழை மகளிர் நால்வர் கூடிக்
கற்பினின் வழாஅ நற்பல வுதவிப்
பெற்றோர் பெட்கும் பிணையை யாகென
நீரோடு சொரிந்த வீரிதழ் அலரி
பல்லிருங் கதுப்பின் நெல்லொடு தயங்க
வதுவை நன்மணம்.....”

என்னும் அகநானூறு 86-ம் பாட்டால் அறியலாம்.

ஆக, மேலே காட்டிய மேற் கோளிலிருந்து பண்டு நமது முன்னோர்க ளெல்லாம், மணமுறையை எத்தகைய சுருங்கிய நெறியிலும், நேரிய முறையிலும், நடத்தி வந்துள்ளார்களென்பதும், இக்காலத்தன போல் நான்கைந்து நாள் மணமுறை யென்பது பண்டைக் காலத்து நம் நாட்டில் இல்லை யென்பதும் ஒருவாறு விளங்கும்.

நிற்க, இக்காலத்து நம் நாட்டு இனந்தமிழ்ச் சிறார்களெல்லாம் ஒரு சிலரின் ஆடம்பர மணமுறை வாழ்க்கையினைப் பார்த்து, நாமும் அவர்கள் போல் ஆடம்பர மணவாழ்க்கையை மேற்கொள்ள வேண்டும் என்று எண்ணங் கொண்டு பொருளினையும், காலத்தினையும் வீணை பாழாக்குகின்றார்கள். என்னே நமது தமிழர்களின் சீர்கேடு! மேலும் பொருளினை அவ்வாறு நல் வழியிற் செலவு செய்வதே நமக்கும் நமது சமூகத்தினருக்கும் நற் பயனளிக்கும் என்பது திண்ணம். ஆடம்பர மணமுறையினை இன்றே உதறித் தன்

சிறு கதை.

பட்டாசு விற்கும் பையன்

ஸ்ரீ. நாராயணன்.

“டேய், குப்பா நீ நேற்று நல்ல வியாபாரம் செய்துகொண்டு வரவில்லை. இன்னிக்கு இந்த தட்டு சாமான்களை எல்லாம் காசாச்சிக்கொண்டு வரணும் தெரியுமா? நாளை தீபாவளிக்கு உனக்கு நல்ல கதர் சட்டை வேட்டி வாங்கி வைத்திருக்கிறேன். போ. எடு தட்டை”

“ஆகட்டுங்க” என்று பதில் சொல்லிவிட்டு பட்டாசு நிறைந்த தட்டு ஒன்றைத் தலையில் தூக்கிக்கொண்டு புறப்பட்டான் குப்பன். பத்து வயது நிரம்பா பாலன். இவனையொத்த மற்ற சிறுவர்கள் பள்ளிக்கூடம் போகிறார்கள். பந்து விளையாடுகிறார்கள். குப்பன்லிதி இப்படி. அவன் தாய் தகப்பன் இல்லாத ஓர் அநாதை! புண்ணியத்திற்கு தூரபந்து ஒருவன் கஞ்சி வார்க்கிறான். மாதம் இரண்டு ரூபாய் சம்பளம். அதற்கு எவ்வளவு அலைச்சல்? எவ்வளவு அடிகள் பெறவேண்டி யிருக்கிறது.

2

மணி மூன்றாய்விட்டது. காலையில் புறப்பட்டது. பல தெருக்கள் சுற்றி வந்துவிட்டான். அவன், “பட்டாசு வாங்கவில்லையா பட்டாசு,” என்று தொண்டையை கிழித்துக் கொண்டதுதான் மிச்சம். அவன் தட்டி விருந்து ஒரு மத்தாப்புப் பெட்டிகூட விலையாகவில்லை.

காலையில் உணவருந்தியது. முதலாளிக்குப் பயந்து கடைக்குப் போக வில்லை. பாவம் பசியாலும் வெய்யிலினாலும் மெலிந்துவிட்டான். நடக்க முடியாமல் தன்னாடித் தன்னாடி ஊர்ந்து சென்றான். பசியைக்கூட அவன்

ளுங்கள். மேலும் அடிமை நாட்டில் அடிமை மக்களாய்ப் பிறந்த நாம் ஆடம்பர மணமுறையினை உதறித் தன்னாது மேற்கொண்டு வாழ்வோமாயின், சுதந்திர நாட்டில் சுதந்திர மக்களாய் வாழ முடியாது. அன்றியும் நாம் எளிய மணமுறையை மேற்கொண்டு பொருளும் மக்களால் எள்ளி நகையாடும் தன்மையராவோம். ஆதலின், இன்றுவரை ஆடம்பர மணமுறையினை மேற்கொண்டு, காலத்தையும், பொருளையும் வாளா கழித்து உறங்கி யிருந்த நந்தமிழ் நாட்டுத் தமிழ் மக்களெல்லாம், இனியாவது உறக்கத்தினின்றும் விழித்துப் பண்டைய தமிழ் நாட்டுத் தமிழ் மக்களைப் போல் எளிய மணவாழ்க்கையும், தூய எண்ணமும் உடையராய் வாழ்ந்து நன்னிலையடைய எல்லாம் வல்ல இறைவர் அருள் புரிவாராக.

நினைக்கவில்லை. தட்டில் ஒரு காசு கூட சேரவில்லையே என்பதுதான் அவன் வருத்தம். அவன் அப்பொழுது வருத்தத்தின் வடிவமாகவே தோன்றினான். அவன் தன் வீட்டிற்குக் கஞ்சிகுடிக்கப் போகவும் நினைக்கவில்லை. ஏன்? எவனாவது குறும்புப் பையன் 'குப்பன்' வீட்டிலேயே இருந்தான். வெளியே போனால்தானே பட்டாசு விலையாகும்' என்று தன் முதலாளியிடம் கோள் சொல்லிவிட்டால் என்ன செய்வது என்று வீட்டிற்கும் போகாது சுற்றின தெருக்களையே மறுபடியும் சுற்றிக் கொண்டிருந்தான்.

மேலும், குப்பன் முதலாளி பெரிய முன்கோபி. இப்படியே போனால் உதை நிச்சயம். அவர் தீபாவளிக்கு கொடுக்கவிருக்கும் கதர் வேஷ்டி சட்டைகளின் வாயில் மண் விழுந்துவிடப் போகிறதே என்றும் அஞ்சினான்.

இதற்கிடையில் நீருண்ட மேகங்கள் ஒன்றுகூடி மழை கல்லர்ஷமாய் பெய்யத் தொடங்கிற்று. குப்பன் மழைக்குப்பயந்து ஒரு வீட்டின் திண்ணையில் தட்டுடன் உட்கார்ந்து கொண்டான். வீட்டினுள்ளிருந்து ஒரு பையன் வந்து தட்டினுண்டை உட்கார்ந்துகொண்டு 'அது என்ன விலை' 'இது என்ன விலை' என்று அவன் வாயைக் கிண்டிக்கொண்டிருந்தான்.

3

மழையோ விட்டபாடில்ல. வீட்டுக்காரப் பையன் "டே, எனக் கொரு மத்தாப்பூப்பெட்டி சும்மா கொடேண்டா. நீதான் நிரைய வைச்சிருக்கியே?" என்றான்.

"காசு கொண்டுவா உனக்கு சும்மா மத்தாப்பூ பெட்டி தரேன்."

"காசு எங்காத்திலில்லியே"

"பெட்டி எங்கிட்ட இல்லையே"

"அப்பின்னா இங்கிருந்து போ"

"மழை வுட்ட உடனே போயுடரேன்"

"முடியாது, போ" என்று குப்பன் பக்கத்தில் வைத்திருந்த தட்டை காலால் உதைத்து வீதியில் தள்ளிவிட்டு வீட்டினுள் போய் தாழிட்டுக் கொண்டான்.

பட்டாசுகள் தெருவில் சிதறிவிட்டன. குப்பன் வீட்டுக் கதவைத் தட்டினான். கதவு திறக்கப்படவில்லை. நனைந்துகொண்டே தட்டையும் சிதறிக்கிடந்த பட்டாசுகளையும் பொறுக்கி வைத்துக்கொண்டு மறுபடியும் அந்தத் திண்ணையிலேயே உட்கார்ந்து கொண்டு கதவு எப்பொழுது திறப்பார்கள் என்று எதிர்பார்த்திருந்தான். அவனுக்கு உட்கார்ந்திருப்பது பிடிக்கவில்லை. முதலாளியிடம் நனைந்த பட்டாசுகளைக் கொண்டுபோய்க் கொடுத்தால் என்ன செய்வாரோ என்ற பயம் ஒருபுறமும், பசியின்கொடுமை மற்றொரு புறமும் அவனை வாட்டின. வருத்தம் தாங்காது 'கோ' என்று கதறினான். அவன் அநாதை! அவனை ஆதரிப்பார் யார்?

4

மறுபடியும் மறை ஆவேசத்துடன் பெய்யத் தொடங்கிற்று. பையனுக்கு மேல் துண்டுகூட கிடையாது. அவனுடைய கைகால்கள் குளிரால் நடுங்கி அனேகமாய் விரைத்துப் போய்விட்டன. அந்தத் திண்ணையிலேயே சுருண்டு படுத்துவிட்டான்.

இரவு சுமார் 10 மணிக்கு வீட்டினுள்ளிருந்து ஒருவர் வந்து குப்பனை பலதடவை எழுப்பினார். அவன் அசைந்துகூடக் கொடுக்கவில்லை. எழுப்பினவர் “பயல் தூங்கட்டும்” என்று சலிப்புடன் சொல்லிவிட்டு வீட்டினுள் போய்விட்டார்.

5

தீபாவளி அன்றிரவு. எதிர் வீட்டுப் பெண்ணுக்கு தலை தீபாவளி. அங்கு சிரிப்பும் களிப்பும் கலந்து உலாவின். ஊருக்குமுன் எழுந்து கங்கா ஸ்நானம் செய்து மத்தாப்பூ முதலியவைகள் விடத் தொடங்கினார். அவைகள் கொஞ்சநேரம் சுடர் விட்டுடொரிந்து பிறகு கரிக்குச்சியாய் கீழே விழுந்தன. மனிதனின் யாக்கையும் அப்படியே!

குப்பன் கண் விழித்துக்கொண்டன. அவனுக்குத் தன் நினைவில்லை. ஜில்லென்று குளிர் அவனுடலை நடுக்க ஆரம்பித்தது. மத்தாப்பூவினால் உண்டான ஜோதியை அவன் கவனிக்கவில்லை. மற்றொரு ஜோதி அவன் முன்பு தோன்றிற்று. அது ஆனை மயக்கக் கூடியதா யிருந்தது. அந்த ஜோதியின் நடுவே ஒரு உருவம். கருத்தமேனி பெருத்த தேகம். முறுக்கிவிட்ட மீசை. கையில் ஒரு நீண்ட சூலாயுதமும் கயிறும்.

குப்பன் அந்த உருவத்தையே நோக்கிக் கொண்டிருந்தான். வைத்த கண் எடுக்காமல் நோக்கிக் கொண்டிருந்தான்.

உருவம் புன்னகை தவழ்ந்த முகத்துடன் குப்பனை அன்புடன் அழைத்தது. மறுநிமிடம் குப்பன் உருவத்தின் அணைப்பிலிருந்தான். குப்பனுடன் மறைந்துவிட்டது அந்த உருவம். ஜோதியும் மறைந்தது. இருள் சூழ்ந்து கொண்டது. நிசப்தம் குழிகொண்டது.

பழைய இருள். இடையிடையே கொஞ்ச நேரம் மத்தாப்பூக்களின் ஜோதி. அதிர்வெடிகளின் ஆவேசம்.

6

தீபாவளி இளஞ்சூரியன் குப்பனின் புன்னகை தவழ்ந்த பிரேதத்தின் மேல் பிரகாசித்தது. ஊர் ஜனங்கள் வந்து கூடினர். அவர்கள் குப்பன் காலனுடன் தீபாவளி கொண்டாட சென்றுவிட்டான் என்று பேசிக் கொண்டார்கள்.

அவசர புத்தி

(ஜி. சௌந்திரராஜன். பி. ஏ..)

சென்னை பிரபல வக்கீலான மீனாட்சிசுந்தரம்பிள்ளை ஐந்து லக்ஷ ரூபாய்க் கதிபதியாய் இருந்தார். அவரது மனைவி பார்வதியம்மாள், ஆறு வயதுள்ள மகனான கந்தசாமியை விட்டுவிட்டு இறந்தாள். பிள்ளை தன் மனைவி இறந்த துக்கத்தினால் பதினைந்து வருட காலமாய் மணம் செய்யாமலிருந்து, பிறகு ஒருவாறு தன் குமாரன் சொன்ன தின்பேரில், மைலாப்பூரிலுள்ள அருணாசலம் பிள்ளையின் குமாரத்தியான சுமார் பதினாறு வயதுள்ள விசாலாகுடி என்ற நங்கையை மணந்து கொண்டார். கந்தசாமி அப்பொழுது பி. ஏ. தேரி இருந்தான். கந்தசாமியும், அடுத்த வீட்டு கோபாலசாமியும் இளம் பிராயத்திலிருந்து ஆப்த சிநேகிதர்களாய் இருந்து வந்தனர்.


ஒருநாள் மீனாட்சி சுந்தரம்பிள்ளை, வழக்கப்படி கோர்ட்டிற்குச் சென்றிருந்தார். அன்று கந்தசாமி ஓர் சாய்வான நாற்காலியில் சாய்ந்துகொண்டு, ஓர் தமிழ்பத்திரிகையைப் படித்துக் கொண்டிருந்தான். அச் சமயம் பின்னால் யாரோ வந்து தன் கண்களைப் பொத்தியதாகக் கண்டு திடுக்கிட்டு, “யாரது? கோபாலசாமியா? தெரியும் நீதான்; பந்தயம் வேண்டுமானாலும் கட்டுவேன்; எடு கையை,” என்றான். அதற்கு அவன் பின்னிருந்த உருவம் பேச ஆரம்பித்து, “இல்லை; நீங்கள் இப் பந்தயத்தில் தோற்று விட்டீர்; எடுங்கள் பந்தயத்தை,” என்று சொல்லி, கந்தசாமியின் கன்னத்தில் ஓர் முத்தம் ஈந்தது.

உடனே கந்தசாமி, தன் கண்களைப் பொத்தியிருந்த கைகளை சுடக் கொண்டு விலக்கித் திரும்பிப் பார்க்கவே, தன் சிற்றன்னை நிற்பதைக்கண்டு திடுக்கிட்டு நாணமடைந்து, ஓர் மூலையில் ஒதுங்கி நிற்க, விசாலாகுடி அவனருகில் வந்து பேசத்தொடங்கி, “நாதா! ஏன் இப்படி பெண்போல் நாணிக்கோணி நிற்கிறீர்கள்? என் அருகில் வந்து எனக்கு ஓர் முத்தம் தரலாகாதா? அறுபது வயது சென்ற கிழவனைக் கட்டிக்கொண்டு எவ்வளவு நாட்கள்தான் சும்மா விருப்பேன்? என்னைப்போன்ற இள நங்கைகள் தங்களைப்போன்ற வாலிபர்களில்லாது எவ்வாறிருக்க முடியும்? நான் உங்களை காதலிக்கிறேன்,” என்று கூறி தன் காதலை வெளிப்படுத்தி, காமவெறியுடன் கந்தசாமியைக் கட்டி அணைக்கும் பொருட்டு பாய்ந்து வந்தான்.

இதைக்கண்ட கந்தசாமி அவளை நிறுத்திப் பேசத்தொடங்கி, “தாயே! என்ன காரியம் செய்ய நினைத்தீர்கள்? நான், தாங்கள் பெற்ற பிள்ளையல்லவா; தாங்கள் எனது பெற்ற தாயல்லவா; இது வேண்டாமம்மா,” என்று கெஞ்சி, அவன் காலில் விழுந்து கும்பிட, அப்பொழுதும் காமவேட்கை தணியாதவனாய், விசாலாகுடி அவனைத் தூக்கி முத்தமிட முயல், கந்தசாமி, தான் வாளாவிருந்தால் காரியம் மிஞ்சிவிடும் என்று எண்ணி, அவளை கீழே தள்ளி, அவன் எழுந்திராவண்ணம் அவன் கரங்களிரண்டையும் தரையோடு சேர்த்துப் பிடித்துக்கொண்டிருந்தான். அச் சமயம் எதிர்பாராத விதமாய் ஓர் சம்பவம் நிகழ்ந்தது.

மீனாட்சி சுந்தரம் பிள்ளை, அன்று கோர்ட்டிற்கு போய்விட்டு அதி சீக் கிரத்தில் திரும்பி விட்டபடியால், தன் இனமனைவியைப் பார்க்க வேண்டுமென்ற ஆவலால் துண்டப்பட்டவராய் தன் பங்களாவை யடையந்தார். அச்சமயம் ஹாலில் யாரோ, “ஐயோ! என்னை ஹிம்ஸிக்கின்றானே மூர்க்கன்! எனக்கு உதவி செய்ய யாருமில்லையா? என்னைப் பலவந்தப் படுத்துகின்றானே சண்டாளன்!” என்ற கூச்சலைக் கேட்ட பிள்ளை, ஹாலே நோக்கி விரைந்தோடி வந்து பார்க்க, விசாலாகுழி கீழே அலங்கோலமாய் வீழ்ந்து கிடக்கவும், மேலே கந்தசாமி அவளது இரண்டு கைகளையும் அமுக்கிக் கொண்டிருந்ததைக்கண்டு பின்னடைந்தார். தன் தந்தை வந்ததை யுணர்ந்த கந்தசாமி திடுக்கிட்டு, விசாலாகுழியின் கரங்களை விடுவித்து விட்டு, அச்சத்தால் ஓர் மூலையில் தலைகவிழ்ந்த வண்ணமாய் நிற்க, விசாலாகுழி, தன் தலையையும், உடையையும் சரிப்படுத்திக்கொண்டு எழுந்து ஒடிவந்து மீனாட்சிசுந்தரம் பிள்ளையைக் கட்டிக்கொண்டு தேம்பித் தேம்பி யழுது கொண்டு பேசத்தொடங்கி, “நாதா! தாங்களில்லாத சமயம் பார்த்து, தங்கள் மகன் என்னிடம் வந்து, “என் கண்ணே! என் கணியே! என் ரசமே! நான் உன்னை காதலிக்கிறேன்; நீ என்னை மணந்துகொள்; சாகப்போகின்ற கிழவன் கிடக்கிறான்,” என்று இன்னும் என்ன என்னமோ சொல்லத் தகாத வார்த்தைகளைப் பிதற்ற, நான் அதற்கெல்லா மிணங்காதிருக்க இவன் என்னைப் பலவந்தப்படுத்தி ஹிம்ஸை செய்ய ஆரம்பித்தான்; அதற்குள் நல்லவேளையாக தாங்கன் வந்து என்னைக் காப்பாற்றி, என் மானத்தையும் காப்பாற்றினீர்கள்” என்று புளுகினான்.

உடனே பிள்ளைக்கு ரௌத்ராகரமான கோபம் வந்துவிட்டது. “அடே



கந்தசாமி! உனக்கு இவ்வளவு திமிரா?; நான் இந்நான்வரை உன்னை யோக்யனென்று நினைத்தற்கு மாறு கமிகுந்த தூர்க்குண முன்னவராய் மாறி விட்டாய்; பெற்ற தாய்க்குச் சமானமான உன் சிற்றண்ணையை மனையாட்டியாகக் கொள்ள நினைத்த உன் புத்தியே புத்தி! என்னைக் கிழட்டுப் பிணம் என்று சொன்ன உன்

நாவைத் துண்டித்தாலும் என்மனம் ஆறுது; உன் முகத்தைப் பார்க்க எனக்குச் சிறிதும் பிடிக்கவில்லை; இனி அரைகூணமேனும் என் எதிரில் நில்லாதே! வீட்டைவிட்டு வெளியில் போ,” என்று கந்தசாமியின் கழுத்தைப்

பிடித்துத்தள்ள, அவன் ஒன்றும் சொல்ல நாவெழாதவனாய், ஓர் ஊமை போல் நடந்து பங்களாவைவிட்டு வெளியேறினான்.

* * * *

வெளியேறின கந்தசாமி இனி இச் சென்னையி் விருக்கக் கூடாதென்று தீர்மானித்தவனாய், ரயிலேறி மதுரை யடைந்தான். சிறிது காலத்தில் கந்தசாமி அங்கே கலெக்டர் ஆபீசில் மாதம் இருபத்தைந்து ரூபாய் சம்பளத்தில் ஓர் குமாஸ்தாவேலையி் லமர்ந்தான். சில மாதங்களில் அவன் தன் சாமர்த்தியத்தால் சப்கலெக்டர் வேலையி் லமர்ந்தான். அப்போது அவனுக்குச் சம்பளம் ஐந்துறு ரூபாயா யிருந்தது.

* * * *

ஐந்து வருடங்கள் கழிந்தன. விசாலாகுதியும் சுந்தரம்பிள்ளையை வெறுக்க ஆரம்பித்தான். எதிர்த்த பங்களாவில் வசித்துவந்த சுமார் இருபத்தைந்து வயதுடைய தங்கப்பா என்ற வாலிபன்மேல் தன் காதலைச் செலுத்தினான். தங்கப்பா, அடிக்கடி தன் பங்களாவின் மேன்மாடிக்கு உலாவ வருவாளுதலால், அது சமயம் பார்த்து விசாலாகுதியும், தன் பங்களாவின் மேன்மாடியை யடைந்து தங்கப்பாவை அனுதினமும் உற்று நோக்கி, கண்ணாடை காட்ட ஆரம்பித்தான். தங்கப்பாவும் அவளதுமைய வில் சிக்கி, கண்ணாடை காட்ட, சில தினத்திற்குள் இருவரும் பரஸ்பர காதலர்களாய் மாறினர். பிள்ளை கோர்ட்டிற்குச் சென்றிருக்கும் சமயம் பார்த்து, தங்கப்பா பிள்ளையின் பங்களா வடைந்து, விசாலாகுதியோடு கொஞ்சிக்குலாவி விட்டுப் போய்வரும் வழக்கமாகக் கொண்டான். இவ்வாறு சிலகாலம் கழிந்தது.

ஒருநாள் பிள்ளை கோர்ட்டிற்குச் சென்றவர், பாதி வழியில், தனக்குச் சிறிது தலைநோவெடுத்ததால் திரும்பி பங்களாவை யடைந்தார். தன் இளைய மனைவியிடம், தனக்குத் தலைநோவா யிருந்ததால், அன்று கோர்ட்டிற்குப் போகவில்லை என்ற விஷயத்தைச் சொல்லிவிட்டுப் போகலாமென்று நினைத்து, அவளது அறையை யடைய, அங்கே எதிர்பாராத விதமாய் தங்கப்பாவும், விசாலாகுதியும் சேர்ந்து மஞ்சத்தில் படுத்திருப்பதைக்கண்டு திதிலடைந்தார். தான் இனி சும்மாவிருந்தால் விபத் தேற்படுமென்று நினைத்தவனாய், தங்கப்பா பக்கத்தில் ஒருமேஜை மீது வைத்திருந்த ஓர் வெண்கலச்சிலையை யெடுத்து ஒடிவந்து, பிள்ளையின் தலையில் மோத, அவர் மூர்ச்சித்து விழ, தங்கப்பா பங்களாவைவிட்டு வெளியில் ஒடினான்.

* * * *

தன்னை எப்படி வைதாலும், கழுத்தைப் பிடித்துத் தள்ளினாலும் தன் தந்தை யென்ற பாசத்தாலும், ஐந்து வருடமாய் அவரைப் பார்க்கவில்லை மென்ற ஆவலாலும் கந்தசாமி சென்னைக்கு வந்து, தன் தந்தையின் பங்களாவை யடைய, எதிரில் தங்கப்பா ஒடிவரக் கண்டு, அவனை வழி மறித்து “என்ன விசேஷம்? ஏன் இப்படி குடல் தெறிக்க ஒடுகின்றாய்?” என கேட்க தங்கப்பா சிறிது தடுமாற்ற மடைந்து, “ஒன்றுமில்லை, ஒரு சாமான் கேட்க வந்தேன்; “இல்லை” என்று வேலைக்காரர்கள் சொன்னார்கள். அத

னால் போகிறேன், என்னை விடு; சீக்கிரம் போக வேண்டும்” என்று திக்கித் திக்கிச் சொன்னான்.

கந்தசாமி சிறிது சந்தேகித்து தங்கப்பாவைப் பார்த்து, “சரி என்னோடு வா; பிறகு போகலாம்” என்று அவனது கைகளைப்பற்றி இழுத்துக் கொண்டு ஹாலுக்குள் நுழைய அங்கே தன் தந்தை மூர்ச்சித்துக் கிடந்ததைக் கண்டு, ஏதோ நடந்திருக்கிறதென்று நினைத்த கந்தசாமி, வேலைக் காரர்களைக் கூப்பிட்டுத் தங்கப்பாவை, அவர்கள் பிடித்துக் கொள்ளுமாறு கூறிவிட்டு, தந்தையின் மூர்ச்சையைத் தெளிவிக்க லானான்.

சிறிது நேரம் கழித்து, பின்னை மூர்ச்சை தெளிந்து பார்க்க, அருகில் கந்தசாமி உபசாரம் செய்து - கொண்டிருப்பதைக் கண்டு அவனைக்கட்டி அணைத்து கண்ணீர் சொரிந்தார். பிறகு அவர் நடந்த விருத்தாந்தங்களை யெடுத்தியம்ப, கந்தசாமி உடனே டெலிபோனண்டை போய் போலீசாரை வரும்படி பேசிவிட்டு தந்தையிடம் வந்தான். பிறகு மீனாட்சிசுந்தரம் பின்னை விசாலாகுபியின் நகை நாணயமெல்லாம் பிடுங்கிக்கொண்டு ஓர் கந்தைத்துணியுடன் அவளை வெளியில் விரட்டி விட்டார். சிறிது நேரத்திற்குள் போலீசார் வந்து தங்கப்பாவை கைது செய்துகொண்டு சென்று விட்டனர்.

தனியில் விடப்பட்ட பின்னை, கந்தசாமியைப் பார்த்து “அப்பா! உன்னை தீர விசாரியாமல் அவசர புத்தியினால் ஏதோ பிதற்றிவிட்டேன். போனது போகட்டும்; நடந்ததைப்பற்றி நினைத்து வருத்தப்படாமல் இரு;” என்று கூறி கந்தசாமியை புத்திரபாசத்தால் கட்டித்தழுவி உச்சிமோந்தார்.

ஆனந்தபோதினி

அச்சுக்கூடத்தில்

போஸ்ட் கார்டுகள் முதல் பேர்ஸ்டர்கள் வரை புஸ்தக வேலைகள் உள்பட எல்லாவித அச்சு வேலைகளும் சுத்தமாகவும், அழகாகவும், கால தாமதமின்றியும் செய்து கொடுக்கப்படும்.

விவாங்களுக்கு கீழ்க்கண்ட விலாசத்திற்கு எழுதித் தெரிந்துகொள்ளவும்.

மானேஜர், “ஆனந்தபோதினி” ஆபீஸ், மதராஸ்.

வையத்து வாழ்க்கையே வகையென்றும் வணிகரிடை
பையத்தான் நீபோந்து பார்வாழ்வின் இயலுரைத்து
நையலுறும் எளியோரின் நாகத்து நிலைகாட்டி
ஐயமதை அவர்க்களிக்க அன்புடனே அறைவண்டே ! (1)

உணவுக்கு வருந்தியமும் உள்ளன்புக் குழவியொடு
தணல்சுட்ட இலையெனவே தவிப்புற்ற எளியோரை
கணப்பொழுதில் கண்டதுமே காறிஉமிழ் வணிகரைத்தான்
இணைபிரியா மதுவண்டே ! இரங்கத்தான் வைப்பாயே ! (2)

உண்ணுதற்கு உணவின்றி உடுத்தற்கு உடையின்றி
கண்ணுறக்கம் வெறுந்தரையில் கழிப்போர்கள் மிக்கிருப்ப
கண்டபடி தம்பொருளை கரியாக்கும் செல்வரிடை
உண்டாடும் உயர்வண்டே ! உரைத்திடுவாய் இவர்நிலையை. (3)

என்பாட இளைப்புற்ற இளமகவின் உடல்நோக்கி
துன்பாடித் துயருழந்து தீவறுமை நிலையோர்ந்து
தன்பாடுர் தொலைந்திடவே தீநச்சுண் தந்தையினை
இன்பூட்டி இதுவொழிக்க இயன்றளவும் முயல்வண்டே ! (4)

செல்வத்தை இழந்தமக்கள் சிறுவயிற்றைக் கழிப்பதற்கு
எல்லையில் வழிநடந்தும் இறுதியினில் பெறுவதையம் !
செல்வமும் நிலைக்குமொன்றோ ? செல்வறம் நிலைக்குமன்றோ !
செல்வத்தை அறவழியில் செலவிட செய்ஈரும்பே ! (5)


வழைக்கு இரங்குதலே இவ்வுலகில் பெருநிலையாம்
வழைக்கு இரங்கியே இன்தமிழர் முன்னாளில்
பாழில்லாப் பெருஇன்பம் பாருலகில் பெற்றிருந்தார்
பாழில்லா அவ்வன்பம் பாரடையப் பண்கூரும்பே ! (6)

உலகத்தில் பிறந்தவர்கள் உயிர்நீப்ப ரெனுமுண்மை
உலகத்தார் உணர்ந்துவிடில் உலகமதில் மலைவுண்டோ ?
கலகந்தான் அழிந்திடவே கதியில்லார் வாழ்வாரே
நிலவுலகில் இதுவரவே நீடிழைப்பாய் பூவண்டே ! (7)

ஒருநாடு தன்வறுமை ஒழித்துவிடில் அந்நாடு
பெருநாடு புகழ்நாடு பேரின்பத் தருநாடு
திருநாடு எனப்பலவாய் போற்றுதல் பெற்றிடமே
இரும்புவியும் அந்நிலையில் இயற்றிட உழைவண்டே ! (8)

உலகத்தில் பிறந்தவர்க்கு ஒருவனே இறைவனாகும் ?
உலகத்து மக்களெல்லாம் அவ்வொருவன் புதல்வராகும்
உலகத்தி லொன்றுஉண்ண உறும்பசியா லொன்றுவாடின
உலகத்து இறையொறுப்பன் உண்பவர்பால் உரைவண்டே ! (9)

கனிபழுத்த பழப்பொழிலில் கால்நடையில் ஒருமங்கை
இனிவூட்டும் கருங்கனியென் றெடுத்திட்ட ஒருகளியை
கனிவோடு உண்ணுகையில் கடிதினில் பறந்தவண்டே !
இனிஉலகில் வழையர்கள் வாழ்வதற்கு இறைநோற்பாய் ! (10)



(ஆசிரியர் - லி. சங்கரய்யார்)

42. சுக்கு மோர்

கிராணி அஜீரணத்துக்கு இரவு ஒரு துண்டு சக்கை மோரில் ஊறப் போட்டு காலையில் அரைத்துக் கொடுக்கவும்.

43. சுக்குத் தேன்

பலஹீனம், நீர்எரிச்சல், மேஹரோகம், ஜூரம், அஜீரணம், வயிற்று வலி முதலியவைகளுக்கு சக்கை மணலில் போட்டு மூடி ஒருமாதம் தண்ணீர் விட்டு பிறகு எடுத்து அலம்பி துண்டாக நறுக்கி தேன்விட்டு ஒரு சீசாவில் ஒருமாதம் வைத்திருந்து பிறகு காலே மாலை ஒரு துண்டு வீதம் சாப்பிட்டு வரவும்.

44. விளக்கெண்ணெய்

நீரடைப்புக்கு விளக்கெண்ணெய் கால்படி பெருங்காயம் 1-பலம் தட்டிப்போட்டு நன்றாகக் காய்ச்சி வடிகட்டி அதில் பொரித்த வங்காரம், கடுக்காய்த்தான், 3-ரூபாயிடை வீதம் போட்டு 6-காட்கள் வைத்திருந்து பிறகு தினமும் இரவு கொடுத்து வரவும்.

45. ஜாதிக்காய் எண்ணெய்

கண்ணை, இரத்தவாந்தி, இருமல், கக்குவான், சீதபேதி இவைகளுக்கு நல்லெண்ணெய் 1-படி முலைப்பால் 3-படி பசுவின் பால் 3-படி கலந்து ஜாதிக்காய் 1-பலம், பத்திரி 1-பலம், வெந்தயம் 1-பலம், இவைகளை கத்தாழைச்சாறு விட்டரைத்து கலக்கி காய்ச்சி வடிகட்டி வெந்நீரில் 2 சொட்டு முதல் 4 சொட்டுவரை கொடுக்கவும்.

46. சந்தன எண்ணெய்

சொறியிரங்கு கர்ப்பான் வகையறாவுக்கு 8-பலம் சந்தனத்தான், நல்லெண்ணெய் 3-படி, 4-படி தண்ணீரில் போட்டு காய்ச்சி வடிகட்டி புண்டுகளில் பஞ்சில் தோய்த்துப் போடவும்.

47. லவங்காதி எண்ணெய்

லவங்கம், கற்கண்டு வகைக்கு 2-பலம், ஜாதிக்காய், பத்திரி வகைக்கு 3-பலம், விளக்கெண்ணெய் 3-படி சேர்த்து காய்ச்சி குங்குமப்பூ, கோரோசனை சேர்த்து வேளைக்கு 2-துளி வீதம் வெந்நீரில் கொடுக்க கூடியம், இருமல், உப்பசம் வகையறா நீங்கும்.

48. ஏலாதி வடகம்

அக்னிமாந்தம், வயிற்று வலி, மூலக்கொதிப்பு வகையறாவுக்கு ஏலம், இலவங்கப்பட்டை, முந்திரிப்பழம், திப்பிலி வகைக்கு 6-பலம் அதிமதூரம்,

சர்க்கரை, பேரிச்சம்பழம், வகைக்கு பலம் 1 இடித்து கழற்சிக்காயனவு தினமும் காலை சாப்பிடவும்.

49. பூண்டு வடகம்

மேகத்துக்கு 10-பலம் பூண்டு, $\frac{1}{2}$ -படி நெய், $\frac{1}{2}$ -படி பசுவின் பால் விட்டு காய்ச்சி மெழுகு பதத்தில் இறக்கி 3-பலம் ஜீனியும், 5-பலம் கோதுமை மாவுத் தூவி கிளறி வேளை ஒன்றுக்கு கொட்டைப்பாக்கு அளவு சாப்பிடவும்.

50. லிங்கக்கட்டு

ஜன்னி, வாயு, குன்மம் காய்ச்சல் வகையறாவுக்கு ஒரே கட்டியான லிங்கத்தை ஒரு காண்டியில் மேலும் கீழும் சீனக் காரத்தான் போட்டு கிளறிக் கொடுத்து $\frac{1}{2}$ -படி தேன்விட்டு சுருக்குக் கொடுக்கவும். இதை இஞ்சிச் சாற்றில் உரைத்துக் கொடுக்கவும்.

51. பவள பஸ்மம்

உஷ்ணத்துக்கு கீழ்வாய் நெல்லியிலையை அரைத்து அதனுள் பவளத்தை வைத்து 7-சீலை மண் செய்து 50 எருவில் புடமிடவும்.

தறிப்பு:—திரிகடுகு—சுக்கு, மிளகு, திப்பிலி.

திரிபலை—கடுக்காய், நெல்லிக்காய், தானிக்காய்.

திரிகடி—மூன்றுவிரல் அளவு.

52. சங்கி பஸ்மம்

கல்லடைப்பு, நீரடைப்பு, நீரோரிவு, கடியம், இரும்பு, உஷ்ணம், மேகம் முதலியவைகளுக்கு—மான் கொம்பை சிறு துண்டாக நறுக்கி குப்பைமேனிச் சாற்றில் ஊறவைத்து ஷ்யால் கவசம் செய்து சீலமண் செய்து 50 எருவில் புடம் போடவும். பிறகு பசுவின்பால் விட்டு அரைத்து முன்போல் புடம் போடவும்.

53. விரோசன மருந்துகள்.

(a) பூவரசம் பட்டையை பசுவின்பால் விட்டிடித்து 4 தாம் வடிகட்டிக் கொடுக்கவும். அன்று புளி, உப்புதன்னவும். தூர்நீர் நீங்கும். புழுக்கடி மேக ஊறல் குணப்படும்.

(b) பாலில் அவித்து உலர்த்தின அதிமதுரம் 1 பங்கு, திப்பிலி $\frac{1}{2}$ பங்கு இடித்து பொடிசெய்து ஒரு வேளைக்கு $4\frac{1}{2}$ வராகனிடை நெய்யில் கொடுக்கவும்.

(c) சுக்கு, கருவேப்பிலை, பெருங்காயம், வகைக்கு 1 ரூபாயிடை, திப்பிலி, இந்துப்பு வகைக்கு $\frac{1}{2}$ ரூபாயிடை உலர்த்தி பொடிசெய்து நெய்யில் கொடுக்கவும்.

(d) திரிகடுகு, ஜீரகம், இந்துப்பு, கரிவேப்பிலை, பெருங்காயம், சமம் சூர்ணித்து திரிகடி அளவு நெய்யில் சாப்பிடவும்.

(e) $\frac{1}{2}$ வராகனிடை மாம்பருப்பை பொடி செய்து தேனில் கொடுக்கவும்.

(f) சிற்றமணக்கெண்ணெய் 1 படி, பசுவின்பால் 4 படி, அதிமதூரம் இந்துப்பு, கடுக்காய், கடுகுரோகிணி, நேர்வாளப் பருப்பு, வகைக்கு 3 ரூபாயிடை அரைத்துப் போட்டு காய்ச்சி வடிகட்டி வைக்கவும். இதில் 12 முதல் 24 வரை சொட்டுக்கள் வெந்நீரில் கொடுக்கவும். சிரங்கு, சொறி, கரப்பான், கணை, அஸ்திசூரம், வெட்டை, தேகவலி, கடுப்பு, பித்தம் முதலியவை தீரும். கஞ்சி ஆகாரம், புளி கூடாது. இரவு மோர்விட்டு சாப்பிடவும்.

(g) எருமைச் சாணி, எலுமிச்சம்பழம், ஆலின்பால் இவைகளில் அவித்து மேல்தோல் இதழ் போக்கிய நேர்வாளம் வராகனிடை 6, காசுக் கட்டி 12 வராகனிடை தேன்விட்டு அரைத்து குன்றாமனியளவு மாத்திரை செய்து வைத்துக் கொள்ளவும். அதிக பேதியானால் எலுமிச்சம்பழச் சாறு கொடுக்கவும். ஜன்னி, ஜூரம் இவைகளுக்கும் கொடுக்கலாம்.

54. தீ சுட்ட புண்

(a) சுண்ணாம்பும் எருக்கம் பூவும் அரைத்துப் போடவும்.

(b) சோடா உப்பை தண்ணீரில் கரைத்து நன்றாக பத்துப் போடவும்.

55. பித்த வேடிப்புக்கு

உப்பு, செம்மரியாட்டு சாணி, அரசம்பட்டை வகைக்கு 1 பலம், எருக்கம் பூ 3 பலம் இடித்து சூடாக்கி ஒத்தடம் கொடுக்கவும். ஜீரகம் 1 வராகனிடை, சுண்ணாம்பு 3 வராகனிடை, துருசு 5 வராகனிடை பொடி செய்து எருமை வெண்ணையில் குழப்பிப் போடவும்.

ஏஜண்டுகள் தேவை.

எல்லா ஊர்களிலும் நமது 'ஆனந்தபோதினி' மாத, வாரப் பத்திரிகைகளை விற்பதற்கும், சந்தா சேர்த்துக் கொடுப்பதற்கும், விளம்பரம் சேர்த்துக் கொடுப்பதற்கும் தங்க சாமர்த்தியமுள்ள ஏஜண்டுகள் தேவை. விவரம் அறிய விரும்புவோர் எமக்கு எழுதித் தெரிந்து கொள்ளவும். நமது புஸ்தகங்களும் பத்திரிகைகளும் எல்லா ஸ்டேஷன்களிலுமுள்ள ஹிக்கின்பாத்தம் புஸ்தக சாலைகளில் கிடைக்கும்.

மானேஜர்.

1. அறியாமை என்ற திரைச் சீலையில் பயம் என்ற பென்சிலைக் கொண்டு நம்பிக்கை என்ற சிற்பியால் வரையப்படும் படமே பேய், பிசாசாகும். —இங்கர்லால்.

2. நம் வாணன் அளிக்கும் அற்புதப் பொக்கிஷம் களங்கமற்ற பெய்ராகும். அது இல்லையேல் நாம் வர்ணம் பூசிய களிமண் போலாகின்றோம். —ஷேக்ஸ்பியர்.

3. இப் புவியில் எவன் ஒரு காரியத்தைச் செய்ய இயலாதவனாக இருக்கின்றானோ அவன் முயற்சியுள்ளவனாக இருக்கின்றான். எவனால் கூடமோ அவன் வானா யிருக்கின்றான். என்னே? மானிட இயற்கை! —பிரௌனரிங்.

4. உயாந்தோரை வெறுப்பதே, கீழோர் அவர்களுக்குப் புரியும் இயற்கையான தொண்டு. —டிக்கன்ஸ்.

5. பழிக்குப்பழி, நாகரீகமற்ற நியாயத் தீர்ப்பு. —பைரன்.

6. ஒருவனுடைய எண்ணத்திற்கும், செய்கைக்கும் வித்தியாசம் அபரிதமாக இருக்க வேண்டும். அவன் செய்தது செய்ய நினைப்பதை விட குறைந்ததாக இருக்க வேண்டும். இல்லையேல் சுவர்க்கம் எதற்கு? —பிரௌனரிங்.

7. நாம் முன்னும் பார்க்கின்றோம். பின்னும் பார்க்கின்றோம். பார்த்தும் இல்லாதவைகளுக்கு வருத்த முறுகின்றோம், நமது உளம் பூரித்த சிரிப்பிலும் சிறிது வலி அடங்கியுள்ளது. நமது கர்ணமிருத பாடல்கள் எண்ணங்களைத் தோற்றுவகின்றன. —ஷெல்லி.

8. நம் வாணன் அதிகரிக்க அதிகரிக்க, அது ஒரு எளிய வஸ்துவாகிறது. —ஷில்லா.

9. கடவுளுக்குப் பயப்படு. அதுவே ஞானத் தோற்றத்திற்கு அறி குறியாகும். —இந்தியன்.

10. கிழக்கு கிழக்கே; மேற்கு மேற்கே.
கிழக்கும் மேற்கும் நமக்கு விருப்பே. —தாகூர்.

11. ஒரு பத்து ரூபாய் கோட்டைக் கண்டெடுப்பதைக் காட்டிலும் ஒரு சந்தோஷகரமான மனிதனையோ, மாதையோ பார்ப்பது உசிதமானது. —ஸ்டீவன்ஸன்.

12. நாம் ஒருவனைப் பார்த்து வசிச் சொன்ன சொற்களை நான்கு குதிரைகள் பூட்டிச் சென்ற போதிலும் திரும்பக் கொண்டுவர முடியாது. —பர்மிய வசனம்.

13. அந்தோ! உன் வறுமையைப் போக்குகிறேன். உன் துக்கத் தைப் போக்குகிறேன். ஆனால் எங்கள் தேசப் புலவர்களை, அதிலும் பாரதியை யாசிக்காதே. —பாரத புத்திரன்.

14. ஒரு பசுந் தழையைப் பார்ப்பதிலிருந்து எழும் எண்ணம் ஞானிகள் கூறுவதைக் காட்டிலும் ஜாஸ்தியாகவே, மனிதனைப் பற்றியும், நீதி நெறிகளைப் பற்றியும் நமக்குப் புகட்டும். —வொர்ட்ஸ் வொர்த்.



உற்ற யாக்கையின் உறுபயன் என் ?

“மைவண்ணன்.”

வர்கடலுலகில் கடவுளால் தோற்றுவிக்கப்பட்ட பலவகைப் பிறப்பினுள் மானுடப் பிறவியே பெறுதற்கரிய பிறவியாம். ஏனெனில், நால்வகைத் தோற்றத்து எழுவகைப் பிறப்பினுள்—அண்டசம், சுவேதசம், உற்பீசம், சராயுசம் என்னும் நால்வகைத் தோற்றமும், தேவர், மானுடர், விலங்கு, பறவை, ஊர்வன, நீருறைவன, தாவரம் என்னும் எழுவகைப் பிறப்பும்—புல்முதல் பல் பிறவியெடுத்து இப் பிறவிகளில் செய்த நல்லினையின் பயனாக, மானுடப் பிறவி யெய்தலாலும், இம் மானுடப் பிறவியே பகுத்தறிவுடைமையும், தன்னைத் தோற்றுவித்த இறைவனெருவனுடன் என்னும் உணர்வும் உண்டாதற்கு ஏதுவா யிருத்தலாலும் மற்றப் பிறவியிலும் மானுடப் பிறவியே மிகச் சிறந்ததாகும்.

இம் மானுடப் பிறவியின் பெறுதற் கருமையை யுணர்த்தற்கன்றோ அருணந்தி சிவாசாரிய சுவாமிகள்,

“அண்டசஞ் சுவேதசங்கள் உற்பீசஞ் சராயுசத்தோடு
எண்தரு நாலெண்பத்து நான்கு நூறாயிரத்தால்
உண்டுபல் யோனியெல்லா மொழித்து மானிடத்துதித்தல்
கண்டிடிற் கடலைக்கையால் நீந்தினன் காரியங்காண்”

என்று தெளிய உரைத்தனர். இதனையே,

“அரிதரிது மானிடராத லரிது”

என்றும்,

“எண்ணரிய பிறவிதனில் மானிடப் பிறவிதான்
யாதினும் அரிதரிது காண்.”

என்றும் முறையே ஞானமூதாட்டியாரும், தாயுமானத் தவச்சிரோட்டரும் வலியுறுத்திப் போந்தனர்.

இவ்விதம் பெறுதற்கரிய மானுடப் பிறவியை யடைந்த நாம் இம் மானுட யாக்கையால் பெறும் பயன் யாது? என ஆராய்வதே இக் கட்டுரையின் நோக்கமாகும். மானுடர்களாகிய நாம் இப் பிறவி யெடுத்ததின்

நோக்க மென்ன ? இறைவன் நம்மை இம் மானுடப் பிறவி யெடுக்கும்படி செய்தது எதற்கு ? நாம் இம் மானுட யாக்கை தாங்குவதற்கு முன் என்னென்ன பிறவிகளில் பிறந்து இறந்து உழன்றோம் ? இப் பிறவிகளில் புகுவதற்கு முன் நம் உயிர்கள் எந் நிலையில் எவ்விடத்தி லிருந்தன ? என இன்னோ ரன்னவற்றை முறையாக ஆராய்வோமாயின், இம் மானுடப் பிறப்பின் பெறுதற் கருமையும் இன்றியமையாமையும், அதனை யடைந்தால் நன்னெறியில் ஓடுகிப் பயன்படுத்திக் கொள்ளும் அவசியமும், அதனொலாய பயனும் இனிது விளங்கும். முதலில் உயிர்களாகிய நாம் பிறப்புக்களுள் புகுவதற்கு முன் எவ்வித மிருந்தோம் எனச் சிறிது ஆராய்வோம். ஆணவம், கன்மம், மாயை என்னும் மும்மலமும் உயிர்களாகிய நம்மிடத்தில் இயற்கையாக அமைந்துள்ளன. உயிர்களின் கன்மபலம் பரிபாக மாதற் பொருட்டு முதல்வன் மாசங்காரத்தை இயற்றுங் காலத்து மாயையின் காரியமாகிய யாவும் ஒன்றனுள் ஒன்றாய் அவற்றிற்கு நிலைக்களமான மாயையில் ஒடுங்க, மாயை சிற்சத்தியி லொடுங்க, சிற்சத்தி இறைவனுள் ஒடுங்குகின்றது. உயிர்க ளெல்லாம் முதல்வன் இச்சையின் வண்ணம் ஆணவமலத்தால் விழுங்கப்படுகின்றன. ஆணவமலம் இன்னதெனச் சொல்லொணத்திணித்த இருளை வாய்த்தது. மாணிக்கமணியை நஞ்சுவாய்க்கு னடக்கின நாகம் போலவும், பச்சையாய் முளைத்து விறகாகு மட்டும் தீயைத் தெரியாமல் மறைத்து வைத்திருந்த காட்டம் போலவும், ஞானக் கண்ணை மறைத்து அறிவுஞ் செயலும் இறக்கும்படி ஆணவமலம் உயிர்களைப் பிடித்துக் கொண்டிருக்கின்றது என்று இந் நிலையை ஒருவாறு விளக்கலாம்.

இனி, உயிர்கள் சகசமலமாய் ஆணவமலத்தால் விழுங்கப்பட்டு அறிவு செயலின்றி முடம் போல நீண்டகாலம் இருந்த பின்னர் கருணைத் தடங்கட லான முழுமுதற்கடவுள் இரக்கங்கொண்டு அவ் வாணவமலம் பரிபாக மாதற் பொருட்டுப் படைப்புக் காலத்து அவ்வவ் வுயிர்களின் முன்னே வினைக்கு (பிராரப்த கன்மத்துக்கு)த் தக்கவாறு புல் முதல், தேவர் ஈறாகச் சொல்லப் பட்ட பிறவிகளுள் புகுத்திச் சிறிது சிறிதாக அறிவு விளக்கம் உண்டாகச் செய்கிறான். இவ்வாறு உயிர்கள் புல் முதல் பல் பிறவிகளில் பிறந்து, இருந்து, இறந்து உழன்றே இறுதியில் மானிடப் பிறவியினை யடைகின்றன வென்பதை,

“புல்லாகிப் பூடாய்ப் புழுவாய் மரமாகிப்
பல்லிருக மாகிப் பறவையாய் பாம்பாகிப்
கல்லாய் மனிதராய்ப் பேயாய்க் கணங்களாய்
வல்ல சுரராகி முனிவராய்த் தேவராய்ச்
செல்லாஅ நின்ற இத்தாவர சங்கமத்துள்
எல்லாப் பிறப்பும் பிறந்து இளைத்தேன் எம்பெருமான்
மெய்யேயுன் பொன்னடிசன் கண்டின்று வீடுற்றேன்”

என்னும் மணிவாசகமே வலியுறுத்தா நிற்கும்.

இனி, இவ்வாறு உயிர் மானுடப் பிறவி யெடுக்கு முன் தாய் வயிற் றில் இருக்கும் காலத்து அனுபவிக்கும் இன்னல்களோ சொல்லொணாதன.

உயிர் ஆணவமலத்தில் மறைப்புண்டிருக்கும் நிலைக்கும், தாய் வயிற்றில் கருக் கொண்டிருக்கும் நிலைக்கும் சிறிதும் வேற்றுமை இல்லை.

மாதாவினிடத் துண்டான செம்பாலிலே (சுரோணிதத்திலே) பிதாவினிடத் துண்டாகிய வெண்பால் (சுக்கிலம்) பவளப்பையில் முதத்தை வைத்தாற் போலப் படுகிற நாளில், உயிரானது பிராணவாயுவை வாகனமாகவும், மனதை வழியாகவும் கொண்டு முதல்வனுடைய ஆணையாலே சென்று வெண்பால் செம்பாவின் தலையிலே பதிக்கிறது. பிறகு கண்மத்துக் கீடாக மூன்றரைகோடி யுரோமத்துவாரமும், எழுபத்திராயிர நாடியும், வாயுவிற் பிரதானமான தசவாயுவும், நவத்துவாரமும், எண்சாணுடம்பும், ஏழு தாதுவும், ஆறுதாரமும், ஐந்து பொறியும், நாலு கரணமும், மூன்று மண்டலமும், இரண்டு வீனையுமெனப் பேர் பெற்று, இவற்றை யொன்றெனப் போர்த்த புறத்தோலுமாக உருவங் கொள்கிறது. இந்த உருவத்தை யுடைய சீவனும் அன்னரசத்திற்குப் பிரார்த்த மனவுந் தன்னுடைய உடலில் உந்திச் சக்கரத்தின் மேலே கிடந்து ஆறுமாத முதல் உந்தி நாளத்தாலே மாதா விடத்திலே அன்னரசமும் கொள்கிறது. அந்த அன்னரசத்தின் மிகுதியாலே சுழிமுனை நாடி யடைபட்டு இடையும் பிங்கலையுந், திறந்து பிராணவாயு புருந்து மேனோக்கி நாசித் துவாரங்களாலே விட்ட வெழுத்தாலே நாளொன்றிற்கு இருபத்தோராயிரத்ததுதூறு சுவாச வச்சாரணந்தோன்றி, முப்பத்திரண்டு நூராயிரத்து நாற்பதினாயிரம் உருச் சென்றவாறே யுதரகண்மந் தொலந்து, மாதாவினிடத்துண்டான பிராணவாயுவிலே முதல்வனுடைய கருணையாலே சத்தியகிட்டித்துக் கொண்டு, இந்தச் சத்தி பலத்துடனே வாயுவானது பிராஞ்ஞையை பூமியிலே பதிக்க வேண்டி 'பிராஞ்ஞாபத்தியம்' என்னும் பெயர் பெற்று, இவனுடைய போதம் போல் இவனுடைய உடலும் கீழ்கோக்கி விழும்படி முழுமுதற்கடவுள் தன்னுடைய ஆற்றலாலே தலைகீழாகத் தள்ளி பூமியில் வாச் செய்கிறான். இவ்விதக் கடவுளின் கருணைத்திறத்தை யுணர்த்தற் கன்றே,

“மூலையி விருந்தாரை முற்றத்தே விட்டவர்

சாலப் பெரியரென்றுஉந் தீபற,

தவத்திற் றிலவரென்றுஉந் தீபற.”

என்னும் அருமைத் திருவாக்கும் எழுந்தது. இங்ஙனம் மானிடப் பிறவி வாய்க்கப்பெற்ற உயிர்களே அறிவு முழுதும் நிரம்பப் பெறுகின்றன. ஏனெனில், கண் காது நா மூக்கு மெய் என்னும் ஐம்புலனும், அப் புலன்களால் கண்டு, கேட்டு, உண்டு, உயிர்த்து, உற்று அறியுந் தன்மையும் வாய்ந்ததோடு, இன்னது செய்தல் கண்மையானது, இன்னது செய்தல் தீமையானது என்று பகுத்தறியும் நெஞ்சம் முதலாகிய அந்தக்கரண நான்கும் வாய்ந்திருப்பதால் முழு அறிவும் விளங்கப் பெறுவதற்கு ஏதுவா யிருக்கின்றது.

மேலும் உயிர்களுக்கு இறைவன் செஞ்ஞாயிற்றினையும் வெள்ளிய நிலவீனையும், எழில் மலையீனையும், மணி கொழிக்கும் அருவியீனையும், செழும் பொழிலீனையும் அற்புதமாக அமைத்து இவ்வுலகப் பொருள்களி லெல்லாம் அறிவு தழைந்து இன்புற்றுப் பேதைமையை நீக்கி மெல்ல மெல்ல அறிவு விளக்கமுறும்படி செய்கின்றான்.

பின்னர் உலகத்தில் தோன்றியது முதல் உண்டாகும் இடர்களிலெல்லாம் உயிர்கள் உழன்று அறிவு விளக்க முழுதுமெய்தி, உலகத்தோடு ஒட்ட ஒழுக்கித் தன்னை தோற்றுவித்தானும், தனக்கு வேண்டுமென உதவி மகிழ்ந்துச் செய்தானும் துன்ப விளைவின் மூலமாய் இன்பம் விளைவிப்பானும் ஆகிய ஒரு முதல்வன் உளன் என்னும் எண்ணமுண்டாகி, அவ்விதம் தோன்றத் துணையாய் நின்று அருள்புரியும் அவனை வணங்குதல் இன்றியமையாத கடமையாமென்பதை உணரும்படி செய்கின்றான்.

இவ்வாறு இறைவனருளால் உண்டாகும் மெய்யுணர்வே உயிர்கள் அடைந்த பிறப்புறுதலுக்கு ஏதுவாகிற தென்பது ஒருதலை. மானுடப் பிறப்பின் பயன் உணர்வைப் பெறுதலாம். இம்மானுடப் பிறப்பாலன்றி உணர்வு வருதல் ஒருகாலுமில்லை.

இவ்விதம் உயிர்களை மேற்கூறியவண்ணம் சகச மலமாகிய ஆணவ மலத்தினின்றும் பிறப்பினுள் புகுத்தித் தன் திருவடியில் அணையும்படி யருளும் நிலையைத் தெளிய வுணர்த்துவான் வேண்டியே எந் தாயுமானச் செல்வரும்,

“காரிட்ட ஆணவக் கருவரையி லறிவற்ற

கண்ணிலாக் குழுவியைப் போற்

கட்டுண்டிருந்த வெமை வெளியில்விட்டு அல்லலாக்

காப்பிட்டு அதற் கிசைந்த

பேரிட்டு மெய்யென்று பேசுபாழும் பொய்யுடல்

பெலக்க விளையமுத மூட்டிப்

பெரிய புவனத் தினிடை போக்குவர வறுகின்ற

பெரிய விளையாட்டு அமைத்திட்டு

எரிட் டதன்சுருதி மொழிதப்பின் நமனைவிட்டு

இடருற வருக்கி யிடர்தீர்த்து

இரவுபக வில்லாத பேரின்பு வீட்டினில்

இசைந்து துயில் கொண்டி னென்று

சேரிட்ட வுலகன்னை வடிவான எந்தையே.”

என்று விளக்கி யருளினார்.

இங்ஙனம், இறைவனுடைய கோக்கம் உயிர்களாகிய நாம் பாசக் கட்டினின்றும் நீங்கி விடுதலைபெற்று இன்ப மனுபவிக்க வேண்டுமென்பதே யென்று அறிந்தோமாதலின், அம் முதல்வன் நோக்க மறிந்தே செய்தல் நம் கடமை என்பது அறியக்கிடக்கிறதல்லவா? உலக வழக்கிலும் தலைவனது இச்சையின் வண்ணம் செய்தலே உண்மைப் பணியானன் கடமை யென்பது நாம் அறிந்த தொன்றன்றோ! உடையோனின் குறிப்பின்படி உடைமைப் பொருளாகிய நாம் நடத்தல் தலையாய கடமை என்பது இதனால் பெறப்படுதலின், அம் முன்னவனுடைய நோக்க மறிந்து ஒழுகி உய்தற்கு வாயிலாக இருப்பவர்கள் அவன் உண்மையடியார்களும், அவர்களுளிய திருவாக்குகளுமே யாகும்.

உயிர்களாகிய நாம் கடவுளின் கோக்கமும், நாம் இம்மானுட பிறப்

பெடுத்ததின் கோக்கமும் இன்னதென் அறிய வேண்டுமாயின் இறைவன் அருள் பெற்றுய்ந்த மெய்யடியார்களின் வாழ்க்கையில் அவர்கள் எவ்வாறு ஒழுகினார்கள் என்பதை உய்த்துணருதல் இன்றியமையாத தாகும். அவ்வாறு அவ்வாய்மையாளர்களின் வாழ்க்கையைப்பற்றித் துருவி யாராயின், அவர்கள் தங்கள் வாணளில் அண்ட பகிரண்ட சராசரங்களைப் பயந்து காத்துஅழிக்கும் மூவர்கோளுகிய முதல்வினை ஒவாதுசிந்தித்து மனங்கசிந்து நெக்கு நெக்குருகுதலிலும் அவனை வாயாரப் புகழ்ந்து பரசுதலிலும், யாக்கையால் அவனுக்காம் பணிகளை விழைந்து செய்தலிலும் அவ்வெம் பெருமானின் மெய்யடியார்களைப் பேணுதலிலும் கருத்துன்றி நின்று, தம் ஒழுக லாறுகளைச் செவ்வனம் திருத்திக் கடைபிடித்து ஒழுகி இந் நற் செயல்களையும் நற்குணங்களையுமே விழுமிய அறப்பேறென்றும் தலையாய கடமையென்றும் மேற்கொண்டார்கள் என்பது செவ்வதின் விளங்கா நிற்கும்.

இனி, மெய்யடியார்கள் வாய்மைப் பொருளாகிய இறைவனை இறைஞ்சி வீடு பெற்றதோ டமையாது பின்வரும் நாமெல்லாம் உய்யும் பொருட்டு அச் செல்வர்கள் அறிந்த உண்மைகளை தேவாரம், திருவாசகம், திருமந்திரம், நாலாயிரப் பிரபந்தம் முதலிய அரு நூல்களாக அருளிச் செய்தனர். அத்திருவாக்குகளைக் கூர்ந்து பார்ப்போமானால் நாம் இம்மானுட யாக்கையைப் பெற்றதனாலைய பயனை யறிந்தவர்க ளாவோம்.

மானுடப் பிறவி யெடுத்த நாமெல்லாம் ஆண்டவனை வணங்குதலே சால்புடைத்தென்பதும், நம் ஒவ்வொரு உறுப்பும் கடவுளுக்கே பயன்படுத்த வேண்டும் என்பதும் இதனால் பெறப் படுகின்றதன்றோ! இதனை திருநாவுக்கரசு சுவாமிகள் தாம் அருளிய திருவங்கமாலையில், மானுடரின் ஒவ்வொரு உறுப்பும் இறைவனின் திருப்பணிக்கே பயன்படுதல் வேண்டுமென்பதைத் தெளிவாக விளக்கியருளினார்.

“கோளில் பொறியில் குணமில்வே யெண்குணத்தான், தானை வணங்காத் தலை” என்னும் அமுதவாக்கும் இது பற்றியே எழுந்ததென்க.

கடவுளை யடைவதற்கு வாயிலாயிருக்கும் மானுடப் பிறவியை எடுத்த நாமெல்லாம் அதைத் தக்க வழியில் பயன்படுத்தி யொழுதுதலன்றோ அறிவுடைமை?

பெறுதற்கரிய இம்மானுடப் பிறவியை நல்வழியில் பயன்படுத்தி ஆண்டவனை யடைவதை விடுத்து, தீய வழிகளில் புருந்து வீணையிருந்து நாகத்துன்பங்களில் வீழ் உண்மையறிந்த எவ்வுயிரோனும் ஒருப்படுமா? இம் மானுடப் பிறவி தவறினால் உயிர்களாகிய நம்மை எப்பிறவியில் நம் வினைகள் விடுமோ? யாழறிவார்! கடவுளுக்குள் பெற்ற உண்மை யடியார்களாகிய தாயுமானச் செல்வரும், தாண்டகச் சதுரராகிய திருநாவுக்கரசரும்,

“இப்பிறவி தப்பினால் எப்பிறவி வாய்க்குமோ

யாது வருமோ அறிகிலேன்”

என்றும்

“துறக்கப்படாத வுடலைத் துறந்து வெந்துதுவ ரோடு

இறப்பன் இறந்தால் இருவிசம்பு ஏறுவன் ஏறிவந்து

பிறப்பன் பிறந்தால் பிறையணி வார்சடைப் பிஞ்ஞகன்பேர்
மறப்பன் கொலோ வென்றுஎன் உள்ளம் மறுகிடுமே”

என்றும் முறையே இம்மானுடப் பிறவியின் விழுமிய பெருமையை நமக்கு அறிவுறுத்துவான் வேண்டி தெளிய விளக்கியருளினர்.

இதுகாறும் கூறியவற்றால் கடவுள் படைப்புக் குட்பட்ட கால்வகைத் தோற்றத்து எழுவகைப் பிறப்பினுள் மானுடப் பிறவியே சிறந்ததென்பதும் ஆணவமலத்தில் கட்டுண்டிருந்த உயிர்களைக் கருணையங் கடவுள் அம்மலம் பரிபாகமாதற் பொருட்டுப் புல் முதல் பல் பிறவிகளில் புகுத்தியருளினானென்பதும், இவ்விதம் உயிர் பல் பிறவிகளிலும் பிறந்திருந்திரந்து உழன்றே மானுடப் பிறவியை யடைகின்ற தென்பதும், இப்பெறுதற்கரிய பிறவியை உயிர்களுக்குக் கொடுத்த இறைவனது நோக்கமும், அப்பிறவி யெடுத்ததின் பயனும் அம்முழு முதற்கடவுளைச் சிந்தித்து வாழ்த்தி வணங்குதலேயாமென்பதும்; இவ்வுண்மைகளை அவ்விறைவனின் உண்மை யடியார்களின் சரிதங்களும், அவர்கள் நம்பொருட்டு அருளிய அருள் தூல்களும் வாயில்களாக இருந்து அறிவிக்கின்றன என்பதும், ஆதலால் மானுடப் பிறவி எடுத்த ஒவ்வொரு உயிரும் மாயையின் மாய்கைக்குள் மயங்கி வாணனை வீணானாகாது தன்னைச் சொல்லொணாத் துன்பங்களி னின்றும் மீட்டு அருளைச் செய்த முழுமுதற் பொருளெதுவோ அக்கடவுளை மனமொழி மெய்களால் நினைந்து சிந்தித்து வாழ்த்தி வணங்கி இறைஞ்சி அறியாமையினை நீக்கி இன்பப்பேரெய்தலே உற்ற யாக்கையின் உறுபயன் என்பதும் அறிந்தோம்.

வியாபாரிகளே !

சினிமா பட முதலாளிகளே !

நீங்கள்

“ஆனந்தபோதினி”யில்
விளம்பரஞ் செய்த துண்டா ?


இல்லையானால்,

இன்றே ஒரு முறை முயற்சி செய்து
பாருங்கள்.

தமிழ்நாடெங்கணும், தமிழர்கள் வசிக்கும் மலேயா, சிங்கப்பூர், கோலாலம்பூர், தென்னாப்பிரிக்கா, பர்மா முதலிய இடங்களிலும் பல்லாயிரக் கணக்காகப் பரவியிருக்கும் “ஆனந்தபோதினி”யில் விளம்பரஞ் செய்தால், உங்கள் வியாபாரங்களில் பெருத்த லாபம் கிடைக்கும். ஒரு முறை பரிசைச் செய்து பார்த்தால் உண்மை விளங்கும். விவரங்களுக்கு எழுதவும்.

மானேஜர், ஆனந்தபோதினி ஆபீஸ்,

:: :: சௌகார்டேட்டை, சென்னை. :: ::



சுதந்திர வாழ்க்கையே சுக வாழ்க்கை

(சித்தூர் பண்டித-பூ. ஸ்ரீநிவாசன்.)

ஒரு பெரிய காடு. அதில் பல மிருகங்கள். - அவைகளுக்குள் ஒரு நரி. அக்காட்டிற்கருகில் ஒரு பெரிய ஊர். அவ்வூருக்குப் போகும் வழி அக்காட்டிற்கருகிலிருந்தது. அந்த நரி வழியோரத்தில் இருந்த ஒரு மரத்தடியில் உட்கார்ந்திருந்தது. அழ முடியாத துக்கம். ஒரு முறை அழுததென்று கூட சொல்லலாம். என்ன கஷ்டமோ பாவம்! அவ் வழியாக ஒரு நாய் வெகு அவசரமாக போய்க் கொண்டிருந்தது. நரி அதைப் பார்த்துவிட்டது. 'அண்ணா! அண்ணா! நாயண்ணா!' என்று மெலிந்த குரலில் கூப்பிட்டது. நாய் சிறிது நின்று சுற்றுமுற்றும் பார்த்தது. நரி மறுபடியும் 'நாயண்ணா! இதோ இப்படிப்பார். இங்கே இருக்கிறேனே. தெரியவில்லையா?' என்றது. சப்தம் வந்த திசையைப் பார்த்தபோது நரியைப் பார்த்தது நாய்.

'என்ன தம்பி! யாரைக் கூப்பிடுகிறாய்? என்னையா? என்? என்ன விசேஷம்?' என்று நாய் நின்ற விடத்திலிருந்தே கம்பீரமான குரலுடன் கேட்டது.

நரி:—ஆமண்ணா! உங்களைத்தான் நழைக்கிறேன். என்னால் நடக்க முடியவில்லை. அதனாலே உங்களை யழைத்தேன். இல்லாவிட்டால் உங்களண்டை நானே ஒடிவந்திருப்பேன். ஒரேயொரு வார்த்தை. இப்படி கொஞ்சம் தயவு பண்ணவேண்டும்.

நாய் அதனருகில் சென்றது. நரி, நாய்க்கு நமஸ்காரஞ் செய்து அண்ணா! இப்படி கொஞ்சம் உட்காரவேண்டுமே.

நாய்:—இல்லெ. இப்போது நேரமில்லை. ரொம்ப அவசரம். சொல்ல வேண்டியதைச் சீக்கிரம் சொல்லு தம்பி!

நரி:—நாயண்ணா! என் உடம்பைப் பார்த்தாயா? துரும்பு துரும்பாப் போய்விட்டது. வேளைக்குச் சரியான சாப்பாடு கிடைப்பதில்லை. மூன்று நாளை பட்டினி. பசி வயிற்றைப் பிடுங்குது. உங்கள் நிலையைப் பார்த்தால் உங்களுக்கு நல்ல சாப்பாடு வரானமாகக் கிடைக்கும் போலிருக்குது. உங்களிடத்திற்கு என்னையும் அழைச்சிண்டு போங்களேன். ரொம்ப புண்ணியம்.

நாய்:—அப்படியா சங்கதி? நான் ஒரு பெரிய பணக்காரப் பிரபுவினிடம் இருக்கிறேன்.

நரி:—அந்த பிரபுதான் உங்களைப் போஷிக்கிறானா?

நாய்:—ஆமாம். இங்கே பாரு. சாப்பாடென்றால் என்ன சாப்பாடு அது?

நரி:—சொல்லவா வேண்டும். உடம்பைப் பார்க்கும்போதே தெரிகிறதே. நல்ல கொழுத்த சாப்பாடு. ஆமாம். நீங்கள் அங்கே என்னவேலை செய்யவேண்டும்?

நாய்:—வேலை ஏது வெட்டி ஏது? அதெல்லாம் ஒன்றும் கிடையாது. சாப்பிடுவது தாங்குவது இதுதான் வேலை.

நரி:—அப்பா நாயண்ணு! உங்கள் அதிர்ஷ்டமே அதிர்ஷ்டம்! தயவு செய்து அவ்விடத்திற்கு என்னையும் அழைத்துப் போங்கள். அசியாயமா பட்டினி கிடந்து சாகிறேனே இங்கே.

நாய்:—ஐயோ பாவம்! சரி, தம்பி; என்னோடு வந்துவிடு. வா போகலாம்.

நரி வெகு சந்தோஷமாய் தன் வீட்டுக்கு ஓடி ஒரு சிறு மூட்டையைத் தூக்கித் தலைமேல் வைத்துக்கொண்டு மறுபடியும் நாயிடம்வந்து 'அண்ணா! வாங்கோ போகலாம்' என்றது.

நாய்:—ஏது தம்பி! மூட்டை முடிச்சுகளோடு கிளம்பிவிட்டாய் போலிருக்கிறதே.

நரி:—உம். இனி இங்கே என்ன வேலை எனக்கு. அங்கேயே காலத்தைக் கழித்துவிட உத்தேசம். புறப்படுவோமே.

இரண்டும் சந்தோஷமாகப் பேசிக்கொண்டே சென்றன. ஒரு பர்லாங்கு தூரமிருக்கும். நரி நாயின் உடலைப் பார்த்துக்கொண்டும், நாமும் கொஞ்ச நாளைக்குள் இப்படியே ஆய் விடுவோமென்று எண்ணமிட்டுக் கொண்டும் சென்றது. அப்போது நரி நாயின் கழுத்தில் தோல்பட்டை ஒன்றிருக்கக் கண்டது. உடனே ஆச்சரியத்தோடு,

நரி:—என்ன அண்ணா! இதென்ன கழுத்தில் ஏதோ தொங்குகிறதே!

நாய்:—அது கழுத்துப்பட்டை.

நரி:—அதை யார் கட்டினார்கள்?

நாய்:—என் எஜமான் கட்டினார்.

நரி:—எதற்காக கட்டினார்கள்? அழகுக்காகவா?

நாய்:—இதோ பாரு. இங்கே வளையம் ஒன்றிருக்கிறதே. அதில் ஒரு சங்கிலியை மாட்டி என்னைக் கட்டி வைப்பார்கள். அழகாகுட இருக்கிற தல்லவா?

நரி:—அழகு இருக்கட்டும். எப்போதும் கட்டியே வைப்பார்களா?

நாய்:—நரித்தம்பி! அதெல்லாம் ஏன் கேட்கிறாய்? நீ வருகிறாயா? இல்லையா? எனக்கு ரொம்போ அவசரமென்று அப்போதே சொன்னேனே.

நரி:—கோபித்துக்கொள்ள வேண்டா மண்ணா! தெரியாமெதானே

கேட்கிறேன். பட்டண வாசத்துக்கு போன இதெல்லாம் தெரியாமல் இருக்கலாமா? அதற்காகத்தான் கேட்கிறேன்.

நாய்:—ஓ! அப்படியானால் சொல்லுகிறேன். ராக்காலங்களில் மாத்திரம் அவிழ்த்து விடுவார்கள்.

நரி:—பகலெல்லாம் என்ன பண்ணுவே.

நாய்:—சாப்பிட்டுவிட்டு ஹாயா தூங்குவேன்.

நரி:—ஒண்ணுக்கு ரெண்டுக்கு வந்துட்டா என்ன பண்ணுவே?

நாய்:—காலையிலும் மாலையிலும் உலாத்துவதற்கு ஒரு ஆள் அழைச்சிண்டு போவான். அப்போது அந்த வேலையெல்லாம் முடித்துக்கொள்ள வேண்டும்.

நரி:—இன்னும் ஒரே கேள்வி. ராத்திரியில் அவிழ்த்து விடுகிறார்களே. அப்போது உங்களிஷ்டப்படி வெளியிலே போகலாமா?

நாய்:—கூடாது கூடாது. ராத்திரியிலேதான் என் வேலை யெல்லாம். திருடன் கிருடன் வராதபடி பார்த்துக் கொள்ளவேண்டும். வெளியில் எங்கும் போக முடியாது. கதவெல்லாம் மூடி விடுவார்கள்.

நரி:—அண்ணா! ரொம்ப நமஸ்காரம். போய் வாருங்கள்; நான் இங்கேயே நிற்கிறேன்.

நாய்:—என்ன தம்பி! என்னோடே வர வில்லையா?

நரி:—உங்களோடே வர எனக்குப் பிரியமில்லை. போய்வாங்கொ (என்று சொல்லி மூட்டையைத் தலைமேல் தூக்கிவைத்துக் கொண்டது.)

நாய்:—என்ன சங்கதி! இதற்குள் ஏன் உன் மனம் இப்படி மாறி விட்டது?

நரி:—அண்ணா! உங்களுக்கு நல்ல சாப்பாடு கெடெச்சாலும் உங்கள் வாழ்க்கை நல்ல வாழ்க்கையல்ல. அந்த வாழ்க்கை எனக்கு வேண்டாம்.

நாய்:—அட பைத்தியக்காரா! என் வாழ்க்கை ராஜவாழ்க்கை யல்லவா? இங்கே வயிற்றுக்கில்லாமல் கஷ்டப்படுவது நல்ல வாழ்க்கையா?

நரி:—எவ்வளவு கஷ்டப்பட்டாலும் சரி; சாவதா யிருந்தாலும் சரி. சுதந்திரமாக இருக்கவேண்டும். சுதந்திர வாழ்க்கையே சுகவாழ்க்கை. ராஜவாழ்க்கை யாயினும் அடிமை வாழ்க்கை வேண்டாம்—என்று சொல்லிக்கொண்டே காட்டிற்குள் ஓடி மறைந்தது. நாய் திகைப்புக்கொண்டு அதைப் பார்த்தவண்ணமாகச் சிறிதுநேரம் நின்று பின் தன் வழியே போயிற்று.

புலால் உணவு அவசியமா?



(ஈ. வி. மாக்காலம் பி. எச். டி.)

ஆகார நியதிக்கும் ஆரோக்கியத்திற்குமுள்ள சம்பந்தத்தை ஆராய்ச்சி செய்பவர்களுடைய கவனத்தை ஈர்த்திருக்கும் பல பிரச்சனைகளுள், உணவுத் திட்டத்தில் இறைச்சியைச் சேர்த்துக் கொள்ளதல் அவசியமா அல்லவா என்னும் பிரச்சனை ஒன்று. இக்கேள்வியைக் குறித்து சாதக பாதகமாக தூற்றுக்கணக்கான புத்தகங்கள் எழுதப்பட்டுள்ளன. இந்த வாதானுவாதத்தில் மிகப் பெரும் பகுதி தற்கால உணவுப் பொருள் ஆராய்ச்சிகளுக்கு முந்திச் செய்யப்பட்டது. அந்தக் காலத்திலேயே, இறைச்சியுணவு இல்லாமலே முதல்தரமான தேகாரோக்கியம் சாத்தியப்படுமென்று நிரூபணமாயிருந்தது. எனினும் இது விஷயம் குறித்து எப்பொழுதுமே அபிப்பிராயபேதம் இருந்திருக்கிறது.

புத்த சந்நியாசிகளும் டிராப்பிஸ்ட் சந்நியாசிகளும் வெகு காலமாக இறைச்சியற்ற உணவுத் திட்டத்தைக் கைக்கொண்டு வந்திருக்கிறார்கள். அவர்களிற் பெரும்பாலோர் நீண்ட ஆயுளையும் ஆரோக்கியத்தையும் மன அமைதியையும் அனுபவித்திருக்கிறார்கள் என்பதை எவரும் மறுக்கவியலாது. புத்த சந்நியாசிகள், பொதுவில், பால்கூடக் குடிப்பதில்லை. டிராப்பிஸ்ட் சந்நியாசிகள் குடிப்பதுண்டு. மரவகை யுணவுகளையே உண்ணுபவர்களாகிய வங்காளிகளைப் போன்ற ஜாதியார் மட்டான தேகக்கட்டு உடைத்தாயிருப்பதற்குக் காரணம் அவர்கள் இறைச்சி புசிக்காததே என்று முன்னே சிலர் விவாதித்து வந்தார்கள். ஆகாரபதார்த்தங்களின் குண பாகங்களைக் குறித்து முன்னேக் காட்டிலும் அதிகமான அறிவாராய்ச்சி இப்பொழுது ஏற்பட்டிருக்கிறபடியால், மனித தேகத்திற்கு இறைச்சியுணவு அவசியமா அல்லவா என்னும் கேள்வி குறித்து நாம் இப்பொழுது சாஸ்திரோத்தமாக முடிவு செய்யக்கூடும்.

சில ஜாதி மிருகங்கள் மாமிசத்தையே உண்டு வாழ்கின்றன. சிங்கம், புலி, ஓநாய் முதலிய மிருகங்கள் மரவகையுணவை உண்ணாவிட்டாலும், பெருத்த உருவையும் வலுவையும் அடைகின்றன. இதற்கு மாறாக, எருது, காட்டெருமை, மான் முதலிய மிருகங்கள் தலைமுறை தலைமுறையாக சாக பக்ஷணத்தையே கைக்கொண்டிருக்கின்றன. இவைகள் எவ்விதத்திலும் மாமிச பக்ஷணிகளைவிட மட்டான உடற்கட்டு உடையவைகளல்ல. இவைகளிற் பல, சாதாரணமாக, மாமிச பக்ஷணிகளைவிட நீண்டகாலம் வாழ்வன மாமிசம் புசிக்கும் மிருகங்களுள் ஒன்றாவது சாக பக்ஷணியாகிய யானையைப் போல் அவ்வளவு நீண்ட காலம் வாழ்வது கிடையாது.

இந்த மிருகங்களுடைய குணகுணங்கள் அவற்றின் ஆகாரத்தைப் பொறுத்ததாகவில்லை யென்று தோன்றுகிறது. மாமிச பக்ஷணிகளாகிய மிருகங்களைப்போலவே, சாக பக்ஷணிகளாகிய யானை, காளை முதலிய மிருகங்களும் போர்க்குணம் படைத்தவை.

இந்த எடுத்துக் காட்டுகள் சில அனுபவ உண்மைகளை விளக்குகின்றன. ஆனால் மிருகங்களுடைய ஜீரணக் குழாய்களுக்கும் மனிதனுடைய ஜீரணக் குழாய்களுக்கும் நெடுவாசி வித்தியாசம் இருக்கிறபடியால், மிருகங்களுடைய பழக்கங்களையே நாம் பிரமாணமாகக் கொண்டு விடுதல் கூடாது. மனிதருடைய உணவு சம்பந்தமாய் அலாதிதாகப் பெருத்த ஆராய்ச்சி செய்யப்பட்டிருக்கிறது. அன்றி, சில நபர்களுடைய அனுபவமும் இருக்கிறது. இவைகளைக் கொண்டுதான் நாம் மனிதனுக்கு ஏற்ற ஆகாரம் எது, ஏற்காதது எது என நிர்ணயித்தல் தகுதி. இந்த ஆராய்ச்சியறிவும் அனுபவமும் மனிதன் இறைச்சியின்றித் தன் தேகாரோக்கியத்தைச் சிறந்த முறையில் காத்துக்கொள்ள இயலுமென்று சந்தேகமறக் காட்டுகின்றன.

ரசாயன சாஸ்திரிகள் மனிதனுக்கு எது போதிய உணவாகு மென்பது குறித்து இக்காலத்தில் செய்துள்ள ஆராய்ச்சி முடிவுகள் மிகவும் தெளிவாக இருக்கின்றன. மனிதனுக்கு வேண்டிய போஷண குணங்களை, முன்னே போல, புரதம் (Protein), கரிநீரயிகள் (Carbohydrates), கொழுப்பு (Fats), சாம்பல் (Ash) என்று பரும்படியாகச் சொல்லாமல், இப்பொழுது ஒவ்வொன்றையும் வகைப்படுத்தி, மனிதனுடைய ஆகாரத்திலே ஏற்குறைய முப்பது ரசாயனப் பொருட்கள் இருத்தல்வேண்டுமென்று சாஸ்திரிகள் சொல்லுகிறார்கள். மனிதனுடைய ஆகாரத்தைப் பல நுணுக்கமான ரசாயனப் பொருட்கள் கலந்த ஒரு கலவை என்னலாம். இந்த ரசாயனப் பொருட்கள் அத்தனையும் தக்க அளவில் கிடைக்கும் பொழுது, நல்லா ரோக்கியம் ஏற்படுகிறது.

மிருக ஜாதிகளிடத்திலும் தாவர ஜாதிகளிடத்திலும் பல வகையான புரதங்கள் இருக்கின்றன. இந்தப் புரதத்தான் மனித தேகத்திற்கு மூலாதாரமான வஸ்து. முட்டையிலுள்ள வெள்ளைக் கரு, ஊன்பசை (Gelatin) பால் புளித்து வீடும்பொழுது அதினின்று பிரியும் கேஸின் (Casein) முதலியவை புரத வகைகளுள் சில. ஒவ்வொரு செடிக்கும் அததற்குரிய புரதம் உண்டு. அப்படி ஒவ்வொரு ஜாதி மிருகத்திற்கும் அததற்குரிய புரதம் உண்டு. ஒரு ஜாதி செடியிலுள்ள புரதத்தை இன்னொரு ஜாதி செடியிலோ, ஒரு ஜாதி மிருகத்திலுள்ள புரதத்தை இன்னொரு ஜாதி மிருகத்திலோ காண முடியாது. நாம் உண்ணும் ஆகார பதார்த்தங்களிலுள்ள புரதங்களெல்லாம் நமது உடம்பிற்கு அந்நிய வஸ்துக்களாகிய புரதங்கள். நமது தசை நார்களும் உடம்புகளும் வளர்வதற்கும், பழுது பார்க்கப்படுவதற்கும் ஆன புரதமாக மாறவேண்டுமானால், அதாவது, அவை நமது உடம்பிலே சேரவேண்டுமானால், அவை நமது உடம்பிலுள்ள புரதத்திற்கு ஒப்பாக மாறவேண்டும். ஜீரணத்தின் மூலமாகவே அவை இந்த மாறுதலை அடைகின்றன.

நாம் உட்கொள்ளும் புரதங்களெல்லாம் உணவுக் குழாயிலே அமினோ ஆஸிடுகள் (Amino Acids) என்று அழைக்கப்பட்ட இருபத்திரண்டு தனிப் பிரிவுகளாகப் பிரிக்கப்பட்டிருக்கின்றன. அவைகள் புரதங்களிலே ஒரு சங்கிலி தொடர்போல அமைந்திருக்கின்றன. அவை வெவ்வேறு அளவாய் அமைந்திருக்கும். சங்கிலியிலுள்ள வளையங்களை வெவ்வேறாகப் பிரிப்பதை ஒக்கும் ஜீரணத் தொழில். இப்படிப் பிரிக்கப்பட்ட அமினோ

ஆவிட்டுகள்தான் இரத்தத்தில் உறிஞ்சப்படக்கூடும். இரத்தத்திலிருந்து தசைநார்கள், கல்லீரல், சிறுநீர் பிரித்தி, மூளை முதலிய ஜீவ உறுப்புகள் தங்கள் தங்களுக்கு வேண்டிய எண்ணிக்கை அமினோ ஆவிட்டுகளைப் பொறுக்கி யெடுத்து, மனித திசுக்களுக்குப் பொருத்தமான புரதங்களாக அமைத்துக்கொள்ளுகின்றன.


சில புரதங்கள், முக்கியமாக தானியங்களிலுள்ள புரதங்கள் நல்ல தரமானவையல்ல; ஏனெனில் அவை ஜீரணிக்கப் பெறும்பொழுது, பல வகையான அமினோ ஆவிட்டுகளும் தக்க அளவில் கிடைப்பதில்லை. ஆனால் தானியங்களிலுள்ள புரதங்களோடு கீரைகளிலுள்ள புரதத்தையும், இன்னும் கொஞ்சம் குறைந்த அளவு, கிழங்குகளிலுள்ள புரதத்தையும் சேர்த்துச் சாப்பிட்டால், அவற்றினுடைய தரம் உயரும். தானியப் புரதங்களுடன் சேர்த்துச் சாப்பிடுவதற்கு கீரைப் புரதங்கள் நல்லவை.

கீரைகளில் உள்ள புரதங்களைக் காட்டிலும் பாலிலும் முட்டையிலும் உள்ள புரதங்கள் மிகச் சிறந்தவை. இவற்றிலுள்ள புரதங்கள் தானியங்களில் குறைந்துள்ள புரதங்களை மிகுதியாகக் கொடுத்து பூர்த்தி செய்கின்றன. எனவே, மரவகை யுணவுகளோடு பாலையும் முட்டையையும் சேர்த்துச் சாப்பிடவேண்டும். இறைச்சியற்ற உணவுத் திட்டத்தைக் கைக்கொள்ள விரும்புகிற எவரும், தங்கள் திட்டத்திலே பாலையும் முட்டையையும் சேர்த்துக்கொள்ளவேண்டும்.

பொருத்தமான உணவுத் திட்டம் எதிலும் குறைந்த பசும் பன்னிரண்டு லோகச் சத்துக்களாவது இருக்கவேண்டுமென்று இப்பொழுது கண்டறியப்பட்டிருக்கிறது. அவையாவன: சோடியம், பொட்டாலியம், கால்வியம், மாக்னீஸியம், குளோரன், ஐயோடின், பாஸ்பரஸ், கந்தகம், இரும்பு, செம்பு, மாங்கனீஸ், நாகம் (Zinc). ஒருவேளை இன்னும் சில லோகச் சத்துக்களும் அவசியமாக இருக்கலாம். இந்தச் சத்துக்கள் யாவும் செழுமையாக காய்கறி வகைகளில் இருக்கின்றன. கால்வியம் ஒன்று தான் மரவகை உணவுப் பொருட்களில் குறைவாக இருப்பது. எலும்பு வளர்ச்சிக்கு இந்தக் கால்வியம் அத்தியாவசியமானது. செடிகளினுடைய இலைகளைத் தவிர மற்றெல்லா மரவகைப் பொருட்களிலும் கால்வியம் குறைவாகவே இருக்கிறது. ஆனால் லெற்றாஸ், காபேஜ், கேல், பிலேஷ், டர்னிப், பீட்டாப்ஸ் முதலிய கீரைத் தினுசுகளில் கால்வியம் எதேஸ்டமாக இருக்கிறது. இவைகளை நாம் இப்போதைக் காட்டிலும் அதிகமாகச் சாப்பிடவேண்டும்.

தானியங்கள், மொச்சை, அவரை, தினை முதலியவற்றிலே கால்வியமும் சில உயிர்ச் சத்துக்களும் குறைவாக இருக்கின்றன வென்று சொல்லுகிறபடியாலே, அவற்றை உபயோகிப்பதை நாம் கண்டிக்கிறோம் என்று அர்த்தமில்லை. அவற்றில் குறைவாகவுள்ள சத்துக்கள் எந்தெந்த உணவுப் பொருட்களில் காணப்படுகின்றனவோ அந்த உணவுப் பொருட்களையும் சேர்த்து சாப்பிடவேண்டுமென்கிறோம்.

உயிர்ச் சத்துக்கள் விஷயத்தில், இறைச்சியற்ற உணவுத் திட்டத்தைக் கைக்கொள்ளுகிறவர்களுக்கு எவ்வித கஷ்டமும் இல்லை. ஏ. உயிர்ச்சத்து



உலக வாழ்வின் தத்துவம்

(பம்பாய்-T R. இராஜகோபால்.)

இவ்வுலகமானது உத்கிருஷ்டமானவைகளும் கோர்மானவைகளும் நிரம்பப் பெற்றது. நம்மை எதிர்த்து நிற்கின்றது. “மித்தை, மாயை, அபாவம்” என்று கூறி அதை இகழ்ந்து தள்ளுவதில் விவேகமும் பயனுமில்லை. விசித்திரமான இவ்வுலகில் சொற்ப ஆயுளும் அற்ப பலமும் பெற்றுள்ள மானுடர்கள் செய்யக் கூடியதும் செய்ய வேண்டியதும் என்ன? திகைக்கச் செய்யும் பயங்கர நிகழ்ச்சிகளும், திகிலூறச் செய்யும் விலங்கினங்களும் ஓர் பக்கத்திலுமாய், புலன்களைக் கவரந்து பிரமிக்கச் செய்யும் எழிற் பொருட்களும், இனித்து ஆனந்திப்பதற்கான அதுபவங்களும் மற்றோர் பக்கத்திலுமாய்க் கூடிவிளங்கப் பெற்ற பிரபஞ்சத்தில் தேக அசத்தத்தினால் அவமே உட்கார்ந்து பெருமூச் செறிந்து மாய்தலோ, அல்லது மனோ சக்தியினால் அவைகளை எதிர்த்து, முன்னவைகளை வேருடன் பிடுங்கி அழித்தற்கியலா விடிலும், அக்கொடூரங்களை மட்டுப்படுத்திப் பின்னவைகளைப் பரப்புதற்கான ஆர்வ முடைத்தாய்ப் பற்பல உபாயங்களை ஆராய்ந்து, பலதிறக் கர்மங்களிலிடுபட்டு உழைத்தலோ, இவற்றுள் மதிக்கத் தக்கது எது? துக்கமும் பச்சாத் தாபமும் கலந்துள்ள வாழ்க்கையை அவைகளுக்குக் காரணமான அல்லல்களினின்று விடுவிப்பதற்கான மார்க்கம் யாது? பிரகிருதிப் போக்கை அங்கீகரித்து தக்கன செய்து உயர்வோமோ, அல்லது மனக் கோட்டைகளை எழுப்பி அவைகளுட் பதுங்கி உறங்குவோமோ? அல்லது, ஆற்றா நீரோட்டத்தை யொட்டி மிதந்தோடும் துரும்புபோல், பிரகிருதி சலனத்

காரட்டு, டர்னிப், ஸ்குவாஷ், மொச்சை முதலியவற்றிலும் பச்சை அல்லது மஞ்சள் நிறமான எல்லா காய்கறிகளிலும் இருக்கின்றது. பீ. உயிர்ச்சத்து எல்லாத் தானியங்களிலும் கிழங்குகளிலும் கீரைகளிலும் இருக்கிறது. வீ. உயிர்ச்சத்து எல்லாப் புதுப் பழங்களிலும் காய்கறிகளிலும் பாலிலும் முட்டைகளிலும் இருக்கிறது. டி. உயிர்ச்சத்து முட்டையின் மஞ்சட் கருவில் இருக்கிறது. அப்படியே ஈ. உயிர்ச்சத்து பல காய்கறிகளிலும் எப். உயிர்ச்சத்து பல எண்ணெய்களிலும் ஜீ. உயிர்ச்சத்து கீரைகளிலும் பாலிலும் முட்டையிலும் காணப்படுகிறது.

(கல்வழி.)

தின்படிக்கு நிச்சிந்தனையுடன் ஓடியாடி மறைவோமோ? அறிந்தோ அல்லது அறியாமலோ, இஷ்டத்துடனே அல்லவோ, மாந்தரிற் பெரும்பாலார் உலகாதிகளால் ஆட்டப்பட்டுக் காலச் சுழற்சியில் மறைந்து வருகிறார்கள். இயற்கையின் போக்குகளுக்கு அவ்வாறு அடிமைகள் போல் கீழ்ப்படிந்து வாழ்தலோ மானுடத் தன்மை?

உலக வாழ்க்கையானது “மண்ணினின்று உண்டாகி மண்மீது அலைந்து திரிந்து, இறுதியில் அம்மண்ணுடனே கலந்து அழிவதான புல்லிய தோற்ற”முமன்று; “காய்ந்த புல், வாடிய மலர், சலிக்கும் நிழல், ஓடும் மேகம், அலையும் ஆவி, பறக்கும் துகள், திடீரென தோன்றிச் சடுதியில் மறையும் கனவு” போன்றது மன்று; இன்னமும், துன்பியல் நாடகமுமன்று; களிக்கூத்து மன்று; பரிகசித்து உதறித்தள்ளத் தக்க இழி நிலையு மன்று. வாழ்க்கையாகிய வனத்தில் கூரிய முட்களும் கற்களும், விஷப் பூச்சிகளும் ஜந்துக்களும், குரூரப் பிராணிகளுமுன. என்னும், அதே வனத்தில், மனோகர மலர்களும், இனிய செடிகளும், நிழலளித்துக் குளிர்ப்பிக்கும் பெருமரங்களும், தாகத்தைத் தீர்க்கும் நீரருவிகளும், பசியையாற்றி ரமிக்கச் செய்யும் காய்கனி வர்க்கங்களும் ஏராளமாக வுள்ளன. இவ்விஷயங்களை முழுமனத்துடன் ஒப்பி அவைகளின் ஏற்றத் தாழ்வுகளையும் பயனையும் செம்மையாக ஓர்ந்துணர்ந்தறிந்து, வாழ்க்கையைச் செலுத்த வேண்டிய தென்பதைப்பற்றித் தெளிவித்தலேதான் வித்தகத்தின் மெய் நோக்கமாகும்.

இன்னமும், ஐடம் ஜீவன், தேகம் மனம், உணர்ச்சி புத்தி, விவேகம் பாவனை, ஞானம் அஞ்ஞானம், அறம் மறம் எனப்பட்ட இருதிறப் பண்புகளின் சேர்க்கையான வாழ்க்கையைச் சிறிது காலம் நடத்திப் பின் மாய்வோமல்லோம்! உலகாதிகளையும், விஷயப் போக்குகளையும், அதுபவ நிகழ்ச்சிகளையும் அறிதற்காகப் பிரபஞ்சாதிகளை நாம் அவ்வாறு கூறுபடுத்தி ஆராய்கின்றோமேயல்லாது, உண்மையில், வெவ்வேறாக அவைகள் பிரிந்து நிற்பனவுமன்று, பிரிக்கப் படுவனவு மன்று. இது போலவே காரணமும் காரியமும், தொழிலும் பலனுமாம். இவ்வுண்மையை அறியாமையினால், குழப்பங்களையும், காட்சிகளையும், தர்க்கங்களையும் நாம் பெருக்கி, பிரகிருதி, விகிருதி, மதம் தத்வம், விஞ்ஞானம், பரஞானம், ஸ்தூலம் சூക്ഷ்மம், உணர்வு அறிவு, எனவும், த்வைதம், அத்வைதம், லோகாயதம், யோகாசாரம், அகிர்முகம் பகிர்முகம் எனவும் பிதற்றிக்கொண்டு, சிற்சில சமயங்களில், உக்கிர வாதங்களும் குரூரச் சண்டைகளு பிட்டு வருகின்றோம்! சரீரவுறுப்புக்கள் பலவும் இணங்கித் தொழில் புரிவதினாற்றான் தேகாரோக்கியம் உண்டாகி நிலைத்துத் தேகியைச் சந்தோஷித்திருக்கச் செய்கின்றன. பல்வேறு அவயவங்களும் இசைந்து இயங்கப்பெற்ற உருவமே யாக்கையாவது. ஒவ்வொரு உறுப்புமாதிரும் தேகமாகாது. பொது நன்மைக்காகத் தேகமும் உறுப்புகளும் உறுப்புகளின் தொழில்களும் பொறிகளும் மனமும் ஒன்றோடொன்று சம்பந்தித்து, ஒன்றையொன்று பாதித்து இயங்கி வளர்தல்போல், பொதுச் சிறப்பிற்காகச் சமூகமும், அங்கமும் அதாவது ஒவ்வொரு மனிதனும், தொழில்களும் தொழிற்பிரிவுகளும் ஒன்றையொன்று பாதித்து இயங்கி மாறி வருகின்றன.

நோய்கொண்ட உறுப்பைச் செம்மையாகப் பரீக்ஷித்தறியாமல் மேலோட்டமாகப் பார்த்துத் தற்கால சாந்தியாக ஏதோ மருந்து ஒன்றைக்

கொடுக்கும் பொழுதும், அல்லது தேசமுழுதும் நோயுற்றுக் கெட்டிருக்கையில் ஒரே அவயவம் அல்லது பாகத்தின்மீது கவனத்தைச் செலுத்திச் சிகிச்சை செய்யும்பொழுதும், அல்லது ஓர் உறுப்பைமாத்திரம் பலப்படுத்தி அதிகவேலை புரியச் செய்யும் பொழுதும், அல்லது தக்க மருந்துகொடுத்து நோயைத் தீர்த்தபோதிலும் அந்நோய் அத்தேகத்தை மறுபடியும் சார்ந்து துன்புறுத்தாவண்ணம் பாதுகாத்தற்கான ஏற்பாடு செய்யாமல் விடும் பொழுதும், எவ்வாறு கெட்டுப்போன உறுப்பு மெம்மேல் கெட்டு இதர அவயவங்களையும் தாக்கித் தேகத்திற்கு தீங்கு விளைத்தற்போலும், அல்லது பழையகாரண ஸ்திதியினால் தேகமானது மீண்டும் நோய் வசப்படுதல் போலும், சமூக வாழ்க்கையில் அவ்வப்போது தோன்றும் இன்ன விடர்களையும் மாற்றங்களையும் மேற் காட்டியபடிக்கு இருதிறக் குணங்களாகப் பிரித்துத் தீமை எனப்பட்டவைகளை அடக்கி நன்மை எனப்பட்டவைகளை வளர்த்து உயர்த்துவதற்காகச் செய்யும் முயற்சிகளெல்லாம் வீணாகித் தீமை எனப்பட்டவை எதிர்பாராத விதங்களிலும் சமயங்களிலும் நம்மை அலப்புறுத்துவதுடன் நிற்காமல் நன்மை எனப்பட்டவைகளையும் தாக்கி இழித்துச் சமூக வாழ்க்கையை அல்லோல கல்லோலப் படுத்துகின்றன. இது போலவே ஒரு இனம் அல்லது வருப்பு, அல்லது கஷியின் நிலைமையானது இதர இனங்களையும், வருப்புகளையும், கட்சிகளையும் பாதித்து மாற்றுகின்றது.

நன்மை தீமை, தனம் தரித்திரம், நட்பு பகைமை என்பனவாதிகள் தரிக்கப் படுவனவன்று; பின்னவைகளைக் களைந்து முன்னவைகளைப் பெருக்குதற்கான உபாயம் யாதெனின், வெறும் உபதேசங்கள் செய்வதும் கணக்கற்ற ஆக்ஞா சட்டங்களையும் நூற்களையும் பிரசுரிப்பதும், நியாய ஸ்தலங்களையும் பாடசாலைகளையும் நிருமிப்பதும் மாத்திரமன்று. பின்னவைகள் உண்டாகி வளர்ந்து பரவுதற்கு ஹேது அல்லது காரணமானவைகளைப் போக்கி அவைகள் மீண்டும் எழாவண்ணம் சமூக அமைப்பையும் போக்கு முறைகளையும் முற்றிலும் சீர்திருத்தலே நல்லுபாயமாவது போலும்! வேரிலிருந்து ஊறிப்பெருகும் விஷமானது வேரை எரித்தால் போகுமேயல்லாமல், மேற்கிளைகளை மாத்திரம் பன்முறை வெட்டி யெறிந்துகொண்டிருந்தால் போகுமோ?

உள்ளபடிக்கு மனிதன் பாபியுமன்று; சுலோனுமன்று; குருபியுமன்று; தயாநிதியுமன்று. உண்டுநங்கி இனத்தைப் பெருக்கிவரும் பிராணிகளில் இவனும் ஒன்றாகத் தோன்றினும், பசிதாகம் காமமாகிய வேட்கைகளால் தூண்டப்பட்டு அவைகளைப் பூர்த்திப்பதற்காக அந்நாஸ்தொட்டு இந்நாள் வரையிலும் படாத பாடுகளைப்பட்டு விதம் விதமான உபாயங்களையும் கருவிகளையும் கண்டுபிடித்துக் கையாண்டு வந்தபோதிலும், அப்பாடுகளெல்லாம் அவ்வேட்கைகளைப் பூர்த்தி செய்ததுடன் நின்றுவிட்டனவன்று. விலங்குகளின் வாழ்க்கையில் தோன்றாத சில அபூர்வக் குணமாற்றங்கள் மானுடருலகில் தோன்றின. சரீரலூக்கமும், விவேக வளர்ச்சியும், மன விரிவும், கூட்டுறவு வாழ்க்கையும் உண்டாகி, உடைமை உரிமைகளென்ற பாவனைகள் முளைக்கினம்பின். பிரகிருதிப் பொருட்களின் தாரதம்மியங்களையும் போக்கையும் கவனித்துப் பார்க்கையில், அறிவு விசாலித்து பிர

கிருதி நிகழ்ச்சிகளையும் பொருட்களையும் தனக்கு உபயோக முன்னவாக மாற்றுதற்கான சக்தி விருத்தியாயிற்று.

மானுடச் சுபாவம் சதா காலமும் மாறிக் கொண்டிருப்பதாகும். அம் மாற்றங்களுக்குக் காரணம் யாதெனின், உலக வாழ்க்கையைப் பற்றிய அவனுடைய ஆதர்சங்களின் தன்மையாம்; முறையே அவ்வாதர்சங்களின் தன்மையானது வாழ்க்கைக்கான சாதனங்களின் வளர்ச்சியையும் குறைவையும், அபரிமிதத்தையும் இன்மையையும் பொறுத்துள்ளது.

உயர்வு தாழ்வுக னென்ற வித்தியாசங்களை மாந்தருலகில் புகுத்திப் போற்றுபவர் எவரெனின் செல்வச் செருக்கினரும் வீர ரூர்களுமேயாம். சில நூற்றுவர் மாத் திரம் போகித்து ரமித்து வருகையில், பற்பல வாயிரம் பேர்கள் வருந்தித் துடித்தற்குக் காரணம் யாதெனின், ஒருவர்க்கு 'லக்ஷ்மி கடாക്ഷம்' இருப்பதும், மற்றவர்க்கு அக் கடாஷ் மின்மையுமன்று. சிலர் பெரும் படிப்புகள் படித்து, உயர்ந்த பட்டங்கள் பெற்று, உன்னத ஸ்தானங்களிலமர்ந்து ஆக்ஞா சக்கிரத்தை உருட்டுகையில், ஏனையோர் எழுதப் படிக்கத் தெரியாது நாள்தோறும் இடுப்பொடிய ஊழியஞ் செய்தும் கஞ்சியும் கந்தையுமில்லாது ஏங்கி வாடுதற்குக் காரணம் யாதெனின், ஒருவர்க்கு "சரஸ்வதியின் கிருபை" இருப்பதும், மற்றவர்க்கு அக் கிருபை இன்மையுமன்று. ஒருவர் சுகிப்பதும் மற்றவர்கள் துக்கிப்பதும் "பண்டை வீணப் பயன்" என்று, சுருக்கத்தில், இன்னலிடர்கள், வலி வருத்த மேக்கங்கள், வேற்றுமை விபரீதங்க ளெல்லாம் பின்வருமாறு மாந்தருலகில் தோன்றிப் பரவின.

ஆரம்பத்தில் "இயற்கை அன்னை"யின் அடிமையாகப் பாடுபட்ட "அநாகரீகன்" படிப்படியாக அவன் போக்குகளை ஒருவாறு அறிந்து அவனைத் தன்னுடைய தோழியாக மாற்றினன். நாட்குநாள் ஜனத்தொகை அதிகரித்துச் சமூக வாழ்க்கை பலமுற்று தொழிற்சாலைகள் பெருகிவரவே, தன்னுடைமை-தன்னுரிமைக ளென்ற பாவனைகள் முளைத்தன. ஆதியில் இயற்கை அன்னையோடு அதி உக்கிரத்துடன் தொடுக்கப்பட்ட போரானது நாளாவட்டத்தில் மாந்தருலகில் புகுந்து, மானுடராசியை வருப்புக்களாகவும் ஜாதிகளாகவும் பிரித்து ஒருவரை யொருவர் பகைக்கச் செய்தது. "ஜீவாதாரப் போரானது பொருளாதாரப் போராகப் பரிணமித்தது. வேட்கை விருப்பமாகவும், விருப்பம் ஆசையாகவும் செழிக்கவே, வழக்குகளும் புரட்சிகளும் உண்டாகிப் பெருகின; இன்னமும் பெருகி வருகின்றன.

நாளேற நாளேற நூதனப் பிரதேசங்கள் கண்டுபிடிக்கப்பட்டன. பற்பல ஜாதியர்களுக்குள் அறிமுகம் ஏற்பட்டது. கப்பல் போக்குவரத்துக்களும், பண்டங்கள் மாற்றமும், வர்த்தகமும் பிரபலமாயின. விஞ்ஞான சாஸ்திரப் பயிற்சிகளும் தேர்ச்சிகளும் அபிவிருத்தியாயின. இதனின்றி இயந்திரங்களும், இயந்திரத் தொழில்களும், தொழிற் சாலைகளும் ஒங்கி வளர்ந்து பரவின. வியாபாரிகள் தலை யெடுத்தனர். பற்பல தேசத்தினர்க்குள் கூட்டுறவும், பண்டங்களின் ஏற்றுமதி இறக்குமதிகளும் பெருகவே அவ் வியாபாரிகள் வர்த்தக அதிபதிகளாகவும், முதலாளிகளாகவும் மாறி செல்வாக்குற்று உயர்ந்தனர். சுயநலத்தின் பொருட்டு அவ் வர்த்தகர்களும் முதலாளிகளும் தமக்கு அநுகூலமான அரசு முறைகளையும் சட்

டங்கனையும் வரம்புகளையும் நியமித்து, ஏனையோர்களைப் பாமரர்களாகவும் எளியர்களாகவும் இருத்தி மேலெழாவண்ணம் அவர்களை அடக்கினர். இன்னமும் அடக்கி வருகின்றனர்.

மேற் சொல்லிய வேற்றுமை விபரீதங்க ளெல்லாம் தற்காலத்திற்குள்ளுத் தோன்றியுள்ளன எனக் கொள்ளக் கூடாது. பற்பல ஆயிரவாண்டுகளாக அவைகள் நிலவி நின்று வருகின்றன. அக் காலங்களுக்கும் இக் காலத்திற்கு முள்ள பேதம் அளவிற்றாலே யல்லாது தன்மையி லன்று.

விஞ்ஞான சாஸ்திரப்பயிற்சிகள்-தத்துவ விசாரணைகள்—வித்தகக் கற்பனைகள்—பலதிறக் கலைகளின் நோக்கங்கள்—இலக்கிய இலக்கணங்களின் போக்குகளிற் பெரும்பான்மையும் அவ்வக்காலத்தின் நிலைமையை அடிப்படையாகக்கொண்டு, அவ்வக்காலத்திய செல்வாக்கினரின் மனோபீஷ்டங்களுக்கு அனுசூலமாக வளர்ந்து வியாபித்தன. இன்னமும், ஒரு சமயத்தில் சமூக மாற்றங்களின் பிம்பங்களாகவும், மற்றொரு சமயத்தில் பிரதிபிம்பங்களாகவும் விளங்கின. சிற்சில சமயங்களில், அவைகள் பொது ஜனங்களின் எழுச்சிக்கும் புரட்சிக்கும் சீர்திருத்தங்களுக்கும் தூண்டுகோலாகவும் வழிகாட்டிகளாகவும் விளங்கிய போதிலும், அவைகளிற் பெரும்பான்மையும், அந்நாள் தொட்டு இந்நாள் வரையிலும், மேற்காட்டியபடிக்கு ராஜாங்கங்களின் ஊது குழாய்களாகவும், செல்வாக்கினரின் தோழராகவும், தனவான்களின் ஊழியராகவும் நடத்து வந்தனவே யல்லாமல், பாமரர்களின் நல்லாசிரியராகவும், ஏழைகளின் நண்பர்களாகவும், சுயமதிப்புடைய வர்களாகவும் நின்று உதவி புரிந்தன வன்று.

மானுடருலகில் விரவீநிற்கும் இடையூறு இடுக்கண்களும், வேற்றுமை விபரீதங்களும் ஆகாயத்தினின்று அகோசரவிதத்தில் குதித்தன வன்று; ஆனால், மண்ணுலகி லிருந்தே, மண்ணுலக வாழ்க்கைப் போக்கிற்கும் தேவைக்கு மானபடிக்கு உண்டாகி வளர்ந்து மாரிப் பெருகினவென்றே கூறவேண்டும். மாந்தர் தம் சுகதுக்கங்களுக்கும் உயர்வு இழிவுகளுக்கும் அதிகாரியும் உத்தரவாதியும் ஆனவர் மாந்தரே யல்லாமல், சூக்ஷ்மதேவதைகளன்று. மொட்டியத்திற்கும் ஞானத்திற்கும், தனத்திற்கும் நல்குரவிற்கும் சமூக அமைப்பும், கட்டுப்பாடுகளும் சம்பிரதாயங்களுமே தான் காரணமாவன. பிராமணன் முதல் தீண்டாதான் வரையிலும், மன்னவர் மன்னன் முதல் நித்திய தரித்திரன் ஈராக யாவரும் ஒரே ராசியைச் சேர்ந்தவராயினும், ஒரே விதச் சத்திபெற்றவராயினும், சமூக வாழ்க்கைப் போக்கில் சில மானுடத் துரோகிகளால் ஏற்படுத்தப்பட்ட வகுப்புக்களும், நியதிகளும், உடைமை யுரிமைகளுமேதான் மாந்தர் பெரும்பாலோரின் சுகதுக்கங்களுக்கும் வேற்றுமை விபரீதங்களுக்கும் காரணமே யல்லாது, வேறில்லை.



தற்காலக் கல்வியின் சீர்கேடு

(டர்பன்-திரு. ச. முனிஸ்வாமி பிள்ளை.)

நமது நாடு வறுமையுற்றதற்கும், கைத்தொழில் குறைந்ததற்கும், வாணிகங் குன்றியதற்கும், இளைஞர்கள் பலர் வேலையின்றி அலைந்து திரிதற்கும் ஏதுவாய் நிற்பது நமது இளைஞசிரூர்க்கு ஊட்டப் பட்டு வந்ததும், வருவதுமாகிய கல்வியின் குறைபாடே யென்பது யாவரும் ஒப்பு முடிந்ததொன்று.

எருவிடப்படலால், வளஞ்செறிந்த நிலத்தினிடத்தே விதைத்த வித் தானது தண்ணீரால் வீறெய்தி பயனரிருக்குமாப்போல், வாழ்க்கை நிலைக் கின்றியமையாத தொழிற் பயிற்சியோடு இளைஞசிரூர் பொதுக்கல்வியும் பயின்று பயன்பெறச் செய்தல், தற்கால உலகத்தின் போக்கினை உற்று நோக்கி இரங்குகின்ற உள்ளத்தினர் எவர்மேலும் பொறுத்த கடமையன்றோ?

எத்தேயத்திலும் தாய் மொழியை யொதுக்கிவிடுத்து பிறமொழியை வற்று அதனை வளரச்செய்ய எத்தனித்தல், தாய்வேரில்லாது தயங்கும் மர மானது வளர்ந்து பயனுதவியதை யொக்கும். கண்டன யாவும் உணவே யெனக் கருதும் பருத்தறிவில்லாப் பிள்ளைப்பருவத்தும், அதன் பின்னும் தனக்கு அன்பு குழைத்துப் பாலூட்டி, அருள் நிறைத்துத்தாலாட்டி வளர்த் தெடுத்த தாய் தனக்கு வேறெவர்தான் ஒப்பாவர்?

சிறுவயது தொடங்கியே வீட்டிலும், வெளியிலும் அல்லும் பகலும் ஆங்கிலத்தையே முற்றுங்கற்று, தமிழைச் சிறிதளவேனும் கல்லாதுவிடுத்த —அதைக்கற்றல் தமது போலிப் புகழுடை நிலைமைக்கோர் இகழ்வாமென விடுத்த—மாணவர்கள் யாவரும், ஆங்கிலத்தில் அரும்பெரும் அறிஞர் களாய்த் துலங்கிவிடவில்லை. மற்று இவர்தாமே தாய்மொழியிற் பயின்ற நமது முன்னோரினும் பல்லாற்றினும் இழிவு நிலைமையி் விருக்கின்றனர். தாய் மொழியிற் பயின்றாளுருவன் அன்னியமொழியைப் பயிலுதற்காகத் தனது மனவலிமையைச் சிறுவயது தொடங்கியே வருத்திய மாணவனின் னும், அறிவு முதிர்ச்சியால் ஒப்பற்று விளங்குவானென்பது நிண்ணம். இதற்கு எடுத்துக்காட்டாக கவிச் சக்கிரவர்த்தி தாகூர் அவர்களின் ஜீவிய சரித்திரத்தை உற்று நோக்குவோம்.

அவர் பதினான்கு வயதுவரை ஆங்கிலமே சிறிதுத் தெரியாதிருந்தது மன்றித் தாய்மொழியில் ஊக்கத்துடன் பயிற்றப்பட்டு வந்தாரெனவு மறிக்கிறோம். நாட்டுப் பள்ளிக்கூடத்தின் தாய்மொழியில் நன்கு கற்ற மாணவ னொருவன், பட்டினத்துக் கல்லூரியில் சேர்ந்து ஆங்கிலம் படிக்கத்தொடங் கிய சிறிது காலத்திற்குள்ளே ஆங்கிலமே பிறந்த நான் தொடங்கிப் பேசிப் பழகிய மாணவரைப் பார்க்கிலும் முதன்மை பெற்றும், ஆசிரியரால் நன்கு மதிக்கப்பட்டும் விளங்குதலே போதிய சான்றும்.

நமது நாட்டில், தீவினை ஒரு சிறிது மில்லாத நெய்தற்றொழிலும், உழவுத் தொழிலும் வாணிகமு மடைந்திருக்கும் இழிநிலைமை கூறவும் மனம் கூசுகின்றது.

எழுதப் படிக்க சிறிது தெரிந்தவர்களும், அது தானு மில்லாதவர்க ளுமே கைத்தொழில்களை நடாத்தி வருகின்றனரே யன்றி, கற்றவர்கள் இம் முயற்சிகளில் தலையிடுதலைக் காணோம். நமது நாடு பண்டைக்காலத்து செப்புதற்கரிய செழிப்புற்று விளங்கியதா மென்ற உண்மைதானும், பொய் யாய் பழங் கதையாய் மறைந்து படுமன்றோ? ஆகையால் நம்முடைய கல்வி சீரியதாகவும் கைத்தொழில்களை விருத்தி செய்வதற் குதவியாயு மிருத்தலவ சியம். அரசாட்சியினரின் காரியாலயங்களில் லிகிதர் வேலையே பெரும் பேராக மதிக்கும் கல்வி முறையை முற்றிலும் வேருடன் களைந் தெறிந்து, உழவு, நெசவு, வாணிபம் முதலிய கைத்தொழில் முயற்சிகளை மன நிறை வுடன் புதிய வழிகளில் செய்தற்குரிய கல்வியை நமது நாட்டவர்க்கு, தாய் மொழியாம் தமிழ் மொழியில் ஊட்டல் வேண்டும். மேனாட்டார் தங்களுக் குள்ள கல்வியறிவின் மேன்மையால் நாளுக்கு நாள் எல்லா முயற்சியிலும் பிறை போல் வளர்ந்தோங்கி வருதலையும், அஃதில்லா நம்மனோர் அம் முயற்சிகளில் குறை மதிபோல் தேய்ந்து போதலையும் அறியார் யார்?

இப்பொழுது பள்ளிக்கூடங்களிற் பயன்படுதற் பொருட்டு வெளி யிடப்பட்ட நூல்களோ அளவில் மலிவுடைமை பற்றி ஆழ்ந்த கருத்துடை யனவாய்த் தோற்றவில்லை. இன்மை மறுமைக் கேற்றன யாவற்றையும், கட்டிக்கரும்பை இறுக்கக் காய்ச்சிய பாகெனத் தித்திக்கும் முறையால் விளக்கிக் காட்டிய நூல்கள் மறைந்து பயனற்ற நூல்கள் பல பெருகி வரு கின்றன.

‘கன்னடமுங் களி தெலுங்குங் கலின் மலையாள முந்துளுவும்’ தோன்று தற்குக் காரணமாய் நின்ற தாய் மொழியாம் அமிழ்தினுமினிய உயர்தளித் தமிழ் மொழியைக் கற்றல் இகழாமென விடுத்த தமிழ் இளைஞர்கள்! சன நெருக்கத்தினாலும், தூசியினாலும் கெட்ட காற்றை உட்கொண்டு, வாழ் நாட்களை குறுகச் செய்து அரசாட்சியினரின் காரியாலயங்களிலிருந்து அறிவு வளர்ச்சி யற்றிருக்க விரும்பியும், இளந்தென்றல் வீசம் இயற்கை வனப்பு வாய்ந்த சிற்றூர்களிலிருந்து கைத்தொழில் வேலைகளைச் சிறப்புடன் நடத்தவும் ஒருப்படாத இளங்காளைகள்!! தமிழ் மொழி மடவான் ஈன்ற மாசிலா மக்காள்!!! இனியேனும் உங்கள் உறக்கம் ஒழிந்தும், மயக்கந் தீர்ந் தும் விழித்துக் கொள்வீர்களாக. உங்கள் வழித் தோன்றல்களையாயினும் தக்க முறையில் கல்வி யூட்டுவித்தல் வேண்டும். அன்றேல் நமது நாடு வலிகுன்றிச் சிறப்புக் கெடுமேயன்றி முன்னேற மாட்டா தென்பது திண் ணம்.

சோபியாவின் காதல்.

(பி. எம். அப்துல்மஜீது.)

அழகிய மாளிகை. மதில் சூழ்ந்த கோட்டைக்குள் அதிவிரைவுடன், பருத்த கொழுத்ததொரு கணவான் கம்பீரமுடன் ஹழைந்தார். அவர்தான் ஜெல் பிரபு. ஹனோவர் அரசர் எர்னஸ்ட் அகஸ்ட் டவரின் சகோதரர். ஜார்ஜ் வில்லியம் என்ற பெயர் புனைந்தவர். அவர் கீழ் மாடியிலிருந்தபடியே, “சோபியா! சோபியா!” என்று அழைத்தார். சில நிமிடங்கள் சென்று ‘சோபியா,’ என்று மீண்டும் கூப்பிட்டார்.

சில விநாடிக்குப்பிறகு மாடிப்படியில் தடதடவென்ற சப்தம் கேட்டது. வேட்டை உடையுடன் நிற்குகொண்டிருந்த பிரபுவுக்குமுன்பு, அழகே உருவெடுத்ததுபோல் மான் போன்ற மருண்ட பார்வையுடன் கூடியதொரு சோபித மங்கை நடுங்கிக்கொண்டே நின்றாள்.

வணக்கத்துடன், “ஏன் அப்பா, என்னை அழைத்தீர்கள்? என்ன, அப்பா” என்று அவன் தழுதழுத்த குரலில் கேட்டான்.

“ஒன்றுமில்லை.....சோபியா கேள், நான் உன் பெரிய தந்தையுடன் வெகுநேரம் சம்பாஷணை செய்து கொண்டிருந்தேன். நாங்கள் இருவரும்உன்னை, அண்ணன் ஜார்ஜுக்கு விவாகம் செய்வதென ஏற்பாடு செய்துவிட்டோம்; தெரியுமா?” என்றார் பிரபு.

“அப்படியா அப்பா, என்னையா.....?” என்று கேட்டான் சோபியா.

“ஆம்; நாங்கள் கூடியசேக்கிரம் விவாகம் நடத்திவைக்க ஏற்பாடு செய்திருக்கிறோம்” என்று சொல்லிவிட்டு அப்பிரபு குதிரை லாயத்திற்கு அவசரமாகச் சென்று விட்டார்.

தந்தையின் மொழிகளைக் கேட்ட கன்னி சோபியா இடியோசை கேட்ட நாகம்போல், அங்கேயே ஸ்தம்பித்து நின்றாள். அப்போது அவன் மரப் பதுமைபோல் தோன்றினாள்.

ஒருநாள் தான் யாரையேனும் ஒருவரை மணக்க வேண்டுமென்றும் இந்திய ராஜகுமாரிகள் போன்று தனது மனதிற்குகந்த நாயகனை தெரிந்தெடுத்துக்கொள்ளும் உரிமை தனக்கு கிடையாதென்றும் அவளுக்கு கன்கு

தெரியும். ஆனால் துர்க்குணரும், ஸ்திரீலோலருமான ஜார்ஜை மணக்க, அழகும் புத்தி கூர்மையும் நல்ல படிப்பும் வாய்ந்த இளங்கட்டழகிக்கு எப்படி மனம் வரும்? இவ்வினை மணந்தால் தன் கதி என்னவாகுமென்பதை நினைந்து நினைந்து நெஞ்சம் கலங்கினான். ஆனால் பெற்றோர் முடிவை மறுக்க 17-ம் நூற்றாண்டில் ஜெர்மன் பெண்களுக்கு உரிமை யேது? எல்லாம் விதிவிட்ட வழி நடக்கட்டும் என்று அவன் விட்டு விட்டான்.

விவாகமும் நடந்தேறியது. விவாகத்தின் பிறகு ஜார்ஜ் வீட்டில் தங்குவதே இல்லை. வேறு மங்கையர் கூட்டுறவு இருக்கையில் அவனுக்கு மனைவியைப்பற்றி கவலை எதற்கு? அவன் தன்னை தீராப் பொறியாகவே மணந்திருக்கிறான். ஆதலால்தான் தன்னை அவன் அலகழியஞ் செய்கிறான் என்று கருதி சோபியா வருந்தினாள். இப்படி இருப்பினும் ஜார்ஜினிடமாக அவளுக்கு ஒரு மகனும் மகளும் பிறந்தனர். பின் ஜார்ஜ் அவளைக் கண்ணெடுத்தும் பார்ப்பதில்லை.

கோணிக்ஸ் மார்க் பிரபுவான பிலிப் கிறிஸ்டாபரைச் சந்தியாம விருந்தால் சோபியாவின் வாழ்க்கையே, வேறுவிதமாக முடிந்திருக்கும். ஆனால் விதி யாரைவிட்டது?


பிலிப் பிராண்டன்பர்க் பிரபுக்களது வம்சத்தைச் சேர்ந்தவர். இவ்வம்சத்தினர் ஸ்வீடன் தேசத்தில் வசித்து பெரும் வீரர்களாய் திகழ்ந்தனர். பிலிப் பிழைப்புக்காக ஹனோவர் வந்தார். ஹனோவர் அரசர் இவரை பட்டாளத்துக்கு கர்னலாக நியமித்தார். பிலிப் மிக்க அழகும் துணிவும் வீரமும் வாய்ந்தவர். காதலற்ற வாழ்க்கையால் வாடி மெலிந்த 'சோபியா, அந்த கட்டழகினை சந்திக்க கோர்ந்தது. அழகிற் சிறந்த இருவர் கண்களும் ஒன்றோடொன்று சந்தித்து உறவாடின. இருவர் மனமும் ஒன்றுபட்டன, பிலிப் சோபியாவை முத்தமிட்டுத் தன் அடங்கா காதலை தெரிவித்தார். பாவம், சோபியா, 'எனது கணவன், தந்தை, மாமனார் முதலியவர்கள் களவிற்பம் அனுபவிக்க, டான்மட்டும் ஏன் அதனை அனுபவிக்கக்கூடாது? இன்பம் அனுபவிப்பதில் கூட பெண்களுக்கொரு விதி; ஆண்களுக்கு ஒரு விதி ஏன் இருக்க வேண்டும்?' என்று நினைத்தான். களவிற்பம் அனுபவித்ததும் பிலிப்பிற்கு அடிமையாகி பதிதையானான். சிறிது காலம் பிலிப்பும் சோபியாவும் இந்திரன் இந்திராணிக்கு ஒப்பாக இன்பம் அனுபவித்தனர். பிலிப் வரமுடியாத சமயா சமயங்களில் சோபியா அவருக்கு காதல்களின் தொழுகும்படியான கடிதங்களைழுதி தன் ஆவலைத் தீர்த்து கொள்வான்.

சோபியா தனது கணவர் ஜார்ஜ் பர்லினுக்கு சென்றிருந்தபோது பிலிப்புடன் பிரான்சுக்கு ஒடிப்போய் இன்பமாய் வாழ வேண்டிய ஏற்பாடுகளை செய்து முடித்தான். இவளது சாரட்டு இதற்கு தயாராகியது. ஆனால் பிளாடின் மோட்டி, இவளுக்கு சனியனாக வந்து சேர்ந்தான்.

அவள் தன் ஒற்றர்கள் மூலம் சோபியா, பிலிப்பிற்கு எழுதிய கடிதங்களைப் பெற்று ஹனோவர் அரசனிடம் பிலிப்பைக் கைதுசெய்ய உத்தரவு பெற்றாள். சீமாட்டி, பிலிப் வரவேண்டிய வழியில் நான்கு போர் வீரர்களை நிறுத்தி இருந்தாள். பிலிப் அஞ்சாத வீரரல்லவா? இவர்களை லக்ஷியம் செய்யாமல் தன் காதலி குறித்த இடத்தை யடைய முயன்றார். அப்போது ஏற்பட்ட சண்டையில் அவர் எதிரிகளில் சிலரைக் காயப்படுத்தினார். ஆனால் முண்டனுக்கு இரண்டாள் போதுமன்றோ? நான்கு வீரர்களும் பிலிப்பின்மீது பாய்ந்து அவரை வெட்டி எமலோகத்துக்கு டிக்கட் கொடுத்தனுப்பினார்கள். பிலிப்பின் சுவம் மறுநாள் தகனம் செய்யப்பட்டது. இது 1694-ம் ஆண்டில் நடந்த நிகழ்ச்சியாகும். ஹனோவரிலிருந்து 7 மைல் தூரத்திலுள்ள ஆஸ்டன் கோட்டையில் 'சோபியாவை, அவளது கணவர் 1694-ம் வருஷம் சிறை வைத்தார். அவள் தப்பி ஓடாதபடி காவலர்கள் நியமிக்க பட்டார்கள். காவலாளிகளை தவிர வேறு எவரையும் காண, அவளுக்கு அனுமதியளிக்கப்படவில்லை. பல வருஷங்கள் ஒன்றன் பின் ஒன்றாய் ஓடிமறைந்தன. தனது கணவனுக்கு இங்கிலாந்து அரசர் பதவியளிக்கப்பட்டு தனது குமாரனுடன் இங்கிலாந்துக்கு அதனை ஏற்கச் செல்வதாக வதந்தி உலாவியது. முதலாவது ஜார்ஜ்-க்கு மகுடாபிஷேகம் ஆகி விட்டதாயும் கேள்விப்பட்டாள். தனக்கு இனியாவது விடுதலை நிச்சயம் கிடைக்குமென்று கருதினாள். சிலர், சோபியா, இதுவரை அனுபவித்த தண்டனை போதுமென்றும் அவளைத் திரும்ப மனைவியாக அங்கீகரிக்க வேண்டுமென்றும் ஜார்ஜிடம் விண்ணப்பித்து கொண்டார்கள். ஆனால், ஜார்ஜ் புனராலோசனை செய்ய மறுத்து விட்டார். அவர் 2 ஜெர்மன் வைப்பாட்டிகளுடன் இங்கிலாந்தில் காலத்தைக் கழித்தார்.

சிறை வாசத்தால் வாடி வதங்கிய சோபியா அழகு குன்றினாள். தனது இன்னல்கள் தீர யமனை அனுப்பி உதவி செய்ய கூடாதா என்று கடவுளை வேண்டினாள். உயிருடன் அவள் 32 வருஷம் சிறையிலிருந்ததே போதுமென கருதி அந்த கருணா நிதியான கடவுளுந் கருதினார் போலும். 1726-ம் வருஷம் இச் சித்திரவதையி லிருந்து யமதர்மராஜன் சோபியாவை விடுதலை செய்தான். ஆணுக்கொரு நீதி, பெண்ணுக்கொரு நீதி என்ற மிக பிற்போக்கான உணர்ச்சி ஆங்கில நாட்டிலும் இருந்திருக்கிறது.





ஆண் மக்களுக்கு நீல நிறத்திலும், பெண்மணிகளுக்குச் செந்நிறத்திலும் ஆசையதிகமாம்.

சிவப்பும், நீலமும் கலந்த நிறம் ஆண்களுக்கோ, பெண்களுக்கோ பிடிப்பதே யில்லையாம்.

கிரேட் பிரிட்டனில் 25,11,117 டெலிபோன்களும், ஜெர்மனியில் 32,69,902 டெலிபோன்களும் இருக்கின்றனவாம்.

அமெரிக்காவில் உலகிலுள்ள டெலிபோன்களில் பாதி அதாவது 1,74,23,871 டெலிபோன்கள் இருக்கின்றனவாம்.

இந்தியாவில் 1925-ம் ஆண்டில் 60 இன்ஷியூரன்ஸ் கம்பெனிகளே இருந்தனவாம். அதற்குப் பின் இந்த பத்து ஆண்டுகளுக்குள் 150 கம்பெனிகள் ஏற்பட்டு விட்டனவாம்.

உலக முழுவதிலும் 3,50,28,682 டெலிபோன்கள் இருப்பதாக அமெரிக்க டெலிபோன்கம்பெனி புள்ளி விவரம் ஒன்றில் வெளியாகியிருக்கிறது.

பதின்மூன்று கோடியே ஏழு லட்சம் ஜனங்கள் வாழும் அமெரிக்காவில் ஏறக்குறைய 9 கோடி பேர் ரேடியோ சங்கீதம் கேட்கின்றனர்.

ருஷிய மக்கள்-ஸார் சக்கரவர்த்தி காலத்தில் எவ்வளவு சோப் உபயோகித்தார்களோ அதைப் போல மும்மடங்கு சோப்பை இப்போது உபயோகிக்கிறார்கள்.

சமீபத்தில் ஜெர்மனிக்கு விஜயஞ் செய்த இத்தாலி சர்வாதிகாரி முஸோலினியை வரவேற்பதற்கு 5 லட்சம் பவுன் செலவாயிற்று என்றும் அவர் போகும் வழியெங்கும் ஆபுதபாணிகளாக வீரர்களை நிறுத்தி வைப்பதற்கு மட்டும் 1½ லட்சம் பவுன் செலவாயிற்று என்றும் கூறப்படுகிறது.

நியூயார்க்கில் வாலிபர்களோ மக்கைகளோ தூர தேசத்திலுள்ள தங்கள் காதலிகளுக்கோ அல்லது, காதலர்களுக்கோ தங்களுடைய அடங்காக் காதலைத் தெரிவிக்க வேண்டி, தந்தி மூலமாக முத்தமளிப்பதாகத் தெரிவிப்பார்களாம். அவர்கள் அளிப்பதாகக் கூறிய முத்தங்களைத் தந்தியை யெடுத்துச் செல்லும் தந்திச் சேவகனே உரியவர்களுக்கு முத்தமளிப்பானாம். ஐரோப்பாவில் நடைபெறும் நவநாகரீகக் கூத்துக்கு இந்த ஒரு சிறு உதாரணமே போதுமல்லவா !

நச்சுக் கிரகம் வநோகும்

டாக்டர்:—“நீ சைவ உணவைக் கண்டிப்பாய்க் கடைப்பிடிக்க வேண்டுமென்று நான் உனக்குப் புத்திமதி சொல்லி யிருக்கிறேன். ஆனால், நீ ஆட்டுமாயிசம் சாப்பிட்டதாகச் சொல்லுகிறாய்?”

நோயாளி.—ஆனால், நீங்கள் பாருங்கள் டாக்டர்? ஆடுகள் வெறும் புல்லைத்தான் தின்னின்றன.

தகப்பனார்:—வண்டா பயலே, குழந்தை அழரான்.

பையன்:—நீ வாங்கிக் கொடுத்த ஜிலேபியே அவனுக்குத் தின்க தெரிலே. அதே நான் தின்னு காண்பிச்சேன் அப்பா!

சாரண உபாத்தியாயர்:—(சாரண சிறுவர்களைப் பார்த்து) பிள்ளைகான்! நீங்கள் உமது சொந்த சகோதரி, நாய் தந்தையர்களிடம் எப்படி நடந்து வருகின்றீர்களோ அது போல பிறரிடமும் நடக்க வேண்டும்.



ஒரு சாரணன்:—சார்! நான் எப்பொழுதும் வீட்டிலுள்ளவர்களை அதட்டுவேனே, சார்!

நாடக கொட்டகை சொந்தக்காரர்:—நேற்றைய தினம் ஆட்டத்திற்கு வந்த இருபது, முப்பது பேர்வழிகளும் திரும்பிச்செல்ல நேர்ந்தது.

அவர் சினேகிதரில் ஒருவர்:—என்ன! இடமில்லையென்று சீட்டுக் கொடுக்க வில்லையா?

நாடகக் கொட்டகை சொந்தக்காரர்:—நல்ல வெட்கக்கேடு. வந்திருந்தவர்களே அவ்வளவுதான். அவர்களுக்காக ஆட்டம் நடத்த இஷ்டமில்லை. உங்களை துட்டைக் கொடுத்து திருப்பிவிட்டோம்.

உபாத்தியாயர்:—கோபாலா! நம் கிளாசில் எத்தனை 'பாய்ஸ்' இருக்கிறார்கள்.

கோபால்:—ஸார்! இருபது 'பாய்ஸ்' இருக்கிறார்கள்.

உபாத்தியாயர்:—அடே! மூன்று பெண்கள் இருப்பது தெரியவில்லையா?

கோபால்:—கமலாபாய், ரெத்னாபாய், ரமாமணிபாய் மூன்றுபேரும் 'பாய்ஸ்' தானே ஸார்!

டிக்கெட் பரிசோதகர்:—என்ன பாட்டி, தெற்கே மாயவரத்திற்கு டிக்கெட் வாங்கிக்கொண்டு வடக்கே பட்டினம் போகும் ரயிலில் ஏறி விட்டார்களே.

பாட்டி:—அப்பா, என் கண்ணே! தயவுசெய்து டிரைவரிடம் சொல்லி ரயிலைத் திருப்பி ஓட்டச்சொல்லு.



விருந்தாளி:—ஹாலில் இருக்கும் கழகாரம் பார்ப்பதற்கு விசித் திரமாய் இருக்கிறது.

விருந்தளிப்பவன்:—ஆமாம்; அதை நாங்கள் 'விருந்தாளி' என்று அழைக்கிறோம்.

விருந்தாளி:—ஏன்?

விருந்தளிப்பவன்:—அது போகவே மாட்டேன்கிறது.

மனைவி:—'நாதா! நீங்கள் என்னைக் கலியாணம் கொண்டிருக்காவிடில் எக் நிலையிலிருப்பீர்?'

புருஷன்:—'இது தெரியாதா! வேறொருவனைக் கலியாணம் செய்து கொண்டிருப்பேன்?'

இலக்கண உபாத்தியாயர்:—மொழிக்கு முதலில் வரும் எழுத்துக்கள் யாவன?

கோபாலன்:—பன்னிரெண்டாயிரும், க, ச, த, ந, ப, ம, வ, ய, ஞ, ங, என்னும் இருபத்திரெண் டெழுத்துக்களும் முதலில் வரும் சார்.

பிரகல்பதி:—இல்லங்க சார்! மொழிக்கு முதலில் "மொ" வரும் சார்.

ராமு (தன் தகப்பனாரைப் பார்த்து):—அப்பா! எனக்கு ஏரோப்
னேன் வாங்கித் தரேன்னியே. எப்போ அப்பா வாங்கித் தரே?

தகப்பனர்:—ஏண்டா ராமு! டாக்டர் ரங்காச்சாரியார் வெச்சிண்டு
இருந்தாரே அந்தமாதிரி நெஜ ஏரோப்னேனா? இல்லாப்போனா நவராத்
திரி கொலுவன்னிக்கு கோபாலய்ய ராத்திலே பாத்தியே அந்தமாதிரி
வெளையாட்டு ஏரோப்னேனா?

ராமு:—ஏம்ப்பா! நேத்திக்கு நீ எதிராத்து வேம்புகிட்டே “நானே
லிருந்து எனக்குத் தினமும் ‘மெயிலே உன் வேலைக்காரனிடம் கொடுத்த
தனுப்பு; அதுக்குக் கொடுக்க வேண்டிய சில்லரையே அடுத்த மாதம்
மொதல்தேதி தரேன்”னியே. அது ஸ்டேஷனிலே இருக்கே அந்தமாதிரி
நெஜ ரெயில் வண்டியா? இல்லாப்போனா அன்னிக்கு எக்ஸ்பிரெஸ்சில் பாத்
தோமே அந்தமாதிரி வெளையாட்டு ரெயிலா?

தாய்:—மகனே! ஏன் இவ்வளவு கூச்சல் போட்டழுகிறாய்? உனக்கு
என்ன நேர்ந்தது?

மகன்:—அம்மா! எ—எ—ன்—ன்—வாத்—தி—யார்—ர்—அம்மா—
ஆங்—ஆங்—(தேம்பித் தேம்பி யழுதுகொண்டு) ஒரு—ஒரு—ஒரு—மாத
மாக அதிக வியாதியா யிருந்தார். அப்பால் எனக்கு பேச நா எழுவில்
லையே. (என்று அதிகமாக தேம்பி யழுதான்.)

தாய்:—ஏன் சாமி! உன் வாத்தியார் காலகதி அடைந்து விட்டாரா!
ஆஹா! வெகு நல்ல மனிதராயிற்றே!

மகன்:—இல்லை அம்மா இல்லை. சவுக்கிய மடைந்து இன்று காலையில்
பள்ளிக் கூடத்துக்கு வந்து விட்டாரே—என்று சொல்லி மறுபடியும் அழு
தான்.

வக்கீல்:—(வைக்கோல்காரனை) அடே ரூபாய்க்கு எத்தனை புரியடா.

வைக்கோற் காரன்:—ரூபாய்க்கு 62 புரிங்க. நல்ல வைக்கலுங்க
வேண்டும்நா இரண்டுபுரி மாதிரிக்கு கொண்டு வரேங்க.

வக்கீல்:—அடேய்! என்னை நீ மாடுன்னா நினைச்சுண்டே.

குறும்பன்:—ஏண்டா இடும்பா? ஸ்திரீகளுக்கு ஏன் பொம்மனாட்டி
என்று பெயர் வந்தது?

இடும்பன்:—இது தெரியாதா! அவர்கள் வருஷா வருஷம் புரட்டாசி
மாசம் நவராத்திரி கொலுவின் பொழுது பொம்மையை நாட்டுவதால்
(வைப்பதால்) தான் அவர்களுக்கு பொம்மைநாட்டி (பொம்மநாட்டி)
என்று பெயர் வந்தது.

ஆசிரியர் குறிப்புகள்

கல்வி முறையில் ம.றுதல் தேவை

சென்ற நூற்றைம்பது ஆண்டுகளுக்கு மேலாகப் பிரிட்டிஷ் ஆட்சி நடந்து வந்தும் நம் நாட்டில் எழுதப் படிக்கத் தெரிந்தவர்களின் தொகை மிகக் குறைவாகவே இருக்கிறது. நூற்றுக்கு ஏழு அல்லது எட்டு பேருக்குத் தான் சாதாரணமாக எழுத்து வாசனை உண்டு. ஆனால் உண்மையில் நல்ல நாகரிகமும் முன்னேற்றமும் அடைந்துள்ள ஒவ்வொரு தேசத்திலும் குறைந்தது 80 சதவிகிதம் பேருக்காவது எழுதப் படிக்கத் தெரிந்திருக்க வேண்டும். மக்களில் பெரும்பாலோருக்கு எழுத்து வாசனை கூட இல்லை யென்றால் அந்த தேசம் இதர துறைகளில் முன்னேறாவ தெப்படி? அதிலும் இந்தியர்களாகிய நாம் சுதந்தரக் கோட்டையை நாடி வெகு வேகமாகச் சென்று கொண்டிருக்கிறோம். அக் கோட்டையில் துழையும் போதேனும் நம்மில் பலரும் கற்றிருந்தால் தானே அக் கோட்டையைச் சரிவரப் பிடித்து அதை ஒழுங்காக நிர்வகிக்க முடியும். ஆகவே புதிய அரசியல் முறைப்படி ஏற்பட்டுள்ள மாகாண சுய ஆட்சியில், அதிலும் காங்கிரஸ் மந்திரிகள் ஏழு மாகாணங்களில் அதிகாரம் பெற்றிருக்கையில் முதலில் கவனிக்க வேண்டிய விஷயம் இந்தக் கல்வி வாசனையைப் பெருக்கும் விஷயமே யாகும். மேலும் கல்வியைப் பரப்புவதாகச் சொல்லிக் கொண்டு இப்போதைய கல்வி முறையையே பின் பற்றுவதிலும் பயனில்லை. இன்றைய கல்வி முறையானது பிரிட்டிஷ் சர்க்காருக்குக் குமாஸ்தாக்களை உண்டாக்குவதற்காக ஏற்பட்டிருக்கிற தென்பது உண்மையே யாயினும், இம் முறையானது நமது தேசத்தின் நிலைமைக்கேற்ற தேசியக் கல்வித் திட்டமாகாது. இப்போதைய கல்வி முறையால் படித்தும் வேலையில்லாதார் திண்டாட்டம் அதிகரிக்கின்றது. மக்களுக்கு வேறு கைத்தொழில்கள் ஒன்றும் தெரிவதில்லை. அன்றியும் படித்தவர், படிக்காதவர் என்னும் ஒரு தூதன ஜாதியை உற்பத்தி செய்து விடுகின்றது. ஆதலின் காங்கிரஸ் சர்க்கார் இப்போது தற்கால கல்வி முறையை மாற்றித் தேசிய முறையில் அதை அமைத்து அம் முறையின் மூலம் எழுதப் படிக்கத் தெரிந்தவர் தொகை அதிகமாகும்படி செய்ய வேண்டும். அறியாமையைப் போக்கி அறிவுச் சுடர் பாமர மக்களிடையே பிரகாசிக்கும்படி செய்தால் தான் நாம் அரசியலிலும் மற்றத் துறைகளிலும் விரைவில் முன்னேற்ற மடைதல் சாத்தியமாகும்.

வார்தா கல்வி திட்டப் பரிசீலனை

கல்வி அறிவை நாட்டில் பரவச் செய்து மக்களிடையே வாழ்க்கைக்கு அவசியமான அறிவைப் பரப்ப வேண்டு மென்பதற்காக மகாத்மா காந்தியடிகள் சரியான திட்டம் போட்டு வருகின்றார். சமீபத்தில் அவர் வார்தாவில் ஒரு மகாநாட்டைக் கூட்டினார். எல்லா காங்கிரஸ் மாகாணங்களிலுமுள்ள கல்வி இலாகாமந்திரிகளும் மற்றும் பல கல்வி ஸ்தாபனங்களைச் சேர்ந்த அறிஞர்களும் கூடி ஆலோசித்தார்கள். கடைசியாக அவர்களை வரும் சேர்ந்து ஒரு முடிவுக்கு வந்தனர். அதாவது ஆரம்பக் கல்வியை இலவசமாகவும் கட்டாயமாகவும் முதல் ஏழு வருஷங்களுக்கு நாட்டு மக்க

எனவருக்கும் கொடுப்ப தென்றும், கல்வி முழுதும் தாய் பாஷையிலேயே போதிப்ப தென்றும், சாதாரண எண், எழுத்து இவற்றுடன் ஆங்காங்கு முக்கியமாகவுள்ள கைத்தொழில்களையும் போதிப்ப தென்றும், மாணவர்கள் செய்யும் சாமான்களை வற்று அதன் மூலம் கிடைக்கும் பணத்தைக் கொண்டே இந்த ஆரம்பக் கல்விக்கான செலவை சரிக் கட்டிக் கொள்வ தென்றும் தீர்மானித்தார்கள். அதற்கான திட்டங்களை வகுக்கவும் ஒரு கமிட்டியை நியமித்திருக்கிறார்கள். இந்த வார்தா திட்டத்தைப் பற்றித் தான் இப்போது கல்வி உலகில் எங்கும் பேச்சாக இருக்கிறது. மகாத்மாவும் மற்ற அறிஞர்களும் சேர்ந்து இத் திட்டத்தை வகுத்திருப்பதால் இது தேசத்திற்கு நன்மையைச் செய்யக் கூடியதாகவே இருக்கும் என்பதில் சந்தேகமில்லை. ஆனால் பலரும் அதைப்பற்றிப் பரிசீலனை செய்து தங்கள் அபிப்பிராயங்களைத் தெரிவிப்பது வரவேற்கத் தக்கதே. சில கல்விமான்கள் தங்கள் கருத்துக்களைத் தெரிவித்தும் வருகிறார்கள். ஆரம்பக் கல்வியை ஏழு வருஷ காலத்துக்கு இலவசமாகவும் கட்டாயமாகவும் தாய் பாஷையிலேயே அளிக்க வேண்டும் என்பதையும், கைத்தொழில்களையும் கற்பிக்க வேண்டு மென்பதையும் எவரும் ஆக்ஷேபிக்க வில்லை. தேசிய முறையில் பாடங்களை அமைத்து கட்டாயமாக ஆரம்பக் கல்வியைப் போதிக்க வேண்டியது அவசியம். கைத்தொழில்களும் கற்பிக்கப் படவேண்டியதுதான். ஆனால் ஆரம்பக் கல்வி தன் செலவைத்தானே சரிக் கட்டிக் கொள்ளும்படி மாணவர்களிடமிருந்து வேலை வாங்க வேண்டும் என்னும் கொள்கையைத் தான் பலரும் ஆதரிக்கவில்லை. இதனால் கல்வியே ஒரு வியாபார முறையாகப் போய்விடுமே என்பதுதான் அவர்களுடைய கவலை. ஆரம்பக் கல்வியின் செலவை அரசாங்கமே ஏற்றுக் கொள்ளவேண்டும். ஆனால் இப்போதைய காங்கிரஸ் சர்க்காரோ, மதுவை விலக்கியும் வரிகளைக் குறைத்தும் வருவாயைக் குறைத்துக் கொள்வதால் கல்விக்காக அதிகம் செலவிட முடியாது என்பதும் சிந்திக்கத்தக்க விஷயமே. ஆகவே வருமானத்தை அவர்கள் செல்வர்களுக்கு அதிக வரி விதித்தல், நிர்வாகச் செலவைக் குறைத்தல் முதலியவற்றால் சரிப்படுத்திக் கொண்டேனும் ஆரம்பக் கல்வியை இலவசமாகவே கல்ல முறையில் அளித்தல் சர்க்காரின் கடமையாகும்.



சென்னை நகரசபையிலும் ஊழல்

சென்னை நகரசபையைப் பற்றிச் சில நாட்களாகப் பத்திரிகைகளில் அடிபட்டு வருவதை வாசகர்கள் அறிந்திருப்பார்கள். சமீபத்தில் அச்சபை கல்வி யதிகாரி யொருவரை நியமிக்கும் விஷயத்தில் நடந்து கொண்ட விதத்தால் சென்னை இன்னும் அதிகமாகப் பிரபலப்படுத்திக் கொண்டது. காங்கிரஸ்காரர்கள் பெரும்பான்மையாக இருக்கும் இந் நகரசபையிலும் லஞ்சப்பேய் தாண்டவமாடி வருகிற தென்பதைக் கேட்க வாசகர்கள் ஆச்சரியப்படாமலிருக்க முடியாது. காங்கிரஸ்காரர்கள் என்று கருதப்படுபவர்களில் ஒரு சிலரே நகரசபையில் நடைபெறும் ஊழல்களுக்கும் மூலகாரணர்களாய் இருக்கிறார்கள் என்பதை அறியும்போது நாம் வருந்தமாவிருக்க முடியவில்லை. கல்வி யதிகாரியைத் தேர்ந்தெடுக்கும் விஷயத்தில் காங்கிரஸ் கட்சியிலுள்ள ஒரு சிலர் நேர்மையாக நடந்து கொள்ளாததுடன், காங்கிரஸ் கொள்கைக்கே முரண்பாடாகவும் செயலாற்றியது கண்

டிக்கத் தக்கதாகும். இவ்வித ஊழல்களை யெல்லாம் கண்டு சகியாமலே நகரசபையில் டிப்டி மேயராக விருந்துவந்த ஸ்ரீ. எம். பக்தவத்சல முதலியார் தமது பதவியை உடனே ராஜினாமா செய்து விட்டார். இவ் ஊழல்களுக்கெல்லாம் காரணகர்த்தாக்களாய் இருப்பவர்கள் நாலேந்து நபர்களே எனத் தெரிகிறது. தங்கனது சுயநலங் காரணமாக, தேச மகாசபையாகிய காங்கிரஸுக்குக் களங்கத்தை யுண்டு பண்ணிய அந் நபர்கள்மீது உடனே ஒழுங்கு நடவடிக்கை யெடுத்துக் கொள்ளவேண்டிய தவசியம். இவ் வகையில், தமிழ்நாடு காங்கிரஸ்கமிட்டித்தலைவர் ஸ்ரீ முத்தரங்க முதலியார் ஒரு விசாரணைக்கமிட்டி யேற்படுத்தி விசாரணை செய்து அதில் குற்றவாளிகளை என்னக் கருதப்பட்டவர்கள்மீது நடவடிக்கை யெடுத்துக் கொள்ள முன் வந்திருப்பது பாராட்டத் தக்கதாகும். மேற்படி ஊழலைப் பத்திரிகைகளிலும், கூட்டங்களிலும், வெளிப்படுத்தி வருவதும், தமிழ்நாடு காங்கிரஸ்கமிட்டி நடவடிக்கை யெடுத்துக் கொள்ளுவதும் அவசரப்பட்டுச் செய்வதாகவும், அவ்விதஞ் செய்து பகிரங்கப் படுத்தாது இரகசியமாகவே வைத்துவர வேண்டுமென்றும் ஒரு சிலர் கூறி வந்தது விந்தையாக இருக்கிறது. அவ் வபிப்பிராயத்தை ஆதரிக்கும் முறையில் சென்னை ஜில்லா காங்கிரஸ்கமிட்டி தீர்மானஞ் செய்திருப்பதும் நமக்கு ஆச்சரியத்தைத் தருகிறது. நகரசபையில் சில காங்கிரஸ்காரர்கள் செய்து வரும் ஊழலை என் வெளிப்படுத்தி கண்டிக்கக் கூடாது என்று நமக்குத் தெரியவில்லை.

ஸ்தல ஸ்தாபனங்களைக் கைப்பற்றியதன் நோக்கம்

காங்கிரஸ்காரர்கள் எதற்காக முனிசிபாலிட்டிகளையும், ஜில்லா போர்டு முதலியவைகளையும் கைப்பற்றினார்கள்? மாகாண சட்டசபை, இந்தியா சட்டசபைகளில் சர்க்காரின் தவறான கொள்கைகளை எடுத்துப் போராடுவதற்காக அங்கம் வகித்து வருகிறார்களே; அதுபோல இந்த ஸ்தாபனங்களிலும் செய்யவா? அல்லவே அல்ல. முனிசிபாலிட்டிகளும், ஜில்லா போர்டுகளும் பொதுஜனங்களுக்கு நன்மை செய்வதற்காக ஜனநாயக முறையில் ஏற்பட்ட ஸ்தாபனங்களாகும். அவைகளில் சுயநலமிகள் பலர் புகுந்துகொண்டு, கண்டிராக்டு ராஜ்யத்தை நடத்தி லஞ்சம் முதலியன வாங்கி ஊழல்களைச் செய்து பாழ்படுத்தி விட்டனர். இதனால், பொதுமக்களுக்கு நன்மை யேற்படுவதற்குப் பதிலாக தீமையே அதிகமாக உண்டாயிற்று. ஆகவே, அந்நிலைமையை நீக்கிப் பொதுமக்களுக்கு நன்மை செய்யவே, காங்கிரஸ் மகாசபை, காங்கிரஸ்காரர்களை முனிசிபாலிட்டி, ஜில்லா போர்டுகளிலும் ஈடுபடச் செய்தது. அவ்வித மிருக்க, பொதுநலசேவையென அனுப்பப்பட்ட காங்கிரஸ்காரர்களில் சிலர் சுயநல மேலிட்டால் லஞ்சம் வாங்குதல் முதலிய ஊழல்களைச் செய்து காங்கிரஸ் மகாசபைக்கு அபகீர்த்தியை யுண்டு பண்ணுவார்களானால், அவர்கள் செயலைக் கண்டிக்காமலோ, தக்கபடி செய்யப்படும் விசாரணையில் குற்றவாளிகளாக்க கருதப்படுபவர்கள் மீது ஒழுங்கு நடவடிக்கை யெடுத்துக் கொள்ளாமலோ எப்படி இருக்க முடியும்? இதற்கு முன் ஸ்தலஸ்தாபனங்களிலும் சட்டசபைகளிலும் இருந்து வந்தவர்கள் பலவிதமான ஊழல்களைச் செய்து வந்தார்கள் என்ற காரணத்திற்காக அவர்களைப் பொது மக்களும் நாமும் துற்றி வந்தோம்? வெறுத்தோம்? அதே காரியங்களை காங்கிரஸ்காரர்கள்

செய்தால் மட்டும் பொது மக்கள் எப்படி விரும்புவார்கள்? காம்தான் எப்படி அதுமதிக்க முடியும்? பிறகட்சியார் செய்தால் மட்டும் குற்றம்? காங்கிரஸ்காரர் செய்தால் குற்றமில்லையா? குற்றஞ் செய்தவர்கள் யாராயிருப்பினும், அவர்களைக் கண்டிப்பதுதான் முறை? அவர்கள் மீது தக்க நடவடிக்கை யெடுத்து, மேலும் அவ்வித குற்றங்களை அவர்கள் செய்யாதவாறு தடுப்பதுதான் நியாயமாகும். இவ்விதஞ் செய்வது மற்றவர்களும் தவறான காரியங்களைச் செய்யாது தடுப்பதற்கு ஒரு மார்க்கமாகும். ஆகவே தமிழ்நாடு காங்கிரஸ் கமிட்டியார் சென்னை நகரசபை ஊழல்களைப் பாரபட்சமற்ற முறையில் விசாரணை செய்து, அதற்குக் காரணஸ்தர்களாயிருந்தவர்கள்மீது தயவு தாட்சண்யமின்றி ஒழுங்கு நடவடிக்கை யெடுத்து பொதுநல வாழ்க்கையில் பரிசுத்தத்தை நிலைநாட்ட முன்வந்ததைப் போற்றுகிறோம்.



இன்ஷியூரன்ஸ் முறையுள் ஏழைகளும்

மரணப்பண்டு என்று சாதாரண மக்களால் சொல்லப்படும் இன்ஷியூரன்ஸ் முறையால் மக்களுக்கு நல்ல பலன் உண்டு. ஒரு யானை இருந்தாலும் ஆயிரம் பொன்; இறந்தாலும் ஆயிரம் பொன் என்பதுபோலத் தமது ஜீவியத்தை இன்ஷியூர் செய்தவர்கள் இருந்தாலும், இறந்தாலும் இன்ஷியூர் தொகையைப் பெறுவார்கள். ஒருவரது மரணத்தால் அக்குடும்பத்துக்கு ஏற்படும் துக்கத்தையும் பொருளாதாரக் கஷ்டத்தையும் நிவர்த்தி செய்யக் கூடியது இந்த இன்ஷியூரன்ஸ் திட்டமே. இம்முறையானது பணக்காரர்களைவிட ஏழைகளுக்குத்தான் மிக அவசியமானது. ஆனால் இப்போது உள்ள இன்ஷியூரன்ஸ் முறைகளையும், இதர நிர்ப்பந்தங்களையும், விதிகளையும் பார்க்கும்போது சாதாரணமாக ஏழைகள் இந்த திட்டத்தால் தக்க பலன் அனுபவிக்க முடியாமல் இருக்கின்றனர். இதனால் தேசத்தில் உள்ள பெரும்பான்மையோரான பாமர மக்கள் இந்த வசதியைப் பயன்படுத்திக் கொள்ள இன்னமும் துணிந்து முன்வரவில்லை. ஆகவே இன்ஷியூரன்ஸ் இயக்கம் அபிவிருத்தியடைய வேண்டுமென்றும், அதனால் மக்கள் நன்மை பெற வேண்டுமென்றும் விரும்புவோர் அனைவரும் எளிய முறைகளையும் சொசைகியமான விதிகளையும் ஏற்படுத்துவதுடன் அவற்றைத் தாய்ப் பிழை பிரசாரங்கள் மூலம் பிரசாரம் செய்யவேண்டும். இவ்விஷயத்தில் இந்தியா சட்டசபை மெம்பர் ஸ்ரீ. சத்தியமூர்த்தி கூறியுள்ள யோசனையை இன்ஷியூரன்ஸ் கம்பெனிகள் கவனித்தல் நலம். இந்தியா சட்டசபையில் நிறைவேறியுள்ள இன்ஷியூரன்ஸ் மசோதாவைப்பற்றி அவர் சமீபத்தில் சென்னையில் ஒரியண்டல் இன்ஷியூரன்ஸ் கம்பெனி கட்டடத்தில் பேசியபோது தெரிவித்த அபிப்பிராயம் வரவேற்கத் தக்கது. இக் கம்பெனிகாரர்கள் பலரும் கூடி யோசித்து ஏழைகளிடமிருந்து மாதம் ஒரு ரூபாய் வீதம் வாங்க அவர்களுக்கு 500 ரூபாயைப் பாலிசியாகக் கொடுக்கத்தக்க சலபமான முறையைக் கண்டு பிடிக்கவேண்டும். மேலும் தாங்கள் செலுத்தும் பணம் எவ்வகையிலும் விரயமாகாமல் தங்களுக்குக் கிடைக்கும் என்னும் நம்பிக்கை அவர்களுக்கு ஏற்படும்படியான விதிகளை நிர்ணயிக்கவேண்டும். இன்ஷியூரன்ஸ் சட்டத்தை எல்லா பிழைகளிலும் மொழி பெயர்த்து வெளியிட்டு மகாஜனங்களுக்கு இலவசமாக விநியோகிக்க வேண்டும். பாலிசி எக்காரணத்தைக் கொண்டும் பறிமுதல் ஆகக்கூடாது. 'சர்ரெண்ட்

டர் வால்யூ' என்று சொல்லப்படும் தொகை மிகக் குறைவாக இருக்கக் கூடாது. மாணத்துக்குப் பின் வீண் சிக்கல்களைக் கிளப்பாமல் எளிதில் பணத்தைக் கொடுக்கவேண்டும். இத்தகைய முறைகள் ஏற்பட்டால் தான் ஏழைகள் இன்ஷியூரன்ஸ் இயக்கத்தால் நன்மையடைய முடியும்; அந்த இயக்கமும் நாட்டில் வலுக்கும் இன்ஷியூரன்ஸ் கம்பெனிக்காரர்களும், ஏஜெண்டுகளும் ஸ்ரீ சத்தியஸூர்த்தியின் யோசனையை அமுலில் கொண்டுவர முயற்சிப்பார்களென்று நம்புகிறோம். முடிவாக இன்ஷியூரன்ஸ் திட்டத்தையே அரசாங்கம் ஏற்று நடத்தினால் அனைவரும் அதனால் பயன்பெற முடியாதென்பது உலகநிந்த விஷயம்.



சுகாதார இலாகா மந்திரியின் உபதேசம்

நமது சுகாதார இலாகா மந்திரி கனம். ராஜன் எப்போதுமே துணிச்சல் உடையவர். தாம் சரி என்று நினைப்பதை எப்படிப்பட்ட சந்தர்ப்பத்திலும் தைரியமாக எடுத்துக் கூறுவதுடன் அவசியம் நேரும்போது காரியத்திலும் சாதித்து விடுவார். இந்த இருபதாம் நூற்றாண்டில், மேல்நாட்டு நாகரிகம் ஒங்கியிருக்கும் இச்சமயத்தில், சென்னை சர்வகலாசாலை மாணவர்களிடையே அவர் கேழ்வராகுக் கஞ்சியைப்பற்றியும் மோரின் மகிமையைப் பற்றியும் பிரசாரம் செய்யத் துணிகிறாரென்றால் அவரது மனோ உறுதியைப் பாராட்டாமல் இருக்க முடியுமா? பிரதமமந்திரி கனம். ராஜாஜி திசுசரி விடியற் காலையில் துணி தோய்ப்பதை வீண் வேலையென்று கருதும் மாணவர்கள், டாக்டர். ராஜனின் இப்பிரசங்கத்தைக் கண்டதும் அவரை பதினேழாம் நூற்றாண்டுப் பேர்வழி என்றுதான் எண்ணியிருக்க வேண்டும். சுகாதார இலாகாவைத் தமது நிர்வாகத்தில் வைத்துக்கொண்டிருக்கும் அவர் மக்களுக்குச் சுகாதாரத்தைப் போதித்து அவர்கள் வியாதிகளால் அவதிபுராதபடி எச்சரிக்கையுடன் இருக்கும்படி செய்ய வேண்டியது அவருடைய கடமையாகும். ஆதலின் அவர் மாணவர்களிடையே இப்போது சுகஜமாகப் பரவிக்கிடக்கும் பல தீய பழக்கங்களைப் பற்றியும் பிரஸ்தாபித்து அவர்கள் நற்குண நற்சீலர்களாக வாழவேண்டும் என்று உபதேசித்தார். புகையிலை உபயோகிப்பதன் தீமையை அவர் நன்கு விளக்கினார். மாணவர்களும் மற்றவர்களும் புகையிலையாகவும், சுருட்டாகவும், பொடியாகவும் அப்பாஷாணத்தை உட்கொள்கிறார்கள். அதனால் ஏற்படும் தீமைகளை அனைவரும் உணரவேண்டுமது அவசியம். நம் நாட்டு மாணவர்கள் பலவிதத்திலும் மேலாட்டு மாணவர்களைவிடக் கேவலமான நிலைமையில் இருக்கிறார்களென்றும், இதற்குக் காரணம் சுகாதார விஷயத்தில் சரியான கிரத்தை எடுத்துக் கொண்டாததே காரணமென்றும் கனம் மந்திரி கூறுவது கவனிக்கத்தக்கது. தற்காலிக உற்சாகத்தைக் கொடுக்கும் மேலாட்டு ஆகாரவகைகள் பாணங்கள் ஆகியவை நமக்குக் கூடாதென்றும், கேழ்வராகுக் கஞ்சி, மோர் ஆகியவையே உபயோகிக்க வேண்டுமென்றும் கூறுகிறார். இவை சாப்பிடுவது ஏழைகளின் வேலை என்று பலர் தவறாகக் கருதுகின்றனர். நாகரிகம் என்னும் பெயரால் நம் மாணவர்களும் இதரர்களும் பல தூரப்பியாசங்களைப், தகாத முறையில் அனுஷ்டிக்கும் விஷயத்தில் டாக்டர் ராஜன் தக்க எச்சரிக்கை செய்துள்ளார். நம் நாட்டு உணவுகளும், சுகாதார முறைகளும் சத்துள்ளவை என்பதை நாம் அறியவேண்டும்.

கிராமப் பஞ்சாயத்துகளுக்கு உயிர்

பண்டைக்காலத்தில் நமது நாட்டில் கிராமப் பஞ்சாயத்துகள் மிக அதிகாரத்துடனும் செல்வாக்குடனும் விளங்கியதால் தேசத்தின் நிர்வாகம் செலவு அதிகமில்லாமல் அந்தந்த கிராமத்தின் வருமானத்தில் பெரும்பாகம் அங்கே யிருந்ததால் கிராமவாசிகள் சுபீட்சத்துடன் இருந்தனர். கிராமப் பஞ்சாயத்து சபைகளுக்கே சகல அதிகாரங்களும் இருந்தன. அந்தக் காலப் பஞ்சாயத்து முறைகளின் சிறப்பை ஸ்ரீமதி. அன்னிபெசன்ட் அம்மையார் முதலிய பல அறிஞர்களும் பாராட்டி இருக்கிறார்கள். இப்போதும் மிகப் புகழுடன் கூறப்படும் ரஷ்யாவில் சோவியத் ஆட்சி நடைபெறுகிறதல்லவா! ஒவ்வொரு சோவியத்தும் ஒவ்வொரு கிராமப் பஞ்சாயத்து போலத்தான் இருக்கிறது. உண்மையில் சமதர்ம ஆட்சிக்கு அஸ்திவாரம் கிராமப் பஞ்சாயத்துகளுக்கு உயிர் அளிப்பதேயாகும். பிரிட்டிஷ் அரசாங்கம் நிலத்த பிறகு கிராமப் பஞ்சாயத்துகளுக்கு மதிப்பு இல்லாமற் போனதால் அவை சீரழிந்துவிட்டன. கிராமங்கள் வரிப்பணத்தின் மூலம் சர்க்கார் நிர்வாகத்திற்கு வேண்டிய வருமானத்தை அளிக்கின்றனவே யொழிய அவை ஒன்றும் திரும்பப் பெறுவதில்லை. கிராமங்களே தேசத்தின் முதுகெலும்பாக இருந்தும் அவற்றைக் கேட்பார் யாருமில்லை. தேசத்தின் சுபீட்சத்திற்கும் சுகவாழ்வுக்கும் காரணர்களான கிராமவாசிகள் இன்று தாங்க முடியாத வரிப்பளுவாலும், கோரமான வறுமையினாலும் அவஸ்தைப் படுகிறார்கள். கிராமவாசிகள் இவ்வளவு மகத்தான சங்கடத்தில் இருக்கும் போது தேசம் எப்படி முன்னேற்றமடைய முடியும்? சர்க்காரின் நிர்வாகச் செலவு அதிகமாக இருக்கின்றது. சர்க்கார் வருமானத்தில் பெரும்பாகம் நிர்வாகத்துக்கே செலவாகி விடுவதால் தேசோத்தாரண வேலைகள், பொது ஜன வசதிகள் இவைகளுக்காகச் செலவிடப் போதுமான பணம் இருப்பதில்லை. இதனால் ஏதோ அரசாங்கம் பெருமையாகவும், ஆடம்பரமாகவும் நடக்கிறதே யொழிய தேசம் சரியான பலனை அடையாமல் நாளுக்கு நாள் வறுமையிலும் மூழ்கிக் கொண்டிருக்கிறது. ஆதலினால்தான் பக்தர்கள் ஜனநாயக ஆட்சி ஏற்படவேண்டும் என்று கூறுகிறார்கள். சரியான ஜனநாயக ஆட்சிக்கு அஸ்திவாரம் கிராமப் பஞ்சாயத்து சபைகளை உயிர்ப்பிப்பதேயாகும். இதனால் நிர்வாகச்செலவும் குறையும்; பொதுஜனங்கள் ஆட்சியில் பங்கெடுத்துக் கொள்வது அதிகமாகும். காங்கிரஸ் மந்திரிகள் அதிகாரத்தில் வந்திருப்பதால் இச்சமயத்தில் கிராமப் பஞ்சாயத்து சபைகளை நல்ல முறையில் அமைத்துவிட வேண்டியது அவசியமும் அவசரமுமான வேலையாகும். கிராமத்தின் வருமானத்தில் பெரும்பாகம் அங்கேயே தங்கி அவர்களுக்கே உபயோகப்பட வேண்டும். கிராமத் தொழில்களும் விவசாயமும் அபிவிருத்தி யடையவேண்டும். காங்கிரஸ் மந்திரிகளும் இதை உணர்ந்திருப்பதாகவே தெரிகிறது. நமது மாகாண ரெவின்யூ மந்திரி கணம். பிரகாசம் அவர்கள் விருதுநகரில் பேசுகையில் கிராமப் பஞ்சாயத்துகளுக்கு உயிர் அளிப்பதுபற்றிப் பேசியிருக்கிறார். இதை நாம் மனமார வரவேற்கிறோம். பண்டை முறையில் நல்ல பஞ்சாயத்துகளை அமைத்தல் நாட்டு முன்னேற்றத்திற்கு மிக அவசியமாகும்.

தொடர் கதை.

மாயா விரோது

(ஸி. எஸ். இராமன், எம். ஏ., எல். டி.)

(Rights Reserved)

(319-வது பக்கத் தொடர்ச்சி.)

அம்மாளிகையின் ஒரு பெரிய அறையில் செங்கோட்டை ஜெமீந்தாரினி இந்திரா தனது சிறிய பையனுடன் விளையாடிக்கொண்டிருந்தான். அம்மோகனவல்லியின் எழில் வெள்ளம் கரைபுரண்டோடுவது போல் அவன் குழந்தையுடன் பேசும் பெர்முதெல்லாம் அழகோடு பிரகாசித்துக் கொண்டிருந்தது. அந்த மின்னற் கொடியாளுடைய முகம் செளந்தரியமும் புத்தி நுட்பத்தையும் தோற்றுவித்துக் கொண்டிருந்தது. முப்பத்து நான்கு ஆண்டுகள் ஆகியும் அம்மாத அப்பொழுது ரதிதேவி போல்தோற்றினாள். அவளுடைய நீண்ட கருமையான கூந்தல் மிகவும் சிறப்பாக வாரிவைக்கப்பட்டு, பிரகாசித்துக் கொண்டிருந்தது. அவன் போட்டுக்கொண்டிருந்த பின்னலில் சில வாசனைதரும் புஷ்பங்கள் அழகு செய்துகொண்டிருந்தன. பார்த்த நெற்றியும் கெம்பீரமான புருவங்களும் பார்ப்போர் உள்ளத்தைக் கவர்வனவாக இருந்தன. கண்கள் அவளுடைய தயான குணத்தையும் அறிவின் விசாலத்தையும் தோற்றுவிக்கும் கண்ணாடி போல் பிரகாசமாய் இருந்தன. அவளுடைய நீண்ட நாசி அம்மாதிரி கண்ணுறும் காழுகர்கட்கும் ஏனையோர்க்கும் ஒருவகையான இன்ப மகிழ்ச்சியைக் கொடுத்தது. அவளுடைய சிவந்த அதரங்களும் நல்ல முத்துப் போன்ற பற்களும் சிறந்து விளங்கின. அம்மகா லட்சுமியின் பற்களைக் கண்டோர் தமக்கும் அத்தகைய தந்த வரிசைகள் இல்லாமற் போயினவே என்று ஏக்கம் கொள்ளுவர். சுருங்கச் சொல்லில் அவ்வடிவழகியின் சுந்தரவதனம் கம்பீரமாகவும் சோபையோடும் இருந்தது. அவன் தனது இரண்டு காதுகளிலும் வைரக் கம்மல்கள் அணிந்திருந்தான். சூரிய ஒளியில் அவை பல வருணங்களை வாரியிறைத்தவாறு டால் வீசிக் கொண்டிருந்தன.

அந்த ஸ்திரீகள் ரத்தினம் கழுத்தில் ஒரு சிறிய பொற்சங்கிலியை மட்டும் அணிந்திருந்தான். தற்காலத்திய “ஜாககெட்”டையும் பம்பாய் சேலையும் தரித்திருந்தான்.

அத்தகைய சுந்தரவதியின் எழில் மிக்க வதனத்தில் கொஞ்சம் விசனம் குடிகொண்டிருப்பதாகத் தோன்றிற்று. காரணம் என்ன? கலியாணம் ஆன நான்முதல் இந்திரா தனது புருஷனுடைய நடத்தையை மனமார வெறுத்து வந்தான். ஜெமீந்தார் உள்ளன்போடு இந்திராவை நேசிக்கவில்லை. அவளுடைய பணத்தின் பொருட்டு அவர் அவளைக் கலியாணம் செய்துகொண்டிருந்தார். அதை அந்தப் பேரழகி அறிந்திருந்தான். விசனம் அடைந்தான்.

அவன் தனது பையன் பாலகிருஷ்ணன் பெரிய செல்வம் என மதித்து அப்பாலனோடு விளையாடி வருவான். அக்குழந்தை தகப்பனருடைய சாயலைப் பெற்றிருக்கவே இல்லை. இருந்தாலும் அவன் லட்சணமாக இருந்தான்.

தாயும் மகனும் விளையாடிக்கொண்டிருக்கையில் இந்திரா பாலனைத் தனது மார்போடு சேர்த்துத் தழுவிக்கொண்டாள்.

“அம்மா, நீ ஏன் அழுகிறாய்? என்ன?” என்று ஏழுவயதான பாலகிருஷ்ணன் தனது தயாரைக் கேட்டான். தாயார் அழுவதுபோல் முகத்தைக் கொண்டிருந்ததை அச்சிடுவன் விரும்பவில்லை.

இந்திரா மற்றொருபுறம் தனது முத்தத்தைத் திருப்பிக்கொண்டதைக் கண்ட பாலகிருஷ்ணன் மனம் புண்பட்டான். எனவே, அச்சிடுவன் தான் விளையாடிக் கொண்டிருந்த மரக்குதிரையை உதைத்துத் தள்ளினான்.

“நான் கொஞ்சம் மனவேறனை யடைந்தால் பாலகிருஷ்ணன் அதை அறிந்து விளையாடும் சாமான்களைத் தூக்கி எறிந்து விடுகிறான். பாவம்! எனது மனவேறனை அவனுக்கு அமைதியின்மையைக் கொடுத்து விடுகிறது,” என்று சொல்லிக்கொண்டாள்.

இந்திரா அவனுக்கு தன்னை இயன்ற மட்டும் கல்லி போதித்து வந்தான். தன் அருமை சொல்வதாக அவனை நினைத்து வளர்த்தான். ஜெயீந்தரரை மணந்தபின் அவன் முன்பு கொண்டிருந்த சுகமும் மனவமைதியும் மரித்துப் போனதால், உலகத்தில் பற்று அற்றவளாகத் தோன்றினான். ஆனால் குழந்தையைக் காணுந்தோறும் புத்துயிரும் புதிய உணர்ச்சியும் பெற்றவன்போல் மாறி விடுவான். தேசியக்கவி சுப்ரமணிய பாரதியாருடைய “ஒடி விளையாடு பாப்பா!” எனும் பாட்டைப் பன்முறை இன்பம் தருமாறு பாடி, அவனுக்கு மகிழ்வுணர்வுண்டிடுவான். அன்பு முத்தங்களை ஈவான்.

இப்பொழுது பாலகிருஷ்ணனை நோக்கினான். “கிருஷ்ணா, எனக்கு முத்தம் கொடு,” என்றான்.

“அம்மா, இப்போதுதான் நீ பார்க்க அழகாக இருக்கிறாய்,” என்றான் பாலகிருஷ்ணன். அதைச் சொல்லுகையில் அவனுடைய நயனங்களில் பிரகாசம் புலப்பட்டது.

அப்பொழுது ஒரு வேலையாள் உள்ளே தோன்றி, மரியாதையாக வந்தனம் செய்து. “வக்கீல் மோகனாங்கம் வந்திருக்கிறார்,” என்றான்.

“ஓ! அவரா? நமக்கு நண்பர். அம்மா, நீயும் நானும் ஒடிச்சென்று அவரை யடைவோம்,” என்று பாலகிருஷ்ணன் மிகவும் சந்தோஷமாகச் சொல்லிக் குதித்தான். மோகனாங்கம் பையனுடைய மனதைக் கவர மிட்டாயும் பொம்மைகளும் கொடுப்பதை வழக்கமாகச் செய்து கொண்டிருந்தார்.

இந்திரா தனது குழந்தையின் பேச்சைக் கேளாமல், வேலைக்காரனை

நோக்கி, “முதலியாரை வாசகசாலை அறைக்கு அருகில் உள்ள சிறு அறைக்கு அழைத்துச் செல்,” என்றான். அதைக் கேட்டதும் பாலகிருஷ்ணனுக்கு மனக்கலக்கம் ஏற்பட்டது. முகம் களையை யிழந்து, பார்க்க விசுவமாக இருந்தது.

மகனுடைய கரத்தைப் பற்றிக்கொண்டு, இந்திரா அவ்வழையை விட்டும் நீங்கினான். வழியில் பாலகிருஷ்ணனை சேடி பங்கஜத்திடம் ஒப்பு வித்துவிட்டு, வக்கீலைக் காணப் புறப்பட்டான்.

வக்கீல் மோகனரங்கம் இருந்த அறைக்குள் நுழைந்தான்.

மோகனரங்கம் ஜெமீந்தாரின் “குடும்ப நண்பர்”. ஜெமீந்தாரனிடக்கும் மிகப் பழக்கமானவர். இந்திரா அறைக்குள் வந்ததே அவர் வந்தனம் செய்து நின்றார்.

இந்திரா ஒரு நாற்காலியைக் காண்பித்து, அதில் அவரை உட்காருமாறு சைகை செய்தான். தான் சிறிதுதூரத்தில் ஒரு சோபாவில் சாய்ந்து கொண்டான். அவன் ஜெமீந்தாரனியன்றோ?

“மோகனரங்கம், நீங்கள் இன்று வந்தது எனக்குச் சந்தோஷமே. இனிமேல் இங்கு வரக்கூடாது,” என்று இந்திரா கூறினான்.

“அம்மா!” என்று கதிகலங்கியவன்போல் மோகனரங்க முதலியார் எழுந்திருந்தார்.

“முதலியாரே, நீங்கள் ஒரு பெரிய கனவான்தான். இரண்டு தினங்களுக்கு முன்பு நீங்கள் என்னை அவதூறுகப் பேசியதை நான் அறியவில்லை யென்ற நினைத்தீர்? நீங்கள் கொடுத்த விருந்திற்கு நான் வரமுடியாததைத் தெரிவிக்க பங்கஜத்தை அனுப்பினேன். அவன் உம்மைப் பார்க்குமுன் நீங்கள் பல கண்ணீரம் மிக்க சீமாட்டிகளோடு சேர்ந்து என்னை விபசாரி என்று திட்டினீர்களாம். என்னோடு பேசும்பொழுது ஆழ்ந்த விஸ்வாசம் கொண்டவர்போல் பேசுகிறீர்! அதிலும் “குடும்ப நண்பர்” இப்படி கபட நாடகம் நடப்பதா?” என்று இந்திரா சிறிது சேற்றத்தோடு கூறினான்.

“அம்மா, நீ உண்மையை அறியாய். அவர்கள் பேசிக்கொண்டால் நான் அவர்கள் சொல்வதைத் தடுத்துப்பேசினால் பெரிய அசங்கிமாயன தர்க்கம் எழும். அதனால் அவர்கள் சொல்லியதற்கு “உம்” போட்டுக் கொண்டிருந்தேன். அதை நீ மறந்துவிடு. நான் உன்னை இத்தனை தினங்களாகக் காதலித்து வருவதை நீ அறியாத விஷயம் அல்லவே,” என்று வக்கீல் மோகனரங்கம் மொழிந்தார்.

“மோகனரங்கரே, நீங்கள் என்னைக் காதலிப்பதாகச் சொல்லுகிறீர்கள். என்ன பிரயோஜனம்? நான் உம்மைக் காதலிக்கவில்லை. அது ஒரு பொழுதும் நடக்கக்கூடாத காரியம். இனிமேல் நீங்கள் பேசுவதை நான் கேட்க முடியாது. எனது புருஷனை என்னைச் சட்டை செய்யவில்லை. எனக்கு யாரும் உண்மையான சினேகிதர்கள் இல்லை. நீர் உண்மையான தோழர்போல் நடந்தீர். உமது நல்ல பேச்சில் முதலில் நான் ஏமாந்து போனேன். நீர் என்பொருட்டு நல்ல வார்த்தைகளை உரைத்தீர். கணவன்

செய்த அக்ரமங்களைப்பற்றி காலேஜ் உபாத்தியாயரைப் போல் சொற் பொழிவுகள் செய்தீர்! நான் மனோவேதனையும் கஷ்டமும் அனுபவிப்பதைக்கண்டு மனம் இரங்கினீர்! இவற்றால் நான் உம்மை ஒரு பெரிய— உண்மையான சிநேகிதர் என்று கொண்டேன். நயவஞ்சக ரியின் நடிப்பைக்கண்டு அபலை யான் ஏமாந்து போனேன். ஆனால் இப்பொழுது என்னுடைய தனிமையையும் கஷ்டத்தையும் ஆதரவாகக் கொண்டு, என்னிடம் காதல் வார்த்தை பேசினீர்கள். ஐயோ! எல்லாம் என்னுடைய கஷ்டகாலம்,” என்று இந்திரா மனம் நொந்து பேசினாள்.

வக்கீல் மோகனரங்கம் இந்திரா சொல்வதை மறுத்துப் பேச முடியவில்லை. இந்திரா மறுபடியும் வக்கீலை நோக்கிப் பேசலானாள்:—

“நான் நீர் செய்த முதல் குற்றம் அல்லது தப்பிதத்தைப் பொருட்படுத்தாமல் இருந்தேன். நீங்களும் என்னுடைய குழந்தையுடன் சிநேகபாவமாக இருப்பதாகக் காண்பித்து, என்னோடு சகஜமாகப் பேசி வருவதை வழக்கமாக வைத்துக் கொண்டீர். பழைய விஷயத்தைப் பற்றிப் பேசுவதில்லை என்று உறுதி மொழியும் கொடுத்தீர்கள். அதன் மேல் நான் உமது சகவாசத்தில் சந்தோஷமும் மனவமைதியும் பெற்று விட்டதாகச் சில சமயங்களில் நினைத்தது உண்டு. உம்மைக் காணும் பொழுதெல்லாம் சகோதரத்துவம் கொண்டாடினேன். நான் செய்தது தவறு. நான் மட்டும் என் பிரியப்படி நடந்து, உம்மைப் பகிஷ்கரித்திருந்தால் நீங்கள் தனிமையில் கஷ்டப்படும் என்னிடம் காதல் வார்த்தைகள் பேசியிருக்க மாட்டீர்கள். சரி, இனிமேல் நீங்கள் இங்கு வரவேண்டாம்.”

“இந்திரா, உன்னை நான் மனதாரக் காதலிக்கிறேன்,” என்றார் மோகனரங்கம்.

“நீங்கள் போய் விடும்.”

“இது முடியாத காரியம். இந்திரா நீ இன்னும் என் நிலையை அறிந்து கொள்ள வில்லை. எத்தனை பிரியத்தோடு நான் உன்னை நேசிக்கிறேன். தெரியுமா? இரண்டு வருஷங்களாக நான் காதலைப்பற்றிக் கூறவே இல்லை. அதை உன்னிடம் தெரிவியாமல் வைத்துக் கொண்டிருந்தேன். அதற்கு எத்தனை பெரிய திடச்சித்தம் வேண்டும் என்பதை நீ அறியமாட்டாய். உன் புருஷன் உன்னை சட்டை செய்வதில்லை. நீ தனிமையில் காலத்தைக் கழிப்பது எனக்குப் பிடிக்க வில்லை.”

இந்திரா எழுந்து போய் விட யோசனை செய்து நின்றாள். கதவருகில் வக்கீல் போய் நின்று கொண்டார்.

“இந்திரா, நீ போகக் கூடாது. நான் சொல்வதைக் கேள். பிறகு நான் எத்தகைய மனிதன் என்பதை அறிந்து கொண்டு, என்னை நேசிக்க ஆரம்பிப்பாய். நீ ஏன் காதலிக்கக் கூடாது? நாம் இருவரும் ஏன் காதலர்களாய் இருக்கலாகாது? உன் புருஷன்! அவன் “ஜலதானில்” மடிந்து விட்டான் என்று முதலில் எண்ணி யிருந்தாய். ஆனால் இப்பொழுது எங்கே யிருக்கிறான் அவன்? ஏதாவது கடிதம் உனக்கு எழுதுகிறாரு? உலக சஞ்சாரம் செய்கிறான். உன்னை அவன் சட்டை செய்வதே

கிடையாது. நீ இப்போது பூரண சுயாதீனம் பெற்று இருப்பதால் என்னைக் காதலிக்கலாம்.”

“ஐயா, நான் போகிறேன். நீர் எனக்கு வழி கொடாவிடில் என்று சேவகர்களைக் கூப்பிட நேரிடும். இங்கே கலவரம் செய்யவா வந்தீர்? உமக்குப் பைத்தியம்போலும். போக வழி விடும்.....”

வக்கீல் மோகனரங்கம் அவளுக்கு வழிவிடாமல், அவள் கரத்தைப் பிடித்துக் கொண்டு, “இந்திரா, உன்னைக் காதலிக்கிறேன்” என்றார். ஜெமீந்தாரினி தப்பித்துக் கொள்ள முயன்றும் அவர் கையை விடுவதாகக் காணோம். அவர் அவளைக் கட்டியிணைத்துக்கொண்டு முத்தம் இட முயன்றார். அந்த அம்மான் தன்னை விடுவித்துக்கொள்ள முடியாமல் தயங்கினாள். சேலக்குச் சொருகும் தங்க ஊசியால் இந்திரா அவருடைய கன்னத்தைக் குத்திவிட்டாள். அதனால் வலி பொருமல், வக்கீல் அவளை திடீரென்று விட்டுவிட்டார்.

“என் அழகே, உன் இஷ்டப்படி நீ நடக்கலாம் என்று நினைக்காதே! உன்னை நான் எப்படியும் என் வழிக்கு கொண்டுவர முடியும்” என்று உறுமியார், வக்கீல் மோகனரங்க முதலியார்.

அப்பொழுது மோகனரங்கம் கனவாளைப்போல் காணப்படவில்லை. ராட்சசன்போல் வஞ்சம் தீர்த்துக்கொள்ளப் பிரியப்படும் கொடிய பாதகனைப்போல் இருந்தார். வல்லமை மிக்க இராஜாளியின் பிடியில் சிக்கிய கிளியைப்போல் இந்திரா நடுங்கினாள். ஆட்களைக் கூப்பிட்டுவிட எண்ணி சான்றத்தின் வாயிலாக கோக்கினாள். சேடி பங்கஜம் தன் குழந்தை பாலகிருஷ்ணனோடு போவதைக் கண்ணுற்றாள். கூப்பிட வாயைத் திறக்க எண்ணிய பொழுது வக்கீல் மோகனரங்கம் அவளைப் பேசக்கூடாது என்று கட்டாயப்படுத்தினார்.

இந்திரா ஒரு ஆசனத்தில் உட்கார்ந்து கொண்டாள். அவள் வதனம் கோபம் கொண்டு இருந்ததால் சிறிது அச்சம் கொடுப்பதாகவும் தோற்றியது.


“பாலகிருஷ்ணனைப் பற்றிப் பேசப்போகிறேன்,” என்றார் வக்கீல்.

“அவனைப் பற்றி என்ன?” என்று பிரயிப்பும் திகிலும் கலந்த குரலில் செங்கோட்டை ஜெமீந்தாரினி கேட்டாள்.

“இந்திரா, நீ என்னைக் கண்டு பயம்கொள்ளாதே. நீ ஊசி கொண்டு குத்துவாய் என்று நினைக்கவில்லை. நீ அப்படிச் செய்தது தவறு. நான் உன்னை அன்புடனும் சினேகத்தோடும் நேசித்தேன்.....”

“அயோக்யத்தனம் என்று சொல்,” என்றாள் இந்திரா.

(தொடரும்.)



இடியால் மணல் உருகிக் கண்ணாடியாதம் விந்தை

அமெரிக்காவில் டெக்ஸாஸ் என்னுமிடத்தில் அடிக்கடி இடியுடித்து மணலில் விழுகிறதாம். அவ்விதம் தாக்கும் இடியின் உஷ்ணத்தினால் மணல் உருகிக் கண்ணாடியாக மாறுகிறதாம்.

மீனுகிதுள்ள மூளை சக்தி

கேம்பிரிட்ஜ் புரொபசர் ஜேம்ஸ்கிரே என்பார், மனித மூளைக்கு எவ்வளவு சக்தியுண்டோ அவ்வளவு சக்தி மீனின் மூளைக்கும் உண்டென்று தமது ஆராய்ச்சி வாயிலாகத் தெரிவித்திருக்கிறார். விஷயங்களை நினைத்தல், விஷயங்களைச் சேகரித்தல், புதிய எண்ணங்களை எண்ணுதல், உணர்ச்சி பெறுதல் ஆகிய மனித மூளைக்குள்ள விசேஷ செயல்கள் நான்கும், மீனின் மூளைக்கு அமைந்திருக்கிறதாம். மணியடித்ததும் இராதின்ன வருவதற்கு சில மீன்கள் பழக்கப்பட்டிருக்கின்றனவாம்.

பத் பிரேதத்தைப்பிரிய மனமில்லா மங்கை

நியூயார்க் நகரில் எமிலிக்யூடாஸ் என்ற மங்கை, பிராங்க் என்னும் பெயருடைய கணவரின் துள்ள அன்பினால், அவர் இறந்துவிட்ட பின்னரும் அவரது பிரேதத்தைக் கட்டிக்காத்து பதினேழு மாதங்கள் இரவுபகலாக அதனுடனே உண்டு உறங்கிக் காலங்கழித்து வந்தனராம். அக்கம்பக்கத்திலுள்ளார் கணவனைப்பற்றிக் கேட்டால், அவர் நோய்வாய்ப்பட்டுப் படுக்கையாகக் கிடப்பதாகக் கூறி வந்தாராம். எனினும், உண்மை எப்படி போலீஸாருக்குத் தெரிந்து, அவர்கள் வீட்டில் நுழைந்து பிரேதத்தை அப்புறப் படுத்தினராம். சில தசைகளையொட்டிய எலும்புக்கூடாக அப்பிரேதம் காட்சியளித்ததாம். அம்மங்கை பைத்தியக்காரியென கருதப்பட்டு ஆஸ்பத்திரிக்கு அனுப்பப்பட்டாராம்.

பாடும் தூண்கள்

விஜயநகரத்தில் பழைய ராஜ்யத்தின் ரூபகார்த்தக் கட்டிடங்கள் இருக்கின்றன. அவற்றில் ஒன்று வித்தலசாயி கோயில். அக்கோயிலில் ஏழு கல்தூண்கள் இருக்கின்றனவாம். அவைகளில் எந்த தூணையாகிலும் இரும்புக் கம்பிகொண்டு ஒங்கியடித்தால் அது ராகாலாபனை செய்யத் தொடங்கி விடுமாம். இந்திய இசைக்கு முக்கிய எழுத்துக்களான 'ஸரி கம பத் நி' என்பவைகளை ஏழு தூண்களும் குறிக்குமாம். ஏழு தூண்களும் சேர்ந்து பாடினால் கேட்பதற்குக் கர்ணமீர்தமாய் இருக்குமாம்.

“ ஆனந்தபோதினி ” பஞ்சாங்கம்.

*சுவரஸ் கார்த்திகை—கலியுகாதி 5039, சாலிவாகனம் 1860,
பசவி 1347, கொல்லமாண்டு 1113, ஹிஜரி 1356,
இங்கிலீஷ் 1937ஸ் நவம்பர்—டிசம்பர்*

கார்த்திகை	வம்பர்	வாரம்.	திதி.	நகத்திரம்	யோகம்.	விசேஷங்கள்.
1	16	செவ்	திரு5-25	ரோ6-53	சித்60	பிரதோஷம், முடவன் முழுக்கு, கரிநாள்
2	17	புதன்	சு027-23	அஸ்1-15 பா54-30	மர1-15சி	பெளர்ணம். வைகாநஸ தீபம், சிவ தீபம்
3	18	வியா	பு18-38	கி*47-18	மர60	கி*, பாஞ்சராத்திர தீபம், கார்த்திகை தீபம், அண்ணுமலை தீபம்
4	19	வெள்	பிர8-43	ரோ40-8	மர40-8சி	கார்த்திகைபுனம்
5	20	சனி	துதி0-20 திரி51-48	மிரு33-15	சித்60	சனி கே
6	21	ஞா	சது44-15	திரு27-10	சித்60	
7	22	திங்	பஞ்37-48	புன22-5	அ22-5சித்	
8	23	செவ்	சஷ்32-50	பூச18-25	சித்60	13-தனு-புத
9	24	புதன்	சப்29-30	ஆயி16-20	சித்60	16-விரு-சுக்
10	25	வியா	அ27-50	மக15-53	அ15-53சி	27-கும்-செ
11	26	வெள்	நவ27-58	பூர17-10	சித்60	
12	27	சனி	தச29-48	உத்20-10	மர60	கு-பு சுக்
13	28	ஞா	வகா33-3	அஸ்24-33	அ24-33சி	
14	29	திங்	து37-30	சித்30-5	பிர30-5அ	தானியஞ் செலவிட
15	30	செவ்	திரு43-0	சு36-33	சி36-33ம	பிரதோஷம் [மழை
16	1	புதன்	சது49-13	வி43-48	சித்60	மாசசிவராத்திரி 10-க்குள்
17	2	வியா	●55-53	அ51-28	சி51-28பி	சீவத்திர அமாவாசை
18	3	வெள்	பிர60	கே59-18	ம59-18அ	திருதினஸ்பிருக்
19	4	சனி	பிர3-28	மூல60	சித்60	மார்க்கசிர சுத்தம், சந்திர
20	5	ஞா	துதி9-18	மூல7-3	அமி7-3சி	சுபமுகூர்த்தம் [தரிசனம்
21	6	திங்	திரி15-33	பூரா14-25	மர60	கணிதாரம்பம் செய்ய
22	7	செவ்	சது21-5	உத்21-3	அ21-3சித்	மாச சதுர்த்தி வீரதம்
23	8	புதன்	பஞ்25-40	திரு26-48	சி26-48பி	மஹா சஷ்டி, சம்பாசஷ்டி
24	9	வியா	சஷ்28-50	அவி31-10	சி31-10ம	சஷ்டி, மித்ரா சப்தமி
25	10	வெள்	சப்30-25	சத34-0	சித்60	சுப முகூர்த்தம் செய்ய
26	11	சனி	அஷ்30-8	பூர35-5	மர35-5சி	வற்றம் ஸ்தாபிக்க
27	12	ஞா	நவ28-3	உத்34-25	அமி60	திருவியாரம்பம் செய்ய
28	13	திங்	தச24-0	ரோ31-55	சித்60	விவாகம், சுப முகூர்த்தம்
29	14	செவ்	வகா18-25	அஸ்27-43	சித்60	சர்வ, மத்வ வகாதசி, மச்ச, அகண்ட துவாதசி

உ
ஓம்
பரப்பிரஹ்மணே நம:

ஆனந்தயோகி

“எப்பொரு ளெத்தன்மைத் தாயினு மப்பொருள்
மெய்ப்பொருள் காண்ப தறிவு ”—திருவள்ளுவர்.

(ALL RIGHTS RESERVED.)

தொகுதி } ஈசுவரனா மார்கழிமீ கட } பகுதி
23 } 1937னா டிஸம்பர்மீ 15உ } 6

கடவுள் வணக்கம்.

குழைத்தாற் பண்டைக் கொடுவினேநாய்
காவாய் உடையாய் கொடுவினேயேன்
உழைத்தால் உறுதி யுண்டோதான்
உமைபாள் கணவா எனை ஆள்வாய்
பிழைத்தாற் பொறுக்க வேண்டாவோ
பிறைசேர் சடையாய் முறையோ என்று
அழைத்தால் அருளாது ஒழிவதே
அம்மா நேஉன் அடியேற்சே.

(1)

ஒன்றும் போதா நாயேனை
உய்யக் கொண்ட நின்கருணை
இன்றே இன்றிப் போய்த்தோதான்
ஏழை பங்கா எங்கோவே
குன்றே அனைய குற்றங்கள்
குணமா மென்றே நீ கொண்டால்
என்தான் கேட்டது இரங்கிடாய்
என்தோள் முக்கண் எம்மானே.

(2)

நாயிற் கடையாம் நாயேனை
நயந்து நீயே ஆட்கொண்டாய்
மாயப் பிறவி உன்வசமே
வைத்திட்டு இருக்கும் அதுவன்றி
ஆயக் கடவேன் நாளைதான்
என்ன தோடுங்கு அதிகாரம்
காயத்து இடுவாய் உன்னுடைய
கழற்கீழ் வைப்பாய் கண்ணுதலே.

(3)

அரும்பொருள் விளக்கம்

(இ-ள்.) சராசரங்களை யெல்லாம் தமக்கு உடமைப் பொருளாக உடைய பெருமானே! மனங்குழைந்து உருகினால் கொடிய பழவினயால் வருந் துன்பத்தினின்றும் என்னைக் காப்பாயாக; தீவினையே மிகுதியாக வுடைய நான் அது நீங்கும் பொருட்டு உழைத்தால் நன்மை யேற்படுமோ! உமாதேவியின் நாயகனே! என்னை ஆட்கொண்டு அருள்வாய்; அறியாமையால் நான் பிழை செய்தால் பொறுத்தருள் வேண்டியது உன் கடமையல்லவா! சந்திர சடாதரனே! அம்மையும் அப்பனுமாயுள்ள பெருமானே! என்னை நிராதரவாகக் கைவிடுதல் முறையோ என்று கதறி யழைத்தால், உன் அடித்தொடும்படுகிய எனக்கு அருள் புரியாது போகலாமா? (எ-று.)

“அழுதால் உன்னைப் பெறலாமே!” என்று உறுதி கூறிய மண்ணிக்க வாசகப் பெருந்தகையார், ‘முறையோ என்று அழைத்தால் அருளா தொழிவதே அம்மானே உன்னடியேற்கே’ என்று இப் பாட்டிலும் வற்புறுத்திக் கூறி யிருப்பதுடன் உழைத்தால் உறுதி யுண்டு என்றும் தெளிவுறுத்தி யிருப்பது குறிப்பிடத் தக்கது. (1)

(இ-ள்.) ஏழைகள் பங்காளா! எம் தலைவா! ஒன்றுக்கும் பற்றாத நாயினுங் கடையான என்னை உய்யும்படியாக ஆட்கொண்ட உன்னுடைய திருவருள், இன்று இல்லாது போய்விட்டதா என்ன! எட்டு திரண்ட தோள்களையும், முக்கண்களையுமுடைய எம்பெருமானே! நான் செய்த குற்றங்கள் மலைபோன்று பெரியதாக இருப்பினும், அப் பிழைகளை யெல்லாம் குணங்களாகக் கருதித் தேவரீர் கொண்டருளினால் என்ன கெட்டுப் போய்விடும்? என்மீது மனமிரங்கி யருள் புரிவாயாக. (எ-று.)

இதனால், முன்னர் வலிய வந்து ஆட்கொண்டருளிய கருணைமூர்த்தி, அறியாமை காரணமாக மலையளவு பிழைகள் செய்திருப்பினும் குணமாகக் கொண்டு மன்னிக்கவேண்டியது கடமையாகும் என்று மனமுருகிப் பிரார்த்திருக்கிறார். (2)

(இ-ள்.) நெற்றியில் ஞானக்கண்ணுடைய சிவபெருமானே! கேவலம் நாயினும் கீழானவருகிய அடியேனை விரும்பி தேவரீரே வலிய ஆட்கொண்டருளினீர்; மாயாமலத்தின் பரிணாமமாக ஏற்பட்டிருக்கும் இம் மனிதப்பிறவியை உனக்கே சொந்தமாக்கி வைத்திருப்பது என் கடமையே யன்றி, ஆராய்ந்து பார்க்கக்கூடியவன் நாளை? இங்கே அதிகாரம் என்னுடையதோ? நீ என்னை எந்த தேகத்திலாயினும் புகுத்தினாலும் புகுத்துவாய் அல்லது உன்னுடைய திருவடி நீழலில் அடைக்கலப் படுத்தினாலும் படுத்தவாய். எல்லாம் உன் திருவுள்ளச் சம்மதம். (எ-று.)

சர்வ சுதந்தரமுடையவன் இறைவனேயன்றி, உயிர்களாகிய நமக்கு எவ்வித சுதந்தரமுமில்லை. என்பார், “மாயப்பிறவி உன் வசமே வைத்திட்டிருக்கும் அதுவன்றி, ஆயக் கடவேன் நாளைதான்; என்னதோ இங்கு அதிகாரம்; காயத்திடுவாய்; உடனுடைய கழற்கீழ் வைப்பாய்” என்று அருளினார். (3)



சேவா வட்சியம்

இம்மாதத்தில் நம் சென்னை மாகாணத்திலுள்ள இரு சர்வ கலாசாலைகளில் பட்டமளிப்பு விழாக்கள் நடைபெற்றன. ஒன்று ஆந்திர சர்வகலாசாலை; மற்றொன்று சிதம்பரம் அண்ணாமலை சர்வகலாசாலை. ஆந்திர சர்வகலாசாலையில் நமது பிரதம மந்திரி கனம். ஸி. இராஜகோபாலாசாரியார் பிரசங்கம் செய்தார். அண்ணாமலை சர்வ கலாசாலையில் மகாகனம் ஸ்ரீநிவாஸ சாஸ்திரியார் சொற் பொழிவு நிகழ்த்தினார். இவ் விருவருடைய பிரசங்கங்களும் சம்பிரதாய முறையினின்றும் வேறுபட்டனவா யிருக்கும் விஷயத்தில் ஒற்றுமையா யிருக்கின்றன; ஆயினும் விஷயங்களை விவரிக்கும் விதத்தில் மிகுந்த வேற்றுமையைப் புலப்படுத்துகின்றன. இவ்விரு பெரியார்களுடைய தன்மை, தகுதிகளை யுணர்ந்தவர்களுக்கு இவ்வேற்றுமை ஆச்சரியத்தை விளைவிக்காது. இவ்விருவரும் பொதுவாகப் பேரறிஞர்களாயினும், தாய் நாட்டின் விமோசனத்துக்காகச் சேவை புரிவதில் கனம். இராஜகோபா ஸாசாரியாரைப்போல், மகாகனம் சாஸ்திரியாரைத் தன்னலத் தியாகியெனக் கூறமுடியாது. அரசியல் துறையில் அவர் மிதவாதியென்பது பெரும்பாலார் அறிவர். ஆகவே, அவர் பட்டம்பெற்ற மாணவர்களுக்கு உபயோகமான அரிய உபதேசங்களைக் கூறவேண்டிய இடத்தில் காங்கிரஸ் மகாசபையைத் தாக்கிப் பேசியதைக் கண்டு யாரும் அதிசயித்தற்கில்லை.

ஜனநாயக ஆட்சி முறையில் தமக்குள்ள பெரு நம்பிக்கையைத் தெரிவித்துக் கொள்ள விரும்பிய மகாகனம் சாஸ்திரியார் 'கட்சிக் கட்டுப்பாடு; கட்சிக் கட்டுப்பாடு' என்று சொல்லிக் காங்கிரஸ்காரர்கள் தனிப் பட்டவர்களுடைய பேச்சரிமையைக் கட்டுப்படுத்துகிறார்கள் என்று குறை கூறியிருக்கிறார். சட்டசபைகள் மூலம் சர்க்கார் நடப்பதற்கு நல்ல கட்டுப்பாடுள்ள கட்சிகள் அவசியமென்றும், தேசத்துக்குத் தங்களால் இயன்ற நன்மையைச் செய்ய விரும்பும் அரசியல் வாதிகள் பிரச்சினைகளை முடிவு செய்யும் விஷயத்தில் தங்கள் யோசனைகளை இஷ்டப்படி விட்டுவிடாது கொஞ்சம் அடக்கிக்கொண்டு ஒரு கட்டுப்பாட்டுக் குள்ளாக வேண்டியது அவசிய

மென்றும் பிரசங்கத்தின் ஆரம்பத்தில் ஒப்புக் கொள்ளும் இவர், பிறகு காங்கிரஸ்காரர் அநுஷ்டிக்கும் கட்டுப்பாட்டைக் கண்டித்துரைப்பதன் அர்த்தம் நமக்குப் புலனாகவில்லை. இத்துடனில்லாது அவர், காங்கிரஸிலிருக்கும் மேற்குறித்த தர்மசங்கடமான நிலைமையை யுத்தேசித்து தான் மகாத்மா காந்தி அந்த ஸ்தாபனத்தினின்றும் விலகி நிற்குமா என்று கூறுவது விரிதையினும் விரிதையாக இருக்கிறது.

ஆனால் மகாத்மா காந்தி காங்கிரஸினின்றும் விலகி நிற்பதற்குத் தாம் கண்டுபிடித்த அபூர்வ காரணத்தை எடுத்துக்கூற வந்த இடத்தில் கனம் சாஸ்திரியார் பேசிய பேச்சு குறிப்பிடத் தக்கதாகும். “மனஸ்யேகம், வசஸ்யேகம் கர்மண யேகம் மஹாத்மனம்” என்று நமது சாஸ்திரங்களில் கூறப்பட்டிருக்கும் இலட்சியத்தைத் தான் பட்டதாரிகளாகிய நீங்கள் உங்களுடைய எதிர்கால வாழ்க்கையில் கடைப்பிடித்து நடக்கவேண்டும். ‘ஸத்யே ஸர்வம் ப்ரதிஷ்டிதம்’ என்று நமது சாஸ்திரங்களில் கூறப்பட்டிருக்கிறது. ஸத்தியத்துக் காக ஹரிச்சந்திரன் பட்ட கஷ்டங்களை நீங்கள் அறிவீர்கள். இக் காலத்தில் உண்மைக்கு விரோதமான சக்திகள் உலகத்திலுள்ள எல்லா காரியங்களிலும் வியாபித் திருக்கின்றன.

ஆனால், அதிர்ஷ்ட வசமாக நமக்கு வழி காட்டக்கூடிய மகான்கள் இக் காலத்திலும் இருக்கிறார்கள். அத்தகைய பெரியார் மகாத்மா காந்தி என்பதை அனைவரும் ஒப்புக்கொள்வார்கள். பேசுவதென்றால் உண்மைக்குச் சிறிது புறம்பான விஷயங்கள் அதில் கலக்கின்றன என்ற காரணத்தால் அவர் வார்த்திற் கொருநான் மௌன விரதம் அநுஷ்டிக்கிறார். அவர் அதிகமாகப் பேசுவதில்லை. பேச்சில் கடினமான வார்த்தைகளை யுபயோகிப்பதில்லை. ஸத்தியத்திற்கு இடையூறு விளைவிக்கக் கூடிய வழிகளிலிருந்து அவரைப்போல் விலகிக் கொள்பவர்களை நான் பார்த்ததில்லை. ஸத்தியத்துக்கு விரோதமான வழிகளில் எந்த உயர்ந்த நன்மையையும் அவர் நாடமாட்டார்..... கண்ணை மூடிக்கொண்டு மக்கள் தம்மைப் பின்பற்றக் கூடாதென அவர் கூறுகிறார். ஸத்திய தேவதை யிடத்திலுள்ள திடமான பக்தியே மகாத்மாவின் உயர்ந்த குணமாகும்; நாம் அவரைத் தொழ வேண்டாம். அவருடன் கூடி சத்திய தேவதையைத் தொழுவோம்.” இம்மொழிகளே அவரது பிரசங்கத்துக்கு ஜீவனை யளித்து நிற்கின்றன. பட்டதாரிகள் கனம் சாஸ்திரியாரது பிரசங்கத்தின் இப் பகுதியை மட்டும் கவனித்தால் போதும் என்பது நமது அபிப்பிராயம்.

இனி, ஆந்திர சர்வ கலாசாலையில் பேசிய கனம். இராஜகோபாலாசாரியார் பிரசங்கத்தை ஆரம்பிப்போம். அவர் இதுவரை பட்டமளிப்பு விழாக்களில் பிரசங்கஞ் செய்தவர்களைப் போல் தமது பிரசங்கத்தை எழுதி அச்சிட்டுப் படிக்கவில்லை. சாதாரண பொதுக் கூட்டங்களில் பேசுவதுபோலவே பிரசங்கம் செய்தார். எனினும் அப்பிர

சங்கம் பூரண ஜீவசக்திவாய்ந்ததாயிருந்தது. பட்டம்பெற்ற மாணவர்கள் மனங்களில் அவரது பொன் மொழிகள் பசுமரத்தாணிபோல் ஆழ்ந்து பதிந்திருக்கும் என்பதில் சந்தேகமில்லை. “நமது தேசம் எளிய தேசம். நமது மக்களின் அவசரமான மூலாதாரமான சரீரத் தேவைகள் பூர்த்தி செய்யப்படாமலிருக்கின்றன. இவ்வித நிலையில் சர்வ கலாசாலைகள் ஒரேவிதமான வேலையைச் செய்து கொண்டிராமல் வெவ்வேறு துறையில் விசேஷ விற்பத்தியுடைய முயற்சி செய்ய வேண்டுமென்று கருதுகிறேன். இதுதான் உண்மையான சிக்கனமாக இருக்கும். இதே சமயத்தில் சர்வ கலாசாலைகள் தனித்து நிற்கவேண்டி யிரா.....”

“விஞ்ஞான சாஸ்திரத் துறைகளில் தற்கால ஞானம் பெறுவதற்காக அதிகமான தொகை செலவிடவேண்டி யிருக்கிறது. இது மிக்க அவசியமான செலவாகும். ஆனால் ஆடம்பரங்களை அத்தியாவசியமான தேவைகள் என்று நாம் தவறாக நினைத்து ஏமாறக்கூடாது.”

கடைசியாக, கனம் இராஜகோபாலாசாரியார் பட்டம் பெற்ற மாணவர்களுக்குச் செய்த உபதேசம் பொன் நெழுத்துக்களால் பொறித்து வைக்கத் தக்கனவாகும். பண்டைக் காலத்தில் குருகுல வாசத்தை முடித்துவிட்டுச் செல்லும் மாணவனுக்குக் குரு உபதேசிக்கும் உபநிஷத் ஸ்லோகத்தை எடுத்துக் கூறிய கனம் ஆச்சாரியார், “புதிய பட்டதாரிகள் சத்தியத்தைக் கடைப்பிடித்து, தர்ம நெறியில் நடக்கவேண்டும், நல்ல குடும்பஸ்தனாகவும், பிரஜையாகவும் இருக்க வேண்டும்; இக்லோகக் கடமைகளை அலட்சியஞ் செய்யக்கூடாது. எப்போதும் ஆராய்ந்து போதித்த வாவேண்டும். ஒவ்வொரு பழத்திலும் அதேவிதமான பழங்களைத் திரும்ப உற்பத்தி செய்யும்படியான வித்து இருக்கிறது. அதுபோல, உங்கள் கல்வியானது அதனை மேற்கொண்டு பரப்புவதற்கான வித்தைக் கொண்டிருக்க வேண்டும் ஜனங்களிடை ஞானவெள்ளம் பரவும்படி செய்வது உங்கள் கடமையாகும். நீங்கள் அடையும் புதிய ஞானத்தை உங்கள் தாய்மொழியில் கொண்டுவரசுதா முயற்சி செய்யவேண்டும். அப்போதுதான் புதிய ஞானவெள்ளம் தடையில்லாமல் தாராளமாகப் பாயும் வரண்டு கிடக்கும் நிலங்களில் நீர் பாய்வதுபோல, கல்விஞான மில்லாதவர்களிடையிலும் கல்வி யறிவைப் பாவச் செய்ய முடியும். நீங்கள் தனித்தொழில் புரிந்தாலும் அல்லது சர்க்கார் ஊழியரானாலும் நீங்கள் செய்யும் சேவையில் தேசாபிமானமும், உத்தியோகப் பற்றற்றவர்களது வாழ்க்கையிலேயே காணப்பட்ட சேவா லட்சியமும் பிரதிபிதிக்குமாறு செய்ய முயலவேண்டும்.” மக்களின் சேவா லட்சியத்தை விளக்கும் கனம் ஆச்சாரியாரது அரிய பிரசங்கத்தைச் சென்னை கவர்னரே பாராட்டி யிருக்கிறாரென்றால், அதிகந் கூறவும் வேண்டுமோ! அவர் கூறிய சேவா லட்சியத்தை நாம் ஒவ்வொருவரும் நிறைவேற்ற முயல்வோமாக.

ஸர். ஜகதீச சந்திர போஸ்.



இந்தியாவின் புராதனக் கலையும் சமூக முறையும் மேனாடுகளில் பலமாக அவதூறு செய்யப்பட்டு, இந்தியர்கள் நாகரீக வாசனையற்றவர்கள் என்று பலர் பிதற்றி வரும்போது, ஸர் ஜகதீசர் இத் தேசத்தில் தோன்றி, இத்தகைய தீங்கான மனப்பான்மையை நாசமாக்கி, விஞ்ஞான சாஸ்திர உலகிலும் இந்தியா எச்சமயத்திலும் தலைசிறந்து விளங்கும் என்பதை ருஜுப்படுத்தினார். உயிர்ற்றவை என இதுகாறும் கருதப்



பட்டு வரும் வஸ்துக்களும் ஜீவ னுள்ளவை என்பதையும், எல்லா உயிர்களும் ஒன்றே என்பதையும் சாஸ்திரம் மூலம் உலகிற்கு அவர் தெரிவித்ததே பிரதானமாகும். இந்தியாவில் புராதன காலத்திலிருந்தே வழங்கும் வேதாந்தம் குறைகாணத் தகாதது என்பதை ஸர் போஸ் பகிரங்கப்படுத்தியவராவார். மைசூர் சர்வகலாசாலைப் பட்டமளிப்பு விழாவின்போது ஸர் போஸ், இந்தியா பண்டையகால தத்துவங்களுக்கு மட்டுமே ஸ்தானமெனவும் அதன் புராதனப் பெருமை மீண்டும் திரும்பாத விதமாக யறைந்துவிட்டது எனப் பலர்கூறியதைப் பலமாகக் கண்டித்து, இந்திய புராதன நாகரீகம் மற்றவைகளை விடச் சிறப்புடன் இன்னும் இருப்பதாகத் தெரிவித்தார்.

1858-ம் வருஷம் நவம்பர் மாதம் முதலில் பிறந்த ஸர் ஜகதீச போஸ் முதலில் கிராமப் பாடசாலையிலும் பின்பு கல்கத்தாவிலும் படித்தார். அவருக்கு சிவில் சர்வீஸ் பரீட்சையில் தேறவேண்டும் என்று இருந்த விருப்பத்தை அவரது பிதா அங்கீகரிக்கவில்லை; ஆனால் இவர் இங்கிலாந்திற்கு உயர்தர படிப்பிற்காக அனுப்பப்பட்டார்; அங்கு சிறப்புடன் தேறிய பின்பு அவர் இத்தேசத்திற்கு 1885-ல் வந்தார். ரிப்பன் பிரபுவிற்கு புரொபஸர் பாஸெட் இவரைப் பற்றித் தடபுடலாக எழுதியிருந்தார்.

அவருக்குக் கல்கத்தா பிராவிடென்சி கலாசாலை பெளதீக சாஸ்திர ஆசிரியர் பதவி வழங்கப்பட்டது. ஆயினும் இவருக்கு எல்லா வசதிகளும் வழங்கப்படவில்லை. அவருக்கு ஐரோப்பியர்களைவிட மிகக் குறைவான சம்பளமும் வழங்கப்பட்டது. அவர் இதையெல்லாம் பலமாக ஆட்சேபித்தார்; கோபம்பூண்ட அவர் சம்பளம் வாங்கவும் மறுத்து மிகுந்த கஷ்டத்துடன் ஜீவனத்தை நடத்திவந்தார். 3 வருஷ காலத்திற்கெல்லாம் பிரின்ஸிபாலும் கல்வி இலாகா அதிகாரும் இவருடைய திறமையை உணர்ந்து விடவே இவருக்கு அதிகச் சம்பளமும் இவர் அதுவரை வாங்காத சம்பளம் பூராவும் இவருக்கு வழங்கப்படவேண்டும் என ஸர்க்காரால் உத்திரவு பிறப்பிக்கப்பட்டது.

மின்சார ஆய்ச்சி

1895-ம் ஆண்டிலேயே இவர் விஞ்ஞான சாஸ்திர விஷயமாக வியா வங்கள் எழுதவாரம்பித்தார். முதலில் இவர் மின்சார விசையில் அதிகக் கவனம் செலுத்திவந்தார். மின்சார விசையை யுபயோகித்துக் கம்பியின் தந்திமூலம் சமாச்சாரங்களை நேராக ஒரு இடத்திலிருந்து மற்றொரு இடத் திற்கு அனுப்புவது பற்றி டாக்டர் போஸ் மிகவும் ஈடுபட்டிருந்தார். இதே விஷயமாக மற்றொரு பிரபலஸ்தரான காலஞ்சென்ற மார்க்கொனியும் அப் போது ஈடுபட்டிருந்தார்.

இவ்வாறு தந்தியனுப்புவது இயலும் என்பதை டாக்டர் போஸ்தான் முதன் முதலில் நிரூபிப்படுத்தியவர். 1895-ல் கவர்னர் முன்னிலையில் கல்கத்தா டவுன்ஹாலில் இவர் ஆகாய அலையை ஒரு சுவர், அணிவகுத்து நின்ற சிலர் மூலமாக அனுப்பி, அது ஒரு பெரிய எடையை அப்புறப்படுத்து மாறும், ஒரு மணியை அடிக்குமாறும், மூடப்பட்ட அறை யொன்றிலிருந்த வெடி மருந்தை வெடிக்குமாறும் செய்து காண்பித்தார்.

ராயல் சங்கத்தின் முன்பு டாக்டர் போஸ் மும்முறை பிரசங்கங்கள் செய்வதற்காக அழைக்கப்பட்டார்; இது பெரிய கௌரவமாகும். முதல் அங்கு இவரது ஆராய்ச்சிகளைப் பற்றிப் பலர் பரிகசித்தனரேனும் அப்புறம் யாவரும் அவற்றை வரவேற்பது அவசியமாகியது. ஹக்ஸ்லி முதலிய பிர சித்தர்கள் இவரைக் கொண்டாடினர்.

1900-ல் பாரிஸில் நடந்த விஞ்ஞான சாஸ்திர மஹாநாட்டிற்கு டாக் டர் போஸ் இந்தியாவின் பிரதிநிதியாக அனுப்பப்பட்டார். இங்கிலாந்து மட்டுமல்லாமல் டாக்டர் போஸ் அமெரிக்கா முதலிய தேசங்களுக்கும் சென்று கீர்த்தியுடன் திரும்பினார். இந்தியாவிலும் அவர் எங்கும் மதிக் கப்பட்டார்; இத்தகைய புகழுஷைக் கௌரவிப்பதில் ஸர்க்காரும் பின் வாங்கவில்லை. 1913-ல் இவர் விஷயத்தில் 55-வது வயது விதி விலக்கப் பட்டு, சர்வகலாசாலையில் இவரது காலம் இன்னும் 2 வருஷங்களாக நீடிக்கப்பட்டது. 1915-ல் இவரை ஸர்க்கார் எமரிடஸ் புரோபஸ்ஸராக நியமித்து இவருக்கு வாழ்நாள் வரையிலும் பென்ஷனுக்குப் பதிலாக முழுச் சம்ப ளத்தையும் வழங்கினார்.

“யுகப்ரவர்த்தகர்”

1916-ல் டாக்டர் போஸ் அமெரிக்காவிலிருந்து திரும்பியபோது அவரை வரவேற்க வெளிப் கூட்டம் கல்கத்தாவில் கூட்டப்பட்டது; அச் சமயம் ஆச்சார்ய பி. வி. ரே இவருக்கு “யுகப்ரவர்த்தகர்” என்ற பிருதத் தை வழங்கினார். 1917-ல் இவருக்கு “ஸர்” பட்டமும் வழங்கப்பட்டது. ஸர் போஸ் ராயல் சொசைடி மெம்பராகவும் சேர்த்துக்கொள்ளப்பட்டார்.

1917-ல் ஸர். போஸ் “போஸ் ஆராய்ச்சி ஸ்தாபனத்தை” கல்கத்தாவில் ஈற்படுத்தினார். இதற்கு அவர் அதிக மூலதனம் வைத்து ஆராய்ச்சியின் அபிவிருத்தியை பிரதானமாகக் கருதிவந்தார். இந்த ஸ்தாபனம் பிரதி வருஷமும் வெளியிட்டுவரும் யாதாஸ்துகள் அதிமுக்கியமானவை; இதைத் திறந்துவைக்கும்போது ஸர் போஸ் பின்வருமாறு கூறினார்:—

“அநேக வருஷங்களாக இருந்துவரும் எனது ஜாக்கரதா வாழ்க்கையின் கணவாகும். இது நமது நோக்கத்திற்கு எல்லே கிடையாது. ஒருவர்

வாழ்க்கைமூலமாகவாவது ஒருவரது செல்வத்தின் மூலமாகவாவது இஷ்டசித்தி ஏற்படாது; இதற்குப் பலரும் ஒன்று சேரவேண்டும். நமது உள்ளம் பூரணமாக வெளியாவதற்கு அநேகரது மூலதனம் அவசியம். ஆனால் இவ்விஷயமாக ஆரம்பம் செய்யப்படவேண்டும்; இந்த ஸ்தாபனத்தின் ஆரம்பத்திற்கு இதுவே காரணமாகும். நான் ஒன்றுமில்லாமல் இப்புவிக்கு வந்தேன்; அவ்வாறே நான் இங்கிருந்து மறைவேன். இதற்கிடையில் ஏதாவது சாதிக்கப்பட்டால் அது என்னுடைய பாக்கியமாகும். என்னிடமிருப்பதை நான் கொடுப்பேன். தவிரவும் இதே விஷயமாக எது சுக துக்கங்களைப் பகிர்ந்திருப்பவரும் சம்மதிக்கிறார். எனது கஷ்டமயமான முயற்சிகளில் நான் தனிமையாக இருந்ததில்லை.”

இவ்வார்த்தைகள் டாக்டர் போலின் அரிய குணதீசயத்தையும் உயர்ந்த லக்ஷியத்தையும், தேச பக்தியையும், பரோபகாரப் போக்கையும் தெளிவாகக் கோஷிக்கிறது.

செடிகளுக்கும் ஹிருதயங்கள் உண்டு என்ற பிரமிப்பூட்டும் உண்மையைக் கண்டெடுத்த புகழ் ஸர் ஜகதீச சந்திரபோஸைச் சார்ந்தது. உலகெங்கும் கியாதிவாய்ந்த ஹிந்து சாஸ்திர நிபுணர் ஸர் ஜகதீசர்தான்; சாஸ்திர ஆராய்ச்சி சம்பந்தமாகவும் “ஸர்” பட்டம் அவர்தான் முதன் முதலில் இந்தியாவில் சம்பாதித்தவர்.

ஒரு சமயம் ஸர் ஜகதீச சந்திரரின் பிரசங்கத்தைக் கேட்டவர், “அவர் பேசும்போது ஸௌந்தர்ய உணர்ச்சியே மிகவும் ஏற்படுவதாக” வெளியிட்டார். 1900-ல் ஐரோப்பாவில் தமது சாஸ்திர ஆராய்ச்சிகளை வெளியிடவேண்டும் என அவர் இரண்டாவது முறை அழைக்கப்பட்டார். இவர் லண்டனில் இருந்தபோது ஸர் ஜேம்ஸ்டேவார், ராலே பிரபு முதலிய சாஸ்திர நிபுணர்களின் உதவியுடன் ராயல் இன்ஸ்டிடியூஷனைச் சேர்ந்த டேவிபாரடே ஆராய்ச்சி சாலையில் ஆராய்ச்சியை நடத்தலானார். அங்கு இவர் சாதித்தவை சிறப்புற்று விளங்கியபடியால் அநேகம் பிரபல பத்திரிகைகள் அவைகளை உலகத்தோருக்குப் பிரசுரித்தன. பின்பு இவர் இந்தியாவிற்குத் திரும்பித் தமது ஆராய்ச்சிகளிலேயே கண்ணும் கருத்துமாக விருந்து வந்தார்.

1926-ல் ஸர் போஸ் இங்கிலாந்திற்குப் போய் ஆக்ஸ்போர்டு பிரிட்டிஷ் சங்கத்தின் முன்பு உபந்யாசம் செய்தார். அச்சமயம் பிரசித்தரான ஈன்ஸ்டீனும் வந்திருந்தார். சர்வதேச சங்கத்தின் தலை நகரில் ஸர் போஸிற்கு உருவச் சிலை அமைக்கப்படவேண்டும் என்று ஈன்ஸ்டீன் பிரசங்கத்தின் முடிவில் வெளியிட்டார்.

இவ்வாறு ஈன்ஸ்டீனாலும் பாராட்டப்பட்டு இவரது புகழ் உலகம் எங்குப் பரவியதற்குக் காரணம் யாது? எல்லா ஜீவன்களும் ஒன்றே என இவர் குஜாப்படுத்தியதே இதற்குக் காரணமாகும். எங்கு முதலிய உலோகங்களுக்கும் உணர்ச்சி இருக்கிறதெனவும், செடிகளும் உணர்ச்சியுள்ளவை எனவும் உலகத்திலிருக்கும் யாவும் உயிருடனிருந்து மரிக்கின்றன எனவும், இவர் தமது அனுபவப் பரீக்ஷைகள் மூலம் வெளியிட்டார்.

தாவரங்களின் உணர்ச்சி

ஒரு பூதக்கண்ணாடியிலுல் செடிகளைக் கவனித்து இவர் இவ்வளவையும் கண்டுபிடிக்கவில்லை. ஆனால் இவர் செடிகளின் நரம்புகளின் உணர்வு

களையும் அளவிடுவதற்காக பல துண்ணிய கருவிகளை நிர்மாணித்தார். இவரிடம் கீழ்த்திசையினரின் கற்பனா சக்தியும், மேல் திசை சாஸ்திரிகளின் நிச்சய புத்தியும் இருந்தன. இவர் கண்டுபிடித்த ஆராய்ச்சிகள் பிரமிப் பூட்டுபவைகளாவன: அவற்றை நம்புவதும் சில சமயங்களில் கடினமாகவிருந்திருக்கிறது. சாஸ்திர உண்மைகளான அவை கட்டுக்கதைகள்போல் இருக்கின்றன. ஸர் போஸ் ஒரு சமயம் பின்வருமாறு தெரிவித்தார்.

“இதுவரை மாங்களும் செடிகளும் உலகில் ஜீவனற்றவைகளாகவிருப்பதுபற்றி நம்மைவிடத் தனியானவை என நாம் கருதிவந்தோம். இப்போது அவை உண்மையில் ஜீவித்து உணர்ச்சி ததும்பும் ஜந்துக்கள் என்பதையும் நமது கேள்விகளுக்கு அவை பதில் அளிக்கும் என்பதையும் காட்டுவேன். ஒரு அதிர்ச்சி ஏற்படும்போது மிமோஸா செடியின் இலை தொங்கிவிடுகிறது. இப்பதில் நமக்குப் புலப்படும்விதமாக எழுதிவைக்கப்படுவதற்காக நான் ஒரு கருவியை சிருஷ்டித்திருக்கிறேன்.....நாம் சிலவற்றைப் பார்ப்பதும் கேட்பதும் இயலாது. ஆனால், ‘அல்ட்ராவயலட்ரே’யை செடி பார்க்கமுடியும். நமக்குத் தந்தியில்லா கம்பிமூலம் வரும் ஆகாய அலைகளையும் பார்க்கும் சக்தி செடிகளுக்கு உண்டு; செடிகளுக்கு ஆரவது உணர்ச்சி இருக்கக்கூடும். செடிகளின் துடிப்புகளை அளவிடுவதற்காக சில பரீக்ஷைகளை நான் நடத்திவருகையில், சிலர் வந்தவுடன் நாடிபாதிக்கப்பட்டதையும், அவர்கள் வெளியே போனவுடன் அது மீண்டும் பழையமாதிரி ஆகியதையும் நான் கவனித்திருக்கிறேன். ஒரு அதிர்ச்சிக்குப் பின்பு செடி பழைய நிலைமையை யடைவதற்கு 12 நிமிஷகாலம் ஆகிறது”.

அற்புதகருவி

செடிகளின் நாடிகளை அளவிடுவதற்காக ஸர் போஸ் சிருஷ்டித்திருக்கும் கருவிகள் மிகவும் ஆச்சரியகரமானவை; அவை அதிக துட்பமானவை; செடிகளின் வளர்ச்சிக்கு அதிககாலம் ஏற்படுகிறது; இதைவிட ஒரு நத்தையின் வேகம் 6000 மடங்கு அதிகமாம். சாதாரணமாக ஒரு வினாடியில் ஒரு செடி 1-100000 அங்குலம் வளருகிறதாம். ஆனால் மூங்கில் முதலியவை வேகமாக வளருகின்றன. முதலில் ஸர் போஸ் ஒரு காம்ப்வுண்ட் லீவரைத் தயாரித்தார்; ஆனால் அது 10000 மடங்கு அதிகப்படுத்திக் காண்பித்தது தமக்கு அவசியமில்லையாதலால், அவர் ஒற்றையானதும் கார்தம் நிறைந்ததுமான லீவரை, பூமி சுற்றுவதால் பாதிக்கப்படாத ஒரு ஊசியுடன் நிர்மாணித்தார்; அதி துட்பமாக அமைக்கப்பட்ட இந்த ஊசி இந்த லீவரில் வட்டமாகச் சுழலும்; இந்த ஊசியுடன் சேர்க்கப்பட்ட ஒரு சிறிய கண்ணாடியிலிருந்து வெளிவரும் வெளிச்சம் ஒரு ஸ்கிரீனில் வீழும்படிச் செய்யப்பட்டது; இது 100 லக்ஷ மடங்கு முதல் 10 கோடி மடங்கு வரை பெருக்கப்படலாம். இந்த யந்திரத்திற்கு அவர் “கிரஸ்கோ கிராப்” (வளர்ச்சியைக் குறிக்கும் யந்திரம்) என்ற பெயரைச் சூட்டினார். இந்த யந்திரம் ஒரு நத்தையிது வைக்கப்பட்டால் ஜீவ ஜந்துக்களில் மிக மெதுவாகப்போகும் அதுவும் ஒரு மணிக்கு 2000 கோடி அடிகள் வேகத்தில் போவதாகத் தெரிவிக்கும். இதிலிருந்து இந்த யந்திரத்தின் பெருக்கும் சக்தி தெளிவாகும். 1920-ல் ராயல் சொஸைடி மெம்பர்கள் ராபே பிரபு, ஸர். வில்லியம் பிராக், ஸர். வில்லியம் போலீஸ் முதலியோர் இந்தக் கருவியைப் பரிசோதித்து அது சரியானது எனத் தெரிவித்தனர். ஸர் ஜகதீஸ்போஸ் கூறியதாவது :

“செடிகளுக்கும் ஹிருதயம் உண்டு. கிரஸ்கோகிராப் யந்திரத்தைக் கண்டு பிடிப்பதற்கு முன்பேயே செடிகளின் தண்டுகளிலிருந்து போகும் சத்தானது மானிட ஹிருதயத்திலிருந்து போகும் ரத்தம்போன்றது என நான் உறுதி கொண்டேன்; அதாவது அது நாடிக்கு சமமாகவிருந்தது. இந்த யந்திரம் நான் எண்ணிய யாவும் சரியானவை என்பதை நிரூபித்து விட்டது.” இது தவிர இந்தப் பிரபல விஞ்ஞான சாஸ்திரி செடிகளின் ஹிருதய துடிப்பு ஒவ்வொன்றையும் குறிக்க மிகவும் முயற்சித்தார். அதற்குத் தகுந்த வழி பலகாலம் அகப்படவில்லையாதலால் முயற்சி கெட்டுவந்தது. ஒரு நாள் மிருகக் காக்கிசாலைக்கு ஊர் போஸ் சென்றபோது ஒரு முன்னம் பன்றியின் முன் ஒன்று அகப்பட்டது. இதுவே அவர் எதிர்பார்த்தபடி இவருக்கு உதவியது. இதன் பின்பு இவர் வெளியே இருக்கும் அதிர்ச்சி முதலியவை தமது ஆராய்ச்சிகளைப் பாதிக்கக்கூடா தென்பதற்காக “ஷாக் அப் ஸார்” களை ஏற்பாடு செய்து வைத்தார். இவர் செடிகளுக்கு விஷத்தை யூட்டி அவைகளின் அவஸ்தைகளையும் வெளிக்காட்டினார்; மின்சார விசை மனிதனைவிட செடியை மிகவும் பாதிக்கிறது என்பதையும் இவர் சுட்டிக் காட்டியிருக்கிறார்.

உலோகங்களும் உணர்ச்சியுள்ளவை

செடிகளின் இயற்கைகளையும் குணதீசயங்களையும் கண்டுபிடித்தது தவிர ஸர் போஸ் உலோகங்களிலும் ஆராய்ச்சி செய்திருந்தார். உலோகங்கள் களைப்படையின்றன வென்பதை இவர் தமது “கால்வனேமீட்ர்” மூலம் நூபித்திருக்கிறார். சாதாரணமாக நமது கூவரக்கத்தி உபயோகத்திற்குப் பின்பு மங்கிவிடுவது பலரும் அறிந்ததே. மின்சார விசைகள் இருப்பதைக் கண்டுபிடிப்பதற்கு உபயோகமாகும் துட்பமான கருவிதான் “கால்வனேமீட்ர்” என்பது; இதில் ஒரு புள்ளிமீது ஒரு ஊசி வைக்கப்பட்டிருக்கிறது. விசை எவ்வளவு சொற்பமாக விருந்தாலும் ஊசி அசைகிறது. உலோகங்கள் நமது தசை நரம்புகள் போன்றவையாகும்; இது மட்டுமல்லாமல் இவர் உலோகங்களும் ஜீவப்பிராணிகள் மாதிரியாகவே சீதோஷ்ண நிலையால் பாதிக்கப்படுகின்றன வென்பதையும், மயக்க வஸ்துக்கள் முதலியவை அவற்றைப் பாதிக்கின்றன வென்பதையும் ஸ்பஷ்டமாக்கியிருக்கிறார். அதிக அபினி மானிட உணர்ச்சியை மிகவும் குறைத்துவிடுகிறது; ஆனால் சொற்ப வஸ்துவிலுல் அதிக ஊக்கம் ஏற்படுகிறது; இவ்வாறே அபினி உலோகங்களையும் பாதிக்கிறது என்பதை இவர் நுணுக்கப்படுத்தினார். உலோகங்கங்களையும் விஷ வஸ்துமூலம் கொன்றுவிட முடியும் எனவும் இவர் ஆராய்ச்சியால் கண்டுபிடித்தார். உலோகங்களுக்குத் துருப்பிடிப்பதால் அதன் வெளிப் பாகங்கள் விஷத்தினால் பாதிக்கப்படுகிறதாம். மோட்டார், கத்தி, பேனா ஆகியவைகளுக்காக உபயோகமாகும் வஸ்துக்கள் ஒருவிதமான மயக்கத்தில் இருப்பதாகக் கூறப்படுகிறது.

ஸர் ஜகதீச போஸ் தமது ஆராய்ச்சிகள் மூலம் உலகத்தில் எல்லா வஸ்துக்களும் ஒரே மாதிரியானவை என்பதை நிரூபித்த பிரதம விஞ்ஞான சாஸ்திரியாவார். சுமார் 1901-ம் வருஷம் இவர் ராயல் சொஸைடி கூட்டத்தில் தமது ஆராய்ச்சிகளை வெளியிட்டார். இது பலரது அருமையை எழுப்பியது. பின்பு கூட்ட முடிவில் போவின் வியாஸம் நிராகரிக்கப்பட்ட கதாத் தெரிவிக்கப்பட்டது. சிலகாலம் முன்பு இவரது பரீகைகளைப்

பார்த்த ஒருவர் வியாஸம் எழுதி அனுப்பிவிட்டாராம். ஆயினும் இவர் மனஞ் சலியாமல் தமது உரிமையை ஸ்தாபித்துக் கொண்டார்.

1928-ல் ஸர் போஸ் ஜினிவாவிற்குச் சென்று திரும்பினார். வெளிக் குப் புலப்படாத மின்சார அலைகள், தாவரங்களின் வளர்ச்சி முதலியவை, எல்லா ஜீவன்களிலும் ஒற்றுமை இருப்பது ஆகிய 3 விஷயங்களைப் பற்றிப் புதிதாக ஆராய்ச்சி செய்து அநேகம் உண்மைகளை வெளியிட்ட பெருமை இவரைச் சேர்ந்தது. ஸர். போஸ் இந்தியாவில் அநேகம் சர்வகலாசாலைகளுக்கு வரவழைக்கப்பட்டு பல பட்டமளிப்புவிழாப் பிரசங்கங்களைப் புரிந்தார்; அவை யாவராலும் படிக்கத்தக்கவை.

உலகத்திலுள்ள பல பெரியார்களும் இவரைப் புகழ்ந்து எழுதியுள்ளனர். ஸர். போஸ் சாதாரணமாகவே எளிய வாழ்க்கையை மேற்கொண்டு வித்தியார்த்திகளுக்குச் சலியாத உதவியை அளித்து வந்தார். தமது ஆராய்ச்சி ஸ்தாபனத்திற்கு இவர் ஏராளமாகப் பணங் கொடுத்தார்.

“இந்தியாவைத் தவிர வேறு ஒரு தேசத்திலும் அறிவு வளர்ச்சிக்கான ஆர்வம் அதிகமாகக் கிடையாது; நமது மூளைகள் வேலை செய்யாமற்போவதைவிட அதிகமான கெடுதல் வேறு ஒன்றும் கிடையாது. பண்டைக்காலத்தில் ஜனங்கள் ராஜ சபையில் மரியாதை செலுத்தி வந்ததற்கு அச்சபைகள் ஆத்மிக அறிவு வளர்ச்சிக்காக உதவியதே காரணமாகும். நமது தேசிய வேலைகளிலும் நாம் அதிக திறமையுடன் விளங்குவதற்கும் நாம் அவா கொள்ளவேண்டும். இந்திய மக்கள் ஒரு தனி ஜாதியைச் சேர்ந்தவர்களல்ல; சரித்திரத்தை சரியாகப் படிப்பவருக்கு இங்கு அநேகம் ஜாதியினரும் வகுப்பினரும் வந்து இதையே தாய் நாடாகக் கருதிவந்தது தெளிவாகும். இந்திய மக்களின் ஐக்கியமான முயற்சியினால்தான் சர்வதேச சமஷ்டியில் இந்தியா விற்குத் தகுந்த ஸ்தானம் கிடைக்கும்.”

“அமிருத பஜார் பத்திரிகை”க்குத் தமது அந்தியத்துக்குச் சற்று முன்பு அனுப்பிய இச்செய்தியே பாரதநாட்டு மக்களுக்கு ஸர். போஸ் விடுத்த கடைசி செய்தியாகும்.

மரண சாஸனம்—தருமம்

ஸர். ஜகதீசசந்திர போஸ் தமது ஆயுட் காலத்தில் சம்பாதித்து மிச்சகு படுத்திய தொகையான 4 லக்ஷ ரூபாயை பல பொது ஸ்தாபனங்களுக்கு, எழுதிவைத்துப் போயிருக்கிறார். அவர் பெரிதும் கல்வி ஸ்தாபனங்களுக்கே பணம் எழுதிவைத்திருக்கிறார். போஸ் இன்ஸ்டிடியூட்டின் குப்பரிண்டான ஸ்ரீமான். ஏ. என். மித்திரை டிரஸோலியேட்ட் பிரஸ் நிருபர்கண்டு பேசியபொழுது அவர் கூறியதாவது!—சட்ட சம்பிரதாயங்கள் தீர்த்தவுடன் அவரது பண சகாயத்தைப் பெற்ற ஸ்தாபனங்களின் பெயர் தெரிவிக்கப்படும்.

ஸர். ஜகதீசசந்திர போஸ் இதுவரை 17 லக்ஷ ரூபாய் தர்மம் செய்திருக்கிறார். இவற்றில் போஸ் ஆராய்ச்சி கூடத்தை 1917-ம் வருஷம் ஆரம்பிக்கும்பொது அவர் 1½ லக்ஷ ரூபாய் பெறுமான நிலத்தைக் கொடுத்தார். 50,000 ரூபாய் கட்டட நிதிக்குக் கொடுத்தார். இதன் நிரந்தர் நிதிக்கு ஒருலக்ஷ ரூபாய் கவான்மெண்ட் பிராமிசரி கோட்டுகனாகக் கொடுத்தார். அவர் அதனைத் தேசத்திற்கு அர்ப்பணம்செய்தார். போஸ் இன்ஸ்டி

பாப்பா பாட்டு

(T. S. ராஜகோபாலன், B. A., L. T.)

ஐவீச் சக்ரவர்த்தி—திரு. சி. சுப்பிரமணிய பாரதியாரின் திருப் பாடல்களைப் பற்றி, தற்சமயம் எழுதுவது, “கொல்லத் தெருவில் ஊசி விற்பது” போலாகும். இப் பாடல்கள் இப்போது எங்கும் சங்கநாதம் போல் முழங்குகின்றன. பல தேசாபிமானிகளின் உள் ளங்கள் குளிருகின்றன. ஆனந்தம் பொங்குகிறது. யாவரும் பரவ சமாகி, பாரதியாரின் பெருமையைப் பரவித் துதிக்கின்றதும் அனுபவம். பண்டிதர், பாமரர், அரசியல் வாதிகள், சமூக வாதிகள், ஆஸ்திகர், நாஸ்தி கர், பொழுது விடிந்து பொழுது போனால், வசை புராணமே படிப்பவர் கள், சங்கீத வித்வான்கள் பலருக்கும் வற்றாத சமுத்திரமாகவும், காலியா காத சுரங்கமாகவும் விளங்குகின்றன அப் பாடல்கள் என்பது மிகை யாகாது. தவிரவும் படிப்பவர் எத்திறத்தவராயினும் அத் திறத்தாருக்குத் தகுந்தபடி பொருள் கொடுக்கும் சங்கப் பலகையின் தன்மை வாய்ந்தன என்பதும் மிகையாகாது.

பாரதியார் சிறந்த வேதாந்தி! பாரந்த தீர்க்கதரிசி! உளங்கனிந்த தியாக மூர்த்தியான தேசாபிமானி! அனுபவ ஞானி! பிறா தென்றும், தன தென்றும் பாரபகும் பார்க்காதபடி குற்றங் கண்ட விடம் எதுவாயினும் கண்டா கோடறி போல் தாக்குபவர்! உயர்ந்த பொருள்களையும் எளிய நடையில் பாமரரும் அறிந்து கொள்ளச் செய்பவர்! கல் நெஞ்சை யும் கரையச் செய்து, மண் மரமாயினும் தேசிய வெறியில் முழுகச் செய் யும் ஆற்றல் வாய்ந்தவர். அரசியல் மாத்திரமே யன்றி, இலக்கியம், பொருளாதார நிலை, சமூக சீர்திருத்தம், பெண்கள் விடுதலை, முன்னேற் றம், கல்வி முதலியவற்றில் தீவிர முற்போக்குக் கருத்துகள் கொண்டவர்! சுருங்கச் சொல்லுமிடத்து ஒரு உயரிய அவதார புருஷர்! ஏனைய அவதா ரங்களைப் போன்று, சட்டெனத் தோன்றி, சொல்ல வேண்டிய விஷயங் களை வெடுக்கெனச் சொல்லி, மின்னல் வேகத்தில் பூத உடலை நீத்து, புக முடம்பைப் பெற்ற பெரியார்!

டிசுப்ட் டிசம்பர் 1931-ம் வருஷத்தில் ஏற்படுத்தி அதற்கு 697000 ரூபாய் பெறுமான கவர்ன்மெண்ட் பிராமிசரி கோட்டுகளையும் 3 லக்ஷ ரூபா பெறு மான வீட்டையும் கொடுத்தார். லேடி போஸ்-க்கு அவரது ஆயுட் காலத் தில் மாதம் 800 ரூபாய் பெறுவார். இதல்லாமல் அவருக்கு 20000 ரூபாய் படி கொடுக்கப்படும். லேடி போஸ் கல்கத்தாவில் ஸர். ஜகதீச சந்திர போஸ் வீட்டிலும் டார்ஜிலிங்கிலுள்ள மாயாபுர ஆராய்ச்சிக்கூட ஸ்தலத்தி லும் தங்கியிருக்கலாம்.

ஸர். ஜே. லீ. போஸ் தமக்கு வருஷாவருஷம் கிடைத்துவந்த 50000 ரூபாய் வருமானத்தில் 40000 ரூபாயை மிச்சப்படுத்திவந்தார். அவர் இதனை இந்தியாவில் விஞ்ஞான சாஸ்திர ஞானப் பெருக்கிற்காகச் செலவிடுவதற்கு இவ்வாறு செய்து வந்தார்.

“புலவர் வறுமை” என்பதை ஓளவையார், கம்பன், காளமேகம் முதலிய வர்களின் கதைகளில் கேட்டது உண்மைதான் என்பதை உலகத்தாருக்குக் காட்ட வந்தவரே போன்று அவருடைய ஜீவிய திசையில் பல அல்லல் களுக்கும், கிலேசங்களுக்கும் இலக்கானவர்! அரசாங்கத்தின் மூலமும் வேண்டிய அளவுக்கு, தடையுத்தரவு, தேசப்ரஷ்டம் முதலிய அவதிகளுக்கும் ஆளானவர். “Few great men are honoured in their life times—சில மஹான்களே அவர்களுடைய ஜீவிய திசையில் சரியாக மதிக்கப் படுகின்றனர்” என்ற சொல்லுக்கு, இயேசு கிறிஸ்து, நபிகள் நாயகம் போன்று உதாரணமானவர்! மேலூட்டு மேதாவிகளில் ஒருவரின் பரிதாப வறுமை மாணத்தைக் குறித்து மற்றொரு கவி “He cried for a morsel of food while he lived; and he was given a stone when he died உயிருடனிருந்த வரையில் ஒரு கவனம் ஆகாரத்திற்கு பார்த்தவருக்கு இறந்த பிறகு ஒரு கல் கொடுக்கப்பட்டது. (புகழை விவரிக்கும் கல்லறை மேல் பதிக்கும் சலவைக்கல்)” என்று எழுதியது நமது பெரியாருக்கும் பொருந்தும். அவருடைய புஸ்தகங்கள், அவர் இறந்த பிறகுங் கூட பறி முதல் செய்யப்பட்டன. பாடல்களைப் பள்ளிக்கூடங்களிலும், பொது விடங்களிலும் பாடக் கூடா தென பறையடிக்கப்பட்டது போன்றதும், மீறியவர்களுக்குத் தண்டனையும், தடியடியும் சிறைவாசமும் ஏற்பட்டதும் பலருக்கும் சமீப காலத்திலும் கூட நடந்த மறக்க முடியாத ஓர் அனுபவமாகும்.

ஆனால் பாரத மக்களின் க்ஷேம காலத்திற் கறிகுறியாக இப்போது அவ்விதம் ஒன்றும் இல்லாமலும் அவைகளில் உள்ள சொல் நயம், பொருள் நயம், கவி சுயம், காணரஸம் முதலியன உணர்ந்து அனுபவிக்கப்படுவது பெரும் பாக்கியமும் ஆகும். பாரதியாரின் பாடல்களின் பெருமை தமிழ் நாட்டில் மட்டிலுமன்றி, வடநாட்டிலும், மேற்கு நாடுகளிலும் பரவத் தொடங்கி, அவரே சொன்ன, “திறமான புலமை யெனில் பிற நாட்டா ரதை வணக்கம் செய்தல் வேண்டும்” என்ற வாக்குகளுக்கு உதாரணங்களாக, ஏற்கனவேயுள்ள “நாலடியார், “குறள்,” “திருவாசகம்” போன்ற புனித நூல்களுக்கு ஒப்பாக அப் பாடல்கள் ஆகி வருகின்றன!

அத்தகைய பெரியாரின் பாடல்களில் ஒன்றான பாப்பா பாட்டைப் பற்றி எழுதலா மென்பது இக் கட்டுரையின் நோக்கமாகும். நூலு ணர்வோ, இலக்கிய உணர்வோ, இலக்கண அறிவோ இல்லாத எனது இம் முயற்சிக்கு ஆனந்தனும் ஆனந்தனுடையவும் அபிமானிகளினுடைய ஆசி கோரப்படுகிறது. ஆன்றோர் குற்றம் பொறுத்துக் குணம் கொள்க! தமிழர் உள்ள மூலை முடுக்கு, தெரு, சந்து, பொந்து, ஆண், பெண், மூத் தோர் இளையோர் சகலரும் பாடத் தொடங்கி “எழுந்து விளங்கிய தறி வெணும் இரவி—எங்கும் பொங்கிய தெங்ஙணும் சுதந்திர நாடம்” என்ற வாக்குப் பலித்து விழிப்படையும் நாள் அண்மைக்கு வரவேண்டும் என்பது ஒவ்வொரு தேசாபிமானியின் பேரவா! அது பூர்த்தியாக பாரத சக்தி இன்னருள் பாலிப்பாளாக!

(1) ஒடி விளையாடு பாப்பா நீ ஓய்ந்திருக்கலாகாது பாப்பா

கூடிவிளையாடு பாப்பா—ஒரு குழந்தையை வையாதே பாப்பா.

என்ற முதல் பாட்டிலேயே குழந்தைகளுக்கு ஒடி விளையாடி சந்தோஷமாக காலங் கழித்து தேகப்பயிற்சி நிறைந்து இருக்க வேண்டும் என்கிறார்.

பேச்சுப் பழக ஆரம்பிக்கும் போதே “செ சொல்லு” “நாயே. சொல்லு” “அம்மா கொரங்கு” என்று செல்லப் போக்கில் துரப்பியாசம் செய்யப் பட்ட குழந்தைகளையும், பெற்றோர்களையும் திருந்தச் சொல்லுகிறார். பெற்றோருக்கு நல்ல குடும்பம்!

(2) சின்னஞ்சிறு குருவிபோலே நீ திரிந்து பார்த்து பாப்பா

வண்ண பறவைகளைக்கண்டு நீ மனதில் மகிழ்ச்சி கொள்ளு பாப்பா.

என்று மறுபடியும் தேகாப்பியாசத்தை வற்புறுத்தி ஜீவகாருண்யத்தைப் புகட்ட நினைத்து, கோழி, குருவி, காக்கை, பசு, நாய், மாடு, குதிரை, ஆடு முதலிய வீட்டு மிருகங்களிடம் காட்ட வேண்டிய கருணையை வெகு எளிதான முறையில் உளங்கொள அடுத்த மூன்று பாட்டுகளில் விளக்குகிறார் என்பது கவனிப்புக்கத் தக்கதாகும்.

(3) கொத்தித்திரியும் அந்த கோழி அந்த கூட்டி விளையாடு பாப்பா
எத்தித்திருடும் அந்த காக்கை அதற்கிரக்கப்பட வேண்டும் பாப்பா.

(4) பாலைப்பொழிந்து தரும்பாப்பா அந்தபசுமிக நல்லதடி பாப்பா
வாலைக்குழைத்துவரும் நாய்தான் அது மனிதர்க்குத் தோழனடிபாப்பா.

(5) வண்டியிழுக்கும் நல்லகுதிரை நெல்லுவயலில் உழுதுவரும் மாடு
அண்டிப்பிழைக்கும் நம்மை ஆடு அதை ஆதரிக்கவேணுமடி பாப்பா.

என்று இந்த மூன்று பாக்களில், இரண்டுங் கெட்டான் வினாத் தெரியாத இனம் பிள்ளைகள் செய்யும் சிறு விஷமங்களைக் களையச் சொல்லுவதன் அருமை சிந்திக்கச் சிந்திக்கத் தான் தெரியவரும். ஆழ்ந்து கவனிக்க அரும்பொருள்கள் தோன்றும். தெருக்களில் குழந்தைகளின் கொட்டங்க ளையும் குதும்புகளையும் கவனிக்கும் போது, இவ் வார்த்தைகள் பொன்னே போல் போற்றத்தகும் தன்மையன. அடுத்து பள்ளிக்குப் போகும் குழந் தைகளை நினைத்து, கல்வி, முறை, நற்போதனை சன்மார்க்கம் முதலிய நீதி களை சுருங்கக் கூறுவதைக் கவனிக்க இப் பாக்கள் “அணுவைத் தொளைத்து ஏழு கடலைத்த குறன்” தன்மையைப் பெறுகிறது விளங்கும்.

(6) கால யெழுந்தவுடன்படிப்பு, பின்புகனிவு கொடுக்கும்நல்ல பாட்டு
மால முழுதும் விளையாட்டு என்று வழக்கப்படுத்தி கொள்ளுபாப்பா.

இந்தப் போதன முறை எவ்வளவு நவீனகாலப் போக்கை யுடையது என்பதை “புஸ்தகப்படிப்பு மட்டும் போதும்” என்று ஒலமிடும் பழங்காலப் பெரியார்கள் உணர வேண்டிய விஷயம்.

(7) சோம்பல் மிகக்கெடுதி பாப்பா தாய் சொன்னசொல்லைத் தட்டாதே
[பாப்பா

தேம்பியழுங் குழந்தை நொண்டி, நீதிடங்கொண்டு போராடு பாப்பா

(8) பொய் சொல்லக்கூடாது பாப்பா என்றும் புறஞ்சொல்ல லாகாது
[பாப்பா

தெய்வம் நமக்குத்துணை பாப்பா ஒருதீங்கும் வரமாட்டாது பாப்பா.

(9) பாதகம் செய்பவரைக் கண்டால் நீ பயங்கொள்ள லாகாது பாப்பா
மோதி மிதித்துவிடு பாப்பா அவர்கள் முகத்திலுமிழ்ந்துவிடு பாப்பா.

என்று எவ்வளவு நன்றாக பாடுகிறார். துஷ்ட தீயகாரியங்களை வெறுக்கச்

சொல்லுகிறார் என்பதைச் சிந்திக்கவேண்டும். அந்தக் காரியங்களினால் வருங் கஷ்டங்களைச் சகித்துக்கொள்ள,

(10) துன்பம் நெருங்கி வந்தபோதும் நீ சோர்ந்துவிட லாகாது பாப்பா அன்பு நிறைந்த தெய்வமுண்டு, துன்பம் அத்தனையும் போக்கிவிடும்
[பாப்பா]

இந்தப் பாட்டில் “Personal element” என்று சொல்லும் கவியுளம் தெளிவுறுத்துகிறார் என்றும், குழந்தைக்கும் அந்தத் திடமனதைப் போதிக் கிறதும் தெரியவரும். தாங்கொணாத கஷ்ட நிசையிலும் இருந்ததாகச் சொல்லப்படுகிறது.

அடுத்து தாய்பாஷை தாய் நாடு முதலியவற்றில் அன்பு செலுத்த வேண்டும் என்று அறிவுறுத்தும் அழகு அளவி லடங்காததாகும். யான் கண்ட இன்பம் பிறரும் காண்க.

(11) சொல்லில் உயர்வுதமிழ்ச் சொல்லே அதை தொழுது படித்திட
[பாப்பா]

மல்லாரிறைந்த ஹிந்துஸ்தானம் இதை தெய்வமென கும்பிடடிப்பாப்பா!

(12) தமிழ்திரு நாடுதனைப் பெற்ற தாயென்று கும்பிடடி பாப்பா!

அமிழ்தில் இனியதடி பாப்பா எங்கள் ஆன்றோர்கள் தேசமடி பாப்பா.

என்று அழகுறச்சொல்லி, அத் தேசாபிமானம் குறுகிய மனோபாவத்தைக் கொண்டதாகாது எனச்சொல்லி, நாட்டின் எல்லைகளைச் சொல்லும் போக் கில், பூகோள விஷயத்தையும் கொஞ்சம் சுருக்கமான சரித்திரத்தையும் புருத்துகிறார் புனிதர்!

(13) வடக்கில் இமயமலை பாப்பா தெற்கில் வாழுங் குமரிமுனை பாப்பா கிடக்கும் பெரியகடல் கண்டாய் இதன் கிழக்கிலும் மேற்கிலும் பாப்பா.

(14) வேதமுடைய திருந்தநாடு நல்ல வீரப்பிறந்த தின்னாடு

சேதமில்லாத ஹிந்துஸ்தானம் இதைத் தின்னும் புகழ்ந்திடடி பாப்பா.

இந்தப் பாட்டிலுள்ள ஆழ்ந்தபொருள் பார்த்த தேசமாயினும், “சேதமில்லாதது” என்ற பதங்கனால் அவ்வளவும் ஒரே தேசம். பல பிரிவுகள் அற் றது. உணர்ச்சி ஒன்று வெளிப்படை வேற்றுமைகள் வினாடிப்பொழுதில் மறைந்துவிடும் என்று அறிவுறுத்துவது எவ்வளவு கம்பீரமாக இருக்கிறது ஆக மத்திய வயதுவரையில் வந்தபாரதியார் வளர்ந்த நிலைமைக்கு உயர்ந்த வேதாந்தத்தைக் கடைசி இரண்டு பாக்களில் வைத்துமுடிப்பது மிக மிகப் பெருமையும் பொருத்தமுமுள்ளது சிந்திக்க சிந்திக்க தெளியும் என்பதை மீண்டும் மீண்டும் சொல்லத்தான் வேண்டியிருக்கிறது.

(15) ஜாதிகள் இல்லையடி பாப்பா குல உயர்வுதாழ்ச்சி சொல்லல் பாவம் நீதி உயர்ந்தமதி கல்வி அன்பு நிறைய உடையவர்கள் மேலோர்

என்றதில் மறுபடியும் கீழ்ஜாதி என்பதே இல்லை என்பதைக் குறிப்பாக சொல்லாமலே விட்டுவிட்டுக் குறிப்பிடுகிறார். இதை “ஏழை யென்றும் அடிமை யென்றும் எவனுமில்லை ஜாதியில் இழிவுகொண்ட மனிதரென்ப திந்தியாவில் இல்லையே” என்றதாலும் “தொண்டரென்றோர் வகுப்பில்லை தொழிற் சோம்பலைப்போ விழிவில்லை” என்றதாலும், “நாலு வகுப்பு மிக்


கொன்றே, இந்த நாங்கிலொன்று குறைந்தால் செத்து வீழ்ந்திடும் மானிட ஜாதி!" என்றதாலும் இன்னும் பற்பல சந்தர்ப்பங்களில் அவர் சொற்களாலும் பரககண்டு தெளியலாம், கடைசியாக,

(16) உயிர்களிடத்தி லன்புவேண்டும் தெய்வம் உண்மை யென்றுதா
[ஊறிதல் வேண்டும்]

வயிரமுடைய நெஞ்சுவேண்டும் இதுவாழும் முறைமையடி பாப்பா.

என்று முடித்திருப்பது மிகமிகப் பெரியாருக்குக்கூடப் பொருந்தும் என்பதோடு குறிப்புகளை முடிக்கும் முன்பு இப்பாடல்கள் எப்படித்தோன்றின; எந்த சந்தர்ப்பத்தில் தோன்றின என்பதையும் கேள்விப்பட்டவாறு எழுதி முடித்துவிடுவோம். கேள்விப்பட்டது நிச்சயமாக நல்ல ஞாபகத்திலிருப்பதாலும், இதில் சம்பந்தமானவர்கள் இன்னும் இருப்பதால் அவர்கள் இது விஷயத்தில் திருத்துவார்கள் என்று எழுதப்படுகிறது. திருத்த இடம் கண்டு, திருத்துபவர்களுக்கு, என் மனமார்த்த வந்தனம் முன்னதாகவே சமர்ப்பிக்கப் படுகிறது.

வரகவியான நமது பாரதிப்பெரியார் எங்கிருந்தோ அலைந்துவிட்டு சுற்றித்திரிந்து வீட்டிற்குள் துழைந்த சமயத்தில் அவருக்கு ஒரே குழந்தையான செல்வக்குமாரி "என்ன அப்பா எல்லாருக்கும் பாட்டு பாடரியே. நேக்கு ஒரு பாட்டு பாடமாட்டியா?" என்று கேட்டனளாம். அலுப்பென்பதே அறியாத பெரியார் உடனே, பெண்ணைக் குத்துவிளக்கு மாதிரி நடுவில் இருக்கும்படியாக விட்டு, சுற்றிச் சுற்றிவந்து கையைக் கொட்டிக் கொண்டு திடீரென "ஒடி விளையாடு பாப்பா....." என்று ஆரம்பித்த அதேசமயத்தில் பாடி முடித்தாராம் இந்த பதினாறு அடிகளையும்! உட்கார்ந்து, யோஜித்து, எழுதி, திருத்தி, கூட்டி, குறைத்து, அடித்து புதுப்பித்து, மாற்றி எழுதியனவல்ல பல பாட்டுகளும் என்று அடிக்கடி அவருடன் நெருங்கிப் பழகினவர்கள் சொல்லக் கேட்டதுண்டு. உண்மைதான் என்பது அவருடைய திருவாக்குகளைப் படிப்பவர்களுக்கு ருஜுவும் ஆகும். ஆரம்பத்தில் பாலபருவம், அதனுடைய தப்புச்செயல்கள் வீட்டு மிருகங்களிடம் காட்டவேண்டிய ஜீவகாருண்யம், பிறகு படிப்பு அந்தப் படிப்பின் வெகு முற்போக்கான முறை, சோம்பலின்மை, உண்மை, தூய நடத்தை, தீயன வெறுத்தல், கடவுள் பக்தியில் உறுதி, பாஷாபிமானம், தேசாபிமானம், அதுவும் பரந்த தேசாபிமானம், பூகோளம், சரித்திரம், உயர்ந்த வேதாந்தங்கள், மனித வாழ்க்கையில் உள்ள லகியம் இவைகளை சொல்லிக் கோத்து வைத்தாற்போல் பாட்டுகள் ஒன்றன்பின் ஒன்றாய் அமைந்திருக்கும் அவருடைய அருள்வாக்கின் பெருமையை, பாலர்முதல் வீருத்தர் வரையிலுள்ள எவர்க்கும் பொருந்தும்படியான வளர்ச்சிப் போக்கையும் எவ்வாறு புகழ்ந்து என்ன கைம்மாறு அவ்வவதார புருஷனுக்குச் செய்யப்போகிறது தமிழலகம்? வரகவி, திருகவி என்று பலரும் நாமஞ் சூட்டுகிறார்களே அதையும் யோஜித்துணரற் பாலது. மேலே சொன்னபடி, சந்து, பொந்து, ஸூலைமுடுக்கு, பாலர், வீருத்தர், நடுத்தர வய தினர், ஆண்பெண் அடங்கலும் தெருக்களிலும் வீடுகளிலும், சபைகளிலும், கூட்டங்களிலும் பாடிப்பாடி அவருடைய ஆத்ம திருப்திக்கும், ஆசிக் கும் பாத்திரமாவார்களாக!



சாந்தமில்லையேல் செளக்கியமில்லை

(பண்டித-பூ. பூநீரிவாசன்.)

“சாந்தமில்லையேல் செளக்கிய மில்லையே” என்னும் இவ் வரிய வாக்கியம் பூநீர்தியாகராஜய்யர் கீர்த்தனைகளு ளொன்றின் “பல்லவி”யாக அமைந்திருப்பது.

“சாந்தமுலேக செளக்கியமுலேது”

என்று அவர் தெலுங்கில் கூறுகின்றார். இது என்ன அருமையான வாக்கியம்! செளக்கிய மடையும் நெறி எதுவென ஆராய்ந்து ஆராய்ந்து கண்டு அனுபவித்த பின்னரே, எத்தகையோருக்கும்—எச் சமயத்தினர்க்கும்—சித்தாந்தியாயினும் சரி, வேதாந்தியாயினும் சரி, செல்வச் சீமானாயினும் சரி, போக்கியப் பொருள்க ளனைத்தையும் குறைவறப் பெற்றோராயினும் சரி, ஜபதப சம்பத்துக்களையடைந்தவராயினும் சரி, சகல கலா வல்லபராயினும் சரி, சாந்த மொன்று மாத்திரம் இல்லாவிட்டால் செளக்கிய முண்டாகாது என்று துணிவுடன் கூறுகின்றார் ஐயரவர்கள்.

மறைகளின் முடிவான கருத்தைத் தனக்குளடக்கிக் காட்டும் இச் சிறு வாக்கியத்தைக் கடைப்பிடித் தொழுகி இவ்வுலகம் சுவர்க்கத்தினும் சிறப்புற்று விளங்காதோ! மறுமையில் மாத்திரமல்ல; இம்மையிலும் சுகவாழ்வைச் சுலபமாக எய்தச் செய்வதாகிய கற்பதருவன்றோ இச் சாந்தம்! இதனைப் புறக்கணித்து—மறந்து—வேறெவ்வெத் துறைகளிலோ சென்று உலகம் அல்லற பட்டழிவதைக் காணுந்தோறும் காணுந்தோறும் இச் சாந்தத் துறையின் அருமைப்பாடு தென்னிதிற் புலனாதலைக் காண்போம். வீடு, கிராமம், நகரம், தேசம் அந்தோ! உலகமே எந் நிலையில் நின்று எவ்வித துன்பக்களஞக விளங்குகின்றது! ஒவ்வொரு குடும்பத்திலும், ஒவ்வொரு கிராமத்திலும், ஒவ்வொரு நகரத்திலும், ஒவ்வொரு தேசத்திலும், பொதுவாக உலக முழுவதிலும் கலகம், பயம், துக்கம், கோபம், பகை, வெறுப்பு, கொலை எவ்வளவு மலிந்து குறையாடிக்கொண்டிருக்கின்றன! இவ்வளவும் செளக்கியம், சந்தோஷம், சமாதானம் என்பவற்றின் பெயரால் நடைபெறுகின்றன. இது எவ்வளவு வியப்பு! உடம்பின் அழுக்கைப் போக்க அவாவுவோன் நன்னீரில் ஆடாமல் சேற்றில் குளிக்கும் கதை போன்றதன்றோ இச் செய்தி. வடதிசைக்கணுள்ளதாகிய காகிக்குச் செல்லப் புறப்பட்டவன் தென்றிசை நொக்கிச் செல்வதாற் பயன் யாது? செளக்கியம் சந்தோஷம் சமாதானம் இவைகளைப் பெறக் கருதுவோர் அவற்றிற்குச்

காரணமான சாந்தத்தைக் கைக் கொள்ளாமல், அதற்கு நேர்மாறான முறைகளைக் கையாளுவது எத்துணை பேதைமை!

ஜெர்மனி, இதாலி, ஜப்பான், சீனா, ஸ்பெயின் முதலிய தேசங்களின் நிலைமைகளைக் கவனிப்போமாயின் அம்மம்! என்ன பயங்கரம்!! எமதுதரின் தொழிற்சாலைகளாக விளங்குகின்றனவே! சாந்தம் எந்தக் காலத்தில் ஆட்சி நடத்தத் தொடங்குமோ அதுவரையில் அந் நாடுகளுக்கு உய்வுண்டாதலில்லை.

“மனிதன் ஆகாயத்திற் பறக்கிறான்; கடலை நீந்திக் கடக்கிறான்; பல்லாயிரம் மைல்களுக் கப்பால் ஒருவன் பேசுவதைக் கேட்கும் வன்மை பெறுகிறான்; இன்னும் எத்துணையோ அற்புதங்களை யெல்லாம் செய்கிறான்; ஆனால் மனிதன் மனிதனாகவே இருக்கும் தன்மையைப் பெற இயலாதவனாயிருக்கிறான்; ஏன்? மனிதத்தன்மையை அடியோடு நசிக்கச் செய்கிறவனாகிறான்” என்றோர் அறிஞர் கூறுவதில் எவ்வளவு உண்மை பொதிந்து கிடக்கிறது!

இனி, சாந்தமென்பது யாது? அதன் தன்மையென்ன? என்னும் விஷயங்களைக் குறித்துச் சிறிது ஆராய்வோம். சாந்தம் என்பது பலசமயங்களில் வழங்கப்படத்தக்க பதமாக விருப்பினும் ‘அடக்கம், அமைதி’ என்னும் பொருள்களில் வழங்கி வருவதாகும் என்று பொதுப்படக் கூறி விடலாம். அடக்கம்—அமைதி என்னும் இவ் விரு சொற்களும், அடங்குதல், அமைந்திருத்தல் என்னும் ஒரு பொருளையே குறிக்கும் சொற்களாகும். சாந்தம் என்னும் பதம் தரும் பொருள்களனைத்தையும் இச் சொற்களும் தரும். நிற்க.

அடக்கம் என்றால், எதன் அடக்கம்? மனமொழி மெய்களின் அடக்கம் என்பதே இதற்கு விடை. குறளில் “அடக்க முடைமை” என்பதற்குப் பரிமேலழகரும் “மனம் வாக்கு காயம் என்னும் முக் காரணமும் பழி பாவங்களைத் தரும் கெட்ட வழியில் செல்லாமல் அடங்குதல்” எனப் பொருள் கூறியிருத்தலுங் காண்க. எனவே, மனம் மொழி மெய்களின் அடக்கியிருக்குந் தன்மையே அடக்கம் அல்லது சாந்தம் என்பதன் பொருள் என்பது நன்கு விளங்குகின்றது.

இவ்வாறு மனம் மொழி மெய்களின் அடக்கமே சாந்தம் எனப் பொதுப்படக் கூறினும், இம் மூன்றனுள் மனமே ஏனைய விரண்டிற்கும் மூலமாக விருத்தலின், அதன் அடக்கமே ஈண்டு இன்றியமையாது வேண்டப் படுவதாகும். இதனையே-மனச்சாந்தியையே-சாந்தம் என்னும் சொல்லால் குறிக்கின்றார் ஐயாவார்கள். ஏனைய மொழியும் மெய்யும் மனம் கருதிய வழி தொழிலாற்றுவனவாதலின், வேரற்றவனவில் விருகூத்தின் மற்றைய வுறுப்புகள் அழிந்துபடுதல்போல, மனம் அடங்கப்பெற்ற வனவில் அவையும் செயலறிற்கும். இச்சாந்த நிலையைப் பெரு முயற்சியால் சாதிக்கப் பெற்றுவழி உன் ஆ! ஒருவன் அடையும் சௌக்கியத்திற்கு எல்லையு முண்டோ! சாந்தக் கதிரோன் முன் துன்ப விருளும் தலை தூக்குமோ! எத்துணை இன்பம்! எத்துணை ஆனந்தம்! எத்துணை சுகம்! பேரின்பப்

பெருவாழ்க்கையன்றோ அவனது வாழ்க்கை! ஆனந்தக் கடலில் இடைவிடாது திளைக்கும் புருஷோத்தம னன்றோ அவன்!

எல்லாத் துன்பங்களுக்கும் மூலகாரணம் காமமும் கோபமுமே. இவ்விரண்டினின்றும் பல தூர்க்குணங்கள் தோன்றும். வெட்டு, குத்து, கொலை, களவு, கொள்ளை, வஞ்சனை முதலியவற்றை அடிக்கடிக்காக பெற்று வளர்க்கும் தாயும் தந்தையும் காமமும் கோபமுமே. மூங்கிலிற் பிறந்த தீ அம் மூங்கிலையும் பின் அதனைச் சுற்றிலுமுள்ள மரங்களையும் எரித்து வனத்தையே அழித்து விடுதல்போல, ஒருவன் கண் தோன்றிய காமகோபாக்கினிகள் அவனையும் பிறரையும் அழித்துவிடும். தீக்குணங்களாகிய கொடிய விலங்குகள் சதா உறுமி பிளிறி முழங்கிப் போரிட்டுக் கொண்டு கிடக்கும் மனமாகிய வனத்தில் சாந்தியேது? சமாதானமேது? சந்தோஷமேது? செளக்கியமேது? சாந்தமெனும் வானால் கொல்லப்பட்டு அவை தொலைந்தாலன்றி செளக்கிய மென்பது குதிரைக் கொம்பேயாகும்.

செல்வத்தால் செளக்கிய முண்டாகும் என்பது பலர் காணும் பகற்களவு. இன்பவெழுச்சிக்குச் செல்வமும் பிற பொருள்களும் ஒருவாறு சாதன மாகுமேயன்றி இன்பத்தை அவை தருவனவல்ல. இன்பமோ சுகமோ வெளியிலிருந்து மனத்தினுள் நுழைத்துத் திணிக்கப்படுவனவல்ல. மாசற்ற மனத்தினின்றே எழுவதாகும் இன்பமென்பது. அவ் வின்பபூற்றுப் பாதையைக் காமக் குரோதாதிகளாகிய தடை கற்கள் தடுக்காவிடின் அது பெருகிக்கொண்டே யிருக்கும். இவ்வுண்மையை யறிந்து அவற்றையகற்று முயற்சியில் வெற்றி பெற்றவனே, அச்சாந்த ஆற்றினின்றொழும் சுகவாரிதியிற் றிளைத்துச் சுக வடிவினனாகத் துலங்குவான். இதனில் முயலாது “செல்வமில்லையேல் சுகமுமில்லையே” என மயங்கி அச்செல்வத்தைச் சேகரிப்போர் செல்வத்தையல்ல; துன்பத்தையே சேகரிப்போராவர்.

ஒரு தொழிலாளி; தன் தொழிலால் வரும் சொற்ப ஊதியத்தைக் கொண்டு காலங் கழிப்பவன். காலையிலெழுந்து பழையது சாப்பிட்டுவிட்டு வெற்றிலை பாகரு மென்றுகொண்டு மிக்க குதுகலத்துடன் வேலையைத் தொடங்குவான். எப்போதும் உல்லாசப் பாட்டு. மனைவி மற்றோர் பக்கத்தில் வேலைசெய்ய உட்காருவான். விரோதமான சம்பாஷனை. விசன மென்பதே கிடையாது. கவலை கடுகளவும் கிடையாது. வேண்டிய தெல்லாங்கூடி நாளொன்றுக்கு நாலாறு எப்படியேனும் ஏறக்குறைய கிடைத்து விடும். எதிரில் பெரும் பணக்காரர். பெரிய மாடி வீடு. மோட்டார் சவாரி. எடுபிடி ஆள்கள். வருவாரும், போவாரும், கொள்வாரும், கொடுப்பாரும் ஒய்வொழிச்சலில்லை. ஒரு நிமிஷம் சிரிப்பு சந்தோஷம். மறுவினாடி வருத்தம் கோபம். அடுத்த நொடியில் ஆத்திரம் வெறுப்பு. பிறகு கவலை சிந்தனை. பணக்காரரைக் காணும்போதெல்லாம் தொழிலாளி சுப்பன் எழுந்து நமஸ்கரிப்பான். அவனைப் பார்க்கும்போதெல்லாம் கணவானுக்குக் கணவருத்தம். தரித்திரப்பயல் எப்போதும் கும்மாள மடித்துக்கொண்டிருக்கிறோ. என்ன சந்தோஷம்! பத்தில் ஒரு பங்கேனும் பணக்காரனாகிய எனக்கில்லையே என்ற வயிற்றெறிச்சல். அதன் காரணத்தைக் கண்டறிந்தார். சுப்பனைக் கூப்பிட்டார் ஒருநாள். சுப்பா! நீ இப்படியே எப்

போதும் இருந்தால் எப்படி? இந்தா. தூறு ரூபாய் இதைக்கொண்டு ஒரு வியாபாரம் செய். மறுபடி இதைத் திருப்பிக் கொடுக்கவேண்டு மென்பதில்லை. என நீட்டினார். சுப்பனுக்குத் தலையால் தெரியவில்லை. தன் சகவாழ்க்கையின் வாயில் மண் விழுந்ததென்று அவன் அறியவில்லை. மறுகாளே வியாபாரம் தொடங்கியது. கணக்குப் புத்தகம் பெரிதாயிற்று. அவன் பாக்கி; இவன் பாக்கி; அவன் வாயில் போட்டுக்கொண்டான்; இவன் மோசம் செய்தான்; அதில் கஷ்டம்; இதில் லாபம். வேறு எந்தெந்தப் பொருளில் லாபம் வரும். வக்கீல், வக்காலத்து, கோர்ட்டு சாக்ஸிகள். கொண்டாட்டம் அடங்கி விட்டது. பார்த்தாயா! சரியான வழி செய்தேன் என்று பணக்காரருக்கு சந்தோஷம். நிம்மதியான வாழ்க்கை சுப்பனைவிட்டகன்றது. கவலை மிகுந்தது. இதுதான் செல்வவாழ்க்கையின் பெருமை.

இதனால் ஒருவரும் செல்வந்தேடலாகாது; 'வறிய வாழ்க்கையை மேற்கொள்ளவேண்டும்' என்பதல்ல. செல்வ வாழ்க்கைதான் சுக வாழ்க்கை என்பது தவறு; எந்த நிலையிலிருப்பினும் சாந்தமில்லையேல் செளக்கியமில்லை என்பதைக் காட்டுவதே கருத்தாமெனக் கொள்க. மேலும்,

சாந்த வாழ்க்கை எவர்க்கும் கஷ்டமானதல்ல; ஒரு சாரார்க்கே அது சாத்திய மென்பதுமில்லை. அரசர், வணிகர் முதலிய அனைவர்க்கும்—போரிற் புருந்து பகைவரை வதைக்கும் வீரனுக்கும்—இது இன்றியமையாதது மாத்திரமல்ல; சாத்தியமானது மாகும். 'இது யாருக்கு? வேதாந்திகள்—பரதேசிகள்—சன்னியாசிகள்—பத்தர்கள் இவர்களுக்குத்தான் தரும். உரியது' என்று ஒருவரும் எண்ண வேண்டியதில்லை. மேற்கூறிய சன்னியாசிகள் முதலியோரினும் புலியைப் புரப்போர், பெரும் பொருளீட்டுவோர் போர்வீரர் முதலியோர்க்கே பெரிதும் அவர்கள் தொழிலில்—முயற்சியில்—அவசியமும் உதவி புரிவதுமாகும். ஸ்ரீராமன் பெரும் வீரனல்லவோ? இருப்பினும் எப்போதும் சாந்தமே குடிக்கொண்ட உள்ளத்தாக விருந்தானென்பதை அவன் சரித்திரத்தின் வாயிலாக அறிகிறோமே. அவன் அரசு புரிந்திலனோ? அக்காலத்தே அவன் மனத்தில் சாந்தம் குடி கொண்டிருந்த தில்லையோ? சனக சக்கிரவர்த்தி எத்துணைப் பெரிய ஞானி—சாந்த உள்ளத்தன்—விதேக முத்தன்—என்னும் உண்மையை உலகம் அறியுமே. இப்படி புராண இதிகாசங்களிலிருந்து திருஷ்டாந்தங்களை ஆகமப் பிரமாணமாகக் காட்ட வேண்டுமா? பிரத்யக்ஷப் பிரமாண மிருக்கிறதே! மகாத்மா காந்தியடிகளைப் பார்ப்போம். எவ்வளவு எளிய வாழ்க்கை! ராஜ்ய தேசிய வியவகாரங்களில் எவ்வளவு ஈடுபாடு! அவரைவிட சுக வாழ்க்கை வேறெவருக்கேனும் இருக்கின்றதா? காரணமென்ன? சாந்தம்! சாந்தம்!! சாந்தம்!!! அவரினும் சுக புருஷர் பிறரெவரோனு முனரோ! சாந்த சொரூபர். உற்று நோக்கின் காந்தியடிகளை மகாத்மாவாக்கியது இச் சாந்தமே என்பது தெரியவரும். அரும்பாடு பெரும்பாடுபட்டு, மனத்தைப் பாழாக்கும் பாழ்குணக்காட்டை யழித்து, பண்படுத்தி, சாந்தப் பயிரிட்டு, செளக்கியமென்னும் தானியத்தை விளைவித்துக் கொண்டார். 'யான் பெற்ற இன்பம் பெறுக இவ்வையகம்' என்று பிறரையும் சாந்தப்பயிரிட இடைவிடாது துண்டி வருகின்றார். அதில் ஓரளவு வெற்றியும் பெற்றார்; பெறுவார். உழைப்பின் வாரா உறுதிகளுளவோ?

சாந்தம் என்பதற்குச் சற்று விரிவான பொருள் கொள்ளுங்கால் அது சிறந்த ஞானநிலையைக் குறித்தலைக் காணலாம். மேலே காட்டியதற்கும் இதற்கும் பெரிதும் பேதமில்லையெனினும், அது சாதன நிலையினையும் இது சாத்திய நிலையினையும் குறிக்குமெனக் கொள்ளலாம். மன வடக்கத்தை—சாந்த நிலையை—பழகப் பழக, மனத்தின் கண்ணுள்ள மாசுக ளனைத்தும் விலக விலக—ரஜோ தமோ குணங்க ளொழிந்து சத்துவ மாத்திரமாயி யநிலையை மனமெய்தும்.

“அலையிலாத சாகரம்போல், அனிலம் சேரா விளக்கதுபோல்,
அரும் பொனிருங்கல் சமமாக ஆனதரசி னுனியதுபோல்,
நிலை யொன்றிய நற்சமாதி’

என்னும் நிலை இந்நிலையேயாகும். இந்நிலையே மனத்தின் அருவநிலை—மனமற்ற நிலை—சாந்த நிலை—சலனமற்ற, சஞ்சலமற்ற நிலை. மேலே முத லிற்கூறிய மனத்தை யடக்குதல்வாயிலாக மிருக நிலையை யொழித்து மனித நிலையில் நிற்கும் மனிதன், அதன் முதிர்ச்சியாகிய இந்நிலையில் தெய்வத் தன்மையை யெய்துகின்றான். மனத்தை யடக்காமல் அது போன போகவில் செல்வோன் மிருகமென்றும், அங்ஙனம் போகாமல் அதைத் தடுத்து நல்வழியிற் செலுத்த முயல்வோன் மனிதனென்றும், மனத்தை முழுதுமடக்கித் தன்னடிப்படுத்துவோன் தேவனென்றும் ஆன்றோர் கூறு வார். அத்தெய்வநிலை யுற்றோனடையும் சுகம் சொல்லற்ற சுகம், பிரம்மா னந்தம் எனப்படுவதும் அதுவே.

இவ்வெல்லாப் பொருள்களையு மமைத்தே தியாகய்யர் “சாந்தமு லேக செளக்கியமு லேது” என்று சுருங்கிய மொழியில் சொல்லிவைத்தார். தமிழ் மறையும்,

“அடக்க மமரகு ளுய்க்கும்; அடங்காமை

ஆரிரு ளுய்த்துவிடும்’

என்னும் செய்யுளால் இதனையே வற்புறுத்துகின்றது.

ஆகவே, தேகாரோக்கியம், மன நிம்மதி, சுக வாழ்க்கை இவைகளை யெய்துவதற்கு முதற் காரணமாயுள்ள சாந்தத்தை எக்காலத்தும் கைவிடா மல் அனுஷ்டித்துவர இறை திருவருள் புரிவதாக.



வீ ர ரா மு

—0—

(எஸ். நாராயணசாமி.)

“கிட்டி, பூனையோடு அங்கே என்ன விளையாடிக் கொண்டிருக்கிறாய்? ஏதாவது படிக்கக் கூடாதா?”

“ஒண்ணுமில்லை தாதா. போது போகனுமோன்னோ. நீதான் கதை சொல்லுகிறேன், கதை சொல்லுகிறேன்னு என்னை ஏமாத்தினீட்டே வரே. பாரு இந்த பூனை எவ்வளவு பசியாய் இருக்கு. இதற்கு அந்த எலியை உணவாகக் கொடுக்கப் போகிறேன். எலியைக் கூண்டினின்று விடுவித்ததாகவும் இருக்கும்; பூனையின் பசியைத் தீர்த்ததாகவும் இருக்கும். ஏன் தாதா நான் செய்வது ஒரு பெரிய புண்ணியந்தானே?”

“குழந்தாய், அது ஒருக்காலும் புண்ணியமாகாது. உன்னை ஒரு கூண்டில் அடைத்து வைத்திருப்பதாகவும், வெளியே மிகப் பசியுள்ள ஒரு புலியானது உன்னைத் தின்பதற்குக் காத்துக்கொண்டிருப்பதாகவும் நினைத்துக் கொள். உன்னைப்போல தயாள குணமுள்ள ஒருவன் அப்புலியின் பசிக்கு இரங்கி கூண்டைத்திறந்து உன்னை வெளியேவிட்டால், உன் மனம் அச்சமயுத்தில் என்ன பாடுபடும்? நீ பேசும் திறமை பெற்றிருப்பதால் உனது மனப்பான்மையைக் கூற சக்தியுடையவளாய் இருக்கின்றாய். ஆனால் பேசும் திறமையற்ற எளிய ஜந்துவாகிய இந்த எலி தன்னைக் காப்பாற்றும் பொருட்டு உன்னை எவ்விதம் கெஞ்சிக் கேட்டுக்கொள்ள முடியும். இப் பூனையின் பசியைத் தீர்ப்பதற்கு உன்னிடத்தில் வேறு ஒரு பொருளும் இல்லையா? இந்த எளிய ஜந்துதானா அதற்கு இரையாகவேண்டும்?”

“தாதா என்னை மன்னித்துவிடுங்கள். இனிமேல் இவ்வாறான காரியம் செய்யமாட்டேன்.”

“கிட்டி, இப்பொழுதுதான் நீ நல்ல பையன். பிற ஜந்துக்களிடத்தில் நீ எப்பொழுதும் அன்பாகவே இருந்து வரவேண்டும். அவைளுக்கு ஒரு துன்பமும் செய்யக்கூடாது. கூடியமட்டில் அவைகளுக்கு நீ உதவியே புரிந்து வரவேண்டும். இதைத்தான் நாம் ‘ஜீவகாருண்யம்’ என்று சொல்லுகிறோம். “கதை சொல்லு; கதை சொல்லு” என்று தினந்தோறும் என்னைத் தொந்தரவு செய்கிறாயே. பிராணிகளுக்காகத் தனது உயிரையும் தியாகம் செய்த உன்னை ஒத்த ஒரு உத்தம வீர சிறுவனது சரித்திரத்தைக் கூறுகிறேன். கவனமாய்க் கேட்டுக்கொண்டு வா.”

“ஒரே ஒரு ஊரில் ஒரே ஒரு ராஜாவாம்” என்று தொடங்கும் கதைகளை நான் உங்களுக்குச் சொல்ல வரவில்லை. சுமார் 25 ஆண்டுகளுக்கு

முன்பு உண்மையாக நடந்த ஒரு சரித்திரத்தையே உனக்குக் கூறப்போகின்றேன்.

* * * *

சிதம்பரத்திற்கு ஐந்து மைலுக்கப்பால் தக்ஷவனம் என்ற ஒரு சிறு கிராமம் உண்டு. அநேகமாய் அங்கு வசித்து வருபவர்கள் யாவரும் ஏழை மக்களே. உயர்ந்த மாடி வீடுகளும், கல் வீடுகளும் அங்கு காண்பது துர்லபம். சுமார் ஐம்பது வீடுகளும் ஒரு சிறு பள்ளிக்கூடமும் நிறைந்த அக் கிராமத்தில் ஏறக்குறைய 25 வருடங்கட்கு முன்பு கணபதி தீக்ஷதர் என்பவர் ஒருவர் வசித்துவந்தார். அவர் பெயருக்குத் தகுந்தபடி கருத்த மேனியும், பருத்த உடலும், பெருத்த தொந்தியும், நீண்ட மூக்கும் உடையவராய் இருந்தார். அக்கிராமத்தில் அவர் ஒருவரே பணக்காரராய் சிறந்து விளங்கினார். எனவே அவருக்குக் கொஞ்சம் செல்வாக்கும் இருந்து வந்தது. ஆனால் அவர் மிகவும் கருமி. தனது எச்சைக் கையினால் காக்காணைய ஒட்டமாட்டார். பிறர் கண்டு தன்னை மெச்சவேண்டுமென்பதே அவரது விருப்பம். அதற்காகவே அவர் நாள்தோறும் இடைவிடாது சிவபூஜை புரிந்தும் யாகங்கள் பல இயற்றியும் வருவாராயினார்.

பெருமிதமான செல்வம் படைத்திருந்தும் புத்திரனில்லாத குறை அவருக்கு வெகுநாளாக இருந்துவந்தது. தீக்ஷதர் அக்குறையைத் தீர்த்துக் கொள்ளும் பொருட்டு தானதருமங்கள் பல புரிந்துவந்தார். கடைசியில் அவரது அந்திகாலத்தில் கடவுளது கிருபையால்—இல்லை இல்லை. அவர் செய்த தானதருமத்தின் பலனால்—ஓர் ஆண்பிள்ளை பிறந்தது. குழந்தைக்குப் பெற்றோர்கள் 'ராமு' எனச் செல்லப்பெயரிட்டு அன்புடன் வளர்த்து வந்தார்கள்.

நற்குணங்கள் யாவும் ஒருங்கே அமையப்பெற்ற ராமு சிறு வயதிலிருந்தே எல்லாப் பிராணிகளிடத்தும் அன்பும், வாஞ்சையும் உடையவனாய் ஊரார் யாவரும் புகழும்படி நடந்துவந்தான். அவன் காட்டிய அன்பினால் நாளடைவில் அவ்வூரிலுள்ள நாய்களும், மாடுகளும், மற்ற பிராணிகளும் அவனுக்குச் சினேகமாய்விட்டன. சுருங்கச் சொல்லின் கேவலம் பன்றி முதலிய அற்ப ஜந்துக்களும் ராமுவின் இடைவிடா அன்பிற்குப் பாத்திரங்களாயின.

ராமு பள்ளிக்குச் செல்லுமுன்பும், பள்ளியிலிருந்து திரும்பி வந்த பின்பும், தன் வீட்டிலுள்ள சசீலா என்னும் மாடுடனும் மங்களம் என்ற அதன் கன்றுடனும் விளையாடிக்கொண்டே இருப்பான். இவ்வளவிலும் அவன் கல்வியை அலகியம் செய்யவில்லை. தன் வகுப்பில் அவன் எப்பொழுதும் முதல் பையனாகவே இருந்துவந்தான். உபாத்தியாயர்கள் யாவரும் அவனது கல்வித் திறமையையும், புத்திசாலித்தனத்தையும், நன்னடக்கையையும் மெச்சிக் கொண்டாடினார்கள். அவன் வாசித்துவந்த பள்ளிக் கூடத்தில்—ஏன்? அவன் வசித்துவந்த அவ்வூருக்கே—ராமு ஒரு நிலசமேனச் சிறந்து விளங்கினான்.

ஒருநாள் கோடைக்காலம். வெயிலின் கொடுமை தாங்க முடியவில்லை. ராமு தன் பள்ளிக்கூடத்தை நோக்கிச் சென்று கொண்டிருந்தான். வழியில் ஒரு நொண்டி நாய் போகிறவர்கள் எல்லாரிடத்தும் தனது வாலைச் சுழற்றியும், நாகை நீட்டியும், மிக்க இறைப்போடு தனது பசியையும், தாகத்தையும் உணர்த்திற்று. ஆனால் அதைக் கவனிப்பவர் ஒருவரும் இல்லை. பள்ளிக்குச் சென்றுகொண்டிருந்த சிறுவர்களெல்லாம் அதன் மேல் கலை வீசியெறிந்து அதை மேலும்மேலும் துன்புறுத்தினார்களே ஒழிய ஒருவராவது அதற்கு உதவியெய்ய முன்வரவில்லை. இக்காக்கியைக் கண்டவுடன் ராமுவிற்குக் கண்களில் நீர் ஆரம்பெருக ஆரம்பித்துவிட்டது. தான் பள்ளிக்கூடத்திற்குச் சென்றுகொண்டிருப்பதையும், நேரமாவதற்கு முன்பு அங்குபோய்ச் சேரவேண்டும் என்பதையும், அல்லாவிடில் உபாத்தியாயர் தண்டிப்பார் என்பதையும் அறவே மறந்தான். ஆதரவற்ற அந்த நொண்டி நாயைக் காப்பாற்ற வேண்டுமென்ற ஓர் எண்ணமே அவன் மனதில் அச்சமயத்தில் குடி கொண்டிருந்தது. தனது கையிலிருந்த புத்தகங்களைக் கீழே வைத்தான். நாயை மெதுவாகத் தூக்கித் தன் தோளின்மேல் சாய்த்துக் கொண்டான். கொஞ்ச தூரத்திற்கப்பால் உள்ள ஓடையை நோக்கிச் சென்றான். தான் கொண்டுவந்திருந்த உணவை அன்புடன் அந்நாய்க்கு ஊட்டினான். நாயும் வெகு ஆவலுடனும், நன்றியுடனும் அவ்வுணவை உட்கொண்டு ஓடையிலுள்ள நீரையும் பருகித் தனது பசியையும் தாகத்தையும் தீர்த்துக் கொண்டது.

ராமுவிற்கு பள்ளியின் ஞாபகம் வந்தது. சுற்றிப் பார்த்தான். புத்தகங்களைக் காணேன். நாயைப் பார்த்த விடத்திலேயே வைத்துவிட்டு வந்ததாக அவனுக்கு நினைப்பு வந்தது. ஒடோடியும் சென்றான். ஆனால் புத்தகங்கள் அங்கும் காணப்படவில்லை. உபாத்தியாயர் யாது செய்வாரோ என்ற கவலை ஒருபக்கமும், தன் அன்புள்ள நாய் என்ன கதியாயிற்றோ என்ற கவலை மற்றோர் பக்கமும் அவனை வாட்டிற்று.

மிக்க கவலையுடன் நேரே பள்ளிக்கூடத்திற்குச் சென்றான். வகுப்பில் பாடம் ஆரம்பிக்கப்பட்டு உபாத்தியாயர் ஏதோ சொல்லிக்கொண்டிருந்தார். ராமு பயத்துடன் வெளியே நின்றான். உபாத்தியாயர் அவனை உள்ளே கூப்பிட்டு நாழிகைகழித்து வந்ததின் காரணம் என்னவென்று கேட்டார். ராமு நடந்ததை விஸ்தாரமாக எடுத்துக்கூறித் தன்னை மன்னிக்கும்படி வேண்டினான். என்றும் ராமுவின்மேல் அன்புள்ள அந்த உபாத்தியாயர் அன்று ஏதோ காரணத்தினால் கோபங்கொண்டு அந்நாள் முழுவதும் பெஞ்சியின்மேல் நிற்கும்படி கட்டளையிட்டுவிட்டார்.

வருடங்கள் இரண்டு மூன்று கடந்தன. கணபதி தீக்ஷதர் யாகம் ஒன்று செய்ய வேண்டுமென்று விருப்புற்றிருந்தார். தனது விருப்பத்தை சிகேதிதர்கனாகிய மற்ற தீக்ஷதர்களுக்கு தெரிவித்தார் அவர்களும் தங்களால் ஆன உதவியைச் செய்வதாக வாக்களித்தனர். யாகம் செய்வதற்குரிய காளும் நியமிக்கப்பட்டது. தன் வீட்டிலேயேயுள்ள சுசீலா என்னும் பசுவை யாகத்தில் பலியிடுவதெனத் தீர்மானித்தார் தீக்ஷதர். அதை மற்ற தீக்ஷதர்களும் ஆமோதித்தனர்.

இவ்விஷயம் ராமுவிற்ரு எவ்வாறே எட்டியது. பிறர் ஒரு ஜீவனை ஹிம்சிப்பதையே காணச் சகியாதவனாகிய ராமு தன் அருமருந்தன்ன சுசீலாவைப் பலியிடப் போகிறார்கள் என்று கேட்டவுடன் எவ்வாறு மனம் பொறுப்பான்? நெருப்பில் விழுந்த ஈயைப்போல் துடிதுடித்தான். அப்பசுவை எவ்வாறு காப்பாற்றலாம் என்ற எண்ணத்திலேயே தன் முழு மனதையும் செலுத்தினான்.

வீடு முழுவதும் ஒரே கும்பல். எங்கு பார்த்தாலும் வேதகோஷங்கள் முழங்குகின்றன. ராமு தன் தகப்பனரிடம் சென்றான். வீறிட்டு அலறினான். துக்கமோ நெஞ்சை அடைக்கின்றது. பேச நாவெழவில்லை, எவ்விதம் அவரிடம் பேசுவதென்றே அவனுக்குத் தெரியவில்லை. ஏழையின் சொல் அம்பலம் ஏற்காதே என்ற பயம் அவனை வாட்டிற்று. சிறிது தைரியத்துடன் வாயைத்திறந்து பேசலானான்.

“அப்பா, என்னை மன்னிக்கவேண்டும். நான் உங்களிடத்தில் ஒரு பிணை கேட்க வந்திருக்கிறேன். அதை இல்லை என்று சொல்லாமல் எனக்கு அளிப்பீர்களா?”

தீக்ஷதர்:—“ராமு, என்ன இன்றைக்கு என்றுமில்லாமல் ஒருமாதிரி யாகப் பேசுகிறாய்? உன் முகம் வாட்டமுற் றிருக்கிறதே. இன்னும் கொஞ்ச நாழிகைக்கெல்லாம் யாகம் ஆரம்பமாய்விடும். நடக்கப்போவதை வேடிக்கைப் பார்த்துக்கொண்டு சந்தோஷமாயிராமல் ஏன் துக்கமாய் இருக்கிறாய்? உனக்கு என்ன வேண்டுமோ? அதைக் கேளேன் தருகிறேன். அப்படிக்கேட்காமல் என்னமோ பிணை கிணை என்று உளறுகிறாயே. உனக்கு என்ன ஏதாவது பைத்தியம் பிடித்துவிட்டதா?”

ராமு:—“தந்தையே, எனக்கு அவ்வாறு ஒன்றும் பிடிக்கவில்லை. சுசீலாவின் மேலும் அதன் அருஞ் செல்வியாகிய மங்களத்தின் மேலும் நான் கொண்டென்ன அன்பே என்னை இங்கு கொண்டுவந்தது? நீங்கள் செய்ய நினைத்திருக்கும் காரியம் எனக்குத் தெரியாது என்று எண்ண வேண்டாம். இவ்வளவு நாட்களாக நமக்குப் பாலைக் கொடுத்து உதவி வந்த சுசீலாவுக்கு இந்த கைம்மாறு செய்ய நினைக்கிறீர்கள்? நீங்கள் என்னை அருமையாக நேசிப்பது உண்மையானால் சுசீலாவைத் தயவு செய்து யாகத்தில் பலியிடாதீர்கள். கோஹத்தி, சிசுஹத்தி’ ஸ்திரீஹத்தி என்று சொல்லப்படும் கொலைகளிலெல்லாம் கோஹத்தி மிகவும் தோஷமல்லவா! நாம் நன்மை அடையவும், நற்கதி பெறவும் அவைகள் என்ன பாபம் செய்தன? நமக்கு ஒரு கெடுதலையும் புரியாத எளிய ஜந்துவைக் கொன்று அதன் மூலம் மோகூத்தை அடைவதைவிட என்றும் நாகத்திலேயே வாழ்ந்து கஷ்டப்படலாம். நம்முடைய சுகத்தை நோக்கி மற்றொரு ஜீவனைப் போக்கும்படி எந்த வேததிலாவது கூறி இருக்கின்றதா? அப்படிச் கூறியிருந்தால் என் முழு மனதுடன் அவ்வேதத்தை நான் வெறுக்கின்றேன்.”

ராமு இவ்வாறுகத் தன் தந்தையிடம் முறையிட்டு அழுது கொண்டிருக்கும் சமயம் அங்கு இருந்த தீக்ஷதர் ஒருவர் வெகு கோபத்துடன் அவனை

கோக்கி, “இந்த காலையாக் குட்டிகளுக்கெல்லாம் என்ன தெரியும். ஏதாவது இரண்டு கோண எழுத்து படித்து விட்டால் எல்லாப் புராண இதி காசங்களையும்; வேதங்களையும் கரைத்து குடித்து விட்டதாகத்தான் எண் ணம். இவர்கள் மேல் பிசகல்ல. இந்தகாலத்தின் படிப்பு இவர்களை இவ்வாறு தலை பிடித்து ஆட்டுகின்றது. ஒரு சுபகாரியத்திற்காக எந்த மனித னாவது அல்லது பிராணியாவது தன்னுடைய உயிரைக் கொடுத்தால் அவன் அல்லது அந்த பிராணி மோகூத்தை அடைவதாக வேதங்கள் கூறுகின்றன. சுசீலா பூர்வஜன்மத்தில் என்ன பாக்கியம் செய்ததோ தெரியவில்லை இன்று யாகத்தில் உயிரை இழப்பதற்கு!” என்று தான் படித்ததை எல்லாம் சா மாரியாகப் பொழிய ஆரம்பித்தான். ராமுவிற்கு துக்கமும் கோபமும் நெஞ்சை அடைக்கிறது. தைரியத்துடன் அந்த தீக்ஷதரைப் பார்த்து, “மாமா, என்னை மன்னிக்க வேண்டும். நான் கூறப் போவதைக் குறித்து என்மேல் கோபிக்கக் கூடாது. ஏன் நீங்கள் இந்த யாகத்தில் உங்கள் உயிரைக் கொடுத்து பெறுவதற்கரிய அந்த ஒப்பற்ற மோகூசகத்தை அடை யக்கூடாது?” என்று கூறவே கணபதி தீக்ஷதருக்குக் கோபம் வந்து விட்டது. தன் பிள்ளை என்பதையும் மறந்தார். “அடே துஷ்டப்பயலே. பெரியவாளிடத்தில் கொஞ்சம்கூட மரியாதை கிடையாது. போ. உன் பாடத்தை போய்க் கவனி. இன்னும் கொஞ்ச நாழிகைக் கெல்லாம் உன்னை கூப்பிடுகிறேன். அப்பொழுது வரலாம்” என்று சொல்லி அடித்துத் தூரத்தினார். ஆனால் ராமு அந்த இடத்தினின்றும் அசைய வில்லை. மறுபடியும் தன் தந்தையிடம் சென்று சுசீலாவிற்கு உயிர் பிசை அளிக்கும்படி வேண்டினான். ஆனால் தீக்ஷதர் அவன் வேண்டுகோளைக் காதில் போட்டுக் கொள்ளாமல் தன் காரியத்தைப் பார்க்கச் சென்று விட் டார்.

காலமும் கிட்டிவிட்டது, யாகம் வெகு ஆடம்பரமாய் நடந்து கொண்டிருக்கிறது. “தந்தையும் மறுத்துவிட்டார். என் சொல்லைக் கேட்பவர்கள் இங்கு ஒருவரும் இல்லையே! சுசீலாவை எவ்வாறு காப்பாற்றுவேன்” என்று அலறித் துடித்தான் ராமு. திடீரென அவனுக்கு ஓர் எண்ணம் உதித்தது. முகமலர்ச்சி கொண்டான். கடவுளைத் துதித்தான்; தன்னைச் சீக்கிரம் சேர்த்துக் கொள்ளும்படி வேண்டினான்.

தோட்டத்திற்குச் சென்றான். சுசீலாவையும் மங்களத்தையும் ஒருங்கே சேர்த்து அணைத்துக் கொண்டான். என் ஆருங் கண்மணிகளே, உங்களை விட்டு நான் எவ்வாறு பிரிந்திருப்பேன்? மாசற்ற உங்களுக்கும் உங்கள் இனத்தாருக்கும் என்று கதி மோகூம் கிடைக்குமோ அறிகிலேன். கடைசி முறையாக உங்களை முத்தமிட்டுக் செல்லுகிறேன். நான் ஒரு மகா பாவி” என்று கதறியவாறு ராமு தனது அறையை நோக்கிச் சென்றான்.

யாகம் வெகு மும்மரமாய் நடந்துகொண்டிருக்கிறது. பலியிடுவதற் காக சுசீலாவும் கொண்டு வந்து நிறுத்தப்பட்டது. தீக்ஷதர் உடனே ராமு வை அழைத்து வரும்படி கட்டளை யிட்டார். ஆனால் எங்கு தேடியும் ராமு அகப்பட வில்லை. உடனே தீக்ஷதரே நேரில் சென்று தேட ஆரம்பித்தார். ராமு இருக்கும் அறையை வந்து பார்த்தார். உள்ளே

தாழ்ப்பாள் இடப்பட்டிருந்தது. 'ராமு' என்று பல தடவை கூப்பிட்டார். ஆனால் ஒரு பதிலும் இல்லை. ஏதோ மோசம் வந்து விட்டதென உணர்ந்தார். வேலையாட்களைக் கொண்டு கதவை உடைத்தார். உள்ளே பிரவேசித்தார். ராமு அயர்ந்து நித்திரை செய்வதுபோல் படுத்துக் கொண்டிருப்பதைப் பார்த்தார். அருகே சென்றார். உற்று கவனித்தார். ராமு பிணமாய்க் கிடந்தான். இக்கோர காட்சியைக் கண்டதும் தீக்ஷதர் மூர்ச்சித்துக் கீழே விழுத்தார். புத்திர சோகம் பெரிதல்லவா ! வெகுகாலம் புத்திரனில்லாமல் கடைசியில் ஒரு பிள்ளையைப்பெற்று அவனையும் இழப்பதென்றால் எவ்வாறு மனம் சகிக்கமுடியும்? சிறிது மூர்ச்சை தெளிந்து எழுந்தார். ராமுவின் பக்கத்தில் ஒரு கடிதம் இருப்பதைப் பார்த்தார். வெகு பரப்பாப்புடன் அதை எடுத்துப் பார்க்கலானார். அதில் அடியில் வருமாறு எழுதி இருந்தது.

“என் அன்புமிக்க தந்தையே,

நான் போவதைக் குறித்து வருந்தவேண்டாம். இப்பூமியில் எவனொருவன் ஜனிக்கின்றானோ, அவனுக்கு இறப்பும் ஒன்று உண்டு. கடவுளது சிருஷ்டிக்குட்பட்ட நாம் அனைவரும் ஒருவரை ஒருவர் நேசித்து வாழவேண்டுமென்பதே அப்பிதாவின் தருத்து. சகல ஜீவராசிகளையும், மனிதர்களாகிய நம்மையும் படைத்த கடவுள் ஒருவரே. மனிதர்களுக்குள் மனிதர் காட்டிக் கொள்ளும் அன்புமட்டும் சகோதர வாஞ்சை என்று கூற முடியாது. 'நம்மைப் படைத்த கடவுளே புல், பூண்டு, செடி, கொடி, மரம் முதலிய தாவரவர்க்கங்களையும், ஆகாயத்தில் வசிக்கின்ற பறவைகளையும் நீரில் வாழும் மீன் முதலிய ஜந்துக்களையும், நிலத்தில் திரிந்து சுஞ்சரிக்கும் பிராணிகளையும் படைத்துள்ளார். நம்முன் உயர்வு தாழ்வு என்பதே கிடையாது,' என்று கருதி எவனொருவன் வித்தியாசமில்லால் எல்லா ஜந்துக்களிடத்தும், எல்லா பிராணிகளிடத்தும் ஒரே விதமான அன்பைச் செலுத்துகிறானோ, அவனே கடவுளாகிய நமது பிதாவின் உண்மையான புத்திரனாவான். சாஸ்திரங்களைப் படிக்கவேண்டாம். வேதங்களை ஓத வேண்டாம். கடவுளின்மேல் அபாண்டமான பழியையும் பாரத்தையும் சுமத்தி அவர்பேரால் அவரால் படைக்கப்பட்ட ஜந்துக்களை பலியிட்டு பாபங்கள் புரிய வேண்டாம். அன்பு என்ற ஒரே ஏணிதான் பெறுவதற்கரிய மோகூ சுகந்தையும் கடவுளினது அருளையும் அடைவதற்கு ஏற்ற சாதனமாகும். அதனை நாம் அறியாது போனால் கடவுளது வெம் கோபத்திற்கு ஆளாவோம்.

நான் என் உயிரை இழப்பதற்குக் கொஞ்சமும் வருந்தவில்லை. நீங்கள் சுசீலாவைக் கால்வதற்கு முன்பு என்னைத் தேடிக்கொண்டு இங்குவருவீர்கள்; என்னை இக்கோலத்தில் கண்ட பிறகாவது நான் எழுதும் இக் கடிதத்தைப் படித்த பிறகாவது சுசீலாவை பலியிட மாட்டீர்கள் என்ற முழு நம்பிக்கை பிற ஜந்துவுக்காக (மனிதனாய் இருக்கவேண்டுமென்பது அவசியமில்லை) எவனொருவன் தனது உயிரைத் தியாகம் செய்கிறானோ, அவனே மனிதனாவான். தீக்ஷதர் மாமா கூறியபடி சுபதினமாகிய இன்று எனது உயிரைக் கொடுத்து பெறுவதற்கரிய அம்மோகூத்தை அடைகிறேன். கடைசியாக நான் உங்களை கேட்டுக் கொள்வது ஒன்று உண்டு.

என் அருஞ் செல்விகனாகிய சசிலாவையும், மங்களத்தையும் கண்ணை இமை காப்பது போல் காப்பாற்றி வந்தால் அதுவே தாங்கள் என்மேல் காட்டிய அன்பின் அறிகுறி யாகும். எல்லாம் படித்த உங்களுக்கு எளியேனாகிய நான் என்ன சொல்ல முடியும்? தயவு செய்து என்னை மன்னிப்பீராக.

இப்படிக்கு

உங்கள் தூர்பாக்கியப் புதல்வன்,

ராமு.

அலறித் துடித்தார் தீக்ஷதர். ஆனால் மாண்டார் வருவரோ! “நீயே உண்மையான பக்தன். நீயே மிகப் படித்தவன். உன்னுடைய அன்பும், உன்னுடைய பக்தியும், உன்னைப் பெற்றெடுத்த எனக்குக் கொஞ்சம் கூட இல்லையே. உன்னையே மகனாக அடையும் பாக்கியம் பெற்றிருந்தும். உன்னுடன் வாழ்வதற்கு பாக்கியம் பெற வில்லையே! ஐயோ, இனிமேல் உன்னை விட்டு இவ்வுலகில் நான் எவ்வாறு வாழ்வேன்” என்று கதறினார்.

நாட்கள் சில சென்றன. தீக்ஷதர் இவ்வுலக வாழ்க்கையை வெறுத்து தன் சொத்து முழுவதையும் ஜீவகாருண்ய சபைக்கு அளித்துவிட்டுத் தனது மனைவியுடன் யாத்திரை செய்ய கிளம்பிவிட்டார். இன்னும் அவ் ஜூரில் ராமுவைப் பற்றி புகழாதவர்கள் இல்லை.

*

*

*

*

கிட்டு:—தாதா, நம் இந்தியாவில் இப்பேர்ப்பட்ட வீர புதல்வன் ஒரு வன் இருந்ததைக் குறித்து சந்தோஷப்படுகிறேன். இன்றே எனது சிநே தர்களுடன் கூடி, மனிதர்களுடைய இம் மூட நம்பிக்கையைப் போக்கி, ஜீவ தரிம்சையைத் தடுத்த அன்புடன் வாழும்படி செய்வேன்.

தாதா:—குழந்தாய், அதுதான் எனது கோரிக்கை. உனது பாரதத் தாய் உன் போன்ற வீர சிறுவர்களிடமிருந்து தான் உதவியை எதிர் பார்த்துக் கின்றாள். காடு வாவா வென்றும் வீடு போபோ வென்றும் சொல்லும் தன்மையில் இருக்கும் என் போன்ற கிழவர்கள் என்ன செய்ய முடியும்? கடவுளது பரிபூர்ண ஆசீர்வாதம் உனக்குக் கிடைக்கும். நீ உன் காரியத்தில் ஜெயமடைவாய். நாயி ஆய்விட்டது. வா சாப்பிடப் போவோம்.





தலைக் கொடையாளி

(எஸ். கிருஷ்ணன்.)

உடன் பிறந்த அண்ணனென்று கூட உணர்ந்தானில்லை இளங் குமணன். 'தாயுரை கொண்டு தாதை யுதவிய தரணி தன்னை தீவினை என்ன நீத்து சிந்தனை முகத்திற் றேக்கி' போன பரதன் தன்மையைக் கூட சிந்தித்தானில்லை அவன். அரச செல்வம் வேண்டி நஞ்சினைய வஞ்சனைகள் பல செய்து அண்ணனைக் கோல்வதற்கும் துணிந்தான்.

தரும சொரூபி குமணன் இல்லை யென வந்தார்க்கு இல்லை யென்தை நகைக் குணமுடையவன். ஏழைகள் மாட்டு பேரன்புடையவன். அவன் தன் தம்பி செய்யத் துணிந்த தீச் செயலைக் கண்டு வெம்பி, எம்பியே ஆளட்டும் என அரசினை வெறுத்து காடு சேர்ந்து கரந்துறைந்தான்.

அரச செல்வம் கவர்தான். அண்ணனை காட்டிற் கோட்டினான். எனினும் அப்பாலியின் மனம் சமாதானமடையவில்லை. "குமணன் தலை கொடு வந்தார்க்கு கோடிச் செம்பொன் கொடுப்பேன்" என பறையறைந்தான். தம்பியின் தீச் செயலைக் கண்டு கோபப்பட்டானில்லை குமணன். மாறாக வருந்தினான். அவன் அறியாமைக்காக இரங்கினான்.

பெருந்தலைச் சாத்தனா? எனும் பெருங்கவி குமணனைக் கண்டு கொடிய வறுமையை நீக்கத் துணிந்து கொங்கு காடு சென்றார். ஆண்டு, குமணன் இலாமையையும், அவன் காடு சேர்ந்து கரந்துறைவதையும், அவன் தலைக்கு செம்பொன் கோடி கொடுப்பதாக இளங்குமணன் அறிவித்ததையும் அறிந்து மனம் வருந்தினார். கொடிய அரக்கனாகிய இளங்குமணனைக் காணலும், அவன் பாற் பரிசில் பெறுதலும் பொருத புலவர் அங்கிருந்து அகன்று வறிய குமணனைக் காணும் நோக்குடன் காடு சென்றார். "எட்டி அகத்தில் பழுத்திருப்பினும் அதனைக் கிட்டுவா ரெவர்? தேன் சேய்மைக் கண்ணுள்ள கானகத்தில் உயர்ந்தோங்கிய கொம்பிலிருப்பினும் அதனைத் தான் உலகோர் விரும்புவார்கள்.

ஆட்சி புரிந்து அருங்கலை வினோதகை விளங்கிய குமணன் தாழ்ச்சியுற்று தனித்து வீற்றிருந்த பரிதாப நிலையைப் புலவர் கண்டார். விம்ம

ரூர். “வாழ்க” என்று, வாழ்த்தினார். பின் குமணன் கல் வரவேற்று
“என்னை அடைந்த காரணம் எதுவோ?” என்று வினாவினான்.

“ஆடுகளி மறந்த கோடுயர் அடுப்பின்
ஆம்பி பூப்பத் தேம்பசி யுழல்ப்
பாஅல் இன்மையின் தோலோடு திரங்கி
இல்லி தூர்ந்த பொல்லா வறுமுலை
சுவைத் தொ(று) அழுஉந்தன் மகத்து முக நோக்கி
நீரோடு நிறைந்த ஈரிதழ் மழைக்கண் என்
மனையான் எவ்வம் நோக்கி நினைஇ
நிற்படர்ந்திசினே நற்போர்க் குமண!
என்னிலை யறிந்தனையாயின் இந்நிலைத்
தொடுத்துக் கொள்ளா தமைய லெனடுக்கிய
பண்ணமை நரம்பின் பச்சை நல்யாழ்
மண்ணார் முழவின் வயிரியர்
இன்மை தீர்க்கும் குடிப்பிறந்தோயே”

“நல்ல யாழையும் மத்தளத்தையுமுடைய கூத்தாது தரித்திரத்தைக் கெடுக்
கும் குடியில் பிறந்தவனே! நல்லபோர் செய்யுங் குமண! சமைத்த லெனும்
தொழில் இல்லாமையால் தேய்தலின்றி இருபக்கமும் உயர்ந்து தோன்றும்
அடுப்பில் காணான் பூத்துக் கிடத்ததலால் உடம்பு மெலியும் படியாக பசி
யால் வருந்தி பாலில்லாத வறண்ட மார்க்பை சுவைத்து பால் வராமையால்
அழுகின்ற குழந்தையது முகத்தைப் பார்த்து கண்ணீர் ததும்பும் என்
மனைவியது வருத்தம் தீர்ப்போன் நீ ஒருவனே என உணர்ந்து நிற்பால்
வந்தேன். ஆதலின் உன் வறிய இந்நிலையிலுங் கூட யான் கட்டாயப் படுத்தி
யாவது பரிசில் வாங்காது விடேன்” என தம் வறுமைத் துன்பத்தைச்
சித்திரித்துக் காட்டினார்.

நாடிழந்தேன் வீடிழந்தேன். எனினும் எனக்கு சிறிதும் வருத்த
மில்லை. இப்புலவர் பெருந்தகையின் வறுமை நீக்க முடியாத நிலையில்
இருப்பதே பெரும் துயர் உண்டாக்குகிறது. இவர் வறுமை தீர்க்காது
என் உயிர் இருந்தென்ன பயன்? “ஈதல் இயையாக்கடை சாதலின் இன்னு
ததில்லை இனிததாம்” என சிந்தித்து,

“அந்த நான் வந்திவர் அருந்தமிழ்ப் புலவீர்
இந்த நான் வந்துநீர் நொத்தின ரடைந்தீர்
தலைதனைக் கொடுபோய் தம்பிகைக் கொடுத்த தன்
விலைதனைப் பெற்றும் வறுமை நோய்க் களையின்”

நான் அரசாட்சி செய்துவந்த காலத்தில் நீர் வந்தீரில்லை. வந்திருந்
தால் போதும், போதும் எனக் கூறும்படியாக பெருஞ் செல்வம் அளித்
திருப்பேன். அது போழ்து வராது வறுமையுற்று சிறுமைப்பட்டிருக்கும்
இக்காலத்திலே வந்தீர்? போகட்டும். என் தலையைக் கொய்து கொண்டு
போய் என் தம்பிகையிற் கொடுத்து அவன் தருவதாகப் பறை யறை

வித்த கோடி செம்பொன்னையும் பெற்று வறுமை நீங்குவீர் என பலவாறு கூறிப் புலவரிடம் தன் கைவாளை நீட்டினான்.

மேற்படி சொற்களைக் கேட்டதும் புலவர் திடுக்கிட்டார். துடிதுடித்தார். “என்னே! என் வறுமை களைய தன் தலையை கொய்துபோ என்றான் இந்த வள்ளல். முக்காலத்திலும் எவரும் இவ்வார்த்தை கூறத் துண்கிலர். நாம் வான்வாங்கத் தாழ்ப்பின் இவனே தன் தலையைக் கொய்தாலும் கொய்துவிடுவான்” என நினைந்து விரைவீர் வாளைக் கையிற் வாங்கிக் கொண்டு “அன்பு! நீ தலை கொடுத்தாயென்றால் உனக்குப் பேரும் புகழும் உண்டாகும். ஆயின் எனக்கோ என்று அழியாப் பழியன்றோ உண்டாய் விடும்? உன் தலை பெறுதல் அவசியமாயின் யான் அப்பொழுது தெரிவிப்பேன் அது காலும் அதனைக் காத்து வைத்திருப்பாயாக” என்று கூறிவிட்டு இவ்வாறொடு சென்று இளங்குமணனைக் கண்டு அவன் மனதை மாற்றி குமணனை மீண்டும் அரசுபுரியச் செய்வேன் என்று அறுதியிட்டு, இளங்குமணனை நாடிச் சென்றார்.

இளங்குமணன் செல்வச் செருக்கால் இறுமாந்து குமணன் தலைக் கொணர்வாரை எதிர்பார்த்திருந்தான். புலவர் அவனை யடைந்து கொடையின் சிறப்பையும், அதனால் என்றும் அழியாப் புகழ் உண்டாதலையும், கொடைகொடார் சிறுமையையும், அவர்கள் இறந்தவுடனே உலகோர் அவர்களை மறந்து விடும் தன்மையையும் எடுத்துக் காட்டி “சிறந்த யானை களைப் பரிசிலாகப் பரிசிலர்க்குக் கொடுக்கும் அழிவில்லாதப் புகழுடைய நின் அண்ணல் குமணவள்ளலே அடைந்து பரிசு பெற பாடி நின்றேன். பரிசிலனுக்குப் பரிசில் கொடாது வறிதே விடுதல் தான் நாடிழந்ததினும் இன்னாது என் அன்னான் நீநினைந்து அதுசமயம் தன்னைவிட, வேறு பொருள் இல்லாமையின் தன் தலையை அரிந்து நின்னிடம் கொடுத்து கோடிப் பொன் பெறுக என்றான். ஆதலின் அவன் வாரொடு வென்றி கொண்ட உவகையுடன் வந்தேன்” என அவன் உள்ளம் இளகும் வகையில் கூறியருளினார்.

இளங்குமணன் அது கேட்டு பதறி, உள்ளம் நடுங்கி, தமையனுக்குச் செய்த தீங்கை யுன்னி பலவாறு புலம்பி, “பேரறிவுடையீர்! அண்ணலே யழைத்து அரியணையில் அமர்த்துதல் தும்கடன்” என்று இரந்து நின்றான்.

புலவரும் உளமகிழ்ந்து இளங்குமணனுடன் காடு சேர்ந்து குமணவன் ஸலைக் கண்டார். இளங்குமணன் “அடியேன் செய்த பிழை பொறுத்து அரியணை வந்து அரசு புரிக” என்று வேண்டினான்.

குமணனோ “எம்பி! நீ இதுகாலும் எனக்கு ஒரு சிறிதும் தீங்கு செய்ததாக என் மனம் எண்ணிய தில்லை. ஆதலின் யான் மன்னித்தல் அவசியமன்று. நாடுறை வாழ்க்கையை விட காடுறை வாழ்க்கையையே நான் விரும்புகிறேன்” என மறுத்தான்.

ஏ! தலைக் கொடையாளியே! உன் தலையை எனக்கு அளித்ததனை மறந்து விட்டனையோ! உனக்கு அத்தலையில் யாதும் உரிமையிலதே! யான் அதில் முடிசூட நினைந்தால் யார் தடை செய்ய முடியும்?” என புலவர் சாமார்த்தியமாக உரையாடி குமணவள்ளலுக்கு முடிசூட்டினார்.

நுட்ப புத்தி

—:(0)—

(கூடல்-நாவுக்கரசன்)

புத்தி-அறிவு இது யாவருக்கும் உண்டு. நுட்பபுத்தி-தெளிந்த அறிவு-கூர்மையான புத்தி. இதனைப் பெற்றிருப்பவர் மிகச் சிலரே. கல்வி அறிவினை விட இவ்வித அறிவு இயற்கையில் மாந்தர்க்கு அமைவதே யாரும். அல்லது, ஒவ்வொருவருக்கும் இயற்கையில் உள்ள அறிவை, வளர்க்க உழைப்பவர்கள் இறுதியில் பெறும் பாக்கியமாகும், ஒரு கடின காரியத்தை செய்து முடிக்க வழி தெரியாத காலத்தில் அதனை செய்து முடிக்கும் சலபமான வழியை அறிந்து கொள்வர் இத்தகையோர். இரண்டொரு உதாரணம் தருவாம்.

ஜான் மன்னனின் அவைக்களம். அரசருக்கு முன்னால் கான்டர்பெரி பாதிரி, பயத்தோடு நின்றுகொண்டிருக்கிறார். அரசன் கோபாக்கரந்தையுள் இருக்கிறான். காரணம்? பாதிரி ஜானைவிட மிக அதிக சென்கரியங் களையும் வேலைக்காரர்களையும் பெற்று அதிக ஆடம்பர வாழ்க்கை நடத்தி வந்த உண்மையை ஒற்றர் மூலம் தெரிந்ததேயாகும். மதகுருக்கள் ஆடம்பர வாழ்க்கை நடத்துவது அக்காலத்தில் அரச சட்டத்திற்கு விரோதமாகும்.

அரசன் கேலியிலும் சந்தோஷத்திலும் பெரிதும் விருப்பமுடையவன். சட்டப்படிக்குப் பாதிரியைக் கொன்றுவிட உத்தரவிட வேண்டும். இருந்தாலும் சில வேடிக்கை கேள்விகளைக் கேட்டு பாதிரியார் அதற்குத் தக்க பதில் கூறி, தன்னைச் சந்தோஷப்படுத்தக் கூடுமானால் மன்னித்து விடுவோம்; இல்லாவிடில் கொன்று விடுவோமென எண்ணினான். எனவே,

அரசன் “குருவே, நான் மூன்று கேள்விகள் கேட்பேன். முதலாவது சாவரையினாகிய நான் எனது கிரவுனோடு (முடியோடு) எவ்வளவு மதிப்புடையேன். இரண்டாவது நான் இந்த உலகத்தை எத்தனை நாளில் சுற்றி வரலாம். ஒரு நிமிஷம் கூட தப்பிதமாக இருக்கக் கூடாது. மூன்றாவது நான் மனத்தில் என்ன நினைத்துக்கொண்டிருக்கிறேன்? இம்மூன்று கேள்விகளையும் 15 நாட்களுக்குள் பதில் சொல்லவேண்டும். இல்லாவிட்டால் உமது தலையை யிழக்க வேண்டும்” என்று கூறி சபையைக் கலைத்தான்.

நாட்கள் சென்றன. கேள்விகளுக்கு விடை தெரியவில்லை. ஆகல் போர்டு, கேம்பிரிட்ஜ் முதலிய இடங்களுக்குச் சென்று மிகப் படித்த புலவர்களை யெல்லாம் கேள்விக்குப் பதில் கேட்டார். ஒருவருக்கும் விளங்கவில்லை. பாதிரி மிகுந்த மனவாட்டத்துடன் தன் வீடு நோக்கி வந்துகொண்டிருந்தார். அவரது மேய்ப்பன் வழியில் எஜமானனைச் சந்தித்தான். அவர் முகம் வெளுத்திருப்பதைக் கண்டான்.

‘எஜமான், உங்கள் முகம் வாட்டமுற்றிருக்கிறதே! அரசன் எதாகிலும் கோபித்தாரோ’ என்று வினயமாய் கேட்டான். பாதிரி அவனை நோக்கி ‘மேய்ப்பனே, நாளைக் காலை என் தலை உருளும். அரசன் மூன்று கேள்விகளைக் கேட்டார். எனக்கும் மற்ற பெரியவர்களுக்கும் பதில் தெரியவில்லை. நாளைக்கே கடைசி நாள்’ என்று மூன்று கேள்விகளையும் சொன்னார். மேய்ப்பன் ‘எஜமான், நான் தங்களைப் போலவே இருப்பதாக ஜனங்கள் கூறக் கேட்டிருக்கிறேன். ஆகையால் நீங்கள் நாளைக்கு உங்கள் உடைகளையும் குதிரையையும் ஆட்களையும் எனக்கு கொடுத்தால் நான் சென்று விடைபகர்ந்து வருகிறேன் என்று கூறினான். அவன் வார்த்தைகள் அவரைத் தேற்றுவதற்காகவே என்று முதலில் மறுத்தார். அவன் வார்த்தைகளில் அவருக்கு நம்பிக்கையில்லை-யோசித்தார். எப்படியும் விடை சொல்லாவிட்டால் உயிர் போகும். ‘இதையும் தான் செய்து பார்ப்போம்’ என்ற முடிவுக்கு வந்தார்.

பதினைந்தாம் நாள் காலை ஜானும் சபையோரும் பாதிரிக்காக காத்துக் கொண்டிருந்தார்கள். கடைசியாகப் போலிப் பாதிரியும் வந்தார்.

அர.-எங்கே! என் முதல் கேள்வி, சாவரெயின்கிய நான் கிரவுனோடு (முடியோடு) எவ்வளவு மதிப்புடையேன்? பதில் சீக்கிரம்.

போ. பாதிரி:-அரசே! ஒரு சாவரனுக்கு 20 ஷிலிங் ஒரு கிரவுனுக்கு 5 ஷிலிங் நீர் சாவரெயின்கி இருப்பதோடு கூட கிரவுனும் பெற்றிருப்பதால் 25 ஷிலிங் மதிப்புடையீர்.

அர.-என்ன! ஒரு அரசன் இவ்வளவு தானா மதிப்பு பெறுவான்? ஆயினும் சரி. என் கேள்வி அப்படி இருந்தது. இரண்டாவது கேள்வி ‘இந்த உலகத்தை எத்தனை நாளில் சுற்றி வரலாம்? ஒரு நிமிஷமும் தப்பித் தாங்கக் கூடாது பதில் கூறும் விரைவில்.

போ. பா:-மன்ன! சூரியன் கிழக்கில் காலை 6 மணிக்கு உதிக்கையில் அவனோடு புறப்பட்டு, மூலநாட் காலை 6 மணி வரையில் அவனோடு கூடவே சுற்றிவந்தால் ஒரு நிமிஷங் கூட தாமதியாமல் 24 மணி நேரத்தில் இந்த உலகத்தை சுற்றிவந்து விடுவீர்; சந்தேகமே இல்லை.

அர.-சரி; இரண்டு கேள்வியிலும் என்னை தந்திரமாய் ஏமாற்றி விட்டீர். இந்தக் கேள்வியில் தான் விழிக்கப் போகிறீர். ‘நான் இப்போது என்ன நினைத்துக்கொண்டிருக்கிறேன்’ சொல்லும்.

போ. பா:-அதான் எனக்கு மிகச் சலபம். நீங்கள் ‘நான் கேன்டர் பெரி பாதிரி’ என நினைத்துக்கொண்டிருக்கிறீர்கள். ஆனால் நான் அவரது மேய்ப்பன் என்று கூறி உடைகளைக் களைந்தான்.

ஜானும் சபையோரும் ஆச்சரியப்பட்டு அவனது புத்தி துட்பத்திற்கு மேச்சி அவனுக்காக அவனது எஜமானனுக்கு உயிர் கொடுத்தான். (Translation from John & the Abbot of Canterbury). மேற் கூறியது மேல் காட்டு புத்தி துட்பம். நம் காட்டுப் புத்தி துட்பத்திற்குச் சிறிது செவியுடையவர்கள்.

தென்னுலி ராமன் விகடகவி. அரசனிடத்திலேயே அகட விகடஞ் செய்து அவனையும் சில சந்தர்ப்பங்களில் அவமானப் படுத்திவிடுவான். ஒரு தடவை பொறுக்க முடியாத குற்றம் செய்து விட்டான். கொலைசெய்ய உத்தரவிட்டான் அரசன். கொலைக் களம் அவனைக் கொல்லப் போகும் சமயம் அரசனும் கூடவே இருந்தான். என்ன இருந்தாலும் ராஜ சபையின் விகடகவி யல்லவா? அரசன் 'தென்னுலி, எப்படியும் இறக்கத்தான் போகிறாய். எந்த மாதிரியான சாவை விரும்புகிறாயோ அந்த மாதிரி கொல்ல உத்தரவிடுகிறேன்; சொல்' என்றார். தென்னுலிக்கு உற்சாகம் உண்டாயிற்று. கண்கள் பிரகாசம் பெற்றன. 'உண்மையாகவா?' என்றான் தென்னுலி. இறக்கப் போகிறவனுக்கு இந்த உதவியாகிலும் செய்யக் கூடாதா? அரசனும் 'ஆம்' என்று வாக்குறுதி செய்தான். தென்னுலி சந்தோஷம் பொங்க 'அரசே! நீர் சொன்னசொல் தவறமாட்டீர். ஆகையால் நான் குடுகுடு கிழவனாகி இறக்கிற அந்த மாதிரி சாவை விரும்புகிறேன்' என்றான். அரசன் என்ன செய்வான்? அவ்வாறே அவனை விடுவித்தான். ஆபத்துக் காலத்திலும் உயிர் கொடுத்தது அவனது துட்ப புத்தி அல்லவா?

வியாபாரிகளே !

சினிமா பட முதலாளிகளே !

நீங்கள்

**“ஆனந்தபோதினி”யில்
விளம்பரஞ் செய்த துண்டா?**

இல்லையானால்,

**இன்றே ஒரு முறை முயற்சி செய்து
பாருங்கள்.**

தமிழ்நாடுடெங்கணும், தமிழர்கள் வசிக்கும் மலேயா, சிங்கப்பூர், கோலாலம்பூர், தென்னாப்பிரிக்கா, பர்மா முதலிய இடங்களிலும் பல்லாயிரக் கணக்காகப் பரவியிருக்கும் “ஆனந்தபோதினி”யில் விளம்பரஞ் செய்தால் உங்கள் வியாபாரங்களில் பெருத்த லாபம் கிடைக்கும். ஒரு முறை பரீட்சை செய்து பார்த்தால் உண்மை விளங்கும். விவரங்களுக்கு எழுதவும்.

மானேஜர், ஆனந்தபோதினி ஆபீஸ்,

:: :: சௌகார்பேட்டை, சென்னை. :: ::

உதிர்ந்த மலர்!

(கோட்டாறு-தே. ப. பெருமாள்.)

காத லாட்டுங் கவின்மிகு காட்டில்
தீதிலா செடிபல தாம்வனர் இடத்து,
இன்ப ஒருசெடி இயற்கை வளமொடு
இன்னும் பலவும் மன்னிய வதனால்
தன்னிக ரில்லாத் தனிநிலை கொண்டு
பொன்னிகர் மஞ்சள் புகழ்மலர் பலவொடு
இன்னெழில் கொண்டு இலங்குங் காலே
சின்னக் கிளையில் சேர்ந்த இலைநடு
ஒருமல ரதனில் திருமுகந் திறந்து
பெருமணம் வீசி புதுவெழில் தீட்டி
தானுறை வதனால் தாய்ச்செடி தனக்கும்
வான்புகழ் ஈட்டி வனப்புட னூட,
கண்டதாயும் கவின்மிகு மகவின்
மண்டேய் மணமும் மற்றும் பலவும்
எண்ணி யறிந்து இதயம் மகிழ்ந்து

(10)

“பண்டு செய்த பழவினை யதனால்
இன்றிதைப் பெற்றேன், இனித்துயர் காணேன்!
ஏனோ வென்றால் இம்மலர் மணத்தால்
வானோர் விரும்பி வரவும் செய்வர்

(20)

கான்மதி யன்ன இக்கடி மலர்கண்டு
வான்திரி பவர்கள் வணக்கங் காட்டி
தான்கொய் தகல்வர்; யான்மகிழ் வுண்ண
அவர்தாம் இம்மலர் அழகுடன் பிறந்த
புவியில் மணத்தை புகழ்ந்து ஏத்தி
தாமும் அணியார்; தந்தலை யிந்திரன்
காமுறக் கொடுப்பர்; கைபெற் றிந்திரன்
மலரிதின் இன்னியல் மாண்புற வறிந்து
உலையை யகற்றும் உட்குணங் கண்டு
யானிதை அணியேன், எந்தலை சிவனார்
மாறோ டணியும் மதிப்பின வாகும்
ஆதலின் இதையே அவர்க்கு அளிப்பன்!
பேதை கொடுத்த பெருமல ரிதனை
பெற்ற தலைவர் பெருமகிழ் கொண்டு
முற்று மறிந்து முழுவரங் கொடுப்பர்
என்று எண்ணி இந்திர னீவன்.

(30)

ஒன்றிய அன்பால் உவந்து அளித்த
வன்றிறல் மலரை வியப்புடன் நோக்கி
வன்றிறல் மலரவன் நற்றிறல் கண்டு
இறையனார் சிவனும் இதமது மலர்ந்து,
முறையாய் அதையே மூவருள் முதல்வீ;

(40)

வையத் தேவி; வாளு ரெல்லாம்
கையை உயர்த்தி கருதிய. பெற்றிடும்
உண்மைக் காதலி; உமையவ எவளும்
வண்மை புகழ்ந்து, வாங்கக் கொடுப்பர்
மலரைத் தேவி மாண்பொடு விழியில்
உலேவுரு வழியில் உவப்புடன் ஒற்றி,
'வண்டு காண இம்மல ரதனை
பண்டு யானும் பார்த்தே யறியேன்!
என்டிசைப் பாங்கரும் என்னெழில் இதைனல்
அண்டிப் பெருகும்; ஆதலின் இறையே
எந்தன் கூந்தலில் இசைவுட னணிவன்!'
சிந்தை மகிழ்ந்து இச்செம்மொழி கூறி
அணிந்து கொள்வன் அணங்கின் தலைவி.
தணிவாய்ப் பின்னர் தவமலர் நோக்கி
'இன்ப மலரே! உன்னைப் பெற்ற
அன்புத் தாயும் அவனியில் பெரியவன்!
அவளின் பெற்றி அறைதற் கொன்றே!
சிவனார் கைதொடச் செய்த மலரை
பெற்ற ஒருசெடி பெரியதே யன்றே!
மற்றும் யானும் மாண்போ டனிய
செய்த தொண்டு அவளது வன்றே!
எய்தா இன்பம் உலகில் எய்தி
பின்னை ஞான்று பெரியன் அவளும்.
என்னை யடைக!' எனும்வர மீந்து
இன்ன லொழிக்க இன்ப மடைவேன்!'
என்னும் நினைவில் இருஞ்செடி பட்டு
தன்னை மறந்து மகிழ்ச்சி கொள்ள
அன்ன போழ்து அங்கே வந்த
இன்ப ஒருகுயில் இசைக்குஞ் செடியிடை
'அன்பே! கேட்பாய்! அகில மெங்கும்
சுற்றி யலைந்து திரிந்த யானும்
பற்றிய அயர்வு பிணித்த வேளை
களைப்பு தீர்க்க காவொன் றடைந்து
இளைப்பு தீர்த்தேன், இவ்வமய மதில்
வானில் இருவர் பறப்பு கொண்டு
தேனின் மொழியால் சிலபல சொன்னார்.
உரைப்பேன் கேட்பாய்! உயர்ந்த செடியே!
'விரையது வீசி மயக்குவ தென்றோ?
ஆ! ஆ! மணத்தின் அருங்குண மென்னே!
பூ! பூ! இதுவே பொய்யில் உண்மை!
வையப் பரப்பில் இளைய வாதை
தையால்! இதுவரை துகர்த்திலன் யானே!
சுற்று தங்குவம் சார்ந்து இங்கே.
மற்றும் மலரின் பெற்றி யதனை

(50)

(60)

(70)

(80)

நன்கு அறிந்து நம்நாயகர் மகிழ
 பொன்னுரை செய்வோம் போற்றுவர் நம்மை
 என்றே ஒருவன் இயம்புதல் செய்தவை
 நன்று கேட்ட நயந்தெரி ஒருவன்
 'அறிகுவன் யானே அருமல ரொன்று
 நிறமுடன் பூத்து நல்மணம் வீசி
 பிறரும் விரும்பப் பெற்றிய தாகி
 திறஇருட் காளில் நிற்ப தறிவாய் !
 இன்றதைக் காண அமையம் இலவால்
 நன்றாய் ஒருநாள் நானதைக் காட்டுவன்'
 என்று கூறி இன்னுயிர்த் தோழியை
 தன்னுடன் கூட்டித் தானுஞ் சென்றான்.
 என்று மலரை ஏற்றிக் கூறிய
 வன்றிறல் பெண்டிரை வான்குயி லுரைத்தலும்
 கேட்ட செடியும் கொண்ட மகிழ்வின்
 கூட்டம் பெருக, 'காணுவன் நன்மை'
 என்றே யெண்ணி இருக்குங் காலே,
 புனல்வள மதனெடு பல்வளம் பெருகிய
 குபேர நாட்டின் காவை நீத்த
 அபார அழகு அஞ்சகம் செடியை
 அடைந்து கூறும், 'ஆருயி ரனையாய் !
 கடந்த தினங்கள் பலவரை யானும்
 மாதவம் செய்யும் மாமுனி யருளால்
 மாவரம் பெற்று மன்பதை விட்டு
 வலஇடஞ் சென்றேன். பலவுங் கண்டேன் !
 கலைஞர் போற்றும் காவொன் நகத்து
 புவியில் கிடையா புதுமலர் கண்டேன்.
 அவையெலாம் அழகில் மிக்கன வாயினும்,
 உண்மை உரைப்பேன் உயர்மொழி அல்லே !
 தண்மை மிக்க அம்மல ரெல்லாம்
 உன்மல ரொன்றின் உயர்விலே யறிவாய் !'
 என்று கூற இருந்து கேட்ட
 எழில்செடி தானும் முழுமகிழ் கொண்டு
 விழிநீர் பெருக வேட்கை மிகுந்து
 உரைக்கு மிதனை, 'உயர்ந்த கிளிநீ
 உரைத்த துண்மை ! ஆயின் ஒன்று
 அறைகுவன் கேளே ! ஆருயிர் மலரும்
 இறைவன் அருளால் இதனது நான்வரை
 வையந் தன்னில் வாழ வேண்டும் !
 வையந் தன்னில் வாழ மாயின்
 பெறுவ தெல்லாம் பெற்றையான் விடுவன் !
 இறுதியில் வேண்டுவ திதுவே யாகும்'
 என்று கூறி இன்பக் கிளிக்கு
 நன்மொழி யுரைத்து நற்செல வழித்து

(99)

(100)

(110)

(120)

- கழிந்த திண்கன் இருபது வாயின !
இழிந்த ஒருநான் இருஞ்செடி தானும்
கொடிய கணவு கண்டு விழித்தது.
நெடிய காற்றால் நினைவுப் புதுமலர்
ஆக்கம் அழிந்து அழகு சிதைந்து
நீக்கம் கொண்டு நிலத்தில் உதிர
கண்டது செடியும் கலங்கிய துன்னம் !
உண்ட கனவால் உறுவதும் யாதோ ?
என்று எண்ணி எங்கி யிருப்ப
அன்று கழிந்தது; அடுத்த நாளில்
மலரின் ஒருஇதழ் மணியொளி இழந்து
உலைவு கொண்டு உதிர்ந்து விழுந்தது !
கண்ட தாய்ச்செடி கவலது கொண்டு
சுண்டிய முகமொடு சுழன்று நோக்க
தமக்குத் தோன்றிய தம்முயி ரினமலர்
சுமக்கா ஒருநோய் கொண்டது கண்டது.
மயக்கம் பெருக மனமது குழம்ப
பயந்த நோய்க்கு பார்வை கொண்டு
செடியும் தம்மா லான மட்டும்
நெடிய முயற்சி பலவு மெடுத்தது
எடுத்தும் பயனென் ? ஈசன் செயலை
தடுத்து நிறுத்துவர் யாவரும் உளரோ ?
அடுத்த ஞான்று அருமல ரதுவும்
தொடுத்த அன்பு உடன்பிறப் பொழித்து.
மண்ணில் வீழ்ந்தது, மாண்புயி ரொழித்தது !
கண்ணனை மகவை இழந்தது செடியும் !
உண்ண வயிரெடு உறங்கா விழியொடு
எண்ண நனைவொடு எங்கி மயங்கி
தாய்ச்செடி யதுவும் தத்தளிப் புற்று
நோயது கொண்ட ஒருயி ரொப்ப
புலம்பிப் புலம்பி பொன்றி யழிந்தது !
கலக்க முறுத்திய கடுகன வெண்ணி
கண்ணீர் வடித்து கலங்கி யழுதது !
ஒண்ணத் துயரால் ஒறுப்பு எய்தி
ஒசிந்த பிறமக மலரது கண்டு
நசிவு எய்தினல் வாழ்வும் வேண்டா
மனமது கொண்டு மயல்தில் மூழ்கி
இனையன வெல்லாம் இயம்புதல் செய்யும் !
“என்னே உலகம் ! என்னே வாழ்க்கை !
என்னே மகிழ்வு ! என்னே இன்பம் !
என்னே சுற்றம் ! என்னே உற்றார் !
என்னே பிள்ளை ! என்னே பிதபொருள் !
எல்லாம் நொடியில் வய்ப்பன வன்றோ ?
அல்லால் ஒன்று ஆவது உண்டோ ?

(130)

(140)

(150)

(160)

(170)

இன்னே பிறந்தது என்னிள மகவு
கொன்னே மடிந்தது ! கொடுமை ! கொடுமை !
ஈசன் எனக்கு இம்மக வீந்து
பாசங் கொள்ளப் பறித்தான் உயிரை !
ஏனோ தந்தான் இம்மக வெனக்கு ?
வானோர் போற்றும் வன்னல் நெஞ்சம்
கல்லோ ? இரும்போ ? கடுத்த பொருளோ ?
வல்லாய் ! பெரியாய் ! வான்தலைச் செல்வமே !

(180)

என்மக வுயிரை இரங்கித் தாராய் !
உன்போல் வல்லார் ஒருவரு மிலரே !
இதுவுனக் கரிதோ ? எளிய செய்கையே !
மதியுடைத் தேவே ! மயக்க மறிவாய் !
ஐயோ எந்தன் இன்ப இனமலர்
பைய வாடி பாரினில் வீழ்ந்ததே !
முன்னர் அதனின் முழுமுக மென்னே !
இன்னர் அதனின் இழிநிலை யென்னே !
வற்றி வதங்கி வண்ண மழிந்து
அற்ற உயிரில் அழியுது காணாய் !

(190)

பெற்ற உள்ளம் பொறுக்குமோ இதையே !
அற்ற நிலையில் அரைஉயி ராகுது !
என்னில் இதுபோல் இதற்கு முன்னர்
சின்னஞ் சிறுவர் பிறந்தன ரிலரே !
என்ன எழில்முகம் ! என்ன இளநகை !
என்தி வளஉடல் ! என்ன வான்மதி !
என்ன ஆட்டம் ! என்ன அசைவு !
என்ன பாட்டு ! என்ன பயிற்சி !

என்ன தன்மணம் ! என்ன தளிர்க்குணம் !
உன்னி யன்றோ உளமது மகிழ்ந்தேன் !

(200)

அதனது உயர்வால் அடிபன் யானும்
கதிபெற லாமெனக் கடுகினைப் புற்றேன் !
எங்கன் உயிர்நிலை இருப தியாண்டு
திங்கன் எழுபதும் தங்குமே எம்மலர் !
இத்துணைக் கடிதில் செத்தது எம்மலர் !
பித்த னானேன் பேயு மாணேன்.

அழிந்த அம்மலரின் அழகுச் சோதரர்
இழிந்த நிலையில் இளைப்புற் றனரே !
வானோர் கூட எம்மல ரதனை

கான மொழியால் கொண்டா டினராயின்

(210)

அதனது பெற்றி அறையவும் உண்டோ ?
இதுவென் ! இதுவென் ! என்மலர் வருகுது
புதுஉருக் கொண்டு பொலியுது நன்கு !
இதுவென் மாயை ! இதுவென் சக்தி !
மேலே நிற்குது ! மெல்ல அழைக்குது !
காலோ உயரம் போவது இலையே !

ஐயோ இதுவென் உள்ளத் தோற்றமோ ?
 பேயாய் வந்த பிள்ளையின் செய்கையோ !
 ஆ ! ஆ ! மறைந்தது மகவுப் பேயே !
 கூவுக்குயிலே ! கூட்டை விட்டு
 மேலிப் பிடிப்பாய் ! பிடியதை விடுகிலாய் !
 ஆடும் மயிலே ! ஆர்ப்புடன் போந்து
 நீடிய பிடியாய் பிடித்தல் செய்வாய் !
 இன்னிசை வண்டே ! என்ருல நட்பே !
 உன்வலி யதனால் உயர விடாதே ?
 இன்னே வந்தேன் ! இன்னே வந்தேன் !
 என்னே கால்கள் எழும்புவ திலையே !
 கொடிய காலே ! நடையதைக் கொள்வாய் !

(220)

கொடியில் பிடிபட வழிசெய் குவையே !
 ஐயோ ஒன்றும் என்சொல் கேட்டில !
 வேயெனத் தூங்கி நிற்கின் றனவே"
 எனவே செடியும் இனையன புலம்பி
 கனவே கண்டு கருத்து மழிந்து
 பித்தே போல இன்னும் வாழுது !
 மெத்த அன்பீர் ! செடியல இதுவும்.


(230)

பெரிய குலத்தில் பிறந்த ஒருதாய்
 உரிய குழவி ஆறெடு வாழ்நாள்
 ஒன்று பிறந்தது உயர்ந்த அழகில்.
 நன்றாய் வளர்த்து வயது இரண்டில்
 அதனது நடையும் அறிவுக் கண்டு
 இதனால் நாமும் இன்பங் கொண்டு
 பெரிய பதவி பெற்றிட வல்லோம் !
 எரிக்கும் வறுமையும் இறக்க வல்லோம் !
 என்ற நினைவில் இருக்கும் காலே
 வன்றிறல் காலன் கயிறது கொண்டு
 உயிரை இழுத்து உயரச் சென்றான்.
 உயிரில் குழவியை இழந்து புலம்பிய
 உற்ற தாயின் ஒரு நிலை கண்டு

(240)

முற்றும் இதுவே எழுதியதாகும் !
 செடியின் இயல்பும் செம்மல ரிடல்பும்
 நெடிதாய்ப் புகழ்ந்த நிறப்புன் னியல்பும்
 இன்னும் பலவும் இனையன வெல்லாம்
 உன்னி கோக்கின் உயர்வு கொண்ட
 தாயின் நிலையும் தம்மக வியல்பும்
 நேயங் கொண்டு புகழ்ந்தோர் நிலையும்
 பின்னும் பலதையும் பெட்புறக் காட்டும்.
 இந்தமி முன்பீர் ! ஏற்பீர் இதையே !.

(250)



(ஆசிரியர் - வி. சங்கரய்யார்)

54. குழந்தைகளுக்கு மாந்த எண்ணெய்

மணத்தக்காளி, அகத்தி, சோற்றுக்கத்தாழை, ஈருள்ளி இவைகளின் சாறு வகைக்கு $\frac{1}{2}$ படி விளக்கெண்ணெய் $\frac{1}{2}$ படி, பூலாங்கிழங்கு, வறுத்த வெந்தயம், சண்பகமொட்டு, விளாயிச்சவேர், வெட்டிவேர், சோஷ்டம், அகிமதுரம், ஏலம் வகைக்கு $\frac{1}{2}$ பலம் அரைத்து கலக்கி பதமாகக் காய்ச்சி வைத்துக் கொள்ளவும். இதில் தினம் கொஞ்சம் இரவு கொடுத்துவரவும், குழந்தைகள் மாந்தம், அஸ்திகாங்கை, குளிர் ஜூரம் முதலியவை குணப்படும்.

55. இயத்தக் கடுப்புக்கு

(a) விளாம்பிசினும் உள்ளியும் அரைத்து மோரில் கொடுக்கவும்.

(b) நாயுருவி இலை 1-படி, நல்லெண்ணெய் $\frac{1}{2}$ படி; சோற்றுக்கத் தாழைச்சுறுர் $\frac{1}{2}$ படி ஜீனி $\frac{1}{8}$ படி போட்டு காய்ச்சிக் கொடுக்கவும். அண்டி தள்ளுவதும் குணப்படும்.

56. இஞ்சி யெண்ணெய்

இஞ்சிச்சாறு, நல்லெண்ணெய், பசுவின்பால் சமம் விட்டு காய்ச்சி தேய்த்துக் குளித்தால் பித்தமயக்கம், கிறுகிறப்பு, தலைவலி நீங்கும்.

57. இஞ்சி லேகியம்

பித்தவாயு, குன்மம், நெஞ்செரிவு, அரோசகம், அஸ்தி ஜூரம், அஜீரணம் முதலியவைகளுக்கு 10-பலம் இஞ்சி, இளம்பிரண்டை 5-பலம், கரிப்பான், பூவரசம்பட்டை வகைக்கு 1-பலம், தாளிசபத்திரி, மல்லி, கடுக்காய், மிளகு, ஜீரகம், ஏலம், திப்பிலி, அகிமதுரம், கோஷ்டம், வகைக்கு $\frac{1}{2}$ பலம் எல்லாவற்றையும் உலர்த்தி பொடிசெய்து, 1-படி பசுவின் பாலில் 10-பலம் சர்க்கரை $\frac{1}{2}$ படி நெய் $\frac{1}{8}$ படி தேன் சேர்த்து லேகியம் செய்து காலை மாலை $\frac{1}{2}$ ரூபாயிடை கொடுக்கவும்.

58. ரசோனா லேகியம்

பூண்டு பலம் 10, பசுவின்பால் படி 1, வேகவைத்து $\frac{1}{2}$ படியாகச் சுண்டி கடைந்து 5 பலம் ஜீனி, $\frac{1}{8}$ படி நெய் சேர்த்து லேகிய பாகத்தில்

இறக்கவும். தினம் காலை மாலை சாப்பிட சகல மேகவியாதிகளும் குணப்படும். தேகபலம் விரியவிருத்தி யுண்டாகும்.

59 திப்பிலி லேகியம்

சித்தப் பிரமைக்கும் புத்தி கூர்மைக்கும் கால் படி பசுவின்பாலில் 8 ரூபாயிடை சர்க்கரை, 4 ரூபாயிடை திப்பிலி ரூரணம், 3 படி பசுவின் நெய், 3 படி தேன் சேர்த்து லேகியம் செய்யவும்.

60 பிப்பிலாதி லேகியம்

காசம், வயிற்றுவலி, இருமல் முதலியவைகளுக்கு திப்பிலி 7-ரூபாயிடை சுக்கு, அரத்தை, ஒமம், கடுக்காய், சீரகம், ஏலம், மல்லி வகைக்கு 1 ரூபாயிடை வெவ்வேறு 6 பலம், 1/2 படி பால் 1/2 படி தேன் 1/2 படி நெய் லேகியம் செய்து காலை மாலை சாப்பிட்டு வரவும்.

61 அசுவகந்தி ரூரணம்

அமுக்கிரா ரூரணம், சீனி வகைக்கு 8 பலம், சுக்கு, மிளகு, திப்பிலி, ஒமம், ஜாதிக்காய், பத்திரி, ஏலம், கிராம்பு, கடுகுரோகிணி, கூடைவக்கிழங்கு, சிறுநாகப்பூ வகைக்கு 1 ரூபாயிடை ரூரணம் செய்து காலை மாலை பசுவின் நெய்யில் சாப்பிடவும். தேகம் திடப்படும், பசுவின் கோமயத்தில் கொடுக்க எலி விஷம் தீரும். பசுவின் பாலில் கொடுக்க பிள்ளை நோய் தீர்ந்து வளரும். எலுமிச்சம்பழச் சாற்றில் கொடுக்க காமாலை சோகை தீரும். வல்லாரைச்சாறு ஆழாக்கில் கொஞ்சம் மிளகு பொடியும் ஷே ரூரணமும் சேர்த்து மாதவிடாயான 3 நாட்களும் கொடுக்க கர்ப்ப முண்டாகும். வேப்பெண்ணெயில் கொடுக்க குஷ்டம் வேரோடு அற்றுப்போம்.

62 அசுவகந்தி லேகியம்

அமுக்கிரா ரூரணம் 5-பலம், சுக்கு, மிளகு, திப்பிலி, கடுக்காய், நெல்லிக்காய், தாணிக்காய், ஒமம், ஜீரகம், கருஞ்சீரகம், ஏலம், கிராம்பு, பத்திரி, ஜாதிக்காய் அரத்தை, அதிமதுரம், வாயுவினங்கம், வகைக்கு 1/2 பலம், 12 பலம் சர்க்கரை 1/2 படி நெய், 3 படி தேன் சேர்த்து லேகியம் செய்து காலை மாலை சாப்பிட உடலின் சகலவித பிணிகளும் நீங்கும். சுக்கில சோணிதம் சுத்தப்படும், க்ஷயம், குஷ்டம் குணப்படும்.

63 சுக்கு

1. சுக்கை நன்றாக அரைத்து சாராயத்துடன் கலந்து பத்திட வாதம், வீக்கம் குணமாகும்.

2. சுக்கை அரைத்து நெற்றியில் பத்திட தலைவலி நீங்கும்.

3. இரவு மோரில் ஊறவைத்து காலையில் அரைத்து சாப்பிட கிராணி, அஜீரணம் நீங்கும்.

4. சக்கை அரைத்து கொதிக்க வைத்து துணியில் கிழி கட்டி 2, 3 சொட்டு கர்தில் விட காதுவலி, சேவடிதல் குணப்படும்.

5. சக்கை மணலில் மூடி ஒருமாதம் தண்ணீர் விட்டு பிறகு எடுத்து நன்றாக அலம்பி நறுக்கி தேனில் போட்டு ஒரு மாதம் வைத்திருந்து பிறகு தினம் காலை மாலை ஒரு ரூபாயிடை வீதம் சாப்பிட்டு வந்தால் பலஹீனம், நீர் எரிச்சல் மேலுரோகம், ஜூரம், அஜீரணம், வயிற்றுவலி முதலியவை குணப்படும்.

54. வல்லாரை

1. ரணம், குஷ்டம், சொறி, கண்டமாலை இவைகளுக்கு இலையை அரைத்து பத்துப் போடவும். உள்ளுக்குக் கொடுக்கவும்.

2. கல்லீரல் பெருக்கு, மண்ணீரல் பெருக்குக்கு அரைத்து மேலே வைத்துக் கட்டவும்.

3. வல்லாரை இலையை பாலில் புட்டவியல் செய்து நிழலில் உலர்த்தி சூர்ணித்து தினம் காலை சர்க்கரை அல்லது தேன் அல்லது நெய்யில் சாப்பிட ரூபக சக்தி அதிகப்படும். சகல சர்ம வியாதியும் நீரும்.

ஏஜண்டுகள் தேவை.

எல்லா ஊர்களிலும் நமது 'ஆனந்தபோதினி' மாத, வாரப் பத்திரிகைகளை விற்பதற்கும், சந்தா சேர்த்துக் கொடுப்பதற்கும், விளம்பரம் சேர்த்துக் கொடுப்பதற்கும் தக்க சாமர்த்தியமுள்ள ஏஜண்டுகள் தேவை. விவரம் அறிய விரும்புவோர் எமக்கு எழுதித் தெரிந்து கொள்ளவும். நமது புஸ்தகங்களும் பத்திரிகைகளும் எல்லா ஸ்டேஷன்களிலுமுள்ள ஹிக்கின்பாத்தம் புஸ்தக சாலைகளில் கிடைக்கும்.

மானேஜர்.

ரோஜா வடு

(திருவையாறு-கே. வைத்தியநாதன்.)

கி.

பி. பதினேழாம் நூற்றாண்டில் சித்தூர் எல்லையைச் சார்ந்தாற் போல் ஒரு உன்னத மாளிகை கம்பீரமாக விளங்கிக் கொண்டிருந்தது. உயர்ந்து எழுந்த மதில்களும், மாடங்களும் மாளிகையின் உன்னத தோற்றத்தைப் பல மைல்கள்வரை எடுத்துரைத்துக் காட்டி நின்றன. ஆயுதசாலைகளும், வேவு மன்றங்களும், காவலர் விடுதிகளும் மதில்களின் உட்புறத்தில் அமைக்கப்பட்டிருந்தன.

அந்த அலங்கார மாளிகையில்தான் இராஜபுத்திர வேந்தனான இராம் சிங் வசித்து வந்தான். வீரஞ் சராக்கிரமங்களிற் சிறந்த அந்த ராணுவக்கு மூன்று புதல்வர்களும் ஒரு புதல்வியு முண்டு. புதல்வர் மூவரும் தந்தையைப்போலவே போர்வலியில் திறமை மிக்கவர்களாய்த் திகழ்ந்தனர். இராஜ புத்திரர்களுக்கு உரியதாகிய யுத்த நெறியிலே நல்ல பயிற்சி பெற்றனர்.

புதல்வி சந்திரா பதினான்கு வயது பூர்த்தியான கன்னிகை. அழகின் செழுமை கொண்ட அவளது மேனியில் பருவகால ஒளி மிளிர்ந்துகொண்டிருந்தது. அவள் ஒரு சிறந்த ரூபவதி என்ற செய்தி டில்லிச் சக்கரவர்த்தியின் அரண்மனை வரை எட்டி யிருந்தது. வீரத்திலும் அழகிலும் பேர்போனவர்கள் இராஜபுத்திர மாதர்கள் என்பது சரித்திரங் கண்ட உண்மையல்லவா?

ராணு தன் புதல்வியின் பால் அவ்வற்ற வாஞ்சை கொண்டிருந்தான். அவன் ஒரே பெண் என்ற காரணத்தால் மட்டும் அவன் அவளை அவ்வாறு நேசிக்கவில்லை. அவளது முகச்சாயல், அவளது குழந்தைப் பேச்சு, அவளது கபடமற்ற வீரஞ் செறிந்த நோக்கு எல்லாம் அவனைப் பூரிக்கச் செய்தன. புத்திரர்களைக் காட்டிலும் அவளாலேயே தனக்கு அதிக பெருமையுண்டு என்று எண்ணினான். அவனைப் பார்க்குந்தோறும் அவன் உள்ளம் கர்வத்தாற் பொங்கி யெழுந்தது.

இளமை முதற்கொண்டே சந்திராவுக்குத் தன் மூதாதைகளின் கதைகள் கேட்பதில் பிரிய மதிகம். இராஜ வம்சத்துப் பெண்கள் எவ்வாறு தங்கள் கணவன்மார்களுக்கு யுத்த காலங்களில் உதவி புரிந்தார்கள்? எவ்வாறு தங்கள் பதிவிரதா தர்மத்திற்குப் பங்கம் வராது நடந்து கொண்டார்கள்?..... என்று வருஞ் சரித்திரக் கதைகளை ஆவலோடு படிப்பான்.

அரசு குடும்பத்திலே பிறந்த அவளுக்குப் பூர்ணகல்வி புகட்ட வேண்டுமென்று இராம்சிங் கருதினான். தனக்குப் பின் அவளே தன் பதவியை

வகிக்க வேண்டுமென்பது அவன் விருப்பம். எனவே அதற்கேற்ற வகையில் அவன் பயிற்ற்பட வேண்டும் என்று எண்ணினான்.

சித்தூர் நகரத்தில் ஒரு வாலிபன், மணிசிங் என்னும் பெயரினான். அறிவிலும், ஆற்றலிலும் மிக்கவன் என யாவராலும் புகழப்பட்டான். யுத்த முறைகளில் அவனுக்கு நல்ல பயிற்சி யுண்டு. அபாய காலங்களில் தற்காப்புக்கான சில உபாயங்களையும் அவன் தெரிந்து வைத்திருந்தான். இராஜ புத்திரச் சரித்திரத்திலே அவனுக்கு நல்ல பழக்கமுண்டு. தன் நண்பர்களுக்குச் சில வீரர்களது கதைகளை அடிக்கடிச் சொல்லி இன்புறுவான். மேலும் மேலும் சரித்திர ஆராய்ச்சி செய்வதிலும், போர் துட்பங்களை அறிவதிலுமே அவன் கவனம் செல்லலாயிற்று.

மணிசிங்கின் திறமையையும், அவனது உயரிய குணங்களையும் கேட்டறிந்த இராமசிங், அவனே தன் மகளுக்கு ஏற்ற ஆசிரியனாவான் எனத் தீர்மானித்தான். அவ்வாறே சில தினங்களில் மணிசிங் சந்திராவுக்கு ஆசிரியனாக அமர்த்தப்பட்டான்.

மாளிகையிலுள்ளவர்களிடம் மணிசிங் தாராளமாய்ப் பழகி வந்தான். அந்தப்புர மாதர்களும் அவனிடம் விசுவாசமாக நடந்து கொண்டனர். மாளிகையில் அவ்வப்போது நடந்து வந்த விருந்துகளுக்கெல்லாம் அவனும் அழைக்கப்பட்டான். நாளடைவில் எவ்வித தங்கு தடையுமின்றி அந்தப்புரத்திற்குள் செல்லவும் அவனுக்கு அனுமதி கிடைத்தது. இதனால் அவன் அடிக்கடி சந்திராவைச் சந்திக்கவும் அவளுடன் அதிக நேரம் வார்த்தையாடவும் நேரிட்டது.

மணிசிங்கின் வீரஞ்செறிந்த பார்வையும், கம்பீரமான பேச்சும், நேரிய சுபாவமும் சந்திராவுக்குப் பிடித்திருந்தன. எப்போதும் அவன் தன் சமீபத்திலிருக்கவே அவன் விரும்பினான். அவன் தன்னருகிலிவ்வித போது அவளுக்குப் பொழுது போக்குவது யிகக் கஷ்டமாயிருந்தது.

இருவரும் தனித்திருக்கும் வேளைகளில் தன் இனியகுரலாற் காதல் ஈசந்ததும்பும் கீதங்களை இசைக்கலாளுள். அக் கீதங்களின் இடையிடையே மணிசிங்கின் அருங்குணங்கள் பல அடுக்கடுக்காய்த் தொடுக்கப்பட்டிருந்தன. மணிசிங் உணர்ச்சி வயப்பட்டவன்தான். அவளுடைய கானத்திலும், கீதத்திலும் அவன் தன் உள்ளத்தைப் பறிகொடுத்த துண்டு. அவனது இளமையும் வளஞ்செறிந்த வனப்பும் ஒவ்வோர் சமயங்களில் அவனை நிலைகுலையச் செய்ததுண்டு. ஆளுலும் அவன் அந்த அளவோடு—அவனைப் பெறுமளவோடு திருப்தி யடைவதாயில்லை. அவனுடைய லட்சியமே வேறு. ஒரு பெரும்பதவியிலிருக்க அவனுள்ளம் அவாவுற்று சிந்திற்றது. இந்த உல்லாச வாழ்வோடு தன் எதிர்கால வாழ்க்கைத் திட்டத்தை முடித்துக்கொள்ள அவனிருதயம் ஒப்பவில்லை. அவனது ஆசைப் பேச்சுகள் அவனை வெகுவாக எதுவும் செய்துவிட முடியவில்லை.

II

ஒருதினம் ராளு மணிசிங்குடன் தன் அந்தரங்க அறையிற் பேசிக் கொண்டிருந்தான். அப்போது அவர்கள் பேச்சு சந்திராவின் மண விஷயத்தில் திரும்பியது.

“மணி! சந்திரா விடத்தில் நான் கொண்டிருக்கும் வாஞ்சை அள

வற்றதென்று உமக்குத் தெரியுமல்லவா? என் குமாரர்களிடத்தில் கூட எனக் கவ்வனவு பற்றுதலில்லை. சந்திராவை என்னுயிருக் குயிராகப் பாவித்துவிருகிறேன். இதற்கென்ன காரணம் தெரியுமா?"

ஆசிரியன் காரணவை வியப்போடு நோக்கினான். மீண்டும் காணா "எங்கள் குடும்பத்திலே பிறப்புரிமையாக ஒருவித அடையாள முண்டு. எங்கள் குடும்பத்தவர்களில் யாரோனு மொரு நபருக்குத்தான் அந்த தெய்வப் பிரசாதம் கிடைக்கும். நெற்றியின் நடுவே கடுங்கோபத்துட னிருக்கும்போது ரோஜாமலர் போன்ற ஒரு வடு காணப்படும். அது சாதாரண சமயங்களில் யாருக்கும் புலப்படாது. ஒரு கணப்போதில் அது தோன்றி மறைவதற்குள், அந்த முகத்தில் ஒரு தெய்வஒளி வீசக் காணலாம். இந்த வடு பெற்றவர்களுக்கு இறைவனது அருள் பரிபூர்ணமாகக் கிடைத்திருக் கிறது என்பது எனது அபிப்பிராயம். என் தந்தைக்குப் பிறகு எனக் கந்தப்பாக்கியம் கிடைத்தது. எனக்குப் பின் என் கண்மணி சந்திரா அதைப் பெற்றிருக்கிறாள். இந்தக் காரணத்தால்தான் எனக்கு அவளிடத்திலே அவ்வளவு பற்றுதல் எனக்குப் பிறகு அவளே இச் சிற்றரசுக் குரியவன்..."

"வேந்தே! குமாரர்கள்....."

"ஆம். அவர்கள் ஆண்பிள்ளைகளாயினும் அந்த வரப்பிரசாதத்தைப் பெறவில்லையே! என் செய்வது? அவளுக்குத்தான் எல்லா பாக்கியங்களு முண்டு. ஆகவே அவளுக்கு விரோதமாக நான் எதுவும் செய்யத் துணியேன். அவள் உம்மையே மனமாற நேசிக்கிறாள். இந் நாட்டிற்கே அரசியாகப் போகும் அவளை மணக்க உமக்கு யாதொரு ஆட்சேபனையு மிராதென் றெண்ணுகிறேன்."

மணிசிங் மெனனமா யிருந்தான். அவன் மனம் குழம்பி யிருந்தது. மன்னனது வார்த்தைகளை மறுத்துரைக்க அஞ்சி வானா இருந்தான்.

III

அரண்மனையில் சந்திராவின் விவாகத்திற்குரிய ஏற்பாடுகளனைத்தும் நடந்து கொண்டிருந்தன. முகூர்த்த தினம் நெருங்க நெருங்க பணியாளர்கள் தமக்கிடப்பட்ட வேலைகளை மிகத் துரிதமாகச் செய்து வந்தனர். அரண்மனை முழுதும் ஒரு தூதன் அலங்காரத்துடன் விளங்கியது.

ஒரு நாளிரவு எங்கும் அமைதி நிலவியது. வானத்தில் வட்டநிலா காய்ந்து கொண்டிருந்தது. குளிர்த் த அச் சந்திரிகை அந்தப்புரத்தில் சயனித்திருந்த சந்திராவைத் தூங்க முடியாமற் செய்துவிட்டது. தன்னை மீறி யெழுந்த மனோவேகத்துடன் படுக்கையினின்று மெழுந்து மாளிகை யின் முன் மாடத்திற்கு வந்தான். முன் கட்டில் இரண்டாவ தறையில் மணிசிங் படுத்திருந்தான். அவனும் அப்போது உறங்கவில்லை. நடக்க வீருக்கும் தன் திருமணத்தைக் குறித்து ஏதேதோ எண்ணமிட்டுக் கொண்டிருந்தான். திடீரென அறைக்கதவு திறக்கப்படவே திடுக்குற்று வாயிற்புறமாக நோக்கினான். சந்திரா உள்ளே துழைந்தாள். சாளரத்தின் வழியே வந்து கொண்டிருந்த நிலவொளியில் அவளொரு தேவகன்னிகை போல் காணப்பட்டாள். மணிசிங் அவளைக் கூர்ந்து நோக்கினான். அவளும் அவளைக் கடைக்கணித்தாள். அப்பால் அவன் தன்னையே மறிந்து அவன் வசமானான்.

மறுநாள் ஆதித்தன் உதித்த பின்பே அவன் படுக்கையினின்று எழுந்தான். முதல் நாளிரவு நடந்தவை யாவும் அவன் நினைவிற்கு வந்தன. அவனுக்கு எல்லாம் வெறுப்பாகவே யிருந்தன. அரண்மனை வாழ்வு அவனுக்கு அடியோடு கசந்து விட்டது: அன்றிரவே அதை விட்டு வெளியேறத் தீர்மானித்தான். ஆனால் இதை எப்படி அந்தச் சந்தராவ்கி யிடத்தில் தெரிவிப்பது? எனவே நள்ளிரவில் யாருமறியா வண்ணம் மானிகையினின்றும் வெளியேறினான்.

சந்திரா முதலில் இதை நம்பவில்லை. ஆம், அவளது குழந்தையுள்ளம் எவ்வாறיתה நம்பும்? ஆனால் பிறகு அவன் தன்னைக் கைவிட்டுச் சென்றது கேவலம் உண்மைதான் என்று அவள் கண்டபோது, ஆ! அவன் நெஞ்சம் பட்ட பாடு, யாரே காணவல்லார்? தன்னிரு கரங்களாலும் முகத்தை மூடிக்கொண்டு குழந்தை போல் தேம்பித் தேம்பியழலானாள்.

4

மணிசிங் மராட்டியத் தலைவனாகிய சிவாஜியின் படையிற் சேர்ந்தான். படிப்படியாக உயர்ந்து முடிவில் சேனாதிபதி உத்தியோகத்தைப் பெற்றான். அனேக யுத்தங்களில் வெற்றி பெற்றதால் அவனுக்கு நல்ல பேரும், புகழு முண்டாயின.

மூல்கு சக்கரவர்த்தியாகிய ஓரங்கேசப் மராட்டியத் தலைவனின் பலத்தை யொடுக்கப் பலவிதங்களிலும் முயன்று வந்தான். ஒரு சமயம் ஷெயிஸ்டகான் என்ற தலைவன் வசம் ஒரு பெரிய படையை அனுப்பியிருந்தான். அவன் தன் சேனையுடன் புனாவில் ஒரு சத்திரத்தில் தங்கியிருந்தான். ஏற்ற தருணம் பார்த்திருந்து சிவாஜியைச் சிறை செய்துவிட வேண்டும் என்பது ஷெயிஸ்டகானுடைய எண்ணம். இதையறிந்த சிவாஜி ஒரு நாளிரவு சில வீரர்களுடன் மாறுவேடம் புனைந்து ஷெயிஸ்டகான் தங்கியிருந்த வீடுதிக்குள் துழைந்தனர். அப்போது தன் அறையில் ஏதோ குழப்ப முண்டானதைக் கண்டு தலைவன் ஷெயிஸ்டகான் ஒரு சாளரத்தின் வழியே வெளியில் குதித் தோடிவிட்டான். அவளது வீரர்களிற் சிலர் கொல்லப்பட்டனர். சிலர் சிறைசெய்யப் பட்டனர். அவ்வாறு சிறைசெய்யப் பட்டவர்களில் பத்து வயது இளைஞ றொருவ னிருந்தான்.

பலராம் என்ற அச்சிதுவன்மீது மணிசிங்குக்கு எக்காரணத்தாலோ அபார வாஞ்சை யேற்பட்டது. அவனை எப்போதும் தன்னருகிலேயே வைத்துக் கொண்டான்.

ஒருதினம் பலராமனுக்கும் வேறொரு இளைஞனுக்கும் ஏதோ பொரு காரணம்பற்றி சண்டை யுண்டாயிற்று. அப்போது பலராமனுக்குக் கண்கள் சிவந்தன. மிக்க ஆத்திரத்துடன் தன் பகைவனைத் தாக்க ஓடினான். அதுகண்ட மணிசிங் சட்டென்று பாய்ந்து பலராமனைக் கட்டிப் பிடித்துக் கொண்டான். அப்போது அவன் தேகம் தீயைப்போல் கணன்றது. உடனே அவனைத் தன் பிடியினின்றும் விட்டுவிட்டு அவன் முகத்தை நோக்கினான் என்ன விந்தை! அந்த தெய்வீக ரோஜா வடு அவன் நெற்றியின் மத்தியிலே ஒரு கணப்போது ஒளியுடன் தோன்றி மறைந்தது.

மணிசிங் அப்படியே திகைத்து நின்றுவிட்டான். அப்பால் அவனுக்

குச் சுயவுணர்ச்சி வந்தபோது அவனது உள்ளத் திரையில் ஏறக்குறைய பத்து ஆண்டுகளுக்கு முன்னே நடந்த சம்பவம் முழுதும் காட்சியளித்தது.

கீழ் அடிவானத்தில் பெளர்ணமி நிலா உதயமாகிக்கொண் டிருந்தது. சித்தர் அரண்மனையில் இராஜகுமாரி கடைசியாகத் தன்னறைக்கு வந்து சென்றதை நினைவு கூர்ந்தான். வரம்பு மீறிய தன் செய்கையைக் குறித்துத் தன்னையே நொந்து கொண்டான். பிறகு ஒரு நீண்ட நெட்டியிற் புடன் பலராமனைப் பார்த்தான். அச்சிறுவனோ தன் கீற்றமெல்லாம் ஒரு வாறு தணியப் பெற்றவனாய்த் தன் தலைவனிருந்த நிலைமையைக் கண்ட வியப்புற்று நின்றான். மணிசிங் அந்த இரவை மிகச் சிரமத்தோடு போக்கினான்.

மறுநாள் அதிகாலையில் சிவாஜியிடஞ் சென்று, பலராமனுடன் தன் சொந்தவூர் போய்வர அனுமதி பெற்றான். பின்னர் இளைஞனுடன் சித் தாரை நோக்கிப் பிரயாணமானான்.

5

தலை நகரைக் குறுகியதே மணிசிங் தன்னுருவத்தை மாற்றிக் கொண்டான். தட்டுமுட்டு சாமான்களை விற்பவன் போல வேடம் பூண்டான். பிறகு சிறுவனுடன் மாளிகையை நோக்கி நடந்தான்.

எப்படியோ அரண்மனை காவற் கூடங்களை யெல்லாம் கடந்து சந்திராவின் எதிரிற் போய் நின்றான். மெலிந்து சோர்ந்திருந்த அவ்வாணங்கைக் கண்டபோது அவன் விழிகளில் நீர் துளித்தது. அவன் உடம்பு துரும்பென இளைந்திருந்தும் அழகின் ஜீவகளை இன்னும் மாறாமல் அப்படியே யிருந்தது.

பலராமனைப்பற்றி வரலாறுகளைத் தானறிந்த மட்டுங் கூறி “அம்மா! ஒரு தினம் மாலை நேரம் இச்சிறுவனுக்கும் வேறொரு இளைஞனுக்கும் ஏதோ காரணத்தால் சண்டை யுண்டாயிற்று. அப்போது இவனுக்கு ரொத்திராகாரமான கோப முண்டாகவே இவனது நெற்றியின் நடுவில் ஒரு ஒளி தோன்றி.....” என்று சொல்லி வரும்போது சந்திரா எழுந்தோடி “ஆ! என் செல்வமே!” என்று கூறி இளைஞனைத் தன்னிரு கரங்களாலும் தழுவி அவனது வெளுத்துச் சிவந்த கன்னங்களில் முத்த மிட்டான். அந்த இன்பக் காட்சியில் மணிசிங் தன்னை மறந்து ஆனந்தக் கண்ணீர் பெருக்கினான். உடனே தன் உள்ள நெகிழ்வை மறைக்க வெண்ணி அவன் மறுபக்கத் திரும்பியதைச் சந்தியா பார்த்துவிட்டான். அவன் உருவத் தோற்றத்தில் சமுசயங் கொண்டான்.

“அடே! நீ யார்? உண்மையைச் சொல்” என்றாள் அதிகார தேரானையில்.

“நான்?.....சந்திரா!.....ஐயோ! நான் ஒரு பெரும் பாதகன்!”.....என்றான் கண்களில் துளித்த நீரைத் துடைத்துக்கொண்டே. சந்திராவின் கூரிய விழிகளுக்கு அவன் யாரென்று தெரிந்துவிட்டது. அவனால் தன்னைச் சமாளித்துக் கொள்ள முடியவில்லை. “ஆ! என் அன்பே!” எனக் கூறியவண்ணம் அவன்மீது சாய்ந்தான்.

“ மணிமேகலை ” ஆராய்ச்சி

R. V. இராமஸ்வமி, B. A., B. L.

(Rights Reserved.)

(தொகுதி 22. பகுதி 11. 858-ம் பக்கத் தொடர்ச்சி.)

நிதானங்களின் தோற்ற ஒக்கம்

மேற்கூறிய பன்னிரு நிதானங்களுள், பேதைமையிலிருந்து செய்கையும், செய்கையிலிருந்து உணர்ச்சியும், உணர்ச்சியிலிருந்து அருவுருவும், அருவுருவிலிருந்து வாயிலும், வாயிலிலிருந்து ஊறும், ஊறிலிருந்து துகர்ச்சியும், துகர்ச்சியிலிருந்து வேட்கையும், வேட்கையிலிருந்து பற்றும், பற்றிலிருந்து கருமத் தொகுதியும், கருமத் தொகுதியிலிருந்து வினைப்பயனும், அவ் வினைப்பயனால் பிணி, மூப்பு, சாக்காடு முதலிய துன்பங்களும் பிறந்திடும். பொனத்தர்கள் கூறும் நான்கு வகை வாய்மைகளில் இவை முதலிரண்டினைக் குறிக்கும். இவற்றுள் முறையே, பேதைமை மீளச் செய்கையும், அது மீள வுணர்ச்சியும் அது மீள அருவுருவும், அது மீள வாயிலும், அது மீள ஊறும், அது மீள துகர்ச்சியும், அது மீள வேட்கையும், அது மீளப் பற்றும், அது மீளக் கருமத் தொகுதியும், அது மீளத் தோற்றமும், அது மீளப் பிறப்பும், அது மீளப் பிணி, மூப்புச் சாக்காடு, துன்பம் முதலிய எல்லாம் மீளும். இம் மீட்சி மூன்றாவது வாய்மையைக் கூறும்.

(நான்கு கண்டங்கள்)

அறவணர், பேதைமையும் செய்கையுமாகிய இரண்டும் காரணங்களாக உள்ளமையின் அவற்றை முதற்கண்ட மென்றனர். உணர்ச்சி, அருவுரு, வாயில், ஊறு, துகர்ச்சி முதலிய ஐந்தும், முற்கூறிய பேதைமை செய்கையென்று மிரண்டி னியல்பாற் பிறந்தனவாதலின் இரண்டாம் கண்ட மென்பாராயினர். வேட்கை, பற்று கருமத் தொகுதியாகிய மூன்றும் மேற்கூறிய துகர்ச்சி யொழுக்கத்தின்க ணுண்டாகும் குற்றமும், அதனாலுளவாகும் வினையுமாக இருத்தலின் மூன்றங் கண்டமாகு மென்றனர். பிறப்பு பிணி மூப்புச் சாவு என மொழிந்திடங் துன்பங்களிவை மேற்கூறிய வினைப்பயனாதலின், நான்காம் கண்டமென்று கூறினர்.

(மூன்றாகிய சந்தியும் பிறப்பும் காலமும்)

கண்டங்களைக் கூட்டும் சந்தி வகைகள் மூன்றெனப்பட்டது. அவற்றுள் செய்கையும் உணர்வும் சேர்தல் முதற் சந்தி. துகர்ச்சியும் வேட்கையும் கூடுதல் இரண்டாவது சந்தி. கருமத் தொகுதியும் தோற்றமும் சேர்வது மூன்றஞ் சந்தி. வினைப்பயனுக்கொப்ப, மக்கள், தெய்வம், விலங்காகத் தோன்றும் மூன்று வகைப் பிறப்பினியல்பும் கூறப்படுதல் தூலில் பாக்கக் காண்க. பொனத்த சமயத்தவர்கள் கூறுகின்ற மூன்று காலங்களில், பேதை

மையும் செய்கையும் இறந்த காலத்தன. உணர்வு, அருவுரு, வாயில், ஊறு, துகர்வு, வேட்கை, பற்றுபவம், தேற்ற மென்னு மிவை நிகழ்காலத்தன. பிறப்பு பிணி மூப்புச்சாவு முதலியன எதிர் காலத்தன.

(குற்றம், வினை, பயன், வீடு முதலியன)

அவா, பற்று, பேதைமையாகிய இவை மூன்றும் துற்ற மெனப்படும். பவமும் செய்கையும் வினையாகும். உணர்ச்சி, அருவுரு, வாயில், ஊறு, துகர்ச்சி, பிறப்பு, மூப்புப்பிணி சாக்காடாகிய (வினைப்பயனுளாகிய) ஏழும் பயனாகும். நிலையாவெப் பொருளுக்கும் ஆன்மா விலையென இப்படி உணரு மிவை வீட்டியல்பாம். உணர்வு, அருவுரு, ஊறு, துகர்வு, பிறப்பு, பிணி, மூப்பு, சாவு முதலியன துக்கமெனப்படும். அந் நோயினுக்குப் பேதைமை, செய்கை, அவா, பற்று, கருமத் தொகுதி இவை ஐந்தும் காரணமாகும். ஆகவின் தோன்றுதல் துன்பம். அத் துன்பம் பிறத்தற்குப் பற்றே காரணம். நித்திய இன்பம் வீடெனப் படும். அதற்குக் காரணம் பற்றின் மையே. இந் நான்குமே பெளத்தர்கள் கூறும் துக்கம்: துக்க நிவாரணம்! துக்கோற்பத்தி: துக்க நிவாரண மார்க்கம் என்ற வாய்மைகள் நான்காகும். இவற்றுள் முதல் மூன்றின் இயல்பு மேலே கூறப்பட்டுள்ளது. நான்காவது வாய்மையாகிய துக்க நிவாரண மார்க்கங்கள், நற்காட்சி, நல்லாற்றம், வாய்மை, நற்செய்கை, நல்வாழ்க்கை, நன்முயற்சி, நற்கடைபிடி, நல் லுனமாகிய எட்டு மென்பர். அறவணர் மாதவியைத் தவவாழ்க்கையுட்படுத்திய விடத்து,

“பிறந்தோர்உறுவது பெருகிய துன்பம்
பிறவார்உறுவது பெரும் பேரின்பம்
பற்றின் வருவது முன்னது பின்னது
அற்றோர்உறுவதறி”

கென அந் நான்கு வாய்மைகளையே கூறின ரென்பர். (2: 59-62) பிறந்த வர்க ளெவரும், பிணி பசி மூப்புத் துன்பங்களால் பாதிக்கப்பட்டு வருந் துவ ரென்பது சரதம். அங்ஙன முறுதற்குப் பற்றே காரணம். பிறவாத வர்களோ உலக மாயையிற் சிக்குண்டு வருந்தி இறவாத நற்பதவியைப் பெற்றுள்ளது பற்றித் துன்ப மென்பதை அணுவளவும் காணாது அழியாத இன்பத்தையே துருவார். அது பற்றற்றவர்களுக்கே உரிய பெரும் பாக்கியம். எம் மதங்களும் இக் கருத்துக்களையே கொண்டுள்ளன.

(வினைப்பயன் :

பிறவியை எடுத்த எவரும் இறந்து பிறந்து இன்னந் பட்டிராது என்றும் பிறவாத நற்பதவியை எய்துதற்காகிய சன்மார்க்க வழிகளைக் கூறுவதே எம் மதங்களும் கொண்டுள்ள முக்கிய நோக்கம். பிறந்தவ ரெவரும் இறக்குந் தருணத்தில் உடன் கொண்டு செல்லுவன ஒன்றுமில்லை. ஆயின் ஒருவன் செய்திடும் நல்வினையும் தீவினையுமே புலனுக்குப் புலப்படாது கார்து உடனிருந்து, அவனை விடாது நிழலைப் போன்று பற்றித் தொடர் தும் வருமெனக் கற்றறிந்தோரது னார்களும், வேதாகமங்களும் கூறுகின்றன. அவரவர் செய்த புண்ணிய பாவத்தின் பலாபலன்களை அவரவர்களே அனுபவித்தல் வேண்டு மென்பர். தமிழ் மொழியில் மிகுந்த தொன்

மையுற்றதும் சிறந்த பழந்தமிழ் நூலுமாகிய தொல்காப்பியத்திலும் “வினையின் நீங்கிய விளங்கிய அறிவின் முனைவன்.....” என உயிர்கள் வினைப் படியே பிறவிகளை அடைந்திடு மெனக் கூறப்படுதல் காண்க.

வெகு காலத்திற்கு முன்னிருந்த தமிழ் மக்கள் வினைப்பயனுக்கும் உயிர்ப் பிறவிக்குமுள்ள ஒற்றுமையை அறிந்திருந்தன ரென்பதைப் புலப்படுமாறு சாத்தனார்,

“இளமையு நில்லா யாக்கையு நில்லா
வளவிய வான்பெருஞ் செல்வமு நில்லா
புத்தே ஞாலம் புதல்வருந் தாரார்
மிக்க வறமே விழுத்துணை யாவது” (22:135-8)

என்று, விசாகை தருமத்தனுக்குக் கூறுமிடத்திலும்; மீட்டும் கச்சிமாநகர் புக்க காதையில் மாசாத்துவானின் வாயிலாகவும் கூறியுள்ளனர். (28:98-9) வினைப்பயன் பெருகாது. சிறுகாது, முறை பிறழாது, மந்தையுட்கிடத்திய கன்று தன் தாயைத்தானே நாடிச் சென்றடைதலைப் போல, தன்னைப் போற்றிச் செய்தவனைத் தானே சென்றடைந்து, பலன்களைக் கொடுக்கு மென்பர். தீவினை நல்வினை யென்பவை யாவை யென்பதை, புத்த மதத்தவரின் கருத்துப்படி சாத்தனார் விளக்கியுள்ளனர்.

(தீவினை)

தீவினை செய்தவனைத் தீமையிலாழ்த்தி வருத்தும். அப் பயனை அடைந்தே கழிக்கவேண்டும். அதனைத் தடுத்து நிற்க எவருக்கும் எளிதா காது.” “செய் தீவினை யிருக்கத் தெய்வத்தை நோவதால்” ஆவது ஒன்று மில்லை யென்னுங் கருத்து விளங்க சாத்தனார்,

“தலைவன் காக்குந் தன்பொருட்டாகிய
வவல வெவ்வினை யென்போ ரறியார்.” (21:63-4)

என்றனர். பல முகாந்தரங்களாலும் இவற்றின் உண்மையை ஆசிரியர் விளக்கிக் காட்டியுள்ளனர்.

“ஆருயிருண்ட தணங்கோ பேயோ” (6:135)

என்று வினவிய புத்திரனை இழந்து வருத்தும் கோதமைக்குச் சம்பாபதி தெய்வம்,

“அணங்கும் பேயும்மாருயிருண்ணு
ஊழ்வினை வந்திவனுயிருண்டு கழிந்தது”

எனக் கூற நின்றது. மற்றும் சம்பாபதி தெய்வம்,

“ஐயமுண்டோ வாருயிர் போளுந்
செய்வினை மருங்கிற் சென்று பிறப்பெய்துத
லாங்கது கொணர்ந்து சிவ்னாரிடர்நீக்குத
லீன்கெனக்காவ தொன்றன்று” (6:158-61)

எனக் கூறுவதும் நோக்குக. தீவினை செய்தவனை அடைவதோடு, அவ் வினைக்கு ஏற்றவாறு அவனை வருத்து மென்பதை, தோளும் தலையும் துண்

டித்து வேறாகும்படி மடயனை வெட்டியதால் கழிந்த பிறவியில் இராகுலனா
யிருந்த உதயகுமானைத் திட்டி விட மென்ற பாம்பு தீண்டி யிறந்ததும்;
அடுத்த பிறவியில் காஞ்சனன் வாளுக்கு இரையாகித் தோளும் தலையும்
வேறுகி மாண்டதும் ஆசிரியர் வெகு தெளிவாகக் கூறியுள்ளனர். இங்
கனமே ஒற்ற நென்று தனது விரோதியான சங்கமனை அரசனால் கொல்
லுவித்த தீவினையின் பயனாக அடுத்த பிறவியில் கோவலன் பழிக்குப்
பாத்திரானாகக் கொல்லப்பட்டனனென்று மதுராபதி தெய்வம் கூறிய
தாகக் கண்ணகி தெய்வம் கூறுவதும் காண்க. (கா-26.)

(விதியின் விவேகம்)

விதியின் வேகத்தை உதய குமானின் செயலால் சாத்தனார் விரிவாகக்
காட்டியுள்ளனர். அம்பலத்தில் தனக்கு உதய குமானால் உண்டாகக் கூடிய
துன்பத்திலிருந்து துடைத்துக் கொள்ள மணிமேகலை தனது மந்திர பலத்
தால் காய சண்டிகையின் உருவத்தைக்கொண்டு வெளிப்போந்து இனவா
சுக்குத் தருமோபதேசம் செய்வானாயினன். உதய குமான் மணிமேகலை
யின் மாயச் செயல்களை உணராளாய்க் காமத்தீயினின்றும் தாவி மேலெழத்
தெரியாது திகைத்து, இரவில் வந்து எவற்றையும் அறிந்து கொள்ளுவ
தாக எண்ணிப் போவானாயினன். இவையனைத்தையும் கண்டு நின்ற காஞ்
சனன், தன் மனைவி யென நினைத்து மாறுவேடம் பூண்டிருந்த மணிமேகலை
யின் செயல்களைக் கண்டு அஞ்சி, கோப நெஞ்சினளாய் புற்றில் கிடக்கும்
நாகம் போன்று, தனது மனைவியைக் காதலித்த கன்வன் இரவில் அங்கு
வருவானென்று எண்ணி, அங்கோரிடத்தில் பதுங்கிக் கிடந்தனன். விதி
வசப்பட்ட உதயகுமான் உண்மை யொன்று மறியாது, துணையுமின்றி 'ஊர்
துஞ்சுசாமத் தொரு தனி யெழுந்து' நடந்து சென்று நள்ளிர வென்றும்
பாராது அம்பலத்தை வந்தடைந்தனன். (29:91-99) தனது எண்ணப்
படியே நிகழ்ந்தது கண்டு, சீறியெழுந்து விரைந்து எதிர்வந்து காஞ்சனன்
அவனது மணித்தோள்களைத் துணிய வீசி மாயப்பானாயினன். சீற்றங்
கொண்டு அங்கி பொங்கும் கயனத்தொடு வாளுட னெழுந்த காஞ்சனனுக்
குக் கந்திர்பாவை, ஊழ்வினைப் பயத்தால் உதயகுமான் இறந்தனனாயினும்,

“வெவ்வினை செய்தாய் விஞ்சைக்கஞ்சன

வல்வினை நின்னையுமகலா தங்குதும்” (26:135-6)

என, வினைப்பயனை அவரவரே யடைதல் வேண்டுமென்பது தோன்றக் கூறி
யது. மீட்டும், மைந்த னிறந்ததையும் விதியின் பயனையும் அரசனிடம்
கூறுமிடத்தும், முக்கால் நிகழ்ச்சிகளையும் முன்னதாக அறிந்திடுமாற்றல்
பெற்ற முனிவரின் வாயிலாக ஆசிரியர் விதியின் செயலை வியக்கக் கூறி
யிருக்கின்றனர். (22:193-203.)

(நல்வினைப் பயன்)

கலம் பல விழைக்கும் நல்லறத்தைச் செய்தோர் நல்வினையை அடைந்
திடுவர். நல்வினைப் பயத்தால் மேன்மை யுண்டாகு மென்ற உண்மையை
யும் சாத்தனார் இத் துலகத்துப் பல விடங்களிலும் காட்டியுள்ளனர்.
(11:105-6; 28:138-140.) கண்ணகித் தெய்வம் தனது நல்வினைப் பய
னால் தானும் தனது கணவனும் தேவர்களாயின விதம் கூறி மதுரையை
எளிர்த்த பாவப்பயனை இறுதியில் நுகர்ந்திடுதல் வேண்டு மென்றும்; பல

பிறவிகளும் தங்களுக்குண்டென்றும் கூறுதல் நோக்குக. சென்ற பிறவியில் அருந்தவ முனிவனுக்கு அமுதளித்த அறமே உடன் வந்து மணிமேகலையை அடுத்த பிறவியில் மேன்மையுறச் செய்த தென்பர். அங்ஙனமே உடன் பிறந்தோராயிருந்த கச்சய நகரத்து அரசனது மனைவியராயிருந்த தாரையும், லீரையும், அறவணர் மொழிப்படி பாதபங்கய மலைக்குச் சென்று தரிசித்துவந்த நற்பயனே பின் பிறவியில் மாதவியும் சுதமதியுமாகச் சோழ நாட்டிலே பிறந்து நல்வழிப்படுத்திய தென்றனர். வினைக்கு ஏற்றவாறு உயிரானது பிறவிகளை எவ் விடத்தாகிலுந் சென்று எடுத்திடு மென்றதன் உண்மையை மேற் காட்டிய செய்திகள் விளக்கிடும். பொய்யா மொழிப் புலவரும்,

“ஊழிற் பெருவலி யாவுள மற்றென்று
குழினுந் தான் முந்துறும்”

என்ற மெய்மொழியையும் இவற்றோடு ஒப்பிட்டு நோக்குக.

(கந்தம், வழக்கு, நயங்கள்)

கந்தம் ஐந்தாருமென்று மேலே கூறப்பட்டது. அவை உருவு, நுகர்ச்சி, குறிப்பு, பாவனை, உள்ள அறிவு என்ற ஐந்தாம். இவற்றினைப் பஞ்சஸ்கந்த மென்றும், இவற்றின் கூட்டமே உயிரென்றும் கூறுவர். இவற்றின் இலங்கணைகளை தூலில் கண்டுகொள்க. ஆறு வகைப்பட்ட வழக்கென்றது தொகை, தொடர்ச்சி, தன்மை மிகுத்துரை, இயைந்துரையென்ற நான்கொடும் சேர்ந்த உண்மை வழக்கு, இன்மை வழக்கு முதலியன. அவற்றுள் தொகைத் திறமாவது உடம்பு நீர் நாடு என்பன. அதாவது பலவகைப்பட்ட அணுக்களின் கூட்டம் உடம்பென்றும், பல துளிகளின் திரட்சி நீரென்பதும், பல ஆர்களின் தொகுதி நாடென்பதும் போல, ஐந்து வகைப்பட்ட கந்தங்களின் கூட்டமே ஆத்துமாவாகு மென வழக்குவது.

தொடர்ச்சியாவது, வித்திலிருந்து முளையும் பின் கெல்லும் வந்த தென்பதைப் போல் ஒரு காரணத்தின் அடியாக வொரு காரியம் பிறந்திடுமென்ற சம்பந்தம் கூறுவது. தன்மை மிகுத்துரையாவது: இறப்பு பிறப்பு மூப்பு என்ற மூன்றினுள் ஒரு பொருளை மிகுத்து உரைப்பது. இயைந்துரை யென்பது எழுத்துப் பல கூடச் சொல்லெனத் தோற்றும். பல நாட்கூடிய எல்லையைத் திங்களென்று வழங்குதலுமாகும். இவை யாவையும் சிவஞான சித்தியார், சௌத்திரார்திகன் மதத்தில் விளக்கமாக உள்ளது காண்க. மற்றும் வழக்குகளைப் பற்றி யுள்ளனவற்றை விவரமாக தூலில் காண்க. (30:208-16.) நயங்கள் ஒற்றுமை, வேற்றுமை, புரிவின்மை, இயல்பு என்று நான்கு வகைப்படும். அவற்றினை ஆசிரியர் விளக்கிக் கூறுவது தூலில் கண்டிடுக. (30:217-84.)

(விடைகள்)

விடைகள் நான்கு வகைப்படு மென்றனர். அவை துணிந்து சொல்லல், கூறிட்டு மொழிதல், வினாவின் விடுத்தல், வாய்வானாமை யென்பன. தோன்றியது கெடுமோ கெடாதோ வென்றால் கேடுண்டென்பது துணிந்து சொல்லல். செத்தான் பிறப்பலோ பிறவாலோ என்று செப்பில், “பற்றிற்

தானேவன் மகனே வெணல்" கூறிட்டு மொழிதல். முட்டை முந்திற்றே பனை முந்திற்றேவெனக் கட்டுரை செய்யென்றால் எம் முட்டைக் கெப்பனை யென்றல் வினாவின் விடுத்தல். ஆகாயப்பூ பழயதோ புதிதோவென்று புகலு வானுரைக்கு மாற்ற முரையாதிருத்தல் வாய் வானாமை. தொல்காப்பிய உரையிலும் இவ்விடை வகைகள் நான்கும் கூறப்படுதல் நோக்குக.

(கிளவி. 13.)

(பாவனைகள்)

அறவணவடிகள் பெளத்த மதத்தவரின் கொள்கைகள் யாவும் மணி மேகலைக்குக் கூறியபின்னர் முடிவாக, மேற்கூறி வந்த பொருள்கள் யாவற் றிற்கும், காமம், வெகுளி, மயக்கமென்னும் முக் குறும்புகளும் காரண மாகு மென்றனர். கிருக்குறளும் இக் கருத்தையே கூறுதல் நோக்கற் பாலது. (360) இவற்றைக் கொண்டோர் துன்பத்திற்கே உரியவர்களாகிப் பிறந்து இறப்பொன்றார். இவை யெல்லாம் சிந்தித்து உணர்ந்து அறிந்து தெளிந்து பற்றறுத்திட்டு முன்னேறுதற்கு, சிநேக தருமத்தைப் போற்றி நிற்கும் மைத்திரி பாவனையும், மன்னுயிருக்கிரங்கும் கருணாபாவனையும், உண்மையறிந்து கொள்ளும் சந்தோஷத்தால் உண்டாகும் களிப்புடைய முதிதபாவனையும், உடலின் அசுத்தங்களை உணர்ந்திடும் அசுடபாவனையும், சமபார்வையோடு இருந்திடும் உபேக்ஷா பாவனையும் உரியவைகளாகு மென் றார். அசுடபாவனையால் காமத்தையும், முதலுள்ள இரண்டு பாவனைகளால் செற்றத்தையும், எஞ்சியவற்றால் மயக்கத்தையும் தீர்த்திட்டு மனவிருள் நீக் கிடவேண்டு மென்றனர்.

(பற்றை நீக்கல்)

நற்பதலியை அடைதற்குச் சாதகமாக உள்ள தொன்றாகிய அசுட பாவனையின்படி, இச்சதமற்ற உடலைத் துரும்பினும் எளிதாகக் கருதிட வேண்டுமாகலின் இவ்வுடலின் தன்மையை அடுத்தடுத்தும் இழிவுபடுத்தி ஆசிரியர் கூற நிற்கின்றனர். இவ்வுலகில் உயிர்களுறும் வாழ்வு காட்டாற் றில் கிடத்திய மாக்கலத்தைப் போன்றது. அது நன்னிலை நாடி உற்ற வழிச்சென்று துறைமுகத்தைக் காணினும் காணும். அன்றி இடை யிடையே கிடக்கும் துன்பமென்னும் பாறைகளில் மோதுண்டு நிலைகுலைந்து தவித்து நிற்பினும் நிற்கும். இவை யனைத்தும் ஊழின் பயனாகும். "திரை கடலோடி திரவியம் தேடி"னும், அது இவ்வெண்சாணுடம்பிற்கு உண வளிக்கவே யாகும். "யோசிக்கும் வேளையில் எல்லாம் பசிதீர உண்ப தும் உறங்குவதுமாக" முடியும்; என்ற இக் கருத்துகளை விளக்கவே சாத்தனாரும் "மக்கள் யாக்கை யுணவின் பிண்டம்" என்றனர். (10: 90) காமப் பரவசனாகி, மணிமேகலையை நாடி, உவவனத்திற்கு ஒடிவந்த சிற் றரசனுக்குச் சுதமதி, இவ் வியாக்கையின் இழிவு தோன்றவும், உள்ள வரை யில் உகந்த செய்கைகளைச் செய்திடுகவெனத் தூண்டதற் கெனவும்;

"வினையின் வந்தது வினைக்கு வினைவாயது ..

புனைவன நீங்கிற் புலால் புறத்திடுவது

மூப்புவிளி உடையது தீப்பிணி யிருக்கை

பற்றின் பற்றிடங் குற்றக் கொள்கலம்

புற்றடங் கர்வீற் செற்றச் சேக்கை

யவலக்கவலை கையா நழுங்க

றவளா வுள்ளந்தன் பாலுடையது

மக்கள் யாக்கை யிது.....” (4: 113-20)

எனக் கூறியதாகவும், மற்று மிக் கருத்தையே மணிமேகலை உதயகுமரன், தான் தவக்கோலம் கொண்டதற்குக் காரணம் வினவியதற்குப் பதிலாக “மக்கள் யாக்கை, பிறத்தலும் மூத்தலும் பிணிபட்டிரங்கலு மிறத்தலு முடையது; இது இடும்பைக் கொள்கலம்” என உணர்ந்து, தான் மிக்க கல்லறம் செய்தலை விரும்பியதாகக் கூறியதாகவும் சாத்தனார் கூறி யுள்ளனர். (18. 136-9.)

இந்நாறுடலின் இயற்கைச் சுபாவம் தோன்ற,

“என்புந் தடியு முநிரமு யாக்கையென்

றன்புறுமாக் கட்கறியச் சாற்றி

வழுவொடு கிடந்த புழுவுண் பிண்டத்

தலத்தக மூட்டியவடி நரிவாய்க் கொண்

டுலப்பி லின்பமோ டுளைக்கும்.” (6: 107-11);

கடகஞ் செறிந்த கைகளை நாய்களும்; பஞ்சணையிற் படுத்து அன்போடு “என்” தென்றும் ‘தன்’தென்றும் நினைந்திருந்த தலையைக் குடைந்து நினைவாய்க் கழுகுகளும் கவ்வித் தின்னு மென்பதைக் காட்டி யுள்ளனர். இது பற்றி யன்றோ ‘எரியும், புழுவும், மண்ணும், பருந்தும், நரியும், புன்னாயும், தன்னகென்று நாத்திருக்கும் இந்த நாறுடலைப் பிரியமுடன் வளர்த்தி யதை’ நொந்து பெரியோர் நெஞ்சமொடு புலம்பா நிற்கின்றனர்.

இழிந்த இவ்வுடம்பின் இயல்பை உணர்ந்த பெரியோ ரெவரும் இத் தனைப் போஷியார். இவனைத் தரும்பெனத் துணிந்து, இது நீர்க்குமிழியின் தன்மையதெனத் தேர்ந்து நிற்பர். ஆயின் மற்றோர்களோ போஷிப்பர் என்பது தோன்றவோ; ஐயறிவினவான ஜீவன்களே உண்மை யறியாது ‘என்’ தென்றும் ‘தன்’தென்றும் கூறாநிற்கு மென்பதைக் குறிக்கவோ அன்றி ஆறறிவு கொண்டோரும் ஐயறிவினவற்றின் குணங்களையே கொண்டு கடத்தலின் இழிவைக் காட்டவோ; யாது பற்றியோ, ஐம்புல வுணர்ச்சியையன்றி மனவுணர்ச்சி யில்லாத, (தொல்-மரபு-32) “மாக்கள்” என யாக்கையின் இழிவு கூறும் மேலுள்ள அடியில் கூறி யுள்ளனர். அழியுந் தன்மையதாகிய இவ்வுடல் வினைப்பயனால், பவசாகரத் தூட்டிட்டு, பிறவிகளை அடுத்தடுத்தும் எடுத்தலை நாடகமொன்றில் நடிப்பவர்கள் மாறி மாறி வருதற்கு நிகராக்கிக் கூறி ஆசிரியர், அறித்தியத் தன்மையை விளக்கவேண்டி,

“பழவினைப் பயனீப் ரியலென் நெழும்பே

ஒடுங் கூத்திய ரணியேபோல

வெற்றோ ரணியொடு வந்தீரோ.” (12-50-2.)

என்றனர். இக் கருத்தே சிலப்பதிகாரத்தும் உள்ளது காண்பதற் றூரியது. (28: 165) பிறத்தலும் இறத்தலும், பிணிபட்டமுலலும் தனது தொழிலாகக் கொண்ட இப் பொய்யுடலை மெய்யானதெனக் கொண்டுள்ள உதயகுமரனை

கவ்வழிப்படுத்த வேண்டியே மணிமேகலை, அவனுக்கு நரை முதாட்டி யொருத்தியைக் காட்டி, முதுமையி னிழிவையும் இளமையின் நிலையில் லாமையையும் இடித்துக் கூறி (19: 40-49) “புனைவன நீங்கிற் புலால் புறத் திடு” மிவ்வுடலினை மதியாதிருந்து விதியை வெல்லுமாறு கூறுகின்றனர்.

(பௌத்தரின் சில கோள்கைகள்)

காலத்தின் கோலத்தை நன்கு உணர்ந்தவராகவின் சாத்தனார், பெளத்த மதத்தவர்களிடத்துப் பொதுவாகவன்றிச் சிறப்பாகக் காணக் கூடிய சில பழக்கங்களையும் குறித்துள்ளனர். தவசிகளின் பாதத்தைப் பஞ்சுலேத்தையுடைய உபாசகர்கள் கழுவி உபசரிப்பரென்பது (28-11-12) மணிமேகலையில் பல விடங்களிலும் கூறப்பட்டுள்ளன. பெளத்தர் தமது எதிர்ப்பட்டோரை வாய் திறவாது கையசைத்து விலகச் செய்வரென்பது கூறப்பட்டுள்ளது (16-10). சமணர்களும் இவ்வாறே செய்வரென்பதும் குறிக்கப்பட்டுள்ளது (3: 101; 5: 55). பெளத்த சந்நியாசிகள் இல்லறத்தார் கள் யாவரும் உண்ட பின்னரே பகலில் உச்சிப்பொழுதில் வெளிப்போந்து பிச்சைக்குச் செல்ல வேண்டுமென்பது விதியாகவின் “கதிர்சுடு மமயத்து” (5: 60) “வெங்கதி ரமயத்து” (10: 27) “வெயில் வினங்க மயத்து” (11: 102) அங்கையிற் பாத்திரமேந்திப் பிச்சைக்குச் செல்லுவதாகவும் உள்ளது. பெளத்தரின் உடை, முனிவர்களின் உடைகளைப் போன்று மருதச் சுவரில் தோய்க்கப்பட்டு மஞ்சள் நிறமுள்ளதாக இருந்தமையின் “பொன் னிற் நிகழும் பொல் பூவாடை” (5: 61) என்றனர். மக்களின் பிறப்பையும் இறப்பையும் பெளத்தர்கள் முறையே சூரியனுடைய உதயத்திற்கும் அஸ்த மனத்திற்கும் உவமையாகக் கூறுதல் மாபென்பது “காலை ஞாயிற்றுக் கதிர் போல் (9: 45) இராசுவன் தோன்றினன்” என்றும்; “இளைவன ஞாயிறு தோன்றிய” தென்ன புத்தன் தோன்றினன் என்றும் (10: 11) “குடதிசைச் சென்ற ஞாயிறு” போல (14: 100-1) ஆபுத்திரன் மணிபல்லவத்திடை மன் னுடம்பிட்டன னென்றும்; “தவயாக்கையோனாயினும் வீழ்கதிர் போன் றேன்” (24: 102) என அறவணர் கூறியதாலும்; “யாக்கை வீழ்கதிரோன மறைந்திடெல்” என (30: 103) கூறப்பட்டுள்ளதாலும் தெரிய வருகின் றது. தேவேந்திரன் தனது பாண்டுகம்பன நடுக்கத்தால் இவ்வுலகில் நிகழு வனவற்றை உணர்ந்து கொள்வன் கம்பி வந்தனர். ஆபுத்திரனின் தருமச் செயலை அமரர்கோன் தனது, “பாண்டு கம்பனர் துளக்கிய தாதலிற்” (14: 29) அறிந்தனன் என்பது இங்கு கூறப்பட்டுள்ளது. “இப்பூவுலகில் தானம் சீலம் முதலியவற்றிற் சிறந்த பெளத்தருளரானல் அவர்களுக்கு ஏதேனும் துன்ப முளதானால் இந்திரனுடைய பாண்டுகம்பனம் நடுங்கு மென்றும் அக் குறிப்பால் அவற்றை அறிந்து வந்து அவர்களுக்கு வேண்டிய வரங்களைக் கொடுத்தலும் தீங்குகளை ஒழித்தலும் இந்திரனுடைய கடப் பாடென்று தெரிகிறது. இவ் விஷயம் மணிமேகலையிலும் விரிவாகக் கூறப்பட்டுள்ளது. (29: 13-26;.)

சாத்தனார் பெளத்தரானோர் அறத்தகை. முதல்வனருளிய வாய்மை களை யுணர்ந்து, அதன்படி ஒழுக முயலுவார்களாயின் அவர்கள் பற்றி நீர்க் வேண்டிய நன்னெறி மார்க்கத்தை அங்கங்கே கூறுகின்றனர். (16: 115-8; 23: 131-9; 25: 40-50) அவர்கள் பற்றவேண்டிய அறமாவது.

“அறமெனப் படுவ தியாதெனக் கேட்பின்

மறவா திதுகேண் மன்னுயிர்க் கெல்லா

முண்டியு முடையு முறையுந் மல்லது

கண்டதில்.....” (25: 228.31)

எனச் சாத்தனார் கூறியுள்ளனர். நல்லீனையானார்கள் நித்யானந்தப் பதவியின் வழிகளைத் தேடிச் செல்லுகையில் ஒருவா லிடத்து அறியாதுவழுவுவார்கள் எனின், தெய்வம் அவர்களை முன்னேறச் செய்ய உற்ற மாசற்ற வழிகளைக் காட்டி கொடுத்தலோடு, தாமும் வந்து உதவுமென்பது ஆசிரியர் பல விடங்களிலும் மொழிந்துள்ளனர். மந்திரங் கொடுத்த காதையில் மணி பல்லவ தீவத்தில் மணிமேகலா தெய்வம், “உதயகுமரன் உன்னை விரும்பின வாறே உன் மனமும் அவனை நாடியதால், அப்பற்றை விலக்கி நல்லவழிப் படுத்தவே அறத்தின் வித்தாகிய உன்னை இங்கு கொணர்ந்தேன்” என்று கூறுவதாலும்; உதயகுமரன் வெட்டுண்டு இறந்தது கண்டு மனம் வருந்தி அழுது அவனை அண்டியவளை கந்திற்பாவை தெய்வம் தடுத்துப் “பிறவிப் பிணியை நீத்திட முயன்றுவரும் நீ உதயகுமரன் இறந்ததற்கு வருந்தற்க” எனக் கூறுவதாலும் இது விளங்கும். மணிமேகலையைப் போன்று பழம் பிறப்பை அறிதல் போன்ற அதிசயச் செயல்களை, பக்குவநிலை யடைந்த எவரும் பெற்றிருவரென்பது பெளத்தர்களின் கருத்து. இயற்கை வனப்புக்களை சிந்தித்தும், பலகாலம் பழகி வந்தும், வருந்தியும், அறிந்தும், கேட்டும், தெளிந்தும் உணர்ந்தவருக்கே தத்துவ விசாரணைகளை உள்ளவாறு அறிந்திடும் ஆற்றல் பிறந்திடு மென்பதை ஆசிரியர், அறவணர், மணிமேகலையால் சில நிகழ்ச்சிகள் நடக்குமென்றும் அவை நிகழ்ந்த பின்னரே தாம் கூறும் தத்துவத்தை மனதில் தரித்திடும் வன்மை பிறந்திடமென்றும் கூறியதாலும் (11-கா) கந்திற்பாவை தெய்வம், பல பிறவிகளையும் எடுத்து ஆணைப் பிறந்து தத்துவ ஆராய்ச்சி செய்திட்டு, மணிமேகலை புத்தனது முதல் மாணவனாக இறுதியில் நிருவாண மடைவனெனக் கூறியதாலும் (21); கண்ணகி தெய்வம் “நிருவாணம் பலகாலத்திற்குப் பின்னர் அடைவோமாயினும் அதுகாறும் பல வகைப்பட்ட சித்திகளைச் செய்து கொண்டிருப்போ” மெனக் கூறியதாலும் விளக்குதல் காண்க.

மனமொழி மெய்களால் பரிசுத்தரா யிருந்து, தூய வழிகளை நாடி. நின்ற, பாசபந்தங்கள் பற்றாதொழிய பிறவிக்கடலில் மீண்டும் விழுந்து உழலாமலிருந்து கிடைத்தற்கரிய முத்தியங்கரை கிட்டுமாறு வீட்டின்பத்தைப் பெறவும், உலகுறு நாட்களில் பிணி மூப்போடு துன்பவலையுட் சிக்குண்டு மதிமயங்கி விதியை நொந்து விழியாதிருந்து இன்பமெய்தவும், பெளத்தர்கள் பற்றவேண்டிய சன்மார்க்கங்களைத் தெளிவுபட, இவண், கூறியுள்ள சாத்தனாரின் அறிவையும், மதப்பற்றையும், ஆற்றலையும் வியந்து கூறுதல் எங்ஙனம்! புத்தன் புகட்டிய தருமமாகிய அறநெறியின் பலதிறைகள் இன்னவையென விரித்துக் கூறியும்; நன்மை தீமைகள் இவை யென்பதைப் பிரித்துக் காட்டியும்; அவற்றினைச் செய்ந்தலாற் பெறலாகும் பயன்கள் இவையென பாக்கக் கூறியும்; அளவில்லா ஆசைக்கு உறைவிடமாகிய மனதை நல்வழிப் படுத்தும் தூல் இம் “மணிமேகலை” என்பதில் தவறென்ன?

சிகரெட்டுக் 'கொள்ளி'

N. K. வேங்கடராமன்.

தென்னிந்தியாவின் நெற்களஞ்சியம் என்று அழியாப் புகழ் பெற்று விளங்கா நின்ற தஞ்சை ஜில்லாவிலே மகாதேவ புரம் என்னும் கிராமத்தில் வைதீகமே ஓர் அவதாரம் எடுத்தாற் போல் ஓர் கணபாடிகள் வசித்து வந்தார். அவர் வேத சாஸ்திரங்களை நன்றாக ஆராய்ந்தவர். 'ஹரியும் சிவனும் ஒன்று அறியாதவன் வாயில் மண்ணு' என்று அடிக்கடி அவ்வூர் மகாஜனங்களுக்கு அவர் உபதேசம் செய்து வந்தார். ஆகையால் அவரை நாம் ஏன் சிவராமகிருஷ்ண கணபாடிகள் என்று அழைக்கலாகாது? வைதீகத்தில் தனக்கு நிகரானவர் இவ் உலகத்தில் எவருமே இல்லையென்றும், லோக குரு சங்கராச்சாரியாரும் அஹோபில மட ஸ்வாமிகளும் தன்னிடத்தில் அந்த விஷயத்தில் பிச்சை எடுக்க வேண்டுமென்றும் நமது கணபாடிகள் பன்முறை அரிய பிரசங்கங்கள் செய்திருக்கிறார். இவரது தொழில் வைதீகத் தொழில்தான், அவர் எப்போதும் அஜீரணத்தினால் அவஸ்தைப் பட்டுக்கொண்டிருந்ததாக அறிந்தேன். அவ்வூர் எச்சிப்பாட்டி என்கிற லெக்யியம்மான் சொல்லித்தான் எனக்குக் காரணம் தெரிந்தது. அவர் ஒவ்வொரு நாளும் பல விசேஷங்களில் ஈடுபடுவாராம்! பாவம் இவ்விதமாகக் கஷ்டப்பட்டு திரண்ட செல்வம் சேமித்தார்.

'காக்கைக்கும் தன் குஞ்சு பொன் குஞ்சு' என்பதற்கேற்ப, தனது ஓரே மைந்தனை மிகவும் செல்வமாகவும் அன்பாகவும் வளர்த்து வந்தார். கணபாடிகளின் மைந்தனின் பெயரை அறிய நீங்கள் ஆவலுடன் புத்தகத்தைக் கவனிக்கலாம். சிவராமகிருஷ்ண கணபாடிகளா ஏமாந்து போகிறவர்? ஹரிஹரன் என்ற நாமத்தை அக்குழந்தைக்கு, ஜனித்த கூணமே தனது கொள்கைப்படி சூட்டினார். ஹரிஹரனுக்கு தக்க வயது வந்ததும் அக்கிராமத்திலுள்ள ஓர் ஆரம்ப பாடசாலையில் அவனைப் படிக்க வைத்தார். அப் பள்ளிக்கூடம் நடத்தப்பட்ட முறையைப்பற்றி நான் உங்களுக்குச் சொல்ல வேண்டியதில்லை. ஜியார்ஜ் பெர்னாட்ஷா என்னும் ஆங்கிலப் பெரியார் இப் பள்ளிக்கூடத்தைப் பார்த்த பிறகுதான், ஆரம்ப பள்ளிக்கூடங்களைப் பற்றி உயர்வாக அவரது புத்தகங்களில் எழுதியிருக்க வேண்டும். அப் பள்ளியிலேயே ஐந்தாவது வகுப்புவரை படித்த பிறகு ஹரிஹரனுக்கு தனது தொழிலையே கற்பிக்காமல் மேல் நாட்டுக் கல்வியைக் கற்பிக்க கணபாடிகள் ஆவல் கொண்டார்.

தஞ்சையில் S. S. L. C. வரையில் ஹரிஹரனைப் படிக்க வைத்தார். அவன் நாம் நமது தேச சரித்திரத்தில் வாசித்த கஜினி முகமதைப் போல் எவ்வளவோ முறை, மனத்தளர்ச்சி இல்லாமலும், விடா முயற்சியுடனும், எஸ். எஸ். எல். வு. பரீகசூயைப் பட்டையெடுத்து அதில் வெதுபட்டையெடுப்பில் தட்டுத் தடுமாறி, மிகவும் கஷ்டத்துடன் அதை வென்றான்.

கனபாடிகளின் ஆனந்தத்திற்கு கங்கு கரையில்லை. இன்னும், தான் அரும்பாடுபட்டு ஈட்டிய பொருளை தனது குமாரன் கலாசாலைப் படிப்பிற்கும் செலவழிக்க ஆசையுற்றார். எப்படியாவது அவனை M. A. வரையில் படிக்க வைத்தால், பெரிய உத்தியோகம் கிடைக்கும் என்றும் அதனால் அவன் படிப்பிற்கு செலவழித்த பொருளை வெகு சீக்கிரத்தில் வட்டியும் முதலுடன் சேர்த்து சம்பாதிக்கலாம் என்றும் மனக்கோட்டை கட்டுவது எல்லாருக்கும் சகஜமே. முடிவில் ஹரிஹரனை திருச்சியில் நேஷனல் கலாசாலையில் சேர்த்தார். அவன் அங்கு இருந்து வாசிக்கத் தகுந்த ஏற்பாடுகள் செய்துவிட்டு அநேக புத்திமதிகளையும் கூறிவிட்டு செலவான தொகையை எண்ணி எண்ணி வருந்திக் கொண்டே கிராமத்தை அடைந்தார்.

நமது ஹரிஹரனுக்கு அனேக சிநேகிதர்கள் ஏற்பட்டார்கள். அவன் அவர்களுக்கும் தனக்கும் நடை உடை பாவனைகளில் அதிக தாராதம்மியம் இருப்பதைக் கண்டான். கோவணம் கட்டாத ஊரில் கோவணம் கட்டினவன் பைத்தியக்காரன் என்பது போல், ஹரிஹரனை, அவனது சிநேகிதர்கள், 'கண்டிரி புருட்' என்றும் 'ஸொஸைட்டிக்கு லாயக் கற்றவன்' என்றும் 'நாட்டான்' என்றும் அடிக்கடி ஏளனம் செய்வார்கள். வெகு நாளைக அவர்களது ஸொஸைட்டிக்கு லாயக் கற்றவனாக இருந்த நமது இளம் கனபாடிகள், முடிவில் அவர்களுடைய வலையில் சிக்குண்டான். அவர்களுடைய பழக்க வழக்கங்களை, சிறு அணுவேனும் விடாமல் அப்படியே அவர்கள் உத்தரவன்னியில் காப்பி அடித்து விட்டான்.

சுருங்கச் சொல்லில் அவனது புதிய நண்பர்கள் நால்வர் (அப்பர், சுந்தரர், சம்பந்தர், மாணிக்கவாசகரைப் போல). அவர்கள் தான்,

1. கோல்டு பிலேக் சிகரெட் துரையார்.
2. பட்டினம் ஷண்முகம் பொடியார்.
3. பிரம்ம பத்திரமான சிவபுரி புகையிலை.
4. குட்டை ராமாயண இதிகாசத்தார்.

இவர்களை நண்பர்களாகக் கொண்ட ஹரிஹரனின் பாக்கியமே பாக்கியம்—என்ன அதிர்ஷ்டம்! இது தான் உண்மையான கலாசாலைப் படிப்பு; இதில் இவன் 3 மாதங்களுக்குள்ளே M. A. பாஸ் செய்துவிட்டான். அவன் கலாசாலையில் எவ்விதம் படிப்பிற்கு தேர்ச்சியடைந்து வந்தான் என்று என்னை ஒன்றும் கேட்காதீர்கள். அவன் கலாசாலை விலாசமும் எந்த வருஷத்தில் வாசித்தான் என்பதற்கும் நான் குறிப்புகள் எழுதினால் கலாசாலைப் பிரின்சிபாலேக் கேட்டு தெரிந்து கொள்ளுங்கள்—அவனது செலவிற்குப் பணம் இல்லாத போது, தன் தகப்பனருக்கு முக்கியமான புத்தகம் வாங்க வேண்டும்; உடனே மறு தபாலில் 5 ரூபாய் கட்டாயம் மணியார்டர் செய் என்று எழுதிவிடுவான். நானும் இந்த விஷயத்தில் மிகவும் ஈடுபட்டு எனது பெற்றோர்களை ஏமாற்றி காசு கற்றதவன்.

கிரிஸ்துமஸ் விடுமுறை நாட்களுக்கு ஊருக்கு வரும்படி கனபாடிகள் ஹரிஹரனுக்கு எழுதினார். கடிதத்தைக் கண்ட நமது ஹரிஹரன் முகம் எப்படி இருந்தது என்று எனக்கும் தெரியும். ஆனால் ஓவிய மெழுதுவோருக்கு என்னை விட அதிகமாகத் தெரியும். என்ன செய்வது என்று திகைத்

தேன். எப்படியாவது போய்த்தான் ஆக வேண்டுமென்று ஒரு சிமிட்டா பொடியைப் போட்டுக் கொண்டு சிகரெட்டை வாயிற் பிடித்துக் கொண்டு யோசித்தேன். கிராமத்திற்கு போகாவிட்டால், பணக் கஷ்டம் உண்டாவது நிச்சயம் என்பதை உணர்ந்த ஹரிஹரன் தன் தந்தையான வைதீகம் பிச்சு, இவற்றையெல்லாம் கண்டால் ஜாதிப் பிரஷ்டம் செய்தாலும் செய்து விடுவார் என்று அச்சம் கொண்டான். ஆனாலோ, சிகரெட் இல்லாமல் ஒரு மணி நேரமாவது இருக்க முடியாதே என்று வருந்தி 'எதுவரினும் வருக' என்பதை நினைந்து அவருக்குத் தெரியாமல் எப்படியாவது உடையோசித்துக் கொள்ளலாமென்று தைரியம் கொண்டான். தன் கிராமத்தில் குதிரைக் கொம்பாகிய கோல்டு பிலேக் சிகரெடு டின் ஒன்றும், ஷண்முகம் பட்டணம் பொடி 1 சேரும் வாங்கி தன் குட் கேஸில் பத்திரம் செய்து விடுமுறை நாட்களில் படிக்கும் நாவல் புத்தகங்களை சுமப்பது போல் அப்பெட்டியை கூலியினிடம் கூட கொடுக்காமல் தானே ரெயில்வே ஸ்டேஷனிலிருந்து ½ மைலில் தூரத்திலுள்ள தன் வீட்டிற்குச் சுமந்தான்.

கனபாடிகளோ ஹரிஹரன் வந்தவுடன் 'இங்கிலீஷ் எப்பெஜெட்டில், இந்தப் பரீட்சையில் நன்றாக எழுதியிருக்கிறாயா? என்ன மார்க்குகள் கிடைக்கும்? என்று சாமாரியாக மேலும் மேலும் அநேக கேள்விகளைக் கேட்டார். இந்த சாப்பாட்டு கனபாடிகளுக்கா சமாதானமும் சந்தோஷமும் உண்டாகும்படி நம் ஹரிஹரன் பதில் சொல்லத் தெரியாமல் திகைப்பான்?

சிவ ராமகிருஷ்ண கனபாடிகள், ஹரிஹரன் ஊருக்கு வந்த மூன்றாவது நாள் காலை ஹரிஹரனைக் கூப்பிட்டு 'ஏண்டா நீ திருச்சியில் தினம் இரண்டு வேளைகளிலும் சந்தியாவந்தனம் செய்து வந்தாயா?' என்றார். சந்தியாவந்தனம் பலம் என்ன விலை என்று கேட்கும் நம் ஹரிஹரன் தந்தையின் வினாவிற்கு தகஷணமே 'என்ன காரிய மிருந்தாலும், அதைச் செவ்வனே செய்துவிட்டுத் தான் மறுவேலை' என்று விடையளித்தான்.

கனபாடிகள் தன் குமாரனைப் பற்றி வெகுவாக அக்கிரகாரத்தில் பேசி ஆனந்த மடைந்தார் என்பதை பத்திரிக்கை நிருபரான எச்சுப்பாட்டி வேம்பு சாஸ்திரிகளிடம் சொல்லிக்கொண்டிருந்தாளாம். அதைப்பற்றி என்னக்கு ஒன்றுமே தெரியாது.

ஒரு நாள் சாயங்காலத்தில் சிவ ராமகிருஷ்ண கனபாடிகள் ருத்திராகுப் பூனையைப் போல், விபூதியை பட்டை பட்டையாகத் தரித்தும் ருத்திராகு மாலை ஒன்று அணிந்தும் தன் சினேகிதர்களான வேம்பு சாஸ்திரிகள், கிருஷ்ண ஜோஷ்யர் இவர்களுடன் அவ்வூர் ஆற்றங்கரையில் வந்து கொண்டிருந்தார். சிறிது தூரத்தில் காலைந்து பேர்வழிகள் உட்கார்ந்திருப்பதையும் அங்கே புகை கிளம்பிக்கொண்டிருப்பதையும் கண்ட நம் கனபாடிகள் கூட்டமா அங்கு ஏதோ விசேஷம் நடக்கிறது, ஹோமம் வளர்க்கிறார்களென்று தக்பிணை பெற அவ்விடத்தை நோக்கி ஓட்டம் பிடிக்காமலிருக்கும்?

முதன் முதலில் தக்பிணை அடைய குடல் தெறிக்க ஓடிவந்த நமது கனபாடிகள், அதில் யாரையோ உற்று நோக்கினார். அவரது முகம் கோபக்குறி யடைந்தது. அப்பொழுது தான் அவ்விடத்தை அடைந்த மற்ற சாஸ்திரியும் ஜோஷ்யரும் ஐயனார் கோவில் சிலைகளைப் போல் நின்றுவிட்டார்கள்.

அதுவரையில் இவர்களைக் கவனிக்காத புகைக் கட்டத்தார் அவர்களை, புகையால் இன்னார் என்று தெரிந்துகொள்ள முடியாமல் தங்கள் தங்கள் வாயிலிருந்த சிகரெட்டை எடுத்து கைகளில் மறைத்துக் கொண்டார்கள்.

கணபாடிகள் முன்னிலும் கோபமடைந்து 'டேய் எழுந்திருடா' என்று அதில் ஒருவனைச் சுட்டிக் காட்டினார்.

நம்மை நன்றாக பார்த்து விட்டார் என்று அச்சமடைந்த ஹரிஹான் வலது கையிலுள்ள சிகரெட்டை தன் இடது கையில் வாங்கி தன் முதுகு புறமாக மறைத்துக் கொண்டு எழுந்தான்.

'கழுதை, இடது கையில் என்னடா அது'.

இடது கையிலுள்ளதை பின்புறமாகவே வலது கையில் வாங்கி இடது கையைக் காட்டி 'ஒன்றுமில்லை யப்பா' என்றான் நடுக்கத்துடன் ஹரிஹான்.

'தடிக்கட்டாலே போக வலது கையில் என்னடா?'

வலது கையிலுள்ளதை இடது கையில் பின்புறமாகவே வாங்கி, 'வலது கையில் ஒன்றுமில்லை யப்பா'

கோபம் அதிகம் அடைந்த கணபாடிகளின் கண்கள் சிவந்தன; புருவங்கள் துடித்தன.

'டேய் ஹரிஹரா, இரண்டு கைகளையும் காண்பியடா'

பார்த்தான் ஹரிஹான், 'இவர் பெரிய கட்டுப் பொட்டியாக இருக்கிறார். இந்தக் காலத்து மாணவர்களின் சமாச்சாரம் இன்னும் தெரியவில்லை. நான் இவருக்கு கொஞ்சம் கௌரவமும் மதிப்பும் கொடுப்போ மென்றால் அவைகளை அவரே குறைத்துக் கொள்ளுகிறாரே. சரி இனிமேலென்ன. 'தலைக்கு மேல் வெள்ளம். அங்குலம் வந்தாலென்ன அடி வந்தாலென்ன' இதுதான் தக்க சமயம்; அவருக்குத் தகுந்த புத்தி கற்பிக்க நான் சிகரெட்டை மரியாதைக்கு மறைத்துக் கொண்டால் அவரே அதை அம்பலத்தில் கொண்டு வரச் செய்கிறாரே என்று சிகரெட்டை வாயில் வைத்து புகை உண்டாக்கி இரண்டு கைகளையும் நன்றாக காண்பித்து 'ஒன்றுமில்லை யப்பா, இப்பொழுது சந்தேகம் நிவர்த்தியாகச் சொன்னோ' என்றான்.

அதைக் கண்ட மற்ற சாஸ்திரிகள், காலத்திற்கு தகுந்த கோலம் என்று சொல்லிக் கொண்டே இங்கிருந்தால் இனிமேல் ஹரிஹான் நம்மையும் அடித்தாலும் அடிப்பான் என்று அக்கிரகாரத்தை நோக்கி ஓட்டமும் நடையுமாகச் சென்றார்.

கணபாடிகளின் நிலைமை அப்பொழுது எவ்வாறிருக்கும். அந்தோ பரிதாபம்!

'அடே குலத்தைக் கெடுக்க வந்த கோடரிக் கம்பே; இக்காலத்து பழப்பின் பலனே இது' என்று அவனைத் திட்டி, தன் சொந்த குழந்தை யாதலால் சாபங்கள் கொடுக்காமலும் அக்கிரகாரத்தார் அனைவரும் நம்மை ஏனெனச் செய்யவும் தம் தாய்மையான வைதிகத்திற்கு, வாழைப் பழத்தில் ஊசியை ஏற்றுவது போல், சிகரெட்டினால் கொள்ளிவைத்த ஹரிஹானை எவ்வாறு கண்டிப்பது என்று நினைத்துக் கொண்டே வீட்டை நோக்கினார். கதிரவனும் கணபாடிகளின் நிலைமையைக் கண்டு வருந்தி துக்க சாகரத்தில் வீழ்வது போல் மேற்குக் கடலில் ஆழ்ந்தான்.

அறப்பளிசுர சதகம்

(K. V. சிவசுப்பிரமணியன் B. A.)

சதகமாவது தமிழிலக்கியங்களிலுள்ள தொண்ணூற்றாறு பிரபந்தங்களுள் ஒன்று. அகப்பொருள் ஒன்றன் மேலாவது, புறப்பொருள் ஒன்றன் மேலாவது நூறு செய்யுள் கற்பித்துக் கூறுதல் இதன் இலக்கணம். அகப்பொருளாவது உருவும் திருவும் குணமும் குலமும் நலமும் ஒத்த தலைவனும் தலைவியும் அனுபவிக்கும் காமவின்பம். வினைய புறப்பொருளின் பாற்படும். பெரும்பாலும் சதகங்களில் பலவகை நீதிகளும் மற்றும் பலவகை இயல்புகளும் கூறப்படும். ஆகையால் அவற்றை புறப்பொருளின் மேற் கூறியதாகக் கொள்ளவேண்டும்.

வினையு மொரு பொருண் மேலொரு நூறு
தழைய வுரைத்தல் சதக மென்ப.

என்பது இலக்கண விளக்கச் சூத்திரம். சதம் என்பது நூறு என்னுந் தொகையை யுணர்த்தும் ஓர் வடசொல். அது கப் பிரதியயம் பெற்று சதகம் என்றாயிற்று.

இத்தகைய சதகங்களை பண்டைக்காலத்திலிருந்த திண்ணைப் பள்ளிக் கூடங்களில் வாசித்து வந்த இனஞ்சிறுர்க்கு சொல்லிக் கொடுத்து மனனஞ் செய்யுமாறு செய்தனர். பல்லாண்டுகளுக்கு முன்னர் நம் நாட்டிலிருந்த தமிழ்க்கழகங்களில் வாசித்து வந்த மாணவர்களுக்கு எழுத்துக் கூட்டிப் படிக்கத் தெரிந்தவுடன் ஆத்திருடி, கொன்றைவேந்தன், அம்பிகைமாலே, சூடாமணி நிகண்டு, குமரேசர் சதகம், அறப்பளிசுர சதகம், கைலாச நாதர் சதகம், எம்பிரான் சதகம் முதலிய நூல்களை கற்பித்து வந்தனர். இவற்றை ஒரு மாணவன் 12-வயதுக்குள் கற்றுக் கொண்டிடுவான். பின்னர், அருணாசலபுராணம், அரிச்சந்திரபுராணம், நளவேண்பா, நன்னூல், நாலடியார், திருக்குறள் முதலியவற்றை ஒதிபுணர்வான். எனவே பண்டைக் காலத் தமிழ்க் கழகத்தார் பின்பற்றிய கல்வி முறையின் சிறப்பை உன்னிப்பாருங்கள். அதற்கு மாறாக இக்காலத்தில் ஆங்கிலக் கல்வியபிவிருத்தியின்பயனாக புது புது போதன முறைகள் கண்டு பிடிக்கப்பட்டு ட. டப்பி ப. படம் என்று ஆரம்பித்து கற்பிக்கின்றனர். எனவே பொருட் செறிவற்ற பாடல்களை இக்காலத்துப் புத்தகங்களுள் காணப்படுகின்றன. மாணவர்களின் அறிவு வளர்ச்சிக்கு அவை ஒரு சிறிதும் பயன்படுவன அல்ல. ஆரம்பப் பாடசாலைகளில் சதகங்கள் கற்பிக்கப்படுமானால் அவை மாணவர்களின் மனதில் பசுமரத்தாணி போல் வேருன்றி அவர்தம் வாணாளில் பெருந்துணையாய் நின்று நல்வழியிற் செலுத்தும். தாம் தாம் உலகில் அனுபவித்துக்

கண்டறிந்த உண்மைகளையே சதகங்களில் கூறிப் போந்தனர் பெரியோர். ஆகவின் சதகங்களைக் கற்றல் மிக்க அவசியம்.

இனி அறப்பள்ளிசுர சதகத்தைப் பற்றி கவனிப்போம். இது சதாசிகிரியென்னும் தலத்தில் அறப்பள்ளிசுரம் என்னும் ஆலயத்தில் எழுந்தருளியிருக்கின்ற சிவபெருமானது திருநாமத்தைச் செய்யுள் தோறும் அமைத்துப் பாடப் பெற்ற தூறு செய்யுள்—ரிகாண்ட ஒரு பிரபந்தம். இந்நூலின் செய்யுள் சொல்வொன்றிலும் இறுதியில் “அருமை மதவேன் அனுதினமு மனதினினைதரு சதாசிகிரிவனர் அறப்பள்ளிசுர தேவனே.” என்பது மகுடமாக அமைத்திருத்தல் காண்க. அறப்பள்ளிசுரரைப் புகழ்கின்ற சதகம் என இரண்டனுரையும் பயனுர் தொக்கத் தொகை யென்றவது அறப்பள்ளிசுரரது சம்பந்தமான சதகம் என ஆறும் வேற்றுமைத் தொகை யென்றவது விரித்துரைத்துக் கொள்க. அறப்பள்ளி என்பதை கோயிற் பெயரெனக் கொண்டால் அங்கு எழுந்தருளியிருக்கிற ஈசுரர் மேற்பாடிய சதகம் ஒன்றாகும். அறப்பள்ளிசுர மலை என்று திரிசிராப்பள்ளி ஜில்லாவில் ஒரு மலை யுளதெனக் கூறுவாறு முளர்.

இந்நூல், முதலிற் காப்புச் செய்யுளாயுள்ள வெண்பா வொன்று தவிர தூறு ஆசிரிய விருத்தங்களை யுடையது.

“அம்பலவாண கவிராயனாகுமென் புன் கவியையுஞ்
குடியே மனமகிழ்ந் திடுவதுன் கடனாகும்.”

என்று இந்நூலாசிரியரே இந்நூலின் சுற்றில் தற்சிறப்புப் பாயிரமாகக் கூறியிருத்தலின், இந்நூலாசிரியர் பெயர் அம்பலவாண கவிராயர் என்பது இனிது விளங்கும். இவர் சோழ நாட்டில் தில்லையாடியில் வேளாளர் குலத்தில் சற்றேறக் குறைய இரு தூறு ஆண்டுகளுக்கு முன் பிறந்து பின் காதியம் பதியில் தங்கி அறுபத்தேழு வயது வரையில் வாழ்ந்து இராமநாடகம், சீகாழிப்பராணம், அனுமார் பிள்ளைத் தமிழ் முதலிய நூல்களைச் செய்து புகழ் பெற்ற சீகாழி அருணாசலக் கவிராயரது மூத்த புதல்வர். ஆகவே இந்நூலாசிரியர் காலம் இற்றைக்கு சற்றேறக் குறைய நூற்றைம்ப தாண்டுகளுக்கு முன் என்பது விளங்குகின்றது. அம்பலவாணரது புதல்வர் சுப்பராயக் கவிராயர் என்பவர் இந்நூல் செய்யுட்களின் மகுடத் தோறும் “அருமை மதவேன் அனுதினமு மனதினினை” என்ற அடைமொழியை கொன்றை வேனியண்ணலுக்குக் கொடுத்துக் கூறியுள்ளமையின், இவர் மதவேன் என்னும் வேறு பெயருள்ள ஒரு பிரபுவிலால் ஆதரிக் கப்பட்டவரென்று அறியலாம். அந்தப் பிரபுவானவர் வேளாள குலத்தில் தோன்றினவரென்றும், கங்கா குலத்தவரென்றும் மோழை பூபதி என்னும் வள்ளலது புதல்வரென்றும், ஈகை; அழகு, அறிவு கீர்த்தி முதலிய வற்றில் தலை சிறந்தவரென்றும் இந்நூலால் விளங்கும். அறப்பள்ளி என்பது வைப்புத்தலங்களாகிய சிவதலங்களுள் ஒன்றென்றும் அது கொல்லி மலையைச் சார்ந்துளதென்றும் அதற்குச் சதாசிகிரியென்னும் பெயருண்டென்றும் இந்நூலைப் பாடுவித்தவர் கொல்லிமலையிலுள்ள குண்டினி நாட்டுத் தலைவராகிய கருமக் கவுண்டர் என்றும், இவர் தான் மதவேன்

ஊனப்படுபவ ரென்றும் மோழைக் கவுண்டர் என்பது இவரது தந்தைரென்றும் சில முதியோர் கூறுகின்றனர். இந்நூலின் கயத்தை அறிவான் வேண்டி ஒரு செய்யுளை மேழை தருகிறேன்.

தத்துவத்தீராயம்

பூதமோரைந்துடன் புலனைந்து ஞானம்
பொருந்து மிந்திரிய மைந்து
பொருவில்கன் மேந்திரிய-மைந்துமன மாதியாம்
புகலரிய கரணம் நான்கே
ஒதினோ ரிவையான்ம தத்துவமெனச் சொல்வ
ருயர் காலநியதி கலையோ
டோங்கிவரு வித்தைரா கம்புருடன் மாயை யென்
றரை செய்யுமோ ரோழுமே
தீதில் வித்யாதத்வ மென்றிடுவ ரிவையலாற்
றிகழ் சுத்த வித்தை யீசன்
சீர் கொன்சா தாக்கியஞ் சத்திசிவ மைந்துமே
சிவ தத்துவ மென்றறை ருவார்
ஆதிவட நீழலிற் சனகாதி யர்க்கருன் செய்
அண்ணலே யருமை மூதவே
ஊனுதினமு மனதினினை தருசதுர கிரிவன
ரற்பபளீசா தேவனே.

ஆனந்தபோதினி அச்சுக்கூடத்தில்

போஸ்ட் கார்டுகள் முதல் போஸ்டர்கள் வரை புஸ்தக வேலைகள் உள்பட எல்லாவித அச்சு வேலைகளும் சுத்தமாகவும், அழகாகவும், கால தாமதமின்றியும் செய்து கொடுக்கப்படும்.

விவரங்களுக்கு கீழ்க்கண்ட விலாசத்திற்கு எழுதித் தெரிந்துகொள்ளவும்.

மானேஜர், “ஆனந்தபோதினி” ஆபீஸ், மதராஸ்.

ஹிந்துமத பாடசாலை

—:0:—
("மைவண்ணன்")

ஒரு நாட்டின் முன்னேற்றத்துக்கு முக்கியமானது அந் நாட்டு மக்கள் கல்விச் செல்வத்தால் சிறந்து விளங்குவதாகும். அறியாமை யிருளில் அழுந்திக் கிடக்கும் மக்கள் நிறைந்தநாடு எத் துறையிலும் முன்னேற்ற மடையாது என்பது உலகநிந்த உண்மையாகும்.

ஐரோப்பிய நாடுகளும், கீழ்த்திசையிலுள்ள ஜப்பான் போன்ற நாடுகளும் இன்று சகல துறைகளிலும் தீவிரமாக முன்னேறிச் சிறந்து விளங்குகின்றன வென்றால், அங்குள்ள மக்கள் பெரும்பாலார் கல்வியறிவு பெற்றுத் திகழ்வதே காரணமாகும். மக்கள் கல்வியிலும், கைத் தொழிலும் சிறந்து விளங்குவதற்கு, மேற்படி நாடுகளின் அரசாங்கத்தார் தக்க ஏற்பாடுகளைச் செய்து ஆங்காங்கு கல்வி நிலையங்களை நிறுவி யிருக்கிறார்கள். வயது வந்தவர்களும் கல்வி பயிற்வதற்கு அந் நாடுகளில் வசதி யிருக்கிறது.

நம் இந்தியாவை எடுத்துக் கொண்டால் கல்வி யறிவு வாய்க்கப் பெற்றவர்களை விரல் விட்டு எண்ணி விடலாம். சர்க்கார் கல்வி சம்பந்தமாகச் செய்திருக்கும் ஏற்பாடுகள் நம் மக்களுக்குப் போதியனவாக இல்லை. அத்துடன் சர்க்காரால் அதுஷ்டிக்கப் பட்டுவரும் தற்காலக் கல்வி முறையும் மக்கள் வாழ்வுக்கு நன்மை புரிவதாயில்லை.

இந்தியாவிலும் வடநாட்டைப் பொறுத்த மட்டில், அங்குள்ள பெரியார்கள் மக்களின் கல்வி வளர்ச்சிக்கு வெகுவாகப் பாடுபட்டு வருகின்றனர். வெறும் சர்க்கார் உதவியையே நம்பி நில்லாது, அவர்கள் தங்கள் சொந்த முயற்சியால் ஆங்காங்கு பல கல்விச் சாலைகளையும், வித்தியா பீடங்களையும் ஏற்படுத்தி நடத்தி வருகின்றனர். அவைகளில் பல வித்தியாலயங்கள் பண்டைய குருகுல முறையில் நடைபெற்று வருகின்றன. கவியரசர் ரவீந்திர நாத தாகூர் நடத்திவரும் சார்தி நிகேதனமும், பண்டித மதன மோகன் மாளவியாவால் துவக்கப் பெற்று இன்னமும் அவரது மேற்பார்வையில் நடத்தப்பெறும் காசி ஹிந்து சர்வகலாசாலையும் மேற்குறித்த வித்தியா பீடங்களில் குறிப்பிடத் தக்கனவாகும். ஆர்யசமாஜருரு தயானந்த சாஸ்வதி, சிரத்தானந்தர் ஆகியோரால் ஏற்படுத்தப்பட்ட வித்தியா பீடமும் பிரபலமானதே.

ஆனால், நம் தமிழ் நாடோ! கல்வித் துறையில் நம் நாட்டின் நிலை என்ன! அதன் பரிதாப நிலையை நினைந்து பார்க்கும்போது, தமிழ் மகன் என்று கண்ணைக் கூறிக் கொள்ளும் எவனும் கண்ணீர் விட்டுக் கதறும் லிருக்க முடியாது. இங்கு சர்க்கார் நிர்வாகத்தில் நடக்கும் கலாசாலைகள் தவிர, தனிப்பட்டவர்களால் நடத்தப்படும் கல்வி நிலையங்கள் மிகச் சொற்பம். நம் நாட்டில் செல்வந்தர்களில்லையா? அறிஞர்களில்லையா? தேசபக்தர்களில்லையா? எல்லாரும் இருக்கிறார்கள். பணக்காரர்களில் பலர் எத்தனையோ தீய வழிகளில் தாங்கள் பொருளைத் தண்ணீரோ ச் செலவு செய்கிறார்களே யொழிய, கல்வி வளர்ச்சிக்கென்று பொருளுத புரிய

முன் வருவதில்லை. ராஜா—ஸர். அண்ணாமலை செட்டியார் ஒருவர் தான் தமிழ் மக்களின் அறிபாமையைப் போக்கும் புண்ணிய கைங்கரியத்தில் ஈடுபட்டுப் பெரும் புகழைத் தேடிக்கொண்டவர். இவரை ஆதர்சமாகக் கொண்டு மற்ற செல்வந்தர்களும் கல்வி வளர்ச்சிக்குப் பாடுபடுவார்களாயின் நம் நாடு உன்னத நிலையையடையு மென்பது நிச்சயம்.

குருகுலங்களுக்குப் போர்போன நம் நாட்டில் அப் பழைய முறையில் ஏதேனும் நடைபெறுகிறதா எனில், என் கண்களுக்குச் சென்னை ராமகிருஷ்ண மாணவர் இல்லம் தான் முன்னே காட்சியளிக்கிறது. அதை நான் நேரில் பல முறை பார்த்திருக்கிறேன்; சீரிய முறையில் நடைபெற்று வருகிறது. சிதம்பரம் நந்தனார் கல்விக்கழகமும் இம் முறையில் நடைபெற்று வருவதாகக் கேள்விப்பட்டிருக்கிறேன். பேரறிஞர் வ. வே. சு. ஐயரால் நடத்தப்பட்டு வந்த சேரமாதேவி குருகுலம் தூதிர்ப்பட்ட வசமாகக் குறுகிய காலத்தில் மறைந்து விட்டது.

இந் நிலையில், நான் வாலாஜாபாத்தில் நடைபெறும் இந்துமத பாடசாலையைக் கண்டபோது, எனக்கு ஏற்பட்ட மகிழ்ச்சியை என்னென்பேன்! இங்கு பண்டைய குருகுல முறையே புத்துயிர் பெற்று விளங்குவதைக் கண்டதும், நம் தமிழ்நாட்டுக்கும் நற்காலம் ஏற்பட்டிருக்கிறது என்ற உணர்ச்சி எனக்கு உண்டாயிற்று. வெறும் எட்டுக் கல்வியோடல்லாது, பிற்கால வாழ்வுக்கு இன்றியமையாததான கைத் தொழில் கல்வியும் எட்டாவது வகுப்புவரை கற்றுக் கொடுக்கப்பட்டு வருவது குறிப்பிடத் தக்கதாகும். இத்துடன், நல்லொழுக்கமும், தெய்வ நம்பிக்கையும் மாணவர்களுக்கு ஊட்டப்பட்டு வருவது பாராட்டற் பாலது. நானறிந்த மட்டில் இம் முறையில் தமிழ்நாட்டில் வேறெந்த கல்வி நிலையமும் நடைபெறவில்லை. சுமார் 22-வருடங்களுக்கு முன் எளிய நிலையில் 4-சிறுவர்களை வைத்து துவக்கப்பட்ட இக்கல்வி நிலையம் இன்று 700-மாணவர்கள் கொண்டதாய், விடுதி, தூல் நிலையம் முதலியவைகளோடு விளங்குகிறதென்றால், அதற்குக் காரணகர்த்தர்களான திருவாளர்கள் பஞ்சாட்சர முதலியார், மாசிலாமணி முதலியார் ஆகிய இரு சகோதரர்களின் பெரு முயற்சியைப் போற்றுகிறுக்க முடியுமா! காசி இந்து சர்வகலாசாலையைப் போன்றும், சாந்தி நிகேதனத்தைப் போன்றும் இவ் இந்துமத பாடசாலை பல வகையிலும் வளர்ச்சியுற்று உயர்நிலையடையவேண்டுமென்பது என்போராவா. பெருஞ் செல்வர்களும், பேரறிஞர்களும் மனம் வைத்தால் இன்றே இந்துமத பாடசாலையை உன்னத நிலைக்குக்கொண்டு வந்து விடலாம். சைவ சமயத்தையும், தமிழ் மொழியையும் வளர்ப்பதற்கென்றே இருக்கும் சைவ மடாதிபதிகள் இவ் விஷயத்தில் கவனஞ் செலுத்துவார்களானால் மிகவும் நன்றாக இருக்கும். இப் பாடசாலை நிர்வாகிகள், இது தங்கள் தனிப்பட்ட சொத்தல்ல; பொது ஸ்தாபனம் என்று பிரகடனஞ் செய்வார்களானால், கொடையாளிகள், பொது நலத்தில் கருத்துடைய பெரியார்கள் முதலியவர்களுடைய கவனத்தையும், ஆதரவையும் இப்போ திருப்பதைவிட இன்னும் அதிகமாகப் பெறுவதற்கு ஏதுவாக இருக்கும் என்பது அடியேனது தாழ்மையான கருத்து. தமிழ்நா டெங்கணும் இதுபோன்ற கல்வி நிலையங்கள் ஏற்பட இறைவன் திருவருள் புரிவாராக.

பத்திராதிபர் விஜயம்.

செங்கற்பட்டு ஜில்லா வாலாஜாபாத் என்னுமிடத்தில் ஹிந்துமத பாடசாலை என்னும் பெயரோடு ஒரு கல்வி நிலையம் பண்டைய குரு குல முறையில் ஏற்பட்டு, சென்ற 22 வருஷங்களாக நடை பெற்று வருகிறது. மேற்படி கல்வி நிலைய நிர்வாகிகளான ஸ்ரீமான் கன் வா. தி. பஞ்சாட்சர முதலியார் அவர்களும், வா. தி. மாசிலாமணி முதலியார் அவர்களும் நீண்ட காலமாக விரும்பி வந்ததன் காரணமாக 'ஆனந்த போதினி' 'பிரசண்ட விகடன்' முதலிய பத்திரிகைகளின் சொந்தக்காரரும் வேலூர் ஜில்லா போர்டில் காங்கிரஸ் கட்சி அங்கத்தினராக இருப்பவரு மான ஸ்ரீ. நா. முனிசாமி முதலியாரவர்கள் தமது உதவி ஆசிரியர் களான ஸ்ரீமான் கன். நா. துரைக்கண்ணன், ஆர். சீனிவாஸ ராவ் ஆகி யோருடன் நவம்பர் மாதம் 21-ந்தேதி ஞாயிற்றுக்கிழமை காலை 9-மணிக்கு மேற்படி பாடசாலைக்கு விஜயம் செய்தார்கள். அப் பாடசாலையின் நிர் வாகிகளான ஸ்ரீ. மாசிலாமணி முதலியாரும் மற்றவர்களும் மேற்படி மூவ ரையும் அவர்களுடன் விஜயம் செய்த சென்னை சுத்த சமரச சன்மார்க்க சபையின் தலைவரான ஸ்ரீ. ராஜமாணிக்கம் பிள்ளையையும் வரவேற்றனர். முதலில் புகைப்படம் பிடிக்கப்பட்டது. பின்னர் பாடசாலை மாணவர்கள் தினசரி அதிகாலையில் வழக்கமாகச் செய்யும் சில தேகாப்பியாச விளையாட்டு களை நடத்திக் காண்பித்தனர். மாணவர்களுக்குக் கற்பிக்கப்படும் தச்சு வேலை, நெசவு வேலை; அச்சக் கோத்தல், கயிறு திரித்தல், கலாய் பூசுதல் முதலியவைகளைக் கண்டபின் வள்ளலார் மாணவர் விடுதி மண்டபத்தில் நமது ஆனந்தபோதினி பத்திராதிபர் ஸ்ரீ. நா. முனிசாமி முதலியார் அவர்கள் தலைமையில் மாணவர்கள், ஆசிரியர்கள், மற்றும் விஜயம் செய் திருந்த பெரியார்கள் ஆகியோர் அடங்கிய ஒரு பொதுக்கூட்டம் நடை பெற்றது. பாடசாலை மாணவர்கள் ஆங்கிலத்திலும் தமிழிலுமாகப் பல முக்கியமான விஷயங்களைப்பற்றிச் சொற் பொழிவு நிகழ்த்தினர். தாய் நாட்டின் முன்னேற்றம், புது அமைச்சர்கள், தேகாப்பியாசம் முதலியவை பற்றி செய்த பிரசங்கங்களும், ஆங்கிலத்தில் நடத்திய மாடல் வகுப்பும், தே சத்துக்கு நன்மை பயப்பவர் செலவாளியா? சிக்கனக்காரரா? என்பது பற்றி நடத்திய விவாதமும் கண்டிட்டு வித்தையும் மெச்சத் தக்கனவாக இருந்தன. பின்னர், விஜயம் செய்தவர்க ளனைவருக்கும் விமரிசையான விருந்து அளிக் கப்பட்டது.

திருக்கழுக்குன்றம் திரு எதிராஜலு நாயகர், ஆனந்தபோதினி துணையாசிரியர்கள் திரு சீனிவாஸ ராவ், திரு துரைக்கண்ணன், சென்னை சமரச சன்மார்க்க சங்கத் தலைவர் திரு இராஜமாணிக்கம் பிள்ளை ஆகியோர் கள் இப் பள்ளியின் சிறப்புகளைக் கண்டது தங்கள் கற்பேறேயென்றும் இப் பள்ளி புகழ்மிகு காந்தியடிகள் விரும்புகின்ற நன் முறையில் நடை பெறுகின்றது எனவும், இதனை நாட்டுத் தலைவர்கள் கண்டு இதற்குத் தக்க உதவி புரிதல் முதன்மையானது என்றும் பாராட்டிப் பேசி இப்பள்ளி எல் லாவித நன்மைகளையும் பெற்று ஏற்றமுற வேண்டுமெனவும் இறைவனை வாழ்த்தினர். இறுதியில் செயலாளர்கள் திருவாளர்கள் வா. தி. மாசிலா மணி முதலியார், வா. தி. பஞ்சாட்சர முதலியார் ஆகிய இருவரும் வந்த னம் கூறினர்.

மிகவும் பருமனாகும்



மிகவும் பருமனான ஒரு மனிதனும் மிகவும் இளைத்த ஒரு மனிதனும் கடுமையாக விவாதம் நடத்திக் கொண்டிருந்தனர். முடிவில் இருவரும் திட்டிக்கொள்ள ஆரம்பித்தனர்.

பருத்தவன்:—உன்னைப் பார்த்தால், இந்த ஊரிலேயே பஞ்சம் வந்து விட்டதாகத் தோன்றுமே?

இளைத்தவன்:—உன்னைப் பார்த்தால் நீ தான் அதற்கு காரண மென்று தோன்றும்.



டாக்டர்:— (கோபமாக வெளியே வந்து) “என்ன இது! கதவை ஏன் பலமாகத் தட்டினாய்?”

பையன்:— (வேதனை யோடு) என்னை நாய் கடித்து விட்டது ஸார்!

டாக்டர்:—நான் நோ யாளிகளைக் காலை ஏழு மணியிலிருந்து பத்து மணி வரை தான் பார்ப்பதென்று உனக்குத் தெரியாதா?

பையன்:—எனக்குத் தெரியும்; ஆனால் அந்த நாய்க்குத் தெரிய வில்லையே ஸார்!”

தகப்பனர்:— (ஞாயிற்றுன்று மறதியாக) ராமா! பள்ளிக்கூடம் இல்லையோடா!

ராமன்:— இருக்கிறது. அப்பா?

தக:—பின் ஏன் போக வில்லை?

ரா:—பூட்டியிருக்கிறது அப்பா.

ராமன்:—ஏண்டா சுப்பா, மாதப்பிறப்பு என்றைக்குடா?

சுப்பன்:—“முதல் தேதிடா.”

வழிப்போக்கன்:—தாங்கள் தானே சற்று முன் பிறர் மனத்திலுள்ளதை அறிந்து அவர்கள் வைத்திருந்த சிறு சாமான்களைக் கண்டு பிடித்து கொடுத்தது?

வித்தைக்காரன்:—ஆம்.

வழிப்போக்கன்:—இங்கு ஏன் இவ்வளவு நாழிகை தங்கி விட்டார்கள்?

வித்தைக்காரன்:—என் செருப்பைக் காணோம்; தேடுகிறேன்.

ராமன்:—நேற்று என்னுடன் ஒரு முரடன் சண்டைக்கு வந்தான். நான் அவனை நன்றாகத் தாக்கினேன், அவனும் நன்றாகத் தாக்கினான்.

சுப்பன்:—அதை நான் பார்த்துக் கொண்டிருந்தேன்.

ராமன்:—அப்படியானால் நீ யேன் எனக்கு உதவி புரியவில்லை.

சுப்பன்:—உன்னுடைய சாமர்த்தியம் அவனுக்குத் தெரிய வேண்டாமா!

ஒருவன் தன் வீட்டிற்கு வந்த விருந்தாளியை நோக்கி “தையல் இலையில் சாப்பிடுவீரா?” என்றார்.

விருந்தாளி:—தையல் (மனைவி) என் இலையில் சாப்பிடுவாளே யன்றி அவன் இலையில் நான் சாப்பிட மாட்டேன் என்றார்.

பியூன் சாயபு:—சார், என்ன பக்கித் ஒன்னும் குடுக்கிறான் இல்லை. இந்த ஊரில் இருக்கிறான். படாலோபி லோகசந்தரம்; அவன் கூட எனக்கு 4 பைசா குடுத்திருக்கிறான் சாமி!

பாங்கிக்கு வந்தவர்:—இன்னொருதரம் அவனைப் பார்த்தா அவனுக்கு அண்ணன் நானிருக்கிறேன் என்று சொல்லு.

மனைவி:—தாங்கள் முன்போல் என் மீது ஆசையாக இல்லை. இல்லா விட்டால் நான் அழுது கொண்டிருப்பதைப் பார்த்துக் கொண்டு சுமமா இருப்பீர்களா?

புருஷன்:—சரி, உன்னை விசாரிக்க ஆரம்பித்தால் தான் செலவவைத்து விடுகிறயே?

நோயாளியான மூன்று வயது ஸரஸா பவுளை விழுங்கி விட்டான். அவன் தகப்பனார் டாக்டரிடம்:—குழந்தை பவுளை விழுங்கி விட்டது.

டாக்டர்:—மிகவும் நல்லது. நான் குழந்தைக்குத் தங்க பஸ்பம் கொடுக்க வேண்டும் என்று நினைத்தேன்.

உபாத்தியாயர்:—(கோபத்தோடு) அடே! நீ படிக்க வந்து மூன்று மாதங்களாகின்றனவே, கணக்கு ஒரு இழவும் தெரிகிற தில்லையே?

மாணவன்:—(விரலை மடக்கிக்கொண்டு) ஆவணி, புரட்டாசி, அற்பசி, கார்த்திகை ஸார், நானு மாதங்களாச்சே.

ஆசிரியர் குறிப்புகள்

அருளுதையம் சூர்யோதயமாகு !

சென்னை காங்கிரஸ் சர்க்கார் செய்துள்ள காரியங்களில் தலை சிறந்தது சேலத்தில் அனுஷ்டிக்கும் மதுவிலக்குத் திட்டமேயாகும். குடிப் பழக்கம் நீண்ட காலமாக மக்களிடையே ஊன்றிப் போயிருப்பதால் அந்தத் திட்டத்தை வெற்றிபெற நிறைவேற்றுவது மிகக் கஷ்டமென்று பலர் கருதியிருந்தனர். இன்னமும் அதே எண்ணத்துடன் சிலரேனும் இருந்துவருகின்றனர். ஆனால் சேலம் சம்பந்தப்பட்ட வரையில் மதுவிலக்குத்திட்டம் அமலுக்கு வந்தபின் அது வெற்றிகரமாகவே நடைபெற்று வருகிறதென்று தான் கூறவேண்டும். திருட்டுச் சாக்குகள் காய்ச்சதல், திருட்டுத்தனமாக மரத்தைக் கள்ளுக்கு விடுதல் முதலியன அபரிமிதமாக நடக்குமென்று சிலர் நினைத்தது வெறும் கனவாய்விட்டது. ஏதோ உபாயமாகச் சிற்சில குற்றங்கள் நடைபெற்றாலும் பொதுவாக ஜில்லா பூராவின் நிலைமையையும் கவனித்தால் மதுவிலக்கு இயக்கம் வெற்றி யடைந்துகொண்டே வருகிறது என்றுதான் கூறவேண்டும். இதனால் எவ்வளவோ ஏழைகள் பலவித கன்மைகளை யடைந்திருக்கிறார்கள். ஏழைக் குடும்பங்கள் சுபீட்சமாகவும் சண்டை சச்சரவின்றியும் இன்பம் அனுபவிக்கின்றன. சமீபத்தில் சேலம் ஜில்லாவில் சுற்றுப் பிரயாணம் செய்துவிட்டுத் திரும்பிய பார்லிமெண்டரி காரியதரிசி ஸ்ரீ. பாபி ரீடு, 'முன்பு குடியில் மூழ்கிக்கிடந்து இப்பால் அதை விட்ட பலரை நான் சந்தித்து அவர்களது நிலைமையைப்பற்றி விசாரித்தேன். கூலிகள், பெயர்பெற்ற குடிக்காரர்கள் மனைவியர், சில்லரைக் கடைக்காரர்கள் ஆகியோரை நேரில் சந்தித்துப் பேசினேன். இதிலிருந்து மதுவிலக்கு மிகுந்த வெற்றிகரமாக நடந்து வருகிற தென்பதே எனது அபிப்பிராயம்' என்று கூறி யிருப்பது கவனிக்கத்தக்கது. இவ்வளவு நல்ல நிலைமை அங்கு ஏற்பட்டுக் கொண்டிருந்தாலும் அந்த ஜில்லா வாசியும், நமது மாகாண சர்க்காரின் பிரதம மந்திரியும், மதுவிலக்கு இயக்கத்தில் அனவிலா ஆர்வமும் அனுபவமும் கொண்டவருமான கனம். ராஜாஜி மட்டும் பூரண திருப்தி யடையவில்லை யென்று பிரசார இலாகா மந்திரி ஒரு அறிக்கையின் மூலம் தெரிவித்துள்ளார். இப்போதுள்ள நிலைமையை காங்கிரஸ் சர்க்கார் அருளுதையமாகவே கொள்கின்றனர். இந்த அருளுதையம் விரைவில் சூரியோதயமாக மாறி அதிக ஒளி எங்கும் வீசவேண்டும் என்பதே அவர்கள் ஆவல். இதற்குப் பொது ஜனங்களும் சர்க்காருடன் ஒத்துழைக்க வேண்டியது அவசியம். சேலம் ஜில்லா இன்று நன்மை அடைந்து வருவதுபோலவே விரைவில் இம்மாகாணமும் பிறகு இந்தியா பூராவும் மது அரசுகள் கொடுமையினின்றும் விடுபட்டு இன்பமாகவும் பரிசுத்தமாகவும் வாழக்கூடிய நிலைமை ஏற்படவேண்டும். குடியை விட்டவர்கள் தங்கள் பணத்தை சேவிங்ஸ் பாங்கில் போட்டு வைத்தும், அதைக்கொண்டு சிறு தொழில்தனை ஆரம்பித்தும் தாங்களும் தேசமும் முன்னேற்ற மடையும்படி செய்யவேண்டும். எல்லாரும் தங்கள் தங்கள் பொறுப்பை உணர்ந்து வேலை செய்தால் இன்று அருளுதைய நிலையில் இருக்கும் மதுவிலக்கு இயக்கம் விரைவில் சூரியோதய நிலையைப் பெற்று இன்ப ஒளியை எங்கும் வீசும் என்பது நிச்சயம்.

உலக அமைதிக்கு மார்க்கம்

உலகம் போற்றும் உத்தமரான மகாத்மா காந்தியடிகள் அரசியல் உலகில் இருந்துகொண்டு சேவை செய்துவருவதன் காரணமே உலகில் உள்ள மிருகபலத்தையும் பலாத்கார உணர்ச்சியையும் ஒழித்து எங்கும் சாத்வீகமும் சமத்துவமும் அன்பும் நிலவும்படி செய்வதற்கே யாகும். மகாத்மா நமது சத்தியாக்கிரக இயக்கத்தின் மூலம் மக்களிடையே சத்தியம், சாத்வீகம், அன்பு ஆகியவற்றை நிலைநிறுத்தி வருகிறார். ஆன்ம உணர்ச்சியும் ஆத்மீக பலமும் நாளுக்குநாள் உலகில் மறைந்து எங்கும் மிருகபலம் தோன்றுவதற்கு பேராசை, அடக்கியாளும் சுபாவம், ஏகாதிபत्य உணர்ச்சி இவைகள்தான் காரணம். சமீபத்தில் ரீடிங் சர்வ கலாசாலையில் பேசிய போது சர். சாமுவேல் ஹோர் எங்கும் மிருகபலமே ஒங்கி யிருக்கிறதென்றும், பல நாடுகளில் சுதந்தரமும் நீதியும் குலைக்கப்பட்டு விட்டனவென்றும் சகிப்புத் தன்மையின்றிச் சீறுவதே ஒரு உன்னத குணமாக மதிக்கப்படுகிறதென்றும் கூறி வருத்தப்பட்டார். வாஸ்தவம்தான்; உலகத்தின் நிலைமை அப்படித்தான் இருக்கிறது. ஆனால் சர். சாமுவேல் ஹோராப்போன்ற பொறுப்பு வாய்ந்த ஐரோப்பியர் வாயினால்மட்டும் இவ்வாறு கூறிக்கொண்டிருப்பதில் பயனில்லை. மிருகபலம் ஒங்கி நிற்பதற்கு என்ன மூல காரணமோ அதை ஒழிக்க முற்படவேண்டும். ஏகாதிபत्य ஆசையும், அடக்கியாளும் சுபாவமும் ஒழியவேண்டும். பல நாடுகளில் நீதியும் சுதந்தரமும் இல்லை என்கிறார். உலகில் பண்டைச் சிறப்பு வாய்ந்த இந்தியா எந்த நிலையில் இருக்கிறது? உலகத்துக்கு ஆன்மார்த்த தத்துவத்தை போதிக்கக் கூடிய சக்தி வாய்ந்தது இந்தியா ஒன்றுதான். ஆகவே இந்தியா விடுதலையடைந்து சுதந்தரம்பெற்று உலக மதிப்பைப் பெற்றால்தான் உலகில் சாந்தியும் சமாதானமும் நிலவும். ஆதலின் பொறுப்புள்ளவர்கள் எதை எதையோ வாயினால் பேசிக்கொண்டிருப்பதைவிட இந்திய சுதந்தரம் பெறும் வழியில் உதவி புரிவதுதான் உலக அமைதிக்குச் சரியான மார்க்கமாகும் என்பதை உணரவேண்டும் என்பது எமது அவா. சர். சாமுவேல் ஹோர் தாம் உணர்வது உண்மையானால் இந்திய விடுதலைக்குத் துணை புரிவாரா?

விவசாயிகளுக்கு சர்க்கார் உதவி

நமது மாகாணத்தில் இப்போது அதிகாரத்தில் இருப்பது காங்கிரஸ் கட்சி. ஆகவே பொதுஜன ஆட்சி நடக்கிற தென்றுதான் கூறவேண்டும். ஏனெனின், இன்னமும் பிரிட்டிஷ் ஆதிக்கமும் இருந்துகொண்டே இருப்பதால் அதிகாரத்திலுள்ள காங்கிரஸ் மந்திரிகளும் தாராளமாக ஒன்றும் செய்தவிட முடியாது; என்றாலும் மாகாண சுயஆட்சி என்று சொல்லப்படுகிற ஒருவித அரசியலைப் பிரிட்டிஷார் ஏற்படுத்தி யிருப்பதால் தைர்யமும் ஆர்வமும் உடையவர்கள் சட்ட வரம்புக் குட்பட்டே ஏதேனும் நன்மையைச் செய்யக்கூடும். இந்த உண்மையை இப்போது நமது சென்னை காங்கிரஸ் மந்திரி சபையினர் காண்பித்து வருகின்றனர். அவர்கள் பதவி ஏற்றுச் சொற்ப காலத்துக்குள் பலவித நன்மைகளைச் செய்திருக்கிறார்கள். சேலத்தில் மதுவிலக்கு இயக்கம் ஆரம்பித்ததும், நீலசிலையை அப்புறப்படுத்தியதும், கதர் தொழிலுக்குப் பாதுகாப்பு அளித்ததும் அவற்றில் முக்கியமானவை யாகும். இப்போது விவசாயிகளுக்கு உதவி செய்யும் பொருட்டு

அவர்களுடைய கடன் பளுவைக் குறைப்பதற்காக ஒருவித சட்டம் கொண்டு வரப் போகிறார்கள். அதற்கு சென்னை விவசாயிகள் கடன் நிவாரணச் சட்டம் என்று பெயர். அம் மசோதாவின் நோக்கத்தையும் ஷரத்தையும் இப்போது வெளியிட்டிருக்கிறார்கள். காங்கிரஸ் மந்திரிகளின் நோக்கம் சரியானது என்பதில் ஆகேபமில்லை. இம் மாகாணத்தின் மூலாதாரமாக விளங்கும் விவசாயத் தொழிலுக்குப் புத்துயிர் ஊட்ட வேண்டியது அவசியம் தான். மகாஜனங்களுக்கு வேண்டிய உணவைத் தயாரித்துக் கொடுக்கும் விவசாயிகள் நல்லநிலையில் இருந்தால் தான் பொதுவாகவே எல்லாவருப்பினரும் சுபீட்சமாக இருக்க முடியும். விவசாயிகளின் தற்போதைய நிலைமை அரசாங்கத்தார் தங்கள் நோக்கத்தில் தெரிவித் திருக்கிறபடி மிக்க பரிதாபகரமானதாக இருக்கிற தென்பதில் சந்தேகமில்லை. இப்போது விவசாயிகள் படும் துயரத்திற்கு முக்கிய காரணம் கடன் சுமைதான். இந்த நிலைமையில் தனது பொறுப்புகள் பூராவையும் உணர்ந்துள்ள எந்த அரசாங்கமும் இந்த விவசாயிகளுக்கு உதவி செய்யாமல் இருக்க முடியாது. ஏழைகளின் நன்மைக்காகவே பாடுபடும் காங்கிரஸ் மந்திரிகள் விவசாயிகளின் துயரத்தைப் பார்த்துக்கொண்டு சும்மா இருக்க முடியுமா? ஆகவே தக்க ஆராய்ச்சியின் மீதுதான் இந்த மசோதாவைக் கொண்டுவந்திருக்கிறார்கள். ஆதலின் இம் மசோதாவைக் கொண்டுவந்ததன் நோக்கத்தை அனைவரும் பாராட்டவேண்டிய தென்பதில் சந்தேகமில்லை.

கஷ்ட நிவாரணச் சட்டத்தின் பலன்

சர்க்கார் கொண்டு வரப்போகும் இச் சட்டத்தால் ஏற்படும் பலபலன்களையும் அனைவரும் அறிய வேண்டியது அவசியம். இச் சட்டத்தால் சிலருக்கு கஷ்ட நஷ்டங்கள் ஏற்படலாம். ஆனால் பொதுவான சமூக நன்மையை உத்தேசித்து அந்த ஒரு சிலரும் இந்த நிவாரண மார்க்கங்களை வரவேற்பதே நியாயமாகும். சர்க்கார் அறிவித்துள்ள இந்த மசோதாவினால் கடன் பட்டுள்ள விவசாயிகளுக்குச் சில நன்மைகள் ஏற்படுகிறதென்பது திண்ணம். கடனாளி கொடுக்கவேண்டிய அசல் பாக்கியைக் கொடுத்து விட்டால் கடன் தீர்ந்து போகிறது. கொடுபடாமல் பாக்கி இருக்கும் வட்டித்தொகை அடிபட்டு விடுகிறது. இரண்டாவதாக கடன் பாக்கிக்காகச் செலுத்தி யிருக்கும் தொகையானது அசலுக்கு இரண்டு மடங்குக்கு அதிகமாகி விட்டிருக்கும் பகூத்தில் அக்கடன் தீர்ந்து போன மாதிரியே கருதப்படும். மூன்றாவது, கடன் வாங்கியவர்கள் திருப்பிக் கொடுத்துள்ள தொகை அசலின் இரண்டு மடங்குக்குக் குறைவானதாக இருக்குமாயின் அந்த எல்லைக்குள் பாக்கியுள்ள தொகையைக் கொடுத்து விட்டால் அக்கடன் தீர்ந்து போகிறது. இனி 100-க்கு வருஷத்துக்கு 6 ரூபாய்க்கு அதிகமாக வட்டி வாங்கக் கூடாது. 1345-ஆம் பசலிக்கும் அதற்கு முந்தியும் பாக்கி இருக்கும் வார பாக்கியும் ரத்து செய்யப்படுகிறது. இவைதான் கடன் பட்டவர்களுக்கு ஏற்படும் அனுசூலம். கடன் ரொக்கமாகவோ, இனமாகவோ, ஜாமீன் பேரிலோ, ஜாமீன் இல்லாமலோ இருக்கலாம். ஆனால் வட்டியில்லாத அனுபவ ஒத்திகளை இச்சட்டத்தில் கண்ட எதுவும் பாதிக்காது. ஏழை விவசாயிகளுக்கு ஏற்படும் இந்த நன்மைகளைக் கடன் கொடுத்தவர்களிலும் பெரும்பாலோர் ஆகேபிப்பதற்கில்லை. ஏனெனின் பல சர்

தர்ப்பங்களில் இப்போதும் கிராமங்களில் நடந்து வருவது இந்த முறையே தான். கடன் வாங்கியவர்கள் பலர் வட்டியும் கொடுக்க முடியாமல் கஷ்டப்படும்போது வட்டியில்லாமல் அசல்மட்டும் கொடுத்தால் போதுமென்று தான் கேட்க வேண்டியதாக இருக்கிறது. ஆதலின் அசல் கிடைத்து விட்டால் போதும். இரண்டாவதாக கடன் பாக்கிக்காகச் செலுத்தியிருக்கும் தொகை அசலுக்கு இரண்டு மடங்குக்கு அதிகமாகி விட்ட பின்னரும் விவசாயியைக் கசக்கிக் கொண்டிருப்பதில் பயனில்லை தான். இனி நூற்றுக்கு வருஷவாரி ஆறு வட்டியே வாங்க வேண்டுமென்பதும் தர்ம நியாயமானதே. ஆயினும் இதில் முக்கியமாகக் கவனிக்க வேண்டிய விஷயம் யாதெனின், இச்சட்டப்படி ஏற்படும் அசல் தொகையையேனும் உடனே தீர்த்துவிடக் கூடிய நிலைமையில் விவசாயிகள் இருக்கிறார்களா என்பது தான். அசல் கடனையேனும் விவசாயிகள் தீர்க்க அரசாங்கத்தார் இச்சட்டத்தில் எந்த வகையும் செய்திருப்பதாகத் தெரியவில்லை. விவசாயிகளின் அக் கடனை அரசாங்கத்தாரே ஏற்றுக் கொண்டு தீர்த்து விடுவார்களா? வட்டியெல்லாம் போன பிறகு அசல் தொகையேனும் விரைவில் கிடைத்தால் தானே கடன் கொடுத்தவர்களும் திருப்தியுடன் இருக்க முடியும்? மற்றொரு முக்கிய விஷயம் யாதெனின், இனி கிராமங்களில் விவசாயிகளுக்கு எளிதில் கடன் கிடைக்காது. ஆதலின் அதற்கும் அரசாங்கத்தார் ஏதேனும் வகை செய்ய வேண்டும். இந்த இரண்டு முறைகளையும் பரிசீலித்து விட்டாலொழிய அரசாங்கம் கருதும் லக்ஷியம் இம் மசோதாவினால் நிறைவேறி விடாது என்பதைத் தெரிவித்துக்கொள்ள விரும்புகிறோம்.

தொழிலாளரும் வேலைநிறுத்தமும்

இந்தியா சட்டசபையில் அங்கத்தினராக இருக்கும் ஸ்ரீ. என். எம். ஜோஷி இந்தியத் தொழிலாளர் முன்னேற்ற விஷயத்தில் அதிக ஆர்வமுடையவராக இருப்பதுடன் தொழிலாளர் இயக்கம் சம்பந்தமான எல்லா விஷயங்களையும் நன்கு அறிந்தவராகவும் இருக்கிறார். இன்று தொழிலாளர் தலைவர்களாகவும், தீவிர வாதிட்களாகவும், தொழில் இலாகா மந்திரிகளாகவும் இருப்பவர்களுக்கெல்லாம் அவர் ஒரு தலைவர் என்று கூறுவது மிகையாகாது. அதைக் கனம். கிரி அவர்களும் ஒப்புக் கொண்டிருக்கிறார். அவர் அரசியல் விஷயங்களில் மிதவாதியே யானாலும் தொழிலாளர் நன்மை விஷயத்தில் எந்த தீவிர வாதிக்கும் பின் தங்கியவரல்ல. இந்தியா சட்டசபையில் அவர் நியமன மெம்பராக இருந்தாலும் தொழிலாளர் பிரச்சனைகளில் தைரியமாகச் சர்க்காரை எதிர்த்தே ஓடச் செய்வார். இப்படிப்பட்ட தலைவர் சென்ற வாரம் சென்னைக்கு விஜயம் செய்து, இப்போது இங்கு அதிகாரத்தில் இருக்கும் காங்கிரஸ் சர்க்கார் தொழிலாளர்களுக்கு அளிக்க வேண்டிய வசதிகளைப் பற்றி மந்திரிமாரிடம் பேசினார். தொழிலாளர் முன்னேற்ற விஷயத்தில் கருத்துடைய நமது மாகாண சர்க்காரும், முக்கியமாக கனம். கிரி அவர்களும் ஸ்ரீ. ஜோஷியின் யோசனையை ஏற்று அதன்படி தொழிலாளர்களுக்கு வசதிகளைச் செய்து தருவார்களென்று கம்புகிறோம். பழுத்த அனுபவமும், பரிசுத்தமான நல்லெண்ணமுமுடைய தொழிலாளர் தலைவரான அவர் வேலைநிறுத்தம் சம்பந்தமாகத் தெரிவித்துள்ள அபிப்பிராயத்தைத் தொழிலாளர்கள் கவனிக்கவேண்டியது அவசியம். வேலை

பாலர்கள் பக்கம்



அறிவு விளக்க வினா 3.

—:0:—

வேலூரில் ஒரு அழகிய சிங்காரத் தோட்டம் இருக்கிறது. அதில் பல வகைப்பட்ட பழச் செடிகளும் புஷ்பச் செடிகளும் உண்டு. சமீபத்தில் நேர்ந்த காற்று மழையின் காரணமாக அத்தோட்டத்தில் அனேக செடிகள் விழுந்துவிட்டன. மறுநாள் காலை அத் தோட்டக்காரன் மாணேஜருக்கு சங்கதி தெரிவித்தான். அவர் நேரில் வந்து பார்த்து மிக்க விசனமுற்றார். நேராகத் தபாலாபீசுக்குப் போய் உடனே 2 டஜன் செடிகளை அனுப்பும் படி பெங்களூரில் உள்ள செடிகளை வளர்த்து விற்கும் ஒரு கம்பெனிக்குத் தந்தி கொடுத்தார். மறுநாளே செடிகளும் வந்து சேர்ந்தன. உடனே மாணேஜர் தன் தோட்டக்காரனை யழைத்து “ஐயா! இந்த 2 டஜன் செடிகளை ஒவ்வொரு வரிசையில் 4 செடிகள் வீதம் 28 வரிசைகளாக நடவேண்டும் தெரியுமா. எடுத்துப் போ” என்றார்.

தோட்டக்காரனுக்கு ஆச்சரியம் உண்டாயிற்று. மாணேஜர் தவறாகப் பேசுகிறார் என்று அவன் நினைத்தான்.

தோட்ட:—ஐயமானே! நீங்கள் எதையோ நினைத்துக் கொண்டு எதையோ பேசுகிறீர்கள் போலிருக்கிறது. இருப்பது மொத்தம் 24 செடிகள் தானே; இவைகளை வரிசைக்கு 4 வீதம் 28 வரிசைகளாக எப்படி நடமுடியும்?

மாணே:—நான் ஒன்றும் தவறாகச் சொல்லவில்லை. என்ன சொல்கிறேன் என்பதைத் தெரிந்து தான் பேசுகிறேன். இந்த 24 செடிகளை நான்

நிறுத்த உரிமை தொழிலாளர்களுக்கு உண்டு. ஆனால் அது கடைசி பாணமாக இருக்கவேண்டும் என்பதுதான் மகாத்மாஜி, ஜவஹர்லால், கிரி போன்றவர்களுடைய அபிப்பிராய மாகும். இந்தக் கருத்தைத்தான் ஸ்ரீ. ஜோஷியும் வற்புறுத்தி யிருக்கிறார். அவர் பெரம்பூர் வாடியா பார்க்கில் செய்த பிரசங்க மொன்றில், உங்கள் கோரிக்கைகளை நிறைவேற்றிக் கொள்ளவும் வாழ்க்கைத் தரத்தை உயர்த்திக்கொள்ளவும் வேலை நிறுத்தம் செய்ய உங்களுக்குச் சகல உரிமையும் உண்டு. ஆனால் வேலை நிறுத்தங்களின் காரணமாக முதலாளிகளை விடத் தொழிலாளர்தான் அதிக கஷ்டப்படுகின்றனர். இதை ரூபகத்தில் வைத்துக்கொண்டு நீங்கள் வேலை நிறுத்தத்தைக் கடைசி ஆயுதமாகவே அனுஷ்டிக்கவேண்டும்’ என்று வற்புறுத்தி யிருப்பதை எல்லாத் தொழிலாளர்களும் கவனிக்கவேண்டும். அவசரப்பட்டு வேலை நிறுத்தம் செய்வதால் வீண் தொல்லையே யொழிய எவ்வித லாபமும் இல்லை என்பது உணரத் தக்கது.

சொன்னபடி ஒவ்வொரு வரிசைக்கும் 4 செடிகள் வீதம் 28 வரிசைகளாக நடமுடியாதா?

தோட்டி:—அது எப்படி முடியும் சாமி!

மானே:—என் முடியாது? நான் சொல்கிறபடி செய். செடிகளை எடுத்துக் கொள்.

இருவரும் தோட்டத்திற்குச் சென்றனர். மானேஜர் தாம் சொன்ன படியே அவற்றை நடச் செய்தார். தோட்டக்காரன் அதைப் பார்த்து ஆச்சரியப் பட்டான்.

அந்த மானேஜர் அவற்றை எப்படி நட்புருப்பார்?

அறிவு விளக்க வினா 2.

சரியான விடை.

அப்பா துரை தன் தம்பிக்கு அந்தக் கணக்கை.

215) 37195 (173

215

1569

1505

645

645

இவ்வாறு போட்டுக் கொடுத்தான்.

இதன்படி, கீழ்க்கண்டவர்கள் சரியான விடைகளை அனுப்பியிருக்கிறார்கள்:—

7046. சி. கிருஷ்ணன், கரூர்.

13534. ஏ. கருப்பண்ண உடையார், பேரூர்.

4909. T. N. R. கிருஷ்ணசாமி படையாச்சி, செம்மங்காடு, சீகாழி.

சி. தம்பிராசா. திருகோணமலை, சிலோன்.

121. K. பாலசுப்பிரமணியம், ஆத்தூர், திருவாங்கூர்.

அ. சொக்கலிங்கம் பின்னா, செவ்வாப்பேட்டை, சேலம்.

17675. ஆ. ராமலிங்கம், மதுரை.

48. அ. சங்கர், பட்டதெபாழை, சிலோன்.

V. வடிவேலு, குஞ்சிகுலாமா, சிலோன்.

உ. அலிமலுக்கு, வெள்ளவத்தை, கொழும்பு.

2154. ஆர். சத்தியபாமா, கும்பகோணம்.

17405. P. வீரப்பன் செட்டி, பெரியகுளம்.
 16163. S. V. லக்ஷ்மி வெங்கடரமணன், சத்தியமங்கலம்.
 தி. சிதம்பரநாதன், வட்டுக்கோட்டை, சிலோன்.
 ப. முனிரத்தினம், வந்தவாசி.
 வெங்கடேசன், திருப்பள்ளித் தெரு, சென்னை.
 க. தியாகராசர், வட்டுக்கோட்டை, சிலோன்.
 16183. A. V. ராமநாதன், மைலாப்பூர், சென்னை.
 225. கொ. மு. தங்கவேலன், பெண்ணாகடம்.
 சு. சுருதி, வட்டுக்கோட்டை, சிலோன்,
 5128. நந்தகோபால் பின்னே, பொன்விளைந்த களத்தூர்.
 17226. சி. கார்த்திகேசு, சாவகச்சேரி, சிலோன்.
 S. A. கனகசபை, யாழ்ப்பாணம்.
 S. கமலம், திருவணந்தபுரம்.
 5463. S. ஆறுமுகம், முன்னூர்.
 ஏ. வரதன், வளவனூர்.
 15952. T. M. வேலாயுதம், திருவல்லிக்கேணி, சென்னை.
 6675. அ. ராமசாமி, விழுதிட்டூர்.

குறிப்பு:—மேற் குறிக்கப்பட்டுள்ளவர்களில் பெரியவர்களும் இருப்பதாக அறிகிறோம். நாம் இவ் “அறிவு விளக்க வினா” பகுதியை ஏற்படுத்தியதன் நோக்கமே, இவ்வினாக்களுக்கு விடையளிக்க முயல்வதன் வாயிலாக மாணவர்கள் அறிவு விளக்கம் பெற வேண்டுமென்பது. ஆதலால் கமது சந்தா தேயர்கள் தங்கள் குமாரர்களையும், குமாரத்திகளையும் மாதந்தோறும் வரும் வினாக்களுக்கு விடை கண்டுபிடித்து அனுப்பும்படி செய்ய வேண்டுமே யொழிய, தாங்களே கண்டுபிடித்து அனுப்பக்கூடாதென்று கேட்டுக் கொள்ளுகிறோம். அத்துடன், விடையனுப்பிய சில மாணவர்கள் தங்கள் சந்தா எண்ணைக் குறித்தனுப்ப மறந்து விடுகின்றனர். இனியேனும் விடையனுப்புவோர் தங்கள் சந்தா எண்ணையும் தவறாது குறித்து அனுப்புவார்களாக.

பிழை திருத்தம்.

கடந்த (கார்த்திகை மாத) இதழில், 335-ம் பக்கம் “அறிவுவிளக்க வினா சரியான விடை”யில், “ $\frac{1}{2}$ பாகத்திற்கு $\frac{4392}{17567}$ ஆகவும்; $\frac{1}{5}$ பாகத்திற்கு

$\frac{2769}{15845}$ ஆகவும்” என்றிருப்பதை “ $\frac{1}{2}$ பாகத்திற்கு $\frac{4392}{17568}$ ஆகவும்; $\frac{1}{5}$

பாகத்திற்கு $\frac{2769}{13845}$ ஆகவும்” என்று திருத்திக் கொள்ளக் கோருகிறோம்.

தொடர் கதை.

மாயா விரோதி

(ஸி. எஸ். இராமன், எம். ஏ., எல். டி.)

(Rights Reserved)

(398-வது பக்கத் தொடர்ச்சி.)

“நீ எப்படி வேண்டுமானாலும் சொல்லிக்கொள். நாம் இருவரும் ஒருவரையொருவர் நன்றாக அறிந்து கொண்டிருப்பதால் நீ என்னை வைதாலும் என்ரு லட்சியமில்லை. நான் உண்மையை உடைத்துச் சொல்கிறேன். இந்திரா, நீ கற்புள்ள ஸ்திரீயல்ல,” என்று வக்கீல் மோகனரங்கம் கூறினார்.

இந்திரா தன் ஆசனத்திலிருந்தும் எழுந்து, “நீ பெரிய அயோக்கியன்!” என்றாள். அதை மோகனரங்கம் பொருட்படுத்தவில்லை.

“நீ கற்பிழந்தவன் என்பதை மறுப்படியும் சொல்கிறேன். ஜெமீந்தாருக்கு நீ தவறு செய்துவிட்டாய்.”

“கோழை!.....கோழை!.....நீ சொல்வது சுத்த முழுப்பொய் என்று உனக்குத் தெரியும். நான் உதவியின்றித் தனிமையில் இருப்பதை ஒரு காரணமாகக்கொண்டு என்னை எப்படி வேண்டுமானாலும் பேசலாம் என்று நினைத்தாயோ?.....இதைவிட்டுப் போ.....போ.....”

“நான் போகமாட்டேன்.”

“தூர்த்தனே, போய்விடு, சீக்கிரம்!” என்று இந்திரா சொல்லிக் கொண்டே வேலைக்காரனைக் கூப்பிடுவதற்கு மேஜைமீது இருந்த மணியை யடிக்கப் போனாள்.

“ஆளைக் கூப்பிடு.....எல்லோரும் இங்கேவந்து உண்மையை அறிந்து கொள்ளட்டும். உனது புதல்வன் சொந்த புருஷனுக்குப் பிறந்தவனல்ல என்பதைத் தெரிந்து கொள்ளட்டும்,” என்று சிரித்துக்கொண்டே மோகனரங்கம் மொழிந்தார்.

அதைக் கேட்டதும் இந்திரா தைரியத்தை இழந்து, சோபாவில் உட்கார்ந்து விட்டாள். பார்ப்பதற்கு இறந்தவன்போல் காணப்பட்டாள்.

“பார்த்தாயா, நான் சொல்வதை நீ மறுக்கமுடியாது,” என்று நகைத்துக்கொண்டே வக்கீல் சொன்னார். தாம் அப்பெண்மணியின் மீது ஜயம் பெறுவதாக நினைத்துப் பெருமகிழ்வு பெற்றார்.

“நீ கண்டவாறு பிதற்றினால் அபலை நான் என்ன சொல்லக்கூடும்?” என்று வாய் குழறிக்கொண்டே இந்திரா பேசினாள்.

“நீ கடுமையான சொற்களைக் கொண்டு என்னைத் தாக்கினை. மரியாதையாகப் பேசு. நான் சொல்வதை ஒரு நல்ல பெண்போல கேள். தைரியம் கொள். யாராவது நாம் பேசுவதைக் கேட்கப் போகிறார்கள்?” என்று முதலியார் மொழிந்தார்.

பின்பு அவர் அவ்வறையில் இருந்த நிலைக்கண்ணாடி முன்பு நின்று கொண்டு, தமது தலையைச் சரிப்படுத்திக் கொண்டார். “டை”யின் முடிச்சை சரியாகப் பண்ணிக்கொண்டார். மறுபடியும் கண்ணத்தில் கொஞ்சம் உதிரம் வருதலைக்கண்டு, அதைக் கைக்குட்டையால் துடைத்துக் கொண்டார். பின்பு அவன் அருகில் அமர்ந்து, அதிக மரியாதையான அன்பு ததும்பும் குரலில் பேசினார்.

“என்னைக் கொன்றுவிட முதலில் யோசித்தாய்!”

அதைச் சொல்லியதும் அவனைப் பார்த்தார். அவன் பயத்தால் நடுங்கு வதைக்கண்டு, வருத்தமடைந்தார்.

“இந்திரா, நான்கு வருஷங்களுக்கு முன் இந்திய ராணுவத்தில் காப் டன் பதவியில் இருந்த மார்க்கிப்பந்து இறந்துபோனதை நீ அறிவாய். அவர் உனக்கு அத்தான் ஆகவேண்டும். நான் சொல்வதைக் கேள். நான் உன்மீது வஞ்சம் தீர்த்துக்கொள்ள அதைச் சொல்லுகிறேன் என்று நினைக் காதே. மார்க்கப்பந்து எட்டு ஒன்பது வருஷங்களுக்கு முன்பு இங்கே வந் தார். அப்பொழுது உன் புருஷனும் நானும் அமெரிக்காவிற்குப் போயி ருந்தோம். மார்க்கப்பந்து ஜெயிந்தாரினியைக் கண்டு சந்தோஷமும் காத லும் கொண்டார். பிறகு வளர்ப்பானேன். நீ அவரைக் காதலித்தாய்.” என்றார் மோகனரங்கம்.

கற்சிலைபோல் அசைவற்று இருந்தான் இந்திரா. அவளுடைய கண் கள் இமை அசையாமல் மோகனரங்க முதலியாரைப் பார்த்தன. உயிர் இருப்பதாக அவை தோன்றவில்லை. வக்கீல் ஏதோ சொல்வதைக் கேட்க வேண்டுமே என்ற கருத்தைக் கொண்டவன்போல் தோன்றினான். தன்னை உயிருடன் கொல்வதற்கு அவர் அப்படிப் பேசுகிறார் எனக்கொண்டான்,

மேலும் மோகனரங்கம் சொல்லுவதாயினார்:—“மார்க்கப்பந்து உனது புருஷன் வரும்வரையில் இருந்தார் இம்மாளிகையில். பிரபு வந்த இரண்டு மாதங்களுக்குப் பின் நீ கர்ப்பமாய் இருப்பதாகச் செய்தி வந்தது. உன் புருஷன் அதை நம்பினான். தனக்கு ஒரு குழந்தை பிறக்கப் போவதாக எண்ணினான். உன் குழந்தையைத் தன் குழந்தையென்று எண்ணி எமாந்து போனான். உன்னை அவன் நேசிக்கவே இல்லை. பாலகிருஷ் ணனைத் தனது வாரிசு என்று கொண்டு மகிழ்வு பெற்றான். நான் சொல் வது உண்மைதானே?”

“என்ன உண்மை?” என்று கற்சிலை வாய் திறந்து பேசுவதாயிற்று.

“நான் சொல்வது முழு உண்மை. ஜெயிந்தார் உனக்கும் மார்க்கப்பந்து விற்கும் ஜனரித்த பாலகிருஷ்ணனைத் தனக்குப் பிறந்தவன் என்று நினைத் துக் கொண்டிருக்கிறான். உண்மையை எனது சினேகிதன் அறிவானேயா னால் அவன் உன்னை உயிரோடு வைக்க மாட்டான். நீ அவனுக்கு பெருத்த துரோகம் செய்து விட்டாய். உன்னைக் கொல்லாவிட்டால் நீ திபதி முன்பு கலியாண விடுதலை பெறலாம்; உன்னையும் பாலகிருஷ்ணனையும் வீதி களில் ஒட்டைசட்டிகள் எடுத்துச் செல்லுமாறு செய்யலாம்; வேறு பெண்ணை மணம் புரிந்து குட்டி குழந்தைகளைப் பெறலாம். இந்திரா, உன்னுடைய இரகசியத்தை நான் மட்டும் நன்றாகத் தெரிந்து கொண்டிருக் கிறேன். நாம் இருவரும் மணம் ஒருமித்த நண்பர்களாய் இருப்போம்;

P. Ravindran

அப்பொழுதுதான் இந்த இரகசியம் அந்தாங்கமாகவே இருக்கும்," என்று மோகனாங்கம் கூறிவிட்டு, அவளுக்கு வந்தனம் செய்து, கதவருகே சென்றார். இந்திரா பதில் வார்த்தைகள் பேசுவது தெரிந்தமையால் அவர் போகாமல் நின்றார்; அவன் மொழியைக் கேட்டார்.

"ஐயா, மரியாதையாகக் கூப்பிடுவது பிசகு. நீ ஒரு பெரிய சைத்தான். உன்னுடைய துர்குணம் என்ன வேணுமானாலும் சொல்லும். நீ கூறும் கதையை யாராவது நம்புவார்களா?" என்று கேட்டான் இந்திரா.

"எனது நண்பன் ஜெமீந்தார் கூட நான் சொல்லுவதை நம்பமாட்டானா?" என்று மோகனாங்கம் கேட்டார்.

"மாட்டார். தக்க ருஜு வேண்டாமா?"

"நீ கெட்டிக்காரி என்று எனக்குத் தெரியும். நான் மூடன் அல்ல. என்னிடம் ருஜுக்கள் இருக்கின்றன. காப்டன் மார்க்கபந்துவின் கடிதங்கள் உள்."

"கடிதங்களா!" என்று ஆச்சரியத்தோடு இந்திரா கூறினான். கீழே விழாபடி ஒரு நாற்காலியின் முதுகைப் பிடித்துக் கொண்டான்.

"ஆம். உன்னுடைய ரகசியப் பெட்டியில் கடிதங்கள் இருப்பதாக நீ நினைத்துக் கொண்டிருக்கிறாய்."

"அயோக்கியனே!"

"வைவதால் உனக்குப் பலன் ஒன்றும் ஏற்படாது. சரி. நீ என்னிடம் சிநேகமாகத்தான் இருக்க வேண்டும். நான் ஒரு புதிய பங்களாவை விலைக்கு வாங்கி யிருக்கிறேன். நாளைக்கு எட்டாவது நான் மத்தியானம் மூன்று மணிக்கு நீ அங்கு வந்து என்னைக் காண வேண்டும். இந்த மாளிகையின் மேற்குப் புறத்தில் கால் மைல் தூரத்தில் என் வீடு."

"நான் அயோக்கியர்களைக் காணச் செல்லும் வழக்கம் கொண்டிருக்கவில்லை."

"நீ எதற்கும் யோசனை செய்வாய்."

"ஒருகாலும் முடியாது.....பாவி! உன்னை நான் வெறுக்கிறேன்.....உன்னைக் காண்பதை விட இறந்து போவதே மேல்."

"அப்படிச் செய்தாலும் அது பாலகிருஷ்ணனைக் காப்பாற்றாது. இளைய ஜெமீந்தாரன் ஆன பாலகிருஷ்ணனுடைய கதியை யோசிக்க வேண்டும் நீ."

"உனக்கு என்மீது இரக்கம் கிடையாதா?"

"நான் உன்னை நேசிக்கிறேன். அதுதான் நான் சொல்ல முடியும்."

"ஐயோ!.....நான் என்னையும் என் மகனையும் கொன்று விட்டதான்,....."

"நீ அதை செய்ய மாட்டாய். நீ வருவதாக உறுதி மொழி கொடு; இல்லாவிட்டால் கடிதங்களை ஜெமீந்தாருக்கு அனுப்பி விடுவேன்."

"பாவி! அயோக்கியா!"

(தொடரும்)

“ஆனந்தபோதினி” பஞ்சாங்கம்.

சுசுவரஸ் மார்கழிஸ்—கலியுகாதி 5039, சாவிவாகனம் 1860,
பசவி 1347, கொல்லமாண்டு 1113, ஹிஜரா 1356,
இங்கிலீஷ் 1937ஸ் டிசம்பர்ஸ்—1938ஸ் ஜனவரிஸ்

மார்கழிஸ்	டிசம்பர்ஸ்	வாரம்.	திதி.	நக்ஷத்திரம்	யோகம்.	விசேஷங்கள்.	
1	15	புதன்	து11-20	ப*22-10	சி22-10அ	கி*, பிரதோஷம், மூலா கார்த்திகை நா-12-23	
2	16	வியா	தி3-8 சது54-5	கிரு15-33	மா60	பாஷாண சதுர்த்தசி, மாச சிவராத்திரி, அவமாகம்	
3	17	வெள்	௦44-45	ரோ8-20	மா8-20சி	௦, நடராஜாபிஷேகம் (இர	
4	18	சனி	பிர35-23	மிரு0-48 திரு53-23	சித்60	மார்க்கசிரபகுளம், [வில்] சிந்திரா தரிசனம்	
5	19	ஞா	துதி26-38	புன46-43	சித்60	சனி	கே
6	20	திங்	திரி18-43	பூச41-8	சித்60		
7	21	செவ்	சது12-0	ஆயி36-58	சித்60	செ	10-தனு-சுக்
8	22	புதன்	பஞ்6-55	மக34-30	சி34-30அ		
9	23	வியா	சஷ்3-55	பூர34-3	சி34-3மா	குரு	
10	24	வெள்	சப்2-55	உத்35-38	சி35-38அ		
11	25	சனி	அஷ்4-8	அஸ்39-43	மா60	கு-பு	சுக் ராகு
12	26	ஞா	நவ7-13	சித்44-23	சித்60		
13	27	திங்	தச11-58	சு50-58	அ50-58ம	கதிருறுக்க, களஞ்சியம் வை மாசசிவராத்திரி [க்க குளம், கிணறு வெட்ட சரீவத்திர அமாவாசை புஷ்யசுத்தம், கடன் தீர்க்க சந்திரதேரிசனம் எருவிட, விதை விதைக்க மாச சதுர்த்தி வீரதம் மருந்துண்ண மாடுவாங்க சஷ்டி, ஏற்றம் ஸ்தாபிக்க யாத்ரை, பிராணம் செய்ய உழவு செய்ய, கதிருறுக்க அவமாகம், கெற்போட் டம் நிவர்த்தி நா-21-45 வியாதியஸ்தர் குளிக்க வைகுண்ட ஏகாதசி, முக் கோட்டி ஏகாதசி, கி* போகி பண்டிகை	
14	28	செவ்	வகா17-53	வி58-25	ம58-25சி		
15	29	புதன்	து24-33	அனு60	சித்60	1938ஸ் ஜனவரிஸ்	
16	30	வியா	தி31-28	அனு6-15	சித்6-15பி		
17	31	வெள்	சது38-10	கே14-8	மா14-8அ		
18	1	சனி	●44-43	மூல21-43	சித்60		
19	2	ஞா	பிர50-25	பூரா28-43	சி28-43அ		
20	3	திங்	துதி55-23	உத்35-3	மா35-3அ		
21	4	செவ்	திரி59-25	திரு40-30	சித்60		
22	5	புதன்	சது60	அவி45-5	பிர45-5சி		
23	6	வியா	சது2-18	சத48-30	ம48-30சி		
24	7	வெள்	பஞ்4-8	பூர50-45	சித்60		
25	8	சனி	சஷ்4-35	உத்51-38	சி51-38ம		
26	9	ஞா	சப்3-40	ரோ51-0	அ51-0சித்		
27	10	திங்	அஷ்1-13 நவ57-25	அஸ்49-0	சித்60		
28	11	செவ்	தச52-0	பர45-38	சித்60		
29	12	புதன்	வகா45-18	கி*40-45	அ40-45சி		
30	13	வியா	து37-43	ரோ35-0	மா60		

சுவாந்தேயேசுவரே

“எப்பொரு ளெத்தன்மைத் தாயினு மப்பொருள்
மெய்ப்பொருள் காண்ப தறிவு ”—திருவள்ளுவர்.
(ALL RIGHTS RESERVED.)

தொகுதி } ஈசுவரவ்ரு தைமீ கஉ { பகுதி
23 } 1938வ்ரு ஜனவரிமீ 14உ { 7

கடவுள் வணக்கம்.

நினைந்துநினைந்து உணர்ந்துஉணர்ந்து நெகிழ்ந்துநெகிழ்ந்து அன்பே
நிறைந்துநிறைந்து ஊற்றுஎழு கண்ணீர்தஞல் உடம்பு
நனைந்துநனைந்து அருள்அழுதே! நன்னிதியே! ஞான
நடத்துஅரசே என்உரிமை நாயகனே என்று
வனைந்துவனைந்து ஏத்துது(ம்)நாம் வம்மின்உல கியலீர்!
மாணமிலாப் பெருவாழ்வில் வாழ்ந்திடலாங் கண்டிர்!
புனைந்துரையேன் பொய்புகலென் சத்தியஞ்சொல் கின்றேன்
பொற்சபையிற் சிற்சபையிற் புகுந்தருணம் இதுவே. (1)

புகுந்தருணம் இதுகண்டிர் நம்மவரே! நசன்தான்
புகல்கின்றேன் என்மொழிநீர் பொய்மொழி என்னுதீர்!
உகுந்தருணம் உற்றவரும் பெற்றவரும் பிறரும்
உடைமைகளும் உலகியலும் உற்றதுணை அன்றே!
மிகுந்தசுவைக் கரும்பே! செங்கனியே! கோற்றேனே!
மெய்ப்பயனே! கைப்பொருளே! விலையறியா மணியே!
தகுந்ததனிப் பெரும்பதியே! தயாரிதியே! கதியே!
சத்தியமே என்றுஉரையின் பத்தியொடு பணிந்தே. (2)

பணிந்துபணிந்து அணிந்துஅணிந்து பாடுமினே உலகீர்!
பரம்பரமே! சிதம்பரமே! பராபரமே! வரமே!
துணிந்துவந்த வேதாந்த சுத்தஅனு பவமே!
துரியமுடி அனுபவமே சுத்தசித்தாந் தமதாய்த்
தணிந்தநிலைப் பெருஞ்சுகமே சமாரசன் மார்க்க
சத்தியமே இயற்கைஉண்மைத் தனிப்பதியே என்று
கணிந்துஉனத்தே கணிந்துநினைந்து உரைத்திடில்அப் பொழுதே
காணாத் காட்சியெலாங் கண்டுகொள லாமே. (3)

அரும்பொருள் விளக்கம்

(இ-ள்.) உலகப் பெருஞ்சுழலில் சிக்கி யுழலும் ஆன்ம நேயர்களே! இறைவனைச் சிந்தித்தும் உணர்ந்தும் மனம் உருகியும் அன்புருவாய் நின்றும் கண்களிலிருந்து ஊற்று நீர்போல் சுரக்கும் கண்ணீரால் தேக முழுதும் ணைந்தும் நின்று, 'கருணாயிர்தமே! சிறந்த ஞான பொக்கிஷமே! ஞான நடனம் புரியும் நடராஜப் பெருமானே! என் ஆருயிர்த் தலைவனே; என்று கற்பனை செய்து பாராட்டிப் புகழ்ந்து நாம் துதிப்போம்; வருகீர்களாக! சாவில்லாத அமரத்துவ உயர்வாழ்வை நடத்தலாம். இதைக் கற்பனை செய்து சொல்லவில்லை; பொய் கூறவுமில்லை; உண்மையையே கூறுகின்றேன்; கண்கசபையாகவும் சிதாகாச சபையாகவுமுள்ள ஞான சபையில் நாம் எல்லாரும் போய்ச் சேருவதற்கு இதுவே சிறந்த சமயமாகும். (எ-து.)


மரணமிலாப் பெருவாழ்வைப் பெறலாம் என்று உலக மக்களையெல்லாம் இராமலிங்க சுவாமிகள் அழைக்கிறார். 'சேரவாரும் ஜெகத் தீரே!' என்று தாயுமானாரும் கூப்பிடுகிற ரல்லவா! (1)

(இ-ள்.) எனது ஆன்மநேய சகோதரர்களே! நாம் சிற்சபையில் துழையுஞ் சமயம் இதுவே யாகும்; நான் உறுதியாகக் கூறுகிறேன்; எனது இவ் வார்த்தையைப் பொய்யுரை என்று கருதி அலட்சியப்படுத்தாதீர்கள். நாம் இவ்வுலகை விட்டு—இத் தேகத்தைவிட்டு நீங்கும் காலத்தில் உற்றுரோ, பெற்றோரோ, மற்றவர்களோ, சொத்துகளோ உலகிலுள்ள இயல்புகளோ எதுவும் நமக்கு உற்ற துணையாக நம்முடன் வரப்போவதில்லை. ஆதலால் ஆண்டவனை மெய்யன்போடு வணங்கி, 'சுவை மிகுந்த கரும்பே! பழுத்த பழமே! கோற்றேனே! உண்மையான பயனைத் தரும் பெருமானே! உயிர் வாழ்க்கைக்கு இன்றி யமையாததா யிருக்கும் கைப்பொருள். போன்றவனே! விலையில்லா மாணிக்கமே! தகுதி வாய்ந்த ஒப்பற்ற மாபெருந் தலைவனே! கருணாநிதியே! உயிர்களுக்கெல்லாம் வீடு பேற்றை யளிப்பவனே! சத்திய சொருபியே!' என்று வாழ்த்துரை கூறுவீர்களாக. (எ-து.)

'காதற்ற ஊசியும் வாராது காணுங் கடை வழிக்கே!' என்று பட்டினத்துப் பிள்ளையார் கூறுவதுபோல், 'உருத் தருணம்..... உற்றதுணை அன்றே' என்று இராமலிங்க வள்ளலாரும் கூறுகிறார். (2)

(இ-ள்.) உலக மக்களே! இறைவனை வணங்கியும் அவனது திருவடிகளைத் தலைக்கணியாக அணிந்தும் அவன் புகழைப் பாடுவீர்களாக! பரம்பொருளே! சிதாகாயத்தில் நடனமிடுந் தேவே! பராபர வஸ்துவே! அடியார்க்கு அஞ்சலென்று அபயமளிக்கும் அருட் சோதியே! திடீர்கொண்டு ஆராய்ந்த வேதங்களின் முடிவில் கண்டறிந்த சுத்த அதுபூதி நிலையே! துரியாதீதப் பழம்பொருளே! சுத்த சித்தாந்த தத்துவமாய் அமர்ந்த உயர்நிலை யளிக்குஞ் சகோதாயமே! சமரச சன்மார்க்க சத்தியப் பொருளே! இயற்கையாகவும் உண்மையாகவும் ஒளிரும் ஒப்பற்ற தலைவனே! என்று உருவேற்றி நெஞ்சங் கரைந்து நினைந்து துதித்தால், அக் கணத்திலேயே இதுவரை காணாத அற்புதக் காட்சிகளையெல்லாம் தரிசித்து மகிழலாம். (எ-து.)

'அழுதால் உன்னைப் பெறலாமே' என்று மாணிக்கவாசகப் பெருந்தகையார் இறைவனை யடையும் இரகசியத்தைக் கூறியிருப்பதை இராமலிங்க வள்ளலாரும் இப் பாட்டுகளால் வலியுறுத்துகிறார். (3)



இந்தியாவில் விஞ்ஞான கலையின் நிலை

—:0:—

இன்று உலகில் மக்கள் அறியாமையைப் போக்கும்—மக்களை வளம் படுத்தும்—கலைகள் பல தோன்றி நிலவி வருகின்றன. நம் பாரத தேசத்தில் பண்டைக்காலத்தில் 64 அருங்கலைகள் இருந்து வந்ததாகக் கூறப்படுகிறது. ஆனால் தற்போதைய உலகில் நிலவிவரும் கலைகள் கணக்கற்றனவாயிருக்கின்றன. அவைகளெல்லாவற்றிலும் சிறந்து விளங்குங் கலை விஞ்ஞான கலை யாகும். இவ் விஞ்ஞான கலையே மற்றெல்லாக் கலைகளுக்கும் புத்தியாளிக்கக் கூடியதாக இருக்கிறது. மற்றக் கலைகளுக்கெல்லாம் தாய்க் கலையாகக் கூட இவ்விஞ்ஞான கலையைக் கூறலாம் இத்தகைய விஞ்ஞான கலை எப்போது ஏற்பட்டது? எத் தேசத்தில் உண்டாயிற்று? யாரால் கண்டு பிடிக்கப்பட்டது? இவ்வித கேள்விகளுக்கு விடை யளிப்பது சிற்று சிரமமான காரியமேயாகும். ஆயினும், ஒரு சிலர் 'இவ் விஞ்ஞான கலை ஐரோப்பா உலகுக்கு அளித்த நவீன கலைச் செவ்வய' என்று கூறி வருகின்றனர். நம் நாட்டில் உள்ள பெரும்பாலார் இதை உண்மை பென்றே நம்பி வருகின்றனர்.

இக் கூற்று உண்மையா? இது ஆராய்ச்சிக்குரிய விஷயம். விஞ்ஞான கலையை ஐரோப்பியர்தான் முதன் முதலாகக் கண்டுபிடித்து உலகில் பரவச் செய்தனர் என்பதை நாம் ஒப்புக் கொள்வதற்கில்லை. ஐரோப்பியப் பேற்றினர்கள் தங்கள் ஆராய்ச்சி வாயிலாக இவ் விஞ்ஞானகலையைக் கண்டுபிடிப்பதற்கு வெகு காலத்துக்கு முன்பே, நம் முன்னோர்கள் விஞ்ஞான கலை நுட்பங்களையும், இயற்கையின் இரகசியங்களையும் உண்மைகளையும் கண்டுபிடித்துத் தங்கள் வாழ்க்கையில் பயன்படுத்தி வந்திருக்கின்றனர். இதை நாம் தேசப்பற்ற காரணமாகக் கூறவில்லை தக்க ஆதாரத்தின் மீதே எடுத்துக் கூறுகிறோம்.

“விஞ்ஞான கலையில் தற்காலத்திற்கேற்ற வழியில் ஆராய்ச்சி செய்யும் முறையில் இந்தியா சமீபகாலத்திலேயே கவனஞ் செலுத்தி வேலை செய்து வருகிறதாயினும், இந்தியாவில் விஞ்ஞான சாஸ்திரப் பயிற்சி மேனுட்டுத் தொடர்பினாலேயே சிறிது சிறிதாக உருவாகி வரு

கிறதாயினும், அதாவது அந்த ஆராய்ச்சியிலும் மேனாட்டு வழிகளையே அது பின்பற்றி வருகிறதாயினும், பண்டைக்காலத்தில் இந்தியா விஞ்ஞான கலை யறிவை மிகுதியாகப் பெற்றிருந்தது என்பதையும், சில துறைகளில் உலகின் மற்ற தேசங்களைவிட இந்தியா மிகுந்த முன்னேற்ற மடைந்திருந்தது என்பதையும் நாம் நினைவுபடுத்திக்கொள்ள வேண்டும்.”

இத நாம் கூறுவதல்ல; மேனாட்டுப் பிரபல விஞ்ஞான சாஸ்திரியான லார்டு ரூதர்போர்டு கூறுவதாகும்.

சமீபத்தில் கல்கத்தா சர்வகலா சங்கத்தைச் சேர்ந்த விஞ்ஞான சாஸ்திரக் கலாசாலையில் இந்திய விஞ்ஞான சாஸ்திர மகாநாட்டின் வெள்ளிவிழாக் கூட்டம் நடைபெற்றது. அதற்குப் பல தேசங்களிலுமிருந்து விஞ்ஞானசாஸ்திர நிபுணர்கள் வந்து கலந்து கொண்டனர். ஐரோப்பிய விஞ்ஞான சாஸ்திர நிபுணர்களும் இவ் விழாவுக்கு விஜயஞ் செய்திருந்தார் என்று குறிப்பிடுவது அவசியம். மேற்படி மகாநாட்டு வெள்ளி விழாக் கூட்டத்துக்குச் சிறந்த விஞ்ஞான சாஸ்திர நிபுணரான லார்டு ரூதர்போர்டு தலைமை வகிக்க இருந்தார். அவர் தமது தலைமைப் பேருரையையும் எழுதி விட்டார். ஆனால் இதனிடையே தூதர்ஷ்ட வசமாக லார்டு ரூதர்போர்டு காலமாய் விட்டார். எனவே, அவருக்குப் பதிலாக, மற்றொரு பிரபல விஞ்ஞான சாஸ்திரியான ஸர். ஜேம்ஸ் ஜின்ஸ் தலைமை வகித்து மகாநாட்டை நடத்த நேர்ந்தது. அப் பெரியார் முன்னுரையாகச் சில வார்த்தைகள் கூறிவிட்டு, பின்னர் லார்டு ரூதர்போர்டு எழுதி வைத்துச் சென்ற அரிய பிரசங்கத்தைப் படித்தார். அப் பிரசங்கத்தில் தான் லார்டு ரூதர்போர்டு மேற்கண்டவாறு குறிப்பிட்டிருக்கிறார். ஆகவே நம் கூற்றை இனி யாரும் மறுப்பதற்கில்லை. நம்மவர் கூறுவதை விட, மேனாட்டார் கூறுவதையே வேத வாக்கென நம்பும் மனப்பான்மை கொண்ட நண்பர்கள் கூட அன்னிய நாட்டாரான—அதிலும் விஞ்ஞான சாஸ்திரியான—லார்டு ரூதர்போர்டின் வாசகத்தைப் படித்த பிறகு நம் வார்த்தையில் நம்பிக்கை வைப்பார்கள் என்பதில் சந்தேகமில்லை. நம் நாட்டின் பழமையையும் பெருமையையும், நம் முன்னோர்களின் அறிவாற்றலையும் நாம் அறிந்த பாராட்டுவதிலேயே யொழிய, நம் முன்னோர் நமக்கு—நம் வாழ்க்கைக்கு—இன்றியமையாததான கலைச் செல்வங்களைச் சேம நிதியாக வைத்து விட்டே சென்றிருக்கிறார்கள். அவைகளைப் பழையபடி உயிர்ப்பித்து இந்தியா இணையற்ற பெருமை வாய்ந்தது என உலகுக்குக் காட்டவே, நம்மில் நம்மில் அறிஞர்களா யிருப்போர் முன் வரவேண்டும். அத்துடன் அச்சாங்கத்தின் உதவியும், நம் நாட்டுப் பெருஞ்செல்வக் கொடையாளிகளின் உதவியும் இருந்தால் இந்தியாவின் உயர்வு இமாலயத்தின் சிறப்பைவிட அதிகமாக பெருமையடையச் செய்யலாம். அத்தகைய பெருமையை யுண்டு

பண்ணக் கூடிய போற்றினார்கள் நம் நாட்டில் ஏற்படாமலில்லை. சமீபத்தில் இவ்வுலகை விட்டு மறைந்த ஸர். ஜகதீச சந்திர போஸ், ஸர். பிரபுல்ல சந்திராய், ஸர். ஸி. வி. ராமன் போன்ற ஒரு சில அறிஞரேனும் இப்போது தோன்றி இந்தியாவின் பழம் பெருமையைக் காத்து வருகின்றனர். அப் பெரியார்கள் கண்டு பிடித்த அரிய பெரிய விஞ்ஞான ஆராய்ச்சிகளைக் கண்டு ஐரோப்பிய அறிஞர்கள் மட்டுமல்ல; உலகமே பிரமித்து விட்டது.

சமீபகாலம் வரை கூட மற்ற தேசங்க ளெல்லாம் இந்தியாவையும், இந்திய மக்களையும் பற்றி வெகு அலட்சியமாகக் கருதி வந்தன. 'இந்தியா அடிமை தேசம்; அங்கு எவ்வித அபிவிருத்திக்கும் இடமில்லை. இந்தியர்கள் வெறும் வாய் வேதாந்தம் பேசிக் கொண்டு காலங் கழித்து வருபவர்கள்; உணர்ச்சியில்லாத மக்க ளென்றால் அவர்களைத் தான் கூற வேண்டும்' என்றெல்லாம் பிறநாட்டார் ஏளனமாகக் கூறி வந்திருக்கிறார்கள். அத்தகைய அயல் நாட்டாருக்கு ஸர். ஜகதீச சந்திர போஸ் போன்ற பெரிய விஞ்ஞானிகள் தோன்றிச் சரியான பதிலளித்து விட்டார்கள்.

“இந்தியர்கள் சதா தத்துவ சிந்தனையிலேயே காலத்தைக் கழித்து வருபவர்கள்; ஆதலால் தான் விஞ்ஞான சாஸ்திரம் போன்றவைகளுக்கு ஆக்கம் தேட முயல்வதில்லை என்ற அபிப்பிராயம் மேனாட்டாரிடையே இருந்து வருகிறது இது தவறான அபிப்பிராயமாகும். இந்தியா வெறுஞ் சொப்பனங் கண்டு வந்த நாடன்று. பண்டைக் காலத்தில் பெருமை மிகுந்த இந்தியாவின் தூதர்கள் வெளி நாடுகளிலும் இந்திய நாகரிகத்தைப் பார்ப்பி வந்தனர். சாகுன், சுஸ்ருதன், நாகார்ஜுனர், பாஸ்கராச்சாரியார், ஆர்யப்பட்டர், லீலாவதி முதலியோர் இயற்கையின் ரகசியங்களைக் கண்டு பிடித்துப் பிற்கால அறிவு வளர்ச்சிக்கு பெரிதும் உதவினர்” என்று இந்திய விஞ்ஞான சாஸ்திரிகள் மகாகாட்டு வெள்ளிவிழாக் கூட்டத்தில் வாவேற்புக் கழகத் தலைவரான கல்கத்தா சர்வகலாசாலை டைஸ் சான்ஸ்லர் ஸ்ரீயுத சியாம பிரசாத் முக்கர்ஜி தமது பிரசங்கத்தில் குறிப்பிட்டது இங்கு கவனிக்கத் தக்கதாகும்.

மேலும் ஸ்ரீயுத முக்கர்ஜி கூறுகிறபடி, இதற்குப் பிறகு வெகு காலம் வரை இந்தியாவில் முற்போக்கு இல்லாமலிருந்தது. மீண்டும் சமீபகாலத்தில் தான் இந்தியா தலையெடுத்து உலகத்தின் அறிவிற்கு உதவி வருகிறது. நம் நாட்டுக் கலைவாணர்கள் சிலர் சர்வதேசப் புகழைப் பெற்றிருக்கிறார்கள். மற்றும் சிலர் உலகப் பிரசித்தி யடையா விடினும், அரிய ஆராய்ச்சிகளைச் செய்து வருகின்றனர். இன்று உயரிய கலைஞானத்திற்குப் போரதாவு தாத்தக்க திட்டத்தைக் கலகத்தா சர்வ கலாசங்கத்தைச் சேர்ந்த விஞ்ஞான சாஸ்திர கலாசாலை தான் முதல் முதலாக ஏற்படுத்தியது, வங்காளத்தில் பிரபலஸ்தர்களான

ஸர். ஆசுதோச முக்கர்ஜி, ஸர். தரகா நாத் பாலித், ஸர். ராஷ்பிஹாரி கோஷ் முதலியவர்களின் முயற்சியும் நன் கொடையுமே மேற்படி சர்வ கலாசங்கத்தின் நன்னோக்கத்தை நிறைவேற்றி, இப்போது இந் தியாவின் பல மாகாணங்களிலும் விரிவடையும் படியாகச் செய்தன. சென்ற 25 வருஷ காலமாக வங்காளத்தில் நடைபெற்று வரும் ஆராய்ச்சிகளால் தாய் நாட்டுக்கும் உலகுக்கும் பல வகையிலும் முற்போக்கு ஏற்பட்டிருக்கின்றன. சாதாரணமாக கல்கத்தா சர்வ கலாசாலை சார்பில் துவக்கப்பட்ட விஞ்ஞான சாஸ்திர சங்கம் சர்வ தேசத்தின் பிரக்கியாதிபைப் பெற்று விட்டது. மேற்படி சங்கத்தின் இருபத்தைந்து வருடகால அரிய சேவையால் தான், இவ் வெள்ளி விழாவக்கு ஐரோப்பாவிலிருந்தும் விஞ்ஞான சாஸ்திரிகள் பலர் விஜயஞ் செய்து சிறப்பித்தனர். அவர்க ளெல்லாம், கணித சாஸ்திர மேதாவி ராமாதுஜம், ஸர். வெங்கடராமன், வான சாஸ்திரி டாக்டர். ஸாஹா, ஸர். ஜகதீச சந்திரபோஸ், ஸர். ஸி. வி. ராமன், பி. ஸி. ராய், சந்திர சேகர், கோத்தாரி போன்ற இந்திய விஞ்ஞான சாஸ்திரி நிபுணர்களை வெகுவாக மதிக்கின்றனர் என்பது அவர்களது பேச்சு களால் விளங்குகிறது.

“இம் மகா நாட்டுக்குப் பல ஐரோப்பிய விஞ்ஞான சாஸ்திரி நிபுணர்கள் விஜயஞ் செய்திருப்பதி லிருந்தே உலகத்தார் விஞ்ஞான கலைத் துறையில் இந்தியா அடைந்திருக்கும் தகுதியை அங்கீகரிப்பதைக் காட்டுகிறது அத்துடன், இந்தியாவில் ஏற்படும் அபிவிருத்தி விஷயத்தில் மேனாட்டுக் கலைவாணர்கள் கொண்டுள்ள சித்தத்தையுங் காட்டுகிறது” என்று மேற்படி மகாநாட்டு வெள்ளி விழாவை ஆரம்பித்து வைத்த வைஸ்ராய் லின்ஸிதோ பிரபு கூறி நிறுப்பதும் இங்கு ஒப்பிட்டு நோக்கத் தக்கதாகும்.

இனி, இந்த அற்புதக் கலையான விஞ்ஞானம் மக்கள் சமூகத் துக்கு எவ்வளவுதூரம் நன்மையை விளைவிக்கிறது அல்லது தீரையைப் பாப்புகிறது என்று பார்ப்போம் எல்லா கலைஞானங்களைப் போலவே விஞ்ஞான கலையும் மக்கள் சமுதாயத்தின் நன்மைக்காகவே ஏற்பட்டது. ஒவ்வொரு விஞ்ஞானியும் இந் நன்னோக்கத்தோடேயேதான் தமது அற்புத ஆராய்ச்சிகளையும், அரிய உண்மைகளையும் கண்டு பிடித் திருக்கவேண்டு மென்பதில் சந்தேகமில்லை ஆனால் அக் கலை நடைமுறையில் மக்கள் நன்மையை விடத் தீமைக்கே அதிகமாகப் பயன் படுத்தப்பட்டு வருகிறது. இவ் வுண்மையைக் கக்கத்தா சர்வ கலாசாலை வைஸ்சான்ஸலர் ஹீயுத முக்கர்ஜியின் பிரசங்கமும் வலியுறுத்தி. விஞ்ஞான சாஸ்திர ஆராய்ச்சியாக் மக்களுக்கு விளையும் விபரீதங்களைக் கண்டே, பெரும்பாலார், விஞ்ஞானகலை மக்களையும் உலகையும் நாசமாக்கி அழிக்க ஏற்பட்ட தாமசேது போன்றது என்று கூறிப் பாதவிக்கின்றனர். தற்போதைய விஞ்ஞான சாஸ்திரத்தின் விபரீதப் போக்கு அவர்களது பபத்துக்கு ஒருவிதத்தில் ஆதா

வளிக்கக் கூடியதா யிருக்கிறதாயினும், உண்மை நிலை அது வன்று. மனிதன் உலகில் இன்பவாழ்க்கையை நடத்துவதற்கு அடிநோலு வதே விஞ்ஞான கலையின் பெரும்பயனாகும் என்பதுதான் மறுக்க முடியாத உண்மை. இதுவரை கிடைத்துள்ள விஞ்ஞான ஆராய்ச்சி யுண்மைகள் பெரும்பாலானவற்றை மக்கள் நன்மைக்காக இன்னமும் உபயோகிக்கப் படவில்லை. மேற்படி கலையும், அதன் வாயிலாக ஏற் படுந் தொழில்களும் உலகுக்கு அழிவைத் தேடக் கூடிய விதமாக உப யோகிக்கப்பட்டு வருகிறது. இப்போதிருக்கும் நிலையைக் கவனிக் கும்போது, இனியும் அவ்வாறே அழிவு வேலைக்கு உபயோகிக்கப் படும் என்பதை யுணருகையில் நமக்கு மனக் குழப்பத்தை யுண்டு பண்ணுமென்பது திண்ணம். இதனால் தேசங்களுக்கு ஏற்பட்டு வரும் தீமைகள் கணக்கற்றவை. இது விஞ்ஞான கலையின் குற்றமா? அதைப் பயன் படுத்துவோர் குற்றமா? என்று கேட்டால், அவ மானமின்றிச் சுயநல நோக்கோடு உபயோகிப்பவர்களுடைய குற்றந் தான் என்று நாம் துணிந்து கூறுவோம். விஞ்ஞான கலை நெருப்பு போன்றது. இதை நன்மைக்கும் உபயோகிக்கலாம்; தீமைக்கும் உபயோகிக்கலாம். ஆகவே, இதை நாம் பொதுநலத்துக்கான சிறந்த முறையில் உபயோகிக்க வேண்டும். மக்கள் நன்மைக்கெனவே அது உபயோகிக்கப்பட்டால் எதிர் பாராத அளவு நன்மையும் சேஷமும் தேசங்களுக்குக் கிடைக்கும்.

மேற்படி மகாநாட்டில் கலந்து கொண்ட விஞ்ஞானிகளெல் லாம் இதற்கு ஒரு நல் வழி காணவேண்டும். விஞ்ஞான கலையி னால் ஏற்படும் ஆராய்ச்சி உண்மைகளை இன்னின்ன காரியத்துக்காக இன்னின்ன தாமதத் தான் மக்கள் உபயோகிக்க வேண்டும் என்று வரையறுக்க வேண்டும். மேலும் விஞ்ஞான சாஸ்திரிகள், நாடு பிடிக் கும் பேராசை கொண்ட அரசர்கள், சர்வாதிகாரிகளுக்கு அடிமைக ளாக அல்லது கருவிகளாகக் இருக்க கூடாது இவ்விதஞ் செய்தால் தான் உலகில் அமைதி யேற்படும். உலகில் தற்போதிருக்கும் குழப்ப நிலைமைமார் அமைதி யேற்படுவது இவ் விஞ்ஞானிகளின் கையில்தான் இருக்கிறது.

விஞ்ஞான கலை யாராய்ச்சியின் உண்மைகளை மனித சமூகத்தின் மேம்பாட்டிற்காகப் பயன் படுத்துவதற்கு இந்தியாவில் அளவற்ற சந்தர்ப்பங்க ளிருக்கின்றன. விவசாயிகளின் வாழ்க்கை சுகந் தரத்தையும் நிலைமையையும் உயர்த்துவதே தமது முக்கிய நோக்கமாகக்கொள்ள வேண்டுமென்று நமது இந்திய விஞ்ஞான சாஸ்திரிகளை முக்கியமாகக் கேட்டுக் கொள்ளுகிறோம். உலகிலேயே மறக் கொடுமைகளை பொழித்து அமைதியை நிலை நாட்டிப் புதிய சகாப்தத்தை உண்டுபண்ணும் பெருமை நம் இந்திய விஞ்ஞான சாஸ்திரிகளுக்கு ஏற்படும் என்று நாம் பிரார்த்திப்போமாக.

புது வருஷம்

(T. S. ராஜகோபாலன், B.A., L.T.)

நமது பரதகண்டத்தில் பல பல சகாப்தங்கள் அனுஷ்டானத்தி லிருக்கும் முறையிலும், சுமார் 200 ஆண்டுகளுக்குள்ளேயே பாரத தேசமக்களை, நடை, நொடி, பாவனை, பழக்கம், நாகரீகம், நினைப்பு பலவிதத்திலும் கொள்ளை கொண்டுவீட்ட இங்கிலிஷ் 1938-க்கும் பொருந் தலாம் என்றதால் அப்படி யுணர்ச்சி தோன்றியதோ என்னமோ? பல ருடைய சிந்தையிலும், “இன்று தேதி யென்ன?” என்று கேட்கப்படக் கூடிய கேள்விக்கு இங்கிலிஷ் முறை தேதிதான் பிரக்ஞையில் இருப்பது அனுபவமும், அனுஷ்டானமும் என்றால் அது மிகையாகாது! தவிரவும் பாட்டி காலத்தியதென்று இளக்கமாகக் கூறப்படும் பிரபவாதி வருஷங்கள், நவீன, யுவ உலகத்தில் காணப்படுவது அருமை என்பதும் அனுபவமும் அனுஷ்டானமும் ஆகும்!! இந்த விசேஷ விபரீதங்கள் தமிழரிடையில் தான் அதிகம் என்றால் பலருக்கும் வருத்தம் கொடுக்கக்கூடியதே யானாலும் உண்மை உண்மைதான். சமூகத்தில் பழகும்போதும், ஆந்திரர் ஆந்திர ருடன் ஆந்திரத்திலேயே பேசுவது பார்க்கிறோம். மலையாளிகள் மலையாளி களுடன் பேசுவது மலையாளத்தினைப் பாலையிலேதான் பேசுவதைக் கேட்கி ரோம். ஆயினும் நம் தமிழன்பர் மட்டும், “ஹல்லோ மிஸ்டர்” என்றே விளிப்பதையும் உரையாடுவதையும் அறிகிறோம். இதை யெல்லாம் தீர்க்க தரிசனத்தில், முடிவு கட்ட விரும்பிய நம் பாரதியார்,

“வாழிய செந்தமிழ்! வாழ்க நற்றமிழர்!!

வாழிய பாரத மணித் திருநாடு!!!”

என்று ஆரம்பிக்கிறார். கீர்த்தனைகளில் பாடும் “பல்லவி”யைப் போன்று இந்த இரண்டு முதலடிகளையும் வைத்துக் கொண்டு, பாடும் அன்பர்கள் பாடிக் களித்து, உற்சாகம் தாங்களும் கொண்டு, பிறருக்கும் உற்சாகம் ஊட்டுவார்களாக! அடுத்த இரண்டு அடிகளில்:—

“இன்றெமை வருத்தம் இன்னல்கள் மாய்க!

நன்மை வந்தெய்துக!! தீதெலாம்.நலிக!!!”

என்று அமைத்தார். யாரும் விரும்புவது “நமது கஷ்டங்கள் இன்றோடு ஒழியட்டும். புது வருஷத்திலாவது நல்லது வரட்டும். உலகத்திலேயே நன்மைகள் வந்து துழையட்டும். தீமையெல்லாம் தொலைந்து ஒழியட்டும்” என்பதுதான். ஆக அதையே ஒவ்வொரு பாரத வாசியினுடையவும் உணர் களிந்த கோரிக்கையும் பிரார்த்தனையும் ஆகட்டும் எந்த உண்மைத் தேசாபி மானியும் விரும்பவேண்டியது இயற்கையே யன்றோ? இரண்டடிகளையும் சங்கீத ரவிகர்கள் அனுபல்லவியாக வைத்துப் பாடலாமோ என்றும் தோன்றுவது உணர்ச்சியின் காரணம். அடுத்தாற்போல்,

“அறம் வளர்ந்திடுக! மறம் மடிவுறுக!

ஆரிய நாட்டினர் ஆண்மையோ டியற்றும்

சீரிய முயற்சிகள் சிறந்து மிக்கோங்குக!

நம் தேசத்தினர் நான்தோறும் உயர்க!”

என்று பாட்டு முடிவு நிலைமைக்கு வருகிறதை அன்பர்கள் படித்துணர்வார் களாக.

பாரதியாரின் பாட்டுக்கு அகராதி வேண்டுமெனில்லை. சிறந்த இலக் கணஞானம் வேண்டும் என்பது இல்லை. பாடவேண்டுமானால், சங்கீத சாமர்த்தியமும் வேண்டுமெனில்லை என்பது பலருடைய உண்மையான ஆத் மார்த்தமான அபிப்பிராயம் என்பதைக் கேள்விப்பட்டதன் பேரில் இதில் அக் தப்படி எழுதப்பட்டிருக்கிறது.

“வதோ கோணக் கோண கோயிந்தா” என்றபடி வாயில் முடித்தபடி இழுத்தாலும் அதனுடைய சுவையோ, உணர்ச்சியோ, பொருளோ குறைவ தில்லை என்பது மட்டும் அனுபவம். அதற்காக சங்கீத சுவைக்காக சாஹித் யத்தைக் கொலை செய்வது அடாத பெரும் பழியேயாகும் என்று பலரும் ஒப்புக்கொள்ளக்கூடிய விஷயமாகும். சாஹித்யத்தையும் கொலை செய்யா மல், சங்கீதத்தையும் செம்மையுறச் சேர்த்து, உணர்ச்சி ததும்பும் முறையில் பாடினால், எவ்வளவு பெரிய சமூகத்தையும் பரவசப்படுத்திவிடலாம். ஸ்ரீரங்கத்தில் கற்சிலை சிரக்கம்பனம் செய்ததென அரங்கேற்று கதைகளில் கேட்பது, பாரதி பாடல்களின் மூலம் உண்மையாகலாம். உண்மையாகும் என்பது நிச்சயம்.

மேலே சொன்ன நான்கு அடிகளையும் சரணங்கள் என்பார்களே அவற் றைப்போல பாடலாம். எழுதுபவர் “சங்கீத கோடறி” வாயைத் திறந்தால் பேய் பிசாசுகள் சொல்லாமலே ஓடிவிடும். சாஸ்திர பிரக்ஞையும் அதற்கு அப்பண்தான். வதோ பாரதி பாடல்களிலுள்ள ஆசை காரணமாக இவ்வா றெல்லாம் “அப்படிப் பாடலாம். இப்படிப் பாடலாம்” என்று எழுதிய குற் றத்திற்கு அறிஞர் மன்னிக்கவும்.

கடைசியாக மனதிற்கு ஒரு அமைதியும் சந்தோஷமும், சமாதானமும் வரவேண்டி “வந்தே மாதரம்! வந்தே மாதரம்! என்று பாட்டு முடிக்கிறது. ஆனால் கடைசியாக உள்ள இரண்டு “வந்தே மாதரம்”களை நான்கு “வந்தே மாதரம்”களாகப் பெருக்கிச் சொல்லும் போது தர்ணமிருதமாக இருப்ப துடன் பாடுபவரையும், கேட்பவரையும் பரவசப்படுத்தி, தன்னை மறந்த நிலைமைக்கு உயர்த்திவிடுகிறது உணரற்பாலது.

இதில் “அனுபல்லவியாகப் பாடலாம்” என்று சொல்லப்பட்ட அடிக ளுக்குப் பிறகு, “வாழிய செந்தமிழ்” என்று பல்லவியாக வைக்கலாம் என் பதும், நம் தேசத்தினர் நான்தோறும் உயர்க!” என்பதற் கடுத்தும் அந்தப் படி செய்யலாம் என்பதும், கடைசியிலுள்ளதை இரண்டு “வந்தேமாதரங்கள்” நான்கு “வந்தேமாதரம்”களாகப் பாடிய பின், மறுமுறையாக “வாழிய செந்தமிழ்” பல்லவியைப் பாடலாம். பாடவேண்டும் என்று சொல்லுவது, சங்கீத ரவிகர்களுக்குத் தேவையில்லை. இதை எழுதுபவர் போற்றுவர்க ளுக்கு என்று எழுதப்பட்டிருக்கிறது, குறிப்பிட வேண்டியிருக்கிறது.

மேலே சொல்லப்பட்ட இந்தப் புதுவருஷப் பாட்டில், எந்த மதத்தின ருக்காவது வெறுப்பைக் கொடுக்கக்கூடிய விஷயம் இருப்பதாக புலப்பட வில்லை. யாவரும் ஆத்மார்த்தமாக விரும்பித் துதித்து, சிந்தித்து பிரார்த் திக்கும் விஷயங்களாகவே இருப்பது கண்கூடாகும். இம்மாதிரியான பாடல்கள் பல உண்டு.

கம்ப குத்ரமும், குத்ர நிலைகளும்



(கவிபாஜ பண்டிதர்-ரா. திம்மப்ப ஐயர்.)

எந்த மொழியா யிருப்பினும் சுருங்கிய சொற்றொடர்களும் விரிந்த கருத்துக்களும் கொண்டு வருவனவாகிய வாக்கியங் களையே யாவரும் விரும்புவ ரென்பதை ஒவ்வொருவரும் அனுபவத்திற் காணலாம். இலக்கணங்களிலும் இலக்கியங்களிலும் இவ்வாறு பயின்று வருதலை ஆன்றோர் 'குத்திரம்' என்ற பெயரால் வழங்குவர். பெரிய வடிவங்களின் பிரதிபிம்பங்களைத் தன்னுள்ளே திருந்த அடக்கி இனிதாகக் காட்டுகின்ற சிறிய பளிங்கு போலச் சிலவகை யெழுத்துக்களாலாகிய சொற் களில் பல்வகைய அகன்ற பொருள்களைச் செவ்வையாக அடக்கி, நோக்கு வார்க்கு இனியதாக அப்பொருளை விளங்கச் செய்து, குற்றமில்லாமையாற் சொல் வலிமை, பொருள் வலிமைகளும், அழகுடைமையாற் பொருள் அணுக்கங்களும் சிறந்து வருவனவே குத்திரங்களாம் என்னுங் கருத்தமை யப் பவணந்தி முனிவர்.

‘செவ்வகை யெழுத்திற் பல்வகைப் பொருளைச்
செவ்வ ஞடியிற் செறித்தினிது விளக்கித்
திட்ப துட்பஞ் சிறந்தன குத்திரம்’

என்று நன்னூலில் “இதனிலக்கணத்தைத் தெளிவாகக் கூறியுள்ளார்.

மேற் குறித்த குத்திரங்கள் ஒன்றோடொன்று பொருளால் தொடர்ந்து நிற்கும் நிலைகள் நான்கு வகையினவாகும். அவை இடையறாது ஒரு முக மாகவே செல்லுகிற ஆற்று நீரோட்டத்தையும், முன்னும் பின்னும் பார்த்துச் செல்கின்ற சிங்கத்தின் பார்வையையும், நடுவே சிறிது இடம் விட்டுக் குதிக்கின்ற தவணையின் குதிப்பையும், சேணிற் செய்மைக்க ணின்று இறங்கி ஒன்றைக் கெளவிப் போதற்குத் தலை கீழாக விழுக்கின்ற பருந்தின் வீழ்ச்சியையும் போல்வன என்ற கருத்தால் (1) ஆற்றொழுக்கு, (2) அரிமா நோக் கம், (3) தவளைப் பாய்த்து, (4) பருந்தின் வீழ்வு என்று பெயர் பெற்று வருவனவாம். இதனை,

‘ஆற்றொழுக் கரிமானோக்கந் தவளைப்
பாய்த்துப் பருந்தின்வீழ் வன்ன குத்திரநிலை’

என்ற நன்னூற் குத்திரங் கொண்டறியலாம்.

இந் கால்வகைச் குத்திர நிலைகளும் ஆன்றோரியற்றியுள்ள இலக்கண இலக்கியங்களில் ஆங்காங்குப் பயின்று வழிவகுப்பற்றை நூலாராய்ச்சியாளர் செவ்வனே யறிவர்.

கல்லியிற் பெரிய கம்பநாட்டாழ்வார் தமது அரிய பெரிய காவிய மாகிய இராமாயணத்தி லிவற்றை யமைத்திருக்கும் மாண்பு கவிலல்லோரி தயத்தைக் கவருந் தகைமைத்தாகலின், அவ்வின்பச் சிறப்பை யுலகுணரு மாறு நண்டொரு சிறிது விள்ளலுற்றேம்.

செய்யுட்கள், சொல்லால் தொடர்ந்து வருதலும், பொருளால்

தொடர்ந்து வருதலுமாகிய இரண்டு தன்மைகளைப் பெற்று வரும். முன்னதனைச் சொற்றொடர் நிலையென்றும், பின்னதனைப் பொருட்டொர் நிலையென்றும் தூலோர் புகல்வர். அந்தாதி, கலம்பகம், மும்மணிக் கோவை முதலான தமிழ்ப் பிரபந்தங்களில் சொற்றொடர் நிலைக்குத் தாரணங்களைக் காணலாம். செய்யுட்கள் அணியணியாகக் கதைத் தொடர்ச்சி குறித்தும் வேறு காரணங் கருதியும் பொருட்டொடர்பு பற்றித் தொடர்ந்து வருதல் பொருட்டொடர் நிலையாகும். தூல்களிற் பெரும்பான்மையான செய்யுட்கள் இங்ஙனமே வருமாகலின், முன்பின் முறை பிறழாது இவ்வண்ணம் வருகின்ற செய்யுட்களை 'ஆற்றொழுக்கு' என்னும் குத்திர நிலைக்கு உதாரணமாகக் கண்டு கொள்க.

இனி, அரிமா நோக்கத்திற் கெடுத்துக் காட்டாக வரும் பாசுரத்தைக் காண்போம். குகன் பாதனைச் சந்தித்துச் சம்பாஷணை புரிந்த போது, கம்பநாட்டாழ்வார்,

‘உண்டிடுக்க னென்றுடையான் உலையாத அன்புடையான்
கொண்டதவ வேடமே கொண்டிருந்தான் குறிப்பெல்லாங்
கண்ணொர்ந்து பெயர்கின்றேன் காமின்கள் நெறியென்றாத்
தண்டுகறையோர் நாவாயி லொருதனியே தான்வந்தான்’

‘வந்தெதிரே தொழுதானே வணங்கினான் மலரிருந்த
அந்தணனுந் தணைவணங்கு மவனுமவ னடிவீழ்தான்
தந்தையினுங் கனிகுரத் தழுவினான் நகவுடையோர்
சந்தையினுஞ் சென்னியினும் வீற்றிருக்குஞ் சீர்த்தியான்’

‘தழுவின புளிஞர் வேந்தன் றுமரைச் செங்கணை
எழுவினு முயர்ந்த தோளாய்! எய்தியதென்னை’ யென்ன
முழுதுல களித்ததந்தை முந்தையோர் முறையினின்றும்
வழுவினதனை நீக்க மன்னனைக் கொணர்வா’ னென்றான்

‘கேட்டனன் கிராதர் வேந்தன் கிளர்ந்தெழு முயிர்ப்பொகி
மீட்டுமண்ணதனில் வீழ்தான் விம்மினனுவகை வீங்கத்
தீட்டரு மேனிமைந்தன் சேவடிக் கமலப் பூவில்
பூட்டிய கையன் பொய்யி லுன்ஊத்தன் புகலலுற்றான்’

என்ற பாசுரங்களைக் கூறியுள்ளார்.

பரம பாகவதனான குகன் கப்பலில் தன்னத் தனியனாய் வந்து தன் எதிரே இராமர் சென்ற திசையை நோக்கித் தொழுதவனாகிய முதற் கண் திரியாங்க நமஸ்காரம் புரிந்து அதன் பின் அவனது திருவடிகளில் ஸாஷ்டாங்கமாக வீழ்ந்து வணங்கினான்; அங்ஙனம் வணங்கிய குகனைக் கல்வியறி வொழுக்கங்களாகிய பெருமைக் குணமுடையோரது மனத்தினும் சிரத்தினும் சிறப்பாகத் தங்குகிற பெரும் புகழையுடையவனாகிய திருமாவின் நாபித் தாமரையிலே வீற்றிருக்கிற பிரமதேவனும் தன்னை வணங்கத் தக்க மேன்மையை யுடைய பாதனும் மைந்தனைக் கண்ட தந்தையைக் காட்டிலும் தன் மகிழ்ச்சி மிகும்படி யனைத்துக் கொண்டான். இங்ஙனம் பாதனல் தழுவுப்பட்ட வேடர் வேந்தனாகிய குகன் பாதனை நோக்கி, நீயிங்

கெய்தியமைக்குக் காரணமென்னை? யென்று வினவ, அதற்கு விடையாகப் பரதன், உலக முழுதும் பாதுகாத்தற் கமைந்து நின்ற தன் தந்தை முன்னைய சக்கரவர்த்திகளது நியாய முறையினின்று தவறி விட்டானென்றும், அத்தவற்றை நீக்கும் பொருட்டு இராமனை வணத்தினின்றும் அயோத்திக் கழைத்துப் போகத் தான் வந்ததாகவுங் கூறினான். பொய்ம்மையற்ற கருத்தையுடையவனாகிய வேடர் வேந்தன் குகன் அதனைக் கேட்டு மிகுதியாகத் தோன்றுகிற பெருமூச்சை யுடையவனாய் மகிழ்ச்சி பொங்க மறுபடியும் தரையில் வீழ்ந்து, சித்திரத்திலும் பொறித்தற்கரிய திருமேனி யழகனாகிய பரதனது சிவந்த திருவடிகளாகிய கமலங்களிற் சேர்த்தினை கைகளை யுடையவனாய்ச் சில வாசகங்களை மொழிவானாயினான் என்பது, மேலே குறிக்கப்பட்ட கவிகளிலடங்கிய விஷயமாகும்.

இங்கே குறிக்கப்பட்ட நான்கு பாக்களில் இரண்டாவது பாசரம் தனக்கு முன்னுள்ள முதற் பாசரத்தையம், பின்னுள்ள மூன்றாம் பாசரத்தையுந் தழுவி நிற்கின்றது. இதன் விவரத்தை நன்கு குறிப்பிடுவாம். இரண்டாவது பாட்டின் முதற்கண் உள்ள வந்து என்னும் வினை யெச்சம் முன்பாசரத்திலுள்ள வந்தான் என்ற வினைமுற்றோடு பொருளைத் தழுவி நிற்கின்றது. இந்த இரண்டாம் பாட்டின் மூன்றாம் வரியிலுள்ள 'தந்தையினுங்களிகூரத் தழுவினான்' என்ற தொடர், மூன்றாம் பாட்டின் முதல் வரியிலுள்ள 'தழுவின் புளிஞர் வேந்தன்' என்னுஞ் சொற்றோடோடு பொருத்தி விவரமான கருத்துப் பெறச் சாதகமாகி நிற்பல் ஊன்றி யுணரற் பாலதாம். சிங்கந்தான் இயங்கும்போது முன்னும் பின்னும் நோக்கி நடத்தல்போல. 'வந்தெதிரே தொழுதானே' என்ற இச் செய்யுள் தனக்கு முன்னும் பின்னுமுள்ள செய்யுட் கருத்துக்களைத் தழுவிய வண்ணமாய்த் தான் இடையே பமைந்து நிற்பலால் இது 'அரிமா ட்டூக்கித்' திற் குதாரண மாயிற்று.

நான்காம் செய்யுட்கண் இரண்டாவது அடியின் முதற்கணுள்ள 'மீட்டு மண்ணதனில் வீழ்ந்தான்.....பூட்டியகையன்' என்ற தொடர் இரண்டாவது பாட்டின் அமைந்த 'வந்தெதிரே தொழுதானே வணங்கினான் [வணங்கி] அவன் (இராமன் சென்ற திசையை நோக்கி எதிரே தொழுத அப் பரதனது) அடி வீழ்ந்தான்' என்ற தொடர்களோடு தொடர்புற்று துணுகிப் பொருளுறக் கிடத்தலான் இங் நான்காம் பாட்டு, 'தவளைப் பாய்த்து'க் குதாரண மாயிற்று. தவளை குதிக்குங்கால் இடைவிட்டுக் குதித்த வியல்பு. அதுபோல், நான்காம் பாட்டு, தனக்கு முன்னுள்ள மூன்றாம் பாட்டின் கருத்தைத் தழுவாது இரண்டாம் பாட்டின் முன்னிரண்டடிகளிலுள்ள விடயங்களைத் தழுவி நின்றமையால் இது 'தவளைப் பாய்த்து'க் குதாரணமாக அமைந்தது.

இராவணன் சீதாபிராட்டியை யிலங்கையிற் சிறைக் கோட்டத் திடுவ தன் முன்னர்த் தன் இதயமாகிய சிறையில் வைத்தான் என்று ஆரணிய காண்டத்திற் கம்பர் குறித்தனர்.

பின், அக் கவிஞரே இராமாயணம் இராவணனது மார்பகம் புக்க போது, மலர்க்கூந்தற் சாண்கியை மனத்தகத்தே மறைத்து வைத்த இடத்தைத் தேவேதன் பொருட்டு உட்புகுந்து தடவிற்றோ? எனச் சமத்தகாரமாக மறவாது கிளந்து போயினர். சேணிற் பறக்கின்ற பருந்தொன்று இடையே பல் பொருள்க் ளிருப்ப, அவற்றின் கண் தன் பார்வையைச் செலுத்தாது

பொருந்தா உணவு

—:0:—



இப்போது சென்ற பல ஆண்டுகளாக சில நச்சுப்பண்டங்கள் உணவுப் பொருள்களாய்க் கிளம்பி யிருக்கின்றன. அவை: காப்பி, தேயிலை, கொக்கோ, சாராயம் என்பனவாம். காப்பிக்கொட்டை தேயிலை கொக்கோ என்னும் இவற்றுள் ஒன்றைக் காய்ச்சி இறக்கிய சாற்றைக் காலை, நண்பகல், மாலை, இரவும் என்னும் நான்கு வேளைகளினும் முதன்மையான குடிநீராய்ப் பெரும்பாலும் எல்லாரும் பருகுதற்குத் தலைப்பட்டு விட்டார்கள். இவற்றை முன் குடித்தறியாத நாடுப்புறத்தாரும் கூட இப்போது இவற்றைக் குடிக்கக் கற்றுக்கொண்டு, இவை இல்லாமல் தாம் உயிர்வாழ முடியாதென்று சொல்லுகிறார்கள்! கல்வி செல்வம் நாகரிகம் என்னும் இவற்றில் தம்மை மேலாக எண்ணியிருக்கும் பலர் நாள் முழுவதும் இவற்றைப் பருகுவது தமக்கு இன்றியமையாததாகவும் பெருமையாகவும் எண்ணி நடந்து வருகிறார்கள்! தமக்கு முதன்மையாகவும் பெருமையாகவும் பிழைபட எண்ணி இந் நஞ்சை எந்நேரமும் பருகி இறுமாந்திருக்கும் இவர்களின் கல்வியையும் செல்வத்தையும் நாகரிகத்தையும் என்னென்போம்! உணவுக்காக எடுக்கும் வேறு சில பண்டங்களில் உள்ள நச்சுநீரை காட்டிலும் காப்பி தேயிலை கொக்கோ இறைச்சிச்சாறு என்னும் நான்கிலும் அது யிருந்திருத்தலால் அது தெரியாமல் அவற்றை விரும்பிக் குடிப்போர் கல்வியும் நாகரிகமும் உடையவராவரா! பதின்மூன்றே காற்பலம் எடையுள்ள காப்பிக்கொட்டையில் எழுபது குன்றிமணி எடையுள்ள நஞ்சுநீரும், அவ்வளவே எடையுள்ள தேயிலையில் நூற்று எழுபத்தைந்து குன்றிமணி நஞ்சுநீரும், கொக்கோவில் ஐம்பத்தொன்பது குன்றிமணி நஞ்சுநீரும், இறைச்சியை அவித்து இறக்கிய சாற்றில் அறுபத்து

தன் இரைப்பொருளை நாடி நிலத்தகத்தே தாழப் பார்வையைச் செலுத்து தல்போல், யுத்த காண்டத்திலுள்ள

‘வெள்ளெருக்கஞ் சடைமுடியான் வெற்பெடுத்த திருமேனி மேலுங்கீழும் எள்ளிருக்கு மிடனின்றி யுயிரிருக்கு மிடனாடி யிழைத்தவாரோ கள்ளிருக்கு மலர்க்கூடத்த் சானகியை மனசீ சிறையிற் கர்த்தகாதல் உள்ளிருக்கு மெனக்கருதி யுடல்புருந்து தடவியதோ ஒருவன் வாளி.’ என்னும் பாசரம், ஆரணிய காண்டத்துள்ள

‘மயிலுடைச் சாயலானை வஞ்சியாமுன்னம் நீண்ட

எயிலுடை யிலங்கை நாதன் இத்யமாநீ சிறையிலீ வைத்தான்

அயிலுடை யாக்கனுள்ள மவ்வழி மெல்லமெல்ல

வெயிலுடை நாளிலுற்ற வெண்ணெய்போல் வெதும்பிற்றன்றே.’

என்னும் பாசரக் கருத்தைத் தழுவி நிற்பலால், இது ‘பருந்தின் வீழ்வு’க் குதாரண மாயிற்று.

மூன்று குன்றிமணி நச்சுநீரும் இருக்கின்றனவென்று அவற்றை கங்கு ஆராய்ந்து பார்த்த புகழ்பெற்ற ஆங்கில மருத்துவர் ஒருவர் கணக்கிட்டுக் காட்டி யிருக்கின்றார். இவைகளைக் குடிநீராக்கிப் பருகுவதால் இவற்றில் மிகுதியாயுள்ள நச்சுநீர் செந்நீரில் கலந்து பல வகை நோய்களை வருவிக்கின்றது; ஆகவே, இவற்றைப் பயன்படுத்துவது நோய்களை உண்மையாகவே விலைகொடுத்து வாங்குவதாய் முடிகின்றது. நோய் கொண்ட காலங்களிலும் கூடக் காப்பியும் தேத்தண்ணீரும் விடாமற் பருகுகிறார்கள்; இவர்கள் நோய் கொண்டபொழுது அதனை நீக்குதற்கும் உடம்பினை வலிவேற்றுதற்கும் பெரிதும் உதவி செய்யுமென்று பிழைபடநினைத்து அவித்த இறைச்சிச்சாற்றையும் முட்டைக்கருவும் கொடிமுத்திரிச் சாறுங் கலந்த கலப்பினையும் உட்கொள்ளுகிறார்கள்; ஆனால், அவர்கள் நினைத்தற்கு மாறாக அவற்றின்கண் உள்ள நச்சுநீர் அவருக்கு மேலும் பல கொடுநோய்களை வருவித்து அவர்களைத் துன்புறுத்தி மாளச் செய்கின்றது. அங்ஙனமாயின், இவற்றை உட்கொள்ளும் பலர் நோய் நீக்கி நலம்பெறக் காண்கின்றோமே யெனின், இவற்றின் நச்சுநீர் நோயைச் சிலகாலம் உடம்பிலுள்ளேயே அடக்கிவைத்து அதனைப் பெரு நோயாகப் பின்னர் வளர்த்து வெளிப்படுத்துகின்றதென துண்ணிய ஆராய்ச்சியிற் சிறந்த ஆங்கில மருத்துவர் உறுதி கூறுகின்றமையால், முன்னர்ச் சிறுநோயை நீக்கும் அப் பொருள் கள் பின்னர்ப் பெருநோயை வருவிக்குமென உணர்ந்து கொள்க. ஆதலால், நச்சுநீர் உள்ள காப்பி தேயிலை கொக்கோ இறைச்சிச் சாறென்னும் இவற்றை அறவே விட்டொழித்தல் நலமுடன் வாழ்தற்கு ஒரு சிறந்த வழியாமென்க.

இனிப் புகையிலை கஞ்சா அபிச் சாராயம் முதலான மயக்கற் தரும் பொருள்களிற் கொடியதொரு கஞ்சு இருத்தலால் இவற்றைப் பயன்படுத்துகின்ற உட்கொள்பவர்களைப் போலவே நோயாற் பற்றப்பட்டு விரைவில் மாளுகின்றார்கள். காப்பி முதலான குடிநீரைப் பருகுகின்றவர்களுக்கு அறிவு மயங்குவதில்லை; மற்று இந்தப் பண்டங்களை உட்கொள்பவர்களுக்கே அறிவு மயக்கமும் உடன் வந்து சேருகின்றது. உடம்பை வளர்த்தற்கு வேண்டும் பொருட் பகுதிகள் சிறிதும் இல்லாத காப்பி, தேயிலை, கொக்கோ, இறைச்சிச் சாறு முதலியவற்றையும், மயக்கதரும் புகையிலை கஞ்சா அபிச் சாராயம் முதலியவற்றையும் மக்கள் தம் அறியாமையாலும் பிழைபட்ட எண்ணத்தாலும் உட்கொண்டு இறைவன் தந்த அரிய உடம்பைப் பாழாக்குதல் ஐயோ! எவ்வளவு வருந்தத்தக்கதாயிருக்கின்றது.

புகையிலை தின்பவர்களும் புகைச் சுருட்டுப் பிடிப்பவர்களும் நாம் புவலிவிழந்து இரத்தங்கெட்டு மூளை மங்கலுற்று விரைவில் மாளுகின்றார்கள் என்று ஆங்கில மருத்துவரிற் பலர் செவ்வையாக ஆராய்ந்து பார்த்துச் சொல்லுகிறார்கள். இதனற்றான் அமெரிக்காவில் மிகச்சிறந்த ஒரு கல்விக் கழகத்தின் தலைவர் வீட்டிலாவது வேறிடத்திலாவது புகைச்சுருட்டுப் பிடிக்கும் எந்தப் பையனையும் தமது கழகத்தினுட் சேர்ப்பதேயில்லை. புகையிலையிலுள்ள கஞ்சு மூளையைக் கெடுப்பதால் அதனைப் பயன் படுத்துகின்றவனுக்குக் கல்வியும் நல்லறிவும் உண்டாதல் அரிது. அதுவல்லாமலும், புகையிலை தின்பவர்கட்கும் புகைச்சுருட்டுப் பிடிப்பவர்கட்கும் புகையிலைத்துளை மூக்கினுட் செலுத்துபவர்கட்கும் நாளேற நாளேற உடம்பி

லுள்ள வலிமை கெடுதலால், அவர்களில் ஆண்மக்களாவார் ஆண்டன்மை இழந்தும் பெண்மக்களாவார் பெண்டன்மை இழந்தும் உலகின்கண் வெறிய நடைப் பிணங்கனாகவே திரிகின்றனர் என்றும் இவ்வுண்மையை ஆராய்ந்து கண்ட மருத்து நூலார் உறுதி கூறுகின்றார்கள். புகையிலையை எந்த வகையிலாயினும் பயன் படுத்துகிறவர்கள் அருகிருந்தால் மற்றவர்கள் அவர்களிடத்து அன்புடையவர்களாயினும் அவர்களிடத்து அக்கேரத்திலும், பிறகு அவர் தன்மையை நினைக்கும் போதும் அருவருப் படையாமல் இருக்கமுடிவதில்லை. அவர்கள் இதழ்களில் இறைவன் அமைத்த அழகிய சிவப்புநிறம் மாறி அழகற்ற கருப்புநிறம் ஏறியிருப்பதுடன், அவர்கள் வாய் விருந்து புகையிலையின் தீய நாற்றம் அருகிருப்பவர் பொறுக்கக் கூடாமல் வீசுகின்றன; மூக்குத்தளை மூக்கினுள் அடைப்பவர்களைப் பார்த்தாலோ மிகுந்த வெறுப்பு உண்டாகின்றது; அவர்கள் மூக்குத் தொளையில் சளியும் மூக்குத் துளுங் கலந்து ஒழுகுதலும், ஒழுகும் அது மேலணிந்த உடைகளில் வடிந்து கறையாகி நாற்றம் வீசுவதும் எவர்க்குத் தாம் அருவருப் பைத் தரா! இனிப் புகையிலையை வெற்றிலையோடு கூட்டிக் கூட்டி மெல் பவர்களின் பற்கறையும், அதனை வாயில் மென்றபடி வாய்ப் பேசும் பேச்சும், இடையிடையே புறத்தே போய் எச்சில் உயிழ்ந்து வரும் வகையும் எவ்வளவு வெறுப்பைத் தோற்றுவிக்கின்றன! இவற்றையெல்லாம் எண்ணிப் பார்க்குந் திருத்தமான அறிவுந் துய்தன்மையும் வாய்ந்தவர்கள் புகையிலையைக் கண்டிலும் நினைவார்களோ! கல்வி கற்குஞ் சிறுர் இக்காலத்தில் எங்கே பார்த்தாலும் புகைசருட்டுப் பிடிப்பதைக்கண்டு துயதன்மையுடையவர்கள் எவ்வளவு வருத்தமுறுகின்றார்கள்! ஆகையால் சிறியோர் முதற் பெரியோர் ஈறான எத்திரத்தவரும் புகையிலையைத் தாம் தொடாமல் தூய ராயிருப்பதோடு, பிறரும் அதனைத் தொடாதபடி செய்வது இன்றியமையாத கடமையாமென்க.


இனிக் கஞ்சா இலை புகையிலையினுங் கொடியதாய் உடம்பின் வலிவைக் குறைத்து இரத்தத்தை நஞ்சாக்கி அறிவை மயக்குதலால் அதனைப் பயன் படுத்தலும் சிறிதும் ஆகாது. கஞ்சாப் புகை பிடிப்பவர் துறவிகள் எனவும், அதனால் அவர்க்குப் பேரின்பக் காட்சிகள் புலனாமெனவும் தவறாக எண்ணி நடப்பவர் பலர் உண்டு. கஞ்சாப் புகை பிடிப்பவர் முகத்தைப் பார்த்தால் அவர் உயர்ந்தவராகக் கருதப்படுவதற்கு உரிய அடையாளம் என்னளவும் இலராதல் நன்கு விளங்கும். இயற்கைக்கு மாறாய்க் கண்கள் இரத்தம்போற் சிவந்து கண்ணம் ஒட்டி மயக்கத்தாற் தடுமாறிய சொற்கள் உடையவராய், அருகிற் செல்வார்க்குப் பொறுக்கமுடியாத துர்காற்றமும் அழுக்கும் நிறைந்த அவர்களைப் பெரியோரென்றல் வேறு எவ்வகையாலோ அறிவிலம்! அது நிற்க.

இனிக் கஞ்சாவைவிடத் தீயதன்மை வாய்ந்தது அபின். அபின் சின் பவர் தூக்கமும் அறிவு மயக்கமும் மிகுதியும் உடையர். அவரது தீனிப்பை அபின் நஞ்சாற் செயலிழந்து போக, உண்ட உணவு செரிமானத்திற்கு வராமல் அவர் வயிற்றுவவியால் துன்புறக் காணலாம். அத்துன்பம் பொறுக்கமாட்டாமல் அவர் மறித்தும் மறித்தும் அபின் உண்டு மயங்கிக் கிடந்து சுகதியில் உயிரைத் துறக்கின்றார்கள். ஆதலால், இந்தக் கொடிய நஞ்சும் முற்றும் விலக்கற் பாலதொன்றும்.

இனி இவை யெல்லாவற்றினுங் கொடிய நஞ்சாகிய சாராயத்தின் பொல்லாங்கை உணராமல் அதனைக் குடிப்பவர் இவ்வுலகத்திலேயே நிரம்பத் துன்பத்தை உழப்பவர் ஆவர். அவர்கள் தம் உடம்பையும் அறிவையும் பாழாக்கி, உண்ணச் சோறும் உடுக்க உடையும் இருக்கக் கூறையும் இன்றி வறியாய் உழல்வதோடு தம்மைச் சேர்ந்தவரையும் தம் வயிற்றிற் பிறக்கும் பிள்ளைகளையும் அத் துன்பத்திற்கு ஆளாக்குகின்றமை எல்லாரும் அறிந்த உண்மையன்றோ? ஆனால், மருத்துவரிற் சிலர் மட்டும் இதன் தீங்கினை நோய் நீக்கும் மருந்தாகப் பயன்படுத்தலாம் என்று சொல்லி, தம் பால் வரும் நோயாளிகட்கு அருந்தக் கொடுக்கின்றார்கள்; இதனை உண்ண வேண்டாதவர்களையும் உண்ணும்படி வற்புறுத்துகின்றார்கள். ஆனால் இதனை ஆராய்ந்து பார்த்து ஐதில் கலந்துள்ள பொருள்களைப் பகுத்துக் கணக்கிட்ட இயற்கைப் பொருள் தூலாரோ கொடி முந்திரிச் சாராயத்தில் தண்ணீர், மயக்க நஞ்சு, சர்க்கரை, புளிப்பு என்னும் காரணமே யன்றி, மற்ற நோய் நீக்குங் கரு எதுவுமே யில்லையென்று முடிவு கட்டியிருக்கின்றார்கள். இன்னுஞ் சாராயத்தின் வகைகளான பீர், பிராந்தி, ஜின், உலிசிக்கி, இரம் என்பவைகளும் மயக்க நஞ்சும் தண்ணீரும் பல அகவாய்க் கலப்பதனால் உண்டாவனவே யல்லாமற் பிற அல்ல எனவும் உறுதி கூறுகின்றார்கள். கொடி முந்திரிச் சாராயத்தினுள்ள நான்கு பொருள்களில் தண்ணீரும் சர்க்கரையும் புளிப்பும் மற்ற உணவுப் பண்டங்களில் ஏராளமாயிருக்கின்றன. ஆதலால், அவற்றிற்காகச் சாராயத்தைப் பருகவேண்டுவதில்லை. மற்ற உணவுப் பொருள்களில் இல்லாத மயக்க நஞ்சு மட்டும் இதன் கண் இருப்பதால், இது மக்கள் உடம்பையும் உணர்வையும் பாழாக்கும் இயல்பினதன்றி வேறொரு பயனுந் தருவதன்று.

சாராயம் மூளையைக் கெடுப்பது எவ்வாறெனில், அருந்தியவுடனே அது மூளையிலே தீங்கு விளைத்தலைச் சிறந்த ஓர் ஆங்கில மருத்துவர் பல படியாலும் நன்காராய்ந்து கண்டிருக்கின்றார். அவர் ஒரு முறை இரண்டு பலஞ் சாராய நஞ்சை நல்ல ஒரு நாய்க்கு அருத்த, அது தடியால் தலையடியுண்டதபோல் உடனே செத்துப்போயிற்று. அவர் அதன் பின் ஒரு கொடிப்பொழுதந் தாழாமல் அதன் மூளையை அகற்றி ஓர் ஏனத்தில் வைத்துக் காய்ச்சி வடிக்கவே அதிலிருந்து அச்சாராய நஞ்சின் பெரும் பகுதி இறங்கிற்று. அங்ஙனமே, இன்னுஞ் சில நாய்களுக்கு அவர் அச்சாராய நஞ்சைக் கொடுத்து, அவை செத்தபின் அவற்றின் மூளை, செந்நீர், பித்து, ஈரம் முதலான உடம்பின் உறுப்புகளையெல்லாம் தனித்தனியே பிரித்தெடுத்துக் காய்ச்சி வடிக்க, மற்றவைகளையிட மூளையிலேயே அந் நஞ்சு மிகுந்து இறங்கக் கண்டார். இங்ஙனமே இவர் செய்த ஆராய்ச்சிகளிலிருந்து சாராயமானது குடித்தவுடனே இரத்தத்திற் கலந்து மூளைக்குச் சென்று அதனைக் கெடுக்கும் உண்மை தெரியப்பட்டது.

(நல்வழி.)



மதத்தின் அடிப்படை

(பண்டித-பூ. பூநீர்வாசன்.)

மதமாவ தென்ன?

மதமாவது என்ன? என்னும் விடைக்குத் “தெய்வக் கொள்கை” என்பது சுருங்கிய விடையாகும். உலக முதற்காரணப் பொருள் ஒன்று உண்டு என்பதில் அபிப்பிராயத்திற்கே இடமில்லை. ஆனால் அது எத்தகைய பொருள் என்பதில்தான் வெவ்வேறு முரண்பட்ட அபிப்பிராயங்கள் தோன்றுகின்றன. இயற்கை அல்லது பிரகிருதி என்பர் ஒரு சாரார். இயற்கை அல்லது பிரகிருதி எனப்படுவது அறிவற்ற பொருள்களாகலின் அதுவே உலக முதற்காரண வஸ்துவெனத் தவறு; ஏனெனில், அது அறிவுடைப் பொருளாயிருத்தல்வேண்டும். அதனோடு சர்வ சக்தி வாய்ந்ததாகவு யிருத்தல் வேண்டும் என்பர் மற்றோர் பிரிவினர். இந்த வாதம் நமக்கு வேண்டுவதில்லை. எவ்வளவோ எதிர்ப்புச் சக்திகள் தோன்றியும் அவையனைத்தினையும் பொருட்படுத்தாது “உலக முதற்பொருள்; அறிவுடைப் பொருள்; அதனினும் பேரறிவுடைப் பொருள்; சர்வ வியாபகப் பொருள்; சர்வ சக்தித்துவப் பொருள்” என்னும் நம்பிக்கையின் உறுதி சிறிதும் தளர்ச்சியுறவில்லை; மேன்மேலும் வளர்ந்துகொண்டே யிருக்கின்றது. அந்தப் பொருள்—பலவகைப் பெயர்களால் அழைக்கப்படினும்—பொதுவாக, தெய்வம்—கடவுள் என்னும் பெயர்களால் அழைக்கப்படுகின்றது. “தெய்வம் ஒன்றுண்டு” என்னும் இக்கொள்கையே மதம் எனப்படும்.

“அத்தகைய பொருள் ஒன்று எனிருக்கவேண்டும்? அதற்கென்ன வேலை? அது சிந்தைக்கும் மொழிக்கும் எட்டாதது என்று சொல்லப்படுகிறதே. அத்தகைய பொருளின் உண்மைப் பொருள் எனக் கொள்வதேன்? இருப்பினும், அதனால் நமக்கென்ன பயன்?” என்றெல்லாம் அதனை நம்பாதவர்கள் வினவுவர். இவ் வினாக்கள் தெய்வ நம்பிக்கையுடையவர்களின் மனத்தை மாற்றாததும். இவ் வினாக்களின் நியாயமான விடைகள் அந்நம்பிக்கையிலாதவர்களின் மனத்தை மாற்றாததும் எதிர் பார்க்கக் கூடிய காரியங்களாகா.

மதம் அவசியமா?

எனினும், மனித வாழ்க்கை செவ்வனே நடைபெறுதற்கு மதம் அநியாயமாயும். மதமின்றி மனிதன் வாழ முடியாது; ஒரு வகையில் அவன்

அதனைப் புறத்தே தள்ளினும் வேறு வடிவத்தோடு அது அவனிடத்தில் இருக்கவே செய்யும். மனிதத் தன்மையின் இயல்பிற்கு மதம் இன்றியமையாதது. மதமின்றிய வாழ்க்கை மனித வியற்கைக் குரியதன்று. கடவுள் இன்மைப்பொருள் என வழக்கிடுவோரும் தெய்வக்கொள்கை யுடையோரோ யாவர். தெய்வக் கொள்கையுடைய ரல்லாதா ரொருவர் சத்தியத்தைக் கடைப்பிடித் தொழுதுவோரா யிருக்கலாம்; பரோபகார குணமுடையவரா யிருக்கலாம். இவை ஆஸ்திக (கடவுளுண்டு என்னும்) மதத்தின் வேற்று வடிவங்களே யாகும். ஆனால், தெய்வ நம்பிக்கையின்றி நன்னெறியி லொழுதுவோர் வெகு அரியாதலோடு அந் நன்னெறியின் மேம்பட்ட நிலைகளை யெய்தப் பெறுதவராவர். ஆகலின், மனித வாழ்க்கையின் உண் ணத இலட்சியத்தை யெய்துதற்கு ஒருவனுக்கு மதமானது இன்றியமையாத தாகின்றது.

உலகமானது மக்களை யொருவழிப் படுத்தாது பல. வழிகளிலும் இழுத்து அலைக்கழிக்கும் ஆற்றல் வாய்ந்த வோர் இந்நிரஜாலத் தன்மை யுள் ளது. அதன் வழிப் படாமல் மீளுதலே மக்களின் முதற்கடமை யாகின் றது. ஆனால், அதே சமயத்தில் அவ்வுலக வழிச் செல்வதும் அத்தியா வசியமாகின்றது. இவ்விரண்டையும்—உலக வழியில் செல்லுதலும் செல் லாமையுமாகிய இரண்டையும்—ஒரே காலத்தில் செய்யும் சக்தி வாய்க்கப் பெற்றாலன்றி, மக்கள் இவ்வுலகச் சுழற்சியினின்றும் மீளுதல் அரிது. இச் சக்தியைப் பெறுதற்கு மதம் அவசியமாகும். மத யின்றேல் மக்கள் இழி நிலையாகிய யிருகத்தன்மையை யெய்தாது தமக்குரிய மனிதத்தன்மையில் நிற்பதும், அதனினும் உயர் நிலையாகிய தெய்வத்தன்மையை நோக்கிச் செல்லுதலும் சாத்திய மாதலில்லை. இவற்றாலும் இவை போன்ற பிற காரணங்களாலும் மாந்தரின் உயிர் வாழ்க்கைக்கு மதம் அத்தியாவசிய மானது என்பது தெள்ளிதின் உணரப்படும்.

பலவகை மதங்கள்

உலக முதற்பொருளைப் பற்றிய—கடவுளைப்பற்றிய—ஆராய்ச்சியில் அதன்நிலை அல்லது வடிவம் நிற்குணம் நிராகாரம் என்ற சொருபலக்ஷணம் அறியப்பட்ட வரையில் பல என்னும் அபிப்பிராயத்திற்கே இடமில்லை. இந்த நிலையைவிட்டு சகுணம் சாகாரம் என்ற தடஸ்த லக்ஷணத்தினிடத்து வந்தபோதும், வழிபாட்டு முறைகளை வகுத்துக்கொள்ளத் தொடங்கிய போதுமே பலவித அபிப்பிராயங்கள் தோன்றி மதமும் பலவாகப் பிரிந் தது. இதில் ஆச்சரிய மெதுவுமில்லை. மக்களியல்பு—கொள்கை—மனம்—பல வகைப்பட்டிருக்கிற வகையில் ஒரு பொருளைப்பற்றிய அபிப்பிராய மும் பல வகைப்பட்டே யிருக்கும். இவ்வாறிருப்பதே ஒழுங்கு மாகும். ஒரு கொள்கையே யாண்டும் கொள்ளப்படுதல் வேண்டுமென்பது இயற் கைக்கே முரணப்பட்டதாகும். ஆனால்,

எல்லாம் ஒன்றிற்கே

கடவுள் நிலை, வழிபாட்டு நெறி இவற்றின் காரணமாகப் பலவாகப் பிரிவுபட்டுப் பல பெயர்களால் வழங்கி வரும் மதங்களில் எதனைக் கடைப் பிடித் தொழுகினும், எப் பெயரால் அப்பொருளை யழைப்பினும், எந் நெறி

யில் வழிபடினும் எல்லாம் அவ்வொரு பொருளினுக் குரியனவே யாம். வேறொரு பொருளில்லாமையின் பற்பல விடங்களிற் றேன்றும் ஆறுக ளினைத்தும் சாகரத்தையே சரணென வடைதல்போல, எல்லா—எவ்வகை—வழிபாடுகளும் அவ்வொன்றினையே சாரும். மதவேறுபாடுகளுக்குக் காரணம் மனவேறுபாடுகளே யாகலின் மதத்தில் ஏற்றத்தாழ்வுகளில்லை. ஆகவே, மதவாதங்களுக்கு—என் மதம் உயர்ந்தது, உன் மதம் தாழ்ந்தது என்னும் போருக்கு—இடம் சிறிதுமில்லை. ஏனெனில்,

அது, சமயநெறி காணாத சாகாதி.

எந்த மதமும் அந்தப் பொருளினியல்பை முழுதும் அறிந்ததில்லை; அறியவு முடியாது. மதமானது மக்களது அறிவாலும் ஆராய்ச்சியாலும் யுக்தியாலும் அமைக்கப்பட்டது. பொருள் அறிவினுக்கு எட்டாதது; அறிவினுக்கு மறிவாய் யிளர்வது. ஆகவே, மதவாதிகளனைவரும் யானை கண்ட குருடரோ டொப்பவரேயாவர். யானை கண்ட குருடர்களின் வாதம் தவறல்ல; ஆனால் சரியுமல்ல. அவைகள் கூறியவை யனைத்தும் பொருந்தியதும் அவற்றிற்கு மேம்பட்டதுமே யானை. சமயங்க ளினைத்தா லும் கூறப்படுவதும் அதற்கும் மேற்பட்ட இயல்புகளையுடையதுமாகும் அப் பொருள். தானே தானாய் நின்றறியப்படுவதே யன்றி சொல்லிற்கும் மனத் திற்கு மடங்கியதன்று. மதம் சொல்லுக்கும் மனத்திற்கும் அடங்கியது. மனங்கடந்த நிலையில் மதமில்லை.

மதத்தின் அடிப்படை.

எல்லா மதங்களும் ஓர் சிறந்த அஸ்திவாரத்தின் மேலமைக்கப்பட்டிருக்கின்றது. அதனை யறிந்து அந்த அஸ்திவாரத்தைத் தகர்ந்து ஒழியா வாறு காப்பாற்றாவிடத்து மதம் யாதொரு பயனையும் தருவதில்லை. அந்த அஸ்திவாரம் எது? அதுதான் சன்மார்க்கம் அல்லது நல்லொழுக்கம் எனப் படுவது. ஒழுக்கத்தைக் கைவிட்டு மதவாதம் செய்வதோ, அல்லது தன் மதத்தைப் பெரிதெனப் புகழ்வதோ, அல்லது தான் கடவுளை வழிபடுபவன் எனக் கருதுவதோ வெறும் பொருளற்ற காரியங்கள். மதபோதனையின் வாயிலாகப் பரம் பொருளையடைந்து நல்வாழ்க்கையுற விரும்புவோர் முதலில் தம்மைத் தீமைகளினின்று விலக்கிக் கொள்ளுதல் அவசியம். இதற் குப் பின்னரே மற்ற பூசை தொழுகை தியானம் முதலிய அனுஷ்டானங்கள் வேண்டப்படுவனவாகும். பொய் பொறமை வஞ்சனை முதலியன மதப் பயிரை அரித்தொழிக்கும் கொடிய கிருமிகளாகும். தூர்க்குணமும் மத மும் ஓரிடத்திலிருப்பவை யன்று.

“கொலைகளவுகள் காமம் கோபம் வீட்டார்க்கன்றோ
மலையிலக்கா நின்னருள் தான் வாய்க்கும் பராபரமே.”

“பொய்வளரு நெஞ்சினர்கள் காணாத காட்சியே

பொய்யிலா மெய்யரறிவில்

போதபரி பூரண வகண்டிதா காரமாய்

போக்குவர வற்ற பொருளே.”

“கனம்பெறு வஞ்ச நெஞ்சினர் காணுக் காட்சியே.”

“புலையும் கொலையும் கனவுயிலாப்


புனிதத் தவத்தோர் தொழுதேத்தும்

புராரி குமரா உமை சிறுவா

போளூர் முருகப் பெருமானே.”

என்பனபோன்ற ஆன்றோரமுத மொழிகளின் கருத்து ஆராய்ந்தறிதற்பாலதாம். பரம்பொருளினருளைப் பெறு நெறியைக் காட்டும் மதத்தைக் கைக் கொண்டிருப்போர் அப்பரம்பொருளினருளைப் பெற்ற பெரியாரது இத்தகைய அறிவு மொழிகளை யகத்துட் கொண்டொழுகுதல் அத்தியாவசியமாகும். எல்லா மதத்தைச் சேர்ந்த பெரியார்கள் அனைவரும் ஒழுக்கத்தையே அடிப்படையாகக் கொண்டிருந்தது மற்ற, அம்மதத்தினர்க்கும் அறிவுறுத்திப் போந்தனர். காலத்திற்கும் தேசத்திற்கும் ஏற்றவாறு கட்டடங்கள் வெவ்வேறு வகையில் அமைக்கப்படினும் அவ்வெல்லாவற்றிற்கும் கால்கோன்கள் ஒருவிதமாகவே அமைக்கப்படுதல்போல, வழிபாட்டு முறை முதலியவை பல்வேறு வகைப்படினும், அடிகோலியாகிய இவ்வொழுக்கத்தைப் பற்றிய மட்டில் யாதொரு வித்தியாசமும் கிடையாது. ஆகவே, ஒவ்வொரு மதத்தினரும் மதானுஷ்டான விஷயத்தில் எவ்வாறு நடந்துகொள்பவராயினும் முக்கியமாக இவ்வொழுக்கத்தின் விஷயத்தில் வெகு எச்சரிக்கையோடிருத்தல் வேண்டும்; இன்றேல் அம்மதத்தால், தங்கள் மதத்தின் மற்ற அனுஷ்டானங்களால் யாதொரு பயனையுமடையா என்பது திண்ணம். இது எம்மதத்தினர்க்கும் உடன்பாடான விஷயமாகும்.

புண்ணியமாம் பாவம்போம் போனநாள் செய்தவவை
மண்ணிற் பிறந்தார்க்கு வைத்தபயன்—எண்ணுங்கால்
ஈதொழிய வேறில்லை எச்சமயத்தார் சொல்லும்
தீதொழிய நன்மை செயல்.



விதியோடு போரிட்ட மதிசூடி

—:0:—

("சமூகத் தொண்டன்.")

தமிழகத்தை அரசுபுரிந்த மூவேந்தர்களில் பாண்டிய மன்னரும் ஒருவர். அவர்கள் மதரையைத் தலை நகராகக் கொண்டு செங்கோ லோச்சினர். அவர்கள் ஆட்சியை அன்பு, நீதி, வீரம், செல்வம் ஆகிய அரும் பெரும தன்மைகள் அரண் செய்து ஒளிர்ந்தன. அம் மன்னர்கள் தம் தாய் மொழி வளர்ச்சியையும், இலக்கியங்களையும் தம் உயிர்நாடியாகக் கருதி வந்தனர். அவர்களில் இன்றைக்குச் சுமார் 1700 ஆண்டு கட்டு முன்னர் அரிமர்த்தன பாண்டியன் என்னும் மன்னர் ஆண்டுவந்தார்.

அவர் காலத்தில் ஒரு இளவேனிலில் பொழுது புலர இன்னும் அரையாமம் இருக்கலாம். மன்னன் வாழ்கோயிலில் மங்கலப்பறை ஆர்த்துக் கொண்டிருந்தது. வீதிகளில் ஒருவர் இருவர் நடமாட்டத்தில் முகம் தெரியாது மறைத்துக் கொண்டிருந்த இருள் நல்லோரைக் கண்டு அஞ்சி ஒதுங்கும் வன்னெஞ்சர்போல் மெல்ல மெல்ல நழுவிக்கொண்டிருந்தது. தமிழகத்துக்கென தனிச் சிறப்பளிக்கும் முல்லை மலர் முதலான மலர்களும், பாதிரி சண்பகம், தாமரை செங்கடூரீர் ஆகிய மலர் வகைகளும் "கும்" மென்று நறுமணங்களை ஏந்தி நின்றன. வைகறையாதலால் மெல்ல அசைந்த இளந்தென்றல் அப் பூமணங்களை வாரி வாரி வீசிக்கொண்டே உலவியற்று. கோழிக்குலங்களும், புள்ளினங்களும் அன்றையக் கடை மறவாது ஆற்றுமாறு மக்களினத்திற்கு ஊக்கம் ஊட்டுவான் போன்று களி குரல் காட்டி உணர்ந்துவ தாயின.

மறையோதலும் திருப்பள்ளி யெழுச்சி பாடலும் ஆங்காங்கு நிகழ்ந்து கொண்டிருந்தன. உழவர்கள் துகம்பூட்டிய காளிகளின் பின்னே உழவுக் கருவிகளுடன் வயல் நோக்கி சென்று கொண்டிருந்தனர். மற்றும் சாலிய வீதிகளிலும், குலாலர் வீதிகளிலும், செக்கார் வீதிகளிலும் மற்றும் பல தரத் தொழில் செய்வார் வீதிகளிலும் உள்ள எல்லா மக்களுமே களைப் பின்றி தொழிலாற்றக் காலை வேளையைப் பயன்படுத்துவா ராயினர்.

அருளே திருமேனியாக் கொண்ட சோக்கலிங்கப் பெருமான் திருக் கோயிலிலும் காலைப் பூசனைக்காவனவற்றை ஆதி சைவர்களும், அடியார்கள் ஆயத்தம் செய்து கொண்டிருந்தனர். அரண்மனையிலும் அந்தப் புரங்களில் அரசியர் உட்பட எல்லாருமே தத்தமக்குரிய அன்னாட் களை ஆற்றுவா ராயினர். அங்கு சிறப்பாய் அரண்மனை இளைஞர்கள் சிலம்பம் பயிலுதலைக் குறிப்பிடலாம். இங்ஙனம் தமிழகத்தின் தலைமைப் பட்டினத்தை அன்று நோக்குங்கால் தமிழரின் வாழ்க்கைச் சிறப்பும், அவற்றின் குறிக்கோளும் புலப்படாமல் இருந்திரா.

பாண்டிய மன்னனும் காலேக்கடன் தீர்த்து, திருவின் மிக்கத் தம் தேவியாருடன், பாண்டிய மன்னர்கள் வழி வழியாக வழிபட்டுவரும், தமது குலதெய்வமாகிய சொக்கலிங்கப் பெருமானை வணங்குவான் வேண்டி. வழக்கம்போல் புறப்பட்டு, அரண்மனை வாயில்கள் அனைத்தையுங் கடந்து கடைவாயிலையும் கடக்குந் தருணம்.—ஒடி வந்து மன்னர் திருமுன் நின்ற சாரணர் சிலர் கைகுவித்து, “வாழிய செந்தமிழ்; வாழிய செங்கோல்! வாழிய பாண்டியர் பெரும! வணக்கம்” என்று நெட்டுயிர்ப்புடன் மன்னனை வணங்கினர். அவர்கள் வார்த்தைகள் தெளிவுபட வில்லாமல் குழறித் குழறி வெளிப்பட்டன. மன்னன் நோக்கினான் வியப்போடு உணர்ந்தான் குறிப்பால். “சாரணர்களா! செய்தி என்ன? விளக்குங்கள் சுருக்காய். பகையரசர் எவரேனும் படையெடுத்து வருகின்றனரோ?” என்று பரபரப்போடு வினவினான். அவன் குரல் வீரமும், தெளிவும் தொக்கி ஒலித்தது. பாண்டிமாதேவியும் ஒரு பெண் தெய்வம்போல் அசைவற்று நின்றாள். சாரணர்கள் விடை கூறத் தொடங்கி “அரசரே! அங்ஙனம் ஒன்றுமில்லை. பாண்டிய நாட்டின்மீது பகை கொண்டு படையெடுக்கும் பார்த்திபர் பாரிலும் உளரோ? “ஆனால்” என்று அச்சம் தோய்ந்த குரலில் “வைகையாறு எக்காலத்து மில்லாதபடி பேரிரைச்சலுடன் பெருக்கெடுத்து வருகிறது. இனியொரு விநாடியும். தாமதித்தால் இப்பதி பாழ்பட்டுப் போய்விடும்” என்று அரற்றினர். இங்ஙனம் இருக்கும் போதே அலங்கோலமாய் வீழ்ந்தடித்து ஒடிவந்த வேறு சிலர், “வாழிய மன்ன! வணக்கம்” என்று மன்னனை வாழ்த்தி பின்வருமாறு பகர்ந்தனர்.

“நாங்கள் வைகைக்கு நீராடப் போனோம். பெரு வெள்ளம் வீறிட்டுக் கொண்டு வந்து வைகைக்கரை மீதுள்ள வீதிகளெல்லாம் புகுந்து விட்டது. அவ் வீதிகளிலுள்ள மக்களும் தலைவிரி கோலமாய் தத்தம் உடை மைகளைப் பத்திரப்படுத்தும் வேலையில் பரபரப்புடன் முனைந்துள்ளார்கள்” என்று பகர்ந்தனர். பாண்டிமாதேவியும் தமது நாட்டின் மீதுள்ள அன்பின் மிகுதியால் கவலையுற்று திரும்பி அரண்மனைக் கேகினான். மன்னன், நெஞ்சு பிளக்கும் இச் செய்தி கேட்டு ஒரு கணப்போது பதுமை போல் அசைவற்று நின்றான். ஆயினும் அக் கணமே பட்டின மக்களுக்கு ஆணைவிடுத்து ஆற்றின் கரைக்கு விரைந்தேகினான். அடுத்த நாழிகைக்குள் கடலோ வென்று அதிசயிக்கும்படி நகர மக்க எல்லாம் திரண்டு வந்து வேலை துவக்கி விட்டனர். வைகையும், கணவனை யிழந்த கற்புத் தெய்வமாம் கண்ணகியின் வீர வெறி போல் சீறிப் பெருகிற்று. மக்களும் தாரந்தாரில்லை.

இப் பெருங் கூட்டத்தில் ஓர் வாலிபன்; சிவந்த மேனியன்; திரண்ட வடிவினன்; அழகு ஒளிரும் அகன்ற கண்ணினன்; முப்பது பிராயத்தினன் என மதிக்கக் கூடியவன். இடையில் ஓர் அழுக்கடைந்த கிழிந்த உடை. தலையில் ஓர் கூடை; கையில் ஓர் மண்வெட்டி ஆகிய இத்தகைய கோலத்துடன் தோன்றினான். அவனது தோற்றம் அங்குள்ளோர் அனைவரையும் மயக்கி விட்டது. அவர்கள் அக் கூடியாளனின் மோகன உருவத்தில் உள்ளத்தைப் பறிகொடுத்து நின்றனர். வேறு சிலர் “இவன் என்ன விஞ்ஞானியோ” வென்று அதிசயிப்பராயினர்; “இவ் வழகன் ஏனோ இக் கடுமையான வேலையை மேற்கொண்டான்? இவன் ஊர் இம் மதுரைப்

யதி தானே?” வென்று அனுதபித்தனர் மற்றும் சிலர். இன்னும் சிலர், “இவன் யாராகத்தா னிருப்பான்? நாம் சென்று அவனது வரலாறு யாதென அறிவோம்” என்று வேலையையும் விட்டு நமது ஆணைகளை அணுகி, “அப்பா உன்னைப் பார்த்தால் எங்களுக்கு ஓர் வித அன்பு தோன்றுகிறது. உள்ளம் குழைகிறது. நீ யாரென்பதை யறியலாமோ” வென்றனர்.

அவ் வான் முகத்தில் இனங்கை தவழ “அப்படியானால் சொல்லுகிறேன். என் குறையைக் கேளுங்கள்” என்று பின்வருமாறு பாடத் தொடங்கினான்.

(நேரண்டி சிந்து.)

* கேளுங்கள் தம்பிமாரே—என்
வாழ்வு கெட்டுக் கூலியானாய் வந்தவிதத்தை
என்னென் நெடுத்துப் புகல்வேன்—நான்
இருப்பது வடதேசம் அதிலேயொரு
வெள்ளிமலையது உண்டு—பார்க்க
வியப்புறுதலமது எமதுவீடு
குபேரனும் சுந்தரனும்—என்மனம்
கோணமல் நடக்கின்ற தோழர்களாம்
எனக்கோ இருமனைவி—பார்வதி
எந்திழை நங்கையென்றிருவர்களாம்
விரும்பிய மக்கள் மூவர்—அவர்கள்
விநாயகன், வேலவன், வீரபத்திரன்
இவர்களோடிருந்து கொண்டு—குடும்பம்
இயல்பாய் நடத்திக்கொண்டெல்லோரு மதிக்க
தானவர் வானவர் வணங்க—தரணியான்
தார்வேந்தரும் பணிய இருந்துகொண்டு
ஏக சக்ராதிபதியாய்—பலகாலம்
இடரின்றிச் சுகமாக வாழ்ந்துவந்தேன்
பார்வதி மலைநீலி—என்னைப்
பலவிதமாகவும் அலக்கழித்துப்
பேசாததெல்லாம் பேசினான்—அதனால்

* இக் கட்டுரையில் அமைந்துள்ள பாட்டு, மதுரையம் பதியில் ஓர் பெருங் குடியிற் பிறந்து, அருணகிரியாரிடத்தும், அவர் தம் அருட்பாவாம் திருப்புகழிடத்தும் பேரன்பு பூண்டு, இளமை தொடர்பே தமது வாழ்வைப் பெருவாழ்வாக மாற்றிக்கொண்டு, தேசியப் போராட்டத்தில் சிலகாலம் கலந்து உழைத்துப் பின் அண்ணாமலையிலுள்ள ரமண ஆசிரமத்திலிருந்து, பிறவிப்பயன் யாதென அறிந்து கொண்டு, அவ்வழியிலேயே நின்று வாழ்க்கை நடத்தும் திருமதி அலுமேலு அம்மையார் அவர்களால் உதவப் பட்டது.

பிரிந்திட மனம்நொந்து துணிவடைந்தேன்
 மக்கள்நடத்தையும் பார்த்தேன்—ஒன்றும்
 மதிப்பில்லை கணபதி என்னசெய்கிறான்
 எந்தெந்த காரியத்திலும்—என்னை
 முந்திக்கொண்டு சென்றங்கு குந்திவிடுவான்
 வேலவன் சேதிசேரும்—பெண்களை
 விரும்பித் தொடர்ந்தலைவான் நானதுகண்டு
 குடும்பத்தைக் கவனியாமல்—இந்தக்
 கோலாகலம் செய்திடுதல் நியாயமோ வென்றேன்
 புத்தி எனக்குப் போதித்தான்—என்னடா
 புகலுகின்றாய் என்றதற்குக் கோபாவேசமும்
 ஆண்டிபோல் வேடம் பூண்டு—வீடுவிட்டு
 அகன்றுவிட்டான்; மற்றொருவன் வீரபத்திரனோ
 சண்டைக்குத் தோள் தட்டுறான்—சற்றும்
 சார்தமென்பதில்லை, இல்லை, சன்மார்க்கனல்ல
 இத்தனை தொல்லை கண்டு—நானும்
 ஏகாங்கி யாய்த்துறந்து விட்டேன் பிழைப்பதற்கு
 நான் துறந்த சேதியறிந்து—மைத்துனன்
 காராயணன் கடலிலே போய் விழுந்தார்
 மாமன்மார் இருவரிலே—ஒருவர்
 மனம்நொந்து மலைதனில் தங்கிவிட்டார்
 இன்னொருவர் தன் தலையை—யிழந்து
 இறந்து விட்டார் இந்த வேதனையினால்
 அது கண்டு நான்சாக—விடத்தை
 அள்ளியுண்டும் சாகவில்லை, பிழைத்திருக்கின்றேன்
 பொல்லாத காலத்தாலே—பெண்பிள்ளை
 பொருள் மனையாவையும் விட்டு பித்தகொண்டேன்
 ஒருவன் சிரம் கிள்ளிவிட்டேன்—உலகோர்
 என்ன இவன் பித்தனோ? பேயனோ வென்றார்
 கல்லாலும் வில்லாலும் அடித்தார்—ஒருவன்
 காலினால் உதைத்ததையும் பொறுத்துக் கொண்டேன்
 பித்து தெளிந்தவுடனே—மதுரையில்
 பெண்ணொன்றைக் கண்டுமணம் செய்துகொண்டேன்
 வயிறு வளர்ப்பதற்கு—மன்னவன்
 வாழ் மதுரைப்பதியில் வளையல் விற்பேன்
 மாணிக்கக் கோலையும் விற்பேன்—வறுமை

மட்டடங்க மாட்டாமல் கெட்டலைந்ததால்

குதிரைச் சேவக னுனேன்—கஷ்டங்கள்
கொஞ்சமல்ல விறகுகட்டு விற்பும் பிழைத்தேன்

தேவர்கள் அவிர்ப்பாகம்—புசித்தும்
திராப்பசியால் சிறுபிள்ளை கறியும்

வேடன் கொடுத்த ஊனும்—உண்டும்
விடவில்லை கொடுப்பசி ஆகையினாலே

வந்தியின் பிட்டுக்காக—கூலியாளாய்
வந்தேளிர்த வைகையில் மண்ணும் சுமக்க

என்பேர் சொக்கலிங்கம்—எழில்
இசைந்த என் மனைவிபேர் மீளுட்சி

என்ற என் வரலாற்றை கூலிகளாம்
உங்களுக்குச் சொல்லியிங்கு வேலை பார்ப்பேன்

(கேளுங்)

அந்த ஆள் தன் வரலாற்றைச் சொல்லிமுடிக்கு முன்னரே பாண்டிய மன்னன் வெள்ளம் அடைபடா திருப்பதையும், ஆட்கள் கதை கேட்டுக் கொண்டு காலம் போக்குவதையும், இவைகளுக்கு யாது காரணமென்பதை அறிந்துணர்ந்தவனாய்ப் பெருஞ்சினங் கொண்டு தமது கைப் பிரம்பால், வரலாறு சொல்லிவந்த அழகனை விளாசினான். அக்கணமே பேரதிசயம் தோன்ற எல்லோர் உடம்பிலும் அந்த அழி விழி, அனைவரும் “ஐயகோ” வென்று வீறிட்டனர். அவ்வாறும் மாயமாய் மறைந்தான். வெள்ளமும் கட்டளையிட்டதுபோல் நின்றுவிட்டது. இவ்வதிசயங் கண்டு மன்னன் முதல் மக்கள் எல்லோரும் திகைப்புற்றனர்.

அப்போது வான வீதியில் சோமசுந்தரக் கடவுள், “செழியர் பிரான் திருமகளாய், கலைபயன்று, முடிபுனைந்து, தழைவுறு தண்ணரசளித்த,” மீளுட்சியுடன் காட்சியளித்து, எல்லோரும் அறிசயிக்க “தமிழ் வளர்க்கும் மன்னு! யாமே உனக்கு, அப்பன் வாதவூரன் பெருமை யுணர்த்த வேண்டியும், வந்தியென்னும் முதியானை ஆட்கொள்ள வேண்டியும் வைகையைப் பெருக்கி கூறியானாக வந்தோம்” என்று திருவாய் மலர்ந்தார். மக்களும் மன்னனும் வாதவூரையும், வந்தி பெருமாட்டியையும் வாழ்த்தி வணங்குவாராயினர்.



தாயும், மகளும்

(வித்வான்-சீ. க. அன்னக்கிளி.)

“தமிழ் நாட்டினர் கல்வியின் சிறப்பையும், கற்பனா சக்தியின் துட்பத்தையுங் கண்டறிந்தவர்கள்” என்று கூறி வாழ்ந்த புரிவோர் பெரும்பாலோர். இதற்கு மாறாக “அவர்கள் ஒற்றுமைக் குணம் இல்லாதவர்கள்; இன்பத்தையே பெரிதாகக் கருதுபவர்கள்” என்று கூறுபவர்களும் இருக்கிறார்கள். அதற் கிடையில், “மனித வாழ்க்கையின் அடிப்படையான தத்துவங்கள் அவர்கள் மனதைக் கவர்ந்தனவா அல்லது தமிழ் நாட்டுக் கவிகளின் வெறுங் கற்பனையா?” என்பன போன்ற தீவிர ஆராய்ச்சிகளில் இறங்கி, மூலக் கோளாறு அடைபவர்களும் உண்டு. யார் எப்படிச் சொன்னாலும், “தமிழர்கள் வாழ்க்கைப் பரிசோதனையில் உயிரை ஆகுதி பண்ணும் வரை, தருமத்தினின்றும் சிறிதும் விலகாத திடசித்தர்கள்” என்று கூறுவது மாத்திரம் உண்மையிலும் உண்மையாகும்.

“முன்னூர்க் கானம்” என்பது தமிழ் நாட்டிலுள்ள ஒரு சிறிய நிலப் பகுதி. அது பாண்டிய ராஜ்யத்தி் விருந்தது. ஆனால், அது ஒரு தனிக் குறு நில மன்னன் பாதுகாப்பில் இருந்து வந்தது. கதை நிகழ்ந்த காலத்தில் அதற்குத் தலைவனாக யிருந்தவன் “அவினி” என்பவன். அவனை வீரத்திற்கு உதாரணமாக அந் நாட்டினர் கூறிக் கொள்வது வழக்கம்.

“பர்வதகுமாரி” அவனுடைய ஏகப்பெண்; சிருஷ்டியின் பரிபூரணத் தன்மை அவள் வடிவில் நிரம்பி யிருந்தது. தந்தையின் குணங்க ளெல்லாம் மகளிடம் அப்படியே படம் பிடித்தது போல் காணப்பட்டன. அவள் தமக்கு இளவரசியாய் வாய்க்கப் பெற்றதை அந் நாட்டினர் தமக்கு ஒரு கௌரவமாகவே கருதினர்.

மாலே மயங்கும் நேரத்தில் பர்வதகுமாரி பூங்காவில் உலாவிக்கொண்டிருந்தாள். சூரியனின் மறைந்த கதிர்தன் லீவ ஒளியை உலகில் பரப்பி யது. நகைச்சுவை ததும்பத் தோழிகளுடன், உரையாடிக் கொண்டிருந்தாள் அந் நங்கை; இங்ஙன யிருந்தால் வெளியில் நின்று தன்னையே கவனித்துக் கொண்டிருக்கும் வாலிபனை அவன் எங்ஙனம் உணர முடியும்?

வெளியில் நின்ற குதிரையின் மீது சுந்தர பாண்டியன் ஆரோகணித் திருந்தான். குதிரையின் கடிவான வார் அவன் கைகளினால் இழுத்துப் பிடிக்கப்பட்டிருந்தது. அவனுடைய இரண்டு கூரிய கண்களும் நந்த வனத்தின் உட்புறத்தை நோக்கி யிருந்தன. அந்திமாலையின் வெண்ணில வெளியில் பர்வத குமாரி அவனுக்குச் சுவர்ண விக்ரிமமாகக் காட்சி கொடுத்தாள். இடையிடையே தோன்றி மறையும் சூயலின் தொனி, அவனுடைய குரலுக்கு ஒப்பாகக் கருதி, முயற்சி செய்து, தோல்வி

யடைந்து வாய் மூடி யிருக்கின்றனவோ" என்று அவனைச் சந்தேகிக்கும் படி செய்தது.

மறுநாள் மாலை சோலையினின்று வீட்டிற்குத் திரும்பினான் பர்வத குமாரி. வீட்டிற்குள் யாரோ உரத்துப் பேசும் சப்தம் கேட்டது. உற்றுக் கவனித்தான். தன் தந்தை தாயினிடம் கோபமாய் பேசுவது போன்று தெரிந்தது; அவர்கள் சம்பாஷணையின் மூலம் அவன் அறிந்து கொண்ட விஷயம் பின்வருமாறு:—

“சுந்தரபாண்டியன்” என்னும் பாண்டிய அரசன் பர்வத குமாரியைச் சோலையில் கண்டு அவன் அழகில் மதிமயங்கி, அவளை விவாகம் செய்ய விரும்பி, அவன் தந்தைக்குத் தூது அனுப்பினான். வாழ்வின் உயர்வு, தாழ்வை நன்குணர்ந்த அவ்வி, பாண்டியனது சம்பந்தத்தை விரும்ப வில்லை. தூதுவன் பாண்டியனுடைய பெருமையையும் பலத்தையும் எடுத்துக் கூறினான். மன வெறுப்புடன் அவ்வி, பாண்டியனையும் அவனுடைய அரசாட்சியையும் பலவாறு இழித்துக் கூறினான். அதனால் கோபம் கொண்ட தூதுவன், “நன்றாக ஆலோசனை செய்து விவாகத்திற்குச் சம்மதி; இல்லையேல், இன்றைக்கு மூன்றாம் நாள் நடக்கும் போர்க்களத்தில், பாண்டியனுடைய பிரகாசிக்கும் வான் முனைக்குப் பதில் சொல்லத் தயாராயிரு” என்று சொல்லி விட்டுப் போய் விட்டான்.

மூன்றாம் நாள் போர் நடந்து கொண்டிருந்தது. காதல் பரிட்சையில் தோல்வி யடைவதென்றால், அதனால் உண்டாகும் துன்பத்தை எழுத்துக் களால் எப்படி வருணிக்க முடியும்? “ஆசையுற்ற பொருளை அடைந்தே தீர வேண்டும்” என்ற வீரா வேசத்துடன் போர் புரிந்தான் பாண்டிய மன்னன்.

“நான் என்னுடைய கடமையைச் செய்கிறேன்; பலன் ஆண்டவன் கொடுப்பார்” என்ற நம்பிக்கையோடி ருந்தான் அவ்வி. அவனது வீரர்களும், “தலைவனுக்குச் செய்யும் மரியாதை தமது உயிரைப் பலி கொடுப்பதே” என்பதை உணர்ந்திருந்தனர். பன்னூறு வீரர்கள் பூமியில் விழுந்தனர். சினம் கொண்ட பாண்டியன் தன்படையை முன் செலுத்தி அவ்வினியின் படை பின்னடையச் செய்தான். அப்பாதகனது வான் அவ்வினியின் தலையை அறுத்துக் கீழே தள்ளியது. வீரர்கள் பின்னும் சளையாது போர் புரிந்து கொண்டிருந்தனர்.

அவ்வினியின் துண்டிக்கப்பட்ட பிணத்தை நான்கு வீரர்கள் சுமந்து கொண்டு வந்தனர். அந்த உயிரற்ற உடலுக்கு உயிருணவு கொள்ளும் வான் முனையினால் தாயும் மகளும் மரியாதை செய்தனர். அவர்கள் கண்களிலிருந்து ஒழுகிய நீர் மழை அவர்கள் மனத்தையாத்தை ஒருவாறு அலம்பியது. அவ்வினியின் மனைவி கோசலை சுவத்தின் முன்பு “தனி மனிதனின் சுதந்திர வாழ்க்கைக்குப் பாதுகாப்பில்லாத நாட்டில் இனி ஒரு நிமிஷமும் நிற்க மாட்டேன்” என்றாள். இதற்குள் மகன் “என் தந்தையின் முடிவைப் பயன்படுத்தியே தீருவேன்; எனக்கும் கல்யாணம் கிடையாது” என்றாள்.

போர் முடிந்த பின்பு நகருக்குள் துழைந்தான் பாண்டியன்; நேரே அவ்வினியின் அரண்மனை சென்றான். அவன் நேத்திரங்கள் பர்வத குமாரியைத் தேடின.

ஆகாய மனாவ வளர்ந்த நெருப்புக்குன்றம் ஒன்று அவன் கண்களில் தென்பட்டது. “பர்வத குமாரி எங்கே” என்ற கேள்வி பாண்டிய னிடத்திலிருந்து கிளம்பியது. “அவினியின் பி.ிவைச் சகிக்காமல் இந்த நெருப்புக்குன்றத்தில் குளித்துத் தாயும் மகளும் உயிர் நீத்தனர்” என்று அங்கிருந்தோர் பதில் கூறினர். பாண்டிய வீரர்கள் நாலாதிசையிலும் சென்று தேடினர். அவனுடைய எண்ணம் சித்தியாகவில்லை. ஏமாற்ற மடைந்த முகத்துடன் வெளிக்கிளம்பினான் பாண்டியன்.

“நகருக்குள் துழைந்தால் பாண்டியன் தமக்குத் தீங்கிழைப்பான்,” என்று தாய்க்கும் மகளுக்கும் தெரியும். வெற்றிக்கும் பிரதியாகத் தம்மை விலைப்படுத்த அப் பெண்கள் நாயகங்கள் விரும்பவில்லை. வேற்றுடைகளை அணிந்துகொண்டு தங்கள் உருவத்தைப் பாண்டிய சேவகர்களைப்போல் மாற்றிக் கொண்டனர்.

திட்டம் செய்து வைத்தபடி எல்லாக் காரியங்களும் நிறைவேறின. சைனியத்தோடு வெளிக்கிளம்பினார் மாதரிருவரும்.

“தழைக்காடு” என்பது ஆதித்த சோழனுடைய ஆகழிக் குட்பட்டிருந்த ஒரு சிற்றூர். அது “பராக்கிரமன்” என்னும் சோழசேனாதிபதியின் பாதுகாப்பி லிருந்தது. அவ்விடத்திற்கு வந்து சேர்ந்தனர் இருவரும்.

தழைக்காடு என்னும் அவ்வூர் காவேரிக்கரையி லிருந்தது. “தரும லிங்கம்” என்பவர் அவ்வூரின். மாதர்களின் துயர மெழுதிய முகங்கள் அவர் மனத்தை உருக்கியது. அவர்களுடைய வரலாறு முழுவதையும் அறிந்து கொண்டு அவர்களை அன்புடன் ஆதரித்து வந்தார்.

நீர் மிகுதியினால் தழைக்காடு எல்லாவித வளங்களும் நிரம்பி யிருந்த தில் ஆச்சரியமில்லை யல்லவா? இன்னும் இத்தகைய பிரதேசத்தின் மீது, அப்பொழுது அந்நியப் பிரதேசங்களைத் தன் வசப்படுத்தப் பெருமுயற்சி கொண்டிருந்த சுந்தர பாண்டியனுக்கு ஒருகண் விழுந்தது இயற்கை தானே!

ஒற்றர்கள் பறந்தனர்; பாண்டியன் நினைத்தபடி பராக்கிரமன் அவன் சொல்லுக்குக் கீழ்ப்படியச் சம்மதிக்கவில்லை. அத்துடன் பாண்டியனுடைய போர்த்துவக்கத்தைப் பிரமாதமாக எண்ணவுமில்லை. அதனால் தன் தலைவ னாகிய சோழனுக்குச் செய்தி சொல்லி யனுப்பவுமில்லை.

வழக்கம்போல் போர் ஆரம்பமாயிற்று; பராக்கிரமனிடம் உள்ள போர் வீரர்கள் ஒரு தூற்றுவரே. வரிசைக்குப் பப்பத்துப் பேராகப் பத்து வரிசையாக நின்றனர் தழைக்காட்டு வீரர்கள். அவர்கள் முகத்தில் விளங் கும் போர் வெறியைக் கண்டு வீரகை புரிந்தான் பராக்கிரமன்.

பாண்டிய வீரர்களின் தொகை ஒரு ஆயிரம். “இலகுலில் வென்று விடலாம்” என்ற எண்ணத்தினால் அவர்கள் தாறுமாறும் நின்றனர்.

தோல்வியால் ஏற்படும் அவமானப் பெருக்கை, நினைத்துப் போர் புரிந்தனர் பாண்டியவீரர்கள். உரிமைக்காகப் போராடினர் தழைக்காட்டு வீரர்கள்.

வாட்கள் சுழன்றன; சட்டிகள் பாய்ந்தன; குந்தங்கள் அறுத்தன; வீரர்கள் தலையறுந்து தரையில் உருண்டனர்; மிருகங்கள் அடிப்பட்டு விழுந்தன; பிணக்குவியல் தோன்றியது; தரையை இரத்தப்போர்வை கொண்டது.

பாண்டிய வீரர்கள் ஒரு தூற்றுவர் உயிரிழந்தனர். பாண்டியன் படையை மேலும் மேலும் ஊக்கிக் கொண்டிருந்தான். மேலும் படைகள் வருவதற்குத் தூதனுப்பப்பட்டது.

தழைக்காட்டு வீரர்கள் ஸம்பதிர்மர் மண்ணில் சாய்ந்தனர். அஞ்சா வீரனாகிய பராக்கிரமன் மனதில் சிறிது ஆலோசனை உண்டாயிற்று; சோழ ராஜனுக்குச் செய்தி சொல்லி யணுப்ப வேண்டுமென்று தீர்மானித்தான். “நம்பிக்கையுடன் அதைச் செய்பவர் யார்?” என்று அவன் மூளை வேலை செய்தது. அதனால் அவன் முகம் சிறிது சோர்ந்து காணப்பட்டது.

பக்கத்திலிருந்த தருமலிங்கம் அதை உணர்ந்தார். விஷயத்தைப் பராக்கிரமன் கூற அறிந்து கொண்டார். உடனே அவ்விடத்திலிருந்து மெதுவாக நழுவி நேரே தன் வீடுபோய்ச் சேர்ந்தார்.

கோசலையும் பர்வத குமாரியும் அவரை வரவேற்றனர். “எனக்காக உங்கனால் ஒரு காரியம் செய்ய முடியுமா?” என்றார் அவர்களிடம். “இப்பொழுதே செய்து முடிக்கிறேன்” என்று எழுந்தான் பர்வதகுமாரி. விஷயத்தைக் கூறிவிட்டு மகிழ்ச்சியுடன் திரும்பினார் தருமலிங்கம்.

பழைய பாண்டிய வீரர்கள் உடையை எடுத்து அணிந்துகொண்டனர் பர்வதகுமாரி. சோழனிருப்பிடம் தஞ்சாவூர். விரைந்து செல்லத்தக்க குதிரையின்மீது ஏறி உட்கார்ந்து கொண்டார். “கண்மணி! உன் உயிரையேனும் இழந்துவிடலாம்; விஷயத்தை மட்டும் பாண்டிய வீரர்கள் அறிய வெளிப்படுத்தக் கூடாது” என்று புத்திமதி கூறினான் தாய் கோசலை.

வடக்குத் திசையை நோக்கிக் குதிரை சென்று கொண்டிருந்தது. வேற்றுப்படையின் வருகையை உளவறியும் பொருட்டுச் சுற்றித் திரியும் பாண்டிய வீரர்கள், “எங்கே போகிறாய்?” என்று அதட்டினர். “சுந்தர பாண்டியர் ஒரு காரியார்த்தமாக என்னை அனுப்பியிருக்கிறார்; “விஷயத்தை யாரிடமும் வெளிப்படுத்தக்கூடாது” என்பது அரசரின் கண்டிப்பான உத்திரவு” என்று கூறினான் தைரியமாக. அவளுடைய வெடித்த மொழிகளைக் கேட்டு நம்பி வழிவிட்டனர் அவர்கள்.

அவளது மனோவேகத்தை விடக் குதிரை அதிவேகமாய்ச் சென்றது. பரபரப்புடன் தஞ்சாவூர் வந்து சேர்ந்தான். அரசன் செய்தியை அறிந்து திடுக்கிட்டான். “பாதுகாப்பிற்காக முன்னால் ஆயிரம் வீரர்களை அனுப்புகிறேன். பின்னால் நானும் வருகிறேன். நீயும் வீரர்களுடன் போ” என்றார் அரசர்.

“வீரர்களைச் சீக்கிரம் அனுப்புங்கள். நீங்களும் உடனே வந்து சேருங்கள். நான் முன்னால் போகிறேன்” என்று கூறி விடை பெற்றுக்கொண்டு கிளம்பினான்.

தழைக்காடு வந்து சேரும்பொழுது இரவு மணி பன்னிரண்டு. போர்க்களத்தில் அரவம் ஒடுங்கியிருந்தது. குதிரையை விட்டுக் கீழிறங்கினான். உயிரிழந்த போர்வீரர்களின் பிணங்கள் அவன் கால்களை இடறின. “போர் எவ்விதம் முடிவுற்றது” என்பதை யறிய விரும்பினான். சொல்லுபவர் யாராக காணப்படவில்லை. ஒரு மூலையிலிருந்து “அப்பா! அம்மா!” என்று முன்கும்சுப்தம் கேட்டது. திடுக்கிட்டு அருகில் சென்று பார்த்தான். அடிபட்ட மண்டைக் காயத்தோடு கீழே விழுந்து கிடந்தார் தருமலிங்கம். “என்ன நடந்தது?” என்றான் பரிதாபகரமாக.

“கண்ணே! நீ சென்றபிறகு பாண்டிய வீரர்கள் ஆக்கிரமித்து நம் வீரர் அனைவரையும் கொன்றுவிட்டனர். எஞ்சியவர் பராக்கிரமனும் நானுமே. பராக்கிரமனையும், போர் முடிவைக் குறித்து அறியவந்த உன் தாயையும் பாண்டிய வீரர்கள் கைதி செய்துகொண்டு போய்விட்டனர். உன் தாயைத் தடுக்கச் சென்றமைபினால் எனக்கும் இக்கதி நேர்ந்தது” என்றார் தருமலிங்கம்.

அவரைக் கைலாகு கொடுத்து வீட்டில் கொண்டுபோய்ச் சேர்த்தான். “தன் தாயை எப்படி மீட்பது?” என்ற யோசனை அவளுக்கு உண்டாயிற்று. சட்டென்று அவன் மனதில் ஒரு யோசனை தோன்றியது. போர்க்களத்தில் புகுந்தான்.

பாண்டியனுடைய பாசறையை அடைந்தான். போர் புரிந்த களைப்பினால் வீரர்கள் அயர்ந்து நித்திரை செய்து கொண்டிருந்தனர்.

மூன்று கூடாரங்களில் மங்கலான தீபவேளிச்சம் தெரிந்தது. மெதுவாக ஒரு கூடாரத்தின் பக்கத்தில் சென்று பார்த்தான். அவன் கண்கள் யாரைக்கண்டு அப்படி மிரளுகின்றன? சுற்றிலும் பத்து வீரர்கள் படுத்திருந்தனர். நடுவில் கோசலை உட்கார்ந்திருந்தான். மகளைக் கண்டவுடன் ‘ஆ’ வென்று கூவ வாடுபுத்தான். மகன் செய்த சைகையினால் வாயைப் பொத்திக் கொண்டான். உறங்குகின்ற வீரர்களைத் தாண்டி மெதுவாக வெளியே வந்தான் கோசலை. தாய்க்கும் மகனுக்கும் கீழ்வருமாறு சம்பாஷணை நடந்தது:—

“தஞ்சாவூர் சென்ற விஷயம் என்னவாயிற்று?”

“பின்னால் சொல்லுகிறேன்.”

“இப்பொழுது எங்கே போகிறாய்?”

“சுந்தர பாண்டியனிடம்.”

“ஆ! எதற்காக?”

“பர்வதகுமாரி சுந்தர பாண்டியனைக் கல்யாணம் செய்து கொள்ளச் சம்மதித்தான்” என்று அவனிடம் தெரிவிக்க.”

“அடி! சண்டாளி! உன் தந்தையின் பிணத்தின் முன்பு செய்த சபதங்களை மறந்துவிட்டாயா?”

“மறக்கவில்லை. அதனால் என் வாழ்க்கையைக் கெடுத்துக் கொள்ள லாமா?”

“உனக்கு எங்கிருந்து இந்தச் சபலம் வந்தது? நீ ஒரு வீரரின் இறந்து போன மனோசக்தி” என்பதை எண்ணிப் பார்.”

“நன்றாக எண்ணிப் பார்த்துத்தான் இந்த முடிவுக்கு வந்திருக்கிறேன்.”

“அப்படியானால் உன் எண்ணத்தை மாற்றப்போவதே யில்லையா?”

“இல்லவே இல்லை! ஒருநாளும் இல்லை.”

“பாதகி! பித்ரு துரோகி!” தாயின் சரீரம் நிலத்தில் சாய்ந்தது.

அடுத்த வினாடி மற்றொரு கூடாரத்திற்குச் சென்றாள். சுந்தர பாண்டியன் விழித்துக் கொண்டிருந்தான். அவனைச் சுற்றிலும் வீரர்கள் படுத்திருந்தனர். அரவங்கேட்டு “யார் அது?” என்றான்.

“மண்டலேசுவரா! நான்தான்! தயை செய்து மெதுவாகப் பேச வேண்டுகிறேன்” என்றான் மெதுவாக.

“என்ன சமாசாரம்?”

“பர்வதகுமாரியி னிடத்திலிருந்து செய்தி கொண்டுவந்திருக்கிறேன்.”

“நீ எங்கிருந்து வருகிறாய்?”

“மதுரையிலிருந்து”

“செய்தி யென்ன?”

“இதோ இந்தக் கடிதத்தி லிருக்கிறது.”

கடிதம்:—பார்த்திப! என்னை மன்னிக்க! நான் இன்னும் இறந்து போகவில்லை. “நீண்ட காலம் யோசனை செய்து பார்த்ததில் தங்களைக் கல் யாணம் செய்து கொள்வதைத் தவிர வேறு வழியில்லை” யென்று தெரிந் தது. விஷயத்தை யாரிடமும் வெளியிடாமல் நாளைக் காலையில் புறப்பட்டு வரவும்.

பர்வத குமாரி

படித்தவுடன் பரம சந்தோஷத்தை யடைந்தான் பாண்டியன். அங் கும் இங்கும் உலாவினான். அப்பொழுது ஒருதரம் அவன் முதுகுப் புற மும் மற்றொருதரம் அவன் மார்புப் புறமும் பர்வத குமாரிக்குத் தெரிந்தன. முன்புறம் நோக்கி அவன் போகும் பொழுது பர்வத குமாரி, தீர்மானித் திருந்தபடி இடுப்பிலிருந்த வாளை உருவி தன்பலம் கொண்டமட்டும் ஒங்கி அவன் முதுகில் குத்தினான்.

“ஐயோ! மோசம் போனேன்!” என்று விழுந்தான் பாண்டியன். அகஸ்மாத்தாக இருந்த சமயத்தில், வான் முனை முதுகின் சரியான இடத் தில் பாய்ந்து வெளிப்பட்டதால், அடுத்த நிமிஷம் அவன் ஆவி நீங்கியது.

“எங்கே கொலைகாரன்! எங்கே கொலைகாரன்!!” என்று ஆர்ப்பரித்தனர் பாண்டிய வீரர்கள். ஒரு பர்லாங்கு தூரத்தில் வந்துகொண்டிருந்த சோழ வீரர்களின் “இதோ வந்துவிட்டோம்! இதோ வந்துவிட்டோம்” என்ற சப்தம் அதற்கு எதிரொலி செய்தது.

போர் முடிந்தது; போரில் உதவி செய்தவர்களுக்கு மரியாதை செய்யும் பொருட்டு அரசர் ஒரு சபையைக் கூட்டியிருந்தார். பர்வதகுமாரி, கோசலை, தருமலிங்கம், பராக்கிரமன் முதலியோரும் அங்கிருந்தனர்.

சபை அமைதியாயிருந்தது. அரசர், “நடந்த யுத்தத்தில் சுந்தர பாண்டியனை நேருக்கு நேர் வென்றவன் பர்வதகுமாரி” என்பதை நீங்கள் அறிவீர்கள். ஆகையால், எல்லோரையும் விட அவளுக்கே அதிகப் பரிசளிக்கப் போகிறேன்” என்றார் அரசர்.

“அது என்ன” என்பதை அறிய சபையினர் ஆவலோடிருந்தனர்.

“எனது சேனாதிபதி பராக்கிரமனை அவளுக்கு அளித்துவிட்டேன்” என்றார் அரசர்.

திடுக்கிட்டவளாய் “எங்கள் மன எண்ணத்தை உள்ளபடி நீங்கள் அறிய மாட்டீர்கள்” என்றான் கோசலை.

“அது மட்டுமல்ல! முன்னூர்க்கீகானத்தையும் அவர்களுக்கே அளித்து விட்டேன்” என்றார் மறுபடியும் அரசர்.

ஏதோ சொல்ல வாயெடுத்த கோசலையின் மெல்லிய குரல், “அரசன் சொல்லுக்கு இரண்டு கிடையாது” என்ற கூக்குரலில் வெளித் தோன்றாமல் மறைந்தது.

ஆனந்தபோதினி அச்சுக்கூடத்தில்

போஸ்ட் கார்டுகள் முதல் போஸ்டர்கள் வரை புஸ்தக வேலைகள் உள்பட எல்லாவித அச்சு வேலைகளும் சுத்தமாகவும், அழகாகவும், கால தாமதமின்றியும் செய்து கொடுக்கப்படும்.

விவாங்களுக்கு கீழ்க்கண்ட விலாசத்திற்கு எழுதித் தெரிந்துகொள்ளவும்.

மானேஜர், “ஆனந்தபோதினி” ஆபீஸ், மதராஸ்.

செந்நெல் தொண்டர்களும்

அன்னக் காதலர்களும்

(0)
(ஆரியர்-வ. பதுமநாப பிள்ளை.)

கண்ணக் கெட்டியதாரம் எங்கும் ஒரே பசுமை மயமான குளிர்த காட்சி! கீழ்த்திசையில் தோன்றிய செங்கதிரோன் எங்கும் தனது தங்க வண்ணக் கிரணங்களைப் பரப்பி எல்லாப் பொருள்களின் மேலும் தங்க முலாம் பூச முயன்று கொண்டிருக்கிறான். காவேரித் தண்ணீரின் மகிமையே ஒரு தனி மகிமைதான்! இப்பொழுது கூட, நீ என்ன காவேரித் தண்ணீர் குடித்து வளர்ந்தவனோ என்று கேட்பதை, தற்காலத் தமிழர்களிடத்திலும் சர்வ சாதாரணமாகப் பார்க்கிறோ மல்லவா? காவேரித் தண்ணீர் குடித்து வளர்ந்தவ னென்றால், அவனது மூளை மற்றவர்க ளது மூளையைக் காட்டிலும் பன்மடங்கு சிறந்த சக்தி பொருந்தியதாக இருந்தே தீர வேண்டுமென்பது, பெரும்பான்மையோரான தமிழர்களின் சித்தாந்தம். அந்த சித்தாந்தம் மனிதர்கள் விஷயத்தில் மட்டுமன்றி, பசும் பயிர்கள் விஷயத்திலும் நன்கு பொருந்து மென்பது உறுதியின்றோ! காவிரி நீரைக் குடித்துக் குடித்து தான்கன் செழித்துக் கதிர் பெருத்துச் சாய்ந்து கிடக்கும் அந்த செந்நெற்பயிரை உற்று நோக்குங்கள்! அவை செங்கரும்பைப் போல்லவா, செழித்தோங்கி வளர்ந்திருக்கின்றன! அவை அவ்வளவு ஒங்கி வளர்ந்திருந்துங் கூட, காவிரி நீரின் மகத்தான சக்தி எப்படிப்பட்ட தென்பதை எல்லோருக்கும் விளம்பரப் படுத்துவன போல் கம்பீர-கர்வத்துடன் ஏன் தலை நியிர்த்து நிற்கவில்லை? “எல்லார்க ளும் நன்றும் பணிதல்; அவருள்ளும்—செல்வர்க்கே செல்வம் தகைத்து”— எனும் நாயனரது அருள் மொழியை நினைவூட்டிக் கொள்ளுங்கள். எல்லா உலகிலுமுள்ள எல்லாச் செல்வர்களுக்கும் தனிப்பெருந் தலைமை படைத்த தனிப்பெருஞ் செல்வராகிய செங்கோலுடைய திருவாங்கச் செல்வனரது சிந்தைக்கினிய செல்வத் திருவாங்கத்திலே பிறந்து வளர்ந்து தானியச் செல்வத்தைத் தாங்கி நிற்கும் அந்த செந்நெற் பயிர்கள், தமக்குக் கிடைத்த அரும் பெருஞ் செல்வத்தைப் பற்றிய செருக்கு சிறிதளவும் கொள்ளாமல் அவ்வாறு ‘தான் சாய்த்துத் தலை வணங்கி’ நிற்பானேன்? எவ்வளவுக் கெவ்வளவு கல்விச் செல்வம் வளர்ந்து பெருகப் பெறுகிறார்களோ, அவ்வளவுக் கவ்வளவு அந்த உத்தம பத்தர்களது உள்ளத்திலும் தன்னடக்கமும் பணியும் வினயமும் சாந்தமும் வளர்ந்து பெருகுவது இயல்பே யன்றோ! கங்கையினும் புனிதம் மிகுந்த காவிரித் தேவி தனது குளிர்த நீரை அப் பயிர்களுக்கு ஊட்டி வளர்த்த போதே, அந்நீருடன் ஞான நீரையும் சேர்த்து ஊட்டி வளர்த்து விட்டான் போலும்! அதனாலேயே, ஞானத்தில் பழுத்து விட்ட அந்த செந்நெல் தொண்டர்கள், ‘தான் சாய்த்துத் தலை வணங்கி’த் தண்டனிட்டுக் கிடக்கிறார்கள் போலும்!

அந்த பசும் பயிர்கள் வளர்ந்துள்ள வயல்களின் இடையிடையிலே, சின்னஞ்சிறு வாய்க்கால்களும் காணப்படுகின்றனவல்லவா? அவ் வாய்க்காலிலே, செழித்து வளர்ந்து உயர்ந்து நிமிர்ந்து செல்விதழ் விரித்துச் சிரித்து நிற்கும் அந்த செந்தாமரை மலர்களை உற்று நோக்குங்கள்! நீல ஞான நோக்கி நிமிர்ந்து நிற்கும் அந்த அழகிய மலர்கள், முற்காலத்தில் மாவலியிடம் மூவடி மண் பெற்று விண்ணுலகம் முழுவதையும் ஒரே அடியால் அளந்து கொண்டு விட வளர்ந்து நின்ற திருவாங்கச் செல்வனானது வலது திருவடியை நமக்கு நினைவுபடுத்திவந்தன வல்லவா? அவ் வண்ணமே, அந்த செந்தாமரை மலர்கள் அந்த செந்நெல் தொண்டர்களுக்கும் செங்கோலுடைய திருவாங்கச் செல்வனானது செங்கமலவண்ண மென்மலர்த் திருவடிகளே போல் காட்சி யளித்து நிற்கின்றன போலும்! திருவாங்கப் பெருநகரில் பிறந்து வளரும் அரும் பெரும் பேறு பெற்ற அந்த செந்நெல் தொண்டர்கள், இரண்டாறுகளின் இடையிலே பைநாகப் பள்ளியின் மேலே அறிதுயில் கொண்டு கிடக்கும் அரங்கநாயகனது அடிமலர்களைக் கண்டு களிக்க, நிலத்தில் பிறந்த நாளிலிருந்தே பேரார்வம் கொண்டு பெரிதும் ஏங்கி நின்றன போலும்! உண்மையன்பர்களின் உள்ளக் கவலையை உணர்ந்து அதனை விரைந்து விலக்கித் திருவருள் பொழிந்தருள்வது, கருணைக் கடலாகிய திருவாங்க கேசரின் இயல்பே யன்றோ! அதிலும், தாம் தினந்தோறும் அமுது செய்தருளும் திவ்யான்னங்களுக்கு வேண்டிய தானியத்தைத் தாங்கிநிற்கும் செந்நெல் தொண்டர்களிடம் திருவாங்கச் செல்வனுக்கு விசேஷ அபிமானம் ஏற்படுவதும் இயல்பேயன்றோ! அவ் வபிமான விசேஷத்தின் பலனாக, ஏழு சுற்று மதின்களுக்குள்ளே, இருண்ட கர்ப்பக் கிருகத்தில் அரவணையின் மேல் படிந்து தினந்தோறும் நூற்றுக் கணக்கான அன்பர்களால் துதிக்கப் பெற்றுக் கிடக்கும் திருவடிகள், எல்லாக் கட்டுக் காவல்களையும் கடந்து, செந்நெல் தொண்டர்களைத் தேடி ஓடி வந்து காட்சியளித்து நிலத்து நிற்கின்றன போலும்!

ஏழு சுற்றுக் கோட்டை மதின்களையும் தாண்டிச் சென்று, சந்திரிதி வாசலில் காவல் காத்து நிற்பவர்களையும் ஏமாற்றி விட்டு, கோயிலாழ்வாருக்குள்ளே புகுந்து, அரவணையின் மேல் பள்ளி கொண்டு கிடக்கும் அரங்கநாயகனை ஆசை தீரச் சேவித்து, அப் பெருமானது திருவுள்ளம் பெரிதும் குளிரும்படி தமது மணிக் கதிர்க் கைகளால் மெள்ள மெள்ளக் கவரி வீசிக் களிக்கும் பாக்கியம் தங்களுக்கு வாய்க்க வில்லையே யென்று ஏக்கம் கொண்டிருந்த செந்நெல் தொண்டர்களுக்கு, அவர்கள் இருந்த விடத்திலேயே அரங்கனின் அடிமலர்கள் காட்சி யளித்தால், அவர்கள் எத்தகைய பேராணந்தத்தை அனுபவிக்கக் கூடு மென்பதை வருணிக்கவும் முடியுமோ? அவ் வடிமலர்களைச் சேவித்துக் கொண்டே வாயார வாழ்த்தி ஆனந்திக்க அந்த செந்நெல் தொண்டர்களுக்கு எவ்வளவோ ஆசைதான்! தமக்குக் கொடுக்கப்பட்ட வாயைக் கொண்டு ஊர்வம்புகளை யெல்லாம் அளந்து தினந்தோறும் கணக்கிலடங்காத சண்டைகளை உண்டாக்கும் சண்டிப் பெண்களுக்கு வாயைப் படைத்த பாமும் பிரமன், அரங்கநாயகனைத் துதித்துக் களிக்கத் துடி துடித்து நிற்கும் இந்த செந்நெல் தொண்டர்களுக்கு வாயைக் கொடுக்காமல் விட்டு விட்டானே! எனவே, தாங்கள் நெடுங்காலமாகத் தரிசிக்கக் கருதி எதிர்பார்த்திருந்த திருமாலது திருவடிகளைக் கண்ட அந்த செந்

நெல் தொண்டர்கள், பக்தி மேலீட்டினால் தமது தாங்களே நீட்டித் தலையை வணங்கிச் சாஷ்டாங்க நமஸ்காரம் செய்து நிற்கின்றனர்.

அரவணை மேல் அறிதூயில் கொண்டு கிடக்கும் அரங்கநாயகனது அடி மலர்களை வருடி மகிழும் ஆசைப் பெருக்கினால் தன்னையே இருகூறு படுத்திக்கொண்டு, அலைகளாகிய கைகளினால் அப்பெருமானது திருவடிகளை இடையறாமல் வருடி மகிழும் காவிரித் தேவி, திருவரங்கத்து வயல்களில் வளரும் பயிர்களுக்கு நீரூட்டி வளர்ப்பதற்காக பற்பல சின்னஞ் சிறு கால் வாய்களாக வடிவெடுத்துப் பசும் புலங்களினிடையில் ஓடிக்கொண்டிருக்கும் போதும் அடி வருடும் தொழிலை மறக்க முடியவில்லை போலும்! அதனாலேயே, அரவணையின் மேல் படிந்து கிடக்கும் திருவரங்கேசரது திருவடிகளை வருடுவதோடு திருப்தியடையாத அந்த காவிரி மங்கை, பசும் புலங்களில் பாயும் போதும் அப்பெருமானது அடிகளை நினைவூட்டி நிமிர்ந்து நிற்கும் செந்தாமரை மலர்களையும் அடிக்கடி வருடி மகிழ முயல்கின்றாள். அடிவருடும் பணியில், அவள் கொண்டு நிற்கும் பேராசையை என்னென்பது?

இவ்வற்புதக் காட்சியை, இன்றும் நமது மனக்கண் முன்பு கொண்டு வந்து நிறுத்தும் பெரியாழ்வாரின் மணி மொழிகளைப் பாருங்கள்:—

“உரம் பெற்ற மலர்க் கமலம் உலகளந்த

சேவடி போல் உயர்ந்து காட்ட,

வரம்புற்ற கதிர்ச் செந்நெல் தாள்சாய்த்துத்

தலை வணக்கும் தண்ணரங்கமே!”

அதோ பாருங்கள்! கிழக்கிலிருந்து, பால்போன்ற வெண்ணிற மேனியுடைய அன்னப் பறவைகள் இரண்டு, உல்லாச ஜோடியாகக் கூடி உற்சாகத்துடன் பறந்து வருகின்றன! கருத்தொருமித்த காதலின்பத்தில் மூழ்கிய அவையிரண்டும், காதற் பித்தம் தலைக்கேறி மதி மயங்கிப் பெரிதும் செருக்கடைந் திருக்கின்றன போலும்! அந்த காதற் பித்தர்களுக்கு சுய அறிவு சிறிதேனும் இருப்பின், அரங்கநாயகனது திருவடிகளை நினைவூட்டும் செந்தாமரை மலர்களின் மேல் கால் வைத்து ஏறத் துணிவார்களா? ஏறியதுதான் ஏறினார்களே, அமைதியாகவாவது அமர்ந்திருக்கக் கூடாதா? பூஞ்சோலையை அடைந்த காதலர்கள், அங்குள்ள மரங்களில் வளர்ந்து பின்னிக்கொண்டு அசைந்தாடும் பூங்கொடியை ஊசலாக அமைத்துக்கொண்டு உல்லாசமாக ஊசலாடுவது போல, ஊசலாடிக் களிக்க வேண்டுமென்னும் பித்து அந்த அன்னக் காதலர்களுக்கும் தோன்றிவிட்டது போலும்! காதற் பெரும் பித்தினால் சுய உணர்வு முழுவதையும் பறி கொடுத்துவிட்ட அவர்கள், தன்மேல் அமர்ந்து வேகமாக ஊசலாடுபவர்களைத் தாங்கக் கூடிய சக்தி நிற்கில் கொடிகளுக்கிருப்பது போல் மென்மையிற் சிறந்த செந்தாமரை மலருக்கு உண்டா என்பதை சிறிதும் சிந்தித்துப் பார்க்கவேயில்லை. அத்தகைய காதற் பித்தர்கள் அவ்வழகிய மலர்களை ஆட்டி அசைத்து ஊசலாடத் தொடங்கியவுடனே, அம்மலர்களின் அழகிய செவ்விதழ்கள் பலபலவென உதிர்ந்து கீழே ஓடிக்கொண்டிருக்கும் கால்வாய் நீரில் அடித்துக்கொண்டு போகப்படுகின்றன. அக் காதலர்களின் சிங்கா

லீலைகள், அதன் பின்னும் அடங்கக் காணும். அதற்குப் பதிலாக, அதன் பின்பே அவர்களது மோகவெறி உச்ச நிலையை அடைந்து விடுகிறது! ஐயோ, அதென்ன கூத்து? பட்டப் பகலிலே—பலர் முன்னிலையிலே—அந்த காதற் பித்தர்கள் ஊசல் விளையாட்டை விட்டு சம்போக லீலையில் இறங்கி விடுகிறார்களே! சீச்சீ! அந்த பித்தர்களுக்கு எத்தகைய வெட்கமு மில்லையா? அந்த அன்னக் காதலிதானாகட்டும், தனது இனத்திற்கு உரிய நாணத்தைச் சிறிதேனும் வெளிப்படுத்தக் கூடாதா? தனது காதலன் மோக வெறிகொண்டு தன்னிடம் நெருங்கியதும், அவனுடன் சிறிதளவேனும் ஊடல் கொள்ளாமல்—எத்தகைய வெட்கமும் இல்லாமல்—அவனுடன் கலந்து குலவத் துணிந்துவிட்ட அந்த அன்னப்பேடை, பறவைக் குலத்தி லேயே மிக மிக உயர்ந்த குலத்திற் பிறந்திருந்தும் பயனென்ன? உள்ளத் தில் போக இச்சை உதிக்கும் போது, கள்ளிரவையும் இருட்டறையையும் எதிர்பார்த்து ஏங்க வேண்டிய நிர்ப்பந்தம், அப்பறவைக் குலத்தினருக்கே இல்லை போலும்! மானத்தைக் காக்கும் துணி கட்டவேண்டிய நிர்ப்பந்தங் கூட இல்லாத அப்பறவைகள் எப்படி நடந்து கொண்டாலும், அவற்றின் சூரச லீலைகளுக்குத் தடையுத்தரவு போடவோ பரிகசித்துப் பேசவோ மனம் துணிந்து மார்பு தட்டி முன்வரக் கூடியவர்கள் யார்? மோகவெறி தலைக்கேறி தம்மை மறந்து மதி மயங்கிச் செருக்கிக் கிடக்கிற அக்காதற் பித்தர்களின் அகத் திமிரை அடக்குவதற்கு, இப்பொழுது இங்கே காவற் சேவகர்கள் கூட இல்லை போலும்!

அடடாவோ! என்ன விந்தை இது? வெள்ளை வெளேலென்ற வெண் ணிற முடையவர்களாக வந்தமர்ந்த இவ்வன்னக் காதலர்கள், திடீரென்று இப்பொழுது செக்கச் செவேலென்ற செந்நிற மடைந்து தோன்றுவா னேன்? அந்த காதலர்களின் லீலைகளைச் சகிக்க முடியாமல் தமது செவ் விதழ்களைப் பறி கொடுத்து உருச் சிதைந்து அழகு குலைந்த செந்தாமரை மலர்கள், தங்களுக்குள் ஒளித்து வைத்துக்கொண்டிருந்த செந்நிறம் பொருந்திய சுண்ணப் பொடியை அவர்களின் மேல் வாரி வீசிவிட்டன போலும்! பழிக்குப் பழி வாங்க வேண்டுமென்னும் நோக்கங் கொண்ட செந்தாமரை மலர்கள், தங்களுடைய மெல்விதழ்களைச் சிதைத்துக் குலைத்துச் செருக்கியிருக்கும் அன்னக் காதலர்களின்பால் வண்ண மேனியின் மேல் செஞ்சாயம் பூசி விகாரப்படுத்த முயன்றன; அவ்வன்னக் காதலர்களோ, முன்னிலும் சிறந்த சிவந்த மேனியினராய்ப் புத்தழகு பெற்று மோகவெறி யில் சிறிதும் குறையாது மிகுந்த உற்சாகத்துடன் சரஸ்—லீலைகள் செய்து கொண்டதா னிருக்கின்றனர். அவ் விரோதக் காட்சியை, பின்வரும் பெரியாழ்வாரது ‘சொற் சித்திரம்’ இன்றுங்கூட நமது மனக்கண் முன்பு தோற்றுவிக்கின்ற தன்றோ?—

“சேவலொடு பெடையன்னம் செங்கமல

மலர் ஏறி ஊசல் ஆடிப்

பூவண்ணமேல் துதைந்(து) எழு செம்பொடியாடி

விளையாடும் புணல் அரங்கமே!”

வி த வை !

(சின்னஸ்வாமி.)

மகிருஷ்ணனின் மாணத்தால் அவனுடைய தகப்பனருக்கும் தாயாருக்கும் அளவிலா துக்கம் ஏற்பட்டது. ஆனால் கமலாவிற்கோ இந்த உலகமே இருண்டு விட்டது. அவளுக்கு இவ்வுலக வாழ்க்கையிலிருந்த நம்பிக்கை, உற்சாகம், எதிர்காலத்தைப்பற்றிக் கண்டு கொண்டிருந்த கணவுகள் எல்லாம் மண்ணாய்ப் போய்விட்டன. ஹிருதயம் உடைந்து விட்டது. அவருடைய மனதில் “நான் என்ன இப்பொழுதிருந்தே விதவையா யிருப்பதா? இப்பொழுதே மஞ்சளையும் புஷ்பத்தையும் தியாகம் செய்வதா?” என்ற கேள்விகள் எழும்போதே அவன் ஹிருதயம் துக்கத்தால் நிறைந்து விடுகிறது! ஹா! இந்து சமுகமே! நீ எந்நினை பாலிகைகளை விழுங்கி விட்டாய்!

பற்பல எண்ணங்களில் மூழ்கி எண்ணி எண்ணி அழுதுகொண்டே இருந்தாள். தன் சிற்றன்னை (தகப்பனாள் 5-வது மனைவி) படுத்தும் துன்பம் வேறு! தினமும் காலமே எழுந்து வாசற்கூட்டல் நீர் நிறைத்தல் சமயல் செய்தல் எல்லாம் கமலாவே செய்யவேண்டி யிருந்தது. இதில் குற்றம் கண்டு பிடிப்பதிலேயே அவளது சிற்றன்னை அடிக்கடி முயற்சித்து திட்டிக்கொண்டிருந்தாள்.

* * * *

“ஏன். உங்களைத்தான்! கமலா என்ன செய்கிறாளென்று உங்களுக்கு தெரியுமா? இந்த வீட்டில் எனக்கு இருப்பதற்கே பிடிக்கவில்லை. இங்கு நடப்பவற்றைப் பார்க்கவும் சகிக்கவில்லை. ஒரு கைம்பெண் எந்நேரமும் குங்குமம் வைக்கவும் பூ முடியவும் கண்ணாடி பார்க்கவும் என்ன தைர்யம்? இவளால் அக்கம் பக்கம் எல்லாம் என்னை ஏளனமாகப் பேசுகிறார்கள். நான் இப்பொழுதே போய் விடுகிறேன். எனக்கு வேண்டாம் இப்பிழைப்பு” என்று லக்ஷ்மியம்மாள் தன் கணவர் கிருஷ்ணய்யரிடம் சொன்னாள்.

“குழந்தை ஏதோ தெரியாமல் செய்தால் அதற்காக நீ இவ்வளவு கோபித்துக் கொள்ளலாமா? குழந்தைக்கு நீ பெரியவன் புத்தி யல்லவோ கற்பிக்க வேண்டும்” என்றார் கிருஷ்ணய்யர்.

“உன் குழந்தையாச்சு மண்ணாங்கட்டி யாச்சு. நான் என்ன விலைக்கு வாங்கின தாசியா? காலையிலிருந்து மாலை வரையிலெ ஒவ்வொரு வேலையா செய்யணும். அச் சிறுக்கி உல்லாசமா ஊர் சுற்றணும் எனக்கு வேண்டாம் இந்த பொழப்பு. ஒண்ணு இப்பொழுது நான் போயிடறேன் இல்லாட்டா அவ போயிடணும்” என்று புறப்படுவதற்கு லக்ஷ்மி தயாரானாள்.

லக்ஷ்மி தன் கணவனை அவருடைய ரூபலாவண்யத்தால் வசியப் படுத்தி யிருந்தாள். ஆம். 50 வயதே ஆகிய சின்னஞ்சிறு வாலிபனின் 5-வது மனைவி அவரை மோகிக்கச் செய்ததில் ஆச்சர்ய மொன்றுமில்லை. மன்மதன் இவளைப் பார்த்தாற்கூட ரதியை த்யாகம் செய்து விடுவான். நம் எட்வர்ட் VIIIம் Mrs. ஹிம்ஸ்லைப் பார்க்குமுன் இவளைப் பார்த்திருந்தால்

கண்டிப்பாய் ஒரு ராஜ்யத்தை தியாகம் செய்தே இருப்பார். ஏறக்குறைய 3½ அடி உயரம் காக்காய் கூட வெட்டித் தலை குனியும் நிறம், (என் ஒரு தடவை கிருஷ்ணய்யரே அக்கினியைக் குளிப்பாட்டினால் கூட தன் மனைவியின் வெண்மை நிறம் வரா தென்று சொல்லி யிருக்கிறார்.) பெருச்சாளி வால் போன்ற கேசபாரம் குந்தாணி போன்ற இடுப்பு யானைக்கால் போன்ற துடைகள், அதன் பளுவைத் தாங்குவதற்கு வேண்டிய பாதங்கள், எவ்வளவு தான் அடக்கியபோதிலும் ஒரு பல் உதடுகளின் அதிகாரத்தில் அடங்காமல் நீட்டிக் கொண்டிருக்கும் அழகு; இவைகளைப் பார்த்து யார்தான் வசியமடையமாட்டார்கள்! கிருஷ்ணய்யர் லோபி தனத்தை எவ்வளவு விரும்பி போற்று வாளுே அதேபோல் நினைத்திருந்ததில் யாதொரு ஆச்சர்யமுமில்லை.

2

மார்கழி ராத்திரி 10½ மணிக்குமேல் இருக்கும். அமாவாசை இருட்டு கார் மேகங்களும் சூழ்ந்து கட கட என்று கர்ஜிக்கின்றன. பார்த்தால் பயங்கரமே உருவெடுத்து வந்தாற்போல் இருக்கின்றது. மெல்லிய தூரலும் காற்றும் பலமாக அடிக்கிறது. 4 கம்பிளி போர்த்துக் கொண்டிருந்தாலும் ஹிருதயத்தில் ஜில்லென் நிருக்கிறது. இந் நள்ளிரவில் வஜ்ரத்திலும் கரோ ஹிருதயமுடைய கிருஷ்ணய்யர் கமலாவை வெளியேற்றிவிட்டார். பாவம்! அநாதை கமலா எங்கு செல்வான்? என் செய்வான்? குளிரினால் உடம்பு உணர்ச்சி யற்றுவிட்டது. அவளுடைய தாமரை போன்ற பாதங்கள் பனியின் கொடுமையால் வெல வெலத்து விட்டது. ஆ! ஹிந்து சமூகமே! உன் குரூரத்தன்மையால் எத்தனை சகோதரிகள் இம்மாதிரி பலியாகின்றனர்? உன் குரூரமான குரீதி நெருப்பில் எத்தனை சகோதரிகள் எரிந்து சாம்பலாகின்றனர்? ஏ ஹிந்து சமூகமே! ஹே ராக்ஷசி! இன்னும் உன் வயிறு நிறையவில்லையா? என் சகோதரிகள் அழும் கண்ணீரால் உனக்கு நெஞ்சம் கரையவில்லையா? உன் அத்தாசாரத்தாலும் அந்த விஸ்வாசத்தாலும் உன் அசட்டுத் தனத்தாலும், உன் நிர்தயா குணத்தாலும் எத்தனை சகோதரிகள் உயிரை யிழக்கின்றனர்?

கமலா இன்று ஒரு பொட்டு வைத்து தலையில் ஜடை பின்னி பூ மூடித்து நல்லசேலை கட்டி கண்ணாடியில் ஒரு தடவை பார்த்ததற்கு இத் தண்டனை! 8 வயதிலேயே கல்யாணம் நடந்துவிட்டது. பிறகு 2 வருஷத்திற்குப்பின் பதியும் இறந்து விட்டான். இதனால் அவருக்கு நல்ல புடவை கட்டவும் கண்ணாடி பார்க்கவும் சமூகம் அனுமதிக்கவில்லை. விருத்த பிதாதன் இளமனைவியுடன் கொஞ்சி குலாவி பொழுது போக்குங்கால் ஒரு இளம்பெண் ஒரு தடவை கண்ணாடி பார்ப்பது பெருங் கொடுமை!

இவ்வளவு குளிரிலும் ஒன்றும் பொருட்படுத்தாமல் ஒரே யடியாகப் போகின்றாள். இவ்விந்து சமூகமான சாக்கடைதான் வேண்டாமென்று தள்ளிவிட்டது. வங்காளக் குடாக்கடல் கூடவா தன்னை அன்புடன் ஏற்றுக்கொள்ளாது? என்ற ஒரே தைர்யத்துடன் போகிறாள். தன் விதியை கினைத்து, அழுது மனம் புண்ணாளுள்.

*

*

*

*

3

டாக்டர் ராமநாதன் மதராஸில் பிரசித்த தேசத்தலைவர். ஒரு பெரிய மிராசுதாரின் புத்திரர். டாக்டர் தொழிலிலிருந்து பிழைக்க

வேண்டுமென்று இல்லை. மதராஸ் ஆர்ய சமாஜ சங்கத்தின் காரியதரிசி கூட அன்று கலப்பு மணத்தைப்பற்றியும் விதவா விவாஹத்தைப்பற்றியும் ஒரு லக்சர் செய்துவிட்டு ஜனங்களும் இல்லாத காரணத்தால் காண வேகமாகவிட்டு விரைனவந்து கொண்டிருக்கிறார். திடீரென ஒரு மூலையில் திரும்பினார். எதிரில் ஒரு உருவம் தென்பட்டது. பிரேக் போட்டு போட்டுப் பார்த்தும் கார் நிற்கவில்லை. மோதிவிட்டதால் அவ்வுருவம் கீழே விழுந்து விட்டது. உடனே டாக்டர் இறங்கினார். தலையில் ஒரு மாதிரி யான அடிபட்டு உடைந்து விட்டதால் ரத்தம் பெருகுகின்றது. அவ்வுருவம் ஒரு பெண். மூர்ச்சித்து விட்டாள். எடுத்து காரில் போட்டுக் கொண்டு தன் வீட்டிற்குப் போனார். அங்கு போலீசுக்கு போன் செய்து விட்டு ஒரு கட்டிலின் மேல் படுக்கவைத்து சிகிச்சை செய்தார். பின் சாப்பிட்டு விட்டு தானும் பக்கத்தறையில் படுத்துக் கொண்டார்.

கமலா தன் உணர்ச்சியில் வந்து சுற்றிலும் பார்த்தாள். அளவிலா ஆச்சர்ய மடைந்தாள். தான் எங்கிருக்கிறோ மென்று தெரியவில்லை. அறையின் அலங்காரம் ஸ்பிரிங் காட்டும் தனக்கு எப்படி கிடைத்தன என்று நினைத்துக்கொண்டே யிருந்தாள். ஏதாவது கனவு தானே என்று சந்தேகம் ஏற்பட்டது. பிறகு இரவு நடந்த விஷயங்கள் ஒன்றன்பின் ஒன்றாக கினிமா காட்சிகளப்போல் தென்பட்டன. அப்படியும் இப்படியும் காலே எட்டமணி யாய்விட்டது. ஒரு வாலிபன் கதவைத்திறந்து கொண்டு வந்தார் வாலிபனைப் பார்த்ததும் சங்கோசத்தால் எழுந்து உட்கார முயன்றான்.

“ஒன்றும் பரவாயில்லை படுத்துக்கொள்ளுங்கள். வலி எப்படி இருக்கிறது” என்று டாக்டர் கேட்டார்.

கமலா “நான் எங்கிருக்கிறேனென்று தயவுசெய்து சொல்லுங்கள்.”

“நீங்கள் டாக்டர் ராமன் வீட்டி் விருக்கிறீர். சிகிச்சை செய்யவே நான் வந்திருக்கிறேன்” என்றார். “ராத்நிரி என் அஜாக்ரதைக்காக மன்னிக்கவும்” என்றும் சொன்னார்.

டாக்டர் சிகிச்சை செய்தபிறகு “தங்களுக்கு யாராவது உறவினர் இருந்தால் சொல்லுங்கள்; வர வழைக்கிறேன்” என்றார்.

கமலா தன் ஹிருதயத்தை உருக்கும் விருத்தாந்தத்தை அவரிடம் சொல்லி முடித்தாள். டாக்டருக்கு கமலா மேல் இரக்கமும் தயையும் ஏற்பட்டது. மேலும் அவளுடைய ரூபலாவண்யத்தால் டாக்டர் மயங்கி விட்டார். கமலாவைப் பார்த்தது முதல் டாக்டரின் மனதில் ஒருவித மின்சாரம் போன்று ஒடிற்று. ஆம். டாக்டர் கமலா பேரில் காதல் கொண்டார். கமலாவுக்கும் அதேமாதிரி ஏற்பட்டது. ஆனால் டாக்டரிடம் எப்படி அவன் எண்ணத்தைச் சொல்ல முடியும்? டாக்டர் தன்னை எப்படி மணக்கக் கூடும் என்று ஏங்கினாள்.

ஒருநாள் மாலை கமலாவுக்கு டாக்டர் சிகிச்சை செய்துகொண்டிருந்தார். டாக்டர் “இவ்வளவு சிரமப்பட்டு நான் உனக்கு சிகிச்சை செய்தேனே! எனக்கு ஏதாவது பரிசளிக்க கூடாதா?” என்று கெஞ்சும் குரலில் கேட்டார்.

“என்னைத் தாங்கள் மோட்டாசால் காயப்படுத்தியதற்காக நஷ்ட ஈடு செய்யமாட்டீர்களா” என்றான் கமலா.

“உனக்கு என்ன நஷ்ட ஈடுவேண்டும்?”

“உங்களுக்கு என்ன இனம் வேண்டும்?”

இருவரும் ஒருவர் கருத்தை ஒருவர் உணர்ந்தனர்.

“உனக்கு இதோ கஷ்டமே” என்று டாக்டர் ஒரு முத்தம் கொடுத்தார். டாக்டருக்கும் இனம் பழிக்குப் பழி கொடுத்து விட்டான் கமலா. இனி இருவருக்கும் கல்யாணமாய் விட்டது என்று சொல்லவும் வேண்டுமா?

*

*

*

*

4

இரு வருஷங்கள் கழிந்தன வாயிலில் ஒரு பிச்சைக்காரன் வந்து நின்றான். கமலாவுக்கு எங்கோ அந்த ஆசாமியைப் பார்த்தமாதிரி இருந்தது. மறுநாளும் அதே பிச்சைக்காரன் வந்தான். கமலா.

“நீ ஏன் இந்த கிழவயதில் பிச்சை வாங்குகிறாய்? உன்னைக் காப்பாற்று பலர்கள் யாருமில்லையா?”

“மாதா! நான் என் சொல்வேன். யாருமில்லாத அநாதை. ஒரு புத்திரி யிருந்தான். அவரும் எங்கிருக்கிறானோ அல்லது இறந்து விட்டானோ தெரியவில்லை. வேறு யாரும் எனக்கில்லை.”

“ஏன்? மனைவி என்ன ஆளுள்?”

“தாயே; நான் என்ன சொல்வேன் அவன் கதையை. 45-வது வயதில் கல்யாணம் செய்தேன். அவன் பேரில் அளவிலா அன்புகொண்டு அவளுக்கு அடிமையானேன். அவன் கொடுமையால்தான் நான் பாவி என் குழந்தையை வெளியேற்றினேன்” என்று சொல்லி அழ ஆரம்பித்தான்.

“அழுது என் செய்வாய்? உனக்கு ஏதாவது சொத்து இல்லையா?”

“தாயே! அதைப்பற்றி யெல்லாம் கேட்கவேண்டாம். எனக்கு நினைக்கும்போதே பசி ரென்கிறது.”

“இருந்தாலும் கொஞ்சம் சொல்லேன்!”

“ஒருநாள் என் வாலிபபத்தினி ‘நீயோ கிழவனாய் விட்டாய். இன்றைக்கோ நாளைக்கோ இறந்து விட்டால் நான் தெருவில் பிச்சை யெடுக்க வேண்டும்’ என்று சொல்லி பொய் அழுகை அபிநயம் செய்தாள். எனக்கு இந்த சூது வாத ஒன்றும் தெரியவில்லை. பாங்கில் இருந்த பணத்தை அவன் பேரில் மாற்றினேன். இரண்டு நாளுக்குள் அவன் ஒரு சாயபுடன் எங்கோ ஒடி விட்டானென்று தெரிய வந்தது” என்று சொல்லி தேம்பி தேம்பி அழுதான்.

இக் கிழவனின் சரித்திரமும் தோற்றமும் ஏறக்குறைய ஓரோமாதிரி யிருந்தது. ஆனாலும் சந்தேகம் தீர்த்துக்கொள்ள வேண்டி,

கமலா:—“உன் பெயர்.”

“கிருஷ்ணய்யர்.”

ஆச்சர்யத்துடனும் துக்கத்துடனும் கமலா, “எந்த ஊர்.”;

“இதே ஊர்தான் அம்மணி. திருவல்லிக்கேணியில் வசித்து வந்தேன்” என்றான்.

“ஆ! பிதா உனக்கா இக்கதி” என்று என்று சொல்லி கமலா விம்மி அழ ஆரம்பித்தான்.

பொருள் தூல்

புரீகண்ட இராமன், எம். ஏ., எல். டி.,
(Rights Reserved.)

(256-வது பக்கத் தொடர்ச்சி.)

* செலவழிப்பவரின் பாக்கி (Consumer's Surplus)

மேற் கூறிய கருத்து அல்லது கொள்கை பொருள் தூல் விற்பனர் களுக்கு இடையில் பெரிய தர்க்கத்தைக் கொடுத்து வந்து ளது. இந்த சிறிய வியாசத்தில் முக்கியமாக அக் கருத்து என்ன, எப்படி நன்மை பயக்கிறது? என்பதை மட்டும் கவனிப்பது உசிதம். சிலர் செல வழிப்பவரின் பாக்கி (Consumer's Surplus) என்பதை ஒரு வகையான குத்தகை என்று கொள்கிறார்கள். இது பிசகு.

இந்தக் கருத்தைப் பின்வரும் திருஷ்டாந்தத்தினால் விளக்கலாம்:— கோவிற்கன் வாரம் ஒரு முறை நான்கு பவுண்டு சர்க்கரை வேண்டும் என நிச்சயிக்கிறான்; அந்த நான்கு பவுண்டுக்கும் 2 ரூபாய் கொடுக்க முன் வருகிறான்: சர்க்கரை இல்லாமல் அவனால் இருக்க முடியாது. ஆனால் அவனுக்கு ஒவ்வொரு பவுண்டு சர்க்கரையும் ஆறு அணா வீதம் கிடைப்பதா னால் அவன் மொத்தம் ரூ. 4—8—0 தான் கொடுக்கவேண்டும். பாக்கி இருக்கும் எட்டணாவை அவன் தன் பிரியப்படி வேறு சாமான்கள் வாங்குவதில் உபயோகிக்கலாம். இந்த மிச்சமே பொருள் தூலில் செல வழிப்பவரின் பாக்கி என்று சொல்லப்படும்.

இந்தக் கொள்கை “மார்ஜினல்” உபயோகத்தில் அதிகமாக உபயோ கப்படுத்தப் படுகிறது. ஒரு சாமானை வாங்குபவருடைய பிரியம் அவர் வாங்கும் சாமானின் “மார்ஜினல்” உபயோகத்தைத் தழுவி நிற்கிறது. கடைசியில் கொடுக்க விரும்பும் சாமானின் விலையை முதலில் விரும்பிய அதே சாமான்களுக்குக் கொடுக்க விழைந்தாலும், முதலில் சிறிது உயர் விலையைக் கொடுத்தாலும், அவர் “மார்ஜினல்” உபயோகம் குறைந்து வந்து நிற்கும் என்பதை வாசகர்கள் முன்னரே படித் திருக்கிறார்கள். ஒவ் வொரு சாமான் அதிகமாக வாங்கப்பட்டால் அச் சாமான்களுடைய “மார் ஜினல்” உபயோகம் குறைந்து கொண்டே வரும்.

நாம் ரொட்டி வாங்குவதில் பணம் செலவழிப்பவருடைய செய்கை யைக் கவனிப்போம். ரொட்டிகள் அவருக்கு விற்கப்படுகையில் இன்னும்

* Consumer's Surplus என்பதற்குச் சரியான பதங்கள் இல்லா மையால் தாற்காலிகமாக “செலவழிப்பவரின் பாக்கி” என்று எழுது கிறோம்.

ரோட்டிகள் வரும் எனும் விஷயம் அவருக்குத் தெரியாமல் இருக்கிறது என்றும் கொள்வோம். அப்படி வைத்துக் கொள்வோமானால், பணம் செலவழிப்பவருடைய செய்கைகளும் எண்ணங்களும் நமது ஆராய்ச்சிக்கு பயன்படும்.

கடைசியில் ஒரே ஒரு ரொட்டி மட்டும் இருந்தால் அதை வாங்குபவர் 3 அணு கொடுத்து வாங்கி விடுவார் ; அதை வாங்காமல் போக மாட்டார் ; அதாவது அவருடைய மொத்த உபயோகம் அந்த ரொட்டியைப் பொறுத்த மட்டில் மூன்றாவதாக இருக்கிறது ; மூன்றாவது அவருடைய பிரியத்தை அளக்கிறது. அவர் அதற்கு இன்னமும் சிறிது அதிகமாகவே விலையைக் கொடுக்கப் பிரியப்படுகிறார். அதனால் இப்பொழுது அவருடைய ரொட்டியின் மொத்த உபயோகம் மூன்றாவதாக உளது. முதல் ரொட்டி அவருக்குப் பூரணமான திருப்தியைக் கொடுப்பதில்லை ; இன்னும் சில கிடைப்பதானால் வாங்குவார். இருந்தாலும் அவருக்கு முதலில் இருந்த உபயோகம் அல்லது பிரியம் கொஞ்சம் இப்பொழுது வாங்குவதில் குறைந்து காணப்படும். அதனால் அவர் வாங்கப் பிரியப்படும் இரண்டாவது ரொட்டிக்கு அவர் முன்பு முதல் ரொட்டிக்குக் கொடுத்த விலையைக் கொடுக்கப் பிரியப்படார். அந்த இரண்டாவது ரொட்டி 2 அணுவுக்குக் கிடைப்பதானால் அதை வாங்குவார். அதே மாதிரி அவர் மேன் மேலும் வாங்கும் ரொட்டிகளுக்கு முதல் ரொட்டியின் விலையைக் கொடுக்க மாட்டார் ; விலைகள் குறைந்தா லொழிய ரொட்டிகளை வாங்க மாட்டார்கள். ஏன்? வாங்குவதின் அவசியம் ரொட்டிகளை ஒவ்வொன்றாக வாங்கும் பொழுது ஒவ்வொன்றின் “மார்க்கிங்ஸ்” உபயோகமும் குறைந்து கொண்டே போவதால் தான் என்பதை நேயர்கள் அறிந்திருப்பார்கள் ; ரொட்டிகள் அதிகப்பட அதிகப்பட அவற்றின் உபயோகம் குறைந்து விடுகிறது. அவர் நான்காவதாக வாங்கும் ரொட்டியின் விலை 1 அணுவாக இருக்கலாம் ; ஐந்தாவது ரொட்டிக்கு அவர் ஒன்பது பைசாக்கள் தான் கொடுப்பார். அதற்கு மேல் ரொட்டிகள் மிகவும் கொஞ்ச விலைகளுக்கு கொடுக்கப்பட்டாலும் அவர் வாங்கவே மாட்டார். ஏன்? அவருக்கு ரொட்டியின் பிரியம் ஐந்தாவது ரொட்டியுடன் பூர்த்தியாகி விட்டது.

அதன் நிலைமை பின்வருமாறு சொல்லலாம்.

முதல் ரொட்டிக்கு அவர் கொடுக்கும் விலை	56 பை
இரண்டாவது " " " "	24 பை
மூன்றாவது " " " "	12 பை
நான்காவது " " " "	10 பை
ஐந்தாவது " " " "	9 பை

மொத்தம்..... 91 பை

(7 அணு 7 பை.)

ஒவ்வொரு ரொட்டியின் விலையும் அவர் வீறுப்பத்தையும் ஒவ்வொன்றின் “மார்க்கினைஸ்” உபயோகத்தையும் குறிப்பிடுவதால் அந்த ஐந்து ரொட்டிகளின் மொத்த உபயோகம் 7 அனா 7 பைசாக்களால் அளக்கப்பட்டு கமக்குத் தெரிகிறது. மேற்கூறிய உதாரணம் ஒரு திருஷ்டாந்தமே தவிர வேறு இல்லை. பிரத்தியட்சமாக இந்த மாதிரி நாம் அறிவது மிகவும் கஷ்டமாகும். ஆனால் ஒரு ஊரை ஒரு விரோதி சர்க்கார் முற்றுகையிட்டால் மேல் சொன்ன வகையில் உணவு பகிர்ந்து கொடுக்கப்படும் என்பதை ஊகிக்கலாம். உண்மை இருப்பது புலப்படுகிறது. குறையும் உபயோகச் சட்டத்தை மேல் சொன்ன திருஷ்டாந்தம் ஊர்ஜிதப் படுத்துகிறது. செல்வழிப்பவருடைய சாமான்கள் அதிகப்பட்டால் ஒவ்வொரு அதிகப்பட்ட சாமானின் அல்லது வஸ்துவின் உபயோகம் வாங்குபவருக்கு குறைந்து கொண்டே வருகிறது.

எப்பொழுதும் போல் ஒரு “மார்க்கெட்”-இல் ரொட்டிகள் விற்கப்படுவதாக வைத்துக் கொண்டால் அவர் வாங்கும் எல்லா ரொட்டிகளின் விலை “மார்க்கினைஸ்” ரொட்டியால் (கடைசி ரொட்டி) அளக்கப்படும். இங்கு எல்லா ரொட்டிகளையும் எப்படி வேண்டுமானாலும் மாற்றிக் கொள்ளலாம்; ஒவ்வொன்றிற்கும் அவர் உபயோகத்தைக் காண்பிக்க முடியும்; அதாவது செல்வழிக்க முடியும். ஒவ்வொரு ரொட்டியும் அவருடைய சுக வாழ்க்கைக்குப் பயன்படுகிறது. முதல் திருஷ்டாந்தத்தில் நாம் ஊகித்தபடி, ஒவ்வொரு ரொட்டிக்கும் வேறு படுவதும் குறைவதும் ஆன உபயோகம் இருப்பதைக் கண்டோம். ஆனால் கிடைக்கக் கூடிய மொத்தத்தில் அவை பயன் கொடுக்கும் முக்கிய விலையைக் கொண்டிருக்கின்றன. “மார்க்கினைஸ்” ரொட்டியை வாங்கும் விலை தான் இருக்கும் ரொட்டிகளை எல்லாம் வாங்கும் விலையை நிர்ணயிக்கிறது. அதனால் விலையானது சப்ளையின் “மார்க்கினைஸ்” உபயோகத்தை அளக்கக் கூடிய கருவியாக, ஆதரவாக, இருக்கிறது. (The price at which the marginal loaf would be bought is the price at which any of the stock will be bought so that price is the measure of the marginal utility of the supply). இதனால் சாதாரண “மார்க்கெட்”-இல் பணம் செல்வழிப்பவர்தம் ஐந்து ரொட்டிகளை 9 பை வீதம் வாங்குகிறார்; அதாவது 3 அனா 9 பை. இந்த 3 அனா 9 பைசாக்களுக்கு அவர் வாங்கும் ரொட்டிகளுக்கு வாங்காமல் போகக் கூடாது எனும் எண்ணத்தினால், முன்பு, 7 அனா 7 பை கூட கொடுத்திருப்பார். அதனால் அவர் கொடுக்கத் தயாராக இருந்த விலைக்கும் உண்மையாகக் கொடுக்கும் விலைக்கும் உள்ள வித்தியாசத் தொகையே பொருள் நூலில், செல்வழிப்பவரின் பாக்கி (Consumer's surplus) என்று சொல்லப்படுகிறது. கமது உதாரணத்தில் அவர் கொடுக்கத் தயாராக இருந்த விலை (7 அனா 7 பை)க்கும் அவர் கொடுத்த விலை (3 அனா 9 பை)க்கும் உள்ள வித்தியாச, மிச்சத் தொகையே வாங்குபவருடைய அல்லது பணம் செல்வழிப்பவருடைய பாக்கி என்று சொல்லப்படும். இதனால் அவருக்கு லாபம் ஏற்படுகிறது. இது அவருக்கு சந்தோஷத்தைக் கொடுக்கிற தன்றோ? வாங்கும் விலை காரணமாக இது சிகழும். (Consumer's Surplus can be said as the excess of the price which the consumer would be willing to pay for a commodity

rather than go without it, over that which he actually does pay.). இந்த செலவழிப்பவரின் பாக்கி வாங்குபவருடைய லாபத்தினால் அடையும் அதிக சந்தோஷத்தை அளக்கும் பொருளாதார அதிகம் அல்லது மிச்சம் என்று கொள்ள வேண்டும்.

ப்ரொபசர். ஆல்ஃரெட் மார்ஷல் இந்தக் கொள்கையின் ஆசிரியர் இதை நாம் நமது தினவாழ்வில் காணலாம் என்று உதாரணங்களைக் காண்பித்திருக்கிறார். அதை அளவிடுவது தான் கொஞ்சம் கஷ்ட சாத்தியமானது.

(1) புஸ்தக விற்பனையில் இதன் உண்மை தெளிவாக விளங்குகிறது. சிலர் புதிய புஸ்தகங்கள் வெளி வந்ததும் வாங்கி விட வேண்டும் எனும் ஆசையைக் கொண்டிருக்கிறார்கள். புஸ்தகம் பிரசுரம் செய்யும் மனிதர்கள் பிரபல நாவலாசிரியர்களுடைய நாவல்களை முதல் பதிப்பில் வெளியிடுகையில் ஒரு புஸ்தகத்திற்கு பதினைந்து ரூபாய் விலை கூட வைத்து விற்கிறார்கள். இது இங்கிலாந்தில் கண்கூடாகக் காணலாம். இத்தகைய புஸ்தகங்களை ஒரு சிலர்தான் அதிக விலை கொடுத்து வாங்க முடியும். மற்றொரு பதிப்பு சமாரான விலைக்கு எப்படியும் வரும் என்று சிலர் காத்திருப்பர். இந்த அதிக விலையில் அதிக விற்பனை ஏற்படாது. அதனால் பிரசுரிப்பவர்கள் புஸ்தகங்களைக் குறைந்த விலைக்கு விற்க முயற்சிப்பார்கள். அது அதிக விற்பனையைக் கொடுக்கும். பதினைந்து ரூபாய் புஸ்தகத்தை பத்து ரூபாய் என்று விலையிட்டு விற்கால், அதிக விலையைக் கொடுத்து வாங்குபவர்கள் பத்து ரூபாய் கொடுத்து வாங்குவர்; இவர்கள் முதலில் பதினைந்து கொடுத்து வாங்க விழைந்தவர்கள். இதனால் இவர்கள் ஒரு ஐந்து ரூபாய் லாபத்தை யடைகின்றார்கள்.

பிரசுரிப்பவர்கள் அதிக பிரதிகளை விற்க வேண்டுமென்று ஒரு புஸ்தகத்தை இரண்டரை ரூபாய்க்கு விற்க ஏற்பாடு செய்கிறார்கள். முன்பு பதினைந்து ரூபாய் கொடுத்து வாங்கப் பிரியப்படுவார்கள் இதைக் குறைந்த விலைக்கு வாங்குகிறார்கள். இதில் அதிக லாபத்தை அவர்கள் பெறுகின்றார்கள். “Consumer's surplus” அவர்களுக்கு அதிகமாக நிற்கும்.

இதே மாதிரி இன்னும் பல சாமான்களுக்கும் “செலவழிப்பவரின் பாக்கி” கிடைக்கிறது. தினசரிகள், நெருப்புப்பெட்டிகள்: மின்சார சக்தி மற்றும் பலதிறப்பட்ட வாழ்க்கைக்கு அத்தியாவசியமான வஸ்துக்களில் இருந்து ஒருவன் சுலபத்தில் வாங்கி, அதிக சந்தோஷத்தை யடையலாம். இந்த கருத்து வரி போடுவதில் தெரியும். மனிதனுக்கு முக்கியமாக வேண்டிய சாமான்களில் “செலவழிப்பவரின் பாக்கி” அதிகமாக இருப்பதால் ராஜ்ய நிபுணர்கள் வரிகளை அவற்றின் மீது விதிக்கின்றார்கள். சுக போக வாழ்க்கையில் ஆடம்பரமான வஸ்துக்களின் மீது விதித்தால் அங்கு “Consumer's surplus” கொஞ்சமாக இருப்பதால், சர்க்காருக்கு அதிக பணம் கிடைக்காது. மேலும் இந்த “பொருளாதார அதிக சந்தோஷம்” அதிக வரி போட்டால் மறைந்து போய் விடும். ஜனங்கள் வேறு சாமான்களை வாங்கப் பிரயத்தனம் செய்வார்கள்.

(தொடரும்.)

காந்திஜியின் உயர்ந்த மார்க்கம்

விசுவபாரதி சஞ்சிகையில், கவி ரவீந்திரநாத தாகூர் மஹாத்மா காந்தியைப் பற்றி எழுதுவதாவது:—

“ஆதிகாலமாகவே இந்தியர்கள் ஐக்கியமாக இருக்கவேண்டும்” என்ற நோக்கம் இருந்து வந்திருக்கிறது. மஹாபாரதத்தில் நமது தேசத்தின் சம்பவங்கள் ஒன்று சேர்க்கப்பட்டிருக்கின்றன; தவிரவும் பல புனிதக்ஷேத்ரங்களுக்கு யாத்திரை செய்யவேண்டும் என்ற வழக்கமானது இந்த ஒற்றுமை நோக்கத்தைக் கோஷிக்கிறது. மஹாபாரதத்தில் இருக்கும் பகவத்கீதை இந்த ஒற்றுமையைத் தெளிவாக்குகிறது. குருக்ஷேத்திர யுத்த சமயத்தில் இந்த தத்துவ போதனை அநாவசியம் எனப் பலர் கருதக்கூடும்; ஆதலால் இது பின்னர் சேர்க்கப்பட்டது எனக் கூறுவாறுமுண்டு; ஆயினும் கீதை இந்தியாவின் ஐக்கியத்தை விரும்புகிறதாகும் என்பதை ஒருவரும் ஆட்சேபிக்க முடியாது. மஹாபாரதப் படிப்பு ஒரு மதபோதனையாக மட்டுமிராமல் தேசிய ஒற்றுமைக்கு சாதனமாகவும் கருதப்பட்டதாகும்; இது தவிர பல பிரதேசங்களுக்கும் யாத்திரை செய்து ஜனங்கள் ஆங்காங்கு இருக்கும் நிலைகளை அறிவதும் வற்புறுத்தப்பட்டது. இது பழைய கால வழக்கம்.

மேற்குப் பக்கமாக ஆரியர்கள் இங்குவந்து 5 நதிகளின் பிரதேசத்தில் குடியேறினர்; பின்பு கொஞ்சங் கொஞ்சமாக தேசம் முழுவதிலும் பரவி விட்டனர்; இவ்வாறு ஒரேமாதிரியான நாகரிகம் எங்கும் வியாபித்துவிட்டது. பின்னர் அதே மேற்கு திசையிலிருந்து பிற சமயத்தவர் இங்கு படையெடுத்தனர்; அப்போதுதான் இத்தேசமக்கள் தாங்கள் இதுவரை ஒன்றாக வசித்துவந்த போதிலும் ஒற்றுமையுடன் இருக்கவில்லை என்பதை யுணர்ந்தனர். இவ்வாறு ஒற்றுமையிராததால் நம்மவர் பிறரை எதிர்க்க முடியவில்லை. அப்புறம் தேசத்தில் வகுப்புச் சண்டையும் அதிகாரத்திற்குப் போராட்டமும், அந்நியருடன் சேர்ந்து நம்மவரையே எதிர்ப்பதும் அதிகமாகியது.

அது முதற்கொண்டு இடையே சில்காலம் தவிர, இந்திய சரித்திரத்தில் துயரமும் பிற்போக்கும் ஜாஸ்தியாகி வந்தது. இங்கிருந்து பொருள் அப்புறப்படுத்தப்பட்டு நமது நிலை கேவலமாகி வந்தது. வெளியே ஏழ்மை காணப்பட்டால் உள்ளேயும் ஏழ்மை இருக்கும். இதற்கு ஆதியிலிருந்தே நாம் ஒற்றுமையாக விராத்தது காரணம் என்பதை உணர் பல தூற்றாண்டுகள் ஆகியது.

மதக் குருக்களும் பணம் பறித்தலும்

இத்தகைய நிலைமையிலும் இந்தியாவிற்கு அதிர்ச்சி அதிகமாக ஏற்படவில்லை. இத்தேசத்தில் இஸ்லாமியப் பிரசாரம் தீவிரமாக நடந்தபோதும் அந்த சமயத்தினராலும் ஒரு புதுபலம் ஏற்பட்டது. பின்பு சரித்திர மத்திய

காலத்தில் இருந்த ஹிந்து முஸ்லிம் பெரியார்கள் மஹாபாரதத்தில் காணப்பட்ட ஒற்றுமை சக்திகளை வளர்த்து வந்தனர். ஆயினும் இதனால் அதிக கலன் ஏற்படவில்லை. பொது மக்களிடமிருந்து அவர்களது மதக் குருக்கள் அதிகம் பணம் பறிக்கலாயினர்.

மக்கள் ஏழ்மையால் வருந்தும்போதும் நம்மிடையே பல சர்யாவிகள் அதிகமாகி வருகின்றனர்; இவர்கள் தங்களுடைய விஷயங்களில் மட்டுமே அதிக சிரத்தை கொண்டிருக்கின்றனர். ஒரு சமயம் நான் ஒரு சர்நியாசியைப் பார்த்து பொது மக்களுக்கு ஏன் உதவக்கூடாது? எனக் கேட்ட போது அவர் 'எல்லாவற்றையும் துறந்த தாம் எவ்வாறு பிரபஞ்ச மாயையில் கலக்க முடியும்' எனக் கேட்டார்.

மேனாட்டு ஏகாதிபத்தியம்

இவ்வாறு சுய லட்சியங்கள் காரணமாக இந்தியா நசுக்கப்பட்டுக் கிடந்தபோது சரித்திரத்தில் மிக முக்கியமான நிகழ்ச்சி ஏற்பட்டது. அதாவது மேனாட்டு ஏகாதிபத்தியம் இங்கும் படை யெடுத்தது. இப்போது புதிதாக ஏற்படுத்தப்பட்ட ஆட்சியானது நம்முள் சேராமல் நம்மை அடக்குபவருடையதாக ஆகியது. இம்மாதிரி ஒரு காலத்திலும் இந்தியா தீங்கான விதமாகப் பாதிக்கப் பட்டதில்லை. மேனாட்டினர் காரணமாக நமது இந்து கலைகள் சிதறுண்டு, தீண்டாமை எனும் கொடிய வியாதி வெளியாகியது. அதிகாரிகளிடமிருந்து சில பதவிகளைப் பெறுவதற்காக இந்துக்களும், முஸ்லிம்களும் ஒருவரோ டொருவர் சண்டை போடத் தொடங்கினர்.

இவ்வாறிருந்துவந்த மக்கள் மீண்டும் உன்னத ஸ்தானத்தை அடைய முடியுமா என ஏங்கி வந்தபோது, பழைய ரிஷிகளுக்கு ஒப்பான ஒரு உயர் புருஷர் மானிட கோஷ்டியின் தலைவர் மகாத்மா காந்தி தோன்றினார்.

இப்போது எதிர்காலத்தைப் பற்றி நாம் சிந்திக்க வேண்டியதில்லை; வணெனில் கிரியாசக்தி வெளியாகி யிருக்கிறது. நமக்காகவும், பிற மக்களுக்காகவும் மகாத்மா ஒரு உயர்ந்த மார்க்கத்தைக் காட்டியுள்ளார்.

அரசியல் வாதிகளும் மகாத்மாவும்

மகாத்மாஜியின் சிறப்பு சுயலாபத்தையும் கருதாததேயாகும். தேசிய லாபமும், சுய லாபம்போல் தீங்கானது. பொதுவாக அரசியல் வாதிகள் பின்பற்றும் நடத்தை முறை உயர்ந்ததல்ல; சுய லாபத்திற்காக அவர்கள் பொய் சொல்லி பிறரைப் புண்படுத்தவும் தயங்குவதில்லை. மேனாட்டில் சில தேசியவாதிகள் தேசத்திற்குத் தியாக புத்திகொள்வதுடன் குற்றங்களைப் புரியவும் துணிகின்றனர். இத்தகையதான அவர்களது தேச பக்திக்கு விநாசம் ஏற்படும்போது அவர்கள் நம்மவர்போலிராமல் பலாத்காரத்திலும் இறங்குவார்கள். அரசியல் வாதிகள் சமயோசிதமாகச் செய்யும் காரியங்களுக்காக அவர்களது புத்தி கூர்மையை நாம் மெச்சுவோமே தவிர அவர்களைப் பூஜிக்கமாட்டோம். சதா சத்தியத்தையே கடைப்பிடித்து வரும் மகாத்மாவிற்குத்தான் நமது மரியாதை உரியது. ஒரு சமயத்திலும் அவர் எக்காரணத்தையும் உத்தேசித்து நன்னடத்தையை விட்டுவிடுமாறு நமக்குப் போதனை செய்தது கிடையாது.

விடுதலையை எப்படி அடைவது என்பதை அவர் இலகுவாகக் காட்டி யுள்ளார். பலாத்காரமின்றி வெற்றி பெறமுடியாது என நம்மிடையே பலர் எண்ணுவது திண்ணம். தற்போதைய மேனாட்டு “நாகரீக” முறையை விட்டு விட்டு மஹா பாரதத்தை நாம் கவனிப்போமாயின், தர்ம யுத்தத்திலும் பலாத்காரமும் கொடுஞ்செயலும் இருந்து வந்தது தெளிவாகிறது. இப்போதுதான் முதலாவது முறையாக நாம் உயிரை யிழந்தாலும் எதிரியைக் கொல்லக்கூடாது எனவும், பின்பு நாம் நிச்சயமாக ஜயம் பெறுவோம் எனவும் போதிக்கப்படுகிறது. இந்த செய்தி மகோன்னதமானது. அதர்ம யுத்தத்தில் மாணம் நாசமாகும்; தர்ம யுத்தத்தில் அபஜயத்திற்குப் பின்னர் வெற்றியும், மாணத்திற்குப் பின்பு அழியாப் புகழும் இருக்கின்றன. இதைத் தமது வாழ்க்கையில் உணர்ந்த மகாத்மா, இவ்வுண்மையை நம்புமாறு நம்மையும் வற்புறுத்துகிறார்.

எப்போதும் போலவே இந்திய மக்கள் தங்களது எதிரிகளின் சமயங்களில் காணப்படும் உயர்ந்த கொள்கைகளைக் கிரஹித்துக்கொண்டு மானிட சமூகத்துக்கு நம்பிக்கை மிகுந்த செய்தியை விடுத்து வருகின்றனர்.

இயேசுநாதரும் காந்தியும்

கிறிஸ்தவ மதத்தில் இயேசுநாதர் மானிடரூபம் பூண்டு இந்தப் பிற



வியலேயே அக் கோஷ்டியினரின் துயரங்களைத் தாமே சுமந்து அவர்களுக்கு நன்மை புரிந்தார் என்பதே முக்கியம்சமாகும்; ஏழைகளுக்கும், எளியவர்களுக்கும் நன்மை புரியவேண்டும் என்பது மற்றவைகளைவிட கிறிஸ்தவ மதத்தில் அதிகமாக வற்புறுத்தப் பட்டிருக்கிறது.

நமது அதிகுஷ்ட வசமாக காந்தி இயேசுநாதரின் போதனையைத் தமது ஜீவியத்தின் மூலம் நிரூபித்து வருகிறார்.

அவர் பாதினிகளிடமிருந்து போதனை யடையாமல் அஹிம்சா தர்மத்தின் சிறப்பை அனுபவத்தால் அறிந்த டால்ஸ்டாய் என்ற அறிஞரிடமிருந்து அறிந்தார்.

ஐரோப்பாவிலிருந்து இதற்காகத்தான் இவ்வளவு காலமாக நமது தேசம் காத்துக் கொண்டிருந்தது.

இஸ்லாமிய மத சம்பந்தம்

சரித்திர மத்ய காலத்திலும் நமக்கு முஸ்லிம்கள் மூலம் நன்மைகள் ஏற்பட்டுள்ளன. சாது கபீர் முதலிய ஞானிகள் பரிசுத்தியும் மோட்சமும்

ஆலயங்களில் பூட்டி வைக்கப்படுவதற்காக இல்லை என்பதையும் அவைகளில் மாணிட சமூகத்துக்கு உரிமை யுண்டு என்பதையும் முழங்கி வந்துள்ளனர். இஸ்லாமிய மதத்துடன் ஏற்பட்ட சம்பந்தம் தான் இச் செய்திக்குக் காரணம் என்பதை நாம் தயக்கமின்றி கூறலாம். சிரேஷ்ட புருஷர்கள் எப்போதும் எங் கிருந்தாயினும் சிரேஷ்டமான தத்துவங்களைக் கிரஹித்துக் கொள்ளுகின்றனர். இப்போது நாம் ஒரு புதிய சகாப்தத்தில் இருக்கிறோம். புருஷ சிரேஷ்டரான மஹாத்மாகாந்தி மேனாடு கொடுக்கக் கூடிய சிரேஷ்டமான பரிசுடன் நம்மிடம் வந்திருக்கிறார்.

இயேசு கிறிஸ்து பொறுமையுடையவர்கள் பூமியை ஆள்வார்கள் எனச் கூறியபோதிலும் கிறிஸ்துவர்கள் பலாத்காரம் மூலம்தான் வெற்றி பெறலாம் என்பதை முழங்கி வருகின்றனர். இதில் ஆச்சர்யமில்லை!

“பொறுமை”யின் அம்சம்

“பொறுமை” என்பது ஸத்தியாக்கிரஹிகள் அனுசரிக்கும் அன்பும் தர்மமும் தான் என்று போதிக்க மற்று மொரு ஞானிவர வேண்டும், சாத்வீகமரக ஒரு தீங்கைப் பொறுத்துக் கொண்டிருப்பது “பொறுமை” யல்ல; இது பயந்த சுபாவத்தையும் ஒத்துழைப்பையும் காண்பிப்பதாகும். இந்தப் பொறுமை அதாவது அஹிம்ஸையானது ஒரு உயர்ந்த தீரம்; வலியோரின் திமிருக்கு நிரந்தரமான எதிர்ப்பு என்பதாகும் என்று கார்த்திஜி காட்டுகிறார்.

இந்த முரண்பாடான கொள்கைகளில் நீடித்திருக்கும் எனக் கூற முடியாது. நம்மை அதர்மம் சூழ்ந்திருக்கையில் தர்மம் தலை ஒங்குவது கடினமாகும். சாத்யமாயினும் இல்லாவிட்டாலும் நாம் அஹிம்சாதர்மத்தை நம்பாமலிருக்கக்கூடாது. இதற்கு தமது வாழ்க்கைமூலம் தற்போது ஒரு உயர்புருஷர் நமக்கு உதாரணமாக விருக்கிறார். நாம் எவ்வளவு மெதுவாக அவரது மார்க்கத்தைப் பின்பற்றினாலும் இறுதியில் மகாத்மாவின் செய்தியின் உண்மையை நாம் உணருவோம்.”



ரஷ்யாவின் கல்வி முறை

1917-ல் ரஷ்யாவில் கலகம் உண்டாயது. அதன் பயனாக அங்கு

பல வகையிலும் பெரிய மாறுதல் ஏற்பட்டது. அதற்கு முன் ரஷ்யா அறியாமையிலும், அதிகாரத்திற்குப் பணிதலிலும் ஒரு திடநம்பிக்கை கொண்டிருந்தது. கடந்த 20 வருஷங்களாக அங்கு ஏற்பட்ட முன்னேற்ற நிகழ்ச்சிகள் கணக்கில். அவ்வளவு அபிவிருத்தி உண்டாவது சாமானியமன்று. கலகத்தின்போதாவது அதற்கு முன்னாவது இப்படி ஏற்படுமென்று யாரும் மனத்தினாலும் சிந்தித்திருக்க முடியாது. அத்தகைய பிரமிக்கத்தக்க மாறுதல்களில் பெரும்பாகம், பொதுவுடைமைக் காரர்கள் ஆட்சிக்கு வந்தது முதல், நாட்டில் பரவியிருக்கும் விசேஷ கல்வி முறைக்கே உரியது. இந்த குறிப்பிடத்தக்க கல்விமுறை மாறுதல் "கல்வியறிவில்லா ஜனங்கள் பொதுவுடமையுடைய ராஜ்யத்தை ஸ்தாபிக்க முடியாது" என்ற லெனின் கொள்கையை அடிப்படையாகக் கொண்டுள்ளது. கட்டாய பாடமும் புதிய முறையில் ஆரம்பிக்கப்பட்டது.

இந்தப் பிரச்சினை உண்மையிலேயே பயத்தை விளைவிக்கக் கூடியது. ரஷ்யாவின் ஜனத்தொகை 16 கோடி. அவர்களில் 100-க்கு 39 பேர்தான் கல்வியறிவுள்ளவர்கள். மற்ற 70 பேர்கள் எழுத்தின் வாசனையையே அறியாதவர்கள். அதுவுமன்றி வேண்டிய அளவு உபாத்தியாயர்களும் கிடையாது. மேலும் பள்ளிகளும் இல்லை. புத்தகங்களும் போதா. மேற் சொன்ன கஷ்டங்கள்கூட சமாளிக்கக் கூடியனவே. அதைவிடப் பெரிய கஷ்டம் ஒன்று ஏற்பட்டுவிட்டது. படித்தவர்களிலேயே சிலர் இந்த புதிய முறைக்கு ஆதரவு காண்பிக்காமலிருந்ததன்றி எதிரிடையாகவும் வேலை செய்து வந்தார்கள். பழைய ராஜ்யம் கவிழ்க்கப்பட்ட பிறகு, அவர்கள் புது ராஜ்யத்தில் இருந்த வண்ணமே, இப் புதிய முறையின் உண்மைத்தத்துவத்தை அறியும்வரையில் அதை எதிர்த்து வந்தார்கள்.

முன் ஆட்சியில் உபாத்தியாயர்களுக்கும், பள்ளிப் பிள்ளைகளுக்கும் இருந்த சம்பந்தம் வேறு. இப்போதைய சம்பந்தம் வேறு. இப்போது உபாத்தியாயர்களும் அவர்களது மாணவர்களும் தங்களுக்கு சொந்த ஜன சமூகத்தை பலப்படுத்துவதாகவே கருதுகிறார்கள். அவர்களது வேலை மற்றெல்லாவற்றையும் விட சிறந்ததென்றும், செய்யத் தகுந்தது என்றும் உணர்ந்திருக்கிறார்கள். ஆகையினால், ஸோவியத் கல்வி முறையின் பல சிறப்பான அம்சங்கள், அந்த முறையின் சாதாரண மாறுபாடுகளும், சீர்திருத்தங்களுமே யன்றி, அந்த தேசத்தின் வாழ்க்கையில் எல்லாப் பக்கங்களிலுமே இப்போது ஊடுருவிப் பாயும் ஒரு புது உற்சாகத்தின் அம்சங்களே யாகும்.

சில பாதுகாப்பு.

இந்த உற்சாகம் இனிமேல் வருகிற தலைமுறைகளுக்காக எடுத்துக் கொள்ளப்படும் சிரத்தையிலும், ஜாக்கிரதையிலும் மிகுதியாக இருக்கிறது. ரஷ்யாவில் குழந்தைகளின் நலனுக்காக எடுத்துக்கொள்ளப்படும் சிரத்தையைப்போல் மற்ற எந்த தேசத்திலும் இல்லை. எங்கே போனாலும் சரி, பூந்

தோட்டங்கள், விளையாடுமிடங்கள், சிசு போஷணை சாலைகளுமேதான். இவைகள் தேசாலனுக்கு அவசியம் என்று கருதப்பட்டிருக்கின்றன. கல்வி முறையில் ரஷ்யாவின் போக்கே வேறு. அப்போக்கின் முதற் சார்புதான் மற்ற தேசங்களில் காணக்கிடக்கின்றன. குழந்தைகள் பள்ளிகளில் சேர்க்கப்படுவதற்காக உற்சாகப்படுத்தப் படுகிறார்கள். அங்கு பள்ளிகள் நாம் மனதில் சித்திரித்திருக்கிறபடி இல்லவேயில்லை. மிகச் சிறுவயதிலேயே அவர்கள் பள்ளிக்குச் செல்கிறார்கள். அரசாங்கத்தார் பெண்களையும் ஆண்களைப்போல் சம சேவையில் ஈடுபடுத்தக் கருதுகிறார்கள். குழந்தைகளைப் பாதுகாக்கும் பொறுப்பு பெண்களுக்குக் கிடையாது. குழந்தைகள் அரசாங்கத்தால் நிர்மாணம் செய்யப்பட்டிருக்கும் பல சிசு ஸ்ரக்ஷணை சாலைகளில் மிகுந்த சிரத்தையோடு கவனிக்கப்படுகிறார்கள் என்பது கவனிக்கத்தக்கது. அவர்களது தாய்மார்களோ உத்தியோகம் செய்வதற்குச் சென்று விடுகிறார்கள்.

ஸோவியத் கல்வி இலாகா அதிகாரிகள் குழந்தைகளின் படிப்பு வளர்ச்சியில் உண்டாகக்கூடிய பலன் அளவற்றது என்பதை திடமாக நம்புகிறார்கள். ஆதலின் ஒவ்வொரு சிசு சம்ரக்ஷணைசாலையிலும் இணைக்கப்பட்டிருக்கும் சிசு பள்ளிக்கூட சங்கங்களில் குழந்தைகள் பயிற்சி கொடுக்கப் படுகிறார்கள். ஐக்கிய சங்கத்தில் இருக்கும் ஒவ்வொரு குழந்தையும் அழகையடையப்பெற்று, வாழ்க்கையில் எல்லா வகைகளிலும் அவசியமான அபிவிருத்திக்கு தருணம் கொடுக்கவேண்டிய சமயம் இதுதான் என்பதையும் நம்புகிறார்கள். இக்காலத்தை ஆரம்பப் பள்ளிக்குப் போகுமுன் எல்லாக் குழந்தைகளும் கழிக்கவேண்டியது அவசியம்.

ஆரம்பப் பள்ளிக்கூடம்

பிறகு குழந்தை ஆரம்பப் பள்ளியில் சேர்க்கப்படுகிறது. அங்கு 4 வருஷங்கள் புத்தியை விசாலப்படுத்தக்கூடிய வகையில் செலவிடுகிறது. கல்வி பயிற்சியில் ஸோவியத் சர்க்கார் கையாளும் முறையும், கலைக்குரிய செயலும் ரொம்பவும் முற்போக்குடையது. உலகத்தில் மற்ற நாடுகளில் புதுமுறை கல்வி பயிற்சி இணைக்கத்தை ஆதரிப்பவர்களெல்லாம் இத்தகைய முறைக்கு முயன்றுகொண்டிருக்கும்போது ரஷ்யா அதைச் செயலளவில் அனுஷ்டித்தே காண்பிக்கிறது. விளையாட்டுக் கருவிகளும் அறிவை வளர்க்கக் கூடியனவா யிருக்கின்றன. அவர்கள் பெரியவர்களாகும்போது வாழ்க்கையில் நடக்கும் ஏதாவதொன்றை அறிவுறுத்துவதாக இருக்கும். அவர்களுக்கு சொல்லப்படும் கதைகளும், சரித்திரங்களுங்கூட வாழ்க்கைக்கு உரியதாய் இருக்கும். ஒரு குழந்தை தன் 8-வது வயதில் நடுத்தரப் பள்ளிக்கூடம் செல்லும்போது, மொத்த பாடக்கிரமமும், ஜனங்களின் பொருளாதார நிலைமையையும், தேசாசாரத்தையும் ஆதாரமாகக் கொண்டவைகளாக இருக்கின்றது.

குழந்தையின் 12-வது வயதில் செகண்டரி பள்ளிக்கூடத்தில் சேர்க்கப்படுகிறார்கள். சில பள்ளிக்கூடங்களில் பிரத்தியேகப் பயிற்சி 15-வது வயதிலும், சிலவற்றில் 18-வது வயதிலும் கொடுக்கப்படுகிறது. 18-வது வயது வரையில் உயர்தரப் பள்ளியில் இருக்காதவர்கள் தொழில் பயிற்றுவிக்கும் பள்ளிக்கூடத்தில் சேருகிறார்கள். அந்த தொழிற்பயிற்சி முடிந்ததும்

ஏதாவது தொழிற்சாலையில் வேலைக்குச் சென்று விடுகிறார்கள். அல்லது அந்த தொழிற் கல்வியில் தனிப்பயிற்சி அடையச் சென்று விடுகிறார்கள். அரசாங்கம் எல்லோருக்கும் 8 முதல் 18 வயதுவரை கட்டாய பாடத்தைப் பயிற்சி செய்வதில் முனைந்து நிற்கிறது. உயர்தரப் பள்ளிக்கூடப் படிப்பை முடித்தவர்கள் சர்வ கலாசாலைகளில் சேர்ந்தோ, அல்லது உயர்தர தொழிற் கல்வி சாலைகளில் சேர்ந்தோ படிக்கிறார்கள். ஏதாவது தொழிற்சாலை மூலமாக அதில் மூன்று வருடங்கள் வேலை செய்த பிறகு உயர்தர தொழிற் கல்வி பயிற்சிக்குச் செல்லலாம். கல்வியின் எல்லா பிரிவிலும் ஆராய்ச்சிக்குரிய கல்லூரிகள் ஏற்படுத்தப் பட்டிருக்கின்றன.

அறியாமையின் வீழ்ச்சி.

உயர்தர படிப்பு ஒருபுறமிருக்க, மற்றொருபுறம் வயதானவர்களுக்கும் கல்வி போதிக்கப்படுகிறது. இதற்காக, “அறியாமையை அழிக்கும் சங்கத்” தின் மூலம் எத்தனையோ பள்ளிக்கூட மாணவர்களும், சர்வ கலாசாலை மாணவர்களும் உதவி பெற்று வருகின்றார்கள். ஸோவியத் ரஷ்யாவில், சுயமரியாதைக்காகப் பாடுபடும் ஒவ்வொருவரும் ஜன சமூகத்திற்குரிய ஏதாவது ஒரு வேலையை மேற்கொண்டிருக்கிறார்கள். இவற்றில் அறியாமையால் பீடிக்கப்பட்டவர்களுக்கு கல்வி யறிவுடனுவதுதான் அவர்கள் முதலில் தங்கள் தேசத்திற்குச் செய்யக்கூடிய உபகாரமாகக் கொண்டிருக்கிறார்கள். அறியாமையை அழிக்கும் சங்கத்தார் பலதிறப்பட்ட கல்வி இலாகாக்களுடனும் அந்தந்த ஊர் கல்வியதிகாரி யுடனும் சேர்ந்து உழைக்கிறார்கள்.

இவ்வளவு கல்வி பயிற்சியும் இலவசமாக அளிக்கப்படுகிறது. ஆரம்பக் கல்விக்குமுன் சிசு போஷணை சாலைகளில் குழந்தைக்கு ஏற்படுத்தப் பட்டிருக்கும் சிசு பாடசாலைகள் முதல் அது மனிதனாகி படிப்பை நிறுத்தும் வரை எல்லாம் இலவசமே. சர்வ கலாசாலைகளிலும் சரி, தொழிற் கல்வி பள்ளிக்கூடங்களிலும் சரி, ஆராய்ச்சி கழகங்களிலும் சரி, மற்ற எந்தவிதமான பள்ளிக்கூடங்களானாலும் சரியே சம்பளமென்பதே கிடையாது. மாணவர்களுக்குக் கலியாணமாகியிருந்து, அவர்கள் குடும்பத்தில் ஈடுபட்டிருந்தால் அவர்கள் குழந்தைகளுக்கும், அவர்களது படிப்பு முடியும் வரையும் அவர்களுக்குப் பிரத்தியேக சம்பளம் கொடுக்கப்படுகிறது. முற்றிலும் இலவசமான இந்த படிப்பு மற்ற நாடுகளில் ஏற்படுத்தப் பட்டிருக்கும் ஸ்காலர்ஷிப் முறைக்கு மாறானது. மற்ற நாடுகளில் கையாணப்படும் அந்த முறை தொழிலாளர் பிள்ளைகள் சிலருக்குத்தான் உயர்தரப் படிப்பைக் கொடுக்கமுடியும். பொதுவாக ஸ்காலர்ஷிப் மூலம் அவர்கள் உயர்தரப் படிப்பை முடித்தபிறகு, திரேக கஷ்டமுள்ள ஜீவனங்களுக்குச் செல்லவில்லை. ஆனால் ஸோவியத் ரஷ்யாவில் அப்படியல்ல. ஒரு மனிதன் எவ்விதமான படிப்பின் கௌரவத்தை அடைந்திருந்தாலும் சரி, அவன் உடற் கஷ்டப்பட்டு ஜீவிப்பவனைச் சேர்ந்தவனே. ஆகையினால் அவன் மாத்திரம் உயர்ந்த நிலையை அடைவதில்லை. அவனைச் சார்ந்த மற்ற எல்லோர்களும் உயர் நிலையை அடைகிறார்கள். அங்கு ஒவ்வொருவராலும் கல்வி பயிற்சியில் எடுத்துக் கொள்ளப்பட்டிருக்கும் அக்கரைக்குக் காரணம் இது ஒன்றே. உதாரணமாக Kharkhov என்னுமிடத்திலுள்ள Red Army Clubன் மேல் அதிகாரி யொருவர் நீர் தேக்கும் முறையைப்பற்றி விவ

கரிக்கிரார். அவரது அந்தஸ்து ஒரு (General) ஜனரலுக்கு சமானமானது. அப்படியிருக்க அவர் மற்ற விஷயங்களில் தலையிடுவதில் பலன் என்ன? அதுவே ரஷ்யா இவ்வளவு சீக்கிரத்தில் முன்னேற்ற மடைந்ததற்குக் காரணம். ஸோவியத் கல்வி முறை, சந்தேகமின்றி தொழிலாளர்களிடையே மறைந்து கிடந்த புத்தி கூர்மையையும், சிறந்த வித்தைகளையும் வெளிப்படுத்தி யிருக்கிறது.

ச ம த் து வ ம்

மேலும் இந்த ஸோவியத் முறையில் வகுப்பு பேதமின்றி கொடுக்கப்படும் கல்வியிற்சி, நம் கவனத்தைக் கவரக்கூடியது. எல்லாக் குழந்தைகளும் ஒரு மாதிரியான பள்ளிக்கூடத்திற்குத்தான் போகிறார்கள். ஒரு பள்ளிக்கூடத்தில் இருக்கும் வசதி மற்றொரு பள்ளிக்கூடத்திலும் இருக்கிறது. ஒன்றிற்குத் தாழ்ந்தும் மற்றதற்கு உயர்ந்தும் இல்லை. ஆனால் சில பேதங்களே தற்காலிகமாக இருந்து வருகின்றன. அவைகளும் நாளடைவில் மறைந்துவிடும். அதுவுமன்றி ஸ்திரீ புருஷ பேதமின்றி இரு பாலாரும், உலகாசாரத்திற்கு தகுதியான முறையில் கூட்டுப்பயிற்சி அளிக்கப்படுகிறார்கள். உபாத்தியாயர்கள் மாட்டும்; ஸ்திரீ புருஷ பேதமில்லையென்பது பின் வருவனவற்றால் அறியப்படும். சமவேலைக்கு இரு பாலார்க்கும் சமசம்பளமே கொடுக்கப்படுகிறது. ஆணையிருந்தால் அதிகம், பெண்ணையிருந்தால் குறைவு என்பதே கிடையாது. ஏதாவது நன் தருணம் வாய்த்தால் இரு பாலார்க்கும் சமசந்தர்ப்பம், அத்தருணத்தை பயன்படுத்திக் கொள்ள அளிக்கப்படுகிறது. கல்வி யிலாகாவில், மிகப் பொறுப்புடையவந்த ஸ்தானங்களைப் பெண்கள் வகித்திருக்க, அவர்களிடம் எத்தனையோ ஆண்கள் மிகுந்த விசுவாசத்தோடும் பணி செய்கிறார்கள்.

ஆண் பெண்களிடம் காணப்படும் இந்த சமத்துவம், சோவியத் ரஷ்யாவில் வசிக்கும் 160க்கு மேற்பட்ட ஜாதியார்களிடையே (Nationalities) யும் காணப்படுகிறது. ஐக்கிய அரசியலுக்குட்பட்ட எந்த ஜாதியினரும், யார் ஆட்சிக்கும் உட்பட்டவர்களில்லை யாதலால், அவர்களுக்கு அளிக்கும் கல்வி பயிற்சியிலும் வேறுபாடு இல்லை. எல்லா சிறுபான்மை வகுப்பினரிடையிலும், கல்வி பரவுவதற்கு இருக்கும் இந்த உற்சாகம் அளவற்றது. 74 புது எழுத்துகள் உற்பத்தி செய்யப்பட்டிருக்கின்றன. அதனுடைய பலனும் அளவற்றது. அதன் பயனாக கல்விப்பயற்சி அளிக்கப்படாத 8 முதல் 12 வயது வரை இருக்கும் குழந்தைகளே அந்நாட்டில் இல்லை.

சோதனைகளைத் தவிர பரீட்சைகள் இல்லை.

மற்ற நாடுகளில் ஒருவனது வாழ்க்கை அவன் தேரும் பரிகைகளை நாடியிருக்கிறது. பரிகைகளில் தேரினால் தான் அவன் வாழ்க்கையில் கல்வியியை அடைய முடியும். ஆனால் ரஷ்யாவின் உத்தேசம் தூதிர்ப்புட்ட சீடத்தினின்று அதிர்ப்புட்ட முன்னவர்களை பொறுக்கி யெடுப்பதற்கு அல்ல. அதற்குப் பதிலாக எல்லோர் அறிவையும் சோதனை செய்வதே யாகும்! பரிகை யென்சிறத்தற்கு ரஷ்யாவில் ஒரு வார்த்தை இருக்கிறது. அதை நாம் நேராக மொழி பெயர்த்து பார்த்தால் ரஷ்யா கல்வியதிகாரிகளின் பரிகை யென்பதை பொறுத்த நோக்கம் இன்னதென்பது வெளியாகிறது—அது ஒரு சோதனை. மாணுக்கன் பெற்றுள்ள அறிவின் அளவை சோதிப்ப

தாகும். ஒரு வகுப்பிலிருந்து மற்றொரு வகுப்பிற்கு உயர்த்தல் அந்த அளவைப் பொறுத்தது. அந்த சோதனைகள் மாத்திரமே ஒரு மாணாக்கனின் ஆற்றலை அளக்கும் கருவிகள் அல்ல. வருஷ முழுதும் அவன் பள்ளியில் கிரமமாக செய்த ரிகார்டுகளும் சோதனைகளுக்கு உதவியாயிருக்கின்றன. சோதனைகள் மற்றொரு வழியிலும் பயன் படுகின்றன. அவைகள் சர்வஜன சங்கத்திற்குரிய முறையில் ஒருவித கட்டுப்பாட்டில் பள்ளிக்கூடத்தையும் அதனது உபாத்தியாயர்களையும், வைப்பதற்கு உதவியாயும் இருக்கிறது. மேலும் இத்தகைய பரிகைசு காலங்களில் பிள்ளைகள் பயமின்றி, சாதாரண முறையில் இருப்பதற்காக அதிக சிரத்தை எடுத்துக்கொள்ளப் படுகிறது. இதற்காக சோதனைகளின் நோக்கத்தையும், போக்கையும்பற்றி விரிவாக, பள்ளிப்பிள்ளைகளுக்கே யன்றி, அவர்களது பெற்றோர்களுக்கும் எடுத்துக் காட்டப்படுகின்றன. இதனால் ஒருவித கட்டுறவு நிலைமை எல்லா வழிகளிலும் ஏற்படுகிறது. அபேத அரசியலை நிலை நாட்டுவதற்கு அத்தயாவசியமான சரியான அறிவைப் பெறுவதற்காக பாடுபடும் கஷ்டத்தில் சோதனைகள், ஆயுதங்களாக உதவுகின்றன என்பதை அவர்கள் மனதில் பதியும்படி சொல்லப்படுகிறது. கேள்விகள் ஒவ்வொரு மாணாக்கனின் ஆற்றலுக்குத் தகுந்தபடி கேட்கப்படுகின்றன. கெட்டிக்காரனாக இருப்பவன் கஷ்டமான கேள்விகளைக் கேட்கப்படுகிறான். பரிகைசு முடிவுகள் யோக்யமாகவே பெறப்படுகின்றன. மாணாக்கன் எந்த நிலையை யடைந்திருக்கிறான் என்பதை கண்டுபிடிப்பதன் பொருட்டு பரிகைசுகள் நடத்தப்படுவதால், எவ்வித அயோக்யத்தனமும் பரிகைசு முடிவுகள் வெளியிடும் போது கையாடப் படுவதில்லை. மேலும் சோதனைப் பரிகைசுகள், வாய்பரீகைசு, எழுத்து பரிகைசுகளில் நேர்மையான வற்புறுத்தலோடு, அந்தந்த வகுப்பின் நிலைமைக்கு ஏற்றபடி, ஜாக்கிரதையாக நடத்தப்படுகின்றன.

ஆராய்ச்சி (Research)

கல்விப் பயிற்சியில் முன்னேறிவரும் கொள்கைகளின் அநுபவசித்தி, சோவியத் ரஷ்யாவில் இப்போது கல்வித் துறைகளில் சீச்ய்யப்படும் ஆராய்ச்சிக்கே உரியது. சோவியத் யூனியனில் கல்வித் துறையில் செய்யப்படுகிற ஆராய்ச்சிகளைப் போல், உலகத்தில் எந்த நாட்டிலுமே செய்யப்படுவதில்லை என்று நாம் தயக்கமின்றிக் கூறலாம். ஆராய்ச்சியில் மிக உன்னத மேம்பாட்டை அடைந்த அமெரிக்காவும் சோவியத் ரஷ்யாவிற்குத் தான் இப்போது முதன்மை ஸ்தானத்தைக் கொடுக்கவேண்டும். ஒவ்வொரு போதனா சாஸ்திர கலாசாலைகளிலும் அநேக பட்டதாரிகள் கூடி 'வேலை செய்கிறார்கள். அவர்களில் சிலர் பரிலேனை செய்வதிலும், சிலர் ஆராய்ச்சி விலும் ஏற்பாடு செய்யப்பட்டிருக்கிறார்கள்.

பிரஜாதிபத்தியமுள்ள ஒவ்வொரு யூனியனிலும் ஒரு மத்திய ஆராய்ச்சி சாலையை ஸ்தாபிக்கப்பட்டிருக்கிறது. யூனியன்கள் பரிணமித்தும், முன்னேற்றமடைந்து மிருந்தால் ஒவ்வொரு (region) ஜில்லாவிலும் ஒவ்வொரு சாலை ஏற்படுத்தியிருக்கிறது. ஏதாவது ஒரு விருத்தார்த்தம் (report) விமரிசையாக ஆராய்ச்சி செய்யப்பட்டு விவாதிக்கப்பட்ட பிறகு, அந்த ஆராய்ச்சி சாலையைச் சேர்ந்த உபாத்தியாயர்களின் உதவிக்காக அது பிரசுரிக்கப்படும். ஆனால் அவர்கள் அந்த ஆராய்ச்சி விருத்

தாந்தத்தில் இருப்பதை அப்படியே அடிமைத்தனமாக கையாளுவது கூடாது என்று அவர்கள் எச்சரிக்கப் படுகிறார்கள். பல்வேறு இடங்களில், உள்ள 'demonstration' ரூஜாவாக்கி வெளிப்படுத்தும் பள்ளிக்கூடங்களில் அந்த ஆலோசனைகள் நிறுபிக்கப்படுகின்றன. அதன் பொருட்டு சுற்றியுள்ள ஜில்லாக்களில் உள்ள உபாத்தியாயர்கள் உதவி செய்யும் பொருட்டும் உற்சாகத்தினாலும் அங்கு கூடுகிறார்கள். மேற்சொன்ன அந்த 'Demonstration' பள்ளிகளும் கூட ஆராய்ச்சி வேலைகளை நிரம்பவும் செய்கின்றன. பள்ளிக்கூடத்தின் உள்ளும் புறமும் அவ்வாராய்ச்சி வேலைகள் தெளிவாகச் சித்திரிக்கப்பட்டு, வாழ்க்கைக்கு அவை எவ்வளவு பயன்படும் என்பதை இவைகள் நன்றாக எடுத்துக் காண்பிக்கின்றன.

பல்கலைப் பயிற்சி (Polytechnisation)

உண்மையிலேயே பள்ளிக்கூடங்களிலும், சர்வ கலாசாலைகளிலும், கற்பிக்கப்படுவன வாழ்க்கையைச் சார்ந்தும், அங்கு படிப்பவர்களின் சுற்றியிருக்கும் நிலைமைக்கும் தகுந்தவாறு மிருக்க வேண்டுமென்கிற நோக்கம் சோவியத் கல்வி முறையிலேயே உயரியது. ஒரு அரசாங்கத்திலிருப்பவர்கள் சர்வ ஜனசங்கத்திற்குரிய வாழ்க்கை முறையில் ஈடுபட்டாலன்றி அவர்கள் சரியான நகரவாசிகள் என்று சொல்ல முடியாது. இந்த கருத்துக்குத் தான் 'polytechnisation' என்று பெயரிடப்பட்டிருக்கிறது. ஆகையினால் மனிதனுக்கும் இயற்கைக்கு முன்ன சம்பந்தத்தின் ஞானம், அந்த சம்பந்தம் கல்வியிலும் தொழிலிலுமே உறவாடுகிறது. ஏன்? அப்போது தான் கோட்பாடும் அதன் அதுஷ்டானமும் ஒன்று சேர்க்கப்பட முடியும். பள்ளிக்கூடங்களில் கைத்தொழில்களான களிமண் வேலை, மா வேலை, காகித வேலை, சமயல் வேலை முதலியனவெல்லாம் பல்கலைப் பயிற்சியின் பார்ப்படும். அந்த வேலைகளின், ஜனசமூகத்திற்குரிய உட்பொருளை எடுத்து காட்டப்பட்டு, அவைகள் பள்ளிக்கூடத்தின் புறம்பேயுள்ள பொருளாதார நிலைமையினாலும் அரசியல் வாழ்க்கையினாலும் சேர்க்கப்பட்டிருக்கிறது. ஆதலின் பள்ளியை விட்டு வெளியேறும் பிள்ளைகள் வாழ்க்கையில் பல துறைகளைப் பின் பற்றுகிறார்கள்.

கல்வி பயிற்சிக்குரிய சாதனங்கள்

எவ்விதக் கல்வி பயிற்சியா யிருந்தாலும் சரி அதற்குரிய சாதனங்கள் அபரிமிதமாக இருக்கின்றன. கிளப்புகள், வாசக சாலைகள், சலனப் படங்கள், சொற் பொழிவுகள், சந்தேகக் கச்சேரிகள், சமர்ச்சாரப் பத்திரிகைகள், மியூசியங்கள், பொருட் காட்சிகள், ஒலிபரப்பு சாதனங்கள், இன்னும் பல கணக்கில்.

ஒவ்வொரு பள்ளியிலும், ஒரு பிரத்தியேக பயிற்சி அடைந்த 'Supervisor' இருக்கிறார். பள்ளிக்கூடத்திற்கு வெளியே உள்ள மேற் சொன்ன அலுவல்களை அப்பள்ளிக்கூடத்தின் பிள்ளைகளுக்காக இவர் கவனிக்க வேண்டும். படித்த கோஷ்டியைச் சேர்ந்தவர்கள் நாடக கோஷ்டியைச் சேர்ந்தவர்களுக்காக ஒரு டிராமா எழுதுகிறார்கள். சீன்களும், வேஷத்துக்குரிய சாமான்களும் கலைக்கோஷ்டியைச் சேர்ந்தவர்கள் செய்து கொடுக்கிறார்கள். இன்ஜினீயரிங் சர்க்கிளைச் சேர்ந்தவர்கள் நாடக மே

டையை விளக்கு முதலியவற்றால் அலங்கரித்து விடுகிறார்கள். இத்தான் பள்ளிக்கூடத்து பிள்ளைகளும் மேற் சொன்ன எல்லா கோஷ்டியினரிடமும் கலந்து வேலை செய்கிறார்கள். அதற்காக அப்பிள்ளைகளுக்கு கூட்டுறவு ஸ்தானங்கள், கிளப்புகள் இருக்கின்றன. இந்த கிளப்புகள் பெற்றோர்களின் கமிட்டிகளின் மூலம் வீடுவரை சம்பந்தப்பட்டிருக்கிறது. பிள்ளைகளின் பெற்றோர்கள் வேலைசெய்யும் தொழிற்சாலைகளுக்கும் (Factory) சம்பந்தம் ஏற்படுகிறது. அதுவன்றி ஸ்பெஷலாக சிறு பிள்ளைகளுக்காக சிருங்கார கலைகள் பயிற்சி செய்யக் கூடிய பள்ளிகள் பல இருக்கின்றன. அந்த பள்ளிகள் பெரிய நாடகம், சங்கீதம் முதலிய சிருங்காரக்கலை கழகங்களுடன் சம்பந்தப்பட்டிருக்கின்றன. சிறு பிள்ளைகளின் தியேட்டர்களை யேபற்றி ஒரு புஸ்தகமாக எழுதிவிட்டலாம். ஏனெனில் அவைகளின் செல்வாக்கு அவ்வளவு பரந்து இருக்கின்றன. இந்த இயக்கத்தின் போக்கு இருவிதம். ஒன்று குழந்தைகளாலேயே நடத்தப்படும் தியேட்டர்கள். மடித்தல் அதற்குரிய வேலைகளைச் செய்தல் எல்லாம் அவர்களே. அதுவன்றி உலகத்திலேயே எங்குமில்லாத இரு ஸ்தாபனங்கள் இருக்கின்றன. அவையாவன:—குழந்தைகளின் புத்தகங்களைக் கொண்ட ஒரு மியூசியமும், நாடக சாலை விஷயமாக குழந்தைகளுக்குப் போதிக்கும் புத்தகங்களைக் கொண்ட ஒரு பெரிய ஸ்தாபனமும்.

கல்வி பயிற்சி முறையி் விருந்தாலும் சரி, கூட்டுறவு முறையிலிருந்தாலும் சரி, அல்லது, உழவுத் தொழிலுக்குரிய முறையிலிருந்தாலும் சரி. எல்லாம் ஸ்தல ஸ்தாபனங்களும் குழந்தைகளின் முன்னேற்றத்திற்காகவும் அமைக்கப்பட்டிருக்கவேண்டும். யூனியனில் எந்தக் குழந்தையும் தன்னது அறிவு விர்த்திக்காக கல்வி பயிற்சி பெறும் விருக்கக் கூடாது என்பது ஸோவியத் அரசாங்கத்தின் முக்கிய நோக்கமாகும்.

இதன் பயனாக சென்ற 20 வருட காலங்களில் 100க்கு 93 பேர்கள் படித்தவர்களாய் இருக்கிறார்கள். இதற்காக உபாத்தியாயர்கள் தேவை மிகுந்திருக்கிறது. இன்றைய ஸோவியத் யூனியனின் நோக்கம் வெளிநாட்டினர் வார்த்தைகள் மூலம் வெளியாகிறது. “பள்ளிக்கூடத்து வாத்தியாஸ் இதுவரையில் அவர் இருந்த நிலைமையைக் காட்டிலும் உன்னத நிலைக்கு உயர்த்தப்பட வேண்டும். எந்த ஜனசமூதாயக்கொள்கையை யுடைய சங்கத்திலும் அவர்கள் அத்தகைய உன்னத ஸ்திதியை அடைய முடியாதிருக்க வேண்டும்”. உபாத்தியாயர்களிடமிருந்த ஒருவித அவநம்பிக்கை இப்போது மறைந்து விட்டது. அவர்கள் வாழ்க்கையின் எல்லாத்துறைகளிலும் சென்கரியங்களைப் பெறுகிறார்கள். உபாத்தியாயர்களுக்கு இப்போது தேவை அதிகமிருப்பதால் அவர்களது ஸ்தானத்திற்கு எதுவும் கேடு இல்லை. உபாத்தியாயர்களின் சங்கங்களுக்கும், ஜனங்களின் மற்ற சங்கங்களுக்கும் உள்ள சம்பந்தத்தின் பயனை அவர்கள் பெற்றிருக்கிறார்கள். அவர்களது வேலையின் அபிவிருத்திக்காகவும், அவர்களது பொருளாதார உரிமைக்காகவும் அல்லது மற்ற எந்த நலனைக் கோரியாவது அவர்கள் சண்டை போடுவதில்லை. தங்களது ஆவியைச் செலவிட வேண்டியதில்லை. அவர்கள் மற்ற ஜனசமூதாயங்களுடன் ஒற்றுமைப்பட்டு அவர்களைச் சேர்ந்தவர்களாகவே இருக்கிறார்கள்.



இரண்டு சாம்பார் பண்டிதர்கள்

(ஆலவாய்-ஆர். ஆறுமுகம்.)

எங்கள் தமிழ்ப் பண்டிதரைச் சந்திக்கும் எவரும் அவர் நிறத்தைக் கொண்டே இவர்தான் நீலமேகம் பிள்ளை என்று சந்தேகமின்றிச் சொல்லிவிடுவார்கள். ஆஹா! அந்தக் கார்வண்ணனையும் பழிக்கும் கார்மேக நிறமும், ஒட்டகத்துக் கிருப்பதுபோன்ற கழுத்தும், இவர் குடுமிதான் தேங்காய் குடுமியா அல்லது தேங்காய் குடுமிதான் இவருடையதா வென்று ஐயமுண்டுபண்ணும். இவருடைய அங்கங்கள் ஒவ்வொன்றையும் பிரித்துப் பிரித்து விரிக்கப் புகுந்தால் விரியும்; சுருங்காது.

அவருக்கு ஏற்ற பெயரை அவர் பெற்றோர்களே தேடிப் பிடித்துக் கொடுத்திருந்தும், அவர்மேல் அன்பு கொண்ட மாணவன் ஒருவன் தன் வீட்டில் காய்த்த சில நல்ல முருங்கக்காய்களைப் பறித்து அவருக்குக் கொண்டுபோம்பொழுது அந்தத் துஷ்டப் பயல் துளசி இதைப் பார்த்து அவருக்கு “முருங்கக்காய்” என்ற நாமம் இட்டான். அது முதல் நீலமேகம் பிள்ளை என்ற பேரைக் காட்டிலும் “முருங்கக்காய்” தான் பிரபல்யமாக அடிபட்டது.

இங்கிலீஷ், கணக்கு உபாத்தியாயர்க ளிடமெல்லாம் அவதிப்பட்டு மூஞ்சியை இஞ்சிதின்ற குரங்குபோல் வைத்திருந்த மாணவர்களெல்லாம் ‘முருங்கக்காய்’ வகுப்பிற்குள் துழைந்ததும் தங்களை யறியாமலே ஒரு குதி குதித்து எழுந்து மரியாதை செய்வார்கள்.

தமிழ் பண்டிதரிடம் செந் தமிழில்தான் பேசவேண்டும் என்ற கொள்கைப்படி அவரை “சார்” என்றழைக்காமல் “ஐயா” என்றுதான் நாங்கள் கூப்பிடுவோம். அவர் நாகாலியி லமர்ந்ததும் “ஐயா, ஐயோ” என்ற சப்தம் கிளம்பிவிடும். அவர் மாத்திரம் தனக்குத் தெரிந்த இரண்டொரு ஆங்கில வார்த்தைகளைத் தாராளமாய் உபயோகித்து “நான்சென்ஸ்! யார்டா அது. வந்தும் வராது முன்னே ஐயோ, ஐயோ என்று அலறுவது? ஸ்டுபிட் கூஸ்” என்று தன் பலம் கொண்ட மட்டும் மேஜையில் ஒரு குத்து வைத்தவுடன் வகுப்பு சிறிது கோர் அமைதியாயிருக்கும்.

உடனே ஒருவன் எழுந்து “ஏய்யா! அந்த கும்பகர்ணப் படலத்திலே சொல்லியிருப்பதுபோல் அவன் அவ்வளவு நீண்ட காலம் துங்கினான் என்

றால் அவனுக்கு வயிறே பசிச்சிருக்காதாய்யா?" என்று கேட்டான். இன்னொருவன் எழுந்து "ஐய்யய்யா! ஒரு சந்தேகம். 'கோவலனுக்கும் கண்ணகிக்கும் மணம் முடிந்த பின்பு இவ்வாழ்க்கையில் அவன் மனைவியிடம் அன்பாகவே இருந்தானென்று இனங்கோ அடிகள் கூறி யிருக்கிறாரே! அதற்கப்புறம், எப்படி ஐயா அவன் மனம் மாதவியை நாடியது?" என்று ஒரு பெருத்த கேள்வியைக் கேட்டான்.

"இடியட் மடயன்கள். இப்படி அசம்பாவிதமான கேள்விகளை இனிமேல் கேட்டால் வெளியில் அனுப்பிவிடுவேன். ஜாக்கிரதை" என்று ஒரு முழி முழித்து நாலுபக்கமும் சுற்றிப் பார்ப்பார் "முருங்கக்காய்."

எங்கள் துளசி இவரைக் காட்டிலும் பட்டேபட்டே பண்டிதர்களை யெல்லாம் பார்த்தவன்; இதற்கா அஞ்சுபவன்? மெதுவாய் எழுந்து மிக்க வணக்கமாய், சாதுவைப் போல நடித்து "ஐயா! எனக்கு உண்மையாகவே ஒரு சந்தேகம் வந்து நேற்று இரவெல்லாம் தூக்கமே இல்லையாய்யா! கோபிக்காமல் சொல்லுவிங்களா? ஒரு மனிதனுக்கு வேண்டிய உணவுப் பொருள்களில் 'முருங்கக்காய்' மிக முக்கியமானதா?....." "முருங்கக்காய்" என்றதுமே பையன்கள் கொல்லென்று சிரித்துவிடுவார்கள். பண்டிதருக்கும் காரணம் தெரிந்து கோபம் பொங்கி வழிய நாத்காலியிலிருந்து எழுந்து கையை ஒங்கிக் கொண்டே துளசியிடம் வருவதற்குள் அவன் பள்ளிக்கூட வாசலுக்கு ஒடிவிடுவான். அதன் பின் அவனை அடுத்த நாள் தமிழ் வகுப்பில்தான் காணலாம்.

மறுபடியும் நாத்காலியில் வந்து அமர்ந்து "இந்தமாதிரி நாலு அசட்டுக்கழுதைகள் இருந்தால் எப்படி வகுப்பு உருப்படப்போகிறது? எடுங்கள் புத்தகத்தை. இன்று "மணி மேகலை"யைத் துடங்குவோம்" என்று புத்தகத்தை விரித்ததும் மணியும் அடித்ததும்.

ஆண் 'சிங்கங்கள்' தான் இப்படி தமிழ்ப் பண்டிதர்களை சுண்டைக்காய் என்று நினைத்துவிட்டார்களா அல்லது 'சேலை கட்டிய மாதரும்' (கவுன் போட்டவர்களும் தான்) இப்படித்தானா வென்று அறிய நான் வெகு நாளாய் ஆவல் கொண்டிருந்தேன். இந்த ஆவல் சமீபத்தில்தான் பூர்த்தியாயிற்று. இதற்கு உதவியாயிருந்தவர் ஒரு பெண்பாடசாலை பெண் ஆசிரியர்தான். (ஊரும், பேரும், பள்ளியும் கேட்டுவிடாதீர்கள்.)

என்னை அந்த அம்மாள் ஒரு 'ஸ்டோர் ரூ'யிற்குள் அடைத்துவிட்டார்கள். அதற்கும் தமிழ் வகுப்பிற்கு மிடையில் ஒரு கதவு. அதில் ஒரு துவாரம். இதன் வழியாக அங்கு நடக்கும் விஷயங்களைல்லாம் நன்றாய்த் தெரியும். அங்கு நாள் அடைபட்டுக் கிடந்தது எனக்கும் என்னையழைத்துச் சென்ற அந்த அம்மாளுக்கும் தான் தெரியும்.

சரித்திர (தரித்திரமல்ல) 'டீச்சர்' வெளியேறியிட்டார். அடுத்த பீரியட் தமிழ் பண்டிதர் வரும் சமயம். மாணவிகளெல்லாம் தங்கள் புத்தகங்களை 'டெஸ்க்'கினுள் வைத்துவிட்டு ஆவலாய் அவர் வருகையை எதிர்பார்த்திருந்தார்கள். எதற்கு? கதை கேட்பதற்குத்தான். இரண்டாம்

மணியும் அடித்தது. பண்டிதரும் துழைந்தார். “மரியாதை மாணவி” களெல்லாம் எழுந்து மரியாதை செய்தனர். மச்சரும் நாகாலியி லமர்ந்தார்.

ஒரு நெட்டை மாணவி எழுந்து, “அம்மா நேற்று கதை முடிவதற் குள் மணியடித்து விட்டது. இன்று பாக்கியைச் சொல்லுங்க ளம்மா” என்று கெஞ்சினாள்.

“உக்காருடி கழுதை. தினம் கதையே கேட்டுவிட்டு நாளைக்குப் பரீக்ஷையிலே என்னத்தை எழுதப்போறே. இன்றைக்கு “கலிங்கத்துப் பாணி”யை முடித்துவிட வேண்டும்” என்று கூறிக்கொண்டே புத்தகத்தை விரித்தார்.

அதற்குள் மற்றொரு மாணவி எழுந்து, “ஏம்மா! இந்தப் பாணிக்கும் கம் விட்டிலுள்ள பாணிக்கும் உள்ள வித்தியாசம் என்னம்மா?” என்று தனக்கு வந்த சிரிப்பை யடக்கிக்கொண்டே கேட்டாள்.

“உனக்குக் கலியாணமாகி விட்டதாடி?.....” என்று பண்டிதர் முடிப்பதற்குள் “ஆயிட்டதம்மா” என்று ஒரு அநாதைக்குரல் கேட்டது. “சரி. அப்படியானால் உன் கணவரைப் போய்க் கேள். பாணியிலுள்ள விறகுக் கம்பால் அந்தச் சந்தேகத்தைத் தீர்த்துவிடுவார்” என்று பண்டிதர் பகன்றார். பாணி வித்தியாசம் கேட்ட மாணவி பல்லைக் காண்பித்துக் கொண்டே உட்கார்ந்து விட்டாள்.

“ஏம்மா, தெய்வப்புலவர் திருவள்ளுவரின் மனைவி வாசுகி யம்மையா ரைப்பற்றி பல கதைகள் வழங்குகின்றதே; அந்த அதிசயச் செயல்களை அந் தம்மான் எப்படியம்மா செய்ய முடிந்தது?” என்று பதிபக்தி விரதம் இனி அனுஷ்டிக்கப் போகும் ஒருபெண் கேட்டாள்.

“அதெல்லாம் கற்பின் சக்தியால்தான் செய்ய முடியும். இக் காலத்தில் அப்படிப்பட்ட பெண்கள் யாரிருக்கிறார்கள். லக்ஷத்தில் ஒருவரைக்கூட காண முடியாது.”

“உங்களுக்கூட அப்பேர்ப்பட்ட காரியங்கள் செய்ய முடியாதாம்மா?”

“அதெப்படியடி முடியும்?”

“அப்படியானால் நீங்கள் கற்புள்ள.....”

“ஓ! தடி நாயே! வாயை மூடு! போ வெளியே. கேள்வியைப் பார்; கேள்வி” என்று அதட்டி உட்காரவைத்தார் பண்டிதர்.

“இன்றைக்கு தேவிகா வரவில்லைபோலிருக்கிறதே. யாருக்காவது காரணம் தெரியுமா?” என்று பொதுவாகக் கேட்டார் பண்டிதர். “அவள் போன ‘பீரீட்’ இருந்தாம்மா. சற்று நேரத்துக்கு முன்புதான் அவளை யாரோ வந்து தேடுவதாகப் பியூன் அழைத்துச் சென்றான்” என்று ஒருத்தி பதிலளித்தாள்.

“சரி; சரி. அவள் ஒருத்திதான் கல்லவள் என்று கருதியிருக்க அவ ளும் ஆரம்பித்துவிட்டாளா? எல்லாம் பள்ளிக்கூடத்திலிருந்து கொண்டே

ஜோடி தேரொப்போலிருக்கிறது.....” என்று ஆசிரியர் கூறி முடிக்கு முன் வெளியிலிருந்து ஒரு பெண் வகுப்பிற்குள் துழைந்தான். மற்ற மாணவிகளெல்லாம் அவளைப் பார்த்துச் சிரிக்கவே அவள் காரணம் தெரியாமல் பண்டிதரைப் பார்த்தாள். அவரும் சிரித்தார். இவளும் ஒரு அசட்டுச் சிரிப்போடு தன் இடத்தில் போய் அமர்ந்தாள். இவள்தான் அந்தத் தேவிகாபோலும். நான் பள்ளியில் துழையும்போதே வாசலில் இவளும், இன்னொரு தற்கால நாகரிக மாணவனும் பேசிக்கொண்டிருப்பதைப் பார்த்துவிட்டுத் தான் வந்தேன். அவளைப் பற்றி பண்டிதர் சற்று முன்பு சொன்னதும் சரியாய்த்தானிருந்தது. ஏனென்றால் பண்டிதரும் அவர் படிக்குங் காலத்தில் இப்படித்தானே.....அந்த அதுபோகத்தால் தான் மற்றவர்களையும் அப்படிச் சொல்லுகிறார் போலும் என்று நினைத்துக் கொண்டிருக்கையில் நாளிருந்த அறைக்கதவை யாரோ நிற்கும் சப்தம் கேட்டு அங்குள்ள மேஜைக்கடியில் தலையைவிட யத்தனித்தேன். என்னை யழைத்துச் சென்ற அந்த அம்மாள் பார்த்துச் சிரித்துவிட்டு “வேடிக்கை பார்த்தாச்சா? வகுப்பு முடியும் நேரமாகிவிட்டது. மாணவிகளெல்லாம் வெளியேறுவதற்குள் நீயும்.....” என்று கூறி என்னைத் தோட்டத்து வழியாக அனுப்பிவிட்டார்கள். நல்ல, வேளையாக ஒருவர் கண்ணிலும் படவேயில்லை.

அன்று மாலை அந்த அம்மானை சந்தித்தபோது “எங்கள் தமிழ்ப் பண்டிதர்க்கெல்லாம் நாங்கள் ஒரு புதுப்பெயர் வைத்திருக்கிறோமே. உங்கள் தமிழ்ப் பண்டிதர்க்கும் அப்படி ஏதாவது உண்டா?” என்று வினவினேன்.

“ஓ! அது தெரியாதா? அந்த அம்மானுக்குப் பருப்பின்மேல் பராம பிரியமாம். மாணவிகள் அவரை “பருப்பு” என்றுதான் பட்டம் கட்டியிருக்கிறார்கள்” என்று சொல்லிவிட்டுப் போனார்கள்.

“முருங்கக்காய்! பருப்பு!! ஆஹா இரண்டையும் சாம்பார் செய்தால் எப்படி இருக்கும்!” என்று எண்ணும்போது நாக்கில் மன மனவென்று ஜலம் ஊறிற்று.

நாம் வேண்டுமென்றே சேர்த்துச்செய்யும் இந்தச் சாம்பாரே இவ்வளவு ருசி என்றால் அந்த “முருங்கக்காயும்” அந்தப் “பருப்பும்” மனம் ஒன்றுபட்டு ஒரு காரியத்தை செய்துகொண்டால் எப்படி இருக்கும்?

இதைப்போய் யாரும் அவர்களிடம் சொல்லி விடாதீர்கள். ஒரு சமயம் அவர்கள் அப்படி ஏதாவது செய்தாலும் செய்துவிடக்கூடும். ஏனென்றால் அவர்க ளிருவருக்கும் இன்னும் விவாகமில்லை.



விதியும் மதியும்

(S. கிருஷ்ணன்.)

வீரர் வணக்கம் தமிழ்நாட்டிற்கு புதியதல்ல. பண்டை நூற்
களில் இதைப் பாக்கக் காணலாம். வீரர் மாத்திரமல்ல வீர
வனிகைகளும் தமிழர்களால் வணங்கப்பட்டு வந்தார்கள். வீராங்களை
ஒருத்தியின் சரிதை இங்கு தரப்படுகிறது. இவள் இன்றும் குமரிநாட்டுப்
பெண்மணிகளால் பாடப்பட்டு வருகிறாள்.

பாத கண்டத்தின் தென்பாகத்திலுள்ளது குமரிநாடு. இப்பொழுது,
கடல்கோளால் அந்நாட்டின் பெரும் பகுதியும் அபகரிக்கப்பட்டு போய்
விட்டது. பஃறுளியாறும், குமரி மலையும் அப்பொழுது இருந்ததென்
தும், கடல் கோளால் அவை அழிந்து போயிற்றென்றும் பண்டை நூற்கள்
பகர்கின்றன. தற்போதைய கன்யாகுமாரி பண்டைய சுவடிகளில் கூறப்
படும் கன்னியாகுமாரி அன்று என்பது சிலர் கொள்கை. பஃறுளியாறு
என்பது இன்றைய பரவியாறே என்றும், குமரிமலை என்பது தாடகை மலை
யைக் குறிப்பிடுகிறதென்றும், பஃறுளியாறு, குமரியாறு, பரவியாறு என்
பன ஒரு பொருளையே தெரிவிக்கின்றதென்றும், கடல் கோளால் இவை
அழிந்தன என்பது ஏற்றுக்கொள்ளத் தக்கதென்றும் ஒரு சாரார் கூறுகிறார்
கள். இவை எப்படியாயினும், குமரி நாட்டின் பெருமைக் கறிகுறியாக
குமரியம்மன் கோயில் இன்றும் இருந்து வருகின்றது.

குமரிப்பதியை துந்தளப்ப ராஜன் என்பவன் சில ஆண்டுகளுக்கு முன்
ஆண்டு வந்தான். அவன் சகல சாஸ்திரங்களு முணர்ந்தவன். அழகிலும்,
வீரத்திலும், அரசாளும் தன்மையிலும் ஒப்பற்றவன். அவனது மனைவி
திருமாதேவி என்பவள். சதிபதிகள் பூவும் மணமும்போல, நகமும் சதை
யும்போல ஒற்றுமையுடன் இல்லறம் நடத்தி வந்தனர். அவர்களுக்கு
கெடுங்காலமாக புத்திர சந்தானம் உண்டாகவில்லை. கோயில்கள் தோறும்
ஆறுகால பூஜைகள் நடத்தினர். ஏழைகட்கு அன்னதானம், சொர்ண
தானம் செய்தனர். பிரார்த்தனைகள் செய்து கொண்டனர். விரதம்
அனுஷ்டித்தனர். எனினும் சந்தானம் மாத்திரம் உண்டாகவில்லை.

திருமாதேவி குழந்தை இளிமேல் பிறக்கும் என்ற நம்பிக்கையை
இழந்து விட்டாள். அவள் மனது பெருந்துயரை அடைந்திருந்தது. அப்
படியிருக்க, ஒருநாள் ஒரு குறத்தி வந்து அவளுக்கு கூடிய சீக்கிரம் ஒரு
புத்திரி பிறப்பாளென்றும், அவளுக்கு தோட்டுக்காரி என பெயரிட்டு
வளர்க்க வேண்டுமென்றும் குறி சொல்லிச் சென்றாள். குறத்தியின் குறி
பொய்த்துப் போகவில்லை. சிலநாளில் தேவி கருப்பமுற்றாள். ரதியைப்
போன்ற அழகிய பெண்குழந்தை ஒன்று பிறந்தது. குறத்தியின் கருத்
திற்படி அக் குழந்தைக்கு தோட்டுக்காரி என பெயரிடப்பட்டது.

அரசகுமாரி நானொரு மேனியும், பொழுதொரு வண்ணமுமாக வளர்ந்து வரலானாள். வயதும் பதினாண்டு ஆயிற்று. அழகில் இணையாரு மில்லை எனக் கூறும்படி தெய்வீகமான அழகுடன் அவள் தோன்றினாள். துடியிடையும், கொவ்வைச் செவ்வாயும், மாந்தளிர் மேனியுமுடையவள் அவள். நற்குண நற்செய்கைகளையுடைய அந்த நாரீமணியை பலர் மணஞ் செய்துகொள்ள ஆசித்தனர்.

தனது ஒரே மகளாகிய தோட்டுக்காரியை உரிய சமயத்தில் மணஞ் செய்து கொடுத்து இன்பம் அனுபவிக்க வேண்டுமென்று அரசன் எண்ணினானில்லை. அப்பொழுதும் தனது மகளை சிறு குழந்தை யெனவே அவன் கருதினான். ஆதலின் மணம் பேசவந்த பலரை கோபித்த அனுப்பி விட்டான். இதனை அறிந்த அரசர்கள் அவனது கோபத்திற்கஞ்சி பெண் கேட்கத் துணியவில்லை.

அடித்த பக்கத்தில் ஒரு மலைநாடு இருந்தது. அதனை குமாப்ப ராஜன் என்பவன். அரசு புரிந்து வந்தான். அவனது புத்திரன் கோணாண்டி ராஜன் என்பவன். அவனுக்கு அப்பொழுது வயது இருபது. அரசர்க்கு வேண்டிய சகலவித்தைகளும் கற்று அவன் கீர்த்தி பிரதாபத்துடன் விளங்கி வந்தான். ஒரு தடவை தீர்த்த யாத்திரையாக கன்யா குமாரிக்கு அவன் போக கேர்த்தது. அப்பொழுது அரசனது சிங்காரவனத்தில் சில பெண்மணிகள் பந்தாடி நிற்பதை அவன் கண்டான். மகா அற்புதமாக இருந்த அந்தக் காட்சி அவன் மனதைக் கவர்ந்தது. ஆகவே, அதனைக் கவனித்த வண்ணம் அவன் தோட்டத்தின் ஒரு பக்கத்தில் நின்று கொண்டிருந்தான்.

பந்தாடி நின்றவர்கள் தோட்டுக்காரியும் அவன் தோழிகளுமே. நகரத்திரக் கூட்டங்களுக் கிடையில் சந்திரன் கம்பீரமாக பிரகாசிப்பதுபோல் பாங்கியர்க் கிடையில் அரசகுமாரி பிரகாசித்தாள். ஒடியும், குதித்தும், அசைந்தும் அவள் பந்தாடியது ஆச்சரியகரமாகவும், காணக் கிடைக்காத காட்சியாகவும் காணப்பட்டது. அவன் அசைந்தசைந்து பந்தாடும்போது அவன் துடியிடை முறிந்து விடுமோ என்ற பயத்தையும், குதித்து குதித்து அவன் பந்தாடுகையில் செம்பஞ்சக் குழம்பை யொத்த அவன் பாதங்கள் நோருமே என்று இரங்கியும் கோணாண்டிராஜன் பிரேமையுடன் அதே காட்சியில் ஈடுபட்டு மெய்மறந்து நின்று விட்டான். அவளைப் பார்த்தவுடனே இன்றொன்று அவன் அறிந்து கொண்டான். “தன் அம்மான் மகளே அவன்” என்று மனதில் உறிக் கொண்டான். “அடைந்தால் இவனை யடைவேன். இன்றேல் தற்கொலை செய்து இறந்து விடுவேன்” என்று சங்கற்பம் செய்து கொண்டான்.

இவ் வேளையில் அரசகுமாரி அடித்த பந்து தடுப்பா ரின்மையால் எழும்பி வந்து கோணாண்டிராஜன் காலடியில் வந்து விழுந்தது. பந்து விழுந்த சப்தம் கேட்டதும், அவன் தான் கண்டு கொண்டிருந்த சித்தனாவுலகத்திலிருந்து விழித்தான். குனிந்து பந்தை யெடுத்து “ஹா! இந்த பந்து செய்த புண்ணியம் கூட என் செய்யவில்லையே” என்று பொருமைப்பட்டான். அந்தப் பந்தை மார்போடு சேர்த்தணைத்து மாறி மாறி முத்தமிட்டான்.

பந்தை தேடிக்கொண்டு வந்தனர் சேடியர். அயல் மனிதன் ஒருவன் அதனை எடுத்து முத்தமிட்டு நிற்பதைக் கண்டனர். “யாரையா நீர்? ஆண்கள் வரக்கூடாது இத் தோட்டத்தில் என்பது உமக்குத் தெரியாதோ? எங்கள் தலைவி கண்டால் தண்டிப்பான். அதற்குள் பந்தைத் தந்துவிட்டு ஓடிச் சென்று விடும்” என்று சேடியர்கள் கூறினார்கள்.

“பெண்களே! கோபம் வேண்டாம். நான் அயலானல்லன். உங்கள் அரசனின் மருமகன். என்னை கோளுண்டிராஜன் என்பார்கள். தீர்த்த யாத்திரை சென்று வழி தவறி வந்து விட்டேன்.” என்று அவன் பதில் கூறினான். தம் அரசனின் மருமகன் என அறிந்ததும் தோழிகள் யாது செய்வது என திகைத்து நின்றனர். சேடியர் சென்று நெடுநேரமாகியும் வராததைக் கண்ட அரசகுமாரி அவர்களைத் தேடியவண்ணம் அவர்கள் சம்பாவித்து நின்ற இடம் வந்தாள். தலைவியைக் கண்டதே தோழிகள் மரி யாதை செய்து அகன்று நின்றார்கள்.

தோட்டுக்காரியை சமீபத்தில் கண்டதும் கோளுண்டிராஜன் தேவா மிர்தம் உண்டவன்போல் களிப்படைந்தான். தான் கண்டது கனவோ கனவோ என கண்களைத் துடைத்துப்பார்த்தான். சந்தேகமில்லை. அரசிளங் குமாரிதான் வந்திருக்கிறாள் என ஆனந்தம் கொண்டான். அவளிடம் தனது காதலை வெளிப்படுத்தி அவன் கருத்தையறிய நினைந்து, “அரச குமாரி! என்னை நீ அறிந்திருக்கலாம். உன் சொந்த அத்தான் நான். தீர்த்த யாத்திரை சென்று வரும்போது நீ பந்தாடி நின்ற காட்சியைக் கண்டு வியந்தேன். உன்னை நெருங்கிப் பேசவேண்டுமென்று ஆசைப்பட்டேன். அதற்குள் கடவுள் இந்த பந்துமூலம் நம்மை சந்திக்கச் செய்துவிட்டார்” என்று கூறினான்.

“சந்தோஷம். பந்தைத் தாருங்கள். விளையாடச் செல்லவேண்டும்” என்று அரசகுமாரி அவன் வார்த்தைகளைப் பொருட்படுத்தாது பதில் கூறினாள்.

“பந்தைத் தருகிறேன். அம்மா அப்பா எல்லோரும் ஈகமாக இருக்கிறார்களா?”

“ஈகம். நேரமாகிறது. பந்தைத் தந்துவிடுங்கள்.”

“கண்மணி! ஏன் ஆத்திரப்படுகிறாய்? இன்றில்லாவிட்டால் நாளை விளையாடக்கூடாது என்ன?”

“இன்றில்லா விட்டால் நாளை பேசக்கூடாது என்ன?”

“சரி. ஒரே வார்த்தை கேட்கிறேன். பதில் கூறினவுடன் பந்தைத் தந்து விடுகிறேன்.”

“சொல்லும் சீக்கிரம்.”

“நீ என்னைக் காதலிப்பாயா?”

“என்ன ஐயா! பந்தைக் கேட்டால் ‘காதல் தேல்’ என்று பிதற்று கிறீரே. பந்தைத் தருவீரா என்ன?”

“அரசகுமாரி! நீ என்னை அவமதித்து பேசுகிறாய்? நான் யார் என்பதை நீ அறிந்து கொள்ளாவிட்டாலும் இன்னும் சில நாளில் அறிந்து

கொள்வாய்! உன்னைக் கடையசிக்கிரம் நான் கலியாணம் செய்வேன். இது சத்தியம்.”

“அடி தோழிகளே! இவன் வாய்க் கொழுப்பால் ஏதேதோ உளறுகிறான். மரியாதை செலுத்தி பந்தை வாங்குங்கள்.”

தோழிகள் தலைவியின் கட்டளைப்படி கோளுண்டி ராஜனை நெருங்கியதும் அவன் பந்தை எறிந்து தோட்டத்தை விட்டுச் சென்றான்.

* * * *

அடுத்தநாள் குந்தளப்ப ராஜனுக்கு ஒரு நிருபம் அனுப்பினை கோளுண்டிராஜன். அதில் அவர் தனது மகளை மணஞ்செய்து தரவேண்டுமென்று அவன் கேட்டிருந்தான். நிருபத்தைக் கண்டதும் குந்தளப்ப ராஜனுக்கு அளவுக்கு மீறிய கோபம் உண்டாயிற்று. “என்ன! நான் யார்? எப்பேர்ப் பட்டவன் என்பதைக்கூட நினையாது எனக்கு அடிமையாவதற்குக் கூட யோக்கிதை யில்லாத இந்தப்பயல் நிருபம் அனுப்பி பெண் கேட்கத் துணிந்து விட்டானே? குழந்தை யில்லை என்று கடுந்தவஞ் செய்து பெற்றெடுத்தேன், என் கண்மணியை. பிள்ளையாசை எனக்கு இன்னும் தீரவில்லை. அதற்குள் பெண் பேசுவந்தானே மடையன்?” என்றிவ்விதமாக வாயில் வந்தவிதம் பேசி நிருபம் கொண்டுவந்த தூதனை வெருட்டி அனுப்பிவிட்டார்.

நடந்த சங்கதிகளை கோளுண்டிராஜன் அறிந்தான். “கிட்டாதாயின் வெட்டென் மற” என்னும் முதுமொழி அவன் ஞாபகத்திற்கு வரவில்லை. முடவன் கொம்புத்தேனுக்கு ஆசைப் படுவதைப்போல் தோட்டுக்காரியை அவன் அடைய எண்ணினான். “அவனை எப்படியும் அடைவேன். அவன் எனக்கே சொந்தம்” என சபதம் செய்தான்.

* * * *

குமரியம்மன் கோயிலையடுத்த சூளை ஒன்று இருக்கிறது. தினம் அதில் நீராடுவது அரசகுமாரியின் வழக்கம். மேற்படி சம்பவங்கள் நடந்த இரண்டு மூன்று நாளைக்குப் பின் ஒருநாள் அவன் தோழிகளுடன் நீராடப் புறப்பட்டான். அதையறிந்த அரசன் “கண்ணே! கோளுண்டிராஜன் உன்னை எப்படியும் கவர்ந்தாவது மணஞ் செய்துவிடுவேன் என்று சபதம் செய்திருக்கிறானாம். ஒற்றர்கள் இப்போதுதான் வந்து கூறினார்கள். ஆகவே நீ அங்கு சென்று நீராடுவது அழகல்ல. அரண்மனையிலேயே நீராடிவிடு” என்று தடுத்துக் கூறினான்.

“விதி” யாரை விட்டது. விதிவின்படி மதியும் செல்லும். அரசினக்குமரி தந்தையின் வார்த்தையைக் கேட்டாளில்லை. “எவனோ ஒரு மடையன் ஏதாவது உளறினால் அதற்குப் பயப்படுவதா?” என்று மறுத்துக் கூறிவிட்டான். வேண்டா வெறுப்போடு அரசனும் சம்மதித்தான்.

நீராடிக்கொண்டிருக்கும்போது ஒரு வேலைக்காரன் வந்து “தாயே! கோளுண்டிராஜன் சமீபத்தில் வந்திருக்கிறார். தாகமாக இருப்பதால் தண்ணீர் வாங்கிவரும்படி இந்த செம்பு பாத்திரத்தைத் தந்தனுப்பினார்” என தோட்டுக்காரியை நோக்கிக் கூறினான். தோழி ஒருத்தி செம்பை வாங்கி நீர் மொண்டு கொடுக்க வாரம்பித்தாள்.

“இல்லை. அரசிளங்குமரி தன்கையால் நீர் மொண்டு தந்தால் மாதிரம் வாங்கி வரும்படி என் அரசர் உத்தரவிட்டிருக்கிறார்” என்று அந்த வேலை யான் சொன்னான். இதைக் கேட்டதும் அரசகுமாரி ஆத்திரங் கொண்டாள். தோழிகளை அழைத்து அந்த வேலைக்காரனை அவமானப்படுத்தி அனுப்பச் சொன்னதுடன் செம்புப் பாத்நிரத்தையும் உடைத்து கையில் கொடுத்தனுப்பும்படி ஆணையிட்டாள். அதன்படி சேடியர் செய்தனர்.

சிறிதுநேரம் சென்றிருக்கும். அதற்குள் தனது அரண்மனையிலிருந்து அண்டம் குலுங்கும்படியான பேரிரைச்சல் உண்டானதைத் தோட்டுக்காரி கேட்டான். ஏதோ விபரீதம் அங்கு நடக்கிறதென்று யூகித்து, திகிலடைந்தான். துப்பாக்கி சப்தமும், ஆயுதங்களின் பேரொலியும், வீரர்களின் ஆர்ப்பாட்டமும், ஜனங்களின் பரிதாபக் கூச்சலும், ஜே கோஷங்களும் பிரளய காலத்தை நினைவூட்டியது. ஆம்; தோட்டுக்காரி நினைத்ததுபோல் அவன் அரண்மனையில் பெரிய விபரீத சம்பவம் அப்பொழுது நடந்து கொண்டிருந்தது. தோட்டுக்காரியும், குந்தளப்பராஜனும் தன்னை அவமானப்படுத்தினதற்கு பழிக்கு பழிவாங்கவும் தோட்டுக்காரியை வலுவில் கவர்த்து செல்லவும் அவன் நினைத்து குந்தளப்பராஜனின் படை வீரர்களை தன் கைவசப்படுத்திவிட்டு ரகசியமாக சதிசெய்து விட்டான். சதிகாரர்கள் திடீரென்று அந்த மாலைப் பொழுதில் கிளம்பி அரசனையும், அவன் சுற்றத்தார், வேலைக்காரர்கள் முதலிய எல்லோரையும் சூழ்ந்து கொன்றுவிட்டார்கள். அப்பொழுது நடந்த சண்டையின் சப்தமே தோட்டுக்காரி கேட்டது.

விபரீதமான இந்த ஒலியைக் கேட்டதும் பாங்கியர்கள் உயிருக்கு பயந்து அரச குமாரியை தனியே விட்டு ஒடிப்போய் விட்டார்கள். தோட்டுக்காரி மாதிரம் தனித்து ஸ்நானம் செய்துகொண்டிருந்தான். அவன் அரண்மனையில் நடந்தவைகளை யூகத்தால் பெரும்பாலும் அறிந்துகொண்டான். அவன் மனதில் பயம் இல்லாமல் ஒடிப் போய்விட்டது. தைரியம் குடிக்கொண்டது. இவ்வேளையில் யானைமேலேறி கோளுண்டி ராஜன் தன்னை நோக்கி வருவதை அவன் கண்டான். அவனைக் கண்டதும் தன் யூகம் உண்மையென்று அவன் நினைத்துக் கொண்டான். தன்னை தூக்கிச் செல்லத்தான் அவன் வந்திருக்கிறான் என்று அவன் புத்திக்குப் பட்டது. எனினும் அவன் பயமடையவில்லை.

சுனையை சமீபித்ததும் கோளுண்டி ராஜன் யானையிலிருந்தும் இறங்கி அரச குமாரியைத் தூக்கி வரும்படி யானைக்கு உத்தரவிட்டான். பழகிய யானையாதலால் அது அவன் கட்டளைக்குக் கீழ்ப்படிந்து அவனைத் தூக்கும் கருத்துடன் நெருங்கியது. “யானையே! தொடாதே என்னை. ஸ்நானம் முடிந்ததும் நானே உன்னிடம் வந்து விடுகிறேன்” என்று அவன் கம்பீரமாகக் கூறினான். யானை தூர விலகி நின்றது. ஸ்நானம் முடிந்த பிறகு அவன் தானாகவே யானைமேலேறினான். யானை அரண்மனையை நோக்கிப் புறப்பட்டது.

கோளுண்டி ராஜன் அரண்மனையிலிருந்த சகல உயிர்களையும் மாய்த்து விட்டானுதலால் பயங்கரமான காட்சியுடன் அந்த பாழடைந்த அரண்மனை

தோன்றியது. அரண்மனை அடைந்ததும் தைரியசாலியான அரசகுமாரி யானையிலிருந்து குதித்தாள். ஒடிச் சென்று கோட்டை வாயிலே அடைத்து விட்டாள். கோளுண்டி ராஜன் திகைப்படைந்து விட்டான். அவன் அவ்வாறு நடப்பான் என்று அவன் நினைக்கவேயில்லை. அவன் யானையின் பின்னர் கால்நடையாக வந்துகொண்டிருந்தான். கண்மூடி வழிப்பாதற்குள் இந்த நிகழ்ச்சி நடந்து விட்டதால் அவனால் அதைத் தடுக்க முடியவில்லை.

அரசினங்குமரி அரண்மனை முற்றும் சுற்றிப் பார்த்தாள். தன் தாயும் தந்தையும் கழுத்தறுபட்டுக் கிடக்கும் கோரமான காட்சியைக் கண்டாள். சுற்றத்தார்களும், நண்பர்களும் இறந்து கிடக்கும் பரிதாப நிலையைப் பார்த்தாள். அவள் நேசத்துடன் வளர்த்து வந்த கிளி ஒரு பக்கத்தில் கழுத்தறுபட்டு கிடந்தது. அவள் காலை நக்கி சமீபத்தில் கிடந்து வரும் வேட்டை நாய் ஒரு பக்கம் இறந்து கிடந்தது. அவள் தன் கைப்பட புல் பறித்து கொடுத்து வளர்த்துவந்த மான்கூட்டி இன்னொரு பக்கம் உயிரையிழந்து கிடந்தது. தன்னந்தனியே அந்த இரவில் அரசகுமாரி இவைகளைப் பார்த்தாள் என்றாலும் அவள் சிறிதும் அச்சமடைந்தாளில்லை. அவள் மனம் கல்லைப்போல் இறுகிவிட்டது. கண்ணீர் விடுவதை நிறுத்தினாள். அவள் முகம் கோபாக்கினியினால் சிவந்து பார்க்க பயங்கரமாக யிருந்தது.

வாயிலைத் தட்டி திறக்கும் வண்ணம் கெஞ்சிக் கொண்டு நின்றான் கோளுண்டி ராஜன். ரத்த வெறி பிடித்த அவனுக்கு அப்பொழுது தான் புத்திவந்தது. தானாகப் பழக்காத பழத்தை தடிக்கொண்டிடித்து பழக்கும்படி செய்வது பிசகு என்பதை அவன் அப்பொழுதுதான் அறிந்தான். கோபத்தால் தன் மாமன், மாமி முதலியவர்களைப் படுகொலை செய்ததை நினைந்து வருந்தினாள். அவளை நயத்தால் தான் தன்வழி திருப்ப முடியும் என்பதை அவன் அறிந்து கொண்டான். “அரசினங்குமரியே! நடந்தவைகளை மறந்துவிடு; என்னை மணஞ் செய்துகொள்” என்று அவன் கூறினான்.

“அப்படியா! முதலாவது எனது கிளியைக் கொண்டு வா. அதன் பிறகு ஆலோசிக்கலாம்” என்று அரசினங்குமரி உரைத்தாள்.

“இதோ கொண்டு வந்து விடுகிறேன்” என்று கூறிவிட்டு கிளி கொண்டுவர கோளுண்டி ராஜன் ஒடினான். தன் கிளி கொல்லப்பட்டதைக் கண்ணால் கண்ட பிறகும் ஏன் தோட்டுக்காரி மீண்டும் அதனைக் கொண்டுவரச் சொன்னான்? கோளுண்டி ராஜனை அந்த இடத்தில் காண அவன் மனம் சம்மதிக்கவில்லை. அவனை எந்த வழியிலாவது அப்புறப் படுத்த நினைத்தே அந்த கேள்வியைக் கேட்டான்.

கோளுண்டி ராஜன் உடனே தன் அரண்மனை சென்று தான் வளர்த்து வந்த கிளியை கொண்டு வந்து “இதோ கிளி கொண்டு வந்திருக்கிறேன். கதவைத் திற” என்றான்.

“நான் வளர்த்த கிளியானால் என் பெயரைச் சொல்லி அழைக்குமே” என்று அவன் கூறினான். கிளி ‘கோளுண்டி ராஜன், கோளுண்டி ராஜன்’ என்று தன்னை வளர்த்தவன் பெயரைக் கூறியது.

“உன் கிளியைக் கொண்டு வந்து என்னை ஏமாற்றவா பார்க்கிறாய்?”
தோட்டுக்காரி இப்படி கூறியதும் வேறொரு புகிய கிளி ஒன்று வாங்கி
வந்து, அதைப் பழக்கி அவளை ஏமாற்ற நினைத்து கிளி கொண்டு வர
மதுரை சென்றான்.

அவன் சென்ற எட்டாம் நாள் அன்று அவன் எப்படியும் கிளி கொண்டு
வருவதாகக் கூறியிருந்தான். ஆகவே, அவன் வருவதற்குள் தற்கொலை
செய்துகொள்ள வேண்டுமென்று அரசினங்குமரி நினைத்தாள். உடனே தீ
வளர்த்து அதில் வீழ்ந்து மாண்டாள்.

கிளி கொண்டு வரச் சென்றவன் நல்ல ஜாதி கிளியொன்றை வாங்கி,
அதனை தோட்டுக்காரி என்று கூறும்படி பழக்கி, சந்தோஷத்துடன் குமரிப்
பதியை குறுகினான். அப்பொழுது தான் தோட்டுக்காரி அக்கினிப் பிர
வேசம் செய்தான். அவன் காதில் கிடந்த பொன் தோடுகள் அக்கினியில்
தெறித்து கோளுண்டி ராஜனின் காலடியில் போய் வீழ்ந்தன. உடனே
தீ உண்டாகி அதில் வீழ்ந்து அவனும் மாண்டான். அப்பொழுது பெரும்
மண்மாரி உண்டாகி குமரி நாடும், கோட்டையும் அழிந்தன.

இன்னும் கன்யாகுமரியைச் சுற்றி பாழடைந்த கோட்டைகள் காணப்
படுகின்றன. தோட்டுக்காரி மடம் அரசாங்கத்தினரால் கைப்பற்றப்பட்டு
அவளுக்குப் பூஜையும் நடைபெறுகிறது.

அறிவு விளக்க வினா 3.

மாணவர்கள் கவனிக்க:—இம் மூன்றாவது அறிவு விளக்க வினாவுக்கு
இதுவரை மிகக் கொஞ்சமான விடைகளே வந்திருக்கின்றன. இதிலிருந்து,
மாணவர்களுக்கு விடை கண்டு பிடிப்பது சிறிது சிரமமாக இருப்பதாகத்
தெரிகிறது. ஆகவே, இன்னும் ஒரு மாதம் அவர்களுக்கு அவகாசத் தரத்
தீர்மானித்திருக்கிறோம். வருகிற தை மாதம் 20-ந் தேதிக்குள் மாணவர்
கள் தங்கள் விடைகளை அனுப்பி வைக்கும்படி கேட்டுக்கொள்ளுகிறோம்.
ஏனென்றால், நமது பத்திரிகை மாதம் பிறப்பதற்கு ஒரு வாரத்துக்கு முன்
னதாகவே தயாராகிவிடுவதால், தாமதித்து அனுப்புபவர்கள் சரியான
விடையனுப்பினாலும் அவர்கள் பெயர்களை வெளியிட இயலாது போய்
விடும். சென்ற இதழில் 2-வது வினாவுக்குச் சரியான விடைகளை யனுப்பிய
வர்கள் பலரது பெயர்கள் மிகவுந் தாமதித்து அனுப்பியதன் காரணமாகவே
வெளியிடப்படாது போய்விட்டதென்று தெரிவித்துக்கொள்ளுகிறோம்.

ஆ ந த த ம்

(டர்பன்-திரு. ச. முனிஸ்வாமி பிள்ளை.)

உலகில் வாழும் உயிர்கட் கெல்லாம் பொது குண மொன்றுண்டு. நிறம், தோற்றம், உருவம், தன்மை, செய்கை முதலியவைகளால் இனம் வேறுபட்டிருப்பதைக் காணலாம். எனினும், வேற்றுமைகளினிடையே, எவ் வுயிருக்கும் ஒரு பொது வுணர்ச்சி யுண்டு. அதாவது, துன்பத்தைத் தவிர்த்தல், இன்பத்தை நாடுதல் ஆம்.

நீரிலிட்ட மண் வர்க்க உப்பாயினும், நீண்டு வளர்ந்த மரத்தைச் சுற்றிப் படர்ந்து போகும் கொடியேயாயினும், மலையினுச்சியில் தனித்து வாழும் பறவை யாயினும், காட்டாற்றின் கரையில் நின்று நார்புறமும் ஜலத்தை வாரி யிறைக்கும் யானையாயினும், கண்டதே காட்சி கொண்டதே கோலம் என்று, உலக போகமே பரம யோகமெனக் கருதும் வாலிபனாயினும் சுகத்தையே நாடியுள்ளார். காரணம், உயிர்க் கெல்லாம் ஈசுவரத் தோற்றம்; ஈசுவரனே ஆனந்தஸ்வரூபி. அவருக்கு பரம ஆனந்த நாட்டுக் காசு நென்று ஒரு பெயருண்டு.

ஆகவே மனிதர்கள் அனைவர்க்கும் ஆனந்தத்தில் நாட்டமும், அதை அடைந்தனுபவிக்க வேண்டும் எனும் சுயேச்சையும் உண்டு. அந்த ஆனந்தத்தை அடையாத காலத்தில், உயிர்கள், இருட்டில், மறைந்த பொருளைத் தேடுவது போல், அதை ஒவ்வொன்றிலும் தேடிப் பார்க்கிறார்கள். மண், பெண், பொருள், சாதி, குலம் முதலியவற்றைப் பெரியதெனப் போற்றி அவற்றில் சுகமடையலா மென்று எண்ணுகிறார்கள். முடிவில் அவைகளை அடைந்தும், திருப்தி ஏற்படாததால், மனிதர் மனச் சஞ்சலம் அற்றிலர்.

ஜார்ஜ் ஹெர்பர்ட் என்பார் இக் கருத்தை—திருப்தியை ஒரு கொடையாக உயிர்களுக் களித்தால், அவர்கள் தன்னை மதியார்க் ளெனக் கருதியே ஈசன் அளிக்க வில்லை யென்று தமது கவி யொன்றில் வெளியிட்டுள்ளார். ஆயினும் திருப்தி என்ற செல்வம் எல்லோர்க்கும் கிட்டும் காலமொன்றுண்டு.

எவனொருவன் “உன்னை அறிவாயாகில் உனக்கொரு கேடு மில்லை” என்ற யதார்த்த நிலையை யறிந்து, தனக்கும் உலகிற்கும் உள்ள சம்பந்தத்தைத் தெரிந்து கொண்டு வாழ்கின்றானே, அவனே நிஜ, சாசுவத, களங்கமற்ற ஆனந்தத்தை யடைகின்றான்.

மனிதன் இந் நிலையை அடைவதற்கு முன், உலகத்தினிடத்தில் சில விபரீதப் போக்கால் மெலிந்து வாடுகின்றான். உதாரணமாக, பிறரை வருத்தியே தான் சுகமடையலாகும் என்பது ஒரு போக்கு. பிறர் கவர்ந்திருப்பதால் தான் சுகத்தை இழுவாதபடி காத்துக்கொள்ள வேண்டு மென்

பது மற்றொரு போக்கு. இவ்விதம் சில காலங் கழிக்கின்றான். இவ்வாறு பெரு முயற்சி செய்தும், பாடுபட்டும் அடைந்த சுகம் காணல் நீராவதைப் பார்க்கின்றான். எனவே, உலக வெறுப்பு முடிவில் உயிர்களின் மனதைக் கலக்கின்றது.

இவ்விரு போக்கும் உண்மையல்ல. ஆனந்தத்தை அடைய சிறிதும் பயன் படுவதல்ல. ஆயின் உயிரின் யதார்த்த நிலை யாது? அதை அறிவோமாகில் நீடித்த ஆனந்தம் நிலைபெறும். உயிரின் யதார்த்த நிலையையறிந்த பெரியோர்களில் ஒருவர், தமது ஆன்ம உணர்ச்சியைப் பின்வருமாறு வெளியிட்டுள்ளார்.


“எவ்வுயிர்த்தீரளும் உலகில் என்னுயிரெனக் குழைந்துருகி.....”
இதிலிருந்து “என்னுயிர்” என்றது “எவ்வுயிர்த்தீரளும்” ஆம் என்றது வெளியாகின்றது.

மற்றோரிடத்தில் “ஈசனெனக்கருதி எல்லா உயிர்களையும் நேசத்தால் நினைந்துகொள்” என்றும் கூறியுள்ளார். இவ்விரு உண்மைகளையும் ஒப்பிட்டு நோக்குமிடத்து, ஒரு பெரும் இரகசியம் வெளியாகின்றது. அதாவது, ‘எவ்வுயிர்த்தீரள் வேறில்லை, என்னுயிர் வேறில்லை, ஈசன் வேறில்லை. இவை மூன்றும் ஒன்றே’ என்பதேயாம்.

உலகில், தற்காலத்தில் நூற்றுக்கணக்கான குருமார்களும், சமயங்களும், மதங்களும், கோயில்களும், சம்பிரதாயங்களும், விரதங்களும், நோன்புகளும், தெய்வங்களும் இருந்தும் மானிடர்கள் அவைகளிடம் பெரும் நம்பிக்கை கொண்டிருந்தும், அவை யொன்றும் நிஜ ஆனந்தத்தை அளியாமல் இருப்பதற்குக் காரணம் ஒன்றுண்டு. அதாவது மேற்கூறிய உண்மை உயிர் நிலையை யறியாது, உயிர்த்திரன் நிறைந்த உலகை வேறாகவும், என்னுயிர் என்றதை வேறாகவும், ஈசனை வேறாகவும் பிரித்து, ஒவ்வொன்றைப்பற்றி விபரீதமான அபிப்பிராயம் உலகில் பல மதங்களிலும் தற்காலத்தில் காணப் பெறுவதேயாகும்.

சுருங்கச் சொல்லின், அநேகருடைய அபிப்பிராயத்தில், உலககாரியம் பெரிதெனில், ஈசனை மறத்தல் வேண்டுமென்றும், ஈசனைப் பெரிதெனப் போற்றி உலகத்தை வெறுக்கவேண்டு மென்பதேயாம். இதன் பயனாகப் பெரு வழக்கும், பெருந்துன்பமும் உலகிலெங்கும் காண்கின்றோம். மதங்களும் கீழ்மைப் பட்டுள்ளன.

அஃகின்றி, உலகமும், உயிரும், ஈசனும் ஒன்றென அறிவோமாகில் நாம் ஒவ்வொருவரும் நம்மிடத்தில் எவ்வாறு நிஜ அன்பு கொண்டுள்ளோமோ, நம்மையே நாம் வெறுப்பதில்லையோ, அவ்வாறே உலகத்தினிடமும் அன்பு கொள்வோம். ஆனதுபற்றி நாம் ஒவ்வொருவரும் ஆனந்த வாழ்வடைய வேண்டின் “உலகியலும் அருளியலும் ஒன்று” பெருவாழ்வு என அறிவோம். அன்பு வழியே ஆன்ம வழியாம்; ஆன்ம வழியே ஆனந்த வாழ்வாம். இவ்வுண்மையை வெளிப்படுத்தியே, “திவ்ய வுண்புருவமாகி, அன்பரோடும் இன்ப வீடடைவனே என்றொரு பெரியார் கூறியுள்ளார்.



இங்கிலாந்தில் வருஷந்தோறும் சராசரி பிரம்மசாரிகளாக இருப்பவர்களில் லட்சத்துக்கு 1218 ஆடவரும், 1039 மகளிரும், விவாகமானவர்களில் லட்சத்துக்கு 856 ஆடவரும், 857 மகளிரும் இருக்கிறார்களாம். தற்கொலை செய்வதிலோ, விபத்துக் கானாவதிலோகூட பிரம்மசாரிகள் தொகைதான் அதிகமாக இருக்கிறது. இதிலிருந்து இயற்கைக்கு மாறாகச் செல்ல விரும்பும் பிரம்மசாரிகளுக்கு ஆயுள் குறைகிறது என்று ஏற்படுகிறதல்லவா!

* * * * *

அமெரிக்காவில் கன்னிப் பெண்கள் சங்கமொன்று சமீபத்தில் ஏற்பட்டிருக்கிறதாம். விவாகமான ஆடவர் பிரம்மசாரிகளைப்போல நடித்து கன்னிப் பெண்களை ஏமாற்றுவதைத் தடுப்பதே இச்சங்கத்தின் முக்கிய நோக்கமாம்.

* * * * *

நியூயார்க்கில் அப்பொலோனியா பெக்கர் என்னும் மாது 504 பவுண்டு எடை யுடையவளா யிருக்கிறாள். அவளுக்குச் சமீபத்தில் ஜூரங் கண்டு ஸ்மரணை யற்றவளாய்ப் போய் விட்டாள். டாக்டர்கள் யோசனைப்படி அவளை ஜஸ்பத்திரிக்கு எடுத்துச் செல்லப் பட்டபாடு பஞ்சு படாத பாடாய் விட்டதாம். லாரி போன்ற பெரிய காரொன்றைக் கொண்டு வந்து 9 பேர் சேர்ந்து தூக்கியும் முடியாமல் கடப்பாறைகளைக் கொண்டு கிளப்பிய பிறகு அவள் தேகத்தை நகர்த்திக் காரில் வைக்க முடிந்ததாம்.

* * * * *

உலகில் இன்றுவரை 3 கோடிக்கு மேற்பட்ட புத்தகங்கள் வெளி வந்திருக்கின்றனவாம். வருஷந்தோறும் சராசரி 2 லட்சம் புத்தகங்கள் புதிதாக வெளியாகிக் கொண்டிருக்கின்றனவாம்.

* * * * *

ஜலினாலான புதிய நகைப் பெட்டிகள் இப்போது செய்யப் படுகின்றனவாம். அப்பெட்டியினுள் உயர்ந்த எஃகினால் ஆன அறைகள் இருக்கின்றன. அதனுள் நகைகள் வைக்கப்பட்டால், தீ விபத்தோ மற்ற விபத்துக்களோ எதுவும் அவைகளுக்கு நேராவாம். பத்திரங்கள், தஸ்தாவேஜுகளைக்கூட அவற்றுள் வைத்துக் காப்பாற்றலாமாம்.

* * * * *

ஹங்கேரிய நாட்டு விஞ்ஞானிகள் அவசியமானபோது மழையைப் பெய்யவைக்க முடன்று வருகிறார்கள். நீர் நிலைகளுக்குப் பக்கத்தில் வெப்ப முண்டாக்கினால் மழையை வருவிக்க முடியுமென்றும், ஒரு ஏக்கர் நிலத்துக்குப் போதுமான மழையை உண்டாக்க இரண்டாண்டுவே செலவாகிறதென்றும் அவர்கள் கூறுகிறார்கள்.

ஆசிரியர் குறிப்புகள்

இயந்திரங்கள் நம்மை விழுங்குவதா?

உலக நாகரிகத்தில் ஒரு காலத்தில் கற்காலமென்றும், இரும்புக் காலமென்றும் காலங்கள் மாறிவந்தன. இப்போது இயந்திர காலமாக இருக்கிறது. எதற்கும் இயந்திரத்தைக் கண்டுபிடித்து விடுகிறார்கள். இப்போது சர்வம் இயந்திர மயமாக இருக்கிறது. இதனால் பல நன்மைகள் இருந்தாலும் எடுத்ததற்கெல்லாம் இயந்திரம் என்று ஆரம்பிப்பதால் பல தொல்லைகளும் விளைகின்றன. பெரிய இயந்திரங்களால் சாமான்கள் தேவைக்கு அதிகமாக உற்பத்தி செய்வதால் அவற்றை விற்பதற்கு ஒவ்வொரு தேசத்தாரும் மார்க்கெட்டுகளுக்குப் போட்டி போட்டுக் கொள்வதால் ஏகாதிபत्य ஆசையும் அதனால் பல ராஜ்யத் தொல்லைகளும் ஏற்படுகின்றன. இதனாலேயே இயந்திரங்கள் கூடாது என்று எவரும் கூறமாட்டார்கள். அவசியமான பெரிய தொழில்களுக்கு மட்டுமே இயந்திரங்கள் தேவை. பெரிய தொழில்களுடன் கையால் செய்யப்படும் சிறிய தொழில்கள் பலவற்றையும் ஆதரித்தால்தான் நாட்டின் பொருளாதார நிலைமை நல்ல முறையில் அபிவிருத்தியடையும். இதையெல்லாம் உத்தேசித்தே மகாத்மா காந்தியடிகள் இயந்திரங்களை ஒரு எல்லைக் குட்படுத்தவேண்டும் என்று கூறுகிறார். நவீன நாகரிக மோக முடையவர்களும், சரியான பாரபட்சமற்ற ஆராய்ச்சி இல்லாதவர்களுமான சிலர் மகாத்மாஜி பழைய காலத்துக்குத் திரும்புவதாகச் சொல்லி பரிகசித்தனர். ஆனால் இன்று உலகத்தின் நிலைமையை ஆராய்ந்து பார்க்கும் ஒவ்வொருவரும் மகாத்மாவின் கொள்கையே சரி என்பதை ஒப்புக் கொள்கிறார்கள். சமீபத்தில் ஹைதராபாத்தில் இந்தியப் பொருளாதார மகாநாடு கூடியபோது அதில் தலைமை வகித்த சென்னை சர்வகலாசாலை பொருளாதார ஆசிரியரான டாக்டர் பி. ஜே. தாமஸ் என்னுள் அறிஞர் இவ்விஷயத்தில் மகாத்மாஜியை ஆதரித்துப் பேசியிருப்பது குறிப்பிடத்தக்கது. அவர் தமது பிரசங்கத்தினிடையே, 'சில முக்கியமான தொழில்கள் விஷயமாக மட்டும் இயந்திரங்கள் வேண்டும். இவ்விஷயமாக மகாத்மா காந்தியின் யோசனைகள் பிற தேசங்களிலும் பின்பற்றப் படவேண்டும். இதுவரை இயந்திரங்கள் மனிதர்களை விழுங்கி யிருக்கின்றன. இனிமேல் நாம் இயந்திரங்களை அடக்கவேண்டும். ஜப்பானைப்போல் இங்கும் வீடுகளில் செய்யக்கூடிய சிறு தொழில்களை அபிவிருத்தி செய்ய வேண்டும்' என்று கூறியுள்ளார். நமது நாட்டிலுள்ள பெரும் பான்மையோரான விவசாயிகள் கைராட்டை, கைத்தறி, மற்றும் சில சிறு தொழில்கள் இவற்றைக் கைக் கொள்ளும்படி சர்க்கார் அவர்களை ஆதரிப்பதுடன் தேச மகா ஜனங்களும் அவர்களால் உற்பத்தி செய்யப்படும் சாமான்களையே வாங்கினால்தான் அவர்களுடைய பொருளாதார நிலைமை உயரும். அவர்களுடைய வாங்கும் சக்தி அதிகரிக்கும். இதர தொழில்களும் பெருகும். ஆகவே இயந்திரங்கள் மனிதர்களை விழுங்காதபடி பாதுகாத்துக் கொள்ளவேண்டியது அவசியம். இயந்திரங்களை நாம் அடக்கியான வேண்டும்.

தமிழ் மொழி அபிவிருத்திக்கு வழி

நாட்டில் சுதந்தரதாகம் அதிகரித்து வருகிறது. இச் சமயத்தில் பாமர மக்க ளனைவார்க்கும் கல்வி அறிவு ஏற்பட வேண்டியது அவசியம். தாய் மொழியின் மூலம் தான் அந்த அறிவை எளிதில் மக்களுக்குப் புகட்டக் கூடும். இப்போது தாய் மொழியின் மூலமே பாடங்களைக் கற்பிக்க வேண்டு மென்னும் உணர்ச்சி அதிகரித்திருப்பது சந்தோஷிக்கத் தக்கதாகும். இவ்வாறு பாடங்களைப் போதிப்பதற்கும், கல்வி யறிவைப் பரவச் செய்வதற்கும் அபரிமிதமான நல்ல பிரசாரங்கள் தேவை. இதற்கு இதர பாஷைகளிலுள்ள வார்த்தைகளுக்குச் சரியான தமிழ்ப் பதங்களைக் கண்டு பிடிக்க வேண்டியது அவசியம் தான். ஆனால் செந்தமிழ் பாஷையிலேயே பேச வேண்டும்; எழுத வேண்டு மென்பதற்காக மக்களுக்கு அர்த்தமே யாகாத பாஷையில் பேசுவதும் எழுதுவதும் சரியல்ல. இக் காலத்தில் ஒரு சில தமிழ் அறிஞர்கள் பிரசங்கங்களைக் கேட்டு அர்த்தம் புரிந்து கொள்ள ஒரு சில தூல்களை யேனும் படித்தவர்களால் தான் முடியும். இவ்வாறு செய்வதால் பாமர மக்களுக்கு அப்படிப்பட்ட பிரசங்கங்களால் எவ்வித பயனும் ஏற்படாது. ஆனால் இதற்காகவே சிறிதும் சிரமப்படாமல் அன்னிய பாஷைகள் பலவற்றையும் அப்படியே ஏற்றுக் கொண்டு தமிழை ஒரு சுதம்ப பாஷையாக்கி விடுவதையும் தமிழர் எவரும் ஒப்புக் கொள்ள முடியாது. ஆதலின் நிர்மாண முறையில் சொல்லாக்க வேலை நடைபெற வேண்டியது அவசியம். திருநெல்வேலியிலுள்ள சென்னை மாகாண தமிழ் சங்கத்தார் இப் பணியை 1934-ல் ஆரம்பித்தார்கள். 1936-ல் ஒரு மகாநாடு சென்னை பச்சையப்பன் மண்டபத்தில் சர். சி. பி. ராமஸ்வாமி ஐயர் தலைமையில் கூடியது. அம் மகாநாட்டின் பயனாகச் சொல்லாக்க வேலை நடைபெற்று வருகிறது. சென்ற வாரம் சென்னை தியாகராய நகரிலும் ஒரு மகாநாடு கூடியது. அதில் காரியதரிசி தமது வருஷாந்தர அறிக்கையில் கூறியதுபோல இவ் வேலை மிகச் சிரமமானது என்பதில் ஆகேற்ப மில்லை. தமிழ் அறிஞர்கள் அனைவரும் இதில் ஒத்துழைக்க வேண்டும். அம் மகாநாட்டைத் திறந்து வைத்த சென்னை சர்க்கார் கல்வி இலாகா மந்திரி டாக்டர் சுப்பராயன் அவர்களும், தலைமை வகித்த சென்னை சர்வகலாசாலை உப அத்தியக்ஷகர் திவான்பகதூர். எஸ். இ. ரங்கநாதன் அவர்களும் நம் மேலே கூறியது போன்ற யோசனையைத்தான் தமிழ் சொல்லாக்க விஷயத்தில் கூறி யிருக்கிறார்கள். பிற பாஷைகளிலோ வேறு பாஷைச் சொற்கள் சில சேர்த்திருக்கின்றன. அதனால் அப் பாஷைகளின் கௌரவமோ, அபிவிருத்தியோ கெட்டு விடவில்லை. ஆதலின் தமிழும் அவ் வழியையே பின்பற்ற வேண்டும் என்பதே நமது ஆவல்.

சிறிஸ்தவ தர்மமும் மகாத்மாவீயும்

மகாத்மா காந்தியடிகளைப்பற்றி நமது ஹிந்து வைதிகர்கள் எவ்வாறு கினைத்தபோதிலும் அவர் எக்காலத்தும் இறைவனை மறவாத அத்த்யாத்மிக உணர்ச்சி கொண்ட மகான் என்பதில் சந்தேகமே இல்லை. மக்களின் ஆசாரங்களும், பழக்க வழக்கங்களும், மத அனுஷ்டானங்களும், நடை உடை பாவனைகளும் வாழ்க்கை முறைகளும் காலத்திற்கும் இடத்திற்கும்

சமயத் தலைவர்களின் கொள்கைகளுக்கும் தக்கபடி பலவிதமாக மாறக்கூடியதேயாயினும் உலகத்தைப் படைத்து ரக்ஷிக்கும் எல்லாம்வல்ல ஆண்டவனிடம் பக்தி கொள்வதிலும், அன்பு, சத்தியம், அஹிம்சை ஆகிய முக்குணங்களுக்கும் கைப்பற்றுவதிலும் எக்காலத்திலும் எந்த இடத்திலும் எந்த மதத்திலும் அபிப்பிராய பேதம் ஏற்பட்டதில்லை. மேலே கூறிய இந்த முக்கி அம்சங்கள்தான் மனித சமூகத்தை அத்யாத்மிகத் துறையில் முன்னேற்ற மடைவிக்க உதவி செய்வதாக இருக்கின்றன. இவை எல்லா மதங்களினுடையவும் அடிப்படையான தத்துவங்களாகும். மகாத்மாகாந்தி உலகம் போற்றும் உத்தமராயும், பலவிதங்களிலும் குழப்ப மடைந்திருக்கும் உலகத்துக்கே ஒருவித வழிகாட்டியாயும் இருப்பதால் எல்லாத் தேசங்களுக்கும் சமயங்களுக்கும் ஏற்றவாறான பொது அத்யாத்மிகக் கொள்கைகளை மட்டும் வற்புறுத்தி வருவதால் எல்லா மதங்களின் பெரியோர்களும் அவரைப் பாராட்டுகின்றனர். ஹிந்து வைதீகர்கள் வேண்டாமாயின், முக்கிய அம்சங்களைவிட்டு ஆசார அனுஷ்டானங்களும் பழக்க வழக்கங்களுமே பெரிதெனக்கருதி அவற்றைக் காலத்துக்கேற்றவாறு புத்திசாலித்தனத்துடன் மாற்ற விரும்பும் மகாத்மாவை என்னி நகையாடலாம்; குறை கூறலாம். ஆனால் தெய்வபக்தியினால் ஏற்படும் அத்யாத்மிக ஜோதியையே பெரிதாகக் கருதுபவர்கள் எவரும், இந்த நவீன காலத்திலும் அதையே வற்புறுத்திவரும் மகாத்மாஜியைப் புகழாமல் இருக்க முடியாது. சமீபத்தில் சென்னையில் கூடிய தேசிய கிறிஸ்தவர்கள் மகாநாட்டில் தலைமை வகித்த போப்பாண்டவரின் தூதரான மேன்மை தங்கிய கிரிஸ்கெல்ஸ் அவர்கள், 'கிறிஸ்தவ உலகத்திற்குப் புறம்பே கிறிஸ்தவ அத்யாத்மிக தத்துவங்களைக் காந்தியைவிட விசேஷமாக வலியுறுத்திப் போதிப்பவர் எவருமில்லை. அவர் இந்தியாவின் பொருளாதார முன்னேற்றத்திற்காக இடைவிடாது உழைத்து வருகையில் அத்யாத்மிக நெறியை ஒருபோதும் மறந்துவிடவில்லை' என்று கூறி மகாத்மாவின் லட்சியங்களைப் பாராட்டி இருக்கிறார். இவ்வாறே அவரை எல்லா மதத்தலைவர்களும் பாராட்டக் கடமைப்பட்டிருக்கிறார்கள். ஏனெனின் எல்லா மதங்களின் அத்யாத்மிக நெறியின் முக்கிய அம்சமும், மூலதத்துவமும் ஒன்றுதான். அதையே மகாத்மா வற்புறுத்தி வருகிறார். ஆதலின் பொதுவாக உலகமும் சிறப்பாக இந்தியாவும் அவரது உபதேசத்தைத் தினசரி வாழ்க்கையில் பின்பற்றினால்தான் இந்தியாவுக்கும் உலகத்துக்கும் விமோசனத்துக்கு வழியுண்டு. இந்த உண்மையை அனைவரும் அறிய வேண்டியது அவசியம்.

மானிடவர்க்க எதிர்கால நிலை

இன்றைய உலக நிலைமை என்ன என்பதை ஒவ்வொருவரும் சிந்திக்க வேண்டும். நாகரிகம் முன்னேற்ற மடைந்திருப்பதாகக் கூறப்படுகிறதே யொழிய உலகில் அமைதியும் சமாதானமும் இல்லை. எங்கும் மிருக சக்தியே தாண்டவ மாடுகிறது. பாமர மக்களும் ஒன்று மறியாத ஜனங்களும் ஏகாதிபத்ய ஆசை, மிருகபலம் முதலியவற்றிற்குப் பலியாக்கப்பட்டு வருகின்றனர். இதைக் காணும் போது மானிட வர்க்கத்தின் எதிர்கால நிலை எவ்வாறாகுமோ என்று வருத்தப்பட வேண்டியதாக இருக்கிறது. கலி சிரோஷ்டர் ரவீந்திரநாதர் போன்ற பெரியார்களும் இதைப் பற்றியே அதிகம்

கவலை கொண்டிருக்கின்றனர். இவர்கள் எத்தகைய பேதமயின்றி மானிட வர்க்கத்தினிடம் அனுதாபமும் அபிமானமும் கொண்டவர்கள், ஆதலின் நிலைமையைச் சிந்தித்துப் பார்த்து இக் கொடுமைகளினின்றும் உய்வதற்கான சில வழிகளைக் கூறுகின்றார்கள். அவற்றைக் கடைப்பிடிக்க வேண்டியது நமது கடமை. சமீபத்தில் சாந்தி நிகேதன் ஆசிரமத்தின் ஆண்டு விழா நடந்த போது உலக சமாதானம், மானிட வர்க்கத்தின் எதிர்கால நிலை ஆகியவை சம்பந்தமாகக் கூறிய ஒவ்வொரு வாக்கியமும் இந்தியர்களேவராலும் கவனிக்கத் தக்கதாகும். அவர், 'இந்தப் பைத்தியக்கார உலகில் தற்போது மனிதர்களின் உயிர் விளையாட்டுப் பொருள்களைப் போலக் கருதப் படுகிறது. ஜப்பான் சீனாவில் நடத்திவரும் கொடுமைகளைக் கவனிக்கும் போது மானிட வர்க்கத்தின் கதியைக் குறித்து கவலைப்பட வேண்டியதாக இருக்கிறது. மானிட வர்க்கமே அழிந்து விடும்போலிருக்கிறது. ஆயினும் நாம் அதைரீதிய மடையக் கூடாது. கடவுளிடம் பூர்ண நம்பிக்கை வைத்திருக்க வேண்டும். உயிரையும் மதியாமல் இக் கொடுமையை எதிர்த்து நிற்பவர்கள் தீரர்களே யாவர். அவர்கள் தற்காலம் தோல்வி யடைந்ததாகத் தோன்றலாம். இந்தியர்களாகிய நாம் என்ன செய்யக் கூடும்? கஷ்டப்படும் சீனர்களிடம் அனுதாபம் கொள்கிறோம். ஆனால் அவர்களுக்கு வேறு வித உதவி செய்யக் கூடிய நிலைமையில் நாம் இல்லை. ஆயினும் மிருக சக்தி என்னும் அரக்கனைப் போற்ற மறுப்பதாலும் தீரமாகப் போராடுகிறவர்களை ஆத்ம பூர்வமாக ஆதரித்து நிற்பதாலும் நாம் சமாதானக் கட்சிக்கு உதவியவர்களாவோம்' என்று கூறினார். அது தான் உண்மை. நாம் மிருக பலத்தின் ஆதிக்கத்தை ஏற்றுக் கொள்ளலாகாது. துயரப் படுவோரையே ஆதரிக்க வேண்டும். என்றைக்காயினும் உலக சமாதானம் ஏற்படுவது நிச்சயம். அப்போது அதை நிறுவியதில் நமக்கும் பங்கு ஏற்படும்.

தேசத்தின் உண்மையான செல்வம்:

இப்போது விஞ்ஞான அறிவே எங்கும் செல்வாக்கு பெற்றிருக்கிறது. மனிதன் உண்மையையும் பகுறித்தறிவையும் காண வேண்டுமாயின் விஞ்ஞானத்தின் மூலம் காண முடியும் என்பது பிரசித்தம். நம் இந்திய விஞ்ஞான சாஸ்திரியான சர். சி. வி. ராமன் சமீபத்தில் சென்னையில் தமிழ்நாடு காங்கிரஸ் கமிட்டியினர் ஏற்படுத்தியுள்ள சுதேசிப் பொருட் காட்சியைத் திறந்து வைத்தபோது தேசத்தின் உண்மையான செல்வம் எது என்பது பற்றிய ஒரு உண்மையை வெளியிட்டார். அவர் தேசியக் கொடியை சத்திய த்வஜ மென்றும், அதன் தலைவரான மகாத்மா காந்தி சத்தியத்தின் அவதார மென்றும் ஒப்புக் கொண்டது குறிப்பிடத் தக்கது. இவ்வாறு பேசுகையில் அவர் ஒரு தேசத்தின் உண்மையான செல்வம் அத் தேசத்து மனிதர்களின் தேகாரோக்கியம், மனோதிடம், ஆத்மசக்தி ஆகியனவே என்று கூறியிருக்கிறார். நம் இந்தியா பல துறைகளிலும் முன்னேற்ற மடைய வேண்டுமானால் சர். சி. வி. ராமன் கூறிய செல்வத்தை நாம் அபிவிருத்தி செய்ய வேண்டும். நம் இந்திய மகாஜனங்களின் தேகாரோக்கியமும், மனோ திடமும், ஆத்மசக்தியும் அதிகப் படும்படி செய்யுதையே சர்க்கார் தன் கடமையாகக் கொள்ள வேண்டும். அத்தகைய

பொறுப்பை பொதுஜன செல்வாக்குள்ள சர்க்கார் தான் ஏற்றுக் கொள்ள முடியும். இன்று பல மாகாணங்களிலும் காங்கிரஸ் சர்க்கார் ஏற்பட்டிருக்கிறது. மகாத்மாஜி காங்கிரசில் இருந்தாலும் இல்லா விட்டாலும் அவரே அம் மகாசபையின் நடுநாயகமாக விளங்குகிறார் அவர் சர். சி. வி. ராமன் கூறியபடி சத்தியத்தின் அவதாரமாக விளங்குகிறார். ஆதலின் அவரது தலைமையில் காங்கிரஸ் சர்க்கார்கள் தேசத்தின் இந்த உண்மையான செல்வத்தை அபிவிருத்தி செய்ய முற்படு மென்றே நம்புகிறோம். இந்த செல்வத்தை அபிவிருத்தி செய்த பிறகு அரசியல், சமூக சீர்திருத்தங்களைப் பற்றி நாம் யோசிக்கக் கூடும். அதைச் செய்வதற்கு முன்னரே இந்த சீர்திருத்த சம்பந்தமான அபிப்பிராயத்துக்காக கருத்து வேற்றுமைகளை ஏற்படுத்திக் கொண்டு தேசியத்தின் ஆக்க வேலைக்குப் பலஹீனம் ஏற்படுத்தக் கூடாது. சர். சி. வி. ராமன் குறிப்பிட்ட தேசத்தின் உண்மையான செல்வம் அபிவிருத்தி யாகவேண்டும்.

நடைமுறை பசலியில் நிலவரி வஜா

சென்னையில் காங்கிரஸ் சர்க்கார் அதிகாரம் ஏற்றதும் பிரதமமந்திரிகனம். ராஜகோபாலாசாரியார் 1937-38 ஆம் வருஷத்திய வரவு செலவு திட்டத்தை ஆஜர் செய்தபோது இந்த நடைமுறை பசலியில் அதாவது 1347 ஆம் பசலியில் 75-லக்ஷம் ரூபாய் நிலவரி வஜா அளிக்கப் போவதாகத் தெரிவித்தது நேயர்களுக்கு ஞாபக மிருக்கும். அதற்கு முன்பு இருந்த இடைக் கால மந்திரிகளும் இத் தொகையையே ஒதுக்கினார்களென்றாலும் சரியான வகையில் விகிதாசாரம் செய்யாமல் அதற்கென ஒரு கமிட்டியை நியமித்து விட்டுப் போய்விட்டனர். காங்கிரஸ் மந்திரிகள் ஆரம்ப வருஷத்திலேயே வேறு பல திட்டங்களையும் அனுஷ்டிக்க வேண்டி யிருந்ததால் அதிகமான தொகையை வஜா செய்யா விட்டாலும் இந்த 75 லக்ஷத்தில் சிறிதும் குறைக்காமல் இருப்பதென்று முடிவு செய்ததுடன் இதில் யாருக்கும் குறை ஏற்படாதபடி விகிதாசாரம் ஏற்படுத்தவும் முயன்றனர். இடைக் கால மந்திரிகள் நியமித்த மார்ஷ்பாங்ஸ் கமிட்டியின் முடிவில் பல ஜில்லா வாசிகளும் அதிருப்தி கொண்டிருந்தனர். அப்படிப்பட்டவர்க ளெல்லாம் காங்கிரஸ் மந்திரிகளைப் பேட்டி கண்டு தங்கள் நிலைமைகளை விளக்கினார்கள். இவற்றை யெல்லாம் வைத்துக்கொண்டு காங்கிரஸ் சர்க்கார் நிதானமாக ஆராய்ச்சி செய்து இப்போது ஒருவித முடிவிற்படி சர்க்கார் அளிக்கும் நிலவரி வஜா போதுமானதாக இல்லை என்பது வாஸ்தவமாயினும் முன்னரே வகுத்து விட்ட திட்டத்தின்படிதான் இந்த விகிதாசாரம் ஏற்படுத்தப் பட்டிருக்கிறதே யொழிய இதுவே சர்க்காரின் கடைசியான நிலவரி வஜாக் கொள்கை என்று எவரும் கருதலாகாது. கவர்ன்மெண்டின் நிலவரிக்க் கொள்கை எதிர் காலத்தில் எவ்வித மிருக்குமென்பதை இந்த ஏற்பாட்டைக் கொண்டு முடிவு செய்யலாகாதென்று கவர்ன்மெண்டாரே சொல்லி யிருப்பதால் அடுத்த பசலியிலிருந்து அவர்கள் போதிய அளவு அளிப்பார்களென்று நம்ப இடமிருக்கிறது. நடைமுறை பசலி சம்பந்தமாகச் சர்க்கார் வெளியிட்ட அறிக்கையிலிருந்து ஏற்படும் முடிவைக் கவனிப்போம். இதில் சில ஜில்லாக்களில் மறு பைசல் காலத்தில் உயர்த்திய தீர்வையை ரத்து செய்து விடுவதென்றும், இதர இடங்களில் நஞ்செய்

நிலங்களுக்கு மட்டும் ரூபாய்க்கு இரண்டணு வீதம் வஜா அளிக்க வேண்டுமென்றும், கோதாவரி கிருஷ்ணா டெல்டாக்களில் தண்ணீர் தீர்வையை ஏகர் 1-க்கு 6½ ரூபாயிலிருந்து 5½ ரூபாயாகக் குறைக்கவேண்டும் என்றும் கூறப்பட்டிருக்கிறது. இம் மூன்று விதங்களிலுமாக 75 லக்ஷம் ரூபாய் சரிப்படுத்தப் படுகிறது. இந்த வஜா இப் பசுவியை மட்டும் சேர்ந்தது. இதற்காக நாம் சர்க்காரைப் பாராட்டுவோம். ஆனால் அடுத்த பசவி முதல் நிலவரிக் கொள்கையையே மாற்றி யமைத்து விவசாயிகள் தாங்க முடியாத வரிப்பளுவினின்றும் விடுதலை யடையும்படி காங்கிரஸ் மந்திரிகள் செய்யவேண்டுமென்பதையும் ஞாபகப்படுத்த விரும்புகிறோம்.

ஆசாரமும் சுகாதாரத் தத்துவமே

அசுத்தத்தை யொழித்து சுத்தமான முறையில் நமது தினசரி வாழ்க்கையை நடத்தவேண்டுமென்பதற்காகத்தான் நமது பண்டைப் பெரியோர்கள் ஆசாரங்களை ஏற்படுத்தினார்கள். எனவே ஆசாரம் என்னும் நித்தியக் கடமைகள் சுத்தத்துக்காக ஏற்பட்டதே யொழிய உபத்திரவத்துக்காக அல்ல. இக்காலத்தில் பலர் ஆசாரத்தை ஒரு சகிக்கமுடியாத உபத்திரவமென்று கருதுகின்றனர். வேறு சிலர் ஆசாரத்துடன் நடப்பதுபோல் காட்டிக்கொண்டு வைதிகப் பேச்சுக்களை அதிகம் பேசினாலும் அந்தரங்கத்தில் மிக்க அசுத்தமான முறையில் தங்கள் வாழ்க்கையை நடத்துகின்றனர். இவ்வாறு அறியாமையும் போலித்தனமும் அதிகரித்து விட்டபடியால் ஆசாரத்தின் மதிப்பும் கெட்டுப்போய் நம்மவர்கள் சரியான முறையில் சுகாதார வாழ்வை அனுஷ்டிக்கத் தெரியாதவர்களாகி இப்போது புதிதாக எல்லாம் மேல்நாட்டா ரிடமிருந்தே கற்றுக் கொள்ளவேண்டிய கதியை அடைந்திருக்கிறோம். இந்தியாவில் பண்டைக் காலத்தவர் அறிந்திருந்த பல விஷயங்களையே இப்போது நாம் மேல்நாட்டார் மூலமாகக் கேட்டு அறிய வேண்டியதாக இருக்கிறது. இதற்கு முக்கிய காரணம் நம் நாட்டார் அன்னிய ஆட்சிக்கும் அன்னிய நாகரிகத்துக்கும் அடங்கி இருப்பதுதான். சுய சரிதத்தையும் பூபெருமையையும் அறியவும் நம்மால் முடியாதபடி மாயையில் கிடக்கின்றோம். சமீபத்தில் சென்னையில் ஒரு நந்தவனத்தைத் திறந்து வைத்தபோது சுகாதார மந்திரி டாக்டர். டி. எஸ். எஸ். ராஜன் அவர்கள் இந்த ஆசாரத்தின் தத்துவத்தை விளக்கிக் கூறினர். அவர் தமது பிரசங்கத்தில் 'ஆசாரம் பிறந்து வளர்ந்த இப்புனித காட்டில் இப்போது சுகாதாரத்தைப்பற்றிப் போதிக்க வேண்டியிருப்பது நமது துரப்பாக்கியமே. நாம் சுத்தமாக வாழவே நம் முன்னோர்கள் சில வரம்புகளை ஏற்படுத்தி ஆசாரங்களைச் சிருஷ்டித்தார்கள். இப்போது நாம் அவர்களை அவமானப்படுத்துகிறோம்; இது தவறு' என்று கூறியது ஒவ்வொருவராலும் கவனிக்கத்தக்கதாகும். மேல்நாட்டு நாகரிகத்தில் மோகங் கொண்டவர்களும் ஆசாரத்தின் பெயரால் போலி வைதிகம்மட்டும் அனுஷ்டிப்போரும் ஆசாரத்தின் உண்மையான சுகாதார தத்துவத்தை உணர்ந்து நமது ஆசாரங்களைச் சரியான முறையில் அனுஷ்டித்தால் நாம் சுகாதார வாழ்வை எளிதில் அடைவோம் என்பது நிச்சயம்.

தொடர் கதை.

மாயா விரோதி

(ஸி. எஸ். இராமன், எம். ஏ., எல். டி.)

(Rights Reserved)

(479-வது பக்கத் தொடர்ச்சி.)

இந்திரா தன் காங்களைப் பிசைந்து கொண்டு துக்கத்தால் மனம் நொந்தாள். தன்மீது இரக்கம் காண்பிக்குமாறு அவன் அவன் கால் களில் விழ யோசித்தாள்; மிகவும் உருக்கத்தோடு அவனைக் கேட்டுக் கொண்டாள். தன்மீது இரக்கம் இல்லாவிட்டாலும் தன் குழந்தையிடமா வது அன்பும் தயையும் காண்பிக்குமாறு கேட்டாள். அவளது அழகும் பேச்சும் ஒரு புலியின் இருதயத்தில்கூட இரக்கத்தை உண்டாக்கியிருக்கும். ஆனால் மோகனரங்கம் ஒன்றிற்கும் அசையவே இல்லை. வருத்தமும் விசனமும் அவளுடைய அழகை எடுத்துக் காண்பிப்பதாக அவர் சொன்னார்.

“பதில் சொல். இப்பொழுது நீ ரகிதேவியை விட அழகு அதிகமாகப் பெற்றிருக்கிறாய். யாரோ ஆள் வருகிற சப்தம் கேட்கிறது. சீக்கிரம். நீ என்னைப் பார்க்க வருகிறாயா, சொல்.”

தனது துக்கத்தை மறைத்துக்கொள்ள இந்திரா ஒரு ஜன்னலருகே போய் நின்று கொண்டாள்.

அச் சமயம் ஒரு வேலைக்காரன் உள்ளே வந்தான். “எஜமானியே! ஜெமீந்தார் பிரபு தங்களைப் பார்க்க வரலாமா என்று கேட்கிறார்,” என்றான்.

“எந்த பிரபு?”

“நமது எஜமானர்.”

ஒரு இடி அந்த அறையில் விழுந்தால் எப்படி இருக்குமோ அப் படியே அவன் காணப்பட்டான். பேசவே இல்லை. மோகனரங்கம் பேசினார்.

“பிரபுவா? என் சினேகிதன். அவருடைய வீட்டில் அவருக்கு எதற்கு உத்தரவு? வரச் சொல். நான் பார்க்கிறேன்,” என்றார் வக்கீல். அவர் சந்தோஷம் மிகுதியாகக் கொண்டார்.

“அவரை வரச் சொல்,” என்று செங்கோட்டை ஜெமீந்தாரினி கூறினார்.

வேலைக்காரன் போய்விட்டான், “நீ வருகிறாயா?” என்று மோகனரங்கம் கேட்க, “ஆகட்டும்,” என்று இந்திரா ஒப்புக்கொண்டாள். “நான் என் மகனைக் கூட்டிக்கொண்டு வருவதாக என் புருஷரிடம் சொல்,” என்று சொல்லிவிட்டு இந்திரா அங்கு நின்று அகன்றாள். சிறிது தனிமையில் இருந்தால் மனதைத் திடப்படுத்திக் கொள்ளலாம் என்று அவன் கருதினான்.

மோகனரங்கம் சந்தோஷம் கொண்டார். அவர் ஜயித்து விட்டார். பிரபு அச் சமயத்தில் வந்தது நல்லது என்று ஆனந்த மடைந்தார். இப்

பொழுது இந்திரா தம்மோடு சண்டை செய்யமாட்டாள். அப்படி அவர் எண்ணிக்கொண்டிருக்கையில் மாயா விரோதி உள்ளே வந்தான்.

அவன் நல்ல உடை தரித்திருந்தான். காண்பதற்கு நன்றாக இருந்தான். ஜெயீந்தார் அல்லவா இப்பொழுது? பிரபு ஒரு கண்ணாடியும் கண்களுக்குப் போட்டுக் கொண்டிருந்தார்.

இந்திராவைக் காண்போம் என்று பிரபு ஆவலோடு வந்தார். அவன் அப்பொழுது அங்கு இல்லாதது கொஞ்சம் சந்தோஷமே. தமது எண்ணங்களைச் சரிப்படுத்திக் கொள்ளலாம் அல்லவா? ஆனால் அங்கு ஒரு ஆடவன் சிரித்துக்கொண்டே தம்மை நோக்கி வருதலைப் பார்த்து, வெறுப்படைந்தார்.

“என்ன ராஜம் இது? சிநேகிதர்களை இப்படி வெறுப்புடனா பார்ப்பது? மேலும் வீட்டிற்கு வருவதைச் சொல்லாமலா வருவது?” என்று கேட்டார் மோகனரங்கம்.

“என்ன செய்வது?” என்றார் ஜெயீந்தார். “நீ ரொம்பவும் மாறி விட்டாய்,” என்றார் வக்கீல்.

“ஜெயீந்தாரினி எங்கே?” என்றார் ஜெயீந்தார்.

“நீ என்ன சொன்னாய்?”

“ஜெயீந்தாரினி எங்கே என்று உன்னைக் கேட்டேன்,”

“ஓ! ஆமாம்!.....நான் நினைத்தது சரிதான்.....நீ ரொம்பவும் மாறிவிட்டாய்.....குரலும் அப்படித்தான்.”

“என்ன பண்ணுவது? இருமலால் அவஸ்தை...தொண்டை வியாதி தேகத்தையே கெடுத்து விடுகிறது.”

“நீ சொல்வதை நான் நம்புகிறேன்.....பாக்கி விஷயத்தில் நீ சரியாக இருக்கிறாய். ஸ்திரீலோலன் நீ; இன்னமும்...உன் தேகம் திடமாகத் தான் இருக்கிறது. ஆனால் கொஞ்சம் பெரிதாகக் காண்கிறாய். தொந்தி வராமல் பார்த்துக்கொள். நான் மிகவும் குறைவாகச் சாப்பிடுகிறேன்.”

“மோகனரங்க முதலியார்.....”

“என்ன? முதலியாரா? பிரபுவே என்று என்னை ஏன் அழைக்க லாகாது?”

“மோகன், நீ எனக்கு ஒரு காரியம் செய்வாயா?”

“என்ன இருந்தாலும் நீ பழையமனிதன் அல்ல. வித்தியாசம் இருக்கிறது. என்ன காரியம் உனக்கு ஆகவேண்டும்? நீ ஆச்சரியம் கொடுக்கிறாய்; எனக்கு காரியமாம்!”

“நீ இங்கிருந்தும் போய்விட வேண்டும்.”

“நான் போகவேண்டுமா?”

“ஆம்...உனக்குத் தெரிகிறதா நான் கூறுவது? இந்திராவைக்கண்டு ரொம்ப நாட்கள் ஆயின.”

“நீதான் இந்திராவை...சரி...அவளிடம் பேசவேண்டுமா? உனக்கு பைத்தியம் கொஞ்சம் வந்திருக்கிறது.....நான் போகிறேன். நான் மற்ற ரொருநாள் சாப்பிட வருகிறேன்.”

“நாம் இருவரும் மற்றொருதினம் சந்திக்கும் வரையில் நீ வரவேண்டாம்.”

“நீ இப்பொழுது புது மனிதன் போல் ஆகிவிட்டாய். சரி,” என்று வக்கீல் மோகனரங்கம் சொல்லிக் கொண்டே செலவு பெற்றுச் சென்றார். போகும் பொழுது தமக்குள், “பிரபு என்னிடம் பற்று அற்றவனாகக் காண்கிறான். நான் அவனுடைய மனைவி இந்திராவைக் காதலிப்பதை யாராவது சொல்லியிருக்க வேண்டும். என்ன விநோதமான மனிதன் அவன்! கைதிகளுடன், முக்கியமாக மாயா விரோதியின் சகவாசத்திலுழுகியதால், ஒரு முரட்டுத்தனம் ஏற்பட்டு விட்டது போலும்!” என்று எண்ணமிட்டுக் கொண்டே செங்கோட்டை ஜெயீந்தாருடைய மாளிகையை விட்டும் நீங்கி வார்.

வக்கீல் போனதும் மாயா விரோதி மகிழ்வோடு அந்த அறையில் இந்திரா சிறிய மங்கையாக இருந்த பொழுது எழுதிய படத்தைக் கண்டு, பழைய விஷயங்களைப்பற்றி சந்தோஷமும் விசனமும் ஒருங்கே சேர, யோசனை புரிந்தான். மேகவர்ணப் புடவையைத் தரித்திருந்த அந்த ஒலியத்தின் அழகை—பேரழகை—நினைத்துக் களித்தான். “என்ன ருபலா வண்ய முடைய ஸ்திரீ!” என்று தன் மனதினுள் ஆச்சரியங் கொண்டான்.

அப்பொழுது ஒரு ஆள் கதவைத் திறந்து கொண்டு உள்ளே வந்ததைக் கண்டு சிறிது மனம் திடுக்கிட்டான். அவன் சில தினசரிகளை மேஜை மீது வைத்தான். மாயாவிரோதிக்கு ஆட்களைப்பற்றி பயம் கிடையாது. ஜெயீந்தாரை எவரும் மனதார நேசித்ததில்லை என்பதை முத்தைய செட்டி நன்கறிந்திருந்தான். அதனால் ஆட்கள் தன்னிடம் மரியாதையாக இருப்பார்கள் என்றும் தன்னை ஒரு வேஷதாரி என்று அறியமாட்டார்கள் என்றும் உறுதியான எண்ணம் கொண்டிருந்தான். ஆனால் செங்கோட்டை ஜெயீந்தாருடைய மனைவியை—தனது பழைய காதலி இந்திராவை—எப்படி சந்திப்பது என்று ஒரு வகையான கிலேசங் கொண்டான்.

சிறிது நேரமானதும் ஜெயீந்தாரினி இந்திரா அங்கே வந்தாள்.

மாயாவிரோதி அவளுடைய அன்ன நடையைக் கண்டு களிப்பெய்தினான்; தன்னை ஒரு மாதிரி பார்ப்பதைக் கண்டான்; கதைகளில் வரும் பேரொழில் மிக்க தேவதைக்கு அவளை ஒப்பிட்டான். ஏதும் உடனே பேசாமல் அவளை நேக்கிய வண்ணம் நின்றான். அவளும் பேசவில்லை; இருவரும் இரண்டு சிலைகள் போல் நிற்குகொண்டிருந்தனர். மௌனம் அங்கே நிரந்தரமாக நின்று விடுமோ என்று ஐயங்கொள்ள வேண்டிய நிலைமையில் அவர்கள் காணப்பட்டனர். ஏதோ சில வார்த்தைகள் பேச வேண்டுமென்று வேஷதாரியகிய மாயாவிரோதி முயற்சி செய்தான்.

மனது மாட்டேன் என்று மறுத்துக்கொண்டிருந்தது. “நீ செளக்கியமா?” என்று இந்திராவைக் கேட்க முடியாமல் திகைத்தான். அவளுடைய கேசத்தில் அழகு செய்து கொண்டிருந்த வாசனைப் புஷ்பங்களின் நறுமணம் அவனுக்கு சந்தோஷ மயக்கத்தைக் கொடுத்தது; தலை கிறுகிற வென்று சுழன்றது; தான் மயக்கத்தோடு விழுந்துவிட்டால் என்ன செய்வது என்று மாயாவிரோதி திகிலடைந்தான். அவனுடைய இருதயம் அடித்துக் சொள்வதை நிறுத்திக் கொள்வது போல் இருந்தது. ஒரு பயம் அவனைப் பிடித்துக் கொண்டலால் அந்த அலங்காரமான அறையை விட்டு ஓடி விடலாமா என்று யோசித்தான்.

அவனை நாயகனென்று நம்பிய நற்கோதை இந்திரா ஒரு ஆசனத்தில் உட்கார்ந்து கொள்ளுமாறு சைகை செய்தான். ஜெமீந்தார் உட்கார்ந்து கொண்டார். சில வார்த்தைகள் அவளுடைய அழகிய அதரங்களுக்கு நடுவில் வருவதைக் கேட்டதும் மாயாவிரோதிக்குப் பைத்தியம் பிடித்துவிடும் போல் இருந்தது.

“உமது மகனைக் கூட்டிக்கொண்டுவரச் சென்றேன். கைதிகள் கூட்டத்தில் சிக்கிய உமக்கு ஆபத்தாவது வேறு கோளாறுவது உண்டாகவில்லை என்று நினைக்கிறேன்” என்று சொன்னான் ஜெமீந்தாரினி.

“என்ன கஷ்டம், இந்திரா!”

அவளை இந்திராவென்று கூப்பிட்டுவிட்டான்—அவளை! பிறகு அவளைப் பெயரால் கூப்பிடக்கூடாது என்று எண்ணங் கொண்டான்.

இந்திரா ஆச்சரியம் அடைந்து, “நீர் என்னை எப்பொழுதும் இந்திரா என்று கூப்பிட்டதில்லையே! உமக்குப் புதிய குரலும் புது மாதிரி அன்பும் உண்டாகியிருக்கிறதே! கைதிகளுக்கு இடையில் சிக்கியதால் இப்படியா?” என்று கேட்டான். “மேலும் நீங்கள் இந்திரா என்று அழைக்கமாட்டீர்களே,” என்று திரும்பவும் சொன்னான்.

“என்ன தப்பு செய்துவிட்டேன்! சமூகத்தில் செங்கோட்டை ஜெமீந்தாரும் இந்திராவும் எப்படி ஒருவரை ஒருவர் அழைத்துக்கொண்டனர்? எப்பெயர்களால்? மாது! ஜெமீந்தாரினி! ஆனால் இவளும் அவளும் பகைத்துக்கொண்டிருந்தார்களே!” “என்று மாயாவிரோதி வழி தெரியாமல் பலவாறு யோசனை செய்து, தன்னை நொந்துகொண்டான்.

பின்பு தைரியம் கொண்டு அவளை நெருங்கினான்; அவளுடைய அழகிய கையைப் பற்றினான். ஆனால் இந்திரா தனது கையை விடுவித்துக்கொண்டான். அதனால் புதிய ஜெமீந்தாருக்கு மிக்க வெட்கமுண்டாயிற்று. அவன் மீது அவர் கொண்டிருந்த காதல் தைரியத்தை அப்பொழுது அளிக்கத் தொடங்கியது.

“அன்பே, நாம் இருவரும் சந்தித்து பலவாரங்கள் ஆகவில்லையா?... ..கைதிகள் கையில் நான்.....அகப்பட்டுக் கொண்டேன்,” என்று சிறிது பயத்தோடு ஜெமீந்தார் பேசினார்.

(தொடரும்.)

“ஆனந்தபோதினி” பஞ்சாங்கம்.

ஈசுவரனு தைமீ—கலியுகாதி 5039, சாலிவாகனம் 1860,
பசவி 1347, கொல்லமாண்டு 1113, ஹிஜரா 1356,
இங்கிலீஷ் 1938ஹ ஜனவரிமீ—பிப்ரவரிமீ

தைமீ	ஜனவரிமீ	வாரம்.	திதி.	நகரத்திராம்	யோகம்.	விசேஷங்கள்.																				
1	14	வெள்	தி29-18	மிரு28-33	சித்60	உத்தராயண புண்யகாலம், பொங்கல் பண்டிகை, சங்காரந்தி பண்டிகை, கரிநான் மாட்டு பொங்கல், கரிநான் தைப்பூசம், கரிநான்																				
2	15	சனி	சு020-35	திரு21-40	சித்60	<table border="1"> <tr> <td>சனி</td><td></td><td>கே</td><td></td></tr> <tr> <td>செ</td><td>4-மகர-சுக்</td><td></td><td></td></tr> <tr> <td>சூரி</td><td>21-மகர-புத</td><td></td><td></td></tr> <tr> <td>குரு</td><td>28-கும்-சுக்</td><td></td><td></td></tr> <tr> <td>புத</td><td>சுக்</td><td>ராகு</td><td></td></tr> </table>	சனி		கே		செ	4-மகர-சுக்			சூரி	21-மகர-புத			குரு	28-கும்-சுக்			புத	சுக்	ராகு	
சனி		கே																								
செ	4-மகர-சுக்																									
சூரி	21-மகர-புத																									
குரு	28-கும்-சுக்																									
புத	சுக்	ராகு																								
3	16	ஞா	பவ11-53	புன14-50	சித்60																					
4	17	திங்	பிர3-33	பூச8-25	சித்60																					
5	18	செவ்	துதி56-10	ஆயி2-53	சித்60	<table border="1"> <tr> <td>சனி</td><td></td><td>கே</td><td></td></tr> <tr> <td>செ</td><td>4-மகர-சுக்</td><td></td><td></td></tr> <tr> <td>சூரி</td><td>21-மகர-புத</td><td></td><td></td></tr> <tr> <td>குரு</td><td>28-கும்-சுக்</td><td></td><td></td></tr> <tr> <td>புத</td><td>சுக்</td><td>ராகு</td><td></td></tr> </table>	சனி		கே		செ	4-மகர-சுக்			சூரி	21-மகர-புத			குரு	28-கும்-சுக்			புத	சுக்	ராகு	
சனி		கே																								
செ	4-மகர-சுக்																									
சூரி	21-மகர-புத																									
குரு	28-கும்-சுக்																									
புத	சுக்	ராகு																								
6	19	புதன்	மக58-45	பூர56-25	அமி60																					
7	20	வியா	உத்56-10	ம56-10சி																						
8	21	வெள்	அஸ்58-3	அ58-3சித்																						
9	22	சனி	சித்60	மர60																						
10	23	ஞா	சித்2-0	சித்60.																						
11	24	திங்	சுவா7-45	அ7-45மர																						
12	25	செவ்	வி14-50	ம14-50சி	திருதினஸ்பிருத்																					
13	26	புதன்	அ22-40	சித்60	விவாகம், சர்வ முகூர்த்தம்																					
14	27	வியா	கே30-35	பி30-35சி	சர்வ, மத்வ வகாதசி																					
15	28	வெள்	மூல38-13	அ38-13பி	பிரதோஷம், விவாகம்																					
16	29	சனி	பூரா45-6	சித்60	மாச சிவராத்திரி, கணிதா																					
17	30	ஞா	உத்51-8	அமி60	கரிநான் [ரம்பம்]																					
18	31	திங்	●31-5	திரு55-55	அ55-55சி	சீவத்திர அமாவாசை																				
19	1	செவ்	பிர33-50	அவி59-43	சி59-43ம	வியா தியஸ்தர் குளிக்க																				
20	2	புதன்	துதி35-43	சதை60	சித்60	சுப முகூர்த்தம் செய்ய																				
21	3	வியா	திரி36-53	சதை2-28	மர2-28சி	ஏற்றம் ஸ்தாபிக்க																				
22	4	வெள்	சது36-23	பூர4-18	சித்60	மாச சதுர்த்தி விரதம்																				
23	5	சனி	பஞ்35-20	உத்5-13	சி5-13மர	மதன பஞ்சமி, ஸ்ரீ பஞ்சமி																				
24	6	ஞா	சஷ்33-15	ரே5-15	அ5-15சித்	சஷ்டி, சர்வ முகூர்த்தம்																				
25	7	திங்	சப்30-15	அஸ்4-18	சித்60	தசப்தமி, மஹா சப்தமி																				
26	8	செவ்	அ25-15	பா*2-23	சித்60	தை க்ருத்திகை, சாங்கம்																				
27	9	புதன்	நவ21-20	ரோ55-48	அ55-48சி	வெட்ட, அடுப்பு வைக்க																				
28	10	வியா	தச15-30	மிரு51-13	மர60	ஆபரணப்பூண, கதிராறுக்க																				
29	11	வெள்	வகா8-58	திரு45-58	சித்60	வியா தியஸ்தர் குளிக்க																				
						சர்வ, மத்வ வகாதசி, பீஷ்ம																				
						பஞ்சகம், பீஷ்ம வகாதசி																				

உ
தம்
பரப்பிரஹ்மணே நம :

ஆனந்தவேதம்

"எப்பொரு ளேத்தன்மைத் தாயினு மப்பொருள்
மெய்ப்பொருள் காண்ப தறிவு"—திருவள்ளுவர்.
(ALL RIGHTS RESERVED.)

தொகுதி } 23	ஈசுவரஸ்ரீ மாசிமீ கஉ 1938ஸ்ரீ பிப்ரவரிமீ 12உ	பகுதி } 8
----------------	------------------------------------------------	--------------

கடவுள் வணக்கம்.

பொய்யனேன். அக(ம்)நெகப் புகுந்து அமுதுணதம்

புதும லர்க்கழல் இணையடி பிரிந்தும்
கையனேன் இன்னுஞ் செத்திலேன் அந்தோ!
விழித்திருந்து உள்ளக் கருத்தினை யிழந்தேன்
ஐயனே அரசே அருட்பெருங் கடலே
அத்த னேஅயன் மாற்குஅறி யொண்ணாச்
செய்யமே னியனே செய்வகை யறியேன்
திருப்பெ ருந்துறை மேவிய சிவனே.

(1)

புற்று மாய்மா மாய்ப்புனல் காலே
உண்டியாய் அண்ட வாணரும் பிறரும்
வற்றி யாரு(ம்)ரின் மலரடி காண
மன்ன ! என்னையோர் வார்த்தையுட் படுத்துப்
பற்றினாய் பதையேன் மனமிக உருகேன்
பரிசி லேன்பரி யாவுடல் தன்னைச்
செற்றிலேன்னின்னுந் திரிதரு கின்றேன
திருப்பெ ருந்துறை மேவிய சிவனே.

(2)

புலைய னேனையும் பொருனென நினைந்துடன்
அருள்பு ரிந்தனை புரிதலுங் களித்துத்
தலைபி னுலநடந் தேன்விடைப் பாகா!
சங்கரா எண்ணில் வானவர்க் கெல்லாம்
நிலைய னேஅலை நீர்விடம் உண்ட
நித்த னேஅடை யார்புரம் எரித்த
சிலைய னேஎனைச் செத்திடப் பணியாய்
திருப்பெ ருந்துறை மேவிய சிவனே.

(3)

அரும்பொருள் விளக்கம்

(இ-ன்.) திருப்பெருந்துறை என்னுந் திவ்விய சேஷத்திரத்தில் எழுந்தருளி யிருக்கும் சிவபெருமானே! பொய்யையே பெரிதாகக்கொண்ட என் உள்ள முருகக் குடிகொண்டு அயிர்தத் தேன் துளி துளும்பும் அன்ற லாந்த மலர்போன்ற திருவடிகளைப் பிரிந்தும், சிறுமைக்குணமுடைய நான் இன்னும் சாகவில்லை; கண் விழித்திருந்தும் மனக் கருத்தை யிழந்து விட்டேன். தலைவனே! மன்னனே! கருணை மாகடலே! தந்தையே! பிரமனும் விஷ்ணுவும் அறிய முடியாத செம்மேனியம்மானே! இனி செய்ய வேண்டிய வகை இன்னதென அறியாது தியங்குகிறேன். (எ-று.)


பெற்றகரிய பெம்மான் தானே புருந்து மனதைக் கோயிலாகக் கொண்டும் அவரைப் பிரிந்து போகும்படியாகச் செய்ததோடு, அப் பிரிவாற்றாமை யால் சாகத் துணிந்திலேன் என்று மாணிக்கவாசகப் பெருந்தகையார் வருந்துகிறார். (1)

(இ-ன்.) திருப்பெருந்துறை என்னுந் திவ்விய சேஷத்திரத்தில் எழுந்தருளி யிருக்கும் சிவபெருமானே! புற்று, மாம், நீர், காற்று, உணவு, ஆகிய எல்லாமாய் நீ பரிணமித்திருந்தும் விண்ணுலக தேவர்களும், மற்ற வர்களும் உடல்மெலிய தவமிருந்து எங்கும் மலர்ந்த உனது திருவடிகளைக் காண முடியாத மன்னனே! அடியேனை ஒரு மொழியில் சிக்கவைத்து ஆட்கொண்டாய்; அப்படி யிருந்தும், நான் உன் பெருங்கருணையை நினைந்து துடிக்கவில்லை; நெஞ்சு நெக்குருகவில்லை; பரிவு கொள்வனவில்லை; தாங்க முடியாத தேகத்தை வாட்டி வெறுக்கவில்லை; இன்னும் நடைப்பிணம் போலவே திரிந்து வருகிறேன். (எ-று.)

ஆண்டவனது கருணைத் திறத்தை நினைத்து எவ்விதத்திலும் நன்றி செலுத்தவில்லையே என ஏங்குகிறார். (2)

(இ-ன்.) திருப்பெருந் துறை என்னுந் திவ்விய சேஷத்திரத்தில் எழுந்தருளியிருக்கும் சிவபெருமானே! மால்வீடையூரும் பார்வதிபாகனே! சர்வசங்கார காரணனே! கணக்கில்லாத் தேவர்களுக்கெல்லாம் நிலைக்களமான பரம்பொருளே! அலைகடலினின்று எழுந்த விஷத்தைப் பருகிய மன்னனே! பகையரக்கர்களுடைய திரபுராதிகளை எரித்துச் சாம்பராக்கிய மேருவில் வீரனே! புலைத்தொழிலை யுடையவனினுங் கேவலமான என்னை யும் ஒரு பொருளாக மதித்து உனது திருவருளைப் புரிந்தாய்; புரிந்ததும் களிப்பால் செருக்கடைந்து தலையாலேயே நடக்கத் தொடங்கினேன்; எனவே, என் அறியாமை நீங்க என்னைச் சாக்காடு வந்தடையும்படி செய்வாயாக. (எ-று.)

இப் பாட்டிலும் இறைவனின் அருட்பெருக்கையே வலியுறுத்துகிறார். (3)



விவசாயிகளுக்கு விமோசனம்

ஒரு தேசத்துக்கும் மக்களுக்கும் ஜீவாதாரமாக வள்ள வர்கள் உணவுப் பொருள்களை உற்பத்தி செய்து தரும் விவசாயிகள் என்பதை அனைவரும் அறிவர். இவ்வுலகி லுள்ள தேசங்களை யெல்லாம் எடுத்துக்கொண்டால், விவசாயத் தொழிலுக்குப் பூரண தகுதியுள்ள தேசம் நம் இந்தியாவைவிட வேறெத் தேசமும் இருக்க முடியாது என்பது நம் அபிப்பிராயம்; அவ்வளவு நீர்வளம் நிலவளமுடைய தேசம் நம் தாய்நாடு ஒன்றே யாகும். பண்டைக்காலத்தில் நம் நாடு, பழமைக்கும், நாகரிகத்துக்கும் பேர்போன ரோம், கிரீஸ் போன்ற நாடுகளோடு சரி சமானமாய் உன்னத நிலையி லிருந்ததற்கு முக்கிய காரணம் நாட்டின் விவசாயத்தொழிலின் செழிப்பே யாகும். என்றால் மிகையாகாது. அக் காலத்தில் நம் நாட்டில் விளைந்த அபூர்வமான விளைபொருள்களைப் பல நாடுகளுக்கும் ஏற்றுமதி செய்தும், வியாபார முறையில் பல நாடுகளோடு தொடர்பு வைத்துக்கொண்டு கப்பல் வாயிலாகப் பல தேசங்களிலும் போய் வியாபாரஞ் செய்தும் வந்தனர் நம் முதாதையரென்றால், நம் நாட்டின் நிலவளப்பத்துக்கு வேறு சான்று கூறவும் வேண்டுமோ! ஏன்? விவசாயத்தொழில் பலவித காரணங்களால் மிகவும் கஷ்டநதசையை யடைந்திருக்கும் இக் காலத்திலும், நம் நாட்டிலிருந்து பல விளைபொருள்கள் இன்னமும் ஐரோப்பா முதலிய வெளிநாடுகளுக்கு ஏற்றுமதியாய்க் கொண்டிருக்கின்றன வென்றால் அதிகம் கூறுவானேன்!

ஒரு காலத்தில் உன்னத நிலையிலிருந்த விவசாயத்தொழில் இன்று மிகவுந் துர்த்தசையை யடைந்ததற்குக் காரணம் யாது? விவசாயத்தொழில் அபிவிருத்தியைப் பொதுமக்களும் அரசாங்கமும் நன்கு கவனிக்காமையும், விவசாயத்தொழிலில் ஈடுபட்டிருக்கும் விவசாயிகளுக்குப் போதிய ஆதரவும், உதவியும் அளிக்காமையுமே முக்கிய காரணங்களாகும். அதுவன்றி, விவசாயக் குடிமக்களிலேயே பலர் நவநாகரிக மோகன்கொண்டு

உழவுத்தொழிலை விட்டு, நிலபுலங்களை விற்றுவிட்டு, கிராமங்களை விட்டு நகரங்களுக்கு வந்து விடுகின்றனர்.

இந்தியாவின் சிறப்புக்குக் கிராமங்களே ஜீவநாடி போன்றவைகளாகும். நகரமக்களின் நல்வாழ்வுக்கும், அரசாங்கக் சிறப்புக்கும் கிராமங்களிலுள்ள விவசாயக் குடிமக்களே காரணபூதர்களாவர்.

இத்தகைய விவசாயிகள் இன்று எந்நிலையி லிருக்கின்றனர்? குழிந்த கண்களும், ஒட்டிய தாடைகளும், சும்பிய தோள்களும், எலும்புகள் தெரியும்படியான. மார்ப்புழுடையவர்களாய் காட்சி தருகின்றனர். இந்திய விவசாயிகள் என்று அடையாளம் தெரிந்துகொள்ள வேண்டுமென்றால், மேற்குறித்த எளிய தோற்றங்களைக் கொண்டு தெரிந்து கொள்ளலாம்.

விவசாயிகளின் இவ்வித பரிதாப நிலைமைக்கு மூலகாரணமென்ன? விவசாயிகள் நாட்டின் வளத்துக்கும், பொது மக்களின் செழிப்புக்கும் ஆதார புருஷர்களா யிருப்பினும், அவர்களது சுக செளகரியங்களுக்கு அவர்களுடைய பேருழைப்பு பலன் தருவதில்லை; பேருழைப்பு அவர்களுக்குப் பலன் தராது போய் விடினும் பரவாயில்லை. இத் தேக உழைப்போடு தாங்க முடியாத கஷ்டங்களும், கவலைகளும் அவர்களை ஒவ்வொரு கணமும் நசுக்கி உயிரோடு சித்திரவதை செய்து வருகின்றன. மற்ற மக்கள் உண்பதற்கு வேண்டிய உணவுப் பொருள்களை யளித்து வரும் இந்த விவசாயிகளுக்கு, தாங்களும், தங்கள் மனைவி மக்களும் ஒரு வேளையாகிலும் வயிரூர உண்பதற்கும் உணவு கிடைப்பதில்லை. இந் நிலைமைக்குக் காரணம் யாது? விவசாயிகள் செய்யும் உழவுத் தொழில் அவர்களுக்கு வேண்டிய உணவுப் பொருள்களைத் தருவதில்லையா? கால மழை யில்லாமையாலும், போதிய எரு இல்லாமை முதலிய மற்றும் பல காரணங்களாலும் சில சமயங்களில் நிலங்கள் சாவியாய்ப் போய் விட்டாலும், அநேகமாகப் பலன் தரத் தவறுவதில்லை. இவ்வித மிருந்தும் விளைபொருள்கள் சர்க்கார் விதிக்கும் வரிப்பணத்தைக் கட்டுவதற்கே இருப்பதில்லை. நெல் முதலியவைகளின் விலைவாசி பல சமயங்களில் மிகவுங்குறைத்து போகின்றன. அவ் வரிப்பளுவைச் சமாளிக்க விவசாயிகள் கடன் வாங்குகிறார்கள். இதுவன்றி விவசாயத் தொழில் வளர்ச்சிக்காக வேண்டி, ஏற்கனவே, அவர்கள் கடன் வாங்கியிருக்கிறார்கள். சர்க்கார் வரிப்பளுவாலும், கடன் பளுவாலும் விவசாயிகள் முச்சுவிடக் கூட முடியாது திணறுகிறார்கள். இவ்வித பரிதாப நிலையிலிருக்கும் விவசாயிகளை அரசாங்கமோ பொது மக்களோ சரியாகக் கவனிப்பதில்லை.

‘பேருழைப்பாளிகளான விவசாயிகள் ஏன் கஷ்டப்படுகிறார்கள்? அவர்களுக்குக் கடன் எவ்விதம் ஏற்படுகிறது? அவர்களது

கஷ்டத்துக்கும் கடனுக்கும் மூல காரண மென்ன? என்று எவருஞ் சிரத்தையோடு ஆராய்ந்து பார்ப்பதே யில்லை. விவசாயதசையில் ஒரு சிலர் விவசாயிகள் நிலைமையைப்பற்றி மேல் போக்காகப் பேசி விட்டுச் சென்று விடுகின்றனர். இதனால் விவசாயிகளுக்கு ஏதாயினும் நன்மை யேற்படுமா?

நாம் சிறிது நேரம் சிந்தித்துப் பார்த்தாலும், விவசாயிகள் கடன் காரர்களாய் விடுவதற்குப் பல காரணங்கள் புலப்படும். விவசாயிகள் அநாவசிய செலவுகளுக்குக் கடன் வாங்குவதில்லை. தங்கள் நில புலங்களைப் பண்படுத்துவதற்காகவே—தாங்கள் செய்யும் விவசாயத் தொழிலின் அபிவிருத்திகளுக்காகவே பெரிதும் அவர்கள் கடன் வாங்குகின்றனர். கட்டுப்படியாகாத அளவு குறுகிய நிலத்தில் விவசாயத் தொழிலைச் செய்வதால் எதிர்பார்த்த பலன் ஏற்படாது போய் கடன் வாங்கும் நிலை ஏற்படலாம்; விளைவில்லாமல் மகசூல் தீய்ந்து போனதால் கடன் ஏற்படலாம். விவசாயத் தொழிலுக்கு மிக இன்றியமையாத தான ஆடுமாடு முதலிய கால் நடைப் பிராணிகள் பெருவாரியாக இருப்பதால் கடன் பெருகலாம். இவற்றுடன் விவசாயிகளின் கடன் அளவின்றிப் பெருகுவதற்கு மற்றொரு முக்கிய காரண முண்டு. அதாவது லேவாதேவி முறையிலுள்ள ஒழுங்கினங்களே யாகும். ஆகவே, இது போன்ற பல காரணங்களால் தாங்க முடியா கடன்பளுவால் அவதிப்படும் விவசாயிகளுக்கு விமோசன முண்டு பண்ண வேண்டியது அனைவருடைய கடமையுமாகும். முக்கியமாக, அரசாங்கம் விவசாயிகள் பரிதாப நிலைமைக்கு உடனே பரிசாரத் தேடவேண்டும்.

விவசாயத் தொழிலின் வீழ்ச்சிக்கு நம் நாடு அன்னிய அரசாங்கத்துக்கு அடிமைப்பட்டிருப்பதும் ஒரு முக்கிய காரணம்; ஆயினும், அன்னிய அரசாங்க ஆதிக்கத்தில் இதுவரை பதவி வகித்து வந்த நம் அரசியல் வாதிகளும் விவசாயிகளின் இக்கஷ்ட நிலைமையையோ, விவசாயத் தொழில் அபிவிருத்தியையோ சிறிதும் கவனிக்கவேயில்லை. தாங்கமுடியாத நிலையில் விவசாயிகளின் அழுகை மேலோங்கிக் கேட்டுஞ் சமயத்தில் அரசாங்கத் தார் தற்கால சாந்தியாக ஏதோ பரிகாரஞ் செய்து அவர்கள் கண்களைத் துடைத்து வந்தனர். ஆனால், அவையெல்லாம் விவசாயிகளின் கடன் பளுவை உண்மையாக நீக்கவில்லை. எனவே, விவசாயிகள் நிலைமை நாளுக்குநாள் மிகவும் மோசமாகிக் கொண்டே வருகிறது. இவ்வித நிலைமையால், எங்கு விவசாயத் தொழிலே மறைந் தொழியுமோ என்று அஞ்சக்கூடிய நிலை ஏற்பட்டுவருகிறது. விவசாயத் தொழில் கூடினத்தால் தேசப் பொருளாதாரமும், வியாபாரமும் துர்த்தசையை யடையும். நம் தேசமும். ஏழை மக்களுமேயன்றி, விவசாயிகளது உழைப்பாலும்

கூட்டுறவாலும் வியாபாரத்தாலும் பொருள் சேர்த்து செழிப்புடன் வாழும் உயர் வகுப்பினரும் அழிந்துபோகவே நேரும். ஆகவே, நம் தேசத்துக்கும், சமூகத்துக்கும் முதுகெலும்பு போன்றுள்ள விவசாயிகளுக்கு அவர்களது கடன் பளுவைத் தீர்த்து விமோசனத்தை யுண்டுபண்ண வேண்டியது அத்தியாவசியமும் அவசரமுமானதாகும் என்பதைச் சொல்லவும் வேண்டுமோ?

இந்திய அரசியலில் தற்போது ஒரு பெரிய மாறுதல் ஏற்பட்டிருப்பதை அனைவரும் அறிவர். தேச விடுதலைக்கும், பொதுஜன நன்மைக்கும் பாடுபடும் காங்கிரஸ் மகாசபையைச் சேர்ந்தவர்கள் இப்புதிய அரசியலில் பதவியேற்று ஆட்சி செலுத்திவருகிறார்கள். பிரிட்டிஷ் சர்க்கார் இந்தியாவுக்கு வழங்கியிருக்கும் மாகாண சுயாட்சி இந்திய மக்களுக்குப் போதிய சுதந்தரத்தையும், நன்மையையும் அளிப்பதாயில்லை; ஆயினும், அதை ஸ்தம்பிக்கச் செய்யும் முன், அம்மாகாண சுயாட்சி வாயிலாய் எவ்வளவு தூரம் நம்மக்களுக்கு நன்மை செய்யும் வகையில் பயன்படுத்திக் கொள்ள முடியுமோ, அவ்வளவு தூரம் பயன்படுத்திக் கொள்வது என்ற பெரு நோக்கோடேயே காங்கிரஸ் காரர்கள் இன்று மாகாண சட்ட சபைகளைக் கைப்பற்றியதோடு ஏழு மாகாணங்களிலும் பதவியேற்று ஆட்சி செலுத்தி வருகிறார்கள். சென்னை மாகாணத்தில் ஸ்ரீஜத். இராஜகோபாலாசாரியாரைப் பிரதம மந்திரியாகக் கொண்ட காங்கிரஸ் மந்திரி சபையார் இந்த நான்கு மாதகாலமாகப் பொது மக்களுக்குச் செய்து வரும் நன்மைகளையும் யாவரும் அறிவர். அவைகளுக்குள்ளே தமிழ் நாட்டிலுள்ள ஏழை மக்களுக்குப் பெரிதும் உதவிபுரியக் கூடிய காரியங்கள் கைத் தொழில்களுக்குப் பாதுகாப்பளித்து 2 லட்ச ரூபாய் உதவியதும், மதுவிலக்கைச் சட்டமாக்கி அமுலுக்குக் கொண்டுவந்திருப்பதும், விவசாயிகள் கடன் நிவாரண மசோதாவைக் கொண்டுவந்து நிறைவேற்றிச் சட்டமாக்கியிருப்பதுமேயாகும்.

கனம் இராஜகோபாலாசாரியார் விவசாயிகளுக்கும் விவசாயத் தொழிலுக்கும் ஒருவித விமோசனத்தை யுண்டுபண்ண வேண்டுமென்று எண்ணினார். முக்கியமாக, விவசாயத் தொழிலுக்குப் பாதுகாப்பு அளித்துவிட்டால், அதன் வாயிலாக, விவசாயிகள் நன்மை யடைவார்கள் என்ற பெரு நோக்கத்தோடு, மற்றெல்லா வேலைத் திட்டங்களையும் விட்டுவிட்டு முதன்முதலாக 'கடன் வாய்தா மசோதா'வைச் சட்டசபைகளில் கொண்டுவர முயன்றார். அது உத்தேசத்திலிருக்கும் போதே வக்கீல்களும் லேவாதேவிக் காரர்களும், மற்றும் சிலரும் பலமாக எதிர்த்துக் கூப்பாடு போடத் தொடங்கினர்.

எனவே, கனம் ஆச்சாரியார் தமது முதல் உத்தேசத்தைக் கைவிட்டு, அடுத்தபடியாக “விவசாயிகள் கடன் நிவாரண மசோதா”வைக் கொண்டுவந்து சட்டசபைகளில் பிரேரபித்தார். இக்கடன் நிவாரண மசோதாவின் முக்கிய நோக்கம், “விவசாயத் தொழிலில் ஈடுபட்டிருப்பவர்களுக்கு அது கூலத்தைச் செய்வதும், அவ்விவசாயிகளுக்குச் சொத்து அடமானத்தின் மீதோ வேறு வழிகளோ ஏற்பட்டுள்ள கடன் பளுவை சட்ட பூர்வமாகக் குறைத்து விடுவது”மேயாகும். இம் மசோதாவின் இப் பிரதான நோக்கத்துக்கு மாறுபடாத வகையில், அதன் ஷரத்துகளிலும் பிரிவுகளிலும் ஏதேனும் மாற்றஞ் செய்வேண்டுமென விரும்புபவர்களின் திருத்தங்கள் ஏற்றுக் கொள்ளப்படுமென்றும் கூறிப் பிரதம மந்திரி நிலைமையை விளக்கினார்.

இம் மசோதாவுக்குஞ் சிலர் எதிர்ப்பா யிருந்தனர். இவர்க ளெல்லாம் இம் மசோதாவால் லேவாதேவிக் காரர்களைப்போல் ஏதோ ஒரு வகையில் பாதிக்கப்பட்டவர்களேயாவர். அவர்கள் தங்கள் சுயநலத்தைப் பெரிதாகக் கருதினார்களே யொழிய, விவசாயிகளின் நலத்தைச் சிறிதுங் கருதவேயில்லை.

இம்மசோதா சென்ற டிசம்பர் மாதத்தில் முதலாவதாகச் சட்ட சபைகளில் விவாதத்துக்கு விடப்பட்டது. எதிர்க் கட்சி யினர் இம்மசோதாவைத் தொலைத்துவிடுவதற்குரிய முறைகளை யெல்லாம் கையாண்டனர். மசோதா நோக்கத்தைக் குழி தோண்டிப் புதைக்கும் வகையில் பல திருத்தங்களைக் கொண்டு வந்தனர். இவற்றிற்கெல்லாம் பிரதம மந்திரி இடங்கொடாது இம்மசோதாவைக் கூட்டுக் கமிட்டியின் பரிசீலனைக்கு விட்டார்.

மீண்டும் ஜனவரிமாதக் கடைசியில் சட்டசபையில் இப் மசோதா கூட்டுக் கமிட்டி செய்த சிபார்சுகளோடு ஆலோசனைக் கெடுத்துக் கொள்ளப் பட்டது. இம்முறையும் எதிர்க்கட்சியினர் விதண்டாவாதஞ் செய்து மசோதாவே நிறைவேற வொட்டாத வாறும், உருக்குலைக்கவும் முயன்றனர்.

பொதுநலத்திலேயே பெரிதுங் கருத்துடைய பிரதம மந்திரி கனம் ஆச்சாரியார் ஒரே பிடிவாதமா யிருந்து, எதிர்க்கட்சி யினர் கிளப்பிய ஆட்சேபங்களுக்கெல்லாம் தகுந்த பதிலளித்து, ஜனப் பிரதிநிதி சபையிலும் அரசாங்க சபையிலும் முறையே நிறைவேற்றிக் கடைசியாகச் சட்டமாக்கி விட்டார். இக் கடன் நிவாரணசட்டம் ஏழை விவசாயிகளுக்கு ஒரு வரப்பிரசாத மாகும். நீண்ட காலமாக, கடன் என்னும் முதலை வாயில் அகப் பட்டுத் தப்பமுடியாது தத்தளித்துக்கொண்டிருந்த விவசாயிகளை இக் கடன் நிவாரண சட்டம் விடுவித்து விமோசன மளிக்குமென்பது நமது நம்பிக்கை. இச் சட்டத்தால் ஏழை விவசாயிகள் வாழ்க்கையில் புதிய சகாப்தம் ஏற்படுமென்பது திண்ணம்.



கல்விப் பயிற்சி



(T. R. ராஜகோபால்.)

மாந்தர்தம் குண விசேஷத்தைப் பற்றி நிர்ணயித் தறிதலானது அரும்பெரும் பிரச்னைகளுள் முதலாவதாகும். உலகம்—உலகாதிகளின் அமைப்பையும் போக்கையும், மானுடரின் குண நடத்தைகளின் தராதரத்தையும் ஒரு சமயத்தில் தாழ்த்தி மற்றொரு சமயத்தில் உயர்த்தியும், ஒரு சமயத்தில் ஒரு பொருளையும் வழியையும் சிலாகித்துப் பற்றி நடந்து மற்றொரு சமயத்தில் அதே பொருளையும் வழியையும் வெறுத்துத் துறந்தும், ஒரு சமயத்தில் ஒரு சித்தாந்தத்தைக் கற்பித்து மற்றொரு சமயத்தில் அதே சித்தாந்தத்தைத் தூஷித்தும் வருவதை அறியாதவர் இவர். எஞ்ஞான்றும் இவ்வாறு மாறிக்கொண்டிருப்பதனால் மனிதனின் மெய்ச் சபாவத்தைப் பற்றி அறுதியிட்டு உறுதி கூறுவதற்கியல்வதில்லை. எனினும், அம்மாற்றங்களின் காரணத்தை ஒருவாறு ஆராய்ந்தறிதல் அவசியமாகும். பொருளாளிகளும், சுயநலச் சிந்தனையாளரும், போலி வித்தகர்களும், கைதவ மதாசாரிகளும், மூடச் சமூக நிர்வாகிகளும் அவ்வவரின் சுயகன்மைக்கும் சுக ஜீவனத்திற்கும் சிறப்பிற்குமானபடிக்கு மானுடராசியின் இயல்பைப் பற்றி விதம் விதமான கோள்களைக் கற்பித்துவந்தனர். இன்னமும் அவ்வாறு செய்துவருகின்றனர். எனினும், நாம் கவனித்தறிய வேண்டிய விஷயம் யாதெனின், உயர்வு தாழ்வு—நன்மை தீமை—அறம், மறம் என்பன வாதிகளெல்லாம் அக்கயவர்களால் தம்முடைய மேலேற்றத்திற்காகவேதான் விதிக்கப்பட்டு, அவர்களிடப்பட்டபடிக்கு அவைகள் மாற்றப்பட்டு வருவன என்பதாகும்.

பல்வேறு ஆசாபாசங்களும், வலிவருத்த மேக்கங்களும், பொறுமை—கபடம்—வெறுப்புக்களும், ஐயம்—அச்சம்—கவலைகளும், அவநம்பிக்கையும் பகைமையும் நிறம்பப்பெற்ற ஓர் கொடிய குகையாக மாந்தரின் உள்ளமானது தோன்றியபோதிலும், ஒவ்வொருவரின் நிலைமையையும் சமூக அமைப்பையும் ஊன்றிப் பார்த்து ஆராய்வோமாயின், எவ்னையும் இகழ்வதற்கும் புகழ்தற்கும் இடமில்லை. சமூக வாழ்க்கையில், மாந்தரின்வார்க்கும் பொதுவான மூலதனங்களைச் சில வீணர்களும் மூர்க்கர்களும் நயவஞ்சகத்தினாலும் தோள்வலிமையினாலும் கைப்பற்றி, அந்நான் தொட்டு இந்நான் வரையிலும், ஏனையோர்களை வெகு துன்பத்திற் குள்ளாக்கினார்கள்; இன்னமும் அவ்வாறு செய்துவருகின்றனர். நான் செல்லச் செல்ல பூஸ்திதியும்

தொழிற் சாமான்களும்—கருவிகளும்—சாலைகளும், இவைகளின் இன்றுண்டாகும் பெரு லாபமும் மிக்க சிலரையே அடைந்திருந்தமையால், விவேகம் வளர்ந்து—அதுபவம் முதிர்ந்து—ஞானம் சார்து—உள்ளம் விரிந்து—மாதுட வாழ்க்கையை ஓர் ஒப்புயர்வற்ற மாண்புற்ற வாழ்க்கையாக உயர்த்துதற்கு வேண்டிய கல்விப் பயிற்சிகளையும், மனத்தேர்ச்சியையும், இவைகளுக்கு இன்றியமையாத பொருளையும் வசதியையும் இதரச் சாதகங்களையும் மாந்தரனைவரும் பெற்று அதுபவிக்க முடியாமற்போகவே, மனங்குவிந்து—தேகம் ஒடுங்கிக் கெட்டு—கெஞ்சம் பாழ்த்து விலங்குகளுக்குக் கடையராக மாந்தரிற் பெரும்பாலோரும் தாழ்ந்தனர்! நாடெங்கணும், அவிவேகமும், வறுமையும், பிணியும், இவைகளின் காரணத்தால் பழிநீர்க்குங் குணமும், களவுங் கொலையும், அருமையும், விரோதமும் போரும் உண்டாகி அதிகரித்தன.

மாந்தரின் குற்றங் குறைகளுக்கும், இன்னவிடர்களுக்கும் காரணமான அவிவேகத்தை அகற்றுவதற்கான உபாயங்களை ஆராய்ந்தறிந்து தக்கன செய்தல் சமூக நிர்வாகிகளின் முழுமுதற் கடமையன்றோ? தேகாரோக்கியத்திற்கும், மனோ வளர்ச்சிக்கும்—பலத்திற்கும் மிக்க பிரதானமான உணவையும்—உடுப்பையும்—கல்வியையும்—ஒழிவையும் பதிஞயிரத்தில் ஒருவன் தவிர ஏனையோர் பெற்று அதுபவித்தற்கியலாமை பரிதபிக்கத்தக்க விஷயமன்றோ?

“நாகரீகம்” எனப்படுவது மேன்மேல் ஒங்கி வளர்கையில், வறுமையும் வியாதிகளும் அகால மாணமும், துர்ச்சாவும் பன்மடங்கு அதிகமாகப் பெருகிவருகின்றன! கலைகளும், வித்தியாலயங்களும், கற்கு முறைகளும் காளுக்கு நான் அதிகரித்துவந்தபோதிலும், பேதைமையும்—பிடிவாதமும்—இடுங்கிய நோக்கமும்—குறுகிய மனப்பான்மையும் கிஞ்சிற்றேனும் குறையவில்லை! நீதிநீதலங்களும், நியாயச் சட்டங்களும், சமூக நிர்வாக முறைகளும், ராஜ தந்திரங்களும் செழித்து வளர்ந்தபோதிலும், அகப்புறப் பற்றுக்களும்—சிறு தொழிலும்—துவேஷமும்—போர்களும் விருத்தியடைந்தே வருகின்றன! இவ்விபரீதங்களுக்குக் காரணமென்ன?

இதுவரையிலும் கையாளப்பட்ட கல்வி நோக்கமும் முறைகளும் தொழில்களின் பிரதானத்தையும் சிறப்பையும், உலக வாழ்க்கையின் மேன்மையும் உணர்த்தி, ஒற்றுமை உணர்ச்சியையும் பரோபகாரச் சிந்தனையையும் பரஸ்பர நம்பிக்கையும் தைரியத்தையும் ஊட்டி உதவினவன்று. இலட்சியமும் அதுஷ்டாணமும், அல்லது சித்தாந்தமும் கர்மமும், அல்லது சிந்தனையும் தொழிலும் ஒன்றையொன்று, பருந்தும் கிழலும்போல், பிணைந்து செல்லவேண்டுமென்ற விஷயத்தை வற்புறுத்தி, வாணாட்போக்கில், அதாவது அதுபவ உலகில், அவ்வுண்மையைக் கடைப்பிடித்து ஒழுகுதற்கான தருணத்தையும் மனோவுறுதியையும் வீரியத்தையும் பெருக்கினவன்று. கல்லூரிகளிலும்—மதச் சாலைகளிலும்—பொதுஜனக் கழகங்களிலும் மாந்தரின் அறிவு விசாலித்தற்கும் மேலேற்றத்திற்கும் அதுகூலமானவை யெனப்பாவித்துப் போதித்துவருவன வெல்லாம் கபட நடத்தைகளையும் பொய்ப் மொழிகளையும்—வெறுப்பையும்—பிளவுகளையுமேதான் விருத்தி செய்துவருகின்றன. சமூகத்தின் அமைப்பு—போக்குகளின் காரணத்தினாலும், அயலவர்களின் நடத்தைகள் காரணத்தாலும், மேற் சொல்லிய இடங்களில்

கற்றுக் கேட்ட அரும்பெரும் உண்மைகளை, நம்முடைய வாணுட் போக்கில் சரியாக அதுசரித்து நாம் ஒழுருவதற் கியல்வதில்லை.

“பொய் பேசக்கூடாது; பொறுமையும் கோபமும் உயிர் நாடிகளில் அதிர்ச்சியை யுண்டாக்கி, மன ஹிருதயங்களை அரித்துப் புண்படுத்தும்” என்ற பாடல்களைக் கேட்டு வெளிவந்த மறு விநாடியே, வயதிலும் அறிவிலும் அதுபவத்திலும் தன்னைவிட முதிர்ந்தவர்கள் அந்நீச குண வொழுக்கங்களி லீடுபட்டு உழல்வதை ஒவ்வொரு மாணவனும் பார்க்கின்றான். மதப் புத்தகங்களிலும்—சங்கங்களிலும் “ஒவ்வொருவருடைய மனோவாக்குக் காயங்கள் தூய்மையும் வாய்மையும் நிரம்பப் பெற்று விளங்கவேண்டும். அகப்புறப் பற்றுக்களை விடுத்து, நிட்காமப் பணிகளை யேற்று, ஞானத்திலும் நடத்தையிலும் மக்களின் மேல்வரிச் சட்டமாகத் திகழும் வாழ்க்கையே சுகிர்த வாழ்க்கையாவது. பரஸ்பர விசுவாசமும்—செய்ந்நன்றி யறிவும்—அன்பும்—இணக்கமும்—நிஷ்கபடமுமேதான் உயிர் ஒளியை மழுங்கிப்போகாமல் காப்பாற்றக்கூடியன.” இவ்வித ஹிதோபதேசங்களைக் கேட்டுவந்த “பாமரர்கள்” திசுசரி வாழ்க்கையில், தம்மைப்போன்றவர் மாத்நிரமன்று, பிரபல மததர்மிகளும்—வித்வச் சிரோமணிகளும்—ராஜாங்க சிபுணர்களும் அப்போதனைகளுக்கு நேர் எதிரான கொள்கைகளை உடைத்தாய்த் தகாத தொழில்களில் பிரவிர்த்தித்து உஜ்ஜீவித்தலை நோக்குகின்றனர். “பிணக்கமும்—பகைமையும்—கொலையும்—களவும்—யுத்தமும். இழிந்தன” என முழக்கி, உண்மையில், அவைகளையே பரப்பக்கூடிய உபாயங்களைச் சமூக நிர்வாகிகள் தேடித்துருவி வெளிப்படுத்திவருவதை அறியாதவர் இலர். “உலகம் ஒரு பொய்ச் சாயை; உலகவாழ்க்கை வெறுத்தற்குரியது; பெண்ணாசை மறவிவிட்ட தாதன்; பொன்னாசை விஷத்தினுங் கொடியது; மண்ணாசையோ பல்வேறு தீமைகளின் பிறப்பிடமும் முடிவிடமுமாவது,” எனக் கழறிவருபவர்களின் மெய் வாழ்க்கைப் போக்கின் தன்மையை அறியாதவரில். சிந்தனை செயற்களுள்ளும்—போதனை அதுஷ்டா னங்களுள்ளும் இத்தகைய பரஸ்பர முரண்பாடுகளை வளர்க்கும் கல்வி கல்வியாமோ? அக்கல்வியைச் சிறிதும் ஆலோசனையில்லாமல் போற்றிவரும் சமூகம் புகழ்ச்சிக்குரியதாமோ? பயனற்ற—அபாயங்கள் நிரம்பிய கல்வி முறைகளையும் சமூக அமைப்பையும் நிர்வாகத்தையும் எதிர்த்து எவ்விதத்திலாயிலும் காலதாமதமின்றி மாற்றுதல் அதி உன்னத கர்மமன்றோ?

பாடசாலைகளையும் நியாய ஸ்தலங்களையும் சத்தங்கங்களையும் ஸ்தாபித்துக் கணக்கற்ற தூல்களைப் பிரசுரித்துவருவதினால் மட்டும் மாந்தர் திருந்தி உயர்வடையமாட்டார்கள். நல் விதையாளுதல் பாசுறகளிலும் சேற்று நிலங்களிலும் முனைக்குமோ? பூமியைச் செப்பனிட வேண்டும்; தண்ணீரும் சூரிய ஒளியும் வேண்டிய அளவு பெறவேண்டும். இன்றேல் எவ்விதையும் வேருன்றி ஒங்கிவளராது. இதுபோலவே, சமூகமாகிய பூமியைத் திருத்தி, அல்லது மாற்றி, நீரையும் சூரிய ஒளியையும் ஒத்த தன்னைமற்ற—பிரதி உபகாரத்தை இச்சியாத பேரான்மாக்களால் பராமரிக்கப்படின, உயரிய—புகிய ஆதர்சங்களும் சீர்திருத்தங்களும் சமூகத்தினரின் மனத்தன் ஊடுருவிப் பாய்ந்து வளர்ந்து பரவி யாவரையும் உயர்வடையச் செய்யும். ஆனால் சமூகத்தை ஒழுங்குபடுத்தல் கஷ்ட சாத்தியமானது; தீவிரமாக முயன்றால் தான் அதைச் சீர்ப்படுத்தற் கியலும்.

இடைபூறிடுக் கண்களும் பசிபிணி வறுமைகளும் மலியப்பெற்ற வாழ்க்கைக் கடலில் “சுசீலர், மதாசாரிகள், ஞானிகள், தேவ அவதாரிகள்” எனப்பட்டவர்களின் பெரும்பாலரும் மூழ்கி அவதிப்பட்டிருந்தாலன்றோ உள்ளதை உள்ளவாறு உணர்வார்கள். அச்சாகாத்தில் மூழ்கி, மேற் சொல்லிய விபத்துக்களான பேரலைகளால் மோதப்பட்டுத் துடிக்கும் பாம ரார்களுக்கு மேலாகப் பாலித்து இறுமாந்து, பிரபஞ்ச அமைப்பில் தாம் மாத்திரம் உன்னதப் பதவிபெற்று ஆக்ஞா சக்கிரம் உருட்டுதற்கான திற னுடையவரெனத் தற்புகழ்ச்சி செய்து, கோடிக்கணக்கான மன்பதைகள் அப்பதவிக்கு உரியான்றென முழக்கிப் பின்னவர்களை முன்னவர்கள் இதுவரையிலும் அடக்கிவருகின்றனர்! சுய விசாரிப்பையும்—தன்னம்பிக் கையையும்—சுயமதிப்பையும்—வீரிய உணர்ச்சியையும்—அறிவையும் பெருக் கக் கூடிய கல்வியை யளிக்காது, பயம்—வணக்கம்—ஒடுக்கம்—மூடபத்தி களையே செறிக்கச் செய்யும் உபாயங்களை ஆராய்ந்து புகட்டிவருகின்றனர்!

உதர நிமித்தம் ஒருவனை வாணன் முழுதும் இடுப்பொடிய உழைக்கச் செய்து, “நீ மடையன்; உன்னுடைய தலையெழுத்து அத்தகையது; அதை மீறி நடத்தற்கும் மாற்றுதற்குமான யோக்கியதை உன்னிடமில்லை. ஆத லால், முகங்கோணமல் மனமுவந்து இட்ட பணிகளைப் பணிவுடன் ஏற்றுச் சரியாகச் செய்து முடித்தலே உன் கடமை. இவ்வாறு செய்தால், மரித்தபின், கடவுள் அனுக்கிரஹம் பெற்று நீ உய்வாய். ஆனால், எங்க ளைப் பழித்துப் பகைத்து முரட்டுத்தனமாய் எதிர்ப்பாயானால் உன்னை அக் கடவுள் மீளா நரகத்துள் உருட்டிவிடுவார்!” எனச் செல்வாக்கினரும் பொருளாளரும் அறவோர்களும் இடைவிடாமல் ஒதுவதால் ஏனை யோர்கள் தன்மதிப்பையும்—தன்னம்பிக்கையையும்—மதிபூக்கதையும்— வாழ்க்கை உற்சாகத்தையும்—தோள் வலிமையையும்—மனோதிடத் தையும்—தைரியத்தையும் இழந்து, கோழைத்தனம்—அடிமை யுணர்ச்சி—ஏக்கமாகியவைகளால் பீடிக்கப்பட்டு நடைப்பிணங்க ளாகின்றனர்! வாணன் முழுதும் ஒருவனைப் புல்லிய னெனவும் அடிமையெனவும் பழித்து மிதித்துப் பல்வேறு இன்ன விடர்களுக் குட்படுத்தி, அவன் தலைவிதியே அவனுடைய அல்லல்களுக் கெல்லாம் காரணம் எனப் பன்முறை ஒதிவருவதுடன், அக்கற்பனைகளின் உண்மைச் சுயாதூபவ மூலமாக அவன் உணர்ந்தறியும் படிக்குச் சமூகக்கட்டுப்பாடுகளையும் போக்கை யும் அமைக்கவே, அவனும் அவனைப்போன்ற எண்ணிறந்த பேதையர் களும் “வாழ்க்கைப் போரில்” படாதபாடுகள் பட்டுத் தோல்வியுற்று அவ் வஞ்சுகரின் கூற்றுக்களை ஆப்த மொழிகளென நம்பி வாளா விடுகின்ற னர்!

மானுடராசியைப் பற்பல வகுப்புக்களாகப் பிரித்துச் சிற்சில வகுப் பினர்க்கு மாத்திரம் பொருள்—கல்வி—உன்னதபதவிகளை அளித்து, ஏனை யோர்க்கு அச்சாதனங்களை மறுத்து, அவைகளைப் பின்னவர் எஞ்ஞான்றும் எவ்விதத்திலும் எள்ளளவும் பெறுதற்குக்கும் வண்ணம் சூழ்ச்சிகள் பல செய்து, பின் அவர்களை ‘மெளட்டியர்,’ ‘தூர்ப்பாக்கியர்,’ ‘பாபிகள்,’ ‘அதமர்கள்’ எனத் துற்றிப் பரிகசித்தல் துரோகச் செயலன்றோ? தேக பலமும் துட்புத்தியும் நிரம்பியவர்கள் வேலையும் தக்க கூலியும் வேண்டிய உணவும் உடையும் வசதியும் கிடைக்கப் பெறுது, தூர்ப்பலவுணர்ச்சி—திகில்—

துவேஷங்களால் கவரப்பட்டு, கொலை-களவு-குடிகளுக் கிலக்காகிச் செடுகின்றனர்! இக்குற்றத்திற்கு உத்தரவாதி எவராவர்? பிறவியை யொட்டிய வரையிலும் மாந்தர்க்குள் எவ்விததியாசமுமின்று, எவ்வெவ் வகுப்பினரிடையில் ஒருவன் பிறக்கின்றானோ, அவ்வவ் வகுப்பினரின் விதி விலக்குகளையும் கட்டுப்பாடுகளையும் நோக்கங்களையும் போக்கையும் அது சரித்து ஒழுக நேரிடுகின்றது. அவைகளுக்கு முரணாக நடப்பவன் தன் டித்து அடக்கப்படுவதால், நாட்டுகாள் பயவுணர்ச்சியும்-கபட நடிப்பும்- வெறுப்பும்-பகைமையும் அவனுள் எழுந்து வளர்கின்றன. விஷயம் இவ் வாறிருக்கையில், “எல்லாம் விதிப்பயன்,” “பிரபஞ்சப் போக்கு,” “ஐகத் திதாவின் லீலை” எனச் சாதிப்பதன் பொருளும் பொருத்தமு மென னையோ?

“மனோ வளர்ச்சிக்கும் சமூக வாழ்க்கைப் போக்குகளுக்கு மாணவாறு மாந்தர்களின் குணவொழுக்கங்கள் மாறுகின்றன; நாளாவட்டத்தில், அக் குண நடத்தைகள் சமூகத்தினுள்ளும் பற்பல மாறுதல்களை உண்டு பண்ணி, ஒன்றை யொன்று தாக்கி, பழையனவற்றில் பயனற்றுப் போனவைகளை ஒழித்துப் புதியனவற்றைப் புதுத்தி முன்போகச் செய்கின்றன,” என்ற விஷயங்களை அறியாமையினால், அல்லது, அறிந்தும் தக்கன செய்யாமை யினால், குறுகிய நோக்கமும் இழிதொழில்களும் பிரபலமாகின்றன. குழ விப் பருவத்தில் உட்கொண்ட உணவையும், பாலப் பிராயத்தில் தரித்த உடைகளையுமேதான் ஒருவன் தன் வாணாஜ் முழுதும் உபயோகிக்கவேண்டு மென எவரேனும் போதிப்பின் அவர் மனப்பாங்கைப் பற்றி யாது நாம் கினைப்பது?

கல்வி ஆதர்சங்களையும் வழிகளையும், மதாசாரங்களையும்-போதனைகளையும்-கற்பனைகளையும், குருட்டுபக்தியையம் ஒருவன் சுட்டி யறிவித்து, அவைகளின் இழிவையும் அபாயத்தையும் அவன் பகிரங்கப் படுத்தினால், ஞானச் செழிப்பிற்கும்-மதநிலைப்பிற்கும்-தெய்வபக்திக்கும் தர்ம நீடிப்பிற்கும் பங்கம், அல்லது ஆபத்து ஏற்பட்டு விட்டதாகச் சிலர் மருண்டு சேறி எழலாகும். தெய்வமும்-மதமும்-தர்மமும் நிரந்தரமானவை யாயினும் அவைகளை நம்பிக் கடைப்பிடித்து ஒழுகும் முறைகள் விவேக விரிவையும் சமூக வளர்ச்சி-தேவைகளையும் ஒட்டிச் சதாகாலமும் மாறுவன என்ற விஷயத்தை அவ்விபரீத மனப்பாங்கினர் கவனிப்பதில்லை போலும்! வியாதி யினால் பீடிக்கப்பட்டு ஒருவன் வருந்துகையில், தக்க சிகிச்சையினால் அந் நோயைத் தீர்ப்பதற்கான உபாயத்தை ஒருவன் போதிப்பின், அவனைத் துஷித்து, அவனுடைய போதனையைப் பின் பற்றினால் உயிர்த்தே ஆபத்து நேரிட்டு விடுமெனக் கூறுபவரின் மனப்பான்மையானது பரிதபிக்கத்தக்க தாகும்: உயிர்த் தோற்றங்களைப்போல், மேற்சொல்லியவைகளும் கால தேச வர்த்தமானங்களுக் குட்பட்டிருந்தலால், பற்பல விதங்களில் சீர் குலைந்து போக நேரிடுகின்றன. தேகத்தி னுறுப்புக்களிலேதேனு மொன்று அழுதிச் சீவடியும் கிலைமைவிரந்தால், அவ்வுறுப்பைக் கவனித்து உடனே சொஸ்தப்படுத்தல் தகாத காரியமாமோ?.....

மாயையின் மனவேதனை

K. V சிவசுப்ரமணியன், B. A.,

கதிரவன் தனது செங்கதிர்களைப் பாப்பி வாண் வீதியில் வணப் புறத் தோன்றும் காலை வேளை. மக்கள் யாவரும் காலைக் கடன் முடித்து சிற்றுண்டி யருந்தி தத்தம் தொழில் முறையை நாடிச் செல்லும் நேரம். நாண் மலர்கள் எம்மிடமுள்ள தேனை வந்து உண்டு போங்கள் என் வண்டுகளை அழைப்பது போல் தலையசைக்கும் நேரம். புள்ளினங்கள் மணற் குன்றுகளிலும், மலர் மாங்களிலும் பேரொளி எழுப் புமநேரம்.

அனைய காலையில் வனவசைமா நகரில் அரசனது அந்தப்புரத்தில் ஆட வரும் மகளிரும் அவசர அவசரமாகத் தத்தம் தொழிலைச் செய்வாராயினர். அரசகுமாரி மாயை என்பாள் மஞ்சள் சாலையை யடைந்து கன்னீராடி, நறு மலர் சூடி, விலை மிக்க ஆபரணங்களணிந்து மறுவிலா நகைமதிய மென் விளங்கினாள்.

அதே சமயம் வனவசை மாநகரில் வடபால் மதுகை நாயகன் திருக் கோயிலில் மணி முரசார்த்தன. மதுகைநாயகன் அருச்சுனைக்குரிய பொருள் களோடு தாதியர் புடை சூழ மாயை அக் கோயிலை யடைந்தாள். பின்னர் எண்ணெய், பஞ்சகவியம், பஞ்சாமிர்தம், நெய், பால், தயிர், தேன், கருப் பஞ்சாறு, முக்கனிச்சாறு, இளநீர், சந்தனம், தபனம் முதலியவற்றால் இறைவனுக்கு முறையின் வழாது அபிடேக மாட்டினாள். மற்றும் இறை வன் பால் பேரன்பு பூண்டு ஐந்தெழுத்தறைந்து வலம் வந்து வணங்கி நின்றாள். பின்னர் திருநீறு பெற்று அணிந்து மங்கையர் குழாம் புடை சூழ மன்னரின் மாளிகையை நோக்கிப் புறப்பட்டாள். சின்னேரத்தில் கோயிலின் வாயிலை யடைந்தாள். அங்கே அழகின் மிக்க ஆடவனொரு வன் மன்றிடைக் கூத்தாடி மத்தன மடிப்பதைக் கண்ணுற்றான் மாயை. அவனது படிவம் மாயையின் மனதில் கறைமிடற் றண்ணலின் கவினுருவ மாகத் தோன்றியது. இருபதாண்டைப் பிராயத்தான். தலையில் மிதி யினும் மிக்க வெள்ளிய பாகை; நெற்றி நிறைய திருநீறு; அரையில் விலை வரம் பறியா ஆடை; கழுத்தில் முத்தாரம்; விரல்கள் நிறைய மோதிரம்; உடல் மேல் மான்மதமும் சந்தனமும் காதம் வீசுகின்றது; முருகனையும் வெல்லத்தக்க இளமையோடு கூடிய அழகு. உடனே மாயாதேவியின் மனம் பற்றுக் கோடின்றி அவன் பாலோடி அவன் உருவத்தைக் கவ்வி

[இக் கட்டுரை, வீரசைவ சிகாமணியாகிய துறைமங்கலம் சிவப்பிர காச சுவாமிகள் இயற்றிய பிரபலிங்க லீலையைத் தழுவி எழுதப்பட்டது. இக் கதையுள் மாயையின் தமோருண வடிவத்தை மாயை எனவும், இறை வனது சிற்சத்தியை அல்லமன் எனவும் உருவகப்படுத்தப் பட்டது.]

மீண்டது. உடனே மாயை “இத் தரையில் மானிடர் கையால் எஞ் செவிப்படாத புத்தொலி இது!” என்றுன்னம் வியந்து, அவ் வாடவனது பெயர் இருப்பிடம் முதலானவற்றை யறிந்து வருமாறு தன் தோழியை விடுத்தான். அவள் அரசகுமாரியின் ஆணையை சிரமேற்றாங்கிச் சென்று வினவி அவன் பெயர் அல்லமன் என அறிந்து வந்து தலைவிபாற் கூறினாள். அச் சொல்லை செவியேற்ற மாயையின் மனதில் ஓர் புத்துணர்ச்சி தோன்றியது. பின்னர் சிவிகை யூர்ந்து தன் மணிமாடம் சென்றடைந்தான்.

அன்று முதல் மாயைக்கு ஒரு நாள் ஒரு யுகமாய்க் கழிந்தது. அவளது சிந்தையும் சொல்லும் கோயிலிற் கண்ட ஆடவளுகிய அல்லமன்பா லடிமைப் பட்டுக் கிடந்தன. இதைக் குறிப்பாலுணர்ந்த மதமானி என்னும் தோழி அல்லமனையடைந்து, “பெருந்தகாய்! நீர் இவ்வூர்க்குப் புதிய வராகையால் கொற்றவைக் குடிமக்களாகிய நாங்கள் உமக்கு உண்டி வீடுமுதலியன நல்குவது கடமை. மற்றும் எமது தலைவி உமது தண்ணுமைத் தொழில் வல்லமையைக் கண்டநாள் முதல் தும்பால் பேரன்பு பூண்டனள். உம்மோடு பிரிவின்றிக் கூட உறையும் விருப்புள்ளாள். ஆகையால் எனைப் பின் தொடர்க” எனக் கூறி அல்லமனது சம்மதம் பெற்று அரண்மனையின் அந்தப்புரத்தை யடைந்து தனது வெற்றியைக் கூறினாள். அனைவரும் அல்லமனது வரவை எதிர்பார்த்திருந்தனர்.

இரவி விழுந்து மதிய மெழுந்தது. நிலாவொளி எங்கும் நிரம்பியது மாயை மதமானி முதலிய சேடியரோடு மலர் வனம் புகுந்தாள். இயற்கையின் வனப்பைக் கண்டு இனிது மகிழ்ந்தாள். காமமலர் காலையரும்பிப் பகலெல்லாம் போதாயிருந்து மலரும் மாலை நேரமன்றோ! மாயை மன்மதனின் கொடுமைக் காற்றாதவளாகி மனஞ்சோர்ந்து பின்வருமாறு பிதற்றுவாற்றாள்:—

“மதியமே! தக்கன் வேள்வியில் ஒரு நாள் நீ தாளிலகப்பட்டுக் கொண்டு அவதியுற்ற காலம் போய் சிவபெருமானது சிரசிலிருக்கும் சிறப்பினைப் பெற்றாய். முனிவர் மந்திர நீரிரைப்ப இன்னும் நீ மீண்டிலாய். இறையனார் கண்டத்தில் தங்கியுள்ள ஆலகாலவிடம் நின்னையொக்கும் என்பதை யறியாது நின்னைத் தண்மதியம் என்றழைப்பது பேதமையன்றோ? சிவபெருமான் பாற்கடவி லெழுந்த நஞ்சைத் தம் முடலுள் வைத்தார். அந்நஞ்சினும் நீ கொடியை என்பதை யுணர்ந்துதான் நின் வெப்பம் தணியுமாறு தனது சடாபாரத்தில் கங்கையின் பக்கத்தில் வைத்திருக்கிறார் போலும். அத்தகைய முழுமுதற் கடவுளின் முன் நினதாற்றல் செல்லாதாயின் எம் போன்ற எளிய கன்னியர் பால் நினதுவலிமையைக் காட்டுவதும் ஆண்மையோ? ஆகையால் இவ்வுலகமக்கள் உன்னை அமுதகலை என்று கூறுவது காராட்டை வெள்ளாடெனக் கூறுவதை யொக்கும். மற்றும் எம்போன்றாரை நீ வருத்துதலின் அவர்கள் நினக்கிடும் சாபத்திலுலன்றோ நீ நினது இருபத்தேழு மனைவியரையும் ஒரே சமயத்திற்கண்டு களிக்க இயலாது நாடோறும் தேய்ந்து தேய்ந்து துன்புறுகின்றனை. எளியாரை வலியார் வாட்டின் வலியாரை தெய்வம் வாட்டும் என்பதை நீ யுணராயோ? ஆகையால் இனியாகிலும் காதலரோடுறையும் காரிகையர்க்கு இன்பத்தையும் எனைப்போல் தனித்திருப்போர்க்குத் துன்பத்தையும் செய்யாது நியாய வழியில் நடப்பாயாக.”

“தாயமென் காற்றே! நீ, கொல்லா விரதம் நிலை பெற்றுள்ள பொதிய மலையிலே தோன்றி என்னைக் கொல்கின்றாய். ஆலகாலம் பாற்கடலில் தோன்றியும் அதன் இயற்கைக்குணம் மாறாதது போல, நீயும் தமிழ்ப் பொருப் பிறறோன்றினும் நினது கொடுமைக் குணம் நின்னை நீங்கிற்றில்லை. நீ மாலைப் பொழுதில் வீசாதிருப்பாயாயின் பருவப்பெண்கள் பருவரவின் பரிதும் மகிழ்வார்கள். நினக்கே அக்கருணை யில்லையாயின் யான் உன்னை நொத்தென்ன பயன்?”

“குயிலே! புள்ளினங்களுள் நீ மிகவும் கொடியை. நினது கொடு மையைக் கருதியன்றோ நினது தாய் நின்னைப் பெற்றெடுத்த பொழுதே நின்னைப்பிரிந்து சென்றுவிட்டது. உன் வளர்ப்புத் தாயாகிய காகம் நினது குரலாக் கேட்டு பயந்தோடிவிட்டது. நீயோ நினது வாழ் நான் முழுவ தும் கூலிக் கூலி காதலர்க்கு ஆராத்நன்பம் மூட்டுகின்றனை. அதனால் நானும் நினது குரலுக்கு ஆற்றகில்லேன்.

“மலர்க்கணை தொடுக்கும் மன்மத! என் காதலராகிய அல்லமப் பெருந்தகையின் முன் நின் அம்பு வலி யழந்தமையின் நின்வீரம் அவர்பார் செல்லா தாயிற்று. அதுபற்றி நினது கணைகளை எம்போன்ற மெல்லிய லார்மீது தொடுப்பதும் ஆண்மையோ? நீ இங்ஙனம் செய்வது பிற ஆட வர்க்கு இழிவைத் தரும். ஆகையால் ஆராய்ந்து செய்க” என்றிவ்வாறு கப் பல பிதற்றி மனம் நொந்து அந்தப்புரத்தை யடைந்தான்.

அன்று முதல் அல்லமர் மதமானிக்கு வாக்களித்தபடியே அரண் மனைப்புற வெல்லையில் தனக்கென அமைத்ததோர் வீட்டிலிருந்து கொண்டு தண்ணுமை யார்க்குந் தொழிவினை இறைவர்க் கிடைவிடாது செய்து வந் தார். இரண்டொரு தினங்களில் தன் ஆவலை முற்றுவிக்கலாமென மாயை யும் மனமகிழ்ந்திருந்தான்.

அல்லமன் அரண்மனைப்புறத்தே வசித்து வருவதும், மாலை அவரைக் காதலிப்பதும், மாயையின் நற்றயாகிய மோகினியின் செவிகளுக் கெட்டி யது. உடனே மாணம் மீக்கா துன்பக்கடலிடைப் படிந்து மகளின் மாளிகையை யடைந்து “ஐயகோ! பேதாய்! என் செய்தாய்” என்று பின் னும் கூறுவான்:—

‘மானம்வரின் உயிர் நீக்கும் இயல்பமைந்த நின் தந்தையினது செவிப் படின என்னும்? இரவியும் மதியும் இயங்குகான் வரையில் நீங்காத பழி யன்றோ தோன்றும்? யானுனை வருந்திப் பெற்றதும் இதற்குத்தாலு? தாய் தந்தையரின் ஆணையைத் தலையாய அறமாக மதிக்கும் கன்னியர், குரவர் இயைந்து கொடுத்திலராயின், குமாவேளையை காளையரேனும் கணப்பொழு தும் மனதிற கொள்ளார். கன்னிப் பருவத்தில் பெற்றோர் ஆணையிலும், மணமுற்றிய பின் கணவனானையினும் இருத்தல் வேண்டும் என்ற ஆன்றோ ரின் அமுதமொழியினை அடியோடு மறந்தனையோ? தோழிகாள்! நீங்க னெல்லோரும் இவளது காவலுக்குரியரா யிருந்தும் வேலியே பயிரை மேய்ந்தாற் போன்று வழிவழி நீங்காப் பழிச்சொல் வருமளவும் பார்த்திருக்கலாமா? உங்கள் கடமையும் இதுதானோ? இனி, அவட்கு விரைவில் மணம் முடிக்க வேண்டிய முயற்சி எடுத்துக் கொள்ளுமாறு அரசர்க்கு அறிவிக்கிறேன். அது வரையில் அவளை கல்

வழிப் படுத்தி மத்தளிகளை அரண்மனையி னின்றும் நீக்குவீராக” எனக் கூறிப் போயினான். பின்னர் சேடியர் யாவரும் ஒருங்குகூடி “நமது தலைவியின் ஒழுக்கம் ஊரார்க்குத் தெரியுமாயின் அலர் தூற்றுவர். ஆகையால் இனி அல்லமனை அரண்மனையினின்றும் நகர்ப்புறத்தே போகச் செய்வதே நலம். இன்றேல் இது அரசர்க்குத் தெரியுமாயின் பெருங்கேடாய் முடியும்” எனத் தீர்மானித்து அல்லமனை அரண்மனையினின்றும் அப்புறப் படுத்தினர்.

இங்ஙனம் சிலநாள் செல்ல, மாயை வழக்கம்போல் ஆலயத்திற்குச் சென்றுவந்தாள்; அல்லமனும் தனது தண்ணுமைத் தொழிலை இடைவிடாது செய்துவந்தார். மதுகை நாயகன் திருவருளினால், அல்லமன் என்பான் முழுமுதற் கடவுளாகிய முக்கண் வள்ளலாரின் அவதாரமே என்று அறிந்தான் மாயை. ஆகையால் அவன் அல்லமன்பால் வைத்திருந்த சிற்றின்பக் காதல், பேரின்பக் காதலாக மாறியது. இருவரும் இறைவன்பாற் கொண்ட பக்தியால் பரவசமாயினர்.

வரப்போகிறது !

சிறந்த தேசியப் பத்திரிகை !!

“பொது ஜனம்”

(பொது ஜனங்களுக்காக உழைப்பது)

நமது “ஆனந்தபோதினி” வாரப் பத்திரிகைக்கு இந்த பிப்ரவரிமீ 27வதுடன் ஒன்பது ஆண்டுகள் முடிந்துவிடுகின்றன. இதன் பத்தாம் ஆண்டு முதல் அதாவது மார்ச்சுமீ முதல் இதை “பொதுஜனம்” என்னும் பெயரால் இன்னும் சிறந்த முறையில் அரையண விலையில் டபிள் கிரௌன் ½ சைசில் 20 பக்கங்களுடன் வெளியிட ஏற்பாடு செய்துள்ளோம். பொதுஜனங்களின் குறைகளை அகற்றவும், அவர்களின் முன்னேற்றத்துக்காகவும் பாடுபடுவதே இப்பத்திரிகையின் பிரதம நோக்கமாகும். தமிழ் மக்களின் அரசியல், பொருளாதார, சமூக, சமய அறிவைப் பெருக்கும் வகையில் நல்ல சேவை செய்யும். படங்களுடனும், எல்லா விசேஷ அம்சங்களுடனும் பிரதி ஞாயிறுதோறும் வெளிவரும். எல்லா இடங்களிலும் ஏஜண்டுகள் தேவை. முழு விவரம் அறிய விரும்புவோர் ஆபீசுக்கு எழுதிக்கொள்ளலாம்.

மானேஜர்.



தலைவனின் பிரிவாற்றுமை

(ஆரியூர்-வ. பதுமநாப பிள்ளை)

நீல வானத்தில் கரு முகில்கள் கூட்டங் கூட்டமாகச் சென்று கொண்டிருக்கின்றன. செஞ்சுடர்க் கதிரோன் அக் கரு முகில்களுக்குள் ஒளிந்து கொண்டு விட்டான். சேங்கோலுடைய தீநவ ரங்கச் சேல்வனரது திருக்கோயிலை அடுத்துள்ள சந்திர புஷ்காணியிலே, செங்கழுநீர் செந்தாமரை அல்லி நீலோற்பலம் முதலிய பலவகை நீர்ப்பூக்கள் வெகு அழகாக மலர்ந்திருக்கின்றன. பின்னே வரும் மழையை முன்னே தெரிவிப்பது போல், குளிர்ந்த இளங்காற்று வீசிக் கொண்டிருக்கிறது. அக் காற்றினால் எழுந்த சின்னஞ் சிறு அலைகள், அத் திருக்குற்திலே மெள்ள மெள்ளப் பரவி மோதிக் கொண்டிருக்கின்றன. காகம்—குருவி—கிளி முதலிய நிலப் பறவைகள் குளிருக்கு அஞ்சி மரக் கிளைகளில் அடங்கி ஒடுங்கி அமர்ந்திருப்பினும், கொக்கு—மீன் கொத்தி முதலிய நீர்ப்பறவைகள் குளக்கரையில் மிகுந்த குதூகலத்துடன் உலவிக் கொண்டிருக்கின்றன. அப் பறவைகளுடன் ஈர்சில நாரைகளும் அங்கு உலவிக் கொண்டிருக்கின்றன. நாரைகளும் மற்ற பறவைகளும் கலந்து பழகிக் குளக்கரையில் திரிந்து கொண்டிருப்பது, கண்ணுக்கினிய காட்சியாக விளங்குகிறது. 'ஆரியக் கூத்தாடினாலும், காரியத்திலேயே கண்' என்பது போல், நாரைகள் மற்ற பறவைகளுடன் கலந்து திரிந்து கொண்டிருப்பது போல் காணப்பட்டனும், அவற்றின் நாட்டம் வேறு விஷயத்தில்

பதிந்திருக்கிறது. உற்சாக மிகுதியினால் குளத்திலிருந்து துள்ளி எழுந்து அவ்வப்போது கரையில் விழும் மீன்களை, உடனுக்குடன் கொத்தித் தின்பதிலேயே அந் நாரைகள் கண்ணுங் கருத்துமா யிருக்கின்றன. பல விடங்களிலும் திரிந்து இரை தேட வேண்டிய சிரமமின்றி, தாமாதவே கரையில் வந்து விழும் மீன்களை குளக்கரையில் உல்லாசமாக உலவிக் கொண்டே கொத்தித் தின்பதில், அந்த நாரைகள் எவ்வளவோ உற்சாகம் கொண்டு நிற்கின்றன.

அவ் வேளையிலே, அவ் விடத்திலே, சுமார் இருபது வயதுடைய எழில் மிகுந்த இளமங்கை ஒருத்தி வந்து சேர்கிறாள். தத்தம் காதலர்களுடன் கலந்து குலவிக் கொண்டிருக்கும் பேடை நாரைகளைக் கண்டவுடன் அவ் விளமங்கையின் அகத்தில் அவளைப் பிரிந்து சென்ற அவளது காதலனைப் பற்றிய நினைவு தோன்றுகிறது. அப் பறவைகள் அனுபவிக்கும் இன்பங் கூட தனக்குக் கிட்ட வில்லையே என்பதை நினைக்க நினைக்க, அவளது நெஞ்சம் பெரிதும் புண்படுகிறது. மனோகரமான மலர்களால் போழ்கு பெற்று விளங்கும் குளத்தின் நீல நீரும் மெல்லிய பூங்காற்றால் உல்லாசமாக அசைந்தாடிக்கொண்டிருக்கும் கரையிலுள்ள பலவகைப் பூங்கொடிகளும் கருமுகில்கள் நிறைந்த நீல வானமும் பெரிதும் குளிர்த்திருக்கின்றன. ஆயினும், தனது தலைவனது பிரிவாற்றாமல் தனித்துத் தவித்து நிற்கும் அந்த சுந்தரியின் உள்ளம், விரக வேதனையால் பெரிதும் துடிதுடித்துக் கொண்டிருக்கிறது. காதல் நோயாகிய கொடிய தீ, அவளது உடலையும் உள்ளத்தையும் ஒருங்கே எரித்துக் கொண்டிருக்கிறது. அக் காதல் தீயின் கொடிய வெப்பத்தைத் தணிக்கக் கூடிய சக்தி, கருமுகில் மிகுந்த நீல வானத்திற்கேனும் மென்மையாக வீசிக் கொண்டிருக்கும் பூங்காற்றுக்கேனும் குளிர் நீர் நிறைந்த குளத்திற்கேனும் இல்லை. அங்கு உலவிக் கொண்டிருக்கும் பெண் நாரைகளை நோக்கி, அவன் பின்வருமாறு கூறுகிறான்:—

“நாரைச் செல்விகளே! உங்கள் பாக்கியமே பாக்கியமே! உங்கள் காதலர்கள் உங்களை விட்டுப் பிரியாமல் எப்பொழுதும் உங்களுடனேயே சுற்றிக் கொண்டு திரிகிறார்கள்! உங்களது அருமையை உணர்ந்து உங்களுடன் கூடிக் குலவும் காதலர்கள் உங்களுக்கு வாய்த்திருப்பது, முற்பிறப்பில் நீங்கள் செய்த புண்ணிய பலனாகும். பிரிவின் பயனாக விளையக் கூடிய பெருந்துயரம் எத்தகைய தென்பதை, அவர்கள் நன்கு உணர்ந்து கொண்டிருக்கிறார்கள். அதனாலேயே, அவர்கள் உங்களை விட்டுச் சிறிதும் பிரியாமல் உங்களுடன் கூடவே எங்கும் உலவிக் கொண்டிருக்கிறார்கள். எனக்கும் வாய்த்திருக்கிறேன் ஒரு காதலர்! அவரது இரும்பு மனத்தின் கொடுமையை, பேதையேன் எவ் வண்ணம் எடுத்துச் சொல்ல வல்லைன்?

அன்றொரு நாள், அதோ தோன்றும் அந்த மாஞ்சோலையிலே—மராதக் கம்பனம் பரப்பப்பட்டதே போன்ற அந்த பசும் புல் தரையிலே, அவரும் நானும் அமர்ந்து கொண்டிருந்தோம். அவர் என் அருகிலேயே அமர்ந்து கொண்டிருந்த போது கூட, எனது உள்ளம் அமைதி அடைய வில்லை: அவர் என்னை விட்டு எங்கே பிரிந்து போய் விடுவாரோ என்றே எளியேன் மனம் பெரிதும் திகில் கொண்டிருந்தது. அந்த கட்டழகர்,

என் வலக்கரத்திலிருந்த பொன் வளையை மெதுவாகப் பற்றிய வண்ணமே, வீணைக் குரலிலே மெதுவாக “என் கண்ணே!”—என்று பேச ஆரம்பித்தார். சரிதான், என்னை விட்டு எங்கேனும் புறப்பட்டுப் போவதற்குத் தான் மிக நயமாக அடி போடுகிறாரென்பதை எளிதில் உணர்ந்து கொண்டு விட்டேன் நான். எனது நெஞ்சினின்றும் பொங்கி யெழுந்த பெருந்துயரம் முழுவதும் வெளிப்படும்படி, என் கண்கள் மிகுந்த இரக்கத்துடன் அவரது திருமுகத்தைக் கூர்ந்து நோக்கின.

“என் செல்வமே! நான் ஓரிடத்திற்குச் சென்று வரவேண்டியது, மிகவும் இன்றியமையாததா யிருக்கிறது. என் உடல் மட்டும் கொஞ்சகாலத்திற்கு உன்னை விட்டுப் பிரிந்திருக்குமேயன்றி, எனது உள்ளம்—என்றென்றும்—எப்பொழுதும் உன்னிடமே தங்கி யிருக்கும். எனது பிரிவின் கொடுமையைப் பொறுக்க முடியாமல் உனது கோமளமான ஹிருதயம், எவ்வளவு வருந்தக் கூடுமென்பதை நான் நன்கு அறிவேன். ஆதலின் இம் முறை செல்லுமிடத்தில் நான் நீண்டகாலம் தங்கி விட மாட்டேன். பனிக்காலம் தொடங்கும் மார்கழி மாதத் தொடக்கத்திலே, நான் எங்கிருப்பினும் புறப்பட்டு இங்கு வந்து சேர்ந்து விடுவேன். இம் முறை நீ எனது மொழிகளை உறுதியாக நம்பி, நாட்களை ஒவ்வொன்றாக எண்ணிக் கொண்டிரு. மார்கழி மாதம் எனக்குப் பெரிதும் உகந்த மாதமென்பதை நீ நன்கறிவாயன்றோ? அம் மாதத்தில் என் சிந்தைக்கினிய செல்வியாகிய உன்னை, தனித்துத் தவித்து நிற்கும்படி விட்டு விட என் உள்ளம் ஒருப்படுமோ? எங்கிருப்பினும் பனிக்காலத் தொடக்கமாகிய மார்கழி மாதத்தில் நான் உன்னிடம் வந்து சேர்ந்து விடுவேனென்பதை உறுதியாக நம்பி, மனமார்ந்த மகிழ்ச்சியுடனும் மலர்ந்த முகத்துடனும் எனக்கு விடை கொடு என் கண்ணே!”—என்று தேனினுமினிய மொழிகளால் விடை கேட்டார் அவர்.

அவரது அம் மொழிகளைக் கேட்டவுடனே; எனது விழிகளினின்றும் பெருகிய கண்ணீர் இரு கண்ணங்களின் வழியே இழிந்து என் கையைப் பற்றி யிருந்த அவரது திருக்கரத்தில் விழுந்தது. அது கண்டு பெரிதும் திடுக்கிட்டவரைப்போல் நடித்த அவர், என் கண்ணீரைப் பேரன்புடன் துடைத்து, “அடி, அசடே! இதற்கெல்லாம் நீ அழலாமோ? ஒரு வீரனின் காதலியாகிய நீ, இவ்வளவு கோழையா யிருக்கலாமோ? என்ன பைத்தியம் இது? சிறிதும் நீ கவலைப்படாதே! நான் எங்கிருப்பினும், பனிக்காலம் தொடங்குமுன்பே—மார்கழி மாதத் தொடக்கத்திற்கு முன்பே—இங்கு வந்து சேர்ந்து விடுவேன். அதுவரை, ஒவ்வொன்றாக எண்ணி நாட்களைக் கழித்துக் கொண்டுவா. ‘சேன்று வாநூங்கன்’—என்று உன் செம்பவளவாயினால் விடை கொடு என் செல்வமே!”—என்று அன்பு பொங்கித் ததும்பும் இனிய குரலில் கூறினார் அந்த சுந்தார். அவரது பேச்சின் இனிமையில் மயங்கி விட்டது என் மனம்; என் விழிகளிலிருந்து நீர் பெருகி வழிந்து கொண்டிருக்கும் போதே, என்னையு மறியாமல் என் வாயினின்றும் “சேன்று வாநூங்கன்”—என்ற சொல் வெளிப்பட்டு விட்டது. உடனே, அவர் என்னை இறுகத் தழுவிக்கொண்டு என்றென்றும் மறக்க முடியாத தொரு செங்கனிவாய் முத்தம் அளித்துவிட்டு, என்னைப் பிரிந்து சென்று விட்டார்.

அவர் குறிப்பிட்டுச் சென்ற மார்சுபிமாதத் தொடக்கம் போய், மார்சுபியும் தையுமாகிய முன்பணிக்காலமும் மாசியும் பங்குணியுமாகிய பின்பணிக்காலமும் வந்து போய்விட்டன; அவை கழிந்த பின்னர், சித்திரையும் வைகாசியுமாகிய இவ்வேனிற் காலமும் ஆனியும் ஆடியுமாகிய முதவேனிற் காலமும் வந்து போய்விட்டன. அவையுங் கடந்து, ஆவணிமாதமும் பிறந்து, இப்பொழுது பசுமையான கார்காலமும் வந்து விட்டது. அடிக்கடி கருமுகில்கள் மின்னி இடித்து 'சோ' வென்று மழை பொழிகின்றன. இக் குளத்தைச் சுற்றிக் குதூகலமாகக் கும்மாளம் போடும் உங்களுக்கு, என் மனத்தில் பொங்கிப் பெருகிக் கொண்டிருக்கும் கொடுத்தியர் எப்படித் தெரியும்? பணிக்காலக் தொடக்கத்திற்கு முன்னரே வந்து விடுவதாகக் கூறிச் சென்றவராகிய 'பாதகர்', கார்காலம் தொடங்கிய இது வரையிலுங் கூட வந்து சேர்ந்தபாடில்லே. ஆம்; அவர் 'பாதகர்'தான்; அவரைப் 'பாதகர்' என்று கூறுவதில் என்ன தவறு? எனது நெஞ்சினின்றும் பொங்கி யெழுந்த பெருந்துயரின் பயனாக விழிகளினின்றும் பெருகி வழிந்த கண்ணீரைக் கண்ணூரக் கண்ட பின்னுங் கூட, என்னை விட்டு விட்டுப் பிரிந்து செல்லத் துணிந்த அவரைப் 'பாதகர்' என்று சொல்வதில் என்ன தடை? அவரது திருவுள்ளத்தில் 'இரக்கம்' என்பது சிறிதேனும் இருந்திருப்பின், அந்நிலையில் என்னை விட்டுப் பிரிந்து செல்ல அது எப்படித் துணிந்திருக்க முடியும்? குறிப்பிட்டுச் சென்ற காலத்தில் திரும்பி வராத ஒருவரை—சொன்ன சொல்லைக் காப்பாற்றுவதில் கவலை கொள்ளாத ஒருவரை—பிரிவின் கொடுமையால் என் மனம் எத்தகைய சித்திரவதைக்கு உட்பட்டிருக்கக் கூடு மென்பதைச் சிறிதளவும் சிந்தித்துப் பாராத ஒருவரை—தம்மிடம் யான் கொண்டுள்ள பேரன்பு எவ்வளவு மகத்தான் தென்பதைச் சிறிதும் எண்ணிப் பாராத ஒருவரை—கொடுத்த வாக்குறுதியை முற்றிலும் மறந்துவிட்ட ஒருவரை—'பாதகர்' என்று குறிப்பிடுவதில் என்ன குற்றம்? அது மட்டுமா? தமது ஜகன்மோகன சௌந்தர்யத்தினாலும் சாதுர்ய காதற் பேச்சுகளினாலும் என்றென்றும் மறக்க முடியாத அமிர்த்தத்தினும் பன்மடங்கு சிறந்த அன்பு முத்தங்களினாலும் என் உள்ளத்தைக் கொள்ளை கொண்டு விட்டவர்—கருமுகில்களையும் நீல நீரையும் நீலோற்பல மலர்களையும் காணுந்தோறும், தமது இந்திர நீலமேனியின் எழில் வண்ணத்தை நினைவூட்டி என் உடலையும் உள்ளத்தையும் ஒருங்கே துன்புறுத்தி வருபவர், சிறிதும் கருணையற்ற கொடிய 'பாதக'ரே என்பதில் என்ன ஆட்சேபம்? அது என்ன மாயமோ, அறியேன்! அவர் எவ்வளவுதான் கருணையற்ற கொடிய பாதகராகவே இருப்பினும், எனது நெஞ்சு அவரைச் சிறிது நேரமும் மறக்கமாட்டே னென்கின்றதே! அவர் அருகில் இல்லாத இவ்வேனையிலே இக் குளமும் இச் சோலையும் கொடிய வனவிலங்குகள் வாழும் கடிய காட்டைக் காட்டிலும் மிகக் கொடியனவாகவன்றோ காணப்படுகின்றன! இந் நிலையிலே, இவ்விடத்திலே, எனது கொடுங் துயரை மாற்றி ஆறுதல் மொழி கூறித் தேற்றக்கூடிய துணைவர்கள் யாரிருக்கிறார்கள்? எவரிடத்தில் நான் என் குறைகளை முறையிட்டு ஆறுதல் பெறக்கூடும்? காதல் நோயால் பெரிதும் வெம்பி நிற்கும் என் உள்ளத்தில் பொங்கித் ததும்பிக் கொண்டிருக்கும் கொடுத்துயரை, ஆறுதல் மொழிகளால் தணிக்கக்கூடிய அருனாளர் எவரையும் இங்கு காணோமே! என் துயரப் பேரிரு


ஞக்கு, என்றும் விடிவே இல்லையா என்ன? நான் ஒருத்தி மட்டும் என்
காதலரைப் பிரிந்து, பிரிவாற்றாமையின் கொடுமையினால் பெரிதும்
வருந்தி நிற்கும்போது, என்னிடம் சிறிதளவும் அதுதாபம் காட்டாமல்
நீங்கள் மட்டும் உங்கள் காதலர்களுடன் இக் குளக்கரையில் உல்லாசமாக
உலவிக் கொண்டிருப்பது தர்மமா? அடியான் மீது சிறிது கருணை
கொண்டு எனது காதலர் இருக்குமிடத்தைத் தேடிச்சென்று, அவரி
டம் எனது நிலை
யை அறிவித்து,
அவரை இங்கு
கூட்டிக்கொண்டு
வர மனம் இராங்
கு வீர்களாயின்,
உங்க ளு க் கு ப்
பெரும் புண்ணிய
முண்டு. நாரைச்
செல்விகளே!
எனது வேண்டு
கோளை நிறை
வேற்றி வைக்கச்
சிறிது மனம் இர
ங்குவீர்களா?"




— இவ்வாறு
தனது தலைவ

னது பிரிவாற்றாமல் பெரிதும் தவித்து நின்ற தலைவியின் காட்சியை, இன்
றும் நமது மனக்கண் முன்பு தோற்றுவிக்கும் பின்வரும் அற்புதச் சொற்
சித்திரத்தை நன்றாய்க் கவனித்துச் சிந்தித்துப் பாருங்கள்:—

“செம்பொன் அரங்கத் தரங்க நீர்ச் சீதன சந்திரவாவி சூழ்
கம்புளுடன் பயில் நாரைகாள்! காதலை என் சொலி ஆறுவேன்?
வெம்பனி வந்தது; வந்த பின் வேனிலும் வந்தது; வேனில் போய்ப்
பைம்புயல் வந்தது; சென்ற நம் பாதகர் வந்தீலர் காணுமே!”





தமிழ் மொழி

(டர்பன்-திரு. ச. முனிஸ்வாமி பிள்ளை.)

தற்காலத்தில் மமது தமிழ்மொழி ஆதரிப்பாரின்றி தத்தளிக்கும் நிலைமையில் அதன் பாதுகாப்புக்கும், வளர்ச்சிக்கும் இம் மாதிரி சங்கங்கள் ஆங்காங்கு பல வேண்டப் படுகின்றன.

மமது தென்மொழி யாகும் தனித் தமிழ்மொழி யானது நேற்று இன்று தோன்றியதன்று. பல்லாயிர வருடங்கட்கு முற்பட்டு மக்கள் தொகுதியில் முதலில் குறிவடிவாகி நின்று ஒலிவடிவாகி, அதினின்றும் வரிவடிவாகி நின்று நிலவி வருகின்றது. பிறமொழியின் உதவியின்றி இயங்கும் ஆற்றலுடையது. பின்னர் வடமொழி முதலிய சில மொழிக் கலவை பெறினும் தன்னியல்நலங் குன்றா தொளிர்கின்றது இச்செம்மொழி. இம்மொழியைத் தமிழுலக மட்டுமின்றி ஏனைய நாடும் புகழ்ந்து போற்றிக் கொள்ளுமெனின் நம் தாய் மொழியின் இயல் இன்னதென வரை யறுத்த வியலுமோ?

இம்மட்டோ! இலக்கண இலக்கியவனம் மிகவும் பொலிவுற்றது. ஆத்ம லாபத்துக் குரிய உண்மைகளை உணர்த்தா நிற்கும் அநேகம் அரிய பெரிய நூல்களை யுடைத்தாயுள்ளது. மலையாளம், கன்னடம், தெலுங்கு, துளுவம் இம்மொழிகளின் தோற்றத்துக்கு நிலைக்களனாயுள்ளது. சகல பாஷைகளி லும் ஏற்ற முடையது. ஏனைய இறந்தொழிந்த சில பாஷைகள் போலா காது இன்றும் என்றும் குன்றுது வழங்கி வருவது. இவ்வித பழமை அருமை பெருமை வாய்ந்த தமிழ்மொழியை தாய் மொழியாகப் பெற்ற நம் முடைய பாக்கியமே பாக்கியம். நாம் தமிழராகப் பிறந்ததற்குச் செய்த புண்ணியமே புண்ணியம்.

தமிழ்ப் பாஷையானது பண்டைக் காலந்தொட்டு பற்பலர்களால் மிகுந்த அன்புடன் ஆதரிக்கப்பட்டு வந்தது. தமிழ் மூவேந்தர்களும், முற் சங்கக்களும், புத்தர்களும், சமணர்களும், மடாதிபதிகளும், ஐரோப்பிய பாதிரிகளும், தமிழ்ப் பாஷைக்குச் செய்திருக்கும் ஆதரவுகள் அளவற்றன.

குறித்த ஆதரவுகளின் மாட்சியானும், தெய்வமணம் செவ்வீதில் வீசப் பெறுதலானும் ஏனைய மொழிகள் போல் வழக்கொழியாது தன்னுடன் எதிர்த்த பல்வேறு மொழிகளையும் வென்று தமிழ் மொழி யுயர் நிலை நன்று தமிழகத்தை விளக்கஞ் செய்கின்றது.

இனி, தத்தமக்கு வேண்டியவைகளைப் பெறுதற்கு முயற்சி செய்யும் கடப்பாடு அவர் தம்மையே சார்ந்துள்ளதென்பது எவர்க்கும் ஒப்ப முடிவதாகும். ஆதலின் தமிழ்மொழியின் சீர்பாட்டினை தமிழ் மக்களே செய்தற்குக் கடமைப்பட்டென்னார். அவர் தலைமீது தான் அச்சுமை பொறுத்திருக்கிறதென்பதில் ஐயமின்று. ஆகவே நம் மக்கள் தமிழ்மொழி வளர்ச்சிக்காகச் செய்வன யாதெனின் தாய்மொழியைப் புறக்கணித்தலன்றி பிறிதொன்றுமில்லை. நம்மருமைச் சிறார்க்கு “இளமையிற் கல்” “பருவத்தே பயிர் செய்” என்றபடி தமிழ்க் கல்வி புகட்ட நாம் முயல்வதில்லை. “தொட்டிற் பழக்கம் சுடுகாடு மட்டும்” ஆதலின் நம் செல்வச் சிறுமக்கள் கல்வி பயிலும் காலத்தில் தமிழ்மொழி ஒரு மொழியோ வென்று புறக்கணிக்கின்றமையால், தமிழ் மக்களென்று பெருமை பாராட்டிக் கொள்கிற நாம், நம் மொழி வழக்கில் பேசிக் கொள்ளுதற்குக் கூடச் சிறிதும் தோர்ச்சியற்றவர்களாயிருக்கிறோம். சில சொற்றொடரிற்றானே பல பாஷைச் சொற்களையும், இலக்கணப் பிழைகளையும் நிறைய ஏற்றி விடுகின்றோம்.

இஃதிங்ஙன மாம்பொழுது வனம் படைத்த தமிழ் இலக்கியங்களில் அமைந்து கிடக்கும் நமது மூதாதைகளின் சரித்திர—பொருள்—தூட்பங்களை நாம் எவ்வாறு அறிந்துகொள்ள முடியும்? இக்கேடுகள் யாவும் நம் அருமைத் தமிழ்மொழியின் பால் நம் சிறார்க்கும் நமக்கும் தகுதியற்ற அருவருப்புத் தோற்றம் உண்டாயினமையின் என்க. இப்பொழுதுள்ள இந்நிலையைச் சற்று ஊன்றிச் சிந்திக்கும் பொழுது இன்னும் சில்லாண்டுகளில் நம் தாய் மொழி தமிழ் என்று சொல்லவும் கூசிப் பின்வாங்குவோமென்பது தோன்றுகின்றது.

தமிழ் நண்பர்களே! இதுவரை சொல்லியவைகளால் தமிழ்மொழியின் பண்டைக்காலச் சீர்மைகளும் அக்காலத்து முன்னோர் பெருமைகளும், அம்மொழியின் நாமம் தற்காலத்தில் நிற்கின்ற மிக்க கீழ் நிலைமையும் விளங்கும். நம் தாயின் பெருமையை ஒங்கச் செய்வதும், நம் முன்னோர் பெருமைக்கிலக்காய் நாம் உயர்நிலை யெய்துவதும் இன்றியமையாதவை. அவ்வின்றியமையாத நம் தலைமைச் சமையாயுள்ள திருத்தச் செயல்களை யார் செய்து முடிப்பது? ஆங்காங்கு தமிழ் நன்மக்கள் கூடிய சங்கங்களே என்பேன்.

வீர — லக்ஷ்மி

(எஸ். சீனிவாஸன்)

சோழ அரசர்கள் தஞ்சையை ஆண்டுவரும் காலத்தில் தஞ்சையில் ஓர் ஏழைப் பெண்மணி வசித்துவந்தாள். அவள் இருபத்தைந்து வயது நிரம்பாத ஓர் வரிதை. அவள் தஞ்சையில் ஓர் பிரபுவின் வீட்டில் வேலை செய்து வயிறு வளர்த்துவந்தாள். அவ்வீட்டில் பிரபுவின் குழந்தைகளைக் கவனித்துக் கொள்வதே அவளது வேலை. அவள் அவ்வேலையைத் தன் எஜமானன் மனம் கோளுதபடி சரியாகவே செய்துவந்தாள்.

அவள் பிறந்தது மதுரை. அவள் பெற்றோர்கள் அவள் சிறியவளாயிருக்கும்போதே விண்ணுலகேகி விட்டனர். ஆகையால் அவள் ஆதரிப்பார் யாருமின்றி மதுரையில் அலைந்து கொண்டிருந்தாள். கடைசியில் மதுரைக்கு வந்திருந்த இச்சோழ பிரபுவின் வீட்டில் வேலைக்கமர்ந்தாள். இவளது குணத்தைக்கண்ட பிரபு அவர் தஞ்சை திரும்பும்போது அப்பெண்ணையும் அழைத்துச் சென்றார். அவள் பெயர் லக்ஷ்மி. லக்ஷ்மி தஞ்சை வந்த பிறகு மதுரையை மறந்துவிட்டாள். ஆனால் அவள் குழந்தைகளைத் தாலாட்டும்போதும், கடவுளை வணங்கும்போதும் மாத்திரம் மதுரையில் பாடப்படும் பாட்டுகளைப் பாடுவாள்.

இவ்வாறாக அவள் தன் வாழ்நாட்களை அமைதியாகவும், கஷ்டமில்லாமலும் கழித்து வந்தாள். ஒருநாள் அவள் ஒரு குழந்தையைத் தொட்டிலிவிட்டு தாலாட்டிக் கொண்டிருக்கும் சமயத்தில், வெளியே பறைசாற்றும் சப்தத்தைக் கேட்டாள். உடனே அது என்னவென்று அறிய ஆவல் கொண்டு வெளியே சென்றாள். படை சாற்றுபவன், “இதனால் சகலமான ஜனங்களுக்கும் அறிவிப்ப தென்னவென்றால், நம் அரசர் பாண்டிய நாட்டின் தலைநகராகிய மதுரையை நம்வசமாக்கப் படை எடுக்கப் போவதால் அதைப்பற்றி ஜனங்கள் அபிப்பிராயத்தை அறிய ஆவல் கொண்டிருக்கிறார். ஆகையால் எல்லோரும் அரண்மனை வாயிலில் நடக்கும் கூட்டத்திற்கு விஜயம் செய்ய வேண்டுமென மந்திரியார் கட்டளை” எனச் சொல்லி முடித்தான். அவ்வார்த்தைகளைக் கேட்ட லக்ஷ்மி திடுக்கிட்டாள்.

அன்று சாயும்காலம் கூட்டம் நடைபெற்றது. அந்நகர்வாசிகளெல்லோரும் விஜயம் செய்திருந்தார்கள். நகர் மிகவும் பரபரப்பாக இருந்தது. வாலிபர்கள் சந்தோஷத்தால் ஆரவாரம் செய்து கொண்டிருந்தனர். சில சோம்பேரிகள். “ஐயோ! யுத்தமா?” என முணகிக் கொண்டிருந்தனர். கிழவர்கள் “எதற்கு வெட்டியாக சண்டையும், தொல்லையும்?” என சொல்லிக் கொண்டிருந்தனர். கூட்டத்திற்கு பிரபுக்களும், ஜமீந்தார்களும் மேலும் அநேக வாலிப சிப்பாய்களும் வந்திருந்தார்கள். கூட்டத்திற்கு தலைமை வகித்த மந்திரியார் எழுந்து “மஹாஜனங்களே! இரண்டு வரு.

டத்திற்கு முன் பாண்டியர்கள் நம்மீது படை எடுத்து கம்மை அடிமையாக்கியது நீங்கள் அறிந்ததே. மேலும் எதோ தெய்வ கிருபையால் நாம் மீண்டும் சுயேச்சை அடைந்து விட்டோம். நாம் இப்பொழுது பழிவாங்க வேண்டுமாதலால் நம் படையுடன் நாளை காலையே திடீரென்று எதிர்த்து மதுரையை கைக்கொள்ளல் வேண்டும். ஆகையால் உங்கள் அபிப்ராயத்தை கேட்கவே இக்கூட்டம் கூட்டப்பட்டது. உங்கள் அபிப்ராயத்தைத் தெரிவியுங்கள்” என்றார்.

உடனே பெருந்த ஆரவார முண்டாயிற்று. எல்லோரும் “நாங்கள் ஆமோதிக்கிறோம்” என்றனர். வாலிபர்கள் “பழி வாங்குதல் வேண்டும்” என்றனர். மறுபடியும் மந்திரியார் எழுந்து “உங்கள் இஷ்டப்படியே நாமும் யுத்தம் செய்யத் தீர்மானிக்கிறோம். எல்லா வாலிபர்களும் படையில் இன்றிரவே சேர்ந்து கொள்ளவேண்டும்; மேலும் சண்டையில் வெற்றி பெற்று மதுரையை நம் வசமாக்கவேண்டும்” என்றார். பலத்த கரகோஷம் உண்டாயிற்று. கூட்டம் முடிவடைந்தது. இரவில் ஆயுதம் சேகரிப்பதற்காக வாலிபர்கள் அங்கு யிங்கும் அலைந்து கொண்டிருந்தனர். பெண்கள் தங்கள் கணவர்கள் சண்டை செய்யப் போகிறார்கள், அவர்கள் வெற்றியடைய வேண்டும் எனக் கடவுளை வணங்கிக் கொண்டிருந்தனர்.

ஆனால் மேற்சொன்ன தீர்மானத்தைக் கேட்ட லக்ஷ்மி திடுக்கிட்டாள். எதோ துன்பத்தை மனதினுள் அறிந்தாள். அவள் கண்முன் மதுரையில் கோபுரமும் தோன்றி, தோன்றி மறைந்தன. அவள் தன் மனதினுள் எதோ “போ! மதுரையைக் காப்பாற்று! உன் பிறந்த நாட்டை அன்னியர் கைப்பற்றுவதி னின்றும் காப்பாற்று” எனச் சொல்வதை அறிந்தாள். மதுரையைக் காப்பாற்ற வேண்டியது தன் கடமை என எண்ணினாள்.

2

அன்றிரவு ஊசிருத்த முடியாதபடி அவ்வளவு இருட்டா யிருக்கிறது. எதிரில் இருக்கும் உருவமும் தெரியவில்லை. மேலே மேகங்கள் நகரத் திரத்தின் ஒளியையும் தெரியாதபடி மறைத்துக்கொண்டிருக்கின்றன. லக்ஷ்மி தன் படுக்கையில் தூக்க மில்லாமல் புரண்டுகொண்டிருக்கிறாள். அவள் திடீரென்று எழுந்தாள். மெதுவாக சப்தமின்றிக் கதவுகளைத் திறந்துகொண்டு குதிரை லாயத்தை அடைந்தாள். தன் எஜமானின் குதிரையை அவிழ்த்தாள். சேணத்தைப் பூட்டினாள். அதன்மீ தேறிககொண்டு மதுரையை நோக்கிச் செலுத்தினாள் வெகு விரைவாக.

அக்குதிரை வெகு வேகமாகச் செல்லுகிறது. அது வெகு சீக்கிரத்தில் ஒன்று, இரண்டு என மைல்களைத் தாண்டிக்கொண்டு குன்று, காடு, மேடு முதலியனவ மீது ஏறிச் செல்கிறது. சுமார் பாதி தூரம் வந்த பிறகு அவள் செவ்வதரத்தில் ஓர் மழைத்தளி விழுந்தது. உடனே அவள் உணர்வு பெற்றவள் போல் மேலே நோக்கினாள். வானம் கருத்து, இடை இடையே மின்னிக்கொண்டிருப்பதைக் கண்டாள். குதிரையை இன்னும் வேகமாக நடத்தினாள். குதிரையும் இன்னும் வேகமாக ஓடியது. ஆனால் அது மெதுவாகப் போவதாகவே தென்பட்டது. அவள் “ஆ! நாம் ஓர் பெண் நள்ளிரவில் தனியாக.....” என நினைப்பாள். அதற்குள்

“பழி வாங்குவோம்! மதுரையம்பதியை வீழ்த்துவோம்” என்ற வார்த்தைகள் தொனிக்஑ும். உடனே “எங்கு நாம் மதுரையைக் காப்பாற்ற முடியாமல் போய் விடுகிறதோ” என நினைப்பாள். உடனே குதிரையை இன்னும் வேகமாக நடத்துவாள். இவ்வாறாக அவள் வெகு தூரம் தாண்டி விட்டாள். அப்போது அவளுக்கு குதிரையின் கால் சப்தமும் அது மூச்சுலிடும் சப்தமுமே கேட்டதேயன்றி வேறொரு சப்தமுமில்லை. இவ்வாறு வெகு தூரம் கடந்த பின்பு வெகு தூரத்தில் உயரமான இடத்தில் ஓர் வெளிச்சம் இருப்பதைக் கண்டாள். அவள் அது மதுரை கோபுரத்தில் உச்சியிலிருந்த விளக்கென்று அறிந்தாள். உடனே வெகு சந்தோஷத்தோடு குதிரையை நடத்தினாள்.

சிறிது தூரம் சென்றபின் அவள் “ஓ” என்ற ஓர் பெரிய இறைச்சலைக் கேட்டாள். உடனே அவள் “என்ன சேனையுடன் வந்துவிட்டார்களா?” என்று திகைத்தாள். ஆனால் பிற்பாடு அது வைகை நதியில் வெள்ளம் கரை புரண்டு ஓடுவதால் உண்டாகும் சப்தம் என அறிந்தாள். உடனே “ஐ! மீனாக்ஷி! நான் மதுரையை எவ்வாறு காப்பாற்றப் போகிறேன், ஆ! என் செய்வேன்?” என வாய் விட்டு அலறினாள். மீண்டும் தைர்யத்தை கைவிடாமல் குதிரையைச் செலுத்தினாள். வைகையின் கரையை அடைந்தாள். வெள்ளம் கரை புரண்டு ஓடுவதைக் கண்டாள். “ஆ.....! இவ் வெள்ளத்தையா கடக்கவேண்டும்?” என நடுங்கினாள். பின்னர் அவள் கண்களில் தைர்யம் ஜொலித்தது “ஐ மீனாக்ஷி! இதுவும் உன் சோதனை போலும். ஆ! என்ன நம் நாட்டைக் காட்டிலும் உயிர் பெரிதோ. உயிர் போனாலும் மதுரையைக் காப்பாற்றவேண்டும்” என தீர்மானித்தாள். உடனே குதிரையை ஈவு, இரக்கமின்றி நதியினுள் செலுத்தினாள். முதலில் அவ்வெண் குதிரை சற்று மிரண்டது. பின் அவ்வீர மிருகமும் நதியினுள் தன் எஜமானியுடன் புகுந்தது. குதிரைக்குச் செனகர்யமாக கடிவாளத்தை சற்று தளர்த்திக் கொடுத்தாள். அக்குதிரையானது, ‘ஹே’ என்று இறைச்சலோடு கடலை நோக்கி ஓடும் வைகையின் பலத்தையும், அலைகளையும் எதிர்த்து நீந்தி, அக்கரையைச் சிறிது நேரத்தில் அடைந்தது. என்னே அக்குதிரையின் வீரம்! என்னே அப்பெண்ணின் தேசபக்தி!

சிறிது நேரம் கரையில் இளைப்பாறினாள். பின்பு குதிரை மீதேறி மதுரையினுள் செல்லும் வாயிலை அடைந்தாள். சூரியனும் அப்பெண்ணின் வீரத்தைக் கண்டு அதிசயித்தவன் போல் கிழக்கே யிருந்து எட்டிப் பார்த்தான்.

3

லக்ஷ்மிபிட மிருந்து சமாசாரத்தை அறிந்த பாண்டிய அரசர் முதலில் நம்பாவிடினும் பின்பு சேனையைத் தயார் செய்து விட்டார். சிறிது நேரத்தில் சோழசென்யங்கள் வருவதைக் கண்டு, அதை எதிர்த்துப் போராடினார். பாண்டியர் வெற்றி பெற்றனர். என்னே அப்பெண்ணின் வீரம்! அப்பெண்ணுலன்றோ மதுரை சோழர்களிடம் வீழ்வதினின்றும் காப்பாற்றப் பட்டது.

அவ்வாறு பெண்கள் வாழ்ந்த நாட்டில், ஆண்களாகிய நாம் அன்னியருக் கடிமையா யிருப்பது பரிஹரிக்கத் தக்கதன்றோ!

ஆரண்ய அரசு

—•• ❀ ❀ ❀ ••—

(எஸ். ராமஸாமி ஐயங்கார்)

இங்கிலாந்து தேசத்தில் அரசர் பெருமானின் மூத்த மகனுக்கு வேல்ஸ் தேச இளவரசுப் பட்டம் சூட்டி வருவது வழக்கமாக இருந்து வருகிறது. வேல்ஸ் மலைகளும் காடுகளும் அடர்ந்த பிரதேசம். இப் பிரதேச இளவரசுப் பட்டம் அரசிளங்குமரனுக்கு அரசியல் அனுபவம் ஏற்படுவதற்கென அமைந்துள்ளதாம். எனவே இளவரசனுக்கு அரசியல் பயிற்சி யிடமென வேல்ஸைக் கூறுதல் சால் புடைத்தாம். மலைப் பிரதேசமாகிய இவ்விடத் தாசாளுகையாற் பெறும் பயிற்சி தேச செங்கோலாட்சி பெறுங்காலத்த அரசற்குப் பெரிதும் உதவி யளிக்குமெனக் கொள்ளுதல் பொருந்தும்.

இதை நோக்குமிடத்து தசரத மஹாராஜனின் மூத்த குமாரன் இராமனைக் காட்டிற்கு அனுப்புமாறு கைகேயி கேட்டன என்பது அவனது நல்லெண்ணத்தினாலாயதே எனக் கூறுதலும் இழுக்காகா. இவ்வாறு கொள்ளின் கைகேயி குணவதி யென்றும், கெடுமதியால் இராமனைக் காட்டிற்கனுப்பினாள் என்பது பொருந்தாவென்று கூறுதலு மமையும்.

ஆரண்ய வாசிகளில் ஒருவராகிய விஸ்வாமித்திர முனிவன் அயோத்திமாநகர் போந்து அரசனை யணமி,

‘என்னனைய முனிவரரு மிமையவரு மிடையூறென் றுடையராஜல் பன்னகமு நருவெள்ளிப் பனிவரையும் பாற்கடலும் பதுமபீடத் தன்னகருங் கற்பகநாட் டணிநகரு மணிமாட வயோத்தியென்னும் பொன்னகரு மல்லாது புகலுண்டோ இகல்கடந்த புலவுவேலோய்.’

என்று கூறுவது கவனிக்கற் பாலதாம். வனத்தில் வதியும் முனிபுங்கவர் கள் தமக்கேதேனும் இடையூறு நேருங்காலத்து அடைக்கலமாகப் புகுந்து உதவி பெறுமிடங்கள் கைலையங்கிரி, திருப்பாற்கடல், பிரமனது உலகம், ஸ்வர்க்க உலகம், ரத்னகசிதமான மாளிகைகள் சூழ்ந்த அயோத்திமாநகர் ஆகிய இடங்களே என்று கூறி தசரத மஹாராஜனிடத்து ஓர் பெரும் உதவியை நாடித்தான் வந்திருப்பதை மிக்க நாகரீக முறையில் தெரிவித்துக் கொள்கின்றார். பன்னகமெனத் தொடங்கி மணிமாட அயோத்தி யென்னும் பொன்னகர் என்று முடித்த முறை வைப்பு இங்கு கவனிக்கற் பாலது. கைலாய முதலிய இடங்களில் அயோத்தி சிறப்புற்றது என்பது இதனாற் நெளிவாகிறது. கைலாயங்கிரி முதலிய இடங்களிற் சென்றும்

நீங்காத துன்பம் இந்நகரை யடைவதால் நீங்குமென்ற பொருளும் தொனிக்கின்றது. இவ்வுலக மாந்தர்க்கு முறைசெய்து காப்பாற்று மன்னனை இறையாகின்றான். எனவே யிருந்த கஷ்டமெடுத்து மனோவாக்குக்காயங்களுக்கு மெட்டாத தூரத்தே நிலவிவரும் செய்மையிலுள்ள இடங்கள் செல்லுவதிலும் அண்மையிலுள்ளதும் மற்ற மேற்கூறிய இடங்களுக்கு மேலானதுமாய அயோத்திமா நகராசன் உதவி பெறுதல் எத்துணை சிறப்பினதாம் என்பதையும் இது எடுத்துக் காட்டுகின்றது.

முக்கண் மூர்த்தி நக்கிரரை விளித்து நீ கைலை காணுதியாயின் துன்பம் துடைப்பெனெனக் கூறிய காலத்து நக்கிரர் அம்மொழி சிரமேற்கொண்டு கைலை போக மதுரைமாநகர் விடுத்தனர். அதுகாலை தன்னகர் விட்டு நீங்கும் பிரிவு ஆற்றாமையால் என் நகர் இனி யான் எப்பொழுது காணப் போகின்றே னென்றிரங்கிப் பரிதபிக்கின்றார். இவர் மதுரை வாழ் புலவர்களை யெல்லாந் தனித்தனி விளித்து துங்களோடு உடனுறை வாழ்வு நீங்கும் ஒரு பெரும்பாலியேனை மறுவன்மின் என்று சொல்லி அவரை யெல்லாந் தனித்தனி மார்புட னிறுகப்புல்லி, கண்ணருவி சொரிந்து, உளங்குழைந்து அழுது, அவர்ப் பிரிந்து வைகையின் வடகரை போந்தார். அவ்வாறு அடைந்தவர்,

“என்றினி மதுரை காண்பேம்! எப்பகல் சவுந்த ரேசன்

தன்றிரு வடிகள் காண்பேம்! தாயை யெஞ்ஞான்று காண்பேம்!

வென்றிவேல் தருமவேந்தர் வேந்தனை யெந்நாட் காண்பேம்!

ஒன்றுயிர்த் துணையாஞ் சங்கத்துறவை யெப்பொழுது காண்பேம்!”

என்று கதறுகின்றார். அறிவிற் சிறந்த புலவ ரெல்லாம் தம்மை மறந்து விடுவாரோ? அரசர்கோமானும் தம்மை மறப்படுவோ? சங்கப்புலவர் நார்பத் தெழுவுவென்று உலகம் கூறுமோ? என்றெல்லாம் எண்ணி வருந்திச் சென்றார்.

மேற்கூறிய வரலாறை நோக்குங்கால் கைலை செல்லுவது எத்துணை கடினமென அறியலாகும். கைலையைப்பற்றிக் கூறியது மற்ற இடங்களுக்கும் பொருந்தும். எனவே விஸ்வாமித்திர முனிவன் தசரத னுதவி நாடினன் என்ற பொருள் நயமும் இங்கு காணப்படுகின்றது.

பகைஞ ரிழைத்து வரும் இன்னல்களினின்று தங்களைக் காப்பான் வேண்டி தசரதனது புதல்வர் நால்வரில் கரிய செம்மலாம் இராமனைக் காட்டிற்கு அனுப்புமாறு அரசனை முனிவன் வேண்டுகின்றார். இவர் தசரதனைக் காட்டிற்கு வருமாறு வேண்டவில்லை. இராமனையே வேண்டுகின்றார். ஆரண்யவாசிகளின் துன்பம் துடைத்தற்பொருட்டு இராகவனை அனுப்புதல்தான் சாலச் சிறந்த கடமை என்பதை அரசன் அறியாமலில்லை. எனினும் புத்ர வாத்தலயத்தால் தன் மகனை அனுப்ப மனம் துணியவில்லை. எனவே முனிவனைப் பார்த்து,

“படைபூற்ற மிலன் சிறியனிவன் பெரியோய்

பணியிதுவேற் பணிநீர்க் கங்கை

புடையூற்றுஞ் சடையானும் காண்முகனும்

புரந்தரனும் புருந்துசெய்யும்

இடையூற்றுக் கிடையூறு யான்காப்பன்

பெருவேன்விக் கெழுந்

வென்று கூறித் தான் செல்ல முனைகின்றார். இக்கூற்றை முனிவன் ஏற்க வில்லை. அரசிளங் குமரனுக்குரிய வேலையை அன்னவனுக்கே கொடுத்தல் வேண்டுமென்பது அவர்தங்கருத்து. ஆரண்ய இளவரசுப் பட்டம் இராமனுக்கே உரித்தென்பதை எடுத்துக் காட்டுவதுபோன்று முனிவன் காணப்படுகின்றார். தசரதன் குலகுருவாம் வசிட்டனும் இதை ஆதரிக்கின்றார். இராமன் காட்டிற்குச் செல்லுவதால் நல்ல வித்தை இராமனைச் சாருமென கூறுகின்றார். 'அளவில் விஞ்சை வந்தெய்து காலமின்றெதிர்த்தது' என்பது வசிட்டன் கூற்று. அரசுபதவிக் கமையவேண்டிய பல விஷயங்கள் காடு செல்லுவதால் உண்டாகலாம் எனக் கூறுவதுபோன் றிருக்கின்றது. தசரதனும் இதை ஒத்துக் கொள்கின்றார். எனவே இராமனையும் இலக்ஷ்மணனையும் காட்டிற்கு அனுப்புகின்றார். இச்செய்கை இராமனுக்கு முதன் முதலாக ஆரண்ய இளவரசுப்பட்டம் கட்டியதுபோலாகின்றது. இதை யொட்டியே பின்பு இராமன் பதினாறு வருடங்கள் காட்டில் வதிந்து ஆரண்ய அரசு செலுத்துகின்றான். கைகேயி இராமனை நிரந்தரமாக காட்டிலேயே வதிய வேண்டுமென்று கூறவில்லை.

“ஆதிரு முலகமெல்லாம் பரதனேயான நீபோய்

தாழிருஞ் சடைகள் தாங்கித் தாங்கருந் தவமேற்கொண்டு

பூழிவெங் காண்நண்ணிப் புண்ணியத் துறைகளாடி

ஏழிரண் டாண்டில் வா”

என்று கூறுகின்றான். முதலடியில் 'போய்' என்று தொடங்கி கடைசியடியில் 'வா' என்று சொற்கள் அமைந்திருப்பதைப் பார்க்கும் காலத்துக் கம்பர்தம் கருத்தும் நமக்குத் தெள்ளிதில் புலனாகிறது. உனக்குரிய கடமையைச் செய்ய செளக்கியமாகப் போய்வா என்று கைகேயி ஆசீர்வதித்து அனுப்பி யிருக்கின்றான். காட்டினின்று நீ திரும்பிவரும் வரையில் உன் தம்பி உத்தம பரதனே அரசாட்சியை நன்கு கவனித்து வருவான் என்ற பொருள் 'பரதனேயான' என்பதனாற் பெறப்படுகின்றது. ஆரண்ய வாசிகளின் நடையுடை பாவனையை அனுசரித்தே நீயுமிருந்தால் நலம் என்ற புத்திமதியைக் கூறுவான் எண்ணி 'தாழிருஞ் சடைகள் தாங்கித் தாங்கருந் தவமேற்கொண்டு' என்ற சொற்களை உபயோகிக்கின்றான். பூழி வெங்காண்மாயிற்றே என்ற எண்ணம் உதித்தமையால் சிறிது மனம் வருந்திப் பின்பு நல் நீரோடைகள் இருக்கின்றன வென்பதால் மனந்தேறி 'பூழிவெங் காண்நண்ணிப் புண்ணியத் துறைகளாடி' என்று கூறுகின்றான். குழந்தையைக் காட்டிற்குப் போ என்று எவ்வாறு தான் கூறுவது என்று மயங்கி 'இயம்பி னன் அரசன்' என்று முடிக்கிறான். எனவே சிறிதுகாலம் இராமன் ஆரண்ய அரசு நடத்திப் பின்பு அயோத்திமா நகர்போந்து அரசாட்சியைக் கொள்ளவேண்டும் என்று கைகேயி விரும்பினான் என்பது புலனாகிறது.

தசரதன் இராமன்மேல் கொண்ட அன்பு மிகப்பெரிது. எனவே தன்

மகன் இராமன் காடு சென்றமையால் பிரிவாற்றாமை பொறுது உயிர் நீத் தனன். தன் மகன் அம்பிகாபதி இறந்தபொழுது புத்திர சோகம் பொறுது கம்பர்,

“பரப்போத ஞாலம் ஒருதம்பியானப் பனிமதியம்
தூரப்போன் ஒருதம்பி பின்வரத்தானும் தன்னுணைவியுடன்
வரப்போன் மைந்தர்க்குத் தாதைபொறுது உயிர் நீத்தனனெஞ்
சுரப்போ வெனக்கிங் கினியாவெமை யுரைப்பதற்கே”

என்று வருந்திக் கூறுகின்றார். பரதன் அரசானவும், இலக்ஷ்மணன், சீதை ஆகிய இருவருடன் இராமன் காட்டிற்குச் சென்று மதுபடியும் நாட்டிற்குத் திரும்பிவரவிருந்தும் தசரதன் புத்திரர் பிரிவாற்றாமையால் உயிர் நீத்தார். என் மகன் இறந்தும் நான் உயிர் நீத்தேனில்லை என்று கூறி தசரதன் இராமன்மேல் கொண்ட உண்மையன்பை வெளிப் படுத்துகின்றார். தசரதன் இறந்தமையால் கைகேயியின் நல்லெண்ணம் மறைந்ததுடனமையாது அவன் பழிச்சொல்லுக்கு மானானான்.

காட்டில் இராமன் படை, குடி, கூழ், அமைச்சு, நட்பு, அரசன் ஆகிய அரசர்க் குரிய ஆறு அங்கங்களைக் கொண்டனன். முனிபுங்கவர் அரசனுடைய குடிகளாவர். அவர்களுடைய துன்பம் துடைத்தற்காவன செய்தற்கு இராமன் எப்பொழுதும் சித்தமாயிருந்தனன். கிஷ்கிந்தாபுரி வானர சேனைகள் அரசனது படையாக அமைந்தது. அரசர்க்குரிய அமைச்சரும் வானரக் குழாத்துள் இருந்தனர். குகனிடம் நட்புக் கொண்டதும் சுக்கிரீவ ஸக்யமும் ‘நட்பு’ என்ற அங்கத்தின் பாலதாம். இராமன் ஒற்றர் வேவுகாரர் இவர்களை யு முடைத்தாயிருந்தனன். ஹனுமான் இலங்கைமாநகர் புகுந்து சீதை யிருக்கின்றாள்வென்று வேவு பார்க்கின்றான். தன் பெரிய உருவுடன் ஊர் புகுந்து தேடுதல் சிறப்பினதன்றாகலின் தன் மேளரி சுருக்கி மாளிகையின் சாரற் சென்றனன். இதைக் கவி,

“.....வீதியேகுத விருக்க மென்னாது
தன்றகை யனைய மேளரிசுருக்கி மாளிகையின் சாரற்
சென்றன னென்ப மன்னோ தேவருக் கமுதமிந்த
குன்றென வயோத்தி வேந்தன் புகழெனக் குவவுத்தோளான்”

என்று கூறுகின்றார்.

அங்கதன் துதும் அதன் சிறப்பும் கம்பராமாயணம் தெள்ளிதிற் காட்டுகின்றது. குடியோம்புதலும் ஒன்றார் தெறலும் முனிபுங்கவர் துன்பம் துடைத்தலிலும் இராவணாதி யாக்கர் அழித்தலிலும் காணப்படுகின்றன.

இவ்வாறாக இராமன் பதினான்கு வருஷம் நெறிதவறுது ஆரண்ய அரசு செலுத்திப் பின்பு அயோத்தியடைந்து பட்டாபிஷேகம் கொண்டார். இராமனது உயரிய குணங்கள் வெளிப்போந்து விளங்கியதை இப்பதினான்கு வருஷ ஆட்சியில் பாக்கக் காணலாம். எளிய வாழ்க்கையிலின்பம் கொண்டாரென்பது பாரந்த வெளியில் தன்னுயிர்த் துணைவியின் மடிமேற்படுத்து ஆனந்தத்துயில் கொண்டாரென்ப தொன்றினாலேயே அறியலாகும்.

‘தோழமை யென்றவர் சொல்லிய சொல்லொரு சொல்லன்றோ
ஏழமைவேட னிறந்தில னென்றெனை யேசாரோ’

என்ற குகன் கூற்று இராமனது நட்புத் தன்மையைப் பெரிதும் காட்டி நிற்கின்றது. சுக்கிரீவனது தாயர் துடைத்து அவனுக்குரிய அரசாசுதி நல்கியது பிறர்க்குறும் துன்பம் சகியாத் தன்மையும் பிறர்க்குதவி செய்யும் பான்மையும் இராமனது குணங்களாம் என்பதும் அறியற்பாலது. கிஷ்கிந்தாபுரி வாசிகளும் ஆரண்ய வாசிகளாம் முனி சிரேஷ்டர்களும் இராமன் பால் மிகுந்த பிரேமை கொண்டனர் என்பதால் இராமனது செளலப்ய குணம் நன்கு விளங்குகின்றது. செருக்களத்தில் தன் படைகள் அழிந்து பட்டு பிற உதவியின்றி இராவணன் தனித்து நிலை கலங்கி நிற்பதைக் கண்ட இராமன் இராவணனை நோக்கி ‘இன்று போய் காளை வா’ என்று கூறியது இராமனுடைய உயரிய வீர லக்ஷணத்தைக் காட்டி நிற்கின்றது. வீரீஷணன் பகைவர் கூட்டத்தினன். வஞ்சனை சூழ் குழாத்தினன். பகை வனது சகோதரன். இவ்வாறிருந்தும் அவன் இராமனை யணுகி சரண் கோரியபொழுது இராமன் சிறிதும் யோசியாது அவனைத் தன் நண்பருள் ஒருவராக ஏற்றுக் கொண்டார். இச்செய்கை இராமனது தாய உள்ளத்தையும் பகைவனையாயினும் தன்மை வந்தடைந்தாரைப் புறக்கணித்தல் கூடாது என்ற குணத்தையும் தெளிவாகக் காட்டுகின்றது.

இராமாயணம் ஓர் அரிய நீதி பொக்கிஷம். அதைத் தொட்ட தொட்ட இடமெல்லாம் நீதி மிளர்கின்றது. பெரியோர்கள் எழுதிவைத்த இத்தகைய நூல்களைத் தாய உள்ளத்துடன் துருவித் துருவி ஆராய்ந்து அவைகளில் காணப்படும் நீதிகளை நன் கோர்ந்து அவைகளுக்குத் தக நிறல் நம் கடனும்.

ஆனந்தபோதினி

அச்சுக்கூடத்தில்

பேர்ஸ்ட்

பேர்ஸ்ட் கார்டுகள் முதல் பேர்ஸ்டர்கள் வரை புஸ்தக வேலைகள் உள்பட எல்லாவித அச்சு வேலைகளும் சுத்தமார்கவும், அழகாகவும், கால தாமதமின்றியும் செய்து கொடுக்கப்படும்.

விவரங்களுக்கு கீழ்க்கண்ட விலாசத்திற்கு எழுதித் தெரிந்துகொள்ளவும்.

மானேஜர், “ஆனந்தபோதினி” ஆபீஸ், மதராஸ்.

ஜீவகாருண்யம்

(அரியலூர். சி. மணவாள தாசன்.)

ஜீவன் என்றால் உயிர்கள். காருண்யம் என்றால் அன்பு, தயை. ஜீவகாருண்யம் என்றால் ஜீவராசிகளிடத்து அன்பு வைக்க வேண்டும்.

இப்பார்த உலகில் ஆக்கல், அழித்தல், காத்தல் என்ற முத்தொழிற்ரு முதல்வோனாகிய பரம்பொருளால் ஆக்கப்பட்ட சகல ஜீவராசிகட்கும் எவ் வித இடையூறும் அவைகட் கிழைக்காமல் கருணை காட்டுவதே ஜீவகாருண் யம்.

‘காற்புறமும் நீரினால் குழப்பட்ட பல்வகை வளங்களும் நிரம்பப் பெற்ற இவ்வையத்து பிரமனின் படைப்பில் வாழும் உயிர்கள் எல்லாம் ஒன்றே. ஆனால் உருவிலும் ஆகார வகைகளிலும், பிறப்பிலும் வெவ் வேறு உருவங்களை அடைந்தாலும் அவற்றின் உள்ளிருக்கும் உயிர்கள் எல் லாம் ஒன்றேயல்லாது வேறல்ல’ என கல்வியிற் சிறந்த பண்டைப் புலவர் கள் அருளிப்போந்துள்ளர்.

உதாரணமாக யானை, எறும்பு என்ற இரு ஜீவன்களை எடுத்துக் கொள்வோம். யானை ஏனைய ஜந்துகட்கும் பெரிது. எறும்பு யாவற்றிற் கும் சிறிதாகும். ஆகவே இவை யிரண்டிற்கும் ‘உருவில் வித்தியாச ம்நீப் பினும் உயிரில் வித்தியாசம் கிடையா’ என்ற பொன்மொழி பொய்யாமோ!

இரண்டாவதாக ‘காருண்யம்’ என்பதை எடுத்துக் கொள்வோம். இப் பார்த உலகின்கண் கடவுளால் படைக்கப்பட்ட சகல உயிர்களிடத்தும் நாம் கருணை காட்டுவ தெவ்வாறெனில் மானிடப் பிறவியல்லா மற்றப் பிராணி களில் நடப்பன, பறப்பன, ஊர்வன, நீர்வாழ்வன முதலிய ஜீவராசிகள் எல்லாவற்றிற்கும் மானிடர்களுகிய நாம் அன்பு காட்டுவதே காருண்ய மாகும். ஏனெனில் மற்றவைகளைக் காட்டிலும் மக்களாகிய நம்மிடத்தில் அறிவுகளுள் பதுத்தறிவு என்ற ஓர் அறிவு குழிகொண் டிருத்தலே காரண மாகும். எவ்வாறெனில் நாம் கற்றிருந்தாலும், கற்றிராவிடிலும், நன்மை நீமைகளையும், பாப புண்ணியங்களையும் அறியும் ஆற்றல் படைத்திருக்கீ றோம். இவ்வறிவிலால் ‘கடவுள் ஒவ்வொரு படைப்பிலும் வியாபித்திருப் பதை அறிந்து அப்பிராணிகட்குக் கருணை காட்டினால் கடவுளிடம் அன்பு காட்டியதாகக் கருதப்படும்’ என்பது ஆன்றோர் பொய்யா மொழியாகும். நமது உலகின்கண் அநேக மனித வர்க்கங்களில் கீழ்ப்பட்டோர் புலால் உண்ணுவது என்ற கொடிய வழக்கத்தை மேற்கொண் டுள்ளார்கள். அது மிகத் தவறு. அவற்றை நாம் அறவே ஒழிக்கவேண்டும். இதுபற்றித்தான் பூவுலகம் புகழும் மஹாத்மா கார்த்தியடிகள் ஜீவ ஹிம்ஸை கூடாது என்று

அடிக்கடி அவரது அன்பார்ந்த சிஷ்யர்களாகிய நமக்கு அடிக்கடி தெரிவிக்கிறார். ஜீவ ஹிம்சை தடுப்பதற்காகவே 'சன்மார்க்க சபை' ஒன்று கற்றுணர்ந்த மஹான்களால் நிறுவப்பட்டுள்ளது. ஆகையால் நம் பாரதநாட்டு தெய்வப்பலமைத் திருவள்ளுவ நாயனார் அவர்களின்,

“கொல்லான் புலாலை மறுத்தானைக் கைகூப்பி

எல்லா உயிரும் தொழும்”

என்ற பொன்மொழி பொய்யா மொழியின் கூற்று.

அஃதாவது ஜீவராசிகளைக் கொன்று நமது தேசத்தை வளர்ப்பதற்காக அவைகளின் மாமிஸத்தை உண்டு வாழும் மக்கள், இப்பொழுதாயினும் கொல்லாமலும், புலாலைத் தின்னாமலும் இருப்போர்களை உலகில் வாழும் எவ்வுயிர்களும் 'காருண்யவான்' எனப் போற்றிடும் என்பதற்கோர் ஐயமில்லை. மேலும் ஆடுகளைப் பிதுர் தேவதைகட்குப் பலி கொடுக்கும் வழக்கமும் இன்றும் நம் பாரதநாட்டின் கண் நிலவி வருகிறது. அதுபற்றியே,

“உங்கள் மக்களும், நீங்களும் துன்புற

எங்கள் மக்களும், நாங்களும் என் செய்தோம்”

என சிவபெருமானைக் குறித்து துதிபுரிகின்றன என பொதுஜனங்களின் வாயிலாக நாம் அறிகின்றோம்.

மேலும் 'மாமிஸம் உண்பதினால் தான் தேசபுஷ்டி உண்டாகுமென்றும், இல்லையேல் பலம் குன்றிவிடும்' என்றும் சிலரது அபிப்பிராயம். அது கிடையாது. இதை நிரூபிக்க ஓர் உதாரணம் காட்ட விரும்புகிறேன்.

“சமீபத்தில் இங்கிலாந்தில் ஓர் வாலிபன் காய்கறிகளையே உண்டு (மாமிஸம் உண்ணாது) கடலை நீந்திச் சென்றான்” என பத்திரிகை வாயிலாக அறிகின்றோம்.

இன்றும் பாரதநாட்டின் அருந்தவப் புதல்வராகிய மஹாத்மா காந்தியடிகள் அவர்கள் நம்மால் ஒதுக்கப்பட்ட ஆதிதிராவிடர் என்ற வகுப்பினர்களிடத்தில் கருணை காட்டுகிறார். ஆகையால் மனித வர்க்கங்களுள் அஹிம்சா தர்மத்தை நிலைநிறுத்திய மஹான் மற்றைய சிற்றுவயிர்களிடத்து எவ்வளவு அன்பு காட்டுவாரென்று வாசகர்கள் யான் உரைக்காமலே யூகித்துக் கொள்ளலாம்.

ஜீவகாருண்யத்திற்கு இன்றியமையாதது சாந்தமே யாகும். பண்டைக் காலத்தில் நம் தாய்நாடு புகழ் பெற்றிருந்ததற்குக் காரணம், 'அருட்செல்வம் (ஜீவகாருண்யம்) இக்காலத்தில் இவ்வாறு கடினதனையடைந்ததற்குப் பிரதான காரணம் ஜீவகாருண்ய மின்மையே. கடவுளியற்கை விளக்கத்திற் கிருப்பிடமாகிய ஜீவ தேசங்களுக்கிற ஆலயம் ஆகாரமின்று பாழாகும் தருணத்தில் ஆகாரத்தால் அவ்வாலயத்தை நிலைபெறச் செய்வதே ஜீவகாருண்யமாகும். ஏழைச் சீவர்களாகிய இரவலரைத் தாக்குவது ஜீவகாருண்யமல்ல.

ஜீவகாருண்யம் என்பதை விளக்கிக் கூறவேண்டுமாயின் நம் குடும்பங்களி லிருக்கும்படியான ஒவ்வொருவருக்கும் இருக்கும் காருண்யம் போலவே பிற உயிர்களிடத்தும் இருத்தல் ஒக்கும். நம் குடும்பங்களி

டையே உள்ள அன்பு, தயை, தாக்ஷண்யம் முதலியவைகளைப் பிற உயிர் களித்து காட்டுவது கிடையா. எவ்வாறெனில் நாம் தெருவினுடே செல்லுங்கால் நமது குழந்தைக்கு ஆபத்து நேரின் நம் தொழிலும், எண்ணங்களும் மாறி எவ்வாறு நம் குழந்தை என்ற அன்பைக் காட்டுகிறோமோ? அவ்வாறே பிறர் குழந்தைக்கு ஆபத்து நேரின் அன்புகாட்டி உதவி புரிவ தில்லை; சாதாரணமாகப் பார்த்துவிட்டுச் செல்லுகின்றோம். இதுவே ஜீவகாருண்ய மின்மை. ஆகவே சீரும், சிறப்பும் பெற்ற நம் ஞாலத்தில் மக்களிடையே 'அஹிம்ஸா' நிலவ வேண்டுமென்று ஸ்ரீஜக் லோகமாஸ்ய பாஸு கங்காதா தீலகர், மஹாத்மா காந்தியடிகள் அவர்களும் அரும்பாடு பட்டதின் நிமித்தம் சில பெரியார்களுக்குக் காருண்யம் என்பது கருணையங் கடலான கடவுளின் கருணையால் ஏற்பட்டுள்ளது.

ஆகையால் நம் பாரதநாட்டில் ஜீவகாருண்யம் நிலவுவதற்கு அரிய தொண்டு செய்துவருகின்ற மஹாத்மா காந்தியடிகட்கு எல்லாம் வல்ல பரம்பொருளை சகல நன்மைகளையும் ஆயுள் விருத்தியையும் ஈந்தருள்பிரார்த்திப்போமாக!

ஆகையால் எனதன்பார்ந்த சகோதர, சகோதரிகளே! நாம் அஹிம் சையை அறவே ஒழித்து கருணையங்கடலின் திருவருளைப் பெறும்பேற்றை எய்துவோமாக!

வியாபாரிகளே !

சினிமா பட முதலாளிகளே !

நீங்கள்

66 ஆனந்தபோதினி"யில்

விளம்பரஞ் செய்த துண்டா ?


இல்லையானால்,

இன்றே ஒரு முறை முயற்சி செய்து
பாருங்கள்.

தமிழ்நாடுகணும், தமிழர்கள் வசிக்கும் மலேயா, சிங்கப்பூர், கோலா லம்பூர், தென்னாப்பிரிக்கா, பர்மா முதலிய இடங்களிலும் பல்லாயிரக் கணக்காகப் பரவியிருக்கும் "ஆனந்தபோதினி"யில் விளம்பரஞ் செய்தால் உங்கள் வியாபாரங்களில் பெருத்த லாபங் கிடைக்கும். ஒரு முறை பரீட்சை செய்து பார்த்தால் உண்மை விளங்கும். விவரங்களுக்கு எழுதவும்.

மானேஜர், ஆனந்தபோதினி ஆபீஸ்,

:: :: சேள்கார்பேட்டை, சேன்னை. :: ::



வீரவநிதை

(S. கிருஷ்ணன்.)

நாஞ்சினாட்டு அரசன் வீரவர்மன். வயது இருபத்தைந்துதான் ஆகியிருந்த தென்றலும் அறிவில் மிகுந்தவனாக அவன் இருந்தான். அவன் தந்தை ராஜவீரமனைப்போல் குடிகளின் துயரையே தன் துயராகக்கொண்டு செம்மைப்பட செங்கோல் செலுத்தி வந்தான். வீரவர்மன் சிறந்த ராஜதந்திரி. அவனது அரண்மனை பரிசிலர்கட்கும் பாவலர்கட்கும் அறிஞர்கட்கும் இருப்பிடமாக இருந்து வந்தது. அவன் சபையில் பல்வேறு சாஸ்திர விற்பனர்கள் குழுமி யிருப்பார். அவன் புகழ் எல்லா நாடுகளிலும் பரவி யிருந்தது. மகிபாலன் திருநெல்வேலி சீமையை ஆண்டு வந்தான். வீரவர்மனைப் போன்ற வீரர்களையும், அறிஞர்களையும் பிறப்பித்த தமிழ்நாடு மகிபாலனைப் போன்ற கோழைகளையும் வஞ்சகர்களையும் பிறப்பித்துத்தான் இருக்கின்றது. மகிபாலன் இழிந்தவன். குடிகளைக் கொடுங்கோல் ஆட்சி செலுத்தி வந்தான். பக்கத்து நாட்டு அரசன் வீரவர்மனை தனது நாட்டிமக்கள் புகழ்வது அவனுக்குப் பிடிக்கவில்லை. ஆகவே, வீரவர்மனைக் கொல்வதற்கு வழி தேடினான்.

போர் செய்ய அந்தப் பேடிக்கு சக்தியில்லை. ஆகவே, வஞ்சகமாக வீரவர்மனைக் கைது செய்து இருட்டறையில் சிறையிட்டான். தங்கள் அரசன் கைது செய்யப்பட்டதை அறிந்ததும் நாஞ்சில் மக்கள் கொதித் தெழுந்தனர். உடனே சென்று திருநெல்வேலி சீமையை முற்றுகையிட்டு தங்கள் அரசனை விடுவிப்பதுடன் மகிபாலனைப் பழிக்குப் பழி வாங்க வேண்டுமென்று அவர்கள் எண்ணினர். இதனை அறிந்து கொண்ட மகிபாலன் “போருக்கு வந்தால் வீரவர்மனைக் கொன்று விடுவேன்” என பயமுறுத்தினான். ஜனங்கள் யாது செய்வது என்று திகைத்தனர். “கூடிய சேக்கிரம் வீரவர்மர் விடுவிக்கப்படுவார். அதவரை பொறுமையாக இருங்கள்” என்று சாந்தகுமாரி பொதுமக்களை வேண்டிக் கொண்டாள். அவன் அரசனின் காதலி என்பது பொதுஜனங்களுக்கு நன்கு தெரியுமாதலால் அவன் கட்டளைக்கு பொதுமக்கள் கீழ்ப் படிந்தனர். அவன் பூதப்பாண்டியிலுள்ள சங்கரபாண்டிய பிரபுவின் ஏகபுதல்வி. வயது பதினாறே அவன்

ளுக்கு ஆகி யிருந்தது. நற்குணமும் அழகும் உடையவன். வீரவர்மன் அவனைக் காதலித்து வந்தான். அவர்களுக்குள் காதல் உண்டான கதை வெகு விசித்திரமானது. வீரவர்மன் மாறு வேடம்பூண்டு நாட்டைச் சுற்றிப்பார்ப்பது வழக்கம். ஒரு தடவை அவன் வயது முதிர்ந்தவனைப் போன்று வேஷமிட்டு நாட்டைச் சுற்றிப் பார்த்து வந்தான். பூதப் பாண்டியில் அவன் போய்க் கொண்டிருக்கும்பொழுது இரவு 9-மணி இருக்கும். நல்ல நிலா, சங்கரபாண்டிய பிரபுவின் தோட்டத்தில் இருவர் பேசிக் கொண்டிருந்ததை அவன் கண்டான். அவர்கள் என்ன பேசிக் கொள்கிறார்கள் என்பதை அறிய செடி மறைவில் ஒளித்து நின்றான். பேசிக் கொண்டிருந்தவர்களில் ஒருத்தி சந்தராங்கி யாகவும், புத்திசாலியாகவும், பிரபு வீட்டுப் பெண் போன்றும் இருந்தாள். அவளை பார்த்தவர்கள் அவளை கன்னிகை என்று கூறி விடுவர். மற்றவன் அவளது தோழி.

“மணஞ் செய்தால் வீரவர்மனை மணஞ் செய்வேன். இன்றேல் கன்னிகையாகவே யிருப்பேன்” என்று அந்த நங்கை—சாந்த குமாரி கூறினாள்.

“வீரவர்மர் உன்னைக் கலியாணஞ் செய்ய இசைவாரா? அவருக்கு பெரிய ராஜகுமாரிகளன்றோ மனைவியாக வருவார்கள்” என்று தோழி கூறினாள்.

“அவர் சம்மதிக்காவிட்டால் கன்னிகையாகவே யிருந்து இறந்து விடுவேன். இது நிச்சயம்” என்று சாந்தகுமாரி கூறினாள்.

வீரவர்மன் இந்த வார்த்தைகளைக் கேட்டதும் புளகாங்கிதம் அடைந்தான். அவன் இதுவரை எவர்மீதும் காதல் கொண்டவனல்ல. தன்னைத் தான் மணஞ்செய்வேன் என்று உறுதியாக அந்த காரிகை கூறினது அவனுக்கு அனவிலாத ஆனந்தத்தை அளித்தது. அவளைக் கூர்ந்து நோக்கினான். நோக்க நோக்க அவளின் தெய்வீக அழகு அதிகப்பட்டு அவனுக்குத் தோன்றியது. ஆகவே அவன் “உண்மைதானா? வீரவர்மன் சம்மதியளிக்காவிட்டால் கன்னியாகவே யிருப்பாயா?” என்று சப்தமிட்டு கூறிக் கொண்டே அந்த நங்கையர் இருவரின் முன்போய் நின்றான்.

தாங்கள் இரகசியமாக பேசிக்கொண்டு நின்றதை மூன்றாவது மனிதன் ஒருவன் கேட்டு தங்களிடம் “உண்மைதானா?” என்று வினவியது அந்தப் பெண்களுக்கு அச்சத்தையும் வியப்பையும் அளித்தது. வந்த மனிதனைக் கூர்ந்து நோக்கி அவன் ஒரு கிழவன் என்று நினைத்துக் கொண்டார்கள். ஆண்களே வரக்கூடாத இந்த இடத்தில் இந்தக் கிழவன் எப்படி வந்தான்? என்று நினைத்து கோபங் கொண்டார்கள். “பெரியவரே! யார் நீர்? இங்கு எப்படி வந்தீர்?” என்று சாந்த குமாரி படபடப்புடன் கூறினாள்.

“நான் ஒரு கிழவன்; பொழுது போக்காக இங்கு வந்தேன். நீ அரசன் மேல் காதலால் பேசிய வார்த்தைகளைக் கேட்டேன். அது உண்மைதானா? கூறுவாயாக” என்று சாவதானமாக அந்தக் கிழவன் பதில் கூறினான்.

“யாரையா நீர்? எங்கள் தோட்டத்தில் நீர் எப்படி வரலாம்?”

பொழுது போக்குக்கு வேறு இடம் இல்லையா? காவற்காரன் கண்டால் முதுகுத்தோலை உரித்து விடுவான். போம்."

"என்னம்மா! நான் கேட்ட கேள்விக்குப் பதில் கூறுது ஏதோ வளைத்து வளைத்து பேசுகிறாயே! ராஜ்யம் து காதல் கொண்டது உண்மை தானா? முதலில் கூறு. நான் போய் விடுகிறேன்."

"ஓஹோ! நான் சொல்லாவிட்டால் போகமாட்டீரோ! இந்த இரவில் நீர் இங்கு வந்ததை நோக்குமிடத்து களவு செய்ய வந்தவர்போல் தோன்று கிறது."

"நானா கள்ளன்? இல்லை. நீதான் கள்ளி."

"ஓய்! மரியாதையாகப் பேசும். யாரை திருடி என்கிறீர்! நான் யார் தெரியுமா?"

"தெரிந்துதானே கூறுகிறேன். சங்கரபாண்டிய பிரபுவின் மக ளென்று யூகிக்கிறேன். சாந்தகுமாரியின் அழகைப்பற்றி பேசாதவர்க ளுண்டா? நான் சொன்னது சரிதானே."

"அதுவும் தெரிந்திருக்கிறதா? தெரிந்த பிறகுமா இங்கு இன்னும் நிற்கிறீர்! ஒடிப்போம். வேலைக்காரர்களை அழைத்து உம்மை அடித்து வெருட்ட வேண்டுமா? என்ன!"

"சாந்தகுமாரி! நீ பயமுறுத்தினவுடனே நான் ஓடி விடமாட்டேன். அதை முதலாவது அறிந்து கொள். நான் கேட்ட கேள்விக்கு மாத்திரம் பதில் கூறி விடு. நானே சென்று விடுவேன்."

"வர வர மிஞ்சுகிறதே! உம் கேள்விக்கு பதில் கூற நான் உமது அடி மையா? என்ன!"

"ஆம். அடிமை. கள்ளி."

"ஓய்! நாவடக்கிப் பேசும். இதற்கு என்னிடம் மன்னிப்பு கேட்காதா நான் விடேன்."

"யார் மன்னிப்பு கேட்கப் போகிறார்கள் பார்ப்போம். நான் யார் என்பதைப் பார்" என்பதாகக் கூறிவிட்டு வீரவர்மன் தனது மாறு வேடத் தைக் களைந்தான். சாந்தகுமாரி அரசன் என்று கண்டு திடுக்கிட்டாள். அதி கப் பிரசங்கித்தனமாக நான் எதிர்த்துப் பேசியதற்குப் பயந்தான்.

"சாந்தகுமாரி! இப்பொழுது கூறு! நீ எனது அடிமைதானே" என்று வீரவர்மன் கேட்டான். பதிலில்லை.

"அது மாத்திரமா? என் மனதைக் கவர்ந்த திருடி உண்மைதானே" அதற்கும் பதிலில்லை. இதற்குள் தோழி சந்தர்ப்பத்தை யறிந்து ஈழாவி விட் டாள்.

"நான் மன்னிப்புக் கேட்கவேண்டுமா சொல்? ஏன் மவுனம் சாதிக் கிறாய்?" என வீரவர்மன் கேட்டான். சாந்தகுமாரி தலைகுனிந்து வணங்கி

“அரசே! பேதையாகிய யான் அறியாது செய்ததை மன்னித்தருளும்படி பிரார்த்திக்கிறேன்” என்று தழுதழுத்த குரலில் கூறினான்.

“மன்னிப்பா! அந்தப் பேச்சே என்னிடம் கூடாது! என் மனதைக் களவு செய்துவிட்டு மன்னிப்புக் கேட்டால் விடுவேனா” என வீரவர்மன் கூறி சாந்தகுமாரியைத் தழுவி முத்தமிட்டான்.

*

*

*

*

வீரவர்மன் தன்னை வஞ்சகமாக சிறைச்சாலையில் மகிபாலன் அடைத்து விட்டது பற்றிக் கொதிப்படைந்தான். கட்டுக் கடங்காத மதயானையை சிறிய வாழைத்தண்டால் கட்டியது போன்று ஒப்பற்ற வீரனாகிய வீரவர்மன் சிறைச்சாலையில் அடைக்கப்பட்டிருந்தான். நாடிழந்ததையும், சினேகிதர்களை இழந்ததையும் வீரவர்மன் பொருட் படுத்தவில்லை, கண்ணி சாந்தகுமாரியைப் பிரிந்திருப்பதுதான் அவனுக்குப் பெருந்துயராய் இருந்தது. சாந்த குமாரிக்கும் தனக்கும் ஏற்பட்ட காதல், கூடிய சீக்கிரம் மணம் புரிந்துகொள்ள அவர்கள் தீர்மானித்திருந்தது, நாட்டார்கள் அதையறிந்து சந்தோஷப்பட்டது முதலிய பல சம்பவங்களை மனதில் நினைத்துக் கொள்வான். அவளை மீண்டும் ஒரு முறை பார்ப்பதற்கு எதையும் தியாகம் செய்யக் கூட அவன் தயாராயிருந்தான். சிறைச்சாலையை விட்டு தப்பித்து ஒடிவிட வேண்டுமென்பது அவனது ஆவல். வரும் அமாவாசை யன்று இரவில் சிறையிலிருந்து தப்பி ஓட அவன் தீர்மானித்து அதற்கான வேலைகள் செய்து வந்தான்.

சில நாட்களுக்குப் பிறகு ஒருநாள் காலைப்பொழுது வீரவர்மன் படுக்கையைவிட்டு அப்பொழுதுதான் எழுந்து இருந்தான். காவலன் ஒருவன் காலை ஆகாரத்தைக்கொண்டு வைத்தான். “அடே! மதுரை! நான்கைந்து நாளாகக் காணவில்லையே! எங்கு போயிருந்தாய்!” என்று வீரவர்மன் கேட்டான்.

“என் மாமன் வீடு பணகுடியில் இருக்கிறது. லீவ் எடுத்துக்கொண்டு போயிருந்தேன்” என்று காவலானன் கூறினான்.

பணகுடி என்ற வார்த்தை காதில் விழுந்தவுடனே வீரவர்மன் தன் நாட்டு விசேஷங்கள் அவனுக்குத் தெரிந்திருந்தால் அறிந்து கொள்ள வேண்டுமென்ற ஆசைகொண்டு “ஆம். அங்கு போயிருந்தாயே! ஏதாவது விசேஷ சமாச்சாரங்கள் உண்டா?” என்று வினாவினான்.

“விசேஷங்கள் இல்லாமல் என்ன! பூதப்பாண்டி பிரபுவின் புத்திரி சாந்தகுமாரி கடலில் விழுந்து தற்கொலை செய்து இறந்து விட்டாளாம். அவளை நாஞ்சிட்டு அரசன் மணஞ்செய்ய ஆசை கொண்டிருந்தாலும், பாவம், காதலனை திருநெல்வேலி அரசன் கைது செய்ததைக் கேட்ட அவன் தற்கொலை செய்து இறந்து பட்டான். அவளைப்பற்றிய பேச்சே பணகுடி பூராவும் பேசப்படுகிறது.”

சாந்தகுமாரி இறந்து விட்டான் என்று கேள்விப்பட்டதும் வீரவர்மன் திடுக்கிட்டு மூர்ச்சித்து விழுந்து விட்டான். அதைக்கண்ட காவலன்

ஆச்சரியப்பட்டு விட்டுப்போய் விட்டான். அவனுக்கு வீரவர்மன் யார் என்பதாகத் தெரியாது. சிறிது நேரத்தில் மூர்ச்சை தெளிந்தது.

“சாந்தகுமாரி இறந்து விட்டானா! ஹா! நான் துர்பாக்யன். நாடி மூர்தேன். சுற்றத்தா ரிழந்தேன்; கடைசியில் காதலியையும் இழந்தேன். இனிமேல் எனக்கு ராஜ்யம் வேண்டாம். ஒன்றும் வேண்டாம்; பட்டினி கிடந்து இச் சிறையில் மடிவதேமேல்” என்று வீரவர்மன் மனதில் சங்கற்பம் செய்து கொண்டான்.

நாட்கள் ஓடி மறைந்தன. ஒருநாள் இரவு அமாவாசை இருட்டி. சில நாளைக்கு முன் அன்று சிறையிலிருந்து தப்பி ஓடிவிட வேண்டுமென்று வீரவர்மன் எண்ணினான். ஆனால் அமாவாசையாகிய இன்று வாழ்க்கையில் விரக்தி யடைந்தவன்போல் சோர்ந்து ஒரு மூலையில் கிடக்கின்றான். அவனுக்கு வந்த ஆகாரம் அப்படியே ஒரு பக்கத்தில் கிடந்தது. சாந்தகுமாரி இப்போது விட்டாள் என்று கேள்விப்பட்டது முதல் அவன் ஆகாரத்தைக் கண்ணால் கூட பார்க்க வில்லை. இந்த நாட்களுக்குள் அவன் வாடி வதங்கி திழவனைப் போல் தோற்ற மளித்தான். பற்றற்ற பாதேசி போல் அவன் காணப்பட்டான். அவனை இப்பொழுது யாராவது பார்த்தால் வீரவர்மன் அல்ல என்று சத்தியம் கூட செய்து விடுவார்கள் என்பது நிச்சயம். அவ்வளவு கேவலமாக அவன் தோன்றினான்.

அன்று இரவு நடுநிசி. காவலாளர் தூங்கி விழுந்து கொண்டிருக்கும் சமயம் வீரவர்மன் எண்ணாதன வெல்லாம் எண்ணி பெரு மூச்சு விட்டுக் கொண்டிருந்தான். அப்பொழுது சிறைச்சாலைக் கதவை எவரோ ஓசைப்படாமல் திறந்தது போல் இருந்தது. ஒரு நாளு மில்லாதபடி அந்த நடுநிசியில் கதவு திறக்கப்பட்டது சிறிது வியப்பை அளித்த தென்றலும் அவன் அதில் கவலை யற்றவன் போல் பெருமூச்சு விட்டுக் கொண்டு உருண்டுப் படுத்துக் கொண்டான். அவன் பித்தன் போல் தனக்குள் ஏதேதோ பிதற்றிக் கொண்டான்.

சிறிது நேரத்தில் ஒருவர் நடந்து தன் சமீபம் வருவதான ஓசை அவனுக்குக் கேட்டது. வீரவர்மனுக்கு அதைப் பற்றி என்ன கவலை? அவன் தன் உயிரை பலி கொடுக்க எண்ணி விட்ட பிறகு அவன் ஏன் தப்பி ஓட கவலைப்படப் போகிறான்? “யார் அது? வீரவர்மரா! எழுந்திரும். தூக்கமும் வருகிறதா உமக்கு” என்று யாரோ ஒருவன் மெதுவாகக் கூறிய வண்ணம் வீரவர்மனை எழுப்பினான்.

“காவற்காரனு அப்பா! தூங்குகிறேன் என்ற சொல்லுகிறாய்! தூக்கத்தைக் கண்டே எத்தனையோ நாட்களாயினவே” என்று கொட்டாவி விட்டுக் கொண்டே படுத்தபடி வீரவர்மன் பதில் கூறினான்.

“நான் காவற்காரனல்ல. உமக்கு சப்தம் கூட பிடி படுகிறதில்லையா? எழுந்திரும். வந்த காரியத்தைக் கூறுகிறேன்” என்று அந்த மனிதன் சொன்னான்.

“காவற்காரனல்ல என்றால் நீ யார்? எதற்காக வந்தாய்?” என்று உருண்டு கொண்டே வீரவர்மன் கேட்டான்.

வந்தவன்:—“உம்மைக் காப்பாற்ற, வந்தேன் எழுந்திரும்.”

விரவீமன்:—“ஹா! ஹா! ஹா! என்னைக் காப்பாற்றவா? பேஷ்! நன்றா யிருக்கிறது! என்னைக் காப்பாற்ற கடவுளால் கூட முடியவில்லை! பேதை மனிதனாகிய உன்னால் முடியுமோ!”

வந்தவன்:—“என்னால் முடியும். உடனே புறப்படும். காவற்காரர்களுக்கு மயக்கமருந்து கொடுத்து போட்டிருக்கிறேன். அவர்களுக்கு மயக்கம் திருவதற்குள் ஒடிப் போக வேண்டும். என் பின்னால் வாரும். தாமதம் செய்யாதேயும்”

விரவீமன்:—“எங்கு போக வேண்டும்.”

வந்தவன்:—“எங்கா? உமது நாட்டிற்கு, உமது குடிஜனங்கள் உம்மைக் காணுது கதறுகிறார்கள். ஏன் படுக்கையில் படுத்து உருண்டு கொண்டிருக்கிறீர்! எழுந்திரும்.”

விரவீமன்:—“நாடு! நாடு! நாடும் வேண்டாம். வீடும் வேண்டாம். எல்லாம் பொய். உலகமே பொய். பொய் வாழ்க்கைக்கு முற்றுப் புள்ளி வைத்து விட துணிந்து விட்டேன்.”

வந்தவன்:—“வீரவர்மரே! இந்த வேதாந்தம் உமக்கு எப்பொழுது உண்டாயிற்று? சாந்தகுமாரியைக் கண்டு மோகித்த போது உண்டாக வில்லையே!”

சாந்தகுமாரி என்ற பெயரைக் கேட்டவுடனே வீரவர்மன் திடுக்கிட்டு படுக்கையிலிருந்து எழுந்தான். “அடே! என்ன கூறினாய்! சாந்தகுமாரி ஆம் சாந்தகுமாரி இறந்து விட்டாள். என்னைத் தனியே விட்டுச் சென்று விட்டாள். அவளைப் பற்றி இப்பொழுது என்ன? அனாவசியமாக ஒரு வார்த்தை கூட கூறினால் மண்டையை உடைத்து விடுவேன்” என்று படபட வென்று பேசினான்.

வந்த மனிதன் சாந்தகுமாரி இறந்து போனது இவனுக்கு எப்படி தெரிந்தது என்று வியப்படைந்து “சாந்தகுமாரி இறந்து விட்டா னென்று உமக்கு எப்படித் தெரியும்” என்றான்.

விரவீமன்:—“காவற்காரன் கூறினான். சாந்தகுமாரியை உனக்குத் தெரியுமா அப்பா? அவன் இறந்து போனது உண்மைதானா?”

வந்தவன்:—“இல்லை. அப்படி யிருக்க முடியாது. அவன் இறந்திருக்க மாட்டான்.”

விரவீமன்:—“நண்பனே! அவளை ஒரு முறையேனும் என் கண்ணில் காட்டி விடு. நீ என்ன கேட்டாலும் தருகிறேன்.”

வந்தவன்:—“தருவீரா? சரி. காட்டுகிறேன் வாரும்.”

அகஸ்தியர் கூடம் மலையை அடுத்த ஓர் இருண்ட காடு. சூரிய வெளிச்சம் புகழுடியாதபடி எங்கு பார்த்தாலும் ஆகாய மளாவிய விருகங்கள் அடர்ந்திருந்தன. வாழை, மா, பலா, கொய்யா முதலிய மரங்கள் ஒரு புறம். செறிந்திருந்தன. தாமரை தடாகம் ஒன்றின் கரையில் ஆடவன் ஒருவன் வீற்றிருந்தான். அந்த மாலைப் பொழுதில் அந்த மனிதன் மிகவும் அழகுடையவனாகக் காணப்பட்டான். அவன் மன்மதனைப் போன்று தோன்றினான். உருண்டு திரண்ட ஆஜானுபாகுவான தோள்களும், வீரத் தன்மை செறிந்த முகமும், கட்டுமஸ்தான தேகமும், பிரகாசம் பொருந்திய கண்களும் அவனை ஒரு சிறந்த வீரனென்று எடுத்துக் காட்டின. அவன் அறையில் ஒரு வாள் சொருகப் பட்டிருந்தது. அவன் தேகத்தை இரும்புக் கவசம் மறைத்திருந்தது. அவன் தலையில் ஒரு சிறந்த கிரீடம் மயிற் பீலி சொருகப் பெற்று கம்பீரமாகக் காட்சி யளித்தது. வீரவர் மன்தான் இவன். சிறையிலிருந்து விடுவிக்கப் பட்டதும் அவன் தன் நாடு வந்து சேர்ந்தான். ஜனங்கள் பெரிதும் சந்தோஷங் கொண்டார்கள். வீர வர்மன் ஆட்சியை மீண்டும் ஏற்றுக் கொண்டான். யாரையோ எதிர்பார்த்து தன்னந்தனியாக அவன் காத்திருந்தான்.

“இன்னும் ஏன் வரவில்லை? இன்று மாலைப் பொழுதில் இதே இடத்தில் சாந்தகுமாரியை கூட்டிக் கொண்டு வருவதாக வல்லவா அந்த மனிதன் கூறினான்? இன்னும் அவன் வந்தானில்லையே!.....அவன் தன் பெயரை என்ன வென்று கூறினான்? சாந்தகுமாரன் என்று.....அந்த இருட்டில் அவன் முகத்தைக் கூட சரியாக கண்டு கொண்டே எல்லையே.....அவன் சாந்தகுமாரி உயிரோ டிருப்பதாகப் பொய் கூறி யிருப்பானே.....ஒன்றும் வினங்க வில்லையே! அவன் ஏன் என்னை சிறையிலிருந்து மீட்டான்? அவனுக்கும் எனக்கும் என்ன சம்பந்தம்? என்னை மீட்பதில் அவனுக்கேன் அவ்வளவு அக்கரை?.....சாந்தகுமாரி இறந்தது வாஸ்தவன் தானென்று சங்கர பாண்டியர் கூட கூறினரே! அது தான் உண்மையா? பின் அவன் ஏன் சாந்தகுமாரி இறக்கவில்லை யென்று கூறினான்?” என்று பலவாறாக அவன் நினைத்துக் கொண்டான்.

அப்பொழுது பனூரிஸ் சேலை ஒன்றால் முக்காடிட்டுக் கொண்டு ஒரு நங்கை வீரவர்மனை நோக்கி வந்து கொண்டிருந்தான். அவன் நடையும் உயரமும் வீரவர்மனுக்கு சாந்தகுமாரியோ என்ற சந்தேகத்தை அளித்தது. ஆனால் உறுதி செய்ய முடியவில்லை. அவனைச் சமீபித்ததும், அந்த நங்கை அவனை நமஸ்கரித்து விட்டு முகத்தில் மறைத்திருந்த துணியை விலக்கினாள். ஆம். அவன் சாந்தகுமாரியே. சாந்தகுமாரியைக் கண்டதும் வீர வர்மன் அவளை அணைத்து முத்தமிட்டு மகிழ்ந்தான். பின் அவளை நோக்கி “சாந்தகுமாரி! நீ இறந்து போனதாக அல்லவோ கேள்விப்பட்டேன். சாந்தகுமாரன் வந்து உண்மை கூறியிரா விட்டால் இதற்குள் நான் பட்டினி கிடந்து இறந்திருப்பேன். உன் தந்தை கூட நீ இறந்ததாகச் சொன்னாரே” என்றான்.

சாந்தகுமாரி:—“ஆம். நான் இறந்ததாகத் தான் எல்லோரும் நம்பினார்கள். என் தந்தையும் கூட அப்படித்தான் நினைத்திருந்தார். நான் இறக்கவில்லை யென்று சாந்தகுமாரன் மாத்திரம் அறிவான்.”

வீரவரீமன்:—“குமாரி! சாந்தகுமாரன் எங்கே? அவன் உன்னுடன் வருவதாக வல்லவோ என்னிடம் கூறியிருந்தான்.”

சாந்தகுமாரி:—“அவன் இனிமேல் வரமாட்டான்.”

வீரவரீமன்:—“ஏன்? நான் அவன் செய்த உதவிக்குத் தகுந்த கைம்மாறு செய்ய மாட்டேன் என்று சந்தேகிக்கிறாளு? கண்ணே! உண்மையைச் சொல்.”

சாந்தகுமாரி:—“இல்லை. என்னைக் காணுமிடத்தில் அவனைக் காண முடியாது. அவனைக் கண்ட இடத்தில் என்னைக் காண முடியாது.”

வீரவரீமன்:—“ஏன்? நீ சொல்வது ஒன்றும் எனக்கு விளங்க வில்லையே! விளக்கிச் சொல்.”

சாந்தகுமாரி:—“அப்படியானால் முதலிலிருந்தே சொல்ல வேண்டும். சொல்லுகிறேன் கேளுங்கள். உங்களை மகிபாலன் கைது செய்து விட்டான் என்று அறிந்து கலங்கினேன். மக்கள் கொதித் தெழுந்தனர். அவர்களைச் சமாதானப் படுத்தி விட்டு உங்களை மீட்க எண்ணினேன். நானே என் கையால் மீட்க வேண்டும் என்பது என் ஆசை. அதற்கு என் தகப்பனார் சம்மதிக்க மாட்டார் என்று எனக்குத் தெரியும். ஆகவே என் தோழியுடன் ஆலோசித்து நான் கடலில் விழுந்து இறந்து போனதாக ஒரு கடிதம் எழுதி வீட்டில் வைத்து விட்டு ஆண் வேடமிட்டு வீட்டை விட்டு வெளியேறினேன். திருநெல்வேலி போய் சிறைச்சாலை காவலாளர்களுடைய சினேகிதத்தைச் சம்பாதித்துக் கொண்டேன். அமாவசை அன்று அவர் கட்கு பாலில் தூக்கமருந்து போட்டுக் கொடுத்து விட்டேன். அவர்கள் அயர்ந்து தூங்கினதும் திறவுகோலை எடுத்து கதவைத் திறந்து உங்களைத் தட்டி எழுப்பினேன். நீங்கள் நான் இறந்ததாகக் கேள்விப்பட்டு விசுமழ்ந்திருந்தீர்கள். கடைசியில் உங்களைத் தேற்றி சிறையிலிருந்து மீட்டேன். என்னை யார் என்று வினவினீர்கள். உண்மையைக் கூற வெட்கமடைந்து என் பெயரைச் சாந்தகுமாரன் என்று கூறினேன். நீங்கள் நம்பி விட்டீர்கள். பொய் கூறியதற்கு என்னை மன்னித்து விடுங்கள்.”

“இதோ மன்னித்தேன்” என்று அவளை இழுத்து கட்டி யணைத்து வீரவரீமன் அவன் கன்னத்தில் ஒரு முத்தமிட்டான். சில நாளில் இருவருக்கும் சிறப்பாக திருமணம் நடைபெற்றது.



சைவ சித்தாந்தத்தின் சிறப்பு

—0—

இந்தியாவுக்குத் தெற்கே லெமூரியா என்று ஒரு கண்டம் இருந்த தென்பதைப் பண்டைத் தமிழ் நூல்கள் கூறுகின்றன. இதனைத் தற்கால அறிவியல் அறிஞர் பலரும் ஒப்புக்கொள்ளுகின்றனர். தமிழ் மக்கள் அப்பெரு நிலப்பாகத்தில் வசித்திருந்தனர் என்றும், ஒரு பெரிய கடல் பெருக்கத்தினாலே அக்கண்டம் விழுங்கப்பெற்றதென்றும், பொறுப்பான தமிழ் நூற்கள் சிலவும் கூறுகின்றன. ஆசிரிய கண்டத்தின் கடல் ஓரமாயுள்ள சுண்டா தீவுகளில் தொடங்கி, ஆப்ரிக்கா கண்டத்துக் கீழ்க் கடலோரம் வரை இந்து மகா சமுத்திரமானது ஒரு பெரிய கண்டமாகப் பரந்து இருந்தது என்றும், அவ்விடத்தில்தான் மனிதவர்க்கம் முதன் முதலில் தோன்றி யிருக்க வேண்டுமாதலினால் அது மிக முக்கியமானது என்றும் ஆசிரியர் ஹெக்கல் என்பார் ஆராய்ந்து முடிபு கட்டுகிறார். தற்கால ஆராய்ச்சியின்படி மக்கள் பகுதியின் முதல் தோற்றம் உண்டான இடம் இந்துமகா சமுத்திரத்தின்கீழ் இப்போது அமிழ்ந்து கிடக்கும் நிலப்பரப்பே என்று மற்றொரு அறிவியல் அறிஞர் எழுதுகிறார். இவ்விடத்திலேயே மனிதத் தோற்றம் ஏற்பட்டிருக்க வேண்டும் என்பதையும், மகாப் பிரளயத்திற்குப் பிறகு மக்கள் வசிக்கத் தொடங்கியதும் செடிகொடிகள் முளைக்கத் துவங்கியதுமான இடம் இந்தியாவே என்பதையும் சர் வாஸ்டர் ராலே என்னும் ஆசிரியருடைய 'உலகத்தின் வரலாறு' என்னும் நூல் வலியுறுத்துகின்றது.

கடலுக்குள் மறைந்த லெமூரியா கண்டத்திலே, குமாரிநாடு என்னும் பாகத்திலே இருந்த மகேந்திர மலையே தமிழ்ப்போறிஞர்கள் வாழ் தற்குரிய இடமாக இருந்தது. அம்மலையின் கண்ணேயே நான்கு தமிழ் மறைகள் அல்லது தெய்வப் பணுவல்கள் என்பன நான்கு, நீத்தார்க்கு நல் கப் பெற்றன. இம்மறைகள் வேறு. பிற்காலத்துத் தோன்றிய வடமொழி நான்கு வேதங்கள் வேறு என்பதைக் குறிக்கவே, அத்தமிழ்ப் பணுவல்கள் 'பண்டை நான்மறை' என்னும் பெயரால் வழங்கப்பெற்றன. இந்நான்கு மறை நூல்களும் கடல்கோள் வெள்ளத்திலே மறைந்தனவாயினும், அவற்றின் கண் பொதிந்திருந்த உண்மைகள், வாயினால் ஒருவர்க்கு ஒருவர் சொல்லியே, வழிவழியாக வழங்கப் பெற்று வந்தன. திராவிடப் பெரியார்களது பாடல்களிலும் நூல்களிலும் அவை இன்றைக்கும் மிளிர்ந்து கொண்டிருக்கின்றன.

சைவ சித்தாந்தக் கொள்கை

லெமூரியாவிலும் தென்னிந்தியாவிலும் வதிந்துவந்த தமிழ்மக்களது சமயக் கொள்கை- சைவசிந்தாந்தக் கொள்கையேயாகும். எனவே, தமிழர்கள் நான் மறையின் கருத்தே பண்டைய உலகம் அல்லது அந்த

வேலூரில் கூடிய சைவர் மகா நாட்டைத் திறத்துவைத்த வடஆற்காடு ஜில்லா கூட்டுறவு அதிகாரி ஸ்ரீமான் கீ. நாராயணசாமி முதலியார் செய்த பிரசங்கத்தின் சாரம்.

உலகத்தின் ஒரு பகுதியினது தத்துவக் கருத்தாகும். படகுகளின் துணை கொண்டு ஐரோப்பாவிற்குத் தப்பி ஓடிய மக்கள் இக்கருத்துக்களடங்கிய மறைகளைத் தங்களோடு கொண்டு சென்று பண்டைய உலகத்தினுக்கு அடி கோவியிருப்பார்கள். பின்னர் அக்கருத்து மற்ற நாடுகளுக்கும் பரவியிருத்தல் வேண்டும்.

தப்பியோடிய தமிழ் மக்களில் சிலர் பழைய பிரிட்டன் தேசத்திற்குச் சென்று குடியேறினர். அவர்கள் இக்கொள்கைகளை அந்நாட்டிற்குக் கொண்டுபோயிருத்தல் வேண்டும். பண்டைய பிரிட்டிஷ் மக்களின் கொள்கை சைவ சித்தாந்தமே என்றும் அவர்களது சமயம் சைவசமயமே என்றும் சொல்லுவதற்குப் போதிய சான்றுகள் இருக்கின்றன. இதுபற்றிக் கடைசியாக வந்துள்ள நூலின் பெயர் “பழைய பிரிட்டிஷரது சமயம் சைவ சமயமே” என்பதாகும்.

சிந்துவிலும், பஞ்சாப்பிலும் முறையேயுள்ள இறந்தவர் குன்றம் என்று பொருள்படும் “மோஹன்ஜோ டேரோ” விலும் ஹாரப்பாவிலும் தோண்டி யெடுக்கப்பெற்ற பலபொருள்களிலிருந்து, கிறிஸ்து பிறப்பதற்கு மூன்று நூற்றாண்டுகளுக்கு முன்னேயே ஆரியர்கள் இந்நாட்டில் குடி புகுதற்கு முன்பே, இங்கு ஒரு சிறந்த நாகரிகமுள்ள மக்கள் வசித்து வந்தார்கள் என்றும் வெளிப் பட்டையாகத் தெரிகின்றது. “மோஹன்ஜேடேரோவும்; ஹாரப்பாவும் பொதிந்து வைத்துக்கொண்டிருந்த பல உண்மைகளிலே மிகவும் குறிக்கத்தக்கது என்னவென்றால் சைவ சமயமானது செம்புக் காலத்தினது, இன்னும் சொல்லப் போனால், உலகில் தோன்றியுள்ள எல்லா சமயங்களுக்கும் மிகப் பழைமையானது” என்று இந்திய அரசாங்கக் கல்வெட்டு இலாகாவின் தலைவரான சர் ஜான் மார்ஷல் என்பார் விதந்து ஒதுகின்றார்.

பெளத்த சமண சமயங்கள் எழுந்து மற்ற மதங்களை வீழ்த்தி வந்த காலத்திலே சைவ சமயமே அவற்றின் தாக்கையும் மீறி வெற்றியோடு மேலோங்கி விளங்கியது. அக்காலத்திலே தான் சமயகுராவர்களாகிய திரு ஞான சம்பந்தர், அப்பர், சுந்தரர், மாணிக்கவாசகர் இந்நால்வரும் தோன்றினர். சைவசித்தாந்த கொள்கையினை பிற்காலத்தில் விளக்கிய பெருமை மூற்றும் மெய்கண்ட தேவரதாரும் அவரைப்பின்பற்றிச் சந்தானகுராவர்களாகிய அருணந்தி சிவாசாரியார், மறைஞான சம்பந்தர், உமாபதி சிவாசாரியார் மூவரும் தோன்றினர். தற்கால சைவசமயம் அவர்கள் காலத்திற்குள் தொடங்கிற்று என்று கூறுதல்வேண்டும், இந்நால்வரும் ஆகமக் கலையைப் பெரிதும் வளர்த்து ஒழுங்குபடுத்தினர்.

சைவ சித்தாந்தக் கொள்கையைப் பாராட்டும் மேனாட்டுக் கலைவாணர்களிலே டாக்டர் ஜி. யூ. போப், திரு எச். ஆர். ஹாவிஸ்டன், டாக்டர் கிராண்ட் திரு ஜி. எம் காப்பன், திரு டப்ளியூ எச். ஷோமொஸ், டாக்டர்-பாரன்ட் முதலியோர் சித்தாந்த நூற்களை ஆங்கிலத்தும் பிற ஐரோப்பிய மொழிகளிலும் மொழி பெயர்த்திருக்கின்றனர். டாக்டர் பால்டுயேசன், டாக்டர் உவில்யம் ஜான், டாக்டர். எப். ஆட்டோ ஸ்ரேடர், திரு எச். ஏ. பாப்லி ஆசிரியர் ஆர். டப்ளியூ. ப்ரேசர். திரு எப். கௌதி, திரு. டி. ப்ரேனக்ஸ், திரு ஜி. இ. பிலிப்ஸ், திரு எ. எஸ் கிளேடன் முதலிய பலர் சித்தாந்தக் கொள்கையில் வல்லவர்களாயிருக்கின்றனர்.

சைவசித்தாந்தைப்போல் சமாசமானதாயும் மற்ற எல்லாச் சமயங்-களுக்கும் இடங் கொடுப்பதாயும் இருக்கும் கொள்கை உலகத்தில் வேறு எதுவும் இல்லை என்னலாம். அதனுடைய நோக்கமே,

“யாதொரு தெய்வம்கொண்டிர் அத்தெய்வமாகி ஆங்கே

மாதொரு பாகனூர்தாம் வருவர்” என்பதாகும். சமயங்கள் பழிப்-படியாக உயிரினது உண்மையுணர்தற்குத் துணையாக நிற்பன.

சைவசித்தாந்தத்தின் வளர்ச்சி.

சமய நூல்களிலேயே சமய உண்மைகள் பல கூறப்பெற்றிருக்கின்-றன. மாறிக்கொண்டே செல்லும் காலநிலைக்கு ஏற்ப அவ்வண்மைகள் வளர்ந்துகொண்டே செல்ல வேண்டும். அறிவியல் ஆராய்ச்சி இல்லாத காலத்திலே தவத்தால் சிறந்த பெரியோர்களால் எழுதப்பட்ட கொள்கை கள் இக்காலத்துக்கு ஏற்றவகையிலே விளக்கம் செய்யப் பெறல் வேண்டும். இன்றைய மக்களது உள்ளங்களில் சென்று பாய்தத்கு உரிய முறையிலே கொள்கையை விளக்குகின்ற சமயங்கள் நம் நாட்டில் இப்போது இல்லை யென்றே சொல்லுதல் வேண்டும். எதற்கெடுத்தாலும் ‘ஏன் அப்படி?’ என்று கேள்வி கேட்கும் இக்காலத்துக்கு ஏற்றமுறையில் சமய உண்மை களை விளக்கவேண்டுவது அறிஞர் கடமை.

இறைவனது திருவிளையாடல்களின் உட்கருத்தைப் பற்றி எவரும் இதுவரை விளக்க வராமல் இருப்பது ஒரு பெரிய குறையாகும். பெரும் புகழ்படைத்த எத்தனையோ புலவர்கள் உள்ள இந்த நாட்டிலே இதை விளக்குவதா கடினம்? பல நூற்றாண்டுகளாகியும், திருமூலரது திருமந்திரத் திற்கு உரைகாணும் அறிஞர் ஒருவர் தோன்றாதிருப்பது ஆச்சரியமே!

இப்படியே சென்றால் நமது சமயம் தற்கால முறையில் வளரும் மற்ற சமயங்களாகிய கடல் வெள்ளத்தில் மூழ்கிப்போக வேண்டியதாய் விடும் எனவே, நாம் தமிழ்க் கலைவாணர்களையும் சமயப் பெரியார்களையும் கேட் டிக் கொள்வது என்னவென்றால் ‘உறக்கத்தை விட்டு விழியுங்கள்! எழுங்கள்! அறிவியல்முறையிலேயே தற்காலத்திற்குத் தகுந்த வகையிலே சமயத்தை வளருங்கள்!’ என்பதேயாகும்.

சைவசித்தாந்தக் கலை யெல்லாம் பனை ஓலைகளில் இருந்த காலம் எப் போதோ போய்விட்டது. சைவ மடாதிபதிகள் இனி அவற்றை முடிமுடி வைக்க முடியாது. எத்தனையோ சித்தாந்த நூற்சுளும் உரைகளும் வெளி யாகி விட்டிருக்கின்றன. சைவ சித்தாந்தத்தில் உண்மை யன்புடைய ஒவ் வொருவரும் இனிச் சும்மா இருத்தல் ஆகாது. அறிவுடையவர்கள் பலரும் ஆராய்ச்சி செய்தல் வேண்டும். நூதன நூல் பல இயற்றவேண்டும்.

பணம் படைத்தவர்கள் பலரும் நமது சமய உணர்ச்சிக்குத் தங்கள் பணம் செலவாவதில் வேட்கையுடையவர்களாக இருத்தல் வேண்டும். மற்ற சமயக்காரர்கள் செய்யும் சூழ்ச்சியில் சிக்கித் தங்கள் மதம் சாகவும், அவர் கள் மதங்கள் வளரவும் பெருந்தொகைகள் வழங்கும் வழக்கம் செல்வந்தர் களை விட்டு ஒழியவேண்டும்.

நமது மடாதிபதிகளும் விழித்து எழுந்து நிலையறிந்து சமயத்தைக் காக்க முன்வருவார்களாக! சைவசித்தாந்தத்தை வளர்த்தற்குரிய வழி களைக் கோலுவார்களாக.

நவநாகரீகமும் ஆரோக்கியமும்

—:(0):—

(வீ. சங்கரய்யர்.)

மனிதன் ஆயுள்காலம் தூறுவருஷம் என்று ஹிந்து சாஸ்திரம் கூறுகிறது. 'சதாயுஷ்மான் பவ' எனப் பெரியோர் ஆசை வதிக்கின்றனர். இப்படி யிருக்க தற்காலம் அகால மாணத்தொகை யதி கப்பட்டுக்கொண்டே வருகின்றன. இக்காலத்தில் வசிப்பதற்கு நல்ல வீடு கள், நல்ல வசதிகள், சுகாதார ஏற்பாடுகள், ஆரோக்கிய சாஸ்திர பாடங் களைக் கற்பித்தல், முதலிய பல வசதிகள் இருந்தும் இப்படி ஏற்படக் காரணமென்ன? இதைக் குறித்து ஆழ்ந்து யோஜிக்க வேண்டியது அவசியமே.

நவநாகரீகத்தால் பல நாகரீக வியாதிகள் சம்பவிக்கின்றன. வைத் தியர்களுக்குக் கூட கண்டு பிடிக்க முடியாததும் முன் வைத்திய தூல் களில் இல்லாததுமான பல நோய்களும் உண்டாகின்றன. இதற்குள்ள காரணங்களை இங்கு கூறுகிறேன்.

இது இயந்திரக் காலம். சகல காரியங்களும் இயந்திரங்களால் செய்ய முடியும். இனி ஆகாரத்தைக்கூட வாயில் கொண்டு போடவும் ஒரு இயந் திரம் வரக்கூடும். கை கால்கள் செய்யும் வேலைகளை யெல்லாம் இயந்திரங் கள் செய்கின்றன. இவ்வித இயந்திரங்களால் நாம் நாளுக்குநாள் சோம் பேறிகளாகவும் நொண்டிகளாகவும் ஆகிறோம். தேக் உழைப்புத்தான் தேக ஆரோக்கியம். உழைப்பில்லையேல் ஆரோக்கியமும் இல்லை. முன் காலத்தில் பாதசாரிகளாக காசிக்குக் கூட பலர் தேசாடனம் செய்திருக்கின்றனர். இக் காலத்திலோ மோட்டார் பஸ் விபத்து, டிராம் கார் விபத்து ஆகாய விமான விபத்து முதலியன சர்வசாதாரணம். இவைகளில் பிரயாணம் செய்வதால் பல தொத்து வியாதிகள் இலகுவாகப் பரவுகின்றன. தூசியால் காச வியாதியும் பரவுகின்றன.

நெல் குத்தல், மாவரைத்தல் முதலியன மிஷின் மூலம் செய்வதால் அவைகளிலுள்ள ஜீவசத்துப் பொருள் நசித்து விடுகிறது என்பது யாவரும் அறிந்த விஷயமே. கைக்குத்து அரிசி யுண்பது அதிக தேக ஆரோக்கியம் என்று நன்கு தெரிந்திருந்தும் நாம் அந்த மாயாவியான இயந்திர ராக்ஷன் வசப்படத் தயாராகயிருக்கிறோம். இந்த இராக்ஷன் நமக்கு பெரிய. பெரிய வியாதியை உண்டாக்குகிறது.

இந்திய சீதோஷ்ண நிலைமைக்கு ஒரு வேஷ்டியும் அங்க வஸ்திரமுமே போதுமானது. இவைகளை மாத்திரம் நம் முன்னோர் அணிந்து வந்தத னால் அவர் தேகத்தில் சூரியவெளிச்சம் தாராளமாக பட்டு ரோகபீஜங்கள் அணுகாம விருந்தது. நமது நவநாகரீகர்களோ தனது சரீரம் பூராவும் கோட், ஷர்ட், ஷிஜார், தொப்பி, பூட்ஸ் முதலியவைகளால் மூடி தேகத்

தில் சூரியவெளிச்சம் படாமல் செய்கிறார்கள். அதனால் சரீரத்துக்கு வியாதிக் கிருமிகளை எதிர்த்து சம்ஹரிக்கும் சக்தி யில்லாமல் போய் விடுகிறது. துரையீரல் வியாதிகளும், சரீர வியாதிகளும் அவனைப் பீடிக்கின்றன. இத்தியாவிற்கு ஒரு வேஷ்டியும் அங்க வஸ்திரமுமே போதுமானது என்பதைத் தெரிந்து பலர் அனுஷ்டானத்தில் கொண்டு வர இப்பொழுது பாடுபடுகின்றனர்.

நவநாகரீகமக்கள் தங்கள் புராதனத் தொழில்களான பயிரிடுதல் முதலியவைகளைச் செய்யாமல் படித்த மமதையினால் குக்கிராம வாழ்க்கையை விட்டு பட்டணத்தை அடைந்ததால் பல குக்கிராமங்கள் பாழடைந்து விட்டன. தவிர பட்டணங்களிலுள்ள காற்றோட்ட மில்லாத வீடுகளிலும், குறைந்த வாடகைக்காக அனாரோக்கிய ஸ்தலங்களிலும் வசிக்கவும் செய்கின்றனர். நிற்க, பட்டணவாசம் பேசும் படக்காட்சி, சங்கீதக் கச்சேரி, முதலியவைகளைப் பார்க்கச் செய்கின்றன. அதனால் இரவு அதிக நேரம் கண் விழித்தலும் காலை 7-மணி வரை தூக்கமும், காப்பிகுடியும், இன்னும் பல துன்மார்க்க வழக்கங்கள் நமது நவநாகரீகர்களை யணுகி அனேக நவநாகரீகர்கள் பல நவ ரோகங்களுக் கிரையாகின்றனர். தற்கால நவநாகரீகர்கள் உபயோகிப்பன பின்வருமாறு இருக்கலாம்.

1. இயந்திரத்தில் தீட்டிய அரிசி.
2. இயந்திரத்தில் தீட்டிய தானியங்கள்.
3. கலப்பு நெய்.
4. எடு எடுக்கப்பட்ட மோர்.
5. வெள்ளைச்சர்க்கரை தித்திப்புகள்.
6. உலர்ந்த காய்கறிகள்.
7. அதிக மினகாய் புளி.
8. காப்பி தேயிலை முதலிய பாண்டங்கள்.
9. புகையிலை பொடி சுருட்டு.
10. நாட்பட்டு அழுதிக் கெட்ட மாமிச வகைகள் முதலியன.

இவைகளைக் குறித்து விஸ்தரிக்க வேண்டியதில்லை. இவைகளில் குண குணங்கள் யாவருக்கும் தெரிந்ததே. இவைகளெல்லாம் ஆள் கொல்லுகளே யாம்.

காப்பிக்கிளப்புகள் பல வியாதிகளுக்கு முக்கிய காரணமாக இருக்கின்றன. காசநோய்க்காரர்கள் முதலிய பேர்கள் உபயோகித்த பாத்நிரங்கலையே மற்ற பேர்களும் உபயோகிக்கின்றனர். இதனால் தொத்து வியாதிகள் பரவுகின்றன. நவநாகரீகர்கள் கிளப்புகளுக்குப் போகாமல் இருப்பது மில்லை. நம் முன்னோர் பரான்னம் சாப்பிடுவதில்லை. அன்ன விக்ரயம் மஹா பாபமாகக் கருதி வந்தனர். இவ்விரு கொள்கைகளும் கைவிடப்பட்டதால் பல தூதன வியாதிகள் உற்பவிக்கின்றன. சாஸ்திரமே சுகத்திற்காக ஏற்பட்டது என்று அறியார். பாவம்!

பல் பிரஷினால் துலக்கிப் பயோரியா வியாதிகள் உண்டாகின்றன. ஸ்திரீகள் மாவரைத்தல் முதலியவைகளை விட்டு விட்டதனால் தேக உழைப்

பின்றி கஷ்டப் பிரசவம், மாதவிடாய்க் கோளாறுகள் முதலிய வியாதிகள் காசச் செலவே யில்லாமல் விலைக்கு வாங்குகிறார்கள். பிள்ளைகள் மின்சார விளக்குகளிலும், மண்ணெண்ணெய் விளக்குகளிலும் படித்துக் கூடிய சீக்கிரம் கண் பார்வை மங்கினவர்களாகி கண்ணாடியை ஆபரணமாக அணிகின்றனர். விளக்கெண்ணெய் விளக்கு கண்ணுக்கு என்ன குளிர்ச்சி என்பதை இவர் ஏன் தெரிந்துகொள்ளப் போகின்றனர்?

கிரகஸ்தாசிரமத்திலும் கூட பிரம்மசாரியாக இருக்கவேண்டும் என நமது சாஸ்திரம் கூறுகின்றது. அப்படியானால் பிரம்மசாரி (விவாஹ மாகாதவன்) எப்படி யிருக்கவேண்டும். இந்துக்களுக்கு பிறந்தது முதல் மரணகாலம் வரை வாழ்நாள் முழுதும் மத்தோடு இணைக்கப்பட்ட பல சடங்குக ளிருக்கின்றன. மதாசார சடங்குக ளெல்லாம் சுகாதாரத்திற் காகவேயன்றி வேறில்லை. இச் சட்டப்படி நடந்துவந்தால் ரோகமென் பதே யில்லை யெனலாம். இச் சட்டங்களை நவநாகரீகர்கள் புறக்கணிக் கின்றனர்.

ஆரோக்கியமென்பது ஒரு மனிதனுடைய தேகம், மனம், ஆத்மா இம் மூன்றும் ஒன்றுகூடி ஆரோக்கியமா யிருப்பதே. ஆரோக்யவான் முகம் தேஜஸ்ஸோ டிருக்கும்.

“மருந்தென வேண்டாம் யாக்கைக் கருந்தியது
அற்றது போற்றி யுண்.” —குறள்.

அதாவது சாப்பிட்டது பூராவும் ஜீரணமாய் வெளியே வந்து விட்டது என்று நன்றாகத் தெரிந்து கொண்ட பிறகே அடுத்து உணவு உண்ண வேண்டும்.

நமது முன்னோர் ஜபம், தபம், தியானம், கவித்வம், சித்திரம், வேதாத் யயனம் முதலியன செய்துவிட்டே உண்பது வழக்கம். நூதன பிரம்ம சாரிக்கு உபநயன சமயமிடும் கட்டளையான ‘ஜலம் மட்டும் பருகி விட்டு உண்; தினசரித் தொழில்களைப் புரி’ என்பதைக் கவனிக்கவும். கூடுமான வரையிலும் எல்லா தொழில்களும் சாப்பிடும் முன் செய்வதே நலம். சாப் பிட்ட பிறகு செய்வதால் தேகாரோக்கியம் குன்றும்.

“அற்ற லளவறிந் துண்க வஃதுடம்பு
பெற்றான் நெடி துய்க்குமாறு.” —குறள்.

அதாவது நல்ல பசி யெடுத்தவுடனே தான் ஒருவன் உண்ணவேண்டும்; அதுவும் மிதமாய் உண்ணவேண்டும்.

“மாறுபா டில்லாத வுண்டி மறுத்துண்ணின்
ஊறு பாடில்லே யுயிர்க்கு.” —குறள்.

அதாவது பசியா யிருக்கும்போதுதான் சாப்பிடவேண்டும். அந்த ஆகாரம் சரியானதாக இருக்கவேண்டும்.

தற்கால நாகரீகத்தின் பலனாக பலபுது வியாதிகள் உண்டாகி ஜனங் களின் ஆரோக்கியம் குன்றி விடுகிறது என்பதில் சிறிதும் சந்தேகமே யில்லை. வியாதிகளுக்கு மூலகாரணங்கள் கூடுமான வரையிலும் நாளடை வில் விட்டொழிக்க யாவரும் பாடுபட்டு அரோக திடகாத்திரர்களாக இருக் கும்படி கடவுள் நவநாகரீகர்களுக்கு நற்புத்தி கொடுத்தருள்வாராக!



பெண் விடுதலைக் கும்மி

(T. S. ராஜகோபாலன், B. A., L. T.)

தை மாதம் தமிழர்களுக்கும் ஏனையவர்களுக்கும் புது சகாப்த ஆரம்பமே. அது “பொங்கல் மாதம்.” ஜனங்களின் உழைப்பின் பலனை புது நெல், புது வெல்லம், புதுப்பயரு, வழக்கை இளநீர், புது காய்ப்பு வாழைப்பழம், கரும்பு, மஞ்சள் கொத்து, இஞ்சிக்கொத்து இவைகளை வைத்து, வீட்டுக்கு வீடு, பொங்கல் புதுப்பானைகளில் பால் பொங்கும் சமயம். “பால் பொங்கிற்று?” என்று பரஸ்பரம் குசலப்ரசன்ம் செய்யும் வழக்கம் ஞாபகப்படுத்தப் படுகிறது. அடை மழையும், சேல் காற்றும், மூடுபனியும் நிறைந்து, அதன் உன்னத நேரமான பீடை மார்கழி மாதம் ஒழிந்த நேரம். தெய்வீக விஷயமாக அவ்வளவு நல்லதல்ல வென்று சொல்லக் கூடிய தகவினையுணம் தீர்ந்து புண்யமான உத்தராயணம் உதிக்கும் சமயம். பிரம்மசாரிகளுக் கெல்லாம், “தை பிறந்தால் வழி பிறக்கும்” என்று ஒரு நம்பிக்கை ஏற்படக் கூடிய காலம். நல்ல உத்ஸவாதிகள் எல்லாம் ஆரம்பிக்கப்பட்டு, ஜனங்கள் சாகுபடியான சாமான்களை நிறைய வைத்துக் கொண்டு, விடு முறையாகவும், ஓய்வு நேரமாகவும், களிப்புகளில் காலத்தைக் கழிக்க ஹேதுவான காலம். சர்க்கார் கிஸ்திக்கோ, இதர செலவுகளுக்கோ கண்டு முதல், விற்று முதல் செய்யப்பட்டு, ஏதாவது நிர்வாகம் கொஞ்சமாவது செய்ய முடியும் என்ற அல்ப நம்பிக்கையாவது அமைதியைக் கொடுக்கக் கூடிய காலம். இவ்வளவுக்கும் காரணமாக உள்ள “சூரிய நாராயணப் பிரபுவுக்கு” ஜனங்கள் தங்கள் நன்றியறிதலை பூஜைகள் மூலமாக தெரிவித்து, இதர க்ஷேமங்களுக்கும் பிரார்த்தனை நடத்தும்

காலம். பிரத்தியக்ஷத்தில், மனிதனுடன் சமபாடுபட்டு, உழைத்து, தானியங்களும், பயிர்களும் காய்களும் கனிகளும், பால்களும் பொங்க உதவி செய்யும் கால் நடைகளும் பூஜைகள், ஆராதனைகள் நடத்தி, நன்றியறிதலைத் தெரிவித்து, களித்து, மாட்டுப் பொங்கல், மாட்டு அலங்காரம், மாட்டு வேடிக்கைகள் நடத்தப்படும் காலம். “பொங்கும் மங்களம் எங்கும் தங்குக” என்று வேண்டும், பொங்கல் புண்ணிய காலத்திற்குக் காரணமான புது வருஷத்தின் தன்மையை விரும்பும் பாரதியாரின் பாட்டுக்கு, அடுத்த பாட்டாக, கிருஹ லக்ஷ்மிகளான பெண்களின் தன்மையையும், அவர்களுக்கு விடுதலையின் அவசியத்தையும் பற்றி எழுதப்பட்ட பாரதி பாட்டுகளில் ஒன்றான “பெண் விடுதலைக்கும்மி” இக் கட்டுரையின் விஷயம், அது னுடைய பொருத்தமும் உணரற் பாலது!

பாரதியார் “பெண்மையை”ப் பற்றிப் பல அபூர்வமான கருத்துகளை வெட்டுனச் சொல்லிக் கதறி யிருக்கிறார். பெண்களின் நிலையை உயர்த்த ஊக்கங் கொண்டு கோபமும் கொள்ளுகிறார். “மாதர் தம்மை இழிவு செய்யும் மடமையைக் கொளுத்துவோம்!” என்கிறார். “பெண்கள் தங்களுடைய விடுதலைக்கு ஆர்வமாக இருக்கிறார்கள்! அவர்கள் விடுதலையில் களிக்கிறார்கள்” என்பதை முதல் பாட்டில்,

“கும்மியடி தமிழ்நாடு முழுவதும் குலங்கிடக்
கைகொட்டிக் கும்மியடி!

நம்மைப்பிடித்த பிசாசுகள் போயின

நன்மை கண்டோமென்று கும்மியடி!”

1.

என்று குறிப்பிட்டு அடுத்த மூன்று பாட்டுகளில் பெண்களின் தலாகள் எவ்விதங்களில் அமைக்கப்பட்டிருக்கின்றன என்பதைக் கல்லும் உருக்கனிந்துரைக்கும் போக்கு வெகு அருமை யென்பது உணரப்படும்.

வட்டையும் பெண்கள் தொடுவது தீமை

என்றெண்ணி யிருந்தவர் மாய்ந்து விட்டார்!

வீட்டுக்குள்ளே பெண்ணைப் பூட்டிவைப்போமென்ற

வந்தைமனிதர் தலை கவிழ்ந்தார்!

2.

மாட்டையடித்து வசக்கித் தொழுவினில்

மாட்டும் வழக்கத்தைக் கொண்டுவந்தே

வீட்டினி லெம்மிடம் காட்டவந்தாரிதை

வெட்டி விட்டோ மென்று கும்மியடி!

3.

நல்லவிலை கொண்டுகாயை விற்பா ரந்த

நாயிடம் யோசனை கேட்பதுண்டே?

கொல்லத் துணிவின்றி நம்மையும் அந்நிலை

கூட்டிவிட்டார் பழி கூட்டிவைத்தார்!

4.

இந்த சந்தர்ப்பத்தில் “பெண்ணுக்கு ஞானத்தை வைத்தான் ; புவி பேணி வளர்த்திடும் ஈசன் ! மண்ணுக்குள்ளே சில மூடர் நல்ல மாதர் அறிவைக் கெடுத்தார் !—கண்களி விரண்டினில் ஒன்றைக் குத்தி, நல்ல காட்சி கொடுத்திடலாமோ ?” என்று முரசு என்ற பாட்டில் முறையிடுவதும் படித்துணர வேண்டியதே யாகுமன்றோ ? அடுத்தபடியாக,

கற்புநிலையென்று சொல்ல வந்தார் இரு
கட்சிக்கும் அதைப் பொதுவில் வைப்போம் !
வற்புறுத்திப் பெண்ணைக் கட்டிக்கொடுக்கும்
வழக்கத்தைத் தள்ளி மிதித்திடுவோம் !

5.

சட்டங்கள் செய்வதும் பட்டங்கள் ஆள்வதும்
பாரினில் பெண்கள் நடத்த வந்தோம்
எட்டும் அறிவினில் ஆணைக் கிங்கேபெண்
இளைப்பில்லையான் என்று கும்மியடி !

6.

என்ற இரண்டு பாட்டுகளில், இடைக்காலத்தில் மானிட வர்க்கத்தினிடை யில் “சில மூடர் நல்ல மாதரறிவைக் கெடுத்தார்” என்ற வாறு, புகுந்த சில எண்ணங்கள் தாம் காரணம் என்று சொல்லுகிறார். அதிலும் “கற்பு நிலை யென்பதை இரு கட்சிக்கும் பொதுவில் வைக்க வேண்டும்” என்பது தான் வெகு மூக்கியம். 80 வயதானவர்களும், பேரன் பேத்திமார்கள் டஜன் கணக்கிலுள்ளவர்களும் தங்கள் சரீரத்திலுள்ள மிருகத்தனம் காரணமாக 6-ம் தரம், 7-ம் தரமாக பச்சினங் குழந்தைகளைத் தாரமாகக் கொள்ளும் கொடிய வழக்கம் இன்னும் இவ்வளவு கூக்குரல்களுக் கிடையிலும் ஒழிந்தபாடில்லே ! அந்த வினோதப் போக்கிற்கு ஒரு சிலர் “சாஸ்திர சம்மதத்தையும் காட்டி வைதீக கர்மாக்களுக்கு, தானம் வாங்கும் போது தம்பதிகளாக இருந்தால் தான் கிடைக் கும்” என்ற வினோத காரணம் காட்டுவதும் வந்தையிலும் வந்தையே ! இந்த விதமாகப் பொருந்தா விவாகமாக “நாயை விற்பது போல், கொல்லத் துணிவின்றி வற்புறுத்திப் பெண்ணைக் கட்டிக் கொடுக் கும் வழக்கம்,” காரணமாக, எவ்வளவு பெண்கள் தற்கொலைக்கும் கொடிய மாணங்களுக்கும், ஆயுள் பூராவான அல்லல்களுக்கும் அவதிகளுக்கும் ஆளாகி யிருக்கின்றனர் ? எவ்வளவு பெண்கள் கற்புக்குப் பங்கம் விளைவித் துக் கொண்டிருக்கின்றனர் ? எவ்வளவு இனம் விதவைகள் இருக்கின்றனர் ?

“பேதமை யென்பது மாதர்க் கணிகலம்” என்ற முறையை இடையில் புகுத்தி, அவர்களுக்கு சக்திக் குறைவு என்பதாக அபிப்பிராயம் பரவலாகி, பின்னணிக்குத் தள்ளப்பட்டனர் என்று கருதி சொல்லுவது விளக்கம் ! ஆனால் ஈசுவரனே “சக்தியின் இயக்கம்” என்று கொண்டிருப்பதும் இந்நாடு தான் ! சகல அம்சங்களுக்கும் அதி தேவதை பெண் தான் பூமா தேவி, தைரிய, லக்ஷ்மி வீரிய லக்ஷ்மி, வீஜய லெக்ஷ்மி, தான்ய லெக்ஷ்மி, தணலக்ஷ்மி, சந்தானலக்ஷ்மி, சாஸ்வதி என்ற தேவதைகளாக வணங்கிக் கொண்டிருப்பதும் இந்நாடு. வேத காலத்திலும், இதிகாச காலத்தி

லும், புராண காலத்திலும், பெண்களுக்கு சக்தியுள்ளதாகச் சொல்லிச் சிந்தித்து வந்திருப்பதும் இந் நாடு தான்! சரித்திர காலத்திலும் பெண்மணிகளின் வீரத்திற்கு உலகத்திற்கே அணிகளாக நிற்பவர் நம் பாரதநாட்டில் பலர் உண்டு என்று பெருமை கொள்வதும் இந் நாடுதான்!


நீதிகள் சொல்லவும், வேதங்கள் செய்யவும்
வேண்டி வந்தோமென்று கும்மியடி,
சாதம் படைக்கவும் செய்திடுவோம் தெய்வச்
சாதிபடைக்கவும் செய்திடுவோம். என்றும்,

7.

காதல் ஒருவனைக் கைபிடித்தேயவன்
காரியம்யாவிலும் கைகொடுத்து,
மாதர் அறங்கள் பழமையைக் காட்டிலும்
மாட்சி பெறச் செய்து வாழ்வமடி!

8.

என்றும்? அழகுறத் தெளிவுறுத்தி யிருக்கிறார். “பழமை பழமை யென்று, பாவனை பேசல் அல்லால், பழமை இருந்த நிலை-கிளியே பாமரர் ஏதறிவார்?” என்று கிளிக்கண்ணிகளில், நடிப்புச் சுதேசிகளைக் கண்டிக்கும் முகத்தால் சொல்லியபடி, பழமையை உள்ளவாறு உணர்ந்து, விளங்கிக் கொண்டு, பழமைப்படியே, உண்மையாகக் கௌரவமாக நடத்திக் கொள்வது தான் மாதர் லக்ஷணம், என்பதை அவர்கள் வாயிலேயே வைத்துச் சொல்லி, கும்மியடிக்கச் செய்யும் பான்மை எவ்வளவு நேர்த்தி! “பூமியிலும் பொறை மிக்குடையான் மிகப் புண்ணிய நெஞ்சினன் தாய்! எனில், தோமிழைப் பார் முன் நின்றிடுங்கால் கொடுந் தூர்க்கையனையவன் தாய்!” என்றவாறும் “நல்லறம் நாடிய மன்னரை வாழ்த்தி நயம்புரிவான் எங்கள் தாய்; அவர் அல்லவராயின் அவரை விழுங்கிப் பின் ஆனந்தக் கூத்திடுவன் தாய்” என்றவாறும், பெண்கள் சந்தர்ப்பத்திற் கேற்ப வீரத்துடனும், பொறுமையுடனும், அன்புடனும், ஆதரவுடனும், கற்புடனும், ஈரத்துடனும், தையுடனும் நடந்து கொள்ளுவார்கள் நமது நாட்டுப் பெண்மணி ரத்தினங்கள் என்பதை விளக்கிப் பெண் விடுதலைக் கும்மியை இசைத்திருக்கிறார். ஒவ்வொரு பெண்மணியும் இப் பாடலையும், இது போன்ற பல பாடல்களையும் பாடி தேசிய முன்னேற்ற ஆக்க வேலைகளில் ஈடுபடச் செய்ய எல்லாம்:வல்ல பராசக்தி இன்னருள் பாலிப்பாராக!



கருணையுள்ள இரண்டு புருக்கள்

(புரீரங்கம்-நம்மாழ்வாரய்யா.)

முன்னொரு காலத்தில் வேடன் ஒருவன் காட்டில் வேட்டையாடச் சென்றான். அங்கு ஆணும் பெண்ணுமாக இரண்டு மாடப்புருக்கள் விளையாடிக்கொண்டிருப்பதைக் கண்டான். அவற்றைப் பிடிப்பதற்கு அவன் வலையை வீசிவிட்டான். அவ்வலையில் பெண்புரு மாத்திரம் அகப்பட்டுக் கொண்டது. ஆண்புரு தப்பி யோடித் தனது கூட்டையடைந்தது. தனது உயிரினும் சிறந்த மனைவியை பிரிந்ததினால் அது மிகுந்த துக்கத்தை யடைந்து ஒன்றும் செய்யத் தோன்றாது தவித்துக் கொண்டிருந்தது.

அவ்வேடன் பெண்புருவை வலையுடன் எடுத்துக்கொண்டு ஆண்புருவைத் தொடர்ந்துச் சென்று அது தங்கியிருந்த மரத்தடியை யடைந்து அதையும் பிடிப்பதற்குத் தகுந்த முயற்சிகளைச் செய்துகொண்டிருந்தான். அந்தச் சமயத்தில் பெருமழை பெய்து குளிரந்த காற்று வீசிக்கொண்டிருந்தது. அவ்வேடன் மழையிலும் காற்றிலும் அகப்பட்டுக் குளிரையும் நடுக்கத்தையும் அடைந்து கைகால்கள் விரைத்து உணர் வழிந்து வேரற்ற மரம் போல் அந்த மரத்தடியில் விழுந்துவிட்டான்.

அப்பொழுது வலையி லகப்பட்டிருக்கும் பெண்புரு மரத்தின் மேல் கூட்டிலிருக்கிற ஆண்புருவைப் பார்த்து, “என்னுயிர் காவலனே! இறைவனருளால் இது காலும் நாமிருவரும் உயிரும் உடலும்போல் பிரிவின்றிச் சுகித்து வாழ்ந்திருந்தோம். யான் எவருக்கு எக்காலத்து என்ன தீங்குச் செய்தேனோ தெரியவில்லை. அத்தீவினைப் பயனாய் இன்று இவ்வேடன் உயிரையும் உடலையும் பிரிக்கும் கொடிய எமன்போல என்னையும் உம்மையும் பிரித்துவிட்டான். இந்த வலையிலேயேயகப்பட்டு உம்மைப் பிரிந்து யான்படும் துயரத்திற்கு ஓர் முடிவில்லை. நீரோ என்னைப் பிரிந்து சிந்தை கலங்கி ஆவி திகைத்துத் தவிக்கின்றீர். நம்மிருவருக்கும் கடுந்துயரத்தை உண்டாக்கிய இக்கொடிய வேடனே நமக்கு சத்ரு ஆவான். ஆயினும் அவன் இப்பொழுது நம்முடைய இருப்பிடத்திற்கு வந்துவிட்டான். நம் மிருப்பிடத்தை யடைந்தபின் அவன் செய்த தீமைகளை அடியோடு மறந்து அவனுக்கு நம்மாலியன்ற உபகாரத்தைச் செய்வதே தருமமாகும். அதுவுமல்லாமல் குளிரால் ஒடுங்கி உணர்வற்று பிணம்போல் கிடக்கின்றான். இவனுக்கு நோர்ந்துள்ள விபத்தானது விரைவில் பரிஹரிக்கப் படாவிடில் உயிர் பிரியும் நிலையினதாக இருக்கின்றது. ஆகையால் அறத்தின் நாயக! தாமதிக்காமல் இவனைக் குளிர் காயும்படி செய்வதே தகுந்த காரியமாகும்” என்றது.

தன் மனைவியின் செவிக்கினிய செஞ்சொற்களைச் சாவதானமாக கேட்ட ஆண்புரு தன் காதலி சொன்ன சொற்கள் யாவும் நீதியும் தருமமுமாக

மென்று கருதி மிகுந்த கவலையினின்றும் ஒருவாறு சமாதானத்தை யடைந்து, மிகவும் பாபரப்புடன் உலர்ந்த சுள்ளிகளையும் சருகுகளையும் தன் வாயலகினாலும் கால் விரல்களினாலும் இடுக்கிக் கொண்டு வந்து அக்கிராத கன் கிடந்த இடத்திற்குச் சமீபத்தில் சேர்த்தது. பிறகு அக்காட்டில் எரி கொள்ளி ஒன்றை விரைவில் தேடிக் கொண்டு வந்து அச்சுள்ளிக் குவையில் செருகிக் தனது விசாலமான சிறகுகளை விரித்து செவ்வையாகத் தீபற்றி எரியும்படி விசிறியது. தீச் சுடர் விட் டெரிந்து குடு வேடன் உடலில் உரைத்ததனால் அவனைப் பிடித்துக்கொண்டிருந்த குளிர் சூரியனைக் கண்ட பணிபோல் விலகிவிட அவனும் உறங்கினவன் உணர்ந்து எழுந்தாற்போல் எழுந்திருந்தான். குளிரின் உபாதி நீங்கியதும் அவனுக்குப் பசி மிகவும் அதிகரித்தது. உண்பதற்கு ஒன்றும் கிடைக்காதவனாய், கண்கள் சுழன்று வேர்வை மிகுந்து கைகால்கள் சேர்வடைந்து “வனதேவதையே! எனக்கு இக்கடும்பசிக்கு உணவளிப்பா ரொருவருமில்லை; நீதான் உதவலாகாதா! என்று கதறினான்.

அப்பொழுது அவன் பசியால் படும் பாட்டையும் கண்டு சகிக்கமாட் டாமல் ஆண்புற அவனைப் பார்த்து “எனது இருப்பிடத்தையடைந்த அதி தியே! நீர் இனிக் கவலைப்பட வேண்டியதில்லை. உமக்கு ஒரு நொடிப் பொழுதில் உணவளிக்கிறேன். நீர் வயிரூர உண்டு பசிதீர்ந்து சென்று உமது மனைவி மக்களுடன் கூடி சுகித்து வாழ்வீராக. நாங்கன் பசுபி ஜாதிக ளாகையால் உணவுப்பொருள்களைச் சேகரித்து வைத்துக்கொள்ளும் வழக்க மெங்களுக்கில்லை. அதனால் உமக்கு உணவளிப்பதற்குச் சிறிது தாமதமா கின்றது. இறைவனருளால் என்னிதயத்தில் நல்ல யோஜனை உதித்திருக் கிறது. அதாவது வெகு நாட்களாக இந்த உடலை சுமந்து இந்த உலகத் தில் சஞ்சரிக்கின்றேன். ஒரு சுகத்தையும் கண்டிலேன். இந்த உடல் எப் பொழுதும் விடும் என்று எதிர்பார்த்துக் கொண்டிருக்கிறேன். இந்த உடல் என்றேனும் விடப்போவது மெய். அன்று ஒருவருக்கும் பயன் படாமல் ஒழிவதைவிட்டு இன்று உன் பசிக்குதவும்படி எனது உடலை உன் முன்னிலெரிகின்ற தீயில் விழுந்து சுட்டுத் தருகிறேன்” என்று மிகவும் சத் தோஷத்திடன் உடல் பூரித்து முகமலர்ந்து தனது சிறகுகளால் அவனுக்கு வேர்வையும் களைப்பும் ஆறும்படி செவ்வையாக விசிறிப் பிறகு எரியையும் செவ்வையாக விசிறி முன்னிலும் அதிகமாக ஜொலித்து எரியும்படி செய்து தீயையும் அவனையும் மூன்றுதரம் வலம் வந்து நமஸ்காரம் செய்து சற்று உயரத்தில் பறந்து “அதிதி தேவனே, அதிதி சத்தாரம் செய்யும் பாக் கியத்தை இன்றே பெற்றேன்” என்று சொல்லிக்கொண்டே அவன் காணும் படி சடசடவென்று சப்தித்துக்கொண்டு எரியும் அத்தீயில் விழுந்தது.

சத்ருவான வேடுவன் செய்த தீமைகள் யாவையும் மறந்து அவனை அதிதியாக பாலித்து அவனை உபசரிக்கத் தன்னுயிரையும் கொடுத்த புரவி னது கருணையைக் கருணையங் கடலான கடவுள் கொண்டாடி அதற்கு நித் தியானந்த வீட்டை யளித்தனனாத்தலால் அதன் உயிர் ஒளி பொருந்திய ஒந் காரத்தேரி வேறிக்கொண்டு மோகூ லோகத்திற்குச் செல்வதை அவ் வேடன் கண்டு வியப்படைந்தான். முக்தியைப் பெற்ற அந்த ஆத்மாவைக் கண்ட மாத்திரத்தில் அவனுடைய அஞ்ஞானமெல்லாம் விண்டுபோய் மெய்ஞ்ஞானத்தை யடைந்தவனானான். தான் கீழ் செய்த காரியங்களெல்

லாம் மிகவும் பாபமான காரியங்களாமென்று மிகவும் வருந்தி தன் வலையிலிருந்த பெண்புருவை வெளியே யெடுத்து விட்டு வலையையும் சுழற்றி வீசி யெறிந்து விட்டான்.

பெண்புரு நெருப்பில் மாண்டுகிடக்கும் தனது கணவன துடலைக் கண்டு உள்ளங் கலங்கி உடல் பதறி விழுந்து புரண்டழுது,

“ஐயோ! என் நாயகனே! நானென்ன பிழை செய்தேன். போனவர் திரும்புதலில்லாத மோகூ வீட்டையடைந்து இப்படியும் நீண்ட தூக்கத்தைக் கொள்ளலாமா? உம்மைப்பிரிந்து ஒரு நொடிப்பொழுதும் உயிர் சுமந்து இருக்க என்னால் முடியவில்லை. நீர் விழுந்த நெருப்பில் நானும் விழுந்து நமதில்லத்திற்கு வந்த விருந்தினருக்கு என்னுடைய சூட்டுத் தருகின்மேன். என்னையும் நீர் சென்றவிடத்திற்கே அழைத்துக்கொண்டு செல்வதே அருளுடைய உமக்கு தகுதியாகு”மென்று சொல்லிக்கொண்டே அந்த வேடனையும் தீயையும் வலம் வந்து நமஸ்காரம் செய்து “அதிதி தேவனே! அடியாளின் உடலையும் புசித்துக் களிப்படைய” வேண்டுமென்று சொல்லிக்கொண்டே அத்தீயில் விழுந்தது.

உடன்கட்டையேறிய பதிவிரதைகளின் தருமத்தை அனுட்டித்துக் காட்டிய பெண்புருவின் கற்பையும் அருளையும் கண்ட சாக்ஷாத் தரும மூர்த்தியாகிய சர்வேஸ்வரன் உள் மகிழ்ந்து அப் பெண்புருவிற்கும் பேரின்ப வீட்டை யளித்தவனாதலால் அதன் உயிரும் ஒளிமிக்க ஒங்கார விமானத்தில் எதிர்கொண்டழைக்கும் தனது காதலனுடன் சென்று அளவிலா ஆனந்தத்தை யடைந்தது.

இவ்விரண்டு அழகிய புரக்கள் கருணையே வடிவெடுத்தாற்போல் வேடனுக்கு உதவிசெய்ய தம் முயிரையும் கொடுத்த செயல்க்கண்ட அவ் வேடன் மெய்ஞ்ஞானத்தைப் பெற்று மாண்டுகிடக்கும் இரண்டு புரக்களையும் கண்டு “சிறந்த தம்பதிகளே! என்னைப்போன்ற மஹாபாபியும் உம்மைப் போன்ற புண்ணியசாலிகளும் எவ்வுலகத்திலுமில்லை. நான் பெறுதற்கரிய மானிடப் பிறப்பைப் பெற்றிருந்தும் நன்மை தீமைகளை அதாவது பாப புண்ணியங்களைப் பகுத்தறியாமல் பல்லுயிர்களையும் கொன்று அவற்றின் உடலை பிணம் தின்னும் கழுகுபோல் தின்று இந்த ஊன் உடம்பை வளர்த்து பாபத்தை அதிகமாக்கிக் கொண்டேன். இறைவன் தன்னை வணங்கக் கொடுத்த இச் சரீரத்தை அவனுக்குத் தொண்டுசெய்ய உபயோகிக்காமல் மனம்போன போக்கெல்லாம் போய் பாபமே செய்து பாவியானேன். இத்தால் அருநாகடையும் பயனையே படைத்துக் கொண்டேன். என்னைப்போன்ற அதமாதமன் நானே யாவேன்.

அழகிய புரக்களே! நீங்கள் சாஸ்த்ராப்யாசத்திற்கு யோக்க்யதையில்லாத பகடிகளாய் பிறந்திருந்த போதிலும் சாஸ்த்ரங்களில் சிறந்த சாஸ்திரத்தை தர்மம் அதாவது அடைந்தவரைக் காப்பாற்றுவதென்ற சிறந்த தருமத்தை அனுஷ்டித்துக் காட்டினீர்! நீங்களே எனக்கு ஞானோபதேசம் செய்த சத்ருருவாவீர். ஞானமும் அனுஷ்டானமும் உம்மிடத்தில் பூர்ணமாக இருந்தமை காட்டினீர். ஞானானுஷ்டான சம்பன்னர்களான ஆசாரியர்களை மெய்யடியார்கள் பகடிகளாக வியவஹரித்திருக்கிறீர்கள். நீங்கள் பகடிகளாகவே தோன்றி எனக்கு ஆச்சாரியராகின்றீர்.

நல்ல ஞானத்தையும் தக்க நடத்தையையும் உடைய குருவை அடைந்

விதியின் விளைவா?

மதியின் பிறழ்வா?

—(0)—

(பெ. இராமானுஜம்.)

“என்ன சங்கரையர்வாள்! ரொம்ப யோசனையி லிருக்காப்போ லிருக்கே?”

“வாருங்கோ, வாருங்கோ! யோசனை என்ன இருக்கு? அந்த பழி காரப்பயல் என் குடும்ப கௌரவத்தைக் கெடுத்ததல்லாமே, தீராத கவலையி லல்லவா அழுத்தி விட்டான்!”

“அவன் என்னங்காணும் செய்வான்? உம்மேலே பிசகு; குட்டி சிறு சாயிருந்தா என்ன? எப்பொ புருஷனில்லியோ அப்பவே மொட்டை யடிச்ச வெள்ளை துணியெ குடுத்து மூலையிலே உக்காவசுக்கு மென்று நான்மட்டுமா சொன்னேன், ஊரே சொல்லித்தே, கேட்டீரா? போதாக்குறைக்கு அவன் இஷ்டப்படி யெல்லாம் வெளியே அலையும்படி விட்டீர்; அதன் பலனை யறுபலிக்க வேண்டாமோ?”

“கிருஷ்ணமூர்த்தி! என் நிலைமையில் நீர் இருந்தால் இப்படிச் சொல்லமாட்டீர். என் ஆத்துக்காரி இறந்து 14 வருஷமாகிறது; அப்பொ லக்ஷுமி ஒரு வருஷத்துக் குழந்தை; சிறுசுலையிருந்து கண்ணுங் கருத் துமா வளர்த்து நல்ல இடத்திலேதான் கொடுத்தேன்; என் தூர்பாக்கியம் கல்யாணம் செய்த சில வருஷத்திலேயே பிள்ளையாண்டான் போய்ட்டான். என் பொண்ணு புருஷனில்லாவிட்டாலும் வீட்டோடு செளக்யமாயிருந்தா போதுமின்னு என் ஆத்துக்காரி யிறந்ததெகூட மறந்திருந்தேன். நீர் தான் சொல்லுமே, அந்த சின்னஞ் சிறுசை லோக சுகமே தெரியாத

தால் தருமமூர்த்தியாகிய இறைவன் தானே வலுவில் மோகூத்தை யளிப் பானன்றோ! உம்மை குருவாக அடைந்த எனக்கு மோகூவீடு கிடைப்பதில் சிறிது ஐயமில்லை. நீர் செய்த உதவியை மறந்து இவ்வுடலுடன் இருக்க நான் சிறிதும் சகிக்கமாட்டேன். நீர் புக்க உலகத்திற்கு என்னை அழைத்துக் கொண்டுபோக வேண்டுமென்று அவ்வேடனும் அத்தியில் விழுந்தான். அவனது குருபக்திக்கு வியந்து பரமகுருவாகிய பாதேவன் அவனுக்கும் அளவிலா ஆனந்த வீட்டை யளித்தான். ஆதலால் அவனுடைய உயிரும் அந்த இரண்டு தம்பதிகளும் ஒங்கார விமானத்திலேறிக் கொண்டுவந்து எதிர் கொண்டழைப்பச் சென்று நித்தியானந்த வீட்டையடைந்தது.

பெண்ணை, எப்படிக்காணும் மொட்டை யடிச்ச விகாரப்படுத்த மனசு வரும்?"

“விகாரமாக்க வேணும்; வெளியே போகாமே ஆத்திலேயே தந்நா யிருக்கும்படி செய்யப்படாதோ? அப்படித்தான் போனானே நம்பளவதி ஒருத்தர் கிடைக்கிவியா?”

“அதுதான் காணும் என் மனசையும் அறுக்கறது. எங்கேயாவது சௌக்யமாயிருக்கட்டும்; அழைச்சிண்டு போனவன் நம்மவனா யிருந்தா துக்க மில்லியே!”

“ஒரு காரியம் செய்யும்; நான் உமக்கொரு யுக்தி சொல்றேன். இத் தனையானா அவாளுக்கு மிரட்டியின்னா லெட்டர் எழுதினீர்; இப்பொ அப் படி வேண்டாம்; பழய சம்பவத்தெ யெல்லாம் மறந்துட்டதாயும், ரெண்டு பேரு புருஷன் பெண்சாதியாக சௌக்யமா வாழ ஈஸ்வரனைப் பிரார்த்திப்ப தாயும், ஆயுசுக்குள்ளே ரெண்டு பேரையும் ஒருதரமாவது கண்ணாலே பார்த்து சந்தோஷப்படாமே ஜீவன் போகாதென்றும், கட்டாயம் புறப் பட்டு வரவேணுமென்றும் ரைச்சியமாக எழுதும்; ரெண்டுபேரும் வருவா, அப்புறம் மத்ததெ சொல்றேன்”

சங்கரையர் முகம் சிறிது மலர்ந்தது.

* * * *

காவிரியாற்றங்கரையில் உள்ள செழிப்பான கிராமம் திருக்கரையூர். அவ்வூரைச்சுற்றிலும் தென்னந்தோப்பும், வாழை கரும்பு தோட்டங்களும், செந்நெல் வயல்களும் கண்ணுக்கினிய காட்சியாக இருக்கின்றன. ஒன் றிரண்டு முதலியார் குடும்பங்கள் தவிர, மற்ற வீடுக எவ்வளவும் பிராமணர் கள் வசிப்பவை. கிராமத்தில்—அதுவும் காவிரியாற்றங்கரையில் உள்ள சிற்றூரில் விவசாயத்தைத் தவிர வேறு என்ன தொழில் இருக்கும்? அங் குள்ள அவ்வளவு பேருக்கும் நிலபலங்கள் உண்டு. சங்கரையருக்கும் அரு ணைசல முதலியாருக்கும் அவ்வூர் நிலத்தில் முக்கால் பாகம் சொந்தமாயிருந் தது. இப்பொழுது அந்த இரண்டு பண்ணையும் சிறிது அசைவு கொடுத்து விட்டது. எனினும் “யானை படுத்தால் குதிரைமட்டம் இராதா?”

அருணைசல முதலியாருக்கு இரண்டே புதல்வர்கள். மூத்த மகன் மனைவி மக்களோடு பண்ணை காரியங்களைக் கவனித்துவருகிறான். இளைய வனுக்கு மணமாகவில்லை. திருச்சி ஜோஸப் காலேஜில் பி. ஏ. பரீட்சை யில் தேர்ச்சியடைந்து, லண்டன் சென்று டாக்டர் பரீட்சையிலும் வெற்றி யோடு ஊருக்கு வந்தான். வந்த சில மாதங்களில் பெங்களூர் கவர்ன் மெண்டு ஆஸ்பத்திரியில் அசிஸ்டெண்ட் சர்ஜன் வேலை கிடைத்தது.

இலட்சுமி சங்கரையாரின் ஏக புதல்வி. செல்வக் குடும்பத்தில் பிறந்த தற்கேற்ப கல்வி யறிவும் ஒழுக்கமும் வாய்ந்தவன். அவளை மணந்து கொள்ள பலர் முயன்றனர். அழகிற் சிறந்த அவளையும், மற்ற செல்வத்தை யும் அனுபவிக்கலா மல்லவா? கிருஷ்ணமூர்த்தி ஐயர் சங்கரையாருக்குத் தூரபந்து. வஞ்சம் நிறைந்த நெஞ்சர். ஏழை சங்கரையர் ஆஸ்தியைத்

தனக்கு உரிமையாக்கிக்கொள்ள விரும்பினார். துரதிர்ஷ்டசாலி. அவருக்கு ஆண்குழந்தையிலே, ஆறு பெண் மக்கள். 60 வயதான தனக்கு இலட்சுமியைக் கொடு என்று கேட்ட அவர். மனம் துணியவில்லை. தனக்கில்லாவிட்டாலும் போகட்டும் தன் மனைவியின் சகோதரன் தபுதார (தாமிழந்தவன்) லுதிய சாமாவையனுக்குத் தரும்படி கேட்டார். சாமாவையன் பலே குடிசாரன். பிராமணர்களிலும் குடிப்பவர்களுண்டா என்று நேயர்கள் வியப்புறமாட்டார்கள். கிளியை வளர்த்துப் பூனையிடம் கொடுப்பவருண்டா? சங்கரையர் மறுத்துவிட்டார். அன்றிருந்து கிருஷ்ணமூர்த்தி ஐயருக்கு சங்கரையர்மேல் வெறுப்பு எனினும் அதை வெளியே காட்டாமல் அவரிடமுள்ள பொருளைச் சிறிது சிறிதாகக் கவர்ந்துவிட வேண்டுமென்று நயவஞ்சகமாக நட்புடையவர்போல் நடத்துவந்தார்.

சங்கரையர் பேரையூர் பெருஞ் செல்வர் கோபாலையர் புதல்வனுக்குத் தனது மகளை மணமுடித்து வைத்தார்; மணம் நடந்த சில வருஷங்களிலேயே கணவனை யிழந்து பிறந்த வீடே கதியென வந்துவிட்டான். ஒரு வருஷ முழுவதும் துயரப் பெருக்கிலேயே தவித்துக்கொண்டிருந்தான். தந்தையின் அன்பு மொழியினாலும், ஆதரவாலும் துயரை ஒருவாறு மறந்தான். எனினும் மற்ற சதிபதிகளைக் காணும் பொழுதெல்லாம் அவன் நெஞ்சு குமுறும்.

பெண்களார் அரசாங்க மருத்துவசாலையில் தலைமை யுதவி வைத்தியராக வேலை பார்க்கும் ஸ்ரீநிவாசன் சில சமயம் தனது பிறந்த லூராகிய திருக்கரையூர் வந்து பெற்றோர்களைப் பார்த்துவிட்டுப் போவது வழக்கம். அப்பொழுதெல்லாம் அவருடைய திருமணப் பேச்சு நடக்கும். சீனிவாசனோ இப்பொழுது அவசரமில்லையென்று அந்தப் பேச்சுக்கு முற்றுப்புள்ளி கொடுத்துவிடுவார். ஆனால் அவர் மனதுக்குள் சங்கரையரின் செல்வ மகள் இலட்சுமியின் இரக்கமான முகம் காட்சியளிக்கும். அப்பொழுது அவர் கண்களில் நீர் கலங்கித் துளிக்கும்.

அன்று நல்லநாள். மாலையில் திருக்கரையூர் ஆற்றங்கரையில் சீனிவாசன் பொழுது போக்குக்காகத் தனித்து வீற்றிருந்தார். தற்செயலாக லட்சுமியும் அங்கு வந்தாள். இதைத்தான் ஊழ்வினை யென்பரோ? இருவர் கண்களும் சந்தித்தன. முதல் சந்திப்பும் இதுதான். மட்டடங்கா ஆசை வெள்ளம் இருவருக்கும் கரைபுரண்டோடியது. யார் பேசுவது முதலில்? சீனிவாசன்தான் ஆரம்பித்தான்.

“லக்ஷ்மி! சில நாட்களாக உன்னைப் பற்றிய சிந்தனை எனது சிந்தனையையவிட அகலமாட்டே னென்கிறது. நீயும் கல்வி யறிவில் சிறந்தவன். நேர்மையற்ற சமூகப் பழக்கம் கிடக்கட்டும், நாமிருவரும் மணம் புரிந்து கொண்டு சதிபதிகளாக வாழ்ந்தாலென்ன?”

“மணம்புரிந்து கொண்டா? நன்றாய்ச் சொன்னீர்கள்! நீங்கள் யார்? நான் யார்? சமூகப் பழக்கவழக்கங்களென்ன? அதெல்லாம் நான் ஒரு தூர்ப் பாக்கியவதி—விதவை”

“அதெல்லாம் எனக்குத் தெரியாதா? தெய்வசாக்ஷியாக, பெரியோர்கள் ஆசீர்வாதத்தோடு மணம்புரிந்து வாழலாம். உனது மனந்தான் இசைய வேண்டும்.”

“ஆசீர்வாதமா ? நம்மை ஜாதிப்பிரஷ்டம் செய்து விரட்டி யடிக்காம லிருந்தால் போதுமே !”

“அந்தப் பெரியோர்களை நான் குறிப்பிடவில்லை. நம்போன்றவர்க ளுக்கு ஓர் வரப்பிரசாதம்போல் ஆரியசமாலும் இருக்கிறது. வேத விற்பன் னர்கள் நிறைந்தது. அவர்கள் ஆதரவில் நாம் சதிபதிகளாக நமது இந்து சமயத்திலேயே கம்பீரமாக வாழ்க்கை நடத்தலாம்.”

இலட்சுமி புன் முறுவலோடு கைவளையலைத் திருத்தினாள்.

மறுநாள் பிறாறியாமல் சீனிவாசன் இலட்சுமி சமேதனாகப் பெங்கள ளூர் சென்று ஆரிய சமாஜ ஆதரவில் ஆன்டிரோக்கன் முன்னிலையில் ஆடம்பர மாகத் திருமணம் புரிந்துகொண்டான்.

*

*

*

*

திருக்கரையூர் நிலைமையைச் சொல்லவா வேண்டும்? அவ்வுரிலும், அதற்கருகிலுமுள்ள பல சிற்றூர்களிலும் பரிகாசமும் பழியுங்கலந்த முறை யில் இதே பேச்சு. “அந்த பட்டிமுண்டை என் மகளை மயக்கி என் குடும் பத்திற்கே ஹானியுண்டாக்கிவிட்டான்” என்று சங்கரையரைத் திட்டினார் அருணாசல முதலியார். சங்கரையர் சங்கதிதான் நேயர்களுக்குத் தெரி யும். சீனிவாசனுக்குப் பல முறை கண்டித்துக் கடிதமெழுதினார். அதைத் தம்பதிகளிருவரும் பார்த்து வாய்விட்டுச் சிரிப்பார்கள். இவ்வாறு பல வருஷம் கழிந்தன. இலட்சுமிக்கு நாளடைவில் தன் தந்தையைப் பார்க்க வேண்டுமென்ற ஆவல் உள்நூர் வளர்ந்துவந்தது. என்ன இருந்தாலும் சின்னஞ் சிறுசிலிருந்து கண்ணுங் கருத்துமாக வளர்த்த தந்தையல்லவா ? ஆனால் அதைத் தன் கணவனிடம் கூறத் துணியவில்லை. இந்நிலைமையில் கிருஷ்ணமூர்த்தி ஐயரின் துணுதலால் எழுதிய கடிதம் வந்து சேர்ந்தது. அதைத் தன் கணவனிடம் காட்டி ஒருதடவை போய்வருவோம் என்று கேட்டான். “எனக்கென்னமோ இஷ்டமில்லை; இக்கடிதம் உண்மை யென்று என் மனம் ஒப்பவில்லை” என்றார் அவர். அவ்வளவுதான்; அவன் கண்களிலிருந்து நீர்த்துளிகள் பொலபொல வென்று உதிர்ந்தன. சீனி வாசனுக்கு மனம் உருகிவிட்டது. “சரி, வேண்டுமானால் நீ போய்வா; நான் உன்னை ஊர்வரை கொண்டுவந்துவிடுகிறேன். நான் மட்டும் ஊருக் குள் துழையமாட்டேன்” என்றார். அவரும் ஒருவாறு சம்மதித்தான். இர வோடு இரவாய்க் காரில் சென்று ரூர்யோதயத்திற்கெல்லாம் திருக்கரையூர் அருகில் காரை நிறுத்தி “சரி, ஐக்கிரதையாகப் போய்வா, ஊரில் பலர் உன்னைப் பற்றி உன் காதில்வியும்படியாகவே பரிகாசமாகப் பேசுவார்கள். நீ அதைப் பொருட்படுத்தாமல் வீட்டிற்குள்ளேயே இருந்துவிட்டு நாளை இந்நேரம் இங்கு வந்துவிடு. நான் தயாராக இருக்கிறேன்” என்றான் சீனிவாசன். இலட்சுமிக்குத் தன் தந்தையைப் பார்க்கப்போகிறோம் என்ற ஆசை ஒருபக்கமிருந்தாலும், அந்த ஒருநாள் தன் கணவனைப் பிரிந்திருக்க வேண்டுமே என்ற கவலை வருத்தியது. இரு கையையும் கூப்பிப் “போய் வருகிறேன்” என்றாள். இரண்டே வார்த்தைதான்? அதைக்கூடத் தெளி வாகக் கூறமுடியாமல் துக்கம் தொண்டையை அடைத்துக்கொண்டது. சீனிவாசனுக்கும் கண்களில் நீர் கலங்கியது. “போய்வா” என்று ஆசீர் வதித்தான். இலட்சுமி தன் கண்ணிற்குத் தெரியும் வரை இமையாமல் பார்த்துவிட்டுக் காரைப் பெங்களூருக்குச் செலுத்தினாள்.

மறுநாள் பொழுது புலர்வதற்கு முன்பே திருக்கரையூருக் கருகில் காரை நிறுத்திக்கொண்டு தனது மனைவியை யெதிர்பார்த்துக்கொண்டிருந்தான். அவன் வரவில்லை. ஊருக்குள் ஏக கூச்சலும் குழப்பமும் இருந்தது. சீனிவாசன் மனம் தத்தளித்துக்கொண்டிருந்தது. ஊருக்குள் எரிருந்து நாலிந்து பெயர் கூட்டமாக வந்தார்கள், சீனிவாசன் டிரைவரையழைத்து ஊருக்குள் என்ன விசேஷமென்று கேட்டுவரும்படி அனுப்பினான். அவன் அடுத்தவினாடி வாயிலும் வயிற்றிலும் அடித்துக்கொண்டு “ஐயோ! நம்ப தங்கவக்கிரகம்—எஜமானியம்மா இறந்துபோய்விட்டார்களாம்!” என்று கூறிக் கதறினான். சீனிவாசன் என்ன சொன்னென்று அந்த வண்டியோட்டி காதில்கூட விழவில்லை. அப்படியே பிணமாய் விழுந்தான்!

*

*

*

*

பழிக்குப் பயந்து இலட்சுமி தற்கொலை செய்துகொண்டா னென்றும் மாரடைப்பினால் இறந்திருப்பானென்றும் என்னென்னமோ பேசிக்கொண்டார்கள். சங்கரையர் மிரளமிரள விழித்துக்கொண்டு வெறிபிடித்தவர்போல் வீற்றிருந்தார். கிருஷ்ணமூர்த்தி ஐயருக்கு உள்ளூர பரம சந்தோஷம். ஆனால் வெளியே மிக்க துயரமுடையவர்போல் காட்டிக்கொண்டிருந்தார். அந்த பாவி கிருஷ்ணமூர்த்தி சொன்னாலும் தன் அருமருந்தன்ன மகளுக்குத் தன் கையாலேயே பாலில் விஷங்கலந்து கொடுக்க எப்படி மனந்துணிந்ததோ சங்கரையருக்கு? இவ்விஷயம் தம் இருவருக்கும் தான் தெரியுமென்று அவர்கள் நினைத்துக்கொண்டிருக்கிறார்கள்! ஆனால் அந்த ஆண்டவன்கூடவா அறியமாட்டான்?

ஏஜண்டுகள் தேவை.

எல்லா ஊர்களிலும் நமது ‘ஆனந்தபோதினி’ மாத, வாரப் பத்திரிகைகளை விற்பதற்கும், சந்தா சேர்த்துக் கொடுப்பதற்கும், விளம்பரம் சேர்த்துக் கொடுப்பதற்கும் தங்க சாமர்த்தியமுள்ள ஏஜண்டுகள் தேவை. விவரம் அறிய விரும்புவோர் எமக்கு எழுதித் தெரிந்து கொள்ளவும். நமது புஸ்தகங்களும் பத்திரிகைகளும் எல்லா ஸ்டேஷன்களிலுமுள்ள ஹிக்கின்பாத்தம் புஸ்தக சாலைகளில் கிடைக்கும்.

மானேஜர்.

ம ஈ ம து

(பி. சின்னத்தம்பி.)

கும்மி மெட்டு.

காரிகை காண கடிந்து வந்தேன்—நல்ல
காரிருன் நீக்க விரைந்து வந்தேன்
பாவலர் நாவில் பதிய வந்தேன்—நல்ல
நாவலர் நாவில் நல்க வந்தேன்.

(1)

மாமலை தாண்டியே ஓடி வந்தேன்—பெரு
மாநதி பலவும் தாவி வந்தேன்
காடு பலவுங் கடந்துவந்தேன்—பெரு
நாட்டினைக் கண்டு களித்திடவே.

(2)

புல்லியர் மனம் வாட வந்தேன்—எழில்
அல்லி மலரும் மலர வந்தேன்
மங்கையர் மனம் மகிழ்வந்தேன்—எழில்
பங்கய மலரும் வாட வந்தேன்.

(3)

அரியவையர் கும்மியடிக்க வந்தேன்—அந்த
குரவைக் கூத்தினைக் காண வந்தேன்
சிறுர் விளையாட ஓடிவந்தேன்—திரு
சிவனார் முடிமேல் ஏறிவந்தேன்.

(4)

ஆலமர் கண்டன் சிவனாராம்—அவர்
பாதம் பணிந்திட்டால் பாச்யமாம்
அன்னவர் முடி மேலமருவேன்—எந்தன்
பெருமை தன்னை யறி வீரோ!

(5)

ஆற்றின் மீதும் எந்தன் ஒளி! சிறு
ஊற்றின் மீதும் எந்தன் ஒளி!
ஆழி மீதும் எந்தன் ஒளி! கரு
மேரு மீதும் எந்தன் ஒளி!

(6)

காரிருளாம் அரக்கனையும்—கணவர்
பிரிந்த மட வாரையும்
சிறிதுமே இரக்கமின்றி—நல்ல
சித்திரை வதையே செய்திடுவேன்.

(7)

ஐம்மூன்று நாள்கள் வளர்ந்திடுவேன்—மற்ற
ஐம்மூன்று நாள்கள் வீழ்ந்திடுவேன்
இத்தனை பெருமை தானடைந்தோன்—எந்தன்
குறை தன்னையும் அறிவீரே!

(8)

நீரில் குமிழி இளமை—செல்வம்
நீரில் சுருட்டும் நெடுந்திரைகள்
நீரில் எழுத்தாம் யாக்கை—என்ற
நீர்மைப் புலவர் மொழி கேளும்.

(9)

கேட்டுச் சும்மா இருந்திடாதீர்—வாழ்நான்
கடத் தாதீர் வீணாக
காலத்தை வீணாய்க் களித்திடாதீர்—நல்ல
கவலை மிக்கு வாழ்ந்திடாதீர்!

(10)

இரப் போர்க் களித்திடுமின்—நல்ல
வறுமைப் பிணியைப் போக்கிடுமின்
அடிமை வாழ்வு வாழாமல்—நல்ல
உரிமை யோடு வாழ்வீரே.

(11)

அருணன் எழுந் தனனே—யானும்
அயல் உலகை அடைதல் வேண்டும்
பெருமை சான்ற தமிழர்காள்—யான்
போகின்றேன் நீவிர் இருப்பீரே.

(12)



வீடணன் அடைக்கலம் மேன்மைத்தோ!

(கூடல்-நாவக்கரசன்.)

வீடணன்—தசகர்வனது இளையானுக்கு இளைய உடன்பிறந்தான். கொடிய அரக்கர் கடுமையும் தூற்றில் ஒன்று, ஆயிரத்தில் ஒன்று நல்லவர் உண்டு' என்னும் வாய்மொழிக் கிணங்க ஆணி லொன்றும் பெண்ணி லொன்றுமாக அருங்குணம் பொலிய அமைந்திருக்கிறார்கள் வீடணனும் திரிசடையும்.

கவிச் சக்ரவர்த்தியாகிய கம்பர் அவனது குணங்களை ராமதாதனாகிய அனுமனே தன்மனத்தில், 'குற்றமில்லதோர் குணமுன்ன இவன் எனக் கொண்டான்' என்று கூறுகிறார். எனினும் தொகுத்து ஒரே சொல்லில் 'குற்றமில்லதோர் குணமுன்ன' என்று கூறியது திருப்தியளிக்கவில்லை. அது போதாது; இன்னும் அந்த 'குற்றமில்லாத குணம்' என்ன என்பதை விரிவரையாக்க வேண்டுமென எண்ணுகிறார். ஒருவன் சிலவற்றை கைக் கொள்ள வேண்டும்; சிலவற்றை கைவிட வேண்டும். அங்கனமாகவே 'பொய் பேசுதல், அதனின்றும் தோன்றும் திருட்டுத் தொழில், இதன் வழித் தோன்றும் கொலை முதலிய புாதகச் செயல்கள்' இன்னும் எஞ்சி நின்ற கொடிய பழக்க வழங்கல்களை எல்லாம் தொகுக்க உண்டாகும் 'பொல்லா வொழுக்கம்' இவைகளை வெறுத்துத் தள்ளினான் வீடணன் என்கிறார். பின்னர் அவன் கைக் கொண்டதைக் கூறுங்காலே 'முன்னர் கூறிய வற்றிற்கு முற்றும் மாறா மெய்ம்மையும், இரக்கமும், தருமத்தோடு கூடி விளங்குகின்ற பொறுமையும் தனக்கு ஆபரணமாகப் பூண்டான் என்கிறார். குணங்கள் மட்டும் இருந்தாற் போதுமா? செய்கையும் அதற்குத் தக இருக்க வேண்டுமல்லவா? ஆம்—உத்தமர்கள் செய்யும் செய்கைகளையே செய்வான் என்கிறார். பின்னரும், தொகுத்து, 'தமிழ் வேதம் சொன்ன அற வழியை பின்பற்றி நின்றவன்' எனச் செம்மைசான்ற சொற்களால்,

பொய்யும் களவும் பாதகமும் பொல்லா வொழுக்கும் அவை கடிந்து
மெய்யும் தயவும் தருமமுடன் விளங்கும் பொறையு மிவைபூண்டு
செய்யும் செயல்க ளைவையெல்லாம் சிட்டர்செயும் செயலாகி
ஐயன்புகழ் வீடணன் மறைக ளறைந்த அறத்தின் வழிநின்றான்.
என்றும் பாவில் அமைத்து இன்ப முறுகிறார்.

இத்தகைய மேன்மைக் குணம் பொலிந்த வீடணன் தன் தமையன் மருளுறு மனத்தினால் 'சீதையை விடுவிக்கும்படி' தான் கூறிய வாய்மொழி மறுத்தான் என்பதால் ராமனிடத்து அடைக்கலத்தைப் பெற விழைகிறான். இது இராமார்க்கும் குரங்கினச் சேனைக்கும் தெரியவருகிறது. அன்னவர் களுக்குள்ளே சந்தேகம் எழுகிறது. அனுமன் வீடணனைப் பற்றுவதில் கெடுதி ஒன்றுமில்லை யெனப் பற்பல விதமாகக் கூறுகிறான். எனினும் குரங்குச் சேனையின் சந்தேகம் தீர்த்தபாடில்ல. இராமனே கூற ஆரம்பித்திருக்கிறான்.

“வெற்றி வரினும் சரி, அன்றி தோல்வி வரினும் சரி, அழிந்தாலும் சரி, அழியாது வாழ்ந்தாலும் சரி, வருவது வரட்டும். அடைக்கலம் என்பவனை காப்பாற்றாது விட்டுவிடலாகுமோ ?

“வெற்றியே பெறுக ; தோற்க ;

வீக ; வீயாது வாழ்க ;

பற்றுதலன்றி உண்டோ

அடைக்கலம் பக்கர்கின்றானே ?”

யுத்தம் ஆரம்பிக்கு முன் வந்தானில்லையே, இப்பொழுது தானே வந்தான். அதினும் தன் தமையினையே வருத்திவந்தானே—காட்டிக் கொடுத்தானே. நம்மையும் ஒருகால் துரோகம் செய்யானே ? என்றெல்லாம் சந்தேகம் கொள்ளின், அப்படியே அவன் துரோகம் செய்வதாக வைத்துக் கொள்வோம், அதனால் நான் இறந்து போனாலும், ‘நான் நாட்டைத் துறந்த நாளில் எடுத்துணைப் புகழுண்டோ அதனினும் மிக்க புகழ்பெற்று “சரணென்று வாழ்ந்தவன் சூழ்ச்சியால் இறந்தான். அந்தோ ! அத்தகைய கொடியனுக்கும் அடைக்கலம் ஈந்தவனன்றோ” என்று உலகத்தார் போற்ற எக்காலத்தும் நிலைத்திருப்பேன் அன்றோ ?

“இன்றுவந்தான் நென்றுண்டோ ?

எந்தையை யாயை முன்னம்

கொன்று வந்தான் என்றுண்டோ ?

.....பின்னைப்

பின்று மென்றாலும் நம்பால்

புகழன்றிப் பிறிதுண்டாமோ ?”

“இன்றுவந்து

துன்னினான் சூழ்ச்சியாலே

இறந்தான் அன்றோ என்றும்

இருந்தநா ளாவது என்றான்”

அன்றியும். எம் குலத்தாதை சிபி ஓர் புறவின் அடைக்கலம் காக்க துலைபுகுந்தான் என்றால் அவன் வழித் தோன்றலாகிய யான் அடைக்கலம் தவிர்த்தல் அழகிதோ ? வேதங்கள் ‘கிணக்கு அபயம் என்றவன் உயிரைத் தன்னுயிர் போன்று ஒம்பாதவன் மீன்கிலாநாகில் வீழ்வான்’ என்று கூறுவது அறியீரோ ? அன்று தேவர்களுக்கு ‘உங்களுக்கு தீமைசெய்த அரசர்கரைக் கொன்று ரக்ஷிப்பேன்’ என்று அபயம் கொடுத்த யான் இன்று அபயம் ஈயவில்லையாயின் அவ்வுரை கடந்ததாகுமே யன்றோ ? ஆகலின் ‘அபயம் என்ற பொழுதத்தே அபயதானம் ஈதலே கடப்பாடு’ என்றுகூறி சுக்ரீவனை நோக்கி வீடணனை அழைத்துவர ஏவுகிறான்.

அங்ஙனமே மெய்யினுக்கு உறைவிடமான வீடணன் ‘உயந்தனன் அடியேன்’ என்று முறையொடு வணங்கி, இளையவனாகிய பாதன் முடியிற் கவித்த திருவடி மகுடம் எனக்கும் கவித்தி. ஐய’ என்று வேண்டுகிறான்.

‘நின்னெனும் எழுவரானேம்’ எனத் திருவடி முடியிற் சூட்டுகிறான் இராமன். வீடணனும் ‘கேவலம் அடிமையிலும் சிறந்த அடிமையானேன்’ எனக் கூறி இன்பமுறுகிறான்.

என்னே இவனின் மனப்பான்மை! வீரர் குலத்தில் வீணைக் கொடியோனின் இளையவனாகப் பிறந்தும், அவன் மனம் அடிமைத் திறத்தையே காடி நின்றது. தனக்கு வேண்டுவ வேண்டியாங்களித்து, பன்னெடுங்காலம் பக்கத்திருந்து காத்த தன் தமையன் செய்த குற்றத்தை எடுத்துக் காட்டி, திருந்துமாறு கூற, அவன் திருந்தாளுயின், அது ஒன்று கருதி, அவன் தந்த உணவுகொண்டு வளர்த்த அவ்வுடலை அவனுக்கே அர்ப்பணம் செய்யவேண்டிய யுத்த காலத்திலே, அவ்வுடலை உடலை விரும்பி அன்னவனை வெறுத்து அயலாளிடம் அடைக்கலம் புரப்பவனே ஆண்மகன்?—அவனது அச்செய்கை மேன்மைத்தோ?

துரோணர், வீட்டுமர் முதலிய பெரியோர்கள்—தவசிரேட்டர்கள், துரியன் செய்தது அக்ரமமெனத் தெரிந்துகொள்ள வில்லையா? அவனுக்கு புத்தி புகட்ட வில்லையா? அவன் அதைக் கேட்க மறுத்தான் என்று அவனை விட்டு ராமனையொத்த கிருட்டினனிடஞ் சரணமடைந்தால் மேன்மைபெறலாம் என்பதை அறியவில்லையா? அங்ஙனம் தெரிந்தும் அடைக்கலம் வேண்டினரா? அவன் பக்கவில் தானே பொருந்தினர். ஏன்?

“எந்நன்றி கொன்றார்க்கும் உய்வுண்டாம் உய்வில்லை
செய்ந்நன்றி கொன்ற மகற்கு”

என்பது அன்னவர் செவிகளில் ஒலித்ததே காரணம் அன்றோ?

‘குற்றமில் குணமுன்ன’ என வீடணனைச் சிறப்பித்த கம்பரும் அவன் ‘நன்றி கொன்ற ஒரு குற்றமுன்ன’ என்பது தோற்ற;

‘பலப்படுகின்றாய் ஆதலால் யுத்தம்செய்ய ஆளாகவில்லை;’ மனிதனிடத்து தஞ்சம் என்று சார்ந்தாய்; வஞ்சித்த மனத்தையுடையாய் உடன் பிறப் பெண்பதைவிடுத்தாய்; நஞ்சுபோன்ற உன்னை உடன்கொண்டு வாழ்தல் நல்லதோ’ என்னும் பொருள்படும்படி,

“அஞ்சினை யாதலின் அமார்க்கு மாணலை
தஞ்சென மனிதர்பால் வைத்த சார்பினை
வஞ்சனை மனத்தினை பிறப்பு மாற்றினை
நஞ்சினை உடன்கொண்டு வாழ்தல் நன்றரோ”

என்று இராவணன் வீடணனை நோக்கிக் கூறிய சொற்களாக பாடியிருப்பது காண்க.



புருஷர்களுக்குக் கூடிவரஞ் செய்யும் மனைவியர்

ஜப்பானில் பெண்பாடசாலைகளில் கூவரத் தொழில் ஒரு பாடமாகக் கற்றுக் கொடுக்கப்பட்டுவருகிறது. இதனால் பிற்காலத்தில் அம்மகளிர் தங்கள் கணவன்மாருக்கு முக கூவரமும், தலை கூவரமும் செய்து, ஸலூனைத் தேடிப் போகும் சிரமத்தையும், பணச் செலவையும் குறைக்கின்றனராம்.

கண் பார்வையால் நோய்போக்கும் இந்திய வைத்தியர்

ஸர்தார் காண்விங் என்னும் இந்திய வைத்திய ரொருவர் தம் கண் பார்வையாலேயே தம்மை நாடிவரும் நோயாளிகளின் நோயைப் போக்குகிறாராம். எனவே, தினசரி 400 நோயாளிகளுக்கு மேல் இவரிடம் சென்று சிகிச்சை பெற்று வருகின்றனராம். ஆனால் அவர் நோயாளிகளிடம் ஒரு தம்பிடியும் வாங்குவதில்லையாம். பல விஞ்ஞானிகளும், டாக்டர்களும் இவரிடம் நோய் தீர்க்கும் இச்சலபமான முறையைக் கற்றுக்கொள்ள முயன்றனர். ஆனால் அவர்களால் விங்கின் நோய் தீர்க்கும் சக்தியின் இரகசியத்தை யறிய முடியவில்லையாம்.

1400 மைல் நீளமுள்ள சீனத்தின் மதில் அரண்

சீனத்தில் ஒரு பெரிய மதில் அரண் இருக்கிறது. அது 1400 மைல் நீளமும், 24 அடி உயரமும், 20 அடி அகலமும் உடையதாயிருக்கிறது. இம்மதில் அரண் ஷாய்ஹாய் குவான் என்னும் கடற்கரை நாட்டிலிருந்து திபேத் என்னும் நாடுவரை இருக்கிறதாம். பகையரசர்களின் காலாட் படைகளைத் தடை செய்வதற்காக, கி. மு. 200-ம் வருஷத்தில் இருந்த சீன அரசர் இம்மதில் அரணைக் கட்டத் தொடங்கினாராம். இப்பெரிய மதில் அரண் கட்டி முடிய ஏறக்குறைய நூறு வருஷங்களாயினவாம். இப்பேர்ப்பட்ட மதில் அரண்கூட ஜப்பான் விமானப்படையினர் எறியும் வெடி குண்டுகளுக்கு இரையாகாது போகுமா?

800 தொப்பிகளையுடைய விதூஷகர்

ஐரோப்பாவில் எட்வின் என்னும் விதூஷகர், சுமார் 35 வருஷமாக நாடகத் தொழிலில் ஈடுபட்டு வருகிறார். அவர் அடிக்கடி ஒவ்வொரு வீனிலும் நவநவமான தொப்பிகளை உபயோகிப்பாராம். இவ்விதஞ் செய்வது வாயிலாக அவர் தற்போது 800 விதமான தொப்பிகளைச் சேர்த்துவைத்திருக்கிறாராம்.



ஒண்டாரியோவைச் சேர்ந்த ஹாமில்டன் என்னுமிடத்தில் 109 வயதுள்ள ஒரு கிழவருக்கு அடிக்கடி பல் முளைக்கிறதாம். ஆறு வருஷங்களுக்கு முன்கூட இரு பற்கள் முளைத்தனவாம்.

ஏதேன்ஸ் நகரில் பார்க்குக்ள் எல்லாவற்றிலும் குழந்தைகளுக்கென விளையாட்டுச் சாமான்கள் வைக்கவேண்டுமெனவும், அதற்கு அவ்வூர் பள்ளிக்கூட மாணவர்களே பொம்மை முதலியவைகளைச் செய்து தரவேண்டுமென்றும் அவ்வூர் நகர சபையார் தீர்மானித்திருக்கின்றனராம்.

வியன்னா நகரில் திருடர்களேக் கண்டுபிடிக்க ஒரு கருவியைச் செய்திருக்கிறார்களாம். ஒரு அறையில் மேற்படி இயந்திரத்தை வைத்தால் அதிலிருந்து ஒருவித கிரணம் கிளம்பி அறை முழுதும் வியாபித்திருக்கும். யாராவது அவ்வறையில் திருடவந்தால் அக்கிரணம் பக்கத்திலிருக்கும் அலாரம் மணிகளை அடித்து எச்சரிக்கை செய்துவிடுமாம்.

பூமியும் மற்ற கிரஹங்களும் சூரியனை வட்டமாகச் சுற்றி வருவதில்லை யென்றும், முட்டை வடிவத்தில் சுற்றிவருவதாகவும் வான சாஸ்திரிகள் கூறுகிறார்கள்.

புடாபெஸ்ட் நகரில் ஒரு சர்க்கவில வேடிக்கை காட்டிக்கொண்டிருந்த 60 வயது கிழவி சமீபத்தில் இறந்துவிட்டாள். அவளுக்கு ஆடவர்களைப்போல மீசை தாடி வளர்ந்திருந்ததாம்.

பின்லண்டு என்னுமிடத்தில் அரை பென்ஸ் விலையுள்ள கூயரோக முததிரைகள் அக்கிட்டு, அந்த ஸ்டாம்புகள் விற்பனையில் வரும் பணத்தை கூயரோகத் தடுப்பு வேலைக்கு உதவுவதென ஏற்பாடு செய்திருக்கின்றனர்.

உலகிலேயே பத்திரிகாசிரியர்களில் மிகவும் சிறியவர் சுதர்ஸன் என்னும் ஒன்பது வயதுள்ளவர்தானாம். இவர் 'வித்தல் நகர்' என்ற ஒரு தினசரிப் பத்திரிகையின் ஆசிரியர். இப்பத்திரிகை ஹரிபுரா காங்கிரஸ் நடைபெறும்போது பிரசுரிக்கப்படும். ஹரிபுரா காங்கிரஸ் நிகழ்ச்சிகளைத் தினசரி வெளியிடுவதே இப்பத்திரிகையின் நோக்கமாம்.

சென்னை மாகாணத்திலுள்ள நகர சபைகள் எல்லாம் சேர்ந்து சகிண்டரி கல்விக்காக, மொத்தம் ஒன்பதரை லட்சம் ரூபாய் செலவு செய்திருக்கின்றனவாம்.

குவாலியர் சமஸ்தானத்தில் ஒருவர் 11 வருஷங்களுக்குமுன் எழுதிய கடிதம் அவருக்கே வந்து சேர்ந்ததாம்.

சிரியர் குறிப்புகள்

ரஷ்யாவில் விவசாய அபிவிருத்தி

ரஷ்யா சோவியத் அரசாங்கத்தில் பல துறைகளிலும் முன்னேறி விவசாயத்திலும் தலை சிறந்து விளங்குகிறது. தொழில்கள் மலிந்த நாடாக அது இருப்பினும் மனித ஆகாரத்துக்காகவேனும் விவசாயத் தொழிலை ஒவ்வொரு நாடும் கைக்கொள்ள வேண்டியதாகத்தான் இருக்கிறது. அதிலும் ரஷ்யா பரந்த தேசம், அதிக ஜனத்தொகையை யுடையது. ஆகவே ரஷ்யர் நல்ல முறையில் விவசாயத் தொழிலை அபிவிருத்தி செய்து கூட்டுறவு முறையில் விவசாயப் பண்ணைகளை ஏற்படுத்தியும், உழவு தொழிலுக்கு நவீன இயந்திரங்களைப் பயன் படுத்தியும் விவசாய அபிவிருத்தியை உண்டாக்கி அபரிமிதமான பொருள்களை உற்பத்தி செய்கிறார்கள். நமது இந்தியாவோ இயற்கையிலேயே விவசாய நாடு. எல்லாவளங்களும் நிரம்பியது. ஜனத் தொகையிலும் பெரும்பான்மையோர் விவசாயிகளே; அவர்களே இப்போதின் முதலெலும்பு போன்றவர்கள் என்றும் கூறப்படுகிறது. இத்தகைய நம் நாட்டில் விவசாயத் தொழிலில் தக்க அபிவிருத்தி ஏற்படும்படி செய்ய வேண்டியது சர்க்கார், பொது ஜனங்கள் ஆகிய இருதரத்தாருடைய கடமையுமாகும். சர்க்கார் நிலவரிபைக் குறைத்தும், கடன் நிவாரணத்துக்கு வழி செய்தும் நீர்ப்பாசன வசதிகளை ஏற்படுத்திக் கொடுத்தும் விவசாயிகளுக்கு உதவி புரியலாம். விவசாயிகளும் எல்லாப் பொறுப்புகளையுமே சர்க்காரின் மீது போட்டு விட்டுச் சோம்பேறி வேதாந்தம் பேசிக் கொண்டிராமல் ரஷ்யாவில் செய்வது போல் கூட்டுறவு முறையில் பண்ணைகளை ஏற்படுத்திக் கொண்டும், உழவுதொழிலுக்கு நவீன இயந்திரங்களைப் பயன் படுத்திக் கொண்டும் தொழில் அபிவிருத்தியை உண்டாக்கிக்கொள்ள வேண்டும். பழைய கலப்பைகளைக் கையில் கொண்டு நானொல்லாம் உழைத்தும் கால் ஏகராவை உழுததும் கஷ்டமாய் விடுவதில் பயனில்லை. விஞ்ஞான அறிவை நாம் நமது பண்டை விவசாயத் தொழிலின் முன்னேற்றத்துக்கு உபயோகப் படுத்திக்கொள்ள வேண்டும். வேலை யில்லாமல் திண்டாடும் படித்த வாலிபர்கள் இந்த நவீன முறைகளைக் கற்றுக்கொண்டு கிராமங்களுக்குச் சென்று விவசாயிகளுடன் சமத்துவமாக வாழ்ந்து அத்தொழிலை அபிவிருத்தி செய்யவேண்டும். அப்போதுதான் நமது பொருளாதார நிலைமையும் உயரும். இதை அரசாங்கத்தாரும் பொது ஜனங்களும் அறிய வேண்டும் என்பதே நமது அவா.

சக்தி இருந்தும் பயனில்லையா?

மிஸ்டர். லாயிட் ஜார்ஜ் ஆங்கிலேய அரசியல் வாதிகளில் தலை சிறந்தவர். தக்க அனுபவமும் அறிவும் உடையவர். அவர் மனித சமூகத்தின் எதிர்கால சுகவாழ்வு ஜனநாயக தேசங்களினிடமே இருப்பதாயும், உலகில் சமாதானத்தை ஏற்படுத்தக் கூடிய சக்தி அவற்றிடமே இருப்பதாகவும் கூறுகிறார். அவர் சமீபத்தில் ஒரு பத்திரிகைப்பிரதிநிதியிடம் உலக சமாதானத்தைப் பேசுகையில் முசோலினியின் பாசிஸ்ட் ஆர்ப்பாட்டத்துக்கும் ஹிட்லரின் நாஜி இயக்கத்துக்கும், ஸ்டாலினின் போல்ஷ்விக்கு இயக்கத்

தக்கும் அடிப்படையான வித்தியாசம் எதுவும் இல்லை யென்றும், முசோலினியின் வெறும் ஆர்ப்பாட்டத்தையே கொண்டு காரியங்களைச் சாதித்துக் கொள்கிறாரே யொழிய உண்மையில் அவரிடம் பலமில்லை யென்றும் கூறினார். பொதுவாக எல்லாருமே பாசிஸ்ட், நாஜி இயக்கங்களைக் கண்டித்தாலும் போல்ஷ்விக்கு இயக்கத்தைக் கண்டிப்பதில்லை. அதுதான் ஏதோ உலகத்திற்குக் கிடைத்துள்ள வரப் பிரசாத மென்றும் கருதுகின்றனர் சிலர். ஸ்டாலின் இயக்கத்திலும் ஒருவித யதேச்சாதிகாரமும், பலாத்காரமும் இருக்கத்தான் செய்கிறது. ஆகவே இம் மூன்றுக்கும் அடிப்படையான வித்தியாசமில்லை யென ஸ்ரீ. லாயிட் ஜார்ஜ் கூறுவதும் நியாயமே யாகும். ஆதலின் ஜனநாயக தத்துவம் கொண்ட சமதர்மம்தான் நல்ல ஆட்சி முறையாகும். கூடியவரை ஜனநாயக தத்துவத்துடன் விளங்குபவை பிரிட்டன், அமெரிக்கா, பிரான்ஸ் ஆகிய மூன்று தேசங்கள்தான் ஸ்ரீ. லாயிட் ஜார்ஜும் மனித சமூகத்தின் எதிர்காலம் பிரிட்டன், பிரான்ஸ், அமெரிக்கா ஆகிய இம்மூன்று நாடுகளும் ஒரு முகமாக எடுத்துக் கொள்ளும் நடவடிக்கைகளையே பொறுத்திருக்கிறதென்றும், உண்மையில் ஜனநாயக நாடுகளே சக்தி வாய்ந்தவை யென்றும் கூறியுள்ளார். ஆனால் இம்மூன்று நாடுகளும் சக்தியைப் பெற்று இருந்தும் பயனற்றவையாக இருக்கின்றன.. தங்கள் பொறுப்பைத் தட்டிக் கழித்துக்கொண்டே வருகின்றன இத்தாலி அபிசீனியாவை விழுங்கிய போதும் எ.பெயினிஸ் குழப்பம் ஏற்பட்ட போதும், இவை மூன்றும் வேடிக்கை பார்த்துக் கொண்டிருந்தன. இப்போது சீனாவில் ஜப்பான் அட்ரேமியம் செய்வதையும் அவை பார்த்துக் கொண்டு தான் இருக்கின்றன. இவ்வாறு மூன்று பிரபல ஜனநாயக வல்லரசுகளும் அவற்றின் கடமையைச் செய்யாமல் இருப்பதால் மானிட சமூகத்துக்கே அபாயம் ஏற்படும் என்பது நிச்சயம். இதனால் நாளடைவில் ஜனநாயக தத்துவத்துக்கும் மதிப்பில்லாமற் போகும். ஆதலின் இம்மூன்று தேசங்களும் அவற்றின் பொறுப்பை உணர்ந்து அதை நிறைவேற்ற வேண்டியது மிக அவசியமாகும்.

நமது அடுத்த ராஷ்டிரபதி

பிரவரி மாத மத்தியில் ஹரிபுராவில் கூடப்போகும் காங்கிரஸ் மகாசபைக்குத் தலைவராக சுபாஷ் சந்திரபோஸ் ஏகமனதாகத் தேர்ந்தெடுக்கப்பட்டிருக்கிறார். தேசம் இப்போதுள்ள நிலைமையில் சுபாஷ் பாபுவைப் போன்ற ஒருவரே தலைவராக இருப்பது மிகப் பொருத்தமாகும். ஆதலின் அவர் ராஷ்டிரபதியாகத் தேர்ந்தெடுக்கப் பட்டிருப்பதைப் பாராட்டுகிறோம். சென்ற இரண்டு ஆண்டுகளாகக் காங்கிரஸ் தலைவராக இருந்து சிறப்பான முறையில் தொண்டாற்றிய பண்டித ஐவஹர்லாலுக்குப் பின் தொடர்ந்து வேலை செய்பவர் எவ்வகையிலும் அவரைவிடக் குறைவான அம்சங்களை யுடையவராக இருத்தல் கூடாது. இந்த அளவைக் கொண்டு பார்க்கும்போது சுபாஷ் பாபு தலைவரானதே பொருத்தமான தென்று தெரியும். சுபாஷ் சந்திரபோஸ் ஐ. சி. எஸ். பட்டம் பெற்றவர். அவர் தமது பட்டத்தையும் அறிவையும் சுயநலத்துக்குப் பயன்படுத்தாமல் தேச நலத்துக்காகவே பயன் படுத்துவதால் தான் பலவிதமான கஷ்ட நஷ்டங்களுக்கும் ஆளாகவேண்டியவரானார். அவர் நிர்மாண வேலையில் கைதேர்ந்தவர். அஞ்சா

நெஞ்சமும், திடமான மனோ உறுதியும், தீவிர மனப்பான்மையும் உடையவர். அவர் கல்கத்தா கார்ப்பொரோஷன் கமிஷனராக இருந்தபோதுதான் அவரது அறிவும் ஆற்றலும் உலகத்தாருக்கு தெரிந்தது. அவர் பயங்கர இயக்கத்தில் கலந்து கொண்டதாக வீண் பழி சுமத்தி அவரைப் பல வருஷங்கள் வரை சிறையில் அடைத்து வைத்தனர். இதனாலெல்லாம் அவரது தேகபலம் குன்றியதே யொழிய மனோ உறுதி மட்டும் அசைய வில்லை. இப்போது நாட்டில் சுதந்தர தாகமும் விடுதலை உணர்ச்சியும் அதிகமாக இருக்கின்றன. அந்த சக்திக ளினைத்தையும் ஒன்றாகத் திரட்டி சுதந்தரம் பெறும் வேலையை முதலில் செய்ய வேண்டியது அவசியமாக இருக்கிறது. சுபாஷ் பாபு தீவிர மனப்பான்மை யுடையவரே. யொழிய, பிரிட்டிஷார் கருதுகிறபடி பயங்கர இயக்கத்தில் பற்றுள்ளவரோ, அல்லது இந்தியர் சிலர் கருதுகிறபடி நிதானமற்ற பொது வுடமைக்காரரோ அல்ல என்பது நிச்சயம். கால தேச வர்த்தமானங்களுக் கேற்றவாறு சரியான திட்டம் வகுத்துக் காங்கிரஸ் பிளவு ஏற்படாதபடி சுதந்தரப் போராட்டத்தை ஒழுங்கான முறையில் அணி வகுத்து நடத்தும் ஆற்றல் வாய்ந்தவர். ஆதலின் இவரது காலத்தின் தேசம் சுதந்தரப் பாதையில் இன்னும் அதிகம் முன்னேறி விடும் என்று நிச்சயமாக நம்புகிறோம். ஆண்டவன் அவருக்கு எல்லாவித சக்திகளையும் அளிப்பானாக!

நிறத் துவேஷத் தாண்டவம்

சமத்துவமும் சகோதரத்துவமும் அதிகரித்து வரும் நவீன நாகரிகம் ஏற்பட்டுள்ளதாகக் கருதப்படும் இக் காலத்திலும் நாகரிகத்தில் சிறந்தவர்க ளென்றும், எல்லாம் அறிந்தவர்களென்றும் கூறப்படும் மேனாட்டினரே நிறத்துவேஷங் காரணமாக மக்களை இழிவு படுத்துவதென்பது சகிக்க முடியாத குற்றமே யாகும். ஐரோப்பியர்கள் குடியேறியுள்ள தென்னாப் பிரிக்காவில் அவர்கள் வெள்ளைய ரல்லாத இதர வர்ணத்தினரை அவமதிப்பது இந்த நவீன நாகரிகத்துக்கோ அல்லது பிரிட்டிஷ் ஆட்சியின் பெருமைக்கோ சிறிதும் ஏற்றதாகாது. சமீபத்தில் நிறத்துவேஷம் எவ்வளவு தீவிரமாக இன்னமும் தாண்டவமாடுகிற தென்பதைக் காட்டும் இரு சம்பவங்கள் அங்கு நிகழ்ந்ததை ஒவ்வொருவரும் கவனிக்க வேண்டியது அவசியம். இந்தியா சட்டசபை அங்கத்தினரும், பெரிய குடும்பத்தைச் சேர்ந்த வருமான சேத் கோவிந்தாஸ் ஜோஷன்ஸ் பர்க்கிலுள்ள ஸ்டாண்டர்டு பாங்கியின் மாளிகையின் மீது விப்ட் என்றும் ஏற்றத்தின் மூலம் ஏற்போனபோது ஐரோப்பிய சேகவன் அவரை ஏற்ற மறுத்ததோடு அவர் இன்னொரு தக்க ஆசாயிகளால் அறிவிக்கப்பட்ட பின்னரும் அவன் பிடிவாதமாக இருந்தானென்றால் அவனது நிறத் துவேஷத்தை என்னென்று கூறுவது? தென்னாப்பிரிக்காவின் இந்திய ஏஜன்டு ஜெனரலான சர் ரஜா அலியே நிறத் துவேஷத்தின் கொடுமையை அனுபவிக்கவேண்டியதாயிற்று. அவர் தமது மனைவியுடன் அதே ஜோஷன்ஸ் பர்க்கிலுள்ள ஒரு பெரிய கட்டிடத்தின் மாடிக்குச் செல்ல முயன்றபோது ஐரோப்பிய காவல்காரன் அவர்கள் ஏற்றத்தை உபோகித்தக் கூடாதெனத் தடுத்து விட்டான். இத்தியாவின் ஏஜென்ட் ஜெனரலுக்கே இந்தக் கதி என்றால் மற்ற இந்தியர்களுடைய நிலைமை எப்படிப்பட்டதாக இருக்குமென்பதை நாம் கூறவேண்டி.

முடியவில்லை. கேவலம் ஒரு ஏற்றத்தை உபயோகிக்க அனுமதியா ஐரோப்பியர்கள் இதர துறைகளில் இந்தியரையோ அல்லது இதர வர்ணத்தாரையோ சமத்துவமாக நடத்துவார்களென்று எதிர்பார்க்க இடம் எங்கே இருக்கிறது? காவல்காரர்களின் தவறுதல்களுக்காகப் பொறுப்பு வாய்ந்தவர்கள் பிறகு மன்னிப்புக் கேட்கிறார்கள். ஆயினும் என்ன பயன்? ஏற்பட்டுப்போன அவமானம் எப்படி நீங்கும்? ஆதலின் நிற வித்தியாசம் கூடாதென்னும் சட்டம் ஏற்பட வேண்டியது அவசியம். எனினும் இந்தியாவில் அனுஷ்டிக்கப்படும் தீண்டாமையின் பிரதி பலனே இது என்பதையும் நம் மவர்கள் உணர வேண்டியதும் அவசியம்.

பட்ட சகாப்தத்துக்கு முடிவு காலம்

கௌரவப் பட்டங்கள் அளிப்பது பொதுவாக வரவேற்கத் தக்கதே. ஆனால் பொதுஜன சேவையில் ஏதேனும் பல துறைகளில் முன்னணியில் இருப்பவர்களுக்கே, அதுவும் பொதுஜனங்களாலேயே கௌரவப் பட்டங்கள் அளிக்கப்படுவதுதான் பெருமையைத் தரத்தக்கதாகும். ஆனால் இக்காலத்தில் அரசாங்கத்தார் கௌரவப் பட்டங்களை அளிப்பதால் பல குறைகள் ஏற்படுகின்றன. பெரும்பாலும் பட்டங்கள் சர்க்காரைத் தாங்கி நிற்பவர்களுக்குத்தான் கொடுக்கப்படுகின்றன. பட்டங்கள் பெற விரும்புவோரும் அதற்காகவே தேசத்தையும் மறந்து ஏகாதிபத்திய நாசர்களாகின்றனர். இத்தகைய காரணங்களால் சர்க்கார் கௌரவப் பட்டங்களுக்கு மதிப்பு குறைந்து விட்டது. ஒரு காலத்தில் இப்பட்டங்களுக்கு அதிக மதிப்பு இருந்தது என்பது வாஸ்தவமே. ஆனால் இப்போது அக்காலம் மலையேறி விட்டது. மேலும் அரசாங்கத்தார் பட்டம் வழங்குவதே தங்கள் தட்சிக்குச் சிலரை சேர்த்துக்கொள்ளும் உத்தேசத்துடன் தான். ஆகவே இந்த பட்ட சகாப்தம் முடிவுக்கு வந்து விடுவதுதான் நல்லது. பொதுஜனங்கள் தங்களுக்குச் சேவை செய்யும் தன்னலமற்ற தியாகிகளான பொதுஜன சேவகர்களுக்கு என்றென்றும் பட்டங்களாலும் இதர முறைகளாலும் மதிப்பை அளித்து உற்சாகப் படுத்தித்தான் வருகின்றார்கள். ஆகவே அதுவே போதுமானது. ஜனநாயக ஆட்சி ஏற்பட்டுவரும் இந்தியாவில் இனி சர்க்கார் கௌரவப் பட்டங்கள் அளித்தலுக்கு அவசியமே இல்லை. பம்பாய் சட்டசபையில் பட்டங்கள் வேண்டாம் என்னும் தீர்மானம் நிறைவேறி விட்டது. அதைப் பின்பற்றி ஐக்கிய மாகாண சட்டசபையும் அவ்வாறே தீர்மானித்திருக்கிறது. இதர மாகாண சட்டசபைகளும் பட்டங்கள் அவசியமில்லை என்னும் தீர்மானத்தை நிறைவேற்றி மென்று நம்புகிறோம்.

உலக அமைதியும் இந்தியாவும்

பிரிட்டிஷ் பார்லிமெண்டில் தொழிற் கட்சி அங்கத்தினராக இருந்த ஸ்ரீ. பீடர் பிரீமன் என்னும் ஆங்கிலேய நண்பர் சமீபத்தில் சென்னைக்கு விஜயம் செய்து தொழிலாளர் சட்டங்களிலும் இதர இடங்களிலும் பிரசங்கம் செய்தார். அவர் ஒரு மன்னர் கூட்டத்தில் உலகத்தின் எதிர்கால நிலைமை என்பது பற்றிப் பேசும் போது எடுத்துக் கூறிய சில விஷயங்கள் அனைவராலும் கவனிக்கத் தக்கவை. உலகத்தின் நிலைமை

இன்று இருப்பது போல இவ்வளவு குழப்பமாகவும் பயங்கரமாகவும் எப்போதும் இருந்ததில்லை யென்றும், மானிட சமூகத்தின் அழிவு காலமே கிட்டி விட்டதோ என்று அச்சப்படும்படியான நிலைமை ஏற்பட்டிருக்கிறதென்றும் சகோதர மக்களை எளிதிலும் விரைவாகவும் கொல்வ தெப்படி என்பதைக் கண்டு பிடிப்பதிலேயே கவனம் செலுத்தப்படுகிற தென்றும் மற்றும் பலவாறுகளும் உலக நிலைமையைப் பற்றிப் பயங்கரமான முறையில் வர்ணிக்கிறார். இத்தகைய அபாயத்தினின்றும் உலகத்தைக் காப்பாற்ற வேண்டுமாயின் உலக சமஷ்டி ஒன்று ஏற்படவேண்டுமென்றும், எல்லாத் தேசங்களிலும் ராணுவமும் அந்த சமஷ்டியின் ஆதிக்கத்தில் இருக்கவேண்டு மென்றும் ஒரு யோசனை கூறுகிறார். மேலும் அவர் இந்தியா உலக சமாதானத்தைக் நிறுவுவதில் எத்தகைய உதவி செய்யக் கூடும் என்பதைப்பற்றிப் பேசுகையில் இந்தியா இன்று அன்னிய அரசாங்கத்திற் குட்பட்டு அதன் பலகை ஒற்றுமையின்றியும், ஆயுத பலமின்றியும் இன்னும் பல குறைபாடுகளுடனும் விளங்கிய போதிலும் அதன் பண்டைய நாகரீகம் ஆத்மபலம், பரந்த அறிவு, பேச்சுவன்மை முதலிய உயரிய அங்கங்களைத் துணையாகக் கொண்டு உலகத்திலே ஒரு வழிகாட்டியாக இருக்கமுடியும் என்று தெரிவித்தார். ஒருவிதத்தில் இது உண்மை என்பதில் ஆகேற்பமில்லை. இந்தியாவின் உபதேசத்தினாலும், தலையீட்டினாலும் மட்டுமே உலக சமாதானம் ஏற்படுமென்பது நிச்சயம். ஆயினும் ஸ்ரீ. பீட்டர் பிரீமன் பேசிய அதே கூட்டத்தில் தலைமைவகித்த தொழில் இலாகா மந்திரி கனம் வி. வி. கிரி கூறியதேபோல் இந்தியா முதலில் சுதந்தரமடைந்தால்தான் இதர காரியங்களை மேற்கொண்டு செய்ய முடியும். ஆதலின் ஸ்ரீ. பிரீமனைப் போன்ற ஆங்கிலேய நண்பர்கள் இங்கிலாந்திலுள்ளவர்களுக்கு இந்தியாவின் சிறப்பை எடுத்துக்கூறி அது விரைவில் சுதந்தர மடைவதில் உதவி செய்வார்களானால் உபகாரமாக இருக்கும். அதைச் செய்யாமலே இத்தகைய வாசா கைங்கரியம் செய்தால் ஏதும் பயனில்லை. மேலும் ஸ்ரீ. கிரி கூறியதுபோல் பிரிட்டிஷாரை மொத்தமாக நாம் வெறுக்கவில்லை. ஆங்கிலேயர்கள் இங்கு வரலாம். இருக்கலாம்; ஆனால் அவர்களும் இந்தியர்களென்றும், தேசத்திலே சேவகர்களென்றும் தங்களைக் கருதிக் கொள்ளவேண்டுமே யொழியு. எஜமானர்களென்று கர்வங்கொள்ள முடியாது. இதையும் ஸ்ரீ. பீட்டர் பிரீமன் அவரது தேசத்தாருக்கு அறிவுறுத்துவாராக!

சென்னை சர்க்காரின் சட்டங்கள்

சென்ற 27-ந் தேதியிலிருந்து இம்மாதம் முதல் தேதி முடிய கூடிய சென்னை சட்டசபைகளின் கூட்டத்திலே மூன்று முக்கிய சர்க்கார் மசோதாக்கள் சட்டமாகி விட்டன. முதலாவதும் முக்கியமானதுமான சட்டம் விரைவாகக் கடன் நிவாரண சட்டமேயாகும். இது சம்பந்தமாகத்தான் பத்திரிகைகளிலும் மேடைகளிலும் அதிகம் சர்ச்சை செய்யப்பட்டது; இரு சட்டசபைகளிலும் விவாதமும் அதிகமாகவே நடந்தது. கொண்டு வரப்பட்ட திருத்தங்களும் பல எப்படியோ சென்னை காங்கிரஸ் சர்க்கார், தாம் விவசாயிகளுக்கு நல்லதெனக் கருதிய இம்மசோதாவைச் சட்டமாகக் கொண்டுவந்து விட்டார்கள். இச்சட்டத்தின் கொள்கையையோ, பொது

வான நோக்கத்தையோ எவரும் எதிர்க்கவில்லை. இதிலுள்ள ஷரத்துகள், செக்ஷன்கள் முதலியவைகளைத் தான் இன்னமும் சிலர் ஆட்சேபித்து வருகிறார்கள். இச் சட்டம் அனுபவத்தில் வந்த பிறகும், ஏதேனும் சங்கடங்கள் தோன்றினால் அனுபவத்தின் மீது தேவையான திருத்தங்களைச் செய்து கொள்ள மந்திரிகளே தயாராக இருப்பார்கள் என்பதில் ஆசேபயில்லை. கணம். ராஜாஜி கடைசியாக ராஜாங்க சபையில் கூறியது போல சட்டத்தில் மட்டும் அதிக நன்மை ஏற்பட்டு விடாது; ஆனால் சட்டம் ஒன்று அவசியம்தான். தனது கடன்பளு சட்டத்தின் மூலம் குறைக்கப்பட்டதென்று ஒரு மனிதன் உணருவதில் நன்மை இருக்கிறது. ஆகவே இதை நாம் அனைவரும் வரவேற்போமாக! இரண்டாவதாக ஸ்தல ஸ்தாபனங்கள் சம்பந்தமாக இரு மசோதாக்கள் நிறைவேறி இருக்கின்றன. அவை இரண்டும் முற்போக்கான மசோதாக்கள் என்பதில் எவருக்குமே ஆட்சேபயில்லை. சென்னை கார்ப்பொரேஷன் நிர்வாக உத்தியோகஸ்தர்களின் உயர்ந்த பக்சு சம்பளத்தைத் தேசத்தின் நிலைமைக் கேற்றவாறு நிர்ணயிப்பதே முதல் மசோதாவின் நோக்கம். இரண்டாவது மசோதா முனிசிபாலிட்டி, ஜில்லா போர்டுகள் போன்ற ஸ்தல ஸ்தாபனங்களுக்கு எழுதப் படிக்கத் தெரிந்தவர்களுக்கு ஒட்டுரிமை அளிப்பதாகும். இவ் விரு மசோதாக்களும் வரவேற்கத் தக்கனவே. ஆயினும் கார்ப்பொரேஷன், முனிசிபாலிட்டி போன்ற சிறு ஸ்தாபனங்களுக் கேனும் சர்வஜன ஒட்டுரிமையை விரைவில் அமலில் கொண்டு வருவது சிலாக்கிக்கத்தக்கது. அதுவே காங்கிரஸின் கொள்கை என்பதையும் நாம் ஞாபகப்படுத்த விரும்புகிறோம்.

ராணுவப் பயிற்சியின் அவசியம்

இப்போது யுத்த பயம் எங்கும் அதிகமாக இருக்கிறது. எவ்வித யுத்தத்திலும் சேராத நாடுகளுக்கும் சேதமும் அபாயமும் ஏற்படும். மேலும் தற்கால யுத்த முறையில் யுத்த களத்தில் இறங்கியவர்களை மட்டும் தாக்குவது என்னும் தர்மமும் கானோம். சிவில் ஜனங்களையும் சுட்டுக் கொன்று விடுகிறார்கள்; யுத்தத்தில் சம்பந்தப்படாத தேசத்தின் மீதும் ஒரு வெடி குண்டை வீசி எறிந்து விடுகிறார்கள். இந்த நிலைமையில் எல்லாருமே தங்களைப் பாதுகாத்துக் கொள்ள அறிந்திருக்கவேண்டும். இதனாலேயே விஷவாயுவிலிருந்து தப்ப முகமுடி அணிதல் போன்ற இரண்டொரு உபாயங்களை அறிந்திருந்தால்மட்டும் போதாது. எல்லா தேச மக்களுக்கும் ஆயுதம் தாங்கும் உரிமையும், அதை உபயோகிக்கும் பயிற்சியும் இருக்கவேண்டியது அவசியம். இந்தியாவில் பிரிட்டிஷ் ஆதிக்கம் ஏற்பட்டது முதல் ஆயுதம் வைத்துக்கொள்ளும் உரிமை பறிக்கப்பட்டுவிட்டது. இதனால் நம்மவர்கள் நாளடைவில் ஆண்மை இழந்தவர்களானார்கள். இப்போது உலக விஷயங்களை யெல்லாம் நன்கு தெரிந்துகொண்ட பின்னர் தைரியமும் ஆண்மையும் ஏற்பட்டு வருகிறது. ஆயினும் ராணுவப் பயிற்சி பெறக்கூடிய உரிமையோ, சாதனமோ இல்லை. இந்தியாவை நாம் காப்பாற்றிக்கொள்ள வேண்டுமாயினும், இங்கிலாந்து போன்ற தேசங்களுக்குத் துணை செய்யவேண்டுமாயினும் நாமும் ராணுவப் பயிற்சி பெற்றிருத்தல் வேண்டும். கல்கத்தா கார்ப்பொரேஷனிலும், வங்க சட்ட சபையிலும் இக் கருத்துக்கொண்ட

தீர்மான மொன்றை நிறைவேற்றி இருக்கிறார்கள். கல்கத்தா கார்ப்பொ ரேஷன் கூட்டத்தில் சுபாஷ் பாபு இதன் அவசியத்தை நன்கு வற்புறுத்தி னார். காங்கிரஸ்வாதிகள் அஹிம்சா வாதிகளாயிற்றே ராணுவப் பயிற்சி வன் என்று சிலர் கேட்கலாம். அஹிம்சைதான் நமது கொள்கை. அநா வசியமாக ஹிம்சையைக் கையாள்வது கூடாது. ஆயினும் பிறரால் தாக்கப் படும்போதும் கைகட்டிக்கொண்டு நின்றிருக்க முடியாது. ஆதலின் 20-வய துக்கு மேல் 40-வயதுக் குட்பட்ட ஒவ்வொருவருக்கும் ராணுவப் பயிற் சியை அளிப்பது அவசியமாகும்.

சீனத் தலைவியின் எச்சரிக்கை

யுத்தத்தில் சிக்கிக்கொண்டு அவஸ்தைப்படும் சீனமக்களை ஒன்றாகத் திரட்டி அவர்களுக்கு உற்சாகமூட்டித் தலைமை வகித்து யுத்தத்தை நடத்திவரும் ஸ்ரீமதி. சியாங். கே. ஷேக் என்னும் வீரமாதா 'அமிருதபஜார்' பத்திரிகை நிருபரின் மூலம் இந்தியர்களாகிய நமக்கு ஒருவித எச்சரிக்கை யைச் செய்திருக்கிறார். அதை நாம் கவனிக்கவேண்டியதுதான். ஆயினும் அதைக்கொண்டே பயந்துபோய்விட வேண்டுமென்பது அவசியமில்லை. அவ்வம்மையார், ஜப்பான், ஆசியா முழுவதிலும் தன் யதேச்சா திகாரத்தைச் செலுத்த உத்தேசித்திருப்பதாயும், எந்தக் கிழக்கு தேசமும் சுதந்தரத் துடன் இருக்க அது இடங் கொடுக்காதென்றும், இந்தியாவை அது எப் போது கைப்பற்றலாமென்று மிக ஆவலுடன் இருப்பதாயும், ஆதலின் இங் தியா தன்னைப் பாதுகாத்துக்கொள்ளப் போதுமான சக்தி இல்லாமல் சுதந் தரம் பெற்றுல் ஜப்பானுக்குச் சரியான சந்தர்ப்பம் ஏற்பட்டுவிடு மென்றும் கூறி எச்சரிக்கை செய்கிறார். ஜப்பான் இந்தியாவையும் கைப்பற்றவேண்டு மென்னும் ஆசையுடன் இருக்கலாம்; யுத்தம் என்று ஆரம்பித்துவிட்டால் ஜப்பான் எவ்வளவு கேவலமான கொடுமைகளைப் புரியுமென்பதை சீனாவில் அது நடந்துகொள்வதிலிருந்தே இந்தியர்களாகிய நாம் அறிந்துகொண்டும் இருக்கிறோம். ஆதலின் ஸ்ரீமதி. சியாங். கே. ஷேக்கின் எச்சரிக்கைக்காக நாம் நன்றி செலுத்தவேண்டியதுதான். ஆயினும் அதற்காக நாம் பயப் பட்டு நமது சுதந்தரப் போராட்டத்தை நடத்தாமல் இருக்கமுடியுமா? இந் தியா எந்த ஏகாதிபத்தியத்தின் கீழும், எந்த அன்னிய அரசாங்க ஆட்சியி லும் இருக்க விரும்பவில்லை. பூரண சுதந்தரத்துடன் இருக்கவே அது தீர் மானித்துவிட்டது. சர்வ வல்லமை வாய்ந்ததும், ராஜ தந்திரத்தில் சிறந் ததுமான பெரிய வல்லரசாகிய பிரிட்டனிடமிருந்தே சுதந்தரத்தைப் பெறும் சக்தியும் உறுதியும் நமக்கு ஏற்பட்டு அதை நாம் பெற்றுவிட்டால் பிறகு எந்தத் தேசமும் நம்மை அசைக்க முடியாது என்பது நிண்ணம். எனினும் அநியாயக்காரர்களை அடக்கவேண்டியதே நியாயமாதலின் இப் போது முதல் ஜப்பானின் ஏகாதிபத்ய பேராசையையும், ஆணவத்தையும், கொடிய சுபாவத்தையும் ஒடுக்கவேனும் இந்தியாவும், இதர தேசங்களும் ஜப்பானைப் பகிஷ்காரம் செய்து சரியான பாடத்தைக் கற்பிக்கவேண்டியது அவசியமாகும். ஜப்பானின் ஆயுதப் பெருக்கையோ, இதர வசதிகளையோ குறைத்துவிட வேண்டுமாயின் இந்தியர்கள் ஜப்பான் சாமான்களைப் பகிஷ் கரிக்க வேண்டும். இவ்வாறு செய்தால் இம்முறையிலேனும் அது எம் முடன் ஒப்பந்தம் செய்துகொள்ளக்கூடிய சந்தர்ப்பம் ஏற்படக்கூடும்.

தொடர் கதை.

மாயா விரோதி

ஸி. எஸ். இராமன், எம். ஏ., எல். டி.
(Rights Reserved)

(559-வது பக்கத் தொடர்ச்சி.)

“துணசரிகள் மூலமாக நான் உம்மைப்பற்றிய விஷயம் அறிந்தேன், பிரபுவே” என்று ஒருவிதமான விசனத்தோற்றத்தோடு கோபம் சேர்ந்த குரலில் அற்புத ரூபலாவண்ய சுந்தரான்கி இந்திரா அலட்சியமாக மாயாவிரோதியைப் பாராமல் கூறினான்.

“ஓ! இவன் தனது நாயகனைப் பிரபுவே என்று அழைத்துவந்திருக்கிறான். அவன் இவனை இந்து என்று அழைத்தானா?” என்று மாயாவிரோதி தனக்குள் யோசனை செய்தான். பின்பு அவனை நோக்கி, “எதற்கும், இந்து! உன்னை நான் மனதார வந்திக்கிறேன். நீமட்டும் வக்கீலுடன் பேசி எனக்குப் பணம் அனுப்பியிராவிட்டால் மாயாவிரோதி என்னை இத்தனை சுலபமாக விடுவித்திரான்.....பழைய விஷயத்தை நினைத்தால், நான் உனக்கு எத்தகைய துரோகத்தைச் செய்துவிட்டேன் என்பது இப்பொழுது நன்றாகத் தெரிகிறது,” என்று பேசினான்.

அது இந்திராவுக்கு மிக்க கோபத்தைக் கொடுத்துவிட்டது. பழைய விஷயத்தை அம்மாத மறுபடியும் அறிந்துகொள்ளத் தருணம் அளித்தது பிசகு என்பதை மாயாவிரோதி அறிந்து, தனது தப்பித்திற்குப் பெரிதும் விசனம் கொண்டான். அதை அப்பொழுது ரூபக மூட்டியது அவளுக்கு ரோஷத்தைக் கொடுத்துவிட்டது என்று வருந்தினான்.

செங்கோட்டை ஜெயீந்தார் எவ்வளவு இழிவாகத் தமது மனைவியை நடத்தியிருக்கவேண்டும் என்று முத்தைய செட்டி நினைத்துக் கொண்டதும் கங்குகரையிலாத கோபம் அவனுக்கு உண்டாயிற்று. இந்திராயிது மிக்க பரிதாபம் கொண்டான்.

இந்திரா கோபத்தோடு தலைகுனிந்து உட்கார்ந்துகொண்டிருந்த தனது புருஷனை நோக்கினான்; தனது கணவன் பழைய தீய செயல்களுக்குத் தன்னிடம் மனம் இரங்குவதாகச் சொல்வது எதற்கு என்று ஆச்சரியமும் கொண்டான். புருஷன் தனக்குச்செய்த துரோகத்தை அவன் மறந்துபோகக் கூடாத நிலைமையில் இருந்தான். தனக்கு இன்னும் ஏதேனும் தீமையை உண்டாக்குவதற்கு புருஷன் அங்ஙனம் பேசுகிறார் என்று அக்கோதை நினைத்துக்கொண்டான். பல அக்கிரமங்களையெல்லாம் செய்து, தனது மனச் சார்தியைப் போக்கி, இப்பொழுது அவற்றைப்பற்றி ரூபக மூட்டியதற்கு மிக்க தைரியம் வேண்டும் அல்லவா? என்று அந்த மனது நினைத்து மறுபடியும் கோபமடைந்தான்.

மாயாவிரோதி தான் ஜெயீந்தார் வேஷத்தில் இருப்பதால் அவர் முன்பு எப்படி இந்திராவிடம் நடந்துகொண்டார் என்பதை மறுபடியும் யோசனை செய்தான்; இந்திராவின் கஷ்டங்களுக்கு அவர் காரணம் என்பதை நன்கு அறிந்திருந்தால்தலால் அவற்றைப் போக்குவதற்கான வழியைத் தேடவேண்டும் என்று கருதினான். ஆதலால் தன்னை அவன் எப்படியாவது மன்னிக்கவேண்டும் என்று கேட்டுக்கொண்டான். தான் கள்வன் மாயாவிரோதியிடம் சிக்கிக் கொண்டதையும் பட்ட கஷ்டங்களையும் சொன்னான். நன்றாக கபடநாடகம் நடத்தான்.

இந்திரா அதைக் கேட்டதும் கண்ணீர் சொரிந்து, தன் புருஷன் மீது மிக்க அவநம்பிக்கையைக் கொண்டு, தூர நின்றுகொண்டான்.

தன்மீது மனயிரங்கி விடுவான் என்று நினைத்துக்கொண்ட செங்கோட்டை ஜெயீந்தார் அவன் அருகில் சென்றார். ஆனால் அவன் கோபத்துடன் மறுமுறையும் அவனைவிட்டு தூரநின்றான்.

அதைக் கண்ணுற்ற செங்கோட்டை ஜெயீந்தார் திகைப்பும் பிரமிப்பும் கொண்டு, மனம் சிதைந்து என்ன செய்வது, எப்படி அவருடன் பேசுவது என்று நினைத்தார். கோபத்தில் இந்திரா மிக்க அழகுடன் பொலிவதைக் கண்டு, அவனை நோக்கினார். அப்பொழுது அம்மாது ஏதோ பேசுவதைக் கண்டு, அதைக் கேட்டு, பதில்சொல்ல நினைத்தார்.

“திடீரென்று என்மீது பிரபுவுக்கு காதல் உண்டாகியிருப்பது எனக்கு ஆச்சரியத்தைக் கொடுக்கிறது. உமக்கு ஞாபகமற்றதி ஏற்பட்டுவிட்டது போலும். இல்லாவிட்டால் இம்மாதிரி என்னிடம் பேசமாட்டீர். என்னை இன்னும் சிறு குழந்தை என்று நீர் நினைத்துக்கொண்டிருக்கிறீர் போலும். பரஸ்திரீகளிடம் அன்பு செலுத்திவரும் நீங்கள் அவர்களிடமே போய் சந்தோஷமாக இருக்கலாமே!...இப்பொழுது என்மீது திடீரென்று அன்பு ஏன் சுரக்கவேண்டும்? இதில் ஏதோ சூது இருக்கிறது.....புலி பசுத்தோலைப் போர்த்துக் கொண்டாலும் பசு ஆகிவிடுமா? நீங்கள் இப்பொழுது நல்வார்த்தை பல புகன்றாலும் பழைய கொடுமைகளை நான் மறந்துவிட முடியுமா? கமலவேணி சீமாட்டியின் மீது இப்பொழுதும் காதலைக்கொண்டுள்ள நீங்கள், அவன் வார்த்தையை அறுசரித்து, உங்களுடைய தாயாரையும் அவர்களுடைய வேலைக்காரியையும் இந்த மாளிகையிலிருந்தும் அகற்றிவிட வில்லையா? அந்தக் காரியத்தைச் செய்ததும் தாம் கமலவேணி சீமாட்டிக்கு லட்ச ரூபாய் விலையுள்ள வைர அட்டிகையை என்னிடமிருந்தும் பிடுங்கிக் கொடுக்க வில்லையா? என்னை எத்தனை மனக்கஷ்டங்களுக்கும் துயர்களுக்கும் ஆளாக்கி, சுகம் என்பதை எனக்கு இல்லாமல் செய்துவிடவில்லையா?.....பிரபுவே! நீங்கள் இப்பொழுது கபட நாடகம் நடக்கலாமா?” என்று செங்கோட்டை ஜெயீந்தாரினி முகம் சிவக்கப் பேசினான்.

கபட நாடகம் எனும் வார்த்தையைக் கேட்டதே மாயா விரோதி திடுக்கிட்டான். உண்மை நாயகன் அவருக்குக் கொடுத்த கஷ்டங்களைத் தான் செய்து விட்டதாக அவன் நினைத்துக்கொண்டதை யோசித்தான்.

எதற்கும் இனிமேல் தான் யோக்கியமாக இருப்பதாக வாக்கு ஒரு வகையில் கொடுக்கவேண்டும் என்று முடிவு செய்தான்.

“இந்து, இனிமேல் பழைய செய்தியைப்பற்றி ஏதும் நினைக்காதே. போனது போய்விட்டது. இனி நான் உன்னை அவமானப்படுத்தாமல் பார்த்துக் கொள்கிறேன்,” என்றான்.

இந்திரா கண்ணீர்த்துளிகளைத் துடைத்துக்கொண்டு, ஒரு நாற்காலி மீது உட்கார்ந்தான். அப்பொழுது அவ் வறையின் வெளி வாசற்கதவை வேலையாள் தட்டுவதைக் கேட்டு, அவளை உள்ளே வருமாறு சொன்னான்.

அவன் வந்ததும், “என்ன, தங்கம்?” என்று கேட்டான்.

“கமலவேணி சீமாட்டியின் வேலையாள் எஜமானரிடம் ஒரு தகவலைக் கொடுக்குமாறு சொல்லிச் சென்றான்,” என்று தங்கம் கூறினான்.

“என்ன அது?”

“கமலவேணி சீமாட்டி அவர்கள் எஜமானர் வருகையை யறிந்து சந்தோஷப்படுவதாகவும் ஏதோ ஒரு விஷயத்தைக் குறித்து எஜமானரை வரும்படி சொல்லி யிருக்கிறார்கள்,” என்று தங்கம் சொல்லிச் சென்றான்.

மாயா விரோதி அப்பொழுது இந்திராவின் மனதிற்கு ஆறுதல் கொடுக்க நினைத்தா ஓதலால் அங்கு நின்றும் போய்விட யோசித்தான். “அன்பே, உன் மனநிலை மாறட்டும். சீமாட்டியைக் கண்டுவிட்டு, சாப்பாட்டிற்கு இங்கு வருகிறேன்,” என்று சொன்னான்.

இந்திராவின் புதியகோபம் உச்சநிலையை யடைந்தது. “போம், உமது பிரியம்,” என்று சொன்னதும் அவ்விடத்தை விட்டும் சென்று விட்டான்.

அதைப் பார்த்த கபடநாடக வேஷதாரி, “இவன் பிரியப்படி கடந்தால் நான் என்ன செய்வது? எதற்கும் கொஞ்சம் யோசனை செய்ய வேண்டும். நான் காதல் ஆத்திரத்தில் அவளுக்கு கோபத்தை உண்டாக்கி விட்டேன். இப்பொழுது சீமாட்டி கமலவேணி!... ..இவளை நான் சரியாகக் கூட அறியேன்....இருந்தாலும் அங்கு சென்று, சில விஷயங்களை—பழைய பிரபுவைப்பற்றி—அறிந்து கொள்ளலாம்,” என்று சொல்லிக் கொண்டான்.

அதிகாரம்—5

மாயா விரோதியின் சண்டை

அன்று மாலை அஸ்தமிக்கும் சூரியனுடைய கிரணங்கள் வானத்தை மானிடர் களிக்கும் வகையில் மகோன்னதமான காட்சியை சிருஷ்டி செய்து கொண்டிருக்கையில், செங்கோட்டை ஜெயீந்தார் மாளிகையில், ஒரு அவ் காரமான அறையில், வக்கீல் மோகனரங்க முதலியார் மிக்க அவசரத்தோடு சென்று, இந்திராவைக் கண்ணுற்றார். அவருடைய வருகையைச் சிறிதளவும் விரும்பாத ஜெயீந்தாவினி அலட்சியமான பார்வையோடு அவரை

அரைமனதோடு வரவேற்றான். தனது கடிதக்கட்டைத் திருடிவிட்ட அந்த வக்கீலை அவன் மனதார வெறுத்திருந்தான். அன்று காலையில்தான் அந்த மாது அவரிடம் பேசியிருந்தான். திரும்பவும் அவர் வந்தது அவளுக்கு ஆச்சரியத்தையும் அருவருப்பையும் கொடுப்பதாக இருந்தது.

“ஜெமீந்தார் எங்கே?” என்று நாற்காலியில் உட்கார்ந்து கொண்ட வக்கீல் சிறிது கவலையோடு கேட்டார்.

“ராஜதேவரின் சகோதரர் வக்கீல் சிங்கார தேவருடன் பேசிக்கொண்டிருக்கிறார்,” என்றான் இந்திரா.

“பிரபு உன்னிடம் சண்டை சச்சரவு ஆன விஷயத்தைப் பற்றிச் சொல்லவில்லையா?”

“இல்லை. என்ன சச்சரவு?”

“அவன் சொல்லாததால் நான் அதைச் சொல்லுவது பிசகு, இந்திரா.”

“இந்தமாதிரி நடப்பதைத்தான் முட்டாள்தனம் என்று சொல்லுவார்கள்.”

“ஐ சொல்லுவது தவறு.”

“இல்லை, இல்லை. நீர் ஏன் விஷயத்தை என்னிடம் சொல்லக்கூடாது? பிரபு சொல்லாவிட்டால் என்ன?”

“உன் புருஷன் என்னிடம் மிக்க நட்பு கொண்டிருந்தான். இப்பொழுது கொஞ்சம் மாறுதலை நான் காண்கிறேன். இருந்தாலும் அவனுக்கு உதவி செய்ய நான் ஒடோடியும் வந்தேன். ராஜன் துப்பாக்கி குறி தவறாமல் சுடும் விஜயபாஸ்கரப் பிரபுவுடன் நானேக் காலையில் சண்டை போடவேண்டும். நீ கவலைகொள்ளாதே.”

“நான் கவலைகொள்ளவில்லை. அவர் ஏன் சண்டையிடவேண்டும்?”

“யார் பொருட்டு என்பதைக் கேள்.”

“யார் பொருட்டு?”

“உன் பொருட்டு.”

“என் பொருட்டா?”

“ஆம். உன்னுடைய கௌரவத்தைக் காப்பாற்றும் பொருட்டே. ராஜன் இப்பொழுது நாம் எல்லோரும் ஆச்சரியப்படும் விதமாக நடந்து கொள்கிறான். அவனுக்கு புத்தி கொஞ்சம் மாறிவிட்டது என்றே நான் நினைக்கிறேன். அவன் தன் மனைவியின்—உன்னுடைய—மானத்தை நிலை நிறுத்தவே விஜயபாஸ்கரப் பிரபுவுடன் சண்டை செய்கிறான். இது மிக்க ஆச்சரியம் அல்லவா, இந்திரா?”

“எனக்கும் அவர் சண்டை பிடிப்பதற்கும் எப்படி சம்பந்தம்?”

“நானும் அங்கேயிருந்தேன். பிரபுவின் வீட்டில் இருந்தேன். அப்

போது ராஜன் அங்கே வந்தான். அவன் சில வருஷங்களாக கமல வேணி சீமாட்டியிது காதல் கொண்டிருந்ததை நீ அறிவாய். அதை அவ ஞடைய புருஷர் விஜயபாஸ்கரர் அறியவில்லை. இன்று அவ்விஷயத்தை அவர் மறைந்து கேட்டுவிட்டார். மிக்க கோபத்தோடு அவர் உன்னைப் பற்றி கமலவேணி சீமாட்டி கூறியதைச் சொல்லி, உன்னை விபசாரி என்று சொன்னார். ஜெயீந்தார் ராஜன் கோபம் பொங்கி யெழுந்த உன்னு டைய மானத்தைக் காப்பதற்காக நானேகால துப்பாக்கிச் சண்டை செய்வ தாக முடிவு செய்து சென்றான்.”

“என்பொருட்டா இச்சண்டை?”

“ஆம். இன்னொரு விஷயம். ராஜன் விஜயபாஸ்கரனுடைய கன்னத் தில் பல அறைகளும் கொடுத்தான். அதனால்தான் இந்த துப்பாக்கிச் சண்டை ஏற்பட்டது,”

தன்னுடைய புருஷன் முன்பு இருந்ததுபோல் இல்லாமல் புதிய ஆளாக மாறிவிட்டதை இந்திரா மனதினுள் சந்தோஷம்கொண்டான். தன்னை அவ மானப்படுத்திப் பேசிய சீமானுடன் சண்டை செய்ய முற்பட்டதும் சீமாட் டியைத் தன் பொருட்டுக் கைவிடுவதும் மிக்க யோக்யமான செயல்கள் என்று கருதி ஜெயீந்தாரினி மிக்க சந்தோஷமடைந்தான்.

இரண்டு விநாடிகளுக்குப் பின் இந்திரா வக்கீல் மோகனரங்கத்தைப் பார்த்து, “என் புருஷர் சண்டை செய்வதில் நீர் எப்படி உதவி செய்யப் போகிறீர்?” எனக் கேட்டான்.

அப்பொழுது செங்கோட்டை ஜெயீந்தார் வந்தார். அவருடன் சிங் காரதேவரும் வந்தார். வக்கீல் மோகனரங்கம் எழுந்திருந்து, “ராஜம், உனக்கு சண்டையில் உதவி செய்ய நான் தயாராக இருக்கிறேன்” என்றார். அவர் பேசுகையில் இந்திரா ஒன்றும் பேசாமல் அங்கு நின்றும் அகன்றான்.

“சந்தோஷம். நான் பிரபுவுடன் துப்பாக்கிச் சண்டை செய்வதற்கு உதவியாக இருப்பவர்களைத் தேர்ந்து எடுத்துவிட்டேன்,” என்று வக்கீல் மோகனரங்கத்தைக் கண்டதுண்டமாக வெட்டி யெறிந்துவிடவேண்டும் எனும் எண்ணத்தைக் கொண்டிருந்த மாயாவிரோதி சொன்னான்.

“என்ன, என்ன? நான் உன் சிநேகிதன் அன்றோ? மேலும் உன் மனைவியின் ஆபத நண்பன்,” என்று ஆச்சரியத்தோடு வக்கீல் கூறினார்.

“ஓ! எனக்குத் தெரியும்.....எனக்குத் தெரியும் அது,” என்றான் மாயாவிரோதி.

(தொடரும்.)



“ஆனந்தபோதினி” பஞ்சாங்கம்.

சுசுவரஸ் மாசிஸ்—கலியுகாதி 5039, சாவிவாகனம் 1860,
பசவி 1347, கொல்லமாண்டு 1113, ஹிஜரா 1356-57,
இங்கிலீஷ் 1938ஸ் பிப்ரவரிஸ்—மார்ச்

மாசிஸ்	பிப்ரவரி	வாரம்	திதி.	நக்ஷத்திரம்	யோகம்.	விசேஷங்கள்.
1	12	சனி	துவா1-48 திர54-25	புன40-28	சித்60	தும்பரவி நா-10-0, விஷ்ணுபதி புண்யகாலம்
2	13	ஞா	சது47-13	பூச35-3	சித்60	தூ கீழ்க்கே உதயம்
3	14	திங்	040-20	ஆயி30-0	சி30-0மர	பெளர்ணமி, மஹாமாஹி
4	15	செவ்	பிர34-38	மக25-48	சித்60	மாகபகுளம், மாசி மகம்
5	16	புதன்	துதி30-8	பூர22-45	அமி60	சனி
6	17	வியா	திரி27-18	உத்21-20	ம21-20சி	செ
7	18	வென்	சது26-25	அஸ்21-50	அ21-50சி	கே
8	19	சனி	பஞ்27-33	சித்24-18	ம24-18அ	சுக்
9	20	ஞா	சஷ்30-43	சு28-43	சி28-43ம	குரி
10	21	திங்	சப்35-33	வி34-43	ம34-43சி	11-கும்ப-புத
11	22	செவ்	அ41-58	அ41-30	சி41-30ம	19-மே-செ
12	23	புதன்	நவ48-20	கே49-40	சி49-40ம	புத
13	24	வியா	தச54-50	மூல58-40	சித்60	குரு
14	25	வென்	வகா60	பூரா60	பிர60	28-மீன-தத
15	26	சனி	வகா0-53	பூரா4-23	சித்60	ராகு
16	27	ஞா	துவா5-38	உத்10-18	அமி60	தில துவாதசி, கரிநான்
17	28	திங்	திர9-3	திரு14-58	அ14-58சி	பிரதோஷம், விவாகம்
18	1	செவ்	ச●11-0	அவி18-13	சி18-13ம	மஹா சிவராத்திரி
19	2	புதன்	அ11-45	சதை20-8	சித்20-8அ	சகீவத்திர அமாவாசை
20	3	வியா	பிர11-0	பூர20-53	சித்60	மருந்துண்ண, குளிக்க
21	4	வென்	துதி9-23	உத்20-45	சி20-45அ	சந்திர தெரிசனம்
22	5	சனி	திரி6-58	ரோ19-50	ம19-50சி	சர்வ முகூர்த்தம்
23	6	ஞா	சது3-55	அஸ்18-23	சித்60	மாச சதுர்த்தி விரதம்
24	7	திங்	பஞ்0-18 சஷ்56-10	ப*16-18	சி16-18ம	சாந்த சதுர்த்தி
25	8	செவ்	சப்54-3	திரு13-48	சி13-48அ	சஷ்டி, மாசி கிருத்திகை
26	9	புதன்	அ46-35	ரோ10-53	சித்60	[தர் குளிக்க
27	10	வியா	நவ41-23	மிரு7-33	மர60	கடன் தீர்க்க, வியாதியஸ்
28	11	வென்	தச35-45	திரு3-58	சித்60	தானியஞ் செலவிட
29	12	சனி	வகா30-13	புன0-13	சித்60	சுப காரியங்கள் நீக்க
30	13	ஞா	து24-35	பூச56-23	சி52-38ம	வியாதியஸ்தர் குளிக்க
				ஆயி52-38		சர்வ, மத்வ வகாதசி, சுக்கி
						ரன் மேற்கே உதயம்
						பிரதோஷம், நவகிரக
						சாந்தி செய்ய

தும்
பரப்பிரஹ்மணை நம :

ஆவந்தபேர்தினம்

‘எப்பொரு ளெத்தன்மைத் தாயினு மப்பொருள்
மெய்ப்பொருள் காண்ப தறிவு ”—திருவள்ளுவர்.
(ALL RIGHTS RESERVED.)

தொகுதி } 23	நசுவாஸு பங்குனிமீ கஉ 1938ஸு மார்ச்மீ 14உ	{ பகுதி 9
----------------	---------------------------------------------	--------------

கடவுள் வணக்கம்.

குறைவிலா கிறைவே கோதிலா அமுதே
ஈறிலாக் கொழுஞ்சுடர்க் குன்றே
மறையுமாய் மறையின் பொருளுமாய் வந்துஎன்
மனத்திடை மன்னிய மன்னே
சிறைபெறு நீர்போற் சிந்தைவாய்ப் பாயும்
திருப்பெருந் துறையுறை சிவனே
இறைவனே நீஎன் உடல்தூடக் கொண்டாய்
இனிஉன்னை என்னிரக் கேனை.

(1)

இரத் துஇரத் து உருக என்மனத்து உன்னை
எழுகின்ற சோதியே இமையோர்
சிரந்தனில் பொலியுங் கமலச்சே வடியாய்
திருப்பெருந் துறையுறை சிவனே
நிரந்த ஆகாய(ம்) நீர்நிலத் தீகால்
ஆயவை அல்லையாய் ஆங்கே
கரந்ததோர் உருவே களித்தன்னன் உன்னைக்
கண்ணுறக் கண்டுகொண்டு இன்றே.

(2)

இன்றுஎனக்கு அருளி இருன்கடிந்து உன்னத்து
எழுகின்ற ஞாயிறே போன்று
நின்றின் தன்மை நினைப்பற நினைந்தேன்
நீ அலால் பிறிதாமற்று இன்மை
சென்றுசென்று அணுவாய்த் தேய்ந்துதேய்ந்து ஒன்றும்
திருப்பெருந் துறையுறை சிவனே
ஒன்றுநீ யல்லை அன்றியொன்று இல்லை
யார்உன்னை அறியகிற்பாரே.

(3)

அரும்பொருள் விளக்கம்

(இ-ள்.) யாதொரு குறைவுமின்றி, நிறைந்து விளங்கும் சர்வத்துவ முடையவனே! குற்றஞ் சொல்வதற்கில்லாத தேவாயிர்தமே! இறுதியில்லாத கொழுவி ய ஜோதிமலையே! வேதங்களாய், வேதங்களின் உட்பொருளாய் வந்து என் உள்ளத்தில் பதிந்த மன்னர்மன்னனே! கரைகோல்ப் பெருத நீரைப்போல மனதில் புகுந்து குடிசொள்ளும் திருப்பெருந்துறையுறைச் சிவபெருமானே! எங்கும் தங்கிய இறைவனே! தேவரீர் அடியேனது தேகத்தை உனக்கு உறைவிடமாகக் கொண்டாய்; அப்படியிருக்க, இனி உன்னை வேறு என்ன யாசிக்க இருக்கிறது; (எ-று.)


எல்லாம்வல்ல முழுமுதற் கடவுள், உடல், பொருள், ஆவி மூன்றையும் உன் உடைமையாகக் கொண்டு வலிந்து ஆட்கொண்டுவிட்ட பின்னரே, அவரிடம் இன்னும் பிரார்த்தித்து பெறுவதற்கு என்ன இருக்கிறது என்று மாணிக்கவாசகப் பெருந்தகையார் இப்பாடல் வாயிலாகக் கடவுளையே கேட்கிறார். (1)

(இ-ள்.) உன்னை வேண்டிப் பிரார்த்தித்து அமுதால் என் உள்ளத்தினுள்ளிருந்து மேலெழுகின்ற பாஞ்சோதியே! தேவர்களது தலைகளில் விளங்குகின்ற தாமரைமலர் போன்ற திருவடிகளே யுடையவனே! திருப்பெருந்துறை என்னுந் திவ்ய ஷேத்திரத்தில் கோயில் கொண்டு எழுந்தருளியிருக்கும் சிவபெருமானே! நிறைந்த ஆகாயம் நீர் நிலம் தீ காற்று ஆகிய பஞ்சபூதங்களாயும், இவை யெல்லாம் அல்லாததாயும் அவ்விடத்தே மறைந்த ஒப்பற்ற மூர்த்தியே! இன்று தேவரீரைக் கண்ணாரக் கண்டுகொண்டுகளித்தேன். (எ-று.)

அவ்ஓட மூர்த்தங்களாய் ஆண்டவன் விளங்குகிறான் என்னும் உண்மையை, “நிரந்த ஆகாயம் நீர் நிலம் தீ கால் ஆய்” என்று அடியில் எடுத்து விளக்கி யிருப்பது போற்றத் தக்கது. (2)

(இ-ள்.) இன்று எனக்குக் குருவாக எழுந்தருளி ஆட்கொண்டு, பாசஇருளே நீக்கி என்மனதில் உதயமாகிற் சூரியனைப்போன்று விளங்குகின்ற உன்னுடைய இயற்கையை ஆழ்ந்து யோசித்துப் பார்த்தேன்; அவ்விதம் ஆராய்ந்ததில் உன்னையன்றி வேறொருபொருள் இல்லை என்னும் படி, படிபடியாய்ச் சென்று அணு அணுவாய்த் தேய்ந்து தேய்ந்து முடிவில் எகமாய்த் திகழும் திருப்பெருந்துறையுறை சிவபெருமானே! உன்னை யன்றிவேறென்று இல்லை; உன்னை உண்மையாக அறிவார் யார்? (எ-று.)

இறைவனின் அத்வைத நிலையை மாணிக்கவாசகப் பெருந்தகையார் இப்பாட்டில் வெகுதெளிவாக, “நீ அலால் பிறிது மற்று இன்மை சென்று சென்று அணுவாய்த் தேய்ந்து தேய்ந்து ஒன்றும் திருப்பெருந்துறையுறை சிவனே! ஒன்று நீயல்லே அன்றி யொன்று இல்லை; யார் உன்னை அறியகிற்பாரே” என்று கூறினார். (3)



நவயுக உதயம்

தேச மகாசபையாகிய காங்கிரஸைச் சேர்ந்தவர்கள்—
தேசநன்மையையே தங்களது பிரதான நோக்க

மாகக் கொண்டவர்கள்—அரசியல் பதவியேற்று ஆட்சி நடத்தத் தொடங்கினால் தங்களுக்கும், நாட்டுக்கும் பல நன்மைகள் விளையும் என்று பொதுமக்கள் எதிர்பார்த்தார்கள். அடுத்தடுத்து ஏற்பட்ட தேசியப் போராட்டங்களால் பாதக மடைந்திருக்கும் நாட்டுமக்களுக்குத் தங்களால் கூடிய நன்மைகளைச் செய்ய வேண்டுமென்ற எண்ணங்கொண்டே காங்கிரஸ் தலைவர்கள் பதவி யேற்புக்கு அதுமதி யளித்து, தற்போது பிரிட்டிஷ் சர்க்காரால் வழங்கப்பட்டிருக்கும் மாகாண சுயாட்சி வாயிலாக எவ்வளவுதூரம் நன்மை செய்ய முடியுமோ அவ்வளவுதூரம் முயன்று நன்மை செய்யும்படி பொறுப்பு வாய்ந்த காங்கிரஸ் பிரமுகர்களை நியமித்தனர். பொதுமக்கள் நம்பிக்கைக்கும், காங்கிரஸ் தலைவர்களது நம்பிக்கைக்கும் பாத்திரமான முறையிலேயே இன்று ஏழு மாகாணங்களிலும் அரசியல் நடத்தி வரும் காங்கிரஸ் மந்திரிசபையார் பொதுமக்கள் நன்மைக்குகந்த வகையில் பல காரியங்களைச் செய்து வருகின்றனர். அதிலும் நமது சென்னை மாகாண காங்கிரஸ் மந்திரிகள் பொதுஜன நன்மைக்கான காரியங்களைச் செய்வதில் மற்ற மாகாணங்களுக்கு முன் மாதிரியாய் இருக்கும்படி பல முக்கிய காரியங்களை அவர்கள் செய்திருக்கிறார்கள் என்றால், அது மிகையாகாது.

நமது மாபெருந் தலைவர் ஸ்ரீஜத் ஸி. இராஜகோபாலாச்சாரியாரைப் பிரதமமந்திரியாகக் கொண்ட சென்னைக் காங்கிரஸ் மந்திரிசபையார் இந்த ஆறு ஏழு மாதங்களாகப் பொதுமக்களுக்குச் செய்துள்ள நன்மைகள் அனைவரும் அறிந்ததே. அதுவும் கிரமமாக சென்ற வருஷ ஆரம்பத்திலேயே பதவி யேற்கவேண்டிய அவர்கள் அச்சமயம் ஏற்பட்ட அரசியல் நெருக்கடி காரணமாக அவ்வருஷப் பிற்பகுதியிலே ஆட்சியை யேற்று வரவு செலவுத் திட்டத்தைச் சரிகட்ட வேண்டிய தாயிற்று. இவ்வளவு அசந்

தர்ப்பமான நிலையிலும் அவர்கள் தங்களுக்குக் கிடைத்துள்ள அதிகாரத்தைக் கொண்டு எவ்வளவு செய்யவேண்டுமோ அவ்வளவும் செய்திருக்கின்றனர்.

அதன் பூரண அபிவிருத்தியைச் சமீபத்தில் கனம் ராஜ கோபாலாசாரியார் பொக்கிஷ மந்திரி என்ற ஹோதாவில் சமர்ப்பித்த 1938-39 வருஷ வரவு செலவு திட்டத்தில் காண்கிறோம். கனம் ஆச்சாரியார், சென்ற வருஷம் 1937-38-ம் வருஷத்தின் பின் ஆறுமாத காலத்திய வரவு செலவு திட்டத்தைச் சமர்ப்பித்தபோது பொதுமக்களுக்கு நன்மை பயக்கத்தக்க வகையில் தாங்கள் செய்ய விருக்கும் காரியங்களைக் குறிப்பிட்டிருந்தார். அவ்விதம் குறிப்பிட்டபடியே காங்கிரஸ் மந்திரிசபையார் காரியங்களைச் செய்து இருக்கின்றனர். அந்தக் காரியங்களை இவ்வருஷமும் மேற்கொண்டு செய்ய பிரதமமந்திரி இவ்வருஷ வரவு செலவு திட்டத்தின் மூலம் ஏற்பாடு செய்திருப்பது பாராட்டத்தக்கதாகும்.

அதாவது, சென்ற வருஷத்தைப் போலவே, புது வருஷத்திலும் விவசாயிகளுடைய வரிப்பளுவைக் குறைத்திருக்கிறார்கள். கிராமமக்களின் குடிநீர் வசதிக்காகத் தனிநிதி யொன்றை ஏற்படுத்தி அதற்காகப் பதினைந்து லட்சம் ஒதுக்கி வைத்திருக்கிறார்கள். விவசாயிகள் கடன் நிவாரண மசோதாவின்படி குறையக் கூடிய கடன்களைக் கொடுத்துத் தீர்ப்பதற்காக, கடன் கொடுத்து உதவி செய்வதற்கு 50 லட்சம் ரூபாய் ஒதுக்கி வைத்திருக்கிறார்கள். காடுகளில் கால் நடைகளை மேய்ப்பதற்காக இப்போது விதித்துவரும் மேய்ச்சல் கட்டணத்தைச் சரிபாதிப்பாகக் குறைத்திருக்கிறார்கள். சித்தூர், கடப்பை ஜில்லாக்களில் மதுவிலக்கை அநுஷ்டானத்துக்குக் கொண்டுவர விருக்கிறார்கள். வரவு செலவு திட்டத்தில் காணப்பட்ட முக்கியம்சங்கள் மேற்குறித்தவைகளே யாகும்.

இத்திட்டங்களில் நிலத் தீர்வை விஷயமாகத்தான் பலருக்குப் போதிய திருப்தியுண்டாகவில்லை. போன வருஷ மத்தியில் பதவி யேற்றதால் நிலவரி முறையை ஒழுங்காக நிர்ணயிப்பதற்குக் காங்கிரஸ் மந்திரிகளால் இயலாதிருந்தது. இவ்வருஷமாயினும், அவ்விஷயத்தில் தகுந்த முறையை ஏற்படுத்துவார்கள் என்று பொது மக்கள் முக்கியமாக விவசாயிகள் எதிர்பார்த்தனர். ஆனால் முந்திய பசலியில்போலவே வரும் பசலியிலும் நிலவரி வஜா அளிக்கப்போவதாகவும், புதிய நிலவரிக் கொள்கையை உடனே நிர்ணயிக்கச் சாத்தியமில்லை யென்றும் பிரதம மந்திரி கூறியிருக்கிறார். ஆயினும், கூடிய சீக்கிரம் நிலவரிக் கொள்கையை நிர்ணயித்து விவசாயிகளுக்கு நன்மை செய்வார்களென்று நம்புகிறோம்.

கிராம மக்களின் குடிநீர் வசதிக்குத் தனி நிதி ஏற்படுத்தி யிருப்பதும், கால் நடைகளின் மேய்ச்சல் கட்டணத்தைப் பாதி யாகக் குறைத்திருப்பதும் விவசாயிகள் கடன்நிவாரண மசோதா வுக்கு அதுகுணமாக, கடன் கொடுத்துதவ 50 லட்சம் ரூபாய் ஒதுக்கியிருப்பதும், சித்தூர், கடப்பை ஜில்லாக்களில் மதுவிலக் கை அதுஷ்டானத்துக்குக் கொண்டுவர முன்வந்திருப்பதும் காங் கிரஸ் மந்திரிகள் கிராமமக்கள் அபிவிருத்தியில் எவ்வளவு தூரம் கண்ணுங் கருத்துமாக இருக்கிறார்கள் என்பதற்குப் போதிய உதாரணங்களாகும். பல கிராமங்களில் மக்கள் குடிப்பதற்குத் தண்ணீர் கிடைக்காது வருந்துவதை நகர மக்கள் பெரும்பாலார் அறியத்திருக்கமுடியாது. நீர்வளம் மிகுந்த கிராமங்களில் கூட சுத்தமான நீர் கிடைப்பது மிகவும் அருமை. மக்கள் குடிப்ப தற்குத் தகுதியற்றவிதமாய் குளங் குட்டைகளில் இருக்கும் அசுத்த நீரை அருந்த நேர்வதாலேயே கிராம மக்களிடையே பலவிதமான தொத்து நோய் பரவுவதற்கு ஏதுவாயிருக்கிறது. காங்கிரஸ் மந்திரிகள் ஏற்படுத்தியிருக்கும் குடிநீர் வசதித் திட்டம் இவ்விதக் கேவல நிலைமையை மாற்றும் என்பது திண்ணம்.

இதுபோலவே, கால் நடைகளின் மேய்ச்சல் கட்டணக் குறைப்பாலும், விவசாயிகளுக்குப் பெரிதும் அதுகூலம் ஏற்படும். கால்நடைகள் விவசாயிகளுக்கு ஜீவாதாரமாக இருப்பவையாகும். கட்டணக் குறைப்பால், முன்னைவிட கால் நடைகளுக்கு மேய்ச் சல் வசதி அதிகமாவதால் அவை செழிப்பாக வளர்ந்து அதன் மூலமாக அவை இதுவரை இருந்ததைவிட விவசாயத் தொழி லுக்குப் பேருதவியாக இருந்து அதை அபிவிருத்தி செய்யும்.

விவசாயிகள் கடன் உதவித் திட்டம், விவசாயிகள் கடன் நிவாரண சட்டத்தால் ஆரம்பத்தில் கடன் கிடைக்காது கஷ்டப் படும் நிலைமையை ஒருவாறு போக்கி விவசாயிகளுக்குப் பேரு தவி யளிக்கக்கூடியதாக இருக்கிறது. ஆனால் இதுவரையில் உள் ளதுபோல், காலதாமதம் ஏற்பட இடமில்லாமல், விவசாயிகளுக் குக் கடன் வசதி கிடைக்கும்படி செய்தால், நன்றாயிருக்கும். அதற்கான முறையை காங்கிரஸ் மந்திரிகள் கடைப்பிடிப்பார்க ளென்று நம்புகிறோம்.

இனி. இவ் வரவு செலவு திட்டத்திலேயே முக்கியமானதும், நூதனமானதுமான மதுவிலக்குத் திட்டம் மற்றும் இரு ஜில் லாக்களில் வியாபகப்படுத்தப் பட்டிருக்கிறது குறிப்பிடத்தக்க தும், மகிழ்ச்சி கொள்ளத் தக்கதுமான விஷயமாகும். சென்ற வருஷம் தமிழ் ஜில்லாக்களில் ஒன்றான சேலம் ஜில்லாவில் மது விலக்கை அமுலுக்குக் கொண்டு வந்தார்கள். இவ் வருஷம், ஆந் திர தேசத்தைச் சேர்ந்த சித்தூர், கடப்பை ஜில்லாக்களில் மது விலக்கை அமுலுக்குக் கொண்டுவர முன் வந்திருக்கிறார்கள். அவ்

விரு ஜில்லாக்களும் சேலம் ஜில்லாவுக்குத் தொடர்ச்சியாக இருக்கின்றன. சென்ற மூன்று மாத காலத்தில் சேலம் ஜில்லாவில் மதுவிலக்கால் நன் முறையில் பலன் ஏற்பட்டிருக்கிறது. ஆதலால் இவ் விரு ஜில்லாக்களிலும், மதுவிலக்கு பூரண வெற்றிபுடன் நிறைவேறு மென்றே நாம் நம்புகிறோம்.

சென்ற வருஷம் அக்டோபர் மாதத்தில் சேலத்தில் அமுலுக்கு வந்த மதுவிலக்கு எவ்வளவு தூரம் வெற்றி பெற்றிருக்கிற தென்பதற்கு, அந்த ஜில்லாவிலிருந்து அவ்வப்போது வந்து கொண்டிருந்த - செய்திகளிலிருந்து அன்பர்கள் அறிந்திருப்பார்கள். அத்துடன், மதுவிலக்கு சட்டத்தால் சேலத்தில் ஏற்பட்டிருக்கும் நிலைமையையும், பலாபலன்களையும் பற்றி சமீபத்தில் சேலம் ஜில்லா கலெக்டர் விரிவான அறிக்கை யொன்றைத் தயாரித்து சர்க்காருக்குச் சமர்ப்பித் திருக்கிறார். அதைக் கவனித்துப் படித்துப் பார்க்கும் எவரும், மதுவிலக்கு சட்டத்தின் பயனாக, சேலத்திலுள்ள ஏழை மக்கள் பலரது குடும்பங்கள் நல்ல நிலைமையை யடைந்திருப்பதை நன்கு அறியலாம். தாசில்தார்கள், போலீஸ் இன்ஸ்பெக்டர்கள், ரெவின்யூ டிவிஷனல் ஆபீஸர்கள், தாலுகா மதுவிலக்கு கமிட்டி யங்கத்தினர்கள் முதலியவர்கள் தமக்கு அனுப்பிய தகவல்களை யெல்லாம் கொண்டு பார்த்தால், மதுவிலக்கினால் பொது மக்களுக்கும் சிறப்பாக ஏழை மக்களுக்கும் அதிக அநுகூல மேற்பட்டிருப்பதாகத் தமக்குத் தெரிகிற தென்று கலெக்டர் கூறுகிறார். நெற்றி வியர்வை நிலத்தில் விழப் பாடுபட்டுச் சம்பாதிக்கும் சொற்ப வருமானத்தைப் பெரும்பாலும் குடியில் செலவழித்துக் குடும்பத்தைக் காக்க சக்தியின்றிக் கலகமும், சண்டையும் விளைத்து வந்த ஏழைத் தொழிலாளர்களும், விவசாயிகளும் இப்போது கொடிய குடிப் பழக்கத்தை விட்டு வறுமை, கடன் இவைகளிலிருந்து தப்பி மனைவி மக்களோடு சுக வாழ்வு நடத்தி வருகிறார்கள் என்று கலெக்டர் அறிக்கையில் உறுதியாகக் கூறி யிருப்பதைப் படிக்கும்போது, நமக்கு உண்டாகும் சந்தோஷத்தை விவரிக்க முடியாது.

மேலும் கலெக்டர் தம் அறிக்கையில் மதுபான பழக்க முடையோர் சிலர் கூறும் அநுபவங்களையும் பின் வருமாறு வெளியிட்டிருக்கிறார்:—

“கோபுத்தூர், கீரைப்பட்டி, ஆச்சான குட்டைப்பட்டி முதலிய இடங்களில் வசிக்கும் குடிப் பழக்கமுடைய மூவர் தாங்கள் தினசரி குடிப்பதற்குப் பணம் வேண்டி யிருந்த தென்றும், அதற்காக நெல்லைக் கொடுப்பதாகக் கூறிக் கடன் வாங்குவதுண்டென்றும், அறுவடை காலத்தில் குறைந்த விலையில் நெல் முழுவதையும் கடனுக்குக் கொடுத்து விடுவதுண்டென்றும்,

இந்த அறுவடையின் பொழுது கடன் வாங்கவில்லை யென்றும், குடிக்க கள் கிடைக்காததால், கடன் வாங்கவேண்டிய அவசிய நேரிடவில்லை யென்றும் நெல்லைச் சேர்த்து வைத்து விட்டதாயும் கூறினார். மேலப்பள்ளியைச் சேர்ந்த வேறொருவர் தன் வருவாய் முழுவதையுங் குடிக்கே செலவிட்டு வந்ததாயும், மனைவி மக்க ளுக்கு ஒருவேளை சாப்பாடு கூட இல்லாம விருந்ததென்றும் அடிக்கடி மனைவியோடு சண்டையிட்டு அடிப்பதுண்டென்றும், தனக்குச் சொந்தமா யிருந்த ஏக்கர் நிலங்களை விற்று விட்ட தாயும், தகுந்த போஷணை யின்மையால், இரு குழந்தைகள் இருந்ததென்றும், மதுவிலக்குக்குப் பிறகு 2 அல்லது 3 வேளை சாப்பாடு கிடைக்கிறதென்றும் 17 ரூபாய்க்கு ஆடு மாடுகள் வாங் கியதாகவும், மனைவி மக்களுக்கு 4 ரூபாய்க்கு ஆடை வாங்கியதாக வும் தெரிவித்தார்.

தோப்பூரைச் சேர்ந்த இன்னொரு தொழிலாளி தம் வரு மானத்தை குடியில் செலவழித்து மனைவி 6 குழந்தைகள் ஆகியவர்களைப் பாதிப்பட்டினி கிடக்கும்படி செய்து வந்ததாயும், மதுவிலக்கு ஏற்பட்ட பின்னர் மனைவி மக்களோடு தினசரி திருப்திகரமாகச் சாப்பிட்டு வருவதாகவும், பொங்கலுக்கு மனை விக்கும் தனக்கும் ஆடைகள் வாங்கியதாகவும், 15 ரூபாய் கட னில் 10 ரூபாய் தீர்த்து விட்டதாகவும் கூறினார்."

இவ்விதமே, மற்றும் பல தொழிலாளிகளும் ஏழை மக் களும் மதுவாக்கனுக்குச் செலவழித்து வந்த தங்கள் வரு மானத்தை உணவு உடைகளை வாங்கி உண்டு களிப்பதும், மீதிப் பொருளைச் சேமிப்பதுமாய் இருக்கின்றனர் என்றும், மில் ஆலையில் வேலை செய்யும் தொழிலாளிகள் முன்போல் அடிக்கடி நிற்காமல் ஒழுங்காக வேலைக்குச் சென்றுவருகின்றனர் என் றும், சண்டைகள், கலகங்கள் ஒழிந்தன என்றும் வரும் செய்தி களை அறிய யாருக்குத்தான் சந்தோஷத்தையளிக்காது ! எனவே காங்கிரஸ் சர்க்கார் ஏற்படுத்தி யிருக்கும் மதுவிலக்குச் சட்டம் ஏழைகளுக்கும், தொழிலாளிகளுக்கும் ஓர் வரப்பிரசாதமாகும் என்று கூறினால் அது மிகையாகாது.

மதுவிலக்குச் சட்டத்தினால் சேலம் ஜில்லாவில் ஏற்பட் டிருக்கும் சுபீட்ச நிலைமை சித்தூர், கடப்பை ஜில்லாக்களிலும் ஏற்படவேண்டும். அவ்விடங்களை யடுத்து முறையே மற்றெல்லா ஜில்லாக்களிலும் கூடிய சீக்கிரம் இவ்வித சுபீட்ச நிலை ஏற்படும் என்பது நிச்சயம். சேலம் ஜில்லாவைப் போலவே, சென்னை மாகாண முழுவதும், ஏன் இந்தியா முழுதும் மதுவிலக்கு வெற்றி பெற்று சுபீட்ச நிலை ஏற்பட்டு அதன் வாயிலாக நவயுகம் உதய மாவதை வரவேற்போமாக.



ஆரம்பப் பாடசாலைகளும், பாட புத்தகங்களும்

—:0:—

T. K. V.

நான்கு அல்லது ஐந்து வகுப்புகள் கொண்ட பாடசாலைகள் ஆரம்பப் பள்ளிகள் எனச் சாதாரணமாய் வழங்கப்படுகின்றன. ஆறு, ஏழு, எட்டு வகுப்புகள் உள்ள பாடசாலைகளும் உண்டு. இவற்றை உயர்தர ஆரம்பப் பாடசாலைகள் எனச் சொல்லுகின்றனர். இத்தகைய உயர்தர பள்ளிக்கூடங்கள் பெரும்பாலும் நகரங்களிலோ, ஜனத்தொகை பெருத்த கிராமங்களிலோ தான் காணப்படுகின்றன. ஆனால் முதல்தர சொல்லிய நான்கு ஐந்து வகுப்புகள் உள்ள பாடசாலைகள் அனேகமாக எங்கும் உண்டு.

இவ்வித ஆரம்பக் கலாசாலைகளுக்கு பாலர் வகுப்பு முதலாகவுள்ள எல்லா வகுப்புகளுக்கும் பாட புத்தகங்கள் பல பற்பல அறிஞர்களால் இயற்றப்பட்டு வெளிவந்துள்ளன. மொழிப் பயிற்சிக்கான—இலக்கிய அறிவு வளர்ச்சிக்கான புத்தகங்களே யன்றி, அறிவுப் பயிற்சிக்கான அதாவது பெற்று அறிவு சம்பந்தமான பாடபுத்தகங்களும் ஆரம்பப் பாடசாலை மாணவர்களாலும், ஆசிரியர்களாலும் கையாளப்படுகின்றன.

இப் பாட புத்தகங்கள் அனைத்தும் அரசாங்கத்தாரால் அவ்வப்போது நிறுவப்படுகிற ஆரம்பக் கல்வித் திட்டத்தைப் பொட்டி ஆக்கப்படுகின்றன எனில் ஒருவாறு பொருந்தும். ஏனெனில் அரசாங்கத்தாரது திட்டத் திற்கு முரண்படு வகையில் அமைக்கப்பட்டிருக்குமாயின் அவை அன்றாடம் அங்கீகாரம் பெற முடியுமா?

ஆரம்பக் கலாசாலைகளில் பயிலும் மாணவர்களும், மாணவிகளும் மிக்க இளம்பிராயத்தினராவர். தம் பெற்றோருடன் வீட்டில் விளையாடித் திரியும் இச் சிறுவர்கள் பள்ளிப்படிப்பைத் தொடங்கியதே தம் சுயேச்சையில் ஓரளவு இழக்கின்றனர். சில சட்டதிட்டங்களுக்கும், கட்டுப்பாடுகளுக்கும் அவர்கள் அடங்கி நடக்க வேண்டியவர்களாகிறார்கள். இந்த நிலையில் அவர்களுக்குச் சில கவர்ச்சி தரக்கூடிய பொருள்கள் கிடைப்பின் அது பாடசாலையில் அவர்களுக்குண்டாகும் ஆயாசத்தை ஓரளவு போக்கும். இத்தகைய பொருள்களில் பாடபுத்தகமும் ஒன்று.

புதுப்புத்தகம் என்றாலே சிறுவர்களுக்கு ஒருவித உற்சாகமும் ஆசையும் உண்டாவது இயல்பு. அத்துடன் புத்தகத்தின் உள்ளும், புறமும் நல்ல

அழகிய படங்கள் காணப்படுமாயின் அவர்கள் பெறும் மகிழ்ச்சி அளவிடப்படாது. அதை விரித்து விரித்துப் படங்களைப் பார்த்துப் பார்த்துத் தம்பக்கத்தேயுள்ள சகபாடிகளுக்குக் காட்டிக் காட்டி அவர்கள் அனுபவிக்கும் இன்பம் அம்மம் எத்துணைச் சீரியது? தாங்கள் உறங்கும் நேரத்திலன்றிப் புத்தகங்களைக் கீழே வைக்க அவர்கள் மனங்கொள்ளார்.

இப்படிச் சிறுவர்களுக்கு உற்சாக மூட்டிக் கல்லியல் ஆர்வத்தைப் பெருக்கவல்ல இப் பாட புத்தகங்கள் வெகுவாகத் திருந்த வேண்டும் என்பது என்னுடைய தாழ்மையான அபிப்பிராயமாகும்.

முதலில் புத்தகங்களின் அமைப்பை எடுத்துக் கொள்ளுவோம். இன்றைய நாளில் வெளிவரும் பாட புத்தகங்களின் புற ஏடுகள் (மேல் அட்டைகள்) உள் ஏடுகளைப் போலவோ அல்லது சிறிது தடித்தோதான் காணப்படுகின்றன. குழந்தைகளால் கையாளப்படும் எந்தப் பொருளும் போதுமான அளவு அழுத்தமாகவும், உரமாகவும் இல்லாவிடில் அது விரைவில் பயன்பாடு போய்விடும். அஃதேபோல் பாட புத்தகங்களில் நல்ல மொத்தமான புற ஏடுகளாலும் அகஏடுகளாலும் அமைக்கப் பெறாவிடில் அவை சீக்கிரத்தில் கிழிந்துபோய் விடுகின்றன. முதல் வகுப்பில் படிக்கும் தம் புத்தகங்களுக்குப் பன்முறை புத்தகம் வாங்கியுதவும் பெற்றோர்கள் இவ்வுண்மையை யறிவர்.

புத்தகங்களின் முகப்பில் நல்ல வர்ணப்படங்களிருக்குமானால், அவை மாணவர்களது உள்ளத்தைக் கவரும். அத்தகைய புத்தகங்களை அவர்கள் சிரத்தையோடும், கவனமாகவும் பாதுகாப்பர். மேல் அட்டைகளைப் போலவே உள் ஏடுகளும் சுந்தரப்பத்திற் கேற்ற சித்திரங்களால் அலங்கரிக்கப்பட வேண்டும். சித்திரங்கள் யாவும் பற்பல வர்ணங்களில் தீட்டப்பட்டிருப்பதன் இயற்கைக்கு முற்றிலும் பொருத்தமான வகையில் வரையப்பட்டிருப்பது நலமும் அவசியமுமாம். இதனால் இப்புத்தகங்களைப் படிக்கும் சிறுவர்களது கல்லியறிவு விரைவில் வீருத்தியடையும்.

இரண்டாவதாக புத்தகங்கள் அச்சிடும் முறையைப் பற்றிக் கவனிப்போம். எழுத்துக்கள் வகுப்புக்கேற்ற முறையில் சிறியதாகவோ, பெரியதாகவோ பொறிக்கப் பட்டிருக்க வேண்டும். பாலர் வகுப்புப் புத்தகங்கள் நல்ல பெரிய எழுத்துக்களில் அச்சிடப்பட்டிருக்க வேண்டும். இன்றேல் குழந்தைகள் எழுத்துக்களின் வடிவைச் சரிவர உணர்ந்து கொள்ள முடியாது. முதன் முதலாக வரும் எந்த எழுத்தையும் மாறுபட்ட வர்ணத்தில் பொறித்தல் நலம். அதனால் அது புது எழுத்து என்பதை அவர்கள் தெரிந்து கொள்வதோடு அதைக் கற்றுத்தொள்ள வேண்டும் என்ற ஆவலை பெறுகின்றனர். இரண்டு, மூன்று வகுப்புகளில் கூட எழுத்துக்கள் சற்றுப் பெரியவைகளாகவே யிருக்க வேண்டும். இதனால் பதங்களையும், வாக்கியங்களையும் அவர்கள் சிரமமின்றிப் படிக்க வியலும்.

பாட புத்தகங்களில் வரும் பதங்கள் முன்னுக்குப் பின் தொடர்புடையனவாக விருத்தலோடு, தூதன பதங்கள் முதன் முதலாக உபயோகிக்கப் படும்பொழுது சற்றுப் பெரிய எழுத்துக்களில் பொறிக்கப்பட்டிருத்

தல் நலமாகும். இந்த முறை சில ஆங்கில பாடபுத்தகங்களில் அனுஷ்டிக் கப் பட்டிருக்கிறது. ஆனால் நம் தாய்மொழிப் புத்தகங்களில் இந்த முறை இதுவரை கையாளப் பட்டிருப்பதாகத் தெரியவில்லை.

பாடபுத்தகம் சிறுவர்களுக்கு வேதம் போல. அதிலுள்ள விஷயத்தை அவர்கள் வேத வாக்கென மதிப்பர். சந்தேகம் தோன்றும்போ தெல்லாம் அதைத்தான் அவர்கள் புரட்டிப் பார்ப்பார்கள். ஆதலால் எந்தப் பாட புத்தகமும் எழுத்துப் பிழையோ, இலக்கண வழுவோ இன்றிச் சுத்தமாகப் பதிப்பிக்கப்படவேண்டும். இந்த விஷயத்தில் பதிப்பாளர்கள் அதிக கவனமா யிருக்கவேண்டும். எந்தப் புத்தகமும் முதல் பதிப்பில் நன்கு கவனிக்கப்பட்டு அச்சேறி விடுகிறது. பாடபுத்தக சபையாரும் (Text book committee) உடனே அதை அங்கீகாரஞ் செய்து விடுகின்றனர். ஆனால் அதற்கடுத்த பதிப்புகளில் அது பிழைகள் மலிர்தும், பாட அமைப்பு கள் சிதைந்தும் வெளிவருகிறது. முன்னைய அங்கீகார பலத்துடனேயே அது மீண்டும் பாடசாலையினுட் செல்ல அனுமதிக்கப் படுகிறது. இத் தகைய புத்தகங்களைக் காண நேரும்போது ஆசிரியர்கள் மனம் வருந்தாது என் செய்வர்? எக்காரணத்தாலோ ஆங்கிலப் புத்தகங்களில் மட்டும் இந் தக் குறை காணப்படுவதில்லை. எத்தனைப் பதிப்புகள் வெளிவந்தாலும் எழுத்துப் பிழையோ, அல்லது பாட வேறுபாடோ காணப்படுவதில்லை. இங்ஙனமாக, நந்தமிழ்ப் புத்தகங்கள் மட்டும் ஏனோ இந்தக் குறைக்கு ஆளா கின்றன!

மூன்றாவதாக விஷயத்தை ஆராய்வோம். பாடபுத்தகங்களில் ஒரு சில வெறுங் கதைகளால் நிரப்பப்பட்டு 'கதாவாசகம்' என்ற பெயருடன் வெளிவருகின்றன. வேறு சில மிருகங்களைப்பற்றியும், தாவரங்களைப் பற்றியும், வானநூலைத் தழுவியும் பாடங்கள் சேர்க்கப்பட்டு வெளிவருகின் றன. மற்றுஞ்சில வசனபாடங்களின் இடையிடையே எளிய நடையிலுள்ள பாக்களுடனும் தோன்றியுள்ளன. இவற்றில் தனித்தனி எந்தவகைப் புத் தகமும் சீரியதாகக் கொள்ள வியலாது. ஆனால் மேலேயுள்ள அந்த மூன்று வகையும் ஒன்றுபட்ட முறையில் பாடபுத்தகம் தயாராகுமானால், அது ஓர ளவு உயரியதாகக் கொள்ளப்படும். நீதி பயக்கக்கூடிய புராணக்கதை, உணர்ச்சியூட்டக் கூடிய சரித்திர வரலாறு, பிராணிநூல், தாவரநூல் சம் பந்தமான வியாசங்கள், துரைத்தனம், நிலநூல் முதலியவற்றைத் தழுவிய கட்டுரைகள், விஞ்ஞானக் கலையைப்பற்றிய சுலபமான விஷயங்கள் முத லான பலவும் பாடங்களாக அமைக்கப்படலாம். சீரிய கருத்தமைந்த பாக் கள் எளிய நடையில் சேர்க்கப்பட் டிருக்கவேண்டும். பாக்கள் இசையுடன் மாணவர்கள் பாடத்தக்க முறையில் அமைக்கப்பட்டிருத்தல் அவசியமாகும். ஒன்றிரண்டு பாடங்கள் உரையாடல் முறையில் தொகுக்கப்பட்டிருத்தல் நலம்.

சில புத்தகங்களில் கடின பதங்களுக்குப் பொருளும், பாடத்தைப் போதிப்பதற்கு ஆசிரியர் கையாளக்கூடிய சுலபமான முறையும் ஒவ்வொரு பாடத்தின் இறுதியிலும் கொடுக்கப்பட் டிருப்பதுண்டு. இதை எல்லாப் புத்தக உரிமையாளர்களும் கவனித்துக் கையாள்வார்களானால், புத்தகங்கள் நன்கு விற்பனையாகும்.

புத்தகத்தின் தொடக்கத்தில் வகுப்புக்கேற்ற முறையில் தோத்திரப் பாக்கள் ஒன்றிரண்டு சேர்த்தலோடு, முடிவில் பாட திட்டத்தை யொட்டி ஆத்திச்சூடி, கொன்றை வேந்தன், மூதுரை போன்ற செய்யுட் கோவைகளும் சேர்க்கப்பட்டிருக்கவேண்டும்.

இனி அறிவு வளர்ச்சிக்காக ஏற்பட்டுள்ள பாடபுத்தகங்களைப்பற்றிச் சிறிது ஆராய்வோம். நிலநூல், வானநூல், உடல்நூல், தாவரநூல், கணிதநூல், ஒழுக்கநூல், நாட்டு வரலாறு, அரசாங்க வரலாறு முதலான பலவற்றிற்கும் தனித்தனியாக பாடபுத்தகங்கள் பல வெளிவந்துள்ளன. இவையும் அரசாங்கத்தாரது அங்கீகார முத்திரை பெற்றுள்ளன.

வறுமை நோயுற்று வாடிவதற்கும் இக்காலத்துக் கிராமச் சிறுவர்கள் பலதிறப்பட்ட இப்புத்தகங்களை எங்ஙனம் விலைகொடுத்து வாங்க வியலும்? மொழிப் பயிற்சிக்கான பாடபுத்தகங்களை வாங்குவதற்கே வகைகாணாது மயங்கிநிற்கும் இச்சிறுர்களை ஏனைய அறிவு நூற் புத்தகங்களையும் வாங்க வேண்டுமென ஆசிரியர்கள் வற்புறுத்துவார்களானால் அன்றோ பள்ளியை விட்டகலாது வேறென் செய்வர்? ஆனால் இதைக் கருதியோ என்னவோ சில மாதங்களுக்கு முன்பு அரசாங்கத்தார் முதல் இரண்டு வகுப்புகளுக்குப் பாடபுத்தகங்கள் தவிர அதாவது மொழிவளர்ச்சிக்கான புத்தகங்கள் தவிர வேறு வாங்கக்கூடாது என ஒரு சுற்றறிக்கை யனுப்பியிருக்கின்றனர்.

போகட்டும். இவ் வறிவு நூற் புத்தகங்கள் செவ்விதமான முறையில் மாணவர்களுக்குப் பயனாகுமாறு வரையப்பட்டுள்ளனவா? அதுவுமில்லை. பெரும்பாலானவை ஆசிரியர்களுக்குப் பயன்தரு முறையிலே அமைக்கப்பட்டுள்ளன. ஒரு சில மட்டுமே மாணவர்கள், ஆசிரியர்கள் இருதிறத்தாருக்கும் பயனாகு முறையில் வெளிவந்துள்ளன. ஆயினும் என்ன? அத்தகைய சிறந்த பாடபுத்தகங்களை வைத்து நடத்த ஆசிரியர்களுக்கு உரிமையில்லையே!

லோக்கல் போர்டாரின் ஆதிக்கத்துக்கு கீழுள்ள பாடசாலைகளில் வைத்து நடத்தப்படும் பாடபுத்தகங்கள் யாவும் போர்டார்களது ஆக்களுக்கும், சர்க்கார் உதவி பாடசாலைகளில் உள்ளன யாவும் பரீக்ஷா திகாரிகளின் ஆக்களுக்கும் உட்பட்டனவன்றோ!

எல்லாவற்றிலும் மேலாக ஐந்து ஆண்டுகளுக்கு ஒரு முறையே பாடபுத்தகங்களை மாற்றலாம்; அதற்குட்பட்ட கால எல்லைக்குள் மாற்றலாகாது என்ற சர்க்கார் உத்தரவு ஒன்றிருக்கிறதல்லவா?

ஆரம்பக் கல்விக்கென உழைக்கும் உத்தமர்களே! உங்களது முன்னேற்ற திட்டத்தில் பாட புத்தகங்களைச் சீர்திருத்தலும் ஒன்றாயிருக்கட்டும்! நாடெங்கும் ஆரம்பக் கல்வி தழைக்க உங்கள் முயற்சி வெற்றியுற இறைவன் இன்னருள் பாலிப்பானாக!

அறம் மறந்த ஆரியன்

(திருமலை. இராமாநுஜன்.)

மிகப் பழய காலந் தொட்டே பாரத நாட்டின் குலதெய்வமாகி விட்ட கண்ணபிரானிடத்து ஈடுபடாத கவிதையும் பக்திமான்களும் இல்லை. வங்க நாட்டு இராமகிருஷ்ணரும் பெண்ணுடையை உடுத்திக் கோபியர்களை ஒப்ப நடித்து அவனது அழகிலே கிடப்பர் என்ப; ஆழ்வார்கள் அனைவருமே தாம் பெண்ணான நிலை அடைந்து நாயக நாயகி பாவ முறையில் அவனிடம் அன்பு செலுத்துவர். இங்ஙனம் ஆடவரும் பெண்மை விரும்பும் அழகினை யுடையது அவன் வடிவம்.

தனது குணம் செயல் அழகு என்ற முத்திறத்தாலும் கண்டவர் மனதைத் திறை கொள்ளும் தன்மை வாய்ந்தவன். அவன் ஆழ்வார்கள் யாவரும் அவனது குண நலத்திலே ஈடுபட்டு அமுந்தினர்; கவிஞர் அனைவரும் அவனது கரியகோலத் திருவுருவிலே மூழ்கினர்; உண்மையில் நீல மேனியும் வெண்ணையுண்டவாயும் அரைமேல் சிவந்த பீதகவாடையும் கரிய கண்டமும் கரியவாய்ப் புடை பார்த பெரிய கண்களும் இயற்கையில் மகிழும் தெய்வக் கவிஞர்க்கு ஒரு பெரு விருந்தாகும். இவ் வழகு புரிந்திட்ட கவிஞர் ஒருவர் 'என் கண்ணனைக் கண்ட கண்கள் பிறிதொன்றனைக் காணுவே' என்கிறார். என்னே அழகின் நிலை?

இவ் வழகினை ஒழித்துக் குண நலத்தில் மனது செலுத்தியோர் நிலையும் இத் தன்மைத்தே. அருமறைகளும் தேடரிய நிலையில் உள்ள இவனது செளவப்பியாதி குணங்களிலே ஆழ்ந்து கிடந்தார் ஆழ்வார்கள் அனைவரும். இவன், கோவலனாய் வெண்ணெயுண்ட ஒரு எளிய நிலையும், கண்ணிறுண் சிறுத்தாம்பிணற் கட்டுண்ணப் பண்ணிய பரிவும் அவர்களது மனதிற் குடி கொண்டன; கல்லெடுத்துக் கன்மாரிகாத்த தொரு செயலையும் கோக்க, இவன் குணம் நம்மால் அளவிட்டுரைக்கும் திறத்ததன்று என்றும் முடிவுக்கு வருகிறார்கள். 'மாயன்'—'மாமாயன்'—'பெருமா மாயன்' என்றெல்லாம் பேசிப் பேசிப் பாராட்டினர்.

நிற்க, நமது தேசியக் கவி சுப்பிரமணிய பாரதியாரை இக் கண்ணன் தன் அளவில் செல்ல விடவில்லை. அழகாலும் குணத்தாலும் அவர்களை வஞ்சித்தது போலவே தன் செயல் காட்டி இவரைப் பணி கொள்ளுகிறான். அவனது குணமும் அழகும் இவர்க்கு ஒரு பொருளாகத் தோற்றுகிறதில்லை. தாழ்ந்தோரை உயர்த்தத் தன்நிலை மாறியும் பாடுபடும் பிரானது அத்தகைய எளிய நிலை ஒன்றே இவரைப் பெரிதும் பாராட்டும்படி செய்கின்றது.

செய்கைத் திறத்தில் ஆழ்ந்த பாரதியாரின் சிந்தனையை நாம் சிறிது பின்பற்றிச் செல்வோமாயின், பல பெரிய பொருள் துணுக்கங்களை எல்லாம் நாம் காண நேரிடும். தன் அகவாழ்வு குன்றி, அடிமைபூண்டு, தாழ்ந்து நிற்கும் சமூகத்தில் தோன்றி, உயர்வடைய வேண்டும் என்று அல்லும் பக

லும் உழைத்திருக்கும் இவ் வடியவர்க்குத் தாழ்ந்தோர் உயரத் தான் தவம் கிடக்கும் அவனது செயலிலே நாட்டம் சென்றிருப்பது இயல்புடையதே.

அடியாரைக் காக்க அவன் செய்த பத்து அவதாரங்களுள் இராமாவதாரமும் இவ்வவதாரமுமே மிகவும் சிறந்த தென்பர். உலகத்துயிர்களை எல்லாம் பேதம் அறக்காக்கும் கடமை பூண்ட கடவுள், சாதி குலம் தாழ்வு உயர்வு கருதாது ஒப்பனோக்கும் இயல்புடையவன் என்றன்றோ எல்லா நூல்களும் முறையிடுகின்றன! இதற்கேற்ப இராமனாய்த் தோன்றி அவன் அழுக்கு வேடுவர் குரக்கினம், அரக்கர் என்றிவரோடு இழுக்கிலாது உடன் பிறப்பெனக் கலந்ததுண்டு. ‘கடவுளைக் குலத்தால் உயர்ந்த ஒரு கூட்டத் தாரே அடைகுவர்; அவர்கட்கு ஈட்டுமே வீட்டையும் உரிமையுண்டு’ என்னும் போலிக் கொள்கைக்கு மாறாக ‘அவன் தாழ்ந்தோரை உயர்த்தி ஆட்கொள்ளுவதிலேயே நாட்டம் உடையவன்’ என்னும் தத்துவம் இங்கு சிறிது காணக் கிடக்கிறது அன்றோ!

இக் கொள்கை கண்ணன் இடத்தில் கன்னம் கபடின்றி வெட்ட வெளியாய் விளங்குகின்றது. இத் திறத்தில் இராமனிலும் கண்ணன் சிறந்தவன்; தான் சக்கரவர்த்தி திருமகனாய்ப் பிறந்து அடியாரை ஆட்கொண்டான். நம் கண்ணனோ குலநலம் பேணாது ஆய்க்குலத்திற் பிறந்து பெற்றம் மெய்த்து உண்ணும் எளிய வாழ்வு தல்கொண்டு தாழ்ந்த இடைச் சனங்கனோடு இழுக்கு இலாது உடன்புக்க இருந்து ஆட்கொண்டருளினான். உயர்ந்தோலு யிருந்து ஆட்கொள்ளதவிலும் அடியார்க்கு அடியாய் தாசாது தாசனாய் இருந்து ஆட்கொள்ளும் தன்மை மிகவும் சீரியதன்றோ! இறைவனை, வெகு எளியில் எல்லார்க்கும் காட்டினாலும் உலகினர் அவனைத் தெய்வம் என்று அறிய மாட்டார்கள் என்று கூற வந்த ஒருவர் “கையிற் கனி என்னக் கண்ணனைக் காட்டித் தரினும்” எனக் “கண்ணன்” என்னும் பெயரால் சுட்டுதல் இங்கு கருதற்பாலது. தொண்டர்க்கும் தொண்டனாய் இருந்தேனும் தாழ்ந்தோரை ஆட்கொள்ளும் தத்துவம், கண்ணன் பார்த்தனுக்குத் தேர்ச் சாரதியாய்த் தொண்டு பூண்டும் கீதை போதித்து ஆட்கொண்டமையில் நன்கு விளங்கும்.

தாழ்ந்துள்ள தேசத்தையும் தேச மக்களையும் உயர்த்துதற்குப் பாடுபடும் நம் தேசியக் கவி தாழ்ந்தோரை உயர்த்துதற்கெனவே பிறந்த கண்ணனை நோக்கி முறையிடுகிறார்.

நாடெங்கும், வறுமையும் நோயும்யிஞ்சி அடிமை மோகம் பூண்டு அன்னியர் ஆட்சிக்குப்பட்டு சுதந்தரமின்றி அல்லற்பட்டமுந்தும் மக்களின் கிலைக்குப் பெரிதும் இரங்கிய நம் பாரதியார் கண்ணனை நோக்கி, “என்று தணியும் எங்கள் சுதந்திரதாகம்” என்று வினவுகிறார். தாகம் உடலோடு கூடிய உயிர்க்குணம் ஆவதுபோல சுதந்திரமும் மக்களின் பிறப்புரிமை என்பது விளங்குகிறது. தாகம் ஒரே அடியாக மடிவது மனித இயற்கை என்று. அதிகரித்தபோது மாற்றிக் கொள்ளுதல் ஒன்றே மனிதனால் இயலும்; வாழ்வும் தாழ்வும் மாறி மாறி இயல்வதே உலகியல்; உயர்வும் தாழ்வும் ஒருவழி சில்லா. தாழ்ந்த வழி உயர்த்துதற்கு முயலுதல் வேண்டும். அவ்வுயர்வு என்றும் மறுமுறை தாழாது கிலைத்திருக்கும் என்பதில்லை. ஆகையால் இப்பொழுதிருக்கும் சுதந்திர தாகம் சிறிது தணிதல் எப்பொழுது

தென்பார் 'என்று மடியும் எங்கள் சுதந்திரதாகம்' என்னுது 'என்று தணியும்' என்றார்.

உடனே பாரதத்தாயின் அடிமைக் கோலம் அவர் கண்முன் தென்படுகிறது. பிறாட்சியுட்பட்டு கண்ணும் கண்ணீருமாய்ச் சுதந்திர மிழந்து கைவிலங்குடன் நிற்கும் காட்சி மாறவேண்டும் என அவரது மனம் விழைகின்றது. அன்னை கைவிலங்கு மாறிச் சீரிய சிங்காதனத்து வீற்றிருக்கும் நிலையை நாம் காணமாட்டோமா என்கிறார். மனம் பதைக்கிறது. ஈன்றதாய் இந்நிலையில் இருக்க எந்த மக்கள் மனம்தான் இசையும்? தெய்வ பலத்தை நாடுகிறார். 'கண்ணனே! என்று எமது அன்னை கை விலங்குகள் போகும்' என்று அவனிடம் முறையிடும்போது அது எவ்வளவு தாயன் பைக் காட்டுகின்றது! இவ்விடத்து 'விலங்கு' என்று வானா கூறுது 'கை' என வேண்டா கூறலானே போந்த பொருள்நயம் மிகவுண்டு. 'அன்னை கையில் விலங்கிடுதற்குரியவன் அல்லன்: விலங்குடன் இருக்கும் அன்னையை நாம் பார்ப்பதும் தகாது. உடனே நீக்குதற்குரியது: அன்னை விலங்குடனிருக்க அதனை நீக்க முற்படாது உயிர் வாழ்தல் கூடாது' என்றிவை எல்லாம் அதனினைத் தொனிக்கும்.

அன்னைமட்டும் அன்றி, தம் நாட்டவர் படுந்துன்பமும் அவரை வருத்துகின்றது. நாட்டில் பஞ்சமும் நோயும் மிஞ்சியது; மக்கள் எல்லாம் ஆண்மை அற்றவராயினர்; அடிமை குடிக்கொண்டது: மனிதர் உணவை மனிதர் பறிக்கின்றனர்; எங்கு பார்த்தாலும் தர்ழ்வுணர்ச்சி, செம்மை அறிவு இல்லை. சுதந்திரத் துவசம் துளக்கிலா நாட்டின் கதி இதுவே அன்றோ! இந்நிலை என்று மாறும் என எங்குகின்றார். இவ் இன்னல்கள் எல்லாம் தீரவேண்டும் என நினைக்கிறார். காலக் கொடுமையாலும் அதர்ம மேலீட்டாலும் விளைந்த பயன் இது எனக் கண்டவர், நம்மால் இது இயலுவதன்று; தன்னளவிலே காலகதியாய் மாறவேண்டும்; என்பதைக் கண்டு "என்று எமதின்னல்கள் தீர்ந்து பொய்யாகும்" என்கிறார்! நிலை மாறுதலும், இன்மையும், பொய்யென வழங்கப்படும். துன்பம் தீர்தல்மட்டும் இன்பம் உடைமையாகாது. துன்பம் நீங்குதலோடுமட்டும் அன்றி அந்நிலை மாறி இன்பநிலை எய்துதல்வேண்டும். 'இன்னல்கள் தீரும்' என்று மட்டும் கூறுது 'இன்னல்கள் தீர்ந்து பொய்யாகும்' என்பதில் அமைந்திருக்கும் பொருட்சிறப்பு இதுவாகும்! எளிய டடையுடைய பாடல்களிலும், இத்தகைய சிறப்புகளை அமைத்துச் சொல்லும் இவரது சொல்வன்மை பன்முறை பாராட்டத்தக்கதாகும் அன்றோ!

இனிக் கண்ணபிரானை 'அன்றொரு பாரதம் ஆக்கவந்தோனே' என அடை கொடுத்தழைப்பது ஆழ்ந்த கருத்துக்களை உடையதாகும். இது கருத்துடை அடை. சாபிப்பிராய விசேஷணம் என்பர் வடநூல் வல்லார். 'கருத்துடை அடை கொளி' எனும் அணியின்பாற்படும். 'மறம் மலிந்து நாடு கேடுற்று நிலை பிறழ்ந்திருந்த அக்காலத்து நீ அவதரித்து துஷ்டர்களைக் கொன்று பாரதப்போர் நிகழ்த்தினையே! அதனை ஒத்தும் இக்காலத்தும் நீ வந்து அவ்வாறுள்ளதொரு பார் அதத்தினை இயற்றவேண்டாவோ! 'மறம் ஒங்கி அறம் மடிவுற்ற காலத்தில் நான் வந்து காக்கின்றேன்' என்று கூறியவன் நீ ஒருவன்தானே! அன்றியும் ஆரியர் வாழ்வினை ஆதரிப்பவன

கிய நீ மெய்யடியோம் வாடுதலைப் பார்த்திருத்தல் ஒண்ணுது. ஒல்லை வந்து அருள் புரிவாயாக' என்பது கருத்து.

இவ்வாறு பலவகையாலும் அவன் காக்க வேண்டியதற்குக் காரணம் கூறிய அவர், இனி 'அருள் புரியாதிருத்தல் ஒருவகையாலும் தகாது' என்பதை எதிர்மறை முகத்தால் வற்புறுத்துவது அவரது கட்டுரை வன்மையையும் வாத வன்மையையும் நன்கு விளக்குவதாகும்.

'இறைவனை நம்பிடுவர் இடர்ப்பட மாட்டார்கள்; கடவுள் அவர்களைக் காப்பன். இன்புறுவர்' என்பதல்லவோ நாம் கேட்பது! அவ்வாறிருக்க உன் மெய்யடியார்கள் பஞ்சத்தாலும் நோயாலும் வாடுவது தகுமா? தகாது! நாங்கள் இடர்ப்பட அவ்வித மேன்மைகளை வேறு யார்க்கெனப் பாரில் வைத்திருக்கிறாய்' என்று தாம் வருந்தத்தகாத நிலையினை வற்புறுத்துகிறார்.

“பஞ்சமும் நோயும் நின்மெய்யடி யார்க்கோ?
பாரினில் மேன்மைகள் வேறினி யார்க்கோ?”

'மெய்யடியார்கள் பெருந்துயர் அடைஞவர் என்பது எங்கனது நிலையே விசதமாக்குகிறது. அவ்வாறாயின் பேரின்பம் அடைவோர் யார் எனக் கூறுவையானால் உன்னருள் பெறும் பொருட்டு அந்நிலையினையும் கைக்கொள்வோம்' என்பது கருத்துப் போலும்.

பின்பு, அவன் ஆட்கொள்ளாமைக்கு ஏதுவாகிய குற்றங்கள் ஏதேனும் இருத்தல் கூடுமோ எனச் சங்கித்து குற்றம் இருப்பினும் அவன் தன்னுதற் கொண்ணுதன்பதைச் சில அடிகளால் குறிக்கின்றார்.

“தஞ்சம் அடைந்த பின் கைவிடலாமோ?
தாயும் தன் குழந்தையைத் தள்ளிடப் போமா?
அஞ்சல் என்று அருள்செயும் கடமையில்லாயோ?
ஆரிய நீயும் நின் அறம் மறந்தாயோ?”

'தஞ்சம் என்று அடைந்த ஒருவன் எத்தகைய குற்றம் இயற்றியிருப்பினும் அவனை அடைக்கலம் கொண்டு ஆதரியா திருக்கலாமா? அடைக்கலப் பொருளைக் கைவிட்டோர் அருநாகு அடைவர் அன்றோ? 'பாவி வஞ்சனுக்கு இனைய வீடணனையும் இராமன் ஆட்கொள்ள வில்லையா? ஆகையால் நின்னையே தஞ்சம் எனக் கொண்டு நிற்கும் எங்களைக் கைவிடல் இயலாது' என்பது முதலடியின் பொருள்.

'தாயும் தன் குழந்தையைத் தள்ளிடப் போமோ' என்ற இரண்டாம் அடியால் சர்வ சாதாரணமான உலக நடையை ஒப்புக் காட்டி ஆட்கொள்ளல் வேண்டும் என்பதை மறுக்க முடியாத வகையில் நிரூபிக்கிறார். 'தம்புதல்வர் செய்த குற்றத்திற்காகத் தாய் அதனைச் சீர்திருத்துதலைச் செய்யாது கடிந் தொதுக்குதல் எங்கேனும் கண்டதுண்டோ? அவ்வாறு செய்வனாயின் அவனது அருளுக்கு யாது பயன்? 'என்னைப் பெற்றிலை எனும் மகவினுக்கும் உன் இரங்கி, உன்னைப் பெற்றிலன் (எனினும்) உண்' என ஊட்டுபவன் அன்றோ தாய்? நிற்க. நீ உலகத் துயிரினைத்திற்கும் தாய் ஆகுபவன் அன்றோ? அங்கனம் இருக்கப் புதல்வராகிய நாங்கள் படும் பாட்டைக் கண்டு உனம் இரங்கிக் காலம் தாழ்த்தாது இன்றே வந்து அருள் புரிதல் வேண்டும் என்கிறார்.

மூன்றாம் அடியால் ஆட்கொள்ள வேண்டியது கடமை என்ற முறை யாலும் உரியதாகும் என்பதை விளக்குகிறார். 'தனது கடமையைச் செய் யுங் காலத்து யாதொன்றினையும் கவனியா தியற்றுதல்வேண்டும் என்பது விகி. நீயோ காக்கக் கடமைப்பட்டவன்! எனவே நாங்கள் இழைத்த குற் றம் இருப்பினும் அதனைக் குணமாகக் கொண்டு ஆட்கொள்ளல் வேண்டும் என்று அவர் கூறுவது மிகவும் பொருத்தமானது.

இதனை அடுத்து 'தகுதி, கடமை, உரிமை, தலைமை' என்று எல்லாப் படியாலும், குற்றத்தையும் குணமாகக்கொண்டு காப்பாற்ற வேண்டிய அவன் தாமதம் செய்வதற்கு நியாயம் யாதெனச் சிந்திக்கிறார்? ஒன்றும் புலப்படவில்லை. ஒரு வேளை அவனது வலிமையின்மை காரணமாகுமோ? என நினைக்கிறார்? வெஞ்செயல் அரக்கரை அவன் வீட்டிய வன்மை நினை வுக்கு வருகிறது. வலியின்மை காரணமாகாது என்று தெளிந்துவிட்டு, 'நாம் எல்லாம் அறம் மறந்தது போல அவனும் அறம் மறந்தான் போலும்!' என்று கவல்கின்றார். மறத்தல் நம் மியல்பாகையால் ஆரியரூய அவனுக்கு ஏலாது எனத் தீர்மானித்து 'அவனையும் மறக்கும்படி நம் தீயூழ் செய்து விட்டது' என்று பரிதபித்து, இத் தீயூழும் அவனது அருள் பெருக்கின்மூன் னில்லாது என்பதனை ஓர்ந்து பின்னர் அருள் வேண்டுகிறார்.

என்னே நம் புலவர் பெருமகனது மனத்திட்பம். 'எங்களது வேண்டு கோளை நீ அருளாவிடில் இறப்பதை அன்றி வேறு உபாயம் இல்லை;' நின் றன் மாமரபில் வந்து நீசர் எனப் பெயர் தாங்க நாங்கள் விழைகின்றோம் இல்லை; வென்றியும் புகழும் தரல்வேண்டும்; இல்லையேல் இன்று எம்மை அதம்புரி' என்று விழைகின்ற அவரது மனப்பான்மை இதுவரை ஒருவ ராலும் கண்டறியாதது.

கண்ணன் அருள் இன்றி வாழும் வாழ்க்கையை "வெற்று வாழ்க்கை" எனக் குறிக்கிறார். நமது தேசியக் கவிக்கு இத்தகையதொரு ஆன்ம ஞானமும் தலைக் கூடியிருக்கிறது.

இவ்வாறு இவர் கண்ணனிடத்தில் முறையிட்டவைகளில் "ஆரிய நீயும் நின் அறம் மறந்தாயோ" என்ற அடியும், 'நீயிந்த வாழ்வு மறுப்பை யேல் சற்று நேரத்துன் எம்முயிர் சாய்த்தருள்' என்று கேட்ட அவரது மனோபாவமும்,

"நின்றன் மாமரபில் வந்து நீசராய்ப் பொன்றல்

வேண்டிலம்; பொற்கழல் ஆணைகாண்; கொற்றவா

இக்குவலய மீதினில் வெற்றுவாழ்க்கை விரும்பி

அழிகலேம்'

என்ற அவரது உயரிய வாழ்க்கை விரும்பும் தூயவுள்ள நிலையும், கவிக ளாலும் பக்திமான்களாலும் உச்சிமேற் கொண்டு மெச்சத்தக்கவை? காவிய உலகில் தனிவாழ்வு செலுத்தியது போலவே, பக்தி மார்க்கத்திலும் பிரி தொருவர் அறியாப் புது வைராக்கிய முறை அவர்க்குத் தலைப்பட்டது போலும். இத்தகைய கவி மணியை இழந்த நம் பாரததேவி என்று மீட் டும் பெறுவனோ? அந்நாளேத் தமிழர்களுகிய நாம் வரவேற்போமாக.

ஊர்வசியின் காதல்

(S. கிருஷ்ணன்.)

பிரதிஷ்டா நகரம் பிரயாகைக் கரையில் இருக்கின்றது. அதனை புருரவன் என்பான் அரசுபுரிந்து வந்தான். அவன் நற்குண நற் செய்கைகளுடையவன். வேந்தனுக்கு வேண்டிய சகலவும் பெற்று நாவலராலும், பாவலராலும் போற்றப்பட்டு வந்தான். ஒருநாள் அவன் சிங்காசனத்தில் வீற்றிருந்து குடிஜனங்களின் குறைகளைக் கேட்டுக் கொண்டிருந்தான். அப்பொழுது சிலர் ஒடோடி வந்து “காப்பாற்று;” “காப்பாற்று” என்று கூச்சலிட்டு அவன் காலில் விழுந்தனர். அவர்கள் பெண் மணிகள். அதிலும் தேவ கன்னிகைகள்.

அரசன் ஆச்சரியப்பட்டான். “நீங்கள் ஏன் கூக்குரலிடுகிறீர்கள்? உங்களுக்கு நேர்ந்த துன்பங்கள் என்ன? தேவேந்திரன் தேவ கன்னிகைகளாகிய உங்களை யாதொரு துன்பமும் வராது காத்து வருவானே! நான் அவன் வவலாணன்றோ? அப்படி யிருக்க நீங்கள் ஏன் துக்கப்படுகிறீர்கள்?” என்று அவன் கேட்டான்.

அதற்கு, அவர்கள் “மன்னனே! எங்கள் உயிரினுமினிய தோழி ஊர்வசி குபேரனிடம் சென்று திரும்பி வருகையில் இரணியபுரத்தரசன் கேசி என்பான் அவளைப் பிடித்துக் கொண்டு போய் விட்டான். அவளுடைய அவள் தோழி சித்திரலேகையும் அகப்பட்டாள் கொண்டான். எங்களை விட்டு இவள் பிரிந்த நாள் முதல் துக்கக் கடலுள் ஆழ்ந்து விட்டோம். அவளியில் நீர் அசகாய ரூரென்றும், நினைத்ததை முடிக்க வல்லவ ரென்றும், அண்டிஞரோ ஆதரிப்பவ ரென்றும் கேள்விப் பட்டிருக்கின்றோம். ஆகவே, எங்களை நீர் காப்பாற்ற வேண்டும். நீரும் எங்களைக் கைவிட்டி ரென்றால் நாங்கள் தற்கொலை செய்து இறந்து படுவோம்” என்று கூறினார்கள்.

“பயம் வேண்டாம். இதோ ஊர்வசியைக் கொண்டு வந்து விடுகிறேன். தைரியமாக இருங்கள். கேசி போன வழி தெரியுமா? உறுங்கள்.”

“அவன் வடகிழக்கு திசை சென்றான்.”

“இதோ அவளைப் பின் பற்றிச் செல்லுகிறேன். நீங்கள் ஹேம கூட மலையில் என்னைக் கண்டு கொள்ளலாம்.”

கேசியைப் பின்பற்றிச் சென்ற புருரவன் கடைசியில் அவளைக் கண்டு கொண்டான். இருவருக்கும் யுத்தம் உண்டாயிற்று. வாயுவாஸ்திரத்

[மகாகவி காளிதஸன் இயற்றிய சமஸ்கிருத நாடக மொன்றின் கதையைத் தழுவி இஃது எழுதப்பட்டது.]

தால் புராவன் அவனைச் சமுத்திர நடுவில் தூக்கி யெறிந்தான். அவன் மாண மடைந்ததும் ஊர்வசியையும், சித்திர லேகையையும் தன் தேரின் மேல் ஏற்றி ஹேம கூட பர்வதம் கோக்கிப் புறப்பட்டான்.

ஊர்வசி சித்திர லேகையின் மேல் சாய்ந்து கொண்டிருந்தாள். அவளுக்கு இன்னும் பயம் தெளிய வில்லை. கேசி தன்னைத் தூக்கிச் செல்வதாகவே அப்பொழுதும் நினைத்துக் கொண்டிருந்தாள். அரசன் கூறுகிறான்: “பெண்கள் நாயகமே! ஏன் பயப்படுகிறாய்? மகா பராக்கிரம முடைய இந்திரன் உனது காவலனாக இருக்க உன்னை அபகரித்துச் சென்ற அசுரன் பிழைப்பானா? அவன் இறந்து விட்டான். கண்ணைத் திற; உண்மை விளங்கும்.”

நம்பினா எல்லை ஊர்வசி. அரசன் சித்திர லேகையைப் பார்த்து, “உன் தோழி மிகவும் திகிலடைந்து விட்டாள். அவன் உள்ளம் பதைப்பதையும், தேகம் நடுங்குகின்றதையும் பார்” என்றான்.

சித்திரலேகை “ஊர்வசி! நீ தேவலோக கன்னிகை யல்லவோ? அசுரன் பிடித்துக் கொண்டு போனால்தானென்ன? அதற்கு இவ்வளவு பயமா? அசுரன் இறந்து எவ்வளவு நேரமாயிற்று. பயப்படாதே” என தேறுதல் கூறினான்.

ஊர்வசிக்குப் பயம் சிறிது தெளிந்தது. எழுந்திருக்க முயன்றான். அதைக்கண்ட அரசன் “இப்பொழுது தான் இவளைப் பிடித்த பயப் பேய் ஒழிந்தது. சந்திரன் உதயமாய் இருள் நீங்கிக் இரவு போலவும், புகை நீங்கிய தீச்சுடர் போன்றும், கரையிடிந்து கலங்கிப் போய் பின் தெளிந்தோடுகின்ற கங்கா நதி போலவும் தோன்றுகிறான் பார்” என்று சித்திர லேகையைப் பார்த்து கூறினான்.

“அம்மா! அசுரர்கள் மாய்ந்து போனார்கள். எழுந்திரு” என்று அன்பாக சித்திரலேகை வற்புறுத்திக் கூறவும், ஊர்வசி எழுந்து நிமிர்ந்து பார்த்து “நம்மை கேசி பிடித்துக் கொண்டு போனானே! மீட்டுக் கொண்டு வந்தது யார்? தேவேந்திரனே” என்று மிருதுவாகக் கேட்டாள்.

“இந்திரன் அல்ல; அவனை ஒத்த இந்த மகாராஜன்” என்று சித்திர லேகை மறுமொழி யளித்தாள்.

ஊர்வசி புராவனை திரும்பிப் பார்த்தாள். ஒப்பற்ற அழகுடைய அவனைக் கண்டதும் “கேசி செய்தது மகோபகாரமே. இன்றேல் நாம் இவனைக் காண்பது முடியுமா?” என்று மனதில் கூறிக் கொண்டாள். அவன் மீது அடங்காக் காதலும் அடைந்தாள்.

பயம் தெளிந்து அழகொடு விளங்கிய ஊர்வசியை புராவன் பார்த்து “இவளை நாராயணன் தேவலோகப் பெண்கள் வெட்கமடையும்படி படைத்தான் என்பது மிகவும் சரி. அதற்கு யோக்கியதை யுடையவன் தான். ஆனால் நாராயணனுக்கு வேதங்களைப் பாராயணஞ் செய்யத் தெரியுமே யொழிய இவ்வளவு அழகிய ஆரணங்கை படைக்கத் தெரியாதே! இவளைப் படைக்கும்படியான சக்தி அவருக்கு ஏது?” என்று மனதில் எண்ணிக் கொண்டான்.

சித்திர லேகையைப் பார்த்து ஊர்வசி “இப்பொழுது நம் தோழிகள் என்ன செய்கிறார்களோ!” என்று வருத்தத்துடன் கேட்டாள்.

அதற்கு உடனே புராவன் “துக்கக்கடலில் அமிழ்ந்து கிடக்கிறார்கள். அது என்ன ஆச்சரியமா? தற்செயலாக உன்னை ஒரு தடவைப் பார்த்தவன் கூட ஒரு நிமிஷகாலம் உன்னைவிடப் பிரிய வருந்துவான் என்றால் எந்நேரமும் உன்னுடன் கூட இருந்து சந்தோஷப்படும் உன் தோழிகள் எப்படி சகிப்பார்கள்? ஹேம கூட மலையிலிருந்து கிராஹணம் பிடித்துவிட்ட சந்திரனை யொத்த உன் முகத்தை எவ்வளவு ஆவலோடு பார்த்துக்கொண்டிருக்கிறார்கள்? அதோ பார்” என்றான்.

அங்கே, புராவன் ஊர்வசியை அழைத்து வருவானே வரமாட்டானே என்று தோழியர் அதே சிந்தனையுடன் அவன் வரவை எதிர்பார்த்து இருந்தனர். தோழிகளுள் ஒருத்தியான ஸஹஜன்யை என்பவன் “அதோ ஒரு ரதம் வருகின்றது. ஆம். மான்கொடி கூட பறக்கின்றது. புராவன் வந்துவிட்டான். ஊர்வசியையும் அழைத்துக்கொண்டே, வருகிறான்” என்று சந்தோஷக் கூச்சலிட்டாள். அதற்குள் புராவன் ஊர்வசியுடன் அங்கு வந்து விட்டான்.

ஊர்வசி தோழிகளைப் பார்த்து “நான் பட்ட கஷ்டங்களை என்ன வென்று சொல்லுவேன்? எப்போதாவது நம் தோழிகளைக் காணலாம் என்று மனதில் கூட நினைத்தேனோ! இந்த தெய்வீக புருஷனல்லவா நான் அசுரன் கையிலிருந்து மீளவும். உங்களைக் காணவும் நேர்ந்தது. இந்த மகோபகாரி இல்லாவிட்டால் அந்தப் பாவி என்னை என்ன பாடு படுத்தவானோ?” என்று தான்பட்ட கஷ்டங்களைக் கூறினாள்.

பின், அவன் புராவனைப் பார்த்து, “நாங்கள் உங்களுக்கு என்ன கைம்மாறு செய்யப் போகின்றோம்” என்றான்.

“நான் என்ன பிரமாதமாகச் செய்து விட்டேன். எல்லாம் இந்திரனது மகிமையாலன்றி வேறொன்றுமில்லை” என்று புராவன் பதிலுரைத்தான்.

ஊர்வசியை கேசி துக்கிச் சென்ற சமாச்சாரம் நாரதமுனிவருக்குத் தெரிந்தது. அதை அவர் இந்திரனிடம் தெரிவிக்க வேண்டுமென்று இந்திரலோகம் சென்று தேவேந்திரனைக் கண்டு, “ஊர்வசி கேசி என்னும் அசுரன் கைப்பட்டு கருடனிடம் சிக்குண்ட பாம்புபோல் தவிக்கின்றான். நீயோ அதனைக் கவனிக்காது உன் காரியத்திலேயே கண்ணு யிருக்கின்றனை” என்று சொன்னார். இந்திரன் தேவகணங்களை ஊர்வசியை மீட்டுவரும் படி அனுப்பினான். தேவகணங்கள் ஊர்வசியை தேடிவரும் பொழுது அவளைப் புராவசக்கரவர்த்தி மீட்டு ஹேமகூட பர்வதத்தில் வைத்திருக்கிறானென்று கேள்விப்பட்டு அம்மலை சென்றார்கள்.

கந்தருவர்களின் தலைவன் சித்திராதன் என்பான். அவன் தான் ஊர்வசியை தேடி வந்தது முதலான விபரங்களை தெரிவித்துவிட்டு, புராவனைப் பார்த்து “நீர் செய்தது எங்கள் அரசனுக்கு பேருதவி யாகும். ஊர்வசிக்கும் மறுபிறப்புதான். யாவரும் இப்படியே தேவலோகம் சென்று இந்திரனைத் தரிசித்து வருவது மிகவும் நல்லது” என்றான்.

“நான் என்ன உபகாரஞ் செய்தேன்? கேசியைக் கொன்றது இந்திரனுடைய மகிமையே யொழிய வேறல்ல. சிங்கத்தின் பிரதிதொனியைக் கேட்டு யானே இறந்து போகுமானால் அது சிங்கத்திற்குப் பெருமையே

யொழிய பிரதித்வனிக்கு மகிமை யாகாது. போகட்டும்; எனக்கு இப் பொழுது இந்திரனைக் காண சத்தர்ப்பம் இல்லை. ஊர்வசியை அழைத்துச் செல்க" என்று அரசன் பதிலுரைத்தான்.

ஊர்வசி புருரவனிடம் விடைபெற்றுச் செல்ல நினைந்தாள். ஆனால் வெட்கம் அவளைப் பேச விடவில்லை. ஆகவே, சித்திரலேகையிடம் விடை தரும்படி தான் கேட்டுக் கொண்டதாக அரசனிடம் கூறும்படி வேண்டிக் கொண்டாள். அவளும் அவ்வாறு கூறவே, போய் வரலாம், ஆனால் என்னை மறந்து விடலாகாது. இன்னும் ஒருதரம் வந்து காணவேண்டிக் கொள்கிறேன்" என்று கூறி புருரவன் விடை கொடுத்தான்.

ஆனால் அவனைவிட்டுப் பிரிய அவன் மனம் இணங்குமா? காதலி காதலனைவிட்டுப் பிரிவானா? பிரிந்தால் அவன் மனம் சம்மதி அளிக்குமா? ஊர்வசி என்ன செய்வாள் பாவம்? இந்திரனைக் காணச் செல்லவேண்டும். ஆனால் அரசனைப் பிரிவதா? போகும்பொழுது திரும்பித் திரும்பி அரசனைப் பார்த்தவண்ணம் செல்லலானாள். காலில் முன்வைத்து விட்டது. மரத்தில் துணி சிக்கிக்கொண்டது என்று அவன் எத்தனையோ பொய்கள் அன்று கூறவேண்டி வந்தது? அவையெல்லாம் எதற்காக? அந்த சாக்கிட்டு நின்று அரசனைப் பார்க்கலாமே என்று தான்.

புருரவனுக்கு ஊர்வசி பிரிந்தது உயிர் பிரிந்ததை யொத்த சோகத்தை யளித்தது. மீண்டும் காண்போமா என்று கலங்கினான். நகர் போய்ச் சேர்ந்தான். ஊர்வசியி னிடத்தே ஞாபகமாக உலக சிந்தையின்றி காலங் கழித்தான்.

புருரவனின் தோழனாக விதூஷகன் ஒருவன் இருந்தான். அவனிடம் நடந்த விஷயங்களை விபரமாகக் கூறி "அப்பா! நான் ஊர்வசியைக் கண்டது முதல் அவன் நினைவே நினைவாக யிருக்கின்றேன். என் துயரம் எப் பொழுது நீங்கும்? என் மனதிற்கு ஒன்றும் சமாதான மில்லையே! என்ன செய்வேன்? எங்கு போவேன்" என முறையிட்டான்.

விதூஷகன் ஹாஸ்யஞ் சொல்பவ னல்லவா? "நாம் மடைப்பள்ளிக் குப்போய் அங்கிருக்கும் இனிய பதார்த்தங்களைத் தின்று நம் துக்கத்தைத் தணிக்கலாம்" என்று அவன் வேடிக்கையாகச் சொன்னான்.

புருரவன்:—உனக்கு வேண்டியவைகள் மடைப்பள்ளியில் இருப்பதால் நீ அங்கு போக துடிக்கிறாய். நான் கிடைப்பதற்கரிய வஸ்துவின்மேல் காதல் கொண்டிருக்கின்றேன். மடைப்பள்ளிப் பதார்த்தங்கள் என் துயரைத் தீர்க்குமா?

விதூஷகன்:—நீயேன் துடிக்கிறாய்? ஊர்வசியும் உன் அழகைக் கண்டவன்டானே! ஆகவே அவன் உன்னை அடைவது அரிய காரியம் என்று நான் எண்ணவில்லை.

புருரவன்:—இது துதி மொழியேயன்றி வேறல்ல. நீ அவளைக் கண்டவனல்ல. அவன் அழகைப் பார்க்கப் பதினாயிரங் கண்கள் வேண்டும். இவ்வுலகத்தில் அவளுக்கு ஈடுஇல்லை. நான் ஏகாந்தத்தை விரும்புகிறேன். பிரமதவனம் போவோம் வா.

வஸந்தகாலம். பிரமத வனமெங்கும் பூக்கள் மலர்ந்து, மரங்கள் தளிர்ந்து காய்த்தவண்ணமா யிருந்தது. இருவரும் அந்த தோட்டத்தை அடைந்தனர். மணத்தோடு மந்த்மாருதம் வீசியது. வண்டுகள் மதுவுண்டு ரீங்காரஞ் செய்தன. குயில்கள் இசை பாடின. இவையெல்லாம் கண்ட புரூரவன் கலங்கினான். விதூஷகனைப் பார்த்து அவன் கூறுகின்றான். “தோழனே! நான் காமதாபத்தைத் தீர்க்கலாமென்று பிரமதவனம் வந்தது, ஆற்றில் எதிர்த்து நீர்த் தி கரைசோ னினைப்பதுபோலாயிற்று. கிடைப்பதற் கரிய வஸ்துவின்மேல் காதல்கொண்டு மனஞ் சோர்வடைகின்ற எனக்கு இவைகளைப் பார்ப்பதால் சுகமுண்டா? துக்கமன்றோ உண்டாகிறது”.

விதூஷகன்:—வருந்தவேண்டாம். அந்த தேவமாதா இந்த வசந்த ருதுவில் உம்மீது ஆசைகொண்டு உம்மைத் தேடிவருவாள். இதோ பக் கத்தில் நாம் வீளையாடிக் கொண்டிருக்கும் கொடி மண்டபம் இருக்கிறது. இதன்மேல் பூத்த பூக்கள் வண்டுகள் மோதுதலினால் காம்பிற்று கீழே சிதறி மெத்தைபோல் கிடக்கின்றன. அதில் உட்கார்ந்து சுகமாயிருக்கலாம். வருக.

அதன்படி அவ்விடத்தில் இருவருஞ்சென்று உட்கார்ந்தனர். விதூஷ கன், இதுதான் உமக்குத் தகுந்த இடம். இதைச் சுற்றிலும் முல்லைக் கொடி கள் எவ்வளவு அழகாக இருக்கின்றன. இவையெல்லாம் கண்ணாக்கண்டு மகிழலாம்.

புரூரவன்:—நான் என்ன செய்வேன்? பூத்துத் தளிர்ந்த முல்லைக் கொடியாலுல்தா னென்ன? தளிர்விட்டு தழைத்து நிற்கும் மரங்களாலுல்தா னென்ன? என் காதலியைக் காணாது தவித்து நிற்கும் என் கண்கள் இவை களைப் பார்த்து மகிழ விரும்புகின்றதில்லையே! தோழ! என்கருத்து நிறை வேறும் வழிகள் யாதாயினும் உனக்குத் தோன்றுகிறதா? கூறு.

விதூஷகன்:—(பரிசாசமாய்) அகலிகைமேல் ஆசை கொண்ட இந்திர னுக்கு அசுவினி தேவதைகள் அகப்பட்டதைப் போல் உமது கையில் நான் அகப்பட்டுக் கொண்டேன். எங்களைப்போல பைத்தியங்கள் வேறு யார் இருக்கிறார்கள்?

புரூரவன்:—நான் அதற்காகச் சொல்லவில்லை. ஆபத்து வேளையில் தோழன் கைவிடலாமா? அதைத்தான் நான் உன்னிடம் கேட்கிறேன்.

விதூஷகன்:—அப்படியா! ஆனால் கொஞ்சம் பொறுத்திரும். ஆலோ சித்துச் சொல்லுகிறேன்.

அப்பொழுது நற்குணம் ஒன்று உண்டாயது. புரூரவன் “எனக்கு அந்த மதிமுகத்தாள் கிடைக்கப் போகின்றாளா? நான் அவ்வளவு அதிர்ஷ்டம் உடையவனா? பின் சகுனம் உண்டாகத்தான் காரணமென்ன? அவள் வருவாளா?” என்று என்னென்னமோ மனதில் யோசித்துக் கொண்டான்.

விதூஷகன்:—(பரிசாசமாய்) மகாராஜனே! செய்வது என்னவென்று எனக்குத் தோன்றவில்லை. ஆனால் அவளைப்போல் ஒரு சித்திரம் வரைந்து அதனையே பார்த்துக் கொண்டிருக்கலாம். இன்றேல் துக்கத்தில் அவளையே னதில் தியானித்துக் கொண்டு அவள் வந்ததாயும், போனதாயும் கனவு ண்டாவது சுக மடையலாம்.

புராவன்:—நல்ல ஆலோசனை தோழா! எனக்குத் தூக்கம் வருமா? என் மனதும் உடலும் வெந்து பதை பதைத்துக்கொண்டிருக்கின்றதே! சித்திரம்தான் வரைய என்னால் முடியுமா? நான் அதை வரைய ஆரம்பிக்கும் முன்னரே ஏன் கண்களில் நீர் ததும்பி விடுமே! என் செய்வேன்!

விதூஷகன்:—எனக்கு தோன்றியது இதுதான். சொல்லி விட்டேன். பிறகு உன்னிஷ்டம்.

தோழனும் கைவிடவே புராவன் பெரிதும் துக்கமடைந்தான். “என் துயரத்தை அவன் அறிந்தாளில்லையோ! அறிந்துதான் அலக்ஷியமாக இருக்கின்றனோ! ஒன்றும் தெரியவில்லையே!” என அவன் புலம்பிக் கொண்டிருந்தான்.

ஊர்வசி தேவலோகஞ் சென்றவன் செய்ய வேண்டுவன செய்துவிட்டு நிமிஷங்கூட தாமதியாது புராவனைத்தேடி பிரதிஷ்டா நகரம் நோக்கிப் புறப்பட்டான். சித்திரலேகையும் பின் தொடர்ந்தான். சித்திரலேகை “என் உயிர்த் தோழியே! வாழைத்திறந்து எங்கே போகிறேன் என்று தெரிவிக்காமல் போகின்றனையே! அது எனக்கு தெரியக் கூடாதோ” என்றாள்.

ஊர்வசி:—முன் ஹேமகூடமலையிலிருந்து நாம் திரும்பி வரும்போது கிளை தடுக்கினதாக நான் மெதுவாய் வந்ததற்கு பரிஹாசஞ் செய்தனையே! ஞாபக மில்லையோ!

சித்திரலேகை:—ஆனால் அந்த சக்கரவர்த்தியைக் காண புறப்படுகிறாயோ!

ஊர்வசி:—உன் யூகம் சரி. நம் காரியத்திற்கு நாம்தானே வெட்கத்தை விட்டுப் போகவேண்டும்,

சித்திரலேகை:—போவதற்கு முன் யாரையாவது தூதனுப்பி உன் கருத்தை சக்கரவர்த்திக்குத் தெரிவித் திருக்கிறாயோ?

ஊர்வசி:—என் மனதை அனுப்பியிருக்கிறேன்.

சித்திரலேகை:—பேஷ்! நல்ல காரியஞ் செய்தாய்! உன்னை அப்படிச் செய்யத் துண்டியது யார்?

ஊர்வசி:—மன்மதன்.

சித்திரலேகை:—அப்படியானால் நான் இனி வாயை மூடிக்கொள்கிறேன்.

ஊர்வசி:—நாம் தனித்துப் போகிறோமே. முன்போல் எவனாவது நம்மைப் பிடித்துக்கொண்டு போய் விடுவானோ என்று பயப்படுகிறேன்.

சித்திரலேகை:—பேதாய்! பயப்படாதே! தேவகுரு கற்பித்த அபராஜிதை வித்தையை மறந்தனையோ! அதைக்கொண்டு எங்கு வேண்டுமாயினும் போகலாமே! எவர் கண்ணிலும் படமாட்டோம்.

ஊர்வசி:—இப்பொழுதுதான் நினைவிற்கு வருகிறது.

(தொடரும்.)

சிவஞான போதம்

—0—

(தென்னாப்பிரிக்கா-டர்பன்

திரு. ச. முனிஸ்வாமி பிள்ளை எழுதியது.)

சிவஞான போதம் என்பது ஒரு ஞான தூல். அந்த தூலானது ஆதியில் பாமேசுவரனால் நந்திப்பெருமானுக்கு உணர்த்தப் பட்டுப் பின் நந்திப்பெருமானால் சனந் குமார தேவருக்கு உணர்த்தப்பட்டது. அப்படி உணர்த்தப்பட்ட தூலைப் பிற்காலத்தில் ஏறக்குறைய எழு நூறு ஆண்டுகளுக்கு முன் மெய்கண்ட தேவர் அவருடைய சீடர் அருணந்தி சிவாச்சாரியாருக்கு உணர்த்தி அருளிநார். இவ்வுண்மை சிவஞான சித்தியார் பரபக்கம் பாயிரத்திலும் சிவஞான போதம் இறுதிப் பாயிரத்திலும் கூறப்பட்டிருக்கின்றது.

அந்நூலின் பெயராகிய சிவஞான போதம் என்னும் தொடர்மொழியால் பெறப்படும் பொருளை இங்கே சுருக்கமாகக் கருதுவாம். ஞான போதம் என்ற தொடர்மொழி சிவம், ஞானம், போதம் என்று மூன்று சொற்களால் ஆக்கப்பட்ட சொல்லாகும்.


சிவம் என்பது மங்கலம் அல்லது நன்மையை உணர்த்தும். சிவம்; நன்மை—குறுணி—முத்தி என்பது சூடாமணி நிகண்டு. ஒருவன் பிறன் ஒருவனுடைய துன்பத்தை நீக்குதலும், அவனை அவன் அடையத்தக்க இன்பத்தை அடையச் செய்தலுமே அவனுக்குச் செய்கிற நன்மையாகும். இந்த இன்பத்தை இயல்பாக எல்லா உயிர்களும் விரும்புகின்றன. ஆயினும் இன்பம் இத்தன்மை உடையது என்றும், அதனை அடைவதற்கு வழி இன்னது என்றும் எல்லா உயிர்களும் ஒரே நன்மையாய் அறிகிறதில்லை. மக்கள் சம்பந்தப்பட்ட மட்டும் இந்த இன்பமானது உலக இன்பம் (சிற்றின்பம்) என்றும், வீட்டின்பம் (பேரின்பம்) என்றும் இருவகைப்படும். உலக இன்பமாகிய சிற்றின்பம் மாயையை (Matter)ப் பற்றியது. ஆதலின் அது நிலையில்லாததாயும் தெவிட்டுதலை யுடையதாயும் மன அமைதியைக் கொடாததாய் முன்னது. வீட்டின்பமாகிய பேரின்பமானது கடவுளாகிய சிவத்தைப் பற்றியது. ஆதலின் அது நிலையுள்ளதாயும் தெவிட்டாததாயும் மன அமைதியைக் கொடுப்பதாயும் உள்ளது. இந்த இருவகை இன்பங்களையும் மக்களுக்கு அவரவர்களுடைய தகுதிக்குத் தக்கவாறு கொடுக்கும் பொருள் எதுவோ அது சிவம் என்று கூறப்படும்.

ஞானம் என்பது அறிவு. இந்த அறிவு உலகத்தைப்பற்றிய அறிவு. இந்த அறிவு ஆன்மாவுக்கு மனம் என்னும் உட்கருவியாலும், ஐம்புலன்கள் என்னும் புறக் கருவிகளாலும் உண்டாவது. ஆன்மா ஐம்புலன்களோடு சேர்ந்த மனதினால் உலக விடயப் பொருள்களுடன் சம்பந்தப்பட்டு, அச்

சம்பந்தத்தினு லுண்டாகும் கருத்துக்களைத் (Concepts) தன்னுள்ளே கொண்டு அளவை முறைமையில் (Logical processes) அறியும் உலக அறிவு இது. (Intellectual knowledge) இந்த ஞானமாகிய அறிவி னால் மேலே கூறப்பட்ட இன்பங்களுள் உலக இன்பமாகிய சிற்றின்பத்தை மாத்திரம் அடையலாம். இந்த அறிவினால் ஆன்மா உலகத்தில் அச்சிவம் அல்லது கடவுள் விளங்கும் தோற்றத்தை மாத்திரம் அறியலாம். (God's energy as manifested in the world of matter). இது கடவுளுடைய தடத்த இலக்கணம் அல்லது பொது இலக்கணம் என்று கூறப்படும். இந்த உலக அறிவானது தூல்களைக் கற்றுக் கேட்டு அவ்வாறு கற்றுக் கேட்ட கருத்துப் பொருள்களை ஒருமையுடன் மனதில் சிந்தித்தலினால் உண்டாகிறது.

இனி போதம் என்பது சிவத்தைப்பற்றி நின்று அறியும் அறிவு. ஒருவர் உலகப் பொருள்க ளிடத்திலும் உயிர்ப் பொருள்க ளிடத்திலும் பற்று நீங்கி சிவம் அல்லது கடவுளிடத்து மாத்திரம் பற்றுவைத்து அறியும் மேலான அறிவு இது. (Intuition wisdom) இந்த மேலான அறிவு மேலே சொன்ன கற்றல் கேட்டல்களினாலும், மனதிற் சிந்தித்தலினாலும், ஒருவருக்கு உண்டான மனத் தூய்மையாலும், அறிவின் முதிர்ச்சியாலும் தன்னுள்ளே விளங்கும் தெளிந்த அறிவு ஆகும். இந்தத் தெளிந்த அறிவு ஒருவருக்கு முன்னம் ஒவ்வொரு நேரம் மின்னல் போல சிந்தையிலே தோன்றி அது வரவர வலுவுற்றுப் பின் இடையீ டில்லாமல் தோன்றும். இவ்வாறு இடையீ டில்லாமல் சிந்தையில் விளங்கும் தெளிந்த அறிவே நிட்டை அறிவு என்று கூறப்படும். போதம் என்னும் சொல் மேலே கூறிய தெளிந்த அறிவையும் நிட்டை அறிவையும் குறிக்கும். இந்தப் போதம் ஆகிய மேலான அறிவினாலே தான் ஒருவர் சிவம் அல்லது கடவுளை உண்மையில் உள்ளபடி (உலகில் தோன்றுகிற தடத்த இலக்கணமல்ல; அறியலாம். இந்த இலக்கணம் கடவுளுடைய உண்மை இலக்கணம் அல்லது சிறப்பு இலக்கணம் என்று கூறப்படும்.

ஆகவே சிவஞான போதம் என்னும் சொற்றொடர் சிவத்தினுடைய பொது இலக்கணத்தை அறிவிக்கிற உலக அறிவும் (பாசஞானம்-பசுஞானம்) (Intellectual knowledge) சிவத்தினுடைய இலக்கணத்தை அறிவிக்கிற தெளிந்த அறிவும் (Intuition wisdom) (பதிஞானம்) என்று பொருள்படும். அச்சொல் ஆகுபெயரால் மேலே கூறியவாறு சிவத்தை உலக அறிவினாலும் தெளிந்த அறிவினாலும் அறிவிக்கிற தூலைக் குறித்தது.



இந்தியாவின் மஹாத்மியம்

(V. சங்கர ஐயர்.)

வருஷா வருஷம் ஸர்வகலாசாலை படிப்பு முடிந்ததும் கல்விப் பட்டம் பெற்ற அத்தேசநாக்களுக்கு ஒரு விஸ்தாரமான உபதேசம் சர்வகலாசாலை மண்டபத்தில் நடைபெறும் வழக்கம் இப்பொழுது வருகிறது. இது போல முன் காலத்திலு் மிருந்து வந்தது என்பது அனேகருக்குத் தெரியாமலிருக்கலாம்.

குருகுல வாசம் முடிந்து ஸ்வகிருஹத்துக்குப் புறப்படும் சீடர்களை நோக்கி அத்யாபகர் கூறி வந்த உபதேச மொழிகளில் சிலவற்றை இங்கு வரைகின்றேன்.

“ஸத்யம்வத ! தர்மம்சர ! ஸ்வாத்யாயான்

மாப்ரமத !

ஆசார்யாய பிரியம் தனம் ஆஹ்ருத்ய !

ப்ரஸாதந்தும் மாவ்யவசேதஸீ !”

“உண்மையைக் கூறு, அறநெறிப்படி நட, வேதம் ஒதலை மறக்காதே, குரு தக்பிணை கொடுத்து விட்டு விவாஹம் செய்து சந்தானத்தை அடைவாய்.”

“ஸத்யான் நப்ரமதிதவ்யம்,

தர்மான் நப்ரமதிதவ்யம்,

ருசலான் நப்ரமதிதவ்யம் !

பூத்யை நப்ரமதிதவ்யம்,

ஸ்வாத்யாய பரவசநாப்யாம்

நப்ரமதிதவ்யம்.

தேவபித்ரு கார்யாப்யாம்

நப்ரமதிதவ்யம்.”

“உண்மை, அறம், கேசுமமானவை, செல்வம், இவைகளைப் புறக்கணிக் காதே ! ஒதல், ஒதுவித்தல் இவைகளை மறக்காதே ! தேவபித்ரு காரியங் களை மறக்காதே !”

“மாத்ரு தேவோபவ, பித்ரு தேவோபவ,

ஆசார்ய தேவோபவ ! அதிதி தேவோபவ !

.....”

“தாயை தெய்வமாக நினை. அப்படியே தகப்பனையும் ஆசாரியனையும்.

அதிதியையும் நினை “இதுபோல இன்னும் பல உபதேசங்க ளிருக்கின்றன.

“எது பரவரீம்சை யன்னியில் குற்றமற்றதாக உளதோ அவைகளே செய்யத் தகுந்தவை. எங்களிடமுள்ள நன்னடக்கையை மாத்திரம் பின்பற்று. பெரியோரை ஆசனம், அர்க்யம், பாத்யம் முதலியவை கொடுத்து உபசரிப்பாயாக. கொடுப்பதை மனமொப்பிப் பிரியத்துடன் கொடு. அடக்கத்துடனும் பயபக்தி விசுவாசத்துடனும் கொடு. சந்தேகம் வந்தால் விவேகம், அறிவு, இரக்கம், அற நெறி உள்ளவரைக் கேட்டு அவர் வாக்குப் படி நட. இதுவே வேத உபதேசம்; இப்படி நீ நடப்பாயாக” என்று தான் முன் கால சர்வகலாசாலை பட்டமளிப்பு விழாவின் பொழுது கூறுவது.

விவாகம் என்னும் சடங்கினால் காமவிகாரம் தீர்த்துக் கொள்வதல்ல. இது மிருகத்தன்மையாகும். குலாபி விருத்திக்காக ஸத்ஸந்தான் உற்பத்திக்காவே விவாஹம் செய்து கொள்வது என்பது சாஸ்திரம். அதுவும் வித்யாப்யாசம் முடிந்து குருதக்ஷிணை கொடுத்து பின் குருவின் அனுமதியோடு கூடச் செய். சத்தியமாகவும் தர்மமாகவும் சம்பாதிக்கும் பணத்தை மாதா பிதா குரு அதிதி இவர்களுக்காகச் செலவு செய். அதிதிஸக்காரமே முக்கியமானது. இந்த மாதிரியான பல வேதவாக்யங்க ளிருக்கின்றன. வேதமே நமது செல்வம்.

மரணம் வரையிலும் காமப்பித்தம்; பணப்பித்தம் பிடித்து அலை யாமல்,

“சைசவே அபஸ்தவித்யாலம்
யௌவனே விஷயைஷிணம்
வார்த்தகே முனிவிருத்தீனம்
யோகேனந்தே தனுத்யஜாம்.”

என்று காளிதாசர் கூறி யிருக்கிறபடி கல்விப் பருவம், இல்லறப் பருவம், தவப்பருவம் என ஆயுட்காலத்தைப் பங்கிட்டு நடத்தவேண்டும்.

நாம் வசிக்கும் தென்னிந்தியா உஷ்ண மண்டலத்தி லிருக்கிறது. கன்னியாகுமரி 8° வட அக்சத்திலும் காஷ்மீரம் 37° வட அக்சத்திலு மிருக்கிறது. உத்தராயன ரேகை வந்திய மலை வழிச் செல்லுகிறது.

ஆகையால் நம் தேசத்தில் உலகத்தில் மற்ற பாகங்களைப் போல் சீதோஷ்ண மாறுதலும் (அதாவது கோடையில் அதிக உஷ்ணமும் குளிர் காலத்தில் அதிகக் குளிரும்) பகல் இரவு நாழிகை வித்தியாசமும் (இங்கி லாந்தில் சில மாதம் பகல் 18 மணி நேரமும் வேறு சில மாதங்கள் இரவு 18 மணியுமாக இருக்கும்) கிடையாது. இந்தியாவில் ஒரு மாதமும் பகல் இரவுகள் 13 மணிக்கு மேலும் 11 மணிக்குக் குறைந்தும் கிடையா. ஆகையால் சுமார் 9 மணிக்குப் படுக்கைக்குப் போய் காலை 4 மணிக்கு எழுந்திருப்பது கஷ்டமன்று. முன்னிரவில் உறங்குவதே. தேகாரோக்கியம். “சேமம் புகிணம் சாமத்துறங்கு” “வைகறை துயிலெழு” என ஓளவைப் பாட்டி கூறி யிருப்பதைக் காண்க.

காலை விழிப்பின் பலனைக் குறித்து தேரைய மாமுனிவர் கூறி யிருப்பதைக் காண்க.

“புத்தியதற்குப் பொருந்து தெளிவளிக்கும்
சுத்தநரம்பி னற்றாய்மையுறும்—பித்தொழியும்
தாலவழிவாத பித்தம் தந்தம் நிலைமன்னுமதி
காலைவிழிப்பின் குணத்தைக் காண்”

வேதாத்யனம்; செய்வோர், கிராமாந்தர வாசிகள், வைதீகர்கள் முதலியோர்
காலை நான்கு மணிக்கே எழுந்து தந்தம் தொழில்களைச் செய்ய ஆரம்பித்
கின்றனர். பொதுவாக இத்தகையோர்களை வியாதி அணுகுவதில்லை
எனலாம்.

இவ்வாறெல்லாம் நமது சாஸ்திரங்கள் காலை விழிப்பைப் பற்றிக்
கூறியிருக்க நம் நாட்டு நவநாகரீக பிரமை பிடித்திருக்கும் பல பிரமுகர்
கள் நிதியில் வெகு நேரம் வரையிலும் நாடகம், பேசும் படக்காட்சிகள்,
சீட்டு விளையாட்டு, பாட்டுக் கச்சேரி, ஆட்டக் கச்சேரி முதலிய பலவித
வேடிக்கைகள் கால விரயம் செய்து விட்டு ரூரியன் உதித்த பிறகு கூட
தன் உணர்ச்சியன்னியில் உறங்குவதும், பின் விழித்தவுடன் பல் துவக்கா
மலே படுக்கையி லிருந்தபடியே காப்பி பானமும் செய்கின்றனர். இதையே
கௌரவமாகவும் அவர்கள் நினைக்கின்றனர். இவர்கள் நிலைமை அந்தோ!
பரிதாபம்! என்ன பேதமை! சீக்கிரம் தென்திசைக் கதிபனை யடைய
மார்க்கம் உண்டாக்குகிறார்களே! தங்களுக்கும், தங்கள் சந்ததிகளுக்கும்
சேஷமம் உண்டாக வேண்டியாவது அவ்வாறு இரவு அதிக நேரம் விழிக்கா
மலும் காலை 5 மணிக்கு முன் விழிக்கும் வழக்கத்தை வளர்க்கும்படிக்கும்
கேட்டுக் கொள்ளுகிறேன்.

“இங்கிலாந்து முதலிய தேசங்களில் மாந்தர்கள் காலை வெகு நேரம்
துயில் கொள்ளுகிறார்களே! ஏன் நாமும் அப்படிச் செய்யக் கூடாது?”
எனச் சிலர் கேட்கின்றனர். இங்கிலாந்து அல்ல நம் தேசம். அது சம
சீதோஷ்ண மண்டலத்தி லிருக்கிறது. அது குளிர்த் தேசம். நாம் உஷ்ண
மான தேசத்திலிருக்கிறோம். அங்கு பகல் சில மாதம் 18 மணி நேரம்.
கமக்கு அப்படியில்லை—இவைகளைச் சவனித்து பிறகு அக் கேள்விகளைக் கேட்
கலாம்.

அத் தேச சீதோஷ்ண நிலைமைக்கு கால் சட்டையும், குடுத்துணி
களும் அங்கிகளும் தலைக்குத் தொப்பிகளும் கிரூப்புகளும் அவசியமே.
நம் தேசத்துக்கு வேஷ்டியும் அங்க வஸ்திரமும் போதுமானது என்று
விதிக்கப்பட்டிருக்கிறது. நம் பெரியோர்கள் நம் தேசத்தின் நிலைமையை
உத்தேசித்து நமது ஆகாரம், உடை முதலிய தினசரி நடவடிக்கைகளை
ஏற்படுத்தி யிருக்கின்றனர். அந்த தேசத்து சீதோஷ் ஸ்திதி முதலியவை
களை உத்தேசித்து அவர்கள் தினசரியை ஏற்படுத்தி யிருக்கின்றனர். ஆகை
யால் அவர்கள் உடை முதலியவைகளை நாம் பின்பற்றுவது நமக்கு அன
ரோக்கியமும், பணச் செலவுமாகும் என்பதை நன்கு உணரவும். அவர்கள்
நாட்டு வழக்கத்தை நம் நாட்டில் புகுத்துவது “காண மயிலாட கண்டிருந்த
வாண்கோழி”யின் உதாரணமே யாம்.

நம் தேச ஆசாரப்படியே மஹாத்மா காந்தியடிகளும், கணம் புலக
சாம்பழர்த்தி அவர்களும் இன்னும் பல பெரியோர்களும் நடக்கிறார்கள்

என்பதைக் கவலிக்கவும். இனி நம்மில் பலரும் அவர்களைத் தான் பின்பற்றி நடக்கப் போகிறோம்.

சென்னை மாகாணத்து உபாத்திமைச் சங்கங்களில் உடை விஷயமாக அனேக தடவைகளில் நிறைவேற்றப்பட்ட தீர்மானம் இதுவரையிலும் அரசாங்கத்தாரின் அங்கீகாரம் பெறவில்லை. இப்பொழுது அதைக் கட்டாயம் அரசாங்கத்தார் அங்கீகரிப்பார்கள் என்று நம்புகிறேன். உத்தியோகஸ்தர்களும், உபாத்தியாயர்களும் இனி வேஷ்டி, குடுத்துணி, அங்கவஸ்திரம், குல்லா இவைகளுடன் தங்கன் உத்தியோக சாலைகளுக்குச் செல்ல அனுமதி வேண்டுமென்பதே எனது கோரிக்கை. நம் நாடோ அதிக ஏழை நாடு. இங்கே அங்கிக்கும், வண்ணாணுக்கு காசு கொடுத்து சாத்தியப்படவில்லை. வாங்கும் சம்பளத்தின் பெரும் பாகம் இவ்வித ஆடைகளுக்கு செலவு செய்யா விட்டால் கெளரவ ஹானி யுண்டாகிறது. இவ்வுத்தரவு கூடிய சீக்கிரம் அரசாங்கத்தாரால் பிறப்பிக்கப்படும் என்று நம்புகிறேன். ஆனால் நான் உத்தியோக சாலைக்குச் செல்லும் பொழுது அங்கீகரிக்கப்பட்ட உடையோடு தான் சென்று வருகிறேன். மற்ற வேளைகளில் வேஷ்டியும் அங்கவஸ்திரமும் தான் தரித்து வருகிறேன். நம் வாலிபர்களோ சதா குடுத்துணி அணியும் வழக்க முடையவர்களாகவே யிருக்கின்றனர். தேகத்துக்கு D. E. ஜீவசத்துப் பொருளைக் கொடுக்கக்கூடிய சூரிய உஷ்ணம் தேகத்தில் படாமல் செய்து கணை நோய்க்கு இடம் கொடுக்கின்றனர். இப்பேர்ப்பட்ட பல புது நாகரீகங்களால் பல நவீன ரோகங்களும் ஆங்கில வைத்தியர்களும் சிருஷ்டிக்கப் படுகின்றனர்.

குளிர் நீரில் குளிப்பது தேகத்துக்கு நலம் என்று ஆங்கிலத் தத்வ சாஸ்திரிகளும் கூட கூறுகிறார்கள். அதிலும் சூரிய உதயத்துக்கு முன் குளிப்பது நம் நாட்டிற்கு மிகவும் நலம். சென்ற வருஷம் நான் கேரள தேச யாத்திரை செய்தேன். பல கேஷத்திரங்களையும் தரிசித்தேன். ஒவ்வொரு கேஷத்திரத்திலும் காலை 4 மணிக்கு ஸ்நானம் செய்து 8 மணிக்கு வஸ்திரம் துடன் திண்டும் அனேக பக்தர்கள் அந்த கேஷத்திரங்களில் தோத்தரிப்பது வெகு ஆணந்தமாக இருந்தது. அக் காலமே நல்ல காலம் என்று நினைத்தேன். அங்கே ஒவ்வொரு கிராமத்துக் கோவில் கூட காலை 4 மணிக்குத் திறக்கப்படும். பல பக்தர்களும் ஸ்நானம் செய்து அங்கு கூடியிருப்பது நேத்திரானந்தமாக இருந்தது. அங்கு பகவத் சான்றித்யம் இருக்கிறது என்பதற்குச் சந்தேகமில்லை. விருத்தர்களும், பாலர்களும், வியாதியஸ்தர்களும் வெண்ணீரில் ஸ்நானம் செய்யலாம். நம் நவ நாகரீகர்கள் காலை 8 மணிக்கு எழுந்து பெட்காபி சாப்பிட்டு வெண்ணீரில் ஸ்நானம் செய்கின்றனர். இதுகளெல்லாம் பல நவவியாதிகளுக்கு மூலகாரணமாகும்.

ஸ்நானம் செய்த பிறகு பிராணயாமம் செய்ய வேண்டும். பிராண ஆதாரமானது பிராணவாயுவே யாகும். பிராணயாமம் செய்வது நோயற்று வாழக் காரணமாகும். நாம் உட்கொள்ளும் வாயுவானது நமது பிராண தாரமான இரத்தத்தை சுத்தி செய்து அதிலுள்ள அசுத்தத்தை வெளியே கொண்டு வருகிறது. ஆகையால் சரீரபலம், ரத்த சுத்தி முதலியன சுவாசோச்சுவாசத்தால் கிடைக்கிறது. சர்க்கஸ் முதலியவைகளில் பெரும் கற்களை மார்பில் ஏற்றிவைத்து உடைப்பதற்கும் வேகமாக ஓடி வரும் மோட்டார் வண்டி முதலியவைகளை நிறுத்தவும் உதவும் சக்தி சுவாச பந்தனம்

செய்தவனுக்கு முடியும். மோட்டார் ட்யூபினுள்ளிருக்கும் காற்று எவ்வளவு பாரத்தைத் தாங்குகிறது. ஆங்கில வைத்திய சாஸ்திரிகள் ஒரு நிமிஷத்துக்கு 18 முதல் 20 வரை நாம் சுவாசம் விடுகிறோம் என்கின்றனர். ஆனால் நம் சாஸ்திரப்படி தினம் நாம் 21600 சுவாசத்துக்கு மேல் விடக் கூடாது. அதாவது நிமிஷத்துக்கு 15 சுவாசத்துக்கு மேல் விடக் கூடாது. ஒரு நிமிஷத்துக்கு சுமார் 5 வீதம் அதிக சுவாசம் விடுகிறோம். இதனால் ஆயுள் குறையும். ஆகையால் காலக் கிரமத்தில் 20-வருந்து 18, 15, 12, 10, 8, 6, 4, 2, 1, என்ற கிரமத்தில் ஒரு நிமிஷத்துக்கு ஒரு சுவாசம் விட பழகவேண்டும்.

இதற்கு பிராணாயாமம் மிக உபயோகம். இதைத் தினம் காலை செய்து வந்தால் மிக நலம். இதனால் தீர்க்காயுள், சூட்சுமபுத்தி, சரீர பலம், ஆரோக்யம் இவைகள் உண்டாகும்.

நம் தேசத்தில் சாப்பிட்ட இடங்களிலும் எச்சில் உமிழ்ந்த இடங்களிலும் சாணம் போடுவது வழக்கம். காலை வீதியில் சாணத்தை தண்ணீரில் கரைத்துத் தெளிப்பது வழக்கம். எச்சில்பட்ட பாத்திரங்களை சாணம் போட்டு சுத்தி செய்கிறோம். நமது பெரியோர்கள் இந்தப் பிரகாரம் ஏன் செய்ய விதித்திருக்கிறார்கள். காலையில் சூரிய உதயத்துக்கு முன்பு மூலையில் கண்ணுக்குத் தெரியாத ஒருவித விஷப் பூச்சிகள் உற்பத்தியாகிறது என்றும் அது சூரிய ரசமி பட்டவுன் இறககின்றன என்றும் மேல் நாட்டார் கண்டு பிடித்திருக்கிறார்கள். இக்கிருமிகள் மனித சரீரத்தில் பட்டால் வியாதி உண்டாகும். சாணம் கிருமி ஸம்ஹாரியாகும். ஆகையால் காலை வீதியில் சாணம் தெளிக்க வேண்டுமென்றும் எச்சிலை சுத்தி செய்ய வேண்டுமென்றும் ஏற்படுத்தி யிருக்கிறார்கள்.

இது வரையிலும் எந்த தேசத்திலும் விஷத்தைப் பரவ வெட்டாமல் தடுப்பதற்கு சாணத்தை உபயோகித்ததில்லை. இப்பொழுது இக் குணம் சாணத்திற்கு உண்டென ஆராய்ச்சி மூலம் கண்டு பிடித்திருக்கிறார்கள். இவ் விஷயம் நம் முன்னோர்கள் கண்டு பிடித்து மத்தோடு இணைத்திருக்கிறார்கள். கூயம், மேகம் முதலிய பல விஷ பீஜங்களைச் சாணத்தில் போட்டு பரிகரித்திருக்கிறார்கள். இதை மாட்டின் மலம் தானே என்று அலகியம் செய்யக் கூடாது. காப்பி ஹோட்டல்களில் சூப்பிச் சாப்பிடுவதாலும் அப் பாத்திரங்களைச் சாணம் போட்டு சுத்தி செய்யாமலும் ஒரே பாத்திரத்திலுள்ள தண்ணீரிலேயே சுத்தம் செய்து எடுப்பதாலும் கூயம் முதலிய பல வியாதிகள் பரவி பல உயர்களை இக் காலங்களில் கொள்ளை கொள்ளுகின்றன.

“ஒருவேளை யுண்பவன் யோகி, இருவேளை யுண்பவன் போகி, மூவ் வேளை யுண்பவன் ரோகி” என்பது பழமொழி. இப்பொழுது காலை பெட்காபி, உடனே இட்டலி காப்பி, மத்தியான போஜனம், மாலை டிபன் காபி, இரவு போஜனம் இப்படி சதாவாய் அரைத்துக்கொண்டு ஜீரணக் கருவிகளுக்கு வேலை கொடுக்கின்றனர்.

இதை உத்தேசித்தே அமாவாச்யை, பெளர்ணிமை, மாதப்பிறப்பு, வருடப்பிறப்பு, முதலிய காலங்களில் ஒரு வேளை போஜனமும், ஏகாதசி தோறும் கிரீஜலமுமாக இருக்க வேண்டுமென்றும் சாஸ்திரம் கூறுகிறது. உபவாச மிருப்பது தேசத்தின் பல வியாதிகளைத் தீர்த்துத்

கொள்வதற்காக என்று பாச்சாத்நிபுணர்கள் கண்டுபிடித் திருக்கிறார்கள். உபவாசத்திற்கு மேற்பட்ட ஓளடதம் இல்லை. சக்தி யளிக்கும், புண் ஆற்றும், நோய்களை சொஸ்தப்படுத்தும், கோபத்தை யகற்றும். விரத மிருப்பவர்கள் விரத காலத்தில் தண்ணீர் மட்டுமே பருகலாம். மகாத்மா கார்தியடிகள் உபவாச மிருந்ததும் அதனுலடைந்த பலனையும் இன்னும் உலகம் போற்றுகின்றது.

“மருத்தென வேண்டாவாம் யாக்கைக் கருந்திய
தற்றது போற்றி யுணின்.”

என திருவள்ளுவ நாயனார் கூறியிருக்கிறபடி ஜீரணிக்கத் தகுந்த பக்குவமான ஆகாரத்தையே உட்கொண்டால் மனிதர்களுக்கு மருந்தே வேண்டாம். சக்தியுள்ளவரை விரத மனுஷ்டிக்கவும். முடியாவிட்டால் தினமும் சிற்றுண்டி விலக்கி இரு வேளைக்குமேல் உணவு கொள்ளாதிருத்தல் மிகவும் நலம். மித போஜனம் தேகாரோக்கியம். விரதானுஷ்டானம் காமாதி அரிஷ்டவர்க்கங்களை இல்லாமற் செய்யும்.

சூரியனுக்கும் சந்திரனுக்கும் மத்தியில் பூமி வரும்பொழுது சந்திரக் கிரகணமும், சூரியனுக்கும் பூமிக்கும் நடுவே சந்திரன் வரும்பொழுது சூரியக்கிரகணமும் உண்டாகிறது. அதாவது சந்திரன் மீது பூமியின் நிழல் படுவதால் சந்திரக்கிரகணமும் பூமி மீது சந்திரன் நிழல் விழுவதால் சூரியக்கிரகணமும் முண்டாகின்றன. நிழல்களுக்கு ஒருவித சக்தி உண்டு என்று வைத்திய சாஸ்திரம் கூறுகிறது.—அரசமரத்தின் நிழல் பகலில் பித்தத்தை அதிகப்படுத்தும். வேப்பமரத்தின் நிழல் பித்த வியாதிகளைச் சொஸ்தப்படுத்தும். மாமரம், புளியமரம் இவைகளின் நிழல் பல வியாதிகளை யுண்டாக்கும். அரசமர நிழல் காலை அரை ஜாமம் வரையின் ஜீரணிக்கக்கூடிய பித்தத்தைத்தான் உண்டாக்கும். ஆகையால் அரசப் பிரதக்ஷணம் காலை அரை ஜாமத்திற்குள் செய்தால் நன்மை யென நமது சாஸ்திரம் கூறுகிறது. உச்சி வேளையில் அரசமரத்தடியிலும் புளியமரத்தடியிலும் யாரும் தங்கக் கூடாது. அதிலும் அபலைகளான ஸ்திரீகள் தங்கக்கூடாது. தங்கினால் அரசமரத்துப் பேய், புளியமரத்துப் பேய் பிடிக்கும் என்கின்றனர். அவர்களுக்கு மயக்கத்தை உடனே உண்டு பண்ணும். விளக்கு நிழலுக்கும் மனித நிழலுக்கும் கூட ஒருவகை துர்க்குண முண்டென்றும் மாந்தர் அந்த நிழல்களில்கூட இருக்கக்கூடாது என்றும் வைத்தியநூல் கூறுகிறது.

சூரியக்கிரகணங்கள் வெப்ப முடையது. ஆகையால் அதற்கு ஒருவித விஷத்தன்மை யுண்டு. சந்திரன் அமிருத கிரகணத்தைப் பொழிகிறான். பூமியால் சந்திரனுக்கு சூரியன் மறைபடும்போது சூரியகிரகண சம்பந்தம் சந்திரனுக்கும் இல்லை. சந்திரனுக்கும் பூமிக்கும் மத்தியிலுமில்லை. ஆகையால் சந்திரனிலும், பூமிக்கும் சந்திரனுக்கும் மத்தியிலும் அமிருதகிரகணமே நிகழ்ந்திருக்கும். இந்த அமிருதமே சகல ஜீவராசிகளுக்கும் ஆதாரம். இயற்கையிலேயே அமிருதத் தன்மையுள்ள தண்ணீர் அதிக அமிருத மயமாகிறது. நீரின் அமிருத குணம் பல மடங்கு அதிகரிக்கிறது. அமிர்தம் பசி தாகங்களை நீக்கக் கூடியதால் அக் காலத்தில் வயிற்றினுள்ளிருக்கும் ஆகாரம் ஜீரணமாவதில்லை. விஷ மயமாக மாறுகிறது. ஜீரணசக்தி யற்ற விஷத்தன்மை யடைவதால்தான் கிரகண காலத்திற் குறைந்தபடியும்

இரண்டு ஜாமம் முன்னடியே ஆகாரம் செய்யவேண்டு மென்கின்றனர். இதுதான் நம் முன்னோர் கொள்கை. இங்கு வைத்தியத்தை மதத்தோடு இணைத்திருப்பது ஆச்சரியமே.

“கிரகணம் பிடிக்கும்போது நமது பித்தப்பையில் இருக்கும் துப்பாண்டி நரம்புகள் பலஹிதப்பட்டு விடுவதால் அக் காலத்தில் வயிற்றில் ஜீரணமாகாத ஒரு வஸ்துவும் இருக்கக் கூடாது” என்று பீஸியாக் ரபி சாஸ்திரத்தில் பெரிய பட்டம்பெற்ற பெரியோரான நாரேன் என்பவர் ஸயன்ஸ் அபடிங்ஸ் என்ற சாஸ்திரப் பத்திரிகையில் தன் ஆராய்ச்சியின் முடிவை எழுதி யிருக்கிறார். இவ்விஷயம் நமக்கு (இந்தியர்களுக்கு) புதிதல்ல.

அறிவைப் பிரதானமாக கொண்டொழுதுவோர்க்கு அதிக சீக்கிரத்தில் குணமோ, தேர்வுமோ அணுகும். இவர்களுக்கு சரீர போஷணைக்குதவுபவைகள் விலக்கப்பட்டிருக்கின்றன. சீக்கிரம் ஜீரணிக்கக் கூடியவைகளையே இவர் உண்ணலாம். பத்தி மார்க்கம், உபாஸனா மார்க்கம், யோக நிலை உள்ளவர்கள் கிரகண காலத்தை நன்றாக உபயோகப் படுத்தலாம். இவர்கள் கிரகணம் தொடுவதற்கு மூன்று ஜாமம் முன்னமேயே புசித்து விடவேண்டும். சில பதார்த்தங்கள் ஜீரணிக்க ஐந்து ஜாமம்கூட ஆகுமென்று வைத்தியநூற்கள் கூறுகின்றன. பசி தாங்க முடியாத பாலர், விருத்தர், கோயாளிகள் கிரகணம் தொடுவதற்கு ஒரு ஜாமம் முன் சீக்கிரம் ஜீரணிக்கக்கூடிய கஞ்சி முதலியவை சாப்பிடலாம்.

தண்ணீர் அமிர்தமயமாக இருப்பதால் கிரகண ஸ்பர்ச காலத்தில் ஸ்நானம் செய்யவேண்டும். விடுகிற வரையிலும் மந்திரத்தை உச்சாரணம் செய்தால் அது அதிக பல முடையதாகும். விஷ மந்திரசித்தி யுண்டாகும். தண்ணீரில் நின்று ஜபித்தால் அதிக பலனுண்டாகும். கிரகணம் விட்ட பிறகு செய்யப்படும் ஆகாரத்தையே உண்ணவேண்டும். பழைய ஆகாரம் உண்ணலாகாது. விட்டவுடன் மோசன ஸ்நானம் செய்யவேண்டும். மோசன ஸ்நானம் செய்தவுடன் தானம் செய்வேண்டும். பின் தேவாலயம் செல்ல வேண்டும். பிறகுதான் உணவு அருந்தவேண்டும்.

புண்டரம் தரிக்காவிட்டால் பிரேத காரியம் தவிர ஒன்றும் செய்ய ஒருவன் அருகனல்ல. ஸ்நானம் செய்தவுடன்-புண்டரம் தரிக்கவேண்டும். புண்டரம் இரு வகைப்படும் (1) திரிபுண்டரம் (2) ஊர்த்துவ புண்டரம். கோபீசந்தனம், திருமண் இவைகளால் ஊர்த்துவ புண்டர மிடப் படுகின்றன. விபூதியால் திரிபுண்டரமிடப் படுகின்றன.

புருவமத்தியமே ஞானஸ்தானம், ஆத்ம ஸ்தானம் எனக் கூறப்படுகிறது. இங்கு இடை, பின்கலை, சுழிமுனை ஆகிய மூன்று நாடிகள் சந்திக்கின்றன. அவைகள் அசுத்தமாகி மலின் மடையாமல் புண்டரம் காக்கிறது. கோபீசந்தனமும், திருமண்ணும் மண் வகையாகும். விபூதி சாம்பல்.

புருவமத்தியம் ஞானஸ்தானம் என்று கூறப்படுகிறது. அங்கு இடை, பின்கலை, சுழிமுனை ஆகிய மூன்று நாடிகள் கூடுகின்றன. சுவாசோச் சுவாசத்தின் வேகத்தால் மனோசக்தியின் சில அம்சங்கள் அவ்விடத்தை யடைகின்றன. ஆகையால் அந்த ஞானஸ்தானம் மலின் மடைகின்றன. தியானம் ஜபம் எல்லாம் அப்புருவ மத்தியை நோக்கித்தான் செய்யவேண்

டிய தாகும். புண்டரத்துக்கு அவ் வசுத்தத்தை விலக்கும் சக்தி யுண்டு. கண் முதலியவை நீர்கோத்துக் கொண்டிருந்தால் நாமக்கட்டியை உடைத்துப் போடுகிறோம். குழந்தைகளின் தலைவலி தோஷத்திற்கு குங்கும மிடுவது வழக்கம். இதனால் திருமண், திருச்சூரணம் (குங்குமம்) இவைகளின் குணம் தெரிய வருகிறது.

விபூதியை பஸ்மம், பவிதம், ரகை, கூாரம் என்றெல்லாம் கூறுகிறோம். அது ஐசுவரியத்துக்குக் காரணம் என்பதால் விபூதி யென்றும், அசுத்தத்தை நீக்குவதால் பஸ்மம் என்றும், பரம்பொருளை யடையச் செய்வதால் பவிதம் என்றும், ஆபத்துக்களைப் போக்கடிப்பதால் கூாரம் என்றும், பூதப்பிரேதங்களை அகற்றுவதால் ரகை யென்றும் அழைக்கப்படுகின்றன. இவ்வாறு ஜாபால உபநிஷத்தில் விபூதியைக் குறித்து விளக்கமாகக் கூறப்பட்டிருக்கிறது. அபஸ்மாரரோகம் பஸ்மதாரணத்தால் தீருமென்று வைத்தியசாஸ்திரம் கூறுகிறது. தலைவலி யுடையவர்கள் சாம்பலை ஒரு துணியில் மூட்டைகட்டி தலையணையாக வைத்துக்கொண்டால் தலைவலி தீரும். திருநீற்றிற்கு நீர் முதலியவற்றைக் கிரகிக்கும் சக்தி உண்டு. இவ்விஷயங்களை யெல்லாம் உள்ளடக்கியே நமது முன்னோர் ஸநானம் செய்த உடன் புண்டரம் தரிக்கும்படி ஆக்கொ யிட்டிருக்கிறார்கள்.

இவ்வளவு மகிமை பொருந்தியது நமது தேசம்; நமது மதம். இதில் மனிதனின் சகலவித சேஷமத்தையும் உண்டுபண்ணக் கூடிய முறையேயன்றி வேறு ஒன்றுமே காணோம். பெற்றோரோ உத்தியோக வேட்கையால் தம்-மக்களை ஆக்கிலம் கற்க ஏற்பாடு செய்கின்றனர். பூர்வீக சொத்துக்களை பூராவும் இழந்து ஒட்டாண்டியும் ஆகின்றனர்.

மதக்கல்வியைப் போதிக்க வேண்டுமென்ற எண்ணமே அவர்களுக்கில்லை. இவர்கள் சொல்வதாவது, “இரண்டு கோண எழுத்துத் தெரிந்தாலல்லவோ கௌரவம். நாலு துட்டுக் கிடைக்கும்” இந்த மூடக்கொள்கையைப் பாருங்கள். படிப்பு வேண்டியது அவசியம். அதைக் குறை கூறவில்லை. நம்நாட்டு விஷயம்; மதவிஷயம் தெரியவேண்டாமா!

நமது நாடோ ஞானநாடு, ஆத்மஞானோத்தபத்தியாவா நாடு. எத்தனை ஞானவான்கள் இருந்த நாடு, இருக்கின்ற நாடு. நமது மகாத்மாவாந்திரியடிகளைத் தற்சமயம் பின் பற்றுவோம். அம் மகானின் பெருமையை யாரால் கூற முடியும்! விவேகானந்த சுவாமிகளின் மகிமைதான் என்ன! சங்கரர், ராமானுஜர், மத்வர் இவர்கள் என்ன சாமான்யப்பட்டவர்களா! இந்நாட்டில் அனேகர் மதசம்பந்தமான அறிவு இல்லாமலிருப்பது மிகக் கேவலமே யாம்.

நாம் சுயமத ஆராய்ச்சியும் அறிவு மில்லாமல் நமது மதத்தின் உன்னதமான கொள்கைகளைத் தெரிந்து கொள்ளாமல் இருக்கின்றோம். இதற்குக் காரணம் நம் பாடசாலைகளில் மதக்கல்வி (Religious Instruction) இன்மையை யாம். ஆகையால் நம் மதத்தின் கொள்கைகளைப் போதிக்கக் கூடிய சிறிய புஸ்தகங்களையும் பாடசாலையில் கற்பிக்கவேண்டும். வெகு அழகாக “வேதாசும தர்மவித்யா” அல்லது இந்துமத தர்மவிளக்கம்” என்ற புஸ்தகம் ஸ்ரீவைகுண்டம் ஸம்ஸ்கிருத பாடசாலை பண்டிதர் பிரம்மஸ்ரீ

சாம்பசிவ சாஸ்திரிகள் எழுதி யிருக்கிறார். இதுபோல் அனிபெஸன்ட் அம்மையார்ப்பகவத்கீதை முதலிய பல புஸ்தகங்கள் எழுதி யிருக்கின்றனர்.

காசியில் ஸ்தாபிக்கப்பட்டிருக்கும் மத்திய ஹிந்துகலாசாலை சபையார் மாணுக்கர்களின் உபயோகத்துக்காக “சநாதன தர்மம்” எனப் பெயருடன் மூன்று புத்தகங்கள் எழுதி யிருக்கின்றனர்.

இவைகளைத் தவிர நமது தலைவர் ஸ்ரீமான் வி. ராஜகோபாலாச்சாரியார் அவர்களும் நமது மதக்கொள்கைகளை சிறு குழந்தைகள் முதல் இலருவில் தெரிந்து கொள்ளக்கூடிய விதத்தில் பல கட்டுரைகள் எழுதி யிருக்கின்றனர். அவைகளை யெல்லாம் திரட்டி புஸ்தக ரூபமாக எழுதி அச்சிட்டு பாடபுஸ்தகங்களாக வைக்கலாம். மஹாத்மாகாந்தியடிகளும் மத விஷயமாக பல பிரசுரங்கள் வெளியிட்டிருக்கின்றனர்.

கல்வி சீர்திருத்தம் செய்யும் பொழுது அதிகாரிகள் பாடசாலைகளில் மதக் கொள்கைகளையும் கற்பிக்க ஏற்பாடு செய்தால் மிகவும் நலம்.

நம் மதமோ அநாதியானது. இதன் கட்டளைகள் பூராவும் சுகாதாரத்தை ஒட்டியே எழுதப்பட்டிருக்கின்றன. காசி சர்வகலாசாலை பிரதம ஆசிரியர் கணம் ரிச்சார்ட்ஸன் என்ற கங்காபக்தர் சாஸ்திர ஆராய்ச்சியின் மூலம் கண்டுபிடித்துக் கூறி யிருப்பதுபோல் நாம் ‘ஏன் அதைச் செய்ய வேண்டும்? செய்யாவிடில் என்ன?’ என்ற குதர்க்கக் கேள்விகளைக் கேட்காமல் நமது சமய நெறிகளை அனுசரித்து வந்தால் நாம் அரோக திடகாத்திரர்களாக இருப்போ மென்பதில் சந்தேகமேயில்லை. கடவுள் நமது காந்தி தாத்தா அவர்களுக்கும், ஸ்ரீமான் ராஜகோபாலாச்சாரியார் அவர்களுக்கும் தீர்க்காயுளைக் கொடுத்து அனுக்கிரகித்தால் நமது சிறுவர் (பலிஷ்யத்கால தேசாபிமானி)களின் க்ஷேமத்திற்காகவாவது மதக்கல்வி போதனைக்கு வேண்டிய ஏற்பாடுகள் செய்வார்கள் என்பதில் ஐயமில்லை. கல்வியே மனிதனின் கண். கண்ணில்லாவிடில் குருடனே யாம். நமது வாலிபர்களுக்கு மதக்கல்வி யில்லாத குறை குறையே. அதை நிவிர்த்தி செய்து நமது இந்தியாவின் மஹாத்மியத்தை உலகத்தார் அறியும்படி செய்வதற்கான அறிவையும் கல்வியையும் பாடசாலைகள் மூலம் பலிஷ்யத்கால நாகரீகர் (future citizens)களுக்குச் சர்க்கார் அதிகாரிகள் கொடுக்கும்படியாக உள்ள ஊக்கத்தை கடவுள் கொடுத்தருள் செய்வாராக!



தமிழின் பெருமையும் நமது கடமையும்

—(0)—

(D. R. நாகராஜன்.)

“பல்லுயிரும் பலவுலகும் படைத்தளித்துத் துடைக்கினுமோர்
எல்லையறு பரம்பொருள்முன் னிருந்தபடி யிருப்பதுபோல்
கன்னடமும் களிதெலுங்கும் கவினமலையா ளமுந்துளவும்
உன்னுதரத் துதித்தெழுந்தே ஒன்றுபல வாயிடினும்
ஆரியம்போல் உலகவழிக் கழிந்தொழிந்து சிதைபாவுண்
சீரினமைத் திறம்வியந்து செயல்மறந்து வாழ்த்துதுமே”

எனப் புகழ்ந்து போற்றப்பட்டது தமிழாம். உலகத்துதித்த மாந்தர்
ளால் பல்வேறு மொழிகளுள், தனித்தியங்கும் ஆற்றலுடைய மொழிக
ளிரண்டே. அவை ஆரியமும் தமிழுமாம். ஆரியம் கற்றாரில் சிலர் அதன்
பாலுள்ள அன்பு மிகுதியால் ‘தமிழ்’ ஆரியத்திலிருந்து பிறந்தது, ஆத
லால் அதைத் தனித்தியங்கும் மொழியென்று அறைதல் பொருந்தாது
என்று லீண் வழக்காடுவர். ஆனால் அவ்விரு மொழிகளிலும் ஆராய்ச்சி
யுடையவர்கள், ‘ஆரியமும், தமிழும் தனித்தனி மொழிகளே’ என்று
சொல்ல சற்றும் பின்வாங்க மாட்டார்கள்.

இனித் தனித்தியங்கும் ஆற்றலுடைய தமிழானது மிகவும் தொன்
மையுடையது. பல்வேறு காரணங்களால் பல்லாயிரம் வருடங்களுக்கு
முன்னே, தமிழ் எழுதப்பட்டு வந்ததாக ஊகிக்க வேண்டியிருக்கிறது.
இவ்வளவு தொன்மையான தமிழை, நமது முன்னோர்கள் மூன்று சங்கங்கள்
ஸ்தாபித்து வளர்த்து வந்திருக்கிறார்கள். இம் முச்சங்கங்களுள் முதலிரண்
டும் கிருஸ்து சகாப்தத்திற்கு முந்தியன. தலைச் சங்கத்தில், சிவபெரு
மான், குபேரன், அகஸ்தியர் முதலியவர்கள் வீத்திருந்ததாகத் தெரியவரு
கிறது. இதன் வாழ்வு நான் சுமார் நாலாயிரத் தைந்நூறு வருடங்களாம்.
இடைச்சங்கமோ வெண்டேர்ச் செழியனால் ஏற்படுத்தப்பட்டு, சற்றுக்
குறைய நாலாயிரம் ஆண்டுகள் வேலை செய்திருக்கிறது என்று பலநூல்களால்
தெரிய வருகிறது. இதை மொத்தத்தில் ஆதரித்து வந்த பாண்டிய மன்
னர்கள் ஐம்பத்தொன்பதின்மர் ளாவார்கள். கடைச் சங்கத்தின் வாழ்நாளை
சுமார் ஆயிரத்துத் தொன்னாயிரம் வருடங்களெனக் கூறலாம். இச்சங்க
காலத்தில் தான், திருக்குறள், சிலப்பதிகாரம், மணிமேகலை முதலிய அரிய
நூல்கள் எழுதப்பட்டன. இன்னும் பலநூல்கள் இச்சங்க காலத்தி லியற்
றப்பட்டதாகக் கூறப்படினும், அவ்விதம் உறுதியாகக் கூறபோதிய ஆதா
ரங்கள் கிடைத்தில.

கிறிஸ்து சகாப்தம் ஒன்பதாவது நூற்றாண்டில் வைணவ நூலாகிய காலாயிரத் திவ்யப் பிரபந்தத்திற் சிற்சில பாகங்களும், சுந்திரமூர்த்தி சுவாமிகள் தேவாரமும் வெளிவந்தன. பத்தாவது நூற்றாண்டில் நன்னூல், நேமிநாதம் முதலியன வெளிவந்தன. பதினொராவது நூற்றாண்டில், கம்ப ராமாயணமும், புகழேந்தியார் நளவென்பா, சேக்கிழாரது பெரிய புராணம், செயக்கொண்டாரது கலிங்கத்துப்பராணி முதலியவைகளும், விக்கிரம சோழனுலா, குலோத்துங்க சோழனுலா இராஜ இராஜ சோழனுலா முதலியவைகளும் வெளிவந்தன. பின்னர் அதிவீரராம பாண்டியர், கடைதம், கூர்ம புராணம், இலிங்க புராணம், காகிகாண்டம் முதலியவைகளை வெளியிட்டார்கள். பிற்காலத்தில் சிவப்பிரகாச சுவாமிகள், சிவஞான முனிவர் முதலியவர்கள் தங்களது அரிய நூல்களை வெளியிட்டார்கள்.

தமிழானது பண்டைக்காலத்தில் மிகவும் உன்னத நிலையில் இருந்த தென்பதை மறுப்பவர் ஒருவருமில்லை. தமிழ்நாட்டு மூவேந்தர்களும் தமிழ்ப்புலவர்களைத் தங்களுடைய சமஸ்தானங்களிலிருந்திப் போற்றிவந்ததே யதற்குக் காரணம். மற்ற மல்வேந்தர்கள் புலவர் பெருமான்களுடைய அறவுரைகளைத் தட்டாது கேட்டு, அவற்றைக் கேட்டுக் கடைப்பிடித்து அவர்களை ஆதரித்து வந்திருக்கிறார்கள். இதனை வலியுறுத்த பற்பல உதாரணங்களை யெடுத்துக் காட்டலாமாயினும், விரிவஞ்சி சிலவற்றை மாத்திரம் எடுத்துக் கூறுதல் ஏற்புடைத்து.

தமிழ்நாட்டு மூவேந்தர்களின் லொருவராகிய கோப்பெரும் சோழர் என்பார், தனது மக்களுடன் பகைமைகொண்டு, போர் தொடங்கிய காலத்துப் புலவர் பெருமான்களாகிய பொத்தியார், புல்லாற்றார் எயிற்றியனார் முதலியவர்களின் புத்தியின்படி போரை நிறுத்தியதே, பண்டைப் புலவர்களுக்கு வேந்தர்களின்பா லிருந்த செல்வாக்கை ஒருவாறு வெளிப்படுத்தும்.

நிற்க, புலவர் பெருந்தகையாராகிய பொய்கையா ரென்பார் தமக்கு பேருபகாரம் செய்தவனாகிய சேரன் கணைக்காலிரும்பொறை என்னுமோர் அரசனை, சோழன் செங்குணை என்பவன், பிடித்து விலங்கிட்டுக் கும்பகோணத்துக் கருகாமையிலுள்ள கொடவாயிற் கோட்டத்திற் சிறையிட்ட காலத்து, சோழன் மீது, அவனது வெற்றியையும், யுத்தகலத்தையும் புகழ்ந்து, 'சுவாமி நார்பது' என்னும் ஒரு நூலைப் பாடி, சேரலனை விடுவிக்கச் செய்தார். ஆ! ஆ! அக்காலத்துப் புலவர்களுக்கிருந்த பெருமைதான்னே !!

இன்னும் சிலப்பதிகாரத்தை யருளிச் செய்த இராஜகுமாரராகிய இளங்கோவடிகள், இவ்விரு குமாரன் இளையோனே மன்னனாகும் மாண்புடையன்' என்று சொல்லக்கேட்ட மாத்திரத்தில், தமது தமயனிருக்கத் தாம் அரசாளுதல் அழகல்லவென்று நினைத்தவராய் துறவு பூண்டார்.

மற்றும் பறம்பு மலையில் வாழ்ந்து வந்த வேன்பாரியின் உயிர்த் தோழராகிய கபிலர் பெருமான், 'பறம்புமலை' விரோதிகளால் முற்றுகை செய்யப்பட்டதால், 'பஞ்சம் உள்ளிருந்து வாட்டும்' என்பதை யுன்னி, கிளிகளையும் நாகண வாய்ப் புட்களையும் ஆகாய வழியாய்ப் பறந்துசென்று, வயல்களிலுள்ள தானியக் கதிர்களைக் கொண்டுவந்து குவிக்குமாறு பழக்கி

வைத்திருந்தார். பின்னர், ஒரு காலத்துப் பறம்புமலையைத் தமிழ்நாட்டு மூவேந்தர்களும் முற்றுகை செய்த காலத்து, வேள்பாரி யுன்பட உள்ளிருந்தவர்கள் கபிலரின் முன் ஜாக்கிரதையால் இன்புற்றிருந்தார்கள். இம்மட்டுமோ? வேள்பாரி இறக்கும் தறுவாயிலிருந்த பொழுது, தன்னுடைய செல்வச் சிறுமிக ளிருவரையும், கபிலர்பால் ஒப்புவித்து உயிர் நீத்தார் என்றால் அக்காலத்துப் புலவர்கள் மணிமுடி தரித்த மன்னவர்களுக்கு உயிர் போல் விளங்கினார்களென்று கூறுதல் மிகையாகுமோ?

நிற்க பத்துப் பாட்டு, எட்டுத் தொகை, பதினெண் கீழ்க் கணக்கு முதலிய அரிய நூல்களைச் செய்தவர்கள் கடைச்சங்கத்துச் சான்றோரும் அக்காலத்துப் பிற சான்றோருமாவர். அச்சங்க காலத்தில் மதுரையம்பதியில் திருக்கோயில் கொண்டிருக்கும் ஸ்ரீ மீனாட்சி சுந்தரேசரும் ஓர் அங்கத்தினராய் விளங்கி வந்தாரென்றால் அக்காலத்து தமிழின் பெருமை இத்தன்மையதென்று சொல்லவும் கூடுமோ? அக்காலத்துக்குப் பின் வந்தவர்கள் சங்க மருவிய காலத்து இயற்றப்பட்ட அரிய நூல்களைப் போல் தாங்களுமியற்ற ஆர்வங் கொண்டார்களில்லை. ஏனெனில், அவர்கள் வறுமையாலும், சிறுமையாலும், வருந்தி நாளடைவில் இயற்கை நுண்ணறிவு மங்கப் பெற்றவர்களாகி மாண்பிழந்து போனமையே யாகும். “குடை நிழலிருந்து குஞ்சர மூர்ந்தோர் நடைமெலிந்தோரார் நண்ணினும் நண்ணுவர்” அன்றோ? மணிமுடி தரித்து அரியாசனத்திருந்த அரசர்களும் வித்துவச் சிரோன்மணிகளைச் சிவிகைகளின் மேலேற்றி, தண்டு தாங்கிச் சென்ற காலம் ஒன்றிருந்தது! அது தமிழரசிக்குப் பொங்கு காலமென்றே சொல்ல வேண்டும். இக்காலமோ தமிழரசி மங்கும் காலமாயிருக்கிறது. மற்றும்,

“சிந்தா மணியின் நந்தாப் பொருண்மையும்
மணி மேகலையின் அணிகெழு போக்கும்
சிலப்பதிகாரத் திலக்கியச் செலவும்
திருவள்ளுவரின் ஒருமொழி நயமும்
கம்பன் கவியின் சொற்பொரு ளின்பமும்
பத்துப் பாட்டின் வித்தக நடையும்
கல்லாடத்தின் எல்லா சிறப்பும்
இன்னோ ரன்ன பன்னூன் மாண்பும்
பல்லாழி காலம் பாடுகிடப் பினினும்
வருமோ மற்றவர் வாக்கின் வழித்தாய்?”

எப்படி வரும்? வராது! வராது!

தமிழ் என்னும் பதத்திற்கே, ‘இனிமை’யென்று பொருள். நமது முன்னோர்கள், இம்மொழியில் பகவானை அருமையான பாக்களால் பாடி, அநேக அற்புதங்களையெல்லாம் செய்திருக்கிறார்கள். ஆகையினால்தான்,

“தொண்டர் நாதனைத் துதிடை விடுத்ததும் முதலை
யுண்ட பாலனை யழைத்ததும் எலும்புபெண் ணுருவாக்
கண்டதும் மறைக் கதவினைத் திறந்ததும் கன்னித்
தண்ட மிழ்ச்சொல்லோ மறுபுலச் சொற்களோ சாற்றீர்?”

எனத் திருவிளையாடற் புராணத்தில் ஒரு வினாவும் எழுந்தது.

பண்டைக் காலத்தில் பேச்சிலும் எழுத்திலும் செந்தமிழே யுபயோகித்
கப்பட்டு வந்தது. அக்காலத்தில் ஜ, ஸ, ஷ, ஹ, கூ, முதலிய வடமொழி
யெழுத்துக்களைத் தமிழில் உபயோகப் படுத்துதல் (தற்காலத்தைப் போல்)
குற்றமெனக் கருதப்பட்டது. ஆனால் தற்காலத்தில் வடமொழியே யன்றி
பிறமொழிகளும், தமிழில் தாராளமாய்க் கலந்துகொண்டு வருகின்றன.

பண்டைக்காலத்திலிருந்து சமீபகாலம் வரையில் தமிழ் பாட்டுக்களும்
நூல்களும், ஒலிச் சுவடிகளி லெழுதப்பட்டு வந்தன. ஆதலால் அக்
காலத்து மாணவர்கள், தாங்கள் படிக்க வேண்டியவைகளை யெல்லாம் தங்
கள் கைகளினாலேயே எழுதவேண்டியிருந்தது. அப்படியிருந்தும், அக்
காலத்தில் தான் தமிழானது மிகவும் உன்னத நிலையி லிருந்திருக்கின்றது.
இக்காலத்திலோ, தமிழ்மொழியானது எல்லாச் சுவைகளும் இனி தமையப்
பெற்றிருந்தும் தமிழ் மக்களாலேயே ஆதரவு செய்யப் படவில்லை.

இனி, தற்கால கலாசாலைகளிலும், கல்லூரிகளிலும், ஆங்கிலமும் தமிழ்
மும் கற்றவர்களே, தமிழ்ப்போதகாசிரியர்களாக நியமிக்கப்பட்டு வருகிறார்
கள். அந்தோ! ஆங்கிலமணம் கமழப்பெறாத, ஆழ்ந்த தமிழாராய்ச்சியுடைய
தமிழ்ப் புலவர்கள், வறுமையென்னும் கொடிய நோய்க்காணாகி, வருந்து
கிறார்கள். அவருள் கலாசாலைகளிலும், கல்லூரிகளிலும் போதகாசிரியர்க
ளாய் நியமிக்கப்பட்டிருக்கும் ஒரு சிலரும் தங்கள் புலமைக்குத் தக்கவாறு
வது, செலவிற்குத் தக்கவாறுவது, சம்பளம் பெறுகிறார்களில்லை. ஆதலால்
அவர்க ளியற்றும்படியான நூல்கள் அச்சுவிமானம் ஏறு தொழிகின்றன.
இக்காரணத்தினால் தற்கால மாணவர்களுக்குப் பெரிதும் தமிழ்ச்சுவை யுட்
டும்படியான புஸ்தகங்கள் அநேகம் தமிழிலில்லாம லிருக்கின்றன.

அந்தோ! இக்காரணங்களினால் தமிழைக் கற்போர்களில்லாமற்
போனால், நமது முன்னோர்களா லியற்றப்பட்ட அரும்பெரும் நூல்களின்
கதி யென்னாகும்? ஆ! ஆ!! ஆத்திருடியும், அநெறிச் சாரமும் அழிய
வேண்டும் போலும், வள்ளுவரின் குறளைக் கொள்ளுவாரில்லாமற் போக
வேண்டும் போலும்! நாலடியார் வில்லி பாரதம், பெருந்தேவனர் பாரதம்
புற நானூறு, பத்துப் பாட்டு, எட்டுத் தொகை, பதினெண் கீழ் கணக்கு,
சிந்தாமணி, சிலப்பதிகாரம், மணிமேகலை முதலிய செந்தமிழ் நூல்கள் அந்
தத்தை யடையவேண்டும் போலும்!!!

கடைச் சங்கத்தில் தானுமொரு அங்கத்தினனாய் வீற்றிருந்து, தமிழை
வளர்த்து வந்த கங்கையார் சடை கார்தானாகிய மாதொரு பாகத்தானும்,
தமிழ்மாதை அவளது சுண்ணிசையில் புறக்கணிப்பாளோ? பெண்ணென்றால்
பேயும் இரங்கு மன்றோ? அங்கிக்கெழுதபடி எங்கும் ஒளிர்கின்ற ஆதி
மூர்த்தியாகிய ஆண்டவன், இச்சமயத்தில் ஒருவழி புகல்வானாக!

நிற்க, தமிழின் தொன்மையையும், அதன் மாண்பையும் அறியாத சிலர்,
அதனைக் கற்ப தென்றால் வேப்பிலை கஷாயம் குடிப்பதென்று நினைக்கிறார்
கள். மற்றுஞ் சிலர் தமிழரிச்சுவடியைப் படித்த மாத்திரத்தில், கம்பனது
கற்பனையைக் கவர நினைத்துக் காரியம் கைகூடாமல், தமிழை இகழ்
ஆரம்பித்து விடுகிறார்கள். அந்தோ! என்ன பரிதாபம்!! ஆங்கிலத்தில்
எ, பி, லி, டி, -யைக் கற்ற மாத்திரத்தில், ஷேக்ஸ்பியர் கவியின் சாதா
யத்தைப் படித்து மகிழ் நினைப்பது போல்லவோ விருக்கிறது. என்னே!
என்னே! இனியாவது,

“பொருப்பிலே பிறந்துதென்னன் புகழிலே கிடந் துசங்கத் திருப்பிலே யிருந்து வைகையேட்டிலே தவழ்ந்தபேதை நெருப்பிலே நின்றுகற்றோர் நினைவிலே கடந்தோரோன மறுப்பிலே பயின்றபாவை மருங்கிலே வளர்கின்ற”வனும்

“நீராரும் கடலுடுத்த நிலமடந்தைக் கெழிலொழுகும் சீராரும் வதனமெனத் திகழ்பரத கண்ட மிதில் தக்க சிறு பிறைநுதலும், தரித்தநறும் திலகமுமே தெக்கணமு மதிற்கிறந்த திரவிட நற்றிருநாடும் அத்திலக வாசனைபோல் அனைத்துலகு மின்பமுற எத்திசையும் புகழ்மணக்க” இருந்தவனும்

தமிழணங் கென்பதை நந்தமிழ் மக்களறிந்து, ஆழ்ந்த தமிழாராய்ச்சி செய் யப் புகுவாராக.

உலகத்தில், கீரும் சிறப்பும், செல்வாக்கும் கௌரவமும் வாய்ந்த எந் காட்டு மாந்தரும், தம் தாய்மொழியை யலக்கியம் செய்யாது பொன்னே போல் போற்றி வருகிறார்களென்பதைத் தமிழ் மக்கள் இன்னும் அறியாம லிருப்ப தழகன்று. இப்பொழுதாவது விழித்துக் கொண்டு, தமிழ் வளர்ச் சிக்குப் பாடுபட்டால் மிகவும் உன்னத நிலையை யடையலாமென்பது உறுதி.

“ஊழையு முப்பக்கங் காண்பர்; உலைவின்றித் தாழா துஞற்று பவர்”

“துன்ப முறவரினுஞ் செய்க; துணிவாற்றி யின்பம் பயிக்கும் வினை”

ஆனந்தபோதினி

அச்சுக்கூடத்தில்

போஸ்ட்-கார்டுகள் முதல் போஸ்டர்கள் வரை புஸ்தக வேலைகள் உள்பட எல்லாவித அச்சு வேலைகளும் சுத்தமாகவும், அழகாக வும், கால தாமதமின்றியும் செய்து கோடுக் கப்படும்.

விவரங்களுக்கு கீழ்க்கண்ட விலாசத்திற்கு எழுதித் தெரிந்துகொள்ளவும்.

மானேஜர், “ஆனந்தபோதினி” ஆபீஸ், மதராஸ்.

புக்கக வாழ்வின் மாண்பு

—... ❀ ❀ ❀ ...—

(ஆரியூர்-வ. பதுமநாப பிள்ளை.)

தென்மையிலும் புனிதத் தன்மையிலும் இயற்கை வளங்

களிலும் பூவுலகுக்குள்ளேயே தலைசிறந்து விளங்கும் நமது பாரத மணித்திருநாட்டின் தனிப்பெருஞ் சிறப்புக்கு உரிய பெருமைகள் பலவற்றிலும், உத்தம பத்தினிப் பெண்டிரின் ஒப்புயர்வற்ற கற்பொழுக்க மகிமை பெரிதும் தலை சிறந்து விளங்குவதாகும். இப் பாரத நாட்டின் பல விடங்களிலும் கவீன நாகரிகப்பேய் தலைவிரித் தாடிக்கொண்டிருப்பினும், கற்பொழுக்கத்திற் சிறந்த பாரதநாட்டு நாரீமணிகளிடம் அதன் சக்தி பெரிதும் பலிக்கவில்லை. மனித வாழ்வுக்கு இன்றியமையாத பொருட் செல்வத்தின் இறைவியாகத் திருமகளையும் கல்விச் செல்வத்தின் தலைவியாகக் கலைமகளையும் தேக—மனோ பலங்களின் அதி தேவதையாக மலைமகளையும் ஏத்திப் போற்றி வழிபடும் ஞானநாடு, நமது பாரதநாடு. மாதவர் நோன்பிலும் மடவார் கற்பிலும் சிறந்து விளங்கிய அருள்நாடு, நமது நாடு. அன்பு நெறியை வளர்க்க ஆண்டவனால் படைக்கப்பட்ட பெண்மணிகளை சிறிற்பைக் கருவிகளாகவும் குற்றேவல் செய்தற்கு உரிய அடிமைகளாகவும் கருதாமல், மனையை விளக்கவந்த மணிவிளக்குகளாகவும் வாழ்க்கையைச் சிறப்பிக்கவந்த தெய்வங்களாகவும் கொண்டு பெரிதும் சிறப்பித்த தருமநாடு, நமது நாடு.

பாரததேவியின் திருவடி நிலையிலிருக்கும் அரும் பேறுபெற்ற செந்தமிழ்நாடு, பெண் தெய்வங்களின் சிறப்பைப் பெரிதும் உணர்ந்து மதித்துப் போற்றிய சீரியநாடு. அன்பிலும் அறிவிலும் அழகிலும் கருணையிலும் பொறுமையிலும் வீரத்திலும் ஞானத்திலும் பெரிதும் சிறந்திருந்த பெண் தெய்வங்கள் மலிந்திருந்த நாடு, நமது செந்தமிழ் நாடு. இல்லறமாகிய சிறாசுக்குத் தலைமை வகிக்கத் தகுதியுடையவன் இல்லறத் தலைவியாகிய பத்தினியே என்பதை இனிது உணர்த்த, அவளுக்கு 'மனைவி' என்ற தனிப் பெருஞ் சிறப்புப் பெயரை அளித்துச் சிறப்பித்த நாடு, நமது செந்தமிழ் நாடு. இல்லத்திற்கு என்றுங் குன்றாத ஒளி அளிக்க வல்லவன் குடும்பத் தலைவியே என்பதைக் குறிப்பிக்க, அவளுக்கு 'இல்வாள்' என்ற சிறப்புப் பெயரை அளித்துப் போற்றிய நாடு, நமது தண்டமிழ்நாடு. உயிரோடு உயிர் கலந்த உயரிய காதலின் உன்னதத் தத்துவங்களை இனிது விளக்கிய பாவலர் வாழ்ந்த நாடு, நமது பைந்தமிழ் நாடு. கொடிய சோதனைகளுக்கு உட்பட நோந்தாலும் மனஉறுதி நிலை சிறிதும் குலையாமல், கொண்ட கணவனுடன் வாழும் வாழ்க்கை ஒன்றையே சொர்க்க வாழ்க்கையாக மதித்து மகிழ்ந்திருந்த மங்கையர்கள் மலிந்திருந்த நாடு, நமது வண்டமிழ்நாடு.

முற்காலத் தமிழ்நாட்டிலே வாழ்ந்திருந்த குலமங்கையர் யாவரும், பதி-பக்தியில் பெரிதும் சிறந்து விளங்கினர். ஒருவருக்கு மாலையிட்டு வாழ்க்கைப்பட்டு விட்டபின்னர், அவரது இன்ப—துன்பங்களில் சம பங்கைப் பகிர்ந்துகொண்டு அனுபவித்து வந்தனர் அக் குலமங்கையர். பிறந்த அகத்தைத் துறந்து தன்னை மணந்த கணவரின் அகத்திற் புருந்துவிட்ட பின்னர், அக் குலமங்கையர் தமது பிறந்த அகத்தைப்பற்றிய நினைவை முற்றிலும் மறந்து விடலாயினர். எவ்வளவு குறைகளும் இடர்களும் நிறைந்திருப்பினும், புக்கக வாழ்வே அம் மங்கையர்க்குச் சொர்க்க வாழ்வாகத் தோன்றியது. புக்கக வாழ்வில் புருந்து தமது கணவரின் வாழ்க்கையில் நேரும் இன்ப—துன்பங்களைச் சரி—சமமாகப் பகிர்ந்துகொண்டு அனுபவிக்கத் தொடங்கி விட்டபின்னர்,—என்றும்—எந்நிலையிலும்—எப்பொழுதும் தமது கணவருடன் வாழும் வாழ்வே அவர்களுக்கு ஒப்பற்ற ஆனந்த வாழ்வாகத் தோன்றியது. செருக்கும் பொருட்பித்தும் புகழ்ப்பித்தும் அவர்களிடம் சிறிது மின்மையால், தெய்விகத்தன்மை பொருந்திய தூய்மெய்யன்பு ஒன்றே அவர்களது வாழ்க்கையை ஆனந்தமயமாக்கச் செய்யப் போதியதாயிருந்தது.

பிறந்த அகம் செவ்வத்திற் சிறந்திருந்து, புருந்த அகம் வறுமையில் மிகுந்திருப்பினும் செந்தமிழ்க் குலமங்கையர் புக்கக வாழ்வையே சொர்க்க வாழ்வினும் உயர்ந்த வாழ்வாக மதித்து மகிழ்ந்து இல்லறம் நடத்தி வந்தனர். புக்ககத்தின் எளிமையை எவரேனும் எடுத்துரைத்துப் பரிகசிப்பினும், அக் கணத்திலேயே அவர்களை எதிர்த்துப் பேசி என்றென்றும் தமக்கு மன—மகிழ்ச்சி அளிக்கக்கூடிய இடம் புக்ககமே யென்பதை வலியுறுத்திப் பேசுவதில் அந்த குலமங்கையர் என்றும் பின்னடைவதில்லை. செந்தமிழ்க் காவியமொன்றில், தலைவியின் கூற்றாக அமைந்துள்ள பின்வரும் சீரிய பாடலைக் கவனியுங்கள்.—

“இரா மழைபெய்த ஈரவீரத்துள்

பனை நுகங்கொண்டு யானை வர்பூட்டி

வெள்ளி விதைத்துப் பொன்னே விளையினும்,

வேண்டேன் பிறந்தகத்(து) ஈண்டிய வாழ்வே;

செங்கேழ் வரகுப் பசுங்கதிர் கொய்து

கன்று காத்துக் குன்றில் உணக்கி.

“ஊடு பதர்போக்கி முன் உதவினோர்க்(கு) உதவிச்

காடு கழி இந்தனம் பாடு பார்த்தெடுத்துக்

குப்பைக் கீரை உப்பின்று வெந்ததை,

இரவற்றாலம் பரிவுடன் வாங்கிச்

சோறது கொண்டு பீறல் அடைத்தே

ஒன்று விட்டொருகான் தின்று கிடப்பினும்,

நன்றே, தோழி! நம் கணவன் வாழ்வே.”

செல்வம் மிகுந்ததொரு குடியிற் பிறந்து வறுமை மிகுந்ததொரு குடும்பத்தில் வாழ்க்கைப்பட்டிருந்த ஒரு பெண்மணியிடம், அவளது பழந்தோழிக்

என் ஒருத்தி வந்து அவளது புக்கக வாழ்வில் பெரிதும் அதுதாபம் காட்டிப் பேசத் தொடங்கினாள். அதைக் கேட்ட அத் தலைவி, அத் தோழியை நோக்கிப் பின்வருமாறு கூறலாயினள்.—

“நன்று, நன்று தோழி; நீ என்னிடம் கூறத் துணிந்தது வெகு நன்று! பருவ மழை பொழிந்து போதிய ஈரம் கொண்ட சிறந்த நிலத்திலே, நீண்ட பனைமரத்தினால் ஆக்கிய துகத்தடியினால் பெரிய யானைகளையே பிணைத்துப் பூட்டிய ஏரைக்கொண்டு ஒட்டி ஆழ உழுது, வெள்ளி விதைகளே விதைத்துப் பயிராக்கிப் பொன்மணிகளாக அறுத்துக் குவிக்கக் கூடிய பெருஞ் செல்வ முடையதாகவே இருந்தாலும், அத்தகைய பிறந்த அகத்தில் மீண்டும் புகுந்து வாழும் வாழ்க்கையை நான் சிறிதளவும் விரும்பவில்லை. எனது வாழ்க்கைத் துணைவருக்குச் சொந்தமில்லாத பொருட் செல்வத்தில், எனக்கென்ன சம்பந்தம்? என்று எனது கணவர் எனக்கு மாலையிட்டு என்னைத் தமக்கே உரிமைப் படுத்திக்கொண்டு தம் முடன் கூட்டிக்கொண்டு வந்துவிட்டாரோ, அன்று முதலே பிறந்த அகத்துடன் எனக்கிருந்த சம்பந்தம் முற்றிலும் நீங்கிவிட்ட தல்லவா?

எனது கணவர், தமக்கு உரிமையான நிலத்தில் பயிரிட்டுப் பாதுகாத்து வளர்த்துவந்த பசுமை பொருந்திய அழகிய கேழ்வராகுக் கதிர்களைக் கொய்து கொண்டுவந்து, கன்றுக்குட்டிகள் தின்றுவிடாமல் காவல் காத்து, கற்பாறையிலே அடித்து உதிர்த்து உலர்த்திப் பதர் போரகத் துற்றிச் சுத்தப்படுத்திக் கொண்டுவந்த தானியத்திலே, வயலிற் காவலிருந்தோர்—நீர் பாய்ச்சினோர்—அறுவடை செய்வோர்—கதிர்களை உதிர்த்து உலர்த்தினோர்—வளைய வழிகளில் உதவி புரிந்தோர் முதலியவர்களுக்குக் கொடுக்க வேண்டியதைக் கொடுத்து மிகுந்திருந்ததை வைத்துக்கொண்டு, காட்டில் உலர்ந்து, கிடந்த விற்றுகளைக் கொண்டுவந்து அடுப்பு மூட்டிக் காய்ச்சிய கேழ்வராகுக் கஞ்சியையும் உப்புசுடப் போடாமல் வேக வைத்துக்கொண்டு, அவற்றைக்கூட தினந்தோறும் உண்பதற்கின்றி ஒன்று விட்டுடொருநாளில் தின்று காலங் கழிக்கவேண்டிய அவ்வளவு எளிய வாழ்வாயிருந்தாலும், எனது கணவனின் வாழ்வே எனக்கும் மன அமைதியையும் மட்டற்ற மகிழ்ச்சியையும் அளிக்கக்கூடிய சீரிய வாழ்வாகும். அவ் வெளிய வாழ்வே எனக்கு அமரர் வாழ்வினும் சிறந்த இன்ப வாழ்வாகத் தோன்றுகிறது. “செல்வமேன்பது, சிந்தையின் நிறைவே”—என்பதை நீ உணராயோ? எனது கணவனின் எளிய வாழ்வே எனக்குப் போதிய திருப்தியையும் மகிழ்ச்சியையும் அளித்திருக்கும்போது, மற்ற வாழ்வுகளைப்பற்றிய ஆசை என் மனத்தில் துழைவதற்கு இடமெங்கே? என் கணவரின் மனத்திற்கு அமைதியையும் மகிழ்ச்சியையும் அளிக்கக்கூடிய வாழ்வு எதுவோ, அவ்வாழ்வே என் மனத்திற்கும் அமைதியையும் மகிழ்ச்சியையும் அளிக்க வல்லதென்பதை, இன்னும் நீ உணர்ந்து கொள்ளவில்லையா என்ன?”

—இவ்வாறு புக்கக வாழ்வு எவ்வளவு எளிய வாழ்வாக இருப்பினும், அவ் வாழ்வையே தமது மனத்திற்கு அமைதியையும் ஆனந்தத்தையும் அளிக்கவல்ல சீரிய வாழ்வாக மதித்துப் போற்றியிருந்த மக்கையர் மிகுந்திருந்த இச் செந்தமிழ்நாட்டின் இன்றைய நிலை என்ன? சொல்லவும் வெட்கம்; சொல்லாதிருக்கவும் முடியவில்லை! இன்றைய செந்தமிழ் நாட்டிலே, புக்ககத்தில் வாழும் பெண்மணிகளில் தமது தாய்விட்டுச் சிறப்பை உயர்த்தி

யும் கணவன் வீட்டைத் தாழ்த்தியும் பேசாத பெண்களாக நூற்றில் ஐவரைக் காண்பதும் அருமையா யிருக்கிறது. திருமணமாகிப் பல வருடங்களுக்குப் பின்னரும், தமது வாழ்வின் பெரும் பகுதியையும் தாய் வீட்டிலேயே கழித்த பெண்மணிகள் பலர் உளர். சிறு சிறு குடும்பச் சண்டைகள் நேர்ந்தபோதும், 'இதோ என் தாய் வீட்டுக்குப் போய்விடுகிறேன்'—என்று கணவனைப் பயமுறுத்தும் பெண்மணிகள், இன்றைய தமிழ்நாட்டில் ஆயிரக்கணக்கில் மலிந்துளர். எனது நெருங்கிய உறவினர் ஒருவர், ஒரு மங்கையைத் தனது 'சக—தர்மிணி'யாகக் கொண்டு பதினைந்து வருடங்களுக்கு மேலாகின்றன; ஆயினும், அம் மங்கை, அப் பதினைந்து வருடங்களிலே, தனது கணவன் வீட்டில் தங்கி யிருந்து 'புக்கக வாழ்வு' நடத்திய காலம் முழுவதையும் ஒன்றாகச் சேர்த்துக் கணக்கிட்டால், மொத்தத்தில் மூன்று வருஷங்கள் கூடத் தேராதது. இரண்டு மூன்று வருஷங்களுக்கு ஒருமுறை 'புக்கக'த்திற்கு வரும் அம் மங்கை, இரண்டொரு மாதங்கள் தங்கி யிருந்து விட்டு மீண்டும் தனது தாய்வீட்டுக்குப் போய்விடுவாள். அதன் காரணமென்ன? நகர்ப்புறத்து நாகரிக வாழ்க்கையிலேயே மோகம் மிகுந்த அவளுக்கு, தனது கணவனது கிராமவாழ்வு 'உற்சாகமற்ற—தற்கால நவநாகரிக வாழ்வுக்குத் தகுதியற்ற—பட்டிக்காட்டு வாழ்வா'கத் தோன்றியதே யாகும். நமது பழந்தமிழர்கள், ஒத்த மனமும் ஒத்த அழகும் ஒத்த குணமும் உடையவர்களுையே சதி-பதிகளாகச் செய்விக்க வேண்டுமென்ற சிந்தை கொள்கையைக் கடைப்பிடித்திருந்தனர். உறவு முறைபற்றியோ செல்வத்தவது முன்னிட்டோ வேறு காரணங்களிலோ ஒருவரோடொருவர் பொருந்தாத உள்ளமுடைய இருவரை சதி—பதிகளாக்குவதைவிட, கொடிய செயல் வேறு எதுவுமில்லை. அதன் பயனாக, அச் சதி-பதிகளின் இல்லறவாழ்வு மிக விரைவில் சலித்துப்போய்—காதற்பந்தமும் தளர்ந்துபோய்—மனமும் மாறுபட்டுப் போய் பலவகைப்பட்ட துன்பங்களுக்கு உள்ளாகின்றனர். இந்நிலைமை சீர்திருந்தினாலொழிய, தற்காலத் தமிழ்நாட்டிலுள்ள குடும்பங்கள் பலவற்றின் கேவல நிலைமை மாறப் போவதில்லை.

செந்தமிழ் நாட்டில் பிறந்து வளரும் பேறு பெற்ற பெண் தெய்வங்களே! இல்லற வாழ்வில் ஈடுபட்டிருக்கும் சகோதரிகளே! குடும்ப அரசித் தனி முடி கவித்து அரசாளும் பெண்மணிகளே! அருள் நெறியை வளர்ப்பதற்காகவே ஆண்டவனால் படைக்கப்பட்ட தாய்மாரே! உங்களுது தெய்வங்களைச் சிறிது சிந்தித்துப் பாருங்கள். திருமகள் தனது தலைவரின் திருமார்பையே தான் குடியிருக்கும் கோயிலாகக் கொண்டிருக்கிறாள். கலமகளோ தனது கணவனின் நாவிலேயே இடைவிடாமல் வசித்துக் கொண்டிருக்கிறாள். மலேமகளோ, தனது மணவாளரின் உடலிலேயே ஒரு பாதியைத் தனக்கு உரிமைப்படுத்திக் கொண்டுவட்டாள். தனது நாயகன் அரசிழைத்தற்கேனும் வனம் புகத் துணிந்ததற்கேனும் வருந்தாமல், "நீ வருந்தாதிரு; நான் சென்று வருகிறேன்"—என்று இராமபிரான் கூறிய கொடுஞ் சொல்லக் கேட்டுப் பெரிதும் துடிதுடித்துக் கண்ணீர் சொரிந்து கலங்கி நின்ற சீதாதேவி சிறந்து விளங்கிய நாடு நமது நாடு. தன்னிடம் விடை கேட்ட கணவனை நோக்கி, "செல்லாமை உண்டேல் எனக்கு உரை; மற்று, நின்-வல் வரவு வாழ்வார்க்கு(கு) உரை"—என்று பதிலிறுத்

மாதவி

(டி. வி. ராமமூர்த்தி.)

[இந்த ஒற்றை அங்கநாடகம் தமிழ்நாட்டின் சரித்திரக் கதை ஒன்றை தழுவியது. நன்னன் ஒரு சிற்றரசன். அவன் கங்க நாட்டின்மேல் படை எடுத்துச்சென்று அந்நாட்டின் இளவரசனை பிணையாகக்கொண்டு செல்லுகின்றான். காங்கேயனின் அழகும் குணமும் நன்னனைத் திகைப்புறச் செய்கின்றது. எனவே நன்னன் காங்கேயனை ராஜ மரியாதையுடன் நடத்துகின்றான். நன்னனின் ஒரே மகன் மாதவி காங்கேயனைக் காதலிக்கின்றான். காங்கேயனும் மாதவியைக்கண்டு காதல் கொள்ளுகின்றான். பிறகு இக் கதை ஆரம்பமாகின்றது.]

மாதவி:—“காதல் என்னும் இது என்ன? மனதைத் துடிக்கச் செய்கின்றது; உடலை உருக்குகின்றது.”

சித்திரலேகா:—“மாதவி! உடலை உருக்குவது என்னமோ வாஸ்தவம் தான்! ஆனால் பதறாத காரியம் சிதறாது என்பதைக் கவனித்து அதிகமாய் உடம்பை அலட்டிக் கொள்ளாதே.”

மா:—“சித்திரலேகா! தென்றல் உடலை எரிக்கின்றதே. இதற்கு என்ன செய்யலாம்?”

சித்:—“மாதவி! இதோ இந்த தாமரை புஷ்பம் எவ்வளவு அழகாக இருக்கின்றது; கவனித்தாயா?”

மா:—“சித்திரலேகா! ஏன் என்னை வதைக்கின்றாய்! அது என் கைக்கு நெருப்புபோல் எரிகின்றது.”

துப் பிணங்கி நின்ற மங்கை விளங்கிய செந்தமிழ்காடு நமது காடு. அவர்கள் பிறந்த நாட்டில் பிறந்து வளரும் பேறுபெற்ற நீங்கள், கணவரின் பிரிவினால் விளையக்கூடிய பெருந்துயரின் கொடுமையை உணராதவர்களா என்ன? கணவர் உறைவிடம் எத்தகையதாக இருப்பினும், அவ்விடத்தையே ‘சொர்க்க’மாகப் பாவித்து மகிழ்ந்திருக்க வேண்டுவது உங்கள் கடமையல்லவா? ‘சிந்தையின் நிறைவே செல்வம்’ என்பதையும் ‘நலமகட்டுத் தெய்வம் கொழுநன’ என்பதையும் மறவாதிருக்கும் வரையில், புக்கக வாழ்வு எத்தகைய வாழ்வாக இருப்பினும் அவ்வாழ்விலேயே பூரண-திருப்தி கொண்டு, ஏனைய எல்லாக்கவலைகளையும் மறந்து மகிழ்ச்சி நிறைந்த மனத்துடன் வாழவேண்டுவது உங்கள் கடமையென்பதைப்பற்றி, இன்னும் விரித்துரைக்க வேண்டுமா என்ன?

சித்:—“எனம்மா! வஸந்தா உன் பிரிய சேடி ஆயிற்றே! அவளை அழைக்கட்டுமா?”

மாத:—“எண்டி! உன்னைப்போல் ஒத்த சேடியரின் கூட்டம் எனக்கு வேப்பங்காய் தின்கின்றது போலிருக்கின்றது. தனிமைதான் வேண்டும்.”

சித்:—“சரி. நானும் சென்று விட்டோமா?”

மா:—“தனிமையும் எனக்கு பிடிக்கவில்லை. தனிமையில் மனதை மனதே தின்கின்றது!”

சித்:—“பின்னர் உனக்கு என்னதான் வேண்டும்; வாய்விட்டு சொல் லேன்! காங்கேயனைத் தந்திரமாம் அழைத்து வருவதா?”

மா:—“என்ன! உனக்கும் கேலியாய் விட்டது. என் கண்ணிமை மூடவே மாட்டேன் என்கின்றதே!”

சித்:—“அதுதான் உன்னைக் காங்கேயனுக்குக் கொடுப்பதாய்த் தீர்மான மாய் விட்டதே! அப்புறமும் எனம்மா உனக்கு கவலை பிடுங்கி தின்கின்றது என்று வேஷம் போடுகிறாய்!”

மாதவி:—“இது உண்மையாய் இருக்குமா? காங்கேயனுடைய வன்மை பொருந்திய தோளை அடையும் பாக்கியம் எனக்கு இந்த ஜென்மத் தில் கிட்டுமா? அவருடைய செளரியத்தையும் உருவத்தையும் நினைக்கும் பொழுது என் மனதில் உள்ள காதல் புயல் காற்றுபோலாய் விடுகின்றது.”

சித்:—“புயல்காற்று எதிரில் இருக்கும் எல்லாவற்றையும் மோதி வீழ்த்துவதுபோல் உன் காதலுக்கு முன்னால் எல்லாம் பொடிப் பொடியாய் பஸ்மீகரமாகி விடவேண்டும் என்பதுதான் உன் கருத்தா?”

மாத:—“அது கிடக்கட்டும்—காங்கேயன் என்னை மனதார காதலிப்பது வாஸ்தவம்தானா?”

சித்:—“அது கூட இன்னும் சந்தேகமாய் இருக்கின்றதா! அவன் காதலிக்காவிடில், பூவாணி நீலமாலை மூலமாக அவர் ஏன் அந்த மலர் மாலையை அணுப்புகின்றார்!”

மாத:—“என் மனம் படும்பாடுதான் என்ன! ஆண்சிங்கம் போன்ற என் கங்கமைந்தன் கையில் துவண்ட புஷ்பங்களா இவை! ஹா! என்ன மகிழ்ச்சி! (அவைகளைத் தன் மார்பில் அணைத்துக் கொள்ளுகின்றான்.)

(அதற்குள் யாரோ வரும் சந்தடி கேட்டு இருவரும் ஒரு புறமாய் ஒதுங்குகின்றார்கள்.)

(நந்தவனத்தில் தனியாக உலாவி வரும் காங்கேயன் தனக்குள் பேசிக் கொள்கின்றான்.)

காங்:—“எத்தனை நான் நான் இம்மாதிரி காலம் தள்ளுவது? எனக்கு விடுதலையே கிடையாதா? அரசன் என்னை அன்புடன் நடத்துவது உண்மை தான்! ஆனால் நான் யார்? நான் ஒரு பிணை—கைதி—என்பதும் உண்மை

அல்லவா? இந்த பிணை என்னும் கொடிய வழக்கத்தை எவன் முன்னால் கைகொண்டானோ அவன் மனித சமூகத்திற்கே ஒரு விரோதியாய்த்தானிருக்கவேண்டும்! அவனைச் சித்திரவதை செய்தாலும் தரும்! இந்த மானம் கெட்ட பிழைப்பைவிட ஒரு அடியாய் தொலைந்தாலும் பாதகமில்லையே! நான் பாவி! துரதிர்ஷ்டசாலி!.....”

(மறைவிலிருந்து சித்திரலேகா வெளிப்பட்டு) சித்:—“ராஜ குமாரா; என்னமோ அபார சிந்தனையில் மூழ்கி யிருக்கின்றீர்களே! அதை எனக்கு தெரிவிக்கக் கூடாதா?”

(காங்கேயன் திகைப்புற்று மெனனமாய் இருக்கிறான்) (மறுபடியும் விடாமல்) சித்திரலேகா:—“ராஜேந்திரா! உங்களுடைய வருகையால் எத்தனை பேருக்கு மகிழ்ச்சி யூட்டுகின்றீர்! உங்களைப் பிரிந்தும் அவர்கள் வாழ்வார்களா? அம்பு எய்வதிலும் வான் எரிவதிலும் சுட்டியால் குத்துவதிலும் உங்களுக்கு யார் நிகர்?”

காங்:—“ஏன்மா என்னை வீணே புகழுகின்றாய்! நாட்டை விட்டு அகற்றி பிணையாகக் கொண்டுவரும் வழக்கத்தை முதலில் அனுஷ்டாணத்திற்கு கொண்டு வந்தானே—பாவி—பாலவனம்போல் உலர்ந்து போயிருக்கும் அவன் நெஞ்சில் ஈரமே இருந்திராது!”

சித்:—“ஏ குமாரா! மகாராஜா உங்களிடம் அன்பா யில்லையா! தன் மகன் போலும் உங்களை நடத்தவில்லையா!”

காங்:—“அது உண்மைதான்! ஆனால் நான் ஒரு பிணை என்பதை மறந்து பேசுகின்றாயே! இந்த எல்லையை நான் சுயேச்சையாய் கடக்க முடியாதே!”

சித்:—“உமக்கு இந்நாட்டில் மகிழ்ச்சி தரும் வஸ்து ஒன்றுமே இல்லையா?”

காங்:—“கொடுஞ்சரம் போல் உலர்ந்திருக்கும் என் நெஞ்சத்தினிடையே மாதவியின் நினைவு ஒன்றுதான் தனி அருவிதந்த தண் மலர்ச் சோலையா யிருக்கின்றது!”

சித்:—“ஹா துர்ப்பாக்கிய ராஜனே! அவன் வேறு ஒருவனைக் காதலிக்கின்றான் என்பதை அறியாது பிதற்றுகின்றாயே!”

காங்கேயன் (திகைத்து) “அவன் அடைவதற்கரிய ஆரணங்கு என்பதில் கிஞ்சிற்றும் சந்தேகமில்லை! ஆனால்—நான் வஞ்சிக்கப் பட்டேனா! தன் கருவிழிகளால் என்னை அவன் மயக்க முறச் செய்தது பாசாங்குதானா? என் மலர்மாலையை அவன் புன் சிரிப்புடன் ஏற்றதின் கருத்து என்ன?”

சித்:—“மன்னன் மைந்தா! நான் சொல்வதில் உனக்கு சந்தேகமாயிருக்கின்றதா? அதோ அந்தப் புனத்தில் மாதவியுடன் உல்லாசமாக உரையாடும் அந்த யெனவன் குமாரன் யார் என்று கவனிக்கலாம் வா!”

காங்கேயன் (இருண்ட முகத்துடன் வாளை உருவிக்கொண்டு):—“என் மாதவியை—எனக்குச் சொந்தமான என் ஆருயிர்க் காதலியை—நினைக்கத்

துணிந்த கள்வனைத் துண்டித்துப் போடுகின்றேன் வா ! சித்திரலேகா ! அவன் இருக்கு மிடத்தைக் காண்பி !”

மாதவி:—(புன்சிரிப்பும் நாணமும் கலக்க திடீரென்று வெளிப்பட்டு):

“கங்க புத்திரரோ ! வரவேண்டும் நமஸ்கரிக்கின்றேன் !” (காங்கேயன் காற்புறமும் நோக்குகின்றான்.)

சித்திரலேகா:—“மன்னனே ! நின் அன்பை சோதித்த என்னை மன்னிப்பாய் ! மாதவி நின்னைத்தான் நினைத்து வாடுகின்றான் !”

காங்கேயன்:—(பிரமிப்புடன்) நன்னன் பெற்ற செல்வமே ! உன் காதலைப்பெற்ற என் பாக்கியமே பாக்கியம் !”

மாதவி:—“தங்களுடைய காதலைப்பெற்ற எனக்கு யார் இணை ?”

காங்:—“மாதவி ! நான் உன் தந்தையின் பிணை என்பதை நீ அறியாயா ! உன் தந்தை இவ் விவாகத்திற்குத் தன் சம்மதி அளிப்பாரா ?”

ராஜன் (செடி ஹைலிலிருந்து வெளிப்பட்டு):—“அவன் பிதாவிற்கு தன் மகளின் விருப்பத்தை ஈடேற்றுவதை விட வேறு சிறந்த பணி ஒன்று மில்லை !”

காங்கேயன் (திடுக்கிட்டு):—“ராஜனே ! மன்னிக்கவேண்டும்.”

ராஜன்:—“காங்கேயா ! மன்னிப்பதற்கு என்ன இருக்கிறது ! உங்கள் இருவர் மனமும் ஒன்றை ஒன்று ஆகர்ஷித்ததைக் கண்டு களிக்கின்றேன் ! தனியே புறப்பட்ட நீ எங்கு செல்கின்றாய் என்பதை அறிய உன்னை பின் தொடர்ந்தேன் ! நீ தனியாய் நின்று அரற்றியதைச் செவியுற்றேன் ! உன் மனம் விடுதலையை நாடி நின்றது கண்டு களித்தேன் ! உன்னைப் பிணையாகக் கொண்டு வந்ததைப்பற்றி வருத்தப்பட்டாயே ! அதற்குப் பரிகாரமாக என் மகளை ஏற்றுக்கொள் !”

காங்:—“எனக்கும் இத்தகைய பாக்கியமா !”

ராஜன்:—“இன்னுமா சந்தேகம் ! மாதவி ! என் செல்வமே ! என் ஒடி ஒளிகின்றாய் ! என் அருகில் வா !”

மாதவி:—(கூச்சத்துடன்) “அப்பா ! அரண்மனைக்குப் போகலாமா ?”

ராஜன் (சிரித்துக்கொண்டு) “அதற்குள் அவசரமா ? சோதிடர்களை அழைத்து நல்லநாள் குறிப்பிடவா அரண்மனை செல்ல விருப்பம் கொண்டீர் !”

மாதவி:—(காங்கேயனைக் கடைக்கண்ணால் நோக்கிய வண்ணம்) “போ ! அப்பா !” (எல்லோரும் அரண்மனைக்குப் போகின்றார்கள்.)

இந்தியப் பெண்ணின் கடமை

S. M. மய்யம்.

நான் பூர்வபுண்ணியம் செய்தவனாதலால் குணத்திலும் அழகிலும் சிறந்த மனைவியைக் கடவுள் அருளினார். அப்படியிருந்தும், அவளை வைத்துக்கொண்டு இல்லற தருமத்தைச் செவ்வனே நடத்த முடியாமையினால் ஊராரின் பழிப்புக்கு ஆளானேன். அந்த ஊரா ரொல்லாம் இப்பொழுது எனது முன்னிலையில் இருப்பார்களேயானால் “என் தங்கை சீதாவே அவற்றிற்கெல்லாம் காரணம்” எனச் சத்தியம்செய்து கொடுத்திருப்பேன். எனது தூதரிஷ்டம்; அவர்களெல்லாம் தங்கள் தங்கள் வீடுகளில் இருக்கின்றனர்.

நாங்கள் பணக்காரக் குடும்பத்தினர். ஆகவே நான் ப்லவித மோதிரங்கள் சங்கிலிகள் முதலியவற்றை அணிந்துகொண்டு அடிக்கடி பட்டணத்திற்கு வந்து போவதுண்டு. ஒருமுறை அம்மாதிரி பட்டணத்தில் நான் இருக்கும் பொழுது கமலாவின் தந்தை என்னைப்பார்த்துவிட்டு மருமகனாகக் கொள்ள நினைத்தார்போ லிருக்கிறது. அவர் வீட்டிற்கு நான் கமலாவைப் பார்க்கப் போனது இன்னும் ஞாபகமிருக்கிறது.

எங்களிருவருக்கும் கலியாணம் நடந்தபொழுது எனக்கு வயது இருபத்திரண்டு; கமலாவுக்குப் பதினெட்டு. கமலா எங்கள் வீட்டிற்கு வந்த நாள்முதல் துன்பமே ஒழிய இன்பம் அனுபவித்தது கிடையாது. எல்லாம் என் தங்கை சீதாவால் ஏற்பட்டவை தான்.

சீதா சிறிது நேரமும் கமலாவைச் சம்மாலிருக்க விடமாட்டாள். ‘அதைச் செய்’, ‘இதைச் செய்’ என்று அவள் பிராணனை வாங்கிவிடுவாள். சமையல் வேலைமுதல் சகல வேலைகளும் கமலாவே செய்துவந்தாள். அந்நாட்களில் என் தங்கையின் ஹிதோபதேசத்தால் நானும் கமலாவிற்கு அனேக துன்பங்களைச் செய்துவந்தேன். முற்றாகக்கூறின் நான், அவளை ஒரு அடிமையைப் போலவே நடத்திவந்தேன் என்று சொல்லுதல் மிகையாகாது. ஆயினும் தன்னுடைய கஷ்டத்தைப்பற்றிக் கமலா என்னிடம் ஒருவார்த்தை கூடச் சொல்லியதில்லை. வர வர, அவன் வாடி வதங்கி ஓர் மெல்லிய துரும்புபோலாய்விட்டான்.

நாட்கள் பல கழிந்தன. இரண்டு வருடங்களாக சீதாவும் நானும் கமலாவைப் படுத்தியபாடுகள் கொஞ்சஞ்சுமல்ல. ஒருநாள் நான் காலைச் சாப்பாடு சாப்பிட்டுவிட்டு நவீச்சேரில் சாய்ந்த வண்ணம் ஒரு புதினப் பத்திரிகையை வாசித்துக்கொண்டிருந்தேன். திடீரென ஒரு பிழன் வந்து ஒரு துண்டுப் பத்திரத்தைத் தந்தான். அதை நான் வாங்கி வாசித்ததில் “மனைவியைச் சரியாக நடத்துவதில்லை” யென்ற குற்றம் சாட்டப்பட்டு கோர்ட்டுக்கு மறுகாளே ஆஜராக வேண்டுமென்றிருந்தது. உடனே நான்

இது கமலா செய்த வேலைதான் என யோசித்துக் கொண்டு அவளுக்குச் செய்யவேண்டிய துன்ப மெல்லாவற்றையும் அன்றைக்கே செய்து முடித்தேன்.

ஆனால் அன்று மாலை பக்கத்து வீட்டுக்காரன் தன் மனைவியோடு பேசியதைக் கேட்ட பின்புதான் இக்கேஸ் அண்டைவீட்டுக்காரன் கடிதத்திலிருந்து இங்கு நடக்கும் சமாச்சாரங்களையறிந்த கமலாவின் தகப்பனரால் துவக்கப்பட்டது என்பதை அறிந்தேன்.

மறுநாள் நாங்கள் கோர்ட்டுக்குப் போனோம். என் மாமனார் கடிதத்தில் கண்ட சமாச்சாரங்களைக் கூறினார். எல்லோரும் என்னையும் சீதாவையும் சபித்தனர்.

நீதிபதி கமலாவை வரவழைத்தார்.

“அம்மா! உங்களுக்கு, உங்கள் கணவன் ஏதாவது துன்பம் செய்யிறாரா?”

கமலாவின் பதில் யாவரையும் திடுக்கிடச் செய்தது.

“ஐயா, என் புருஷனைப் போன்ற அன்பான புருஷன் இவ்வுலகத்திலேயே கிடையாது; நீங்கள் இதுவரை கேட்டுவந்தது வெறும் கட்டுக்கதையேயாகும்” என்றாள்.

நீதிபதி.—“சீதா என்னும் உங்கள் நாத்சனார் உங்களைத் துன்பப் படுத்துகிறாரா?”

கமலா.—“நாங்களிருவரும் சகோதரிகளைப்போல இருக்கிறோம். என் கணவனுடைய வீட்டில் சகல காரியமும் என்னுடைய எண்ணப்படியே நடக்கின்றன.”

“கேஸை டிஸ்மிஸ் பண்ணிவிட்டேன்” என்றெழுந்தார் நீதிபதி. நாங்களும் பேசாது வீடு சென்றோம்.

அன்றிரவு கமலா தூங்கிக்கொண்டிருக்கும்பொழுது மெதுவாகச் சென்று எழுப்பினேன். அருகே மண்டி போட்டு நின்றுகொண்டு அவள் கையை முத்தமிட்டு, “கமலா, நீ சாதாரண பெண்ணல்ல! தெய்வீகம் பொருந்தியவன்! உனக்கென ஒரு கோயில் கட்டவேண்டும்” என்றேன். “அப்படியானால் என்னைக் கல்லாகப் போகச் சொல்கிறீர்களா” என்று கேட்டாள் அவள்.

“இல்லை, இல்லை; உன்னை என் இருதயமாகிய கோயிலில் வைத்துப் பூசிக்கிறேன்!—ஆனால் கொஞ்சம் விளக்கமாய் நடந்ததை நீ சொல்லமாட்டாயா” என்றேன்.

“நாதா! ஒன்றுமில்லை; நான் ஒரு மனைவியின் கடமையைத்தான் செய்தேன். பெண்கள் வாழ்க்கையே இம்மாதிரித்தான். அந்தக் காலத்தில் புருஷனுடன் மனைவியும் உடன்கட்டை யேறவில்லையா? புருஷனுடைய சொன்கரியத்திற்காகச் சொந்தசகங்களை நாங்கள் கவனிப்பதில்லை. இது

தமிழ் நாடகக் கலை

(சீ. கனகசுந்தரம்.)

அறுபத்து நான்கு கலைஞர்நடிகளில் ஒன்றாகிய நாடகக்கலை யானது பண்டு தமிழகத்தில் மிகவும் சிறப்புற்று உயர்நிலை யடைந்து விளங்கியது. இது அக்காலத்திருந்த அரசர்களாலும் அறிஞர்களாலும் போற்றப்பட்டு வந்தது. இதன் காரணமாகவே அக்காலம் அரசாண்ட அரசர்கள் சபைகளில் கூத்தர், பாணர், விறலியர் ஆகியோர் போற்றப்பட்டு வந்தனர். நாடகக் கலையானது கி. மு. மூன்றாம் நூற்றாண்டிற்கு முன்னரே உயர்நிலையுற் றிருந்தது. பின்னர் காலஞ் செல்லச் செல்ல வீழ்ச்சி நிலையுற்று வந்தது. இக் காலத்திலேயே பண்டைக்காலத்தில் வாழ்ந்த அறிஞர்கள் செய்த பரதம் அகத்தியம் முதலாம் நூற்களும் சாரகுமாரன் இயற்றிய இசை நுணுக்கமும், யாமனேந்திரர் செய்த இந்நிகரகரணியமும், அறிவனார் செய்த பஞ்சமரபும் ஆகியவையிலார் செய்த பரத சேனாபதியமும் பாண்டியன் மதிவாணனார் இயற்றிய மதிவாணர் நாடகத் தமிழ் நூலும் இன்னோரன்ன பிற நூல்களும் அழிந் தொழிந்தன. இவைகளின் காலத்தின் பின் உண்டாகிய செவ்விய நாடக நூற்கள் மிகச் சிலவே. தற்காலத்தில் நாடகக்கலையானது அழிநிலையிலேயே இருக்கின்றது. இவ்வித நிலையிலிருக்கும் நாடகக்கலையானது பேசும் படங்களாலும், இந்தியாவிலும் இலங்கையிலும் சிறந்து விளங்கும் சில அறிஞர்கள் செய்த நாடக நூற்களாலும் ஒருவாறு புத்துயிர் பெற்று வருகின்றது.

இக்காலத்தில் ஆக்கப்படும் தமிழ்ப்பேசும் படங்களில் 90% படங்கள் தமிழ்ப்பாஷையைச் சித்திரவதை செய்வது போன்ற பாஷை நடைகளை உடையனவாயிருக்கின்றன. நூற்றுக்கணக்கான புத்தகங்களை வாசித்தபோதும் மனத்திற் பதியாத உண்மைகள் பல பேசும் படங்களைப் பார்த்த உடனேயே மனத்திற் பதிவதைக் காணலாம். இத்தகைய வெற்றி

இந்தியப் பெண்ணின் கடமை, நான் வேறு விதமாக நடந்திருந்தால் என்னை ஒருபாரத புத்திரியாக உலகம் கருதாது" என்றான்.

“ஆனால் சீதா?”

“இன்னும் சிலநாளில் அவளும் சரியாய் விடுவாள்.”

“மாதர்களே! நீங்களே மனித வர்க்கத்தை முன்னேற்ற வந்தவர்கள். மனிதனைத் துன்பத்தினின்றும் விடுவிப்பவர்கள் நீங்களே” என்றேன்.

எங்கள் வீடு இப்பொழுது முழுமையும் மாறிவிட்டது. கமலாதாள் எல்லாவற்றையும் நடத்தும் தெய்வம்; நானும் சீதாவும் அவளை ஆர்வத் துடன் சதா தொழும் இரு பக்தர்கள் ஆனோம்.


வாய்ந்த பேசும் படங்களைச் செவ்விய முறையில் செவ்விய தமிழ் நடையில் அமைக்காமல் விடுவதால் ஏற்படும் கேடுகள் அளப்பில். பல தமிழ்ப்பேசும் படங்களில் சொற்கள் அறுத்துறுத்துப் பேசப்படாமலும் ரகர, நகர பேதங்கள் மலிந்த சொற்கள் பேசப்பட்டும் வருகின்றமை வெளிப்படடை.

பேசும் படங்கள் மாத்திரமல்லாமல் தமிழ்த்தாயைச் சிறப்புறச் செய்ய வேண்டிய செய்தித் தாங்களோமே ரகர நகர பேதங்கள் நிறைந்த சொற்களை அடக்கியனவாகவும், பல கொடுத் தமிழ் மொழிகளை வாரியிறைத்தும் வருவது தமிழ் மக்கள் நாணித் தலை குளியக்கூடிய செய்தியாகவே இருக்கின்றது. இவைகள் இப்படி நிகழ்வது தமிழ்த்தாயின் தூர்ப்பாக்கிய காலத்திலோ? அன்றேல் அறிஞர்களின் பராமுகத்தாலோ? யாமறியேம்.

தற்காலத்தில் தமிழ்நாடக நூற்கள் புதிதாக ஆக்கப்பட்டு வருகின்றமை மிகவரிது. வெளிப்படும் நூற்களும் முன்னர் ஆக்கப்பட்ட நூற்களில் எடுக்கும் பொறுக்கு மணிகளாகவே இருக்கின்றன. நல்ல நாடக நூற்களை எழுதி வெளிப்படுத்துவோரும் அவைகள் ஆதரிக்கப்படாமையால் பின்னரும் அத்தகைய முயற்சிகளில் ஈடுபடுகின்றிலர். இது விசனிக்கத்தக்க காரியமேயாகும். சில காலமாக வெளிவந்த நாடக நூற்களில் சிறந்தன சில இந்நிய தேச அறிஞர்களாலும் ஈழத்தில் சிறந்துள்ள சில அறிஞர்களாலும் வெளிவந்துள்ளன.

சமீப காலத்தில் சில இளம் நூலாசிரியர்களும் நாடக நூற்கள் ஆக்க முன் வந்தமை போற்றத்தக்க செயலேயாகும்.

தமிழ்நாட்டில் நாடகக்கலை விருத்தியடைய வேண்டின் ஓர் நாடக சர்வ கலாசாலையை ஏற்படுத்தல்வேண்டும். நாடகக்கலை பயில விரும்புவோர் ஆங்குச்சென்று பயிலுதல் மிகவும் நல்லது. அக்கலாசாலை அறிஞர்களே பேசும் படங்களைத் தயாரிப்பதற்கு வேண்டிய சிறந்த நூல்களைத் தெரிவு செய்து அக்கதைகளைப் படம் விரிப்பிக்கலாம்; அன்றியும் வெளிவருகின்ற சிறந்த நாடக நூற்களைத் தமிழ் உலகம் ஆதரித்து நூற்கள் ஆக்குபவர்களுக்கு உதவி செய்தல்வேண்டும். இவ்விதமான முறைகளைத் தமிழ்நாடு பெறுதற்கு அறிஞர்கள் விழித்து முயற்சிப்பார்களாக.



இராமாயண காலத்திய நாகரிகம்

K. V. சிவசுப்பிரமணியன் B. A.

வெட மொழிப் புலவராகிய வான்மீகியார் வரைந்த இராம காவியத்தில் காணப்படும் சில சொல்லாட்சிகளைக் கொண்டு அக் காலத்திய நாகரிகத்தை ஒருவாறு தொகுத்துக் கூறலாம்.

நடையும் உடையுள்:—சரித்திரப் பேராசிரியர்களால் வரையறுக்கப் பட்டு மிகப் பழமையானதாகக் கருதப்படும் இதிகாச காலமாகிய இராமாயண காலத்தில் ஆடவரும் பெண்டிரும் தம்மை அழகு செய்து கொள்வதில் பெருங் கவனம் செலுத்தி வந்தார்கள். அக் காலத்தில் ஆடவர்கள் முடிவதற்குப் போதுமான கொஞ்சம் மயிரை மட்டும் விடுத்து தலையில் சுற்றிலுமுள்ள மயிரை கூவரம் செய்து விடுவதை வழக்கமாகக் கொண்டிருந்தனர். (இன்றும் இவ் வழக்கம் ஹிந்துக்களிடத்தி் விருந்து வருகிறது.) அங்ஙனம் விடப்பட்ட குடுமிக்கு “சிகை” எனப் பெயர். இராமபிரானது உருவத்தை தான் கண்டவாறு கூறப்பெற்ற மாயவரக்களுள் மாரீசன் இராமனை “சிகையை யுடை இளங்குரிசில்” எனக் குறிப்பிடுகின்றான். இதனால், ஆரிய நாகரிகம் தலை சிறந்த இராமாயண காலத்திலேயே ஹிந்துக்களிடையுள் குடுமி வைக்கும் கொள்கை வழக்கத்தி் விருந்து வந்ததெனத் தெரிகிறது. கூத்திரிய இளைஞர்கள் காது மறையும்படி மயிரைப் பின்னவிட்டுத் தொங்கவிட்டிருந்தனர். அப் பின்னலுக்கு “காக பக்ஷம்” என்று பெயர். கூத்திரிய குலச்சிறுவர்கள் மணப்பருவ முற்ற காலத்து, அவ்விதம் தொங்கும் மயிரை நீக்கிவிட்டு சிகை வைத்துக் கொள்வது வழக்கம். விசுவாமித்திரர் இராமனையும் இலக்குவனையும் அயோத்தியினின்றும் அழைத்துச் சென்றபோது, அவர்கள் பதினாறு வயது நிறம்பாப் பாலர்களாயிருந்தமையின், காதுகள் மறையுமாறு மயிர்ப் பின்னல் போட்டிருந்ததாகக் கூறப்பட்டுள்ளது. வசிட்டர், விசுவாமித்திரர் முதலிய பிராமண முனிவர்கள் முறுக்கி விடப்பட்ட சடையை யுடையவர்களாய் விளங்கினார்கள். விபீஷணனைப் போன்ற பிரம இராட்சசர்களும், வானரர்களும் இராம இலக்குவரைப் போலவே முடியுடையவர்களாய் இருந்திருக்க வேண்டும். இராமனுக்கு 16 வயதா யிருக்கும்போதே, கந்திக் கிராமத்தில் சுக்ரீவனுக்கும், விபீஷணனுக்கும் மயிர் விளைஞர்கள் வேலை செய்து வந்ததாகச் சொல்லப்படுகிறது. மஞ்சு தோய்ந்த மலை யசைத்த மன்னனாகிய இராவணன், சீதையைக் கவர்ந்து செல்ல பன்னசாலைக்கு வந்தபோது முடியுடையவனாகக் காணப்பட்டான். “அரக்கர் குலத்திற்கே பெரும் பகைவர்களான தசரத குமாரர்கள், இலங்கைக்கு வந்து இராவணனது சிகையைப் பிடித்து இழுத்துச் செல்லு முன்னரே, நமது மன்னரைக் காத்தருள்க” என விபீஷணன் போர்த் தொழில் மந்திரியை குறை யிரந்தான் என வால்மீகி

இராமாயணம் கூறுகின்றது. இயற்கையாய் வளர்ந்துள்ள தலைமயிரை ஓர் நன்னாள் குறிப்பிட்டு அந் நாளில் ஓர் விழாவாகக் கொண்டாடி மயிர் நீக்குவர். மயிர் கழிப்பதற்கு, எல்கிணலாகியதும் கூர்மையானதுமான கத்திகளே உபயோகிக்கப்பட்டு வந்தன. இராமராவண யுத்தத்தில் அரக்கர்கள் ஆடை அவிழ் தலைமயிர் அவிழ்ந்து அல்லோல கல்லோலமாக ஆடும்படி வேகமாய் ஓடினார்கள் எனக் கூறப்படுதலின், அரக்கர்களும் கூத்திரியர்களைப் போல சிகை வைத் திருந்தார்களெனத் தெரிகிறது.

பெண்டிர் தம்மை அலங்கரித்துக் கொள்ளும் முறை:—இராமாயண காலத்துப் பெண்டிர், தமது தலையிலுள்ள கூந்தலை நடு மத்தியில் இரண்டாக வகிர்ந்து தனித் தனியே சீப்பினால் சேவி சடையாக பின்னல் போட்டு தொங்க விடுவது வழக்கம். (மேல்நாட்டு நாகரிகத்தின் சேர்க்கையால் இக் காலத்துப் பெண்டிரில் ஒரு சிலர் “கோணல்” வகிபெடுத்துப் பின்னல் போடக் கற்றுக் கொண்டனரேனும், பெரும் பான்மையோர் இன்றும் நேர்வகி பெடுத்தே பின்னல் போட்டுக் கொள்கின்றனர்.) தலையின் பின்புறத்தில் நறு மணம் வீசும் நாண்மலர்களை அணிந்து கொள்வதுமுண்டு. கலீர் கலீரோன ஒலிக்கும் நகைகளையும், மணம் வீசும் மலர் மாலைகளையும், தலையிலணிதற்குரிய பூச் செண்டுகளையும் மிகவும் விருப்பத்தோடு அணிந்து கொண்டனர். தங்கள் உடம்பில் சந்தனம், மஞ்சள் முதலியன பூசிக் கொள்வதும் கண்ணுக்கு மையிடுவதும், நெற்றியில் திலக மிடுதலும் பெண்டிர்க் குரிய பொழுது போக்காயிருந்தன. அவர்கள் இக் காலத்துப் பெண்டிரைப் போலவே மருதாணிச் சாந்தினால் பாதங்களுக்கும், நகங்களுக்கும் செந்நிற மூட்டி அழகுபடுத்திக் கொள்வதுண்டு. பெண்கள், தங்கள் சேடியர்களைக் கொண்டு கன்னத்திலும், மார்பிலும் கிளி, மயில், கொடிகள் முதலிய உருவங்களை கலவைச் சாந்தினால் எழுதச் செய்வர். இத் தொழிலுக்கு “பத்ரலேகை” என்று பெயர். ஆடவரும் பெண்டிரும் அணிந்து கொண்டிருந்த நகைகளாவன:—(1) முத்தாரம் (Pearl necklace) (2) அபரம் (Anklet) (3) மேகலை (Waist belt) (4) குண்டலம் (5) கேயூரம் (Armlet) (6) அங்குலிகம் (Rings) (7) ஹாரம் (8) ஹேமசூத்ரம் (Gold string round neck) (9) திலகம் (10) ஹஸ்தாபரணம் (Bracelet) (11) வளையல் (Armlet) (12) சூடாமணி (13) நிஷ்கம் (Ear-Pendant) இராவணனது மனைவியர் இரத்தின வைரக் கற்கள் வைத்திழைக்கப்பட்ட தோடுகளை அணிந்திருந்தனரெனக் கூறப்படுகிறது. மேற் கூறப்பட்ட நகைகளோடு சீதாபிராட்டியார் அணிந்திருந்த மற்றும் சில நகைகள் (1) அங்கடம் அல்லது கேயூரம். (2) பாரிஹார்யம். (3) ராசனம் (இடையணி) முதலியனவாம். இராவணனது சேனைத் தலைவர்களும் தலையில் மகுடம் தரித்திருந்தனர். ஹேம தாமம் என்பது அரக்கர்களின் விசேட அணி. “ஸ்ரோணி சூத்ரம்,” “மணி ஸ்ரஜம்” என்னும் நகைகளை கும்பகர்ணன் அணிந்திருந்தான். அரக்க மகளிர் அணிந்திருந்த பற்பல நகைகளின் பெயர் சுந்தர காண்டம் ஒன்பதாவது பகுதியில் கூறப்பட்டுள்ளது.

காலைக்கடன், நீரடல் முதலியன:—நீராடற்கு முன்பல் துலக்குவர். வால்மீகி இராமாயணத்தில் காணப்படும் “தந்ததாவனம்” என்ற சொல் பற் கொம்பைக் குறிப்பதால், அக் காலத்தில் குச்சியைக் கொண்டு பல்

துலக்கும் முறை வழக்கத்திலிருக்க வேண்டும். துவருள்ள மாங்களின் சிறு குச்சிகளை ஒழுங்காக நறுக்கி ஒரு நுனியை துடைப்பாணை (Brush)ப் போல் பல்லினால் மென்று மிருதுவாக்கிக் கொண்டு பல்லை சுத்தம் செய்வது வழக்கம். நீராடுவதற்கு முன் உடம்பில் கொஞ்சம் எண்ணெய் தடவிக் கொண்டு நன்றாக கசக்கிக் தேய்ப்பது வழக்கம். இங்ஙனம் செய்வதற்கு “உச்சாடனம்” என்று பெயர். உடம்பிலுள்ள எண்ணெயை நீக்குவதற்கு “கல்கம்” எனப்படும் பயறு வகைகளின் பொடியை உபயோகித்து வந்தனர். கோரைக் கிழங்கு முதலிய வாசனை தரும் கிழங்குகளை நசுக்கி ஊற வைத்து கஷாயம் இறக்கி குளிக்கும் நீரில் கலந்து நீராடுவர். பெண்கள் இக் காலத்தில் சங்கீதம், சித்திரம் வீட்டு வேலை முதலியவைகளைக் கற்று வருவது போல், இதிகாச காலத்திய பெண்கள், ஆடவர்களுக்கு உடம்பை செவ்வியின் நீவி, நீராட்டி, மயிருக்கு வாசனைப் புகையூட்டி உலர்த்தும் தொழிலையும் ஒரு சிறந்த கலையாக மதித்து கற்று வந்தனர். செல்வந்தர் வீட்டிலுள்ள வலற் பெண்டிரே, ஆடவர்க்கும் பெண்டிற்கும் இங்ஙனம் நீராட்டும் தொழிலை மேற் கொண்டிருந்தனர். இஃது இக் காலத்திற்கு ஒவ்வாததோர் செயலேயாயினும், அப்போதைய ஆடவரேனும் பெண்டிரேனும் மனநெகிழ்ச்சியுற்று தத்தம் கற்பு நெறியிற் நவறினரல்லர். அங்ஙனம் ஆடவர்கள் தமக்கு நீராட்டும் மகளிரிடம் அன்புடையவராய் இருப்பினும் அது சகோதர வாஞ்சையாக இருக்குமே யன்றி காதலோடு பொருந்திய அன்பாயிராது. தாயுரை கொண்டு தந்தை யுதவிய தாணி தன்னை தீவனை யென நீத்துச் சென்று இராமனது பாதுகையைப் பெற்று வந்து அதற்கு பட்டாபிஷேகம் செய்து வைத்த நாளில், பரத்துவாச முனிவர், பரதனது சேனாவீரர் ஒவ்வொருவருக்கும் நீராட்ட்ரொழிவில் கற்றுத் துறை போகிய மகளிர் எண்மரைப் பரிசிலாக அளித்தாரெனக் கூறப்படுதல் காண்க. அது போலவே, விபீஷணனும் இராவணன் இறந்த பின்னர், இராமபிரானுக்கு வலல் செய்யும் பொருட்டு வணப்பின் மிக்க வனிதையர் பலரை வழுங்கினான். அவர்கள் நீராட்டும் முறையிலும், நறு மணப் பொடிகள் (Substitutes for soap) செய்வதிலும், மலர் மாலைகளைக் கொண்டு முடியினை அலங்கரிக்கும் முறையிலும் மிகவும் வல்லவர்களாய் விளங்கினர். சுக்ரீவனது மாளிகையின் அந்தப்புரத்தில் இத்தகைய மகளிரீட்டத்தை இலக்குமணன் கண்டான் எனக் கூறப்படுதலின், வானர வீரர்களும் இம் முறையையே மேற்கொண்டிருந்தார்க ளெனத் தெரிகிறது. அயோத்தி அண்ணலாகிய தசரதன் அரண்மனையிலும், இலங்கை வேந்தனாகிய இராவணனது அரண்மனையிலும் மேற் கூறப்பட்ட புனைதற் ரொழிவில் வல்ல மங்கையர் பலர் காணப்பட்டனர். நீராடற்குரிய நீரில் சந்தனக் கலவைவையைக் கரைத்து மண மூட்டுவதுமுண்டு. எனவே, அக் காலத்தில் “நீராட்டும் முறை” என்பதும் பெண்டிர் கற்றற்குரிய கலைகளில் முக்கியமானதாகக் கருதப்பட்டு வந்தது என்பது போதரும். நீராடி முடிந்ததும், ஆடையாபரணங்களால் தம்மையலங்கரித்துக் கொண்டு வாசனைத் திரவியங்களையும் பொடிகளையும், தைவங்களையும் உடம்பிலும் கைகளிலும் பூசிக் கொள்வது வழக்கம். மலர்களால் முறையாகத் தொடுக்கப் பட்ட மாலைகளையும் அணிந்து கொள்வதுண்டு. ஆடவரும் பெண்டிரும் கண்களுக்கு அஞ்சனம் (Collyrium) தீட்டி அழகு செய்து கொண்டனர். இது பற்றியே பழந்தமிழ் தூல்கள் பலவற்றினும் “மைவியி மாதாரா” என்

தும் “காவிரேர் விழி கன்னியர்” என்றும் மகளிர் சிறப்பித்துக் கூறப்படுகின்றனர். அரசினர் குமாரரை நீராட்டி அலங்கரிப்பதற்குரிய அரிவையர், ஒப்பாரும் மிக்காருமின்றி பேரெழில் படைத்தவராய், ஆடையாபரணங்களால் தம்மையும் பிறரையும் அலங்கரிப்பதில் வல்லவராய் விளங்கினர். ஆடவர்கள் நெற்றியில் யாதொரு குறியும் அணிந்திருந்ததாகக் கூறப்படவில்லை. ஆனால் பெண்கள் Gorocana or red-arsenic முதலிய பொருள்களோடு வாசனை கலந்து சாந்து செய்து நெற்றியில் “திலகம்” இட்டுக் கொள்வதுண்டு. நெற்றியில் திலக மணிவதால் வதனத்தின் வனப்பும் வசீகரமும் அதிகரிப்பதாகக் கருதினர். சீமான்சன், அரசர்களைப் போலல்லாமல் அளவிலும் மதிப்பிலும் குறைந்ததான கிரீடத்தை (Coronet) அணிந்திருந்தனர். தலைப்பாகை யணிவதும் வழக்கத்திலிருந்து வந்ததாகத் தெரிகிறது. ஆனால் ஏவற் பெண்டிரும், அந்தப்புரத்திலுள்ள பேடிசுளம்தான் தலைப்பாகை அணிவது வழக்கமாம். எனவே அக்காலத்தில் தலைப்பாகை அணிவது அவ்வளவு மதிப்பைத் தரத்தக்கதல்ல என்பது புலனாகின்றது. அதனாலேயே உயர்குலமக்கள் தலைப்பாகை அணிவதில்லை. (இக்காலத்தில் தலைப்பாகை அணிவோர்தான் பெரும்பாலும் மதிக்கப் படுகின்றனர். இது காலச் சக்கரத்தின் விநோதம்!) இராமாயண காலத்து மக்கள் தோல் அல்லது மரத்தினால் செய்யப்பட்ட பாதாட்சைகளை உபயோகித்து வந்தனர். அரசரும் அரச குமாரரும் சந்தனம் முதலிய உயர்ந்த மரங்களினால் செய்யப்பட்டு பொன் தகட்டினால் மூடப்பெற்ற பாதாட்சைகளை உபயோகித்தனர். அதுதான் “பாதுகை” எனப்பட்டது.

உபயோகித்த உடைகள்:—அக்காலத்தில் உபயோகிக்கப்பட்ட நூல் வகைகளாவன.—(1) பருத்தி (2) கௌஸேயம் (Silk) (3) அவிகம் (Wool) (4) கம்பன அஜினம் (மான்தோல்) (5) வல்கலம் (மரவுரி) (6) மகாராஜத வாஸம் (பீதாம்பரம் அல்லது சரிகை ஆடை) (7) சணல் எல்லாவற்றிலும் பட்டாடை மிக வுயர்ந்ததாக கருதப்பட்டது. மற்றும் பூஜா காலங்களில் மஞ்சள் நிறப் பட்டாடை கட்டிக்கொண்டு வழிபடவேண்டியது அவசியமெனக் கருதினர். அரச குமாரிகளுக்கு பட்டாடைகளே மனதுக்குகந்த ஆடைகள். இராமனுக்கு இளவரசுப்பட்டம் சூடிய நாளிலே, கோசலை அரண்மனையில் பட்டாடை யுடுத்திக்கொண்டு பரமனைப் பரவினாளை வன்மீகியார் கூறியிருத்தல் காண்க. சீதாதேவி என்றும் பட்டாடையுடன் விளங்கினமையின் “கௌஸேயவாசினி” என்ற சிறப்புப்பெயர் பெற்றாள். முனிவர்களுக்கு ஏற்றதோர் ஆடை மரவுரியே. சன்னியாசிகள் காலியுடை தரித்துக் கொண்டனர். இலங்கை வேந்தன் தன் மெய்யருக்கார்து பொய்யருகொண்டு சீதையின் பன்னகசாலையை யடைந்தபோது காலியுடையுடன் விளங்கினான். மணமாகாத ஆடவர்கள் இடையில் மாத்திரம் ஆடையுடுத்திக் கொள்ள வேண்டுமென்றும், மேலாடை அணிதல் கூடாதெனவும் ஒரு நியதி பூண்டிருந்தனர். கலியாணத்திற்குப் பின்னர்தான் ஆடவர்கள் உத்தரியம் (Upper cloth) அணிந்து கொள்வது முறை. தாடகை வதத்திற்கு முன் இராமனைக்கண்ட மாரீசன் ‘ஏக வஸ்தரதான்’ ஆக காணப்பட்டான் எனக் கூறுகின்றான். சாதாரணமாக உத்தரியத்தை கழுத்திலணைந்து தொங்கவிடுவர். வேலை செய்யும்போதோ சண்டை போடும்போதோ மேலாடையை இடுப்பில் கட்டிக்கொள்வர். போர் வீரர்களும், வேலைக்காரர்களும்

“கங்குலம்” (Jacket) அணிந்து கொண்டனர். பெண்டிர்கள், தனித் தனி யாக இடுப்பில் ஒரு ஆடையும், மேலாடை யொன்றும் அணிந்து கொள்வது வழக்கம். (இம்முறை இன்னும் சோநாட்டுப் பெண்களிடையே வழக்கத்தி லிருந்தல்காண்க.) ஆனால் உயர்வுப் பெண்டிர்கட இரவிக்கை அணிந்ததா கக் கூறப்படவில்லை. அக்காலத்துப் பெண்டிர் பெரும்பாலும் மஞ்சள், நீலம், பச்சை, வெள்ளை என்ற நிறங்களையே மிகவும் விரும்பினர். அரசர்களுக்கு சென்றிற் ஆடையே மனதிற்கிசைந்த உடை. இராவணனை “இரத்தாம்பா தான்” எனக் குறித்தலின், அவன் சிகப்பு உடைகளே அணிவது வழக்க மெனத் தெரிகிறது. சம்புமாலி முதலிய இராவணனது சேனைத் தலைவர் கள் சிகப்புநிற உடையே தரித்திருந்தனர். அரசர்கள் தெய்வத்தை வழி படுங்கால் வெள்ளையுடையும், சாதாரணமாக அலங்கரித்துக் கொள்ள சிவப்பு உடையும், துக்கம் அல்லது மனவருத்தத்தைக் காட்ட கருப்பு உடை யும் அணிந்து கொள்ளவேண்டும் என்ற முறையைப் பின்பற்றினதாகத் தெரிகிறது. அரண்மனையின் அந்தப்புரத்தில் கிழவர்களும், ஆண்மை யற்ற பேடிகளும் காவல்காரர்களாக நியமிக்கப்பட்டனர். அவர்களுக்குக் காவியுடையே உரியதென நியமிக்கப்பட்டது.

ஊர்திகள், வண்டிகள் முதலியன:—பெரும்பாலும் தேர்களிலும் வண் டிகளிலுமே ஏறிச் செல்வர். குதிரைகளின் மேலும் யானைகளின் மேலும் சவாரி செய்தலுமுண்டு. பல்லக்குகளும், மூடு பல்லக்குகளும் உப யோகிக்கப் பட்டன. மூடு பல்லக்குக்கு “சிவிகை” என்று பெயர். விமானம் (Aeroplane) புஷ்பகம் (Zeppelin) முதலிய வான ஊர் திகளும் அக்காலத்தி லிருந்ததாகக் கூறப்படுகிறது. முனிவர்கள் யாகம் முதலியவற்றிற்கு வேண்டிய தங்கனது சாமான்களை ஏற்றிச் செல் லும் வண்டிக்கு சகடம் என்று பெயர். யுத்த இலாக்கா (Commissariat Department) அதிகாரிகளும் தங்கனது வில், வாள், அம்பு முதலிய சாமான்களை ஏற்றிச் செல்ல சகடத்தை உபயோகித்தனர். குதிரைகளால் இழுத்துச் செல்லப்படும் தேர்களுக்கு “வாசிரதம்” எனவும், காளை மாடு களால் இழுத்துச் செல்லப்படும் தேர்களுக்கு “கோ ரதம்” எனவும் பெயர். சில சமயங்களில் ஒட்டகங்களையும் கட்டுவதுண்டு. பரதன் தன் மாமன் வீடாகிய கேகைய நாட்டிற்குச் சென்று திரும்புங்கால் அவனுக்குத் துணை யாக பல போர்வீரர்கள் யானை, குதிரை, ஒட்டகம், தேர் முதலியவைகளில் ஏறிக்கொண்டு முன்னும் பின்னுமாகத் தொடர்ந்து வந்தனராம். புரோ ஹிதர்கள் தமக்கென செய்யப்பட்ட தூதனமான இரதங்களில் ஏறிச் சென் டனர். அவர்களது தேர் உப்புறம் மான்தோல், புலித்தோல், பட்டாடை முதலியவைகளால் அலங்கரிக்கப் பட்டிருக்கும். காலை மாலைகளில் உல் லாசமாக ஊர்ந்து செல்வதற்கென தயாரிக்கப்பட்ட வண்டிகளும் (Plea- sure chariots) உண்டு. அவை இரத்தின் கம்பளங்களாலும் சித்திரங் களாலும், கொடிகளாலும் தலையினை மெத்தை முதலிய பொருள்களாலும் செவ்வனே அலங்கரிக்கப் பட்டிருக்கும். குதிரைகளை வண்டியில் கட்டுவ தற்கு இப்பொழுதைப்போல் தோற் சாமான்களால் கட்டாமல் பட்டு முத லிய நூல்களாலான கயிறுகளையே உபயோகித்தனர் என்பது கவனிக்கற் பாலது. அரசர்கள் ஊர்ந்து செல்லும் தேர்கள் நான்கு வெள்ளைக் குதிரை கள் பூட்டப்பெற்று, கலீர் கலீரோன ஒவிக்கும் பொன்மணிகளை யுடையன

வாய் விளங்கின. சில சமயங்களில் அக்குதிரைகளுக்குப் புலித்தோலினால் போர்வை யிடுவதுமுண்டு.

போழில் விளையாட்டும் பொழுது போக்கும்.—அயோத்திமா நகரின் மக்கள் மேலே சிறப்பித்து கூறப்பட்ட உல்லாச ரதங்களில் ஏறிகொண்டு புற நகரங்களிலுள்ள நந்தவனங்களுக்கு (Public parks)ச் சென்று பொழுது போக்குவர். அவ்வனங்களிலுள்ள விளையாடு மிடங்களில் பந்தடித்தல், மல் யுத்தம் முதலிய விளையாட்டுகளை ஆடிப் பொழுது போக்குவர். அங்குள்ள சிறுசிறு மண்டபங்களில் சொக்கட்டான் முதலிய சூதாட்டங்களும் ஆடுவதுண்டு. (தெவணம், பணயம் முதலிய சூதாட்டச் சொற்கள் வழக்கிலிருந்தமையில் சூதாடுதலு முண்டெனத் தெரிகிறது.) இது போலவே இலங்கையிலும் கிஷ்கிந்தையிலும் பலவிடங்களுண்டு. கூத்திரியர்களுக்கு வேட்டையாடுதலே முக்கிய பொழுதுபோக்காகும். அதுவே அவர்களுக்கு விளையாட்டு. கேகைய ராஜன் அரண்மனையில் பரதன் தங்கியிருந்தபொழுது சங்கீதம், நடனம், நாடகம், விகடக்கச்சேரி முதலியவைகளால் மகிழ்வுட்டப்பட்டான். இராட்சதர்கள், கட்டுடி, சங்கீதம் குத்துச் சண்டை முதலியவைகளை மிகவும் விரும்பினர். வானர மகளிரும், அரசுகியரும் மாலே வேளைகளில் பாக்கன் பாடிப் பரவசமுறுவர். இயற்கையன்னையின் எழிலில் எஞ்ஞான்றும் ஈடுபடுவர்.

ஒவ்வொரு அரண்மனையிலுமுள்ள அந்தப்புரத்தைச் சார்ந்தாற்போல் ஒரு நாடக அரங்கமும் உண்டு. அரசிகளும் மணப் பருவமடைந்த அரசகுமாரிகளும் பெரும்பாலும் வெளியில் வராமல் ஒழுக்கக் குன்றாதிருத்தற்பொருட்டு அந்தப்புரத்திலேயே இருந்தார்களாகையால், அவர்களுடைய பொழுது போக்குக்காகவே அவ்வரங்கங்கள் அமைக்கப்பட்டன. அயோத்தி அரண்மனையின் அந்தப்புரத்தைச் சேர்ந்த அரங்கத்தில் கவிபாடும் கூத்தர்களும், குன்னர்களும், கூனர்களும், விகடர்களும், இசைப் புலவர்களும், நடனப் பெண்களும் நிறைந்திருந்தனர். மற்றும் பன்னிறக் கிளிகளும், செந்நிறப் பறவைகளும், மயிலும் குயிலும் முதலியன அங்கே காணப்பட்டமையின் அது ஒரு கண்காட்சி சாலையாகவும் (Zoo) நாடகச் சாலையாகவும் (Theatre) விளங்கிய தென்றே கூறலாம். அந்தப்புர அரசியர்களுக்காகவே அரண்மனையின் பூவெல்லையில் நந்தவனங்கள் (Parks) அமைக்கப்பட்டிருந்தன. அவற்றிற் பெரும்பாலும் அசோக மரங்களே வைத்துப் பயிரிடுதலுண்டு. அசோகு பெண்களின் கற்பிற்கோர்காவல் மரம் என்பது நூற்றுண்பது. அதனால் அவை “அசோக வனம்” என அழைக்கப்பட்டன. இலங்கையிலும் அயோத்தியிலும் அசோக வனங்களிருந்தன. இராமாயணத்தில் கூறப்படும் பலவகை உல்லாச வனங்களாவன:—(1) வனம் (Woods) (2) உபவனம் (Royal parks) (3) ஆந்ரிடம் (Pleasure gardens) (4) நகரோபவனம் (Suburban Park) (5) விகாரம் (6) ஆம்ரவனம் (Mango Park) (7) அசோகவனம் (8) நீஷ் கூடம் (Garden adjoining houses.)

ஒசப்பொடி வாச வாத்தியார்

—:(0) —

(வைத்தி.)

ஒசப்பொடி வாசவாத்தியார் மாசமுறுவற்ற ராஜா தீக்ஷதர் வம்சத்தில் உதித்தவர். இவருடைய பிதாராஜிதம் காட்டேரி. காட்டேரி என்பது ஒரு பெரிய கிராமம். இரண்டு அக்ரஹார முடையது. அதற்கு அந்தப் பெயர் ஏன் வரவேண்டும்? அதாவது பெரிய காடு ஒன்றின் மத்தியில் வரி ஒன்று இருந்ததாம். அந்தக் காட்டை அழித்து நிலங்களை உண்டாக்கி, அதை ஒரு கிராமமாக்கி விட்டார்கள். அப்படிப்பட்ட கிராமத்திற்குத் தான் 'காட்டேரி' என்று பெயர் வந்ததாக என் தாதா சொல்லுகிறார். 'காட்டேரி' என்பது எப்படி வந்தது என்று என் தமிழ் வாத்தியாரையும் கேட்டேன். அவரும் காட்டு+வரி இரண்டும் சேர்ந்து 'காட்டேரி' என்று ஆயிற்றென்று சொல்லுகிறார்.

வாச வாத்தியாரின் முழுப் பெயர் வாசதேவ சாஸ்திரி. அவர் புரோஹிதம் செய்து வந்ததால் அவரை எல்லாம் 'வாத்தியார்' என்று சொல்லுவது வழக்கம். அவருக்கு ஏராளமான பூஸ்திதி இருந்தது. ஊரிலிருந்த நிலங்களில் முக்கால் பங்கு அவருடையது தான். அப்படி யிருந்தும் அவருடைய 'வைத்தி புத்தி' அவரை விடவில்லை. கால்படி அரிசிக்கும் காலணு விற்கும் காத வழி செல்லுவா ரென்றால், அவரைப்பற்றி நான் என்ன சொல்ல வேண்டி யிருக்கிறது.

—அவருக்கு 'ஒசப்பொடி வாச வாத்தியார்' என்று பட்டப் பெயர் உண்டானதற்கு காரணம் அறிந்து கொள்ள இஷ்டமில்லையா? அவர் எல்லோரிடமும் மிகவும் நயமாகப் பேசிக் கொண்டே தன் வலது கையால் மூக்கைத் தொட்டபடியே இடது கையை நீட்டினார். ஒருநாள் புதியதாய் அவ் வுருக்கு வந்திருந்த ஒருவரிடம், அவருடைய சொந்தக்காரர்—சாஸ்திரிகளைச் சுட்டி காட்டி—'இவரை தெரியுமா?' என்று கேட்டார். புதியதாய் வந்திருந்தவர் 'ஓகோ, இவரை எனக்கு நன்றாய் தெரியுமே.' இவர் பெயர் ஒசப்பொடி வாச வாத்தியார் அல்லவா? என்றார். வாசதேவ சாஸ்திரி முன்னொரு முறை ஒரு சிட்டிகை பொடிக்காக ஒருவரிடம் உறவு கொண்டாடி ஒரு மைல் தூரம் பேசிக் கொண்டே போன கதையையும் சொன்னார். இதைக் கேட்டு ஊரில் சிரிக்காத பேர்வழியே கிடையாது. அது முதல் அவருக்கு 'ஒசப்பொடி வாச வாத்தியார்' என்னும் பெயர் வழங்கலாயிற்று.—

வாச வாத்தியார் காலையில் எழுந்து பல் குச்சியை வாயில் வைத்து கொண்டு, தலைப்பாகை கட்டிக் கொண்டு, பூணூலைத் தாவடமாய் (மாலை யாய்) போட்டுக்கொண்டு, வயல்களைச் சுற்றிப் பார்வையிட கிளம்பினாரா னால், பகல் பதினொரு மணிக்குத்தான் மேலே சொல்லியவைகளில் மாறுதல்கள் ஏற்படும். அறுவடை காலங்களிலோ கேட்கவே வேண்டாம்—ஏகா தசிடான். வீட்டுப் பக்கமே செல்ல மாட்டார். இராக் காலங்களிலும் கணங் களில் தான் படுத்திக் கொள்வார்.

ஒரு கிருஷ்ண பக்ஷம். அமாவாசைக்கு இரண்டுநாள் முந்திய தினம். நெல் சாகுபடியாகி, வைக்கோலும், அடிக்க வேண்டிய பாக்கி கட்டுகளும் கனத்தி விருக்கின்றன. தன் வேலை யாட்களை நம்பாத சாஸ்திரி தானே கனத்தில் காவல் புரிகிறார்.

இரண்டு நாட்கள் சென்றன. மூன்றாவது நாள் காவல். அன்று அமாவாசை. எங்கும் ஒரே இருள். ‘அமாவாசை கருக்கல்’ என்பதின் அர்த்தம் அன்று தான் விளங்கும். கனத்தைச் சுற்றி வேலி போட்டு விட்டார். ஆனால் கொஞ்சம் வழி விட்டு அவ் வழியில், தான் படுத்துக் கொண்டார். திடீரென்று, “சாஸ்திரிகளே, எழுந்திரும். டம்ப மங்கலம் டமார வாயர் வீட்டில் அவர் குமாரத்திக்கு உதயமானால் முகூர்த்தம் நடக்க வேண்டும். முன்னதாகவே ஏற்பாடு செய்திருந்த சுருளூர் சுப்பா தீக்ஷிதர் பாரியாள் பிரசவித்து ஜன்னி கண்டு விட்டதாம். அவர் வர சரிப்பட வில்லை. ஆகையினால் அந்த ‘லக்கி சான்ஸ்’ உங்களுக்கு அடித்து விட்டது. என்னை எதற்காக அனுப்பி யிருக்கிறார் தெரியுமா—டமாரவாயர். உங்களைக் கையோடு அழைத்துக் கொண்டு வர வேண்டுமென்று தான். டமார வாயர் டம்பாச்சாரித்தனம்தான் தெரியுமே. உங்கள் பாடு நல்ல யோகம் தான். இன்றைய தினம் நீங்கள் ரிமுகத்தில் தான் விழித்திருக்க வேண்டும். சரி புறப்படுங்கள் உடனே. ஆத்தில் எல்லாம் அப்புறம் சொல்லிக் கொள்ளலாம். புறப்படும். நம்மையும் கொ.....ஞ்.....ச.....ம் கவனிச் சுக்கோங்கோ. என்ன ?” என்றார். அய்யரின் பேராசை தான் தெரியுமே உங்களுக்கு. வீட்டிலும் சொல்லாமல் கிளம்பிவிட்டார். ஆனால் கனத்தில் காவலுக்கு ஆள் வேண்டுமே! வழியிலுள்ள வஜ்ர சாம்பானிடம் சென்று—கனத்திற்குப் போய் ஜாக்கிரதையாய் பார்த்துக் கொள்ளும்படியாயும்—தான் இன்னும் 4, 5 நாளில் திரும்பி வந்து விடுவதாயும்—தான் வரும் வரையில் மேற் கொண்டு அறுவடை ஒன்றும் செய்ய வேண்டா மென்றும்—சொல்லி விட்டுச் சென்றார்.

வஜ்ர சாம்பான் கனத்தை யடைந்தான். பனி ஜாஸ்தியா யிருந்த தால் குளிர்தாங்க முடியவில்லை. கனத்தின் மத்தியில் சென்று வைக்கோல் போரிய அடியில் படுத்துக் கொண்டான். நன்றாய் குறட்டை விட ஆரம்பித்து விட்டான். அய்யரோ, அந்தகாரமான அந்த இருட்டில், ஆனந்த மாய், வரும்படியைப் பற்றி மனக் கோட்டை கட்டிக் கொண்டே, வந்த ஆளுடன் வழி பிரயாணம் செய்கிறார்.

*

*

*

*

“அடே சோமு, கிட்டு, எழுந்திருங்கோடா எல்லாம். நம்ப வாச வாத்தியார் கனத்திலே தீ பிடிச்சுண்டு எரியாதடா. என்னடா இப்படிப் பட்ட துக்கம். வாங்கடா போகலாம்” என்றான் தற்செயலாய் எழுந்த தாரகேசன். இதற்குள் அக்ரஹாரத்தி விருந்தவர்களும், மற்றவர்களும் எழுந்து கலாட்டாவாகி விட்டது. எல்லோரும் கனத்தை அடைந்தனர். அனால் ஜ்வாலே அண்டையில் நெருங்க இடம் தரவில்லை. என்ன செய் வார்கள் பாவம். எல்லாம் சாம்பலாகி தீயும் அணைந்தது. அவ்விடம் வந்திருந்த வாச வாத்தியார் சம்சாரம், குழந்தை, மற்றவர்களும் கதறியழுதார்கள். என்ன விழிக்கிறீர்களே? காரணம் தெரிய வில்லையா? வாத்தியார் தீயில் அகப்பட்டு வெந்து சாம்பலாகி விட்டா ரென்று தான். வாத்தியா

ரின் மனைவி வனஜா “ஐயோ! நேற்று கூட தயிர்வடை செய் என்று சொன்னாரே. வேலை யென்ன, எல்லாம் ஆகட்டு மென்று சொன்னேனே பாவி. அறுவடை எல்லாம் முடிந்ததும் அம்பலவாண செட்டியிடம் போய் வர வேண்டுமென்றாரே. இன்னிக்கி சாயந்திரம் கூட இந்தப் பொண்ணுக்கு நல்ல இடமா பார்த்து கல்யாணம் செய்யணும்னு சொன்னீங்கனே. உங்களுக்கு வர இருந்த விபத்து தெரியலியே. பொண்ணு கல்யாணத்திலேயே பிள்ளைக்கும் உபநயனம் செய்ய ஏற்பாடு பண்ணணுமனு சொன்னதெல்லாம் இப்போ கதையா போச்சே, அட தெய்வமே! உனக்கு கண்ணில்லையா?” என்று கதறியழுதான். வஜ்ஜிரன்தான் வெந்து இக் கதிக் கானாளு நென்று எப்படி அவர்களுக்குத் தெரியும். வெந்த எலும்புகளிலிருந்து யார் இறந்தது என்று கூட கண்டுபிடிக்க முடியுமா? பரிதாபம்! திக்கற்ற வஜ்ஜானுக்குத் தானா வரவேண்டும் இந்த கஷ்டம்? அய்யருக்கு விரோதமான அண்ணாசாமி பிள்ளை அன்று தானா திவைக்க வேண்டும்? அவன் மேல் என்ன தவறு? அவன் எப்படி யறிவான் வாத்தியார் ஊருக்குச் சென்றதை? வஜ்ஜானுடைய எரிந்த எலும்புகளைக் கண்டு அய்யர்தானென்று அகமகிழ்ந்தான் அண்ணாசாமி. அய்யரும் இந்த விஷயங்களை அறிய அசக்தராயிருக்கிறார். அவர் தான் வேறு ஊரிலிருக்கிறாரே!

நாசிக வாத்தியாரின் கதையை-கதை என்றால் என்ன?-ஏற்பட்ட விபத்தை-தன் பந்துக்களுக்கும், மற்றும் முக்கியமானவர்களுக்கும் ஆன்மூலம் அறிவித்தான் வனஜா. “அல்லோல-கல்லோலங்களிடையே-ஒன்பது தினங்களும் கழிந்தன. உதயமானால் பத்தாவது நான்-தசாசு நடக்க வேண்டிய கிழமை. வாத்தியாரின் பந்துக்களும், சிநேகிதர்களும் வந்து விட்டார்கள். பிராமண சம்பிரதாயப் பிரகாரம்-வாத்தியார் உயிருடன் இருக்கும்போதே-தலை மயிரும், தாலி சரடும் நீக்கப்பட்டு விடவை வேஷம் போடப்பட்டான் வனஜா. என் செய்வது? விதியாரை விட்டது? எந்த எந்த வேலையில் என்ன என்ன நடக்க இருக்கிறதோ, அவைகள் நடந்து தானே தீரும். வாசுக்கு-அட்டே மறந்து விட்டேன்-அவர் பெரியவரல்லவா?-வாசு வாத்தியாருக்கு தசாசு, சவுண்டி முதலியதும் பூர்த்தியடைந்து வந்திருந்தவர்களும் அவரவர் இருப்பிடம் சென்றனர்.

* * * *

“அடியே! ஒரே ஒரு துணி கொடும. நான் துணி இல்லாமெ ரொம்ப கஷ்டப்பட்டுரேண்டி இப்போ, நீ இந்த சமயம் துணி கொடுத்தா தான் என் மானம் நிற்கும். இல்லேன்னா நாலு பேர் காறி உமிழாடி. நான் கல்யாண மெல்லாம் சம்பரமமாய் நடத்தி வச்சேன். ஆனா, இப்போ என் கதி இப்படியா யுடுத்துடி. நான் உன் கிட்டே சொல்லாதே போயிட்டேன்னு கோவிச்சுக்காதேம.

அப்பா! னேனு நீதான் உன் துண்டைக் கொடுடா. இல்லேன்னா ஏதாவது கந்த துணியாவது கொடுத்தா கோவணமாவது போட்டுக்கறேன்” என்ற சப்தம் சவண்டிக்கு மறுநாள் இரவு 11-30 மணிக்கு வாசு சாஸ்திரியின் வீட்டு கதவினிடம் கேட்டது. குழந்தையை பக்கத்தில் விட்டுக்கொண்டு தூங்க முயன்றான் வனஜா. ஆனால் அது எப்படி முடியும்? எப்போழுது உதயமாகு மென்று எதிர்பார்த்து கொண்டிருந்தான். வர வர பயம் ஜாஸ்தியாகி விட்டது. நல்ல வேளையாய் கொஞ்ச நேரத்திற் கெல்லாம் உதயமாயிற்று-வெளிச்சமும் தெரிந்தது.

மறுநாள் காலை 7-30 மணி இருக்கும். வனஜா வீடு வீடாய் சென்று தன் கதையைச் சொல்ல ஆரம்பிக்கு முன் அவர்களே, “ஏண்டி வனஜா— ராத்திரி என்னமோ விசேஷமாமே என்னடி” என்றார்கள். வனஜாவும் வயிற்றெரிச்சலுடன்—“அந்த அரியாயத்தே ஏன் கேக்கறேன். அந்த பாழா போன பிராமணன் செத்த பாட்டிலேயும் வெறுமே இருக்கக் கூடாதா? குழந்தைகள் இருக்கும் வீட்டிலே ராத்திரி யெல்லாம் மிரட்டறது. துணியை கொண்டா துப்பட்டியை கொண்டாண்ணு பிராணனை வாங்கிறது. நான் இழுத்துபோத்திண்டு பேசாமெ படுத்துண்டே இருந்தாட்டேன். என்னமே கல்யாணத்தை திருப்தியா முடிச்சுட்டேன். அப்படி யிருந்தும் என்கதி, ஒரு துணிகூட இல்லாத அழரேன்னு ஒளரினது. ஒரு வேளை பெண்ணுக்கு கல்யாணம்—பிள்ளைக்கு பூணூல்—எல்லாம் செய்யனும்னு சொல்லிண்டே யிருந்ததோல்லியோ—அதே ஞாபகம் போலிருக்கு. அப்பறம் பிள்ளையை துணி கேட்டது. அதெல்லாம் இல்லை—நான்தான் தசாசு, சவண்டி எல்லாம், துணி மணிகள் நிறைய வாங்கிக்கொடுத்து நன்றா செய்தேனே. அப்படி யிருக்கச்சே என்னை ஏன் வந்து தொந்தரவு படுத்தணும்? நான் இந்த குஞ்சான் குட்டிகளையெல்லாம் வச்சிண்டு என்ன பண்ணுவேன்? உங்காத்துலே சொல்லி, ஏதாவது தனிஷ்டே, குனிஷ்டே இருக்குதாண்ணு பார்த்துக் சொல்லம்மா” என்று ஒருகுரல் அழுது தீர்த்தான்.

காட்டுத் தீப்போல் பரவிய இச்சங்கதியை கேட்டதும் அவ்வுரிவள்ள தைரியஸ்தர்களே வெளியில் வர அஞ்சினார்கள்—அதுவும் பகலில். வனஜா மாத்திரம் வேறு வழியின்றி, விதியை நினைத்தவளாய் தைரியமாய் காலந்தள்ளும்படி நேர்ந்துவிட்டது. தன் பிறந்தகம் செல்லலா மென்றாலோ, அங்கே அவளுக்கு கதியாருமில்லை. என்ன செய்வான் பாவம்? சேர்ந்தாற்போல் மூன்றுதினம் அவ்விதமே சப்தம் வரலாயிற்று.

இப்படியிருக்கும் சமயத்தில் ஒரு மாந்தரீகன் வந்து சேர்ந்தான் அவ்வுருக்கு. அவன் அவ்வுராரிடம் “ஐயா, நான் இதைப்போல் எவ்வளவோ பிசாசுகளையும் ஆலிகளையும் பார்த்திருக்கிறேன். இது ஒரு பிரமாதமல்ல. ஆனால் இம்மாதிரி அதிருப்தியடைந்த ஆலிகள் சஞ்சரிக்க விட்டுவிட்டால் அது அனேக இன்னல்களை விளைவிக்கும்” என்றான். “நீங்கள் அதைக் கவனித்து சாந்தியடையும்படி செய்ய முடியுமா? நீர் சொல்வதுபோல் அது இப்பொழுதே ரொம்ப தகாதாவெல்லாம் செய்கின்றது.” என்றார் அவ்வுர் மணியம் மதுகுதனனுயர். “ஆஹா. நான் அதன் ஆன்மாவை சாந்தி செய்து ஒருவித கெடுதலும் செய்யாதபடி செய்திடுவேன். ஆனால் அதற்கு கொஞ்சம் சிலவாகும் அதாவது சுமார் நாற்பது ரூபாய்வரை சிலவாகும்” என்றான். ஊரிலுள்ளவர்கள் தலைக்குக் கொஞ்சமாய்ப் போட்டு அவ்விதமே செய்வதாக ஏற்பாடாயிற்று.

மந்திரங்களுக்கெல்லாம் ஏற்ற நாள் ஞாயிற்றுக்கிழமைதான். ஆகையால் மறுநாள் செய்யும்படி மணியக்காரர் உத்தரவு போட்டுவிட்டார். மாந்தரீகனும் மறுநாள் ஸநானம் முதலியது செய்துவிட்டு விபூதிபட்டை அடித்துக்கொண்டு ஸ்மசானத்திற்கு சென்றான். நான்குமணி நேரத்திற்கப்பால் கொஞ்சம் சாம்பலுடன் திரும்பினான். அந்தச் சாம்பலை எல்லோருக்கும் கொடுத்து நெற்றியில் இட்டுக்கொள்ளச் சொன்னான். “இனிமேல் நீங்கள் எதற்கும் பயப்படவேண்டாம். அது இனிமேல் இவ்விட மிருப்பதில்லை

என்று சத்தியம் செய்துவிட்டது. அது இவ்வுரையே விட்டு ஒடிவிட்டது” என்று சொல்லி உத்தரவு வாங்கிக்கொண்டு கிளம்பி விட்டான்.

அன்று இரவே வழக்கம்போல் “அடியே, உன்னை எத்தனை நாளை கேட்கிறேன். எனக்கு ஜாண்துணி கொடு என்றால் கொடுக்கமாட்டேனென்கிறாயே. எனக்குக் காரணம் தெரியவில்லையே” என்று விடிய விடிய இரைச்சல்தான். மந்திரவாதி வயத்துவிட்டு சென்றான் என்பது அப்பொழுது தான் தெரிந்தது ஊராருக்கு.

அடுத்தநாள் வினக்கு வைக்குமுன் வீட்டிற்கு ஒரு ஆளாக வந்து மணியக்காரர் வீட்டில் கூடும்படி தண்டோரா போடப்பட்டது. அவ்வாறே ஜனங்களும் சாயந்திரம் கூடினார்கள். எல்லோரும் சாப்பிட்டுவிட்டே வந்து விட்டபடியால் சந்தடி செய்யாமல் மூலக்கொருவராய் படுத்துக்கொண்டு தூங்குபவர்கள்போல் பாவனையுடன் இருந்தார்கள். மணியும் 11 ஆயிற்று. வாச வாத்தியாரும் அம்மணமாக தன் வீட்டுக் கதவினிடம் வந்து வழக்கம் போல் துணி கேட்டார். அங்கிருந்தோர் எல்லோருக்கும் கைகால் நடுகக மெடுத்து, மயிர் கூச்சல் எடுத்தது. இருந்தாலும் முன்னாடியே ஏற்பாடு செய்து கொண்டபடி அவரவர்கள் தீவட்டியைக் கொளுத்திக்கொண்டு, அய்யரை சூழ்ந்து கொண்டார்கள். அய்யரோ ‘பேந்தப் பேந்த’ விழித்தார். பிறகு எல்லோரும் விஷயம் என்னவென்று விசாரிக்க தன் கதையை நடந்தபடியே சொன்னார். அவர் தன் சமாசாரங்களைச் சொல்லுமுன் தனக்கு ஒரு துணி கொண்டு வரச் சொல்லி அதை உடுத்திக்கொண்டு கீழ்வருமாறு சொன்னார்.

“நான் சொல்வதைக் கேட்டு என்னை யாரும் ‘கலாட்டா’ செய்யக் கூடாதென்று முதலில் உங்களைக் கேட்டுக் கொள்ளுகிறேன். அதாவது நான் களத்தி லிருந்தபோது ஒரு ஆள்வந்து டம்பமங்கலம் டமாரவய்யர் வீட்டு முகூர்த்தத்திற்கு சொல்லியிருந்த சாஸ்திரி வரத் தவறிவிட்டாரென்றும், நான் சென்றால் சரியான ஊதியம் கிடைக்குமென்றும் சொன்னான். மறுநாள் சூரியோதயத்திற்கெல்லாம் முகூர்த்தம் நடக்கவேண்டி யிருந்ததால் நான் வீட்டிற்கு வந்துபோக செளகரியப்படவில்லை. ஆகையால் வழியில் பார்த்த வஜ்ரனை களத்திற்கு காவலாய் இருக்கும்படி சொல்லிவிட்டுச் சென்றேன். கல்யாணம் முடிந்தபிறகு, அடுத்த ஊரில் வேத பாராயண கோஷ்டியில் என்னையும் சேர்த்துக் கொண்டார்கள். எல்லாம் முடிந்ததும் ஒரு வாரத்திற்கு முன் நான் சம்பாவினை பெற்றுக்கொண்டு, ரூபாயை எக்கில் சொருகிக்கொண்டு, அரிசி, தேங்காய் இவைகளைத் தலையின்மேல் வைத்துக்கொண்டே வந்தேன். வழியில் இருந்த ஆறு ஒன்றைக் கடக்கும்படி நேரிட்டது. அந்த ஆற்றில் சிறிது வெள்ளம் சென்று கொண்டிருந்தது. இடுப்பளவு தண்ணீர்தானே என்று இறங்கிவிட்டேன். ஆனால் நடு ஆற்றில் வந்தபோது வெள்ளப்பெருக்கு ஜாஸ்தியாகி என்னை அடித்துக் கொண்டு போகும் நிலைமையில் வந்துவிட்டது. நான் என்னொலாசனமட்டும் சமாளித் கொண்டு கரையேற முயன்றேன். என் வேஷ்டியையும் மூட்டையையும் எவ்வளவோ ஜாக்கிரதையாய் பிடித்துக் கொண்டிருந்தும் அவைகள் ஆற்றில் அடித்துக்கொண்டு போய்விட்டன. நான் அவைகளைப் பிடித்திருந்த பிடியை விடாவிட்டால் ‘முதலுக்கே மோசம்’ என்பதுபோல் எனக்கே ஆபத்து வந்துவிடும்போலிருந்தது. ஆகையால் துணி மூட்டை இவைகள்

போனாலும் போகிறது என்று அவைகளைப் பிடித்திருந்த பிடியை விட்டு என்னைக் காப்பாற்றிக்கொள்ள முயன்றேன். அதுவரையில், 'தலைக்கு வந்தது தலைப்பாகையுடன்'—ஏன் ஒருவர் சொல்வதையே நாமும் சொல்ல வேண்டும்—'காலுக்கு வந்தது செருப்புடன் போயிற்று' என்பதுபோல் நான் எப்படியோ தப்பினேன். ஆனால் எனக்கு கெளபீனம்கூட இல்லை. நான் இருட்டாகும்வரை அவ்விடமே இருந்து பிறகு ஊரையடைந்தேன். சுமார் பதினேருமணிக்கு வீட்டையடைந்து கதவை இடித்தேன். யாரும் திறக்கவில்லை. ஒருவேளை நல்ல தூக்கத்திலிருக்கலாமென்று என்னாலான மட்டும் இறைச்சலிட்டும், கதவைத் தட்டியும் பார்த்தேன். பிறகு துணியா வது கொஞ்சம் கொடுங்களுன்றேன். அதற்கும் பதிலில்லை. இவ்விடம் கடந்த இந்த விசேஷங்களை நான் கண்டேனா என்ன?

உதயமாகும் சமயமாய்விட்டது. அதற்குமேல் என்ன செய்வதென்று தெரியவில்லை. எனக்குத்தான் கெளபீனம் (கோமணம்)கூட இல்லையே. நேராக களத்திற்குச் சென்றேன். அவ்விடம் ஒன்றுமில்லை. எல்லாவற்றையும் வீட்டிற்கு எடுத்து சென்றிருப்பார்களென்று நினைத்துக் கொண்டேன். பிறகு காட்டு கழனியோரம் உள்ள ஆலமரப் பொந்தில் மறைந்து கொண்டிருந்தேன். துணியில்லாமல் போகவே பகலில் வெளியே வர வெட்கப் பட்டுக்கொண்டே இராக் காலங்களில் தோப்பிற்குச் சென்று தேங்காய், மாங்காய் முதலியவற்றைத் தின்று தண்ணீர் குடித்து காலந் தள்ளினேன்.

இரண்டு நாளைக்குமுன் வைத்தி கவுண்டனும் விச்ச ரெட்டியும் நான் இருந்த மரத்தின் சமீபத்தில் பேசிக்கொண்டிருந்ததைக் கேட்ட பிறகுதான் எனக்கு விஷயங்கள் விளங்கின. நான் அப்பொழுது அவர்களிடமிருந்தாவது கொஞ்சம் துணி வாங்கிக்கொள்ளலாமென்று அவர்களைக் கூப்பிட்டது தான் தாமதம். அவர்கள் ஓட்டம் பிடித்தனர். நீங்களெல்லாம் நினைத்திருப்பது சுத்தத்தவறு. இறந்தது வஜ்ஜிரனே தவிர நானல்ல' என்று சொல்லி முடிக்குமுன், எல்லோரும் "ஐயோ! பாவம்!!" என்றார்கள்.

இக்கதையைச் சொல்லி முடித்த பின் தன் மனைவியிடம் சென்றார். இவருடைய கதையைக் கேட்ட அவன் இவரைப் பார்ப்பதற்கு வெட்கப்பட்டான். அவன் வேஷத்தைப் பார்த்த வாசு வாத்தியார் மாத்திரம் என்ன வெட்கமற்றவரா?—தலையைக் குனிந்து கொள்ளாமலில்லை. வாத்தியார் உயிருடன் வந்தது முதல் வனஜாவுக்கு யாரைப் பார்ப்பதென்றாலும் வெட்கம்தான்.

* * * *

வாத்தியார் வரவர, நாளுக்கு நாள் இளைத்து கொண்டேவந்தார். காரணமென்ன? வந்த வரும்படியும் போய், வனஜாவின் வடிவமும் போய் விட்டதே யென்றுதான். உடம்போ 'ஸ்கெலிடன்' என்று சொல்வார்கள் அம்மாதிரியாகிவிட்டது. இதே கவலையினால் காயலாவாய் படுத்து விட்டார். இன்றைக்கோ, நாளைக்கோ சாமான் வாங்க வேண்டியதுதான் என்றிருந்தது.

இவ்விதம் நித்யகண்டம் பூர்ணயுசாய் இருக்கும்போது, ஒருநாள் பக்கத்தாத்து பாசுராம தீக்ஷதர் வந்தார். வந்தவர், "என்ன சாஸ்திரியனே, பேருக்கு 'டெர் பிஸ்வீப் ஸ்டேக்' கிலே ஐம்பதினாயிரம் ரூபாய் விழுந்திருக்

கிறதாமே. பட்டணத்துலே இருந்து என் பேரன் வந்தான் காலையிலே-
நேத்து பட்டணத்துக்கு வந்த 'லிஸ்ட்'லே உங்கள் பேரும் இருந்ததாம்.
பட்டணத்துலே இருக்கவான்னாம் 'பட்டிகாட்டிலேயிருக்க பாப்பானுக்கு
வந்த யோகத்தைப் பார்த்தாயா?' என்று அமார்க்களப்பட்டாளாம். உங்கபாடு
'வேட்டு'தான்" என்றார். அவ்வளவுதான் எமன் பக்கத்தாத்து தீக்ஷநர்
மூலியமாய்தான் வந்தான்போலிருக்கிறது. "ஹா! எனக்கா? நன்றும்
தெரியுமா?" என்றார். - மேற்கொண்டு ஒன்றும் பேசவில்லை. ஹிருதய
வெடிப்பினால் சிவபதவியை அடைந்துவிட்டார்.

அம்மான் முன்னதாகவே போட்டுக் கொண்ட வேஷம் பலித்தவிட்ட
தல்லவா?

சிறந்த தேசிய வாரப் பத்திரிகை!

“பொதுஜனம்”

(பிரதி வெள்ளிதோறும் வெளிவரும்)

பொது ஜனங்களுக்காக உழைப்பது.

நமது “ஆனந்தபோதினி” வாரப்பத்திரிகைக்கு இந்த
பிப்ரவரியுடன் ஒன்பது ஆண்டுகள் முடிந்துவிட்டதால்
இதன் 10-ம் ஆண்டு முதல் அதாவது மார்ச்சுமீ முதல்
இதை “பொதுஜனம்” என்னும் பெயரால் இன்னும்
சிறந்த முறையில் அரையணு விலையில் டபிள் கிரௌன்
½ சைசில் 20 பக்கங்களுடன் வெளியிட்டு வருகிறோம்.
பொதுஜனங்களின் குறைகளை அகற்றவும், அவர்களின்
முன்னேற்றத்துக்காகவும் பாடுபடுவதே இப்பத்திரிகை
யின் பிரதம நோக்கமாகும். தமிழ் மக்களின் அரசியல்,
பொருளாதார, சமூக, சமய அறிவைப் பெருக்கும் வகை
யில் நல்ல சேவை செய்யும். படங்களுடனும், எல்லா
விசேஷ அம்சங்களுடனும் பிரதி வெள்ளிதோறும் வெளி
வரும். எல்லா இடங்களிலும் ஏஜண்டுகள் தேவை. முழு
விவரத்திற்கு ஆபீசுக்கு எழுதித் தெரிந்துகொள்ளலாம்.

வருஷ சந்தா ரூ. 2-4-0. வெளிநாடுகளுக்கு ரூ. 4-8-0.

மானேஜர், ‘பொதுஜனம்’ ஆபீஸ்,

நெ. 6, லாயர் சின்னதம்பி முதலி தெரு, மதராஸ்

மலைத் தெய்வம்

(கோட்டாறு-தே ப. பேருமாள்.)

.மானில மக்கள் மலைத்திடவே
மாவுடல் பெற்ற மாமலையே !
.காணிகை கூட்டுங் கறங்கருவி
கவினார் நீர்நிலை சுனையோடு
.தேனிழி சோலை சூழ்வதால்
திகழும் இன்பக்கவின் பெற்றாய்
.வானவர் காட்டு வனப்பினையும்
வாங்கு மழகிங்கு நீயுடையாய் !

(1)

.மன்னர்க் குற்ற காவலனாய்
மானிலங் காக்கும் திறனுடையாய் !
.இன்னல் தந்திடு பகைவாநின்
இருக்கை கண்டு ஏக்குறுவார்
.என்ன சேனை வந்தாலும்
எங்கள் வெற்றி நிச்சயமே
.உன்ன உன்ன உன்பெருமை
உரைக்க ஒல்லுந் தன்மையதோ ?

(2)

.மலைப் பொழுது ஆகலுமே
மயில்கன் பலவுங் கூட்டமொடு
.கோலச் சிறகை விரித்தாட்
கொண்ட காட்சி அதனாலே
.வேலை மறந்து நிலைகொண்ட
விலங்கின் கூட்டம் பலகொண்ட
.நிலக்கவின் கொன் நெடுமலையே !
நிகரில் இன்பத் தேவதையே !

(3)

.மலர்கள் விரிந்த மரக்கொம்பில்
மந்தி இருந்து விளையாட
.அலகில் புள்ளினம் அருகமர்ந்து
அழகுக் கீதம் தாம்பாட
.உலைவில் நாகம் உறையினிலே
உவந்த இசையில் தாமாட

கலைசேர் இன்பக் கார்ட்சியினை
கண்டது யாங்கன் உன்னிடையே !

(4)

சிங்கம் சினமதி விருப்ப
சிரித்தே பறவை மாத்திலென்ன
அங்கம் கொதித்த அரியதனை
அணுகிக் கொல்ல வழிநோக்க
பொங்கிப் பெருகிய பெருங்காற்றில்
போந்த சிலந்தி முன்விழவே .
அங்கம் தேய்த்து முனிவகற்றும்
அரிமா உடைய பெருமலையே !

(5)

நாட்டின் விருப்பிற் கேற்றவண்ணம்
நல்ல மழையைக் கொணர்ந்திடுவை
வாட்ட முற்ற மக்கட்கு
வேண்டு மூக்க மளித்திடுவை
நாட்டம் பெற்ற பழந்தமிழர்
நின்னில் கண்டார் கடவுளையே
கோட்ட மில்லா நல்வாழ்வு
கொண்டார் அவர்கள் அறிகுவமே !

(6)

மண்ணில் பிறந்து வாழ்ந்தோர்கள்
மடிந்து மடிந்து மாய்ந்தனரே !
எண்ணில் நினைக்கும் இறப்புண்டோ ?
இவ்வுலகில் என்றும் இருப்புடையாய் !
கண்ணுதல் பெருமான் கருணையினால்
கருதிய வரனும் பெற்றுவிட்டாய் !
புண்ணிய மக்கள் புகழினையே
புரிய வைக்கும் புகழ்மலையே !

(7)

முருகில் தோய்ந்த பழந்தமிழர்
முருகை இறையாய்க் கண்டார்கள்
முருகின் உறையாம் உன்னிடையே
முருகன் கோயிலும் அமைத்தார்கள்
முருகால் எல்லாம் எய்துவதும்
முறையாய் யாங்கன் அறிந்துவிட்டோம்
முருகைக் கொண்ட பெரியோயே !
முருகை அளிப்பாய் எங்கட்கே !

(8)

நசுக்கிர வனோகம்

உபாத்தியாயர்:—“எண்டா ஜேனு ‘பத்து’ தூறு, ஆயிரம் இவைகளுக் குன் வித்தியாசம் என்ன?”

ஜேனு:—வித்தியாசமே கிடைபாது சார்.

உபா:—எப்படிடா முட்டான்?

ஜேனு:—ஒன்பது பத்து சேர்ந்தால் தொன்னூறு என்றும் ஒன்பது தூறு சேர்ந்தால் தொன்னூறு என்றும் ஒன்பது தூறு சேர்ந்தால் தொன் ஆயிரம் என்றும் பெயர்க்க் வருகிறதினால் சார்.



போலீஸ் அதிகாரிகளிட மிருந்து ஒரு கிராம முனிசி புக்கு தப்பியோடின ஒரு கைதி யின் ஆறுவித போடோ படங் கள் அனுப்பப்பட்டன. அவை களைத் தன் தலையாரியிடம் கொடுத்து கைதியைக் கண்டு பிடிக்கும்படி சொன்னார். ஒரு வாரத்திற்குப் பிறகு கிராம முனிசிபு தலையாரியைக் கூப் பிட்டு, “என்னடா, ஆளைக் கண்டு பிடித்தாயா?” எனக் கேட்டார்.

தலை:-சாமி, நீங்கள் என் னிடம் கொடுத்த ஆறு போடோபடி ஐந்து பேர்களைப்

பிடித்து சாவடியில் அடைத்து இருக்கிறேன். ஆறுவது கைதிதான் இன் னும் அகப்படவில்லை.

புகிய தலைவர்:—என்ன சார், பொது நன்மையைக் கருதி ஏதாவது கல்ல திட்டம் தயாரித்து அமுலுக்குக் கொண்டுவர ஏற்பாடு செய்தால் ஜனங்கள் புகார் செய்ய ஆரம்பித்து விடுகிறார்களே.

பழைய தலைவர்:—அதை ஏன் சார் சொல்கிறீர்கள்? அதெல்லாம் நம் அகிர்ஷ்டம்தான். யார் கண்ணில் குச்சி எடுத்துக் குத்தினாலும் நம்மைக் கெட்டவனென்றே கூறி விடுகிறார்கள். அதனால் தான் நீங்கள் தலை வர் பதவிக்கு வந்ததால் நானும் அதை வேண்டாமென விட்டுவிட்டேன்.

கிருபண கிச்சா:—“அரையண போனாலும் சரி, ஆயிரம் ரூபாய் வந்தாலும் சரி. நம் விநோதியை இந்த வருஷம் ஒரு கை பார்த்துவிட்டே தீர வேண்டும்.”

அவன் தந்தை:—“போடா அசடே! நீ பேசும்போதே தெரியவில்லையா? அரையண நஷ்டத்திலே தானே சொல்கிறாய்!”

வஜ்ஜெண்டு:—ஐயா நம்ப கம்பெனி கொசு வலைகள் அழகுன்னது; மிகவும் விலை கம்மியாகக் கொடுக்கிறோம். ஒருதரம் வாங்கினவர்கள் திரும்பத் திரும்ப அடிக்கடி வாங்குகிறார்கள். நீங்களும் ஒன்று வாங்கிப் பாருங்கனேன்.

வீட்டுக்காரர்:—வேண்டவே வேண்டா மய்யா! நம்மால் அடிக்கடி வாங்கக்கூடிய சத்தியில்லை.

குப்பா சாஸ்திரி:—சாமிகாத சாஸ்திரி நேற்றிரவு தன் மனைவியிடம் நடந்து கொண்டதை அவன் சொன்னதிலிருந்து, அவன் உன்னைப்போல் பெண்டாட்டிக் குப். பயந்தவனில்லையென்று நன்கு தெரிகிறது.

அப்பு சாஸ்திரி:—“ஆமாம்; அவன் மகா வெண்ணெய்வெட்டி வீரனென்று எனக்குத் தெரியுமே?—ஆத்துக்காரி ஊம் என்று மூச்சு விடுவதற்குள், ‘தோப்புக் கரணமா போட வேண்டும்; இதோ தேவி! எத்தனை யென்று மாத்திரம் எண்ணிக்கொள்’ என்று கூறிச் சாஷ்டாங்க நமஸ்காரஞ் செய்து தோப்புகரணம் போடுவானே. அதுமாதிரி நான் பெண்சாதிக்குப் பயந்தவனில்லை யென்று நீ சொல்வது உண்மைதான்.”

ஒரு ஆபீஸ் குமாஸ்தாவுக்குத் தன் தகப்பனரிடமிருந்து ஒரு தந்தி வந்தது. அதில் “உனக்குக் கலியாணம் நிச்சயம் செய்திருக்கிறேன். மாணேஜரிடம் லீவு கேட்டு உடனே பதில் தந்தியடிக்கவும்” என்று கண்டிருந்தது. தந்தியையும் எடுத்துக்கொண்டு குமாஸ்தா மாணேஜரிடம் சென்று தந்தியைக் காட்டி ஒரு வாரத்திற்கு லீவு கேட்டார்.

மாணேஜர் ஒரு கடிதத்தில் ஏதோ எழுதிக் கொடுத்தார். அதில் “கீழ்க் கண்டபடி பதில் தந்தி கொடு” என்றிருந்தது. “ஆபீஸில் வேலை மிகுதியால் இப்பொழுது லீவு கிடைக்கவில்லை. அதற்காகக் கலியாணத்தை நிறுத்த வேண்டாம். வைத்த தேதியிலேயே நடத்திவிடவும்.”



ஜனன மரணங்களைக் காட்டும் கடிதகாரம்

ஜெர்மனி பெர்லின் நகரில் ஒரு கடிதகாரம் இருக்கிறது. அது 5 நிமிஷத்துக் கொருமுறை 9 தடவை மணி அடிக்குமாம். அதன் அறிஞர் யென்னவென்றால் அந்த நேரத்திற்குள் ஜெர்மனியில் சராசரி 9 குழந்தைகள் ஜனனமாயிருக்கின்றன என்பதைக் காட்டுகிறதாம். அக்கடிதகாரத்துக்குப் பக்கத்தில் இரு 'பல்பு'கள் உள்ள இன்னொரு கடிதகாரம் இருக்கிறது. அது 5 நிமிஷத்துக்கொருமுறை சுழலும். அச்சமயம் 7 பேர் மாணமடைந்தனர் என்பதை அது அறிவிக்கிறதாம். இவ்விதம் இது தினசரி ஜனனமரண விசித்ததைக் காட்டுவதற்கு உதவியாக இருக்கிறதாம்.

நஷ்டபடு பெற்ற திருடன்

ஸ்காட்லாந்தில் ஒரு திருடன் ஒரு வீட்டில் புகுந்து திருடிவிட்டு வெளியேறும்போது காவலிருந்த நாய் அவன்மீது பாய்ந்து கடித்தது. கூச்சல்கேட்டு அவ்வீட்டார் திருடனைப் பிடித்து தண்டனை யடைய வைத்தனர். தண்டனை முடிந்து வெளிவந்ததும் அத்திருடன் தன்னை நாய் கடித்து தொந்தரவு செய்ததற்காக அவ்வீட்டுக்காரன் மீது வழக்குத் தொடர்ந்து நஷ்டபடு பெற்றாலும்.

தேனா? பல்லியா?

உருவத்தைப் பார்த்தால் தேன்கள் போலிருக்கின்றன; அவைகள் தலைகளில் கொம்புகள் எ இருக்கின்றன. ஆனால் அவை தேன்கள் அல்லவாம். அவை ஒருவகையான பல்லிகளாம். கொம்புகளின் வழியாக அவை மூச்சுவிடுகின்றனவாம்.

காகித உடையணியும் சந்தியாசி

பிரிட்டனில் கிராய்டன் என்னுமிடத்திற்குச் சமீபத்திலுள்ள கிராமமொன்றில் ஒரு சந்தியாசி இருக்கிறார். இவர் காகிதத்தால் செய்த உடைகளைத்தான் தரித்துவருகிறார். காகிதத்தாலாய் செருப்புகளைத்தான் உபயோகிக்கிறார். காகித உடை உடலுரத்துக்கு உகந்ததென அவர் கூறுகிறார்.

வாரண்டுக்குப் பயந்து பேட்டிக்குள் புதுந்த பெண்

பாராஸ் பெர்லிகரி என்ற அமெரிக்கப் பெண் ஒருகாலத்தில் இரு மல்விரப் வியாபாரஞ் செய்து பெரும் பணக்காரியாயிருந்தவள். அவளுக்கு எதிர்பாரா நஷ்டம் உண்டாகி கடன் ஏற்பட்டுவிட்டது. ஒரு கடன்காரர் எடுத்திருந்த வாரண்டிற்குப் பயந்து இவள் ஒரு பேட்டிக்குள் புகுந்த ரயில் பிரயாணஞ் செய்தாணாம்.



பம்பாய் பிரதம மந்திரி ஸ்ரீ. கேர் தமது 10-வயது மகனுடன் ஹிந்தி வகுப்பில் ஒன்றாக வாசித்தாராம். இதை அவர், சமீபத்தில் ஹரிபுரக் காங்கிரஸை யொட்டி நடந்த ஹிந்தி சபையில் எடுத்துக் கூறினார்.

பாபிலோன் நகரில் ஒரு மனிதன் தன் வீட்டை மட்டுருவனுக்கு விற்றுவிட்டான். அவன் பெயருக்கு மாற்றக் களிமண்ணில் தஸ்தாவேஜு செய்தான். இத்தஸ்தாவேஜு மெஸபடோமியாவில் அகப்பட்டதாம். அதைத் தற்சமயம் சிகாகோ மியூசியத்தில் வைத்திருக்கின்றனர்.

இரும்பு பித்தளை பக்கெட்டுகள் அடிப்புறம் தேயாதிருக்க இப்போது ஒரு புது முறை கையாளப்படுகிறது. பக்கெட்டுகளின் அடிப்பாகத்தில் ரப்பர் வளையங்கள்—மூன்று ரப்பர் கால்கள்—அமைக்கப்பட்டு வருகிறது.

முதன் முதலாக மூக்குக் கண்ணாடியைக் கண்டுபிடித்தவர் ஸால்விலே டெக்லி அர்மாதி என்னும் இத்தாலியர் எனக் கூறப்படுகிறது.

1933-ம் ஆண்டில் குத்துச் சண்டையில் உலகச் சாம்பியனாயிருந்த பிரைமோ கார்னீரா என்பவன் இப்போது புடாபெஸ்ட் நகரில் சோற்றக்கு வழியின்றி இரத்த ஹேமலில் பீடிக்கப்பட்டு ஒரு ஆஸ்பத்திரியில் கிடக்கிறான். கடைசியாக அவன் லீராய் ஹேன்ஸ் என்ற நீகிரோவிடம் குத்துச் சண்டையில் தோற்றுவிட்ட பிறகே அவன் இவ்விதக் கேவல நிலைமையடைய நேர்ந்ததாம்.

பொன்னைவிட விலை மதிப்புள்ள 'ரேடியம்' என்னும் பொருளைக் கண்டுபிடித்த மேரிக்க்யூரி என்பவளுக்கு அதன் வாயிலாகப் பெரும் பொருளும் செல்வாக்கும் கிடைக்கக்கூடியதாயிருந்தது. ஆனால் அவள் அவைகளை விரும்பவேயில்லை. எப்போதுமுள்ள எளிய வாழ்வே தனக்கு அமையும் என்று அவளிருக்கிறாள்.

அமெரிக்காவில் இப்போது கண்ணாடியால் சீட்டுக் கட்டு தயாரிக்கப் படுகிறது. நியூயார்க் பிரபுக்களுக்குக் 'கண்ணாடித்தகடு ஆஸ்' பிடித்தால் தான் ஷோக்கா யிருக்கிறதாம்.

திருவனந்தபுரம் சித்திர கலாசாலையில் தேர்ச்சிபெற்ற ஸ்ரீ ஸாலன் என்பார் பனை ஓலையிலால் தயாரித்த யானை சதத்தில் சிலோன் கவாஸருக்கு வரவேற்புப் பத்திரம் வைத்துக் கொடுக்கப்பட்டதாம்.

ஆசிரியர் குறிப்புகள்

சுபாஷ் பாபுவின் தலைமை உரை

ஹரிபுராவில் கூடிய ஐம்பத்தோராவது காங்கிரஸ் மகாநாட்டில் தலைமை வகித்த ராஷ்டிரபதி சுபாஷ் சந்திரபோஸ் நிகழ்த்திய தலைமைப் பிரசங்கம் ஒரு முதல்தரமான அரசியல் யாதாஸ்தாகும். நம் தேசம், பிரிட்டிஷ் சர்க்கார், உலகம் ஆகியவற்றிற்குச் சம்பந்தப்பட்ட எல்லாப் பிரச்சினைகளையும் அவர் தமது பிரசங்கத்தில் ஆராய்ச்சி செய்திருக்கிறார். பிரிட்டிஷ் ஏகாதிபत्यம் ஒரு விசித்திரமான அரசியல் அமைப்பு என்றும் அதை நல்ல முறையில் திருத்தி யமைக்காவிட்டால் அது நிலைகுலைவது நிண்ண மென்றும், ஏகாதிபत्यங்கள் பிரித்தாளும் சூழ்ச்சி செய்வதால் அவைகளே கஷ்டத்தில் சிக்கிக் கொள்கின்றன வென்றும் கூறியுள்ளார். இந்தியா ஏகாதிபत्य எதிர்ப்புப் போராட்டத்தை நடத்தி ஒற்றுமையையும் பலத்தையும் தச்சபடி அடைய வேண்டு மென்றும், சமஸ்தான மக்கள், சிறுபான்மையோர் தொழிலாளர் விவசாயிகள் ஆகியோர் அனைவரும் காங்கிரஸ் கொடியின் கீழ் நின்று சுதந்தரத்தை யடையப் பாடுபட வேண்டு மென்றும் வற்புறுத்தி யுள்ளார். தேசிய புனர்நிர்மாணம் செய்வதற்கான வழிகளையும், விவசாயம், பெரிய தொழில்கள், குடிசைத் தொழில்கள் ஆகியவற்றை அபிவிருத்தி செய்ய வேண்டிய அவசியத்தையும், காங்கிரஸ் மந்திரி சபைகளின் கடமைகளையும் விளக்கியுள்ளார். சமஷ்டி அரசியலால் ஏற்படக் கூடிய தீமைகளை விவரித்து அதை எதிர்க்க வேண்டிய அவசியத்தையும், காங்கிரஸ் ஸ்தாபனத்தை நவீன இயக்கங்களுக்குரிய சகல சாதனங்களுடனும் அமைக்க வேண்டு மென்பதையும் தெளிவுபடுத்தி யிருக்கிறார். இறுதியில் ராஜ்யக் கைதிகளின் பரிதாபகரமான நிலைமையை விளக்கி விட்டு அவர்களை விடுவிக வேண்டிய அவசியத்தை வற்புறுத்திய பின் காங்கிரசில் தீவிரவாதிகளும், இதரர்களும் ஒற்றுமையுடன் இருக்க வேண்டுமென்று செறிவித்து விட்டு மகாத்மாவின் ஒத்துழைப்பும் சேவையும் எவ்வளவு அவசியமானதாக இருக்கிற தென்பதையும் விவரித்துள்ளார். ஆனால் சமதர்மிகள் போன்ற தீவிரவாதிகள் காங்கிரசில் தங்கள் கட்சியை நடத்திக் கொண்டு போகலாம் என அவர் கூறுவது பொருத்தமல்ல. சமதர்மிகள் காங்கிரசில் இருந்து கொண்டு பொது மக்களிடையே பொதுவான சமதர்மப் பிரசாரம் செய்வதிலும் நமக்கு ஆகேற்பமில்லை. ஆனால் காங்கிரசின் ஒரு கட்சியாக இருந்து கொண்டு கார்யக் கமிட்டி செய்துவிட்ட முடிவுகளைப் பற்றியும் பொதுக் கூட்டத்தில் சர்ச்சை செய்வது போன்ற வேலைகளைச் செய்து கொண்டிருக்க அனுமதிப்பது சரியல்ல. இதைப் போன்ற விஷயங்களை அவர் அனுபவத்தில் உணர்வார் என்று நம்புகிறோம்.

ஹரிபுரா காங்கிரசின் செய்தி

ஹரிபுரா காங்கிரஸ் கூடுவதற்கு முன் இருந்த சந்தர்ப்பங்கள் பல. மகாநாட்டில் பற்பல சிக்கலான பிரச்சினைகளும் விவாதங்களும் தோன்றி பற்பல கருத்துகளு முடையவர்களிடையே மனஸ்தாபமும் சச்சரவும் கூட ஏற்படுமோ என்று அஞ்சியதும் உண்டு. தீவிரவாதிகள் காங்கிரஸ் மந்திரி சபைகளின் வேலைகளையும், கார்யக் கமிட்டியின் சில முடிவுகளையும் எதிர்ப்பார்க்கின்றன எதிர்பார்க்கப்பட்டது. சமஸ்தானப் பிரஜைகள் பிரச்சினை, கிஸான் சபைகள் சம்பந்தம், சமஷ்டி திட்ட எதிர்ப்பு முதலிய விஷயங்க

னில் கார்யக் கமிட்டி செய்த முடிவில் சமதர்மிகள் அவ்வளவாகத் திருப்தி இல்லாதவர்களாக இருந்தார்கள். எனினும் எதிர்பாராத வகையில், காங்கிரஸ் கூடும் சமயத்தில் தேசத்தில் ஒரு பெரிய அரசியல் நெருக்கடியை வைசிராய் உண்டாக்கி விட்டார். இதை மறைமுகமான ஆசிரீவாதம் என்றே கருதவேண்டியிருக்கிறது. காங்கிரசிலுள்ள தீவிர வாதிகளும் சரி, மற்றவர்களும் சரி, தேசாபிமானிக ளாதலாலும், தேசத்திற்காகத் தியாகம் செய்தவர்க ளாதலாலும் நெருக்கடியான சமயத்தில் அபிப்பிராய பேதங்களை மறந்து ப்ரஸ்பரம் விட்டுக் கொடுத்து ஒற்றுமையுடன் வேலை செய்வார்கள் என்பதை ஹரிபுரா காங்கிரசில் நிரூபித்து விட்டார்கள். எல்லாப் பிரச்னைகளிலும் கார்யக் கமிட்டியின் தீர்மானங்கள் நிறைவேறிவிட்டன. பீஹார், ஐத்யமாகாண மந்திரிகளின் ராஜிநாமாவால் ஏற்பட்ட அரசியல் நெருக்கடி சம்பந்தமான மகாத்மாஜியின் தீர்மானம் நிறைவேறியதும் காங்கிரசின் பலத்தையும் கட்டுப்பாட்டையுமே காண்பிக்கின்றது. கிராமத்தில் நடந்த ஒரு காங்கிரஸ் மகாநாடு இவ்வளவு சிறப்பாக முடிவுற்றதாலும், இரண்டு லட்சத்துக்கு மேற்பட்ட ஜனங்கள் கூடியிருந்ததாலும் கிராமங்களில் காங்கிரசின் செய்தி எவ்வளவு தூரம் பரவி இருக்கிறதென்பதும், தேச மக்களிடையே காங்கிரசுக்கு எவ்வளவு மகத்தான செல்வாக்கு ஏற்பட்டிருக்கிறதென்பதும் தெளிவாகிறது. ஆங்கில கணவான் லார்ட் சாமுவேல் அவர்களும் மக்களின் உற்சாகத்தையும், ஸ்தாபனத்தின் கட்டுப்பாட்டையும் கண்டு பிரமித்தா ரென்றால் நாம் காங்கிரஸ் மகாசபையின் பெருமையைப் பற்றியும் கூற வேண்டுமா? ஹரிபுராவில் காணப்பட்ட ஒற்றுமையும் கட்டுப்பாடும் தேசம் பூராவும் பரவி சகல விதங்களிலும் காங்கிரஸ் வேலைகள் ஒழுங்காக நடைபெற வேண்டு மென்பதே எமது ஆர்வம்.

நன்முறையில் நடைபெற்ற நிர்வாகம்

பலராலும் பாராட்டத்தக்க முறையில் காங்கிரஸ் மந்திரிகள் ஏழு பெரிய மாகாணங்களில் வேலை செய்து வருவதால் பொதுவாக இந்தியா முழுவதிலும் புதுவிதமான உணர்ச்சியும் நிர்வாக தோரணையும் காணப்படுகிறது. காங்கிரஸ் மந்திரிகள் தேர்தல் சமயத்தில் தேர்தல் விக்குரூபனத்தில் கூறப்பட்ட வேலைகளை யெல்லாம் ஒன்றன்பின் ஒன்றாகச் செய்து முடிக்கத் துணிந்தார்கள். முதலில் அரசாங்கத்தின் அடக்குமுறைக்கு ஆளாகியிருந்த ஸ்தாபனங்கள், டபர்கள் ஆகிய பலருக்கும் விடுதலை யளித்தார்கள். பிறகு விவசாயிகளுக்கும் வியாபாரிகளுக்கும் நன்மை செய்தார்கள். நிர்வாகத்திலேயே ஒரு புதுவிதமான மாறுதலை தேசிய தோரணையில் உண்டாக்கினார்கள். அரசியல் கைதிகளை விடுதலை செய்ததாலோ, தொழிலாளர்களுக்குப் புது உற்சாகத்தை அளித்ததாலோ அமைதிக்கும் சமாதானத்துக்கும் எங்கேனும் பங்கம் ஏற்படுமோ என்று தோன்றியபோது தக்க முறையில் அதிகாரத்தைச் செலுத்தி அப்படிப்பட்ட அசந்தர்ப்பங்களை அடக்கிப் போடவும் பின்வாங்கவில்லை. ஏனெனின் அரசாங்கப் பொறுப்பை ஏற்றுக்கொண்ட பின் சரியான முறையில், கண்டிப்பான தோரணையில் நிர்வாகத்தை நடத்த வேண்டாமா? தங்களுடைய அதிகாரத்துக் குட்பட்ட எல்லா விஷயங்களையும் பொதுஜனநன்மைக்கும், காங்கிரசின் கௌரவத்துக்கும் ஏற்ற முறையில் நிர்வகித்து வந்தார்கள். காங்கிரஸ் மந்திரிசபை

களின் வேலைகளை வைசிராய் முதல் பல ஆங்கிலேயர்களும், பிரிட்டிஷ் சர்க்காரின் பிரதிநிதிகளும் பாராட்டி யிருக்கின்றனர். இந் நிலைமையில் காங்கிரஸ் மந்திரிகள் தங்கள் தேர்தல் விக்ஞாபன வேலைத் திட்டத்துக் கேற்ப எல்லா அரசியல் கைதிகளையும் விடுதலை செய்ய முற்பட்டபோது பீஹாரிலும் ஐக்கிய மாகாணத்திலும் ராஜ்ய நெருக்கடி தோன்றியது தூ திர்த்தமான சம்பவமே யாகும்.

மகாத்மாஜி சாதித்த காரியம்

எல்லா அரசியல் கைதிகளையும் விடுதலை செய்வதென்றால் பலாத்கார குற்றத்துக்காகத் தண்டிக்கப்பட்டவர்கள் உன்பட என்றுதான் அர்த்தம். பாவம்! அவர்களும் தங்கள் தேச பக்தியின் காரணமாகத்தான், விடுதலை ஆர்வத்தின் மிகுதியால்தான் அத்தகைய காரியங்களில் இறங்கினர். அவர்களுடைய முறையை நாம் ஆதரிக்க முடியாதென்றாலும் தேச பக்தியைப் பாராட்டாமல் இருக்க முடியுமா? இப்போது தேசத்தின் நிலைமை மாறி விட்டது. பயங்கர இயக்கத்தில் சம்பந்தப்பட்டவர்க ளெல்லாம் தங்களுக்குப் பலாத்காரத்தில் நம்பிக்கை இல்லை யென்றும், மகாத்மாஜியின் அஹிம்சா தர்ம முறையாலேயே இந்தியாவுக்கு நன்மை கிடைக்கு மெனப் பூரண நம்பிக்கை ஏற்பட்டு விட்டதாயும் பகிரங்கமாகத் தெரிவித்து விட்டார்கள். மகாத்மாஜி சாதித்த காரியங்களில் இது மிகப் பெரிய காரியமாகும். காங்கிரஸ் பதவி ஏற்ற பின் இத்தகைய ராஜ்யக் கைதிகள் பலர் விடுதலை யடைந்திருக்கிறார்கள். மகாத்மாஜியின் தலையீட்டின் காரணமாக வங்காளத்திலும் கூட எத்தனையோ கைதிகள் விடுதலை செய்யப்பட்டனர். பீஹார், ஐக்கிய மாகாணம் போன்ற காங்கிரஸ் சர்க்காருக்குட்பட்ட மாகாணங்களில் ராஜ்யக் கைதிகள் இன்னமும் சிறையில் இருப்பதென்றால் அது சகிக்கக் கூடியதல்ல. இந்த ஒரு சிலர் விடுதலை யடைவதால் இந்தியாவிலேயே அமைதியும் சமாதானமும் கெட்டுவிடும் என்று கூறுவது சரியான சமாதானமாகாது. இதனால் அமைதிக்கு எவ்விதத்திலும் பங்கம் வராது என்று மகாத்மாஜியும் உறுதி கூறினர்.

வைசிராய் இழைத்த தவறு

பீஹாரிலும் ஐக்கிய மாகாணத்திலுமுள்ள சிறு தொகையினரான ராஜ்யக் கைதிகளை விடுதலை செய்வதாக மந்திரிகள் உத்தரவிட்ட பின்னர் வைசிராய் தலையிட்டதால் சமீபத்தில் அவ்விரு மாகாணங்களிலும் மந்திரிகள் ராஜினாமா செய்யவும் அரசியல் நெருக்கடி ஏற்படும்படியான நிலைமை உண்டாகிவிட்டது. இதிலிருந்து மாகாண சுயஆட்சியின் உண்மைத் தன்மை வெளியாகிவிட்டது. மாகாணத்தில் ஆட்சி செலுத்தும் பொறுப்பு முழுதும் மந்திரிகளுடையது என்று கூறப்பட்டது. மந்திரிகள் நேர்மையான முறையில் தங்கள் காரியங்களைச் செய்து வரும்போது, கவர்னர்களும் பொறுமையுடன் இருக்கையில் மாகாணத்துக்கு அப்பாற்பட்ட வைசிராய் விசேஷ அதிகாரம் செலுத்தியதன் காரணம் என்ன? வைசிராய் செய்த வேலை தவறானது என்பதில் ஆக்ஷேபமே இல்லை. இந்தியர்கள் மட்டுமல்ல; பிரிட்டிஷாரும் பிரிட்டிஷ் பத்திரிகைகளும் கூட வைசிராய் அவசரப்பட்டுத் தவறான காரியத்தைச் செய்துவிட்டார் என்று கூறிய

தை நாம் காண்கிறோம். லார்டு லோதியன் அவர்களே, கவர்னர் எச்-சரிக்கை செய்திருந்தால் போதுமென்றும், எவ்வித பேராபத்தும் ஏற்பட்டு விடாதென்றும், பிரமாதமான சம்பவங்கள் ஏற்பட்டால் அப்போது அதிகாரத்தைப் பிரயோகித் திருக்கலாமென்றும் கூறியது கவனிக்கத்தக்கது. இதே அபிப்பிராயத்தைத்தான் மகாத்மாவும் தமது அறிக்கையில் வெளியிட்டிருக்கிறார். இதுவரை காங்கிரஸ் மந்திரிசபைகளின் வேலைகளைப் புகழ்ந்த வைசிராயும், இதர பிரிட்டிஷ் சர்க்கார் பிரதிநிதிகளும் இப்போது திடீரென்று தங்கள் மனோநிலையை மாற்றிக்கொண்டதன் நோக்கமென்ன? காங்கிரஸ் மந்திரிசபைகளின் வேலை அவர்களை அலுப்படையச் செய்துவிட்டதோ என்று மகாத்மாஜி சந்தேகித்ததில் தவறு என்ன இருக்கிறது? பிரிட்டிஷாரே காங்கிரஸ் மந்திரிகளை வெளியேற்றிவிடக் கருதிவிட்டார்கள் என்றும் கேட்கப்பட்டது. மாகாணத்தின் அமைதியையும் சமாதானத்தையும் காப்பது மந்திரிகள் பொறுப்பு. அவர்கள் அதைச் சமாளித்துக் கொள்வார்களென்று வைசிராய் பொறுமையுடன் இராமல் தலையிட்டு அதிகார துஷ்பிரயோகம் செய்து ராஜ்ய நெருக்கடியை உண்டாக்கி விட்டார்.

எளிதில் தீர்ந்துபோன நெருக்கடி

ஆனால் காங்கிரஸ் தரப்பிலும் சரி, சர்க்கார் தரப்பிலும் சரி சமரச உணர்ச்சியும், நல்லெண்ணமும் இருந்ததால் அந்த நெருக்கடி பிரமாதமாக முடிந்து விடாமல் எளிதில் தீர்ந்துபோனதைக் குறித்து மிகவும் சந்தோஷப்படுகிறோம். வைசிராயும் காங்கிரஸ் மந்திரிகளின் உரிமையைப் பறிக்க வேண்டுமென்னும் எண்ணத்துடன் தாம் தலையிடவில்லை யென்றும், தேசத்தில் அமைதியையும் சமாதானத்தையும் காப்பதில் ஆவல்கொண்டே இவ்வாறு குறுக்கிட்டதாகவும், இப்போதும் மந்திரிகளும் கவர்னர்களும் கலந்து சமரசமாக ராஜ்யக் கைதிகளை விடுதலை செய்வதில் தமக்கு ஆசைபயில்லை யென்றும் தெரிவித்துவிட்டார். மகாத்மாவும் இரண்டு மாகாணங்களில் ஏற்பட்ட அசந்தர்ப்பத்தையே காரணமாகக் கொண்டு தேசம் முழுவதிலும் ஒருவிதமான நெருக்கடியை உண்டாக்கி விடாமல் நிதான புத்தியுடன் காரியத்தைச் சாதித்துக் கொள்வதிலேயே கண்ணுக் கருத்துமாக இருந்தார். எனினும் காங்கிரஸின் கௌரவத்தையும் விட்டுக் கொடுக்கவில்லை. ராஜப் பிரதிநிதியின் நடத்தை தவறானதென்று கண்டித்தார். பிரிட்டிஷ் சர்க்கார் அதைக் கவுமாயின் அதை ஏற்கவும் தயாராக இருப்பதாக அறிவித்தார். ஆனால் சமாதானத்துக்கும் தயாராக இருந்தார். இவ்வாறு இருதரப்பிலும் சமரச உணர்வும், நட்பு முறையும் காணப்பட்டால் நெருக்கடி எளிதில் தீர்ந்துவிட்டது. பழைய படி, ஐக்கிய மாகாணத்திலும், பீஹாரிலும் காங்கிரஸ் மந்திரிகளே அரசியலை யேற்று நடத்தி வருகின்றனர். அவர்களது உத்தரவுப்படி ராஜ்யக் கைதிகள் விடுதலை செய்யப்பட்டு வருகின்றனர். இந்த ஒரு விஷயத்தி லிருந்தே மகாத்மாஜிக்கு இன்னமும் தேசத்திலும் காங்கிரஸிலும் எவ்வளவு செல்வாக்கு இருக்கிறதென்பது நன்கு தெரிகிறது. மகாத்மா காங்கிரஸில் நான்கு மெம்பராக இல்லாவிட்டாலும் கூட

அவரே அம் மகாசபையின் நடுநாயகமாக விளங்குகிறார். சுபாஷ்பாபு, ஜவஹர்லால் முதலிய தீவிர சுபாவம் படைத்த தலைவர்களும் மகாத்மாஜியைக் கலந்து வேலை செய்வதே சிலாக்யமானதென்று உணர்ந்திருக்கின்றனர். அவர் உயிரோடிருக்கும் வரையில் அவரே தேசத்தின் மகத்தான தலைவராக விளங்குவார் என்பது நிச்சயம்.

சமஷ்டி திட்டத்தை மாற்றி விட்டால் ?

காங்கிரஸ் மகாசபை நடத்திவரும் விடுதலைப் போராட்டம், புதிய இந்திய அரசியல் சட்டத்தில் மாறுதல் செய்யவேண்டுமென்பதற்காக அல்ல. பூரண சுயேச்சையை அடைந்து தன் அரசியலைத் தானே வகுத்துக்கொள்ளக் கூடிய உரிமையை இந்தியா அடைவதற்காகவும், அத்தகைய நிலைமையைத் தேசத்தில் ஏற்படுத்துவதற்காகவுமே காங்கிரஸ் மகாசபை உழைத்து வருகிறது. இப்போது மாகாண சுயஆட்சியில் அதிகாரம் வகித்து மக்களுக்குத் தேசிய முறையில் உதவி செய்துகொண்டே போராட்டத்தையும் வலுப்படுத்த முயற்சிக்கிறது. அது போலவே இந்த அரசியல் சட்டத்தில் பிரஸ்தாபிக்கப் பட்டுள்ள அகில இந்திய சமஷ்டி திட்டத்தையும், இடைக்காலத்துக்காக வேளும் பயன்படுத்திக் கொள்ளலாமென்றாலும் அது மிகப் பிற்போக்கான தன்மை வாய்ந்ததாயும், மாகாண சுயஆட்சி எப்பதன் மூலம் கிடைத்த சொற்ப அதிகாரங்களையும் பறித்து விடக் கூடியதாயும் இருப்பதால் அதைப் பகிஷ்கரிப்பதென்றே காங்கிரஸ் தீர்மானித்திருக்கிறது. ஆனால் காங்கிரஸ் விரும்புகிற முறையில் அத் திட்டத்தைத் திருத்தி மத்ய அரசாங்கத்தில் பொறுப்பாட்சி ஏற்படும்படி செய்யப்படுமாயின் அஃதையும் பயன்படுத்திக் கொண்டு மேலும் போராட்டத்தை நடத்தக் காங்கிரஸ் முயற்சிக்கும். அவ்வாறு எத்தகைய திருத்தமும் செய்யாமல் இப்போதுள்ளபடியே சுமத்தப்படுமாயின் தேசத்தில் மீண்டும் பெரிய அரசியல் நெருக்கடியும், தீவிரமான கிளர்ச்சிகளும் நடக்கும் என்பது திண்ணம். இந்திய அரசியல் சட்டத்தில் கூறப்பட்டுள்ள சமஷ்டி திட்டத்தை இந்தியாவில் எவரும் மதிக்கவில்லை என்பது கவனிக்கத்தக்கது. லார்ட் லோதியனே நேரில்வந்து இங்குள்ள நிலைமையை நன்கு அறிந்து கொண்டபோது யிருக்கிறார். அப்படியிருந்தும் காமன்ஸ் சபையில், இந்திய அரசியல்சட்டம் சமஷ்டி சம்பந்தமாக ஏதேனும் திருத்தப்படுமா என்று கேட்கப்பட்டபோது பிரிட்டிஷ் பிரதம மந்திரி இல்லை என்று ஒரு வார்த்தையில் சுலபமாகப் பதில் கூறியது நமக்கு ஆச்சர்யத்தையே அளிக்கிறது. இப்போது முதலே நிலைமையை என் தெளிவுபடுத்த வேண்டுமென்னும் எண்ணத்துடன் ராஜதந்திர முறையில் கூறப்பட்ட பதிலாக அது இருக்குமாயின் நாம் கவலைப்படவில்லை. இன்றேல் பிரிட்டிஷ் சர்க்கார் இந்திய நிலைமையை அறியும்படியான வகையில் கிளர்ச்சியை வலுப்படுத்த வேண்டியது அவசியம். திருத்தமே யின்றிச் சுமத்தப்படுமாயின் என்ன ஏற்படும் என்பதைப் பகிரங்கமாகவும் தைரியமாகவும் கூறிவிட வேண்டும். உலகம் இன்றுள்ள நிலைமையில் இத்தகைய முதல்தரமான ஒரு நெருக்கடியைப் பிரிட்டிஷார் இந்தியாவில் சிருஷ்டித்துக் கொள்ளத் துணிவார்களென்று நாம் நினைக்கவில்லை. ஆண்டவன் அவர்களுக்குச் சரியான வழிகாட்டுவார் என்றே நம்புகிறோம்.

தொடர் கதை.

மாயா விரோதி

ஸி. எஸ். இராமன், எம். ஏ., எல். டி.

(Rights Reserved)

“உன் துப்பாக்கிச் சண்டையில் உதவியானாக நான் இருப்பதை நீ மறுக்கிறாயே,” என்று ஆச்சரியம் கலந்த குரலில் மோகனரங்கம் கூறினார்.

“நான் எனக்கு, உதவி செய்பவர்களைத் தேர்ந்து எடுத்துவிட்டேன். நீ கொஞ்சம் இருந்தால் நலம். நான் என் மனைவியைக் கண்டு பேசியிட்டு வந்துவிடுகிறேன்,” என்று போலி செங்கோட்டை ஜெயீந்தார் சொல்லியதும் நேராக தோட்டத்தை நோக்கிச் சென்றார்.

மாளிகையை யடுத்திருந்த தோட்டத்தில் ஜெயீந்தாரினி மிக்க குழப்ப மடைந்த முகத்தோடு உலவிக் கொண்டிருப்பதை மாயாவிரோதி, கண்ணுற்று சிறிது பயமடைந்தான். இருந்தாலும் அவளுடைய கரத்தைப் பற்றிக் கொண்டு, “நான் வக்கீல் மோகனரங்கத்தைக் கண்டு வெறுப்பு மிகுதியாக அடைகிறேன். சில நிமிஷங்களுக்கு முன்பு, அவன் உன்னைப் பேசிக்கொண்டிருந்தான். உன்னை ஏதோ துன்புறுத்துவதாக நான் நினைக்கிறேன். உன்னிடம் பேசியிட்டு அவனைத் தூத்திவிடலாம் என்று நினைக்கிறேன். உன் அபிப்பிராய மென்ன? நீ கூறினால் அவனுடைய கழுத்தைத் திருகிவிடலாம் என்று.....,” என்று மாயாவிரோதி கோபத்தோடு சொன்னான்.

அதைக் கேட்ட இந்திரா திடுக்கிட்டாள். “ஐயோ, நீங்கள் ஏன் அவரோடு பகைத்துக் கொள்ளவேண்டும்? அவர் உமது ஆபத்த நண்பர் அன்றோ?” என்றாள்.

அவளுடைய பதில் மாயாவிரோதிக்கு ஆச்சரியத்தைக் கொடுத்தது. அவன் மோகனரங்க முதலியாருக்குப் பரிந்து பேசுவான் என்று அவன் கனவிலும் கருதவில்லை.

“இவன் மோகனரங்கனைக் காதலிக்கிறான்!.....” என்று செங்கோட்டை ஜெயீந்தார் கினைத்தார். “இந்திரா, அவனை நான் சாப்பிடுவதற்கு இருக்குமாறு சொல்லட்டுமா?” என்று அவளுடைய மனதின் போக்கை அறிந்துகொள்ள கேட்டார்.

“வேண்டாம். நானாய் மறுநாள் அவரை அழைக்கலாம்,” என்றாள் இந்திரா.

சிறிது நேரமானதும் அவன் தோழியுடனும் பாலகிருஷ்ணனோடும் தனது மாமியாருடைய வீட்டிற்குச் சென்று, செங்கோட்டை ஜெயீந்தாருடைய நடத்தையில் சிறிது மெச்சும் வகையில் ஏற்பட்டிருக்கும் மாறுதலைச்

சொல்லவேண்டும் என்று மனம் விழைந்தான். அந்த பெரிய சீமாட்டி தனது மகளைப் பார்ப்பதில்லை என்று முன்பு செய்திருந்த வார்த்தையை இந்திரா நினைத்துக் கொண்டான்.

கொஞ்ச நேரம் சென்றதும் ஜெமீன்தாரினி இந்திரா தான் நினைத்த வரேற மீனாட்சி அம்மாளைப் பார்க்கச் சென்றாள். மீனாட்சி யம்மாளின் அந்தாங்க சேடியான சரோஜாவை அச்சீமாட்டியின் சிறு வீட்டில் சந்தித்தான்.

“நீங்கள் வந்தது எனக்கு மிக்க சந்தோஷம். சீமாட்டியவர்களுக்கு உடம்பு அசௌகரியம் ஏற்பட்டிருக்கிறது” என்று சரோஜா சொன்னாள்.

மாயாலிரோதி மோகனரங்க முதலியார் இருக்கும் இடத்தை யடைந்தான்.

“நானாக்கு அடுத்தநாள் நம்முடன் சிற்றுண்டி யெடுத்துக்கொள்ள நீ வரவேண்டும்” என்று போலி ஜெமீன்தார் புகன்றார்.

“எதற்கும் நான் பார்க்கிறேன்.....ராஜம், நாம் முன்போல் பழைய சினேகிதர்கள் தானே?” என்று வக்கீல் கேட்டார்.

“ஆம்...ஆம்...முன்போலவே” என்றார் ஜெமீன்தார்.

மோகனரங்கம் சந்தோஷத்தால் ஜெமீன்தாருடைய கரத்தைக் குலுக்கினார். மாயாலிரோதி மிகவும் அழுத்தமாகவே முதலியாருடைய கை விரல்களை வேண்டுமென்று அழுக்கிவிட்டதால் அவர் வலி பொறுக்கமாட்டாமல், “ராஜம், என்ன இது? என் கை விரல்களை ஒடித்துவிடுவாய் போலும்!” என்று சொன்னார்.

மாயாலிரோதி புன்னகை புரிந்தான். “நான் போய்வருகிறேன்,” என்று முதலியார் சொன்னார்.

மோகனரங்கம் போனதும் மாயாலிரோதி வராந்தாவையடைந்து, “இந்திரா! இந்திரா!” என்று அன்பு மிகுதியால் சொல்லிக் கொண்டான்.

பத்து நிமிஷங்கள் ஆனதும் சிங்காரதேவரும் ஜெமீன்தாரின் காரிய தரிசி பிரசாத்தம் அங்கே வந்து துப்பாக்கி சண்டையைப் பற்றி சில விஷயங்களை ஆராய்ந்து பேசினார். விஜயபாஸ்கரப் பிரபு குறிதவறாமல் சுடுவதில் மிக்க சமர்த்தர் எனும் செய்தியை சிங்காரதேவர் ஜெமீன்தாரிடம் சொன்னார். அதைக் கேட்ட பிரசாத் மிக்க பயந்துபோய் மாயாலிரோதிக்கு ஆபத்து நேராமல் இருக்க வேண்டுமென்று தெய்வத்தை பிரார்த்தித்துக் கொண்டான். மறுநாள் காலை ஒன்பது மணிக்கு துப்பாக்கிச் சண்டை நடைபெறும் என்பதைக் கேட்டதும் செளடிக்கு (பிரசாத்துக்கு) ஆவி துடித்துக் கொண்டது. ஏன் இந்தமாதிரி சச்சரவில் தனது நண்பன் சிக்கிக்கொள்ள வேண்டும் என்று தனது மனதைக் கேட்டான். அதேமாதிரி மனநிலை சிங்காரதேவரும் கொண்டிருந்தார்.

சிங்காரதேவர் அந்தமாளிகையில் தூங்குவதற்குப் போய்விட்டார். செனடப்பன் மிக்க விசனமிகுதியால் அழவாரம்பித்துவிட்டான். “ஐயோ! நீர் இப்படி ஏன் சண்டைக்கு முற்படவேண்டும்?” என்றான்.

“நீ அஞ்சாதே. நான் உன்னை எனது உயிலில் ஞாபகப்படுத்திக் கொள்கிறேன்” என்று மாயாவிரோதி தைரியம் கொடுத்தான்.

“நீர் ரொம்பவும் உதார குணம் கொண்டவர். நீர் பிரசித்திபெற்ற அப்பிரபுவோடு சண்டை செய்து இறந்துபோனால் நான் மட்டும் உயிர் வைத்துக்கொண்டிருப்பேனா?” என்றான் காரியதரிசி பிரசாத்.

அப்பொழுது இந்திரா பாலகிருஷ்ணனுடன் அங்கே தோன்றினான். காரியதரிசியைக் கண்டு ஆச்சரியமடைந்தான்.

மாயாவிரோதி இந்திராவின் பாலனை அன்போடு எடுத்துக்கொண்டான்; வினாயாடினான். அந்த நேரத்தில் தனது காரியதரிசியை அறிமுகப்படுத்திவைத்தான். பிறகு தனது தாயார் செனக்கியமாக இருக்கிறாள் என்பதைக் கேட்டான்.

“அவர்களுக்குப் பரவாயில்லை, சரோஜா உமது அன்னையைச் சரியாகப் பார்த்துக்கொண்டிருக்கிறாள். டாக்டர் சரியாக மருந்து கொடுக்கிறார்,” என்று இந்திரா சொன்னான்.

“என்னை நினைத்துக் கொண்டார்களா?” என்று மாயாவிரோதி கேட்டான்.

“இல்லை. உம்மைப் பற்றி அவர்கள் பேசப் பிரியங்கொண்டவல்லீ.”

“ஸ்திரீகள் மிகவும் அதிசயமான பிராணிகள்!” என்று கூறினான் மாயா விரோதி.”

“இந்து, நான் மிக்க அவசரமான வேலையை கவனிக்கவேண்டும். வேண்டுமானால் இரவு பத்து மணிக்கு நீ ஒரு கோப்பை காப்பி கொண்டு வந்து எனக்கு கொடுக்கலாம்,” என்று சொல்லிவிட்டு, அங்கு நின்று அகன்றான்.

நேராகத் தனது அறைக்குச் சென்றான். அங்கு உயில் ஒன்றை எழுதினான். ஒருகால் விஜயபாஸ்கரப் பிரபுவோடு சண்டை செய்கையில் நமனுலகு போக நேரிட்டால் என்ன செய்வது என்று யோசித்தானாதலால் தனது திரண்ட ஆஸ்தியை உயில்வாயிலாகப் பிரித்துப் பங்கிடவேண்டும் என்று கொண்டு, அதைத் தயார் செய்துகொண்டிருந்தான்.

இந்திராவின் காதலை அடையுமுன் விஜயபாஸ்கரப் பிரபுவுடன் துப்பாக்கிச் சண்டை செய்து உயிர்துறக்க வேண்டும் என்பதை யோசித்தான். மனம் கலங்கினான். தான் இறந்துபோனால் இந்திராவின் மனது மாறி தன்னைப் பற்றிப் பெருமையான நல்லெண்ணத்தைக்கொள்வான் என்று நினைத்துக் கொண்டான். ஒருகால் தான் உயிருடன் திரும்பிவந்தால்.....அவன் எத்தனை சந்தோஷங்கொள்வான் என்று யோசித்தான். அவளுடைய மானத்தை நிலை நிறுத்தும் பொருட்டன்றோ சண்டை? இந்திரபோகம் உடனே கிடைக்கும் என்று நினைத்து சந்தோஷ முகமலர்ச்சி கொண்டான்.....பிறகு விசனமும் அடைந்தான். குறிதவறாமல் துப்பாக்கி சண்டை செய்யும் விஜயபாஸ்கர முன் தான் எம்மாத்திரம் என்று எண்ணியதும் சிந்தை சிதறி, மனம் பதறினான். அவ்வணம் கொஞ்சநேரம் கழிந்தது. திடீரென்று ஓர் எண்ணம் தோன்றியதும் வினக்கை அணைத்துவிட்டு, சப்

தம் இல்லாமல் அந்த துக்கும் மாளிகையில் பூனைபோல் நடந்து, செளட்ப்பன் அறையை யடைந்தான்.

செளட்ப்பன் அறை மாளிகையின் ஒரு கோடியில் தனிமையில் இருந்தது. செளட்ப்பன் துப்பாக்கிச் சண்டையை நினைத்துக் கொண்டேயிருந்தா னாலால் நித்திரை வராமல் தவித்துக்கொண்டிருந்தான். அச்சமயத்தில் மாயாலிரோதி வந்ததைக் கண்டு, ஆச்சரியம் கொண்டான்.

“என்ன?” என்று மெதுவாகக் கேட்டான்.

“இதுதான்” என்று மாயாலிரோதி சொல்லிக்கொண்டே தனது அகன்ற மார்க்பைக் காண்பித்தான். அங்கு பலவகையான அம்புகள் போல் சித்திரம் இருப்பதையும் கடுவில் சில எழுத்துக்கள் இருப்பதையும் போலி காரியதரிசி கண்டான். அதில் “மாயாலிரோதி” என்று தோவின் மீது எழுதியிருப்பதைக் கண்டு, யோசித்தான். அவனுக்கு அதிகமாக ஒன்றும் விளங்கவில்லை.

“ஒன்றும் தெரியவில்லையா?” என்று மாயாலிரோதி கேட்டபின், “சரி, நான் சொல்லுகிறேன். நான் பிரபுவுடன் சண்டை செய்யவேண்டும். அன்றோ? நான் குண்டினால் தாக்கப்பட்டால், சிங்கார தேவரும் நீயும் டாக்டருடைய உதவியை நாடி எனது மார்பு காயத்தைப் பார்க்க நேரிடும். அப்பொழுது இந்த வார்த்தையை நீங்கள் பார்த்தால் என்ன சொல்லுவீர்கள்?”

“ஐயோ!” என்று காரியதரிசி பயந்து கூறினான்.

மாயாலிரோதி மறுபடியும் ஷர்ட்டைப் போட்டுக் கொண்டான்.

“நாம் இந்த இடத்தைவிட்டு வெளிச் செல்வோம் வா” என்று முத் தைய செட்டி கட்டினாயிட்டான்.

இருவரும் தோட்டத்தைக் கடந்து சமுத்திரக் கரையருகே போய் உட் கார்ந்து கொண்டார்கள். அங்கு நிர்மானுஷ்யமாக இருந்தது. காற்று மட்டும் வீசிக்கொண்டிருந்ததால் சிறிது சப்தம் செய்துகொண்டிருந்தது.

“நீர் ஏன் மார்புத் தோலையும் மாற்றிக்கொள்ளவில்லை?” என்று மெல் லிய குரலில் போலி காரியதரிசி கேட்டான்.

“நானும் அதைத்தான் கேட்கிறேன்.....ஆனால் அவன் இறந்துபோய் விட்டான். கைகளையும் மூக்கையும் மாற்றுகையில் இந்த மார்புத் தோலையும் மாற்றிவிடுமாறு கேட்டுக்கொண்டேன். மறுத்துவிட்டான். இதில் ஏதாவது குது செய்ய நினைத்தானோ தெரியவில்லை. எனக்கு அவன்மேல் சந்தேகம் உண்டு, அவன் இறந்துபோய்விட்டான் என்பதை அறிந்த பின் னரே எனக்கு தைரியம் உண்டாயிற்று” என்று மாயாலிரோதி சொன்னான்.

சிறிது அமைதி: இருவரும் மெனனமாக இருந்தனர்.

“நான் பிரபுவைக் கொன்றுவிடவேண்டும்,” என்றான் முத்தைய செட்டி.

“அது முடியாமல் போனால்? உம்மை அவன் சுட்டுக் கொன்றுவிட்டால்?”

“அதுதான் எனக்கும் மிக்க கவலையாக இருக்கிறது” என்றான் மாயா விரோதி.

அப்பொழுது காலை மூன்று மணியிருக்கும். நிர்மானுவ்யமாகவிருந்த அந்நேரத்தில் சிறிது தூரத்தில் ஒரு மனிதன் வருவதை இருவரும் கண்டனர். மாயாவிரோதிக்கு மட்டும் வருவது யார் என்பது நன்றாகத் தெரியும்.

“பிரபு!” என்று ஆச்சரிய மேலீட்டால் மெல்ல சொன்னான்.

அவனுடைய விரோதி! அன்று காலையில் சண்டை செய்பவர்! முத்தைய செட்டியின் உயிரை நீக்கக்கூடியவர்!

மாயாவிரோதி கூணநேரத்தில் ஒரு தீர்மானத்தைச் செய்து முடிந்தானதெல்லாம் செனடப்பனிடம் குசகுசு வென்று பேசினான் என்றாலும் தனது எஜமானனுடைய உயிரை மதித்து அவன் சொல்லியதற்கு இசைந்தான்.

இருவரும் இருந்த இடம் விஜயபாஸ்கரப் பிரபுவுக்குத் தெரியாது. ஏன்? அவர் சிறிது தூரத்தில் மெல்ல யோசனையுடன் வந்துகொண்டிருந்தார். அவர் நித்திரை வராமையால் காற்றுவாங்க அகால வேளையில் அங்கே வந்துகொண்டிருந்தார். யோசனையில் ஆழ்த்துகிடந்ததால் அவர் மாயாவிரோதியையாவது செனடப்பனையாவது பார்க்கவில்லை. மேலும் அவர் கடற்கரை யருகே கடலைப் பார்ப்பதும் கீழே பூமியைப் பார்ப்பதுமாக வந்துகொண்டிருந்தார். மாயாவிரோதி இருந்த இடத்தை யடைந்த பொழுது அவர் கடலை நோக்கியவாறு நின்றார். காற்று ரம்மியமாக அடித்துக்கொண்டிருந்ததால் அலைகளை நோக்கியவாறு இருந்தார். அப்பிரபு இருந்த இடம் கடல் ஆழம் அதிகம்.

மாயாவிரோதி தனது விரோதி நிற்பதை அறிந்து செனடப்பனோடு மெதுவாய் பிரபுவின் முதுகுப்பக்கம் வந்தான். விஜயபாஸ்கரர் தமக்கு நேரிடவிருக்கும் ஆபத்தை உணராமல் கடலை நோக்கியிருந்தார். மாயாவியும் செனடப்பனும் திடீரென்று பிரபுவை கடலினுள் தள்ளிவிட்டார்கள்.

கொஞ்ச நேரம் இருவரும் கொதிப்படைந்த மனதோடு நின்றார்கள். பத்து நிமிஷங்களுக்குப் பின் விஜயபாஸ்கரனுடைய சுவம் கரைக்கு ஒதுக்கப் பட்டதை இருவரும் கண்டு சந்தோஷ மடைந்தார்கள்.

“தொலைந்தான் பாதகன்!” என்று மாயாவிரோதி சொன்னான். “நாம் இனி இங்கே இருக்கலாகாது. ஆபத்து விளையும், போவோம் வா,” என்று மறுபடியும் காரியதரிசியிடம் சொல்லிக்கொண்டே வேகமாக தனது மாளிகையை யடைந்தான்.

(தொடரும்.)

“ஆனந்தபோதினி” பஞ்சாங்கம்.

சுவாமி பங்குனி—கலியுகாதி 5039, சாவிவாகனம் 1860,
பசுவி 1347, கொல்லமாண்டு 1113, ஹிஜரா 1356-57,
இங்கிலீஷ் 1938—மார்ச்—ஏப்ரல்

பங்குனி	மார்க்சு	வாரம்	திதி.	நகரத்திரம்	யோகம்.	விசேஷங்கள்.																								
1	14	திங்	திரு19-23	மக49-33	ம49-33சி	மீனாவி நா-2-50,ஷடசதி புண்யகாலம்																								
2	15	செவ்	சு14-48	பூ47-15	சி47-15அ	பொன்னம், ஹோலிகா பண்டிகை, காம தகைம்																								
3	16	புதன்	பெ11-5	உத்46-0	அமி46-0ம	பங்குனி உத்திரம்																								
4	17	வியா	பிர8-45	அஸ்46-10	சித்60	தானியஞ் செலவிட																								
5	18	வெள்	துதி7-55	சித்48-5	சித்60	<table border="1"> <tr> <td>ச-கு</td><td>செ</td><td>கே</td><td></td></tr> <tr> <td>ச-பு</td><td></td><td></td><td></td></tr> <tr> <td></td><td>14-மே-புதன்</td><td></td><td></td></tr> <tr> <td></td><td>17-கும்-குரு</td><td></td><td></td></tr> <tr> <td>குரு</td><td>17-மே-சுக்</td><td></td><td></td></tr> <tr> <td></td><td>ராசு</td><td></td><td></td></tr> </table>	ச-கு	செ	கே		ச-பு					14-மே-புதன்				17-கும்-குரு			குரு	17-மே-சுக்				ராசு		
ச-கு	செ	கே																												
ச-பு																														
	14-மே-புதன்																													
	17-கும்-குரு																													
குரு	17-மே-சுக்																													
	ராசு																													
6	19	சனி	திரு8-50	சு51-33	அ51-33சி																									
7	20	ஞா	சது11-20	வி56-40	மா60																									
8	21	திங்	பஞ்15-45	அனு60	சித்60																									
9	22	செவ்	சஷ்21-20	அனு3-13	சிர3-13ம																									
10	23	புதன்	சப்27-35	கே10-38	சி10-38ம																									
11	24	வியா	அ434-8	மூல18-20	சித்60																									
12	25	வெள்	நவ39-55	பூரா25-38	பி25-38சி																									
13	26	சனி	தச44-45	உத்31-58	சித்60																									
14	27	ஞா	வகா48-10	திரு37-8	அமி37-8ம																									
15	28	திங்	து49-53	அவி40-28	சித்60	மாடு வாங்க, கரிநான்																								
16	29	செவ்	திரு49-50	சத42-20	மா60	பிரதோஷம், வருணி திர																								
17	30	புதன்	சது48-20	பூரா42-33	அ42-33சி	மாசசிவராத்திரி [யோதசி																								
18	31	வியா	●45-30	உத்41-30	சித்60	சீவத்திர அமாவாசை																								
19	1	வெள்	பிர41-25	ரோ39-23	அமி60	யுகாத் பண்டிகை																								
20	2	சனி	துதி36-40	அஸ்36-28	சித்60	சந்திர தெரிசனம்																								
21	3	ஞா	திரு31-23	பா33-3	சித்60	ஆண்டோனன் திரிதிகை																								
22	4	திங்	சது25-50	கி*29-23	ம29-23அ	கருத்திகை, மாச சதுர்த்தி																								
23	5	செவ்	பஞ்20-15	ரோ25-33	அ25-33சி	சஷ்டி [விரதம்																								
24	6	புதன்	சஷ்14-30	மிரு21-45	சித்60	கங்கோற்பத்தி, விவாகம்																								
25	7	வியா	சப்9-8	திரு18-13	ம18-13அ	அசேகாஷ்டமி																								
26	8	வெள்	அஷ்3-55	புன15-0	சித்15-0ம	அவமாகம், ஸ்ரீராம நவமி,																								
			நவ39-5			ஸ்ரீராம ஜெயந்தி																								
27	9	சனி	தச54-38	பூச12-15	சி12-15ம	தர்மராஜ தசமி																								
28	10	ஞா	வகா51-40	ஆய்9-40	சித்9-40ம	சர்வ, மத்வ கொதசி																								
29	11	திங்	து47-58	மக7-53	ம7-53சித்	வாமனதுவாதசி [ங்களில்)																								
30	12	செவ்	திரு44-35	பூரா6-50	சித்6-50அ	பங்குனி உத்திரம் (சிலவிட																								
1	13	புத	சது44-35	உத்6-43	அமி6-43ம	மேஷாவி நா-25-8, வந வுப் பிறப்பு																								

உ
தும்
பாப்பிரஹ்மணே கம :

சுவர்தபோதினி

'எப்போரு ளேத்தன்மைத் தாயினு மப்போருள்
மெய்ப்போருள் காண்ப தறிவு'—திருவள்ளுவர்.
(ALL RIGHTS RESERVED.)

தொகுதி	}	வெகுதான்யனூ சித்திரைமீ கஉ	{	பகுதி
23		1938னூ ஏப்ரல்மீ 13உ		10

கடவுள் வணக்கம்.

நின்றனா மாய் எனக்கு எந்தையுமாய்
உடன் தோன்றினாய்
மூன்றாய் உலகம் படைத்து உகந்தான்
மனத்துள் இருக்க
-என்றான் இமைய வர்க்கு அன்பன்
திருப்பாதிரிப் புலியூர்த்
தோன்றாத் துணையாய் இருந்தான் தன்
அடியோல் களுக்கே.

(1)

கருவாய்க் கிடத்து உன்கழலே நினையுங்
கருத்து உடையேன்
உருவாய்த் தெரிந்து உன்தன் நாமம் பயின்றேன்
உனது அருளால்
திருவாய்ப் பெலியச் சிவாயகம் என்று
நீறு அணிந்தேன்
தருவாய் சிவகதிநீ பாதிரிப்
புலியூர் அரணே.

(2)

புழுவாய்ப் பிறக்கினும் புண்ணியா உன்அடி
என் மனத்தே
வழுவா திருக்க வரத்தா வேண்டும்
இவ்வை யகத்தே
தொழுவார்க்கு இரங்கி இருந்து அருள்செய்
பாதிரிப் புலியூர்ச்
செழுநீர்ப் புனற்கங்கை செஞ்சடை மேல்வைத்த
நீ வண்ணனே.

(3)

அரும்பொருள் விளக்கம்

1, (இ-ள்.) அடியேனைப் பெற்று எடுத்த தாயும் தந்தையுமாய்; என்னுடன் பிறந்த சகோதரர்களாய், மண்ணுலகம், விண்ணுலகம், பாதாள உலகம் ஆகிய மூன்று உலகங்களாய் அவைகளைத் தோற்றுவித்துக் காத்து வருபவன் உள்ளக் கமலத்தில் இருப்பதற்கு இசைந்தான்; தேவர்களுக்கு அன்பளையும், திருப்பாதிரிப்புலியூர் என்னுந் திவ்வியக் க்ஷேத்ரத்தில் எழுந்தருளி யிருப்பவனுமுள்ள இறைவன் தனக்கு அடிமைபூண் டொழுகும் அடியவர்களுக்குத் தோன்றாத் துணைவனாய் இருந்து வருகிறான். (எ-று.)


ஆண்டவன் ஒன்றாய், உடனாய் வேறாய் இருந்து எல்லா உயிர்களையும் ஆட்கொள்ளும் தன்மையை, திருநாவுக்கரசு சுவாமிகள் இப்பாட்டில் தெளிவுபடுத்தி யிருக்கிறார்.

2. (இ-ள்.) திருப்பாதிரிப்புலியூர் என்னுந் திவ்வியக் க்ஷேத்ரத்தில் எழுந்தருளி யிருக்கும் சங்கரனே தேவரீருடைய திருவருளினாலே நான் கருப்பையில் கிடக்கும்போதே தேவரீரது திருவடிகளைத் தியானிக்கும் கருத்துடையவனாய் இருந்தேன்; நான் இவ்வுடம்பைப் பெற்று உலகில் உலவ ஆரம்பித்தபின்னர், தேவரீருடைய திருப்பெயரை மனனஞ் செய்து வரலானேன்: கடைசியாக எனது வாயினால் “சிவாய நம” என்று ருக்கும் பஞ்சாட்சர மந்திரத்தை ஒதித் திருநீற்றை நெற்றியிலும் உடம்பிலும் திரிபுண்டரமாகவும், தூளணமாகவும் அணிந்து வருகிறேன்; ஆகவே தேவரீர் அடியேன்மீது கிருபைகூர்ந்து சாயுச்சிய பதவியான சிவகதியை அளித்தருள்வாய். (எ-று.)

இறைவன் திருவருளால் இளமையிலேயே அதுவும் கருவில் சிசுவாய் இருக்கும்போதே சிவஞானங் கைவரப் பெற்று அதுபூதியடைந்திருக்கும் நிலையையும், அத்தகைய தமக்கு சிவகதி சித்திக்கும்படி செய்வது அத்தியாவசியம் என்றும் அப்பர் சுவாமிகள் வேண்டிக்கொள்ளு முறையில் உலக மக்களுக்கு உண்மைநெறி இன்னதென உணர்த்துகிறார். இப்பரந்த உலகத்தில் அன்பு கொண்டு இறைஞ்சுபவர்களுக்குத் திருவுள்ளம் புரிந்தனர்.

3. (இ-ள்.) திருப்பாதிரிப்புலியூர் என்னும் திவ்வியக் க்ஷேத்ரத்தில் எழுந்தருளி யிருக்கும் கங்கைமா நதியைச் சிவந்த சடாபாரத்தின் மீது தாங்கி நிற்கும் அக்னி கிறமேனி யுடைய சிவபெருமானே! புண்ணிய மூர்த்தி! அடியேன் வினைவசத்தால் மீண்டும் பிறப்பெடுத்து கேவலம் புழுவுடலைத் தாங்குவதாயினும், என் உள்ளத்தில் தேவரீருடைய திருவடியை மறவாதிருக்கும்படியான வரத்தை எனக்குத் தந்தருளல் வேண்டும். (எ-று.)

ஆகாமியக் கண்மத்தால் மறு பிறப்பெடுக்க நோர்ந்தால் மனிதப் பிறவியே யன்றி எப்பிறவியை அடைந்தாலும் ஆண்டவனை மறவாதிருக்கும் பெரு நெறி தனக்குக் கிடைக்க வேண்டுமென்பார். ‘புழுவாய்ப் பிறக்கினும்.....வழுவாதிருக்க வாரந்தர வேண்டும் என்றார். இவ்விதமே காரைக்கா லம்மையாரும் சிவபெருமானை நோக்கி வேண்டுவதாக, “பிறவாதிருக்க வாரந்தர வேண்டும், மீண்டும் பிறப்புண்டேல், இறைவா! உன்னை என்றும் மறவாதிருக்க வாரந்தர வேண்டும். என்னும் அடிகளால் சேக்கிழார் அழகாக எடுத்துக் காட்டி யிருப்பது இங்கு ஒப்பிட்டு நோக்கத் தக்கது.



கழிந்த ஆண்டும் நிகழும் ஆண்டும்

நேற்றுடன் ஈகவர ஆண்டு முடிந்துவிட்டது. இன்று முதல் வெகுதான்ய வருஷம் நடக்கிறது. ஆகவே சென்ற ஆண்டில் நமது தேசத்திலும் உலகத்திலும் நடந்த விஷயங்கள் யாவை என்பதுபற்றியும், நிகழும் ஆண்டில் தேச, உலக நிலை எவ்வாறு இருக்கும் என்பதுபற்றியும் ஆராய்வது நன்மை பயப்பதாகும். சென்ற ஆண்டில் இந்தியா சம்பந்தப் பட்ட வரையில், சிறப்பாக நமது சென்னை மாகாணத்தைப் பொறுத்தவரையில் அரசியல், சமூகப் பொருளாதார விஷயங்களில் செளகரியம் ஏற்பட்டிருப்பதாகவே கொள்ளவேண்டும். ஏன்? ஒழுக்கமும், ஓரளவு உயர்வு பெற்றதென்றே கூறலாம். அரசியலில் ஏற்பட்ட மாறுதல் காரணமாகவே இத்தகைய நன்மைகள் ஏற்பட முடிந்தது. இத்தேசத்தைப் பலவகைகளிலும் சுரண்டுவதையே நோக்கமாகக் கொண்ட அன்னிய ஆதிக்கத்துக்குப் பக்கத் துணைவர்களாக இருந்த பிற்போக்கான அரசியல் கட்சியினரின் ஆதிக்கம் நீங்கி, தேசத்தின் விடுதலைக் காகவும் மகாஜனங்களின் நலத்துக்காகவுமே பாடுபடும் காங்கிரஸ் மகாசபை நம் தேசத்தின் ஏழு பெரிய மாகாணங்களில் அதிகாரத்தை ஏற்றுக்கொண்டது. அவ்வாறு ஏற்றுக்கொண்ட மாகாணங்களில் நமது மாகாணமும் ஒன்று. சென்னை மாகாணத்தில் காங்கிரஸ் அதிகாரம் ஏற்பட்டதால் அது ஜனங்களுக்கு இதமான காரியங்களைச் செய்வதிலேயே கண்ணுங் கருத்துமாக

இருக்கிறது. சென்னை காங்கிரஸ் மந்திரி சபை முக்யமாக மக்களின் ஒழுக்க மெம்பாட்டிற்காகவே மதுவிலக்கைத் தனது கொள்கையாகக்கொண்டு சேலம் ஜில்லாவிலும் மதுவிலக்கு சட்டத்தை அமலுக்குக் கொண்டுவந்து விட்டது. விவசாயிகளின் கடன் நிவாரணத்துக்காக ஒரு சட்டமும் நிறைவேற்றி யிருக்கிறது. கைத்தறித் தொழிலின் பாதுகாப்புக்காக ஒரு சட்டம் கொண்டுவரப் பட்டிருப்பதுடன் அதன் அபிவிருத்திலும் சர்க்கார் சிரத்தை செலுத்தி வருகின்றனர். ஏழை விவசாயிகள் உபதொழில்களின் மூலம் தங்கள் வருவாயைப் பெருக்கிக் கொள்ளும் வகையில் கதர் தொழிலுக்கும் ஆதரவு ஏற்பட்டிருக்கிறது. இன்னமும் சமூக சீர்திருத்தம் சம்பந்தமாக விபசாரத் தடுப்பு மசோதா, தாழ்த்தப்பட்டார் பிரஜா உரிமை மசோதா முதலியனவும் கொண்டுவரப் பட்டிருக்கின்றன. தேசத்தின் பொது பாஷையாகிய ஹிந்திக்கு ஆதரவு காட்டப்படுவதுடன் தாய் பாஷைகளுக்கு அதிக மதிப்பும் செல்வாக்கும் ஏற்படுத்தவும் ஏற்பாடுகள் செய்யப்பட்டுள்ளன. காங்கிரஸ் மகாசபையின் எதிரிகளும், சுயநலக் காரர்களும் வேண்டுமாயின் காங்கிரஸ் மந்திரி சபையின் மீது ஏதேனும் குறைகள் கண்டு பிடிக்கலாமே யொழிய உண்மையில் காங்கிரஸ் அதிகாரம் வகித்ததால் ஈசுவர ஆண்டில் பல நன்மைகள் நமது மாகாணத்துக்கும் தேசத்திற்கும் ஏற்பட்டிருக்கின்றன.

நமது தேசத்தின் நிலைமை இவ்வாறு இருக்கும்போது உலகத்தின் நிலைமை திருப்திகரமாக இல்லை. சென்ற ஆண்டில் சீனா ஜப்பான் யுத்தம் தொடங்கி இன்னமும் முடிந்தபாடிಲ್ಲ. ஸ்பெய்னில் உள்நாட்டுக் கலகம் ஓய வில்லை. ஜர்மனி அக்கிரமமாக ஆஸ்திரியாவைக் கைப்பற்றி விட்டது. பிரான்சிலோ நாளுக்குகொரு மந்திரி சபை ஏற்படுகிறது. ரஷ்யாவில் சதி வழக்குகள் கொண்டுவரப் பட்டுப் பலரும் மரண தண்டனை யடைகின்றனர். பிரிட்டனே உறுதியான மனப்பான்மையும் கொள்கையுமின்றி ஐரோப்பாவையே யுத்தத்தில் ஆழ்த்தி விடும் வகையில் நடந்து கொண்டு வருகிறது. இதர வல்லரசுகளும் யுத்த தளவாடங்களை அதிகரித்துக் கொண்டே இருக்கின்றன. எந்த நிமிஷத்தில் உலக யுத்தம் ஏற்படுமோ என்று பலரும் அஞ்சுகின்றனர். நவீன நாகரிகத்திற்குப் பிற்பு

பிடமான மேல் நாமும், கீழ்த் திசையில் சில பிரதேசங்களும் பலாத் காரத்திலும் மிருக பலத்திலும் நம்பிக்கை கொண்டு மானிட சமூகத்தை அழிக்கும் தன்மையைப் பெற்றிருக்கின்றன. ஈசுவர ஆண்டில் உலகத்தில் இந்தியா நீங்கலாக இதர தேசங்கள் கண்ட பலன் இதுதான்.

இனி இன்று பிறந்த வெகுதானிய வருஷத்தில் என்ன நடைபெறமோ என்று உலகமக்கள் ஆவலுடன் கவனித்து வருகின்றனர். இந்தியா சம்பந்தப்பட்ட வரையில் அரசாங்கத்தார் அநாவசியமாகக் காங்கிரஸ் வேலைத் திட்டத்தில் குறுக்கிடாமல் இருந்தால் தேசம் அமைதியுடனும் நல்ல முறையிலும் முன்னேற்ற மடையும். ஆனால் சமஷ்டி அரசியல் விஷயமாகப் பிரிட்டிஷார் பின்புத்தியுடன் நடந்து கொண்டேவிட்டால் இங்கும் அரசியல் நெருக்கடி ஏற்பட்டு அதனால் சமாதானமும் அமைதியும் குலைந்து தேசமக்கள் பலவித கஷ்டங்களுக்கும் உள்ளாக நேரிடும் ஏனெனின் எவ்வகையிலும் சமஷ்டியை எதிர்ப்பதென்று காங்கிரஸ் மகாசபை தீர்மானித்து விட்டிருக்கிறது. எல்லாம் வல்ல இறைவன் கிருபையால் பிரிட்டிஷ் அரசியல் வாதிகளுக்கு நல்ல ஞானம் உதயமாகி அவர்கள் இந்திய மகாஜனங்களின் நியாயமான கோரிக்கைகளை நிறைவேற்றி வைத்து நாட்டில் சமாதானமும் அமைதியும் நிலவுப்படி நடந்து கொள்வார்களென்று நம்புகிறோம்.

உலகத்தின் நிலைமையையும் அப்படியே. உலகத்தில் மற்றொரு யுத்தம் ஏற்பட்டு மானிட சமூகமும், நாகரிகமும் அதனால் அழியாமல் இருக்க வேண்டுமானால், உலக சமாதானமும் அமைதியும் நிலவ வேண்டுமாயின் எல்லா தேசத்தினரும் பலாத்காரத்திலும், மிருக பலத்திலும் கொண்டுள்ள நம்பிக்கையைக் கைவிட்டு, இந்தியாவில் இப்போது அவதரித்துள்ள மகாத்மாஜியால் பிரசாரம் செய்யப்படுவதும், இந்திய வேதாந்தத்திலும் தத்துவங்களிலும் நீண்ட காலமாகவே உபதேசிக்கப் பட்டிருப்பதுமான அஹிம்சா, அன்பு, உண்மை, சகோதரத்துவம் ஆகியவற்றைக் கடைப்பிடிக்க வேண்டும். இந்த உயரிய தத்துவங்களைப் போதிக் கக் கூடிய அரிய சக்தி இந்தியா ஒன்றிற்குத் தான் உண்டு. அப்

படிப்பட்ட இந்தியா அன்னிய ஆதிக்கத்திற் குட்பட்டுப் பவையகையிலும் அல்லற்படும்போது உலகத்துக்கு உபதேசம் செய்வது எவ்வாறு? ஆதலின் உலக ஷேமத்துக்காகவும் இந்தியா விடுதலை யடைய வேண்டியது அவசியமாக இருக்கிறது. ஆகவே உலக சமாதானத்திலும் ஷேமத்திலும் கருத்துடைய அனைவரும் இந்தியாவின் விடுதலைக்குத் துணை புரியவேண்டியது அவசியம். இந்த வெகுதானிய வருஷம் இத்தகைய நல்ல நிலைமைகளை உலகிலும் இந்தியாவிலும் ஏற்படுத்த வேண்டு மென்பதே நமது பிரார்த்தனை.

உலகத்திலும் இந்தியாவிலும் அறிமீசா தர்மத்தை அடிப்படையாகக் கொண்ட சமூக அமைப்பு ஏற்பட்டால் தான் இத்தகைய சமாதானமும் உயரிய குணதிசயங்களும் உலகில் நிலைநிற்கு மென்பது நிச்சயம். அப்படிப்பட்ட அறிமீசையை நமது வாழ்வில் கடைப்பிடிக்க வேண்டிய நாம் கேவலம் வாயில்லாப் பிராணிகளான ஆடுமாடுகளையும் கோழியையும் இறைவன் பெயரால் பலி இடுவது மகா பொல்லாத பாவமான காரியமன்றோ? பங்குனி முடிந்து சித்திரை பிறந்துவிட்டால் ஆடி, ஆவணி மாதம் வரையில் நம்மக்கள் மாரியம்மன் கோயில்களில் பலியிடுவது வழக்கமாக இருக்கிறது. இப்பூல் ஜீவகாருண்சபைகளும், ஜீவரக்ஷா பிரசார சபைகளும் பல ஏற்பட்டு எவ்வளவோ சிரமத்துடன் பலி இடுவது கூடாதென்று பிரசாரம் செய்து வருகின்றன. எனினும் நீண்டகாலமாக அறிந்தோ அறியாமலோ இந்தப் பழக்கத்துக் குள்ளாகியவர்கள். அதை விடுவது கஷ்டமாக இருக்கிறது. பலி இடும் வழக்கத்தைக் கைவிட்டால் என்ன ஆபத்து நேருமோ என்று அஞ்சுகின்றனர். இதற்கெல்லாம் அறியாமையே காரணம். இதனால் கோயில்களின் முன் இரத்த ஆறு ஓடுகின்றது. ஐயோ பரிதாபம்! இறைவன் இவ்வாறு இரத்த வெள்ளம் ஓடுவதைக் கண்டு சகிப்பானோ? கருணைக் கடலாகிய இறைவன் பெயரால் பலி யிடுவது உயர்ந்த சமயத்தின் தத்துவத்துக்கே முரண்பட்டதாகும். எல்லா உயிரும் ஆண்டவன் கோயில் என்பதே சைவசித்தாந்தம். மேலும் பலியிடுவது நாகரிகம் முற்றியுள்ள இக் காலத்துக்குப் பொருத்தமானதுமல்ல. ஆகவே சென்ற ஈசுவர ஆண்டில் நம்

மக்கள் எவ்வாறு நடந்து கொண்டிருந்த போதிலும் இந்த வெகு தானிய வருஷத்திலேனும் பலி இடுவதன் கொடுமையை உணர்ந்து அந்த தவறான பழக்கத்தினின்றும் நீங்க வேண்டுமென்பதே நமது பிரார்த்தனை. அத்தகைய கருணையையும் நல்லறிவையும் ஆண்டவன் நம் மக்களுக்கு அளிப்பாராக. மேலும் இப்படிப்பட்ட அவசியமான சமூக சீர்திருத்தங்களை பொது நலத்தில் சிரத்தை யுடைய அரசாங்கத்தார் சட்ட மூலமாக வேனும் அமலில் கொண்டுவர முயற்சித்தல் நலம். சென்னையில் அதிகாரத்திலுள்ள காங்கிரஸ் சர்க்கார் பலி இடும் வழக்கத்தைத் தடுக்கும் சட்டத்தை இந்த வெகுதானிய வருஷத்தில் கொண்டு வந்து அஹிம்சா தர்மத்துக்கு அஸ்திவாரத்தைப் போட வேண்டுமென்று கேட்டுக் கொள்கிறோம். இது காங்கிரஸ் கொள்கைக்கும் ஏற்றதொன்றாகும்.

ஓம் தத் சத் :

பர்மா சந்தா நேயர்களுக்கு

இந்தியா—பர்மா தபால் கட்டணம் சமீபத்தில் குறைக்கப்பட்டிருப்பதை அதுசரித்து, நமது “ஆனந்த போதினி” சந்தா விகிதத்தையும் குறைத்திருக்கிறோம். நாளது ஏப்ரல் மாதம் முதல் தேதியிலிருந்து பர்மாவுக்கு மட்டும் சந்தா விகிதம் பின் வருமாறு:—

ஒரு வருஷத்துக்கு

ரூ. 1—4—0.

மானேஜர்,

ஆனந்த போதினி.

மெய்கொள் கம்பரும் பொய்தீர் புலவரும்

—(0)—

(ரா. தீம்மப்ப ஐயர்.)

பழந்தமிழ்ச் சங்கதூல்கள் எண்ணிறந்த பிற்றைத் தமிழ்ப்புலவர் பனுவல்கட்கெல்லாங் களைகனையிருக்கும் பான்மை, அவை பிற்றை யாராயும் சான்றோர்க்கு அனுபவமாயிருக்கும் என்பது உலகறிந்ததொன்றும். இவ்வாராய்ச்சியால் விளையுமின்பம் விண்ணுலக வின்பினும் மிக்கதா மாதலின் அதனைச் சில எடுத்துக் காட்டுக்கள் கொண்டு வரைய வுறுவே மாயினேம்.

அகிலையிடுவதனால் உண்டாகும் புகையும், சமையல் மனையகத்துண்டாம் புகையும், கருப்பஞ் சாற்றைக் காய்ச்சுவதற்காக நெருப்பு விளங்குதலையுடைய கரும்பாலையிற் றோன்றுகிற புகையும் அந்தணர் நான்மறைகளைப் பாராயணஞ் செய்கின்ற யாகத்திற் றோன்றும் அழகிய புகையுடனே கலந்து மேகங்கள்போல மிகுந்து பலரையும் அறியச்செய்வனவாயின என்ற கருத்தை யமைத்துக் கோசலநாட்டிலுண்டான பல்வகைப் புகைகள் விடயமாகக் கவிச் சக்கரவர்த்தியாகிய கம்பநாட்டாழ்வார்,

“அகிலிடும் புகை யட்டி லிடும்புகை
ககலி னுலை கறும்புகை நான்மறை
புகலும் வேன்வியிற் பூம்புகை யோடனாய்
முகிலின் விம்மி முழங்கின வெங்கணும்”

என்ற கவியைக் கூறிப் போந்தார்.

இக்கவியின் சுற்றடியில் ‘முயங்கின்’ என்ற பாடமும் சில எட்டுப் பிரதிகளிலுள. அப்பாடத்திற்கு ‘வியாபித்துத் தோன்றுவனவாயின்’ என்பது பொருள்.

பெரும்பான்மையும் இக்கருத்துக்களை யெடுத்துக்கொண்டு சிறிது வேறுபாடுறச் சேக்கிழார் சுவாமிகள் தமது பெரிய புராணத்தில், மாளிகைகள் சோலைகளாகிய இவ்விடங்களிலெல்லாம் காணப்படும் புகையின் கூட்டம் கருப்பஞ் சாற்றைக் காய்ச்சுகின்ற மள்ளர்களது ஆலையிருக்குமிடத்திலிருந்து தோன்றிய மணம் பொருந்திய புகையோ? பெண்டிர்தம் கூந்தலில் மொய்க்கும் வண்டுக னெழும்படி ஊட்டும் அகிற் கட்டைகளின் புகையோ? யூபஸதம்பங்களை நாட்டிச் செய்கின்ற பெரிய யாக சாலைகளிலிருந்து வெளிப்பட்டு விளங்குகின்ற புகையோ? வானிடத்துவரும் கறுத்த

மேகமோ? (இன்னதென வேறுபாடறியக் கூடவில்லை) என்ற பொருளையு,

“கரும்படு கனமராலேக் கமழ்நதும் புகையோ? மாதர்
சரும்பெழ வகிலாவிட்ட துபமோ? யூபவேன்விப்
பெரும்பெயர்ச் சாலேதோறும் பிறங்கிய புகையோ வானின்
வருங்கரு முகிலோ? சூழ்வ மாடமும்காவு மெங்கும்”
எனச் செவ்வீதின் மொழிவாராயினர்.

இனி, இவ்விரு புலவர் பெருமக்களும் இங்ஙனம் புனைந்துரைத்தமைக் காதாரம் யாண்டுள தென்பதை யொரு சிறிது தெரித்திடுவாம்.

“அட்டிற் புகையும் அகலக் காடி
முட்டாக் கூலியர் மோதகப் புகையும்
மைந்தரு மகளிரு மாடத் தெடுத்த
வந்தீம் புகையு மாகுதிப் புகையும்
பல்வேறு பூம்புகை யனைஇ”

(சிலப்பதிகாரம்) புறஞ்சேரி யிறுத்த காதை அடிகள் (122—126)
என்பது, இளங்கோவடிகள் வாக்கு.

பல்வேறு மலர் வாசங்களிற் றுளைந்து, மல்கிய பல்வகைய நதும் புகைகளையப் பெற்றுத் தென்றல்வரத் தொடக்கிற் றென்பதைப் புறஞ்சேரி யிறுத்த காதைக்கண் அடிகள் அழகிதாகக் கிளந்துள்ளனர்,

அடுக்களைகளிற் றுளிப்பு முதலிய புகையும், அகன்ற அங்காடியிடத்து அப்பவாணிகர் முட்டாமற் சுடுகின்ற அப்பவகையிற் புகையும் மைந்தரு மகளிரும் மயிர்க்கும் துகிற்கும் மாலை முதலியவற்றிற்கும் எடுத்த அழகிய இனிய அகிற் புகையும், யாகசாலை தோறும் ஆகுதி பண்ணுதலா லெழுந்த புகையும் ஆகிய இப்பலவாகிய வேறுபட்ட பொலிவினையுடைய புகையை யளவி என்பது, அடியார்க்கு நல்லாருரை.

ஆடவரும் பெண்டிருமாகிய இருபாலாரும், மயிர்க்கும் ஆடைக் கும், மாலையாதியவற்றுக்கும் அகிற் புகையை யூட்டுவாராயினர் என்று வெளிப்படையாகப் பொருள்பட ‘மைந்தரு மகளிரும் மாடத்தெடுத்த, வந்தீம் புகையும்’ எனச் சிலப்பதிகார வாசிரியர் கூறினர்.

இப்பொருளே குறிப்பாகத் தொனிக்கும்படி ‘அகிலிடும்புகை’ எனப் பொதுமுகத்தாற் கம்பநாடர் ‘சுருங்கச் சொல்ல’லுக் கிலக்காம்வண்ணம் கவின்றனர். சேக்கிழாரோ, ‘மாதர் சரும்பெழ அகிலாவிட்ட துபமோ என விதினைப் பிரத்தியேகமாக மாதர்க் குறித்தாக்கினர்.

ஆன்றோர் கருத்துக்களைத் தமது பாசாங்களில் றுணுக்கமாகப் பெற வமைக்கும் கம்பரது கருத்தமைதி கம்மனோரால் சாலவும் கருதற்பாலதா மன்றோ? யாண்டு மிங்ஙனமே கிளந்து போதல் இவர்க் கியல்பிலேயே வமைந்த மதிதுட்பமா மென்க.

வேந்தர்க்கும் குடிகட்குமுள்ள ஒற்றுமைப் பகுதிகளைக் குறித்துச் சங்கப் புலவர்கள் மிக நன்றாகத் தாமியற்றிய பாசாங்களிற் குறித்துள்ளார்கள்.

வேந்தனை உயிராகவும் குடிகளை உடல்களாகவும் கூறியதுடனில்லாது, வேந்தனை யுடலாகவும் குடிகளை யுயிராகவும் நவின்னுள்ளார்கள். இவற்றின் விவரங்களை யினி யெடுத்துக்காட்டி இவற்றுக்கேற்பக் கம்பநாடர் உரைத்துப்போன நயங்களையும் புலப்படுத்துவோம்.

“நெல்லு முயிரன்றே நீரு முயிரன்றே
மன்ன னுயிர்த்தே மலர்தலை யுலகம்
அதனால், யானுயி ரென்ப தறிகை
வேன்மிகு தானே வேந்தர்க்குக் கடனே”

என்பது, புறநானூற்றில் மோசிகிரோனார் என்னும் புலவர் பெருந்தகையார் பாடிய பாடலாகும்.

நீரும் அதனை யடுத்து நெல்லும் முக்கிய உணவுப் பொருள்களாக இருப்ப, அவற்றை விடுத்து அரசனை உயிர்ப்பொருளாகக் குறித்த காரணம் என்னையெனிற் கூறுதும்.

“நீரும் நெல்லுமுளவாவன மன்னன் முறைசெய்து காப்பின் என்பதாம்” என்று இப்பாட்டி னுரைக்கீழ் புறநானூற்றுப் பழைய உரையாசிரியர் கூறியிருத்தலால் இதன் கருத்து விவரம் போதரல் காண்க. உலகினர்க்குப் பிராணாதாரமாக விளங்குகிற நெல்லும் நீரும் முறைசெய்யும் மன்னவனாலேயே உளவாகும் என்பது தேர்ந்த கருத்து. இச்சிறப்புப் பற்றியே மன்னவன் உயிர்ப்பொருளாகக் குறிக்கப்பட்டான்.

“இயல்புளிக் கோலோச்சு மன்னவ னுட்ட
பெயலும் விளையுளுந் தொக்கு”

என்ற திருக்குறள், மன்னவனே தண்ணீர்க்கும், நெல்லுக்கும் காரணமானவனென்பதை யினிது புலப்படுத்தா நிற்கும். இக்கருத்துக்களையே சிந்தாமணி யாசிரியராகிய திருத்தக்க தேவர்,

“நெல்லுயிர் மாந்தர்க் கெல்லாம்
நீருயிர் இரண்டுஞ் செப்பிற்

புல்லுயிர் புகைந்து பொங்கு
முழங்கழ லிலங்கு வாட்டை
மல்லலக் களிற்று மாலை

வெண்குடை மன்னர் கண்டாய்
நல்லுயிர் ஞாலந் தன்னுள்
காமவே னம்பி யென்றான்”

என்று விளக்கக் கிளந்துள்ளார்.

இலங்கையின் வடதிசை வாயிலின் கோபுரத்தின் ஏறி நின்ற இராவணனையும் அவன் சேனா வீரர்களையும் இன்னொன்றொன்று தெரிவிக்கும் படி விபீஷணனுக்கு இராமன் கட்டளையிட, அவ்விபீஷணன் இராவணனைச் சுட்டிக்காட்டிக் கூறிய மாத்திரத்தில் மேலே கூறுவதற்கு முன்னம் மனம் பொருமற் சக்ரீவன் அந்தச் சுவேல மலையினின்று கிளம்பிச் சென்று இராவணன்மீது பாய பின்ன ரிருவர்க்கும் வெற்றி தோல்வியின்றி வெகு

நேரம்வரை மல்லுத்தம் நிகழ்கையில் சுக்ரீவனைப் பிரிந்ததால் இராகவன் வருந்தா நிற்க, வானா வேந்தன் தசமுகனுடைய பத்து மகுடங்களிலிருந்தும் நாயக மணிகளைப் பறித்துக்கொணர்ந்து ஸ்ரீ இராமபிரானது திருவடிகளிற் சமர்ப்பிக்கச் சேனையிடைப் புகுந்தான் என்ற இடத்தில்,

“கொழுமணி முடிகடோறுங் கொண்டன மணியின் கூட்டம்
அமுதயருறுகின்றான் நன்அடித்தல மதனிற் குட்டித்
தொழுதயனுணிரின்றான் றாயவ நிருவரோடும்
எழுபது வெள்ளம்யாக்கைக் கோருயி ரெய்திற்றன்றே”

என்று கம்பநாடர் அழகிதாகக் குறித்திருப்பது ஈண்டைக்கு நோக்கத்தக்கதாகும்.

எழுபது வெள்ளத் தொகையின்றாகிய வானரர்களை யாக்கைகளாகவும், சுக்ரீவனை உயிராகவும் கூறியமை காணற்பாலது.

“பன்முறை உயிர்க னெல்லாம்

பாலித்து ஞாலங் காப்பான்

நன்னெடுங் குடைக்கீழ் தத்தம்

கெறிகளிற் சரித்து வாழும்

மன்னரை யின்றி வைகும்

மண் ணுல கெண்ணுங் காலை

இன்னுயி ரின்றி வாழும்

யாக்கையை யொக்கு மென்பார்”

என்று சேக்கிழார் அருளிய மூர்த்தினாயனார் சரித்திரச்செய்யுளும் இக்கருத்தை யே நன்கு வலியுறுத்தல் கருத்தத்தக்கதாம்.

இனி, மன்னனை உடலாகவும் குடிகளை உயிராகவும் குறித்துள்ள இடத்தைக் காண்போம்.

“கோணிலை திரிந்திடிற் கோணில் திரியும்

கோணிலை திரிந்திடின் மாரிவறங் கூரும்

மாரிவறங் கூரின் மன்னுயி ரில்லை

மன்னுயி ரெல்லாம் மண்ணுன் வேந்தன்

றன்னுயி ரென்னுந் தருகியின் ருகும்”

என்பது மணிமேகலை.

வேந்தன் தன் செங்கோல் நிலையினின்று திறம்பினால் வானத்தின்கண் ஒன்பது கிரகங்களும் தத்தமக்குரிய கெறி பிறழ்ந்துபோம். அவையங்ஙனம் முறைமாரின் மழை பெய்தவில்லை. மாரி பொய்ப்பின் நிலை பொருந்திய ஜீவராசிகள் பிழைத்த வியலாதாம். அங்ஙனமாயபோது அச்சீவராசிகள் யாவும் உலகை யாங்கின்ற வேந்தனுக்குரிய உயிர்ப் பொருள் என்கிற உரிமையிலேயாம் என்பது இவ்வடிகளின் கருத்து. இதனால் ஜீவராசிகள் யாவும் உயிர்ப்பொருள் என்பதும், மன்னன் உடல் என்பதும் பெறக் கிடப்பது காண்க.

வசிட்டமுனிவன் அரசியற் பெருமைகளைச் சக்கரவர்த்தித் திருமகனுக்கு உபதேசித்தகாலே கம்பநாடர் இவ்விடயமாகக் கூறி யிருப்பதை இனி யெழுதத் தொடங்குவாம்.

உலகத்தவர் பெருமையையுடைய உயிராக அந்த நிறைந்த உயிர்களைப் பிழைக்கும்படி, தரிக்கின்ற உடம்பை யொத்த அரசனுக்குத் தருமத்தைத் தவறாமல் கருணை உண்மையாக ஐயமின்றி யிருக்குமாயின் பின்னரவ் வேந்தனுக்கு யாகமும் வேண்டுமோ? (வேண்டுவதன்றும் என்றவாறு) என்ற கருத்தை யமைத்து,

“வைய மன்னுயி ராகவம் மன்னுயிர்

உய்யத் தாங்கு முடலன்ன மன்னனுக்

கைய மின்றி யறங்கட வாதருள்

மெய்யி னின்றபின் வேன்வியும் வேண்டுமோ”

என்று கம்பர்கூறிய இப்பாசுரத்தில் குடிகள் உயிராகவும், அரசன் உடலாகவும் கூறப்பட்டிருத்தல் நோக்கற்பாலதாகும். உயிரில்லாதவழி உடல் இல்லாததுபோலக் குடிகளில்லாதபோது அரசனில்லை யாகலான், உலகை அரசருக்கு உயிரெனக் கவிஞர் குறித்தனர்.

இவ்வாறிருமுறை பொருந்தச் சங்கப் புலவரும், ஏனைய புலவருங் கம்பருங் கூறியிருப்பினும், அரசன் உடலாக, குடிகளுயிராக அமைதலாகிய தன்மையையே கம்பர் பெரிதும் போற்றி யாங்காங்குக் கூறினராவரென்பது அக்கவிஞரது கவினை துணித் துணர்வார்க்கு இனிதுபுலனாகும்.

குடிகள் யாவரையும் வேற்றுமையின்றி ஒருமுகப்படுத்தி அமைதியாக இனிதி னரசியற்றப் புகுவார்க்கு அவர்களை வசீகரப் படுத்துதற்குரிய உண்மை யன்போடு கூடிய இத்தகைய ருண மமைதல் வேண்டுமென்பது இதனைப் பெறப்படும்.

‘A King is he who melts all others’ will into his own’ என்ற கருத்தை ஓர் ஆங்கிலப் புலவர் கூறியது ஈங்கு மிகப் பொருத்த முடையதாம்.

தன்வழி யொழுதுமாறு குடிகளை ரஞ்சிக்கச்செய்வதால் ராஜா என்று வடமொழியில் அரசனுக்குப் பெயராயிற்று என்பதும் ஈண்டுக் காணத்தகும்.

சிறிசில அரிய நீதிமுறைமைகளை யெடுத்த வலியுறுத்தி விவரித்துப் போகும் விடயமாகச் சங்க தூற்களையும் முதலூலையு மாய்ந்து அந்நூலோர் குறித்தவாறே விடயங்களை யமைப்பாராயினும், தமது உயர் கருத்து மிளிர்ந்து தோன்றும்படி வேறுகச் சில அரிய பெரிய நீதிகளையம் பெய்துரைப்பது நம் கவிச் சக்கரவர்த்தியினது உள்ளக் கிடக்கையா மென்பதற்குச் சான்றாயதொரு செய்தியை யினிக் குறிப்பிடுவாம். செய்ந் நன்றியின் மாட்சியைச் சிறப்பிக்கப் புகுந்த தேவர் தம் குறளில்,

“எந்நன்றி கொன்றார்க்கு முய்வுண்டா முய்வில்லை

செய்ந்நன்றி கொன்ற மகற்கு”

என உரைப்பாராயினர்.

எவ்வளவு சிறந்த காரியங்களையும் ஒருகால் விதிவயத்தானே வேறு வகையானே கெடுத்தானாயினும் அவற்றிலிருந்து தப்பியுய்யப் பிராயச் சித் தங்கள் உள்; செய்ந்நன்றி விடயத்தில் கெடுகி புரிந்தால் தப்புதற்கு ஒரு வகைக் கழுவாயு மில்லையென்று கூறிய வாசகத்தை நோக்குங்கால் இக் குணத்தின் மேன்மை எத்தனையோ சிறந்தததாக அமைந்துள்ளது!

திருவள்ளுவர் கருத்தை யறிந்து அதற்குத்தக்க உரைவகுக்கும் பரிமே லழகனார், 'எந்நன்றி' என்ற தொடரிலுள்ளன எந்நன்றி? யென்பதற்குத் தக்கவிடை விடுப்பார் போன்று, 'பெரிய அறங்களைச் சிதைத்தலாவது— ஆன்முலை யறுத்தலும், மகளிர் கருவு சிதைத்தலும், பார்ப்பார்த் தப்புதலும் முதலிய பாதகங்களைச் செய்தல்' என்ற ஆன்றோர் கொள்கைகளை முன் னிட்டுக்கொண்டு பண்டைத் துறையின் பயனாக உரைத்த விழுமிய கொள்கைகள் அவர்தம் அரிய துறையின்மேல் விளக்குகின்றன.

இனி இவர் கூறிய இவை என்னுள்ளன என்பதைப் பார்ப்போம்.

“ஆன்முலை யறுத்த அறனி லோர்க்கும்
வாணிழை மகளிர் கருச்சிதைத் தோர்க்கும்
பார்ப்பார்த் தப்பிய கொடுமை யோர்க்கும்
வழுவாய் மருங்கிற் கழுவாயு முனவென
நிலம்புடை பெயர்வ தாயினு மொருவன்
செய்தி கொன்றோர்க் ருய்தி யில்லென,
அறம்பா டிற்றே யாயிழை கணவ!

என்பது புறநானூறு.

‘ஆனினை முலையாற்பெறும் பயனைக் கெடுத்த தீவினை யானார்க்கும், மாட்சிமைப்பட்ட ஆபரணத்தையுடைய பெண்டிரது கருப்பத்தை அழித் தோர்க்கும், பார்ப்பாரைப் பிழைத்த கொடுத் தொழிலை யுடையோர்க்கும், அவர் செய்த பாதகத்தினை யாராயுமிடத்து அவற்றைப் போக்கும் வழி யும் உளவெனவும், நிலம் கீழ்மேலாம் காலமாயினும், ஒருவன் செய்த கன் றியைச் சிதைத்தோர்க்கு கரகம் நீங்குதலில்லை யெனவும் அறநூல் கூறிற்று; தேரிந்த ஆபரணத்தை யுடையான் தலைவ!

நிலம்புடை பெயர்வதாயினு மென்பதற்கு ஊழிபெயருங் காலத்து யாவரும் செய்த இருவினையும் நீங்குதலின் அக்காலத்தும் செய்தி (செய்த் தன்றி) கொன்றோர்க்கு உய்தியில்லை யென்றும், நிலத்துள்ளார் யாவரும் இவன் கூற்றிலே நிற்பாராயினும் என்றும் உரைப்பாருமுள்.

‘கோவதை முதலாயின வாக்காற் சொல்லவும் படாமையின், ஆன் முலையறுத்த எனவும், மகளிர் கருச்சிதைத்தலெனவும், பார்ப்பார்த் தப்பிய வெனவும் மறைத்துக் கூறப்பட்டன’ இவை, இப்பாசரத்தின்மீது புற நானூற்றில் பழைய உரையாசிரியரால் எழுதப்பட்டுள்ள உரையாகும். இத னால் திருவள்ளுவர் கருத்தை துனித்துணர்ந்து புறநானூற்றில் இச் செய்யு ளாசிரியர் ‘எந்நன்றி கொன்றோர்க்கும்’ என்ற தொடருக்கு விரிவுரை வரைந்தார் போன்று விடயங்களை யமைத்திருக்கும் மாண்பு பெறக் கிடக் கின்றதன்றோ!

இவ்விரு தூல்களையும் ஆராய்ந்து உள்ளவாறே உரை வகுத்த பரிமே. லழகர் உரைத்திட்டம் அதனினும் விழுமிதா மென்பது ஆராய்ச்சியாற் புலனாகு மொன்றும்.

கார்காலம் கழிந்த பின்னர், சுக்கிரீவனுக்கு ஞாபக மூட்டுதற்காக இராமபிரான் லக்ஷ்மணனிடத்தில் சில செய்திகள் கூறியனுப்பினான். அப்போது இலக்குமணன் கிட்கிந்தை போந்து சுக்ரீவனைக் கிட்டி யவனை நோக்கி நினைவூட்டுதற்காக அறிவு கொளுத்திய காலையில்,

“பிராம்மணனைக் கொன்றவனுக்கும், கட் குடித்தவனுக்கும், திருடனுக்கும், விரதத்திலிருந்து நழுவினவனுக்கும் பிராயச்சித்தம் பெரியோர்களால் விதிக்கப்பட்டிருக்கிறது; நன்றிகெட்டவனுக்குப் பிராயச்சித்தம் கிடையாது” என்ற பொருளுடைய சுலோகத்தைக் கூறியதாக வால்மீகனார் தமது தூலில் குறித்துள்ளார்.

இதில் முதலிற் குறித்த ‘பிராம்மணனைக் கொன்றவனுக்கும்’ என்ற செய்தி மாத்திரம் முற்கூறிய புறப்பாட்டு முதலிய தூல்களில் கூறப்பட்ட செய்திகளுள் அடங்கும், மற்ற இரண்டும் பிரத்தியேகமாக வால்மீகரார் கூறப்பட்டனவாகும்.

இனி யிவற்றைப் புலவர்களுடன் ஆராய்ந்து இராம கதையைத் தமிழில் வகுத்த கம்பநாடர் கூறிய திறனை நோக்குவோம்.


கோபங்கொண்ட இலக்குமணனை நோக்கிச் சுக்ரீவன் விடயமாக (சேனையைத் திரட்டிச் சுக்ரீவன் தாமதிக்கும் செய்தி). தாரை, சமாதான உரைகளை நிகழ்த்தியபோது, இலக்குமணன் சினந் தணியவே அதனை நோக்கி யனுமன் அவனருகில் வந்தனன். அவனை நோக்கி இலக்குமணன் கூறியதாகக் கம்பநாடர்,

“சிதைவகல் காதற்றுவையத் தந்தையைக் குருகுலத் தெய்வப்
பதவியந்தணரை யாவைப் பாலரைப் பாவைமாரை
வதைபுரி குநர்க்குமுண்டா மாற்றலா மாற்றன்மாயா
வுதவிகொன்றூர்க் கொன்றேனு மொழிக்கலாமுபாயமுண்

[டோ?]”

என்ற கவியை யிசைத்துள்ளார்.

முதலாலாசிரியராகிய வான்மீகனார் கருத்தையும் சங்கப் புலவரது வாக்கையும் பன்னிப் பன்னிப் பன்முறை நோக்கினரேனும் அவற்றுட் சிலகொண்டு, அவர்கள் போன்ற தம் பெருமையும் உலகி லழியாது என்றும் நின்று நிலவுவதுபோல் ‘சிதைவகல் காதற்றுவையத் தந்தையைக் குருவை.....பாவைமாரை’ என வேறு நான்கு விடயங்களையும் உடன் கூட்டி யுரைத்த நம் கவிச்சக்கரவர்த்தியாரது அரிய பெரிய புலமைத்திறம் ஓர் தனிச்சிறப்பை யுடையதாகவே திகழ்கின்றது.



குன்றுகள் மீது இருக்கும் ஹிந்து தேவதைகள்

—:0:—

வீ. சங்கர ஐயர்.

குன்றுகளின்மீது கோவில்களைக் கட்டி அத்தெய்வங்கள் கோயில்களைக் குணப்படுத்துகின்றன என்று கூறியிருக்கும் ஹிந்துக் கொள்கையை நம்பி அநேகர் பண்டைக்காலம் முதற்கொண்டே திருப்பதி முதலிய புண்ணிய ஷேத்திரங்களுக்குச் செல்வதை நாமறியலாம். இது சுகாதாரத்தை மதத்தோடு இணைத்துக் கூறியிருப்பதே யாம். 'சாஸ்திராயச சுகாயச' என்பதே. நம் தென் நாட்டில் திருப்பதி வெங்கடாசலபதி, திருத்தணி சுப்பிரமணியர், திருக்கழுக்குன்றம் வேத கிரீச்வர ஸ்வாமி, பழனி சுப்பிரமணியர், திருவண்ணாமலை அருணாசலேசுவரர் முதலிய மலைக் கோவில்களைப்போல் கிரேக்கர்களின் ஒலம்பி மலைத் தேவதைகள், ஒலம்பி வினாயாட்டுக்கள், ஒலம்பி வேத வாக்குகள் முதலியன சாஸ்திரப் பிரசித்தமானவை.

வயிற்றுவலி சம்பந்தமான வியாதிகளால் வருந்துவோர், ரூதகவாயு சம்பந்தமானவர், புத்தி வியாதி சம்பந்தமானவர்கள் மலைக் கோவில்களுக்குச் சென்று பிரார்த்தனை செலுத்தி பலர் செனக்கிய மடைந்திருக்கின்றனர். அவர்களுக்கு அடியிற் குறிப்பிட்ட ஸிபத்தனைகளுண்டு.

1. அவரடியிலும் மேலேயும் மஞ்சள்நீரில் கினைத்து உலர்த்திய ஆடை யிருக்க வேண்டும்.
2. கால் நடையாகவே குன்றின்மீது ஏறவேண்டும்.
3. மலைமீது ஒரு மண்டலம், அரை மண்டலம் பஜனம் இருக்க வேண்டும்.
4. வார மொருமுறை உபவாச மிருக்க வேண்டும்.
5. தினம் ஒரு முறையோ இரு முறையோதான் புசிக்கலாம்.
6. தலை மயிர்களை கழிக்க வேண்டும். இதுபோல இன்னும் பல இருக்கின்றன.


மஞ்சளுக்கு விஷங்கொல்லி குணமுண்டு. ஆகையால் விஷ பீஜங்கள் இவர்களை அணுகா. இந்தியன் மெடிரியா மெடிகாவில் கூறி யிருப்பதைக் காண்க.

“மஞ்சள் உங்களுக்கு சாப்பிட்டால் குடற் பூச்சிகள் நசிக்கின்றன. ஆகையால் எல்லாக் கறிகளுக்கும் மஞ்சளைப் போடவேண்டும். அப்போது அரைத்த மஞ்சளை சிலாக்கியமானது. இரத்த சோகை, அசுத்த ரத்தம் முதலியவைகளுக்கு மஞ்சளை மேலே பூசுகிறார்கள். மஞ்சள் வெட்டுக் காயங்கள், அட்டைகடி முதலியவைகளைக் குணப்படுத்துகின்றன. மஞ்சள் வேர் முறை ஜ்வரத்தைக் குணப்படுத்துகிறது. பெரியம்மை, கொப்புளங்கள் முதலியன மஞ்சளைப் பூசினால் ஆறுகிறது.

மலைமீது யேறுவது ஒரு வியாயாமமாகும். தவிர கடற்கரையில் வசிப்போர்களின் தேகத்திலிருக்கும் ஹேமோ குளோபின் சிவப்பு செல் முதலியன மலைமீது அதாவது கடற் மட்டத்துக்கு 5000 அடி உயரத்திலிருப்பவர்கள் இரத்தத்தில் 20% அதிக மிருப்பதாக லிப்மென் என்ற பெரியோர் கண்டுபிடித்திருக்கிறார். இரத்தத்தின் அளவு 7½% அதிக மிருக்கிறதாம். அங்கே ஆரோக்கியவாயு, சுத்த ஜலம் இவைகளும் கிடைக்கும்.

உபவாஸ மிருப்பதைக் குறித்து இங்கு விவரிக்க வேண்டியதில்லை. ஸர். ஹென்றிலன். எம். டி. என்னும் பெரியோர் ஹெல்த் ஆண்டு எப்பிஷி யென்ஸி என்ற பத்திரிகையில் “ஆஸ்பத்திரிகளில் உபவாஸ சிகிச்சை, என்று எழுதியிருக்கும் வியாசத்தைப் படிக்கவும், அதில் அவர் “இந்த பாரிஸ்டர் பான்கிரியாடைடிஸ் முதலிய வியாதியால் வெகுநான் வருத்தி தேகம் தூர்ப்பல மடைந்தார். பல பெயர் பெற்ற வைத்திய நிபுணர்களும் கைவிட்டு விட்டனர். இந்த நிலைமையில் அவர் 50 தினம் உபவாச மிருத்தார். அக்காலத்தில் அவர் தீர்த்தம், பச்சைக் காய் கறிகள், பழங்கள். இவைகளைத் தவிர ஒன்றுமே சாப்பிடவில்லை. அவர் சகலவித வியாதிகளிலிருந்தும் சொஸ்தமடைந்து தைரியவானாக யிருக்கிறார்!”

இம்மாதிரி பல அனுகூலங்கள் ஜனங்களுக்குக் கிடைக்கும் பொருட்டுத்தான் பல தெய்வங்களை மலைகளின்மீது வைத்து நம்மை அங்கு சென்று தரிசிக்கும்படி நம் பெரியோர் ஆக்ஞாபித்திருக்கின்றனர். எப்படி நம் முன்னோர் எல்லா சுகாதார விதிகளையும் மதச் சடங்காக்கி நாம் அறியாமலே அனுஷ்டிக்கும்படிச் செய்திருக்கின்றனர் என்பதை கவனிக்கவும். நம் மதமோ அனாதியானது. அதன் சட்டனாகள் யாவும் நம் நன்மைக்கேயன்றி வேறில்லை. ஆகையால் யாவரும் நம் மதக் கொள்கைகளைத் தவறாமல் கைக் கொண்டு சேமம் அடைவார்களாக.



சீமா சாஸ்திரிகளின் சென்னை விஜயம்

(ஆரியூர்-வ. பதுமநாப பிள்ளை.)



ருவையாறு—‘சீமா’ சாஸ்திரிகள், ‘கர்நாடக மடிஸஞ்சி சாஸ்திரிகளின் கோஷ்டி’யைச் சேர்ந்தவர். ‘சீமா சாஸ்திரிகள்’ என்னும் பெயருக்கும், நவீன நாகரிகத்தின் பிறப்பிடமான லண்டன்மாநகரின் பெயராக வழங்கப்பட்டவரும் ‘சீமை’ என்னும் பெயருக்கும் ஏதேனும் சம்பந்தம் இருக்க வேண்டும்போலிருக்கிறதே யென்று வீணாக எவரும் மூலையைக் குழப்பிக்கொள்ளத் தொடங்கிவிட வேண்டாம். திருப்பதிப் பெருமாளின் திருநாமமாகிய ‘ஸ்ரீநிவாஸன்’ என்பது, ‘சீனிவாசன்’ என்று மாறி; பின் அதுவே ‘சீனி’யாகக் குறுகி, மீண்டும் ‘சீனு’வாக மாறி, பின்னும் ‘சீமாச்சு’ என்று புத்துருக் கொண்டு, முடிவில் ‘சீமா’ என்று குறுகிவிட்டது. எப்படி மாறினாள் என்ன? அதன் இரண்டாவது எழுத்து மறையாத வரையில், அப்பெயரால் எத்தகைய அவமானமும் வந்துவிடப்போவதில்லையல்லவா? தமது ஜன்ம ஸ்தலமான திருவையாற்றிலே, தினந்தோறும் அதிகாலையில் காவேரியில் ஸ்நானம் செய்து, திருமேனி முழுதும் ‘முழு நீறு பூசிய முனிவர்’ போன்ற தோற்றத்துடனும் மடிப்பு குலையாத மடியுடனும் கூடியவராய் சீமா சாஸ்திரிகள் பஞ்சாதேசுவரர் கோயிலுக்குள் துழையும்போது, அவரது திருமேனி பாம வைதிகத் திருக்கோலத்திற்கே தனி உரிமை பூண்ட தென்பதை எல்லோருக்கும் விளம்பரப்படுத்துவதே போல் விளங்கும். பஞ்சாதேசுவர ஸ்வாயியின் அதுக்கிரகத்தினால் அவருக்குச் சுகஜீவனம் செய்யப் போதுமான சொத்திருந்ததால், அவரது வாழ்க்கை எவ்வித கவலையுமில்லாத சுக வாழ்வாகவே நடந்துவந்தது. அவருக்கு இருபது வயதடைய ஒரு புதல்வனும் பன்னிரண்டு வயதுடைய ஒரு புதல்வியும் இருந்தனர். அவரது மகன் பயிர்த் தொழிலை நிர்வகிக்கும் பொறுப்பை ஏற்றுக் கொண்டிருந்ததாலும், நல்ல பணக்காரக் குடும்பத்திலிருந்து ஒரு பெண்ணைத் தேர்ந்தெடுத்து அவனுக்குத் திருமணம் செய்து வைத்து விட்டதாலும், அவனைப் பற்றி அவர் கொண்டிருந்த கவலை நீங்கிவிட்டது.

தமது அருமைத் திருக்குமாரியைத் தமது அந்தஸ்துக்குத் தகுந்த தொரு பெரிய இடத்துப் பிள்ளைக்கு மணம் செய்து கொடுக்கவேண்டுமென்ற கவலையே, அவருக்கு அதிகரித்திருந்தது. அதுமட்டுமல்ல; தமக்கு மருகளுக வருபவன், கேவலம் ஒரு பணக்காரனாக மட்டுமன்றி, பலராலும் கௌரவமாக மதித்து வணங்கப்பட்டக்கூடிய உயர்தர உத்தியோகத்தைப் பெறக்கூடிய ‘பெரிய படிப்பாளி’யாகவும் இருக்கவேண்டுமென்பது, சாஸ்திரிகளின் எண்ணம்; தமது ஜீவிய காலத்திற்குள், ஒரு சப்-கலெக்டர் அல்லது சப்-ஜட்ஜின் மாமனார் என்ற கௌரவப் பட்டத்தைச் சம்பாதித்துக் கொண்டுவிட வேண்டுமென்பது, அவரது அந்தரங்கப் பேராவல். அதன்

பொருட்டு, அவர் தமது கர்நாடக ஆசாரப் பழக்க வழக்கங்களைக்கூட சிறிது விட்டுக் கொடுத்து, தமது வீட்டிலேயே தமது புதல்விக்கு ஆங்கிலம் கற்றுக் கொடுக்க ஒரு உபாத்தியாயினியையும் சந்தேதம் கற்றுக்கொடுக்க ஒரு ஆசிரியரையும் ஏற்பாடு செய்திருந்தார். சென்னை பிரஸிடென்ஸி காலேஜில் 'F. A.' வகுப்பில் படித்துக்கொண்டிருந்த சந்திரசேகரன், அவரது மனைவியின் வழியில் கெருங்கிய உறவினனாக இருந்தான். அவரது கிருகத்தில் சர்வாதிகாரினியாக 'Home Rule' (மனை ஆட்சி) செலுத்திக் கொண்டிருந்த கனகாம்பாளின் இடையறாத துண்டதலின் பயனாக, சீமா சாஸ்திரிகள் சந்திரசேகரனையே தமக்குத் தகுந்த மருகனாகத் தேர்ந்தெடுக்க வேண்டியதாயிற்று. வரதட்சிணையாக ரூபா ஐயாயிரமும் சீர் வரிசைகளில் ரூ. இரண்டாயிரமும் செலவழித்து, கலியாணச் செலவிலும் சரி பாதியைத் தாம் ஏற்றுக்கொண்டு, சாஸ்திரிகள் தமது அருமைப் புதல்வி ராஜத்தை சந்திரசேகரனுக்கு 'கன்னிகாதானம்' செய்து கொடுக்கும்படியாயிற்று.

'N. C. Sekar' எனும் நவீன நாகரிகத் திருப்பெயருடைய சந்திரசேகரனத் தமது மாப்பிள்ளையாகக் கொண்ட மறு வருஷத்திலே, சீமா சாஸ்திரிகள் தமது மருகனைப் பார்த்துவிட்டு வருவதற்காக திருவையாற்றி னின்றும் புறப்பட்டு சென்னைமா நகருக்குச் சென்றார். சந்திரசேகரன் இல்லை. N. C. சேகர்—இனி நாமும் அவனை அவனுக்குப் பிரியமான பெயராலேயே அழைப்போம்.—சென்னை திருவல்லிக்கேணியிலிருந்த வீட்டில் தங்கியிருந்து காலேஜில் படித்துக்கொண்டிருந்தான். ஊரைவிட்டுப் புறப் படுவதற்கு முந்திய நாளில், எழும்பூர் ஸ்டேஷனில் வந்து தம்மைச் சந்திக்குமாறு சாஸ்திரிகள் தமது மாப்பிள்ளைக்கு எழுதியிருந்த கடிதம், சேகர் தங்கியிருந்த வீட்டிலிருந்த ஒரு குழந்தையின் கைகளில் சிக்கிக் கிழிந்து தெருக் குப்பையுடன் உறவாடப்போய்விட்டது. தமது அருமை மருகன் கம்பீரமான உடை உடுத்திக்கொண்டு ஸ்டேஷன் பிளாட்பாரத்தில் வந்திருந்து தமது கைகளைப் பற்றி இட்டுச் சென்று ஸ்பெஷல் காரில் ஏற்றி அழைத்துக்கொண்டு செல்லும்போது, தாம் எப்படி எப்படி நடந்துகொள்ள வேண்டும்; என்னென்ன பேசவேண்டு மென்பதைப் பற்றி தஞ்சாவூரில் ரயில் ஏறியது முதல் எழும்பூர் அடையும் வரையில் பலபலவாறு சீமா சாஸ்திரிகள் தமக்குள் கட்டிக்கொண்டிருந்த மனக் கோட்டைகளெல்லாம், அவர் பிளாட்பாரத்தில் இறங்கி நெடுநேரம் காத்திருந்து பார்த்தும் எவரும் தம்மை வரவேற்க முன்வராததன் பயனாக இடிந்து பொடி பொடியாய்ப் போய்விட்டன. முடிவில், வேறு வழியின்றி, அவராகவே ஜட்கா வண்டிகள் நின்றிருந்த பக்கம் சென்றார்.

அவரைக் கண்டவுடனே, ஐந்தாறு ஜட்கா வண்டிக்காரர்கள் அவரிடம் கெருங்கி வந்து, 'எங்கே போவணும் சாமீ?' என்று வினவினர். அவர் வாய் திறந்து பதில் சொல்வதற்கு முன்பே, ஒருவன் அவரது 'மடிசஞ்சி' யையும் மற்றொருவன் அவரது கூஜாவையும் வேறொருவன் பட்சணக் கூடையையும் தொட்டு எடுத்துக்கொண்டு தத்தம் வண்டியில் வந்து ஏறிக் கொள்ளுமாறு கூறலாயினர். "அட, பாபிகளா! பாழும் பரப்பட்டணங்கிறது, ஸ்டேஷன்லியே சரியாப் போயிடுத்தே! ஆசாமியைப் பார்த்தாவது, ஒதுங்கி நிற்கவாண்டாமா? சிவ, சிவா! எல்லாத்தையும் தீட்டாக் கிட்டேனே! பாழும் போலீஸ்காரான், இங்கே யாரும் இல்லையா?" என்று

கத்திக்கொண்டே ஜட்காக்காரர்களின் கைகளில் சிக்கித் திட்டாய்விட்ட தமது சாமான்களை அவர்களிடமிருந்து விடுவித்துக்கொண்டு, எல்லாவற்றையும் ஒரு ஜட்காவில் வைத்துவிட்டு, மேழை நின்றகொண்டே அவ்வண்டிக்காரனுடன் பின்வரும் சம்பாஷணை நடத்தினார்:—

“ஏய்! திருவல்லிக்கேணி மாடவீதி சாமிநாத சாஸ்திரிகள் ஆம் போவணும்; என்னு கேக்கிறே!”

“ரொம்ப வாணம் சாமி; ஒண்ணரை ரூவா குடுங்கோ; ஒரு ரொடியிலே போயிடலாம்; ஏறுங்கோ!”

“அட ராமா! ரயில்காரன் கிட்டே ஒண்ணரை ரூவா கொடுத்தா, எழுபது என்பது மைல் போய்விடலாமே! என்னைப் பார்த்துவிட்டு, பட்டிக்காட்டுப் பார்ப்பான்னு நெனச்சிண்டு பேசறியா என்ன? ஏய்! நான் காவேரி தண்ணி குடிச்சி வளர்ந்தவண்டா! யார்கிட்டே பேசுரோங்கிறதை நிதானிச்சிக் கேளு!”

“கோச்சிக்காதே சாமி! நம்ப குதிரை தூத்தம்பது ரூவாய்க்கி வாங்கினது சாமி! வண்டி மாத்திரம் தூறு ரூவா. நித்த நித்தம் தீனிச் செலவுக்கே, ஒரு ரூவாய்க்கி மேலே பிடிக்குது சாமி! போளு போவுது, காலனா குறைச்சிக்கிட்டு ஒண்ணே காலா குடுத்துடுங்கோ சாமி!”

“ஏய்! நீ குதிரை வாங்கினதுக்கும் வண்டி வாங்கினதுக்கும் எங்கிட்டேயிருந்தா வருல் பண்ணப் பார்க்கிறே? எட்டனாவுக்கு ஒட்ட இஷ்டமா, இல்லையா?”

“ஐயோ! ஏழை வயத்திலே இப்படி அடிக்கிறியே சாமி! மேலே காலனாவாது போட்டுக் கொடுங்கோ; ஏறுங்கோ வண்டிலே.”

“அதெல்லாம் முடியாது; போனாப் போறது; பத்தனா வாங்கிக்கோ; அதுக்குமேலே, ஒரு பைசாகூட கொடுக்க முடியாது.”

“சரி, ஏறுங்கோ, போவலாம்.”

அவ்வளவு தாக்கமும் நடந்து முடிந்தபின், சாஸ்திரிகள் தமது சாமான்கள் சமேதராய் வண்டியில் ஏறிக்கொண்டார். சிறிது தூரம் சென்ற பின், ஜட்கா வாலா சாஸ்திரிகளை நோக்கி, “இந்த ரேன்னை சித்தே பிடிச்சிக் குங்கோ; இதோ, ஒரு நிமிஷத்திலே வந்துடறேன்” என்று அவரது பதிலை எதிர்பாராமலே ‘ரேன்னை’ அவரது கைகளில் ஒப்புவித்துவிட்டு, வெற்றிலை பாக்குக்கடை ஒன்றை நோக்கிச் சென்றான். “அட, கர்மமே! காசையும் கொடுத்துட்டு, நடு ரோட்டிலே, தோல் பட்டையைப் பிடிச்சின்னடிருக்கணுமா என்ன?” என்று பெருவெறுப்புடன் கூறினார் சாஸ்திரிகள். சிறிது நேரத்திற்குப் பின் திரும்பிவந்த ஜட்காவாலா, ஒரு சிகரெட்டைப் பற்ற வைத்து வாயில் வைத்து ‘குப், குப்’ என்று அப்புகையை சாஸ்திரிகளின் திருமுகத்திற்கு நேரே விட்டுக்கொண்டே, அவரிடமிருந்து ரேன்னைத் திரும்பப் பெற்றுக்கொண்டான். அதைக் கண்டு திடுக்கிட்ட சாஸ்திரிகள், தமது மூக்கைக் கெட்டியாகப் பிடித்துக்கொண்டு மறுபக்கம் திரும்பி அமர்ந்துகொண்டார். முடிவில், திருவல்லிக்கேணியில் தாம் தேடிவந்த வீட்டை அடைந்தவுடன், பத்தனா தந்து ஜட்காக்காரனை அனுப்பிவிட்டு உள்ளே நுழைந்தார் சீமா சாஸ்திரிகள். “வரணும், வரணும்” என்று வர

வேற்றர், வீட்டுச் சொந்தக்காரராகிய சோமசுந்தர சாஸ்திரிகள். “மாப்பிள்ளைக்குப் போட்ட லெட்டர் வந்து சேரலையா?” என்று திருவையாற்று சாஸ்திரிகள் கேட்கவும்; ‘இல்லையே’ என்று கூறிஞர் திருவல்லிக்கேணி சாஸ்திரிகள். இருவரும் ஜாதிப் பெயரில் மட்டும் ஒன்றுபட்டிருந்தனரேயன்றி, திருக்கோலத்தில் ஒருவரோ டொருவர் முற்றிலும் வேறுபட்டிருந்தனர். “மாப்பிள்ளை எங்கே போயிருக்கார்?” என்று வந்தவர் கேட்கவும் “ராக்வினே, கிரேடா கார்போ ஆக்ட் பண்ண எக்ஸலெண்ட் டாக்டர் ஒண்ணு இன்னக்கி ரன் பண்ணுது. அந்த ஷோவுக்கு இன்னக்கிப் போவணும்னு மார்னிங் சொன்னார். அங்கேதான் போயிருப்பார்னு நெனக்கிறேன்” என்றார் வீட்டுக்காரர். பட்டினத்துச் சாஸ்திரிகள் சொன்னதன் பொருள் என்னவென்பது திருவையாற்று சாஸ்திரிகளுக்கு விளங்கா விட்டாலும், அதன்மேலும் அதைப் பற்றிக் கேட்டால், அவர் தம்மை சுத்தப் பட்டிக்காட்டு மடசாம்பிராணியாக நினைத்துவிடுவாரோ என்னும் பயத்தினால், பேசாமலிருந்துவிட்டார்.

மறுநாள் காலை ஏழுமணி இருக்கலாம். மிஸ்டர். N. C. சேகர், தமது ‘பெட்ரூ’மிலிருந்த கட்டிலின்மேல் உடல் முழுவதும் போர்வையால் போர்த்திக்கொண்டு படுத்துக்கொண்டிருந்தார். கட்டிலில் படுத்துக் கொண்டிருப்பவர் தமது மாப்பிள்ளை தானென்பதை வீட்டிலிருந்தவரிடம் கேட்டுத் தெரிந்துகொண்ட சீமா சாஸ்திரிகள், கட்டிலை நெருங்கிச் சென்று நின்று ‘மாப்பிள்ளே!’ ‘மாப்பிள்ளே!’—என்று ஏழெட்டு முறை அழைத்துப் பார்த்தார்; அத்தனை முறை கத்தியும் பயன்படாமற் போகவே, ‘மாப்பிள்ளே!’ ‘மாப்பிள்ளே!’—என்று உச்சஸ்வரத்தில் கத்திக்கொண்டே நாலேந்து முறை ‘நாஸூக்’காகத் தட்டி யெழுப்ப முயன்றார். தினந்தோறும், ‘பெட்—காப்பி’ எடுத்துக்கொண்டு வந்து தனக்குத் ‘திருப்பள்ளி யெழுச்சி’ பாடும் சமையற்காரன் தான் அனுபவித்துக் கொண்டிருந்த நித்திராநந்தத்தைக் கலைத்து விட்டதாகக் கருதிய சேகர், ‘டாம்! நான்ஸென்ஸ்! டர்ட்டி பூல்!’ என்று வசை புராணம் பாடியவண்ணமே கடுகடுத்த முகத்துடன் கூடியவனாய் கண் விழித்தெழுந்தான். தன்னெதிரில் நிற்பவர் தனது மாமனார் என்பதை உணர்ந்து கொண்ட அவன், “ஓ, நீங்களா! ப்ளீஸ் எக்ஸ்க்யூஸ் மீ! எப்போது வந்தேன்? ஒரு லெட்டர் போட்டுட்டு வரப்படாதோ? ஆத்திலே எல்லோரும் செளக்கியந்தானே?”—என்று சிரித்த முகத்துடன் வரவேற்பு—குசலப் பரீட்சை முதலியவற்றை ஒரே சமயத்தில் நடத்தலானான். “உங்களுக்குப் போட்ட லெட்டர் வந்து சேரலே போலிருக்கு. ஆத்திலே எல்லாரும் செளக்கியந்தான். ராஜம், எப்போ பார்த்தாலும் உங்க நெனவாவே இருக்கான். மணி ஏழரையாயிடுத்தே! ப்ராம்மண ஜாதியிலே பிறந்துட்டு, ஸூரியோதய காலத்திலே ஸ்நானம்—சந்த்யா வந்தனம்—ஜபம்—அதுஷ்டானம் பன்றதை விட்டுவிட்டு, இந்நேரம் வரேலே இப்படி மூஞ்சை மூடிண்டு தூங்கறேனே! ஸ்நானம் பண்ண வாண்டாமா?”—என்றார் மாமனார்.

“உங்க ‘வில்லேஜ் லைப்’லே, அதெல்லாம் சரிதான்; இங்கே, ‘டென்ஸ் லைப்’லே, காலேஜ்லே படிக்கிறவாளுக்கு அதெல்லாம் சரிக்கட்டி வராது. ‘கூழுக்கும் ஆசை, மீசைக்கும் ஆசை’ன்னு சொல்றாளை, அந்தமாதிரி ஒரே சமயத்திலே, லெனகேத்தையும் கெட்டியா பிடிச்சிண்டு வைதிகத்தையும்

விடாமே பிடிச்சிண்டு காலங் கழிக்க யாரால் முடியும்? மார்னிங்கிலே, கூல் வாடர்லே 'பாத்' பண்ணு, என் பாடிக்கு ஒத்துக்கிறதில்லே. நீங்க போய் ஸ்நானம் பண்ணிவிட்டு அதுஷ்டானம் பண்ணுங்கோ; அதுக்குன்னே, நான் பல் விளக்கிட்டு வந்துடறேன்"—என்றான் சேகர்.

ஸ்நானம்—ஸந்த்யா வந்தனம்—ஜபம்—முதலியவற்றை முடித்துக்கொண்டு காப்பி சாப்பிடுவதற்காக மாப்பிள்ளையின் வருகையை எதிர்பார்த்துக் கொண்டிருந்த சாஸ்திரிகள், நெடுநேரம் கழிந்தும் அவன் வராததால் அவனைத் தேடிக்கொண்டு அவனது அறைக்குச் சென்றார். அதே சமயத்தில், மிஸ்டர்—சேகர் 'சேப்டி—ரேஸ'ரும் கையுமாய் கண்ணாடி யெதிரில் ஆமர்ந்துகொண்டு 'ஸெல்ப்—ஷேவிங்' செய்து கொண்டிருந்தான். அக் காட்சியைக்கண்டு பெரிதும் திடுக்கிட்டுத் திகைத்து நின்ற சாஸ்திரிகளை நோக்கி, "கவர்ன்மெண்ட் உத்தியோகம் சும்மா கிடச்சுடுமா மாமா? அதுக்குத் தகுந்தபடி, இப்போ பிடிச்சே 'அப்—டு டேட் பாஷ்'னாக நடந்துக்க வாண்டாமா? என்ன முழிக்கிறேன்?"—என்று சிரித்துக்கொண்டே கூறினான் மிஸ்டர்—சேகர். அதைக்கேட்டு 'அட, கர்மமே!"—என்று தலையிலடித்துக்கொண்டு அப்பால் போய்விட்டார் சீமா சாஸ்திரிகள்.

அன்று சனிக்கிழமை யாதலின், சேகர் காலேஜுக்குப் போகவில்லை. அன்று மாலை, அவன் தனது மாமனாரை அழைத்துக் கொண்டு மெனண்ட் ரோடிவருக்கும் ஒரு 'ரெஸ்டாரெண்டு'க்குச் சென்றான். அங்கிருந்த இரு நாற்காலிகளில் அவர்களிருவரும் ஆமர்ந்ததும், ஒருவன் வந்து அன்றைய 'ஸ்பெஷல் ஸ்வீட்'ளின் பெயர்களைக் கடகடவென்று ஒப்புவித்து, 'என்ன கொண்டு வரட்டும்?' என வினவினான். சாஸ்திரிகள் தமது மருமகனது வலச் செவியில் வாயை வைத்து, "இவர் நம்மளவானா? அல்லது மலையாளி கிலையாளியா?" என்று ரகசியமாக வினவினார். 'அவர் பிராமணர்தான்' என்று சேகர் கூறியவுடன், கொஞ்சம் மெல்லிய குரலில், "மைசூர், டில்லி, பாம்பே, கல்கத்தா—என்னென்னமோ ஊர் பேரெல்லாம் சொன்னாரே; அந்தந்த ஊர் பட்சணமெல்லாம், நித்த நித்தம் இங்கே வரவழைக்கிறானா என்ன?" என்று தமது இரண்டாவது சந்தேகத்தைக் கிளப்பினார் சாஸ்திரிகள். இதைக் கேட்டு கலகலவென்று சிரித்த சேகர், "அப்படியில்லே, அந்தந்த ஊரில்தான் அந்தந்த பட்சணம் முதல் முதல்லே உண்டாச்சாம். அதனால், அப்படி பேர் வச்சுட்டா" என்று கூறிவிட்டு, சப்ளை செய்பவரைப் பார்த்து, "ரெண்டு ப்ளேட் ப்ரூட்—ஸாலட்; ரெண்டு ப்ளேட் பெனாஸ் அல்வா; ரெண்டு ப்ளேட் கல்கத்தா ரஸ—குல்லா; ரெண்டு கப் ஸ்பெஷல் காப்பி" என்று ஆர்டர் கொடுத்தான். அவையனைத்தும் கோப்பைத் தட்டுகளில் ஸ்பூன்களுடன் கொண்டுவந்து வைக்கப்பட்டவுடன், "அட, ராமா! ப்ருகச்சரண கோத்ரத்தில் பிறந்துட்டு, கண்டவன் போனவனெல்லாம் எச்சல் பண்ண பிங்கான் தட்டிலியா சாப்பிடணும்? எல்லாதையும் வாழை இலையிலே கொண்டாரச் சொல்லுங்கோ!"—என்று மாப்பிள்ளையைப் பார்த்துக் கூறினார் சாஸ்திரிகள். முடிவில், அவரது விருப்பப்படியே இலையில் கொண்டு வந்து வைக்கப்பட்டவற்றை அவர் உண்ட பின், சேகரிடம் வைக்கப்பட்ட 'பிஸ்'லுக்கு உரிய ணத்தை அவன் செலுத்திவிட்டு தன் மாமனாருடன் வெளியேறினான். பின்னர், அவன் தனது மாமனாரை அழைத்துக் கொண்டு 'மெரினா பீச்'சுக்குச் சென்றான்.

அங்கு கர்ண—கரோமான சப்தத்தைப் பரப்பிக் கொண்டிருந்த ரோடி யோவைக் கண்டு பெரிதும் திகைத்து நின்ற சீமா சாஸ்திரிகள், தமது மருகனை நோக்கி, இந்தக் குழாய் வன் இம் மாதிரி அலறுது?"—என்று பெருவியப்புடன் வினவினார். "இது தான் 'ரோடியோ'வ்கிறது. பம்பாய்—மிஸ்டர்—குல்—மஹம்மத் ஹிந்துஸ்தானி சங்கீதக் கச்சேரி நடத்துகிறார். அது தான், இங்கே கேட்கிறது"—என்றான் சேகர். "என்னை யாரன்னு கென்சச்சண்டே? நான் பிறந்து வளர்ந்து வசிக்கிற ஊர், சங்கீத பிதா—மகான் தியாகையர்வான் ஊராக்கும். என்னையா மொத்தப் பார்க்கிறே? இந்த கர்ண கரோமான கழுதைக் கத்தலைக் கேட்டுண்டு, இங்கே இத்தனை பேர் எப்படி சும்மா பொறுத்துண்டிருக்கா?"—என்று வினவினார் சாஸ்திரிகள். அவ் வேளையில் அங்கு வந்த கவீன நாகரிக முறையில் உடை உடுத்திய ஒரு யெளவன கிறிஸ்தவ மங்கை, சேகரைக் கண்டவுடன் அவனது கைகளைப் பிடித்துக் குலுக்கிக் கொண்டே, "Good evening Mr. Sekar! எங்கே நீங்கள் கொஞ்ச நாளா கண்ணிலே படுவதே யில்லையே! வாங்கனென் சிறிது நேரம் ஜாலியா இருந்து விட்டுப் போகலாம்?"—என்று கூப்பிட்டான். "I am sorry; Please excuse me; I have an important business at my home to-day"—என்றான் சேகர். அதைக் கேட்டு சிரித்த அம் மங்கை, அவனது கன்னத்தில் சிங்காரமாக ஒரு தட்டு தட்டி விட்டு அப்பால் சென்றான். அதன் பின், அவனுடன் காலேஜில் படிக்கும் நாலேந்து யுவதிகள் வந்து, சேகரனைக் கண்டு கை குலுக்கிப் பேசிக் கொண்டிருந்து விட்டுச் சென்றனர். அவர்களுடன் 'குஷி'யாகப் போக முடியாத படி தன்னருகில் நின்று கொண்டிருந்த தனது மாமனாரை, அவன் தனது மனத்திற் குள்ளேயே திட்டிக் கொண்டிருந்தான். அவற்றை யெல்லாம் பார்த்துக் கொண்டிருந்த சீமா சாஸ்திரிகளின் மனத்திலே, மகத்தான பயங்கரப் பிரளயம் கோர்ந்து விட்டது. அவனுடன் வீட்டுக்குத் திரும்பி வந்து சேர்ந்த வரையில், சாஸ்திரிகள் தமது மருமகனுடன் ஒரு வார்த்தை கூட பேச வேயில்லை. அன்றிரவு, காலேஜுக்குக் கௌரவமாய்ப் போய்வர ஒரு மோட்டார் சைக்கிள் வாங்கித் தருமாறு சேகர் தன்னை வேண்டிக் கொண்டதற்கும் சாஸ்திரிகள் எவ்வித பதிலும் சொல்லவில்லை.

மறுநாள் அதிகாலையிலேயே, சீமா சாஸ்திரிகள் தமது மருமகனிடம் சொல்லிக் கொன்னாமல் கூட புறப்பட்டு ரயிலேறி, தமது சொந்த ஊரை அடைந்து விட்டார். அன்று மாலை, ராஜம் கூடத்தில் அமர்ந்து பூப் பின்னல் போட்டுக் கொண்டிருந்தபோது, அவளை நோக்கி தழதழத்த குரவில்—கண்களில் நீர் கலங்க, "அம்மா ராஜம்! பாழும் உத்தியோகப் பைத்தியம் பிடிச்சுப்போய், கண்ணிருந்தும் பாழாக் கிணத்திலே உன்னைக் கொண்டு போய்த் தள்ளிட்டேண்டியம்மா. இந்தமாதிரி யெல்லாம் நடக்கும்னு எனக்கு அந்த காலத்திலே தெரிஞ்சிருந்தால், ஏழையாயிருந்தாலும் கல்ல குணசாலியான வைதீகப் பிள்ளைக்கு உன்னைக் கொடுத்து ரெண்டு பேரையும் ஆத்தோட வச்சுண்டிருப்பேனே! உன் ஆத்துக்காரன், ப்ராம்மண ஜாதியிலே பிறந்திருந்தும், சகவாச தோஷத்தால் ஜாதி ப்ராஷ்டனாய் மிலேச்சன் மாதிரி ஆயிட்டான். நான் படிக்கப் பணம் அனுப்பிண்டிருந்ததன் பலனாய், அவன் காலஞ்சு சட்டைக்காரிகளைக் கூட வைப்பா வச்சுண்டிருக்கான்; அதை, என் கண்ணாலேயே பார்த்தேன்; குடி கூட இருக்கும்

“சமாதி ஆலயம்”

(கே. சேனத்திராஜன்.)

எங்கள் பள்ளிக் கூடம் கிருஸ்மஸ் பண்டிகைக்காக லீவ் விடப் பட்டது. இஷ்டம் போல் பிரயாண டிக்கட்டில் இந்த வருஷம் திருவனந்தபுரம் போய் வரலாமா என்ற சிந்தனையின் பேரில் ஆஸ்டல் ருமை விட்டு வெளியே வந்தேன். என் எதிரில் மகாலிங்கம் வந்தான். ஏண்டா ராஜா இஷ்டம்போல் பிரயாண டிக்கட்டில் திருவனந்தபுரம் முதலிய விடங்கள் போய் பார்த்துவிட்டு வரலாமா என்றான். நான் என் யோசனையைத் தெரிவித்தேன். மறுநாள் இருவரும் திருச்சியை விட்டு புறப்பட்டோம். செங்கோட்டையில் எங்கள் பள்ளிக்கூட பழைய நண்பன் சீனுவை சந்தித்தோம். அவன் எங்களுடன் திருவனந்தபுரம் வந்தான். பள்ளிக்கூட நண்பர்கள் அதிலும் லீவ் நாள்களில் ரயிலில் சந்தித்தால் பேச்சிற்கு ருறையேது? எங்கள் கம்பார்ட்மெண்டில் உள்ளவர்கள் நாங்கள் பேசும் பலமான சத்தத்தில் அவரவர்கள் பேச்சை நிறுத்திக் கொண்டார்கள்.

இப்பொழுது எங்கே போகிறாய் போல்! என்றான் சீனு. இருவரும் சேர்ந்தாற்போல் ஒரேசமயம் திருவனந்தபுரம் என்றோம். சீனு திருவனந்தபுரம் போய்விட்டு திரும்பும்போது அப்படியே கொல்லத்தில் இறங்கி போட்டு மார்க்கமாய் எள்ளுருளம் போங்கள். போட்டுப் பிரயாணம் ரொம்பவும் ஆனந்தமான பியாணம். நான் பல தடவை போய் இருக்கிறேன் என்றான். எனக்கும் அதே உத்தேசம் (இருவரும் சேர்ந்த ஒரே பதில்) பல சங்கதிகள் சீனு கேட்பதும் நாங்கள் இருவரும் சேர்ந்தே பதில் சொல்வதுமாய் இருந்தோம். பக்கத்தில் இருந்தவர்கள் இந்த வேடிக்கையைக் (கேட்டு) கண்டு சிரிப்பாய் சிரித்தார்கள்.

சீனுவின் உதவியால் திருவனந்தபுரத்தில் சகல செனகரியங்களுடன் எல்லா இடங்களையும் பார்த்தோம். பத்மநாபர் கோவில் முதல் ஊருக்கு மேற்கே உள்ள தென்னந் தோப்புவரை ஒன்று விடாமல் 2 நாட்கள் இருந்து

போலேயிருக்கு! என்ன செய்றது? உன் தலை யெழுத்து அந்த மாதிரி ஆயிடுத்து. இனிமேல், அந்தப் பாலிகிட்டே உன்னை அனுப்பறதுக்கு, என் மனம் கொஞ்சங்கூட துணியவே துணியாது. நீ, உன் முச்சிருக்கிறவரை யிலே இங்கியே இருந்துடும்மா; உனக்கு எவ்விதமான ருறைச்சலும் ஏற்படாதபடி நான் தகுந்த ஏற்பாடு பண்ணிடறேன்” —என்றார் சீமா சாஸ்திரிகள். அம்மொழிகளைக் கேட்ட ராஜத்தின் உள்ளம், எவ்வளவு கொடிய துன்பத்திற்கு உட்பட்ட தென்பதை வர்ணிக்கவும் முடியுமோ?

பார்த்து விட்டு, அங்கிருந்து கிளம்பி கொல்லம் வந்து சேர்ந்தோம். லீவ் கானானதால் நீராவிப் படகுகள் கிடைக்கவில்லை. எங்களைப் போல் பலர் காத்திருந்தார்கள். ஒரு படகும் வரவில்லை. எங்கள் கஷ்டத்தைக் கண்டு ஒரு “கைப்படகுக்காரன்” வந்தான். சாமி படகுகிடைப்பது கஷ்டங்க; 4-5 பேர் சேர்ந்து நாலுருபாய் கொடுத்தால் உங்களை எள்ளுளும் கொண்டு போய் விட்டுவிடுகிறேன் என்றான். கைப்படகில் போனால் கடல் காக்கி களையும் ஓரங்களில் உள்ள காக்கிகளையும் சௌகரியமாய்ப் பார்க்கலாம் என்று எங்களுக்குத் தோன்றிற்று. ஒன்றிரண்டு பேர்கள் எங்களோடு வர சம்மதித்தார்கள். சற்று நேரம் பேரம் பேசி 3½ ரூபாய் வாடகை பேசி படகை அமர்த்தினோம். எங்களுடன் ஒரு நம்பூதிரியாரும், ஒரு நாயர், ஒரு புகையிலை வியாபாரி நாங்கள் இரண்டுபேர் படகோட்டி ஆக ஆறுபேர்கள் இருந்தோம்.

படகு கரையை விட்டு மெள்ள மெள்ள அசைந்துபோய்க் கொண்டு இருந்தது. சுமார் மூன்றாமணி நேரம் படகு சென்றது. திருவனந்தபுரத்தின் எல்லையைக் காட்ட தூரத்தில் கரையில் ஒரு கொடி பறந்தகொண்டு இருந்தது. எங்களுடன் வந்த மலையாளிகள் இருவரும் படகோட்டி (அவனும் ஒரு மலையாளிதான்) மூவரும் கோவிலைப் பார்த்து உணங்கினார்கள். அவர்களைப் பார்த்து நாங்களும் உணங்கினோம். மகாலிங்கம் நம்பூதிரியாரைப் பார்த்து அது என்ன கோவில் சுவாமியின் பேர் என்ன என்றான். நம்பூதிரியார் ஆச்சரியமான பார்வையுடன் எங்களைப் பார்த்தார். நீங்கள் இந்த வழி புதிதுபோல் இருக்கிறது. ஆகையால் தான் கேட்கிறீர்கள். அது சுவாமி கோவில் அல்ல. ஆனால் ஸ்வாமிக்கு சமமாய் மதித்து வரும் ஒரு வீரமகனின் சமாதி ஆலயம் என்றார். எங்களுக்கு அந்த ஆலயத்தின் விருத்தாதம் கேட்க துண்டியது. நம்பூதிரியாரும் சந்தோஷமாய் சொல்ல ஆரம்பித்தார்.

சுமார் முன்னூறு வருஷங்களுக்கு முன் திருவனந்தபுரத்தை ஆண்டு வந்த விஸ்வவிங்கபூதி அரசர்காலத்தில் இந்த கதை ஆரம்பிக்கிறது. எங்கும் சுபிக்ஷமான காலம். ஜனங்கள் வறுமையே அறியாமல் செளக்கியமாய் கவலையற்று கொண்டாட்டங்களும் திருவிழாக்களும் நடத்தி சந்தோஷமாய் காலங்கழித்தார்கள். அரசரும் பத்மநாபர் கோவிலை புதுப்பித்து சகல உற்சவாதிகளும் சிறப்பாய் நடத்தி வந்தார். அரசு பொக்கிஷங்கள் எல்லாம் பத்மநாபர் ஆலயத்தில் ஒரு இடத்தில் பத்திரப்படுத்தி வைக்கப் பட்டு இருந்தது. கொச்சிராஜ்யம் அப்பொழுது ஒரு குறவர் மரபினனான “கங்காளன்” என்னும் ஒரு தலைவன் ஆளுகையில் இருந்தது. கங்காளன் அடிக்கடி படைகளைத் திரட்டி திருவனந்தபுர ஆலய பொக்கிஷத்தை கொள்ளை அடிக்க வருவான். பக்கங்களிலும் கொள்ளை அடித்துக்கொண்டு போய்விடுவான். பல தடவைகள் அவன் முயற்சி செய்தும் பத்மநாபர் ஆலயத்திலுள்ள பொக்கிஷத்தைக் கொண்டுபோக முடியவில்லை, அரசரும் அடிக்கடி இந்த விதமான தொல்லை ஏற்படுவதால் ராஜ்யத்தில் படைகளை அதிகமாக்கியதுடன் எல்லை ஓரங்களில் படைத்தளங்கள் ஏற்படுத்தினார். இதனால் கொஞ்சகாலம் திருடர் தொல்லை ஒழிந்திருந்தது.

கிழக்கே மேற்குத் தொடர்ச்சிமலை அடிவாரத்திற்கு ஓரம் சாத்தமான் குடி என்று ஊர் ஒன்றிருக்கிறது. அங்கே உள்ள ரங்கநாதர் ஆலயத்தில்

வசந்தோற்சவம் சித்திரைமாதம் வருவது வழக்கம். ஏழாம்நாள் திருவிழாவுக்கு அரசர் தம்முடைய பரிவாரங்கள் சூழ வருவார். எல்லெப்புற படைகளும் சமஸ்தானப் படைகளும் அங்கே வந்து சேரும். திருவிழா மிக விமரிசையாய் கொண்டாடப்படும். அரசரே வருவதால் பக்கத்திய ஊர்களில் உள்ளவர்கள் எல்லோரும் வேடிக்கை பார்க்கப் போய் வருவது வழக்கம். ஒரு வருஷம் திருநாள் ஆரம்பம் ஆயிற்று. எல்லா ஊர் படைகளும் அந்த கோயிலுக்கு வந்திருந்தது. பத்மநாபர் ஆலயத்தின் காவல் படைகள் கொஞ்சம்தான் திருவணந்தபுரத்தில் இருந்தது. இந்த சங்கதி கங்காளனுக்கு தெரிந்தது. இதுதான் சமய மென்று ஒரு படையைத் திரட்டிக் கொண்டு படை எடுத்தான். கிழக்குப் பக்கம் போவது சரியல்ல என்று அவனுக்குத் தெரியும். மற்ற பாதைகள் மலைகள் சூழ்ந்தது; போவது கடினம். ஆகையால் இந்தவழியாய்ச் சுலபமாய் திருவணந்தபுரம் போய் கொள்ளையடித்துக் கொண்டு வரலாம் என்று யோசனையுடன் புறப்பட்டு வந்தான்.

இந்தச் சமாதி ஆலயத்திற்கு பக்கத்தில் சிறு ஊர் ஒன்று இருக்கிறது. சுமார் பத்து இருபது வீடுகள் உண்டு. அந்த ஊரில் இருப்பவர்கள் யாவரும் சுத்த வீரர்கள்; அஞ்சா நெஞ்சுபடைத்தவர்கள். அப்பொழுது அந்த ஊரில் சிறுவர்களும் பெண்களுமே இருந்தார்கள் பெரியவர்கள் அரசன் வந்து இருக்கும் ஊருக்குப்போய் இருந்தார்கள். அங்கங்கே சிறுவர்கள் தெருவில் விளையாடிக் கொண்டு இருந்தார்கள். ஓரிடத்தில் ராமுண்ணி என்ற வாலிபனும் சின்னத்தம்பி என்றவனும் விளையாடிக் கொண்டு இருந்தார்கள். ராமுண்ணிக்கு வயது 16, சின்னத்தம்பியும் அதே வயதானவன். இருவரும் நல்ல திடசரீரம் படைத்தவர்கள். சுத்த வீரத்தன்மை அவர்களிடம் குடி கொண்டிருந்தது. விளையாட்டில் பொழுது போக்குகையில் வடக்கே வெகு தூரத்தில் ஒரு படை வருவதை ராமுண்ணி பார்த்தான். கொஞ்ச நேரத்தில் அவர்கள் யார் என்று தெரிந்து கொண்டான். கங்காளன் அடிக் கடி இதே மாதிரி கொள்ளையடித்துக் கொண்டிப்போவது தகப்பனாரால் சொல்ல கேட்டிருக்கிறான் ராமுண்ணி.

‘சின்னத்தம்பி! ஓடு சீக்கிரம்’ என்றான் ராமுண்ணி. சின்னத்தம்பி சங்கதி தெரிந்து கொண்டான். ‘நீ ஒண்டியாய் இவர்களோடு சண்டை செய்ய முடியாது. நானும் உன்னுடன் இருந்து சண்டை செய்கிறேன்’ என்றான். பேச நேரம் இல்லை. படைகள் நெருங்குகிறது. பத்மநாபர் ஆலயம் பழுதடையும்; நிற்காதே ஓடு; நான் ஒருவன் அவர்களை நாலுமணி நேரமாவது தாமதப் படுத்தி விடுவேன்’ என்றான் ராமுண்ணி. சின்னத்தம்பி மறுவார்த்தை பேசவில்லை; ராமுண்ணி வீட்டில் இருந்த ஒத்தை மாட்டு ரேக்ளா வண்டி மிகுந்த வேகத்துடன் ஊரைவிட்டுப் புறப்பட்டு மறைந்தது.

ராமுண்ணி வீட்டுக்குள் ஓடினான். அவன் தகப்பனார் வைத்து விட்டுப் போன பட்டயத்துடன் (உடைவான்) வெளியே வந்தான். தான் ஒண்டியாய் அவர்களுடன் சண்டை செய்வது கடினம் என்பது தெரியும். படகு துறையில் படகுசாரர்கள் படகுகளைக் கரையில் விட்டு விட்டுப்போய் இருப்பதும் தெரியும். அத்தனை படகுகளையும் கடவில் தள்ளிவிடுவது சீக்கிரத்தில் ஆகக்கூடிய காரியம் அல்ல. திடீரென்று அவன் பனத்தில் ஒரு யோசனை உதித்தது. ஊருக்கு மேற்கே ஓடும் ஒரு காட்டாற்றின் பாலம். காட்டாறு

பள்ளமானது. அதில் யாவரும் இறங்கி அக்கரை போக முடியாது. இறங்கினால் சாக வேண்டியதுதான். படகு துறைக்கு போக அந்த ஆற்றில் ஒரு தென்னம்பாலம் போட்டு இருக்கிறார்கள். அந்த பாலத்தின் வழியாய்த்தான் படகு துறை போகவேண்டும். பாலத்துக்கு மிக வேகமாய் ஓடினான். அதின் மேல் போடப்பட்டு இருக்கும் மூன்று தென்னைமாங்களை என்ன செய்வது? கொஞ்சம் கொஞ்சமாய் அசைத்து ஒரு மரத்தை ஆற்றில் தள்ளிவிட்டான். படைகள் நெருங்கி வந்து விட்டன; தன் பலம் எல்லாம் சேர்த்து அசைத்து அசைத்து மற்றொன்றையும் ஆற்றில் தள்ளிவிட்டான். ஒன்று தான் பாக்கி. கடவே இருந்த மரம் மண்பிடிப்பு ஜாஸ்தி. கத்தியைக் கீழே வைத்துவிட்டு மண்ணைப் புரட்டிக்கொண்டு இருந்தான். படைகள் அக்கரையில் வந்துவிட்டன. கள்வர்கள் ஒவ்வொருவராய் பாலத்தின் வழி வந்தார்கள்.

ராமுண்ணி இரண்டு மாங்களைத் தள்ளிவிட்டதிலேயே அசைந்து விட்டான். அவன் வீரம் தான் அப்போது துணை செய்தது. கள்வர் சிறுவன் ஏதோ பாலத்தடியில் வேடிக்கை பார்ப்பதாய் நினைத்தார்கள். உடைவான் கீழே கிடந்ததைப் பார்க்கவில்லை. ராமுண்ணி கள்வர்கள் கிட்டே நெருங்குவதைக் கண்டான். மறுகணம் மூன்றே வந்துகொண்டு இருந்த இரண்டு கள்வர் உடல்கள் இரண்டு துண்டுகளாய் ஆற்றில் விழுந்தன. கள்வர் கூட்டத்தில் கலவரம் ஏற்பட்டது. அதற்குள் மூன்றாமவன் உடலும் இரு துண்டாய் ஆற்றில் விழுந்தது. ராமுண்ணி களைத்திருந்தாலும் தன் உயிர் உள்ளளவும் எத்தனை பேர்களைச் சமாளிக்க முடியுமோ அவ்வளவும் செய்ய தயாராய் இருந்தான். நாலாவது கள்வன் ஜாக்கிரதையாய் சண்டை செய்து கொண்டே வந்தான். கள்வர் கூட்டத்தில் இருந்த ஒரு கூரான வேல் ராமுண்ணி நெஞ்சில் பாய்ந்தது. வேலுடன், நாலாவது கள்வனுடன் போராடி இருவரும் கீழே விழுந்தார்கள். இவர்கள் சண்டையால் ஓரங்களில் இருந்த மண் சேர்ந்து விழாமல் இருந்த மரமும் சாய்ந்தது. ஆனால் ஆற்றில் விழவில்லை. ஓரத்தில் இடிபட்டு நின்ற இடத்தில் இடித்துக்கொண்டு நின்றுவிட்டது. ராமுண்ணி இவர்களுடன் போராடியதில் களைத் திருந்ததால் அசைவற்று விழுந்துவிட்டான். கள்வர் இவன் இறந்தான் என்று நினைத்துப் போய் விட்டார்கள்.

சாத்தமாண்குடி திருநாள் கூட்டத்தில் ஒத்தைமாட்டு ரேக்ளா மிக வேகமாய் ஓடி வருவதைக் கண்டார்கள். கொஞ்ச நேரத்தில் சங்கதி எங்கும் பரவிவிட்டது. படைவீரர்கள் குதிரையேறி திருவனந்தபுரத்தை நோக்கி மிக வேகமாய்ப் போனார்கள். பத்மநாபர் ஆலயப்படைகளுக்கும் கள்வர் படைக்கும் பலத்த சண்டை. சிறுபடையால் கள்வர்படைகளைச் சமாளிக்க முடியவில்லை. ஒவ்வொருவராய் இறந்து விழுந்தார்கள்; கொஞ்சம்தான் பாக்கி. அதற்குள் சாத்தமாண் குடியில் இருந்துவந்த படைகள் சேர்ந்து கொண்டன. கள்வர் படை ஒட்டம் பிடிக்கத்தான் முடிந்தது. பத்மநாபர் கோயிலும் பொக்கிஷமும் புனிதமாய் காப்பாற்றப்பட்டது.

சின்னத்தம்பியும் அவனுடன் சில வீரர்களும் ராமுண்ணி விழுந்து கிடந்த இடத்திற்கு வந்தார்கள். மார்பில் வேலுடன் இரத்தத்தில் புரண்டு கிடந்தான். ராமுண்ணி அப்பொழுது சாகவில்லை. மற்றவர்கள் செய்த உபசாரத்தால் கொஞ்சம் பிரக்ஞைவந்து சுற்றி நிற்பவர்களை ஒரு முறை பார்த்

தான். மிக தீனமான சரத்தில் சில வார்த்தைகள் வெளியே வந்தன. பத்மநாபர் ஆலயம்.....கால்வர் உடல் ஆற்றில் விழுந்தது.....ஒரு மரத்தை பேர்க்கமுடியவி...சின்னதம்பி.....சொன்னபடி.....அவ்வளவு தான் அவன் ஆதார உடலைவிட்டுப் பிரிந்தது. ஊரில் கண்ணீர்விடாதவர்கள் யாவரும் இல்லை. ராமுண்ணியின் சடலத்தை மிகுந்த சிங்காரத்துடன் வீரனுக்கு ஏற்பட்ட மரியாதைகளுடன் அடக்கம் செய்யப்பட்டது. இந்த காரியத்திற்கு அரசரே வந்து இருந்து நடத்தினார்.

அந்த வீர புருஷன் சமாதிதான் அந்த ஆலயம் என்றார். கதை முடிந்தது. படகும் என்னுளம் வந்து சேர்ந்தது. படகை விட்டு கீழே இறங்கினோம்.

சிறந்த தேசிய வார்ப் பத்திரிகை ! வெளிவந்துவிட்டது!?

“பொது ஜனம்”

(பிரதி வியாழன்தோறும் வெளிவரும்)

பொது ஜனங்களுக்காக உழைப்பது:

நமது “பொது ஜனம்” என்னும் இப்பத்திரிகை சிறந்த முறையில் அரையாறு விலையில் டபிள் கிரௌன் ½ சைசில் 20 பக்கங்களுடன் வெளியாகின்றது. பொதுஜனங்களின் குறைகளை அகற்றவும், அவர்களின் முன்னேற்றத்துக்காகவும் பாடுபடுவதே இப்பத்திரிகையின் பிரதம நோக்கமாகும். தமிழ் மக்களின் அரசியல், பொருளாதார, சமூக, சமய அறிவைப் பெருக்கும் வகையில் நல்ல சேவை செய்யும். படங்களுடனும், எல்லா விசேஷ அம்சங்களுடனும் பிரதி வியாழன்தோறும் வெளிவரும். எல்லா இடங்களிலும் ஏஜண்டுகள் தேவை. முழு விவரத்திற்கு ஆபீசுக்கு எழுதித் தெரிந்துகொள்ளலாம்.

வருஷ சந்தா ரூ. 2-4-0. வெளிநாடுகளுக்கு ரூ. 4-8-0.

மாணேஜர், ‘பொதுஜனம்’ ஆபீஸ்,

நெ. 6, லாயர் சின்னதம்பி முதலி தெரு, மதராஸ்

ந ட் பு



(கோட்டாறு-தே. ப. பெருமாள்.)

நட்பின் கூறுகள் பல. அவற்றை கண்டு இரண்டு வகையாகப் பிரிக்கலாம். அவை இயற்கை நட்பு செயற்கை நட்பு என்பனவாம். இயற்கை நட்பு, ஒருவர்பால் இயல்பாய் எழும் அன்பால் அவரிடைக் கொள்ளும் நட்பாம். செயற்கை நட்பு ஒருவரைப் பலபோழ்து கண்டு, அவரது உயரிய குணத்தி லுளங் கொண்டு அவரிடைப் புரியும் நட்பாம்.

இவ் வீருதிற நட்புள்ளும் முற் கூறிய இயற்கை நட்பே மாண்புடையதாகும். இந் நட்பு இறைவனால் கூட்டப் பெறுவதாம். இந் நட்புடையோர் அடிக்கடி கண்டு பழகுஞ் செய்கை இல்லாதிருப்பினும் இவரது நட்பு எஞ்ஞான்றும் வளர்ந்த வண்ணமாகவே யிருக்கும். இவருள் கருத்து வேற்றுமை கிடையா. இந் நட்புடையோர் எவ்வமையமும் தம்முள் ஒத்த மனமுடையராகவே யிருப்பர். இவர் எச் சமயமும் தம் நண்பரின் கலத்தை எதிர் நோக்கிய வண்ண மிருப்பர். தாம் மன்பதையில் வாழ்தல் தமது நண்பரின் பொருட்டேயாம் என்னும் உயரிய கொள்கை இவரிடை எழும்புவதாகும். இவருள் ஒருவர் உயிர் நீப்பின் மற்றையோர் வாழார். அவரும் தம் நண்பருடன் உயிர் துறக்கும் இபல்பினராவர்.

இந் நட்பு ஒத்த குலத்தாரிடமும், பணத்தாரிடமும் நிகழ்வதன்று. இந் நட்பை அரசன் ஆண்டியிடத்துங் கொள்வன். ஆண்டி அரசனிடத்துங் கொள்வன். உயர்குலத்தோன் தாழ்குலத்தோனிடத்துங் கொள்வன். தாழ்குலத்தோன் உயர்குலத்தோனிடத்துங் கொள்வன். அழகன் அழகில் லானிடத்துங் கொள்வன். அழகில்லான் அழகனிடத்துங் கொள்வன்.

பிராந்தையாரும் கோப்பெருஞ் சோழனும் இயற்கை நட்பினராவர். இவர் கண்டெழுந்த காதலால் கிழமை பூண்டவரல்லர். முதற்கண் இவருள் ஒருவரை யொருவர் கண்டு கூட அறியார். ஆந்தையார் பாண்டிய நாட்டினர். கிள்ளி சோழ நாட்டினன். பின்னை இவர்களிடை நட்பு எங்ஙனம் முகிழ்த்தது? சோழன் சிறந்த ஞானியென்றும். பெரும் புலவனென்றும், பாவலரைப் போற்றும் பண்புடையானென்றும் ஆந்தையார் பலர் வாயிலாக அறிந்தார். அஃதே போன்றே சோழனும் புலவரது தூய உள்எப் பண்பையும், அவரது விரிந்த கல்வியையும், உயரிய கவிபாடும் வன்மையையும் ஏனையோர் வாயிலாக அறிந்தார். இத் துணையே. அன்று முதல் இவர்களிடை நட்பு உருக்கொண்டது. அந் நட்பு பின்னை வளர் மதி போலும் வளர்வதாயிற்று. அது முதல் நண்பர் இருவரும் ஒருவர் கலனை பிறிதொருவர் கருதும் இயல்பினராயினர். சோழன் எஞ்ஞான்றும் புலவரைப் பற்றிய செய்தி கேட்க அவாவுறுவன். அவரது பாக்யம்

கேட்டு மகிழ்வன். அவரது மாண்பை எண்ணி எண்ணி இறம்பூ தெய்த வன். புலவரும் மன்னனை எப்போழ்தும் தம் உன்னத்தின்கண் நிலை நிறுத்தி அவனது செந்நாத்திறனையும், கொடைச் செவ்வியையும் நினைந்து நினைந்து மகிழ்வு பூத்து அவனைப் பாட்டில் பாடுவர். ஒருநாள் அந்திப்போழ்து விண் பரப்பில் அன்னச் சேவலொன்று பறந்து சென்றது. அது தென்றிசையி னின்றும் வடதிசை போதலைக் கண்ட ஆந்தையார் அந்மென அஃதை நோக்கி,

“அன்னச் சேவலே! அன்னச் சேவலே! தனது நாட்டைச் செங்கோல் செலுத்தும் அமர் வெற்றி யிக்க அரசனது முகம் போல், அழகமைந்த திங்களின் நிலா விண்ணிடை விளங்கவும், பிரிந்தோரை வருத்துவது மாய இம் மாலைப் போழ்தில், யாம் செயலற்று வருந்த, நீ குமரித் துறையில் அயிரை மாந்தி வடதிசைக் கண்ணுள்ள இமயஞ் செல்லுவையாயின், அஃதிரண்டிற்கும் இடையிட்ட சோழநாட்டின்கண் தங்க நேரிடுமாயின் அந் நாட்டின் தலைநகராகிய உறையூரின் கண்ணே விளங்கும் உயர்ந்த மாடியினிடத்து உனது பெடையொடு தங்கி, உனது வரவை வாயிலோர்க் குரையாதே அரண்மனைபுக்கு கின்னிகேட்ப யான் பிசிரென்னும் ஊரின் கண்ணுள்ள ஆந்தையுடைய அடியின் கீழ் வாழ்வேன் என்று சொல்லுவையாயின் அழகிய உனது பெடையன்னம் பூணுதற்குத் தக்க தனது நல்ல அணி கலனை அளிப்பன்” என்னும் பொருள் தோன்ற,

“அன்னச் சேவல்! அன்னச் சேவல்!
ஆடுகொள் வென்றி அடுபோர் அண்ணல்
நாடுதலை யளிக்கும் ஒண்முகம் போலக்
கோடு கூடுமதிய முகிழ்சிலா விளங்கும்
மையன் மாலையாங் கையறு பிணையக்
குமரியம் பெருந்துறை அயிரை மாந்தி
வடமலைப் பெயர்குவையாயின் இடையது
சோழ நன்னாட்டுப் படினே கோழி
உயர் நிலை மாடத்து குறும்பறை அசைஇ
வாயில் விடாது கோயில் புக்கெம்
பெருங் கோக்கின்ளி கேட்க இரும்பிளிர்
ஆந்தை அடியுறை யெனினே மாண்டரின்
இன்புறு பேடை அணியத்தன்
அன்புறு நண்கலன் நல்குவன் நினக்கே”

என்ற பாட்டைக் கூறினர். இப் பாட்டு எத் துணை அன்பை எடுத்துக் காட்டு கிறது! இப் பாவின் ஒவ்வொரு உறுப்பிலும் நட்பின் வாடை கமழ்தல் காணலாம். இன்னும் நட்பிடை விளையும் நம்பிக்கையும் இதன் கண் விளங்கும். ‘தன் தடியின் கீழ் வதியும் அன்ன மெனின் சோழன் தவருது நண்கல மளிப்பன்’ என்று கூறும் புலவர் சோழனுக்கு தன்பாலுள்ள அன் பின் முதிர்வை மறைமுகமாகக் கூறிக் காட்டுகின்றார். இன்னும்

‘புணர்ச்சி பழகுதல் வேண்டா, உணர்ச்சிதான்
நட்பாம் கிழமை தரும்’

என்ற தெய்வப் புலவர் திருக்குறளுக்கு இவரிருவரும் உயரிய சான்றாய் அமைதலுங் காணலாம்.

செயற்கை நட்பு பெரும்பாலும் ஒத்த குண முடைய இருவர் பால் நிகழ்வதாகும். அறிஞர் அறிஞரிடைச் செய்யும் நட்பும், புல்லர் புல்லரிடைச் செய்யும் நட்பும், குடியர் குடியரிடைக் கொள்ளும் நட்பும் இதன் பார்ப்பு வதாகும்.

இந் நட்பினருள் பொருந்தாக் கருத்துடையார் காண்டல் அரிது. அறிஞராயின் கண்பர் ஒரு மனங் கொண்டு நல்லன செய்ய முற்படுவர். கொலைஞராயின் களவாடற்கு ஒருப்படுவர், குடியரும் தடியரும் குடித்தற்கும், அடித்தற்குமே இசைவர். இவருள் ஒரு சிலர் முரண்பட்ட கருத்துடையாரா விருப்பினும் அவர் தம்முட் கூடி அவ வேற்றுமையைக் களைதல் செய்வர்.

இவருள் அறிஞர் அறிஞரிடைச் செய்யும் நட்பே உலகில் மாண்பு பெறுவதாகும். இவரது நட்பு நாளுக்கு நாள் வளர் பிறையை யொத்து வளருந் தன்மையதே யன்றி ஏனையோர் நட்பு போன்று அருகுந் தன்மைய தன்று. இவர் ஒரு மனங் கொண்டு நல்லன செய்யவே முற்படுவர். இவருள் ஒருவர் துன்பத்திலழுந்த பிறிதொருவர் அஃது நோக்கி வாளா விரார். அவர் இத் துன்பத்தை நீக்குவதற்கு தம்மால் ஒல்லும் வகை முயல்வர். அம் முயற்சியிலும் தமது உயிரினைய நண்பரின் துன்பம் தொலையாவிடின் தாமும் அவருடன் அத் துன்பத்தைத் தய்ப்பர். கொட்டையும் ஆம்பலும் நெய்தலும் போலவே ஒட்டி உலர்வார் உறவு’ என்னும் பெரியோர் பொன்னுரைக்கு இவரே ஏற்ற சான்றாய்ப் பொலிவர்.

இந் நட்பு இனிப் பொருந்தாக் குண முடையா ரிடத்தும் நிகழ்த லுண்டு. இவரிடை இந் நட்பு கண்ட போழ்தே விளக்கமுறும். அல்லாத போழ்தெல்லாம் ஓர் பால் மழுங்கி உணர்வின்றிக் கிடக்கும். இந் நட்புடையார் ஒருவர் நலனை ஒருவர் கருதும் இயல்பினரல்லர். கண்ட போழ்து நகை முகங் காட்டி அவமே வெற்றுவரையாடும் அளவானே நிற்பவராவர். இத்தகையார் நட்பைப் புலவர் பெருமக்கள் முக நகும் நட்பென்பர். அஃ தாவது முகத்தனவானே நிற்கும் நட்பாம்.

இந் நட்புடையாரில் ஒரு அறிஞன் பிறிந்தொரு இழிகுண முடையா னிடம் நட்பு கொண்டானேல் பின்னர் அவ் வறிஞன் படும் பாடென்ன! அவன் அந் நண்பனைக் காண்டற்கும் அஞ்சுவன். காணின் உரையாடற் கும் வெருவுவன். ஏனெனின் தாம் அவ் விழியோனிடம் உரையாடும் போழ்து தம்மை நல்லோரெனப் போற்றும் பிறர் காணின் அவர் தம்மைப் போற்றாத லொழித்து தூற்றுவர் என்னும் எண்ணம் இவருள்ளத்து எழு தலே இதற்குக் காரணமா மென்க. இவ் வெண்ணத்தால் இவர் இந் நாட் பைப் பின்னரோம்பாது நாளடைவில் அழித்தற்கே முற்படுவர். இவ்வாறு இந் நட்பு தேய்ந்து தேய்ந்து மாய்தலை தெய்வப்புலவர் திருவள்ளுவனார்.

“நிறைநீர் நீரவர் கேண்மை பிறைமதிப்
பின்னீர் பேதையார் நட்பு”

என்னும் குறளிடை வைத்து விளக்குவாராயினார்.

நாம் நட்பு ஒருவரிடைச் செய்யுங்கால் முதற்கண் அவரை நன்கு ஆய் தல் வேண்டும். சிலர் நம்மிடம் கல்லன பேசியவண்ணமிருப்பர். ஆனால் அவரது உள்ளத்தின்கண் எவ்வமையமும் நம்மைக் கெடுத்தற்கே எண்ணம். எழுந்து கொண்டிருக்கும். இத்தகையோரிடம் நாம் நட்பு கொள்ளுதல் கூடாது. இந் நட்பால் எஞ்ஞான்றும் அழிவேயாம்.

கல்லோரிடமும் சில போழ்து சில தீக்குணங்கள் எழுதலுண்டு. இக் குணத்தால் நாம் இவரை வெறுத்தல் கூடாது. இக்குணங்கள் எழுந்த காலே நாம் இவரிடைச் சென்று சிக்குதலும் கூடாது. அங்ஙனம் அறியாது ஒருகால் சிக்கினும் அப்போழ்து நிகழ்வனவற்றை நாம் அன்புடன் பெறுதல் வேண்டும். அதைப் பொறுத்தற்கு நமக்கு விருப்பமின்றேல் அவரின் நட்பைத் தள்ளிக் களைதல் வேண்டும். அஃதன்றி பிறரிடம் அவரின் தீக்குணத்தை உரைத்தல் கூடாது. அங்ஙனம் உரைத்தல் மடைமை. வின்பாற் படுமென்க. அறிஞர் இங்ஙனம் உரையார். இதையே,

‘வேற்றுமையின்றிக் கலந்திருவர் நட்புக்கால்
தேற்ற வொழுக்க மொருவன்கண் ணுண்டாயின்
ஆற்றற் துணையும் பொறுக்க பொருளுயின்
தூற்றதே தூர விடல்’

என்று ஒரு பெரியார் கூறியது காண்க.

நாம் ஒருவர் நட்பில் குறை கண்டு அவரைப் பிரிதல் செய்தோமாயின் பின்னர் நாம் அவரிடை நட்பு கொள்ளுதல் கூடாது. ஏனெனின் அந் நட்பு முன்போல் மாண்பு பெறாவாம். மேலும் அந் நட்பிடை அச்சமும் ஐயமும் நிகழ்ந்த வண்ணமா யிருக்கும். இத்தகைய வீண் ஐயப்பாட்டிற்கும் அச்சத்திற்கும் இடங் கொடுப்பதினும் கொடா திருத்தலே நன்றும்.

நாம் நண்பனுடன் எவ்வமையமும் அன்பாய் இருத்தல் வேண்டும். அவன் மிசை கடுமுகம் காட்டுதல் கூடாது. சுடுசொற் கூறுதலும் கூடாது. அவன் வயம் மலர்ந்த முகத்துடனும் இன்சொற் கூறிய காவடனுமிருத்தல் வேண்டும். அவன் நலனையே எப்போழ்தும் கருதுதல் வேண்டும். ‘உயிர் காப்பான் தோழன்’ என்னும் உயரிய பொருளுரைக்கு இலக்காகி

‘உடுக்கை யிழந்தவன்கை போலவாங்கே
இடுக்கண் களைவதாம் நட்பு’

என்னும் வள்ளுவர் பெருமானின் தெள்ளியவுரையை கருத்திற் கொண்டு நாம் வாழ்வு நடாத்துதல் வேண்டும்.



சமூகமும் சட்டமும்

(புரீமதி. பண்டிதை-அசலாம்பிகை அம்மையார்.)

சுரதா சட்டம் என்ற பெயர் கொண்ட சட்டம் ஒன்று சிருஷ்டிக்கப்பட்டு சமீபத்தில் பழுது பார்க்கப்பட்டும் வருகிறது. இதன் கர்த்தா நல்ல நோக்கம் கொண்டே இதைச் சிருஷ்டித்தார் என்பதில் சந்தேகமில்லை. தீவிரமாக ஆமோதிப்பவர்களும் அநேகமாக அத்தகையவர்களாகவே யிருக்கலாம். இதன் பயனாக பாலவிதந்துக்களின் தொகை குறையக்கூடும் என்பது திண்ணம். ஆனால் பதினைந்து வயதில் விவாகம் புரிந்துகொண்டு 25-வயதிற்குள் அரையும் காலும் முக்காலும் முழுதுமாக ஒன்றேகால் டஜன் பிரசவங்களுக் குள்ளாகித் தோலும் எலும்புமாகி ஒளியிழந்து குன்றிவரும் யுவதிகளுக்காகப் பரிந்து ஒரு சட்டம் செய்ய மசோதா கொண்டுவரும் ஒரு நிபுணர் ஏனோ முன் வரவில்லை. தென்னாடு சம்பந்தப்பட்ட மட்டில் இந்தச் சட்டத்திற்கு பல வருஷங்கள் முந்தியே வராத்சீனச் சட்டம் அரசாங்க மெம்பர்களின் தயவின்னியே அமுலுக்கு வந்து விட்டபடியால் 15,16,17,18 வரையிலும் விவாகம் செய்க்க முடியாமல் கன்னிகைகளை வைத்திருப்போர் தொகை புள்ளி விவரமெடுத்தால் இதில் தப்பினவர்கள் இல்லை யென்பது விளங்கும். இது மட்டில் அல்லாமல் வயோதிக விவாகத்தையும் மனைவி யிருக்கையில் மற்றொரு பெண்ணை மணப்பதையும் தடுக்க ஒரு மசோதாவைப் பெண்கள் நலத்தைக் காக்கக் கரைந்துருகும் இந்த கனவாங்களில் ஒருவர் ஏன் கொண்டு வரக்கூடாது? இது ஒருகால் ஆடவர் உரிமையில் தலை யிடுவதாகும் போலும். கிழக் கல்யாணங்கள் கூடாதென்றே அறிஞர்கள் வெறுக்கிறார்கள் என்று நாமும் அறிவோம். அந்த வெறுப்பினால் நடக்கும் விவாகங்கள் தடைப்படவில்லை. 15 வயதுப் பெண் 60 வயதுள்ள கிழவருக்கு மனைவியாவதில் அதிக பிசகில்லை யென்பது இவர்கள் கருத்தா? அதில் இயல்பாக ஏற்படக்கூடிய ஊழல்களைப் பாதுகாக்கத்தான் விதவாவிவாகமும் வரவேற்கப்படுகிறதோ? என்றும் ஊக்கிக்கவேண்டி யிருக்கிறது.

நமது பண்டைக்கால பாரதபுத்திரிகள் கற்பையும் தர்மத்தையும் தங்களுக்கு ஆருயிராகவும் அணிகலமாகவும் கடைப்பிடித்து வந்தார்களேயன்றி புன்மைப் போகத்திற்கு இரையானார்களில்லை.

விதவை விவாகத்துக்கு ஆக்கத் தேடப் பல பெண்கள் கூட்டங்களைக் கூட்டி அவர்கள் ஆமோதிப்பதாகப் பல உதாரணங்கள் வெளி வருகின்றன. அவைகளும் உண்மையே. பெண்கல்வி பரவுவதாகப் புலப்படும் இக்காலத்திலும் அபூர்வமாக ஒருசிலர் தவிர மற்றப் பெண்கள் எல்லாம் அவரவர்களுக்கு உரிய கணவர்கள் கற்பித்தபடி கூட்டங்களில் பேசி வருகின்றனர் என்பது அநுபவம். பொதுவாக இந்தியநாட்டுப் பெண்கள் தத்தம் கணவர்களின் நோக்கத்தையே ஆமோதிப்பவர்களென்பது வெளிப்படையாக அதைத் தம்முடைய கடமை யென்றே கருதுவதும் இயல்பு. இது உண்மையில் பாரத புத்திரிகளின் பெருமையை உயர்த்துவதாகும். ஆடவர்கள் அடக்க வுணர்ச்சியுடைய மனைவியர்களைத் தமது கட்சி வலுவறச் செய்யும் கருவிகளாகப் பயிற்றுவதுதான் வருந்தத் தக்கது. கற்குடியிற் பிறந்து நல்ல சகவாசமும் பெற்று நற்குணவதிகளாகத் திகழும் எந்தப் பெண்பாலும் இந்நாடு சம்பந்தப்பட்ட மட்டில் விதவா விவாகத்தையும் கலப்பு மணத்தையும் மனதார விரும்பவில்லை யென்பது பெண்களிடையே நெருங்கிப் பழகும் பெண்பாலார்களுக்கு விளங்கும். மேடைமீ தேறித் தீர்மானங்களை பிரேரேபிப்பவர்கள் இந்தியநாட்டு எண்ண முடியாத பெண்குழுவின்மீது பிரதிநிதிகள் அல்லவென்பது தெளிவு. பலகோடிப் பெண்களுக்குத் தத்தம் பெண்மைக் கேற்பட்ட கடமைகள் தெரியுமே யன்றி இத்தகைய புதிய கருத்தொன்று முகிழ்த்திருப்பதாகக் கூடத் தெரியாது. கன்ன வொழுக்கத்தைவிட மறுமணம் சிறந்ததே. அங்கிலை யெய்தக் காரணம் பெரிதும் ஆடவர்களின் மிருக உணர்ச்சியே என்பது அறிஞர் துணிபு. ஆங்கிலம் பயின்று அன்னவர் நலையைப் பின்பற்ற ஆர்வம் கொண்டு கலப்பு விவாகத்தை ஆரம்பத்திலேயே பெற்ற சிலர் இயற்கையறிவிலும் கல்விச் செல்வத்திலும் சிறந்தவர்களாகவும் கம்முன் இருப்பது தெரிந்ததே. அவர்கள் புத்திமதி இவ் விஷயத்தில் சாதகமாக இருப்பது இயல்பே. அவ்வளவு சிறப்புள்ள அம்மையே ஆமோதிக்கிறார்களே என மருண்டு அதை அப்படியே வேத வாக்காகக்கொண்டு கலப்பு மணத்திற்கு கம்நாட்டு புனிதமான மாதர்கள் இசைவார்களென்று கனவிலும் கருத வேண்டாம். பகவத்கீதை முதல் அத்தியாயம் காற்பதாவது சுலோகம் முதல் தொடர்ந்து காற்பத்து கான்காவது சுலோகம் வரையில் கலப்பு மணத்தின் தீமையை விவரிக்கிறது.

(42) ஸங்கரோ நரகாயைவ குலக்காகாம் குலஸ்யச—

பதத்தி பிதரோ ஹ்யேஷாம்ஸுப்த பிண்டோதக கிரியாஹ.

என்று கூறப்பட்டுள்ளது. இதன் பொருளாவது,

“ஐாதிக்கலப்பானது, குலத்தைக் கெடுக்கிறது. அப்படிச் கெடுத்தவர்களுடைய குலமும் நரகத்தை யடைய ஏதுவாகிறது. ஏனெனில் இவர்களுடைய பிதருக்கள் பிண்டக்கிரியையும் உதகக் கிரியையும் இழத்திட்டவர்களாய் கரத்தில் வீழ்கிறார்களென்பதே.

முன்னோர்கள் ஆண்மகன் அறிவிலும் ஆற்றலிலும் மெய்யுணர்விலும் சிறப்பதற்கு பிரம்சரியமே மருத்தென உணர்ந்தனர். அதற்கேற்ப இளமையில் ஒழுக்கமும் பணிவும் தோன்றக் குருகுல வாசத்திற் செறிவித்தனர்.

குறைந்தது முப்பது முப்பத்தைந்து வயது ஆகுமுன்பு கிருஹஸ்த தர்மத்தை அதாவது இல்லறத்தை மேற்கொள்ள அதுமதிப்பதில்லை. ஸ்ரீராமகிருஷ்ணபரம ஹம்ஸர் பன்னிரண்டாண்டுகள் (யுக்த வயது வந்தபின்) பிரமசரியத்தை உறுதியாக அனுஷ்டித்தால்தான் மேதை என்னும் நரம்பு எழும் என்றறியுள்ளார். மரிக்கும் வரை திரும்பத் திரும்ப மணந்து கொண்டே இருபாலாரும் வாழ்க்கை நடத்துவதென்பது கப்பலில் இறக்குமதி செய்த சரக்கன்றி வேறில்லை—மகாத்மாகாந்தி யடிகள் தென் ஆப்பிரிக்காவில் நிறுவியுள்ள பேரனிகீஸ் ஸ்தாபனம் பிரமசரியத்தையே முதன்மையாக வளர்த்து வருகிறது. அதிற் பயிலும் மாணவர்கள் நுண்ணிடை மடவார் எதிர்வரில் நோக்காமலே யிருத்தல் வேண்டுமென்பது விதி. கவிதாகூர் அமைத்துள்ள சாந்தி நிகேதனத்தின் விதிகளும் கண்டிப்பானவைகளே.

இளமையில் உயிரினும் சிறந்த ஒழுக்கத்தை ஒம்பாத வாவிபர் மூளையில் என்ன உரம் இருக்கும்? உடல்வன்மைதான் எங்ஙனம் வளம் பெறும்?

“திண்ண மிரண்டுள்ளே சிக்கவடக்காமல் பெண்ணின்பாலொன்றைப் பெருக்காமல்.”

என்றார் வயித்திய நூலாரும். படிப்பை நாடிச்செல்லும் கலாசாலை வாழ்வில் தான் பெரும்பாலும் சுயம்வரங்கள் ஏற்படுகின்றன. வித்தைக்குச் சத்துரு விசனம் தரித்திரம் என்ற பழமொழி பண்டைக்கால முதல் நம் நாட்டில் வழங்கி வருகிறது. இதை மற்றொரு வகையில் வித்தைக்கு சத்துரு விவாகம் தரித்திரம் என்று கூறுவதும் பிழையாகாது. வம்ச விருத்திக்காகவே இந்தக் கன்னிகையை ஏற்கின்றேன் என்பதே விவாகத்தில் மணமகன் செய்யும் பிரமாணம். இச்சைக்காக மணக்கின்றேன் என்னும் சொற்களே கிடையாது. இச்சையை அதாவது காதலை நெருப்போடு ஒப்பிட்டனர் அறிஞர். நெருப்பைப்போல் தன்பாலணுகிய எப்பொருளையும் நாசமாக்கும் ஆற்றல் காமத்திற்கும் உண்டென்பதோடு அவ்விரண்டிற்கும் பரிசாரம் செய்தால் அவைகளால் சமன மடையாமல் மேலு மேலும் விருத்தியாகும் குணமுடைமையும் காண்கிறோம். இவையன்றி நெருப்பும் காற்று முதலிய சாதனங்களினாலே விருத்தி யடைகிறது. அஃதின்றேல் ஆறி நீராகி யணையும். இச்சையும் அதை வளர்ப்பதற்கு அதுகுணமாக தூர்த்தர் சேர்க்கையோ? சிற்றின்பவுணர்ச்சியைக் கிளப்பிவிடும் நூல்களோ இல்லாவிடில் வீறுகொண் டெழாமல் மங்கி விடுவது கண்கூடு.

சிவப்பிரகாச சுவாமிகளும் பிரபுலிங்கலீலையைப்பற்றிச் சிறப்பிக்கையில் ‘உயர்மதன நோய்வளர்க்கு மாற்றமும் அன்று; இந்நூல் அல்லமன் அமலலீலையே’ என்றனர். புருடன் திடசித்தம் உடையவனாகில் பெண்ணை வன் எவ்வித முயற்சி செய்தாலும் பயன்படா தென்பதற்கு அந்நூல் உதாரணமெனப் போற்றலாம். ஆண் மகனது உள்ளத்துய்மைக்கு அஃது அரண் செய்வதாகும். பெண்கள் பெற்றோர் பெரியோர் அறியாமல் ஆண் மகன் வீசும் நயமொழிகளாகிற மாயவலையிற் சிக்கி நிறையழிவளேல் அதனால் பின்னர் அவன் படும் நிரக்கதி இதுதான் எனக் குறிப்பதுபோலவே காளிதாஸ மகாகவியால் பொறித்த சாகுந்தலம் நம்முன் பொலிகின்றது. யுவர் யுவதிகளின் உள்ளத்தில் இயற்கையாகவே எழும் உலக வுணர்ச்சிக

ளுக்கு வழிவிட வேண்டியது அவசியமே. அவ்வழி கட்டுக்கடங்கிக் கரைகளை உடைக்காமல் ஒழுகினால் மட்டில் சன்மார்க்கம் தழைக்கு மல்லது போகிற போக்கில் தன்னிச்சைப்படி நடக்க இடம் கொடுப்பது சமூகத்தின் அழகையே அழிப்பதாகும். இதனைக் கவியரசர் இராமாயணம் காட்டுப்படலம் முதற் செய்யுளிலேயே,

“ஆசலம்புரி யைம்பொறி வாளியும் காசலம்பு முலையவர் கண்ணெனும் பூசலம்பும் நெறியின் புயஞ் செலாக் கோசலம்.”


என் அழுத்தமாக வுணர்த்தினார். காதல் வெள்ளம் நெறிக்கு உள்ளடங்கிப் பெருக வேண்டுமேயன்றி நெறியைக் கடந்து பெருகுதல் கூடாதென்பது தெளிவு. நெறி பிறழ்ந்து மகளிரும் மைந்தரும் ஒழுகும் நாட்டிற்கு ஒரு சிறப்பு முண்டோ? ஒரு வளமும் உண்டோ? புருஷ சிரேஷ்டனாகிய இராமனைப் போன்ற ஒப்பற்ற அவதாரம்தான் தோன்ற முடியுமோ?

கட்டுப்படுத்த முடியாத ஒன்றென்ப புனைந்து புனைந்து புனைகதைகள் வினாவோர் (இயற்றுவோர்) நமது தேசத்தலைவர்களாகிற ஸ்ரீயுத பண்டித நேருவின் வாழ்க்கையையும் ஸ்ரீயுத சபாஷ்போஸுவின் பிரம்மசரியத்தையும் உன்னி உன்னி நோக்குவார்களாக. நாற்பதாண்டுகள் நிரம்பிய வங்கச்சிங்கம் விவாகத்தைப்பற்றிச் சிந்திக்க அவகாசம் இன்னும் ஏற்படவில்லை யெனக் கூறியதாக சமீபத்தில் பத்திரிகைகளில் பலரும் படித்திருக்கலாம். இயற்கையாகிய இன்பவுணர்ச்சிக்கு எவ்வித முக்கியமற்ற ஸ்தானம் அவர் அளித்திருக்கிறார் என்பது நங்கு தெளிவாகிறது. காங்கிரஸ் தலைமையுரையில் வீரம் செறிந்திருப்பதாக அறிஞர் போற்றுகின்றனர். அதைவிட மேலே கூறிய “அதைப்பற்றிச் சிந்திக்க அவகாச மில்லை” யென்னும் விடையிலேயே ஆண்மை மணம் கமழ்கிறதென்று கூறலாம். கூலிக் குழைக்கும் பாட்டாளி ஒருவருக்கு முதல் மனைவியிடம் ஆண்மகவு உதிக்கவில்லை யென்று கண்டால் நாலேந்து ஆண்டுகளுக்குள்ளாக சந்ததி வேண்டி மறுமணம் புரிவது கட்டாயமெனக் கருதுவது நம் வறியநாட்டில் சாதாரணமாகிவிட்டது. ஸ்ரீயுத பண்டித நேருவின் மகவுறுதியைப் பாருங்கள். மகாத்மகாந்தியை யடுத்த மாபெருந் தலைவர்களாக விளங்கும் இவ்விருபாரதப் புதல்வர்களைக் கண்டும் நினைந்தும் மேல்நாட்டார் என்று சொல்லப் படுவோர் அனைவரும் தத்தம் தலையிறங்கி நாணுதல் வேண்டும்? இத்தகைய ஒப்பற்ற தீரர்களைத் தோற்றுவித்த இப் புனிதநாட்டில் கிழக் கவியாணம் தடுக்கப்பட்டு அதற்காக ஒரு ஸ்தம்பம் நாட்டப்பட்டால் அது போற்றத்தகும். அதைத் தடுக்க எவரும் சிந்தியாமல் கண்கெட்ட பிறகு சூரிய நமஸ்காரம் செய்வதுபோல் பெரும்பாலும் வரதட்சிணைச் சட்டத்தினால் ஒடுங்கிக் காலாவதியாகி மரித்து மரியும் தறுவாயி் விருக்கும் சிசு விவாகத்தைத் தடுக்க ஒரு சட்டம் செய்வதும் அதை ஆமோதித்தவர் பெயர்களைப் பொன்னெழுத்தில் பொறிக்க ஒருவர் பெருந்தொகை வழங்க முன்வந்து மார்தட்டுவதும், படுகனத்தில் குற்றயிருடன் கிடந்து மரிக்க விருக்கும் ஒருவனை பிரம்மாஸ்திரம் தொடுத்துத் தலையை வாங்குவோம் என ஆர்ப்பரிப்பதையே ஒக்கும். அத்தகைய குழந்தை மணங்கள் இவர்கள் முயற்சிவின்றியே மறைந்து விட்டன. சொற்பம் இருப்பினும் இதற்கான வெற்றி ஸ்தம்பம் தயாராகு முன் முழுதும் ஒழிந்துவிடும் என்பது நிண்ணம்.

எனவே, நம் சமூகத்தைச் சீர்திருத்துவதென்று கூறுவது சாரதா சட்டத்தினால் வருவதல்ல. ஆண்பிள்ளைகளின் ஒழுக்க முறைகளை வளர்க்கும் ஸ்தாபனங்களை எழுப்பியும் நெறிபிறழாமை அவசியம், சாத்தியம் என்னும் எண்ணங்களை வளர்க்கத்தக்க புனை கதைகளைப் புனைவித்தும் 45-க்கு மேல் ஆடவர் விவாகங்களைத் தடுத்தும் திட்டங்கள் கோலி வேலை செய்வதினாலேயே வருவதாகும். எம் முறையையும் நாம் ஊக்கத்தால் சாதிக்கலாம் பாரதவாசிகள் கல்வி யறிவில்லாதவர்களாயினும் சன்மார்க்க நெறி எவ்வெத் துறைகளில் காணப்படினும் அதற்குப் பேராதரவு அளிப்பர். சமூகசேவை செய்வோர் கலங்கா மனமுடையவர்களாக மட்டில் இருக்க வேண்டும். அசாத்தியம் என்பதே அகராதியில் இல்லை. கிராப்பிற்கும் பெண்களின் கோணல் வகிடுகளுக்கும், கத்தரிப்புக் கேசங்களுக்கும், முந்தானை வீச்சுக்கும் அரை நிர்வாணமாக மதிக்கத்தக்க 'பாடி'க்கும் யார் மசோதா கொண்டுவந்து சட்டமாக்கினார்கள்? பெருவாரியான ஜனசம்மதமே சட்டமாக ஆக்கம் பெறுகிறது. மகாத்மா ஒரு நூலில் எழுதியுள்ளதுபோல புது நாகரிகமென்பது பரிகரிக்க முடியாத ஒரு வியாதியே யாகும்.

பொதுவாக சமூக சீர்திருத்தங்கள் எவ்வளவு சிறந்ததாயினும் நமக்குள் கட்டுப்பாடு செய்துகொள்ள முயல்ல் வேண்டுமே யல்லது அரசாங்கச் சட்டங்களின் ஆதரவு பெற்றுத் திருத்திக்கொள்ளுவது நமது பலவீனத்தையே காட்டுவதாகும். இதைவிட அவமானம் வேறில்லை. காங்கிரஸ் தற்போது இவ்வளவு பலம் பெற்றுத் திகழ்வது உண்மையான உழைப்பினாலும் ஊக்கத்தாலுமே யல்லது சட்டத்தினால் அல்ல.

பதினான்கிற்குள் விவாகஞ் செய்யக்கூடாதென்று கோருவோர் இத்தனை வயதிற்குள் விவாகஞ் செய்யவேண்டும். இன்றேல் தண்டனை என்றும் மசோதா கொண்டுவரலாம். அங்ஙனம் செய்வது அநேகமாக காந்தர்வ விவாகத் தடைச் சட்டமாக அழைக்கப்படலாம். அதனால் சிறிதளவு ஒழுக்கமாவது உயரும். ஒழுக்கத்தைக் கட்டுப்படுத்த முடியாத எந்தச் சட்டமும் புனிதமாகா. சமூக நடைமுறைகளில் உள்ள உரிமைகளையும் விட்டுக் கொடுப்பது தவறு.



நம் நாட்டுப் பத்திரிகைகள்

—:0:—

(R. வெங்கடாச்சாரியார்.)

பல இடங்களில் நடக்கும் சம்பவங்களை ஒரிடத்திலிருப்பவரும், ஒரிடத்தில் நடக்கும் சம்பவத்தைப் பலவிடங்களிலிருப்பவரும், ஒருவர் கூறுவதைப் பலரும், பலர் அபிப்பிராயப் படுவதை ஒவ்வொருவரும் அறியும்படி செய்யும் சாதனம் பத்திரிகை யென்பது. இப் பத்திரிகை மனிதரின் தற்கால நாகரிக வாழ்க்கைக்கு இன்றியமையாதது.

நம் நாட்டில் உள்ள பத்திரிகைகளை மூன்று பிரிவுகளாகப் பிரிக்கலாம். அவை:—(1) சர்க்கார் வெளியீடுகளாகிய கெஸட். புல்லட்டின் போன்ற பிரசுரங்கள். (2) கட்சிப்பத்திரிகைகள். எந்தக் கட்சியிலும் சேராது நடுநிலைமை வகிக்கும் சுயேச்சைப் பத்திரிகைகள்.

மேற்கூறப்பட்ட பத்திரிகைகளிற் சிலவற்றைப் பயனுண்டு. சர்க்கார் வெளியீடுகளாகிய கெஸட், புல்லட்டின் போன்றவை இன்றியமையாதவையே. அவற்றின் டோக்கமே சர்க்கார் பொதுமக்களுக்குப் பஹிரங்கப் படுத்த விரும்பும் விஷயங்களை வெளியிடுவதே. சுயேச்சைப் பத்திரிகைகள், அச்சம், தயை, தாட்சண்யமின்றி, நன்மையானவற்றைப் போற்றித் தீமையானவற்றைக் கண்டித்து எழுதுவதால் அவை பொது நன்மைக்குப் பாடுபடுபவையே. ஆகையால் அதிகப் பயன் உண்டு.

ஆனால் கட்சிப் பத்திரிகைகளாலோ அநேகமாக நன்மை யுண்டாவதற்குப் பதில் தீமையே உண்டாகிறது. கட்சிப் பத்திரிகைகள் அவைகளுடைய கட்சி (நல்லதோ, கெட்டதோ) அதைப் புகழ்க்கும், மற்ற கட்சிகளை மனமார வகை மொழிகளால் தாக்கியும் எழுதி வருவதால், அநேக வருப்புச் சச்சரவுகள் பிளவுகள் முதலியன உண்டாகின்றன. அவை அவற்றின் கடியின் உயர்வை மாத்திரம் பிரசாரம் செய்வதில் ஆட்சேபணை ஒன்றுமில்லை. ஆனால் அவை பிறநூல்களை அதிகமாகச் செய்து, அனுவசியமான சண்டை சச்சரவுகளை உண்டாக்குவதால் அவை விரும்பத் தக்கவையல்ல.

சர்க்கார் கெஸட், பிரசுரங்கள் என்ற வகையில் அடங்கக்கூடிய பத்திரிகைகளை நாம் இங்கு கவனிக்க வேண்டியதில்லை. 'நான் பிடித்த முயலுக்கு மூன்றே கால்கள்' என்று விதண்டாவாதம் செய்து வீண் சச்சரவுகளைப் புகுத்தும் கடியிப் பத்திரிகைகளையும் பொருட்படுத்த வேண்டியதில்லை. ஆனால் பாரபட்சமின்றி பொதுமக்கள் நன்மைக்காக வெளிவரும் சுயேச்சைப் பத்திரிகைகளைப்பற்றி நாம் இங்கு சிறிது கவனிப்போம்.

சுயேச்சைப் பத்திரிகை அவை வெளிவரும் கால அளவுபற்றி மூன்று

வகைப்படும். (1) தினசரிப் பத்திரிகைகள் (2) வாரப் பத்திரிகைகள், (3) மாதப் பத்திரிகைகள்.

மேற்கூறிய விதங்களில் இதுவரை நம் தேசத்தில் வெளிவந்திருக்கும் பத்திரிகைகளின் எண்ணிக்கை சுமார் பல ஆயிரங்கள் என்றால் சற்று ஆச்சரியமாகவே யிருக்கும்.

இப்படிப் பெருவாரியாக ஆரம்பிக்கப்பட்ட பத்திரிகைகள் எல்லாம் உயிரோடிருக்கின்றனவோவென்றால் இல்லையென்றே கூறவேண்டும். ஆரம்பித்து ஓராண்டு முடிவதற்குள்ளேயே உயிர் நீத்த பத்திரிகைகளும் உண்டு. மற்றும் பல வருடங்கள் வரை நன்கு வெளிவந்து, நடத்துவதற்குச் திறமையுள்ள ஆசிரியர்கள், இல்லாமையால் நின்று போனவைகள் பல. விஷயங்களிற் சிறந்திருந்தும், ஆதரிப்பார் இன்றிக் கைவிடப்பட்டு, இறந்து போன பத்திரிகைகள் ஏராளம். நந்தமிழ் நாட்டில் தமிழ் வளர்ச்சிக் காகவே, தோன்றிச் சிறிது வளர்ந்து, தமிழ்மொழிக்கு அரும்பாடு பட்டும், ஆதரிப்பார் இன்றி இறந்துபோன பத்திரிகைகளுக்கு உதாரணமாக இரண்டொன்று கூறலாம். தமிழர் நேசன், பஞ்சாயிர்தம், பிழைக்கும் வழி முதலியன. இவற்றின் பழைய இதழ்களைப் புரட்டிப் பார்ப்போர்க்கு இவற்றின் அருமை தெரியவரும்.

தற்போது உயிர் வைத்துக் கொண்டிருக்கும் பத்திரிகைகள் எவ்வாறான நிலைமையில் இருக்கின்றன என்று பார்ப்போம். உண்மையில் சில பத்திரிகைகள்தான் அவை வெளியிடும் விஷயங்களால் வாசகர்களைப் பெற்று, அதிகச் சந்தாதாரர்களையும் கொண்டு, விருத்தியாகிக் கொண்டிருக்கின்றன. மற்றவை பல மாதிரியான வழிகளைக் கையாண்டு ஏனோ தானேவென்று உயிர் வைத்துக் கொண்டிருக்கின்றன. அவை பிழைக்கும் வழிகள் எவை யென்று கூறவோம்.

(1) உன்காட்டுச் சாமான்களின் விளம்பரங்கள்:—உன் நாட்டைச் சேர்ந்த சாமான்கள், அவற்றின் விலை, குணதிசயங்கள் முதலியவற்றைப் புகழ்ந்து எழுதப்பட்ட விளம்பரங்களைப் பணம் பெற்றுக்கொண்டு பத்திரிகைகள் பிரசுரிக்கின்றன.

(2) அன்னியநாட்டுப் பொருள்கள்:—குண்டுசி முதல் மோட்டார் கார் வரை எல்லாக் கைத்தொழிற் பொருள்கள், மற்ற சோப், ஸ்டோ, முதலியவைகள், எல்லாம் நம் நாட்டுப் பத்திரிகைகளில் பரக்கப் பிரசுரிக்கப் படுகின்றன. மேலாட்டு மருந்துச் சரக்குகளின் விளம்பரங்கள் அதிகமாகக் காணப்படுகின்றன. அப் பத்திரிகைகளுக்கு இம்மருந்து விளம்பரங்களை விட்டால் பிழைப்பில்லை. அம் மருந்துகளும் தேசத்துக்குள் வருவதற்கு இம்மாதிரியான பத்திரிகைகளை விட்டால் வேறு வழியில்லை.

(3) சினிமா விளம்பரங்கள்:—சினிமாப் பட முதலாளிகள் பத்திரிகைகள் விஷயத்தில் ஏராளமான பொருளை வாரி இறைக்கின்றனர். அவர்கள் நோக்கமே படங்களைப்பற்றிய விளம்பரங்களைப் பெரிதாக வெளியிட்டால் பொது மக்கள் கவனத்தைக் கவரலாம் என்பது. பத்திரிகைக்காரர்கள் தங்கள் பத்திரிகைகள் பல ஆயிரங்களில் அச்சிடப் படுவதாகக் கூறி எவ்வாறாயினும் சினிமாப் பட விளம்பரங்களைப் பெற்று

விடுகின்றனர். அவர்கள் விளம்பரத்துக்காக ஒரு முழுப் பத்திரிகையை யும் தியாகம் செய்யத் தயார்! அவ்வாறு விளம்பரங் கிடைக்கப் பெறுதவர்கள், விளம்பரங் கொடுக்காதவரின் படத்தைத் தாக்கி எழுதினால், மறு நடவை நிச்சயம் விளம்பரங் கிடைத்து விடுமல்லவா?

(4) போட்டிப் பரிசுகள்.—நம் தேசத்துப் பத்திரிகைகளிற் சில பகிரங்கமாகப் பொது ஜனங்கள் பணத்தைப் பறிக்கக் கூடிய மோசடியான போட்டிப் பந்தயங்களை நடத்துகின்றன. அவை வெளியிடும் போட்டிப் பந்தயங்களுக்குப் பொருந்தக் கூடிய பல விடைகள் உண்டு. ஆனால் ஆசிரியர் குறிப்பிட்டு வைத்திருக்கும் ஓர் விடைக்கு மாத்திரம் பரிசு உண்டாகையினால் போட்டிப் பந்தயத்திற் சேருவோர் பல விடைகளை எழுதியனுப்புகிறார்கள். ஆனால் அத்தனை விடைகளையும் கூப்பண்களில் தான் எழுத வேண்டும். அந்தப் பிழுவாதக்காரரான ஆசிரியர்க்கு விடைகள் அச்சுக் கூப்பண்களில் தான் இருக்க வேண்டும். ஆகையால் போட்டிப் பந்தயங்களில் கலந்து கொள்பவர்கள் (பத்திரிகையைப் படிப்பதற்காக இல்லாவிட்டாலும், கூப்பண்களுக்காகவே) பத்திரிகைகளை டஜன் கணக்கில் வாங்குகிறார்கள். போட்டிப் பந்தயத்தில் அடிக்கடி பங்கெடுத்துக் கொள்ளும் நண்பரொருவர் ஓர் சமயம் ஒரு குறிப்பிட்ட தேதியில் வெளியான பத்திரிகை யொன்றின் நூறு பிரதிகிதிகள் வாங்கினதைப் பார்த்திருக்கிறேன். ஆக போட்டிப் பந்தயங்களை நடத்தும் பத்திரிகைகள் ஆயிரக் கணக்கில் செலவாவதைக் கண்டு ஆச்சரியப்பட வேண்டியதே யில்லை. ஆனால் அவற்றைப் படித்து உண்மையில் பயன்டைவோர் சொற்பப் பேர்களே யென்பதை அறியாது வியாபாரிகள் விளம்பரங்களைக் கொடுத்து ஏமாந்து போகின்றனர்.

நிற்க, நம் தேசத்துப் பத்திரிகைகள் வெளியிடும் விஷயங்களைப் பற்றிச் சிறிது கவனிப்போம். பெரும்பாலான பத்திரிகைகள் Cheap literature என்று சொல்லப்படும் பொழுது போக்கு விஷயங்களாகிய கதைகள், விகடங்கள். முதலியவைகளை வெளியிடுகின்றன. அவை கூடச் சில சமயங்களில் சொந்தச் சரக்காய் இருப்பதில்லை. பத்திரிகைகளுக்கு விஷயங்கள் அகப்படா விட்டால் அவை தாராளமாய்ப் பழைய பத்திரிகைகளை காப்பி செய்து விடுகின்றன. பத்திரிகையை அச்சுக்கனுப்ப கோமாகியும் விஷயங்கள் கிடைக்கப் பெறா விடின் காப்பியடிக்கப்பட வேண்டிய பழைய பத்திரிகைகளில் கத்தரிக்கோல் தாராளமாகப் பிரயோகிக்கப்பட்டு, கத்தரித்து எடுக்கப்பட்ட விஷயங்கள் அப்படியே மறுபடி அச்சடிக்கப் படுகின்றன. 'கண்டு பிடிக்கப்பட்டால் பிறகு பார்த்துக் கொள்ளலாம். கண்டு பிடிக்காத வரையில் கேமமே' என்று நினைப்பவை போலும் இவை!

நம் தேசம் கலை, விஞ்ஞானம், கல்வி முதலியவற்றில் மேம்பாடடைய வேண்டுமானால் நம் நாட்டுப் பத்திரிகைகள் சிறந்த முறையில் வெளிவர வேண்டும். நம் நாட்டுப் பத்திரிகாசிரியர்கள் சிறந்த கல்விப் பயிற்சி யுள்ளவர்களாயும், சொல் வன்மையோடு பேசவும் எழுதவும் திறமை யுள்ளவர்களாயும் இருக்க வேண்டும்.

பத்திரிகாசிரியர்கள் கையாளும் நடையானது தெளிவான இனிய நடையா யிருத்தல் வேண்டும். அகராதியின் உதவியை காடும்படி அரும்

வைத்தியர்

(கே. வைத்தியநாதன்.)

உலகத்தேயுள்ள பல திறப்பட்ட தொழில்களில் வைத்தியம் என்பதும் ஒன்று. அத்தொழிலை மேற்கொண்டு வாழ்க்கை நடத்துபவரும் பலர் உண்டு. எனினும் வைத்தியத் தொழிலைத் தொடங்குபவர் யாவரும் வெற்றிபெற்று விடுவர் என்று சொல்லிவிட முடியாது. அதில் கல்ல திறமையும், அனுபவமும் பெற்ற சிலரே அத்தொழிலை வெற்றிகரமாக நடத்திவருகின்றனர். அவர்களிலும் சிலர்தான் யாவராலும் பாராட்டப்படும் உன்னத நிலையை யடைகின்றனர்.

மனித சமூகத்திலேயே ஒரு சிலருக்குத்தான் இத்தொழில் ஏற்றதாயிருக்க முடியும். அவ்வாறின்றி யாரும் இத்தொழிலைத் திறம்பட நடத்திவா முடியும் என்று எண்ணுவது தவறாகும். இத்தொழிலில் ஈடுபடக்கூடியவனுக்குச் சில பிரத்தியேகமான குணங்களிருப்பது அவசியமாகும். வெறுக்கல்லாரிப்படிப்போ, சர்வகலாசாலைப்பட்டமோ அவனை இத்தொழிலில் மேன்மை படுத்திவிட முடியாது.

எந்த வைத்தியனுக்கும் சில அவசியமான குணங்கள் பிறவியிலேயே ஏற்பட்டிருக்கவேண்டும். நன்கு கூர்ந்து நோக்கும் சக்தி, எதையும் மறவாத தன்மை, உறுதியான கவன சக்தி, ஆராய்ந்து பார்க்கும் தன்மை.

பதங்களை யுடையதும், படிப்போருக்கு அலுப்பைக் கொடுக்கக் கூடியதுமான உயர்ந்த நடைகூடவே கூடாது. ஆகையால் பண்டிதரும் பாமரரும் படித்து அறிந்து ஆனந்திக்கும் படியான தமிழ் நடை நம் தமிழ் நாட்டுப் பத்திரிகைகளில் மிளிர் வேண்டும்.

சில பத்திரிகைகள், அமைப்பு, தலையங்கம், விஷயங்கள் முதலியவற்றை அயல் தேசத்துப் பத்திரிகைகளிலிருந்து காப்பி யடிக்கின்றன. அயல் நாட்டுப் பத்திரிகைகளைப் படித்து விஷயங்களை யறிவது நன்மையுடையதே. ஆனால் அவற்றை அப்படியே மொழி பெயர்ப்பதென்பது கூடாது. எவ்வாறு அயல் நாட்டார்கள் அவர்கள் தேசத்துக் கேற்பவும், பத்திரிகையின் நோக்கத்திற் கேற்பவும், வாசகர்களின் விருப்பத்திற் கேற்கவும் பத்திரிகைகளை உசிதமான முறைகளில் நடத்துகிறார்களோ அதுபோல் நாமும் நம் நாட்டு மக்களின் திருப்திக்கும் தேவைக்கும் ஏற்றாற் போல் பத்திரிகைகளைத் திறமையாக நடத்த வேண்டும்.

இந்தியர்களாகிய நாம் பத்திரிகை யுலகில் கடைக் கோடியில் இருக்கிறோம். நாம் முன்னேறுவது எக் காலமோ?

ஆகிய இவை யாவும் ஒரு வைத்தியனுக்கு இயல்பாய்மைத்திருக்கவேண்டிய குணங்களாம். • இத்தகைய குணங்களை இளமை முதற்கொண்டே எவன் பயிற்சி செய்து வருகிறானோ அவனே வைத்தியத் தொழிலிலிறங்கத் தக்கவனாவான்.

ஒருவன் நல்ல வைத்தியனாயிருக்க வேண்டுமானால், அவன் நல்ல தத்துவ சாஸ்திரியாகவு மிருக்கவேண்டும் மனோ தத்துவ தூல் ஆராய்ச்சியாளனாகவு மிருக்கவேண்டும். நோயையல்ல, நோயாளிகளைக் குணப்படுத்துவதுதான் வைத்தியனது வேலையாகும். நோயாளிகளது விருப்பு வெறுப்புக்களை, அவர்களது குணபாவங்களை, அவர்களது பழக்க வழக்கங்களை எந்த வைத்தியனும் நன்கு உணர்ந்திருக்கவேண்டும். முக்கியமாக நோயாளிகளது உள்ளத்தன்மைகளை வைத்தியன் அறிந்து கொள்ளுதல் நலமும், அவசியமுமாகும். இதனால் நோயின் வகைகளையும் அவற்றின் தன்மைகளையும், அவற்றிற்கான சிகிச்சை முறைகளையும் வைத்தியன் தெரிந்துகொள்ளாம விருக்கலாம் என்றெண்ணுவது தவறாகும். இவை தெரிந்து கொண்டாலல்லாமல் அவன் வைத்தியத் தொழிலில் எங்ஙனம் இறங்க முடியும்? எனவே இவற்றின் பரிபூர்ணமான அறிவு எந்த வைத்தியனுக்கும் இன்றியமையாதது என்பது சொல்லாமலே வற்புறுத்தப் படுகிறது. ஆதலால் ஈண்டு நோயாளிகளின் மனோபாவங்களை உணர்ந்து கொண்டு சிகிச்சை செய்தல் வைத்தியர்கள் கடனும் என்பது வலியுறுத்தப்படுகின்றது.

ஒரு நல்ல வைத்தியனுக்குத் தன் தொழிலின் திறமையைப்பற்றியும், அதன் வரையறையைப்பற்றியும் தெரியும். எந்த நோயும் நாளடைவில் தன் வேகந்தணிந்து, முடிவில் மறைந்து போகக் கூடிய தென்பது பொதுவீதி. சுகாதார வசதியுள்ள விடங்களில் வாசஸ்தலங்களை அமைத்துக் கொள்வதாலும், வியாதியின் வேகத் தணிவது. நல்ல காற்று, வெய்யில், சுத்த நீர், உடலுக்கேற்ற உணவு இவையாவும் சாதாரணமாக நோயின் கொடுமையை நீக்க வல்லனவே. ஆனால் உலகத்தில் தோற்றும் நோய்களில் பெரும்பாலானவை இம்மாதிரி இடமாற்றத்தாலோ, இயற்கை சிகிச்சையாலோ குணமாய்விடுவதில்லை. வைத்தியரது ஒளவுதவ்கள்கூட பயன்படுவதில்லை. இத்தகைய நோய்களெல்லாம் மனநோய்களின் ரகத்தைச் சேர்ந்தவை. உள்ளக் கவலையாலும், ஏக்கத்தாலும் எத்தனையோ பிணிகள் மனிதர்களைப்பற்றி வதைக்கின்றன. இவ்வித பிணிகளுக்கு வைத்தியன் கொடுக்கும் மாத்திரையோ, திராவகமோ எங்ஙனம் பயன்படப் போகிறது?

தன் நோயாளியிடம் எவ்வித கன்ஸ் நோக்கத்துடனும் ஒரு நல்லவைத்தியன் நடந்து கொள்ளமாட்டான். தன்மாட்டு விடப்பட்ட பிணியாளர்களுக்கு ஒரு போதும் தீங்கு செய்ய ஒருப்படான். எவ்வளவு சீக்கிரம் அவர்களைக் குணப்படுத்த முடியுமோ, அவ்வளவு விரைவில் அவர்கள் சுகம் பெற்றெழ முயற்சிப்பான்; நோயின் நிலையை உன்னொறுகறி அதற்கேற்ற சிகிச்சை முறையைக் கையாளுவான்; எக்காரணங்கொண்டும் நோயை மிகப்படுத்திக் கூறி அவர்களைக் கலங்க வைக்கான்; சில மந்திரவாதிகளைப் போல நான் ஒரு நொடியில் குணப்படுத்தி விடுகிறேன் என்று வாய்ப்பந்தல் போடான்; தன் சிகிச்சைத் திறமையைக் குறித்து எவ்வித படைபோடும்.

செய்ய விரும்பான். நோயாளியின் பகைவனிடம் லஞ்சம் பெற்று அவனது நோயை வளரவிட இணங்கான். நேர்மையான நடத்தையுள்ளவனாகவும், பெண் பிணியாளிகளிடம் பழகுகையில் உத்தம குண சீலனாகவும் நடந்து கொள்ளுவான். இதுபோன்ற இன்னும் பல உயர்குணங்களுடன் விளங்குபவனே உண்மை வைத்தியனாவான். இவற்றில் ஒன்றோ, பலவோ இல்லாததாலேயே வைத்தியர்கள் தங்கள் தொழிலில் கீர்த்தி பெற முடியாதவர்களானார்கள்.

வைத்தியத் தொழிலைத் திறம்பட நடாத்தும் ஒரு சிலருக்கே வருவாய் குறைவதில்லை. ஏனையோர் தங்கள் தினசரி செலவிற்குக் கூட போதிய வருவாய் பெறுவதில்லை. இதற்கு முதற்காரணம் அவர்களிடத்தில் மேலே கூறிவந்த திறமையும், சீலமூயில்லா திருத்தலேயாம். இரண்டாவது காரணம் சர்வகலாசாலைப் படிப்பை முடித்துக்கொண்டு மருத்துவக் கல்லூரிக்குச் சென்றதே தாங்கள் பெற்ற கல்வியின் பரந்தநோக்கத்தை அவர்கள் மறந்து விடுவதாகும்.

ஆரம்பக் கல்வியின் அவசியத்தை எல்லாக் குழந்தைகளுக்கும் வலியுறுத்துவதுபோல், மேற்படிப்பும் எல்லாருக்கும் இன்றியமையாதது என்று திட்டம் வகுப்பது ஏற்றதன்று. மேற்படிப்புக்கென வரும் மாணவர்களைக் கலாசாலைகளிற் சேர்க்கும்போது அவர்கள் அறிவின் போக்கைக் கவனித்து அதற்கேற்றபடி சேர்த்துக் கொள்ளுதல் நன்று. ஆண்டுதோறும் எண்ணிறந்த மாணவர்கள் பட்டதாரிகளாகி வருவது கண்கூடு. ஆனால் இவர்களில் எத்தனையோபேர் வேறுதுறையில் பயிற்றப்பட்டிருந்தால் உலக வாழ்வுக்கேற்ற வகையில் பயன்படக் கூடியவர்களாயிருப்பர். ஆதலால் வெறுங் கல்லூரிப்படிப்பில் காலத்தைப் போக்கி விட்டு மாணவர்களிற் பெரும்பாலார் பிழைக்கும் வழி காணுது திகைத்து நிற்கின்றனர்.

இந்தத் தடுமாற்றமே வைத்தியக் கல்லூரியிலும் நிகழ்கிறது. வைத்தியத் தொழிலுக்குத் தகுதியுடைத் தல்லாதார் எத்தனையோ பேர் அத் தொழிலுக்கென பயிற்றப்படுகின்றனர். இந்நிலையில் இக் கல்லூரிகளில் பயின்று தேறும் மாணவர்கள் அனைவரும் தம் தொழில் மேன்மை யுறுவர் என்று எவ்வாறு நாம் எதிர்பார்க்கமுடியும்?

ஆகவே அன்பர்களே! கல்ல திறமையும், அனுபவமும் பெற்றவர்களே இத்தொழிலி லிறங்கலாம். இன்றேல் வைத்தியத் தொழிலின் பெருமையும், கௌரவமும் வரவரக் குன்றிப்போகும். தன் நம்பிக்கையும், திடசித்தமும் கொண்டவர்களுக்குத் தான் எதிலும் வெற்றிகிட்டும் என்பதை யாரும் மறக்கலாகாது.



ட்மாரம் பீடி

(தேயு.)

குமாரவேல் ஒரு பெருந்த பீடி வியாபாரி. அவருடைய கம் பெனி பீடியை வாயில் வைத்து ருசியாதவர் இந்தியாவின் ஒரு நகரத்திலும் இல்லை. ஐரோப்பா முழுவதும் சுற்றுப் பிரயாணம் செய்து தம் பீடியின் உபயோகத்தைப் பரவச் செய்தார். பீடியை வாயில் வைக்க வெட்கப்பட்ட ஐரோப்பிய மக்கள், தம் சங்கானுக்குள் அதன் பொடியைச் செலுத்தி அதன் காரத்தையும் மணத்தையும் கண்டு கொண்டனர். ஜப்பானின் மலிவுச் சாக்குகளுக்குப் போட்டியாக குமாரவேல் பீடி ஏற்பட்டு விடலாம் என்று ஜப்பான் வியாபாரிகள் கூட, இவருடன் ஒப்பந்தம்செய்ய யோசித்தனராம். கம்பெனியின் ஆபீசு, கல்லூர் என்ற கிராமத்தில் அமைந்திருந்தது. தினம் ஆயிரம் ரூபாய்க்குச் சாக்குகள் ஏற்றுமதியாவதுண்டு. நாள் செல்லச் செல்ல வியாபாரம் விருத்தியடைந்து கொண்டே வந்தது. குமாரவேல் அவர்களுக்கு ஒய்வில்லாதபடி வேலை அதிகமாகி விட்டது. களைப்பு என்பதையே கணவிலும் அறியாத அவருடைய தேகம் ஒரு நாள் அலுப்படைந்து வேலைகளைக் கவனிக்க மறுத்து விட்டது.

தம் வீட்டுத்தின்னையில் சாய்ந்து கொண்டே “டே குருசாமி” என்றார். குருசாமி அவருடைய வீட்டில் வம்ச பரம்பரையான வேலையான்.

“என்னுங்கோ, எசமான்”

“உடம்புக்கு நல்லாயில்லை. சுக்குக் கஷாயம் போடு.”

“வைத்தியரையும் கூப்பிட்டுமா.”

“முதலாவது கஷாயம் வாட்டும்.”

“நல்லதுங்கோ எசமான்.”

கஷாயம் சாப்பிட்டும் குணம் உண்டாகவில்லை. அன்று முழுவதும் மறுநாள் முழுவதும் உடம்பிலே களைப்பும் ஆயாசமும் காணப்பட்டது. பாக்கிங் முதலிய வேலைகள் தடைபட்டு விட்டன.

“எசமான், என்ன செலவழிந்தாலும் திருநெல்வேலி டாக்டரை வா வழைக்கணும்” என்று குருசாமி சொல்ல, உடனே தன் மைத்துனனை மோட்டாரில் திருநெல்வேலிக்கு அனுப்பினார்.

குமாரவேலின் பீடியைப் போல் குமாரவேலுனும் பிரசித்தி பெற்றவர்தான். ஆகையால் டாக்டர் பெயருக்கு தகுந்த லாபம் கிடைக்கு மென்றெண்ணி உடனே மோட்டாரில் வந்து விட்டார். காடி, உஷணம் முதலியன பரிசோதித்தபின் ஒரு நாற்காலியில் உட்கார்ந்தார். குமாரவேல் நிமிர்ந்து படுக்கையில் உட்கார்ந்தார்.

“மிஸ்டர் குமாரவேல், நீங்கள் இளைப்பாற வேண்டும்”;

“எத்தனை நாள்”

“ஆறு மாதம்”

“ஐயோ, அதெப்படி முடியும்? வியாபாரம் கெட்டுப்போகுமே”

“ஆறு வாரத்துக்குள்ளே ஆன் காலியாய் விட்டால் என்ன பன்றது”

“அவ்வளவு மோசமா?”

“நாடி நிமிடத்துக்கு 95-அடி அடிக்கிறது. இந்த வேகத்திலே போனால், ஆறு வாரத்திலே ஆயுள் ஒட்டம் முடிந்து போகும்”.

“நாடி வேகத்தைக் குறைக்க மருந்து கிடையாதா?”

“உண்டு”

“பெயர் என்ன”

“ஆறுமாத வியாபாரம் நிறுத்தம்”

“என்னய்யா சொல்நீர்கள். இந்தியா, பிளாங்கு, சிலோன், சிங்கப்பூர் இவ்விடங்களிலுள்ள ஒவ்வொரு ஊரிலேயும் இந்த வியாபாரம் செல்லுகிறது. இதை நிறுத்துகிற தென்றால் கூடிய காரியமா?”

“சரி உங்களிடம். வியாபாரத்துக்கு நீங்கள்தான் முதலாளி-உங்கள் ஆயுளுக்கு நீங்கள் முதலாளியல்ல. எனக்கு விடை கொடுங்கள்-போக வேண்டும்.”

குமாரவேல் திடுக்கிட்டார். வைத்தியரின் முடிவான அபிப்பிராயத்தை அறிந்து கொண்டார். ஆயிரக் கணக்காய் நஷ்டமானாலும் பரவாயில்லை. ஆயுளையாவது காப்பாற்றிக்கொள்ள வேண்டும் என்று தீர்மானித்துக் கொண்டான்.

“எப்படிப்பட்ட இளைப்பாறுதல் எடுக்கவேண்டும்.” என்று பணிவான குரலில்—சாகுந்தராவையிலுள்ளவனின் குரல் போன்ற தொனியில் கேட்க, மிஸ்டர் பெரிசா,

“வியாபாரத்தைப் பற்றிய கவலையே இல்லாமலிருக்க வேண்டும். ஊட்டி, கொடைக்கானல், மதன்பள்ளி அல்லது இலங்கையிலே கண்டி, காலி, படுல்லா—இவற்றுள் ஒரு இடம். கூடியமட்டும் சங்கீதம் அழகிய இயற்கை காட்சிகள், வியாபார சம்பந்தமில்லா சம்பாஷணைகள்—டென்னிஸ், பாட்மின்டன் போன்ற தேகாப்பியாசங்கள்—விகடன் பத்திரிகைகள்” என்று தம் பிரிஸ்கிரிப்டனைக் கொடுத்தார். குமாரவேல் பிரிஸ்கிரிப்டனை மறுபடியும் சொல்லச் சொல்லி எழுதி வைத்துக் கொண்டார்.

“டானிக் ஏதாவது.....”

“வாரத்துக் கொருமுறை சிட்லின் பவுடர். அதுதான் டானிக்.”

“ரோம்ப வந்தனம்.”

*

*

*

*

ஆறு வாரத்துக்குள் முடிய வேண்டிய ஆயுள் ஒரு வாரத்துக்குள் முடிந்து விடாது என்று நிச்சயித்து தா மில்லாமல் வியாபாரம் நடைபெற வேண்டிய ஏற்பாடுகளைச் செய்ய யோசித்தார். ஆனால் உடம்பு வழிக்கு

வரமாட்டேன் என்றது. திடீரென தனது நண்பன் கனக சபையின் ரூபகம் வந்தது. இந்த உலகில் தன் நம்பிக்கைக்கு உரியவன் அவனொருவன். தானென்று தெரியும். கனகசபையும் ஒரு தனவந்தன்தான். ஆனால் பணத்தை விரயம் செய்வதில் சமர்த்தன். தனக்கென்று செலவழிப்பதை விட, பிறருக்காக அதிகமாகச் செலவழிப்பவன். மறுநாட் காலை கனக சபை வந்து சேர்ந்தான்.

படுக்கையில் தம் நண்பரை ஒரு போதும் பார்த்திராததால் குமார வேலுக்கு உடம்பு அசெனக்கியம் என்பதைக் கனகசபை கண்டு கொண்டார். கனகசபையைக் கண்டதும், குமாரவேல் படுக்கையில் எழுந்து உட்கார்ந்தார்.

‘என்னப்பா, இவ்வளவு அவசரமாக கூப்பிட்டு விட்டாயே. என்ன விசேஷம்?’ என்றார் வந்த நண்பர். குமாரவேலும் கனகசபையும் பன்னியில் ஒன்றாய்ப் பயின்றவர்கள். ஆகையால் ஒருவரை யொருவர் அடா, புடா என்றே யழைப்பவர்கள்.

“வண்டி படுத்தக் கொண்டது” என்றார் குமாரவேல்.

“நான் எதிர் பார்த்ததுதான். மட்டுக்கு மிஞ்சின வேகத்தில் ஓடினால், ஒரு நாள் முடங்க வேண்டியதுதானே.”

“முடங்கி யாச்சு. இப்போ என்ன பன்றது?”

“வைத்தியரைக் கூப்பிட்டுக் கேட்கிறதானே”

“கேட்டு விட்டேன்”

“என்ன சொன்னார்?”

வைத்தியருடைய எச்சரிப்பு, பிரிஸ்கிரிப்டன் எல்லாவற்றையும் குமாரவேல் சொல்லி முடித்தார்.

கனகசபை ‘சூயட் ரைட்’ என்று தலையை ஆட்டிக்கொண்டே, “சரி மணி இப்போ பத்து. 11-30 க்கு ஒரு வண்டி புறப்படுகிறது. நாளை மதியம் 12 மணிக்கு ஊட்டி போய்ச் சேருகிறது. புறப்படு என்றார்.

“வியாபாரம்!”

“உன் வியாபாரத்திலே தீயை வை”

“என் வியாபாரமே தீயை வைக்கிற வியாபாரந்தான். நாள் இப்போ புறப்படவும் தயார். இந்த ஆறுமாதத்துக்கு நீ வியாபாரத்தைக் கவனித்துக் கொள்வாயா?”

“இதென்ன பிரமாதமா? ஆறுவருடம் வேண்டுமானாலும் பார்க்கிறேன்.”

குமாரவேலுக்கு இந்த விடை அதிக ஆச்சரியத்தை விளைத்தது. செனக்கியமாகச் சாப்பிட்டு ஊர் சுற்றுகிறதே தொழிலாகக் கொண்ட தன் நண்பன், இந்த சிரமமான வேலையைக் கவனிக்க ஒப்புக் கொண்டது எவ்வளவு ஆச்சரியம்! அல்லது வியாபாரத்துக்கே ஆறு நாள்விலே தீவைத்து விடுவானே!

“உன்னாலே முடியுமா?”

“உலகத்திலே நீ ஒருவன்தான் வியாபாரம் செய்யத் தெரிந்தவன் என்ற எண்ணமா?”

“இல்லை, இல்லை. சும்மா கேட்டேன். உன்னுடைய சுபாவத்துக்கு ஒத்துக்கொள்ளு மோன்னு சந்தேகப்பட்டேன்.”

“எவ்வளவு வேணுமானாலும் சந்தேகப்பட்டுக்கோ. புறப்படு சீக்கிரம்.

“நானாக்குப் புறப்படலாமே”

“இந்த 11-30 வண்டி தப்பினால், உனக்கு என்னுடைய உதவி கிடையாது. நிச்சயம்.”

“அப்போ ஊட்டிக்குத்தானா? ஊட்டாக்டர்; வேறே என்னெல்லாமோ இடம் சொன்னாரே”

“வேறே எந்த இடம்?”

“கொடைக்கானல், மதனபள்ளி, கண்டி, காலி, படுல்லா”

“குருசாமி இருக்கிறானே?”

“ஆமா அவன் எதற்கு?”

“அவனுடைய ஆலோசனையைக் கேட்போம்.”

மறு நிமிடம் குருசாமி உள்ளே வந்து நின்றான்.

“குருசாமி!” என்றார் கணகசபை

“என்னுங்கோ எசமான்!”

“ஐயா சுகத்துக்கு வேறே இடம் போறார். ஊட்டிக்குப் போகலாமா, கொடைக்கானலுக்கா—மதனபள்ளிக்கா—கண்டிக்கா—காலிக்கா படுல்லாவுக்கா?

“ஒரு இடமும் எனக்குத் தெரியாதீங்கனே.....நம்ம வீட்டுத் தென்னந்தோப்பு ரொம்ப சுகமா யிருக்கிங்க.....”

“தென்னந்தோப்பு வேண்டாம். ஒவ்வொரு இடத்தைப்பற்றியும் சொல்லுகிறேன். உனக்கு எது பிடித்தமோ சொல்லு.”

“நல்லதுங்க”

“ஊட்டி ஒரு குளிர்ச்சியான இடம், 8000 அடி உயரத்திலுள்ளது.”

“அப்பாடி அது வேண்டாங்க. அம்புட்டு உயரத்திலேயிருந்து விழிந்துட்டா ஆன் என்னமாகும்.”

“சரி ஊட்டி வேண்டாம். மதனபள்ளி ஒரு கடற்கரையிலுள்ள இடம்.....”

“பேரே நல்லாயில்லங்க. பள்ளினை எப்படிங்க இருக்கும்”

“சாதிக் கெளரவம் ரொம்ப ஜாஸ்தி உனக்கு. சரி அந்தப் பள்ளியும் வேண்டாம். கொடைக்கானல் 6000, உயரம்.”

“உயரமே வேண்டாஞ் சாமி”

“கண்டி இலங்கையுள்ள இடம்”

“இலங்கை இராவணன் தேசந்தானே”

“ஆமாம்”

“சீதா பிராட்டி அந்த கண்டிலே தான் இருந்தாங்களா”

“ஆமாம்மா. கண்டியிலேதான் ராவணன், சீதைக்கு எழுதப் படிக்கக் கற்றுக் கொடுத்தானாம்.”

“கண்டிக்குப் போங்க. நல்ல இடம். வண்டி அமத்தட்டுமா”

“வண்டிலேயா போறது கண்டிக்கு. கப்பலிலே போகணும்”

“கப்பல் திருநெல்வேலியிருந்தா புறப்படுது”

ஆமாம். சரி. நீ போகலாம்”

அன்று முழுதும் குமரவேல் வீட்டில் ஏததப்புடல். கனகசபையின் அட்டகாசம் சொல்லி முடியாது. குமரவேலைப் பயமுறுத்தி, படுக்கையை விட்டு எழும்ப விடாமல் பார்த்துக் கொண்டார்.

சாயராட்சை ஆறுமணிக்கு இருவரும் ரயில்வே ஸ்டேஷனுக்குப் போனார்கள். மண்டபத்துக்கு மூன்று டிக்கட்டுகள் வாங்கப்பட்டன. குமரவேலுக்கு ஒன்று, குருசாயிக்கொன்று. மூன்றாவது டிக்கட்டு யாருக்கென்று குமரவேலுக்கு விளங்கவில்லை. ரயில் வந்ததும், கனகசபையும் வண்டியில் ஏறினாள். வண்டி புறப்படும் போதும் அவர் இரங்கவில்லை. குமரவேலுக்குத் துக்கி வாரிப் போட்டது.

“நீ எங்கடா வாரே”

கனகசபை சிரித்துக் கொண்டே “கண்டிக்குத்தான்”

“வியாபாரத்தைப் பார்க்கிறது யாரு?”

“உன்னைப் பார்க்கிறது யாரு? வியாபாரத்தைப்பற்றிய கவலையே இருக்கக் கூடாதென்று வைத்தியர் சொல்ல வில்லையா? பின்னை ஏன் வியாபாரம் என்று அடித்துக் கொள்கிறாய்? அதற்கெல்லாம் வேண்டிய ஏற்பாடுகள் செய்யாமலா வருவேன்.”

“உன் கையில் ஒப்புவித்த விட்டேன். உன்னுடைய இஷ்டம்”

“இந்த ஆறுமாத காலத்திலே உண்டாகிற கஷ்டத்துக்கு நான் ஐவாப்தாரி”

என்றதோடு வியாபாரப் பேச்சு முடிந்தது.

* * * *

மூன்று மாதங்கள் கழிந்தன. குமரவேல் இலங்கை வாழ்க்கையில் மயங்கி விட்டார். இப்படியே இருந்து விடலாமா என்று கூட யோசித்தார். ஒரு நாள் வழியில் பீடி பிடித்துக் கொண்டு போன ஒருவனிடம் “என்ன பீடி தம்பி” என்று கேட்டு விட்டார். “டமாரம் பீடி” என்றான். “நம்முடைய பீடி இந்த இடத்திலே கிடையாதா?” என்று கனகசபையைக் கேட்டார்.

“பார்த்தாயா வியாபாரம் வந்துவிட்டது. பீடிப்பேச்சு எடுத்தாயோ காடிக்கு ஆபத்து” என்ற உத்தரவு வந்ததும், பீடிப் பேச்சு நின்றது.

கனகசபை இடைக்கிடையே கல்லூருக்குப் போய் வந்து கொண்

டிருந்தார். வியாபாரம் கேடும் என்பதுதான் எப்போதும் அவர் சொல்லும் செய்தி.

வைத்தியர் விதித்த ஆறுமாதங்கள் கழிந்தன. கனகசபையின் பயமுறுத்துதலால் இன்னும் மூன்று மாதங்களும் இலங்கையிலேயே செல்விடப்பட்டன. பூரண சுகமும் பலமும் அடைந்தவராய் குமரவேல்காணப்பட்டார்.

*

*

*

*

திருநெல்வேலிக்கும் கல்லூருக்கும் இடையில் செங்கோட்டைப் பாசஞ்சர் வண்டி போய்க்கொண்டிருக்கிறது. ஒரு இரண்டாம் வருப்பறையில் கனகசபையும் குமரவேலும் பேசிக்கொண்டிருக்கின்றனர். குமரவேலுக்குத் தன் பழைய தொழிலுக்கு வருகிறோம் என்ற பூரிப்பு முகத்தில் தாண்டவ மாடியது.

“ஒரு நல்ல செய்தி சொல்லட்டுமா” என்று கனகசபை திடீரென்று கேட்க, “என்ன செய்தி” என்று குமரவேல் கழுத்தை நீட்டினார்.

“டமாரம் பீடிக் கம்பெனி கல்லூரில்தான் இருக்கிறது.”

குமரவேலுக்குத் துக்கி வாரிப்போட்டு விட்டது.

பல இடங்களில் ‘டமாரம் பீடி’ என்னும் விளம்பரத்தைக் கொட்டை எழுத்துக்களில் பார்த்திருக்கிறார்.

டமாரம் பீடியின்மேலே உண்டான வெறுப்பும் பகையும் அதிகரித்துக் கொண்டு வந்திருக்கின்றது. இப்போ அதே கம்பெனி தன் ஊரிலே, தன் கம்பெனி வாயிலே மண்ணைப்போட வந்திருக்கிறது என்று கேள்விப்பட்டால் மனம் எப்படிப் பதைக்கும்?

“அதை நடத்துகிறது யார்?”

“சொக்கலிங்கம்”

“அவனா! அட தெய்வமே. அந்தக் கஞ்சிக்கற்ற பயலா!” வண்டிச் சடக்கென்று நிற்க, கல்லூர், கல்லூர் என்ற சத்தமும் கேட்டது.

பேச்சு மூச்சில்லாமல் ஊர் வந்து சேர்ந்தனர். குமரவேல் பீடிக் கம்பெனி என்ற பலகையைக் காணோம். ‘டமாரம் பீடிக் கம்பெனி’ என்ற ஒரு பெரிய பலகையைக் கண்டார். அதற்கொரு மெத்தைக் கட்டடம். குமரவேல் பேந்தப் பேந்த விழித்தார்.

“நம்முடைய கம்பெனி எங்கே?”

“குமாரா, இந்த ஊரிலே டமாரம் பீடிக் கம்பெனி ஒன்று தான். குமரவேல் கம்பெனி மூடப்பட்டு விட்டது.”

“அடா சண்டானா” என்று நண்பனைத் திட்ட வாயைத் திறந்தார். கல்லவேளை (இவ்வளவுக்கும் கனகசபை சிரித்துக் கொண்டு தான் நின்றார்.) சொக்கலிங்கம் சத்தமாக உடுத்து அவரு வந்து நின்றான். இருவரையும் வணங்கினான்.

“மிஸ்டர் சொக்கலிங்கம்! குமரவேல் ஐயாவுக்கு, டமாரம் பீடிக் கம்பெனியின் முதலாளி யார் என்று சொல்லுங்கள்.”

“டமாரம் பீடிக் கம்பெனியின் முதலாளி, கணகசபை அவர்கள்தான்”

குமரவேல், கணகசபையைப் பார்க்க, கணகசபை சொக்கலிங்கத்தைக் கண் சிமிட்ட.....

பாவம் குமரவேல்! தன் கண்பஞல் ஏமாற்றப்பட்ட பேதை!

“குமாரா, இன்று முதல் கீதான் டமாரம் பீடி கம்பெனி முதலாளி! சொக்கலிங்கம், முதலாளி ஐயாவை ஆபீசுக்கு அழைத்துக் கொண்டு போங்கள்!” என்ற வார்த்தைகள் கணீர் என கணகசபையின் வாயிலிருந்து பிறந்தன.

மறு நாள்,

“கனகா, உன்னைக் கட்டியிணைத்து முத்தமிடலாமா என்று யோசிக்கிறேன்.”

“அவ்வளவு சந்தோஷமா?”

“சொல்ல முடியுமா?”

“ஒன்று செய். ஊரிலுள்ள ஏழைகளுக் கெல்லாம் மூன்று நாள் சாப்பாடும் ஒவ்வொரு துணியும் தர்மம் செய்யேன்.”

“உன் பேச்சுக்கு மறு பேச்சு உண்டா? டே குருசாமி!.....”

“ஆமாம்; ஏன் கம்பெனி பெயரை மாற்றி விட்டாய்?”

“மனுஷன் பெயரை பீடிக்குப் போடக்கூடாது என்ற கொள்கை தான்.”

“இன்னும் ஒரே ஒரு பேச்சு. கோபித்துக் கொன்னாதே. சொக்கலிங்கத்தை மிஸ்டர் சொக்கலிங்கம் என்று கூப்பிடுவது எனக்குப் பிடிக்கவில்லை.”

“பிடிக்காவிட்டால் போ. நானே முதல் ஐயா சொக்கலிங்கம் என்று கூப்பிடப் போகிறேன்.”



சமய உணர்ச்சி

— 0 —

(தென்னுப்பிரிக்கா-டர்பன்

திரு. ச. முனிஸ்வாமி பிள்ளை எழுதியது.)

சமய உணர்ச்சி என்பது சமயத்தைப் பற்றிய உணர்ச்சியாகும். எது சமைக்கப் பட்டதோ அல்லது செய்யப்பட்டதோ அது சமயம் ஆகும். அப்படிச் செய்யப்பட்டது ஓர் நெறியாகும். ஆகவே சமயம் என்பதற்குப் பொருள் நெறியாகும். ஓர் நெறி இருப்பின் அதற்கு ஓர் முடிவிடம் வேண்டப்படும். அந்த முடிவிடம் தான் வீடு ஆகும். வீடு அடைதலுக்குப் பகுத்தறிவுடைய மக்கள் செல்லும் நெறியே சமயம் ஆகும்.

ஓர் ஊருக்குச் செல்ல நினைக்கும் ஒருவன் அதனை அடைவிக்கும் நெறி இன்றியமையாது வேண்டப்படுமாறு போல வீட்டினை அடையக் கருதும் மக்களுக்கு உலக வாழ்வில் சமயம் இன்றியமையாது வேண்டப் படுவது. சமயத்தின் துணைகொண்டல்லது ஒருவர் நல்வழியில் நடந்து வீடு அடையக் கருதுதல், ஓர் கப்பலை ஓட்டும் மாலுமியொருவன் திசைகாட்டுங்கருவியின்றி, அக்கப்பலை ஓட்டுதல் போல ஆகும். சமயம்தான் ஒருவருக்கு உலகில் மறத்தை விலக்கி அறத்தைச் செய்யும்படி அறிவிப்பது. சமயம் தான் கடவுளுக்கு உயிர்களுக்கு முள்ள உண்மைத் தொடர்பு இன்னது என்றும், அதனை அடைய வேண்டும் வழி இன்னது என்றும் அறிவிப்பது. இனி உணர்ச்சி என்பது அழுந்தி அறிதலாகும். ஒருவர் தன்மனதில் ஒன்றை அறிதல் மாத்திரம் அதனைப் பின் பற்றி ஒழுகுதற்குப் போதாது. உலகில் எத்தனையோ ஆங்கிலம் படித்து பட்டம் பெற்றவர்களும் உலகிற்குக் கேடு விளைக்கும் செயல்களைச் செய்தலை நாம் கண் கூடாகக் காண்கிறோம். அதற்குக் காரணம் அவர்கள் உணர்ச்சியின்மை தான். பிறர் துன்பம் நுகருவதை அறிவதுடன் அத்துன்பம் எப்படியிருக்கும் என்று உணர்தலும் வேண்டும். உணர்ந்தாலொழிய பிறருக்குத் துன்ப முண்டாகும் வினைகளை ஒருவர் செய்து கொண்டதா னிருப்பார். இத்தகைய உணர்ச்சி சமயத்தைப் பற்றி யிருப்பதே—சமய உணர்ச்சியே—எல்லா நலங்களுக்கும் மூலமாயிருக்கிறது.

சமய உணர்ச்சி திருந்திய உணர்ச்சியா யிருத்தல் வேண்டும். திருந்திய உணர்ச்சி திருந்திய அறிவைச் சார்ந்து உளதாதல் வேண்டும். ஒருவருக்குத் தன் சமயத்தைப் பற்றிய அறிவு செவ்வியதாக இருந்தால் அவரிடத்தில் பிற சமயங்களைப் பற்றிச் சமயப் பொறுமையும் இயல்பாக இருக்கும். அவர் தன் சமயம் எப்படி தான் கடவுளினுடைய அருளைப் பெறுதற்கு வழியாயிருக்கிறதோ, அப்படியே ஏறக்குறைய பிற சமயங்கள் அந்தச் சமயங்களி லுள்ளவர்க்கு வழியார் யிருக்கின்றன என்று அறிந்து உணர்ந்து அவர்களுடன் அன்புடையவராய் ஒழுகுவார். இப்படி அல்லாத முாட்டு உணர்ச்சியா யிருந்தால் அது ஒரு சமய மக்களுக்கும், பிறதொரு

சமய மக்களுக்கும் பகைமையை உண்டு பண்ணி மிகக் கேட்டை இருதிறத் தாருக்கும் உண்டு பண்ணும்.

ஒரு சமயம் சைவ சமயத்தைப்போல் எத்துணை உயரிய சமய மாயினும், அச்சமயத்தி லுள்ளவர்களுக்கு அதனைப் பற்றித் திருந்திய உணர்ச்சி யில்லாவிடின, அது அதற்குத் தக்கபடிக்கேட்டினையே அவர்க ளுக்கும் பிறர்க்கும் உண்டுபண்ணும். ஒரு சமயம் உலோகாயதம் போல எவ் வளவு தாழ்ந்த சமயமாயிருந்தாலும், அதனைப் பற்றித் திருந்திய உணர்ச்சி அச்சமயத்தி லுள்ளவர்களுக்கும் இருக்குமாயின் அது அவர்களுக்கும் பிறரு க்கும் அச்சமய உண்மைக்குத் தக்க அளவு நன்மையே உண்டு பண்ணும். இந்தக் காரணத்தினாலேதான் நமது சைவ சமயம் உலோகாயதத்தையும் ஒரு சமயமாக வைத்துக் கூறுகின்றது.

மேற் கூறியவாறு திருந்திய சமய உணர்ச்சி உண்டாக வேண்டும். ஒவ்வொரு சமயிகளும் தங்கள் தங்கள் சமய நூல்களைக் கற்று அதன் உண்மைகளை நன்றாயறிதல் வேண்டும். பிற சமய நூல்களையும் கற்று அவைகளின் உண்மைகளையும் அறிதல் மிக்க நலமாயிருக்கும். அவ்வண்மைகளை மனதில் நன்கு ஆராய்தல் வேண்டும். மனம் ஒன்றினைச் சாராது கூடிய வரை. காமம், வெகுளி, மயக்கம், இன்றி நடுவு நிலைமையுடன் ஆராய்ந்து அறிந்த உண்மைகளின் வழியே ஒழுகுதல் வேண்டும். கடவுளின் அருளைத் துணைக்கொண்டு ஒழுக்கினால் மாத்திரமே அறிந்த வண்ணம் உணர்ந்தும், உணர்ந்த வண்ணம் ஒழுகுதலும் நடைபெறும். இப்படிச் கற்றறிந்த மக்கள் ஒழுகுவாராலால் அவர்கள் மனம் தாய்மையடைந்து பிரகாச முறுதலே இறைவன் அருளின் குறியாகும். அவர்கள் காளடைவில் மெய்யுணர்வு பெற்று மெய்யான இன்பம் உணர்வார்கள். இந்த மேலான திருத்த உணர்ச்சி கற்றறிந்தவர்களுக்குக் கூடுமே ஒழிய வீனையோர்களுக்குக் கூடாது. ஆகையினாலேதான் கற்றவர் விழுங்கும் கற்பகக்கனி என்று கடவுளைப் பெரியோர்கள் கூறியிருளிலுர்கள்.

ஒவ்வொரு சமயத்திலும் கற்றறிந்த மக்கள் வீனையோர்களுக்குச் சமய உண்மைகளைக்கூறி அவர்களிடத்தில் கூறியவாறு திருந்திய சமய உணர்ச்சியும் சமயப் பொறுமையும் உண்டு பண்ணல் வேண்டும். கற்றறிந்தவர்கள் கூறும் உண்மைகளைக் கேட்டு நடத்தல் வேண்டும். இப்படி நமது இந்திய நாட்டிலுள்ள பல சமயத்தார்களும் நடந்து சமய உணர்ச்சி உடையவர்களானாலொழிய அவர்களுக்குள் மன ஒற்றுமையும், உடன் பிறப்பு அன்பும், நாட்டு கல விருப்பமும், அருளொழுக்கமும் உண்டாகா. இக் குணங்கள் உண்டானாலொழிய இந்திய நாடு மேலான நிலைமை அடையாது. வீனைய நாடுகளுக்கு இல்லாத ஒரு சிறப்பு நமது இந்திய நாட்டுக்கு இயல்பாயுள்ளது. அது என்ன வென்றால் பிற நாட்டிலுள்ள மக்களுக்கு உண்மையான சமய ஞானம் உணர்த்துவது. இந்தச் சிறப்பு விளங்குவதற்குப் பொதுவாக இந்திய நாட்டிலுள்ள மக்கள் எல்லோரும் சிறப்பாக இந்து சமயத்தவர்களும் மேற் கூறிய திருந்திய சமய உணர்ச்சியுடையவர்களாதல் வேண்டும். இச்சமய உணர்ச்சியே இந்திய நாட்டின் எல்லா நலங்களுக்கும் சிறப்பு நலத்துக்கும் மூலமாயுள்ளது. ஆதலின் அது வீனக்கும்படி இந்திய நாட்டு நலம் விரும்பிகள் எல்லாரும் வேலை செய்வது அவர்கள் கடனாகும்.

மக்கள் நலங்களுக் கெல்லாம் அடிப்படையாயுள்ள திருந்திய சமய

உணர்ச்சி உண்டாகிறதற்கு நமது சைவ சமயம் மிக்க ஏற்ற முடையதாயிருக்கின்றது. உலகிலுள்ள எல்லாச் சமயங்களிலும் நமது சைவ சமயந்தான், பிற சமயங்களைல்லாவற்றையும் ஒரு புறம் ஒதுக்காது தன்னகத்தே தழுவிக்கொண்டு அவைகள் ஒவ்வொன்றிற்கும் ஏற்ற நிலை அமைத்துத் தன்னிடம் வருவதற்குப் படிமுறை சமயமாகக் கொள்கின்றது.

நமது சைவ சமயம் தான் யார் யார் தங்கள் தங்கள் அறிவுக்குத் தக்கவாறு எத் தெய்வத்தை எவ்வுருவில் எவ்வாறு வணங்கினாலும் சிவபெருமான் அத்தெய்வத்தை அதிட்டித்து நின்று அவர்கள் வழிபாட்டை ஏற்றுக் கொண்டு அதற்குத் தக அருள் செய்கின்றார். சைவசமயம் தான் உலகிலுள்ள பலதர அறிவினையுடைய மக்களுக்கு அவரவர்கள் அறிவுக்குத் தக்க விதமாய்த் தத்துவ வகைகளைக் கொள்ளுகின்ற பல சமயங்கள் உளவாதல் வேண்டும் என்றும், ஏனைய சமயங்களும் எம்பிரான் ஏற்கும் சமயம் என்றும் கூறுகின்றது.

சைவ சமயம்தான் ஏனைய சமயங்களுடன் பிணக்கின்றி இணங்கி ஒழுகும் விரிந்த நோக்கும் பரந்த கருத்துமுள்ள சமயம். அத்தகைய சமயம் இந்திய நாட்டிலுள்ள பல சமய மக்களும் சமயப் பொறுமையுடனும் ஒருவருக்கொருவருடன் பிறப்புரிமை அன்புடனும் உண்மையாகக் கலந்து ஒழுகி உறவாடுதற்கு வேண்டி உண்மைகளைக் கூறுகின்றன. சைவ சமயத்துக்குச் சமயப் பிணக்கு இல்லாதது மன்றிச் சாதிய் பிணக்கு மில்லை. ஒருவர் எந்தச் சாதியிற் பிறந்தவராயினும் அவர் சைவ சமயத்திற் கூறுகின்ற உண்மைகளைக் கடைப் பிடித்து ஒழுகி மேலான நிலை அடைவதற்கு அதில் யாதொரு தடையு மில்லை. தக்க தவமும், தக்க ஒழுக்கமும், தக்க அறிவுமே அதில் வேண்டப்படுவன. அறுபத்து மூன்று நாயன்மார்களில் பல இழிந்த குலத்தினர்கள் எனப்படுவோர் சிவபதம் அடைந்தமை இவ்வுண்மையை நன்கு புலனுக்கும்.

சைவ சமயம் அருளொழுக்கம் கூறுவது போல வேறு எச்சமயமும் கூறுகிறதில்லை. புலாலுண்ணாமை முற்றிலும் அதில் விளக்கப்பட்டிருக்கிறது. “தன்னுன் பெருக்கற்குத் தான் பிறிது னுண்பான் எங்ஙனமானும் அருள்” என்பது அதன் துணிபு. எவ்வுயிருக்கும் அன்பா யிருத்தல் வேண்டும். என்றும் உயிர்களிடத்து அன்பில்லாது கடவுளிடத்து அன்பாயிருத்தல் கூடாது என்றும் சைவ சமயம் கூறுகின்றது. வீட்டு நெறியில் அது அடியார்களுக்கு உங்கள் பணி எல்லாம் அரன்பணி என்றே செய்யுங்கள் என்று கூறுகின்றது.

மேலே சொல்லிய காரணங்களினால் எல்லா மக்களும் ஓரிடத்தில் சேர்ந்து வாழும்படியான இக்காலத்தில் ஒருவரோடொருவர் இணங்கி, இன்ப நலம்பெற உலகில் வாழ்வதற்கு சைவசமயம் ஏற்ற சமயமாயுள்ளது என்று யாவருக்கும் நன்கு விளங்கும். ஆகையால் சைவ சமயிகள் எல்லாரும் சைவ சமய நூல்களைக் கற்று, உண்மைகளை அறிந்தும், உணர்ந்தும், அவைகளின்படி ஒழுகுவது மன்றி அவைகளை உலகில் எங்கும் பரவும்படி பல இடங்களில் சொற்பொழிவுகள் செய்தும், வெளியீடுகளில் எழுதியும், புத்தகங்களில் எழுதியும் வருவார்களானால் அவர்கள் உலகிற்குப் பேருதவி செய்பவர்க ளாவார்கள். இப்படி அவர்கள் உலகிற்குத் தொண்டு செய்ய இறைவன் அருள்புரிவாராக.



சுதந்திரப் பள்ளு



(T. S. ராஜகோபாலன், B.A., L.T.)

பாப்பா முதல் வயோதிகர் வரையில் உள்ள மானுட வர்க்கத் திற்குப் பொருந்த உபதேசமாக விளங்கும் பாப்பாப் பாட்டின் படிப்பினால், உள்ளத்தில் உண்டாகக் கூடிய புது உணர்ச்சி கொடுக்கக் கூடிய புதிய சகாப்தத்தை “புது வருஷப்பா”வின் பொருளினால், “பெண் விடுதலை”க்கு ஆர்வமெழுந்து, “பொது விடுதலையின்” போக்கை அனுபவித்த மனோபாவத்தில், சுதந்திரம் பெற்று விட்டவர்களின் ஆரவாரம் எப்படியிருக்கும் என்பதை யறிய சுதந்திரப் பள்ளைக் கொஞ்சம் யோஜிப்போம். நமது ஆனந்தனில் முன் பகுதியாக வெளியிடப் பெற்றிருக்கும் சஞ்சிகைகளில் “பள்ளு” என்பது என்ன வென்று அறிஞர் R. P. சேதுப்பிள்ளை யவர்கள் வரைந்து, முக்கூடல் பள்ளை விளக்கி யிருப்பது வாசகர்கள் நினைவில் இருக்கிறது. வெகு பாமா ஜனங்கள் தங்கள் மனோல்லாசத்தைத் தெரிவித்து குதித்துக் கொட்டமடிக்கும் சந்தத்திற்கு “பள்ளு” என்று எழுதி யிருக்கிறார்கள். அந்த முறையில் பொது சுதந்திரத்தில் ஆர்வம் கொள்ளுகிறவர்கள் பாமா மக்களே. அதன் பலனை அனுபவிப்பவர்களும் அவர்களே. கன்னங் கபடின்றிக் கூக்குரலிட்டு களிப்பதும் அதிகமாக அவர்களே. ஏனெனில் பாடு படுவதற்குப் பாத்தியப் பட்டவர்கள், சந்தோஷப் படுவதற்கும் பாத்தியப் பட்டவர்களே யாவர். ஆக அவர்கள் உள்ளத்தில் என்ன கிளர்ச்சி ஏற்படுகிறது என்பதை, அரசியல், சமூகம், பொருளாதாரம் முதலிய துறைகளில் தீர்க்கதரிசியாகவுள்ள பாரதியார் வெகு அழகாகவும், பாமாரும் புரிந்து அனுபவிக்கும் முறையில் எளிதாகச் சித்திரித் திருப்பது, படிக்கப் படிக்க, ஊற்றுப் போல், தெளிவுவீறிட்டெழும். ஒரு காலத்தில், “பாமா மக்கள் நம் பக்கத்தில் தான் இருக்கிறார்கள். படித்து வேலையற்றுத் திரியும் சிலர்தான் ‘காங்கிரஸ், ஸ்வராஜ்யம்’ என்று கிளர்ச்சி செய்து கொண்டிருக்கிறார்கள்” என்று சொன்ன காலம் உண்டு பிரிட்டிஷ் சர்க்கார். ஆனால் மகாத்மாகாந்தி காங்கிரஸில் சம்பந்தப்பட்டது முதல், வெகு ஜனத தொடர்பை ஏற்படுத்தி, பிரசாரம் செய்ததன் பலனால், ‘ஜனங்களே காங்கிரஸ்; காங்கிரஸ் தான் ஜனங்கள்’ என்ற நிலைமை ஏற்பட்டு விட்டது. கிளர்ச்சி வலுத்தது. இப்போதும் அந்த பிரிட்டிஷ் சர்க்கார், பிழ்போக்களரையும், சுயநலமிகளையும், சமூக

வாதிகளையும் கொண்டு கைவிரலைக் கொண்டு கண்ணைக் குத்துவது போல் ஆட்சி நடத்திய போது, “பாமர ஜனங்கள் ஒன்றும் புரியாமல் ஏதோ கத்திக் கொண்டிருக்கிறார்கள். படித்த, வடிகட்டின எஸ்ஸென்ஸ் மேதாவிகள் (Intelligentia) நம் வசம் இருக்கிறார்கள் என்று சொல்லித் திரிந்தனர்! அதையும் பொய்யாக்க தற்பொழுது காங்கிரஸ் காரர்கள் 7 மாகாணங்களில், ராஜ்ய நிர்வாகத்தையும் நடத்தி வருகின்றனர். அவர்களுக்கும் எவ்வளவோ இடைபூறுகளும் இன்னல்களும் தடைகளும் உபத்திரவங்களும் இருக்கின்றன. இந்த அளவிலேயே சுதந்திர சூரியன் உதயமாகி பல துறைகளில் முன்னேற்றத்திற்கான வேலைத் திட்டங்கள் நிம்மதியற்ற நிலையில் நிர்மாணிக்கப் படுகின்றன வென்பது இந்தியா பூராவும் அறிந்த விஷயம். ஹரிபுரத்து காங்கிரஸில் கண்ட காஷ்பிகள் கணக்கிலடங்காதனவாக இருக்கின்றன. இவ்வித உணர்ச்சிகளைப் பாமர மக்கள் வாயிலாக வெளிப்படுத்துகிறார் பாரதிப் பெரியார்.

“ஆடுவோமே பள்ளுப் பாடுவோமே !

ஆனந்த சுதந்திரம் அடைந்து விட்டோமென்று”

என்ற பல்லவியுடன் வராளி ராகத்தில் ஆரம்பிக்கிறார். எல்லாருக்கும், எப்போதும் எங்கும் சுதந்திரம் பெறுவது ஆனந்தமேயாகும். அந்த ஆனந்தத்தில் ஆடுவதும், பாடுவதும், கனியாட்டம் நடத்துவதும் மனித இயற்கை. ஏன் ஜீவனுள்ள எல்லாப் பிராணிகளுக்குமே இயற்கையானதாகும் என்பது மிகையாகாது. பாமர ஜனங்களென்றால் சொல்லவே வேண்டாம். கூத்தாடியே களிப்பார்கள். அப்படிக் கூத்தாடிக் களிப்பது யாது காரணமோ வெனில், அவர்கள் மனதில் பல துறைகளிலும் உறுத்திக் கஷ்டப்பட்டுச் செய்து, முன்னேற்றத் தடை செய்த இரண்டு என்பது அடுத்துள்ள,

“பார்ப்பாளை ‘ஐயர்’ என்ற காலமும் போச்சே, வெள்ளை
பாங்கியைத் ‘துரை’ யென்ற காலமும் போச்சே, பிச்சை
ஏற்பாரைப் பணிகின்ற காலமும் போச்சே, நம்மை
ஏய்ப்போருக் கேவல் செய்யும் காலமும் போச்சே,”

என்ற முதல் பாட்டினால் தெரிவிக்கிறார். இதில் நம்மில் ஒரு சிலருக்கு தாங்கொணாத மனக் கசப்பும் தோன்றுவது இயற்கையே. முன்பு ஒரு சமயம் எடுத்துக் காட்டியபடி பாரதிப் பெரியாருக்கு, குற்றம் கண்ட விடம் எதுவானாலும் நிஷ்கண்டகமாய் நசுக்குவது சுவபாவமாகிவிட்டது. ‘அள்ளாமல் குறையாது.’ ‘சொல்லாமல் பிறவாது’ என்பதற் கிணங்க, மேலாம் வருணத் துதித்தவ ரெனச் சொல்லிக் கொள்ளுபவரில் பலருக்கு பழைய வாசனை கொஞ்சம் கூட அறவே யில்லாமல் பழைய மரியாதைகளும், உரிமைகளும் வேண்டும் என்று மட்டும் இருக்கும் போக்கை, நியாய புத்தியுள்ள எவரும் சலுத்திருக்க முடியாது. அதை யொட்டியே ராஜாஜி போன்றவர்களும் மாளவியாஜி போன்றவர்களும், ஏன்! சங்கராச்சாரியார் களில் ஒருவரும் கூட இந்த கஷ்டத்தைக் களைய முன் வந்து சகலத்தையும் தியாகம் செய்கின்றனர். இந்த வேலையையே உயிர் நாடியாகவும் கொண்டிருக்கின்றனர். பொதுவாக ஆசிரம தர்ம முறைகளை அனுஷ்டா

னத்தில் தவறாமல் கொண்டவர்கள் “அறிவோர்க்கழகு கற்றுணர்ந்து அடங்கல்” என்றவாறும், “அந்தணர் என்போர் அறவோர், எவ்வுயிர்க்கும் செந்தண்மை பூண்டொழுக்கலான்” என்றவாறும், “அந்தணர் ஆகலாம் எல்லா நெறி நின்றும், செந்தொண்டர் எனச் செய்யின்” என்றவாறும் அடங்கி, பரன் போக்கில் ஒழுக்கி நடக்கின்றனர். அனுஷ்டானம் அனுவனவும் இல்லாமல், வெளி வேஷம் மட்டும் போட்டு, வாய் நிறைய பிரசங்கங்களை மட்டும் செய்துவிட்டு விருது கட்டித் திரிகின்றவர்கள் தான் தொண்டை கிழியக் கத்தி, ஆக்க வேலைகளுக்கும் அழிவு தேடுகின்றனர் என்பது பிரத்தியக்ஷம் என்பதை மிக்க வருத்தத்துடன் தான் குறிப்பிட வேண்டியிருக்கின்றது. ஆயினும் ஒரு காலத்தில் சமூக நன்மையை நாடி, பிரிவினைகள் காரணர்த்தமாக ஏற்பட்டதை இப்போது ஸ்தாபிக்க கினைத்தாலும், காலம், தேசம், வர்த்தமானம் என்பனவற்றை யொட்டியும், ஏற்பட்டிருக்கும் பலவித மாறுதல்களின் அவசியத்தினாலும் ஸ்தாபிப்பது முடியாததாக இருக்கிறது. அப்படி முயற்சி செய்தால், கத்துபவர்களே, “அப்படியெல்லாம் முடியுமா? எல்லாம் அப்படி இப்படித்தான் இருக்கும். இருந்தாலும்.....?” என்று தட்டிக் கழிப்பதை எழுதுபவருடைய அனுபவத்தில் கண்டதுபோல், மற்றும் பல்லாயிரக் கணக்கான பேரும் கண்டிருக்கலாம்! ஆகவே இவ் வடிகள் எழுதப்பட்ட காலத்தில், தற்போதைய நிலைமை தீர்க்க தரிசுனமாகக் காணப்பட்டது தெளிவு. மற்றுமோரிடத்தில் பாரதியார், “முன்னாளில் ஐயரெல்லாம் ஒதுவார் வேதம். பெய்யுமடா மூன்று மழை மாதம்! இன்னாளிலோ பொய்ம்மைப் பார்ப்பார் ஏது செய்தம் காசு பெறப் பார்ப்பார்!!” என்று எழுதியதற்கிலக்காக ஒரு சிலரையேனும் சமூகத்தில் காணலா மன்றோ? “கலம்பாலுக்கு ஒரு துளி மோர்” முறிப்பதற்குப் போதும் அன்றோ? ஆகவே ஆத்திரம் கொள்ளாதபடி, உள்ளதை உள்ளவாறு கண்டு உற்றதைச் செய்து, செய்வித்து, சமூகம் உய்விக்கச் செய்வது தான் தர்மமே தவிர, வேறு வழிகளில் இறங்குவது தற்கொலையேயாகும் என்பது அறிஞரின் துணிவு. ஆகவே துவேஷம் குறைய வழி தேடுவதே செய்யத்தக்க காரியமாகும், “வெண்ணை... ..போச்சே” என்பது முன்பே வந்து விட்டது. ஆனால் ஒரு சிலர் தங்களை வெண்ணையர்களுக்கே மதித்து நடந்து வருவதும் காணக் கூடியதாகும். அதுவும் சீக்கிரத்தில் மறையுங் காலம் வந்து விட்டது எனலாம்.

இந்தச் சுதந்திரத்தின் போக்கில் என்னென்ன சொல்லப்படும் என்பதையும்,

“எல்லோரும் ஒன்றென்றும் காலம் வந்ததே பொய்யும்
ஏமாற்றும் தொலைகின்ற காலம் வந்ததே, இனி
கல்லார் பெரியாரென்ற காலம் வந்ததே கெட்ட
நயவஞ்சக்காரருக்கே நாசம் வந்ததே”

என்றும்,

“எங்கும் சுதந்திரம் என்பதே பேச்சு நாம்
எல்லாரும் சமமென்ப துறுதியாச்சு!

சங்கு கொண்டே வெற்றி யூதுவோமே, இதைத்
தரணிக்கெல்லாம் எடுத்தோதுவோமே”

என்றும் சொல்லி குதிக்கச் செய்திருக்கிறார். மேலே முதலாவதாகச் சொல்லப்பட்ட பாட்டின் சரியான தொடர்ச்சியாக வைத்தமைத்துப் பாடிக்களிக்கச் செய்திருார். இவையெல்லாம் நசுக்கப்பட்டுக் கஷ்டப்பட்டவர்களின் உள்ளக் கிளர்ச்சியின் நெகிழ்ச்சியாகவே வைத்து எழுதும் போக்கு வெகு அற்புதம். அவர்களுடைய மனதில் என்ன போராட்டம், உணர்ச்சி இருக்கும் என்பதை எவ்வயமாக அனுபவித்து, உணர்ந்து வருத்தப்பட்டு உள்ளம் உருகிக் கதறுகிறார் தெய்வத்தன்மை பொருந்திய தியாகி! இவரைப் பற்றியுங்கூட, துவேஷத்திலேயே ஊறி, துவேஷமே உருவான ஒரு விஷயம், “பாரதி ஒரு பார்ப்பான். அவன் பாட்டுப்பாடுவது தமிழருக்கு அவமானம்” என்று ஒருகூட்டத்தில் சொல்லுவதென்றால் என்னென்று கூறுவது நாட்டின் தூதருஷ்டவசத்தை? இந்த “சங்கு கொண்டே வெற்றி யூதுவோமே” என்ற அடியை பாரதியாரே பாடியதை 1920-ல் கடற்கரையில் கேட்ட ஒருவர், “அடேயப்பா! என்ன உணர்ச்சியுடன் பாடுகிறாரப்பா? கையை வாயில் வைத்துக்கொண்டு அவர் சொன்னபோது அசல் சங்கநாதம் தொனிப்பதுபோலவே இருந்ததப்பா! இன்னும்கூட அந்த தோற்றம் என் கண்முன்னே நின்று, சப்தம் காதில்படுகிறது” என்று சுமார் இரண்டு வருஷங்களுக்கு முன்புகூட சொல்லியதுண்டு. (அவரைப்போல பாடக்கூடிய ஒருவர் இன்றும் இருக்கிறார். அவரைக் கொண்டு, கிராம போன் பிளேட்டுகளில் தூறு முக்கியமான பாட்டுகளையாவது ரிகார்ட் செய்துவைக்க வழி தேடினால் நமது காக்கிரஸ் மந்திரி சபையினர் செய்யும் பல நற்காரியங்களில் ஒன்றாகக் கொள்ளலாம். வருங்காலத்துச் சிறார்களுக்கும் நல்ல உணர்ச்சியுண்டாக்கத் தகுந்த காரியமும் ஆகும்.)

அடுத்து, சுதந்திரம்பெற்ற ஜனங்களின் மனப்போக்கு எப்படி என்பதை,

“உழவுக்கும் தொழிலுக்கும் வந்தனை செய்வோம்! வீணில்
உண்டு களித்திருப்போரை நின்றனை செய்வோம்.
விழலுக்கு நீர்பாய்ச்சி மாயமாட்டோம்
வெறும் வீணருக்குழைத்து உடல் ஓயமாட்டோம்”

என்று சொல்லி நிர்மான வேலைகளில் ஈடுபட்டு நாட்டுவனம் பெருக்கி, மக்கள் வளம் வளர்த்து, தேச சபிகூத்திற்கும், முன்னேற்றத்திற்கும் பாடுபடுவோம் என்று சொல்லுகிறார்கள். அவர்கள் தின்றுவிட்டு, திண்ணை தூங்கி தடிபாாமன்களாக இராமல் சமூகநன்மைக்கே உழைத்து, ஆக்க வேலைகளில் ஈடுபடுவதாகத்தான் சுதந்திரம் கோருகிறார்கள் என்பதை எவ்வளவு நேரத்தியாகவும், தெளிவாகவும், உருக்கமாகவும் எடுத்து உரைக்கிறார் என்பது உன்னி உன்னிப் பார்த்துத் தெளியவேண்டியதோர் அபூர்வ விஷயமாகும்!

கடைசி பாட்டில் நாட்டைப் பெற்ற மக்கள், நாதினைப் புறக்கணிக்க மாட்டார்கள் என்பதை விளக்கி, நமது உலகிற்கே ஒரு புத்துணர்ச்சி

கொடுத்து பழமையைப் புதுப்பிக்கும் மறு பிறப்பு (Renaissance) ஏற்
படுத்த விரும்புகிறார் என்பது விளங்கும்.

“காமிருக்கும் நாடு நமது என்பதறிந்தோம்—இது

நமக்கே யுரிமையாம் என்ப தறிந்தோம்—பூமியில்

எவர்க்கும் இனி அடிமை செய்யோம்—பரி

பூரணனுக்கே யடிமை செய்து வாழ்வோம்!!”

என்று சுதந்திரப் பள்ளு முடிக்கிறார். ஆக “சுதந்திரம்” என்பது, உறிதலைத் தன்மம். கட்டுப்படாத சண்டித்தனம் பிறர் மனதைப் புண்ணுக்கித்தாக்கும் நாக்
கில் நரம்பற்ற தன்மம்.” யார் எக்கேடு கெட்டாலும் என் குடிவாழ்ந்தால்
போதும். என் பெயர் விளங்கினால் போதும் என்று திரியும் தான்ரேன்றித்
தன்மம்” என்பது அல்ல என்பதை வெகு அழகாய்ச் சொல்லுவதைக் காணும்
எவருக்குத்தான் பாரதிப் பாட்டில் பற்றுதல் வராது. இப்போதிப்போது,
சங்கீத வித்வான்களும், கச்சேரிகளின் போக்கில், இரண்டொரு தேசியப்
பாட்டும், அந்தப் போக்கில், ஒரு பாரதிப் பாட்டும் பாடுவது மெள்ள
மெள்ள வந்துகொண்டிருக்கிறது! அந்த அளவிலாவது வந்ததுபற்றி சந்
தோஷமடைய வேண்டியதுதான். ஆனாலும் சீக்கிரத்தில் பாரதி பாடல்
களை, சங்கீத வித்வான்களென விளங்கும் ஒவ்வொருவரும் படித்து,
ரவீத்து உணர்ந்து, கேட்போ ருள்ளங்களிய இப்பாட்டுகளில் பலவற்றைப்
பாடிக்களிப்பித்துவர முயற்சி செய்வார்களாக. அதுவே பாரதியாரின்
ஆத்ம திருப்திக்கு ஆஸ்பதமாகும். அவருடைய அரும்பெரும் கியாகத்திற்
குத் தகுந்த கைம்மாறாகும். இந்திய மக்களின் சுதந்திரத் தாகத்திற்குத்
தகுந்த இனரீராகும். சுயேச்சைக் கனலுக்குத் தகுந்த நெய்யாகும். அவ்
வாறேயாக எல்லாம்வல்ல கருணை சக்தி அருள்புரிவானாக!

ஆனந்தபோதினி

அச்சுக்கூடத்தில்

போஸ்ட் கார்டுகள் முதல் போஸ்டர்கள்
வரை புஸ்தக வேலைகள் உள்பட எல்லாவித
அச்சு வேலைகளும் சுத்தமாகவும், அழகாக
வும், கால தாமதமின்றியும் செய்து கொடுக்
கப்படும்.

விவரங்களுக்கு கீழ்க்கண்ட விலாசத்திற்கு எழுதித்

தெரிந்துகொள்ளவும்.

மானேஜர், “ஆனந்தபோதினி” ஆபீஸ், மதராஸ்.

“சந்திப்பு”



(டி. வி. ராமமூர்த்தி.)

படுக்கையில் புதைந்து கிடந்த பத்மநாபன் மெதுவாக தன் தலையை உயரத் தூக்கினான். தன் பொன்னிறக் கிரணங்களை அள்ளி இரைத்துக்கொண்டு தனது பிரயாணத்தைத் தொடங்கிய கதிரவன் அப்பொழுதுதான் ஜன்னல்களின் வழியாக உட்புக ஆரம்பித்தான். இனம் வெய்யிலில் அவன் கண்கள் கூசின.

வாயிற்படியில் நின்று கொண்டிருந்த கோபாலன் பத்மநாபனுடைய செயல்களைக் கவனித்த வண்ணம் சிரித்தான். கடைசியில் பத்மநாபன் படுக்கையில் எழுந்து உட்கார்ந்தான். ஆனால் அசதியின் மிகுதியால் அவன் கைகள் ஒரு பிடிப்பைத் தேடின.

“என்ன கோபால்! ரொம்ப நேரமாக நின்று கொண்டிருக்கிறாயா?” என்று தீனமான குரலில் கேட்டான் பத்மநாபன், அப்பொழுதுதான் கோபாலனைப் பார்த்து!

கோபாலன் உடனே “இல்லை; இப்பொழுதுதான் வந்தேன். உன் சமாசாரம் என்ன?” என்று வினவினான்.

“அது கிடக்கட்டும்! இப்பொழுது கொஞ்சம் தேவலை! உன் வாஷ அத்தி பூத்தாப்போல் காணப்படுகிறது! மூட்டையும் பலமாய் இருக்கின்றது” என்று கூறிக்கொண்டே பத்மநாபன் தன் கரங்களை ஆவலாய் நீட்டினான்.

“இந்தா! எல்லாம் உன் தபசுக்காகத்தான்!” கோபாலன் சில பழங்களை எடுத்து வைத்தான்.

பத்மநாபன் முகம் கோபம் தூண்டப்பட்ட ஒரு குழந்தையின் கண்களைப்போல் கலக்க மடைந்தது.

“என்ன பழங்களா? எனக்கு என்னவேண்டும் என்பது உனக்கு தெரியாதா?”

“உனக்கு புஸ்தகங்கள் வேண்டுமா?”

“புஸ்தகமும் வேண்டாம். ஒரு இழவும் வேண்டாம்.”

“படங்கள்?”

“என்ன விதமான படங்கள்? எடு பார்ப்போம்” பத்மநாபன் துடியாய் துடித்தான்.”

ஆனால் அதற்குள் கோபாலன் மனம் நாஸ் ஜீவரத்தினத்தைப் பின் தொடர்ந்தது. அவனால் தாங்க முடியவில்லை.

“நான் இங்கு வரும்பொழுதே நாஸ் ஜீவரத்தினத்தைக் கண்டேன்.”

“உனக்கு யோகம்தான்.”

“அவன் உண்மையில் ஒரு அழகான பெண் என்பதில் சந்தேகமே இல்லை.”

பத்மநாபனுக்கு கோபம் அவனையும் பீறிட்டு எழுந்தது. “அது கிடக்கட்டும். இப்பொழுது நீ என்னைப் பார்க்க வந்தாயா; அல்லது நீ சந்தித்த நாளைப்பற்றி வர்ணிக்கத்தான் வந்தாயா?”

“இல்லை—அவனை உனக்குத் தெரியுமா என்று கேட்டேன்” கோபாலன் அசட்டு சிரிப்புடன் கேட்டான்.

“நீ கேட்பது விந்தையாய்த்தான் னிருக்கின்றது.—இந்த வார்ட் ‘டிஸெஸ்ஸர்’ அவன்தான்!”

“இன்று அவன் என்னவிதமான புடவைக் கட்டிக்கொண்டு வந்தான்?” என்று கோபாலன் தன் போக்காகவே கேட்டான்.

“எனக்கு ரூபகமில்லை—நான் அதைக் கவனிக்கவில்லை.”

“அவன் ஆஸ்பத்திரி வெள்ளையுடை தரித்திருந்தானா அல்லது ஏதாவது கலர் புடவை கட்டிக்கொண்டு வந்தானா? அதையாவது நீ கவனித்திருக்கவேண்டும் அல்லவா?”

“ஆமாம்—ஒரு பாலு வனத்தின் நடுவில் இருக்கும் பொழுது ஒரு டம்ளர் ஜலத்திற்காக மாண தாகத்தால் தவிக்கும் பொழுது அங்கு யாராவது தெய்வச் செயலாய் தோன்றி உனக்கு ஒரு பாதிரத்தில் ஜலம் கொடுத்தால் அது வெள்ளி டம்ளரா அல்லது ஒரு பூனா டம்ளரா என்பதைத்தான் நீ முதலில் கவனிப்பாயா! இல்லை—அவர்கள் யார்? எங்கு வந்தார்கள் என்பதைத்தான் முதலில் விசாரிப்பாயா?” என்று பத்மநாபன் ஆத்திரத்துடன் கேட்டான்.

கோபாலன் பத்மநாபன் கோபத்தை ஒரு பொருட்டாய் கருதவில்லை. ஏதோ ரூபகமாய்,

“அட போடா! அவளுக்கு அந்த உடை பகட்டாய் இருந்ததா? அதில் அவன் கன்றாய் சோபித்தானா? என்று கேட்டால் ஏதோ உறுதுகியே! பாலு வனமாம்! வெள்ளி டம்ளராம். அதெல்லாம் யாருக்கு வேண்டும்” என்றான்.

“ஓஹோ சரிதான்! எனக்கு இப்பொழுது தான் புரிந்தது! இது ஆஸ்பத்திரி வார்டு என்பது முதலில் ரூபக மிருக்கட்டும். இது கலியாண மண்டபமல்ல!”

பத்மநாபனுக்கு கோபாலனைப் பளிர் என்று அறையலாமா என்று கூட தோன்றியது. பிறகு மெதுவாக தன்னைச் சமாளித்துக்கொண்டு, “எனக்கு செய்யப்பட்ட ரணகிச்சையைப்பற்றி தெரிந்து கொள்ளவேண்டும் என்ற ஆவல் உனக்கு உண்டா இல்லையா?”

“அதை முதலில் விவரமாய் சொல்லப்பா; கேட்கலாம்” கோபாலன் காகிதத்தையும் பேனாவையும் எடுத்து வைத்துக்கொண்டான்.

அதைச் சொல்லும்பொழுதே கோபாலன் அதே உணர்ச்சி தன்னிலும் ததும்புவதாக காட்டிக்கொண்டான் பத்மநாபன். சிரித்துக் கொண்டே,

“ஏன்! உனக்கும் வியாதி ஆரம்பமாவதுபோல் காணப்படுகின்றதா?”

“ஆமப்பா ! எரிச்சல் வியாதியின் ஆரம்பமாய் இருக்குமோ ?”

“இருக்கலாம் ! எனக்கு விலாவில்தான் முதன் முதல் வலி ஆரம்பித்தது.”

கோபாலன் தன் விலாவை தொட்டுப் பார்த்துக் கொண்டான். பிறகு, “எனக்கும்தான் அங்கு வலிக்கின்றது” என்றான்.

“எனக்கு எழுந்து நடமாடுவதே சிரமமாய் விட்டது” என்று பத்மநாபன் தொடர்ந்து கூறினான்.

“என் கதியும் அதில் தான் வந்து முடியுமோ ?”

பத்மநாபன் கேலியாய், “அப்படியானால் டாக்டரைப் போய்ப்பார். இன்ஜெக்ஷன் செய்து கொண்டால் வியாதியை முனையிலேயே கிள்ளி யெறிந்து விடலாம் !” என்றான். கோபாலன் துள்ளிக் குதித்துக்கொண்டு ஓடினான். பத்மநாபன் மறுபடியும் படுக்கையில் சாய்ந்து கொண்டான்.

* * * *

கோபாலன் ஒரு பத்திரிகை ரிபோர்ட்டர். பத்திரிகைத் தொழிலைக் கைக்கொண்டது முதல் அவன் நடவடிக்கையில் மாறுதல் தென்பட்டது. உண்மைக்கு மாறான விஷயங்களையும் தன் கற்பனா சக்தியால் உண்மை போல் திரித்து கூறுவதில் அவன் தன் திறமை முழுவதையும் பயன்படுத்தி னான்.

தன் மாயவாழ்வைத் திரையில் தானே கண்டுமுகிழ்வதில் மனிதன் உத்ஸாகம் காட்டத் தொடங்கியது சினிமா வாழ்வில் ஏனோ தானோ என்று இருந்தவர்களைக்கூட ஒருபடி முன்னுக்கு கொண்டுவர ஒரு முக்கிய காரணமாய் அமைந்தது.

பத்மநாபன் தனக்குக் கிடைத்த சந்தர்ப்பத்தை நழுவ விடவில்லை. சமூக வாழ்வில் அவன் பெயர் அடிபடாத இடமில்லை. அவனுடைய அறிமுகத்தைப் பெற எல்லோரும் விரும்பினார்கள். சினிமா விளம்பரத்தில் அவன் ஒரு கஷத்திர நடிக்கக் காட்சி அளித்தான். பத்மநாபன் ஆஸ்பத்திரியில் அனுமதிக்கப்பட்டது முதல் அவன் தேக நிலைமை எல்லோரையும் பாதித்தது. பத்திரிகைகளில் அவனைப்பற்றி விவரங்கள் வெளி வரலாயின.

அதே சமயத்தில் கோபாலனுக்கும் கிராக்கி ஏற்பட்டது. பத்மநாபன் விஷயமாக கோபாலன் எடுத்துக்கொண்ட விசேஷ அக்கரை பத்மநாபனிடம் அவன் கொண்ட விசேஷ அன்பினால் அல்ல என்பதும் அது பத்திரிகைகளுக்கு செய்தி சேகரிக்க அவன் கொண்ட ஆவலினால் தூண்டப்பட்டது என்பதும் கோபாலன் ஒருவனுக்குத்தான் தெரியும் மற்றவர்கள், பத்மநாபன் உட்பட, ஒருவரும் அவனைச் சந்தேகிக்கவில்லை. அன்று கோபாலன் பத்மநாபனைப் பார்க்க புறப்பட்டான். சில பழங்கள், பத்திரிகை பிரதிகள் இவைகளை எடுத்துக்கொண்டு ஆஸ்பத்திரிக்கு வந்தான். பத்மநாபனும் கோபாலனை எதிர்பார்த்தே இருந்தான்.

* * * *

கோபாலன் அந்த வார்டில் துணுழியும் சமயம் எதிரில் வந்து கொண்டிருந்த கர்லைக்கண்டு அப்படியே திகைத்து நின்றான். அவனை ஒரு அழகான பெண் என்று கூறினால் மட்டும் போதாது. அழகுத் தெய்வம்

அவன்தான் என்று கூறலாம். கோபாலன் புத்தி தடுமாறி அப்படியே கற் சிலைபோல் நின்றான். அந்தப்பெண் இவனுடைய பேதமையை உன்னித் தான் சிரித்தானோ என்னமோ அவன் முகம் புன்சிரிப்பைக் காட்டிய தென் னமோ உண்மை!

“என் தயங்குகிறீர்கள்? யாரையாவது காணவேண்டுமா?” என்று அவன் எதிர்பின்று மறித்த கோபாலனை கோக்கிக் கேட்டான்.

கோபாலனுக்கு என்ன பதில் சொல்வது என்று தெரியவில்லை.

“தயக்கமா—ஆம்—இல்லை—பத்மநாபன்—சினிமா நடிகர்—அவரைக் காண முடியுமா?” என்று அவன் தடுமாறிக்கொண்டே கேட்டான்.

“ஆஹா. பேஷாய் பார்க்கலாம். அவர் உன்னேதான் இருக்கிறார்.”

“அவரைப் பார்ப்பதற்கு அனுமதி சீட்டுகொண்டுவா நான் மறந்து விட்டேன். பாதக மில்லையே!”

“நீங்கள் யார்?” என்று அவன் தன் இனிய குரலில் கேட்டான்.

“நான் பிரெஸ் ரிபேர்ட்டர் கோபாலன்.”

“நீங்கள் வருவீர்கள் என்றுதான் அவர் முன்னமேயே கூறினார். நீங் கள் போகலாம்” என்று கூறிக்கொண்டே அவன் செல்ல முயன்றான்.

“இந்த வழியாய் போகலாமா?” என்று கோபாலன் இடைமறித்து கேட்டான்.

“அதுதான் வழி.....ஆம்..ஏழாவது படுக்கை. நான் போய் வரு கிறேன்” என்று அவன் பதிலளித்துவிட்டுத் திரும்பினான்.

ஆனால் கோபாலன் விடவில்லை.

“நான் பத்மநாபனிடம் வழியில் யாரை சந்தித்ததாகக் கூறுவது?” என்று கேட்டான்.

அவன் உடனே சட்டென்று சிரித்துக்கொண்டே “நீங்கள் பத்மநாப னிடம் என்னைப்பற்றி கூறவேண்டும் என்ற அவசியமில்லை. ஆனால் என் பெயர் ஜீவரத்தினம்” என்று கூறிக்கொண்டே ஒரு ரிக்ஷாவைக் கைதட்டி அழைத்தான். ரிக்ஷாவும் சென்றுவிட்டது.

பிறகுதான் கோபாலன் எவ்வளவோ மனக்கோட்டை எல்லாம் கட்டி னான். ஆனால் ஒவ்வொன்றும் தகுந்த அஸ்திவாரமின்றி தகர்ந்து விழுந் தது. எனினும் அநேக கட்சத்திர கட்டடங்களிடையே தோன்றும் ஒரு சந்திரபிம்பத்தை ஒத்து அவ்வாஸ்பத்திரிகை ஒரு தனி ஜோதியை உண்டுபண்ணிய கர்ஸ் ஜீவரத்தினத்தை அவனால் மறக்க முடியவில்லை.

*

*

*

*

கர்ஸ் ஜீவரத்தினம் மாலையில் திரும்பிவந்தான். டாக்டரைப் போய் பார்த்ததும் அவர் ஜீவரத்தினத்தைப் பார்த்து ஆஸ்பத்திரியில் புதிதாய் காலையில் தான் அனுமதிக்கப்பட்டிருக்கும் ஒரு கோயாளியைப் போய் கவ னிக்கும்படிக் கூறினார்.

ஜீவரத்தினம் கோபாலனைப் போய் கண்டான்; அவனாக்கே ஆச்சர் யமாய் இருந்தது.

“நீங்கள் பத்மநாபனை பார்க்கவந்ததாக அல்லவா கூறினீர்கள்!”

“ஆம்; பத்மநாபனைப் பார்க்கத்தான் வந்தேன்.”

“இப்பொழுது கோயாளியின் படுக்கையில் அல்லவா இருக்கிறீர்கள்!” என்று ஜீவரத்தினம் ஆச்சரியத்தோடு கேட்டான்.

“எனக்கும் ஆச்சரியமாய்த்தானிருக்கின்றது. ஏன் இழந்த யௌவனத்தில் மீண்டும் உயிர் ஊட்ட முடியும் என்று நான் இன்றுவரை நினைக்கவில்லை.” என்று கோபாலன் தன் தைரியத்தை எல்லாம் வருவித்துக் கொண்டு கூறினான்.

“ஏது—உங்கள் பாஷை அலங்காரமாய் இருக்கின்றது!”

“அது சரி! என் கேஸையும் உங்கள் டயரியில் பதிந்துகொள்ள முடியுமா?”

“அதெற்கென்ன பதிந்துகொள்ளலாம்” என்று ஜீவரத்தினம் தலை அசைத்தான்.

“அப்படியானால் உங்களால் எனக்கு ஒரு காரியம் ஆகவேண்டியிருக்கின்றது!” என்று கோபாலன் கெஞ்சுதலாக கேட்டான்.

“என்னால்? என்ன அது?”

“ஒரு வாரத்திற்காவது நான் இங்கிருக்க நீங்கள்தான் உதவிபுரிய வேண்டும்!”

ஜீவரத்தினம் முதலில் திடுக்கிட்டான். பிறகு சாவதானமாக அதைக் காட்டிக்கொள்ளாமல் “ஓஹோ! வியாதியைச் சிருஷ்டிசெய்யவேண்டுமோ?” என்று கேட்டுக் கொண்டே ஜீவரத்தினம் வெளியில் சென்றான்.

சிறிது நேரத்தில் அவன் ஒரு கிளாவில் ஏதோ குலுக்கியவண்ணம் திரும்பிவந்தான்.

“இந்த மருந்தை ஒரே மூச்சில் குடித்துவிடுங்கள். பார்க்கலாம் உங்கள் சமர்த்தை!” என்று வேடிக்கையாகக் கூறிக்கொண்டே கிளாஸை அவன் கையில் கொடுத்தான்.

கோபாலன் அதை மடமட என்று குடித்துவிட்டு “எப்பொழுது நீங்கள் மருந்தைக்கொடுக்க ஆரம்பித்தீர்களோ அப்பொழுது முதற்கொண்டே வியாதியுடையது என்றுதானே அர்த்தம்!” என்று கேட்டான்.

“ஆமாம்” என்று ஜீவரத்தினம் சாதாரணமாகவே கூறினான்.

“நீ இப்பொழுது போனால் எப்பொழுது திரும்பிவருவாய்?” என்று கோபாலன் கவலையோடு வினவினான்.

“நீங்கள் பேசாமல் படுத்திக்கொள்ளுங்கள்”

“ஆனால் இப்பொழுது சத்தியாக நீ திரும்பிவரமாட்டாயா?”

“இல்லை. நான் சேலம் பெரிய ஆஸ்பத்திரிக்கு மாற்றலாய் போகிறேன். எனக்கு பதிலாய் வேறு ஒருத்தி வருவான். ஏன்.....உங்களுக்கென்ன... ஏன் எழுந்திருக்கிறீர்கள்.....நீங்கள் பேசாமல் படுத்திருங்கள்...” ஜீவரத்தினம் அவளுடைய செயல்களின் தாத்தாய்த்தை உணரவில்லை, அல்ல உணரவில்லை என்றுதான் பாசாங்கு செய்தானோ.....!

“கோபாலன் திடுக்கிட்டு எழுந்து உட்கார்ந்தான். அவன் இந்த அதிர்ச்சியை எதிர்பார்க்கவில்லை. தனக்கு தண்டனை விதிக்கப்பட்டவன்கூட அவ்வளவு கலங்கமாட்டான்.

“என்ன உண்மையாகவா அல்லது கேவியா?”

ஜீவரத்தினம் அவன் பேச்சை பொருட்படுத்தினதாகத் தெரியவில்லை.

“நீங்கள் பேசாமல் படுத்திருங்கள். நான் மறுபடியும் வருகிறேன்” என்று சொல்லிவிட்டு அவன் போய்விட்டான்.

ஜீவரத்தினம் அவன் வாக்களித்த பிரகாரமே மறுபடியும் வந்தான். கோபாலன் அவன் கையைப் பிடித்தான். நடுக்கடலில் விழுந்து திணறும் மக்கள் எப்படி தம் கைக்கு கிட்டும் சிறு துரும்பைக்கூட தாரதம்மியமின்றி வலுவாய் பிடித்துக்கொள்வதில் ஊக்கமும் உற்சாகமும் காட்டுவார்களோ அதைப்போல நோயாளிகளும் ஒரு பிடிப்பைக் கோருவதில் எதிரில்நிற்கும் யாரையாவது தாங்கிப் பிடிப்பதில் விகல்பம் கொள்வதில்லை. எனவே சாதாரண காலங்களில் ஜீவரத்தினம் அதை வித்தியாசமாகக் கருத ஹேதுவில்லை.

ஆனால் கோபாலன் “நீ ஒருநாளும் இதைவிட்டு போகக்கூடாது. நான் உன்னை விடப்போவதில்லை. உன்னைப் பார்ப்பதற்காகவேதான் நான் நோயாளி வேஷம் தரித்தேன் என்பது உனக்குத் தெரியாமல் போயிருக்காது. நான் ஒரு ‘பிளூமி’ நோயாளியா யிருக்கையில் நீபோகிறேன் என்றால் நான் அதை ஒப்புக்கொள்வேனா?” என்று தீவிரமாய் கூறினான்.

“நான் போவதும் போகாததும் ஒரு புறத்தில் இருக்கட்டும். நாய் வேஷம் போட்டால் குரைத்துதானே ஆகவேண்டும் அதனால் உக்கிரமாய் பேசவேண்டாம்” என்று எச்சரித்தான்.

கோபாலன் வயிற்றில் ஏதோ கடபுடா என்று சப்தம் உண்டாயிற்று. அவனால் வயிற்றுவலி பொறுக்க முடியவில்லை.

“நீ என்ன மருந்து கொடுத்திருக்கிறாய்: முதலில் அதைச் சொல்” என்று கேட்டான்.

“என்?”

“எனக்கு மயக்கம் வருகின்றது; வயிற்றுவலி பொறுக்க முடியவில்லை; தலை சுழற்றுகின்றது.” அதைச் சொல்லும்பொழுதே கோபாலன் ஒரு பக்கமாய் சாய்ந்தான்

“உங்களுடைய கற்பனா சக்தி வெகு தூரம் வேலை செய்யுமோ? பத்திரிகை உற்சாகமோ?” என்று ஜீவரத்தினம் கிண்டலாகக் கேட்டான்.

“என்ன மருந்து என்பதை முதலில் விவரமாய் கூறு. பிறகு இது என்ன விதமான உற்சாகம் என்று கூறுவதில் ஆகேபணை இல்லை” என்று கோபாலன் மறுபடியும் கேட்டான்.

“ஒன்றுமில்லை. நான் ஒரு ஷர்பத் அல்லவா ஊற்றிக் கொடுத்தேன்” என்று அவன் கூறிக்கொண்டே ஜீவரத்தினம் டம்ளரை முகார்த்தான். அந்த எதிர்பாராத வாசனை அவன் முகத்தில் தாக்கவும் அவன் முகம் திடீர் என்று மொற்றத்தையும் கலவரத்தையும் காட்டியது. அங்கிருந்து அவன்

ஒரே ஓட்டமாய் ஓடினான். பிறகு அவன் கையில் வேறு ஒரு கிளாஸ்டம் னரில் ஒரு ஸ்பூனைக் கொண்டு கலக்கிய வண்ணம் திரும்பி வந்தான்.

“இதை உடனே குடித்துவிடுங்கள் நான் மன்னிக்க முடியாத தவறுதல் ஒன்றை இழைத்து விட்டேன்.” கோபாலன் தொண்டை வரண்டு இருந்தது. அவனால் பேசக்கூட முடியவில்லை. மெதுவாக “என்ன தவறு, ஏன் பதைக்கிறாய்?” என்று கேட்டான். அவன் பரபரப்புடன் “அதெல்லாம் சாவகாசமாக பேசிக்கொள்ளலாம். இதை முதலில் குடித்து விடுங்கள்.” “நீ இதைவிட்டு கிளம்பப் போவதில்லை என்று வாக்கு கொடு; பிறகு தான் நான் குடிப்பேன்” என்று கோபாலன் பிடிவாதம் காட்டினான்.

“சரி ஆகட்டும். நான் சத்தியாக இதைவிட்டு போகவில்லை.”

“சத்தியாக என்றால் போதாது. எப்பொழுதுமே போகவில்லை என்று கூறு” என்று கோபாலன் பலவந்தப்படுத்தினான். “நீங்கள் உண்மையாக அதை விரும்பும் பகைத்தில் முதலில் நான் சொல்வதைக் கேளுங்கள்” என்று ஜீவரத்தினம் அவசரப் படுத்தினான்.

அவன் டம்ளரை அவன் வாயருகில் கொண்டு போனான். அவனும் தடை செய்யவில்லை. அதை மடமட என்று குடித்துவிட்டான். பிறகு அவன் தூங்கிவிட்டான்.

*

*

*

*

அவன் கண்களை மறுபடியும் திறந்தபொழுது அவனுக்கு ஒன்றும் புலப்படவில்லை. எதிரில் நிற்கும் நர்ஸைக்கூட அடையாளம் கண்டுபிடிக்க முடியவில்லை. “நான் ஏங்கிருக்கிறேன். நீ யார்?” என்று அவன் கலவரத்துடன் கேட்டான்.

“நீங்கள் ஆஸ்பத்திரியில் இருக்கிறீர்கள். நான் தான் நர்ஸ் ஜீவரத்தினம்”

“ஒஹோ ஜீவரத்தினமா எனக்கு என்ன உடம்பு?”

“தங்களுக்கு சுதாவாக ஒன்றுமில்லை, நான்தான் விஷம் கலக்கப்பட்டிருந்த கிளாவில் ஷர்பத் ஊற்றிக் கொடுத்து விட்டேன்.”

கோபாலன் ஒவ்வொன்றாய் தன் நினைவுக்குக் கொண்டு வந்தான்.

“அது எப்பொழுது நடந்தது?” என்று கேட்டான்.

“ஒரு வாரத்திற்கு முன்னால்”

“அப்படியானால் நீ இவ்வூரை விட்டுப் போகவில்லை!” என்று கோபாலன் கேட்டான்.

“இல்லை, உங்களுக்கு என்னால் வந்த கஷ்டத்தைப் பரிகரிக்க முறிவு கொடுத்து உங்களைக் கவனிக்க இங்கேயே இருந்துவிட்டேன்” என்று ஜீவரத்தினம் பதிலளித்தான்.

“இதுவரையில் இங்கேயே இருந்தாயா?” என்று கோபாலன் மறுபடியும் கேட்டான்.

“ஆமாம், நீங்கள் மறுபடியும் எழுந்து பேசுவீண்டுமே என்று தெய்வத்தைப் பிரார்த்தித்துக்கொண்டு இங்கேயே காத்துக்கொண்டிருந்தேன்” என்று ஜீவரத்தினம் உணர்ச்சியுடன் கூறினான்.

“அப்படியானால் உன் முறை ஆய்விட்டது. என் முறைக்கு நான் காத்திருக்கவேண்டும்?”

“எதற்காக?” என்று ஜீவரத்தினம் ஒன்றும் தெரியாதவன் போல கேட்டான்.

“உனக்காகத்தான்!”

ஜீவரத்தினம் தலைகுனிந்து கொண்டான். வெட்கத்தால் அவன் முகம் சிவந்து காணப்பட்டது.

கோபாலன் தைர்யமாக அவன் கையைப் பிடித்தான். ஆனால் அவன் முன்னால் அந்த கையைப் பிடித்ததற்கும் இப்பொழுது பிடித்ததற்கும் வித்தியாசம் இல்லாமல் இல்லை. இருவர் கைகளும் உணர்ச்சியால் நடுங்கின.

வியாபாரிகளே !

சினிமா பட முதலாளிகளே !

நீங்கள்

“ஆனந்தபோதினி”யில்
விளம்பரஞ் செய்ததுண்டா?

இல்லையானால்,

இன்றே ஒரு முறை முயற்சி செய்து
பாருங்கள்.

தமிழ்நாடுக்கணும், தமிழர்கள் வசிக்கும் மலேயா, சிங்கப்பூர், கோலாலம்பூர், தென்னாப்பிரிக்கா, பர்மா முதலிய இடங்களிலும் பல்லாயிரக்கணக்காகப் பரவியிருக்கும் “ஆனந்தபோதினி”யில் விளம்பரஞ் செய்தால் உங்கள் வியாபாரங்களில் பெருத்த லாபம் கிடைக்கும். ஒரு முறை பரிசீலனை செய்து பார்த்தால் உண்மை விளங்கும். விவரங்களுக்கு எழுதவும்.

மானேஜர், ஆனந்தபோதினி ஆபீஸ்,

:: :: சௌகார்பேட்டை, சென்னை. :: ::

நதிகளின் சுய சரிதை

(கூடல்-நாவுக்கரசன்)

குறும்.

- நிலமகளின் ஆரமென்ன
நிலவிடுவோமே—பலப்
பலகோடி மழைத்துளியால்
பிறந்திடுவோமே. 1.
- மலைகளிலே பிறந்து, மக்கள்
மகிழ்வருவோம்—பல
கலைகளிலும் வல்லவரின்
கவி பெறுவோமே. 2.
- வெள்ளித் தூண்கள் வீழ்வதுபோல்
வீழ்ந்திடுவோமே—படு
பன்னத்தாக்கில் பாய்ந்துவோடி
பிரிந்திடுவோமே. 3.
- கரைவளரும் தருவையெல்லாம்
காத்திடுவோமே—வெள்ளம்
விரைந்து,வா வீடுகளை
வீழ்த்திடுவோமே. 4.
- எப்பொழுதும் ஓயாது
ஓடிடுவோமே—சிறு
கப்பல்களும் மிதந்து செல்லும்
கவின் பெறுவோமே. 5.
- சக்கரங்கள் சுழலச் செய்யும்
சக்தியுள்ளோமே—பாய்
பக்கமுறும் படகுபல
பெற்றிடுவோமே. 6.
- அணைகளையும் பாலத்தையும்
அடைந்திடுவோமே—தரும்
துணைபில்லாக் காதலருக்கு
துயருறுத்துவமே. 7.
- உழவர்களை ஒங்கவைக்க
ஓடிடுவோமே—பின்
கழனி்களும் கரம்பாக
காய்த்திடுவோமே. 8.
- உலகம் உண்ண ஊற்றுகளால்
ஊட்டிடுவோமே—நீர்
பலரும் ஆடி பாவம்தீர்க்கும்
பணி பெறுவோமே. 9.
- கூறுபடும் மதங்கள் எல்லாம்
கூறுமொருவனை—யாழும்
வேறுபட்டு மொரோகடலில்
வீழ்ந்திடுவோமே. 10.

மச்சூர வநோகம்

ஒரு திருடன் விலையுயர்ந்த புடவையொன்மைத் திருடி, தனது மகளிடம் விற்றுக்கொண்டு வரும்படி கொடுத்தான்.

மகன் விற்கக் கொண்டுபோன வழியில் இன்னொரு திருடன் அதைப் பறித்துக் கொண்டான்.

திருடன்:—(எங்கி வரும் மகனை நோக்கி), “புடவையை என்ன விலைக்கு விற்காய்?”

மகன்:—“வாங்கின விலைக்குத்தான் விற்பேன்.”



பாதிரியார்:—(தம் மதத் துக்கு ஆன்சேர்க்கும் நோக்கோடு வழியே போகும் ஒரு வளைப்பார்த்து) “இதத்தின், ஸ்வர்க்கத்துக்குப் போக விரும்புகிறாயா?”

வழிப்போக்கன்:—“இல்லை.”

பாதிரி:—“என்?”

வழிப்போக்கன்:— “உம் போன்ற மதக் குருக்கள் ஆதிக்கத்தில் அந்த ஸ்வர்க்கம் இருப்பதாயின், காசமே

மேலென எனக்குத் தோன்றுகிறது.”

ஒரு திருடன் ஒரு வீட்டிற்குப் பகலில் நுழைந்து அவ்வீட்டினுள்ளே இருந்த சேலையை இழுத்தான்.

வீட்டுக்காரி:—எண்டா சேலையை இழுக்கிறாய்?

திருடன்:—நான் சேலையை இழுக்க வில்லை; ஆனால் சேலை சில்கு துணியா என்று பார்த்தேன்.

ஃகடல் இன்ஸ்பெக்டர்:—குதிரைக்கும், மாட்டிற்கு மிருக்கும் முக்கிய அவயவங்களில் எந்த அவயவமில்லை?

4-ம் வகுப்பு மாணக்கன் (வெகு அவசரமாக):—தும்பிக்கையிலே சார்.

கோபாலன்:—ஏண்டா, உன் உடம்பெல்லாம் சோற்றை ஒட்டிக் கொண்டு இருக்கிறாய்.

இராமன்:—நேற்று என் மாமன் “ஏண்டா நீ சாப்பிடுவது உன் உடம்பில் ஒட்டவே யில்லையே,” என்றார். அதற்காகத்தான் ஒட்டிக் கொண்டேன்.

கோபாலன்:—கிருஷ்ணா! அந்தப் பழத்தை வாங்கிச் சாப்பிடலாமா?

கிருஷ்ணன்:—ஓ! சாப்பிடலாம்! பழத்தின் வாசனைக்கே நாகப்பாம்பு கூட வருண்டா; கோபாலா.

கோபாலன்:—ஹும். ஹும். அப்படியானால் நான் சாப்பிடவில்லை. சாப்பிட்டால் கூட பாம்பு வந்து விடும்.

கணவன்:—“இதென்ன வேடிக்கை! மாடியில் மின்சார விசிறி நான் முழுதும் சுற்றிக்கொண்டிருக்கிறதே!”

மனைவி:—“உங்களுக்கு ஏன் தவலை, நாதா! அவ்விசிறி கம்முடையதல்ல. நான் அதைப் பக்கத்து வீட்டிலிருந்து வாங்கி வந்தேன்.”

வக்கீல்:— (ஆசாரியை நோக்கி) ஏன் ஓய் ஆசாரி! சுரைபோட்டாச்சோ என்றார்.

ஆசாரி:—சுரைபோட்டு, இப்போது காய்க்கத் தொடங்கிட்டதே.

வேணுமானால், சாயங்காலம் உங்களுக்கு ஒன்று பையன்மூலம் அனுப்பிவைக்கிறேன்.

வக்கீல்:—இல்லை ஓய்! என் மகளுடைய கம்மலுக்குச் சுரை போட்டாச்சா? என்றல்லவோ கேட்கிறேன்.

ஆசாரி:—அப்படியா! இன்னும் போட வில்லை. நாளை காலையில் போட்டுகொண்டு வந்து தருகிறேன்.

நாகில்தார்:—(புதிதாக வந்த சமையல்காரனைப் பார்த்து) உன் சமையல் ரொம்ப முதல்தரம். உனக்கு என்ன (சம்பளம்) வேண்டும்?

சமையல்காரன்:—யஜமானி! எனக்கு சாப்பிட்டதும் துங்கணும், துங்கினதும் சாப்பிடணும்.



கனிகளிலிருந்து வெண்ணெய்:—

ஆப்பிரிக்காவில் கெப்ரா என்னும் நகரில் ஐரீ என்னும் மரத்தினுடைய கனிகளிலிருந்து வெண்ணெய் எடுக்கப் படுகிறதாம் பசும் வெண்ணெயைவிட இக்கனி வெண்ணெய் வாசனையா யிருக்கிறதாம்.

நூறண்டு மனிதர்கள் வாழும் தேசங்கள்:—

மனிதர்கள் வயது நூறு வருஷம் என்று பொதுவாகக் கூறப்பட் டாலும், இக்காலத்தில் 100-வயதுவரை வாழ்பவர்கள் மிக ஆழர்வதாகவே இருக்கிறார்கள். அவ்விதம் நூறுவயதுக்குமேல் வாழ்பவர்கள் தொகை தேசவாரியாகக் கணக் கெடுக்கப்பட்டதில் உலகிலேயே பஸ்கேரியா தேசம் முதன்மை ஸ்தானம் வகிக்கிறதாம். அங்கு 100-வயதுக்குமேல் வாழ்பவர் கள் 10-லக்ஷம் பேருக்கு 426-பேர் இருக்கிறார்களாம். இக்கணக்குப் படியே கொலம்பியாவில் 311-பேர், (3) பிரஜில் 140. (4) ஸ்வீடன் 65; (5) பெஸ்ஜியம் 25. (6) ஜெர்மனி 2. (7) ஸ்வீட்ஜர்லந்து 1. ஆனால் நம் இந்தியாவிலோ ஆயிரத்துக்கு ஒருவர் இருப்பதே ஆழர்வமா யிருக் கிறது.

உருளைக்கிழங்கு தோலிலிருந்து 'காரீக்':—

ஜெர்மன் தலை நகர் பெர்லினில் வசிக்கும் டாக்டர் ஹான்ஸ் மேயர் உருளைக்கிழங்கு தோலைக்கூட வீணாகாமல் அதை மிஷினில் கொடுத்து ரசாயன ஆராய்ச்சி வாயிலாக 'காரீக்' (சடை) மாதிரி ஒரு புதுப் பொரு ளைத் தயார் செய்து வருகிறாராம்.

மன அலைகளைப் படிக்கும் சிறுமி:—

லட்லியா என்னும் தேசத்தில் இல்கா கிர்ப்ஸ் என்னும் 12-வயதுள்ள சிறுமி அதியற்புத சக்திவாய்ந்தவளா யிருக்கிறாள். அவளுக்கு 12-வயதா னாலும் அவளது மனம் 5-வயது குழந்தையின் மனம்போலவே இருக் கிறதாம். இல்காவுக்குத் தானாக ஒரு வார்த்தைகூட படிக்க வராதாம். ஆனால் பிறர் படிக்கும் புத்தகம் எதுவாயினும், எப் பாஷையில் எழுதப் பட்டதாயினும் அதை அப்படியே ஒப்புவிக்கிறாளாம். பிறாது மன அலை களைப் படிக்கும் அற்புத சக்தி இவளிடம் இருப்பதை முதன் முதலாக அவ ளது உபாத்தியாயர் அறிந்த பிறகே டாக்ட ரொருவருக்குச் சொல்லி யனுப்பிவாராம். டாக்டர் பலவித பரீட்சைகன் செய்து பார்த்தார். அச் சிறுமியினுடைய தாயையும் விஞ்ஞான சாஸ்திரிகள் பரீட்சித்தனர். தாய்க் கும் இவ்வித சக்தி இருப்பதை யறிந்து பிரமித்தனாராம்.



சமீபத்தில் ஒருநாள் இத்தாலி தேசத்திலுள்ள பாகியா என்னுமிடத்தில், திண்சரிப் பத்திரிகை ஒன்றுகூட கிடைக்க வில்லையாம். அதற்குக் காரண மென்னவென ஆராய்ந்தபோது, ஒரு வியாபாரி மோசடி குற்றஞ் செய்ததாக அவ்வூர் கோர்ட்டார் தீர்ப்பளித்து விட்டதாகவும், அவ்விஷயத்தை ஊரார் அறியக் கூடாது என்று கருதி மேற்படி வியாபாரி அன்று வெளியான எல்லா திண்சரி பத்திரிகைகளையும் விலைக்கு வாங்கி விட்டதாகவுந் தெரிந்தது.

* * * *

ஒரு மணிதர் உலக முழுவதும் கால் நடையாகவே சுற்றுப் பிரயாணஞ் செய்யக் கருதி 1927-ம் வருஷத்தில் புறப்பட்டார். இப்போது அவர் 80,000 மைல் தூரம் சுற்றியிருக்கிறாராம்.

* * * *

சென்ற வருஷத்தில் பிரிட்டிஷ் அரசருக்கு முடிசூட்டு விழா நடைபெற்ற தல்லவா! அதற்குச் சமார் 150,615-19-2-பவுன் செலவாகியதாம்.

* * * *

சமீபத்தில் பிளாக்பூல் என்னுமிடத்தில் பெரிய புலற் காற்று அடித்ததாம். அத்துடன் பெய்த மழையில் மீன்களும் வந்து விழுந்தனவாம்.

* * * *

இங்கிலாந்தின் மேல் பாகத்திலே ஒரு பண்ணையில் பசுவொன்று ஒரு கன்றை ஈன்றதாம். அக்கன்றுக்கு நெற்றியின் முன் புறத்திலே இருதயம் இருந்ததாம்.

* * * *

கல்கத்தா சர்வ கலா சாலையின் அடையாளம் இனி ஒரு விரிந்த தாமரை மலர்மேல் சூரியன் வெளிப்படுவதுபோல சித்திரிக்கப்படு மெனத் தெரிகிறது.

* * * *

இந்தியாவில் புகையிலை துறைந்தது ஹுமாயூன் காலத்தில்தான் என்றும், அது ஆரம்பத்தில் பெரிய அதிசயப் பொருளாகப் பரவியதென்றும் கூறப்படுகிறது.

* * * *

வாழைப் பழத்தைப்பற்றி ஐரோப்பியர்களுக்கு 1623-ம் வருஷத்தில் தான் தெரியுமாம். ஆரஞ்சுப் பழத்தைக்கூட 1200-ம் வருஷத்திலேயே ஐரோப்பியர் பயிர் செய்யத் தொடங்கினராம்.

* * * *

டாகுவெரி என்னும் விஞ்ஞான சாஸ்திரி 19-ம் நூற்றாண்டின் துவக்கத்தில் போட்டோ எடுக்கும் விதத்தைக் கண்டு பிடித்தாராம்.

ஆசிரியர் குறிப்புக்கள்

சர்வதேச விவகாரங்களின் நிலை

உலகில் எங்கும் அமைதியின்மையும், பலாத்கார உணர்ச்சியுமே அதிகமாக இருக்கிறது. ஐரோப்பாவின் நிலைமையையும், கீழைப் பிரதேசத்தில் சீன ஜப்பான் தகராறுகளையும் கவனிக்கும்போது சர்வதேசங்களின் விவகாரம் திருப்திகரமானதாகவோ, நாகரிகத்திற்கு ஏற்றதாகவோ இல்லை யென்று நிச்சயமாகக் கூறலிடலாம். சர்வதேசங்களுக்கு மிடையே ஏற்பட்டுள்ள உடன்படிக்கையையோ, ஒப்பந்தங்களையோ மதிப்பார் என்றும் இல்லை. ஐரோப்பாவில் ஹிட்லரும் முசோலினியும், கீழைப் பிரதேசத்தில் ஜப்பானும் செய்து வரும் அதிகாரமத்துக்கு எல்லையே இல்லாமற் போய்விட்டது. பிரிட்டிஷ் சர்க்கார் 80 நிலைமை வகித்து எவ்வளவு தான் யுத்தத்தைத் தவிர்க்க முயன்றபோதிலும் யுத்தம் விரைவில் ஏற்படும் வழியிலேயே உலகம் சென்று கொண்டிருக்கிறது. மற்றொரு யுத்தம் ஏற்படுமாயின் நாகரிகம் அழிந்துபோவது நிச்சயம். ஆகவே இப்போது செய்ய வேண்டியது என்ன என்பதில் அனைவரும் கவனத்தைச் செலுத்த வேண்டியது அவசியம். இது சம்பந்தமாக நமது இந்திய சமஸ்தானாதிபதிகளில் சிந்தியா மகாராஜா அவர்கள் சமீபத்தில் நாகிசுக்கில் பான்ஸ்லே ராணுவ பாடசாலையை ஆரம்பித்து வைத்தபோது கூறிய விஷயங்களைக் கவனிக்க வேண்டியது அவசியம். 'சர்வதேச விவகாரங்களின் தற்போதைய நிலைமை, ராணுவத்தின் முக்கிய வேலை போர்த் தொழில் புரிவதைவிட அமைதியைக் காப்பாற்றுவது தான் என்பதைச் சந்தேகமற நிரூபித்துவிட்டது. கஷ்டப்படும் உலகமும் அதன் சமாதான வாசிகளும் எதிர்பார்க்கும் சமாதானமும் அமைதியும் வெறும் காணல் கீராகி விட்டது. இன்னமும் வல்லரசுகளிடையே பலமே உரிமையாகவும், யுத்தமே கடைசி ராஜ தந்திரமாகவும் இருந்து வருகிறது, என்று அவர் மிக்க வருத்தத்துடன் கூறியுள்ளார். வல்லரசுகள் யுத்தத்தையும் பலாத்காரத்தையும் விட்டு உலகில் அமைதியையும் சமாதானத்தையும் நிலைநிறுத்துவதிலேயே கண்ணுங் கருத்துமாக இருக்க வேண்டும்.

மேலும் அவர் கூறுகையில், 'தன் பக்கத்திலுள்ள நாடுகளைப் பாதிக்காத படி ஒவ்வொரு தேசமும் தன் பலத்தைப் பாதுகாக்கத் திறம் படைப்பதுடன் பலவீனமாக இருக்கும் தன்சகோதர ராஜாங்கங்களுக்கும் பாதுகாப்பு அளித்து அமைதியை ஏற்படுத்தக் கூடியதாக இருக்க வேண்டும். இந்தியாவும் தன் புராதன பெருமைக் கேற்ப திறமையான இந்திய ராணுவ மொன்றை அமைத்துக் கொள்ள வேண்டும்' என்றும் தெரிவித்தார். அஹிம்சா தர்மத்தைப் போதிக்கும் இந்தியாவுக்கு ராணுவம் ஏன் என்று சில குதர்க்கவாதிகள் கேட்கலாம். ஆனால் சிந்தியா மகாராஜா கூறியது போல அமைதியை நிலை நிறுத்துவதற்காக ராணுவம் இருக்க வேண்டுமே யொழிய போர்த்தொழிலைப் புரிவதற்காக அல்ல. உலகில் அமைதியை நிலை நிறுத்த இப்போது என்ன செய்ய வேண்டு மென்பதைக் குறித்து லண்டன் மாகன்ஸ் சபையிலும் சர். ஆர்ச் பால்ட் சிங்னேர் கூறியிருப்பது கவனிக்கத் தக்கதே. அவர், 'சமாதானத்தில் நாட்டமுள்ள தேசங்கள் பரஸ்பரம்

உதவி புரிவதாக ஒப்பந்தங்கள் செய்து கொள்ள வேண்டும். மேலும் ஜர்மனியும் இத்தாலியும் ஆயுதப் பரிகரணம் செய்யவும் எல்லாத் தகராறுகளையும் மத்தியஸ்தத்துக்கு விடவும் ஒப்புக் கொள்ளுமாயின் காலனி பற்றிய கோரிக்கை போன்ற விஷயங்களை ஆலோசிக்கும் பொருட்டு ஒரு சர்வதேச கமிஷன் ஏற்படுத்தும் யோசனைக்கு தாங்கள் இணங்கத் தயாராக இருப்பதாகப் பிரிட்டிஷ் சர்க்கார் அறிவிக்க வேண்டும்' என்று தெரிவித்தது சரியான யோசனையே யாகும். எப்படியாவது சர்வதேச விவகாரங்கள் ஒழுங்காகச் சமாதான முறையில் முடிந்து இனி எக் காலத்திலும் யுத்தமோ, பலாத்காரமோ தலை காட்டாத நிலைமை ஏற்பட வேண்டுமென்று பிரார்த்திக்கின்றோம்.

பாமர மக்கள் கல்விக்கு மார்க்கம்

நமது இந்தியா பரிபூரணமான சுதந்தரத்தை யடையும் நிலைமைக்கு வந்துகொண்டிருப்பதால் தற்சமயம் பாமர மக்களுக்குக் கல்வி யறிவு அவசியமாகும். கல்வி யறிவு என்றால் கலாசாலைப் பட்டதாரிகளாக இருக்க வேண்டுமென்பது அவசியமில்லை. உலக விவகாரங்களை அறிந்துகொள்ளவும், தங்கள் நிலைமையை மேன்மைப்படுத்திக் கொள்ளவும் போதிய அறிவு பெற்றால் அதுவே போதுமானது. இதற்குச் சலபமான வழி நாடெங்கும் புத்தகசாலைகளை ஏற்படுத்திப் பாமர மக்கள் கல்வியுடையதையும், கதைகளையும், சரித்திரங்களையும் ஓய்வு நேரங்களில் படிக்கும்படி செய்வதே யாகுமென்று மிஸஸ் கசின்ஸ் அம்மையார் சென்னை கவர்னர் வீருந்து மண்டபத்தில் சமீபத்தில் கூறியதை அனைவரும் கவனிக்க வேண்டியது அவசியம். அவர் பேசுகையில் பல ஆயிரக் கணக்கான வருஷங்களுக்கு முன்னரே வாசிப்பதும் எழுதுவதும் இந்தியாவில் பிரபலமாக இருந்து வந்திருக்கிறது என்று கூறி யிருப்பது கவனிக்கத்தக்கது. இதிலிருந்து நமது மூதாதையர் கல்வி யறிவற்றவர்களாக இருக்கவில்லை யென்பது நன்கு புலப்படுகிறது. இந்தியாவில் அக் காலத்தில் புராணங்கள், கதைகள் ஆகியவற்றின் மூலமே ஞானத்தைப் பரப்பினார்கள். இப்பால் நிலைமை மோசமாகி விட்டது. இப்போதும் மிஸஸ்—கசின்ஸ் கூறுகிறபடி பணக்காரர்கள் படிப்பில் கவனத்தைச் செலுத்தா விட்டாலும் ஏழைகள் அபரிமிதமாகப் படித்து வருகின்றனர் என்பதில் ஐயமில்லை. அவர்களுக்குப் படிப்பில் உற்சாகமும், சிரத்தையும் ஏற்பட்டிருக்கும் இச் சமயத்திலேயே பல இடங்களிலும் புத்தகசாலைகளை இலவசமாக ஏற்படுத்திப் பாமர மக்கள் அறிவு அபிவிருத்திக்கு வழி தேட வேண்டியது அவசியம். இதைச் சர்க்காரே செய்தல் நலம். ஆனால் எல்லா வற்றையும் சர்க்காரின்மீது சுமத்தி விடுவதைவிட நாட்டில் பணக்காரர்கள் உன்னவர்கள் தங்கள் இடங்களில் இத்தகைய புத்தக சாலைகளை ஏற்படுத்தி பொது ஜனங்கள் கல்வி அறிவைப் பெறும்படி செய்தல் வேண்டும். பொது ஜனங்கள் கல்வி நிரம்பப் பெற்று நல்ல வாழ்க்கையை நடத்த ஆரம்பித்தால்தான் ஜன சமூகம் சிறந்த நிலைமையையும் அந்தஸ்தையும் அடைய முடியும். அப்போது தான் சுதந்தரத்தை நிலை நிறுத்திக் கொள்ளவும் சாத்தியப்படும்.

ஜர்மனியின் அதிகரிமம்

ஜர்மன் தேசத்தின் சர்வாதிகாரியான ஹிட்லர் செய்து வரும் அக்கிரமங்களால் ஐரோப்பாவின் அமைதி கெட்டு எங்கு மீண்டும் ஒரு யுத்தம் ஏற்பட்டு விடுமோ என்று அஞ்ச வேண்டியதாகத்தான் இருக்கிறது. ஹிட்லர் திடீரென ஆஸ்திரியாவின் மீது பாய்ந்து அதைப் பயமுறுத்தலால் தம் வசமாக்கிக் கொண்டார். உடனே தேசப் பொது வாழ்வின் எல்லா அம்சங்களையும் தனது ஆதிக்கத்திற்குட்படுத்திக் கொண்டவற்றாகான ஏற்பாடுகளையும் செய்து வருகிறார். ஆஸ்திரியாவில் நாஜி ஆதிக்கமே அதிகமாக யிருப்பதால் தேச பக்தர்கள் பலவிதங்களிலும் கஷ்டப்பட வேண்டியதாக இருக்கிறது. யூதர்களின் மீது எதிர்பாராத முறையில் அடக்கு முறைகள் பிரயோகிக்கப் படுவதால் அவர்கள் மனமொடித்து எதுவும் செய்ய வழியின்றி ஏராளமானவர்கள் தற்கொலை செய்து கொண்டு வருகிறார்கள். ஆஸ்திரியாவின் நிலைமை இவ்வாறிருக்க ஹிட்லர் ஜெக்கோஸ்லோவேக்கியாவையும் கைப்பற்ற முயற்சி செய்வாரோ என்னும் பயம் பலருக்கும் இருக்கிறது. அவர் அந்த ஜெக்கோஸ்லோ வேக்கியாவின் சுதந்தரத்தில் கை வைப்பதில்லையென பிரிட்டனுக்கு வாக்களித்திருப்பதாக அறிவிக்கப் படுகிறது. இது எவ்வளவுதரம் நிச்சயம் என்பதும் சொல்லமுடியாது. ஹிட்லரின் வாக்குறுதிகளை மதிப்பதற்கு இல்லை. ஹிட்லரும் இத்தாலியின் சர்வாதிகாரியான முசோலினியும் மிக்க சினேகிதர்கள் போல் காணப்பட்டாலும் பரஸ்பரம் இருவரும் சந்தேக முடையவர்களாகவே இருக்கின்றனர். ஹிட்லர் ஆஸ்திரியாவைக் கைப்பற்றியது முதல் அதன் எல்லை சம்பந்தமாக அவ் விரு தேசங்களுக்குமே தகராறு ஏற்படும்போ லிருக்கிறது. ஹிட்லர் தாம் முசோலினியிடம் விசுவாசத்துடனேயே இருப்பதாகவும், எத்தகைய துரோகமும் செய்யப் போவதில்லை யென்றும் கூறுகிறார். ஆயினும் மண், பெண், பொன் ஆகிய இம் மூன்று ஆசையும் பிடித்தவர்கள் பித்தர்களுக்கே சமானமாவார். அவர்கள் பேச்சு, செயல் ஆகியவைகளைப் பற்றி எதுவும் கம்ப முடியாது. இந்த நிலைமையில் ஐரோப்பாவின் நிலைமை யாதாருமென்று நிச்சயித்துக் கூற முடியாது. ஆனால் ஹிட்லர் மீது தோஷம் கூறுவதற்கில்லை. இவ்வளவுக்கும் காரணம் பிரிட்டனும் பிரான்சும் தங்கள் கடமையைச் சரிவரச் செய்யாமல் சர்வாதிகாரிகளுக்கு இடம் கொடுத்துக் கொண்டே வந்தது தான் என்பது எமது அபிப்பிராயம்.

இந்திய வியாபாரமும் சர்க்காரும்

இந்தியா சட்டசபையில் இம்மாதம் முதல் தேதி யன்று ஸ்ரீ. சத்ய ஸூர்த்தி அவர்கள் கொண்டுவந்த புதிய இந்தியா—பிரிட்டிஷ் வர்த்தக ஒப்பந்தத்தையும் அல்லது அதுபோன்ற வேறு எந்த வர்த்தக ஒப்பந்தத்தையும் சட்டசபையை முதலில் ஆலோசிக்காமல் செய்யக்கூடாது என்று இச்சபை சபையுடன் கூடிய கவர்னர் ஜனரலுக்குச் சிபார்சு செய்கிறது' என்னும் தீர்மானம் நிறைவேறியது. இது மிகவும் முக்கியமானதாகும். இத் தீர்மானத்தின் மீது ஸ்ரீ. சத்தியஸூர்த்தி தமது தேச அசௌக்யம் காரணமாக அதிகமாகப் பேசாமல் இருந்தும் அதன் முக்கியத் தன்மையை உத்தேசித்தே அதனை அனைவரும் ஆதரித்தார்கள். அதே சமயத்

தில் டெல்லியில் கூடிய வியாபார சங்க சம்மேளனத்தின் தலைவர் ஸ்ரீ. ரஹீம் துல்லா சினும் அவர்களும் இந்த இந்தோ—பிரிட்டிஷ் வியாபார ஒப்பந்தம் சம்பந்தமாக அது விரைவில் முடிவடையாமல் இழுத்துக்கொண்டே போவதுபற்றி அது இந்தியாவுக்குச் சாதகமானதாக இருக்குமா என்னும் விஷயத்தில் அச்சுக்கொண்டு பேசி விருக்கிரூர். இதிலுள்ள முக்கிடத்தன்மையை நாம் கவனிக்கவேண்டும். ஒட்டாவா ஒப்பந்தம் பிரிட்டனுக்கு மிக்க அனுகூலமாக இருந்தது. அதை முடிவுக்குக் கொண்டுவந்து விட வேண்டுமென்று இந்தியா சட்டசபை தீர்மானித்து விட்டது. அத்தீர்மானத்தை இந்தியா கவர்ன்மெண்டார் இன்னும் அனுஷ்டானத்திற்குக் கொண்டு வரவில்லை. புதிய உடன்படிக்கை பிரிட்டனுக்கு அனுகூலமாக இருக்குமோ இல்லையோ என்பது தெரியவில்லை. ஆதலின் இந்த இரண்டுங் கெட்ட நிலைமையிலேயே இன்னும் சொற்பகாலம் கழிக்க பிரிட்டன் விரும்புகிறது. அதற்குச் சாதகமாக இந்தியா சர்க்கார் நடந்து கொள்கிறதோ என்று இப்போது வர்த்தக சம்மேளனத்தார் சந்தேகப்படுவதில் ஆச்சர்யமொன்றுமில்லை.

இந்தியா கவர்ன்மெண்டார் உண்மையிலேயே இந்தியாவின் நலத்தைப் பிரதானமாகக் கவனிப்பதாக இருந்தால் இவ்வித நிலைமைக்கு இடங்கொடுத்து வருவார்களா? மேலும் இந்தியா சட்டசபையில் ஸ்ரீ. சத்தியமூர்த்தி கொண்டுவந்த நியாயமான தீர்மானத்தைத்தான் எதிர்ப்பார்களா? எப்படியும் தீர்மானம் சிறைவேறிவிட்டது. ஒரு தேசம் அன்னிய தேசங்களுடன் நடத்தும் வியாபாரத்தினுல்தான் பொருளாதாரத்துறையில் முன்னேற்றம் அடைய வேண்டியதாக இருக்கிறது. அந்த வியாபார விஷயத்தில் அத்தேச சர்க்கார் சரியான முறையில் சிரத்தை செலுத்தவில்லையென்றால் அது கண்டிக்கத் தக்கதல்லவா? இந்தியா சர்க்கார் இப்போதிருப்பதைப் போன்று அன்னிய ஆதிக்கத்தில் இல்லாமல் ஜனநாயகம் வாய்ந்ததாக இருக்குமாயின் நமது பொருளாதார நிலைமையே வேறு விதமாக இருக்கும். இந்தியா சர்க்கார் சட்டசபைத் தீர்மானத்தைப் பின்பற்ற வேண்டியது அவர்களுடைய கடமையாகும். ஆயினும் அவர்களுடைய தற்கால மனோபாவத்தில் அவர்கள் அப்படி செய்வார்களா என்பது சந்தேகமாகவே இருக்கிறது. எனினும் அவர்களின் கடமை இன்னதென்று எடுத்துக் காட்டுவது நமது பொறுப்பு.

தேசியத்துக்கு முரணைவை

இந்தியர் சுதந்தரம் அடைய வேண்டுமானால், இந்தியாவின் சுதந்தர ஆவல் கனவாக முடியாமல் நினைவாக மாற வேண்டுமாயின் முக்கியமாக வேண்டியது தேசிய ஒற்றுமை தான். இந்த ஒற்றுமைக்கு முட்டுக் கட்டையாகவும், பரம விரோதமாகவும் இருப்பது வகுப்புவாதமும், குறுகிய மாகாண உணர்ச்சியுமே. இப்பால் இந்த இரு கெட்ட குணங்களும் எதிர்காலப் பிரஜைகளாக விளங்க வேண்டிய மாணவர்க ளிடையிலும், தேச விடுதலைக்காகவே பாடுபடுவதாகக் கூறிக் கொள்ளும் காங்கிரஸ் வாதிகளிடையிலும் பரவி வருவது வருந்தத்தக்கது. தற்சமயம் தேசத்தின் வாழ்க்கை கிராமங்களிலேயே இருக்கிறது. ஆதலின் அனைவரும் வகுப்பு

வாதம், மாகாண உணர்ச்சி, சுயநலம், தீவிரவாதப் பேச்சு ஆகியவற்றை விட்டுக் கிராமங்களுக்குச் சென்று கட்டுப்பாடாக வேலை செய்து பொது ஜன அபிப்பிராயத்தை வலுவன்னதாக்க வேண்டும். கல்கத்தாவில் சமீபத்தில் மாணவர் கூட்ட மொன்றில் இது சம்பந்தமாக மத்ய மாகாண பிரதம மந்திரி கணம் என். பி. கரே செய்த உபதேசம் கவனிக்கத்தக்கது. அவர், 'வகுப்புவாதம் பற்றியும் நீங்கள் உஷாராக இருக்க வேண்டும். அவை உங்களுடைய பரம விரோதிகள். ஆதலின் அவற்றை எதிர்த்துப் போராடுங்கள். தேசிய ஒற்றுமைக்காக உழையுங்கள். இது இல்லாமல் இந்திய சுதந்தர மென்பது வெறும் கனவாகவே போய் விடும்' என்று கூறியதை வங்காளத்திலுள்ளவர்கள் மட்டுமேயன்றி இந்தியா பூராவிலுமுள்ள மாணவர்களும் சுதந்தர ஆர்வ முடையவர்களும் கவனிக்க வேண்டியது அவசியமாகும். நம் தமிழர்கள் தேசியத்திற்குப் பரம விரோதமான இவ்விரு தோஷங்களுக்கும் ஆளாகாமல் தேசிய மனப் பான்மையுடன் நடந்து கொள்வார்களென்று நம்புகிறோம்.

சேம்பர்லேன் கூறுவது சரியா?

பிரிட்டிஷ் சர்க்காரின் அன்னிய நாட்டுக் கொள்கை தவருவதாக இருக்கிற தென்று நாம் அடிக்கடி கூறி வருகிறோம். இவர்கள் சர்வாதிகாரிகளைத் திருப்தி செய்து விடுவதாலேயே யுத்தத்தைத் தடுத்து விடலாமென்று நினைக்கிறார்கள். பிரிட்டனின் இந்தக் கொள்கையால் ஐரோப்பாவின் நிலைமையே அபாயத்திற்குள்ளாகி இருக்கிறது. தொழிற் கட்சியினரும், மற்றும் பலரும் பிரதம மந்திரி சேம்பர்லேனின் கொள்கையைக் கண்டித்து வருகிறார்கள். சமீபத்தில் காமன்ஸ் சபையில் சர்க்காரின் கொள்கையைப் பற்றிய கண்டனப் பிரேரணை ஒன்று கொண்டு வரப்பட்ட போது அது தோல்வியுற்றது. சர்க்கார் கட்சியினர் பலர் மீண்டும் பொதுத் தேர்தலில் ஈடுபட விரும்பாத தாலேயே அத் தீர்மானம் தோல்வியடைந்ததே யொழிய பிரிட்டிஷ் மக்கள் கொள்கையை ஆதரிக்கிறார்கள் என்பது அதற்கு அர்த்தம். அந்த விவாதத்தின் போது பிரதம மந்திரி சேம்பர்லேன் தம்மை உலகமே ஆதரிக்கிறதென்று கூறியது தான் வித்தையாக இருக்கிறது. முசோலினி ஹிட்லர் போன்ற யதேச்சாதிகாரிகள் ஒருகால் சேம்பர்லேனை ஆதரிக்கலாம். அது தவிர ஜனநாயகத்திலும் உலகக் கூழ்மத்திலும் ஆர்வ முள்ள எவரும் பிரிட்டிஷ் சர்க்காரின் தற்காலத்திய அன்னிய நாட்டுக் கொள்கையை ஆதரிக்க மாட்டார்கள். உண்மையிலேயே சேம்பர்லேனுக்கு ஆதரவு இருக்குமாயின் பிரிட்டனில் ஒரு பொதுத் தேர்தலை நடத்தி வெற்றி பெறுவது தானே.



தொடர் கதை.

மாயா விரோதி

ஸி. எஸ். இராமன், எம். ஏ., எல். டி.

(Rights Reserved)

அன்று காலை எட்டு மணி இருக்கும். செங்கோட்டை ஜெமீந்தார் தமது காரியதரிசி பிரசாத்துடன் துப்பாக்கிச் சண்டை நடைபெறும் மைதானத்தை யடைந்தார். சிறிது நேரத்திற்குப் பின் சிங்காரதேவரும் அங்கே வந்து சேர்ந்தார்.

பிரபுவும் விஜயபாஸ்காரும் சண்டை செய்யும் இடம் இருவருடைய மாளிகைகளுக்கு இடையில் இருந்தது. பிரசாத்தோடு சூர்யன் தன் உஷ்ணத்தை உலகினருக்கு கொடுத்துக்கொண்டிருந்தான்.

மைதானத்திற்குச் சிறிது தூரத்தில் செங்கோட்டை ஜமீன்தாருடைய மாளிகையில், மேன்மாடி யறையில், ஒரு சாளர வழியாக மைதானத்தில் நடைபெற விருக்கும் சம்பவத்தைக் காண இந்திரா நின்றது கொண்டிருந்தான். இரவு பூராவும் நித்திரை வராமையால், கவலைமிக்கு தனது நாயகருக்கு என்ன நேரிடுமோ என்று பயம் கொண்டிருந்தா ளாகையினால் ஒரு விசனதேவதை போல் தோன்றினாள். தன் மானத்தை நிலைநாட்ட ஜெமீந்தார் உயிர் துறந்தால் என்று நினைத்தபோது அவள் கண்ணில் நீர் சுரந்தது.

தனது நாயகனைக் கடவுள் எவ்வகையிலாவது காப்பாற்றவேண்டும் என்று வேண்டிக் கொண்டான்.

அச்சமயத்தில் ஒரு மோட்டார் வண்டி அங்கே வந்து நின்றது. பிரபல துப்பறியும் தீரான விம்ஹனாதரும் அவருடைய உதவி போலீஸ் இன்ஸ்பெக்டரும் வண்டியினின்றும் இறங்கினார்கள். மாயா விரோதி விம்ஹனாதரைக் கண்டதும் திடுக்கிட்டான். ஆயினும், தடுத்து சந்தோஷத்தை இழக்காமல் அவரைக் கூர்ந்து நோக்கினான்: தன்னை எப்படியாவது கண்டு பிடித்து, பிரபலத்திற்கு வருவதாக அவர் முன்பு சொல்லிக்கொண்டிருந்ததை நினைத்துச் சிரிப்புக் கொண்டான். தனது புதிய வேஷத்தில் அவர் தன்னை அறிந்து கொள்வது துர்லபமான காரியம் என்று மிக்க தைரியம் கொண்டிருந்தாளுதலால் துப்பறிபவருடைய வந்தனத்தைக் கெம்பீரமாக ஏற்றுக் கொண்டு, பதில் மரியாதை கொடுத்தான்.

விம்ஹனாதர் செங்கோட்டை ஜமீந்தாரை யடைந்து, “தாங்கள் இன்று சண்டை செய்ய முடியாததைக் குறித்து வருந்துகிறேன்” என்றார்.

“ஏன்?” என்று மாயா விரோதி கேட்டான்.

“விஜயபாஸ்காப் பிரபு சமுத்திரத்தினுள் வீழ்ந்து மரித்தார். அவருடைய சவத்தைச் சிறிது நேரத்திற்கு முன்பு கண்டு பிடித்து பிரேத விசாரணைக்கு அனுப்பி விட்டேன்,” என்றார் துப்பறியும் விம்ஹனாதர்.

“என்ன? பிரபு இறந்து போய் விட்டாரா?” என்று ஆச்சரியத்தோடு செங்கோட்டை ஜெமீந்தார் கேட்டார்.

“ஆம்” என்றார் லிம்ஹனாதர். எனக்கு ஒரு புதிய யோசனை தோன்றி யிருக்கிறது. பிரபுவே, தாங்கள் மாயா விரோதி மரித்துப் போனதைக் கண்ணாரக் கண்டீர்கள் என்பதைத் தினசரிகளில் முன்பு படித்தேன். அது உண்மைதானே? அவன் இறந்து போய் விட்டதை நான் சரியாக நம்பவில்லை. விஜயபாஸ்கரப் பிரபுவின் மரணத்திற்கு அவன் காரணமோ என்று எனக்கு ஒரு யோசனை ஏற்பட்டிருக்கிறது. பிரபுவே, தாங்கள் அவன் சுவம் கடலில் எறியப்பட்டதைக் கண்டீர்களா? நான் கேட்பதைப் பற்றித் தாங்கள் கோபம்கொள்ளக் கூடாது,” என்று கேட்டார் துப்பறியும் சிங்கம்.

“மாயா விரோதி இறந்து போகவில்லையா?” என்று செங்கோட்டை ஜெமீந்தார் கேட்டார்.

“மாயா விரோதி இறந்து போவதென்றால் அது ஒருபோதும் நடவாத காரியம் என்றே என் மனதிற்குப் படுகிறது. தங்களுடைய பணத்தைக் களவாடும் பொருட்டு அவன் இங்கே ஏன் வந்திருக்கலாகாது?”

“மிஸ்டர், நீங்கள் கூறுவது உண்மைதானா?” என்று மாயா விரோதி சொல்லிச் சிரித்தான். அவன் இறந்து போக வில்லை என்று எாம் நினைத்துக் கொண்டால் போகிறது.”

“பிரபுவே, மாயா விரோதியின் பழைய செய்கைகளை நினைக்கும் பொழுது நாம் இங்ஙனம் நினைக்க வேண்டி யிருக்கிறது. வேறு எதுவும் தாங்கள் நினைக்கலாகாது. தாங்கள் அவன் இறந்து போனதை நேரில் கண்டீர்களா?”

நீங்கள் உயிருடன் இருப்பதை நான் எப்படி உண்மையில் இப்பொழுது பார்க்கிறேனோ அப்படி மாயா விரோதி முன்பு இறந்து போனதைக் கண்டேன்,” என்றார் ஜெமீந்தார்.

“சந்தோஷம், பிரபுவே. தாங்கள் சொல்வதை நான் ஒப்புக்கொள்கிறேன். தாங்கள் எதற்கும் என்னை மன்னித்து விடுங்கள்,” என்று பிரபு துப்பறியும் உத்தியோகஸ்தர் சொன்னார்.

“விஜயபாஸ்கரப் பிரபு திடீரென்று இறந்து போனதால் அவரோடு சண்டை செய்யும் பாக்கியம் இல்லாமல் போயிற்று” என்று கூறினர்.

லிம்ஹனாதர் பிரபுவைச் சிறிது தூரத்திற்கு அழைத்துச் சென்று, “பிரபுவே, நான் இங்கு வருவதற்கு முன்னால் கமலவேணியம்மாளைப் பார்க்கச் சென்றேன். நான் அவர்களிடம் அவருடைய காயகர் மறித்துப் போன செய்தியைக் கூறினேன். அந்த அம்மான் அதற்கு மனம் பதறவில்லை. ஆனால், “என்ன முட்டாள்!” என்று மட்டும் சொன்னார்கள். அதைக் கேள்வியுற்றதும் எனக்கு ஆச்சரியமாயிருந்தது. பிரபுவே, விஜய பாஸ்கரப் பிரபுவினுடைய மரணத்தைப்பற்றி என்ன நினைக்கிறீர்கள்? அது தற்கொலையா? அல்லது வேறு யாராவது அவரது மரணத்திற்குக் காரணமாக இருக்கிறார்களா? என்பது நாம் ஆராய்ந்து முடிவுக்கு வரவேண்டிய விஷயம்,” என்று துப்பறிபவர் உரைத்தார்.

“உமது தீர்மானம் என்ன அவனுடைய சாவைப்பற்றி?”

“அவர் தற்கொலை செய்து கொண்டார் என்றே நான் தீர்மானித்துள்ளேன். பிரபுவும் அவருடைய மனைவியும் பண விஷயத்தில் சிறிது கஷ்டப்பட்டு வந்ததாக நான் கேள்விப்பட்டேன். தங்கள் வருகையைச் சீமாட்டியவர்கள் எதிர் பார்த்திருந்ததாகச் சிலர் சொன்னார்கள். ஆனால் அதற்கு நீங்கள் இடம் கொடுக்க வில்லை. மேலும் அப் பிரபு தங்கள் மனைவியாரை அவமரியாதையாகப் பேசியது தாம் உதவி செய்ய எண்ணியதைத் தடுத்திருக்கிறது. பணக்கஷ்டமே பிரபுவின் தற்கொலைக்குக் காரணம் என்று தெரியவருகிறது.”

“துப்பறியும் தீரரோ! அவர்களுடைய கஷ்டங்களை நான் தீர்க்க முடியுமா? யெனவனம் காரணமாக நான் கமலவேணிச் சீமாட்டியோடு சினேகமாக இருந்திருந்தாலும் அதேமாதிரி எப்பொழுதும் இருக்க முடியுமா? என் மனைவியும் குழந்தையும் எனது அன்பிற்குப் பாத்திரமாக வேண்டாமா? அது கிடக்கட்டும். என் மனைவியை ஒரு பெரிய அவமானகரமான அவதூறு அடையாதபடி பிரபுவோடு சண்டை செய்ய ஏற்பட்டது.....”

“பிரபுவே, நான் எல்லாவற்றையும் அறிந்து கொண்டேன். விஜய பாஸ்கரப் பிரபு தற்கொலைதான் செய்து கொண்டார் என்றே நாம் நினைக்க வேண்டும்.”

அதைக்கேட்ட செங்கோட்டை ஜெயீந்தார் மிக்க மகிழ்வு கொண்டார்.

சிறிது நேரம் வரை அவர்கள் சம்பாஷணையை நடத்தினர். பின்பு மாயாவிரோதி துப்பறிபவருடன் கைகுலுக்கி விட்டு அவரோடு தனது கண்பர்கள் இருந்த மைதானத்தை யடைந்தான்.

மேற் கூறிய விஷயத்திற்குப் பின் அரைமணி நேரம் ஆகியிருக்கும். மாயாவிரோதி தனது காரியதரிசியுடன் மாளிகைக்குப் போகும் போழுது இந்திரா மோகனாங்க முதலியாருடன் தோட்டத்தில் பேசிக்கொண்டிருப்பதைக் கண்டு, மிக்க கோபமடைந்தான். மோகனாங்கத்தைக் கண்டால் கொன்றுவிட வேண்டும் எனும் பெரிய கோபம் அவன் மனதினுள் எழுந்தது. நேராக வண்டியை விட்டு இறங்கி அவர்கள் இருந்த இடத்தை யடைந்தான்.

நாயகன் திரும்பி வந்ததைக் கண்ட இந்திரா மகிழ்வுற்று, “விஜய பாஸ்கரப் பிரபு தற்கொலை செய்து கொண்ட விஷயத்தை மோகனாங்கர் என்னிடம் சொல்லிக் கொண்டிருக்கிறார். தாங்கள் ஒரு பெரிய ஆபத்தி விருந்தும் தப்பியதாக நான் கருதுகிறேன். பிரபு சண்டையில் மிக்க சமர்த்தர்” என்றான்.

மாயா விரோதியின் கோபம் சிறிது தணிந்து போயிற்று. அவன் பேசிய வார்த்தைகள் மிகவும் இன்பமாகவும் அன்பாகவும் இருந்தனவாதலால் அவன் கோபத்தை மறந்துவிட வேண்டியிருந்தது. இருந்தாலும் மோகனாங்க முதலியாரை அவன் சிறிதளவும் விரும்ப வில்லை. சந்தோஷமாக ஜெயீந்தாரினியுடன் தான் பேசி இன்பமாய்ப் பொழுதைப் போக்குவதற்கு வகலே மோகனாங்கம் குறுக்காக நின்று கொண்டிருந்தது அவனுக்கு வெறுப்பைக் கொடுத்தது.

“நான் இவரை சிற்றுண்டிக்கு நாளை வருமாறு சொல்லி யிருந்தேன் அன்றோ! அவர் இப்பொழுது இங்கே இருப்பதால் இன்றே இவருடன் சாப்பிடுவோம். நாங்கள் எத்தனையோ விஷயங்களைப் பற்றிப் பேசவேண்டும். நான் சிறிது நேரமானதும் தங்களைச் சந்திக்கிறேன்,” என்று இந்திரா மாயா விரோதியிடம் கூறினாள்.

எதிர் பாராத வகையில் தான் அங்கே இருக்கக் கூடாது என்பதை அவளுடைய வாயினால் அறிந்ததும் ஆச்சரியப்பட்டான். ஸ்தம்பித்து நின்றான். பின்பு அங்கு நின்று நிற்கினான். நேராகத் தனது அறையை யடைந்தான். ஒரு நாற்காலியில் சாய்ந்த வண்ணம் யோசனையில் ஆழ்ந்து போனான்.

வெகு நேரம் அந்தநிலைமையில் இருந்தான். பூலோகம் மூழ்கி விட்டதாக எண்ணிக் கொண்டிருந்தான்.

பனிரெண்டு மணி கெடிகாரம் அடித்தது. காரியதரிசி அங்குப் போந்து “சாப்பிட வேண்டாமா?” என்று கேட்டான்.

அதே சமயத்தில் இந்திராவும் மோகனரங்கமும் அங்கே வந்தார்கள். ஜெமீந்தாரினியின் வதனம் களை நீங்கி, கவலை தாங்கி நின்றதைக் கண்ணுற்ற மாயா விரோதி அவன் காதுில் “நீ இந்த வக்கீலால் அவதிகைய அடைகிறாய்,” என்றான்.

“இல்லை. இவர் உமது நண்பர் என்பதை மறவாதேயும்,” என்றான். அப்பொழுது அவன் வதனம் பயத்தைக் கொண்டிருந்தது.

வக்கீல் மோகனரங்கம் சிறிது தூரத்தில் நின்று கொண்டிருந்தார்.

மாயா விரோதி இந்திராவிடம் ஏதோ சொல்ல வாயெடுத்தான். அக்கோதை மூர்ச்சை யடைந்தான்.

மாயா விரோதி அவளுடைய மூர்ச்சையைத் தெளிவித்து, அவளை அவளுடைய அறைக்கு அழைத்துச் சென்றான்.

பத்து நிமிஷத்துக்குப் பின் அவன் தனது அறைக்கு வந்தான். மோகனரங்கத்தை நோக்கி “சீமாட்டியின் தேக அசௌகரியத்தால் உன்னுடன் விருந்துண்ண முடியாது. உனக்கு ஒரு வேண்டுகோள். இனிமேல் நீ என் வீட்டில் பிரவேசம் செய்யக் கூடாது. நாம் இருவரும் மிக்க சிகேகிதர்களாக இருத்தோம். இனிமேல் இல்லை என்பதை அறிந்துகொள். உனக்கு காரணம் தெரியும் என்று கருதுகிறேன். நான் முட்டான் அல்ல; விஷயத்தை அறிவேன். என் மனைவியை நீ காதலிக்கிறாய். உன் கடத்தையை இப்பொழுது நான் மனதார வெறுக்கிறேன். உன்மேல் எனக்கு விரோதம் இல்லை. உன்னோடு நான் சண்டை செய்து கொள்ள விரும்ப வில்லை. இந்திராவை நான் நன்கு அறிவேன். அவன் உன்னைக் காதலிக்க மாட்டான். நான் முன்பு அவளுக்கு மன வேதனையைக் கொடுத்திருந்தேன்; இப்பொழுது எனக்கு சுய புத்தி உண்டாகி யிருக்கிறது. இவ்விடத்தை விட்டு இப்பொழுதே செல்.” மோகனரங்கம் அசட்டை செய்து, “உனக்கு ரூபசக்தி முழுவதும் போய் விட்டதா என்ன?” என்று கேட்டார்.

ரூபசக்தி.....என்ன அது?” என்று மாயா விரோதி சிறிது தடுமாற்றத்தோடு, அவர் பேரகாமைமையைக் கண்டு, ஆச்சரியம் சேரக் கேட்டான்.

“ஆனந்தபோதினி” பஞ்சாங்கம்.

வெகுதான்யஸ்ரு சித்திரை—கலியுகாதி 5040, சாலிவாகனம் 1861,
பசவி 1347, கொல்லமாண்டு 1113, ஹிஜரா 1357,
இங்கிலீஷ் 1938ஸ்ரு ஏப்ரல்—மேஸ்

சித்திரை	ஏப்ரல்	வாரம்.	திதி.	நக்ஷத்திரம்	யோகம்.	விசேஷங்கள்.
1	13	புதன்	சுது44-35	உத்6-45	அமி6-45ம	மேஷரவி நா-25-8, வநு ஷப் பிறப்பு
2	14	வியா	044-38	அஸ்7-48	சித்60	0, சித்திரா பெளர்ணமி
3	15	வெள்	பிர46-0	சித்9-58	சித்60	சனி கு-செ சுக்-புத் கே
4	16	சனி	துதி49-0	சு13-33	அ13-33சி	
5	17	ஞா	திரி53-0	வி18-25	மர60	
6	18	திங்	சுது58-18	அனு24-35	சித்60	குரு 1-ரிஷ-செ 12-ரிஷ-சுக்
7	19	செவ்	பஞ்60	கே31-35	ம31-35அ	
8	20	புதன்	பஞ்4-25	மூல39-5	ம39-5அமி	
9	21	வியா	சஷ்10-38	பூரா46-38	சித்60	
10	22	வெள்	சப்16-40	உத்53-33	சி53-33ம	
11	23	சனி	அ21-48	திரு59-28	சித்60	ராகு
12	24	ஞா	நவ25-35	அவி60	மர60	
13	25	திங்	தச27-50	அவி3-53	சித்60	விவாகம்
14	26	செவ்	வகா28-5	சத6-28	மர60	சர்வ, மத்வ ஏகாதசி
15	27	புதன்	து26-30	பூர7-15	அமி7-15சி	பிரதோஷம், கரிநான்
16	28	வியா	திர23-13	உத்6-20	சித்60	மாசசிவராத்திரி
17	29	வெள்	ச●18-33	ரே3-53	அமி60	சுரீவத்திர அமாவாசை
18	30	சனி	அ12-45	அஸ்0-8	சித்60	அவமாகம், மூலிகை உப யோகிக்க, ஆயுதம்பழக்க வைசாகசுத்தம், கிருத்திகை சந்திர தெரிசனம்
19	1	ஞா	பிர5-58	கி*50-10	சித்60	அஷ்ய திரிதினை
20	2	திங்	துதி58-40	ரோ44-40	அமி60	மாச சதுர்த்தி விரதம்
21	3	செவ்	சுது43-50	மிரு39-13	சி39-18ம	ராஹுஜர், சங்கரா ஜயந்தி
22	4	புதன்	பஞ்36-55	திரு34-18	சித்60	சஷ்டி, விவாகம், சீமந்தம்
23	5	வியா	சஷ்30-43	புன0-0	அமி60	கங்கோற்பத்தி, கங்கா சப்
24	6	வெள்	சப்25-10	பூச26-25	மர60	நவக்கிரகசார்தி [தமி
25	7	சனி	அஷ்20-38	ஆம்23-53	ம23-53அ	சுபகாரிலங்கன் விலக்க
26	8	ஞா	நவ17-18	மக22-23	ம22-23அ	மாடு கொள்ள, சித்திரம் எ
27	9	திங்	தச14-55	பூர21-55	சித்60	சர்வ, மத்வ ஏகாதசி [மூத
28	10	செவ்	வகா13-45	உத்22-43	அ22-43சி	பிரதோஷம், மச்சயஜுயந்தி
29	11	புத	து13-45	அஸ்24-38	ம24-38சி	நாசிம்ம ஜயந்தி
30	12	வியா	திர-15-3	சித்27-45	சி27-45அ	பௌர்ணமி, வைசாக
31	13	வெள்	ச017-30	சுவா32-0	சித்60	பௌர்ணமி

சுவாஸ்தியே

‘எப்போரு ளுத்தன்மைத் தாயினு மப்போருள்
மெய்ப்போருள் காண்ப தறிவு’—திருவள்ளுவர்.
(ALL RIGHTS RESERVED.)

தொகுதி } வெகுதான்யவ்ரு வைகாசிமீ கட } பகுதி
23 } 1938வ்ரு மேமீ 14உ } 11

கடவுள் வணக்கம்.

கற்றவர்கள் உண்ணுங் கனியே போற்றி
கழல்அடைந்தார் செல்லுங் கதியே போற்றி
அற்றவர்கட்கு ஆமுத மானுய் போற்றி
அல்லல்அறுத்து அடியேனை ஆண்டாய் போற்றி
மற்றொருவர் ஒப்பில்லா மைந்தா போற்றி
வானவர்கள் போற்று(ம்) மருந்தே போற்றி
செற்றவர்தம் புரம்எரித்த சிவனே போற்றி
திருமூலட் டானனே போற்றி போற்றி. (1)

மலையான் மடத்தை மணனா போற்றி
மழவிடையாய் நிற்பாதம் போற்றி போற்றி
நிலையாக என்ஊஞ்சில் நின்றாய் போற்றி
நெற்றிமேல் ஒற்றைக்கண் உடையாய் போற்றி
இலையார்த மூவிலேவேல் ஏந்தி போற்றி
ஏழ்கடலும் ஏழ்பொறிலும் ஆனாய் போற்றி
சிலையால்அன்று எயிலளித்த சிவனே போற்றி
திருமூலட் டானனே போற்றி போற்றி. (2)

நஞ்சுடைய கண்டனே போற்றி போற்றி
நற்றவனே நிற்பாதம் போற்றி போற்றி
வெஞ்சுடரோன் பல்லிறுத்த வேந்தே போற்றி
வெண்மதியங் கண்ணி விகிந்தா போற்றி
துஞ்சுஇருளில் ஆடல் உகந்தாய் போற்றி
தூன்று மெய்க்கணிந்த சோதி போற்றி
செஞ்சுடையாய் நிற்பாதம் போற்றி போற்றி
திருமூலட் டானனே போற்றி போற்றி. (3)

அரும்பொருள் விளக்கம்

(இ-ள்.) கற்றறிந்த பெரியார்கள் துகரும் பழமே வணக்கம்; தம் திருவடிகளைத் தஞ்சம் அடைந்தவர்கள் செல்வதற்குரிய மோட்சமே வணக்கம்; பாசபந்தம் அறுத்து நின்ற துறவிகளுக்குத் தேவாயிர்தம் போன்ற வனே வணக்கம்; இருவினைகளால் ஏற்படும் துன்பங்களை நீக்கி அடியேனை ஆட்கொண்ட பெருமானே வணக்கம்; தனக்கு நிகராக வேறொருவரில் லாத தாரகப்பொருளே வணக்கம்; தேவாதிதேவர்கள் வணங்கும் மலை மருந்தே வணக்கம்; பகையசுரர்களின் திரிபுரங்களைச் சாம்பராக்கிய சிவ பெருமானே வணக்கம்; திருமூலட்டானம் என்னுந் திவ்வியக் கேட்க்திரத்தில் எழுந்தருளியிருக்கும் இறைவனே வணக்கம்; வணக்கம். (எ-று.)


‘கற்றவர் விழுங்கும் கற்பகக் கனியை’ என்று மற்றொரு பெரியாரும் பாடியிருப்பது இங்கு குறிப்பிடத் தக்கது. ‘அற்றது பற்று எனில் உற்றது வீடு’ என நம்மாழ்வார் கூறியிருப்பது போல், ‘அற்றவர்கட்கு ஆரமுதமானாய்’ என்று திருநாவுக் கரையரும் கூறினர். (1)

(இ-ள்.) பர்வதராஜன் மகளாகிய பார்வதிதேவியின் மணவாளனே வணக்கம்; ரிஷபவூர்தியே! உன் திருவடிகளுக்கு வணக்கம்; வணக்கம். அடியேனது உன்னத்தில் நிரந்தரமாகக் குடிக்கொண்டிருக்கும் எம்பெருமானே! வணக்கம்; கண்ணுதலே வணக்கம்; சூலாயுதத்தை யேந்திய தேவே வணக்கம்; ஏழு கடல்களும், ஏழு லோகங்களும் வளைந்திய இறைவனே! வணக்கம்; மேருமலையாகிய வில்லிஞல் முன்னாளில் திரிபுரங்களைத் தகன்ஞ செய்த சிவபெருமானே! வணக்கம்; திருமூலட்டானம் என்னுந் திவ்வியக் கேட்க்திரத்தில் எழுந்தருளியிருக்கும் இறைவனே; வணக்கம்; வணக்கம். (எ-று.)

எல்லாம் வல்ல இறைவன் அஷ்டமூர்த்தமாய் விளங்குகிறான் என்னும் உண்மையை, ‘ஏழ் கடலும் ஏழ் பொழிலும் ஆனாய் போற்றி’ என்ற அடியால் கன்கு விளக்குகிறார். (2)

(இ-ள்.) விஷ்ணுண்ட கண்டனே வணக்கம்; வணக்கம். நல்ல தவ வடியாய் விளங்கும் தட்சணமூர்த்தியே வணக்கம்; வணக்கம். வெவ்வித கிரணங்களைப் பார்ப்பீ ஒளிரும் சூரியனது பற்களை உடைத்தெறிந்த மன்னர் மன்னனே வணக்கம்; வெண்மையான சந்திரனைச் சடையில் சூடிய விகிர்தனே வணக்கம்; பேயும் கண்ணுறங்கும் கன்னிரவில் நடனமாடும் நடராஜனே! வணக்கம்; தூய வெண் திருநீற்றை உடம்பு முழுதும் பூசிய செம்பொன் சோதி சொருபனே வணக்கம்; சிவந்த சடாதானே! உன்னுடைய திருவடிகள் வணக்கம்; வணக்கம். திருமூலட்டானம் என்னுந் திவ்வியக் கேட்க்திரத்தில் எழுந்தருளியிருக்கும் சிவபெருமானே! வணக்கம்; வணக்கம். (எ-று.)

‘நான் வட்டத்தளிம நாட்டத்தனும் பதம வீட்டத்தனும் தஞ்சம் கன்னிருளில் நாப்பண் அண்டகோளவட்டம் பழைய நேமி வட்டத்தினோடு மட்டித்து நடட்டமிடும் மதுமத்தன்’ என்று குமாருரு சுவாம்கன் சிவபெருமானது திரு நடனத்தை வருணித்திருப்பதும், ‘துஞ்ச இருளில் ஆடல் உகந்தாய்’ என்ற அடியோடு ஒப்பிட்டு கோக்கத் தக்கது. (3)



கிராமாபிவிருத்தியின் அவசியம்

“கிராம சேவை மகாநாட்டைப்பற்றி, என் எண்ண மென்ன வென்றால், அது முற்றுங் கல்வி போதிக்கக் கூடியதாகவும், கிராம வாசிகளுக்குச் சாத்வீகமாகவும், உழைப் பாளிகளாகவு யிருந்தால் தாங்கள் சுதந்திரமாய் வாழலாமென்றும் காண்பிக்கக் கூடியதாகவும் இருக்க வேண்டும்” என்று உலகம் போற்றும் புருஷோத்தமரான கார்தி அடிகள் சமீபத்தில் கோவை பெரிய நாயக்கன் பாளையத்தில் நடந்த கிராம ஊழியர் தலைவர்கள் மகாநாட்டுக்கு அனுப்பிய வாழ்த்துச் செய்தியில் கூறியிருக்கிறார். அவர் சொன்ன இவ் வரிய கருத்தைக் கிராம சேவையில் ஈடுபட்டுச் சேவை செய்பவரும் ஈடுபட விரும்பு பவரும் ஏற்றுக் கடைப்பிடித்து கிராமத் தொண்டு செய்ய வேண்டுமென்று நாம் விரும்புகிறோம்.

நம் பாரதநாடு கிராமங்களை அதிகமாகக் கொண்டது. அக் கிராமங்கள் பொதுவாக நீர்வளமும், நிலவளமுங் கொண்டனவாய் இருந்தமையால் தான், நம் இந்தியா நாகரிகமும், செழிப் பும் வாய்ந்த ரோம், கிரீஸ் போன்ற பழம் பெரும் நாடுக ளோடு சரிசமானமான நிலையில் இருந்து வந்தது. இதனா லேயே இயற்கைவளத்தில் இந்தியாவுக்கு இணையான தேசம் வேறென்று இருக்க முடியாது என்று வெளி நாட்டா ரெல் லாம் சிறப்பித்துக் கூறுகிறார்கள். அது போலவே மக்க ளுக்கு இன்றியமையாது வேண்டப்படும் உணவுப் பொருள்களின் உற்பத்திக்கு இந்தியாவைப் போன்ற சாதனம் பொருந்திய நாடு உலகிலேயே இல்லை யென்றும் துணிந்து கூறலாம். இவ் விதம் பல் வளங்களுங் கொண்டதாய் நம் நாடு சமீபகாலம் வரை இருந்து வந்தமையால் தான் பிரிட்டன், பிரான்ஸ் போன்ற வெளி நாட்டாரது கவனங்களை ஈர்க்கலாயிற்று. அவர்கள் இந்தி யாவைத் தங்களுக்கு வேண்டிய உணவு உற்பத்தி ஸ்தானமாக வும், தங்களின் வியாபார ஸ்தலமாகவுங் கொள்ள இட முண்டா

யிற்று. அதுவே சுதந்திரமாக இருந்த நம் நாட்டை அன்னிய ஆட்சிக்கு உட்பட்ட அடிமை நாடாகவும், சுதந்திர மக்களாக இருந்த நம்மை அடிமை மக்களாகவும் ஆக்கியதென்று கூட சொல்லலாம்.

இத்தகைய சிறந்த நிலையிலிருந்த நம்நாட்டின் தற்போதைய நிலை என்ன? பல்வகையிலும் அது மிகவும் க்ஷீணதசையை அடைந்திருக்கிறது. அதற்குக் காரணம் என்ன? நம் தேசத்திலுள்ள கிராமங்கள்—தேசத்துக்கு ஜீவநாடிகளாகவுள்ள கிராமங்கள்—மிகவும் சீர்கேடடைந்திருப்பதே யாகும். கிராமங்களின் வளங்களுக்கு முக்கியமானது விவசாயம். இவ்விவசாயத் தொழில் அபிவிருத்தி யடைந்து அதன் மூலமாகக் கிராமங்கள் செழித்தால்தான், நம் தேசமும் பல்வகையிலும் வளர்ச்சி யடைந்து பல துறைகளிலும் முன்னேற்ற மடையும். கிராமங்கள் ஏன் க்ஷீணதசையை அடைந்தன? விவசாயம் விருத்தியாகாதது ஏன்? இவற்றிற்குப் பல காரணங்க ளுண்டு. தேசத்தலைவர்கள் பலரும் பலவிதக் காரணங்கள் கூறுகிறார்கள். அவற்றில் நாம் முக்கியமாகக் கவனிக்கக் கூடியவை: நம் மக்கள் விவசாயத் தொழிலில் கொண்டுள்ள அசிரத்தையும், கிராமங்களைப்பற்றிய இழிவான எண்ணமும், கிராம வளத்தைக் கவனிக்காமையுமே யாகும். இவற்றிற்கெல்லாம் மூலகாரணம் அறியாமைதான் என்று கூறினால் மிகையாகாது.

தேசத்தின் க்ஷீணதசைக்குக் கிராமங்களின் சீர்கேடான நிலைமையே காரணமென, சிறிது காலமாகத்தான் நம்மில் பலர் அறிந்து வருகிறார்கள். இதனால்தான் எங்கு பார்த்தாலும், 'கிராமப்புனருத்தாரணம்', 'கிராம முன்னேற்றம்', 'கிராமாபிவிருத்தி' என்றெல்லாம் முழுக்க மேற்பட்டு வருகிறது. 'கிராமங்களுக்குப் போங்கள்', 'கிராமங்களுக்குச் சென்று சேவை செய்யுங்கள்' என்றெல்லாம் பேரறிஞர்களும், தேசத்தலைவர்களும் பட்டதாரி மாணவர்களுக்கும் வேலையற்றுத் திண்டாடும் வாஸிபர்களுக்கும் உபதேசஞ் செய்து வருகிறார்கள். வெள்ளம் பெருக்கெடுத்து வந்தபின் அணை போட்டுத் தடுக்க முயலும் 'அறிவாளி'களைப்போல், கிராமங்கள் மிகவும் சீர்கேடு அடைந்து விட்டபின், இப்போது தான் விழிப்படைந்து ஏதோ சீர்திருத்தஞ் செய்ய சிலர் முயன்று வருகிறார்கள். மிகவும் ஊக்கத்தோடும், தீவிரத்தோடும் செய்தால் நன்னோக்கத்தோடு இத்தகையோர் செய்து வரும் நன் முயற்சி வெற்றிபெறும் என்பதில் சந்தேக மில்லை. எவ்வளவு வேகமாக வெள்ளம் பெருக்கெடுத்தோடினாலும் பலர் கூடித் தீவிரமாக முயன்று அணை போட்டு விட்டால் அதைத் தடுத்து விடலா மல்லவா! அது

போலவே, கிராமாபி விருத்தியில் கருத்துடையோர் முயற்சியும் தீவிரமாகப் பாடுபட்டால் பயன்படாது போகாது.

தேசத்தின் முன்னேற்றம் கிராமங்களின் செழிப்பில் தான் இருக்கிறது என்னும் உண்மையை உணர்ந்து கிராமாபி விருத்தி சேவையில் ஈடுபட்டு இருப்பவர்களில் கிராம ஊழியர் தலைவர்கள் மகாநாட்டைச் சேர்ந்தவர்களும் முக்கியஸ்தர்களாவர். அவர்கள் சமீபத்தில் கோயமுத்தூரைச் சேர்ந்த பெரிய நாயக்கன் பாளையத்தில் இருக்கும் ஸ்ரீராமகிருஷ்ண வித்யாலயத்தில் மகாநாட்டைக் கூட்டி, கிராமசேவையின் அவசியத்தைப்பற்றியும், எவ்வெவ்வகையில் சேவை செய்யலா மென்பதைப்பற்றியும் ஆராய்ந்தனர். இம் மகாநாட்டுக்குச் சென்னைச் சுகாதார மந்திரி கனம். டி. எஸ். எஸ். ராஜன் தலைமை வகித்தார். பிரதம மந்திரி கனம் ச. இராஜகோபாலாச்சாரியார், காந்தி சங்கத்தலைவர் ஸ்ரீமான் மஷ்ருவாலா, அகில இந்திய கல்வி போர்டு காரியதரிசி ஸ்ரீ அரியநாயகம், அகில இந்திய கிராமக் கைத்தொழில் சங்கக் காரியதரிசி ஸ்ரீ ஜே. சி. குமரப்பா, அகில இந்திய கிஸான் (விவசாயிகள்) சங்கத் தலைவர் புரொபஸர் என். ஜி. ரங்கா, ரெவரண்டு கெய்த்தான், ரெவரண்டு வால்ஷ் உட்பட பல பிரமுகர்களும், கிராம ஊழியர்களும் விஜயஞ் செய்திருந்தது குறிப்பிடத் தக்கது.

கிராம ஊழியர் தலைவர்கள் மகா நாட்டில் அக்கிராசனம் வகித்த டாக்டர் டி. எஸ். எஸ். ராஜன் பிரசங்கம் கிராம சேவையில் கருத்துடையவர்களுக்கு நல் வழி காட்டுவதாகும்.

“இந்தியா தேசம் கிராமங்கள் அடங்கிய பிரதேசம். தேசிய முன்னேற்றம் என்பது கிராம முன்னேற்றம் தான். தேசிய முன்னேற்றத்தின் உண்மை கிராம வாழ்வில் சீர்திருத்தர் கிராம வாசிகளுக்கு நல்ல உணவு, மொத்தத்தில் கிராமவாசிகளின் சுகாதார முன்னேற்றம் இவைகளில் பார்க்கவேண்டும்.....

“கிராம முன்னேற்ற விஷயத்தில் மூன்று விஷயங்கள் முக்கியமாகக் கவனிக்கவேண்டும். சரியான முறையில் நல்ல குடிசும் தண்ணீர் வசதி. சத்துள்ள நல்ல உணவுப்பொருள்; இது கிராமவாசியின் நிலத்திலேயே கிடைக்கக் கூடியதாக இருக்க வேண்டும். கால்நடை அபிவிருத்தி கால்நடைகளின் உணவும் அவைகளின் நோயும் கவனிக்கவேண்டும்.”

இவ் வறிவுரையைக் கிராமத் தொண்டு செய்பவர்கள் கூர்ந்து கவனிக்க வேண்டுகிறோம். ‘கிராமசேவை,’ ‘கிராம முன்னேற்றம்’ என்று எல்லோரும் பேசி விடலாம். ஆனால் கிராமசேவை செய்ய விரும்புவோர் எவ்வகையில் தொண்டு

செய்யலாம் என்பதை வகுத்துக் கூறுவதுதான் முக்கியமானது. இதைப் பலர் கவனிப்பதில்லை. ஆனால் நமது மாபெருந்தலைவர் மகாத்மகாந்தி கிராமப் புனருத்தாரணத்துக்குரிய பலவழிகளை வகுத்துக் கூறியிருக்கிறார். அதை யொட்டியே டாக்டர் ராஜனும் கிராமசேவையாளருக்குச் சில வழிகளைக் கூறியிருப்பது பாராட்டுதற் குரியதாகும்.

“இரு வாரத்திற் கொருமுறை மாகாணத்தில் காலரா, டிபுளேக், வைகூரி முதலிய தொத்து நோய்களின் மூலம் வரும் கேஸ்கள், மரணங்கள் இவற்றின் சம்பந்தமாக ஒரு அறிக்கை எனக்கும், கவர்னருக்கும் கையெழுத்திற்கு வருகிறது..... நான் இதைக் கவனித்துப்பார்த்து வரும்பொழுது அநேகமாகக் கிராமங்களில்தான் அதிக தொகை இருப்பதாகத் தெரிகிறது. இதன்மூலம் மக்களின் சுகாதாரம் நமக்கு வராவாரம் தெரியப்படுத்துவதுடன் வியாதிகள் தடுக்கப்படலாமென்றும் விஷயம் தெரிகிறது.....நான் ஒரு வைத்தியன் என்ற முறையில் இந்த மரணங்கள் நமது தேசத்தில் ஏற்படக் கூடாதென்று எண்ணுகிறேன். மற்ற தேசங்களில் இவை தடுக்கப்பட்டிருக்கின்றன. இங்கேயும் இது தடுக்கச் சாத்தியப்படும். ஆகையால் கிராமஊழியர்கள் முன் இருக்கும் பிரச்சினை இந்நிலைமையை எப்படி மாற்றுவது என்பதுதான்.....தேசிய முன்னேற்றத்தின் உண்மை கிராம வாழ்வில் சீர்திருத்தம், கிராமவாசிகளுக்கு நல்ல உணவு, மொத்தத்தில் கிராமவாசிகளின் சுகாதார முன்னேற்றம் இவைகளில் பார்க்கவேண்டும்.....கிராம முன்னேற்ற விஷயத்தில் முன்று விஷயங்கள் முக்கியமாகக் கவனிக்கவேண்டும். சரியான முறையில் நல்ல குடிக்கும் தண்ணீர் வசதி. சத்துள்ள நல்ல உணவுப்பொருள்; இது கிராமவாசியின் நிலத்திலேயே கிடைக்கக்கூடியதாக இருக்கவேண்டும். கால் நடைகளின் உணவும் அவைகளின் நோயும் கவனிக்க வேண்டும்” என்று கூறியிருப்பது கவனிக்கத் தக்கது. டாக்டர் ராஜன் கூறுவதுபோல் கிராமசேவை செய்ய முன் வருவோர் பிரதிபலனை எதிர்பாராது உழைப்பவர்களாயிருக்கவேண்டும். அவ்விதம் தன்னலமில்லாச் சேவை செய்வதற்குச் செல்வந்தர்களால் தான் முடியுமெயொழிய, ஏழைகளால் செய்ய முடியாது. ஏழைத் தொண்டர்கள் தன்னலத் தியாகஞ்செய்து உழைக்க முன்வந்தாலும், அவர்களைக் கிராமமக்களோ மற்றவர்களோ நம்பமாட்டார்கள். பொதுவாழ்விலேயே இது ஒரு சங்கடமான நிலைமை என்பதை யாரும் மறுக்கமுடியாது. சிறப்பாகச் செல்வந்தர்களும், பொதுவாகத் தன்னலங் கருதாத் தகைமையாளரும் கிராம சேவை செய்ய முன்வந்தாலொழிய, கிராமங்கள் சீர்பெறா; முன்னேற்றமடையா. இத்துடன், கிராம சேவை புரி

வோர் நகர ஆடம்பர வாழ்வைத் துறத்தல் வேண்டும். சுருங்கிய செலவில் எளிய வாழ்க்கையை நடத்தித் தங்களைப் பண்படுத்திக் கொள்ள வேண்டும். இப் பழக்கம் இவர்கள் ஈடுபடும் வேலைக்கு இயன்றதாயிருப்பதோடு, கிராம மக்களுக்கும் ஒரு ஆதர்சமா யிருக்கும். கிராம ஊழியம் புரிய விரும்புவோர் கிராம வாசிகளைப் போல் விவசாயம் செய்வதற்குத் தயாராயிருக்க வேண்டும். அதில் அவர்கள் பயிற்சி பெற்றால் தான், நாளுக்கு நாள் கூடினதசையை யடைந்து வரும் விவசாயத்தை—உழைப்புக்குத் தகுந்த ஊதியத்தைத் தராத விவசாயத்தை எந்தெந்த முறையில் அபிவிருத்தி செய்தால் போதிய பலனைப் பெறலாம். இன்று விஞ்ஞான சாஸ்திர ஆராய்ச்சியால் கண்டு பிடிக்கப் பட்டிருக்கும் நவீன முறையேதேனும் நம் விவசாயத்துக்குப் பயன்படுமா? என்று பரீக்ஷ பண்ணி பார்த்து, அவற்றில் ஏதேனும் நம் நாட்டு விவசாய அபிவிருத்திக்குப் பொருத்தமானதாயிருக்குமானால், அதைக் கடைப் பிடித்துத் தாம் முதலில் செய்து காட்டி மாற்ற கிராமவாசிகளையும் பின் பற்ற செய்ய முடியும். அவ் வகையில் அவர்களுக்கு உதவி செய்தால், கிராம வாசிகள் அவர்களைத் தெய்வமாகப் போற்றுவார்கள் என்பது நிண்ணம்.

தங்கள் நன்மையை நாடி ஒரு சிலர் கிராமங்களில் வாழ்கிறார்கள் என்று கிராம மக்களுக்குத் தெரிந்தால் அவர்கள் கிராம ஊழியர்களுக்கு மதிப்புங் கௌரவமுந் தந்து அவர்களது யோசனையையும் உதவிகளையும் பெறப் பின் வாங்கமாட்டார்கள். முக்கியமாக கிராம ஊழியர்கள் ஒவ்வொரு கிராமவாசியும் தங்கள் வாழ்க்கைக்கு வேண்டிய சகல விதமான பொருள்களையும் தங்கள் நிலங்களிலேயே பயிரிட முடியும்படி வசதி செய்து கொடுக்க வேண்டும். இவ்விதக் கிராமப் புனருத்தாரண வேலைத் திட்டங்களை நிறைவேற்றி வைக்கும் வகையில் தேசத்தை முன்னேற்ற மடையச் செய்ய வேண்டும் என்ற உண்மையான ஆர்வத்தோடு வேலை செய்வோர் ஒரு சிலர் இருந்தாலும் போதும். அவர்கள்தான் டாக்டர் ராஜன் கூறுகிறபடி, மகாத்மாவின் வேலைத் திட்டத்தை நிறைவேற்றி வைத்து அவரது ஆசீர்வாதத்துக்கு ஆளாக முடியும்.

கோவை கிராம ஊழியர் தலைவர் மகாநாட்டினர் கிராமாபிவிருத்தியின் அவசியத்தைத் தாங்கள் உணர்ந்து வேலை செய்து வருவது போலவே, மற்றும் பலர்க்கும் உணர்த்தி, கிராமங்களைச் சீர்திருத்தஞ் செய்து, நம் தேசத்தின் மறு மலர்ச்சியை யுண்டிபண்ணுவார்களென்று நாம் நம்புகிறோம்.

ஓம் தத் ஸத்.

தமிழ்ப் புதுயாண்டின் பிறப்பு

—:0:—

(மதுரை-பா. ஸ்ரீவாஸன். பி. ஏ.,)

(நேரிசை ஆசிரியப்பா.)

செக்கர் வானமும் செழுங்கதிர்ப் பரிதியும்
எக்கர் பொன்னொளி எவ்வரு கானலும்
நன்னெறி யந்தணர் நயம்படு சொல்லும்
வெண்டா மரையொடு தண்ணெழிற் றடாகமும்
நீவிய குன்றின் நிலைபெறு காட்சியும்

5.

தாவிய வில்லின் வகைபெறு நிறனும்
ஓவிய மனைய ஓதநன் முகிலும்
பந்தெனச் சுழலும் பாரதின் மேல்வழி
வந்துபின் கவல விருள்பட மறையச்
சிறுகுறை முழுமதி வானில் ஓங்கச்

10.

சுருநிறைப் பெருநீர்க் கடற்றிறை வீங்க
நாழிகை முப்பதும் நண்ணி யகலப்
பங்குனி முப்பதும் ஈசுர முடிய
எழில்மிகு மலரின் நறுமணம் வீசச்
சென்னிறச் சென்னிச் சேவல் கூவ

15.

ஒங்கிய கோங்கின் இளந்தளிர் மின்ன
உருவம் அமைபெறு புற்பனி யகல
மறுபடி ஒளிக்கதிர் மிளிர்ந்த ஞாயிறு
இருளற வானில் இன்புற வளரச்
சித்திரைத் திங்கள் சீரொடு பிறக்கப்

20.

புத்தாண் டாகிப் புதுநலம் மிகவேகு
தானிய யாண்டுத் தகைசால் நண்ப!
பேணிய உட(ல்)நலம் பெருகப் பெறுவீர்!
ஒல்கா வலிமை ஒங்கப் பெறுவீர்!
பல்கலை யறிவும் பல்கப் பெறுவீர்!

25.

இயற்கை யிறைவன் நிருவருள் பெறுவீர்!
பயக்கும் வாழ்க்கைப் பெருநிதி பெறுவீர்!
கேளிய ரோடும் வாழிய நன்று
நிறையமை நட்பின் தகையால்
இறையடி தாழ்ந்து இறைஞ்சிய வாற்றால்.

30.

ஒரு நற்றூயின் நிருபம்

—(௦)—

(கே. வைத்தியநாதன்).

எனது அன்பார்ந்த குமாரத்தி திருவளர் செல்வி கோமளத்
துக்கு:—

உமையொரு பாகன் அருளால் நீ நின் ஆருயிர் மனாருடன் பல்வகை
வளங்களும் பெற்று இனிது வாழ்வாயாக.

மகனே ! நீ உன் நாயகர் கைப்பற்றி அவர் இல்லம் நோக்கிப் புறப்
பட்டவன்றே உனக்குச் சில நல்லுரைகள் கூறி அனுப்ப வேண்டுவது என்
கடமையாம். ஆனால் உன் மன்றல் காரணமாக எனக்கு இடையறுது பற்
பல வேலைகளிருந்துகொண் டிருந்தமையின் உன்னோடு பேசவே எனக்
குச் சந்தர்ப்பம் கிட்டாமற் போய் விட்டது. ஆதலால் உனக்கு அவ் வறி
வுரைகளை இந் நிருப மூலம் வரையலானேன்.

குமாரி ! இது காலும் நீ எங்கள் வீட்டில் வளர்ந்தாய்; உன் அன்னை
தந்தைகளாகிய எங்கள் ஆதிக்கத்திலே உன் வாழ்க்கை பொருந்தியிருந்தது.
இனி இடெல்லாம் மாறிப் போய்விட்டன. உன் கணவர் உன் கரந்தொட்ட
அந்தக் கணமுதல் உன் வாழ்வு முழுவதும் அவராதிக்கத்திற் போய் விட்
டது. அவர் இல்லத்தில் தான் உன் இல்லாழ்வை நீ தொடங்கப் போகி
றாய். அங்கே தான் உன் எதிர்கால இன்பம் முழுதும் சேமித்து வைக்கப்
பட்டிருக்கிறது.

‘குலமக்குத் தெய்வம் கொழுநனே’ என்பது பல பெரியார்கள் அரு
ளிச் செய்த உண்மை.

“தெய்வந் தொழாஅன் கொழுநற் ரொழுதெழுவான்
பெய்யெனப் பெய்யு மழை.”

என்பது தமிழ் வேதம். முன்னர் தன் மனைவியைக் காசி மன்னன் கட
டனாயின்படி வெட்ட முனைந்தபோது “நீ நின் வழிபடு தெய்வத்தை
வணங்கிக் கிழக்கு நோக்கியிரு” என அரிச்சந்திரன் கழறலும், அக்கிளி
மொழி மடந்தை பழக்கமான அக் கணவனைப் பரவி நின்றாளே யன்றி
வேறு தெய்வத்தை நினைத்திலன். ஆதலால் கோமளம் ! நின் கணவரையே
நீ வழிபடு கடவுளாகக் கொள்ள வேண்டும். அவரது திருவுருவத்தை
உன் உள்ளக் கோயிலிலிருத்தித் தினமும் பூசித்து வணங்கி வருவாயாக.
அவர் விரும்புவனவற்றை நீயும் விரும்பாது ஒதுக்கித் தன்னியும் அவரியல்
போடு ஒட்டி யொழுகப் பழகிக் கொள்வது நின் கடனாம். கொண்டான்
குறிப்பறிந்து ஒழுகலே குலமகன் கொள்கை என்பதை நீ மறந்து
போகாதே.

புதல்வீ! உன் நாயகரின் பெற்றோர்கள் இனி உனக்கும் பெற்றோர்களாவர். எனவே நீ எங்கட்கு ஆற்ற விரும்பும் பணிகளை யெல்லாம் அவர்கட்குச் செய்யத் தவறாதே. முதமைப் பருவத்தில் அவர்களுக்கு நின் சேவை எந்த வகையிலும் தேவையா யிருக்கும். சமயமறிந்து அவர்களுக்கு உன் தொண்டுகளை உவப்புடன் செய்து அவர்களது அன்பைச் சம்பாதித்துக் கொள். இதனால் வயது முதிர்ந்த அன்னவர்களது ஆசீர்வாதம் உனக்குப் பரிபூரணமாய்க் கிடைக்கும். அவர்கள் அவ்வப்போது எடுத்துரைக்கும் புத்திமதிகளைக் கேட்டு அதன்படி நடந்து நற்குல மகள் எனப் பெயர் எடுக்க முயல்வாயாக. இதுவே நீ உன் பிறந்தகத்துக்கும், உன் பெற்றோர்களாகிய எங்கட்கும் தேடிக் கொடுக்க வேண்டிய செல்வமாகும்.

உன் கணவரது சகோதர சகோதரிகளை உன்னுடன் பிறந்தவர்களாகவே நீ கருதுவாயாக. அவர்களுக்கு உன் மீது வெறுப்போ, கோபமோ உண்டாகுமாறு நீ ஒருபோதும் நடந்து கொள்ளாதே. அவர்களது அன்பை நீ தேடிக் கொண்டால், அது உன் கொழுநருக்கு மகிழ்ச்சியைத் தரும். உன் இல்லந் தேடி உன் நாயகரது சுற்றத்தார்கள், நண்பர்கள் முதலான பலர் அவ்வப்போது வந்து போவர். மீமனையான் என்ற முறையில் நீ அவர்களுக்கு முகமன் கூறி உபசரிக்க வேண்டுவது நின் கடமைகளில் ஒன்றாகும்.

நின் இல்லத்திற்குரியவன் நீ தான் எனினும், உன் மாமனார், மாமியார் முதலான பலபெரியார்களது முன்னிலையில் உன்உரிமையைப் பாராட்ட முயலாதே. ஆனால் உன் வீட்டைத் தாய்மையாகவும், அழகாகவு் மிருக்கச் செய்து திருமகனாகக் குறைவிட மாக்குவது நின் கடமைகளில் சீரிய தொன்றாகும். தான் புருந்தவிடம் ஒரு சிறு குடிசையே யாயினும் அதனைச் செம்மைப்படுத்திச் செந்தாமரையான் நோக்குடன் பொலியச் செய்தல் குலமகளிர்தம் செயலாம். நின் இல்லத்தைக் கூட்டி மெழுகிக் கோலமிட்டுப் பார்க்கும் பெருமையை உன்னுடையதாகக் கொள். அதனால் நீ எய்தப் பெறும் நன்மைகள் பலவாம். வீட்டு வேலையால் பெண் உடல் தழைக்கிறது. உறுப்புக்கள் வலுவுறுகின்றன. இது நான் கண்ட அனுபவங்களில் ஒன்று.

உன் நாயகரைப் பிறரிடம் பெருமையாகப் பேசு. அவரிடம் ஏதேனும் குற்றங் குறைக ளிருக்குமானால் அதை வெளியிற் காட்டி விடாதே. அவருக்கு உன்னால் பெருமையும், மதிப்பும் அதிகரிக்கும் வண்ணம் நீ நடந்து கொள்ள வேண்டும். உன் அழகைக் கண்டு களிப்பவர் அவர். ஆதலால் அவர் எதிரே உன்னை விகாரப் படுத்திக் கொண்டு ஒரு போதும் நிற்காதே. அவருக்கு வீட்டைப் பற்றியே விசாரம் எதுவுமிருக்கலாகாது. “இல்லாள் அகத்து இருக்க இல்லாதது ஒன்றில்லை” என்ற அமுத வாக்கியம் எப்போதும் உன் நினைவிவிருக்கட்டும்.

சிக்கனமாகச் செலவிடுதலை உன் கைகள் பழகிக் கொள்ளட்டும். ‘ஏர் பிடித்தவன் என் செய்வான்? பாளை பிடித்தவன் பாக்கியவன்’ என்றொரு பழமொழியுண்டு. உன்னாலேயே உன்குடும்பம் தழைக்கவேண்டும். ஊரார்ந்த காகவது ஆடம்பரமாக வாழ விரும்பும் பெண்களைப் பார்த்து, நீ மயக்

காதே. அடக்கமான வாழ்விற்கே எப்போதும் பேரும் பெருமையுமுண்டு. அதவே என்றும் நிலைத்து நிற்கும்.

வீட்டிலில்லாத பண்டங்களைக் குறித்து உன் கணவரின் சமய சந்தர்ப்பங்களைத் தெரிந்து சொல்வாயாக. பசியுடனிருக்கும்போதோ, கவலையுடனிருக்கும்போதோ அவரிடம் கூறி அவர் வெறுப்பைத் தேடிக்கொள்ளாதே. உன் கையால் வாங்கப்படும் பண்டங்கட்கும், மற்ற செலவினங்கட்கும் விபரம் எழுதி உன் கணவரிடம் அவ்வப்போது காட்டுவாயானால், அது காரணமாக உன் குடித்தனப்பாங்கை அவர் அறிந்து பாராட்டக்கூடும்.

ஆபரணங்கள் மீது அதிக ஆசை கொள்ளாதே. உன் கணவரோ உன் மாமனாரோ விரும்பிக் கொடுக்கும் அணிகலன்களே போது மென்று மனப்பான்மையை விருத்தி செய்து கொள்வாயாக. இருக்கின்ற நகைகளை அழித்து வேறு புது மாதிரியாகச்செய்ய முற்படும் சில மங்கையர்களைப் போல நீயும் செய்ய விரும்பாதே. நகைகளை இரவல்வாங்குவதும், இரவல் கொடுப்பதும் எப்போதுமே ஆபத்தானது. இது ஒரோர் சமயங்களில் கொடும்பகைக்கும் காரணமாவதுண்டு.

உன் கண்களுக்குப் பிடிக்காவிடினும் உன் நாயகர் விரும்பிக் கொடுக்கும் புடவையே உயர்வானது என்று கொள்வாயாக. உன் தோழிகளில் யாரேனும் ஒருத்தி உடுத்தியிருக்கும் மாதிரியே வேண்டு மென்று பிடிவாதம் செய்யாதே. இதனால் உன் வீட்டுக்காரர் மனம் கசந்து போகும். உயர்ந்த பட்டாடைகளில், பகட்டான சேலைகளில் பொருளைச் செலவிட நீ ஒரு போதும் விரும்பாதே.

ஒழிந்த வேளைகளில், ஓய்வு நேரங்களில் அண்டை வீடுகளுக்குச் செல்லுதல், பெண்களைக் கூட்டி வைத்து வம்பளந்து கொண்டிருத்தல் முதலான பலவும் ஒரு குடும்பப் பெண்ணுக்கு உகந்ததல்ல. வேலை தான் இல்லையே என்று பகலில் படுத்துறங்கலுந் தீதே. ஆதலால் நல்ல அறிவுதரும் நூல்களைப் படித் தின்புறுவதிலும், உனக்குத் தெரிந்த பின்னல், தையல் வேலைகளைச் செய்வதிலும் உன் ஓய்வுநேரத்தைச் செலவிடுவாயாக. நீ செய்து முடிக்கும் பின்னல் முதலான வேலைகளை உன் நாயகரிடம் காட்டத் தயங்காதே. அவரே அதன் அருமை பெருமை தெரிந்து உன் கைத்திறனை மெச்சக்கூடியவர்.

கோமனா ! வதோ என் மனதிற்பட்டதை யெல்லாம் உனக்கு எழுதி விட்டேன். நீ கவனமாய்ப் படித்துக் கருத்துடன் நடந்து கொள்வாய் என நம்புகிறேன்.

இங்கனம்,

உன் அன்புள்ள அன்னை

கமலம்.

படைப் பயிற்சியின் அவசியம்

—(0)—

மு. ரா. சீநிவாசன்.

உலகமானது, இதுபோல்து நவநாகரிகத்தின் வழிச் சென்று, இயற்கையினின்றும் பிறழ்ந்து பெரும் அல்லலில் அகப்பட்டுத் தவிக்கின்றது. ஓர் நாட்டை மற்றொரு நாடு அடிமைகொள்ள எத்தனிக்கிறது. ஆயுதப் பெருக்கமே நாட்டின் அடிப்படைக் கொள்கையாயிருக்கிறது. நவயுகப் போர் முறைகளை யறியா நாடுகள்—புதுப்புது விஞ்ஞானக் கொலைக் கருவிகளைக் கையாளாத நாடுகள்—ஆயுதப் பெருக்கமில்லா நாடுகள், வல்லரசுகளென்னும் கொடும் புலிகளிடம் அகப்பட்ட சிறு விலங்குகளாய்விடுகின்றன. தற்காலத்தில் உடல்வலியும் மன வலியும் பயன்படாதொழிய, இராணுவ முறைக் கல்வியும், படைப் பயிற்சிபுமே, நாட்டுக்கு வெற்றியை அணிவிக்கின்றன. அவையல்லா நாடுகள் நிலப்பரப்பில் அதிகமுடையனவே யாயினும், பலக் குறைவுற்றுத் தோல்வி யடைகின்றன. ஜப்பான் சைனாவின்மீது படையெடுத்து மறப் போர் புரிகின்றது. -ஐரோப்பாவில் இரு வல்லரசுகள், புயலும் மழையும் போல் ஒன்றி கின்று அமைதியைக் கலைத்தட்டுழியங்கள் புரிகின்றன. உலக முழுவதும் போர்ச்சுழலா லலைக்கப் படுமிந்நிலையில், படைப் பயிற்சியில்லாத சேனாபலம்—ஆயுதப்பலமில்லாத எந்நாடும் அமைதியுற்றிருப்ப தென்பது பெரிதும் சந்தேகிக்கக் கூடிய விஷயமே.

உலக மஹா யுத்தத்தின் முடிவில், தேசங்கள் யாவும் இராணுவக் கல்வியி னவசியத்தையும் படைப்பயிற்சி னவசியத்தையும் நன்குணர்ந்து கொண்டன. அதற்கு முன்னமேயே பல நாடுகள், இப்பயிற்சியில் கவனம் செலுத்தி வந்தன. ஆஸ்ட்ரேலியா, நியூஸிலாண்ட், ஸ்விட்ஜர்லாண்ட், கானடா, தென் ஆப்பிரிக்கா, ஜெர்மனி, பிரான்ஸ், இங்கிலாந்து முதலிய நாடுகள் இராணுவப் பயிற்சியைக் கட்டாயப்படுத்தி வந்தன. ஆனால் அப்பொழுது ஜெர்மனி போருக்குக் காரணமாயிருந்த தெவ்வாறெனின் அது இராணுவப் பயிற்சியின் நோக்கமே, வெற்றி, வெற்றி என்ன வெற்றி வெறி கொண்டு, தன்னை முன்னணியில் நிலைபெறச் செய்து கொள்வதென நினைத்தது. ஆனால், படைப்பயிற்சியின் உண்மையான நோக்கம், நாட்டில் அமைதி குலையாமல், போர் முரசு கொட்டாம லியற்கை வழி நின்று அதை ஆள்வதே யாகும்.

தற்சமயம், இந்தியா தவிர, ஏனைய நாடுகள் யாவும் படைப் பயிற்சியை முற்படுத்தி வருகின்றன. உதாரணமாக, ஜப்பான் ஒரு சில நாட்களில், நூற்றுக் கணக்கான விமான ஒட்டிகளையும், சேனைத் தலைவர்களையும் சித்தஞ் செய்ய இயலும். ஆனால், அதைவிடப் பெரிய நம் நாட்டிலோ! பத்து பேர்களைக்கூட, நாம் உலக முதல்தர உலக விமான ஒட்டிகளெனக்

கூறுவதற்கில்லை. இப்பொழுது துருக்கி அடைந்துவரும் பெருமை யெத னால்? அங்குப் பெண்களும் தேசநலன் கருதி விமானப் படையில் சேர்ந்து வருகின்றனர். ஆப்கனிஸ்தான், ஸையாம் முதலிய நாடுகள் இம் முறை யில் வெகு விரைவாக முன்னேறி வருகின்றன. இந்தியாவின் பண்டை வீரம் எங்கே? தற்போதைய வீரம் எங்கே? சாதி சமயப் பிணக்குகளும், வகுப்பு வாதங்களும்ன்றோ நாட்டை அரித்து வருகின்றன? சேரன் செக் குட்டுவன் வீற்றிருந்த இத்தொன்மை நாட்டில், துர்க்காவதியார் வெற்றி யரசு புரிந்த இவ்வீரநாட்டி லின்று நாம், நம்மை யயல் நாட்டுப் படை யெடுப்பினின்றும் காத்துக் கொள்ளத் தெரியாமல் திகைப்பதா? வலியற் றிருப்பதா?

இனி, அறிஞர் சிலர், ஆங்கிலேயர் நம்நாட்டில் எத்தகைய படைப் பயிற்சியினையும் மதுமதிக்க மாட்டார்களெனக் கூறுகின்றனர். அஃது ஓர் வீண் காரணமே. அடுத்து முயன்ற லாகாவுளவோ? நாட்டின் தளையை விடு வித்தற்கு அஹிம்ஸா தர்ம முறை சிறந்ததேயாயினும், அதைக் கொண்டே எல்லாக் காரியங்களையும் முடிக்க முயல் பயனற்றவோர் பிடிவாதமே. அஹிம்ஸா முறை, படைப் பயிற்சியை யாதரிக்கிறது. ஆதலின் ஓரளவு படைப் பயிற்சி, நம்மவர்க்கு மிக அவசியமே.

நிலைகுலைந்து கிடக்கும், நம் பாரத நாட்டைச் சீர்படுத்தி பண்டை நன்னிலையை யடையச் செய்தல், வருங்காலச் செல்வர்களாகிய இளவாவி பர்களின் கையில்தா னுனது. ஆதலின், அவர்களுக்கே இப்பயிற்சிச் சிறப் பாக வளிக்கப்படல் வேண்டும். இப்படைப் பயிற்சி, பண்டை நாளில், யானையேற்றம், குதிரை யேற்றம், வான்பயிற்சி, விற்பயிற்சி முதலியவை களைத் தன்னகத்தே கொண்டிருந்தது. ஆனால், இக்காலத்தில் வெடிகுண்டு வீச்சுகளும், விஷவாயுப் பிரயோகங்களும், விஷமப் பிரசாரங்களுமே வெற்றிக்கு வழிகளாயுள்ளன. இச்சூழ்ச்சிகளை வெல்லும் திறனுண்டாகும் படி, நம்மிளைஞருக்கு நற்பயிற்சி யளிக்கப்படல் வேண்டும். மற்றும் கலா சாலைகளில் கற்பிக்கப் பெறும் தேகப் பயிற்சி, 'தம்மை அழகுபெறச் செய் யவே' என்னும் எண்ணம் மாணவர்களிடையே யகற்றப்பட்டு, தாம்பெறும் உடலுரம் தம் தாய்நாட்டுச் சேவைக்கே என்ற தியாக உணர்ச்சி ஒவ்வொ ருவரிடமும் ததும்பும்படிச் செய்தல் வேண்டும்.

இனி, இப்பயிற்சியினால், ஓர் பெரு நோக்கம் தவிர, அன்றாடம் வாழ்க் கையைச் செப்பஞ் செய்யும் நன்மைகள் பல உண்டு. முதலில் கூறிய பெரு நோக்கமாவது, நம்மை அயல்நாட்டுப் படை யெடுப்பினின்றும் காத்துக் குக் கொள்வதே. பல நன்மைகளைக் குறிக்கப்பட்டவையாவன:—வாவி பர்களது ஒழுக்கம் நன்னெறியிற் செல்லும்; தன்னம்பிக்கையும் பணிவும் அவர்களிடையே மலரும்; ஒன்றி நிற்கும் திறன் இளைஞரிடை முகிழ்க்கும்; தம்மிலும் தம் நாட்டிலும் அவர்கள் பெருமை கொள்வார்கள்; தியாக உணர்ச்சி அவர்களிடையே அரும்பும்.

ஆங்கிலேயர் நமக்கு விடுதலை அளிக்க மாட்டாமைக்குக் காரணமாக, 'இந்தியா ஆங்கிலவரசி னின்றும் விடுபட்டால், அதற்குப் போதிய இராணுவப் பயிற்சியும் படை வீரமும் இல்லாததால், வேறொரு வல்லரசு அதை யடிமைகொள்ளும்;' என்கின்றார்கள். அக் கறையைப் போக்கிக் கொள்ள

முற்படுதல், இந்தியராகப் பிறந்த ஒவ்வொரு மனிதரின் கடமையன்றோ? மலையாள விமானி யொருவர் தம்முயற்சியில் வீழ்ச்சி. யெய்தியது கண்டு நம்மவர் அயர்ச்சி யெய்தி விட்டனரே! மேலும், நம்நாட்டில், இப்படைப் பயிற்சியினை, நம்மவரே எதிர்ப்பது மிகவும் வருந்தத் தக்கதே. இந்திய அரசாங்க சபையில், சிறிது நாட்குமுன்பு, 'ஹ்ருதயநாத் குஸ்து' கொணர்ந்த இம்முறை பற்றிய தீர்மானத்தை, நம் சேனாதிபதியே எதிர்த்துத் தகர்த்தனரே! நாவில்க்கிலும், இலட்சுமணபுரியிலும், இராணுவப் பயிற்சித் தகவல்கள் ஆரம்பிக்கப்பட்டுள்ளன. பீஹார் கல்வி மந்திரியும், படைப் பயிற்சியும், விமானப் பயிற்சியும், தம் மாகாணத்தினர்க்கு களிப்பதாக ஓர் கூட்டத்தில் பேசியுள்ளார். அவர் தம் எண்ணம் ஈடேறுமாறு இறைவனருள்புரிவானாக!

முடிவாக, இந்தியராகிய நமக்கு, தற்காப்பு நிமித்தமும், நம் சகோதர நாடுகளை ஆபத்திலிருந்து இன்றியமையாச் சமயங்களில் விடுவித்தற்கும், பண்டை வீரத்தை யடைதற்கும், 'படைப் பயிற்சி' மிக அவசியமான தொன்றே. 'வீரம் செறிந்த நாடு' எனக் கவிகள் பாடும் பெற்றியையையுடைய, நாம் படைக் கலை பயின்று மறு மலர்ச்சி யெய்துவோமாக!

வியாபாரிகளே !

சினிமா பட முதலாளிகளே !

நீங்கள்

**66 ஆனந்தபோதினி 99யில்
விளம்பரஞ் செய்த துண்டா?**


இல்லையானால்,

**இன்றே ஒரு முறை முயற்சி செய்து
பாருங்கள்.**

தமிழ்நாடுங்கணும், தமிழர்கள் வசிக்கும் மலையா, சிங்கப்பூர், கோலாலம்பூர், தென்னாப்பிரிக்கா, பர்மா முதலிய இடங்களிலும் பல்லாயிரக் கணக்காகப் பரவியிருக்கும் "ஆனந்தபோதினி"யில் விளம்பரஞ் செய்தால் உங்கள் வியாபாரங்களில் பெருத்த லாபம் கிடைக்கும். ஒரு முறை பரிசை செய்து பார்த்தால் உண்மை விளங்கும். விவரங்களுக்கு எழுதவும்.

மர்னேஜர், ஆனந்தபோதினி ஆபீஸ்,

:: :: சௌகார்பேட்டை, சென்னை. :: ::



பெருந்தன்மை



(டர்பன்-திரு. முனிஸ்வாமி பிள்ளை.)

மக்களாவார்க்கு இன்றியமையாது இருக்க வேண்டியது பெருந்தன்மை—பெரியாரது தன்மை. அது செயற்கரிய செய்தல், தருக்கின்மை, பிறர் குற்றங் கூறுமை என்ற இவை முதலிய நற்குணங்களால் உண்டாவது.

நிலையில் மேன் மேலும் உயர்த்துவதாகிய இதற்குத் தன்னிலையில் தாழாமையும் ஒருதலையாக வேண்டப்படுவதாம். நாம் பிறரார் செய்தற்கரிய காரியத்தையே செய்ய முயல்வோம் என்று எண்ணி முயலும் ஊக்கம் மிகுதி உள்ளவராகிய ஒவ்வொருவரும் பெருமைக் குரியவரே.

அந்த ஊக்கம் அளவிற்ந்து செய்யும் உதவியாலும், கொடையாலும் பழகுவதாம். எல்லா மக்களுக்கும் படிப்பு பொதுவாகுமாயினும், செய்கின்ற தொழில்களால் சிறப்பியல்புகளும் வேறு உண்டு. பிறரார் செயற்கரிய செயல்களைச் செய்யாது, செய்தற்கெனிய செயல்களையே செய்து கொண்டு திரிபவர், உயரிய இடங்களில் இருப்பராயினும் பெரிய ராகார். செய்தற்கரிய செயல்களையே செய்து திகழ்பவர், வறிய நிலத்திலிருப்பவராயினும் அவர் சிறியராகார்; பெருந்தன்மைக்குரிய பெரியவரே.

தனது கற்பு நிலையினின்றும் வழுவாது பெருமிதத்தோடு வினங்கும் பத்தினிப் பெண்டிற்களது செயல்போலத் தனது நிறை குணத்தினின்றும் வழுவாது, தன்னைக் காத்துக்கொள்ளும் குணமுடையோ னிடத்திலேயே பெருந்தன்மை தங்கி நிற்கும்.

இது, மனம் மொழி மெய்களை ஒடுக்கி ஒப்புரவு முதலிய செய்து வாழ்வதால் வளருவது. இங்ஙனம் பெருமையைப் பெற்றவரே வறியரான காலத்தும், செயற்கரிய செயல்களைச் செய்து முடிக்கும் திறனுடையவராவார்.

இத்தகைய சீரியரது பெருமையை உணரும் வன்மை சிறியாரிடை காணல் அரிதாம். அச்சிறியார் தங்கள் தங்களிடத்திலுள்ள குடிமை, செல்

வும், கல்வி என்ற இவற்றைக் கண்டு வியந்திருப்பர். இவை அப்பெரியா ிடத்தில் இயல்பாகவே அமைந்து கிடப்பன என்பதை அறியமாட்டார். அன்றியும் இப்பெரியாராகிய பெருந்தன்மை மிக்காரிடத்து நின்று, பெரும் பயனை விளைவிக்கும். சிறியாரிடத்தோன்றின் செருக்குக்குள்ளாக்கி இடும் பையை ஊட்டும். பெருந்தன்மை மிக்கார் என்றும் பணிந்தே நடப்பர். சிறி யார்போல் தறிதலையாகத் திரியமாட்டார். பெரியோர் பெருமை பேசிக் கொள்ளத்தக்க காரணமிருந்தும், அங்ஙனம் செய்யமாட்டார். பிறருடைய பெருமையே பேசுவார். இத்தகைப் பெரியோரே அனைத்துக் குணங்களா லும் நிறையப்பெற்ற சான்றோராவார்.

இது செய்யத்தருவது, இது செய்யத்தகாதது என்று உணர்ந்து அறிவு சான்ற பெரியோர்க்கு நல்லனவாய குணங்கள் எல்லாம் இயல்பா கவே அமைந்திருக்கும் குணநலமே நலமாவது. உறுப்புக்களின் நலம் ஏதும் நன்மையைத் தருவதாகாது. சுற்றத்தார் மேலன்றிப், பிறர்மாட்டும் செல்லும் அன்பு, பழிபாவங்களுக்கு நாணல், யாவர் மாட்டும் உபகாரம் புரிதல், பகைவர் மேலும் கண்ணோட்டம் கொள்ளல், எவ்விடத்தும் உண் மை நிலை பிறழாதிருத்தல் என்ற இந்த ஐந்துமே சான்றாண்மையைத் தாங் கும் தூண்களாம்.

ஒருயிரையும் கொல்லாத அறச்செயலால் வளருவது நலம் என்பது போல, பிறருடைய குற்றங்களைச் சொல்லாது அறச்செயலால் வளருவது சான்றாண்மை. அச்சான்றாண்மையின் அறிகுறியாகிய அடக்கமே பகை வரை மாற்றும் படையாவது தன்னைப் பிறர்க்குத் தாழ்ந்தலன் என்று கூறிக்கொள்வதில் வெட்கப்படாதவனே சான்றாண்மை மிக்கவ னாவான். தனக்குத் துன்பம் செய்தவர்க்கும் நன்மை செய்ய முயலாராயின் அவர் சான்றவராகார். சான்றோர்க்கு வறுமை எந்நாளும் இழிவைத் தருவ தொன்றன்று. சான்றோர் ஊழிக்காலத்திலும் தம் நிலை பிறழமாட்டார். அன்றோர் தம் நிலைதவறின் உலகமும் திரிந்துவிடும் என்பர் மேலோர். இச் சான்றோரே உலகினரைத் தம் வசப்படுத்தற் குரியவராவார். அன்றோர் யாண்டும் நீதியையும், அறத்தையுமே விரும்புகின்றார்.

ஆதலின் உலகினர் பெரிதும் கொண்டாடப்படுவார், விளையாட் டாகக்கூடப் பிறரைப் பழித்தலைச் செய்யலாகாது என்ற கோட்பாட்டினை யுடையவர். பெருந்தன்மையும் சான்றாண்மையும் நிறைந்து ஏனைக் குணங் களையும் பெற்றுள்ள பண்புடையவர்களைப் பெற்றிராத உலகம் இருப்பதி லும் இல்லாதிருத்தல் நல்லதாம். ஏனெனில் அவை நிரம்பியிராத மக்கள், மக்கள் உருவினராயினும் மரம்போன்றவரே. பண்பில்லாது செல்வம், பாத்திரத்தின் கெடுதலால் சுவை கெட்டுப்போன பாலுக்குச் சமமாம். ஆத லால் மக்களாய்ப் பிறந்தார் ஒவ்வொருவரும் பெருந்தன்மை உடையவராய் சான்றாண்மை பூண்டு, பண்பின் மிக்க அன்புற்று இன்புற்று வாழ்ந்து உல கினை இன்புறுத்த முயலுவாராக.



காதலனின் வீரத் தோள்கள்.

—(0)—

(ஆரியூர்-வ. பதுமநாப பிள்ளை.)


இயற்கைத் தாய், தனது அற்புதத் தெய்விக ஸௌந்தர்யம் முழுவதையும் வெளிப்படுத்திக் குதூகலித்திருக்கும் மாலை வேளை. மெள்ள மெள்ள மெல்லிதழ்களை விரித்து மலர்ந்த இனிய கறுமண மலர்களின் மகரந்தம் பொடியை வாரிக் கொண்ட இளம் பூந் தென்றற் காற்று, மென்மையாக வீசிக் கொண்டிருக்கும் அழகியதொரு பூஞ்சோலை. அச்சோலையினிடையே பளிங்குக் கல்லால் கட்டப்பட்டிருப்பதொரு அழகிய மேடை. அம்மேடையிலே, சுமார் இருபது வயதுடைய இளமங்கை ஒருத்தி, கவலை தேங்கிய முகத்துடன் கூடியவனாய் அமர்ந்திருக்கிறாள். அவளெதிரிலே, பசும் புல் தரையின் மேல், அவளது தோழி அமர்ந்துகொண்டு, அவளது கவலை ததும்பி நிற்கும் முகத்தை மிகுந்த இரக்கத்துடன் உற்று நோக்கிக்கொண்டிருக்கிறாள். அத்தோழி, அத்தலைலியை நோக்கிப் பின்வருமாறு கூறுகிறாள் :—

“என் அன்பே ! ஏன் இந்த வீண் வருத்தம்? பெண்ணின் வருத்தம் உணராத பெருமானைக் குறித்து, நீ இடைவிடாமல் எண்ணி எண்ணி ஏங்கி சிந்தை நைந்து உருகிக் கலங்கி நிற்பானேன்? இரவும் பகலும் தன்னையே நினைத்து நினைத்து நெஞ்சு உலர்ந்து நிற்கும் ஒரு பேதை மாமிடம் சிறிதளவும் இரக்கம் கொள்ளாத ஒருவன் ‘புருஷோத்தமன்’— என்ற தனிப் பெருஞ் சிறப்புப் பெயரைப் பெற்றவனா யிருப்பினும், அவனை ‘உத்தம வீரன்’ என்று ஒப்புக் கொள்வது எவ்வாறு? உனது பேதை மனம் இரவும் பகலும் அவன் ஒருவனையே நினைந்து நினைந்து உருகிக் கொண்டிருப்பதை, அப் பெரு மா மாயன் அறியாதவனா என்ன? அறிந்திருந்துங் கூட, இன்றளவும் உன் பக்கவில் மனமிரங்கா திருந்து வரும் அவ் வன்னெஞ்சனிடம், இன்னும் நீ காதல் மிகுந்து ஏங்கிக் கலங்கி நிற்பது ஏனோ?”

தனது தோழியின் பேச்சைக் கேட்ட அத் தலைவி, அவளது பேதை மையை எண்ணி ஒருமுறை எள்ளிச் சிரித்து, அவளை நோக்கிப் பின்வருமாறு பேசத் தொடங்குகிறாள் :—

“அடி, பேதாய் ! ‘மையல் செய்து என்னை மனம் கவர்ந்து கொண்டருளிய’ எனது ஆகுயிர்த் தலைவரின் தனிப் பெருங் கருணைப் பெருக்கை,

எவ்வண்ணம் வர்ணிக்க முடியும்? முற்பிறவிகளிலே நான் செய்த கொடிய
வல்லினத் திரளே, இப்பிறவியிலே இப்பொழுது இவ்வண்ணம் என்னைத்



தன்புறத்துகின்றன. முன்னைய வல்லினப் பயனாக கொடுத் துன்பங்களை

துகர்ந்து கொண்டிருக்கும் பாலியேனுக்குப் பரிந்து, அருட்பெரு வன்ன லாகிய எனது இன்னுயிர்த் தலைவரை எனது பழித்துப் பேசுகிறாய்? எனது ஹிருதயத்திற்கு ஆறுதலளிக்கக் கூடிய எனது காதலரின் வீரத் தோள்கள், என்றென்றும் எனது நெஞ்சில் வீரக் காட்சி அளித்த வண்ணமே விளங்கு கின்றன. ஆனால், அவ்வீரத் திருத் தோள்களின் ஆவிங்கனத்திற்கு உட் பட்டு நிற்கும் பரமானந்த பரவச நிலையை ஒரு முறையேனும் அனுபவித் துப் பார்க்க வேண்டுமென்ற பேரார்வம் ஒன்றே, இன்று என்னை இவ் வாறு நெஞ்சு உருகி ஏங்கி நிற்கச் செய்திருக்கிறது. அவ் வீரத் திருத் தோள்களின் ஒப்புயர்வற்ற பெருமையைச் சற்று கூறுகிறேன், கேள் :

செவ்வொளி வீசிச் சிறந்து விளங்கும் செம்பொற் நகட்டினால் செய் யப்பட்டு, பலவேறு நிறங்களுடைய விசித்திர ஒளிகளை வீசும் உயரிய நவ மணிகள் இழைக்கப்பட்டு அற்புத வேலைப் பாட்டுடன் அமைந்த தோள்வளை களை அணிந்த எனது காதலரின் வீரத் தோள்கள், நீல வானில் தோன்றும் பல்வகை நிறங்களுடைய படிந்து கிடக்கும் நீலமலையைப் போல் விளங்கு வனவாகும். ஆனால் வானில் தோன்றும் அந்த இந்திர வில், சில கணங்களே இருந்து விரைந்து மறைந்து விடும் இயல்பின தாகும்; எனது தலைவரின் அழகிய வீரத் தோள்களோ, என்றென்றும் எனது ஹிருதயத்திற்குள் அருளொளி வீசி நிலைத்து நிற்பனவாகும்.

அவ் வீரத் தோள்களிலே அசைந்தாடிக் கொண்டிருக்கும் பசுந் துளவ மாலை, எவ்வளவு அழகாக விளங்கும் தெரியுமா? நாற்புறங்களிலும் நற் புது மணம் பரவும்படி செந்தேன் பெருகிச் சிந்திக்கொண்டிருக்கும் அந்த பைந் துளவ மாலையிலே, பல்வகை நிறங்களுடைய கோடிக் கணக்கான வண்டு கள் பண்கள் பாடிய வண்ணம் மொய்த்துக் கொண்டு சுற்றிச் சுழன்று கொண்டிருக்கும். பைந்துளவத்தினின்றும் பெருகும் செந்தேனை உண்ட அவ்வண்டுகள், அத் தேனின் தெய்விக மாண்பினால் பக்தி மேலிட்டு, அவ் வீரத் தோள்களை விட்டு விலகிச் செல்லத் துணிவில்லாமல், அங்கேயே சுற் றிச் சுழன்று பல்வகைப் பண்கள் பாடிக் கொண்டிருக்கும். அத்தகைய பைந்துளவ மாலை புரளும் பரந்த மார்பைத் தழுவி மகிழ், எனது மனம் எவ்வளவு ஏங்கி நிற்கிறதென்பதை நீ அறிவாயோ?

செவ்விதழ் விரித்துச் சிரித்து நிற்கும் செந்தாமரை மலரின் மேல், அழகுச் செல்வத்தின் அதி தேவதையாய் அமர்ந்திருக்கும் திருமாமகனா ராகிய பெரிய பிராட்டியார் என்ன? மெய்யன்பர்களின் பிழைகளைப் பொறுத்துத் திருத்தி உய்வித்து ஆட்கொண்டருளுமாறு எம்பெருமானை வேண்டி நிற்கும் அருட்பெருந் தாயும் பொறுமைக் காசியுமான பூயிப் பிராட்டியார் என்ன! எத்தகைய கொடிய துன்ப நிலையிலும் சித்தம் சிறி தும் கலங்காமல் உறுதியாக நின்ற உயரிய தெய்விகக் காதலினாலும் தனது இனையற்ற கற்பொழுக்கத்தாலும் எம்பெருமானது நெஞ்சிற்புகுந்து இடை யறாமல் குடிக்கொண்டிருந்த சீதா பிராட்டி என்ன! தனது நிகரற்ற அற்புத வடிவழகினாலே எம்பெருமானை எளிதில் வசீகரித்துக் கொண்டு, தன் பொருட்டு பயங்கரமான ஏழு எருதுகளுடன் போராடி வெற்றி பெறவும் துண்டி நின்ற வீரச் செல்வியும், குறிஞ்சி நிலத்துக்கும் மருத நிலத்துக்கும் கடுவிடமான முல்லை நிலத்தில் குடியிருக்கும் இடைக்குலத்தினரை வாழ்வித்

கத் தோன்றிய குலமணி வினக்குமாகிய நப்பின்னைப் பிராட்டி என்ன! இத்தகைய மங்காப் பெருஞ் சிறப்புடைய மங்கையர் நால்வரின் குங்குமக் குழம்பணிந்த கொங்கைகளால் நெருக்கப் பெற்று குழைந்து நின்ற வீரமணித் தோள்களைத் தழுவி மகிழும் பேறு, பாவியேனது கொங்கைகளுக்கும் என்றேனும் ஒருநாள் வாய்க்காதோ என்று எனது மனம் எவ்வண்ணம் ஏங்கி நிற்கிறதென்பதை நீ உணரவல்லாயோ?

எனது இன்னுயிர்க் காதலரின் வீரத் தோள்கள், முற்காலத்திலே எத்தகைய அற்புத வீரச் செயலைச் செய்திருக்கின்றனவென்பதை நீ என்றேனும் கேட்டதுண்டோ? தம்மிடம் வந்து அடைங்கலம் புகுந்த அமரர்களின் பொருட்டு, தமது திருவுள்ளத்திற்கு மிகவும் உகந்ததான திருப்பாற்கடலையுங்கூட சுற்றிச் சுழன்று கத்திக் கலங்கும்படி கடையவும் துணிந்து விட்டார் அவ்வீரர் பெருமான். அப்பொழுது, அப் பாற்கடலில் பேரொலி எழுப்பி வெண்ணிற துரைகளை விண்ணுலகிலும் சிதறிப் பெரிதும் கலங்கலாயிற்று; அக்கடலைக் கடையதற்கு உரிய கயிருகப் பயன்படுத்தப்பட்ட 'வாசுகி'யாகிய பாம்பு, மென்மை மிக்க அழகிய உடல் தேய்ந்து பெரிதும் அலறியது; அக் கடலைக் கடையும் மத்தாக நாட்டப் பட்ட மந்தர மலையோ, தனது சுந்தர வடிவம் தேய்ந்து வருந்திக் கலங்கியது. தம்மைச் சாண்மடைந்து விட்ட அமரர்களின் துயரை அகற்றுவதற்காகவும், எல்லா உலகங்களுக்கும் இன்னருள் புரியும் அன்னையாகிய திருமாமகனாம் பெண்ணமுதத்தைப்பெற்று தமது தனிப்பெருங் கருணை என்றென்றும் குன்றாமல் சிறந்து விளங்கும்படி அவ் வருளரசியைத் தமது திருமார்பில் அமைத்துக் கொள்வதற்காகவும், அமரர்களுக்கு ஆரமிர்தம் அளித்தருள்வதற்காகவும், எனது இன்னுயிர்க் தலைவர் கடல் கடைந்தருளிய கதையைச் சிந்திக்கச் சிந்திக்க, எனது சிந்தையிலுங்கூட இன்னமிர்தம் ஊறிப் பொங்கித் ததும்புகிறதே!

அப் பெருமானது இரு திருச்செவிகளிலும் இலங்கும் மணி மகர குண்டலங்கள் எவ்வாறிருக்கும் தெரியுமா? செஞ்சுடர்க் கிரணங்களை வீசிப் பகலில் உலவும் செங்கதிரோனும், வெண்ணிலவுக் கதிர்களைப் பரப்பி இரவில் திரியும் தண்மதியமும் ஒன்றோடொன்று மாறுபட்டு, ஒரே காலத்தில் இரு பெரு மலைகளில் தோன்றி ஒன்றை யொன்று எதிர்த்துப் பெரும் போர் புரிவதே போல், அப்பெருமானது திருச் செவிகளில் விளங்கும் மணி மகரக் குண்டலங்கள் இரண்டும், குளிர்மதி போல் ஒளிரும் அவரது திருமுகத்தின் இருபுறமும் அசைந்தாடிக்கொண்டிருக்கும் காட்சி, கண்குளிரக் கண்டு களிக்கவேண்டிய அற்புதக் காட்சியே!

தமக்குத் தாமேயன்றி வேறு எத்தகைய ஒப்பு மில்லாமல் நிமிர்ந்திருந்து, சிறந்த வலிமை பெற்று, அழகு பெறத் திரண்டு அமைந்து, நிகரற்ற கீர்த்தியினால் பூரித்துப் பரவி, நறுமணம் கமழும் கஸ்தூரி அணிந்து, மனோகரமான சுகந்தம் மிகுந்த கலவைச் செஞ்சந்தனத்தை நிறையப் பூசப் பெற்று, நாசியையும் ஹிருதயத்தையும் ஒருங்கே குளிர்வித்து மகிழ்விக்கும் நறுமணம் வீசும் எனது இன்னுயிர்க் காதலரின் சுந்தரத் திருத்தோள்களைத் தழுவி மகிழும் பேறு, எளியேற்கு என்றேனும் ஒரு நாள் கிடைத்து விட்டாலும் எனது ஆன்மா பரமானந்த மடைந்துவிடுமே!

முற்காலத்திலே, பிரம தேவனிடம் தான் பெற்ற வர பலத்தினாலே, தன்னை எதிர்த்துநிற்கத் துணிபவர் எவருமின்றி, எவ்வுலகத்தினரும் தனது அடிகளையே வணங்கி நிற்கும்படி வலியுறுத்தி, செருக்கு மிகுந்து கொடுங்கோல் செலுத்திக் கொண்டிருந்த வல்லரசுக்கொரு இரணியானது மலை போன்ற வலிமை மிகுந்த மார்பை இரு கூறுகளாகக் கிழித்து அவனை அழித்தொழித்த வீரப் படைகளாகிய வலிய நகங்களைக் கொண்டிருந்தவை எனது வீரக் காதலனின் மணிக் கைகளே என்பதை நீனைக்குந் தோறும்— தன்னைச் சரணடைந்த மெய்யன்பர்களுக்கு இடையூறுகள் செய்யவர்களை, எனது இன்னுயிர்த் தலைவர் எவ்வளவு கடுமையாகத் தண்டிக்கத் துணிந்து விடுகிற ரென்பதை என்னுந் தோறும்—அவரது சீரிய வீரச் செயல்களைச் சிந்திக்குந் தோறும், எனது நெஞ்சில் பொங்கி யெழும் உணர்ச்சிகளை எத்தகைய மொழிகளைக் கொண்டு எவ்வண்ணம் வெளியிடுவேன்?

அமரர்களின் முறையீட்டுக் கிணங்க, கொடுவினை புரிந்த அரக்கர்களை அழித்து மெய்யன்பர்களை உய்வித்தருள், எம்பெருமான் இராமபிரானாக அவதரித்திருந்தானன்றோ? அக் காலத்திலே, அப் பெருமான் தமது தேவியைச் சிறை மீட்ட இலங்கை செல்லக் கடலில் அணைகட்ட முயன்று வருணனை வழி விடும்படி வேண்டி நின்றபோது, அவன் அலட்சியமாக யிருந்ததைக் கண்டவுடன், அவன்மீது கொடுஞ் சினங்கொண்டு அக்கடல் நீர் முழுவதையும் வற்றச் செய்துவிடக் கருதி ஆக்ரேயாஸ்திரத்தைச் செலுத்தத் தீர்மானித்து, தமது வீர கோதண்டத்தை வளைத்து நின்றாரல்லவா? பின்னர், இலங்கைக்குட் சென்று, தம்மை எதிர்த்து நின்ற இராவணன் தமது விற்போர்த் திறமையைக் கண்டு பெரிதும் வியந்து சிந்தை கலங்கித் திகைத்து நிற்கும்படி பெரிதும் சினந்து, தமது வீர கோதண்டத்தை வளைத்து கணை மழை பொழிந்தாரல்லவா? அவ்விரு நிலைகளும் இன்றும் எனது மனக் கண் முன் தோன்றி எனது நெஞ்சினின்றும் எழுப்பும் மகிழ்ச்சிப் பெருக்கை, வெறும் வார்த்தைகளால் வர்ணிக்கக் கூடிய சக்தி எனக்கு இல்லையடி!

தமது எல்லையில்லாப் பெருமைகளை யெல்லாம் சிறிதளவும் சிந்திக்காமல், தமது திருவுள்ளத்தினின்றும் பொங்கியெழுந்த கருணைப் பெருக்கினால், மிகுந்த எளியவர்களுடனும் கலந்து உறவாடி, தான் 'அடியவர்கீது எளியவ'ளாக விளங்கும் பெருண்மையை உலகுக்கு இனிது உணர்த்தியருளத் திருவுள்ளங்கொண்டு, எம்பெருமான் கண்ணபிரானாக அவதரித்துச் செய்தருளிய திருவிளையாடல்களை, நீ கேட்டிருக்கக் கூடும். அப் பெருமானது லீலைகளுள் சிலவற்றைச் சிந்திக்கச் சிந்திக்க, எனது நெஞ்சம் பெரிதும் கரைந்து உருகுகிறதடி! வஞ்ச நெஞ்சக் கஞ்சனால் ஏவப்பட்டு, தன்னைக் கொல்லும் நோக்கத்துடன் மிகுந்த வஞ்சனையாக வனத்தில் தனித்து நின்று கொண்டிருந்த வல்லரசுகளின் மாய வடிவாகிய விளாமரம் தன்களிகளைச் சிந்தி முறிந்து விழுந்து மடிந்து விடும்படி, அக்கஞ்சனாலேயே ஏவப்பட்டு மாயக்கன்று வேடத்துடன் வந்திருந்த மற்றொரு வல்லரசுனைக் கண்டறிந்துகொண்டு, அம்மாயக் கன்றையே குறுந்தடியாகக் கொண்டு அவ்விளாமரத்தின்மீது வீசி எறிந்து, அவ்வல்லரசுக்கர்கள் இருவர்களையும் ஒரே சமயத்தில் வதைத்தருளிய பின்னைப் பெருமானாகிய எனது தலைவரின் திருவிளையாடலை என்னென்று வியப்பதடி? கொக்கு வடிவம் கொண்டு வந்

திருந்த 'பகாசுரன்'—என்ற மற்றொரு அரக்கனின் அகன்ற வாயை, இரு கூறுகப் பிளந்ததும் அப் பெருமானேயன்றோ? எனது இன்னுயிர்த் தலைவர், சின்னஞ் சிறு செல்வ மணிக் குழந்தையின் வடிவங் கொண்டு காளில் திரிந்து விளையாடிக் கொண்டிருந்த காலத்திலுங் கூட, அவரது வீர மணித் தோள்களின் ஒப்புயர்வற்ற அற்புத சக்தி சிறிதும் குறைந்து விடவில்லையல்லவா?

முனிவர் தந்த சாபத்தின் பயனாக, நறுமண மலர்களைத் தாங்கி ஒங்கி வளர்ந்திருந்த குருந்த மாங்கள் இரண்டும் முறிந்து விழும்படி செய்து சாப—விமோசனம் செய்தருள்வதற்காக, நான் மறைகளுக்கும் கட்டிப் படாத தம்மை, இடைச்சி ஒருத்தியின் கையினால் உரலோடு பிணைத்துக் கட்டும்படி செய்து கொள்ளவும் திருவுள்ளம் துணிந்து நின்ற கருணைப் பெருக்கை—எளிமைப் பெருக்கை—நினைக்க நினைக்க, எனது நெஞ்சு நீராய்க் கரைந்து உருகுகிறதே! ஹிருதய பூர்வமான சீரிய தெய்விகக் காதற் பெருக்கினாலே, தம்மையும் தமது உறவினரையும் முற்றிலும் மறந்து விட்டு, கண்ணின் ஒருவனையே தமது ஹிருதய சிம்மாசனத்தில் வீற்றிருக்கச் செய்துகொண்டு—அருமறைக்கும் கிட்டாத அப் பெருமானைத் தமது அன்பு விலையிற் சிக்கச் செய்துகொண்டு—அப் பெருமானது அருள் விளையாடல்களையே நினைந்து நினைந்து நெஞ்சு உருகிக் கொண்டிருந்த ஆய்ப் பெண்களை மகிழ்வுட்டிவசற்காக அவர்களெதிரில் குடக் கூத்தாடி மகிழ்தும் அவர்களுடன் கை கோத்து வட்ட வடிவில் நின்று தாள—லயங்கள் தவறாமல் குரவைக் கூத்தாடி மகிழ்ந்தும் நின்ற அப்பெருமானது திவ்ய லீலைக் காட்சிகளைப் புறக் கண்களால் கண்டு களிக்கக்கூடிய பேறு எனக்கு வாய்க்காமற் போய்விட்டாலும், அவற்றை நான் இப்பொழுதும் அடிக்கடி எனது அகக் கண்ணால் கண்டு களிப்பதுண்டு. நப்பின்னைப் பிராட்டி ஒருத்தியின் மெல்லிய தோள்களைத் தழுவ வேண்டி, போர்த் தொழிலிற் சிறந்த ஏழு எருதுகளையும் தன்னந் தனியாகச் சென்று தழுவிய யழித்துச் சினந்தணிந்து வெற்றிச் செருக்கினால் பூரித்து நின்ற வீரத் தோள்கள், எனது இன்னுயிர்த் காதலருடையனவே யல்லவா?

சம்வர்த்தம்—ஆவர்த்தம்—புட்கலா வர்த்தம்—சங்காரித்தம்—துரோணம்—கானமுகி—நீலவர்ணம் என்று கூறப்படும் எழுவகை முகில்களும் பேரொலியுண்டாக இடித்து பசுக் கூட்டங்களும் அவற்றை மேய்க்கும் இடையர்களும் பெரிதும் திகைத்து நடுங்கும்படி மிக வேகமாகப் பொழிந்த பெரு மழையைக் கண்டு, அவர்களது அச்சத்தை நீக்கி அவர்களைக் காத் தருளி 'கோபாலன்' எனும் தனது திருப்பெயரை மெய்ப்பித்தருளத் திருவுள்ளம் கொண்டு, மிகப் பெரிய கோவர்த்தன மலையைக் குடையாக எடுத்து ஏழு நாட்களளவும் சுமந்து நின்ற எம்பெருமானது வீரத் திருத் தோள்களின் அற்புதத் தெய்விக சக்தியை, பேஸதயாகிய நான் எவ்வாறு வர்ணித்துக் கூறமுடியும்? இரு விழிகளிலும் ஊழித் தீ போன்ற தீப் பொறி பறக்க—தன்னை எதிர்த்துப் போராடத் தன்னெதிரில் வந்த—'ருவ லயாபீடம்' எனும் கஞ்சனது பட்டத்து யானை நெஞ்சம் பெரிதும் சினந்து பேரொலி எழுப்பும்படி, வெஞ்சினங் கொண்டு அதன் முகத்திலிருந்த அழகிய தந்தங்கள் இரண்டையும் பிடித்துப் பறித்தெடுத்து அதன் செருக்

கொடுக்கிய வீரச் செயலைச் சிந்திக்குந்தோறும், எனது நெஞ்சிலே மகிழ்ச்சி பொங்கிப் பெருகுகிறதே!

பணி—பசி—மூப்பு—பிறப்பு—இறப்பு முதலிய தொலையாத துன்பங்களுக்குப் பெரிதும் பயந்த மண்ணுலகத்தவரும், அரக்கர்கள் முதலிய பகைவர்களால் நேரும் தொல்லைகளுக்குப் பெரிதும் அஞ்சிய விண்ணுலகத்தவரும் வந்து நின்று, 'அடியோங்கன் உமக்கே அடைக்கலம்! அடைக்கலம்!!'—என்று திருவடிகளில் விழுந்து வணங்குந் தோறும், குறாகை தவழும் குளிர் மதி முகத்திலே கருணை பொங்கி அலை எறியும் செந்தாமரைக் கண்களால் அவர்களைக் குளிர நோக்கி, அவ்வருட்பார்வை ஒன்றினாலேயே அவர்களது அகத் துயரை நீக்கி, 'அஞ்சேல்!'—'அஞ்சேல்!'—என்று அபயம் அளித்து அவர்களைக் காத்தருளும் அருள் திருத் தோள்களல்லவா, எனது தலைவரின் வீரத் தோள்கள்! பகைவர்களின் மேல் பாய்ந்து அவர்களது செருக்கை ஒடுக்கும் பணி எப்பொழுது கிடைக்குமோ என்னும் நோக்கத்துடன் திருக்கையினின்றும் வெளிப்படச் சித்தமாகக் காத்து நிற்கும் 'பிரயோக சக்கர'மும், பகைவர்கள் நெஞ்சம் நடுங்கவும் அன்பர்களின் மனம் குளிரவும் வெற்றி முழக்கம் செய்யும் வீரத் திருச் சங்கும், முறையே நீல மலையினின்றும் ஒரே காலத்தில் எழுந்த வெங்கதிரோனைப் போலும் வெண் மதியம்போலும். முறையே ஒரு புறம் வெயிலையும் ஒரு புறம் நிலவையும் எதிருக்கெதிரே கதிர் வீசிச் சிறக்கும்படி ஒளிவிட்டு விளங்க, அவ்விருவகை ஒளிகளினாலும் அற்புதப் பேரழகு பெற்று விளங்கும் எம்பெருமானது வீரத் திருத் தோள்கள், மெய்யன்பர்களின் உள்ளத்திற்கு எவ்வளவு பேராறுதல் அளிப்பனவாக விளங்குகின்றன என்பதை நீ உணர வல்லாயோ?

பொருளுணர்வதற்கு அரிய வடமொழி மறைகளிலே உறுதிப்படுத்தப்பட்ட விசேஷத் தத்துவார்த்தங்களின் சித்தாந்தத்தை, 'எங்கனே சொல்லினும் இன்பம் பயப்பன்'வும் முழுதும் 'செவிகினிய செஞ்சொற்க'ளாலேயே அமைந்தனவும் இன்னமிர்தம் போலும் இனிமை மிகுந்த செந்தமிழ் மொழியிலே திருவாய் மலர்ந்தருளப் பெற்றனவுமாகிய சடகோபாழ்வாரின் திருவாய்மொழித் திருப்பாசரங்களைப் பெற்று, 'வேய்ய வாள்—தண்டு—சுங்து—சுக்கரம்—வில் சூத்தும் வின்னோர் முதல்!'—என்று பெரிதும் வியந்து மகிழ்ந்து போற்ற நின்ற எனது இன்னுயிர்த் தலைவரின் வீரத் திருத்தோள்கள், எம்போன்ற ஏழை மங்கையரின் நெஞ்சைக் கவர்த்து அடிமை கொண்டுவடுவது இயல்பே யன்றோ?

இதுகாறும் கூறிவந்த இவ்வளவு பெருமைகளையும் தாங்கி, ஒப்புயர்வற்ற தனிப் பெருஞ் சிதம்பைப் பெற்று நிற்கும் வீரத் திருத்தோள்கள் எவை தெரியுமா? 'பை கொள் பரம்பணை'யை விரும்பி, 'உறங்குவான் போல் யோகு செய்தருளும் பெருமா'னாய்—திருவரங்கப் பெருக்கரிலே, 'அன்பொடு தென்திசை நோக்கிப் பள்ளி கொள்ளும் அணியாங்கப் பெருமா'னாய்—'முருந்தன்' என்னும் திருநாமத்தைப் பெற்று, பொன் மலைமேல் கிடக்கும் நீலமணி போலும் அருளொளி பரப்பிக் கிடந்தருளும் 'முதில் வண்ணப் பெருமா'னாய் விளங்கும் அழகிய மணவாளப்பெருமானின் வெற்றி மீதுந்த வீரமணித் திருத் தோள்களே அவை. அத்தகைய அருட்பெரு

வள்ளலின் வீரத் திருத் தோள்களைத் தழுவி மகிழும் தனிப் பெரும் பேறு, இப்பிறவியிலேயே எனக்கு ஒரு முறையேனும் வாய்த்துவிடுமாயின், நான் பெண்ணாய்ப் பிறந்ததன் சீரிய பெரும் பயனைப் பெற்று உய்ந்தவளாய் விடுவேன். அப்பேற்றை அடியேற்கு அளித்தருள, அரங்கநாயகனது திருவுள்ளம் இனி என்றுதான் இரங்குமோ அறியேன்.”

(—இக் கட்டுரை, திவ்ய கவி-பிள்ளைப் பெருமாள் ஐயங்காராவர்கள் இயற்றிய திருவாங்கக் கலம்பகத்தில் ஏழாவது திருப்பாசரமாக அமைந்துள்ள ‘புய வகுப்பு’-என்னும் வண்ண விருத்தத்தின் கருத்தை ஆதாரமாகக் கொண்டு எழுதப்பட்டதாகும்.)

சிறந்த தேசிய வாரப் பத்திரிகை ! வெளிவந்துவிட்டது !?

“பொது ஜனம்”

(பிரதி வியாழன்தோறும் வெளிவரும்)

பொது ஜனங்களுக்காக உழைப்பது.

நமது “பொது ஜனம்” என்னும் இப்பத்திரிகை சிறந்த முறையில் அரையாறு விலையில் டபிள் கிரௌன் $\frac{1}{2}$ சைசில் 20 பக்கங்களுடன் வெளியாகின்றது. பொதுஜனங்களின் குறைகளை அகற்றவும், அவர்களின் முன்னேற்றத்துக்காகவும் பாடுபடுவதே இப்பத்திரிகையின் பிரதம நோக்கமாகும். தமிழ் மக்களின் அரசியல், பொருளாதார, சமூக, சமய அறிவைப் பெருக்கும் வகையில் நல்ல சேவை செய்யும். படங்களுடனும், எல்லா விசேஷ அம்சங்களுடனும் பிரதி வியாழன்தோறும் வெளிவரும். எல்லா இடங்களிலும் ஏஜண்டுகள் தேவை. முழு விவரத்திற்கு ஆபீசுக்கு எழுதித் தெரிந்துகொள்ளலாம். வருஷ சந்தா ரூ. 2-4-0.

பர்மாவுக்கு ரூ. 3-0-0. வெளிநாடுகளுக்கு ரூ. 4-8-0.

மானேஜர், “பொதுஜனம்” ஆபீஸ்,
நெ. 6, லாயர் சின்னதம்பி முதலி தெரு, மதராஸ்

இரக்கமே இராஜ்யம்

(இராஜாராம்.)

இ

ராஜம் அழகான பெண்; மனமும் அப்படியே. மனத்திற்கு அழகு என்ன? இரக்கம் அல்லவா! இரக்கமே ராஜமாக. பிறந்தது என்று சொன்னால் பொருத்தமாக இருக்கும். ஆயினும் என்ன! அவள் ஒரு ஏழை வேளாளன் மகள்.

இவளது நற்குணங்களை கண்டு களிக்க கொடுத்து வைக்காத இவள் தாய் இவளை ஏழு வயதில் விட்டு இறந்து விட்டாள். இவள் தந்தைக்கு உயிர் இவன்மீதே. “தீனதயாஸ்” என்ற பெயருக்குத் தக்கபடி அவர் மனமும் ஏழைக்கு இரங்கும் இயல்புள்ளது.

காலே கூலிக்காக வெளியே செல்பவர் மாலைதான் திரும்புவார். என்ன செய்வது! ஒருநாள் தவறிலும் பட்டினிதான். அவர் வரும்போது கொண்டுவரும் தானிய மூட்டையையும் காட்டுக் கோளையும் வாங்கிக் கொண்டு, அவர் கையைப்பற்றி ஆடிவருவான் ராஜம். அதுவே அவருக்கு பேரானந்தம். இப்படியே ஏழு வருஷங்கள் கழிந்தன.

வயது வளர்வதேபோல் அழகும் அறிவும் வளர்ந்தது. வீட்டிலேயே சிறிது எழுதப் படிக்கவும் தெரிந்து கொண்டாள். இயற்கையான இரக்க குணமும் வளர்ந்தது.

தன்னிடம் உள்ள சிறிய குழையை நீக்க நினையாத சந்திரன், உலகத் தின் பெரிய இருளை நீக்குவது போல் ராஜம் தன் ஏழ்மையைக் கருதாமல் ஏழ்மையால் வருந்து வோருக்கு இரக்கம் கொள்வான். இதனாலேயே ஏழைகள் இவளை ‘சந்திரமுகி’ என்று சொல்வதுண்டு.

பிச்சைக்காரர்கள் இவளை பிரபுவின் மகள் என்று நினைத்தனர். அவ் ஆரார் “தருமராஜாத்தி” என்று அழைப்பது வழக்கம்.

(2.)

ஒரு நாள் மந்தை வெளியில் பெரிய கூட்டம். இரைச்சல் அதிகம். எங்கும் “அய்யோ! பாவம்!” என்ற வார்த்தையே மிஞ்சியது. இடையே உற்று கவனித்தால் “ஐயோ அம்மா! அப்பா! என்ன செய்வேன்! பசு காதை அடைக்குதே! சாப்பிட்டு மூணு நாளாச்சே! தருமவான் இல்லையா? புண்ணியவான் இல்லையா?” என்று பரிதாபகரமான மெல்லிய குரல் வந்து கொண்டிருந்தது.

ராஜம் தந்தையின் வரவைக்காண வழக்கப்படி வெளியே வந்தாள். மந்தை வெளியின் கூட்டத்தையும் பேரிரைச்சலிடையே தோன்றும் தீனமான குரலையும் கவனித்தாள்.

மஞ்சன் வெயில் பரவிய மாலை நேரம். அவன் அறியாமலே அந்த ஓசை ஓர் இனிமையைத் தந்தது. இவ்வளவு இனிமையான குரலை யுடையவர் யாரோ! இவர் படும் வேதனை இவருக்கு வரத்தக்கதாக தோன்ற வில்லையே!” என்று எண்ணமிட்டான்.

பிறர் கஷ்டப்படுவதைப் பார்த்தால் அவன் தேகம் நடுங்கும் கண்கள் தானாகவே நீர் பெருக்கும். மனம் பதைக்கும். எப்படியாவது அவர்களுக்கு உதவவேண்டும் என்று எண்ணுவான்.

இரக்கம் உள்ளவர்களுக்கு இல்லை என்பது எது? “மனம் உண்டானால் இடமுண்டு” என்பது பழைய வார்த்தை. அப்படியே ராஜம் தன்னிடம் உள்ளதைச் சிக்கனமாக செலவழித்து மிச்சம் பிடித்து ஏழைகளுக்கு உதவும் குணமுள்ளவ எல்லவா?

உடனே புறப் பட்டது அவன் கால்கள். “யாராக இருந்தால் என்ன?” பசிவந்திடப் பத்து பறக்குமன்றோ! இந்த கூழைக் கொண்டு செல்லுகிறேன். பசிதனியட்டும். உண்மையை விசாரிப்போம்” என்று கூட்டத்தை யடைந்தான்.

ராஜத்தைக் கண்ட எல்லோரும் வழிவிட்டனர். அங்கே பிச்சைக் காரன் போல் தோன்றிய ஒருவன் சோர்ந்து கிடந்தான். நினைவின்றியே சத்தம் செய்து கொண்டிருப்பது போல் தோன்றியது.

“அடே!” என்பாரும், “அப்பா!” என்பாரும், தடியாலதட்டுவாரும், குச்சியால் குத்தி கூப்பிடுவாரும், சூழ்ந்திருந்தனர். ஒருவராவது தொடத்துணியவில்லை. அவ்வளவு எளியவனாகக் காணப்பட்டான்.

கண்டான் ராஜம். கிட்ட சென்றான். “ஐயா! ஆகாரம்” என்று குயிலினும் இனிய குரலால் அன்பொழுகக் கூப்பிட்டான்.

பிச்சைக்காரன் அரைக்கண் திறந்து இனிய சத்தம் வந்த இடத்தைக் கவனித்தான். அரக்கர்கள் மத்தியில் ஜானகியின் குரல் வேறுபட்டு தெரிந்ததே போல் ராஜத்தின் குரல் கேட்டது. அவன் முகம் புத்துயிர் பெற்றது. என்னதான் மூட முயன்றாலும் கண்கள் தானாகவே திறந்துகொண்டன.

முகத்துக்கு முகம் சந்தித்ததும் ராஜம் மின்ஸார சத்தியால் தாக்கப் பட்டதுபோல் பிரமித்துப் போனான். வாடிய அந்த பிச்சைக்காரன் முகத்தில் அவன் கண்டது என்ன? அவருக்கே விளங்காத ஓர் வித உணர்ச்சியால் தன்னை மறந்து நின்றான். மனம் ஏதேதோ எண்ணமிட்டது. கடைசியாகத் துணிந்து “ஐயா! பசியால் வாடி இருக்கிறீர். இந்தாரும் ஆகாரம்” என்றான்.

“ஐயோ எனக்கு கைவல்லையே! எவராச்சிம் வாயிலே போட்டுடுங்கனேன்” என்று பரிதாபமாக கெஞ்சினான் பிச்சைக்காரன்.

ஒருவரும் முன்வரவில்லை. ராஜம் சற்று யோசித்தான். இனகியமனம் பின் வாங்க வில்லை. துணிவடைந்தான். பிச்சைக்காரன் தலையை இடது கையால் பிடித்தான்; வலது கையால் கூழை வாயில் ஊற்றினான்.

பிச்சைக்காரன் முகம் பூரித்தது; சுவைத்துச் சுவைத்துக் குடித்தான்.

கூழ் ஆகி விட்டால் “தன்னை ஸ்பரிசித்துக் கொண்டுள்ள கைகள் விலகி விடுமோ!” என்று எண்ணின்வன் போல் மெதுவாகக் குடித்தான்.

“அதிக பசியால் தொண்டை காய்ந்துவிட்ட”தென்று எண்ணி வருந்தினான் ராஜம். மார்க்பைத் தடவினான். முந்தானையால் களை நீங்க விசிறினான்.

தன்கடமையை தான் செய்வதாகவே கருதினான். பிச்சைக்காரனின் ஸ்பரிசும் அவளுடைய மனத்தையே மாற்றிவிட்டது. தேகம் ஓர் சுக புருஷனுடையது போல அவ்வளவு மெதுவாக இருந்தது.

வெளித் தோற்றத்தால் வேடிக்கை பார்க்கும் ஜனங்கள் இதை எப்படி அறிவார்? பிச்சைக்காரன் பசிதணிந்து முகம் மலர்வதே ராஜத்துக்கு பேரானந்தமாக இருந்தது.

“ஓ! பிச்சைக்காரனை திண்டிவிட்டான்” என்ற பேரொலி எங்கும் பரவியது. அதை நம் பெண்மணி லக்ஷியம் செய்யவில்லை.

(3.)

மணி ஆறு ஆயிற்று. கருப்புத்திரை விரித்தது போல் இருள் மூட ஆரம்பித்தது. ஆனால் அந்த திரைமுன் யின்ஸார விளக்கிட்டது போல் சந்திரன் உதயமானான்.

ராஜத்தின் தந்தையும் வந்தார். வீட்டில் மகளைக் காணாமல் மனம் பதைத்தார். மந்தை வெளியைப் பார்த்தார். ஒரு வேளை அவ்ரு இருக்கலாம் என்று ஓடி வந்தார்.

கிராமத்தாரின் பரிசாச வார்த்தை காதைப் பிளந்தது. பிச்சைக்காரனுக்கு உணவு கொடுத்துக் கொண்டிருந்த ராஜத்தைக் கண்டார். சந்தோஷம் கொண்டார். “ஆ! நீயே என் மகன்” என்று பூரித்தார்.

வேடிக்கை பார்த்திருந்தவர்கள் “பேஷ்! பேஷ்!” என்று நகைத்தனர். ஓ! தினதயாளு! நீ சைவ வேளாளனல்லவா? ஜாதியறியாத பிச்சைக்காரனை, அதுவும் வயது வந்த உன் மகன் தொடுவதா?” என்று கூச்சலிட்டனர்.

தினதயாளுவின் மனமும் மாறுபட்டது. “ராஜம்! என்ன இது! இரக்கமிருந்தால் சோறு போடு! அதை வாயில் ஊட்டலாமா? உனக்கு இவ்வளவு சந்திரம் கொடுத்தது என் மேல் பிசகு?” என்று கோபித்தார்.

“தந்தையே! பசி என்பது ஏழை பணக்காரன், பிராமணன் பழையன், உயர்த்தோன் தாழ்த்தோன் என்ற பேதம் பார்க்காமல் வருத்தும் போது அதை விலக்குவதில் மாத்திரம் பேதம் பாராட்டலாமா?

பசி என்ற அக்கினி கடவுளால் ஜீவர்களின் உணவுகளைப் பக்குவப்படுத்தி பலனுள்ளதாகும்படி எல்லோருக்கும் பொதுவாக ஏற்பட்டிருக்கிறது. அந்த அக்கிலியைத் திருப்திசெய்யும் முறையில் வித்தியாசம் காட்டல் மகாபாபமன்றோ? இது நீங்கள் அறியாதல்லவோ!” என்று இனிமையாக மொழிந்தான்.

“ராஜா! நீ அதிகப் பிரஸங்கி யாகி விட்டாய்! எனக்கும் உபதேசம் செய்கிறாயா? நான் சொல்வதை அலக்ஷியம் செய்கிறாய்! இனி நீ வீடு திரும்பு”

பாதே! பிச்சைக்காரனையே மணந்து கொள்!" என்று படபடவென்று பேசினார்.

ஒருநாளும் கோபியாத தந்தையின் முகத்தைக் காணவும் தானாத ராஜம் தலை குனிந்தாள். "ஐயோ! அன்னமிட்டு, வருத்த முகத்தைக் காட்டினால் பலனற்றதாகி விடுமோ!" என்று பிச்சைக்காரன் இருந்த இடத்தைப் பார்த்தாள்.

எல்லோரும் திடுக்கிட்டார்கள்! ராஜம் தன் கண்களை நம்பவில்லை! என்ன ஆச்சரியம்! பிச்சைக்காரனைக் காணோம்! அவன் உடைகளே காணப்பட்டன. அந்நாட்டின் அரசன் நின்றான்.

"ஆ! தீனதயானு! நீரே பாக்யவான்! அழகுக்குத் தக்க குணமுள்ள பெண்ணைப் பெற்றீர்! பொன்மலர் மணம் பெற்றது போல் அழகும் குணமும் ஒருங்கே அமைந்தது.

உன் மகன் மணக்க வேண்டிய பிச்சைக்காரன் யானே! பெயருக்குத் தக்கபடி ராஜாத்தியாக வேண்டியவன் தானே! இரக்க குணம் உள்ள அழகான பெண்ணைத் தேடியே இந்த வேஷத்துடன் ஊரூராய் அலைந்தேன். இரண்டும் அமைந்தவர்களைக் காணவே இல்லை.

இவ்வளவு உதாரத்வம் பொருந்திய சீமாட்டியாகிய உன் மகன் என் போன்ற பிச்சைக்காரனை மணக்க சம்மதிப்பானோ! என்று தான் எண்ணி யிடுகிறேன்.

இரக்கத்தின் அரசியே! இந்த எளியவரின் வேண்டுகோளை அங்கீகரிப்பீரா?" என்று ராஜத்தைப் பார்த்தான் அரசன்.

ராஜம் வெட்கத்தால் தலை குனிந்தாள். இனிய பார்வையுடன் புன்னகை புரிந்து நன்றியை தெரிவிக்கும் மாதிரியாக நின்றாள்.

அடுத்த நாளே தீனதயானுவும் ராஜமும் ராஜதானியை அடைந்தனர். ராஜம் ராஜாத்தி ஆளுள். ஏழைகள் மகிழ்ந்தனர். ஜனங்கள் "அரசன் கலியாணமின்றி இருக்கிறாரே!" என்ற வருத்தம் ஒழிந்தனர். ராஜத்தின் இரக்கமே ராஜ்யத்தைக் கொடுத்ததைப்பற்றி புகழாதவர் இல்லை.

தருமராஜ்யம் தழைத்தது தருமசத்திரங்கள் இலவசப் பாடசாலைகள், கைத் தொழில் சாலைகள் எல்லாம் ஏற்பட்டன. வாழையடி வாழையாய் ராஜ்யத்தைத் தாங்கும்படியாய் அழகிய இளவரசனும் அடுத்த வருடமே அரசன்மனையில் தவழ்கிறான்.

அடிக்கடி "அம்மா சோறு! அப்பா சோறு!" என்று மந்திரத்தைச் சொல்லி அரசி அரசனைக் கேலி செய்கிறாள்.

"அந்த மந்திரங்களல்லவா என் உயிர்மணியை அளித்தன. என் குடிமக்கள் வருத்தம் நீக்கும் கற்பகத்தருவைப் பெற்றேன்" என்று அரசியின் கன்னத்தில் முத்தமழை பொழிகிறாள் அரசன்.

அரசியும் அதை வட்டியுடன் திருப்பிக் கொண்டிருக்கிறாள். தீனதயானு கவலை இன்றி அரசன்மனையில் ஓர் தவசிபோல் சந்தோஷமாக வசிக்கிறார்.

அடியார்கள் எழுதிய

அழகர் ஓவியம்

—:0:—

(கூடற்பதி-நாவுக்கரசன்.)

அலைகடலையாடையாயுடுத்த அண்டத்தையும் அதின்கண்வதியும்
சுர அசுரப் பொருள்களையும் படைத்து காத்து துடைத்து
மறைத்து அருளும் இறைவன் ஒருவன் உன்னென்பதை இயற்கை இன்ன
முறையருந்தி இன்ப நலந் தினைக்கும் யாவரும் எவ்வாற்றாணும் என்றும்
யாண்டும் அறியலாகும். அத்தகைய முதற்பொருள் தான் உண்டாக்கிய
அம்மன்னுயிரினைத்தும் ஒரு பொருள் பிற பொருளான் மயங்கி உழந்து
அழியாது தடுத்தாட் கொள்ளும் பொருட்டு இன்பமேனும் தன்பமேனும்
சுந்து தன்னினைவு அவற்றிற் குண்டாமாறு செய்து அவ்வுயிரின்கண் தன்
னினை வமைதற்குக்காரணமாக எவ்வுருவில் அவ்வான்மாக்கள் நினைக்கின்ற
னவோ அவ்வுருவிற்குநே நின்று காட்சி யளித்து பரிபக்குவமடையும்
ஞான்று பேரின்பமாய தன்னகத்தை தனதம்சமாய அந்நுண் பொருள்
அடையுமாறு அருளுகின்றது. இதனையே அப்பர் சுவாமிகள்

ஆருருவ உள்குவார் உள்ளத்துள்ளே

அவ்வுருவாய் நிற்கின்ற அருளுந் தோன்றும்:—(232-11)

எனக் கூறியிருப்பதுங் காண்க.

அத்தகைய உருவங்கள் எண்ணில. ஆயின் அப்பல் திறப்பட்ட அவை
அன்றன்று தோன்றி மறையாது அனைத்தும் நிலைபெற்றது என்னையோ
வெனின்: ஓர் உருவத்தினராய் முழு முதற்பொருளை நினைத்து அவ்வுரு
வத்தில் இறையைக்கண்டு இன்பம் எய்திய அன்னவர்களினது வழி வழி
வந்தோர் அவ்வுருவிலேயே அருட்பெருங்குன்றை வணங்குவோராயினர்.
“உருவென் பொருட்டு வேண்டும்? கோவில் என்னத்திற்கு வேண்டும்?
‘நினைப்பவர் மனங் கோயிலாக் கொண்டவன்’ என்பதற்கேற்ப மனத்தினால்
நினைப்பின் ஆகாதோ” என்னில்,

‘மனமெனு இழுதை’

எனக் கம்பநாட் டாழ்வாரும்,

‘பாவி மனக் குரங்காட்டம்’

என இராமலிங்கரும்,

‘சிந்தையை யடக்கியே சும்மாலிருக்கின்ற திறம் அரிது’

எனத் தாயுமானாரும் கூறியது போல, பொறிவாயில் ஐந்தவித்து முற்றும்
துறந்த முனிவர்கள் அன்றி, இன்பம் போலும் காணப்படும் இவ்வுலகத்
துன்பங்களில் மூழ்கி பரிபக்குவ மடையாத மன்னுயிர்கள் தம் மனத்து எப்
போதும் அகலாது நிகழும் பல் உலக எண்ணங்களை யெல்லாம் விடுத்து
அவைகளை வென்று, இறைவனைப்பற்றிய சிந்தனைக்கு தன் மனத்தே சிறிது
நேரம் இடங் கொடுக்கவேண்டுமானால், தனது குழந்தைப் பருவமுதல்

தாய் தந்தையர் உலகத்தார் பலரானும் தெய்வம் என்று எண்ணி வணங்கப்படும் ஒருருவத்தின் வாயிலாகவே அது இலேசாக முடியும் என்பது எம்போலியரின் கருத்து.

மேற்கூறியவற்றான், மனத்தின்கண் இறைவனைப்பற்றிய சிந்தனையைப் புகுத்தற்பொருட்டே பல்லாண்டாக தெய்வத்தன்மை பொருந்தியதாக பதிக்கப்பட்ட ஓர் உருவம் வேண்டும் என்பதும் 'பல்லாழிகாலம் பரீனையர்ச்சித்தால் கல்லறிவு சற்றே நகும்' என்பதற்கேற்ப எவ்வளவு அதிக கோரம் யாம் இறைவனை நினைக்கின்றோமோ அவ்வளவுக்கும் பலன் அதிகரிக்கும் என்பதும் பெற்றும். ஆயின் அத்தெய்வ உருவை யாம் கண்கொண்டு காண்கின்றும். எவ்வளவுநேரம் காண்கின்றோமோ அவ்வளவு நேரம் அத்தெய்வ நினைவு கண்வழி. சென்று மனத்துள் நின்று அருளுட்டுகின்றது. அழியும் அக் கண்களின் இயற்கை யென்னவெனிலோ உலகப் பொருட்கண் எப்பொருள் மிக்க அழகுற்று விளங்குகின்றதோ அப்பொருளை அகலாது நெடுநேரம் கோக்குந் தன்மையது. எப்பொருள் எவ்வளவு அழகு இருக்கிறதோ அவ்வளவுநேரம் அவ்வழகெனும் தேனைத் தானே வாயாகக்கொண்டு தன் வழியே அருந்தி மனம் எனும் வயிறு நிறைந்து திருப்தி யடையச் செய்யும். அக்கண்கள் தெய்வ உருவத்தை நோக்கும்போதும் அந்தத் தன்மையையே காட்டும். எனவே, யாம் மிக்க பயன் அடைய வேண்டுமெனில் நீண்டகாலம் இறைவனை நினைப்பதில் பொழுது கழிக்கவேண்டும். நெடுநேரம் இறைவனை நினைக்க வேண்டுமாயின் யாம் வணங்கும் தெய்வ உருவத்தை நீண்டநேரம் கண்களால் நோக்கவேண்டும். ஆகலின் அவ்வுருவம் கண்களுக்கு மிக்க அழகுடன் பொலிவதா யிருத்தல் நலமன்றோ?

திருவுருவங்களை கல், உலோகம், கட்டை முதலியவற்றான் அமைப்பதில், என்னதான் மிகச் சிறந்த சிற்பியினால் கைதோர்ந்த வேலைப்பாடுடையதாக செய்யினும் அவற்றான் ஒரோவொரு வண்ணத்தைத்தானே காணலாம். உதாரணமாக, ஒருவர் 'அம் பொறி மயில்மீதூர்ந்த ஆறுமுகனை' வணங்குவதாக வைத்துக்கொள்வோம். கல்லினால் செய்யப்பட்ட அவ் வறுமுகனது உருவில், நீலநிறக்கடலின் மீது செவ்வினஞ் சூரியன் கண்டாலென, அழகிய மயிலின் நிறத்தையும் அதன்மீது சிவந்த மேனியையும் பொன்னிற வேற்படையையும் காண்பது எவ்வளவு இயலும்? இயலாதன்றோ! ஆனால், அத்தகைய உருவினை ஒலியமாக எழுதியமைத்து வணங்கலா மன்றோ? எனின், கல்லுருவைவிட இவ்வுருவம் வண்ணப்பண்பில் வளமுடைத்தாயினும் வடிவப்பண்பில் திருவுருவின் அவயவம் அனைத்தும் காண்பதற்கில்லையே! மற்று அவ்வுரு முன்னுருவைவிட மிக சீக்கிரம் அழியுந் தன்மைத் தன்றோ?

இதென்ன? அவ்வுருவியின்றி இவ்வுருவமன்றி பின் எவ்வுருவிற்கு வண்ணமும் வடிவும் அழகும் மிகுந்து பொலியும் என்று வினவின், இஃதறவனை அழகுள்ள உருவத்தில் அமைத்து வணங்கின் நீண்டகாலம் வணங்க இயலும் என்பதையும், அதன் பயனாக அதிக நலன் அடையலாம் எனும் உண்மையையும் அறிந்து, அத்தகைய உருவிற்கு முன்கூறிய இரண்டுருவம் உதவுமேனும் 'அவை யிரண்டினும் சிறந்தது மானசீகமாக அமைத்து வணங்கும் அவ்வுருவே சிறந்தது' எனத் தோர்ந்து அத்தகைய அழகிய உரு

வொன்று சிருட்டித்து, அழகன் எனும் நாமம் புனைவித்து, அவ்வுருவத்தில் அவரைக் கண்டு அருள் எய்திய, தெய்வபக்தியும் செந்தமிழ்ப்புலமையும் சிறந்து விளங்கிய அம் மெய்யடியார்கள்—அகேச ஆயிரம் ஆண்டுகளுக்கு முன்னிருந்த அன்னவர்கள்—தம் வழி வழிவரும் மன்னுயிர்களும் அவ்வுருவில் இறையைக்கண்டு அன்பு பெறுமாறு, என்றும் அழியாத சொல்லெனும் கல்கொண்டமைத்த சுவற்றில், பொருள் எனும் எழுத்தாணியால், அணியெனும் வண்ணம் கொண்டு, தீட்டிய பாவெனும் ஓவியத்துள் அமைத்து தந்த அழகரது (மானசீக) உருவத்தில்தான்.

அவர்களின் நினைவுக்கேற்ப அதற்குப் பின்வந்தோரும் அம் மானசீக உருவினை வணங்கி வளம்பெற்று, தாமும் ஒவ்வொரு சொல்லோவியம் தீட்டி வைத்து வீடெய்தினர். அத்தகைய உருவத்தின் அழகுதான் என்ன! திருமேனியின் வண்ணம் நல்ல நீலம். கண், கை, கால், உந்தி யிவை இளஞ்சிவப்புநிறம். இரு கரங்களின் ஏந்திய சங்கு சக்கரங்களோவெனில் பரிசுத்த தன்மையை விளக்கும் வெண்ணிறம். திருமுகமோ, பதினாறுகலைகளும் பொருந்திய மறுவற்ற மதியம். உடுக்கும் ஆடையோ உரைமாற்றளவற்ற பொன்னாலாயது. பூணும் ஆபரணங்களோவெனில் மின்னலையொத்த பிரகாசம் பொருந்தியவை. அவரது வாகனமோ செம்பட்டை நிறம்பொருந்திய தெய்வப்புன். பள்ளி கொண்டிருக்கையிலோ மாணிக்கங்களை சிந்துகின்ற ஆயிரம் படங்கலையுடைய அரவமே நிழலைச் செய்வதோடு தன் உடலைச் சுருட்டி அணையாக உதவுகிறது. அழகர் என்றாலும் அவ்வுருவுக்கல்லவா தரும்!

இனி, அவ்வழகரை மெய்யடியார்கள் எவரெவர் எவ்வெவ்விடம் மானசீக உருவில் சொல்லோவியமாக அமைத்தனர் என்பதை ஆராய்வாம். திருவாய்மொழி எழுபத்தொன்பதில் முதற்பாசுரத்தின்கண்,

“கருமாணிக்க மலேமேல் மணித்தடந் தாமரைக் காடுகன்போல்
திருமார்பு, வாய், கண், கை, யுந்தி காலுடையாடைகள் செய்யபிரான்”

என்று, ஆழ்வார், அழகரது சரீரத்தின் நீலவண்ணத்திற்கு கருமாணிக்க மலையையும் தேகத்தில் பொருந்திய சிவந்த அங்கங்களுக்கு கருமாணிக்க மலையிற் பொருந்திய தாமரைக்காட்டையும் இல்பொருள் உவமையாகக் கூறி யிருப்பது எவ்வளவு மானசீகமாக இருக்கிறது. இதையே கம்பர்,

“கண்ணுற்றுன் வாலி, நீலக் கார்முகில் கமலம் பூத்து

மண்ணுற்று..... வருவதே போலும் மாலை.”

என்று கூறி யிருக்கிறார். இந்த பாக்களில் தேகத்தையும் அவயவங்களையும் மட்டுந்தானே அழகான சொல்லோவியமாக அமைக்கப்பட்டிருக்கின்றது. ஆனால் இதோ பாருங்கள்!

மதிதாங்கிக் கஞ்சம்பூத்து, மின்பத்தி செய்யும் பச்சைமாமுகில் போலழகர் இந்த வரிகளில் இன்னும் இரண்டு அழகு அதிகரித்திருக்கிறது. ஒப்பற்ற பெரிய பசுநிறமேகம் தன்னிடத்தில் கலைநிறை சந்திரன் பிரகாசிக்க மின்னல்கள் பத்திபத்தியாய் மின்ன சிவந்த தாமரைக்காடுகள் பூக்கப்பெற்று இருக்குமானால் என்ன அழகாக இருக்கும். அப்படி யிருக்கிறதாம் அழகரின் காட்சி; அவருடைய திருமுகம் ஒளிபொருந்தி யிருப்பதாலும் கண்ட

வர்க்குக் குளிர்ச்சியைச் செய்வதாலும் மதிக்கு ஒப்பிடப்பட்டிருக்கிறது. பூணும் ஆபரணங்கள் ஆரம் ஆரமாக தொங்குகையில் ஒளிவீசுவது பத்தி பத்தியாக மின்னுவதற்கு உவமிக்கப்பட்டிருக்கிறது. இந்த ஒவியம் மெய்யடியார் பிள்ளைப்பெருமா னையங்கார் இயற்றிய அழகர் அந்தாதியில் 'எத்தமின்' என்று தொடங்கும் சட்டளைக் கவித்துறையில் காணப்படுகிறது.

இன்னும் ஒருவர் அழகெல்லாவற்றையும் ஒன்று சேர்த்து பிரம்மிக்கும் படி கூறி யிருக்கிறார் பாருங்கள்.

“விரிகதிர் ஞாயிறும் திங்களும் விளங்கி
இருமருங் கொடிய இடைநிலைத் தானத்(து)
மின்னுக்கொடி யுடுத்து விளங்குவில் பூண்டு
நன்னிற மேகம் நின்றது போலப்
பகையணங் காழியும் பால்வெண் சங்கமும்
தகைபெறு தாமரைக் கையின் ஏந்தி
நலங்கிளர் ஆரம் மார்பில் பூண்டு
பொலம்பூ ஆடையிற் பொலிந்து தோன்றிய
செங்கண் நெடியோன் நின்ற வண்ணமும்.”

நல்ல நீலநிறமேகம் ஒன்று சூரிய சந்திரர்களை இருபுறம் பெற்று பொன்னிறமான மின்னலை யுடுத்து சப்த நிறங்களோடு கூடிய இந்திரதனுசைப் பூண்டு தாமரைக்காடுகள் பூக்கப்பெற்று நின்றால் எவ்வளவு அழகாக விருக்கும். நீலநிறமேகம் அழகாது திருமேனி. சூரியசந்திரர்கள் வெண்மை நிறம் பொருந்திய இருபுறமும் ஏந்திய ஆழியும் சங்கும். மின்னல் அவர் உடுத்தி யிருக்கும் பொன்னிற ஆடை. இந்திரதனுசு, திருமேனியில் பூணும், மரகதம், கோமேதகம் முத்துபவளம் முதலிய நவமணிகளாலும் இழைக்கப்பட்ட ஆபரணங்களின் வரிசை. தாமரைக்காடு அவரது திருக்கை கண் முதலியன. எத்தனை வண்ணங்கள்! எவ்வளவு பொருத்தமான உவமைகள்! என்ன அழகான உருவம்! மற்றவர்கள் உவமையை மட்டும் அமைத்திருக்க உவமேயம் உவமானம் இரண்டையும் பொருத்தி அம்சங்கள் பலவற்றையும் விருத்தி செய்திருக்கும் இவர் யாரோ ஒரு ஆழ்வார் என்று தானே எண்ணுகிறீர்கள். அதுதான் இல்லை. சங்ககாலத்து தமிழ் இலக்கியத்துள் தலைநிந்து விளங்கும் பெருங் காப்பியமாகிய சிலப்பதிகார ஆசிரியர் இளங்கோவடிகள் செய்த ஒவியமே மேல் கூறிய அடிகள்.

இவைகளில் கூட அழகர் வாகனத்தோடு எழுந்தருளும் அழகு வருணிக்கப்பட வில்லையல்லவா? அந்த குறையை கம்பர் தீர்த்து விட்டார் இதோ இந்த நான்கு அடிகளில்.

கருமுகில் தாமரைக் காடுபூத்து நீடு
இருசுடர் இருபுறத் தேந்தி யேடவிழ்
திருவொடும் பொலியவோர் செம்பொற் குன்றின்மேல்
வருவபோல் கலுழன்மேல் வந்து தோன்றினான்.

பிறகும் இராம பட்டாபிஷேகத்தில், அந்த உருவம் தனது திருமனைவி

யோடும் வீற்றிருக்கும் அழகையும், அத்தகைய அழகினைக் காண்போர் அவ்
வழகு காரணம்பற்றி அதிகநேரம் இறையைத் தியானித்து அதன் பயனாக
அடையும் பலனையும் ஒன்றுசேர்த்து, கீழ்வரும் பாவில் அமைத்திருக்கும்
ஓவியத்தையும், உண்மையையும், உற்று நோக்குங்கள்.

“மரகதச்சயிலம் செந்தாமரை மலர்க்காடு பூத்துத்
திரைசெறிக் கங்கைவீசம் திவ்லையால் நனைந்து செய்ய
இருகுழை தொடரும் வேற்கண் மயிலொடும் இருந்ததேய்ப்ப
பெருகிய செவ்விகண்டார்; பிறப்பெனும் பிணிகள் தீர்த்தார்.”

மேற்கூறிய அழகின் அம்சங்கள் அனைத்தையும், ஒன்றில் விடுபட்டதை மற்றொன்றில் இருந்து எடுத்து சேர்த்து பொலிவு நிறைவு,

“கருநிற மேகக் கஞ்சக் காடுடைத் தாகித் தாய
இருசுடர் வந்தி, வண்ண இந்திர தனுவைப் பூண்டு
பொருவில்பொன் மின்னுடுத்தி பொறியுடை மயிலும் நிற்க
பெரிய செங்குன்றின்மேற் போய் படிந்தது போலும் (தண்ணன்.)

ஓவியம் ஒன்று மானசீகமாக அமைத்தால் என்ன அழகாக விருக்கும். அழகையே நோக்கும் அழிவுறும் கண்கள் அடியார்கள் தீட்டிய அழகர் ஓவியத்தை விட்டு அகன்று வேறொன்றை காணுமா?

“கருணையங்கடலை யென் கண்ணை விட்டகலா
கருமணியைக், கோமளத்தைக் கண்டுகொண்டேன்
கண்டுகொண்டேன் கண்டு கொண்டேனே.”

ஆனந்தபோதினி அச்சுக்கூடத்தில்

போஸ்ட் கார்டுகள் முதல் போஸ்டர்கள் வரை புஸ்தக வேலைகள் உள்பட எல்லாவித அச்சு வேலைகளும் சுத்தமாகவும், அழகாகவும், கால தாமதமின்றியும் செய்து கொடுக்கப்படும்.

விவரங்களுக்கு கீழ்க்கண்ட விலாசத்திற்கு எழுதித் தெரிந்துகொள்ளவும்.

மானேஜர், “ஆனந்தபோதினி” ஆபீஸ், மதராஸ்.

பென் மொழிகள்

(வித்துவான்-ரா. நமசிவாயம்.)

1. இல்லறம் ஒரு நாணயம். கணவனும் மனைவியும் அதன் முன் பின்புறங்கள். இந்நாணயம் தேய்ந்து போனால் இதன் மதிப்பும் பெருமையும் குறைதலுடன் இதனால் பெறக்கூடிய வீட்டினையும் அடைதல் முடியாது. அன்றியும் எந்நாட்டிலும் எக்காலத்தும் செல்லுபடியாகாது.
2. கல்விக்கு இருவர் தேவை! அதில் நீ ஒருவனாயிரு !
3. விருப்பும் வெறுப்பும் நேர் விரோதமா யிருந்தாலும் அவை எப்பொழுதும் இணைபிரியா நண்பர்களாயிருக்க வேண்டுமென்பதே இயற்கையின் ஏற்பாடு.
4. எவ்நெருவன் தன்னை உண்மையாய் நேகிக்கின்றானோ அவன் தன்னுடைய தேகம், மனம் முதலிவைகளுக்கு இடையூறான ஒன்றையும் சிந்திக்கவாவது, செய்யவாவது துணிய மாட்டான்.
5. ஒரு பெண்ணை ஒருவன் தாயென நேசிக்கின்றான். இன்னொருவன் சகோதரி எனவும், வேறொருவன் காதலி என்றும் விசுவாசிக்கின்றான். என்னே பெண்ணின் மகிமை? பெண் ஓர் மாயை, ஒவ்வொருவருக்கும், வேறு வேறுகத் தோன்றுகிறது. என்னே, இப்பிரபஞ்ச விநோதம்!
6. இவ்வுலகம் ஒரு கண்ணாடி. நீ நகைக்கும்போது அதுவும் நகைக்கும். நீ முகம் சுளிக்கும்பொழுது அதுவும் சுளிக்கும். ஆகவே, அதனிடம் சரியாய் நடந்து கொள். அது உன்னைத் திருத்திவிடும்.
7. சண்டைக்கு இருவர் தேவை! அதில் நீ ஒருவனாயிராதே.
8. தங்கள் முகத்தைக் கடுமையாக வைத்துக்கொண்டு கொடுமையான வார்த்தைகளைச் சொல்லி மயக்கிலும், தங்கள் மனத்துள் சிறிதும் வேறுபாடில்லாமல் தீபத்துள் பொருந்திய பிரகாசமான ஜுவாலை போன்று, அசைவற்றிருப்பவர்களை பரிசுத்த மனமுடையோராவர்.
9. தவளும்படியான சிறிய கொம்பாக வழியில் நின்ற இன மரமும், உள்வயிர் கொண்ட காலத்து, மத யானையையும் கட்டுதற்குரிய தறியாகிவிடும். அதுபோல் சோம்பலுக்கு அடிமையாகாமல் தன்னை மேன்மையடையச் செய்வானாயின் அவ்வாறே மேன்மை யடைவான்.
10. நீ உன் காரியத்தை மாத்திரம் பார்த்துக்கொள்வது தவறு. நீ ஒரு ஆலமரம் போல் இருந்து கொண்டு உன் நிழலில் ஆயிரக்கணக்கான ஜனங்கள் ஒதுங்க வேண்டும்.
11. தன்னையே "அறிவிலி" எனக் கருதுகின்ற ஒருவன் தன்னுடைய வாணாளையே வீணாக்கிக் கொள்வதோடு தனக்குத் தானே குழியுந் தோண்டி புதைக்கப்பட்டுப் போகின்றான்.
12. மனிதன் தன்னிஷ்டப்படி நடக்க உரிமையுடையவன். ஆனால் பிறருடைய சுதந்திர உரிமைக்கு ஒரு சிறிதும் தன்னால் இழக்குவாராதபடி மட்டும் பார்த்துக்கொள்ள வேண்டும்.

தாய்க் கடனாற்றல்



(பூதை. S. C. முத்து.)

தலைவன் தரங்கண்ட கனாவைப் பாங்கனாக் தரைத்தல்.

அந்திப் பொழுதினிலே—யானும்

அடர்ந்ததோர் காட்டி (ன்) நடுவிலையே சென்றேன்

பந்தலிட்டாற் போன்ற—பசும்

பைங்கொடியே படர்ந்தோர் மரத்திற் சுற்றி

சந்த நிழற்றந்தே—அங்கே

தண்ணென் றிருந்தது தங்கினே னேயானும்

இங்கிதப் புல்லழகும்—பச்சை

இரத்தினக் கம்பனத் தொத்திருந்திட

—(அந்தி)

தென்றல் நறுங்காற்றும்—வீசி

சிலீர் சிலீரென்றென தங்கங் குளிர்த்தது

பொன்வரிப் பட்சிகளும்—சிலப்

பொங்கிப் பறந்துநற் கீதங்கன் பாடவே

அற்றே சற்றயர்ந்தேன்—அந்தோ

அடக்க வொணாக் கனாவொன்றது கண்டேன்

கண்டவுடன் தானே—மனது

கலங்கியே வாரி யெழுந்துமே நின்றது

—(அந்தி)

கனவது வென்னவெனின்—நல்ல

கட்டழகு வாய்ந்த கன்னியா னொருத்தி

கண்முன்னே தோன்ற லுற்றான்—யானுங்

காட்சி தருமிவன் யாரென்று நோக்கினேன்

வண்ணப் பொன்மேனியினான்—தலை

வாரிப் பின்னாலே தொங்கிடவுமந்த

மாதும் வருந்தி நின்றான்—முகம்

அடக்க வொண்ணாத தேக்கமது கொண்டு

—(அந்தி)

செங்கண் கருங்குவளை—முத்துச்

சிந்தியே கண்ணீருதிரவுமே யவன்

தேங்கித் தேங்கி யழுதான்—கைவீற்

சிக்குந் தழைபூட்டி நிற்கவே கண்டயான்

பொங்கு மழுகையினால்—“உன்
புனிதப் பெயரோது” என்றுமே கேட்டேன்
“சங்கத் தமிழீ யென்றான்—கையிற்
றழையைத் தவிரென கையை யுயர்த்தியே

—(அந்தி)

தேங்கித் திகைத்து நின்ற—“மறு
தேசத்தா ரெல்லாஞ் சிரித்திடவே யானும்
பங்கப் பட்டுப்போனேன்”—எனப்
பாரதத் தாயவள் ஓலமிட்டனளே
அங்கயற் கண்ணியினால்—“நீங்கள்
அனைவருஞ் சேர்ந்தெனை யாதரிக்காம லென்
சங்கத் தமிழ்மேனி—இப்போ
தளர்ந்து மிழிந்துந் தயங்கல் கண்டிலையோ

—(அந்தி)

எனதரு மக்களன்றோ—உங்கள்
இதயத் திடத்தே தமிழ்ரத்த மூறி
எங்கும் பரந்திடச் செய்—இதற்
கெதிர்ப்ப திருந்தால்நீ ஏங்கி விடாதே
சந்தப் பிள்ளைக்கழகு—தாய்க்குத்
தகுந்ததைச் செய்யுங் கடமை யீதென்றான்
இந்த வுரைகேட்டு—யானு
மெழுந்துமே நின்றேன் யாரையுங் காணோம்

—(அந்தி)

தாயை மறந்தோமே—நமது
தன் கடமைத் தலையைத் துறந்தோமே
வாயும் நமக்குளவோ—நமது
மானமுங் கெட்டு மதிப் பிழந்தோமே
தீயைத் தணித்தமொழி—நமது
தெய்வத் திருமொழி செம்மொழி நம்மொழி
நாயகுணத் தோனே—உயிர்த்
தோழனே நம்மொழியே யுணர்ந் துய்குவோம்.

—(அந்தி)



வாழ்க்கைத் திறவுகோல்

(T. R. இராஜகோபால்.)

"Truth is the summation of man's experience at any given moment; truth is a lantern that illuminates his next few steps; past truth becomes incomplete as a greater truth replaces it; truth is an instrument for the creation and working out of a human purpose, becoming sharper and more effective as that purpose itself becomes clearer, and as man's reading of natural process becomes more and more accurate.

"If a philosophy is to be a real, living guide to man, it must illuminate the part he has to play in reshaping the world so that his ideals may be finally achieved."

பூசம்பம்—எரிமலை—கடம்புயல்—இறுகக் கட்டி நொறுக்கும் சர்ப்பம்—கிழித்துதறித் தள்ளும், அல்லது கபடமாகப் பற்றிப் பகிழ்க்கும் விலங்கினங்கள் நிரம்பப் பெற்றது இயற்கை உலகம். பிறப்பிறப்புக்கள்—சுதூக்கங்கள்—வெற்றி தோல்விகள்—உவப்பு வெறுப்புகள்—ஆசை ஆசாபங்கங்கள்—தூர்க்கொலை களவு போர்கள் மலிந்து நிற்கப் பெற்றது வாழ்க்கை உலகம். தோன்றி மறைதலும்—பெருகிச் சிறுகுதலும்—வளர்ந்து தேய்ந்து மடிதலுமாகச் சதா காலமும் இயங்கும் குணம் வாய்க்கப் பெற்றன பிரகிருதிப் பொருட்கள். இன்னமும் வீணர்களும் விடர்களும் ரமித்துச் சுகித்துப் பெருவாழ்வு வாழ்கின்றனர்; ஆனால் ஞானமும் சுசீலமும் நிரம்பிய பேரான்மாக்கள் வெறுத்துதறித் தன்னப்பட்டு வாடி வதங்கிப் பெருமூச்செறிந்து மாய்கின்றனர்! ஒவ்வொரு நாளும் காலை முதல் மாலை வரையில் இடைவிடாமல் பாடுபடுபவர் பெற்று அநுபவிப்பன எவை எனின், கொடுந்தரித்திரமும்—தீராப் பசியும் பிணிகளும்—பலியாத ஆசைகளும்—வலிவருத்தமேக்க மாகியவைகளுமேயாம்! குதுவாதுகளிலும் கட்டுடியிலும் பரத்தையர் கூட்டத்திலும் ஆடல் பாடல்களிலும் ஒய்வொழி வில்லாமல் தம்முடைய வாண்டுகளைப் போக்கி வரும் புல்லியரும்—அயலவரை ஒறுத்து வருத்திவரும் தூரான்மாக்களும் ரமித்துச் சுகித்து வருகிறார்கள்! குருபிகள் ஆராதித்துத் தொழப் படுகிறார்கள்; ஆனால் அன்பும்—இனிமையும்—விவேகமும் ததும்பும் பரோபகாரிகள் தூற்றி விலக்கப் படுகிறார்கள்! எனினும், இவர்களுக் கிடையில், தரோகி எனவும்—மடியன் எனவும்—கருமி எனவும் இகழ்ப் படுபவன், ஏனையோர் எதிர் பாராதபடிக்கு, அரும் பெரும் காரியங்களில் ஈடுபட்டு இணையற்ற தீரவீரனாகவும்—தர்மியாகவும்—மாந்தரின் வழி காட்டியாகவும் உயர்ந்து விளங்குகின்றான்! பல்வேறு கற்குண நடத்தைகளை உடைத்தாயிருந்தும் தக்கன செய்யாது, கர்வமுற்றுத் தம்மை அநி மேதாவினெனப் பாலித்து அயலவர்களை நிந்தித்துப் பொருளும் பொருத்தமும் உபயோகமற்ற கற்பனைகளை உண்டு பண்

ணிக் குழப்பி, மாந்தரிற் பெரும்பாலோரையும் மெய்வழியினின்று வெகு
தூரம் அப்பாற்படுத்தித் திகைக்கச் செய்பவரும் இருந்து வருகின்றனர்!
“வாழ்க்கை உலகை உற்றுப் பார்த்தலானது அழல் மண்டியெரியும் எரி
மலையை ஊன்றி நோக்குதலை ஒத்துள தாகும்.”

இவ் வுலகமானது ஓர் விநோதக் காட்சியாகவும், வாழ்க்கையானது
விபரீதச் சம்பவங்களை நிரம்பவும் உடையதாகவும், வாழ்க்கைப் போக்குகள்
வெகு விசித்திரமானதாகவும் தோன்றிய போதிலும், அதினிமித்தம் மனங்
கலங்கி உள்ளத் துடிப்புற்று அவைகளைத் தாவித்துத் துறந்து ஒடி அமர்
தல் விவேகத்தின் அறிகுறியன்று. சூரிய வெளியை நோக்கிக் கம்பீர
மாக உயர்ந்து மலரும் ரோஜா புஷ்பத்தைக் கவனியாது, முட்களால் அது
குழப்பப் பிடுப்பதையும், இருளும் அசுசியும் மிகுந்துள்ள பூமிக்குள் வேர்
விட்டு நிற்பதையும், கடைசியில் வாடி வதங்கி அழுதிப் போதலையுமே கவ
னித்து அதை ஒதுக்குவாருண்டோ? “ஆறிலும் சாவு; நூறிலும் சாவு.
அறமும் அழகும் யெளவனமும் நித்தியச் சாதனங்களன்று. மேலும் ஒவ்
வொரு வஸ்துவிலும் அவைகள் பூர்ணமாகத் தோன்றி விளங்குவனவு
மன்று. அறிஞன் அறிவிலி—ஆண் பெண்—தனவான் தரித்திரன்—அர
சன் ஆண்டி—தர்மிஷ்டன் தீயன் யாவரையும் சுழற்காற்றும்—பெருந்
திவலைகளும்—கருங்கடலும்—மின்னலிடினும்—திமிங்கிலமும்—புலி
யும்—நோய்களும்—மரணமும் பாரபகூ மில்லாமல் தாக்கி முறித்து
வீழ்த்தி யழிக்கின்றன! இவ் விஷயங்களைப் பார்த்தறிந்தும், வாழ்க்
கையையும்—வாழ்க்கை அதுபவங்களையும்—உலகையும்—உலக சாத
னங்களையும் பொருட்படுத்திப் பெரிதும் பாடுபட்டு வருபவரின்
மதி என்னே! உலகும் உலகாதிகளும்—அவைகளின் அமைப்பும் போக்
கும் நம்முடைய ஆட்சிக் குட்பட்டு நம்முடைய க்ஷேமத்திற்கும் இன்
பத்திற்கு மாணவாறு இயங்கி இருந்து வருவனவன்று. மானுட ராசியானது
பதறி ஒடியாடிப் பரதவித்துப் பறக்கும் பதர்கள் போலும்! “தேகம் ஆத்
மாவின் கல்லறையாகும்” நித்தியமாய்—நிராமயமாய்—நிர்மலமாய்—நித்கள
மாய்—நிறைவாய் விளங்கும் தேஜோமயானந்த வஸ்துவை இப்பிரபஞ்ச
மும் பிரபஞ்சாதிகளும் இழிவு படுத்துவனபோலும்! ஆதலால், “பகையும்
பணிப்பும் இடும்பையும் பிணியுமிடுக்கிய யாக்கையைத் துறவு என்ற கோடரி
யினால் பிளந்து, விழுப்பொருளறியா வழுக்குறு மனதையும், ஆணவமலத்
துதித்து உளைந்திடும் நினைவைப் புழுவென நெளிந்திடுஞ் சிந்தையையும்
நிராசையாகிய நெருப்பினால் தகித்துச் சாம்பராக்கி, புலவழி யலைத்திடும்
கனவெனும் வாழ்க்கையைக் களைந்து,” “நானெனவும் நீ யெனவு மிரு
தன்மை நாடாமல் நடுவே சும்மா தானமரு நிலையே சுகம்” என்ற உண்மை
யைத் தெளிந்து, “எல்லாம் வைத்திருந்த தாரகத்தை” நோக்கி “உடல்
குழையு—என்பெலாம் நெக்குருக—விழிநீர் ஊற்றென வெதும்பி யூற்ற”க்
கதறிப் பணிந்து, இறுதியில், சசனருள் பெற்று அவனுள் ளொடுங்கி மறை
தலேதான் வாழ்க்கைக் கருத்தாகும்.” “இவ்வாப்த மொழி”களைக் கேட்
டி.ரா.தவர்க ளில்லை.

பிரபஞ்சமும் பிரபஞ்சாதிகளும் எல்லையற்ற ஞானமும் கிருபையும்
ஆணந்தமும் ததும்பப்பெற்ற பரம்பொருளால் படைத்துப் பரிபாலிக்கப்
பட்டுவருவன என்றால், மேற்காட்டிய ‘விபரீதங்களும் விபத்துக்களும்’

அச் சிருஷ்டிகளுக் குட்பட்டனவன்றோ? அல்லது, “நன்மை”களுக்கு அதி-
காரி ஒருவனும், “தீமை”களுக்கு அதிகாரி மற்றொருவனுமாக இருவரோ-
ஆட்சி செலுத்தி வருகின்றனர்? இவ்வாறாயின், “எல்லாம் வைத்திருந்த
தாரகம்” என்பதின் பொருளென்னையோ? ஜடனும் ஜீவனும் கோடிச்
கணக்கான ஜீவராசிகளும் “பரிபூரணநீர்த்தி னின்றனுண்டாகித் திளைத்து
லயிப்பன” எனின், காட்சி உலகைக் கூறுபடுத்தி, ஒரு பாகத்தைப் பற்றிச்
சிலாகித்தலும், மற்ற பாகத்தை நீக்கி இகழ்ந்தலுமோ விவேகம்? விதம் வித-
மான வஸ்துக்களையும் தோற்றங்களையும் பலன்களையும் உவந்தளித்துவரும்
“கருணாகரக் கடவுளின் கருணை”யைப் பெறுதற்கான உபாயம் எது
வெனின், அவனுடைய உலகையும் சாதனங்களையும் சாதகங்களையும் இடுங்-
கிக் குறுகிய நோக்கத்துடன் பார்த்து வெறுத்துத் துஷித்துத் தன்னிச்
செயலற்றுக் கிடந்து கண்முடிப் போதலோ? வாழ்க்கைப்பற்றை அழித்
தற்காகவோ நாம் எல்லோரும் தோன்றி வருவது? மழுக்கி அணைத்தற்-
காகவோ ஜீவ ஒளியானது சர்வக்ருஷல் நமக்கு அருளப்பட்டிருக்கின்றது?
உலகாதிகளின் இயக்கங்களையும் வாழ்க்கையின் சுழற்சிகளையும் மாற்றங்-
களையும் பார்த்துக் கலங்கித் திகிலுற்று அவைகளினின்று அதிசேக்கிரத்தில்
தப்பியோடிப் போதற்காகவோ ஜீவசக்தியை நாம் பெற்று வருகின்றோம்?
சாந்தநிலையெய்தி உயர விரும்புதலானது, உண்மையில், மரித்து அழிந்து
போக விரும்புவதாகும். தூற்றி விடுத்தற்கான உலகையும், வெறுத்துத்
தள்ளுவதற்கான காட்சிகளையும், கூடிய சீக்கிரத்தில் எவ்விதத்திலாயினும்
தப்பியோடிப் பிழைக்கவேண்டிய முடிபுடைய வாழ்க்கையையும் ஆக்கிக்
காத்துவரும் “பிதா”வின் அறிவையும் அருளையும் சக்தியையும் பற்றி நாம்
யாது நினைப்பது!

அழகும் விகாரமும்; இன்பமும் துன்பமும், நன்மையும் தீமையும் இவ்
வுலகாதிகளில் பிரிக்கக்கூடா வண்ணம் இயைந்து இறைந்து கிடப்பன.

அவைகளைப் பிரித்து நமக்கு ஆனவைகளையே யேற்று அதுபவித்தல்
இயலாததாகும். தீமையில்லாமற் போயின், நன்மையும் இல்லாமற் போம்;
தீமையை முற்றிலும் அழிக்க முயற்சிப்பின், நன்மையும் தானே அழிந்து
விடும். விகாரம் எனப்படுவது இல்லையானால், அழகின் வணப்பும் சிறப்பும்
புலப்படாது. பற்பல முயற்சிகளுக்கும் இன்ப சுகாதுபவங்களுக்கும்
தூண்டுகோலாவது இன்மை உணர்ச்சி, அல்லது வறுமையாகும். தீமை
களுக்குத் தூண்டுகோலும் பக்க பலமுமாவது செல்வமாகும்; எனினும்,
செல்வமில்லையானால் எக்காரியத்தையும் ஏற்றுச் செய்து இனிது முடித்துத்
திருப்தியுறுதற் கியல்வதில்லை.

நாளுவித ஜீவத்தோற்றங்களைப் பற்றுகளேதான் உண்டுபண்ணிப்-
பிரித்துச் சேர்த்து மாற்றிப் பெருக்கி முன் பாயவும் மேலேறவும் உதவு
வன போலும். வித்தகர் அறிந்து விரிக்கவேண்டிய மெய்ப் பிரச்சனை யாதெ-
னின், “சேதனாவசேதனப் பொருட்களெல்லாம் தற்சமயத்தில் தோன்றி
இயங்கி வருகிறபடிக்குத் தோன்றி இயங்கி நீடித்து இருந்து வா வேண்-
டுமா, அல்லது உடனேயே அவைகள் முற்றிலும் அழிந்து விட வேண்டுமா?”
என்பதாகும்.

சுருக்கத்தில், தீராத அச்சமும்—மடியும்—சந்தேகமும்—விபரீத உணர்ச்சியும்—ஒரு தலை சார்பும்—குருட்டு பக்தியும் பூரிக்கப் பெற்றுள்ள புன்மாக்களுக்கு இப்பூவுலகில் யாதொரு வேலையுமில்லை போலும். நினைத்ததையே நினைத்துச் செய்ததையே செய்து, அதுபவித்தவைகளையே அதுபவித்துவரும் சோகையர்க்கும் கோழையர்க்கும் இப்பிரபஞ்ச வாழ்க்கை தக்கதன்று. வீரிய உணர்ச்சியும்—பலமும்—ஆர்வமும்—ஆழ்ந்து பரந்த நோக்கமும்—தீர்க்காலோசனையும்—தன்னம்பிக்கையும்—நன்னம்பிக்கையும்—குறைவுறாச் சிரத்தையும்—சோர்வுற ஊக்கமும்—தளரா உழைப்பும் உடையவர் தான், பிரபஞ்ச அமைப்பையும், வாழ்க்கைப் போக்கையும் கருத்தையும், உலகாதிகளின் தன்மை-சீர் சிறப்புக்களையும் உபயோகத்தையும் செம்மையாக அறிந்துணர்ந்து இனிது வாழ இயலும். இல்லாததைக் கற்பித்துக் கஷ்டசாத்தியமானவைகளை அவாவி உள்ளதைத் திரித்தலாலும் சிறுகிய நோக்கத்தாலும் உண்மையை நாம் உணர முடியாது. இச்சாசக்தி—ஞான சக்தி—கிரியா சக்திகளை ஊட்டிப் பெருக்கி முன் செல்ல உதவாத தத்வக் கோட்களும் மதச்சாதின்களும் டம்பாசாரங்களும் சிறுத்துக் குறுகிய மனப்பாங்கும் பயனற்றவையாம்; மற்று அபாயகரமானவையாம்.

இன்னமும், பொறிகளின் போக்கை அதுசரித்து புலனறிவைப் பற்றி நடத்தல் துர்மரணத்திற்கும் இழிந்த வேதனைகளுக்கும் காரணமாதலால், அவைகளை அடைத்து விட வேண்டும்! ஒவ்வொரு ஜீவான்மாவுள்ளும் மறைந்து நிற்கும் பரமான்மாவின் ஆக்ஞையை ஒட்டி நடத்தவே தான் சீரியது. எனினும், புலச் “சேஷ்டைகள்” மூலமாகத்தான் விவேகம் வளர்ந்து அதுபவம் முதிர்கின்றது; விவேக வளர்ச்சியினின்றும் வாழ்ச்சுக்கை அதுபவங்களினின்றும் தான் “ஆத்ம ஞானம் சுரக்கின்றது. இம்மெய்யை அறியாது, மேற் சொல்லியவாறு பிதற்றுதல் புத்தியினமன்றோ? தேகம் எனவும் ஜீவன் எனவும் அந்தர்யாயி எனவும் பகுத்து, ஒன்றைப் பாபக்கேணி எனவும்—துர்க்கந்த ஆற்றெனவும் பரிசுசித்து மற்றதை உயர்த்திப் போற்றுவதின் பொருளும் பொருத்தமும் என்னையோ? தேகியின் உய்விற்காக அந்த ரான்மாவானது ஒவ்வொரு தேகத்தினுள்ளும் நிறைந்து உறைந்து ஆக்ஞா சக்கிரம் உருட்டுவதாகவும் ஒவ்வொரு தேகியும் தன்னுடைய பரிபக்குவ நிலைமைக்கும் தேவைக்குமான தேகத்தைப் போர்த்து “வாழ்க்கை நாடக”த்தை நடத்தி வருவதாகவும் அருமறைகள் அறைவதை ஒப்புக்கொண்ட போதிலும், கடுந்துறவை மக்களனைவர்க்கும் தகுதியான ஒரே செந்நெறி எனவும், வாழ்க்கை இழிந்ததெனவும் கழறுவதில் விவேக மென்னையோ? வீர குரர்களை விடக் கண்களை யடைத்துக் காதுகளைப் பொத்திப் “புல வியாபார”ங்களை ஒடுக்கி, இருளடர்ந்த காட்டிலும், ஸம்சானத்திலும், பனிமலைகளின் உச்சியிலும் அமர்ந்து, “யோக நித்திரை”யி லாழ்ந்து காலத்தைப் போக்கும் “ஞானியே” பகவானுக்கு உகந்தவனெனச் சாதிப்பதற்கும், அகில புலனங்களை யெல்லாம் படைத்துக் காத்துவரும் சக்தி மாதாவை அதுதினமும் ஸ்மரித்து ஆராதிக்க வேண்டுமெனப் போதித்து, நம்முடனிருந்து சுகதுக்கங்களை யதுபவித்து நம்முடைய வளர்ச்சிக்கும் கேசுமத்திற்கும் பாடுபட்டு வரும் தாய்களையும் சகோதரிகளையும் மனைவியர்களையும் பகைத்துப் பாசக்

கயிற்றினால் கம்மை இறுகக் கட்டித் திக்குழுக்காடச் செய்யும் யமபடர் என ஒலமிடுதற்கும் ஆதார மென்னையோ?

“அஞ்சா நஞ்சம்—இனிய தேங்கள்—ரம்மிய ஆடல்கள்—கம்பீரத்தோற்றங்கள்—வீரமொழிகள்—தேரீயச் செயல்கள்—துல்லிய கவிதைகள் முதலாயினவெல்லாம் வெறுப்பிற்குப் பாத்திரமான வெறும் ஆரவாரங்களோ? நீல ஆகாயமும்—விண்ணை நோக்கி நிற்கும் பர்வதங்களும்—தெண்ணீர் அருவிகளும்—மலர் வனங்களும் எழிற்பொருட்களும் பழித்து உதைக்கப் படுவதற்காகவோ சர்வேச்வரனால் சிருஷ்டிக்கப் பட்டுள்ளன? சிருஷ்டிப் பொருட்களை அவமதித்து இழித்துப் பேசுதலோ பிரபஞ்ச கர்த்தாவைத் தொழுதற்கான மந்திரங்கள்? ஜகதீசனின் மிகமிக நேர்த்தியான பிரபஞ்சத்தை இகழ்தலோ அவனுடன் லயித்தற்கான முறை! வாழ்க்கையை அதிவிரைவில் சுருக்கிட்டு மாய்த்தற்காகவோ எண்ணிறந்த ஜீவத் தோற்றங்கள் ஒவ்வொரு வழியில் இடைவிடாமல் ஜனித்து வருகின்றன? லளிதவித்தையர்களோ, அல்லது மீசையும் தாடியும் வளர்த்து உடல்முழுதும் தூசுகள் படியப் பெற்றுத் திரிந்து உலகை ஓர் மயானமாகவும், ஜீவான்மாக்களைப் பிரேதங்களாகவும் மாற்ற முயற்சிப்பவரோ மேலானவர்? கணித சாஸ்திரம் மெய்யானவையா, அல்லது புராணங்கள் மெய்யானவையா? அரசாங்கம் சிறந்ததா, அல்லது கருட புராணம் சிறந்ததா?” இவ்வினாக்களுக்குச் சரியான விடைகளைத் தீர்க்கமாகத் தெளிந்தறிதல் அவசியமன்றோ?”

உண்மையில், அங்கத்தனார்த்து வீரியம் குறைந்தபோதிலும், ஆசைகள் பல மாத்திரம் விகாடிதோறும் மும்முரித்து எழுந்து தம்மைத் தாக்கிப் புரட்டுகையில் அவ்வாசைகள் பூர்ணமாத நிறை வேறாதபொழுதும் அல்லது பங்கமடைந்த பொழுதும், செலிகள் அடைபட்டு நேத்திரங்கள் பஞ்சடைந்த பொழுதும், துரப்பியாசங்களால் திரானோய்களுக் கிலத்தாகித் துடிக்கும் பொழுதும், சாந்தகுணம்—செயலற்றுக்கிடத்தல், வாழ்க்கைத் துறவு—உலகாதிகளின் விபரீத குணப் போக்குகளைப்பற்றி “அவதார புருஷர்களும் யோகிகளும் தர்ம சிரோமணிகளும்” விதம்விதமான அபிசயக் கூற்றுக்களைப் பின்னிக் கழறி வருகிறார்கள்! மேலும் தட்டுத்தடைகளில்லாமல் விரும்பியவைகளைப் பெற்றுத் துய்த்தபின் அவைகளை வெறுத்துத் தள்ளுதலும், எச்சிரமப் பட்டபோதிலும் பெற்றுப் போகிக்க முடியாதவைகளைத் துச்சமென ஒதுக்குதலும் மானுடக் குணாதிசயங்களுள் கிலவாம். விரிக்கின் பெருகும்.



தில்லைக் கூத்தன்-என் காதலன்

K. V. சிவசுப்பிரமணியன், B. A.

இயற்கை யன்னை தனது இணையற்ற அற்புதப் பேரழகு பெரி
தும் சிறந்து விளங்கக் கொழு வீற்றிருப்பதொரு சிங்காரப்
பூம்பொழில். சுரும்பினங்கள் கரும்பினுமினிய தேனை விரும்பியுண்டு மதி
மயங்கி ரீங்காரம் செய்து பண்கள் பாடித் திரியும் மாலை வேளை. மலர்கள்
பல மெல்ல மெல்ல இதழ்விரித்து நறுமணம் பரப்பும் மாலை நேரம். இரை
தேடச் சென்றிருந்த புள்ளினங்கள் தத்தம் குஞ்சுகளை யடைந்து குலாவிக்
களிக்கும் காலம். மயில்கள் ஓயிலாய் நடமிடுவன ஓர் பால்; பைந்நிறக்
கிள்ளைகளும் மைந்நிறக் குயில்களும் மெய்ம்மறந்து தீங்கூர விசைப்பன
மற்றோர் பால்; மான் குட்டிகள் தம் தாயுடன் துள்ளி விளையாடுகின்றன.
தவிளைகள் வதியும் குவளைகள் நிறைந்ததோர் தீம்புனல் தடாகம். அதன்
மேற்பால் பசும் புற்றரையால் அமைந்ததொரு செய்குன்று. அம்மேடை
மேல் சுமார் பதினெட்டு வயதுடைய சுந்தரி ஒருத்திமட்டும் நீர் வார் கண்
ணளாய் வீற்றிருக்கின்றாள். அவளது முகத் தோற்றத்தால் அவள் தன்
எதிரிலுள்ள இயற்கை யின்பக் காட்சிகளை நாடவில்லை எனத் தோற்றுகிறது.
அவளது கண்களினின்றும் நீர் தாரை தாரையாய் வழிந் தோடுகிறது.
தனது மனதைக் கொள்ளுகொண்டு மையல் பெருக்கிய ஆருயிர்த் தலைவ
ராகிய அம்பலத் தரசரைப் பிரிந்ததனால் வந்த பெருந் துயரைப் பொறுக்
கும் ஆற்றலிழந்தவளாய் பெரிதும் தவித்து நிற்கிறாள் அப்பேதை. அதே
சமயத்தில் அக்குளத்தில் நிகழ்ந்ததோர் நிகழ்ச்சி அவள் மனதை முன்னேயி
னும் மிகவும் புண்படுத்துவதாயிற்று. அதுவே தாமரை மலர் தன் கள்ளக்
காதலராகிய வண்டுகளோடு கூடிக் குலாவும் காட்சி. அதைக் கண்ட அம்
மெல்லியலான், “காலையில் தோன்றிய தன் காதலனாகிய கதிரவனை இதழ்
விரித்துப் புன்னகை பூத்து வரவேற்ற இத்தாமரையின் சூழ்ச்சிதான்
என்னே! அவன் மறைந்தொழிந்தான். இப்பொழுது தனது கள்ளக் காதல
ராகிய வண்டுகளை வாசனை வீசி யழைத்து வனப்பு மிக்க தனது உடலை
அவற்றிற்கு அர்ப்பணம் செய்து தனது வெண்ணிறப் பொடியில் ஆசைதீர
உருண்டு புரண்டு இதழ்முதத்தைத் தாச் செய்து இன்புற்றிருக்கின்றன.
இப்பொழுது வெண் கதிரோனும் வான வீதியில் வனப்புறத் தோன்றினான்.
ஆ! என்ன விரிதை! இக்கள்ளக் கஞ்சமலர் தான் இவ்வண்டுகளோடு இன்
பம் துகர்வதை இச்சந்திரன் கண்டு விட்டால் தன் நாயகனாகிய சூரியனிடத்
தில் தனது களவொழுக்கத்தை ஒருகால் கூறிவிடுவானே என்ற ஐயத்தால்,
வண்டு நாயகனை உன்னேவைத்து தனது கைகளால் மூடி மறைத்து இறுகத்
தழுவி இரவெல்லாம் இன்பமனுபவிக்கிறதே! நானேத் தன் காதலன்
கிழக்கிலெழுந்து தன்னை நோக்கி வருவானால் தனது கைகளை விரித்து
வண்டுகளை ஓடச்செய்து நேற்று தன் நாதினை வரவேற்றது போலவே
மீண்டும் இதழ்களை விரித்துக்கொள்ளும்போலும்! ஆ! இத்தாமரையாளின்

குழ்ச்சித் திறம் யாரறிவார்? பாவம்! கதிரவனும் தன் காதலி தன்னைக் காணுந்தோறும் கைவிரித்துப் புன்னகை பூத்தவின் கற்பின் வழாக் கட்டி முகி எனக் கருதி மொந்து விடுகிறான். கேவலம் தாவரவர்க்கத்திலுதித்த தாமரைக்குப் பகலவன் பரிவு காட்டுகிறான். நானே அல்லும் பகலும் ஆல முண்ட நீலகண்டன் ஒருவரையே மனமுருகக் காதலித்து தவிக்கின்றேன். இருந்தும், அவ்வண்ணலார் இதுவரையில் ஏழையாகிய என்பேரில் தன் திரு நோக்கத்தைச் செலுத்தாம லிருக்கிறாரே. இதனால் அவரை “அடியார்க் கெளியன்” என்றும் “ஏழை பங்காளன்” என்றும், “பெருந்துறையின் மேய பெருங் கருணையானன்” என்றும் உலகோர் புகழ்வது வீண் பிதற் றல் என்றே தோன்றுகிறது. அப்பெரியார் என்னைத் தாமரையினும் கீழ்ப் பட்டவனாகக் கருதினார் போலும்” என்று நினைந்து நினைந்து உள்ளம் நைந் துருகிக் கண்ணீர் ஆரூயப் பெருக்கி நின்றான்.

அப்போது தனது அன்னையும் செவிலியும் அங்கே வருவதை நோக் கினான். அவர்கள் இவன் பக்கத்திலமர்ந்து தமது செல்வியின் வாடிய முகத்தை நோக்கி காரணமறியாது கலங்குகின்றனர். பின்னர் அவளது தாய் “அருமைக் குழந்தாய்! ஒருநாளும் கவலை என்பதறியாத நின் வதனம் இன்று வாடி வதங்க கண்ணீர் பெருக்கும் காரணம் என்ன?” என்று வின வினன். அதுகேட்ட அச் சுந்தரமங்கை இதுகாறும் தன் மனச் சிறையி லடைத்து வைத்திருந்த சொற்களஞ்சியத்தை தன் நற்றாய்க்குப் பின்வரு மாறு கூறலுற்றாள்:—

“தாயே! ஆதிரைகளன்று அணிதில்லை வீதியில் அடியார் குழாங்களு டன் திரு உலாப்போந்த ஒரு பேரழகன் தான் என் உள்ளக் கவர்ந்த தன் வன். எனது தலைவரின் எழிற் சிறப்பை எங்கனம் எடுத்துரைப்பேன்? சிவந்த திருமேனியும், திருவெண்ணீறும், வேதம் பாடும் சிவந்த அதர மும், கழலணிந்து ஆடிய பாதமும் என் மனதைக் கொள்ளுகொண்டன. யான் ஆராயாது அவனைக் காதலித்தேன் என்றெண்ணாதே. அயனுக்கும் அரிக்கும் தலைவராகிய அவரை எனது தலைவன் தலைவன் என்று கூறித் திரிந்து அலமருகின்றேன். அதுகேட்டும் அவர் என்னைத் தன் இன்னுயிர்க் காதலியாகக் கொள்ளாது வன் செவியனாய் வாளா லிருக்கின்றார். அன்று வேள்வியிலெழுந்த மானை ஒரு பொருட்டாக மதித்து தனது திருக்கரத்திற் கொண்டாரே! அம்மானினது இயல்பெலாம் பெற்றயான், அவரது திரு வருவத்தையே நினைந்துருகிக் கொண்டிருப்பினும் என்னை ஏறெடுத்துக் கூட பார்க்கவில்லையே. இதுவும் என் வீணப்பயனே. மன்றுளாடும் பெரு மானை “கருணைக் கடல்” என்றும் “உள்ளின் றுருக்கி உலப்பிலா ஆனந்தம் தருபவர்” என்றும் மக்கள் கூறுவனவெல்லாம் வெற்றுகாரையோ? அவை மெய்யாயின் அறுபது நாழிகையும் அவரை நினைந்து அல்லலுறும் என்பால் அணுவுளவேனும் கருணை காட்டாரோ? என் மனதைக் கொள்ளுகொண்ட மன்னனை “சித்தமணை” “நிரம்ப வழகியர்” என்றெல்லாம் பிறர் புகழக் கேட்ட என்மனம் கொல்லுலைக் கூடத்துத் துருத்தியொப்ப பெரு மூச்செறி கிறது. எஞ்ஞான்றும் பெருந்துறைப்பதியில் பேரின்பவாணராய் வீற்றிருக் கும் வித்தகரது உருவம் என் கண்முன் நிற்கின்றதே! எனது மணை, ஏங்கிக் கிடக்கும் என்னை இமைப்பொழுதாகிலும் வாவென்றழைத்துப் பக் கத்திலிருந்தாரோ! பேயும் உறங்கும் நள்ளிரவிலுங்கூட உறக்கமின்றி

வாடும் யான், ஒரு நாழிகையை ஒரு யுகமாகக் கழிப்பதை அம்மா, நீ அறியாயோ? எனது தலைவர் தான் என்னைப் புறக்கணித்தாரெனின், தன் சுடர்க் கதிரவனும் தனது கொடிய கிரணங்களால் என்னை வாட்டி வதைக்கின்றான். திங்கள் மறைந்து ஞாயிறு எப்பொழுது கிழக்கே தோன்றுவானோ என்று எதிர்பார்த்து என் நெஞ்சம் துடிதுடிக்கிறது. தோழி! தலைவரைத் தணந்து தனித்திருக்கும் எனது துயரைப் பன்மடங்காக்கும் இருப்படலத்தை வாராமலே தடுத்து விடும்படி தில்லை நாதனிடம் தெரிவிக்க மாட்டாயோ?

ஆடரவம் பூண்டு அவனியை ஆட்டிவைக்கும் ஆற்றலையும், புலித்தோலுடுத்திப் புரத்தற்றொழிலையும், வெண்ணீரணிந்து ஒடுக்கும் ஆற்றலையும் குக்குமமாக உலகினர்க்குக் காட்டி நிற்கும் முழுமுதற் ரன்மையை யுடைய எனது தலைவரது பெருமையை நினைக்குங்கால், யான் அவரை அடைதல் உடுமோ என்றெண்ணி ஏழை நெஞ்சம் ஏக்க முறுகின்றது. எனது முழுமுதற் றலைவரது நீண்ட கையும், இருண்ட தலையிரும், நீர்பூத்த வெண்மேனியும் என் மனதைவிட்டு நீங்க மாட்டேனென்கின்றனவே. பரந்தெழும் சிந்தையை ஆண்டன்பு செய்யும் அவ்வள்ளல் என்மாட்டு வன் கண்ணராய் இருக்க யானிழைத்த தவறுதான் யாதோ? ஒருகால், என்னை யழைத்து அன்புசெய்து அணைந்தால் மலைமாதும் அலைமாதும் மனம் பொறுது சேற்றங் கொள்வரென அஞ்சிக் கிடக்கின்றாரோ?

நினைத்து அளவிட முடியாத பெரும் புகழடைய திருவுத்தரகோச மங்கைப் பெருமான் எனது உள்ளத்தையே பெருங் கோயிலாகக் கொண்டார். எளியனாகிய எனது உள்ளத்தில் அவர் நிலைத்திருக்கவும், ஆற்றல் மிக்க தேவர்களாகிய அரியும் அயனும் அவரைக் காணும் ஆற்றலிலாது மானமழிந்தமை வியப்பினும் வியப்பே. தில்லைப் பெருமானது திருமுடிவிற்பொருந்தியிருக்கும் செக்தேனொழுகும் பசங் கொன்றை மாலைமேல் யான் அடங்காப் பெருமையல் கொண்டுவிட்டேன். அப்பெருமானிடமிருந்து அம்மாலையை வாங்கிவர பற்பலரைத் துதாகவும் அனுப்பினேன். அவர் அம்மாலையைக் கொடுத்து என் மாலைத் தீர்க்க இன்னும் மனமிரங்கினை பாடில்லே அம்மா! அம்மாலை வருமனவும் என்மனம் அளவிடை மெழுகென உருகித் தத்தளிக்கும்.

முன்னொரு சமயம், “பொலிதருபுலியூர் பொதுவினில் நடம் நவில் களிதருசெவ்வாய் உமையொடு காளிக்கு அருளிய திருமுகத்து அழகுறு சிறுகையை” எந்நேரமும் ஏங்கிக் கிடக்கும் என்பாற் காட்டியருளினால் என் மனம் சாந்தி யடையாதா? அன்று, தாருகா வனத்திலே தவமுனிவர்க ளது மனைலியர் குழாத்திடையே பிச்சாடன வடிவங்கொண்டு சென்றக்கால், அவர்கள் மெய்சோர அனகம் அவிழ்ந்தாட, நாவில் ஊருத அமுதாறி உடல் புளகித்து உள்ளமெல்லாம் உருகி, ஆடையவிழ உடன் தொடர்ந்து ஒடி வரச்செய்து அவர்களது நிறையழித்த தில்லை மன்றநாதன், இன்று கங்கு கரையின்றிப் புரண்டோடும் கனங்கமற்ற காதலினால் கழன்றுவிழும் எனது சேலையை, உடல்சேரத் தழுவி, தளராது நிலைபெறச் செய்ய திருவுளம் பற்றாதென்னை? அம்மா! நீ அறியாயோ.

வெள்ளை யாடையுடுத்து வெண்ணீரணிந்து வெண்பரியேறி வந்து என் வெள்ளை யுள்ளத்தைக் கொள்ளைகொண்ட அக்கள்வன் இன்று என்

முன் வரின் காமுறத் தழுவி ஓடிப்போகாதவாறு மனச் சிறையி லடைத்து விடுவேன். ஆனால் அவர் என் கைகளிற்படாத பெரும் விறகனய்த் திரி கின்றாரே. அம்மா! கலவை யணிந்து, சுடலைப் பொடி பூசி என்னுன்னங் கவர்ந்த கன்வன், பீடுடைய பிரமபுரமேவிய பெருமானே என் நீ யறிந்தும் எனது ஆற்றுமையை நின் தோழி மூலம் அவர்க்குணர்த்தலாகாதா? எனது தலைவராகிய கைலைநாதன் அன்பர் பொருட்டு போகவடிவமும் யோக வடி வமும் கொள்கின்றார். அவர் பிச்சை ஏற்பான் போற்புகுந்து தாருகா வணத் துப் பெண்டிரை மயக்கியதுபோல், என்முன் தோன்றி ஆவியைக் கவர்ந்து அன்பினுற் பிணித்துச் சென்றார். அவரது பிரிவுபற்றி இவ்வுடலம் வாடு கின்றது. அவரது சடை முடியில் விளங்கும் ஊமத்தம்பூ மால் என்னை மால்மய மாக்கிய தாகையால் அதைப் பெறும்வரையில் என் கண் படை பெறுது.

அன்றொருகால், அரணியத்தில் தவங்கிடந்த அருச்சுனனுக்கு அருன் புரியக் கருதி வேட னுருக்கொண்டு சென்று வேடச்சியாய் வந்த உமையம் மையினது நகிலாகிய புனிதப் பொய்கையில் மூழ்கி இதழமிர்தம் ஈந்தமை நீ அறிவாயன்றே. அதுபோலவே அப்பெருமான், தமது சோதிவாயமிழ் தினை எனக்கொரு முறையேனும் அளிக்கத் திருவுணம் பற்றினால் அவ்வுத வியை யான் அல்லும் பகலும் நினைந்து வாயார வாழ்த்திப் பாடேனோ?

ஒருசமயம் திருவாஞ்சிய மென்னும் திருப்பதியில் திருமணக் கோலத் தோடு வீற்றிருந்து மருவார் குழலியொடு மகிழ்ந்த மன்றவாணர் என்னை மருவி மயல் தீர்க்கும் நான் எந்நானோ?

மற்றொருகால், சிவபத்தியிற் சிறந்த வானாசிரியரது மனைவியை விழைந்த அவனது மாணவனுடைய உண்மைத் தன்மையினை வெளியிட்டு அவனை ஒறுக்கவேண்டி சிறந்த நீதிமானாகத் தோன்றியவனும், மாமனாக வந்து வழக்குரைத்த மாண்புடையவனும், பண்ணூர் பைந்தமிழ்ப் புரவலர் களாகிய ஆண்டியர் குலத்திலே தோன்றி பாராண்ட பண்புடையவனு மாகிய எனது தலைவர், இப்போது என்பாற்காட்டும் நீதி மிக நன்றாக இருக் கிறதா? ஆலவாய் அரையே ஆருயிர்க்கு அரசராகவும், தனிப்பெருந் தலை வராகவும், இன்னுயிர்த் துணைவராகவும், தஞ்சமென சேர்தற்குரிய தெய்வ மாகவும் நம்பி இருக்கும் என்னிடம் அவர் செலுத்தும் நீதி அநீதியாகவல் லவோ இருக்கிறது. அவர் விரைந்து வந்து எனது மயக்கத்தைத் தீர்க் காது இனியும் வானாவிருப்பரேல், நான் அவரை மதுரையில் மண் சுமந்து மன்னனால் மொத்துண்டு புண்சுமந்த பித்தன் எனவும், கண்ணப்பனது காலாலுதைபட்ட கயவனென்றும், புலித்தோலுரித்துப் போர்வையாய்க் கொண்ட பித்தன், விடமுண்ட பித்தன், ஊர்ப்புறம்பான் சுடுகாட்டில் சாம்பற் பூசித் திரியும் பெரும் பித்தன், அழலுருவாய் நின்ற பித்தன், மோஹினியின் பின்னே யோடிய முழுப் பித்தன், பெண்டிர்க்காகத் தூது போன பெரும் பித்தன், மதுரைப் பெருநன்மா நகரிருந்து குதிரைச் சேவ களுகிய குணக்கேடன் என்றெல்லாம் சொல்லிச் சொல்லி அலர் துற்று வேன். அம்மா! இதை நீ அவருக்கு அறிவித்து விடுவாயாக."

இங்ஙனம் தன் செல்வப் புதல்வி கருத்தழிந்து கண்கள் நீர் சோர கழ றிய சொற்களைக் கேட்ட அன்னை ஒன்றும் செய்ய இயலாதவளாய் "குழந் தாய்! நினது பித்தத்தைத் தெளிவிக்கும் மருந்து உனது சித்தத்தில் குடி

மஹா வீரன்

(“காளி புத்திரன்.”)

பாடலிபுர சக்கரவர்த்தி பிந்துசாரன். அவனுக்கு கணக்கற்ற மனைவியர் இருந்தனர். தர்மாதேவி பட்டமகிஷி ஸௌமன் அவளது புத்திரன். சுபதராங்கி சக்கரவர்த்தியின் வேறொரு மனைவி. இவள் பிராமணப் பெண். அசோகன் இவளது புத்திரன். பட்டம் ஸௌமனுக்கே உரியதாயிருந்தும் அதிர்ஷ்டம் அசோகன் பங்கி விருந்தது. ஆகவே, அசோகன் பட்டத்திற்கு வந்தான்.

அசோகன் நல்ல அறிவாளி. வித்துவான்களை அவன் பெரிதும் ஆதரித்து வந்தான். பல கலைஞர்கள் அவன் அவையில் காட்சி யளிப்பர். புத்ததேவரின் கொள்கைகளை உலகெங்கணும் பரப்பியவருள் அசோகன் முதன்மையானவன். கொல்லாமை நல்லாண்மை எனக் கருதி அவன் ஆட்சி புரிந்து வந்தான். அசோகன் மகா வீரன். அவன் செய்கைகளில் பெருந்தன்மை பிரகாசித்துக் கொண்டிருக்கும். அசோகனின் வாழ்க்கையில் நடைபெற்ற ஒரு சம்பவம் இங்கு தரப்படுகிறது.

கலிங்கத்து அரசன் தீர்த்தி பிரதாபமுடையவன். வீரத்தில் அவனை யொப்பவர் அக்காலத்தில் அரிதாயிருந்தனர். அவனுடன் யுத்தஞ்செய்யத் துணிபவர்கள் ஒருவருமில்லை. ஆதலின் ஒப்பற்ற சூரியன்போல் கலிங்க அரசன் பிரகாசித்து வந்தான். அசோகன் இதைக் கவனிக்காமலில்லை. கலிங்க அரசனை வென்றி கொள்ள வேண்டுமென்று அவன் ஆசை கொண்டான். இயற்கையிலே அசோகன் மகா தீரவாநாதலால் கலிங்கத்தின்மேல் போர் தொடுக்க வேண்டுமென்று அவன் ஆசை கொண்டது இயற்கை. துங்கன் மூலம் “பணிந்து கொள். இன்றேல் இருபத்தி நான்கு மணிக்குள் யுத்தம் நேரிடும்” என்று தூதனுப்பினான்.

கலிங்கனும் சிறந்த வீரனல்லவா! வீரன் வீரனுக்கு அடிமைப் படுவானா? படான். ஆகவே, சினந்தெழுந்தான். யுத்தம் ஆரம்பமாயிற்று. உதங்கன் யானைப் படைத் தலைவன். குதிரைப் படைக்கு குதம்பன் தலை

யிருக்கும் முத்தனே. அவனன்றி யோரணுவும் அசையாது. ஆகையால் “ஒளி வந்துன் உன்னத்தின் உள்ளே ஒளிதிகழ அளிவந்த அந்தணனைப் பாடி நின் தோழியரோடு கூடி அம்மானையாடி மனக் கவலை மாற்றுவாயாக” என்று தேறுதல் கூறி உடனழைத்துச் சென்று வீட்டைந்தான்.

[மணிவாசகப் பெருந்தகையாரது திருவாசகத்திலுள்ள “அன்னைப் பத்து” என்னும் பதிகத்தை ஆதாரமாகக் கொண்டு இக்கட்டுரை எழுதப் பெற்றது.]

மை வகித்தான். தேர்ப்படைத் தலைவன் தேனுவன். காலாட் படைத் தலைவன் காம்பன். இவ்விதம் அணி வருத்து யுத்தத்தை ஆரம்பித்தான் அசோகன்.

பத்து நான் யுத்தம் நடந்தது. வீரருடன் வீரர் மோதினர். குதிரை யுடன் குதிரை மோதியது. யானையுடன் யானை எதிர்த்தது. தேருடன் தேர் மோதியது. மகா உக்ரமாக போர் நடந்தது. கண்ணிழந்தோரும், கையிழந்தோரும், காலிழந்தோரும், தலையிழந்தோரும் கணக்கிலர். இரு தரப்பிலும் லக்ஷம் வீரர்கள் இறந்து பட்டனர். கலிங்கன் சேனையில் அன வற்ற சேதம் உண்டாயிற்று. ஒரு லக்ஷத்து ஐம்பதிலுயிரம் வீரர்களை அசோகன் கைதியாக்கினான். கலிங்கர் சேனை தோற்று ஒடியது. கலிங்க ளைத் தனித்து என்ன செய்ய முடியும்? எனினும் அவன் அசோகனுக்குப் பணிந்தானில்லை. வெற்றி அல்லது மரணம். இதுதான் அவனது சித் தாந்தம். தன்னந்தனியாக நின்று பகைவர் தானையைச் சின்னா பின்னமாக்கி னான். கோடிக் கணக்கானவர்களை ஒருவருல்—அவன் என்ன தான் சாமர்த்தியவானாக இருந்தபோதிலும் எதிர்த்து நிற்க முடியுமா? முடிவில் அசோகன் முன்னிலையில் கைது செய்யப்பட்டு நிறுத்தப்பட்டான்.

கலிங்க யுத்தத்தால் அசோகனுக்கு கோடிக்கணக்கான பவுன் நஷ்டம். அவனது படை வீரர்களும் கணக்கற்றோர் மடிந்திருந்தனர். கலிங்கத்தை யாண்டு அசோகன் அதற்கு ஈடு செய்ய வேண்டும் என்பது மந்திரிகள் எண்ணம். கலிங்க அரசனைக் கொலை செய்ய வேண்டுமென்று அவர்கள் கருதி துடி துடித்து நின்றனர். அசோகனும் தங்கள் எண்ணப்படியே செய்வான் என்று அவர்கள் எண்ணி மன மகிழ்ந்திருந்தனர். ஆனால்.....?

கலிங்கர் வேந்தனை விலங்கிட்டுத் தன் முன் நிறுத்தியதும் அசோகன் மனம் எண்ணாத எண்ணங்களெல்லாம் எண்ணி புண்பட்டது. தன் காரண மாக எத்தனை யாயிரம் உயிர்கள் மரண மடைந்தன என்று எண்ணி தயர் கொண்டான். ஒடிச்சென்று கலிங்கனைப் பிணித்திருந்த கட்டுகளை அவிழ்த்தான். “கலிங்க! உன் வீரத்தைக் கண்டு உன் மகிழ்ந்தேன். போதிய முன்னறிவிப்புத் தராத உன்னுடன் நான் யுத்தத்திற்கு வந்தது பிசகு. உனக்குத் தகுந்த சந்தர்ப்பம் தந்திருந்தேனாயின் நீயே யுத்தத்தில் வென்றி மாலை புனைந்திருப்பாய். உன்னுடைய சிநேகிதனாக இருக்க என் மனம் விழைகிறது. கலிங்கத்தை நீயே ஆண்டு கொள். நான் அடைந்த வெற்றிக்காக யாதாயினும் திறை தந்து கொண்டிரு. நீ தர இணங்கா விட்டால் வேண்டாம்” என்றான்.

மந்திரி பிரதானிகள் திடுக்கிட்டனர். தம் அரசனுக்குப் பைத்தியம் பிடித்து விட்டதோ என்று கருதி முணு முணுத்தனர். கோடிக் கணக் கான பொருளையும் வீரர்களையும் இழந்து பெற்ற காட்டை தானஞ் செய்கி ருனே மூடன் என்று ஒருவர் முகத்தை ஒருவர் பார்த்துக் கொண்டனர். அசோகன் இதை அறிந்துகொண்டு புன் முறுவல் செய்தான். வீரன்தான் வீரனின் மதிப்பை அறிவான். அசோகன் மகா வீரன் அல்லவா?

ஸுப்ரம்மண்ய விசேஷமும், கங்கா பிரபாவமும்

(வீ. சங்கரர்யார்.)

ஸுப் = நன்மை யளிக்கும் ; பிரம்மணியம் = ஸதாசிவம் ; அதாவது உலகத்தாருக்கு நன்மையையே கொடுக்கும் கடவுள் என்பது பொருள். சிருஷ்டிகர்த்தா பிரம்மாவாகவும், ஸ்திதிகர்த்தா விஷ்ணுவாகவும், ஸம்ஹார கர்த்தா ருத்திரனாகவும், திரோதான கர்த்தா மஹேசனாகவும், அனுக்ஷிரக கர்த்தா சதாசிவனாகவும் இருக்கிறார்கள்.

சதாசிவனுக்கு பஞ்சமுகம் என்றும், பஞ்சானனன் என்றும் பெயர்கள் ளுண்டு. இவ் வைந்து முகங்களும் முறையே (1) ஸத்யோஜாதம் (2) வாமதேவம்: (3) அகோரம். (4) தத்புருஷம். (5) ஈசானம் என்று கூறப்படுகின்றன.

இந்த பஞ்சானனனாகிய சதாசிவன் சக்தியாகிய தேவியுடன் சேர்ந்தால் தான் லோக கேமம். அவ்வாறு பஞ்சாஸ்யனுக்கும் சக்திக்கும் பிறந்த குமாரன் லோககேமம் கொடுப்பவன் என்ற பொருளுள்ள ஸுப்ரம்மண்யனே யாகும். இவ் விஷயத்தை,

“சிவச்சக்த்யாயுத்தோ யதி பவதி சக்தி பிரபவி தும்” என்று ஸௌந்தர்ய லஹரி முதல் சுலோகத்தில் ஆதி சங்கராசார்ய ஸ்வாமிகள் அருளியிருக்கிறார்கள். பஞ்சாஸ்யனுக்கும் சக்திக்குமாகப் பிறந்த குமாரனே ஷண்முகக் கடவுள். ஸுப்ரம்மண்யனே சக்தியின் மைந்தனான ககீததான்.

தக்ஷயாகத்திற்கு, தக்ஷன் தன் மாப்பிள்ளையான் மஹேசுவரனையும் தன் மகளான தாக்ஷாயணியையும் அழைக்க வில்லை. ஆனாலும் பிதிரு பக்தியினால், தன் கணவன் அனுமதியோடு, தாக்ஷாயணியும் தன் பிதா யாகம் செய்யும் யாக சாலையை அடைந்தான்.

அங்கே அவன் வருகையை யறிந்த தக்ஷன் அவளை அழைக்காததால், பிதிரு கிரகத்தில் ஏற்பட்ட அவமானம் பொறுக்க முடியாதவளாகி, யாகாக்கினியில் விழுந்து அவ் வுடலை இழந்தாள். இதைக் கேள்விப்பட்ட பரமசிவனும் தன் கோபாவேசத்தால் வீர பத்திரனை உற்பத்தி செய்து தக்ஷன் சிரத்தைக் கொய்து வரும்படி வலிஞன்.

வீர பத்திரனும் தன் யஜமானன் கட்டளைப்படி தக்ஷன் உத்தமாங்கத்தை உடலிலிருந்து பிரித்து விட்டான். அம்பிகை, ஹிமவானுக்கும் மேனகைக்கும் புத்திரியாக அவதரித்து பரமசிவனையே மணக்க விரும்பித் தவமிருந்து வந்தாள். பரமசிவனோ கையைக்கிரியின் மீது தவவேடம் பூண்டு (1) ஸனக (2) ஸனந்தன் (3) ஸனாதன (4) ஸனத் குமாரர்களாகிய,

கான்கு முனி? சிரேஷ்டர்களுக்கும் தகழிணைமூர்த்தியாக வட விருஷ மூலத்தில் அமர்ந்து கொண்டு சின் முத்திரையால் அவர்களுடைய சம்சயங் களைத் தீர்த்துக் கொண்டிருந்தார்.

தேவர்கள், முன் சிவனுக்கு அபராதம் செய்த தகஷனுடைய யாகத் தின் ஹவீர் பாகத்தைக் கிரகித்தபடியால், அந்த பாபத்தினுடைய (சிவா பராத பாபத்தினுடைய) பலனை அனுபவிக்கும் காலம் அவர்களுக்குக் கிட் டியது. கச்யபருக்கு, மாயையிடம் தாரபாஸூரன், ரூபத்மாஸூரன், வயிம்ஹவக்தரன், முதலிய அஸூரர்கள் பிறந்தனர். இவர்கள் கடுந்தவ மியற்றி பகவானிடமிருந்து பல வரங்களைப் பெற்று அதி வீர்ய சௌர்ய பராக்ரமர்களாகி தேவர்களைப் பல விதத்திலும் துன்புறுத்த ஆரம்பித்தனர்.

தேவர்களோ அஸூரர்களுடைய துன்பம் பொறுக்க முடியாதவர்க ளாகி சங்கரன் (சுகத்தைக் கொடுக்கிறவன்) இருக்கும் வெள்ளிமாமலையை அடைந்தார்கள். அப்பொழுது அவ் விடத்தில் பர்வதராஜ குமாரியான இளமங்கை நிற்பதைக் கண்டார்கள். சங்கரனையும் பார்வதியையும் அதா வது சிவனையும் சக்தியையும் ஒன்று சேரும்படிச் செய்தாலன்றித் தங்கன் கஷ்டம் தீராது என்றுணர்ந்து மன்மதனைக் கெஞ்சிக் கேட்டுக் கொண் டார்கள்.

மன்மதன் தன் இக்ஷு சாபத்தில் ஞாண் ஏற்றி (1) அரவிர்தம் (2) அசோகம் (3) சூதம் (4) நவமல்லிகை (5) நீலோற்பலம் ஆகிய ஐந்து பாணங்களையும் ஏக சமயத்தில் பஞ்சாஸ்யன் மீது எய்தான். இதனால் பஞ்சாஸ்யன் பஞ்சபாணன் வசமாகி தியானம் கலையப்பட்டான். ஆகையால் கோபாக்ரந்தனாகி மன்மதனைத் தன் திருதிய நேத்ரமாகிய பால் நேத்ரத்தைத் திறந்து அதிலிருந்து வெளியேறின அக்னியால் தவிக்கும் படிச் செய்தார். ஆனால் பஞ்சபாணனுடைய புஷ்பபாண மகிமையால் பார்வதியை மணந்து கொண்டு ரதீதேவியின் பிரலாபத்துக்கு இரங்கி, மாரனை அனங்கனாக இருக்கும்படி அனுக்ரகித்து ரதீ தேவிக்கு மாங்கல்ய பிக்ஷு யளித்தார். பஞ்சபாணனால் ஒன்று சேர்த்து வைக்கப்பட்ட பஞ் சாஸ்ய சக்தியிடத்திலிருந்து ஒரு ஜோதிர் மயமான தேஜஸ் புறப்பட்டது.

அந்த ஜோதியை அக்னிபகவான் கங்கையில் கொண்டு போய்ச் சேர்த் தார். ஆகையால் அக்னிபூ என்றும், காங்கேயன் என்றும், பாலநேத்ர ஸுதன் என்றும் பெயர்கள் ஸுப்ரமண்யருக்கு இடப்பட்டன.

மாரனை, கு=பிரயோஜ மில்லை என்று பொருள் தரக் கூடிய அழ குடையவனாக யிருப்பதால் துமாரன் என்ற பெயரும் ஏற்பட்டது. கங்கை யின் நாணற்காட்டின் கடுவில் ஆறு குழந்தைகளாக இருந்து அழுது கொண்டிருந்ததைக் கண்டது ஆகாசத்தில் சந்திரனோடு கூட இருந்த ஆறு கார்த்திகை நகூத்திர தேவதைகள். உடனே அவர்கள் கீழே இறங்கி வந்து அக் குழந்தைகளுக்கு ஸ்தன்ய பானம் செய்வித்தார்கள். ஆகையால் தான் கார்த்திகேயன் என்றும் சரவ ஸபவன் என்று பெயர்கள் உண்டாயின.

இக் குமாரனும் சரவணத்தில் பிறந்தான். இச் சரவணமோ, கங் கைக் கரையிலிருந்தது. இக்கங்கையோ விஷ்ணுபதமான ஆகாசத்திலிருந்து பரேதனுடைய தபஸ்வின் மஹிமையால் பூமிக்கு சிவனுடைய ஜடையின்

வழியாக இறங்கி வந்தவன். இந்த கங்கை திருபுவனத்தையும் பாவன மாக்குகிறான் என்று கூறப்பட்டிருக்கிறது. இப் பிரபாவம் கங்கைக்கு இருக்கும் படியாக நமது புராணங்கள் கூறக் காரண மென்ன? அதைக் குறித்து ஆராய்வோம்.

சாஸ்திரமும் சுகாதாரமும் ஒன்றாக இணைக்கப்பட்டிருக்கிறது. “சாஸ்திராயச் சுகாயச்” என்றபடி சாஸ்திர மெல்லாம் நம்முடைய சுகமத்தைக் கருதி எழுதப் பட்டவையே.

தங்கு நீரை விட கிணற்று நீரும், அதை விட ஊற்று நீரும், அதை விட குளத்து நீரும், அதை விட ஆற்று நீரும் கிரமமாக அதிகப் பரிசுத்தமானவை யென்று நம் சாஸ்திரங்கள் கூறி யிருக்கின்றன. நதி தன் வேகத்தாலேயே சுத்தமாகிறது என்று மனு கூறி யிருக்கிறார். இதைப் பல நவீன சாஸ்திரிகளும் சரியென்றே ஒப்புக் கொள்ளுகிறார்கள். மாஜி சென்னை சானிட்டெரி கமிஷனராக யிருந்த லெப்டி ஜென்ட் கர்னல் கிங்ஜம். எம். எஸ் என்பவர் காவேரி நதியின் ஜலத்தைப் பரீக்ஷை செய்து நதி ஜலம் தன் வேகத்தால் சுத்தமடைகிறது என்பதாகக் கண்டு பிடித்திருக்கிறார்.

மிஸ்டர் ஹான்கின் செய்த பரீக்ஷையிலிருந்து யமுனா நதியின் ஜலத்துக்கு அசுத்தங்களை அதிக சீக்கிரத்தில் பரிசுத்தம் செய்யும் சக்தி யிருக்கிறது என்றும், டாக்டர் டி. ஹெரிஸி செய்த பரீக்ஷையிலிருந்து கங்கா ஜலத்தில் எந்த அசுத்தம் கலந்தாலும் அச் சமயமே அவைக ளெல்லாம் காணாமல் போய் விடுகின்றன என்றும் கண்டுபிடித் திருக்கிறார்கள். கல்கத்தாவிலிருந்து கங்கா ஜலத்தை கப்பல்களில் எடுத்துச் செல்லுகிறார்கள். அது லண்டன் சென்றும் கூடக் கெட்டுப் போவதில்லையாம். ஆனால் கப்பலில் கொண்டுவரப் படுகின்ற தேம்ஸ்நதி ஜலமானது ஸூயெஸ் கால்வாய் வரும் முன்னேயே கெட்டுப் போய் விடுகின்றனவாம்.

காசிபிலுள்ள கல்லூரியில் தலைமை ஸ்தானம் வகித்த ரிச்சர்ட்ஸன் துரை அவர்கள் கங்காஜலத்தில் பல சாக்கடை நீர்களுக்கும் பிணங்களும் வந்து சேர்ந்து அசுத்தப்படுகிறது என்பதைப் பார்த்து ஜனங்களையும் வித்யார்த்திகளையும் அந்த நீரைக் குடிக்கக் கூடாது என்று பல விதத்திலும் கண்டிப்பாய் உபந்யஸித்து வந்தார். அவர்கள் அந்த நதி ஜலத்தையே பாணம் செய்தும் யாதொரு விதமான வியாதியும் அவர்களைத் தாக்காததைக் கண்டு ஆச்சரியப்பட்டு அத் தீர்த்தத்தைப் பல விதத்திலும் பரிசோதனை செய்தார். பல ரோக பீஜங்களைக் கொண்டு வந்து போட்டும் பார்த்தார். கங்கா ஜலத்துக்கு எவ்விதமான அசுத்தத்தையும் இல்லாமல் உடனே பரிசுத்தஞ் செய்யக் கூடிய சக்தி ஒன்று இருக்கிறது என்றும் ஆகையால் தான் அதை ஹிந்துக்கள் ஒரு தேவநதி யென்று கொண்டாடுகிறார்கள் என்றும் தெரிந்து கொண்டார். அன்று முதல் அவர் பெரிய கங்கா பக்தர் ஆகி விட்டார். அவரை காசி வாசிகள் ‘கங்கா பக்தர்’ என்று அழைக்கத் தொடங்கினார்கள். அது முதல் அவர் ஹிந்து மதக் கொள்கைகளிலும் நம்பிக்கை யுள்ளவராகி அவைகளையே அனுசரிக்கவும் செய்தார்.


இவ்வளவு பிரபாவம் இந்த கங்கா நதிக்கு இருப்பதால் தான் இதை

ஒரு தெய்வீக கதி யென்றும், அத் தீர்த்தத்தை ஒவ்வொரு வீடுகளிலும் பாத்திரங்களில் மூடிவைத்து பூஜை செய்து வர வேண்டு மென்றும், யாராவது அசுத்தம் (ஆசனசம்) நீங்கி சுத்தமாக கங்கா தீர்த்தமும் பஞ்ச கவ்யமும் உட்கொள்ள வேண்டுமென்றும் மற்றும் நமது சாஸ்திரங்கள் கூறுகின்றன. பல வருஷங்கள் வைத்திருந்தாலும் கங்கா ஜலம் கெட்டுப் போவதில்லை என்பது ஹிந்துக்கள் யாவருக்குமே தொன்று தொட்டே தெரிந்த விஷயம்.

ஆகையால் தான் கங்கா ஸ்நானம் செய்வது மஹா புண்ய மென்று கூறப்படுகிறது; தேகாரோக்யம் உண்டாகிறது. மனோ பீடை, சரீர அசௌக்கியம் இவைகள் மனிதனை விட்டு அகலுகிறது.

கங்கா ஜலத்துக்கு இவ்வளவு மஹிமை இருப்பதை விளக்கவே அது சுப்பிரமணியருடைய பிறப்பிடம், விஷ்ணு பாதம், சிவனுடைய ஜடையி லிருந்து புறப்படுகிறது, பகீரதனுடைய பிதிருக்களுக்கு மோகூத்தைக் கொடுத்தது என்றெல்லாம் சாஸ்திரங்கள் கூறுகின்றன. இவ்விஷயங்களை நன்றாய் ஆராய்ந்து சகல பாப நிவாரணர்த்தம் யாவரும் கங்காஸ்நானம் செய்ய விரும்புவீர்களாக. விரும்பினால்தான் காரியசித்தி யுண்டாகும்.

நிற்க, கலிகால வரதனாகிய சுப்பிரம்மணியன் தென்னிந்தியாவில் பல குன்றுகளிலு யிருக்கும் கேடத்திரங்களி லிருக்கிறார். ஷண்மதங்களான (1) சைவம் (2) வைஷ்ணவம் (3) சாக்தம் (4) ஸௌரம் (5) காணபத் யம் (6) கௌமாரம் இவைகளை ஆதி சங்கராசாரிய சுவாமிகள் ஸ்தாபித் தார். இவ்வாறு மதங்களும் ஷண்முகனுடைய ஷண்முகங்களே. சைவர் களும் வைஷ்ணவர்களும் வித்தியாச மன்னியில் பணியக்கூடிய கடவுள் ஷண்முகனே. ஆகையால் ஸு-+பிரம்மண்யனை யாவரும் திருச்செந்தூர் முதலிய கேடத்திரங்களில் சென்று தரிசித்து கங்காஸுதன் அருள் பெறு வீர்களாக.



தானமும் தருமமும்

—[௩]—

(ஸ்ரீமதி. பண்டிதை-அசலாம்பிகை அம்மையார்.)



இத்தலைப்பில் கண்ட தானம் தருமம் என்பன தனித்தனி விஷயங்கள் என்பதைப் பெரும்பாலோர் உணர்ந்துள்ளனர். சிறிது சிந்தித்தால் அனைவருமே உணருதல் எளிது. அங்ஙனமிருந்தும் உலகில் இவ்விரண்டினையும் ஒன்றெனவே கருதி தான தருமம் எனச் சிலர் வழக்கில் கையாளுவதையும் காண்கிறோம்; ஒரு சிலர் தானச் செயலை தருமச் செயலாகவும் பாவித்துப் பேசுகின்றனர். தானம் என்பதற்கு ஈகையென்பதே பொருள். தருமம் என்பது ஆன்றோர் ஒழுகிய ஒழுக்கம் என்பது பொருள். விதி நூல்களுக்கு தரும சாஸ்திரங்கள் என வழங்கும் பெயரே இதற்குத் தக்க உதாரணமாகும். ஈகையிற் சிறந்த கர்ணனை வள்ளல் என்றழைத்தனர். நெறி வழலரது நூலொழுங்கில் நடந்த யுதிஷ்டிரனைத் தருமன் என்றழைத்தனர் அறிஞர்.

தானம் செய்தலையே கொள்கையாக உடையோர்களில் இருவித மனப் பான்மை யுடையோர்களுமுள். இரப்போர் யாராயினும் அவரை யாவரென்று விசாரியாமல் ஈதலே சிறப்புடைத் தென்பவர் ஒரு சாரார். பாத் திரமறிந்தே தானம் அளித்தல் வேண்டுமென்போர் மற்றொரு சாரார். இதில் சித்திக்க வேண்டிய துட்பம் இருப்பதுண்மை.

திருட்டுத் தொழிலையுடைய கன்வன் ஒருவன் ஒரு இல்வாழ்வானையணுகி உதவி கேட்கிறான். உதவியும் பெறுகிறான். அதனால் சோர்வு நீங்கித் திடம் பெற்று ஒரு வீட்டில் புகுந்து அங்குள்ளாரைக் கொடிய முறையில் தன்புறுத்தி அகப்பட்ட பொருளைக் கவர்த்து செல்கிறான். இத்தகைய துன்மார்க்கனுக்குப் பசியைத் தணிவித்துத் திடம் பெற உதவிய இல்வாழ்வானுக்குத் தான் செய்த தானத்தினால் புண்ணிய பலன் கிடைப்பதற்கு மாறாகத் திருடனுக்குத் திருடியதால் வரும் பாவத்தில் பாகமும் கிடைக்கிறது என்று சாஸ்திரம் கூறுகிறது. இதைக் குறிப்பிடவே பாத் திர மறிந்து பிச்சையிடு என்ற பழமொழியும் தொன்று தொட்டு வழங்குவதாகும். நமது முதுரைப் பேராசிரியையாகிய ஔவையாரும்,

“சாதி யிரண்டொழிய வேறில்லை சாற்றுங்கால்

கீதி வழுவா செறிமுறையின்—இட்டார்

பெரியோர் இடாதார் இழிகுலத்தோர்

பட்டாங்கில் உன்சபடி”

என்று கூறினர். இட்டவரெல்லாம் பெரியோர்; இடாதார் எல்லாம் சிறியோர் என ஔவையார் கூறி வைத்ததால் யார் கேட்டாலும் இல்லை யென்

றுரையாது கேட்போரைக் கவனியாது கொடுப்பதையே ஷூ. வெண்பா மூலம் பாராட்டினார் என்று பொதுவாகப் பார்க்குமிடத்துத் தோன்றலாம். உண்மையில் ஷூ. வெண்பாவைத் தொடர்ந்து கவனித்தால் பாத்திர மறிந்து பிச்சை யிடுவதை ஆமோதிப்பது நன்று விளங்கும். அதாவது “நீதி வழுவா நெறிமுறையின் இட்டார்” என்று இரண்டாமடியில் விவரிக்கின்றார். சான்றோர் வகுத்த நியாய முறைப்படி தான்ம் புரிவதற்கு உரிய வழி களை ஆராய்ந்து அம்முறைகளில் பிழைபாடின்றி இட்டார் என வெகு எச்சரிக்கையாக அமைத்து வைத்திருக்கிறார் என்பது துட்பமாய் ஆராயும் கல்விமான்களுக்கு இனிது விளங்கும். பாப பலன் வரினும் வருக; இரப்போர் எவராயினும் இல்லை யென்ஞமல் ஈவதே சிறப்பென்று கருதுவோர் களே வள்ளல்கள் என்றழைக்கப்படுகின்றார். இதில் சிறப் பென்றையெனின் சுயநலம் கருதாமையே யாகும். உண்மையில் சுயநல மறந்த துயோர்க்கு இது பெரும் சிறப்பே யாகும். சுயநலமுடைய பலரும் காண்போர் வியக்கும்படி சுயநலம் அற்றவர் போன்று நடிப்பது இரங்கத் தக்கதொன்றும். அதையே ஒளவையார் மறை முகமாகக் கண்டிப்பதாகவும் கொள்ளலாம். ‘இது குறித்தே பலன் கருதாது எதையும் செய்’ எனக் கீதையில் வலியுறுத்தியருளினார் கிருஷ்ண பரமாத்மா. கர்ணன் உயிர் பிரியும் தறுவாயில்கூட,

“ஒவ்வொரு யான்செய் புண்ணியம் அனைத்தும்

உவந்தனன் கொள்கநீ யுனக்குப்

பூவில்வாழ் அயனும் நிகரிலை யென்றால்

புண்ணியம் இதனினும் பெரிதோ?”

எனத் தான பலஞ்சிய புண்ணியத்தை அலட்சியமாகவும் தனது கொள்கையை முக்கியமாகவும் கூறியதாக வில்லி பாரதம் கூறுகிறது. இத்தகைய சீரியர் உலகம் தோன்றிய காலந்தொட்டு முதலெழுவள்ளல்கள் இடையெழுவள்ளல்கள் கடையெழு வள்ளல்கள் என முக்கூறுபடுத்தி இருபத்தொரு பெயர்களுையே அறிஞர் குறிப்பிட்டுள்ளார். இத்தகைய மனவுறுதியுடையோர் பல கோடிக்கொருவர்கூடத் தேருவதரிதாதலின் எல்லாரும் அவ்வழியை மேற்கொள்ளுவ தெவ்விதம் பொருந்தும். பாத்திர மறிந்து பிச்சை யிடுவதால் ஒழுக்கம் கெட்டவர்களும் சன்மார்க்கர்களாக முயலவும் கூடும். தான்ம் இடுவோரும் நீண்ட நாள் தான்ம் புரிதலைத் தொடர்ந்து செய்ய முடியும். சத்துரு வெனத் தெரிந்தும் தன்னழிவைப் பொருட்படுத்தாமலும் மகாபலி தான்ம் கொடுத்தார். ஆனால் தனது ஒப்பற்ற பெரும் தகுதி நீண்ட நாள் உலகிடை நின்று நிலவ முடியாது மறைந்ததால் ஈகை மறைந்தது. புகழ் உடம்பு மறையவில்லை யாயினும் அவரால் பயன் பெறுவோர் ஏமாற்றமெய்தினர். இவைகளைக் கருதியே பாத்திர மறிந்து இடுவதை வற்புறுத்தினர் அறிஞர் பெருமக்களும். இத்தகைய தானத்தைச் செய்வோர்களைத் தான கர்த்தாக்களென வழங்க வேண்டுமே யன்றித் தருமவான்களெனக் குறிப்பது தவறு.

உதாரணமாக கோவில் தருமகர்த்தர்களை எடுத்துக் கொள்வோம். பழமையான நடைமுறைகளைச் சரிவர நடத்தி வைப்பதாலேயே அவர்க

ளுக்குத் தருமகர்த்தர்கள் என்று பெயர் வழங்குகின்றது. எனவே தருமம் என்பது தொன்மையான ஒழுக்கத்தையே குறிக்கிறதென்பது வெளிப்படை. அங்ஙனமாயின் தனித்தனி விஷயங்களாகும் இரண்டினையும் பிரித்தானாமல் ஒன்றையொன்று தழுவி நிற்பதுபோலத் தானதருமம் என வழங்குவதற்குத் தக்க காரணமிருத்தல் வேண்டும் அன்றோ? அதனை உய்த்துணருங்கால் தானமும் தரும வழியில் ஆற்றுவதல் இன்றியமையாததென்பது புலனாகின்றது. தருமம் என்பதற்கு அறம் என்பதே பொருளாதவினால் கொடுக்கும் கொடை சன்மார்க்கத் துறையில் பயன்படுதலா யிருத்தல் வேண்டுமென்பது அறநூலோர் கட்டினர்.

திருவள்ளுவரும்,

“அறத்தினூங் காக்கமு யில்லை யதனை
மறத்தலினூங் கில்லை கேடு”

என்று வலியுறுத்தினார். செய்வோர் அறத்தின் பயனைச் சிந்தியா தொழிவினும் அவ்வறம் துன்மார்க்கர்கட்குப் பயன்படுமாயின் அவர்களுடைய பாவச் செயல்களுக்கு மறைமுகமாக உதவியவர்களாகின்றனர். ஆதலினால் எச்செயல் புரியினும் அச்செயல் அறவழிப்பட்டதா? என்று ஆராய்தல் கடமை. அதனை மறந்தால். கேடுறுதல் திண்ணம் என்பதே குறளின்கருத்து. தவிர அறம், பொருள், இன்பம் வீடெனத் தொடர்ந்து கூறியதும் அறத்தாற்றில் ஈட்டும் பொருளே பொருளென்றும் அறத்தாற்றில் நுகரும் இன்பமே இன்பமென்றும் குறிப்பால் உணர வைத்ததாகும். அறவழிப் பொருளீட்டில் அறத்தாற்றில் இன்பம் துய்த்த புனிதர்க்கே வீடு பேறடைதல் கூடுமென்பது தோன்ற அதனை ஈற்றில் பெய்தனர் போலும். உலகறிய மணந்த மனையாளோடு கூடி இன்புற்று வாழ்தலையே ‘அறத்தோடு நிற்பல்’ எனக் கூறினர் பெரியோர். அங்ஙனம் ஒருமையினொழுக்காமல் யிலங்குணர்ச்சி கொண்டு கண்ணுக்கினிய இடங்களிலெல்லாம் கருத்தழுந்தி தாய ஒழுக்கங் கெடும் புல்லியர் மனதில் அச்சமும் அமைதியின்மையும் துன்பமும் கொண்டு உடல் வளமும் குன்றி நோய் பலவழந்து, தக்கோர் முன்னிலையில் நிமிர்ந்து நிற்கக் கூசிக் குலைந்து இகழப்பட்டழிவர். அறத்தாற்றினை மறவா தொழுகுவோர்க்குப் புகழே பெருகும். இனி ஈகையுடையோர் தரும வழியில் பிறழ்ந்தொழுகுதலும் உண்டு. அது போற்றப்படுவதொன்றன்று. உதாரணமாக கர்ணன் வரையாது கொடுக்கும் வள்ளலே. அதன் பயனாக அவனுக்குப் பெருஞ் சிறப்புண்டு. எனினும் அறத்துறை வழாத சன்மார்க்கர்களாகிய பாண்டவர்களைத் தன் ஆயுள்நா னெல்லாம் எதிர்த்துப் பகைத்து மறத்துறை கின்ற சுயோதனனை ஆதரித்துத் துண்டினான். உண்மையில் கண்ணனுடைய துணைவலி பின்றேல் துரியன் இத்துணைக் கொடுமைகள் செய்திருக்கவு முடியாது. அறத்தை மறந்த பயன் தானும் கெட்டுத் தன்னை கம்பினைவனையும் வேரோடழித்தது. இத்தகைய அறத்தினை ஆண்மகன் பேணுவதற்கு ஆக்க மளிப்பது பெண்மகனே யென்று பொருள்படுமாறு கம்பநாடர் கம்பராமாயணம் காட்டுப்படலத்தில்,

“பொற்பி னின்றன பொலிவு பொய்யிலா
கிற்பி னின்றன நீதி மாதாரர்”

அற்பி னின்றன அறங்க ளன்னவர்
கற்பி னின்றன கால மாரியே.”

என் றறிவுறுத்தினார். ஆடவர் மனம் கல்லாற்றில் ஒழுகுமாயினும் பெண் மணி அதனை முழுமனதுடன் ஆதரிக்க முற்பட்டாலன்றிக் கணவனின் தனி முயற்சி பயன்பட முடியாது. அதுபற்றியே தொழிற்பட்டு கணவன் பாற்பட்டாலும் மாறுபாடற்ற அன்பு மனைவிபால் முகிழ்த்தல் வேண்டும். ஓர் ஆவிற்கிருகோடு பூத்தாலன்ன சதிபதிகள் ஈடுபடும் அறமே அறமாகும். அத்தகைய அறத்தினாலேயே காலமாரியும் பெய்யும். அதனாலேயே உலகம் செழித்து உயர்க்கின்பம் பெருகும். அறப்பயிரை வளர்ப்பது மகளிருள் ளத்தில் மலர்ந்து மணம் வீசும் அழியாப் போன்பே யாகும். அன்புப்புணரால் வளரும் அறப்பயிரின் பயனே கற்பாகும். கற்புநிலை பிறழாத நாட்டிற் காலமாரி பெய்யும் என்பது முக்கால முணர்ந்த மூதறிஞர் கூற்று. கம்பநாடர் கருதிக் கூறிய இதே கருத்தைத் திருவள்ளுவனார்,

“தெய்வந் தொழான் கணவந் றொழு தெழுவான்
பெய்யெனப் பெய்யு மழை.”

என்ற குறட்பாவில் நன்கு காண்கின்றோம். ஆடவனிடமுள்ள வன்கண்மைக் கஞ்சி நங்கை கொழுநனை வணங்கி அடங்கி நடப்பதைப் பொய்யா மொழிப்புலவர் குறிப்பிடவில்லை. மெய்யன்பினால் வழி யொழுகித் துணை செய்வதையே அச் செம்மொழி குறிக்கும். இக் குறளினால் பெண்கள் சுதந்தரத்திற்கு இழுக்கென்றுகூட ஒரு சிலர் பொருள்கொண்டு சேறுகின்றனர். இது இரங்கத் தக்கதே யாகும்.

இராமபிரானுக்கும் தனக்குமுன்ன வின்னா அன்பினை சீதாபிராட்டியார் உண்மையன்பின் இலக்கண மறியாத தசமுகனை நோக்கிக் கூறியதாக ஒரு கவி யுளது. அது,

“எனக்குயிர் பிறிதும் ஒன்றுண் டென்றிரேல் எனக்குமன்றித்
தனக்குயிர் வேறின்றாகி.”

எனத் தெளிவுபட விளக்குவதாகும்.

‘எனக்கு உயிர்நிலை அத்தாசாதி யென்பது மட்டில் அல்ல. அத்தாசாதிக்குயிர் நிலை ஜாநகியாகிய யானே. இவ்வுண்மை வரம்பிலாது பலப்பல மனைவிமார்களுையுடைய நீ எவ்வனம் உணர்வாய். பேதாய் நீ யுணரத்தான் முடியுமோ? அறத்துறை நிற்காத உன்னை உண்மையாய் ஒரு பெண்ணும் கேசிக்க மாட்டான். ஆதலின் நீயும் கேசத்தின் றுட்பம் இன்னதென அறிந்ததில்லை. ஏகபத்தினி விரத சீலராகிய என் கணவருக்கும் கற்பருங் கலமாகிய எனக்கும் சமத்துவநேயம் நிலவிப் பிணித்திருப்பதை நீ எவ்வாறறிதல் கூடும்? அறித்திருந்தால் என் மனதைத் திருப்பலாம் என்றெண்ணி மோசம் போகமாட்டாய்’ என அறத்துறை யொழுகாத சிறுமையை இழித்துப் பேசி நித்திக்கிறார். இதனால் சதிபதிகளின் சமத்துவநிலை நன்கு விளங்குகின்றது. லிளிமா கொட்டகைகளில் மனைவிமாரைத் தம்மோடு சமமாக வீற்றிருக்கச் செய்வதே முன்னேற்றமென்று கருதும் தத்

கால யுவர்களிற் சிலர் பண்டைக்கால வாழ்க்கை முறைகளை இகழ்ந்து முட்டாள்களெனவும், முடப்பழக்கத்தினர். எனவும் கூறி வருவது சர்வ சாதாரணம். பழம்பெண்டிர் தம்மைப் பிற ஆடவர்களின் கவனத்திற் குன்னாக்கிக் கொள்ள ஒருபோதும் விழைந்ததில்லை. அது அம்மங்கையர்களது மனமுயர்ந்த செயலே தவிரக் கணவர்களின் கட்டுப்பாட்டினால் அன்றென்பது தெளிவு. தற்காலப் பெண்களைச் சிங்காரித்துக்கொள்ள சந்தர்ப்பம் அளித்து உடன் கூட்டிக்கொண்டு கண்காட்சிச் சாலைகளுக்கும் களியாடல் கூட்டங்களுக்கும் செல்வதை நாகரிக பாவனையாக எண்ணுவது தற்காலப் போக்கு. இத்தகைய நவநாகரிக யுவர்கள் மாதர்களை முன்னாளில் வீட்டில் அடைத்து வைத்திருந்தனர் அக்கால ஆடவர் என மதித்துப் பிற்போக்காளரெனத் துற்றுவ தியல்பே யன்றோ?

“நிட்டுர மாக நிதிதேடு மன்னவனும்

இட்டதனை மெச்சா விரப்போனு—முட்டவே

கூசி நிலலாத குலக்கொடியும் கூசுகின்ற

வேசியும் கெட்டு விடும்.”

என்ற பழம் பாலினால் அயல் ஆடவன் அகஸ்மாத்தாகத் தன் பக்கல் சுமீ பித்துவர நேரினும் உள்ளமும் உடலும் கூசிக் குலைவர் குலமகளிர். இத்தகைய மெய்ப்பாடு எந்த மாதர்க்கு இல்லையோ அம்மாதர் சமூகத்தில் தனக்குரிய ஸ்தானத்தை யிழந்து கெடுதி யெய்துவர் என்பது முக்காலத்திற்கும் ஒத்த உண்மை. அதையே மேலே கூறிய வெண்பா உணர்த்துகிறது. இது போன்றவைகளை ஸ்திரீ தர்மம் என்று கொள்ளப்படுகிறது. பெண்மையைப்பேணி ஒழுகும் நிலையுடையவரையே ஸஹதர்மிணி என அழைத்தனர் முன்னோர்.

எண்வகைப் புணர்ச்சியில் பிரதம ஸ்பரிசமும் சேருமென்பது நான் முடிபு. அதற்கு மாறாக மேல்நாட்டாரைப்போல எவருடனும் கைகுலுக்குவதில் தவறில்லையெனும் எண்ணம் பாரதபுத்திரிகளின் பெருமைக்குக் கனக்கம் உண்டு பண்ணுவதாகும். பெண்மகள் தனக்குரிய தர்மத்தைத் தானே பாதுகாக்கக் கடமைப்பட்டிருப்பதை நினைவுட்டவே,

“தற்காத்துத் தற்கொண்டாற் பேணித் தகைசான்ற

சொற்காத்துச் சோர்விலான் பெண்.”

என்றருளிச் செய்தனர் பெரியர்.

கவிச்சக்கிரவர்த்தியும் இது குறித்தே,

“மாதாரர் அற்பி னின்றன் அறங்கள்.”

எனத் துணிந்து கூறினர். “மனமுண்டேல் வழியுண்டு” எனும் ஆங்கிலப் பழமொழிக் கிலக்கியமாக பெண்மகள் தனது ஸ்திரீ தர்மத்தை ஒரு சிறிதும் பிறழாது காக்க உறுதியுண்டால் அவர்களை எத்தகைய ஆண்மகளும் அடிமைப்படுத்தவோ சிறுமைப்படுத்தவோ முடியாது. அந்த தருமம் கோணியபின்னர்தான் கணவன் காதையறுத்தான்; மூக்கைக்கடித்தான்; சீலையைச் சீவினான் என்னும் நிகழ்ச்சிகளும் ‘விஷய விளாப்பி’களில்

காண நேர்ந்து விட்டதென்பது தெளிவு. தானம் வேறு; தருமம் வேறு. ஆயினும் தருமத்தை அதுசரித்தே தானம் கடைபெறல் வேண்டும் என்றும் ஒழுக்கை நினைவூட்ட முற்பட்டதுபோலக் கம்பர் விபீடணன் அடைக்கலப் படலத்தில்,

“நிந்தனை நறவமும் நெறியில் ஊன்களும்
தந்தன கண்டிலேன் தரும தானமும்
வந்தனை நீதியும்.”

என்று ஒரு கவியில் அமைத்து வைத்தார்.

இது மிக்க அர்த்த புஷ்டியுடையது. “ஆட்சேப மில்லாத அபிப்பிராய மில்லை; தாட்சண்ய மில்லாத தயவில்லை” என்பது ஒரு அதுபவ உண்மையானபழமொழி. அதற்கிணங்க தாட்சண்யத்திற்காக தானம், தயவிற்காகத் தானம், உலகில் விளம்பரமாக வேண்டித் தானம், பின்னால் வரக் கூடுமென்று தானம் எனத் தானங்கள் பல நிறப்படுகின்றது. அவைகள் உண்மையான தானங்களாக மாட்டா’வென்பது ஞானோர் கொள்கை. பசுவைக் கொன்று செருப்புதானம் என ஒரு பழமையான உதாரணமும் கம் நாட்டில் வழங்கி வருகிறதை அறியாதார் இல்லை.

ஒரு பக்கத்தில் தரும விரோதமான செயல்; மறுபக்கத்தில் பிரபலமான தானம் செய்தல் சர்வ சாதாரணமான நிகழ்ச்சிகளே. எட்டு வட்டி வாங்கிப் பொருள் குவித்த தனிகளும் முழு ரூபாய் பூரி கொடுப்பர். பின்னால் செல்லாகவேண்டிய வருஷவட்டியை முன்னாலேயே பிடித்துக் கொள்ளும் பிரபுக்கள் ஆலயத்திருப்பணி செய்து புகழ்கூடப் பின்வாங்குவதில்லை. தனது குடும்பத்தில் உள்ள தலைமை உரிமையுள்ள விதத்துக்குக் கண்ணியமான அளவிற்கு வசதியளிக்க மனமின்றிக் கோர்ட்டிற்குப் போகும்படி கம் பீரமாகக் கூறும் பெரிய மனிதர்கள் வெள்ளிச் சொம்புகளைக் கலசமாக வைத்துச் சடங்குகளில் தானம் செய்வதைக் கண்டிருக்கிறோம். இவைகளும் தானந்தான் என்று கொள்வதோ? பலபேரிடம் பொருளை வசூலித்து தன் பெயரால் தானம்புரிவதும் ஒரு தந்திரம். அதிலும் ஒரு பாதி செய்தல் சுயநலப் பிரயாசை.

இக் கொடுமைகளை நோக்கியே கவியரசர் தான தருமம் என்று மொழியாமல் தருமதானம் என ஷட்கவியில் ஆண்டனர் போலும் என்றெண்ணுவது மிகையாகாது.

அதனாலேயே அறவழியே பொருள் ஈட்டு தலையும் அறவழியிலேயே இன்பம் துகர்தலையும் வற்புறுத்தப்பட்டது. பொருள் என்பது செல்வப் பொருளை மட்டில் குறிப்பிடவில்லை. கல்விப்பொருள், புண்ணியப் பொருள் ஆகியவைகளையும் குறிக்கும். கல்விப் பொருளை ஈட்டுவதில் அறத்தாறு யாதென ஐயுறலாம். உதாரணமாகக் கர்ணன் பாசு ராமரிடம் சென்று அவரது கொள்கைக்கு விரோதமாகத் தான் வேதியச்சிறுவன் என்று பொய்புகன்று தனார் வித்தைகளைப் பயின்றான். ஆனால் எங்கும் நிறைந்த கடவுளின் சங்கற்பப்படி பொய் வெளியாயிற்று. அவன் கற்ற கல்வி கல்ல தருணத்தில் பயன்படாமல் போகக் கூடிய சாபத்தையே பெற்றான் இவ் வொன்றே போதிய சான்றாகும்.

அறத்தாற்றில் இன்பம் துய்த்தலை வற்புறுத்தியும் புறத்தாற்றில் புருவதால் நேரும் இழிவு துன்பம் முதலியவைகளை நன்கு விவரித்தும் சான்றோர் சுடச்சுடக் கூறியுள்ள பலகோடி நீதிகளை எடுத்துக் காட்ட வேண்டியதில்லை. ஒரு நாடு சிறக்கவேண்டின் சன் மார்க்கம் தலை எடுக்க வேண்டும். சன்மார்க்கம் தழைப்பது அறத்தாற்றில் ஈடுபடும் குடிமக்களால் என்பதும் அத்தகைய அறத்தை கோடாமற் பாது காப்பவனே காவலன் என்பதும் பண்டைப் பாரத நாடு கண்ட மாட்சி. மனம் போன போக்கெல்லாம் போக வேண்டிய உரிமை அவசியம் வேண்டுமென்பது நவீன கால நீதி. இதனை விரிப்பது இக்கட்டுரைக்கு ஏற்றதல்ல.

ஒரு கை கொடுக்கும் தானத்தை மறுகரம் உணரக் கூடா தென்பது தான சாஸ்திரம் உணர்ந்தோர்களின் திடமான கருத்து. இத்தகைய எண்ணமே உண்மைத் தானத்தை உயிர்ப்பிப்பதாகும். தருமம் என்பதற்குப் பொதுவாக அறம் என்று பொருள் காணப்பட்டாலும் அறம் என்பதற்கு அறிஞர் கண்ட விரிவுரைகள் உரையி லடங்கா; முடிவு காண்பதும் இயலாது. அதனைத் திருவள்ளுவர் சுருக்கி

“அழக்காறு அவா வெருளி இன்னுச்சொல் நான்கும்
இழுக்கா வியன்ற தறம்”

என்று நான்கே வாக்கியங்களில் அடக்கிக் காட்டினார்.

ஏஜண்டுகள் தேவை.

எல்லா ஊர்களிலும் நமது ‘ஆனந்தபோதினி’ “பிரசண்ட விகடன்”, “பொதுஜனம்” ஆகிய மாத, வாரப் பத்திரிகைகளை விற்பதற்கும், சந்தா சேர்த்துக் கொடுப்பதற்கும், விளம்பரம் சேர்த்துக் கொடுப்பதற்கும் தங்க சாமர்த்தியமுள்ள ஏஜண்டுகள் தேவை. விவரம் அறிய விரும்புவோர் எமக்கு எழுதிக் தெரிந்து கொள்ளவும். நமது புஸ்தகங்களும் பத்திரிகைகளும் எல்லா ஸ்டேஷன்களிலுமுள்ள ஹிக்கின்பாத்தம் புஸ்தக சாலைகளில் கிடைக்கும்.

மானேஜர்.

ஊர்வசியின் காதல்

—••• ❀ ❀ ❀ —

(S. கிருஷ்ணன்.)

II

இவ்வாறு இருவரும் பேசிக்கொண்டு ஆகாய மார்க்கமாக பிரதிஷ்டா நகரம் வந்தார்கள். ஊர்வசி சொல்லுகிறாள்:—
“தோழி! இந்த நகரை பார்த்தாயா? பிரயாகையில் அதன் சாயல் எவ்வளவு மகோன்னதமாகத் தெரிகிறது பார்! இதுதான் அம் மகாராஜாவின் மாளிகையோ? இப்பட்டணத்திற்கு நடு நாயகமாக விளங்குகிறதல்லவா! இருக்கட்டும். இப்பொழுது இவைகளை யெல்லாம் பேசிப் பயன் என்ன? நாம் போகிறோமே! நம்மைக் கண்டால் அவர் மதிப்பாரா? நம்மிடத்தில் அன்பாயிருப்பாரா? அவர் எண்ணம் எப்படி யிருக்கிறதோ?” என்று கூறி நந்தவனம் ஒன்றில் இறங்கினாள்.

அவ்விடத்தில் புராவன் இருப்பதைக் கண்ட சித்திரலேகை “கண்மணி! இவனைப் பார்த்தாயா! ஒளி மழுங்கின சந்திரன் போல் தோன்றுகிறான்”

ஊர்வசி:—ஆமாம். முன் நாம் பார்த்ததற்கும் இப்பொழுது பார்த்ததற்கும் உருவம் மிகவும் வேறுபட்டு காணுகிறது. ஆதலின், திரைகாரணி வித்தையால் நம்மை அவர் அறிந்து கொள்ள முடியாதபடி மறைத்து அவரண்டை போய் என்ன பேசுகிறார் என்பதை அறிந்து கொள்வோம்.

சித்திரலேகை சம்மதிக்க இருவரும் மறைந்து அவன் பக்கத்தில் வந்து நின்றார்கள். புராவன் வினாக்களோடு துக்கத்துடன் பேசினவர்களைக் கேட்டு சித்திரலேகை: “நீ நம்மை அவர் மதிப்பாரா என்று விசனமடைந்தாயே! அவரும் உன்னை நினைந்து புலம்புகிறார் பார்” என்றான்.

ஊர்வசி:—உண்மைதான். நான் நினைத்தது முழு பிசகு. அவர் எதிரில் செல்ல என் மனம் துணியவில்லை. எனினும் எழுத்து மூலமாக என் கருத்தை அவருக்கு தெரியப் படுத்துகிறேன் என்று தன் கை நகத்தால் மரப் பட்டையில் கீழ்க்கண்ட கருத்துகள் அடங்கிய இரண்டு சுலோகங்கள் எழுதி புராவன் எதிரில் எறிந்தான்.

“நீர் கூறிவதெல்லாம் உண்மையே. நான் அதிர்ஷ்டம் இல்லாதவன். ஆனால் உம்மிடத்தில் எனக்கு ஆசையிலையா? இல்லாவிட்டால் பாரிஜாத பூக்களான மெத்தையில் ஏன் எப்பொழுதும் புரண்டு கொண்டிருக்கின்றேன்? குளிரந்த தென்றற் காற்று நெருப்புப் பொறிகளாக தேரன்றக் காரண மென்ன?”

மரப்பட்டை எதிரில் வீழ்ந்ததும் விதாஷகன்:—ஓ! இதென்ன ஆச் சரியம்! என்னமோ பறந்து உன் சமீபம் வருகிறதே! பாம்புத் தோல் போல்தோன்றுகிறது.

புநாவன்:—பாம்புத் தோலன்று. மரப்பட்டை. யாரோ எழுதிப் போட்டிருக்கிறார்கள்.

விதாஷகன்:—உன் துக்கத்தைக் கண்டு ஊர்வசி இரங்கி எழுதி அனுப்பி யிருப்பாள்.

புநாவன்:—ஆசைக் களவுண்டோ? பார்ப்போம்—என்று கூறி, அதை எடுத்துப் படித்துப் பார்த்து நீ சொன்னது சரிதான் என்றான்.

விதாஷகன்:—பூராவும் அறிய விரும்புகிறேன். உரக்கப் படித்துக் காட்டும் என, புநாவன் வாசித்துக்காட்டினான். பின் விதாஷகன், இதனால் உமக்கு ஆறுதல் உண்டாயிற்றன்றோ? என்றான்.

புநாவன்:—நீ இதை ஆறுதல் என்று கூறுகிறாய்? என்மீது பூரணமான ஞாபகம் வைத்திருப்பதாய் அவளே எழுதியிருக்கிறாள். இதைப் பார்த்துப் பொழுது எனக்கு அவளை நேரில் கண்டால் போன்ற சந்தோஷம் உண்டாகிறது. என் விரல்கள் வியர்க்கின்றன. எழுத்துக்கள் அழிந்து போகக் கூடும். ஆதலால் நீ இதை வரங்கி வைத்துக் கொள் என்றான்.

அவளும் அதை வாங்கிக்கொண்டு “உன்மீது அவ்வளவு ஆசை யுடையவன் ஏன் இன்னும் உன்னுடன் வந்து அளவளாவ வில்லை” என்றான்.

இதைக் கேட்ட ஊர்வசி சித்திர லேகையைப் பார்த்து “தோழி! நான் திடீரென்று அவர் எதிரில் போவதானால் பயமாக இருக்கிறது. நான் என் மனதைச் சமாதானப்படுத்திக் கொள்ள சாவகாசம் வேண்டும். அதற்குள் முன்னதாக நீ போய் அவருடன் சம்பாஷித்திரு” என சித்திர லேகை அப்படியே ஆகட்டும் என்று அரசன் எதிரில் வந்து ஆசீர்வாதம் செய்து நின்றான்.

அரசன் அவளை விசாரித்து விட்டு “கங்கையைப் பிரிந்த யமுனையைப் போல ஊர்வசியை விட்டு நீ மாத்திரம் பிரிந்து வந்தது எனக்கு அதிக சந்தோஷத்தைக் கொடுக்கவில்லை” என்றான்.

சித்திர லேகை:—உண்மைதான். மேகம் எழும்பின பின் தானே மின்னல் மின்னும். அரசே! முன் அரசன் கையிலிருந்து மீட்டது போல் இப்பொழுது காமன் கையிலிருந்தும் காப்பாற்றும்படி ஊர்வசி தங்களை வேண்டிக் கொள்கிறாள்.

புநாவன்:—நீ ஊர்வசி மாத்திரம் மிக வருந்தவதாகக் கூறுகிறாயே! அவளுக்காக நாளைக்கிற துக்கம் மாத்திரம் உன் கண்களுக்கு ஏன் புலப்படவில்லை?

சித்திர லேகை ஊர்வசியைப் பார்த்து “ஊர்வசி! இன்னும் உனக்கு வர பணம்ல்லையா?” என்று அழைத்தான். ஊர்வசி அவள் எதிரில் வந்து “என்ன! மகா சாமார்த்தியம் உடையவளாயிருக்கிறாயே! என்னைத் தனியே விட்டு விட்டு எனக்குத் தெரியாமல் இங்கு வந்து விட்டாயே” என்று ஒன்றும் தெரியாதவள் போல் நடந்தாள்.

சித்திர லேகை “அடி பேதையே! நீ என்ன கண்டாய்! போகட்டும். முதலாவது மகா ராஜாவை நமஸ்கரிப்பாய்” என்றான். உடனே ஊர்வசியும் வணங்கி நின்றாள்.

புநாவன் “கண்மணி! தேவேந்திரனுக்குச் செய்யவேண்டிய மரியாதையை எனக்குச் செய்தீனையே! இவ்வுலகத்தில் இப்படி புகழ் பெற்றவன் என்னையல்லாமல் வேறு யார் இருக்கிறார்” என்று சாசமாய் பேசினான். அப்பொழுது தேவலோகத்தினின்றும் தேவ தூதன் ஒருவன் வந்து சித்திர லேகையைப் பார்த்து “ஊர்வசியைத் தயாராக இருக்கச் சொல். பரத நாட்டியத்தை நீங்கள் ஆட பார்க்கும்படி இந்திரன் முதலிய தேவர்கள் விருப்பங் கொண்டிருக்கிறார்கள்” என்று கூறினான். “ஐயோ? இப்பொழுதுதான் பரத நாட்டியம் ஆட வேண்டும்? தேனை உண்ணப் போகும் சமயத்தில் புவி தூரத்தியதைப் போன்றிருக்கிறதே” என எல்லோரும் சங்கடப் பட்டார்கள்.

சித்திர லேகை:—ஊர்வசி! தூதன் கூறியதைக் கேட்டாயா? மகா ராஜாவிடம் விடை பெற்றுக் கொள்.

ஊர்வசி:—நான் என்ன சொல்ல? எனக்கு கேட்க வாயில்லையே!

சித்திர லேகை:—அரசே! ஒருவனுக்கு அடிமைபா யிருந்தால் அவன் உத்தரவிற்கு கீழ்ப்படிய வேண்டியது தானே! தேவேந்திரன் ஊர்வசியை வரும்படி சொல்லி யனுப்பி யிருக்கிறான். அவன் உம்மிடம் கூறி விடை பெற அஞ்சுகிறான். தாங்கள் விடையளிக்க வேண்டும்.

புநாவன்:—நான் உங்கள் எஜமானன் கருத்தைத் தடுக்க மாட்டேன். சுகமாக போய் வரட்டும். ஆனால் என் சினைவு கொஞ்சம் இருக்கவேண்டும்? என்று சொல்லவும், ஊர்வசி மறுபடியும் பிரிந்து போக வேண்டி கோர்த்ததே என்று துக்கப்பட்டு சித்திர லேகையுடன் தேவலோகம் சென்றாள்.

புநாவன் (தயர்த்துடன்):—பால் பாக்கியம் இல்லாதவன் விலைக்கு பால் வாங்க அதனையும் பூனை குடித்த கதையாக இருக்கிறது என் பாடுவந்ததும் தங்கவில்லை. என் துரதிர்ஷ்டத்தை என்ன சொல்ல!

விதூஷகன் (மனதிற்குள்):—ஊர்வசி வந்திருந்தபோது அந்த மயக்கத்தில் அவன் என்னிடம் கொடுத்திருந்த மரப் பட்டையை இழந்து விட்டேனே! இவன் கேட்டால் என்ன சொல்வேன்.

புநாவன்:—என்ன ஆலோசித்துக் கொண்டிருக்கிறாய்!

விதூஷகன்:—இல்லை. அவளுக்கு உன்மேல் எவ்வளவு காதல் இருக்கிறது என்று யோசித்துக் கொண்டிருந்தேன்.

புநாவன்:—நானும் அதையே யோசித்துக் கொண்டிருக்கிறேன். அவன் போனபோது அவன் எண்ணமெல்லாம் என் மேலேயே இருந்தது. ஆயினும் அவன் ஒருவனின் அடிமை யல்லவா? இப்பொழுது அதை நினைத்துப் பயன் என்ன? அவன் எழுதியெறிந்த பட்டையைக்கொடு. அதைப் பார்த்தாலாவது மனம் ஆறுதலடையும்.

விதூஷகன், —(பயந்து) ஊர்வசியோடு அதுவும் போய் விட்டது.

புநாவன்:—நீ செய்வதெல்லாம் இப்படித்தான் என்று விதூஷகனை கோபித்து அதைத் தேட ஆரம்பித்தான்.

என்னுடைய அறியாமை

(P. வேங்கடராமன் B. A)

ஒருநாள் ஒரு சிறுவன் எனக்கு ஒரு கடிதம் எழுதி இருந்தான். அதில் அவன் என்ன புத்தகங்களை படித்தால், மிகவும் கெட்டிக்காரனாயும், அறிவாளியாயும் வரலாம் என்று என்னை யோசனை கேட்டிருந்தான். நான் அவனுக்கு எனக் கெட்டியபடி ஓர் யோசனை கூறி மறுமொழி கொடுத்தேன். பிறகு நான் இதைப்பற்றி சிந்திக்கலானேன்.

இப் பையன் என்னை ஓர் பெரிய படிப்பாளி என்றும் எனக்குத் தெரியாது ஒன்றுமில்லை என்றும் கருதி விட்டான் போலும்! நான் கற்றது கைம்மண்ணளவு கூட இல்லை. நான் முதல் வகுப்பு வண்டியில் ஏறி பிரயாணம் செய்து, பிறகு 3-ம் வகுப்பு டிக்கட்டை காட்டினால் எவ்வளவு அவமானமாய் இருக்குமோ அவ்வளவு அவமான மடைந்தேன். அச் சிறுவன் எண்ணுவதுபோல் எனக்கு அவ்வளவு ஞானம் உள்ளதாகத் தெரியவில்லை. என்னிடம் இருக்கும் கல்விச் செல்வத்தின் குறைவை உணர்ந்து நான் வெட்கிக்கும் நிலையில் என்னை அச் சிறுவன் வைத்துவிட்டான். நான் அறிந்த விஷயங்களையும், அறிய வேண்டியவைகளையும் ஒப்பிட்டுப் பார்க்கும்போது, மலைக்கும் மடுவுக்கும் உள்ள வித்தியாசத்தை ஒத்திருந்தது. என் ஐஸ்வர்யத்தின் அளவு நான் ரூபாயில் காலனாகூட கொடுக்க இயலாத ஸ்திதியில் இச்செல்வத்தை வைத்திருக்கிறேன். இந்த ஸ்திதியில் நீ என் என்னிடம் கடனுக்கு வருகிறாய் என்று அச் சிறுவனை நோக்க வன்மம் இருக்கிறேன்.

முதலாவதாக—என்னையே எடுத்துக் கொள்வோம். இவ்வுடல் பார்வைக்கு ஒரு மரத்தைப்போன்று, இரு கிளைகளும், அவைகளின் துளியில் ஐந்து கொப்புகளும், எல்லாவற்றிற்கும்மேல், ஒரு உருண்டையான குமிகும், அதில் விசித்திர ஓட்டைகளும், மினுமினுக்கும் வைரம் போன்ற வஸ்துக்களும், ஒரு பாய் போன்ற மூடுகுல்லாவும், துதனமான சப்தம் செய்யும் பச்சிரமும் உடையது. இதைப்பற்றி எனக்கு என்ன தெரியும். நான் ஓர் சட்டை அணிந்த துதன வஸ்து.

உன்னுடைய 'எபிக்லாடிஸ்' (Epiglottis) என்கு இருக்கிறது என்றால் நான் அகராதியைப் புரட்ட வேண்டியதுதான். ஒரு பையனை, உபாத்தியாயர் "டயாபரம்" (Diaphragm) என்கிருககு என்க, அவன் வட இந்தியாவில் என்றது எனக்குச் சிரிப்பைத் தருவதுபோல், நான் 'எபிக்லாடிஸு'க்கு விடை கொடுத்தால் வைத்திய மாணவர்கள் சிரிக்கத் தக்கதாக முடியும். இந்த அணுக்க எடங்கிய மனித சரீரத்தின் இரகசியங்கள் வைத்தியர்களுக்கே ஓர் துதனத்தான்.

பிறகு எனக்கு, இவ்வாகாயத்தின் பெருமையையும், அளவையும் பிரகாசத்தையும், அதில் அடங்கிய நகரத்திர மண்டலங்களையும் அதற்கப்பால் உள்ளவைகளையும், அதற்கு எல்லே யுண்டா இல்லையா என்பதையும் பற்றி ஏதாவது தெரியுமா? இவ்வுலகின் அற்புதமான வஸ்துக்கள் ஏன் உண்டாகின்றன; எப்படி உண்டாகின்றன என்று எனக்கு கிஞ்சித்தேனும் தெரியாமலிருக்க, நான் இச்சிறுவனுக்கு என்னத்தைச் சொல்லப் போகிறேன்.

நான் என் கொல்லையில் மரம் செடிகளைக் கொத்துகையில் ஒரு பெரிய வேர் தென்பட்டது. இவ்வேரை அடியோடு அகற்ற வேண்டுமென்று ஆழமாக வெட்டவெட்ட பல வேர்கள் மண்வெட்டியில் சிக்குப்பட்டன. நான் தைரியத்தை இழக்காமல், சாயந்திரம் வரையில் மும்மரமாக வேலை செய்து களைத்ததுதான் மிச்சம். பிறகு என் மனைவியை அழைத்து உள்ளதைச் சொன்னேன். அவள் ஓர் சிரிப்புச் சிரித்துவிட்டு, “ஐயோ! பாவம். நீர் அடுத்த கொல்லையிலுள்ள ஆலமரத்தின் வேரை யல்லவோ வெட்டிக் கொண்டிருக்கிறீர்” என்றவுடன் என் அறியாமை எனக்கு விளங்கி விட்டது. இப்படியே ஒவ்வொரு விஷயத்திலும் நமக்கு அறியாமை யதிகமே ஒழிய, அறிந்தது கடுகனவுதான். எவ்வளவு புத்தகங்கள், நான் படிக்கவில்லை? எவ்வளவு பாஷைகள் எனக்குத் தெரியாது? எவ்வளவு விஷயங்கள் எனக்குச் செய்யத் தெரியாது? நான் இவைகளைச் சொல்லப் புகுந்தால், நீ ஆச்சரியப்படுவாய். ஆனால் இதைப்பற்றி வருத்தப்படவில்லை. எனக்கு இவ்வளவு பிரதேசங்கள் போய் இன்னும் சுற்றவேண்டி இருக்கின்றன. ஒரு சிறுபாகத்தை மட்டிலும் எடுத்து நான் பயன்படுத்தி பலனடைந்து வருகிறேன். மற்றவைகளை என் செனகரியம்போல் ஆடிப் பார்த்து வரலாம். இப்படி பெரிய கவிகள், ஞானிகள் முதற்கொண்டு, தெரியாதவைகளைக்கொண்டு தெரிந்த விஷயங்களை அளந்தால், ஒருவரும் கர்வப்படக் கூடியதா யிராது. ஒவ்வொருவருக்கும் ஒவ்வொரு பகுதியில் கொஞ்சம் தெரியும். எல்லாம் அறிந்தவர் கிடையாததுபோல, ஒன்றும் அறியாதவரும் கிடையாது. நாம் நம் இயல்புக்குத் தக்கபடி கொஞ்சமோ, கூடவோ துக்கிச் செல்லுகிறோம். ஓர் மாட்டிடையனுக்குத் தெரிந்த விஷயம் ஓர் அமைச்சனுக்குத் தெரியாது. தாமஸ் பிரௌன் (Browne) என்பவர் சூரியனை பூமியைச் சுற்றுகிறான் என்றார். எனக்கு இவ்விஷயத்தில் எது உண்மை என்று அவரை விடத் தெரிந்தபோதிலும், நான் அவரிலும் கெட்டிக்காரன் என்றால் வியக்கத்தக்க தல்லவோ! அறிவு இதுகளில் தங்கினதல்ல. என் எண்ணத்தில் லிங்கன் (Lincoln) என்பவர் மிகவும் அறிவாளி; மற்றைய மனிதர்களை விட விஷய மறிந்தவர். இப் பூவுலகின் கண் உள்ள மானிடரில் அவர் மிகத் தெளிவாய் விஷயங்களை அறிந்திருந்தார். ஆனாலும் இப்போது சர்வகலாசாலை மாணவர்கள் பயிலும் பாடங்களில் அவருக்கு என்ன பகுதி தெரியும்!

அதனால், நாம் ஒன்றும் கற்கவேண்டியதில்லை. கற்றதேபோது மென்பதில்லை. நான் தினந்தோறும் புதிதான விஷயங்களை உணரவேண்டும். இக் சூரியனை வருஷத்திற்கு ஒருமுறை சுற்றும் ரதத்தி லடங்கிய விஷயங்கள் யாவையும் நாம் அறியவேண்டும். ஆனால் கடைசியாக நாம் அறிந்தது எம்மட்டு என்று நினைத்தால், வியப்பானது! அதனால் நாம் விஷயங்கள் சேகரித்து, பத்திரமாய் காப்பாற்றும் குதிராய் இராமல், மற்றவ



“இன்றைய குடியானவன்”

(கா. ஆ. வீ. சிவனணைந்த பேருமாள்)

அன்று நமது அரும்பெரும் மூதாட்டியான ஓளவை
சோழ ராசனை வாழ்த்துங்கால் ‘வரப்புயர’ என்றான். அப்
பொழுது ஆங்குள்ளோருக்கு அதன் பொருள் விளங்கவில்லை. பின்னர்
ஓளவை அதனைப் பின் வரும் அடிகளால் விளக்கினான். அவை யாவெனில்,

‘வரப்புயர நீருயரும்
நீருயர கெல்லுயரும்
கெல்லுயரக் குடி உயரும்
குடி உயரக் கோணுயரும்,’

என்று சொல்லி முடிக்கவும் ஆங்குள்ளோர் யாவரும் அக மகிழ்ந்தனர். ஆத
லால் ஓர் தேசத்தின் அரசாட்சி சிறப்புற்று கீழேயி கால மிருக்க வேண்டு
மென்றால் அதிலும் அத்தேசம் விவசாயமே முக்கிய ஜீவனம்சமாகக்
கொண்டிருக்கும் பொழுது, அந்நாட்டின் குடியானவன் ஒவ்வொருவனும்
அந்நாட்டின் அரசியலைத்தாங்கும் தூணாகவும் நாட்டின்செழிப்புக்குக் காரண
கர்த்தகனாகவும் யிருக்கிறான். இவ்வுண்மை பண்டு தொட்டு உணரப்பட்டு
வந்திருக்கின்றது. ஆனால் இன்றைய குடியானவனின்கதி என்ன? பெரும்
பான்மையோர் பட்டினியால் வாடுகின்றனர். பெண்டிர் மகளிர் படும் கஷ்டம்
சொல்லத்தரமன்று. கடன்காரன் ஒரு புறம், கவர்னமெண்டின் தீர்வை
ஒருபுறம், அகாலமழை ஒருபுறம் ஆக இவையனைத்தும் ஓர் குடியானவனை
மிகவும் வருத்துகின்றது. ஆனால் இவை அனைத்திலும் மிகவும் கொடுமை
விளைவிக்கும் கடன் சுமை குடியானவனது முதுகை வளையும்படி செய்கி
றது. அரியாய வட்டி வாங்கி அல்லல் படுத்தும் அநேக மார்வாரிகளும்,
தொந்தி படைத்த வேவாதேவிக்காரர்களும் குடியானவனது சுநீண

ரோடு அன்பாய் வசித்துவர முயற்சி செய்தலே நமக்கு சிறந்த அறிவாய்
கருதல் வேண்டும். நம் பெருமை அறிவை ஒத்து அல்ல; இவ்வுலகில்
வசிக்கும் திறமையை ஒத்தே இருக்கிறது.

A. G. Gardiner எழுதிய கட்டுரை யொன்றை மொழி பெயர்க்கப்
பட்டது.

திசைக்கும் அவனது மனைவி குழந்தைகளை பட்டினிக்கும் முக்கிய காரணத்திற்கு யிருக்கின்றனர். இங்ஙனம் குடியானவனின் நிலைமை வருஷத்திற்கு வருஷம் மிகவும் மோசமாக ஆகிறது. நமது கருணை யிருந்த கவான்மெண்டாரோ இந்த அவதியைக் கண்கூடாகக் கண்டும் அதைத் தீர்ப்பதற்கு வேண்டிய நிவாரணங்களை இதுகாறும் செய்ய முன் வரவில்லை. நமது மாட்சிமை தங்கிய வைசிராய் பிரபு லார்டு லின்ஸித்தோ அவர்கள் தாம் பதவிக்கு இந்தியாவிற்கு வரும் முன்னர் தமக்கு விவசாயத் தில் அதிக சிரத்தை உண்டென்றும், அதை முக்கியமாக இந்தியாவில் விருத்திபண்ண எல்லாவகையிலும் பாடுபடுவார் என்றும் படாடோபமான அறிக்கைகள் பல விடுத்தார். எல்லாம் பேச்சுசுவிலே தான். காரியாம் சத்தில் அவர்கள் நடந்துகொண்ட விதம் மிகவும் மோசமாயிருக்கிறது.

எல்லாம் வல்ல இறைவன் திருவருள்படி நமது காங்கிரஸ் மகாசபையானது சென்ற வருடத்தில் மாகாணங்கள் எங்கும் மட்டற்ற பெருமையை நிலை நாட்டியது. பெரும் பான்மை காங்கிரஸ் அங்கத்தினர்கள் சட்டசபைகளில் துறைந்தார்கள். காங்கிரஸ் மந்திரிகள் தாம் அரசியல் துறையில் இறங்கி பொது மக்களுக்கு எவ்வகையிலும் தமக்குக் கொடுக்கப் பட்டுள்ள நிர்ணயிக்கப் பட்ட அதிகாரங்களை வைத்து உதவி செய்யும் நோக்கம் கொண்டுள்ளார்கள். அதன்படி அவர்கள் சட்டசபைகளில் துறைந்தது முதல் எவ்வளவோ பிரயாசைகளுடன் சில சீர்திருத்தங்களைக் கொண்டு வந்திருக்கின்றனர். அவைகளில் முக்கியமாக ஈண்டு குறிப்பிடத் தக்கது கடன்நிவாரணச் சட்டமாகும். காங்கிரஸ் என்றும் ஏழையின் பொருட்டு எதையும் செய்யச் சித்தமா யிருக்கிறதினால் இன்று ஒவ்வொரு குடியானவனும் தனது வளைந்த முதுகை சிறிதாவது உயர்த்த முடிகிறது. இச்சட்டத்தினால் எவ்வளவோ முதலாளிகளும் மார்வாரிகளும் வயிற்றெரிச்சல் கொண்டிருப்பார்கள். என்றாலும் எவ்வளவோ பெரும்பான்மை ஏழை விவசாயிகள் இனியாவது கவலையின்றியாவது கால்வயிராவது சாப்பிடுவார்கள். இன்னும் கொஞ்சகாலத்தில் அவர்கள் வயிரரச் சாப்பிட்டு வனமாக வாழும் காலம் நமது காங்கிரஸ் மந்திரிகளால் ஏற்படும் என நம்புவோம். இன்றைய கடினநிசையி லிருக்கும் குடியானவனை பல்லாண்டுகளுக்கு முன்னர் செழுமையிலிருந்த குடியானவனாக ஆக்கக் காங்கிரஸ் பாடுபடும்; கடவுளும் அருள் செய்வாராக.



பச்சிசு விரோதம்

பிரபு:—என்னடா! நல்ல குண்டோதான் மாதிரி யிருக்கிறாய், காசு கேட்கிறாயே உனக்கு வெட்கமில்லையா?

பிச்சைக்காரன்:—கேட்க வெட்கமாய்த்தா னிருக்கிறது. ஆனால் கேட்காமல் எடுத்துக் கொண்டதற்காக முன்பே ஒரு தரம் சிறைவாசம் கிடைத்திருக்கிறது.



கணவன்:—(அதிகக் கோபத்துடன்) “இனி நான் தனிக் காய் சனிதான் சாப்பிடப்போகிறேன்.”

மனைவி:—“ஏன்? வைத்தியர் உத்திரவா?”

கணவன்:—“அது ஒன்று மில்லை. அந்தக் கசாப்புக் கடைக்காரன் நான் அவனுக்குக் கொடுக்கவேண்டிய பாக் கிக்காக ‘உனக்குச் சொரணையிலையா’ என்று கேட்டுவிட்டான்.”

“என்ன சார்! உமது வீட்டில் சுண்டெலிகள் அதிகம் போலிருக்கே!”

“ஏன் அப்படிச் கேட்கின்றீர்?”

“இல்லை, ராத்திரி 12 மணி வரை எனக்குத் தூக்கமே வரவில்லை. —உமது வீட்டு சுண்டெலிகளின் தொல்லையினால்”

“அடா தர்மமே! அது என் மனைவி பிடில் (Fiddle) வாசிப்பதையா!”

மனைவி—(விருந்து நடக்கும் வீட்டில்) அடிக்கடி உள்ளே போய் பக்ஷணங்களை எடுத்து வந்து தின்கிறீர்களே! எனக்கு வெட்கமா யிருக்கிறது! வீட்டிலுள்ளவர்கள் உங்களைப்பற்றி என்ன நினைத்துக்கொள்ளமாட்டார்கள்!

புருஷன்:—அதைப்பற்றிக் கவலைவேண்டாம்! எல்லாம் உனக்குத்தான் என்று சொல்லி வந்திருக்கிறேன்.

பல்ல வெட்டியார் (கடன் கொடுத்தவர்):—பணத்தைத் திருப்பிக் கொடுங்க ஐயா! எத்தனை நாள் வருகிறது?

கடன் வாங்கினவர்:—நீ ஏன் வீணாய் அலைகிறாய்; என் தான் சொன்னேனே சனிகழித்து மூன்று நாளைக்கும் புதன் கழித்து இரண்டு நாளைக்கு மட்டும் வராதே என்று!

மனைவி:—இன்று காலையில் எந்தக் கழுதை முகத்தில் விழித்தேனோ தெரியவில்லை. உங்களிடம் இப்படித் திட்டும், அடியும் படவேண்டியதாயிற்று.

புருஷன்:—நீ காலையில் என் முகத்தைத்தானே பார்த்தாய், கழுதை என்று சொல்லுகிறாயே. ஜாக்கிரதையாயிரு, அல்லது இன்னும் உதைப்பேன்.

உபாத்தியாயர்:—நீ வீட்டில் எழுதிக்கொண்டு வந்த பாடம் உங்கள் அப்பா கை யெழுத்தாட்ட மிருக்கிறதே?

பையன்:—உண்மையைச் சொல்லி விடுகிறேன். அப்பா பவுண்டன் பேரே வில்தான் நான் இதை எழுதினேன்.



மாணிக்கம்:—உங்களைப்பா, கன் சாப்பிடுவார்களாமே!

ஒரு உத்தியோகஸ்தர் மகன்:—அவர்கள், ஒருநாளும் கூன்றாக் கடைக்குப் போகமாட்டார்களே; வீட்டி் விருந்துதானே சாப்பிடுவது வழக்கம்.

நோயாளி:—என்ன ஸார்? நான் தங்களிடம் மருந்து சாப்பிட்டதற்கு 25-ரூ. பீஸ் பண்ணிவிட்டீர்களே. என் மாத வருமானமே 28-ரூபாய்தானே. நான் எப்படி சாப்பிடுவது?

டாக்டர்:—அதனால் தான் உனக்கு மருந்து கொடுக்கும் போதெல்லாம் சாப்பாடு எதுவும் சாப்பிடாதே; வெறுங் கஞ்சியே குடியென்று சொன்னேன்.

உபாத்தியாயர்:—பையன்கள், குருபக்தி ஒவ்வொருவருக்கு மிருக்க வேண்டியது அவசியமாகும். உபாத்தியாயரைத் தொந்தரவு செய்யக் கூடாது.

ஒரு மாணவன்:—ஸார், நீங்கள் வகுப்பில் தூங்கிக்கொண்டிருக்கும் போது உங்களுக்குத் தொந்தரவுசெய்யாமல் அமைதி யாகத்தானே இருக்கிறோம்.



காலால் டைப் அடிக்கும் சிறுவன்

லண்டனில் செயிண்ட் ஜான்சுரோல் என்னுமிடத்தில் பீட்டர் ஒடெல் என்ற பெயருடைய சிறுவன் கால் விரலால் டைப்ரைட்டிங் மெஷினை உபயோகிக்கக் கற்றுக் கொண்டு சாமர்த்தியமாகச் செய்து வருகிறான். இதுவன்றி, அவன் காலில் பிரைஷப் பிடித்துக் கொண்டு சித்திரம் எழுதுகிறான். கிராமபோன் ரேடியோ மெஷின்களை உபயோகத்துக்குக் காலாலேயே திருப்பி வைக்க அவனுக்குப் பழக்கமுண்டு.

உதட்டில் செடி வளர்க்கும் இந்திய ஸாது

சமீபத்தில் வடமதுராவில் கடைபெற்ற ஒரு இந்து ஹடயோகி மைதான மொன்றில் மல்லாந்து படுத்துக் கொண்டு, உதட்டில் ஈரமண்ணை அப்பி யதில் கடுகு விதைகளை விளைக்கச் செய்தார். சாது அசைவின்றிப் படுத்து சூரிய வெப்பத்தில் உணவு நீரின்றிப் படுத்திருந்தார். இரண்டு நாட்கள் இவ் விதமே அவர் ஹடயோகரு செய்து கொண்டிருக்கையில் கடுகு செடி முளைத்து விட்டதாம். இவ் வதிகையச் செயலை மக்கள் கண்டு பிரமித்தனர்.

பறக்கமுடியா பறவை.

உயரப் பறப்பதனால்தான் பட்சிகளுக்குப் 'பறவை' யென்று பெயர் ஏற்பட்டது. ஆனால், பெண்குயன் என்னும் ஒருவகைப் பறவை பறப்பதில்லையாம். அதற்குப் பதிலாக வாத்தைப்போல் தள்ளாடித் தள்ளாடி நடக்கிறதாம். அதற்குக் களைப் பேற்பட்டால் அதன் சிறகுகளில் ஒன்றினால் தலையை மறைத்துக் கொண்டு நின்று கொண்டே தூங்குமாம். இவ்விதப் பட்சிகள் அநேகமாகக் குளிர்ச்சி மிகுந்த தேசங்களிலேயே காணப்படுகின்றனவாம்.

எலிகளுக்கு விருந்தா ?

பொமராணியா என்னு மிடத்தில் வாழும் 8-வயதுள்ள ஒரு விவசாயப் பெண்ணுக்கு எலிகளிடம் பிரியம் அதிகமாம். அதனால் அவன் தான் சாப்பிடும்போது எலிகளையும் கூப்பிட்டு உணவுப் பொருள்களை வைப்பானாம். இவைகளோடு பழகிய இரு எலிகள் குறிப்பிட்ட நேரத்தில் வந்து விடுகின்றனவாம். அவன் அவைகளுக்கென இரு சிறு நாற்காலிகளையும் ஒரு மேஜையையும் செய்து வைத்திருக்கிறானாம். அப்பெண் பழக்கியபடி எலிகள் நாற்காலிகளில் அமர்ந்து மேஜை மேல் வைக்கப்பட்ட பாலைக் குடிக்கின்றனவாம்.



உலகில் தூற்றுக்குச் சுமார் 30 பேர் இடதுகையை அதிகமாக எதற்கும் உபயோகிப்பவர்களாக இருக்கின்றனர்.

தருக்கியில் அதன் அதிபதி முஸ்தபா கமால்பாஷாவுக்கு 22,000 சிலைகள் வைக்கப்பட்டிருக்கின்றனவாம்.

இந்தியாவில் 1901-வது வருடத்தில் 70 லட்சம். பேர்தான் வேலையில் லாது இருந்துவந்தனராம்.

1931-ம் வருஷத்திலோ கம் தேசத்தில் வேலையற்று திண்டாடுவோர் தொகை ஒரு கோடி எழுபத்தெழு லட்சத்து ஐம்பதாயிரமாகப் பெருகியிருக்கிறதாம்.

வாஷிங்டன் என்னுமிடத்தில் உயிருள்ள பாம்புகளைக்கூட பார்ஸல் செய்து அனுப்புகிறார்களாம். தபால் அதிகாரிகள் அவ்விதஞ் செய்யக்கூடா தென அறிக்கை வெளியிட்டிருக்கிறார்களாம்.

லண்டன் டாக்டர்களும் பாடகர்களும் சேர்ந்து புதிய இயக்கமொன்றை ஆரம்பித்திருக்கிறார்கள். ஆரோக்கியத்துக்குப் பாடுவது மிக நல்ல தென்றும், பாடுவதன் வாயிலாக சுவாசப் பைகளுக்குத் தேகப்பயிற்சி யுண்டாகிறது என்றும் கூறுகிறார்கள். அக்கோஷ்டியார் பாடும் பயிற்சிக் கழகமொன்றை அமைக்க முயன்றுவருகிறார்களாம்.

ஜெர்மன் மாஜி சக்கரவர்த்தி வில்லியம் கெய்சருக்கு எவஸ்திக் அடையானத்தைக் கண்டால் சிறிதும் பிடிக்காதாம். அதற்காக, அவரது சிப்பந்திகள் அவருக்கு வரும் கவர் (அவற்றின் மீது எவஸ்திக் அடையானம் பதிந்த தபால் முத்திரை)களைக் கிழித்துவிட்டுத்தான் கடிதங்களைக் கொடுப்பார்களாம்.

தேன் என்றவுடனே நமக்கு நடுக்கம் உண்டாகிறதல்லவா! அத்தேன்கள் வாழ்க்கையை அறிந்தாலும் நடுக்கமே ஏற்படுகிறது. ஆண் தேளும் பெண் தேளும் இன்பநுகர்ச்சி அனுபவித்தவுடனே, பெண் தேன் ஆண் தேளைத் தின்றுவிடுகிறதாம். பின்னர் பெண் தேன் கர்ப்பந்தரித்து குட்டிகளைப் பெற்றதும் அவைகளை முதுகில் வைத்துக் காப்பாற்றுகிறதாம். ஆனால், குட்டித் தேன்கள் தாயைச் சிறிது சிறிதாகக் கொன்று தின்றுவளருகின்றனவாம். எவ்வளவு பயங்கரமான வாழ்க்கை பார்த்தீர்களா?

ஆசிரியர் குறிப்புக்கள்

வரதட்சணைத் தடைச் சட்டம்

இப்போது பீஹார் ஜனப்பிரதிநிதி சபையில் ஒரு நல்ல மசோதா வர விருக்கிறது. ஸ்ரீ சிங்லால் சிங் என்னும் பெயருடைய காங்கிரஸ் மெம்பர் விவாகங்களில் வரதட்சணை வாங்குவதையும் கொடுப்பதையும் குற்றமாகக் கருதும் வரதட்சணைத் தடைச்சட்டம் என்ற பெயரோடு ஒரு மசோதாவை அடுத்து கூட விருக்கும் கூட்டத்தில் கொண்டுவரப் போகிறாராம். இச் செய்தியைக் கேட்டு நமக்கு உண்டான மகிழ்ச்சியை அளவிட்டுச் சொல்ல முடியாது. நம் இந்துக்களிடையே வரதட்சணை என்ற கொடிய பழக்கம் எப்படியோ வந்து ஆதிக்கம் பெற்று விட்டிருக்கிறது. அதனால் விளைந்து வருந் தீமைகள் அளவிடற்கரியன வாகும். அதுவும் நம் தமிழ் நாட்டில் முக்கியமாகப் பிராம்மண சமூகத்தில் இவ்வரதட்சணைப் பேய் மிகக் கோரமாகத் தாண்டவமாடி வருவது நம்மெல்லோருக்கும் தெரிந்த விஷயம். இவ்வரதட்சணைப் பேயினால் எத்தனை குடும்பங்கள் நாசமாயின? எத்தனை மகளிர் பலியாயினர்? இதனால் விளையுங் கோரங்களைச் சிந்தித்துப் பார்க்கும்போது நம் நெஞ்சந் திடுக்கிடுகிறது. இவ் வரதட்சணைக் கொடுமையால் பணக்காரர்களைக் காட்டிலும் ஏழைகளே அதிகமாகப் பாதிக்கப்படுகின்றனர். ஆகவே, இக் கொடுமையை ஒழிப்பதற்குத் தக்க பரிகாரஞ் செய்யவேண்டியது அவசியம். அவ்வகையில் பீஹார் சட்டசபையைச் சேர்ந்த காங்கிரஸ் மெம்பர் இவ் வரதட்சணைக் கொடுமையை ஒழிக்கச் சட்டம் செய்வதற்கு மசோதா கொண்டுவர முன் வந்திருப்பது பாராட்டத் தக்கது. வரதட்சணை வாங்கினாலும் இதற்கான சாமான்களாக வாங்கினாலும் அது குற்றமாகுமென்றும், இதற்கு ஆறு மாதங்களுக்கு மேற்படாமல் தண்டனை விதிக்கலாமென்றும், ஆயிரம் ரூபாய் அபராதம் அல்லது இரண்டும் விதிக்கலாமென்றும் இம் மசோதாவில் கூறப்பட்டிருக்கிறது. இது போன்றே மற்ற மாகாணங்களைக் காட்டிலும் வரதட்சணைக் கொடுமை மிகுந்துள்ள சென்னை மாகாணத்திலும் அதாவது சென்னைச் சட்டசபைகளிலும் வரதட்சணைத் தடைச் சட்டம் கொண்டுவந்து நிறைவேற்ற வேண்டுமென்பது எம் பேராவல்.

லஞ்சப் பேய்க்குச் சாவுமணி?

காங்கிரஸ்காரர்கள் அதிகாரத்துக்கு வந்த பின்னர், லஞ்சப் பேயை ஒட்டத் தீவிரமாக உழைத்து வருவது பொதுமக்கள் அறிந்ததே. சர்க்கார் உத்தியோகஸ்தர்களிடையும், மற்றும் பல அதிகாரிகளிடையேயும் நீண்ட காலமாகக் குடியிருந்து வரும் லஞ்சப் பேயினால் ஏற்படும் கோரம் பொது நலத்தை நாடும் காங்கிரஸ்காரர்கள் மனதை வெகுவாக உறுத்திக்கொண்டு வந்திருக்கிறது. ஆகவே, அவர்களில் சிலர் அரசாட்சிக்கு வந்ததுமே, இந்த லஞ்சப் பேயை எவ்வளவு சேக்கிரம் ஒழிக்க முடியுமோ அவ்வளவு சேக்கிரம் ஒழிக்க மிகவும் பாடுபட்டு வருகின்றனர். ஐக்கிய மாகாண காங்கிரஸ் கமிட்டியார் லஞ்ச ஒழிப்புக் கமிட்டி யொன்றை நியமித்து 'லஞ்ச

வழக்கத்திற்குரிய முக்கிய காரணங்க ளென்ன? அவ் வழக்கத்தை எவ்
 'வெவ் வகையில் தடுத்து ஒழிக்க முடியும்' என்றெல்லாம் ஆராய்ச்சி செய்து
 முடிவு கட்டும்படி ஏற்பாடு செய்திருந்தனர். அக் கமிட்டியின் யாதாஸ்து
 சமீபத்தில் வெளியா யிருக்கிறது. அதில் லஞ்சத்தைத் தடுக்கக் குறிப்பிட்
 டிருக்கும் வழிகள் காரிய சாத்தியமானவைகளாக இருப்பது குறிப்பிடத்
 தக்கதாகும். அவைகளில் முக்கியமானவைகளை வாசகர்களுக்குச் சமர்ப்
 பிக்கிறோம். "(1) லஞ்சம் வாங்குவதைப் பிரகடனப் படுத்தவேண்டும்.
 (2) அயோக்கியத் தனமான உத்தியோகஸ்தர்களைக் கண்டுபிடித்து வேலையி
 லிருந்து நீக்கும் உத்தியோகஸ்தர்களை நியமிக்கவேண்டும். (3) ஒவ்வொரு
 ஜில்லாவிலும் ஜில்லா மாஜிஸ்திரேட் தலைமையில் ஒரு லஞ்ச ஒழிப்புக்
 கமிட்டியை நியமிக்கவேண்டும். (4) தலைநகரில் லஞ்ச ஒழிப்பு இலாகா
 இருக்கவேண்டும். (5) சர்க்கார் ஊழியர்களுடைய நடத்தைப்பற்றிய
 குறிப்பு தாமதமின்றிப் பரிசீலிக்கப்படும். (5) சர்க்கார் ஊழியர் முதலில்
 நியமிக்கப்பட்டவுடன் தமக்கு சொந்தமான ஸ்தாவர சொத்துகளின் விவ
 ரம் தமது குடும்பத்தைச் சேர்ந்தவர்களது பெயர் இவற்றைப்பற்றிச் சரி
 யான ஜாப்தாவை ஆஜர் செய்யவேண்டும். அவர் புதிதாக வாங்கும் ஒவ்
 'வொரு சொத்தைப்பற்றியும் தகவலை மேலதிகாரிக்குத் தெரிவிக்கவேண்
 டும். வருஷா வருஷம் யோக்கியதாம்ச சர்டிபிகேட் கொடுக்கப்படும்"
 லஞ்ச வழக்கத்தை யொழிக்க ஐக்கிய மாகாண காங்கிரஸ் கமிட்டியார் திட்
 டம் வகுத்துள்ளதைப் போலவே, மற்ற மாகாணங்களிலும் முயற்சி எடுத்
 துக்கொள்ள வேண்டுமென்று விரும்புகிறோம்.

வைசிராய் வழிக்கு வருகிறார்

லக்ஷியத்தில் உறுதியாக இருந்து தக்கபடி கிளர்ச்சி செய்தால் வெந்
 றிக்கு வழி ஏற்படும் என்பது நிச்சயம். பிரிட்டிஷ் சர்க்கார் புதிய இந்திய
 அரசியல் சட்டத்தின்படி ஒரு விதமான சமஷ்டியை இந்தியாவில் பலவித
 மாகவேனும் புகுத்துவதென்று நிச்சயித்திருந்தார்கள். அந்த சமஸ்தியைத்
 தேசத்தில் எந்த அரசியல் கட்சியினரும் விரும்பவில்லை யென்றாலும் காங்கி
 ரஸ் மகாசபை ஒன்றுதான் தீவிரமாக எதிர்த்துப் பிரசாரம் செய்து வரு
 வதுடன் அதற்காக அவசியமானால் ஒரு நேஷனலான போரைத் துவக்குவ்
 தென்றும் நிச்சயித்தது. சமஷ்டி முதலில் அமலுக்கு வர வேண்டு மென்
 றும், பின்னர் குறைகள் தென்பட்டால் திருத்திக் கொள்ளலா மென்றும்
 பிரிட்டிஷ் ராஜதந்திரிகள் இதோபதேசம் செய்து பார்த்தார்கள். காங்கி
 ரஸ் லக்ஷியத்தில் உறுதியுடன் இருப்பதால் பிரிட்டிஷார் வழிக்கு வர
 வேண்டியதாயிற்று. லார்ட் லோதியன் சமீபத்தில் லண்டன் இந்திய
 மாணவர் கூட்டத்தில் பேசுகையில் சமஷ்டியைத் திருத்தியமைக்கவேண்டு
 மென்பதை ஒப்புக்கொண்டார். இப்போது வைசிராய் வின்லித்கோ
 பிரபுவும் மகாத்மாவைச் சந்தித்து சமஷ்டிப் பிரச்சினையைப் பற்றிக் கலந்து
 பேசுகிறார். வைசிராய், இந்தியா சட்டசபையில் பொதுஜன அபிப்பிராயத்
 துக்குச் சிறிதும் மதிப்புக் கொடுக்காமல் வேலை செய்து வருவதைப் பார்த்
 தால், எதையும் தன் இச்சையாகவே செய்வார் என்று கருத வேண்டி
 யிருந்தது. ஆயினும் அவர் நிலைமையை உத்தேசித்துக் காங்கிரஸ் தலைவர்
 களுடன் கலந்து ஆலோசிப்பதே நலமெனக் கருதி மகாத்மாவைச் சந்தித்

துப் பேசினார். லண்டனுக்குச் சென்று சமஷ்டி திட்டத்தில் சில மாறுதல்களைச் செய்ய முயல்வா ரென்றும் சொல்லப்படுகிறது. இப்போதேனும் வைசிராய் வழிக்கு வருவது பாராட்டக் கூடியதே. அவர் இறுதி வரை இந்த நல்ல வழியையே பின்பற்றி இந்திய அரசியலில் அநாவசியமாக எவ்வித நெருக்கடியும் ஏற்படாதபடி கவனித்துக் கொள்வாரென்று நம்புகிறோம்.

நிறத்தடையை எதிர்க்க ஐக்கிய முன்னணி

நம் நாட்டில் ஜாதியேதக் கொடுமை எவ்வளவு கடுமையாக இருந்து வருகிறதோ அதுபோல, தென்னாப்பிரிக்கா போன்ற நாடுகளில் நிறபேதக் கொடுமையை மிகக் கடுமையாக இருந்து வருகிறது. இதனால் அந்த நாட்டுச் சுதேசிகளையன்றி, இந்தியர்களும் கஷ்டப்படுத்தப்பட்டு வருகின்றனர். வெள்ளையரல்லாதவர்களை வெள்ளையர் படுத்துங் கொடுமையிலிருந்து விடுவிக்க அந்நாட்டுச் சர்க்காரோ ஸ்தாபனங்களோ எவ்வித முயற்சியுஞ் செய்வதில்லை; பரிகாரமும் தேடுவதில்லை. மகாத்மகாந்தி தென்னாப்பிரிக்காவில் இருக்கும்போது இந்நிறத் தடைக் கொடுமையை ஒழிக்க நடத்திய போராட்டத்தை யாரும் மறக்க முடியாது. சமீபத்தில் தென்னாப்பிரிக்கா கேப்டவுன் என்னுமிடத்தில் சுதேசிகள் இந்தியர்கள் முதலிய வெள்ளையரல்லாத ஜாதியினரைக் கொண்ட 45 ஸ்தாபனங்களின் பிரதிநிதிகள் மகாநாடுகூடி “தென்னாப்பிரிக்காவிலிருந்து வரும் நிறத் தடையைச் சுதேசிகளும், இந்தியரும் வெள்ளையரல்லாத மற்றவர்களுஞ் சேர்த்து எதிர்க்கும் பொருட்டு வெள்ளையரல்லாத மக்களின் ஐக்கிய முன்னணியை ஏற்படுத்த நடவடிக்கை எடுத்துக்கொள்வதென்று தீர்மானித் திருக்கிறார்கள். இது பாராட்டுக்குரிய தாகும். இவர்களது முயற்சி வெற்றிபெற வேண்டுகிறோம்.

பிரிட்டிஷ் சிங்கம் பணிந்தது

கடைசியாக, சர்வாதிகாரத்துக்குப் பிரிட்டிஷ் சிங்கம் பணிந்து விட்டது. இத்தாலி சர்வாதிகாரியான லீனின் முஸ்ஸோலினியோடு சிநேகபாவத்தை யுண்டு பண்ணிக் கொள்வதற்கு ஏதுவாகிய உடன்படிக்கையைப் பிரிட்டிஷ் பிரதம மந்திரி நெவில் சேம்பர்லேன் செய்து கொண்டார். இதற்குத்தான் அந்தோனி ஈடனை அந்நிய நாட்டு மந்திரி பதவியிலிருந்து விலகிச் செல்லும்படி விரட்டி யடித்தார். ஆங்கிலோ—இத்தாலிய உடன்படிக்கையைக் கூர்ந்து கவனித்தால் அப்படியொன்றும் பிரமாதமானதாகத் தோன்றவில்லை. இதற்குத் தானே பிரிட்டன் இவ்வளவு தூரம் கௌரவத்தையும் பெருமையையும் விட்டுக்கொடுத்து நடந்து வந்தது? என்று கூட நமக்குத் தோன்றுகிறது. இதில் ஒரு வேடிக்கையென்னவென்றால், உலக சமாதானத்துக்கும் பாதுகாப்புக்காகவுமே இரு தேசங்களும் உறவு கொண்டாடி உரையாடத் தொடங்கியதாக உடன்படிக்கை பீடிக்க போட்டு பேசுகிறது. இதுவரை, முஸ்ஸோலினி செய்து வந்த அட்டூழியங்களை மறைமுகமாக ஆதரித்து வந்த பிரிட்டன் இவ்வுடன்படிக்கை வாயிலாகப் பகிரங்கமாக ஆதரித்து அங்கேயே மளித்திருக்கி

றது. முனோவினி அபிவீனியாவை ஸ்வாகர் பண்ணியதற்குச் சேம்பர் லேன் ததாஸ்து கூறி யிருக்கிறார். அடுத்தபடி ஸ்பெயின் வீழ்ச்சிக்கும் ததாஸ்து கூறத் தயாரா யிருப்பதாக உடன்படிக்கைப் போக்கே தெரிவிக்கிறது. மொத்தமாகப் பார்த்தால் இவ்வுடன்படிக்கையால், பிரிட்டனைக் காட்டிலும் இத்தாலிக்கே அதிக நன்மையும் சௌகரியமும் கிடைத்திருக்கின்றன எனத் துணிந்து கூறலாம்.

ஜனாப். ஜின்னாவின் மிரட்டல்

சிறிசல சமயங்களில் பெரிய மனிதர்களும் அபாரமான தவறுகளை இழைத்து விடுகிறார்கள். அதுபோல ஜனாப். ஜின்னா அவர்களும் சமீபத்தில் கூடிய அகில இந்திய முஸ்லிம் லீகின் விசேஷக் கூட்டத்தில் பேசிய பேச்சுக்கள் அவரைப் போன்ற உன்னத நிலைமையிலுள்ள ஒரு பெரிய மனிதருக்கு ஏற்றதாக இல்லை என்பதைப் பகிரங்கமாகத் தெரிவிக்க வேண்டி யிருப்பதற்காக வருந்துகிறோம். முஸ்லிம் லீக் ஒன்று இருந்து முஸ்லிம்களின் நலத்துக்கு-எவ்வித இடையூறும் ஏற்படாதபடி பாதுகாத்துக் கொள்வதில் நமக்கு எவ்வித இடையூறும் ஏற்படாதபடி பாதுகாத்துக் கொள்வதில் நமக்கு எவ்வித ஆசுபாடும் இல்லை. ஆயினும் தப்புந் தவறுமாகப் பேசிப் பாமர மக்கள் தவறான எண்ணங்களைக் கொண்டு முறையற்ற வழியில் இறங்கி விடாதபடி பார்த்துக் கொள்வது ஜனாப். ஜின்னா போன்ற தலைவர்களின் கடமை யல்லவா? ஜனாப். ஜின்னா கல்கத்தா மகாநாட்டில், முக்கியமான அரசியல் பிரச்சனைகளான சமஷ்டி, யுத்தம் வரும் நிலைமை, உலகத்தின் இன்றைய நிலை, தேச மகாஜனங்களின் கேட்கும் ஆகிய விஷயங்களைப் பற்றி எதுவுமே பேசாமல் காங்கிரசைத் தாக்குவதிலே தமது முழு கவனத்தையும் செலுத்தி யிருப்பது வருந்தத் தக்கது. கல்கத்தாவில் மகாநாடு கூடிய அன்றைய தினமே பம்பாயில் கலவரம் ஏற்பட்டுப் பலர் உயிரையும் இழக்க வேண்டியதாயிற்று. இப்படிப்பட்ட பொறுப்பற்ற பேச்சுக்களால் தான் வருப்புக் கலவரங்கள் ஏற்படுகின்றன என்பதைச் சமூகத் தலைவர்கள் உணர வேண்டும்.

காங்கிரஸ் ஹிந்து ராஜ்யத்தை ஸ்தாபிக்க முயல்வதாகவும், அது ஹிந்து முஸ்லிம் சமரசம் ஏற்பட வேண்டுமென்று கூறினாலும் அதற்காக ஒன்றும் செய்யவில்லை யென்றும், அது வருப்புத் தீர்ப்பை ஒழித்துவிடவும், தனித் தொகுதியை நீக்கிவிடவும் முயல்வதாயும் அவர் கூறினார். ஆயிரம் தடவைகளில் காங்கிரஸ் தலைவர்கள் பிற்காலத்தில் ஏற்படும் சுய ராஜ்யம் ஹிந்து ராஜ்யமாகவோ முஸ்லிம் ராஜ்யமாகவோ இருக்காதென்றும், இந்திய மகாஜனங்களின் ஆட்சியாகவே இருக்குமென்றும், சிறுபான்மையோரின் உரிமைகளுக்குப் பாதுகாப்புகள் அளிக்கப்படுமென்றும் கூறியிருக்கிறார்கள். பண்டித ஜவஹர்லாலும், மகாத்மாவும் நல்லெண்ணத்துடன் தான் ஜனாப். ஜின்னாவுடன் கடிதப் போக்குவரத்து நடத்துகின்றனர். ஆயினும் காங்கிரஸ் மகாசபை, ஹிந்து மகாசபையைப்போலல்லாமல் விட்டுக்கொடுக்கும் சுபாவத்துடன் வேலை செய்வதால், அதை மிரட்ட வேண்டுமென்னும் எண்ணத்துடன் ஜனாப். ஜின்னா கிபந்தனைகளை அதிகரித்துக்கொண்டே போவதுடன், சமூக ஒற்றுமைக்கு இடையூறு நேரும் வகையில் பேசியும் வருகிறார். சாஹித்கஞ்ச் விஷயமாக அவரே,

சமூக ஒற்றுமைக்கு முட்டுக்கட்டையாக இருக்கும் காலிகளை அடக்க வேண்டுமென்று கூறிவிட்டு, அதற்கு முரணான வகையில், பாஸ்பரம் இரு தரத்தாரும் ஒருவரை யொருவர் மதிக்கவும், அஞ்சவும் கூடிய சரிசமமான நிலைமை ஏற்பட்டால்தான் கௌரவமான ஒப்பந்தம் ஏற்படும் என்று கூறுகிறார். இரு தரத்தாரும் பாஸ்பரம் மதிக்க வேண்டும் என்பது வாஸ்தவமே. ஆனால் அஞ்சவேண்டும் என்று கூறுவதன் அர்த்தமென்ன? அச்சத்தினால் ஏற்படும் ஒரு காரியம் நிலையாக நிற்குமா! மேலும் யாரை யார் அச்சமூட்டுவது? இரு சமூகத்தாரும் ஒருவரை யொருவர் அச்சமூட்டுவதென்று ஆரம்பித்தால் அமைதியும் சமாதானமும் இருக்குமா?

இஸ்லாம் என்பதற்கு சாந்தி என்று பொருள். அந்த சாந்தியை நிலைநிறுத்த முஸ்லிம் சகோதரர்கள் முயல்வார்களாக! ஹிந்து முஸ்லிம் பொது ஜனங்களுக்கு இத்தகைய பேச்சுகளாலும் மிரட்டல்களாலும் எத்தகைய கன்மையும் ஏற்படப் போவதில்லை. முஸ்லிம்கள் பொதுவாகச் சிறுபான்மையோ ரென்றாலும் வங்காளம், பாஞ்சாலம் போன்ற சில மாகாணங்களில் அவர்களே மெஜாரிட்டியாக இருக்கிறார்கள். அந்த இடங்களில் அவர்கள், சிறுபான்மையோரான ஹிந்துக்களுக்கு வசதிகளையும் பாதுகாப்புகளையும் அளித்து வழிகாட்டுவதுதானே!

முனிசிபல் தேர்தல்களின் முடிவு

சென்னை மாகாணத்தில் பல முனிசிபாலிட்டிகளுக்கும் சமீபத்தில் தேர்தல் நடைபெற்றது. நமது தமிழ்நாடு சம்பந்தப்பட்ட வரையில் காங்கிரசின் எதிரிகள் மகாஜனங்களுக்குக் காங்கிரஸ் வேலைகளிலும், மந்திரிசபையின் நடை முறைகளிலும் அதிருப்தி ஏற்பட்டிருப்பதாகவும், ஆதலின் முனிசிபல் தேர்தல்களில் காங்கிரஸ் தோல்வியுறுவது நிச்சயமென்றும் கொக்கரித்தார்கள். காங்கிரசிலேயே உள்ள ஒரு சில விஷயிகள் தலைவார்களீது அநாவசியமான புகார்கள்க் கிளப்பிக் காங்கிரசிலேயே பிளவை உண்டாக்கி அட்ஹாக் கமிட்டிகளுக்கு அபதேர்த்தியையும் தோல்வியையும் உண்டாக்க முயன்றார்கள். ஆயினும் தேர்தல்களின் முடிவு உற்சாகத்தையும் சந்தோஷத்தையும் அளிப்பதாகவே இருக்கிறது. சில இடங்களில் 100-க்கு 100 வீதம் பூரண வெற்றியும், வேறு பல இடங்களில் 70, 80 சதவிகிதம் வெற்றியும் ஒன்றிரண்டு இடங்களில் திருப்திதர முடியாத வகையில் உபாய வெற்றியும் கிடைத்திருக்கிறது. காங்கிரசின் எதிரிகள் காலித்தனமாக நடந்து கொண்ட இடங்களில் காங்கிரஸ் பூரண வெற்றியடைந்திருப்பது குறிப்பிடத்தக்கது. ஏதோ இரண்டொரு இடங்களில் ஏற்பட்ட தோல்விக்கு அங்குள்ளவர்களுக்குத் தனிப்பட்ட முறையில் இருந்த செல்வாக்கும், அவர்கள் செல்வழித்த பணமுமே காரணமாகும். இந்தியா சட்டசபை, மாகாண சட்டசபை, ஜில்லா போர்டு முதலிய ஸ்தாபனத் தேர்தல்களுக்கும் முனிசிபல் தேர்தல்களுக்கும் வித்தியாசம் உண்டு. முனிசிபல் தேர்தலில் ஒவ்வொரு வாார்டும் ஒரு தொகுதியல்லவா? ஏதேனும் சிற்சில வாார்டுகளில் காங்கிரசின் எதிரிகளுக்குச் செல்வாக்கு இருக்கலாம். ஆகவே பொதுவாகப் பார்க்குமிடத்து இந்த ஸ்தல ஸ்தாபனத் தேர்தலில் காங்கிரஸ் தமிழ் நாட்டில் நல்ல வெற்றியையே அடைந்திருக்கிறது என்பதை எவரும் ஒப்புக் கொள்ளத்தான் வேண்டும்.

தொடர் கதை.

மாயா விரோதி

ஸி. எஸ். இராமன், எம். ஏ., எல். டி.

(Rights Reserved)

மோகனரங்க முதலியார் நாகாலி மீது உட்கார்ந்தபடி பேசத் தொடங்கினார். “உனக்கு ரூபகசக்தி போய் காரணமாகப் போயிருந்தாலும் அதைச் சரிப்படுத்தி விடுகிறேன். பழைய நட்பை யோசித்து அதை நான் செய்யக் கடமைப் பட்டிருக்கிறேன். அதைச் செய்வதற்கு டாக்டருடைய உதவி தேவையில்லை.” அவர் அப்படிப் பேசுகையில் மனதில் கொடிய கோபம் குடிகொண்டிருந்தது; ஆனால் அவர் அதை வெளியில் காண்பியாதவாறு பேசினார்.

மூன்று விநாடிகட்குப் பின் மோகனரங்கம் திடீரென்று எழுந்து, மாயா விரோதியின் தோள் மீது கையைப் போட்டு, அதிகாரம் பொருத்திய குரலில், “எதையும் நீ மறந்து போக வில்லை என்று சொல்..... நீ சொல்ல வேண்டும்.....” என்றார். இந்த வார்த்தைகளைப் பேசுகையில் வக்கீல் முகத்தில் கோபப் பொறி உண்டாகிக் கொண்டிருந்தது.

மாயாவிரோதி சிறிது சஞ்சலமடைந்து, மோகனரங்க முதலியாருடைய முகத்தைப் பார்த்தான். அப்பொழுது முதலியாரைப் பயமுறுத்துவது கூடா தென்று கருதினான். அவர் சொல்லியதில் ஏதோ முக்கிய மர்மகரமான கருத்து இருக்கவேண்டும் என்று நினைத்துக் கொண்டான். அதனால் வக்கீல் பேசியதற்கு முரணாக எதுவும் பேசக் கூடா தென்று நிர்மானித்துக் கொண்டான்.

“நான் எதையும் மறந்து போக வில்லை.....” என்று கனவில் பேசுவது போல் மாயாவிரோதி உரைத்தான்.

“சரி.....எனக்கு இப்பொழுது ஆயிரம் ரூபாய் கொடு.....” என்று மோகனரங்க முதலியார் சொன்னார்.

“ஆயிரம் ரூபாய்தானா? இங்கிருந்தும் போய் விட இன்னும் வேண்டுமா?” என்று மாயாவிரோதி ஆச்சரியத்தோடு கேட்டான்.

“உன்னுடைய சிநேகம் எல்லாவற்றைக் காட்டிலும் மேலானது,” என்று வக்கீல் சொல்லுகையில் மாயாவிரோதி அவருக்கு பத்து துறு ரூபா நோட்டுகளைக் கொடுத்தார். அவற்றைப் பெற்றுக் கொண்டு, “நான் இனி மேல் வந்தால் ‘போ’ என்று சொல்வாதே. நாம் இருவரும் அடிக்கடி சிநேக முறையில் சந்திக்க வேண்டும் என்பதை மட்டும் மறந்து போகாதே. சரி, எனது வந்தனங்களை ஜெமீன்தாரினிக்குச் சொல்லவும். நான் காணாய்”

தினம் இரண்டு மணிக்கு மத்தியானத்தில் சந்திப்பாகச் சொல்லவும். நாளையதினம் முடியா விட்டால் மற்றொரு நாள் சந்திக்கிறேன்." என்று மேலும் அவர் சொல்லி விட்டு, சீழ்க்கை அடித்துக் கொண்டு, அங்கு நின்றும் அகன்றார்.

மாயாவிரோதி ஆச்சரியத்தோடு புத்தி மயங்கி ஒரு நாற்காலி மீது அமர்ந்தான். அப்பொழுது காரியதரிசி பிரசாத் அங்கு வந்தான். இருவரும் சிறிதுநேரம் பேசினர். அப்பொழுது ஒரு வேலையாள் அங்கே வந்து ஜெமீந்தாரினி அம்மாள் அன்று யாரையும் பார்க்க முடியாது என்பதைச் சொல்லிச் சென்றான்.

"என்னையும் பார்க்க அவன் விரும்பவில்லை போலும்," என்று மாயா விரோதி சொல்லிக்கொண்டான்.

அன்று முழுவதும் செங்கோட்டை ஜெமீந்தார் தமது மனைவியைப் பார்க்கவில்லை. மறுநாளாவது அவளோடு சந்தோஷமாகப் பேசலாம் என்று கருதினான். மறுநாளும் ஜெமீந்தாரினிக்கு உடம்பு அசௌகரியமாகவே இருந்தது. உண்மையில் இந்திராவுக்கு ஜூரம் கொஞ்சம் ஏற்பட்டிருந்தது. இருந்தாலும் மாயாவிரோதி குழந்தை பாலகிருஷ்ண லோடு அவளுடைய அலங்காரமான அறைக்குச் சென்றான். உலகில் விலை விலாமாணிக்கம் எனக் கருதிய அவனுடைய இன்பக்குயில் சோபையற்ற தனத்தோடு படுக்கையில் படுத்துக் கொண்டிருப்பதைக் கண்டு மனக் கவலை கொண்டான். என்ன பேசுவது என்று தெரியாமல் மனம் கலங்கி னான். டாக்டரை அழைத்து வரச் சொல்லட்டுமாவென்று கேட்டான். இந்திரா வேண்டாமென்று சொல்லிவிட்டான். சிறிது அமைதி இருந்தால் போதுமென்றும் அது அவளைக் குணப்படுத்தி விடும் என்றும் சொன்னான். மேலும் அவளுக்குப் பழக்கமான சையத் ராவுத்தர் என்ற டாக்டரைத் தான் கூப்பிடுவது வழக்கம் என்றும், ஆனால் அவர் இலங்கைக்குச் சென்றிருப்பதாகவும் சொன்னான்.

"அவர் இங்கு வந்து எத்தனை நாட்களாயின?" என்று ஜெமீந்தார் கேட்டார்.

"அவர் இங்கு வந்து சில வாரங்கள்தான் ஆகிறது. மிகவும் கெட்டிச் காரர். தமது மனைவியை அழைத்து வரப் போயிருக்கிறார்," என்று இந்திரா சொன்னான். மேலும், "அவர்தான் உமது தாயாருக்கும் வைத்தியம் செய்து வருபவர்," என்றான்.

செங்கோட்டை ஜெமீந்தாரினி கூறியது உண்மைதான் சையத்ராவுத்தர் புதிதாக மதறாசுக்கு வந்து, அங்கே வைத்தியத்தொழிலை ஆரம்பித்து, சீக்கிரத்தில் நல்ல பெயரை அடைந்தார். மாயா விரோதி அந்த டாக்டரைப்பற்றி ஏதும் சிரத்தை யெடுத்துக் கொள்ளவில்லை. இந்திராவுடன் சந்தோஷமாகப் பேசினால் அதுவே அவனுக்கு மகோன்னத நிலையைக் கொடுக்கும் என்று கருதி யிருந்தான்.

அவன் அத்தகைய நிலையில் இருக்கையில் இந்திராவின் சுந்தரவதனத்தைக் கண்டு மனம் பூரித்தான். சுரம் இருந்தும் அவன் தனது முகக்களை

முழுதும் வாடாமல் பார்ப்பதற்கு அழகுத் தெய்வம் போலவே யிருந்தான். மாயாவிரோதி அமோகமான காதலில் சிக்குண்டு இருந்தமையால் அவ ளுடைய கரத்தை எடுத்து முத்தமிட்டான். இந்திரா ஏதும் பேசாமல் சும்மாவிருந்தான்.

மாயாவிரோதி அவள் வானா விருப்பதைக் கண்டு ஏதோ கருத்து தோன்றி, அங்கு நின்றும் தோட்டத்திற்கு ஓடினான். வக்கீல் மோகன ரங்க முதலியார் வருவதைக் கண்டு கோபங்கொண்டான்.

“ஜெமீந்தாரினிக்கு உடம்பு இன்னும் அசௌகரியமாகவே இருக் கிறது. நீ இப்பொழுது அவளைப் பார்ப்பது முடியாத காரியம். மேலும் அவள் இன்று யாரையும் பார்ப்பதில்லை,” என்று செங்கோட்டை ஜெமீந் தார் திடீரென்று சொல்லுகையில், ஜெமீந்தாரினியின் வேலைக்காரி ஒருத்தி அங்கே வந்து, வக்கீலிடம் மிகவும் பணிவாக, சீமாட்டியவர்கள் தாங்கள் இங்கு வந்து போனால், அவர்களைக் கண்டு போகும்படி கேட்டிருக்கிறாள். தாங்கள் ஹாலில் சீமாட்டியைக் காணலாம்,” என்று சொன்னான்.

அதைக் கேட்டதும் மாயாவிரோதிக்குக் குழப்பம் ஏற்பட்டது. ஏதும் பேச முடியாமல் அருகிலிருந்த ஒரு மரக்கிளையை ஒடித்தான். வக்கீல் மோகனரங்கம் தமது கையில் வைத்துக்கொண்டிருந்த அழகிய கோவினால் கீழேயிருந்த புற்களைத் தட்டினார். பின் சிறிது சிரித்தவண்ணம் அங்கு நின்றும் அகன்றார். மாயாவிரோதிக்கு அவரைக் கொன்றுவிடவேண்டும் எனும் எண்ணம் எழுந்தும், அப்பொழுது முதலியாரை ஒன்றும் செய்ய முடியாமல் போயிற்று.

மேலும் சிறிது தூரம் நடந்து செல்லுகையில் செளடி வருவதைக் கண்ணுற்று, அவளை நோக்கி நின்றான். அவன் கிண்டியிலிருந்தும் வந்த தன்றி, சந்தோஷம் ததும்பிய முகத்தையும் காண்பித்த வகையில் தனது நண்பனை நோக்கினான். கிண்டியில் ஒரு பெண்மீது அவனுக்கு திடீரென காதல் அன்று காலையில் தோன்றியதால் அவனோடு சிறிது நேரம் இன்ப மாகப் பேசியிட்டு மாளிகைக்குத் திரும்பினான்.

நண்பனைக் கண்டதும் அவன் சந்தோஷ முகமலர்ச்சி கொண்டு, “இப்பொழுதுதான் திடீரென்று காதலின் மகத்துவத்தை யறிந்தேன்,” என்றான்.

“ஓ! நீ இன்று காலையில் காதற்கிளி ஒன்றைக் கண்டனையா?” என்று மாயாவிரோதி கேட்டான்.

“ஆம், அபரஞ்சி ஒரு பரீல்காரியின் மகள். திடீரென்று சந்தித் தேன்; இருவரும் காதல்.....நான் அவளுக்கு இஞ்மாக ஒரு சவர னைக் கொடுத்துவந்தேன்,” என்று பற்களைக் காண்பித்தவண்ணம் செளடி சொன்னான்.

“ஐயோ! உனக்கு காதலின் கொடுமையை நான் கூறுகிறேன். மிகவும் வருத்தத்தையும் பொறுமையையும் கொடுக்கத்தக்கது அது. கொடிய தீமைகளுள் காதலும் ஒன்றாகும். அது என்னைச் சாப்பிட்டுக் கொண்டு வரு

கிறது. மாளிகைக்குள் போகும் அவனைப் பார். யார் தெரியுமா?" என்று கேட்டான் மாயாலிரோதி.

"வக்கீலா?" என்று கேட்டான் செளடி.

"ஆமாம். அவன்தான். அக்கொடியவன் ஜெமீந்தாரினியைக் காதலிக்கிறான் என்று தெரியவருகிறது. இந்திராவும் அவனுக்கு இடம் கொடுப்பதாக அறிந்தேன். அப்பாதகன் அவனை இப்பொழுது ஹாவில் பார்த்தப்போகிறானாம். நீ மறைவாக இருந்து அவர்கள் என்ன பேசுகிறார்கள் என்பதை அறியவேண்டும். நான் இங்கேயே இருக்கிறேன், சீக்கிரம் சென்று, அவர்கள் பேசும் விஷயத்தை எனக்கு அறிவிப்பாய்" என்று மாயாலிரோதி கூறினான்.

சௌடி மரியாதை செய்து அங்கிருந்தும் நீங்கினான். அவன் போனதும் மாயாலிரோதி மாளிகையை மற்றொரு புறத்தேயிருந்து நோக்கினான். பதினைந்து நிமிஷங்களுள் வக்கீல் மோகனரங்கம் மலர்ந்த முகத்துடன், கைப்பிரம்பை சுழற்றியவாறு மாளிகையிலிருந்தும் மற்றொரு வழியாகப் போவதைக் கண்டு பிரளயகால ருத்திரனைப்போல் சிற்றங்கொண்டு, செளடப்பன் வருகையை எதிர் நோக்கினான்.

சௌடி அங்கே வந்தான். அவன் ஏதோ கெட்ட சமாசாரத்தைச் சொல்வானோ என்று மாயாலிரோதி அச்சமடைந்து. சௌடியின் பேச்சைக் கேட்க அஞ்சினான். மாயாலியின் ஹிருதயம் பயத்தால் துடித்துக்கொண்டிருந்தது. ஒருகால் இந்திரா அவனைக் காதலிக்க ஒப்புக்கொண்டிருந்தால் தன்னுடைய கதி என்னாகும் என்று துடிதுடித்தான்.

"என்னால் எல்லாவற்றையும் சரியாகக் கேட்க முடியவில்லை. மோகனரங்க முதலியார் ஒரு கிராதகன், அவன் உமக்கு துரோகம் செய்ய நிச்சயத்திருக்கிறான்....." என்றான் சௌடி.

மாயாலிரோதி மிக்க மனக்கவலையும் கோபமும் கொண்டு, ஏதும் பேசாமல், சௌடியுடன் மாளிகைக்குப் பின்னால் இருந்த ஒரு இடத்தை அடைந்தான். ஆகாயத்தைப் பார்த்தவண்ணம், "ஐயோ! அவன் அவனைக் காதலிக்கிறானா?" என்றான்.

"ஆம்," என்றான் சௌடி. "நீங்கள் வெகுகாலம் வேறு எங்கேயோ இருந்தீர்கள்."

"ஜாஸ்தி பேசாதே. சரி, அவன் ஒரு கபடி" என்று ஜெமீந்தார் சொன்னார். "சௌடி, அவன் பேசியதைக் கேட்டனையா?"

"அந்த ஹாவில் வேலைக்காரர்கள் அடிக்கடி வந்து போய்க்கொண்டிருந்தனர். அவர்கள் நான் ஒளிந்துகொண்டிருந்ததைக் கண்டுபிடித்து விட்டால் என்ன பண்ணுவது என்று நடுங்கிக்கொண்டிருந்தேன்."

"சரி.....அவன் என்ன பதில் சொன்னான்.....?"

"வக்கீல் அவனைக் காதலிப்பதாகச் சொன்னான்; மற்றும் என்னமோ உளறிக்கொண்டிருந்தான்."

"பிறகு என்ன?"

“நான் சொல்லவேண்டுமா?.....” என்று செளடி சொல்லுகையில் பயந்துபோனான்.

“ஆம்,” என்று கட்டாயப்படுத்தினான் மாயாவிரோதி.

“இந்திரா தேவியைப் பார்க்க ஒரு நாளை ஏற்படுத்தினான். நாளைக்கு மறுநாள் அவர்கள் அவனைப் பார்க்கவேண்டுமாம்.”

“ஓ! எப்பொழுது? நாளைக்கு மறுநாளை? எத்தனை மணிக்கு, செளடி?”

“மத்தியானம் மூன்று மணியாம். வக்கீல் புதிதாக வாங்கிய ஒரு வீட்டில் தேவியவர்கள் அவனைக் காணவேண்டுமாம். அவர்களும் ஒப்புக் கொண்டார்கள்.....”

அன்று இரவில் ஜெமீந்தார் ஏதோ முக்கிய காரியார்த்தமாக அயலாருக்குப் போவதாகத் தமது மனைவி இந்திராவிடம் சொல்லிச் சென்றுவிட்டார். அவருடன் அவருடைய காரியதரிசியும் சென்றான். அவர் சென்று இரண்டாவது நாள் மத்தியானம் ஒரு மோட்டார் வண்டியில் இந்திராவறி உட்கார்ந்துகொண்டான். (தொடரும்.)

வியாயாமம்.

ஆரோக்கிய ஸ்தாபனங்கள், ஜிம்னேஷியா, அகாராஸ், ஜிஜிட்டுஸ், குஸ்தி, கிரிகெட், புட்பால், ஹாக்கி முதலிய விளையாட்டுகள் ஆகிய இவற்றின் மூலமாய் தேக பலத்தை விருத்தி செய்வது அநேக வகைகளில் இப்போது கவனிக்கப்பட்டு வருகிறது. யோகாப்பியாஸம் செய்வோர், தம் தேகங்களைக் குறுக்கியும், திருப்பியும் வியாயாமம் செய்து தம்முடைய ஆஸனங்களும் சாதனங்களும் தேகத்தில் உண்டாகும் எல்லா வியாதிகளையும் தீர்க்கவல்லன என்று சொல்லுகிறார்கள். மல் யுத்தம் செய்வோர் தேகத்தின் சக்தையையும் வலுவையும் பெருக்கச் செய்வதற்கு இது தான் எடுத்ததென்று தனது அப்பியாஸத்தைப் புகழ்ந்து பேசுகிறார்கள். பயில்வான் தொன்றுதொட்டுத் தான் செய்துவரும் வித்தைகளுக்கு மிஞ்சியவை ஒன்றுமில்லை யென்று கொண்டாடுகிறான். தேகாப்பியாஸம் ப்ரொபெஸர் தேகத்திற்கு வலுவை அளிப்பதற்கு தான் செய்து காட்டும் அப்பியாஸங்களே மேலானவை என்று சொல்லுகிறான். ஜப்பான் தேசத்திய ஜிஜிட்டுஸ் உபாத்தியாயர்கள் இந்த அப்பியாஸத்திற்கு மேலானது ஒன்றுமில்லை யென்றும், அதற்கு ஒருவனைக் கீழே தள்ளவோ அல்லது தன்னைக் காப்பாற்றிக்கொள்ளவோ அபார சக்தி யுண்டென்றும் சொல்லுகிறார். சைகிள் விடுதல், ஒடுதல், டென்னிஸ், ஹாக்கி, புட்பால் விளையாடுதல் ஆகிய இவ்வியாயாமங்களையும் புகழ்ந்து பேசுவாரும் உண்டு; கண்டனம் செய்வோரும் உண்டு.

“ஆனந்தபோதினி” பஞ்சாங்கம்.

வெகுதான்யவ்ரு வைகாசி—கவியுகாதி 5040, சாவிவாகனம் 1861,
பசவி 1347, கொல்லமாண்டு 1113, ஹிஜரா 1357,
இங்கிலீஷ் 1938வ்ரு மேம்—ஜூன்

வைகாசி	மே	வாரம்.	திதி.	நக்ஷத்திரம்	யோகம்.	விசேஷங்கள்.																										
1	14	சனி	○ 20-55	வி37-18	சித்60	<div>விஷ்ணுபதி புண்யகாலம்</div> <div>வைசாகபஞ்சமம்</div> <table border="1"> <tr> <td>சனி</td><td>புத</td><td>கே-சூரி</td><td>சுக்-செ</td></tr> <tr> <td rowspan="3">குரு</td><td colspan="3">5-மிது-சுக்</td></tr> <tr> <td colspan="3">14-மிது-செ</td></tr> <tr> <td colspan="3">21-ரிஷ-புத</td></tr> <tr> <td colspan="3"></td><td colspan="3">30-கடக-சுக்</td></tr> <tr> <td colspan="3"></td><td colspan="3">ராகு</td></tr> </table>	சனி	புத	கே-சூரி	சுக்-செ	குரு	5-மிது-சுக்			14-மிது-செ			21-ரிஷ-புத						30-கடக-சுக்						ராகு		
சனி	புத	கே-சூரி	சுக்-செ																													
குரு	5-மிது-சுக்																															
	14-மிது-செ																															
	21-ரிஷ-புத																															
			30-கடக-சுக்																													
			ராகு																													
2	15	ஞா	பிர25-28	அனு43-25	மா60																											
3	16	திங்	துதி30-48	கே50-20	சித்60																											
4	17	செவ்	திரி36-48	மூல57-48	அ57-38சி																											
5	18	புதன்	சது43-0	பூரா60	அமி60																											
6	19	வியா	பஞ்49-3	பூரா5-25	சித்60																											
7	20	வெள்	சஷ்54-35	உத்12-43	சி12-43ம																											
8	21	சனி	சப்59-3	திரு19-18	சித்60																											
9	22	ஞா	அஷ்60	அவி24-43	ம24-43சி																											
10	23	திங்	அ2-5	சத28-35	சி28-35ம																											
11	24	செவ்	நவ3-20	பூரா30-45	ம30-45அ																											
12	25	புதன்	தச2-45	உத்30-58	சி30-58ம																											
13	26	வியா	வகா0-10	ரே29-20	சி29-20அ																											
14	27	வெள்	திர49-45	அஸ்26-3	அமி26-3சி	<div>சர்வ, மத்வ வகாதசி, அவ</div> <div>மாகம், சுப முகூர்த்தம்</div> <div>பிரதோஷம், உபநயனம்</div> <div>கிருத்தினகி, கத்திரி முடிவு</div> <div>சுவத்திர அமாவாசை</div> <div>ஜேஷ்டசுத்தம்</div> <div>ரம்பாதிரிதினை, கல்கி ஜய</div> <div>ந்தி, சுவர்ண கவுரி விரதம்</div> <div>மாச சதுர்த்தி விரதம், சுப</div> <div>முகூர்த்தம், வாகனமேற</div> <div>விவாகம் [விரதம்</div> <div>சஷ்டி, ஆரண்ய கௌரி</div> <div>தானியம் செலவிட</div> <div>சித்திரம் எழுத</div> <div>களஞ்சியம் வைக்க</div> <div>தசஹார விரதம்</div> <div>சர்வ, மத்வ வகாதசி</div> <div>இராமலட்சுமண துவாதசி</div> <div>பிரதோஷம்.</div> <div>நாசிம்ம ஜயந்தி</div> <div>பௌஓ [ஊறு வெட்ட</div> <div>கிருதினஸ்பிருக், குளம், கி</div> <div>ஷ்டசீதி புண்ணியகாலம்</div>																										
15	28	சனி	சது42-28	ப*21-18	சி21-18அ																											
16	29	ஞா	● 34-23	கிரு15-30	சித்60																											
17	30	திங்	பிர25-35	ரோ9-0	அமி60																											
18	31	செவ்	துதி16-45	மிரு2-10	சித்2-10ம																											
19	1	புதன்	திரி8-0	திரு55-38																												
20	2	வியா	சது59-53	புன49-15	சித்60																											
21	3	வெள்	சது52-50	பூச44-0	அமி44-0சி																											
22	4	சனி	சஷ்47-0	ஆயி39-53	மா60																											
23	5	ஞா	சப்42-30	மக37-15	அ37-15சி																											
24	6	திங்	அஷ்39-40	பூரா36-10	சி36-10அ																											
25	7	செவ்	நவ38-28	உத்36-40	சித்60																											
26	8	புதன்	தச38-48	அஸ்38-45	சித்60																											
27	9	வியா	வகா40-40	சித்42-15	சித்60																											
28	10	வெள்	துதி43-50	சுவா47-0	அ47-0சித்																											
29	11	சனி	திர48-5	வி52-48	சித்60																											
30	12	ஞா	சது53-13	அ59-28	சித்60																											
31	13	திங்	○ 58-48	சேட்60	மா60																											
32	14	செவ்	பிர60	கேட்6-35	சித்60																											
			பிர4-53	மூல14-8	அ14-8சித்																											

உ
ஓம்
பாப்பிரஹ்மணே நம :

ஆனந்தபோதினி

‘எப்போரு ளேத்தன் நமத் தாயினு ம்போருள்
மேய்ப்போருள் காண் ப தறிவு ’ — திருவள்ளுவர்.

(ALL RIGHTS RESERVED.)

கொத்தி	வெததன்யவ்ரு ஆனிமீ கட	பததி
23	1938வ்ரு ஜுன்மீ 15உ	12

கடவுள் வணக்கம்.

விங்கமலி கடல்நஞ்சம் உண்டாய் போற்றி

மதயானை ஈர்உரிவை போர்த்தாய் போற்றி
கொங்கு அலரு(ம்) நறுங்கொன்றைத் தாராய் போற்றி
கொல் புலித்தோல் ஆடைக்குழகா போற்றி
அங்கணனே அமர்கள் தம்இறைவா போற்றி
ஆலமா நீழல் அறஞ்சொன்னாய் போற்றி
செங்கனகத் தனிக்குன்றே சிவனே போற்றி
திருமூலட் டானனே போற்றி போற்றி.

(1)

பொன்னியலும் மேனியனே போற்றி போற்றி
பூதப்படை யுடையாய் போற்றி போற்றி
மன்னியசீர் மறைநான்கு மானாய் போற்றி
மறிவந்துங் கையானே போற்றி போற்றி
உன்னுவோர்க்கு உண்மையனே போற்றி போற்றி
உல்குக்கு ஒருவனே போற்றி போற்றி
சென்னி மிசை வெண்பிறையாய் போற்றி போற்றி
திருமூலட் டானனே போற்றி போற்றி.

(2)

சங்கரனே நின்பாதம் போற்றி போற்றி
சதாசிவனே நின்பாதம் போற்றி போற்றி
பொங்குஅரவா நின்பாதம் போற்றி போற்றி
புண்ணியனே நின்பாதம் போற்றி போற்றி
அங்கமலத்து அயனோடு மாலுங் காண
அனல்உருவா நின்பாதம் போற்றி போற்றி
செங்கமலத் திருப்பாதம் போற்றி போற்றி.
திருமூலட் டானனே போற்றி போற்றி

(3)

அரும்பொருள் விளக்கம்

(இ-ள்.) கப்பல்கள் நிறைந்த கடலி னின்றும் உண்டான கொடிய விஷத்தை யருந்திய ஆண்டவனே உனக்கு வணக்கம் ; மதங்கொண்ட யானையினுடைய குளிர்ந்த தோலைத் தேகத்தில் போர்த்த பெருமானே வணக்கம் ; கோங்குமலர் பூக்கும் வாசனை மிகுந்த கொன்றைமாலே சூடிய கோவே வணக்கம் ; கொல்லக் கூடிய கொடுந் தன்மை வாய்ந்த புலியி னது தோலை ஆடையாக அணிந்த அமலனே வணக்கம் ; அழகிய நெற்றிக் கண்ணையுடைய திரி நேத்திரதாரியே ! தேவர் தேவனே வணக்கம் ; ஆலமா நிழலில் ஜனக ஜனாதிபர்களாகிய நால்வர்க்கு அறம் உரைத்த தட்சண மூர்த்தியே ! வணக்கம் ; தகதகவென ஐதால்க்கும் பொன் (மேரு) மலை போன்ற பெருமை யுடைய பெம்மானே ! சிவபெருமானே வணக்கம் ; திரு மூலட்டானம் என்னும் திவ்வியக் கேதத்திரத்தில் எழுந்தருளி யிருக்கும் இறைவனே வணக்கம் ; வணக்கம். (எ-று.)

சிவபெருமான் பல சமயங்களில் செய்த திருவிளையாடல்களை இப் பாடலில் வெகு அழகாகத் திருநாவுக்கரசு சுவாமிகள் கூறி யிருக்கிறார். (1)

(இ-ள்) பொன் மயமான மேனி யுடைய புனிதனே வணக்கம் ; வணக்கம் ; பூதகணங்களைத் தனக்குப் படைகளாக உடைய தேவ சேனா பதியே வணக்கம் ; வணக்கம் ; நிலைபெற்ற சிறப்பு வாய்ந்த நால் வேதப் பொருளே வணக்கம் ; மான் ஏந்துகின்ற காதலமுடைய கருணாகரனே வணக்கம் ; வணக்கம். சதா சிந்தனையால் பாசுபவர்களான அடியார்க்கு உண்மைப் பொருளாய்த் திகழுஞ் சோதியே வணக்கம் ; வணக்கம் ; சகல லோகங்களுக்குந் தாரகமாய் இருக்கும் ஒப்பற்ற நாயகனே ! வணக்கம் ; வணக்கம் ; தலைமீது வெண்மையான பிறைச் சந்திரனை யணிந்த சந்திர சேகரனே வணக்கம் ; வணக்கம் ; திருமூலட்டானம் என்னுந் திவ்வியக் கேத் திரத்தில் எழுந்தருளியிருக்கும் சிவபெருமானே வணக்கம் ; வணக்கம்.

அண்ட புவனங்களுக்கெல்லாம் தனித் தலைவனா யிருப்பவன் சிவ பெருமான் ஒருவனே என்பார், 'உலகுக்கு ஒருவனே' என்றார்.

(இ-ள்) சங்கரா காரணனே ! உனது திருவடிகளுக்கு வணக்கம் ; வணக் கம் ; சதாசிவ மூர்த்தியே ! உனது திருவடிகளுக்கு வணக்கம் ; வணக்கம் ; சீறி யெழுகின்ற பாம்புகளை ஆபரணங்களாக பூண்ட பெருமானே ! உனது திருவடிகளுக்கு வணக்கம் ; வணக்கம் ; புண்ணிய மூர்த்தியே ! உனது திரு வடிகளுக்கு வணக்கம் ; வணக்கம் ; அழகிய தாமரையில் வீற்றிருக்கும் பிரம தேவனும் திருமாலுங் காண முடியாத அக்னி சொரூபனே ! உனது திரு வடிகளுக்கு வணக்கம் ; வணக்கம். செந்தாமரையினுஞ் சிறந்த திருவடி களுக்கு வணக்கம் ; வணக்கம் ; திருமூலட்டானம் என்னுந் திவ்வியக் கேத் திரத்தில் எழுந்தருளியிருக்கும் சிவபெருமானே வணக்கம் ; வணக்கம்.

எத்தகைய பெரியோராயினும் நான் என்னும் முனைப்பு நீங்கி ஞானக் கண்ணால் நோக்கினன்றி, சாதாரண ஊனக் கண்ணால் முழு முதற் கடவு னைக் காண முடியாதென்பார், "அயனோடு மாலுங்காண அனல் உருவா!" என்று விளக்கினார்.



சமரச முயற்சி சாத்தியமா ?



“யா தும் ஊரே ! பாவருங் கேளிர்” என்னுஞ் சமதர்ம தத்துவ மொழி பிறந்த நம் நாட்டில் இன்று எத்தனை விதமான வேற்றுமைகள் மலிந்து கிடக்கின்றன ? அப்பாடா ! அதை நினைத்தாலே பயங்கரமாக வல்லவோ இருக்கிறது ! சாதி வேற்றுமைகளும், சமய வேற்றுமைகளும், மொழி வேற்றுமைகளும், நாட்டு வேற்றுமைகளும், நிற வேற்றுமைகளும் கணக்கற்றுக் காணப்படுகின்றன. இவ்விதம் பல் வேறுபட்ட பேதங்கள் மலிந்து கிடப்பதனால் நம் நாடு அடிமைத்தனத்தில் அகப்பட்டு முன்னேற்றத்துக்கு வழியின்றி இருந்து வருகிறது. மகாத்மாகார்தி போன்ற தலைவர்கள் தேச விடுதலைக்காகப் பெரும் போராடி அரும் பாடுபட்டு வந்தாலும், நம் மையாளும் பிரிட்டிஷார், “நாங்கள் இந்தியாவை ஆளா விடல் அங்கு வகுப்புக் கலகங்களும் உள் நாட்டுக் கலகங்களும் குழப்பங்களும் ஏற்பட்டு அமைதிக்குப் பங்க முண்டாகி நாடே சீர்கேடடைந்து விடும்” என்று கூறி வருகின்றனர். ‘வகுப்பு வேற்றுமைகளுக்கும் மதமார்ச்சரியங்களுக்கும் இடம் கொடுத்துள்ள இந்தியர்கள் தங்கள் நாட்டைச் சுதந்திரமாக ஆண்டு கொள்ள சிறிதுந் தகுதியற்றவர்கள்’ என்றும் காரணங் கூறி வருகின்றனர். பலவித பேதங்கள் நிறைந்த நம் இந்தியா ஒரு ‘Nation’ ஆகக் கருத முடியாது ; ஆகவும் முடியாது என்பது ஒரு சாரார் எண்ணம். “The India never become a Nation” என்று ஒரு ஆங்கிலப் பேரறிஞர் கூறினார். அவர் இவ்விதம் உறுதியாகக் கூறியதற்குக் காரணம், நம்மிடையே உள்ள குறுகிய மனப்பான்மையும், வேற்றுமைகளுமேயாகும்.

இவ்விதம் பிறநாட்டாரது ஏளனத்துக்கும் ஒற்றுமையின்மைக்கும் மூலகாரணமாயிருப்பது மற்றெல்லா வேற்றுமைகளையும் விட வகுப்பு வேற்றுமையே என்பதை யுணர்ந்து தான்,

மகாத்மாகாந்தி முதல் காங்கிரஸ் தலைவர்கள் அனைவரும் 'வகுப்பு வாதம் விஷம்' போன்றது; அதை யொழித்தால் தான் நமக்கு விமோசன முண்டு. நம் தாய்நாடும் கேசுமமடையும்' என்று சதாசர்வ காலமும் முழங்கி வருகிறார்கள்.

இவ்வாறு ஒரு பக்கம் தேசிய உணர்ச்சி கொண்ட தலைவர்கள் வகுப்புவாதத்தை வேரோடு கெல்லி யெறிய முயன்று வருகையில், மற்றொரு பக்கம் வகுப்பு வாதிகள்-தேச நலத்தையோ பொது நலத்தையோ சிறிதுங் கருதாது தம் சுயநல மொன்றையே பெரிதாக மதித்து வரும் வகுப்புவாதிகள் வகுப்பு வாதத்தை நிலை நிறுத்த பல வழிகளிலும் முயன்று வருகிறார்கள். அவ் வகுப்புவாதிகள் தங்கள் சமூகத்தின் பெயரைச் சொல்லி அரசாங்க வாயிலாகப் பட்டம், பதவி, உத்தியோகங்களைப் பெற. வகுப்பு சங்கங்களை ஏற்படுத்தி; வகுப்பு மகாநாடுகளை நடத்தி வருகிறார்கள். இவர்களது விபரீத முயற்சியும் செய்கையும் வகுப்புவாத நோயை நிரந்தரமாக ஜன சமூகத்தில் நிலை நிறுத்தவே உதவியாக இருந்து வருகின்றனவே யொழிய, அவ் வகுப்பு மக்களின் முன்னேற்றத்துக்கோ அறிவு வளர்ச்சிக்கோ அரண் செய்யக் கூடியதாக இல்லை. இவ்விதம் நாட்டுக்கு மட்டுமல்ல; குறிப்பிட்ட வகுப்புக்குக் கூட வகுப்புப் பிரிவினை நலன் தராததையுணர்ந்துதான், ஸ்ரீமதி சரோஜனி தேவியார் இவ் வகுப்புவாதத்தை அறவே வெறுக்கிறார்:—“வகுப்புவாரி முறையில் இந்தியாவில் மகாநாடுகள் நடைபெற்று வருகின்றன. இக்கேடு நாளுக்குநாள் அதிகரித்து வருகிறது. இம்மாதிரியான மகாநாடுகளை நான் வெறுக்கிறேன். ஏனெனில், அவை தாய் நாட்டின் விடுதலைக்காகத் தோளோடுதோள் நின்று போராடக்கூடிய இரு பெருஞ் சமூகங்களைப் பிரித்து வருகின்றன. இத்தகைய மகாநாடுகளை எவ்வளவுக்கெவ்வளவு துரிதமாக ஒழிக்க முடியுமோ அவ்வளவுக் கவ்வளவு நல்லதாகும்” என்று அவர் சமீபத்தில் ஹைதராபாத்தில் நடைபெற்ற முனிசிபல் மகாநாட்டில் பேசும் போது குறிப்பிட்டிருக்கிறார். அதில் ஸ்ரீமதி சரோஜனி குறிப்பிடும் இருபெருஞ் சமூகங்கள் எவையென நாம் எடுத்துக்காட்ட வேண்டியதில்லை. இந்தியாவிலுள்ள பல பிரிவினருள் இந்துக்களும் முஸ்லீம்களுந்தான் பெருந்தொகையினராகப் பல்லாண்டுகளாக இருந்து வருகின்றனர். ஆனால் இவ் விரு சமூகங்களுள்ளும் ஐக்கிய மனோபாவம், எக் காரணத்தாலோ சரியாக வேருன்றவில்லை. அரசியல் காரணங்களால் அவ் வேற்றுமையும் வகுப்புவாத உணர்ச்சியும் அதிகமாகி வருகிறது. இவ்வளவு தூரம் அரசியல் விழிப்பும் சுதந்தரதாகமும் ஏற்பட்டுள்ள இக்காலத்திலும், மேற்குறித்த வகுப்பு வாதத்தினால் ஏற்படும் தீமைகளைச் சிந்

தித்துப் பார்க்கக் கூட பலர் தயாராக இல்லை என்பதை நினைக்கும் போது நம்நாட்டின் துரதிர்ஷ்டந்தான் என்னே! என்னே! என்றே மனமாழ்க வேண்டி யிருக்கிறது.

நம் பாரத நாட்டுக்கு இன்னும் நல்லகாலம் ஏற்படவில்லை என்பதற்குச் சமீபத்தில் மகாத்மா காந்தி காங்கிரஸ் தலைவர் சுபாஷ் சந்திர போஸ் ஆகியவர்களும், முஸ்லிம் லீக் தலைவர் ஜனாப் முஹம்மதலி ஜின்னாவும் கூடிப் பேசிய இந்து முஸ்லிம் சமரச முயற்சி வெற்றிபெறாது போய்விடக் கூடிய நிலையில் இருந்து வருவதென்றே போதிய சான்றாகும். மௌலானா அபுல்கலாம் ஆஸாத்தின் முயற்சியின் பயனாக சென்ற மாதத்தில் மகாத்மா காந்தி ஜனாப் ஜின்னாவைக் கண்டு பேசினார். பிறகு, மகாத்மாவின் யோசனையின்மீது காங்கிரஸ் தலைவர் சுபாஷ் சந்திர போஸ் பப்பாய் வந்து ஜனாப் ஜின்னாவைக் கண்டு பேசினார். இந்து முஸ்லிம்களிடையே நிரந்தரமான ஐக்கிய மனோபாவத்தை யுண்டு பண்ணும் நோக்கத்தோடு காங்கிரஸ் தலைவர்களும் முஸ்லிம் லீக் தலைவரும் மனங்கலந்து பேசியதாகப் பத்திரிகைகளெல்லாம் வர்ணித்தன. ஆனால் அதன் முடிவு என்ன? தாம் முஸ்லிம் லீக் நிர்வாக சபையைக் கூட்டி இதுவியையமாக ஆலோசித்து ஒரு முடிவான தீர்மானத்தைக் கூறுவதாகச் சுபாஷ்பாபுவிடம் கூறிய ஜனாப் ஜின்னா, இப்போது முஸ்லிம் லீக்கின் முடிவான தீர்மானத்தை வெளியிட்டிருக்கிறார். இம்முடிவை யறிய தேசமக்கள் அனைவரும் ஆவலோடு துடிதுடித்துக் கொண்டிருந்தார்கள். இந்திய மக்கள் எவ்வளவுக் கெவ்வளவு ஆவலாயிருந்தார்களோ அவ்வளவுக் கெவ்வளவு முஸ்லிம் லீக் நிர்வாக சபையின் தீர்மானம் பெரிய ஏமாற்றத்தை யுண்டுபண்ணி யிருக்கிறது.

ஒருகாலத்தில் தேசிய வாதியாகத் திகழ்ந்த ஜனாப் ஜின்னா வகுப்புவாதியாக மாறிய பின்னர், அவரது போக்கும் செயலும் பலமுறை இவ்விதமே தேசமக்களை ஏமாற்றமடையச் செய்திருக்கிறது. நம் இந்தியாவின் முன் நிற்கும் பல பிரச்சினைகளுள் இந்து முஸ்லிம் பிரச்சினை மிக முக்கியமானதொன்று என்று கருதிய காங்கிரஸ் தலைவர்கள் பல வருஷங்களாகப் பல முறை இந்து—முஸ்லிம் ஒற்றுமையை ஏற்படுத்த வெகுவாகப் பாடுபட்டு வந்திருக்கிறார்கள்.

மகாத்மா காங்கிரஸ் மகா சபையில் முக்கிய பங்கு எடுத்துக் கொண்டு வேலை செய்யத் தொடங்கிய பின்னர் எத்தனையோ முறை இந்து முஸ்லிம் ஐக்கியத்துக்காகப் பாடு பட்டார். பாபு ராஜேந்திர பிரஸாத் தாம் காங்கிரஸ் தலைவராக வந்த காலத்து இச்சமரச முயற்சியில் அதிக கவனஞ் செலுத்தலானார். பண்டித ஜவஹர்லால் நேரு இந்து முஸ்லிம் பிரச்சினையைத் தீர்க்க வெகு

சிரமமெடுத்துக் கொண்டார். அப்போ தெல்லாம் ஜனப், ஜின்னா முதலில் நம்பிக்கை யுண்டு பண்ணிக் கடைசியில் ஏதோ ஒரு சாக்கு சொல்லி இம் முறையைப் பயனற்ற தாக்கி வந்ததோடு, தேசமக்களையும் ஏமாற்றத்துக்கு உள்ளாக்கி வந்திருக்கிறார். அது போன்றே தான் இன்றும் அவர் ஆசை காட்டி, மோசஞ் செய்திருக்கிறார்.

முஸ்லிம்லீக் நிர்வாக சபை செய்திருக்கும் தீர்மானந்தான் என்ன? இந்தியாவிலுள்ள எல்லா முஸ்லிம்களின் கட்சியில் நின்று பேசுவதற்கு உரிமை யுடைய ஸ்தாபனம் முஸ்லிம்லீக் ஒன்று தான் என்று காங்கிரஸ் ஒப்புக் கொள்ள வேண்டுமாம். அதுமட்டுமல்ல; இந்துக்கள் அனைவர் சார்பிலும் பேசுவதற்குத் தனக்கே உரிமை யிருக்கிற தென்று காங்கிரஸ் உறுதி கூற வேண்டுமாம். அவ்வாக்குறுதியை கொடுத்தால் தான் சமரசத் துக்கு வழியேற்படு மென்று முஸ்லிம்லீக் நிர்வாக சபை கூறு கிறது. மேற்படி லீகின் தீர்மானப் போக்கைக் கவனித்தால், பொதுவாக லீகின் முக்கியஸ்தர்கள் இச்சமரச முயற்சியை விரும்பவில்லை யென்றே ஊகிக்க வேண்டியிருக்கிறது. வகுப்பு வாதத்தின் பெயரால் பட்டம் பதவி முதலிய உயர்ந்த அந்தஸ்து களைப் பெற்று வந்தவர்களும், பெற விரும்புபவர்களுமான முஸ் லிம் லீக். மெம்பர்களுக்கு இச்சமரச முயற்சி பிடிக்காததும், ஒற்றுமைக்கு வழியின்றி முட்டுக் கட்டை போட்டு வருவதும் ஆகியவற்றைக் கண்டு நாம் ஆச்சரியப் படுவதற்கில்லை.

• முஸ்லிம்லீக் சொல்கிறபடி, அந்த லீக்கை முஸ்லிம்கள் அனை வர்க்காகவும் உரிமையோடு பேசக் கூடிய ஸ்தாபன மென்று எவ்வாறு காங்கிரஸ் ஒப்புக் கொள்வதென்று நமக்கு விளங்க வில்லை. முஸ்லிம்லீக்கில் ஒரு சிலரே அங்கம் பெற்றிருக்கின்ற னர். அவ்வொரு சிலரும் பட்டம் பதவிகளுக்கு ஆசைப்பட்ட டுள்ள வகுப்பு வாதிகளே யொழிய. முஸ்லிம் சமூகத்தின் நன் மைக்காகப் பாடுபடக் கூடியவர்கள் எவரும் இருப்பதாக நமக் குத் தெரிய வில்லை. முஸ்லிம் சமூகத்துக்காக உண்மையாகப் பாடுபடக் கூடிய தலைவர்களும், முஸ்லிம் சகோதரர்களால் நன்கு மதிக்கக் கூடியவர்களுமான கான் அப்துல் கபார்கான், மௌ லானா அபுல்கலாம் ஆஸாத் போன்ற தலைவர்கள் காங்கிரஸில் முக் கியத்துவம் வகித்து வருகின்றனர். அப்படியிருக்க, முஸ்லிம் லீக் முஸ்லிம்கள் அனைவருடைய உரிமைக்காக உழைக்கும் ஸ்தாபன மென்று எவ்வாறு ஏற்றுக்கொள்ளமுடியும்? இதுகூட பரவாயில்லை என்று ஒருவாறு ஒப்புக்கொண்டாலும் காங்கிரஸ் மகா சபை இந் துக்கள் சார்பில் பேசக்கூடிய ஸ்தாபனமென்று வாக்குறுதி கூற வேண்டு மென்றுகேட்டபது எவ்வளவு விஷமத்தனமான யோசனை

என்று கூறத்தேவையில்லை. காங்கிரஸ் மகாசபை இந்தியாவிலுள்ள சகல சமூகத்தினருக்கும், மதத்தினருக்கும் அனைவருக்கும் சொந்தமான ஸ்தாபனம். அத்தகைய தேசமகாசபையை இந்துக்கள் சார்பில் மட்டும் பேசக்கூடிய உரிமையுடைய ஸ்தாபனமென்று எப்படி காங்கிரஸ் தலைவர்கள் கூறுவது? காங்கிரஸ் தலைவர்கள் இந்து முஸ்லிம் சமரச முயற்சியில் ஈடுபட்டதே, இந்தியாவிலுள்ள சகல வகுப்பினரையும் ஒன்றுபடுத்தி நன்மை செய்யவேண்டிய எண்ணத்தோடேயே பொழிய, தனிப்பட்ட யாருடைய அல்லது எந்த வகுப்பு நன்மைக்காகவும் அல்ல.

“காங்கிரஸ் மகாசபை இந்தியாவின் தேசிய ஸ்தாபனமாகும். இந்தியாவிலிருக்கும் இந்துக்கள், முஸ்லிம்கள், ஜைனர்கள் சிக்கியர்கள், கிறிஸ்தவர்கள் உட்பட அனைவரும் அதில் சேரலாம்.” ஜாதி மத வித்தியாசமின்றி இந்திய மக்கள் யாவரையும் ஒன்றுபடுத்திச் சுதந்திரமடைவதுதான் அதன் நோக்கமாகும்.காங்கிரஸ் இந்துக்கள் ஸ்தாபனம் தான் எனக் கூறுவது தகாது. அதில் பல முஸ்லிம் மெம்பர்களும் உளர். இந்து முஸ்லிம்களுக்குப் பொதுவான பிரச்சினைகள் காங்கிரஸில் கவனிக்கப்படுகிறது” என்று சமீபத்தில் நடந்த ரங்கப் பூர் ஜில்லா அரசியல் மகாநாட்டில் தலைமை வகித்த வங்கமாகாண காங்கிரஸ் கமிட்டிக் காரியதரிசி ஜனாப் அஷ்ராவுத்தின் சவுத்திரி கூறியுள்ள மொழியே நமது கூற்றுக்குப் போதிய ஆதாரமாகும்.

ஆகவே, முஸ்லிம் லீக்கினர் தேசமகாசபையாகிய காங்கிரஸை இந்துமக்கள் ஸ்தாபனமென்று கூறுவதோ, இந்துக்கள் சார்பில் பேசக்கூடிய சபையென்று வாக்குறுதி யளிக்கும்படி கேட்பதோ சிறிதும் பொருத்த மில்லை; நியாயமுமில்லை.

கடைசியாக நாம் காங்கிரஸ் தலைவர்களுக்கு ஒரு வார்த்தை கூற விரும்புகிறோம். இனிமேல் காங்கிரஸ் தலைவர்கள் இந்து முஸ்லிம் சமரச முயற்சி விஷயத்தில், முஸ்லிம் லீக்கையோ அதன் நிரந்தர தலைவரான ஜனாப் ஜின்னாவையோ நாடவேண்டாமென்றும், அவர்கள் வாயிலாகச் சமரசம் சாத்தியமில்லை யென்றும் தெரிவித்துக் கொள்ளுகிறோம்.

அதற்குப் பதிலாக, பாபு ராஜேந்திர பிரஸாத் முன்யோசனை கூறியபடி, காங்கிரஸ் முஸ்லிம் பாமர மக்களிடம் தொடர்பு வைத்துக்கொண்டு அதைப் பலப்படுத்திக்கொண்டு அதன் வாயிலாக இந்துமுஸ்லிம் ஒற்றுமையை ஏற்படுத்துவதே சிறந்த மார்க்கமாகும். காங்கிரஸ் தலைவர்கள் என்ன செய்யப் போகிறார்களென்று பொறுத்திருந்து பார்ப்போம்.

24-வது ஆண்டின் முன்னறிக்கை

“பத்திரிகைக்கும் பொது மக்களுக்கும் உள்ள தொடர்பு மிக நெருங்கியது. சூரியனுக்கும் நிலத்துக்கும், நிலத்துக்கும் நீருக்கும் உடலுக்கும் உயிருக்கும் உள்ள சம்பந்தத்தைப் போல் இதுவும் விவரிக்க முடியாதது.....வயது வந்தவர்களுக்குக் கல்வி போதிக்கும் வழியில் அதன் உபயோகம் மிகவும் மதிக்கப் படுகிறது. இதனால்தான் பத்திரிகைகள் உலகத்தில் நான்காவது சக்தியாகக் கருதப் படுகிறது.” என்று ஒருசமயம் ‘சுதேச மித் திரன்’ ஆசிரியர் ஸ்ரீ வி. ஆர். ஸ்ரீநிவாஸன் ‘பத்திரிகை களுக்கும் பொது மக்களுக்கும் உள்ள சம்பந்தம்’ என்ப தைப் பற்றிப் பேசும்போது குறிப்பிட்டார். இத்தகைய உய ரிய தத்துவத்தை உணர்ந்துதான், தமிழ் மக்களுக்குச் சேவை செய் வ வேண்டுமென்ற பெருநோக்கோடு சுமார் 23 வருஷங்க ளுக்கு, முன் நாம் “ஆனந்த போதினி” என்னும் மாதப் பத்திரி கையைத் தொடங்கினோம்.

அக்காலத்தில் இரண்டொரு பத்திரிகைகளே நிலவிவந்தன. இச்சமயம் உள்ள செளகரியங்களைப் போல், அக்காலத்தில் பத் திரிகைகளை எளிதாக வெளியிட்டுவிட முடியாது. பத்திரிகை கள் வெளியிடுவதற்குச் சிரமமும் அதிகம்; செலவும் அதிகம். இவ்விதம் அதிகச் செலவில் பத்திரிகைகள் நடத்த வேண்டி யிருந்ததால்தான் மற்றவர்க ளெல்லாம் தாங்கள் வெளியிடும் பத் திரிகைகளுக்குச் சந்தா அதிகம் வைத்து விற்பனை செய்யலாயி னர். ஆனால், நாமோ தமிழ்நாட்டிலுள்ள சாதாரண ஏழை மக னும் வாங்கிப் படித்துப் பயன்பெற வேண்டுமென்ற ஒரு பெரு நோக்கோடு மிகக் குறைந்த தொகையாகிய ஒரு ரூபாய் சந்தா ஏற்படுத்தினோம். குறைந்த சந்தாவே யொழிய நிறைந்த விஷ யங்கள் கொண்டு விளங்கும்படி, காலதேச வர்த்தமானத்திற் கேற்றவாறு சகல விஷயங்களையும் எழுதி வெளியிட்டு வரலா னோம். இவ்வகையில் நம் “ஆனந்தன்” இந்த இருபத்து முன்று வருடங்களாகத் தமிழ் மக்களுக்குச் செய்துள்ள அரிய சேவை யைத் தமிழ் மக்கள் அனைவரும் அறிவார்கள். ஒரு தமிழ் மாதப் பத்திரிகை முதன் முதலாகப் பல்லாயிரக் கணக்கான சந்தாதா ரர்களைப் பெற்று நடந்து வந்த தென்றால்-இன்னமும் நடந்து வரு கிறதென்றால் அது நம் “ஆனந்த போதினி”யே யாகும். இன்று தமிழ்நாட்டில் சிறந்த எழுத்தாளர்களாக விளங்குபவர்களில் பலர் நம் “ஆனந்தன்” வாசகர்களே யாவர்.

இங்ஙனம் பல்வகையிலும் சீரிய முறையில் நடந்து இருபத்து முன்றாவது ஆண்டு முடிவடைந்த நம் “ஆனந்த”னுக்கு வருகிற ஆடிமாத முதலில் இருபத்து நான்காவது ஆண்டு பிறக்கிறது. ஆகவே, ‘ஆனந்தனை’ நல்வரவேற்கு முறையில் தமிழ் மக்கள்

இத்தனை வருஷங்களாகப் பேரன்புகொண்டு சந்தாதாரர்களாக இருந்து ஆதரித்து வந்தது போல், இனியும் பேராதரவு காட்டி வருவார்களென்று நம்புகிறோம்.

வரப்போகும் 24-வது ஆண்டு முதல் வழக்கப்படி தமிழ் நாட்டில் பேரும் புகழும் பெற்று விளங்கும் தமிழ்ப் பேரறிஞர் சமயப் பேரறிஞர் கட்டுரைகளும், புத்தம் புதிய அறிவூட்டும் ஏனைய கட்டுரைகளும் “ஆனந்தனை”யை அலங்கரித்து எல்லாருக்கும் மகிழ்வூட்டும் என்று தெரிவித்துக் கொள்ளுகின்றோம். ஆதலால் “ஆனந்த போதினி”யின் பால் அன்பு பூண்டு ஆதரித்து வரும் சகோதர சகோதரிகள் எல்லாரும் 24-வது ஆண்டின் சந்தாத் தொகையை நாளது வேகுதானிய வருடம் ஆனித் திங்கள் 31-ந் தேதி 15—7—38-க்குள் மணியார்டர் மூலமாகவோ நேரிலோ எங்கட்குக் கிடைக்குமாறு செய்ய வேண்டுகின்றோம். சந்தாத் தொகையின் பொருட்டு வி. பி. அனுப்புவதால் தபாற் செலவு 4 அணு மணியார்டர் கமிஷன் 2 அணு ஆக 6 அணு அதிகக் செலவும் சஞ்சிகை வந்து சேர வீண் கால தாமதமும் ஏற்படும். ஆகையால் எல்லாரும் மேற்குறிப்பிட்ட தேதிக்குள் மணியார்டர் செய்து விடுவது தான் உங்கட்கும் எங்கட்கும் இலாபமும் செளகரியமும் ஆகும். வி. பி. அனுப்புவதால் இன்னொரு சங்கடமும் உண்டு. அதாவது வி. பி. வந்தால் ஏழு நாளைக்கு மேல் தபாலாபீஸில் வைத்திருக்க மாட்டார்கள். அதற்கு மேல் வி. பி.யை நிறுத்தி வைக்க வேண்டும் என்று விரும்புகின்றவர்கள் நாள் 1-க்கு 2 அணு வீதம் தபால் தலை வாங்கி ஒட்டி விண்ணப்பித்துக் கொள்ள வேண்டும். அதுவும் பத்து நாளைக்கு மேல் தபாலாபீஸில் வைத்திருக்க மாட்டார்கள். இந்த சங்கடங்களை யெல்லாம் உத்தேசிக்கும் போது எல்லாரும் சந்தாத் தொகையை முன் பணமாக அனுப்பி ஆதரிப்பதே நன்மை என்று தோன்றும். சிங்கப்பூர், பிளாங்கு, போன்ற வெளி நாடுகளுக்கு வி.பி.யே கிடையாது.

குறிப்பு:—முன் பணம் அனுப்புவோர் பழைய சந்தாதாரர்களாயிருந்தால் மணியார்டர் கூப்பனில் தங்களுடைய சந்தா எண்ணைக் குறிப்பிட்டு “24-வது ஆண்டுக்கு” என விவரம் எழுத வேண்டும். புதிய சந்தாதாரர்கள் “புதிய ஆண்டுக்கு” என்று விவரம் எழுத வேண்டும்.

இனாம்!

இனாம்!!

இனாம்!!!

சந்தாத் தொகையை மேற் குறிப்பிட்ட தேதிக்குள் அனுப்புகிறவர்களுக்கு எங்களது அடுத்த பிரமாத் வருஷ “ஆனந்த போதினி” பஞ்சாங்கம் ஒன்று இனமாக அனுப்பப்படும்.

மானேஜர்.

மனத்தூய்மையின் மாண்பு

(தெல்லிப்பழை-கா. சின்னப்பா.)

(கு ம் மீ.)

மனத்தூய்மை யாலேநாம் மாண்பைப் பெருக்கி
மகிழ்ந்திவ் லூரிலே வாழ்ந்திடில் நல்லோர்
தினமும் வந்தெம் சினேகத்தைத் தேடுவர்
திண்ணமி தல்லவோ ஞானப்பெண்ணே.

(1)

ஈசன் திருவரு ளெய்திநா முய்திட
எண்ணிடி லெப்போது மேற்ற வகையாகப்
பாசங்க ளெங்களைப் பற்றா திருக்கும்நற்
பான்மையைத் தேடுவோம் ஞானப்பெண்ணே.

(2)

தேகத்தைக் காப்ச்சல் சிரங்கு முதலிய
சேர்ந்து வருத்திடல் போல மனதையும்
சாகும் வரைக்கும் சலனப் படுத்தும்
தகாத குணங்கள்தான் ஞானப்பெண்ணே.

(3)

மனப்பெலம் நாடிடும் மானிட ரெப்போதும்
மாண்பு நிறைந்த மனத்தூய்மை தன்னைச்
சினம தகற்றித் திகழ்ந்திடச் செய்திடின
தேசத்தோர் மெச்சவர் ஞானப்பெண்ணே.

(4)

கெட்ட பழக்கத்தாற் கீழோ ரெனப்பலர்
கேள்விநற் கல்விகள் கிட்டாதோ ரென்றெமை
இட்டமாய்ச் செப்புதற் கென்றும் மனத்தூய்மை
இல்லாமை காரணம் ஞானப்பெண்ணே.

(5)

கெட்டவர் கூட்டத்திற் கிட்டவும் சேராது
கீழ்மக்க ளென்றும்நாம் கேளா திருந்திடில்

மட்டான சீவியம் மாண்புடன் செய்து
மனத்துய்மை பெய்துவோம் ஞானப்பெண்ணே. (6)

எத்தனையோநல் லெழிலாரும் வன்மைகள்
எங்கள் மனத்தி விருப்பதை நாமோர்ந்து
சித்தத்தை ஊக்கமாய்ச் சீருறச் செய்தாற்
சிறந்திடும சீவியம் ஞானப்பெண்ணே. (7)

சிர்தையி லாறுத லோடுந் சந்தோஷம்
சேர்ந்து விளங்கியே சீருற வேண்டின்
எந்தத்தூர்ச் செய்கையும் ஏற்கா தெமக்கென
என்றும்நா மெண்ணுவோம் ஞானப்பெண்ணே. (8)

கார்தி மகாத்மாவாய்க் கண்ணியம் பெற்றதும்
காத்திரம் மேலோரிற் கற்றவர் காண்பதும்
சார்தம் மனதினில் தக்கநற் றாய்மையால்
சார்ந்ததா லல்லவோ ஞானப்பெண்ணே. (9)

கல்லூரிக் கல்வியைக் கற்கா திருந்தும்நற்
கண்ணியம் ராமக்கிருஷ்ண பகவானில்
நுல்லிபமாகவே தோற்றிய தற்கிங்கு
நுய்மையே காரணம் முானப்பெண்ணே. (10)

ஆசை பயத்தோ டனேகநற் பான்மைகள்
அற்றுப் பெரியோரா யாதிக்க முற்றிடில்
பாசம் பெருக்காப் பரிசுத்த சிர்தையைப்
பாரினிற் றுங்குவோம் ஞானப்பெண்ணே. (11)

எல்லாரும் வாழ்த்துவ ரின்பமு மெய்திடும்
ஈசன் திருவரு ளென்று மணைந்திடும்
பொல்லாக் குணங்களும் புத்தியைச் சாரா
பொருந்திடிற் றுய்மைதான் ஞானப்பெண்ணே. (12)





தலைவியின் முறையீடு

—(0)—

(ஆரியூர்-வ. பதுமநாப பிள்ளை.)


தலர்களின் செஞ்சிலே விரகத் தீ எழுந்து கொழுந்து விட்
டெரியும்படி, மாரவேன் தென்றல் தேரில் ஏறி உல்லாச
மாகப் பவனி வரும் மாலை வேளை. பகற்பொழுது முழுதும் பூவலம்
வந்த சிரமத்தைத் தணித்துக்கொள்ள, செஞ்சுடர்க்கதிரோன் தனது வெஞ்
சுடர்க் கிரணங்களின் வெப்பம் முழுவதையும் தணிவித்து, மனோகரமான
மஞ்சள் வெயிலை எல்லாப் பொருள்களின்மேலும் பரப்பி, மேற்கடலில்
கொஞ்சங் கொஞ்சமாக இறங்கும் அந்திவேளை. ஒன்றின் பின் ஒன்றாக
எழுந்து விழுந்து சுருண்டு புரண்டு கரையை நோக்கி வேகமாக ஓடிவந்து
மீண்டும் விரைந்து திரும்பி ஓடிக்கொண்டிருந்த அலைகளின் காட்சி, அற்
புதக் காட்சியாக விளங்குகிறது. அவ்வலைக் குழந்தைகளின் குறும்பு
மிசுந்த விளையாட்டை நோக்கி நோக்கி நெஞ்சினின்றும் பொங்கி யெழுந்த
மகிழ்ச்சிப் பெருக்கினால், நீலத் திரைக் கடலரசன் குதூகல ஆரவாரம்
செய்து கொண்டிருக்கிறான். அத்தகைய கடற்கரையிலே, பளிங்கு
நொய்யே போல் விளங்கும் வெண்மணல் தரையிலே, அழகு தவம் செய்து
பெற்றவனே போன்று இருபது வயதுடைய இளமங்கை ஒருத்தி, தனது
கருவிழிகளினின்றும் பெருகும் கண்ணீர் சிவந்த கண்ணங்களின் வழியே
இழிந்து தனது மடியை நனைத்துக் கொண்டிருக்க, நீலத் திரைக் கடலை
நோக்கிப் பெரிதும் ஏங்கிப்பவண்ணம் அமர்ந்து கொண்டிருக்கிறாள். அந்த
சுந்தரியின் நெஞ்சில் பொங்கி யெழுந்த வெந்துயர்ப் பெருக்கினாலே, அவ
னெதிரிலுள்ள அஃறிணைப் பொருள்க் கெல்லாங்கூட உயிர் பெற்று அவ
ளுடன் உரையாட முயல்வனவேபோல் அவளது கண்களுக்குக் காட்சி
அளிக்கின்றன. தான் தன்னந்தனியே அமர்ந்திருந்து அருந்துயரால்
வருந்திக் கொண்டிருப்பதைக் கண்டும், தன்னிடம் அன்போ இரக்கமோ
சிறிதளவும் கொள்ளாமல், தத்தம் கருமத்திலேயே கண்ணை யிருக்கும்
அவற்றை நோக்கி, அந்த சுந்தரி பிஸ்வருமாறு முறையிடுகிறாள்:—

“எனது மனங் கவர்ந்துகொண்ட மாமாயப்பிராகுதிய மணிவண்ணப்
பெருமானின் மரகத வண்ணத்தைப் பெற்றுத் தழைத்துச் செழித்துள்ள
பச்சிலைகளையும் வெண்முத்தை யொத்த வெண்ணிற மொக்குகளையும் மலர்
களையும் தாங்கி, கடற்கரையில் நறுமணம் வீச நிற்கும் கண்ணுக்கினிய

புன்னை மாங்கள் நிறைந்துள்ள குளிர்த் சோலையே! இந்த மாலை வேளையிலே, எனது இன்னுயிர்க் காதலர் என்னுடன் இங்கு இருந்திருப்பாரானால், நீ ஏந்திக் குலுக்கிக் கொண்டிருக்கும் வெண்மலர்கள், எனது நெஞ்சுக்கு எவ்வளவோ இன்பூட்டக்கூடியனவாக இருக்கும். அம்மலர்களைத் தமது மணிக்கரத்தினால் பறித்து எனது கருங்குழலில் சூட்டி என்னைக் கட்டி யணைத்து முத்தமிட்டு மகிழ்ந்து நிற்கும் எனது இன்னுயிர்க் காதலர், இப் போது என்ருகில் இல்லையே! உனது மண மலர்கள், எனது தலைவரின் செல்வமணிக் கையால் தீண்டப் பெற்றுவிட்டால், அவை எனக்கு மட்டற்ற மகிழ்ச்சியை விளைவிக்கும். அவர் அருகில் இல்லாத இவ்வேளையிலே, உன் மலர்களால் எனக்குப் பயனென்ன? அவர் வருவார் வருவாரென்று எதிர்பார்த்து எதிர்பார்த்து எனது நெஞ்சில் பொங்கிப் பெருகிக் கொண்டிருக்கும் ஆசை வெள்ளத்தை, எத்தகைய அணை போட்டுத் தடுத்துக் கொள்ளவும் என்னால் முடியவில்லையே!

தெளிந்து குளிர்த நீர் நிறைந்த அழகிய குளத்திலே, நீல நீரின்மேல் தலை நிமிர்ந்து நின்று மெல்லிய காற்றில் உல்லாசமாக அசைந்தாடிக் கொண்டிருக்கும் செந்தாமரை மலரின் செவ்விதழ்களின் நடுவிலே படுத்திக் கிடக்கும் பொன்வண்டே! அம்மலரிலிருந்த செந்தேனை உன் சிறுவயிறு நிறையக் குடித்து விட்டதன் பயனாக விளைந்த மதி—மயக்கத்தினாலே, நீ சுய உணர்வை இழந்து உறங்கிக் கிடக்கிறாயா என்ன? ஐயோ, பாவம்! அளவு மீறிய ஆசையை அடக்க முடியாமல், கன் குடித்து உணர்வை இழந்த பித்தனைப் போல், நீ உன்னையும் மறந்து உறங்கிக் கொண்டிருக்கிறாய் போலும்! நீயோ களிப்பின் மிகுதியினால் மென்மலர்ப் பள்ளியிலே ஆனந்த நித்திரை செய்து கொண்டிருக்கிறாய்! நானோ, எனது இரு விழிகளினின்றும் இடையறாமல் அருவிபோலும் பெருகிக் கொண்டிருக்கும் கண்ணீர்ப் பெருக்கினால், ஒரு கணமேனும் கண்ணிமைத்து உறங்க முடியாமல் கலங்கித் தவித்துக் கொண்டிருக்கிறேன். உனது செந்தாமரைக் காதலியின் செவ்விதழ்களில் முத்தமிட்டு, அவ்விதழ்களில் படிந்துள்ள செந்தேனைச் சுவைத்துச் சுவைத்து உண்டு களித்த காதற் செருக்கினாலே, நீ இப்பொழுது ஆனந்த நித்திரை செய்து கொண்டிருக்கிறாய்! தூர்பாக்கியவதியாகிய நானோ, எனது இன்னுயிர்க் காதலரின் செவகனியாயமிர்தம், இனி எனக்கு என்றுதான் கிடைக்குமோ என்ற ஏக்க மிகுதியினாலே, விழித்த கண் விழித்தபடியே சிறிது நேரங்கூட உறங்க முடியாமல் பெரிதும் தவித்துக் கொண்டிருக்கிறேன்.

பாரந்த நீலக் கடலிலே ஓடுகிற மரக்கலமே! குதூகலித்துக் கொந்தளித்தெழும் பயங்கரமான கடலலைகளில் சிக்கிப், பலவாறு அசைந்தாடிக் கொண்டிருந்தும், நீ சிறிதுகூட அஞ்சுவதாகக் காணோம்! அவ்வசையும் ஆட்டமும் உனக்கு அச்சமூட்டுவதற்குப் பதிலாக, ஆனந்தத்தையே ஊட்டுகின்றன! பாலியேனுக்கோ, பழிமொழி கூறச் சிறிதும் அஞ்சாத ஊராரின் நாவும் வாயும், சகித்தற்கரிய கொடிய பகைகளாக இருந்து வருகின்றன. அவர்களின் பழிமொழிகளாகிய அலகளினால், எனது நெஞ்சு பலவாறு அலக்கழிக்கப்பட்டு கலக்கப்பட்டு வருவதை என்னால் சிறிதும் சகிக்கவே முடியவில்லை. “இடுமபைக்கு) இடுமபை படுப்பர்—இடுமபைக்கு—இடுமபை படாஅ தவர்”—என்ற அருள்மொழிக்கிணங்க, பகைவர்களது



நாய்க்கும் உதீர்யோகம் ?

காண்டா தேசத்தில் பிராண்டன் என்னும் நகரில் ஒரு நாய் மனிதர்களைப்போல் உத்தியோகஞ் செய்து வருகிறது என்பதைக் கேட்டால் நீங்கள் ஆச்சரியப்படுவீர்கள். இந்நாய் எவராலும் வளர்க்கப்படவில்லை. ஆயினும், அந்நாய் புத்தி கூர்மையுடையதாயிருந்தமையால், அவ்வூர் தண்ணீர் டாங்கியை காவல் காத்து வந்ததாம். யாரேனும் திருடர்கள் வந்தால் அவர்களை விரட்டி யடிக்குமாம். இதை யறிந்த அந்நகர சபைத் தலைவர் அந்த நாய்க்கு நல்ல உணவு கொடுக்க ஏற்பாடு செய்ததோடு, அதை முனிசிபல் சிப்பந்திகளில் ஒன்றாகச் சேர்த்து வருட மொன்றுக்கு 4 டாலர் சம்பளங் கொடுக்க ஏற்பாடு செய்தாராம்.

கட்டிடம் இடம் மாற்றம்

ருஷியத் தலை நகரமான மாஸ்கோ அதிகாரிகள் ஓரிடத்திருந்த சில கட்டிடங்களை அடியோடு தூக்கி மற்றோரிடத்தில் மாற்ற விரும்பினார்கள். அதன் பொருட்டு இக் கட்டிடங்களுக்கு நாற்புறமும் பெரிய தண்டவாளங்களை நிறுத்தி அப்படியே தூக்கி 200 அடி தூரத்தில் கொண்டுபோய் வைத்தனர். இவ்வற்புத வேலையை இரண்டு நாளில் அதாவது 48-மணி நேரத்தில் செய்து முடித்துவிட்டனர்; ஆனால் அக்கட்டிடத்தில் இருந்தவர்கள் அப்படியே அசையாதிருந்தனர். டெலிபோன் கம்பிகளுக்குக்கூட சேதங் கிடையாதாம்.

அலுமினியம் கண்டுபிடித்தவருக்குப் பைத்தியக்காரப் பட்டம்

சுமார் 120 வருஷங்களுக்கு முன், ஜான் பென்னெட் என்பவர், ஒரு வித மண்ணிலிருந்து வெள்ளியைவிட வெண்மையானதும் இரும்பைவிட விலை குறைவானதும், மாத்தையிட லேசானதுமான, உலோகத்தை எடுக்கக் கூடுமென்று கண்டுபிடித்தார். இவ்வித உலோகத்துக்குத்தான் அலுமினியம் என்று வழங்கப்படுகிறது. அச்சமயத்தில் மண்ணிலிருந்தாவது? உலோகமாவது? என்று பரிகசித்து உலோக உருக்குத் தொழிலாளிகளும், டாக்டர்களும் பென்னெட்டுக்குப் பைத்தியக்காரப் பட்டம் தந்தனர். ஜான் பைத்தியக்கார ஆஸ்பத்திரிக்குக் கொண்டுபோய் வைக்கப்பட்டார். கடைசியில் அவர் அங்கு உண்மையாகவே பைத்தியக்காரராய்விட்டார். ஜன சமூகத்துக்கு மிகவும் உபயோகப்படக்கூடிய வஸ்துவைக் கண்டுபிடித்தவருக்கு நேர்ந்த கதியைப் பார்த்தீர்களா !

சமூக சீர்திருத்தங்களும்

புரட்சிகளும்

—(0)—

(T. R. ராஜகோபால்.)

பழையன தாமே கழியா; புதியன தாமே புகா. பழையன கழிந்து புதியன புகுதற்குக் காரணமென்ன? பழையனவற்றைக் கழித்துப் புதியனவற்றைப் புகுத்தற்கு உபாயம் யாது?

பிரம்மாண்டச் சண்டமாருதங்களைப் போன்ற மாறுதல்களாலும், கிளர்ச்சி—புரட்சிகளாலும், கடலிடைப்பட்ட ஒரு சிறு தோணிபோல், மனித உலகமானது, இந்நேரத்தில், புரண்டு மோதிச் சுழன்று தத்தளிக்கின்றது! இன்னோரன்ன சமயத்தில், “ராமன் ஆண்டாலென்ன, ராவணன் ஆண்டாலென்ன? வடகோடு உயர்ந்தென்ன, தென்கோடு சாய்ந்தென்ன?” எனப் பிதற்றிச் சும்மாயிருத்தல் துரோகமாகும். நம்முடைய எதிர்கால வாழ்வானது நம்மவரின் பயிற்சி—முயற்சி—தேர்ச்சிகளைப் பொறுத்திருக்கின்றது. நயவஞ்சகத்தினாலும், புஜபலத்தினாலும், பேராசையினாலும் தூண்டப்பட்டக் கொடிய போர்க்கருவிகளாலும் முறைகளாலும் காலா பக்கத்திலு முன்னவரை எதிர்த்து, அவர்களுடன் கடும் போர் புரிந்து அடக்கியும் அழித்தும் வரும் “வீர சூரர்” பெருகி வருகையில், வாழ்க்கையின் இழிவையும், உலகம்—உலகாதிகளின் அரித்யத்வத்தையும் இடைவிடாமல் ஒதுதல் மிக்க இழிவாகும். வாழ்க்கைக்கு இன்றியமையாத உணவும்—உடுப்பும்—ஒரு சிறு குடிசையு மில்லாது பரிதவிக்கும் மக்களைப் பார்த்து, “எல்லாம் ஈசன் செயல், விதிப்பயன்” எனப் போதித்து அவர்களை ஆற்றி விக்க முயற்சிப்பவர் மதிக்கெட்ட கன்னெஞ்சினர் அல்லரோ!

விலங்குகளுக்கும் மானுடர்க்குமுள்ள பெரிய வித்தியாசம் யாதெனின், இயற்கை அன்னையால் அளிக்கப்பட்டவைகளைத் தின்று மிருகங்கள் வாழ்ந்து வருகின்றன; ஆனால், மனிதனோ வாழ்க்கைக்கு வேண்டியவைகளைச் சுயமுயற்சியினால் உண்டாக்கிப் பெருக்கி வாழ்ந்து வருகிறான். மேலும், பசிதாகங்கள் உண்டாகும் பொழுதுதான் விலங்குகள் ஒடி உலைந்து கிடைத்தவைகளைத் தின்று திருப்தியுற்று உறங்கிவிடும் சுபாவமுடையனவா யிருக்கின்றன; ஆனால், மனிதனோ பாவவஞ்சகத்தி வளமையினாலும் பல திறப்பட்ட விசாரிப்பு—அதுபவங்களாலும் எதிர்காலத்தையும், தன் உறவினர்—அயலவரின் கேடமத்தையும் உத்தேசித்துச் சதாகாலமும் தொழில்கள் பலவற்றை ஏற்றுப் புரிந்து விதம் விதமான பண்டங்களைத் தயாரித்துக் குவித்து வரும் இயற்கையை யுடையவனாயிருக்கிறான். இவ்விரு திறக் குணங்களுமேதான் மாந்தர்தம் உயர்வு தாழ்வுகளுக்கும்—சுகதுக்கங்களுக்

கும்—அமைதி யவதிகளுக்கும்—பொய், குறளை, வன்சொற்களுக்கும்—
விடுதலைக்கும் நானாவிதப் பந்தங்களுக்கும் விளைநிலமும் பக்கபலமுமாயின
என்று எண்ணுவதற்கு இட மிருக்கிறது.

பிரகிருதி லீலைகளான அதிவிருஷ்டி அனாவிருஷ்டி—வெகு வெள்ளம்.
வாட்சி—கடும்புயல் பூகம்பம் முதலியவைகளாலும், வெட்டுக்கிளிகள்
போன்ற ஜீவஜந்துக்களினாலும், இடைவிடாப் போர்—கொலை—களவுகளி
னாலும் உண்டாகும் பஞ்சகாலங்களில் ஆகாரத்தினியித்தம் அவதிப்படா
திருக்கும் பொருட்டுப் பலவிதத் தான்யங்களைப் பயிரிட்டுச் சேமித்துக் காப்
பாற்றவேண்டி வருகின்றது. நாடு நாடாய்த் திரிந்து வேட்டையாடிக்
கிடைத்தவைகளைத் தின்று வந்தவர்கள் மேற்குறிப்பிட்ட காரணத்தினால்
ஒவ்வொரு இடத்தில் ஸ்திரமாகத் தங்கிப் பூமியைச் செப்பணிட்டுப் பயிர்
செய்து வாழத் தலைப்பட்டனர். வீவசாயம் பெருகி ஜனத்தொகை அதி
கரிக்கவே, கூட்டுறவு வாழ்க்கை, அல்லது சமூக வாழ்க்கை உண்டாயிற்று.
இவ்வாறு வேளாண்மையும் ஜனத்தொகையும் அதிகரிக்கவே, குடும்ப
வாழ்க்கையும்—சமூகங்களின் எழுச்சியும்—தொழில்களும்—தொழிற்
பிரிவுகளும், இறுதியில், அவைகளின் மூலமாகப் பிணக்கமும்—பகையும்—
புரட்சியும்—போரும்—சிறு பகுதியினர்க்குச் செல்வமும் செல்வாக்கும்,
இன்பங்களும்—பெரும் பகுதியினரின் நல்குரவும் தயாரமும் அடிமைத்தன
மும் அதிகரித்தன.

ஆரம்பத்தில், தகப்பனே ஒவ்வொரு குடும்பத்தின் நிர்வாகி, அல்லது
தலைவனாக விளங்கினான். குடும்பங்கள் பல சேர்ப்பெற்றுள்ளது சமூகம்.
ஒவ்வொரு குடும்பத்தினரும் அவ்வக் குடும்பத்தின் தலைவனான பிதாவின்
ஆக்கைகளுக்குக் கீழ்ப்படிந்து நடந்தனர். மதக்கொள்கைகளும்—ஆசா
னங்களும், குடும்ப கேடமத்திற்கான பழக்க வழக்கங்களும்—விதிவிலக்கு
களும், தொழில்களின் அபிவிருத்திக்கான முறைகளும், சமூகத்தின் இணை
கத்திற்கும் ஏற்றத்திற்குமான உபாயங்களும் ஒவ்வொரு குடும்பத்தின்
பிதாவினாற்றான் ஆக்ஞாபிக்கப்பட்டு ஏனையோரால் அனுசரிக்கப்பட்டு வந்
தன. குடும்பத்தில் ஒவ்வொருவரும் அவ்வாக்கைகளை எத்தகைய ஆகேப
மும் சலிப்பு மில்லாமல் ஏற்று என்னளவும் முறை பிறழாது ஒழுக்கி வந்த
னர். அக் குடும்பங்களைப் பொதுப் பழக்க வழக்கங்களேதான் இணைப்பித்து
ஒருவாறு சுகம்—இன்பம்—சமாதானங்களுடன் வாழச் செய்தன. அக்
குடும்பங்களையும் அவர்களுடைய சமூகத்தையும் சேர்ந்திராத சுற்றுப் புறத்
தவர்கள் விரோதிகளாகவும் சண்டையிட்டுத் தோற்கடித்து அடக்குவதற்
கான அடிமைகளாகவும் கருதப்பட்டனர். கிருஷிகத்திற்கு வேண்டிய
கருவிகளை நிருமித்தல்—உழுது பயிரிட்டுத் தண்ணீர் பாய்ச்சி அறுவடை
செய்தல்—அயலவர் கரவு செயற்களினின்று பாதுகாத்தல்—வேட்டை
யாடல்—போர் செய்தல் முதலான தொழில்களில் ஆண்மக்கள் பிரவிர்த்
தித்தனர். ஆடைகள் நெய்தல்—கூடைபின்னல்—குழந்தைகளைப்—பரா
மரித்தல்—அன்னபானங்களைத் தயாரித்தல் முதலானவைகளைப் பெண்
பாலர் ஏற்றுப் புரிந்தனர்.

நாளாவட்டத்தில், உடைமை உரிமைகளென்ற பாலனைகள் மேம்பட்
டன; தொழிற் கிளைகள் பற்பலவாகப் பிரித்து செழித்து ஒங்கி வளர்ந்து

வியாபித்தன. இக் காரணங்களால், சிற்சில சமயங்களில், குடும்பத்தினருள் வேற்றுமைகளும் வழக்குகளும் தலைக்காட்டின. மேலும், குடும்பங்கள் பெருகவே, பொருளாதாரங்கள் வேண்டிய அளவு பெற்று அனுபவித்தல் கஷ்ட சாத்தியமாயிற்று. இந்நிலைமை சமூக முழுதிலும் பரவித் தாக்கவே அச் சமூகத்துள் சில மாறுதல்கள் எழுந்தன. காளுக்குகான் வளர்ந்துவந்த தம்முடைய தேவைகளைப் பூர்த்தி செய்து கொள்வதற்காக வெவ்வேறு இடங்களுக்குக் குடிபுக நேரிட்டது. ஆனால், அவ்விடங்களிலும் தங்களைப்போல் பற்பலர் வாழ்ந்து வந்தனர். எவனும் தன் உடைமைகளைப் பிறர்க்குக் கேட்டவுடன் கொடுப்பதில்லை. கபடமாகவோ, அல்லது பகிரங்கமாகவோ, அவனுடன் சண்டையிட்டுப் பிடுங்கவேண்டும். இது எளிதில் செய்யக் கூடியதன்று. ஆதலால், புதுபலத்திலும் புத்தி சாதார்த்திலும் சிறந்து விளங்கிய தீர்க்களை ஒவ்வொரு குடும்பத்தினின்றும் பொறுக்கி எடுத்து, அவர்களுடைய தலைமையின் கீழ் அச் சமூகத்தினர் படை யெடுத்துச் சென்று அடலவருடன் சண்டைசெய்து, அவர்களை முறியடித்து; அவர்களின் சொத்துக்களையும்—பூஸ்திதியையும் தம் வசப் படுத்தி—ஆண் பெண்—பாலர் விருத்தர் என்ற வித்தியாசம் பாராமல் யாவரையும் அஸ்திரங்களுக்கும் வாளுக்குக்கும் இரையாக்கிப் பூண்டோடு அழித்து, இவ்வாறு செய்ய முடியாமற்போனால், தோற்றவர்களை அடிமைகளாக்கி, அவர்களுடைய இடத்தைத் தமக்குச் சொந்தமாக்கிப் பெருக வாரம்பித்தனர். இச் சூழ்ச்சிகளில் சேனைகள் திரட்டிச்சென்று வெற்றியடைதற்குப் பேருதவி புரிந்த வீரதீரர் பிரத்தியேக உடைமை யுரிமைகளைக் கைம்மாறுகப்பெற்று உல்லாசமாக வாழத் தொடங்கினர். பின், அயலவர் மீது அணிவகுத்துச் சென்று தோற்பித்தற்கான உபாயங்களைத் தேடித் துருவிப்பார்த்தலும், பற்பல அப்பியாசங்களால் தேகவலிமையையும் வீரியத்தையும் உறுதியையும் வந்திர தந்திரங்களையும் பெருக்குதலுமே தான் அச் சூரர்களின் வாழ்க்கைக் கருத்தும் கடமையுமாயின. அவ்வீரதீரர்தான், நான் செல்லச்செல்ல, உன்னத அரசன்களும் ஆழ்ந்த அகழ்களும் உடைய அரசராகவும், மன்னவர் மன்னராகவும், தளகர்த்தராகவும் உயர்ந்தனர். பிற்காலங்களில், அவர்களுடைய ஆரவாரங்களும் அட்டேழியங்களும் தான் ராஜாங்கம் என முழங்கின என்று சொல்லவேண்டியதாயிருக்கிறது.

குடும்பத்தினர்க்குள் உண்டான பிணக்குகளும் வழக்குகளும் அக் குடும்பத்தின் தலைவனான பிதாவினால் தீர்க்கப்பட்டதுபோல்; பற்பல குடும்பங்களுக்குள் உண்டான வேற்றுமைகளும் சண்டைகளும் அக் குடும்பத் தொகுதியினால் பொதுக் கூழ்மத்தின் பொருட்டுத் தெரிந்தெடுக்கப்பட்ட ஒரு பிரதிநிதியினாலோ, அல்லது பல பிரதிநிதிகளாலோ தீர்க்கப்பட்டன. பொதுஜனப் பாதுகாப்பிற்கும் நன்மைக்கும் உயர்வுக்குமான பாரம்பரியப் பழக்க வழக்கங்கள் நியாயச் சட்டங்களாக மாறின. அவைகளை மீறி நடத்தவர்கள் பொதுஜன மன்றத்திற்குக் கொண்டுவரப்பட்டு, மேற்சொல்லிய பிரதிநிதிகளால் விசாரிக்கப்பட்டனர். ஜாதிப் பிரஷ்டமும், தேச நீக்கமும் சிரச்சேதமும் மிகவும் தாராளமாகக் கையாளப்பட்டன. நியாயவாதிகளும், நீதிபதிகளும், ஸ்தலங்களும், நாள் செல்லச்செல்ல, நியாயம் மாயமாகப் பறந்துபோகும்படிக்குக் கணக்கற்ற கிளைகள் விட்டுப் பெருகி வியாபித்தன. மேற்சொல்லிய போர் வீரர்களைப்போல், இவர்களும் வேறு எவ்

வேலையும் ஏற்றுச் செய்வதில்லை. இவ் வகுப்புக்களைப் போற்றுகற்குப் பிறர் பெரும் பெரும்பாடுகள் படவேண்டிய தாயிற்று !

பொது ஜனங்களின் அடியார்களாகவும், மக்களின் தோழராகவும், ஏழைகளின் ரக்ஷகராகவும் விளங்க வேண்டியவர், காலச் சமுற்சியில், பேராசையும்—செருக்கும்—தன்னலச் சிந்தனையும் மேலடையவே, வெளிபாகத்தினருடன் பழகியது போல், தம் நாட்டினருடனும் பழக வாரம்பித்தனர். இதற்கு அனுகூலமானவர்களைத் தம் பக்கத்தில் சேர்த்துப் பற்பல உதவிகள் புரிந்து உயர்த்தினர். ராஜாங்கக் கிளைகளும் சமூகப் பிளவும் பொது ஜனங்களின் துயரமும் இவ்வாறு வளர்ந்து பெருகின.

சிறு கிராம வாழ்க்கையானது, நாளாவட்டத்தில், தொழில்களின் அபிவிருத்தியினாலும் ஜனத் தொகை வளர்ச்சியினாலும் நகர வாழ்க்கையாக மாறிற்று. பற்பல பாகத்தினர்க்குள் அறிமுகம் ஏற்பட்டு வியாபாரம் தலை காட்டியது. உலோகங்களும், அவைகளின் உபயோகங்களும், புதிய பிரதேசங்களும் கண்டு பிடிக்கப்பட்டன. இவைகளுடன் கலைகள் பலவும், விஞ்ஞான சாஸ்திரப் பயிற்சியும்—தோர்ச்சியும் செழிக்கவே, வாழ்க்கைப் போக்கும் கருத்தும் முடிபும் மாறுதலுற்றன. சிற்சில சமயங்களில், மாந்தர் உலகமானது, ஒரு புறத்தில் இந்திர லோகமாகவும், மறு புறத்தில் நாக லோகமாகவும், தோன்றிற்று; இன்னமும் அவ்வாறு தோன்றி வருகிறது. இது நிற்க; ஆதி காலத்திய சமதர்ம வாழ்க்கையானது, நாளோற நாளோற, ஆள்வோர்—ஆனப்படுவோர், அல்லது ராஜாங்கம்—குடி எனப் பிரிந்தது. வியாபாரமும் தொழில்களும் பொருளாதாரமும் தழைத் தோங்கவே, முதலாளி—தொழிலாளி, யஜமானன்—அடிமை என்ற பிளவுகள் உண்டாயின. முதலிருவகுப்பினரும் பரஸ்பர ஒற்றுமையுடையும் நட்புடனும் பழகி ஒளையோர்களை ஒறுத்து அடக்கத் தலைப்பட்டனர். எனினும், ஒவ்வோர் சமயத்தில், ராஜாங்கத்தினர்க்குள்ளும் பொருளாளிகளுக்குள்ளும் வித்தியாசமும் விரோதமும் ஏற்பட்டுக் கலகங்களும் உள்நாட்டுப் போர்களும் உண்டாயின.

இன்னமும், ஒவ்வொரு பாகத்தினர்க்கும் போதுமான நன்நிலங்களும்—சீதோஷ்ண ஸ்திதியும்—ஆறு குளம் ஏரி வாய்க்கால்களும் தொழில்களுக்கு வேண்டிய ஆயுதங்களையும் இயந்திரங்களையும் செய்தற்கான உலோகங்களும்—அபாயமற்றுச் செப்பனிடப்பட்ட நற்பாதைகளும்—துறை முகங்களும் சரியானபடிக்கு இப் பூவுலகெங்கும் பரவியிராமையினால் பற்பல பாகத்தினர்க்குள் சிநேகமுண்டாகவே, பண்ட மர்ப்பற்றங்களும்—ஏற்றுமதி இறக்குமதிகளும் மலிந்து பெருகின.

எத் தட்டுத் தடைகளும்—சண்டை சச்சரவுகளு மில்லாமல் அப்போக்கு வரத்துக்கள் ஒழுங்குடனும் அமைதியுடனும் நடந்து நீடித்திருக்கும் பொருட்டு பரஸ்பர உடன்படிக்கைகளும்—நியாய விதி விலக்குகளும் ஏற்படுத்தப்பட்டன. எனினும், சில பேராசைப் பேய்களும்—சுயநலச் சிந்தனையாளரும் தக்க தருணம் வாய்ந்த பொழுது, மேற் சொல்லிய கட்டுப்பாடுகளைக் கொஞ்சமேனும் பொருட்படுத்தாமலும், தம் குடிகளின் விருப்பத்தையும் அபிப்பிராயத்தையும் விசாரித்தறியாமலும் பிரதேசங்கள் மீது அணிவகுத்துச் சென்று, அவர்களுடைய உடைமைகளைக் கைப்பற்றி


னர். மேலும், போருக்குப் பின் எஞ்சி நின்றவரைச் சிறைப்படுத்தியும்—அடிமைகளாக்கியும்—மேலெழாவண்ணம் பலவிதங்களில் ஹிம்சித்தும் வந்தனர்; இன்னமும் அவ்வாறு செய்து வருகின்றனர்! ராஜாங்கத்தினரும் தன்வந்தரும் தங்களுடைய சேனைகள் உதவியினாலும்—போருள் பலத்தினாலும் தம் ஆதிககத்துக் குட்பட்டவரை உதைத்து அழுத்தித் தாம் மாத்திரம் விலாப் புடைக்கத் தின்று கொழுத்து, எளியோரை இடுப்பொடிய உழைக்கச் செய்து, அவ் வுழைப்புக்களின் பலன்களை முற்றிலும் தாம் கவர்ந்து, அவர்களை ஆறுப்பசி—தீராப்பிணி—நித்திய வருத்தமாகிய சங்கிலிகளால் கட்டினர்! சுயநலம்—சுயலாபம்—சுய சிறப்புக்களின் மீயித்தமே பற்பலக் கபடோபாயங்களால் தொழிலாளரையும் ஏழைகளையும் வஞ்சித்து யுத்த பீடத்தில் பலியிட்டனர்; இன்னமும் அவ்வாறு செய்து வருகின்றனர்! வெற்றி பெற்றனும்—தோல்வி யுற்றனும், பொது மக்களை யொட்டிய வரையிலும் யாதொரு நன்மையும் அவர்களுக்கு உண்டானதில்லை. மிதமீறிய செல்வாக்கும் அபரிமிதமான செல்வமும் எவரையும் இழித்து அழிக்கும் குணம் வாயப் பெற்றன போலும். ஆக்ஞா சக்கிரச் சுழற்சியின் கடுவேகமானது மூளையைக் கலக்கி விடுகின்றது போலும். அக்கயவர்களின் குழ்ச்சிகளுக்கு இரையாகி மாய்பவர் லக்ஷக்கணக்கான பேதைகள்! அந்தோ, இக் கொடூரம் எப்பொழுது எவ்வாறு அழியுமோ?

ராஜாங்கங்களின் ஆரம்பம்—வளர்ச்சிகளையும், நடத்தப்படும் முறைகளையும், செல்வாக்கினரின் மெய்க்குண நடத்தைகளையும் நோக்கங்களையும், செல்வரின் போக்கையும் முடிபையும் பற்றிய மர்மங்களை மெய்யறிஞரின் போதனைகளாலும் சுய அவதி அநுபவங்களாலும் பொது ஜனங்கள் உணர்ந்தறியவே, அவர்கள் விழித்தெழுக்கின்றனர். எதற்கும் அனவு ஒன்று உண்டல்லவோ? தன் குடும்பத்திலுள்ள வயோதிகர் பாலர்—ஆண் பெண் யாவரும் ஒய்வொழிவுகளில்லாமல் கான்தோறும் உழைத்த போதிலும், கந்தையுங் கஞ்சியு யில்லாதும், கல்விப் பயிற்சி—மனத்தேர்ச்சி—தேகாரோக்கியங்களைக் கனவிலும் அநுபவித்தற் கியலாதும் பரிதவிப்பவர் அக் கொடூரங்களைக் காலவரையின்றிப் பொறுத்திருக்க முடியுமோ? பிரஜைகளின் சுபிக்ஷத்தினிமித்தம் பிரஜைகளால் உயர்த்திப் பராமரிக்கப் படுவதையும், மாடமானிகைகளும்—தனமும்—செல்வாக்கும் அவர்களால் தமக்கு அளிக்கப்பட்டிருப்பதையும் ராஜாங்கத்தினர் மறந்து, எல்லாச் சாதகங்களையும் சாதனங்களையும் சுய சுகபோகங்களுக்கே எவப் பாலித்து இறுமாந்து, வெறி பிடித்த தம் மனப்போக்கை அதுசரித்துக் கொடுங்கோலாட்சி புரியத் தலைப்படிண், அவ் விபரீதங்களை எவர் தாம் பார்த்துச் சகித்திருப்பர்?

சுருக்கத்தில், “பல்வேறு தேவைகளைப் பூர்த்தி செய்வதற்காகச் சமூக வாழ்க்கை ஏற்பட்டது. தூர்க்குண வொழுக்கங்களின் அறிகுறியாகவும் பலனாகவும் விளங்குவதாம் ராஜாங்கம் என்பது. ராஜாங்கத்தினரும்—செல்வாக்கினரும்—முதலாளிகளும் அகக் குருடர்போலும், அவர்களிடமிருந்து எந் நன்மையையும் எவரும் சுலபமாகவும், நிசாயமாகவும் பெறுதற்கியலாது! ராஜாங்கம் என்பது சத்தியலோகத்தின் பிரதி பிம்பமன்று. சமூக வாழ்க்கையானது ஒற்றுமை உணர்ச்சியை ஊட்டிப் பெருக்குவதா

கும்; பிளவுகளையும் பாஸ்பர விரோதத்தையும் ராஜாங்கம் என்பது மூட்டி வளர்ப்பதாகும். முதலாவது யாவரையும் நேசிக்கச் செய்து ரக்ஷித்து உயர்த்தும் சக்தியாகும்; பின்னதோ தன் சிறு கூட்டத்துட் படாதவர்களுையும் தன்னை எதிர்ப்பவர்களையும் தண்டித்துச் சிறைப்படுத்தி யடக்கி யழிக்கும் கருவியாகும். நாம் உவந்து அளித்த சக்தியை மீண்டும் நம் மீதே பிரயோகித்து நம்மை அலப்புறுத்தி யழிக்கும் அரும் பெருங் குணம் பெற்றுள்ளதாம் ராஜாங்கம்! மூளை இருக்க வேண்டிய இடத்தில் சேறும், கொஞ்சின் ஸ்தானத்தில் கல்லும், கைகால்களுக்குப் பதிலாகத் துப்பாக்கியும் பீரங்கியும் வாளும் அமையப் பெற்ற உருவமாம் ராஜாங்கம்.” இன்னமும் “ராஜாங்கங்களின் உற்பத்தி—வளர்ச்சி—ஸ்தானங்களின் விவரங்களையும் மக்களிற் பெரும் பாலரும் படும் கஷ்ட நிஷ்டரங்களுக்குக் காரணத்தையும் பற்றிய உண்மைகளை உள்ளவாறு ஒவ்வொரு அறிஞரும் பிறர்க்குப் பகிரங்கப்படுத்த வேண்டும். தன்னம்பிக்கையும்—ஒற்றுமையையும் விருத்திசெய்யக் கூடிய விஷயங்களைத் திரிந்து மாற்றி மறைக்காமல் வெளியிட வேண்டும்.”

செய்தவைகளையே மீட்டும் மீட்டும் செய்தலும், முன்னோரின் சுவடுகளையே சிறிதும் சுய விசாரிப் பில்லாமல் பற்றி நடத்தலும் சுலபமானதால், பெரும் பான்மையோரும் ‘புராதனம்’ என்ற கண்ணைப் பருகி, ‘ஆன்ரோர் ஆக்ஷை’ என்ற போர்வையைப் போர்த்து மயங்கித் திக்குமுக்காடித் தெடுகின்றனர். பசிப்பிணியும்—தேகநோய்களும்—நாளுவித இன்னலிடர்களும், காட்டுத் தீ போல், மும்மரமாகப் பரவி யாவரையும் அழிக்கையில், “மாயா வுலகப் போக்கு, கடவுள் லீலை” எனவும், “பாபத்துக்குக் கூலி மரணம்” எனவும், “பழிக்குப் பழி தீர்த்தல் நரகவழி” எனவும் குழறிக் கொண்டிருப்போமாயின், நம்முடைய கதி அதோகதிதான்! அகச் சக்தியையும்—சுய நம்பிக்கையையும்—தற்பெருமையையும் குலைத்தழிக்கும் கல்விப் பயிற்சியையும்—நோக்கங்களையும்—ஆசார வுபசாரங்களையும் காலதாமதமின்றி அப்புறப் படுத்த வேண்டும். ராஜாங்கமும் நீதி ஸ்தலங்களும், நியாய விதிகளும் நம்முடைய இன்பத்திற்கும் சிறப்பிற்கும் அவ்வப்போது நம்மவரால் ஆக்கப்பட்டு வருவனவாதலின், நமக்கு முரணாக அவர்கள் நடத்தப்படும் பொழுதும், நமக்குப் பிரதிகூலமான வழிகளில் நம்மைப் புகுத்தி அலைப்புறச் செய்யும் பொழுதும், அவைகளை நாம் உடனே தகர்த்துத் துகளாக்க வேண்டும். “பாம்பு ஒன்றை நாகம் என அறிந்தவுடன் அஃதுடன் கூடித் கொஞ்சுவா ருண்டோ?”





விமலா

—:0:—

(V. கணேசன்)

எரானமான பொருட் சிலவில் மிகவும் விஸ்தாரமாக புதிதாகக் கட்டப்பட்ட ஸெனட் மண்டபத்தில் கூட இடம் போதாத படி கூட்டம் குழுமி யிருந்தது. நாகரிகமாக உடையணிந்த கனவான்களும், மாணவ மாணவிகளும் மற்றும் பலரும் தம் தம் ஆசனத்தில் அமர்ந்திருந்தனர். உயரமாக அலங்கரிக்கப்பட்ட மேடையின் மீதுள்ள ஆசனத்தில் மாட்சிமை தங்கிய கவர்னர் தம் தேவியுடன் காட்சியளித்தார். சலிப்பற்று உழைக்கும் எலக்ட்ரிக் விசிறியுடன் போட்டியாக கடல் காற்றும் உத்தரவின்றி உள்ளே புகுந்து வீசியது. வானமும் கார்மேகக் குடைவிரித்து இடி மேளம் வாசித்தது.

அன்று ராஜதானி ஆங்கில வியாசப் போட்டியில் முதலில் தேசிய வருக்குப் பரிசளிக்கும் தினம். பஞ்சாயத்தார்கள் இருவருடைய வியாசங்களைச் சிறந்ததெனத் தேர்ந்தெடுத்திருந்தார்கள். ஒன்று பிரவிடென்ஸி காலேஜ் மாணவரான ராகவனாலும், மற்றது குவீன் மேரீஸ் காலேஜ் மாணவியான விமலா தேவியாலும் வரையப்பட்டது. உண்மையில் பிற்கிய வியாசம் ராகவனுடையதற்கு அடுத்தபடியாகவே கருதப்பட்டாலும், அதை எழுதியது ஒரு பெண்மணி என்ற காரணத்திற்காக அவளையும் முதற்பரிசுக் குடையவளாகச் செய்திருந்தனர்.

குறித்த நேரம் வந்தது. கவர்னர் தம் பிரசங்கத்தை முடித்து விட்டு தம் மனைவியைப் பரிசுகளை வழங்கக் கேட்டுக் கொண்டார். முதலில் விமலாவின் பெயர் கூப்பிடப்பட்டது. ஸ்திரீகளின் கூட்டத்தி னடுவில் சந்திரோதயம்போல் பிரகாசம் தோன்றிற்று. குழுமி யிருந்தோரின் கண்கள் அத்திசையை நோக்கின.

“கன்னங் கறுத்த குழல்

சின்னஞ் சிறுத்த இடை

அன்னம் பழித்த நடை

சொர்னம் பழித்த உடை.”

‘மெல்ல மேடைக்குச் சென்று கட்டிடம் இடிந்து விழுந்து விடும் போன்ற கரகோஷத்தி னிடையே’ கவர்னர் பெருமாட்டியின் கையில் ஜ்வலித்த மெடலையும் அத்தாட்சிப் பத்திரத்தையும் பெற்று கைகுலுக்கி விட்டு தன்னிடத்தில் சென்றுட்கார்த்தாள் விமலா.

மற்ற யாவரும் களிப்புடன் ஆரவாரம் செய்து கைகொட்டும் இக் கூட்டத்திலும் இக் காட்சியைக் காணச் சகியாத உருவமும் ஒன்றிருந்தது. அது ராகவன் தான். விமலா விரும்பும் பொருள் எவரஸ்ட் சிகரத்திலிருந்தாலும் எப்பாடு பட்டாவது கொண்டுவந்து தருவதற்குத் தயாராகக் காத்திருக்கும் வாலிபர்கள் எவ்வளவோ பேர். அன்றொரு நாள் அவளைக் கடற்கரையில் பார்த்ததிலிருந்து அவன் பொருட்டு மிஸ்டர் ராகவனும் தன் உயிரையும் தியாகஞ் செய்யத் தயாரா யிருந்தான். ஆனால் அவ்வளவு பேர் மத்தியில் கியாயமாக அவன் அடைய வேண்டிய கௌரவத்தை ஒரு பெண் அடைவதென்றால் எந்த ஆடவனின் மனம் தான் குமுறாமலிருக்கும்? தான் மட்டும் அடைய அருகதையான பரிசுக்கு ஒரு பெண்மணியையும் பாதிப் பங்காளி யாக்கி, அதிலும் அவளையே முதலில் கூப்பிட்டுக் கொடுப்பதென்றால்? பரமசிவன் போன்று விமலாவிடமிருந்த தன் உடலில் பாதியைக் கொடுக்கச் சித்தமாக இருந்த ராகவனுக்கு அவளுக்குத் தன் பரிசில் பாதியைக் கொடுக்க மனம் வரவில்லை.

அடுத்த விநாடி அவன் பெயர் கூப்பிடப்பட்டது. இரண்டு மூன்று தரமும் கூப்பிட்டார்கள். ராகவன் எழுந்திருக்க வில்லை. ஆசாமி ஆஜரில்லை யென்று பரிசுகள் அவன் காலேஜ் பிரின்சிபாலிடம் ஒப்புவிக்கப்பட்டன. கூட்டம் முடிந்து கலைந்தது. ராகவனின் கண்ணீர் போல் வருணனும் வருஷிக்க வாரம்பித்தான். வந்திருந்தோர் அனைவரும் வண்டியிலும் காரிலும் சென்று விட்டனர். ராகவனிடம் குடை கூட இல்லை. வெளியேயுள்ள தாழ்வாரத்தில் தன் விதியை நொந்து கொண்டு நின்றான். சற்று நேரத்திற் கெல்லாம் வானத்தில் தோன்ற வேண்டிய மின்னல் அவன் பக்கத்தில் மின்னிற்று. திரும்பிப் பார்க்கவே விமலா நின்றாள். வண்ணை யொத்த காதில் அணிந்திருந்த வைரங்களும், மார்பில் தொங்கிய மெடலும் மதிமுகக் கார்தியின் முன் சோபிதமாக ஜ்வலிக்க வில்லை. ராகவனைக் கண்ட அவன் ஆச்சர்யம் எதுவுமின்றி, “தங்களுக்கு ஆட்சேபம் இல்லையானால் என்னுடன் காரில் வந்தால் தங்கள் இல்லத்தில் விட்டுச் செல்வேன்” என்று குயிலினு மினிய குரலால் மொழிந்தான். வேறு வழி யில்லாததாலும், சந்தர்ப்பத்தை நழுவவிட பிரியமில்லாததாலும் வந்தனம் என்று சொல்லி தலையசைத்து கார் வரவும் முன்னால் டிரைவருக்குப் பக்கத்தில் ஏறிக்கொண்டான். அவனது மனப்பான்மையை அறிந்துகொண்ட விமலா அவனுடன் ஒரு வார்த்தை கூடப் பேசவில்லை. ராகவனுக்கும் பேச நாவெழவில்லை. காரின் வேகத்தைவிட அதிகமாக அவன் மனதில் எண்ணங்கள் தோன்றி மறைந்தன. எண்ணாத எண்ண மெல்லாம் எண்ணி எண்ணி வந்தி உட்கார்ந்திருந்தான்.

“ஹோல்ட் ஆன்-பதினெட்டு, ப்ராக்ஸ் ரோடு” என்று விமலா சொன்னவுடன்தான் பிராக்கினை வந்தது. சட்டென்று கார் அவன் வீட்டு வாசலில் நின்றது. தன் விலாசம் எவ்விதம் அவளுக்கு தெரிந்தது என்ற ஆச்சரி உத்திலும் ஏற்கனவே உள்ள மனக்குழப்பத்திலும் தான் கொண்டுவந்த நோட்டைக்கூட காரிலேயே விட்டுவிட்டு வந்தனம் என்று சொல்லி இறங்கிச் சென்றான் ராகவன்.

விமலா வீடு சேர்ந்ததும் டிரைவர் அந்த நோட்டை எடுத்துக் கொடுத்தான். அதைப் புரட்டினான். அதன் அட்டையில் ஒரு அறை இருந்தது.

அதைப் பிரிக்கவும் அதனுள் ஒரு புகைப்படமிருக்கக் கண்டு வெளியில் எடுத்தான். பார்த்தான். திகைத்தான். சிரித்தான். அது அவனுடைய புகைப்படமே. நோட்டைத் தன்னிடமே வைத்துக்கொண்டான்.

*

*

*

*

சுந்தரேசய்யர் தஞ்சை ஜில்லாவில் பெரிய மிராசதார். ஏராளமான நிலபுலன்களும் சொத்து முடையவர். அவர் தன் ஒரே பிள்ளையான ராகவனை ஆனார்ஸ் படிப்பிற்காக சென்னையில் விட்டிருந்தார்.

விமலாவின் தந்தை ஹைக்கோர்ட்டு ஜட்ஜ் வேதாசல மய்யரிடமிருந்து சுந்தரேசய்யருக்கு ஒரு கவர் வந்தது. அதில் விமலாவின் ஜாதகத்தையும் குறித்து, பெண்ணின் குணங்களையும் தெரிவித்து, தாம் செய்ய விருக்கும் சீரையும் எழுதி அவர் பிள்ளை ராகவனுக்குக் கலியாணம் செய்து கொள்ள சம்மதமாவென்றும் கேட்டிருந்தது. சுந்தரேசய்யர் அதைப் படித்து முடித்ததும் அவர் வீட்டில் பின்வரும் சம்பவத்தை நடந்தது.

ஐயர் சம்ஸாரம்:—ஆனார்ஸ் படித்த பெண் அடக்கமாக ஆத்துக்காரியம் செய்துகொண்டு அடங்கி நடக்குமா?

ஐயர்:—அதற்கு ஒரு சமயற்காரி, நாட்டுப்பெண்ணாக வரவேண்டும்.

அம்மான்:—சிங்காரம் செய்துகொண்டு வீணையையும் பிடியையும் வாசித்துக்கொண்டு உட்கார்ந்திருக்குமே ஒழிய எனக்குத் தன்னாத காலத்தில் உதவுமா?

ஐயர்:—நான் ஒரு பட்டிக்காட்டு 'புருட்'டைக் கட்டிக்கொண்டு அவ திப்படுவது போதாதா; ராகவனுக்காவது நல்ல நாகரீகமான பெண் வரட்டுமே.

அம்மான்:—நான் சின்னவனாக இருந்தபொழுது எங்கப்பா, உனக்கு பாட்டுக்கு சில வழிக்கும் பணத்திற்கு ஒரு கிராமபோன் வாங்கினால் காதாரப் பாட்டுக் கேட்கலாமென்று சொல்லிவிட்ட படியால் எனக்குப் பாடத் தெரியவில்லை.

ஐயர்:—உன் மாமலார் கூடத்தான். இவனைப் படிக்கவைத்து சில வழிக்கும் பணத்தைக்கொண்டு எருமை மாடு வாங்கினால் ஏர் உழ உதவுமென்றார்.

இப்படியாக இவர்கள் பேசியபின்பு, பெரிய இடம்; நிறைய வர தக்பிணை என்ற காரணங்களுக்காக ஐயர் சம்மதித்தாலும் அம்மானால் அது அப்பீலில் ஆமோதிக்கப்படவில்லை. அடுத்தமாதம் அம்மாவின் மணத்குப் பிடித்த பெண்ணை நிச்சயம்செய்து ராகவனுக்குத் தெரிவித்தார்கள். தனக்குச் சம்மதமில்லை என்று அவனிடமிருந்து பதில் வரவே, அவனுடைய அதிகப்பிரசங்கித்தனத்திற்காக ஆத்திரப்பட்டு, இனி தன் சொத்தில் ஒரு காசு கூட அவன் அடையமாட்டான் என்று கடிதம் எழுதி விட்டார். அந்த விஷயம் விமலாவிற்குத் தெரிந்தது. மறுநாள் ஒரு ஆள் அவனுடைய காணுமற்போன நோட்டைக் கொண்டு வந்து கொடுத்தான். அநேக நாள்கக் கிடைக்காத நோட்டைக் கண்டவுடன் அதில் வைத்திருந்த புகைப்படத்தைப் பார்க்க விரும்பிப் பிரித்தான். ஆனால் அங்கே புகைப்படத்திற்குப் பதில் பதினாயிரம் ரூபாய் நோட்டு மட்டும் இருந்தது. அந்தப் படம்.

கேவலம் பதினாயிரம் ரூபாய்தானா பெறும்? என்று பெருமூச்சு விட்டான். மறுவிநாடி தந்தையால் துறக்கப்பட்ட அவனுக்கு அந்தப் பதினாயிரம் செய்யும் பிரயோசனத்தை அறிந்தான்.

ஆனார்வில் முதலில் தேரிய ராகவன் அடுத்தவருஷம் ஐ. வி. எஸ். படிக்க சீமைக்குச் செல்லப் பிரயாணமானான். அதற்கு முதல் நாள் விமலாவைக் கடற்கரையில் சந்தித்தபொழுது விஷயத்தைத் தெரிவித்தான். “சீமையில் இருக்குமளவும் என் ரூபகமாக இந்தப் படத்தை எடுத்துச் செல்லும்” என்று ஒரு புகைப்படத்தை ராகவனிடம் கொடுத்தான். அவன் புகைப்படத்தினடியிலுள்ள தன் கையெழுத்திலிருந்து அது தன் நோட்டி. விருந்த படமென்று தெரிந்து கொண்டான்.

சுந்தரேசய்யரிடமிருந்து பதில் வராததால் வேதாசலமையர் தம் பெண்ணுக்கு வேறு இடத்தில் வரன் நிச்சயம் செய்தார். விஷய மறிந்த விமலா தாங்கவொணைத் துக்கத்தில் ஆழ்ந்தாள். தனக்கு விருப்பமில்லாததையும் தெரிவித்தும் பார்த்தாள். கர்நாடக சம்பிரதாயத்தில் நம்பிக்கையுடைய வேதாசலமையர் காதில் விமலாவின் வார்த்தைகள் விழவில்லை. விமலாவிற்கு வயதாகி விட்டபடியால் இனியும் கலியாணம் செய்யாமலிருப்பது பந்துக்களின் பழிப்புக்கு இடமாக நேரிடுமென்று பயந்து பிடிவாதமாகக் கலியாணத்திற்கு வேண்டிய ஏற்பாடுகளைச் செய்தார்.

கலியாண நாள் வந்தது. மாப்பிள்ளை வீட்டாரும் பந்து ஜனங்களும் வந்து சேர்ந்தனர். பொற்குடத்திற்குப் பொட்டிட்டது போல விமலாவிற்கு விலையுயர்ந்த ஆடையாபரணங்களால் சிங்காரம் செய்திருந்தார்கள். செயற்கை சோடனையில் விமலாவின் எழில் வதனத்தில் இயற்கையாக இலங்கும் பிரகாசமும் புன்னகையும் எங்கோ மறைந்து போயின. முகூர்த்த நாழிகை வந்தது. பெண்ணைக் கூப்பிட்டார்கள். அந்தோ? விமலா மணக்கோலத்திலா இருந்தாள்? ரணக் கோலத்தில் விளங்கினாள். புதுப் புடவைக்கும் அக்ளி பகவானுக்கும் உள்ள நெருங்கிய உறவைக் கொண்டாடத் தருணம் இதுவோ! குத்து விளக்கு ஜ்வாலையும் சேலையின் சரிகைத் தலைப்பும் கைகுலுக்க சமயம் வேறில்லையா? விமலாவின் உடம்பு முழுவதும் வெந்துபோய் விட்டதால் வாவிலைன் தடவப்பட்டிருந்தது. முகத்திலும் கைகளிலும் கட்டுப் போடப்பட்டிருந்தன. எரிச்சல் தாங்க வில்லையே என்றலறிக்கொண்டே படுக்கையில் புரண்டாள். எவ்வளவு பன்னீரைத் தெளித்தும், எலக்ட்ரிக் விசிறிகள் எவ்வளவு வேகமாகச் சுழன்றும், எரிச்சல் தணியவில்லை. ஆடைகள் அலங்கோலமாக இருந்த படியால் ஒன்றிரண்டு தாதிகளைத் தவிர வேறு யாரையும் உள்ளே அனுமதிக்கவில்லை. விமலாவை வேகச் செய்த தீ விஷயம் காட்டுத் தீ போல் ஊர் முழுவதும் பரவியது. மணவாழ்த்துகளுக்குப் பதில் அனுதாபத் தந்திகள் வந்து குவிந்தன.

விமலாவின் விபத்தை யறிந்த மாப்பிள்ளை வீட்டார் நல்ல காலமாக, இந்த சம்பவம், மணமானபின்பு ஏற்படாமல் போனதைக் குறித்து மனமகிழ்ந்து வராதகூறினைத் தொகையை திருப்பிக் கொடுத்துவிட்டு ஊர்போய்ச் சேர்ந்தனர். வேதாசலமையர் எவ்வளவு சொல்லிப் பார்த்தும் நெருப்பில் வெந்து கருத்த விமலாவை மணந்துகொள்ள அவர்கள் சம்மதிக்கவில்லை. இவர்கள் நடத்தை வேதாசலமையருக்குப் புத்தி புகட்டியது. கேவல மனப்

பான்மை வாய்ந்த காமஇச்சை கொண்ட ஈனர்களிடம் தனதருமை விமலாவை விட சம்மதித்த தன்னைத் தானே நொந்து கொண்டார். ஈஸ்வர கிருபையால் இதே சம்பவம் மணமுடிந்த பின் நிகழாததற்காக அகில ஜீவாதாரிணப் போற்றினார். அவ்விதம் நேரிட்டிருக்குமாகில் விமலாவின் வாழ்வு எவ்விதமாகும்? கணவனால் வெறுக்கப்பட்ட காரிகையின் கதியைக் கண்கொண்டு காணச் சகிக்குமோ! உண்மைக் காதலின் உயர்வை உணர்ந்தார். உடனே தன் பிரிய குமாரியிடம் மன்னிப்புக் கேட்பதற்காக, காற்று வசதிக்காக கடற்கரையோர பங்களாவில் விடப்பட்டிருந்த விமலாவைக் காண காரில் விரைந்தேகினார்.

ஹாலுக்குள் துழைந்த வேதாசலமய்யரால் தம் கண்களையே கம்ப முடியவில்லை. தாம் காண்பது கனவா, நினைவா? அவரை அவ்விதம் திக்பிரமையடையச் செய்த காட்சிதான் என்ன?

அங்கொரு சாய்வு நாற்காலியில் ஓய்ந்திருக்கிற சாய்ந்துகொண்டு பிரசண்டவிகடனைப் படித்துக் கொண்டிருந்தாள் விமலா. முன்னிலும் பதின்மடங்கு வசிகரம் அவள் பங்கஜ வதனத்தில் திகழ்ந்தது. நெருப்புச் சுட்ட புண் என்ன வாயிற்று? கட்டுப் போடப்பட்டிருந்த கைகள் காமன் சரம் போல் ஜவலிப்பதெங்ஙனம்? தந்தை வந்ததை யறிந்த விமலா எழுந்து. வரவேற்றாள். அவர் தன்னைக் கண்டு திகைப்பதைப் பார்த்து பின் வருமாறு மொழிந்தாள்.

“நீங்கள் எனக்கு ஏற்படுத்திய மணமகனின் மனப்பான்மையை உங்களுக்குத் தெரியும்படி செய்வதற்காகவே நானும், தோழி கமலாவும் சேர்ந்து இச் சூழ்ச்சி செய்தோம். உண்மையில் என்னை அன்று தகித்தது காதல்தீயே தவிர நெருப்புத்தீ அல்ல. தங்களுக்கு உண்டாகிய பொருட்சிலவையும் சிரமங்களையும் மறந்து மன்னிக்க வேண்டுகிறேன்.”

மன்னிப்புக் கேட்கச் சென்ற இடத்தில் மன்னிக்குமாறு ஏற்பட்டதை அறிந்த வேதாசலமையர் தன் அருமைப் புதல்வியை ஆர்வத்துடன் அணைத்து ஆசீர்வதித்தார்.

சில மாதங்கள் (விமலாவிற்கு சில யுகங்கள்) சென்ற பின்பு ராகவன் ஐ. சி. எஸ். பாஸ் செய்து விட்டு சென்னை வந்து சேர்ந்தான். சின்னாளில் தஞ்சை ஜில்லா கலெக்டராக நியமிக்கப்பட்டான். மிஸ்டர் ராகவன் எம். ஏ. ஐ. சி. எஸ். என்பவர் கலெக்டராக வந்திருக்கிறார் என்றறிந்த சுந்தரேசய்யர் தன் பிள்ளையைப் பற்றி எண்ண வாரம்பித்தார்.

“காடும் பணம் அனுப்பி நம் ராகவனைப் படிக்க வைத்திருந்தால் இப்போது நான் கலெக்டருடைய தகப்பனாராக இருக்கலா மல்லவா? நம் ராகவன் எந்த கிளப்பில் வேலை செய்கிறானோ அல்லது தற்காலே செய்து கொண்டு விட்டானோ? பணமனுப்பமாட்டேன். என்று பயமுறுத்தினாலாவது என் சொல்படி நடப்பான் என்று எண்ண, விபரீதமாக வன்றோ முடிந்து விட்டது?”

ஜில்லா கலெக்டர் தலைமையின் கீழ் தஞ்சை ஜில்லா மிராசுதார்கள் மகாநாடு நடைபெற்றது. பெரிய மிராசுதார் என்ற ஹோதாவில் சுந்தரேசய்யரும் ஜரிகைத் தலைப்பாகையுடன் வந்திருந்தார். மிராசுதார்களுடன் கைகுலுக்கிக் கொண்டே கலெக்டர் மேடைக்குச் சென்றார். சுந்தரேசய்யர்

கலெக்டரைப் பார்த்தார். கலெக்டர் சுந்தரேசய்யரைப் பார்த்தார். ஒருவர் முகத்தை யொருவர் பார்த்துக் கொண்டே கோத்த கையை விடவில்லை. கலெக்டர் என்ற ஹோதாவில் ராகவன் உடனே தன்னிடத்திற்குச் சென்று அமர்ந்தான்.

கூட்டம் கலைந்தது. தந்தையையும் தன்னுடன் காரில் ஏற்றிக் கொண்டு பங்களாவிற்குச் சென்றார். சுந்தரேசய்யர் முகத்தில் துக்கம், வெட்கம், சந்தோஷம் எல்லாம் தாண்டவமாடின. விமலா பொருளுதவி செய்ததையும் மற்ற சமாசாரங்களையும் ராகவன் சொன்னான். ஜட்ஜ் வேதாசலமய்யர் என்றவுடன் சுந்தரேசய்யருக்குப் பழைய சம்பவம் நினைவிற்கு வந்தது.

“என்மேல் குற்றம் ஏதொன்று மில்லை. நான் சம்மதித்ததற்கு உன் அம்மாதான் அப்படி, இப்படி என்று ஆட்டமாக ஆடினான். உனக்குப் பிடிக்காத அந்த சம்பந்தம் தான் வேண்டுமென்று ஒற்றைக் காலால் நின்றான்!” என்றார்.

அடுத்த தை மாதத்தில் ஸ்ரீமதி விமலாதேவி பீ. ஏ. (ஆனாஸுக்கும்) மிஸ்டர் ராகன் எம். ஏ. ஐ. சி. எஸ்ஸுக்கும் விவாகம் வெகு சிறப்பாக நடந்தது.

அன்று ஸெனட் ஹாலில் முதலில் பரிசு பெற்றதற்காகப் பொருமைப் பட்ட ராகவன் இப்பொழுது எங்கு சென்றாலும், போக்கிரிக்கு முதல் தாம்பூலம் என்பது போல முதல் மரியாதையோ, ரோஜா மாலையோ கலெக்டரின் மனைவிக்குக் கிடைப்பதைப் பற்றி ஆனந்த மடைகிறானே யொழிய ஆத்திரப் படுவதில்லை. எந்த உபசாரங்களுக்குப் பதில் அளிக்கை விலும் கூட ‘எனது மனைவிடம் நானும்’ என்று சொல்லத் தவறுவதில்லை. “சீக்கிரமேவ புத்ர ப்ராப்தி ரஸ்து.”

ஆனந்தபோதினி

அச்சுக்கூடத்தில்

போஸ்ட் கார்டுகள் முதல் போஸ்டர்கள் வரை புஸ்தக வேலைகள் உள்பட எல்லாவித அச்சு வேலைகளும் சுத்தமாகவும், அழகாகவும், கால தாமதமின்றியும் செய்து கொடுக்கப்படும்.

விவரங்களுக்கு கீழ்க்கண்ட விலாசத்திற்கு எழுதித் தெரிந்துகொள்ளவும்.

மானேஜர், “ஆனந்தபோதினி” ஆபீஸ், மதராஸ்.

பெண்மை யரசு

(புனித. பண்டிதை-அசலாம்பிகை அம்மையார்.)



66

ஆளுமே

பெண்மை அரசு" எனப் பெண்மைக்கு ஓர் உயரிய அரசு பீடம் தந்தார் ஒப்பில் புலமைப் புகழேந்தியார். இப் புலவர் பெருமான் தனது சீரிய கருத்தைத் தமயந்தி வாயிலாகச் செப்பஞ் செய்தார். பெண் பிறவியைப் புண்பிறவியாகப் படிப்போர் எண்ணத்திற்படியும்படி இழித்திழித்துக் கூறிச் சென்ற பாவாணர்கள் சிலரோ பலரோ இருந்த துண்மை. தீஞ்சுவைப்பாலைப் பருகல் கூடா தெனச் சுவை யடக்கம் புலனடக்கம் செய்யும் உண்மை விரதியர் மேற் கொள்வது சிறப்பே. அதற்காக அப்பரிசுத்தமான பாலை கொல்லும் விட மென்றும் குமட்டும் எண்ணெயென்றும் கைப்புமிக்க எட்டி யென்றும் இகழ்ந்து நிந்திப்பது எங்ஙனம் நீதிடாகும்? இதற்குப் புல்லறிவானரை நல் வழிப்படுத்தவே அறிஞர் அவ்வண்ணம் வெறுப்புணர்ச்சி தோன்றப் புகன் றிருக்கலாம் எனச் சிலர் சமாதானமும் கூற முற்படுகின்றனர். இஃதெங்ங னம் அறமாகும் என்பதை விவேகிகளே நிந்திப்பது கடமை. திராக்கியை வேப்பங்களி என்று ஏமாற்றுவதானால் அதனை நம்பிக் கைவிடுவோர் இருப் பரோ என்பதை விவரிக்க வேண்டுவதில்லை. ஆனால் இந்தக் குருட்டி யுத்தி மமது புகழேந்திப்பெருமானுக்குப் பிடிக்கவில்லை. ஆதல் பற்றியே—

“நாற்குணமும் நாற்படையா ஐம்புலனு நல்லமைச்சர.

ஆர்க்கும் சிலம்பே அணிமுரசா—வேற்படையும்

வாளுமே கண்ணு வதனமதிக் குடைக்கீழ்

ஆளுமே பெண்மை யரசு.”

என்ற வெண்பாவை அழகுபெற அமைத்தருளினார்.

அரியாதனத் தமரும் அரசருக்கு இரதம் கஜம் தூரகம் பதாதி எனப் பண்டைக்காலப் படைகள் நான்கு வேண்டும். ஈண்டு பெண்மையரசுக் கும் நாண், மடம், அச்சம், பயிர்ப்பு என நான்குவித சேனைகள் உண்டு. ஆண்டு ஆலோசனை கூறும் மந்திரிமார் அரசருக்கு அமைந்திருப்பதுபோல, பெண்மை யரசுக்கு சுவை, ஒளி, ஊறு, ஓசை, காற்றம் (சுப்த ஸ்பரிச ரூப ரஸ் கந்தம்) என்னும் ஐந்து புலன்களும் நன்மந்திரிகளாக அமைந்து நிலவுகின்றன. அரசு வாழ்வுக் கறிகுறியாக முரசுவாத்தியம் ஒலிப்பது போலப் பெண்ணரசு வாழ்வுக்கு மங்கல அறிகுறியாகக் காற்சிலம்பு இன் னிசை யளிக்கின்றது. இனி அரசர்க்கு வேற்படையும் வானாயுதமும் உட னிருப்பதுபோலப் பெண்மை யரசுக்கு இரண்டு கருவழிகளும் மிளிக்கின் றனவென உருவகப்படுத்தி யுள்ளார்.

சாதாரணமாக அரசருக்கு அமைச்சராவோர்களில் காலவசமாகத் துன்மதியாளரும் இருத்தல் கூடும். அவ்வாறே பெண்மையரசுக்கும் அமைச்சராக அமைந்த ஐம்புலன்களிலும் தீமைகளில் ஈர்த்துச் செல்லும் ஈடுபாடும் இருக்கலாம். அவ்விதம் தவறு செய்யின் அச் செயல் பெண்மையரசினைக் கட்டாயம் வீழ்த்தும். அதுகுறித்தே புலவர் பெருமான் நல்ல அமைச்சராக வினங்கவேண்டுமென மறவாது பொறித்தருளினார். நல்ல அமைச்சராக ஐம்புலன்களும் தொழில் புரியும் வரையில் பெண்மை யரசு வீடுடையதாகி நிற்கும். அதை யசைக்கவோ, பறிக்கவோ எந்த ஆண் அரசுகளாலும் முடியாது. இது பற்றியே,

“பெண்ணிற் பெருந்தக்க யாவுள கற்பென்னும்

திண்மை யுண்டாகப் பெறின.”

எனப் பொய்யாமொழிப் புலவர் வியந்து கூறினார்.

நல்லமைச்சர்களைக் கொண்டும் நாற்படைகளைக் கொண்டும் காக்கப் படுவது அந்தக் கற்புச் செல்வமே யாகும். அத்தகைய செல்வம் உறுதியாக விருக்குமாகில் பெண்மையிலும் சிறந்த பெருந்தகுதி எதற்குண்டு? என வியந்து கூறுகிறார் வள்ளுவரும். மனித சக்திக்கு மேற்பட்ட தெய்வ சக்தியுள்ளவராக மகளிரை மாற்றுவது அசையாத கற்பே யாகும். சந்திராங்கதராஜனுடைய மனைவி சீமந்தனி பெண்வேடம் புனைந்து தன்னை ஏமாற்றவந்த வாலிபனைப் பெண்ணாகவே ஆகும்படி மனோபாவனையினால் மாற்றினார். பொழுதே புலரா திருக்கும்படி செய்தார் ஒரு கற்புக்கடவுள். முத்தொழில் புரியும் மூவர்களையும் தொட்டிற் குழந்தைக ளாக்கினார் ஒரு மாதரசி. கொழுந்து விட்டெரியும் செழுங்கனலைத் தாமரை ஓடையாக்கினார் ஒப்பில்லாக் கற்பினுக் கணியாய சீதாபிராட்டியார். தன்னைத் தவறு நினைத்த வேடனை நீராக்கினார் தமயந்திதேவியார்.

பெண்மையரசுக்கு அரியாதனமளித்த பெரும்புலவர், வேற்படையும் வாளுமே கண்களென வருணித்த நாவலர், தான் கூறியதற்கேற்பப் பின்னர் நளவேண்பாவில்,

“சீற விழித்தாள் சிலவேட னவ்வளவில்

நீரும் விழுந்தா னிலத்து.”

எனப் பொருத்தமுறக் கூறினார். தவறு செய்தோரைக் கடியவே வாளும் வேலும் வடிக்கப்படுகின்றனவாகலின் அவ்வழியில் கையாளப்பட்ட தமயந்தியின் கண்களை அவ்வாளும் வேலும் என முதலில் போற்றியது தோற்றத்தால் மட்டில் அல்லாமல் தொழிலாலும் என்று உய்த்துணரவேண்டும்.

இனி, நாணம் இருபாலார்க்கும் பொதுவான குணம். ஆயினும், ஆண்மகன் தனது கீர்த்திக்கு இழுக்கு நேருங்கால் இயல்பாக நாணுற்று வருந்துதல் இயல்பு. பெண்மகள் தனதிறக்கையான அழகினைப் பிறர் சிறிது நோக்கவோ கருதவோ நேருமாயின் நாணுழந்து வருந்துவள். பிறர் எவரும் காணத் தன்னை ஒப்பினை செய்துகொள்ளச் சிறிதும் ஒருப்படாள். இதனை வற்புறுத்த வேண்டியே விவாக காலத்தில் மணப்பெண்ணை அருந்ததியை நோக்கும்படி இன்றும் கூறி வருகின்றனர் பழமைபாராட்டுவோர்.

அருந்ததி தன்னைப் பிற ஆடவர் நோக்கிற் படாமலிருக்க வரம் பெற்றதனால் அவருக்கு இத்தகைய அரும் சிறப்பு நிலைத்தது. இது ஆடவரின் அடக்குமுறையால் ஏற்படுவதன்று. பெண்மையின் உண்மையான உயர் குணமேயாகும், இதற்கு,

“அங்கம் புறந்தோன்ற ஆடைபுனைத் தேதிலர்முன்
சங்கையற நிற்கும் சழக்கியரை—மங்கலமாம்
முன்தானீன வீச முகடியரைச் சேராளே
மென்றாமரை வாழு யின்.”

என்ற வெண்பா பொருத்த முடையதே. பெண்மையைக் காக்கும் படைகளுள் முதற்படை உள்ளத்தினின்றும் பிரிக்க முடியாத நாணந்தான்.

இத்தகைய நாணம் உரிய கணவர்மாட்டும் காவல் புரியவல்லது என்பதைப் புகழேந்தியாரே சுயம்வர மொன்றை மீட்டும் உத்தேசித்ததாக அந்தணன் அயோத்தி வேந்தனுடைய அரசவையிற் கூறியது கேட்ட நான்,

“குறையாத கற்பினுள் கொண்டானுக் கல்லால்.”

என்று கூறி வைத்தார். நாணம் என்பது கொண்டானிடமும் குறைந்தே நிற்குமென்பது உய்த்துணரத் தகும். நாண முதலிய நாகற்குணங்களும் மறைந்தொழியின் அப்பெண் இறந்தவளுக்கே சமானம். தமயந்தியோ உயரிய உத்தமகுண வனிதை ஆதலினால் “இறவாத ஏந்திழையான்” எனத் தொடர்ந்தும் கூறினார். பொதுவாக ஆடவர் உரிய மனைவிபால் நாணுறார். அப்படி நாணுதல் அவர்க்குச் சிறப்பாகாது. பெண்களோ உரிய கணவரிடமும் நாணுறுவர். இது இவர்கட்கு இயற்கைச் சிறப்பே யாகும். இதனை வலியுறுத்தவே ஔவையார் ‘முட்டவே—கூசினில்லாத குலக் கொடியும் கூசுகின்ற வேசியும் கெட்டு விடும்’ எனச் சுட்டிக்காட்டினார்.

“இனி, மடம் எனப்படுவது மகளிர்க்குரிய நாகற்குணங்களுள் இரண்டாவதாக வகுத்துள்ளார். மடம் என்பதற்கு அறியாமை எனப் பொதுவாகப் பொருள் கொள்கின்றனர். ஆனால் மடமை என்பதற்கே அறியாமை என்பது பொருள் படுமல்லது மடம் என்பதற் காகாது. ஈண்டு மகளிர்க்குணங்களி லொன்றாகிய மடம் என்பதற்கு அறிந்தும் அறியாதவர்போல் ஒழுகுதல் என்பதே நேரிய பொருளாகும். பெண்கள் தெரிந்த ஒரு விஷயத்தைக்கூட அவசரப்பட்டு வெளியிட முற்படுவது சிறிதும் அழகன்று; உசிதமாகவு யிராது. கம்பநாடர் இந்தப் பேதமைக்குணம் பெண்மைக்கு எந்தகைய பெருமையை அளிக்கின்ற தென்பதைப் பிராட்டியார் அநுமனிடம் கூறிய கூற்றாக ஒரு கவியில் அமைத்து வைத்தார். அதாவது, அநுமன் அரக்கியர் இடையில் துன்புற்று மெலிந்து சோர்வுறும் அன்னையைக்கண்டு மனம் தாளாமல், “நீர் இந்த நிலைமையி லிருக்கக் கண்டு நான் வாளா திரும்புதல் அடாது. எனது யிருதுவான் மயிர்கள் அடர்ந்த தோளின்மீது ஏறுவீராயின் ஒரே கணத்தில் இராமபிரான் இருக்கும் மலையில் கொண்டு சேர்ப்பேன். இந்தப் புனிதமான தொண்டினை யான்

செய்து தலைவனை வணங்குவேன்” எனக் கோருகிறார். அதற்குப் பிராட்டியார் யாது கூறுகிறார்.

“அரிய தன்னுநின் ஆற்றலுக் கேற்றதே
தெரிய வெண்ணரினை செய்யவும் செய்தியே
உரிய தன்றென ஓர்கின்ற துண்டதென்
பெரிய பேதமைச் சின்மதிப் பெண்மையால்.”

என்பதே. உண்மையில் அந்நிய ஆடவர் ஸ்பரிசும் பெண்களுக்குக் கூடா தென்பது தர்மம். அதனை எண்வகைப் புணர்ச்சிகளில் ஒன்றெனவும் கூறியுள்ளார் அறநூல் வகுத்தோர். இராவணனோ தனக்கிணங்காவிடில் பாக சாலையிற் கொன்று சமைப்பித்து உணவாகவாவது உண்டு திருப்தி யடைவேன் என்று வீரம் பேசுகிறான். அந்நிலையில் பிராட்டியார் சிறையினின்றும் தப்ப எண்ணுவதை முக்கியமாக எண்ணவில்லை. அதைவிட, பரபுருஷ ஸ்பரிசத்தைத் தவிர்ப்பதையே முக்கியமாகக் கருதுகிறார். ‘இக் கருத்தை ஆண்பா வினத்தவளுகிய நீ பேதமை யெனவே எண்ணுவாய். அது உண்மையாயினும் அத்தகைய பெரிய பேதமைச் சின்மதி எனது பெண்பிறவிக் குரியதே யாகும். அதினின்றும் நான் வழுவ முடியாது; நாற் குணங்களைத் தளரவிடாது பேணுதல் எனது கடமை’ என விடை கூறுகின்றனர்.

“ஏறு சேவகன் மேனியல்லா விடை
ஆறும் ஐம்பொறி நின்னையும் ஆணெனக்
கூறு மில்வுருத் தீண்டுதல் கூடுமோ”

என்ற செய்யுளால் விளக்கியும் கூறுகின்றார். இந்த இடத்தில் உண்மைத் துதுவனும் உயிர்த்தந்த உதவியானனுமாகிய புதல்வன் அனைய அநுமனைத் தீண்டுதலும் மகளிர் அறத்திற் கொவ்வாத தென்னும் காரணத்தை முதலிலேயே கூறியிருந்தால் அநுமன் மனம் கெடும் அல்லது வருந்தும். ஆதலின் அது கூடா தென்று கருதியே ஜாநகியார் ஏதோ என் பேதமைதியில் நீ சொல்லும் யோசனையை ஏற்பது உரியதன்றென எனக்குத் தோன்றுகிறது எனக் காரணம் அறியாதவர் போலப் பேசுகிறார். இவ்வாறு காரணம் அறிந்திருந்தும் அறியாதவர் போல மறைத்துப் பேசுவதற்கே ‘மடம்’ என்று பெயர். இதனை, இதை விட அழகாக ஒளவையார் ‘பேதமை யென்பது மாநர்க்கணிகலம்’ என்றருளினார். அதாவது பேதமை யென்பது மகளிரை அழகு பெருகச் செய்யும் ஆபரணங்களைப் போல்வது என்று போற்றுகிறார். மடம் என்னும் குணம் இல்லாத பெண் மங்கல அணியற்றவளே என்பது குறிப்பு. மகளிருக்கு அறியும் சக்தியே இல்லை யென்பது ஒளவையாருக்கு உடன்பாடாயின், பேதமை யென்பது மாதர்க்கு அவயவம் என்று கூறியிருத்தல் வேண்டும். அவயவங்கள் உடம்பினின்றும் பிரிக்க முடியாதவை; உடன் தோன்றியவை. அணிகலமோ, அவசியம் ஏற்பட்டபோது அணியவும் அஃதில்லாதபோது தவிர்க்கவும் கூடியவைகள். சமயம் நோக்கிப் பேதமையுள்ளதாக நடிப்பதே பெண்மைக் குரிய குணமாகலின் பேதமை யென்பது மாதர்க்கணிகலம் என்றருளினார் என்பது அறிந்து அதுபவிக்கத்தக்கது.

கற்புச் சட்டத்தைப் பாதுகாக்கவே இம் மடம் என்னும் குணமும் தொழிற் படுவதால் நரற்படைகளில் மடம் ஒன்றென்ப போற்றுகிறார் புலவர் பெருமான். இந்த நளவெண்பாவில் நான் கதாநாயகியாகிய தமயந்தி பால் தேவர்கள் வேண்டியபடி எவரும் காண முடியாத அஞ்சன உதவி கொண்டு துது செல்கின்றாள். தமயந்தி தன் முன் வந்து நிற்பவன் தான் மாலையிட விரும்பிய நளனே என்றுணர்கின்றாள். உணர்ந்தும் அதனை மறைத்து ஏதும் அறியாதவன் போல் கம்பீரத்துடன் அவனை சோக்கித் தன் கற்புக் கிழக்கு வராமல் காத்திருக்கிப் பீடபூசியாமல்,

“காவல்கடந் தெங்கன் கன்னிமாடம் புருந்தாய்
யாவளே விஞ்சைக் கிறைவளே—தேவளே
உன்னவா சொல்லென்றான் ஊசற் குழைமீது
வென்னவான் நீர்சோர விட்டு.”

எனப் பெண்கள் சூழலில் தனிமையில் பிரவேசித்த குற்றத்தையும் சாட்டி வீரமாக வினவியதாகப் பொறித் திருப்பது பெண்மைக்கே பெருஞ் சிறப்பளிப்பதாகும். ‘அன்னம் கூறிய நளமகா ராஜன் நீவிர் தானோ? வந்ததில் மகிழ்வே. பிறாறிதல் பிழையாகும்’ என அக் கன்னிகை கூறி யிருந்தால் அது எவ்வளவு சுவையற்றதாக விருக்கும் என்பதைக் கூறாமலே உணரலாம்.

இனி அச்சம் என்பது முன்றலுவது படையாகும். ஆண் மகன் அச்சம் காரணத்தோடு கூடியது. பெண் மகன் அச்சம் போதிய காரணம் இல்லாதது. ஆண்மகன் உடல், பொருள், ஆவி ஆகிய முன்றினில் ஒன்றிற்காவது தீங்கு நிகழலாம் என எண்ணுவதால் விளைவது. மகளிர் அச்சம் பெரும்பாலும் உள்ள நிறைக்கு ஊறு நேருமோ என்னும் ஐயம் நேர்ந்துழி நிகழ்வது. அதற்குப் போதிய ஆதாரம் இல்லா விடினும் சொற்ப காரணம் கொண்டே முகிழ்ப்பது. சிறு வயதில் எங்கோ ஓரிடத்தில் போய் உலவுவதாகப் பிறர் சொல்லக் கேட்டால் பிறகு எத்தனை வருடங்கள் சென்றாலும் அதை மறக்க மாட்டார்கள். அது பற்றியே பெண்களைப் பேய் பிடிப்பதும். இவ்வித அச்சம் அவிலேகத்தால் எழுவதன்று. பெண்மைக்கு இயல்பான குணமாகும். இவ்வித அச்சம் அமையப் பெறாத பெண்களே தனி வழிப் பிரயாணம் செய்து கேவலமான நிலைமையில், மாணம் அழியும் தன்மையில், பலப்பல ஆபத்துகளுக் குள்ளாய் வருகின்றனர் என்பதை பத்திரிகைச் செய்தி படிப்போர்க்கு நினைவுட்ட வேண்டுவதில்லை. இதற்காகப் பெண்களுக்கு எப்போதும் சுயேச்சையாய் வெளிக்கிளம்ப முற்கால அறிஞர் அறமதிக்க வில்லை. பிதா, கணவன், மைந்தர் இவர்களின் துணைவலிகட்டாயம் இன்றியமையாதது எனக் கருதினர். இதனைத் தற்கால யுவர்கள் முற்கால அறிஞர் பெண்களுக்குச் சுதந்தரமே கொடாமல் அடக்கி ஒடுக்கி யாண்டதாகப் பழி சுமத்துகின்றனர். வீட்டுக்குள் எல்லாக் காரியங்களிலும் பூரண சுதந்தரம் பெண்களுக்கு அந்நாளில் இருந்த தென்பதை வேத காலத்திய ஆராய்ச்சியாளர் உணர்வர். நமது லோகமானிய பாலகந்தாதா திலகருக்கும் பெண்கள் வெளியேறி எந்தப் போராட்டத்திலும் கலப்பதில் உடன்பாடில்லை. காரணம் பெண்கள் துன்மார்க்கர்களால் ஒரு சமயம் அவமதிக்கவும் படலாம். அதற்கு தமது கற்பிற் சிறந்த

பாரத புத்திரிகளை உள்ளாக்குதல் கூடாதென்பதேயன்றி வேறில்லை. இதனை நிலை நிறுத்தவே ஓளவையார் 'நிலையிற் பிரியேல்' எனப் பெண்மையின் தற்காப்பு நோக்கியே பொறித்தனர் எனக் கோடல் வேண்டும். பொதுவாகப் பெண்களை வருணிப்போர்கள் எல்லாம் இயல்பாகவே மருண்ட பார்வையை யுடைய மான்களையே உவமிப்பர். பெண்களின் கண்களுக்கு அழகு தருவது அதில் இயற்கையாகக் காணப்படும் மருட்சியே யாகும். ஆகையினால் அச்சமே பெண்மையைப் பெருமையுறக் காவல் புரியும் பீடுடைய ஆயுதமெனக் கூறுதல் பொருந்தும். இனிப் பயிர்ப்பு என்பது உடலின் உணர்ச்சியைக் குறிப்பது. மகளிர் உடலுக்குத் தம் மேற்படும் கரம் ஆடவனுடையது, பெண்ணினுடையது என கண் கொண்டு காண முடியாத காரிருளிலும் உணரும் சக்தி யுண்டு. ஆடவரிலும் உரிய புருடன் பரபுருடன் என்னும் பாகு பாட்டைக் கூர்ந்து தெளிதல் அரிதன் றென்பது தூலோர் துணிபு. அவ் வுணர்ச்சியற்ற பெண் பெண் தன்மை வாய்ந்தவளல்லள். இதற்குச் சான்றாகக் கம்பர் கைகேசி மந்தரை தன் பாதங்களைப் படுக்கையில் வருடித் துயிலுணர்த்தி தன் கருத்தை வெளியிட எண்ணியதாகக் கூறுமிடத்தில்,

“தீண்டலு முணர்ந்த அத்தெய்வக் கற்பினுள்

நீண்டகண் அனந்தரும் நீங்க கற்றிலன்”

பட்ட மகிஷியான கைகேசி தன்னைத் தீண்டியவன் தாதியான மந்தரையென பரிசுத்தால் உணர்ந்து கொண்டாள். அதனாலேயே திடுக்கிடாமலும், கண்களை விழியாமலும் இருந்தாள் என்று கூறிய கவியரசர் தீண்டலும் தீண்டியவர் இன்னொருன் றுணரும் கூர்மை தெய்வக் கற்புடைய வர்க்கே இயல்பென உணரவைத்தார். இதையே பயிர்ப்பு என்று கோடல் தரும். இதுவும் கற்பைக் காக்கும் சாதனமாதலினால் நாற்படையி லொன்று யிற்று. இந்த சைனியங்களின் உதவியால் கற்புக் கோட்டையை அரண் செய்த நெறி பிறழாத ஐங்குண அமைச்சர்களுடன் வதனமாகிய மதிக்குடையின் கீழ் இருந்து அரசு செலுத்துவதாகக் கூறுகிறார்.

முகத்தை மதிக்கொப்பெனக் கவிஞர் கூறுவதால் அம் மரபு பற்றி மட்டில் மதிக்குடை யென்று கூறவில்லை. புத்திக் கிருப்பிடம் துதல்; அதுவும் தண்மையும் இன்பமும் தருவது. இவ் விரண்டையும் நல்லாற்றில் ஈடுபடுவதால் பெறலாம். பெண்மையரசுக்கு பரபரப்பில் ஈடுபடாத சூர்தம் வேண்டும். தெளிந்த அறிவாகிய மதிக்குடையின் கீழ் உத்தம குணப் பெண்கள் கடனாற்றல் வேண்டு மென்பது குறிப்பாலுணர்த்தப்பட்டது. பிறர் தூண்டுதலால் பேதுறுதல் உத்தமப் பெண்களிடம் கனவிலும் காண முடியாது. பெண் என்னும் பெயருக்கு அத்தகைய மாதாசிகளே உரியவர்கள். அவ்விதத் தகுதியற்றவர்கள் பேய்க்குலமேயாவர்.



விடுதலைப் பாட்டு



(T. S. ராஜகோபாலன், B. A., L. T.)

கல்வி, அரசியல், பொருளாதாரம், நாகரீகம், நிர்வாகமுறை, போன்ற பல அம்சங்களிலும், வெகுதூரம் முன்னேறி தலை சிறந்து விளங்கியது நம் பாரத வர்ஷம் என்று நம்மில் பலரும் பழங்கதைகள் பேசிவருகிறோம். அவை உண்மைதாம் என்பதற்கு ருஜுக்களும் கிடைக்கின்றன. ஆனாலும் நம்மை ஆளும் ஆங்கில மக்கள் நாம் குழந்தைப் பருவத்திலேயே இருப்பதாகவும், நம்மை பல வழியிலும் முன்னேறச் செய்து கொண்டு வரும் டிராஸ்டிகனாகவும் மேற்கு நாட்டு நவநாகரீகர்களை நம்பும்படியும் செய்து வருகின்றனர் என்பது தண்கூடு. அவ்விதம் நினைக்கிறார்களே என்று மனம் வெதும்பித்தான் பாப்பாப் பாட்டிலுள்ள கருத்துக்களைக் கொண்டு நமது வாகவி தெய்விகப் பாரதியார், அவர்களைப் பொய்யர்களாக்க விரும்பினாரெனவும் கொள்ளலாம். அப்பாரதியாரின் திருப்பாடல்களை மேற்போக்காகவாவது படிப்பவர்களுக்குக் கூட, “உள்ளத்தில் ஒளியுண்டாகி” மறுமலர்ச்சி, புதிய சகாப்தம் நாட்டுக்கே ஏற்பட்டு விடும்.

நமது பாரதிப் பெரியார் ஒரு தீர்க்கதரிசி என்பதும், - ஆழ்ந்த கருத்துள்ள பாட்டுக்களை அரைக்கணத்தில் அருள்வாக்காக அமைத்து விட வல்லவர் என்பதும் பன்முறையும் சொல்லப்பட்டு வந்திருக்கிறதை நேயர்கள் அறிவர். இப்பெரியார், பாடும் சமயம் எதுவென்று காத்திருப்பதில்லையாம்! எந்த இடத்தில் என்ன உணர்ச்சி எப்படித் தோன்றியதோ அப்படியே, அக்கணமே, அங்கேயே, கடல்மடை திறந்ததுபோல் மனமளவென்று காட்டுவெள்ளம் போல் வார்த்தைகள் வந்து சொட்டுமாம்! இந்த விதமே யென்று அவருடன் நெருங்கிப் பழகிய பெரியார் சொல்லக் கேட்டதுண்டு. அவ்வித பாக்கியம் பெற்ற பெரியார் பலரும் இன்னும் ஜீவிய திசையில் இருக்கின்றனர். இம்மாதிரியாகவே, ஒரு தடவை சுரேநிரநாத பானர்ஜியோ அல்லது விபிணசந்திரபாலரோ சென்னைக்கு வர நேர்ந்து, கடற்கரைக் கூட்டம் நடப்பதற்கு முன்னதாக, முன்பின் எச்சரிக்கையின்றி, பாட வேண்டுமென்று கேட்டுக் கொள்ளப்பட்ட உடனேயே பாடப்பட்ட பாட்டு ஒன்றுதான்: “வாழ்க பாரத சமுதாயம் வாழ்க வாழ்கவே” என்று தொடங்கும் பாட்டு! அதில் “பொதுவுடைமை” என்ற பதம் அப்பொழுதே இவரால் அருள்வாக்காகச் சொல்லப்பட்டது. “தனி டொருவனுக் குணவிலலை யெனில் ஜகத்தினை யழித்திடுவோம்” என்று பாடியபோது கண்களில் நெருப்புப் பொறி பறப்பது போன்ற தோற்றம் அவருக்கிருந்ததைச் சபையிலுள்ள பலரும் கண்டு விரிப்புற்றனர் என்றும் சொல்லப்படுவதுண்டு. பாரதியார் இறந்து இற்றைக்கு பதினாறு வருஷங்களுக்கு மேலாகின்றன. அதற்கு முன்பு எப்பொழுது பாடப்பட்டதோ இந்த “விடுதலைப் பாட்டு”! அதில் ஜாதிச் செருக்கு, கல்விச் செருக்கு, செல்வச் செருக்கு இவற்றை ஒழித்து, சகலருக்கும் சம

உரிமை வேண்டுமென்று அவருடைய ஆத்மா அவருக்கு அறிவுறுத்தி அருள் வாக்காக அலறுகிறார். 1920-க்கு மேல் மஹாத்மா தீண்டாமை விலக்கைப் பற்றி பிரஸ்தாபித்து, 1928-ம் வருஷத்திற்கு மேல் அதைப் பற்றி தீவிர பிரசாரம் செய்து, கண்டனம் செய்து, கடைசியாக, க்லெர்ஞ்சர் மனதைக் கரைக்க பிராயோபவேசமாக புகழ்பெற்ற புனாஉபவாசத்தை மேற்கொண்டது உலக மறிந்ததேயாகும். ஆனால் இதே விஷயமாக எவ்வளவோ வருஷங்களுக்கு முன்னதாகவே பாரதயார் தன் பாடல்களில் பொலித்துப் பொறித்திருக்கிறார். அந்த விடுதலையில் ஆர்வம் பீறிக்கொண்டு பிலஹரி ராகத்தில், நெஞ்சையும் பிளக்கின்றது. பாட்டின் ஆரம்பமே,

“விடுதலை! விடுதலை!! விடுதலை!!!”

என்ற பல்லவிபுடன் கிளம்புகிறது. அடுத்து முதல் பாட்டாக,

“பறையருக்கு மிங்கு தீயர் புலையருக்கும் விடுதலை!

பாவரோடு குறவருக்கும் மறவருக்கும் விடுதலை!!

திறமை கொண்ட தீமையற்ற தொழில் புரிந்து யாவரும்

தேர்ந்த கல்வி ஞானமெய்தி வாழ்வமிந்த நாட்டிலே!!!”

என்று எடுத்த எடுப்பில் தீண்டாமையும், (Untouchability) காணாமையும் (Unapproachability) இவர் மனதைப் பிளந்து ஆத்திரத்தைக் கிளப்பி, வார்த்தைகள் வெளிவருகின்றன. நம் தேசத்தில் தூரத்திலாவது இருக்கச் செய்து பேசுகிறோம். கேரளத்தில் கண் முன் கூட வரக்கூடாதாம்! என்ன கொடுமை? அவர்கள் வரும்படியாக தீராமல் நேர்ந்து விட்டால், வருகையைத் தெரிவித்து ஊனையிடுவது போன்ற ஒரு சப்தத்தைக் கிளப்ப வேண்டுமாம்! அது கேட்டுப் புனித மக்களாகக் கருதிக் கொள்பவர்கள் கண்களை மூடிக்கொண்டு அப்புறம் விலகுவார்களாம்! அதற்கு அடுத்தபடி தான். மறவர், பாவர், குறவர். ஆனால் பின் சொன்ன மூவர்களுக்கு முன் சொல்லப்பட்ட இருவரைப் போல அவ்வளவு கொடுமை சமூகத்தில் அனுபவத்தில் காணப்படுவதில்லை யானாலும், கொடுமை கொடுமைதான் என்பதை வற்புறுத்துகிறார்! இந்தப் பிரிவினைகள் யாவும் ஆதியில் தொழில் காரணமாகப் பிறந்தன என்ற உண்மையை பாமரரும் அறிந்து கொண்டு, கொடுமையைக் கொன்றெழுதிக்க வேண்டி, “திறமை கொண்ட தீமையற்ற தொழில்புரிந்து யாவரும், தேர்ந்த கல்வி ஞானமெய்தி வாழ்வமிந்த நாட்டிலே” என்கிறார். அதிலும், தீர்க்கமான ஆழ்ந்த அறிவுள்ள, ஞானம் பயக்கக்கூடிய கல்வியினால் இத்தீமைகள் ஒழியும் என்பதையும் தெளிவுபடுத்துகிறார். மேல்கொண்டு வரும் இரண்டாவது பாவில்,

“எழையென்றும் அடியென்றும் எவனுமில்லை ஜாதியில்!

இழிவுகொண்ட மனிதரென்ப திந்தியாவில் இல்லையே!!

வாழிகல்வி செல்வமெய்தி மனமகிழ்ந்து கூடியே

மனிதர் யாரும் சரிசிகர் சமானமாக வாழ்வமே!!!”

என்கிறார். முன்பாட்டில் தொழில் முறையில் வந்தது ஜாதிப் பிரிவினை என்பதைக்குறிப்பிட்டு, அது சரியான கல்விப் போக்கினால் மறைந்துவிடும் என்று தெரிவித்த பெரியார், சந்தேகப் பிராணிகளுக்கென்றும், தர்க்கவாதிகளுக்கென்றும் திடமாகப் போதிக்க வேண்டும் என்று என்

ணியவராய், பச்சையாக, மண்டையிலடித்துச் சொல்லுவது போல, “ஏழை யென்றும் அடிமையென்றும் எவனுமில்லை ஜாதியில், இழிவு கொண்ட மனிதரென்ப திந்தியாவில் இல்லையே!” என்று கர்ஜிக்கும் பாவனையில் அமைந்திருக்கிறது உன்னி நோக்குபவர்களுக்குப் புலனாகும்! தவிரவும் தொழில் முறையிலும் சமூக நன்னமையை யொட்டின தொழிலே ஆதியில் கருதப்பட்டது. தன்னலப் பெருக்கிற்காக ஏற்பட்டதல்ல! அந்த முறையில் ஏதும் பொருள் சேர்த்துக் கொண்டு, முதலாளித்துவம், யஜமானத் துவம் என்ற கொள்கைகள், ஆதியில் உத்தேசிக்கவேபடாமல் இருந்து, “பிற்காலத்திய விளைவாக ஏற்பட்டன இவை நமதிந்தியாவில்” என்பதை உலகத்தாருக்கு விளக்கவும், நம்மிலும் தம்மை மறந்து தலைதிரும்பி நிற்கும் கனதனவான்களையும் நினைப்பூட்டவும், “ஏழை” “அடிமை” என்ற பதப் பிரயோகம் இருக்கலாம் என்பது கொள்ளற்பாலது! இது “தேவைக்கு மேல் சேர்த்திடுதல் திருட்டேயாம்! பூவிலும் ஏழ்மை புகும்” என்ற மற்றொரு அறநூல் குறளால் அறியக் கிடக்கின்றது. இதுவே, பல கஷ்டங்களுக்கும் மருந்தென பிரயோகிக்கப்படும் ருஷ்ய முறை என்பதை உலகம் அறியும். அம்மாதிரியான சுயநலப் போக்கும், கல்விக் குறையினால் தான் என்று கருதிய பாரதியார் “தேர்ந்த கல்வி” “ஞானம்” என்பவற்றை முதல் பாட்டில் பிரயோகித்தவர், இரண்டாம் பாட்டில், “வாழிகல்வி செல்வம் எய்தி மனமகிழ்ந்து கூடியே, மனிதர் யாரும் சரி நிகர் சமானமாக வாழ்வமே!” என்று, நம் கனதனவான்களுக்குச் சொல்லுவதையும் அறிவுடையோர் சிந்தித்து சிந்தித்து, தேர்ந்து, உணர்ந்து ஒழுகுவார்களாக! “பழி செய்தே பணங்குவிக்கும் பங்கமெல்லாம் தீர தொழிலாளர் தொல்லைகைத் துண்டுதடா—தர்மம்” என்பதை நிதானமாக புரிந்து நடந்து கொள்ளுவது முறை என்றதே மஹாத்மாவின் அஹிம்சா தத்துவ முறையாகும். இதுதான் சமதர்மமும், “சரிநிகர் சமானமாக மனிதர் யாரும் மகிழ்ந்து கூடி வாழவேண்டிய வழியுமாகும் என்பதும் பாரதியாரின் குறிப்பாகும். முன்பு சொன்ன பெண் விடுதலை மீண்டும் பொது விடுதலைப் பாட்டில் முனைந்து வந்து விடுவதைக் கவனிக்கும் போது, பாரதியாரின் பெண் விடுதலையின் வேகம் தெற்றெனத் தெளிவுபடும். ஆகவே விடுதலை பாட்டின் முன்றாவது பாட்டு,

‘மாதர் தம்மை இழிவு செய்யும் மடமையைக் கொளுத்துவோம்!

வையவாழ்வு தன்னிலெந்த வகையிலும் நமக்குளே,

தாதரென்ற நிலைமை மாறி ஆண்களோடு பெண்களும்,

சரிநிகர்ஸமானமாக வாழ்வம் இந்த காட்டிலே!|”

என்று முடிகிறது. இந்த விடுதலைப் பாட்டில் காணப்பட்ட இந்த விஷயங்கள்தாம், சமூக சீர்திருத்த வாதிகளின் கர்ஜனை காரணங்கள். புதிய விஷயங்களைப் போல, பத்திரிகைப் பிரசாரம், மேடைப் பிரசங்கங்கள், வியாச கருத்துகளும் அமைந்து நடைபெறுகின்றன. ஆனாலும் எவ்வளவோ பிரசாரங்களும், பிரசங்கங்களும், வியாசங்களும் ஏற்பட்டும் சில சந்தர்ப்பங்களில் துஷணை பிரசாரங்களும் நடந்துகூட, மேல்கண்ட விஷயங்களில் தடைகளும் முட்டுக்கட்டைகளும் இருந்து கொண்டதான் இருக்கின்றன. இதற்குக் காரணம் வரையறையற்ற, தான்கொன்றித் தனமான நிலைமைக்கு வந்து விடுமோ என்ற அச்சந்தான் அப்பிற்போக்காளர்களென

கருதப்படுபவர் மனதில் இருப்பது உணர்வேண்டியது. ஆனால் நானடைவில் காலப் போக்கில் இக்குறைகள் நீங்கிவிடலாம் என்பதற்கான ஹேதுக்களும் இருக்கின்றன. முற்காலத்தில் பெண்களுக்குப் பூரண ஸ்வதந்திரம் இருந்திருப்பது எல்லாரும் அறிந்ததே. இக்காலத்திலும், வெளியே பேசப்படுவதைப் போல அவ்வளவு மோசமான நிலைமையை உடைத்தா யிருக்கவில்லை. வீட்டிற்குள்ளே பொறுத்த மட்டில் ஸ்திரீகள்தான் சர்வாதிகாரிகளாக இருக்கிறார்கள். எந்த விஷயத்தையும் நிர்வகிக்கக் கூடியவர்களாகவும், நிர்வாகங்களுக்கு தகுந்த யோசனைகளைச் சொல்பவர்களாகவும், அவசியமானபோது, தன்னலத் தியாகமும் செய்து வருபவர்களாகவும் இருக்கிறார்கள் என்பதையும் ஒப்புக் கொள்ளாதவர்கள் ஆழ்ந்து யோஜிக்கக் கூடியவர்களில் இருக்கமாட்டார்கள் என்பது திண்ணம். “ஆரியக் கூத்தாடிக்குக் காரியத்திலே கண்” என்பது போன்ற கிரியாம்சைக்கு வரும்போது, ஆண்களை விட பெண்களுக்குத்தான் தியாக உணர்ச்சியும், இரக்கச் சிந்தையும், பரோபகாரப் போக்கும், சஹிப்புத் தன்மையும் அதிகம். பஹிர்ங்கமாக வெளியே மேடைகளுக்கு வந்து, புருஷர்களுடன் கைகுலுக்கி, மாலைபோட்டு, மாலை போடுவித்துக் கொண்டு, கைகளைக் கால்களைத் தூக்கி பிரசங்கங்கள் புரிந்து, டென்னிஸ் கிரிக்கட் விளையாடிக் களிக்க அதிகம் பேர் வருவதில்லைதான். அதற்குக் குடும்ப நிர்வாகப் பொறுப்பும், பொருளாதார நிலைமைச் சீர்கேடும்தான் காரணமாகும். இவைகளின் இரண்டிங் கெட்டான் நிலைமை யாவரும் உணரக்கூடியதே யாகுமன்றோ?

எவ்விதமாயினும், இம்மாதிரியான தீர்க்கதரிசனமுள்ள அருள்வாக்கான் பாட்டுகள், சமரஸ உணர்ச்சிக்கும், ஹிருதய பூர்வமான மனமாறுதலுக்கும், ஊக்கத்திற்கும் அஸ்திவாரமாகும் என்ற கருத்தில் பாடவேண்டும் என்பது எவ்வளவு வற்புறுத்தப்பட்டாலும் அது அதிகமாகாது.

“பொது ஜனம்” (பிரதி விபாழன்தோறும் வெளிவரும்.)

பொது ஜனங்களுக்காக உழைப்பது.

நமது “பொது ஜனம்” என்னும் இப்பத்திரிகை சிறந்த முறையில் அரையாறு விலையில் டபிள் கிரௌன் 1x4 சைசில் 20 பக்கங்களுடன் வெளியாகின்றது. பொது ஜனங்களின் குறைகளை அகற்றவும், அவர்களின் முன்னேற்றத்துக்காகவும் பாடுபடுவதே இப்பத்திரிகையின் பிரதம நோக்கமாகும். தமிழ் மக்களின் அரசியல், பொருளாதார, சமூக, சமய அறிவைப் பெருக்கும் வகையில் நல்ல சேவை செய்யும். படங்களுடனும், எல்லா விசேஷ அம்சங்களுடனும் பிரதி விபாழன்தோறும் வெளிவரும். எல்லா இடங்களிலும் ஏஜண்டுகள் தேவை. முழு விவரத்திற்கு ஆபீசுக்கு எழுதித் தெரிந்துகொள்ளவும்.

வருஷ சந்தா ரூபா 2—4—0

பர்மாவுக்கு ரூ. 3—0—0. வெளிநாடுகளுக்கு ரூ. 4—8—0.

மானேஜர், “பொதுஜனம்” ஆபீஸ்,
நெ. 6, லாயர் சின்னதம்பி முதலி தெரு, மதராஸ்.

கடனும் துன்பமும்

(அரியவார்-அ. ரங்கராஜன்.)

கூரைகடல் சூழ் குவலயத்தில் அசுரர் சுரர், நரர், விலங்காய்த்
தோன்றிய உயிர்கட் கெலாம் சகடக்கால் போன்று இன்ப
துன்பங்கள் மாறி மாறி வருதல் கண்கூடு. இன்பம் என்பது—ஒருவன் தான்
மண், பெண், பொன் எனுமாசை வயப்பட்டு மதிமயங்கி, மனங் கலங்குங்
காலத்து தான் விரும்பிய பொருள் கிட்டுமாயின்—அதைத்தான் அனுபவி
க்க நேருமாயின்—அவன் மனம் முன் இருந்த கலக்க நிலையினின்று விலகி
ஒர்வித ஆனந்தத்தை அடையும். அதுவே இன்பமாகும். ஆனால் ஒரு
காலத்து இன்பத்தை ஊட்டிய இவ்வுலகப் பொருள் மறுகணத்தே துன்
பத்தை விளைப்பினும் விளைவிக்கும். மேற்கூறிய ஆசை மனதின் கண் எழ,
எழ, மானிடன் துன்புறுகிறான். ஆகவே ஒருவன் விரும்பிய வஸ்து கிட்
டாத காலத்து, மனதி லேற்படும் சம்ஸ்காரமே துன்பமாகும். 'அடுத்தது
காட்டும் பணிங்குபோல்' நெஞ்சத் தெழாநின்ற துன்பத்தை முகம்
தோற்றுவிக்கச் செய்யும். துன்பங்கள் மூன்று காரணங்களினால் ஏற்படும்.

(1) முற்பிறப்பிற் செய்த தீவினையின் நிமித்தமோ, மற்று இப்பிறப்
பில் பேதமையாலோ ஏற்படும் வியாதி (சூயம், குட்டம்; வெள்ளை,
வெட்டை.)

(2) மானிடர், விலங்கு முதலியவைகளினால் ஏற்படும் தீங்கு.

(3) தெய்விகமாகி வீடிடிந்தோ, மாமுறிந்தோ, இடிவழுந்தோ ஏற்
படும் விபத்து.

மேற்கூறிய மூன்றையு முறையே ஆதி ஆதீகம், ஆகிபெளதிகம், ஆதி
தெய்விகம் என வேதாந்திகள் விளம்புவர். சுக துக்கங்கள் யாவும் கடவுள்
சிருஷ்டியென நோக்கு மிடத்து.

“திகழ்ந்த வீசனார் சிருட்டியும் வெவ்வேறே,
சுகந்தனிற் பொது வீசனார் சிருட்டிகள் சராசரப் பொருளெல்லாம்,
அகந்தையாமபிமாநங்கள் கோபங்க ளாசைகளிவை யெல்லாம்,
இகழ்ந்த சீவனார் சிருட்டிகளாகுங்காணீசனார் செயலன்றே.”

எனும் கைவல்ய சுருதியின்படி மானிடனே தன் மதியின்மையால்
துன்ப, இன்பங்களைச் சிருட்டித்து அனுபவித்து வருகிறான் என்பது வென்
ளிடை மலை. 'ஈசனோ டாயினு மாசை யறுமின்' என மேலோர் மொழிந்த
மொழியை யாவரும் சிந்திக்கற்பாலது. அனுபவிக்கு மிடத்து, துன்பங்
கள் யாவற்றையு மிரண்டாகப் பிரிப்போம்.

(1) சரீரத்தைப் பற்றியுள்ள துன்பங்கள்.

(2) மனத்தைப் பற்றியுள்ள துன்பங்கள்.

இவற்றில் முறையே மணிமந்திர மருந்துகளினாலும் மனத்தினாலும் ஒருவாறு அகற்றலாம்.

உண்மையை விசாரிக்குங்கால், சகடக்கால் போன்று, மாறி மாறி வராவின்ற சகதுக்கங்கள் சடமாகிய உடற்கே உரியதன்று, சத்தாய் சித்தாய், ஆனந்தமாய்,—எங்கு மெவ்விடத்து மென்றும் ஒரு நீக்க மற நிறைகின்ற பரிபூரண பிரம சிற்சாயையாகிய ஆன்மாவிற்கு—நமக்கு உரித் தன்று. அஞ்ஞான சந்தேக விபரீதங்கள் அணுவளவு மடையாமற் சச்சி தானந்த பிரமமே தானெனத் திடப்படத் தேறி பிராரப்தத்தைப் புசிப் பான்—அனுபவிப்பான்—நிமித்தம் விதிக்கப்பட்டுள்ள வாழ்க்கையை நடாத்துவதே சிறந்தது. இதுவே வேதங்களில் விதித்துள்ள விதி. பெரியோர், பல்லோர் புகன்ற பொன்மொழி. எழுவகைத்தோற்றம், நால்வகைப் பிறப்பு, மூவகைச் சாதிகளிலே சிறந்த மானிடப் பிறவியின் மாண்பு—பயன்—முத்தி, ஒருவன் ஒரு அறையினிடத்து நள்ளிருவில் விளக்கின்றி இருப்பானே யாமாயின், வழி தெரியாமலும், ஆங்குள்ள பற்பல பொருள்களை அறிய மாட்டாமலும் மயக்கமுறுவதே போன்று, நாம் ஞானமாகிய விளக்கின்மையால் உடலின் தன்மை—அசித்து, சடம் துக்கம்—அறியாமல் திகைப்புறுகிறோம். ஆகவே ஆராயுமிடத்து நமக்கு அந்நியமாய்—அழிதலே இயல்பாய் உள்ள உடல், அனுபவிக்கும் சகதுக்கங்கள் என்றும் எக்காலத்தும், எவ்விடத்தும், எதனாலும், எள்ளளவும் அழிவுறாத ஆன்மாவாகிய நாம் அனுபவிப்பதாகத் தோன்றுவதால் அவற்றைத் திருவட்டி, சகதுக்கங்களென நான்மறை அந்தங்கள் நவிலா நிற்கின்றன.

மண்ணுலகில் மானிடனடையும் திருட்டி துக்கங்களில் கடன் படுவதாலேற்படும் துக்கம் தலையாயது ஆகும். கடனென்ற பதத்திற்குக் கடமை, உரிமை எனப் பொருள்படும். ஒருவன் தனக்கு வேண்டிய உதவியையோ பொருளையோ, பிறரிடமிருந்து பெறுவானே யாமாயின் அவன் திரும்பி அவனுக்குச் செய்யவோ, கொடுக்கவோ உரிமையுள்ளவனாக உள்ளான். கொடுப்போன் திரும்பி வாங்குமெண்ணத்துடன் கொடுத்தல் கடனென்றும், அவனிடமிருந்து பிற உதவி, பொருள் முதலிய ஒன்றையும் எதிர்பாராமல் கொடுத்தல் ஈகையெனவும் கூறப்படும். பின் புகன்ற ஈகையே சிறந்தது. பண்டைக் காலந் தொட்டே நந்தண்டமிழ்நாடு எண்டிசையும் புகழ்வாய்ந்த எண்ணிறந்த கொடை வள்ளல்கள் அவதரிக்கும் திருநாடாகவுளது—நாம் யாவரும் கொடையைக் கையாள ஆரம்பிப்பின் கடனென்பதே தலைகாட்டாது. ஆகவே தன்ப மொழிந்து இகபர' சகமும் புகழும் உண்டாகும். ஒருபொருளை ஒருவனிடமிருந்து திருப்பிக் கொடுப்பதென்ற ஒப்பந்தத்துடன் வாங்குபவன் கடன் பட்டோனாகும். பொருள் கொடுத்தோன் கடன் கொடுத்தோனாகும்.

கடன் பட்டோன் தன்னை ஐயிரண்டு திங்களாய், அங்கமெலா நொந்து பெற்றெடுத்து சீராட்டி, தாலாட்டி முலையூட்டி காற்றாலே புவியாலே ககன மதனாலே கனலாலே புனலாலே கதிராதியாலே, மற்று பிணியாலே கொலைக் கருவியாலே கோளாலே பிறவியற்றும் கொடுஞ் செயல்களாலே, வேற்றாலே எஞ்ஞான்றும் தன்ப மடையாவாறு தாங்கிநின்று பாதுகாத்த தன் தாயையும் தன்னைப் பெறுவான் நிமித்தம் அரன் பூணை, அடியார் பூணை—அரிய விரதங்கள் ஆகுதிகள், முதலியவைகளைத் தாய் மன மொழி மெய்க

ளால் செய்த தன் தந்தையையும், தாணி வாழ்க்கையில் இல்லறமே நல்லறமென்பதைத் தான் நடாத்தி இம்மை மறுமைப் பயன்களை யனுபவிக்க தூய துணையாயுள்ள தாரத்தையும் தீங்குநேரும் காலத்துத் துணைபுரியும் நற்குணமுடைய உறவினரையும், சகோதர சகோதரிகளையும், நண்பரையும் காலத்தின் விதிவலியினால் இழக்க நேரினும் சிறிது மனங் கலங்கி பின்னர் ஒருவாறு மனந்தேறி வாழ்க்கையை நடத்தி மகிழ்வெய்துவன் என்பது திண்ணம். ஆனால் கடன் கொடுத்தோரைக் காணில் கண்கலங்கி, மதியிழந்து மாண்பிழந்து, மற்று உடலொடுங்கி 'அவன் யாது புகல்வனோ? யாது செய்வனோ?' எனப் பயந்து அவனிடம் பற்களிரு பதினொறையும் காட்டி, கைகட்டி, வாய்புதைத்து, பணிந்து அவன் தேள்விக்கு பதிலிறுத்துப் பின்னவன் போவெனத் தான் வரவேண்டியவனாக வுள்ளான். 'மானமே உயிரினுமாண்புடைத்து' என்பதற்கியைந்த உத்தமர்களோ கடன் கொடுத்தோரைக் கண்ட காலத்துங் காணு காலத்துங் கண் கலங்கிக் 'கடன் தீர்க்கும் மார்க்கம் எப்படி?' என வருந்தி விசன சாகரத்தில் மூழ்குவர். கடன் கொடுத்தோன், கடன் வாங்கியவனிடமிருந்து தான் கொடுத்த பொருளை வட்டியுடன் கோர்ட்டு மூலமாக வசூல் செய்தடைய போதிய சட்டங்களை அரசாங்கத்தா ரமைத்திருப்பினும், அவன் கடன் பட்டோனைத் தன் நாவு கொண்டு மண்மாரத் தூற்றியும், ஒரு சிறிது கரங் கொண்டு—கோல்கைக் கொண்டு—நையப் புடைத்தும், தான் நன் மகிழ்வு பெற முயலுகின்ற மூடத் தன்மையே இத்துன்பம் யாவற்றிலும் தலை சிறந்ததற்குக் காரணமாகும். அந்தோ!

“தீயினாற் சுட்டபுண் உள்ளாறும் ஆறாதே

நாலினாற் சுட்ட வடு”

எனும் பொய்யில் புலவர் புகன்ற பொன் மொழியின்—ஒண்குறளின்—மாண்பை ஆபத்தில் வீசங் கொடுத்து எட்டு வீசமெனப் பிறரை மோசஞ் செய்யும்—வட்டிகள் வாங்கும் மட்டிகள் அறிவரோ?

அஷ்ட திக்குகளையும் வென்று, இஷ்டப்படி நவக்கிரகங்களை ஆட்டித் தேவர்களைப் புகலொலுக் கஷ்டத்துக்குள்ளாக்கி, பஜுபலபராக்கிரம், தவம், தனம், தமர், படை முதலியவைகளில் எங்கும் தனக்கு ஒப்புயர் வில்லையெனும்படி இலங்கையை அரசு புரிந்து வந்தான் இராவண னெனுமோர் அசுரன். அவன் தன் சகோதரன் கும்பகர்ணன் என்றவனே கூற்றையு மாடல் கொண்டானெனின் இராவணன் தன் பராக்கிரம் பகரவும் போமே! ஸ்ரீராமருடன் தான் நடாத்திய போரில் தன்படை, தமர், தனயன், சகோதரன் யாவரையும் இழந்தான். தான் தனிமையாகப் போர்க் கோலம் புனைந்து, போர்க்களம் புகுந்தான். ஆங்கு உயிர்நெறி போய்—கரம் வேறு—சிரம்வேறு—கால்வேறு—தோள்வேறு—ஆக சிதறிக் கிடந்த தன் படை வீரர்கள்—தமர்—தனயன்—தம்பி முதலியோரைக் கண்டனன்—ஆற்றொணுத் துயர் மனதின் கண் கொண்டான். அச்சமயத்து அவன் கொண்ட தயரை மண்ணிலுள்ளோர் எண்ணத்தான் கூடுமோ?—எடுத்த தியம்பத்தான் படுமோ? ஆனால் அவனது நிலைமையை எடுத்தியம்ப—வருணிக்கப் புகுந்த கவிச்சக்கரவர்த்தி கம்பர் அதற்கேற்ற உபமானத்தை மண்ணிலும், விண்ணிலும், மற்று பல விடங்களிலும் தேடினர். உகந்த உபமானங் கிடைக்கப்

பெருமையால் மனம் வாடினர்—மயங்கினர்.—தியங்கினர்—ஆஹா! சட்டென ஒன்று அவர் கூரிய மதியிலுதித்தது; அதை உடன் அவர் பட்டெனப் பாட்டில் புகுத்தினர். அஃது என்ன? 'கடன் பட்டார் நெஞ்சம் போற்கலங்கி னுணிலங்கை வேந்தன்' எனத் தீட்டினார் பாட்டை. மற்றும் அரிச்சந்திரன், முனி புலிகேடக மனமுவந்தளித்தனன் அதனால் மனதில் எள்ளளவும் வருத்த முற்றாணில்ன். தான் பட்ட கடனுக்கே நெஞ்சம் கலங்கினன் 'கடன் தீர்ப்பான் நிமித்தம் தாரம் விற்றான்—தநயனையும் விற்றனன். அந்தோ! பிரிதற்கரிய மனைவியையும், பெறுதற்கரிய புதல்வனையும் கேவலம் விலங்கு, பூமி முதலியவைகளைப் போன்று விற்றது கடனால் அன்றோ? என்னே, கடனின் கொடுமை!

இக்கொடுந் துன்பத்தை மனத்தா லொருவாறு யுகித்தறிய வேண்டாமே யன்றி வாக்கு கொண்டு எடுத்தியம்பவோ, வாக்கியங் கொண்டு வரையவோ முடியா. எனினும் அவன் தன் இன்னலை ஈண்டு ஒருவாறு உரைப்பாம். கடன் பட்டோன் விதிவலியினால்—திரும்பிக் கடன் பட்ட பொருளைக் கொடுக்க வலியின்மையால்—மதியிழந்து, மானமிழந்து, மாதாபிதா, மனைவி சுற்ற மீழ்ந்து ஒருகாலத்தில் பொற்காப்பும் பொற் சங்கிலியும் போடப்பட்டிருந்த—தன்னிரு கரங்களிலும் அரசாங்க உத்தரவுப்படி சட்டப்படி—இரும்பு விலங்குகளிடப் பெற்று, பூவுலக நரக மெனப் பலர் புகலும்—ஈசைச் சாலையை அடைய நேரிடுகிறது. சிற்சில சமயங்களில் கடன் பட்டோனுக்கும் கொடுத்தோனுக்கும் ஏற்படும் வாயுரை வாய்ச்சண்டையாய்—கைச்சண்டையாய்—கொலைக்குக் காரணமாகவே அரசாங்க சட்டப்படியோ—ஒளிந்து உயிர் வாழுவோ—கடன் பட்டோன் தன் தாய் நாட்டினை இழந்து தஞ்சமென அந்நியநாடு புக நேரிடுகிறது. 'மானமழிந்த பின் உயிர் வாழாமை முன்னரீனாதே' எனும் மாசற்ற மொழிக் கிணங்க தூய உத்தமர் பலர் கடனிமித்தமே உயிர் நீக்கத் துணிவர். பஞ்சமாபாதகங்களில் தலை சிறந்தது கொலை புரிதலே என பழ மறைகள் கோவுகின்றன. அரசாங்கத் தண்டனைகளில் மரண தண்டனையும், நாடு கடத்தலு மிக மிகக் கொடிது. ஆகவே இம்மையினும் மறுமையினும் துன்பங்களை யனுபவிக்கத் தனிவித்தாக விருப்பது கடன் படுதல் அன்றோ?

“அந்தோ! கொடிதே கொடிது கடன் படுதல்

அதினுங் கொடிது சிறை படுதல்

அதனினுங் கொடிது நாடு கடத்தல்

அந்தோ! கொடிதே, கொடிதே உயிர் நீத்தல்”

பலவன் மிகுந்த பாரத நாட்டுச் சோதர சோதரிகான்! இனியேனும்—வெகு தானிய விளைவை விரும்பி வேண்டியுளிக்கும் நிமித்தம் தோன்றியுள்ள வெகுதான்ய வருட முதற்கொண்டேனும்—வெகு துன்பங்கட்கு—கொலை—, சிறை, இம்மையிற் பழி, மறுமையில் நரகம்—காரணமாகிய கடன் கொள்ளல் எனும் கொள்ளிவாய் பேயினின்றும் நீங்கி நாம் பண்டை நம் மூதாதையர்களை போன்று ஒப்புயர்வற்ற வள்ளலாக விளங்க எல்லாவல்ல எம்பெருமான் ஆன இறைவன் அருள் புரிவாராக!!

ஊர்வசியின் காதல்

—•• ஈழநாடு ••—

(S. கிருஷ்ணன்.)

III

புராவனின் பட்ட மகிஷிக்கு அரசனின் நடத்தை பிடிக்கவில்லை. அவன் தன்னைவிட்டு வேறு மாதின் வலையில் சிக்கிவிட்டான் என்று யூகித்து கொண்டான் அதன் உண்மையை அறிய வேண்டுமென்று தன் தோழியாகிய நிபுணிகை என்பவளை அழைத்து “நமது அரசர் இன்று காலையில் எழுந்தது முதல் ஒரு மாதிரி யிருக்கிறார். அதன் உண்மை வினாவுகளுக்குத் தெரியக் கூடும். அதை எவ்விதமாவது அவனிடமிருந்து அறிந்து வா” என்றான்.

விதூஷகன் சிங்காதனத்துக் கருகில் சித்திரம்போல் அசையாமல் வீற்றிருந்தான். நிபுணிகை “இவனை எவ்விதம் மோசஞ் செய்வது? புல் மேல் விழுந்த புளிபோல் இவன் மனதில் உள்ள காரியமும் நிமிஷத்தில் வெளிப்பட்டு விடும்” என மனதில் நினைத்து அவனை வணங்கி நின்றான்.

விதூஷகன் அரசன் சொன்ன காரியத்தை யாரிடம் வெளியிடுவது என்று துடித்துக் கொண்டிருந்தான். நிபுணிகையைக் கண்டதும் பதைபதைப்புடன் ‘நீ இவ்வளவு தூரம் வரக்காரண மென்ன’ என்று வினவினான்.

நிபுணிகை:—அரசமாதேவி தங்களிடம் அனுப்பினான்.

விதூஷகன்:—என்ன உத்தராவோ?

நிபுணிகை:—தாங்கள் தேவியிடம் மிதந்த அன்புடையவ ரென்றும் அவர் துயரப்படுவதாலால் ஒருநாளும் அலக்ஷியம் செய்யமாட்டென்றும் தங்களிடம் கூறும்படியாக எனக்கு உத்தரவிட்டார்.

விதூஷகன்:—மகாராஜா அவ்விடத்தில் ஏதாவது கோபமாக நடந்து கொண்டாரோ?

நிபுணிகை:—ஆம். எவனொருத்தியை மனதில் எப்பொழுதும் நினைத்துக் கொண்டிருக்கிறாரோ அவன் பெயரை கூறி மகாராணியை அழைத்தார்.

விதூஷகன்:—(மனதில்) அவரே உண்மையை வெளியிட்டு விட்டார். நாம் ஏன் மறைக்க வேண்டும்? (வெளிப்படையாக) ஊர்வசி என்று அழைத்திருப்பார். வேறு எண்ணம் அவர் மனதில் இருக்க இடமில்லை. அவளைக் கண்டது முதல் பித்தம் பிடித்தவர் போல் இருக்கிறார். தேவியாருக்குத் தொந்தரை கொடுப்பது மாத்திரமல்ல. எனது பிராணனையும் வாங்கி விடுகிறார்.

நிபுணிகை:—(மனதில்) விதூஷகனை ஏமாற்றி உண்மையை அறிந்து

கொண்டோம். (வெளிப்படையாக) ஆமாம். நான் தேவியிடம் என்ன சொல்லவேண்டும்?

விதூஷகன்:—நான் அரசரின் மோகத்தை நீக்கி அதன் பின் தேவியை வந்து பார்ப்பேன் என்பதாகச் சொல்.

நிபுணிகை பட்டமகிஷியிடம் சென்று விஷயத்தைக் கூறவும், அது முதல் மகாராஜாவின் செய்கைகளை அறிந்து தனக்குத் தெரிவிக்கும்படி நிபுணிகைக்கு கட்டளையிட்டாள். நிபுணிகை கொடிமண்டபம் வந்து அங்கு விதூஷகனுடன் மகாராஜா விசாரப்பட்டுக் கொண்டிருப்பதைக் கண்டு தேவியிடம் சொல்ல ராணி “ஆனால் பார்க்கலாம்; வா” என்று நிபுணிகையை அழைத்துக் கொண்டு மண்டபம் வந்தாள்.

அந்த கொடி மண்டபத்தில் அரசனையும் விதூஷகனையும் கண்ட அரசி “நிபுணிகா! நீ கூறியது உண்மையே. இதோ அரசரும் விதூஷகனும் உட்கார்ந்திருக்கிறார்கள். இந்த மரத்து மறைவில் ஒளிந்திருந்து அவர்கள் பேசுவதைக் கேட்போம், வா. அப்பொழுது நீ சொன்னது உண்மையா பொய்யா என்பது தெரிந்து விடும்” என்று கூறி அம்மரத்தின் மறைவில் போய் நின்றாள். அரசன் தேடித் கொண்டிருந்த மரப்பட்டை காற்றினால் அடிக்கப்பட்டு அரசியின் காலடியில் போய் விழுந்தது. (தொடரும்)

வியாபாரிகளே !

சினிமா பட முதலாளிகளே !

நீங்கள்

66 ஆனந்தபோதினி 99 யில்
விளம்பரஞ் செய்த துண்டா?

இல்லையானால்,

இன்றே ஒரு முறை முயற்சி செய்து
பாருங்கள்.

தமிழ்நாடுடங்கணும், தமிழர்கள் வசிக்கும் மலையா, சிங்கப்பூர், கோலா மப்பூர், தென்னாப்பிரிக்கா, பர்மா முதலிய இடங்களிலும் பல்லாயிரக் கணக்காகப் பரவியிருக்கும் “ஆனந்தபோதினி”யில் விளம்பரஞ் செய்தால் உங்கள் வியாபாரங்களில் பெருத்த லாபங் கிடைக்கும். ஒரு முறை பரிசைச் செய்து பார்த்தால் உண்மை விளங்கும். விவரங்களுக்கு எழுதவும்.

மானேஜர், ஆனந்தபோதினி ஆபீஸ்,

:: :: சௌகார்பேட்டை, சென்னை. :: ::

மாதர்

உலகம்



பினாரன்ஸ் தைட்டிங்கேல்

—(0)—

(M. A. S. முத்துசாமிப் பிள்ளை.)

மேலாட்டில் தாய் தொண்டனையே விரும்பி சுய நலத்தைப் பலி கொடுத்து தொண்டாற்றக் கருதிக் கூட்டங் கூட்டமாகப் பல வகைப்பட்ட தொகுதியினர் குழாங்கள், மாதரால் அமைக்கப்பட்டிருக்கின்றன. இவைகள் பெரும்பாலும் தந்தலங் கருதா உழைப்பையே தொழிலாகக் கொண்ட மாதர் குழாங்கள். சமயத் தொண்டாற்றும் தொகுதியினர் ஒரு குழாம். மருத்துவத் தொழில் கொண்டு மருத்துவம் புரிபவர் ஒரு குழாம். ஆதரவற்ற பெற்றோரில்லாக் குழந்தைகளைப் பேணி வளர்த்தற்குரிய குழாத்தினர் ஒரு பக்கம், மேதினியிலுள்ள நாடுகள் பல வற்றிலும் ஏற்படும் இயற்கை ஆபத்துகள், எதிபாரா விபத்துகள் இவைகளால் பீடிக்கப்பட்ட பிற மக்களுக்கு வேண்டும் பேருதவிபுரிய ஈடுபடும் பெண்டிர் தொகுதிகள் பல; நோயாளிகள் சிகிச்சை பெறும் மருத்துவசாலைகளில் வேண்டும் ஆதரவுகள், உதவிகள், ஊழியங்கள் முதலியன செய்வதற்கென்று சேவைபுரியும் சேயிழையார் சங்கங்கள் பல, எனப் பல்வேறு தொகுதியினராக மக்களினத்திற்கு வளம்படு நலன் புரிந்து தொண்டியற்றி வருகின்றனர். இன்னும் விலங்கினங்களுக்கு வேண்டிய உதவிபுரிய வித விதமாகக் கூட்டம் நிறுவியுள்ளார்.

இத்தகைய நிலையங்களுக்கு அடிகோலி முறை வகுத்த அம்மையார்களுள் ஒருவர் வாழ்க்கை வரலாற்றையே இங்கு எழுத முன் வந்தோம்.

அம்மையார் ஐரோப்பா கண்டத்து மாதர். தாய் தந்தையர் இங்கிலாந்து நாட்டு இயற்கை வாசிகள். அங்கே அவர்களுறைவிடம் டெர்பிஷையரிலுள்ள லீகால். இவர்கள் சிறிது காலம் இத்தாலியா நாட்டை இருப்பிடமாகக் கொண்டு வதிந்து வந்தனர். அந் நாட்டிலுள்ள பூசகர் என்னும் பினாரன்சு நகரில் அவர்கள் பொருத்தி வீற்றிருந்த பொழுது அவர்கட்கு ஓர் பெண் மகவு 1820-ம் ஆண்டில் அருமையாகத் தோன்றியது. தந்தையார் அக் குழந்தைக்கு அப் பட்டினப் பெயரையே இட்டு அழைத்தனர். குடும்பப் பெயரோடு புனைந்து அவன் பெயர் பினாரன்சு

கைட்டிங்கேல் என வழங்கப் படுவதாயிற்று. நாமோ அவளைப் பூங்காப் பூவை என வழங்குதல் அமையும்.

பிளாரன்சு கைட்டிங்கேல் பிறந்ததின் பின்னே அவளது இருமுது குரவராம் மகனார் கைட்டிங்கேலும் மகளிர் கைட்டிங்கேலும் இத்தாலியா நாட்டைச் சிறிது காலத்தில் விட்டகல எண்ணினர். வெளி நாட்டில் வாழும் விருப்பம், மாறியதும், டெர்பிசையரில் சிற்றோடைகட்டும், சிறு குன்றுகட்டும் இடையிலுள்ள தங்கள் வீடு நோக்கி விரைவில் மீண்டனர்.

டெர்பிசையரில் லீகால் என்னும் இடமே அவர்கள் பண்டு தொட்டுறையும் பழம்பதியாகும். ஈண்டு பிளாரன்சு தந்தையாராகிய மகனார் கைட்டிங்கேல், பிரயாணங்களில் பேணி வைத்திருந்த நூல்களும் பண்புடைப் பொருள்களும், அவர்களுக்குப் பொழுது போக்குவதற்குப் பெரிதும் உதவியாய் நின்றன.

ஆனால் அவர் அவ்வூரி லுறைவோர் உறுதலன் கருதினர். அவர்க்கு வேண்டுவனவற்றை மிக மகிழ்வுடனமைத்தனர். சிறுவர்கள் பயில்வதற்கெனச் சிறு பாடசாலைகள் இயற்றினர். பிள்ளைகள் பள்ளிக்குச் செல்லுமாறு பெரு முயற்சி எடுத்தனர். எண்ணவும், எழுதவும், அவற்றினைப் பார்த்து இயம்பவும் கற்குமாறு ஏற்பாடு செய்தனர். இனிக் கிராமவாசிகள் உடல் நலமிழப்பினும் அன்றி உறுதுய் ருழப்பினும் மாதர் கைட்டிங்கேல் அவர்பாற் சென்று மதியுரைகளாலோ அன்றி வள்ளன்மையாலோ வருத்தம் நீக்கிடுவர். அப்பொழுதெல்லாம் அவள் இளந்தோன் மல்களாம் பிளாரன்சும் அவட்கிளையோளுமாகிய இரு மடமங்கையரும் அவளுடன் செல்வர்.

அழகுபொலி டெர்வண்டு ஆற்றைக் கவிந்து அணிபெறச் செய்யும் அலர்மலர்கள் செறிந்த வயல் நிலங்கட்டும் சிறுவரைகட்கு மிடையே பிளாரன்சின் இளமைப்பருவம் இனிமையுடன், மலர்ந்தது. அணிபெற உயர் ஆடைகள் தரித்து இரு சிறு மகளிரும் இருமுது குரவருடன் ஞாயிற்று நாட்களிலும் மற்ற நல் விழாக்களிலும் பசும் புற்றரை கடந்து டெத்திக் நகரிலுள்ள பரமன் ஆலயம் சென்று பணிந்திடுவர். டெத்திக் நகரம் மேட்லாக் நகரத்துக்கு மிக அணுக்கமாயுள்ளது. இதற்கருகில் உஃப்ல்டு மேனர் எனும் வேறொரு நகருளது. இங்கே இதற்கு இருநூற்றைம்பது ஆண்டுகட்கு முன் நேர்ந்ததோர் சம்பவத்தை அவர்கள் நினைவு கூர்தலுண்டு. அப்பொழுது ஆங்கில நாடு எவிசபெத்து அரசியார் ஆளுகையிலிருந்தது. 1568-ம் ஆண்டு ஸ்காட்லாந்து தேசத்தின் அரசியாம் மேரி அவண் யாவையு மிழந்து அந் நாடு விட்டகன்று ஆங்கில நாட்டிற்கு அஞ்சியோடி வந்தனர். அங்கே அரசி எவிசபெத்து அவளை அருஞ் சிறையிலிட்டனர். 1569-ல் உஃப்ல்டு எனு மிடத்திலேயே மேரி உறைந்தனர் சிறையில். பின்னர் அரசியின் ஆக்ஞையால் அவள் தன் ஆருயிரையும் அகற்றிவிட்டனர். அவன்பால் ஆர்வமுடைய தொழும்பன் அந்தோணி பாபிங்டன் என்பவன் அரசியலைக் கவிழ்க்கச் சதி செய்தான் என்னும் அபவாதத்திற்காக அரசி எவிசபெத்து ஆணையின்படி அவன் ஆவியை அகற்றினர். டெத்திக் என்னு மிவ்விடத்தில் தான் அந்தோணி பாபிங்டன் முழங்

காலிட்டு மேரி அரசிக்காய் மிகுந்த தவறாயன்றான். டெத்திக்கிலிருந்து சிறிது தூரத்திலிருந்த உப்பீல்டு மேனரில் அடைபட்டிருந்த அரசிபால் அடிக்கடி அவன் எண்ணங்கள் சென்றன.

இந்த அந்தோணி பாபிங்டனைப் பற்றிய முழு விபரமும் அறிந்தனள் அம்மை பிளாரன்சு. அங்கு அழிதலுற்றுக் கிடக்கும் அவன் வீட்டினைப் பார்ப்பதே அவட்கு ஓர் அகமகிழ்வைக் கொடுக்கும். அக்கட்டிடம் காப்போன் பிளாரன்சு நங்கையைக் காணின் களிப்பெய்திடுவன். அங்குள்ள அதிசயமெல்லாம் காட்டி அதன் முழு விபரத்தையும் அவட்கெடுத்துரைப்பான். அவ்வீட்டு மடைப்பள்ளியிலே மறைவாக ஓர் பொறி வாயிலுள்ளது. அஃது ஓர் அந்தரங்க மாளிகையில் கொண்டுபோய் உய்க்கும். அங்கு பல காலங்களாகப் பார்க்கப்படாதவாறு பதுங்கி வாழ்தல் கடும். சதி செயலையுடையோர் தங்குவதற்கு அஃது ஓர் தகுந்த இடமே. இன்னுமோரிடத்தில் ஒடுங்கியதும் ஒளியில்லாததும் மேனோக்கிச் சுழல் சுழலாகச் செல்லுவதுமான படிக்கட்டுகளுள்ளன. அதன் இறுதியிலுள்ள வாசலேத் தட்டிலால் அங்கு ஓர் படுக்கையறையைப் பார்த்திடலாகும்.

இங்ஙனம், லீகால் எனுமிடத்தில் நைட்டிங்கேல் குடும்பத்தினர் சிறியோரும் முதியோரும் நலனுற நாட்கழித்து அதனை நனிது விரும்பினராயினும் மாரிகாலத்தில் அவன் மறைவு அடக்க மின்றி ருளிர் மல்குவதாயுற்று. ஆதலினால் மகனார் நைட்டிங்கேல் ஆதரவும் பாதுகாப்பும் அதிகமாயுள்ள இடம் நாடி வேரோர் புதுமனை இயற்ற எண்ணினர். லீகாலிலிருந்து ஒருகல் தூரமுள்ளது லீகர்சுட்டு எனனும் நகரம். அதன் பார்வையும் லீகாலைப் போலவே டெர்வண்டு நதியை நோக்கியுள்ளது. ஆனால், அங்கு போலல்லாது இங்கு மலைகள் மரம் செறிந்திருந்தன, ஒலமிட்டலறும் உரம் மிகு காற்று அதனால் ஊறுபட்டு நின்றது. அவன் அமைத்த புது இல்லத்தில் அவர்கள் குடிபுகும்பொழுது பிளாரன்சுக்கு வயது ஆறு நடந்து கொண்டிருந்தது.

புதுமனை தனிலே நைட்டிங்கேல் புதல்வியரிவரும் மது மலர்ச் செடிகள் வளம் பெற நாட்டத் தனியிடம் பெற்றனர். இன்னும் அவ் வில்லத்தின் நாப்பண் இறைவனைப் போற்ற ஓர் இடமமைந்துளது. அஃது மிகப் பழமை வாய்ந்தது. அதனைப் பற்றிய பழங்கதைகள் பல உள அஃது பேசி மகிழ்வதற்கு அவர்க்குப் பெருங் கிளர்ச்சி விளக்கும். பின்னர் கோடைக்காலக் கட்டிடம் ஒன்றுள்ளது. அங்கே அவர்கள் தேயிலை நீர் அருந்தலாம். மேமாசத்தில் சாலை மாங்களினூடு போகும் தனிப்பாதை வழி சென்றால் நீண்ட தூரத்தில் அதனெல்லையிலுள்ள ஒரு வாயிலில் வந்து நின்றிடுவர். அதில் நின்று கொண்டு சுற்றிலும் மலைகள் பல மைல்கள் தூரத்தில் சூழ்ந்திருப்பதை நோக்கும் பார்வை கண்ணுக்குக் கன விருந்தளிக்கும் காட்சியாகும். இதனையே பிளாரன்சு இனிது விரும்புவன்.

ஆனால், மகனார் நைட்டிங்கேல் இதனோடு மனம் நிறைவுற்றவராய்த் தெரியவில்லை. லீகர்சுட்டு அவர் எண்ணியவாறு அவர்க்கு இனிமை பயக்கவில்லைபோலும். ஏனெனில் சில திங்கள் கழிந்ததும் ஹெம்ப்சையரி லுள்ள எம்பினி எனுமிடத்தில் இல்லம் வகுத்தனர். லீகர்சுட்டிலுள்ள

மரங்கள் வரண்டு வசந்தகாலம் வரவும் எம்பிளிக்கு வந்திடுவர். அங்கு பசுமலைகள் பச்செனத் துளிர்க்கும் பருவத்தில் மீளவும் திரும்புவர், சில வேளைகளில் வழியில் லண்டன் மாநகரில் நடுவே தங்குதலுண்டி. அங்கே அழகிய படங்கள் பார்ப்பதுவும், இனிய இசைகள் கேட்பதுவும், நைட்டிங் கேல் மகனார்க்கு அறிமுகமுள்ள சில அரிய மாந்தருடன் அளவளாவுதலும் நேரும்.

கடைசியில், அவர்கள் தங்கள் வீடு சென்றதும் அவண்ணுகிலுள்ள சிறில்களிலும், சிறு குடிசைகளிலும் வதியும் பழ நண்பர்களைப் போய்ப் பார்த்து மகிழுவர். சிறிய நங்கையர் அங்கு இலாச் சிறிது காலத்தில் ஆண்டு நிகழ்த்தவைகளைப் பற்றி மகிழ்ந்துரையாடுவர். கண்ட வினோதக் காட்சிகளை யெல்லாம் அவர்களிடம் விண்டு உரைத்து வியப்படைந்திடுவர். அவர்கள் செய்ய நேர்ந்த அரிய செயல்களை யெல்லாம் அவர்க் கெடுத்தாரைப்பர். பூனை நாய்களின் பொற்புடைப் பார்ப்புகள் பிளாரன்ஸ் ஸுக்குப் பிரியம் மிக விளைக்கும். ஏ.செனில், பிளாரன்ஸ் பிராணிகளிடத்தில் பெருகு மன்புடையவன். உயிர்களிடத்தில் உருகு மன்புடையவன். அவற்றின் தேக நலன் குறையின் அதனைச் சீர்ப்படுத்துவதற்கு, அயலிலுள்ளவர்கள் அவட்கு ஆணைப்பி வைப்பர். அவற்றில் வயது முதிர்ந்தவைகளும், வனப்பில்லாதவைகளுமே பிளாரன்ஸின் கவனத்தைப் பெரிதும் இழுத்தன. பிளாரன்ஸ் வெளிச் செல்லும் பொழுது, பழம், சருக்கரை, கிழங்கு முதலியன பதுக்கிக் கொண்டு போதல் வழக்கமாயிருந்தது. அவற்றை வயல் வெளிகளில் வயோதிகத்தினால் வருந்தும் வன விலங்குகளுக்கு அவன் ஊட்டுவதுண்டு. அப்படிச் செல்லுகையில் அங்குள்ள அணில்களுடனும், அணி மிகு முயல்களுடனும் அன்பு கூர்ந்து சிறு விளையாட்டில் அமர்ந்திடுவன் இடை இடை. வன விலங்குகளும் வனப்புடைப் பறவைகளுமே பிளாரன்ஸின் விருப்புடை நண்பராவர். மானிசங்கள் மகிழ்ந்து விளையாடலும், வனப்பறவைகள் அவண் வந்து பாடலும் அவட்கு மகிழ்வினைப் பெருக்கும். இவைகளிடம் வைத்த பிரியம் போலும் இவட்குத் தன் சிறு குதிரைகளிடமும் உள.

எம்பளியிலிருக்குங் கால் அங்குள்ள இறைவனடி யியற்றுபவர் (சமய போதகர்) பிளாரன்ஸினிடத்தில் மிகப் பிரியம் வைத் தொழுகுவர். சமய போதகர், தமதாட்சிக்குட்பட்டோரை மேல்பார்த்து வருவதற்கு வெளிச் செலும் பொழுது பிளாரன்ஸைப் பரிவுடன் பரிமேலேற்றி அப்பாங்கெல்லாம் சுற்றுவர். அவட்கு அது மிக விரும்பினைப் பயக்கும். ஆட்களை யெல்லாம் அவன் நன்கு அறிந்து கொள்ளுவன். பிள்ளைகளின் பெயர்களை யாவது அல்லது அவன் பிறந்த நாட்களையாவது அவன் என்றும் மறந்தன எல்லே. அவன் அன்னையோ பிணியாளர்கட்குதவும் பண்டம் ஏதேனும் கொண்டு செலுமாறு இவளிடம் கொடுத்தனுப்பி வைப்பான். பிளாரன்சும் மலர்கள் அலருங்காலம் தனது மலர்ச்சோலையின்றும் பூப்பறித்துத் தன் விருப்புடை நண்பர்களுக்கு எடுத்தேருவன்.

(தொடரும்)



கொள்ளைகொண்ட கோபாலன்

—:(0):—

(S. L. நாராயணன்.)

ஒரேயிறுக்கிழமை மாலை சுமார் 5½-மணி இருக்கும். கதிரவன் தன் தங்கமயமான ஜோதியைப் பரப்பிக் கொண்டு சிறிது சிறிதாக மேற்கடலில் மறைந்து கொண்டிருந்தான். சென்னை திருவல்லிக்கேணி பீச் பக்கம் பிளஷர் காரகன் ஒரே வரிசையாய் அணிவகுத்து அழகுற நிறுத்தப்பட்டிருந்தன. காலேஜ் பையன்களின் கூட்டம் ஒருபுறம்; இன் மங்கையர் குழாக்கள் ஒருபுறம்; ஒருபுறம் உத்தியோகஸ்தர்கள், சிறையினின்று விடுபட்டவர்களைப்போல களிப்புற்று உலாவிக்கொண்டிருந்தனர். வாணத்தில் எழுந்த பூர்ண சந்திரனை கண்டு ஆனந்தித்துக் கொந்தளித்துக்கொண்டிருந்த கடலைக் கண்டு ஆரவாரம் செய்யும் வாலிபர்களின் கரகோஷம் ஒருபுறம். இதற்கிடையில் ரேடியோவின் மூலம் கேட்கும் சந்தேத்தின் சப்தத்தைக் கேட்டு ஒருபுறம் வியப்பும், ஒருபுறம் ஆனந்தமும் எய்தப் பெற்று மெய்மறந்து ரஸ்தாபக்கம் நின்றுகொண்டிருந்தார்கள் பாமர மக்கள்.

இவ்வாறு ஜனங்கள் தங்கள் கஷ்டத்தை மறந்து அந்த ஒன்று அல்லது இரண்டு மணிகேரம் களிப்புற்றிருந்த சமயம் அவர்களது சந்தோஷத்தைக் கண்டாவது தான் களிப்புறலாம் என்று எண்ணி கடற்கரையை நோக்கி வந்துகொண்டிருந்தான் நமது கோபாலன். கோபாலன் பி. ஏ. ஹானர்ஸ் பாஸ் செய்து இரண்டு வருடம் இருக்கும். அவன் தகப்பனாரிடம் இருந்த பூஸ்திதி எல்லாம் அவன் படிப்பிற்கு செலவு செய்யப்பட்டது. பாஸ் செய்த பின் சிலகாலம் தன் ஜில்லாவில் வேலைக்காக அவன் போகாத ஆபீசுக் கிடையாது. பின் தன், தாய் தகப்பனார் தொந்திரவு பொறுக்க முடியாமல் அவர்கள் கடன் வாங்கிக் கொடுத்த சிறிது பணத்துடன் மதராஸ் வந்து சேர்ந்தான். அவன் கொண்டுவந்திருந்த பணத்தைக் கொண்டு இரண்டு வாரங்களே காலம் கழிக்க முடிந்தது. கோபாலனுக்கோ மதராவில் உற்ரர் உறவினர் ஒருவருமில்ர். அதனால் தன் கையிலுள்ள பணம் காலியானதும் அவன் சாப்பாட்டிற்குத் திண்டாட வேண்டியதாயிற்று. வேலைக்காக தான் அலைந்து மனம் சோர்வுரப் பெற்றான். தன் நண்பர் சிலர் மதராவிலிருந்தும் அவர்கள் இருக்குமிடம் தேடிப்போக அவனுக்கு இஷ்டமில்லை. ஆதலால் ஒருநாள் முழுவதும் பட்டினி கிடக்க நேர்ந்தது. இயற்கை வண்ப்பைக் கண்டாவது தன் பசிப்பிணியை போக்கிக் கொள்ளலாம் என்றெண்ணிக் கொண்டே கடற்கரை வந்து சேர்ந்தான். அவனது அகத்தின் ஞானம் அவன் முகத்தில் வீசிக்கொண்டிருந்தது. எனினும் அவனைக் கவனிப்பார் ஒருவருமில்ர். கோபாலனுக்கோ வயது 23 இருக்கும். தனக்கு அவ்வளவு வயதாகியும் தன் தாய் தகப்பனாரைக் காப்பாற்ற வழியில்லாத தன்மை

யைக் குறித்து அவன் மனம் நொந்துகொண்டான். என் செய்வான் பாவம்! அவன் அலையாத இடமில்லை. ஏன் மனிதனாய்ப் பிரந்தோம் என்றுகூட தன்னைத்தானே நினைத்துக் கொண்டனன். இந்நிலைமையில் கடற்கரை வந்து சேர்ந்த கோபாலன் அங்குள்ள வைபவத்தைக் கண்டு சிறிது மெய்மறந்து மணலின்மேல் துயிலுறலாயினன்.

சிறிது நேரத்திற்கெல்லாம் கார்கள் புறப்படும் சப்தம் அவனைத் தட்டி எழுப்புவதுபோலிருந்தது. ஜனங்கள் தங்கள் இல்லங்களை நோக்கிப்போக ஆரம்பித்தனர். அவர்களைப்போல் தனக்குத் தங்க ஒரு இடமுமில்லையாயினும் கோபாலன் தான் வந்தவழி நோக்கி திரும்பிச் செல்ல ஆரம்பித்தான். கால் நடையாகவே மெதுவாக சென்றுகொண்டிருந்த கோபாலன் கடைசியாக உடல் தளர்ந்து மேற்கொண்டு நடக்கமுடியாமல் தான் போய்க்கொண்டிருந்த தெருவிலுள்ள ஒரு வீட்டின் வாசல்புறத்தில் உட்கார்ந்தான். அப்பொழுது இரவுசுமார் 9-மணி இருக்கும். போக்கு வரவு சப்தம் சிறிது சிறிதாக குறைந்து கொண்டிருந்தது. சிறிது நேரத்திற்கெல்லாம் ஒரு பேபி ஆஸ்டின் கார் கோபால் உட்கார்ந்திருந்த வீட்டுப்பக்கம் வந்துநின்றது. உடனே போலீஸ் உடையுடன் காரிலிருந்து இறங்கினார் ஒரு மகான். அவர் தான் ஸர்க்கின் வரதாச்சாரி. இறங்கியதுதான் தாமதம்; உடனே அவர் கண்கள் உட்கார்ந்திருந்த கோபாலன்மேல் பாய்ந்தன. “யாரடா அது!” என்று ஒரு கர்ஜனை செய்தார். பதிலொன்றும் வரவில்லை. உடனே வீட்டிற்குள் நிற்குகொண்டிருந்த கான்ஸ்டேபிளைக் கூப்பிட்டு இந்தப் பயலைப் பிடித்துக்கொண்டு வா என்று கூறிவிட்டு வீட்டிற்குள் நுழைந்தார்.

இவ்வார்த்தைகளைக் கேட்டதும் இடிஒலி கேட்ட நாகம்போல் துடித்தது கோபாலனின் மனம். இனி அங்கிருத்தல் கூடாது என நினைத்து மென்மையான எழுந்துபோக ஆரம்பித்தான். அதற்குள் கான்ஸ்டேபிள் வந்து கோபாலனை இழுத்து வீட்டிற்குள் தள்ளினான். அவ்வாறு தள்ளப்பட்ட கோபாலன் தான் ஒரு மாணாக்கன் என்று மட்டும் கூறினான். அதற்கு மேல் பேச அவனுக்கு நா எழவில்லை. இதைக்கேட்ட வரதாச்சாரி “இன்னம் எத்துணைபேர் உன்னைப்போல் வேஷம் போட்டு களவு செய்ய வந்திருக்கிறார்கள். உண்மையை யுரை” என்று கூறிவிட்டு அவனை வீட்டை விட்டு வெளியே தள்ள உத்தர விட்டார். உத்தரவிட்டதுதான் தாமதம்; அந்த கான்ஸ்டேபிள் தன் வீரத்தை அந்த அநாதை கோபாலனிடம் காண்பித்தான். மறு நொடியில் பிணம்போல் தெருவில் விழுந்து கிடந்தான் கோபாலன். இதற்குள் பக்கத்து வீட்டுக்காரர்கள் வந்து கோபாலனது நிலைமையைக் கண்டு பரிதபித்து ஒன்றும் பேசாமல் நின்றனர்.

தான் ஒரு மாணாக்கன் என்று கூறியதுதான் கோபாலனுக்குத் தெரியும். பின் என்ன நடந்தது என்பது கோபாலனுக்குத் தெரியாது. மறு நாள் காலை 7-மணிக்குக் கண்களை திறந்தான் கோபாலன். தான் ஒரு பக்களாவில் மூன்றாவது மாடியிலிருப்பதாக நினைத்தான். ஆனால் சிறிது நேரத்திற்கெல்லாம் தாயவெள்ளை யுடைதரித்த கர்ஸ்களின் நடமாட்டத்தைக் கண்டான். அப்பொழுதுதான் தான் முன்பு பார்க்கவேண்டுமென்று எண்ணியிருந்த ஜெனரல் ஆஸ்பத்திரியிலிருப்பதாக தெரிந்து கொண்

டான். இதற்கிடையில் தன் தகப்பனார் ஞாபகம் வர தன் ஊருக்கு செல்ல வேண்டுமென்ற அவா அவனுக்கேற்பட்டது. ஆனால் படுக்கையைவிட்டு எழுந்திருக்கக் கூட அவனுக்கு சக்தியில்லை. சில நிமிஷங்களுக்கெல்லாம் பாக்டரொருவர் வந்து அவனைப் பரிசீலனை செய்துவிட்டு இன்னம் ஒரு வாரத்தில் குணமாகி விடும் என்று தேறுதல் சொல்லிவிட்டுச் சென்றார்.

கோபாலனுக்கோ ஒன்றும் விளங்கவில்லை. நான்குநாள் அங்கேயே யிருந்தான். தேகத்திலுள்ள காயமும் ஆர ஆரம்பித்தது. சிறிது பலமும் ஏற்பட்டது. ஐந்தாம்நாள் மாலை 5-மணி இருக்கும். அவனிருந்த கட்டிடத்திற்குள் சில இனங்கண்ணிகைகள் துழைந்தனர். அவர்களில் சிலர் தங்கள் சகோதரர்களைப் பார்த்துப் பேசிக்கொண்டிருந்தனர். அவர்களுடன் வந்த வனஜாதான் அங்கு ஒருவரையும் பார்க்க வராததாலும் அன்றுதான் ஆஸ்பத்திரிக்குள் போனதாலும் அங்கு யிங்கும் சுற்றிப்பார்த்துக் கொண்டிருந்தான். பார்த்துக் கொண்டிருந்தவன் சிறிது நேரத்தில் கோபாலனது முகத்தை நோக்கினான். அவனது முகப் பொலிவைக் கண்ணுற்றதும் இரக்கம், அன்பு, வெட்கம் மூன்றும் சேர்ந்து அவனைத் தாக்கின. அவ்வளவு தான் அவனது மனத்தைச் சிறைப் பிடித்தது கோபாலனின் தோற்றம். உடனே வனஜா கோபாலனிடம் சென்று நீங்கள் யார், எந்த ஊர் என வினவினான். கோபாலனே திடுக்குற்று பதில் ஒன்றும் கூற முடியாமல் தன் கண்களினின்று நீர்த்துளிகளை உதிர்க்க ஆரம்பித்தான். அதைக் கண்ட வனஜாவின் மனம் அடிவிலிட்ட மெழுகு போல் உருக ஆரம்பித்தது. தன் தேகத்திலுள்ள வெப்பத்தைத் தணிப்பது போலிருந்தது அவனது கண்ணீரருவி. விஷயம் என்ன வென்று ஒருவருக்கும் விளங்க வில்லை. இதற்குள் வனஜாவுடன் வந்தவர்கள் அவனை அழைத்தும் அவன் பதிலொன்றும் கூறாததால் அவர்கள் வெளியே போய் விட்டனர். சிறிது நேரத்தில் கோபாலனது மடியில் மூர்ச்சையாய்க் கிடந்தான் வனஜா. பின் ஓர் நாள் வந்து மூர்ச்சை தெளிவித்த பின், கோபாலன் அவனை 'நீ யார்' என்று வினவ பதிலொன்றும் கூறாமல் தான் மறுநாள் அங்கு வருவதாகக் கூறிவிட்டு அகன்றான் வனஜா.


கோபாலனுக்கோ ஒன்றும் புரியவில்லை. ஆனால் அன்று முதல் தன் தாய் தகப்பனார் எண்ணத்துடன் வனஜாவின் எண்ணமும் அவன் மனதில் பசுமரத் தாணிபோல் பதிந்திருந்தது. மறுநாள் மாலை வந்தது. ஆவைப் பிரிந்திருந்த கண்களைப் போல் எதிர்பார்த்துக் கொண்டிருந்தான் கோபாலன். அந்தோ பாவம்! வனஜா வரவில்லை. முந்திய நாள் கடந்ததெல்லாம் கனவாய் இருக்கலாமோ என்று எண்ணினான். முடவன் கொம்புத் தேனுக்கு ஆசைப் படுவதை யொத்தது தனது எண்ணம் என்று நினைத்து வனஜாவை மறக்க முயன்றும் அது அவனது மனதை விட்டு அகன்றிலது.

இஃது அவ்வாறிருக்க வீடு சென்ற வனஜா புத்தி கூர்மைபுள்ளவனாதலால் தன் தகப்பனார் பிறருடன் பேசிக் கொண்டிருந்ததைக் கேட்டதும் தன் மனத்தைக் கொள்ளை கொண்ட கோபாலனுக்கே அவர் கெடுதி செய்திருந்ததாக தெரிந்து கொண்டான். தன் எண்ணம் தாயின் மூலமே கைகூடுமென நினைத்தான். ஏனென்றால் வீட்டிற்கு வெளியில் அதிகாரம் செலுத்தும் வாதாச்சாரி வீட்டிற்கு வந்தால் தன் மனைவியின் அதிகாரத்

திற்கு உட்பட்டு நடக்கும் பிரஜைகளில் தலைமை வகிப்பவராவர். தாயிடம் மட்டும் தனது இச்சையைக் கூறிய வனஜா மன்மதனின் பாணத்திற்கு இலங்காயின்மையின் மறுநாள் பள்ளிக்குக் கூடச் செல்லவில்லை.

இவ்வாறு வனஜாவின் மனதைச் சிறைப்படுத்திய கோபாலன் ஆஸ்பத் திரியை விட்டு வெளியே வந்தான். தன் ஊர் செல்ல நினைத்து பணத்திற்காக வழி தேடும் சமயம் அவனது ஆருயிர் நண்பன் ரமணனைத் தற்செயலாக பீப்பின்ஸ் பார்க்கில் சந்தித்தான். நெடுநாள் ஒருவரை யொருவர் பிரிந்திருந்தமையால் ஆனந்தக் கண்ணீருடன் ஒருவரை யொருவர் ஆலிங்கனம் செய்து கொண்ட பின் ரமணன் கோபாலனைத் தன் காரில் ஏற்றிக் கொண்டு தன் வீடு சென்றனன். இரயில் கோபாலனது நிலைமையைக் கேட்ட ரமணன் மறுநாள் காலையில் தன் காலேஜ் பிரின்ஸிபாலிடம் அழைத்துப் போவதாகச் சொன்னான். அவ்வாறே மறுநாள் இருவரும் “லயோலா காலேஜ்” சென்றனர். கோபாலனது உண்மை அறிவொளியைக் கண்ட அந்த காலேஜ் பிரின்ஸிபால் அவனை அன்றுமுதல் இங்கிலீஷ் உபாத்தியாயராக நியமித்தார். கோபாலனுக்கு சம்பளம் ரூ. 200. மறுவாரமே அவனது தாய் தகப்பனார் வந்தனர். மாம்பலத்தில் மனோரமா என்று பங்கனா கில் குடியிருக்க லாயினன் கோபாலன்.

இதற்கிடையில் வரதாச்சாரி மகள் படும் துயரத்திற்கு ஆற்றாமலும் தன் மனைவிக்குப் பயந்தும் கோபாலனைத் தேடித் திரிய ஆரம்பித்தார். தனது சிறிய தகப்பனார் வீட்டிற்குச் சென்றிருந்த ரமணன் தன் நண்பன் கோபாலனைப்பற்றிச் பேசவே, கும்பிடப் போனத் தெய்வம் குறுக்கே வந்ததைக் கண்ட வரதாச்சாரி ஆனந்த மெய்தி மறு நாளே குடும்பத்துடன் மாம்பலம் சேர்ந்தார். கோபாலனைக் கண்டதும் வனஜாவுக் கிருந்த வருத்தம் பறந்தோடியது. மறுவாரத்தில் இருவருக்கும் விவாகம் நடந்தேறியது. அன்று முதல் தொடங்கிய கோபாலனது வாழ்க்கையின் இன்பத்தை எழுதுவது மிகவும் அரிதாகும். அவனது இன்பமான இல்வாழ்க்கை கரும் புத் தடியை துனியிலிருந்து சுவைத்துக் கொண்டு இனிய ரசம் பருகும் தன்மையை யொத்ததா யிருந்திருக்கு மென்பதற்கு ஒரு சந்தேகமும் வேண்டுமோ?



பாத்துண்ணல்

(K. V. சிவசுப்பிரமணியன் B. A.)

மேலூட்டு நாகரிகம் தலைவிரித்தாடும் இவ்விருபதாம் நூற்றாண்டிலே நம் தமிழ்நாடு எங்கிலையிலுள்ளது என்பதை ஒரு சிறிது கவனிப்போம். நாடெங்கும் பசிப்பிணி; செலவுக்குத் தக்க வருவாயின்றி வாடுகின்ற மக்கட் கூட்டமோர் பால்; மெய்வருத்தம் பாராது கண்தஞ்சாது பசி நோக்காது அல்லும் பகலும் உழைத்தும் அரைவயிற்றுக் கஞ்சி தானும் அகப்படாது அல்லற்படும் பயிர்த் தொழிலாளர் மற்றோர் பால். நமது பண்டைக்காலகைத்தொழில் முறைகளைக் கற்றும் அத்துறையில் போதிய வருவாயில்லாது தவிக்கும் தொழிலாளர்களின் கூட்டமோர் பால். இங்ஙனமாக எத்துறையிற் சென்று பொருளீட்டினும் இக்கால மனிதர்களிடையே மன வமைதி என்பதே இல்லாது போயிற்று. என்னே? மேல்நாட்டுக் கலைவல்லுநர்களால் இற்றை நாட்களில் பற்பல புதுப் பொருள்களும், பொழுது போக்குப் பொருள்களும் கண்டு பிடிக்கப்படுகின்றன. எனவே, பண்டைக் காலத்து மனிதனைக் காட்டிலும் தற்கால மனிதனுக்கு அன்றாட வாழ்க்கையில் இன்றியமையாதனவாய் பொருள்கள் பல வாயின. ஆனால் அவனுக்கு வேண்டிய அப்பொருள்களை எல்லாம் வாங்கிக்கொள்ள போதிய வருவாய் இல்லாமையால் அவன் மனம் எங்ஙனம் இன்பசாகரத்தில் படிந்து கிடக்கக் கூடும்? பண்டைக்கால தமிழ் மக்கள் போதுமென்ற மனமே பொன் செய்யு மருந்து என்ற முதுமொழிக்கு இலக்காய் விளங்கினார்கள். இந்நாளில், போதாதென்ற மனமே மனிதனைப் புண்படுத்துவதாயிற்று. இனி, பண்டைக் காலத்திலே, தமிழ்நாளை விடக் கொண்டு விளங்கிய காலத்திலே மக்கள் மனவமைதியும் மகிழ்ச்சியும் பெற்றிருந்தமைக்குரிய காரணங்களை எவ்வளவு என்பதும், அவை இற்றைநான்று காணக் கிடைக்காது ஒழிந்தமை எக்காரணங்களால் என்பதும் கண்டு ஆராய்ந்திருக்கிறான்:—

பண்டைக் காலத்தில் தமிழ்நாளை ஒவ்வொருவனும் சோம்பலின்றி தனக்கு வேண்டிய பொருள்களைச் சம்பாதித்து பெரும் பகுதியை தனக்கு வைத்துக் கொண்டு தன்னாலியன்ற சிறு பகுதியை பொருளீட்டி வாழத்திறன்ற மக்களுக்கு பகிர்ந்தளித்து இன்ப வாழ்வு நடத்தினான். அதுவே பாத்துண்ணல் எனப்படும். பாத்துண்ணல் எனும் பண்பின் உயர்வை வள்ளுவனார் மிக அழகாகக் கூறிப் போந்தார். பாத்துண்ணலாவது தன் உழைப்பால் அறநெறியில் சம்பாதித்த பொருளை இயல்புடைய மூவர் முதலாயினார்க்கும், தென்புலத்தார், தெய்வம், விருந்து, ஒக்கல் என்ற நால்வருக்கும் பகிர்ந்தளித்துத் தானும் உண்டல் என்றார் பரிமேலழகர். பாத்துண்ணலுக்கு அடிப்படையான பண்பு பிற உயிர்களிடத்து அன்பு. அன்பின் வழியது உயிர் நிலை. ஆகலின் மக்கட் சமூகத்தில் அன்பு பரவுதல் வேண்டும்.

றும். அன்பெனும் உயரிய பண்பு அரசன் முதல் அடிமை வரையில் எல்லோர் உள்ளத்திலும் தாண்டவமாடிக் கொண்டிருத்தல்வேண்டும். அதுவே நாகரிகம் பெற்ற நாடு எனப் பெரியோர்களால் கருதப்படுகிறது. அன்புடைமையால் வன்கண்மை நீங்கி மக்களிடையே சகோதர பாவம் ஏற்படும். அவ்வனம் பக்குவமடைந்த நாட்டிலே உள்நாட்டுக் கலகமோ அன்றி படையெடுப்போ ஏற்படாது. தற்காலத்தில் ஐரோப்பிய நாடுகள் அன்பெனும் பண்பினை அறவே மறந்து இரத்த வெறிகொண்டு ஒன்றோடொன்று மறப்போர்தொடுத்து மாய்கின்றன. இதனால் பண்டைத் தமிழ் மக்களிடையே போர் நிகழவில்லை என்று கூற முன்வரவில்லை. பண்டைத் தமிழர் போர் முறையிலுங்கூட அன்பு காணப்பட்டது. ஒரு நாடு பிறதொரு நாட்டின் மேல் போருக்கெழுமுன் பரையறைவித்து ஆகிரை கவர்ந்து பின்னர் அறப்போர் புரிவர். அறப்போராவது, பார்ப்பாரும் ஆவும், பெண்டிரும், குழவியும், விருத்தரும் பாலரும், கருவுறு பெண்டிரும், ஆயினரை ஊரினின்றும் அகற்றிய பின்னர், முரசறைந்து கடிமரம் வெட்டி போர் தொடுப்பது. அத்தகைய போர்முறை எந்நாட்டிலும் இதுகாறும் இருந்ததில்லை என்றே கூறலாம். சுருங்கக் கூறின் தமிழர் அன்புருவாயவர் எனக் கூறலாம். அன்பெனும் பண்பு நண்பெனும் நாடாச் சிறப்பினை நல்கும். ஒருவன் மனத்தின்கண் அன்பில்லாது இல்லறம் நடத்தல் பாலை நிலத்தின்கண் பட்டமரம் தளிர்ந்தாற்போலும் என வள்ளுவனர் மிக அழகாகக் கூறினர். அன்பெனும் பண்பினால் உடன் பிறப்பெண்ணம் தோன்றுமென முன்னர் கூறினோம். எனவே, பண்டைக்காலத் தமிழன் தன்னை யடைந்தவரனைவரும் தனது உடன் தோன்றலர் எனவே கருதினான். அதனால் தான் பாடுபட்டுத் தேடிய பொருளில் அவர்களுக்கும் ஒரு பகுதியைக் கொடுத்து தானும் உண்டு மகிழ்வானாயினான். ஆகையால் மக்களிடையே மன வேறுபாடின்றி ஒற்றுமை ஏற்பட்டது. அதன் பயனாய், பிறனொருவனைக் கெடுத்து தான் மட்டும் வாழவேண்டும் என்ற கொடிய எண்ணம் அறவே ஒழிந்தது. பாத்துண்ணல் எனும் பண்பு பரவி விளங்கியது. பகிர்ந்துண்டு வாழ்தலே ஆரா இன்பம்; அதுவே தன்னலமற்ற தோண்டு பகுத்துண்ணும் முறை கையாளப்படும் நாட்டில் ஏழை என்றும் பணக்காரனென்றும் ஏற்றத் தாழ்வு காணமுடியாது. இம்முறை வழக்கிலிருந்துவரும் ருஷ்ய தேசத்தின் உயர்ந்த நிலையை அன்பர்கள் நோக்குவார்களாக. இத்தகைய சிறப்புவாய்ந்த “பாத்துண்ணல்” எனும் பண்பு தற்காலத் தமிழர்களிடம் தினைத்துணைகூட காணக்கிடைத்திலது. அதன் காரணம் என்ன? அன்பெனும் பண்பினை அடியோடு மறந்தனர்; அந்நிய நாகரிகத்தின் பயனாய் பிறர் கெடத் தான் வாழும் மனோபாவம் மக்களைப் பிடித்துக் கொண்டது. அதன் பயனாய், நெற்றிவியர்வை நிலத்தில்விழப் பாடுபடுபவன், பலனடையாது வருந்தி நிற்க, பணக்காரர்கள் விலாப்புடைக்க உண்டு, தன்னலங் கருதித் தம்மினும் மிக்க பணமோ அதிகாரமோ படைத்தவர்களைக் கூட்டிக்கொண்டு விருத்தளித்து விளையாட்டயர்ந்து காலத்தைப் போக்குகின்றனர். உதாரணமாக, சென்னையில் பூந்தமல்லி ஹைரோட், அடையாறு முதலிய இடங்களிலுள்ள உய்யானவனங்கள் நிறைந்த மாடமானிகைகள் எல்லாம் கிராமங்களிலுள்ள ஏழைக் குடியானவர்களின் பேருழைப்பின் பயனாய் எழுந்தவையே என்பது அனைவரும் அறிந்ததொன்று. செல்வந்தர்கள் தம்மை நம்பி யடுத்துப் பிழைக்கவந்த குடியானவர்கள் வயிற்றுக்குப் போதிய கஞ்சி

கிடைக்காது வாடிக்கிடக்க தாம் மட்டும் குபேர வாழ்வினை மேற்கொண்டு பெண்டு பிள்ளைகளோடு கடற்கரை காற்று நாடி மோட்டாரிலேறிச் சென்று பொழுது போக்குதல் முறையோ? அன்றாது அகத்தின் கண் அன்பெனும் பண்பு அறவே ஒழிந்ததனாலன்றோ இத்தகைய வன்கண்ணராய் மாறிவிட்டனர். இறைவன் இவர்களுக்கு இரக்கமெனும் பண்பினை யூட்டி ஏழைகளுக்கு அருளும் நாளென்னா? இங்ஙனம் உண்ண உணவும் உடுக்க உடையுமின்றி பெரும்பான்மை மக்கள் வாடி வதங்கித் தவித்துக் கொண்டிருக்க, ஒரு சிலர் மட்டுமே ஏழை மக்களின் உழைப்பால் கிடைத்த பொருளைத் தனக்கும் தன் மனைவி மக்களுக்குமாக வேண்டிய பொருள்களில் செலவழித்து மகிழ்கின்றனர். பாடுபட்டவன் பயனடையா விடில் அவன் மனம் படும்பாடு சொல்லுந்தரத்தோ? வறுமைப் பேயின் கொடுமையால் உடல் வளம் குன்றி உற்சாகம் இழந்து கடைப்பிணங்கனாய் ஒடுங்கி நிற்கும் இவர்களுக்கு இந்த உலகமானது ஆசைப் பேய்களும், வஞ்சனை நாய்களும், பொறமைக் கழுதகளும் கூடிக்கொண்டு உயிரோடு கொத்திப் பிடுங்கித்தின்னும் பயங்கரமான போர்க்களமாகத் தோன்றுகிறது. பணப்பேய் தலைவிரித்தாடும் இவ்வுலகம் அவர்களுக்குக் கொடிய சுடுகாடெனத் தோன்றும்.

இங்ஙனம் தமிழ் நாட்டில் பெரும்பாலோர் வயிற்றுப் பெருமான் பொருட்டே வாழ்நாளெல்லாம் உழைக்கவேண்டியிருப்பதால் அவர்களது மனம், தெய்வ வழிபாடு, ஓவியம், காவியம், நாடகம், மருத்துவம், பெண்திக ஆராய்ச்சி முதலிய துறைகளில் எங்ஙனம் செல்லுதல்கூடும்? அதனாலேயே பண்டைக்காலத்தில் தமிழரிடையே இருந்தனவாகக் கூறப்படும் கலைகள் யாவும் நாளுக்கு நாள் அழிந்து கொண்டே வருகின்றன. “வேத்தியல் பொதுவியல் என்றிருதிறத்துக் கூத்தும் பாட்டும் தூக்கும் துணியும், பண்ணியாழ்க் காரணமும் பாடைப் பாடலும், தண்ணுமைக் கருத்தும் தாழ் தீங்குராலும் நாடகமகளிர்க்கு நன்கனம் வருத்த ஓவியச் செத்தூல் உரைநூற் கிடக்கையும் கற்றுத் துறைபோகிய பொற்றொடி நங்கை”யாய் வினங்கினன் மணிமேகலை. அக் கலைகளெல்லாம் இற்றை நாட்களில் எங்கு சென் றொளித்தன? ஒதுவாரின்றி ஒடுங்கிய கலைகள் பல; ஆதரிப்பாரின்றி அழிந்த கலைகள் பல. இவற்றின் சிதைவுக்குக் காரணம் வறுமைப் பிணியே.

“நீரின்வந்த நிமிர்பரிப் புரவியுங்
காலின் வந்த கருங்கறி மூடையும்
வடமலைப் பிறந்த மணியும் பொன்னும்
குடமலைப் பிறந்த ஆரமு மகிலும்
தென்கடன் முத்துங் குணகடற் றுகிருங்
கங்கை வாரியுங் காவிரிப் பயனும்
ஈழத் துணவும் காழகத் தாக்கமும்
அரியவும் பெரியவும் கெரிய வீண்டி”

இருந்த தமிழ்நாடு இந்நாளில் எந்நிலையி லிருக்கிறது? கிணப்பின் மனம் பதறுகின்றது. வயிற்றிற்கு உணவின்றி வாடிவதங்கும் இந்தியர்கள் வனம்

பின் மிக்க ஓவியம் தீட்டுதல், வானேறி யுயரப் பறத்தல் முதலிய நவீன ஆராய்ச்சித்துறைகளை எங்ஙனம் கைக்கொள்ள வியலும்? எனவே, வறுமைப்பிணி நாட்டை விட்டொழிய வேண்டும். வறுமை யொழிய வேண்டுமாயின் பாத்துண்ணல் எனும் பண்பு பரதநாட்டு மக்களிடையே பரவுதல் வேண்டும். அன்றே நம்நாடு பண்டைநாட் சிறப்புகளை எல்லாம் பெற்று மீண்டும் புகழுடன் பொலிவுறும். அப்பொழுதுதான், “புத்தம் புதியகலைகள் மெத்த வளருது மேற்கே; அவை யாவும் கொணர்ந்திங்கு சேர்ப்பீர்” என்று கூறிய பாரதியாரின் ஆவல் முற்றுப்பெறும். திறக்குறளில் “பாத்துண்ணல்” எனும் சொற்றொடர் காணப்படும் பாக்கள் வருமாறு:—

பாத்தூண் மரீஇயவனைப் பசியென்னுந்

தீப்பிணி தீண்ட லரிது. (ஈகை)

பழியஞ்சிப் பாத்தூண் உடைத்தாயின் வாழ்க்கை

வழியெஞ்சல் எஞ்ஞான்று மில். (இல்வாழ்க்கை)

தம்மிவிருந்து தமது பாத்து உண்டற்றால்

அம்மா அரிவை முயக்கு. (புணர்ச்சி மகிழ்தல்)

வரைவு விழைந்த தோழிக்கு, தலைவன் “இல்லறஞ் செய்தாரெய்தும் துறக்கத்தின்பம் எனக்கு என் காதலியிடத்து புணர்ச்சியே தரு”மென கூறிய தாக கடைசி குறள் அமைந்திருக்கிறது.

[இஃது, 9-1-1938-ல் சென்னையில் நடந்த நான்காவது தமிழர் மகாநாட்டில் விதவான் திரு. T. P. மீனாட்சிசுந்தரம் பிள்ளை. M. A. B. L., M. O. L. அவர்கள் நிகழ்த்திய சொற்பொழிவின் ஒருசில கருத்துக்களை ஆதாரமாகக் கொண்டு எழுதப் பெற்றது.]

ஏஜண்டுகள் தேவை.

எல்லா ஊர்களிலும் நமது “ஆனந்தபோதினி” “பிரசண்ட லிகடன்”, “போதுஜனம்” ஆகிய மாத, வாரப் பத்திரிகைகளை விற்பதற்கும், சந்தா சேர்த்துக் கொடுப்பதற்கும், விளம்பரம் சேர்த்துக் கொடுப்பதற்கும் தங்க சாமர்த்தியமுள்ள ஏஜண்டுகள் தேவை. விவரம் அறிய விரும்புவோர் எமக்கு எழுதித் தெரிந்து கொள்ளவும். நமது புஸ்தகங்களும் பத்திரிகைகளும் எல்லா ஸ்டேஷன்களிலுமுள்ள ஹிக்கின்பாத்தம் புஸ்தகசாலைகளில் கிடைக்கும்.

மானேஜர்.

தமிழ்தெறி வழக்கம்



(கவிராஜ பண்டிதர் - திரு. ரா. தீர்த்தப்ப ஐயர்.)

இக் கட்டுரையின் தலைப்புப்பெயரை கோக்குவோர், தமிழ் மொழியினது பல்வகைய வழிகளின் வழங்குத லுடைமையென்ற பொருளில் அஃது அமைக்கப்பெற்றிருக்கலாமோ என்று யோசிக்கலாம். பொதுவாக அங்ஙனம் பொருள்படுமாயினும், சிறப்பு முகத்தான் இதற்கு வேறு பொருளுண்டாமாகலின், அதனைப் புலவராயினர் எடுத்துத் தெருட்டியவாறு ஈண்டொரு சிறிது தெரிக்கலுற்றும்.

‘குமிழிநீ ரொடுஞ் சோரிக்

கனலொடுங் கொழிக்குங் கண்ணான்

தமிழ்தெறி வழக்க மன்ன

தனிச்சிலை வழங்கச் சாய்ந்தார்

அமிழ்பெருங் குருதி வெள்ளை

மாற்றுவாய் முகத்திற் றேக்கி

யுமிழ்வதே யொக்கும் வேலை

யோதம்வந் துடற்றக் கண்டான்.’

என்பது, கம்பராமாயண யுத்தகாண்டத்தி இராவணன் களங்காண் படலத்துள்ள அரிய பாசரமாகும்.

தேவர்கள் வருந்தும்படி வானரர்களை யோட்டி இலக்குமணனை மயன் கொடுத்த வேற்படையால் வீட்டி இராவணன் மகிழ்ந்திருக்கையில், மூல பல முடிந்ததைக்கண்ட துதுவர் விரைந்து தசமுகனருகிற்போந்து செய்தி தெரிவிக்கவே, அரக்கர்கோன் அச்சமும் துக்கமும் மேலிட்டித் திகைத்து நின்று மூலபல முற்றும் முடிந்தது பொய்போலும் என்றயிர்த்துக் கூற உடனே மாலியவான் என்பான் துதர் கூறியது பாம நிச்சயமே யென்றற்குரிய காரணங்களைக் காட்டுவானாயினன். மற்றும், இப்போதேனும் பிராட்டியை இராமன் பால் விடுத்துய்வதே செயற்குரியதாம் என மாலியவான் செப்பக் கேட்ட கந்தசன் நான் இலக்குமணனைக் கொன்றிட்டே னாதலால், இனி வானரப்படை வருந்த இராமன் மன்னுயிரை நீப்பான்; வெற்றி யென்னதே யாகுமென்று செருக்கிக் கூறினன். அக்காலே, யனுமான் கொணர்ந்த மருத்து மலையால் இலக்குமணன் பிழைத்தெழுந்ததைக் கண் கூடாகக் கண்ட துதுவர் அங்கிருந்து போந்து அச் செய்தியை இராவணனுக் கறிவித்தனர். அரக்கன் முதலில் நம்பாதவனாகி அதனுண்மையைக் காணக் கோபுரத்தின் மீதேறி, அரக்கியரின் புலம்பலொலி செவிப்படப் போர்க்

கனத்தின் அலங்கோல நிலை பலவற்றையுங் காண்பானாயினான் என்ற சந்தர்ப்பத்தில் கம்பநாடர் இக் கவியைக் கூறி யுள்ளார்.

[(‘கண்களிலிருந்து வருத்தத்தால்) குமிழ்த்தலையுடைய: கண்ணீரோடு (சினத்தினால்) நெருப்புடன் குருதியுங் கொழிக்கின்ற கண்களையுடையவனான, இராவணன், தமிழ்மொழியில் மரபாக உள்ள வழக்குக்கள்போல (மிகப்பலவாக) ஒப்பற்ற (இராமனது) வில் (அம்புகளை) வழங்க, இறந்த அரக்கரது அமிழ்கின்ற பெருங்குருதிப் பெருக்கைக் குடித்து, ஆற்றின் முகத்துவாரத்தினால் உமிழ்வபோலக் கடலின் வெள்ளம் வந்து அலை மோதுவதைக் கண்டான்’]

இராமனது வில், மூலபலப்படைமீது அபரிமிதமாக அம்புகளைப்பொழியலாயிற்று என்ற விடயத்திற்குத் தமிழ்ப்பாஷையில் மரபாக உள்ள வழக்குக் கள் மிகப் பலவாக இருப்பதைக் கவிஞர்பெருமான் உவமையாகக் குறித்தா ரென்பது இக் கவியிற்றோன்றும் சாமானியமாகிய பொருளாகும்.

தமிழ்மொழியில், மரபாக உள்ள வழக்குக்கள் மிகப் பலவாம். ஒரே வீவிலிருந்து புங்கானு புங்கமாக அம்புகள் பல புறப்பட்டு வந்தமைக்கு மேற்கூறிய உவமையைக் காட்டியதிலிருந்து கவிஞருடைய தமிழ்ப் பாஷையார்வமும், அம்மொழியின் கண்காண வொண்ணாத ஆழமும், கம்பீரமும், பெருமிதமும், தன்னிகரில்லாச் சிறப்பும், பிற பாஷைகட்கெல்லாந் தலைமை மேற்கொண்டு தனியாசு செலுத்திவரும் வெற்றியும் பெறக் கிடக்கின்றன.

இனித் ‘தமிழெறி வழக்க மன்னதனிச் சிலவழங்க’ என்ற இத் தொடர்க்குக் கம்பர் கெஞ்சுக்கு மிகப் பாங்காக உள்ள பிறிதொரு பொருளும் உண்டு. அப் பொருள் வருமாறு:—அது, (தமிழ்ப்பாஷையின் பல்வகைய புறத்தினை வழிகளிலே ஒன்றாக அமைந்துள்ள ‘எருமை மறம்’ என்ற துறைத்தன்மை தன்னிடத்துப் பொருந்தச் சிறிதும் அஞ்சாது, வீரவாகிய இராமன் வெற்றிக் கோதண்டத்திருந்து பல்வகைய கொற்றப் பகழிகளைக் கொழிக்க) என்பதாம்.

‘எருமை மறம்’ என்பது இன்னதெனத் தெரிந்தாலன்றித் ‘தமிழ் நெறி வழக்கம்’ விளங்காதலின்றித் ‘தமிழ்நெறி வழக்கம்’ விளங்கா தாக வின், அதனை யினி விவரமாகத் தக்க சான்றுகள் கொண்டு விளக்குகாம்.

‘தானை யானை குதிரை யென்ற

கோளு ருட்கு மூவகை நிலையும்

வேன்மிகு வேந்தனை மொய்த்தவழி யொருவன்

ரூன்மீண் டெறிந்த தாநிலையன்றியு

மிருவர் தலைவர் தபுதிப் பக்கமும்

ஒருவ னொருனை யுடைபடை புக்குக்

கூழை தாங்கிய வெருமையும் படையறுத்துப்

பாழி கொள்ளு மேமத் தானும்

.....
.....
.....

புல்லித் தோன்றும் பன்னிரு துறைத்தே:

என்பது, தொல்காப்பியப் புறத்திணை யியலி லமைந்து பொருளாகிய தும்பைத்திணைக்குத் துறைகள் இன்ன தன்மையன என்பதை வருத்துக் காட்டும் அரிய சூத்திரமாகும்.

இதில் 'ஒருவன் ஒருவனையுடை படைப்புக்குக் கூழை தாங்கிய எருமையும்' என்ற தொடரே யிண்டு நம் ஆராய்ச்சிக்குரியதாகும்.

[உடைபடை ஒருவன்புக்கு ஒருவனைக் கூழை தாங்கிய எருமையும்—தனதுடைந்த படைக்கண்ணே ஒரு படைத்தலைவன் சென்று நின்று, அங்கு வனங் கெடுத்த மாற்று வேந்தன் படைத்தலைவனை அவன் எதிர்கொண்டு நின்ற பின்னணியோடே தாங்கின கடாப்போலச் சிறக்கணித்து நிற்கும் நிலைமைக்கண்ணும்.]

என்பது, இத் தொடரின் கீழ் உச்சிமேற் புலவர்கொன் நச்சினார்க்கினியர் பொறித்துள்ள அரிய உரையாம்.

இதற்குதாரணமாகச்,

'சேற்றங்கனற்றச் சிறக்கணித்துச் செல்லுங்கா
லேற்றெருமை போன்றானிகல் வெய்யோன்—மாற்றான்
படைவளவு காத்துத்தன் பல்படையைப் பின் காத்திடை வருங்காற் பின்வருவார் யார்'

என்ற சிறந்த செய்யுள் அவ் வுரையின் கீழ்க் குறிக்கப்பட்டுள்ளது. இச் செய்யுள் இன்ன தூவில் உளதென்பதற்கு ஆதார மொன்றுங் கிடைத்திலது.

இவ் 'வெருமை மற'த்தை விளக்கப் போந்த புறப்பொருள் வெண்பாமாலை யாசிரியர் கூறியதனை யினிக் காண்போம்.

[எருமை மறம்.]

'வெயர் பொடிப்பச் சினங்கடைஇப்

பெயர்படைக்குப் பின்னின்றன்று'

[வேரூம்பச் சினத்தைக் கடாவி, முதுகிட்டதன் சேனைக்குப் பின்னே கின்றது.]

'கடுங்கண் மறவன் கணல்விழியாச் சேறி

நெடுங்கைப் பிணத்திடை நின்றான்—கடுங்கமருள்

ஆள்வெள்ளம் போகவும் போகாண்கை வேலூன்றி

வாள்வெள்ளத் தன்மேல் வா'

(தறுகண் வீரன் நெருப்புப் போல விழித்துக் கோபித்து நெடிய கையை யுடைய யானைப் பிணத்தின் கடுவிலே நின்றான். கண்டார் கடுங்

கும் போரிடத்தக் காலான் வெள்ளம் இரிந்தோடவும் போகானாகித் தன்
கைவேலை யன்றிப் பகைவர் வாட்படை வெள்ளம் தன் மேலே யடர்ந்து
வா.)

இவையே, இத் துறையின் கீழ் இந் நூலுட் காணப் படுவனவாம்.

இனித் திருவாரூர் வைத்தியநாத தேசிக ரென்பார் 'இலக்கண
விளக்க' மென்னும் அரிய இலக்கண நூலில் இத்துறை விடயமாகக் கூறிய
தனை யெழுதுவாம்.

'தும்பை தானே நெய்தலது புறனே
மைந்து பொருளாக வந்த வேந்தனைச்
சென்றுதலை யழிக்குஞ் சிறப்பிற் றென்ப'

என்பது, தும்பைத்திணை, நெய்தற்றிணைக்குப் புறனென்பதைக் கூறவந்த
குத்திரமாகும்.

(மேற் கூறிய புறத்திணை யேழனுள் தும்பைத்திணை, முற் கூறிய
அகத்திணையேழனுள் நெய்தற்றிணைக்குப் புறமும்; அது தனது வலியினை
உலகம் மீக் கூறுதலே தனக்குப் பெறும் பொருளாகக் கருதி மேற் சென்ற
வேந்தனை அங்கனம் மாற்று வேந்தனும் அவன் கருதியமைந்தே தான்
பெறு பொருளாக எதிர் சென்று தலைமையைத் தீர்க்குஞ் சிறப்பினை
யுடைத் தென்று சொல்லுவர் ஆசிரியர்) என்பது, மேற்படி வைத்தியநாத
தேசிகர் எழுதிய உரையாம்.

'கருங்கழல் வேந்தன் செங்கனங் கருதிப்
பசுந்துணர்த்தும்பை வெண்பூச் சூடலும்

.....

.....

குருதிவே லொருவன் கூழை தாங்கி
யிரிபடைப் பின்னின்ற வெருமை மறமும்

.....

.....

செப்பிய நாலேழ் திறத்தன வெல்லாம்
துப்பமை தும்பைத் துறையெனப் படுமே'

என்பது, அத் தும்பையின் துறைவகைகளை விவரித்துக் கூறிய குத்திர
மாகும்.

இந் நூலிற் குறித்த எருமை மறத்திற் குதாரணமாகப் புறப்பொருள்
வெண்பாமாலை யாசிரியர்காட்டிய செய்யுளையே இவரும் உதாரணமாகக்
குறித்துள்ளார்.

இம் மூவகை யிலக்கண நூலாரும் விளக்கிக் காட்டிய தன்மையிலி
ருந்து 'எருமை மறம்' என்ற தும்பைத்திணையைச் சார்ந்த புறப் பொருட்
துறையின் இலக்கணங்கள் யாவும் தெள்ளிதற் பெறக் கிடக்கின்ற தன்
மையை ஈண்டுக் கண்டு கொள்க.

இனி, இத் துறை அசகாய குரஞ்சிய கொற்றக் கோதண்டத்தை யன்றி வேறு துணை வேண்டாத ஐயஞ்சிய இராமனிடத்து அமைந்திருக் கும் பாண்மையைக் கவனிப்போம்.

சிகழும் போர் கண்ட யாவர்க்கும் அச்சத்தை விளைக்கக்கூடிய தன்மை யொன்று; தன்னுடன் வந்த காலாட்சேனையின் மிகுதி பகைவர் சேனை யைக் கண்டு பயந்தோடும் தன்மை யொன்று; அங்ஙனம் தன் காலாட் சேனை வெள்ளம் இரிந்தோடவும் தான் அவண் விட்டேகாது தன் கை வேலை யூன்றி நிலையாக வீற்றிருத்தல் ஒன்று; பகைவர் வாட்படை வெள்ளம் தன் மேல் பெரிது மடர்ந்து வருதல் ஒன்று; ஆக இத் தன்மைகள் யாவும் சிகழ்ந்த போதிலும் மகா வீரஞ்சியான் ஒருவன் நெருப்புப் போல் விழித்த கண்களை யப்படியே கொண்டவனாய்த் துதிக்கைகளைக் கொண்ட யானை கள் மிகுதியாக இறந்து கிடக்கின்ற பிணங்களினிடையே கனகம்பீரமா யமைத்து நின்றலையே, பெரியோர் 'எருமை மற'த்துக்கு உதாரணமாகா காட்டுவர். இதனால், தனதுவிவலியினை உலகம் மீத கூறுதலாகிய தன்மை, பகைச் சேனையைப் பராக்கிரமம் காட்டி வென்ற படை வீரனொருவனுக்கு வெற்றியுட னமைதல் பெறக் கிடக்கின்றமை காண்க.

மூல பலவதைப் படலத்திற் கம்பர் குறித்துள்ள விடய அமைப்புக் களே மேற்குறித்த துறையை விளக்கப் போதியனவா யிருத்தலின் ஈண்ட வற்றைச் சுருக்கி வரைவாம். அச் சுருக்கம் வருமாறு:—

[வன்னி யென்பவனை யுள்ளிட்ட அரக்கர்சேனையை நோக்கி யிராவ ணன் 'நான் வானா சேனையைத் தொலைக்கின்றேன்; நீயிர் இராமலட்சு மணரை வதியுங்கள்' என்ன, அவர்கள் உடனே தத்த மூர்திகளிலேறிச் சேனையுடன் சேர்ந்தனர். அச் சேனைக்கு முன்னே மூலபலஞ் செல்லக் கட்டளைவிட்டு அரக்கர் வேந்தன் தேர்மீது இவர்த்து வானரப் படைமீது பொரச் சென்றான். மூலபலச் சேனை பத்துத் திக்கிலும் பரவவே, அதன் தொகை மிகுதியைக் கண்டு, * தேவரஞ்சிச் சிவபிரானிடம் முறையிட்ட டனர்,

இராமனொருவனே இவர்களை யெல்லாஞ் சிதைத் தொழிப்பான்; நீவிர் யாவிரு மஞ்சற்க எனப் பரசிவமூர்த்தி யவர்க்குத் தேறுதல் கூறினான். இது நிற்க, † வானரர்கள் அச்சேனைத் திரளைக்கண்டு மிக அஞ்சிச் சிதறி

* ஒருவரைக் கொல்ல வாயிர யிராமர் வந்தொருங்கே
இருபதிற் நிரண்டாண்டு நின்றமர் செய்தா லென்றும்?
நிருதரைக் கொல்வாதிடம் பெறு:விடையி னின்றன்றோ?
பொருவதிப் படைகண்டு தம்முயிர் பொறுத்தன்றோ?

[கம்பராமாயணம் மூலபல வதைப்படலம் யுத்தகாண்டம்.....செய்யுள் 25.]

† 'அரியின் வேந்தனு மனுமனு மங்கதனவனும்
பிரிய கிற்றில ரிறைவனை நின்றனர் பின்றார்
இரியனுற்றனர் மற்றையோரி யாவரு மெறிநீர்
விரியும் வேலையுந் கடந்தது நோக்கினன் வீரன்'

(மூலபல வதைப்படலம் செய்யுள் 30.)

யோடலாயினர். சுக்ரீவன் அங்கதன் அனுமான் என்ற இவர்கள் தாம் அப்போது ஓடாதவர்கள். அப்போது இராகவன், வீடணனால் அச்சேனையின் விவரம் தெரியப் பெற்று அஞ்சியோடின வானரர்களை அங்கதனைக் கொண்டடம்பிக்கையில் அவ்வானரர்கள் தமக்குற்ற பேரச்சத்தைத் தெரிவிக்கலாயினர். யாவர்க்கும் அறிவூட்டி யூக்கம் பிறப்பிக்கவல்ல நீயும் அஞ்சற்பாலையோ? என்று சாம்பவானை நோக்கி அங்கதன் வினவ ட் விடையாக அவன் எத்தகையோரையும் நடுநடுங்கச் செய்யும் எதிரிகளின் பேராற்றலை பெடுத்துக் கூறி காணி நிற்பானாயினான்.

உடனே வாலி சேய் 'வருவது வருக; இச்சேனைகட்கு முன் நம்மாற் செய்யலாவது வேறென்றுமில்லை; நாமனைவேமும் இனி யிராமனைச் சார்ந்து நிற்போம்' என்று கூறித் திரும்ப, ஜாம்பவானுடனே வானரர்களுமுடனாகத் திரும்பி வந்து சேர்ந்தனர். அதுகாலே, இராமன் வானரத் தானையைப் புரக்குமாறு இலக்குவற்குக் கட்டளை யிட்டுச் சுக்ரீவன் முதலானோரை அன்னொனுக்குத் துணைவலிமையாக அமைத்திட்டித் தான் தன்னச் தனியனாய்ப் பொரச் செல்வானாயினான். அதுகண்ட வாயுசேயாகிய அனுமான் தன் தோளி லிவர்த்து கொண்டாதல், அல்லது தானருகிருந்து குற்றேவல் புரிய உடன்பட்டாதல் போர் புரிதல் வேண்டுமென இராமனைப் பிரார்த்திப்பானாயினன். கீரகுவீரன் அதற்குடம்படானாய் அவனையும் இலட்சுமணனுக்கே துணைபுரியும்படி பணித்துத் தான் தனித்து நின்று ஓய்வு ஒறிச்சல் இன்றி, மாற்றார் சேனையை மருட்டி அம்பு மழையைப் பொழிந்து பகைவரது முன்னணிச் சேனையை யெல்லாந் தொலைத்தொழித்தனன்.

அதுகண்ட அரசுக்கர் சேனைத் தலைவன் வன்னி என்பான், 'ஒருவனை யெதிர்க்க இத்தனை பேரிருத்தம் முடியாமல் மயங்குவதோ? காம் ஒருங்கே மேல் விழுந்தாலும் அவ்விராமனை யொன்றும் புரிய வொட்டாது செய் திடலாமே' எனக்கூற, உடனே ஏழுவெள்ளஞ் சேனைகள் ஒருங்கே இராமன்மீது படைகளைப் பொழிவவாயின. யாவற்றையும் பெருமான் சின்ன

† 'காணத்தாற் சிறிது போது நலங்கினை னிருந்து பின்னர்த் துணைத்த திரள்தோள் வீர! தோன்றிய வரக்கர் தோற்றம் காணத்தாளிற்கத் தானக் கறையிடற் றவர்க்குமாமே? கோணற் பூவண்ணும் வாழ்க்கைக் குரங்கின் மேற்

[குற்றமுண்டோ?]

'தேவரு மவுணர்தாமுஞ் செருப்பண்டு செய்தகாலம் ஏவரே யென்றாற் காணப்பட்டிலர் இருக்கையான மூவகை யுலகிலுள்ளா ரிவர்துணை யாற்றன் முற்றும் பாவகருளரே! கூற்று மிவருடன் பகைக்கவற்றோ?

ஃமாலியைக் கண்டேன் பின்னை மாலிய வானைக் கண்டேன் கால நேமியையுங் கண்டேன் இரணியன் றனையுங் கண்டேன் ஆலமா விடமுங் கண்டேன் மதுவினை யனுசனோடும் வேலையைக் கலக்கக் கண்டேன்; இவர்க்குள் மிடுக்குமுண்டோ? (மூலபலவதைப் படலம் செய்யுள் 50, 51, 52.)

பின்னப்படுத்தியும், எதிர்ச் சேனைகள் மிகப் பலவாக எதிர்த்த வர, அவற்றையும் அவ்வீரன் பல துண்டம் கண்டனன். இங்ஙனம் தூறு வென்னஞ் சேனை யிரவிகுலாதிபனால் நொறுக்குண்டு சிதைந்தன. அப்போதும் விடாமல் பதினாயிரங் கோடிச் சேனைத் தலைவர் காகுத்தனைக் கிட்டி யமர்புரிவாராயினர். பலவாறு அவர்கள் அனைவோரையும் வீழ்த்தித் தன்னிப் பின்னர் இராமன் இறுதியில் காந்தர்வாஸ்திரத்தைத் தொடுத்து விடுப்பானாயினன். மூலபலம் அப்போது பெரும்பான்மையும் மாண்டொழிந்தது. பின்னர் வெவ்வேறிடத்திருந்த அரசுக்கர் பலர் திரண்டு தச்சாதன் புதல்வனுடன் பொருவாராயினர். வாலியை வதைத்தோன் சாரிகை சுற்றிப் பொருகின்ற விசையினால் அப்போரில் பகைவர்க்கு எங்கும் இராமனாகவே தோன்றிற்று. அன்றியும் தம்மவரே இராமனாகத் தோற்றியபடியால் தம்மவரைத் தாமே அச்சேனைக் கூட்டத்தார் பொருது மடிவாராயினர்.

எண்ணிறந்த நிசாசரர் பின்னுந் தெய்வப் படைகளை விடுத்து வெல்வோமெனக் கருதி நாராயணஸ்திரம் முதலிய பல அஸ்திரங்களைத் தொடுப்பாராயினர். பெருமான் அவ்வக் கடவுட்கணைகளைப் பகைவர் பகழிகளைச் சிதைத்துத் தான் பின்னுமவர் மீதுத் தெய்வவாளிகளை வீடுப்பின், உலகம் கசித்துப் போகுமென்றுணர்ந்து, அது தவிர்த்து கடுங்களை மூலமாகவே எதிரிகளைக் கொன்றிட்டனன். இங்ஙனம் பகைவர் யாவரும் இறந்தொழிவாராயினர். புலிப் பொறையும் நீங்கலாயிற்று. ॥ ஆயிரம் யானையும், பதினாயிரத்தேரும், ஒருகோடி குதிரையும், ஆயிரம் சேனாதிபதிகளும் இறந்தால், இராமனுடைய வில் ஒருதரம் கணீர் என ஒலிக்கும்; அந்த மணி ஏழரை நாழிகை ஓயாதொலித்த தென்றல் இறந்த பகைவர் தொகுதியைக் கணக்கிட்டுரைப்ப தெங்ஙனம்?

இவ்வண்ணம் மூலபல அரசுக்கரை யெல்லாம் ஒழித்த பின்பு, முனிவர் முதலியோர் மகிழ்த் தேவர்கள் பூமாரி பொழியப் பொருத இளைப்புத் தீர்த்து ஸ்ரீ இராமன் அப்போர்க்களத்தை விட்டு இளைய பெருமானோடு இராவணனை யெதிர்பார்த்துக் கொண்டு அவன் போர்புரிகின்ற யுத்த களத்தை நோக்கிச் சென்றான் என்பதாம்.

‘கடுங்கமருள்—ஆன் வென்னம் போகவும் போகான், கைவேலூன்றி, வான்வெள்ளர் தன்மேல்வர’ என்ற ‘எருமை மறத்’தின் இலக்கணம் யாவும் இம்மூலபலப் போரில் பொருத்தி யிருப்பது காணத் தக்கதாகும்.

இம் மூலபல வதைப் படலத்திற்குப் பின் ‘வேலேற்ற படலம்’ ‘வாசுதாரர் களங் காண்படலம்’ ‘இராவணன் களங்காண்படலம்’ ‘இராவணன் தேரேறு படலம்’ என்ற படலங்கள் யுத்த காண்டத்தில் உள்ளன. மூலபல முடிந்த பின்னர் இராவணன் பொருதற்குத் தேரேறிச் சேனைகளுடன் இராமனிருக்கு மிடத்திற் போந்தான் என்று கதைத் தொடர்ச்சி யுள்ளது.

॥ ‘ஆனை யாயிரம் தேர் பதினாயிர மடர்பரியொருகோடி சேனைகாவல ராயிரம் பேர்படிற்செழுமணிக் கவந்த மொன்னூலும் காணமாயிர மாயிரங் கோடிக்குக் கவிண்மணி கணிலென்னும் கண வம்மணி யேழரை நாழிகை யாடிய தினிதன்றே.

(மூலபலவதைப் படலம் செய்யுள் 228)

னால், இத்தன்மை, 'வாள்வெள்ளத் தன்மேல் வர' என்ற அத்துறையைப் பற்றிய செய்தியில் அடங்கி யிருத்தல் ஊன்றி யுணரற்பாலது.

இனி, 'நெடுங்கைப் பிணத்திடை நின்றான்' என்ற அத்துறையின் செய்திக்குரிய தன்மையை யிராம காதையிற் பொருத்திக் காட்டுவாம்.

பிணக் குவயல் மலைமலைகளாகக் குவிந்து கிடத்தலால், சாரிகை திரியும் இராமன் ஓர் பிணமலையிலிருந்து மற்ரொரு பிண மலையிற்றாவி கடக்கும்படி யாயிற்று என்ற கருத்தை யடக்கிக் கம்ப நாடர் மூலபல வதைப் படலத்தில் கூறியுள்ள பாசரம் வருமாறு: அது,

‘களியானையும் நெடுந்தேர்களுந்
கடும்பாய்பரிக் கணனுந்
தெளியாளியு முரட்சியமுந்
சினவீரர் தந்திறமும்
வெளிவானக மிலதாம்வகை
விழுந்தோங்கிய பிழம்பால்
களிமாமலை மலைதாவின
னடைந்தான் கடற் கிடந்தான்’

என்பதாம்.

ஏனைய சேனைகளினழிவை மூலபலப் போரில் வெகு சமத்காரமாகக் கம்பர் வருணித்துள்ளமையைக் காட்டிலும் ஒருபடி யுயர்வாகவே யானைகள் அழிந்து பட்டமையைப் பற்றிக் கிளந்துள்ளாராசலின், வாசகர்கட்கு அதனின் வீறு விளங்குதற் பொருட்டு ஈண்டுச் சில செய்யுட்களைத் தருகின்றோம்:—அவை,

வரை பொருத மதயானைத் துணைமருப்புந்
கிளர்கழுத்து மணியும் வாரித்
திரைபொருது புறங்குவிப்பத் திறங்கொள்பனை
மரமுருட்டிச் சிறைப்புன் னார்ப்ப
துரைக்கொடியும் வெண்குடையஞ் சாமரையு
மெனச்சுமீது பிணத்தி னேன்மைக்
கரைபொருந் துந் கடன்மடுக்குங் கடுங்குருதிப்
பேராறு காண்மின் காண்மின்’

‘கைக்குன்றப் பெருங்கரைய நிருதர்ப்புயக்
கற்செறிந்த கதலிக் கானம்
மொய்க்கின்ற பரித்திரைய முரட்கரிக்கைக்
கோண்மாவ முளரிக் கானின்
மெய்க்கின்ற வாண்முகத்த விழுக்குடரின்
பரிசுடைய நிணமேற் செற்ற

வுய்க்கின்ற வுதிரநிறக் களங்குளங்க
 ளுலப்பிறந்த வுலையுங் காண்மின்'
 'நெடும்படைவா னுஞ்சிலுமு நிணச்சேற்றி
 னுதிரநீர் நிறைந்த காப்பிற்
 கடும்பகடு படிபிடந்த கடும்பாம்பி
 னினமன்னர் பார்த கையிற்
 படுங்கமல மலர்நாறு முடிபார்த.
 பெருங்கிடக்கை பார்த பண்ணை
 தடம்பணையி னறும்பழனந் தழுவியதே
 யெனப் பொலியுந் தகையுங் காண்மின்'
 என்பனவேயாம். (வானார் களங்காண்படலம் செ. 23-24-25.)

பல்வகைய சேனைகளையும் ஊடுருவிக் கிழித்துச் சென்ற இராமபாணங்
 களின் அதியாச்சரியமான செய்தியை யுணர்த்தும் பாசா மொன்றை
 வரைந்து இக் கட்டுரையை நிறுத்துவோம். அது,

கைத்தலமுங் காத்திரமுங் கருங்கழுத்தும்
 நெடும்புயமு முரடங் கண்டித்
 தெய்த்தில போய்த் திசைகடொறு மிருநிலத்தைக்
 கிழித்திழிந்த தென்னி னல்லால்
 மத்தகரி வயமாவின் வாணிருதர்.
 பெருங்கடலின் மற்றில் வாளி
 தைத்துளதாய் நின்றதென வொன்றேயுங்
 காண்பரிய தகையுங் காண்மின்'

என்பதாம். (யுத்தகாண்டம் வானார் களங்காண் படலம். 27 செய்யுள்)

∴ இது காறும் கூறியவாற்றான் 'தமிழ் நெறி வழக்கத்தின்' விழுமிய
 பொருள் தெற்றென விளங்குதல் காணற் பாலதாம்.

புறப் பொருட்டுறைகளின் இலக்கணங்கள் ஆங்காங்குப் பொருந்த
 மெய்யையும் மனத்தையும் ஒருங்கு உருக்குமாறு நம் கவிச்சக்கரவர்த்தியாங்
 கம்ப நாட்டாழ்வாரது பாசாங்கன் துணுகியாயப் புதுவார்க்கு ஈரோழ் புன
 னங்கள் போற் பார்து காண்ப்படுமெனின் மற்றவற்றின் பெருமித் மாண்பு
 களை யெல்லாந் தனித்தனி யனவிட்டுரைத்த வியாங்கனம்?



கல்வியின் சிறப்பு

(எம். பி. மகாராஜா.)

இந் நிலவுலகில் உள்ள எல்லா மக்களும் தம்முயிரையும் உடம்பையும் ஒம்பி இன்ப வாழ்க்கை இனிது நடத்த முன்னின்று துணைபுரிந்து முன்னேற்றவிக்கும் திறமை கல்விக் கே இருக்கின்றது. ஒருவன் எத்தகைய தொழிலைச் செய்து முடிக்க முயன்றிடினுங் கல்வியின்றி அவன் கருதிய தொழிலைச் செவ்வையாகச் செய்து முடித்தல் இயலா.

கல்வியானது யாவர் மனத்தையும் தீயவழியில் செல்லவிடாது, சீரிய வழியிற் செலுத்தி மக்களிடமுள்ள மிருகத் தன்மையை மாற்றி, மாண்புறும் மனிதத்தன்மையை ஈந்து மாட்சியினை அளிக்கும் மகிழ்ச்சி கல்விக் கே உரியதாகும். இதனாலன்றோ நமது ஒளவைப் பாட்டியாரும்,

“கல்வியறிவுதரும் கற்பைநிலை நிறுத்தும்
இவ்வாழ்க்கேற்ற இசை வெல்லாஞ்—சொல்லிக்கும்
இந்நிலத்து மேன்மைஎல்லா மெய்துவிக்கும்
முத்தி என்னும் அந்நிலத்துக்குற்ற துணையாம்,”

என்று பாடியுள்ளார். இப்புலியின் கண் மக்களிடை நிகழும் அறியாமை யென்னும் பேயை அகற்றுவதற்கு, கல்வியைப் போல் உற்ற மருந்து எவையும் உளதா? இலவே-இல். ஆதலாற் கல்வி மக்கட்கு மிக வேண்டற்பாலது. கல்வியினைப் பயிலுந்தோறும் கருத்துடன் கற்க வேண்டும்

கல்லாத ஒருவன் கண்ணில்லா குருடனெனவுங் கற்றோர் கண்ணுடைய ரெனவும் வான்புகழ் வள்ளுவர் பெருந்தகையர் தம் அருமைத் திருமறையிற் கீழ்வரும் பாவை அருளிப் போந்தார். அவை:—

கண்ணுடைய ரென்போர் கற்றோர், முகத்திரண்டு
புண்ணுடையர் கல்லாதவர்—என இச்சீரிய செந்தமிழ் கூற்று,
கல்வியினைச் சிறப்பித்துக் கூறுதல் காண்க.

கல்லாத மாந்தர் கண்ணொளி பெறினும் அவை புண்களை யொக்கும், கற்றோர் எந்நாடு சென்றினும் ஏற்று உபசரிக்கபடுவர்; அரசனைக் காட்டினும் பதின் மடங்கு அன்னாரைப் பாராட்டிப் பணிவர். புலியாளும் வேந்தர்க்குத் தந்தேய மட்டும் புகழுண்டு, ஆனால் கவிவேந்தர்க்கோ, சென்றுவிட மெல்லாஞ் சிறப்புண்டு என்பதனை:—

“மன்னனும் மாசறக் கற்றேனும் சீர்தூக்கின்
மன்னனில் கற்றேன் சிறப்புடையோன்—மன்னனுக்கு
தந்தேயமல்லாற் சிறப்பில்லை கற்றோர்க்குச்
சென்ற விடமெல்லாஞ் சிறப்பு.”

என கல்வழி நவிலவது ஓர்க்.

ஆதலால் மக்கட்கு இன்றியமையாத வேண்டற் பாலது கல்வி எனக் கூறத்துணிவதும் தெறறென விளங்காமற் போகா? இளமைப் பரு வத்திலிருந்து சோம்பலை விடுத்து, கல்வி கற்க வேண்டுதல் நன்று. மக்க ளனைவரும் தபை, ஒழுக்கம், ஈவு, இரக்கம், அறிவு முதலியன அடைய ஆசை கொள்ளின் அவர்தம் முதலில் கல்வியின்பாற் கருத்தைச் செலுத்திக் கற்றல் வேண்டும்.

அங்ஙனம் கல்வியைக் கருத்துடன் கற்றோர் அடையும் கற்பயன் எம்மால் எடுத்து இயம்ப இயலா. இளமையிற்கல் எனும் மொழியினை இதயத்தில் நிறுத்தல் நன்றும். கல்லாத ஒருவன் தடையின்றித் தரித்திரத் தைத் தாங்குவான். கல்வியானது அன்பை வளர்த்து அறிவைப் பண்படுத் திப் பக்தி வழியைக் காட்டி இன்பப் பேற்றினை ஈயவல்லது.

உலகமக்கட்குப் பெரிதும் வேண்டற்படுவது செல்வப் பொருள் எனி னும் கல்விப் பொருளைப் போற் நிலையுள்ளது செல்வமன்று. ஆறிடம் மடு வும்போற் அழிந்தொழியும். கல்விப் பொருளோ எனில் காவலரால் கவரப் படாததும், பகைஞரால் பங்கிடாததும் கொடுத்தாலுங் குறைவுறாததும் தீயினால் தீங்குறாததும் மறைந்தொழியாது எஞ்ஞான்றும் நிலைப் பெற்றுத் திகழ்வது. கல்வி களஞ்சியமென்று கூறத் தயங்கேன். இதனாற் செல்வப் பொருளினும் கல்விப்பொருள் எத்துனை சிறந்தது என்பது நோக்குக. "

“இம்மை பயக்குமால் ஈய்க் குறைவின்றால்
தம்மை விளக்குமால் தாமுணரக் கேடின்றால்
எம்மை யுலகத்தும் யாம் காணோம் கல்வியைப்போல்
மம்மர் அறுக்கும் மருந்து.”



நக்சுக்ர: வ்னோகும்

போலீஸ் கமிஷனர்:—ஒரு ரூபாய்க்கு வாங்கின புத்தகத்தை எப்படி 10 ரூபாய்க்கு விற்பாய்.

வியாபாரி:—கோபித்துக் கொள்ளாதீர்கள் சார், நான் பள்ளிக்கூடத்தில் படிக்கும் பொழுது என் உபாத்தியாயர் சுன்னத்திற்கு ஒன்றும் மதிப்பில்லை என்று போதித்தார்.



உபாத்தியாயர்:—பையா, சிரஞ்சீவிகளில் ஒருவரைச் சொல்?

பையன்:— சிரஞ்சீவிகளில் ஒருவர் பாசராமர்.

உபா:—அவருக்கு எவ் டீவிதம் அவ்வகைப் பதவி கிடைத்தது?

பை.—அவர், கூத்தரிய வம்சத்தில் அநேக சிராசுகளை தன் வாளால் சீவி எறிந்திருக்கிறபடியால் அவருக்கு சிரஞ்சீவி என்ற பதவி கிடைத்திருக்கிறது.

ரயில் பாராத நாட்டுப் புறத்தான்:— வெருவேகமாக ஓடிவரும் ரயிலைக் குறுக்கிட்டு

நின்று டிரைவரை நோக்கி ஏயா! கொஞ்சம் நிறுத்துங்க. நான் அவசரமாக எங்க ஊருக்குப் போகணும். வேண்டுமென்றாலும் இந்தாங்க இரண்டணை.

வண்டியில் இருக்கும் பாஸெஞ்ஜர்:—ஏ “ஹிண்டு” இங்கே வா.

ஹிண்டு பேபர் விற்கும் காதர்பாசா:—ஓய் ஜாக்கிரதை. இனிமேல் ஆளை அறிந்து கூப்பிடும்.

வாயிலில் பாண்டியாடிக் கொண்டிருந்த சிறு பயல்களைப் பார்த்துக் கொண்டிருந்த சிறு குழந்தை தானும் ஓர் ஓட்டாஞ்சில்லியை எடுத்துக் கொண்டு அதைப் போட்டு மிதித்து இரண்டதாம் குதித்து விளையாட விட்டு அந்த ஓட்டாஞ்சில்லியை சட்டென்று எடுத்து வாயில் போட்டுக் கொண்டது.

இதைப் பார்த்துக் கொண்டிருந்த தாயார்,

“எண்டா, சீ! கழுதை ஓட்டைத் துப்பு. அதை எண்டா வாயில் போட்டுக்கொள்கிருய்.”

குழந்தை:—இல்லெம்மா, நா பாண்டியாடி பழம் எடுத்துட்டேன். பழத்தை அண்ணா பிடிக்கிண்டு வாணு சாட்டேன் அம்மா.” :

காதலன்:—இதற்குள்ளாக எனக்கு கலியாணம் வேண்டாமென்று என் பெற்றோர்கள் சொல்லுகிறார்கள். இன்னம் சில தினங்கள் பொறுத்துக் கொண்டு இருக்க முடியுமா?

காதலி:—என் உயிர்க் காதலரே! அதற்கென்ன நிச்சயமாய்..... இன்னொரு காதலர் ஏற்படாதவரையில் பொறுத்துப் பார்க்கிறேன்.

தகப்பனர்:—நீ தருமம் செய்ய துணிவாய்.

மகன்:—சரிதாம்பா.

தகப்பன்:—(மறுநாள்) காலில் பெருங்காயமா யிருக்கே?

மகன்:—வம்பா, நீங்கதான் தருமம் செய்ய துணிவாய் என்றீரே.

தகப்பன்:—இப்படியா துணியச் சொன்னேன்,

மகன்:—இல்லேபா, நேற்று ஒருகார் ரொம்பொவேகமாய் போயிட்டுருந்தது. அது எங்களுபோய் மோதிக்கொள்ள போகிறது என்று என் காலேக் குறுக்கே நீட்டினேன்.

புரோகிதர்:—“எண்டா சுப்பா, புதுப் பஞ்சாங்கத்தை அந்தமாதிரி கசக்குகிறயே.”

சுப்பன்:—“இல்லங்கசாமி; மழை தேதி போட்டிருக்குன்னு சொன்னீங்களே; பிழிந்து பார்க்கிறேன் ஜலம் வருதானு.”

ராமு—என்ன சீனு, மிட்டாய் கடையை முறைத்துப் பார்க்கிறாய்?

சீனு:—கடையைப் பார்க்கவில்லை ராமு! கடைக்காரன் வியர்வை எல்லாம் மிட்டாயில் விழுகிறதே! அதைத்தான் பார்க்கிறேன்.

சுசிரியர் குறிப்புக்கள்

நியாயங் கிடைத்தது

சென்ற வருஷத்தில் வேலை நிறுத்த காலத்தில் வேலையிலிருந்து நீக்கப்பட்ட ஐந்து டிராம்வே தொழிலாளர்களை மீண்டும் வேலையில் வைப்பது சம்பந்தமாக, சென்னை டிராம்வே கம்பெனி ஏஜண்டிக்கும், டிராம் தொழிலாளர் சங்கத்துக்கும் தகராறு நடைபெற்று வந்ததை வாசகர்கள் அறிவார்கள். ஒரு வருஷத்திற்கு மேலாகியும் இப் பிரச்சினை தீராமலிருந்து வந்தது. டிராம் தொழிலாளர் சங்கத்தின் மற்ற கோரிக்கைகளை யெல்லாம் ஒப்புக்கொண்ட ஏஜண்டு, தொழிலாளர் தலைவர்கள் எத்தனையோ முறை கேட்டுக்கொண்டும் இந்த ஐந்து தொழிலாளர்களை மட்டும் மீண்டும் வேலையில் வைக்க முடியாதெனக் கண்டிப்பாக மறுத்து விட்டார். இதன் காரணமாக, சம்பந்தப்பட்ட 5 தொழிலாளர்களும் உண்ணாவிரதங்கூட இருக்க நேர்ந்தது. நிலைமை மிகவும் மோசமாய்ப் போய் விடுமென்று கண்ட தொழில் மந்திரி கனம் கிரி இத் தகராறைச் சமரசமாக முடித்து வைக்க முயற்சி எடுத்துக் கொண்டார். டிராம் தொழிலாளர் சங்கத்தார், இச் சங்கத்தில் அதிகமாகப் பங்கெடுத்துக் கொண்ட காரணத்திற்காக இந்த 5 தொழிலாளர்களையும் கம்பெனியார் வேலையிலிருந்து நீக்கி விட்டதாக வாதித்தனர். ஏஜண்டு, வேலையில் அசிரத்தையாக இருந்ததற்காகவே ஐவரையும் வேலையிலிருந்து நீக்கப்பட்டதே யொழிய, சங்கத்தில் நிர்வாகஸ்தர்களாக இருந்ததற்காகவோ, வேலை நிறுத்தத்திற்குக் காரணமாக இருந்ததற்காகவோ அல்ல என்று கூறினார். எனவே, இவ்விஷயத்தைப்பற்றி விசாரணை செய்து ஒருவித முடிவையுண்டாக்க ஜஸ்டிஸ் பாண்டூங்கராவை மத்தியஸ்தராக நியமித்தார்கள். மத்தியஸ்தரின் முடிவான தீர்ப்புக்கு இரு தரத்தாரும் கட்டுப்படுவதாக ஒப்புக் கொண்டார்கள். அதன்படியே இப்பிரச்சினையை ஜஸ்டிஸ் பாண்டூரங்கராவ் விசாரணை செய்தார். கம்பெனி சார்பில் அட்வொகேட் ரியூ ஏஜண்டு கிராண்ட் ஆஜராகி அவர்கள் கட்சியை எடுத்துக்கூறி வாதித்தார். தொழிலாளர் சார்பிலும் பலர் சாட்சியங் கூறினர். இவ் விசாரணை முடிவில் நீதிபதி பாண்டூரங்கராவ் தொழிலாளர் பக்கமே நியாயமிருப்பதைக் கண்டு, 'சங்க நிர்வாகத்தில் அதிக பங்கு எடுத்துக் கொண்டதற்காகவே கம்பெனியார் அந்த 5 தொழிலாளிகளை வேலையிலிருந்து நீக்கி விட்டனர்; ஆதலால் அவர்களை மீண்டும் வேலையில் வைத்துக் கொள்ளவேண்டும்' என்று தீர்ப்பளித்தார். இத் தீர்ப்பு இரு தரத்தாருக்கும் வழங்கப்பட்டது. சர்க்காரும் இத் தீர்ப்பின்மீது தங்கன் அபிப்பிராயத்தைத் தெரிவித்து கம்பெனியாருக்கு அனுப்பினார். ஏஜண்டு இத்தீர்ப்புக் கிணங்கி, நீக்கப்பட்ட ஐவரையும் மீண்டும் வேலைக்கு வைத்துக்கொண்டார். டிராம் தொழிலாளர்கள் பல நாள்பட்ட சிரமத்துக்கும் முயற்சிக்கும் தக்க பயனை அடைந்து விட்டார்கள். இந்நியாயத் தீர்ப்பின் வாயிலாக டிராம் தொழிலாளர்களுக்குக் கிடைத்த வெற்றி அவர்களுக்கு மட்டுமன்று; தொழிலாளர் உலகத்துக்கே வெற்றி யாகும். இச் சம்பவம் முதலாளி வர்க்கத்திற்கே ஒரு எச்சரிக்கையாக இருக்குமென்று நாம் நம்புகிறோம்.

ம. மா. மந்திரி சபைத் தகராறு முடிவு.

மத்திய மாகாண மந்திரி சபையில் பிரதம மந்திரி கனம். கரேயுக்கும் மற்ற மூன்று மந்திரிகளுக்கும் இடையே ஏதோ சில காரணங்களால் அபிப்பிராய பேதம் ஏற்பட்டது. இதன் காரணமாக, மூன்று மந்திரிகளும் தாங்கள் பிரதம மந்திரியின் ஆதிக்கத்தின் கீழ் ஸ்தானம் வகித்துக் கொண்டிருக்க முடியாதெனக் கூறி ராஜினாமா எழுதி யனுப்பினர். பிரதம மந்திரி இந்த ராஜினாமாக்களை ஏற்றுக் கொள்ளாது, இத் தகராறைத் தீர்க்க எல்லாவிதமான முயற்சிகளும் எடுத்துக் கொண்டார்; ஆயினும் அவையெல்லாம் பலனளிக்கவில்லை. ஆகவே இவ்விஷயத்தில் பார்லி மெண்டரி போர்டு தலைவர் சர்தார் வல்லபாய் பட்டேலும், ஜனப் அபுல்கலாம் ஆஸாத் தும் தலையிட்டு விசாரணை செய்தனர். இதனிடையே மத்திய மாகாண சட்டசபைக் காங்கிரஸ் கட்சிக் கூட்டத்தில் இவ்விஷயம் விவாதிக்கப் பட்டது. அதன் பயனாக அக்கூட்டத்திலேயே மந்திரிகளிடையேயுள்ள மனக்கசப்பு நீங்கிச் சமரசம் ஏற்பட்டு விட்டது. பிரதம மந்திரியிடம் பழையபடி நம்பிக்கை வைத்திருப்பதாக அம்மந்திரிகள் உறுதி கூறினர். இவர்கள் ஐக்கிய மனோ பாவத்தோடு சமர்ப்பித்த அறிக்கையைச் சர்தார் பட்டேலும் அபுல்கலாம் ஆஸாதும் ஒப்புக் கொண்டனர். காங்கிரஸ் கமிட்டியின் ஆக்ஷேபப்படி, சட்ட மந்திரி ஸ்ரீ ஷெரீப் தமது பதவியை ராஜினாமா செய்து விட்டார். அவருக்குப் பதிலாக அவரது ஸ்தானத்தில் வேறு யாரும் நியமிக்கப்படப் போவதில்லையாம்.

இத்துடன் ம. மா. மந்திரிகளின் நிர்வாகத்தைப் பற்றிப் பொதுவாகக் கூறப்பட்ட புகார்கள்ளையும், ஏற்கனவே வாக்குறுதியளித்தபடி சர்தார் பட்டேல் விசாரணை செய்தார். அதில் மந்திரிகள் மீது சாட்டப்பட்ட பெரிய குற்றச் சாட்டுகள் ஆதார மற்றவை எனக் கண்டு பிடிக்கப்பட்டது. உத்தியோக நியமன விஷயங்களில் மட்டும் மந்திரிகள் சிறு தவறுகள் செய்திருக்கின்றனர் என்பது ஏற்பட்டது. மந்திரிகள் மீது கூறப்பட்ட இப்புகார் விஷயத்திலும் பார்லிமெண்டரி சப் கமிட்டியினர் அளித்த தீர்ப்பை மத்திய மாகாண மந்திரிகள் ஏற்றுக் கொண்டிருக்கின்றன ராதலால் அவர்கள் தங்கள் சிறு தவறுகளையும் திருத்திக்கொண்டு எச்சரிக்கையாக நடப்பார்கள் என்பது திண்ணம். எனவே, இனி ம. மா. மந்திரி சபையில் எவ்வித சச்சரவும் ஏற்படாது நல்ல முறையில் ஆட்சி நடைபெறு மென்று நாம் நம்புகிறோம்.

லவுங்க பகிஷ்கார முடிவு

சென்ற மாதத்துக்கு மேலாகவே ஜான்விபார் லவுங்க பகிஷ்காரம் சென்னை, பம்பாய், கல்கத்தா முதலிய முக்கிய நகர்களில் தீவிரமாக நடைபெற்று வந்ததை வாசகர்கள் அறிவர். இப் பகிஷ்காரத்துக்குக் காரணம், ஜான்விபாரில் கிராமப் வர்த்தகஞ் செய்து கொண்டிருந்த இந்தியரை விரட்டுவதற்கு அங்குள்ள சர்க்கார் செய்த சூழ்ச்சியே யாகும். இவ்விஷயத்தைப்பற்றி ஜான்விபார் இந்தியப் பிரதிநிதி இந்தியாவுக்கு வந்து காங்கிரஸ் தலைவர் பண்டித ஜவஹர்லால் நேருவிடம் முறை

யிட்டுக்கொண்டார். எனவே காங்கிரஸ் தலைவர்களும் இப் பிரச்சினையை ஏற்றுக்கொண்டு, காங்கிரஸ் தொண்டர்களைக்கொண்டு கிராம்பு பகிஷ்காரஞ் செய்யும்படி ஏற்பாடு செய்தது. இதன் பயனாக, இந்திய வர்த்தகர்களோடு ஜான்விபார் சர்க்கார் சமரசஞ் செய்து கொள்ளவேண்டிய நிலைமை ஏற்பட்டது. இச் சமரச ஒப்பந்தம் ஏற்பட்டவுடனேயே இப்பகிஷ்காரத்தை நிறுத்தி விடுக்கவேண்டும். ஆனால் இந்தியப் பிரதிநிதிகள் இவ்வொப்பந்தம் மேலே அங்கீகாரம் பெறும் வரை பகிஷ்காரத்தை நிறுத்தக் கூடா தெனக் கேட்டுக்கொண்டனர். அதனாலேயே இதுவரை பகிஷ்காரம் நீடிக்கப்பட்டது. இப்போது இங்கிலாந்திலிருக்கும் குடியேற்ற நாட்டிலாக் கிராம்புத் தகராறு விஷயமாக ஜான்விபார் சர்க்காருக்கும் இந்தியா வியாபாரிகளுக்கும் ஏற்பட்ட சமரச ஒப்பந்தத்தை அங்கீகரித்து விட்டனர். ஆகவே ஏற்கனவே இச்சமரச ஒப்பந்தத்துக்கு அங்கீகார மளித்து விட்ட காங்கிரஸ் காரியக் கமிட்டியார், இவ்வொப்பந்தம் குடியேற்ற நாட்டு இலாகாமந்திரி மிஸ்டர் மால்கம் மாக்டோனால்டின் அங்கீகாரம் பெற்றதையறிந்தவுடனே, லவுங்க பகிஷ்காரத்தை நிறுத்தும்படி கட்டளையிட்டு விட்டனர். அவ்வுத்தரவுப்படி கிராம்பு பகிஷ்காரக்கமிட்டி சார்பில் பகிஷ்காரம் நிறுத்தப்பட்டு விட்டது. இப்பகிஷ்கார விஷயத்தில் கலந்து கொண்ட காங்கிரஸ் தொண்டர்களுக்கும் தேசசேவகிகளுக்கும்: ஒத்துழைத்த லவுங்க வியாபாரிகளுக்கும் காங்கிரஸ் தலைவர்கள் நன்றி பாராட்டி யிருக்கின்றனர். இந்த ஜான்விபார் லவுங்கபகிஷ்கார சம்பவத்தைக்கொண்டு, வெளி நாட்டிலிருக்கும் இந்தியர்கள் உரிமைகளையும் இந்திய தேசியக் காங்கிரஸ் பாதுகாக்கு மென்பதை உணர்ந்து கொள்ளலாம்.

ரயில் பிரயாணிகள் மகாநாடு

கம் இந்தியாவிலுள்ள ரயில்வேக்கள் பொதுமக்கள் சொத்துக்களாகும். சர்க்கார் வரிமூலமாக மக்கள் கோடிக்கணக்கான ரூபாய்களைப் போட்டிருக்கின்றனர். ஆனால் ரயில்வேக்கள் வியாபார தோஷணையிலோ தேசிய முறையிலோ இல்லை. அதற்கு மாறாக அயல் நாட்டினரின் விசேஷ பாத்தியதையைப் பாதுகாக்கவே அவை இருக்கின்றன. வெளி நாட்டுக்கு மூலப்பொருள்களை அனுப்புவதற்கு ரயில்வேக்கள் உபயோகமாக இருக்கின்றன. அதனால்தான் பிரயாணிகளுடைய வசதியை ரயில்வேக்காரர்கள் கவனிக்காமலிருந்து வருகின்றனர். ஆகவே, சமீபத்தில் தேவகோட்டையில் கூடிய முன்னுரவது வகுப்புப் பிரயாணிகள் மகாநாட்டில் தலைவர் ஸ்ரீ கோர தன் தாஸ் கோகுலதாஸ் மோராஜி கூறியபடி, தேசிய முறையை அடிப்படையாகக் கொண்டே சர்க்கார் ரயில்வேக்களின் நிர்வாகம் மாற்றினால் தான், வகுப்புப் பிரிவு ஒழிந்து, ரயிலில் பிரயாணஞ் செய்யும் எல்லா பிரயாணிகளுக்கும் தகுந்த வசதி ஏற்படும்.

பண்ணையாள் முறை ஒழிக

கமது நாட்டில் உள்ள மக்களில் பெரும்பாலோர் விவசாயிகளே. விவசாயத் தொழிலில் ஈடுபட்ட மக்களை ரயத்துவாரி பிரதேசங்களைப்

பொறுத்த வரையில், நிலவரி கொடுப்போர், பட்டாதார், குடியானவன், பண்ணையான் என நால்வகையாகப் பிரிக்கலாம். இந்நாற்பிரிவினரில் நிலவரி கொடுப்போர், பட்டாதார் ஆகிய இரு திறத்தினருடைய உரிமைகளைப் பற்றியே அதிகமாக எல்லாராலும் பேசப்படுகிறது. குடியானவன், பண்ணையான் ஆகியவர்களைப் பற்றிப் பேச்சே கிடையாது. முன்னைய இரு பிரிவினரும் பெரும்பாலும், பணக்காரர்களாகவும் செல்வாக்குடையவர்களாகவும் இருக்கின்றனர். பின்னைய பகுதியினரோ அநேகமாக ஏழைமக்களே யாவர். ஆகவே, அவர்களைப் பற்றிக் கேள்வி முறையே இதுவரை இல்லாதிருந்து வந்ததில் ஆச்சரிய மொன்றுமில்லை. இப்போது சென்றவாரத்தில் தஞ்சாவூர் ஜில்லாவைச் சேர்ந்த வீராந்தரூரில் குடியானவன், பண்ணையான் ஆகியோரின் நன்மை கருதி விவசாய பண்ணையாட்கள் மகாநாடு என்ற பெயரோடு ஒரு மகாநாடு நடைபெற்றதுதான் வியப்புறத்தக்கதாகும்.

நிலமில்லாத விவசாயிகளில் பெரும்பாலோர் தாழ்த்தப்பட்ட மக்களே. இவர்களில் அநேகர் “பண்ணையான் முறை”யின் கீழ் வேலை செய்கிறார்கள். இம்முறையின்படி அவர்கள் விவாகம், சாவுபோன்ற சப அசப காரியங்களுக்காகத் தங்கள் எஜமானர்களிடம் கடன் வாங்குகின்றனர். இக்கடனுக்கு வட்டி யில்லையாயினும், இதை யிராசுதாரர்கள் மிகக் குறைந்த கூலி கொடுப்பதன் வாயிலாகச் சரிக்கட்டி விடுகின்றனர். இவ்விதம் குறைந்த கூலி வாங்குவதனால் பண்ணையாட்கள் தங்கள் வாழ்க்கையில் ஏற்படும் விசேஷ செலவுக்கு மேலும் கடன் வாங்க வேண்டுகிறது. இதனால் பண்ணையான் அதிக கூலி வேண்டுமென்று எஜமானைக் கேட்க முடியாது. அது மட்டுமோ! எஜமானுள் ‘ஆண்டை’யின் உத்தரவுக் கெல்லாம் கீழ்ப்படிந்து நடக்க வேண்டும். அதிக கூலி சம்பாதிக்க கருதினாலும் இருக்கும் இடத்தை விட்டு வேறிடத்துக்குப் போக முடியாது. ஏனென்றால் அப்படி எதுவாயினும் செய்ய வேண்டுமென்றால், எஜமானிடம் வாங்கியுள்ள கடனுக்கு வழி செய்து விட்டல்லவா போக வேண்டும்? எனவே, இப்பண்ணையான் முறை கடனை யடிப்படையாகக் கொண்ட அடிமை முறையேயாகும். இதற்கும் பண்டைக் காலத்தில் இருந்த அடிமை வியாபாரத்துக்கும் அதிக வித்தியாசமில்லை. பண்ணையான் முறையில் உள்ள இக்கொடுமையை யுணர்ந்துதான் மேற்படி மகாநாட்டில் தலைமை வகித்த ஸ்ரீ கே. சந்தானம், “இப்பண்ணையான் முறை எவ்வளவு சீக்கிரம் நிறுத்தப்படுகிறதோ அவ்வளவு சீக்கிரம் ரயத்தகளுக்கும், பண்ணையாட்களுக்கும் நன்மையேற்படும். தற்போதுள்ள அடிமை சாசனங்களை யெல்லாம் சர்க்கார் ரத்து செய்து பண்ணையாட்களை வேலையில் அமர்த்த நிபந்தனைகள் ஏற்படுத்த வேண்டும். பண்ணையாட்கள் மாத சம்பளம் பெறும் தொழிலாளர்கள் போல் நடத்தப்பட வேண்டும். மாத சம்பளத்தை ஓரளவு தானியமாகவும், ஓரளவு பொருளாகவும் கொடுக்க வேண்டும். அறுவடையில் ஒரு வீழுக்காடு வருஷ போனஸாகவும் கொடுக்கவேண்டும்” என்று ஆலோசனை கூறினார். இத்துடன் மற்றும் பல சீர்திருத்தங்களையும் கூறியிருக்கிறார். இவை அவசியம் கவனிக்கப்படத்தக்கவை. எவ்வகையிலும் பண்டைய அடிமை முறையை வற்புறுத்துவதுபோலுள்ள இப்பண்ணையான் முறையை உடனே ஒழித்துவிட சர்க்கார்

முயற்சி செய்யவேண்டும். சட்டம் செய்து அதன் வாயிலாக இவ்வடிமை முறையே இல்லாதபடி செய்யவேண்டும். இப்பண்ணையான் முறைக்குப் பெரிதும் ஆட்பட்டிருப்பவர்கள் தாழ்த்தப்பட்ட மக்களே யாதலால், அவர்கள் முன்னேற்றத்துக்காகப் பாடுபடும் காங்கிரஸ் தலைவர்களும், சர்க்காரும் இவ்வடிமைத் தளையிலிருந்து அவர்களை விடுவிக்கக் கூடிய சீக்கிரம் நடவடிக்கை எடுத்துக்கொள்வார்களென்று நம்புகிறோம்.

தொழிலாளரைச் சுரண்ட முயல்வதா?

காங்கிரஸ் மந்திரி சபைகள் ஏற்பட்டதி லிருந்து, சென்னையிலும் மற்றுஞ் சில மாகாணங்களிலும் முதலாளி தொழிலாளிகளின் தகராறு அடிக்கடி ஏற்பட்டு வருகிறது. தொழிலாளர்கள் தங்களது கடைசி ஆயுதமாகிய வேலை நிறுத்த முறையை உபயோகிக்க வேண்டிய அவசிய மேற்பட்டு விடுகிறது. இந் நிலைமைக்கு முக்கிய காரணம் பெரும்பாலும் முதலாளிகளின் குறுகிய மனோபாவமும், தொழிலாளர்களைச் சுரண்ட முயலும் முயற்சியுமே யாகும் என்று பத்திரிகைகளில் அவ்வப்போது வெளிவரும் செய்திகளிலிருந்து அறிய இடமிருக்கிறது. முதலாளி தொழிலாளிகளின் தகராறைக் காங்கிரஸ் மந்திரிகளும், பிற தலைவர்களும் தீர்க்கப் பாடுபட்டு வருகின்றனர். அவ்வித ஒப்பந்தங்களுக்குக் கட்டுபட்டுத் தொழிலாளர்கள் நடக்க முயன்றாலும், முதலாளிகளில் சிலர் அதீதமான காரியங்களைச் செய்து ஒப்பந்தங்களை முறித்து விடுகின்றனர். இது அவர்களது அகம்பாவ மனோ பாவத்தையே யன்றோ காட்டுகிறது? இதனால் என்னவிதமான பலன் விளையுமென்று அவர்கள் சிறிதாயினுஞ் சிந்தித்துப் பார்க்கின்றனரா? தங்களே யோசித்து பார்க்கா விடினும், கனம் ராமன் மேனன் கோவை நஞ் சுண்டபுரம் மரமேறுவோர் சங்கத்தின் வரவேற்புப் பத்திரத்துக்குப் பதிலளிக்கையில் குறிப்பிட்ட விஷயத்தை யாகிலும் கவனித்துப் பார்க்கட்டும்.

“மரமேறுவோருக்கும் முதலாளிகளுக்கும் ஒரு மந்திரி மூலம் ஒப்பந்த மேற்பட்டதாகவும் அதை முதலாளிகள் முறித்து விட்டதாகவும் தெரிகிறது. முதலாளிகள் இந்த ஏழைத் தொழிலாளிகள் விஷயத்தில் சரியான முறையில் நடந்து கொள்கிறவரையில் தேசத்தில் அமைதி நிலவியிருக்கா தென்று இவர்களுக்கு நான் எச்சரிக்கை செய்கிறேன். தொழிலாளிகளைச் சுரண்டலாமென்று அவர்கள் நினைத்தால் அது பிசகு. உலகம் மாறிக் கொண்டு வருகிறது. இந்தியாவும் மாறி வருகிறது. ருஷியாவில் சென்ற 5 வருஷங்களாக நடந்து வரும் சம்பவங்கள் இந்த முதலாளிகளுக்கு ஞாபக மிருக்கலாம். அவை இந்தியாவிலும் நடக்க வேண்டுமென்று நான் கூறவில்லை; நாம் இந்திய முறையில் நமது பிரச்சினைகளைத் தீர்த்துக் கொள்ளலாம்.” இவ் வெச்சரிக்கை மரம்கண்டிராக்டர்ஸ்கு மட்டுமல்ல. பொதுவாக எல்லா முதலாளிகளுக்குமே உரியதாகும். ஆகவே உலக நிலைமை தேச நிலைமைகளை யுணர்ந்து முதலாளிகள் தங்கள் மனோ பாவத்தை மாற்றிக் கொள்ள முயல்வார்களாக.

தொடர் கதை.

மாயா விரோதி

ஸி. எஸ். இராமன், எம். ஏ., எல். டி.

(Rights Reserved)

செங்கோட்டை ஜெமீந்தாரினி இந்திரா, பற்பல எண்ணங்
கள் அவளுடைய மனதில் தாக்க, யோசனை செய்த
வனாய் தனது மாளிகைக்கு அருகில் இருந்த மோகனாங்க முதலியாருடைய
மாளிகைக்கு அவர் அனுப்பி வைத்த மோட்டார் வண்டியில் செல்லுகை
யில், மார்க்கப்பந்துவை நினைத்துக் கொண்டான். அவரை நினைக்கும்
பொழுதெல்லாம் அவன் பாலகிருஷ்ணனுடைய உருவத்தையும் மனக்கண்
ணில் கண்டு, மிகுந்த சந்தோஷம் கொள்ளுவான். ஆனால் எப்பொழு
தும் அத்தகைய சந்தோஷ முகமலர்ச்சி அவளுக்கு ஏற்படவில்லை. வக்
கில் மோகனாங்கம் அவளுடைய ரகசியத்தை எவ்வாறோ உணர்ந்திருந்த
மையால் அது அவளுக்கு பீதியைக் கொடுத்தது. மேலும் அந்த நயவஞ்ச
கன் அவளுடைய காதற் கடிதங்களைத் திருடிவைத்துக்கொண்டு ஜெமீந்தா
ரினியைப் பயமுறுத்திக் கொண்டிருந்தது இந்திராவுக்கு சொல்லமுடியாத
மனவேதனையைக் கொடுத்துக் கொண்டிருந்தது. செங்கோட்டை ஜெமீந்
தார் உண்மையை அறிந்தால் தன்னையும் பாலகிருஷ்ணனையும் பகை
செய்ய மாட்டாரா என்று அவன் கருதினான்.

அங்கனம் அவன் மன நிலைமை இருக்க மோட்டார் வண்டி சடுத்தியில்
மோகனாங்க முதலியாருடைய வீட்டை யடைந்து நின்றது. ஓரான் கத
வைத் திறக்க, இந்திரா அதினின்றும் இழிந்து சிறிது இருளோடு இருந்த
ஹாலையடைந்து, மாடிக்குச் சென்றான்.

இந்திரா மாடியில் விசாலமாக இருந்த அறைக்குள் துழைகையில்
அங்கு ஒருநாற்காலியில் அலங்காரத்தோடு மோகனாங்கம் தன்னை வரவேற்
பதைக் கண்டு முனிவு அடைந்தான்.

“இந்திரா, நீ உனது சொந்த வீட்டில் இருப்பதாக நினைத்துக்
கொள்.” என்று மோகனாங்கம் சொன்னான்.

அதைச் சொல்லிக் கொண்டே அவர் திறந்திருந்த வாசற்கதவை உள்
யுக்கம் மூடினார்.

இந்திரா அதைக்கண்டு, “காற்றுகூட வராதபடி என்னை இந்த
அறைக்கா அழைத்து வருவது?” என்று கோபித்துக் கொண்டான்.

மோகனாங்க முதலியார் ஜெமீந்தாரினியை எப்படியாவது தனது
காதலியாகச் செய்து கொள்ள வேண்டும் எனும் எண்ணத்தோடு மிக்க
ஜாக்கிரதையாக சில ஏற்பாட்டைச் செய்திருந்தார். தற்செயலாக

அகப்பட்ட ஒரு மோட்டார் டிரைவரைக் கண்டு, அவனிடம் சீமாட்டியை அழைத்துவரக் கட்டளையிட்டு, சிறிது முன் பணம் கொடுத்திருந்தார். வீட்டு மேன்மாடியில் இந்திராவை வரவேற்று அவளுடைய பிரியத்தைக் சம்பாதித்துக் கொள்ள வேண்டுமென்று மேம்பாடு மிக்க அலங்காரத்தை அந்த அறைக்குக் கொடுத்திருந்தார். விலையுயர்ந்த படங்களும் தனது மோகன ரூபமும் ஜெமீந்தாரினியின் மனதை மாற்றி விடும் என்று அவர் மனப்பால் குடித்துக் கொண்டிருந்தார். எல்லா சானரக் கதவுகளையும் மூடிவிட்டு, அறையில் வருண விளக்குகளை எரியுமாறு செய்திருந்தார்.

இந்திரா மிக்க மனச்சோர்வுடன் நாற்காலியில் அமர்ந்தவாறே முதலியானை நோக்கினாள். அது மிக்க பரிதாபகரமாக இருந்தது. அப்பார்வையை மற்றொருவன் கண்ணுற்றிருப்பானாகி அப்பெண்மணியிடம் இரக்கம் தோற்றுவித்து, இடுக்கண்ணிலிருந்தும் அவளைக் காப்பாற்றி யிருப்பான். மோகனரங்கம் அத்தகைய எண்ணம் ஏதும் பெருமல், அவளை இம்சித்து, இஷ்டத்தைப் பெறவேண்டும் எனும் கருத்துடன் “இந்திரா, நான் கடிதங்களைக் கொணர்ந்து, உன்னுடன் பேசுகிறேன்,” என்று சொல்லிவிட்டு, வெளியே சென்றார்.

இந்திரா அதைரியத்தோடு நாற்காலியில் சாய்ந்து அவர் வெளியில் சென்றதைப் பார்த்து மனமுருகினாள்.

வக்கீல் திரும்பி வந்தார். அவர் கரத்தில் ஒரு கடிதக்கட்டு இருந்தது. அதைக் கண்ணுற்றதும் அதை எப்படியாவது பெற்றுக் கொண்டு, நெருப்பில் போட்டுக் கொளுத்தி விடவேண்டும் எனும் கருத்து அம்மாதின் மனக்கண்ணில் உதித்தது.

“என் பிரியே, உனக்கு இக்கடிதக் கட்டில் ஆசை ஏன்? என்மீது பிரியம் கொள். நான் உனக்கு சிநேசிதன் அன்றோ?” என்று மோகனரங்கம் சொன்னார்.

அவன் பதில் கொடுக்கவில்லை.

“நீ ஏன் இங்கு வந்தாய்? உன் புதல்வனுடைய வருங்கால கேட்கத்தைக் கோராமல் நீ இங்கே வந்திருக்க வேண்டியதில்லை... சரி, நீ செய்த மோசத்தனம் மிகவும் பொல்லாது. நல்லவனாக என்பால் காதல் கொள்,” என்று அவர் கூறிக்கொண்டே கடிதக்கட்டை இந்திராவிடம் வீசினார்.

இந்திரா அவருடைய வார்த்தைகளை அசட்டை செய்து, கடிதக் கட்டைக் கெட்டியாகப் பிடித்துக்கொண்டாள். அப்பொழுது அவன் கொண்ட சந்தோஷம் எழுத முடியாதபடி இருந்தது.

“நீ கடிதங்களை எண்ணிக்கொள். எல்லாம் சரியாக உன். நான் கொடுக்கும் பேச்சிலிருந்து எப்பொழுதும் பிறழுவதில்லை. நான் மரியாதை மிக்கவன் கண்ணியம் பொருந்தியவன். நான் ஏதாவது ஒரு கடிதத்தையாவது எடுத்து வைத்துக்கொள்ளலாம். நீ கொண்டுள்ள எண்ணத்தைக் கெடுத்து விடலாம். உனது புதல்வன் பாலகிருஷ்ணனுடைய உடம்பில் ஜெமீந்தாருடைய ரத்தம் கொஞ்சம்கூட ஓடா திருந்தாலும்,

உண்மையை உன் புருஷன் அறிந்து கொள்ளவில்லை. சரி, நான் உன்னுடைய ரகசியத்தை யாருக்கும் சொல்லுவதில்லை," என்று மோகனரங்கம் கம்பீர மனிதன்போல் பேசிக்கொண்டே, ஒரு சிகரெட்டைப் பற்ற வைத்துக்கொண்டு, அவளை நெருங்கினார்.

சீமாட்டி இந்திரா பயத்தினால் முகத்தை மூடிக்கொண்டாள்.

"முகத்தை ஏன் மூடிக்கொள்ளுகிறாய்? என்னைப் பார்க்க உனக்கு வெட்கமா? மார்க்கப்பந்து விடம் முன்பு நீ உனது காதலைக் கொடுத்து, அவரையே சிலகாலம் புருஷன் என்று நீ நினைத்துக் கொண்டிருக்கவில்லையா? அதுமாதிரி என்னையும்.....நீ கோபம் கொள்ளாதே. உன்னுடைய நன்மையையும் கேட்கத்தையும் கோரியேதான் நான் உன்னைக் காதலிக்கிறேன். நான் பல வருஷங்களாக உன்னைக் காதலித்து வருகிறேன். நாம் இருவரும் பரஸ்பரமாக காதலர்களாக இருந்து விடுவோம்...நான் சொல்வது தெரிந்ததா? என்னைக்கண்டு பராமுகம் செய்யாதே. எனது நல்லெண்ணங்களையும் குணதிசயங்களையும் சீக்கிரத்தில் அறிந்து கொள்ளுவாய்," என்றார்.

தன்னிடம் காதற்கடிதங்கள் கிடைத்து விட்டதால் இந்திரா அவருடைய வார்த்தைகளுக்குச் செவி சாய்க்கவில்லை. அதைத் தெரிந்து கொண்ட முதலியார், "கடிதக்கட்டு உன்னிடம் வந்தமையால் நான் உனக்கு ஏதும் ஹானி செய்ய முடியாது என்று நினைத்துக் கொள்ளாதே. இக் கடிதங்களைப் புதைப்படம் எடுத்து வைத்துக் கொண்டுள்ளேன். என்றார். அதைக் கேட்டதே இந்திரா தனது சந்தோஷத்தை இழந்தாள்"

முதலியார் அவளை அடைந்து, "கண்ணே! என்னோடு பேசு," என்று சொன்னார்.

மோகனரங்கம் தனக்கும் தன் புதல்வனுக்கும் எப்படியும் தீமை செய்யும் ஆற்றலைக்கொண்டவர் என்பதை இந்திரா நன்றாக அறிந்திருந்தாள். அதலால் அவருடைய வார்த்தைகளை நம்பவில்லை. அவருக்கு திரவியத்தைக் கொடுத்து சரிப்பண்ணி விடவேண்டும் எனும் கருத்தைக்கொண்டு, "நான் என்னுடைய பிரத்தியேக சொத்தைக் கொடுத்து விடுகிறேன்..... உன்னை. நான் காதலிக்க முடியாது," என்று கெஞ்சிக் கேட்டுக்கொண்டாள்.

"உனது புருஷன் எனக்குப் பணம் கொடுக்கிறான். நீ எனக்கு ஆசைக் கிழத்தியாக இருந்தால் போதும். உலகம் இதை அறியாதபடி நாம் நடந்து கொள்ளுவோம். காதலுக்கும் பணத்திற்கும் இப்பொழுது இணைப்பு இல்லை," என்று சிரித்துக்கொண்டே பேசினார் மோகனரங்கம்.

"அயோக்கியன் நீ!" என்று இந்திரா பற்களைக் கடித்துக்கொண்டு சொன்னாள்.

"உன்னை நான் மனதார விரும்புகிறேன்!!"

"பாதகா, நான் கெட்ட ஸ்திரீ அல்ல என்பதை நீயே ஒப்புக்கொள்ளுவாய்."

“இந்திரா, உனக்கு முதலில் ஒரு காதலன் இருந்தான். நான் இரண்டாவது காதலன். சந்தோஷத்தோடு நான் சொல்லுவதற்கு இணங்கிவிடு,” என்று மோகனரங்கம் உரைத்தார்.

இந்திரா கடிதக்கட்டைப் பெற்றும் சந்தோஷம் கொள்ளவில்லை. முதலியாரிடம் கடிதங்கள் புகைப்படம்போல் எடுக்கப்பட்டு விட்டிருந்ததால்தான் கடிதங்களைப்பெற்றும் பிரயோஜனம் இல்லையென்றும் எப்பொழுது வேண்டுமானாலும் அவர் தன்மீது வஞ்சம் தீர்த்துக்கொள்ளக் கூடுமென்றும் பின்னர் தனது கணவன் தன்மீதும் குழந்தை பாலகிருஷ்ணன் மீதும் கொடிய கோபம் காண்பித்து இம்சிக்கக் கூடுமென்றும் இந்திரா துக்கத்தோடு சிந்தித்தான். ஆகையால் எப்படி அவருடைய கோபத்திலிருந்தும் பின்பு தப்பிச் செல்லவேண்டும் என்பதை யோசித்தான். பாலகிருஷ்ணனுக்குப் பெருந்த அவமானத்தைக் கொடுக்க அவன் சிறிதும் மனம் விழையவில்லை. மேலும் வக்கீல் மோகனரங்க முதலியாருடைய காமப்பித்துப் பேச்சுகள் அவருடைய செவிகளுக்கு எட்டாதபடியால் வாளாவிருந்தான்.

முதலியாருக்குக் கோபம் உண்டாகவே, அவர் இந்திராவைப் பலாத்காரம் செய்துவிட வேண்டுமென்று தீர்மானித்து, அக்கோதையின் மெல்லிய மேனியைத் தொடுவதற்கு ஆயத்தமானார். செங்கோட்டை ஜெமீந்தாரினி அவருடைய மானக்கேடான செய்கையைச் சிறிதும் விரும்பாதவளாய் அவரை எதிர்த்தான். இருவரும் இரண்டு விநாடிகள் வரை போராடினர். இந்திரா மேலும் போராடுவதற்குச் சக்தியற்றவளாய் மோகனரங்க முதலியாருடைய முரட்டுத்தனமான பிடிவாதத்திற்கு ஆளாகிவிடவேண்டிய ஸ்திதிக்கு வரும் நிலையை யடைந்து விட்டான். அப்பொழுது அவன் “தெய்வமே, என் மானத்தைக் காப்பாற்ற மாட்டாயா?” என்று கூவினான்.

அவன் கூவியதை மோகனரங்க முதலியார் கேட்டு கேலி செய்து, “இங்கு யாரும் வந்து உனக்கு உதவி செய்ய மாட்டார்கள். வீண் பிடிவாதம் எதற்கு?” என்றார்.

அப்பொழுது அவ்வறையின் ஒரு சோபாவின் அடியிலிருந்தும் திடீரென்று ஒரு மனிதன் கையில் ரிவால்வர் வைத்துக்கொண்டே மோகனரங்க முதலியார் முன் சென்று நின்று, “இந்த சீமாட்டியவர்களை ஏதாவது இனியும் துன்புறுத்த நினைப்பாயாகில் ரிவால்வருக்கு இரையாவாய்,” என்று அதிகாரத்தோடு சொன்னான்.

மோகனரங்கம் அந்த ஆளைக் கண்ணுற்று, மிக்க பயம் அடைந்து, மேனி பதற, ஆவி துடிக்க, கீழே விழுந்தார். இந்திராவும் சிறிது பயம் கொண்டாலும் அப்படி திடும்பிரவேசமாகத் தோன்றிய மனிதன் தன்னைக் காப்பாற்றுவதற்கே வந்தான் என்று நினைத்து தைரிய மடைந்தான். “மாயா விரோதி சமயத்திற்கு தெய்வம் போல் வந்தானே,” என்று தனக்குள் சொல்லிக்கொண்டான்.

“பெண்ணே, நீ பயப்படாதே. நீ இப்பொழுதே கீழே சென்று, உன் மாளிகைக்குச் செல்,” என்று மாயா விரோதி சொன்னான். அவன் அவன் சொன்னபடியே கீழே சென்று, அங்கு இருந்த மோட்டார் வண்டியில் ஏறிக்கொண்டு, தனது மாளிகைக்குப் போய் விட்டான்.

அவன் போனதும் மாயா விரோதி வக்கீலை உதைத்துத் தள்ளி, “ஜாக்கிரதை, செங்கோட்டை ஜெயீந்தாரினியை இனிமேல் அடைய முயற்சித்தால் உன் மூளையை நான் சிதறவடிப்பேன்,” என்று கர்ஜித்துச் சொல்லி, அங்கு நின்று அகன்றான்.


இந்திரா மோகனரங்கத்தைச் சந்திப்பதைக் காரியதரிசி பிரசாத் வாய்லாக மாயா விரோதி அறிந்ததும் அவனை எப்படியாவது காப்பாற்றவேண்டும் என்று முடிவு செய்து, மோகனரங்கத்தின் மாளிகைக்கு ரகசியமாகச் சென்று, தனது சுய ரூபத்தில் மோகனரங்க முதலியாருக்குக் காட்சி கொடுத்ததும் பின்பு சென்றதும் நேயர்கள் அறிவார்கள்.

அன்றிரவு செங்கோட்டை ஜெயீந்தார் தமது மனைவியை யடைந்து, மோகனரங்க முதலியார் மார்க்கப்படுத்துவைப் பற்றிய விஷயங்களைத் தம்மிடம் கூறியதாகப் பொய் புகன்றார். அதைக் கேட்ட இந்திரா ஆயிரம் தேள்கள் ஒன்று சேர்ந்து ஏக காலத்தில் கொட்டினால் எப்படி யிருக்குமோ அப்படி வியாகூலமடைந்து, வெட்கமும் கொண்டான்.

“அன்பே, போனது போகட்டும். எனது கொடுமையால் நீ தவறு செய்தாய். அது எதை முட்டான் தனத்தினால் நேர்ந்து விட்டது. என்னை மன்னித்து விடு,” என்று சொன்னார்.

இந்திரா ஏதும் பதில் சொல்லாமல் இருந்தான். ஜெயீந்தார் அவனை யடைந்து, “நீ பயம் கொள்ளாதே. பாலகிருஷ்ணன் எனது புதல்வன் அல்லவென்றாலும் நான் அவனை எனது புதல்வன் என்றே கருதி வருவதால் அவனுக்கு என் அன்பு எள்ளளவும் மங்காது. என்மேல் நீ பிரியமாக இருந்தால் போதும்,” என்று சொன்னார். பிறகு அன்பு வார்த்தை பல பேசி, அவளுடைய சந்தோஷமான காதலைப் பெற்றார்.

(தொடரும்.)



“ ஆனந்தபோதினி ” பஞ்சாங்கம்.

வெகுதான்யஸ்ர ஆனிம்—கலியுகாதி 5040, சாலிவாகனம் 1861,
பசவி 1347-48, கொல்லமாண்டு 1113, ஹிஜரா 1357,
இங்கிலீஷ் 1938ஸ்ர ஜுன்—ஜூலை

ஆனிம்	ஜுன்	வாரம்.	திதி.	நகரத்திரம்	யோகம்.	விசேஷங்கள்.																												
1	15	புதன்	துதி11-0	பூரா21-38	அமி60	<table border="1"> <tr> <td>சனி</td><td></td><td>புத</td><td>செ</td></tr> <tr> <td></td><td></td><td>கே</td><td>சூரி</td></tr> <tr> <td>குரு</td><td>5-மிது-புத</td><td></td><td>சுக்</td></tr> <tr> <td></td><td>19-கடக-புத</td><td></td><td></td></tr> <tr> <td></td><td>24-சிம்ம-சுக்</td><td></td><td></td></tr> <tr> <td></td><td>29-கடக-செ</td><td></td><td></td></tr> <tr> <td></td><td>ராகு</td><td></td><td></td></tr> </table> <p> கருத்திகை [ரை மாச சிவாரத்திரி, யாத்தி சீவத்திர அமாவாசை, அவ மாகம் ஆஷாடசுத்தம் சந்திர தெரிசனம் விவாகம், சர்வ முகூர்த்தம் ஸ்கந்த பஞ்சமி, மாச சதுர் த்தி விரதம், அவமாகம் சஷ்டி, சித்திரம் எழுத குமார சஷ்டி, விஸ்வத் சப் தமி, ஜுனீத் திருமந்திரம் விவாகம், பும்சவனம் வியாதியஸ்தர் குளிக்க லட்சுமி விரதம் ஆரம்பம் மாடுகொள்ள சர்வ, மத்வ ஏகாதசி சனிப் பிரதோஷம், ரிக்குள் குளம் கிணர் வெட் [மழை பவித்ரோபணம், மாடுவாங் பௌ, வியாச பூஜை [க ஆஷாடபருணம் சாதுர்மாஸ்ய துதியர், அருண்ய சயன் விரதம் விவாகம் சர்வ முகூர்த்தம் </p>	சனி		புத	செ			கே	சூரி	குரு	5-மிது-புத		சுக்		19-கடக-புத				24-சிம்ம-சுக்				29-கடக-செ				ராகு		
சனி		புத	செ																															
		கே	சூரி																															
குரு	5-மிது-புத		சுக்																															
	19-கடக-புத																																	
	24-சிம்ம-சுக்																																	
	29-கடக-செ																																	
	ராகு																																	
2	16	வியா	திரி16-58	உத்29-0	சித்60																													
3	17	வென்	சது22-58	திரு35-55	ம35-55சி																													
4	18	சனி	பஞ்27-18	அவி42-3	சித்42-3அ																													
5	19	ஞா	சஷ்30-55	சத46-55	சித்60																													
6	20	திங்	சப்33-10	பூர50-25	ம50-25சி																													
7	21	செவ்	அ33-48	உத்52-23	அ52-23சி																													
8	22	புதன்	நவ்32-33	ரே52-25	மர60																													
9	23	வியா	தச29-30	அஸ்50-33	அ50-33சி																													
10	24	வென்	ஏகா24-35	பர46-55	சித்60																													
11	25	சனி	து15-8	கி*41-48	அமி60																													
12	26	ஞா	திர10-20	ரோ35-30	சித்60																													
13	27	திங்	சது1-35	மிரு28-28	அ28-28சி																													
14	28	செவ்	பிர42-30	திரு21-3	ம21-3சித்																													
15	29	புதன்	துதி33-13	புன13-33	சித்60																													
16	30	வியா	திரி24-35	பூச6-43	அமி6-43சி																													
17	1	வென்	சது17-3	ஆயி0-45	மர60																													
18	2	சனி	பஞ்10-53	பூர53-25	சி53-25ம																													
19	3	ஞா	சஷ்6-30	உத்52-30	அமி60																													
20	4	திங்	சப்4-8	அஸ்53-35	சி53-35பி																													
21	5	செவ்	அஷ்3-45	சித்56-25	சித்60																													
22	6	புத	நவ்5-15	சுவா60	சித்60																													
23	7	வியா	தச8-30	சுவா1-0	அமி1-0சி																													
24	8	வென்	ஏகா13-0	விசா7-3	சித்60																													
25	9	சனி	து18-28	அ13-55	சித்60																													
26	10	ஞா	திர-14-28	சே21-18	ம21-18அ																													
27	11	திங்	சது30-55	மூல28-55	சி28-55ம																													
28	12	செவ்	036-45	பூர36-23	சி36-23அ																													
29	13	புதன்	பிர42-28	உத்43-35	அ43-35சி																													
30	14	வியா	துதி47-43	திரு50-23	சித்60																													
			சி52-20	அவி56-30	சித்60																													